
IPO, 22 
Περί βουλῆς ἤγουν βουλεύσεως. ana 22 
I p[IPPLif ice 22 
ΠΕρὶ τινῶν βου λευθμεθ lai 23 
᾿Ξ Δ lciciciealaliaalaliala ila 23 
E ARR RR E TEA 23 
Io rrilelcaai 24 
Περί φρονήματος(ε), ἤγουν OVIEDO: 24 
Ὅτι κατά πάντα τρόπον οὐκ ἔσται μετά τήν ἀνάστασιν ἕν τό θέλημα τῶν ἁγίων 

πρός ἀλλήλους καί τόν Θεόν, κἄν ἕν πᾶσι τό θεληθέν, ὥς τινες AÉYOVOLV................... 25 
Ὅτιπερ ἕν θέλημα οὐ δυνατόν ἐπί Χριστοῦ λέγεσθαι: εἴτε φυσικόν, εἴτε 
προαιρετικόν λεχθῇ, καθώς τισιν ἔδοξεν. liti 27 
ΣΕ illa iaia e ria 30 
Ἐκ τῆς περί ἐνεργειῶν καί θελημάτων πραγματείας, κεφάλ. V(1). i... 30 
Ἐκ τῆς αὐτῆς πραγματείας κεφάλ. VE aaa 32 
Ὅτι δύο θελήματα λέγοντες οἱ Πατέρες ἐπί Χριστοῦ, τούς φυσικούς νόμους, οὐ 
LEVI Lia ἐνλορλονοὺ νοερὸν 32 
Πρός ΓΕΩΡΓΙΟΝ τόν ὀσιώτατον πρεσβύτερον καί ἡγούμενον, ἐρωτήσαντα δι' 
ἐπιστολῆς περί τοῦ κατά Χριστόν PUOTP OL iii 36 


Πρός τούς λέγοντας, ὅτι μίαν Χριστοῦ χρή λέγειν ἐνέργειαν κατ᾽ ἐπικράτειαν’ διά 
τό ὡς δραστικωτέραν τήν θείαν αὐτοῦ, κατεπικρατεῖν τῆς ἀνθρωπίνης οὕτω χρή 


EIA 10 PERA AR RARA A TA 38 
Πρός τούς λέγοντας, ὅτι Ὥσπερ ὀργάνου kai τοῦ κινοῦντος μία ἐνέργεια, οὕτως 
καί θεότητος καί ἀνθρωπότητος μία ἐνέργεια. sciiti 38 
Πρός τούς λέγοντας, μίαν σύνθετον τοῦ Χριστοῦ ἐνέργειαν. ..........μρνννρνννονννννννννννον 38 
Περί τοῦ «Πάτερ, εἰ δυνατόν, παρελθέτω ἀπ᾽ ἐμοῦ τό ποτήριον». .........εννννννονοννν, 39 
ΣΕ iaia 40 
Τόμος δογματικός σταλείς ἐν Κύπρῳ πρός Μαρῖνον διάκονον. ......... ect 40 
ZXOMA:isccsiani aaa 47 
IZON: sicilia iaia - 47 
Ἐπιστολῆς γενομένης πρός τόν ἁγιώτατον ἐπίσκοπον κύριον Νίκανδρον, παρά 
τοῦ ἐν ἁγίοις Μαξίμου, περί τῶν δύο ἐν Χριστῷ ἐνεργειῶν .........ννννννοννννννννννννννννον 47 
ἡ» 9. “ιν 54 
(193) Ἴσον ἐπιστολῆς πρός τόν κύριον Μαρῖνον τόν πρεσβύτερον τῆς Κύπρου... 61 
Ἐκ τῆς ἐπιστολῆς τῆς ἐν Ῥ»ώμῃ γραφείσης. ria 63 
Περί τῶν δύο τοῦ Χριστοῦ φύσεων. cadi 63 
Ὅροι d0IU Roo, ele 65 


Πνευματικός τόμος Kai δογματικός, ἀποδεικνύς τήν κατά καινοτομίαν γεγονυῖαν 
ἐπείσακτον ἔκθεσιν Ἡρακλείου τοῦ βασιλέως, ἐξ ὑποστολῆς Σεργίου τοῦ 
Κωνσταντινουπόλεως προέδρου, ἀπάδουσα μέν τῶν ἱερῶν Λογίων τε καί Πατέρων: 
συνάδουσα δέ τοῖς ἀνιέροις αἱρετικοῖς τοῖς τήν τε σύγχυσιν ἄμα, καί τήν διαίρεσιν 

τερατολογοῦσιν ἐπί τοῦ κατά Χριστόν τόν Θεόν ἡμῶν μυστηρίου. Γραφεῖσα 
amò Pwung πρός Στέφανον τόν ἁγιώτατον ἐπίσκοπον Δώρων, τελοῦντα ὑπό τόν ἅγιον 


καί ἀποστολικόν θρόνον τῆς ἁγίας Χριστοῦ τοῦ θεοῦ ἡμῶν πόλεως. LL... 66 

SOLUTIONIBUS....;:isi iaia 87 
Πρώτη ἀπορία Θεοδώρου διακόνου Βυζαντίου ῥήτορος, kai συνοδικαρίου Παύλου 

ἀρχιεπισκόπου Κωνσταντινουπόλεως. ice 87 
Τοῦ αὐτοῦ δεύξερα ἀπορία, ὐτεινοονννννονο,ονονυυνξονρονο RO ον, RE 87 

SANCTI MAXIMI SOLUTIONES ...................srsrrrerrerrerereereseeseeeeee see reeeneneneezenio nie eeo nie eiozenzoneo 87 
Μαξίμου μοναχοῦ πρός Μαρῖνον πρεσβύτερον Ἐπίλυσις τῶν προτεταγμένων 

ἀποριῶν ὑπό Θεοδώρου διακόνου καί ῥήτορος, λύσις α΄. Σελ. 217 ........νννννννοννννννρννον 87 
Τοῦ αὐτοῦ ἁγίου Μαξίμου ἐπίλυσις τοῦ δευτέρου ATÉITOL......................cs.vrcrrrrr 89 
ΤΟΜΟΣ ΔΟΓΜΑΤΙΚΟΣ ΠΡΟΣ MAPINON ΠΡΕΣΒΥΤΕΡΟΝ. Σελ. 228............. vere 91 
Περί ποιότητος, ἰδιότητος, καί διαφορᾶς, Θεοδώρῳ πρεσβυτέρῳ τῷ ἐν Μαζαρίῳ. 

Vi ico 97 
Κεφάλαια περ᾽ οὐσίας καί φύσεως, ὑποστάσεως TE Kai προσώπου. Σελ. 260 ....... 102 
Τοῦ ἁγιωτάτου Κλήμεντος πρεσβυτέρου ᾿Αλεξανδρείας ἐκ τοῦ Περί Προνοίας. . 103 
Τοῦ πανσόφου Μαξίμου ὅρος TONI 103 
Τοῦ μακαριωτάτου Εὐλογίου πάπα ᾿Αλεξανδρείας, κεφάλαια ἑπτά περί τῶν δύο 

φύσεων τοῦ Κυρίου καί Σωτῆρος ἡμῶν Ἰησοῦ Χριστοῦ ..........μννννννννν νον νον μνννμνννννννον 103 
Περί οὐσίας καί φύσεως καί ὑποστάσεως. irrita 104 
Ὅτι ἀδύνατον ἕν θέλημα λέγειν ἐπί Χριστοῦ. Σελ. 268 .........ννρννορονννο νον, 104 
Κεφάλαια 1 περί τῶν δύο θελημάτων τοῦ Κυρίου καί Θεοῦ καί Σωτῆρος ἡμῶν 

Ἰησοῦ Χριστοῦ. Ἐγράφη δέ πρός ὀρθοδόξους. Σελ. 268. .......ννννννννννννννονονννννννμοννννον 106 
(276) Ἐκ τῶν ἐρωτηθέντων αὐτῷ παρά Θεοδώρου μοναχοῦ. ..........ννννννννννννννννν, 107 


Τοῦ ἁγίου Εἰρηναίου ἐπισκόπου Λουγδούνων, μαθητοῦ τοῦ ἁγίου Ἰωάννου τοῦ 
ἀποστόλου καί εὐαγγελιστοῦ, ἐκ τῶν πρός Δημάτριον διάκονον Βιαίνης περί πίστεως 


λόγων. οὗ ἡ ἀρχή, "Ζητῶν τόν Θεόν, ἄκουε τοῦ Δαυΐδ λέγοντος." ............................- 108 
Κλήμεντος τοῦ Στρωματέως ἐκ τοῦ Περί Προνοίας λόγου ..........μννννννννννννννννννννοο, 108 
(277) Τοῦ ἁγίου ᾿Αλεξάνδρου πάπα ᾿Αλεξανδρείας, ἐκ τῆς πρός Αἴγλωνα ἐπίσκοπον 
Κυνυπόλεως κατά Ἀρειανῶν ETMOTO iaia 108 
Τοῦ ἁγίου Εὐσταθίου Πατριάρχου Ἀντιοχείας, ἐκ τοῦ Περί ψυχῆς λόγου. .......... 108 
Τοῦ ἁγίου ᾿Αθανασίου πάπα ᾿Αλεξανδρείας, ἐκ τοῦ Περί πίστεως μείζονος λόγου. 
CIO II O ON 108 
Τοῦ ἁγίου Fpnyopiov ἐπισκόπου Νύσσης, ἐκ τοῦ Κατά ᾿Απολιναρίου λόγου. ...... 108 
Τοῦ ἁγίου Διαδόχου ἐπισκόπου Φωτικῆς, ἐκ τοῦ ἕκτου κεφαλαίου τῶν 
(ORE A SA 108 

Τοῦ ἁγίου ᾿Αναστασίου πατριάρχου ᾿Αντιοχείας. isicciiiciririiia 109 


Τοῦ ἁγίου Νεμεσίου ἐπισκόπου ENER Oraria 109 
Τοῦ αὐτοῦ: Κατά τί λογικός ὁ ἄνθρωπος, καί τί ἐνδιάθετος λόγος, καί τί 
ΡΟΣ ΟΡ ΘΠ. 1 ΡᾺΨΕΕΈΕΒβΒΡΡΡἝἭΑὝΎΉΉ,ᾺΉῤΉἭ͵ 109 
(280) Τοῦ ἁγίου Μαξίμου, ἐκ τῶν περί θελημάτων αὐτοῦ συλλογισμῶν’ τί 
φυσικόν θέλημα, καί τί γνωμικόν; ........μννρνρννον νον νον μννουμνν μενον νονρνοοον, 109 
Τοῦ αὐτοῦ, ἐκ τῆς πρός Μαρῖνον πρεσβύτερον ἐπιστολῆς, Τί θέλησις, καί τί 

"γι 19.543 lA PORRI FRRROORE A RR RR SR RR E A ATA 109 
OPOIAIADOPOL ΠΤ 109 
Τῶν ἁγίων kai θεοφόρων Πατέρων ἡμῶν, περί τῶν δύο ἐνεργειῶν τοῦ Κυρίου 
καί Θεοῦ καί Σωτῆρος ἡμῶν Ἰησοῦ Χριστοῦ. Σελ. 280. ........μνννρννον νον μνννμννννμοον 109 
Τοῦ ἁγίου Ἰουστίνου φιλοσόφου, καί τέλος μάρτυρος, ἐκ τοῦ πρός Εὐφράσιον 
σοφιστήν, περί Προνοίας καί Πίστεως λόγου, οὗ ἡ ἀρχή: "Ἄχραντος ὁ Λόγος." ........ 109 
Τοῦ αὐτοῦ, ἐκ τοῦ αὐτοῦ λόγου. esa 109 
Τοῦ ἁγίου ᾿Αλεξάνδρου, ἐκ τῆς πρός Αἴγλωνα ἐπίσκοπον Κυνοπόλεως κατά 
᾿Αρειανῶν ἐπιστολῇ filiali 110 
Τρηγοόρίου Νύσσηξ᾿ ella 110 
Τοῦ Χρυσοστο ἴδ, ενενννοὐοννννς νον εὐὸρνονο νον βν ἐνὸν νυρερθονονυρν ες κε υῤἰεερρεροννεῖδον 110 
INCL lc 110 
TOCyI0P RIVER 111 
Ἰοῦ αὐτοῦ, εἰς τῶν KAT EDVOHIO Oria 111 
Τοῦ ἁγίου ῥηγορίου Νύσης! rr aaa 111 
KILI: dla 111 
Τοῦ ἁγίου ἈΑμβροσίου ἐπισκόπου Μεδιολάνων, ἐκ τοῦ πρός Γρατιανόν τόν 
POGIACCOROTE POR 112 
Τοῦ ἁγίου Βασιλείου, ἐκ τῶν κατά Εὐνομίου συλλογισμῶν. ......... Lettere 112 
MAXIMI DISPUTATIO CUM PYRRHO (288) .:icruica rali 112 


ΠΑΡΑΣΗΜΕΙΩΣΙΣ THX ΓΕΝΟΜΕΝΗΣ ΖΗΤΗΣΕΩΣ χάριν τῶν κεκινημένων περί τῶν 
ἐκκλησιαστικῶν δογμάτων, παρουσίᾳ Γρηγορίου τῆ εὐσεβεστάτου πατρικίου, καί τῶν 
συνευρεθέντων αὐτῷ ὁσιωτάτων ἐπισκόπων, καί λοιπῶν θεοφιλῶν καί ἐνδόξων 
ἀνδρῶν, παρά Πύῤῥου, τοῦ γενομένου πατριάρχου Κωνσταντινουπόλεως, καί 
Μαξίμου τοῦ εὐλαβεστάτου μοναχοῦ, μηνί Ἰουλίῳ, ἰνδικτίωνος γ΄. Πύῤῥου μέν 
συμμαχοῦντος τῇ παρεισαχθείσῃ παρ᾽ αὐτοῦ τε, καί τοῦ πρό αὐτοῦ ἐν τῷ Βυζαντίῳ 
καινοτομίᾳ: τουτέστιν: ἑνός θελήματος: Μαξίμου δέ συνηγοροῦντος τῇ ἄνωθεν εἰς 
ἡμᾶς ἐλθούσῃ πατρικῇ τε καί ἀποστολικῇ διδασκαλίᾳ: διά τοῦ ῥηθέντος ὑπερφυοῦς 
ἀνδρός, φημί δέ Γρηγορίου τοῦ ὑπερτίμου πατρικίου, τῶν λεχθέντων ἀνδρῶν: 
τουτέστιν Πύῤῥου καί Μαξίμου, ἀλλήλοις προσοψισθέντων. Προκατήρξατο δέ τῆς 





πρός Μάξιμον διαλέξεως ὁ Πύῤῥος, οὕτως εἰπών Vira 112 
Τοῦ μακαρίου Μαξίμου μοναχοῦ, Περί ψυχῆς. Σελ. 353. ....μννννονονννννμρννννννον 136 
Τί τό καταληπτικόν τῆς ψυχῆς κριτήριον Vicaria 136 
Lioni 136 
LIST lia 137 
Εἰ ἀσώματος ID paella 137 
Ele 137 

Εἰ ἀθάνατος UO cicli 137 


LV 138 

(OZ 64 RR E RR RI AIA 138 
(0 RR OR ITEAEIZHA 139 
Tp 139 
TLC arcata daga 139 
Taio eni 139 
Tila 139 
S.MAXIMI CONFESSORIS 

X®AAMA! AEN EXEI OPIZTEI ΣΕΛΙΔΟΔΕΙΚΤΗΣ. 

EPISTOLAE .siinarcii an XDAAMA! AEN EXEI OPIZTEI ΣΕΛΙΔΟΔΕΙΚΤΗΣ. 
Α΄, ΛΟΓΟΣ ΠΑΡΑΙΝΕΤΙΚΟΣ Σελ. 3h 139 

ἘΝ ἘΙΘΕῚ ἐπι iaia dr 139 
Πρός τόν δοῦλον τοῦ θεοῦ κύριον Γεώργιον τόν πανεύφημον ἔπαρχον ᾿Αφρικῆς. 
ΠΤ La AO aisi 139 
ZSKXOM A iii 149 

Β΄. Τοῦ αὐτοῦ πρός Ἰωάννην κουβικουλάριον, περί ἀγάπης..........Ψ.νννοννννννοννννννννοι, 149 

»» ΚΘ ΈΠΠΠΠἘΠἘΕΠΠΕ τ 155 

Τ τοῦ αὐτόῦ πρὸς τόν αὐτόν risale 155 
(413) Δ΄. Τοῦ αὐτοῦ πρός τόν αὐτόν, περί τῆς κατά Θεόν λύπης. ..........Ψ.Ὄμεννννννννόνννς, 156 

Ε΄, Τοῦ αὐτοῦ MPOCKOYVOTOVI NOV 159 

στ΄. Τοῦ αὐτοῦ πρός τόν ἁγιώτατον καί μακαριώτατον ἀρχιεπίσκοπον Ἰωάννην, 
περί τοῦ, Ὅτι ἀσώματός CERVO 160 
Ζ΄. Τοῦ αὐτοῦ πρός Ἰωάννην πρεσβύτερον, περί τοῦ καί μετά θάνατον ἔχειν τήν 
ψυχήν τήν νοεράν ἐνέργειαν, καί μηδεμιᾶς ἐξίστασθαι φυσικῆς δυνάμεως .............., 163 
Η΄. Τοῦ αὐτοῦ πρός τόν αὐτόν alia aaa 166 

Θ΄. Τοῦ αὐτοῦ πρός Θαλλάσιον πρεσβύτερον καί ἡγούμενον. .........ννννννννννννρνοος, 167 
ΙΤοῦ αὐτοῦ πρός Ἰωάννην KODPIKOVAGPIOV: ssi 169 

ΙΑ΄. Τοῦ αὐτοῦ πρός ἡγουμένην, περί ἀσκητρίας ἐξελθούσης τῆς μονῆς, καί 
(1301 60/0) {21014 [ARR RAR AE RR I AA 170 
(460) IB. Τοῦ αὐτοῦ, πρός Ἰωάννην κουβικουλάριον, Περί τῶν ὀρθῶν τῆς 
Ἐκκλησίας τοῦ Θεοῦ δογμάτων: καί κατά Σευήρου τοῦ αἱρετικοῦ ..........νννννννννννννννον, 172 
Ἔκθεσις 09000 Iene alal 175 
(569) Περί διαφορᾶς: καί πῶς εὐσεβῶς δεῖ δύο φύσεις ὁμολογεῖν ἐπί Χριστοῦ μετά 
την ἐνῶ RR RR RR RO 176 
EiparioIOVOTOriladaa 176 
Ὅτι ἀριθμός οὔτε διαιρεῖ, οὔτε διαιρεῖται: οὔτε διαίρεσιν εἰσάγει κατά τόν ἴδιον 
λόγον τό σύνολον οἷς ἐπιλέγεται. ri 178 
Πῶς εὐσεβῶς πρός δήλωσιν τῆς διαφορᾶς ὁ ἀριθμός παραλαμβάνετασ.--.............Ψ.Ψ. 179 


Πῶς χρή νοεῖν τήν κειμένην ῥῆσιν εἰς τήν πρός Σούκενσον ἐπιστολήν τοῦ ἁγίου 
Κυρίλλου: καί ὅτι οὐ μάχεται ἡ, Ἐν δύο φωνή, τοῖς λέγουσι μίαν τοῦ Λόγου φύσιν 
σεσαρκωμένην: εἰ μή κατά Νεστορίῳ δοκοῦν ἀσεβῶς λαμβανομένη. sissi 180 

Ὅτι πραγμάτων ἤγουν οὐσιῶν ἐπί Χριστοῦ ἡ διαφορά, ἀλλ᾽ οὐ ποιοτήτων’ καί ὅτι 
πᾶσα διαφορά, ἐξ ἀνάγκης ἑαυτῇ συνεισάγει τήν ὧν εἶναι λέγεται πάντως ποσότητα: 

ἡ δέ ποσότης, τόν ἑαυτῆς σημαντικόν ἀριθμόν, κἄν τε συνεχής ἐστιν ἡ ποσότης, κἄν 


LARA RR RR RT RR 182 
Ὅτι ἀσεβές ἐστί τό λέγειν μίαν σύνθετον φύσιν τόν Χριστόν, καί τῇ ἀληθείᾳ 
[Nei 183 
Περί ὑποστάσεως συνθέτου. ria 184 
Ἐπίλυσις σύντομος τῆς Σευήρου ἀπορίας κατά τῆς, Ἐν δύο, φωνῆς. ........Ἠἐνννννννς, 185 
Ἔκθεσις σύντομος τῆς ἐκδοχῆς τῶν ὀρθῶς ἐπί Χριστοῦ κατά τήν καθολικήν 
Ἐκκλησίαν ὁμολογουμένων τῆς πίστεως φωνῶν. ........ερρνορν ρον ai 187 
ΙΓ΄. Τοῦ αὐτοῦ πρός Πέτρον ἰλλούστριον λόγος ἐπίτομος κατά τῶν Σευήρου 
S1ORVILLOA OO 3IFAPIRR APERIRE RA ORRORI ΡΠ A RT 191 
Περί ἀριθμοῦ φυσικωτέρα διάληψις. ......μμνννρννννννννννν νον ννο νον 192 
Περί διαφορᾶς, καί ποσότητος ἀκριβέστερον, καί τῆς αὐτῶν εὐσεβοῦς ὁμολογίας. 
ila acini 192 
Ὅτι βλάσφημον τό λέγειν τόν Χριστόν μίαν ἁπλῶς φύσιν 193 





Περί συνθέτου φύσεως ἀκριβέστερον, καί τοῦ κατ᾽ αὐτήν λόγου: καί ὡς ἀσεβοῦσιν 
οἱ λέγοντες τόν Χριστόν μίαν σύνθετον φύσιν. siria 194 
Ὅτι ὁ λέγων Θεόν καί ἄνθρωπον τόν Χριστόν μετά τήν ἕνωσιν, συνομολογεῖ τοῖς 
ὀνόμασι τάς φύσεις ἐξ ἀνάγκης μετά τήν ἕνωσιν, ὀρθῶς πιστεύειν προῃρημένος.... 196 
Περί τῆς Ἐν δύο φωνῆς: καί περί τῆς μιᾶς τοῦ Λόγου φύσεως σεσαρκωμένης 
εὐσεβής ὁμολογία κατά τούς Πατέρας: καί ἄρνησις τῆς μιᾶς συνθέτου φύσεως........ 196 
Περί ὑποστάσεως συνθέτου φυσικωτέρα διάληψις: καί ἀπόδειξις ἀκριβής τοῦ μή 
τοῖς αὐτοῖς περιπίπτειν ἀτοπήμασι, τούς ὁμολογοῦντας μίαν σύνθετον ὑπόστασιν τόν 


Χριστόν, τοῖς μίαν αὐτόν λέγουσι σύνθετον φύσιν. siriana 197 
Ὅτι κατά πρόσληψιν ἡ πρός τήν σάρκα μόνη τοῦ Λόγου γέγονε ἕνωσις, ὡς 
προόντος, καί πρός ἔνωσιν σαρκός κενωθῆναι θελήσαντος. ........ννννννννννννοννννννννοον 198 
ΙΔ΄. Τοῦ αὐτοῦ, πρός τόν αὐτόν, ἐπιστολή δογματική. ea 200 
ZSXOMON:; ian 203 
ΙΕ΄. Τοῦ αὐτοῦ, περί κοινοῦ καί ἰδίου, τουτέστιν οὐσίας Kai ὑποστάσεως, πρός 
Κοσμᾶν τόν θεοφιλέστατον διάκονον ᾿Αλεξανδρείας..........νννννορνννννν νον νννννον 203 


Κατασκευή φυσικωτέρα, παριστῶσα ὡς οὐδέν τῶν ὄντων: ἑτέρῳ ταὐτόν ἐστι κατ᾽ 
οὐσίαν καί ὑπόστασιν’ ἀλλά τά μέν κατ᾽ οὐσίαν ταὐτά ταῖς ὑποστάσεσιν ἕτερα’ τά δέ 
ταὐτά καθ᾽ ὑπόστασιν, πάντως κατ᾽ οὐσίαν ἕτερα eda 205 

Ὅτι ὁ Χριστός ταῖς μέν κατ᾽ οὐσίαν τῶν οἰκείων μερῶν πρός τά ἄκρα κοινότησιν 
ἑνούμενος, τήν πρός ἄλληλα τῶν μερῶν σωζομένην εἶχε διαφοράν' ταῖς δέ τῶν 
μερῶν ἰδιότησι, τό καθ᾽ ὑπόστασιν διεδείκνυ ταυτόν ὡς ὅλου, κοινόν ἀμφοτέρων. 207 

Ὅτι τά μέν καθ᾽ ὑπόστασιν κοινά τῶν μερῶν, τό ὅλον ἤγουν τόν Χριστόν ἠφόριζε 
τῶν ἄκρων: τά δέ κατ᾽ οὐσίαν πρός τά ἄκρα κοινά τῶν μερῶν, ὡς ὅλον συνῆπτε τοῖς 
ἄκροις οὐσιωδῶς τὸν Χρίστον. eil 208 

Ὅτι Θεός ὑπάρχων τέλειος ὁ ὁ Χριστός, καί ἄνθρωπος τέλειος ὁ ὁ αὐτός, τῶν ἅπερ 
ἦν, εἶχε τό κοινόν καί τό ἴδιον, οἷς πρός ἑαυτόν ἐποιεῖτο τήν τῶν ἄκρων ἕνωσιν καί 
διάκρισιν: τῇ μέν πρός ἑαυτόν ἑνώσει τῶν ἄκρων, ἐν ἑαυτῷ σωζομένας τάς ἐξ ὦν 
συνετέθη δύο φύσεις πιστούμενος: τῇ δέ πρός ἑαυτόν διακρίσει τῶν ἄκρων, τό 





μοναδικόν τῆς οἰκείας παριστάς ὑποστάσεως. ...........νννννρνννννυ νον νον νον, 209 
Περί διαφορᾶς διάληψις σύντομος, δι᾿ ἧς δείκνυται τό κατ᾽ οὐσίαν ποσόν τῶν 
1 /NVNIUNINV iaia 210 

Κατασκευή πλατυτέρα τε καί φυσικωτέρα περί διαφορᾶς kai ποσότητος, καί τοῦ 
δηλοῦντος αὐτάς ἀριθμοῦ ..........Ὄ, νον ORIENTA AOLO CRA EA CHA 210 
Ὅτι ὁ μή ταυτόν φύσιν λέγων καί ὑπόστασιν, εὐσεβῶς ἐπί Χριστοῦ λέγει τήν 
ἕνωσιν καί τήν διαφοράν: τήν μέν καθ᾽ ὑπόστασιν εἶναι πιστεύων, τήν δέ κατά φύσιν. 


Ὅτι Σεύηρος, ταυτόν εἶναι λέγων φύσιν καί ὑπόστασιν, σύγχυσιν ποιεῖ τήν 
ἕνωσιν, καί διαίρεσιν τήν διαφοράν: καθ᾽ ἥν δείκνυται, τόν τε τῆς Τριάδος εἰς τετράδα 
προσώπων διαστέλλων τόν λόγον. καί τό τῆς μονάδος εἰς θεοτήτων διάδα τέμνων 


μυστήριον: καί πάσης τόν Χριστόν βλασφήμως ἐκβάλλων οὐσιώδους ὑπάρξεως..... 212 
Ἔκθεσις σύντομος μετά τῆς ὀρθῆς συνηγορίας τῆς ἀληθοῦς τῶν Πατέρων 
QUO RR TOI EEE 214 
ΣΦ colica ia ana 215 
lot Τοῦ αὐτοῦ, πρὸς τόν αὐτόν: ia 215 
Τοῦ αὐτοῦ πρός Ἰουλιανόν Σχολαστικόν ᾿ἈἈλεξανδρέα, περί τοῦ κατά τήν 
σάρκωσιν τοῦ Κυρίου ἐκκλησιαστικοῦ δόγματος...........ννεννννου νον μννομννννννννον, 217 
ΙΗ Τοῦ αὐτοῦ, ἐκ προσώπου Γεωργίου τοῦ πανευφήμου ἐπάρχου ᾿Αφρικῆς, πρός 
ἀσκητρίας ἀποστάσας τῆς καθολικῆς Ἐκκλησίας ἐν ᾿Αλεξανδρείᾳ. ................c ect 218 
IOTOÙ αὐτοῦ πρός Πύῤῥον τόν ὁσιώτατον πρεσβύτερον καί ἡγούμενον ............ 220 
ΚΤοῦ αὐτοῦ πρός Μαρίνον μονάζοντα. lira 223 
ΚΑΊΤοῦ αὐτοῦ πρός ἁγιώτατον ἐπίσκοπον Κυδωνίας.........μμννννννννινννννννννροοοος, 
ΚΒΤοῦ αὐτοῦ IPO CAVO aiar 
ΚΓΊΤΤοῦ αὐτοῦ πρός Στέφανον pro PUTEPO\.sirnrrcnnni 
ΚΔ΄, Τοῦ αὐτοῦ πρός Κωνσταντῖνον σακελλάριον . .........νννννννονννννννμνρμννμονν 





ΚΕΊΤοῦ αὐτοῦ πρός Κόνωνα πρεσβύτερον καί ἡγούμενον 
Κστ΄. (616) Τοῦ αὐτοῦ πρός Θαλάσσιον πρεσβύτερον ἐρωτήσαντα, πῶς ἔνιοι τῶν 
ἐν τοῖς ἔθνεσι βασιλέων, ὑπέρ ὀργῆς θεηλάτου ἐπικειμένης τῷ ὑπηκόῳ πλήθει 
κατέθυον τέκνα καί πρεσγενεῖς, καί ἐπαύετο ἡ ὀργή, καθώς πολλοῖς τῶν ἀρχαίων 















I RARE RAEE 229 
KZTod αὐτοῦ πρός Ἰωάννην κουβικουλάριον 
ΚΗΊΤοῦ αὐτοῦ πρός Κυρισίκιον ἐπίσκοπον ......... 
ΚΘΊοῦ αὐτοῦ πρός τόν αὐτόν Vaia 
ΛΊΤοῦ αὐτοῦ πρός Ἰωάννην ἐπίσκοπον. ..........ννννννννν νον νον μιν μννμννμννμμον 232 
ΛΑ Τοῦ αὐτοῦ πρός τὸν Οὐ ΟΝ nai 232 
ΛΒΊΤοῦ αὐτοῦ πρός ἀββᾶν Πολυχρόνιον. iii 233 
ΛΓΊΤοῦ αὐτοῦ πρός TOVAUTOVi sciiti 
ΛΔΊΤοῦ αὐτοῦ πρός τόν αὐτόν 
ΛΕ Τοῦ αὐτοῦ πρός τὸν αὐτόν, riali 234 
AGE Τοῦ αὐτόῦ πρός τόν ἀὐτόν. iaia ar 234 
ΑΖ Τοῦ αὐτόῦ POCO NOTO 235 
ΛΗ Τοῦ αὐτοῦ πρός τόν αὐτόν. ... 
ΑΘ τοῦ αὐτοῦ πρὸς τὸν CEVA aaa 235 
MAXIMI EPISTOLAE ALIQUOT Σελ. 634... Σφάλμα! Δεν έχει οριστεί σελιδοδείκτης. 
Μ΄. Τοῦ αὐτοῦ πρός τόν αὐτόν Θαλάσσιον πρεσβύτερον καί ἡγούμενον .............Ψ 236 
NA Τοῦ αὐτοῦ πρὸς TO VADO alia 236 
ΜΒ Τοῦ αὐτοῦ IPOCTOVIVTOV iaia 236 

ΜΓΊΤοῦ αὐτοῦ πρός Ἰωάννην κουβικουλάριον...........μνννννννννννν νυ ννοννννονένννννοον, 237 





ΜΔ΄. Τοῦ αὐτοῦ πρός Ἰωάννην κουβικουλάριον περί θετικῆς........Ψ.μβμεννννννννοοοννς, 239 
ΜΕ: Τοῦ αὐτοῦ πρός τὸν αὐτόν, alano 241 
DESANCTATRINITATE DIALOGI ΤΕΕΒ ΣΕΛ. 1652) 242 
Τῷ θεοφιλεστάτῳ καί εἰς ἄκρον παιδείας ἐληλακότι, κυρίῳ Matiuw τῷ 
Μαργουνίῳ ἐπισκόπῳ Κυθήρων, Δαβίδ ὁ Ἐσχέλιος, εὐδαιμόνως διαζῇν. .......ἐμννννννο, 242 
Ἐν Αὐγούστῃ Οὐϊνδελικῶν Μουνιχιῶνος ἑβδόμῃ φθίνοντος, ἔτει ἀπό τῆς 
Ἐνδαρκώσεως τοῦ Λόγου IO aria 242 
Μάξιμος ὁ Μαργούνιος, ταπεινός Κυθήρων ἐπίσκοπος, Δαυΐδῃ τῷ Ἐσχελίῳ, 
σοφωτάτῳ ἀνδρί, εὖ πράττειν. ...........ννννννονννννονρο ιν ORE EOARITRTE ROBERT RI RR ROIO) 242 
Ὁ αὐτός Μάξιμος Μαργούνιος, τοῖς περί τήν ἱεράν φιλοσοφίαν ἐσχολακόσι, 
χάριτος 0] ZII (NAVA SOSIA! PORRE PROPORRE RE να ρον RARO OS CR EATER 243 
TOY ATIOY MAZIMOY ΜΥΣΤΑΓΩΓΊΙΑ, ΣΕΛ. 657 .....(ερνννννρνννννννννονο νον νονννονννννοννοννννννννννονονν 244 
HPOOIMION== silla i e 244 
FEDI riale 246 
Πῶς te καί ποίῳ τρόπῳ εἰκών ἐστι καί τύπος Θεοῦ ἡ ἁγία Ἐκκλησία. ................. 246 
KEDAL\: Bissone 248 
Περί τοῦ, πως, καί τινα τρόπον εἰκών ἐστι τοῦ ἐξ ὁρατῶν καί ἀοράτων οὐσιῶν 
ὑφεστῶτος κόσμου ἡ ἁγία τοῦ Θεοῦ ERRO Liar 248 
Oleari 249 
Ὅτι καί μόνου τοῦ αἰσθητοῦ κόσμου ἐστίν εἰκών, ἡ ἁγία τοῦ Θεοῦ Ἐκκλησία... 249 
[ALOE VERRI RR RR ῥ 249 
Πῶς τε καί ποίῶ τρόπῳ συμβοκικῶς εἰκονίζει τόν ἄνθρωπον ἡ ἁγία τοῦ Θεοῦ 
Ἐκκλησία καί αὐτή ὡς ἄνθρωπος ὑπ᾽ αὐτοῦ εἰκονίζεται. ..........,μννννονννννυ νου ννννν νον, 249 
ΚΕΦΑ ΛΝ: dla 249 
Πῶς καί ποίῳ τρόπῳ πάλιν τῆς ψυχῆς καθ᾽ ἑαυτήν νοουμένης, εἰκών τε καί τύπος 
ἡ ἁγία τοῦ Θεοῦ EEK ilari 249 
ΠΤ ΝΎΡΣ ΠΤ ΡΡΡΡΡΡΈΕΒῊῥΡΡΡΡΠΡΕῊῊῊῊῊΡΡΒΗΕΨ 253 
Πῶς καί ποίῳ τρόπῳ ἄνθρωπος λέγεται καί ἡ ἁγία PPA@ii. i... 253 
izideal 254 
Πῶς ὁ κόσμος ἄνθρωπος λέγεται: καί ποίῳ τρόπῳ καί ὁ ἄνθρωπος, κόσμος. ..... 254 
KE CH ella εδον ρον ὑρονεν εν τε ύρονς 255 
Τίνων εἰσί σύμβολα, if τε πρώτη τῆς ἁγίας συνάξεως εἴσοδος, καί τά μετ᾽ αὐτήν 
(ORO O ΗΕ 255 
ΚΕΦΆΛΙ ale 255 
Τίνος ἔχει δήλωσιν καί ἡ τοῦ λαοῦ εἰς τήν ἁγίαν τοῦ Θεοῦ Ἐκκλησίαν εἴσοδος.255 
[πο ΠᾺΡ ATA E 256 
Τίνων εἰσί σύμβολον τά DELLO rici 256 
ΚΕΦΆΛ, FARI RA RE ARE ER E RA βου ῥίον 256 
Τίνος ἐστί σύμβολον τά θεῖα ᾷσματα. srrae 256 
Kiba 256 
Τί σημαίνουσιν αἱ τῆς εἰρήνης προσφωνήσεις. sissi 256 
EL 256 

Τίνος ἰδικῶς ἐπί τοῦ καθ᾽ ἕκαστον σύμβολόν ἐστιν ἡ ἀνάγνωσις τοῦ ἁγίου 


Εὐαγγελίου, καί τά μετ’ αὐτήν μυστικά. ada 256 
FLAIR e 257 
Τίνος ἐστί σύμβολον καί τό γενικῶς σημαινόμενον, ἡ θεία τοῦ ἁγίου Εὐαγγελίου 

NONO, aiar 257 
FL 257 
Τίνος σύμβολόν ἐστι ἡ κλεῖσις τῶν θυρῶν τῆς ἁγίας ἐκκλησίας, ἡ μετά τό ἅγιον 

DNA 257 
ΚΕΦΆΛ le AIR RR A E TA A E ARTE 258 
Τί σημαίνει ἡ τῶν ἁγίων καί PUOTAPUOVELCOGO Rizla 258 
File 258 
Τίνος ἐστί σύμβολον ὁ θεῖος ἀσπασμός. ir 258 
(LLC PRO RO E RAI 258 
Τί σημαίνει τό θεῖον τῆς πίστεως Σύμβολον ...........ονρννονο να νον μννννον 258 
FDL lei 258 
Τί laWe:T00T AOL: 258 
ΚΕΦΆΛ, lisi 259 
Τίνος ἐστί σύμβολον ἡ ἁγία προσευχή τοῦ, "Πάτερ ἡμῶν ὁ ἐν τοῖς odpavoîg.".. 259 
ΚΕΦΑΙΛ ΚΑ ili a 259 
Τί σημαίνει τό τέλος τῆς μυστικῆς ἱερουργίας τῶν ἐκφωνουμένων ὕμνων: 

τουτέστιν, " Εἷς Ἅγιος, εἷς Κύριος, " καί TEO 259 
ΚΕΦΆΛ, reati 259 
Πῶς, καί τίνι τρόπῳ καί ἡ τῆς ψυχῆς καθ’ ἑαυτήν νοουμένης ἐπί τοῦ καθ’ ἕκαστον 

ἰδικῶς ἐκθεωτική καί τελειοποιός διά τῶν εἰρημένων θεωρεῖται κατάστασις. ......... 259 
ΚΕΦΆΛΙ ROC i I IAT) 260 
Ὅτι σύμβολον τῶν κατά ψυχήν ἀρετῶν ἐστιν ἡ πρώτη εἴσοδος τῆς ἁγίας 

(O INTACCARE ERE REI ORE RT RR POET 260 
ILE CERRI 261 


Τίνων ἐστίν ἐνεργητική te καί ἀποτελιστική μυστηρίων, διά τῶν τελουμένων 
κατά τήν ἁγίαν σύναξιν θεσμῶν ἐν τοῖς πιστοῖς καί πιστῶς συναγομένοις, ἡ 





παραμένουσα τοῦ ἁγίου Πνεύματος χάρις. asia 261 
ABBA MAZSIMOVY..i aaa 267 
KEBAAAIA GEOAOTIKA ZEA...722 ....oeerrrrrrereere sere nerone iene rivera cenni eee ere nere sirene cenere nere eeeneeeee 267 

TOY'ATIOY EOPAM;.acur ia νυν δε μου ρο νεροῦ ἐξ ρον ες οἰςυουςῦ 267 
Πῶς χρή ἀναγινώσκειν, ἤ ἀναγινώσκοντι προσέχειν. ........ννοννννννννν ραν νμμνννμνμμμοον 267 
ADE ei 267 
Περι βίου ἀρετῆς ORO illa 267 
ONORE) RR E 271 
Περί φρονήσεως ROLPOU lia 271 
(010) 4) 606 RR E E E TIA 273 
HSpLOVVELNEKALO0PPOOV iuris 273 
ΠΟΙ eee 276 
Περί ἀνδρείας καί ἰσχύος. aaa 276 
AOFOZE ai lilla 279 

(0]K01p]; SR RR I EIA 280 
Περί φίλων καί φιλαδελφίας. .«......μερννρνννο νον ννονννννννν νον, 280 
iaia 284 
ΠΕΡ  ἐλεημοῦσυν fiala 284 
LO RR RR RE 288 
πέὲρί εὐεργεσίας Καὶ Χάριτος, aaa rasi 288 
083 RR RR OR EE 290 
Περί ἀῤχῆς καί ἐξοῦσία leale 290 
0a lia 293 
Περι ψόγου καί δια Poeta 293 
ἌΘΙΠΟΣ lia 295 
plot 295 
NI ciali 298 
Περί πλούτου, καί πενίας, καί φιλαργυρίας. sara 298 
010 RR RE RIE 303 
Περί αὐταρικείαξζ: ice 303 
(01019 ARR RE RR ΡΨἌΕΨΨΕΡΨΕΠΠΨΠΕΠΠΕνΓΠἘΕοἘοσΘΠσοττΠ 304 
ΠΕΡῚ προσευχῇ rali 304 
(00: ici 307 
Περί διδαχῆς Καὶ Χόγῶ lirica 307 
ἈΌΠΟΣ ΤΌΤ. asl 308 
πέρι νοϑθεσίοίς Iaia 308 
000E RZ anali 310 
Περί παιϊδεῖς Καὶ ἰλοσθίρίαξι ia 310 
(829) ΛΌΓΟΣ Hc AAA 314 
Περί εὐτυχίας καί δυστυχία, iaia 314 
ROMERO RI 317 
HepLo PC LV Lacie 317 
003 PR REERRZIIENTA, 320 
Περί σιωπῆς καί ἀποῤῥήτων liana 320 
A0FOZFA alri 323 
Περί πολυπραγματοσύνης καί ἡσυχίας. iaia 323 
OO ARR RR TETI, 325 
IRR I E 325 
ἌΟΓΟΣ ΚΤ RR RICARICA, 327 
ISPA NEO TOTI ira 327 
E lla 328 
ΠΕΡΙ 1510] 00 ]0 APIRCRIRAR MA PE ARIMA θετοουυουουνυενον οὐρρον ον RAI RE AR E SERE 328 
0A RO ςνερενοῤου τον εἰ ρς νου εο ν νενρνις 330 
Περί τῶν ταχέως μεταβαλλομένων, καί περί μετανοίας. .........μμενρννννυννννονννννοοοοος, 330 
AOFOTIO alice 331 
Περί ἁμαρτίας καί ἐξαγορεύσεως. italiana lai 331 
000]? RR 333 
Περί ἀκρασίας καί γαστριμαργίας ..........μνννννοννννυ μονα νννννννμμν νέον 333 

AVIDE KH Liliana 335 


Περί λύπης καί Icaro 335 
ἌΟΓΟΣΙ ΚΘ (RR RITA 336 
Lilia 336 
ἌΟΓΟΣ ἐλ FAREI AR RR ATA 337 
Iaia 337 
ΔΟΓΌΣ lee ai 339 
Περί παῤῥησίας καί τοῦ aaa rai 339 
ΔΟΓΟΣ ΛΒ lira 340 
ΠΈΡΙ  λοπδν ξ ira 340 
ἈΘΠΟΣΊ ΑΓ ARR RE RR AA 342 
Ilia aaa 342 
0007 CERO RR RR 343 
Ie aaa 343 
RE RR A RESET 344 
Περί ἀληθείας καί ψεύδους. sile 344 
ΤΟΙ ΝΘ ΟΣ aa 345 
IEepl VET iii 345 
KOFOLAZ alcalina 347 
περί εἰρήνης Καὶ TI lai 347 
(KOREA E ARRE ΤΠ 348 
IPA 348 
006 RR TA 350 
ERI II ARRE RR RO RR A AE 350 
003) RR REA 351 
Περί ἀντιλογίας καί θρασύτητος καί ἔριδος. apri 351 
ORO, VR RR ΡΠ 352 
EMO RA RR E 352 
ROL RR RE RE I ERI 354 
Περί ὑπομονῆς καί μακροθυμίας. aiar liaaii 354 
ΔΟΠΟΣ ΜΙ srl 356 
IPER 356 
(LOI V VARA RE RR RR 357 
IIIa aa dadi 357 
0090 RR FR RR ZI 358 
IPER 000 CREO ria ari 358 
LO RR RARI 359 
Iole alare 359 
MEM cea ea 362 
ESATA 81612 4010: RRRRRRIORO RO IRA CAR ERRO A TAR TA 362 
(00M cca 363 
Ippica aan 363 
ἈΘΓΟΣ MO ila 365 
LE pLtareiVOpIovo Viale 365 
ΓΟ (RR RR RR RR E 366 

Ipo 366 


0005 licia 367 
IP 367 
OO RR RETE 368 
Ip ilaria 368 
ENI seller 369 
Iole aa 369 
LORO VR RR κού ελο νεὀνένθτρρο γεν ύν κου ρου ουυονννῶνος 370 
PELO RR RO A I O 370 
ΠΟΙ ΝΟΣ rei ica 373 
LIEpEeKOGOIODMA LAROVOIO sia 373 
000: RR ARI 374 
ΠΕΡῚ τοῦ Τνωθι σά τονε aaa 374 
003 ER 376 
ΠΕΡΙ χρη στότη τος sla 376 
ἈΘΠΟΣ ΝΗ salle 378 
Περί ΝΟ δῦ: RPRRRE RR AR ROTA RR RR I RI 378 
AOFCENO illo elia ila 379 
Περί AOVIKOOKOLADYIO NO ili 379 
A0[OEE al ea 381 
Περί ἀφροσύνης, ἄφρονος καί ἀνοήτου, καί ἀπαιδεύτου καί μωροῦ. ............e 381 
0000 adele 382 
115/006 (a {(0 10110 PPRARA PRI RARA O A PERO RIA AEREA E TAO 382 
DOLDEE Blain 384 
πὲρί ουνήθεία ΚΑῚ ἔθου δι eran 384 
(ROME RI 385 
L-pLe E Vance LU cia EL 385 
ORO RR RR RIT 387 
ORA ARR RARE RARO 387 
AOL alleata 388 
Ip cao 388 
A0IDIS0 blica aaa 389 
Περί ἀκοκίας Καὶ aaa 389 
ἌΘΓΟΣ: ΞΖ allinea τ το ττῦ τι. δὲ δευνν ἐγτνν 391 
Περί Oria 391 
(0) L05080 RR IR ET 393 
Περί τοῦ, ὅτι δεῖ τιμᾷν ἀρετήν καί κολάζειν KOKÎOV.......c.eiiiiiiiiiereerie rien 393 
ΠΟΙ ΟΣ lele 394 
πέρι ἰρ λα τίσ ον νυν ρον νοννουοοο νον ι  νολτονονοκ aadai 394 
00DE0 elia aaa 395 
Περί τοῦ, ὅτι εὔκολος ἡ κακία, καί δυσπόριστος ἀρετή ...........ννννννοονρνννοονοος, 395 
ἈΌΠΟΣ ΘᾺ RR RR RE REA εν νυν θυ εν 396 
Περί τοῦ, ὅτι οὐκ ἀεί τό πλεῖστον ANISTON 396 
ΕΚΘΕΣΙΣ ΤΗΣ ΟΜΟΛΟΓΊΙΑΣ ΤΩΝ AATINON, ΣΕΛ. 1018 .....ερνοννννννονοννοννννννοννννοννννννόνεννοον 397 

Συγγραφεῖσα καί ἀποσταλεῖσα παρά Γρηγορίου ΠάπαῬώμης, πρός Γερμανόν τόν 


ἁγιώτατον πατριάρχην Κωνσταντινουπόλεως. ........ννννννννν νον νον νον νον έννννννν 397 
ΜΑΞΙΜΟΥ ΠΕΡῚ ΔΙΑΦΟΡΩΝ ΑΠΟΡΙΩΝ ΤΩΝ ATTON .....μνρρνννννννροννννονονννοννονονννονενεννενόνονν 399 
ΔΙΟΝΥΣΙΟΥ ΚΑΙ ΓΡΗΓΟΡΊΙΟΥ. νι ρεουνιςνουνοῖνενννοινενυνουν ες ρνοξον, νοῦν ἐρλνοὺν αν υνυ σαν ενυονο νους ενενοονιν νους 399 
ΠΡΟΣ ΘΩΜΑΝ TON HTIAZMENON. ΣΕΛ. 1032. ....νννννννννννννοννννννοννννννο rese reee rene recco ον ννενονονν 399 


Τοῦ ἁγίου Γρηγορίου τοῦ Θεολόγου, ἐκ τοῦ περί Υἱοῦ πρώτου λόγου εἰς τό’ "Διά 
τοῦτο μονάς ἀπ᾽ ἀρχῆς εἰς δυάδα κινηθεῖσα μέχρι Τριάδος ἔστη." Καί πάλιν τοῦ αὐτοῦ 
ἐκ τοῦ δευτέρου (1036) Εἰρηνικοῦ εἰς τό: "Μονάδος μέν κινηθείσης, διά τό πλούσιον, 
δυάδος δέ ὑπερβαθείσης: ὑπέρ γάρ τήν ὕλην καί τό εἶδος, ἐξ ὧν τά σώματα, Τριάδος δέ 
ὁρισθεῖσης, διά: τό τέλειον. ilaria 400 

Τοῦ αὐτοῦ ἐκ τοῦ αὐτοῦ πρώτου λόγου εἰς τό: " Ἑνί δέ κεφαλαίῳ, τά μέν 
ὑψηλότερα πρόσαγε τῇ θεότητι καί τῇ κρείττονι φύσει (1037) παθῶν καί σώματος, τά 
δέ ταπεινοτερα τῷ συνθέτῳ καί διά σέ κενωθέντι καί σαρκωθέντι, οὐδέν δέ χεῖρον 
εἰπεῖν: Καὶ ἀνθρῥωπιδθενεις aaacasa 401 

Τοῦ αὐτοῦ ἐκ τοῦ αὐτοῦ λόγου εἰς τό’ "Οὗτος γάρ ὁ νῦν σοι καταφρονούμενος ἦν 
ὅτε καί ὑπέρ σέ ἦν: ὁ νῦν ἄνθρωπος καί ἀσύνθετος ἦν’ (1040) ὁ μέν ἦν, διέμεινεν, ὁ δέ 
οὐκ ἦν, προσέλαβεν' ἐν ἀρχῇ ἦν ἀναιτίως (τίς γάρ αἰτία Θεοῦ!) | ἀλλά καί ὕστερον 
γέγονε dl αἰτίαν: ἡ δέ ἦν τό σέ σωθῆναι τόν ὑβριστήν, ὅς διά τοῦτο περιφρονεῖς 
θεότητα ὅτι τήν σήν παχύτητα κατεδέξατο, διά μέσου νούς ὁμιλήσας σαρκί καί 
γενόμενος ἄνθρωπος ὁ κάτω Θεός, ἐπειδή συνακεκράθη Θεῷ καί γέγονεν εἷς, τοῦ 
κρείττονος ἐκνικήσαντος, ἵνα γένωμαι τοσοῦτον Θεός ὅσον ἐκεῖνος ἄνθρωπος. ".. 402 

Εἰς τήν πρός Γάϊον τόν θεραπευτήν ἐπιστολήν τοῦ Διονυσίου τοῦ ᾿Αρεοπαγίτου, 
ἐπισκόπου ᾿Αθηνῶν: " Πῶς, φής, Ἰησοῦς, ὁ πάντων ἐπέκεινα, πᾶσιν ἀνθρώποις ἐστίν 
οὐσιωδῶς συντεταγμένος; Οὐδέ γάρ ὡς αἴτιος ἀνθρώπων ἐνθάδε λέγεται ἄνθρωπος, 


ἀλλ᾽ ὡς αὐτός κατ᾽ οὐσίαν ὅλην ἀληθῶςἄνθρωπος ὦν ."........μμνρννρνρ νον, 404 
ἘΚΊΟΥ ΑΥ̓ΤΟΥ͂: IVO) lai 409 
Πρός Ἰωάννην ἀρχιεπίσκοπον Κυζίκου Μάξιμος ἐν Κυρίῳ χαίρειν. .......ενρνννννννοο, 409 


Ἐκ τοῦ περί φιλοπτωχίας λόγου, εἰς τό, "Φείδομαι ὡς συνεργοῦ, καί οὐκ ἔχω πῶς 
φύγω τήν ἐπανάστασιν, ἤ πῶς μή ἀπό Θεοῦ πέσω βαρηθείς ταῖς πέδαις κατασπώσαις ἤ 
LIA ARR RO E 410 

Ἐκ τοῦ αὐτοῦ λόγου, εἰς τό, "Τίς ἡ περί ἐμέ σοφία, καί τί τό μέγα τοῦτο 
μυστήριον; ἤ βούλεται μοῖραν ἡμᾶς ὄντας Θεοῦ, καί ἄνωθεν ῥεύσαντας, ἵνα μή διά 
τήν ἀξίαν ἐπαιρόμενοι καί μετεωριζόμενοι καταφρονῶμεν τοῦ Κτίσαντος, ἐν τῇ πρός 
τό σῶμα πάλῃ καί μάχῃ πρός αὐτόν ἀεί βλέπειν, καί τήν συνεζευγμένην ἀσθένειαν 


παιδαγωγίαν εἶναι τοῦ ἀξιώματος; " RA II RR TR 411 
Ἐκ τοῦ αὐτοῦ λόγου, εἰς τό, " Ἕως ἄν καί παρ᾽ ἑαυτῆς ἡ ὕλη φέρῃ τό ἄτακτον 
WON poderi aiar 423 
Τοῦ αὐτοῦ ἐκ τοῦ εἰς τόν ἅγιον ᾿Αθανάσιον όγου, εἰς τό, "OÙ γάρ ἔχει τι 
ὑψηλότερον ἥ ὅλ ς᾽ Ἐξεῖ:"-ἰοννενοιοι δε, υστονυνοννς κ ουνύοννο  θρυν υλνουνεν ἢν ορορουνυ, εἰρυνευνἐρρνρνερνιτος 424 


Ἐκ τοῦ αὐτοῦ λόγου, εἰς τό, " Ὧιτινι μέν οὖν ἐξεγένετο διά λόγου καί θεωρίας 
διασχόντι τήν ὕλην καί τό σαρκικόν τοῦτο, εἴτε νέφος χρή λέγειν, εἴτε προκάλυμμα, 
Θεῷ συγγενέσθαι, καί τῷ ἀκραιφνεστάτῳ φωτί κραθῆναι, καθ᾽ ὅσον ἐφικτόν 
ἀνθρωπίνῃ φύσει μακάριος οὗτος τῆς ἐντεῦθεν ἀναβάσεως καί τῆς ἐκεῖσε θεώσεως, 

ἥν τό γνησίως φιλοσοφῆσαι χαρίζεσθαι, kai τό ὑπέρ τήν ὑλικήν δυάδα γενέσθαι διά 


τήν ἐν Τριάδι νοουμένην ἑνότητα." lee 424 
Πῶς ἐστι νέφος καί προκάλυμμα ἡ σάρξ. ital 426 
Ip edili 426 
Πῶς καί πόσαι κινήσεις εἰσί MO ana 427 
(1117) Θεωρία τῆς διά τῆς θαλάσσης διαβάσεως διά Μωσέως...........νενννννννννννος, 428 
Θεωρία τῆς εἰς τό ὄρος ἀναβάσεως τοῦ MOOEWG, iii 428 
Θεωρία τῆς Ἰησοῦ ἡγεμονίας, καί τῆς διαβάσεως τοῦ Ἰορδάνου, καί τῆς δευτέρας 

δι’ αὐτοῦ περιτομῆς τοῖς ἐκ πέτρας ξίφεσιν. riali ala aaa 429 
Θεωρία τῆς Ἱεριχοῦς καί τῶν ἑπτά περιόδων, καί τῆς κιβωτοῦ καί τῶν σαλπίγγων 

καὶ τοῦ ἀνάθεμα τοι sioni ai 429 
Θεωρία Τύρου καί τοῦ αὐτῆς βασιλέως, καί τῆς ἁλώσεως αὐτῆς.........Ὄμενννννννροος, 429 
(1121) Θεωρία εἰς τό, "Οἱ οὐρανοί διηγοῦνται δόξαν Θεοῦ." ................................. 430 
Θεωρία εἰς τό, " Ὁ πατήρ μου καί ἡ μήτηρ μου ἐγκατέλιπόν με. "i... 430 
Θεωρία εἰς τήν ὀπτασίαν Ἠλίου τήν ἐν τῷ σπηλαίῳ Χωρήθβ........ὕ.Ψνεννρνρνρρνος, 430 
Θεωρία εἰς τόν Ἐλισσαῖον, τόν αὐτοῦ μαθητήν. .........μεννρννονν νον νον, 431 
Θεωρία εἰς τήν AVVOVKALTOVEGUOVI]A ivi 431 
Θεωρία εἰς τόν ἀφορίζοντα τήν ἀκάθαρτον οἰκίαν. ..........βνννννννννορννρνεννρννοο, 432 
Θεωρία εἰς τόν ἅγιον Ἠλίαν, καί εἰς τήν Σαραφθίαν χήραν. .........Ψ.νννννννιννννννοος, 432 
Θεωρία εἰς τήν μεταμόρφωσιν τοῦ Κυρίου. sicilia 432 
Θεωρία τοῦ τε φυσικοῦ καί τοῦ γραπτοῦ νόμου, καί τῆς αὐτῶν κατ᾽ ἐπαλλαγήν εἰς 

9,00) 1015/00(8)03/,5/0/0)K] [RR RR IRR ORATORIO AREE E RA 433 
Περί τῶν πέντε τρόπων τῆς φυσικῆς θεωρίας σύντομος ἐξήγησις. ...................... 434 
CPIELICIONME 0a 436 
Ἐξήγησις εἰς τόν Κύριον, περί τῶν λεγομένων εἰς τόν MEAx10EdÈK..................... 438 
Θεωρία ἄλλη εἰς τόν Μελχισεδέκ. .......μννρνννννρν νον ννου νον νννννννορρννοο, 438 
Θεωρία εἰς τό μήτε ἀρχήν ἡμερῶν ἔχειν, μήτε τέλος ζωῆς. ........υἁμεεννννρνρρένος, 439 
Θεωρία εἰς τό, " Μένει ἱερεύς εἰς τόν αἰῶνα. " Lisa 439 
Θεῶώρία εἰς τόν ALI 439 
DEWPIAELCTOVNIMIDT| iaia 440 
Ἄλλη θεωρία εἰς τόν αὐτόν σύντομος. aiar 441 


Θεωρία περί τοῦ, Πῶς τούς πρό νόμου καί μετά νόμον ἁγίους τις μιμήσασθαι 
δύνατι, καί τίς ἡ τοῦ φυσικοῦ νόμου καί τοῦ γραπτοῦ κατά τήν εἰς ἀλλήλους 





OPTIO] etc 441 
Ὅτι καί οἱ κατά νόμον ἅγιοι πνευματικῶς τόν νόμον ἐκδεχόμενοι τήν δι' αὐτοῦ 
μηνυομένην χάριν προέβλεπον. .........ρνννοννν RA AE ννν TAR 442 
Ὅτι καί ὑπέρ τόν γραπτόν καί ὑπέρ τόν φυσικόν νόμον γίνεται ὁ τῷ Χριστῷ 
γνησίως διά τῶν ἀρετῶν κατά διάθεσιν ἀκολουθῶν. .........νννννννοννονρννννννννοο, 442 
(1153) Θεωρία τοῦ τρόπου καθ᾽ ὅν ὑπέρ τόν φυσικόν καί τόν γραπτόν νόμον 
γίνεται ὁ διά πάντων τῷ θεῷ γενόμενος εὐπειθής. ..........ννενννον νου ii 442 
Θεωρία εἰς τό περί τοῦ ἐμπεσόντος εἰς τούς λῃστάς ῥητόν τοῦ Εὐαγγελίου. ...... 443 
Θεωρία τοῦ τρόπου καθ᾽ ὅν γέγονεν τοῦ ᾿Αδάμ παράβασις............ὕ.ννννρννονρνννοοο, 443 
Ὅτι ἐκ τῆς ἀστάτου περιφορᾶς τῆς παρούσης ζωῆς ἄλλην εἶναι τήν ἀληθῆ καί 
θείαν καί ὡσαύτως ἔχουσαν ζωήν ἐπαιδεύθησαν οἱ ἅγιοι. ..........μννννρον νου ννννννννννοοοον, 444 

Ὅτι μή καθ᾽ ἡμᾶς ἤ τήν φυσικήν θεωρίαν, ἤ τήν γραφικήν μυσταγωγίαν ἐποίουν 





Ὁ τ RR ARR RR IE TAI 444 
Θεωρία εἰς τήν Μεταμόρφωσιν πλατυτέρα 
(1161) Θεωρία εἰς τόν MWIOTV καί τόν Ἠλίαν. ..........μνεννννννννο νυ νρννρννος, 445 
Ἄλλη συνεκτική θεωρία εἰς τήν μεταμόρφωσιν .........νννννννο νιν μονμννμαν 447 


Ὅτι καί ἑαυτοῦ τύπος ὁ Κύριος γέγονεν κατά τήν ἑαυτοῦ διά σαρκός οἰκονομίαν. 





Θεωρία τοῦ ἀστράψαντος προσώπου τοῦ Κυρίου. ........ἐμνρνρνρονς, 

Θεωρία εἰς τά φανά τοῦ Κυρίου ἐνδύματα. ia 448 
Θεωρία ἄλλη εἰς τόν MIO airline 448 
θεωρία: ἀλληξις τὸν Ἡλίαν ea 448 


Θεωρία περί τῆς πρός τόν Κύριον κατά τήν μεταμόρφωσιν διαλέξεως Μωύσέως 
Καὶ PO 





Θεωρία φυσική περί τοῦ τέλος ἐξ ἀνάγκης ἔχειν τόν κόσμον. ..........»νννννννννννννννονν 449 
Θεωρία σύντομος περί τοῦ μέλλοντος, αἰῶνος, καί τί τό χάσμα ἐστί τό μεταξύ 
Θεοῦ καί ἀνθρώπων, καί τί ὁ Λάζαρος καί ὁ κόλπος τοῦ πατριάρχου. .........μεννννννόννς, 449 
Θεωρία περί ἀρετῶν: -Ἅ.6νεννννννοννννοννννννννο νυ νροννεονννορουκορονορορν ρον νερνν ρον βου ενον ρα ον ονονονον 450 
Ἄλλη θεωρία εἰς τό, "Ἐάν σταυρωθῇς ὡς λῃστής." iii 450 


(1176) Ἄλλη θεωρία πρός τούς ἀποροῦντας περί τοῦ ῥητοῦ τοῦ ἐν τῷ λόγῳ τῶνι 
Ἐγκαινίων τοῦ λέγοντος, " Ὑψηλῆς ὑψηλοτέρα, καί θαυμασίας θαυμασιωτέρα."... 451 


Θεωρία φυσική, δι᾽ ἧς τόν Θεόν ἐκ τῶν κτισμάτων οἱ ἅγιοι ἐδιδάσκοντο. .......... 451 
Θεωρία φυσική περί τοῦ ἀρχήν ἔχειν τόν κόσμον καί γένεσιν, καί πᾶν ἄλλο μετά 
ΘΕΘ ORE 451 
Θεωρία περί συστολῆς καί διαστολῆς οὐσίας, ποιότητός τε καί ποσότητος, καθ᾽ ἥν 
ἄναῤχοι εἰναϊ δ 20) 027,0 3020] ONIRICO ARRONE GIO RARE RO ORVRI SIRIO ERA AGRARIA TIRRENIA 452 
Ἀπόδειξις τοῦ, Πᾶν ὁτιοῦν ἄνευ Θεοῦ πάντως ἐν τόπῳ, καί διά τοῦτο ἐξ ἀνάγκης 
καί ἐν χρόνῳ, καί ὅτι τό ἐν τόπῳ πάντως κατά χρόνον καί ἦρκται τοῦ εἶναι. prin 453 
᾿ἈΑπόδειξις τοῦ μή δύνασθαι ἄ ἄπειρον εἶναι, καί διά τοῦτο οὔτε ἄναρχον πᾶν, εἴ τι 
κατά τήν ἐν πλήθει ποσότητα SAGA RR O ORE RNA COREA ETA 453 


᾿ἈΑπόδειξις ὅτι πᾶν κινούμενον, ἤ ἄλλῳ διαφόρῳ κατά τήν οὐσίαν ἐξ ἀϊδίου 
συνθεωρούμενον, ἄπειρον εἶναι οὐ δύναται, καί ὅτι ἡ δυάς οὔτε ἀρχή ἐστιν, οὔτε 
ἄναρχος, καί ὅτι ἡ μονάς μόνη κυρίως ἀρχή καί ἄναρχος ida 454 
Θεωρία ἀποδεικτική τοῦ εἶναι κατά φύσιν ἐπί πάντων τήν τοῦ Θεοῦ πρόνοιαν.456 


2. ΠΕΡί ΔΙΑΦόΡΩΝ dIIOPION TON ἁΓΊΙΩΝ ΔΙΟΝΥΣίΙΟΥ KAi ΓΡΗΓΟΡΊΙΟΥ. ΣΕΛ. 1193. 


ΤΈΡΡΡΕΒΕΡΉΗΡΡΕΨΝἜᾳὁ X®AAMA! AEN EXEI OPIZTEI ΣΕΛΙΔΟΔΕΙΚΤΗΣ. 
Θεωρία διάφορος τῆς διαβαθείσης ὑπό τῶν ἁγίων ὑλικῆς δυάδος, καί τίς ἡ ἐν τῇ 
Proibita 458 
Ἐξήγησις περί τοῦ παθητικοῦ τῆς ψυχῆς, καί τῶν αὐτοῦ καθολικῶν διαιρέσεών 

τε καὶ ποδία Pie ei 459 


Θεωρία ἐκ τῆς Γραφῆς περί τοῦ μή δεῖν τόν γνωστικόν τῷ τῆς φύσεως νόμῳ τόν 
τῆς σοφίας λόγον συνάπτειν, καί τίς ἡ προσθήκη τοῦ ἄλφα στοιχείου εἰς τό ὄνομα τοῦ 








pillole 460 
Θεωρία εἰς τόν Μωὔσῆν περί τῶν ἀφαιρουμένων ὑποδημάτων 
Θεωρία εἰς μέρη τῶν θυσιῶν ica 
14 

Θεωρία σύντομος εἰς τήν KATA νόμον διάφορον λέπραν ..........ννννοννννννννννμνννοο, 461 


Θεωρία εἰς τόν Φινεές καί τοῦ ἀναιρεθέντας ὑπ᾽ αὐτοῦ. ..........μνννννννννονννννοον, 461 
Θεωρία εἰς τό, "Μή δῶτε τά ἅγια τοῖς κυσί, καί εἰς τό, μήτε ῥάβδον μήτε πήραν 
μήτε ὑποδήματα χρῆναι τούς ἀποστόλους βαστάζειν." siii 461 
Θεωρία περί τοῦ σεληνιαζομένου ..........ννννννννν νον νον μννοννννννννρμμον, 462 
Ἐκ τοῦ μβ΄ λόγου τοῦ Θεολόγου περί ὧν ἐμνήσθη τοῦ μακαρίου Ἰώβ, εἰς τό, * "Τά 
δέ ἑξῆς μικρά, καί μικρῶν ἕνεκεν οἰκονομηθέντα. " .......»ννενννννννον νον μον νον 463 


Ἐκ τοῦ αὐτοῦ λόγου, εἰς τό, " Καθαίρει μέν τό ἱερόν τῶν θεοκαπήλων καί 
χριστεμπόρων, πλήν ὅσον οὐ φραγελλίῳ πλεκτῷ, λόγῳ δέ πιθανῷ τοῦτο ἐργάζεται." 


ΕΒ ΉΈῊᾺᾺᾺᾺΕΕΕΨΓΕᾺΒ8ᾺΡῪᾺΕᾺΕᾺἊΨ[ὨβΒἊἙ ΤᾺ ΕῪΕ 463 
Τοῦ αὐτοῦ ἐκ τοῦ σχεδιασθέντος πρός Εὐνομιανούς λόγου, εἰς τό, " Εἰσί τινες οἱ 
τήν ἀκοήν κνηθόμενοι καί τήν γλῶτταν ria 463 
Ἐκ τοῦ αὐτοῦ λόγου, εἰς τό, " Ὥσπερ ἄνθος ἐν χειμῶνι παντελῶς ἄωρον, 
καίγυναιξί κόσμος ἀνδρεῖος ἤ ἀνδράσι γυναικεῖος, ἤ πένθει γεωμετρία. " ................ 465 


(1216) Τοῦ αὐτοῦ, ἐκ τοῦ μεγάλου θεολογικοῦ, εἰς τό, " τοῦ μέν γάρ εἶναι Θεόν 
καί τῶν πάντων ποιητικήν te kai συνεκτικήν αἰτίαν, καί ὄψις διδάσκαλος καί ὁ 
φυσικός νόμος, ἡ μέν τοῖς ὁρωμένοις προσβάλλουσα καί πεπηγόσι καλῶς καί 
ὁδεύουσι, καί ἀκινήτως, ἵν᾽ οὕτως εἴπω, κινουμένοις τε καί φερομένοις, ὁ δέ διά τῶν 
ὁρωμένων καί τεταγμένων τόν ἀρχηγόν τούτων συλλογιζόμενος." ........μννννννννννννον, 466 

Τοῦ αὐτοῦ λόγου εἰς τό, " ᾿Αλλ’ εἰ ἀσώματον, οὔπω μέν οὐδέ τοῦτο τῆς οὐσίας 
παραστατικόν, ὥσπερ οὐδέ τό ἀγέννητον, καί τό ἄναρχον, καί τό ἀναλλοίωτον, καί 
ἄφθαρτον, καί ὅσα περί Θεοῦ ἤ περί Θεόν εἶναι λέγεται. "ic... 468 

Ἐκ τοῦ αὐτοῦ λόγου, εἰς τό, "Ὡς γάρ οὐκ ἀρκεῖ τό σῶμα εἰπεῖν, ἤ τό γεγεννῆσθαι, 
πρός τό καί περί ὅ ταῦτα παραστῆσαί τε καί δηλῶσαι, ἀλλά δεῖ καί τό ὑποκείμενον 
τούτοις εἰπεῖν, εἰ μέλλοι τελείως καί ἀποχρώντως τό νοούμενον παραστήσασθαι: ἤ 


γάρ ἄνθρωπος ἤ βοῦς ἤ ἵππος τοῦτο τό ἐν σώματι καί φθειρόμενον. ".......... 469 
Ἐκ τοῦ αὐτοῦ λόγου, εἰς τό, " Εἰ γάρ τό μή ὄν οὐδαμοῦ, τό μηδαμοῦ τυχόν οὐδέ 
ὄν, εἰ δέ ἔστι που, πάντως, ἐπείπερ ἔστιν, ἤ ἐν τῷ παντί, ἤ ὑπέρ τό πᾶν." i... 472 


Ἐκ τοῦ αὐτοῦ λόγου, εἰς τό, "Εἴτε φαντασία τις ἦν ἡμερινή, εἴτε νυκτός ἀψευδής 
ὄψις, εἴτε τοῦ ἡγεμονικοῦ τύπωσις, συγγινομένου τοῖς μέλλουσιν ὡς παροῦσιν ."... 473 
Ἐκ τοῦ αὐτοῦ λόγου, εἰς τό, " Παύλῳ δέ εἰ μέν ἐκφορά ἦν ἅ παρέσχεν ὁ τρίτος 
οὐρανός, καί ἡ μέχρις ἐκείνου πρόοδος, ἤ ἀνάβασις, ἤ ἀνάληψις." LL... 474 
Ἐκ τοῦ αὐτοῦ λόγου, εἰς τό, " Οὐδ᾽ ἄν αὐτόν δυνηθῆναι χωρῆσαι τόν κάτω 
κόσμον, Ἰωάννης ὁ τοῦ Λόγου πρόδρομος, ἡ μεγάλη τῆς ἀληθείας φωνή, διωρίζετο. " 
Ἐκ τοῦ αὐτοῦ λόγου, εἰς τό, " Ὁ δέ περί Θεοῦ λόγος, ὅσῳ τελεώτερος, τοσούτῳ 
δυσεφικτότερος, καί πλείους τάς ἀντιλήψεις ἔχων, καί τάς λύσεις ἐργωδεστέρας. " 481 
Ἐκ τοῦ περί Υἱοῦ πρώτου λόγου, εἰς τό, " Διά τοῦτο μονάς ἀπ᾽ ἀρχῆς εἰς δυάδα 


κινηθεῖσα μέχρι Τριάδος ἔστιῃ: class 482 
Ἐκ τοῦ αὐτοῦ λόγου, εἰς τό’ " Ἀλλ’ ἕτερον, οἶμαι, θέλων καί θέλησις, γεννῶν καί 
γέννησις, λέγων καί λόγος, εἰ μή μεθύομεν’ τά μέν ὁ κινούμενος, τά δέ οἷον ἥ........ 483 


κίνησις. Οὔκουν θελήσεως τό θεληθέν, οὐδέ τό γεννηθέν γεννήσεως ( οὐδέ γάρ 
ἕπεται πάντως ), οὐ δέ τό ἀκουσθέν ἐκφωνήσεως, ἀλλά τοῦ θέλοντος καί τοῦ 
γεννῶντος καί τοῦ λέγοντος. Τά τοῦ Θεοῦ δέ καί ὑπέρ πάντα ταῦτα, ᾧ γέννησίς ἐστιν 
Ἰσώς ἡ τοῦ γένναν θέλη ον νον νενονννυνερνννενρονο νει ἐολοναυυ ν νοϊογενουνἐρρυὶ εν ου νονυ εν νον, τλκρνκρνόνονν 483 

Ἐκ τοῦ αὐτοῦ λόγου, εἰς τό’ "Ἐπεί τί κωλύει κἀμέ ταύτην πρότασιν ποιησάμενον 


τήν ὅτι, Ὁ Πατήρ μείζων τῇ φύσει, ἔπειτα προσλαβόντα τό, Φύσει δέ οὐ πάντως..... 484 
μεῖζον, οὐδέ Πατήρ, συναγαγεῖν, Τό μεῖζον οὐ πάντως μεῖζον, ἤ, Ὁ Πατήρ οὐ 
IDR 484 


Ἔστω δέ καί ἐνεργείας, εἰ δοκεῖ, οὐδέ οὕτως ἡμᾶς aiprioete. Αὐτό δέ τοῦτο 
ἐνεργηκώς ἄν εἴη τό ὁμούσιον, εἰ καί ἄτοπος ἄλλως ἡ τῆς περί τοῦτο ἐνεργείας 
LIO lai Ὰ ᾺᾺ lat 485 

Ἐκ τοῦ β΄ περί Υἱοῦ λόγου, εἰς τό: " Θεός δέ λέγοιτο ἄν οὐ τοῦ Λόγου, τοῦ 
ὁρωμένου δέ. Πῶς γάρ εἴη τοῦ κυρίως Θεοῦ Θεός; ὥσπερ καί Πατήρ οὐ τοῦ ὁρωμένου, 
τοῦ Λόγου δέ. Καί γάρ ἦν διπλοῦς, ὥστε τό μέν κυρίως ἐπ’ ἀμφοῖν, τό δέ οὐ κυρίως: 
ἐναντίως δέ ἐφ᾽ ἡμῶν ἔχει. Ἡμῶν γάρ κυρίως Θεός ὁ Θεός, οὐ κυρίως δέ Πατήρ.".. 486 

Ἐκ τοῦ αὐτοῦ λόγου, εἰς τό, " Λαμβάνειν αὐτόν, δηλαδή τόν Χριστόν, ζωήν, ἤ 
κρίσιν, ἤ κληρονομίαν ἐθνῶν, ἤ ἐξουσίαν πάσης σαρκός, ἤ δόξαν, ἤ μαθητάς, ἤ ὅσα 
λέγεται," καί τούτοις ἐπαγαγεῖν τόν διδάσκαλον ὅτι, " Καί τοῦτο τῆς ἀνθρωπότητος, 
εἶτα προσεπαγαγεῖν," " Εἰ δέ καί τῷ Θεῷ δοίης, οὐκ ἄτοπον. Οὐ γάρ ὡς ἐπίκτητα 


δώσεις, ἀλλ᾽ ὡς ἐξαρχῆς συνυπάρχοντα, καί λόγῳ φύσεως, ἀλλ᾽ οὐ χάριτος." ......... 487 
Ἐκ τοῦ αὐτοῦ λόγου, εἰς τό: " Ὡς γάρ ἀδύνατον εἶναι λέγομεν πονηρόν εἶναι 
CON allea 487 


Ἐκ τοῦ αὐτοῦ λόγους, εἰς τό, "Ἔχεις τάς τοῦ υἱοῦ προσηγορίας, βάδιζε δι᾽ αὐτῶν, 
ὅσαι ὑψηλαί, θεϊκῶς, καί ὅσαι σωματικαί, συμπαθῶς, μᾶλλον δέ ὅλον θεϊκῶς, ἵνα 
γένῃ Θεός κάτωθεν ἀνελθών διά τόν κατελθόντα δι’ ἡμᾶς AVWOEV."............ tt 488 

Τοῦ αὐτοῦ, ἐκ τοῦ εἰς τά Γενέθλια λόγου, εἰς τό, " Νόμοι φύσεως καταλύονται: 
πληρωθῆναι δεῖ τόν ἄνω κόσμον. Χριστός κελεύει: μή ἀντιτείνωμεν. " 





Ἄλλη ἐπιβολή εἰς τό αὐτό. ........ 
᾿Ἄλλῃ θεώρ[α εἰς τό αὐτό: lai 490 
Ἄλλη θεωρία, εἰς τό: " Πληρωθῆναι δεῖ τόν ἄνω κόσμον." Le... 490 


Ἐκ τοῦ αὐτοῦ λόγου, εἰς τό: " Παιδίον ἐγεννήθη ἡμῖν Υἱός καί ἐδόθη ἡμῖν, οὗ ἡ 
ἀρχή ἐπί τοῦ ὥμου αὐτοῦ’ τῷ γάρ σταυρῷ συνεπαίρεται." 





Ἐκ τοῦ αὐτοῦ λόγου εἰς τό’ " Ὁ λόγος παχύνεται." iii 
Ἐκ τοῦ αὐτοῦ λόγου, εἰς τό’ " Οὐκ ἐκ τῶν κατ᾽ αὐτόν, ἀλλ᾽ ἐκ τῶν περί αὐτόν, 
ἄλλης ἐξ ἄλλου φαντασίας συλλεγομένης, εἰς ἕν τι τῆς ἀληθείας ἴνδαλμα." ............ 493 


Ἐκ τοῦ αὐτοῦ λόγου: " Ἐπεί δέ οὐκ ἤρκει τῇ ἀγαθότητι τοῦτο τό κεινεῖσθαι μόνον 
τῇ ἑαυτῆς θεωρίᾳ, ἀλλ᾽ ἔδει χεθῆναι τό ἀγαθόν καί ὁδεῦσαι ὡς πλέονα εἶναι τά 
LE LO ARR EA 493 

Ἐκ τοῦ αὐτοῦ λόγου, εἰς τό, "Δευτέραν κοινωνεῖ κοινωνίαν, πολύ τῆς προτέρας 
COL dae 494 

Ἐκ τοῦ αὐτοῦ, εἰς τό, " Νυνί δέ μοι δέξαι τήν κύησιν, kai προσκίρτησον, καί εἰ μή 
ὡς Ἰωάννης ἀπό γαστρός, ἀλλ᾽ ὡς Δαβίδ ἐπί τῇ καταπαύσει τῆς κιβωτοῦ." .............. 494 

Ἐκ τοῦ αὐτοῦ λόγου, εἰς τό "Ἄν εἰς Αἴγυπτον φεύγῃ, προθύμως συμφυγαδεύθητι: 
καλόν τῷ Χριστῷ συμφεύγειν διωκομένῳ. Ἄν ἐν Αἰγύπτῳ βραδύνῃ, κάλεσον αὐτόν 
ἐξ Αἰγύπτου, καλῶς ἐκεῖ προσκυνούμενον. iti 497 

Τοῦ αὐτοῦ ἐκ τοῦ εἰς τά Φῶτα λόγου, εἰς τό’ " Εἴπερ ἀσεβεῖν αὐτούς ἔδει πάντως, 
kai τῆς τοῦ Θεοῦ δόξης ἀποπεσεῖν, εἰς εἴδωλα κατενεχθέντας καί τέχνης ἔργα καί 
χειρῶν πλάσματα, μή ἄλλο τι κατ’ αὐτῶν εὔξασθαι τούς νοῦν ἔχοντας, ἤ τοιαῦτα 





_ Pa (d4 _ " 
σεβάσθηῆναι Καὶ οὕτω ΤΙ ie 498 

Ἐκ τοῦ αὐτοῦ λόγου, εἰς τό, " Οὗ δέ κάθαρσις, ἔλλαμψις, ἔλλαμψις δέ πόθου 


πλήρωσις, τοῖς τῶν μεγίστων, ἤ τοῦ μεγίστου, ἤ ὑπέρ τό μέγα ἐφιεμένοις." ............. 499 
Ἐκ τοῦ αὐτοῦ λόγου, εἰς τό, " Καινοτομοῦνται φύσεις, καί Θεός ἄνθρωπος 
Vi eee A 500 
Ἄλλη εἰς τό αὐτό TONO pit 503 


Τοῦ αὐτοῦ, ἐκ τοῦ εἰς τό βάπτισμα β΄ λόγου, εἰς τό "Τρισσήν γέννησιν ἡμῖν οἶδεν 
ὁ Λόγος, τήν ἐκ σωμάτων, τήν ἐκ βαπτίσματος, τήν ἐξ ἀναστάσεως" εἶτα ἐπειπόντος 
τούτοις τινά, καί τά γεννήσεις ἑρμηνεύοντος, φῆσαι, " Ταύτας δέ τάς γεννήσεις 
ἁπάσας παρ᾽ ἑαυτοῦ τιμήσας ὁ ἑμός Χριστός φαίνεται, τήν μέν τῷ ἐμφυσήματι τῷ 
πρώτῳ καί ζωτικῷ, τήν δέ τῇ σαρκώσει kai τῷ βαπτίσματι ὅπερ αὐτός ἐβαπτίσατο, 
τήν δέ τῇ ἀναστάσει ἧς αὐτός ἀπήρξατο, ὡς ἐγένετο πρωτότοκος ἐν πολλοις 
ἀδελφοῖς, οὕτω καί πρωτότοκος ἐκ νεκρῶν γενέσθαι καταξιώσας." 





Θεωρία εἰς τό, "Τρισσήν γέννησιν ἡμῖν οἶδεν ὁ A6YOG.".................... 
Ἄλλη εἰς τό αὐτό pila 506 
Θεωρία σύντομος πρός τούς λέγοντας TPOUTAPYELV ἤ μεθυπάρχειν τῶν σωμάτων 
ulivi 506 
Πρός τούς λέγοντας TPOÙMAPYEIV τῶν σωμάτων TAG ψυχάς. ..........μννννρνννννννννννος, 508 
Πρός τούς λέγοντας τῶν ψυχῶν προὔπάρχειν τά σώματα...........μνννεννννννοννμνννννον, 511 
Περί τοῦ πῶς καινοτομία γένεται τῶν καινοτομουμένων πραγμάτων μενόντων 
ἀτρεπτῶν LILLA RR I 513 
Ὅτι πᾶσα φύσις τῷ οἰκείῳ λόγῳ διαπαντός ἔχει τό τέλος. ...........ννννρυνννννννοοοοος, 514 
Διά τί συνῆψε τῇ σαρκώσει τήν ἐκ βαπτίσματος γέννησιν ὁ διδάσκαλος. ........... 515 
Τοῦ αὐτοῦ ἐκ τοῦ αὐτοῦ λόγου, εἰς τό, "Τί φάρμακα ἐπιζητεῖς, τά μηδέν 
ὀνήσοντα; τί κριτικόν ἱδρῶτα, ἴσως παρεστῶτος τοῦ ἐξοδίου; " ........ἍὌννννννννννρννονν 516 
Ἐκ τοῦ αὐτοῦ λόγου, εἰς τό, " Οὐ γάρ πολλάκις Χριστός φιλεῖ κλεπτόμενος, καί εἰ 
AMIVERLDINVOPOIOO a a 517 


Τοῦ αὐτοῦ ἐκ τοῦ εἰς τό Πάσχα λόγου, εἰς τό, " Γυμνόν τῇ ἁπλότητι Kai ζωῇ 
ἀτέχνῳ, καί δίχα παντός ἐπικαλύμματος καί προβλήματος. Τοιοῦτον γάρ ἔπρεπεν 
εἶναι τόν ἀπ᾽ ἀρχῆς." siii 







Ἄλλη περί αὐτοῦ θεωρία. .......... 

Ἄλλη περί αὐτοῦ Eplaza 518 

Τοῦ αὐτοῦ λόγου εἰς τό’ " Ἐνιαύσιον δέ, ὡς ἥλιον δικαιοσύνης, ἤ ἐκεῖθεν 
ὁρμώμενον, ἤ τῷ ὁρωμένῳ περιγραπτόν ica 519 

Ἐκ τοῦ αὐτοῦ λόγου εἰς τό: " Θαυμαστόν οὐδέν εἰ μάλιστα κατ᾽ οἶκον ἕκαστον 
ἐτι ητεῖται τό πρόβατον." riali 520 


Ἐκ τοῦ αὐτοῦ λόγου εἰς τό: " Ὅσον μέν σαρκῶδες τοῦ λόγου καί τρόφιμον, μετά 
τῶν ἐνδοσθίων καί τῶν κρυφίων τοῦ νοῦ βρωθήσεται καί εἰς πέψιν πνευματικήν 
Vione cai 521 

Ἐκ τοῦ αὐτοῦ λόγου, εἰς τό: "Νεκρώσας τά μέλη τά ἐπί τῆς γῆς, καί τήν ζώνην 
Ἰωάννου μιμούμενος, τοῦ ἐρημικοῦ καί προδρόμου καί μεγάλου τῆς ἀληθείας 
Dpr 523 

(1368) Ἐκ τοῦ αὐτοῦ λόγου, εἰς τό’ " Καί εἴ τις μαθητής ἐπί τό Εὐαγγέλιον 
πέμπεται, φιλοσόφως καί ἀπερίττως ὅν δεῖ πρός τῷ ἀχάλκῳ καί ἀράβδῳ καί 
μονοχίτωνι, ἔτι καί γυμνοποδεῖν, ἵνα φανῶσιν οἱ πόδες ὡραῖοι τῶν εὐαγγελιζομένων 





i) E " 
Wale 523 
INERREG MM Ἐρευνητικό épyo: APOMOI ΤΗΣ ΠΙΣΤΗΣ — ΨΗΦΙΑΚΗ MATPOAOTIA. Κ΄ Epyaotfpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
1395 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας kai Επικοινωνίας, © 2006. 


Επιτρέπεται n ἐλεύθερη χρήση του υλικού με αναφορά στην πηγή προέλευσής του. 


'Ἄλλο εἴς τό αὐτό RENI 523 
Ἐκ τοῦ αὐτοῦ λόγου, εἰς τό’ "Εἰ μέν τις εἴ Ραχήλ ἤ Λεία, ψυχή πατριαρχική καί 
μεγάλη, καί τά εἴδωλα κλέψον ἅπερ ἄν εὑρῃς τοῦ σοῦ πατρός, οὐχ ἵνα φυλάξῃς, ἀλλ᾽ 
ἵνα ἀφανίσῃς εἰ δέ Ἰσραηλίτης σοφός, πρός τήν γῆν τῆς ἐπαγγελίας μετένεγκαι.". 524 
Ἐκ τοῦ αὐτοῦ λόγου, εἰς τό: " Ἄν Σίμων ἧς Κυρηναῖος, τόν σταυρόν ἄρον καί 


ἀκολούθησον," ARRE POOR RE ἀρ εις ἐν ονεύντει εξοκς ἐθνεῖς 525 
Ἐκ τοῦ αὐτοῦ λόγου, εἰς τό’ " Ἐάν συσταυρωθῇς ὡς ληστής, ὡς εὐγνώμων τόν 
i lai 525 
᾿Ἄλλὸς εἰς TO αὐτό θεώ ἡ iraniana 526 
Ἄλλοεις τὸ το θεώ δ ΠΝ Οὐ τιυτεκει ες νορεξνννκενεκκεν; i 526 
Ἄλλοεις τὸ ἀὐτό θεώ! ria 526 


Ἐκ τοῦ αὐτοῦ λόγου, εἰς τό: " Κἄν Ἰωσήφ ἧς ὁ ἀπό Ἀριμαθαίας, αἴτησαι τό σῶμα 
παρά τοῦ σταυροῦντος. "irrita 

Ἄλλο εἰς τό αὐτό θεώρημα 

Ἄλλο θεώρημα εἰς τό αὐτό 

Ἐκ τοῦ αὐτοῦ λόγου, εἰς τό: " Κἄν Νικόδημος ἧς ὁ νυκτερινός θεοσεβής, μύροις 
αὐτόν ἐνταιφιασονι rallo 528 

Ἐκ τοῦ αὐτοῦ λόγου, εἰς té" Κἄν Μαρία τις ἧς, κἄν ἡ ἄλλη Μαρία, κἄν Σαλώμη, 
κἄν Ἰωάννα, δάκρυσον ὀρθρία. Ἴδε πρώτη τόν λίθον ἠρμένον, τυχόν δέ καί τούς 





ἀγγέλους, Καὶ Ἰησοῦν αὐτόν: iaia 528 
Ἄλλο θεώρημα εἰς TOLCORNA iii 528 
Ἄλλο θεώρημα εἰς τούς αὐτούς: siasi rina 528 
Ἐκ τοῦ αὐτοῦ λόγου, εἰς τό’ " Γενοῦ Πέτρος ἤ Ἰωάννης ἐπί τόν τάφον ἐπείχθητι, 

ἀντιτρέχων, συντρέχων, τήν καλήν ἅμιλλαν ἁμιλλώμενος." ................. 





Ἄλλο θεώρημα εἰς τούς αὐτούς 
Ἐκ τοῦ αὐτοῦ, εἰς τό: " Κἄν ὡς Θωμᾶς ἀπολειφθῇς τῶν μαθητῶν οἷς Χριστός 
ἐμφανίζεται, ὅταν ἴδῃς, μή ἀπιστήστῃς. Κἄν ἀπιστήσῃς, τοῖς λέγουσι πίστευσον. Εἰ δέ 
μή τούτοις, τοῖς τύποις τῶν ἥλων πιστώθητι. Lacie 529 
Ἄλλο θεώρημα εἰς τό αὐτό 
Ἐκ τοῦ αὐτοῦ λόγου, εἰς té " Ἄν εἰς ἅδου κατίῃ, συγκάτελθε. Γνῶθι καί τά ἐκεῖ 
τοῦ Θεοῦ μυστήρια τίς ὁ λόγος τῆς διπλῆς καταβάσεως." .........νννννννο νιν ννννονννον, 530 
Ἄλλο θεώρημα εἰς τό αὐτό. irrita 530 
Ἐκ τοῦ αὐτοῦ λόγου, εἰς τό- " Κἄν εἰς οὐρανούς ἀνίῃ, συνάνελθε. Γενοῦ μετά τῶν 
παραπεμπόντων ἀγγέλων ἤ τῶν δεχομένων: ἀρθῆναι ταῖς πύλαις διακέλευσαι. "... 530 
᾿Ἀλλὸ θεώρημα: εἰς τοι ΟΣ read 531 
Ἄλλο θεώρηϊοξεις τὸ αὐτῶ; PR RR RN 531 
Τοῦ αὐτοῦ, ἐκ τοῦ εἰς τήν Καινήν Κυριακήν λόγου, εἰς τό’ " Ἐγκαινίζεται δέ ἡ 
σκηνή τοῦ μαρτυρίου, καί λίαν πολυτελῶς, ἥν Θεός παρέδειξε, καί Βεσελεήλ 
ἐτελείωσε καί Μωύὔσῆς ἐπήξατο. " 








Ἄλλο εἰς τοι αὐτό iaia 
Ἐκ τοῦ αὐτοῦ λόγου, εἰς τό’ " Ἐγκαινίζεται δέ ἡ βασιλεία Δαβίδ, καί οὐχ ἅπαξ, 
ἀλλή χρισμένου τό πρότερον, καί ἀναγορευομένου τό δεύτερον ." .........νεννννννννρρρλρννονς, 531 


Εἰς τόν παρόντα λόγον τινές ἀποροῦσι φάσκοντες, Τί δήποτε φήσας ὁ διδάσκαλος 
ὑπερβαίνειν τήν ἀναστάσιμον ἡμέραν πάσας τάς ἐπί γῆς ἑορτάς, οὐ τάς ἀνθρωπικάς 
μόνον καί χαμαί ἐρχομένας, ἀλλ᾽ ἤδη καί τάς αὐτοῦ τοῦ Χριστοῦ και ET αὐτῷ 

τελουμένας, ὥσπερ ἐπιλαθόμενος τῆς ἰδίας ἀποφάσεως, τήν τῶν ἐγκαινίων ἡμέραν 
ταύτης ὑπερτίθησιν εἰπών, " γψηλῶς ὑψηλοτέρα, καί θαυμασίας θαυμασιοτέρα," ὡς 


ἐκ τούτου νομισθῆναι ἑαυτῷ περιπίπτειν τόν διδάσκαλον. ..........μνννννοννννουνννοννννοοοοονς, 532 
Ἄλλο θεώρημα Εἰς τὸ αὐτῷ; εν, νννρεννν ρον νον RE 532 
Ἄλλο θεώρημα Εἰς τὸ αὐτῶ; PROGRA RR ER E RE IE 532 
Ἐκ τοῦ αὐτοῦ λόγου, εἰς τό: " Μισῶ καί τήν δι᾽ ἀέρος συνήθειαν. " ................. 533 


Τοῦ αὐτοῦ ἐκ τοῦ εἰς τήν ἁγίαν Πεντηκοστήν λόγου, εἰς τό: " Μιᾶς δεούσης 
ἡμέρας, ἥν ἐκ τοῦ μέλλοντος αἰῶνος προσειλήφαμεν, ὀγδόην τε οὖσαν τήν αὐτήν καί 
πρώτην, μᾶλλον δέ μίαν καί ἀκατάλυτον. Δεῖ γάρ ἐκεῖσε καταλήξαι τόν ἐνταῦθα 


UPPER ἀνοερ νυ υθςβρονεῖονννήςνοζολνν ον ον οβνλυρυνανευν δ τος εν ρον τοις 533 
(1393) Ἄλλο εἰς τό αὐτό O lai 534 
RANE ἀπ γε 9 78. ἘΞ ΠΡ iaia 534 


Ἐκ τοῦ αὐτοῦ λόγου, πῶς τό’ "Δισσώσατε καί τρισσώσατε, " λαβών ὁ διδάσκαλος 
εἰς τό περί τῆς ἑβδόμης μυστήριον φησιν’ " Ὡς δέ καί τήν ἑβδόμην ἀναστροφήν 
Ἠλίου τοῦ προφήτου, τῷ τῆς Σαραφθίας υἱῷ, τό ζῇν ἐμπνεύσασαν, καί τοῦ αὐτοῦ τήν 
ἰσάριθμον κατά τῶν σχιδάκων ἐπίκλυσιν ." sicilia 534 

Ἄλλο θεώρημα εἰς τό INTO iii 535 

Ἐκ τοῦ αὐτοῦ λόγου, εἰς té Ἰησοῦς δέ αὐτός, ἡ καθαρά τελειότης, οἶδε μέν 
τρέφειν ἐν ἐρημίᾳ καί πέντε ἄρτοις πεντακισχιλίους, οἶδε δέ πάλιν καί ἑπτά 
τετρακισχιλίους: καί τά τοῦ κόρου λείψανα ἐκεῖ μέν δώδεκα κόφινοι, ἐνταῦθα δέ 











σπυρίδες ζ΄. Οὐθέτερον ἀλόγως οἶμαι, οὐδέ ἀναξίως τοῦ IIVEBUATOG.......................... 535 
Θεώρία εἰς RU inn 535 
Ἄλλο θεώρημα εἰς τό αὐτό 
DANNOSO PE rie 
Ἄλλῇ LO) RARE RR RR E A A OO 536 
NATI 536 
(1400) Ἄλλη LIE A ARR RR RE ORI 536 
CIRO PRE EEI 536 
ZIE iero 
Θεωρία εἰς τούς KOPIVOUG. vicini 
Θεῶώρια τῶν ζ΄ 1447 RAPIRE GER ROME του, θρονν νοῦν TIRI IO PER REESE 538 
Ἄλλη θεωρία περί τῶν τριῶν ἡμερῶν Viale aaa 538 
Θεωρία τοῦ ἀριθμοῦ τῶν τετρακισχιλίων ἀνδρῶν ..........μενρνννννν μος, 538 
Ἄλλη θεωρία εἰς τόν ζ ἀριθμόν. iii 538 
Ἐκ τοῦ αὐτοῦ λόγου, εἰς τό’ " Καί ἔστι διαφορά χαρισμάτων, ἄλλου δεομένη 

χαρίσματος πρός διάκρισιν τοῦ βελτίονος." .........βμννεννννουρνννν μον νρννρννννρμνο, 539 
Τοῦ αὐτοῦ, ἐκ τοῦ εἰς Ἤρωνα τόν φιλόσοφον λόγου εἰς τό " Συμβάματα καί 

παρασθμβάματοας lata 539 
Τοῦ αὐτοῦ ἐκ τοῦ εἰς τόν ἅγιον Βασίλειον ἐπιταφίου, εἰς τό: "Ἐπ᾽’ οὐδενός οὖν τῶν 

ἁπάντων οὐκ ἔστιν ἐφ᾽ ὅτῳ οὐχί τῶν ἁπάντων." Licia 539 
Τοῦ αὐτοῦ ἐκ τῶν ἐπῶν, εἰς τό’ "Παίζει γάρ λόγος αἰπύς ἐν εἴδεσι παντοδαποῖσι, 

κρίνας, ὡς ἐθέλοι, κόσμον EOVEVITROLEVO Giai 540 
AMIPEOPICERTO INTO Lala 541 
ANNIE PIEEICTO MO ridire 543 
AMICO ila 543 

ΘΑΛΑΣΣΙΟΥ ABBA (ΣΕΛ. 1428)olllaleeca 544 


Περί ἀγάπης καί ἐγκρατείας, καί τῆς κατά νοῦν πολιτείας, .........entttcrrrrere 544 
Πρός Παῦλον πρεσβύτερον. lana 544 
ἘΚΑΤΟΝΤΑΣ᾿ Α CPP ARR RR ITA 544 
ἙΚΆΤΟΝΤΆΣ᾽ Bela 548 
ἙΚΑΤΟΝΤΆΣ ΤΙ, (0 ile 552 
ἙΚΑΤΟΝΤΆΣ Α΄ (MI elia 557 
EJUSDEM:THALASSI[:;iacicci lina 563 
LIBELUS AD THEODOSIUM IMPERATOREM..........................ceerrrrerere rece re cere eieninzeenene 563 


Τοῖς εὐσεβεστάτοις, καί τιμηθεῖσι, καί τιμωμένοις παρά Θεῷ καί ἀνθρώποις, 
Χριστιανοῖς βασιλεῦσι, Φλαυΐοις Θεοδοσίῳ καί Οὐαλεντινιανῷ, δέησις, εἴτουν 
παράκλησις παρά Βασιλείου διακόνου καί ἀρχιμανδρίτου, καί Θαλασσίου 


ἀναγνώστου καί μονάζοντος, καί λοιπῶν Χριστιανῶν μοναχῶν. ........νννννννννννννννινοον, 563 
ΘΕΟΔΩΡΟΥ͂ ici rn riali νον νο ϑενεοφοενκεοεν ἐν νονενεννοῦφορν νοῦν 566 
ΠΡΕΣΒΥΤΕΡΟΥ͂ ΤΗ͂Σ ΡΑΙΘΟΥ͂ (1484)... 566 


Προπαρασκευή τις καί γυμνασία, τῷ βουλομένῳ μαθεῖν τίς ὁ τρόπος τῆς θείας 
ἐνανθρωπήσεως, καί οἰκονομίας, καθ᾽ ὅν πέπρακται, καί τίνα τά πρός τούς ταύτην μή 


ὀρθῶς νοοῦντας λεγόμενα παρά τῶν τῆς Ἐκκλησίας τροφίμων. ........νννρνννννρρννον, 566 
Δόξα Μά εν τος: nali 567 
AGGIORNO lai 567 
Δόξα MOMO Iaia 567 
Δόξα Θεοδώρου MOVIES 567 
CAN ARR RITA 568 
IT SIA δι τι APERIRE PRRN QRS ERRORE CORRA RRRIO ARCORE CROCETTE RAR RIERE ETERO 568 
EVO e RARI RE TERA 569 
maiden 572 
10 Σεθήβο᾽ RARA RRRO OVER RO RR RR 572 

TOY EN ATTOIX ΠΑΤΡῸΣ HMON MAZIMOY TOY ΟΜΟΛΟΙΉΤΟΥ 
ΠΡΟΣ MAPINON TON OZIOTATON IIPEXBYTEPON 


Σκοπόν θέμενος σαυτῷ τήν πανύμνητον πρός τήν Θεόν στείλασθαι φιλίαν, 
θεοτίμητε Πάτερ, εὐτάκτως πρός αὐτήν διανύεις τόν δρόμον. Λόγῳ μέν πρός ἀρετῆς 
γένεσιν τήν τῶν ὄντων φύσιν περιγράφων(α) νῷ δέ, πρός ἀπλανοῦς ἑνώσεως 
(γνώσεως) σύστασιν, παντός αἰῶνος καί χρόνου περιορίζων τήν κίνησιν" αἷς θερμότερος 
ὁ τοῦ Θεοῦ συνεισέρχεται πόθος τῇ τε ἀπειρίᾳ συμπαρεκτείνων σου τοῦ ποθοῦντος τήν 
κίνησιν" καί τῷ ἀκαταλήπτῳ τοῦ ποθουμένου, τήν ἔφεσίν σοι ποιῶν ἀκατάληπτον. ἧς 
τέλος αὐτός ἐστιν ὁ Θεός: πόθου τοῖς ἀξίοις γινόμενος πλήρωσις, ὡς ἀπόλαυσις ἀγαθῶν 
αὐθυπόστατος: ἧς μόνην τήν πεῖραν οἶδε κατάληψιν ὁ λόγος, οἷα σαφῶς ὑπέρ νόησιν 
τυγχάνουσαν, ἕνωσιν, ὡς μηδενί τύπῳ νοερῷ καθοτιοῦν ὑποπιπτούσης. Διά τοῦτο, τοῦ 
μέν λόγου σοι γέγονε πρόσωπον (2) ὁ βίος: τοῦ δέ βίου φύσις (β)(10), ὁ λόγος: τόν καινόν 
ἀληθῶς κατά Χριστόν ὑπογράφοντες ἄνθρωπον: εὐμιμήτως φέροντα τοῦ κτίσαντος 
Θεοῦ τήν εἰκόνα καί τήν ὁμοίωσιν: ἅστινας ὑποληπτέον νῦν τήν ἀλήθειαν καί τήν 
ἀγαθότητα’ τήν μέν θεωρίας - τήν δέ, πράξεως τέλος ὑπάρχουσαν: καί τήν μέν, ψεύδους: 
τήν δέ, πονηρίας ἀντίπαλον. 

Ἐντεῦθεν σοι τῇ κατορθώσει τῶν ἀρετῶν, ἡ τῶν θείων συνήφθη δογμάτων 
κατάληψις: τῷ τε πλήθει τῆς γνώσεως, καί τῇ δυνάμει συνεχομένη τῆς ἀποδείξεως: καθ᾽ 
ἥν, τό πρός τινων οὐκ ἠκριβωμένως περί θελημάτων προταθέν διαγνούς, καί 
παρωσάμενος, ταυτόν ἀλλήλοις εἶναι φαμένων θέλημα καί βούλησιν, καί βουλήν, καί 
προαίρεσιν καί γνώμην: ἐξουσίαν τε καί δόξαν καί φρόνησιν, μόνοις ἀλλήλων, 
διαφέροντα τοῖς ὀνόμᾳσι: τοῦ τε Θεοῦ καί τῶν ἁγίων ἕν θέλημα γενήσεσθαι: καί διά 
τοῦτο βεβαιουμένων τόν Χριστόν ἕν θέλημα προαιρετικόν ἔχειν καί διατεινομένων: οὐκ 
ἠρκέσθης σαυτῷ πρός τήν τοῦ καλῶς κριθέντος βεβαίωσιν, διά τήν σύντροφον 
πτωχείαν τοῦ πνεύματος: ἀλλά κἀμέ τόν ἰδιωτείᾳ συντεθραμμένον σύμψηφον λαβεῖν 
τῶν ἐγνωσμένων σοι καλῶς κατηξίωσας. Ὅπερ ποιήσων ἥκω: κἄν προπετές τῷ τῆς 
εὐπειθείας μισθῷ νενικημένος. Ἑκάστου δέ τούτων καθ᾽ εἱρμόν τήν γραφήν ποιήσομαι 
σύντομον, καί οἷον ὁριστικήν: οὐκ ἐμούς ἐγχαράττων λόγους: πῶς γάρ, ὁ τούτων 
πενόμενος, ἀλλά τούς περί τούτων ἄλλοις πονηθέντας ἐρανισάμενος: ἵνα γνῶμεν ὡς 
ἀμφοῖν’ διαφέρουσιν ἀλλήτων ταῦτα’ λέγω δέ κλήσει καί πράγματι. 


Περί φυσικοῦ θελήματος, ἤγουν θελήσεως. 


Θέλημα γάρ εἶνα φυσικόν, ἤγουν θέλησιν, δύναμιν τοῦ κατά φύσιν ὄντος 
ὀρεκτικήν: καί τῶν οὐσιωδῶς τῇ φύσει προσόντων συνεκτικήν πάντων ἰδιωμάτων. 
Τούτῳ γάρ συνεχομένη φυσικῶς ἡ οὐσία, τοῦ τε εἶναι καί ζῇν καί κινεῖσθαι κατ᾽ 
αἴσθησίν τε καί νοῦν ὀρέγεται, τῆς οἰκείας ἐφιεμένη φυσικῆς καί πλήρους ὀντότητος. 
Θελητική γάρ ἑαυτῆς, καί τῶν ὅσα σύστασιν αὐτῆς ποιεῖσθαι πέφυκε, καθέστηκεν ἡ 
φύσις: τῷ τοῦ εἶναι αὐτῆς λόγῳ, καθ᾽ ὅν ἔστι τε καί γέγονεν ὀρεκτικῶς ἐπηρτημένη. (13) 
Διόπερ ἕτεροι τοῦτο τό φυσικόν ὁριζόμενοι: θέλημά φασιν εἶναι, ὄρεξιν λογικήν τε καί 
ζωτικήν' τήν δέ προαίρεσιν, ὄρεξιν βουλευτικήν τῶν ἐφ᾽ ἡμῖν. Οὐκ ἔστιν οὖν προαίρεσις 
ἡ θέλησις εἴπερ ἡ μέν θέλησις ἁπλῆ τις ὄρεξίς ἐστι, λογική τε καί ζωτική: ἡ δέ 

προαίρεσις, ὀρέξεως kai βουλῆς kai κρίσεως σύνοδος. Ὀρεγόμενοι γάρ πρότερον 
βουλευόμεθα: καί βουλευσάμενοι, κρίνομεν’ καί κρίναντες, προαιρούμεθα τοῦ χείρονος 
τό δειχθέν ἐκ τῆς κρίσεως κρεῖττον: καί ἡ μέν, μόνον ἤρτηται τῶν φυσικῶν’ ἡ δέ, μόνων 
τῶν ἐφ᾽ ἡμῖν, καί δι’ ἡμῶν γίνεσθαι δυναμένων. Οὐκ ἔστιν οὖν θέλησις ἡ προαίρεσις. 


Περί βουλήσεως. 


Ἀλλ᾽ οὔτε βούλησίς ἐστιν ἡ προαίρεσις. Βούλησις μέν γάρ ἐστιν ὄρεξις φανταστική 
τῶν ἐφ᾽ ἡμῖν καί οὐκ ἐφ᾽ ἡμῖν (γ) τουτέστι μόνῃ τῇ διανοίᾳ μορφουμένη. Ἡ δέ ὄρεξις 
φανταστική, μόνης ἐστί τῆς διανοητικῆς δυνάμεως ἄνευ τοῦ βουλευτικοῦ λόγου τῶν 
ἐφ᾽ ἡμῖν’ ἤ ποιά φυσική, θέλησις. Ἡ δέ προαίρεσις, ὄρεξις βουλευτική τῶν ἐφ᾽ ἡμῖν 
πρακτῶν. Ἤρκει μεν οὖν καί μόνος ὁ τῆς ὑπογραφῆς λόγος, δείξας τήν τούτων 
διαφοράν, παῦσαι φιλονεικίας τούς περιττῶς φιλολογοῦντας: καί τοῖς καλῶς 
ἐγνωσμένοις, οὐκ οἶδ᾽ ὅπως εὐφήμως εἰπεῖν, σαφῶς ἀντιλέγοντας. Ἐπειδή δέ ποθοῦσί 
πως οἱ φιλοπευστοῦντες διά πλειόνων ἐπιστῆναι τοῖς ζητουμένοις, È ἐροῦμεν καί ἄλλως. 
Φασίν οἱ περί τούτων διειληφότες. Οὐ πᾶσιν (δ) οἷς ἁρμόζει τό προαιρεῖσθαι, πάντως 
ἁρμόζειν καί τό βούλεσθαι. Βούλεσθαι μέν γάρ ὑγιαίνειν καί πλουτεῖν καί 
ἀθανατισθῆναι φαμεν’ προαιρεῖσθαι δέ πλουτεῖν καί ὑγιαίνειν καί ἀθανατισθῆναι, οὐ 
λέγομεν: ἐπειδή ἡ μέν βούλησις, καί ἐπί τῶν δυνατῶν καί ἐπί τῶν ἀδυνάτων ἐστίν’ ἡ δέ 
προαίρεσις, ἐπί μόνων δυνατῶν, καί dl ἡμῶν γενέσθαι δυναμένων. Καί πάλιν, ἡ μέν 
βούλησις, τοῦ τέλους È ἐστίν’ ἡ δέ προαίρεσις, τῶν πρός τό τέλος. Τέλος οὖν εἶναι φασι. τό 
BovAntov: οἷον, τήν ὑγίειαν πρός τό τέλος, δέ, τό βουλευτόν’ οἷον, τόν τῆς ὑγιείας 
τόπον. Τήν αὐτήν οὖν ἀναλογίαν ἡ ἥν ἔχει τό βουλητόν πρός τό βουλευτόν, ἔχειν τήν 
βούλησίν φασι (16) πρός τήν προαίρεσιν’ εἴπερ ταῦτα μόνα προαιρούμεθα, ἅ dl ἡμῶν 
οἰόμεθα δύνασθαι γενέσθαι. Βουλόμεθα δέ καί τά μή δι᾿ ἡμῶν οἷα τε γενέσθαι. Δέδεικται 
τοίνυν, ὡς οὐδέ βούλησίς ἐστιν ἡ προαίρεσις’ δειχθήσεται δέ πάλιν, ὡς οὔτε βούλευσίς 
ἐστιν ἤγουν βουλή. 


Περί βουλῆς ἤγουν βουλεύσεως. 


Τήν βουλήν ἡ ἤγουν βούλευσιν εἶναί φασιν ὄρεξιν ζητητικήν περί τι τῶν ἐφ᾽ ἡμῖν 
πρακτῶν γινομένην. Προαιρετόν δέ, τό ἐκ τῆς βουλῆς κριθέν. Δῆλον οὖν ἐντεῦθεν, ὡς ἡ 
μέν βούλευσις, ἐπί τοῖς ἔτι ζητουμένοις ἐστίν: ἡ δέ προαίρεσις, ἐπί τοῖς ἤδη 
προκεκριμένοις. Καί δῆλον, οὐκ ἐκ μόνου τοῦ ὁρισμοῦ, ἀλλά καί τῆς ἐτυμολογίας. 
Προαιρετόν γάρ ἐστι τό ἕτερον πρό ἑτέρου αἱρετόν. Οὐδείς δέ προκρίνει τι, μή 
βουλευσάμενος: οὐδέ αἱρεῖται μή κρίνας. Οὐκ ἔστιν οὖν βουλή, τουτέστι βούλευσις, ἡ 
προαίρεσις. 


Περί προαιρέσεως. 


Προαίρεσιν εἶναι φασιν ὄρεξιν βουλευτικήν ἐφ᾽ ἡμῖν πρακτῶν. Μικτόν γάρ τι, καί 
πολλοῖς σύγκρατον ἡ προαίρεσις ἐξ ὀρέξεως καί βουλῆς συγκειμένη καί κρίσεως. 

Οὐδέτερον γάρ τούτων ὑπάρχει καθ᾽ αὑτό θεωρούμενον ἡ προαίρεσις οὔτε γάρ μόνον 
ὄρεξις καθ᾽ αὑτήν, οὔτε βουλή, οὔτε κρίσις: ἀλλά ἐκ τούτων σύγκρατος, καθώς ὁ καθ᾽ 
ἡμᾶς ἄνθρωπος ἐκ ψυχῆς καί σώματος σύνθετος. Ἐπειδή τότε προαίρεσις, καί 
προαιρετόν γίνεται, τό προκριθέν ἐκ τῆς βουλῆς, περί οὗ ἡ προαίρεσις, ὅταν προσλάβῃ 
τήν ὄρεξιν. Ἀναγκαίως οὖν ἡ προαίρεσις περί ταῦτά ἐστι μετά τήν κρίσιν, περί ἅ ἡ 
βουλή πρό τῆς κρίσεως. Ἐκεῖνα γάρ προαιρούμεθα, περί ὧν βουλευόμεθα. 


Περί τίνων βουλευόμεθα. 


Βουλευόμεθα δέ περί τῶν ἐφ᾽ ἡμῖν καί δι' ἡμῶν γίνεσθαι δυναμένων᾽ καί ἄδηλον 
ἐχόντων το τέλος. Τό μέν. οὖν ἐφ᾽ ἡμῖν εἴρηται, ἐπειδή περί τῶν πρακτῶν μόνον 
βουλευόμεθα. Ταῦτα γάρ ἐφ᾽ ἡμῖν’ οὐ γάρ περί τῆς αὐθυποστάτου σοφίας. Οὔτε γάρ περί 
Θεοῦ, οὔτε περί τῶν ἐξ ἀνάγκης καί ἀεί ὡσαύτως γινομένων’ οἷον τῆς κυκλικῆς τῶν 

χρόνων κινήσεως: οὔτε περί τῶν οὐκ ἀεί μέν ὄντων, ἀεί δέ ὁμοίως γινομένων, οἷον 
ἀνατολῆς ἡλίου καί δύσεως: οὔτε περί τῶν φύσει μέν, οὐκ ἀεί δέ ὁ ὁμοίως γινομένων, (17) 
ἀλλ᾽ ὡς ἐπί τό πλεῖστον: οἷον, περί τοῦ πολιοῦσθαι τόν ἑξηκοντούτην, ἤ γενειάσκειν τόν 
εἰκοσαετῆ: οὔτε περί τῶν φύσει μέν, ἄλλοτε δέ ἄλλως ἀορίστως γινομένων’ οἷον περί 
ὄμβρων καί αὐχμῶν καί χαλάζης. Διά ταῦτα μέν τό ἐφ᾽ ἡμῖν, εἴρηται: Τό δέ, Δι’ ἡμῶν 
γίνεσθαι δυναμένων: ἐπειδήπερ οὐ περί πάντων ἀνθρώπων ( τῶν ἀνθρωπίνων), οὔτε 
περί παντός πράγματος βουλευόμεθα’ ἀλλ᾽ οὐδέ περί πάντων τῶν ἐφ᾽ ἡμῖν, καί δι’ ἡμῶν 
γινομένων: ἀλλά δεῖ προσκεῖσθαι, καί ἄδηλον ἐχόντων τό τέλος. Ἐάν γάρ ἦ φανερόν 
καί ὁμολογούμενον, οὐκ ἔτι περί αὐτοῦ βουλευόμεθα: κἄν ἐφ᾽ ἡμῖν, καί δι’ ἡμῶν 
γίνηται. Ἐδείχθη δέ, ὡς οὐδέ περί τοῦ τέλους, ἀλλά περί τῶν πρός τό τέλος, ἡ βουλή. 
Βουλεύομεθα γάρ οὐ πλουτῆσαι: ἀλλ᾽ ὅπως καί δι᾽ ὧν πλουτήσομεν. Καί συντόμως 
εἰπεῖν, περί τούτων μόνον βουλευόμεθα, ὧν ἡ πρᾶξις ἐπίσης ἐνδέχεται: ἔστι δέ ἐπίσης 
ἐνδεχόμενον, ὅ αὐτό τε δυνάμεθα, καί τό ἀντικείμενον αὐτῷ. Εἰ δέ τό ἕτερον μόνον τῶν 
ἀντικειμένων ἠδυνάμεθα, τοῦτο μέν ἦν ὁμολογούμενον, ὡς davaugiforov τό δέ 
ἀντικείμενον, ἀδύνατον. Οἷον, ἄρτου καί λίθου προκειμένων, οὐδείς βουλεύεται ποῖον 
ποιήσεται βρῶμα τοῦ μέν ὁμολογουμένου". τοῦ δέ σαφῶς ὄντος ἀδυνάτου. Ταῦτα γοῦν 
προαιρούμεθα, τά ἐπίσης ἐνδεχόμενα, περί ὧν καί βουλευόμεθα. 


Περί γνώμης. 


Ἀλλ᾽ οὔτε γνώμη τίς ἐστιν ἡ προαίρεσις, κἄν οἱ πολλοί τοῦτο προχείρως νομίζωσιν᾽ 
ἀλλά γνώμης: εἴπερ τήν γνώμην εἶναι φασιν ὄρεξιν ἐνδιάθετον τῶν ἐφ᾽ ἡμῖν, ἐξ ἧς ἡ 
προαίρεσις: ἤ διάθεσιν ἐπί τοῖς ἐφ᾽ ἡμῖν ὀρεκτικῶς βουλευθεῖσι. Διατεθεῖσα γάρ ἡ ὄρεξις 
τοῖς κριθεῖσιν ἐκ τῆς βουλῆς, γνώμη γέγονε: μεθ᾽ ἥν, ἤ κυριώτερον εἰπεῖν, ἐξ ἧς ἡ 
προαίρεσις. Ἕξεως οὖν πρός ἐνέργειαν ἐπέχει λόγον, ἡ γνώμη πρός τήν προαίρεσιν. 


Περί ἐξουσίας. 

Ἀλλ᾽ οὔτε ἐξουσία ἐστίν ἡ προαίρεσις. Ἡ μέν γάρ προαίρεσις, ὡς πολλάκις ἔφην, 
ὄρεξις ἐστι βουλευτική τῶν ἐφ᾽ ἡμῖν πρακτῶν’ ἡ δέ ἐξουσία, κυριότης ἔννομος τῶν ἐφ᾽ 
ἡμιν πρακτῶν - ἤ κυριότης ἀκώλυτος τῆς τῶν ἐφ᾽ ἡμῖν χρήσεως: ἤ ὄρεξις τῶν ἐφ᾽ ἡμῖν 
ἀδούλωτος. Οὐκ ἔστιν οὖν ταυτόν ἐξουσία καί προαίρεσις: εἴπερ κατ᾽ ἐξουσίαν μέν 
προαιρούμεθα: οὐκ ἐξουσιάζομεν δέ κατά προαίρεσιν’ καί ἡ μέν ἐπιλέγεται μόνον: ἡ δέ 
χρᾶται τοῖς ἐφ' ἡμῖν, καί τοῖς ἐπί τοῖς ἐφ᾽ ἡμῖν, ἤγουν, προαιρέσει καί κρίσει καί βουλῇ. 
Κατ' ἐξουσίαν γάρ βουλευόμεθα, (20) καί κρίνομεν, καί προαιρούμεθα, καί ὁρμῶμεν, καί 
χρώμεθα τοῖς ἐφ᾽ ἡμῖν. 


Περί δόξης 


Ἀλλ᾽ οὔτε δόξα τίς ἐστιν ἤ προαίρεσις. Ἡ μέν γάρ δόξα διττή' λογική τε, καί ἄλογος: 
ἡ δέ προαίρεσις τρεπτή. Τήν μέν οὖν ἄλογον δόξαν εἰναί φασιν, ἁπλῆν γνῶσιν καί 
πρόχειρον: ὡς ὅταν τις προφέρῃ δόξαν ἀλλοτρίαν, ἀγνοῶν τήν αὐτῆς αἰτίαν. Οἷον, 
ἀθάνατον λέγων τήν ψυχήν, καί μή διδούς ἀποδεικτικήν αἰτίαν τῆς ἀθανασίας αὐτῆς. 
Τήν δέ λογικήν δόξαν, γνῶσιν εἶναι λέγουσι, κατά ἀποπεράτωσιν τῆς διανοίας 
συνισταμένην: ὡς ὅταν τις λογισάμενός τι, καί τήν αἰτίαν αὐτοῦ ἐπιστημονικῶς 
ἀποδίδωσι. Διανοία γάρ ἐστιν, ἡ διήκουσα καί διαστηματικῶς ἐνεργοῦσα, ἀπό 
προτάσεως ἀρχομένη μέχρι συμπεράσματος. Οἷον, προτίθεταί τις δεῖξαι τήν ψυχήν 
ἀθάνατον, καί λέγει: Ἐπειδή αὐτοκίνητος ἐστιν ἡ ψυχή: τό δέ αὐτοκίνητον, ἀεικίνητον: 
τό δέ ἀεικίνητον, ἀθάνατον’ ἡ ψυχή ἄρα ἀθάνατος. Ἤ πάλιν: Ἐπειδή ἀσύνθετός ἐστιν ἡ 
ψυχή: τό δέ ἀσύνθετον, ἀδιάλυτον’ τό δέ ἀδιάλυτον, ἀθάνατον’ ἡ ψυχή ἄρα ἀθάνατος. 
Διανοίας γάρ ἴδιον, τό διανύειν τινά ὁδόν ἐπί τήν τοῦ πράγματος γνῶσιν φέρουσαν’ 
ὁδεύει δέ ἀπό τῶν προτάσεων διά τῶν συλλογισμῶν ἐπί τά συμπεράσματα, καί ποιεῖ τήν 
λογικήν δόξαν. Καί πάλιν, ἡ μέν δόξα οὐ μόνον τῶν ἐφ᾽ ἡμῖν, ἀλλά καί τῶν οὐκ ἐφ᾽ 
ἡμῖν: ἡ δέ προαίρεσις, μόνον τῶν ἐφ᾽ ἡμῖν: καί δόξαν μέν ἀληθῆ λέγομεν καί ψευδῆ: 
προαίρεσιν δέ, οὐ λέγομεν ἀληθῆ καί ψευδῆ: ἀλλά καλήν καί κακήν’ καί ἡ μέν δόξα, τῶν 
καθόλου: ἡ δέ προαίρεσις, τῶν καθέκαστα: περί γάρ τῶν πρακτῶν ἡ προαίρεσις: ταῦτα 
γάρ τά καθέκαστα. Διά πλειόνων, ὡς οἶμαι, φανερόν γέγονε, μή εἶναι δόξαν, τήν 
προαίρεσιν. Εἰ γάρ ἡ μέν δόξα κατ᾽ ἀποπεράτωσιν τῆς διανοίας συνισταμένη, γνῶσίς 
ἐστιν’ ἡ δέ προαίρεσις, ὄρεξις βουλευτική τῶν ἐφ᾽ ἡμῖν πρακτῶν, οὐκ ἔστι τῇ δόξῃ 
ταυτόν ἡ προαίρεσις. 


Περί φρονήματος(ε), ἤγουν φρονήσεως. 


Ἀλλ᾽ οὔτε φρόνημα ἤγουν φρόνησίς ἐστι ἡ προαίρεσις. Εἴπερ τήν μέν φρόνησιν, 
ὄρεξιν θεωρητικήν λογικῶν καί γνωστικῶν μαθημάτων paoiv: (21) ἤ ἔξιν ἀνοίας τε καί 
ὑπερνοίας ἀντίπαλον: τήν δέ προαίρεσιν, ὡς διαφόρως ἀποδέδωκεν ὁ λόγος, ὄρεξιν 
βουλευτικήν τῶν ἐφ᾽ ἡμῖν. Γίνεσθαι δέ τήν φρόνησίν φασι κατά τόν τρόπον τοῦτον’ 
οἷον, τήν μέν πρώτην τοῦ νοῦ κίνησιν, νόησιν καλοῦσι: τήν δέ περί τινος νόησιν, 
ἔννοιαν λέγουσι: ἥτις ἐπιμείνασα καί τυπώσασα τήν ψυχήν πρός τό νοούμενον, 
ἐνθύμησις προσαγορεύεται: ἡ δέ ἐνθύμησις ἐν ταυτῷ μείνασα, καί ἑαυτήν βασανίσασα, 
φρόνησις ὀνομάζεται: ἡ δέ φρόνησις πλατυνθεῖσα, ποιεῖ τόν διαλογισμόν’ ἐνδιάθετον 
λόγον παρά τοῖς ταῦτα δεινοῖς ὀνομαζόμενον. ὅν ὑπογράφοντές φασι, κίνημα τῆς ψυχῆς 

εἶναι rAnpéotatov ἐν τῷ διαλογιστικῷ γινόμενον, ἄνευ τινός ἐκφωνήσεως: ἐξ οὗ τόν 
προφορικόν λόγον φασί προϊέναι. 

Φρόνημα δέ πάλιν εἶναι λέγουσι, τήν ἐκ τῆς φρονήσεως ἐπιγινομένην τῷ 
φρονητικῷ γνῶσιν τοῦ φρονηθέντος: φρόνησιν γάρ, καί φρονητόν καί φρονητικόν καί 
φρόνημά φασι. Kai φρόνησις μέν ἐστιν, ἡ σχέσις: φρονητόν δέ, τό φρονούμενον: 
φρονητικόν, τό φρονοῦν’ καί φρόνημα, ἡ γενομένη ἐκ τῆς φρονήσεως τῷ φρονητικῷ 
γνῶσις τοῦ φρονηθέντος πράγματος. Εἰ τοίνυν τοῦτο μέν οὕτως ’ ἡ δέ προαίρεσις οὐχ 
οὕτως’ ἄρα προαίρεσις οὐκ ἔστι τό φρόνημα. 

Δέδεικται τοίνυν, ὡς οἶμαι, σαφῶς, οὐκ εἶναι ταυτόν ἀλλήλοις τά προταθέντα, κατά 
τούς τοῦτο νομίζοντας. Εἰ δέ φαῖεν ἀλλήλοις πάντως εἶναι ταυτόν, διά τό πάντων 
ἐπίσης, ὡς γένος κατηγορεῖσθαι τήν ὄρεξιν, ἤγουν τήν ὀρεκτικήν τῆς φύσεως δύναμιν’ 
εἰπάτωσαν ἀλλήλοις εἶναι ταυτόν καί πάντα τά εἴδη, τά τε χερσαῖα, καί πτηνά καί 
ἔνυδρα, διά τό πάντων ἐπίσης ὡς γενικώτερον, κατηγορεῖσθαι. γένος τό ζῶον, φροῦδος 
αὐτοῖς ἡ τοῦ παντός γενήσεται διακόσμησις' πραγμάτων οὐκ οὖσα διαφόρων ὑπόστασις, 
ἀλλά μόνον ψιλῶν ὀνομάτων ἔκφανσις. 


Ὅτι κατά πάντα τρόπον οὐκ ἔσται μετά τήν ἀνάστασιν ἕν τό θέλημα τῶν ἁγίων 
πρός ἀλλήλους καί τόν Θεόν, κἄν ἕν πᾶσι τό θεληθέν, ὥς τινες λέγουσιν. 


Οὐκοῦν ἡ προαίρεσις προσλαβοῦσα τήν ἐπί τοῖς ἐφ᾽ ἡμῖν ὁρμήν τε καί χρῆσιν, πέρας 
τῆς κατ᾽ ὄρεξιν, ἡμῆν λογικῆς ὑπάρχει κινήσεως. Τό γάρ φύσει λογικόν, δύναμιν ἔχον 
φυσικήν τόν λογικήν ὄρεξιν, ἤν καί θέλησιν τῆς νοερᾶς καλοῦσι ψυχῆς: ὀρέγεται καί 
λογίζεται: καί λογισάμενον βούλεται. Βούλησιν γάρ εἶναί φασιν, οὐ τήν ἁπλῶς φυσικήν, 
ἀλλά τήν ποιάν’ τουτέστι, τήν περί τινος θέλησιν’ (21) καί βουλόμενον ζητεῖ: καί ζητοῦν 
σκέπτεται: καί σκεπτόμενον βουλεύεται: καί βουλευόμενον κρίνει: καὶ κρίνον 
προαιρεῖται: καί προαιρούμενον ὁρμᾷ’ καί ὁρμῶν, κέχρηται: καί χρώμενον παύεται τῆς 
ὀρεκτικῆς ἐπ᾽ ἐκεῖνο κινήσεως. Οὐδείς γάρ κέχρηται, μή πρότερον ὁρμήσας’ καί οὐδείς 
ὁρμᾷ, μή προαιρούμενος’ καί οὐδείς προαιρεῖται, μή κρίνας: καί οὐδείς κρίνει, μή 
βουλευσάμενος: καί οὐδείς βουλεύεται, μή σκεψάμενος καί οὐδείς σκέπτεται, μή 
ζητήσας: καί οὐδείς ζητεῖ, μή βουληθείς: καί οὐδείς βούλεται, μή λογισάμενος: καί οὐδείς 
λογίζεται, μή ὀρεγόμενος: καί οὐδείς λογικῶς ὀρέγεται, μή ὑπάρχων φύσει λογικός. 
Λογικόν οὖν φύσει ζῶον ὑπάρχων ὁ ἄνθρωπος, ὀρεκτικός ἐστι, καί λογιστικός, καί 
βουλητικός, καί ζητητικός, καί σκεπτικός καί προαιρετικός, καί ὁρμητικός καί 
χρηστικός. 

Εἰ δέ μετά τῶν λοιπῶν καί προαιρετικόν φύσει ζῶον ὁ ἄνθρωπος: ἡ δέ προαίρεσις 
τῶν ἐφ᾽ ἡμῖν, καί δι᾿ ἡμῶν γίνεσθαι δυναμένων, καί ἄδηλον ἐχόντων τό τέλος(θ) ἐστίν’ 
ἐφ᾽ ἡμῖν δέ, καί ὁ τῶν ἀρετῶν λόγος, τῶν κατά φύσιν δυνάμεων ὑπάρχων ἐνεργούμενος 
νόμος καί ὁ κατά παράχρησιν τῶν αὐτῶν δυνάμεων τρόπος, τά παρά φύσιν πάθη 
παρυφιστῶν: ἄρα πᾶς φύσει προαιρετικός, τῶν ἀντικειμένων ἐπιδεκτικός τε καί 
κριτικός. Εἰ δέ τῶν ἀντικειμένων κριτικός, καΐ προαιρετικός πάντως: εἰ δέ προαιρετικός, 
ὡς ὑπ᾽ αὐτῷ κειμένης τῆς ἐπ᾽ ἄμφω κινήσεως, οὐκ ἄτρεπτος φύσει καθέστηκεν. (3) 
Οὐκοῦν ἐπειδή τῶν ἀμφιβόλων ἐστίν, ὡς ἐφ᾽ ἡμῖν, ἤ τε βουλή καί ἡ κρίσις καί ἡ 
προαίρεσις, ὅταν οὐκ ἔστι τά ἀμφίβολα, τῆς αὐθυποστάτου πᾶσιν ἐμφανοῦς ἀληθείας 
δειχθείσης, προαίρεσις οὐκ ἔστι διά τῶν μέσων καί ἐφ᾽ ἡμῖν ὄντων κινουμένη 

πραγμάτων: ὅτι μηδέ κρίσις, ἀφορισμόν ποιουμένη τῶν ἀντικειμένων, ὧν τό κρεῖττον 
ποιούμεθα πρό τοῦ χείρονος αἱρετόν’ εἰ δέ τότε κατά τόν νῦν κρατοῦντα νόμον τῆς 
φύσεως, προαίρεσις οὐκ ἔστι, πάσης ἀπογενομένης τῶν ὄντων ἀμφιβολίας, ὄρεξις 
ἐνεργής ἔσται μόνη νοερά, τοῖς οὕτω κατά φύσιν ὀρεκτικοῖς μόνης ἀφράστως 
ἐπειλημμένη τῆς τοῦ κατά φύσιν ὀρεκτοῦ μυστικῆς ἀπολαύσεως, πρός ἤν ἔσχε διά τῶν 
ἀπηριθμημένων τήν κίνησιν: ἧς ὁ κόρος ἐστίν, ἡ ἐπ᾽ ἄπειρον ἐπίτασις αὐτῆς τῆς τῶν 
ἀπολαυόντων ὀρέξεως: ἑκάστου τοσοῦτον ὑπερφυῶς μεθέξοντος, ὅσον ἐπόθησε: καί 
πρός αὐτό τό φύσει ποθούμενον ἄμεσος συνανάκρασις. Εἰ δέ ὅσον τις ἐπόθησε, (25) 
τοσοῦτον μεθέξει τοῦ ποθουμένου: τῷ μέν τῆς φύσεως λόγῳ, μία δειχθήσεται πάντων ἡ 
θέλησις: τῷ δέ τῆς κινήσεως τρόπῳ, διάφορος. 

Εἰ δέ τρόπῳ τῷ κατά τήν κίνησις οὐ μία πάντων ἀνθρώπων ἡ θέλησις: οὐδέποτε μία 
τοῦ τε Θεοῦ καί τῶν σωζομένων, ὥς τισιν ἔδοξε, κατά πάντα τρόπον γενήσεται θέλησις: 
κἄν ἕν τό θεληθέν ἐστι τῷ τε Θεῷ καί τοῖς ἁγίοις, ἡ σωτηρία τῶν σωζομένων: σκοπός 
ὑπάρχουσα θεῖος, ὥς τέλος πάντων προεπινοηθέν τῶν αἰώνων’ περί ὅ, τῶν τε 
σωζομένων πρός ἀλλήλους καί Θεοῦ τοῦ σώζοντος, κατά τήν θέλησιν γενήσεται 
σύμβασις’ ὅλου ἐν πᾶσι γενικῶς, καί τό καθ᾽ ἕκαστον ἰδικῶς χωρήσαντος τοῦ Θεοῦ, τοῦ 
τά πάντα πληροῦντος τῷ μέτρῳ τῆς χάριτος’ καί ἐν πᾶσι πληρουμένου, μελῶν δίκην, 
κατά τήν ἀναλογίαν τῆς ἐν ἑκάστῳ πίστεως αὐτῷ συμφυεῖσιν. Εἰ γάρ τοῦ μέν Θεοῦ τό 
θέλημα φύσει σωστικόν, τό δέ τῶν ἄνθρώπων φύσει σωζόμενον ταυτόν οὐκ ἄν εἴη ποτέ 
τό φύσει σῶζον, καί τό φύσει σωζόμενον- κἄν εἷς ἀμφοτέρων σκοπός, ἡ σωτηρία τῶν 
ὅλων καθέστηκεν: ὑπό μέν τοῦ Θεοῦ προβεβλημένη: ὑπό δέ τῶν ἁγίων προῃρημένη. 

Εἰ δέ ταυτόν ἔσται καί ἕν ἀριθμῷ τό τε θεῖον καί τό ἀνθρώπινον θέλημα, κατά τούς 
λέγοντας, ἐπειδή θελήματι πάντας ὁ Θεός ὑπέστησε τούς αἰῶνας, ἔσται τῷ αὐτῷ 
θελήματι δημιουργός καί ὁ τῶν ἁγίων χορός, εἴτε φυσικῷ, εἴτε γνωμικῷ: καί ἁπλῶς, © 
πεφύκασι πρός τό θεῖον ταυτίζεσθαι: ὅπερ ἄτοπον, καί μόνης, ὡς οἶμαι, ῥεμβαζομένης 
ἔργον διανοίας È ἐστιν. Ἑως γάρ ἄν μή πάντες δημιουργοί, ἤ μόνον ἀπόστολοι, ἤ μόνον 
προφῆται καί οὗτοι πάλιν, ἤ Πέτρος μόνον, ἤ Μωσῆς μόνον’ καί οὐ μία, πολλαί δέ παρά 
τῷ Θεῷ καί Πατρί μοναί τοῖς ἁγίοις εἰσί: τῷ τε κατά φύσιν ἀγαθῷ θελήματι, τό κατά 
μίμησιν πρός αὐτό κινηθέν ἀνθρώπινον, ποιότητι τε φυσικῇ καί ποσότητι εἴη ταυτόν, 
ὅπερ ἀμήχανον (πῶς γάρ ἄν τῷ φύσει μεθεκτικῷ, τό φύσει μεθεκτόν εἴη ταυτόν!) μίαν 
γνώμην κατά πάντα τρόπον εἶναι τοῦ τε Θεοῦ καί τοῦ τῶν ἁγίων χοροῦ, ἀδύνατον" κἄν, 
ὡς εἰπον, ἕν ἐστιν ἀμφοτέροις τό θεληθέν, ἡ σωτηρία τῶν ὅλων: περί ἥν τῶν 
θελημάτων ἡ ἕνωσις. Ἀλλ᾽, ὡς ἔοικεν, ἀγνοοῦτες οἷος αὐτοῖς ἐξ ὧν λέγουσιν ὁ ἀτοπίας 
ἀναφύεται λόγος, ἀσκόπως ἐφ᾽ ἅ μή δεῖ φέρεσθαι τήν σοφῶν αὐτῶν συγχωροῦσι 
διάνοιαν. Εἰ γάρ οὐκ ἔστι θέλημα, ὁπωσοῦν νοούμενον ἤ λεγόμενον ἄσχετον, καί τό 
πρός τι γένος οὐκ ἔχον κατηγορούμενον. ποιότης ἐστίν, ἀλλ᾽ οὐ τῶν καθ᾽ αὐτά, ὡς ἐν 
ἑτέρῳ δηλαδή θεωρούμενον. Εἰ δέ τῶν ἐν ἑτέρῳ θεωρουμένων ἐστί τό θέλημα, 
συμβεβηκός πάντως ἐστίν: εἰ δέ συμβεβηκός, ἤ οὐσία; (4), ἤ ὑποστάσεως ἔσται 
χαρακτηριστικόν (28) (τούτων γάρ οὐδέν μέσον ἐστί καθ᾽ αὐτό θεωρούμενον, ἤτοι 
μηδετέρων μετέχον, ἤ ἐξ ἀμφοῖν σύνθετον)" καί εἰ μέν οὐσίας, μίαν τοῦ τε Θεοῦ καί τῶν 
ἁγίων φύσιν κατηγορήσουσι: πάντων διά τοῦ ἑνός θελήματος, τήν εἰς μίαν οὐσίαν 
παθόντων συναίρεσιν. Τό γάρ γενικῶς τινων ἐπίσης κατηγορούμενον, οὐσίας, ὑφ᾽ ἥν 
τελοῦσιν, ὑπάρχει δηλωτικόν. Εἰ δέ ὑποστάσεως, μία πάντων ἔσται τοῦ τε Θεοῦ καί τῶν 
ἁγίων ὑπόστασις, πάντων ἀλλήλοις εἰς ταυτόν συγχωνευθέντων. Τό γάρ ἰδικῶς τινι 

καθ᾽ ὑπόστασιν ἐμπεφυκός, ἄλλοις ἀπαραλλάκτως ἐνθεωρούμενον, πάντας ἀλλήλοις 
συγχεῖ: καί τόν ἑκάστου τοῦ, πῶς εἶναι λόγον, ποιεῖ πάντελῶς ἀδιάγνωστον. 


Ὅτιπερ ἕν θέλημα οὐ δυνατόν ἐπί Χριστοῦ λέγεσθαι: εἴτε φυσικόν, εἶτε 
προαιρετικόν λεχθῇ, καθώς τισιν ἔδοξεν. 

Οὐκοῦν, εἴπερ ἐν τούτοις αὐτῶν ὁ λόγος ἠσθένησεν: οὐδέ ἐπί τόν Κύριον ἡμῶν καί 
Θεόν, καί Σωτῆρα τῶν ὅλων Χριστόν μεταβαίνων, καί ἕν ὁπωσοῦν λεγόμενον ἐπ᾽ αὐτοῦ 
θέλημα κατασκευάζων εὐσθενήσοι ποτ᾽ ἄν. Εἰ μέν γάρ φυσικόν εἴποιεν τοῦ Χριστοῦ 
τοῦτο τό θέλημα, τήν Μανιχαϊκήν αὐτόθεν νοσήσαντες δειχθήσονται φαντασίαν, ὡς 
τήν οὐκ οὖσαν, οὔτε γενησομένην μίαν Χριστοῦ φύσιν, καταλλήλῳ θελήματι 
δηλουμένην πρεσβεύοντες: τήν τε μανίαν ᾿Αρείου κατά ταυτόν, καί τήν ᾿Απολιναρίου 
ζηλώσαντες φωραθήσονται συνουσίωσιν’: ὡς τοῦ Θεοῦ καί Πατρός, καί τῆς ἀχράντου 
ἱητρός, τόν Χριστόν κατά τήν οὐσίαν ἀλλοτριώσαντες. Τό γάρ φυσικόν θέλημα, φύσιν 
χαρακτηρίζει: καί οὐδείς ἀντερεῖ λόγος. Εἰ δέ φύσιν χαρακτηρίζει, δῆλον ὡς φύσιν, οἱ 
τοῦτο λέγοντες, τόν Χριστόν καταγγέλλουσι. Εἰ δέ φύσις ὁ Χριστός, οὔτε Θεός φύσει, 
οὔτε μήν ἄνθρωπος φύσει ἐστίν ἀληθῶς: εἴπερ μή φύσει Χριστός ἀληθῶς ὁ Πατήρ, ἤ 
φύσει Χριστός ἀληθῶς ἡ μήτηρ. Εἰ δέ φύσει Θεός ὁ Χριστός, καθό φύσει Χριστός, 
πολύθεος ὁ τοῦτο λέγων: ἄλλην Πατρός ὡς Θεοῦ φύσιν, οὐκ ὄντος φύσει Χριστοῦ’ καί 
ἄλλην Χριστοῦ φύσιν, ὡς Θεοῦ πρεσβεύων, ὄντος φύσει Χριστοῦ: καί πέρας αὐτοῖς τῆς 
τοιαύτης τερατολογίας, ἡ πρός πολυθεΐαν ἔσται κατάκρισις. 

Εἰ δέ προαιρετικόν, ὅπερ καλοῦσι γνωμικόν, ἤ κατά φύσιν ἔσται πάντως, τόν 
τρόπον τῆς τῶν ἐπί Χριστῷ πρακτῶν χρήσεως ἔχον διά πάντων συνεύοντα τῷ λόγῳ τῆς 
φύσεως: καί οὐκ ἀπαθής, ἀλλ᾽ ἐγκρατής οὕτω γε παθῶν κατ᾽ αὕτούς ὁ Χριστός ὑπάρχων 
δειχθήσεται: καί κατά προκοπήν ἀγαθός, ὅ τί ποτε τήν φύσιν ἐστί. Τοιοῦτον γάρ ἡ κατά 
φύσιν προαίρεσις τῶν ἐπί τῷ αἱρουμένῳ πρακτῶν, τό κρεῖττον ποιουμένη πρό τοῦ 
χείρονος αἱρετόν: (29) ἤ παρά φύσιν, καί τόν τρόπον τῆς τῶν ἐπ᾽ αὐτῷ χρήσεως δείξει 
φθαρτικόν τοῦ λόγου γεγενημένον τῆς φύσεως: τοιοῦτον γάρ ἡ παρά φύσιν προαίρεσις, 
τῶν ἐπί τῷ αἱρουμένῳ πρακτῶν, τό χεῖρον ποιουμένη πρό τοῦ κρείττονος προαιρετόν. 
Κατορθωθείσης γάρ ἤ παρασφαλείσης τῆς τοῦ αἱρουμένου τῶν ἐπ' αὐτῷ πρακτῶν κατά 
τήν βούλευσιν κρίσεως, ἧς οἱονεί ψῆφος ἐστιν ἡ προαίρεσις, ἤ ὁ κατά φύσιν αὐτῷ διά 
τῆς εὐχρηστίας ὑφίσταται λόγος, ἤ ὁ παρά φύσιν διά τῆς ἀχρηστίας παρυφίσταται 
τρόπος: ὁ μέν, τῆς κατά φύσιν’ ὁ δέ, τῆς παρά φύσιν προαιρέσεως γινόμενος ἄγγελος. 

Καί εἰ μέν κατά φύσιν ἡ τοῦ Χριστοῦ προαίρεσις ἦ, οὐ μόνον ἐπί τοῖς αὐτοῖς πάλιν 
αὐτούς αἰτιασόμεθα, φύσιν ἄλλην Χριστοῦ θεότητος μέσην καί κτίσεως τολμηρῶς 
σχεδιάζοντας. ἀλλά καί ληροῦντας γελάσομεν, φύσει τῶν ἀντικειμένων κατά 
προαίρεσιν ὡς ψιλόν ἄνθρωπον κατά Νεστόριον τόν Χριστόν δεκτικόν ποιουμένους. Εἰ 
δέ παρά φύσιν, σιωπῶ παρατρέχων τό βλάσφημον, μήπως λαθών τοῖς κατ᾽ αὐτῶν 
ἐλέγχοις τήν γλῶτταν χρανθήσομαι. Προαιρετικόν γάρ ἐπί Χριστοῦ θέλημα φάσκοντες, 
ὑπόστασιν Χριστοῦ πάντως ὑπέδειξαν κατά φύσιν κινεῖσθαι καί παρά φύσιν δυναμένην. 
Τοιοῦτον γάρ, ὡς ἔφθην εἰπών, ἡ προαίρεσις: εἰ δέ τῆς τοῦ Χριστοῦ χαρακτηριστικόν 
ἐστιν ὑποστάσεως, ἀφώρισαν αὐτόν, κατά δή τοῦτο τό θέλημα, τοῦ τε Πατρός καί τοῦ 
Πνεύματος ἑτερόβουλόν τε καί ἑτερόγνωμον. Τό γάρ τῷ Υἱῷ, καθ᾽ ὑπόστασιν ἰδικῶς 
ἐνθεωρούμενον, Πατρί καί Πνεύματι καθ᾽ ὑπόστασιν παντελῶς ἀκοινώνητον. Ὅσοι 
τοίνυν τῶν ἁγίων Πατέρων (5) ἐπί τῆς κατά Χριστόν ἀνθρωπότητος προαιρέσεως 

ἐπεμνήσθησαν, τόν ὀρεκτικήν τῆς φύσεως δύναμιν οὐσιωδῶς: ταυτόν δέ φάναι, τήν 
φυσικήν θέλησιν, ἤ τήν ἡμῶν αὐτῶν προαίρεσιν τῷ σαρκωθέντι Θεῷ κατ᾽ οἰκείωσεν 
ἐνυπάρχουσαν, παρεδήλωσαν. 

Ὅ δή μάλιστα σκοπήσας ὁ σός δοῦλος καί μαθητής, ἐν τοῖς πρός τόν ἁγιώτατόν μου 
κύριον καί διδάσκαλον περί τῶν ἀπόρων τῆς ἁγίας Γραφῆς ἐκτεθεῖσι Θαλάσσιον, εἶπον 
προαίρεσιν: εἰδῶς, ὡς εἴπερ ἡμῖν γέγονεν ἄνθρωπος ὁ ποιητής τῶν ἀνθρώπων, ἡμῖν 
δηλονότι καί τήν ἀτρεψίαν κατώρθωσε τῆς προαιρέσεως, ὡς ἀτρεψίας δημιουργός: τά 
μέν τῆς ἡμῶν ἐπιτιμίας δι’ αὐτῆς τῆς πείρας, οὐσιωδῶς (32) κατ᾽ ἐξουσίαν πάθη 
δεχόμενος: τά δέ τῆς ἀτιμίας, κατ᾽ οἰκείωσιν φιλανθρώπως ἀναδεχόμενος: ὧν τήν μέν 
οἰκείωσιν, τῆς προαιρετικῆς ἀπαθείας αἰτίαν τῷ γένει πεποίηται: τήν δέ πεῖραν, τῆς 
ἑπομένης φυσικῆς ἀφθαρσίας πιστόν ἀῤῥαβῶνα δεδώρηται. Τό γάρ ἀνθρώπινον τοῦ 
Θεοῦ, κατά προαίρεσιν ὡς ἡμεῖς οὐ κεκίνηται, διά βουλῆς πεποιημένον καί κρίσεως τήν 
τῶν ἀντικειμένων διάγνωσιν: ἵνα μή φύσει κατά προαίρεσιν νομισθείη τρεπτόν: ἀλλ᾽ 
ἅμα τῇ πρός τόν Θεόν Λόγον ἑνώσει τό εἶναι λαβόν, ἀδίστακτον, μᾶλλον δέ στάσιμον 
τήν κατ᾽ ὄρεξιν φυσικήν ἤτοι θέλησιν, κίνησιν ἔσχεν: ἤ κυριώτερον εἰπεῖν, τήν στάσιν 
ἀκίνητον ἐν αὐτῷ κατά τήν ἀκραιφνεστάτην οὐσίωσιν τῷ Θεῷ Λόγῳ παντελῶς 
θεωθεῖσαν- ἥν φυσικῶς τυπῶν τε καί κινῶν (6), ὡς οἰκείαν, καί τῆς αὐτοῦ ψυχῆς 
φυσικήν, ἀφαντασιάστως πεπλήρωκε τό μέγα τῆς ὑπέρ ἡμῶν οἰκονομίας μυστήριον' 
μηδέν τοῦ προσλήμματος φυσικόν παντελῶς ἀπομειώσας, πλήν τῆς ἁμαρτίας: ἧς οὐδείς 
οὐδενί τῶν ὄντων καθάπαξ ἐνέσπαρται λόγος. 

Τῆς οὖν διαφορᾶς τῶν ὀνομάτων φανερᾶς ἡμῖν γεγενημένης, διά τῆς εὐκρινῶς 
ἑκάστῳ προσαρμοσθείσης ὑπογραφῆς, μή ταρασσώμεθα τῶν ἐπί συγχύσει τῶν 
νοουμένων πραγμάτων, ἀδιακρίτως τοῖς ὀνόμασι κεχριμένων ἀκούοντες: εἴπερ ἐν 
πράγμασιν ἡμῖν, ἀλλ᾽ οὐκ ὀνόμασιν ἡ ἀλήθεια: καί νομίσωμεν ταυτόν εἶναι τό μή 
ταυτόν - ἀλλ' εὐσεβῶς πιστεύοντες, ὁμολογήσωμεν τόν Χριστόν Θεόν τέλειον ἀληθῶς, 
καί ἄνθρωπον τέλειον ἀληθῶς, τόν αὐτόν πράγματι κυρίως κατ᾽ ἀλήθειαν ὄντα, καί οὐ 
μόνῃ ψιλῇ κλήσει τοῦτο λεγόμενον᾽ καί διά τοῦτο φύσεις δύο, ὧν αὐτός ἐστιν 
ὑπόστασις, εἴπερ οὐκ ἄσαρκος, αὐτόν καταγγείλωμεν’ καί δύο θελήματα φυσικά, κατά 
τούς Πατέρας: εἰπερ οὐκ ἄψιλος καί ἄνους, ἔχειν αὐτόν παῤῥησιασώμεθα’ καί μή 
θαῤῥήσωμεν καινίσαι φωνήν, ἐφ᾽ ἧ καταφυγήν οὐκ ἔχομεν τήν πατρικήν αὐθεντίαν. 
Ἕν γάρ θέλημα Χριστοῦ φυσικόν, ἤ προαιρετικόν, οὐ μόνον διά τήν δειχθεῖσαν ἀτοπίαν 
δέος εἰπεῖν τούς εὐσεβεῖν ἐσπουδακότας, (33) ἀλλ᾽ ὅτι καί μηδείς τῶν ἁγίων πώποτε 
τοῦτο φήσας πέφανται: ἀληθῶς εἰδότες, ὡς ἡ προαίρεσις τῶν ET ἄμφω: τά καλά τε λέγω 
καί τά κακά, κινεῖσθαι δυναμένων ἐστίν: ὅπερ ἐπί Χριστοῦ τῆς ὄντως οὐσίας τῶν 
ἀγαθῶν καί πηγῆς, κἄν ἐννοεῖν, μή ὅτι γε λέγειν, πάσης ἀσεβείας πληρέστατον. Καί περί 
μέν τούτων ταῦτα. 

Περί δέ τῆς ἐν τῷ ἑβδόμῳ κεφαλαίῳ τῶν ἀπόρων τοῦ μεγάλου Γρηγορίου κειμένης 
μιᾶς ἐνεργείας, σαφής ὁ λόγος. Τήν ἐσόμενην φάρ κατά τό μέλλον τῶν ἁγίων 
ὑπογράφων κατάστασιν, ἔφην μίαν ἐνέργειαν τοῦ Θεοῦ καί τῶν ἁγίων, τήν πάντων 
ἐκθεωτικήν τῶν ἁγίων, τῆς ἐλπιζομένης μακαριότητος: τοῦ μέν Θεοῦ κατ᾽ οὐσίαν 
ὑπάρχουσαν, τῶν ἁγίων δέ κατά χάριν γεγενημένης. Μᾶλλον δέ, μόνον Θεοῦ 
προσεπήγαγον᾽ ἐπειδή μόνης ἀποτέλεσμα τῆς θείας ἐνεργείας ἐστίν, ἡ κατά χάριν τῶν 
ἁγίων ἐκθέωσις, ἧς ἡμεῖς οὐκ ἔχομεν ἐγκατεσπαρμένην τῇ φύσει τήν δύναμιν. Ὧν δέ 
τήν δύναμιν οὐκ ἔχομεν, τούτων οὐδέ τήν πρᾶξιν, φυσικῆς δυνάμεως οὖσαν 
συμπλήρωσιν. Ἔχεται οὖν ἡ μέν πρᾶξις, δυνάμεως: ἡ δέ δύναμις, οὐσίας, Ἥ τε γάρ 

πρᾶξις, ἀπό δυνάμεως kat ἡ δύναμις, ἀπό τῆς οὐσίας καί ἐν τῇ οὐσίᾳ. Τρία οὖν ταῦτά 
ἐστιν, ὡς φασιν, ἀλλήλων ἐχόμενα’ δυνάμενον, δύναμις, δυνατόν. Καί δυνάμενον μέν 
λέγουσι, τήν οὐσίαν’ δύναμιν δέ, καθ᾽ ἥν ἔχομεν τήν τοῦ δύνασθαι κίνησιν’ καί 
δυνατόν, τό παρ᾽ ἡμῖν κατά δύναμιν γενέσθαι πεφυκός, Εἰ δέ τό παρ᾽ ἡμῖν γίνεσθαι 
πεφυκός, κατά δύναμον ἐ ἔχομεν φυσικήν. Οὐκ ἔστι δέ τῶν παρ᾽ ἡμῶν κατά δύναμιν 
γίνεσθαι πεφυκότων ἡ θέωσις, οὐκ οὖσα τῶν ἐφ᾽ ἡμῖν’ οὐδείς γάρ ἐν τῇ φύσει, τῶν ὑπέρ 
φύσιν λόγος. Ἄρα τῆς ἡμῶν οὐκ ἔστι δυνάμεως πρᾶξις ἡ θέωσις, ἧς οὐκ ἔχομεν κατά 
φύσιν τήν δύναμιν’ ἀλλά μόνης τῆς θείας δυνάμεως, οὐκ ἔργων ὑπάρχουσα δικαίων 
τοῖς ἁγίοις ἀντίδοσις. ἀλλά τῆς τοῦ πεποιηκότος ἀφθονίας ἀπόδειξις: τοῦτο θέσει 
ποιήσαντος τούς ἐραστάς τῶν καλῶν, ὅπερ αὐτός ὑπάρχων φύσει δειχθήσεται, καθ' οὕς 
αὐτός ἐπίσταται λόγους: ἵνα καί τελείως γνωσθῇ, καί μείνῃ παντελῶς ἀκατάληπτος. 
Οὐκ ἀνεῖλον οὖν τήν φυσικήν τῶν τοῦτο πεισομένων ἐνεργείαν, ὧν ἀποτελεῖν πέφυκε 
πεπαυμένην, καί μόνην ἐμφήνας τῶν ἀγαθῶν τήν ἀπόλαυσιν πάσχουσαν: ἀλλά μόνην 
ὑπέδειξα (36) θεώσεως ἀπεργαστικήν τήν ὑπερούσιον δύναμιν, κατά χάριν τῶν 
θεωθέντων γεγενημένην. 

Καί μηδείς ὑπονοήσει τούτοις μίαν καταγγέλλεσθαι Χριστοῦ τήν ἐνέργειαν. Οὐ γάρ 
ἄνθρωπον ἀποθεωθέντα τόν Χριστόν καταγγέλλομεν, ἀλλά Θεόν τελείως 
ἐνανθρωπήσαντα, καί τῆς οἰκείας ἀφράστου θεότητος τήν ἄπειρον, ἀπειράκις ἀπείρως 
ὑπεράπειρον δι᾿ ἐνεργοῦς φύσει σαρκός νοερῶς ἐψυχωμένης ἐμφανῆ ποιησάμενον 
δύναμιν' ὅλον Θεόν τόν αὐτόν, καί ἄνθρωπος ἀληθῶς: ἄμφω τε φύσει τέλειον τόν 
αὐτόν καί πληρέστατον: καί πᾶν εἴ τι κατ' ἄμφω πεφυκός ἀνελλιπῶς ἔχοντα πλήν 
ἁμαρτίας, ἧς λόγος οὐδείς. Ὧν γάρ αὐτός φύσεων ὑπόστασις ἦν, τούτων καί τούς 
οὐσιώδεις φυσικῶς ἐπεδέχετο λόγους. Εἰ δέ τούς οὐσιώδεις ὧν αὐτός ὑπόστασις ἦν, 
ἐπεδέχετο λόγους, καί φυσικήν ἔμψυχον σαρκός εἰκότως εἶχεν ἐνέργειαν, ἧς. οὐσιώδεις 
τῇ φύσει κατέσπαρται λόγος. Εἰ δέ φυσικήν ὡς ἄνθρωπος ἐνέργειαν εἶχεν, ἧς ὁ λόγος 
τῆς φύσεως ὑπῆρχε συστατικός, καί ὡς Θεός δηλονότι φυσικήν εἶχεν ἐνέργειαν, ἧς ὁ 
λόγος τῆς ὑπερουσίου θεότητος ὑπῆρχεν ἐκφαντικός. Θεός γάρ ὑπάρχων τέλειος, καί 
ἄνθρωπος τέλειος ὁ αὐτός, καθ᾽ ἑκάτερον ὧν ὑπῆρχεν ὑπόστασις, φυσικῶς ἐνήργει μή 
διαιρούμενος. Εἰ δέ καθ᾽ ἑκάτερον ὧν ὑπῆρχεν ὑπόστασις φυσικῶς ἐνήργει μή 
διαιρούμενος, δῆλον ὁ ὅτι μετά τῶν φύσεων, ὧν ὑπόστασις ἦν, καί τάς οὐσιώδεις αὐτῶν 
καί συστατικάς ἐνεργείας εἶχεν, ὧν αὐτός ἕνωσις ἦν’ ἑαυτῷ προσφυῶς ἐνεργῶν, καί οἷς 
ἐνήργει πιστούμενος, τήν τῶν ἐξ ὧν, ἐν οἷς τε καί ἅπερ ὑπῆρχεν, ἀλήθειαν. 

Εἷς οὖν ἐκ δύο φύσεων ὁ Χριστός: θεότητός τε καί ἀνθρωπότητος: μονογενής Λόγος 
καί Υἱός καί Κύριος τῆς δόξης: ἐν αἷς γνωρίζεται, καί αἷς ἀληθῶς ὑπάρχων πιστεύεται: 
δύο τε φυσικάς καί γενικάς, καί τῶν ἐξ ὧν ἦν συστατικάς κινήσεις, ἤγουν ἐνεργείας 
ἔχων, ὧν ἀποτελέσματα τά κατά μέρος ἦν ἐνεργήματα' ἐξ αὐτοῦ τε προβαλλόμενα, καί 
ὑπ᾽ αὐτοῦ τελειούμενα, χωρίς τομῆς τῶν ἐξ ὧν ὑπῆρχε, καί τῆς οἰασοῦν δίχα 
συγχύσεως. Οὐ γάρ ὑπομένει τομήν ἤ σύγχυσιν, ὁ μηδέποτε τροπαῖς ὑποκείμενος, καί 
πᾶσι τοῖς οὖσι τήν τε τοῦ εἶναι, καί πῶς εἶναι διαμονήν τε καί σύστασιν παρεχόμενος. 

(57) Ταῦτα τῆς σῆς χάριν ἐπιτόμως, ἡγιασμένε Πάτερ, εἰρήσθω κελεύσεως ἵνα ἔχοις 
εἴπερ τι χρήσιμον φέροιεν, πῶς διακρούσασθαι τήν τῶν φιλολάλων ἀδολεσχίαν, ἄδειαν 
λαβοῦσαν τήν τῶν καιρῶν δυσκολίαν. Καί μή παρίδῃς τόν σόν δοῦλον πενόμενον: ἀλλά 
θείῳ πλούτισον Πνεύματι, τῆς εὐπειθείας ἀντιδούς τάς εὐσθενεῖς σου δεήσεις: καί 
παρατιθέμενος Χριστῷ τῷ μεγάλῳ Θεῷ καί ποιητῇ τῶν ὅλων μή διαλείποις, τῷ παρά 

πάσης προσκυνουμένῳ τῆς κτίσεως, σύν Πατρί kai ἁγίῳ Πνεύματι εἰς τούς αἰῶνας. 
Ἀμήν. 


ΣΧΟΛΙΑ. 

α΄. Λόγῳ μέν ἡ φύσις περιγράφεται τῶν ὄντων πρός ἀρετῆς γένεσιν, κατά πρόοδον’ 
ἥτις ἐστί παντελής κατ᾽ ἀρετήν τῆς φύσεως ἄρνησις. Νῷ δέ περιορίζεται ἡ παντός 
αἰῶνως καί χρόνου κίνησις, πρός σύστασιν ἁπλανοῦς ἑ ἑνώσεως, κατά ἀνάβασιν' ἥτις ἐστί 
τῶν ἐν οἷς ἐστιν ἡ φύσις ὑπέρβασις: λέγω δέ τόπον καί χρόνον, ἐν οἷς τῶν ὄντων 
ὑπόστασις. Ἡ δέ πρός τόν ἐξ οὗ τά πάντα καί δι' οὗ καί εἰς ὅν ὡς πέρας τῶν ὅλων, κατά 
χάριν ἀποκατάστασις, κατ᾽ ἀνάληψιν γίνεται: ἥτις ἐστί τοῦ μέν ἀναλαμβανομένου 
πάθος: ἐνέργεια δέ τοῦ ἀναλαμβάνοντος. 

β. Πρόσωπον, ἤτοι ὑπόστασις φύσις, ἤτοι οὐσία. Οὐσία γάρ, τό κατ᾽ εἰκόνα, ὁ λόγος: 
τό καθ᾽ ὁμοίωσιν δέ, ὁ βίος, ὑ ὑπόστασις ἐστιν, ἐξ ὧν ἀμφοτέρων ἡ ἀρετή συμπεπλήρωται. 
Ὑπόστασιν γάρ σοφίας, τήν ἀρετήν’ οὐσίαν δέ φασιν ἀρετῆς εἶναι τήν σοφίαν. Διό τῆς 
μέν σοφίας ἀπλανής ἔκφανσίς ἐστιν, ὁ τρόπος τῆς τῶν θεωρητικῶν ἀγωγῆς τῆς ἀρετῆς 
δέ βάσις, ὁ λόγος τῆς τῶν πρακτικῶν θεωρίας καθέστηκεν. ᾿Αμφοτέρων δέ χαρακτήρ 
ἀψευδέστατος, ἡ πρός τό κυρίως ὄν ἀκλινής ἐνατένησις. 

γ΄. Ὅτι οὐκ ἄτρεπτος φύσει ὁ ἄνθρωπος: καί πῶς. 

δ΄, Ὅτι τό θέλημα, ἤ οὐσίας ἤ ὑποστάσεως ἐστι χαρακτηριστικόν’ καί μέσον τούτων 
οὐκ ἔστιν, οὔτε κοινόν καί σύνθετον ἐξ ἀμφοῖν. οὔτε οὐδετέρου μετέχον. 

ε΄. Ὅτι ἡ προαίρεσις ἐπί Χριστοῦ, τήν φυσικήν σημαίνει θέλησιν’ ἤτοι τήν ὀρεκτικήν 
τῆς φύσεως δύναμιν. 

ς. Βλέπε τό τῆς οἰκονομίας μυστήριον. 

(40) ζ΄. Εἰς τό, Δι᾿ αὐτοῦ γάρ ζῶμεν καί κινούμεθα, καί ἐσμέν’ ἤτοι περί οὐσίας, καί 
δυνάμεως, καί ἐνεργείας. 

η΄. Περί θεώσεως. ᾿Ακούσαις δέ τούτων καί σύ, Νεῖλε: καί φρονήσαις ἅ φρονοῦσιν οἱ 
τῆς ἀληθείας διδάσκαλοι 


TOY AYTOY 
ΠΡΟΣ TON AYTON MAPINON 


Ἐκ τῆς περί ἐνεργειῶν καί θελημάτων πραγματείας, κεφάλ. v(1). 


Ὅτι Σευῆρος κακούργως ταυτόν εἶναι λέγει τῇ φύσει τήν ὑπόστασιν, ἵνα τήν 
σύγχυσιν διά τῆς μιᾶς κυρώσῃ φύσεως, καί φύγῃ τόν ἔλεγχον, ὑπόστασιν λέγων 
νενοηκέναι τήν φύσιν: καί πάλιν τήν διαίρεσιν εἰσηγήσηται, τήν ἐξ ὑποστάσεως 
πρεσβεύων ἕνωσιν: καί δόξῃ λανθάνειν ἀντί φύσεων ἐκδέχεσθαι φάσκων τάς 
ὑποστάσεις. Καί αὖθις τήν ἀνυπαρξίαν τῶν φύσεων, διά τῆς ψιλῆς διαφορᾶς 
ἐγκαλούμενος, εὕρῃ καταφυγήν ἀπολογίας, τήν ψιλήν ἐν ποιότητι φυσικῇ διαφοράν. 
Καί ὅτι καθάπερ Νεστόριος ψιλήν λέγων τήν ἕνωσιν, πραγματικήν εἰσῆγε διαίρεσιν’ 
οὕτω καί Σευῆρος ψιλήν λέγων φύσεων διαφοράν, πραγματικήν ποιεῖται τή σύγχυσιν. 

Αλλά τούτοις Σευῆρος στενοχωρούμενος τοῖς λόγοις καί μή φέρων τῆς ἀληθείας 
τήν βάσανον, πάλιν ἑαυτῷ συνήθως τό ψεῦδος προβάλλεται σύμμαχον’ ταυτόν εἶναι 

φάσκων ἐπί τῆς οἰκονομίας τῇ φύσει τή ὑπόστασιν' καί τήν ἐν ποιότητι φυσικῇ 
διαφοράν, τῇ πραγματικῇ καί κατά φύσιν: διά τό καί φυσικήν εἶναι πᾶσαν ποιότητα, καί 
πρᾶγμα προσαγορεύεσθα!:: ἵνα, εἰ μέν ἁλούς τοῖς ἐλέγχοις φωραθῇ, σαφῶς διά τῆς μιᾶς 
συνθέτου φύσεως, τήν τε Μάνεντος φαντασίαν, καί τήν Ἀπολιναρίου σύγχυσιν, καί τήν 
Εὐτυχοῦς μετά τήν ἕνωσιν εἰς μίαν οὐσίαν τῶν ἑνωθέντων πρεσβεύων συμαίρεσιν, 
χαμαιλέοντος δίκην τάς χρόας ὑπαλλάσοντος, τήν οἰκείαν μεταβάλοι φωνήν, φάσκων, 
ὑπόστασιν νενοηκέναι τήν φύσιν. Εἰ δέ πάλιν ἐξ ὑποστάσεων ἤγουν προσώπων λέγων 
γεγενῆσθαι τήν ἕνωσιν, τήν Ἐβιῶνος, Παύλου τε τοῦ Σαμωσατέως kai Νεστορίου 
διαίρεσιν ἀποδειχθῇ φρονῶν, καί τήν ὡς ἐν προφήτῃ τοῦ Λόγου κατά χάριν ἐνέργειαν 
θεσπίζων, ἕτοιμον (41) αὖθις σχοίη τό ψεῦδος συνήγορον, ἀντί φύσεων εἰρηκέναι τάς 
ὑποστάσεις ἀποφαινόμενος. Εἰ δέ πάλιν ἐγκληθῇ δικαίως, ἐπί τῇ ψιλῇ διαφορᾷ, τήν τῶν 
ἑνωθέντων πραγμάτων δογματίζων ἀνυπαρξίαν, εὕροι πρός ἀπολογίαν καταφυγήν τήν 
ὡς ἐν ποιότητι φυσικῇ διαφοράν’ ποιοτήτων λέγων φυσικῶν, ἀλλ' οὐ φύσεων, ἤγουν 
οὐσιῶν ἐπί Χριστοῦ διαφοράν μετά τήν ἕνωσιν. διά τῆς λυούσης τήν σύγχυσιν φωνῆς: 
τουτέστι, τῆς διαφορᾶς, πλέον ὁ πανοῦργος σοφιστής, διασφίγγων τήν σύγχυσιν: τῶν 
ἐναντίων κατά τόν νόμον τῆς φύσεως, οὐ λύσιν τά ἐναντία ποιούμενος, ἀλλά σύστασιν, 
παρά τόν ὄρον καί νόμον τῆς φύσεως καί τοιοῦτος γενόμενος περί τήν διαφοράν εἰς 
πλάνην τῶν ἀκοούντων, οἷος ὑπάρχων περί τήν ἕνωσιν ἀπεφάνθη Νεστόριος. Ἐκεῖνος 
τε γάρ κατά μόνην ψιλήν τήν προσηγορίαν, ὀνομάζων τήν ἕνωσιν, κατ᾽ ἐνέργειαν τήν 
τῶν πραγμάτων εἰσῆγε διαίρεσιν' καί οὗτος ψιλήν τήν διαφοράν πρεσβεύων μετά τήν 
ἕνωσιν, κατά μέν τήν ἐπίνοιαν εἶναι φρονεῖ τῶν διαφερόντων τήν ὕπαρξιν' κατά δέ τήν 
ἐνέργειαν, τήν αὐτῶν ἐπιδιατίθεται σύγχυσιν. Εἰ γάρ μή ψιλήν ἐφρόνει Νεστόριος 
γεγενῆσθαι τήν ἕνωσιν, εἶπεν ἄν τήν ἐκ τῆς ἑνώσεως τῶν φύσεων ἀποτελεσθεῖσαν τοῦ 
Χριστοῦ μίαν ὑπόστασιν σύνθετον: καί οὗτος, εἰ μή ψιλήν ἐκήρυττε τήν διαφοράν, οὐ 
παρῃτεῖτο λέγειν ἐν Χριστῷ μετά τήν ἕνωσιν τήν ἄτμητον καί ἀδιαίρετον τῶν 
διαφερόντων ποιότητα (u), γινώσκων ὅτι πάσῃ διαφορᾷ, πάντως συνεισάγεται ποσότης: 
καί πάσῃ ποσότητι, συνέζευκται ὁ ὁ δηλωτικός αὐτῆς ἀριθμός. ᾿ἈΑἈμήχανον γάρ, ἤ διαφοράν 
ποσότητος εἶναι χωρίς, ἤ ποσότητα δίχα τοῦ δηλοῦντος αὐτήν ἀριθμοῦ διαγνωσθῆναι. 

Καί ὁ μέν, τήν φύσεων μόνην ἐπί Χριστοῦ γινώσκων ποσότητα, τό δέ κατά σύνθεσιν 
ἐκ τῶν φύσεων τῆς ὑποστάσεως μοναδικόν οὐκ εἰδώς, ἐπικάλυμμα ποιεῖται διαμπάξ 
(τῆς) τῶν φύσεων διαιρέσεως, τήν ψιλήν τῆς ἑνώσεως προσηγορίαν: ὁ δέ, τό κατά 
μόνην τήν φύσιν ἀντί τοῦ καθ᾽ ὑπόστασιν πρεσβεύων μοναδικόν, τό δέ κατά φύσιν 
ποσόν οὐκ εἰδώς, ἐπικάλυμμα ποιεῖται τῆς τῶν φύσεων συγχύσεως τήν ψιλήν ἐν 
ποιότητι φυσικῇ διαφοράν. Καί ὁ μέν, τήν ἐν μόνῃ ποιότητι γνωμικῇ τῶν φύσεων 
ἕνωσιν πρεσβεύων, ἀρνεῖται τήν μίαν ὑπόστασιν, ἀληθῆ τῶν πραγμάτων κατ᾽ οὐσίαν 
γεγενῆσθαι τήν σύνοδον λέγειν οὐκ ἀνεχόμενος. Αὐθεντία γάρ καί ἀξία, καί τοιάδε 
θέλησις, ὧν ἔφασκε Νεστόριος εἶναι τήν ἕνωσιν, γνώμης ὑπάρχει κινήματα σαφῶς, ἀλλ᾽ 
οὐ φύσεως. 

(44) Ὁ δέ, τήν ψιλήν ἐν μόνῃ ποιότητι φυσικῇ λέγων διαφοράν μετά τήν ἕνωσιν, 
τῶν ἑνωθέντων ποιεῖται προδήλως ἀναίρεσιν, τήν κατ᾽ οὐσίαν αὐτῶν τῶν ἑνωθέντων 
ἐν ἑτερότητι φυσικῇ διαφοράν ἀπαρνούμενος. Καί συντόμως περί τούτων εἰπεῖν’ ὁ μέν, 
τήν γνωμικῶν ἕνωσιν εἰς τήν τῶν πραγμάτων ἐφεῦρε διαίρεσιν ὁ δέ, τοὐναντίον, τήν 
τῶν φυσικῶν ποιοτήτων διαφοράν, εἰς τήν τῶν πραγμάτων ἐπενόησε σύγχυσιν. Ὄντως 
κακή ξυνωρίς ἀνδρῶν παρανόμων, διασπᾷν μαινομένων κακῶς διά τῶν ἐναντίων τήν 
τῶν ὀρθῶν δογμάτων ἀλήθειαν. Ὁ μέν γάρ, ποιτήτων γνωμικῶν εἰσηγούμενος ἕνωσιν 

τήν τῶν μηδόλως κατ᾽ αὐτόν ἑνωθεισῶν φύσεων ποιεῖται διαίρεσιν’ ὁ δέ, ποιτήτων 
φυσικῶν λέγων μόνον εἶναι διαφοράν μετά τήν ἕνωσιν, ὡσαύτως τήν τῶν μηδόλως 
κατ' αὐτόν ἑνωθεισῶν φύσεων εἰσηγεῖται συγκεχυμένην ἀλλοίωσιν’ οὐκ εἰδότες ὅ τι καί 
λέγουσιν. Ἐχρῆν γάρ εἴπερ ἑαυτοῖς στοιχεῖν διεγνώκεισαν, τόν μέν Νεστόριον, 
γνωμικῶν ποιοτήτων λέγοντα γεγενῆσθαι τήν ἕνωσιν, μή διαιρεῖν τάς φύσεις, ὧν μηδέ 
τήν ἀρχήν παντελῶς ἐπρέσβευσεν ἕνωσιν: ἀλλά τήν ὧν εἶναι φάσκει τήν ἕνωσιν, 
γινώσκειν διαφοράν μετά τήν ἕνωσιν’ τόν δέ Σευῆρον, ποιοτήτων φυσικῶν διαφοράν 
εἰσηγούμενον, μετά τήν ἕνωσιν μή συγχεῖν τάς φύσεις, ὧν οὐ συγχωροῦμεν αὐτῷ 
λέγειν τήν ἕνωσιν, ἕως ἄν αὐτῶν ἀγνοεῖ τήν διαφοράν μετά τήν ἕνωσιν. Τῶν γάρ 
ἑνωθέντων ἡ διαφορά θεωρεῖται μετά τήν ἕνωσιν, κἄν Νεστόριος peunve kai τῶν μετά 
τήν ἕνωσιν δεαφερόντων ἡ ἕνωσις, κἄν Σευῆρος παρατάττεται, καί πολλήν ὑπέρ τοῦ 
ψεύδους. ποιεῖται τήν συνηγορίαν. 

Εἰ μέν οὖν κατά τόν Νεστόριον, μόνων τῶν γνωμικῶν θελημάτων ἕνωσις γέγονε, 
τούτων εἰπάτω καί τήν διαφοράν μετά τήν ἕνωσιν, ἀφείς τήν τῶν μηδαμῶς ἑνωθέντων 
πραγμάτων διαίρεσιν’ καί συνήγαγε τῇ τῶν γνωμικῶν θελημάτων διαφορᾷ, καί τήν τῆς 
γνώμης παραλλαγήν’ καθ᾽ ἥν οὐχ ἡ κατά φύσιν διαφορά δείκνυσθαι πέφυκεν, ἀλλ᾽ ἡ 
καθ᾽ ὑπόστασιν, ποιουμένη τῆς ἀγαθότητος ἐν τῇ διαφορᾶ τῶν γνωμικῶν θελημάτων, 
ἄνεσιν καί ἐπίτασιν: καί πεποίηκεν ἁμαρτωλόν, τόν κατά προκοπήν παρ᾽ αὐτοῦ 
θεοποιούμενον ἄνθρωπον: ὡς μή κατά πάντα τρόπον τε καί λόγον τήν αὐτήν τῷ θεῷ 
γνωμικήν ἔχοντα θέλησιν. Ἡ γάρ διαφορά τῶν γνωμικῶν θελημάτων, τήν τῆς γνώμης, 
ὡς ἔφην, ποιεῖται παραλλαγήν’ (45) ἡ δέ τῆς γνώμης παραλλαγή, τῆς ἀγαθότητος 
εἰσηγεῖται τήν μείωσιν: ὑφ᾽ ἧς ὁ καθοτιοῦν ἔτι κρατούμενος, τελείως οὔπω κατά τήν 
γνώμην γέγονεν ἀναμάρτητος. 

Οὐκοῦν τό καθ᾽ ὑπόστασιν ἐκ τῆς συνόδου τῶν φύσεων ἕν μή δεχόμενος ὁ 
Νεστόριος, καί τήν τῶν γνωμικῶν θελημάτων διέλυσεν ἕνωσιν, οὐχ εὑρίσκων εἰπεῖν τέ 
ποτέ ἐστι τό ἐκ τῆς ἑνώσεως τῶν γνωμικῶν θελημάτων ἀποδεικνύμενον ἕν. Οὐ γάρ ἔχει 
ταὐτότητα λέγειν τῆς ἀγαθότητος, τῆς τῶν γνωμικῶν θελημάτων σαφῶς διαφορᾶς 
μετά τήν ἕνωσιν, τήν κατ᾽ ἐπίτασιν καί ἄνεσιν ταύτοις ἑτερότητα προφαινούσης. Ὧν 
γάρ ἡ σύνοδος, τούτων ἀνάγκη πάντως λέγειν καί τήν διαφοράν. Καί μάτην αὐτῷ τῆς 
ταυτοβουλίας ὁ λόγος ἐπενοήθη, κἄν πρός δήλωσιν τῆς τῶν προσώπων δαιρέσεώς ἐστιν 
ἁρμόδιος. Ἡ γάρ ταυτοβουλία, βουλῶν ἐ ἐστιν ἕνωσις φυλάττουσα τήν τῶν κατ᾽ αὐτήν 
ἠνωμένων διαφοράν, εἴπερ ἀσύγχυτος αἷς ἡ τῶν βουλομένων προσώπων 
συνεπιθεωρεῖται διαίρεσις. 


TOY AYTOY. 
Ἐκ τῆς αὐτῆς πραγματείας κεφάλ. να΄. 


Ὅτι δύο θελήματα λέγοντες οἱ Πατέρες ἐπί Χριστοῦ, τούς φυσικούς νόμους, οὐ τάς 
γνώμας ἐσήμαναν. 


᾿Ἀλλλά μηδείς εὐθυνέτω τόν λόγον, τήν τῶν γνωστικῶν θελημάτων ἀπαγορεύοντα 
δυάδα: πάντας εὑρίσκων σχεδόν τούς ἐνδόξους διδασκάλους, δύο θελήματα λέγοντας: 
μηδ' αὖ πάλιν κατά Σευῆρον, πρός ἕν θέλημα διά τοῦτο τόν εὐσεβῆ μεθορμήσοιτο νοῦν, 
ἵνα μή κακοῦ κακόν ποιῆται διάδοχον: τῆς διαιρέσεως λέγω τήν σύγχυσιν. Οὐ γάρ εἶπον 

oi θεσπέσιοι Πατέρες ἐπί Χριστοῦ ποσότητα γνωμικῶν θελημάτων, ἀλλά φυσικῶν’ τούς 
οὐσιώδεις τε καί φυσικούς τῶν ἑνωθέντων νόμους τε καί λόγους, θελήματα καλῶς 
προσαγορεύσαντες. Καί γάρ φυσικήν τῆς νοερῶς ἐψυχωμένης σαρκός, ἀλλ᾽ οὐ τήν 
γνωμικήν τοῦ τινος ἀνθρώπου, τοῦ κινήμασι διανοήσαντες ὄρεξιν, ἔχουσαν τῆς τοῦ 
ὄντος φυσικήν ἐφέσεως δύναμιν, φυσικῶς κινουμένη τε καί τυπουμένην ὑπό τοῦ Λόγου 
πρός τήν τῆς οἰκονομίας ἐκπλήρωσιν, θέλημα σοφῶς προσηγόρευσαν’ οὗ χωρίς εἶναι 
τήν ἀνθρωπίνην φύσιν, ἀδύνατον. Θέλημα γάρ ἐστι φυσικόν, δύναμις τοῦ κατά φύσιν 
ὄντος ὀρεκτική, καί τῶν οὐσιωδῶς τῇ φύσει προσόντων, (48) συνεκτική πάντων 
ἰδιωμάτων: καθ᾽ ἥν ἀεί τῷ φύσει θελητικῷ, τό πεφυκέναι θέλειν, ἐμπέφυκεν: οὐ ταυτόν 
δέ τό πεφυκέναι θέλειν, καί θέλειν: ὡς οὐδέ τό πεφυκέναι λαλεῖν, καί λαλεῖν. Πέφυκε 
μέν γάρ ἀεί τό λαλητικόν, λαλεῖ δέ οὐκ ἀεί: ἐπειδή τό μέν οὐσίας ἐστί λόγῳ φύσεως 
συνεχόμενον: τό δέ βουλῆς, τῇ τοῦ λαλοῦντος γνώμῃ τυπούμενον: ὥστε φύσεως μέν τό 
ἀεί πεφυκέναι λαλεῖν: ὑποστάσεως δέ, τό πῶς λαλεῖν: ὥσπερ καί τό πεφυκέναι θέλειν 
καί θέλειν. Εἰ δέ τό πεφυκένει θέλειν, καί θέλειν οὐκ ἔστι ταυτόν (τό μέν γάρ, ὡς ἔφην, 
οὐσίας: τό δέ, τῆς τοῦ θέλοντος ὑπάρχει βουλῆς) εἶχεν ἄρα τό πεφυκέναι θέλειν ὁ 
σαρκωθείς Λόγος ὡς ἄνθρωπος, τῷ αὐτοῦ θεϊκῷ θελήματι κινούμενόν τε καί 
τυπούμενον. Τό γάρ ἐκείνου θέλειν, φησίν ὁ μέγας Γρηγόριος, οὐδέν ὑπεναντίον Θεῷ, 
θεωθέν ὅλον. Εἰ δέ τεθέωτο, τῇ τοῦ θεοῦντος δηλονότι συμφυΐᾳ τεθέωτο: τό δέ θεοῦν 
καί θεούμενον, δύο πάντως: ἀλλ᾽ οὐχ ἕν καί φύσει ταυτόν. Εἴπερ τῶν πρός τι, τό τε 
θεοῦν, καί τό θεούμενον’ τά δέ πρός τι, πάντως ἀλλήλοις συνεισάγεσθαι πέφυκε, καί 
θατέρῳ συνεπινοεῖσθαι θάτερον. Οὐκοῦν ὡς φύσει πεφυκώς, καί τήν πρός τόν θάνατον 
συστολήν θέλων ἐπισημαίνεται σαρκικῶς μετά τῶν λοιπῶν παθῶν ὡς ἄνθρωπος ὁ 
Σωτήρ, πάσης καθαράν τήν οἰκονομίαν δεικνύς φαντασίας, καί τήν φύσιν τῶν 
κατακριθέντων αὐτῆς διά τήν ἁμαρτίαν παθημάτων, λυτρούμενος. Καί πάλιν τήν ὁρμήν 
ἐπιδείκνυται, σαρκί θανατώσας τήν θάνατον: ἵνα καί τό φύσει πεφυκῶς ὡς ἄνθρωπος ἐν 
ἑαυτῷ δείξῃ σωζόμενον, καί τήν ἀπόῤῥητον καί μεγάλην τοῦ πατρός ὡς Θεός παραδείξῃ 
βουλήν, σωματικῶς πληρουμένην. Οὐ γάρ ἵνα πάθῃ, σώσῃ δέ, προηγουμένως γέγονεν 
ἄνθρωπος. Διό φησι: Πάτερ, εἰ δυνατόν, παρελθέτω τοῦτο τό ποτήριον ἀπ᾽ ἐμοῦ: πλήν μή 
τό ἐμόν, ἀλλά τό σόν γενέσθω θέλημα’ δεικνύς ἅμα τῇ συστολῇ, τήν ὀρμήν τοῦ 
ἀνθρωπίνου θελήματος, ἐν τῇ συμφυΐᾳ τοῦ θεϊκοῦ, κατά τήν τοῦ φυσικοῦ λόγου πρός 
τήν τῆς οἰκονομίας τρόπον συμπλοκήν, τυπουμένην τε καί γινομένην’ εἴπερ ἡ 
σάρκωσις, ἐναργής ἐστι φύσεως καί οἰκονομίας ἀπόδειξις: τοῦ τε φυσικοῦ λέγω τῶν 
ἡνωμένων λόγου, καί τοῦ καθ᾽ ὑπόστασιν τῆς ἑνώσεως τρόπου τοῦ μέν πιστουμένου, 
τοῦ δέ καινοτομοῦντος τάς φύσεις, δίχα τροπῆς καί συγχύσεως. Ἀλλ᾽ οὐ τό αὐτό, κατά 
τό αὐτό, καταργηθῆναί τε καί ἐνεργηθῆναι δεόμενος, ὅ ὅπερ ἄτοπον. εἴπερ τοῦ Υἱοῦ φύσει 
θέλημα, τό τοῦ Πατρός. Εἶχεν οὖν θέλημα φυσικόν ὡς ἄνθρωπος ὁ Σωτήρ, τῷ αὐτοῦ 
θεϊκῷ θελήματι τυπούμενον, οὐκ ἐναντιούμενον᾽ οὐδέν γάρ ἠναντίωται παντάπασι Θεῷ 
φυσικόν, ὁπόταν οὔτε γνωμικόν' ἔνθα καί (49) προσωπική θεωρεῖται διαίρεσις, ἄνπερ n 
κατά φύσιν’ ἐπεί τόν ποιητήν αἰτιατέον τῆς μέμψεως, ἑαυτῷ πεποιηκότα τό φύσει 
μαχόμενον. 

Πῶς δέ γέγονε κατ᾽ ἀλήθειαν ἄνθρωπος σαρκωθείς ὁ Λόγος, τοῦ μάλιστα τήν φύσιν 
ὡς λογικήν χαρακτηρίζοντος ἔρημος; Τό γάρ τῆς κατ᾽ ἔφεσιν ὀρεκτικῆς ἐστερημένον 
κινήσεως, καί πάσης ζωτικῆς δυνάμεως ἀμοιρήσειεν ἄν. Τό δέ ζωτικήν οὐκ ἔχον ἐκ 
φύσεως δύναμιν, οὐδέ τήν οἰανοῦν δηλονότι ψυχήν, ἧς χωρίς οὐδέ σάρξ ὑποσταίη ποτ᾽ 
ἄν. Οὐκοῦν ψιλῇ μορφώσει σαρκός τήν οἰκονομίαν ἐφάντασεν- ἀλλ᾽ οὐ φύσει σαρκός, 

νοερῶς te καί λογικῶς ἐψυχωμένης καθ᾽ ὑπόστασιν σαρκωθείς ὁ Λόγος πεπλήρωκε, 
θέλημα φυσικόν κατά Σευῆρον οὐκ ἔχων ὡς ἄνθρωπος: εἰ γάρ φυσικῷ θελήματι κατ᾽ 
ἀλήθειαν ὡς ἄνθρωπος ἦν ἐλλιπής, τέλειος κατ' ἀλήθειαν οὐ γέγονεν ἄνθρωπος, οὐδ᾽ 
ὅλως ἄνθρωπος γέγονεν. Τίς γάρ ἀτελοῦς φύσεως ὕπαρξις, ἧς οὐδέ λόγος ἐστί; 

Σκοπός οὖν Σευήρῳ, καί τοῖς ἀμφ᾽ αὐτόν, διά τινος πάντως ἐλλείψεως φυσικῆς, τήν 
προσληφθεῖσαν καθ᾽ ἕνωσιν ἄῤῥητον ἐξώσασθαι φύσιν: τῆς τε Μάνεντος φαντασίας, καί 
τῆς ᾿Απολιναρίου συγχύσεως, καί τῆς Εὐτυχοῦς συνουσιώσεως ἐπικυρῶσαι τό μῦσος. 
Μέμνημαι γάρ κατά τήν Κρητῶν νῆσον διάγων, τινῶν ψευδεπισκόπων πρός ἐμέ 
διενεχθέντων τῆς Σευήρου μερίδος: ἀκούσας, ὡς διά τοῦτο δύο κατά τόν Λέοντος τόμον 
ἐνεργείας οὐχ ὁμολογοῦμεν ἐπί Χριστοῦ, διά τά ἑπόμενα ταύταις θελήματα, οἷς ἐξ 
ἀνάγκης προσώπων συνεισάγεται δυάς: ἀλλ᾽ οὐδέ μίαν πάλιν, ἁπλῆν θεωρεῖσθαι μή 
δυναμένην. ἕν δέ θέλημα, καί πᾶσαν θείαν τε καί ἀνθρωπίνην ἐνέργειαν ἐξ ἑνός καί τοῦ 
αὐτοῦ Θεοῦ Λόγου σεσαρκωμένου, (52) κατά Σευῆρον προϊέναι φαμέν. Πρός οὕς ἄν τις 
σχετλιαστικῶς ἐκεῖνο τῆς προφητείας ἐποίσει τό μέρος: Ὥ, ὦ, φεύγετε ἀπό Boppa εἰς 
Σιών ἀνασώζεσθε, οἱ κατοικοῦντες θυγατέρα Βαβυλῶνος. Βοῤῥᾶς γάρ ὡς ἀληθῶς 
Σευήρου διάνοια, τόπος γενομένη ζοφερός, καί τῆς τοῦ θείου φωτός ἐστερημένη 
διατριβῆς: Θυγάτηρ δέ Βαβυλῶνος, ἡ κακῶς ἐκ τῆς προσγενομένης αὐτῷ χειρίστης 
ἕξεως γεννηθεῖσα συγκεχυμένη τῶν ψευδῶν διδασκαλία δογμάτων, ἥν κατοικοῦσι τήν 
Σιών, λέγω τήν Ἐκκλησίαν, ἀνασωθῆναι δι᾽ ἐπιστροφής οὐκ ἐθέλοντες. Ὁμοῦ γάρ τῆς τε 
θεολογίας καί τῆς οἰκονομίας, ὁ Σευήρου βασανιζόμενος καταγωνίζεται λόγος. Εἰ γάρ 
κατ᾽ αὐτόν, ταῖς ἐνεργείαις ἕπεσθαι τά θελήματα πέφυκε τοῖς δέ θελήμασιν εἰσάγεσθαι 
πρόσωπα, καθάπερ αἰτίοις αἰτιατά: ἵνα μή λέγω τίς ἡ ἀπόδειξις: καί παντί προσώπῳ 
δηλονότι, κατ' αὐτόν, θέλημα kai τούτῳ πάντως ἐνέργεια συνεισαχθήσεται πρόσφορος. 
Ὁ γάρ τόν πρός τι, λόγος, ἄλυτον ἔχων τήν σχέσιν, ἴσην ποιεῖται τήν τῶν σχετῶν 
ἀκολούθως ἀντιστροφήν. 

Οὐκοῦν ἐπειδή πολύσημόν ἐστι τό ἁπλῶς λεγόμενον, εἰ μέν φυσικά τά κατά 
ἀντιστροφήν συνεισαγόμενα τοῖς προσώποις εἶεν θελήματα, ἡ μακαρία Μονάς, κατά 
Σευῆρον, καί φύσεων ἔσται Τριάς. Εἰ δέ γνωμικά, στασιάσει πάντως πρός ἑαυτήν μή 
συμβαίνουσα τοῖς θελήμασιν, ὡς προσώπων Τριάς: ἤ πάντως, εἴπερ ἕν θέλημα τῆς 
ὑπερουσίου Τριάδος ἐστί, μονοπρόσωπος ἔσται Θεότης τριώνυμος. 

Καί πάλιν, εἰ τῇ ἐνεργείᾳ πάντως κατά τήν Σευήρου πρότασιν ἕπεται θέλημα’ τούτῳ 
δέ συνεισάγεται πρόσωπον, ἐξ ἀνάγκης ἀναιρεθείσῃ τῇ ἐνεργείᾳ, καί τό ἑπόμενον αὐτῇ 
συνανήρηται θέλημα, καί τό τούτῳ συνεισαγόμενον πρόσωπον. Εἰ δέ τῇ μέν ἐνεργείᾳ, 
τό θέλημα’ τῷ δέ θελήματι, συναιρεῖται τό πρόσωπον, ἀνυπόστατος ἔσται κατά Σευῆρον 
ὁ Χριστός’ τῇ ἐνεργείᾳ, διά τό συναιρούμενον αὐτῇ θέλημα τοῦ συνεισαγομένου τῷ 
θελήματι προσώπου συναναιρεθέντος. 

Καί πάλιν, εἰ ταῖς ἐνεργείαις κατ᾽ αὐτόν ἕπεται πάντως θελήματα, τοῖς δέ θελήμασι 
συνεισάγεται πρόσωπα’ ἐξ ἑνός δέ καί τοῦ αὐτοῦ Θεοῦ Λόγου (53) σεσαρκωμένου 
προϊέναι φησί πᾶσαν θείαν καί ἀνθρωπίνην ἐνέργειαν’ καί πᾶν θέλημα κατ᾽ αὐτόν 
(δηλονότι θεῖόν τε καί ἀνθρώπινον), ὡς ταῖς ἐνεργείαις ἑπόμενον μετά τῶν ἰσαρίθμως 
συνεισαγομένον αὐτοῖς προσώπων, ἐξ ἑνός καί τοῦ αὐτοῦ Λόγου σεσαρκωμένου πάντως 
συμπροαχθήσεται’ καί οὐδείς ἀντερεῖ λόγος. 

Ἔσται τοιγαροῦν τῇ μέν ἀναιρέσει τῶν φυσικῶν ἐνεργειῶν ὁ Χριστός κατά 
Σευῆρον, ἀνούσιος: τῇ δέ παραγραφῇ τῆς μιᾶς, πάλιν ἄβουλος καί ἀνυπόστατος: καί τῇ 
πάσῃ προαγωγῇ θείας τε καί ἀνθρωπίνης ἐνεργείας, πολύβουλός τε καί πολυπρόσωπος:’ 

ἤ τό γε κυριώτερον εἰπεῖν, ἀπειρόβουλός τε καί ἀπειροπρόσωπος. Ὁ γάρ πᾶσαν φήσας 
ἐνέργειαν, ποσότητος πεποίηκε δήλωσιν ἀναρίθμητον. 

Οὐκοῦν κατά μέν τήν ἀντιστροφήν τῆς Σευήρου προτάσεως, ὁ τῆς θεολογίας αὐτῷ 
διαπέπτωκε λόγος, Ἀρειανήν πολυθεΐαν, καί Σαβελλιανήν ἀθεΐαν, καί μαχομένην 
Ἑλληνικῶς ἑαυτῇ φύσιν θεότητος εἰσηγουμένῳ’ κατά δέ τήν πρότασιν, σαφῶς ὁ τῆς 
οἰκονομίας αὐτῷ νενόθευται λόγος, τόν ἕνα Χριστόν ἀνούσιον, ἄβουλον, ἀνυπόστατον: 
καί πάλιν τόν αὐτόν ἀπειρόβουλόν τε πρεσβεύοντι καί ἀπειροπρόσωπον: οὗ τί 
δυσσεβέστερον; 

Ὁρᾶτε ποῦ φέρων ὁ Σευήρου κανών ἀπάγει τούς πειθομένους; Τοιοῦτος γάρ ἅπας 
καθέστηκε λόγος, τήν ἀήττητον βάσιν οὐκ ἔχων ἀλήθειαν. Ἕν δέ Χριστοῦ θέλημα 
λέγων, ὦ βέλτιστε, πῶς καί ποῖον τοῦτο φής; Εἰ μέν ὡς Χριστοῦ φυσικόν, Πατρός φύσει 
καί Μητρός αὐτόν ἠλλοτρίωσας, οὐδετέρῳ κατ᾽ οὐσίαν ἑνούμενον. Οὐδέτερον φάρ 
αὐτοῖν φύσει Χριστός: καί πῶς ἐκφεύξῃ τοῦτο λέγων, τῆς πολυθεΐας τόν κίνδυνον; Εἰ δέ 
γνωμικόν, μόνης ἔσται τῆς αὐτοῦ χαρακτηριστικόν ὑποστάσεως. Προσώπου γάρ 
ἀφοριστικόν ὑπάρχει τό γνωμικόν' καί δειχθήσεται σαφῶς ἑτερόβουλος Πατρί τε καί 
Πνεύματι κατά σέ, καί μαχόμενος. Εἰ δέ τῆς αὐτοῦ μόνης θεότητος, ἐμπαθής ἔσται 
θεότης, παρά φύσιν βρώσεως καί πόσεως ἀφιεμένη. Εἰ δέ τῆς αὐτοῦ μόνης 
ἀνθρωπότητος, οὐκ ἔσται φύσει δραστήριον. Πῶς γάρ, εἴπερ ἀνθρώπινον; Καί 
τερατώδης δειχθήσεται σαφῶς ἡ τῶν θαυμάτων ἐπίδειξις. 

Εἰ δέ ἀμφοτέρων φύσει κοινόν, πῶς ἔσται θέλημα (56) κοινόν, ὧν ἡ φύσις διάφορος; 
Εἰ δέ ὡς ὅλου σύνθετος, πρός τῷ καινῷ μύθῳ καί πλάσματι. Τίς γάρ θελήματος 
σύνθεσις; πάλιν αὐτόν τοῦ Πατρός ἠλλοτρίωσας, συνθέτῳ θελήματι μόνην 
χαρακτηρίσας ὑπόστασιν σύνθετον. Οὕτω μέν οὖν πᾶσαν φυτείαν ἐκριζοῖ προσελθών ὁ ὁ 
λόγος, ἥν ὁ Πατήρ οὐκ ἐφύτευσεν: ἐπεί μή πέφυκε τό ξένον περιποιεῖσθαι γεώργιον. 

Ἀλλ᾽, ὡς ἔοικε, τό φυσικόν θέλημα τῆς κατά Χριστόν ἀνθρωπότητος Σευῆρος 
ἀνεῖλεν, οὐκ εἰδώς ὅτι κυριώτερόν τε καί πρῶτον ἰδίωμα πάσης μάλιστα φύσεως 
λογικῆς, ἡ κατ᾽ ἔφεσιν αὐτῆς καθέστηκε κίνησις: ἥν οἱ Πατέρες σκοπήσαντες, φυσικῶν, 
ἀλλ᾽ οὐ γνωμικῶν ἐπί Χριστοῦ θελημάτων διαφοράν λαμπρῶς ὡμολόγησαν. Οὐ γάρ ἄν 
ἔλεγόν ποτε γνωμικῶν ἐπί Χριστοῦ θελημάτων διαφοράν, ἵνα μή δίγνωμον καί 
δίβουλον, καί οἷον εἰπεῖν μαχόμενον ἑαυτῷ τῇ στάσει τῶν λογισμῶν. καί διά τοῦτο 
διπρόσωπον αὐτόν κηρύττωσιν' οἵ γε κατά μόνην ταύτην γινώσκοντες τήν τῶν 
γνωμικῶν θελημάτων διαφοράν ἐν τῷ βίῳ γεγενῆσθαι: τήν τε τῆς ἁμαρτίας εἴσοδον, 
καί τήν πρός τόν Θεόν ἡμετέραν διάστασιν. Ἐν οὐδενί γάρ ἄλλῳ καθέστηκε τό κακόν, εἰ 
μή μόνον ἐν τῇ πρός τό θεῖον θέλημα διαφορᾷ τοῦ κατά γνώμην ἡμετέρου θελήματος: 
ἥτινι πάντως ἀντικειμένη συνεισάγεται ποσότης, καί ὁ ταύτης δηλωτικός ἀριθμός, 
δεικνύς ἡμῶν τήν πρός τόν Θεόν τοῦ γνωμικοῦ θελήματος ἀντιπάθειαν. 

Εἷς οὖν Νεστορίῳ τε τῶν Σευήρῳ περί τοῦ δυσσεβεῖν ὑ ὑπάρχει σκοπός, κἄν ὁ τρόπος 
διάφορος. Ὁ μέν γάρ διά τήν σύγχυσιν, φεύγων τήν καθ᾽ ὑπόστασιν ἕνωσιν, τήν 
οὐσιώδη διαφοράν προσωπικήν ποιεῖται διαίρεσιν" ὁ δέ διά τήν διαίρεσιν τήν οὐσιώδη 
μή λέγων διαφοράν, τήν καθ᾽ ὑπόστασιν ἕνωσιν φυσικήν ἐργάζεται σύγχυσιν’ δέον μήτε 
σύγχυσιν ἐπί Χριστοῦ, μήτε διαίρεσιν’ ἀλλ' ἕνωσιν τῶν κατ᾽ οὐσίαν διαφερόντων, καί 
διαφοράν τῶν καθ᾽ ὑπόστασιν ἡνωμένων ὁμολογεῖν, ἵνα καί τῶν οὐσιῶν ὁ λόγος, καί 
τῆς ἑνώσεως ὁ τρόπος, εὐσεβῶς καταγγέλληται: ὧν ἄμφω διαῤῥαγέντες ὁ μέν, τήν τῶν 
γνωμικῶν μόνον ποιοτήτων ἕνωσιν’ ὁ δέ, τήν τῶν φυσικῶν μόνον μετά τήν ἕνωσιν 

ἐπικυρώσας διαφοράν, ἄμφω τῆς τῶν πραγμάτων ἀληθείας ἀπέπεσον’ ὁ μέν, διαίρεσιν: ὁ 
δέ, σύγχυσιν τοῦ μυστηρίου τολμηρῶς κατακρίναντες. 


ΤΟΥ ΑΥ̓ΤΟΥ 


Πρός ΓΕΩΡΓΙΟΝ τόν ὀσιώτατον πρεσβύτερον καί ἡγούμενον, ἐρωτήσαντα δι᾽ 
ἐπιστολῆς περί τοῦ κατά Χριστόν μυστηρίου. 


Νοῦν μέν τόν οἰκεῖον ἐφέσει θείᾳ πτερώσας, (57) καί τόν λόγον διάρας σπουδῇ ὕλης 
καί τῶν περί ταύτην, θεοτίμητε Πάτερ, ἀκόρεστον ἔχεις τῶν ἱερογράφων Λογίων τήν 
ἔντευξιν, καί τῆς περί αὐτά φροντίδος dl ἐμμελοῦς προσοχῆς, εἰ καί τις ἄλλος τήν 
ἀκάματον δύναμιν. Οὐ γάρ οἶδε κόρον τόν ὑπέρ αἴσθησιν: οὔτε μήν τήν οἰανοῦν 
περιστολήν, τό ὑπέρ ἔννοιαν. Τό μέν γάρ, ῥοῆς ἁπάσης καί ἀποῤῥοῆς κατά φύσιν 
ὑπερανέστηκε: τό δέ παντός εἴδους ὑπερανέχει καί σχήματος: τοῦ τε κρυφίου τήν 
ἔκφανσιν, ὡς θέμις, ἐκεῖνο ποιεῖται: καί τοῦ ἀορίστου τήν ἐνδεχομένην τοῦτο παρέχει 
κατάληψιν’ καί ὅση πρός ἁρπαγήν διανοίας αὐτάρκης, καί Πνεύματος ἁγίου περίδραξιν. 
Ἕως γάρ τούτου, καί διά τοῦτο καθέστηκεν, ἡ φιλάνθρωπος τοῦ ὑπέρ ἀνθρώπου δι᾽ 
ἐκφάνσεως συγκατάβασις: χάριτι θεουργούσα τούς γνώμη συναναβαίνοντας: καί τῇ 
κενώσει τοῦ Λόγου τό κατ᾽ αὐτό πλήρωμα δεχομένους, ἐν τῷ ἀπαρτισμῷ τῆς τῶν 
ἐντολῶν ἐργασίας: καθ᾽ ἥν προς ἐντέλειαν φρονήσεως καί ἀνδρείας αὐτός ἀναχθείς, τό 
τε φαινόμενον σωφρόνως πιέζεις, καί τό κρυπτόμενον, δικαίως πιαίνεις’ ἵν᾿ ἐκείνῳ μέν 
τήν νέκρωσιν τοῦ Ἰησοῦ παραδείξῃς, πᾶσαν ὁλικῶς ἁμαρτίαν ἐξαφανίζουσαν: ἐν τούτῳ 
δέ τήν ζωήν ἐπιδείξῃς, ἀρετήν πᾶσαν ὑπερκασμίως προβαλλομένην: ἐξ ὧν πρᾶξιν ἱεράν 
κατορθώσας καί θεωρίαν, τέλος ἱερόν ἐκομίσω τήν σωτηρίαν: ἥν ὥστε μεταδοῦναι καί 
ἄλλοις, καί ταύτην γνωρίσαι, τό θεομίμητον, εἵλου πρός ἐμέ τόν ἀνάξιον, ταπεινόν τε 
καί ἀγνώτην ὑπάρχοντα, τιμίαις προσχρήσασθαι συλλαβαῖς: καί πρῶτα μέν, σοφίσαι 
λόγῳ καί συναιτίσαι- πρός δέ καί ἁγιάσαι διά τῆς ἑνούσης σοι χάριτος, πᾶσι πανταχοῦ 
διαδιδομένης: ἀπερίγραφον γάρ, ὡς αἰτίαν τόν ἀναίτιον ἔχουσα Λόγον. 

Εἶτα καί πρός ἐπιστήμην ἱκανῶς ἀγαγεῖν τοῦ καινοῦ μυστηρίου τῆς κατ᾽ ἄνθρωπον 
θεοπλαστίας τοῦ δι᾿ ἡμᾶς σαρκωθέντος Θεοῦ Λόγου καί τελείως ἐνανθρωπήσαντος: τῷ 
δι᾿ ἐρωτήσεως ἐθέλειν, οὐ τό ἡγούμενον μαθεῖν’ ἐν περιλήψει γάρ τῶν καλῶν ὑπάρχεις 
ἁπάντων: ἀλλ᾽ εἰς μύησιν προβιβάσαι τελεωτέραν, τό οὔπω δεδεγμένον τήν ἥττονα. Καί 
σου τόν εὐσεβῆ τρόπον ἀποθαυμάσας, τόν λόγον προΐσχομαι κατά δύναμιν: φάσκων, ὡς 
οὐκ ἄλλο τι κατά (60) φύσιν ὑπάρχει τό κατά τόν Σωτῆρα ἀνθρώπινον, καί ἄλλο τό καθ᾽ 
ἡμᾶς: ἀλλά ταυτόν τῇ οὐσίᾳ καί ἀπαράλλακτον, εἴπερ ἐκτῆς ἡμετέρας ἐλήφθη, κατά τήν 
ἐκ τῶν παρθενικῶν τῆς πανάγνου καί θεομήτορος ἀχράντων αἱμάτων ἄῤῥητον 
πρόσληψιν’ οἷς δίκην σπορᾶς ἑνωθεῖς ὁ Λόγος, γέγονε σάρξ, μή ἐκστάς τοῦ εἶναι κατ' 
οὐσίαν Θεός καί τέλειος καθ᾽ ἡμᾶς ἐχρημάτισεν ἄνθρωπος, πλήν μόνης τῆς ἁμαρτίας: δι᾿ 
ἥν ἡμεῖς μέν πολλάκις στασιάζομεν, καί ἀντιπαλαίομεν τῷ Θεῷ κατά τήν θέλησιν, ὡς 
ἐφ᾽ ἑκατέρα τήν ταύτης κεκτημένοι ῥοπήν’ αὐτός δέ πάσης κατά φύσιν ἐλεύθερος dv 
ἁμαρτίας, ὡς ἄνθρωπος οὐ ψιλός, ἀλλ᾽ ἐνανθρωπήσας Θεός, οὐδέν ἐναντίον εἶχεν’ ἀλλ᾽ 
ἄχραντον, καί πάντη κυρίως ἀμόλυντον τήν ἡμετέραν φύσιν διέσωζε: καθό καί ἔλεγε: 
Νῦν ὁ ἄρχων τοῦ κόσμου ἔρχεται καί ἐν ἐμοί εὑρίσκειν οὐδέν: τῶν οἷς ἡμεῖς δηλαδή τήν 
φύσιν παραχαράττοντες, τήν ἐναντίωσιν τοῦ θελήματος ἐπιδείκνυμεν: dl ἥν τῷ καθ᾽ 
ἡμᾶς ἀνυπότακτος λέγεται καί Χριστός, ἕως ἄν ταύτης καί ἡμᾶς ἀπολύσῃ τῇ δυνάμει 

τῆς ἐνανθρωπήσεως: ἧς ἐπικυρῶν τήν ἀλήθειαν, πάντα γέγονε δι᾽ ἡμᾶς, καί δέδρακεν 
ἑκουσίως ὑπέρ ἡμῶν, μήτε τήν ἡμετέραν οὐσίαν, μήτε τι τῶν αὐτῆς ἀδιαβλήτων καί 
φυσικῶν τό παράπαν ψευσάμενος: εἰ καί ταύτην μετ᾽ ἐκείνων ἁπάντων ἐθέωσε, 
πυρακτωθέντος δίκην σιδήρου, πᾶσαν θεουργόν ἀποφήνας, ὡς διόλου κατ᾽ ἄκρον αὐτῇ 
περιχωρήσας διά τήν ἕνωσιν’ καί ἕν μετ᾽ αὐτῆς ἀσυγχύτως καί τήν αὐτήν καί μίαν 
ὑπόστασιν γεγονώς. 

Ὄθεν τό κατ᾽ αὐτόν ἀνθρώπινον, οὐ διά τόν λόγον τῆς φύσεως, ἀλλά διά τόν 
καινοπρεπῆ τῆς γενέσεως τρόπον, πρός τό ἡμέτερον παραλλάττει: ταυτόν μέν ὑπάρχον 
κατά τήν οὐσίαν: οὐ ταυτόν δέ κατά τήν ἀσπορίαν ἐπεί μή ψιλή, ἀλλ᾽ αὐτοῦ κατ᾽ 
ἀλήθειαν τοῦ δι᾽ ἡμᾶς ἐνανθρωπήσαντος ἦν. Ὥσπερ οὖν καί τό θέλειν αὐτοῦ κυρίως μέν 
ὄν φυσικόν καθ᾽ ἡμᾶς, τυπούμενον δέ θεϊκῶς ὑπέρ ἡμᾶς. Δῆλον γάρ ὡς ἀσπορία καί 
σπορά, φύσιν οὐ τέμνει: περί δέ τήν αὐτήν τέμνεται φύσιν, ὥσπερ οὖν καί ἀγεννησία καί 
γέννησις. 

Ἐπεί τυχόν εἰ διαφοράν πρός τήν ἡμετέραν φύσιν ὡς ἄνθρωπος εἶχεν ὁ Λόγος διά 
τήν ἀπορίαν: ἕξει γε πάντως, καί πρός τήν τοῦ Πατρός οὐσίαν, διά τήν γέννησιν. Οὐ γάρ 
ταυτόν ἀγεννησία καί γέννησις. Ἕξομεν δέ καί ἡμεῖς πρός τε τόν παλαιόν ᾿Αδάμ καί τήν 
Εὔαν, δίχα σπορᾶς γενομένους: (61) ὁ μέν γάρ, πλάσμα τοῦ πλάσαντος: ἡ δέ, τμῆμα τοῦ 
πλάσματος. Ad μήν ταυτόν ὁ Υἱός τῷ Πατρί διά τήν Θεότητα’ Θεός γάρ καί ὁμοούσιος: 
ὥσπερ οὖν καί ἡμεῖς, πρός τε τόν ᾿Αδάμ καί τήν Εὔαν, καί αὐτόν τόν δι' ἡμᾶς 
σαρκωθέντα Θεόν, συγγενεῖς διά τήν ἀνθρωπότητα καί ὁμοούσιοι. Ὡς γάρ οὐκ οὐσία 
Θεοῦ τό ἀγέννητον καί γεννητόν (τίς γάρ ὁ λέγων), οὕτως οὐδέ σπορά καί ἀσπορία 
φύσις καθοτιοῦν ἀνθρωπότητος. 

Οὐδεμίαν οὖν ὁ μέγας θεολόγος Γρηγόριος ἔμφασιν παρέχει, τοῦ ἄλλο εἶναι κατά 
τήν φύσιν τό κατά τόν Σωτῆρα ἀνθρώπινον, καί ἄλλο τό καθ᾽ ἡμᾶς, εἰ καί τισιν 
ἐνομίσθη, τῶ φάσκειν αὐτόν, " Εἴπαμεν ἄν ὡς παρά τοῦ ἀνθρώπου τυποῦσθαι τόν 
λόγον. οὐ τοῦ κατά τόν Σωτῆρα νοουμένου: τό γάρ ἐκείνου θέλειν, οὐδέν ὑπεναντίον 
Θεῷ θεωθέν ὅλον: ἀλλά τοῦ καθ' ἡμᾶς: ὡς τοῦ ἀνθρωπίνου θελήματος, οὐ πάντως 
ἑπομένου τῷ θείῳ, ἀλλ' ἀντιπίπτοντος ὡς τά πολλά καί ἀντιπαλαίοντος." Αὐτοῦ γάρ 
ἐστιν κυρίως καί λέγεται, οὐχ ὡς ἑτέρας ἤ ἐξ ἑτέρας ὅν πάρεξ τῆς ἡμετέρας οὐσίας καί 
φύσεως: ἀλλ᾽ ὡς δι᾽ ἐκεῖνον καί ἐν ἐκείνῳ, κατά τήν αὐτήν καί μίαν ὑπόστασιν γεγονός: 
καί οὐ καθ᾽ ἑαυτό χωρίς, ἤ δι᾿ ἑαυτό πραχθέν, ὥσπερ ἡμεῖς. Ὄθεν καί σποράν οὐκείαν 
καινοτομοῦντα τόν ἐπεισαχθέντα τῆς γεννήσεως τρόπον αὐτόν ἔσχε τόν Λόγον, ἅμα τῷ 
εἶναι φυσικῶς, καί τό ὑποστῆναι θεϊκῶς ἐν αὐτῷ κληρωσάμενον’ ἵνα καί τό ἡμέτερον 
κυρωθῇ: καί τό ὑπέρ ἡμᾶς πιστευθῇ. Δεῖ γάρ ἐν πᾶσιν καί τήν ὑπ' αὐτοῦ τοῦ 
σαρκωθέντος καί τελείως δι᾽ ἡμᾶς ἐνανθρωπήσαντος Θεοῦ Λόγου, καί τήν 
προσληφθεῖσαν φύσιν μετά τῶν αὐτῆς φυσικῶν συντηρεῖν: ὧν ἄνευ τό παράπαν οὔτε 
φύσις ἐστίν, ἀλλά φαντασία μόνη διάκενος, καί τήν ἕνωσιν διαφυλάττειν: τήν μέν, ἐν 
ἑτερότητι φυσικῇ σωζομένην’ τήν δέ πάλιν, ἐν ὑποστατικῇ γνωριζομένην ταυτότητι: καί 
οὕτω τε σοφῶς ἅμα καί εὐσεβῶς, ὅλο διόλου τόν τῆς οἰκονομίας λόγον, ἄφυρτον ὁμοῦ 
καί ἀδιαίρετον ἀποφαίνειν. 

Ὅν αὐτός ὀρθοδόξως κηρύττων, ἕξεις ἀνακηρύττοντα κατά τήν ὑπόσχεσιν, καί τῶν 
οἰκείων δωρούμενον ὥσπερ δι᾽ ἐλπίδος ἐνταῦθα, οὕτω διά πείρας ἐκεῖ τήν ἀπόλαυσιν’ 
ἧς κἀμέ μετασχεῖν ἱκέτευσον, Πάτερ ἡγιασμένε, διά τῆς σῆς μεσιτείας προσάγων αὐτῷ 
τῷ καλοῦντι καί σώζοντι- Kai μισθόν τῆς εἰς ἀλλήλους τῶν ὁμογενῶν συμπαθείας, τῷ 

σύν αὐτῶ καί παρ᾽ αὐτῷ δοξασθῆναι χαριζομένῳ: ᾧ ἡ δόξα καί τό κράτος σύν τῷ 
παναγίῳ Πατρί, καί τῷ ζωοποιῷ αὐτοῦ Πνεύματι, εἰς τούς αἰῶνας τῶν αἰώνων. Ἀμήν. 


TOY AYTOY, 


Πρός τούς λέγοντας, ὅτι μίαν Χριστοῦ χρή λέγειν ἐνέργειαν κατ᾽ ἐπικράτειαν. διά τό 
ὡς δραστικωτέραν τήν θείαν αὐτοῦ, κατεπικρατεῖν τῆς ἀνθρωπίνης οὕτω χρή 
ἀπολογεῖσθαι. 


Πρῶτον μέν δύο ἐνεργείας καί ὑμεῖς ὁμολογεῖτε: μίαν ἐπικρατοῦσαν’ τήν θείαν 
φημί: καί μίαν κρατουμένην: τήν ἀνθρωπίνην δηλονότι: ὅπερ ἐστί τῶν Πρός τι. Τά δέ 
Πρός τι, πάντως συνεισάγουσιν ἑαυτοῖς καί τά ἀντιδιαιρούμενα. 

Ἔπειτα δέ, ὅτι εἰ κατ᾽ ἐπικράτειαν λέγετε τήν ἐνέργειαν, ὡς τῆς ἀνθρωπίνης διά τό 
ἐπικρατηθῆναι ἀναιρουμένης, μείωσιν αὐταῖς εἰσάγετε. Τό γάρ ἐπικρατοῦν, πάντως καί 
αὐτό τῶν πασχόντων ἐστί’ καί αὐτό γάρ κρατεῖται ὑπό τοῦ ἐπικρατουμένου. Εἰ γάρ καί 
ἔλασσον, ὅμως δέ κρατεῖται πάντως: ὥσπερ χρυσός ἐπικρατῶν μέν τοῦ καταμιγνυμένου 
αὐτῷ ἀργυρίου, φέρε εἰπεῖν, ἤ χαλκοῦ: κρατούμενος δέ καί αὐτός, εἰ καί ἦττον, δῆλον δέ 
ὅτι κατά τήν ποσότητα τήν προσμιγεῖσαν. 


Πρός τούς λέγοντας, ὅτι Ὥσπερ ὀργάνου καί τοῦ κινοῦντος μία ἐνέργεια, οὕτως καί 
θεότητος καί ἀνθρωπότητος μία ἐνέργεια. 


Εἰ μέν φυσικόν τό ὄργανόν φατε, σύγχρονος ἔσται καθ' ὑμᾶς ὁ Λόγος τῇ σαρκί, ἤ ἡ 
σάρξ τῷ Λόγῳ συναΐδιος: πᾶν γάρ κεχρημένον φυσικῷ ὀργάνῳ, σύγχρονον τοῦτο ἔχει: 
ὥσπερ τό σῶμα, ἡ ψυχή: καί ὥρα ἡμᾶς καί κτίσμα τήν θείαν φύσιν λέγειν, ἤ τό σῶμα 
ἄκτιστον. Εἰ δέ τεχνικόν τό ὄργανον λέγετε, ἄψυχον τοῦτο εἰσάγετε, καί ἰδίᾳ διεστηκός 
kai μεμερισμένον: καί οὐκ ἀεί κινούμενον, ἀλλ᾽ ὅτε τῷ ἐργαζομένῳ δόξει τοῦτο μετά 
χεῖρας λαβεῖν καί ἐργάζεσθαι: καί λοιπόν ἤ Νεστορίου τοῦ παράφρονος σύμφρονες 
δειχθήσεσθε, διαιροῦντος καί διιστῶντος τά εἰς μίαν ὑπόστασιν καί ἕν πρόσωπον 
συνελθούσας Χριστοῦ τοῦ Θεοῦ δύο φύσεις: ἤ ᾿Απολιναρίου τοῦ ἀσεβοῦς φοιτηταί, τό 
ἄψυχον καί ἄνουν τό σῶμα τοῦ Χριστοῦ λέγοντος. 


Πρός τούς λέγοντας, μίαν σύνθετον τοῦ Χριστοῦ ἐνέργειαν. 


Ἡ σύνθετος ἐνέργεια, πάντως συνθέτου φύσεώς ἐστι. Πᾶσα δέ σύνθετος φύσις, 
ὁμόχρονον καί ἀκούσιον ἔχει τήν γένεσιν. κτιστή γάρ ὑπάρχει, καί τόπῳ καί κόσμῳ ἰδίῳ 
περιγραφομένη: καί ἀτόμων (65) πολλῶν ἐστι περιληπτική. Ὥρα οὖν ὑμᾶς μίαν Χριστοῦ 
σύνθετον λέγοντας ἐνέργειαν, καί σύνθετον Χριστοῦ φύσιν λέγειν, ἧς καί ἔστιν 
ἀφοριστική, σύγχρονα τό μέρη ἔχουσαν: καί τούτων τήν σύνοδον ἀκούσιον καί 
ἠναγκασμένην’ κτιστήν τε καί κόσμῳ ἰδίῳ καί τόπῳ περιγεγραμμένην: λοιπόν δέ καί 
πλῆθος Χριστῶν καθ᾽ ὧν αὕτη κατηγορεῖται. 


TOY AYTOY, 
38 


INERREG MN Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ. Κ΄ Epyaotfpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π1-ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





Περί τοῦ «Πάτερ, εἰ δυνατόν, παρελθέτω ἀπ’ ἐμοῦ τό ποτήριον». 


Εἰ τό, Πάτερ, εἰ δυνατόν, παρελθέτω ἀπ’ ἐμοῦ τό ποτήριον, συστολῆς ἔμφασιν ἔχον, 
ἀπό τοῦ ἀνθρώπου λαμβάνεις, "οὐ τοῦ κατά τόν Σωτῆρα νοουμένου (τό γάρ ἐκείνου 
θέλειν, οὐδέν ὑπεναντίον Θεῷ, θεωθέν ὅλον), ἀλλά τοῦ καθ᾽ ἡμᾶς, ὡς τοῦ ἀνθρωπικοῦ 
θελήματος οὐ πάντως ἑπομένου τῷ θεῷ, ἀλλ᾽ ἀντιπίπτοντος ὡς τά πολλά καί 
ἀντιπαλαίοντος" ἡ φησιν ὁ θεῖος Γρηγόριος: τό ἑξῆς τῆς εὐχῆς, ἤγουν τό, Οὐχ ὅ ἐγώ 
θέλω, ἀλλά τό σόν ἰσχυέτω θέλημα, τί σοι δοκεῖ; συστολῆς ὑπάρχειν, ἤ ἀνδρείας; 
συννεύσεως ἄκρας, ἤ διαστάσεως; Ἀλλ᾽ ὅτι μέν οὐκ ἀντιπτώσεως, οὔτε δειλίας, 
συμφυΐας δέ μᾶλλον ἐντελοῦς καί συννεύσεως, οὐδείς ἀντερεῖ τῶν νοῦν ἐχόντων. 

Καί εἰ συμφυΐας ἐντελοῦς καί συννεύσεως, ἐκ τίνος ταύτης προσδέχῃ; τοῦ καθ᾽ ἡμᾶς, 
ἤ τοῦ κατά τόν Σωτῆρα νοουμένου ἀνθρώπου; ἀλλ᾽ εἰ μέν ἐκ τοῦ καθ᾽ ἡμᾶς, ἡμάρτηται 
περί αὐτοῦ διαγορεύων ὁ τοῦ διδασκάλου λόγος " Ὡς τοῦ ἀνθρωπικοῦ θελήματος οὐ 
πάντως ἑπομένου τῷ θείῳ θελήματι, ἀλλ᾽ ἀντιπίπτοντος ὡς τά πολλά καί 
ἀντιπαλαίοντος." Εἰ γάρ ἕπεται, οὐκ ἀντιπίπτει- καί εἰ ἀντιπίπτει, οὐχ ἕπεται. Θατέρῳ 
γάρ θάτερον ὡς ἀντικείμενον (68) ἀναιρεῖται καί ὑπεξίσταται. Εἰ δέ μή τοῦ καθ᾽ ἡμᾶς, 
ἀλλά τοῦ κατά τόν Σωτῆρα νοουμένου ἀνθρώπου λαμβάνῃς τό, Οὐχ ὅ ἐγώ θέλω, ἀλλά 
τό σόν ἰσχυέτω θέλημα, τήν ἄκραν τοῦ ἀνθρωπικοῦ πρός τό θεῖον αὐτοῦ θέλημα καί 
πατρικόν ὡμολογήσας σύννευσιν: kai δύο τοῦ διπλοῦ τήν φύσιν' τάς τε θελήσεις καί 
ἐνεργείας κατά φύσιν οὔσας, παρέστησας: ἐν οὐδετέρᾳ τήν οἰανοῦν ἐναντίωσιν ἔχοντος 
εἰ καί τήν φυσικήν ἐν πᾶσι διαφοράν τῶν ἐξ ὧν καί ἐν αἷς τε, καί ἅπερ ἦν ὁ αὐτός κατά 
φύσιν. 

Εἰ δέ τούτοις ἐξειργόμενος τοῖς λογισμοῖς, ἐπί τό λέγειν προάγῃ, μήτε τοῦ καθ' 
ἡμᾶς, μήτε τοῦ κατά τόν Σωτῆρα νοουμένου ἀνθρώπου τυγχάνειν τό, Οὐχ ὅ ἐγώ θέλω, 
ἀλλ' ἀρνητικῶς, ἐπί τῆς τοῦ ἱονογενοῦς ἀνάρχου θεότητος φέρεσθαι: τοῦ, τί θέλειν 
αὐτόν ἰδίως παρά τόν Πατέρα διεῖργον: οὐκοῦν καί τό θεληθέν, ὅπερ ἐστίν ἡ τοῦ 
ποτηρίου παραίτησις, ἐπ᾿ αὐτῆς ἀνάγκῃ φέρεις τῆς ἀνάρχου θεότητος. Εἰ γάρ καί τοῦ τί 
θέλειν ἰδίως ἀναίρεσιν φής ἔχειν τήν ἄρνησιν, ἀλλ᾽ οὐ τοῦ θεληθέντος ἀποσκευήν: οὐ 
γάρ ἐπ᾽ ἀμφοῖν τίθεσθαι τήν ἄρνησιν δυνατόν: καί τοῦ τι θέλειν ἰδίως τόν Μονογενῆ 
παρά τόν Πατέρα, καί τοῦ θεληθέντος. Ἐπεί πάντως ἡ τοῦ κοινοῦ Πατρός καί Υἱοῦ 
θέλησις θελήματος, ἀναίρεσις ἔσται τοῦ θεληθέντος Θεῷ, ἤγουν τῆς ἡμῶν σωτηρίας. 
Τοῦτο γάρ αὐτῷ φύσει καθέστηκε θελητόν. Εἰ δέ μή δυνατόν ἐπ᾽ ἀμφοῖν τιθέναι τήν 
ἄρνησιν, δῆλον ὡς εἰ ταύτην ἐπί τοῦ τι θέλειν ἰδίως ἄγεις, ἵνα τήν τοῦ κοινοῦ θέσιν 
ποιήσῃς θελήματος, οὐκ ἀναιρήσῃς τό θεληθέν, ἤγουν τήν τοῦ ποτηρίου παραίτησιν’ 
ἀλλά κατά τῆς κοινῆς ἐποίσεις καί ἀνάρχου θεότητος, ἐφ᾽ ἧς ἀρνητικῶς καί τό θέλειν 
ἀνήγαγες. Εἰ δέ τοῦτο κἄν ἐννοεῖν ἀπευκτόν, ἄρα γε σαφῶς ἐνταῦθα ἡ ἄρνησις, ἤγουν 
τό, Οὐχ ὅ ἐγώ θέλω, πάντη τήν ἐναντίωσιν ἀποσκευαζομένη, τήν τοῦ ἀνθρωπικοῦ τοῦ 
Σωτῆρος πρός τό θεῖον αὐτοῦ θέλημα καί πατρικόν συμφυΐαν παρίστησιν: ὡς ὅλην ὅλου 
τήν φύσιν οὐσιωθέντος τοῦ Λόγου, καί ὅλην τῇ οὐσιώσει θεώσαντος. Ὅθεν ὡς δι' ἡμᾶς 
καθ᾽ ἡμᾶς γεγονώς, ἔλεγεν ἀνθρωποπρεπῶς πρός τόν Θεόν καί Πατέρα: Μή τό ἐμόν, 
ἀλλά τό σόν ἰσχυσάτω θέλημα’ ἅτε θέλησιν καί ὡς ἄνθρωπος ἔ ἔχων αὐτός ὁ φύσει Θεός, 
τήν τοῦ πατρικοῦ θελήματος πλήρωσιν. Διό κατ᾽ ἄμφω τάς ἐξ ὧν, καί ἐν αἷς, καί ὧν 
ὑπόστασις ἦν, φύσει θελητικός καί ἐνεργητικός τῆς ἡμῶν ὑπάρχων ἐγνωρίζετο 

σωτηρίας: τό μέν, ὡς ταύτην συνευδοκῶν Πατρί kai Πνεύματι: τό dé, ὡς Πατρί διά 
ταύτην ὑπήκοος γενόμενος μέχρι θανάτου, θανάτου δέ σταυροῦ: καί τό μέγα τῆς εἰς 
ἡμᾶς οἰκονομίας, διά σαρκός αὐτουργήσας μυστηρίου. 


ΣΧΟΛΙΟΝ 

α΄, Fr. Ὅτι οἱ λέγοντες τό, Οὐχ ὁ ἐγώ θέλω, (69) ἀρνητικῶς ἐπί τῆς τοῦ ἱονογενοῦς 
ἀνάρχου θεότητος φέρεσθαι: σημαῖνον, ὡς αὐτοί φασι, τό, μή τι θέλειν αὐτόν ἴδιον παρά 
τόν Πατέρα, ἀνάγκην ἔχουσι, καί τό θεληθέν, ὅπερ ἐστίν ἡ τοῦ ποτηρίου παραίτησις, ἐπ᾽ 
αὐτῆς ἀνάγειν τῆς ἀνάρχου θεότητος: καί ὅτι ἐπειδή μή δυνατόν ἐπ᾽ ἀμφοῖν τίθεσθαι 
τήν ἄρνησιν, καί τοῦ τί θέλειν ἰδίως τόν Μονογενῆ παρά τόν Πατέρα, καί τοῦ 
θεληθέντος, πάντως ἐπί τοῦ τι θέλειν ἰδίως μόνον ταύτην ἀνάγωσιν, οὐκ ἐπί τοῦ 
θεληθέντος, ὅπερ ἐστίν ἡ τοῦ ποτηρίου παραίτησις, ἤγουν ἡ σωτηρία ἡμῶν" οὗ τί 
γένοιτο παραλογώτερον; Συμβαίνει γάρ ἐθέλειν παρελθεῖν τόν Θεόν, ὅ φύσει αὐτῷ 
καθέστηκε θελητόν. Ἐπεί οὗ ἐστι τό, Οὐχ ὅ ἐγώ θέλω, τούτου πάντως καί τό. Παρελθέτω 
ἀπ᾿ ἐμοῦ ποτήριον. 


ΤΟΥ ΑΥ̓ΤΟΥ 


Τόμος δογματικός σταλείς ἐν Κύπρῳ πρός Μαρῖνον διάκονον. 

Οὐ μᾶλλόν σου τῆς πολλῆς εὐλαβείας κατεπλάγην τό κόσμιον ἤ τοῦ μεγίστου ζήλου 
τό ἀνδρικόν ἀπεθαύμασα, πανάγιε Θεοῦ θεράπον, καί τῶν αὐτοῦ πάνσοφε μύστα καί 
μυσταγωγέ μυστηρίων. Τῇ γάρ ἐξ ἀμφοῖν ἱερᾷ συμπλοκῇ, τήν ἐν πᾶσιν ἀγαθοῖς ἐκτήσω 
τελείωσιν’ κατ᾽ ἐκείνην μέν, ὅλος ἐν ὅλῳ διόλου γενόμενος τῷ θεῷ, διά τῆς τῶν αὐτοῦ 
θείων ἐντολῶν ἐκπληρώσεως, ὅλος εἶναι λογίζῃ δι' ἄκραν πτωχείας ὑπερβολήν ἐν τοῖς 
κατ᾽ ἐμέ προσύλῳ ψυχῆς διαθέσει, τῷ ἰχῶρι τῶν ἀκαθάρτων ἰλυσπώμενοι παθῶν’ ὁμοῦ 
τε τό ἀσφαλές ἐντεῦθεν ἑαυτῷ κατά λόγον περιποιούμενος: οὐδέν γάρ αὐθαιρέτου 
πτωχείας εἰς πῆξιν τῶν καλῶν καί συντήρησιν, ἰσχυρότερον: θεμέλιος γάρ τῶν ἐν ψυχῇ 
θείων οἰκοδομημάτων καθέστηκεν ἀῤῥαγής, καί τοῖς ἄλλοις ἅπασιν, οἷς τό καλόν 
διεσπούδασται, σωτηρίας γενόμενος πρόξενος: τῷ ἄγειν ἐξ ὑποδείξεως ἐνεργοῦς 
μᾶλλον, ἤ διδακτικῆς προσφωνήσεως, εἰς μέγεθος ἀρετῆς δι᾽ ὑφέσεως ὑψηλῆς, τούς 
πρός σέ τόν τε νοῦν ὁμοίως καί τόν βίον σοφῶς ἀπευθύνοντας. Κατά τοῦτον δέ, φημί, 
τόν ζῆλον, ὅλην ἔχων τήν ζέσιν τοῦ Πνεύματος, καί τό πῦρ ἐν τῇ γῇ τῆς καρδίας 
κτησάμενος, ὅ ἦλθεν ἐν αὐτῇ βαλεῖν, ὁ πᾶσαν ἡμῶν ἐκδαπανῶν μοχθηράν ἕξιν καί 
κίνησιν, φιλάγαθος φύσει καί φιλάνθρωπος Λόγος, φλογίζεις μέν τούς ἐξ ἀπάτης τε καί 
ἀνοίας ὑλομανοῦντάς τε καί ὑθλομανοῦντας, ἔν τε πράξεσι φαύλαις καί κιβδήλοις 
λόγοις, τούτων ἀπελέγχων (72) τό σαθρόν τε καί εἰκαῖον, τῇ προβολῇ τῆς ἀσβέστως ἐν 
σοί καιομένης κατά θείαν γνῶσιν καί ἀρετήν μακαρίας λαμπάδος: θερμαΐίνεις δέ, τούς τῇ 
πήξει λίαν κατεψηγμένους, ταύτης δή τῆς κρημώδους καί ἀφεγγοῦς προβολῆς, ταῖς 
ἀκτινοφανέσι τῶν θείων λόγων αὐγαῖς: τό τε νύχος πάμπαν ἐλαύνων καί διαλύων, καί 
τήν ἄκραν συστολήν πρός ἄκραν ἀνδρείαν μετάγων καί δύναμιν’ φωτίζεις δέ πάλιν ἀπό 
ὀρέων αἰωνίων’ τῶν ἀὕλων φημί, καί πᾶσαν πασῶν αἰσθήσεων ὑπερβεβηκότων γνῶσιν 
καί δύναμιν, πατρικῶν λόγων τε καί δογμάτων, τούς ἐφιεμένους φωτός: καί τῇ κατά 
τήν σοφίαν γεύσει, τοῦτο σαφῶς ἐκεῖνο δι᾽ ἐλπίδος εἰκονισθέντας ἤδη καλῶς, ὅπερ αὐτό 
φύσει καθέστηκε τό ποθούμενον’ πρός τήν διά πείρας ἄγων αὐτούς, καί προσάγων 

εὐσεβῶς ὁλικήν μεταποίησιν. Οὐδέν γάρ οὕτω τῆς κατά σέ θείας ἱερωσύνης εἰκονίζει τό 
ἔργον, ὡς ὁ κατά Θεόν εὐλαβείᾳ σύγκρατος καί ἀνένδοτος ζῆλος, καί ὁ τούτου 
συνεκτικός ἅμα καί ἐξαπτικός ἐν ἡμῖν ἔμφυτος λόγος, ἐκεῖνο δρᾷν παρασκευάζων, καί 
σοφῶς οἰακίζων, ἅπερ ὁ φύσει καί πρῶτος διακελεύεται, πρός τήν ἡμῶν ἄνοδον εἰς 
αὐτόν, καί τελείαν dl ἔργων ὁσίων καί δογμάτων ἀγαθῶν ἀποκατάστασιν: ἀποφυγήν δέ 
καί ἀποστροφήν, τῶν ταύτης ἡμᾶς ποιούντων διαμαρτεῖν τῆς ἱερᾶς ἀναβάσεως. 

Καί τί γε ἄλλο διαλύει ταύτην σφοδρῶς, καί οἷον ἀποτειχίζει: φημί δέ τήν πρός τόν 
Λόγον πορείαν, πλήν τῆς αὐτοῦ φοβερᾶς προδοσίας τῶν νῦν ἐπιφυέντων τοῖς τήν 
βασιλικήν ὁδόν τῶν θείων καί πατρικῶν δογμάτων ὁδεύουσι: καί μηδεμίαν τῶν παρ' 
ἑκατέρα δυστυχῶς φερομένων ἐν βαράθροις συγχύσεως καί φάραγξι διαιρέσεως 
παρεκτροπήν (73) γινωσκόντων; ἤ γνῶναι καθοτιοῦν βουλομένων, χάριτι τοῦ σοφῶς 
ὁδηγοῦντός τε καί χειραγωγοῦντος παναγίου Πνεύματος, εἰς τήν πρόσωπον πρός 
πρόσωπον τελείαν ἐπίγνωσίν τε καί μύησιν αὐτοῦ τοῦ μεγάλου Θεοῦ καί Σωτῆρος τῶν 
ὅλων Χριστοῦ, τούς κατ᾽ εὐχάς δι᾽ εἰλικρινοῦς καί ὀρθοδόξου πίστεως ἐπειγομένους. 
Πρόδοσις γάρ ἐστι, ἡ τῆς εὐσεβοῦς αὐτοῦ τε καί περί αὐτοῦ δόξης παραλλαγή, τῇ 
προσλήψει τῆς τῶν ἑτεροδόξων ὁμολογίας καί διδαχῆς ἀπεμπολοῦσα αὐτόν, εἰς 
ἀναίρεσιν τῆς ἐξ ἡμῶν παναγίας αὐτοῦ σαρκός: μᾶλλον δέ τῆς ὅλης οἰκονομίας 
ἀνατροπήν’ kai προδοσία τῆς ἐν πρώτοις, ὅτε σαρκί μεθ᾽ ἡμῶν ὑπῆρχεν ὁ Λόγος, 
γεγενημένης, βαρυτέρα τοσοῦτον, ὅσῳ τελειωτέρα τοῖς πᾶσιν ἥ τε τῆς θεότητος αὐτοῦ 
γνῶσις, καί τῆς κατ᾽ αὐτόν ἀνθρωπότητος ἡ ἀλήθεια προδήλως γεγένηται: τά πέρατα 
τῆς οἰκουμένης διαλαβοῦσα τῇ μεγαλοφωνίᾳ τῶν αὐτήν κηρυττόντων ἁγίων Πατέρων. 
Πᾶσι γάρ πανταχοῦ βεβαίως ὁμολογουμένου, καί ὀρθοδόξως πιστευομένου, κατά τήν 
αὐτῶν, φημί δή τῶν θεοκρίτων ὑφήγησιν διδασκάλων, ὡς ὁ εἷς τῆς ἁγίας καί ὁμοουσίου 
Τριάδος, ὁ μονογενής Υἱός, τέλειος κατά φύσιν ὑπάρχων Θεός, τέλειος κατά θέλησιν 
ἄνθρωπος γέγονε, σάρκα τήν ἡμῶν ὁμοούσιον ἐκ τῆς ἁγίας Θεομήτορος ᾿Αειπαρθένου 
κατ᾽ ἀλήθειαν προσλαβών, λογικῶς τε καί νοερῶς ἐψυχωμένην, καί καθ᾽ ὑπόστασιν 
ἑαυτῷ κυρίως ἀδιασπάστως ἑνώσας, εἷς τε μετ᾽ αὐτῆς ὑπάρχει καθά καί πρότερον’ πλήν 
οὐκ ἀσύνθετος τήν ὑπόστασιν: εἰ καί τήν φύσιν ἁπλοῦς: ἅτε διαμείνας Θεός καί τῷ Πατρί 
ὁμοούσιος: καί αὖθις διπλοῦς ὡς γενόμενος σάρξ: ἵνα τῷ μέν διττῷ τῆς φύσεως, 
συγγενής ἧ κατ᾽ οὐσίαν τοῖς ἄκροις, καί τήν πρός ἄλληλα φυσικήν τῶν οἰκείων μερῶν 
σώζῃ διαφοράν: τῶ δέ μοναδικῷ τοῦ προσώπου, τήν ἐν τοῖς μέρεσι τελείαν ἔχων 
ταυτότητα, καί τήν πρός τά ἄκρα προσωπικήν, ὡς εἷς καί μόνος, κέκτηται διαφοράν: καί 
τῷ ἀνελλιπεῖ τῆς πρός αὐτά (φημί δέ τά ἄκρα) φυσικῆς καί οὐσιώδους ἀπαραλλαξίας, 
τέλειος ἡ τά ἑκάτερα’ Θεός ὁμοῦ καί ἄνθρωπος ὁ αὐτός: ἀτελῆ τοῦτον εἰσάγουσι, καί τῶν 
κατά φύσιν παθόντα τήν ἔκπτωσιν, οἱ τήν τῶν προσόντων αὐτῷ φυσικῶς ἀπομείωσιν 
ἀσεβῶς δογματίζοντες. Εἰ γάρ ἑκατέρας φύσεως ἀνελλιπῶς οὐ φυλάττει τήν ἰδιότητα, 
χωρίς μόνης ἁμαρτίας, κατά τούς θείους Πατέρας, τῶν ἐξ ὧν καί ἐν αἷς κυρίως ἐστίν ὁ 
σαρκωθείς Λόγος καί μετά τήν ἕνωσιν, ἐλλιπής ὑπάρχει Θεός: εἴπερ ὅλως ἄνθρωπος 
μείωσιν τῶν φυσικῶν κεκτημένος. 

Οὐ χρή τοιγαροῦν προφάσει δῆθεν ἑνώσεως μηδενί λυμαινομένης, ἀλλά μόνον εἰς 
ἕν καθ᾽ ὑπόστασιν συνδεούσης τά πράγματα, τήν ὕπαρξιν αὐτῶν παραφθείρειν, τῇ 
ἀναιρέσει τοῦ τε φυσικοῦ θελήματος (76) καί τῆς οὐσιώδους ἐνεργείας. Εἴτε γάρ ὡς ἐκ 
μερῶν ὅλον τι, τά τε οὐσιώδη δύο θελήματα καί τάς ἰσαρίθμους φυσικάς ἐνεργείας κατά 
σύνθεσιν εἰς ἕν θέλημα καί μίαν ἐνέργειαν ἐκτήξομεν τυχόν καί χωνεύσομεν, μυθικόν 
τό τοιοῦτον, καί τῆς πρός τόν Πατέρα καί ἡμᾶς ξένον τε πάντη καί ἀλλότριον 

δειχθήσεται κοινωνίας: ὡς οὐ σύνθετον ἐκείνου κατά φύσιν ἔχοντος θέλημα, ἤ 
ἐνέργειαν: οὐδέ πάλιν ἡμῶν. Οὐδεμίαν γάρ τῶν ἐν ὑποκειμένῳ σύνθεσις: ὅτι μηδέ καθ᾽ 
ἑαυτά τό παράπαν ὕπαρξις θεωρεῖται, καί τῆς ὑποκειμένης οὐσίας ἐκτός. Πρός γάρ τῷ 
ἄχαρι καί λίαν κατάπτυστον, ἄνω τε καί κάτω διά τήν φυσικήν πρός ἄμφω συγγένειαν 
κατά διαστολήν ἐξ ἡμισείας μερίζεσθαί τε καί τέμνεσθαι, προσομολογούντων: καί ταῦτα 
τήν καθ᾽ ὑπόστασιν ἀδιάσπαστον ἕνωσιν. Εἴτε πάλιν τῆς θείας τοῦ σαρκωθέντος Λόγου 
φύσεως ἀλώβητον, τό τε φυσικόν θέλημα, καί τήν οὐσιωδῶς προσοῦσαν ἐνέργειαν 
συντηρήσομεν, τῆς δέ κατ᾽ αὐτόν ἀνθρωπίνης οὐσίας ἀνέλωμεν ταῦτα καί 
ἀποσκευάσομεν. kai οὕτως τήν ὑπερφυᾶ παραβλάπτομεν ἕνωσιν, οὐκ ἔχουσαν ὅ τι καί 
δήσει πρός μίαν ὑπόστασιν, τῆς λογικῶς τε καί νοερῶς ἐψυχωμένης σαρκός, ἤγουν τῆς 
καθ᾽ ἡμᾶς οὐσίας καί φύσεως, ἐν τῷ Λόγῳ τό παράπαν οὐκ οὔσης τελείως καί 
σωζομένης. Ποῦ γάρ καί ποία φύσις, τῶν κατά ι φύσιν. παθοῦσ τή ἔκπτωσιν; 

Εἰ οὖν τούτων, ἤ τινος τούτων ἐλλιπής ἦν κατά σάρκα τῶν φυσικῶν ἰδιωμάτων ὁ 
Κύριος, οὐδέ σάρξ ὅλως ὑπῆρχε καί ἄνθρωπος: ἤ γάρ δείξωσιν οἱ ταῦτα λέγοντες, 
ἄνθρωπον ὄντα κατά φύσιν τούτων ἐκτός, ἤ ὅλως ἄνθρωπον’ ἤ, εἴπερ οὐδαμῶς τό 
παράπαν ἐστί, δῆλον ὥς οὐκ ἄνθρωπος, τούτων ἤ τινος αὐτῶν κατά φύσιν ἐστερημένος, 
σαρκωθείς ὁ Λόγος γεγένηται. Πῶς γάρ καί τίνι λόγῳ, μηδεμίαν ἔλλειψιν τῶν τοιούτων 
ἐχούσης τῆς φύσεως; ἀλλ᾽ ἕτερόν τι ξένον παντάπασι τῆς ἡμετέρας οὐσίας ὑπάρχει καί 
ἄγνωστον: kai, ἤ ἀπ᾿ ἀρχῆς συνουσιωμένον αὐτῷ, καί ἄνωθεν κατελθόντι συγκατελθόν 
αὐτῷ, ἐκεῖνο σαφῶς ὅπερ λέγεται γεγονέναι: καί τί λοιπόν πρός ἡμᾶς ἡ κατάβασις, 
οὐδαμῶς συνελθόντας διά τῆς οὐκ ἐξ ἡμῶν προσληφθείσης, καί καθ᾽ ὑπόστασιν 
ἑνωθείσης ἁγίας σαρκός; ἤ φαντασία τό πᾶν, καί σχῆμα μόνον φαινακίζον τήν αἴσθησιν, 
ἀλλ' οὐκ οὐσία σαρκός, ὡς οὐκ ἀπαρχή τοῦ ἡμετέρου γένους, τό φύραμα κατά χάριν 
ἑνίζουσα, καί τῶν διαιρετικῶν ἀπολύουσα πάντων, ὧν ἡ τοῦ παλαιοῦ παράβασις ᾿Αδάμ 
αἰτία γεγένηται- δι᾽ ἥν καί ὁ θάνατος κατεκρίθη τῆς φύσεως. Τί τοιγαροῦν βασκαίνουσιν 
ἡμῖν τῆς τελείας σωτηρίας καί ὁμολογίας; Τί τούς ἀφύκτους δῆθεν καθ' ἡμῶν 
διατείνουσι συλλογισμούς, καί ταῖς μέν ἐνεργείαις ἕπεσθαί φασι τά θελήματα, καί 
τούτοις συνέπεσθαι πάλιν τήν ἐναντίωσιν, ἐξ ἧς καί τούς τἀναντία θέλοντας 
ἐπεισάγουσιν; 

(77) Ἵνα δέ τάς συστάσεις εὐθύνειν παρῶ:’ πόθεν, καί πῶς τά τοιαῦτα σοφίζονται; 
Πυθέσθαι μόνον ἤθελον καί μαθεῖν, ὡς ἄρα δράσαντες αὐτοί τά τοιαῦτα, καί τήν καινήν 
ἔκθεσιν ἐνεργήσαντες, ἀθελήτως τοῦτο πεποίηκαν, καί τίς ὁ βίαν ἐπενεγκών; Εἴτα μετά 
τήν πρᾶξιν, οὐκ ὄν πρότερον παντελῶς, ὕστερον τοῦ γενομένου τό θέλημα 
προσεκτήσαντο, πόθεν, κἀκ τίνος ἐλθόν; Καί τίς ὁ τοῦ πραχθέντος ἔχειν τό θέλημα 
βιασάμενος, ἵνα καί παρά θέλησιν πραχθῇ, καί παρά βούλησιν στερχθῇ τό πραττόμενον; 
Πῶς δέ πάλιν, εἰ μήτε φυσικῶς ὡς ἄνθρωπος ἤθελε, καί ἐνήργει τά κατά φύσιν, αὐτός ὁ 
σαρκωθείς Λόγος, ἑκουσίως τήν τε πεῖναν καί δίψαν, τόν τε πόνον, καί κόπον, καί 
ὕπνον, καί τά λοιπά πάντα προσίετο θέλων; Οὐ γάρ Λόγος μόνον ταῦτα κατά φύσιν 
ἤθελεν ἤ ἐνήργει, τήν φύσιν ἔχων μετά Πατρός καί Πνεύματος ὑπερούσιόν τε καί 
ὑπεράπειρον. εἰ κάι πάλιν ἡ "ἐξουσιαστικῶς ὡς Θεός, ἐδίδου τῇ φύσει καιρόν, ὅταν 
ἐβούλετο, τά ἑαυτῆς ἐνεργῆσαι"" καθάπερ φησίν ὁ θεῖος τῆς Νυσσαέων καθηγητής καί 
μέγας Γρηγόριος. Εἰ γάρ ὡς μόνον Θεός ταῦτα, καί οὐχ ὡς ἄνθρωπος ὁ αὐτός ἤθελεν, ἤ 
σῶμα φύσει τό θεῖον, ἤ τήν οὐσίαν τραπείς, σάρξ κατ᾽ ἔκπτωσιν τῆς οἰκείας θεότητος 
γέγονεν. ἤ πάντως λογικῶς ἡ κατ᾽ αὐτήν διόλου καί ἄλογος’ ἤ εἴπερ ἐψύχωτο λογικῶς ἡ 
κατ᾿ αὐτόν οὐκ ἐψύχωτο σάρξ: ἀλ᾽ ἄψυχος ἦν κατ᾽ αὐτήν διόλου καί ἄλογος: ἤ εἴπερ 

ἐψύχωτο λογικῶς, καί θέλημα ἐκέκτητο τό φυσικόν. Πᾶν γάρ φύσει λογικόν, καί φύσει 
θελητικόν πάντως ἐστί. Καί εἰ θέλημα φυσικόν εἶχεν ὡς ἄνθρωπος, ἐκεῖνα πάντως 
ἤθελε κατ᾽ οὐσίαν, ἅπερ αὐτός ὡς Θεός τῇ φύσει πρός σύστασιν δημιουργήσας ἐνέθετο 
φυσικῶς. Οὐ γάρ ἦλθε παραχαράξαι τήν φύσιν, ἥν αὐτός ὡς Θεός καί Λόγος πεποίηκεν: 
ἀλλ' ἦλθε διόλου θεῶσαι τήν φύσιν, ἥν αὐτός ἑαυτῷ θέλων, εὐδοκίᾳ Πατρός καί 
συνεργείᾳ Πνεύματος, κατά τήν αὐτήν καί μίαν ὑπόστασιν ἥνωσε, μετά πάντων τῶν 
προσόντων αὐτῇ φυσικῶς, καί δίχα τῆς ἁμαρτίας. 

Οὐκοῦν ὡς φύσει Θεός ἤθελε τά κατά φύσιν θεῖα καί Πατρικά. Συνθελητής γάρ 
ὑπῦρχε τοῦ ἰδίου (80) Γεννήτορος: καί ὡς ἄνθρωπος φύσει πάλιν ὁ αὐτός, ἤθελε τά κατά 
φύσιν ἀνθρώπινα: πάσης καθαράν φυλάττων φαντασίας τήν οἰκονομίαν, μηδαμῶς 
ἀντιπίπτοντα τῶ θελήματι τοῦ Πατρός. Οὐδέν γάρ τῶν φυσικῶν, ὥσπερ οὐδ᾽ αὐτή 
καθάπαξ ἡ φύσις, τῷ αἰτίῳ ποτ᾽ ἄν ἀντιπίπτει τῆς φύσεως ἀλλ᾽ οὐδέ γνώμη καί ὅσα 
γνώμης ἐστίν, ὁπηνίκα μέντοι τῷ λόγῳ συννεύει τῆς φύσεως. Καί γάρ εἰ τυχόν φαίη τις, 
ὡς ἀντιπίπτει Θεῷ τι τῶν κατά φύσιν, αὐτοῦ μᾶλλον ἤ τῆς φύσεως ὑπάρχει τό ἔγκλημα’ 
πόλεμον φυσικῶς ἐνθεμένου τοῖς οὖσι, πρός τήν κατ᾽ αὐτοῦ καί ἀλλήλων στάσιν καί 
μάχην. 

Ὅτι γάρ οὐδέν ἀντίκειται Θεῷ φυσικόν, δῆλον ἐκ τοῦ ταῦτα κατά γέννησιν ὑπ᾽ 
αὐτοῦ δημιουργηθῆναι, καί μηδεμίαν, ὑπέρ τῆς οὐσιώδους È ἐν ἡμῖν τούτων συστάσεως 
αἰτίασιν ἔχειν' πᾶν μέν οὖν τοὐναντίον, διά τήν τούτων παρεκτροπήν τάς ἐγκλήσεις 
σαφῶς ὑπομένειν. Κατά ταύτην μέν γάρ, πάσης τε γνωμικῶς κακίας γινόμεθα κατά τόν 
ἀρχαίκακον ὄφιν: κατ᾽ ἐκείνην δέ, πλάσμα Θεοῦ καί τίμιον κτίσμα κατά φύσιν 
ὑπάρχομεν. Διά τοι τοῦτο κατά τούς θείους Πατέρας, οὔτε θελημάτων φυσικῶν, οὔτε 
μήν ἐνεργειῶν, ὥσπερ οὐδ᾽ αὐτῶν φύσεων μείωσιν ἐργαζόμεθα τό παράπαν, ἐπί τοῦ 
αὐτοῦ καί ἑνός Θεοῦ Λόγου σεσαρκωμένου: τέλειον τόν αὐτόν κατά πάντα Θεόν ὁμοῦ 
καί ἄνθρωπον ὀρθοδόξως πιστεύοντες, ἐκ τοῦ τελείως τά τε θεῖα καί ἀνθρωπικά, καί 
ἔχειν φυσικῶς, καί θέλειν καί ἐνεργεῖν" καί θείαν ὁμοῦ καί ἀνθρωπίνην ἔχειν κυρίως 
οὐσίαν καί θέλησιν καί ἐνέργειαν' ἵνα μή τῇ “περί ἑκάτερον τῶν φυσικῶν ἰδιωμάτων 
ἐλλείψει, τήν ἑκατέρας τῶν ἐξ ὧν καί ἐν αἷς ὑπάρχει φύσεων, μείωσιν, μᾶλλον δέ 
τελείαν ὑπαρξίαν, παρά τό εἰκός δογματίσωμεν. 

Ὅτι γάρ θέλημα κατά φύσιν εἶχεν ἀνθρώπινον, ὡσπεροῦν καί κατ᾽ οὐσίαν θεῖον, 
αὐτός ἐπιδείκνυται προδήλως ὁ Λόγος, διά τῆς ἀνθρωποπρεποῦς ὑπ᾽ αὐτοῦ δι᾽ ἡμᾶς 
γενομένης οἰκονομικῆς τοῦ θανάτου παραιτήσεως, καθ᾽ ἥν ἔλεγε: Πάτερ, εἰ δυνατόν, 
παρελθέτω ἀπ᾿ ἐμοῦ τό ποτήριον᾽ ἵνα δείξῃ τῆς οἰκείας σαρκός τήν ἀσθένειαν: καί ὡς οὐ 
φαντασίᾳ σάρξ ἐγνωρίζετο τοῖς ὁρῶσι, τήν αἴσθησιν παρακλέπτων᾽ ἀλλ᾽ ἀληθείᾳ κυρίως 
ἄνθρωπος ἦν, τῆς φυσικῆς τοῦτο μαρνυρούσης θελήσεως, ἧς ἡ κατά οἰκονομίαν ὑπῆρχε 
παραίτησις. 

Ὅτι δέ πάλιν διόλου τεθέωτο, πρός αὐτό τό θεῖον θέλημα συννεύων, ἐξ αὐτοῦ καί 
κατ᾽ αὐτό κινούμενον ἀεί καί τυπούμενον, δῆλον ἐκ τοῦ μόνην τήν τοῦ Πατρικοῦ 
θελήματος ἐπίκρισιν τελείως ποιήσασθαι, καθ᾽ ἥν ὡς ἄνθρωπος ἔφασκε: Μή τό ἐμόν, 
ἀλλά τό σόν γινέσθω θέλημα’ τύπον ἡμῖν ἑαυτόν καί παράδειγμα κἀν τούτῳ διδούς, 
πρός ἀθέτησιν τοῦ ἡμετέρου θελήματος, διά τήν τοῦ θείου τελείαν ἐκπλήρωσιν, εἰ καί 
θάνατον ἐπηρτημένον διά τοῦτο κατίδοιμεν. Εἰ γάρ μή ὡς ἄνθρωπος φύσει γενόμενος, 
(81) καί φυσικόν ἤγουν ἀνθρώπινον θέλημα κεκτημένος, τοῦτό τε κατ᾽ οἰκονομίαν 
ὑποκλίνων, καί πρός ἕνωσιν τοῦ πατρικοῦ συνελαύνων θελήματος, ἔλεγεν αὐτῷ τῷ 
Πατρί: Μή τό ἐμόν θέλημα γινέσθω, ἀλλά τό σόν: δῆλον ὡς φύσει Θεός τοῦτο ἔλεγε: κἀκ 

τούτου λοιπόν ἑαυτόν ἐδείκνυ, μή τό αὐτό καί ἴσον θέλημα τῷ Πατρί κεκτημένον, ἀλλ᾽ 
ἕτερον καί κατά φύσιν διάφονον: È καί ὑποτάσσων, ἤτει γενέσθαι μόνον τό πατρικόν. 
Καί εἰ ἄλλο παρά τό τοῦ Πατρός φυσικόν ἐκέκτητο θέλημα, δῆλον ὡς καί τήν οὐσίαν 
εἶχε παρηλλαγμένην. "Μιᾶς γάρ οὐσίας, ἕν δή καί τό θέλημα," κατά τόν σοφώτατον 
Κύριλλον. Διαφόρου δέ τοῦ φυσικοῦ θελήματος ὄντος, διάφορος πάντη τε καί πάντως ἡ 
φύσις. 

Δυοῖν οὖν θάτερον: ἤ γάρ ὡς ἄνθρωπος εἶχε θέλημα φυσικόν, καί δι᾿ ἡμᾶς 
οἰκονομικῶς παρῃτεῖτο θέλων τόν θάνατον. καί πάλιν ὥρμα κατ᾽ αὐτοῦ διά τῆς πρός τό 
πατρικόν θέλημα τελείας συννεύσεως: ἤ μή ἔχων ὡς ἄνθρωπος θέλημα φυσικόν, ὡς 
Θεός φύσει τά τοῦ σώματος εἰς ἰδίαν οὐσίαν ἔπασχε πάθη, συστελλομένην φυσικῶς τόν 
θάνατον, καί ἄλλο κατ᾽ οὐσίαν πρός τόν Πατέρα θέλημα φυσικόν κεκτημένην: ὅ καί μή 
γενέσθαι dl εὐχῆς ἐζήτει καί παρεκάλει. Καί τίς Θεός θάνατον κατά φύσιν σαρκός 
δεδιώς, καί διά τοῦτο παρελθεῖν τό ποτήριον ἐξαιτούμενος, καί ἄλλο παρά τό πατρικόν 
θέλημα φυσικόν κεκτημένος; 

Ταύτην οὖν τῶν ἡμετέρων ψυχῶν ἀποσκευαζόμενοι τήν ἀτοπίαν, τήν εὐσεβῆ τῶν 
Πατέρων ὁμολογίαν κατέχωμεν: καί ὅταν λέγει "Πάτερ, εἰ δυνατόν, παρελθέτω τό 
ποτήριον τοῦτο," καθώς φησιν ὁ μέγας ᾿Αθανάσιος ἐν τῷ περί Σαρκώσεως αὐτοῦ καί 
Τριάδος λόγῳ’ πλήν μή τό ἐμόν θέλημα γενέσθω, ἀλλά τό σόν’ τό μέν πνεῦμα πρόθυμον, 
ἡ δέ σάρξ ἀσθενής: νοοῦμεν ὡς δύο θελήματα ἐνταῦθα δείκνυσι: τό μέν ἀνθρώπινον: 
ὅπερ ἐστί τῆς σαρκός: τό δέ θεϊκόν. Τό γάρ ἀνθρώπινον διά τήν ἀσθένειαν τῆς σαρκός 
παραιτεῖται τό πάθος τό δέ θεῖϊκόν αὐτοῦ πρόθυμον. Ταύτῃ καί ὁ μέγας θεολόγος 
Γρηγόριος ἐν τῷ περί Υἱοῦ δευτέρῳ λόγῳ σαφῶς ἐκδιδάσκει, λέγων’ "Τό γάρ ἐκείνου 
θέλειν, οὐδέν ὑπεναντίον, θεωθέν ὅλον." Ὥστε θέλειν εἶχεν ἀνθρώπινον, κατά τόν 
θεῖον τοῦτον διδάσκαλον. οὐ μήν Θεῷ καθοτιοῦν ὑπεναντίον’ ὅτι μή γνωμικόν τοῦτο 
καθάπαξ, ἀλλά φυσικόν κυρίως ἐτύγχανεν, ὑπό τῆς αὐτοῦ καθ᾽ οὐσίαν θεότητος 
τυπούμενον ἀεί καί κινούμενον πρός τήν τῆς οἰκονομίας ἐκπλήρωσιν’ καί ὅλον δι᾿ ὅλου 
τῇ πρός τό πατρικόν συννεύσει τε καί συμφυΐᾳ τεθεωμένον, καί θεῖον τῇ ἑνώσει κυρίως, 
ἀλλ᾽ οὐ τῇ φύσει, καί γενόμενον ἀληθῶς καί λεγόμενον: μηδαμῶς τῷ θεωθῆναι, τοῦ 
κατά φύσιν ἐκστᾷν. 

Τῷ γοῦν θεωθέν ὅλον εἰπεῖν, τήν τοῦ κατ᾽ αὐτόν ἀνθρωπίνου θελήματος πρός τό 
θεῖον αὐτοῦ καί (84) πατρικόν ἕνωσεν ὁ διδάσκαλος παραστήσας, πᾶσαν ἐναντίωσιν, καί 
τούς τἀναντία θέλοντας ἐκ τοῦ κατά Χριστόν μυστηρίου τελείως ἀπήλασε: τῷ δέ 
φάσκειν, "Τό γάρ ἐκείνου θέλειν," τήν τε τοῦ κατ᾽ αὐτόν ἀνθρωπίνου θελήματος 
ἔμφυτον κίνησιν, καί τήν πρός τό θεῖον αὐτοῦ καί πατρικόν οὐσιώδη καί φυσικήν 
διαφοράν ἐπιδεικνύμενος, τήν σύγχυσιν μετά τῆς φαντασίας ὁλικῶς ἀπεσκεύασε. 
Ταύτην γάρ καί τήν ὁμότιμον αὐτῇ ἐπ᾽ ἀσεβείᾳ διαίρεσιν πολεμούσας εἰδότες τόν τῆς 
οἰκονομίας λόγον, ὅ τε θεῖος οὗτος Πατήρ, καί οἱ κατ᾽ αὐτόν ἅγιοι τῆς καθολικῆς 
Ἐκκλησίας διδάσκαλοι, μεγαλοφώνως τήν τε διαφοράν καί τήν ἕνωσιν καθ᾽ ἑκατέρας 
αὐτῆς ἐδογμάτισαν: τήν μέν, ἐν τῷ φυσικῷ λόγῳ πραγματικῶς καί τελείως 
συντηρουμένην, τήν δέ πάλιν, ἐν τῶ οἰκονομικῷ τρόπῳ παγίως καί ὑποστατικῶς 
σωζομένην, εἰς πίστωσιν τῶν ἐν τῷ ἑνί καί μόνῳ Χριστῷ τῷ Θεῷ καθ᾽ ἕνωσιν τήν 
ἀδιάσπαστον οὐσιωδῶς ὄντων πραγμάτων καί πάντων τῶν προσόντων αὐτοῖς 
φυσικῶν. Πάντες γάρ ὥσπερ ἄλλην καί ἄλλην, θείαν φημί καί ἀνθρωπίνην, καί διπλῆν 
φύσιν ἐπί τοῦ αὐτοῦ καί ἑνός ἐδογμάτισαν: οὕτως διαπρυσίως τοῦς πᾶσιν ἐκύρηξαν καί 
ἄλλο καί ἄλλο θέλημα, θεῖόν φημι καί ἀνθρώπινον, καί δύο θελήματα: καί ἄλλην καί 

ἄλλην ἐνέργειαν, θείαν te καί ἀνθρωπίνην. καί διπλῆν αὖθις ἐνέργειαν, τουτέστι δύο. 
Οὕτω γάρ καί τῶν οὐσιῶν τήν ἐν ἀριθμῷ σημασίαν προδήλως ἐξεφώνησαν. Φαίνεται 
γάρ ὁ αὐτός ὡς ἄνθρωπος, καί τό κατά φύσιν ὑπάρχων Θεός, θέλων οἰκονομικῶς 
παρελθεῖν τό ποτήριον’ καί μέχρι τούτου τυπῶν τό ἡμέτερον, ὡς Κύριλλος ἡμᾶς ὁ σοφός 
ἐξεπαίδευσεν’ ἵνα τῆς ἡμῶν φύσεως πᾶσαν θανάτου συστολήν ἀπελάσῃ, καί πρός ὁρμήν 
ἀνδρικῶς τήν κατ' αὐτοῦ φημί τοῦ θανάτου, στομώσῃ τε καί διεγείρῃ. Φαίνεται δέ πάλιν 
ὡς Θεός, καίπερ ἄνθρωπος dv κατ' οὐσίαν, θέλων τήν οἰκονομίαν πατρικῶς 
ἐκπληρῶσαι, καί τήν πάντων ἡμῶν σωτηρίαν ἐργάσασθαι: δείκνυται δέ καί ὡς 
ἄνθρωπος, φύσει τυγχάνων Θεός, ἀνθρωπίνως ἐνεργῶν, καί τήν πεῖραν τῶν 
παθημάτων δι' ἡμᾶς ἑκουσίως δεχόμενος’ δείκνυται δέ πάλιν ὡς Θεός, καί τό κατά 
φύσιν ἄνθρωπος ὦν, θε«κῶς È ἐνεργῶν, καί τάς θεοσημείας φυσικῶς προβαλλόμενος: ἐξ 
ὧν ὅτι καί Θεός ὁμοῦ καί ἄνθρωπος ἦν ὁ αὐτός ἐγνωρίζετο, ταῖς ἐξ ὧν καί ἐν αἷς 
ὑπῆρχεν οὐσίαις ἰσάριθμα τά θελήματα, καί τάς ἐνεργείας φυσικῶς κεκτημένος, εἰς 
βεβαίωσιν τῆς τῶν ἅπερ κυρίως ἦν τελείας ὑπάρξεως. 

Εἰ δέ τις πρός τήν τούτων ἀθέτησιν ἀντιφατικῶς, τήν τε τοῦ θεοφάντορος 
Διονυσίου Θεανδρικήν ἐνέργειαν, καί τήν τοῦ σοφωτάτου Κυρίλλου συγγενῆ καί δι 
ἀμφοῖν ἐπιδεδειγμένην εἰς μέσον τῷ λόγῳ προΐσχεται, γινωσκέτω μηδεμίαν ἐντεῦθεν 
ἐρανισόμενος ἑαυτῷ κατά τῆς εὐσεβοῦς ὁμολογίας ἰσχύν. Ἧ μέν γάρ Θεανδρική 
προσφόρῳ φωνῇ πρός τοῦ διδασκάλου φρασθεῖσα, διπλῆν τοῦ διπλοῦ τήν φύσιν 
ἐνέργειαν (85) περιφραστικῶς δηλονότι σημαίνει. Θείαν γάρ καί ἀνδρικήν, ἤγουν 
ἀνθρωπίνην, διά τῆς κατά τήν ἐκφοράν συναφείας προδήλως ἐκήρυξεν: ἀλλ᾽ οὐχ ἁπλῶς: 
ὅθεν οὐδέ δι᾽ ἀριθμοῦ ταύτην ὠνόμασεν, εἰ καί μοναδικῶς τήν τῶν φυσικῶν ἐνεργειῶν 
ἕνωσιν ἐπισημαίνων, ταύτην ἐδίδαξεν" ἥτις οὐ λυμαίνεται τῇ φυσικῇ τούτων διαφορᾷ" 
καθάπερ οὐδ᾽ αὐτῇ τῇ τῶν οὐσιῶν, ἡ τούτων ἀδιάσπαστος è ἕνωσις: ἐπειδή κατά τούς 
λέγοντας, Εἰ μίαν εἶχεν ἐνέργειαν, καί ταύτην Θεανδρικήν' εἰ μέν φυσικήν μίαν ὁ 
σαρκωθείς Λόγος ἐκέκτητο ταύτην, πρός δύο ἡ μία κατά φύσιν ἐνέργεια, πῶς 
μερισθήσεται; καί ποίῳ λόγῳ τάς διαφόρους οὐσίας ἡ μία κατά τό αὐτό συστήσει καί 
ἀφορίσει ἐνέργεια; πρός τε τά ὁμογενῆ τήν κατ' οὐσίαν ἀπαραλλαξίαν ἔχειν ἑκατέραν 
ποιοῦσα, καί πρός τά ἑτερογεῆ πάλιν τήν κατ᾽ οὐσίαν διαφοράν. Καί παρῶ λέγειν, ὡς 
τῆς πρός τόν Πατέρα καί ἡμᾶς φυσικῆς συγγενείας ἐκπέπτωκεν, ὡς μήτε παντελῶς 
ἐκείνου, μήτε ἡμῶν Θεανδρική τήν ἔμφυτον καί οὐσιώδη κεκτημένων ἐνέργειαν. Εἰ δέ 
γε πάλιν ὑποστατικήν, πρός τῇ καινῇ δόξῃ: τίς γάρ ὁ λέγων ὑποστατικήν ὑπάρχειν 
ἐνέργειαν. Καί οὕτως ἀλλότριον τοῦ Πατρός κατ' ἐνέργειαν αὐτόν ὁ τοιοῦτος ἀποφαίνει 
λόγος, εἴπερ ὑποστατικήν, καί οὐ φυσικήν ἔχει παρά τόν Πατέρα ἐνέργειαν. Τοῖς γάρ 
ὑποστατικοῖς ἰδιώμασι, τήν πρός αὐτό κέκτηται διαφοράν προδήλως ὁ Λόγος. 

Καί ἡ "συγγενής δέ καί δι᾿ ἀμφοῖν ἐπιδεδειγμένη μία" πάλιν "ἐνέργεια," κατά τόν 
ἀοίδιμον Κύριλλον, οὐκ ET ἀναιρέσει τῆς τῶν κατά φύσιν ἐνεργειῶν οὐσιώδους 
διαφορᾶς: τῶν ἐξ ὧν καί ἐν αἷς ὑπάρχει ὁ εἷς καί μόνος Χριστός ὁ Θεός: ἀλλ᾽ ἐπί συστάσει 
τῆς ἄκρας τούτων ἑνώσεως εἴρηται τῷ διδασκάλῳ. Καί ἔοικέ πως δι᾿ ἄλλων φωνῶν, τόν 
θεοφάντορα Διονύσιον ἐκμιμεῖσθαι. Ἵνα γάρ δόξῃ μή γυμνόν ὄντα τοῦτον Θεόν, μήτε 
ψιλόν αὖθις ἄνθρωπον: μήτε ἰδίᾳ Θεόν ἀσωμάτως ἐνεργοῦντα, μήτε ἰδίᾳ ἄνθρωπον τά 
κατά γνώμην πράττοντα. ἀλλά Θεόν σεσαρκωμένον καί τελείως δι᾿ ἡμᾶς 
ἐνανθρωπήσαντα, θεϊκῶς ἅμα καί ἀνθρωπικῶς τόν αὐτόν ἐνεργοῦντα, ἔφυσεν, ὡς οὐ 
λόγῳ μόνον, καί τοῖς θεοπρεπέσιν ἐπιτάγμασιν, ἐνεργός εὑρίσκεται ὁ Σωτήρ ἐν τῷ τούς 
νεκρούς διανιστᾷν καί θεραπεύειν πᾶσαν νόσον καί πᾶσαν μαλακίαν’ ἀλλά συνεργάτιν 

ὥσπερ τινά πρός τοῦτο δή μάλιστα τήν ἁγίαν αὐτοῦ παραλαμβάνειν ἠπείγετο σάρκα: 
τοῦτο ποιῶν μέν ὡς Θεός τῷ παντουρηῷ αὐτοῦ προστάγματι ζωοποιῶν δέ αὖ πάλιν καί 
τῇ ἀφῇ τῆς ἡνωμένης αὐτῷ καθ' ὑπόστασιν ἁγίας σαρκός, ἵνα δείξῃ καί ταύτην 
ζωοποιεῖν. δυναμένην διά τῆς οὐσιώδους αὐτοῦ ἐνεργείας, ἧς ἐστι κυρίως ἡ ἀφή, ἡ 
φωνή, καί ὅσα τοιαῦτα. Εἶτα, ὡς ἔδειξε τάς φυσικάς ἐνεργείας αὐτοῦ, τοῦ ἐξ ἀμφοῖν 
συγκειμένου Χριστοῦ τοῦ Θεοῦ, σωζομένας τελείως: τήν τῆς θεότητος αὐτοῦ, διά τοῦ 
παντουργοῦ (88) προστάγματος, τήν δέ τῆς ἀνθρωπότητος αὐτοῦ, διά τῆς ἀφῆς: 
παρέστησε ταύτας ἡνωμένας διόλου τῇ πρός ἀλλήλας συμφυΐᾳ kai περιχωρήσει: ὡς 
μίαν διά τήν ἕνωσιν αὐτοῦ τε τοῦ Λόγου καί παναγίας αὐτοῦ σαρκός δείκνυσθαι τήν 
ἐνέργειαν: οὐ φυσικήν, οὐχ ὑποστατικήν' οὐ γάρ τι τοιοῦτον εἴρηκεν ὁ διδάσκαλος: ἀλλά 
συγγενῆ τοῖς μέρεσι: δι’ ὧν, ὡς εἴρηται, κατά τε πρόσταγμα παντουργόν, κατά τε ἀφήν 
χειρός ἐπεδείκνυτο. 

Δέδεικται τοίνυν τῆς ἱερᾶς τοῦ σοφοῦ διδασκαλίας, ὡς καί τήν διαφοράν τῶν 
φυσικῶν ἐνεργειῶν, ὥσπερ οὖν καὐτῶν τῶν φύσεων ὧν καί εἰσί, διαγορεύει 
φυλαττομένην καί μετά τήν ἕνωσιν: καὐτήν τήν ἕνωσιν αὖθις ὁρίζεται: τήν μέν, ἐν τῷ 
λέγειν, πρόσταγμα παντουργόν καί ἀφήν: τήν δέ, τῷ λέγειν, μίαν τε καί συγγενῆ: δι' ὧν 
πᾶσαν συναίρεσίν τε καί διαίρεσιν τοῦ κατά Χριστόν μυστηρίου μεγαλοφυῶς 
ἀποπέμπεται: οἱ δέ μή οὕτω λαμβάνοντες, ἀλλ᾽ ὡς μίαν Λόγου τε καί σαρκός τήν 
συγγενῆ νοοῦντες ἐνέργειαν, τήν Εὐτυχοῦς καί ᾿Ἀπολιναρίου συνουσίωσιν 
δογματίζουσι. Δεῖ τοιγαροῦν ἐν πᾶσι καί τόν λόγον ἀλώβητον διασώζειν, καί τόν τῆς 
οἰκονομίας τρόπον διατηρεῖν ἀπαράφθαρτον᾽ ἵνα μηδεμίαν ἡ πονηρά ξυνωρίς, 
διαίρεσις, φημί, καί ἡ σύγχυσις, κατά τῆς ἀληθείας σχοίη παρείσδυσιν. 

Κατά ταύτην οὖν, καί τά ἄλλας, εἴπερ εὑρεθεῖεν, μοναδικάς τῶν ἁγίων Πατέρων 
φωνάς, τήν εὐσεβῆ διάνοιαν ἐκληπτέον' καί μηδαμῶς εἰς ἀντίφασιν ταύτας, πρός τάς 
τῶν ἁγίων δυϊκάς ἐκδεξώμεθα: γινώσκονντες, ὡς καί αὗται πρός τήν διαφοράν κατά 
τῆς συγχύσεως ἰσχυραί κἀκεῖναι πρός τήν ἕνωσιν κατά δαιρέσεως ἀσφαλεῖς ἀλλ᾽ ἄμφω, 
καί ταύτας κἀκείνας, ψυχῇ τε καί στόματι περιχαρῶς ἀσπασώμεθα, καί ὀρθοδόξως 
ὁμολογήσωμεν’ καί διά τῶν κατά προφοράν δοκούντων πως ἐναντίων φωνῶν, τούς 
κατά διάνοιαν ἐναντίους ἐπίσης ἑαυτοῖς καί ἀλλήλοις, καί τῇ ἀληθείᾳ, σοφῶς 
τροπωσώμεθα:' καί τῆς ἡμετέρας αὐλῆς, ἤγουν τῆς καθολικῆς τοῦ Θεοῦ καί ἀποστολικῆς 
Ἐκκλησίας, ἀνδρικῶς ἐξελάσωμεν: καί uno” ὅλως τήν οἰανοῦν πάροδον κατά τῆς 
ὀρθοδόξου πίστεως, τοῖς λῃστρικῶς ὅρια πατρικά μηχνωμένοις μεταίρειν, παράσχωμεν, 
τῷ διαῤῥίπτειν τι τῶν εὐσεβῶν ὅπλων τε καί δογμάτων, δι᾿ ὧν γίνεσθαι πέφυκεν ἡ 
ἐκείνων καταστροφή καί ἀναίρεσις. 

Πλήν κἀκεῖνο γινώσκειν χρεῶν, ὡς ἐπί τε φύσεων καί φυσικῶν ἐνεργειῶν, καί 
μοναδικάς πρός ταῖς δυϊκαῖς φωναῖς τῶν ἁγίων Πατέρων εὑρίσκομεν. ὡς, "τήν μίαν 
φύσιν τοῦ Θεοῦ Λόγου σεσαρκωμένην," καί, "τήν Θεανδρικήν ἐνέργειαν," καί τήν 
"συγγενῆ kai δι' ἀμφοῖν ἐπιδεδειγμένην"" ἐπί δέ φυσικῶν θελημάτων, οὐδεμίαν 
μοναδικήν, ὡς ἐμέ γινώσκειν, τό παράπαν ἐκφώνησιν εὑρεῖν δυνατόν, (89) ἀλλά τάς ἐν 
ἀντωνυμίαις καί ἀριθμῷ δυϊκάς σημασίας. Πῶς οὖν καί τίνι λόγῳ, κἄν προσεξετάσαι 
δεχώμεθα παντελῶς, ἕν ἤ δύο θελήματα χρή λέγειν ἐπί Χριστοῦ τοῦ Θεοῦ, τῆς τῶν 
Πατέρων νομοθεσίας καί διδασκαλίας δύο φυσικά θελήματα παρακελευομένης 
ὁμολογεῖν ἐπ' αὐτοῦ καί πρεσβεύειν, καθά καί φύσεις αὐτάς, καί τάς τούτων φυσικάς 
ἐνεργείας, μέχρι τοῦ γινώσκειν τήν διαφοράν; 

Τούτων μοι παρεκβατικῶς νῦν λελεγμένων πρός τήν σήν θεοτίμητον ἀγιστείαν, 
παρακαλῶ τήν ἐπ᾽ αὐτοῖς, ἤ μή προσηκόντως ῥηθεῖσιν, ἤ μή νοηθεῖσι καλῶς, 
συγγνώμην ὁμοῦ καί διόρθωσίν μοι χαρίσασθαι, φιλαγάθῳ πατρικῆς εὐσπλαχνίας 
στοργῇ καί μιμήσει: καί Χριστῷ τῷ Θεῷ με παραθέσθαι, τῷ σύν Πατρί καί Πνεύματι ἁγίῳ 
δοξαζομένῳ εἰς τούς αἰῶνας τῶν αἰώνων. ᾿Αμήν. 


ΣΧΟΛΙΑ. 

α΄. Ἄτοπον, φησί, τό ἕν θέλημα μερίζεσθαι. Τοῦτο γάρ ἀναγκάζει ἡ φυσική 
συγγένεια’ καί τό μέν ἥμισυ τῇ μιᾷ, τό δέ λοιπόν τῇ λοιπῇ φύσει δίδοσθαι: καί οὕτως 
ἀλλοτριοῦν τόν Χριστόν τοῦ Θεοῦ καί ἡμῶν, ὡς οὐκ ἐχόντων σύνθετον θέλημα. 

β΄. Ὅτι τήν διαφοράν, καί τήν ἕνωσιν οἱ Πατέρες κατά τῆς συγχύσεως, καί τῆς 
ὁμοτίμου αὐτῆ διαιρέσεως ἐδογμάτισαν. 

γ΄. Fr. Ὁ Νεῖλος. Ἔστιν ὑποστατική, ἀλλ᾽ ἐφ’ ἡμῶν ἡ παράλογος, δι᾿ ἥν ἄνθρωπος ὁ 
Θεός, ἵν᾽ ἐπανασώσῃ τόν ἄνθρωπον. ἀπαλλάξας ταύτης, ὅσοι φόβῳ θανάτου διά παντός 
τοῦ ζῇν ἔνοχοι ἦσαν δουλείας: ἤγουν ὅσοι φοβούμενοι τήν ὀδύνην, τήν ἠδονήν 
περιεποιοῦντο, τήν μητέρα τῆς ὀδύνης: τήν τῆς φθορᾶς ἀρχηγόν: τήν τοῦ θανάτου 
προαγωγόν καί προμνήστριαν. 


ΙΣΟΝ 


Ἐπιστολῆς γενομένης πρός τόν ἁγιώτατον ἐπίσκοπον κύριον Νίκανδρον, παρά τοῦ 
ἐν ἁγίοις Μαξίμου, περί τῶν δύο ἐν Χριστῷ ἐνεργειῶν. 


Αὐτός, θεοτίμητε καί παμμακάριε Πάτερ, φερωνύμως ἔχων μετά τῆς ἀνδρείας, τήν 
κατά πάντων ἀφανῶς, ἤ φανερῶς τήν ἁγίαν τοῦ Θεοῦ καθολικήν καί ἀποστολικήν 
Ἐκκλησίαν πολεμούντων ἐχθρῶν ἱερωτάτην νίκην’ καί τόν ὑπέρ αὐτοῦ ἀειθαλῆ τοῖς 
χαρίσμασι, καί ταῖς ἐνεργείαις τοῦ Πνεύματος ἀμαράντινον στέφανον, ἤδη κατ᾽ ἐλπίδας 
λαβών παρ᾽ αὐτοῦ, καί ὡς ἐν χερσί κτησάμενος τοῦ κατά φύσιν ἐφετοῦ, διά τῆς πρός 
αὐτό τελείας συννεύσεως τήν μακαρίαν ἀπόλαυσιν’ κἀκ τούτου σαφῶς, εἰ καί τις (92) 
ἄλλος, αὐτοῦ τοῦ Κυρίου κατατρυφῶν, πῶς ποτε, καί τίνι τρόπῳ ταύτην προσάπτειν, 
κἄν λόγῳ ψιλῷ, μή τί γε διά τιμίων σου καί μακαρίων προσάγειν καταδέχῃ γραμμάτων 
τῷ ἀδρανεῖ καί δειλῷ, καί μηδόλως εἰς παράταξιν Θεοῦ, καί τόν αὐτοῦ καί ὑπέρ αὐτοῦ, 
ἅγιον πόλεμον, τάς τοῦ νοῦ πρακτικάς δυνάμεις, ἤ τούς κατά ψυχήν ὡσεί τινας 
δακτύλους χειρῶν, λογισμούς, μέχρι καί νῦν δεδιδαγμένῳ κινεῖν, καί ταύτῃ τροποῦσθαι 
γενναίως τούς κατέναντι Κυρίου παντοκράτορος ῥήμασί τε καί δόγμασιν ἐπαιρομένους: 
καί τῆς ἀγαθῆς γῆς ἐξελαύνειν, ἥτις ἐστίν αὐτός ὁ Κύριος ἡμῶν καί Θεός, καί ἡ ταυτόν 
ὀρθόδοξος πίστις: ἡ ὄντως παγία τῶν εὐσεβῶν δογμάτων ἕδρα καί σύστασις’ καί τῶν 
ἀρετῶν ἡ ἀένναος καρπογονία καί φύσις. Ἀλλά τοῦτο χριστομιμήτως πεποίηκας’ ἵνα 
τήν τούτου προδήλως εἰς ἐμέ, τόν γνωμικῶς αὐτοῦ διεστηκότα, καί τήν μακράν ἀπ’ 
αὐτοῦ τῆς κακίας ὥσπερ τινά χώραν ἕξιν, ἐμπροθέτως οἰκοῦντα, καί τά πάθη τῆς 
ἀτιμίας καθάπερ χοίρους δι᾽ ἐνεργείας ἐκτρέφοντα, φιλάγαθον ἐπιδειξάμενος κένωσιν, 
καί τῶν ἐνόντων σοι θείων κατορθωμάτων τῷ μεγέθει τῆς συγκαταβάσεως ὑποδείξας 
τήν δύναμιν, εἰς ἔφεσιν ταύτης ἐγείρῃς, καί πρός ἱερόν τινα καί μακάριον ζῆλον, 

ἀτρέπτως στομώσῃς, τῆς πάμπολύ με παρά πάντας Papovong νωθείας τε καί ἀμελείας 
τόν φόρτον εἰς δύναμιν ἀποῤῥιψάμενον’ καί σε τῆς περί ἐμέ τόν πτωχόν σοφῆς 
οἰκονομίας καί προμηθείας χάριν ἀποθαυμάσας, μακάριε, τήν ἐν πλείοσιν ἔτεσι καί 
ἀρεταῖς θειοτέραις διατήρησιν, σοῦ τοῦ καλοῦ καί ἀγαθοῦ ποιμένος τε καί πατρός, μετά 
δακρύων, καίτοι λίαν ὑπάρχων ἁμαρτωλός, χαρισθῆναι μοι καί πᾶσιν ἐντενῶς 
καθικέτευσα τόν Κύριον ἡμῶν καί Θεόν’ ἵνα ἔχοντές σε μάλιστα νῦν, ὅ τε τῆς φύσει καί 
ὄντως ἀληθείας τήν πρόῤῥησιν, ἡ κατά τήν ἔκβασιν τῶν πραγμάτων ἀλήθεια σαφῶς 
ἐπιστώσατο’ καί θλίψις, οἵα καθάπαξ οὐ γέγονεν ἀπό καταβολῆς κόσμου, οὐδ᾽ οὐ μή 
γένηται, πάντας πανταχῆ διά τάς ἁμαρτίας κατέλαβε: τῇ τε πανσθενεῖ βακτηρίᾳ τῶν 
θεοπειθῶν προσευχῶν δυναμοῦντά τε καί pwvvbovta, kai τῇ πανιέρῳ σύριγγι τῆς 
θεοσόφου διδασκαλίας ὁδηγοῦντα καλῶς καί φωτίζοντα, καί εἰς τόπον χλόης τῆς 
ἀειζώου τῶν ἀρετῶν ἕξεως κατασκηνοῦντα διά τῆς πράξεως καί ἐπί ὕδατος 
ἀναπαύσεως τῆς ἀειβλύστου τῶν ἱερῶν ἐν τοῖς δόγμασι χορηγίας ναμάτων ἐκτρέφοντα 
διά τῆς γνώσεως: καί εἰς τόπον ὀχυρόν καί μάνδραν ὑψηλήν τήν καθολικήν Ἐκκλησίαν, 
καί τόν ταύτην δι᾽ αἵματος οἰκείου καί ζωοποιοῦ κατά θέλησιν ἁρμοσάμενον Κύριον 
ἀσφαλῶς διασώζοντα, τῆς τῶν ἐναντίων ἐλευθερωθῶμεν καταδρομῆς’ οἱ προσφόρου 
καιροῦ τῆς τοῦ παντός δραξάμενοι ταραχῆς καί συγχύσεως, τό μέγα τῆς τῶν ἁπάντων 
σωστικῆς οἰκονομίας Χριστοῦ τοῦ Θεοῦ καί ἀπόῤῥητον, ὡς πάντας αἰῶνας καί χρόνους, 
καί τούς ἐν αἰῶσι καί χρόνῳ φυσικῶς περιγράφον, (93) συγχεῖν μηχανῶνται μυστήριον: 
οἷα τῆς ἐξ ἡμῶν νοερῶς τε καί λογικῶς ἐψυχωμένης, ὑπ᾽ αὐτοῦ κατ' εὐδοκίαν Πατρός 
καί συνέργειαν ἁγίου Πνεύματος προσληφθείσης, καί αὐτῷ κατά μίαν καί τήν αὐτήν 
ὑπόστασιν ἑνωθείσης ἁγίας σαρκός, οὐκ ἐχούσης μετά τήν ἕνωσιν τά προσόντα κατά 
φύσιν αὐτῇ, δίχα μόνης τῆς ἁμαρτίας: ὅτι μηδέ τῆς φύσεως ἦν: μᾶλλον δέ, αὐτοῦ τοῦ 
σαρκωθέντος Λόγου, καί δι᾿ ἡμᾶς ἐνανθρωπήσαντος, τά τήν ἡμετέραν φύσιν οὐσιωδῶς 
χαρακτηρίζοντα καθ᾽ ἡμᾶς τελείως οὐ σώζοντα: ἀλλ᾽ ἤ ταῦτα πρός τήν ἑαυτοῦ θείαν 
μετασκευάσαντος φύσιν: καί ταύτῃ, τό ἐλλιπές τῆς οἰκείας θεότητος δείξαντος, 
δεομένης παρενθήκης τινός πρός τήν κατ᾽ οὐσίαν ἐντέλειαν- ἤ πάμπαν εἰς ἀνυπαρξίαν 
μεταχωρῆσαι ποιήσαντος, ὡς οὐ λίαν καλά, καί τῆς αὐτοῦ δημιουργίας τό ἔργον 
ἐξαφανίσαντος τῷ μή κατά λόγον τινα καί σοφίαν αὐτά ποιῆσαι, καί ἑνῶσαι πρός 
ἑαυτόν καθ᾽ ὑπόστασιν. ἐπεί πῶς, τό λόγῳ καί σοφίᾳ γενόμενον, ἐν αὐτῷ τῷ λόγῳ καί 
τῇ σοφίᾳ καθ᾽ ἕνωσιν ἀδιασπάστως οὐ σώζεται; ἤ πῶς σωζόμενον καί μετά τήν ἕνωσιν, 
οὐχ ὁμολογεῖται; καί δι’ ἥντινα αἰτίαν, ἵνα διά τῆς ὁμολογίας ὅτι γέγονεν ἄνθρωπος ὁ 
φύσει Θεός πιστευθῆ κατ᾽ ἀλήθειαν; Ἤ τυχόν οὐδέ τήν ἀρχήν αὐτά τά φύσει προσόντα 
τῇ φύσει προσλαβών μετά τῆς φύσεως; Ἀλλά ἄψυχόν τινα καί ἄλογον, καί οὐδαμῶς ἐξ 
ἡμῶν, ἤ ἡμῖν ὑπάρχουσαν ὁμοούσιον σάρκα λαβών, ἤ οὐδέ λαβών, ἀλλ᾽ ἄνωθεν καί ἀπ’ 
ἀρχῆς συνουσιωμένην αὐτῷ κατενέγκας, ἥνωσεν ἑαυτῷ: καί τήν δ᾽ ἡμᾶς καί πρός ἡμᾶς 
οἰκονομίαν ἐφάντασεν, ἀνθρωπίνῳ σχήματι προσπελάσας ἡμῖν, ἀλλ᾽ οὐκ ἀνθρωπίνῃ 
φύσει προσομιλήσας, ἵνα τό γένος ἅπαν τοῦ παλαιοῦ παραπτώματος ἀνασώσηται, καί 
τοῦ δι᾿ αὐτό κατακρίματος ἐλευθερώσῃ. 

Ταῦτα γάρ, καί τούτων πλείω δοξάζουσιν, ὅσοι μή παντελείως ἐν Χριστῷ τῷ θεῷ τά 
φυσικά, καί δίχα τῆς ἁμαρτίας, ὥσπερ καί τάς φύσεις αὐτάς σώζεσθαι (96) κατά τούς 
ἁγίους Πατέρας ὀρθοδόξως ὁμολογοῦσι: καί μετά τήν ἕνωσιν. Οὐδέ γάρ τήν θείαν φύσιν 
καί ἄκτιστον ἀνύπαρκτόν τε καί ἀθέλητον ἤ ἀνενέργητον καθορῶμεν: οὔτε μήν τήν 
κτιστήν καθ᾽ ἡμᾶς καί ἀνθρωπίνην οὐσίαν ἀνύπαρκτόν τε καί ἀθέλητον ἤ ἀνενέργητον 
ἐπιγινώσκομεν. Καί εἰ μηδεμίαν τούτων ἔρημον ἐπιστάμεθα φυσικῆς ὑπάρξεως, 

θελήσεώς te καί ἐνεργείας, ἐκ τούτων, δέ θείας φύσεως καί ἀνθρωπίνης φύσεως λέγω, 
καί ἐν ταύταις, καί τούτων ὑπόστασις ἐστι κατ᾽ ἀλήθειαν ὁ εἷς καί μόνος Χριστός καί 
γίός, πῶς, εἴπερ φύσει κυρίως Θεός, καί φύσει κυρίως ἄνθρωπος ὁ αὐτός, οὐχί καί θεῖον 
θέλημα καί ἐνέργειαν φύσει κυρίως, καί ἀνθρώπινον θέλημα, καί ἐνέργειαν φύσει 
κυρίως εἶχε, μηδετέρου τούτων κατά φύσιν ὥν ἐλλιπής, δι᾿ ὧν ἐπαληθεύων τοῖς 
πράγμασι τά ὀνόματα, καί τούτοις αὖθις ἐπικυρῶν τά πράγματα, προδήλως ὁ αὐτός 
ἐγνωρίζετο, τά τε θεῖα καί ἀνθρώπινα φυσικῶς ἔχων καί θέλων καί ἐνεργῶν, κἀκ 
τούτου τά ἐξ ὧν, καί ἐν οἷς, καί ἅπερ ὑπῆρχε, πιστευόμενος; Ἐπεί, τοῦ φυσικοῦ 
θελήματος καί τῆς οὐσιώδους ἐνεργείας ἀναιρουμένων, τῆς τε θείας καί ἀνθρωπίνης 
οὐσίας, τοῦ ἐκ τούτων καί ταύτας ὄντος καί σώζοντος κατά μίαν ὑπόστασιν, πῶς Θεός ἤ 
ἄνθρωπος ἔσται; καί πῶς τοῦτο, ἤ ἐκεῖνο κατ᾽ οὐσίαν ὑπάρχων δειχθήσεται, μή σώζων 
ἑκατέρας φύσεως ἀνελλιπῶς τήν ἰδιότητα, πάσης ἁμαρτίας χωρίς; Τό γάρ τῶν κατά 
φύσιν ἐκστᾷν, κἄν τῆς ἔξω τῆς οὐσίας γεγένηται, “μηδεμίαν ὕπαρξιν ἔχον’ ὅτι μηδέ 
κίνησιν φυσικήν. "Τό γάρ μηδεμίαν κίνησιν ἔχον,' ' ἡ pnow ὁ θεοφάντωρ καί μέγας 
ἅγιος Διονύσιος, "οὔτε ἔστιν, οὔτε τί ἐστιν’ οὔτε ἔστι τις αὐτοῦ παντελῶς θέσις." Διά τοι 
τοῦτο τάς Χριστοῦ τοῦ Θεοῦ φύσεις ὁμολογοῦντας ἡμᾶς, τήν θείαν φημί καί τήν καθ᾽ 
ἡμᾶς ἀνθρωπίνην, πρός βεβαίαν τῆς τε τούτων ὑπάρξεως πίστωσιν, καί τῆς ἡμῶν περί 
αὐτῶν ὁμολογίας ἀλήθειαν, kai τά φυσικά τούτων ἰσαρίθμως δεῖ πάντως πρεσβεύειν 
θελήματα, καί τάς οὐσιώδεις τοσαύτας ἐνεργείας ὁμολογεῖν’ καί μηδέν αὐτῶν προφάσει 
δῆθεν τῆς καθ᾽ ὑπόστασιν θείας ἑνώσεως ἀπομειοῦν ἤ ἐξαρνεῖσθαι τό σύνολον’ 
γινώσκοντας, ὡς ἡ καθ᾽ ὑπόστασιν ἕνωσις οὐδέν παραβλάπτει τῶν φυσικῶν, καθάπερ 
οὐδέ τάς φύσεις αὐτάς: εἰ καί ταύτας εἰς ἕν ἄγει δι ἑαυτῆς κατά τήν μίαν ὑπόστασιν’ τοῦ 
δύο, τῷ φυσικῷ λόγῳ ὑπάρχειν οὐδαμῶς ἐξιστῶσα: ὥσπερ οὖν καὐτά δή λέγω τά 
φυσικά ἰδιώματα, τῇ πρός ἄλληλα συμφυΐᾳ διόλου πάλιν ἑνίζουσα, καί μηδέτερον τοῦ 
ἑτέρου χωρίς, ἤ τῆς θατέρου πρός θάτερον κοινωνίας ἐκτός, κατά τόν τῶν Ῥωμαίων 
πάπαν ἀοίδιμον Λέοντα θεωρεῖσθαι καθοτιοῦν συγχωροῦσα, τήν τούτων οὐσιώδη καί 
φυσικήν οὐκ ἀμαυροῖ παντελῶς, ἀλλά τελείως φυλάττει διαφοράν: (97) τῷ γάρ 
φυλάττειν φυλάττεται, καί τῷ συντηρεῖν συντηρεῖται. Μέχρι γάρ τότε σαφῶς ἕνωσις 
πραγμάτων ἐστίν, ἕως ἄν ἡ τούτων σώζηται φυσική διαφορά: ἐπεί ταύτης παυσαμένης, 
παύεται πάντως κἀκείνη, τῇ συγχύσει τελείως ἀφανισθεῖσα. 

Ταύτης τοιγαροῦν, λέγω δέ τῆς ἑνώσεως, οὐ λυμαινομένης τοῖς πράγμασιν, οὐδέ τῇ 
τούτων διαφορᾷ, ἀλλά μόνον τῇ κλήσει προσφυῶς ἑνοποιούσης τά κατ᾽ αὐτήν, εἰσί 
πάντοτε καί πάντως ἀμειώτως ἐν αὐτῇ καί τελείως σωζόμενα, τά κατά φύσιν διάφορα, 
τήν οἱανοῦν παρατροπήν οὐ παθόντα καί σύγχυσιν: οὐκ ἐν οὐσίαις αὐταῖς, οὐ 
θελήμασιν, οὐκ ἐνεργείαις, οὐκ ἄλλῳ τινί φυσικῷ. Πῶς οὖν ἐπικάλυμμα τῆς ἰδίας, οὐκ 
οἶδ᾽ ὅπως εὐφήμως εἰπεῖν, καλοφροσύνης, ταύτην τινές προφασίζονται: καί τόν 
σαρκωθέντα Λόγον ἀθέλητον φύσει, καί ἀνενέργητον τῷ καθ᾽ ἡμᾶς, ἤγουν τῷ 
ἀνθρωπίνῳ, φασί’ ἅτε κυρίως ἀψύχου καί ἀλόγου τῆς ἐξ ἡμῶν προσληφθείσης οὐσίας ἐν 
αὐτῷ τυγχανούσης. Τό γάρ ἀνενέργητον, ἀκίνητόν τε καί ἄψυχον προδήλως ἐστί’ καί τό 
μηδεμίαν λογικήν θέλησιν ἔχον, ἄλογον σαφῶς καί ἀνόητον. Καί εἰ τούτων χωρίς κατά 
φύσιν ὑπῆρχεν ὁ σαρκωθείς Λόγος τό καθ᾽ ἡμᾶς, πῶς ὅτι καί ἄνθρωπος γέγονε 
πιστευθήσεται; πῶς δέ μᾶλλον οὐχί τραπείς τήν θείαν φύσιν, καί σαρκός πάθεσιν 
ἀκουσίως ὑποπεσών δειχθήσεται κατ᾽ αὐτήν; Τῇ γάρ τῶν φυσικῶν ἀναιρέσει, τήν τῶν 
τοιούτων καταδρομήν, Ἄρειός τε καί ᾿Απολινάριος κατ᾽ αὐτοῦ πεποιήκασιν. Ὁ μέν γάρ, 
ἄψυχον, ὁ δέ ἄλογον, ὅπερ ἀνενέργητόν ἐστι καί ἀθέλητον, αὐτόν δογματίσαντες, 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ ΕἘργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
1:39 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





κτίσμα τοῦτον καί ποίημα καθ᾽ ἑαυτόν ἐβλασφήμησαν. Ἑκάτερος γάρ παθητόν φύσει 
θεότητος, ἀλλ᾽ οὐ φύσει σαρκός εἶπον τόν Μονογενῆ: κἄν Ἀπολινάριος ἔ ἔτι κατ᾽ ἀσέβειαν 
δαψιλευόμενος, καί τελείαν τήν εἰς σάρκα μεταβολήν κατ᾽ ἔκπτωσιν καί τροπήν τῆς 
αὐτοῦ θεότητος ἀπεφήνατο. 

Χρή τοιγαροῦν εὐσεβοῦντας ἡμᾶς, τήν τοιαύτην ὁμολογίαν διώσασθαι, καί τήν τῶν 
ἁγίων Πατέρων κρατύνειν διδασκαλίαν’ καί δύο φυσικά θελήματα (100) κατ᾽ αὐτούς, 
καί οὐσιώδεις ἐνεργείας, ἐπί τοῦ αὐτοῦ καί ἑνός ὁμολογεῖν. Εἰ γάρ ἕν ἐπ᾽ αὐτοῦ θέλημα 
καί μίαν ἐνέργειαν εἴποιμεν, ἤ τοῦτον οὐκ ὄντα φύσει καί ἄνθρωπον, ἀλλά μόνον Θεόν’ 
ἤ φύσει μόνον ἄνθρωπον, καί οὐ Θεόν: ἤ οὔτε ἄνθρωπον οὔτε Θεόν σαφῶς 
δογματίσομεν. Οἷον, εἰ μέν φυσικόν τό θέλημα τυχόν εἴποιμεν, ἤ θεῖον πάντως, ἤ 
ἀνθρώπινον τοῦτό ἐστι: καί εἰ θεῖον, τά θεῖα κατ᾽ αὐτό θελήσει φυσικῶς ὁ Λόγος: Θεόν 
φύσει μόνον καί συνθελητήν τῷ ἰδίῳ γεννήτορι δεικνύς ἑαυτόν, καί οὐκ ἄνθρωπον’ οὐ 
γάρ πέφυκε διά τοῦ φύσει θείου, τό ἀνθρώπινον φύσει χαρακτηρίζεσθαι: ὥσπερ οὐδέ διά 
τοῦ κατ᾽ οὐσίαν ἀνθρωπίνου, τό κατ᾽ οὐσίαν θεῖον γνωρίζεσθαι. Τοῦτο δε, καί εἰ 
ἀνθρώπινον φῶμεν τό θέλημα φύσει, κατά τό ἀκόλουθον συναχθήσεται. Εἰ δέ 
ὑποστατικόν, τῆς αὐτοῦ μόνης ὑποστάσεως ἔσται χαρακτηριστικόν' καί οὔποτ᾽ ἄν κατ᾽ 
αὐτό κοινωνήσῃ Πατρί καί ἡμῖν: τῶν γάρ ἄκρων ὑποστάσει διαστέλλεται καί χωρίζεται. 
Τά αὐτά δέ πάλιν καί περί ἐνεργειῶν ἔστιν εἰπεῖν. 

Ἀλλ᾽ οὐ διά τοῦτο, μή γένοιτο, τάς τῶν θεοφόρων Πατέρων περί αὐτῶν, φημί τῶν 
ἐνεργειῶν, μοναδικάς ἐξαρνούμεθα, τήν τε τοῦ λεχθέντος θεοφάντορος ἁγίου 
Διονυσίου "Θεανδρικήν ἐνέργειαν," καί τήν Κυρίλλου τοῦ σοφοῦ "μίαν τε καί συγγενῆ 
51 ἀμφοῖν ἐπιδεδειγμένην ἐνέργειαν." Αὗται μέν γάρ διά τήν ἕνωσιν, καί τήν πρός 
ἀλλήλας διόλου τῶν φυσικῶν ἐνεργειῶν συμφυΐαν, εὐσεβῶς αὐτοῖς ἐκηρύχθησαν: 
ὥσπερ καί αἱ δυϊκαί, διά τήν οὐσιώδη καί φυσικήν τούτων διαφοράν. Ἡ γάρ Θεανδρική 
τῆς θείας ὁμοῦ καί ἀνδρικῆς ἐνεργείας ὑπάρχει περίληψις. Κατάλληλον γάρ ὁ 
διδάσκαλος ἐπινοήσας φωνήν, ἑκατέραν, ὡς ἔφην, τῇ προφορᾷ συλλαμβάνουσαν, καί 
ταύτην μοναδικῶς ἐκφωνήσας, τήν διπλῆν, τοῦ διπλοῦ τήν φύσιν, ἐνέργειαν 
περιφραστικῶς παρεδήλωσεν. Ἐπειδή γάρ πρότερον ἔφησεν, "Οὐ κατά Θεόν τά θεῖα 
δράσας, ὅτι μή γυμνός ὑπῆρχε Θεός: ἀλλά δράσας μέν φύσει τά θεῖα: Θεός γάρ ἦν κατά 
φύσιν: διά σαρκός δέ, τῆς αὐτῷ καθ᾽ ὑπόστασιν ἡνωμένης: οὐ τά ἀνθρώπινα κατά 
ἄνθρωπον, ὅτι μή ἄνθρωπος. ὑπῆρχε ψιλός: ἀλλά δράσας μέν φυσικῶς τά ἀνθρώπινα’ 
φύσει γάρ ἄνθρωπος ἦν’ κατ᾽ ἐξουσίαν δέ θεϊκήν," ἀλλ᾽ οὐκ ἀνάγκῃ τινί καί βίᾳ καθ᾽ 
ἡμᾶς φυσικῇ πρός τό πράττειν ἀγόμενος, συνέπλεξε τήν τε θείαν ἅμα καί ἀνδρικήν τοῦ 
αὐτοῦ κατά φύσιν ἐνέργειαν: ὡς μηδετέραν τῆς ἑτέρας οὖσαν χωρίς, ἀλλ᾽ ἐν ἀλλήλαις τε 
καί δι᾿ ἀλλήλων συμφυῶς γνωριζομένας, διά τήν ἄλυτον ἕνωσιν: kai μοναδικῇ φωνῇ 
συλλαβών ἄμφω, περιφραστικῶς ἀνεκήρυξεν. Ἵνα τῷ μέν δρᾶσαι τά τε θεῖα καί 
ἀνθρώπινα εἰπεῖν" εἰ καί μή κατά Θεόν, μήτε μήν κατά ἄνθρωπον: ὅτι μή γυμνός, ὡς 
ἔφην, Θεός, μήτε ψιλός ἄνθρωπος ἦν’ ὅμως δέ κατ᾽ ἀλήθειαν δρᾶσαι, τήν τῶν φυσικῶν 
ἐνεργειῶν οὐσιώδη (101) πιστώσηται διαφοράν: τῷ δέ συλλαβεῖν ταύτας, καί τῇ 
προσφόρῳ φωνῇ συνοπτικῶς ἐξειπεῖν διά τῆς Θεανδρικῆς ἐνεργείας, τήν τούτων 
ἀδιάσπαστον ἕνωσιν ἐκδιδάξῃ. 

Καί ἡ Κυρίλλου δέ τοῦ σοφοῦ "μία τε καί συγγενής δι᾿ ἀμφοῖν ἐπιδεδειγμένη 
ἐνέργεια," τῆς τοῦ μεγάλου τούτου Πατρός μεγίστης ἔχεται διανοίας. Τήν γάρ τῶν 
φυσικῶν ἐνεργειῶν καὐτός συμφυΐαν καί ἕνωσιν dl αὐτῆς ἐκπαιδεύει. Θέλων γάρ 
δεῖξαι καί ὁ πανεύφημος οὗτος ἀνήρ, ὥς ἥ τε σάρξ Θεός, καί ἡ κατ᾽ αὐτήν οὐσιώδης 

ἐνέργεια, θεία τῇ πρός τῇ φύσει Θεόν Λόγον ἑνώσει γεγένηται, καί τά ὑπέρ ἄνθρωπον 
ἐνήργει, μή ἐκστᾶσα τούτου, οὗπερ ἦν κατά φύσιν: ὥσπερ οὖν καί αὐτός ὁ Λόγος τῇ 
ταύτης προσλήψει dl ἡμᾶς ἑκουσίως γέγονεν ἄνθρωπος, τά κατά ἄνθρωπον ἐνεργῶν: 
καίπερ ὑπάρχων φύσει Θεός, διαγορεύει τοῦτον, μή παντουργῷ προστάγματι μόνον 
ἰᾶσθαι καί ζωοποιεῖν, ὡς μή Θεόν ὄντα γυμνόν: ἀλλά συνεργάτιν ὥσπερ τινά, πρός 
τοῦτο δή μάλιστα, τήν ἁγίαν αὐτοῦ σάρκα λαμβάνειν ἐπείγεσθαι: καί ζωοποιεῖν καί 
θεραπεύειν δι᾽ αὐτῆς καί τῆς κατ᾽ αὐτήν ἀφῆς καί φωνῆς: ἵνα ταύτην δεικνύῃ ζωοποιεῖν 
δυναμένην, διά τό πρός αὐτήν ἐν τῇ ἑνώσει γενέσθαι: καί αὐτοῦ τοῦ φύσει 
ζωογονοῦντος τά σύμπαντα, καί οὐχ ἕτερον σάρκα κυρίως ὑπάρχειν. Διό καί μίαν αὐτοῦ 
καί αὐτῆς, φημί τῆς ἁγίας σαρκός καί συγγενῆ δι' ἀμφοῖν ἐπιδεικνύει ἐνέργειαν: μίαν 
μέν, τῇ ἑνώσει: συγγενῆ δέ πάλιν, τοῖς μέρεσιν: ὡς τήν αὐτήν οὖσαν, ἔν τε παντουργῷ 
προστάγματι, καί ἁφῇ τῆς ἁγίας σαρκός: δι᾿ ἀμφοῖν γάρ, ὡς Θεός, ὁ Λόγος, ταύτην 
σαφῶς ἐπεδείκνυτο: δεικνύς τῷ καί δι᾽ αὐτῆς ζωοποιεῖν, ὡς καί αὐτή γέγονεν δι’ ὅλου 
ζωοποιός: καθάπερ Kai πῦρ διά σιδήρου καῖον, ἑνώσει τῇ πρός αὐτόν καυστικόν 
ἀποφαίνει τόν σίδηρον: ὡς εἶναι λοιπόν διά τοῦτο μή τοῦ πυρός κατά φύσιν μόνον τήν 
καῦσιν, ἀλλά καὐτοῦ τοῦ σιδήρου διά τήν ἕνωσιν. καί τήν ἐν τοῖς θαύμασι θείαν τοῦ 
Λόγου πάλιν ἐνέργειαν, μή τοῦ αὐτοῦ μόνον διά τήν φύσιν ὑπάρχειν, ἀλλά καὐτῆς τῆς 
ἁγίας σαρκός, διά τήν πρός αὐτήν καθ᾽ ὑπόστασιν ἕνωσιν’ συνεργάτιν γάρ ἑαυτοῦ 
ταύτην ἐν τοῖς θείοις παρελάμβανεν, ἡ φησιν ὁ διδάσκαλος, ὥσπερ καί ψυχή τό ἴδιον 
σῶμα, πρός τήν τῶν οἰκείων ἔργων ἐκπλήρωσιν. Αὕτη γοῦν ἡ μία καί συγγενής δι᾽ 
ἀμφοῖν ἐπιδεδειγμένη ἐνέργεια, τῶν κατά φύσιν ἐνεργειῶν δηλοῦσα τήν ἕνωσιν: τό 
ἑτερογενές τούτων καί δυϊκόν, καθάπερ καί (104) ἡ Θεανδρική ἐνέργεια, δι᾽ ἑαυτῆς 
κυρίως σημαίνει τῷ πρός ἄμφω τά μέρη, τῶν ἐξ ὧν καί ἐν οἷς ὁ εἷς καί μόνος 
ἐγνωρίζετο σεσαρκωμένος Λόγος, ἀναφέρεσθαι: καί ἀμφοτέρων ὑπάρχειν, ὡς dl 
ἀμφοῖν, τοῦ τε παντουργοῦ προστάγματος, καί τῆς ἀφῆς τῆς ἁγίας σαρκός 
ἐπιδεδειγμένη. 

Οὐ δεῖ δέ τῷ συγγενεῖ ξενίζεσθαι παντελῶς: ἐπί τε γάρ ὁμοουσίων καί ἑτερουσίων 
λέλεκται τοῖς ἁγίοις Πατράσι τό συγγενές: καί μάρτυς ὁ Θεολόγος καί μέγας Γρηγόριος, 
περί ψυχῆς λέγων οὕτως ἐν τῷ εἰς Καισάριον τόν αὐτοῦ ἀδελφόν Ἐπιταφίῳ λόγῳ, 
Μικρόν Se ὕστερον καί τό συγγενές σαρκίον ἀπολαβοῦσα, ᾧ τά ἐκεῖθεν 
συνεφιλοσόφησεν. Ἐνταῦθα διά τήν ἕνωσιν, ἀλλ᾽ οὐ τήν φύσιν συγγενῆ τῇ ψυχῇ τήν 
σάρκα κέκληκεν ὁ διδάσκαλος. Καί πάλιν, Ἐν τῷ Εἰς τά φῶτα, περί τοῦ μονογενοῦς Υἱοῦ 
διδάσκων, φησί: Καί ὁ ὑπό τοῦ συγγενοῦς μαρτυρούμενος Πνεύματος. Νῦν τό συγγενές 
διά τήν φύσιν, ἀλλ᾽ οὐ τήν ἕνωσιν εἴρηκεν. Αὐτός δέ Κύριλλος ὁ σοφός κἀπί τῇ οὐσίᾳ 
καί ὑποστάσει διῃρημένων τό συγγενές ἀπαρατηρήτως λαμβάνει: καί τάδε λέγει τόν 
εὐαγγελιστήν Ἰωάννην ὑπομνηματίζων, περί τῆς κατά τό θεῖον βάπτισμα θεραπείας, 
"Συγγενῶς πως ἐχούσης πρός ἄμφω τῶν δεδηλωμένων. Πνεύματι μέν γάρ ἁγιάζει τοῦ 
ἀνθρώπου τό πνεῦμα: ὕδατι δέ αὖ, τό σῶμα," Τίς δέ, καί ποία συγγένεια Πνεύματος 
ἁγίου καί ὕδατος κατά τε οὐσίαν ἤ ὑπόστασιν, πρός τό ἡμέτερον πνεῦμα καί σῶμα; εἰ καί 
τά μάλιστα κατά χάριν ἡμῖν καί τοῖς ἐξ ὧν συγκείμεθα μέρεσιν αὕτη προσγίνεται, διά 
τήν ἱεράν ἀναγέννησιν. 

Ἀλλά καὐτός αὖθις ὁ μοναδικός ἀριθμός, ὡς πᾶσιν εὔδηλον, καθ᾽ ἕκαστον τῶν ἐν 
πτώσει γενῶν ἔν τε ὁμοουσίοις, πρός τῶν ἁγίων παραλαμβάνεται, τό καθ' ἕνωσιν, ἤ 
δηλονότι σκοπούντων, ὡς τό, " Εἷς ἐξ ἀμφοῖν, καί δι’ ἑνός ἀμφότερα," Καί τό, " Μία 
ὑπόστασις καί μία φύσις τοῦ Θεοῦ Λόγου σεσαρκωμένη." Καί τό, " Εἰ γάρ καί τό 

συναμφότερον ἕν, ἀλλ᾽ οὐ τῇ φύσει, τῇ dé συνόδῳ." Kai πάλιν ἐπί τῶν ὁμοουσίων, ὡς 
τό, " Καί ἦν, καί ἦν, ἀλλ᾽ ἕν ἦν. Φῶς καί φῶς, καί φῶς, ἀλλ᾽ ἕν φῶς. Καί τό " Εἷς Θεός, 
καί μία φύσις ἡ ἀνωτάτη," φησίν ὁ Θεολόγος Γρηγόριος. Οὐ δεῖ τοιγαροῦν τάς 
μοναδικάς τῶν ἁγίων φωνῶν ἤ συγγενεῖς διά τήν ἕνωσιν εἰρημένας, ἐπ᾿ ἀνατροπῇ τῶν 
δυϊκῶν ἤ ἑτερογενῶν λελεγμένων αὐτοῖς, διά τήν διαφοράν ἐκδέχεσθαι παντελῶς: ἤ 
πάλιν (105) κατ᾽ ἐκείνων ταύτας. Ὁ γάρ οὕτως ἐκλαμβάνων, καί μή ἀμφοτέρας ἐπίσης 
ἀσπαζόμενος, Kai προσηκόντως, τάς μέν, τῆ ἑνώσει, τάς δέ, τῇ φυσικῇ διαφορᾷ 
προσαρμόζων:’ ἤ διαιρέσει πάντως, ἤ συγχύσει κατά τό εἰκός περιπίπτει: μᾶλλον δέ 
φάναι κυρίως, ἑαυτόν περιβάλλει, καί τῆς τῶν ἁγίων Πατέρων διωθεῖται κοινωνίας 
ἀληθοῦς καί ὁμολογίας. Εἰ γάρ καί πρός τόν Λόγον ἕν ἡ σάρξ καθ' ὑπόστασιν γέγονε, καί 
τῇ ἑνώσει τήν ἐνέργειαν αὐτοῦ κατεπλούτησεν: ἀλλ᾽ οὐδαμῶς τοῦ κτίστην κατ᾽ οὐσίαν 
ὑπάρχειν διέπεσεν, οὔτε τῶν φυσικῶν καί ἀδιαβλήτων παθῶν τήν οἰανοῦν πέπονθεν 
ἐκδρομήν. Καί εἰ τοῦτο κυρίως ἐστίν, ὥσπερ οὖν καί ἐστι, διάφορον τήν τε φύσιν αὐτήν, 
καί τήν φυσικήν πρός τόν Λόγον ἐκέκτητο προδήλως ἐνέργειαν. Ἦν αὐτός ἔχων ὁ 
σαρκωθείς Λόγος ὡς ἄνθρωπος: αὐτοῦ γάρ ἦν κατά φύσιν. Αἵματος γάρ καί σαρκός 
παραπλησίως ἡμῖν κεκοινώνηκε, δύο φυσικάς εἶχεν ὁ αὐτός ἐνεργείας ὥσπερ οὖν καί 
φύσεις τήν θείαν καί Πατρικήν, καί τήν καθ᾽ ἡμᾶς ἀνθρωπίνην: δι᾿ ὧν ὅτι Θεός ἦν ὁ 
αὐτός καί ἄνθρωπος È ἐπιστεύετο. Ὧν γάρ εἶχε τάς φυσικάς ἐνεργείας, τούτων δηλαδή καί 
τάς φύσεις. Ὡς γάρ Θεός, διά τε φωνῆς καί ἀφῆς τῆς ἁγίας σαρκός, ἰώμενός τε καί 
ζωοποιῶν ἐδείκνυτο κατά φύσιν: οὕτω πάλιν καί ἄνθρωπος ὦν ὁ αὐτός οὐσιωδῶς 
ἐγνωρίζετο, διά τῆς αὐτῆς ἀφῆς καί χειρός, λεντίῳ διαζωννύμενος, καί νίπτων τούς 
πόδας τῶν μαθητῶν: καί κλῶν τούς ἄρτους, καί τούτοις διαδιδούς’ καί τό ψωμίον εἰς τό 
τρυβλίον ἐμβάπτων: καί πάλιν διά τῆς φωνῆς τήν προσοῦσαν λύπην καταμηνύων, 
Περίλυπός ἐστιν ἡ ψυχή μου ἕως θανάτου. Καί, Νῦν ἡ ψυχή μου τετάρακται. Kai, Οὕτως 
οὐκ ἰσχύσατε μίαν ὥραν γρηγορῆσαι per ἐμοῦ. Καί ὅσα τοιαῦτα, μηδαμῶς τό φύσει 
πεφυκός ἑκατέρας φύσεως, τῶν ἐξ ὧν καί ἐν αἷς συνέστηκεν, ἀθετῶν: ἀλλά φυσικαῖς 
ἐνεργείαις τάς φύσεις πιστούμενος. 

Ἵνα δέ καί διά Κυρίλλου τοῦ σοφοῦ δειχθῇ, ὡς οὐ φύσει μίαν, ὥσπερ οὐδέ φύσιν, ἡ 
σάρκ εἶχε πρός τόν Λόγον ἐνέργειαν, εἰ καί συγγενής γέγονεν πρός αὐτό, τῷ θεωθῆναι 
διά τήν ἕνωσιν, ἀκούσωμεν τί διέξεισι, τό κατά Ματθαῖον Εὐαγγέλιον ἑρμηνεύων, ἐν τῇ 
δευτέρᾳ βίβλῳ τῆς ἐξομολογήσεως. "Διά τοῦτο φησίν ἐνεργεῖν ἐν Πνεύματι Θεοῦ. Καί 
γάρ τοι κατά τό ἀληθές, οὐ σαρκός ἐνέργεια φυσική καί ἀνθρωπότητος δύναμις, 
παραλύει τόν Σατανᾶν, καί καταισχύνει τόν Βεελζεβούλ: ἐπεί διδασκέτω σέ τις 
παρελθών, εἰ βούλεται, τί τό κωλύον τοῖς ἐθέλουσι προκεῖσθαι τήν ἐξουσίαν τήν κατά 
πνευμάτων ἀκαθάρτων. Ἱδού, εἰ τοῦτο ἐνεργεῖ σαρκός φύσει: πάντες γάρ ἐσμέν ἐν 
σαρκί, καί εἷς πάντων ὁ τῆς ἀνθρωπότητος λόγος: ἀλλ᾽ οὔτε σαρκός ἔργον ἰδικῶς, (108) 
οὔτε μέν ἀνθρωπότητος, τό κατισχύσαι πνευμάτων, ἐπεί μή πάντες ἰσχύουσιν’ ἐνεργείας 
δέ μᾶλλον ὁρᾶται τό κατόρθωμα διά τοῦ Πνεύματος." Οὐκοῦν ἀληθές εἴρηκεν ὁ Πατήρ, 
καθό νοεῖται σάρξ καί ἄνθρωπος, ὅτι Πνεύματος ἔργον ἦν, καί οὐχί τῆς σαρκός, ἤγουν 
ἀνθρωπότητος, ἡ κατά δαιμόνων ἰσχύς. Ἅγιον μέν γάρ ὁμολογουμένως ἐστί τό σῶμα 
τοῦ Κυρίου, καί πᾶσαν ἔχον κατά πάσης νόσου τήν δύναμιν" ἀλλ᾽ ἦν τε, καί ἐστιν ἅγιον, 
οὐκ ἐπείπερ ἁπλῶς νοεῖται σάρξ, ἐν μόνοις οὖσα τοῖς ἰδίοις λόγοις, ἀλλ᾽ ἦ ἐστι ναός τοῦ 
κατοικοῦντος ἐν αὐτῇ Θεοῦ Λόγου, ἁγιάζοντος τήν ἰδίαν σάρκα διά τοῦ ἰδίου 
Πνεύματος. 

Ὥστε, ἧ φησιν ὁ θεῖος οὗτος ἀνήρ, κατά τό ἀληθές, οὐ σαρκός ἐνέργεια φυσική, καί 
ἀνθρωπότητος δύναμις παραλύει τόν Σατανᾶν. οὐδέ τοῦτο ἐνεργεῖ σαρκός ἡ φύσις: ἐπεί 
καί πάντες ἄνθρωποι ἐν σαρκί ὄντες, καί εἷς κατά τόν τῆς ἀνθρωπότητος λόγον, 
ἑλόμενοι ἄ ἄν ἐνεργεῖν, καί τήν κατά πνευμάτων εἶχον ἰσχύν. Ταῦτα γοῦν διδάξας σαφῶς 
παρέστηκε, καί τῶν ἰδίων ἑρμηνευτής γέγονε λόγων, ὡς τῷ ἐνοικεῖν, ὅπερ ἐστίν 
ἡνῶσθαι. καθ᾽ ὑπόστασιν μίαν, ἀλλ᾽ οὐ τῷ σάρξ, ὑπάρχειν, ἐν μόνοις οὖσα τοῖς ἰδίοις 
λόγοις, ἁγία ἐστί καί ζωοποιός, κατά πάσης νόσου τήν δύναμιν ἔχουσα. Φυλάξωμεν 
τοιγαροῦν καί ἡμεῖς κατά τήν τῶν ἁγίων ὑφήγησιν, τόν τε τῆς διαφορᾶς λόγον 
ἀλώβητον, τάς φύσεις αὐτάς, καί τά προσόντα κατ᾽ οὐσίαν αὐταῖς διασώζοντα καί μετά 
τήν ἕνωσιν’ καί τόν τῆς οἰκονομίας τρόπον παντελῶς ἀδιάσπαστον, τήν ἄκραν τῶν 
ἡνωμένων συμφυΐαν ἐνοειδῆς συντηροῦντα- καί τήν πᾶσαν ἡμῶν ἐξελάσωμεν διαίρεσίν 
τε καί σύγχυσιν. 

Εἰ δέ μή οὕτως τάς μοναδικῶς εἰρημένας τοῖς ἁγίοις φωνάς, τήν τε Θεανδρικήν καί 
τήν Μίαν τε καί συγγενῆ, κατά τόν τῆς ἑνώσεως λόγον εὐσεβῶς ἐκδεξώμεθα καί 
νοήσωμεν, ἀλλ᾽ ἤ ταύτην ὡς φυσικήν, ἤ πάλιν ὑποστατικήν ὑπολάβωμεν, φύσιν μίαν ἐξ 
ἀνάγκης τόν Χριστόν δογματίσομεν: μηδετέρας τῶν ἐξ ὧν συνέστηκε τό παράπαν 
μετέχουσαν, ὅτι μηδεμία κατά φύσιν ὑπάρχει Χριστός. Φύσις γάρ πρός φύσιν οὐκ ἄν 
κοινωνήσῃ κατά φύσιν ποτ᾽ ἄν: ἀλλ᾽ ἀμέτοχος, πάντη κατ᾽ οὐσίαν πρός πᾶσάν ἐστι 
διάφορος - τοῦτο μέν ἡμῖν συναχθήσεται, φυσικήν τήν ἐνέργειαν λέγουσι: εἰ δέ πάλιν 
ὑποστατικήν, ἀλλοτριώσομεν αὐτόν τοῦ Πατρός καί τοῦ Πνεύματος κατά τήν ἐνέργειαν. 
Οὐδενί γάρ χαρακτηριστικῷ (109) τῆς ἰδίας ὑποστάσεως: κοινωνήσοι ποτ᾽ ἄν Πατρί καί 
Πνεύματι ὁ Υἱός. 

Μηδαμῶς τοιγαροῦν βουληθῶμεν φυσικήν ἤ ὑποστατικήν ἐπ᾽ αὐτοῦ τοῦ 
σαρκωθέντος Λόγου, kai τελείως ἐνανθρωπήσαντος ὁμολογεῖν τήν ἐνέργειαν. Οὐδείς 
γάρ τῶν ἀπό τῆς θείας αὐτοῦ πρός ἡμᾶς καταβάσεως μέχρι νῦν ἁγίων Πατέρων, 
φυσικήν ἤ ὑποστατικήν ὁμολογεῖν ἐνέργειαν ἐπ᾽ αὐτοῦ παραδέδωκεν’ ἀλ᾽ οὐδέ μίαν 
ῥητῶς, ὡς ἐμέ γινώσκειν, ἤ μόνον Κύριλλος ὁ θεσπέσιος: ἥν ὥσπερ ὁλοψύχως δεχόμεθα, 
καίπερ αὐτοῦ μόνου τυγχάνουσαν, τῆς ἑνώσεως χάριν: πῶς οὐχί καί τάς τῶν ὅλων 
σχεδόν ἁγίων Πατέρων, καὐτοῦ δέ πάλιν δέχεσθαι περιχαρῶς προσήκει δυΐϊκάς φωνάς, 
τῆς φυσικῆς ἕνεκεν διαφορᾶς: ἵνα μή τῆς περί τήν μίαν καί μόνον αὐτοῦ λέξιν 
προσκλήσει καί παραδοχῇ, τούτου τε καί ἄλλων ἁγίων τήν ἐκβολήν καί τήν ἀκυρωσίαν 
τῶν λόγων ποιήσωμεν: ὡς μή ἄλλου τινός αὐτῶν, ἤ μόνου Κυρίλλου τήν εὐσεβῆ τοῦ 
κηρύγματος πιστευθέντος ἀκρίβειαν’ καί ταύτην οὐκ ἐν τοῖς ἄλλοις λόγοις αὐτοῦ, τοῖς 
τήν διαφοράν δηλοῦσιν, ἀλλ᾽ ἤ μόνον ἐν τῇ μίᾳ καί συγγενεῖ ἐνεργείᾳ. 

Ἄλλως τε, πῶς μίαν ἁπλῶς ἐπί Χριστοῦ τοῦ Θεοῦ τινές φασι τήν ἐνέργειαν; Ἀνάγκη 
γάρ ἤ τῶν αὐτοῦ ταύτην ὑπάρχειν μερῶν, ἤ αὐτοῦ πάντως ὡς ὅλου. ᾿Αλλ᾽ εἰ μέν τῶν 
μερῶν, μερισθήσεται πρός ἄμφω δηλαδή τεμνομένη: τοῦτο δέ πάσχουσα, λυθήσεται 
πάντως, καί συνδιαλύσει τά κατ᾽ αὐτήν ἡνωμένα. Εἰ δέ τοῦ ὅλου, τῶν ἐναντίων ἔσται 
δεκτική, θνητή καί ἀθάνατος οὖσα, κτιστή καί ἄκτιστος, περιγραπτή καί ἀπερίγραφος. 
Καί εἰ τοῦτο, καθ᾽ ἕξιν καί στέρησιν οὖσαν καί μή οὖσαν τήν οἰκείαν ὁ Χριστός εἶχεν 
ἐνέργειαν: dl ἥν, ὡς κατ᾽ αὐτήν προσφυῶς ἐνεργῶν, τῶν ἐναντίων κατά τό αὐτό 
δεκτικός: ἀλλ᾽ οὐ κατ' ἄλλο καί ἄλλο: οὗ τί δυσσεβέστερον; 

Τό αὐτό δέ καί περί θελήματος ἔστιν εἰπεῖν. Πῶς δέ ἄρα συνεργάτιν τήν οἰκείαν ὁ 
Λόγος παρελάμβανε σάρκα, κατά Κύριλλον τόν σοφόν, οὐκ ἔχουσαν τήν κατά φύσιν 
ἐνέργειαν; Τό γάρ μή ἔχον ἐνέργειαν μήτε κίνησιν φυσικήν, νεκρόν πάντως καί ἄψυχον: 


9.93 

καί tivi λόγῳ προσίετο τό νεκρόν εἰς συνέργειαν; Τό γάρ ἀνενέργητον, τῇ παντελεῖ 
ἀκινησίᾳ καταργεῖ. Πῶς δέ ταύτην ἐδείκνυε ζωοποιεῖν δυναμένην, ὡς αὐτός πάλιν 
Κύριλλος ἐξεπαίδευσε, διά τῶν κατά φύσιν αὐτῆς κινημάτων' οἷον τῆς ἀφῆς, τῆς φωνῆς, 
τοῦ περιπάτου, τούτων οὐκ ὄντων αὐτῆς, ἤ ἐν αὐτῇ κατ᾽ οὐσίαν. Εἰ γάρ αὐτῆς κατ᾽ 
οὐσίαν, φυσικήν πάντως ἡ σάρξ εἶχεν ἐνέργειαν’ ἐνεργείας γάρ αὐτῆς οὐσιώδους È ἐστίν, 
ἤ τε κίνησις τῶν χειρῶν καί τῶν ποδῶν, καί ἡ κατά τήν προφοράν φωνή. (112) Εἰ δέ οὐκ 
αὐτῆς κατά φύσιν ταῦτα, ζωοποιεῖν δυναμένην ταύτην ὁ Σωτήρ οὐκ ἀπέδειξε. 

Ταῦτα μικρά ἐκ πολλῶν, ὑμᾶς τε καί τῶν καθ᾽ ὑμᾶς θεοσόφων ἁγίων παιδευθείς 
διδαγμάτων, δι τήν ἱερωτάτην ὑμῶν κέλευσιν, ἐθάῤῥησα διά τοῦδε τοῦ μετρίου 
γράμματος χαράξαι, καί τῶν ὑπέρ δύναμιν κατατολμῆσαι, μικρός dv καί εὐτελής: καί 
μήτε νοῦν εὔστοχον εἰς ἐπιβολήν, μήτε λόγον εὔεικτον εἰς σαφήνειαν, μήτε ἦθος 
εὔκοσμον εἰς τήν τῶν κρειττόνων ἐξάνεσιν ἔχων: ἀλλά μᾶλλον χάριτι, διά τῆς μεσιτείας 
ὑμῶν σκεπαζόμενος ὑπό τοῦ παναγάθου Θεοῦ, καί καλύπτοντος τά πλήθη τῶν ἐμῶν 
ἁμαρτημάτων. Δυσωπῶ δέ μετά δακρύων, τοῖς τιμοίοις ὑμῶν ὡς παρών 
προκαλινδούμενος i ἴχνεσιν, ἐπειδή ὑμᾶς κατέστησε τό Πνεῦμα τό ἅγιον ἐπισκόπους 
ψυχῶν καί σωτῆρας μή κατοκνῆσαι ἐν οἷς οὐκ ἡκριβρωμένως γέγραφα, φιλάγαθον 
ποιήσασθαι τήν διόρθωσιν. ἵν᾽ ἐκ τούτου μεσίτας Θεοῦ μᾶλλον, ἤ μιμητάς ἑαυτούς 
ἀναδείξηται' τόν ἐπί πάντας αὐτοῦ φωτισμόν, καί τό ἔλεος οὐ μόνον ἕξει λαχόντες, 
ἀλλά καί ἀξίᾳ παρέχοντες: ᾧ καί παραθέσθαι τήν ἐμήν τοῦ πένητος καί φτωχοῦ 
ἀσθένειαν καθικετεύω, πρός τό σκεπασθῆναι τῆς τό πᾶν νεμομένης διά τάς ἐμάς 
ἁμαρτίας, ὁρατῆς τε καί ἀοράτου, φλογός: καί εἰς τήν δρόσον τῆς τε παναγίας αὐτοῦ καί 
ὀρθοδόξου πίστεως, καί τῆς ἱερᾶς ἀρετῆς διά παντός ἐπαναπαύεσθαι καί φρουρεῖσθαι. 
Ἀμήν 


ΣΧΟΛΙΟΝ 


Fr. Ἴδε σοι τό ἄπορον λέλυται. Προελθών δέ Θεός μετά τῆς προσλήψεως, ἕν καί ἕν 
ἐκ δύο τῶν ἐναντίων, εἰπών ὁ μέγας, διά τήν καθ᾽ ὑπόστασιν ἕνωσιν’ ἀλλ᾽ οὐ φύσιν τό 
ἕν ἐξεδέξατο. 


Τοῖς κατά τήνδε τήν Σικελῶν φιλόχριστον νῆσον παροικοῦσιν ἁγίοις Πατράσιν, 
ἡγουμένοις τε καί μονάζουσι, καί ὀρθοδόξοις λαοῖς, Μάξιμος ταπεινός καί ἁμαρτωλός, ἀνάξιος 
δοῦλος. 


Εἰρήνη πολλή τοῖς ἀγαπῶσι τόν νόμον σου, (113) καί οὐκ ἔστιν αὐτοῖς σκάνδαλον, 
πρός τόν Θεόν ἔφησεν ὁ Θεοπάτωρ Δαβίδ’ γνωρίζων ἐντεῦθεν ἅπασι, καί διαγορεύω τοῖς 
σωτηρίας ἐφιεμένοις, ἵνα τῇ τοῦ ἐσχάτου φύσει προσανέχοντες ὀρεκτοῦ θειοτάτῃ κατ᾽ 
ἄκρον ἀγάπῃ, ταύτη περιχαρῶς τό τῆς εἰρήνης καλόν πρός ἑαυτούς τε καί πάντας, εἰ 
δυνατόν, ἀλύτως μεταδιώκοιεν’ ἅπαν ἐξ ἁπάντων ἀφαιρούμενοι σκάνδαλον, διά τῆς 
εὐσεβοῦς εἰς ἀλλήλους καί ἄκρας ὁμοφροσύνης. Οὗ δή χάριν, κἀμοί τῷ ἡμετέρῳ 
διεσπουδάσθη δούλῳ, γραφῇ καταθέσθαι προθύμως, ὅπερ φθάσας γλώττῃ 
συνεστησάμην, πρός τήν τῶν ἁγιωτάτων ὑμῶν ἀσφάλειάν τε καί πληροφορίαν, πᾶσαν 
ἐξ ἑτέρων γεγενημένην ὑμῖν περί τῆς ἡμῶν ταπεινώσεως ὑποψίαν, διά τῆς ἀπολογίας 
ἀποσκευασάμενος' "Οὐδέ γάρ ἀνέχομαι, καθά φησιν ὁ Θεολόγος Γρηγόριος, πλήττεσθαί 
τινας ἐν ἐμοί τῶν πάντα τηρούντων ἐπιμελῶς τά ἡμέτερα, εὖ τε καί ὡς ἑτέρως ἔχοντα: 

καλόν γάρ μήτε ἁμαρτάνοντα, μήτε ὑπονοούμενον, ἕως dv οἷόν τε ἧ, καί ὁ λόγος αἱρῇ, 
τιθέναι πρόσκομμα τοῖς πολλοῖς ἤ σκάνδαλον’ εἴπερ καί τοῖς ἕνα τῶν μικρῶν 
σκανδαλίσασιν, ἴσμεν ὅπως ἀπαραίτητος καί βαρυτάτη παρά τοῦ ἀψευδοῦς ἡ τιμωρία." 

Γνωρίζω τοίνυν τοῖς ἁγιωτάτοις ὑμῖν, ὡς οὐδαμῶς μοι πεφρόνηται πώποτε, κατά 
τήν τῶν ἐπηρεαζόντων εἰσήγησιν ἡ τῶν ἀντιῤῥόπων καί ἐναντίων δογμάτων ὑπόληψις. 
Οὐδέ γάρ μίαν ἐν ταὐτῷ καί δύο, τουτέστι τρεῖς, κατ᾽ αὐτούς, θελήσεις καί ἐνεργείας ἐπί 
τοῦ αὐτοῦ καί ἑνός Χριστοῦ τοῦ Θεοῦ διωμολογησάμην, ἤ συνεγραψάμην τό σύνολον. 
Θατέρῳ γάρ θάτερον ἀνατρέπεται, πῆξιν οὐδεμίαν (116( ἔχον τήν λογισμῶν φυσικῶν’ 
πρός τό καί ἁμάρτυρον εἶναι δόγμα τοῖς ἀληθείας, ἤγουν τοῖς ἁγίοις Πατράσιν. Εἰ γάρ 
μία, πῶς καί δύο’ εἰ δέ δύο, πῶς καί μία; καί τίνι κατ᾽ αὐτήν ὁμοεργής, εἴτουν ὁμοούσιος, 
ὁ σαρκωθείς καθέστηκε Λόγος; 

Εἰ μέν γάρ τῷ Πατρί φήσειαν, διπλῆν ἐντεῦθεν εἰσάγουσι τήν θείαν ἐνέργειαν: εἴπερ 
μή ἐπ᾽ ἀναιρέσει τῶν δύο τοῦ αὐτοῦ κατά φύσιν ἐνεργειῶν, τῆς θείας λέγω καί τῆς 
ἀνθρωπίνης, διομολογοῦσι τήν πλαττομένην αὐτοῖς τρίτην ἐνέργειαν. Εἰ γάρ μή ἐπ᾽ 
ἀναιρέσει, δῆλον ὡς δύο τοῦ αὐτοῦ τάς θεϊκάς ἐνεργείας πρεσβεύουσι: φυσικήν καί 
ὑποστατικήν. Εἰ δέ δύο, διαφόρους πάντως: κἀντεῦθεν πολύθεον τήν οἰκείαν ὑπόληψιν, 
ὡς ἐν ἑτερότητι καί οὐ ταυτότητι φυσικῇ γνωριζομένης αὐτοῖς, τῆς ἐν Πατρί καί Υἱῷ 
θε«κῆς ἐνεργείας. Καί οὐ πολύθεον μόνον τήν δόξαν: ἀλλ᾽ Sn καί ἄθεον’: ὡς οὐδεμίαν 
θεϊκήν ἐνέργειαν ἔχειν κατασκευάζοντες τήν Υἱόν, ἅ τε δή φύσιν καί ὑπόστασιν 
ἀλλήλοις συμφύροντες, μετά τῶν ἑκατέρας ἰδιωμάτων: καί ταυτόν σύν Σαβελλίῳ 
γνωρίζοντες, ὡς καθ᾽ ἑκατέραν τῷ Πατρί κοινωνοῦντα, φύσιν τε λέγω καί ὑπόστασιν, 
τόν Υἱόν ὑπογράφοντες, ὅπερ τῆς καθολικῆς Ἐκκλησίας ἐστίν ἀλλότριον: ἵνα μή λέγω, 
ὅτι καί φύσει παθητόν τόν Πατέρα καί σεσαρκωμένον, εἴτουν ἐνανθρωπήσαντα, τῇ πρός 
τόν Υἱόν ὁμοεργίᾳ, τῶν τε θαυμάτων ὁμοίως καί παθημάτων. Εἴ γε μή ἄλλο τι παρά τά 
θαύματα καί τά πάθη φασίν ἐνεργεῖν τόν Υἱόν, κατά τήν, ὡς εἴρηται, πλαττομένην 
αὐτοῖς τρίτην ἐνέργειαν: ἧ καί κοινωνεῖν, πρός τῇ κατά φύσιν θείᾳ, τῷ Πατρί τόν 
μονογενῆ Λόγον ὑπαγορεύουσιν. 

Εἰ δέ τούτοις στενοχωρούμενοι, μή τῷ ἀνάρχῳ μέν Πατρί: τῇ δέ ἀχράντῳ μητρί 
κοινωνεῖν κατά ταύτην ὁρίζονται τόν Υἱόν τήν τρίτην ἐνέργειαν, δύο κἀνταῦθα 
παρέχουσιν αὐτῷ κτιστάς, ἤγουν ἀνθρωπικάς ἐνεργείας φυσικήν αὖθις καί 
ὑποστατικήν- ἀλλοτριοῦντες αὐτόν δηλαδή, καθ' ἑκατέραν τοῦ Θεοῦ καί Πατρός’ καί τῇ 
Ἀρείου συνεκφερόμενοι διατομῇ, κατά τήν ἐν ἀμφοτέραις ἐνεργείαις τοῦ Μονογενοῦς 
πρός τόν Πατέρα τελείαν κατ᾽ αὐτούς ἀποξένωσιν. Ὅπου γε καί ἡμᾶς θαυματουργούς, 
(117) ἀλλ᾽ οὐχί μόνον φύσει παθητούς ἀποφαίνουσιν. εἴ γε τῇ τρίτῃ κατ᾽ αὐτούς, ἤ ὡς 
ἐκείνοις φίλον καλεῖν, τῇ τοῦ ὅλου, τουτέστιν, τῇ τῆς ὑποστάσεως ἐνεργείᾳ, τό 
συγγενές πρός ἡμᾶς ἀποσώζειν φασί τόν Χριστόν’ καθ᾽ ἥν ἑκουσίως, οὐ τήν πεῖραν 
μόνον προσιέμενον τῶν παθημάτων, ἀλλά καί τήν δύναμιν τῶν θαυμάτων 
ἐπιδεικνύμενον, τοῦτον εἰκότως ἐπιγινώσκουσιν, ὅπερ ἀδύνατον. Οὐ γάρ οἷόν τε τήν 
αὐτήν καί μίαν ἐνέργειαν, ἤ θέλησιν, ἤ φύσιν τό σύνολον, θείαν ἐν τἀυτῷ καί 
ἀνθρωπίνην ὑπάρχειν' ἤ ἄκτιστον, καί κτιστόν- ἤ ἄναρχον καί Npyuévnv: ἤ σύνθετον, 
καί ἀσύνθετον: ἵνα τῇ αὐτῇ καί μιᾷ πρός ἑκάτερον, τόν τε Πατέρα φημί καί τήν Μητέρα, 
τό συγγενές ἀποσώζῃ φύσει καί ἀπαράλλακτον ὁ Υἱός: ἤ τά ἑκάτερα δρᾷ κατά τήν 
αὐτήν, τά τε θεῖα λέγω φύσει καί τά ἀνθρώπινα. Τοῦτο γάρ οὐδ᾽ ἄν οἱ τούς τραγελάφους 
πλάττοντες ἐννοήσαιεν. 

Ei δέ ἀδύνατον, τήν αὐτήν καί ἐνέργειαν, ἤ θέλησιν, ἤ φύσιν, θείαν ἐν ταὐτῷ φύσει 
τυγχάνειν καί ἀνθρωπίνην: ἤ κατά τήν αὐτήν καί μίαν ἑκάτεροις, Πατρί φημι καί Μητρί 
κοινωνεῖν, ἤ ἑκάτερα δρᾶν, τά τε θεῖα καί τά ἀνθρώπινα τόν Υἱόν: προσφυῶς δέ μᾶλλον, 
ὡς εἴρηται: τῇ μέν θείᾳ, τά θεῖα, τῇ δέ κατ᾽ αὐτόν ἀνθρωπίνῃ, τά ἀνθρώπινα’ μετά μέντοι 
τῆς θατέρου κοινωνίας καί συμφυΐας, ἀλλ᾽ οὐ διῃρημένως ἄρα καί ἀνώνυμος ὡς 
ἀνύπαρκτος, ἡ τρίτη κατ᾽ ἐκείνους ἐνέργεια, μηδενί κυρουμένη λόγῳ τε θείῳ, kai Πατρί 
παντελῶς. 

Καί τί τῷ ὅλῳ παρέχομεν, φασίν, εἰ μή τήν μίαν ὡς ἑνί τῷ ὅλῳ διά τήν ἕνωσιν 
διδοῦμεν ἐ ἐνέργειαν; ἀλλ᾽ ἠγνόησαν, ὅ τι καί λέγουσιν, οἱ ταῦτα προφέροντες. Οἰόμενοι 
γάρ ἄλλο τι τό ὅλον εἶναι παρά τά αὐτοῦ οἰκεῖα μέρη, ἐξ ὦ ὧν καί ἐν οἷς συνέστηκεν, 
ἰσχυρίζονταί πως ὀφείλειν, οὐκ ἐξ ἀποδείξεως, ἀλλ᾽ ἀποφάνσεως, καί ἄλλο τι παρά τό 
κατά φύσιν τοῖς μέρεσιν ἐνυπάρχον, τῷ ὅλῳ προσάπτειν ὡς ὅλῳ’ φημί δή, τήν μίαν 
ἐνέργειαν' Δείξουσιν. οὖν πρότερον, ἑκατέραν παρά τήν τῶν οἰκείων μερῶν ὕπαρξιν 
ἔχειν τό ὅλον' καί εἶθ᾽ οὔτως αὐτῷ καί ἑτέραν, ὡς ὅλῳ, παρά τάς ἐνυπαρχούσας τοῖς 
μέρεσιν οὐσιώδεις ἐνεργείας, προσνέμωσιν αὖθις ἐνέργειαν. Εἰ δέ μή ἑτέραν κατά φύσιν 
ὕπαρξιν, οὐδ᾽ ἑτέραν δηλονότι κατά φύσιν ἐνέργειαν τῷ ὅλῳ παρά τάς τῶν μερῶν 
ἀποδώσωσιν. Ἑκάτερα γάρ κατά φύσιν ὥν ὁ Χριστός’ Θεός γάρ φύσει καί ἄνθρωπος ὁ 
αὐτός τά ἑκατέρας ἴδια φύσεως κατά φύσιν ἔχει: τήν τε θείαν φημί θέλησιν καί 
ἐνέργειαν, καί τήν ἀνθρωπίνην θέλησιν καί ἐνέργειαν: ἀλλ᾽ οὐχί μίαν μόνην, ἐπ᾽ 
ἀναιρέσει τῶν δύο κατά φύσιν ἐνεργειῶν’ ἤ ἄλλην πρός ταῖς δυσί κατά φύσιν’ τουτέστι, 
τρεῖς ἐνεργείας τε καί θελήσεις. 

Ἑκατέραν τοίνυν, ὥσπερ οὐσίαν, οὕτω καί ἑκατέραν οὐσιώδη θέλησιν καί 
ἐνέργειαν, τῷ αὐτῷ (120) καί μόνῳ Χριστῷ κατά φύσιν προσνέμομεν. Εἰ γάρ καί τήν 
διαφοράν τοῦ αὐτοῦ μερῶν θεωροῦντες, τῇ θεότητι τοῦ αὐτοῦ τά θεῖα, καί τῇ κατ᾽ 
αὐτόν ἀνθρωπότητι τά ἀνθρώπινα προσφόρως παρέχομεν:’ ἔμπαλιν δέ διά τήν ἕνωσιν, 
τά ἑκατέρας ἴδια φύσεως κατά ἀντίδοσιν τῇ ἑτέρᾳ προσάπτομεν: ἐξ οὗ καί Θεόν παθητόν 
κατά τῆς ἁμαρτίας φαμέν καί σάρκα’ "προσειλημμένην καί γενομένην ὅπερ τό ypioav: 
καί θαῤῥῶ λέγειν, ὁμόθεον," κατά τόν θεολόγον Γρηγόριον’ οὔτε κατά Θεόν τά θεῖα 
δράσαντα: "διά σαρκός γάρ, νοερῶς ἐψυχωμένης, καί ἑνωθείσης αὐτῷ καθ᾽ ὑπόστασιν. 
ἀλλ᾽ οὐ γυμνῇ θεότητι, καθώς τό πρότερον’ "οὔτε τά ἀνθρώπινα κατά ἄνθρωπον" κατ᾽ 
ἐξουσίαν ἀπειροδύναμον, ἀλλ᾽ οὐκ ἀνάγκῃ ὑπεύθυνον. Οὐ γάρ ἔκτισις ἦν, ὡς ἐφ᾽ ἡμῖν, 
ἀλλά κένωσις ὑπέρ ἡμῶν τοῦ σαρκωθέντος Λόγου τό πάθος. Ὅμως δ᾽ οὖν ὡς ὅλῳ τῷ 
αὐτῷ καί ἑνί καί μόνῳ Χριστῷ κατά φύσιν, ὅλα παρέχομεν τά τῶν, ἐξ ὧν ἐστι φύσεων, 
μόνης δίχα τῆς ἁμαρτίας: διό καί παθητόν καί ἀπαθῆ τόν αὐτόν’ ἄκτιστον καί KTIOTÒV: 
περιγραπτόν καί ἀπερίγραπτον' ἐπίγειον καί οὐράνιον: ὁρώμενον καί νοούμενον’ 
χωρητόν καί ἀχώρητον κατά τήν φύσιν, ὁμολογοῦμεν. Εἰ δέ τούτοις αὖθις 
περιγραφόμενοι τό ἀποτέλεσμα τῶν δύο τοῦ αὐτοῦ κατά φύσιν ἐνεργειῶν, τουτέστι τήν 
εἰς ἄλλους, (ἀνθρώπους) τῷ Σωτῆρι Θεῷ γιγνομένην θεοσημείαν: οἷον, τήν ἀνάστασιν, 
ἤ τήν ἀνάληψιν, ἤ τήν κάθαρσιν, ἤ τι τῶν τοιούτων τερατουργημάτων, ἐνέργειαν μίαν 
καί τήν αὐτήν ὑπάρχειν φασίν, οὐδ᾽ οὕτως εὐάφορμος ἐκείνοις ὁ λόγος. Οὐδέ γάρ μίαν 
ἴσμεν, ἀλλά καί πολλάς καί ἀπείρους τάς τοῦ Σωτῆρος θεοσημείας, “περί ὧν φησιν ὁ 
θεολογικώτατος Ἰωάννης, Ἐάν γράφηται καθ᾽ ἕν, οὐδ᾽ αὐτόν οἶμαι χωρῆσαι τά 
γραφόμενα βιβλία τόν τῇδε κόσμον. 

Ἔπειτα καί τοῖς ἐκτός γινομένοις, οὔτε ἐπ᾽ ἄλλου μέν τινος τῶν ὄντων, μή τί γε δεῖ 
λέγειν ET αὐτοῦ τοῦ ὑπέρ πάντα τά ὄντα Θεοῦ λόγου δι᾿ ἡμᾶς σαρκωθέντος, τήν 

οὐσιώδη παντελῶς ἐπιγινώσκομεν ὕπαρξιν: ἀλλ᾽ οἷς αὐτός ἐν αὐτῷ χαρακτηρίζεται 
φυσικοῖς ἰδιώμασι: ταυτόν δέ φάναι θελήσεσι φυσικαῖς καί ἐνεργείαις: ἤ οὕτω δ᾽ ἄν, καί 
τόν τέκτονα ζῶον ξυλουργόν, ἀλλ᾽ οὐ λογικόν, οὐδέ θνητόν’ ὁρίσοιντο ἄν, τήν τούτου 
φύσιν ἐκ τοῦ θώκου τυχόν, ἤ τοῦ σκίμποδος, ἀλλ᾽ οὐ τῶν οὐσιωδῶς (121) συνιστώντων 
αὐτήν ἰδιωμάτων γνωρίζοντες: ὅπερ κἄν ἐννοεῖν, ἀμαθές. Ὅθεν φύσει Θεόν καί 
ἄνθρωπον τόν αὐτόν κυρίως, οὐχ ἑτέρωθεν ὄντα διαγινώσκομεν, ἤ ἐκ τῶν θε«κῶς ἅμα 
καί ἀνθρωπικῶς χαρκτηριζόντων αὐτόν, ἐμφύτων ἰδιωμάτων: τῆς τε θείας, ὡς ἔφην, 
θελήσεως καί ἐνεργείας, καί τῆς ἀνθρωπικῆς τοῦ αὐτοῦ θελήσεως καί ἐνεργείας: αἷς, καί 
δι᾽ ὧν, ὅ ἦν καί γέγονεν ἐπισφραγίζει θαυματουργῶν μέν ὑπέρ ἡμᾶς ὡς Θεός ἑκουσίως 
πάσχων δέ δι’ ἡμᾶς ὁ αὐτός ἑκουσίως ὡς ἄνθρωπος: ὡς οὐκ ἄλλο τι παρά τῶν ἐξ ὧν, ἐν 
οἷς τε καί ἅπερ ἐστί γνωριζόμενος, οἷόν τι νόθον καί μεταίχμιον, ἤγουν τρίτον 
ἀποτέλεσμα, κατά τήν τῶν ἡμιόνων παράδειξιν: ὡς ἡ τῶν κενολόγων αἱρετικῶν 
μυθοπλαστία τερατολογεῖ, τοῦ εὐσεβοῦς ἀποσφαλεῖσα τῶν ἁγίων Πατέρων κηρύγματος 
ἀλλ᾽ αὐτά κατ' ἀλήθειαν κυρίως ὦν, τά ἐξ ὧν, καί ἐν οἷς κατ᾽ ἀλήθειαν κυρίως ἐστίν. Ἐκ 
θεότητος γάρ καί ἀνθρωπότητος, καί ἐν θεότητι καί ἀνθρωπότητι κατά φύσιν ὑπάρχων’ 
Θεός φύσει καί ἄνθρωπος ἐστιν ὁ Χριστός: καί ἄλλο τό παράπαν οὐδέν. 

Καί πῶς, φασί, Κύριλλος ὁ σοφός μέσην τινά τάξιν τῶν ἐπί Χριστοῦ φωνῶν 
διαγορεύει φρονεῖν, οὑτωσί πρός Ἀκάκιον γράφων’ "Αἱ μέν γάρ εἰσι τῶν φωνῶν ὅτι 
μάλιστα θεοπρεπεῖς’ αἱ δέ, οὕτω πάλιν ἀνθρωποπρεπεῖς: αἱ δέ μέσην τινά τάξιν ἔχουσι. 
Καί τί τοῦτο συμβαλεῖταί ποτ᾽ ἄν ἐκείνοις πρός τήν οἰκείαν ὑπόληψιν;" Οὐ γάρ ἐκ 
μεταβολῆς, ἤ ἀποβολῆς τῶν ἄκρων, θεότητός φημι τοῦ Χριστοῦ καί ἀνθρωπότητος: ἤ 
θείας τοῦ αὐτοῦ καί ἀνθρωπίνης θελήσεως καί ἐνεργείας, ἕτερόν τι μέσον, ἤγουν 
μεταίχμιον ἀποτέλεσμα, μηδετέρᾳ φύσει τῶν ἐξ ὧν ἐστι Kovwvodv: ἤ πάλιν, ἐνέργειάν 
τινα σύνθετον ὄντα κατ᾽ αὐτούς, ἤ ἔχοντα παραδίδωσιν ἐν τούτοις ἡμῖν ὁ διδάσκαλος, 
ἀλλ᾽ ὅτι ταῦτα μέν κυρίως ἐστί, τά ἐξ ὧν ἐστιν" οὐ διῃρημένως δέ ταῦτα κατονομάζεται:' 
ὁμοῦ δέ, καί ἐν ταυτῷ τούτων ἑκάτερον, ὡς εἷς dov καί μόνος ὁ Χριστός. Καί μαρτυρεῖ 
περί τούτων αὐτός ὑπαραπολογούμενος τῶν ἈΑνατολικῶν ἐπισκόπων, καί γράφων πρός 
Akdkiov οὕτως, "Οἱ δέ γε κατά τήν Ἀντιόχειαν ἀδελφοί, μερίζουσι μέν κατ' οὐδένα 
τρόπον τά ἡνωμένα' διαιρεῖσθαι δέ μόναι διατείνονται τάς ἐπί τοῦ Κυρίου φωνάς 
πρέπειν τε τάς μέν τῇ θεότητι αὐτοῦ, τάς δέ τῇ αὐτοῦ πάλιν ἀνθρωπότητι. Θεός γάρ 
ἐστιν ὁ αὐτός καί ἄνθρωπος: εἶναι δέ φασι καί ἑτέρας κοινοποιηθείσας τρόπον τινά, καί 
οἷον ἐπ' ἄμφω βλεπούσας: θεότητα καί ἀνθρωπότητα λέγω: οἷον τί φημι, αἱ μέν γάρ εἰσι 
τῶν φωνῶν ὅτι μάλιστα θεοπρεπεῖς, αἱ δέ οὕτω πάλιν ἀνθρωποπρεπεῖς: αἱ δέ μέσην τινά 
τάξιν ἔχουσιν, ἐμφανίζουσαι τόν Υἱόν τοῦ Θεοῦ Θεόν ὄντα καί ἄνθρωπον ὁμοῦ τε καί ἐν 
ταὐτῶ." δέδειχε τοιγαροῦν ἡμῖν ὁ διδάσκαλος, μέσην τάξιν εἶναι φωνῶν, οὐχ ἕτερόν τι 
τόν Χριστόν εἶναι, σημαινουσῶν, παρά τά ἐξ ὧν, ἐν οἷς τε καί ἅπερ ἐστίν, ὥς τινες 
ὑπειλήφασιν: ἀλλά τόν Θεόν ὁμοῦ καί ἄνθρωπον 124) τόν αὐτόν κατά φύσιν ὑπάρχειν. 
Καί παρακομίζει πρός ἀπόδειξιν τούτων τάς θεοπνεύστους Γραφάς οὑτωσί φάσκων. " 
Ὅταν μέν τῷ Φιλίππῳ λέγῃ, Τοσοῦτον χρόνον μεθ᾽ ὑμῶν εἰμί, καί οὐκ ἔγνωκάς με, 
Φίλιππε; οὐ πιστεύεις ὅτι ἐγώ ἐν τῷ Πατρί, καί ὁ Πατήρ ἐν ἐμοί ἐστιν; ὁ ἑωρακώς ἐμέ, 
ἑώρακε καί τόν Πατέρα' καί, Ἐγώ, καί ὁ Πατήρ ἕν ἐσμέν, θεωπρεπεστάτην εἶναι 
διαβεβαιούμεθα τήν φωνήν. Ὅτε δέ τοῖς τῶν Ἰουδαίων ἐπιπλήττει δήμοις, ἐκεῖνο 
λέγων, Εἰ τέκνα ἦτε τοῦ Ἀβραάμ, τά ἔργα τοῦ ᾿Αβραάμ ἐποιεῖτε ἄν: νῦν δέ ζητεῖτε με 
ἀποκτεῖναι ἄνθρωπον, ὅς τήν ἀλήθειαν ὑμῖν λελάληκα’ τοῦτο ᾿Αβραάμ οὐκ ἐποίησεν’ 
ἀνθρωποπρεπῶς εἰρῆσθαι τά τοιαῦτα φαμεν. Πλήν τοῦ ἑνός Υἱοῦ τάς θεοπρεπεῖς, καί 

μέντοι τάς ἀνθρωπίνας. Μέσας δέ εἶναι φωνάς ἐκείνας διαβεβαιούμεθα, οἷον, ὅταν ὁ 
μακάριος γράφῃ Παῦλος, Ιησοῦς Χριστός χθές καί σήμερον ὁ αὐτός, καί εἰς τούς αἰῶνας. 
Καί πάλιν’ Εἷς “Θεός ὁ Πατήρ, ἐξ οὗ τά πάντα καί ἡμεῖς ἐξ αὐτοῦ’ καί εἷς Κύριος Ἰησοῦς 
Χριστός, dl οὗ τά πάντα, καί ἡμεῖς δι᾿ αὐτοῦ. Καί πάλιν: Ὧν οἱ πατέρες, καί ἐξ ὧν ὁ 
Χριστός, τό κατά σάρκα, ὁ ὦν ἐπί πάντων Θεός, εὐλογητός εἰς τούς αἰῶνας, ἀμήν. Ἰδού 
γάρ, ἰδού Χριστόν Ἰησοῦν ὁ ὀνομάσας, χθές καί σήμερον τόν αὐτόν εἶναι φησι, καί εἰς 
τούς αἰῶνας: καί δι᾿ αὐτοῦ γενέσθαι τά πάντα καί τόν κατά σάρκα ἐξ Ἰουδαίων, ἐπί 
πάντας ὀνομάζει Θεόν: καί μήν εὐλογητόν εἰς τούς αἰῶνας, ἀμήν. Μή τοίνυν διέλῃς ἐν 
τούτοις τάς ἐπί τοῦ Κυρίου φωνάς. Ἔχουσι γάρ ἐν ταυτῷ τό θεοπρεπές καί ἀνθρώπινον: 
ἐφάρμοσον δέ μᾶλλον αὐτάς ὡς ἑνί τῷ Υἱῷ, τουτέστι, Θεῷ Λόγῳ σεσαρκωμένῳ." 
Τούτοις δή τοῖς λόγοις τοῦ Πνεύματος καί αὐτάς ἡμῖν ἀποδέδειχεν ὁ Διδάσκαλος τάς 
μέσας φωνάς, μηδέν καθοτιοῦν ἕτερον ἐπί Χριστοῦ σημαινούσας, ἤ τό θεοπρεπες ἐν 
ταὐτῷ, καί τό ἀνθρώπινον: ὅθεν αὐτῷ ταύτας καί ἐφαρμόζειν ἀδιαιρέτως 
παρακελεύεται δεῖν, ὡς Θεῷ τῷ αὐτῷ, καί ἀνθρώπῳ φύσει τυγχάνοντι: καί ἄλλο τό 
παράπαν, ὡς ἔφην, οὐδέν. 

Καί μήν ἐπί Χριστοῦ, φασί, μίαν καὐτός ὁμολογεῖ τήν ἐνέργειαν. Οὕτω γάρ τόν 
ἅγιον εὐαγγελιστήν Ἰωάννην ἑρμηνεύων διέξεισι, " Καί γοῦν, ὅτε τοῦ Ἀρχισυναγώγου 
τό κόριον διανίστη, λέγων' Ἡ παῖς, ἐγείρου: ἐκράτησε τῆς χειρός αὐτῆς, καθώς 
γέγραπται ζωοποιῶν μέν ὡς θεός, τῶ παντουργῷ προστάγματι: ζωοποιῶν δ᾽ αὖ πάλιν, 
καί διά τῆς ἁφῆς τῆς ἰδίας αὐτοῦ σαρκός’ μίαν τε καί συγγενῆ δι᾿ ἀμφοῖν ἐπιδεικνύς τή 
ἐνέργειαν." Ἀλλά τοῦτο δή καί λίαν ἀπερικάλυπτον ἔχει τοῦ διδασκάλου τήν ἔννοιαν: 
ὅτι μή ἑκατέρων τῶν ἐξ ὧν ὁ εἷς καί μόνος ὑπάρχει Χριστός οὐσιῶν μίαν ὁρίζεται τήν 
ἐνέργειαν, ὡς ἄν τινες ὑποτοπήσοιεν᾽ εἴπερ πρός Ἑρμείαν αὐτός ἀποφαίνεται, λέγων’ 
"Ἐνεργήσαι γάρ ὁμοίως (125) τά τήν αὐτήν λαχόντα φύσιν' οἷς δέ ὁ τοῦ πῶς εἶναι λόγος 
ἐξηλλαγμένος, τούτοις. ἄν εἴη καί ὁ τῆς ἐφ᾽ ἅπασιν ἐνεργείας λόγος οὐχ ὁ αὐτός. Τά γάρ 
τῆς αὐτῆς ἐνεργείας ὄντα, καί τῆς αὐτῆς οὐσίας ὡμολόγηνται." Δυοῖν οὖν ἀνάγκη 
θάτερον, ἤ πρός ἑαυτόν εἰσάγειν ἀπομαχόμενον τόν διδάσκαλον, ἤ τήν αὐτήν 
ἀποδιδόντα φύσιν, ὥσπερ οὖν καί ἐνέργειαν ἐπί Χριστοῦ τήν αὐτήν: ἀλλ᾽ οὐκ 
ἐξηλλαγμένας ὑπαγορεύειν τάς φύσεις, εἰς ταυτόν ἀλλήλαις ἰούσας τῷ ἀπαραλλάκτῳ 
τῆς ἐνεργείας. "Τά γάρ τῆς αὐτῆς ἐνεργείας ὄντα, καί τῆς αὐτῆς οὐσίας ὡμολόγηνται," 
φησίν. Εἰ δέ ἑκάτερον ἀπρεπές, τό τε πρός ἑαυτόν ἀσυμβάτως ἔχειν, καί τό μή 
παρηλλαγμένας ἐπί Χριστοῦ πρεσβεύειν τάς ἐξ ὧν ἐστί φύσεις, δῆλον ὡς οὐ μίαν 
ἑκατέρων τῶν οὐσιῶν, ἤγουν τοῦ ἐξ αὐτῶν συγκειμένου Χριστοῦ, παραδίδωσι τήν 
ἐνέργειαν: διά τοῦ φάναι, "Μίαν τε καί συγγενῆ δι᾿ ἀμφοῖν ἐπιδεικνύς τήν ἐνέργειαν" 
ἀλλά Θεόν ὄντα φύσει, kai σαρκωθέντα παρίστησι τόν ὑπερούσιον Λόγον, τήν ζωοποιόν 
αὐτοῦ φύσει καί θείαν ἐνέργειαν, ἀσωμάτως τε προάγειν καί διά σώματος. Συγγενῆ γάρ 
εἰπών, οὐδέν ἕτερον, ἤ τήν αὐτήν δι᾿ ἀμφοῖν, προστάγματός τε παντουργοῦ καί ἁφῆς 
τῆς ἁγίας αὐτοῦ σαρκός, ἐκφαινομένην τοῖς θαύμασι ζωοποιόν ἐνέργειαν ἐπεσήμανε: 
ὥσπερ καί τό πῦρ ἀύλως τε καῖον καί δι᾿ ὕλης, τήν αὐτήν ἑκατέρως καυστικήν 
ἐπιδείκνυται δύναμιν. Οὐκοῦν, οὐκ ἐπ᾽ ἀναιρέσει τῆς τοῦ Σωτῆρος ἀνθρωπικῆς 
ἐνεργείας, ταῦτα φησίν ὁ διδάσκαλος: σαρκός γάρ ἁφήν εἰρηκώς, τήν ἀνθρωπίνην 
ἐκδήλως ἐσήμανεν. εἴπερ ἡ ἁπτική, τῆς ἀνθρωπίνης ἐνεργείας σαφής ἐστιν ἀπόδειξις: 
ἀλλ᾽ οὔτε πρός ταῖς κατά φύσιν δυσίν ἑτέραν παρ᾽ αὐτοῦ παραδέδωκεν: ἀλλά τήν 
ζωοποιόν φύσει, καθά λέλεκται, δι' ἀμφοῖν: προστάγματός τε καί ἁφῆς ἐνέργειαν, ἐξ 
ἑνός καί τοῦ αὐτοῦ Θεοῦ Λόγου προερχομένην δεδήλωκεν. 

Ei δέ τούτοις περισχεθέντες τοῖς τῶν Πατέρων εὐσεβέσι κηρύγμασι, τήν πρός 
Ἀχίλλιον Ἡρακλειανοῦ παρακομίζουσιν ἐπιστολήν, καθ᾽ ἥν ὑποβάλλουσι καί μίαν πρός 
τοῖς δυσί φύσιν ἐπί Χριστοῦ λέγειν, ὡς ὅλου, καί κίνησιν, αὐτοί ταύτην ἑρμηνευέτωσαν. 
Ἔχει γάρ ὦδε τό γράμμα’ " Μία μέν ἡ καθ᾽ αὑτήν ὅλη τοῦ Κυρίου φύσις τε καί κίνησις: 
δύο δέ αἱ κατά ἀναφοράν. Μίαν μέν ἡ τῶν μερῶν κίνησίς τε καί φύσις κατ᾽ οἰκείωσιν’ 
δύο δέ, αἱ καθ᾽ αὐτάς. Κίνησιν δέ ὅταν φῶ’ Ἐνέργειαν καί πάθος βούλομαι δηλοῦσθαι." 
Χρή τοιγαροῦν τούς ταῦτα τῶν οἰκείων δογμάτων προσβαλλομένους ὀχύρωσιν, 
διασαφηνίσαι τῷ λόγῳ, τίς, καί πῶς λεγομένη, καί τίνι τῶν ἐγκρίτων μεμαρτυρημένη 
Πατέρων, ὡς ἡ ὅλου τοῦ κυρίου μία τε φύσις καί κίνησις: καί τίνες αἱ δύο κατά 
ἀναφοράν. Τίς δέ καί ἡ τῶν μερῶν μία κατ᾽ οἰκείωσιν φύσις ὁμοίως καί κίνησις: καί 
τίνες αἱ δύο καθ᾽ αὑτάς: ἤγουν αἱ τρεῖς αὗται συζυγίαι τῶν τε φύσεων τοῦ αὐτοῦ καί 
κινήσεων. Καί τίς τήν αὐτήν καί μίαν κίνησιν ἑκάτερον δηλοῦν (128) παραδέδωκεν: 
ἐνέργειάν τε φημί καί πάθος: καί πῶς, εἴπερ ἄμφω κατ' αὐτούς, οὐ κατά πᾶσαν αὐτοῦ 
διεσχοίνισται κίνησιν τοῦ Πατρός ὁ Υἱός, ὡς φύσει παθητός κατά πᾶσαν’ εἴπερ οὐχ 
ἑκάτερον ἐνέργειαν ὁμοῦ καί πάθος ἡ τοῦ Θεοῦ καί Σωτῆρος καθ οἷον δήποτε τρόπον 
ἐπισημαίνεται κίνησις. Ἀπαθές γάρ φύσει τό Θεῖον, καί ἄσχετον, καί ἁπλοῦν: μᾶλλον δέ 
πάσης ὑπερηπλωμένον ἁπλότητος. Πῶς δέ πάλιν οὐχί ταῖς τῶν τριῶν συζυγίαις 
κινήσεων, ἐνεργείας τε καί πάθη δυοκαίδεκα παρεισάγουσιν, εἴπερ ἡ κίνησις ἄμφω 
δηλοῖ κατ᾽ αὐτούς: καί τίς τῶν ἁγίων κατ᾽ ἀναφοράν ἤ κατ᾽ οἰκείωσιν τάς ἐπί Χριστοῦ 
τοῦ Θεοῦ διεπρέσβευσε φύσεις; 

Ταῦτα δειξάτωσαν πρότερον ἐκ Πατρικῆς ἐπικρίσεως, καί εἶθ᾽ οὕτως αὐτοῖς ἡ τῶν 
οἰκείων ἐντεῦθεν κυρωθήσεται δογμάτων ὑπόληψις. Εἰ δέ ἀδυνάτως ἔχοιεν, τούτων 
λοιπόν ἀφέμενοι, μόνοις σύν ἡμῖν τοῖς αὐσεβῶς κεκριμένοις στοιχείτωσαν, ἔκ τε τῶν 
θεοφόρων τῆς καθολικῆς Ἐκκλησίας Πατέρων, καί τῶν ἁγίων οἰκουμενικῶν πέντε 
συνόδων: Θεόν φύσει κατά πάντα τέλειον, καί ἄνθρωπον φύσει κατά πάντα τέλειον, 
πλήν μόνης ἁμαρτίας, τόν αὐτόν καί ἕνα kai μόνον Κύριον kai Θεόν Ἰησοῦν Χριστόν 
ὁμολογοῦντες: καί μή τῇ ἀναιρέσει τοῦ ἐπ᾽ ἀμφοῖν κατά πάντα φύσει τελείου, τήν θείαν 
ἤ τήν ἀνθρωπίνην τοῦ αὐτοῦ συνανέλωσι θέλησίν τε καί ἐνέργειαν γινώσκοντες, ὡς 
οὔτε ὅ ἦν ἀνάρχως καί ἀναιτίως, οὔτε ὅ γέγονεν ὕστερον δι᾽ αἰτίαν: ἤγουν τήν ἡμῶν 
σωτηρίαν, ἐμείωσεν ἤ ἠλλοίωσεν, ἤ ἐξηφάνισε κατά τι γοῦν ὅλως ὁ ὑπερούσιος Λόγος: 
ὁλικῶς δέ μᾶλλον καί τελείως, δίχα μόνης τῆς ἁμαρτίας, ἐν ἑαυτῷ τε καί δι᾽ ἑαυτοῦ, 
κατά πάντα τε καί ἐν πᾶσιν ἐφύλαξεν, αὐτά τε κυρίως, ὡς ἔφην, καθ᾽ ὕπαρξιν, dov 
φυσικήν: ὅθεν καί θελητικόν φύσει, καί ἐνεργητικός ὁ αὐτός καί μόνος καί εἷς Κύριος 
ἡμῶν καί Θεός, καθ᾽ ἑκατέραν αὐτοῦ φύσιν, ἐξ ὧν καί ἐν αἷς συνέστηκε, τῆς ἡμῶν 
σωτηρίας ἐστίν. Εἴπερ Θεός κατά φύσιν ἐξουσιαστικός ὑπάρχων, καί τῆς τῶν ἁπάντων 
ἐξουσίας δημιουργός, οὐκ ἄνους γέγονεν ἄνθρωπος, ἤ ζωῆς ἄμοιρος τῆς καθ᾽ ἡμᾶς 
φυσικῆς, καί παρ᾽ αὐτοῦ τό εἶναι κατά δημιουργίαν λαχόντων: ἀλλά νοερός, ἤτοι 
θελητικός φύσει καί ἐνεργητικός κατ᾽ ἀλήθειαν ἐχρημάτισεν ἄνθρωπος, αὐτός ὁ φύσει 
καί μόνος Θεός: ὅλον ue προσλαβών μετά τῶν ἐμῶν, ἵν᾿ ὅλῳ μοι τήν σωτηρίαν 
xapiontar ὅλον λύσας τό κατάκριμα τῆς ἁμαρτίας ἐπειδή ἡ τό ἀπρόσληπτον, 
ἀθεράπευτον. ὅ δέ ἥνωται τῷ (129) Θεῷ, τοῦτο καί σώζεται, καθά φησιν ὁ τῆς θεολογίας 
ἐπώνυμος. 

Ἀλλ᾽ ἐπειδή τούτοις δή τοις τῶν ἁγίων Πατέρων εὐσεβέσι διδάγμασι, τήν τῶν 
ἑτεροζυγούντων ἀποσκευαζομένοις παράλογον ἔνστασιν, ἑτέρωθεν ἡμῖν ἐπιφύονται- 
τήν τῶν ἡμετέρων εἰς ἡμετέραν καταδρομήν: μᾶλλον δέ, τήν τῶν ἀκεραιοτέρων 

συναρπαγήν, ποιούμενοι γραμμάτων προσαγωγήν, ἤγουν τῆς πρός Mapivov, ὡς φασί, 
γεγονυίας ἡμῖν τόν πρεσβύτερον’ καί τῆς πρός τόν Πύῤῥον ἐπιστολῆς, ἀναγκαῖον καί 
περί τούτων βραχέα εἰπεῖν: τήν ὑμετέραν ἐν πᾶσι πληροφοροῦντες ἁγιωσύνην, ὡς πρός 
Μαρῖνον μέν τόν πρεσβύτερον διαφόρως, περί διαφόρων ἐπεστάλκαμεν γραφικῶν 
κεφαλαίων᾽ οὐ μήν γέ τοι καθ᾽ οἷον δήποτε τρόπον, ἤ λέλεκται ( ἡμῖν ) περί τῶν 
ἀντιῤῥόπων οὑτωσί, καί ἐναντίων δογμάτων: τῆς τε μιᾶς λέγω καί τῶν δύο, τουτέστι, 
τῶν πλαττομένων αὐτοῖς ἐπί τοῦ αὐτοῦ καί ἑνός Χριστοῦ τριῶν ἐνεργειῶν ἤ θελήσεων:’ 
ὡς ταύτας ἐπ' αὐτοῦ συνιστώντων ἡμῶν, ἐκείνοις ἐφάμιλλον, ἤ πρός ἕτερόν τινα 
παντελῶς. "Εἰ γάρ ἅ κατέλυσα, ταῦτα πάλιν οἰκοδομῶ, παραβάτην ἑμαυτόν συνιστάνω," 
φησί τό σκεῦος τῆς ἐκλογῆς. Ὅθεν καί οὑτωσί προφερομένην, ἤτοι πλαττομένην, ὡς ἐξ 
ἡμῶν δῆθεν πρός Μαρῖνον ἐπιστολήν, ἀλλοτρίαν οὖσαν πάντη καί οὐχ ἡμετέραν, ἡμεῖς 
τε αὐτοί διαῤῥίπτομεν, καί πάντας ὁμοίως ἡμῖν διαῤῥίπτειν παρακαλοῦμεν, τούς 
εὐσεβῶς ὁμολογοῦντας τόν Κύριον’ ἵνα πᾶσαν τοῖς ἐναντίοις διατειχίσωμεν ἀφορμήν, 
προφάσεις προφασιζομένοις ἐν ἁμαρτίαις, καί τῆς οἰκείας ἀντιλογίας συγκάλυμμα, τήν 
καθ᾽ ἡμῶν ποιουμένοις συκοφαντίαν: οἵ ἐπειδή τῷ οἰκείῳ μή συνίστανται λόγῳ, τῇ τοῦ 
ἀληθοῦς προσβολῇ φθειρομένῳ, τῷ τοῦ ἡμετέρου δῆθεν γράμματος προσωπείῳ, τήν 
κατά τῶν ἀφελεστέρων ἑαυτοῖς ἀπεργάζονται δολίαν παρείσδυσιν: ἥν οὐκ ἄν πάθοιεν 
λοιπόν, ἤ δράσοιεν, οἱ τοῦ ψεύδους τό ἀληθές, τήν καθ᾽ ἡμᾶς περί τούτων ἀπολογίαν 
προκρίνοντες. 

Πρός δέ τόν Πύῤῥον πάλιν, γεγραφότα πρότερον ἡμῖν τόμον πολύστιχον, καί ἄγαν 
ἡμᾶς, οὐκ οἶδ᾽ ὅπως, ἐν τούτῳ τιμήσαντα' κατ᾽ ἐξέτασιν δέ, καί οὐκ ἀπόφασιν, ἐν αὐτῷ 
δή τῷ τόμῳ τόν περί μιᾶς καί δύο τοῦ αὐτοῦ ποιησάμενον λόγον ἐ ἐνεργειῶν: (132) καί 
τήν ἡμετέραν οἷον ἐπιζητοῦντα, καί προσκαλούμενον περί ἑκατέρου λόγου κρίσιν τε καί 
ὑπόληψιν, εἰκότως καί ἡμεῖς αὐτόν ἐν προοιμίοις, τοῦ πρός αὐτόν ἡμετέρου γράμματος, 
ἀντετιμήσαμεν, ἀποστολικήν ἐκπληροῦντες παραίνεσιν. Τῆ τιμῇ γάρ ἀλλήλους 
προηγούμενοί φησιν ὁ θεῖος Ἀπόστολος: ὅπου γε καί τούς ἑτέρως ἔχοντας, ἤ 
ἐπιστέλλοντας πρός ἡμᾷς ἀγαπᾷν τε καί εὐλογεῖν ὁ θεῖος παρακελεύεται λόγος. Καί ἅμα 
σπουδή μοι καθειστήκει, μή ἐκτραχύνειν: ὁμαλίζειν δέ μᾶλλον τόν ἄνδρα, τοῖς εἰς αὐτόν 
ἐγκωμίοις, πρός συγκατάθεσιν ἰέναι τῶν εὐσεβῶς μοι δεδογματισμένων, κατά τήν τῶν 
ἁγίων Πατέρων διδασκαλίαν’ ὅθεν καί οὕτω νενοηκέναι κατά τήν γεγονυῖαν αὐτῷ παρ᾽ 
ἐμοῦ συγγραφήν, τά ὑπ᾽ ἐκείνου μοι γραφέντα διωμολόγουν' παρορμῶν αὐτόν οἷον, ὡς 
ἔφην, καί προσκαλούμενος, εἰς τήν τοῦ εὐσεβοῦς ἐπίνευσιν λόγου, σωτηρίαν αὐτῶ 
μεγίστην προξενοῦντος, εἴγε τοῦτο στέρξας σύν ἡμῖν ὡμολόγησεν ( ὡμολογήσειεν), ὡς 
γεγράφαμεν" τουτέστι δύο τοῦ αὐτοῦ καί ἑνός Χριστοῦ τοῦ Θεοῦ κατά φύσιν ἐνεργείας, 
ὥσπερ οὖν καί φύσεις ἡνωμένας ἀσυγχύτως καί ἀδιαιρέτως, θείαν καί ἀνθρωπίνην: 
ἄκτιστον καί κτιστήν’ ἀλλ' οὐ μίαν καί τήν αὐτήν ὁπωσοῦν λεγομένην. Οὐ γάρ Πατρικός, 
αἱρετικός δέ μᾶλλον ὁ περί μιᾶς καί τῆς αὐτῆς ἐνεργείας ἤ θελήσεως ἤ φύσεως λόγος, 
ἐπί τοῦ αὐτοῦ καί ἑνός Κυρίου ἡμῶν καί Θεοῦ. 

Τῆς μέν οὖν πρός αὐτόν ἐκεῖνον, ἤγουν τόν Πύῤῥον, ἡμετέρας εὐφημίας τοιοῦτος ὁ 
τρόπος καθέστηκε, τῆς ἀντιῤῥόπου δόξης αὐτόν ἠρέμα διϊστᾷν ἐπειγόμενος, καί πρός 
τόν ὀρθόν ἐπαναβιβάζειν λόγον τῆς πίστεως. Εἰ δέ τις τοῦ καθ᾽ ἡμᾶς, διαμαρτάνων 
σκοποῦ, πρός τήν εὐφημίαν ἔτι δυσφορεῖ, τήν τῆς ἡμετέρας οἰκονομίας ἐν τούτῳ δή 
μάλιστα λόγον οὐκ ἀποδεχόμενος, παρείσθω δή τούτω, καί διαῤῥιπτέσθω κατά τό 
δοκοῦν ἡ εὐφημία, μηδέ ἡμῖν λοιπόν ἐπέραστος οὖσα, προσάντης δέ μᾶλλον μετά τήν 

τελείαν τἀνδρός ἐκτροπήν: κυρούσθω δέ σύν ἡμῖν τῶν πρός αὐτόν ὀρθοδόξως 
δογματισθέντων ἡ δύναμις. 

Ἔχετε, Πατέρες ἅγιοι, τῆς πληροφορίας διά τῆς ἡμετέρας ἀπολογίας τόν λόγον. ἀλλ᾽ 
ἀνδρίζεσθε, καί κραταιοῦσθε πνεύματι, μή παρακλινόμενοι δεξιά ἤ ἀριστερά, πρός τῶν 
ἐναντίων ἀνδρῶν καί δογμάτων: ἀλλ᾽ ὁδῷ βασιλικῇ στεριζόμενοί τε καί ποδηγούμενοι 
παρ᾽ αὐτοῦ τοῦ εἰπόντος, Ἐγώ εἰμί ἡ ὁδός, καί ἡ ζωή, καί ἀλήθεια,σύμψυχοι, τό αὐτό 
φρονοῦντες,καί ὁ Θεός τῆς εἰρήνης ἔσται μετά πάντων ὑμῶν, εὐσεβῶς ἀεί 
κηρυττόμενος, καί ὁσίως παρ᾽ ὑμῶν λατρευόμενος’ καί πέρας τῆς ἐνταῦθα μακαρίας 
πολιτείας τε καί ὁμολογίας, ἑαυτόν ἐκεῖσε μακαριωτέραν παρεχόμενος ὑμῖν 
κληροδοσίαν τε καί ἀνάπαυσιν: μεθ᾽ οὗ τῷ Πατρί σύν τῷ ἁγίῳ Πνεύματι, δόξα, τιμή, 
κράτος, προσκύνησις, νῦν καί ἀεί, καί εἰς τούς αἰῶνας τῶν αἰώνων. Ἀμήν. 


TOY ATIOY ΜΑΞΙΜΟΥ 


(193) Ἴσον ἐπιστολῆς πρός τόν κύριον Mapîvov τόν πρεσβύτερον τῆς Κύπρου. 


Νόμῳ θείῳ κατά Θεόν εὐθυνόμενος, θεοτίμητε πάτερ, νόμον ὑπερεῖδες ἀνθρώπινον, 
κενώσει τό μέτριον ὑπεράρας, καί πτωχείᾳ τό ἐντελές μεγαλύνας τῆς ἐμῆς περί τε τό 
νοεῖν καί λέγειν ἀπειρίας, ἤ προπετείας, εἰπεῖν οἰκειότερον’ οὐ γάρ αἰσχύνομαι τά ἐμά 
καί τῆς ἐμῆς ἀσθενείας, πάθη δεόντως ἐξαγορεύειν, καί τόσῳ προθυμίᾳ μᾶλλον 
ἀποκαλύπτειν, ἤ ὅσον φιλανθρωπίᾳ ἐπικαλύπτειν ἐσπούδασας. Τίς γάρ ποτ᾽ ἄν ἀλόγου 
λόγον οὕτω προσήκατο, καί φρενίτιδος νοῦν διανοίας ἐδέξατο, μή τί γε παντελῶς 
εἰπεῖν, ἀπεσέμνυνεν ὡς σύ τό ἐμόν, θεοτίμητε πάτερ, οὐχ ὅσον μόνον δι᾿ ἀγάπην 
παραδραμών τό ἀπαίδευτον, κατ᾽ ἄκρον ἐτίμησας. ὅ δή μέγιστον τῷ ἀκόσμῳ πρός 
εὐδοξίαν, ἀλλά καί ὅσον διά χάριν ἐπιβαλών τό αἰσέσιμον, ᾧ τήν οἰκείαν παγκαλῶς 
εἴωθας ὡραΐζειν διάνοιαν, ὑπερβολῇ κατεφαίδρυνας: ἐξ ὧν ὅ τε λόγος καί τρόπος 
συνίσταται τῆς ἀληθοῦς εὐγενείας, ἤ Θεοῦ συγγενείας, εἰπεῖν ἀληθέστερον ἤ καί 
οἰκειότερον’ οὐ μᾶλλον μετεωρίζειν εἰδώς: οὐ γάρ πέφυκεν ἤ μετριάζειν ποιῶν. καί γάρ 
εἴωθέ πως ἀμεταβόλως ἑδράζειν πρός ὕφεσιν, τῇ ὑπερβολῇ τῶν οὐ προσόντων πλεῖον 
ἀποκαλύπτων τήν ἔνδειαν, καί γνωρίζων τήν γύμνωσιν. καί τῆ παραδείξει τῶν ὑπέρ 
ἀξίαν, αὐστηρότεραν ἐνιείς τῶν κατ' ἀξίαν τήν αἴσθησιν, ἡνίκα τοῦ τῆς ψυχῆς βάθους 
κατακρατήσας, τό μέγεθος τοῦ ἀπεμφαίνοντος ἰδεῖν, ἀπαρακαλύπτως ποιήσειεν. ὅ δή 
μάλιστα πεπονθώς, τῇ τῶν ὑμετέρων εὐχῶν διατρανώσει, θείων ἡψάμην θεσμῶν, οὕς 
λόγος οἰκονομίας τῆς ὑπέρ ἔννοιαν εἶδε προνοητικῶς συντηρεῖν καί προβάλλεσθαι τοῖς 
kat ἐμέ χειραγωγίας προσδεομένοις καί χρήζουσιν. 

Καί μετά βραχέα. ᾿Αμέλει τοι γοῦν τῶν τοῦ νῦν ἁγιοτάτου, Πάπα συνοδικῶν, ἐν 
τοσούτοις, ὅσοις (136) γεγράφατε, κεφαλαίοις, οἱ τῆς βασιλίδος τῶν πόλεων 
ἐπελάβοντο’ δυσί δέ μόνοις, ὦν, τό μέν ὑπάρχει περί θεολογίας, è ὅτι τε φησίν εἶπεν, 
Ἐκπορεύσθαι κἀκ τοῦ Υἱοῦ τό Πνεῦμα τό ἅγιον"" τό δέ ἄλλο, περί τῆς θείας σαρκώσεως: 
ὅτιπερ γέγραφε: "Δίχα τόν Κύριον εἶναι τῆς προπατορικῆς ἁμαρτίας ὡς ἄνθρωπον." Καί 
τό μέν πρῶτος, συμφώνους παρήγαγον χρήσεις τῶν Ῥωμαίων Πατέρων: ἔτι γε μήν καί 
Κυρίλλου Ἀλεξανδρείας, È ἐκ τῆς πονηθείσης αὐτῷ εἰς τόν εὐαγγελιστήν ἅγιον Ἰωάννην 
ἱερᾶς πραγματείας: ἐξ ὧν, οὐκ αἰτίαν τόν Υἱόν ποιοῦντας τοῦ Πνεύματος, σφᾶς αὐτούς 
ἀπέδειξαν: μίαν γάρ ἴσασιν Υἱοῦ καί Πνεύματος τόν Πατέρα αἰτίαν’ τοῦ μέν κατά τήν 

γέννησιν. τοῦ dé, κατά τήν ἐκπόρευσιν- ἀλλ᾽ ἵνα τό δι᾿ αὐτοῦ προϊέναι δηλώσωσι: καί 
ταύτῃ τό συναφές τῆς οὐσίας καί ἀπαράλλακτον παραστήσωσι. 

Τῷ δέ δευτέρῳ, μηδεμιᾶς χρήζουσι τό παράπαν ἀπολογίας. Ποίᾳ γάρ ἐν τούτῳ 
ἀμφισβήτησις: εἰ καί τοῖς προφασιζομένοις νομίζεται διά τό δύστροπον. Ὅμως δ᾽ οὖν 
ἐξεδυσώπησαν, εἰπόντες "Μήτε τήν κατά νοῦν ἔχειν ἁμαρτίαν, καθ᾽ ἥν πρωτοπαθήσας 
φαίνεταί πως ὁ Addu, μήτε τήν ἐξ αὐτῆς προϊοῦσαν διά σώματος πρᾶξιν τοῦ κακοῦ καί 
ἐνέργειαν." 

Οὕτοι μέν οὖν ταῦτα, περί ὧν οὐκ εὐλόγως ἀνεκλήθησαν: ἐκεῖνοι δέ περί ὧν καί 
μάλα δικαίως, οὐδεμίαν μέχρι καί νῦν πεποίηνται τήν ἀπολογίαν, ὅτι μηδέ τήν 
παρεισαχθέντων τῶν ὑπ᾽ αὐτῶν ἐκβολήν. Μεθερμηνεύειν δέ τά οἰκεῖα, τοῦ τάς 
ὑποκλοπάς χάριν διαφυγεῖν τῶν ὑποπιπτόντων κατά τήν ὑμετέραν κέλευσιν, 
παρεκάλεσα τούς Ῥωμαίους: πλήν ἔθους κεκρακηκότος οὕτω ποιεῖν καί στέλλειν, οὐκ 
οἶδα τυχόν εἰ πιστεῖεν. Ἄλλως τε καί τό μή οὕτως δύνασθαι διακριβοῦν ἐν ἄλλῃ λέξει 
σέ καί φωνῇ τόν ἑαυτῶν νοῦν ὥσπερ ἐν τῇ ἰδίᾳ καί θρεψαμένῃ, καθάπερ οὖν καί ἡμεῖς 
ἐν τῇ καθ᾽ ἡμᾶς τόν ἡμέτερον. Γενήσεται δέ πάντως αὐτοῖς, πείρᾳ τήν ἐπήρειαν μαθοῦσι, 
καί ἡ περί τούτου φροντίς. 

Τῷ δέ περί οὐσίας καί φύσεως, ὑποστάσεώς τε δή καί προσώπου, καί τῶν καθεξῆς 
κεφαλαίων, ἐνέτυχον σχέδει Θεοδώρου τοῦ τῆς Φαράν: καί ὡς ἐν εἰσαγωγῆς τρόπῳ 
τυχόν οὐκ ἀσυντελοῦσιν: ἐν δέ τῷ περί προσώπου καί τῆς ὑποστάσεως λόγῳ, οὐ τοῖς 
περί τούτων κανόσι μᾶλλον, ἤ ἑαυτῷ φαίνεται στοιχήσας πως, ὑποστατικήν λέγοντι 
τήν ἐνέργειαν’ ὅν καί τῆς οἰκείας δόξης καθηγητήν καί συνήγορον, οἱ τῆς ἐναντίας 
προβάλλονται: τήν πᾶσαν ἐξ αὐτοῦ καί τῶν αὐτοῦ ῥημάτων σχεδόν τυπώσαντές τε καί 
ὑπαγορεύσαντες Ἔκθεσιν. Καί γάρ κατά ταῦτα λόγον συνεσκίασέ πως καί ἡμαύρωσε, τῷ 
προσώπῳ δεδωκώς ὡς προσώπῳ τήν χαρακτηρίζουσαν τήν φύσιν ἐνέργειαν: οὐχί τόν 
πῶς καί ὁποῖον τῆς (137) κατ᾽ αὐτήν ἐκβάσεως τρόπον: καθ᾽ ἥν ἡ διαφορότης τῶν τε 
πραττόντων Kai τῶν πραττομένων γνωρίζεται, κατά φύσιν, ἤ παρά φύσιν ἐχόντων. Ὡς 
γάρ τι ὥν προηγουμένως, ἀλλ᾽ οὐχ ὥς τις ἕκαστος ἡμῶν ἐνεργεῖ: τουτέστιν, ὡς 
ἄνθρωπος: ὡς δέ τις, οἷον Παῦλος ἤ Πέτρος, τόν τῆς ἐνεργείας σχηματίζει τρόπον, 
ἐνδόσει τυχόν ἤ ἐπιδόσει, οὕτως ἤ ἐκείνως ὑπ᾽ αὐτοῦ κατά γνώμην τυπούμενος. Ὅθεν 
ἐν μέν τῷ τρόπῳ τό παρηλλαγμένον τῶν προσώπων κατά τήν πρᾶξιν γνωρίζεται: ἐν δέ 
τῷ λόγῳ, τό τῆς φυσικῆς ἀπαράλλακτον ἐνεργείας. Οὐ γάρ ὁ μέν μᾶλλον, ὁ δέ ἧττόν 
ἐστιν ἐνεργής ἤ λογικός: ἀλλ᾽ ἐπίσης ἅπαντες τόν τε λόγον ἔχομεν καί τήν τούτου κατά 
φύσιν ἐνέργειαν. Μᾶλλον δέ καί ἧττον καί οὕτως ἤ ἐκείνως δίκαιος ἤ ἄδικος, τῷ τόν 
μέν τοῖς κατά φύσιν ἕψεσθαι πλέον: τόν δέ τούτων ἀφέψεσθαι. Τηρητέον δέ δι᾽ 
ἀκριβείας τούς περί τι παρεγκληθέντας. Ἐπειδή βιάζονταί πως καί ἕλκουσι τούς τε τῶν 
πραγμάτων ὅρους, καί τούς κανόνας πρός τό δοκοῦν, ὥσπερ ἐξ ἐπιτάγματος 
μεταφέροντες, ἵνα τά οἰκεῖα δῆθεν ἐκ παρατροπῆς ὑποστήσωσι. 

Τάς σταλείσας τετράδας, καίτοι μή κατά σχολήν μετιών, λέγω δή τάς περί ψυχῆς καί 
τῶν λοιπῶν κεφαλαίων, τό δοκοῦν περί αὐτῶν γνωρίζω. Τό γάρ τάχος τοῦ ἐξορμῶντος, 
οὐ συνεχώρει ταύτας διελθεῖν: ὅτι καί μετά πλείους ἡμέρας τοῦ καταλαβεῖν ἐν τῷ 
Βυζακίῳ, πρός τήν ἐμήν γέγονεν οὐδενίαν ἐν Καρθαγένῃ. Λοιπόν δέ καί εἰργομένῳ μοι 
κἀκ τῆς προσούσης μοι τῶν ὀμμάτων ὡς εἰπεῖν ἀδρανείας’ ἐπεί καί τήν περί τούτων 
κέλευσιν ὑμῶν, ὡς τάχος ἠβουλόμην πληρῶσαι, πέπομφα. Ἡ κριθεῖσα τῆς μεταγραφῆς 
χάριν τοῦ τείχους οἰκονομία, τοῖς ἁγιωτάτοις ὑμῖν, τοῦ τήν ἑρμηνείαν ἔχοντος τοῦ 
εὐαγγελιστοῦ Ἰωάννου, κἀμοί τῷ ἡμετέρῳ λίαν πέφανται προσηνής, ὡς μή καταδρομῆς 

αἰτία γένηται κατά τοῦ ἐκθεμένου, τοῖς πάντα κατά τό δοκοῦν μεταλλεύειν οὐ καλῶς 
πειρωμένοις. 


TOY AYTOY 


Ἐκ τῆς ἐπιστολῆς τῆς ἐν Ῥώμῃ γραφείσης. 


Ταῦτα γάρ τά πέρατα τῆς οἰκουμένης, καί οἱ τόν Κύριον εἰλικρινῶς καί ὀρθοδόξως 
πανταχοῦ γῆς ὀμολογοῦντες, ὥσπερ εἰς ἥλιον φωτός ἀϊδίου εἰς τήν Ῥωμαίων 
ἁγιωτάτην Ἐκκλησίαν καί τήν αὐτῆς ὁμολογίαν καί πίστιν, ἰθυτενῶς ἀποβλέπουσιν, ἐξ 
αὐτῆς τήν ἀπαστράπτουσαν αἴγλην προσδεχόμενοι, τῶν πατρικῶν καί ἁγίων δογμάτων, 
καθώς αἱ θεόληπτοι καί θεσπέσιοι εἰλικρινῶς καί πανευσεβῶς ἐξέθεντο ἅγιαι ἕξ 
σύνοδοι, ἐκφαντερικώτατα φάσκοντες τό σύμβολον τῆς πίστεως. ἀπαρχῆς γάρ τῆς πρός 
ἡμᾶς καταβάσεως τοῦ σαρκωθέντος Θεοῦ (140) Λόγου, μόνην κρηπῖδα καί θεμέλιον αἱ 
πᾶσαι πανταχοῦ τῶν Χριστιανῶν Ἐκκλησίαι, τήν αὐτόθι μεγίστην ἐκτήσαντό τε καί 
ἔχουσιν: ὡς οὐδαμῶς μέν κατισχυομένην κατά τήν αὐτήν τοῦ Σωτῆρος ἐπαγγελίαν, ὑπό 
ἅδου πυλῶν: ἀλλ᾽ ἔχουσαν τάς κλεῖς τῆς εἰς αὐτόν ὀρθοδόξου πίστεως καί ὁμολογίας: 
καί τοῖς εὐσεβῶς προσερχομένοις ἀνοίγουσαν τήν ὄντως φύσει καί μόνην εὐσέβειαν’ 
ἀποκλείουσαν δέ καί ἐμφράττουσαν πᾶν αἱρετικόν στόμα, λαλοῦν ἀδικίαν εἰς τό ὕψος. 
Καί γάρ ἅπερ αὐτός ὁ τῶν ὅλων δημιουργός καί Δεσπότης Κύριος ἡμῶν Ἰησοῦς Χριστός, 
οἵ τε τούτου μαθηταί καί ἀπόστολοι, καί οἱ καθεξῆς ἅγιοι Πατέρες τε καί διδάσκαλοι καί 
μάρτυρες, ἱερουργηθέντες οἰκείοις ἔργοις τε καί λόγοις, ἀγῶσί τε καί ἱδρῶσι, καί πόνοις 
καί αἵμασι, καί τελευταῖον ἐξαισίοις θανάτοις διά τήν ἡμῶν τῶν εἰς αὐτόν πιστευόντων 
καθολικήν καί ἀποστολικήν Ἐκκλησίαν ἐθεμελίωσαν καί ῳκοδόμησαν, διά δύο 
ῥημάτων ἀπονητί καί δίχα θανάτου (καμάτου), ὦ τῆς τοῦ Θεοῦ μακροθυμίας καί 
ἀνοχῆς! καταλῦσαι σπουδάζουσι, καί ἀκυρῶσαι τό μέγα καί πάμφωταν καί πανύμνητον 
τῆς Χριστιανῶν ὀρθοδόξου θρησκείας μυστήριον. 


TOY ATIOT ΜΑΞΙΜΟΥ 


Περί τῶν δύο τοῦ Χριστοῦ φύσεων. 


α΄. Ὁ Ἄρειος τάς τρεῖς ὑποστάσεις ὁμολογεῖ: ἀλλά τήν Μονάδα ἀρνεῖται: καί οὐ 
λέγει ὁμοούσιον τήν ἁγίαν Τριάδα. Ὁ δέ Σαβέλλιος, τήν Μονάδα ὁμολογεῖ: ἀλλά τήν 
Τριάδα ἀρνεῖται: τόν γάρ αὐτόν λέγει Πατέρα καί Υἱόν καί ἅγιον Πνεῦμα’ ἡ δέ Ἐκκλησία 
τοῦ Θεοῦ, καί τήν Μονάδα ὁμολογεῖ, καί τήν Τριάδα κηρύττει. Ὁ Μακεδόνιος ὅμοια τῷ 
᾿Αρείῳ πρεσβεύει: τό γάρ ἅγιον Πνεῦμα, κτίσμα ὑποτίθησιν: ἡ δέ Ἐκκλησία, ὁμοούσιον 
τῷ Πατρί καί τῷ Υἱῷ τό Πνεῦμα τό ἅγιον ἀνακηρύττει, καί Θεόν πῶς διαβεβαιοῖ. 
Ὁμοίως καί ἐπί τοῦ ἑνός τῆς ἁγίας Τριάδος, Νεστόριος τήν φυσικήν διαφοράν λέγει: 
ἀλλά τήν ἕνωσιν οὐχ ὁμολογεῖ, οὐ γάρ λέγει ταύτην καθ᾽ ὑπόστασιν γεγονέναι. Ὁ δέ 
Εὐτυχής, τήν μέν ἕνωσιν ὁμολογεῖ. τήν δέ κατ᾽ οὐσίαν διαφοράν ἀρνεῖται, καί σύγχυσιν 
τῶν φύσεων εἰσάγει. Ἡ δέ Ἐκκλησία, καί τήν καθ᾽ ὑπόστασιν ἕνωσιν διά τό ἀδιαίρετον, 

καί τήν κατ᾽ οὐσίαν διαφοράν διά τό ἀσύγχυτον πρεσβεύει. 
β΄. Πῶς ἡ ἄκρα ἕνωσις καί ταυτότητα ἔχει, καί ἑτερότητα; Ἤ ταυτότητα οὐσιῶν καί 
ἑτερότητα προσώπων, καί τό ἔμπαλιν. Οἷον ἐπί τῆς ἁγίας Τριάδος, ταυτότης μέν ἐστιν 

οὐσίας: ἑτερότης δέ προσώπων: μίαν γάρ οὐσίαν ὁμολογοῦμεν: τρεῖς δέ ὑποστάσεις. Ἐπί 
δέ τοῦ ἀνθρώπου, ταυτότης μέν ἐστι προσώπου: ἑτερότης δέ οὐσιῶν: ἑνός γάρ ὄντος 
ἀνθρώπου, ἄλλης οὐσίας ἐστίν ἡ ψυχή, καί ἄλλης ἡ σάρξ. Ὁμοίως δέ καί ἐπί τοῦ 
Δεσπότου Χριστοῦ: ταυτότης μέν ἐστι, προσώπου: ἑτερότης δέ, οὐσιῶν’ ἑνός γάρ ὄντος 
προσώπου, ἤτοι ὑποστάσεως, ἑτέρας 148) οὐσίας ἐστίν ἡ θεότης, καί ἑτέρας ἡ 
ἀνθρωπότης. Ὥσπερ γάρ ἀδύνατον τῆς ἁγίας Τειάδος ὁμολογεῖν μέν τήν ἕνωσιν, μή 
ἐκφωνεῖν δέ τήν διαφοράν’ οὕτως ἀνάγκη πᾶσα ἐπί τοῦ ἑνός τῆς ἁγίας Τριάδος, καί τήν 
ἕνωσιν καί τήν διαφοράν κηρύττειν. 

γ΄. Ὥσπερ γάρ οὐ διά τῶν αὐτῶν σημαίνεται λέξεων, ἤ τε διαφορά καί ἡ ἕνωσις ἐπί 
τῆς ἁγίας Τριάδος: ἀλλά διά τοῦ μέν λέγειν τρεῖς ὑποστάσεις, ἡ διαφορά’ διά τοῦ 
ὁμολογεῖν δε μίαν οὐσίαν, ἡ ἕνωσις ὁμολογεῖται: οὕτω καί ἐπί τοῦ ἑνός τῆς ἁγίας 
Τριάδος: διά μέν τοῦ γνωρίζειν τάς δύο φύσεις, ἡ διαφορά: διά δέ τοῦ κηρύττειν μίαν 
ὑπόστασιν σύνθετον, ἡ ἕνωσις ὁμολογεῖται. 

δ΄, Ὥσπερ γάρ Ἄρειον ἀναθεματίζομεν, οὐχ ὡς κηρύττοντα ἐπί τῆς ἁγίας Τριάδος 
τήν καθ᾽ ὑπόστασιν διαφοράν’ ἀλλ᾽ ὡς μή λέγοντα τήν φυσικήν ἕνωσιν: οὕτω καί 
Νεστόριον ἀναθεματίζομεν, οὐχ ὡς γνωρίζοντα τήν φυσικήν διαφοράν ἐπί τοῦ Χριστοῦ’ 
ἀλλ᾽ ὡς μή λέγοντα τήν καθ᾽ ὑπόστασιν ἕνωσιν. 

ε΄. Ὥσπερ Σαβέλλιον ἀναθεματίζομεν, οὐχ ὡς κηρύττοντα ἐπί τῆς ἁγίας Τριάδος τήν 
φυσικήν ἕνωσιν: ἀλλ᾽ ὡς μή λέγοντα τήν καθ᾽ ὑπόστασιν διαφοράν: οὕτως Εὐτυχέα 
ἀναθεματίζομεν, οὐχ ὡς μή λέγοντα τήν καθ᾽ ὑπόστασιν ἕνωσιν ἐπί τοῦ Χριστοῦ: ἀλλ᾽ 
ὡς μή γνωρίζοντα τήν φυσικήν διαφοράν; 

στ΄. Τήν κάθ᾽ ὑπόστασιν διαφοράν ἐπί τῆς ἁγίας Τριάδος, καί τήν φυσικήν διαφοράν 
ἐπί τοῦ ἑνός τῆς ἁγίας Τριάδος, οὐκ ἐν αἰσθήσει χρή λέγειν, ἀλλά νοῆσαι τοῖς τῆς 
διανοίας ὄμμασιν. Καί πῶς, ἐπί μέν τῆς ἁγίας Τριάδος ἐκφωνεῖτε τάς τρεῖς ὑποστάσεις 
διά τήν καθ' ὑπόστασιν διαφοράν’ ἐπί δέ τοῦ ἑνός τῆς ἁγίας Τριάδος, οὐκ ἐκφωνεῖτε δύο 
φύσεις ἐν μιᾷ ὑποστάσει, διά τήν φυσικήν διαφοράν; 

ζ. Ὥσπερ γιά τό ὁμοούσιον τῆς ἁγίας Τριάδος, μίαν οὐσίαν: καί διά τό 
ἑτερούπόστατον τρεῖς ὑποστάσεις λέγεις: οὕτω διά τό ἑτερούσιον τοῦ Λόγου καί τῆς 
σαρκός, δύο οὐσίας’ καί διά τό μή ἰδιούπόστατον, μίαν ὑπόστασιν λέγε. 

η΄. Ὥσπερ ἐπί τῆς ἁγίας Τριάδος τήν μίαν οὐσίαν, οὐκ ἐπί συγχύσει τῶν τριῶν 
ὑποστάσεων λέγομεν: οὔτε τάς τρεῖς ὑποστάσεις ἐπί ἀναιρέσει τῆς μιᾶς οὐσίας: οὕτως 
ἐπί τοῦ ἑνός τῆς ἁγίας Τριάδος, (149) τήν μίαν ὑπόστασιν, οὐκ ἐπί συγχύσει τῆν δύο 
φύσεων αὐτοῦ λέγομεν: οὔτε τάς δύο φύσεις, ἐπί διαιρέσει τῆς μιᾶς ὑποστάσεως. 

θ΄. Ὁ μή λέγων ἐπί Χριστοῦ διά τήν τῶν φύσεων διαφοράν, τήν καθ᾽ ὑπόστασιν 
ἕνωσιν, Νεστοριανός ἐστι: καί ὁ μή λέγων ἐν τῇ καθ᾽ ὑπόστασιν ἑνώσει τήν φυσικήν 
διαφοράν, Εὐτυχιανιστής ἐστι: ὁ δέ καί τήν καθ᾽ ὑπόστασιν ἕνωσιν, καί τήν φυσικήν 
διαφοράν κηρύττων ἐπί τοῦ ἑνός τῆς ἁγίας Τριάδος, τήν βασιλικήν καί ἀμώμητον 
πίστιν κρατεῖ. 

1. Ὁ τοίνυν λέγων καί διαφοράν καί ἕνωσιν ἐπί τοῦ Χριστοῦ, οὔτε τήν διαφοράν 
ἀναιρεῖ, οὔτε τήν ἕνωσιν συγχέει. Καί γάρ ὁ θεῖος Κύριλλος ἀναθεματίζει τούς διά τήν 
διαφοράν ἀναιροῦντας τήν καθ᾽ ὑπόστασιν ἕνωσιν: καί ἡ οἰκουμενική σύνοδος 
ἀναθεματίζει τούς διά τήν καθ᾽ ὑπόστασιν ἕνωσιν ἀναιροῦντας τήν φυσικήν διαφοράν 
ἐπί τοῦ ἑνός τῆς ἁγίας Τριάδος. 

MAZIMOY TOY ΟΜΟΛΟΓΗΤΟΥ 


Ὅροι διάφοροι. 


Οὐσία καί φύσις, ταυτόν: ἄμφω γάρ κοινόν καί καθόλου, ὡς κατά πολλῶν καί 
διαφερόντων τῷ ἀριθμῷ κατηγορούμενα, καί μήποτε καθοτιοῦν ἑνί προσώπῳ 
περιοριζόμενα. 

Ἐνυπόστατόν ἐστι, τό κατά τήν οὐσίαν κοινόν, ἤγουν τό εἶδος, τό ἐν τοῖς ὑπ᾽ αὐτό 
ἀτόμοις πραγματικῶς ὑφιστάμενον, καί οὐκ ἐπινοίᾳ ψιλῇ θεωρούμενον. 

Ἄλλως, ἤ πάλιν ἐνυπόστατόν ἐστι, τό ἄλλῳ διαφόρῳ κατά τήν οὐσίαν εἰς ἑνός 
σύστασιν προσώπου καί μιᾶς γένεσιν ὑποστάσεως, συγκείμενόν τε καί συνυφιστάμενον, 
καί οὐδαμῶς καθ᾽ αὐτό γνωριζόμενον. 

Ὁμοούσιόν ἐστι τό τῆς αὐτῆς οὐσίας ἄλλῳ τυγχάνον, διάφορον δέ πρός τό αὐτό 
κατά τήν ὑπόστασιν ὄν' ὡς ἐπί τε ἀνθρώπου καί τῶν ἄλλων ἔχει εἰδῶν. Εἴ τι οὖν ἄλλῳ 
ταυτόν ὑπάρχει κατά τήν οὐσίαν, οὐ ταυτόν ὑπάρχει τῷ αὐτῶ καί κατά τήν ὑπόστασιν' 
καί εἴ τι ἕν καί ἡνωμένον τῷ αὐτῶ τυγχάνει κατά τήν οὐσίαν, οὐχ ἕν οὔτε ἡνωμένον τῷ 
αὐτῷ τυγχάνει καί κατά τήν ὑπόστασιν’ καί εἴ τι διαφοράν ἔχει πρός ἄλλο κατά τήν 
ὑπόστασιν, τοῦτο ἕνωσιν ἔχει πρός τό αὐτό κατά τήν οὐσίαν. 

Οὐσιώδης οὖν ἕνωσίς ἐστιν, ἡ τάς διαφόρους κατ᾽ ἀριθμόν καί πολλάς ὑποστάσεις 
εἰς μίαν καί τήν αὐτήν οὐσίαν συνάγουσα. Οὐσιώδης καί διαφορά τυγχάνει, λόγος καθ᾽ 
ὅν ἡ οὐσία, ἤγουν φύσις, ἀμείωτός τε καί ἄτρεπτος, ἄφυρτος ὁμοῦ καί ἀσύγχυτος 
διαμένει, καί τήν πρός ἄλλο κατ᾽ εἶδος ἕτερον εἰς μίαν ὑπόστασιν ποιουμένη σύνοδον, 
οὐδ᾽ ὅλως τῆς κατά φύσιν ἰδίας ἐξίσταται φύσεως. 

(152) Ὑπόστασις καί πρόσωπον, ταυτόν: ἄμφω γάρ μερικόν τε καί ἴδιον, ὡς ἐφ᾽ 
ἑαυτῶν τήν περιγραφήν, ἀλλ᾽ οὐκ ἐν πλείοσι τήν κατηγορίαν φυσικῶς κεκτημένα. 

Ἐνούσιόν ἐστι τό μή μόνον ἐνθεωρούμενον ἔχον ἐφ᾽ ἑαυτοῦ τό τῶν ἰδιωμάτων 
ἄθροισμα, καθ' ὅ ἄλλο ἀπ᾽ ἄλλου γνωρίζεται, ἀλλά καί τό κοινόν τῆς οὐσίας 
πραγματικῶς κεκτημένον. 

Ὁμούπόστατόν ἐστι, τό εἰς μίαν καί τήν αὐτήν ὑπόστασιν ἄλλῳ συντεθειμένον- 
διάφορον δέ πρός τό αὐτό κατ᾽ οὐσίαν τυγχάνον’ ὡς ἐπί τε ψυχῆς καί σώματος ἔχει, καί 
τῶν ἄλλων ὅσα φύσεως ἑτερότητι διαφέροντα, καθ᾽ ὑπόστασιν ἥνωται. Εἴ τι οὖν ἄλλῳ 
καθ᾽ ἕνωσιν συντεθέν, ταυτόν ὑπάρχει κατά τήν ὑπόστασιν, τουτέστιν, ὑπόστασις PET 
αὐτοῦ γέγονε μία, ἕτερον τῷ αὐτῷ κατά τήν οὐσίαν ἐστί. Καί εἴ τι ἕν καί ἡνωμένον 
ἄλλῳ τυγχάνει κατά τήν ὑπόστασιν, τοῦτο οὐχ ἕν οὔτε ὁμογενές ἐστι τῷ αὐτῷ καί κατά 
τήν οὐσίαν. Καί εἴ τι συντεθειμένον ἄλλῳ διαφοράν ἔχει κατά τήν οὐσίαν, τοῦτο ἕνωσιν 
ἔχει πρός τό αὐτό κατά τήν ὑπόστασιν. 

Ὑποστατική οὖν ἕνωσίς ἐστιν, ἤ τάς διαφόρους οὐσίας ἤγουν φύσεις εἰς ἕν 
πρόσωπον, καί μίαν καί τήν αὐτήν ὑπόστασιν συνάγουσά τε καί συνδέουσα. Ὑποστατική 
δέ διαφορά, τυγχάνει λόγος, καθ᾽ ὅν ἡ κατά τό ἄθροισμα τῶν ἐνθεωρουμένων 
ἰδιωμάτων τῷ κοινῷ τῆς οὐσίας ἑτερότης, τέμνουσα κατ᾽ ἀριθμόν ἄλλον ἀπ’ ἄλλου, τήν 
τῶν ἀτόμων ποιεῖται πληθύν. 

Σχετική Evwoig ἐστι, φιλική συνδιάθεσις, ἤ θελημάτων ὁμονοητική σύμπνοια καί 
ἐπίνευσις. Σχετική διαφορά ἐστι, γνώμης ἑτερότης, ἤ θελημάτων ἀνομοιότης, ἤ 
διαίρεσις διαθέσεως. 

Συγχυτική ἕνωσίς ἐστιν, ἡ ἐξ ὑποστάσεων εἰς ὅλου τινός κατά σύνοδον γινομένη 
σύνθεσις, ἥ τις τήν τῶν μερῶν ἑαυτῆς μετά τήν ἕνωσιν ἐν εἴδει καί σχήματι, σωζομένην 
οὐκ ἔχει τό συνόλον ὕπαρξιν: ἀλλ᾽ ἠφανισμένην ὁμοῦ καί πεφυρμένην καί ἄγνωστον, 
καί τῶν κατ᾽ αὐτήν συνδεδραμηκότων οὐδεμίαν οὐδαμῶς κέκτηται διαφοράν, τήν 
οὐσιώδη τούτων ἰδιότητα διασημαίνουσαν. 

Διαίρεσίς ἐστι, τομή διαμπάξ ἀνά μέρος τιθεῖσά τε καί χωρίζουσα καί καθ᾽ ἑαυτήν 
θεωρεῖσθαι παρασκευάζουσα, κατά τε οὐσίαν καί ὑπόστασιν, τήν ἑκάστου πράγματος 
ὕπαρξιν. 

Ὑποστάσεως ἴδιόν ἐστι, τό καθ᾽ ἑαυτήν ὁρᾶσθαι, καί τῶν ὁμοειδῶν κατ᾽ ἀριθμόν 
διαστέλλεσθαι. Ἐνυποστάτου ἴδιόν ἐστι, ἤ τό μετ᾽ ἄλλου διαφόρου κατά (153) τήν 
οὐσίαν ἐν ὑποστάσει γνωρίζεσθαι καθ᾽ ἕνωσιν ἄλυτον: ἤ τό ἐν ἀτόμοις φυσικῶς 
τυγχάνειν καθ' ὕπαρξιν. 

Οὐσίας ἴδιον, τό ἐν πᾶσι καί πάντων φυσικῶς κατηγορεῖσθαί τε καί προφαίνεσθαι. 
Ἐνουσίου ἴδιον, τό πραγματικῶς ὑφίστασθαι, καί φέρειν ἁπάντων ἐφ᾽ ἑαυτοῦ τῶν 
προσωπικῶν ἴδιωμάτων τούς ἀληθεῖς χαρακτῆρας. 

Δύναμίς ἐστιν, ἔνυλος ἐνέργεια’ ἐνέργεια, ἄύλος δύναμις. Ἤ πάλιν, ἐνέργειά ἐστι 
δυνάμεως φυσικῆς ἀποτέλεσμα. 

Θέλημα φυσικόν ἐστιν, οὐσιώδης τῶν κατά φύσιν συστατικῶν ἔφεσις. Θέλημα 
γνωμικόν ἐστιν, ἡ ἐφ᾽ ἑκάτερα τοῦ λογισμοῦ αὐθαίρετος ὁρμή τε καί κίνησις. 

Διαφορά ἐστι λόγος, καθ᾽ ὅν ἡ πρός ἄλληλα τῶν σημαινομένων ἑτερότης σώζεσθαι 
πέφυκε, καί τοῦ πῶς εἶναι δηλωτικός. 

Ταυτότης ἐστίν ἀπαραλλαξία, καθ᾽ ἥν ὁ τοῦ σημαινομένου λόγος τό πάντη κέκτηται 
μοναδικόν, μηδενί τρόπῳ διαφορᾶς γνωριζόμενον. 


Πνευματικός τόμος kai δογματικός, ἀποδεικνύς τήν κατά καινοτομίαν γεγονυῖαν 
ἐπείσακτον ἔκθεσιν Ἡρακλείου τοῦ βασιλέως, ἐξ ὑποστολῆς Σεργίου τοῦ 
Κωνσταντινουπόλεως προέδρου, ἀπάδουσα μέν τῶν ἱερῶν Λογίων τε καί Πατέρων: 
συνάδουσα δέ τοῖς ἀνιέροις αἱρετικοῖς τοῖς τήν τε σύγχυσιν ἄμα, καί τήν διαίρεσιν 
τερατολογοῦσιν ἐπί τοῦ κατά Χριστόν τόν Θεόν ἡμῶν μυστηρίου. Γραφεῖσα ἀπό Ῥώμης 
πρός Στέφανον τόν ἁγιώτατον ἐπίσκοπον Δώρων, τελοῦντα ὑπό τόν ἅγιον καί 
ἀποστολικόν θρόνον τῆς ἁγίας Χριστοῦ τοῦ θεοῦ ἡμῶν πόλεως. 

Νυκτί μέν τόν παρόντα βίον, μύλωνι δέ τήν τούτου κίνησιν, καί κλίνῃ τήν 
ἀνάπαυσιν ἀπεικάσας ὁ Κύριος, τῶν ἐν ἑκατέροις ὄντων (μύλωνί τε λέγω καί κλίνῃ) 
τόν μέν αἵρεσθαι, τόν δέ ἀφίεσθαι διωρίσατο. Καί αἵροντα (αἵρεσθαι) μέν τυχόν, τόν 
ἐκείνης μέν διά θεωρίας, ταύτης δέ διά πράξεως ἀπολυθέντα’ καί μήτε περιγραφῇ 
διαστημάτων, ἐν οἷς ὁρᾶται τῶν ὁρωμένων ἡ κίνησις, μήτε θρύψει παθῶν, ἐν οἷς ἡ 
ἀνάπαυσις, ἐναπομείναντα κατά διάθεσιν: ἀφίεσθαι δέ, τόν τούτοις αὐθαιρέτως 
ἐνισχημένον, διά τό τῆς ψυχῆς φιλήδονόν τε καί φιλομετέωρον. Τί δέ κρατεῖσθαί με τόν 
ἡμέτερον δοῦλον πείρᾳ πρότερον, καθάπερ ἀκοῇ τήμερον μεμεθηκότες, θεολαμπεῖς καί 
πανάριστοι, πῶς ἄν οἷς γεγράφατε συμπαθῶς εἵλεσθέ γε πρός ὕφεσιν οὕτως ἀχθῆναι τοῦ 

πτωχοῦ τε καί πένητος, οἱ τοσοῦτον ἀπό γῆς ἀρθέντες κατά θεοῦ χάριν, kai ὑψωθέντες, 
ὥστε τόν βίον τῷ λόγῳ, καί τόν νοῦν τῷ Κυρίῳ τῶν τῇδε, καί 

ὑπέρ τῶν τῇδε διᾶραι: τῷ ἀρχετύπῳ τήν εἰκόνα προσοικειούμενοί τε καί ἑνίζοντες: ἤ 
μᾶλλον εἰπεῖν ἀληθέστερον, ἔνδειξιν ἐθέλοντες ὕψους ποιεῖσθαι τήν αὐθαίρετον 
ὕφεσιν τῆς ὑπερτάτης ὑμῶν καλλονῆς, ὡς ἄν τῷ περιόντι καί ἡμᾶς ἀγάγοιτε πρός τό 
μέτρον τοῦ Θεοῦ Λόγου, κενώσει τῇ πρός ἡμᾶς τό τῆς οἰκείας δόξης ἀπεριγράφως ὕψος 
ἐπιδεικνύντος: ἐφ᾽ ᾧ τε μεταπλάσαι τοσοῦτον ἡμᾶς ἐπιποθέστερον, ὅσῳπερ ἄν σαρκί δι' 
ἡμᾶς αὐτός ἑαυτόν ἐπλαστούργησε πρός τό ταπεινότερον’ φύσει γενόμενος ἄνθρωπος 
δίχα τροπῆς καί συγχύσεως, ὁ διαφερόντως φιλάνθρωπος: ἐλλείψας οὐδέν εἰς 
πρόσληψιν τῶν ἡμετέρω, ἵνα μή καί ἑαυτῷ τήν χάριν, καί ἡμῖν ἐλλείψῃ τήν σωτηρίαν, 
οὐχ ὅλην τῇ φύσει διδούς, ὡς μή ὅλην τήν φύσιν λαβών’ ἀλλά κατ᾽ ἐκεῖνο μειώσας 
ἐκείνην, καθ᾽ ὅπερ ἄν οὐ προσείληφε ταύτην. "Τό γάρ ἀπρόσληπτον, ἀθεράπευτον," 
φησίν ὁ ἱέγας Γρηγόριος. Πῶς γάρ ὁ ὑπερούσιος δι᾿ ἡμᾶς σαρκωθείς Θεός Λόγος ἐκ 
Πνεύματος ἁγίου καί Μαρίας τῆς ᾿Δειπαρθένου καί Θεομήτορος προσλήψει σαρκός 
ψυχήν ἐχούσης τήν νοεράν τε καί λογικήν, νέος τε χρηματίσας φύσει καί γενόμενος 
ἄνθρωπος, καινουργήσει τόν πάλαι, μή δι᾿ ὅλου καί ὅλον λαβών, μόνης δίχα τῆς 
ἁμαρτίας, ἐξ ἧς ἡ παλαίωσις: καί δι’ ἥν ὁ θάνατος κατεκρίθη τῆς φύσεως, τροφήν ἔχων 
τοσοῦτον ἡμᾶς, ὡς ἐκείνης γεγεύμεθα, τοῦ ξύλου πικρῶς ἐμφορηθέντες τῆς 
παραβάσεως. Πῶς δέ κενωθείς ὁ αὐτός ἀναστήσει τόν πεπτωκότα, μή δι᾽ ὅλου καί ὅλον 
ἐξ αὐτῆς ἄκρας συλλήψεως ἑνώσας ἑαυτῷ καθ᾽ ὑπόστασιν, δίχα μόνου τοῦ ὀλισθήματος, 
ἐξ οὗ τό σύντριμμα, (157) καί δι᾽ ὅ τό ἐπιτίμιον; Ταύτῃ τοι ψυχήν νοεράν καί λογικήν 
μετά τοῦ συμφυοῦς αὐτῇ σώματος, τουτέστι τέλειον ἄνθρωπον παντός μώμου χωρίς 
προσλαβών, καί ἑνώσας ἑαυτῷ καθ᾽ ὑπόστασιν, αὐτός ὁ ὑπέρ φύσιν Θεός, καί τήν αὐτῆς 
φυσικήν λαβών, εἶχε πάντως αὐτεξούσιον θέλησιν. Εἰ παραβάντες τήν ἐντολήν δίχα 
θελήσεως, ἀλλ᾽ οὐ θελήσεως δίχα, παρέβημεν, ἐδεόμεθα τῆς κατ᾽ αὐτήν ἰατρείας: τῇ 
προσλήψει τοῦ ὁμοίου τό ὅμοιον, αὐτοῦ δή τοῦ σαρκωθέντος Θεοῦ θεραπεύοντος: αὐτήν 
δ᾽ ἄν καί τήν ταύτης προσλαβών λογικήν τε καί ζωτικήν εἶχεν ἐνέργειαν: ἧ τήν 
ἁμαρτίαν, ὡς εἴθε μή ποτ᾽ ἄν, λογισάμενοί τε καί ἐνεργήσαντες, ἐχρήζομεν τῆς κατ' 
αὐτήν σωτηρίας, τῇ προσλήψει μολυσμοῦ παντός ταύτην ἀποκαθαίροντος, καί ὅλην τῇ 
σαρκώσει θεουργοῦντος τήν ἡμετέραν φύσιν. Εἰ γάρ οὐσιωδῶς ταῦτα ἔχουσαν ταύτην 
ἐδημιούργησε Θεός ov ὁ Λόγος, τήν τε θέλησίν φημι καί τήν ἐνέργειαν, καί τήν μέν 
αὐτεξούσιον, τήν δέ ἐνεργοῦσαν παρέστηκε, δῆλον ὡς οὕτω τήν φύσιν λαβών ἥνωσεν 
ἑαυτῷ τό καθ᾽ ὑπόστασιν, ὡς ἀπαρχῆς ταύτην ἐδημιούργησε, τουτέστι θελητικήν φύσει 
καί ἐνεργητικήν’ ἵνα μή τήν φύσιν μόνον παθοῦσαν, ἀλλ' οὐ καί τάς αὐτῆς ἐμφύτους 
δυνάμεις προσείληφεν, οὐδ᾽ ἄν τήν φύσιν προσείληφεν, ἀλλά τήν οἰκονομίαν 
ἐφάντασεν. Ἀδύνατον γάρ τήν ἡμετέραν, ἤ τῶν ὄντων ἑτέρων εἶναι ποτ᾽ ἄν ἤ 
ὀνομάζεσθαι φύσιν, τῶν αὐτῆς ἐμφύτων δίχα δυνάμεων, αἷς οὐσιωδῶς πᾶς 
χαρακτηρίζεσθαι πέφυκεν. Ὅθεν οὐκ ἀνεθέλητος ἡ ἡμετέρα φύσις ἐπεί μηδέ ἀνθρώπου. 
Οὔτε μήν ἀνενέργητος, ἐπεί μηδέ ἄψυχος. Εἰ δέ ἀνεθέλητος ἦν καί ἀνενέργητος, τό 
καθ" ἡμᾶς, ὥς τισι τῶν πάλαι καί νῦν ἔδοξεν αἱρετικῶν, οὐδέ καθ᾽ ἡμᾶς ὅλως γέγονεν ὁ 
ὑπέρ ἡμᾶς, μή πιστούμενος τό ἡμέτερον τοῖς ἡμετέροις, καί οἷς αὐτός ἀρχῆθεν 
δημιουργήσας ἐχαρακτήρισε φυσικῶς, αὐτεξούσιον καί ἐνεργόν ποιήσας κατά φύσιν, 
τόν ἄνθρωπον. Καίτοι τούτων ἑκατέρων ἀναντιῤῥήτως προσειληφέναι πιστοῦται τήν 
δύναμιν, οἷς ἄνθρωπον δι᾽ ἡμᾶς εἰσάγει τόν ὑπερούσιον Λόγον θέλοντά τε καί 
ἐνεργοῦντα τῶν ἁγίων Εὐαγγελίων ἡ σύνταξις, πῆ μέν βοῶσα: Καί περί τετάρτην 

φυλακήν τῆς νυκτός ἔρχεται πρός αὐτούς περιπατῶν ἐπί τῆς θαλάσσης, kai ἤθελε 
παρελθεῖν αὐτούς: πῆ δέ: Καί ἀναστάς ἐκεῖθεν εἰς τά ὅρια Τύρου καί Σιδῶνος, καί 
εἰσελθών εἰς οἰκίαν, οὐδένα ἤθελε γνῶναι, καί οὐκ ἠδυνήθη λαθεῖν: καί πάλιν: Ἐκεῖθεν 
ἐξελθόντες παρεπορεύοντο διά τῆς Γαλιλαίας, καί οὐκ ἤθελεν ἵνα τις γνῷ’ καί: Τῇ 
ἐπαύριον ἤθελεν ἐλθεῖν εἰς τήν Γαλιλαίαν. Καί μετά ταῦτα πάλιν’ Περιεπάτει ὁ Ἰησοῦς 
εἰς τήν Γαλιλαίαν, οὐ γάρ ἤθελε ἐν τῇ Ἰουδαίᾳ περιπατεῖν, ὅτι ἐζήτουν αὐτόν οἱ 
Ἰουδαῖοι ἀποκτεῖναι: καί: Ποῦ θέλεις ἑτοιμάσωμέν σοι τό πάσχα φαγεῖν; (160) kat: 
Ἔδωκαν αὐτῷ ὄξος μετά χολῆς μεμιγμένον, καί γευσάμενος οὐκ ἠθέλησε πιεῖν. Ταῦτα 
γάρ, φημί δή τό Ἤθελε παρελθεῖν αὐτούς, καί, Ἤθελε ἐξελθεῖν, καί Οὐκ ἤθελε 
περιπατεῖν, καί Θέλειν φαγεῖν τό Πάσχα, καί μή θέλειν τό ὄξος πιεῖν, τήν καθ᾽ ἡμᾶς 
ἀνθρωπίνην αὐτοῦ πιστοῦται θέλησιν καί ἐνέργειαν. Οἷον τό μέν θέλειν καί οὐ θέλειν 
παρελθεῖν, ἤ φαγεῖν, ἤ βαδίζειν, ἤ πιεῖν, προδήλως ἐστί θέλησις, δι᾿ ἧς φύσει θελητικός 
ὦν ἐγνωρίζετο. Τῷ δέ γεύσασθαι καί φαγεῖν, καί ἐξελθεῖν, καί μεταβατικῶς πορεύεσθαι 
καί βαδίζειν, δηλαδή τήν ἐνέργειαν ἐνεργητικός ὑπάρχων ἐδείκνυτο, καθ᾽ ὅ φύσει δι᾽ 

ἡμᾶς ὕστερον γέγονεν ἄνθρωπος, ἀλλ᾽ οὐ καθ᾽ ὅπερ ὑπῆρχεν ἀνάρχως δι᾿ ἑαυτόν φύσει 
Θεός. Ἐπεί μηδέ πέφυκεν, ἡ Θεός ἦν καί Θεοῦ κατά φύσιν Υἱός ὁ Λόγος, σωματικῶς 
ἐθέλειν τι καί ἐσθίειν, ἤ μεταβατικαῖς κινήσεσι τοπικῶς περιστέλλεσθαι, πανταχοῦ καί 
ὑπέρ τό πᾶν ἀπειράκις ἀπείρως ὑπάρχων: οὕτω dl ἄν καί τήν θείαν αὐτόν καί πατρικήν 
ὑπερουσίως ἔχοντα θέλησιν καί ἐνέργειαν παριστῶσα (ἡ Γραφή) διδάσκει σαφῶς: Ὥσπερ 
ὁ Πατήρ ἐγείρει τούς νεκρούς, καί ζωοποιεῖ, οὕτω καί ὁ Υἱός οὕς θέλει ζωοποιεῖ. 
Κἀνταῦθα τοίνυν, τό μέν τούς νεκρούς ἐθέλειν ζωοποιεῖν, τήν τοῦ αὐτοῦ θεϊκήν 
μαρτύρεται θέλησιν’ αὐτό δέ τό ζωοποιεῖν, τήν παντουργόν αὐτοῦ κυρίως ἐνέργειαν. 
Καί ἁπλῶς, εἴ τιπερ ἄλλο τοιοῦτο, τῆς ἐξῃηρημένης τῶν ὄντων ἐξήρτηται φύσεως, εἰς 
τήν ταύτης, ὡς οἷόν τε, δήλωσιν. 

AMG τούτοις μέν αὐτός, ἑαυτόν διά τῶν αὐτοῦ μαθητῶν κατ' ἄμφω τάς αὐτοῦ 
φύσεις, ἐξ ὧν καί ἐν αἷς συνέστηκε, θελητικόν ὑπάρχοντα φύσει καί ἐνεργητικόν 
παρίστησι τῆς ἡμῶν σωτηρίας ὁ Λόγος: οἱ δέ μετ᾽ ἐκείνους ἐκείνων διάδοχοι, καί τῆς ἐν 
σαρκί τοῦ Λόγου θεοφανείας ἐκφάντορες, θεόκριτοι τῆς καθολικῆς Ἐκκλησίας Πατέρες, 
ἑκατέραν ὁμοίως τοῦ αὐτοῦ, τήν τε θείαν καί τήν ἀνθρωπίνην φύσιν’ οὐ μόνον δέ, ἀλλά 
καί τήν θέλησιν καί τήν ἐνέργειαν κηρύττοντες, τάδε μεγαλοφώνως φασίν. Ὁ μέν γάρ 
τῆς ἀθανασίας ἐπώνυμος, ἐν τῷ περί σαρκώσεως καί Τριάδος λόγῳ: "Καί ὅταν λέγῃ, 
Πάτερ, εἰ δυνατόν, παρελθέτω ἀπ᾽ ἐμοῦ τό ποτήριον τοῦτο, πλήν μή τό ἐμόν, ἀλλά τό 
σόν γενέσθω θέλημα’ καί πάλιν: Τό μέν πνεῦμα πρόθυμον, ἡ δέ σάρξ ἀσθενής, δύο 
θελήματα ἐνταῦθα δείκνυσι: τό μέν ἀνθρώπινον, διά τήν ἀσθένειαν τῆς σαρκός, 
παραιτεῖται τό πάθος, τό δέ θεῖΐκόν αὐτοῦ πρόθυμον." Γρηγόριος δέ ὁ τῆς θεολογίας 
ἐπώνυμος ἐν τῷ περί (161) Υἱοῦ δευτέρῳ λόγῳ: " Ἕβδομον λεγέσθω, τό καταβεβηκέναι 
ἐκ τοῦ οὐρανοῦ τόν Υἱόν, οὐχ ἵνα ποιῇ τό θέλημα τό ἑαυτοῦ, ἀλλά τοῦ πέμψαντος. Εἰ 
μέν οὖν μή περί τοῦ κατεληλυθότος ταῦτα ἐλέγετο, εἴποιμεν ἄν ὡς περί τοῦ ἀνθρώπου 
τυποῦσθαι τόν λόγον, οὐ τοῦ κατά τόν Σωτῆρα νοουμένου. Τό γάρ ἐκείνου θέλημα, οὐδέ 
ὑπεναντίον Θεῷ θεωθέν ὅλον, ἀλλά τοῦ καθ᾽ ἡμᾶς: ὡς τοῦ ἀνθρωπίνου θελήματος, οὐ 
πάντως ἑπομένου τῷ θείῳ, ἀλλ᾽ ἀντιπίπτοντος ὡς τά πολλά καί ἀντιπαλαίοντος." Ὁ δέ 
τούτου ὁμώνυμος τῆς Νυσσαέων γενόμενος καθηγητής, μᾶλλον δέ τῆς οἰκουμένης 
Διδάσκαλος, ἐν τῷ εἰς τό Πάσχα λόγῳ: "Προσέρχεται ὁ λεπρός διεῤῥυηκός ἤδη καί 
ἠχρειωμένος τῷ σώματι. Πῶς γίνεται ἐπί τούτῳ παρά τοῦ Κυρίου ἡ ἴασις; Ἡ ψυχή θέλει, 
τό σῶμα ἅπτεται, δι’ ἀμφοτέρων φεύγει τό πάθος. ἀπῆλθε γάρ, φησίν, ἀπ' αὐτοῦ 

παραχρῆμα ἡ λέπρα." Καί αὖθις ὁ αὐτός ἐν τῷ αὐτῷ λόγῳ: "Πάλιν τούς ἐν πολλοῖς 
χιλιάσι κατά τήν ἔρημον αὐτῷ προσεδρεύοντας, ἀπολῦσαι μέν νήστεις οὐ θέλει: ταῖς 
χερσί δέ διακλᾷ τούσς ἄρτους. Ὁρᾷς πῶς δι᾽ ἀμφοτέρων συμπαρομαρτοῦσα ἡ θεότης 
δημοσιεύεται, τῷ τε ἐνεργοῦντι σώματι, καί τῇ ὁρμῇ τοῦ ἐν τῇ ψυχῇ γινομένου 
θελήματος;" Ἐν δέ τοῖς κατ᾽ Εὐνομίου τοῦ δυσσεβοῦς πονηθεῖσι δευτέρου λόγου: "Πῶς ὁ 
Κύριος τόν κόσμον ἑαυτῶ καταλλάσσων, ἐπεμέριζε ψυχῇ τε καί σώματι τήν παρ᾽ αὐτοῦ 
γενομένην τοῖς ἀνθρώποις εὐεργεσίαν, θέλων μέν διά τῆς ψυχῆς, ἁπτόμενος δέ διά τοῦ 
σώματος;" Καί αὖθις ὁ αὐτός ἐν τοῖς κατά Ἀπολιναρίου φησίν: " Ἐπειδή τοίνυν ἄλλο τό 
ἀνθρώπινον θέλημα, καί τό θεῖον ἄλλο, φθέγγεται μέν ὡς ἐκ τοῦ ἀνθρώπου τό τῇ 
ἀσθενείᾳ τῆς φύσεως πρόσφορον, ὁ τά ἡμέτερα πάθη οἰκειωσάμενος: ἐπάγει δέ τήν 
δευτέραν φωνήν, τό ὑψηλόν τε Kai θεοπρεπές βούλημα κυρωθῆναι παρά τό 
ἀνθρώπινον ὑπέρ τῆς τοῦ κόσμου σωτηρίας θέλων. Ὁ γάρ εἰπών’ μή τό ἐμόν, τό 
ἀνθρώπινον τῷ λόγῳ ἐσήμανε: προσθείς δέ, Τό σόν, ἔδειξε τό συναφές τῆς ἑαυτοῦ πρός 
τόν Πατέρα Θεότητος, ἧς οὐδεμία θελήματός ἐστι διαφορά, διά τήν κοινωνίαν τῆς 
φύσεως." Ὁ δέ τόν τῆς βασιλίδος καταφαιδρύνας θρόνον Ἰωάννης ὁ θεῖος, ἐν τῷ 
ἐπιγεγραμμένῳ λόγῳ, Πρός τούς ἀπολειφθέντας τῆς συνάξεως, καί τό ὁμοούσιον εἶναι 
τόν Υἱόν τῷ Πατρί (164) ἀπόδειξις, οὗ ἀρχή, Πάλιν Ἱπποδρομίαι, καί πάλιν ὁ σύλλογος 
ἡμῖν ἐλάττων γέγονεν’ " Ὁρᾷς πῶς καί τήν προτέραν αὐτοῦ ἡλικίαν προανεφώνησεν; 
ἐρώτησον τοίνυν τό αἱρετικόν, Θεός δειλιᾷ καί ἀναδύεται; καί ὀκνεῖ καί λυπεῖται; κἄν 
εἴπῃ, ὅτι Ναί, ἀπόστηθι λοιπόν, καί στῆσον αὐτόν κάτω μετά τοῦ διαβόλου, μᾶλλον δέ 
κἀκείνου κατωτέρω, οὐδέ γάρ ἐκεῖνος τολμήσει τοῦτο εἰπεῖν. Ἐάν δέ εἴπῃ, ὅτι Οὐδέν 
τούτων ἄξιον Θεοῦ’ εἰπέ, ὅτι Οὐκοῦν οὐδέ εὔχεται Θεός. Χωρίς γάρ τούτων, καί ἕτερον 
ἄτοπόν ἐστ᾽ ἄν τοῦ Θεοῦ τά ῥήματα fi. Οὐτε γάρ ἀγωνιᾷν μόνον ἐμφαίνει τά ῥήματα, 
ἀλλά δύο θελήματα, ἕν μέν Υἱοῦ, ἕν δέ Πατρός, ἐναντία ἀλλήλοις. Τό γάρ εἰπεῖν: Οὐχ ὡς 
ἐγώ θέλω, ἀλλ' ὡς σύ, τοῦτο ἐμφαίνοντός ἐστι. Τοῦτο δέ οὐδέ ἐκεῖνοί ποτε 
συνεχώρησαν: ἀλλ' ἡμῶν ἀεί λεγόντων τό, Ἐγώ καί ὁ Πατήρ ἕν ἐσμέν, ἐπί τῆς 
δυνάμεως, ἐκεῖνοι ἐπί τῆς θελήσεως εἰρῆσθαι τοῦτό φασι, λέγοντες, Πατρός καί Υἱοῦ 
μίαν εἶναι βούλησιν. Εἰ τοίνυν Πατρός καί Υἱοῦ μία βούλησίς ἐστι, πῶς φησιν ἐνταῦθα: 
Πλήν οὐχ ὡς ἐγώ θέλω, ἀλλ' ὡς σύ; Ἄν μέν γάρ ἐπί τῆς θεότητος τό εἰρημένον ἡ τοῦτο, 
ἐναντιολογία τις γίνεται, καί πολλά ἄτοπα ἐκ τούτου τίκτεται. Ἄν δέ ἐπί τῆς σαρκός, 
ἔχει λόγον τά εἰρημένα, καί οὐδέν γένοιτ᾽ ἄν ἔγκλημα. Οὐ γάρ τό μή θέλειν ἀποθανεῖν 
τήν σάρκα, κατάγνωσις. Φύσεως γάρ ἐστι τοῦτο. Αὐτός γάρ τά τῆς φύσεως ἅπαντα χωρίς 
ἁμαρτίας ἐπιδείκνυται, καί μετά πολλῶν τῆς περιουσίας, ὥστε τά τῶν αἱρετικῶν 
ἐμφράξαι στόματα. Ὅταν οὖν λέγῃ, Εἰ δυνατόν, παρελθέτω ἀπ' ἐμοῦ τό ποτήριον τοῦτο, 
καί, Οὐχ ὡς ἐγώ θέλω, ἀλλά ὡς σύ, οὐδέν ἕτερον δείκνυσιν, ἀλλ᾽ ἤ ὅτι σάρκα ἀληθῶς 
περιβέβληται φοβουμένην θάνατον. Τό γάρ φοβεῖσθαι θάνατον, καί ἀναδύεσθαι καί 
ἀγωνιᾷν, ἐκείνης ἐστί. Νῦν μέν οὖν αὐτήν ἐρήμην ἀφίησι, καί γυμνήν τῆς οἰκείας 
ἐνεργείας, ἵνα αὐτῆς δείξας τήν ἀσθένειαν, πιστώσηται αὐτῆς καί τήν φύσιν: νῦν δέ 
αὐτήν ἀποκρύπτει, ἵνα μάθῃς ὅτι οὐ ψιλός ἄνθρωπος ἦν. Ὥσπερ γάρ εἰ διά παντός τά 
ἀνθρώπινα ἐδείκνυτο, τοῦτο ἄν ἐνομίσθη: οὕτως εἰ διά παντός τά τῆς Θεότητος 
ἐπετέλει, ἠπιστήθη ἄν ὁ τῆς οἰκονομίας λόγος. Διά τοῦτο καί ποικίλλει, καί ἀναμίγνυσι 
καί τά ῥήματα καί τά πράγματα, ἵνα μήτε τῇ Παύλου Σαμωσατέως, μήτε τῇ Μαρκίωνος 
καί Μανιχαίου νόσῳ καί μανίᾳ παράσχῃ πρόφασιν. Διά τοῦτο καί προλέγει τό ἐσόμενον 
ὡς Θεός, καί ἀναδύεται πάλιν ὡς ἄνθρωπος." Τί δέ καί ὁ τῆς ᾿Αλεξανδρέων καθηγητής 
Κύριλλος ἐν τῷ εἰκοστῷ τετάρτῳ τοῦ Θησαυροῦ κεφαλαίῳ παιδεύει, σαφῶς 

ἐπακούσωμεν: " Ὅταν οὖν φαίνεται δειλιῶν τό θάνατον, καί λέγων: Ei δυνατόν, 


παρελθέτω ἀπ᾽ ἐμοῦ τό ποτήριον τοῦτο, ἐννόει πάλιν ὅτι δειλιῶσα τόν θάνατον ἡ σάρξ, 
ἐδιδάσκετο φορουμένη ὑπό τοῦ Θεοῦ Λόγου μηκέτι τοῦτο πάσχειν’ (165) ἔλεγε γάρ πρός 
τόν Πατέρα' Οὐχ ὡς ἐγώ θέλω, ἀλλ᾽ ὡς σύ. Οὐκ ἐφοβεῖτο μέν γάρ καθό Λόγος ἐστί καί 
Θεός τόν θάνατον αὐτός, ἀλλ᾽ εἰς τέλος διεξάγειν οἰκονομίαν ἠπείγετο. Τοῦτο γάρ ἐστι 
τό θέλημα τοῦ Πατρός. Ἐχει δέ καί τό μή θέλειν ἀποθανεῖν, διά τό παραιτεῖσθαι τήν 
σάρκα τό θάνατον φυσικῶς." Οὗτος δέ τόν μέγαν εὐαγγελιστήν Ἰωάννην 
ὑπομνηματίζων φησίν, " Ὁ αὐτός τόν ἐπί τούτῳ λόγον ἀποιήσατο ὁ Χριστός, διδάσκων, 
ὅτι τό ὑπέρ πάντων τεθνᾶναι θελητόν μέν ἔχει, διά τό βεβουλῆσθαι τήν θείαν φύσιν. 
ἀνεθέλητον δέ, διά τά ἐπί τῷ σταυρῷ πάθη. Καί τό ὅσον fikev εἰς τήν σάρκα 
παραιτουμένην τό θάνατον, τά τοιαῦτά φησιν." Ὁ δέ Γαβαλῶν ἐπισκοπήσας Σευεριανός 
ὁ θεσπέσιος, εἰς τό, Πάτερ, παρελθέτω τό ποτήριον τοῦτο ἀπ᾽ ἐμοῦ' καί εἰς τό, Πάτερ, 
σῶσόν με ἀπό τῆς ὥρας ταύτης. "Προλαβών ὁ Κύριος ἐμφράττει τῶν αἱρετικῶν τά 
στόματα, ἵνα δείξῃ ὅτι τό πολυπαθές τοῦτο ἐνεδύσατο σῶμα, τό ἀγωνιῶν τό θάνατον: τό 
τρέμον τοῦ θανάτου τήν βίαν’ τό λυπούμενον καί ταραττόμενον πρός τό τοῦ βίου τέλος. 
Λέγει: Νῦν ἡ ψυχῇ μου τετάρακται. Περίλυπός ἐστι ἡ ψυχή μου ἕως θανάτου: οὐχ ἡ 
θεότης μου’ ἀπαθές γάρ τό Θεῖον καί ἀτάρακτον καί ἀδειλίατον. Τό γάρ πνεῦμα, φησίν ὁ 
Κύριος, πρόθυμον’ ἡ δέ σάρξ ἀσθενής. Ὥστε δύο θελήματα ἐμφαίνει: τό μέν, θεῖον: τό δέ, 
ἀνθρώπινον." 

Ἀλλ᾽ οἶμαι ἱκανῶς δεδεῖχθαι τοῖς θεοφόροις τόν περί τε δυάδος θελημάτων τοῦ 
αὐτοῦ λόγον, καί ἄλλου καί ἄλλου, καί θείου καί ἀνθρωπίνου θελήματος, καί τοῦ 
θελητόν εἶναι καί ἀνεθέλητον τῷ Σωτῆρι τόν θάνατον: τό μέν, διά τό ὅπερ ἦν ἀπ’ ἀρχῆς 
τό δέ, διά τό ὅπερ ὕστερον γέγονε: Ἀρκτέον δῆτα καί τοῦ περί διαφορᾶς ἐνεργειῶν, καί 
δυάδος λόγου, κατά τάξιν ἡμῖν ταῖς τῶν θεηγόρων, καί τοῦτο ἐπισφραγίζουσι 
μαρτυρίαις Πατέρων. Αὐτίκα γοῦν ὁ μέγας ὁμολογητής καί διδάσκαλος ᾿Αμβρόσιος, ὁ 
Μεδιολάνων ἀρχιεπίσκοπος, ἐν τῷ πρός Γρατιανόν δευτέρῳ λόγῳ, τάδε διέξεισιν: " 
Ἴσος οὖν ἐν τῇ μορφῇ, ἐλάττων δέ ὁ αὐτός ἐν τῇ προσλήψει τῆς σαρκός, καί τῷ τοῦ 
ἀνθρώπου πάθει. Ποίῳ γάρ τρόπῳ δύναται ἡ αὐτή ἐλάττων εἶναι καί ἴση φύσις; πῶς δέ 
εἰ ἐλάττων ἐστίν, ἡ αὐτή ὁμοίως ποιεῖ ἅπερ ὁ Πατήρ ποιεῖ; Ποίῳ γάρ τρόπῳ ἡ αὐτή 
ἐνέργεια ἐκ διαφόρου ἐστίν οὐσίας; (168) μή γάρ οὕτω δύναται ἡ ἐλάττων, ὥσπερ ἡ 
μείζων ἐνεργεῖν; ἤ δύναται μία ἐνέργεια εἶναι, ὅπου διάφορός ἐστιν οὐσία;" Καί μήν ὁ 
τῆς Ἱεροσολυμιτῶν ἱεράρχης Κύριλλος ὁ ἀοίδιμος, ἐν τῷ εἰς τό εὐαγγελικόν ῥητόν 
λόγῳ ἔνθα ὁ Κύριος τό ὕδωρ οἶνον ἐποίησεν, οὐ ἡ ἀρχή: "Θαῦμα καί τοῦτο θαῦμα 
ἐγενήθη. Ἐθαυματούργησεν- ἔδειξεν τήν διπλῆν ἐνέργειαν, πάσχων μέν ὡς ἄνθρωπος, 
ἐνεργῶν δέ ὡς θεός ὁ αὐτός οὐ γάρ ἄλλος καί ἄλλος, εἰ καί ἄλλως καί ἄλλως." Οὕτω δέ 
καί ὁ τῆς μεγάλης Ῥωμαίων ἔξαρχος Ἐκκλησίας Λέων ὁ παναλκής καί πανίερος, ἐν τῷ 
πρός τόν ἐν ἁγίοις Φλαβιανόν κατά Νεστορίου καί Εὐτυχοῦς τῶν δυσωνύμων 
δογματικῷ τόμῳ’ " Ἐνεργεῖ γάρ ἐν ἑκατέρᾳ μορφῇ μετά τῆς θατέρου κοινωνίας, ὅπερ 
ἴδιον ἔσχηκε: τοῦ μέν Λόγου κατεργαζομένου τοῦθ᾽ ὅπερ ἐστί τοῦ Λόγου: τοῦ δέ σώματος 
ἐκτελοῦντος ἅπερ ἐστί τοῦ σώματος: καί τό μέν αὐτῶν, διαλάμπει τοῖς θαύμασι: τό δέ, 
ταῖς ὕβρεσιν ὑποπέπτωκεν." Ὁ δέ τό στόμα χρυσοῦν, μᾶλλον δέ Χριστοῦ κεκτημένος 
Ἰωάννης, ἐν τῷ λόγῳ εἰς τήν Χήραν, τήν τά δύο λεπτά προσενέγκασαν ἐν τῷ 
Γαζοφυλακίῳ, οὗ ἡ ἀρχή: " Ἁπλῆ μέν ἡ τῆς νηστείας προσηγορία. Καί ἐν μέν τοῖς ἄλλοις 
τῶν συναφθεισῶν φύσεων διάφορος ἡ ἐνέργεια τῆς ἀνθρωπότητος, καί τῆς θεότητος 
διάφορος ἡ ἰσχύς. Οἷόν τι λέγω: Κάτω κοπιᾷ, καί ἄνω συγκροτεῖ τά στοιχεῖα: Κάτω πεινᾷ, 

καί ἄνωθεν ὑετούς χορηγεῖ. Κάτω δειλιᾷ, καί ἄνω βροντᾷ. Κάτω δικαστηρίῳ παρέστηκε, 
καί ἄνωθεν ἑαυτόν θεωρεῖ. Περί δέ τήν ἐλεημοσύνην, συντρέχει τό τῆς διπλῆς 
ἐνεργείας. Ὁ γάρ ἄνωθεν ἐκ τῶν Χερουβίμ βραβεύων τοῖς ἐλεήμοσιν, οὗτος πρό τοῦ 
Γαζοφυλακίου καθήμενος δοκιμάζει τούς φιλανθρώπους." Ὁ δέ αὐτός ἐν τῷ εἰς Θωμᾶν 
τό ἀπόστολον κατά ᾿ἈΑρειανῶν λόγῳ’ "Ταῦτα ἀκούσας, ἐκάθαρα τήν ψυχήν ἀπιστίας: 
ἀπεδυσάμην τήν ἀμφίβολον γνώμην, ἀνέλαβοςν τό πεπεισμένον, ἡψάμην τοῦ σώματος 
χαίρων καί τρέμων. Ἐξήπλωσα μετά τῶν δακτύλων καί τῆς ψυχῆς ὄμμα, καί δύο λοιπόν 
ἐνεργειῶν ἠσθόμην." Ἀλλά δή καί ὁ σοφώτατος Κύριλλος ὁ τῆς Ἀλεξανδρέων πρόεδρος, 
ἐν τῷ τριακοστῷ δευτέρῳ τοῦ Θησαυροῦ κεφαλαίῳ: "Οὐ γάρ δή που μίαν εἶναι φυσικήν 
τήν ἐνέργειαν δώσομεν Θεοῦ kai ποιήματος ἵνα μήτε τό ποιηθέν, εἰς τήν θείαν 
ἀνάγωμεν οὐσίαν: μήτε μήν τῆς θείας φύσεως τό ἐξαίρετον, εἰς τόν τοῖς γενητοῖς 
πρέποντα κατάγωμεν (169) τόπον. Ὧν γάρ ἡ ἐνέργεια, καί ἡ δύναμις ἀπαραλλάκτως μία, 
τούτοις ἀνάγκη καί τήν τοῦ γένους ἑνότητα σώζεσθαι." 

Ταῦτα μέν οἵδε διαπρυσίως οἱ τῆς εὐσεβείας Πατέρες, οὕς ἐκ πολλῶν ἤ ἀπείρων, καί 
παντός οἷον, γραφικῶς εἰπεῖν, τοῦ τῶν μαρτύρων νέφους, κατ᾽ ἐπιδρομήν, τόν τοῦ 
γράμματος περιστελλόμενοι προκεκομίκαμεν ὄγκον, εἰς ἐναργεστάτην ἀπόδειξιν τῆς 
αὐτῶν περί τοῦ παντός Σωτῆρος ἀληθογνωσίας Χριστοῦ. Καθ᾿ ἥν ὁρμηθέντες, ταῖς 
ἁγίαις Ἐκκλησίαις πνευματοκινήτως παρέδωκαν δύο καθάπερ τοῦ αὐτοῦ καί ἑνός τάς 
φύσεις, οὕτως ἰσαρίθμους ταῖς φύσεσι, τά τε τοῦ αὐτοῦ θελήματα καί τάς ἐνεργείας 
πρεσβεύειν, καί ἄλλην καί ἄλλην, καί θείαν καί ἀνθρωπίνην θέλησιν καί ἐνέργειαν, εἰς 
δήλωσιν τῶν ἐξ ὧν, ἐν οἷς τε καί ἅπερ ἐστίν ὁ αὐτός οὐσιώδους διαφορᾶς. Τήν τε 
φαντασίαν ὁμοῦ καί τήν σύγχυσιν, καί σύν ταύταις παντελῶς τήν διαίρεσιν 
ἀποσκευαζομένης, ὡς ἑνί καί τῷ αὐτῷ δι᾽ ἡμᾶς σαρκωθέντι Θεῷ Λόγῳ, ἐξ ὧν ἐστι 
πραγματικῶς καί ἀνεπιθολώτως γνωριζούσης (γνωριζομένης) καθ᾽ ἕνωσιν τήν 
ἀδιάσπαστον. Διαφορᾶς γάρ οὐσιώδους ἐπί τῆς καθ᾽ ὑπόστασιν ἄκρας ἑνώσεως 
ἀσυγχύτως οὐ γνωριζομένοις, αὐτῶν τε τῶν ἡνωμένων, καί τῶν προσόντων αὐτῷ 
φυσικῶς, οὐ δέ τῆς ἑνώσεως ἀσυγχύτως γνωρισθήσεται λόγος. Οἱ δέ τῆς ἐναντίας καί 
ἀντιπάλου μοίρας, τό ἔμπαλιν. ᾿ἀπολινάριος μέν γάρ ὁ δυσσεβής, οὕτως φησίν ἐν τῷ 
ἐπιγεγραμμένῳ αὐτῷ λόγῳ. "Ἀπόδειξις περί τῆς θείας σαρκώσεως τῆς καθ᾽ ὁμοίωσιν 
ἀνθρώπου: καί οὐ μνημονεύουσιν ὅτι τό θέλημα τοῦτο ἴδιον εἴρηται, οὐκ ἀνθρώπου, τοῦ 
ἐκ γῆς, καθώς αὐτοί νομίζουσιν, ἀλλά Θεοῦ τοῦ καταβάντος ἐξ οὐρανοῦ." Ὁ δέ αὐτός 
πάλιν ἀβέλτερος, " Ἐν τῷ ἐπιγεγραμμένῳ: Αὐτήν ἐπιφάνειαν τήν ἔνσαρκον τοῦ Θεοῦ’ 
Εἷς γάρ ὁ Χριστός θεϊκῷ θελήματι μόνῳ κινούμενος, καθό καί μίαν οἴδαμεν αὐτοῦ τήν 
ἐνέργειαν, ἐν διαφόροις θαύμασι καί παθήμασι τῆς μιᾶς αὐτοῦ φύσεως προϊοῦσαν. Θεός 
γάρ ἔνσαρκός ἐστι, Kai πιστεύεται: καί μετά βραχέα." Καί τό: Πάτερ, εἰ δυνατόν, 
ἀπελθέτω τό ποτήριον τοῦτο ἀπ᾽ ἐμοῦ' πλήν μή τό ἐμόν, ἀλλά τό σόν θέλημα γενέσθω, 
οὐκ ἄλλου καί ἄλλου θελήματος ἔμφασιν ἔχει, μή συμβαινόντων ἀλλήλοις, ἀλλ᾽ ἑνός 
καί τοῦ αὐτοῦ: θεϊκῶς μέν ἐνεργουμένου: οἰκονομικῶς δέ παραιτουμένου τον θάνατον’ 
ἐπεί Θεός ἦν σαρκοφόρος ὁ τοῦτο λέγων: μηδεμίαν ἐν τῷ θέλειν ἔχων διαφοράν." Ὁ δέ 
ἐκείνου τῆς ἀσεβείας μαθητής καί διάδοχος, καί φερωνύμως τῷ τῆς ἀληθείας λόγῳ 
πολέμιος, Πολέμων ὁ αἱρετικός, ἐν τῷ πρός τούς ἁγίου Πατέρας ᾿ἈΑντιῤῥητικῷ, τάδε 
δυστρόφως φησίν: " Ὁ Λόγος γάρ (172) Θεός ἦν ὁ Χριστός, καί τελειότητι σαρκός 
ἑνωθείς καί γενόμενος ἄνθρωπος οὐ τόν τρεπτόν νοῦν ἑαυτῷ καταμίξας, θελήματι 
φυσικῷ ἐπί τἀναντία κινούμενον, ἑαυτῷ δέ μᾶλλον γενόμενος νοῦς, ἀτρέπτῳ θελήματι 
θεϊκῷ πάντα πεποιήκεν. AM οὐ τό μέν θεῖον, τό δέ, θεωθέν, κατά τόν Καππαδόκην 

Γρηγόριον, ἐπεί τρεπτόν. Τό γάρ θεωθῆναι δυνηθέν, kai γεωθῆναι πάντως ἠδύνατο, 
κατά τόν πρῶτον ᾿Αδάμ." Καί ἐν ἕκτῃ τῶν πρός τόν Τιμόθεον αὐτῷ γεγραμμένων 
γεγραμμένων ἐπιστολῇ, τόν αὐτῷ συνεργάτην, καί τῆς ἀσεβείας συλλήπτορα πονηρόν. " 
Ὁ δύο θελήματα λέγων Χριστοῦ, κατά τούς πάλαι καί νῦν φησαμένους, ἤ τόν ἕνα δύο 
τινάς εἰσάγει Χριστούς, ἀλλήλων οὐ φύσει μόνον, ἀλλά δή καί ἀπεχθείᾳ διηρημένους: ἤ 
τόν αὐτόν ἑαυτῷ διδάσκει μαχόμενον. Ἔνθα γάρ δυάς, πάντως διαίρεσις." ᾿Αλλά καί 
Θεσμίστιος, ὁ τῆς μέν Σευήρου συμμορίας ὑπασπιστής, τῆς δέ τῶν ᾿Ἀγνοητῶν ἔξαρχος 
κακοφροσύνης, ἐν κεφαλαίῳ με΄ τοῦ λόγου δευτέρου τῶν κατά τοῦ ἐπιδοθέντος τόμου 
Θεοδώρᾳ τῇ βασιλίδι παρά Θεοδοσίου τοῦ αἱρεσιάρχου, τῶν ἀπ᾽ αὐτοῦ 
κατονομασθέντων αἱρετικῶν, τάδε θεοστυγῶς: " Οὐ γάρ ἐπεί τε καί ἱερός ᾿Αθανάσιος δύο 
θελήματα ἔφη τόν Χριστός δεικνύναι, κατά τόν τοῦ πάθου καιρόν, ἤδη καί δύο θελήσεις 
αὐτῷ περιθήσωμεν: καί ταύτας μαχομένας ἀλλήλαις, κατά τούς σούς τούτους 
συλλογισμούς: ἀλλ᾽ εἰσόμεθα εὐσεβῶς, τήν ὡς ἑνός μίαν θέλησιν τοῦ Ἐμμανουήλ, πῆ 
μέν, ἀνθρωπίνως κινεῖσθαι, πῆ δέ θεοπρεπῶς." Ὁ δ᾽ αὐτός πάλιν συσάντητος αἱρετικός, 
ἐν κεφαλαίῳ νβ΄, λόγῳ γτῆς κατακολούθου τοῦ συμφυλέτου τῆς αὐτοῦ δυσσεβείας 
yeyovu«ag αὐτῷ πραγματείας: " Μίαν φημί τοῦ Ἐμμανουήλ τήν γνῶσιν καί τήν 
ἐνέργειαν, καθά καί τήν θέλησιν. Σκόπει οὖν οὕτως: Ὁ ἄτρεπτος, ὡς Θεός, ὁ παντός 
πάθους ἀνώτερος, ἀνθρωποπρεπῶς κινηθείς κατά τήν θέλησιν, παραιτεῖται τό πάθος: 
θεοπρεπῶς δέ πάλιν πρός τό πάθος ἀναθαῤῥεῖ, καί διά σαρκός τούτων ἑκάτερον." Καί 
ταῦτα μέν οἴδε δυστρόπως. 

Οἱ δέ τούτων ἐπίσης καί τῆς ἀληθείας ἀντίφρονες, τούς τῆς διαιρέσεως λέγω 
καθηγητάς, πρός τήν ἴσην ἐκείνοις καί τήν αὐτήν περί τε θελήματος ἑνός καί μιᾶς 
ἐνεργείας συνελαυνόμενοι κακοδοξίαν: οἱ καί τήν ἐν σχέσει γνωμικήν ἐπρέσβευον 
ἕνωσιν, τάδε περιβομβοῦσι. Θεόδωρος μέν ὁ κακόφρων καί δύσερις, ὁ τήν 
Μομψουεστινῶν ληϊσάμενος, ἐν τοῖς (173) εἰς τά θαύματα παρεξηγηθεῖσιν αὐτῷ λόγου 
δευτέρου’ "Θέλω, καθαρίσθητι, πρός τόν λεπρόν εἰπών ὁ Σωτήρ, ἔδειξε μίαν εἶναι τήν 
θέλησιν, μίαν τήν ἐνέργειαν, κατά μίαν καί τήν αὐτήν ἐξουσίαν προαγομένην, οὐ λέγω 
φύσεως, ἀλλ᾽ εὐδοκίας, καθ᾽ ἥν ἡνώθη τῷ Θεῷ Λόγῳ ὁ κατά πρόγνωσιν, ἐκ σπέρματος 
Δαυΐδ ὕστερον γενόμενος ἄνθρωπος, ἐξ αὐτῆς μήτρας τήν πρός αὐτόν ἐνθιάθετον ἔχων 
οἰκείωσιν." Ὁ δέ τῆς ἐκείνου μανίας ὀπαδός καί διάδοχος, Νεστόριος ὁ ἀλητήριος, ἐν τῇ 
λεγομένῃ αὐτῷ Ἐμφανεῖ μυήσει λόγου δευτέρου τῆς κατ᾽ αὐτήν πραγματείας τάδε 
κακούργως: " ᾿Ασυγχύτως φυλάττομεν τάς φύσεις, οὐ κατ᾽ οὐσίαν, γνώμῃ δέ 
συνημμένας, δι᾿ ὅ καί μίαν αὐτῶν τήν θέλησιν, ἐνέργειάν τε καί δεσποτείαν ὁρῶμεν, 
ἀξίας ἰσότητι δεικνυμένας. Ὁ γάρ Θεός Λόγος ἀναλαβών ὅν προώρισεν ἄνθρωπον, τῷ 
τῆς ἐξουσίας λόγῳ πρός αὐτοῦ προεκρίθη, διά τήν προγνωσθεῖσαν διάθεσιν." Ὁ δ᾽ αὐτός 
αὖθις παράφρων ἐν τῇ αὐτῇ λόγου τετάρτου" ἡ Οὐκ ἄλλος ἦν ὁ Θεός Λόγος, καί ἄλλος ὁ ὁ 
ἐν ᾧ γέγονεν ἄνθρωπος. Ἕν γάρ ἦν ἀμφοτέρων τό πρόσωπον ἀξίᾳ καί τιμῇ, 
προσκυνούμενον παρά πάσης τῆς κτίσεως, μηδενί τόπῳ ἤ χρόνῳ ἑτερότητι βουλῆς καί 
θελήματος διαιρούμενον. Ἀλλά μήν καί Παῦλος ὁ Πέρσης ψευδοδιάκονος dv τῆς 
Νεστορίου μιαρωτάτης αἱρέσεως, ἐν τῷ Περί κρίσεως αὐτοῦ λόγῳ, τάδε σύν ἐκείνοις 
φθέγγεται θεομαχῶν. " Ἐπειδή κατ᾽ οὐσίαν ἡ τοῦ Θεοῦ Λόγου πρός ὅν ἀνέλαβεν 
ἄνθρωπον οὐ γέγονεν ἕνωσις, μία φύσις οὐ γέγονεν. Εἰ δέ μία φύσις οὐ γέγονεν, μία 
μονοπρόσωπος ὁ Χριστός οὐκ ἔστιν ὑπόστασις: οὐκοῦν κατ' εὐδοκίαν ἡ ἕνωσις, βουλῆς 
καί γνώμης ταυτότητι κρατουμένη, ἵνα καί τό διάφορον τῶν φύσεων ἀσύγχυτον 
δείκνυται, καί τό τῆς εὐδοκίας μυστήριον μονάδι βουλήσεως διαδείκνυται." 

Οἷς, ὡς ὁρᾶτε, πανάριστοι, τάτε γράμματα, καί πρό τούτων διασκοποῦντες τά 
δόγματα, λίαν ἐν πᾶσι ὁμόφωνάς τε καί ὁμόλογος, ἤ, οὐκ οἶδ᾽ ὅπως, νῦν διά τάς 
ἁμαρτίας ἡμῶν ἐπεισφρήσασα κατά τῆς ἀμωμήτου πίστεως καθέστηκεν ἕνωσις, τό ἕν 
ἐπί Χριστοῦ θέλημα κυροῦσα, καί τήν μίαν ἐνέργειαν ὁμοίως τοῖς ἄφροσι. Τό μέν ἕν 
θέλημα διά τοῦ λέγειν: " Ὅθεν τοῖς ἁγίοις Πατράσιν ἐν ἅπασι, καί ἐν τούτῳ 
κατακολουθοῦντες, ἕν θέλημα τοῦ Κυρίου ἡμῶν Ἰησοῦ Χριστοῦ ὁμολογοῦμεν." Τήν δέ 
μίαν ἐνέργειαν, διά τοῦ φάσκειν’ " ᾿Αλλά γάρ καί ἕπεσθαι ταύτῃ, τουτέστι τηρήσει τῶν 
δύο ἐνεργειῶν, τό καί δύο πρεσβεύειν θελήματα." Καί γάρ εἰ ἕπεσθαι τῇ ἐνεργείᾳ τά 
θελήματα διορίζεται, πᾶσά πως ἀνάγκη, τοῦ ἑπομένου πρός αὐτῆς κυρωθέντος, λέγω δή 
τοῦ ἑνός θελήματος, κυροῦσθαι καί τό ἡγούμενον, ἤγουν τήν μίαν ἐνέργειαν. Ταύτην 
γάρ ἐπειγομένη σοφιστικῶς τῇ μιᾷ θελήσει συνεισαγαγεῖν, ἕπεσθαι τῇ ἐνεργείᾳ τήν 
θέλησιν κατά δόξαν ἐθέσπισεν. (176) Διό καί Πατέρας οἶδεν οἷς ἐν τούτῳ καί πᾶσι 
κατηκολούθησεν, οὐ τούς ὄντως, ἀλλά τούς μηδ᾽ ὅλως ἁγίους. Οὐ γάρ δήπου ποτ᾽ ἄν 
περί ἑνός θελήματος φήσειέ τις ᾿Αθανάσιον τόν ἀοίδιμον, διαῤῥήδην βοῶντα καθάπερ 
φθάσαντες παρέστημεν ἡ Δύο θελήματα ἐνταῦθα δείκνυσι: τό μέν, ἀνθρώπινον, τό δέ, 
θεϊκόν." Οὐ Γρηγόριον τόν Θεολόγον, περί τοῦ ἀνθρωπικοῦ τοῦ Σωτῆρος θελήματος 
λέγοντα: "Τό γάρ ἐκείνου θέλειν, οὐδέ ὑπεναντίον Θεῷ, θεωθέν ὅλον." Οὐ τόν 
ὁμώνυμον αὐτῷ Νυσσαέων καθηγητήν: " Ἡ ψυχή θέλει, τό σῶμα ἅπτεται, φάσκοντα," 
καί: "Τῷ ἐνεργοῦντι σώματι, καί τῇ ὁρμῇ τοῦ ἐν τῇ ψυχῇ γινομένου θελήματος." Kat: 
"θέλων μέν διά τῆς ψυχῆς, ἁπτόμενος δέ διά τοῦ σώματος," καί, " Ἄλλον τό 
ἀνθρώπινον θέλημα, καί τό θεῖον ἄλλον, καί εἰπών: Μή τό ἐμόν, τό ἀνθρώπινον τῷ 
λόγῳ ἐσήμανεν’ προσθείς δέ, Τό σόν, ἔδειξε τό συναφές τῆς ἑαυτοῦ πρός τόν Πατέρα 
θεότητος. " Οὐ τόν Χρυσόστομον Ἰωάννην, παιδεύοντα: "Οὐ γάρ ἀγωνιᾷν μόνον 
ἐμφαίνει τά ῥήματα, ἀλλά δύο θελήματα. Καί ἄν μέν ἐπί τῆς θεότητος τό εἰρημένον ἦν 
τοῦτο, ἀντιλογία τις γίνεται. Ἄν δέ ἐπί τῆς σαρκός, ἔχει λόγον τά εἰρημένα. Οὐ γάρ τό 

μή θέλειν ἀποθανεῖν τήν σάρκα κατάγνωσις: φύσεως γάρ ἐστι τοῦτο. Αὐτός δέ τά τῆς 
φύσεως ἅπαντα χωρίς ἁμαρτίας ἐπιδείκνυται, καί μετά πολλῆς τῆς περιουσίας. " OÙ 
Κύριλλον τόν ᾿Αλεξανδρείας σοφῶς ἐκδιδάσκοντα: "Τοῦτο γάρ ἦν τό θέλημα τοῦ 
Πατρός, εἰς τέλος διεξαγαγεῖν τήν οἰκονομίαν. Ἔχει δέ καί τό μή θέλειν ἀποθανεῖν, διά 
τό παραιτεῖσθαι τήν σάρκα τόν θάνατον φυσικῶς." Καί: "Θελητόν μέν ἔχει τό ὑπέρ 
πάντων τεθνάναι, διά τό βεβουλῆσθαι τήν θείαν φύσιν’ ἀνεθέλητον δέ διά τήν σάρκα 
παραιτουμένην τόν θάνατον φυσικῶς." Οὐ Σευεριανόν τόν τῶν Γαβάλων πρόεδρον, 
μαρτυρούμενον, " Ὥστε δύο θελήματα ἐμφαίνει: τό μέν θεῖον’ τό δέ ἀνθρώπινον." Ἀλλ᾽ 
οὐδέ περί μιᾶς ὁμολογίας τόν μέγαν ὁμολογητήν Ἀμβρόσιον, ἐμφρόνως κηρύττοντα, 
"Ποίῳ γάρ τρόπῳ ἡ αὐτῇ ἐνέργεια διαφόρου ἐστίν οὐσίας. Μή γάρ δύναται μία ἐνέργεια 
εἶναι, ὅ που διάφορος οὐσία ἐστίν." Οὐ Κύριλλον τόν Ἱεροσολύμων, παρεγγυώμενον, " 
Ἔδειξε τήν διπλῆν ἐνέργειαν, πάσχων μέν, ὡς ἄνθρωπος, ἐνεργῶν δέ, ὡς Θεός ὁ αὐτός. 4 
OÙ Λέοντα τόν θεῖον, ἀποφωνοῦντά τε συνετῶς, " Ἐνεργεῖ γάρ ἑκατέρα μορφή μετά τῆς 
θατέρου κοινωνίας, ὅπερ ἴδιον ἔσχηκεν. Οὐ τόν Χρυσόστομον αὖθις. Καί ἐν μέν τοῖς 
ἄλλοις, τῶν συναφθεισῶν φύσεων διάφορος ἡ ἐνέργεια, τῆς ἀνθρωπότητος καί τῆς 
θεότητος: περί δέ τήν ἐλεημοσύνην, συντρέχει. τό τῆς διπλῆς ἐνεργείας: καί δύο λοιπόν 
ἐνεργειῶν ἠσθόμην." Οὐ Κύριλλον ὁμοίως τόν ᾿Αλεξανδρείας i ἱερώτατον καθηγητήν, 
"Οὐ γάρ μίαν δήπου εἶναι φυσικήν τήν ἐνέργειαν δώσομεν Θεοῦ καί ποιήματος." 

(177) Τούτους, ἤ τινας τούτων, οὐχ ἁγίους, οὔτε μήν ἐγκρίτους εἶναι διαγορεύει τῆς 
Ἐκκλησίας μυσταγωγούς: ἀλλά καί τήν αὐτῶν περί τε θελήματων δύο καί ἐνεργειῶν 

περίδοξον ὁμολογίαν, δυσσεβῆ τυγχάνειν, kai ἀλλοτρίαν τοῦ XpiotiaviKkod δόγματος 
ἀποφαίνεται. Πιστοῦται γάρ τάδε φάσκουσα τόν λόγον ἡμῖν. Ὡσαύτως δέ καί τήν τῶν 
δύο ἐνεργειῶν ῥῆσιν πολλούς σκανδαλίζειν, ὡς μήτε τινί τῶν ἁγίων καί ἐγκρίτων τῆς 
Ἐκκλησίας μυσταγωγῶν εἰρημένην, ἀλλά γάρ καί ἕπεσθαι αὐτῇ τό δύο πρεσβεύειν 
θελήματα ἐναντίως πρός ἄλληλα ἔχοντα" καί ἐντεῦθεν δύο, τούς τἀναντία θέλοντας 
εἰσάγεσθαι: ὅπερ δυσσεβές ὑπάρχει καί ἀλλότριον τοῦ Χριστιανικοῦ δόγματος" Ἰδού 
σαφῶς, καί γυμνῇ τῇ κεφαλῇ, τό δή λεγόμενον, οὐχ ἁγίων ὑπάρχειν, οὔτε μήν ἐγκρίτων 
ὁρίζεται τῆς Ἐκκλησίας μυσταγωγῶν, τό δύο πρεσβεύειν θελήματα, καί τάς κατ᾽ αὐτήν 

ἡγουμένας ἰσαρίθμους αὐτοῖς ἐνεργείας: δυσσεβῶν δέ μᾶλλον, ὡς δυσσεβές, καί 
ἀλλότριον, ἡ φησι, τοῦ “Χριστιανικοῦ δόγματος: καί δύο τούς τἀναντία θέλοντας 
ἐπεισάγον τοῖς ταῦτα κηρύττουσιν. Ἤγουν τά δύο θελήματα, καί τάς ἰσαρίθμους αὐτοῖς 
ἐνεργείας πνευματοκινήτοις Πατράσιν, οἷς οὐδέ ἥλατο κατακολουθεῖν, ἤ ἁγίους 
τούτους ἀποκαλεῖν, ἤ ὅλως κατ' ἐκείνους σύν ἐκείνοις ταῦτα πρεσβεύειν, εἰς τήν τοῦ 
κατά σάρκα Χριστοῦ τοῦ Θεοῦ μυστηρίου βεβαίωσιν. AMG τίσι καί τίνας τούς περί 
ὧνκαί οἷς ἔφησεν τήν τῆς μιᾶς ἐνεργείας εἰρῆσθαι φωνήν, καί ἀκολουθεῖν ἐν τούτῳ 
καθά καί ἐν πᾶσι πρός τό ἕν θέλημα Χριστοῦ τοῦ Θεοῦ ὁμολογεῖν, οἵ τε περιφανῶς ὄντες 
διεδείχθησαν, οἵ τε τῆς συγχύσεως πρόμαχοι καί τῆς διαιρέσεως ἡγεμόνες. Οἷον, οὐκ 
ἀπεικῶς γάρ εἰς πίστωσιν καί αὖθις ἐπιτόμως ἐπιδραμεῖν, ᾿ἈΑπολινάριος ὁ δυσσεβής τάδε 
θεομαχῶν' Εἷς γάρ ὁ Χριστός, θεϊκῷ θελήματι μόνῳ κινούμενος, καθό καί μίαν οἴδαμεν 
αὐτοῦ τήν ἐνέργειαν, καί μηδεμίαν ἔχων ἐν τῷ θέλειν διαφοράν. Πολέμων ὁ τῆς 
ἀληθείας πολέμιος. "᾿Ατρέπτῳ θελήματι θεϊκῷ πάντα πεποίηκεν’ ἀλλ᾽ οὐ τό μέν, θεῖον’ 
τό δέ, θεωθέν, κατά τόν Καππαδόκην Γρηγόριον." Καί, " Ὁ δύο θελήματα λέγων 
Χριστοῦ, κατά τούς πάλαι καί νῦν φυσωμένους, ἤ τόν ἕνα δύο τινάς εἰσάγει Χριστούς, ἤ 
τόν ἑαυτῷ διδάσκει μαχόμενον. Θεμίστιος ὁ ἀθέμιτος, Ἀλλ᾽ ἰσώμεθα τήν ὡς ἑνός μίαν 
θέλησιν τοῦ Ἐμμανουήλ, πῆ μέν, ἀνθρωπικῶς κινεῖσθαι, πῆ δέ, θεοπρεπῶς: καί, Μίαν 
φημί τοῦ Ἐμμανουήλ, τήν γνῶσιν καί τήν ἐνέργειαν, καθά καί τήν θέλησιν. Θεόδωρος ὁ ὁ 
θεόπληξ, Ἔδειξε μίαν εἶναι τήν θελησιν, μίαν τήν ἐνέργειαν, κατά μίαν καί τήν αὐτήν 
ἐξουσίαν προαγομένην. Νεστόριος ὁ πάμπληξ, Διό καί μίαν αὐτῶν τήν θέλησιν, 
ἐνέργειάν τε καί δεσποτείαν ὁρῶμεν. Παῦλος ὁ καί τήν γνώμην Πέρσης, Kat εὐδοκίαν ἡ 
ἕνωσις, βουλῆς καί γνώμης ταυτότητι κρατουμένη' καί, Τό τῆς εὐδοκίας μυστήριον 
μοναδικῆς βουλήσεως διαδείκνυται. Τούτους δή τούς ἐναγεῖς καί ἀλάστορας, Πατέρας 
ἁγίους ὁρίζεται. Τούτοις ἐγκρίτους οἶδε τῆς Ἐκκλησίας μυσταγωγούς, οἷς ἐν πᾶσι, κἄν 
τούτῳ κατακολουθήσασα, καί μίαν Χριστοῦ τοῦ Θεοῦ συνοριζομένη θέλησιν καί 
ἐνέργειαν, τόν τῆς οἰκονομίας ὁμοίως αὐτοῖς συγχεῖ τε καί διατέμνει λόγον. 

(180) Πῶς οὖν, τά τῶν ἐναντίων φρονοῦσα, φρονεῖν ἑτέρως ὑπείληφεν, ἀναλλάξ 
τιθεμένη τάς ψήφους: καί τοῦ ὄντος τό μή ὅν αἱρουμένη τε καί προκρίνουσα. Καί γάρ 
ἀληθείας οὐκ ἀδικίας κρινούσης, παντί που σαφές, ὡς ἐκεῖνος ἐκείνοις ὑπάρχων 
σύμφωνος kai ὁμόλογος, οὐχ ὁ λέγων ἅ μή λέγουσιν, ἀλλ᾽ πρεσβεύων ἅ δογματίζουσιν. 
Εἴπερ ἀσυμφωνία μέν τό ἑτερόδοξον, συμφωνία δέ, τό ὁμόδοξον οἶδε χαρακτηρίζειν. 
Καίτοι μαρτύρεταί πως καί αὐτή, βοῶσα, μή δύο τετολμηκέναι θελήματα φάναι ποτ᾽ ἄν 
τόν μιαρόν Νεστόριον: ἀλλά αὐτοβουλίαν, τουτέστιν, ἕν θέλημα, τῶν πλαττομένων 
αὐτῷ δύο προσώπων ὁμολογεῖν. Εἰ τοίνυν καί κατά ταύτην, οὐ δύο μέν, ἕν δέ θέλημα 
πρεσβεύει Νεστόριος: τοῦτο δέ καί Ἀπολινάριος, καί οἱ ἀπ᾿ ἐκείνων δυσσεβεῖς ἅπαντες, 
καί μέντοι καί μίαν ἐνέργειαν, ὡς ὁ λόγος ἀπέδειξεν, ἀναμφηρίστως ἄρα δύο μέν ἡμᾶς 
λέγοντας κατά τούς θείους Πατέρας, ἑτερόφρονας πάντη: μίαν δέ λέγουσαν ἑαυτήν 


74 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Mui= - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





ὁμόφρονα Neotopiw te καί ᾿Απολιναρίῳ, καί τοῖς ἀμφ᾽ αὐτοῖς οὖσαν, οἷς δογματίζει 
παρέστηκε: καί τούς μέν θείους παραγραφομένην, ὡς ἔφην, τούς δέ ἐναγεῖς, οἰκείους 
Πατέρας ἐπιγραφομένην. 

Τίνος δέ ταύτην, ἤ ποίας ἐκβιασαμένης αἰτίας, κατά τῆς εὐσεβοῦς εἰσκεκόμικεν 
ὁμολογίας; Εἰ μέν ὡς οὐκ ἐχόντων πίστιν ἡμῶν, ψευδής ὁ λόγος: Χριστιανοί γάρ καί πρό 
ταύτης ἅπαντες, οἱ τόν ὀρθόν λόγον πρεσβεύοντες. Εἰ δέ ὡς ἐχόντων, φευκτός ὁ τρόπος, 
τό περιττόν, ὡς κίβδηλος, ἐπεισάγων, ᾧ τήν αὐτῶν συσκιαζοντες πανουργίαν, καί 
οὐδενός οὐδέ μίαν συνόδου καθάπαξ, ἤ Πατρός, ἤ Γραφῆς χρῆσιν προκομίζειν, εἰς τήν 
τῶν οἰκείων ἔχοντες μαρτυρίαν, ταῦτά φασι, πλαττόμενοι τῆς εὐσεβείας τά δόγματα, ἅ 
παρεδώκασιν ἡμῖν οἱ ἀπ᾽ ἀρχῆς αὐτόπται, καί ὑπηρέται τοῦ Λόγου γενόμενοι, καί οἱ 
τούτων μαθηταί καί διάδοχοι καθεξῆς, θεόπνευστοι τῆς ἀληθείας διδάσκαλοι: ταὐτόν δέ 
εἰπεῖν, αἱ ἅγιαι και οἰκουμενικαί ε'΄σύνοδοι τῶν μακαριωτάτων καί θεοφόρων Πατέρων. 
Ἀλλ᾽ εἰ ταῦτα παρέδωκαν, τίς ἡ ἀπόδειξις, ἤ πόθεν ἐκείνοις τῶν τοιούτων δογμάτων ἡ 
πίστωσις; Ἄλλως τε τάς ἁγίας προσεχόντων ἡμῶν καί ὁμολογούντων συνόδους, δῆλον 
ὡς τῶν ἐπεισάκτων κίβδηλος ἡ ἐφεύρεσις. Εἰ δέ μή ταῦτα τῶν ἁγίων συνόδων, τίς ὁ τοῦ 
δράματος ὄγκος, κλήσει τῶν πανευφήμων τό δύσφημον ἐπικάμπτων, ὡς ἄν δέλεαρ ἧ 
τοῖς ἁπλουστέροις εἰς τήν τῆς ἀληθείας ἀπόστασιν, τῶν περιδόξων Πατέρων τε καί 
συνόδων ἡ προσηγορία, (181) τοῖς ἑτερόφροσιν ἄνωθεν ἐξ ἀρχῆς εὐμηχάνως 
ἐξηυρημένη, πρός τέ τήν τῶν οἰκείων, ὡς ἔφην, συγκάλυψιν, καί τῶν ὑπαγομένων 
δολεράν οἷον ὑφαρπαγήν. Ὅθεν εἰς παντελῆ τῶν τοιούτων κατάργησιν, λέγω δή τῶν 
κατά καιρούς τάς ἀπατηλάς ἐξερευνώντων ἐξερευνήσεις κατά τῆς πίστεως, καί 
συνοδικός ὁρίζεται κάλλιστα νόμος τῆς ἁγίας ἐν Χαλκηδόνι συνάξεως τῶν μακαρίων 
Πατέρων, ὧδέ πη κελευόμενος: " Ὥρισεν ἡ ἁγία καί οἰκουμενική σύνοδος, ἑτέραν πίστιν 
μηδενί ἐξεῖναι προφέρειν, ἤγουν συγγράφειν ἤ συντιθέναι, ἤ φρονεῖν ἤ διδάσκειν 
ἑτέρους’ τούς δέ τολμῶντας ἤ συντιθέναι πίστιν ἑτέραν ἤγουν προκομίζειν, ἤ διδάσκειν 
ἤ παραδιδόναι ἕτερον σύμβολον, τοῖς ἐθέλουσιν ἐπιστρέφειν εἰς ἐπίγνωσιν τῆς 
ἀληθείας ἐξ Ἑλληνισμοῦ ἡ ἤ Ἰουδα«σμοῦ, ἤγουν ἐξ αἱρέσεως οἱασδηποτοῦν, τούτους, εἰ 
μέν εἶεν ἐπίσκοποι ἤ κληρικοί, ἀλλοτρίους εἶναι τούς ἐπισκόπους τῆς ἐπισκοπῆς, καί 
τούς κληρικούς τοῦ κλήρου" εἰ δέ μονάζοντες ἤ λαϊκοί εἰεν, ἀναθεματίζεσθαι αὐτούς." 

Τίς οὖν ἄρα τῶν ὁποσοῦν ᾿ἠσθημένων Θεοῦ, καί τῆς αὐτοῦ παμφαοῦς δόξης 
ἐξηρτημένων, παρ᾽ οὗ, καί δι᾿ οὗ, καί εἰς ὅν ἡ σωτηρία τῶν εὐσεβῶς ὁμολογούντων 
αὐτόν, ἔτ᾽ ἄν τήν διά τῶν θεσπεσίων λογίων τε καί Πατέρων ἄνωθεν καί ἐξ ἀρχῆς 
παραδεδομένην ἡμῖν ὀρθόδοξον πίστιν ἀπολιπεῖν, καί προκρῖναι τήν πρόσφατον 
καινοτομίαν: καθ᾽ ἧς, ὥσπερ δή καί πάσης ἑτέρας παρά τόν εὐσεβῆ λογισμόν 
ἐξηυρημένης τοῖς ἑτερόφροσιν, ὁ τῆς ἐγκρίτου καί συνοδικῆς ἀρᾶς ἔνθεσμος 
ἐξενήνεκται τῶν ἐν Χαλκηδόνι συνειλεγμένων ἁγίων Πατέρων, ὡς ὁ λόγος ἀπέδειξεν’ 
αἱ μή που τῆς οἰκείας καταναρκήσας ζωῆς, τῆς ἀπό Θεοῦ δόξης τήν ἀλλοτρίωσιν 
προτετίμηκε. Διό δή πράγμασιν. αὐτοῖς θεώμενοι, Δέσποτα, καί κατανοοῦντες πρόοδον 
οὖσαν φανερῶς ἀναφανδόν καί προκήρυξιν, εἴς τε θεοσεβείας ὁ ἁπάσης ἀνατροπήν, καί 
τῆς τοῦ Μονογενοῦς ἐξάρνησιν ἀληθοῦς ἐπιγνώσεως, ἐσχάτης τε πλάνης καί τοῦ 
τελευταίου θηρός, κατά τήν τῶν ταῦτα φρονούντων ἁγίων ἀνδρῶν, ἐξ ἐπιπνοίας θείας 
καί μακαριωτάτης ἐλλάμψεως προαγόρευσιν, εἰς ἡμετέραν φρουράν τῶν τά τέλη τῶν 
αἰώνων κατειληφότων, ταύτην δή τήν ἐπείσακτον καινοτομίαν παντί σθένει τῆς 
ἑαυτῶν ἕκαστος καρδίας τηρήσωμεν, ὡς ἄν μή συναπαχθῶμεν ἀπεριμερίμνως οἷον καί 
ἀτημελῶς, ἀλλ᾽ οὐκ ἐμβριθῶς λίαν καί ἀνδρικῶς κατά πάσης ἀσεβείας ἱστάμενοι, 

λογισμούς, Γραφικῶς εἰπεῖν, καθαιροῦντες, καί πᾶν ὕψωμα ἐπαιρόμενον κατά τῆς 
γνώσεως τοῦ Θεοῦ. Ταύτῃ τοι καί αὐτός ὁ τῶν ὅλων Σωτήρ Κύριος ἡμῶν καί Θεός, 
φιλανθρώπως ἡμᾶς ἀσφαλιζόμενος: Τότε, φησίν, ἐάν τις ὑμῖν εἴπῃ: Ἰδού ὧδε ὁ Χριστός, 
ἰδού ὦδε: μή πιστεύσητε, τάς κιβδήλους περί αὐτοῦ τῶν ἐπιλόξων, καί διαφόρους 
πίστεις καί ὑπολήψεις, τοῦ κατ᾽ αὐτόν ποῤῥωτάτω μυστηρίου διαπεμπόμενος, καί τούς 
οἰκείου ὀπαδούς ἀλλοτρίας ἁπάσης ( δόξης ) ἀνείργων, αἷς τό (184) εἰλικρινές τῆς εἰς 
αὐτόν ὁμολογίας ἐκταράττειν εἰώθασιν ἄμα καί πολεμεῖν, οἱ τόν τρόπον ἐριστικοί καί 
ἀντίφρονες: ὡς ἄν μή ποτ᾽ ἄν ὁ εὐσεβής καθ᾽ ἡμᾶς καί φιλόθεος νοῦς τινι τούτων ἁλούς, 
ἀποπέσῃ ἀληθείας, πιθανότητι μύθων παραῤῥυείς, ἀλλ᾽ οὐκ ἀποδείξει πατρικῶν λόγων 
βεβαιωθείς. Γρηγορεῖτε γοῦν καί προσεύχεσθε, παρεγγυᾷ, διά τοῦτο πάλιν ὁ λόγος ἡμῖν, 
ἵνα μή εἰσέλθητε εἰς πειρασμόν’ ἐγρηγόρσει μέν, τήν περί τοῦτο νῆψιν, προσευχῇ δέ, τήν 
αὐτοῦ κατά χάριν ἀντίληψιν βουλόμενος ἡμῖν ἐμποιῆσαι. Πειρασμόν δέ τόν ἐκ πλάνης, 
οὐκ ἀνάγκης φησίν ἐνταῦθα, εἰς ὅν οἴκοθεν, οὐχ ἑτέροθεν εἰσαγόμεθα, τῆς εὐθείας 
παρεκκλινόμενοι τρίβου καί βασιλικῆς: ἥν εὐθυτομοῦντες αὐτοί θεοδήγητοι, καί τούς 
κατ᾽ ἐμέ τόν ὑμέτερον ἐπ᾿ ἀμφοτέρων χωλανάντας τῶν ἰγγύων σοφῶς ὁδηγήσατε, πρός 
τό ἄσκιον ἀνακομίζοντες φῶς καί ἀνέσπερον, τῆς τοῦ λόγου θειοτάτης ὁμολογίας καί 
πολιτείας, πρός τήν ἐκεῖθεν ἀμοιβήν ἀποβλέποντες. Ἐπεί καί νόμος παρακελεύεται 
θεῖος τούς καθ᾽ ὑμᾶς δυνατούς τῶν ἀσθενούντων τά βάρη βαστάζειν, καί οὕτω τόν 
νόμον ἀναπληροῦν. Βαρύ δέ βάρος ὑπέρ τι ἄλλο καθέστηκε τῶν δυσχερῶν, ἡ περί τῶν 
αὐτῶν διαφορία λόγων, ἐγγινομένη τοῖς νηπιωδεστέροις, χρόνων τε καί προσώπων 
ὑπαλλαγαῖς, ἀπάτῃ τυχόν, ἤ ἀπειλῇ τῶν κολακευόντων, σαινόντων ἤ ἀκριβούντων: καί 
ἐν καιρῷ μάλιστα τῆς τοῦ παντός ἀνωμαλίας, ἀσχέτως ἐπιφυομένων. Χεῖρα τοιγάρτοι 
συμπαθῶς ὀρέγοντες τῷ ὑμετέρῳ μή διαλείποιτε πρόσφυγι, τοῦτο μέν λόγῳ 
καθαίροντες ἐπιστημόνως: τοῦτο δέ προσευχῇ στηρίζοντες φιλανθρώπως, καί αὐτῷ 
προσοικειοῦντές τε καί προσάγοντες, τῷ παρ᾽ ὑμῶν ὀρθῶς τε προσκυνουμένῳ καί 
πιστευομένῳ Θεῷ Λόγῳ καί παμβασιλεῖ τῶν αἰώνων, νῦν τε καί κατά τήν αὐτοῦ 
φοβεράν ἐπιφάνειαν: ᾧ σύν Πατρί καί ἁγίῳ Πνεύματι, τιμή, κράτος, δόξα, προσκύνησις, 
εἰς τούς αἰῶνας τῶν αἰώνων. ‘Aunv. 


ΜΑΞΙΜΟΥ TOY ΜΕΓΑΛΟΥ 
τοῦ ὁμολογητοῦ, 


Περί θελημάτων β΄ τοῦ ἑνός Χριστοῦ τοῦ Θεοῦ ἡμῶν. 


Ἄλλα μέν ἄλλοις εἰς ἀσφάλειάν τε ὁμοῦ καί κόσμον τεχνικῶς ἐπινενόηνται, 
σχήματά τε καί εἴδη: καί τούτοις ἐμπρέπειν δοκοῦσι τῷ φαινομένῳ, τοῦ κρυπτομένου δι᾽ 
ἄνοιαν καταναρκήσαντες: σοί δέ, Πάτερ ἡγιασμένε, πρός ἀδιάστατον ἤδη μετενεγκόντι 
βίον τόν λογισμόν, ἡ ἄτεχνος καί παντός εἴδους καί σχήματος ὑπερέχουσα, πρός κάλλος 
ἤρκεσε καί φρουράν ἀρετή, τοσοῦτον ὡραΐζουσά σου πρός τῷ (185) ἀφανεῖ, καί τό πᾶσιν 
ὁρώμενον, ὅσον πόθον τοῦ λυομένου καί κόσμου ( κοσμικοῦ ) τόν ἱστάμενον, καί οὔ 
ποτε κόρον ἔχοντα προετίμησας. Μᾶλλον δέ τοσοῦτον ἀποδεικνύσα, καθώς θέμις, 
προσῳκειωμένον Θεῷ καί ὅμοιον, ὅσον ὕλης καί τῶν περί ταύτην ἠλλοτριωμένον 
πάντη κατά σχέσιν ἀπέφηνε καί ἀνόμοιον. Ἔνθεν σοι καί τό ἀνάλωτον πρός τά δρῶντα 
κακῶς περίεστιν. Οὐ γάρ πέφυκε πρός ἐκείνων πάσχειν ὁ γνώμῃ πεπονθώς τά καλά, καί 
πρός ἐκείνων dl ὅλου κρατούμενος, πόθου τε πλήρωσιν εἰληφώς, τήν ἐφ᾽ ἑαυτῷ τοῦ 

ποθουμένου τελείαν Ekviknow, kai παύλαν κινήσεως τήν ἀεικίνητον στάσιν, καθ᾽ ἥν ὁ 
πάλαι τῆς φύσεως κρατήσας ἐξαφανίζεται θάνατος, οὐχ ἠττωμένης τούτῳ διά 
παραβάσεως. Οὐ γάρ ἔτι σάλον ὑ ὑφίστασαι, διά τήν ἐπικρατήσασαν. χάριν τοῦ Πνεύματος, 
ὑφ᾽ ἧς τῷ ἀντέχεσθαι κατ᾽ εὐχάς ἀντεχόμενος, καί τάς ταύτης ἐπιστημόνως ἐξανύων 
τρίβους, ὑποδεικνύεις μέν κατ᾽ ἐνέργειαν, ὅσαι βασιλικαί καί θεῖαι τυγχάνουσιν, τοῖς 
πρός ἀπλανῆ τρίβον τήν τῆς εὐσεβείας ἰθυπορεῖν βουλομένοις: τούτων δέ τάς παρ᾽ 
ἑκάτερον ἐκτροπάς διορίζεις: καί τῶν μέν τάς ἠπειλημένας ἀνίας: τῶν δέ τάς 
ἐπηγγελμένας ἱεράς ἀμοιβάς ὑποφαίνεις: ὡς ἄν δέει καί πόθῳ πρός τήν ἔνθεον ἀγάγοις 
τελείωσιν. Kai σοῦ τήν ἐργασίαν ἀποθαυμάσας ἐπαινῶ προσηκόντως τήν σύνεσιν’ 
μᾶλλον δέ τήν περί ἑκατέρα καταπλαγείς εὐτονίαν, τόν δυναμοῦντά σε καί σοφίζοντα 
δοξάζω Θεόν, λιπαρῶν ταῖς αὐταῖς χρῆσθαι μεθόδοις πρός τούς ἐνδεεῖς φρενῶν, καί μή 
κάμνειν' οὐ γάρ ἔχει κάματον ἡ ἀρετή, πάντων οὖσα κατεργαστική τῶν καλῶν, μέχρις 
ὅτου νοῦν ἐμποιήσῃς Χριστοῦ, καί τά βάθη τοῦ Πνεύματος διερευνᾷν ἐκπαιδεύσῃ, οὗ 
καί τά ἐμφανῆ, πᾶσαν τῶν ὄντων περιγράφει σοφίαν καί δύναμιν, καί τήν ἐν μυστηρίῳ 
λαλουμένην ἀποκαλύπτει, τοῖς κατά σέ προσθεμένοις αὐτῷ, καί μηδέν εἰς συμβίωσιν 
τούτου προκρίνασι τιμιώτερον. 

Ἀλλ᾽ ἐπειδή τήν πασῶν πρωτίστην ὁμοίως καί τελευταῖαν, ὡς πραγωγόν καί 
σφραγίδα περιλάμπουσαν ἀρετήν κεκτημένος: λέγω δή τήν ταπείνωσιν, πυθέσθαι 
κατηξίωσας τόν σόν οἰκέτην καί μαθητήν, διά τόν περί φυσικοῦ θελήματος ὁρισμόν, ὅν 
ὁ εὐλαβής πεποίηκε μοναχός, εἰ εὖ ἔχει, ἤ μή, φήσας, "Δύναμιν ὑπάρχειν τοῦ κατά 
φύσιν ὄντος ὀρεκτικήν, καί τῶν οὐσιωδῶς τῇ φύσει προσόντων συνεκτικήν πάντων 
ἰδιωμάτων." Καί, ὅτι ἄλλο τοῦτο, καί τό γνωμικόν ἄλλο, καλῶς ἔχειν ὑπολαμβάνω, καί 
τῆς τῶν θεοκρίτων οὐκ ἀπάδοντα διδασκαλίας Πατέρων, εἰ καί τισιν ἐνομίσθη μή οὕτως 
ἔχειν, θέλησιν καί θεληθέν ἤ θελητόν (188) ἰσχυριζομένοις τό θέλημα τούς Πατέρας 
ὁρίζεσθαι. Καί τίς οὕτως ὁρίζεται, καί ποῖος τῶν Πατέρων, ἠδέως ἄν ἠρόμην αὐτούς. Εἰ 
γάρ οὕτως, τί ποτε ἄλλο τοῦτο καθέστηκεν, ἤ διάλληλος δεῖξις, ἡ τόν αὐτοῦ καθ᾽ ἑαυτόν 
μή διευκρινοῦσα λόγον, ἀλλ᾽ ἑκατέρου τόν αὐτόν δι᾽ ἑκατέρου τιθεμένη παρά τό εἰκός, 
καί προΐσχουσα, ὅπερ ὑπάρχει τό, θέλησιν ὁρίζειν τό θέλημα, καί τοῦτο αὖθις ἐκείνην. 
᾿ἈΑντιστρέφει γάρ πρός τόν οἰκεῖον ὅρον τά ὁριζόμενα. Ὅτι γάρ καί θέλησιν τό θέλημα 
λέγουσιν, δῆλον. Οὐ μήν ὡς ὁρισμόν θελήματος τοῦτό φασι. Τίς γάρ ὁ δεῖξαι δυνάμενος’ 
ἐπεί καί βουλήματος βούλησις, καί κίνησις αὖθις κινήματος, καί ἀνθρώπου ἀνθρωπότης 
ἔσται, κατά τούς λέγοντας, ὁρισμός. Εἴτε δέ οὕτως, εἴτ᾽ ἐκείνως σημαίνουσι τό 
σημαινόμενον, οὐδαμῶς τήν ὕπαρξιν αὐτοῦ παραβλάπτουσι, εἴτε κίνησις, εἴτε οὐσία τό 
δηλούμενον n. Καί γάρ εἰ τοῦτο, πάντων καθολικῶν ἅμα καί μερικῶν διαπεσεῖται 
πάντως ἡ ὕπαρξις. Διαφόροις γάρ ἐν πᾶσι προσχρώμεθα σημασίαις. Κἀκεῖνο δέ φημι, ὡς 
εἰ καί θέλησιν τό θέλημα προσαγορεύουσιν, ἀλλ᾽ οὐδαμῶς θεληθέν ἤ θελητόν. Πῶς γάρ 
ταυτόν ἔφεσις, καί ἐφετόν; Εἰ γάρ τοῦτο, πρός τί κινηθήσεται, αὐτό τοῦτο κυρίως 
ὑπάρχουσα πρός ὅπερ ἄν καί κινεῖται, καί μή ἄλλο παρ᾽ ἐκεῖνο τήν φύσιν τυγχάνουσα; 
Μέση γάρ αὕτη τῶν ἄκρων σχέσις ἐστίν: ἑνωποιοῦσα μέν ταῦτα δι᾽ ἑαυτῆς, οὐ 
συμβαίνουσα δέ τούτοις κατά τήν ὕπαρξιν. Καί μάρτυς ὁ θεῖος καί μέγας Γρηγόριος, τό 
θεληθέν καί γεννηθέν, οὐκ εἰς ταυτόν ἄγων τῇ θελήσει καί τῇ γεννήσει καθάπαξ’ ἀλλά 
διά τούτων ὡς σχέσεων φυσικῶν, ἀνάγων ἐπί τόν γεννῶντα καί θέλοντα. Εἰ γάρ μήτε 
τήν ἀναφοράν τοῦ θεληθέντος ἤ γεννηθέντος πρός τήν θέλησιν καί τήν γέννησιν 
ποιῆσαι κατεδέξατο, καίτοι μέσης κατά φύσιν οὔσης, "Οὐ γάρ ἕπεται πάντως, φησί, πῶς 
ἔμελλεν εἰς ταὐτόν ἀγαγεῖν, καί ἕν εἶναι ταῦτα διαγορεύειν." 


ἐν 

Ἄλλως τε’ εἰ θέλημά φασι τό θεληθέν, θεληθέν dé καί θελητόν κατά φύσιν ἡμεῖς: 
Θεοῦ γάρ κτίσμα τυγχάνομεν, οὐκ ἄλλο λοιπόν ἤ μόνον ἡμᾶς θέλημα κατά φύσιν ἔχει 
Θεός, γινόμενόν τε καί ἀπογινόμενον, καθά καί ἡμεῖς πρίν δέ εἶναι, παντός ὦν 
θελήματος ἔρημος. Τό αὐτό δέ καί ἐπί ἡμῶν συναχθήσεται: μόνον δέ τό ἔξωθεν θεληθέν, 
ὄν τε καί μή ὄν: καλόν καί μή τοιοῦτον, περιπλασθήσεται- πῶς ( πρός) δέ καί θεληθέν τε 
τῶν ἐκτός ὑπάρχει. Διά γάρ τόν πρός αὐτό θελήσει κινούμενον, ἀλλ᾽ οὐ δι᾽ αὐτό λέγεται, 
θεληθέν καί θελητόν. Ὡς ἐάν μηδέν θελήσῃ τῶν ὄντων, ὁ τήν φυσικήν θέλησιν ἔχων, 
οὐδέν αὐτῷ θεληθέν ἤ θελητόν. Τίς οὖν ὁ λόγος τοῖς θέλημα τό θεληθέν ἰσχυριζομένοις 
ὑπάρχειν, ἤ λέγεσθαι πρός τῶν ἁγίων Πατέρων ἀποφαινομένοις; 

(189) Ἔστω δέ καί οὕτω λεγόμενον κατ᾽ αὐτούς, οὐ γάρ περί διαφορᾶς ὀνομάτων 
ἡμῖν, ἀλλ' εὐσεβῶν νοημάτων ὁ λόγος: ἐκεῖνο δέ προσηκόντως ἐρομένοις ἀποκριθῶσιν, 
εἰ ἄλλο κατά φύσιν ἐστί τό θεῖον πρός τό ἀνθρώπινον θέλημα: καί ἄλλο πρός ἐκεῖνο 
τοῦτο, κἄν εἰ μυρίως καλῆται καί ὀνομάζηται: τοῦτο διδάξωσι, καί κραδαινομένην 
ἡμῶν ἐπί τῷ ἀγνώστῳ στηρίζωσι τήν διάνοιαν’ καί οἱ λίαν αὐτῶν ταῖς ὀνοματοθεσίαις 
δυσχεράνομεν, ἀλλ᾽ εἴ τι καί παρ᾽ ἑαυτῶν ἐν τούτοις συνεισενέγκομεν. Εἰ γάρ ἄλλο καί 
ἄλλο κατ᾽ οὐσίαν οὐκ ἔστι, δῆλον ὡς ἕν φύσει καί ταὐτόν. Καί εἰ τοῦτο, καί ἡ φύσις ἐξ 
ἀνάγκης μία καί ἀπαράλλακτος. Οὗ γάρ ἑτερότης φυσική θελημάτων οὐκ ἔστιν, οὐδ' 
οὐσίας τό παράπαν καί φύσεως. Εἰ δέ ἄλλο φύσει καί ἄλλο, διάφορα πάντως: καί εἰ 
διάφορα, πῶς τόν ἐν πόσῳ τούτων ἀριθμόν οὐχ ὁμολογῆσαι χρεών; Ἡ γάρ τούτου 
ἐξάρνησις, αὐτῆς τε πάμπαν ἀφανισμόν, καί τῶν διαφερόντων, ὡς οὐκ ὄντων, 
ἐργάζεται. Πῶς γάρ καί εἶναι δυνατόν καί μή ἀριθμεῖσθαι, καί δι᾽ ἥντινα τήν αἰτίαν; ἤ 
πῶς ὄντα μέν κατά φύσιν, οὐκ ἀριθμούμενα δέ τά θελήματα τήν αὐτήν, εἴπερ εὐλόγως 
μή παύσοιντο τοῦ ἀριθμεῖσθαι καὐταί αἱ φύσεις; Τό γάρ ἐπ᾽ ἐκείνων καλόν, ἐμφύτων 
ὄντων καί συστατικῶν τῶν πραγμάτων, καί ἐπ᾽ αὐτοῖς ὑπάρχειν προσήκει τοῖς 
πράγμασι, καί ἤ κἀκ τούτων ἀνέλωσι τόν ἀριθμόν, ὡς ὅτι κατ᾽ αὐτούς λυμαινόμενον, ἤ 
μηδαμῶς παραβλάπτοντα, καί ἐπ᾽ ἐκείνων περιληφθῇ. Πρός δήλωσιν τῆς ἑνούσης 
αὐτοῖς ἐμφύτου διαφορᾶς, δι᾽ ἥν αὐτῷ κἄν ταῖς οὐσίαις προσχρώμεθα- ἤ δείξωσι, πῶς μή 
ἀναίρεσιν πάντωνς ἤ σύγχυσιν, τοῦ κατά ἄνθρωπον φυσικοῦ τοῦ Σωτῆρος θελήματος 
ἀπεργάζονται, διά τῆς κατά τόν ἀριθμόν παραιτήσεως. 

Καί πῶς τέλειος ἄνθρωπος ὁ σαρκωθείς Λόγος, θελήματος ἐκτός φυσικοῦ; Τό γάρ 
θεωθῆναι τῇ πρός Θεόν ἑνώσει, καθά καί τήν φύσιν αὐτήν τῆς λογικῶς τε καί νοερῶς 
ἐψυχωμένης σαρκός, τῆς κατ᾽ οὐσίαν ὀντότητος οὐκ ἐξίστησιν: ὥσπερ οὐδέ τῆς οἰκείας 
τόν σίδηρον, ἡ ἄκρα καί δι᾽ ὅλου πρός τό πῦρ συνανάκρασίς τε καί ἕνωσις: ἀλλά πάσχει 
μέν τά πυρός, ἐπειδή πῦρ τῇ ἑνώσει γεγένηται’ βρίθει δέ πάλιν κατά φύσιν, καί τέμνει, 
ὅτι μή τῆς οἰκείας λώβην πέπονθε φύσεως, ἤ φυσικῆς ἐνεργείας ἐξέστη τό σύνολον: 
καίτοι μετά πυρός ὑπάρχων κατά τήν αὐτήν καί μίαν ὑπόστασιν, καί ἀδιαστάτως δρῶν, 
τά τε κατά φύσιν ἰδίαν: λέγω δέ τήν τομήν: καί τά καθ᾽ ἕνωσιν αὖθις, ὅπερ ἐστίν ἡ 
καῦσις. Αὐτοῦ γάρ ὑπάρχει, καθάπερ καί τοῦ πυρός ἡ τομή, διά τήν ἄκραν τούτων αἰς 
ἄλληλα περιχώρησίν τε καί ἀντίδοσιν’ καί οὔτε τήν φύσιν αὐτοῦ, φημί δέ τοῦ σιδήρου, 
κἄν μετά πυρός ὁρᾶται, (192) κωλυόμεθα τό παράπαν ὀνομάζειν ἤ ἀριθμεῖν, οὔτε τήν 
φυσικήν ἐνέργειαν, εἰ καί μετά καύσεως καθορᾶται, καί μηδεμίαν ἔχει πρός ταύτην 
διάστασιν, ἀλλ᾽ ἑνοειδῶς σύν αὐτῇ τε καί ἐν αὐτῇ διαφαίνεται καί γνωρίζεται. Τίς οὖν ὁ 
λόγος, τοῦ τό φυσικῶς τῇ φύσει προσόν μή ἀριθμεῖν, τουτέστι τό θέλημα, καί ταύτῃ τό 
καθ᾽ ἡμᾶς ἀτελές τῷ ὑπερτελεῖ καί προτελείῳ Θεῷ Λόγῳ σεσαρκωμένῳ προσμαρτυρεῖν, 
καίτοι πάντων ἐπίσης, εὐδοκίᾳ Πατρός, καί συνεργείᾳ Πνεύματος ἁγίου διά τήν ἡμῶν 

σωτηρίαν, καθ᾽ ἕνωσιν τήν ἀδιάστατον τῶν τῆς φύσεως κεκοινωνηκότι, καθάπερ οὖν 
καὐτῆς τελείως τῆς φύσεως, πλήν μόνης τῆς ἁμαρτίας, ὅτι μηδέ τῆς φύσεως ἦν, ἀλλά 
γνώμης, παρά τόν λόγον καί τόν νόμον κεκινημένης τῆς φύσεως, ἐκτροπή καί 
ὀλίσθημα; 

Καί μοι δεόντως μάλιστα τούτου γε χάριν ὁ λεχθείς ἐπιστήσας φαίνεται μοναχός, 
τοῦ φυσικοῦ τό γνωμικόν διαστείλας θελήματος. Τό μέν γάρ, κατά τόν αὐτοῦ καλῶς 
ἔχοντα ὁρισμόν, Δύναμις ὑπάρχει τοῦ κατά φύσιν ὄντος ὀρεκτική. Πᾶν γάρ εἴ τι τῶν 
ὄντων καί μάλιστα λογικῶν, φυσικῶς τοῦ κατά φύσιν ὄντος ὀρέγεται, καί τούτου παρά 
Θεοῦ λαβόν κατ᾽ οὐσίαν ἔχει τήν δύναμιν, πρός σύστασιν τήν ἑαυτοῦ. Εἰ γάρ τοῦ κατά 
φύσιν ὄντος οὐκ ἔχει τήν ὄρεξιν, τοῦ μηδαμῶς ὄντος, πόθεν καί πῶς, μηδόλως ὕπαρξιν 
ἤ κίνησιν ἔχοντος; Μόνον γάρ ἀδρανές τό μή ὄν καί ἀνούσιον’ καί οὐδαμῶς οὐδέ μία 
τούτου δύναμις ἐ ἐν τοῖς οὖσιν ὑπάρχει, καί κίνησις. Τό δέ, αὐθαίρετος ὁρμή καθέστηκε, 
τάς ἐφ᾽ ἑκάτερα ποιουμένη παρεκτροπάς: καί οὐ φύσεως ὑπάρχον ἀφοριστικόν, ἀλλά 
προσώπου κυρίως καί ὑποστάσεως. Καί τοῦτό γε διαγνούς ὁ διῃρημένος καί 
ἀνθρωπολάτρης Νεστόριος, γνωμῶν ἕνωσιν ἀσεβῶς ἐδογμάτισεν’ ἵν᾽ ἑκατέραν δι᾽ 
ἑκατέρας ὑπόστασιν ἐπικυρώσῃ, καί ὁ ψιλός ἄνθρωπος αὐτῷ τηρηθῇ, γνώμῃ τινί καί 
αὐθαιρέτῳ κινήσει τῇ πρός τόν Θεόν Λόγον, ὡς αὐτός φησι, τήν ἕνωσιν ποιησάμενος, ἐξ 
ἧς καί τήν ταυτοβουλίαν συνίστησιν, ἤ πολυβουλίαν, εἰπεῖν οἰκειότερον: ὅσῳ καί καθ᾽ 
ἑκάστης τοῦ γνωμικοῦ θελήματος κίνησιν, κατά μέρος ἐκ τῶν ἀτελῶν ἐπί τά ἐντελῆ 
κατ᾽ αὐτόν ἴεται, φερομένη te kai προκόπτουσα: ἀλλ᾽ οὐκ ἐξ αὐτῆς τῆς ἀφράστου 
συλλήψεως, ὅλης τελείως μετά τῶν αὐτῆς ἁπάντων, πρός ὅλην καί τά κατ᾽ αὐτήν 
ἅπαντα, τήν ἡμετέραν φύσιν τῆς τοῦ Λόγου θεότητος, καθ᾽ ὑπόστασιν μίαν καί τήν 
αὐτήν ἑνωθείσης. 

Ὡς ἄν τοίνυν καί τό ἐνελές διακριβώσῃ τῆς φύσεως ἐπί τοῦ σαρκωθέντος Θεοῦ, καί 
τό ἀντικείνενον διαῤῥίψῃ ὁ λεχθείς μοναχός: τό μέν φυσικόν (193) ὥρισεν ἐπ᾽ αὐτοῦ: τό 
δέ γνωμικόν ἀποδιώρισε θέλημα, μήτε τῇ διαιρέσει χώραν δούς τῷ στασιάζειν ἐν τούτῳ, 
μήτε τῇ φαντασίᾳ παρείσδυσιν, τῷ μή ὑπάρχειν ἐκεῖνο. Εἰ δέ τις τυχόν ἰσχυρίζεται, μή 
ἄν ἄλλως ἀπ’ αὐτοῦ δυνατόν, ἤ κατ᾽ ἐναντίωσιν τά δύο θελήματα λέγεσθαι: εἰ μέν ὡς 
κατ᾽ οὐσίαν διάφορα, κἀγώ δέχομαι, εἰ δέ ὡς ἀντικείμενα, ψευδής ὁ λόγος. Οὐ γάρ εἴ τι 
διάφορον πάντως καί ἀντικείμενον. Τό γάρ ἀντικείμενον, γνώμης παραλόγως δηλαδή 
κινουμένης: τό δέ τό δέ διάφορον, φύσεως λόγῳ κρατουμένης ἔργον καθέστηκε: καί τό 
μέν φύσεως στασιαστικόν, τό δέ προδήλως συστατικόν. Διαφορά τοιγαροῦν οὐσιώδης, 
εἰς σύστασιν τῶν ἐν τῇ φύσει πράγμάτων ἐστίν, οὐ μή ἐναντίωσις, (ἀλλά ) πρός τήν 
τούτων διάλυσιν. Οὐ γάρ ἔχει ἡ φύσις τό παρά φύσιν: οὐδέ λόγος οὐδείς τοῦ 
στασιάζοντος. 

Ἄλλως τε, εἰ τά δύο θελήματα πάντως ἐναντία καί ἀντικείμενα, πῶς ἐπί τε τῶν 
φύσει καί ὑποστάσει διῃρημένων λογικῶν, οὐ τοῦτο πάντη τε καί πάντως συμβαίνει. 
Συννεύομεν γάρ ἔστιν ὅτε τούτοις, καίτοι γνωμικοῖς οὖσι, καί Θεῷ, καί ἀγγέλοις, καί 
ἀλλήλοις, ἀλλ᾽ οὐ διά τοῦτο τῆς γνώμης ἤδη, καί τοῦ κατ᾽ αὐτήν θελήματος, 
διαπεπτώκαμεν. Εἰ γάρ τούτων, καί τῆς πρός τούς ἄλλους δηλονότι συννεύσεως, εἴπερ 
ἕως ταύτην ἔχομεν, καί τῶν ἄλλων γνωμικῶν ἀντεχόμεθα. Εἰ οὖν ἐνταῦθα τοῦτο, καί 
οὐδαμῶς ἀντίταξις καθορᾶται, καίτοι σωζομένων ὑπάρξει τε καί ἀριθμῷ τῶν γνωμικῶν 
θελημάτων, kat τήν φιλικήν ἐν σχέσει διάθεσιν: πῶς ἐπί τοῦ αὐτοῦ καί ἑνός 
σαρκωθέντος Θεοῦ Λόγου, καί τελείως δι᾿ ἡμᾶς ἐνανθρωπήσαντος, ἐν τοῖς φυσικῶς 
προσοῦσιν αὐτῷ κατ᾽ οὐσίαν θελήμασιν, ἐναντίωσις ἔσται. Πῶς δέ ταῦτά φασιν ἐναντία, 

δι᾿ αὐτόν γε τόν ἀριθμόν, ἤ καί dl αὐτό τό ὑπάρχειν. Ei δέ διά τοῦτο, Kai τήν φύσιν 
ἀνέλωσι τῆς σαρκός, ἀντικειμένην τῷ Λόγῳ διά τήν ὕπαρξιν. Πολλῷ γάρ ἰσχυρότερον, 
ὡς πᾶσιν εὔδηλον, εἰς ἀντίταξιν, τό ὑποκείμενον τοῦ ἐν ὑποκειμένῳ καθέστηκεν. Εἰ δέ 
διά μόνον τόν ἀριθμόν, καί τούτου τάς φύσεις ἐρήμους ποιήσωσι, καί μηδέ μίαν αὐτῶν 
ἀριθμείτωσαν; παραιτείσθωσαν δέ καί πάλιν αὐτόν διά τήν αὐτήν, κἀπί τῶν τῆς μιᾶς 
καί ἀνάρχου θεότητος τριῶν ὑποστάσεων, ἵνα μή κἀκείνη στασιάζῃ πρός ἑαυτήν, ἀλλ᾽ 
ἄτοπόν γε τῷ μηδέν ὄντι τό σύνολον, οὐκ οὐσία, οὐ ποιόν, οὐκ ἄλλο τι τῶν ὄντων, 
ἰσχύν τοσαύτην ἀποκληροῦν’ ἀτοπώτερον δέ, καί τήν ὕπαρξιν αὐτήν τοῦ φυσικοῦ 
θελήματος αἰτιᾶσθαι, κἀντεῦθεν τήν ἀναίρεσιν αὐτοῦ κατασκευάζειν. Καί ταῦτα, τῶν 
ἄλλων ἐν τῇ (196) φύσει. πρωτίστην οὖσαν φυσικῶν ἰδιωμάτων καί κινημάτων ἔμφυτον 
δύναμιν. Κατά ταύτην γάρ μόνην, τοῦ εἶναι καί ζῇν, καί κινεῖσθαι, καί νοεῖν, καί λαλεῖν, 
καί αἰσθάνεσθαι, καί μετέχειν τροφῆς, ὕπνου τε καί ἀναπαύσεως, καί μή ἀλγύνεσθαι, 
μηδέ θνήσκειν, καί ἁπλῶς ἁπάντων τῶν συνιστώντων τήν φύσιν, ἔχειν τελείως τάς 
ἕξεις, καί τῶν λυμαινομένων τάς στερήσεις, φυσικῶς ἐφιέμεθα. 

Καί μοι φαίνεται κἀν τούτῳ προσηκόντως ποιήσας, κατά τόν αὐτοῦ ὁρισμόν ὁ 
εὐλαβής μοναχός, kai προσθείς τό’ " Καί τῶν οὐσιωδῶς τῇ φύσει προσόντων, 
συνεκτικήν πάντων ἰδιωμάτων. " Πάντα γάρ ἀεί συνέχει, καί συνέχειν ἐφίεται, καί 
οὐδενός ἔ ἔχειν τήν στέρησιν, τό οὐσιῶδες ἐ ἐν ἡμῖν καί ἔμφυτον θέλημα: μᾶλλον δέ ἡμεῖς, 
δι᾿ αὐτοῦ τε καί κατ᾽ αὐτό’ καί οἶμαι τόν καί ποσῶς τοῦ ὄντος, ἀλλά μή τοῦ δοκοῦντος 
λόγον ποιούμενον συνθήσεσθαι πάντως δή, καί ὡς ἄνθρωπον τόν σαρκωθέντα Θεόν 
φυσικόν ἔχειν καί ἀνθρώπινον θέλημα’ καί τῶν ἀπηριθμημένων ἕκαστον θέλειν κατ᾽ 
αὐτό φυσικῶς, πρός πίστωσιν τῆς νοερῶς αὐτοῦ καί λογικῶς ἐψυχωμένης σαρκός, εἴπερ 
τέλειος ἄνθρωπος γέγονε, μηδενί τῶν ἡμετέρων λειπόμενος, πλήν μόνης τῆς ἁμαρτίας’ 
ἀλλά πάντα ἔχων ὅσα καί ἡμεῖς, ἀπαραλείπτως τό κατά φύσιν συστατικά τῆς ἡμετέρας 
οὐσίας, ὥσπερ οὖν καί τά τῆς ἀνάρχου καί θείας, δι᾿ ὧν ἄνθρωπον ἑαυτόν ὁμοῦ καί Θεόν 
ὄντα κυρίως ἐγνώριζε, καί τήν πρός ἡμᾶς, καί τόν Πατέρα τελείως φυσικήν συγγένειαν 
διασώζοντα μετά τήν ἕνωσιν. 

Τό γάρ δή λέγειν, ὡς ἐν τῷ καιρῷ μόνῳ τοῦ σωτηρίου πάθους, ἡνίκα τό ἡμέτερον 
ἐτύπου πραγματικῶς ἐν ἑαυτῷ, καί ὡς ἄνθρωπος παρῃτεῖτο τόν θάνατον, δύο θελήματα 
ἔχων ἐδείκνυτο, ἀποφαντικόν, οὐκ ἀποδεικτικόν μοι δοκεῖ. Πῶς γάρ ἐν τούτῳ μόνῳ τῷ 
καιρῷ, καί i un πρό τούτου, καί δι᾽ ἥντινα τήν αἰτίαν. Εἰ μέν γάρ εἶχε τότε, καί ἀπ᾽ ἀρχῆς 
εἶχεν ἐξ οὗ γέγονεν ἄνθρωπος, ἀλλ᾽ οὐχ ὕστερον ἐσχεδίασεν᾽ εἰ δέ ἀπ᾿ ἀρχῆς οὐκ εἶχεν, 
οὐ δέ κατά τόν καιρόν τοῦ πάθους, ἀλλά μόνον ἐφάντασε τήν παραίτησιν, καί πρός 
ταύτῃ τά λοιπά δι’ ὧν σεσώσμεθα, οἷον τό δάκρυον, τήν εὐχήν, τήν λύπην, τήν ἀγωνίαν, 
τόν σταυρόν, τόν θάνατον, τήν ταφήν’ ἑνός γάρ ἀκυρουμένου τῶν ἐν αὐτῷ καθ᾽ ἡμᾶς 
φυσικῶν σωζομένων, οὐδέ τά ἄλλα στήσεται. Πῶς γάρ οὐκ ἐκεῖνο μέν, ταῦτα δέ; Καί τίς 
ὁ λόγος; ἐναντίωσις δέ ποῖα τό προσεύχεσθαι, καί φυσικῆς ἐκουσίως; τῆς κατά τήν 
σάρκα λέγω, πρόσδειξιν ἀσθενείας ποιεῖσθαι διά τῆς συστολῆς, καί μή ἀντιτείνειν ὅλως, 
ἀλλά λέγειν’ Εἰ δυνατόν. Kat: Μή τί ἐγώ θέλω, ἀλλ᾽ εἴ τι σύ' καί συνάπτειν τῇ συστολῇ 
τήν ἰσχυράν κατά τοῦ θανάτου καί πρόθυμον κίνησιν; Ἐτύπου μέν γάρ πραγματικῶς ἐν 
ἑαυτῷ τό ἡμέτερον, διά τῆς φυσικῆς πρός μικρόν ἀγωνίας (197) ἵνα καί ταύτης ἡμᾶς 
ἐλευθερώσῃ, καί τῆς οἰκείας σαρκός τήν φύσιν πιστώσηται, καί πᾶσι καθαράν τήν 
οἰκονομίαν φαντασίας ἐργάσηται: παρίστη δέ πάλιν εὐθύς τήν κατά τοῦ θανάτου 
μεγίστην ὁρμήν, καί τήν ἄκραν τοῦ κατ᾽ αὐτόν ἀνθρωπικοῦ, πρός τό οἰκεῖον αὐτοῦ καί 
Πατρικόν θέλημα, συμφυίαν καί ἕνωσιν, τῷ ἐπικρῖναι τοῦτο καί φάσκειν’: Μή τό ἐμόν, 


80 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ MATPONOFIA Ε΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Mui= - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





ἀλλά τό σόν γενέσθω. Ταύτῃ μέν τήν διαίρεσιν ἀπωθούμενος, ἐκείνῃ dé πάλιν τήν 
σύγχυσιν. 

Εἰ δέ, ὅτι ἀλλοτε φαίνεται τοῦ θέλειν ἔμφασιν πεποιημένος, ἤ κατά τόν καιρόν τοῦ 
πάθους, ταῦτά φασι, τοῦτο καί περί τῆς ἐμφύτου νοήσεως εἴποιεν, καί ἄνουν αὐτόν 
κατασκευάσουσιν. Οὐ γάρ φαίνεται λέξας ὅτι νενόηκα. Καί περί ὀσφρήσεως ὁμοίως, καί 
τῶν λοιπῶν καθ᾽ ἡμᾶς φυσικῶν, ὧν μνημονεύσας οὐκ ἀναγέγραπται. Ἤ καί περί τῆς 
ψυχῆς αὐτῆς, ὡς οὐ πρότερον οὔσης καθ᾽ ὕπαρξιν, ἀφ᾽ οὗ γέγονεν ἄνθρωπος, ἀλλ᾽ ἤ 
μόνον ὁπόταν αὐτῆς ἐμνημόνευσεν. Οὐ πρό πολλοῦ γάρ τοῦ πάθους τοῦτο πεποιηκώς 
ἀνηγόρευται. Ἤ τοίνυν σχεδιασθεῖσαν αὐτήν αὐτίκα εἴπωσιν, ὅτι μή πολλάκις καί ἀπ' 
ἀρχῆς αὐτῆς ἐμνημόνευσεν - ἤ τοῦτο μή λέγοντες, ἀλλ᾽ " Ἅμα σάρξ, ἅμα Θεοῦ Λόγου 
σάρξ ἔμψυχος, λογική." κατά τόν μέγαν ᾿Αθανάσιον δογματίζουσι, καί τό φυσικόν ὡς 
ἀνθρώπου τοῦ Σωτῆρος θέλημα, μή κατά τόν καιρόν εἶναι τοῦ πάθους λέξουσι μόνον, εἰ 
καί μνήμην αὐτίκα τούτου πεποίηκεν’ ἀλλ᾽ ἀπ᾿ ἀρχῆς ὡς ἀνθρώπῳ καθ᾽ ἡμᾶς φυσικῶς 
τῷ Σωτῆρι συνουσιωμένον: καί παύσοιντο λοιπόν οὐκ ἐν καιρῷ τά τοιαῦτα κινοῦντές τε 
καί συνάγοντες. Καιρός γάρ ὁ παρών αἱμάτων διά τάς ἁμαρτίας ἡμῶν, ἀλλ᾽ οὐ 
δογμάτων ἐστί. καί θρήνων ἰσχυρῶν, εἰς Θεοῦ δυσώπησιν, ἀλλ᾽ οὐ σοφιστικῶν 
ἀντιῤῥήσεων, εἰς περισσοτέραν καθ᾽ ἡμῶν ἀγανάκτησιν. 

Ἔπεισι δέ μοι θαυμάζειν καί περί ἐνεργείας, ὡς μίαν ταύτην ἐπί Χριστοῦ 
σογματίζουσι, τῇ πρός τό ἄτομον, ὡς αὐτοί φασιν, ἀποσκοπήσει καί ἀναφορᾷ. Καί ἵνα 
παρῶ λέγειν, ὡς οὐδέν τῶν φυσικῶν ὡς εἰς ἄτομον προηγουμένως, ἀλλά τήν τούτου 
φύσιν τε καί οὐσίαν ἔχει τήν ἀναφοράν. Τίς γάρ ἄνευ τῶν φυσικῶς προσόντων τῇ φύσει 
δυνάμεων, ἐνεργεῖν τι δύναιτ᾽ ἄν; ἤ πόθεν αὐτῷ τό ἐνεργεῖν ἤ δύνασθαι, πάρεξ τῆς 
φύσεως; Ἐκεῖνο δέ ἐρωτῆσαι βούλομαι: πρός ἀναίρεσιν ἄρα τῶν φυσικῶν ἐνεργειῶν 
ταύτην προΐσχοντο, ἤ τί; Εἰ γάρ ἐπ᾽ ἀναιρέσει, πῶς, πότε καί ποῖα κατά τήν ἐκείνων 
ἀπόπαυσιν εἴη τό παράπαν ἐνέργεια; ὡς γάρ φύσεων οὐκ οὐσῶν, καί τό ἐξ αὐτῶν 
ἀφανίζεται πάντως, ἡ σύνθετος λέγω ὑπόστασις: οὕτω καί τῶν φυσικῶν ἐνεργειῶν οὐκ 
οὐσῶν, οὐδ᾽ ἄλλη τό σύνολον ἔσται. Καί οὐ λέγω τοῦτο, ὡς ἄλλης ἐνεργείας ἐκ τῶν 
φυσικῶν συνισταμένης. Οὐδέ μία γάρ τῶν ἐν ὑποκειμένῳ σύνθεσις: Ὅτι μηδέ τήν καθ᾽ 
ἑαυτά τό σύνολον ὕπαρξιν, ἀλλα τό (200) εἰκαῖον παριστᾷ. Ὡς εἰ τάς κυρίως κατά φύσιν 
οὔσας οὐκ εἶναι λέγουσι, πῶς ὑπάρξει τό μηδαμῶς ὄν; Τίς γάρ ἐστι ὑποστατικήν λέγων 
ἐνέργειαν, καί πόθεν τοῦτο, καί παρά τίνος λαβόντες πρσφέρουσιν; Εἰ δέ τοῦτο τυχόν 
ἀποφαίνονται, σύνθετον δέ τήν ὑπόστασιν ὁμολογοῦσι πρός ἥν ἀναφέρεται, καί τῶν 
ἐναντίων καί ἀντικειμένων δεκτικήν: θνητήν γάρ καί ἀθάνατον, ὁρατήν καί ἀόρατον, 
περιγραπτήν καί ἀπερίγραφον, ἄναρχον καί ὑπό ἀρχήν, ἔσται τοῦτο κατά τό εἰκός καί ἡ 
ἐνέργεια. Καί πῶς ἄλλως, ἤ καθ᾽ ἕξιν δηλονότι καί στέρησιν; καί τά μέν, ὡς οὖσα, 
πείσεται, τά δέ, ὡς μή οὖσα, παρυποστήσει. Πῶς δέ καί ὁ τοιαύτην ἔχων ἐνέργειαν, κατά 
τό αὐτό καί οὐκ ἄλλο καί ἄλλο, ὅτι μηδέ ἐκείνη, τά ὅμοια πείσεται; προσφυῶς γάρ ἔχειν 
τῇ οἰκείᾳ ἐνεργείᾳ τόν ἐνεργοῦντα, κἀκείνη τούτῳ, πᾶσα ἀνάγκη. Καί πῶς Θεός, ὁ ἕξει, 
καί μή φύσει Θεός; Πῶς δέ ἄνθρωπος, ὁ στερήσει, καί μή οὐσίᾳ κυρίως τοῦτο ὑπάρχων; 
Τίς δέ φύσις ἀνενέργητος, ἤ φυσικῆς ἐνεργείας ἐκτός; Ὡς γάρ οὐδαμῶς ὑπάρξεως 
ἔρημος, οὕτως οὐδέ δυνάμεως φυσικῆς. Εἰ δέ ταύτης ἀμοιρεῖ, καί τῆς ὑπάρξεως 
ἀμοιρήσειεν ἄν. Τό γάρ ἀδύναμον, ὡς ἀδρανές πάντη μόνον ἐστί τό μή ὄν. Πᾶν γάρ εἴ τι 
τῶν ὄντων, συστατικήν ἔχει διαφοράν, τήν ἔμφυτον κίνησιν τῷ γένει 
συμπαραλαμβανομένην, καί ποιοῦσαν τοῦ ὑποκειμένου τόν ὁρισμόν, δι᾽ οὗ ὅτι ἐστί καί 
τί ἐστι κυρίως γνωρίζεται, πρός τέ τά ὁμοειδῆ τό ἀπαράλλακτον ἔχον, καί τό διάφορον 

αὖθις πρός τά ἑτεροειδῆ: καί εἰ τοῦτο, πῶς δυνατόν φυσικῇ δυνάμει ἀμοιροῦντα κατά 
σάρκα, τόν ἐνανθρωπήσαντα Λόγον ἄνθρωπον τέλειον, ἤ ὅλως ἄνθρωπον χρηματίζειν. 
Οὐ γάρ δίχα φυσικῆς ἐνεργείας ὁ ἄνθρωπος, ὥσπερ οὐδ᾽ ἄλλη φύσις τῆς οἰκείας. καί 
οὐσιώδους. Ἡ γάρ ἔλλειψις ταύτης, ἤ οὐδέ φύσιν εἶναι ποιεῖ τήν φύσιν, ἤ τάς πάσας 
ἀλλήλαις ταυτόν, καί ἀντί πάντων μίαν, τῇ ἀπολείψει τῆς συνιστώσης συμφυρείσας δι᾽ 
ὅλου συγχυθείσας. Εἰ γάρ οὐκ ἀνέργητον λέγουσι τό καθ' ἡμᾶς τόν Λόγον, δῆλον ὡς 
ἔμφυτον καί ἀνθρωπίνην ἐνέργειαν ἔχοντα τοῦτόν φασι. Πῶς γάρ ἄν ἄλλως; Οὐ γάρ 
ἐνεργεῖν δυνατόν φυσικῆς ἐνεργείας χωρίς’ ὥσπερ οὐδέ ὑπάρχειν οὐσίας δίχα καί 
φύσεως. Ἀλλ' οὐδέ μίαν μόνον, ἄν περ ἡ τήν φύσιν διπλοῦς, τήν ἔμφυτον ἔχειν 
ἐνέργειαν τόν “ἐνεργοῦντα, πᾶσα ἀνάγκη: ἐπεί καί φύσιν μίαν πάντως τόν ὑφεστῶτα, 
κἄν σύνθετος ἡ τήν ὑπόστασιν. Εἰ γάρ διά τήν σχέσιν ἐκεῖνο, διά τήν αὐτήν πάντως καί 
τοῦτο. Μοναδικῶς γάρ ἐπ' ἀμφοῖν ταύτην φερομένην ὁρῶμεν. Ἥ τε γάρ ἐνέργεια πρός 
τόν ἐνεργοῦντα, καί πρός τόν ὑφεστῶτα πάλιν ἡ φύσις ἀνάγεται. Χρή τοίνυν εἴπερ διά 
τήν ἕνωσιν καί τό μοναδικόν τοῦ προσώπου, μίαν τοῦ ἐνεργοῦντός φασι τήν ἐνέργειαν, 
μίαν διά τοῦτο καί φύσιν τοῦ ἐφεστῶτος διαγορεύειν, ἵνα μή σχετικήν τήν ἕνωσιν 
δογματίζοντες φωραθεῖεν, ἐνεργειῶν ταύτην, ἀλλ᾽ οὐχί καί φύσεων λέγοντες. Οὐ γάρ 
πρός ὑπόστασιν ταύτας αὐτούς ἑνοῦν δυνατόν, ἀλλ᾽ οὐσίαν καί φύσιν ὅσον ἐπί ταῖς 
(201) φυσικαῖς ἐνεργείαις, οὐκ εἰς ἄλλο τι πλήν ἐνεργείας πρός αὐτόν ἑνουμένας. Ἐπεί 
ὥσπερ ἡ τούτων φυσική διαφορά, δύο τούς ἐνεργοῦντας ποιεῖ κατ᾽ αὐτούς, οὕτω δήπου 
πάντως, καί ἡ τῶν οὐσιῶν ἔμφυτος ἑτερότης, δύο τούς ὑφεστῶτας συνάξει. Ἤ τοίνυν 
πρός μίαν φύσιν καί ταύτας συμφύρωσιν: ἤ μηδαμῶς ἐκείναις, οὐσίαις τε οὔσαις 
φυσικῶς καί ἀριθμουμέναις, διαίρεσιν ἐπεισφρήσωσιν. Ὅπερ γάρ ἐν ἐκείναις οὐ γίνεται, 
οὐδέ ἐν ταύταις συμβαίνῃ ποτ᾽ ἄν. Ἀλλά δηλοῦται μέν ἡ φυσική διαφορά, διά τοῦ κατ᾽ 
αὐτάς ἀριθμοῦ’ ἐξίσταται δέ ἡ διαίρεσις διά τῆς ἄκρας ἑνώσεως. Οὐ γάρ δυνατόν θείαν ἤ 
ἀνθρωπίνην φύσιν, ὅτι κἄν ἔστι γνωρίσαι, μή ὅτι γε διαφέρειν πρός ἄλλην, οὐσιώδους 
ἐνεργείας ἐκτός. Ὅρος γάρ τοῦ πράγματος, ὁ λόγος τῆς οὐσιώδους δυνάμεως κυρίως 
ἐστίν- ἧς ἀναιρουμένης, συναναιρεῖται πάντως καί τό ὑποκείμενον. Καί διά τοῦτο 
ταύτας ὁμολογοῦμεν ἐπί τοῦ σαρκωθέντος “Λόγου φυσικῶς σωζομένας’ τήν μέν, ἐν τῇ 
σαρκός προσβολῇ τῶν θείων: τήν δέ πάλιν, ἐν τῇ πείρᾳ τῶν ἀνθρωπίνων ἐξουσιαστικῶς 
δεικνυμένην. ἵνα καί τάς φύσεις, ὧν εἰσίν οὐσιώδεις ἐνέργειαι, ταύταις 
συνομολογήσωμεν. 

Τίνι δέ δῆλον οὐκ ἔστιν, ὡς ἐπί μέν οὐσίας καί φύσεως τῆς αὐτῆς, διαφοράν 
ὑπάρξεως ἤ φυσικῆς ἐνεργείας, οὐκ ἔστιν ἰδεῖν; Οὐδεμία γάρ πρός ἑαυτήν διαφέρει 
τοῦτο γάρ πως ἀμήχανον. Ἐν ἀτόμῳ δέ καί προσώπῳ πάντη τε καί πάντως, εἴπερ 
σύνθετον: καί διαφόρους τε γάρ φύσεις, τάς ἐξ ὧν συνέστηκεν, καθορῶμεν, καί τάς 
φυσικάς κινήσεις, αἷς ἐνεργοῦν κατά φύσιν γνωρίζεται, τήν οἰκείαν πιστούμενος 
ὕπαρξιν, καί ἄλλο καί ἄλλο τά ἐξ ὧν ἐστι, διά τῆς κατ᾽ ἄλλο καί ἄλλο φυσικῆς ἐνεργείας 
πραγματικῶς παριστᾷ, δι᾽ οὗ, τοῦ πρός αὐτό, φημί δέ τό ἄτομον, ἀποσκοποῦντος, καί τάς 
φύσεις ἑκοντί παρατρέχοντος, διά τό τάς φυσικάς ἀνελεῖν ἐνεργείας, τήν καταδρομήν, 
οὐ μᾶλλον ἐ ἐν τούτῳ βαροῦσαν, ἤ συνεργοῦσαν εὑρίσκομεν. Εἰ γάρ οὐκ εἰς μίαν φυσικήν 
τό ἄτομον περικλείεται πάντως ἐνέργειαν, ὥσπερ οὖν οὐδέ φύσιν' τίς γάρ ὁ λέγων, ἤ 
παραστῆσαι δυνάμενος; δῆλον ὡς ταῖς κατ᾽ αὐτό φύσεσιν ἤγουν οὐσίαις, ἰσαρίθμους 
ἔχει τάς οὐσιώδεις κινήσεις, καί οὐδείς ἀντερεῖ. Καί παρῶ λέγειν, ὡς οὐδέ ἄτομον 
κυρίως τό κατά Χριστόν σύνθετον λέγεται πρόσωπον. Οὐ γάρ σχέσιν ἔχει πρός τήν ἐκ 
τοῦ γενικωτάτου γένους διά τῶν ὑπάλληλα καθιεμένην γενῶν πρός τό εἰδικώτατον 

εἶδος διαίρεσιν, (204) kai ἐν αὐτῷ τήν οἰκείαν πρόοδον περιγράφουσαν. Ὅθεν διά τοῦτο, 
κατά τόν σοφώτατον Κύριλλον, τό Χριστός ὄνομα, οὔτε ὅρου δύναμον ἔχει: οὐδέ γάρ 
ἄτομον ἐστι, πρός εἶδος ἐστι πολλῶν ἀριθμῷ διαφερόντων κατηγορούμενον, οὔτε μήν 
τήν τινός οὐσίαν δηλοῖ. Οὐδέ γάρ ἄτομον ἐστί, πρός εἶδος ἤ γενός ἀναγόμενον, ἤ κατ᾽ 
οὐσίαν ὑπό τούτων περιγραφόμενον' ἀλλ᾽ ὑπόστασις σύνθετος, τήν φυσικήν τῶν ἄκρων 
διαίρεσιν ἐν ἑαυτῇ κατ᾽ ἄκρος ταυτίζουσα, καί εἰς ἕν ἄγουσα τῇ τῶν οἰκείων ἑνώσει 
μερῶν. Εἰ δέ τυχόν, τοῖς διά τοῦ μή ἀνενέργητον εἶναι κατά σάρκα τόν Κύριον τήν 
ἔμφυτον αὐτοῦ καί ἀνθρωπίνην ὁμολογοῦσιν ἐ ἐνέργεια, τό μή καί ἀνυπόστατον εἶναι 
συνάγουσι, τήν ὑπόστασιν ἐπηρεάζειν ἐστίν. Οὐ γάρ ὑπόστασιν εἶναι ποιεῖ, τό μή 
ἀνυπόστατον εἶναι τήν φύσιν. Ὥσπερ οὐδέ σχῆμα πᾶν εἴ τι σῶμα, τό μή ἀσχημάτιστον 
εἶναι τό σῶμα: οὐδέ γέννησιν, οὐδέ ὃ ὅρασιν, τό μή ἀγέννητον, ἤ οὐκ ἀόρατον εἶναι, τό 
γεννητόν. ἤ ὁρατόν. Καί ἁπλῶς πὰν εἴ τι ἄλλο μή εἶναι τοῦθ᾽ ὅπερ οὐκ ἔστιν 
ἀποφασκόμενον, σχέσιν εἶναι ποιεῖ: τό, περί, ὅ αὐτή φυσικῶς θεωρεῖται, 
καταφασκόμενον. Ἄλλως τε, καί εἰ τοῦτο τυχόν ἦν, ὁπότε οὐκ ἔστιν, οὐδέν ἦν πρός τάς 
φυσικάς ἐνεργείας, ἐπίσης οὐκ ἀποβαλλομένας ταῖς ὑποστάσεσι, παρά τῶν ἁγίων 
Πατέρων: οὔτε διαιρούσας εἰς δύο τόν ἕνα, καθάπερ αἱ ὑποστάσεις ποιοῦσι. Τίς γάρ ὁ 
δεῖξαι συνάμενος ἄν, ὅτι μή καλόν ἐπί δηλώσει τῆς οὐσιώδους διαφορᾶς τάς φυσικάς 
ἐνεργείας πρεσβεύειν ἐπί τοῦ αὐτοῦ; καί τίνος χάριν kai πῶς, καί τίς ὁ τοῦτο 
διοριζόμενος λόγος, ἤ Πατήρ ἔγκριτος, ἀλλά ( ἵνα ) μή ἀποφήνωνται μόνον; Εἰ γάρ τάς 
φυσικάς ἐνεργείας ὁμολογεῖν οὐ καλόν, οὐδέ τάς φύσεις αὐτάς. Ἤ πῶς ταύτας μέν, οὐκ 
ἐκείνας δέ; Εἰ δέ ἄμφω καλόν, τίνος χάριν ἐντεξάγονται τῷ καλῷ, καί τήν ὑπόστασιν τῷ 
μή ἀνυποστάτῳ τῆς φύσεως κατασκευάζουσιν; Εἰ γάρ ὥσπερ τάς ὑποστάσεις, οὕτω καί 
τάς ἐνεργείας κακιζομένας τοῖς Πατράσιν ἐγνώριζον, οὐκ ἀπεικός ταύτας διέῤῥιπτον. Εἰ 
δέ ταύτας κηρύττοντας, καί θείαν καί ἀνθρωπίνην ὁμολογοῦντας ἐ ἐνέργειαν, ὥσπερ οὖν 
καί φύσιν, καί ὁμολογεῖν παρακελευομένους γινώσκομεν, ὑπόστασιν δέ θείαν ἤ 
ἀνθρωπίνην οὐδένα καθ᾽ ὁτιοῦν οὐδαμῶς, ἤ μόνον τόν διῃρημένον καί ἀνθρωπολάτρην 
Νεστόριον, διατί ἄρα, εἴπερ οὐκ ἀπόβλητος αὐτοῖς ἡ τῶν ἁγίων διδασκαλία, κατ᾽ αὐτῆς 
τά τοιαῦτα σοφίζονται, εἰς τήν τῶν φυσικῶν ἐνεργειῶν ἀποσκευήν; Τίνος δέ ἄλλου τό 
ταῦτα καί οὕτως συνάγειν ἐστί, πλήν Σεβήρου τοῦ σοφιστοῦ καί παράφρονος, τοῦ καί τά 
οἰκεῖα σπουδῇ καταλύοντος, καί τῶν εὐσεβῶν οὐδαμῶς κατισχύοντος, διά τό τῆς 
ἀληθείας περιφανές, εἰ καί τῷ ἀναιδεῖ μηχανᾶται τρόπῳ τῶν σοφιστικῶν ληρημάτων; 
(205) Εἰ γάρ τό μή ἀνυπόστατον εἶναι τήν φύσιν, ὑπόστασιν ταύτην ποιεῖ, πάντως 
δήπου κατά τό ἀκόλουθον, καί τό μή ἀνούσιον τήν ὑπόστασιν ὑπάρχειν, οὐσίαν ταύτην 
παρίστησι. Καί οἱ τοῦτο λέγοντες, πῶς τόν τε τῆς θεολογίας οὐ διαιροῦσι λόγον, ταῖς 
τῶν ἰσαρίθμων ὑποστάσεων φύσεσιν; εἴπερ οὐσία πάντως αἱ μή ἀνούσιοι καατ᾽ αὐτούς 
ὑποστάσεις: καί τό τῆς οἰκονομίας οὐ συγχέουσι, τῷ τῆς φύσεως μοναδικῷ διά τήν μίαν 
ὑπόστασιν; Ἑαυτοῖς γοῦν στοιχοῦντες, καί τά τοιαῦτα καθ᾽ ἑαυτῶν δογματίσουσι. Τοῖς 
δέ τάς φυσικάς ἐνεργείας ὁμολογοῦσι, τό καί οὕτω ταύτας συνάγειν, χάρις ἐστί, διά 
πάντων ἑαυτοῖς τό ἀληθές συναγείρουσι κατά τήν τῶν ἁγίων παράδοσιν, καθ᾽ ἥν τό μή 
ἀνυπόστατον, οὐχ ὑπόστασιν εἶναι τήν φύσιν ποιεῖ, ἀλλ' ἐνυπόστατον: ἵνα μή ὡς 
συμβεβηκός, ἐπινοίᾳ μόνῃ λαμβάνηται, ἀλλ᾽ ὡς εἶδος πραγματικῶς θεωρῆται. Οὕτω δε 
καί τό μή ἀνούσιον, οὐκ οὐσίαν ποιεῖ τήν ὑπόστασιν, ἀλλ᾽ ἐνούσιον παριστᾷ, ἵνα μή 
ψιλόν ἰδίωμα ταύτην, ἀλλά μετά τοῦ ἐν ᾧ τό ἰδίωμα κυρίως γνωρίζωμεν. Ὥσπερ οὖν 
ἐκεῖ τό ἐνυπόστατον δηλοῖ τό ἐνύπαρκτον- ἐνύπαρκτον δέ ἐστι τό οὐσιώδους καί 
φυσικῆς μετέχον ὑπάρξεως. οὕτω κἄνταῦθα τό ἐνεργόν ἤγουν ἐνεργητικόν, τό 

ἐνδύναμον σημαίνει κυρίως. Ἐνδύναμον δέ ἐστι, τό οὐσιώδη καί φυσικήν ἔχον τήν 
δύναμιν. Οὐκοῦν τό μή ἀνυποστάτους ἤ ἀνενεργήτους ἐπί Χριστοῦ τάς φύσεις 
ὁμολογεῖν, οὐκ ἔστιν ὑποστάσεις ἤ ἐνεργοῦντας συνάγειν, ἀλλά τάς οὐσιώδεις αὐτῶν 
καί φυσικάς ὑπάρξεις τε καί ἐνεργείας ὀρθοδόξως ὁμολογεῖν, εἰς τήν τοῦ ἐξ αὐτῶν, καί 
ἐν αὐταῖς ὄντος καί κατ' αὐτάς: φημί δέ τάς φύσεις, καθ᾽ ἕνωσιν τήν ἀδιάσπαστον 
ἐνεργοῦντος Θεοῦ Λόγου σεσαρκωμένου, πίστωσιν ἀληθῆ καί βεβαίωσιν. 

Τίνι δέ λόγῳ, πολλάς μέν αὐτοί, καί ἀριθμοῦ πλείους εἰς ἕνα καί τόν αὐτόν 
ἀναφέροντες τάς ἐνεργείας, τῷ λέγειν, Πᾶσαν θείαν καί ἀνθρωπίνην (208) ἐνέργειαν: τό 
γάρ, πᾶσαν, οὐ μίαν οὐδέ δύο καθάπαξ, οὐδέ τρεῖς, ἀλλά ἀπείρους καί ἀριθμόν 
ὑπεραιρούσας ὑποβάλλει νοεῖν, ὥσπερ οὖν καί τό πάντα καί πᾶν’ διαίρεσιν οὐδαμῶς 
ὑποπτεύουσιν: ταύτην δέ κατά τῶν τάς φυσικάς δύο, κατά τούς θείους Πατέρας 
ὁμολογούντων, μέχρι τοῦ γινώσκειν τήν διαφοράν, οὐκ οἶδ᾽ ὅπως καί διατί, μετά τῶν 
ἐνεργούντων συνάγουσιν; Εἰ γάρ αἱ πολλαί καί διάφοροι κατά φύσιν, τόν ἕνα καί τόν 
αὐτόν εἰς πολλά ἐνεργοῦντας οὐ διαιροῦσι καί τέμνουσι, πῶς αἱ δύο; Καί τίς ὁ μᾶλλον 
τήν καταδρομήν ὡς οὐκ εὔλογον αἰτιώμενος; Εἰ γάρ ἐπί τόν αὐτόν καί τοῦ αὐτοῦ ταύτας 
οὐκ ἔλεγον καί ἀνέφερον, καί τῇ πρός ἀλλήλας δι᾿ ὅλου περιχωρήσει συμφυείσας 
ἀλλήλαις, καί καθ᾽ ἕνωσιν τήν ἀδιάσπαστον ἐν αὐτῷ σωζομένας, καί πρός αὐτοῦ, κατ' 
ἄλλο μέντοι καί ἄλλο κινουμένας ἐνοειδῶς, δι᾿ ὧν τήν τε τῶν θαυμάτων θεϊκῶς 
προὐβάλλετο δύναμιν, ὡς φύσιν Θεός, καί τήν πεῖραν τῶν παθημάτων θέλων, ὡς 
ἄνθρωπος φύσει δι᾽ ἡμᾶς κατεδέχετο, ἦν ἄρα καί οὐκ ἀπίθανος αὐτῶν ἡ καταδρομή. Νῦν 
δέ τοῦτο μή λεγόντων, ἀλλά τοῦ αὐτοῦ ταύτας καί εἰς τόν αὐτόν ἀναγόντων, πόθεν καί 
πῶς τούς ἐνεργούντας συνάγουσι; Καί διατί, εἴπερ εὔλογον, μή πρότερον ἑαυτοῖς τούς 
πολλούς, ὅσον ἐπί ταῖς πολλαῖς ἐνεργείαις; Ὡς γάρ αἱ δύο τούς δύο, οὕτω δήπου πρός 
ἀνάγκης καί αἱ πολλαί τούς πολλούς. Εἰ δέ τοῦτο, πῶς ἐκεῖνο συνιδεῖν οὐκ ἔχω, οἶμαι δέ 
οὐδέ ἄλλος τις τῶν τό ἀληθές τοῦ δοκεῖν προτιμώντων. 

Πῶς δέ πάλιν αὐτοῖς ὥσπερ ἀντιφατικῶς, ἐπ᾽ αὐτοῦ κατά τῶν πολλῶν ἡ μία 
προΐσχεται; Καί τίνα ταύτην καί πῶς δογματίζουσιν; Οὐ γάρ οἷόν τε τόν αὐτόν καί 
πολλάς ἔχειν, καί μίαν. Εἰ γάρ πολλάς, οὐ μίαν: καί εἰ μίαν, πῶς αὖθις πολλάς; Ἤ γάρ 
ταύτας ἐκείνη πάντως, ἤ ταύτην ἐκεῖναι διώσονται, κατά τόν ἐκείνων λόγον, καθ᾽ ὅν 
τήν μίαν ET ἀνατροπῆ τῶν φυσικῶν δύο προβάλλονται. Εἰ δέ τυχόν, ὡς ἐκ πολλῶν 
ἀποτελουμένην τήν μίαν φασίν, οὐκ ἔχει φύσιν, ὡς λέλεκται, τά ἐν ὑποκειμένῳ 
συντίθεσθαι. ᾿Αλλ᾽ οὔτε πάλιν τήν μίαν ἐκ πολλῶν, εἰς πολλάς ἐπιτέμνεσθαι. Πρότερον 
οὖν τάς πλείους αὐτοί διά τῆς μιᾶς ἐνεργείας ἀνέλωσιν, ἵνα μή πολλούς τούς 
ἐνεργοῦντας καθ᾽ ἑαυτῶν εἰσάγωσιν. Καί διά τῶν πολλῶν αὖθις τήν μίαν, ἵνα μή 
συνουσίωσιν δογματίσωσι, καί οὕτω κατά τῶν τάς δύο περσβευόντων, ἄνπερ οὐκ 
ἀδρανῶς ἔχοιεν, πολεμήσωσιν. Οὐ γάρ οἷόν τε παντελῶς ἄλλοις ἐπιφυῆναι, τούς σφᾶς 
αὐτούς μετά τῶν οἰκείων ἀνατρέποντας, οὐδενός ἄλλου καθάπαξ ἐν τούτῳ 
προσδεηθέντας. Τό γάρ ἔχον βάσιν, τό ὄν, πρός αὐτοῦ παγίως (209) ἑδράζεται, 
μηδαμόθεν τήν οἱανοῦν πάσχον διάπτωσιν. Καί γάρ ἐκεῖνο μόνον ἀκμαῖον ὄντως καί 
ἰσχυρόν, τό τήν ἀλήθειαν ἔχον κρατύνουσαν’ ἀλλ᾽ οὐ τό παρ᾽ ἄλλου, μή τι γε παρ᾽ 
ἑαυτοῦ, τήν λύσιν δεχόμενον. 

Τούτων γοῦν ἀφεμένους, προσήκει πάντως εὐσεβοῦντας ἡμᾶς, καί ἑκατέρας τῶν ἐν 
τῷ ἑνί σεσαρκωμένῳ Θεῷ Λόγῳ σωζομένης φύσεως πραγματικῶς ὁμολογοῦντας τήν 
ὕπαρξιν, καί τήν ἔμφυτον ὁμολογεῖν πάντως ἐνέργειαν, ὥσπερ οὖν καί τό θέλημα: καί 
διά τῆς περί ἑκάτερον, τό θεῖον ὁμοῦ καί τό ἀνθρώπινον, εὐσεβοῦς τοῦ αὐτοῦ καί 

ἀληθεστάτης δόξης, καί τῶν προσόντων αὐτῷ φυσικῶς τήν ὀρθόδοξον τῶν ἁγίων 
Πατέρων κρατύνειν διδασκαλίαν, οἵ περί αὐτοῦ ταῦτα Kai φρονεῖν καί λέγειν ταῖς 
ἁγίαις τοῦ Θεοῦ καθολικαῖς Ἐκκλησίαις παραδεδώκασι: καί μηδέν ἐξαρνεῖσθαι τῶν ἅπερ 
ἦν ἀπ᾽ ἀρχῆς καί δι᾿ ἡμᾶς γέγονεν ὕστερον, καί τῶν χαρκτηριζόντων αὐτά φυσικῶς 
πάντων ἰδιωμάτων. Τέλειον γάρ τά ἑκάτερα, καί ἐν ἑκατέραις τόν αὐτόν ἐδογμάτισαν, 
καί ἀνελλιπῶς τήν ἑκατέρου τῶν ἐξ ὧν ὑπῆρχε διασώζοντα φυσικήν ἰδιότητα, καί κατά 
πάντα ὅμοιον ἡμῖν, καί ὁμοίως κατά θέλησιν πεπειραμένον, χωρίς μόνης τῆς ἁμαρτίας. 

Τούτων οὖν ἐπακούοντες τῶν μακαρίων φωνῶν, οὐδέν οὔτε τῶν ἡμετέρων καί 
φυσικῶν, οὔτε τῶν πατρικῶν καί θείων, ἐπί τοῦ αὐτοῦ τό παράπαν ἀρνούμεθα: ἀλλά 
διαφόρους φύσεις καί φυσικάς ἐνεργείας, καί οὐσιώδη θελήματα, τουτέστι δύο, τόν 
αὐτόν ἔχειν πρεσβεύομεν. Οὔτε γάρ ἡ καθ᾽ ἡμᾶς, οὔτε μήν ἡ πατρική φύσις, οὐσίας 
ἐκτός, ἤ ἐμφύτου θελήματος ἤ ἐνεργείας καθέστηκε. Καί εἰ τοῦτο, δῆλον ὡς ὁ ἐκ 
τούτων, θεότητός φημι καί ἀνθρωπότητος, κατά μίαν καί τήν αὐτήν ὑπόστασιν 
ὑφεστώς, καί Θεός ὁ αὐτός κυρίως ὑπάρχων καί ἄνθρωπος, ὁμοούσιος ἡμῖν ἐστι καί 
ὁμοεργής, καί τήν αὐτήν ἔμφυτον θέλησιν ἔχων κατά τήν ἀνθρωπότητα. καί ὁμοούσιος 
τῷ Πατρί καί ὁμοεργής, καί τήν αὐτήν θέλησιν κεκτημένος κατά τήν θεότητα, καί ὅλος 
συγγενής τοῖς ἄνω κατά πάντα τά συγγενῶς ἔχοντα καί ὅλως συγγενής τοῖς κάτω κατά 
πάντα τά συγγενῶς ἔχοντα, χωρίς μόνης τῆς ἁμαρτίας. Καί ὁ μή οὕτω πρεσβεύων, τούς 
ταῦτα κηρύσσοντας οὐ παραδέχεται θεολήπτους Πατέρας: ἀλλά δῆλός ἐστι τίνας καί 
ποίους. 

Γένοιτο δέ πάντας ἡμᾶς, τῇ μεσιτείᾳ τῶν θεοτεύκτων ὑμῶν προσευχῶν, ἐν τῷ ναῷ 
τοῦ Θεοῦ, τῇ καθολικῇ καί ἀποστολικῇ Ἐκκλησίᾳ, διά παντός φρουρουμένους ψυχῇ τε 
καί σώματι, ταύτην τήν εἰλικρινῆ καί ὀρθόδοξον τοῦ μεγάλου Θεοῦ καί Σωτῆρος ἡμῶν, 
πρεσβεύειν ὁμολογίαν ἔμπροσθεν αὐτοῦ καί πάσης τῆς κτίσεως, καί ἀντί πάντων, καί 
πρό (212) πάντων αὐτῷ προσκομίσαι κατά τήν αὐτοῦ πανένδοξον ἐπιφάνειαν, καί πρός 
αὐτοῦ τῆς ἴσης καταξιωθῆναι καί μετασχεῖν τῶν τοῖς ἀνεπαισχύντως ἔμπροσθεν 
ἀνθρώπων ὁμολογοῦσιν αὐτόν, ἐπηγγελμένων αἰωνίων τε καί μακαρίων δώρων, καί 
πείρᾳ κατ᾽ εὐχάς ἀπολαῦσαι, ὧν νῦν πίστει καταξιωθέντες γεγεύμεθα, εὐχαῖς καί 
πρεσβείαις τῆς πανενδόξου καί παναγίας ἀχράντου δεσποίνης ἡμῶν Θεοτόκου καί 
Aemapdévov Μαρίας, καί πάντων τῶν ἁγίων. ᾿Αμήν. 


ΣΧΟΛΙΑ. 

α΄. Τό μέν ἀόρατον τοῦ βλεπομένου ἀπόφασίς ἐστι. Καταφασκόμενον δέ οὐ πρός τήν 
ὅρασιν, ἀλλά τό ὁρατόν καταφάσκεται: ὅπερ ἐστί σχέσις τοῦ μή ἀοράτου, ἤτοι 
πρός ὅ τήν σχέσιν ἔχει τό μή ἀόρατον. Τῆς δέ ὁράσεως οὐ τό μή ἀόρατον, ἀλλά ἡ 
τύφλωσις σχέσις, πρός ἥν καταφάσκεται. 

β΄. Πρός τούς λέγοντας, μή εἶναι φύσιν ἀνυπόστατον: ἀντιστρεπτέον, τό, μηδέ 
ὑπόστασιν ἀνούσιον. Εἶτα ἐπακτέον, ὅτι ὥσπερ τό μή ἀνούσιον τήν ὑπόστασιν 
λέγειν, οὐκ οὐσίαν ταύτην παρίστησιν ὑπάρχειν. Οὕτω γάρ διαιρεῖν καί συγχεῖν 
ἐστι, τό μέν τῆς θεολογίας, τό δέ τῆς οἰκονομίας μυστήριον. Οὕτως οὐδέ τό 
λέγειν τήν φύσιν μή ἀνυπόστατον, τήν ὑπόστασιν εἰσάγει. 


ΤΟΥ ΑΥ̓ΤΟΥ. 

Περί ὅρων διαστολῶν. 


Ἡ τῶν ὄντων πᾶσα διαστολή, ἤ κατ᾽ ἐναντίωσιν, ἤ κατά τό ἀντικεῖσθαι, ἤγουν 
διαιρεῖσθαι, ἤ ἀναιρεῖσθαι, γίνεται. Οἷον αἰσθητά καί νοητά ἐναντίωσιν ἔχουσιν ὡς 
ἑτερούσια, οὐκ ἀντίκειται δέ ἀλλήλοις. Οὐ γάρ ἀναιρετικά ἀλλήλων εἰσίν ταῦτα, καί διά 
τοῦτο δέχονται τήν κατ᾽ ἐναντίωσιν διαστολήν πρός ἑαυτά, ἤγουν διαίρεσιν: ζωή δέ καί 
θάνατος ἔχουσι διαστολήν, ἀλλ᾽ οὐ κατ' ἐναντίωσιν, ἀλλά τήν ἀντικειμένην, ἤγουν 
ἀναιρετικήν. Ἡ γάρ θατέρου θέσις θατέρου γίνεται ἀφαίρεσις: καί ἡ τοῦ ἑνός ὕπαρξις 
τοῦ ἄλλου ἀνυπαρξία καθέστηκεν. Εἴ τι οὖν προηγουμένως ἀντίκειται ἄλλῳ, 
ἐφεπομένως πάντως καί nvavtiwtar εἴ τι δέ προηγουμένως ἄλλῳ ἠναντίωται, 
ἐφεπομένως οὐδόλως ἀντίκειται. Καί σαφέστερον εἰπεῖν, αἱ μέν οὐσίαι διά τάς ἐνούσας 
αὐταῖς διαφοράς, τήν πρός ἀλλήλας κατ᾽ ἐναντίωσιν διαστολήν ἐπιδέχονται, ὡς ψυχή 
καί σῶμα, καί τά κατ᾽ οὐσίαν διαφέροντα πάντα’ τά δέ περί τήν οὐσίαν, ἤγουν ποιότητες, 
τήν κατά τό ἀντικεῖσθαι ἔχουσι διαστολήν, ὡς ζωή καί θάνατος, καί εἴ τι τοιοῦτον. 
Ἀνναιρετικά γάρ ἀλλήλων ταῦτα προδήλως εἰσίν. 


(213) ΣΧΟΛΙΟΝ. 

Ἐναντίωσιν, τήν διαίρεσιν νόει: τό δ᾽ ἀντικεῖσθαι, τήν ἀναίρεσιν φρόνει. Ἡ μέν γάρ 
αὐτῶν ἐστιν ἐν ταῖς οὐσίαις, τό δ᾽ ἐμπέφυκε τοῖς περί τήν οὐσίαν’ καί τῶν μέν, ἄμφω 
συντρέχει θαυμασίως, ἀναίρεσίς τε καί διαίρεσις πάλιν. Ἡ δ᾽ αὖ διαιρεῖν, οὐκ ἀναιρεῖν 
ἰσχύει. 


Ὅροι ἑνώσεων. 
Ἡ κατ᾽ οὐσίαν ἕνωσις, ἐπί τῶν ὑποστάσεων, τουτέστι τῶν ἀτόμων. 


Ἡ καθ᾽ ὑπόστασιν ἕνωσις, ἐπί τῶν οὐσιῶν, τουτέστι ψυχῆς καί σώματος. 

Ἡ κατά σχέσιν ἕνωσις, ἐπί τῶν γνωμῶν, εἰς ἕν θέλημα. 

Ἡ κατά παράθεσιν ἕνωσις, ἐπί τῶν σανίδων. 

Ἡ κατά ἁρμονίαν ἕνωσις, ἐπί τῶν λίθων. 

Ἡ κατά κράσιν ἕνωσις, ἐπί τῶν ὑγρῶν οἴνου καί ὕδατος καί τῶν τοιούτων. 

Ἡ κατά φύρσιν ἕνωσις, ἐπί τῶν ξηρῶν καί τῶν ὑγρῶν, ἀλεύρου καί ὕδατος 

Ἡ κατά σύγχυσιν ἕνωσις, ἐπί τῶν τηκτῶν, κηροῦ καί πίσσης, καί τῶν τοιούτων. 

Ἡ κατά σωρείαν ἕνωσις, ἐπί τῶν ξηρῶν, σίτου καί κριθῆς, καί τῶν τοιούτων. 

Ἢ κατά συναλοιφήν ἕνωσις, ἐπί τῶν ἀποσπωμένων, (216) καί αὖθις 
ἀποκαθισταμένων: οἷον λαμπάδος ἐκ πυρός προερχομένης, καί πάλιν ἀποκαθισταμένης. 

Ἡ kat οὐσίαν ἕνωσίς, ἐστιν ἐπί τῶν ἑτερούποστάτων. 

Ἡ καθ᾽ ὑπόστασιν ἕνωσίς ἐστιν ἐπι τῶν ἑτερουσίων. 

THEODORI BYZANTINI, MONOTHELITAE 


THEODORI BYZANTINI, MONOTHELITAE QUAESTIONES CUM MAXIMI 
SOLUTIONIBUS. 


Πρώτη ἀπορία Θεοδώρου διακόνου Βυζαντίου ῥήτορος, kai svvodikapiov Παύλου 
ἀρχιεπισκόπου Κωνσταντινουπόλεως. 

Ei κατ᾽ αὐτόν τῷ θελήματι λόγον, καί τήν ἄγνοιαν κατηγόρησαν οἱ Πατέρες ἐπί 
Χριστοῦ, ἀνάγκη τούς μή κατ᾽ οἰκείωσιν ἐν τῷ Χριστῷ θεωρεῖσθαι λέγοντας τό θέλημα, 
καί ἀγνοεῖν αὐτόν λέγειν. Καί πῶς Θεός, ὁ τά μέλλοντα μή εἰδώς; Ἀλλά καί ψιλόν 
αὐτόν εἰσάγειν ἄνθρωπον, κατά τήν ἤδη τῶν ᾿Αγνοητῶν κατακριθεῖσαν αἵρεσιν. Εἰ δέ 
τήν ἐντεῦθεν ἀτοπίαν ὑποστελλόμενοι, τήν ἄγνοιαν κατ᾽ οἰκείωσιν λέγουσιν, ὥσπερ καί 
τήν ἐγκατάλειψιν, καί τήν ἀνυποταξίαν, κατά τόν ὅμοιον τρόπον καί τό θέλημα 
λεγέτωσαν. Τῷ γάρ θελήματι καί τήν ἄγνοιαν οἱ Πατέρες συνέταξαν, τόν αὐτόν αὐτῇ 
φυλάξαντες λόγον: ὥς φησιν ᾿Αθανάσιος μέν ἐν τῇ κατ' Ἀρειανῶν αὐτοῦ βίβλῳ, 
Γρηγόριος δέ ὁ Θεολόγος, ἐν τῷ περί Υἱοῦ πρώτῳ λόγῳ, καί ἄλλοι ἐν ἄλλοις 
συγγράμμασι. 


Τοῦ αὐτοῦ δευτέρα ἀπορία. 

Εἰ πᾶσα λέξις καί φωνή μή τοῖς Πατράσιν εἰρημένη (217) καινοτομία προδήλως 
καθέστηκεν, δυοῖν ἀνάγκη θάτερον, ἤ δεῖξαι τῶν Πατέρων οὖσαν φωνήν, τό φυσικά 
λέγειν ἐπί Χριστῷ θελήματα: ἤ δεῖξαι μή δυνάμενοι, ἴστωσαν τῷ τῶν Πατέρων ὀνόματι 
τήν ἑαυτῶν καινοτομοῦντες διδασκαλίαν. Εἰ δέ, τάς ἑτέρας αὐτῶν φωνάς πρός τόν 
ἴδιον νοοῦντες σκοπόν, τήν τοιαύτην τίθενται ὀνοματοποιΐαν. Εἰ δέ τό δεύτερον 
μεμπτόν, ἄρα καί τό πρῶτον. 


SANCTI MAXIMI SOLUTIONES 


Μαξίμου μοναχοῦ πρός Mapîvov πρεσβύτερον Ἐπίλυσις τῶν προτεταγμένων 
ἀποριῶν ὑπό Θεοδώρου διακόνου καί ῥήτορος, λύσις α΄. Σελ. 217 


Αἱ παρά τοῦ ῥήτορος πεύσεις, ἁγιώτατε καί θεοτίμητε πάτερ, οὐ μᾶλλον τό εὔλογον 
ἔχουσι τῆς ἀπορίας, ἤ τό παράλογον ἐνδείκνυνται τῆς ἀπορίας: ἔκ τε τοῦ ψεύδους 
αὐτοῦ, καί τῆς ἐπ᾿ ἀνατροπῇ τῆς θείας τοῦ Μονογενοῦς σαρκώσεως ἕριδος. Οὐ γάρ ατά 
τόν αὐτόν τῷ θελήματι λόγον, ὥς φησι, καί τήν ἄγνοιαν ἐπί Χριστοῦ κατηγόρησαν οἱ 
Πατέρες. Τίς γάρ ὁ τοῦτο δεῖξαι δυνάμενος, εἰ καί οὗτοι τά μηδαμῶς ὄντα, καθώς ἔθος 
αὐτοῖς, οὐκ ἀναπλάττονται μόνο, ἀλλά καί τολμηρῶς καθ' ἑαυτῶν προκομίζουσιν; Ἤ 
οὕτω δ᾽ ἄν ἀγνοίας καί θελήματος ὁ αὐτός ἔσται λόγος, εἰς ταὐτόν ἄγων ἀλλήλοις τά 
πάντη κυρίως ἀσύμβατα' εἴπερ ἡ μέν, τήν τοῦ ὄντος ἀναίρεσιν: τό δέ, τήν τοῦ ὄντος 
θέσιν παρίστησιν, ὅ δή προδήλως ἀμήχανον, ὥς οὐδέ τό παράπαν ἀλλήλαις ἕξις ὑπάρχει 

καί στέρησις. Οὐδέ γάρ ἐπειδή τήν ἀπό τῶν Ἀρειανῶν προτεινομένην, καί ταύτην ὁ 
θεῖος καί μέγας Γρηγόριος καταριθμεῖ: φημί δή τήν ἄγνοιαν, ἤδη ταὐτόν οὖσαν 
ἀπέφηνεν, τῷ θελήματι. Τοῦ θελήματος γάρ ῥητῶς, οὐδέ κατά τόν τόπον παντελῶς 
ἐμνημόνευσεν, ἐν ᾧ ταῦτα διέξεισι, "Σύ δέ μοι, λέγων, καταρίθμει πρός ταῦτα τά τῆς 
ἀγνωμοσύνης ῥήματα τό, Θεός μου, καί Θεός ὑμῶν: καί τό, μείζων, τό, ἔκτισεν, τό, 
ἡγίασε," καί τά ἑξῆς. Εἰ δέ ὅτι συμπαρέλαβε μόνο, εἰς ταὐτόν ἄγειν τήν ἄγνοιαν τῷ 
θελήματι τυχόν ἐπιχειροῦσιν ἔσται δήπου πάντως, καί τό, Θεός μου, καί Θεός ὑμῶν: καί 
τό, μείζων, παρά τοῦ Πατρός εἰρημένον, καί τό κτίζειν καί ἁγιάζειν ταὐτόν τῇ ἀγνοίᾳ 
κατ᾽ αὐτούς διά τήν σύνταξιν, ἐπειδή καί ταῦτα τῇ ἀγνοίᾳ συντέταχεν. Εἰ δέ τοῦτο 
διανοίας καθέστηκε παρατροπή, κἀκεῖνο μειζόνως ἐκτροπή τῶν ταῦτα (220) 
λογιζομένων, μή τι γε λέγειν ἤ γράφειν ἐπιχειρούντων. 


Ἄλλως τε δέ, εἰ ἀγνοίας καί θελήματος ὁ αὐτός καθέστηκε λόγος, ἤ τά φύσει 
θέλοντα πάντως, καί ἀγνοοῦσιν, ἤ τά φύσει ἀγνοοῦντα, πάντως καί θέλουσιν’ οὐκοῦν 
καί Θεός κατά φύσιν θέλων, ἀγνοίας περιπεσεῖται πάθει, καί ἄψυχα πάντα κατά φύσιν 
ἀγνοοῦντα, θελήματι κινηθήσεται φυσικῷ. Εἰ δέ τοῦτο, καί Χριστός αὐτός ὁ ἐκ θεότητος 
ὑφεστώς καί ἀνθρωπότητος, κατ᾽ οἰκείωσιν, ὥς φασιν αὐτοί, τήν τε ἄγνοιαν καί τό 
θέλημα ἔχων, ἕξει που πάντως φύσει. κατά τοῦ θείου θελήματος καί τήν ἄγνοιαν. Καί 
σιωπῶ λέγειν, ὡς εἰ καί διά τήν οἰκείωσιν ἐσφαλμένως: ἀλλ᾽ ὅμως οὗπερ 
κατηγωνίσαντο συνηγοροῦντες ἐδείχθησαν, καί αὐτοί δύο συνιστῶντες θελήματα, τό τε 
κατά φύσιν λέγω, καί τό κατ᾽ οἰκείωσιν: ἅπερ δύο προδήλως τυγχάνουσι, σύν ταῖς 
ἰσαρίθμοις ἀγνοίαις, ὅ καί παράλογον, διττήν ἐπί Χριστοῦ δοξάζειν τήν ἄγνοιαν, τοῦ 
μηδέ μίαν ἔχοντος, πᾶσαν δέ πάντως ἐξαφανίζοντος, εἴπερ ἐστί Θεοῦ σοφία καί δύναμις. 


Οἰκείωσιν δέ, ποίαν ἄρα φασί; Τήν οὐσιώδη, καθ' ἥν τά προσόντα φυσικῶς ἕκαστον 
ἔχοντα οἰκειοῦται διά τήν φύσιν: ἤ τήν σχετικήν, καθ᾽ ἥν τά ἀλλήλων φυσικῶς 
στέργομέν τε καί οἰκειούμεθα, μηδέν τούτων αὐτοί πάσχοντες ἤ ἐνεργοῦντες; ‘ANN εἰ 
μέν τήν πρώτην, ἐκεῖνοι μᾶλλον ψιλόν ἀπέφηναν ἄνθρωπον, τόν σαρκωθέντα Θεόν, ὡς 
τοῦτον ἀγνοοῦντα φυσικῶς δογματίζοντες. Εἰ δέ τήν δευτέραν, οὐδέ ἄνθρωπον ὅλως, 
ἀλλ᾽ ἄσαρκον μόνον Θεόν, ὡς ἐν ψιλῇ σχέσει τά τῆς σαρκός, καί οὐχ ὡς ἀνθρώπου τά 
φυσικά φυσικῶς οἰκειούμενον μετά τοῦ εἶναι καί μένειν Θεόν. Ἐπει δήπερ ἐν ᾧ τήν 
ἄγνοιαν τίθησι, καί τά φυσικά πάντα τοῦ σαρκωθέντος Θεοῦ καταριθμεῖ σαφῶς ὁ 
διδάσκαλος: οἷον τό ὑπνοῦν, τό πεινεῖν, τό διψεῖν, τό κοπιᾷν, τό δακρύειν, τό ἀγωνιᾷν, 
τό ὑποδύεσθαι, τόν σταυρόν, τόν θάνατον. μεθ᾽ ὧν καί τήν ἔγερσιν, καί τήν ἀνάληψιν, 
οἷς καί σέσωκεν, ἐκουσίως ταῦτα κατά φύσιν δεξάμενος ὑπέρ ἡμῶν καί παθών. Εἰ οὖν 
ταῦτα κατά τήν ἐν σχέσει ψιλήν οἰκείωσιν ἐπί Χριστοῦ γεγενῆσθαι δοξάζουσι, καί οὐ 
φυσικά ὡς ἀνθρώπου τοῦ σαρκωθέντος εἶναι Λόγου πρεσβεύουσι, τί λοιπόν Ἀπολιναρίῳ 
καί Μάνεντι καταλείψωσι; Σεβῆρον γάρ ὑπερῆραν τῇ ἀσεβείᾳ, μᾶλλον ὑπεραυδήσαντες, 
ὡς οὐ τοσοῦτον κατεξαναστάντα (221) τῆς ἀληθείας, ἀλλά τῇ τῶν φυσικῶν ἰδιωμάτων 
ῥήσει προσκεχρημένον, εἰ kai τήν φύσιν ἀθετεῖ τῆς σαρκός, πρός μίαν τάς διαφόρους 
φύσεις ἐκθλίβων. Ταῦτα γάρ ἕψεται τοῖς τά ἄμικτα μίσγουσι, καί τόν Πατρικόν 
διωθουμένοις καί παρακλέπτουσι νοῦν, ὅστις εὐκρινῶς ἅπαντα τίθεται κατά τάξιν τήν 
πρέπουσαν. Ὅθεν ὁ πανεύφημος καί θεοφόρος διδάσκαλος ἐν τῷ περί Υἱοῦ δευτέρῳ 
λόγῳ, τάδε διέξεισι περί ἀγνοίας, ὥσπερ κανόνι τινί καί τύπῳ διοριζόμενος, κἄν αὐτά τό 
πρῶτον ἡμῖν ἀνερμηνεύτως εἰς μέσον προήγαγον, τόν ἀκροατήν ὑφαρπάζοντες: " 
πᾶσιν εὔδηλον, ὅτι γινώσκει μέν ἀνερμηνεύτως ὡς Θεός, ἀγνοεῖν δέ φησιν ὡς 

ἄνθρωπος, ἄν τις τό φανόμενον χωρίσῃ τοῦ νοουμένου. " Τίθεται οὖν τήν μέν ἄγνοιαν, 
τῇ κατ᾽ ἐπίνοιαν διαστολῇ τῶν οὐσιῶν μόνον ἐκδέχεσθαι: τά δέ φυσικά θελήματα, καί 
πᾶν τι ἄλλο φυσικόν δίχα μόνης τῆς ἁμαρτίας, τῇ καθ᾽ ὑπόστασιν ἑνώσει τῶν φύσεων 
αὐτοῦ τοῦ σαρκωθέντος Λόγου γνωρίζειν, εἰς τήν τῶν ἐξ ᾧν, καί ἐν οἷς, καί ἅπερ 
ὑπάρχει κυριωτάτην βεβαίωσιν. Εἰ τοίνυν τήν μέν ἄγνοιαν ἐν τῇ κατ᾽ ἐπίνοιαν διαστολῇ 
θεωροῦμεν, οὐδ᾽ αὐτοῦ κυρίως ἐστίν, ὅ μήτε ἡμῶν κατά φύσιν ὡς συστατικόν, εἰ καί 
ἡμῶν εἶναι λέγεται διά τήν ἀρχαίαν παράβασιν, οἷον ἡ ἄγνοια, ἡ ἐγκατάλειψις, ἡ 
παρακοή, τό ἀνυπότακτον. Τίς γάρ ἡμῶν ἐν τούτοις φύσεως λόγος, ἤ τῆς οὐσίας 
συστατικός; Διόπερ οὐδέ Χριστοῦ ταῦτα κατηγοροῦμεν, ὡς Χριστοῦ παντελῶς, οὐδέ εἴ τι 
ἄλλο, καθώς ἔφην, τῶν ἐν τῇ κατ᾽ ἐπίνοιαν διαστολῇ γνωριζομένων: καί μάλα εἰκότως. 
Εἰ yap οὐκ ἐν διαστολῇ τόν σεσαρκωμένον γινώσκομεν Λόγον, οὐδέ κατ᾽ ἐπίνοιαν 
ψιλήν φανταζόμεθα, ἀλλ᾽ ἐν ἄκρᾳ τῇ καθ᾽ ὑπόστασιν ἑνώσει τῶν φύσεων ὄντα 
πιστεύομεν: δῆλον ὡς οὐδέ τι τῶν ἐν διαιρέσει κατ᾽ ἐπίνοιαν λαμβανομένων, αὐτοῦ τό 
παράπαν ἐστίν: ἀλλ᾽ ἐκεῖνα κυρίως αὐτοῦ καί μόνα πρεσβεύομεν, τά ὅσαπερ φυσικά 
τυγχάνει μετά τῆς φύσεως, καί λώβης ὄντα τῆς καθ᾽ ἁμαρτίαν ἐκτός, ἑνότητι προσώπου, 
καί τῆς κατ᾽ αὐτόν μιᾶς ὑποστάσεως, πραγματικῶς σωζόμενά τε καί ὁμολογούμενα τοῖς 
εὐσεβέσιν. 


Οὐκοῦν εἰ μέν οὐ φυσικόν τό θέλημα, καί τῆς ἡμετέρας οὐσίας συστατικόν, 
παραστήσωσιν. Εἰ δέ φυσικόν’ θελητικός γάρ φύσει ὁ ἄνθρωπος, ἤ καί αὐτό μετά τῶν 
ἄλλων τοῦ σαρκωθέντος Λόγου κατ᾽ οὐσίαν ὡς ἀνθρώπου γεγενημένου, καί θελητικοῦ 
κατ' ἄμφω τάς ἐξ ὧν συνέστηκε φύσεις ὑπάρχοντος, καί ἔστι καί γνωρίζεται, ἤ καί τά 
ἄλλα φυσικά μετ᾽ αὐτοῦ, φημί δή τοῦ κατά φύσιν θελήματος, ἐν τῇ κατ' ἐπίνοιαν 
διαιρέσει, ψιλῶς, ἀλλ᾽ οὐ κυρίως καί πραγματικῶς γνωρισθήσονται, καί ἔσται κατ᾽ 
αὐτούς, ἡ τῆς ὅλης οἰκονομίας θεωρία καί μύησις: μᾶλλον δέ αὐτή κυρίως ἡ σάρκωσις, 
κατά διαίρεσιν αὐτοῖς λαμβανομένη καί φαντασίαν, μηδενός φυσικοῦ (224) τούτοις ἐν 
Χριστῷ καθ᾽ ἕνωσιν ὁμολογουμένου, μή δ᾽ αὐτῆς τό παράπαν τῆς φύσεως. Οὗ γάρ τι 
φυσικόν οὐκ ἔστιν, οὔτε φύσις ἔσται ποτέ ἄν. Ὥσπερ ἔνθα κυρίως ἡ φύσις, τά κατ᾽ αὐτήν 
ἀπαραλείπτως δίχα μόνης τῆς ἁμαρτίας. Διόπερ οὐδέ μία τούτοις κατά τῆς ἀληθείας 
πρόφασις ἔσται. Περήρηται γάρ πᾶσα, καί διά πάντων ἐπίνοια, πρός τό ταύτην, εἴ γε 
βούλοιντο, περιχαρῶς ἀσμενίσαι, καί ἡμῖν εἰλικρινῶς συνομολογεῖν’ ἀλλά μή τοῖς ὡς ἐξ 
ἀράχνης τῆς κατ᾽ αὐτούς ἀδρανοῦς διανοίας ἐπερείδεσθαι λόγοις, τούς εἰς αὐτόν 
ὀρθοδόξως πιστεύοντας, ὅτι ἐξ ὧν ἐστιν ὁ Χριστός, ἐν αὐτοῖς ἐστιν ὁ Χριστός: καί ἐν οἷς 
ἐστιν ὁ Χριστός, ταῦτά ἐστιν ὁ Χριστός: Ἔστιν οὖν Θεός καί ἄνθρωπος ἐν ταὐτῷ ὁ 
Χριστός: ἔστι δέ καί ἐν θεότητι καί ἐν ἀνθρωπότητι: ἥνωτο δέ καί ἐκ θεότητος καί ἐξ 
ἀνθρωπότητος. 


Τοῦ αὐτοῦ ἁγίου Μαξίμου ἐπίλυσις τοῦ δευτέρου ἀτόπου. 

Περί τοῦ δεῖξαι φυσικά λέγειν τά θελήματα τούς Πατέρας, τότε δείξομεν, ὅτ᾽ ἄν 
ἐπαΐειν δυνηθῶσιν ἤ βουληθῶσιν, εἰπεῖν οἰκειότερον, οἱ πρός πάντα τά θεῖα καί 
πατρικά τήν ἀκουστικήν τῆς ψυχῆς ἀποβύσαντες δύναμιν. Εἰ γάρ ταύτην ὡς ἔκ τινος 
πάθους ἀνακαθάραι βουληθῶσι τῆς ἔριδος, καί τρανῶς, ἤ μᾶλλον ἀπροσπάθως, τό τῆς 
διανοίας ὄμμα κατά λόγον ἑρεῖσαι τῇ τῆς πατροπαραδότου διδασκαλίας πολυφώτῳ καί 
ἱερᾷ λαμπηδόνι, συνήσουσι πάντως ὡς φυσικά θελήματα κατονομάζουσιν’ ἔκ τε τοῦ 
διαῤῥήδην ἅπαντας κοινῇ λέγειν τε καί διδάσκειν, "Φυσικήν τε ὄρεξιν, καί ἔμφυτον 

ὄρεξιν, kai φυσικῶς ἔχουσαν τό μή θέλειν ἀποθανεῖν τήν σάρκα’ κατάγνωσις φύσεώς 
ἐστι γάρ τοῦτο. Καί πῶς ἄν φησι κοινόν ἀμφοτέρων τό θέλημα; ποῦ δ᾽ ἄν ἡ τῆς φύσεως 
διαφορότης τῷ ἑνί θελήματι διαφαίνοιτο; ᾿Ανάγκη γάρ πᾶσα σύνδρομον εἶναι τῇ φύσει 
τήν βούλησιν, καί τήν φύσιν μή βουλομένην ἀποθανεῖν, ἀλλά τῆς παρούσης 
ἀντεχομένην ζωῆς. Καί ὥσπερ τό πεινεῖν καί διψεῖν οὐκ ἔγκλημα, οὐδέ τό τῆς παρούσης 
ζωῆς ἐφίεσθαι. Καί ὅτι φύσει γάρ ἔγκειται τό φίλτρον τό περί τά παρόντα." Καί τό: " 
Ἐχούσης τῆς σαρκός, ἥν δι' ἡμᾶς ἀνέλαβε μετά πάντων τῶν αὐτῇ προσόντων φυσικῶς, 
καί τό παραιτεῖσθαι τόν θάνατον." Ταῦτα ᾿Αθανασίου, καί Βασιλείου, καί Γρηγορίου, καί 
Ἰωάννου, καί Θεοφίλου, καί Κυρίλλου, τῶν ἀοιδίμων, τά δόγματα, καί τῶν ἄλλων 
ἐγκρίτων Πατέρων. Τίς ἡ ὑπέρ ταῦτα μείζων ἀπόδειξις, ὡς φυσικά θελήματα 
διαγορεύουσι; Ποία δέ καί παρά τίνων ἀντιλογία, μηδεμιᾶς ἐν τούτοις τοῖς λεγομένοις 
οὔσης ἀμφιβολίας, ἤ τῆς οἱασοῦν ἐπικρύψεως; 


Ἡμεῖς μέν οὖν ἐντεῦθεν οὐ λέξεις καινοτομοῦμεν, ὡς οἱ δι᾽ ἐναντίας φασίν, ἀλλά 
πατρικάς ὁμολογοῦμεν φωνάς: οὐδέ πρός τόν ἴδιον νοοῦντες σκοπόν τάς ὀνοματοποιίας 
τιθέμεθα: τολμηρόν γάρ τοῦτο, (225) καί τῆς αἱρετικῆς ἔργον καί μανικῆς διανοίας 
ἐφεύρεσις: ἀλλ᾽ ὡς ὑπ᾽ αὐτῶν τῶν ἁγίων ἐνοήθησαν καί ἐλέχθησαν, ταύτας εὐσεβῶς 
προκομίζομεν. Αὐτοί δέ τίνα καί πόθεν ἕξουσι χώραν, εἰς τό μή πάντως οὕτω νοεῖν, ἀλλ᾽ 
ἑτέρως καί παρά ταῦτα δοξάζειν, εἴγε βούλοιντ᾽ ἄν ὅλως εὐσεβεῖν, καί τῆς πατρικῆς μή 
παρεκκλίνεσθαι διδασκαλίας; Εἰ γάρ ὑποστατικά, τουτέστι προσωπικά ἕξουσι πάντως τά 
φυσικά δυσωπούμενοι, καί τήν προσωπικήν ἑτερότητα συνεισάξουσιν, ἤ τά παρά φύσιν, 
καί τήν ἔκπτωσιν τῶν οὐσιῶν δογματίζουσιν, εἰς ἀνυπαρξίαν τάς φύσεις, ἤ μᾶλλον 
ἑαυτούς, συνελάσαντες. Καί γάρ τι τῶν προσωπικῶν, καί τῶν παρά φύσιν, εἴπέρ τι 
τοιοῦτον δώσωμεν ὅλως εἰπεῖν, οὐκ ἔστιν’ ὅτι μηδέ καθόλου γινώσκεται, μετά τήν τῶν 
κατ᾽ οὐσίαν ἀποφοίτησιν θελημάτων. Εἴτε γάρ θεῖον καί ἀνθρώπινον, εἴτε θεοῦν καί 
θεούμενον, εἴτε κτιστόν καί ἄκτιστον, εἴτε καί ὅπως ποτέ καλεῖν ἐθέλοιεν, φυσικά, καί 
οὐκ ἄλλως τά ἐπί Χριστοῦ θελήματα κατονομάζειν εὐσεβῶς ἐναγόμεθα, τήν φυσικήν 
ἑτερότητα τῶν ἐξ ὧν συνέστηκε διασημαίνειν ἐθέλοντες. Εἰ γάρ ἀνάγκη πᾶσα 
σύνδρομον εἶναι τῇ φύσει τήν βούλησιν κατά τούς Πατέρας, καί οὐκ ἔστιν κοινόν 
δηλαδή ἀμφοτέρων τῶν οὐσιῶν τό θέλημα λέγειν, οὔτε ἡ τῆς φύσεως διαφορότης τῷ 
ἑνί θελήματι διαφαίνεται, δῆλον ὡς πάντως δύο φυσικά ἀνάγκη τά θελήματα λέγειν. 
ἵνα, κατά τούς Πατέρας, ἡ τῶν οὐσιῶν ἐπί Χριστοῦ διαφορότης ἀσυγχύτως καί 
ἀδιαιρέτως γνωρίζηται. Τίς οὖν αὐτοῖς πρός ταῦτα λόγος, ἤ τίνα τήν ὀνοματοποιΐαν 
ἑαυτοῖς ἀναπλάσοιντο, κατά τόν ἴδιον τά πατρικά νοοῦντες σκοπόν; Ποῖα δέ ἄρα τόν 
εὐσεβῆ ἑλέσθαι βούλοιντ᾽ ἄν, τῶν φυσικῶν ἀποπίπτοντα θελημάτων, τά προσωπικά; 
Καί τίς οἴσει τήν ἐν προσώποις τοῦ ἑνός κατατομήν; Ἀλλά τά παρά φύσιν. Καί τίς ὅ τῆς 
κακίας καί τῆς ἀνυπαρξίας ἐνέγκῃ βάραθρον, εἰς ὅπερ ἑαυτούς κατά μικρόν 
συνελαύνουσι; Πλήν, ἐκεῖνο χάριν ἑαυτοῖς, ὅτι τόν ἀριθμόν τῶν θεληματων πολεμεῖν 
ἐφέμενοι, περί τήν τούτων φυσιολογίαν ἐτράπησαν, ἥν τυχόν καί παραχωροῦμεν, ὡς 
θέλοιεν ὀνομάζειν, τοῦ κατά ταῦτα διαπίπτοντες ἀριθμοῦ, μέχρις ἄν ἐκ τῆς 
ἀκαταλλήλου κλήσεως μεταμαθόντες τό ἄτοπον, καί εἰς ὅπερ ἄν αὐτοῖς ἄγει τέλος 
ἀπρόσφορον, πεισθεῖεν καὐτοί φυσικά θελήματα κατά τούς Πατέρας ὁμολογεῖν. 


Τίς δέ καί τήν τούτων περιφοράν μή θαυμάσειε; Ὅπως τε περιόδοις τισί καί 
διαύλοις ἀποκεχρημένοι, τό μέγα τῆς περί ἡμᾶς θείας οἰκονομίας ἀποσκευάζειν 
μηχανῶνται μυστήριον; Ποτέ μέν γάρ κατά τῶν φυσικῶν ἐνεργειῶν τό θέλημα 

προσκομίζοντες, δι᾿ ἑνός, ἧ φασιν, ἑαυτοῖς συνεισάγοντες τήν μίαν, κατά τῶν δύο 
μετῆλθον ἐνέργειαν’ ποτέ δέ τήν ἄγνοιαν κατά τῶν θελημάτων, ὡς ταύτῃ 
συναποβαίνοντος τοῦ θελήματος, τῶν ἐκτός εἶναι λογιζομένου. Ποτέ τήν πάντων τῶν 
φυσικῶν τελείαν ἀπόφασιν, διά τῆς οἰκειώσεως, καί τοῦ μυστηρίου, καθώς ἔφην, τήν 
ὅλην ἀνατροπήν: ἐν σχέσι ψιλῇ τούτων αὐτοῖς ἁπάντων ἐπ᾽ αὐτοῦ λαμβανομένων, καί 
οὐ φυσικῶς ὡς ἀνθρώπου τοῦ σαρκωθέντος Θεοῦ καθ᾽ ἔνωσιν γνωριζομένων: δέον μή 
τῆς ἀληθείας ἐξίστασθαι: συννεύειν δέ μᾶλλον αὐτῇ διά πάντων καί συνηγορεῖν, κατά 
τήν ἀπαράλειπτον τῶν τοῦ αὐτοῦ καί ἑνός Χριστοῦ τοῦ Θεοῦ ἡμῶν φύσεων, καί τῶν 
προσόντων ταῖς φύσεσι πίστωσιν εἰλικρινῆ καί βεβαιωτάτην ὁμολογίαν’ ᾧ ἡ δόξα σύν 
Πατρί καί ἁγίῳ Πνεύματι, εἰς τούς ἀπεράντους αἰῶνας. Ἀμήν. 


ΜΑΞΙΜΟΥ TOY ΑΓΙΩΤΑΤΟΥ MONAXOY 
ΚΑΙ ΟΜΟΛΟΓΗΤΟΥ 


ΤΟΜΟΣ ΔΟΓΜΑΤΙΚΟΣ ΠΡΟΣ MAPINON ΠΡΕΣΒΥΤΕΡΟΝ. Σελ. 228. 

Ὧν ὁ λόγος ἀρεταῖς ὡραΐζεται, τούτων ὁ νοῦς γνωστικαῖς ἐπιλάμπεται χάρισιν, 
ἐξιστώσαις λήθης ἁπάσης αὐτόν, ὥσπερ ἐκεῖνον ἀπάτης ἐκεῖναι, καί πρός μύησιν 
ἀγούσαις τοῦ κρυφίου τοσοῦτον, ὅσον αὐτοῦ dl ἡμᾶς ἐκφανθέντος πρός μίμησιν 
ἐπανάγουσι. Τοῦτο ἐν Πνεύματι ἁγίῳ παρέδειξας, οἷς αὐτός ἁμιλλώμενος ἐμμελείᾳ 
τρόπων ἱερῶν καί ἱερωτέρων πράξεων, θεοτίμητε Πάτερ, ὑπερέχεις τοσοῦτον τήν 
εὐφημίαν, ὅσον καί ἱκανός προσβαλεῖν τήν εὐτονία, πέρας μέν δρόμου ποιούμενος τήν 
ἐπέκτασιν, καί λόγου τήν ἐπί τόν Λόγον ἀεικίνητον ἄνοδον, ἵνα καί φύσιν ὑπερβῇς, καί 
τύπους ἅπαντας διαῤῥήψῃς, καί καθαρῶς τῷ καθαρωτάτῳ προσομιλήσῃς, κατά τήν ἐκ 
πάντων καί πρός ἅπαντας ὑποστολήν ἑαυτοῦ, καί τελείαν ἐν σχέσει διάβασιν. ἥτις τήν 
ἀόριστον εὔροιαν προξενεῖ κατά χάριν πειγράφουσάν τε πᾶν ὁριστόν καί 
ὑπερβαίνουσαν, καί εἰς τά Ἅγια τῶν ἁγίων, ἔνθα πρόδρομος ὑπέρ ἡμῶν εἰσῆλθε τό καθ' 
ἡμᾶς ὁ ὑπέρ ἡμᾶς Ἰησοῦς ἀπρίξ χωρῆσαι (229) παρασκευάζουσαν, τόν ἀπό δόξης εἰς 
δόξαν πρακτικῶς αὐτῷ δι’ ἀρετῆς συναναβαίνοντα, καί τούς οὐρανούς ἀπό γνώσεως εἰς 
γνῶσιν ἐπιστημονικῶς διερχόμενον, καί τῇ κρυφιομύστῳ καί πολυφωνοτάτῳ σιγῇ, 
κατά πᾶσαν νοερῶς ἐνεργείας ἀπόλειψιν, ἀγνώστως ἐντυγχάνοντα τῷ Πατρί τῶν 
πνευμάτων, ᾧ διά χάριτος καί τῆς περί τά ἱερουργά μακαρίας σπουδῆς ὑπερφυῶς 
ἀναχθείς, ἀνάγεις τούς κατ᾽ ἐμέ κάτω κειμένους, χεῖρά τε συμπαθῶς ὀρέγων διά τοῦ 
γράμματος, καί λόγον διά τῆς ἐν τούτῳ κρυπτομένης νοήσεως, πείθων τε διά σπουδῆς 
ὑπεξίστασθαι τῶν ἐξιστάντων Θεοῦ, καί μόνην ἀσχέτως τήν αὐτοῦ καί πρός αὐτόν 
ἑνωτικήν ἐξ ὅλης καρδίας (τιμᾷν, ἀσκεῖν, προτιμᾷν,) ἀγάπην, καθ᾽ ἥν, ὡς ἁπλῆν καί 
ἀνείδεον, πᾶσαν διπλόην, καί σχήματος ἐπικάλυψον αὐτῆς τε διανοίας, καί τοῦ 
φαινομένου διακρούσασθαι παρακελεύῃ, καί τήν μακαρίαν ὄντως, καί τῶν μακαρίων 
ἐκφαντορικήν ἀρετήν κατορθοῦν, ἥνα ταῖς σαῖς ἱερωτάταις στηριζόμενος προσευχαῖς 
δυνηθείην ἐξανύσαι, εὐπερίστατον ἁμαρτίαν ἀπολιπών. 

Ἐπεί δέ μοι καί πρός ἐργασίαν αὖθις ἐγείρων τό λογισμόν καί τό χώρημα τῆς ψυχῆς 
πάσης ἀγνοίας διακαθάραι βουλόμενος, ἐκέλευσάς μοι διερευνῆσαι τοῦ τῆς ἀναστάσεως 
φερωνύμως θειοτάτου καί μεγάλου Καθηγητοῦ τῆς ἁγίας Θεουπολιτῶν Ἐκκλησίας, 
ταὐτόν δέ φαναι τῆς οἰκουμένης ἁπάσης, τόν κατά τοῦ Διαιτητοῦ λόγον’ μᾶλλον δέ 
Διαιρέτου, κυρίως εἰπεῖν, ὅσῳ καί Θεοῦ καί ἡμῶν τελείως χωρίζει δι᾿ ἄκρας μεταβολῆς 

καί συμφύρσεως, τόν dl ἡμᾶς ἀνθρωπήσαντα Θεόν, kai τοῦ Πατρός ὁμοούσιον γέννημα 
Κύριον ἡμῶν Ἰησοῦν Χριστόν, πῶς ἐπ᾿ αὐτοῦ μίαν φησί τήν ἐνέργειαν, καίτοι φυσικάς 
δογματίζων τάς ἐνεργείας: αὐτόν γε αὐτῆς ὡς οἰκείας φωνῆς rpofoxopar σιφόν 
ἑρμηνευτήν καί διδάσκαλον, οὐκ ἄλλο τε ταύτην εἶναι διοριζόμενον, ἤ τήν τῶν 
ἐμφύτων ἐνεργειῶν ἀδιάσπαστον ἕνωσιν, καί τό ἐξ αὐτῶν ἀποτέλεσμα, τό ἔργον φημί 
καί τήν πρᾶξιν, ὡς ἐνδεικτικήν τούτων ὑπάρχουσαν καί δηλωτικήν, εἴ τις κατά τήν 
ἐνέργειαν κεκοινώνηκε κλήσεως, ἅ τε δή μερικόν τι κυρίως οὔσα καί καθολικόν. Καθ᾿ 
ὅσον γάρ ἐκ τῆς κατά ἰδιότητα φυσικήν οὐσιώδους ἐνεργείας προάγεται μερικοῦ τάξιν 
ἐπέχει, ὥσπερ οὖν πάλιν κἀκείνη προάγουσα καθολικοῦ. Πέφυκε γάρ τά μέν ἰδικά τῆς 
κλήσεως κοινωνεῖν τῶν γενικῶν, τά δέ καθόλου τῆς (232) ὑπάρξεως κατηγορεῖσθαι τῶν 
μερικῶν, οὐ μήν τε τῆς κλήσεως κοινωνεῖν, ἵνα διά ταύτης ἐξιδιάζηταί πως καί εἰς 
μερικοῦ τάξιν λογίζηται. Τό γοῦν ἀποτέλεσμα, καθώς ἔφην, αὐτῶν δύο τῶν ἐμφύτων 
ἐνεργειῶν, ἤγουν τήν πρᾶξιν, ὡς ἀμφοτέρας καθ᾽ ἕνωσιν αὐτῶν συλλαβοῦσαν, ἐκ τοῦ 
κατ᾽ αὐτάς προσαγορεύσας ὀνόματος ὁ διδάσκαλος, μίαν εἶπεν ἐνέργειαν, διά τό μηδέν 
θεῖον ἤ ἀνθρώπινον κεχωρισμένως ἐπιτελεῖσθαι, ἀλλ᾽ ἐξ ἑνός καί τοῦ αὐτοῦ συμφυῶς 
ἅμα καί I ἡνωμένως προάγεσθαι, κατά τήν ἐν τούτοις ἐνιαίαν περιχώρησιν' οὐ μήν γε διά 
τοῦτο εἶπε μίαν αὐτοῦ κατ᾽ ἰδιότητα φυσικήν τήν οὐσιώδη ἐνέργειαν’ ὥσπερ οὐδ᾽ οὐσίαν 
μίαν καί φύσιν δι᾽ αὐτό γε τό τοῦ ἑνός προσώπου μοναδικόν, οὐδετέρας τῶν ἐξ ὧν 
συνετέθη μετέχουσαν. Σώζεται γάρ κἀν τῇ ἑνώσει τῶν φύσεων ἡ κατ᾽ οὐσίαν διαφορά, 
συναποσώζουσα κυρίως αὐτῇ καί τήν τῶν οὐσιωδῶς προσόντων ταῖς φύσεσι. 


Καί τοῦτο διαγορεύων ἐν αὐτῷ τῷ τοῦ κατά Διαιτητοῦ πονηθέντι λόγῳ, μετά τό 
λίαν ἐπιστημόνως προδιαστείλασθαι περί τε ἰδιότητος φυσικῆς τῆς πρός ἐνέργειαν 
ἐπιτηδείως ἐχούσης, καί αὐτῆς ἐνεργείας τῆς εἰς ἔργον καί πρᾶξιν ἐκ τῆς ἐπιτηδειότητος 
προ«ούσης, οὕτως διέξεισι: "Διό μίαν μέν τήν ἐνέργειαν ἐπί Χριστοῦ," καί τήν αἰτίαν 
ἐπάγει, διά τό μηδέν θεῖον ἤ ἀνθρώπινον κεχωρισμένως ἐπιτελεῖσθαι, "καί ἡμεῖς 
φαμέν." Ὡς δέ τόν τῆς ἑνώσεως λόγον ταύτῃ παρέδειξε, τόν τῆς οὐσιώδους διαφορᾶς 
ἐπάγων, φησίν, "Οὐ μίαν δέ αὐτοῦ τήν ἰδιότητα, μή γένοιτο’ οὐ γάρ ἡ αὐτή θεότητος 
ἰδιότης καί ἀνθρωπότητος: " ἡ πρός ἐνέργειαν δηλαδή φυσικήν ἐπιτηδείως ἔχουσα, κατ᾽ 
αὐτόν. Καί παρακατιών αὖθις, "Καί ἄλλως δέ τό αὐτό καθόλου φάναι, μίαν μέν τῶν 
συνελθουσῶν τήν ἐκ τῶν ὁποίων δή φύσεων ἐνέργειαν εἶναι, τῇ κοινωνίᾳ δηλονότι τῆς 
ἑνώσεως καί τοῦ συμπεράσματος αὐτοῦ, πᾶσα νάγκη: μίαν δέ αὐτῶν τήν ἰδιότητα λέγειν 
συγχύσεως ἄνευ, τάχα δέ καί ἐφ᾽ ὧν τῇ συγχύσει χώρα παντελῶς ἀνεπινόητος." 
Φανέστατα γοῦν διά τῶν οἰκείων τήν ἑαυτοῦ ἔννοιαν ἐσαφήνισεν ὁ Πατήρ, οὐκ 
οὐσιώδη μίαν τήν ἐπί Χριστοῦ φήσας ἐνέργειαν, ἵνα μή σύγχυσις αὐτοῦ τοῖς μέρεσιν 
ἐπάγηται kai φυρμός’ οὐχ ὑποστατικήν τό σύνολον, ἵνα μή τῶν ἄκρων αὐτῷ χωρισμός 
γένηται καί διάστασις: Πατρός ἀνάρχου φημί καί ἀχράντου μητρός: Ὑποστάσει γάρ, καί 
τοῖς ὑποστατικοῖς ἐκείνων σαφῶς διακρίνεται. AMG τί φησιν; Mia τῇ κοινωνίᾳ τῆς 
ἑνώσεως καί τοῦ συμπεράσματος, ὅπερ ἔργον καί πρᾶξιν ἐνωτέρω διώρισε, μήτε τοῖς 
φύρειν ἐθέλουσι, μήτε μήν τοῖς χωρίζειν παρείσδυσιν τήν οἱανοῦν δεδωκώς: ἀλλά τούς 
μέν ἀπελάσας, τῷ γνωρίζειν, τί μέν προηγουμένως καί κατά φύσιν ἴδιον τῆς κατ' αὐτόν 
ἀνθρωπότητος τί δέ τῆς ὑπερουσίου θεότητος: τούς δέ προπωσάμενος, τῷ μηδεμίαν ἐπί 
τοῦ αὐτοῦ καί ἑνός dliotàv ἤ χωρίζειν ἐνέργειαν. Τό γάρ ὄνομα τῆς ἐνεργείας κοινῶς 
ἐπί τε ἁπλῆς (233) ὁμοίως καί τῆς ἐν σχέσει θεωρουμένης κινήσεως, ἤ αὐτοῦ τοῦ 
ἀποτελέσματος λαμβανόμενον, φυρμόν οὐκ ἐπάγει τοῖς πράγμασιν, ἕως ἄν εὐκρινής ἡ 
τῶν νοουμένων διασάφησις γένηται, καθ᾽ ἥν τά τε θατέρα φύσεων οὐσιωδῶς 

προσδεδραμηκυιῶν ἀδιαιρέτως φυλάττομεν, καί τά θατέρας ἴδια τῆς θατέρας 
ἀσυγχύτως γνωρίζομεν διά τήν ἕνωσιν, καί ἀμφοτέρων τοῦ ἐξ αὐτῶν ὅλου διά τήν 
ὕπαρξιν, οὔτε κατά τοῦτο συμφύροντες, οὔτε μήν κατ᾽ ἐκείνας χωρίζοντες, ἀλλ᾽ οὐσιῶν 
μέν ὅρους κρατοῦντες τήν διαφοράν, λόγοις δέ μιᾶς καί τῆς αὐτῆς ὑποστάσεως τήν 
ἕνωσιν διασφίγγοντες. Οὕτω γοῦν, καί διά ταῦτα οὗτος, καί πᾶς ἄλλος εἴ τις ἔγκριτος 
καί θεῖος Πατήρ, ὡς ἤδη φαίνομαι γεγραφώς, μίαν ἐπί Χριστοῦ τήν ἐνέργειαν καί δύο, 
τό μέν τήν ἕνωσιν ἀποσκοπῶν τῆν κατά φύσιν ἐνεργειῶν, ὥσπερ οὖν καί τῶν φύσεων: 
τό δέ, τήν οὐσιώδη τούτων διαφοράν. Καί ὧδε μέν ταῦτα. 


Περί δέ τῆς εἰς τήν χρῆσιν ἑρμηνείας τοῦ θεολόγου καί μεγάλου τῆς Ἐκκλησίας 
(ἀληθείας) κήρυκος Γρηγορίου, τήν "Παρά τοῦ ἀνθρώπου τυποῦσθαι τόν λόγον 
φάσκουσαν οὐ τοῦ κατά τόν Σωτῆρα νοουμένου. Τό γάρ ἐκείνου θέλειν, οὐδέ 
ὑπεναντίον Θεῷ θεωθέν ὅλον," λίαν μέν εὐσεβοῦς ἠρτημένης ὁρίζομαι διανοίας, ὑπέρ 
ἧς καί ἐξ ἧς ἐσπουδάσθη τῷ φιλοπόνῳ, μικρόν δέ περί τό τῆς λέξεως ἀκριβές ἐνδεοῦς, ᾧ 
καί μᾶλλον ἐπιδρομάς, ἤ καταδρομάς εἰπεῖν ἀληθέστερον, οἱ πάντα εὔκολοι καί παχεῖς 
μηχανῶνται ποιεῖν, καί οὐδέν οὕτως αὐτοῖς περισπούδαστον, ὡς τό καί τά λίαν 
πάντοθεν ἠσφαλισμένα, καί μηδεμίαν αὐτοῖς ὑπανοίγοντα χώραν κατά τοῦ λόγου, 
διερευνᾶσθαι καί μωμοσκοπεῖν, μήτοιγε ψιλῆς πόθεν δραξάμενοι φωνῆς, καί ταύτης ἐξ 
ἀπλάστου προαγομένης καί καθαρᾶς διανοίας, ἐπί τό μέν ἐπικυροῦν καί συνιστᾷν τῆς ἐξ 
ἡμῶν προληφθείσης ἐψυχωμένης σαρκός, (ἤγουν τοῦ κατά τόν Σωτῆρα ἀνθρωπίνου) τό 
οὐσιῶδες θέλημα καί φυσικόν, ἐκ τοῦδε τοῦ θεολήπτου Πατρός τό λέγειν: "Τό γάρ 
ἐκείνου θέλειν σοφόν καί περιεσκεμμένον," ἐξ οὗ τῆς πρός τό φύσει Θεῖον αὐτοῦ καί 
Πατρικόν ἡ οὐσιώδης δείκνυται διαφορά, μηδαμῶς ἐπιφυῆναι σύγχυσιν παραχωροῦσα 
τῷ κατά Χριστόν μυστήριῳ. Τό δέ γε παροξυτόνως ὡς ἐξ ἀντιγράφων τινῶν ἐκφωνεῖν 
τό θεωθέν ὅλον, καί μή μᾶλλον ὀξυτόνως, δέοι τοῦ μή τό ἕν εἰσαχθῆναι θέλημα πρός 
τῶν ἐναντίων, λαβήν δίδωσι καθ᾽ ἡμῶν, ὡς σχετικήν καί ὑποστατικήν ὑποφαινόντων, 
καί οἷον χάριτι καί ἀξίᾳ τήν ἕνωσιν, τῷ καί τούς ἁγίου ἐκ Θεοῦ (236) προηγουμένως 
κινεῖσθαί τε καί ἐνεργεῖσθαι, διά τήν ὁλικήν αὐτῶν πρός τε Θεόν καί τά θεῖα σύννευσιν 
καί διάθεσιν. Ἧ γάρ ὀξύτονος τοῦ θεωθέν φράσις, οὔτε εἰς ταυτόν οὐσιώδους καί 
φυσικοῦ θελήματος ἄγει τό, ὡς ἀνθρώπου κατά τόν Σωτῆρα θέλειν, (τίς γάρ ὁ δεῖξαι 
δυνάμενος;) καί τήν ἄκραν ἕνωσίν τε καί συμφυΐαν παρίστησι. Τῶν γάρ πρός τι 
τυγχάνον τό θεωθέν, ὥσπερ οὖν καί τό πυρωθέν καί φωτισθέν, καί ὅσα τοιαῦτα, 
συνεισάγει πάντως ἑαυτῷ καί τό πρός ὅ τήν ἀναφοράν, ὅπερ ἐστί τό θεοῦν, τό πυροῦν 
καί τό φωτίζον, τῆς σχέσεως ἔχει, ὡς μή μᾶλλον ἐκεῖθεν ἤ ἔνθεν τόν τε λόγον 
κρατύνεσθαι τῆς διαφορᾶς καί τῆς ἄκρας ἑνώσεως. Οὐδέ γάρ τό μή ὑπεναντίον εἶναι 
πρός ἕνωσιν αὔταρκες: πᾶν γάρ εἴ τι φυσικον,, καί ἀδιάβλητον, οὐκ ἐναντίον μέν, οὐ 
πάντως δέ καί ἡνωμένον Θεῷ. Τό δέ θεωθέν πάντη τε Kai πάντως ἡνωμένον, καί τήν 
οὐσιώδη διαφοράν οὐδαμῶς ἐξιστοῦν, ὅσῳ καί ἀσύγχυτον ὑπάρχει κατά τήν ἕνωσιν. 


Εἰ δέ τις ἐρεῖ: Καί εἰ μηδέν φυσικόν ὑπεναντίον, πῶς περί τοῦ καθ᾽ ἡμᾶς ἐμφύτου 
θελήματος, εἴπερ αὐτοῦ, καί οὐκ ἄλλου τυχόν, ἐμνημόνευσεν ὁ Πατήρ, καί οὐ πάντως 
εἴρηκεν ἑπομένου Θεῷ, ἀλλ᾽ "AVTUTITTOVTOG ὡς τά πολλά καί ἀντιπαλαίοντος;" Ἤ γάρ 
οὐ φυσικόν ὡς ἀντίπαλον, ἤ οὐκ ἀντίπαλον ὡς ὄν φυσικόν. Καί ἄλλο λοιπόν ὡς ἐν 
ποιότητι φυσικῇ πρός τό θέλειν τοῦ κατά τόν Σωτῆρα ἀνθρωπίνου καθέστηκεν. εἴπερ 
τοῦτο μέν, οὐδαμῶς: ἐκεῖνο δέ, ὑπεναντίον. Φαμέν, ὅτιπερ καθό μέν φυσικόν, οὐχ 
ὑπεναντίον: καθό δέ μή φυσικῶς πρός ἡμῶν κινεῖται, σαφῶς ὑπεναντίον, καί ὡς τά 

πολλά ἀντιπίπτον, ᾧ καί τό ἁμαρτάνειν ἐφέπεται. Τῷ γάρ κατά mapdypnow τῆς 
κινήσεως τρόπῳ, ἀλλ᾽ οὐ τῷ κατά φύσιν τῆς δυνάμεως λόγῳ, τό παρά λόγον καί νόμον 
ὑφίσταται: ἐπεί προσφυῶς τυπούμενόν τε καί κινούμενον, εἰ καί τό ἡνωμένον πρός 
Θεόν οὐκ ἔχει, ἀλλά γε τό συμβαῖνον καί μή ἀντιπίπτον. Ὡς γάρ οὐδείς ἐν τῇ φύσει 
λόγος τοῦ ὑπέρ φύσειν, οὕτως οὐδέ τοῦ παρά φύσιν καί στασιάζοντος. Ἔνθεν οὐδέ ὡς 
οὐχ ἕπεται πάντη τε καί πάντως ἀπεφήνατο ὁ διδάσκαλος, ἀλλ᾽ ἐκόλασε φήσας: " Ὡς οὐ 
πάντως, καί ὡς τά πολλά," ᾧ προσυπακούεται τό, ἔστιν ὅτε καί ὀλιγάκις, διά τό πρός 
ἀρετήν τῶν πολλῶν δυσανάγωγον. Τό γάρ τοῦ κατά τόν Σωτῆρα ἀνθρωπίνου θέλειν, εἰ 
καί φυσικόν ἦν, ἀλλ᾽ οὐ ψιλόν ἦν καθ᾽ ἡμᾶς, ὥσπερ οὐδ᾽ αὐτό τό ἀνθρώπινον, ὡς ὑπέρ 
ἡμᾶς, τῇ ἑνώσει κατάκρον θεωθέν, ᾧ καί τό ἀναμάρτητον κυρίως ἐπήρτηται. Τό δέ 
ἡμέτερον προδήλως ψιλόν, καί οὐδαμῶς ἀναμάρτητον, διά τήν τῇδε κἀκεῖσε γινομένην 
παρέγκλησιν' οὐ φύσιν μέν παραλλάττουσαν, κίνησιν δέ παρατρέπουσαν, ἤ μᾶλλον 
εἰπεῖν ἀληθέστερον, τόν ταύτης τρόπον ἀμείβουσαν. Καί δῆλον, ἐκ τοῦ πολλά 
παραλόγως ποιεῖν, καί μηδαμῶς εἰς ἄλογον μεταπίπτειν οὐσίαν ἐκ τῆς ἑνούσης 
ἐμφύτου λογικῆς. 


(237)) Oùv ἔστι οὖν ἄλλο τό καθ᾽ ἡμᾶς, καί ἄλλο τό κατά τόν Σωτῆρα ἀνθρώπινον. 
οὐδέ τό θέλειν ἄλλο, κατά γε τόν τῆς φύσεως λόγον, εἰ καί ἄλλως ὑπέρ ἡμᾶς: θεκκῶς 
γάρ, ὁ μέν ὑπέστη, τό δέ ἐτυπώθη, διά τῆς πρός τό θεῖον ἄκρας ἑνώσεως. Το 
προσαρμόζειν δέ πάλιν μάλιτα προσφυῶς τῶν ἐν ἡμῖν διαβεβλημένων ἕκαστον, οἷον 
τήν ἐναντίωσιν, ἤ τήν ἀντίταξιν, καί ὅσα τοῦδε τοῦ καταλόγου τυγχάνει, κἀν ἐπινοίᾳ 
τάς φύσεις ἀχωρίστως χωρίζοντες τῇ ἑξῆς φύσει προσέρχονται, συμπαραλαμβάνειν, οὐ 
μή θέμις ἐν τούτοις ἐστί τήν κατά Χριστόν ἀνθρωπότητα. Εἰ γάρ οὔτε ἐν ἡμῖν προσφυῶς, 
ἀλλά παρά φύσιν θεωρεῖται καί λόγον, πῶς ἐν ἐκείνῃ κἄν δι᾿ ἐπινοίας ἤ προσεπινοίας, 
ἵν᾿ οὕτως εἴπω, προσάπτειν ἔστιν; ἀλλ᾽ οἰκειώσει μόνον, δι᾿ οἶκτον ὡς κεφαλῇ τοῦ 
παντός σώματος, καθάπερ καί ἰατρῷ τά πάθη τοῦ κάμνοντος, ἕως ἄν τούτων ἡμᾶς ὁ δι 
ἡμᾶς ἐνανθρωπήσας ἐλευθερώσῃ Θεός. Πλήν τελείως ἡμῶν δαπανῶν καί ἐξαφανίζων 
τῇ δυνάμει τῆς κατ᾽ αὐτόν σωματώσεως. Διττός γάρ ὁ περί παθῶν λόγος: ὁ μέν τῆς 
ἐπιτιμίας’ ὁ δέ τῆς ἀτιμίας’ καί ὁ μέν φύσιν τήν ἡμετέραν χαρακτηρίζων, ὁ δέ δι᾽ ὅλου 
παραχαράττων. Ἐκεῖνο μέν οὖν ὡς ἄνθρωπος δι᾽ ἡμᾶς θέλων οὐσιωδῶς κατεδέξατο, 
ὁμοῦ τε τήν φύσιν πιστούμενος, καί τό καθ᾽ ἡμῶν λύων κατάκριμα’ τοῦτον δέ πάλιν, ὡς 
φιλάνθρωπος, οἰκονομικῶς ῳκειώσατο, ἐν ἡμῖν τε καί τῷ ἡμετέρω ἀνυποτάκτῳ 
γνωριζόμενον τρόπῳ, ἵν᾿ ὡς κηρόν πῦρ, ἤ ὡς ἀτμίδα γῆς ἥλιος, πάμπαν ἡμῶν 
ἐξαναλώσας, τῶν οἰκείων ποιήσηται τήν μετάδοσιν, καί ἀπαθεῖς μέν ἐντεῦθεν, 
ἀφθάρτους δέ κατά τήν ὑπόσχεσιν ἡμᾶς παρασκευάσῃ. Δεῖ τοίνυν τόν τε ζῆλον ὁμοῦ καί 
τόν πόνον τοῦ τά τοιαῦτα σπουδάζοντος ὑπέρ εὐσεβείας μάλιστα κατά τό εἰκός 
ἀποδέξασθαι, προτρέπειν δέ πρός ἀκριβεστέραν τῶν πατρικῶν λόγων ἐμμέλειαν, διά 
τούς ἐπηρεαστάς τῶν καλῶν, οὐδ᾽ αὐτό συγχωροῦντας ἐκ περιττῆς ἀνοίας, ὅ μή δέ 
βουλομένοις αὐτοῖς ἑλεῖν δυνατόν. 


Τόν δέ γε τῆς Ρωμαίων πάπαν Ὀνώριον, οὐ καταγορεύειν οἶμαι τῆς τῶν ἐμφύτων 
θελημάτων ἐπί Χριστοῦ δυάδος, ἐν τῇ γραφείσῃ πρός Σέργιον ἐπιστολῇ διά τό ἕν θέλημα 
φάναι, συναγορεύειν δέ μᾶλλον, καί ταύτην ὡς εἰκός συνιστᾷν, οὐκ ET ἀθετήσει τοῦτό 
γε λέγοντα τοῦ ἀνθρωπίνου καί φυσικοῦ τοῦ Σωτῆρος θελήματος, ἀλλ᾽ ἐπί τοῦ μηδαμῶς 
τῆς ἀσπόρου συλλήψεως αὐτοῦ καί τῆς ἀφθόρου γεννήσεως προκαθηγεῖσθαι θέλημα 
σαρκός, ἤ λογισμόν ἐμπαθῆ. Μόνη γάρ θέλησις θεία καί Πατρική, δι’ Υἱοῦ μονογενοῦς 

αὐτουργοῦντος τήν οἰκείαν σάρκωσιν, καί Πνεύματος ἁγίου συνδρομῇ, ταύτην 
εἰργάσατο. Καί ὅτι γε ταύτης ἔχεται τῆς ἐννοίας, δῆλον ἐντεῦθεν. Εἰπών γάρ, ὅτι διά τήν 
ἄφραστον (240) ἕνωσιν τῆς ἀνθρωπίνης καί θείας φύσεως, καί Θεός λέγεται παθεῖν, καί 
ἀνθρωπότης ἐκ τοῦ οὐρανοῦ κατελθεῖν μετά τῆς ἀνθρωπότητος ἐκ τοῦ οὐρανοῦ 
κατελθεῖν μετά τῆς θεότητος: καί ταύτῃ δεῖξαι τήν τῶν φυσικῶς προσόντων ἑκατέρᾳ 
φύσει τῶν τοῦ ἑνός Χριστοῦ καί Υἱοῦ κατ᾽ ἀπαλλαγήν ἄκραν ἀντίδοσιν, ἐπάγει λέγων, " 
Ὅθεν καί ἕν θέλημα ὁμολογοῦμεν τοῦ Κυρίου ἡμῶν Ἰησοῦ Χριστοῦ," Πῶς, φησίν; " 
Ἐπειδή προδήλως ἐκ τῆς θεότητος προσελήφθη ἡ ἡμετέρα φύσις, οὐχ ἁμαρτία" 
τουτέστιν, οὐκ ἐκ τῆς ἁμαρτίας: μονονουχί συμῳφθεγγόμενος τῷ μεγάλῳ ᾿Αθανασίῳ, 
γράφοντι τάδε κατ᾽ ᾿Απολιναρίου τοῦ δυσσεβοῦς, " Ἐγεννήθη ἐκ γυναικός, ἐκ τῆς 
πρώτης πλάσεως τήν ἀνθρώπου μορφήν ἑαυτῷ ἀναστησάμενος, ἐν ἐπιδείξει σαρκός 
δίχα σαρκικῶν θελημάτων καί λογισμῶν ἀνθρωπίνων, ἐν εἰκόνι καινότητος: ἡ γάρ 
θέλησις θεότητος μόνῃ, ἐπειδή καί φύσις ὅλη θεότητος." Ἐπειδή γάρ τῆς δι᾿ ἡμᾶς κατά 
σάρκα τοῦ Λόγου γεννήσεως ὑπέρ ἡμᾶς, ἡ πρόοδος γέγονεν. οὐ γάρ σαρκός ἐμπαθής 
προηγήσατο θέλησις ἤ λογισμός, ὡς ἐφ᾽ ἡμῶν ὁρᾶται, διά τήν ἐξ ἀπάτης τοῦ γένους 
κατακρατοῦσαν ἡδονήν, ἀλλά θέλησις θεότητος μόνη δι᾽ Υἱοῦ αὐτουργοῦντος, ὡς ἔφην, 
τήν οἰκείαν σωμάτωσιν κατ᾽ εὐδοκίαν Πατρός, καί συνέργειαν τοῦ παναγίου Πνεύματος, 
καινοτομοῦντος ἐν ἑαυτῷ τε καί δι᾿ ἑαυτοῦ τόν ἐπεισαχθέντα τῇ φύσει τῆς γεννήσεως 
τρόπον, καί ἀσπόρως τήν ἑαυτοῦ ποιουμένου σύλληψιν ἐκ τῆς ἁγίας Θεοτόκου καί 
Ἀειπαρθένου Μαρίας: τοῦτον δή τόν ἄῤῥητον αὐτοῦ τῆς γεννήσεως σκοπήσαντες λόγον, 
ἐκεῖνος μέν, "θέλησιν μόνην ἐπ᾽ αὐτοῦ θεότητος" εἶπεν, οὗτος dé, "Θέλημα ἕν τοῦ 
Κυρίου Ἰησοῦ Χριστοῦ, ἐπειδή προδήλως, φησίν, ἐκ τῆς θεότητος προσελήφθη ἡ 
ἡμετέρα φύσις, καί οὐχ ἁμαρτία: δίχα σαρκικῶν θελημάτων καί λογισμῶν 
ἀνθρωπίνων," ὡς ὁ θεῖός φησιν. ᾿Αθανάσιος: οὐ μέν γε τό μή καί ὡς ἄνθρωπον αὐτόν 
μετά τοῦ εἶναι φύσει Θεόν οὐκ ἔχει ἀνθρώπινον θέλημα καί φυσικόν, ὥσπερ οὖν καί 
θεῖον καί πατρικόν. 


Τό δ᾽ αὐτό κἀν τοῖς ἑξῆς ὑπαινίττεται, φάσκων, "Χωρίς ἁμαρτίας συνελήφθη ἐκ 
Πνεύματος ἁγίου, καί τῆς ἁγίας ἀχράντου καί ᾿Λειπαρθένου θεοτόκου Μαρίας, καί χωρίς 
μολυσμοῦ ἐξ αὐτῆς κατά σάρκα γεγέννηται." Τήν δέ γε θείαν Γραφήν ἐπαινετῶς τε καί 
ψεκτῶς παράγει (241) τῆς σαρκός μνημονεύουσαν, οὐχ ἑτέραν μή γένοιτο, τῇ τε φύσει 
καί τῇ οὐσίᾳ τήν τοῦ Κυρίου σάρκα πρός τήν ἡμετέραν ὑποβάλλων νοεῖν, ὅς γε ταύτην 
ἠπίστατο προσληφθεῖαν ἐκ τῆς ἡμετέρας οὐσίας, ἤγουν τῶν τῆς ὁμοφυοῦς ἡμῖν 
᾿Δειπαρθένου καί Θεομήτορος παναγίων σπλάγχνων, ἀλλ᾽ ἑτέραν τῇ ἁμαρτησίᾳ, καί τοῦ 
μηδαμῶς ἀντιταττόμενον ἔχειν, καθάπερ ἡμεῖς ἐν τοῖς μέλεσι τόν ἐκ παραβάσεως νόμον 
τῷ νόμῳ. τοῦ πνεύματος "Οὐ γάρ προσελήφθη, φησίν, ὑπό τοῦ Σωτῆρος ἡ κατεφθαρμένη 
ἀπό τῆς ἁμαρτίας σάρξ, ἡ ἀντιστρατευομένη τῷ νόμῳ τοῦ νοός αὐτοῦ." Οὗ τινος γάρ οὐ 
προκαθηγήσατο ὁ καθ᾽ ἁμαρτίαν διά σπορᾶς τῆς γεννήσεως νόμος, τούτου παντελῶς οὐ 
δέ τοῖς μέλεσιν ἐνυπάρχει, ἀλλά νόμος δικαιοσύνης πρός ὑποτύπωσιν ἡμῖν 
ἐκφαινόμενος, καί τόν ἐκ παραβάσεως ἐπεισαχθέντα τῇ φύσει τελείως ἐξαφανίζων. 
Ἦλθε γάρ, φησίν, ὁ ἀναμάρτητος ζητῆσαι καί σῶσαι τό ἀπολωλός, τουτέστι τήν 
ἁμαρτήσασαν τοῦ ἀνθρωπίνου γένους φύσιν. " Ἕτερος γάρ νόμος ἐν τοῖς μέλεσιν 
αὐτοῦ, ἤ θέλημα διάφορον ἤ ἐναντίον οὐ γέγονε τῷ Πατρί." Ἐντεῦθεν δεικνύς, οὐχ ὡς 
οὐκ εἶχεν ἀνθρώπινον θέλημα καί φυσικόν: οὐ γάρ λέξας φαίνεται τοῦτο’ ἀλλ᾽ ὅτιπερ 
ὡς ἄνθρωπος οὔτε κατά σῶμα διά τῶν μελῶν τήν οἱανοῦν ἐκέκτητο παρά φύσιν 

ἐνέργειαν, οὔτε μήν κατά ψυχήν θελήματος ἐναντίαν ἤ παράλογον κίνησιν, ὥσπερ 
ἡμεῖς, "ἐπειδή καί ὑπέρ νόμον ἀνθρωπίνης φύσεως ἐτέχθη." 


Τρανώτερον δέ κἀν τοῖς ἑξῆς παρίστησιν, ὡς ὁ λόγος ἦν αὐτοῦ μόνον τό ἐμπαθές, 
ἀλλ᾽ οὐ τό φυσικόν ἐπί τοῦ Σωτῆρος ἀποδιορίσασθαι θέλημα. Καί ὅτιπερ, κἀν τῷ 
φυσικῷ καί ἀνθρωπίνῳ πρός τό Πατρικόν καί θεῖον συνέβαινε μέν, οὐδεμίαν τήν ἐξ 
ἀντιπράξεως ἔχων πρός ἐκεῖνο διαφοράν, ὑποτύπωσιν δέ διδούς ἡμῖν ἑαυτόν, τό 
οἰκεῖον ἑκουσίως ὑπέταττεν: συνίστα δέ τό Πατρικόν, ᾧ ἄν καί ἡμεῖς ἐκμιμούμενοι, τό 
ἑαυτῶν ἀθετήσαντες, τό θεῖον διά πάσης σπουδῆς ἐκπληρώσωμεν, λέγων οὕτως Κἄν 
γέγραπται, " Ὅτι οὐκ ἦλθον ποιῆσαι τό θέλημα τό ἐμόν, ἀλλά τοῦ πέμψαντός με Πατρός 
καί, Οὐχ ὅ ἐγώ θέλω, ἀλλ᾽ εἴ τι σύ, Πάτερ, οὔκ εἰσι ταῦτα διαφόρου θελήματος," 
τουτέστιν ἐναντίου καί ἀντιπράττοντος, "ἀλλά τῆς προσληφθείσης ἀνθρωπίνης 
οἰκονομίας" οἰκειουμένης συμπαθῶς τά ἡμέτερα. "Ταῦτα γάρ δι᾽ ἡμᾶς ἔλεγεν, οἷς 
δέδωκεν παράδειγμα ὁ ὁ τῆς εὐσεβείας Διδάσκαλος, ἵνα τοῖς ἴχνεσιν αὐτοῦ ἐπώμεθα' καί 
μή τό ἴδιον ἕ ἕκαστος ἡμῶν, ἀλλά τό τοῦ Κυρίου μᾶλλον ἐν πᾶσι προτιμήσῃ θέλημα." Οὐκ 
ἀναίρεσιν οὖν, ὡς ἔφην τοῦ φυσικοῦ καί ἀνθρωπίνου θελήματος, ἀλλά τοῦ ἐμπαθοῦς 
καί παρά φύσιν ποιεῖ: kai διόλου φάναι, τό πάσης (244) ἁμαρτίας ἐλεύθερον τό καθ᾽ 
ἡμᾶς, ἐπιμαρτύρεται τόν dl ἡμᾶς σαρκωθέντα Θεόν. 


Καί ἵν᾿ ἐπιτόμως εἴπω, διά τοῦ ἑνός θελήματος, τό μόνην τῆς αὐτοῦ κατά σάρκα 
γεννήσεως τήν θείαν προκαθηγήσασθαι θέλησιν δηλοῦν αὐτόν οἶμαι: διά δέ τοῦ "μή 
ὑπάρχειν θελήματος διαφοράν," τό ἐναντίον οὐκ ἔχειν ἤ ἀντιπράττον, ἀλλά τό 
συμβαῖνον δι᾽ ὅλου καί ἡνωμένον. Ὅθεν ἡνίκα μέν τήν ἡμετέραν φύσιν ἐκ τῆς θεότητος 
προσειλῆφθαι λέγῃ, θελήματος ἑνός μνημονεύει: ἡνίκα δέ τό, Οὐκ ἦλθον ποιῆσαι τό 
θέλημα τό ἐμόν, εἰς μέσον τῷ λόγῳ προτίθησι, τόν ἀριθμόν ἀφείς, " Οὐκ εἰσί ταῦτα, 
φησί, διαφόρου θελήματος," τουτέστιν ἐναντίου καί ἀντικειμένου, ἐξ οὗ τό δύο κατά 
φύσιν ὑπάρχειν ἐν τῷ Σωτῆρι θελήματα προδήλως συνάγεται. Εἰ γάρ ἐναντίον οὐκ 
εἶχεν, φυσικόν εἶχεν ὡς ἄνθρωπος. TÒ γάρ οὐκ ἐναντίον, φυσικόν πάντως, καί οὐδείς 
ἀντερεῖ: οὐδέν γάρ ἐν τῇ φύσει ἤ τοῖς κατά φύσιν παντελῶς ἐναντίον: Δέος οὖν πολλά 
βαίνειν ἐπιβαλεῖν, ὅ μή κυρίως ἐν τοῖς ἑαυτοῦ γέγραφε λόγοις, καί μηχανᾶσθαι τούς dl 
ἐναντίας οἰκείας δόξης ὡς οὐκ ἀρίστης ἐπικάλυμμα ποιεῖν τἀνδρός τά γράμματα, καθ᾽ 
ἕτερον ταῦτα παρά τόν ἐκείνου σκοπόν παραξηγουμένους. Συνηγοροῦντα γάρ ἔχει τόν 
λόγον, πᾶσαν τοῦ ἐπηρεαστοῦ καταδρομήν ἀπελαύνοντα. 


Καί οὕτω μέν ἐγώ γε τόν νοῦν ἔχειν ὑπολαμβάνω, πάσης ὄντα καθαρόν ὑποψίας. 
Βεβαιότερον δέ μοι τοῦτον πεποίηκεν ἐκ τῆς πρεσβυτέρας Ῥώμης ἐπανελθών ὁ 
ὁσιώτατος πρσβύτερος κύριος ἀββᾶς ᾿Αναστάσιος, ἀνήρ εἰ καί τις ἄλλος ἀρετῇ τε θείᾳ 
καί φρονήσει κεκοσμημένος: καί φήσας ὡς πολύς αὐτῷ λόγος κεκίνηται πρός τούς 
ἐκεῖσε τῆς μεγάλης Ἐκκλησίας ἱερωτάτους ἄνδρας, δια τήν πρός Σέργιον ἐξ αὐτῶν 
γραφεῖσαν ἐπιστολήν, ὅτου χάριν καί πῶς αὐτῇ διερωτῶν ἐνετάγη τό ἕν θέλημα, καί 
εὗρεν ἀσχάλλοντας ἐν τούτῳ, καί ἀπολογουμένους, καί πρός αὐτοῖς τόν ταύτην ἐν 
Λατίνοις ὑπαγορεύσαντα, κατά κέλευσιν αὐτοῦ κύριον ἀββᾶν Ἰωάννην ἁγιώτατον 
σύμπονον, ἰσχυριζόμενον ὡς οὐδαμῶς ἐπίμνησιν ἐν αὐτῇ δι᾽ ἀριθμοῦ πεποίηνται ἑνός 
τό παράπαν θελήματος, εἰ καί τοῦτο νῦν ἀνεπλάσθη παρά τῶν ταύτην ἑρμηνευσάντων 
εἰς τήν Ἑλλάδα φωνήν. Οὔτε μήν τήν οἱανοῦν κυρίωσιν ἤ (245) ἐκβολήν τοῦ κατά τό 
ἀνθρώπινον φυσικοῦ τοῦ Σωτῆρος θελήματος, ἀλλά τοῦ καθ᾽ ἡμᾶς καί διαβεβλημένου 
τελείαν ἀποσκευήν καί ἀναίρεσιν, καθ᾽ ὅ καί ὁ πρός ἄλληλα τῶν ὁμογενῶν συνίσταται 

πόλεμος, δεῖξαι βουλόμενοι πάσης οὖσαν καθαράν ἁμαρτίας τήν προσληφθεῖσαν σάρκα, 
κατά τήν τῶν ἱερωτάτων λογίων καί τῶν Πατρικῶν διδαγμάτων παράδοσιν. Καί 
φαίνονταί πως διά τῆς τοιούτων λόγων συνάδοντες τοῖς ἀρτίως ἐξηγηθεῖσι παρά τῆς 
ἐμῆς οὐδενίας, καί οἷον ἐπισφραγίζοντες τήν ὑπέρ Ὀνωρίου γενομένην συνηγορίαν. 


Ταῦτα γοῦν ἀπολογησαμένους διαγνούς, ἐθαύμασα λίαν αὐτῶν τήν ἀκρίβειαν, 
ὥσπερ οὖν καί κατεπλάγην τήν πανουργίαν, τῶν πάντα τολμώντων ὑπέρ ἑνός τοῦ 
διακενῆς ἀσεβεῖν, καί θελόντων, ὡς ἔθος αὐτοῖς πάλαι καί νῦν, παρακλοπαῖς τισι καί 
παρεξηγήσεσι τούς ἐκθύμως κατ᾽ αὐτῶν ἀγωνιζομένους, τό γε παρά τό εἰκός, εἰς 
ἑαυτούς ἐπισπᾶσθαι, καί τόν νοῦν σφετερίζεσθαι μηδαμῶς συνεπόμενον. ᾿ἈΑἀναγκαίως 
οὖν καί τοῦτο μαθών δεδήλωκά σοι, θεοτίμητε Πάτερ, ὡς ἄν διά πάντων φραξάμενος 
ἔχοις, ὅπως διακρούσῃ τῶν ἐναντίων τάς φάλαγγας, λόγῳ τε βάλλων εὐτόνως καί 
πίστει κατά κράτος ὑπερνικῶν, δόξαν τε τήν τοῦ Μονογενοῦς ἐντεῦθεν εἰς ἀνάῤῥησιν 
ἔχων, καί διάδημα τήν αὐτοῦ κατά χάριν κοινωνίαν καί ἕνωσιν. 


Ἀλλ᾽, ᾧ ἱερωτάτη καί τιμία μοι κεφαλή, ταῦτα γνώρισον τῷ ἱεραρχικῶς 
προκαθημένῳ τῆς ἀμωμήτου ἡμῶν καί ὀρθοδόξου πίστεως, οὗ πάντες οἵ τε πλησίον, καί 
οἱ μακράν ὑπό τάς πτέρυγας ὁσίως ἐπαναπαυσόμεθα, μόνην κρηπῖδα δογμάτων 
ἱεροτέρων τήν αὐτοῦ τε καί δι᾿ αὐτοῦ μακαρίαν ἔχοντες ἔλλαμψιν, δι᾽ ἧς πρός τό ἄσκιον 
φῶς καί Πατρικόν ἐν Πνεύματι ἁγίῳ χειραγωγούμεθά τε καί ἀναγόμεθα’ πρός αὐτόν ὡς 
ἀρχηγόν τῆς σωτηρίας ἡμῶν, μετά τόν φύσει καί πρῶτον, ἀποσκοποῦντες, καί τάς 
τρίβους εὐσεβῶς κατευθύνοντες, εἰς ζωήν ἐπειγόμενοι τήν οὐ φθορᾷ λυομένην, ἀλλ᾽ 
ἀφθαρσίᾳ συνισταμένην, ἧς ὥσπερ ἐνταῦθα ταῖς θεολήπτοις αὐτοῦ προσευχαῖς, καί ταῖς 
θεοσόφοις διδασκαλίαις ἐλπίδι μετέχομεν, οὕτω κἀκεῖ τῇ θεουργῷ μεσιτείᾳ καί 
προσαγωγῇ πείρᾳ κοινωνῆσαι καταξιωθείημεν, κατά τήν ἐν αὐτῷ τῷ Λόγῳ καί Θεῷ 
Κυρίῳ ἡμῶν Ἰησοῦ Χριστῷ μόνην καί τελείωσιν. 


TOY AYTOY, 


Περί ποιότητος, ἰδιότητος, καί διαφορᾶς, Θεοδώρῳ πρεσβυτέρῳ τῷ ἐν Μαζαρίῳ. 
Σελ. 246. 

Οὐκ οἶμαι πρός γνῶσιν ἑτέρου δεῖσθαί τινος τῶν ἁπάντων τούς ἱερωτάτους ὑμᾶς, ἕν 
αὐτό ἤδη (248) δι᾽ ἀρετῆς ἁπλῆς προσβοᾷν κατά νοῦν σοφίζον, τό Πνεῦμα τό ἅγιον, ἐξ 
οὗπερ καί ἄλλοις τά θεῖα πηγάζετε κατ᾽ ἀπειρόδωρον τῆς σοφίας χύσιν, τῆς τῶν 
νοημάτων διά προφορᾶς λόγου ποιούμενοι πρόχυσιν, ὡς καί μέχρι τῶν κατ᾽ ἐμέ 
ταπεινῶν, καί λόγου παντός ἀμοιρούντων ταύτην φιλανθρώπως ἐκτείνειν εὖ μάλα 
πρός ἐπιστήμην θείαν καί μάθησιν, εἰ καί συγκαταβάσει χρωμένους οἶδα δι᾽ ἐρωτήσεως, 
ἐφ᾽ © τε προβιβάσαι, καί ἔτι μᾶλλον πρός τόν οἰκεῖον δι᾽ ἄκρας ὑφέσεως μετεωρίζειν 
ὕψος τῆς γνώσεως τούς κάτω που κειμένους ἡμᾶς, καί ἀγνοίᾳ πιεζομένους, ὡς ἄν τήν 
νωθείαν τῇ ὑποβάσει, τῇ τε πνεύσει τήν ἄνοιαν τῆς ἐμῆς ἐκκαθάραντες διανοίας, εἰς 
ἕξιν ἀγάγοιτε γνωστικήν, καί προθυμίαν εὔτονόν τε καὶ πρακτικήν, ἐξ ὧν τοῖς 
σωζομένοις ἡ σωτηρία κατά χάριν προσγίνεται, διά τῶν καθ᾽ ὑμᾶς σώζειν τούς ἀξίους 
ἠξιωμένων. 


Λέγω γοῦν περί ὧν ἐκπαιδεύοντες προσεξετάζειν παρεκελεύσασθε, ποιότητός φημι, 
καί ἰδιότητος καί διαρορᾶς: πολυσχεδῆ μέν τούτων παρά τοῖς ἔξω τυγχάνειν τήν 

σημασίαν, καί μακρόν ἄν εἴη τάς ἐν τούτοις ἐκείνων διαιρέσεις ἐξαπλοῦν, λόγον τε 
διατείνειν, ὡς οὐ μᾶλλον ἐπιστολικῆς ταῦτα συμμετρίας, ἤ γραφικῆς ἀσχολίας 
τυγχάνοντες. Τοῖς δέ θείοις Πατράσιν, συνεχής τε καί σύντομος ἡ τούτων καθέστηκε 
δήλωσις, οὐκ ἐπί τινος ὑποκειμένου λαμβανομένη, τουτέστιν οὐσίας καί φύσεως, ἀλλά 
τῶν τῇ οὐσίᾳ, καί μέντοι γε τῶν τῇ ὑποστάσει θεωρουμένων. Ποιότητα γοῦν εἶναί 
φασιν, οὐσιώδη μέν ὡς ἐπ᾽ ἀνθρώπου τό λογικόν, ἤ ἵππου τό χρεμετιστικόν: 
ὑποστατικήν δέ τοῦ τινος ἀνθρώπου γρυπόν, ἤ σιμόν: ἤ τοῦ τινος ἵππου τό ψαρόν ἤ 
ξανθόν. Οὕτω δέ καί ἐπί τῶν ἄλλων ἔχει γενητῶν ἁπάντων οὐσιῶν καί ὑποστάσεων, 
κοινῶς τε καί ἰδικῶς, ἤγουν καθολικῶς τε καί μερικῶς τοῖς οὖσιν ἐνθεωρουμένην, καθ᾽ 
ἥν καί πρός ἄλληλα διαφορά τῶν τε εἰδῶν (249) καί ἀτόμων γνωρίζεται, διευκρινοῦσα 
τήν τῶν πράγματων ἀλήθειαν. 


Ἐπί δέ τῆς ἀγεννήτου καί μοναρχικῆς φύσεως, οὐκ ἄν μέν ὅλως ἤ κυρίως λεχθείη 
ποιότης. Οὐ γάρ ἐξ οὐσίας τινός καί συμβεβηκότων τό Θεῖον, ἐπεί καί κτιστόν ἔσται 
πάντως, ὡς ἐκ τούτων σύνθετον καί συγκείμενον. Καταχρηστικῶς δέ, καί ὅσον ἄν τις ἐκ 
τῶν καθ᾽ ἡμᾶς δύναιτ᾽ ἄν τά ὑπέρ ἡμᾶς εἰκάζειν: ἅτε δή μήτ᾽ ἄλλως ἤ οὕτως καί μόγις 
ἱκανούντων ἡμῶν τήν ἐκείνων ἀμυδρῶς εἰσδέξασθαι γνῶσιν, καί λόγῳ κἄν ποσῶς 
γοῦν, εἰ καί μή τελείως, διατρανοῦν: φυσική μέν ποιότης ἐστί τό πανάγιον, τό 
πανσθενές, τό παντέλειον, τό ὑπερτελές, τό αὐτοτελές, τό αὐτοκρατορικόν, τό 
παντέφορον καί εἴτι τοιοῦτον ἄλλο λέγεται φυσικόν τε καί θεῖον, καί Θεῷ μόνον 
συμπρέπον ὡς ὑπερούσιον. Ὑποστατική δέ ποιότης, Πατρός μέν τό ἀγέννητον, Υἱοῦ δέ 
τό γεννητόν, καί Πνεύματος ἁγίου τό ἐκπορευτόν, ἤγουν ἀγεννησία, καί ἡ γέννησις καί 
ἡ ἐκπόρευσις, ἅπερ καί ἰδιότητας ὀνομάζουσι, διά τῷ μόνον αὐτῷ καί οὐκ ἄλλῳ (περί 
Θεοῦ λέγεται) προσεῖναι ταῦτα φυσικῶς ἤ ὑποστατικῶς. Ἐξ ὧν αἵ τε οὐσιώδεις καί 
ὑποστατικαί συνίστανται διαφοραί, καταχρησικῶς μέν, ὡς ἔφην, ἐπί Θεοῦ, κατά φύσιν 
δέ κυρίως ἐπί τῶν γενητῶν ἁπάντων. Ὅθεν ταὐτόν μέν ἀλλήλοις ὑπάρχειν ταῦτά φασι, 
ποιότητά φήμι καί ἰδιότητα καί διαφοράν, καί τῶν τε συμβεβηκότων, ἀλλ᾽ οὐχ 
ὑποκειμένου τινός, ἤγουν οὐσίας λόγον ἐπέχειν. Διαφέρειν μέν τῷ τήν ποιότητα 
καθολικωτέραν εἶναι, καί ἐπί πάντων ἁπλῶς, εἴπερ οὐδέν παρέξ Θεοῦ τῶν ὄντων 
ἄποιον, ὡς οὐκ ἄσχετον, οὐδέ ἀνείδεον. Τήν ἰδιότητα δέ μερικήν, ὡς πρός ἐκείνην, καί 
μή ἁπασῶν, ἀλλ' ἁπλῶς καί τοιῶσδε (ὁποσοῦν καί ἁπλῶς, ἀλλά τοιῶσδε ) λέγεσθαι, καί 
ἐπί τῆσδε τῆς οὐσίας, καί οὐκ ἄλλης: τήν δέ διαφοράν ὡς συστατικήν τῶν ὄντων καί 
ἀφοριστικήν. Ὅθεν καί οὕτω ταύτην κατονομάζουσι, συστατικήν καλοῦντες διαφοράν 
διευκρίνουσαν, ὡς ἔφην, τά ὄντα κατά τε οὐσίαν καί φύσιν, κατά τε πρόσωπον καί 
ὑπόστασιν, καί πᾶσαν πασῶν ἐλαύνουσαν τροπήν τε καί σύγχυσιν. 


Αὕτη οὖν καί οὕτως ἔχουσα, κατά τήν τῶν Πατέρων διδασκαλίαν, ἡ περί ποιότητος 
καί ἰδιότητος καί διαφορᾶς, ὡς ἐν ἐπιτομῇ φάναι, διάληψίς τε καί διασάφησις. 
Aprixavov δέ τι τούτων εἰναί ποτ᾽ ἄν ἤ ἐπινοηθῆναι δύνασθαι χωρίς τῆς ὑποκειμένης 
οὐσίας, ἧς καί ἔστι καί λέγεται τούτων ἕκαστον. (252) οὐσίας γάρ ἀλλ' οὐχ ἑαυτῆς ἤ τε 
ποιότης λέγεται καί ἰδιότης καί διαφορά: καί ὁ μή τοῦτο λέγων, ἠλόγησε, τοῦ κατά 
φύσιν λόγου παρά λόγον ἐκστάς. Οὗπερ μόνος καί παρά πάντας Σεβῆρος ὁ παράφρων 
σοφιστής, ὡς τά μηδαμῆ μηδαμῶς περινοῶν ἑαυτῷ καί πλαττόμενος, καί ποιοτήτων 
ἀνουσίων ἐπί Χριστοῦ λέγων διαφοράν, ἵν᾽ ἀνύπαρκτον αὐτόν ἀποφήνῃ, τῇ τῶν ἐξ ὧν 
καί ἐν αἷς συνέστηκε φύσεων ἀποσκευῇ, καί αὐτῶν γε πάλιν συναποσκευῇ τῶν 
ποιοτήτων. Οὐ γάρ δύναιντ᾽ ἄν ἀναιρουμένων τῶν φύσεων, ὡς μηδέ κἄν ταύταις 

λοιπόν ἤ ὅλως ἐκ τούτων, λέγω δέ τῶν ποιοτήτων, ὑφιστᾷν δύνασθαι τόν Χριστόν, εἰ 
καί σύνθετον αὐτόν τερατολογεῖ ὁ δείλαιος, κἀντεῦθεν τελείαν αὐτοῦ ποιούμενος τήν 
ἐξάρνησιν. Οὐ γάρ Θεός ἤ Θεοῦ φύσις, ἡ σύνθετος: ἐπεί καί πᾶσα σύνθετος φύσις φύσει 
Θεός. Εἰ δέ πᾶσα σύνθετος φύσις φύσει Θεός, οὐ Θεός κατ᾽ αὐτόν ὁ Πατήρ ὁ ἀσύνθετος: εἰ 
γάρ τό σύνθετον φύσει Θεός, οὐ φύσει Θεός τό ἀσύνθετον. Εἰ δέ πᾶσα σύνθετος φύσις 
φύσει Θεός, πολύθεός τις ἄν ἀπέφηνεν ὁ ἄθεος καί ἀντίθεος, ἀγνοήσας τόν ὄντως ὄντα 
Θεόν καί σάρκα γενόμενον, ἀλλά φυλάξαντα κἀν τῇ συνθέσει τῆς ὑποστάσεως τό πρός 
τόν Πατέρα κατά φύσιν ἁπλοῦν καί ἀσύνθετον, ὡς Θεόν φύσει καί ἐκ Θεοῦ, κἄν 
ἄνθρωπος ἐξ ἀνθρώπων διά ἀνθρώπου ὑπέρ ἀνθρώπους γεγέννηται προσλήψει σαρκός 
ψυχήν ἐχούσης τήν νοεράν’ κἄν οὐδέ ἄνθρωπον ὁμολογεῖ τόν ἐνανθρωπήσαντα Θεόν ὁ 
ἀπάνθρωπος, ὡς φύσιν ἐπ᾽ αὐτοῦ τήν ἀνθρώπου, καθά καί τήν θείαν ἀρνούμενος. Οὐ 
γάρ διφυᾶ τοῦτον ἤγουν διπλοῦν τήν φύσιν, ὡς οἱ Πατέρες, ἀλλά σύνθετόν τινα καί 
νόθον ὑποτίθεται φύσιν, τήν ᾿Απολιναρίου βδελυρίαν ζηλώσας. Ταύτῃ γε τό μέγα τῆς 
περί ἡμᾶς οἰκονομίας ἀποσκευάζων μυστήριον ὁ ἀλητήριος, τῇ κλήσει τῶν ὀνομάτων 
εὐμηχάνως ὡς δεινός ἀποκέχρηται ῥήτωρ, δυσφώρατον ποιούμενος τή τῶν πραγμάτων 
ὑποκλοπήν, καί οἷον ὑποκνίζων τήν αἴσθησιν, εἰς τήν τῆς ἀσεβείας παραδοχήν. Θεόν τε 
γάρ αὐτόν ἀποκαλεῖ δῆθεν καί ἄνθρωπον’ ἀποσκευάζει δέ θατέρας προσηγορίας τήν 
κυριότητα τήν ἀλήθειαν, ὡς οὐχ ὁμολογῶν τάς φύσεις, ὧν προδήλως αἱ κλήσεις 
τυγχάνουσι. Καί διαφοράν λέγει, μηδεμίαν γνωρίζων διαφοράν, τῶν διαφερούντων οὐχ 
ὑποκειμένων φύσει κατ᾽ αὐτόν τῶν πραγμάτων, ἵνα καί σύγχυσιν ἐπεισκρίνῃ διά τῆς 
μιᾶς συνθέτου φύσεως, καί ἀνυπαρξίαν νομοθετήσῃ τῇ ἀπαρνήσει τῶν φύσεων: καί 
δόξῃ τοῖς μέν ὀνόμασι τήν ἀναίρεσιν ἐπικαλύπτειν, τῇ δέ διαφορᾷ διαῤῥίπτειν τήν 
σύγχυσιν: τοσαύτη τοῦ κακόφρονος ἡ κακόφρων ὄντως μηχανή καί ἐπίνοια, τῷ τῆς 
ἀγνοίας ζόφῳ καλυπτομένη, καί σκοτίζουσα τούς ἁλόντας. 


Πρός οὕς δέον, ὡς ὑπέρ ἐκείνου διατεινομένους τρέψαι τόν λόγον, καί τοῦτο 
προσειπεῖν, ὡς εἴπερ καθ᾽ ὑμᾶς Κυρίλλῳ τῷ ἀοιδίμῳ Σεβῆρος κατακολουθῶν (253) 
ὁμολογεῖ τήν διαφοράν, ἐκτρεπόμενος τήν συναίρεσιν, πῶς οὐ συνομολογεῖ καί τάς 
φύσεις αὐτῷ, κἀν ταύταις, ὡς ἐκεῖνος, τήν οὐσιώδη γνωρίζει διαφοράν, μόνην 
ἀποσκευαζόμενος τήν τούτων διαίρεσιν, ἀλλά ποιότησι μόνον ψιλαῖς παρά τόν ἐκείνου 
νόμον καί ὅρον τίθεται τήν διαφοράν; Ὅτι γάρ ὁμολογεῖ τάς φύσεις ὁ μακάριος 
Κύριλλος, ὧν καί τήν διαφοράν δογματίζει, δῆλον ἐκ τοῦ μη δέ Νεστορίῳ τῷ διῃρημένῳ 
κατ' αὐτήν γε τήν τῶν φύσεων ὁμολογίαν ἀπαξιοῦν κοινωνεῖν, εἰ καί μή κατά τήν 
ἐννοίας τό σύνολον. "Τί γάρ, φησίν ὁ διδάσκαλος, κοινόν ἐμοί καί Νεστορίῳ; τό δύο 
λέγειν τάς δύο φύσεις μέχρι τοῦ γινώσιειν τήν διαφοράν τῆς σαρκός καί τοῦ Θεοῦ 
Λόγου: ἑτέρα γάρ αὕτη κατά τήν φυσικήν ποιότητα, καί τῆς οὐσίας οὐχ ὁμογενές παρ᾽ 
ἐκεῖνον." Ἐάν οὖν καί τάς φύσεις ὁμολογῇ, καί ἐπ᾿ αὐταῖς τήν διαφοράν γνωρίζη, καί 
τήν τῆς ὁμολογίας αἰτίαν εὐσεβῶς ἀποδίδωσι, φάσκων, "Διά τό ἑτέραν εἶναι τήν σάρκα 
παρά τόν Λόγον κατά τήν φυσικήν ποιότητα" ταυτόν δέ λέγειν, οὐσίαν καί ἐνέργειαν, 
πρός τήν Θεοῦ Λόγου διαφοράν: πῶς ὁ παράφρων Σεβῆρος οὐδ᾽ αὐτῷ τῷ πεπλασμένως 
αὐτῷ τετιμημένῳ Κυρίλλῳ κοινωνεῖν ἀξιοῖ, καί τάς φύσεις συμφθέγγεσθαι μέχρι τοῦ 
γινώσκειν τήν διαφοράν κατά τήν ἐκείνου διδασκαλίαν, οὐ κατά τήν φυσικήν ποιότητα 
μόνον, ἀλλά καί τό τῆς οὐσίας οὐχ ὁμογενές, ἵν' ὁμοῦ τε τῶν φύσεων καί τῶν φυσικῶν 
ποιοτήτων, ἤγουν οὐσιῶν τε καί ἐνεργειῶν γνωρίσῃ τήν διαφοράν, ἀλλά καί τό τῆς 
οὐσίας οὐχ ὁμογενές ἐξαρνούμενος τῆς σαρκός πρός τόν Λόγον, ὅπερ ἐστί τό κατά φύσιν 
διάφορον, τήν ἐν ποιότησιν ἀνυπάρκτοις ( πᾶσα γάρ πάντως ποιότης ἀνύπαρκτος δίχα 

τῆς ὑποκειμένοις οὐσίας ) ἀντεισαγάγοι διαφοράν; Ὁ δέ κακούργως διαπραττόμενος, 
καί τῆς τοῦ σοφοῦ Κυρίλλου, ταυτόν δέ λέγειν πάντων τῶν θεοκρίτων Πατέρων, 
ἀληθοῦς κατεξανιστάμενος διδασκαλίας, ἀλλότριον ἑαυτόν ἀποφαίνει, καί τοῦ ψεύδους 
κοινωνόν καί συνήγορον. 

Ἄρα δέ ποιτήτων λέγων ἐπί Χριστοῦ διαφοράν, μετά τήν ἕνωσιν, ἤ πρό τῆς ἑνώσεως 
λέγει τήν διαφοράν; Εἰ μέν γάρ πρός τῆς ἑνώσεως, διαίρεσιν φρονεῖ πάντως, ἀλλ᾽ οὐ 
διαφοράν, καί ἐκ διῃρημένων, οἷον τῶν καθ᾽ αὑτά προὔφεστότων, δογματίζει τήν 
ἕνωσιν, ἤ ταύτην ἔλυσε διά τῆς τῶν ποιοτήτων διαφορᾶς καί ὁμολογίας, ἤ οὐδέ ταύτας 
ὅλως ἡνῶσθαι τήν ἀρχήν ἀποφαίνεται. Καί εἰ μέν οὐχ ἡνῶσθαι λέγει, δῆλον ὡς οὔτε 
τάς φύσεις ὧν αἱ ποιότητες, ἡνωμένας δοξάζει, κἄν ὑποκρίνεται λέγειν: οὐ γάρ 
ἐνδέχεται, τάς μέν ἡνῶσθαι, τάς δέ διῃρεῖσθαι ποτ᾽ ἄν: ἀλλά σύν ἀλλήλαις ταυτόν 
ἀλλήλαις παθεῖν, εἴτε ἕνωσιν, εἴτε διαίρεσιν. Εἰ οὖν τήν διαίρεσιν ἀποβαλλόμενος 
ἡνῶσθαι διαγορεύει μετά τῶν φύσεων, Kai τάς τούτων ποιότητας, ἀνάγκη πάντως 
αὐτόν ἑαυτῷ γε στοιχοῦντα διά πάντων, ἤ μίαν σύνθετον λέγειν ποιότητα, καθάπερ καί 
μίαν σύνθετον φύσιν, διά τήν ἕνωσιν, καί ἠλέγχθη μή δέ τήν ἐν ποιότητι γνωρίζων 
διαφοράν, ἀλλ᾽ ἀμφοῖν, οὐσιῶν τέ φημι (256) καί ποιοτήτων δογματίζων τήν σύγχυσιν, 
ἤ διαφόρους διδούς τάς ποιότητας, καί οὐ δεδειώς τήν διαίρεσιν, διαφόρους καί τάς 
φύσεις εἴποιεν ἄν, οὐ δεδιττόμενος, οὔτε μήν προφασιζόμενος τήν διαμπάξ τομήν εἰς 
τήν τῆς αὐτῶν ὁμολογίας ἀποστροφήν καί παραίτησιν. Εἰ γάρ κατ᾽ αὐτόν οὐ πεπόνθασι 
διατομήν αἱ ποιότητες, πρός αὐτοῦ δῆθεν ὁμολογούμεναι, διά τήν διαφοράν, πῶς αἱ 
φύσεις τμηθήσονται τῆς ὁμολογίας χάριν καί διαφορᾶς; Εἰ δέ ταύτας μέν οὐχ ὁμολογεῖ, 
μόνας δέ δῆθεν ὁμολογεῖ τάς ποιότητας, δῆλός ἐστι τάς φύσεις ἐξαφανίζων, καί 
ποιοτήτων ἄθροισμα τόν Χριστόν δογματίζων, ὥσπερ καί τάς τῶν ὑλικῶν φύσεις οὔσας 
γνωρίζομεν: ὑποκειμένῳ μέντοι τῆς ὕλης συνισταμένας, ἀλλ᾽ οὐκ ἐν μόναις 
ἐπιθεωρουμένας καί ψιλαῖς ταῖς ποιότησιν, ὡς ἐκεῖνός γε τόν Χριστόν διαγράφει, καί 
διά τοῦτο σύνθετον αὐτόν ὀνομάζει φύσιν, ἐκείνην δηλαδή, καί οὐκ ἄλλην νοῶν ἥν ἐκ 
ψιλῶν τῶν ποιοτήτων ἀνεπλάσατο καί συνέθηκεν. Ὧν γάρ εἶναι λέγει τήν διαφοράν, 
τούτων σαφῶς καί τήν ἕνωσιν. Οὐ γάρ ἄλλων ἡ διαφορά καί ἄλλων ἡ ἕνωσις, ἀλλά τῶν 
αὐτῶν, καί οὐκ ἄλλων. 

Οὐκοῦν ἐκ ποιοτήτων καί ποιότητας εἶναι διαγορεύει. τόν Χριστόν ὁ παράφρων, καί 
κατ᾽ αὐτάς γε πάλιν διῃρημένον αὐτόν ἀποδείκνυσιν, ὡς οὐ μίαν σύνθετον διά τήν 
ἕνωσιν, ἀλλά διαφόρους ἐπ᾽ αὐτοῦ δογματίζων ποιότητας, εἴπερ ὅρος οὗτος αὐτῷ τῆς 
ἑνώσεως ἄριστος. Εἰ δέ ἄλλος μέν ἐπί φύσεων, ἄλλος δέ πάλιν ἐπικρατεῖ νόμος ἐπί τῶν 
ποιοτήτων, τῆς αὐτοῦ δεῖξαι τοῦτον ἡμῖν ἔργον ἐμμελείας, ἤ ἐκπληξίας, εἰπεῖν 
οἰκειότερον, ὡς ἄν μάθοιμεν πῶς κατά τήν ἕνωσιν μίαν μέν φύσιν τάς δύο γνωρίζει 
φύσεις, οὐ μίαν δέ ποιότητα διαφόρους ποιότητας: ἤ τίνι λόγῳ ποιοτήτων μέν λέγει, 
φύσεων δέ διαφοράν οὐ λέγει. Καί πῶς οὐκ ἀσύγχυτοι μέν δίχα διαφορᾶς μεμενήκασιν 
αἱ ποιότητες, ἀσύγχυτοι δέ καί δίχα ταύτης αἱ φύσεις; Πῶς τε κατά τήν διαφοράν αἱ 
ποιότητες οὐ διαιροῦνται, διαιροῦνται δέ κατ' αὐτήν αἱ φύσεις; Ἤ πῶς οὐ διαιρούμεναι 
μή ὁμολογοῦνται μετά τῶν ποιοτήτων; Διατί δέ συντίθησι μέν τάς φύσεις, οὐ συντίθησι 
δέ τάς ποιότητας, καί πῶς τούτων οὐχ ἑνωθεισῶν εἰς μίαν ποιότητα σύνθετον, ἐκείνας 
εἰς μίαν σύνθετον ἑνῶσθαι τερατεύεται φύσιν; Ταῦτα διατρανώσαι διαποροῦσιν ἡμῖν, 
ὅστις ἐκείνου δυσσεβής ἐραστής καί συνήγορος, ἵνα τήν τούτων λύσιν ποιούμενος, 
συνδιαλύσῃ τήν μέμψιν, ἤ μή δυνάμενος ταύτην ἐνδίκως, ἐκείνῳ συναπενέγκηται μετά 

καί μείζονος τῆς κατακρίσεως, ὅτι TE σύμφωνον, τόν καί πρός ἑαυτόν ὄντα διά πάντων 
ἀλλόκοτον, εἰπεῖν τοῖς Πατράσιν τετόλμηκεν. 

Ταῦτά μοι, θεοτίμητε δέσποτα, ἐν παραδρομῇ κατά τήν ὑμετέραν εἰρήσθω κέλευσιν, 
εἰς τήν ἐκείνου καί τῶν τῆς ἐκείνου συμμορίας ὑπασπιστῶν ἀνασκευήν καί κατάργησιν. 
Τῆς σῆς δ᾽ ἄν εἴη θεόφρονος διανοίας, τά μείζω, καί τελεώτερα τούς ἀτελεῖς κατ᾽ ἐμέ καί 
νηπίους ἐκπαιδεῦσαί τε καί διδάξαι, καί (257) πρός γνῶσιν ἀγαγεῖν θειοτέραν, ἵν᾽ 
οἰκειώσῃς. Θεῷ διά τῆς ἀληθοῦς ἐ ἐπιστήμης τῶν ὄντων, ὧν αὐτός ὁ ὑπέρ τά ὄντα φύσει 
Λόγος αἰτία καθέστηκε, Κύριος ἡμῶν Ἰησοῦς Χριστός, ᾧ καί δι᾽ εὐχῶν μή διαλείποις μέ 
παρατιθέμενος τόν ἀνάξιον, ἁγιώτατε καί θεοτίμητε Πάτερ. 


Καί πάλιν ὁ θεῖος Μάξιμος. 

Πῶς οὖν τήν οὕτω ταῦτα σεβασμίως ἅμα καί διαπρυσίως ὁρῶσαν τε καί 
διαγορεύουσαν ἁ ἁγίαν ἐν Χαλκηδόνι σύνοδον, ὡς διαπεμπομένην τόν τῆς Νικαέων ὅρον 
παραστῆσαι, τίς ἄν ἰσχύσειε πώποτε, κἄν πάντων ἡ ποριμώματος εἰς ἐξεύρεσιν τῶν διά 
ψεύδους, τά μή ὄντα κατά τῆς ἀληθοῦς καί ὄντως (πίστεως) πλαττομένων; Εἰ δέ καί ὡς 
τοῦτο μέν τηροῦσαν βεβαίως, ὡς δεύτερον δέ τυχόν ἐπεισάγουσαν ὅρον διαλοιδορεῖτε, 
kai μέμφεσθε, τίς οὖτος καθέστηκεν ὁ ὑπ’ αὐτῆς ἐπεισαγόμενος δεύτερος ὅρος; Ἡ 
ὁμολογία, φησί, τῶν δύο φύσεων καί ἐν δύο φύσεσι φωνῆς. Οὐ γάρ ἔχει ταύτην ὁ τῆς 
Νικαέων ὅρος’ εἰσήχθη δέ προδήλως ὑπό τῶν ἐν Χαλκηδόνι Πατέρων, οὐ πρότερον 
γνωρισθεῖσα ἤ ὀνομασθεῖσα παρά τινος. 

Ὅτι μέν οὐδέ τοῦτο δύνασθε παραστῆσαι δῆλον: πολλοῖς γάρ τῶν πρό αὐτῆς ἁγίων 
Πατέρων, ὡς εὐσεβής ἡ φωνή καί ἐκρίθη καί ἀνηγορεύθη: καί μαρτυροῦσι τῶν ταύτην 
κηρυξάντων οἱ λόγοι, πάσης ὄντες ἡλιακῆς ἀκτῖνος φωτοειδέστατοι καί λαμπρότεροι, 
κἄν ὑμεῖς ἀγνοεῖτε δι᾿ ἀπαιδευσίαν, ἤ ἀγνοεῖν προσποιεῖσθε διά λοιδορίαν, καί τῶν 
εὐσεβῶν Πατέρων τε καί δογμάτων ἀνόητον ἔγκλησιν. Εἰ δέ καί μηδέν ἦν, ὁπότε 
πλεῖστον, ὡς ἔφην, καθέστηκε, τί τό κωλύον ἁγίους τοσούτους (μᾶλλον δέ τόν ἅπαντα 
Χριστιανισμόν’ τοῦτο γάρ κυρίως ἐστίν ἡ τῶν ὀρθοδόξων Πατέρων ἁγιωτάτῃ σύνοδος) 
ἐξουσιαστικῶς ταύτην προέσθαι, καί νομοθετεῖν κατά τῆς Εὐτυχοῦς συναιρέσεως; 

Καί μετά τινά φησι: Τίνι λόγῳ, καί πῶς τήν ἐν Χαλκηδόνι ἁγίαν σύνοδον, καίτοι 
πατρικαῖς προδήλως ἀποχρησαμένην φωναῖς, αἰτιᾶσθε, καί ὡς ἄλλον πίστεως ὅρον 
εἰσάγουσαν, τῇδε κἀκεῖσε καί ἐγγράφως καί ἀγράφως διαλοιδορεῖτε καί διασκόπτετε; 
Μή καθ᾽ ὄψιν κρίνετε, διά τόν εἰπόντα Θεόν, ἀλλά τήν δικαίαν κρίσιν κρίνατε. Τίς ἡ ἐπί 
τῆς αὐτῆς καί μιᾶς ὑποθέσεως τῶν ἐν Χαλκηδόνι Πατέρων ἔγκλησις ὑμῶν, καί τίς ἡ τῶν 
προλαβόντων ἀνάῤῥησις; Εἰ γάρ ἔστι κατά τῆς ἐν τῇ Χαλκηδόνι ἄλλον αἰτιᾶσθαι 
πίστεως ὅρον διά τάς ἐγκειμένας τῷ ὅρῳ τῆς Νικαέων φωνάς, τοῦτό γε πάντως ἕψεται 
λέγειν διά τήν αὐτήν αἰτίαν καί κατά Κυρίλλου καί τῶν ἑκατόν πεντήκοντα. Εἰ δέ κατ' 
αὐτῶν οὐκ ἔστι, πῶς κατ᾽ ἐκείνης, συνιδεῖν οὐκ ἔχω. Παριστᾷν δέ προτρέπομαι τήν 
ὑμῶν ἐπί τοῖς ἀναποδείκτοις λύσσαν καί ἔνστασιν: εἴ γε κἄν ἄρα οὕτως ἱκανῶς 
αἰσχυνθέντες, συσταλῆτε τῆς ἀπονοίας τῆς τοσαύτης κατά τῆς ἀληθείας ψεύδους 
συστάσεως. (260) Ἐπεί καί Γρηγόριος ὁ τῆς θεολογίας συνήγορος, οὐδέν τι μᾶλλον 
ἐκφεύξεται τῆς ὑμῶν κατά τῆς Χαλκηδονέων ἐνοχῆς: πλεῖστον δέ ὅσον ὑποπεσεῖται 
ταύτῃ παρά τόν ὑμέτερον νόμον, προδιαρθρῶν τό ἐλλιπῶς εἰρημένον τῆς ἐν Νικαίᾳ περί 
τοῦ ἁγίου Πνεύματος: "διά τό μηδέ κινεῖσθαι, φησί, τό τηνικαῦτα τοῦτο τό ζήτημα" 
μετά τοῦ Πατρός καί Υἱοῦ τό Πνεῦμα γινώσκων, καί Κληδονίῳ γράφων οὕτω νοεῖν καί 
διδάσκειν. 

Ἀλλ᾽ ἐοίκατέ μοι τῆς σαθρᾶς ὄψεως, οὐχ ikavovong πρός ἡλιακῆς αἴγλης ἀνάνευσιν 
καί μετάληψιν, τήν αὐτήν ὡς ἀμυδράν αἰτιωμένης, οὐ τήν οἰκείαν ἀδράνειαν, 
ἐκμιμήσασθαι τό πάθος: αὐτοί τά καί νοσηλευόμενοι διά τήν σύγχυσιν, καί τούς ταύτην 
ὡς ἀσεβῆ καί ἀνάρμοστον πρός τήν ἐν Χριστῷ τῶν σωζομένων ἀλήθειαν φύσεων 
ἱκανῶς ἐξελέγχοντας, ὡς οὐ φωστῆρας κοινούς, οὐδέ τῆς ἀληθείας ἐκφάντορας 
ἐκδιαβάλλοντες. Εἰ γάρ ἔστι τἀληθῇ περί ἀληθείας εἰπεῖν, πάντες, οἵ τε κατά τήν 
Νικαέων θεόκριτοι Πατέρες, καί πᾶσα σύνοδος ὀρθοδόξων καί ἁγίων ἀνδρῶν, οὐκ 
ἄλλον πίστεως ὅρον διά τῆς ἐπεισαγωγῆς τῶν οἰκείων ῥημάτων παντελῶς ἐπεισήγαγον, 
ὡς ὑμεῖς ἀποφαίνεσθε, πλεῖστον παραληροῦντες. καί τό ὅλον μαινόμενοι: ἀλλ᾽ αὐτόν ὡς 
πρῶτον καί μόνον τῶν ἐκ τῶν ἁγίων τριακοσίων δέκα καί ὀκτώ Πατέρων 
νομοθετηθέντα βεβαίως ἐκύρωσαν, τρανοῦντες αὐτόν, καί οἷον ἐπεξηγούμενοι καί 
ἐπεξεργαζόμενοι, διά τούς ἐκεῖνον καί τά ἐκείνου δόγματα πρός τήν οἰκείαν κακῶς 
ἐκλαμβάνοντας καί παρεξηγουμένους δυσσέβειαν. 

Αὐτίκα γοῦν τόν τῆς θεολογίας ἐν αὐτῷ κείμενον λόγον ἐν αὐτῷ κείμενον λόγον 
παραβλάψαι βεβουλημένους Εὐνόμιόν τε καί Μακεδόνιον, οἱ ἑκατόν πεντήκοντα 
Πατέρες οὐ συνεχώρησαν διά τῶν οἰκείων φωνῶν καί δογμάτων. Οὕτω δέ καί τόν τῆς 
οἰκονομίας Νεστόριον διαιρεῖν μηχνώμενον, ὁ μακάριος οὐκ εἴασε Κύριλλος: ὥσπερ οὖν 
καί Εὐτυχέα συγχεῖν ἐθελήσαντα διεκώλυσαν οἱ ἐν Χαλκηδόνι τίμιοι Πατέρες. Πῶς οὖν 
ὑπέρ τοῦ ἀγαθοῦ σύν ἐκείναις, φημή δέ ταῖς συνόδοις, καί ταύτην οὐκ ἀποδέχεσθε, διά 
τό αὐτό καί ἴσον καλόν: ἤ ταύτην ὡς μισόκαλοι διαλοιδοροῦντες συνδιαλοιδορεῖτε 
κἀκείνας, ὅ δή μάλιστα ποιοῦντες τοῖς πράγμασιν, εὐλαβεῖσθε τοῖς ῥήμασιν, iv 
εὐσεβείας πλάσμασιν ἐκεῖνας δῆθεν κατά ταύτης σεμνύναντες, διά ταύτης κἀκείνας 
λυμήνησθε, τό ἴσον αὐταῖς διά τήν ἴσην πρᾶξιν ἐπιφέροντες ἔγκλημα. Τίς οὖν ὑμῶν τήν 
τοσαύτην ὑποίσοι κατά τῆς εὐσεβείας καί τῶν εὐσεβούντων αὐθάδειαν; κ. τ. ἑ. 


TOY AYTOY ΜΑΞΙΜΟΥ 


Κεφάλαια περ᾽ οὐσίας καί φύσεως, ὑποστάσεως TE Kai προσώπου. Σελ. 260 

Ὅτι οὐσία μέν τό εἶδος καί τήν φύσιν, ὅπερ (261) ἐστί καθ᾽ ἑαυτήν, δηλοῖ, ὑπόστασις 
δέ, τόν τινα τῆς οὐσίας ἐμφαίνει. 

Ὅτι οὐσία καί ἐνούσιον, οὐ ταὐτόν: ὥσπερ οὐδέ ὑπόστασις καί ἐνυπόστατον, εἰ καί 
ἐν ἀλλήλοις ἄμφω θεωρεῖται, ἀλλ᾽ ἄλλο καί ἄλλο. Ἐνούσιον μέν γάρ ἐστι, τό ἐν τῇ 
φύσει θεωρούμενον, καί οὐ καθ᾽ ἑαυτό ὑπάρχον: ἐνυπόστατον δέ, αὐτό τό ἐν ὑποστάσει 
ὄν, καί οὐκ ἐν ἑαυτῷ καθ᾽ ἑαυτό τυγχάνον, δηλοῖ’ τουτέστι, τό μή ἐξ ἀτελῶν μερῶν εἰς 
ἕν τι συνελθόν, ἀλλ᾽ ἐκ τελείου καί ἀτελοῦς, ἐν τῇ κατά σύγχυσιν συνόδῳ θεωρούμενον. 

Ὅτι ἡ μέν ὑπόστασις πρόσωπον ἀφορίζει τοῖς χαρακτηριστικοῖς ἰδιώμασι. Τό δέ 
ἐνυπόστατον, τό μή ὄν καθ᾽ ἑαυτό συμβεβηκός δηλοῖ: ἀλλ᾽ ὅπερ ἐν ἑτέρῳ ἔχει τό εἶναι, 
καί οὐκ ἐν ἑαυτῷ θεωρεῖται, οὐδέ ἔστι καθ᾽ ἑαυτό ὑφεστός, ἀλλά περί τήν ὑπόστασιν 
πάντοτε θεωρούμενον, ὥσπερ αἱ ποιότητες, αἵ τε οὐσιώδεις καί ἐπουσιώδεις 
καλούμεναι: αἵτινες οὐκ εἰσίν οὐσία, οὐδέ καθ᾽ ἑαυτά, ἐλλ' ἐν τῇ οὐσίᾳ τυγχάνουσι, καί 
δίχα ταύτης τό εἶναι οὐκ ἔχουσιν. 

Ὅτι ὥσπερ οὐδ᾽ ἑτέρα τῶν ποιοτήτων, ἤγουν οὐσιωδῶν καί ἐπουσιωδῶν, ἐστίν 
οὐσία, ἤ πρᾶγμα ὑφεστώς καθ᾽ ἑαυτό, ἀλλ' ἀεί περί τήν οὐσίαν τό χαρακτηριστικόν 
κέκτηνται, ὥσπερ χρῶμα ἐν σώματι, καί ἐπιστήμη ἐν ψυχῇ: οὐδέ γάρ ἔστιν εἰπεῖν χρῶμα 
δίχα σώματος φαίνεσθαι, ἤ ἐπιστήμην δίχα ψυχῆς ἐνεργεῖσθαι: οὕτως οὐδέ ἐνυπόστατον 

ἤ ἐνούσιον ἔστιν νοῆσαι δίχα οὐσίας ἤ ὑποστάσεως. OÙ γάρ καθ᾽ ἑαυτά τήν ὕπαρξιν 
ἔχουσιν, ἀλλ᾽ ἀεί περί τήν ὑπόστασιν θεωροῦνται. 

Ὅτι τό λέγειν τινάς, μή εἶναί φύσιν ἀνυπόστατον, ὀρθῶς μέν λέγεται παρ᾽ αὐτοῖς, 
οὐκ ὀρθῶς δέ νενόηται’ kai τό μή ἀνυπόστατον εἰς ὑπόστασιν φέρειν, καί οὐχί μᾶλλον 
ἐν τῇ ὑποστάσει θεωρεῖσθαι. 

Ὅτι ὥσπερ εἴ τις λέγει, Οὐκ ἔστι σῶμα ἀσχημάτιστον ἤ ἀχρωμάτιστον, ὀρθῶς μέν 
λέγει, (264) οὐ μήν ὀρθῶς συνπεραίνει, τό σχῆμα, ἤ τό χρῶμα σῶμα λέγων εἶναι, ἀλλ᾽ 
οὐχί ἐν σώματι θεωρεῖσθαι: οὕτως εἴ τις ὀνομάσει λέγων’ Οὐκ ἔστι φύσις ἀνυπόστατος: 
εἶτα τό μή ἀνυπόστατον εἰς ὑπόστασιν συνάγων, οὐκ ὀρθῶς διακρίνει. 

Ὅτι φύσις μέν οὐκ ἄν εἴη ποτέ ἀνυπόστατος, οὐ μήν ἡ φύσις ὑπόστασις: οὐδέ τό μή 
ἀνυπόστατον εἰς ὑπόστασιν θεωρεῖται. Ἐπειδή οὐδέ ἀντιστρέφει. Ἡ μέν γάρ ὑπόστασις, 
πάντως καί φύσις: ὥσπερ καί τό σχῆμα, πάντως σῶμα. Οὐκ ἔστι γάρ ὑπόστασιν νοῆσαι 
ἄνευ φύσεως: οὐ δέ πάλιν σχῆμα ἤ χρῶμα ἄνευ σώματος: - ἡ δέ φύσις, οὐ πάντως καί 
ὑπόστασις. 

Ὅτι ἡ μέν φύσις τόν τοῦ εἶναι λόγον κοινόν ἐπέχει, ἡ δέ ὑπόστασις καί τόν τοῦ καθ᾽ 
ἑαυτό εἶναι. 

Ὅτι ἡ μέν φύσις εἴδους λόγον μόνον ἐπέχει, ἡ δέ ὑπόστασις καί τοῦ τινός ἐστι 
δηλωτική. 


Τοῦ ἁγιωτάτου Κλήμεντος πρεσβυτέρου Ἀλεξανδρείας ἐκ τοῦ Περί Προνοίας. 

Οὐσία ἐστίν ἐπί Θεοῦ. Θεός οὐσία θεία ἐστίν, ἀΐδιόν τι καί ἄναρχον, ἀσώματόν τι καί 
ἀπερίγραφον, καί τῶν ὄντων αἴτιον. Οὐσία ἐστί, τό δι᾿ ὅλου ὑφεστός. Φύσις ἐστίν, ἡ τῶν 
πραγμάτων ἀλήθεια, ἤ τούτων τό ἐνούσιον. Κατά δέ τούς ἄλλους ἡ τῶν εἰς τί εἶναι 
παραγενομένων γένεσις’ καθ᾽ ἑτέρους δέ, ἡ τοῦ Θεοῦ πρόνοια ἐμποιοῦσα τοῖς γινομένοις 
τό εἶναι, καί τό πῶς εἶναι. 


Τοῦ πανσόφου Μαξίμου ὅρος ὑποστάσεως. 

Ὑπόστασις σύθετός ἐστιν, οὐσία τις σύνθετος, τῶν καθ᾽ ἕκαστα περιληπτική τῶν 
ὄντων ἐν τῷ οἰκείῳ ἀτόμῳ πάντων ἰδιωμάτων. Τό γάρ κοινῶς ἐν τοῖς ὑπό τό αὐτό εἶδος 
ἀτόμοις θεωρούμενον, τό τῆς οὐσίας ἤτοι φύσεως χαρακτηρίζει, προηγουμένως μέν ἐν 
τοῖς ὑπ᾽ αὐτό ἀτόμοις, γεινικῶς δέ πάντων τό κοινόν, τῶν ὑπό τό σύνθετον εἶδος 
ἀτόμων. 


Τοῦ μακαριωτάτου Εὐλογίου πάπα ᾿Αλεξανδρείας, κεφάλαια ἑπτά περί τῶν δύο 
φύσεων τοῦ Κυρίου καί Σωτῆρος ἡμῶν Ἰησοῦ Χριστοῦ. 


Εἰ μιᾶς φύσεως κατά τήν ἕνωσιν ὁ Κύριος ἡμῶν Ἰησοῦς Χριστός ἐστιν, εἰπέ, ποίας, 
τῆς λαβούσης, ἤ τῆς ληφθείσης; καί τί γέγονεν ἡ ἑτέρα; Εἰ δέ ὑπάρχουσιν ἀμφότεραι, 
πῶς μία, εἰ μή ἐξ ἀμφοτέρων μία ἀπετελέσθη σύνθετος; εἰ δέ τοῦτο, πῶς οὐχ 
ἑτεροούσιος ὁ Χριστός, τοῦ Πατρός ἀσυνθέτου ὑπάρχοντος; 

Εἰ οὐδέποτε δύω φύσεων ὁ Κύριος ἡμῶν, Ἰησοῦ Χριστός ὡμολόγηται ὥν, πῶς 
δυνατόν λέγειν μιᾶς μετά τήν ἕνωσιν τόν Χριστόν, ἤ καί ὅλως λέγειν (265) ἕνωσιν; Εἰ δέ 

ὡμολόγηται ὁ Χριστός δύο φύσεων γεγονέναι, εἰπέ, πότε δύο φύσεων ἦν ὁ Χριστός, καί 
πότε γέγονεν ἐκ μιᾶς; 

Ὁμοούσιος ὁ Θεός Λόγος τῇ παρ᾽ αὐτοῦ ληφθείσῃ σαρκί, ἤ ἑτεροούσιος; ANA εἰ μέν 
ὁμοούσιος, πῶς οὐ γέγονε τετράς ἤ Τριάς; Εἰ δέ ἑτεροούσιος ἡ σάρξ τοῦ Θεοῦ Λόγου, πῶς 
οὐ δύο φύσεων ὁ Χριστός; 

Μίαν φύσιν τοῦ Θεοῦ Λόγου σεσαρκωμένην φασί τινες’ οἶμαι δέ καί ὑμᾶς οὕτω 
λέγειν. Ἀλλ᾽ εἰ μέν μιᾶς οὐσίας τοῦ Θεοῦ καί τῆς σαρκός τοῦτο νοητέον, πῶς οἷόν τε τό 
κτιστόν τῷ ἀκτίστῳ, καί τό ἀΐδιον τῷ ὑπό χρόνον εἶναι ταυτόν; Εἰ δέ ὡς μιᾶς φύσεως 
ἐχούσης ἑτέραν, ἤ ἐχομένης ὑφ᾽ ἑτέρας, τίς ὑποίσει μίαν καί μίαν, οὐ δύο, ἀλλά μίαν 
εἰπεῖν; 

Εἰ μία φύσις τοῦ Θεοῦ Λόγου καί τοῦ Πατρός, πῶς οὐ μία φύσις τοῦ Θεοῦ Λόγου, καί 
τοῦ Πατρός καί τῆς σαρκός; 

Εἰ κατ᾽ οὐδέν δύο ὁ Θεός Λόγος καί ἡ σάρξ, πῶς οὐ κατά πάντα ἕν ὁ Θεός Λόγος καί ἡ 
σάρξ; Καί εἰ κατά πάντα ἕν ὁ Θεός Λόγος καί ἡ σάρξ, πῶς οὐκ ἔσται ὁ Λόγος σάρξ, καί ἡ 
σάρξ Λόγος, καί συναΐδιος τῷ Πατρί καί ὁμοούσιος ὡς ὁ Θεός Λόγος; Εἰ δέ οὐ κατά πάντα 
ἕν ὁ Θεός Λόγος καί ἡ σάρξ, πῶς οὐ κατά τι δύο ὁ Θεός Λόγος καί ἡ σάρξ; 

Εἰ ἀδύνατον πλέον ἡνῶσθαι τόν Θεόν Λόγον καί τήν σάρκα, οὗ ἥνωται ὁ Θεός 
Λόγος καί ὁ Πατήρ, πῶς ἡνωμένος ὁ Θεός Λόγος καί ἡ σάρξ κατ᾽ οὐδέν εἰσί δύο; 


Περί οὐσίας καί φύσεως καί ὑποστάσεως. 


Οὐσία ἐστίν ἡ τό κοινόν τε καί ἀπερίγραπτον σημαίνουσα, ὅ ἐστιν ἄνθρωπος. Ὁ γάρ 
τοῦτο εἰπών, τήν κοινήν φύσιν ἐσήμανεν, οὐ περιγράψας τῇ φωνῇ τόν τινα ἄνθρωπον, 
τόν ἰδίως ὑπό τοῦ ὀνόματος γνωριζόμενον. 

Φύσις ἐστί, τό ἐξ ἴσου πᾶσι τοῖς ὑπό τό αὐτό εἶδος ἀναγορευομένοις ἐνθεωρούμενον. 

Ὑπόστασίς ἐστιν, ἡ τό κοινόν τε καί ἀπερίγραπτον ἐν τῷ τινι ἰδίως παριστῶσα καί 
περιγράφουσα, οἷον ὁ δεῖνα. 

Ὑπόστασίς ἐστι, τό μετά τοῦ καθόλου, ἔχον τι καί ἰδικόν. 

Φύσις ἐστί κατά τούς ἔξω, ἀρχή κινήσεως καί ἡρεμίας. 

Φύσις ἐστίν, ἡ ποιά τῷ παντί ὕπαρξις. 

Φύσις λέγεται, παρά τό πεφυκέναι. 

Πρώτη οὐσία ἐστί, πᾶν τό καθ᾽ ἑαυτό ὑφεστώς, οἷον λίθος. Δευτέρα οὐσία αὐξητική, 
καθό αὔξει καί φθίνει τό φυτόν. Τρίτη δέ οὐσία ἔμψυχος αἰσθητική, (268) τό ζῶον, ὁ 
ἵππος. Τετάρτη δέ οὐσία ἔμψυχος αἰσθητική λογική, ὁ ἄνθρωπος. Διό καί ἔσχατος 
γέγονεν, ὡς ἐκ πάντων τήν ψυχήν ἄυλον ἔχων, καί τόν νοῦν Θεοῦ εἰκόνα. 


ΤΟΥ ΜΑΚΑΡΙΟΥ ΜΑΞΙΜΟΥ, 


Ὅτι ἀδύνατον ἕν θέλημα λέγειν ἐπί Χριστοῦ. Σελ. 268 


Τό Χριστός ὄνομα, οὐ φύσεώς ἐστι δηλωτικόν, ἀλλά συνθέτου ὑποστάσεως. 
Τουτέστιν, ὅλος ὁ Χριστός, καί Κύριός ἐστι καί Θεός, καί παντοδύναμος, ἔχων ἐν ἑαυτῷ 
καί ἥν δι᾽ ἡμᾶς, καί διά τήν ἡμετέραν σωτηρίαν ἀδιαιρέτως καί ἀσυγχύτως ἐφόρεσε 
σάρκα παθητήν καί οὐ παντοδύναμον, κτιστήν, ὀρατήν, περιγραπτήν, τήν μή 

παντοδύναμον φυσικῶς, ἀλλ᾽ ἐν τῷ Χριστῷ παντοδύναμον θέλημα ἔχουσαν. OÙ γάρ 
ὑποστάσει ἐστί ὁ Χριστός θνητός καί ἀθάνατος: οὐ δ᾽ αὖ πάλιν ἀδύναμος καί 
παντοδύναμος ὁρατός καί ἀόρατος, κτιστός καί ἄκτιστος: ἀλλά τό μέν φύσει, τό δέ 
ὑποστάσει. Καί ἁπλῶς εἶπείν, οὐκ ἐναντιότητι γνώμης, ἀλλ᾽ ἐν ἰδιότητι φύσεως. Εἷς γάρ 
ἐστίν, ὡς προεῖπον, ὁ Χριστός, ἔχων ἑκατέρα φυσικῶς. Τό γάρ, Οὐχ ὡς ἐγώ θέλω, ἀλλ' 
ὡς σύ, οὐδέν ἕτερον δείκνυσιν, ἀλλ᾽ ἤ ὅτι σάρκα ἀληθῶς περιβέβληται, φοβουμένην 
θάνατον. Τό γάρ φοβεῖσθαι θάνατον, καί ἀναδύεσθαι καί ἀγωνιᾷν, ἐκείνης ἐστί. Νῦν 
μέν οὖν ἐρήμην αὐτήν ἀφίησι καί γυμνήν τῆς οἰκείας ἐνεργείας, ἵνα αὐτῆς δείξας τήν 
ἀσθένειαν, πιστώσηται αὐτῆς καί τήν φύσιν. Νῦν δέ αὐτήν οὐκ ἀποκρύπτει, ἵνα μάθης, 
ὅτι ψιλός ἄνθρωπος ἦν. Ὥσπερ γάρ εἰ διά πάντων τά ἀνθρώπινα ἐπεδείκνυτο, τοῦτο ἄν 
ἐνομίσθη: οὕτως εἰ διά παντός τά τῆς Θεότητος ἐπετέλει, ἠπιστήθη ἄν ὁ τῆς οἰκονομίας 
λόγος. Διά τοῦτο ποικίλλει καί ἀναμίγνυσι καί τά ῥήματα καί τά πράγματα, ἵνα μήτε τῇ 
τοῦ Παύλου τοῦ Σαμοσατέως, μήτε τῇ τοῦ Μαρκίωνος καί Μανιχαίου νόσῳ καί μανίᾳ 
παράσχῃ ὑπόθεσιν. Δια τοῦτο καί προλέγει τό ἐσόμενον ὡς Θεός, καί ἀναδύεται πάλιν 
ὡς ἄνθρωπος. 

Ὁ ἐπί τοῦ ἑνός καί μόνου Χριστοῦ δύο θελήματα εἰπεῖν ἤ ὁμολογεῖν παραιτούμενος, 
τοῦτο τό ἕν θέλημα, ὅπερ ἐπ᾽ αὐτοῦ λέγεις, ἄναρχον καί συνάναρχον καί συναΐδιον τῷ 
Πατρί καί τῷ ἁγίῳ Πνεύματι, ἤ ποσότητι θεΐκόν ὅλον, ἁπλοῦν τε καί ἀσύνθετον, ὡς τῆς 
θείας ὑπάρχον οὐσίας, ἤ διά τήν ἐνανθρώπησιν ἀλλοῖόν τί σοι δοκεῖ; ὁποῖον δέ σήμανον 
, καί τί τούτου τοῦ θελήματος τό ὄνομα, φῆσαι ἡμῖν. Τό γάρ πρό τῆς ἀνανθρωπήσεως, 
τουτέστι τοῦ θείου θελήματος ὄνομα, ἐγώ σημαίνω. Ὥσπερ γάρ ἡ θεία φύσις ἡ 
τρισυπόστατος, ἄναρχος, ἄκτιστος, ἀπερινόητος, ἁπλῆ, καί ἀσύνθετος ὁλότητι ὑ ὑπάρχει: 
οὕτω καί τό αὐτῆς θέλημα. Ἰδού οὖν τό πρό τῆς ἐναθρωπήσεως εἶπον’ καί πάντες μοι 
συμφθέγξονται, ὡς τήν ἀλήθειαν εἰρηκότι. Καί σύ αὐτός, εἰ θέλεις, καί οὐ θέλεις. Εἰπέ 
οὖν ἡμῖν τό μετά τήν ἐνανθρώπησιν, ποῖον ὄνομα ἐχει. Ζήτησον Παλαιάν καί Καινήν 
Διαθήκην ὅλην. Εἰπέ τούτου σύ τοῦ ἐφευρισκομένου ἐπί Χριστοῦ ἑνός θελήματος τό 
(269) ὄνομα. Ζήτησον, καί μή ὀκνήσῃς. Ἀλλ᾽ ἄρα ἐπειδή τό θεῖον θέλημα, θεῖον λέγεται, 
καί τό ἀνθρώπινον θέλημα, ἀνθρώπινον λέγεται, θεανδρικόν θέλημα εἴποις τόν 
Χριστόν ἔχειν; οὐ νομίζω. Ἐπειδή ὁ Πατήρ καί τό ἅγιον Πνεῦμα θεανδρικόν οὐκ ἔχει 
θέλημα. AM ἄρα σύνθετον τολμήσῃς εἰπεῖν; Ὁμοίως πάλιν καινόν τῇ Θεότητι τοῦτο. 
Ἀλλ᾽ ἄρα φυσικόν εἴπῃς; συγχύσεις καί σύ κατά Σευῆρον’ δύο γάρ φύσεις ἤ φυσικά 
θελήματα, μία φύσις, ἤ ἕν φυσικόν θέλημα γενέσθαι ἄνευ συγχύσεως ἀδύνατον. Ἀλλ᾽ 
ὑποστατικόν; καί πάλιν ἀλλοτριώσεις τόν Yiov τοῦ Πατρός, καί τρεῖς θελήσεις εἰσάγων 
φανήσῃ μή συμβαινούσας ἀλλήλαις, ὥσπερ καί τάς ὑποστάσεις. 

Ἐάν εἴπῃς τήν ὡς ἑνός μίαν θέλησιν καί ἐνέργειαν, ἀναγκασθήσῃ τήν ὡς ἑνός τοῦ 
Πατρός, καί τήν ὡς ἑνός τοῦ Πνεύματος εἰπεῖν, κἄν θέλῃς καί μή θέλῃς θέλησιν καί 
ἐνέργειαν, καί εὑρεθήσεται εἰς πολυθεΐαν ἐκπίπτων ὁ λόγος. Ἐάν καί σχετική εἴπῃς: 
Νεστορίου εἰσάγεις προσωπικήν διαίρεσιν. Εἰ δέ καί παρά φύσιν εἴπῃς, φθείρεις τήν 
ὕπαρξιν τοῦ θέλοντος: φθορά γάρ τῇ φύσει τό παρά φύσιν ἐστί, καθώς οἱ Πατέρες 
ὡρίσαντο. Ἀλλ᾽ ἄρα τήν μονάδα πάλιν ἀνασπαράξεις, καί εἰς ψήφους ἡμᾶς κινήσεις εἰς 
διμοιρότριτα τοῦ παρά σοῦ ἑνός θελήματος, ὅπως μαθεῖν εὕρωμεν κατά πόσον ἐστί 
θεῖον, καί κατά πόσον ἀνθρώπινον. Ὁμοίως καί κατά πόσον ἄκτιστον, καί κατά πόσον 
κτιστόν, καί ἁπλῶς ὡς ἔστι σοι φίλον εἰπεῖν. Εἰπέ ἡμῖν τό ὄνομα τοῦ θελήματος, τοῦ 
παρά σοῦ πρεσβευομένου ἐπί Χριστοῦ, σύνταξον αὐτό μετά τῶν ἀνωνύμων Ψαλμῶν, 
ὅπως κἄν ἐκεῖ χώραν καί τόπον εὕρῃ. Ἐπειδή, λογιώτατε, ἡμεῖς ἀνώνυμον τί ποτε 

ὁμολογῆσαι οὐ δυνάμεθα. Ὡς εἰκός δέ, μέχρι τοῦ νῦν τινί τῶν γηγενῶν οὐ 
πεφανέρωται. Ἐγχάραξον οὖν ὁριστικῶς ἐκ πατρικῶν διδάσκαλιῶν, καί τήν τοῦ 
ὀνόματος δήλωσιν διατύπωσον ἡμῖν. Ἅ γάρ ἀριθμοῦμεν ἡμεῖς, ταῦτα καί ὁμολογοῦμεν, 
κατά τόν μέγαν καί θεοφάντορα Βασίλειον. Ἐγώ λέγω, ὅτι ἡ ζωοποιός σάρξ τοῦ Υἱοῦ 
τοῦ Θεοῦ, ἐν αὐτῷ ἔσχε τῷ Θεῷ Λόγῳ πάντα τά ὑπερφυᾶ τῆς ἰδίας φύσεως, εἰς ἕν 
πρόσωπον Kai μίαν ὑπόστασιν τοῦ Θεοῦ Λόγου, τάς δύο φύσεις συντελούσας. Ἕνα γάρ 
γὶόν, ὡς ἕνα τῆς ἁγίας Τριάδος συμπροσκυνοῦμεν Πατρί καί ἁγίῳ Πνεύματι, ὡς πρό τῶν 
αἰώνων, νῦν καί εἰς τούς σύμπαντας εἰῶνας, καί μετά τούς αἰῶνας τῶν αἰώνων. Ἀμήν. 


TOY AYTOY 


Κεφάλαια 1 περί τῶν δύο θελημάτων τοῦ Κυρίου kai Θεοῦ καί Σωτῆρος ἡμῶν 
Ἰησοῦ Χριστοῦ. Ἐγράφη δέ πρός ὀρθοδόξους. Σελ. 268. 


α΄. Εἰ ὥσπερ μιᾶς ὑποστάσεώς ἐστιν ὁ Λόγος μετά (272) τῆς σαρκός, οὕτω καί ἕν 
θέλημα κατά τινας, εὐλογημένοι ἀνάγκη ὥσπερ τῇ ὑποστάσει, οὕτω καί τῷ θελήματι 
καί ἡμῶν καί τοῦ Πατρός διαφέρειν. Καί πῶς ἡ τῆς φύσεως πρός τόν Πατέρα ταυτότης, 
τῇ διαφορᾷ τῶν θελημάτων δειχθήσεται. 

β΄. οἷς ὁ Λόγος τό ἕν ἔχει μετά τῆς σαρκός, τούτοις τοῦ Πατρός χωρίζεται, καί οἷς τό 
ἕν ἔχει μετά τοῦ Πατρός, τούτοις τῆς σαρκός διακρίνεται. Εἰ δέ ἕν θέλημα μετά τῆς 
σαρκός κατά τινας, εὐλογημένοι, ἄρα τῷ θελήματι τοῦ Πατρός ἐχωρίσθη. 

γ΄. Εἰ οἷς ἥνωται ὁ Λόγος τῷ Πατρί καί τῷ Πνεύματι, τούτοις τῆς σαρκός διαφέρειν 
κρίνεται: ἥνωται δέ κατά τήν κοινήν τῶν Χριστιανῶν δόξαν τῷ θελήματι Πατρί καί 
Πνεύματι, ἄρα θελήματι τῆς σαρκός διαφέρει τοῦ Πατρός καί Πνεύματος: ὡς αὐτοί 
ἑαυτοῖς οἱ Πατέρες καί ἡμῖν διωρίσαντο, καί ἡμεῖς, εὐλογημένοι, φυλάσσειν 
σπουδάζομεν. 

δ΄, Τοῦτο τό ἕν θέλημα, ἤ φυσικόν ἤ ὑποστατικόν ἀνάγκη αὐτούς, εὐλογημένοι, 
λέγειν’ εἴπερ ἡ τῶν ὄντων σύστασις ἐν οὐσίᾳ καί ὑποστάσει θεωρεῖται. Τί γάρ ἄν καί εἴη 
παρά ταῦτα ἕτερον λέγειν, [οἷς οὐ ἐξῆν]; Ἀλλ᾽ εἰ μέν φυσικόν αὐτό εἴπωσι, καί μίαν 
φύσιν λέξουσιν τοῦ Λόγου καί τῆς σαρκός, καί μή θέλοντες. Εἰ δέ ὑποστατικόν, 
ἀναγκασθήσονται διά τάς ἁγίας τρεῖς ὑποστάσεις, τρία λέγειν καί τά θελήματα, εἴπερ 
ἑαυτοῖς στοιχεῖν διέγνωσαν. 

ε΄. Εἰ τό τῆς φύσεως τοῦ Λόγου θέλημα, δημιουργικόν πάντων τῶν γεγονότων: 
τοῦτο δέ κατ᾽ αὐτούς, εὐλογημένοι, καί τῆς σαρκός τυγχάνει θέλημα, δημιουργός ἔσται 
προδήλως τῶν γεγονότων καί ἡ τοῦ Λόγου σάρξ. Καί ἀνήρηται οὕτω γε ἡ κοινή δόξα 
τῶν Χριστιανῶν, τό κτιστήν αὐτήν εἶναι. Πῶς γάρ κτίσμα τό ἐκ μή ὄντων κτίζον, καί τό 
ἐξαίρετον τῆς θείας φύσεως ἰδίωμα ἔχον. 

στ΄. Εἰ διά τό ἕν θέλημα Πατρός καί Υἱοῦ καί ἁγίου Πνεύματος, καί μία φύσις αὐτῶν 
ἐδείχθη ὑπό τῶν θεολήπτων Πατέρων’ ἕν δέ θέλημα κατ᾽ αὐτούς, εὐλογημένοι, τοῦ 
Λόγου καί τῆς σαρκός, καί μία φύσις ἔσται γε οὕτω καί τοῦ Λόγου καί τῆς σαρκός. Εἰ δέ 
ἐπί τῆς σαρκός καί τοῦ Λόγου, τό ἕν θέλημα τήν κίαν φύσιν οὐ συνάγει, οὐδέ ἐπί Πατρός 
καί Υἱοῦ καί ἁγίου Πνεύματος, τό ἕν θέλημα τήν μίαν φύσιν συνάξει, καί κενή ἡ πίστις 
ἡμῶν, κενόν τό τῶν Πατέρων κήρυγμα. 

ζ΄. Τοῦτο τό ἕν θέλημα, ἤ προαιρετικόν τυγχάνει, ἤ φυσικόν. ANN εἰ μέν φυσικόν 
καί μία φύσις ἔσται, ὡς καί ἤδη ἐδείχθη, τῆς σαρκός καί τοῦ Λόγου: (273) εἰ δέ 

προαιρετικόν, ὥσπερ τῆ ὑποστάσει, οὕτω Kai τῇ γνώμῃ χωρισθήσεται Πατρός καί 
Πνεύματος ὁ Χριστός. 

η΄. Εἰ κατά τόν μέγαν Κύριλλον, τά τῆς αὐτῆς ὄντα οὐσίας καί φύσεως, καί τοῦ 
αὐτοῦ τυγχάνουσι θελήματος, πῶς τά τῆς αὐτῆς μή ὄντα φύσεως, τοῦ αὐτοῦ εἶναι 
θελήματος δύνανται; 

θ΄. Εἰ τό μή θέλειν ἀποθανεῖν, κατά τό χρυσοῦν στόμα Ἰωάννου, φυσικόν ἔχει ἡ 
σάρξ: μετά πάντων δέ τῶν φυσικῶς προσόντων αὐτῇ ἰδιωμάτων ὁ Λόγος ἥνωσεν αὐτήν 
ἑαυτῷ ἀτρέπτως καθ᾽ ὑπόστασιν, πῶς τά φυσικῶς προσόντα αὐτῇ ἀρνούμενοι, οὐχί καί 
τήν φύσιν τοῖς φυσικοῖς ἰδιώμασι συναρνοῦνται; 

τ. Εἰ τῷ θελήματι kai πρόσωπον συνεισάγεσθαι λέγουσι, καί διά τοῦτο τόν οὐκ ὄντα 
φοβούμενοι φόβον, δύο θελήματα ἐπί Χριστοῦ λέγειν οὐκ ἀνέχονται, ἵνα μή καί δύο 
πρόσωπα ἐξ ἀνάγκης αὐτοῖς συνεισαχθῇ, βιασθήσονται, εἴπερ εὐσυνάρτητον τόν τοῦ 
οἰκείου δόγματος λόγον δεῖξαι βούλονται, ἤ διά τό ἕν θέλημα τῆς Θεότητος, καί ἕν 
λέγειν πρόσωπον: ἐπειδή τῷ θελήματι κατ᾽ αὐτούς ἐξ ἀνάγκης καί πρόσωπον ἕπεται: ἤ 
διά τά τρία πρόσωπα, καί τρία θελήματα, Σαβελλίου τέ τήν συναίρεσιν καί ᾿Αρείου τήν 
διαίρεσιν εἰσάγειν. 

Ἐπειδή δέ, εὐλογημένοι, ἡ ὁμωνυμία αἴτιον πολλάκις πλάνης γίνεται, τοῦ 
ἀκροατοῦ πρός ἑτέραν σημασίαν μεταβαίνοντος, παρ᾽ ἥν ὑπέφηνεν ὁ λόγος, παρακαλῶ 
τήν ὑμετέραν ἐν Χριστῷ σύνεσιν, διά τήν εὐκρινῆ καί ἀσύγχυτον τῶν σημαινομένων 
πραγμάτων δήλωσιν, σαφηνίσαι ὑμῖν πρό πάντων, εἰ ὅλως ἐστί θέλημα, καί ἐπί ποίων 
σημαινομένων ἤγουν πραγμάτων φέρεται τό τοιοῦτον ὄνομα: καί εἰ τά μέν τῶν ὑπ' αὐτό 
προσαγορευομένων πραγμάτων σύνθετά εἰσι, τά δέ ἁπλᾶ: καί ποῖα δέ τά σύνθετα. Καί εἰ 
ἄρα τά σύνθετα, ὁμόχρονα ἔχουσι τά μέρη, ἤ οὐχ ὁμόχρονα' καί ποῖα ποίων 
Tpoyevéotepa: ποῖα δέ ποίων μεταγενέστερα. Καί τίς ὁ ἀποδεικτικός ἑκάστου μέρους καί 
ὁριστικός λόγος, ἵνα ἔχωμεν νοούμενον, τό ἕν θέλημα δέχεσθαι. Οὐ γάρ περί φωνῶν ὁ 
λόγος τοῖς Πατράσιν, ἀλλά περί πραγμάτων. Ὅθεν φωνάς μέν παραχωροῦντας τούς 
Πατέρας εὕρομεν’ ἐννοίας δέ, οὐδαμῶς. Πρός ἐπί τούτοις δέ, τί προαίρεσις, καί τί γνώμη: 
τί dé γνωμικόν θέλημα, καί τί προαιρετικόν. Ταῦτα γάρ πάντα συνδραμεῖν θέλουσι πρός 
τήν τῶν θελημάτων παράστασιν. Καί ὁ μή ταῦτα γινώσκων μετά ἀκριβείας, καί περί 
θελημάτων διηγούμενος, τυφλός μυωπάζων, μή γινώσκων μήτε τί λαλεῖ, μήτε περί 
τίνος διαβεβαιοῦται. 


TOY AYTOY, 


(276) Ἐκ τῶν ἐρωτηθέντων αὐτῷ παρά Θεοδώρου μοναχοῦ. 


Φύσις ἐστί, κατά μέν φιλοσόφους, ἀρχή κινήσεως καί ἡρεμίας: κατά δέ τούς 
Πατέρας, εἶδος κατά πολλῶν καί δαρερόντων τῷ ἀριθμῷ, ἐν τῷ ὁποῖον τί ἐστι, 
κατηγορούμενον. Οὐσία ἐστί, κατά μέν φιλοσόφους, αὐθυπόστατον πρᾶγμα μή 
δεόμενον ἑτέρου πρός σύστασιν: κατά δέ τούς Πατέρας, ἡ κατά πολλῶν καί 
διαφερόντων ταῖς ὑποστάσεσιν ὀντότης φυσική. Ἄτομόν ἐστι, κατά μέν φιλοσόφους 
ἰδιωμάτων συναγωγή, ὧν τό ἄθροισμα ἐπ' ἄλλου θεωρεῖσθαι οὐ δύναται: κατά δέ τούς 
Πατέρας, οἷον Πέτρος ἤ Παῦλος, ἤ τις ἕτερος τῶν καθ᾽ αὑτά ἰδίοις προσωπικοῖς ἰδιώμασι 
τῶν ἄλλων ἀνθρώπων ἀφοριζόμενος. Ὑπόστασις δέ ἐστιν, κατά μέν φιλοσόφους, οὐσία 

μετά ἰδιωμάτων’ κατά δέ τούς Πατέρας, ὅ καθ᾽ ἕκαστον ἄνθρωπος, πρσωπικῶς τῶν 
ἄλλων ἀνθρώπων ἀφοριζόμενος. 


Τοῦ ἁγίου Εἰρηναίου ἐπισκόπου Λουγδούνων, μαθητοῦ τοῦ ἁγίου Ἰωάννου τοῦ 
ἀποστόλου καί εὐαγγελιστοῦ, ἐκ τῶν πρός Δημάτριον διάκονον Βιαίνης περί πίστεως 
λόγων - οὗ ἡ ἀρχή, "Ζητῶν τόν Θεόν, ἄκουε τοῦ Δαυΐδ λέγοντος." 

Θέλησις καί ἐνέργεια Θεοῦ ἐστιν, ἡ παντός χρόνου καί τόπου καί αἰῶνος, καί πάσης 
φύσεως ποιοτική TE καί προνοητική αἰτία. Θέλησίς ἐστι τῆς νοερᾶς ψυχῆς, ὁ ἐφ᾽ ἡμῖν 
λόγος, ὡς αὐτεξούσιος αὐτῆς ὑπάρχουσα δύναμις. Θέλησις ἐστι νοῦς ὀρεκτικός καί 
διανοητική ὄρεξις πρός τό θεληθέν ἐπινεύουσα.. 


Κλήμεντος τοῦ Στρωματέως ἐκ τοῦ Περί Προνοίας λόγου. 

Θέλησις ἐστι φυσική δύναμις, τοῦ κατά φύσιν ὄντος ὀρεκτική. Θέλησίς ἐστι φυσική 
ὄρεξις, τῇ τοῦ λογικοῦ φύσει κατάλληλος. Θέλησίς ἐστι φυσική, αὐτοκράτορος νοῦ 
αὐτεξούσιος κίνησις: ἤ νοῦς περί τι αὐθαιρέτως κινούμενος. Αὐτεξουσιότης ἐστί νοῦς 
κατά φύσιν κινούμενονς- ἤ νοερά τῆς ψυχῆς κίνησις αὐτοκρατής. 


(277) Τοῦ ἁγίου ᾿Αλεξάνδρου πάπα ᾿Ἀλεξανδρείας, ἐκ τῆς πρός Αἴγλωνα ἐπίσκοπον 
Κυνυπόλεως κατά Ἀρειανῶν Ἐπιστολῆς. 

Θέλησις ἐστι φυσική, παντός νοεροῦ αὐθαίρετος δύναμις, ὡς μηδέ κατά τήν οὐσίαν 
ἀκούσιον ἔχοντος. 


Τοῦ ἁγίου Εὐσταθίου Πατριάρχου Ἀντιοχείας, ἐκ τοῦ Περί ψυχῆς λόγου. 
Θέλησίς ἐστι φυσική λόγου τοῦ ἐν ἡμῖν κίνησις. Θέλησίς ἐστιν ὄρεξις λογική τε καί 
ζωτική. 


Τοῦ ἁγίου ᾿Αθανασίου πάπα ᾿ἈΑλεξανδρείας, ἐκ τοῦ Περί πίστεως μείζονος λόγου. 

Θέλησίς ἐστι ψυχῆς νοερᾶς αὐτεξούσιος κίνησις. Πρῶτον ἰδίωμα τῆς νοερᾶς ψυχῆς, 
καί τῆς οὐσίας αὐτῆς δηλωτικόν ἐστιν ἡ θέλησις. Νοῦς Κυρίου οὔπω Κύριος, ἀλλ᾽ ἤ 
θέλησις, ἤ βούλησις ἤ ἐνέργεια. 


΄,γ 


Τοῦ ἁγίου Γρηγορίου ἐπισκόπου Νύσσης, ἐκ τοῦ Κατά ᾿Απολιναρίου λόγου. 

Θέλησίς ἐστι νοῦς τις, καί περί τι διάθεσις. Αὐτεξουσιότης ἐστίν, αὐτοκρατής τοῦ 
θελήματος κίνησις. Θέλησις ἐστί τῆς νοερᾶς ψυχῆς, τό κατ᾽ ἐξουσίαν αὐτήν αἱρεῖσθαι 
τῶν κατά γνώμην, διά τῆς προαιρετικῆς θελήσεως. Θέλησίς ἐστι πάσης λογικῆς φύσεως, 
ἡ κατά φύσιν αὐτῆς ζωή. Ἡ στέρησις τῆς οὕτω ζωῆς, οὐσίας ἐστίν ἀναίρεσις. 


Τοῦ ἁγίου Διαδόχου ἐπισκόπου Φωτικῆς, ἐκ τοῦ ἕκτου κεφαλαίου τῶν ᾿ἈΑσκητικῶν. 
Αὐτεξουσιότης ἐστί, ψυχῆς λογικῆς θέλησις ἀκωλύτως γινομένη πρός ὅπερ 
βούληται. 

Τοῦ ἁγίου Ἀναστασίου πατριάρχου Ἀντιοχείας. 
Θέλημα ἐστι, λόγος ἐν καρδίᾳ στρεφόμενος, δι᾽ ἐνεργείας καί μόνον φανερωθῆναι 
δυνάμενος. Θέλημά ἐστι βούλησις ψυχῆς [εἰ μή] οἴκοθεν ἀνακοπῆναι μή δυναμένη. 


Τοῦ ἁγίου Νεμεσίου ἐπισκόπου Ἐμέσης. 
Θέλησίς ἐστιν ὄρεξις βουλευτική τῶν ἐφ᾽ ἡμῖν καί δι’ ἡμῶν γίνεσθαι δυναμένων, 
καί ἄδηλον ἐχόντων τό τέλος. 


Τοῦ αὐτοῦ: Κατά τί λογικός ὁ ἄνθρωπος, καί τί ἐνδιάθετος λόγος, καί τί προφορικός; 

Ἐνδιάθετος λόγος ἐστί τό κίνημα τῆς ψυχῆς, τό ἐν αὐτῷ τῷ λογιστικῷ γινόμενον, 
ἄνευ τινός ἐκφωνήσεως: ὅθεν πολλάκις σιωπῶντες, λόγον ὅλον παρ᾽ ἑαυτοῖς 
διεξερχόμεθα, καί ἐν τοῖς ὀνείροις διαλεγόμεθα. Κατά τοῦτο δέ μάλιστα λογικοί πάντες 
ἐσμέν: ἀλλ᾽ οὐχ ὡς κατά τόν προφορικόν λόγον: Καί γάρ οἱ ἐκ γενετῆς κωφοί, καί οἱ διά 
πάθος, ἤ καί νόσημα τήν φωνήν ἀποβαλόντες, οὐδέ ἦττον λογικοί εἰσίν. Ὁ δέ 
προφορικός λόγος ἐν τῇ φωνῇ καί ἐν ταῖς διαλέκτοις τήν ἐνέργειαν ἔχει. 


(280) Τοῦ ἁγίου Μαξίμου, ἐκ τῶν περί θελημάτων αὐτοῦ συλλογισμῶν: τί φυσικόν 
θέλημα, καί τί γνωμικόν; 

Θέλημά ἐστι φυσικόν, ἡ ἁπλῶς καί ὡσαύτως ἔχουσα τῶν κατά φύσιν συστατικῶν 
ὁρμή τε καί ἔφεσις. Θέλημα δέ γνωμικόν, ἡ τῶν καθ᾽ ἡδονήν συναγερτικῶν ποιά καί 
διάφορος κίνησίς τε καί ὄρεξις. 


Τοῦ αὐτοῦ, ἐκ τῆς πρός Μαρῖνον πρεσβύτερον ἐπιστολῆς, Τί θέλησις, καί τί 
προαίρεσις; 

Θέλημά φασιν εἶναι φυσικόν, ἤγουν θέλησιν’ Ζήτει ὄπισθεν ὁμοίως εἰς τήν αὐτήν 
ἐπιστολήν, περί βουλῆς καί γνώμης καί φρονήσεως καί δόξης καί ἐξουσίας. 


OPOI AIADOPOI 


Τῶν ἁγίων καί θεοφόρων Πατέρων ἡμῶν, περί τῶν δύο ἐνεργειῶν τοῦ Κυρίου καί 
Θεοῦ καί Σωτῆρος ἡμῶν Ἰησοῦ Χριστοῦ. Σελ. 280. 


Τοῦ ἁγίου Ἰουστίνου φιλοσόφου, καί τέλος μάρτυρος, ἐκ τοῦ πρός Εὐφράσιον 
σοφιστήν, περί Προνοίας καί Πίστεως λόγου, οὗ ἡ ἀρχή: ""Aypavtog ὁ Λόγος." 

Εἰ σύνδρομον ἔχει Θεός τῇ φύσει τήν θέλησιν, ὥσπερ και τήν ἐνέργειαν: ἀεί γάρ 
φύσει θελητικός καί ἐνεργητικός ὑπάρχει ὁ Θεός: οὐδέ τῶν θελητικῶν τῆς αὐτῆς αὐτῷ 
φυσικῆς ἔσται θελήσεως καί ἐνεργείας: ἐπεί καί φύσεως ἔσται πάντως τῆς αὐτῆς. Κατ᾽ 
ἐνέργειαν δέ καί φύσιν οὐκ οἶδεν ὁ Θεός περιγραφήν. 


Τοῦ αὐτοῦ, ἐκ τοῦ αὐτοῦ λόγου. 

Ἐνέργεια πάσης οὐσίας ἐστίν, ἡ προσφυής αὐτῇ ποιότης. Ἐνέργεια φυσική τε καί 
συστατική ἐστιν, ἡ ὁριστική διαφορά τῆς τοῦ δηλουμένου πράγματος φύσεως: ἧς χωρίς, 
κατ᾽ οὐδέν οὐδέν παντελῶς ἔχει, τήν τοῦ πῶς εἶναι διάγνωσιν. 

Ἐνέργεια φυσική ἐστιν, ἡ οὐσιώδης καί συστατική πάσης οὐσίας ποιότης: ἧς τό 
ἐστερημένον, καί πάσης οὐσίας ἐστέρηται. 

Ἐνέργεια φυσική ἐστι, δύναμις οὐσιώδης μή δέ μίαν ἑτέρου πρός ἕτερον ἐπιδέχεσθαι 
συγχωροῦσα κατά τήν οὐσίαν ἀλλοίωσιν. 

Ἐνέργεια φυσική ἐστιν ἡ ἀμιγῆ τήν οὐσιώδη πάντων πρός ἅπαντα διάκρισιν 
σώζουσα δύναμις. 


Τοῦ ἁγίου ᾿Αλεξάνδρου, ἐκ τῆς πρός Αἴγλωνα ἐπίσκοπον Κυνοπόλεως κατά 
Aperavov ἐπιστολῆς. 

Ἐνέργεια φυσική ἐστιν, ἡ πάσης φύσεως ἔμφυτος κίνησις. Ἐνέργεια ἐστι φυσική, ὁ 
πάσης φύσεως οὐσιώδης καί γνωστικός λόγος. Ἐνέργειά ἐστι φυσική, ἡ δηλωτική ἡ 
πάσης οὐσίας δύναμις. 


Γρηγορίου Νύσσης. 

Ἐνέργεια λογικῆς ψυχῆς, ἐστί νοῦ κίνησις καί (281) διάνοια. Ἐνέργειά ἐστι κίνησις 
οὐσιώδης χαρακτηριστική τῆς φύσεως, ἧς ἰδία καθέστηκε, δι᾽ ἧς γινώσκεται τῶν ἄλλων 
οὐσιωδῶς διαφέρουσα. Ἐνέργειά ἐστι κίνησις δραστική. Δραστικόν. δέ λέγεται, τό ἐξ 
ἑαυτοῦ κινούμενον. Ἐνέργειαν. γάρ ἡμεῖς εἶναι φαμεν, τήν φυσικήν ἑκάστης οὐσίας 
δύναμίν τε καί κίνησιν, ἧς χωρίς οὔτε ἔστιν, οὔτε γινώσκεται φύσις. Νοερῶν γάρ ἐστι, 
νόησις: αἰσθητικῶν, αἴσθησις, καθ᾽ ἥν, αὗταί τε καί τῶν ἐκτός ἐφάπτονται φυσικῶς, καί 
τοῖς ἐκτός ὑποπίπτουσι. Πτηνῶν, πτῆσις: νηκτῶν, vie: ἑρπηστικῶν, Epic βαδιστικῶν, 
βάδισις βλαστῶν, βλάστησις. Καί περιληπτικῶς εἰπεῖν, τό σημαντικόν ἑκάστης ἰδίωμα 
φύσεως, ἐνέργειαν λέγομεν φυσικήν. Ἧς μόνον ἐστέρηται, τό μή ὄν. Τό γάρ ὄν, οὐσίας 
τινός μετέχον, καί τῆς δηλούσης αὐτήν φυσικῶς μεθέξει πάντως δυνάμεως. Ὅρους γάρ 
τῶν οὐσιῶν, τάς φυσικάς αὐτῶν ἐνεργείας ὁ ἀληθής ἐπίσταται λόγος. Ἐνέργειά ἐστι 
ψυχῆς λογικῆς, οἰκεία τοῦ νοῦ διάνοιά τε καί κίνησις. Ἐνέργειά ἐστι ψυχῆς λογικῆς, ἡ 
κατά φύσιν αὐτῆς ζωή. 


Τοῦ Χρυσοστόμου. 

Οὐσιώδυς ἐνέργειά ἐστι Θεοῦ, τό μηδαμοῦ εἶναι: οὐ τῷ μή εἶναι, ἀλλά τῷ ὑπερεῖναι 
τόπου καί χρόνου καί φύσεως. οἷς φυσικῶς ἀρχή συνεπινοεῖται καί πέρας καί γένεσις ὅς 
ἐστι συνοχεύς καί ποιητής μόνῳ τῷ βούλεσθαι. Ἄνευ γάρ φυσικῆς ἐνεργείας, οὐδενός 
φύσις ἐπίδηλος. Οἷον γάρ ἑκάστῃ φύσει χαρακτῆρα γνωριστικόν ὁ Δημιουργός, τήν 
διακρίνουσαν αὐτήν τῶν ἄλλων, οὐσιωδῶς ἐναπέθετο κίνησιν. 


Τοῦ ἁγίου Κυρίλλου. 

Ἐνέργεια θεοπρεπής καί δύναμίς ἐστι, τό εἶναι πανταχῆ, καί πληροῦν μέν ἀῤῥήτως 
τόν οὐρανόν: πληροῦν δέ aù πάλιν τήν γῆν, καί χωρεῖν μέν ἐν πᾶσι, χωρεῖσθαι δέ ἐπ’ 
οὐδενός. Οὐ γάρ περιληπτός, ἤ διαστήματι περιωρισμένος: ἀλλ᾽ οὐδέ περιγραφῆς τινος 
εἴσω. Παθεῖν γάρ τι τοιοῦτον ὁ ἄποσός τε καί ἐμεγέθης καί ἀσώματος οὐκ ἀνέχεται. 

Τοῦ ἁγίου Βασιλείου. 


Ἐπείπερ πάσης οὐσίας ὅρος, ἡ κατά φύσιν αὐτῆς ἐνέργεια καθέστηκε: πίστωσις 
ἀνάγουσα τόν νοῦν ἐπί τήν φύσιν, ἐξ ἧ ἧς ἔχει τήν πρόοδον, ὧν μία καί ἡ αὐτή ἐνέργεια, 
τούτων καί ἡ οὐσία μία. 


Τοῦ αὐτοῦ, ἐκ τῶν κατ᾽ Εὐνομίου. 

Πῶς ἑτερότης οὐσίας, ἐν ἧ ταυτότης ἐνεργείας γνωρίζεται; Παρηλλαγμένων γάρ 
τῶν οὐσιῶν, παρηλλαγμένας εἶναι δεῖ καί τάς ἐνεργείας. Πῶς οὐ τῆς αὐτῆς οὐσίας τό 
Πνεῦμα τῷ Πατρί καί τῷ Υἱῷ, τό καί τῆς αὐτῆς ἐνεργείας. Πῶς ἑτερότης οὐσίας ἐν τῇ 
Τριάδι, ἐν ἧ ταυτότης ἐνεργείας εὑρίσκεται; Εἰ γάρ κατά τήν οὐσίαν ἀπαραλλάκτως, ἕξει 
καί (284) κατά τήν δύναμιν. Ὧν δέ ἡ ἡ δύναμις ἴση που πάντως καί ἡ ἐνέργεια’ ὧν δέ ἡ 
φύσις μία, τούτων ἐνέργειαι αἱ αὐταί. 


Τοῦ ἁγίου Γρηγορίου Νύσσης. 

Οὐκοῦν ἡ τῆς ἐνεργείας ταυτότης ἐπί Πατρός καί Υἱοῦ καί ἁγίου Πνεύματος 
δείκνυσι σαφῶς τό τῆς φύσεως ἀπαράλλακτον. Τοῦ δέ ἐνεργοῦντος τήν φύσιν, διά τῆς 
τῶν ἐνεργειῶν κατανοήσεως ἐπιγνῶναι δυνάμεθα. Τό δέ κοινόν τῆς φύσεως ἐνεργῶς 
ἀποδείκνυται, διά τῆς τῶν ἐνεργειῶν ταυτότητος συνιστάμενον. Ἀλλά Θεός μέν ὁ 
Πατήρ, Θεός δέ ὁ Υἱός, Θεός δέ τό Πνεῦμα τό ἅγιον’ εἷς δέ ἐν τῷ αὐτῷ κηρύγματι. Θεός, 
διά τό μήτε φύσεως, μήτε ἐνεργείας θεωρεῖσθαί TIVA διαφοράν è ἐν θεότητι. Εἰ οὖν καί 
ἐνέργεια καί δύναμις μία, πῶς ἐστιν ἑτερότητα φύσεως ὑπονοῆσαι, ἐν οἷς οὐδεμία κατά 
τήν δύναμίν τε καί τήν ἐνέργειαν διαφοράν ἐξευρίσκομεν. 

Πᾶσα ἀνάγκη κατάλληλον εἶναι καί οἰκείαν ὁμολογεῖν τῇ φύσει καί τήν προαίρεσιν: 
καί εἰ ἀνομοίως ἔχοιεν κατά τήν φύσιν, ἀνόμοια ἀεί εἶναι καί τά θελήματα. Τῆς δέ 
δυνάμεως ἐφ᾽ ἑκατέρων ἱκανῶς ἐχούσης, οὐδ᾽ ἕτερον ἀτονήσει πρός τήν ἐκπλήρωσιν 
τοῦ ἰδίου θελήματος. Οὐκοῦν ἐάν ἴδωμεν διαφερούσας ἀλλήλων τάς ἐνερεγείας τάς 
παρά τοῦ Πατρός τε καί τοῦ ἁγίου Πνεύματος ἐνεργουμένας, διαφόρους εἶναι καί τάς 
ἐνεργούσας φύσεις ἐκ τῆς ἑτερότητος τῶν ἐνεργειῶν στοχαζόμεθα. Οὐ γάρ ἐνδέχεται τά 
διεστῶτα κατά τόν τῆς φύσεως λόγον, πρός τό τῶν ἐνεργειῶν εἶδος συνενεχθῆναι, οὔτε 
ψύχει τό πῦρ, οὔτε θερμαίνει ὁ κρύσταλλος. Ἀλλά τῇ τῶν φύσεων ἑτερότητι, 
συνδιαχωρίζονται ἀπ' ἀλλήλων καί αἱ παρά τούτων ἐνέργειαι. 


Κυρίλλου. 

Ἐνεργήσει γάρ ὁμοίως, τά τήν αὐτήν ἀλλήλοις λαχόντα φύσιν. Οἷς δέ ὁ τοῦ πῶς 
εἶναι λόγος ἐξηλλαγμένος, τούτοις ἄν εἴη, καί ὁ τῆς ἐφ᾽ ἅπασιν ἐνεργείας λόγος, οὐχ ὁ 
αὐτός. Τά τήν αὐτήν ἐνέργειαν ἔχοντα, καί ταῖς αὐταῖς δυνάμεσι φυσικαῖς 
ἀποκεχρημένα, τῆς αὐτῆς εἶναι οὐσίας ἀνάγκη. Οὐδέν γάρ τῶν ὄντων πρός τό 
ἑτερογενές καί ἑτεροούσιον, τάς αὐτάς ἀπαραλλάκτως φορέσει δυνάμεις τε καί 
ἐνεργείας. Τά γάρ τῆς αὐτῆς ἐνεργείας ὄντα, καί τῆς αὐτῆς οὐσίας ὁμολόγηται. Τά 
ἑτεροφυῆ καί ἑτερογενῆ τήν αὐτήν ἐνέργειαν ἔχειν, οὐκ ἄν τις δῴη σωφρονῶν. Οὐ Yap 
ἄν ὕδατι πῦρ ἕν τι καί ταυτόν ἐνεργήσειεν- ἀλλ᾽ ὥσπερ ἀπεσχοινισμένον ἔχουσι τῆς 
οὐσίας καί τῆς ποιότητος τόν λόγον, οὕτω καί διάφορον συναποδώσουσι τήν ἐνέργειαν. 
Οἷς γάρ ἡ ἐνέργεια καί ἡ δύναμις ἀπαραλλάκτως. μία, τούτοις ἀνάγκη καί τήν τοῦ εἴδους 
κοινότητα σώζεσθαι. Φιλεῖ γάρ τά τήν αὐτήν ἐνέργειαν ἔχοντα, τῆς αὐτῆς ὑπάρχειν καί 
οὐσίας, καί τό ἑτεροφυές ἐν τούτοις ἀπίθανον. Οὐ γάρ δήπου μίαν εἶναι φυσικήν 

ἐνέργειαν δώσομεν Θεοῦ καί ποιήματος, iva μήτε τό ποιηθέν εἰς τήν θείαν ἀναγάγωμεν 
οὐσίαν, μήτε μήν τῆς θείας φύσεως τό ἐξαίρετον, εἰς τόν τοῖς (285) γεννητοῖς πρέποντα 
καταγάγωμεν τρόπον. Τά γάρ μίαν ἔχοντα τήν ἐνέργειαν, ἕνα καί τόν αὐτόν τοῦ πῶς 
εἶναι φορέσει λόγον. 


Τοῦ ἁγίου Ἀμβροσίου ἐπισκόπου Μεδιολάνων, ἐκ τοῦ πρός Γρατιανόν τόν βασιλέα 
δευτέρου λόγου. 

Πῶς γάρ ἡ αὐτή ἐνέργεια, ἐκ διαφόρου οὐσίας ἐστί; Μή γάρ οὕτως ἡ ἥττων ἐνεργεῖ, 
ὥσπερ ἡ μείζων ἐνεργεῖ. Ἔνθα γάρ διάφορος οὐσία ἐστίν, ἀδύνατον μίαν ἐνέργειαν 
ὑπάρχειν. 


Τοῦ ἁγίου Βασιλείου, ἐκ τῶν κατά Εὐνομίου συλλογισμῶν. 

Ἕτερόν ἐστιν ὁ ἐνεργήσας, καί ἕτερον ἡ ἐνέργεια, καί ἕτερον τό ἐνέργημα, καί 
ταῦτα πλεῖστον ἀλλήλων διέστηκεν. Ὁ ἐνεργῶν γάρ ἐστιν ὁ πρός τό ἐνεργῆσαί τι 
κινούμενος. Ἐνέργεια δέ, οἱονεί κίνησις ἡ ἐνεργητική, καί αὐτή ἡ ὁρμή ὡς ἄν τις εἴποι 
τῆς προαιρέσεως, ἡ πρός τό ἐνεργῆσαί τι συντεινομένη καί νεύουσα, καί ἅμα τῷ ἑλέσθαι 
πεπαυμένη καί λήγουσα, καί θᾶττον κινηθεῖσα καί παραδραμοῦσα. Ἐνεργήματα δέ, τά 
ἐκ ταύτης ἀποτελούμενά τε καί ὑφιστάμενα. 


MAXIMI DISPUTATIO CUM PYRRHO (288) 


ΠΑΡΑΣΗΜΕΙΩΣΙΣ THX ΓΕΝΟΜΕΝΗΣ ΖΗΤΗΣΕΩΣ χάριν τῶν κεκινημένων περί τῶν 
ἐκκλησιαστικῶν δογμάτων, παρουσίᾳ Γρηγορίου τῆ εὐσεβεστάτου πατρικίου, καί τῶν 
συνευρεθέντων αὐτῷ ὁσιωτάτων ἐπισκόπων, καί λοιπῶν θεοφιλῶν καί ἐνδόξων 
ἀνδρῶν, παρά Πύῤῥου, τοῦ γενομένου πατριάρχου Κωνσταντινουπόλεως, καί Μαξίμου 
τοῦ εὐλαβεστάτου μοναχοῦ, μηνί Ἰουλίῳ, ἰνδικτίωνος γ΄. Πύῤῥου μέν συμμαχοῦντος τῇ 
παρεισαχθείσῃ παρ᾽ αὐτοῦ τε, καί τοῦ πρό αὐτοῦ ἐν τῷ Βυζαντίῳ καινοτομίᾳ. τουτέστιν. 
ἑνός θελήματος: Μαξίμου δέ συνηγοροῦντος τῇ ἄνωθεν εἰς ἡμᾶς ἐλθούσῃ πατρικῇ τε 
καί ἀποστολικῇ διδασκαλίᾳ" διά τοῦ ῥηθέντος ὑπερφυοῦς ἀνδρός, φημί δέ Γρηγορίου 
τοῦ ὑπερτίμου πατρικίου, τῶν λεχθέντων ἀνδρῶν’ τουτέστιν Πύῤῥου καί Μαξίμου, 
ἀλλήλοις προσοψισθέντων. Προκατήρξατο δέ τῆς πρός Μάξιμον διαλέξεως ὁ Πύῤῥος, 
οὕτως εἰπών. 

ΠΎΡΡΟΣ. Τί σοι κακόν ἐποιήσαμεν, κῦρι ἀββᾶ Μάξιμε, ἐγώ τε καί ὁ πρό ἐμοῦ, ὅτι 
οὕτω πανταχοῦ διασύρεις ἡμᾶς, αἱρετικήν ὑπόληψιν παρά πᾶσι διδούς ἡμῖν; Τίς δέ οὕτω 
ποτέ, καίτοι κατά πρόσωπον ἀγνούμενον θέᾳ, ἐτίμησεν ἤ ἐσεβάσθη σε, ὡς ἡμεῖς; 

MAE. Ἐπειδή, ὁ Θεός ἀκροᾶται, οὐδείς οὕτως, ἵνα ταῖς σαῖς χρήσωμαι λέξεσιν, 
ἐτίμησεν, ἤ ἐσεβάσθη με, ὡς ὑμεῖς: ἀλλ᾽ ἀθετησάντων ὑμῶν νῦν τό Χριστιανόν δόγμα, 
φοβερόν ἡγησάμην τῆς ἀληθείας τήν πρός ἐμέ προτιμῆσαι χάριν. 

ΠΥΡ. Τί γάρ δοξάσαντες, τό Χριστιανῶν ἠθετήσαμεν φρόνημα; 

ΜΑΞ.. Ἕν θέλημα τῆς θεότητος τοῦ Χριστοῦ, καί τῆς ἀνθρωπότητος αὐτοῦ δοξάντες: 
καί μή μόνον δοξάσαντες, ἀλλά καί ἐπί λύμῃ τοῦ παντός τῆς ἁγίας Ἐκκλησίας σώματος, 
διά καινῆς Ἐκθέσεως τοῦτο προτεθεικότες. 

ΠΥΡ. Ti οὖν, ὁ ἕν θέλημα τοῦ Χριστοῦ δοξάζων, δοκεῖ σοι παρακεκινῆσθαι τῆς 
Χριστιανικῆς διδασκαλίας ; 

MAE. Πάνυ μέν οὖν. Τί γάρ ἀνοσιώτερον τοῦ λέγειν, τόν αὐτόν, ἑνί, καί τῷ αὐτῷ 
θελήματι, πρό ἐν τῆς σαρκώσεως τά πάντα ἐκ μή ὄντων συστήσασθαι: συνέχειν τε καί 
προνοεῖν, καί σωστικῶς διεξάγειν: μετά δέ τήν ἐνανθρώπησιν τροφῆς ἐφιέσθαι καί 
πότου: τόπους τε ἐκ τόπων ἀμείβειν, καί τά ἄλλα πάντα ποιεῖν, τά διαβολῆς ἁπάσης, καί 
μομφῆς ἐκτός τυγχάνοντα: δι᾽ ὧν καί πάσης, καθαράν ἔδειξε τήν οἰκονομίαν φαντασίας. 

ΠΥΡ. Εἷς ὁ Χριστός, ἤ οὔ; 

MAE. Nat, εἷς προδήλως. 

ITYP. (289) Εἰ οὖν εἷς ὁ Χριστός, ὡς εἷς πάντως καί ἤθελεν, ἕν πάντως αὐτοῦ καί τό 
θέλημα. καί οὐ δύο. 

ΜΑΞ. Τό λέγειν τι, καί προσιαστέλλεσθαι τοῦ λεγομένου τά σημαινόμενα, οὐδέ 
ἕτερόν ἐστιν, εἰ μή πάντα συγχεῖν καί ἀσαφῆ σπεύδειν ἐᾷν τά, περί ὧν ἡ ζήτησις: ὅπερ 
ἀλλότριον ἀνδρός λογίου καθέστηκε. Τοῦτο οὖν εἰπέ μοι’ Ὁ Χριστός εἷς ὥν, Θεός μόνον 
ἐστίν, ἤ καί ἄνθρωπος; 

ITYP. Προδήλως, Θεός ὁμοῦ καί ἄνθρωπος. 

MAE. Θεός οὖν φύσει καί ἄνθρωπος ὑπάρχων ὁ Χριστός, ὡς Θεός καί ἄνθρωπος ὁ 
αὐτός ἤθελεν, ἤ ὡς Χριστός μόνον; Ἀλλ᾽ εἰ μέν προηγουμένως ὡς Θεός καί ἄνθρωπος 
ἤθελεν ὁ Χριστός, δηλονότι δυϊκῶς, καί οὐ μοναδικῶς, εἷς ὥν ὁ αὐτός, ἤθελεν. Εἰ γάρ 
οὐδέ ἕτερόν ἐστιν ὁ Χριστός παρά τάς αὐτοῦ φύσεις, ἐξ ὧν, καί ἐν αἷς ὑπάρχει: 
προδήλως, ὡς καταλλήλως ταῖς ἑαυτοῦ φύσεσιν’ ἤγουν, ὡς ἑκάστῃ πέφυκεν, εἷς ὥν καί 
αὐτός, ἤθελέ τε καί ἐνήργει: εἴπερ οὐδετέρα αὐτῶν ἀθέλητός ἐστιν, ἤ ἀνενέργητος. Εἰ δέ 
καταλλήλως ταῖς ἑαυτοῦ φύσεσιν ὁ Χριστός, ἤγουν, ὡς ἑκάστη πέφυκεν, ἤθελέν τε καί 
ἐνήργει: δύο δέ αὐτοῦ αἱ φύσεις: δύο αὐτοῦ πάντως καί τά φυσικά θελήματα’ καί αἱ 
τούτων ἰσάριθμοι, καί οὐσιώδεις ἐνέργειαι. Ὥσπερ γάρ ὁ τῶν τοῦ αὐτοῦ καί ἑνός 
Χριστοῦ φύσεων ἀριθμός, εὐσεβῶς νοούμενός τε καί λεγόμενος, οὐ διαιρεῖ τόν Χριστόν, 
ἀλλά σωζομένην κἀν τῇ ἑνώσει παρίστησι τῶν φύσεων τήν διαφοράν: οὕτω καί ὁ 
ἀριθμός τῶν οὐσιωδῶς προσόντων ταῖς αὐτοῦ φύσεσι θελημάτων καί ἐνεργειῶν: κατ᾽ 
ἄμφω γάρ, ὡς εἴρηται, τάς αὐτοῦ φύσεις θελητικός ἦν ὁ αὐτός καί ἐνεργητικός τῆς 
ἡμῶν σωτηρίας: οὐ διαίρεσιν εἰσάγει: μή γένοιτο: ἀλλά τήν αὐτῶν δηλοῖ καί μόνον, κἀν 
τῇ ἑνώσει φυλακήν καί σωτηρίαν. 

ΠΥΡ. ᾿Αδύνατον τοῖς θελήμασι, μή συνεισάγεσθαι τούς θέλοντας. 

MAE. Τοῦτο μέν καί ἐν τοῖς ὑμετέροις γράμμασι τό παράλογον: οὐ λόγῳ, ἀλλ᾽ 
ἐξουσία κινούμενοι, ἀπεφήνασθε, συναιρόμενον ὑμῖν εἰς τοῦτο λαβόντες τόν 
Ἡράκλειον, διά τό καί ὑμᾶς συνελθεῖν τῇ αὐτοῦ ἀθεμίτῳ καί παρανόμῳ μίξει, καί 
ταύτην δι' εὐλογίας κυρῶσαι. Εἰ γάρ δοθῇ τοῖς θελήμασι συνεισάγεσθαι τούς θέλοντας, 
πάντως Kai τοῖς θέλουσι τά θελήματα κατά τήν εὔλογον ἀντιστροφήν συνεισαχθήσεται: 
καί εὑρεθήσεται καθ᾽ ὑμᾶς, τῆς ὑπερουσίου καί ὑπεραγάθου καί μακαρίας θεότητος: διά 
μέν τό ἕν αὐτῆς θέλημα, μία καί ἡ ὑπόστασις κατά Σαβέλλιον’ διά δέ τά τρία πρόσωπα, 
τρία καί τά θελήματα’ καί διά τοῦτο τρεῖς φύσεις, κατά τόν Ἄρειον, εἴπερ, κατά τούς 
πατρικούς ὅρους καί κανόνας, (292) ἡ διαφορά τῶν θελημάτων και φύσεων εἰσάγει 
διαφοράν. 

ITYP. ᾿Αδύνατόν ἐστιν ἐν ἑνί προσώπῳ δύο ἀλλήλοις συνυπάρξαι θελήματα ἄνευ 
ἐναντιώσεως. 

MAE. Fi ἄνευ ἐναντιώσεως δύο θελήματα ἐν ἑνί kai τῷ αὐτῷ προσώπῳ εἶναι οὐ 
δυνατόν, ἄρα μετά ἐναντιώσεως, κατά σέ, δυνατόν. Εἰ δέ τοῦτο, τέως τά δύο εἶναι 
ὡμολογήσας’ καί πρός τόν ἀριθμόν οὐ διαφέρῃ, ἀλλ᾽ ἤ μόνον πρός τήν ἐναντιότητα. 
Οὐκοῦν λείπεται ζητεῖν τήν ποιητικήν τῆς μάχης αἰτίαν. Ποίαν οὖν ταύτην φῆς; Ἄρα 
τήν κατά φύσιν θέλησιν, ἤ τήν ἁμαρτίαν; Ἀλλ᾽ εἰ μέν τήν κατά φύσιν εἴπῃς θέλησιν, 
ταύτης δέ οὐκ ἄλλον ἤ τόν Θεόν γινώσκομεν αἴτιον: ἄρα, κατά σέ, τῆς μάχης 
δημιουργός ὁ Θεός. Εἰ δέ τήν ἁμαρτίαν: ἁμαρτίαν δέ οὐκ ἐποίησε, οὐδέ τήν οἱανοῦν 
ἐναντίωσιν ἐν τοῖς κατά φύσιν αὐτοῦ ὁ σαρκωθείς Θεός εἶχε θελήμασι. Τοῦ αἰτίου γάρ 
οὐκ ὄντος, οὐδέ τό αἰτιατόν προδήλως ἔσται. 

ITYP. Φύσεως οὖν τό θέλειν; 

MAE. Nat, τό ἁπλῶς θέλειν, φύσεως. 

ITYP. Εἰ φύσεως τό θέλειν' οἱ ἐμφανέστεροι δέ τῶν Πατέρων ἕν θέλημα τοῦ Θεοῦ καί 
τῶν ἁγίων εἰπον’ καί μία φύσις ἔσται οὕτω γε τῶν ἁγίων καί τοῦ Θεοῦ. 

MAE. Καί ἀνωτέρω ἐῤῥέθη, ὅτι δεῖ, τόν περί ἀληθείας λόγον ποιούμενον 
διαστέλλεσθαι τῶν λεγομένων τά σημαινόμενα, διά τήν ἐκ τῆς ὁμωνυμίας πλάνην. 
Ἀντερήσομαι γάρ σε καί αὐτός, ὅτι, οἱ ἕν θέλημα τοῦ Θεοῦ καί τῶν ἁγίων εἰπόντες ἅγιοι, 
πρός τό οὐσιῶδες τοῦ Θεοῦ καί δημιουργικόν θέλημα ἀποβλέποντες τοῦτο εἰπον,ἤ πρός 
τό θελητόν; Οὐ ταὐτόν γάρ τό τοῦ θέλοντος θέλημα, καί τό θελητόν, ὥσπερ οὐδέ τό τοῦ 
ὁρῶντος ὀπτικόν, καί τό ὁρατόν' τό μέν γάρ οὐσιωδῶς αὐτῷ προσέστι, τό δέ ἐκτός 
τυγχάνει. Ἀλλ᾽ εἰ μέν πρός τό οὐσιῶδες ἀπιδόντες εἶπον, οὐ μόνον ὁμοφυεῖς καί 
συνδημιουργούς εἰσάγοντες εὑρεθήσονται τῷ Θεῷ τούς ἁγίους, ἀλλά καί ἑαυτοῖς 
ἐναντιούμενοι, φύσαντες μή δύνασθαι τά ἑτερούσια κοινόν ἔχειν θέλημα, Εἰ δέ πρός τό 
θελητόν, ἄρα αἰτιολογικῶς: ἤ, ὥς τισι φίλον λέγειν, καταχρηστικῶς, τό θεληθέν θέλημα 
προσηγόρευσαν οἱ Πατέρες: καί οὐδέν ἕψεται ἄτοπον, τῶν φύσεως εἶναι τό ἁπλῶς 
θέλειν ὁριζομένων. 

ΠΥΡ, Εἰ τοῖς θελήμασι πρός τε ἑαυτούς καί ἀλλήλους διαφέρομεν- νῦν μέν, τοῦτο 
θέλοντες: νῦν δέ, τό αὐτό οὐ θέλοντες: φύσεως δέ τοῦτο, καί τοῦ αὐτῆς χαρακτηριστικοῦ 
λόγου, οὐ μόνον τῇ φύσει ἀλλήλων διαφέροντες εὑρεθησόμεθα, ἀλλά καί ἀπειράκις 
ταύτην μεταβάλλοντες. 

MAE. Οὐ ταὐτόν τό θέλειν καί τό πῶς θέλειν’ (293) ὥσπερ οὐδέ τό ὁρᾷν καί τό πῶς 
ὁρᾷν. Τό μέν γάρ θέλειν, ὥσπερ καί τό ὁρᾷν, φύσεως: καί πᾶσι τοῖς ὁμοφυέσι καί 
ὁμογενέσι προσόν: τό δέ πῶς θέλειν, ὥσπερ καί τό πῶς ὁρᾷν, τουτέστι θέλειν 
πεεριπατῇσαι, καί μή θέλειν περιπατῇσαι, καί δεξιά ὁρᾷν, ἤ ἀριστερά, ἤ ἄνω, ἤ κάτω, ἤ 
πρός ἐπιθυμίαν, ἤ κατανόησιν τῶν ἐν τοῖς οὖσι λόγων, τρόπος ἐστί τῆς τοῦ θέλειν καί 
ὁρᾷν χρήσεως, μόνῳ τῷ κεχριμένῳ προσόν, καί τῶν ἄλλων αὐτόν χωρίζον, κατά τήν 
κοινῶς λεγομένην διαφοράν. Εἰ δέ τοῦτο μαρτυροῦσαν τήν φύσιν ἔχομεν, ἄρα τό θέλειν 
φαγεῖν, ἤ μή θέλειν φαγεῖν: ἤ τό θέλειν περιπατῆσαι, ἤ μή θέλειν: οὐ τοῦ πεφυκέναι 
θέλειν ἐστίν ἀναίρεσις, ἀλλά τοῦ πῶς θέλειν, τουτέστι, τῶν θελητῶν ἐστι γένεσις καί 
ἀπογένεσις. Οὔτε γάρ, εἰ ὑποθώμεθα τά ἐκ τοῦ Θεοῦ γενόμενα, θελητά αὐτοῦ ὄντα, 
ἀπογενέσθαι, τούτοις καί τό προεπινοούμενον αὐτῶν, οὐσιῶδες αὐτοῦ καί ποιητικόν 
θέλημα συναπογενήσεται. 

ITYP. Εἰ φυσικόν λέγεις τό θέλημα, τό δέ φυσικόν πάντως καί ἠναγκασμένον, πῶς 
οὐκ ἀνάγκη, φυσικά λέγοντας ἐπί Χριστοῦ τά θελήματα, πᾶσαν ἐπ᾽ αὐτοῦ ἑκούσιον 
ἀναιρεῖν κίνησιν. 

ΜΑΞ.. Οὐ μόνον ἡ θεία kai θεία καί ἄκτιστος φύσις οὐδέν ἠναγκασμένον ἔχει 
φυσικόν, ἀλλ᾽ οὐδέ ἡ νοερά καί κτιστή. Τό γάρ φύσει λογικόν, δύναμιν ἔχει φυσικήν τήν 
λογικήν ὄρεξιν, ἥτις καί θέλησις καλεῖται τῆς νοερᾶς ψυχῆς: καθ᾽ ἥν θέλοντες 
λογιζόμεθα: καί λογιζόμενοι, θέλοντες βουλόμεθα. Καί θέλοντες ζητοῦμεν, σκεπτόμεθά 
τε καί βουλευόμεθα, καί κρίνομεν, καί διατιθέμεθα, καί προαιρούμεθα, καί ὁρῶμεν, καί 
κεχρήμεθα. Κατά φύσιν δέ ἡμῖν, ὡς εἴρηται, προσόντος τοῦ λογικῶς ὀρέγεσθαι, ἤγουν 
θέλειν, καί λογίζεσθαι: βουλεύεσθαί τε καί ζητεῖν, καί σκέπτεσθαι, καί βούλεσθαι, καί 
κρίνειν, καί διατίθεσθαι, καί αἱρεῖσθαι, καί ὁρμᾷν, καί κεχρῆσθαι: οὐκ ἄρα ἠναγκασμένα 
τά τῶν νοερῶν φυσικά. Πῶς δέ καί τούτου δοθέντος, οὐ πάσης ἀτοπίας ἀτοπωτέρα ἡ 
τοιαύτη δειχθήσεται πρότασις; Εἰ γάρ κατ᾽ αὐτήν τό φυσικόν πάντως καί ἠναγκασμένον- 
φύσει δέ ὁ Θεός Θεός, φύσει ἀγαθός, φύσει δημιουργός: ἀνάγκῃ ἔσται ὁ Θεός Θεός, καί 
ἀγαθός καί δημιουργός: ὃ ὅπερ καί ἐννοεῖν, μήτι γε λέγειν, ἐσχάτης ἐστί βλασφημίας. Τίς 
γάρ ὁ τήν ἀνάγκην ἐπάγων; Σκόπει δέ, εἰ δοκεῖ, ὦ φιλότης, καί οὕτω τῆς τοιαύτης 
προτάσεως τό βλάσφημον. Εἰ γάρ ὁ φυσικά ἐπί Χριστοῦ λέγων τά θελήματα, πᾶσαν, 
κατά σέ, ἑκούσιον ET αὐτοῦ ἀναιρεῖ κίνησιν, ἀνάγκη τά μέν φυσικῶς θέλοντα, ἀκούσιον 
ἔχειν κίνησιν’ τά δέ φυσικῶς μή θέλοντα, ἑκούσιον. Οὐκοῦν οὐ μόνον Θεός, ὁ ὑπέρ τά 
ὄντα: ἀλλά καί νοερά πάντα καί λογικά, φύσει ὄντα θελητικά, ἀκούσιον ἕξει κίνησιν’ 
ἄψυχα δέ οὐ θελητικά, ἑκούσιον ἕξει κίνησιν. Πλήν ὅτι ὁ μακάριος Κύριλλος ἐν τῷ 
τρίτῳ κεφαλαίῳ πρός τάς τοῦ Θεοδωρήτου μέμψεις, ἀπήλλαξεν ἡμᾶς περιττῶν 
πραγμάτων, διαῤῥήδην ἀποφηνάμενος, Μηδέν φυσικόν (296) εἶναι ἐν τῇ νοερᾷ φύσει 
ἀκούσιον. Καί τοῦτο ἔξεστι τῷ βουλομένῳ μαθεῖν, μετά χεῖρας λαβόντι τό τοιοῦτο 
κεφάλαιον. 

ΠΥΡ. Ἐπειδή χρή τά ἐκ τῆς ἐξετάσεως ἀναφαινόμενα ἀληθῆ, εὐγνωμόνως 
ἀποδέχεσθαι: μετά δέ πολλῆς εὐκρινείας ἔδειξεν ὁ ὁ λόγος, φυσικά εἶναι τά ἐπί Χριστοῦ 
θελήματα’ δυνατόν δέ ὥσπερ ἐκ τῶν δύο φύσεων ἕν τι σύνθετον λέγομεν, οὕτω καί ἐκ 
τῶν δύο φυσικῶν θελημάτων ἕν τι σύνθετον λέγειν. ἵνα καί οἱ δύο λέγοντες θελήματα, 
διά τήν φυσικήν τῶν ἐν Χριστῷ φύσεων διαφοράν, καί οἱ ἕν λέγοντες, διά τήν ἄκραν 
ἕνωσιν, μηκέτι ψιλῶν λέξεων ἕνεκεν πρός ἀλλήλους διαφέρωνται: εἴπερ οὐκ ἐν 
ὀνόμασιν ἡμῖν, φησίν ὁ μέγας ἐν θεολογίᾳ Γρηγόριος, ἡ ἀλήθεια, ἀλλ᾽ ἐν πράγμασιν. 

MAE. Ὁρᾷς ὅτι ἐκ τούτου πλανᾶσθε, ἐκ τοῦ πάντη ἀγνοῆσαι ὅτι αἱ συνθέσεις τῶν ἐν 
τῇ ὑποστάσει ὄντων, καί οὐ τῶν ἐν ἑτέρῳ, καί οὐκ ἰδίῳ λόγῳ θεωρουμένων, εἰσί. Καί 
τοῦτο κοινόν φρόνημα πάντων, καί τῶν ἔξω φιλοσόφων, καί τῶν τῆς Ἐκκλησίας 
θεοσόφων μυσταγωγῶν. Εἰ δέ τῶν θελημάτων σύνθεσιν λέγετε, καί τῶν ἄλλων 
φυσικῶν τήν σύνθεσιν λέγειν ἐκβιασθήσεσθε: εἴπερ εὐσυνάρτητον τόν τοῦ οἰκείου 
δόγματος λόγον δεῖξαι βούλεσθε, τουτέστι, τοῦ κτιστοῦ καί ἀκτίστου, τοῦ ἀπείρου καί 
τοῦ πεπερασμένου, τοῦ ἀορίστου καί τοῦ ὡρισμένου, τοῦ θνητοῦ καί τοῦ ἀθανάτου, τοῦ 
φθαρτοῦ καί τοῦ ἀφθάρτου, καί εἰς ἀτόπους ἐξενεχθήσεσθε ὑπολήψεις. Πῶς δέ τό ἐκ 
τῶν θελημάτων, θέλημα προσαγορευθήσεται; Οὐ γάρ δυνατόν τό σύνθετον τῇ τῶν 
συντεθειμένων ὀνομάζεσθαι προσηγορίᾳ. Ἤ οὕτω γε καί τό ἐκ τῶν φύσεων, φύσις, κατά 
τούς πάλαι αἱρετικούς προσαγορευθήσεται. Προσεπιτούτοις δέ καί πάλιν αὐτόν 
θελήμασι τοῦ Πατρός χωρίζετε, συνθέτῳ θελήματι σύνθετον καί μόνην 
χαρακτηρίσαντες φύσιν. 

ΠΥΡ. Οὐδέν οὖν, καθάπερ αἱ φύσεις, καί τά αὐτῶν φυσικά εἶχε κοινόν; 

MAE. Οὐδέ, ἤ μόνην τήν τῶν αὐτῶν φύσεων ὑπόστασιν. Ὥσπερ γάρ ὑπόστασις ἦν ὁ 
αὐτός ἀσυγχύτως τῶν αὐτῶν φυσικῶν. 

ΠΥΡ. Ti οὖν oi Πατέρες, ὧν οἱ λόγοι νόμος καί κανών Ἐκκλησίας καθέστηκε, καί 
τήν δόξαν, καί τήν ὕβριν οὐκ εἶπον κοινήν; Ἕτερον γάρ, φησίν, ἐκεῖνο, ἐξ οὗ τῆς δόξης 
κοινόν: καί ἕτερον, ἐξ οὗ τό τῆς ὕβρεως. 

MAE. Τῷ τῆς ἀντιδόσεως τρόπῳ τοῦτο ἁγίοις εἴρηται Πατράσι. Πρόδηλον δέ ὡς ἡ 
ἀντίδοσις ἑνός οὐκ ἔστιν, ἀλλά δύο, καί ἀνίσων: κατ᾽ ἐπαλλαγήν, τά φυσικῶς ἑκατέρῳ 
μέρει τοῦ Χριστοῦ προσόντα, κατά τήν ἄῤῥητον. ἕνωσιν θατέρων πεποιημένων (297) 
χωρίς, τῆς θατέρου μέρους πρός τό ἕτερον κατά τόν φυσικόν λόγον μεταβολῆς καί 
συμφύρσεως. Εἰ οὖν τῷ τῆς ἀντιδόσεως τρόπῳ κοινόν λέγεις τό θέλημα, οὐχ ἕν, ἀλλά 
δύο λέξεις τά θελήματα" καί περιετράπη σοι πάλιν τό σοφόν εἰς ἐκεῖνο, ἐξ οὗ φυγεῖν 
ἐσπούδασας. 

ΠΥΡ. Τί οὖν; Οὐ νεύματι τοῦ ἑνωθέντος αὐτῇ Λόγου ἡ σάρξ ἐκινεῖτο; 

MAE. Διαιρεῖς τόν Χριστόν, οὕτω λέγων. Νεύματι γάρ αὐτοῦ ἐκινεῖτο καί Μωύσῆς, 
καί Δαβίδ, καί ὅσοι τῆς θείας ἐνεργείας χωρητικοί, τῇ ἀποθέσει τῶν ἀνθρωπίνων καί 
σαρκικῶν ἰδιωμάτων γεγόνασιν. Ἡμεῖς δέ τοῖς ἁγίοις Πατράσιν, ὡς ἐν ἅπασι, κἀν τούτῳ 
ἑπόμενοι, φαμέν, ὅτιπερ αὐτός ὁ τῶν ὅλων Θεός, ἀτρέπτως γενόμενος ἄνθρωπος, οὐ 
μόνον ὡς Θεός ὁ αὐτός καταλλήλων τῇ αὐτοῦ θεότητι ἤθελεν, ἀλλά καί ὡς ἄνθρωπος ὁ 
αὐτός καταλλήλως τῇ αὐτοῦ ἀνθρωπότητι. Εἰ γάρ ἐξ οὐκ ὄντων τά ὄντα γενόμενα, καί 
τοῦ ὄντος, οὐ τοῦ μή ὄντος ἔχουσι ἀνθεκτικήν δύναμιν’ ταύτης δέ κατά φύσιν ἴδιον ἡ 
πρός τά συστατικά ὁρμή, καί πρός τά φθαρτικά ἀφορμή: ἄρα καί ὁ ὑπερούσιος Λόγος, 
ἀνθρωπικῶς οὐσιωθείς, ἔσχε καί τοῦ ὄντος τῆς αὐτοῦ ἀνθρωπότητος τήν ἀνθεκτικήν 
δύναμιν’ ἧς τήν ὁρμήν καί ἀφορμήν θέλων δι᾽ ἐνεργείας ἔδειξε: τήν μέν ὁρμήν ἐν τῷ 
τοῖς φυσικοῖς καί ἀδιαβλήτοις τοσοῦτον χρήσασθαι, ὡς καί μή Θεόν τοῖς ἀπίστοις 
νομίζεσθαι: τήν δέ ἀφορμήν ἐν τῷ καιρῷ τοῦ πάθους, ἐκουσίως τήν πρός τόν θάνατον 
συστολήν ποιήσασθαι. Τί οὖν τῶν ἀπόπων ἡ τοῦ Θεοῦ πέπραχεν Ἐκκλησία, μετά τῆς 
ἀνθρωπίνης αὐτοῦ καί κτιστῆς φύσεως, καί τούς δημιουργικῶς αὐτῇ παρ᾽ αὐτοῦ 
ἐντεθέντας ἐν αὐτῷ ἀνελλιπῶς ὁμολογοῦσα λόγους, ὧν καί ἄνευ εἶναι τήν φύσιν 
ἀδύνατον; 

ΠΥΡ. Εἰ φυσικῶς ἡμῖν πρόσεστιν ἡ δειλία, τῶν διαβεβλημένων δέ αὕτη, ἄρα καθ᾽ 
ὑμᾶς φυσικῶς ἡμῖν ἔγκειται τά διαβεβλημένα, ἤγουν ἡ ἁμαρτία. 

ΜΑΞ. Πάλιν ἐκ τῆς ὁμωνυμίας ἑαυτόν, οὐ τήν ἀλήθειαν παραλογίζῃ. Ἔστι γάρ καί 
κατά φύσιν καί παρά φύσιν δειλία: καί κατά φύσιν μέν δειλία ἐστί, δύναμις κατά 
συστολήν τοῦ ὄντος ἀνθεκτική' παρά φύσιν δέ παράλογος συστολήν τοῦ ὄντος 
ἀνθεκτική: παρά φύσιν δέ, παράλογος συστολή. Τήν οὖν παρά φύσιν ὁ Κύριος, ἅτε δι᾽ ἐκ 
προδοσίας οὖσαν λογισμῶν, ὅλως οὐ προσήκατο: τήν δέ κατά φύσιν, ὡς τῆς 
ἐνυπαρχούσης τῇ φύσει ἀντιποιητικῆς τοῦ εἶναι δυνάμεως ἐνδεικτικήν, θέλων δι᾽ ἡμᾶς 
ὡς ἀγαθός, ἐδέξατο. Οὐ γάρ προσηγεῖται ἐν τῷ Κυρίῳ καθάπερ ἐν ἡμῖν, τῆς θελήσεως τά 
φυσικά: ἀλλ᾽ ὥσπερ πεινάσας ἀληθῶς, καί διψήσας, οὐ τρόπῳ τῷ καθ᾽ ἡμᾶς ἐπείνασεν 
καί ἐδίψησεν, ἀλλά τῷ ὑπέρ ἡμᾶς ἑκουσίως γάρ | οὕτω καί δειλιάσας ἀληθῶς, οὐ καθ᾽ 
ἡμᾶς, ἀλλ᾽ ὑπέρ ἡμᾶς ἐδειλίασε. Καί καθόλου φάναι, πᾶν φυσικόν (300) χωρίς τῆς 
θατέρου μέρους πρός τό ἕτερον κατά τόν φυσικόν λόγον μεταβολῆς καί συμφύρσεως. Εἰ 
οὖν τῷ τῆς ἀντιδόσεως τρόπῳ κοινόν λέγεις τό θέλημα, οὐχ ἕν, ἀλλά δύο λέξεις τά 
θελήματα" καί ἰπεριετράπη σοι πάλιν τό σοφόν. εἰς ἐκεῖνο, ἐξ οὗ φυγεῖν ἐσπούδασας. 

ΠΥΡ. Τί οὖν; Οὐ νεύματι τοῦ ἑνωθέντος αὐτῇ Λόγου ἡ σάρξ ἐ EKIVEÎTO; 

MAE. Διαιρεῖς τόν Χριστόν, οὕτω λέγων. Νεύματι γάρ αὐτοῦ ἐκινεῖτο καί Μωύσῆς, 
καί Δαβίδ, καί ὅσοι τῆς θείας ἐνεργείας χωρητικοί, τῇ ἀποθέσει τῶν ἀνθρωπίνων καί 

σαρκικῶν ἴδιωμάτων γεγόνασιν. Ἡμεῖς δέ τοῖς ἁγίοις Πατράσιν, ὡς ἐν ἅπασι, κἀν τούτῳ 
ἑπόμενοι, φαμέν, ὅτιπερ αὐτός ὁ τῶν ὅλων Θεός, ἀτρέπτως γενόμενος ἄνθρωπος, οὐ 
μόνον ὡς Θεός ὁ αὐτός καταλλήλως τῇ αὐτοῦ θεότητι ἤθελεν, ἀλλά καί ὡς ἄνθρωπος ὁ 
αὐτός καταλλήλως τῇ αὐτοῦ ἀνθρωπότητι. Εἰ γάρ ἐξ οὐκ ὄντων τά ὄντα γενόμενα, καί 
τοῦ ὄντος, οὐ τοῦ μή ὄντος ἔχουσι ἀνθεκτικήν δύναμιν’ ταύτης δέ κατά φύσιν ἴδιον ἡ 
πρός τα συστατικά ὁρμή, καί πρός τά φθαρτικά ἀφορμή: ἄρα καί ὁ ὑπερούσιος Λόγος, 
ἀνθρωπικῶς οὐσιωθείς, ἔσχε καί τοῦ ὄντος τῆς αὐτοῦ ἀνθρωπότητος τήν ἀνθεκτικήν 
δύναμιν’ ἧς τήν ὁρμήν καί ἀφορμήν θέλων δι᾽ ἐνεργείας ἔδειξε: τήν μέν ὁρμήν ἐν τῷ 
τοῖς φυσικοῖς καί ἀδιαβλήτοις τοσοῦτον χρήσασσθαι, ὡς καί μή Θεόν τοῖς ἀπίστοις 
νομίζεσθαι: τήν δέ ἀφορμήν ἐν τῷ καιρῷ τοῦ πάθους, ἑκουσίως τήν πρός τόν θάνατον 
συστολήν ποιήσασθαι. Τί οὖν τῶν ἀτόπων ἡ τοῦ Θεοῦ πέπραχεν Ἐκκλησία, μετά. τῆς 
ἀνθρωπίνης αὐτοῦ καί κτιστῆς φύσεως, καί τούς δημιουργικῶς αὐτῇ παρ' αὐτοῦ 
ἐντεθέντας ἐν αὐτῷ ἀνελλιπῶς ὁμολογοῦσα λόγους,, ὧν καί ἄνευ εἶναι τήν φύσιν 
ἀδύνατον; 

ΠΥΡ. Εἰ φυσικῶς ἡμῖν πρόσεστιν ἡ δειλία, τῶν διαβεβλημένων δέ αὕτη, ἄρα καθ᾽ 
ὑμᾶς φυσικῶς ἡμῖν ἔγκειται τά διαβεβλημένα, ἤγουν ἡ ἁμαρτία. 

ΜΑΞ. Πάλιν ἐκ τῆς ὁμωνυμίας ἑαυτόν, οὐ τήν ἀλήθειαν παραλογίζῃ. Ἔστι γάρ καί 
κατά φύσιν καί παρά φύσιν δειλία: καί κατά φύσιν μέν δειλία ἐστί, δύναμις κατά 
συστολήν τοῦ ὄντος ἀνθεκτική᾽ παρά φύσιν δέ, παράλογος συστολή. Τήν οὖν παρά 
φύσιν ὁ Κύριος, ἅτε dl ἐκ προδοσίας οὖσαν λογισμῶν, ὅλως οὐ προσήκατο: τήν δέ κατά 
φύσιν, ὡς τῆς ἐνυπαρούσης τῇ φύσει ἀντιποιητικῆς τοῦ εἶναι δυνάμεως ἐνδεικτικήν, 
θέλων δι' ἡμᾶς, ὡς ἀγαθός, ἐδέξατο. Οὐ γάρ προσηγεῖται ἐν τῷ Κυρίῳ καθάπερ ἐν ἡμῖν, 
τῆς θελήσεως τά φυσικά' ἀλλ᾽ ὥσπερ πεινάσας ἀληθῶς, καί διψήσας, οὐ τρόπῳ τῷ καθ᾽ 
ἡμᾶς ἐπείνασεν καί ἐδίψησεν, ἀλλά τῷ ὑπέρ ἡμᾶς: ἑκουσίως γάρ: οὕτω καί δειλιάσας 
ἀληθῶς, οὐ καθ᾽ ἡμᾶς, ἀλλ᾽ ὑπέρ ἡμᾶς ἐδειλίασε. Καί καθόλου φάναι, πᾶν φυσικόν (300) 
ἐπί Χριστοῦ, συνημμένον ἔχει τῷ κατ᾽ αὐτό λόγῳ καί τόν ὑπέρ φύσιν τρόπον ἵνα καί ἡ 
φύσις διά τοῦ λόγου πιστωθῇ, καί ἡ οἰκονομία διά τοῦ τρόπου. 

ΠΥΡ. Οὐκοῦν ἵνα τήν λεπτήν ταύτην, καί τοῖς πολλοῖς δύσληπτον τεχνολογίαν 
ἐκφύγωμεν, Θεόν τέλειον τόν αὐτόν, καί ἄνθρωπον τέλειον ὁμολογήσωμεν, τά λοιπά 
πάντα ἐκκλίνοντες, ὡς τοῦ τελείου τά φυσικά παρ᾽ ἑαυτῷ συνεμφαίνοντος. 

ΜΑΞ. Εἰ τό λέγειν τάς φύσεις ἄνευ τῆς ἑκάστῃ προσούσης ἰδιότητος, ἤ Θεόν τέλειον 
καί ἄνθρωπον τέλειον τόν Χριστόν, ἄνευ τῶν τῆς τελειότητος γνωρισμάτων, 
ἀπηρτισμένης κατά σέ εὐσεβείας ἐστί, ἀναθεματιζέσθωσαν αἱ σύνοδοι, καί πρό τούτων, 
οἱ Πατέρες: οὐ μόνον τάς φύσεις, ἀλλά καί τήν ἑκάστης φύσεως ἰδιότητα, ὁμολογεῖν 
ἡμῖν νομοθετήσαντες: καί οὐ μόνον Θεόν τέλειον καί ἄνθρωπον τέλειον τόν αὐτόν, 
ἀλλά καί τῆς τελειότητος τά γνωρίσματα, τουτέστιν, ὁρατόν καί ἀόρατον τόν αὐτόν καί 
ἕνα λέγοντες, θνητόν καί ἀθάνατον, φθαρτόν καί ἄφθαρτον, ἁπτόν καί ἀναφῆ, κτιστόν 
καί ἄκτιστον: καί κατ᾽ αὐτήν τήν εὐσεβῆ ἔννοιαν, καί δύο εὐσεβῶς θελήματα τοῦ αὐτοῦ 
καί ἑνός ἐδογμάτισαν, οὐ μόνον διά τοῦ ὡρισμένου ἀριθμοῦ τῶν δύο, ἀλλά καί δι 
ἀντωνυμίας τοῦ ἄλλο καί ἄλλο’ καί δι᾿ ἀναλογίας τοῦ θεῖον εἰπεῖν καί ἀνθρώπινον. Οὐ 
γάρ ἑνί τρόπῳ ἡ τοῦ ἀριθμοῦ περιορίζεται φύσις. 

ΠΥΡ. Εἰ οὐ δυνατόν ἐστι τάς φωνάς ταύτας λέγεσθαι διά τήν τῶν αἱρετιζόντων 
ἐπήρειαν, ἀρκεσθῶμεν κἀν μόνοις τοῖς συνοδικῶς εἰρημένοις: καί μήτε ἕν, μήτε δύο 
εἴπωμεν τά θελήματα. 


117 


INERREG ΗΠ Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ, Κ΄ εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π-ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





MAE. Ei τά συνοδικῶς καί μόνον εἰρημένα χρή ὁμολογεῖν, οὔτε τήν μίαν τοῦ Θεοῦ 
Λόγου φύσιν σεσαρκωμένην, περιεκτικήν πάσης τῆς τοῦ μυστηρίου οὖσαν εὐσεβείας, 
χρή λέγειν, συνοδικῶς οὐκ ἐκπεφωνημένην. Πλήν ὅτι καί οὕτω ταῖς φύσεσι καί τοῖς 
αὐτῶν ἰδιώμασι καί τά θελήματα συνομολογεῖν βιασθήσεσθε. Εἰ γάρ τά φυσικῶς 
προσόντα ταῖς φύσεσι τοῦ Χριστοῦ, ἰδιώματα αὐτῶν εἶναι λέγετε, φυσικῶς δέ ἑκατέρᾳ 
αὐτοῦ φύσει τό θέλειν ἐμπέφυκεν, ἄρα μετά τῶν ἄλλων φυσικῶν ἰδιωμάτων, καί τά 
θελήματα ταῖς φύσεσι συνομολογεῖν ἀναγκασθήσεσθε. 

Ἄλλως τε δέ, εἰ αἱ σύνοδοι ἐπί τῇ τοῦ ἑνός θελήματος φωνῇ καί Ἀπολινάριον καί 
Ἄρειον ἀνεθεμάτισαν, ἑκατέρου αὐτῶν ταύτῃ πρός σύστασιν τῆς ἰδίας αἱρέσεως 
ἀποχρησαμένου: τοῦ μέν, ὁμοούσιον τῷ Λόγῳ διά τούτου τήν σάρκα βουλομένου δεῖξαι: 
τοῦ δέ, ἑτεροούσιον τόν Υἱόν πρός τόν Πατέρα εἰσαγαγεῖν ἀγωνιζωμένου, πῶς εὐσεβεῖν 
ἡμᾶς δυνατόν, τάς ἐναντίας τοῖς αἱρετικοῖς φωνάς οὐχ ὁμολογοῦντας; Ἡ δέ πέμπτη 
σύνοδος, ἵνα πάντα παραλίπω, θεσπίσασα αὐτολεξείΐί, Πάντα τά τῶν ἁγίων ᾿Αθανασίου, 
καί Βασιλείου, καί Γρηγορίων, καί ἄλλων τινῶν προσδιωρισμένως ἐγκρίτων [ἐκκρίτων] 
(301) διδασκάλων συντάγματα, ἐν οἷς καί τά δύο ἔγκεινται θελήματα, δέχεσθαι, καί δύο 
παραδεδώκασιν θελήματα. 

IIYP. Kai οὐ δοκεῖ σοι, τάς τῶν πολλῶν πλήττειν ἀκοάς, τό φυσικόν θέλημα 
λεγόμενον; 

MAE. Ὑπεξαιρουμένης τῆς θείας, πόσα εἴδη ζωῆς ἐν τοῖς οὖσιν εἶναι λέγεις; 

ITYP. Αὐτός εἰπέ. 

MAE. Τρία εἴδη ζωῆς εἰσιν. 

ΠΥΡ. Ποῖα ταῦτα; 

MAE. Ἡ φυτική, ἡ αἰσθητική, ἡ νοερά. 

ΠΥΡ. Οὕτως ἔχει. 

ΜΑΞ. Ἐπειδή δέ ἕκαστον λόγῳ τινί δημιουργίας τῳν ἄλλων διακέκριται, τίς ὁ 
διακριτικός καί ἰδιάζων ἑκάστου εἴδους λόγος; 

ΠΥΡ. Καί τοῦτο εἰπεῖν σε ἀξιῶ. 

MAE. Τῆς μέν φυτικῆς ἴδιον ἡ θρεπτική, καί αὐξητική, καί γεννητική κίνησις: τῆς δέ 
αἰσθητικῆς, ἡ καθ᾽ ὁρμήν κίνησις τῆς δέ νοερᾶς, ἡ αὐτεξούσιος. 

ΠΥΡ. Πάνυ εὐκρινῆ καί ἀσύγχυτον τήν τῆς ἑκάστου εἴδους ζωῆς παρέστησας 
ἰδιότητα. 

MAE. Εἰ εὐκρινής καί ἀσύγχυτος ἡ ἑκάστου ἐδείχθη [εἴδους] ἰδιότητος, πάλιν ζητῶ, 
εἰ κατά φύσιν πρόσεστι τῇ φυτικῇ ἡ θρεπτική, καί αὐξητική, καί γεννητική κίνησις: καί 
τῇ αἰσθητικῇ, ἡ καθ᾽ ὁρμήν. 

ITYP. Κατά φύσιν ἀναμφιβόλως. 

MAE. Οὐκοῦν καί τῇ νοερᾷ ἀκολούθως ἡ αὐτεξούσιος κίνησις. 

ITYP. Καί τοῦτο πάνως δώσει ὁ ἀκόλουθα ταῖς οἰκείαις ἀρχαῖς δογματίζων. 

MAE. Εἰ οὖν κατά φύσιν πρόσεστι τοῖς νοεροῖς ἡ αὐτεξούσιος κίνησις, ἄρα πᾶν 
νοερόν καί φύσει θελητικόν. Θέλησιν γάρ τό αὐτεξούσιον ὁ μακάριος ὡρίσατο Διάδοχος 
ὁ Φωτικῆς εἶναι. Εἰ δέ πᾶν νερόν καί φύσει θελητικόν, γέγονε δέ ὁ Θεός Λόγος σάρξ 
ἀληθῶς καί λογικῶς τε καί νοερῶς ἐψυχωμένη, ἄρα καί καθ᾽ ὅ ἄνθρωπος, οὐσιωδῶς ὁ 
αὐτός ἦν θελητικός. Εἰ δέ τοῦτο, οὐκ ἄρα τάς τῶν εὐσεβῶν ἀκοάς πλήττει λεγόμενον τό 
φυσικόν θελημα, ἀλλά τάς τῶν αἱρετιζόντων. 

ΠΥΡ. Ἐγώ μέν ἤδη ἐν τοῖς φθάσασι ἐπείσθην, φυσικά εἶναι τά ἐπί Χριστοῦ θελήματα: 
καὶ περί τούτου ἑτέραν οὐκ ἐπιζητῶ ἀπόδειξιν. Οὐχ ἦττον γάρ τῶν θεωδῶς 

ἐκπεφασμένων, αὐτήν τῶν ὄντων τήν φύσιν ὁ λόγος μαρτυροῦσαν ἔδειξε, ὡς 
καταλλήλως ταῖς ἑαυτοῦ φύσεσιν ὁ αὐτός θέλων ἦν, εὐδοκῶν μέν ὡς θεός, ὑπακούων 
ὡς ἄνθρωπος, καί ὅτι κατάλληλα πάντως τά φυσικά θελήματα ταῖς φύσεσιν. Ἄναρχον 
μέν τῆς ἀνάρχου, καί τῆς ἠργμένης Npypévov: καί ὅτι οὐ δυνατόν εἰς ἕν θέλημά ποτε 
συμπεσεῖν ἀλλήλοις, κἄν ἑνός καί τοῦ αὐτοῦ εἰσιν, ὥσπερ καί αἱ φύσεις, τό ἄναρχον καί 
τό ἠργμένον, τό ἄκτιστον καί τό κτιστόν, τό ποιῆσαν καί τό ποιηθέν, τό (304) ἄπειρον 
καί τό πεπερασμένον, τό θεῶσαν καί τό θεωθέν. Οἱ δέ ἐν τῷ Βυζαντίῳ, ἔτι πρός τά 
φυσικά θελήματα ἀντιστατοῦντες, κατ᾽ οἰκείωσίν φασιν εἰρηκέναι τούς Πατέρας ἔχειν 
τόν Κύριον τό ἀνθρώπινον θέλημα. 

ΜΑΞ. Ἐπειδή αὐτός τῆς τοιαύτης αὐτῶν θαυμαστῆς καί λαμπρᾶς καθηγήσω 
παιδεύσεως: κατά ποίαν οἰκείωσιν τοῦτό φασιν; Ἄρα τήν οὐσιώδη, καθ᾽ ἥν τά φυσικῶς 
προσόντα ἕκαστος ἔχων, διά τήν φύσιν οἰκειοῦται: ἤ τήν σχετικήν, καθ ἥν φιλικῶς τά 
ἀλλήλων οἰκειούμεθα καί στέργομεν, μηδέν τούτων αὐτοί ἤ πάσχοντες, ἤ ἐνεργοῦντες; 

ΠΥΡ. Τήν σχετικήν δολονότι. 

MAE. Οὐκοῦν πρίν τούτου δεῖξαι τό ἄτοπον, δικαιότερον ἄν εἴη ἀκριβέστερον 
ἐξετάσει, εἴτε φύσει θελητικός ἐστιν ὁ ἄνθρωπος, εἴ τε καί μή. Τούτου γάρ δεικνυμένου, 
σαφέστερον γενήσεται τῆς τοιαύτης αἱρέσεως τό βλάσφημον. 

ITYP. Εἰ δοκεῖ, τοῦτο ἐξετάσωμεν. 

MAE. Ἀδίδακτα εἶναι τά φυσικά, οὐ μόνον οἱ λόγῳ τήν φύσιν διασκεψάμενοι, καί 
τῶν πολλῶν διαφέροντες ἔφασαν, ἀλλά καί ἡ τῶν χυδαιοτέρων συνήθεια. Εἰ δέ τά 
φυικά ἀδίδακτα, ἀδίδακτον δέ ἔχομεν τό θέλειν’ οὐδείς γάρ ποτε θέλειν διαδάσκεται: 
ἄρα φύσει θελητικός ὁ ἄνθρωπος. Καί πάλιν, εἰ φύσει λογικός ὁ ἄνθρωπος’ τό δέ φύσει 
λογικόν καί φύσει αὐτεξούσιον: τό γάρ αὐτεξούσιον, κατά τούς Πατέρας, θέλησίς ἐστιν’ 
ἄρα φύσει θελητικός ὁ ἄνθρωπος. Καί πάλιν, εἰ ἐν τοῖς ἀλόγοις ἄγει μέν ἡ φύσις ἄγεται 
δέ ἐν τῷ ἀνθρώπῳ ἐξουσιαστικῶς κατά θέλησιν κινουμένῳ: ἄρα φύσει θελητικός ὁ 
ἄνθρωπος. Καί πάλιν, εἰ κα’ εἰκόνα τῆς μακαρίας καί ὑπερουσίου Θεότητος ὁ ἄνθρωπος 
γεγένηται: αὐτεξούσιος δέ φύσει ἡ θεία φύσις: ἄρα καί ἄνθρωπος, ὡς αὐτῆς ὄντως 
εἰκών, αὐτεξούσιος τυγχάνει φύσει: εἰ δέ αὐτεξούσιος φύσει, θελητικός ἄρα φύσει ὁ 
ἄνθρωπος: εἴρηται γάρ ἤδη, ὡς τό αὐτεξούσιον θέλησιν ὡρίσατο οἱ Πατέρες. Ἔτι τε, οὐ 
πᾶσιν ἐνθρώποις ἐνυπάρχει τό θέλειν- καί οὐ τοῖς μέν ἐνυπάρχει, τοῖς δέ οὐκ ἐνυπάρχει: 
τό δέ κοινῶς πᾶιν ἐνθεωρούμενον φύσιν χαρακτηρίζει ἐν τοῖς ὑπ' αὐτό ἀτόμοις: ἄρα 
φύσει θελητικός ὁ ἄνθρωπος. 

ITYP. Δέδεικται διά πλειόνων φύσει θελητικός ὦν ὁ ἄνθρωπος. 

MAE. Τούτου οὖν περιφανῶς δειχθέντος, διασκεψώμεθα, ὡς ἀνωτέρω ὑπεθέμεθα, 
καί τῆς αὐτῶν προτάσεως τό ἄτοπον. 

ΠΥΡ. Διασκεψώμεθα. 

MAE. Εἰ φύσει θελητικός ὁ ἄνθρωπος, ὡς δέδεικται, (305) κατ᾽ αὐτούς δέ κατά τήν 
ἐν ψιλῇ σχέσει οἰκείωσιν τό ἀνθρώπινον θέλημα εἶχεν ὁ Χριστός, ἀνάγκη αὐτούς, εἴπερ 
ταῖς οἰκείαις ἀρχαῖς στοιχοῦσι, καί τά ἄλλα ἡμῖν φυσικά μετ᾽ αὐτοῦ: φημί δή τοῦ κατά 
φύσιν θελήματος’ κατ᾽ οἰκείωσιν ψιλήν λέγειν’: καί εὑρεθήσεται αὐτοῖς ἡ τῆς ὅλης 
οἰκονομίας θεωρία καί μύησις, κατά φαντασίαν λαμβανομένη. Ἔπειτα, εἰ ἡ ψῆφος 
Σεργίου, οὐ τούς πῶς, ἀλλά τούς ἁπλῶς δύο θελήματα εἰπόντας ἀνεθεμάτισε: λέγουσι δέ 
οὗτοι δύο, κἄν εἰ ἐσφαλμένως, διά τήν οἰκείωσιν’ ἄρα οἱ ταύτης προϊστάμενοι, τῷ κατ᾽ 
αὐτῶν συνηγοροῦσιν ἀναθέματι. Καί πάλιν, εἰ, κατά τήν ὑπ᾽ αὐτῶν διεκδικουμένην 
πρότασιν, τοῖς θελήμασι πρόσωπα συνεισάγονται: ἄρα δύο θελήματα λέγοντες, καί εἰ 

ἐσφαλμένως, διά τήν οἰκείωσιν, ὡς εἴρηται, καί τά συνεισαγόμενα αὐτοῖς, κατά τήν 
τοιαύτην πρότασιν, λέξουσι πρόσωπα.. Καί τίς οἴσει τήν εἰς δύο πρόσωπα τοῦ ἑνός 
κατατομήν; 

ΠΥΡ. Τί οὖν οἱ Πατέρες; οὐχ ἡμέτερον εἶπον εἶναι, ὅπερ ὁ Χριστός ἐν ἑαυτῷ ἐτύπωσε 
θέλημα; 

MAE. Nai, ἡμέτερον. 

ΠΥΡ. Οὐκοῦν οὐ τό προσόν αὐτῷ φύσει διά τοῦ ἀνθρωπίνου ἐσήμαναν, ἀλλ᾽ ὅπερ 
κατ᾽ οἰκείωσιν ἀνεδέξατο. 

ΠΥΡ. Τί οὖν οἱ Πατέρες; οὐχ ἡμέτερον εἶπον εἶναι, ὅπερ ὁ Χριστός ἐν ἑαυτῷ ἐτύπωσε 
θέλημα; 

ΜΑΞ Ναί ἡμέτερον. 

ΠΥΡ. Οὐκοῦν οὐ τό προσόν αὐτῷ φύσει διά τοῦ ἀνθρωπίνου ἐσήμαναν, ἀλλ ὅπερ 
κατ᾽ οἰκείωσιν ἀνεδέξατο. 

ΜΑΞ. Ἐπειδή καί τήν ἡμετέραν φύσιν ὡσαύτως ἀνειληφέναι αὐτόν ἔφασιν, ἄρα κατ᾽ 
αὐτούς καί αὐτήν τήν φύσιν κατ᾽ οἰκείωσιν ψιλήν ἔχων εὑρεθήσεται. Εἰ γάρ ἐκεῖνο 
ἀληθές, καί τοῦτο: εἰ δέ τοῦτο ψευδές, κἀκεῖνο. 

ΠΥΡ.. Ti οὔν; τό ἡμέτερον ἐν ἑαυτῷ τυπῶσαι εἰπόντες, τό αὐτῷ φύσει προσόν 
ἐσήμαναν; 

MAE. Ναί. 

ΠΥΡ. Πῶς τοῦτό φῆς; 

MAE. Ἐπειδή ὁ αὐτός ὅλος ἦν Θεός μετά τῆς ἀνθρωπότητος, καί ὅλος ὁ αὐτός μετά 
τῆς θεότητος: αὐτός, ὡς ἄνθρωπος, ἐν ἑαυτῷ καί δι᾽ ἑαυτοῦ τό ἀνθρώπινον ὑπέταξε τῷ 
Θεῷ καί Πατρί, τύπον ἡμῖν ἑαυτόν ἄριστον καί ὑπογραμμόν διδούς πρός μίμησιν, ἵνα 
καί ἡμεῖς πρός αὐτόν ὡς ἀρχηγόν τῆς ἡμῶν ἀφορῶντες σωτηρίας, τό ἡμέτερον 
ἑκουσίως προσχωρήσωμεν τῷ Θεῷ, ἐκ τοῦ μηκέτι θέλειν παρ᾽ ὅ αὐτός θέλει. 

ITYP. Ἐκεῖνο οὐ προθέσει κακῇ καί πανουργίᾳ (308) τινί τοῦτο εἶπον, ἀλλά 
βουλόμενοι τήν ἄκραν ἕνωσιν δηλῶσαι. 

ΜΑξ, Εἰ τοῦτο τοῖς ἀπό Σεβήρου δοθῇ, οὐκ εὐλόγως λοιπόν, ὅσον πρός τό δοθέν 
λῆμμα, κἀκεῖνοι λέξουσιν’ ὅτι Οὐ κακῇ προθέσει, ἤ πανουργίᾳ τινί, μίαν λέγομεν φύσιν, 
ἀλλά βουλόμενοι, καθάπερ καί ὑμεῖς, διά τοῦ ἑνός θελήματος, τήν ἄκραν ἕνωσιν δι᾽ 
αὐτῆς δεῖξαι; Τοῖς γάρ αὐτῶν κατ᾽ αὐτῶν, ὅν τρόπον καί Δαβίδ κατά τοῦ Γολιάθ, 
χρήσονται ὅπλοις. Ἰδού ἕν [καί γάρ ἕν] θέλημα λέγοντες, ταῖς αὐταῖς ἐκείνοις καί 
ἐννοίαις καί φωναῖς συμπίπτουσι. Πλήν τούτο τό ἕν θέλημα, τί βούλονται ὀνομάζειν; 
δίκαιοι γάρ εἰσι τούτου τήν προσηγορίαν δοῦναι. 

ΠΥΡ. Γνωμικόν τοῦτό φασιν. 

MAE. Οὐκοῦν, ἤ γνωμικόν καί παράγωγον: εἰ δέ παράγωγον, ἡ γνώμη, ὡς 
πρωτότυπον, οὐσία ἔσται. 

ΠΥΡ. Οὐκ ἔστιν ἡ γνώμη οὐσία. 

MAE. Εἰ οὐσία οὐκ ἔστι, ποιότης ἐστί: καί εὑρεθήσεται ποιότης ἐκ ποιότητος’ ὅπερ 
ἀδύνατον. Τί οὖν φασι τήν γνώμην; 

ΠΥΡ. ‘H γνώμη οὐδέ ἕτερόν ἐστιν, ἤ ὅπερ ὁ μακάριος αὐτήν ὡρίσατο Κύριλλος, ὅτι 
τρόπος ζωῆς. 

MAE. Ὁ τρόπος τῆς κατ᾽ ἀρετήν, φέρε εἰπεῖν, ἤ κακίαν ζωῆς, ἀρα ἐξ ἐπιλογῆς ἡμῖν 
πρόσεστιν, ἤ οὔ; 

ITYP. Ἐξ ἐπιλογῆς, πάντως. 


120 


INERREG MM Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΗΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





MAE. Θέλοντες οὖν καί βουλευόμενοι ἐπιλεγόμεθα, 1 ἀθελήτως καί ἀβουλεύτως; 

ΠΥΡ. Ὁμολογουμένως θέλοντες καί βουλευόμενοι. 

ΜΑΞ. Οὐκοῦν ἡ γνώμη οὐδέ ἕτερόν ἐστιν, ἤ ποιά θέλησις, σχετικῶς τινος ἤ ὄντος ἤ 
νομιζομένου ἀγαθοῦ ἀντεχομένη. 

ΠΥΡ. Ὀρθῶς τήν τοῦ πατρικοῦ ὅρου ἐποιήσω ἐξήγησιν. 

MAE. Εἰ ὀρθῶς ἡ τοῦ πατρικοῦ ὅρου ἐκ ἐξάπλωσις γεγένηται, πρῶτον μέν οὐ 
δυνατόν γνωμικόν λέγειν θέλημα. Πῶς γάρ ἐκ θελήματος θέλημα προελθεῖν ἐνδέχεται; 
Ἔπειτα δέ καί γνώμην λέγοντες ἐπί Χριστοῦ, ὡς ἡ περί αὐτῆς ἔδειξε ζήτησις, ψιλόν 
αὐτόν δογματίζουσιν ἄνθρωπον, βουλευτικῶς διατιθέμενον καθ᾽ ἡμᾶς, ἀγνοῦντά τε καί 
ἀμφιβάλλοντα, καί ἀντικείμενα ἔχοντα’ εἴπερ τις περί τῶν ἀμφιβαλλομένων, καί οὐ 
περί τοῦ ἀναμφιβόλου βουλεύεται. Ἡμεῖς μέν γάρ ἁπλῶς φύσει καλοῦ φυσικῶς ἔχομεν 
τήν ὄρεξιν’ τοῦ δέ πῶς καλοῦ πεῖραν διά ζητήσεως καί βουλῆς. Καί διά τοῦτο ἐφ᾽ ἡμῶν 
καί γνώμη προσφυῶς λέγεται, τρόπος οὖσα χρήσεως, οὐ λόγος φύσεως: ἐπεί καί 
ἀπειράκις μετέβαλεν ἡ φύσις. Ἐπί δέ τοῦ ἀνθρωπίνου τοῦ Κυρίου, οὐ ψιλῶς καθ᾽ ἡμᾶς 
ὑποστάντος, ἀλλά θεϊκῶς: Θεός γάρ ἦν (309) ὁ 1 ἡμᾶς ἐξ ἡμῶν σαρκί πεφηνώς, γνώμη 
λέγεσθαι οὐ δύναται. Αὐτό γάρ [αὐτῷ τῷ] τό εἶναι, ἤγουν, τό θεϊκῶς ὑποστῆναι, 
φυσικῶς καί τήν πρός τό καλόν εἶχεν οἰκείωσιν, καί τήν πρός τό κακόν ἀλλοτρίωσιν, 
καθώς καί ὁ μέγας τῆς Ἐκκλησίας ὀφθαλμός Βασίλειος ἐν τῇ ἑρμηνείᾳ τοῦ μδ' ψαλμοῦ 
διδάσκων, ἔφη: "Κατά τοῦτο δέ ἐκλήψῃ καί τό Ἡσαΐᾳ περί αὐτοῦ εἰρημένον, ὅτι Πρίν ἤ 
γνῶναι τό παιδίον, ἤ προελέσθαι πονηρά, ἐκλέξεται τό ἀγαθόν. Διότι πρίν ἤ γνῶναι τό 
παιδίον ἀγαθόν ἤ κακόν, ἀπειθεῖ πονηρίᾳ τοῦ ἐκλέξασθαι τό ἀγαθόν. Τό γάρ, πρίν ἤ, 
δηλοῖ ὅτι οὐ καθ᾽ ἡμᾶς ζητήσας καί βουλευσάμενος, ἀλλά θεϊκῶς ὑποστάς, αὐτῷ εἶναι, 
τό ἐκ φύσεως εἶχεν ἀγαθόν." 

ΠΥΡ. Τί οὖν; φυσικαί εἰσιν αἱ ἀρεταί; 

MAE. Nat, φυσικαί. 

ΠΥΡ. Καί εἰ φυσικαί, διά τί μή ἐπίσης πᾶσιν ἐνυπάρχουσι τοῖς ὁμοφυέσι; 

[ΜΑΞ. Πᾶσι τοῖς ὁμοφυέσιν ἐπίσης ἐνυπάρχουσι.] 

ΠΥΡ. Καί πόθεν ἐν ἡμῖν τοσαύτη ἀνισότης; 

MAE. Ἐκ τοῦ μή ἐπίσης ἐνεργεῖν τά τῆς φύσεως. Ὡς. εἴπερ πάντες ἴσως, ἐφ᾽ ᾧ καί 
γεγόναμεν, ἐνηργοῦμεν τά φυσικά, μία ἄρα ἐδείκνυτο ἐν πᾶσιν, ὥσπερ ἡ φύσις, οὕτω 
καί ἀρετή, τό μᾶλλον καί ἦττον οὐκ ἐπιδεχομένη. 

ITYP. Εἰ οὐκ ἐξ ἀσκήσεως ἡμῖν τά φυσικά πρόεισιν, ἀλλ᾽ ἐκ δημιουργίας, ἡ δέ ἀρετή 
φυσική, πῶς πόνῳ καί ἀσκήσει τάς ἀρετάς, φυσικάς οὔσας, κτώμεθα; 

ΜΑΞ. Ἡ ἄσκησις, καί οἱ ταύτῃ ἑπόμενοι πόνοι, πρός τό μόνον διαχωρίσαι τήν 
ἐμφυρεῖσαν δι᾽ αἰσθήσεως ἀπάτην τῇ ψυχῇ ἐπενοήθησαν τοῖς φιλαρέτοις: οὐ πρός τό 
ἔξωθεν προσφάτως ἐπεισαγαγεῖν τάς ἀρετάς: ἔκγειται γάρ ἡμῖν ἐκ δημιουργίας, ὡς 
εἴρηται: ὅθεν καί ἅμα τελείως διακριθῇ ἡ ἀπάτη, ἅμα καί τῆς κατά φύσιν ἀρετῆς τήν 
λαμπρότητα ἐνδείκνυται ἡ ψυχή. Ὁ γάρ μή ἄφρων, φρόνιμος: καί ὁ μή δειλός ἤ θρασύς, 
ἀνδρεῖος: καί ὁ μή (312) ἀκόλαστος, σώφρων: καί ὁ μή ἄδικος, δίκαιος. Κατά φύσιν δέ ὁ 
λόγος, φρόνησίς ἐστι: καί τό κριτήριον, δικαιοσύνη, καί ὁ θυμός, ἀνδρεία: καί ἡ 
ἐπιθυμία, σωφροσύνη. Ἄρα τῇ ἀφαιρέσει τῶν παρά φύσιν, τά κατά φύσιν καί μόνα 
διαφαίνεσθαι εἴωθεν: ὥσπερ καί τῇ τοῦ ἰοῦ ἀποβολῇ, ἡ τοῦ σιδήρου κατά φύσιν αὐγή 
καί λαμπρότης. 

ΠΥΡ. Μεγίστη ἐντεῦθεν ἀναδέδεικται βλασφημία τοῖς γνώμην ἐπί Χριστοῦ 
λέγουσιν. 

MAE. Χρή μηδέ τοῦτο παρελθεῖν ἀπαρασήμαντον, ὅτι πολύτροπον καί πολύσημον 
παρά τε τῇ ἁγίᾳ Γραφῇ καί τοῖς ἁγίοις Πατράσιν ἐστί τό τῆς γνώμης ὄνομα, ὡς τοῖς 
ἐπιμελῶς ἀναγινώσκουσι δῆλον ὑπάρχει. Ποτέ μέν γάρ ἐπί παραινέσεως καί ὑποθήκης 
αὐτό φέρουσιν: ὡς ὅταν λέγῃ ὁ ᾿Απόστολος: Περί δέ τῶν παρθένων ἐπιταγήν Κυρίου οὐκ 
ἔχω: γνώμην δέ δίδωμι: ποτέ δέ ἐπιβουλῆς, ἡνίκα ὁ μακάριος Δαβίδ: Ἐπί τόν λαόν σου 
κατεπανουργεύσαντο γνώμην: ὅπερ ἄλλος ἐκδότης σαφηνίζων, Ἐπί τόν λαόν σου, ἔφη, 
κατεπανουργεύσαντο βουλήν’ ποτέ δέ ἐπί τῆς ψήφου’ ὁπηνίκα Δανιήλ, ὁ ἐν προφήταις 
μέγας, λέγει περί τινος: Ἐξῆλθεν ἡ γνώμη ἡ ἀναιδής ἐκ προσώπου τοῦ βασιλέως: ποτέ δέ 
ἐπί δόξης, ἤ πίστεως ἤ φρονήματος, ἡνίκα Γρηγόριος ὁ τῆς θεολογίας ἐπώνυμος ἐν τῷ 
πρώτω Περί Υἱοῦ λόγῳ διέξεισιν" " Ἐπεί δέ τό μέν ἐπιτιμᾷν οὐ μέγα, ῥᾷστον γάρ, καί τοῦ 
βουλομένου παντός: τό δέ ἀντεισάγειν τήν ἑαυτοῦ γνώμην, ἀνδρός ἐστιν εὐσεβοῦς καί 
νοῦν ἔχοντος." Καί ἁπλῶς, ἵνα μή καθ᾽ ἕν τά πάντα διεξερχόμενος, ὄχλον ἐπισωρεύσω 
τῷ λόγῳ, κατά εἰκοσιοκτώ σημαινόμενα παρά τε τῇ ἁγίᾳ Γραφῇ καί τοῖς ἁγίοις 
Πατράσιν ἐπιτηρησάμενος, τό τῆς γνωμης εὗρον ὄνομα: οὐδέ γάρ κοινοῦ τινος ἤ ἰδικοῦ 
ἐμφαίνει χαρακτῆρα, ἀλλ᾽ ἤ ἐκ τῶν πρό αὐτοῦ λεγομένων, ἤ τῶν ἐφεξῆς, ἡ τοῦ 
λέγοντος κανονίζεται διάνοια. Διά καί ἀδύνατον ἑνί καί μόνῳ σηναινομένῳ, τό τοιοῦτο 
ἀφορίσαι ὄνομα. 

ΠΥΡ. Πῶς γάρ ἐνδέχεται τό πολλαχῶς λεγόμενον, ἑνός τινος εἶναι ἀποκληρωτικόν; 

MAE. Ἵνα οὖν τό αἶσχος τῆς τοιαύτης αἱρέσεως φανερώτερον γένηται, καί ἑτέρως 
τήν τοιαύτην διασκεψώμεθα πρότασιν. 

ITYP. Εἴ σοι φίλον, διασκεψώμεθα. 

MAE. Ἕν θέλημα λέγοντες, εἴτε προαιρετικόν εἴτε γνωμικόν, εἴτε ἐξουσιαστικόν, εἰ 
καί ἑτέρως πως αὐτό καλεῖν βούλοιντο’ οὐ γάρ διαφερόμεθα περί τούτου’ ἤ θεῖον, ἤ 
ἀγγελικόν, ἤ ἀνθρώπινον τοῦτο λέγειν βιασθήσονται. Καί προηγουμένως μέν, ὁπότερον 
τούτων αὐτό εἴπωσι, φυσικόν λέξουσιν“ (313) εἴπερ ἑκάτερον αὐτῶν φύσεως ὑπάρχει 
δηλωτικόν: καί ὅπερ διά τῆς διαιρετικῆς μεθόδου φεύγειν ἔδοξαν, τοῦτο διά τῆς 
ἀναλυτικῆς συνιστῶντες ἐδείχθησαν. Ἐφεπομένως δέ, εἰ μέν θεῖον αὐτό λέξουσι, Θεόν 
καί μόνον φύσει ὄντα τόν Χριστόν ἐγνώρισαν: εἰ δέ ἀγγελικόν, οὔτε Θεόν οὔτε 
ἄνθρωπον, ἀλλ᾽ ἀγγελικήν τινα φύσιν: εἰ δέ ἀνθρώπινον, ψιλόν ἄνθρωπον καί 
ὑπεξούσιον αὐτόν ἔδειξαν. 

ΠΥΡ. Ὁπηνίκα ταύταις περιπέσωσι ταῖς ἀτοπίαις, οὔτε φυσικόν οὔτε γνωμικόν 
λέγουσι τό θέλημα’ ἀλλ' ἐπιτηδειότητι προσεῖναι ἡμῖν φασιν. 

MAE. Ἡ ἐπιτηδειότης αὕτη κατά φύσιν ἡμῖν πρόσεστιν, ἤ οὐ κατά φύσιν; 

ITYP. Κατά φύσιν. 

MAE. Οὐκοῦν πάλιν, κατά ἀνάλυσιν, φυσικόν λέξουσι τό θέλημα’ καί οὐδέν ἐκ τῆς 
περιόδου ταύτης ἀπώναιντο: καί ἐπειδή ἡ ἐπιτηδειότης ἐκ μαθήσεως ποιεῖται τήν ἕξιν 
καί τήν προχείρησιν: ἀπό μαθήσεως ἄρα καί προκοπῆς ἔσχεν ὁ Χριστός κατ᾽ αὐτούς τήν 
ἕξιν τοῦ θελήματος, καί τήν προχείρησιν’ καί προέκοπτεν, ἀγνοῶν πρό τῆς μαθήσεως τά 
μαθήματα. Τίνος οὖν χάριν τόν Νεστόριον ἀποστρέφονται, τῶν ἐκείνου θερμῶς 
ἀντεχόμενοι λέξεων καί ἐνννοιῶν; Ὅτι δέ ἕν θέλημα λέγοντες, τά ἐκείνου διεκδικοῦσι, 
καί ἡ παρ᾽ αὐτῶν συνηγορουμένη Ἔκθεσις μαρτυρεῖ, ἕν θέλημα ἀποφηναμένη τόν 
Νεστόριον πρεσβεύειν, ἐπί τῶν πλαττομένων αὐτῷ δύο προσώπων. 

Ἔτι τέ τό, φυσικόν εἶναι θέλημα διωθούμενοι, ἤ ὑποστατικόν αὐτό, ἤ παρά φύσιν 
λέξουσιν. ᾿Αλλ’ εἰ μέν ὑποστατικόν αὐτό φήσουσιν, ἑτερόβουλος οὕτω γε ἔσται ὁ Υἱός τῷ 
Πατρί. Μόνης γάρ ὑποστάσεως χαρκτηριστικόν τό ὑποστατικόν. Εἰ δέ παρά φύσιν, τήν 

ἔκπτωσιν τῶν αὐτοῦ δογματίζουσιν οὐσιῶν, εἴπερ φθαρτικά τῶν κατά φύσιν τά παρά 
φύσιν. 

Ἡδέως δ᾽ ἄν αὐτούς καί τοῦτο ἐροίμην, ὅτι ὁ τῶν ὅλων Θεός καί Πατήρ, καθ᾽ ὅ 
Πατήρ θέλει, ἤ καθ᾽ ὅ Θεός; ᾿Αλλ᾽ εἰ μέν καθ᾽ 6 ὁ Πατήρ, ἄλλο αὐτοῦ ἔσται παρά τό τοῦ 
Yiod θέλημα’ οὐ γάρ Πατήρ ὁ Υἱός: εἰ δέ καθ᾽ ὅ Θεός: Θεός δέ Υἱός, Θεός καί τό Πνεῦμα τό 
ἅγιον’ ἄρα φύσεως εἶναι τό θέλημα δώσουσιν, ἤγουν φυσικόν. 

Ἔτι, εἰ κατά τούς Πατέρας, ὧν τό θέλημα ἕν, (316) τούτων καί ἡ οὐσία μία ἐστί: κατ᾽ 
αὐτούς δέ, ἕν τό θέλημα τῆς θεότητος τοῦ Χριστοῦ καί τῆς ἀνθρωπότητος αὐτοῦ’ ἄρα 
μίαν καί τήν αὐτήν τούτων λέγουσι τήν οὐσίαν. Καί πῶς οὕτω ἀσεβοῦντες, φασίν, 
ὅτιπερ τοῖς Πατράσιν ἕπονται; 

Καί πάλιν, εἰ κατά τούς αὐτούς διδασκάλους, οὐκ ἔστι κοινόν ἀμφοτέρων, δηλαδή 
οὐσιῶν, τό θέλημα, ἀνάγκη αὐτούς ἤ ἄμφω τάς φύσεις τοῦ αὐτοῦ μή λέγειν κοινῶς 
ἔχειν ἕν θέλημα’ ἤ τοῦτο λέγοντας, φανερῶς τοῖς πατρικοῖς ἀπομάχεσθαι νόμοις τε καί 
θεσπίσμασι. 

ΠΥΡ. Λίαν σαφῶς, καί συντετμημένως ἔδειξεν λόγος τήν συμπεπλεγμένην πάσῃ 
ἐπινοίᾳ τῶν δι᾽ ἐναντίας ἀσέβειαν. Τί δέ λέγομεν, ὅτι καί ἐκ τῶν Πατέρων τοῦτο 
δεικνύειν ἐπιχειροῦσι; 

MAE. Εἰ μέν τούς διαιροῦντας, καί τούς συγχέοντας τήν ὑπερφυᾶ οἰκονομίαν, 
Πατέρας καλεῖν βούλονται, συγχωροῦμεν αὐτοῖς. Πάντες γάρ ἕν θέλημα ἐδόξασαν, 
καίτοι ἐκ διαμέτρου διεστηκότες τήν ἀσέβειαν. Εἰ δέ τούς τῆς Ἐκκλησίας, οὐδαμῶς 
τοῦτο συγχωρήσομεν αὐτοῖς. Ἐπεί δείξωσιν ἕνα μόνον τῶν ἐμφανῶν καί πᾶσι 
γνωρίμων, ὅπως καί ἡμεῖς ἐν ἡμέρᾳ τῆς τῶν ἡμετέρων διαγνώσεως, ἐγκαλούμενοι παρά 
Χριστοῦ τοῦ Θεοῦ, ὅτι τίνος χάριν ἀνεδέξασθε φωνήν, ὅλον λύουσαν τῆς ἐμῆς 
σαρκώσεως τό μυστήριον; ἔχομεν ἀπολογίαν, ὅτι τήν ἐν πᾶσιν αἰδεσθέντες τοῦ Πατρός 
ὑπόληψιν. 

ITYP. Τί οὖν τό εἰρημένον τῷ Θεολόγῳ Tpnyopiw "Τό γάρ ἐκείνου θέλειν οὐδέ 
ὑπεναντίον τῷ Θεῷ, θεωθέν ὅλον," οὐκ ἐναντίον τῶν δύο θελημάτων ἐστί; 

MAE. Οὐδαμῶς. Τοὐναντίον, τῶν δύο θελημάτων μέν οὖν, καί τῶν ἄλλων πάντων 
ἐκφαντικώτερον. 

ITYP. Πῶς τοῦτό φης; 

MAE. Ὥσπερ ἡ πύρωσις τό πυρωθέν καί τό πυρῶσαν ἑαυτῇ συνεισάγει, καί ἡ ψύξις 
τό ψυχθέν καί τό ψύξαν, καί ἡ βάδισις τό βαδίζον καί βαδιζόμενον, καί ἡ ὅρασις τό 
ὁρῶν καί ὁρώμενον, καί νόησις τό νοοῦν καί νοούμενον’ οὐ γάρ δυνατόν τήν σχέσιν 
ἄνευ τῶν σχετῶν νοεῖν ἤ λέγειν: οὕτω κατά τό ἀκόλουθον, καί τό θεωθέν καί τό 
θεῶσαν. Ἄλλως τε δέ, εἰ τοῦ θελήματος θέωσις ἐναντία ἐστί τῶν δύο θελημάτων kat 
αὐτούς, καί ἡ τῆς φύσεως θέωσις ἐναντία ἔσται τῶν δύο φύσεων. Ἐπ᾿ ἀμφοτέρων γάρ 
τόν αὐτόν τῆς θεώσεως τέθεικεν ὁ Πατήρ λόγον. 

ITYP. Πάνυ συμβαίνουσα ἐδείχθη ἡ χρῆσις του Πατρός τοῖς δύο θελήμασιν’ ἀλλά χρή 
τούτῳ σύμφωνον δεῖξαι καί Γρηγόριον, τόν τήν Νυσσαέων (317) φαιδρύναντα 
Ἐκκλησίαν. Ἕν γάρ αὐτόν φρονοῦντα παράγουσι θέλημα, ἐκ τοῦ εἰπεῖν τόν Πατέρα περί 
τοῦ Κυρίου: Ἧ ψυχή θέλει, τό σῶμα ἅπτεται: δι᾿ ἀμφοτέρων φεύγει τό πάθος. Daci γάρ 
ὅτι τῷ θείῳ θελήματι τῆς ἡνωμένης αὐτῷ καθ᾽ ὑπόστασιν θεότητος ἔφη ὁ Πατήρ, τήν 
ψυχήν τοῦ Κυρίου θέλειν. 

ΜΑΞ. Οὐκοῦν κατά τόν αὐτόν εἰρμόν καί τό σῶμα τῇ θείᾳ ἀφῇ ἔφη ἅπτεσθαι, καί 
ἔσται κατ' αὐτούς καί ἁπτή ἡ θεότης. Ἅ γάρ αὐτοί περί τῆς ψυχῆς τοῦ Κυρίου λέγουσιν, 

ἕτερος ἐκ τῆς ἴσης ἐκφωνήσεως μετάγων περί τό σῶμα, εἰς ἐσχάτην αὐτούς ἀπάγει 
πλάνην. 

ΠΥΡ. Πάνυ συνοπτικῶς τό βλάσφημον τῆς τοιαύτης ἐκδοχῆς παρέστησας. Τί δέ 
φαμεν καί περί τῶν παραγομένων αὐτοῖς ἀπό τοῦ μεγάλου ᾿Αθανασίου χρήσεων; Ὧν μία 
ἐστίν αὕτη: "Νοῦς Κυρίου οὔπω Κύριος, ἀλλ᾽ ἤ θέλησις, ἤ βούλησις, ἤ ἐνέργεια πρός τι." 

MAE. Καθ᾿ ἑαυτῶν καί ταύτην προβάλλονται. Διό καί ὁ ἀληθής λόγος τοῖς αὐτῶν 
πρός ἀναίρεσιν τῶν αὐτῶν ἐν πᾶσι κέχρηται προβλήμασι. Μηδέ γάρ οὕτω ποτέ 
πτωχεύσειεν ἡ ἀλήθεια, ὥστε τῶν ἰδίων κατά τῶν ἀντιπάλων δεηθῆναι ὅπλων. Εἰ γάρ, 
κατά τόν Πατέρα, "Νοῦς Κυρίου, οὔπω Κύριος" ἄλλο πάντως παρά τόν Κύριον ἔσται ὁ 
νοῦς αὐτοῦ: τουτέστιν, οὐ φύσει Κύριος, ἤγουν Θεός, ὁ νοῦς τοῦ Κυρίου καθ᾽ ὑπόστασιν 
γάρ, αὐτοῦ γεγενῆσθαι πιστεύεται: καί τοῦτο δῆλον ἐκ τοῦ ἐπαγαγεῖν, ἤ θέλησιν, ἤ 
βούλησιν, ἤ ἐνέργειαν πρός τι, αὐτόν εἶναι: κανόνι χρώμενος πρός τοῦτο, τῷ ὄντι 
φιλοσόφῳ τῶν “φιλοσόφων Κλήμεντι, ἐν τῷ ἕκτῳ τῶν Στρωματέων λόγῳ, τήν μέν 
θέλησιν, νοῦν εἶναι ὀρεκτικόν ὁρισαμένῳ: τήν δέ βούλησιν, εὔλογον ὄρεξιν, ἤ τήν περί 
τινος θέλησιν. Πρός τι δέ (320) ἐνέργειαν ὁ θεῖος οὗτος διδάσκαλος διότι πρός πάντα 
θεοπρεπῶς παρ᾽ αὐτοῦ γενόμενα, τῇ καθ᾽ ὑπόστασιν ἑνωθείσῃ αὐτῷ νοερᾷ καί λογικῇ 
ἐχρήσατο ψυχῇ. 

ΠΥΡ. Τῷ ὄντι, δι᾿ ὧν ἀντιστρατεύεσθαι δοκοῦσι τῇ εὐσεβείᾳ, δι᾽ αὐτῶν τόν ἔλεγχον 
ὑπομείναντες ἠγνόησαν. Χρή δέ καί τήν ἑτέραν, ἥν ἐκ τοῦ Πατρός παράγουσιν, 
ἐπεξεργάσασθαι χρῆσιν, πρός τό μηδεμίαν αὐτοῖς ὑπολιπεῖν πρόφασιν κατά τῆς 
ἀληθείας. 

ΜΑΞ. Τίς αὕτη; ἀγνοῶ γάρ. 

ITYP. Ἧ φησιν ὁ θαυμαστός ἐκεῖνος ἀνήρ’ " Ἐγεννήθη ἐκ γυναικός, ἐκ τῆς πρώτης 
πλάσεως τήν ἀνθρώπου μορφήν ἑαυτῷ ἀναστησάμενος, ἐν ἐπιδείξει σαρκός, δίχα δέ 
σαρκικῶν θελημάτων, καί λογισμῶν ἀνθρωπίνων, ἐν εἰκόνι κοινότητος. Ἡ γάρ θέλησις, 
θεότητος μόνης." 

MAE. Αὐθερμήνευτος οὖσα, οὐ δεῖται ὅλως τῆς ἐκ λογισμῶν βοηθείας. 

ITYP. Καί πῶς τούτοις ἀμφίβολος τυγχάνει; 

ΜΑΞ. Ἐκ πολλῆς ἀμαθίας. Ἐπεί, τίνι οὐκ ἔστι καταφανές, εἰ μή πάντη τό τῆς ψυχῆς 
πεπήρωται ὀπτικόν, ὅτι οὐ περί τοῦ φυσικοῦ λόγου, ἀλλά περί τοῦ τρόπου τῆς κατά 
σάρκα αὐτοῦ ὑπάρξεως, ταῦτα ὁ Πατήρ διεξῆλθεν, δεῖξαι βουλόμενος τήν σάρκωσιν 
ἔργον οὖσαν τῆς θείας καί μόνης θελήσεως, εὐδοκοῦντος μέν τοῦ Πατρός, 
αὐτουργοῦντος δέ τοῦ Υἱοῦ, καί συνεργοῦντος τοῦ ἁγίου Πνεύματος, ἀλλ᾽ οὐ σαρκικῆς 
κινήσεως, καί λογισμῶν ἀνθρωπίνων, εἴτου γαμικής ἀκολουθίας; Οὐ γάρ τόν τῆς 
φύσεως λόγον ἐκαινοτόμησε γενόμενος ἄνθρωπος τῶν ὅλων ὁ Θεός: ἐπεί οὐδέ 
ἄνθρωπος ἔτι ἦν, ἀνελλιπῆ καί ἀναλλοίωτον τόν ἐν πᾶσι τῆς φύσεως οὐκ ἔχων λόγον, 
ἀλλά τόν τρόπον, ἤγουυν τήν διά σπορᾶς σύλληψιν, καί τήν διά φθορᾶς γέννησιν. 
Οὐκοῦν τούς φυσικούς τῶν ἑνωθέντων λόγους οὐδαμῶς ἠρνήσαντο οἱ θεόφρονες τῆς 
Ἐκκλησίας διδάσκαλοι: ἀλλά συμφώνως τοῖς εὐαγγελισταῖς, καί ἀποστόλοις, καί 
προφήταις, τόν Κύριον ἡμῶν καί Θεόν Ἰησοῦ Χριστόν, κατ' ἄμφω τάς αὐτοῦ φύσεις 
θελητικόν καί ἐνεργητικόν τῆς ἡμῶν ἔφησαν σωτηρίας. 

ITYP. Καί δυνατόν τοῦτο ἐκ τῶν τῆς Παλαιᾶς καί Νέας δεῖξαι Γραμμάτων; 

MAE. Καί μάλιστα’ καί γάρ οἱ Πατέρες οὐκ οἴκοθεν κινούμενοι, ἀλλ᾽ ἐξ αὐτῶν 
μαθόντες, τοῦτο φιλανθρώπως καί ἐδίδαξαν. Οὐ γάρ αὐτοί ἦσαν οἱ λαλοῦντες, ἀλλ᾽ ἡ δι᾽ 
ὅλου περιχωρήσασα αὐτοῖς χάρις τοῦ Πνεύματος. 


Wo» 

ITYP. Ἐπειδή μιμήσει θείας ἀγοθότητος ὠφελεῖσαι προθέμενος, εἰς τούτους ἑαυτόν 
τῆς ζητήσεως ἐκδέδωκας τούς πόνους, ἀόκνως καί τοῦτο δίδαξον. 

ΜΑΞ. Ἐν τοῖς ἁγίοις Εὐαγγελίοις εἴρηται περί τοῦ Κυρίου, ὅτι Τῇ ἐπαύριον ἠθέλησεν 
ὁ Ἰησοῦς (321) εἰς τήν Γαλικαίαν: πρόδηλον δέ, ὅτι καθ᾽ ὅ οὐκ ἦν ἐκεῖ, ἠθέλησιν 
εἰσελθεῖν: οὐκ ἦν δέ ἀνθρωπότητι: θεότητι γάρ οὐδενός ἄπεστιν. Ἄρα οὖν καθ᾽ ὅ 
ἄνθρωπος, καί οὐ καθ᾽ ὅ Θεός ἠθέλησεν εἰσελθεῖν" καί θελητικός ἦν καθ᾽ ὅ ἄνθρωπος. 

Καί ἀλλαχοῦ πάλιν: Θέλω, ἵνα ὅπου εἰμί ἐγώ, καί αὐτοί ὦσιν. Εἰ καθ᾽ ὅ Θεός ὁ 
Χριστός ὑπέρ τό ποῦ ἐστίν’ οὐ γάρ ἐν τόπῳ καθ᾽ ὅ Θεός ὑπέρ δέ τό ποῦ ἀδύνατον τήν 
κτιστήν φύσιν ὑπάρχειν: ἄρα καθ᾽ ὅ ἄνθρωπος θέλει, ἵνα ὅπου ἐστί καί αὐτοί ὦσι: καί 
θελητικός ἦν ὁ αὐτός καθ᾽ ὅ ἄνθρωπος. 

Καί ἀλλαχοῦ πάλιν: Καί ἐλθών εἰς τόπον, εἶπε: Διψῶ. Καί ἔδωκαν αὐτῷ οἶνον μετά 
χολῆς μεμιγμένον: καί γευσάμενος, οὐκ ἤθελε πιεῖν. Κατά ποῖον αὐτοῦ μέρος διψῆσαι 
αὐτόν λέγεται; Εἰ μέν κατά τήν θεότητα, ἐμπαθής ἔσται ἡ θεότης αὐτοῦ, πόσεως παρά 
φύσιν ἐφιεμένη. Εἰ δέ κατά τήν ἀνθρωπότητα, ἄρα καθ᾽ ὅ ἐδίψησε, κατ᾽ ἐκεῖνο καί τό 
ἀκατάλληλον τῇ φύσει οὐκ ἠθέλησε πιεῖν: καί θελητικός ἦν ὁ αὐτός καί καθ᾽ ὅ 
ἄνθρωπος. 

Καί ἀλλαχοῦ φησι’ Καί περιεπάτει ὁ Ἰησοῦς ἐν τῇ Γαλιλαίᾳ: οὐ γάρ ἤθελεν ἐν τῇ 
Ἰουδαίᾳ περιπατεῖν, ὅτι ἐζήτουν αὐτόν οἱ Ἰουδαῖοι ἀποκτεῖναι. Εἰ τῆς σαρκός φύσει ὁ 
περίπατος, ἀλλ᾽ οὐ τῆς καθ᾽ ὑπόστασιν ἡνωμένης αὐτῇ θεότητος, ἄρα καθ᾽ ὅ ἄνθρωπος ὁ 
αὐτός ἐν τῇ Γαλιλαίᾳ περιπατῶν, οὐκ ἤθελεν ἐν τῇ Ἰουδαίᾳ περιπατεῖν’ καί θελητικός ὅ 
αὐτός καί καθ᾽ ὅ ἄνθρωπος. 

Καί ἑτέρωθι πάλιν’ Κἀκεῖθεν ἐξελθόντες, παρεπορεύοντο διά τῆς Γαλιλαίας: καί οὐκ 
ἤθελεν, ἵνα τις γνῷ. Ὡμολόγηται παρά πάντων ἡ πόρευσις φύσει τῆς ἀνθρωπότητος, ὡς 
εἴρηται, εἶναι τοῦ Κυρίου, ἀλλ᾽ οὐ τῆς αὐτοῦ θεότητος: εἰ δέ καθ᾽ ὅ ἄνθρωπος, ἀλλ᾽ οὐ 
καθ᾽ ὅ Θεός φύσει, προσῆν αὐτῷ ἡ πόρευσις’ ἄρα καί καθ᾽ ὅ ἄνθρωπος παραπορευόμενος 
μετά τῶν μαθητῶν, οὐκ ἤθελεν ἵνα τις yv@ καί θελητικός ἦν ὅ αὐτός καί καθ᾽ ὅ 
ἄνθρωπος. 

Καί ἑτέρωθι πάλιν: Κἀκεῖθεν ἀναστάς ἀπῆλθεν εἰς τά ὅρια Τύρου καί Σιδῶνος. Καί 
εἰσελθών εἰς οἰκίαν, οὐδένα ἤθελε γνῶναι: καί οὐκ ἠδυνήθη λαθεῖν. Εἰ καθ᾽ ὅ Θεός ὁ 
Χριστός δύναμις ἦν αὐθυπόστατος: καθ᾽ ὅ δέ ἄνθρωπος, ἀσθένεια’ Εἰ γάρ καί ἐσταυρώθη, 
φησίν ὁ θεῖος Ἀπόστολος, ἐξ ἀσθενείας, ἀλλά ζῇ ἐκ δυνάμεως Θεοῦ: ἄρα καθ᾽ ὅ 
ἄνθρωπος, καί οὐ καθ᾽ ὅ Θεός, εἰσελθών εἰς οἰκίαν, οὐκ ἤθελεν ἵνα τις γνῷ’ καί οὐκ 
ἠδυνήθη λαθεῖν: καί θελητικός ἦν ὁ αὐτός, καί καθ᾽ ὅ ἄνθρωπος. 

Καί ἀλλαχοῦ φησι: Περί τετάρτην φυλακήν τῆς νυκτός ἔρχεται πρός αὐτούς, 
περιπατῶν ἐπί τῆς θαλάσσης: καί ἤθελε παρελθεῖν αὐτούς. Εἰ μέν καθ᾽ ὅ Θεός, τοῦτό τις 
περί αὐτοῦ εἰρῆσθαι ἐκλάβῃ, πέρασι σωματικοῖς, τῷ ἄνω φημί, καί τῷ κάτω’ τῷ 
ἔμπροσθεν καί τῷ ὀπίσω: τῷ δεξιά καί τῷ ἀριστερά, (324) διαλῆφθαι τήν θεότητα λέγειν 
ἀναγκασθήσεται. Εἰ δέ καθ᾽ ὅ ἄνθρωπος ταῦτα εἰρῆσθαι περί αὐτοῦ λέγει: ἄρα θελητικός 
ἦν ὁ αὐτός καί καθ᾽ ὅ ἄνθρωπος. 

Καί ἀλλαχοῦ φησι: Καί προσῆλθον οἱ μαθηταί αὐτοῦ, λέγοντες αὐτῷ’ Ποῦ θέλεις, 
ἀπελθόντες ἑτοιμάσομέν σοι τό Πάσχα φαγεῖν; Εἰ ἡ βρῶσις τοῦ Πάσχα τῶν ὑπό νόμον 
ἐστί: γέγονε δέ ὁ Κύριος καθ᾽ ὅ ἄνθρωπος θέλων ἔφαγε τό Πάσχα, καί θελητικός ἦν ὁ 
αὐτός καί καθ᾽ ὅ ἄνθρωπος. 

Καί ὁ θεῖος δέ Ἀπόστολος ἐν τῇ πρός Ἑβραίους Ἐπιστολῇ, περί αὐτοῦ φησιν’ 
Ὑπήκοος γενόμενος μέχρι θανάτου, θανάτου δέ σταυροῦ. Θέλων οὖν ἄρα ὑπήκουσεν, ἤ 

μή θέλων; Ἀλλ᾽ εἰ μέν μή θέλων, τυραννίς dé εὐλόγως, καί οὐχ ὑπακοή λεχθείη. Ei dé 
θέλων: ὑπήκοος δέ οὐ καθ᾽ ὅ Θεός, ἀλλά καθ᾽ ὅ ἄνθρωπος γέγονε: " Καθ᾿ ὅ γάρ Θεός, οὔτε 
ὑπήκοος, κατά τούς Πατέρας, οὔτε ἀνήκοος." "Τῶν γάρ δευτέρων, καί τῶν ὑπό χεῖρα 
ταῦτα," φησίν ὁ θεῖος Γρηγόριος: ἄρα καί καθ᾽ ὅ ἄνθρωπος θελητικός ἦν. 

Καί ὁ μακάριος δέ Δαβίδ ἐν τῷ τριακοστῷ ἐννάτῳ ψαλμῷ:’ Θυσίαν καί προσφοράν, 
φησίν, οὐκ ἠθέλησας, σῶμα δέ κατηρτίσω μοι. Ὁλοκαυτώματα καί πεί ἁμαρτίας οὐκ 
ἐξεζήτησας- τότε εἶπον: Ἰδοῦ ἤκω. Ἐν κεφαλίδι βιβλίου γέγραπται περί ἐμοῦ, τοῦ 
ποιῆσαι τό θέλημα σου: ὁ Θεός μου, ἠβουλήθην. Ὅτι μέν καθ᾽ ὅ ἄνθρωπος ὁ Χριστός, καί 
οὐ καθ᾽ ὅ Θεός, Θεός αὐτοῦ λέγεται ὁ Πατήρ, ὥσπερ καί Πατήρ, καθ᾽ ὅ Θεός, καί οὐ καθ᾽ ὅ 
ἄνθρωπος, οὐδέ τούς δι᾽ ἐναντίας οἶναι διαμφιβάλλειν. Εἰ δέ καθ’ ὅ ἄνθρωπος, καί οὐ 
καθ᾽ ὅ Θεός, Θεός αὐτοῦ ἐστιν ὁ Πατήρ, ἄρα καί καθ᾽ ὅ ἄνθρωπος, καί οὐ καθ᾽ ὅ Θεός, 
ἠβουλήθη τό θέλημα τοῦ Πατρός καί αὐτοῦ ποιῆσαι: αὐτοῦ γάρ ἐστι καί τό τοῦ Πατρός 
θέλημα, Θεοῦ καί αὐτοῦ κατ᾽ οὐσίαν ὄντος. Εἰ γάρ τοῦτο, οὐ μόνον καθ᾽ ὅ Θεός καί τῷ 
Πατρί ὁμοούσιος ἦν θελητικός, ἀλλά καί καθ᾽ ὅ ἄνθρωπος καί ἡμῖν ὁμοούσιος. 

Χρή δέ εἰδέναι ὡς τά νῦν παρατεθέντα τοῦ ψαλμοῦ ῥήματα ὁ θεῖος Ἀπόστολος, ἐν 
τῇ πρός Ἑβραίους Ἐπιστολῇ, εἰς τόν Κύριον ἐξείληφεν. Ὁ μέγας δέ Μωύσῆς ἐν τῇ τοῦ 
ἀνθρώπου γενέσει τόν Θεόν εἰσάγει λέγοντα: Ποιήσωμεν ἄνθρωπον κατ᾽ εἰκόνα 
ἡμετέραν καί καθ᾽ ἡμοίωσιν. Εἰ οὖν εἰκών ὁ ἄνθρωπος τῆς θείας φύσεως: αὐτεξούσιος δέ 
ἡ θεία φύσις ἄρα καί ἡ εἰκών’ εἴπερ τήν πρός τό ἀρχέτυπον σώζει ὁμοίωσιν, αὐτεξούσιος 
φύσει τυγχάνει. Εἰ δέ τοῦτο, γέγονε δέ τό φύσει ἀρχέτυπον καί εἰκών φύσει, ἄρα κατ' 
ἄμφω τάς αὐτοῦ φύσεις θελητικός φύσει ὑπῆρχεν ὁ αὐτός. Προαπείχθη γάρ ἐκ τῶν 
Πατέρων, τό θέλημα εἶναι τήν κατά φύσιν αὐτεξουσιότητα. 

Δεῖ δέ εἰδέναι ὡς ἡ αὐτεξουσιότης ὁμωνύμως (325) λέγεται μέν, ὥσπερ καί ἡ φύσις: 
ἄλλως δέ ἐπί Θεοῦ λαμβάνεται, καί ἄλλως ἐπί ἀγγέλων, καί ἄλλως ἐπί ἀνθρώπων. Ἐπί 
μέν Θεοῦ ὑπερουσίως: ἐπί δέ ἀγγέλων, ὡς συντρεχούσης τῇ ἕξει τῆς προχειρήσεως, καί 
παρενθήκην ὅλως χρόνου μή παραδεχομένης: ἐπί δέ ἀνθρώπων, ὡς χρονικῶς τῆς ἕξεως 
ἐπινοουμένης τῆς προχειρήσεως. Εἰ γάρ θέλων ὁ Addu ὑπήκουσε, καί θέλων ἐθεώρησε, 
καί θελήσας ἔφαγεν: ἄρα πρωτοπαθής ἐν ἡμῖν ἡ θέλησις. Εἰ δέ πρωτοπαθής ἐν ἡμῖν ἡ 
θέλησις, ταύτην δέ μετά τῆς φύσεως κατ᾽ αὐτούς οὐ προσείληφεν ὁ Λόγος 
ἐνανθρωπήσας: οὐκ ἄρα ἐγώ χωρίς ἁμαρτίας γέγονα. Εἰ δέ ἐγώ χωρίς ἁμαρτίας οὐ 
γέγονα, οὐκ ἄρα ἐσώθην: εἴπερ τό ἀπρόσληπτον, ἀθεράπευτον. 

Ἔπειτα δέ, εἰ ἔργον αὐτοῦ καί ποίημα ἡ αὐτεξούσιος τῆς φύσεως ὑπάρχει δύναμις, 
ταύτην δέ ὁ Λόγος σαρκωθείς, κατ᾽ αὐτούς, μετά τῆς φύσεως καθ᾽ ἕνωσιν ἄῤῥητον οὐ 
προσείληφεν, ἤ καταγνούς τῆς οἰκείας δημιουργίας, ὡς οὐ καλῆς, ταύτην ἑαυτοῦ 
ἀπεπέμψατο: ἤ φθονήσας ἡμῖν τῆς κατ᾽ αὐτήν θεραπείας, ἡμᾶς μέν τῆς ἐντελοῦς 
ἀποστερῶν σωτηρίας, καί ἑαυτόν ὑπό πάθος ὄντα δεικνύς, τῷ μή θέλειν, ἤ τῷ μή 
δύνασθαι τελείως σώζειν. 

Ταύτα μέν περί τοῦ θελητικόν εἶναι φύσει τόν σαρκωθέντα Θεόν Λόγον, καί καθ᾽ ὅ 
ἄνθρωπος: περί σέ τοῦ θελητικόν φύσει εἶναι τόν αὐτόν, καί καθ᾽ ὅ Θεός, ἔνθεν 
εἰσόμεθα. Φησί γάρ αὐτός ὁ Κύριος ἡμῶν καί Θεός, ἡ μόνη ἀλήθεια, περί ἑαυτοῦ ἐν τοῖς 
Εὐαγγελίοις οὕτως: Ἱερουσαλήμ, Ἱερουσαλήμ, ἡ ἀποκτένουσα τούς προφήτας, καί 
λιθοβολοῦσα τούς ἀπεσταλμένους πρός αὐτήν’ ποσάκις ἠθέλησα ἐπισυναγαγεῖν τά 
τέκνα σου, ὥσπερ ὄρνις ἐπισυνάγει τά νοσσία ἑαυτῆς ὑπό τάς πτέρυγας, καί οὐκ 
ἠθελήσατε; Νῦν ἀφίεται ὑμῖν ὁ οἶκος ὑμῶν ἔρημος. Δῆλον γάρ, ὅτι οὐ καθ᾽ ὅ ἄνθρωπος 
ἀλλά καθ᾽ ὅ Θεός, δείξας τούς ποικίλους τῆς σοφῆς αὐτοῦ περί τόν ἄνθρωπον προνοίας 

τρόπους: δι᾽ ὧν θελήσας ἀπό τῆς τῶν ἐκτός πλάνης τήν φύσιν πρός ἑαυτόν ἐπισυνάξαι, 
αὕτη οὐκ ἠθέλησε. 

Καί πάλιν φησίν: Ὥσπερ ὁ Πατήρ ἐγείρει τούς νεκρούς, καί ζωοποιεῖ: οὕτω καί ὁ 
Yibg, οὕς θέλει ζωοποιεῖ. Εἰ τό, ὡς ἐπίῤῥημα συγκριτικόν ἐστιν’ αἱ δέ συγκρίσεις τῶν 
ὁμοουσίων: οὐκ ἄρα τοῦτο δυνατόν κατά τόν ἀνθρώπινον ἐπί Χριστόν λέγεσθαι. Οὐκοῦν 
ἐδίδαξεν ἡμᾶς ὁ Σωτήρ ὅτι, ὥσπερ ὁ Πατήρ, Θεός ὦν, (328) θελήματι τούς νεκρούς 
ζωοποιεῖ, οὕτω καί αὐτός, ὁμοούσιος ὥν τῷ Πατρί καί ὁμοθελής, οὕς θέλει ζωοποιεῖ. 
Ταῦτα τῶν εὐαγγελιστῶν, καί ἀποστόλων, καί προφητῶν τά δόγματα. Τίς οὖν ὑπέρ 
ταῦτα μείζων ἀπόδειξις περί τοῦ φύσει θελητικόν εἶναι τόν αὐτόν καί καθ᾽ ὅ Θεός ἐστι, 
καί καθ᾽ ὅ ἄνθρωπος; 

ΠΥΡ. Οὐδέν τούτων πρός ἀπόδειξιν τοῦ φυσικά εἶναι τά θελήματα σαφέστερον. Πῶς 
οὖν τόν ἐπιδοθέντα λίβελλον ὑπό Μηνᾶ τοῦ γενομένου ἐπισκόπου τῆς βασιλίδος, ἕν 
θέλημα ἔχοντα, ἐδέξατο Βιγίλιος ὁ τῆς Ῥωμαίων τηνικαῦτα πρόεδρος, καί ταῦτα 
ἐμφανισθέντος αὐτοῦ ἐν τῷ βασιλικῷ σεκρέτῳ τοῦ τηνικαῦτα τῶν Ῥωμαίων 
βασιλεύοντος, καί τῆς συγκλήτου; 

MAE. Θαυμάζω πῶς πατριάρχαι ὄντες κατατολμᾶτε τοῦ ψεύδους. Ὁ προηγησάμενός 
σου πρός Ὀνώριον γράφων, εἶπεν, ὅτι " Ὑπηγορεύθη μέν, οὐκ ἐπεδόθη δέ, οὔτε 
ἐνεφανίσθη" αὐτός δέ ἐν τοῖς πρός τόν ἐν ἁγίοις Ἰωάννην τόν πάπαν, ἔφης ὅτι " 
Ἐπεδόθη καί ἐνεφανίσθη," ἀναγνωσθείς διά Κωνσταντίνου Κουαίστωρος. Τίνι οὖν 
πιστεύομεν; σοί, ἤ τῷ πρό σοῦ; Οὐ γάρ δυνατόν ἀμφοτέρους ἀληθεύειν. 

ΠΥΡ. Καί οὕτω γέγραπται τῷ πρό ἐμοῦ; 

MAE. Οὕτω γέγραπται. 

ΠΥΡ. Ἔστω περί Βιγιλίου ταῦτα. Τί ἔχεις περί Ὀνωρίου εἰπεῖν φανερῶς πρός τόν 
πρό ἐμοῦ ἕν δογματίσαντος θέλημα τοῦ Κυρίου ἡμῶν Ἰησοῦ Χριστοῦ; 

MAE. Τίς ἀξιόπιστος ἐξηγητής τῆς τοιαύτης καθέστηκεν ἐπιστολῆς, ὁ ταύτην ἐκ 
προσώπου Ὀνωρίου συντάξας, ἔτι καί περιών, καί μετά τῶν (329) ἄλλων αὐτοῦ καλῶν, 
καί τοῖς τῆς εὐσεβείας δόγμασι πᾶσαν τήν Δύσιν καταφαιδρύνων, ἤ οἱ ἐν 
Κωνσταντινουπόλει τά ἀπό καρδίας λαλοῦντες; 

ITYP. Ὁ ταύτην συντάξας. 

MAE. Ὁ αὐτός οὖν πρός τόν ἅγιον Κωνσταντῖνον, τόν γενόμενον βασιλέα, ἐκ 
προσώπου πάλιν Ἰωάννου τοῦ ἐν ἁγίοις πάπα περί αὐτῆς γράφων, ἔφη, ὅτι " Ἕν θέλημα 
ἔφημεν ἐπί τοῦ Κυρίου, οὐ τῆς θεότητος αὐτοῦ καί τῆς ἀνθρωπότητος ἀλλά μόνης τῆς 
ἀνθρωπότητος. Σεργίου γάρ γράψαντος, ὥς τινες δύο θελήματα λέγουσι ἐπί Χριστοῦ 
ἐναντία, ἀντεγράψαμεν, ὅτι Ὁ Χριστός δύο θελήματα ἐναντία οὐκ εἶχε: σαρκός φημι, καί 
πνεύματος, ὡς ἡμεῖς ἔχομεν μετά τήν παράβασιν: ἀλλ᾽ ἕν μόνον, τό φυσικῶς 
χαρακτηρίζον τήν αὐτοῦ ἀνθρωπότητα." Καί τούτου ἀπόδειξις ἐναργής, τό καί μελῶν 
καί σαρκός μνησθῆναι: ἅπερ καί ἐπί τῆς θεότητος αὐτοῦ ἐκεῖνα ληφθῆναι οὐ συγχωρεῖ. 
Εἶτα καί προκατάληψιν ἀνθυποφορᾶς ποιούμενος, φησίν’ " Εἰ δέ τις λέγοι: Καί τίνος 
χάριν περί τῆς ἀνθρωπότητος τοῦ Χριστοῦ διαλαβόντες, περί τῆς θεότητος αὐτοῦ 
μνήμην οὐκ ἐποιήσασθε; φαμέν, ὅτι πρῶτον μέν πρός τήν ἐρώτησιν ἡ ἀπόκρισις 
γέγονεν. ἔπειτα δέ, καί τῷ τῆς γραφῆς ἔθει, ὡς ἐν πᾶσι, καί ἐν τούτῳ ἑπόμενοι: ποτέ μέν 
ἀπό τῆς θεότητος αὐτοῦ διαλεγομένης: - ὡς ὅταν λέιγη ὁ ᾿Απόστολος: Χριστός Θεοῦ 
δύναμις, καί Θεοῦ σοφία’ ποτέ δέ ἀπό τῆς ἀνθρωπότητος αὐτοῦ, καί μόνον, ὡς ὅταν ὁ 
αὐτός λέγῃ: Τό μωρόν τοῦ Θεοῦ, ἰσχυρότερον τῶν ἀνθρώπων ἐστίν’ καί τό ἀσθενές τοῦ 
Θεοῦ, ἰσχυρότερον τῶν ἀνθρώπων ἐστίν." 

ITYP. Ἁπλούστερον ὁ πρό ἐμοῦ, τῇ λέξει προσεσχηκώς, τοῦτο ἐδέξατο. 

ΜΑΞ. Ἀλήθειαν λέγω: οὐδέν οὕτως ἀπεδιέθηκέ με πρός τόν πρό σοῦ, ὡς τό 
παλίμβολον αὐτοῦ: ἤγουν τό ἄλλοτε εἰς ἄλλας αὐτόν μεταπίπτειν ἐννοίας, καί ἐν 
μηδενί βεβηκέναι φρονήματι. Ποτέ μέν τούς τοῦτο τό ἕν θέλημα θεῖον 
προσαγορεύοντας ἀποδεχόμενος, τό Θεόν μόνον εἶναι τόν σαρκωθέντα εἰσῆγε’ ποτέ δέ, 
τούς βουλευτικόν αὐτό λέγοντας, ἄνθρωπον αὐτόν ψιλόν εἶναι εἰσῆγε, βουλευτικῶς 
καθ᾽ ἡμᾶς διατιθέμενον (διακείμενον), καί μηδέν διαφέροντα Πύῤῥου καί Μαξίμου: ποτέ 
δέ ὑποστατικόν αὐτό λέγων, τῇ διαφορᾷ τῶν ὑποστάσεων συνεισῆγε καί τό διάφορον 
τῶν θελημάτων ἐπί τῶν ὁμοουσίων: ποτέ δέ, καί τούς ἐξουσιαστικόν αὐτό λέγοντας 
ἀποδεχόμενος, σχετικήν εἰσῆγε τήν ἕνωσιν’ ἐξουσία γάρ, καί αὐθεντία, καί τά τοιαῦτα, 
γνώμης προδήλως, ἀλλ' οὐ φύσεως ὑπάρχει κινήματα" ποτέ δέ, τούς προαιρετικόν καί 
γνωμικόν αὐτό λέγοντας προσλαμβανόμενος, καί κυρίους ἑαυτοῦ καθιστῶν, οὐ μόνον 
ψιλόν ἄνθρωπον εἰσῆγε τόν Κύριον, ἀλλα καί τρεπτόν καί ἁμαρτωλόν: εἴπερ ἡ γνώμη 
τῶν ἀντικειμένων ἐστί κριτική, καί τῶν ἀγνοουμένων ζητητική καί τῶν ἀδήλων 
βουλευτική: ποτέ δέ, τούς οἰκονομικόν αὐτό λέγοντας, (332) τό, πρό τῆς οἰκονομίας 
ἀθέλητον αὐτόν εἶναι, καί εἴ τι ἕτερον ἕπεται τῷ λόγῳ ἄτοπον, εἰσῆγε: καί εἰς ἄλλας 
μυρίας ἀτόπους ἐξηνέχθη ὑπολήψεις, τήν ἀλήθειαν βάσιν οὐκ ἐσχηκώς: ἅς δι’ ἀκριβείας 
εἰ βουληθείην Γραφῇ παραδοῦναι μετά τῶν αὐτῶν ἀτόπων, οὐδέ ὁ μέλλων ἀρκέσει 
χρόνος. Τίς δέ ἀνάγκη χάρτας προθεῖναι καί σχίσαι τήν ἁγίαν τοῦ θεοῦ Ἐκκλησίαν; Οὐδέ 
τό πᾶσι κοινότατον συνιδεῖν ἠδυνήθη. Ἤ γάρ, ἵνα παραχωρήσωμεν ὑμῖν, τά τῶν 
συνόδων ἔχουσι δόγματα, ὡς ὑμεῖς οὐκ ἀληθεύοντες ἔφητε, καί οὐ δεόμεθα τῶν 
ὑμετέρων χαρτῶν, ταύτας καί πρίν καί νῦν δεχόμενοι καί περιπτυσσόμενοι: ἤ οὐ τά τῶν 
συνόδων ἔχουσι, καί πολλῷ πλέον τούτους ἀποστρέφεσθαι καί φεύγειν δίκαιον. Τῆς 
οὖν τῶν αὐτῶν χαρτῶν προθέσεως καθ᾽ ἑκάτερον ἀδίκου καί παρανόμου οὔσης, καί ἡ 
αὐτῶν κατάλυσις δι᾽ ἑκάτερον δικαία καί κανονική καθέστηκεν. 

ΠΥΡ. Σωφρόνιος, ὁ μικρῷ πρόσθεν πατριάρχης γενόμενος Ἱεροσαλύμων, τοῦτο 
ἡμᾶς καί παρά πρόθεσιν πρᾶξαι πεποιήκε, τόν περί ἐνεργειῶν λόγον οὐκ ἐν εὐθέτῳ 
καιρῷ κινήσας. 

MAS. Ἐγώ πάντοθεν ἀπορῶ, ποίαν ἐκδέχεσθε δοῦναι ἀπολογίαν, τόν ἀναίτιον οὕτω 
πικρῶς αἰτιώμενοι. Εἰπέ γάρ μοι, πρός τῆς ἀληθείας αὐτῆς, ὅτε Σέργιος ἔφραψε πρός τόν 
τῆς Φαράν Θεόδωρον, πέμψας καί ὅν φησι λίβελλον Μηνᾶ διά τῆς μεσιτείας Σεργίου 
τοῦ Μακαρωνᾷ τοῦ Ἀρσινόης ἐπισκόπου, προτρεπόμενος αὐτόν περί τῆς ἐν τῷ λιβέλλῳ 
μιᾶς ἐνεργείας καί ἑνός θελήματος τά δοκοῦντα εἰπεῖν, καί ἀντέγραψεν, ἀποδεχόμενος 
αὐτά, ποῦ οὖν τότε Σωφρόνιος; ἤ ἡνίκα ἐν Θεοδοσιουπόλει πρός Παῦλον τόν 
Μονόφθαλμον καί ἀπό Σεβηριτῶν ἔγραψε, πέμψας καί αὐτῷ λίβελλον Μηνᾶ, (333) καί 
τήν τοῦ Φαρανίτου καί ἑαυτοῦ συγκατάθεσιν; ἤ ὅτε πρός Γεώργιον τόν ἐπίκλην Ἀρσᾶν, 
Παυλιανιστήν ὄντα, ἔγραψε, χρήσεις αὐτῷ πεμφθῆναι περί μιᾶς ἐνεργείας αὐτῶν, 
ἐνθέμενος καί τοῦτο τῇ ἐπιστολῇ ὅτι ἐν ταύταις, καί τήν πρός αὐτούς τῆς Ἐκκλησίας 
ποιεῖ ἕνωσιν; Ταύτην δέ τήν ἐπιστολήν ὁ μακάριος Ἰωάννης ὁ πάπας ᾿Αλεξανδρείας 
ἀφείλετο χειρί ἀπό τοῦ Ἀρσᾶ: ὅθεν καί βουληθείς δι᾿ αὐτήν ποιῆσαι τήν καθαίρεσιν 
αὐτοῦ, ἐκωλύθη ἐκ τῆς ἐν Αἰγύπτῳ τηνικαῦτα γενομένης τῶν Περσῶν ἐπιδρομῆς. Ἤ ὅτε 
πρός Κῦρον τόν Φάσιδος ἐντέγραψε περί μιᾶς ἐνεργείας καί δύο, ἐρωτηθείς παρ᾽ αὐτοῦ, 
πέμψας καί αὐτῷ τόν ῥηθέντα λίβελλον Μηνᾶ; Τί οὖν; Ἐπειδή Σεργίου πολυτρόπως τήν 
οἰκείαν νόσον ἐν τῷ κοινῷ προθέντος, καί τό πλεῖστον τῆς Ἐκκλησίας λυμηναμένου, ὁ 
μακάριος Σωφρόνιος ὑπέμνησεν αὐτόν μετά τῆς πρεπούσης τῷ σχήματι αὐτοῦ 

ταπεινοφροσύνης, τοῖς ἴχνεσιν αὐτοῦ προκαλινδούμενος kai ἀντί πάσης ἱκετηρίας 
αὐτοῦ προσφέρων αὐτῷ τά ζωοποιά Χριστοῦ τοῦ Θεοῦ παθήματα, ὥστε μή φωνήν 
αἱρετικῶν, καλῶς πάλαι ὑπό τῶν προωδευκότων τόν βίον ἁγίων Πατέρων σβεσθεῖσαν, 
ἀνανεώσασθαι, αὐτός αἴτιος τοῦ τοιούτου γέγονε σκανδάλου; 

ΠΥΡ. Πάντων τῶν προταθέντων τήν ἀνατροπήν δεόντως ὁ λόγος ἐποιήσατο, καί 
οὐδέν ὅλως ἐλλείπει ἡ περί θελημάτων ζήτησις. 

ΜΑΞ. Ἐπειδή ἡ περί θελημάτων ζήτησις πέρας εἴληφε, βούλει καί τήν περί 
ἐνεργειῶν ποιησώμεθα; 

ΠΥΡ. Τόν περί τοῦ φυσικά εἶναι τά θελήματα λόγον ἀγνοήσας κατά τοῦτον καί τόν 
περί ἐνεργειῶν παρεδεξάμην: καί εἴ τι ἀγράφως, ἤ ἐγγράφως ἐῤῥέθη μοι, πρός τοῦτον 
ὁρᾷν τόν σκοπόν. Νυνί δέ τοῦ πεφυκέναι θέλειν, καί τοῦ πεφυκέναι ἐνεργεῖν 
συνεκδοχικῶς ὁμολογουμένων, πάντα τά περί τούτου πρώην μή συσταθέντα, ἠκύρωται: 
καί περιττόν ἡγοῦμαι, λοιπόν τινα ὅλως περί τούτου κινῆσαι λόγον. 

ΜΑΞ. Τί οὖν; ἐπειδή ὁ Θεός, διά τήν προγνωσθεῖσαν αὐτῷ πρόθεσιν ἡμῶν, ἐκάλεσε 
πρός τήν τὴς ἀληθείας αὐτοῦ ἐπίγνωσιν, οὐ δεῖ τά περί τούτου ἐγγράφως, ἤ ἀγράφως 
πρός τινας εἰρημένα βασανίσαι, διά τού, ὡς εἰκός, ἀφυλάκτως αὐτοῖς περιτυχόντας, ἤ 
καί περιτηγχάνοντας εὐχερεστέρους; 

ΠΥΡ. Εἰ τι προς τοῦτο ὁρᾷ ἡ βάσανος, ἀναγκαῖόν ἐστι. Τό γάρ φροντίσαι τῆς τῶν 
ἀκεραιοτέρων ἀσφαλείας, μίμησίς ἐστι θείας φιλανθρωπίας. 

MAE. Εἰ οὖν θείας φιλανθρωπίας ἐστί τοῦτο μίμησις, ἀρξώμεθα ἐντεῦθεν τῆς περί 
τούτου ἐξετάσεως. 

ITYP. Ἀβρξώμεθα. 

MAE. Ἐν τοῖς σοῖς εὗρον συγγράμμασι, μίαν σε Χριστοῦ, ὡς ὅλου, ἐνέργειαν 
δογματίσαντα. Εἰ οὖν μία, ὡς ὅλου ἔστιν ἐνέργεια, τό δέ ὅλον ἡ αὐτοῦ ἐστιν ὑπόστασις, 
ἄρα ἡ μία αὕτη ἐνέργεια ὑποστατική ἔσται: καί ἑτέρας ἐνεργείας ὥσπερ καί ὑποστάσεως 
(336) Πατρί τε καί Μητρί’ εἴπερ οὐδέτερον αὐτῶν ὑπάρχει Χριστός. 

ITYP. Εἰ διά τό διάφορον τῶν δύο ἐν Χριστῷ φύσεων λέγετε ἐνεργείας, καί οὐ διά τό 
μοναδικόν τοῦ προσώπου μίαν, δύο εὑρεθήσονται kai τοῦ ἀνθρώπου ἐνέργειαι, διά τό 
κατ᾽ οὐσίαν διάφορον τῆς ψυχῆς αὐτοῦ καί τοῦ σώματος. Εἰ δέ τοῦτο, τρεῖς ἔσονται τοῦ 
Χριστοῦ ἐνέργειαι, καί οὐ δύο. 

MAE. Ἅπερ ὑμεῖς ἐπ᾽ ἀναιρέσει τῶν φυσικῶν προΐσχεσθε, ταῦτα καί κατά τῶν 
φύσεων οἱ πρός αὐτάς μαχόμενοι προτείνουσι. Τοῦτο γάρ ὑμῶν καί μόνον τό χάριεν, τό 
ἐκείνοις ἐν πᾶσι συμπεριάγεσθαι. Ὅθεν καί ἡμεῖς τούς παρά τῶν Πατέρων ἐκείνοις 
ἐπενεχθέντας ἐλέγχους, καί ὑμῖν, ὡς τά αὐτά αὐτοῖς νοσοῦσι προσάγομεν:’ ὅτι, εἰ διά τό 
διάφορον τῶν ἐν Χριστῷ φύσεων, δύο φύσεις καί αὐτοί μεθ᾽ ἡμῶν λέγετε, καί οὐ διά τό 
μοναδικόν τοῦ προσώπου μίαν, δύο εὐρεθήσονται οὕτω γε καί τοῦ ἀνθρώπου φύσεις, 
διά τό κατ᾽ οὐσίαν διάφορον τῆς ψυχῆς αὐτοῦ καί τοῦ σώματος: καί εἰ τοῦτο, τρεῖς 
ἔσονται τοῦ Χριστοῦ, καί οὐ δύο φύσεις. Εἰ δέ διά τό διάφορον τῶν φύσεων, δύο μεθ᾽ 
ἡμῶν λέγοντες φύσεις, τρεῖς οὐ λέγετε ἐπί Χριστοῦ φύσεις: πῶς ἡμῖν διά τό διάφορον 
τῶν φύσεων δύο λέγουσιν ἐνεργείας; αἱ τρεῖς συναχθήσονται ἐνέργειαι; Ἅ γάρ ὑμεῖς 
μεθ᾽ ἡμῶν πρός τούς ἐκεῖνα κατά τῶν φύσεων προτείνοντας λέγετε, ταῦτα καί ἡμῖν περί 
τῶν ἐνεργειῶν πρός ὑμᾶς ἀρκέσει: ἀλλ᾽ οὕτω μέν ὑμᾶς ἐκ τοῦ ἴσου ὁ λόγος ἀπεῤῥάπισε, 
δείξας τῆς ἀπορίας τό παράλογον. Ἐκ δέ τοῦ ὑπερέχοντός φαμεν, ὅτι οὐ ταυτόν τό κατ᾽ 
εἶδος τοῦ ἀνθρώπου ἕν, καί τό κατ᾽ οὐσίαν ψυχῆς καί σώματος ἕν. Τό μέν γάρ κατ᾽ εἶδος 
τοῦ ἀνθρώπου ἕν, τήν ἐν πᾶσι τοῖς ὑπό τήν φύσιν ἀτόμοις ἀπαραλλαξίαν ἐνδείκνυται: 

ὅθεν οὐδέ ἀπροσδιορίστως αὐτό φαμεν, ἀλλά προσεπάγοντες τοῦ ἀνθρώπου. Τό δέ κατ᾽ 
οὐσίαν ψυχῆς καί σώματος ἕν, αὐτό τό εἶναι αὐτῶν λυμαίνεται, εἰς ἀνυπαρξίαν αὐτό 
παντελῆ ὠθοῦν. Εἰ δέ οὐ ταυτόν τό κατ᾽ εἶδος τοῦ ἀνθρώπου ἕν, οὐκ ἄρα ἀνάγκη ἡμῖν, 
τήν κατ᾽ εἶδος μίαν λέγοντας ἐνέργειαν, ἤ ὑποστατικήν ταύτην λέγειν, ἤ τρεῖς 
ἐνεργείας, διά τό πρός φύσιν ὁρᾷν τήν ἐνέργειαν. 

ΠΥΡ. ᾿Αλλά ταῖς ἐνεργείαις τά πρόσωπα κατά Νεστόριον συνεισάγεται: καί ἀνάγκη, 
τούς δύο λέγοντας ἐνεργείας, τά ἐκείνου μιαρά διεκδικεῖν δόγματα. 

ΜΑΞ. Καί μήν Νεστόριος, δύο πρόσωπα λέγων μίαν δογματίζει ἐνέργειαν. Εἰ δέ ταῖς 
ἐνεργείαις πρόσωπα καθ᾽ ὑμᾶς συνεισάγεται, καί τοῖς προσώποις ἀκολούθως αἱ 
ἐνέργειαι συναχθήσονται: καί βιασθήσεσθε, τοῖς ἰδίοις ἑπόμενοι κανόσιν, ἤ διά τήν (337) 
μίαν ἐνέργειαν τῆς ἁγίας Θεότητος, καί ἕν λέγειν αὐτῆς πρόσωπον’ ἤ διά τάς τρεῖς 
αὐτοῦ ὑποστάσεις, τρεῖς καί ἐνεργείας: ἤ σχετικήν, ὡς Νεστόριος λέγειν ἕνωσιν’ ταύτης 
γάρ ἡ μία ἐνέργεια ἡ ἕνωσις, ὡς αὐτός Νεστόριος καί οἱ τῆς αὐτοῦ φατρίας ἐν τοῖς 
αὐτῶν ἀπέδειξαν γράμμασι. Καί ἐφ᾽ ἡμῶν δέ, ἐπειδή μία μέν ἡ κατά τό εἶδος È ἐνέργεια, 
πολλαί δέ αἱ ὑποστάσεις’ ἤ διά τήν μίαν κατ' εἶδος ἐ ἐνέργειαν, καί ἕν τῶν πάντων λέγειν 
πρόσωπον: ἤ διά τά πολλά πρόσωπα, πολλάς καί ἐνεργείας: καί διαπέπτωκε τοῖς 
Πατράσιν οὕτω γε ὁ φάσκων λόγος: "Τά τῆς αὐτῆς ὄντα οὐσίας, καί τῆς αὐτῆς εἶναι 
ἐνεργείας." 

Ἔτιτε, εἰ τῇ ἐνεργείᾳ πρόσωπον συνεισάγεται κατ᾽ αὐτούς, πολλάς δέ δεδώκασιν 
ἐνεργείας ἐξ ἑνός καί τοῦ αὐτοῦ σεσαρκωμένου θεοῦ Λόγου προελθεῖν, καί τά 
συνεισαγόμενα ταῖς προελθούσαις ἐνεργείαις πρόσωπα δώσουσιν: εἴπερ ἑαυτοῖς στοιχεῖν 
διέγνωσαν’ καί εὑρεθήσοντα ἄπειρα καί τά πρόσωπα, καί αἱ ἐνέργειαι τοῦ αὐτοῦ. 

Καί αὖθις, εἰ συνεισάγεται πρόσωπον, κατά τήν αὐτῶν πρότασιν, τῇ ἐνεργείᾳ, καί 
ἀναιρουμένη ταύτῃ συναναιρεῖται πάντως. Εἰ δέ τοῦτο ἀληθές, ἄρα τῇ ἀναιρέσει τῶν 
δύο, καί τῆς μιᾶς ἐνεργειῶν, συναναιρεῖται καί τά δύο καί τό ἕν πρόσωπον’ καί 
ἐχώρησεν, ὅσον τό ἐπ᾿ αὐτοῖς, ὁ Χριστός, ἐκ τοῦ ὄντος, καί ὑπερόντος, εἰς τό μή ὄν: οὗ τι 
γένοιτο ἄν ἀσεβέστερον; 

Εἰ δέ καί ἐπί τοῦ καθ᾽ ἕκαστον ἡμῶν τοῦτό τις ἐκ πολλής περιουσίας γυμνάζειν 
βουληθείη, εὑρήσει καί ἡμᾶς καθ᾽ ἕνα καί τόν αὐτόν καιρόν καί λογιζομένους, καί 
περιπατοῦντας: ἤ καί ἕτερα μέν διανοουμένους, ἕτερα δέ τοῖς παρατυγχάνουσι 
διαλεγομένους: ὅπερ καί Μωύσῆς ποιήσας ἱστορεῖται, κατά τόν αὐτόν καιρόν καί Θεῷ 
ἐντυγχάνων ὑπέρ τοῦ λαοῦ, καί τῷ λαῷ διαλεγόμενος, καί πρός χρηστάς παρορμῶν 
ἐλπίδας: καί οὔτε τῷ προσφυῶς ταῖς αὐτοῦ φύσεσι δυ«κῶς È ἐνεργεῖν, δύο ὁ καθεῖς è ἐστιν’ 
οὔτε τῷ ἕνα εἶναι τόν δυϊκῶς ἐ ἐνεργοῦντα, τάς οὐσιωδῶς προσούσας ταῖς αὐτοῦ φύσεσι 
κινήσεις συγχεῖ. Καί ἐπί τοῦ κατά προφοράν δέ λόγου ὡσαύτως, καί τήν ἐγκειμένην τῷ 
λόγῳ ὁρῶμεν ἔννοιαν, καί τόν ὑποκείμενον τῇ ἐννοίᾳ λόγον, καί τήν αὐτῶν δι’ ὅλου εἰς 
ἄλληλα περιχώρησιν: καί οὔτε τῇ διαφορᾷ αὐτῶν τό διάφορον τῶν προσώπων 
συνεισάγεται, οὔτε τῇ ἄκρᾳ ἑνώσει τό συγκεχυμένον. Τί δ᾽ ἄν τις εἴποι καί περί τῆς 
πεπυρακτωμένης μαχαίρας, οὐχ ἦττον τῶν φύσεων, τουτέστι τοῦ πυρός καί τοῦ 
σιδήρου, καί τάς αὐτῶν φυσικάς ἐνεργείας, τήν καῦσίν φημι (340) καί τήν τομήν, 
σωζούσης, καί διά πάντων ἅμα, καί ἐν ταυτῷ, ταύτας ἐνδεικνυμένης; Οὔτε γάρ ἡ καῦσις 
αὐτῆς, τῆς τομῆς ἄφετός ἐστι μετά τήν ἕνωσιν, οὔτε ἡ τομή τῆς καύσεως: καί οὔτε διά τό 
διττόν τῆς φυσικῆς ἐνεργείας, δύο εἰσάγει τάς πεπυρακτωμένας μαχαίρας: οὔτε διά τό 
μοναδικόν τῆς πεπυρακτωμένης μαχαίρας, τῆς αὐτῶν οὐσιώδους διαφορᾶς φύρσιν ἤ 
σύγχυσιν ποιεῖται. 

ITYP. Οὐχ εἷς ἦν ὁ ἐνεργῶν; 

MAE. Ναί εἷς. 

ΠΎΡ. Εἰ οὖν εἷς ὁ ἐνεργῶν, καί μία, ὡς ἑνός, ἡ ἡ ἐνέργεια. 

ΜΑΞ. Ὁ εἷς οὗτος Χριστός πάλιν γάρ τά αὐτά τοῖς ἀνωτέρω εἰς τά αὐτά ὑμᾶς 
ὑποστρέψαντας ἐρήσομαι εἰς τῇ ὑποστάσει, ἤ τῇ φύσει ἐστίν; 

ΠΥΡ. Τῇ ὑποστάσει: τῇ γάρ φύσει διπλοῦς τυγχάνει. 

MAE. Δυϊκῶς οὖν διά τό διπλοῦν τῆς φύσεως ὁ αὐτός ἐνήργει, ἤ ἑνικῶς διά τό 
μοναδικόν τῆς ὑποστάσεως; Ἀλλ᾽ εἰ μέν δυϊκῶς, εἷς dov ὁ αὐτός ἐνήργει, οὐκ ἄρα τῷ 
ἀριθμῷ τῶν ἐνεργειῶν ὁ τῶν προσώπων συνεισάγεται ἀριθμός. Εἰ δέ ἑνικῶς, διά τό 
μοναδικόν τοῦ προσώπου, τάς αὐτάς ἐπί τοῖς αὐτοῖς ἀτοπίας ὁ περί τούτου δέξεται 
λόγος. Εἰ γάρ ὑποστατική ἡ ἐνέργεια, τῷ πλήθει τῶν ὑποστάσεων, καί τῶν ἐνεγειῶν 
διαφορά συνθεωρηθήσεται. 

ITYP. Οὐ πάντως, ἐπειδή δυ«κῶς ἐνήργει, δύο ἦσαν αὐτοῦ αἱ ἐνέργειαι: ἀλλ᾽ ἐπειδή 
εἷς ἦν ὁ ἐνεργῶν, μία. 

MAE. Τοῦτο καί περί τῶν φύσεων ἕτερος λέγει πρός σέ, ὅτι οὐκ ἐπειδή δυαδική 
αὐτοῦ ἡ φύσις, ἤδη καί δύο εἴησαν, καί λεχθείησαν αἱ φύσεις: ἀλλ᾽ ἐπειδή μία ἦν αὐτοῦ 
ἡ ὑπόστασις, μία ἐστίν αὐτοῦ ἡ φύσις, καί λέγεται. Πλήν ἵνα πάντα παραλίπω, ὅσα περί 
τούτου ῥηθῆναι δύναται, μίαν ἐνέργειαν λέγοντες, ὁποίαν ταύτην λέγειν ἀξιοῦτε; 
θείαν, ἤ ἀνθρωπίνην, ἤ οὐδετέραν; ᾿Αλλ᾽ εἰ μέν θείαν, Θεόν μόνον τόν Χριστόν λέγετε: εἰ 
δέ ἀνθρωπίνην, οὐδέ ὅλως Θεόν, ἀλλ᾽ ἄνθρωπον μόνον ψιλόν’ εἰ δέ οὐδετέραν τοῦτων, 
οὐδέ Θεόν, οὐδέ ἄνθρωπον, ἀλλ᾽ ἀνύπαρκτον δογματίζετε τόν Χριστόν. 

ΠΥΡ. Μίαν λέγοντες ἐνέργειαν τῆς θεότητος τοῦ Χριστοῦ, καί τῆς κατ᾽ αὐτόν 
ἀνθρωπότητος, οὐ λόγῳ φύσεως ταύτην προσεῖναι αὐτῷ φαμεν, ἀλλ ἑνώσεως τρόπῳ. 

ΜΑΞ. Εἰ ἐκ τῆς ἑνώσεως αὐτῷ, κατά τόν ὑμέτερον λόγον, προσγέγονεν ἡ ἐνέργεια, 
πρό τῆς ἑνώσεως ἄρα ἀνενέργητος riv: καί τετυράννηται, καθ᾽ ὑμᾶς, δημιουργήσας. Καιί 
αὖθις, εἰ ἐκ τῆς ἑνώσεως αὐτῷ προσγέγονε τό ἐνεργεῖν’ ὁ Πατήρ δέ καί τό ἅγιον Πνεῦμα 
οὐχ ἡνώθησαν καθ᾽ ὑπόστασιν σαρκί, οὐκ ἄρα ἐνεργητικοί. Εἰ δέ μή ἐνεργητικοί, οὐδέ 
δημιουργοί: ἵνα μή λέγω, ὅτι οὐδέ ὅλως εἰσίν. 

Καί πάλιν, ἐπειδή ἡ ἕνωσις σχέσις ἐστί, καί οὐ (341) πρᾶγμα, σχέσις ἄρα καί οὐ 
πρᾶγμα ἡ τοῦ Χριστοῦ ἐνέργεια. 

Ἔτι τε, ἤ κτιστήν, ἤ ἄκτιστον λέγειν ταύτην ἀναγκασθήσεσθε: ἐπειδή μέσον κτιστῆς 
καί ἀκτίστου οὐδεμία ὑπάρχει τό σύνολον. Καί εἰ μέν κτιστήν αὐτήν φήσετε, κτιστήν 
καί μόνην δηλώσει φύσιν' εἰ δέ ἄκτιστον, ἄκτιστον καί μόνην χαρακτηρίσει φύσιν: δεῖ 
γάρ πάντως κατάλληλα ταῖς φύσεσι τά φυσικά εἶναι: καί πῶς ἄν δυνατόν, τῆς κτιστῆς 
φύσεως καί ἠργμένης, ἄκτιστον εἶναι τήν ἐνέργειαν, ἄναρχόν τε, καί ἄπειρον, καί 
δημιουργόν, καί συνεκτικήν; ἤ πῶς ἀκτίστου καί ἀνάρχου, κτιστήν, καί ἠργμένην, καί 
πεπερασμένην, καί ὑφ᾽ ἑτέρας πρός τό ἀδιάλυτον εἶναι συνεχομένην; 

ΠΥΡ. Οὐδέ τό ἀποτέλεσμα τῶν ὑπό Χριστοῦ γενομένων ἔργων λέγοντας μίαν 
ἐνέργεια, ἀποδέχῃ καί ὁμονοεῖς; 

MAE. Ἄλλης ἄλλο πράξεως ἀποτέλεσμα, καί οὐχ ἕν, ὡς ἐπί τῆς πεπυρακτωμένης 
ἐδείχθη μαχαίρας. Εἰ γάρ καί ἥνωνται ἀλλήλαις, ἤ τε τοῦ πυρός, καί ἡ τοῦ ξίφους 
ἐνέγεια: ἀλλ᾽ ὁρῶμεν τό ἀποτέλεσμα τοῦ πυρός τήν καῦσιν ὄν, καί τοῦ σιδήρου τό 
ἀποτέλεσμα τήν τομήν. εἰ καί μή διήρηνται ἀλλήλων ἐν τῇ κεκαυμένῃ τομῇ, ἤ ἐν τῇ 
καύσει: ὥσπερ καί οὐρανοῦ ἄλλο,, καί γῆς ἄλλο, καί ἡλίου ἄλλο. Οὐ δυνατόν οὖν ἕν 
λέγειν ἀποτέλεσμα, εἰ μηδ᾽ ἄν μία εἴη καί μόνον ἡ πρᾶξις. Εἰ οὖν πρός τό ἀποτέλεσμα 

τῶν ὑπό Χριστοῦ γενομένων ἔργων ἀπιδόντες μίαν ἐνέργειαν ἐδογματίσατε, ἤ καί μίαν 
πρᾶξιν δογματίσατε: ἤ διά τάς ἀπείρους πράξεις, ἀπείρους καί τάς ἐνεργείας. Πλήν περί 
τῶν ἔργων ἡμῖν ἐστι τό ζητούμενον’ οὐ γάρ περί τῶν ἔξω Χριστοῦ ἐστιν ὁ λόγος ἡμῖν, 
ἀλλά περί τῶν ἐν αὐτῷ τῷ Χριστῷ: τουτέστι περί τοῦ φυσικοῦ τῶν οὐσιῶν τοῦ Χριστοῦ 
λόγου, εἴτε ἐλλιπής ἐκ τῆς ἑνώσεως, εἴτε ἀνελλιπής μεμένηκε: καί εἰ ἐλλιπής, εἰ 
δυνατόν ἐλλιποῦς φύσεως ὕπαρξιν εἶναι: εἰ δέ ἀνελλιπής, εἰ ἐν αὐτῷ, φημί δή τῷ 
συστατικῷ τῆς οὐσίας λόγῳ, ἡ ἐνέργεια θεωρεῖται, ἤ τῶν ἐκτός τυγχάνει. Ἀλλ᾽, ὅτι μέν 
οὐ τῶν ἐκτός τυγχάνει ἡ κατά φύσιν ἐνέργεια, δῆλον ἐν τοῦ ἄνευ μέν τῶν ἔργων 
δύνασθαι τήν φύσιν εἶναι: ἄνευ δέ τῆς κατά φύσιν ἐνεργείας, οὔτε εἶναι τήν φύσιν, οὔτε 
γινώσκεσθαι δυνατόν. Οἷς γάρ ἕκαστον φυσικῶς ἐνεργεῖ, πιστοῦται ὅπερ ἐστί μή 
τρεπόμενον. 

Ὁπόταν οὐδέ πρός ἔργον ἀντιδόντες, τήν ἀναπλασθεῖσαν ὑμῖν τραγελάφου δίκην 
μίαν ἐνέργειαν ἐδογματίσατε, ἀλλά πρός τόν φυσικόν τῶν ἑνωθεισῶν οὐσιῶν λόγον: 
καί τούτου πίστις ἀψευδής τά ὑπό Κύρου μέν δογματισθέντα κεφάλαια, ὑφ᾽ ὑμῶν (344) 
δέ προσηνῶς, καί λίαν ἀσπασίως δεχθέντα: ἐν οἷς καί μίαν δογματίσας, τῇ αὐτῇ ἔφη 
ἐνεργῆσαι τά τε θεῖα καί τά ἀνθρώπινα' οὐ μόνον τῇ ἁγίᾳ Γραφῇ, καί τοῖς ἁγίοις 
Πατράσι μαχόμενος, ἀλλά καί αὐτῇ τῇ τῶν γεγονότων φύσει. Οὐδέ τῶν ὄντων, ἐν τοῖς 
κατά φύσιν μένον, τά ἐναντία ποιεῖν πέφυκεν.Οὐ γάρ θερμαίνει τό πῦρ καί ψύχει: οὔτε 
ψύχει ἡ κρύσταλλος καί θερμαίνει: οὔτε ξηραίνει ἡ γῆ καί ὑγραίνει: οὔτε ὑγραίνει τό 
ὕδωρ καί ξηραίνει. Εἰ οὖν ἐπ᾽ οὐδενός τῶν ὄντων τοῦτο θεωρεῖται, πῶς τόν σαρκωθέντα 
Λόγον καί οὐσιωδῶς γενόμενον ἄνθρωπον, μιᾷ ἐνεργείᾳ τά τε θεύματα καί τά πάθη, 
λόγῳ φύσεως ἀλλήλων διαφέροντα, ἐπιτελέσαι λέγοντες, οὐ δεδοίκατε; 

IIYP. Τί οὖν ἐναντία τῆς νῦν ἐκ τῆς ζητήσεως di ἀναφανείσης εὐσεβοῦς È ἐννοίας, ὁ τῆς 
Ἐκκλησίας φωστήρ Κύριλλος ἐδογμάτισε, "μίαν συγγενῆς dl ἀμφοῖν ἐπιδεδειγμένον 
ἐνέργειαν," τόν Χριστόν δηλαδή, φήσας; 

MAE. Οὐ μάχεται ὅλως ἡ παροῦσα χρῆσις ταῖς δύο ἐνεργείαις: τουναντίον δέ, καί 
συνίστησιν. Οὐ γάρ μίαν φυσικήν ἐνέργειαν τῆς θεότητος τοῦ Χριστοῦ ἔφη, καί τῆς 
αὐτοῦ ἀνθρωπότητος: ἐπεί οὐκ ἄν ἀλλαχοῦ ἔλεγειν, ὅτι "Ποιητοῦ καί ποιήματος μίαν 
ἐνέργειαν, οὐκ ἄν τις δοίη σωφρονῶν" ἀλλά δεῖξαι βουλόμενος, μίαν τῆς θεότητος 
οὖσαν τήν ἐνέργειαν, καί ἄνευ σαρκός, καί μετά σαρκός. Ὡς εἴ τις μίαν τοῦ πυρός 
ἐνέργειαν μετά ὕλης καί ἄνευ τῆς ὕλης δεῖξαι θέλων, φήσειεν, ὅτι τό πῦρ καί ἄνευ ὕλης 
καί μετά ὕλης καίει. Οὕτω καί ὁ Πατήρ οὐ μίαν τήν τῶν δύο φύσεων εἶπεν ἐνέργειαν.’ 
ἀλλά μίαν τήν ἐνέργειαν εἶπε τήν θείαν καί τήν Πατρικήν, οὐσιωδῶς ἐ ἐνυπάρχουσαν τῷ 
σαρκωθέντι Θεῷ Λόγῳ, καθ᾽ ἥν οὐ παντουργῷ μόνον προστάγματι τάς θεοσημίας 
ἀσωμάτως ἐτέλει, καθώς αὐτός φησιν: εἴπερ καί μετά σάρκωσιν ὁμοεργός ἐστι τῷ οἰκείῳ 
γεννήτορι, ἀσωμάτως ἐνεργοῦντι: ἀλλά καί τῇ τῆς οἰκείας σαρκός ἁφῇ ταύτας ἐδείκνυ 
σωματικῶς. Τοῦτο γάρ βούλεται τό, "Δι᾿ ἀμφοῖν." Ὡς συγγενῶς ἔχειν κατά τήν φύσιν 
διά λόγου, καί παντουργοῦ προστάγματος γενομένην τήν ζώωσιν τῆς παιδός, ἤ τήν 
ἀνάβλεψιν τοῦ τυφλοῦ, ἤ τήν εὐλογίαν τῶν ἄρτων, ἤ τήν κάθαρσιν τοῦ λεπροῦ, πρός 
τήν διά τῆς ἁφῇς σωματικῶς τελουμένην- ἵνα ἀποδείξῃ καί τήν σάρκα ζωοποιόν, ὡς 
αὐτοῦ κυρίως, καί οὐκ ἄλλου ὑπάρχουσαν, τῇ πρός αὐτόν ἀκραιφνεῖ ἑνώσει. Al 
ἀμφοτέρων γάρ τούτων, προστάγματός φημι καί ἁφῆς, ἡ θεία ἐνέργεια δι᾿ αὐτῶν 
ἐγνωρίζετο τῶν πραγμάτων, μηδόλως τήν καθ᾽ ἡμᾶς ἀνθρωπίνην, καί πάσχουσαν 
φυσικήν τῆς σαρκός ἐνέργειαν παραβλάπτουσα' τοὐναντίον δέ, συντηροῦσα αὐτήν εἰς 
οἰκείαν ἔκφανσιν: ὥσπερ οὖν καί ψυχή, ὡς δι᾽ ὀργάνου τοῦ (345) οἰκείου σώματος, καί 

τῆς αὐτοῦ φυσικῆς ἐνεργείας τά οἰκεῖα, καί τήν ἑαυτῆς προσφέρει κατά φύσιν 
ἐνέργειαν. Ἥ τε γάρ ἔκτασις τῆς χειρός καί ἡ ἁφή, καί ἡ κράτησις, καί ἡ κατ᾽ αὐτήν τοῦ 
πηλοῦ μίξις καί ἡ τοῦ ἄρτου κλάσις καί ἁπλῶς, πᾶν ὅ διά τῆς χειρός, ἤ ἑτέρου μέλους, ἤ 
μέρους τοῦ σώματος ἐτελεῖτο, τῆς φυσικῆς ἐνεργείας τῆς ἀνθρωπότητος τοῦ Χριστοῦ 
ὑπῆρχε’ καθ᾽ ἥν ὁ ἄνθρωπος, ἐνεργής ἦν αὐτός, ὁ φύσει Θεός, καί τά θεῖα φυσικῶς 
ἐνεργῶν: ὡς ἄν dl ἑκατέρων ἑκάτερα κατά φύσιν πιστώσηται, Θεόν τέλειον καί 
ἄνθρωπον τέλειον δίχα μόνης τῆς ἁμαρτίας ἑαυτόν ὄντα κατ' ἀλήθειαν δεικνύς. 

Οὐκ ἠγνόησεν οὖν ὁ Πατήρ τήν ἑκάστης φύσεως κατ᾽ ἐξαίρετον ἰδιότητα, καί τῶν 
ἄλλων φυσικῶν ἰδιωμάτων περιληπτικήν’ τήν τε δημιουργικήν φημι, καί τήν ἐκ τῆς 
ψυχῆς ἐνδιδομένην τῷ σώματι αὐτοῦ, ζωτικήν ἐνέργειαν' ἅς σώζων ἐν ἑαυτῷ ὁ 
σαρκωθείς, θεός Λόγος εὐκρινεῖς καί ἀσυγχύτους ἔδειξε’ τήν μέν δημιουργικήν, ἐν τῷ 
οὐσίαν καί ποιότητα καί ποσότητα δημιουργῆσαι' ἐξ ὧν, καί ἐν οἷς, καί ἅπερ ἡ τῶν 
ὄντων ὕπαρξις ἔστι τε καί θεωρεῖται. Εἰ γάρ καί οἱ παρ᾽ Ἕλλησι φιλοσοφήσαντες εἰς 
δέκα κατατείνουσι λόγους τά ὄντα' ἀλλ᾽ οὖν τούτοις τό πᾶν συνέχεται καί περικλείεται: 
οὐσίαν μέν, τούς λείποντας τοῦ τυφλοῦ ὀφθαλμούς ἀναπληρώσας: ποιότητα δέ, τό ὕδωρ 
εἰς οἶνον μεταβαλών: ποσότητα δέ, τούς ἄρτους αὐξήσας: τήν δέ ζωτικήν ἐνέργειαν 
ἔδειξεν ἐν τῷ ἀναπνεῖν, λαλεῖν, ὁρᾷν, ἀκούειν, ἅπτεσθαι, ὀσφραίνεσθαι, ἐσθίειν καί 
πίνειν: χεῖρας κινεῖν, βαδίζειν, ὑπνοῦν, καί τά λοιπά, ὅσα ἐν πᾶσι τοῖς ὑπό τήν φύσιν 
ἀπαραλλαξίαν τῆς κατά φύσιν ἐνδείκνυται ἐνεργείας. 

ΠΥΡ. Εὐσεβῶς καί ἀβιάστως τήν τοῦ Πατρός παρέστησας ἔννοιαν, οὐ μαχομένην, 
ἀλλά συμβαίνουσαν διά πάντων ταῖς δύο ἐνεργείαις. Τί δέ περί τοῦ ἁγίου Διονυσίου 
φαμέν, ἐν τῇ πρός Γάϊον τόν θεραπευτήν ἐπιστολῇ, φήσαντος, " Καινήν τινα τήν 
θεανδρικήν ἐνέργειαν, περί τοῦ Χριστοῦ, ἐν ἡμῖν πεπολιτευμένον;" 

MAE. Ἡ καινότης ποιότης ἐστίν, ἤ ποσότης; 

ΠΥΡ. Ποσότης. 

ΜΑΞ. Οὐκοῦν καί φύσιν ἑαυτῇ συνεισάγει τοιαύτην’ εἴπερ πάσης φύσεως ὅρος, ὁ τῆς 
οὐσιώδους αὐτῆς ἐνεργείας καθέστηκε λόγος. Οὐ μόνον δέ, ἀλλά καί ὅταν λέγῃ ὁ 
᾿ἈΑἈπόστολος, Ἰδού γέγοντε τά πάντα καινά, οὐδέν ἕτερον λέγει, ἤ ὅτι, Ἰδού γέγονε τά 
πάντα ἕν: εἴτε δέ φύσει, εἴτε ἐνεργείᾳ τοῦτο καλεῖν βούλεσθε, τοῦτο τῆς ἡμῶν ἔστω 
ἐξουσίας. Εἰ δέ ποιότης ἐστίν ἡ καινότης, οὐ μίαν δηλοῖ ἐνέργειαν, ἀλλά τόν καινόν καί 
ἀπόῤῥητον τρόπον τῆς τῶν φυσικῶν τοῦ Χριστοῦ ἐνεργειῶν ἐκφάνσεως, τῷ ἀποῤῥήτῳ 
τρόπῳ τῆς εἰς ἀλλήλας τῶν Χριστοῦ φύσεων περιχωρήσεως προσφόρως, καί τήν κατά 
ἄνθρωπον αὐτοῦ πολιτείαν, ξένην οὖσαν καί παράδοξον, καί τῇ (348) φύσει τῶν ὄντων 
ἄγνωστον, καί τόν τρόπον τῆς κατά τήν ἀπόῤῥητον ἕνωσιν ἀντιδόσεως. 

ITYP. Οὔτε ἡ θεανδρική μίαν δηλοῖ; 

ΜΑΞ. Οὐχί: τουναντίον γάρ περιφραστικῶς ἡ φωνή διά τῶν ἀριθμουμένων φύσεων 
τά αὐτῶν ἐνεργείας παραδέδωκεν: εἴπερ ἀποφάσει τῶν ἄκρων, οὐδέν ἐστι μέσον ἐπί 
Χριστοῦ. Εἰ δέ μίαν δηλοῖ, ἄλλην παρά τήν τοῦ Πατρός, ὡς Θεός, ὁ Χριστός ἕξει τήν 
ἐνέργειαν. Ἄλλης οὖν παρά τόν Πατέρα ἐνεργείας ἔσται ὁ Υἱός: εἴπερ ἡ τοῦ Πατρός οὐκ 
ἔστι θεανδρική' μετά τό καί θεανδρικήν χαρακτηρίζειν φύσιν καί συνιστᾷν. Ἡ γάρ 
ἐνέργεια, φυική οὖσα, φύσεως ὑπάρχει συστατικός καί ἔμφυτος χαρακτήρ. Καί οἱ τά περί 
τούτων δέ σκέμματα διαλαβόντες, ἑτερον γένος εἶναι τῆς ποσότητος, καί ἕτερον τῆς 
ποιότητος εἰπον. 

ITYP. Οὔτε ποσότης, οὔτε ποιότης ἐστίν ἡ καινότης: ἀλλ' οὐσία. 

MAE. Θαυμάζω πῶς τοῦτο εἰπεῖν ἐθάῤῥησας. Τῇ οὐσίᾳ τί ἀντιδιαστέλλεται; 

ΠΥΡ. Τό μή ὄν. 

ΜΑΞ. Τί δέ καινότητι; 

ΠΥΡ. Ἡ παλαιότης. 

MAE. Ὥστε οὖν οὐκ οὐσία ἡ καινότης, ἀλλά ποιότης. Πῶς δέ, εἰ πρός μίαν ἐνέργειαν 
ἐκληψόμεθα τήν φωνήν, οὐχ ἑαυτῷ γε, καί τοῖς λοιποῖς Πατράσιν, ἐναντιούμενον 
εἰσάγομεν τόν θεοφάντορα τοῦτον διδάσκαλον; Πάντες γάρ διαῤῥήδην κοινῇ καί εἶπον 
καί ἐδίδαξαν, τά τῆς αὐτῆς ὄντα οὐσίας, καί τῆς αὐτῆς εἶναι ἐνεργείας: καί τά τῆς αὐτῆς 
ὄντα ἐνεργείας, τῆς αὐτῆς εἶναι οὐσίας: καί ὅτι τά τῇ οὐσίᾳ διαφέροντα, καί τῇ ἐνεργείᾳ 
διαφέρουσι: καί τά τῇ ἐνεργείᾳ διαφέροντα, καί τῇ οὐσίᾳ διαφέρουσιν. 

ΠΥΡ. Τοῦτο ἐπί τῆς θεολογίας τοῖς Πατράσιν, οὐ μήν καί ἐπί τῆς οἰκονομίας εἴρηται. 
Ὅθεν οὐδέ φιλαλήθους διανοίας καθέστηκε, τά ἐπί τῆς θεολογίας αὐτοῖς εἰρημένα, 
μετάγειν ἐπί τῆς οἰκονομίας, καί τήν τοιαύτην συνεισαγαγεῖν ἀτοπίαν. 

MAS. Ei ἐπί τῆς θεολογίας μόνον εἴρηται τοῖς Πατράσιν, οὐκ ἄρα μετά τήν 
σάρκωσιν, καθ᾽ ὑμᾶς, συνθεολογεῖται ὁ Υἱός τῷ Πατρί. Εἰ δέ οὐ συνθεολογεῖται, οὐδέ 
συναριθμεῖται κατά τήν ἐπίκλησιν τοῦ βαπτίσματος: καί εὑρεθήσεται κενή ἡ πίστις καί 
τό κήρυγμα. 

Καί πάλιν, εἰ οὐ συνθεολογεῖται μετά τήν σάρκωσιν ὁ Υἱός τῷ Πατρί, οὔτε τῆς αὐτῆς 
ἔσται οὐσίας: τά γάρ τῷ λόγῳ διαφέροντα, καί τῇ φύσει διοίσει πάντως. 

Καί πάλιν, εἰ οὐ συνθεολογεῖται ὁ Υἱός τῷ Πατρί μετά τήν σάρκωσιν, τίνι 
ἀπονείμωμεν τό, Ὁ Πατήρ μου ἕως ἄρτι ἐργάζεται, κἀγώ ἐργάζομαι; Καί: "A ἄν βλέπῃ 
τόν Πατέρα ποιοῦντα, καί ὁ Υἱός ὁμοίως ποιεῖ; Kai Εἰ ἐμοί οὐ πιστεύετε, (349) τοῖς 
ἔργοις μου πιστεύσατε; Καί : Τά ἔργα ἅ ἐγώ ποιῶ μαρτυρεῖ περί ἐμοῦ; Καί: Ὥσπερ ὁ 
Πατήρ ἐγείρει τούς νεκρούς καί ζωοποιεῖ, οὕτω καί Υἱός, οὕς θέλει, ζωοποιεῖ; Ταῦτα γάρ 
πάντα, οὐ μόνον τῆς αὐτῆς ὄντα οὐσίας καί μετά σάρκωσιν τῷ Πατρί δείκνυσιν αὐτόν, 
ἀλλά καί τῆς ἀυτῆς ἐνεργείας. 

Καί πάλιν, εἰ ἡ περί τά ὄντα πρόνοια ἐνέργεια Θεοῦ τυγχάνει: αὕτη δέ οὐ μόνον 
Πατρός καί Πνεύματος, ἀλλά καί Υἱοῦ καί μετά σάρκωσίν ἐστιν’ ἄρα καί τῆς αὐτῆς ἐστιν 
ἐνεργείας τῷ Πατρί καί μετά σάρκωσιν. 

Καί πάλιν, εἰ τά θαύματα ἐνέργεια Θεοῦ τυγχάνει: ἐκ δέ τῶν θαυμάτων τῆς αὐτῆς 
ὄντα οὐσία τῷ Πατρί ἐγνώκαμεν: ἄρα ἐκ τῆς αὐτῆς ἐνεργείας τῆς αὐτῆν ὥν τῷ Πατρί 
ἐδείχθη οὐσίας: καί συνθεολογεῖται αὐτῷ καί μετά σάρκωσιν. 

Καί πάλιν, εἰ οὐσιωδῶς πρόσεστι τῷ Θεῷ ἡ δημιουργική ἐνέργεια: τά δέ οὐσιωδῶς 
προσόντα, καί ἀναφαίρετα' ἀνάγκη αὐτούς, ἤ τῆς αὐτῆς τῷ Πατρί καί μετά σάρκωσιν 
ἐνεργείας αὐτόν οὐ λέγοντας, μηδέ τῆς αὐτῆς αὐτῷ λέγειν οὐσίας εἶναι: ἔνθα γάρ ἡ κατά 
φύσιν ἐνέργεια οὐκ ἔστιν, οὐδέ ἡ φύσις ἔσται ποτ᾽ ἄν’ ἤ τῆς αὐτῆς αὐτῷ λέγοντας αὐτόν 
οὐσίας, καί τῆς αὐτῆς λέγειν ἐνεργείας, καί συνθεολογεῖν τῷ Πατρί καί μετά σάρκωσιν' 
ἔνθα γάρ ἡ φύσις, ἐκεῖ καί ἡ κοινή κατ᾽ αὐτήν ἀπαραλείπτως ἔσται ἐνέργεια. 

ΠΥΡ. Οὐκ ἐπ᾽ ἀναιρέσει τῆς ἀνθρωπίνης ἐνεργείας τήν μίαν λέγομεν ἐνέργειαν’ ἀλλ᾽ 
ἐπειδή ἀντιδιαστελλομένη ἡ φύσις τῇ θείᾳ ἐνεργείᾳ, πάθος λέγεται κατά τοῦτο. 

MAE. Κατά τοῦτον τόν λόγον, καί οἱ μίαν φύσιν λέγοντες, οὐκ ἐπ᾿ ἀναιρέσει τῆς 
ἀνθρωπίνης ταύτην λέγουσιν ἀλλ᾽ ἐπειδή ἀντιδιαστελλομένη ἡ φύσις τῇ θεία παθητική 
λέγεται κατά τοῦτο. 

IMP. Τί οὖν; οὐ πρός τήν θείαν ἐνέργειαν διαστολῇ οἱ Πατέρες πάθος τήν 
ἀνθρωπίνην προσηγόρευσαν κίνησιν; 

MAE. Μή γένοιτο: οὐδενός γάρ, καθόλου φάναι, ὕπαρξις ἐκ παραθέσεως, ἤ ἐκ 
συγκρίσεως γινώσκεται ἤ ὁρίζεται: ἤ οὕτω δ᾽ ἄν ἀλληλαίτια εὑρεθήσονται ὄντα τά 
πράγματα. Εἰ γάρ διά τό ἐνέργειαν εἶναι τήν θείαν κίνησιν, ἡ ἀνθρωπίνη πάθος ἐστί: 
πάντως καί διά τό ἀγαθήν εἶναι τήν θείαν φύσιν, πονηρά ἔσται ἡ ἀνθρωπίνη. Ὁμοίως δέ 
καί κατά τήν σύν ἀντιθέσει ἀντιστροφήν, διά τό πάθος λέγεσθαι τήν ἀνθρωπίνην 
κίνησιν, ἡ θεία κίνησις ἐνέργεια λέγεται: καί διά τό πονηράν εἶναι τήν ἀνθρωπίνην 
φύσιν, ἀγαθή ἔσται ἡ θεία. Ἀλλ᾽ ἄπαγε: πολλῆς γάρ ὄντως ἀβελτηρίας ἐστί ταῦτα. 

ΠΥΡ. Τί οὖν; οὐκ ὠνόμασαν πάθος τήν ἀνθρωπίνην κίνησιν οἱ Πατέρες; 

MAE. (352) Πολυτρόπως αὐτήν πρός τάς ὑποκειμένας δηλονότι ἐννοίας, ὠνόμασαν. 

ΠΥΡ. Πῶς τοῦτο λέγεις; 

MAE. Προσηγόρευσαν αὐτήν καί δύναμιν, καί ἐνέργειαν, καί διαφοράν, καί κίνησιν, 
καί ἰδιότητα, καί ποιότητα, καί πάθος, οὐ κατά ἀντιδιαστολήν τῆς θείας: ἀλλ᾽ ὡς μέν 
συνεκτικήν ἀναλλοίωτον, δύναμιν: ὡς δέ χαρακτηριστικήν καί τήν ἐν πᾶσι τοῖς 
ὁμοειδέσιν ἀπαραλλαξίαν ἐκφαίνουσαν, ἐνέργειαν’ ὡς δέ ἀφοριστικήν, διαφοράν: ὡς δέ 
ἐνδεικτικήν, κίνησιν: ὡς δέ συστατικήν, καί μόνῃ αὐτῇ καί οὐκ ἄλλῃ προσοῦσαν, 
ἰδιότητα: ὡς δέ εἰδοποιόν, ποιότητα’ ὡς δέ κινουμένην, πάθος. Πάντα γάρ τά ἐκ θεοῦ, 
καί μετά θεόν, πάσχει τῶ κινεῖσθαι, ὡς μή ὄντα αὐτοκίνησις, ἤ αὐτοδύναμις: οὐ κατά 
ἀντιδιαστολήν οὖν, ὡς εἴρηται, ἀλλά διά τόν δημιουργικῶς αὐτοῖς ἐντεθέντα παρά τῆς 
τό πᾶν συστησαμένης αἰτίας λόγον. Ὅθεν καί μετά τῆς θείας συνεκφωνοῦντες αὐτήν, 
ἐνέργειαν προσηγόρευσαν. Ὁ γάρ εἰπών, " Ἐνεργεῖ γάρ ἑκατέρᾳ μορφῇ μετά τῆς 
θατέρου κοινωνίας," τί ἕτερον πεποίηκεν; ἤ ὁ εἰπών: "Καί γάρ τεσσαράκοντα ἡμέρας 
ἀπόσιτος διαμείνας, ὕστερον ἐπείνασεν: ἔδωκε γάρ τῇ φύσει, ὅτε ἠθέλησε, τά ἴδια 
ἐνεργῆσαι;" ἤ οἱ διάφορον αὐτοῦ φήσαντες ἐνέργειαν; ἤ οἱ διπλῆν, ἤ οἱ ἄλλην καί 
ἄλλην; 

ITYP. Ἐπ᾿ ἀληθρέας, καί ἡ περί τῶν ἐνεργειῶν ζήτησις ἄτοπον ἔδειξε τήν μίαν 
ἐνέργειαν, καθ᾽ οἱανδήποτε τρόπον ἐπί Χριστοῦ λεγομένην. AMG συγγνώμην αἰτῶ καί 
ὑπέρ ἑμαυτοῦ, καί τῶν προλαβόντων. Ἐξ ἀγνοίας γάρ εἰς τάς ἀτόπους ταύτας 
ἐξηνέχθημεν ἐννοίας καί ἐπιχειρήσεις: καί παραλκαλῶ εὑρεῖν τρόπον, ἵνα καί ἡ 
ἐπείσακτος αὕτη ἀτοπία καταργηθῇ, καί ἡ μνήμη τῶν προλαβόντων φυλαχθῇ. 

MAE. Ἄλλος οὐκ ἔστι τρόπος, ἤ παρασιωπηθῆναι μέν τά πρόσωπα’ ἀναθεματισθῆναι 
δέ τά τοιαῦτα δόγματα. 

ΠΥΡ. Ἀλλ᾽ εἰ τοῦτο γένηται, εὑρίσκονται τούτοις συνεκβαλλόμενοι, Σέργιός τε καί ἡ 
ἐπί ἐμοῦ γενομένη σύνοδος. 

ΜΑΞ. Θαυμάζειν ὕπεστί μοι, πῶς σύνοδον ἀποκαλεῖς, τήν μή κατά νόμους καί 
κανόνας συνοδικούς ἤ θεσμούς γενομένην ἐκκλησιαστικούς: οὔτε γάρ ἡ ἐπιστολή 
ἐγκύκλιος κατά συναίνεσιν τῶν πατριαρχῶν γέγονεν’ οὔτε τόπος ἤ ἡμέρα ὑπαντήσεως 
ὡρίσθη. Οὐκ εἰσαγώγιμός τις ἤ κατήγορος ἦν. Συστατικάς οἱ συνελθόντες οὐκ εἶχον, 
οὔτε οἱ ἐπίσκοποι ἀπό τῶν μητροπολιτῶν, οὔτε οἱ μητροπολῖται ἀπό τῶν 
πατριαρχῶν.Οὐκ ἐπιστολαί ἤ τοποτηρηταί, ἀπό τῶν ἄλλων πατριαρχῶν ἐπέμφθησαν. 
Τίς οὖν λόγου μεμοιραμένος, σύνοδον καλεῖν ἀνάσχοιτο, τήν σκανδάλων καί διχονοίας 
ἅπασαν πληρώσασαν τήν οἰκουμένην; 

ΠΥΡ. Εἰ οὐκ ἔστιν ἕτερος τρόπος, ἤ οὗτος, (353) πάντων τήν ἑμαυτοῦ προτιμῶν 
σωτηρίαν, ἑτοίμως ἔχων μετά πάσης τοῦτο ποιῆσαι πληροφορίας: ἕν καί μόνον 
παρακαλῶν, ὥστε ἀξιωθῆναί ue προηγουμένως μέν τῆς τῶν ἀποστολικῶν σηκῶν: 
μᾶλλον δέ, αὐτῶν τῶν κορυφαίων ἀποστόλων προσκυνήσεως: λοιπόν δέ, καί τῆς κατά 

πρόσωπον τοῦ ἁγιωτάτου πάπα, θέας’ καί αὐτῷ ἐπιδοῦναι τῶν ἀτόπως γεγενημένων 
λίβελλον. Ταῦτα αὐτοῦ εἰρηκότος, Μάξιμος καί Γρηγόριος ὁ πατρίκιος εἶπαν: Ἐπειδή ἡ 
πρότασίς σου ἀγαθή τυγχάνει, καί τῇ Ἐκκλησίᾳ συμβαλλομένη, οὕτω καί γένηται. 

Ἐν ταύτῃ οὖν τῇ μεγαλωνύμῳ σύν ἡμῖν γενόμενος Ῥωμαίων πόλει, τήν ὑπόσχεσιν 
ἐπλήρωσε: κατακρίνας μέν τά τῆς ἀσεβοῦς ᾿ἘἘκθέσεως δόγματα' ἑνώσας δέ ἑαυτόν διά τῆς 
ὀρθοδόξου ὁμολογίας τῇ ἁγίᾳ, καθολικῇ καί ἀποστολικῇ Ἐκκλησίᾳ, χάριτι καί 
συνεργείᾳ τοῦ μεγάλου Θεοῦ καί Σωτῆρος ἡμῶν Ἰησοῦ Χριστοῦ, ᾧ ἡ δόξα εἰς τούς 
αἰῶνας τῶν αἰώνων, Ἀμήν. 


MONITUM. 


Τοῦ μακαρίου Μαξίμου μοναχοῦ, Περί ψυχῆς. TEX. 353. 


Πρῶτον μέν ἁπάντων ὑποθήσομαι, τίνι κριτηρίῳ πέφυκεν ἡ ψυχή 
καταλαμβάνεσθαι: εἶτα, δι᾿ ὧν δείκνυται ὑπάρχουσα εἴθ᾽ ἑξῆς, εἰ οὐσία τυγχάνει οὖσα, ἤ 
συμβεβηκός: εἶτα τούτοις ἀκολούθως, εἰ ἁπλῆ, ἤ σύνθετος: εἶτ᾽ αὖθις, εἰ θνητή, ἤ 
ἀθάνατος: τελευταῖον δέ, εἰ λογική, ἤ ἄλογος. Ταῦτα γάρ μάλιστα ἐν τῷ Περί ψυχῆς 
ζητεῖσθαι εἴωθε λόγῳ, ὡς καιριώτατα, καί δυνάμενα αὐτῆς τήν ἰδιότητα χαρακτηρίζειν. 
᾿ἈΑποδείξεσι δέ πρός τήν τῶν ἐξητασμένων βεβαίωσιν, ταῖς κοιναῖς χρησόμεθα ἐννοίαις, 
αἷς τό ἀξιόπιστον τά ἐν χερσί πράγματα μαρτυρεῖν πέφυκε. Συντομίας δέ χάριν καί τοῦ 
χρησίμου, μόνοις τοῖς πρός τό ἀναγκαῖον τοῦ ζητουμένου (οὐκ) ἔχουσι τήν ἀπόδειξιν τά 
νῦν χρησόμεθα συλλογισμοῖς, ὅπως ἄν σαφῆ τε καί εὐπερίδραστα νοήματα γενόμενα, 
ἑτοιμότητά τινα ἡμῖν ἐμποιεῖ πρός τήν τῶν ἀνθισταμένων ἀπάντησιν. ᾿Αρξώμεθα οὖν 
τοῦ λόγου ἐντεῦθεν. 


Τί τό καταληπτικόν τῆς ψυχῆς κριτήριον. 

Πάντα τά ὄντα, ἤ αἰσθήσει γνωρίζεται, ἤ νοήσει καταλαμβάνεται. Kai τό μέν 
αἰσθήσει ὑποπίπτον ἱκανή ἀπόδειξιν ἔχει τήν αἴσθησιν: ἅμα γάρ τῇ προσβολῇ, καί τήν 
φαντασίαν ἡμῖν ἐμποιεῖ τοῦ (356) ὑποκειμένου: τό δέ νοήσει καταλαμβανόμενον οὐκ ἐξ 
ἑαυτοῦ, ἀλλ᾽ ἐκ τῶν ἐναντίων γνωρίζεται. Ἡ τοίνυν ψυχή ἄγνωστος οὖσα, οὐκ ἐξ 
ἑαυτῆς, ἀλλ᾽ ἐκ τῶν ἀποτελεσμάτων εἰκότως γνωσθήσεται. 


Εἰ ἔστι ψυχή. 

Τό σῶμα ἡμῶν κινούμενον, ἤ ἔξωθεν, ἤ ἔνδοθεν κινεῖται. Καί ὅτι μέν ἔξωθεν οὐ 
κινεῖται, δῆλον ἐκ τοῦ μήτε ὠθούμενον, μήτε ἑλκόμενον κινεῖσθαι, ὡς τά ἄψυχα. Καί 
ἔνδοθεν πάλιν κινούμενον οὐ φυσικῶς κινεῖται, ὡς τό πῦρ: ἐκεῖνο μέν γάρ οὐ παύεται 
τοῦ κινεῖσθαι ἐς ὅσον ἐστί πῦρ, ὥσπερ τό σῶμα νεκρόν γενόμενον οὐ κινεῖται σῶμα ὄν. 
Οὐκοῦν εἰ μήτε ἔξωθεν κινεῖται ὡς τά ἄψυχα, μήτε φυσικῶς ὡς τό πῦρ, δῆλον ὅτι ὑπό 
ψυχῆς κινεῖται, τῆς καί τό ζῇν αὐτῷ παρεχούσης. Εἰ τοίνυν τῷ σώματι ἡμῶν ψυχή 
δείκνυται τό ζῇν αὐτῷ παρέχουσα, ἔσται καθ' ἑαυτήν ἡ ψυχή ἐκ τῶν ἐναντίων 
γνωριζομένη. 

Ei οὐσία ἐστίν ἡ ψυχή. 

Ὅτι μέν οὐσία ἐστί δείκνυται οὕτως. Πρῶτον μέν, ὅτι ὁ τῆς οὐσίας ὅρος καί ἐπ᾽ αὐτῇ 
εἰκότως ἄν λεχθείη, ἐπειδή οὕτως οὐσία ἐστί, τό ταυτόν καί ἕν ἀριθμῷ τῶν ἐναντίως 
παρά μέρος εἶναι δεκτικόν. Ὅτι δέ ἡ ψυχή, αὐτή τῆς ἰδίας φύσεως μή ἐξισταμένη τά 
ἐνάντια ἐπιδέχεται πατά μέρος, παντί που δῆλον. Δικαιοσύνη γάρ καί ἀδικία: ἀνδρεία τε 
καί δειλία" σωφροσύνη τε καί ἀκολασία, ἐν αὐτῇ θεωροῦνται ἐναντία ὄντα. Εἰ τοίνυν 
ἰδίωμα οὐσίας τό τῶν ἐναντίων εἶναι παρά μέρος δεκτικόν’ δείκνυται δέ καί ἡ ψυχή 
τοῦτον ἐπιδεχομένη τόν ὅρον, οὐσία ἄρα ἡ ψυχή. Ἔπειτα δέ καί τοῦ σώματος οὐσίας 
ὄντος, Kai τήν ψυχήν ἀνάγκη οὐσίαν εἶναι. Οὐδέ γάρ οἷον τε τό μέν ζωοποιούμενον 
εἶναι ἐνούσιον' τό δέ ζωοποιοῦν, ἀνούσιον εἶναι: εἰ μή τις καί τό μή ὄν τοῦ ὄντος αἴτιον 
φήσειεν εἶναι: ἤ πάλιν τό ἐν © τήν ὕπαρξιν ἔ ἔχον, καί ὅ ἄνευ τοῦ εἶναι μή δυνάμενον, 
εἰτίαν ἐκείνου εἶναι ἐν ᾧ ἐστι, μανείς τις εἴποι. 


Εἰ ἀσώματος ἡ ψυχή. 

Ὅτι μέν ἐν τῷ σώματί ἐστιν ἡ ψυχή, ἀνωτέρω ἐδείχθη. Δεῖ τοίνυν εἰδέναι πῶς ἐστιν 
ἐν τῷ σώματι: καί εἰ μέν παράκειται αὐτῷ ὡς ψηφίς ψηφίδι, σῶμα μέν ἔσται ἡ ψυχή: 
ὅλον δέ τό σῶμα οὐκ ἔσται ἔμψυχον’ μέρει γάρ τινι περικείσεται. Εἰ δέ μέμικται ἤ 
κέκραται, πολυμερής ἄν λέγοιτο ἡ ψυχή, καί οὐχ ἁπλῆ, τοῦ δέ τῆς ψυχῆς λόγου 
ἐκβεβλημένη. Τό γάρ πολυμερές, καί διαιρετέον ἐστι, τό δέ διαιρετόν, καί διαλυτόν’ τό 
δέ διαλυτόν, σύνθετον: τό δέ σύνθετον, τριχῆ διαστατόν. τό δέ τριχῆ διαστατόν, σῶμα’ 
σῶμα δέ σώμτι προστιθέμενον, ὄγκον ποιεῖ. Ἡ δέ ψυχή ἐν τῷ σώματι οὖσα οὐκ ὄγκον 
ποιεῖ, (357) ἀλλά μᾶλλον ζωοποιεῖ οὐκ ἄρα ἔσται σῶμα ἡ ψυχή, ἀλλ᾽ ἀσώματος. 

Ἔτι, εἰ σῶμα ἡ ψυχή, ἤ ἔνδοθεν κινεῖται, ἤ ἔξωθεν: οὔτε δέ ἔξωθεν κινεῖται: οὐ γάρ 
ὠθεῖται, ἤ ἕλκεται ὡς τά ἄψυχα: οὔτε δέ ἔσωθεν κινεῖται ὡς τά ἔμψυχα: ἄτοπον γάρ 
ψυχῆς ψυχήν λέγειν. Οὐκ ἔσται οὖν σῶμα’ ἀσώματος ἄρα. 

Καί πάλιν, εἰ σῶμα ἐστιν ἡ ψυχή, καί τάς ποιότητας αἰσθητάς ἔχει, καί τρέφεται: 
ἀλλ᾽ οὐ τρέφεται καί εἰ τρέφεται οὐ σωματικῶς τρέφεται ὡς τό σῶμα, ἀλλ᾽ ἀσωμάτως: 
λόγῳ γάρ τρέφεται. Οὐ τοίνυν τάς ποιότητας αἰσθητάς ἔχει. Οὐ γάρ ὁρᾶται οὔτε 
δικαιοσύνη, οὔτε ἀνδρεία, οὔτε τῶν τοιούτων οὐδέν. Τῆς γάρ ψυχῆς αἱ ποιότητες αὗται: 
οὐκ ἔστιν οὖν σῶμα’ ἀσώματος ἄρα. 


Εἰ ἁπλῆ ἡ ψυχή. 

Δείκνυται τοίνυν ὅτι ἁπλῆ ἡ ψυχή, ἐξ ὧν μάλιστα καί ἀσώματος ἀπεδείχθη. Εἰ γάρ 
σῶμα οὐκ ἔστι: σῶμα γάρ ἅπαν σύνθετόν ἐστι’ τό συγκείμενον, ἐκ μερῶν σύγκειται: οὐκ 
ἄν οὐδέ πολυμερής ἔσται: ἀσώματος δέ οὖσα, ἁπλῆ ἐστιν, ἐπειδή καί ἀσύνθετος. 


Εἰ ἀθάνατος ἡ ψυχή. 

Ἀκολουθεῖν οἶμαι δεῖν τῷ ἁπλῷ, τό ἀθάνατον: καί ὅπως, ἄκουσον. Οὐδέ τῶν ὄντων 
αὐτό ἑαυτοῦ φθαρτικόν ἐστιν, ἐπεί οὐκ ἄν οὔτε ἐξ ἀρχῆς συνέστη. Τά γάρ φθειρόμενα, 
ἐκ τῶν ἀναντίων φθείρεται. Διό πᾶν φθειρόμενον, διαλυτόν ἐστι: τό δέ διαλυτόν, 
σύνθετον: τό δέ σύνθετον, πολυμερές: τό δέ ἐκ μερῶν συγκείμενον, δηλονότι ἐκ 
διαφόρων σύγκειται μερῶν: τό δέ διάφορον, οὐ ταυτόν: οὐκοῦν, ἡ ψυχή ἁπλῆ οὖσα, καί 
μή ἐκ διαφόρων συγκειμένη μερῶν ἀσύνθετος καί ἀδιάλυτος οὖσα, διά τοῦτο ἄφθαρτος 
καί ἀθάνατος ἔσται. 

Καί πάλιν, τό ἔκ τινος κινούμενον, οὐκ ἐξ ἑαυτοῦ ἔχον τό ζωτικόν, ἀλλ᾽ ἐκ τοῦ 
κινοῦντος, τοσοῦτον διαμένοι, ὅσον ὑπό τῆς ἐνεργούσης αὐτῆς κρατεῖται δυνάμεως. 
Ἐπειδάν δέ παύσηται τό ἐνεργοῦν, διαχεῖται καί αὐτό. Τό δέ μή ἔκ τινος κινούμενον, 
ἀλλ᾽ ἐξ αὐτοῦ ἔχον τήν κίνησιν, ὥσπερ ἡ ψυχή αὐτοκίνητός ἐστιν, οὐδέποτε τοῦ εἶναι 
διαλείπει: ἀκολουθεῖ γάρ τῷ αὐτοκινήτῳ, τό ἀεικίνητον εἶναι. Τό δέ ἀεικίνητον, 
ἄπαυστον ἔσται. Τό δέ ἄπαυστον, ἀτελεύτητον. Τό δέ ἀτελεύτητον, ἄφθαρτον: τό δέ 
ἄφθαρτον, ἀθάνατον. Εἰ τοίνυν ἡ ψυχή αὐτοκίνητός ἐστιν, ὡς ἀνωτέρω ἀπεδείχθη, 
ἔσται ἄφθαρτος, κατά τόν προτεθέντα συλλογισμόν. 

(360) Καί πάλιν, εἰ πᾶν τό φθειρόμενον, ὑπο τῆς ἰδίας κακίας φθείρεται: τό ὑπό τῆς 
ἰδίας κακίας μή φθειρόμενον, ἄφθαρτον ἔσται: τό γάρ κακόν, τό καλῷ ἐναντίον, διό καί 
φθαρτικόν ἔσται αὐτοῦ’ οὐδέ γάρ ἕτερον ἔσται σώματος κακία, ἤ πάθη, καί νόσος καί 
θάνατος, ὥσπερ ἀρετή, κάλλος, ζωή, ὑγεία, εὐεξία. Εἰ τοίνυν ἡ ψυχή ὑπό τῆς ἰδίας 
κακίας οὐ φθείρεται: κακία δέ ψυχῆς δειλία, ἀκολασία, φθόνος, καί τά παραπλήσια’ 
ταῦτα δέ πάντα οὐκ ἀφαιρεῖται αὐτῆς τό ζῇν καί τό κινεῖσθαι, ἀθάνατος ἄρα ἔσται. 


Εἰ λογική ἡ ψυχή. 

Ὅτι δέ λογική ἡμῶν ἡ ψυχή, ἐκ πολλῶν ἄν τις δείξειε: καί πρῶτον μέν ἐκ τοῦ τάς 
τέχνας χρησίμους οὔσας τῷ βίῳ, ταύτην αὐτάς εὑρηκέναι. Οὐδέ γάρ ἁπλῶς, καί ὡς 
ἔτυχεν εἴποι τις ἄν συνεστάναι τάς τέχνας, ἐπεί μηδ᾽ ἀρχάς, καί ἀνωφελεῖς τῷ βίῳ 
ἀποδείξει. Εἰ τοίνυν αἱ τέχναι συντελοῦσι πρός τό χρήσιμον τῷ βίῳ: τό δέ χρήσιμον 
ἐπαινετόν: τό δέ ἐπαινετόν, λόγῳ κατασκευαστόν: ψυχῆς δέ εὕρημα αὗται: λογική ἄρα 
ἡμῶν ἡ ψυχή. | 

Ἔπειτα ἐκ τοῦ τάς αἰσθήσεις ἡμῶν ἱκανάς εἶναι πρός τήν τῶν πραγμάτων 
κατάληψιν, λογική ἡμῶν ἡ ψυχή ἀποδείκνυται. Οὐδέ γάρ ἀρκούμεθα πρός εἴδησιν τῶν 
ὄντων τῇ τῆς αἰσθήσεως προσβολῇ, ἐπεί μηδέ ἀπατᾶσθαι περί αὐτά θέλομεν. Αὐτίκα 
γοῦν τά τῷ σχήματι ἴσα, καί τῇ χροιᾷ ὅμοια διῃρημένα ταῖς φύσεσιν, ἡ αἴσθησις ἄλογος 
οὖσα διακρῖναι ἀσθενεῖ. Εἰ τοίνυν αἱ αἰσθήσεις ἄλογοι οὖσαι ψευδῆ ἡμῖν φαντασίαν τῶν 
ὄντων ἐμποιοῦσι, λογιστέον ἡμῖν εἰ καταληπτά: καί εἰ μέν καταληπτά, ἑτέρα ἔσται 
δύναμις, καί κρείττων παρά τάς αἰσθήσεις ἡ τούτων ἀφικομένη. Εἰ δέ μή 
καταλαμβάνεται, οὐδέ ἔσται ἡμῖν τό ἑτέρως παρ᾽ ὅ ἔστι θεωρούμενα. Ὅτι δέ καταληπτά 
ἐστι τά πράγματα, δῆλον ἐξ οὗ οἰκείως ἑκάστῳ πρός τό χρήσιμον χρώμεθα, καί πάλιν 
μετασκευάζομεν εἰς ὅ θέλομεν. Οὐκοῦν εἰ τά ὄντα ἡμῖν καταληπτά ἐδείχθη, αἱ δέ 
αἰσθήσεις ἄλογοι οὖσαι, ψευδῶς δοξάζουσι, νοῦς ἔσται ὁ τά πάντα διακρίνων, καί ὡς 
ἔστιν ἀληθῶς τά πάντα ἐπιγινώσκων. Νοῦς δέ, ψυχῆς τό λογικόν μέρος: λογική ἄρα ἡ 
ψυχή. 

Ἔτι, οὐδέν ὅ μή πρότερον ἐν ἑαυτοῖς διαγράψαντες (διεγράψαμεν), εἰς ἔργον 
ἐκφέρομεν. Τοῦτο δέ οὐδέν ἕτερόν ἐστιν ἤ ψυχῆς ἀξίωμα. Νοῦς γάρ οὐκ ἔξωθεν αὐτῇ 
προσγίνεται, ἤ τῶν ὄντων ἡ εἴδησις: ἀλλ᾽ αὐτή ὥσπερ ταῖς ἐξ αὐτῆς ἐπινοίαις τά ὄντα 
κοσμεῖ. Διά τοῦτο ἐν αὐτῇ προαναζωγραφεῖ πρότερον τό πρᾶγμα: εἶθ᾽ οὕτως εἰς ἔργον 
ἐκφέρει. (361) Ἀξίωμα δέ ψυχῆς οὐδέ ἕτερόν ἐστιν, ἤ τό μετά λόγου πάντα ποιεῖν. Ταύτῃ 
γάρ διαφέρειν καί τῶν αἰσθήσεων ἐδείχθη: λογική ἄρα ἡ ψυχή. 


Τί ψυχή. 
Οὐσία ἀσώματος, νοερά, ἐν σώματι πολιτευομένη, ζωῆς παραιτία. 

Τί δέ νοῦς. 
Ψυχῆς τό καθαρώτατον καί λογικόν, εἰς θεωρίαν τῶν ὄντων καί 
προκατειλημμένων. 


Τί φρένες. 
Ἐνέργειαι ψυχῆς πρός τι τῶν ὄντων ἀκολούθως φερόμεναι. 


Τί τρόπος. 
Ἕξις ψυχῆς ἐξ ἕθους πεπορισμένη. 


Τί αἴσθησις. 
Ὄργανον ψυχῆς, δύναμις αἰσθητηρίων τῶν ἔξωθεν ἀντιληπτική. 


Τί πνεῦμα. 
Οὐσία ἀσχημάτιστος, πάσης κινήσεως προηγουμένη. 


Τέλος τοῦ μακαρίου Μαξίμου μοναχοῦ, Περί ψυχῆς. 


5. MAXIMI CONFESSORIS EPISTOLAE 

Α΄. NOTOX ΠΑΡΑΙΝΕΤΙΚΟΣ Σελ. 364. 

Ἐν εἴδει ἐπιστολῆς 

Πρός τόν δοῦλον τοῦ θεοῦ κύριον Γεώργιον τόν πανεύφημον ἔπαρχον ᾿ἈΑφρικῆς. 


Οὐδείς οὕτω τῶν φωτός, ὡς οἶμαι, καθ᾽ οἱανδήποτε τρόπον ἐστερημένων ἡλιακῆς 
ἀκτίπος ἀπολαῦσαι ποθεῖ, ὡς οἱ ἡμεῖς οἱ ταπεινοί πάντες, οἱ τῆς σῆς πλουσίως 
ἐμφορηθέντες καλοκαγαθίας, ποθοῦμεν πάλιν σε θεάσασθαι παρόντα, καί ἀπολαῦσαί 
σου τῆς καλλονῆς: τοῖς θείοις μέν τοι τῶν συντρόφων ἀρετῶν κεχαρακτηρισμένον 
τρόποις, οἷς καί πρότερον ἐνδημοῦντα μεγαλοφυῶς ἐ ἐμπρέποντά σε γινώσκομεν δι᾿ ὧν 
μᾶλλον σαφῶς ἐδιδάχθημεν, γνώμης, ἀλλ᾽ οὐ τάξεως εἶναι τήν ἀρετήν’ καί διαθέσεως, 
ἀλλ᾽ οὐκ ἀξίας εἶναι τό θεομίμητον. Οἷς γάρ εἰς τό βάθος τῆς ψυχῆς καθ᾽ ὑμᾶς 
εὐλογημένοις, γνησίως ἐνεῤῥιζώθη τῆς πρός Θεόν ἀγάπης ἡ δύναμις, τούτοις τό 
ὡσαύτως ἔχειν περί τό καλόν ἀναμφιβόλως προσγέγονεν: ὥσπερ ἀμέλει καί τοῖς 
ἐπτοημένοις τῇ ἀγάπῃ τῶν ὑλικῶν, τό εἰς πλῆθος παθῶν εὐέμπτωτόν τε καί 
εὐσκέδαστον. Καί μάλα γε εἰκότως. Ὁ γάρ τοῦ Θείου, ἑνός ὄντος καί μόνου, καί 
ἀπαθοῦς, καί μηδέν τό παράπαν ἐξ ἀϊδίου κατ᾽ οὐσίαν διάφορον συνθεωρούμενον ἤ 
συνεπιθεωρούμενον ἐ ἔχοντος: οὐ γάρ ἐφικνεῖται αὐτοῦ τι τῶν ἐξ αὐτοῦ’ κατά τήν ἔφεσιν 
γνωμικῶς ἀντεχόμενος, εἷς καί αὐτός ἐστι καί μόνος καί ἀπαθής, τῇ πρός τό ἕν ἀσχέτῳ 
νεύσει γενόμενος, εἷς τε καί μόνος, καί ἄτρεπτος. Εἰ γάρ ἕν ἐστι καί μόνον αὐτῷ 
ποθούμενον, τοῦτο δέ κυρίως ἄτρεπτόν ἐστιν, ὡς κατ᾽ οὐσίαν διά τήν φυσικήν ἀπειρίαν 
ἀκίνητον. οὐ γάρ ἔχει ποῦ κινηθῆναι τό ἀκίνητον ἄπειρον’ ἄρα καί αὐτός οἷα τοῦ ἑνός 

ὑπάρχων ἐραστής, κατά τό εἰκός, εἷς γέγονε καί μόνος (365) καί ἄτρεπτος: ὡς ποιήσας 
παντάπασιν ἀπό τοῦ ἐνός τήν γνώμην ἀκίνητον. Ὁ δέ τοῖς ὑλικοῖς, τρεπτοῖς οὖσι κατά 
φύσιν καί ἀλλοιώτοις, καί οὐδαμοῦ παντελῶς στῆναι δυναμένοις, ἀγνοίᾳ τοῦ 
κρείττονος κατά γνώμην οἰκείαν ἐνδήσας τῆς ψυχῆς τόν ἔρωτα, τρεπτός ἐστιν ἐξ 
ἀνάγκης καί ἐμπαθής καί εὐαλλοίωτος’ τοῖς φύσει κινουμένοις καί πάσχουσι τήν 
συνεπικινουμένην ἔχων πάσχουσαν τῆς ψυχῆς τήν διάθεσιν. 

Μή τοίνυν ταύτης σου, δέσποτά μου εὐλογημένε, τῆς ἀγαθῆς καί θεωτικῆς ἕξεως, 
τῆς ἐχούσης σου πρός τόν Θεόν τήν γνώμην συνέκδημον, ἐκστῆσαί τι τῶν ὄντων 
δυνηθῇ: μή χρόνος ἀτάκτως ἑαυτῷ συμμεταβάλλων τήν τῶν ὑλικῶν πραγμάτων φοράν, 
τῆς γνώμης ἀλλοιώσῃ τό βάσιμον: μή ἀνθρώπων ἀπειλή φόβον προτεινομένη, τῆς 
καλῆς διαθέσεως μετακινήσῃ τό στάσιμον: μή λόγος κολάκων ἀνδρῶν τῇ προφορᾷ 
καταγλυκαίνων τήν ἀκοήν τῆς ψυχῆς χαυνώσῃ τό εὔτονον" μή ὄρεξις ἀντιλυπήσεως, ἐκ 
τοῦ δύνασθαι τυχόν πρός τινα, τό σύνολον διαφθείρῃ τοῦ τρόπου τό ἥμερον’ μή πόθος 
τῆς περί τό ἄρχειν δόξης, τῆς περί τό Θεῖον ἀγάπης μειώσῃ τήν ἔφεσιν. Οὐ γάρ ἔλλειψις 
δόξης παρά Θεῷ πάντως ἤ ἀνθρώποις ἐστί τό μή ἄρχειν ἀνθρώπων: ἀλλά καί μᾶλλον 
δόξης ἐπίδοσις, ὅ ὅσον ταραχῆς καί φροντίδος ἡ ἡ ψυχή παντοίας καθέστηκεν ἐλευθέρα τῆς 
ἔξωθεν, ὡς ὁ ἐμός ἔχει λόγος: καί πᾶς εὐσεβῶς τά δέοντα συνορῶν, ὡς οἶναι, 
συνθήσεται. Πᾶς γάρ ἀνήρ ὡς ἀληθῶς ἐνάρετος καί φιλόθεος, αὐτάρκης ἑαυτῷ πρός 
πᾶσαν εὐδαιμονίαν ἐστί: μηδεμίας περιβολῆς τῶν ἐκτός, πρός τό πορίσασθαι ταύτην 
δεόμενος. Ὁ γάρ τῶν θείων ἰδιωμάτων È ἑαυτοῦ κατά τόν βίον τάς ἐμφάσεις καταστήσας 
γνωρίσματα, πάντων ἐντελῶς ἔ ἔχει τῶν ἀγαθῶν τό πλήρωμα' δι᾿ οὗ πέφυκεν ἐγγίνεσθαι 
τοῖς ἀνθρώποις ἡ πρός τόν Θεόν ἀκριβής ἐξομοίωσις: πρός ἥν οὐδέ τῶν μετά Θεόν 
συγκρινόμενον καθοτιοῦν παραβάλλεται. Καί ἁπλῶς εἰπεῖν, μή νόσος, μή ὑγεία, μή 
πλοῦτος ὁ κάτω συρόμενος, μή πενία τῶν φθειρομένων, μή ψόγος, μή ἔπαινος, μή 
θάνατος, μή ζωή, μή τό παρόν, μή τό μέλλον, μηδέ καθάπαξ ἕτερον τῶν ὄντων ἤ 
γινομένων, τήν θρεψαμένην σε ταύτην͵, καί εἰς τόδε προαγαγοῦσαν παρά τι Θεῷ καί 
ἀνθρώποις κλέος φιλοσοφίαν, νοθεῦσαι δυνηθῇ. Τοῦτο δέ γενήσεται, πῶς; Εἰ πάντα 
πιστεύσοιμεν τῷ Θεῷ τά καθ᾽ ἑαυτούς: καί μηδέν μέν ζητεῖν ἀνασχοίμεθα παντελῶς, ὧν 
ἐκ Θεοῦ ζητεῖν οὐ προσετάγημεν: ζητεῖν δέ διά πάσης σπουδῆς, πᾶν ὅτιπερ ἐκ θεοῦ (368) 
ζητεῖν ἐπετάγημεν’ καί τά μέν ὡς μετά Θεόν ὑπό γνώμην ἡμετέραν ὄντα καί δύναμιν, 
κατά πάντα τρόπον θελήσαιμεν, καί μορφῶσαι δι᾽ αὐτῶν τῶν ἔργων σπουδάσαιμεν: τά 
δέ, πάσαις ψῆφοις, ὡς τῆς ἡμῶν πρός τό γίνεσθαί τε καί ἀπογίνεσθαι γνώμης οὐ 
χριήζοντα, παραχωρήσαιμεν τῷ Θεῷ μετ᾽ εὐχαριστίας καί πίστεως ἄγειν ὅπη θέλει καί 
βούλεται, μηδέν πρός τούς λόγους διαφερόμενοι τό σύνολον τῆς αὐτοῦ προνοίας καί 
διοικήσεως: οἷς τό πᾶν ἀγνώστως μετά σοφίας ἀποῤῥήτου πρός τό ἑαυτοῦ κατά 
πρόγνωσιν τοῦ Θεοῦ φέρεται πέρας’ κἄν ἄλλως, καί παρά τήν ἡμῶν ἐλπίδα ποιῆται τῶν 
τοιούτων λόγων τήν ἔκβασιν. Σοφώτατος γάρ ἐστι τῶν ἡμετέρων κηδεμών καί 
προστάτης, ἅτε δή μή συμβᾶσαν αὐτῷ τήν σοφίαν κτησάμενος, ἀλλ᾽ αὐτός κατ᾽ οὐσίαν 
σοφίαν κυρίως καί ὥν καί λεγόμενος. Ἕν μόνον γνησίως τηρῆσαι θελήσωμεν, τό 
ἀγαπᾷν αὐτόν, καθώς εἶπεν, ἐξ ὅλης καρδίας, καί ψυχῆς, καί δυνάμεως, καί τόν πλησίον 
ὡς ἑαυτούς: σπουδάζοντες πάντα τρόπον ἐπινοῆσαι πρός πέρας ἀγαγεῖν τό θεῖον τοῦτο 
διάταγμα καί ὅλος πληρέστατος ἡμῖν κατά περιγραφήν ὁ θεῖος κατώρθωται σκοπός, ὡς 
ἄν ἀξίας ἤ τάξεως, βίου τε καί σχήματος ἔχωμεν: εἴτε ἄρχοντες, εἴτε ἀρχόμενοι, 
πλουτοῦντές τε καί πενόμενοι, καί ὑγιαίνοντες καί νοσοῦντες, καί ἄλλως πῶς τοῦ 
σώματος ἔχοντες: kai περί τῶν ἄλλων ὅσα πάντως ἡμῶν κατά διάθεσιν οὐχ ἕπεται τῇ 

θελήσει, μηδόλως μεριμνήσωμεν. Τί γάρ πρός ἡμᾶς, τό μή καθεστώς κατά φύσιν ἐξ 
ἀνάγκης, ἤ κατά γνώμην ἐκ τοῦ θέλειν ἡμέτερον; Καί τοῦτο τυχόν ἡμᾶς σκοπῆσαι 
βουλόμενος ὁ λόγος, διά θείας ἐντολῆς οὐ δέδωκεν ἡμῖν περί τούτου διάταξιν’ ἵνα μή 
τοῖς οὐκ ἐφ᾽ ἡμῖν ἐγχειροῦντες παρά φύσιν, τῇ τοῦ θέλειν δυνάμει. ψεκτῶς 
παραχρώμεθα' καί τήν μέν ἀσθενοῦσαν δείξωμεν, οὐκ ἔχουσαν τά μηδαμῶς ὑ ὑπ᾽ αὐτήν 
εἶναι δυνάμενα' τό δέ Θεόν βιαζώμεθα, νομίζοντες ἑαυτῶν εἶναι τήν τῆς προνοίας 
διοίκησιν, τήν σοφῶς τοῖς oùk' ἐφ᾽ ἡμῖν εἰς κόλασιν μέν χρωμένην τῶν ἐφ᾽ ἡμῖν κακῶν’ 
ἐπίδοσιν δέ καί εὔτονον δρόμον τῶν ἐφ᾽ ἡμῖν ἀγαθῶν. 

Διαιροῦντες οὖν τῶν ἐφ᾽ ἡμῖν τά οὐκ ἐφ᾽ ἡμῖν, τά μέν τῆς θείας è ὑπάρχειν ὁλοσχερῶς 
προνοίας τά δέ, μετά τῆς θείας προνοίας, καί τήν ἡμῶν κατά θέλησιν γνώμης εἶναι 
κατόρθωμα πιστεύσωμεν. Ἐφ᾽ ἡμῖν οὖν ἐστιν, ἵνα ὡς ἐν ὅρῳ περιλαβών εἴπω πᾶν 
ὅτιπερ ἀρετῆς λόγῳ, ἤ τοὐναντίον κακίας τρόπῳ περιεχόμενον, κατά θέλησιν ἡμῶν τῇ 
γνώμῃ παρέπεται. Οὐκ ἐφ᾽ ἡμῖν δέ ἐστι, πᾶν ὅτιπερ τῆς οἰκείας ὑπάρξεως δημιουργόν 
τήν ἡμῶν οὐκ (369) ἔχει προαίρεσιν’ καί πᾶν μέν κατά φύσιν ὑπάρχον ἀρετῆς καί κακίας 
ἐλεύθερον. τῇ δέ χρήσει τῶν ἐχόντων, τοῦτο ἤ ἐκεῖνο γινόμενον, ἤ φαινόμενον εἰπεῖν 
οἰκειότερον. Πάντα τοιγαροῦν τά ἐφ᾽ ἡμῖν ἀγαθά μονώτατα, ὡς τῆς ἡμῶν σύν Θεῷ 
προαιρέσεως ἔργα, καί τῆς ἡμῶν γνώμης ὑπάρχοντα πράγματα, θελήσωμέν τε σφοδρῶς 
καί περί πολλοῦ ποιησώμεθα: καί ἐσόμεθα τῆς θείας οὕτω γε χάριτος πῶλοι εὐπειθεῖς 
καί εὐήνιοι, ἐπιβαίνοντα τόν Λόγον δεχόμενοι, καί τόν δρόμον ἡμῖν εὐτάκτως 
κατορθοῦντα τῶν ἀρετῶν. Τά δέ οὐκ ἐφ᾽ ἡμῖν, ὡς οὐκ ὄντα δι᾽ ἑαυτά κατά φύσιν κακία ἤ 
ἀρετή, ἀλλ᾽ ὄργανα προαιρέσεως, τοῦ ἐφ᾽ ἡμῖν λόγου κεκρυμμένην τήν ὁρμήν εἰς τό 
φανερόν ἄγοντα, μή θελήσωμεν ὅλως: ἵνα μή τήν κατά φύσιν τοῦ θέλειν τῇ παραχρήσει 
διαφθείρωμεν δύναμιν, βουλομένην ἐπιλαβέσθαι τῶν ἀμηχάνων, καί ὑπ᾽ αὐτῆς 
κατορθοῦσθαι μή δυναμένων. Ἀλλά πιστεύσωμεν αὐτά τῷ Θεῷ, καί δεξώμεθα μετ᾽ 
εὐχαριστίας πᾶσαν καιρῶν τε καί πραγμάτων μεταβολήν, κατά τήν σωτήριον τοῦ Θεοῦ 
βούλησιν συμφερόντως ἡμῖν γινομένην: ὥστε μή μόνον διά τῶν αὐτῶν, ἀλλά καί τῶν 
οὐ τῶν αὐτῶν ὥσαύτως, καί διά τῶν ἀνωμάλων ὁμαλῶς ἡμῖν τό καλόν κατορθωθῆναι 
τῆς ἀρετῆς. Οὐδείς γάρ τῆς ἀγαθῆς ἐλπίδος ἐκπίπτει ποτέ, παραχωρῶν καί ἐμπιστεύων 
τῷ Θεῷ τήν ἐπ᾽ αὐτῷ τῶν οὐκ ἐπ᾽ αὐτῷ διοίκησίν τε καί πρόνοιαν. Καί ἀληθής ὁ φήσας 
που τῶν ἑαυτοῦ λόγων Σοφός: Ἐμβλέψατε εἰς τάς ἀρχαίας γενεάς, καί ἴδετε τίς 
ἐπίστευσε Κυρίῳ καί κατησχύνθη: ἤ τίς ἐπικαλέσατο αὐτόν, καί ὑπερεῖδεν αὐτόν; 

Ἐπειδή ταῦτα τοῦτον ἔχει τόν τρόπον, καθώς ἔδειξε σύν ἀληθείᾳ τρέχων ὁ λόγος: 
καί τήν τῶν θελητῶν καί οὐ θελητῶν ἰδιότητα παρέστησε σαφῶς, ἀλλήλων διακρίνας 
ὁρισμῷ τά μή φυρόμενα' μήτε ἀφαιρουμένης ἡμῶν τῆς ἀρχῆς, ὡς καλοῦ τινος στέρησιν 
ὑπομένοντες, ἀντιποιήθωμεν: οὔτε γάρ ἕπεται πάντως ἡμῖν ἡ ἀρχή θελήσασι, τοῦ ἐφ᾽ 
ἡμῖν "λόγου πόῤῥω τυγχάνουσα: ὥσπερ οὐδέ πλοῦτος καί ὑγεία, οὐδ᾽ ὅσα τῶν ἐν μέσῳ 
κειμένων δι ἡμῶν μορφοῦται πρός ἀρετήν ἤ κακίαν’ μήτ᾽ αὖ πάλιν διδομένην di ὡς κακόν 
τι παντελῶς ταύτην ἀπωσώμεθα, δυναμένην τυχόν ἀρετῆς ὄργανον εἶναι τοῖς 
φιλοθέοις καί πάντα προσφέρειν Θεῷ διά πάσης σπουδῆς πρός τοῖς ἐπ᾿ αὐτοῖς ἅπασι, καί 
τά οὐκ ἐπ᾽ αὐτοῖς κατ᾽ οἰκονομίαν συμβαίνειν αὐτοῖς συγχωρούμενα, προῃρημένοις. 
εἰκότως ἐστίν. Ὧν γάρ ἄνευ καλοί τε καί ἐνάρετοι γίνεσθαί τε καί εἶναι καί διαμένειν TÒ 
γάρ μή dl ἑαυτόν κατά φύσιν τυχόν καλόν ἤ κακόν, οὔτε ἑραστόν οὔτε φευκτόν 
δυνάμεθα: καί πάλιν κακοί καί πάσης ἀρετῆς ἔρημοι, τούτων οὐκ ἀναγκαία πάντως ἡμῖν 
καθοτιοῦν ἡ κτῆσις. οὔτε μήν ἡ ἀκτησία, πρός γένεσιν καλοῦ τινος ἤ κακοῦ καί 
συντήρησιν. Ἐπεί καί δυναστείας καί πλούτου καί (372) ὑγείας τινές ἐστερημένοι, 

πολλούς ἀγαθῶν αἰωνίων ἐκτήσαντο θησαυρούς: ἕτεροι δέ τοὐναντίον, δυναστείαν καί 
πλοῦτον καί ὑγείαν ἔχοντες, πάντων τῶν θείων ἀγαθῶν κατ᾽ οἰκείαν γνώμην 
γεγόνασιν ἔκπτωτοι. Kai μαρτυροῦσιν ὅ τε πτωχός Λάζαρος, καί ὁ κατ᾽ αὐτόν πλούσιος. 
Ὁ μέν πάσης ὑλικῆς δυναστείας, ὑγείας τε καί περιουσίας ἐστερημένος, τήν ἐν κόλποις 
᾿Ἀβράαμ δεχόμενος μακαρίαν ἀνάπαυσιν: ὁ δέ τούτων τῶν ὑλικῶν εἰς ἄκρον ὑπάρχων 
κατάκομος, εἰργόμενος ἀπό τῶν ὀσίων τῷ χάσματι, καί τό κολαστικόν πῦρ ἔχειν μερίδα 
κατακρινόμενος. Καί πάλιν Δαβίδ καί Ἰώβ, οἱ μεγάλοι τῆς ἀληθείας ἀγωνισταί, δι᾿ 
ἀμφοτέρων τῶν βίων τῶν ἀλλήλων κατά διάμετρον ἀντιπαθῶς ἀπῳκισμένων 
δοκιμασθέντες, τήν ἀρετήν διεσώσαντο διά τῶν ἐναντίων αὐξάνουσαν. Οὐ γάρ ἐστι 
πλούτου καί ὑγείας καί δυναστείας ἔργον’ οὐδ᾽ αὖ πάλιν τῆς τούτοις ἀντικειμένης 
μοίρας ἡ ἀρετή, ἵνα πάθῃ πρός τά ἐναντία μεταβολήν, συναλλοιωθεῖσα τοῖς πράγμασιν: 
ἀλλά διαθέσεως θείας, καί γνώμης εἰς ἄκρον τῷ καλῷ πεποιωμένης, καί κατά Θεόν 
ἀμεταβόλως πεπηγυίας, καί τήν οἰκείαν ἐν τοῖς ἐναντίοις ἀπαράλλακτον φυλαττούσης 
ταυτότητα. 

Διδομένην τοίνυν τήν ἀρχήν στέρξωμεν, καί ὡς τῆς κατ᾽ ἀρετήν ἡμῖν παρά Θεοῦ 
δοθεῖσαν ἐπικουρίας ὄργανον καταδεξώμεθα. Καί πάλιν ἀφαιρουμένην αὐτήν μή 
ζητήσωμεν, ὡς μέγα φοβερᾶς ἀχθηδόνος βάρος ἀποτιθέμενοι, καί τόν ἐφ᾽ ἡμῖν τῆς 
Προνοίας σκοπόν ἀποκαλύπτουσαν, τῆς τό συμφέρον ἑκάστῳ φιλανθρώπως 
οἰκονομούσης: Μή ζήτει, γάρ, φησίν ὁ Σοφός, γενέσθαι κριτής, μή οὐκ ἰσχύσης ἐξᾶραι 
ἀδικίας μή ποτε εὐλαβηθῇς ἀπό προσώπου δυνάστου, καί θήσεις σκάνδαλον ἐν 
εὐθύτητί σου: καί ἁμάρτῃς εἰς πλῆθος πόλεως, καί καταβάλῃς ἑαυτόν ἐν ὄχλῳ, καί 
καταδεσμεύσῃς δίς ἁμαρτίαν. Πλήν γε ὅτι εἰ κἀκ τούτων φανῆναι θελήσειας, 
εὐλογημένε, οὐδενός ἔλαττον ἦλθες τῶν κατά σέ. Οἱ γάρ ὀφθαλμοί Κυρίου, καθώς ὁ 
αὐτός ἔφη Σοφός, ἐπέβλεψαν ἐπί σέ εἰς ἀγαθά, καί ἀνώρθωσέ σε ἐκ ταπεινώσεώς σου, 
καί ἀνύψωσε τήν κεφαλήν σου, καί ἀπεθαύμασάν σε πολλοί, καί διηγοῦνται λαοῖς τε 
καί ἔθνεσι τάς ἀρετάς σου. Καί ὅ περί τῶν ἀποστόλων διά τοῦ μεγάλου Δαβίδ τό ἅγιον 
Πνεῦμα προανεφώνησεν’ Εἰς πᾶσαν τήν γῆν ἐξῆλθεν ὁ φθόγγος τῶν κατορθωμάτων 
σου, καί εἰς τά πέρατα τῆς οἰκουμένης τῶν σῶν ἀρετῶν εὐώδης ἦλθε διάδοσις. Οὐ γάρ 
ἔφαγες τόν ἄρτον σου μόνος, ἀλλ᾽ ὀρφανοῖς ἐξ αὐτοῦ πλουσίως μετέδωκας, καί ἐκ 
νεότητος αὐτῶν ἐξέτρεψας αὐτούς ὡς πατήρ, καί ἐκ γαστρός μητρός (373) αὐτῶν ἐπί 
δικαιοσύνην ὡδηγήσας. Οὐχ ὑπερεῖδες γυμνούς ἀπολλυμένους, kai οὐκ ἠμφίασας: 
ἀδύνατοι δέ πάντες ηὐλόγησάν σε: τούς γάρ ὥμους αὐτῶν ἐθέρμανας ἀπό κουρᾶς 
ἀμνῶν σου. Οὐκ ἔταξας τό χρυσίον σου εἰς τόν χοῦν σου, τουτέστιν εἰς ἀπόλαυσιν τῆς 
σαρκός σου’ ἀλλ᾽ ἐν οὐρανῷ πάντα τόν πλοῦτόν σου προέπεμψας, εἰς ἑτοιμασίαν τῶν 
τῆς ψυχῆς ἀγαθῶν. Οὐκ ἠπατήθης πλούτῳ φθειρομένῳ, καί ῥέοντι αὐτῷ οὐ προσέθηκας 
καρδίαν. Γελοιασταῖς οὐ συνηυλίσθης, ὧν ὁ βίος ἐστίν αἰσχύνη, καί ἡ ζωή κηλίδων 
πεπλήρωται. Οὐκ ἐσπούδασεν ὁ ποῦς σου εἰς δόλον’ οὐδέ ἐπεχάρης πτώματι ἐχθρῶν, καί 
εἶπεν ἡ καρδία σου. Εὖγε. Οὐκ ἐστέναξεν ἡ γῆ ἐπί σοί: οὐ γάρ ἔφαγες μόνος τήν ἰσχύν 
αὐτῆς ἄνευ τιμῆς, οὐδέ ψυχάς κυρίων αὐτῆς ἐξέθλιψας. ATO δώρων ἀδίκων τάς χεῖρας 
συνέστειλας: διέσωσας δέ πτωχόν ἐκ χειρός δυνάστου, καί ἔκλαυσας ἐπί παντί ἀδυνάτῳ: 
καί ἰδῶν ἄνδρα ἐν ἀνάγκαις, ἐστέναξας. Ὀρφανοῖς οἷς οὐκ ἦν βοηθός ἐβοήθησας: 
στόματα δέ χηρῶν ηὐλόγησάν σε. Δικαιοσύνην γάρ ἐνδύσω, καί ἠμφιάσω κρῖμα εὐθές, 
ἴσα διπλοΐδι. Ὀφθαλμός ἐγένου τυφλῶν, ποῦς δέ χωλῶν, καί πατήρ ἀδυνάτων. Μύλας 
ἀδίκων συνέτριψας, καί ἐκ μέσου τῶν ὀδόντων αὐτῶν ἐξέσπασας ἅρπαγμα. Καί 
συνελόντα φάναι, πεινῶντας διατρέφεις, καί διψῶντας ποτίζεις, καί ξένους 

περιστέλλεις, καί γυμνούς περιβάλλεις, καί ἀσθενοῦντας ἐπισκέπτῃ, Kai τοῖς ἐν 
φυλακαῖς διακονεῖς: μᾶλλον δέ, Θεῷ διά πάντων τούτων εὐαρεστεῖς’ δι᾿ ὅν πᾶσι τούτοις 
προθύμως ἐπαρκεῖν, πάντων ἐπιδοξότερον ἔκρινας. Διά τοῦτό σε δικαίως ἐφύλαξεν ὁ 
Θεός, καί ὁ λύχνος αὐτοῦ λάμπει ὑπέρ κεφαλῆς σου’ τουτέστιν, ὁ νόμος τῶν ἐντολῶν τῇ 
πράξει τῶν ἀρετῶν ἐπί σοί πᾶσι λαμπρῶς διαφαίνεται- καί τῷ φωτί αὐτοῦ πορεύῃ ἐν 
σκότει: τουτέστι, τῇ γνώσει τῆς τῶν ὄντων εὐσεβοῦς θεωρίας, τήν ἀπάτην τοῦ αἰῶνος 
τούτου καί τήν ἄγνοιαν ἀβλαβῶς διοδεύεις, πρός τό ἄσκιον φῶς ἐπειγόμενος. Zoi γάρ 
μόνῳ κατά ἀλήθειαν ὑπῆρξε παρά πάντας ἀνθρώπους, ἠγαπημένε, τῷ τῆς ἄρχῆς ὄγκῳ 
μή διαφθεῖραι τήν ἀρετήν, μηδέ τῷ χρυσῷ τόν τοῦ Χριστοῦ καθοτιοῦν ὑποκλῖναι νόμον’ 
ἀλλά τοσοῦτον τῇ ἀρετῇ δουλῶσαι τήν ἐξουσίαν, ὥστε καί ἀπό μόνον ἀρετῆς τέ φημι 
καί λόγου, γνωρίζεσθαι: καί πᾶσι πανταχοῦ γενέσθαι διά τό κλέος τῆς δικαιοσύνης 
ἐξάκουστον. 

Εἰ δέ τό κατά σάρκα δυσπαθές ὡς εἰκός παραιτούμενοι, τήν ταύτης νομιζομεν 
περιποιεῖσθαι διά τῆς ἐξουσίας εὐπάθειαν, γνῶμεν, ὡς τήν μέν εὐπάθειαν τῆς σαρκός, 
θείας ἐντολῆς ἐφεῦρε τῷ βίῳ παράβασις, καί ἄνθρωπος τῶν αἰωνίων τά πρόσκαιρα 
προτιμήσας εἰσήγαγε: τήν δέ τῆς σαρκός δυσπάθειαν, θείας ἐντολῆς τήρησις, καί Θεός 
διά τοῦτο γενόμενος ἄθρωπος δι᾽ ἑαυτοῦ παρέδειξέ τε καί ἐνομοθέτησε: καί τήν μέν 
εἶναι τῆς τοῦ παραδείσου καί τῶν ἐκεῖσε ἀγαθῶν τοῖς ἀνθρώποις ἀποξενώσεως αἰτίαν’ 
τήν δέ τῆς εἰς τόν παράδεισον ἐπαναγωγῆς, καί τῆς εἰς οὐρανούς ἀναλήψεως: καί τό δή 
πάντων θαυμασιώτερον (376) τῆς πρός Θεόν οἰκειώσεως πρόξενον. Καί διά τοῦτο τῆς 
μέν σαρκικῆς δυσπαθείας, ὡς θείας ὀργάνου χάριτος ὑπαρχούσης, μέχρι πάντως 
ἀνθεξώμεθα, μή συμμεταβαλλόμενοι τῖς καιροῖς καί τοῖς πράγμασι: τῆς δέ τῆς σαρκός 
εὐπαθείας παντελῶς ἀλογήσωμεν, ὡς ἀποπτύστου, καί πάντως λυθησομένης, καί 
πεισομένης τό ἑαυτῆς, καί τούς ἰδίους ὅρους οὐχ ὑπερβαινούσης, ὡς τό θεῖον ἔφη τοῦ 
Χριστοῦ στόμα Γρηγόριος: καί ὡς πάντων τῶν τῆς ψυχῆς στιγμάτων ποιητικῆς ἵνα ὅλοι 
γενώμεθα τοῦ Θεοῦ καί μόνου, διά πάντων τῶν τε ψυχικῶν καί σωματικῶν κινημάτων, 
τάς θείας αὐγάς ἀπαστράπτοντες. Kai ἁπλῶς εἰπεῖν, ὅλου Θεοῦ χωρητικοί, καί ὅλοι δι᾽ 
ὅλου θεοί κατά χάριν γενώμεθα τοσοῦτον, ὥστε ἄλλον αὐτόν ἡμᾶς εἶναι διά πάντων 
νομίζεσθαι: χωρίς τῆς πρός αὐτόν κατ᾽ οὐσίαν ταυτότητος τοῦτο γάρ ἡ τελείωσις, μηδέν 
τό παράπαν ἐν ἡμῖν αὐτοῖς τοῦ αἰῶνος τούτου γνώρισμα φέροντες: ἵνα μή δι᾽ ἐκεῖνο 
κατά τι στέρησις ἡμῖν τῆς θείας ἕξεως γένηται, καί πικρῶς μέν ὀδυνηθῶμεν ἐπί τῷ 
μώμῳ τῆς ἀληθοῦς ἀρτιότητος: τῆς δέ διορθώσεως τάς ἀφορμάς οὐχ εὑρήσωμεν. 

Τοῦ αἰῶνος ἡμῖν ἀπογενομένου τῶν πράξεων, οὐδέν μένει τό σύνολον τῶν 
παρόντων ὡς ἔχει νῦν, σχήματός τεκαί θέσεως, Οὐδέν τῶν ὁρωμένων τό πιστό ἔχει τοῖς 
κεκτημένοις, kai ἄπτωτον. Οὐδέν διαρκῶς ἔστηκε τοῖς ἡττημένοις αὐτῷ προσδιαμένον 
ἀκίνητον: οὐ δόξα, οὐ πλοῦτος, οὐ δυναστεία, οὐχ ὑγεία, οὐκ ἀδοξία, οὐ πενία, οὐ 
δουλεία, οὐ νόσος, οὐ κάλλος, οὐ νεότης, οὐ περιφανεία, οὐκ ἀμορφία, οὐ γῆρας οὐ 
δυσγένεια: πάντα παρέρχεται, πάντα μαραίνεται, πάντα σκιᾶς δίκην ἀφανίζεται τά 
ἀνθρώπινα, καί πομφόλυγος εὐδιαπνευστότερός ἐστι, πᾶς ὁ τῆς ἀνθρωπίνης συναστείας 
ὄγκος. Πᾶς γάρ ἄνθρωπος, φησί, χόρτος, καί πᾶσα δόξα ἀνθρώπου ὡς ἄνθος χόρτου: 
ἐξηράνθη ὁ χόρτος, καί τό ἄνθος ἐξέπεσε. Πάντα γάρ ὡς ἀληθῶς τά ἀνθρώπινα, 
συνημμένην ἔχει κατά δύναμιν τήν φθοράν τῇ γενέσει: πολλάκις δέ καί προηγουμένην 
ET ἐνίων τῆς γενέσεως τήν φθοράν’ ὡς δύνασθαι κλαπῆναι τῇ κατά τό αὐτό τῶν ἄκρων 
πρός ἄλληλα συνόδῳ τό μέσον, καί δι’ ἀμφοῖν θεωρούμενον’ καί τοῦτο σοφῶς τῆς 
προνοίας μηχανωμένης, ἵνα γένηται πρός τήν τῶν αἰωνίων πίστωσιν ὁ τῶν 

ἀλλοιουμένων λόγος παιδαγωγία. Πάντα μεταβάλλει εἰς ἄλληλα, καί περιτρέπεται 
ἕκαστον ἑκάστῳ. καί δι᾿ ἀλλήλων μᾶλλον κυροῦσιν ἑαυτῶν τήν φθοράν ἤ τήν γένεσιν. 

Μή τοίνυν ἐνδήσωμεν τοῖς ἐπικαίροις τήν μή φθειρομένην ψυχήν. μηδέ βαρήσωμεν 
τόν νοῦν κατασπῶντες πρός γῆν τῇ φροντίδι τῶν ὑλικῶν, ὕλης ὄντα κατά φύσιν 
ἐλεύθερον. Φυσικῶς ἀλλήλων διέλωμεν τῷ λόγῳ, τά μηδέποτε κατ᾽ οὐσίαν ἀλλήλοις 
(377) συμπίπτοντα: καί οὐδείς κόπος ἡμῖν περίεστιν ἑλκύσαι τῆς προσπαθείας τῶν 
φθειρομένων, τήν ἀσύνθετον καί μηδαμῶς διάλυσιν φύσεως ἐπιδέξασθαι δυναμένην 
ψυχήν. Φύγωμεν Σόδομα’ τήν περί τά αἰσθητά τῶν αἰσθήσεων πλάνην: λέγω καί 
σύγχυσιν, ἵνα φύγωμεν τόν ἐμπρησμόν: τήν τούτοις φημί πάντως διά πυρός ἑπομένην 
κόλασιν. Εἰς τό ὄρος σωθῶμεν, εἰς τό ὕψος δηλαδή τῆς κατά Θεόν πολιτείας, ἵνα μή 
συμπαραληφθῶμεν, οἱ μήπω τῶν αἰσθήσεων ὁλικῶς ἐξοικισθέντες, κἄν ἀργεῖν 
δοκῶμεν κατά τόν μακάριον Λώτ ἀπό κακίας, τῷ μή συνεργάζεσθαι τοῖς Σοδομίταις τά 
ὅμοια’ τουτέστι, τοῖς διά τῶν αἰσθήσεων πάθεσι, τά πρόσφορα πάθεσι. Παραδράμωμεν 
ὅση δύναμις τά παρατρέχοντα, καί κρατεῖσθαι μέν παρ᾽ ἡμῶν οὐδαμῶς δυνάμενα, αὐτήν 
ἔχοντα φύσιν τήν παροδικήν ῥεῦσιν ὑπόστασιν: μόνην δέ ἡμῖν ἀναφυέντα τήν ἐπ᾽ 
αὐτοῖς τῆς ψυχῆς κακῶς ἐστιγμένην διάθεσιν, δι’ ἥν πᾶσα μέλλει τοῖς κατακρίτοις 
ἐπανατείνεσθαι βάσανος. Αφῶμεν πάντα προθύμως, ἤ Θεῷ διά τῶν δεομένων 
προχρήσωμεν, ὧν ἐξ ἀνάγκης φυσικῶς ἡμῖν παρέπεται στέρησις. Αφῶμεν γνωμικῶς 
κατά θέλησιν, τά φυσικῶς κατ᾽ ἀνάγκης ἀφίεντά τε καί ἀφιέμενα. Μή ποιήσωμεν τοῖς 
γινομένοις τε Kai ἀπογινομένοις διά ἀλογίστου σχέσεως κάτοχον, τήν τόν Ποιητήν 
ἑαυτῆς φυσικῶς εἰκονίζουσαν ψυχήν: τήν μηδέποτε μετά τό γενέσθαι πέρας τοῦ 
λαμβάνουσαν, kai ἀεί ζητεῖν τόν Θεόν διά πάντων, καί πρός αὐτόν ἐπείγεσθαι 
προστεταγμένην. Μή θελήσωμεν ἔχειν ἅπερ κρατεῖν οὐ δυνάμεθα' μήτε μήν ὡς αἰωνίοις 
προστεθῶμεν τοῖς πάντως παρερχομένοις. Παράγει γάρ τό σχῆμα τοῦ αἰῶνος τούτου, 
καθώς εἶπεν ὁ Ἅγιος: καί - Ὁ οὐρανός, καί ἡ γῆ παρελεύσεται, καθώς εἴρηκεν ὁ τοῦ 
Ἁγίου Θεός: καί δεχώμεθα τήν θείαν ἀψευδῶς ἀπόφασιν, καί φθάνωμεν τῇ πίστει τοῦ 
λόγου τήν δύναμιν, kai πιστούμεθα dl ἀποδείξεως ἐναργοῦς τῶν λεγομένων τήν 
ἔκβασιν. Οὗτινος γάρ τά μέρη φθοραῖς καί ἀλλοιώσεσιν ὑπόκειται, καθώς τις τῶν 
ἡμετέρων ἔφη σοφός, τούτου καί τό πᾶν δηλονότι, κἄν μήπω δι᾽ ἐνεργείας ἐφέστηκεν ὁ 
καιρός, ἐν ὦ ταῦτα, τό πᾶν ὑποστίσεται: ἐπεί καί πᾶς ἄνθρωπος ἐξ ὧν πάσχει καθ᾽ 
ἑκάστην ἡμέραν, φυσικῶς οἶδε τεθνήξεσθαι, κἄν μήπω πάρεστι διά τῶν πραγμάτων ὁ 
θάνατος, 

Γενώμεθα τοίνυν ἑαυτῶν, καί τοῦ Θεοῦ’ μᾶλλον δέ μόνου Θεοῦ, ἀλλά μή τῆς σαρκός 
ὅλως καί τοῦ κόσμου. Ἑτοιμασθῶμεν τοῦ ἐπικαλεῖσθαι τόν Θεόν ἡμῶν κατά τό 
γεγραμμένον: Ἑτοιμάζου, τοῦ ἐπικαλεῖσθαι τόν Θεόν σου, Ἰσραήλ’ ὅπερ ἐστί, 
καθαρθῶμεν τῶν κακῶν στιγμάτων καί μολυσμῶν, ἀποβαλόντες ἑαυτῶν καί αὐτάς 
ψιλάς τῶν παθῶν, κατά τό δυνατόν, τάς φαντασίας. Οὕτω γάρ ἀληθῶς ἑτοιμάζεται πᾶς 
ἑτοιμάζεσθαι θέλων καλῶς: ἵνα δεξώμεθα διά τῶν (380) ἀρετῶν, ὡς διά τινων θείων 
χρωμάτων τήν ἀκριβῆ πρός Θεόν ἀξομοίωσιν. Οὕτω γάρ ἐπικαλεῖται δεόντως, ὁ τόν 
Θεόν πῶς ἐπικαλεῖσθαι χρή μή ἀγνοιῶν'’ ἑτοιμασία γάρ ἐστι, κατ᾽ ἐμέ φάναι, τῶν παθῶν 
ἀλλοτρίωσις ἐπίκλησις δε, ἡ γνησία διά τῶν ἀρετῶν πρός Θεόν οἰκείωσις. Ἤ πάλιν, 
ἑτοιμασία ἐστίν, ἡ διά τῶν ἀρετῶν τοῖς ἀξίοις ἐγγινομένη λαμπρότης: ἐπίκλησις δέ, ἡ 
διά γνώσεως ἀληθοῦς ὑποδοχή τῆς θεοποιοῦ χάριτος. Οὕτω γάρ ἄν λευκά διά παντός τά 
ἱμάτια ἔχειν δυνησόμεθα, κατά τό γεγραμμένον’ τουτέστι φαιδρούς τούς διά τῶν 
ἀρετῶν τρόπους: καί διαφανεῖς, καί μηδέν σκότους τεκμήριον ἔχοντας. Καί ἡ ψυχή 


144 


INERREG ΗΠ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 


Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





ἡμῶν ἀγαλλιάσεται ἐπί τῷ Θεῷ τῷ Σωτῆρι ἡμῶν: χαίρουσα ἐπί τε τῇ ἀπεκδύσει τοῦ 
παλαιοῦ ἀνθρώπου, τοῦ φθειρομένου κατά τάς ἐπιθυμίας τῆς ἀπάτης: καί τῇ ἐπενδύσει 
τοῦ ναοῦ τοῦ κατά Θεόν κτισθέντος ἐν πνεύματι. Ἐνδύσει γάρ ἡμᾶς ὁ Θεός ἡμῶν 
ἱμάτιον σωτηρίου, καί χιτῶνα εὐφροσύνης: τουτέστι τήν ἑκτικήν κατ᾽ ἦθος διά τῶν 
ἀρετῶν φιλόσοφον πρᾶξιν, καί τήν ἄπταιστον ἐν πνεύματι γνωστικήν θεωρίαν, ἵνα καί 
τῶν μελλόντων τοῦ θείου καί ἀκηράτου νυμφῶνος ἀρχικῶν ἀπολαύσωμεν ἀγαθῶν. 
Ἐπί τούτοις πᾶσιν ἀκριβῶς σκοποῦντες πῶς περιπατοῦμεν, καί τί περί ἑαυτῶν 
βουλευόμεθα’ πολλούς γινώσκοντες τοῖς παρ᾽ ἡμῶν γινομένοις ἀοράτους παρίστασθαι 
μάρτυρας, οὐκ εἰς τό φαινόμενον βλέποντας μόνον, ἀλλ᾽ εἰς αὐτάς παρακύπτοντας τάς 
ψυχάς, καί τό κρυπτόν, διελέγχοντας τῆς καρδίας. 

Πολλοί γάρ, ὡς ἀληθῶς, χοροί πανταχόθεν ἀγγελικῶν Δυνάμεων ἡμᾶς 
περιεστήκασι, τά γινόμενά τε καί λεγόμενα παρ᾽ ἡμῶν, καί νοούμενα, μέχρι καί ψιλῆς 
ἐνθυμήσεως, dl ἀκριβείας πάσης ἐν οὐρανῷ καταγράφοντες, πρός ἔλεγχον ἡμῶν ἐν τῇ 
φοβερᾷ ἡμέρα τῆς κρίσεως ὅτε πᾶσα τῶν ὁρατῶν ἡ κτίσις κλονουμένη κατ᾽ ἔπειξιν 
ἄφατον πρός τήν οἰκείαν ὠθεῖται συντέλειαν: καί οὐρανός καί γῆ ῥοιζηδόν 
παρελεύσονται: καί τά διά μέσου στοιχεῖα καυσούμενα λυθήσεται: καί ἔσται οὐρανός 
καινός καί γῆ καινή, καί τά ἐπί τούτοις. Ἡνίκα θρόνοι προτίθενται, καί Παλαιός ἡμερῶν 
προκαθέζεται, καί βίβλοι ἀνοίγονται, τῶν ἡμετέρων ἔργων τε καί λόγων καί νοημάτων 
τά ἔγγραφα πιστῶν τε καί ἀνοθεύτως ἔχουσαι: χίλιαί τε χιλιάδες ἀγγέλων 
λειτουργοῦσιν αὐτῷ, καί μυρίαι μυριάδες αὐτῷ παρεστήκασι: καί ἀπειλή φρικώδης 
αἰθομένου (καιομένου) πυρός πανταχοῦ διατρέχουσα, καί τά κύκλῳ πάντα 
περιλαμβάνουσα, καί ὄρη ὡσεί κηρόν ἐκτήκουσα. Ποταμός γάρ πυρός, φησίν, εἶλκεν 
ἔμπροσθεν αὐτοῦ. Ἡνίκα τάρταρος, καί βόθρος ἀχανής καί ἀνείκαστος, καί σκότος 
ἐξώτερον, καί σκώληξ ἀκοίμητος ἀναδειχθῶσι παρόντα: καί ἐπ᾽ αὐτοῖς φόβος εἰστήκει 
διά πάντων μετέωρος ἐκδεχομένων τήν ἔκβασιν’ (381) καί ὁργῆς ἄγγελοι κολαστικόν 
πῦρ ἀποστίλβοντες, πῦρ δέ βλέποντες, καί πῦρ ἀναπνέοντες, ἕτοιμοι πρός πᾶσαν 
ἐκδίκησιν πάσης παρανομίας ἐστήκασι. Πᾶσά τε πρός τούτοις κτίσις ἐπίγειός τε καί 
ἐπουράνιος, ὅση τε ἐν ἀγγέλοις, καί ταῖς ὑπέρ ἀγγέλους δυνάμεσι, καί ὅση ἀνθρώποις, 
παρίσταται μετά τρόμου τήν φοβεράν τῆς θείας βουλῆς ἐκδεχομένη pavépworv: ἐφ᾽ ὧν 
ἁπάντων, αἱ πάντων ἡμῶν ἀναγνωσθήσονται πράξεις, καί τῶν κρυπτῶν ἡ γύμνωσις 
γενήσεται: ὥστε πάντας οὕτως γινώσκειν ἀλλήλων τάς ἁμαρτίας, ὡς ἕκαστος τάς 
ἑαυτοῦ, τήν βίβλον ἁπλανῶς ἀναγινώσκων τῆς ἑαυτοῦ συνειδήσεως. Ἐλέγξω γάρ σε, 
φησί, καί παραστήσω κατά πρόσωπόν σου τάς ἁμαρτίας σου. Καί πάλιν: Κυκλώσει 
αὐτούς τά διαβούλια αὐτῶν. 

Καί ἰδού ἄνθρωπος καί τό ἔργον αὐτοῦ, καί δικαστής ἀπαραλόγιστος, παρισταμένην 
ἔχων τήν φοβεράν καί μεγαλοπρεπῆ τῶν οὐρανίων ταγμάτων δύναμιν, ὑψηλός 
προκαθέζεται, πᾶσαν ἀπαστράπτων δικαιοσύνην, καί ἑκάστῳ δι’ ἀποφάσεως ἀληθοῦς 
καί δικαίας ἀπονέμων τά πρός ἀξίαν: τοῖς μέν ἐκ δεξιῶν διά τάς καλάς πράξεις 
σταθεῖσιν, μειλιχίως τήν ἡτοιμασμένην ἀπό καταβολῆς κόσμου τῶν οὐρανῶν βασιλείαν 
διδούς τούς δέ τήν ἐξ εὐωνύμων διά τήν ἐρημίαν τῶν ἀγαθῶν ἔργων στάσιν λαχόντας, 
εἰς τό αἰώνιον πῦρ, τό ἡτοιμασμένον τῷ διαβόλῳ καί τοῖς ἀγγέλοις αὐτοῦ, μετ᾽ ὁργῆς 
ἀπωθούμενος. Τίς ἐκεῖνο τό πῦρ ἐνέγκει μαινόμενον; Τίς οὐ καταπτήσει τό ξένον 
ἐκείνου τοῦ σκώληκος θέαμα; Τίς τοῦ σκότους ἐκείνου τοῦ ἐξωτέρου τό ταχύ τε ὁμοῦ 
καί βαρύ φέρειν δυνήσεται; Τίς μυκώμενον τό τάρταρον, καί ἐκ πυθμένος αὐτῷ 
συναναβρασσομένην τήν ἄβυσσον ὑποστήσεται; Τίς τῶν ἐπί τούτῳ τεταγμένων 

ἀγγέλων τό δριμύ te καί βλοσυρόν τοῦ βλέμματος, καί τοῦ προσώπου τό κατηφές οὐχ 
ὑποτρέμει δονούμενος; Τίς τό πάντων δεινότερον τῶν κακῶν, τήν ἀποστροφήν τοῦ 
προσώπου τοῦ φύσει πράου καί φιλανθρώπου Θεοῦ καί οἰκτείρμονος οὐ φοβηθήσεται, 
ᾧ πᾶσα κτίσις συναποστρέφεταί τε καί συμβδελύττεται, τούς διά φιλαπεχθήμονα 
γνώμην ἑαυτούς τοσούτοις κακοῖς περιπείραντας, ἀγανακτοῦσα κατ᾽ αὐτῶν ἐνδίκως, ὡς 
τοιοῦτον ἑαυτοῖς φανῆναι τόν φύσει τε καί μόνον φυλάνθρωπον Θεόν βιασαμένων; Τίς 
τήν κατά συνείδησιν ἀπέραντον αἰσχύνην ἔσεσθαι μέλλουσαν ἐπί τῇ φανερώσει τῶν 
κρυπτῶν ὑποστήσεται; τίς τόν ἀσίγητον κλαυθμόν, καί τό πικρόν ἐκεῖνο καί ἀνόητον 
δάκρυον, καί τό βρυγμόν τῶν ὀδόντων, καί τούς κωκυτούς τῶν ἐν ταῖς βασάνοις 
πιεζομένων, ἤ τόν ἐκ τῆς μεταμελείας πόνον κατά μέσης αὐτῶν ἐπικείμενον τῆς 
καρδίας, καί διασμύχοντα δικαίως αὐτῶν τῆς ψυχῆς τόν πυθμένα, μετρῆσαι δυνήσεται; 
Τίς τήν ἐγγινομένην αὐτοῖς στενοχωρίαν ἐκ τοῦ μή ἐλπίζειν προθεσμίαν μεταποιήσεως, 
καί τέλος τῆς ἐπικειμένης κολάσεως, μηδέ τῆς πρός τό εὖ ζῇν πάλιν μεταβολῆς (384) 
ἐκδέχεσθαι προσδοκίαν, ἐξειπεῖν ἐστιν ἱκανός. Τελευταῖον γάρ καί μόνον, καί φοβερόν 
ἐκεῖνο καί δίκαιον ὡς ἀληθῶς ἐστι τό κριτήριον, καί δίκαιον πλέον ἡ ὅσον ἐπίφοβον, 
καί διά τοῦτο τυχόν φοβερώτερον, ὅτι καί δίκαιον’ καί πάντας ἑαυτῷ κατά τήν δικαίαν 
τοῦ Θεοῦ ψῆφον τούς αἰῶνας ἐναποκλεῖον. Τίς τάς οἰμωγάς καί τούς στεναγμούς τούς 
ἐκ μέσης αὐτῶν προφερομένους τῆς καρδίας, καί αὐτῶν καθαπτομένους τῶν μυελῶν, 
καί πικρῶς τά σπλάχνα καταδάκνοντας ἐπί νοῦν λαβών, δακρύων ἐλεύθερος εἶναι 
δυνήσεται; Τίς τόν θρῆνον καί τόν ὁλοφυρμόν ἐνέγκῃ χωρίς ὀδύνης καί τῆς ἐπ᾽ αὐτῇ 
κατηφείας, καί μεθ᾽ οἵων προφερομένους τῶν ἐκ μεταμελείας λόγων, τῶν τε πρός 
ἑαυτόν ἑκάστου τῶν κολαζομένων, καί πάντων πρός ἅπαντας; 

Τότε γάρ ἀληθής ἐπιγνώμων τῶν ἐαυτοῦ πταισμάτων καθέστηκεν ἕκαστος, ὅταν ἐφ᾽ 
ἑαυτῶν γυμνά φανῶσι τά πράγματα, καί παντός καλύμματος ἀπάτης ἐλεύθερα. Δικαία ἡ 
κρίσις σου, ὁ Θεός: ἐκάλεις γάρ ἡμᾶς, καί οὐχ ὑπηκούομέν σου’ λόγους δέ παρεῖχες ἡμῖν, 
καί οὐ προσείχομεν, ἀλ᾽ ἀκύρους ἐποιοῦμεν τάς σάς βουλάς: τοῖς δέ σοῖς λόγοις οὐ 
προσείχομεν. Τοιγαροῦν δικαίως ἦλθεν ἐφ ἡμᾶς ἀπώλεια, καί ὄλεθρος, καί καταιγίς, καί 
θλίψις, καί πολιορκία: καί νῦν ἡμεῖς ἐπικαλούμεθά σε, καί οὐκ εἰσακούεις: ζητοῦμεν 
παρά σοῦ, καί οὐχ εὑρίσκομεν ἔλεος: οὐδέ γάρ ἡμεῖς εἰσηκούσαμέν σου τῶν λόγων: οὐδέ 
τῷ πλησίον ἐποιήσαμεν ἔλεος. Οἱ γάρ μισήσαντες σοφίαν, καί τόν φόβον Κυρίου μή 
προελόμενοι, μηδέ θελήσαντες Θεοῦ προσέχειν βουλαῖς, τοιούτους δρεπόμεθα τῶν 
οἰκείων σπερμάτων τούς καρπούς, καί τῆς ἑαυτῶν ἀνοίας ἐμπιπλώμεθα. ᾿Ἀπετύφλωσε 
γάρ ἡμᾶς ἡ ἀπάτη τοῦ βίου, καί οὐκ ἔγνωμεν μυστήρια Θεοῦ’ οὐδέ μισθόν εἶναι τό 
σύνολον ἠλπίσαμεν ὁσιότητος. Διά τοῦτο τρίβοις ἀνομίας ἐνεπλήσθημεν, καί 
διωδεύσαμεν ἐρήμους ἀβάτους, δηλαδή θείας ἐπισκοπῆς, τήν δέ ὁδόν Κυρίου οὐκ 
ἔγνωμεν. Καί νῦν τί ὠφέλησιν ἡμᾶς ἡ ὑπερηφάνια,, καί τί ὁ πλοῦτος μετά ἀλαζονείας 
συμβέβληται ἡμῖν; Παρῆλθεν ἐκεῖνα πάντα, ὡς σκιά, καί ὡς ἀγγελία παρατρέχουσα, καί 
ὡς νῦς διερχομένη κυμαινόμενον ὕδωρ’ ἧς διαβάσης οὐκ ἔστιν ἴχνος εὑρεῖν, οὐδέ 
ἀτραπόν τρόπεως (τρόπιος) αὐτήν ἐν κύμασιν: ἤ ὡς ὀρνέου διαπτάντος ἀέρα, οὐθέν 
εὑρίσκεται τεκμήριον πορείας. Παρῆλθεν ἐκεῖνα πάντα, τοῦτο τό πῦρ ἡμῖν ἀφέντα 
κληρονομίαν, εἰς πάντας διαμένουσαν τούς αἰῶνας. 

Δικαία ἡ κρίσις σου, ὁ Θεός: τά αὐτά γάρ λέγοντες οὐδέποτε λοιπόν παυσόμεθα’ 
ἐκαλούμεθα, καί οὐχ ὑπηκούομεν- ἐνουθετούμεθα, καί οὐ προσείχομεν. Περί τούτων 
καθ᾽ ἑκάστην ἡμέραν ἐδιδασκόμεθα τῶν δεινῶν, καί κατεφρονοῦμεν τῶν λεγομένων. 
Οὐκ ἐλύπει ἡμᾶς τότε κἄν μικρόν τά περί τούτων ῥήματα" ἐπεί οὐκ ἄν νῦν σφοδρῶς 

οὕτως ἐλύπει τά πράγματα' λῆρος ἡμῖν ἐνομίζετο τά νῦν ἡμῶν συνέχοντα τήν ζωήν, 
τότε συχνῶς ἐπᾳδόμενα. Ὥ τῆς ῥᾳθυμίας ! d τῆς ἀπάτης ! ὦ τῶν κακῶν (385) 
βουλευμάτων ! ὥ τῶν πονηρῶν συναλλαγμάτων ! ὦ τοῦ θαύματος τῆς ἐπί τούτοις 
δικαίας τοῦ Θεοῦ περί ἡμᾶς ἀποφάσεως ! Πῶς ἑκάστου τῶν ἡμετέρων ἁμαρτημάτων 
εἴδους πρόσφορον ἡμῖν ἀντέδωκε βάσανον. Δι᾿ οἰκτράν γάρ καί ἀπόπτυστον σαρκός 
ἡδονήν, ταύτην ἔχειν τήν φοβεράν δικαίως κατεδικάσθημεν γέενναν. Τόν ζόφον καί τό 
σκότος τοῦτο τό φρικτόν οἰκεῖν κατεκρίθημεν, ἐπειδήπερ ἠγαπήσαμεν πάντα τά αἰσχρά, 
καί θεάματα καί ἀκούσματα καί ῥήματα’ καί πάντων ὁμοῦ τῶν θείων ἀγαθῶν, τά ἱππικά 
καί τά θέατρα καί τά κυνηγέσια προετιμήσαμεν: ἐν οἷς δαιμόνων ἐχόρευον δῆμοι, καί 
πᾶσα θεία dl ἀγγέλων ἀπῆν ἐπισκοπή καί ἐπίγνωσις: ἔνθα τό μέν σεμνόν τῆς 
σωφροσύνης πολλοῖς καθυβρίζετο τρόποις: τό δέ τῆς ἀκολασίας κακόν τε καί βδελυρόν 
περιφανῶς ἐσεμνύνετο. Δικαίως τοῦ φωτός ἐστερήθημεν νῦν, ὅτι πρός δόξαν τοῦ 
πεποιηκότος Θεοῦ τήν κτίσιν κατά τήν πρόσκαιρον ἡμῶν ζωήν οὐκ ἐθεασάμεθα: ἀλλ᾽ 
ἐμολύναμεν τούς ὀφθαλμούς ἡ ἡμῶν καί τά Wra καί τήν γλῶσσαν’ μᾶλλον δέ διά τούτων 
τήν κατ᾽ εἰκόνα Θεοῦ γεγενημένην ψυχήν πᾶσι τοῖς τῷ Θεῷ μισουμένοις θεάμασί τε καί 
ἀκροάμασι, καί ῥήμασι, καί ταῖς κατ᾽ ἀλλήλων βασκανίαις ἐφθείραμεν. Εἰς δέ τόν 
τάρταρον κατεῤῥίφημεν, πήξει καί βυθῷ κατά ταυτόν τρυχώμενοι δεινῶς: ἐπειδή τῆς 
μέν ὑψηλῆς, καί τῶν ὑψηλῶν καί θείων προξένου ταπεινοφροσύνης προεκρίναμεν τήν 
ὑπερηφανίαν: καί τό τῆς ἀρετῆς στεῤῥόν τε καί σύντονον διά τήν τῆς σαρκός 
ὑπερβάλλουσαν θρύψιν τε καί διάχυσιν ἀπεωσάμεθα. Ποῦ νῦν ἡμῶν ἐστιν ἡ 
ὑπερηφανία, καί ἡ δι᾿ αὐτήν ἀλαζών πρός πάντας διάθεσις, καί ἡ τῆς σαρκός βλακώδης 
καί εὐδιάχυτος θρύψις; Ὄ τῆς ἀβουλίας ! ᾿Αντί γέλωτος ἀκρατοῦ, καί τοῦ ἀκολάστου 
ψόφου τῶν παρειῶν, ὁ βαρύς οὗτος βρυγμός ἐ ἐστιν ἡμῖν τῶν ὀδόντων. Τήν τῶν θείων τε 
καί σωτηρίων λόγων ἀσκῆσαι μάθησιν μή βουληθέντες, ἀλλά μέθης ἀμετρίαν τῆς διά 
λόγου θείας προτιμήσαντες αἰνέσεως, δεινῶς κολαζόμεθα νῦν, τῆς γλώσσης δίψῃ 
φοβερᾷ διακαιομένης. Ἄξιον δέ καί τοῦ πρός τούς ἀδελφούς ἡμῶν μίσους, φθόνου τε 
καί δόλου καί ὑποκρίσεως, ἐξ ὧν καί δι᾽ ὧν ὁ φόνος, λοιδορίας τε καί συκοφαντίας, καί 
μνησικακίας καί ψεύδους καί ἐπιορκίας δρεπόμεθα καρπόν, τοῦτον τόν ἀκοίμητον 
σκώληκα, τό βάθος ἡμῶν τῆς ψυχῆς ἀκορέστως ἐσθίοντα. Ἐπειδή τῆς ἀγάπης τό εὐθές 
διαστρέψαντες, ἐσκολιώσαμεν τήν καρδίαν, καί τῆς ἀληθείας τό ἀπαθές διαφθείραντες, 
αὐτήν ἐσκαμβώσαμεν᾽ κακόν διά μίσους ἑκουσίου, ἀκούσιον ἑαυτοῖς δημιουργήσαντες 
σκώληκα, καί πονηροτέραν σκαμβότητα διά ψεύδους ὀρύξαντες, δ᾽ ἥν τῷ Θεῷ εὐθεῖ καί 
ὀρθῷ οὐχ ἡνώθημεν. Αὐτός γάρ εἰπε διά τοῦ ἁγίου Δαβίδ τοῦ προφήτου, Οὐκ ἐκολλήθη 
μοι καρδία σκαμβή. 

Ἄξια τοιγαροῦν ὧν ἐπράξαμεν ἀπολαμβάνομεν μᾶλλον δέ, τῆς οἰκείας κατά 
πρόθεσιν διαθέσεως ἄξια κομιζόμεθα τά ἐπίχειρα: πυρός ἡδονῆς, πῦρ γεέννης καί 
σκότους ἀγνοίας καί ἀπάτης προσκαίρου, (388) σκότος αἰώνιον: καί σκώληκα 
κολαστικόν καί ἀκοίμητον, σκώληκος τοῦ διά μίσους καί ψεύδους τήν καρδίαν 
σκολιώσαντός τε Kai σκαμβώσαντος: καί ψόφου παρειῶν ἀσελγοῦς καί βράσματος, 
ψόφον καί ὀδόντων βρυγμόν'’ καί ὕψους ὑπερηφανίας ματαίας καί διαχύσεως, πτῶσιν 
καί βάθος ἀχανές, καί στυγνότητα πτήξεως. Καί ἁπλῶς εἰπεῖν, ἑκάστου τῶν ἑκουσίων 
ἡμῶν κακῶν, τήν ἑκάστῳ πρόσφορον ἀκούσιον τιμωρίαν δικαίως ἀντιλαμβάνομεν. Ὥ 
τῆς ἐλεεινότητος ἡμῶν! Τί ἡμᾶς τούς ἀθλίους, μή κατασβέσαι τό πῦρ τῆς σαρκός διά 
νηστείας kai ἀγρυπνίας, kai τῶν τῶν θείων λόγων μελέτης, καλῶν ὄντων καί εὐμαρῶν 
τοῦ πυρός σβεστηρίων, καί μή τούτῳ νῦν τῷ πυρί τηγανίζεσθαι; Τί μή ματά φύσιν ὁρᾷν 

te καί ἀκούειν καί λαλεῖν, τούς ὀφθαλμούς καί τά ὦττα καί τήν γλῶτταν εἰθίσαμεν, ἵνα 
μή τοῦτον εἴχομεν νῦν τό ζόφον, καί τήν βαρυτάτην σιγήν: ἀλλά καί ἡμεῖς τοῦ φωτός 
καί τοῦ λόγου καί σοφίας τοῦ Θεοῦ μετά τῶν ἁγίων ἀπηλαύομεν, ὡς τῆς θείας 
γενόμενοι δόξης θεαταί καί ἀκουσταί kai ὑμνῳδοί; Εἰ δι᾿ ἀγάπης τόν ἑκούσιον τοῦ 
μίσους ἐνεκρώσαμεν σκώληκα, καί δι’ ἀληθείας τό ψεῦδος ἠφανίσαμεν, νῦν ἄν τούτου 
τοῦ καυστικοῦ καθειστήκαμεν ἐλεύθεροι σκώληκος, καί τῶν λοιπῶν ὅσα ἡμῶν νῦν 
συνέχει δεινά τήν ζωήν. Δικαία ἡ κρίσις τοῦ Θεοῦ. Οὐχ εὑρίσκομεν, ὅπερ μή ἐζητήσαμεν. 
Οὐκ ἀνοίγεται ἡμῖν ἡ θύρα τῆς βασιλείας τῶν οὐρανῶν, ἐπειδή τήν θύραν τῶν ἀρετῶν 
διά πράξεως οὐκ ἐκρούσαμεν: οὐ λαμβάνομεν τῶν αἰωνίων ἀγαθῶν τήν ἀπόλαυσιν, 
ἐπειδή δι᾿ εὐχῆς τήν χάριν τῆς γνώσεως οὐκ ἠτήσαμεν. Οὐδένα γάρ τῶν θείων ἔσχομεν 
ἔρωτα, ἀλλά τοῖς γηΐνοις τόν νοῦν καταδήσαντες, πᾶσαν αὐτοῖς ἡμῶν συνεφθείραμεν 
τήν ζωήν. Κἀκεῖνα μέν πάντα καπνοῦ δίκην ἀφανισθέντα παρῆλθεν, ὁ δέ τῆς ET αὐτοῖς 
δίκης λόγος μένει διά παντός ἀπαρόδευτος. 

Καί ταῦτα μέν ἐκεῖνοι, τῆς θείας δικαιοσύνης μεταμανθάνοντες ἐξ ὧν πάσχουσι τήν 
δύναμιν, ὡς τύπῳ περιλαβεῖν, ἀλλήλοις τυχόν διαλεχθήσονται: ἐγώ δέ τίς γένομαι ὁ 
τάλας ; Τίσιν ἑρειδόμενος πράξεσιν, ἐλπίσω τῆς φοβερᾶς ἐξαιρεθῆναι κατακρίσεως, 
πάσης ἀρετῆς καί γνώσεως, ὑπάρχων ἔρημος ; Δέδοικα μή δεθείς χεῖρας καί πόδας, ῥιφῶ 
εἰς γῆν γνοφεράν καί σκοτεινήν, εἰς γῆν σκότους αἰωνίου, ἔνθα οὐκ ἔστι φέγγος, οὐδέ 
ὁρᾷν ζωήν βροτῶν: ὡς δήσας τοῖς πάθεσιν ἑκουσίως τάς πρακτικάς τῆς ψυχῆς δυνάμεις, 
καί ἀπό τοῦ θείου δρόμου τῆς εὐαγγελικῆς πολιτείας κωλύσας τῆς ψυχῆς τά διαβήματα. 
Οἴμοι τῆς φοβερᾶς αἰσχύνης, τῆς μηδέποτε πέρας, (389) ἐχούσης, εἰ μή μεταβαλών, τῶν 
πολλῶν μου κακῶν ἐλεύθερος γένομαι: Οἴμοι τοῦ κλαυθμοῦ, καί τῶν πικρῶν δακρύων, 
καί τοῦ βρυγμοῦ τῶν ὀδόντων, εἰ μή νήψας κἄν ὀψέ ποτε τόν βαθύν ὕπνον τῆς 
ῥᾳθυμίας ἀποτινάξωμαι, καί τό ῥυπαρόν ἔνδυμα τῆς ἁμαρτίας ἐκδύσωμαι. Ἀντί φωτός, 
σκότος: ἀντί χαρᾶς, λύπη: ἀντί ἀνέσεως, κόλασις καί στενοχωρία με πάντως 
ὑποδέξονται. Καί τό δή πάντων ἐλεεινότερον, ἤ βαρύτερον εἰπεῖν ἀληθέστερον, ὅ καί 
λέγων μόνον ὀδυνῶμαι: πόσῳ γε μᾶλλον πάσχων (ἰλάσθητι, Χριστέ, καί σῶσον ἡμᾶς 
ταύτης τῆς ὀδύνης) ὁ τοῦ Θεοῦ καί τῶν ἁγίων αὐτοῦ δυνάμεων χωρισμός: καί ἡ πρός 
διάβολον, καί τούς πονηρούς δαίμονας οἰκείωσις εἰς ἀεί διαμένουσα' καί τήν ἐκ τούτων 
ἐλευθερίαν τῶν δεινῶν ἀπροσδόκητον ἔχουσα. Οἷς γάρ κατά τόν αἰῶνα τοῦτον διά τῶν 
ἐπιτηδευμάτων ἡμῶν τῶν πονηρῶν συνεῖναι κατά θελητόν γνωμικῶς ἐπελεξάμεθα, 
σύν τούτοις εἰκότως ἐξ ἀνάγκης εἶναι κατά τόν αἰῶνα τόν μέλλοντα καί μή θέλοντες 
κατακριθησόμεθα. Καί ἔστι πάσης κολάσεως κολαστικώτερόν τε καί δεινότερον, τό διά 
παντός συνεῖναι τοῖς μισοῦσι καί μισουμένοις, καί βασάνων χωρίς, μή ὅτιγε σύν ταύταις’ 
κεχωρίσθαι δέ τοῦ ἀγαπῶντός τε καί ἀγαπωμένου. Θεός γάρ μισεῖται κρίνων δικαίως 
ὑπό τῶν κρινομένων, κατά φύσιν ἀγάπη καί ὥν καί καλούμενος: οὐτε μισεῖ τούς 
κρινομένους’ πάντως γάρ φύσιν ὑπάρχει παθοῦς ἐλεύθερος. 

Ταῦτα κατ᾽ ἀλήθειαν ἀψευδῶς ἔσεσθαι πιστεύοντες, ἠγαπημένε, μή ἀμελήσωμεν 
ἑαυτῶν: ἀλλά σπουδῇ πάσῃ, καθ᾽ ὅλην τήν δύναμιν, ὡς ἔχομεν καιρόν, τόν πλάνον 
φύγωμεν κόσμον καί κοσμοκράτορα. Παρέρχεται γάρ, καί τά ἐν αὐτῷ πάντα μαραίνεται. 
Ἔσται γάρ ὠς ἀληθῶς, ἔσται καιρός, ὅτε φοβερά τις βοήσει σάλπιγξ, ξένην ἠχοῦσα 
φωνήν, καί τό πᾶν τοῦτο λυθήσεται, διαπίπτον τῆς ἐν αὐτῷ νῦν ὁρωμένης 
διακοσμήσεως. Καί ὁ μέν φαινόμενος κόσμος παρελεύσεται, τήν οἰκείαν λαμβάνων 
συντέλειαν: ὁ δέ νῦν κρυπτόμενος τῶν νοητῶν φανήσεται κόσμος, ὀφθαλμοῖς καί 
ἀκοαῖς καί διανοίαις ξένα παντάπασιν κομίζων μυστήρια. Καί ἡ μέν σάλπιγξ κατά τό 


148 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Tyra Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





θεῖον βοῶσα πρόσταγμα, τάς ἀπείρους ὑφέν, καί ἀθρόως τῶν ἀνθρωπίνων σωμάτων 
μυριάδας, ὡς ἐξ ὕπνου τινός ἀναστήσει τοῦ θανάτου, πρός ἐξέτασιν ἄγουσα’ ὁ δέ Θεός 
δικαίας ἑκάστῳ πρός ἅ διά τοῦ σώματος ἔπραξεν, εἴτε καλόν, εἴτε φαῦλον, καταξίαν τάς 
ἀμοιβάς ἀποδίδωσιν, μέγαν καί φοβερόν καί ἔσχατον πᾶσι τοῖς οὖσι διδούς 
συγκλεισμόν. ᾿Αλλά γένοιτο πάντας ἡμᾶς, τόν τε σωτήριον τῆς γεέννης φόβον, καί τόν 
τίμιον πόθον τῆς τῶν οὐρανῶν βασιλείας [ταυτόν δέ κυρίως ἐπ᾽ ἀμφοτέρων εἰπεῖν ἔστι, 
Θεοῦ πᾶσι πάντα γινομένου τε καί λεγομένου: καθώς ἕκαστος ἔχει κακίας ἤ ἀρετῆς 
ποιότητος] πρό ὀφθαλμῶν ἀδιαστάτως ἔχειν’ τόν μέν φόβον, παντελῆ τῶν κακῶν ἡμῖν 
ἀποχήν (392) καί ἀργίαν ποιοῦντα’ τόν δέ πόθον, κατά περιουσίαν καί εἰς τάς τῶν 
ἀγαθῶν πράξεις ἱλαρῶς προτρεπόμενον. 


Ταῦτα σοι παρ᾽ ἐμοῦ τοῦ μικροῦ καί πένητος, εὐλογημένε, τῆς ἀγάπης ἔστω τῆς πρός 
σέ γνωρίσματα, φυλακῆς ἕνεκεν καί ἀσφαλείας τῶν προσόντων σοι καλῶν" ἧς χρήζειν 
ὑπολαμβάνω, καί τό λίαν κατά σέ ταῖς ἀρεταῖς διά πάντων κοσμούμενον. Οὐ γάρ ἄλλως 
ἔχω σε δικαίως ἀμείψασθαι δυνηθῆναι, τῶν εἰς ἐμέ πολλῶν σου καλῶν, ἤ κατά τοῦτον 
τόν τρόπον διατιθέμενος. Σύν ἐμοί δέ γνησίως πάντες ὁμοθυμαδόν οἱ ταύτην διά σέ 
παροικοῦντες τήν χώραν τίμιοι Πατέρες ἀσπάζονται, νυκτός καί ἡμέρας ἀπαύστως μετά 
δακρύων τόν Θεόν ἱκετεύοντες, ἀποκαταστῆσαι μεθ᾽ ὑγείας ἡμῖν τόν ἡμῶν Γεώργιον, 
τόν ὄντως γλυκύν καί ὁρώμενον kai ὀνομαζόμενον: ἵνα σύν αὐτῷ τήν τε παροῦσαν 
ἀβλαβῶς διοδεύσωμεν ζωήν, καί μελλούσης χάριτος τοῦ φιλανθρώπου Θεοῦ καί 
δοτῆρος τῶν ἀγαθῶν ἀπολαύσωμεν’ πρεσβευούσης ὑπέρ ἡμῶν, καί τόν Θεόν ἡμῖν 
ἱλεουμένης τῆς παναγίας ἐνδόξου Δεσποίνης ἡμῶν Θεοτόκου καί ἀειπαρθένου Μαρίας, 
σύν πᾶσι τοῖς ἁγίοις. Aunv. 


ΣΧΟΛΙΑ. 

α΄. Fr. Ὄρα περί ἀρχῆς ἀνθρωπίνης. 

β΄. Fr. Τίνα χρή ζητεῖν καί θέλειν" καί τίνα παραχωρεῖν τῷ Θεῷ. 

γ΄. Ὅτι τό ἀρχεῖν καί ἄρχεσθαι, καί πλουτεῖν καί πένεσθαι, οὔτε φύσεώς ἐστιν, οὔτε 
γνώμης, ἀλλά τῆς ἀγούσης τά πάντα Προνοίας. 

δ΄͵ Ὅρος τοῦ ἐφ᾽ ἡμῖν, ἤγουν τοῦ αὐτεξουσίου. 

ε΄. Ὅρος τοῦ οὐκ ἐφ᾽ ἡμῖν, εἴτουν τῶν μή ὑπό τό αὐτεξούσιον. 

στ΄. Τά ἄκρα λέγει τήν γένεσιν καί τήν φθοράν, μέσον δέ γενέσεως καί φθορᾶς ἐστι 
τό γενητόν: ἐφ᾽ οὗ πολλάκις ἡ φθορά προλαμβάνει τήν γένεσιν’ ἄμα τῇ γενέσει περί τό 
γινόμενον συνεισειοῦσα, καί τήν αὐτοῦ πρίν γενέσθαι δαφθείρουσα σύστασιν. 

ζ. Οἱ τήν ψυχήν τῇ σχέσει τῶν αἰσθήσεων ἔχοντες προσηλουμένην, οὐ σώζονται, 
φησί, κἄν ἀργῶσιν ἀπό τῶν τερπόντων τάς αἰσθήσεις παθῶν, εἰ μή τελείως τῆς πρός τάς 
αἰσθήσεις σχέσεως τήν ψυχήν ἀποστήσωσιν: ὡς οὐδέ ὁ μακάριος Λώτ, εἰ μή ἐξῆλθε 
Σοδόμων, κἄν οὐκ ἐποίει τά Σοδομιτῶν, οὐκ ἄν διέφυγε τοῦ πυρός τήν κατάβασιν. 


Β΄. Τοῦ αὐτοῦ πρός Ἰωάννην κουβικουλάριον, περί ἀγάπης. 

Τῆς πρός τόν Θεόν κατά χάριν καί τόν πλησίον ἁγίας ἀγάπης ἀντεχομένους ὑμᾶς, 
θεοφύλακτοι, καί (393) τοῖς καθήκουσι τρόποις ἐπιμελουμένους, καί ἤδη μέν μαθών 
παρ᾽ ἐμαυτοῦ παρών, kai ἀπών δέ οὐχ ήττον, εἰ μή καί μᾶλλον τοῦ παρεῖναι, τό πάσχειν 

ὅσα τῆς θείας ἀγάπης ἴδια καί ἔστι καί λέγεται, ἵνα kai τοῦτο θεῖον ἔχητε, τό κατ᾽ ἀρετήν 
ἀπερίγραφον καί ἀόριστον: τό μή παρόντας μόνον εὐεργετεῖν, ἀλλά καί ἀπόντας 
προθυμεῖσθαι, καί πολλῷ ἀπῳκισμένους τῷ τοπικῷ διαστήματι: καί τήν εἰς μῆκος 
ταύτης ἐπίδοσιν ἑκάστοτε μανθάνων διά τῶν ἐνταῦθα παραγινομένων, οὐ μήν ἀλλά καί 
διά τῶν τιμίων ὑμῶν συλλαβῶν, ὡς dl ἐσόπτρου τήν ἐμπρέπουσαν ὑμῖν τῆς θείας 
χάριτος μορφήν εἰκονιζόμενος, εἰκότως χαίρω καί εὐφραίνομαι: καί εὐχαριστῶν ὑπέρ 
ὑμῶν τῷ δοτήρι τῶν ἀγαθῶν Θεῷ, καί μετά τοῦ ἁγίου Ἀποστόλου βοῶν οὐ παύομαι: 
Εὐλογητός ὁ Θεός καί Πατήρ τοῦ Κυρίου ἡμῶν Ἰησοῦ Χριστοῦ, ὁ εὐλογήσας ὑμᾶς ἐν 
πάσῃ εὐλογίᾳ πνευματικῇ ἐν τοῖς ἐπουρανίοις: πεπεισμένος μάλιστα, καί γινώσκων τήν 
ἁγίαν ὑμῶν ψυχήν, τῆς ἐμῆς ἀθλίας ἐν πνεύματι δι’ ἀγάπης ἀλύτως ἠρτῆσθαι, δεσμόν 
φίλιον ἔχουσαν τόν νόμον τῆς χάριτος, καθ᾽ ὅν ἑαυτοῖς ἀοράτως με συνάπτοντες, 
συμφαιδρύνετε, τό ἐμόν ἐκ τῆς ἁμαρτίας αἶσχος τῇ παραθέσει τῶν ἰδίων καλῶν 
ἀφανίζοντες. Οὐδέν γάρ ὄντως τῆς θείας ἀγάπης θεοειδέστερον, οὐδέ 
μυστηριωδέστερον, οὐδέ ἀνθρώποις πρός θέωσιν ὑψηλότερον: ὅτι πάντα ἐν ἑαυτῇ 
συλλαβοῦσα ἔχει τά καλά, ὅσα τῆς ἀληθείας ὁ λόγος ἐν ἀρετῆς εἴδει διέξεισι: καί 
πάντων ἀσχέτως τῶν ἐν κακίας εἴδει κατειλημμένων ἀπῴκισται, ὡς πλήρωμα νόμου 
καί προφητῶν: οὕς διαδέχεται τό τῆς ἀγάπης μυστήριον, τό ἡμᾶς θεούς ἐξ ἀνθρώπων 
ποιοῦν, καί συντέμνον πρός τόν καθόλου λόγον τῶν ἐντολῶν τούς μερικούς ὑφ᾽ οὗ 
πάντες κατ᾽ εὐδοκίαν μονοειδῶς περιέχονται, καί ἐξ οὗ πολυτρόπως κατ᾽ οἰκονομίαν 
ἐκδίδονται. 

Ποῖον γάρ εἶδος τῶν ἀγαθῶν οὐ κέκτηται ἡ ἀγάπη ; Οὐ πίστιν τήν πρώτην τῶν Kat 
εὐσέβειαν πραγμάτων ὑπόθεσιν, τήν τόν Θεόν εἶναι καί τά θεῖα πληροφοροῦσαν τόν 
ἔχοντα’ καί πλέον ἤ ὅσον ὀφθαλμός ταῖς ἐπιφανείαις προσβάλλων τῶν αἰσθητῶν τήν 
περί αὐτῶν τοῖς ὁρῶσι δόξαν παρέχεται ; Οὐκ ἐλπίδα, τήν ὑφιστῶσαν ἑαυτῇ τό ὄντως 
ὑφιστάμενον ἀγαθόν, καί πλέον κατέχουσαν, ἤ ὅσον χείρ τό τῇ ἁφῇ ὑποπίπτον τῆς ὕλης 
παχύτατον ; Οὐ τῶν πιστευθέντων τε καί ἐλπισθέντων δίδωσι τήν ἀπόλαυσιν, δι᾽ ἑαυτῆς 
ὡς παρόντα τά μέλλοντα κατά (396) διάθεσιν ἔχουσα ; Οὐ ταπείνωσιν τήν πρώτην βάσιν 
τῶν ἀρετῶν, καθ᾽ ἥν ἑαυτῶν ἐπιγνώμονες γενέσθαι, καί τῆς ὑπερηφανίας τό μάταιον 
οἴδημα καταβάλλειν δύνανται [δυνάμεθα]; Οὐ πραότητα, δι᾽ ἧς τούς ψόγους τε καί τούς 
ἐπαίνους ῥαπίζομεν, καί τῶν ἐκ διαμέτρου κακῶν, δόξης τέ φημι καί ἀδοξίας, τήν 
ὄχλησιν ἀπωθούμεθα ; Οὐ πραὔπάθειαν, καθ᾽ ἥν καί πάσχοντες ἀναλλοίωτοι μένομεν 
πρός τούς δρῶντας κακῶς, δυσμενῶς οὐδόλως διατιθέμενοι ; Οὐκ ἔλεον, καθ᾽ ὅν τάς 
τῶν ἄλλων συμφοράς θέλοντες οἰκειούμεθα: καί τό συγγενές καί ὁμόφυλον ἀγνοεῖσθαι 
μή συγχωρούμεθα ; Οὐκ ἐγκράτειαν καί ὑπομονήν, καί μακροθυμίαν, καί χρηστότητα, 
εἰρήνην τε καί χαράν, δι᾿ ὧν θυμόν καί ἐπιθυμίαν, καί τήν καυστικήν τούτων ζέσιν, καί 
πύρωσιν εὐμαρῶς κατευνάζομεν ; Καί ἁπλῶς, ἵνα συνελών εἴπω, πάντων ἐστί τῶν 
ἀγαθῶν ἡ ἀγάπη τέλος, ὡς πρός Θεόν τό τῶν ἀγαθῶν ἀκρότατον, καί παντός αἴτιον 
ἀγαθοῦ, τούς ἐν αὐτῇ περιπατοῦντας ἄγουσα καί προσάγουσα, ὡς πιστή, καί ἀδιάπτωτος 
καί μένουσα. 

Ἡ πίστις γάρ βάσις ἐστί τῶν μετ᾽ αὐτήν, ἐλπίδος λέγω καί ἀγάπης, βεβαίως τό 
ἀληθές ὑφιστῶσα: Ἡ δέ ἐσπίς, τῶν ἄκρων ἐστίν ἰσχύς, ἀγάπης λέγω καί πίστεως, τό 
πιστόν τε δι᾽ ἑαυτῆς καί ἐραστόν ἀμφοῖν ὑποφαίνουσα, καί πρός αὐτό τόν δρόμον δι᾽ 
ἑαυτῆς ποιεῖσθαι διδάσκουσα. Ἡ δέ ἀγάπη τούτων ἐστί συμπλήρωσις, τό ἔσχατον 
ὀρεκτόν ὅλον ὅλη περιπτυσσομένη, καί ταύταις τῆς ἐπ’ αὐτό κινήσεως στάσιν 
παρεχομένη, τοῦ πιστεύειν εἶναι καί ἐλπίζειν παρέσεσθαι, τό ἀπολαύειν παρόντος δι᾽ 

ἑαυτῆς ἀντεισάγουσα. Αὕτη μόνη, κυρίως εἰπεῖν, κατ᾽ εἰκόνα τοῦ Κτίσαντος τόν 
ἄνθρωπον ὄντα παρίστησι, τῷ μέν λόγῳ σοφῶς τό ἐφ᾽ ἡμῖν ὑποτάσσουσα- τούτῳ δέ τόν 
λόγον οὐχ ὑποκλίνουσα: καί πείθουσα τήν γνώμην κατά τήν φύσιν πορεύεσθαι, 
μηδαμῶς πρός τόν λόγον τῆς φύσεως στασιάζουσαν’ καθ᾽ ὅν ἅπαντες, ὥσπερ μίαν φύσιν, 
οὕτω δέ καί μίαν γνώμην καί θέλημα ἕν, Θεῷ καί ἀλλήλοις ἔχειν δυνάμεθα, οὐδεμίαν 
πρός Θεόν καί ἀλλήλους διάστασιν ἔχοντες, ὅτ᾽ ἄν τῷ νόμῳ τῆς χάριτος, δι᾿ οὗ τόν 
νόμον τῆς φύσεως γνωμικῶς ἀνακαινίζομεν, στοιχεῖον προαιρούμεθα. Aurixavov γάρ 
τούς μή πρότερον Θεῷ καθ᾽ ὁμόνοιαν συναφθέντας, ἀλλήλοις συμβαίνειν δύνασθαι 
κατά τήν γνώμην. 

Ἐπειδή γάρ κατ᾽ ἀρχάς τόν ἄνθρωπον ὁ ἀπατήσας διάβολος, δόλῳ κακούργως 
μεμηχανημένῳ διά φιλαυτίας, δι᾽ ἡδονῆς προσβολήν ἀπατήσας, Θεοῦ καί ἀλλήλων 
ἡμᾶς κατά τήν γνώμην διέστησε, τό τε εὐθές διατρέψας, καί τήν φύσιν κατά τόν τρόπον 
τοῦτον μερίσας, κατέτεμεν εἰς πολλάς δόξας καί φαντασίας, καί τήν ἐφ᾽ ἑκάστῳ κακῷ 
μέθοδόν τε (397) καί εὕρεσιν, τῷ χρόνῳ νόμον κατέστησε, ταῖς ἡμῶν πρός τοῦτο 
δυνάμεσι συγχρησάμενος, καί πονηρόν πρός διαμονήν τοῦ κακοῦ τοῖς πᾶσιν ἐνθέμενος 
ἔρεισμα, τό κατά τήν γνώμην ἀσύμβατον: ἀφ᾽ οὗ τόν ἄνθρωπον ἅπαξ τῆς κατά φύσιν 
κινήσεως τραπῆναι παρέπεισε, καί πρός τό κεκωλυμένον ἀπό τοῦ ἐπιτετραμμένου 
κινῆσαι τήν ὄρεξιν, καί τρία τά μέγιστα καί ἀρχαῖα κακά, καί πάσης ἁπλῶς εἰπεῖν κακίας 
γεννητικά ἑαυτῷ ὑποστήσασθαι: ἄγνοιαν, φημί, καί φιλαυτίαν, τυραννίδα, ἀλλήλων 
ἐξηρτημένας καί δι᾽ ἀλλήλων συνισταμένας. Ἐκ γάρ τῆς περί Θεοῦ ἀγνοίας, ἡ φιλαυτία. 
Ἐκ δέ ταύτης, ἡ πρός τό συγγενές τυραννίς ἐστι: καί οὐδείς ἀντερεῖ λόγος: τῷ κατά 
παράχρησιν τρόπῳ τῶν οἰκείων δυνάμεων, λόγου τε καί ἐπιθυμίας καί θυμοῦ, ταύτας 
ὑποστησαμένων’ δέον λόγῳ μέν, ἀντί τῆς ἀγνοίας πρός τόν Θεόν διά γνώσεως κατά 
ζήτησιν μονώτατον κινεῖσθαι: δι᾿ ἐπιθυμίας δέ, τοῦ τῆς φιλαυτίας πάθους καθαρόν κατά 
πόθον πρός τόν Θεόν μόνον ἐλαύνεσθαι: καί τῷ θυμῷ τυραννίδος κεχωρισμένῳ, πρός το 
Θεοῦ μόνου τυχεῖν ἀγωνίζεσθαι: καί τήν ἐκ τούτων καί δι᾽ ἥν ταῦτα, θείαν καί μακαρίαν 
ἀγάπην δημιουργῆσαι, τήν Θεῷ συνάπτουσάν τε, καί Θεόν ἀποφαίνουσαν τόν φιλόθεον. 
Ἐπειδή ταῦτα κατά θέλησιν μέν ἰδίαν τοῦ ἀνθρώπου, ἀπάτην δέ τοῦ διαβόλου 
συμβέβηκε κακῶς περί τόν ἄνθρωπον, ὁ τήν φύσιν καί ποιήσας Θεός, καί ἀσθενήσασαν 
ὑπό κακίας σοφῶς ἐξιώμενος, δι᾽ ἀγάπην τήν πρός ἡμᾶς, ἑαυτόν ἐκένωσε μορφήν 
δούλου λαβών, ἀτρέπτως ἑαυτῷ καθ᾽ ὑπόστασιν ταύτην ἑνώσας, ὅλος καθ᾽ ἡμᾶς ἐξ 
ἡμῶν δι᾽ ἡμᾶς τοσοῦτον γενόμενος ἄνθρωπος, ὅσον τοῦ μή Θεός εἶνα τοῖς ἀπίστοις 
ἐνομίζετο: καίτοι τοσοῦτον ὑπάρχων Θεός, ὅσον τοῖς πιστοῖς ὁ ἄῤῥητος τῆς εὐσεβείας 
καί ἀληθής ὑποτίθεται λόγος, ἵνα καταλύσῃ τά ἔργα τοῦ διαβόλου, καί τῇ φύσει 
ἀχράντους ἀποδούς τάς δυνάμεις, πάλιν τῆς πρός αὐτόν συναφείας, καί ἀλλήλους τῶν 
ἀνθρώπων, ἀνακαινίσῃ τῆς ἀγάπης τήν δύναμιν, τήν τῆς φιλαυτίας ἀντίπαλον τῆς 
πρώτης ἁμαρτίας, καί πρώπου γεννήματος τοῦ διαβόλου καί παθῶν τῶν μετ᾽ αὐτήν 
μητρός καί οὔσης καί γινωσκομένης: ἥν δι᾽ ἀγάπης ἀφανίσας ὁ ἑαυτόν Θεοῦ 
παρασχόμενος, ἄξιον, συνηφάνισεν αὐτῇ καί πάντα τόν τῆς κακίας ὄχλον, βάσιν ἄλλην 
ἤ αἰτίαν τοῦ εἶναι μετά ταύτην οὐκ ἔχοντα. Οὐκέτι γάρ οἶδεν ὁ τοιοῦτος ὑπερηφανίαν, 
τό γνώρισμα τῆς ἀντιθέου οἰήσεως, τό σύνθετον κακόν καί ἀλλόκοτον. Ἀγνοεῖ δόξαν 
τήν πίπτουσαν, καί ἑαυτῇ τούς κατ᾽ αὐτήν φυσωμένους καταβάλλουσαν. Μαραίνει 
φθόνον, τόν τούς ἔχοντας πρῶτον δικαίως, μαραίνοντα, δι᾿ εὐνοίας ἑκουσίου τούς 
συγγενεῖς οἰκειούμενος: θυμόν τε καί μιαιφονίαν καί ὀργήν καί δόλον καί ὑπόκρισιν καί 
εἰρωνείαν καί μῆνιν καί πλεονεξίαν, καί πάντα οἷς ὁ εἷς μεμέρισται ἄνθρωπος, 

συναπερίζωσε. Τῇ γάρ φιλαυτίᾳ ὡς ἀρχῇ, καθώς εἶπον, καί μητρί τῶν κακῶν 
ἀποτιλείσῃ, πάντα τά ἐξ αὐτῆς τε καί μετ᾽ αὐτήν συναποτίλλεσθαι εἴωθεν’ (400) ἐπειδή 
ταύτης μή οὔσης, οὐδέ οὐδαμῶς τό παράπαν κακίας εἶδος, ἤ ἴχνος ὑφίστασθαι δύναται: 
πάντα δέ τά τῆς ἀρετῆς εἴδη ἀντεισάγεσθαι, τά συμπληροῦντα τῆς ἀγάπης τήν δύναμιν, 
τήν τά μεμερισμένα συνάγουσαν, καί πρός ἕνα καί λόγον καί τρόπον πάλιν 
δημιουργοῦσαν τόν ἄθρωπον, καί πᾶσαν τήν ἐν πᾶσι κατά τήν γνώμην ἀνισότητά τε καί 
διαφοράν ἐξισοῦσάν τε καί ὁμαλίζουσαν: καί εἰς τήν ἐπαινετήν ἀνισότητα δεόντως 
προβιβάζουσαν, ἑκάστου δηλονότι τοσοῦτον πρός ἑαυτόν κατά πρόθεσιν ἐφελκομένου 
τόν πέλας, καί ἑαυτοῦ προτιμῶντος, ὅσον τό πρίν αὐτόν ἀπεῶσαι, καί προύχειν 
πρόθυμος ἦν: καί ἑαυτόν ἑκουσίως ἑαυτοῦ δι᾿ αὐτήν ἀπολύοντος, τῷ χωρισμῷ τῶν 
ἰδικῶς κατά τἠνγνώμην ἐπ᾽ αὐτῷ νοουμένων λόγων τε καί ἰδιωμάτων: καί πρός μίαν 
ἁπλότητά τε καί ταυτότητα συναγομένου, καθ᾽ ἥν οὐδείς οὐδαμῶς ἐστιν οὐδέν τοῦ 
κοινοῦ διωρισμένος, ἀλλ᾽ ἕκαστος ἑκάστῳ, καί πᾶσιν ἅπαντες, καί Θεῷ μᾶλλον ἤ 
ἀλλήλοις, εἵς καθεστήκασι, τόν ἕνα δι᾽ ἑαυτῶν τοῦ εἶναι λόγον, καί φύσει καί γνώμῃ 
μονότατον, προφαινόμενον ἔχοντες καί τόν ἐν τούτῳ νοούμενον Θεόν: © 
συνθεωρεῖσθαι, καί πρός ὅν ἀναβιβάζεσθαι, ὡς αἴτιον καί ποιητήν, ὁ τοῦ εἶναι τῶν 
ὄντων λόγος, ἀκραιφνήν μέν τοι καί ἄχραντος διά πάσης προσοχῆς ἧφ᾽ ἡμῶν 
φυλαττόμενος πέφυκεν, Kai κατ᾽ ἔμφρονα σπουδήν δι᾿ ἀρετῶν καί τῶν ταύταις 
παρεπομένων πόνων, τῶν πρός αὐτόν στασιαζόντων παθῶν ἀποκαθαιρόμενος. 

Ὅπερ τυχόν ἐκεῖνος ὁ μέγας ᾿Αβραάμ κατορθώσας, καί ἑαυτόν τῷ τοῦ εἶναι λόγῳ 
τῆς φύσεως, ἤ ἑαυτῷ τόν λόγον ἀποκαταστήσας, καί διά τούτου ἀποδοθείς τε τῷ Θεῳ, 
καί τόν Θεόν ἀπολαβών: λεγέσθω καί ἄμφω, ἐπειδή καί ET ἀμφοῖν τό ἀληθές θεωρεῖται: 
ὡς ἄνθρωπον τόν Θεόν ἰδεῖν ἠξιώθη, καί ὑποδέξασθαι, τελείῳ τῷ κατά φύσιν διά 
φιλανθρωπίας λόγῳ συνένδημον: πρός ὅν ἀνήχθη, τῶν μεμερισμένων καί μεριστῶν 
ἀφείς τήν ἰδιότητα, μηκέτι ἄλλον παρ᾽ ἑαυτόν ἕτερον ἡγούμενος ἄνθρωπον, ἀλλ᾽ ὡς 
πάντας τόν ἕνα, καί ὡς ἕνα τούς πάντας γινώσκων: οὐ τόν τῆς γνώμης δηλονότι, περί 
ἥν ἡ στάσις ἐστί, καί ἡ διαίρεσις, ἕως μένῃ πρός τήν φύσιν ἀσύμβατος: ἀλλά τόν τῆς 
φύσεως, περί ἥν τό ἀπαράλλακτον ἕστηκε, μονώτατον λόγον σκοπούμενος, ᾧ 
συνεμφαίνεσθαι πάντως τόν Θεόν ἐπιστάμεθα, καί S οὗ δηλοῦσθαι ὡς ἀγαθός 
ἀνέχεται, τά ἴδια οἰκειούμενος κτίσματα’ ἐπειδή αὐτόν ἐξ ἑαυτοῦ, ὡς ἔστι γνῶναι τόν 
Θεόν ἡ κτίσις οὐ δύναται. Οὔτε γάρ οἷόν τε ἦν κατά τό εἰκός πρός τόν ἁπλοῦν τε καί 
ταυτόν συναχθῆναι, τόν μή ταυτόν ἑαυτῷ γενόμενοι καί ἁπλοῦν, ἀλλ᾽ ἔτι πολλοῖς κατά 
τήν γνώμην πρός τήν φύσιν διαιρούμενον μέρεσι, εἰ μή πρότερον διά (401) 
φιλανθρωπίας τῇ φύσει τήν γνώμην συνάψας, ἕνα ἐπ᾽ ἀμφοῖν λόγον εἰρηνικόν τε καί 
ἀστασίαστον, καί πρός οὐδέν οὐδαμῶς ἄλλο προηγουμένως τῶν μετά Θεόν κινούμενον 
ἔδειξε: καθ᾽ ὅν ἄτμητος καί ἀδιαίρετος μένει ἡ φύσις ἐν τοῖς τοῦτο λαβοῦσι τό χάρισμα. 
ταῖς τῶν πολλῶν γνωμικαῖς ἑτερότησιν οὐ συνδιατεμνομένη. Οὐκέτι γάρ πρός τόνδε 
καί τόνδε ἄλλοι καί ἄλλοι γινόμενοι τήν φύσιν μερίζουσιν, ἀλλ᾽ οἱ αὐτοί πρός τούς 
αὐτούς διαμένουσι, μή σκοποῦντες τό ἐφ᾽ ἑκάστῳ κατά τήν γνώμην ἴδιον, καθό 
μεμέρισται τά μεμερισμένα, ἀλλά τό ἐν πᾶσι κατά τήν φύσιν κοινόν καί ἀμέριστον, καθό 
τά μεμερισμένα συνάγεται: τῶν μεριστῶν οὐδέν ἑαυτῷ συνεπαγόμενον, καί δι᾽ οὗ τοῖς 
ἔχουσιν ὁ Θεός ἐμφανίζεται, κατά τήν ἰδιότητα τῆς ἀρετῆς ἑκάστου διά φιλανθρωπίαν 
μορφούμενος, καί ἐξ αὐτῆς ὀνομασθῆναι καταδεχόμενος. Ἔργον γάρ τῆς ἀγάπης 
τελειότατον, καί τῆς κατ᾽ αὐτήν ἐνεργείας πέρας, δι᾽ ἀντιδόσεως σχετικῆς τῶν κατ᾽ 
αὐτήν συνημμένων ἀλλήλοις ἐμπρέπειν τά ἰδιώματα παρασκευάζειν, καί τάς κλήσεις: 

kai Θεόν μέν τόν ἄνθρωπον ποιεῖν, ἄνθρωπον δέ τόν Θεόν χρηματίζειν καί φαίνεσθαι, 
διά τήν μίαν καί ἀπαράλλακτον ἀμφοτέρων κατά τό θέλημα βούλησίν τε καί κίνησιν, 
ὡς ἐπί τε τοῦ ᾿Αβραάμ, καί τῶν λοιπῶν ἁγίων εὑρίσκομεν. Καί τοῦτο ἴσως ἐστι, τό ἐκ 
προσώπου τοῦ Θεοῦ εἰρημένον: Ἐν χερσί προφητῶν ὡμοιώθην’ ἡ τοῦ Θεοῦ πρός 
ἕκαστον, ἐκ τῆς ἐνούσης κατά πρᾶξιν ἀρετῆς ἑκάστῳ διά πολλήν φιλανθρωπίαν 
μορφοποιία. Χείρ γάρ παντός δικαίου, ἡ κατ᾽ ἀρετήν αὐτοῦ πρᾶξίς ἐστιν’ ἐν ἡ καί δι᾽ ἧς ὁ 
Θεός τήν πρός ἀνθρώπους ὁμοίωσιν δέχεται. 

Μέγα οὖν ἀγαθόν ἡ ἀγάπη, καί τῶν ἀγαθῶν τό πρῶτον καί ἐξαίρετον ἀγαθόν, ὡς 
Θεόν καί ἀνθρώπους δι’ ἑαυτῆς περί τόν αὐτήν ἔχοντα συνάπτουσα, Kai ὡς ἄνθρωπον 
τόν ποιητήν τῶν ἀνθρώπων φανῆναι παρασκευάζουσα, διά τήν τοῦ θεουμένου πρός τόν 
Θεόν κατά τόν ἀγαθόν ὡς ἐφικτόν ἀνθρώπῳ ἀπαραλλαξίαν’ ἥν ἐνεργεῖν ὑπολαμβάνω, 
τό ἀγαπῆσαι Κύριον τόν Θεόν ἐξ ὅλης τῆς καρδίας καί ψυχῆς καί δυνάμεως, καί τόν 
πλησίον ὡς ἑαυτόν. Ὅπερ ἐστίν, ἵνα ὡς ἐν ὅρῳ περιλαβών εἴπω, ἡ καθ᾽ ὅλου πρός τό 
πρῶτον ἀγαθόν μετά τῆς ὅλης τοῦ ὅλου κατά τήν φύσιν γένους προνοίας ἐνδιάθετος 
σχέσις: μεθ᾽ ἥν πρός οὐδέν ἀνώτερόν ἐστιν ἀναβιβασθῆναι τόν φιλόθεον ἄνθρωπον, 
πάντων αὐτῷ δαβαθέντων τῶν κατ᾽ εὐσέβειαν τρόπων: ἥν ἀγάπην kai οἴδαμεν καί 
ὀνομάζομεν, οὐκ ἄλλην καί ἄλλην μεμερισμένως Θεῷ καί τῷ πλησίῳ προσνέμοντες, 
ἀλλά μίαν καί τήν αὐτήν ὅλην: Θεῷ μέν ὀφειλομένην, ἀνθρώπους δέ ἀλλήλοις 
ἐπισυνάπτουσαν. Ἐνέργεια γάρ καί ἀπόδειξις σαφής τῆς πρός τόν Θεόν τελείας ἀγάπης 
ἐστίν, ἡ γνησία δι᾽ εὐνοίας ἑκουσίου πρός τόν πλησίον διάθεσις. (404) Ὁ γάρ μή ἀγαπῶν 
τόν ἀδελφόν αὐτοῦ ὅν ἐώρακε, φησίν ὁ θεῖος ἀπόστολος Ἰωάννης, τόν Θεόν ὅν οὐχ 
ἐώρακεν, οὐ δύναται ἀγαπῆσαι. Αὕτη ἐστίν, ἡ τῆς ἀληθείας ὁδός, ἥν ἑαυτόν ὀνομάσας ὁ 
τοῦ θεοῦ Λόγος, τούς ἐν αὐτῇ ὁδεύοντας τῷ Θεῷ καί Πατρί καθαρούς παντοίων 
γενομένους παθῶν παρίστησιν. Αὕτη ἐστίν ἡ θύρα, δι᾽ ἧς ὁ εἰσερχόμενος εἰς τά Ἅγια 
γίνεται τῶν ἁγίων, καί τοῦ ἀπροσίτου κάλλους τῆς ἁγίας καί βασιλικῆς Τριάδος θεατής 
γενέσθαι καθίσταται ἄξιος. Αὕτη ἐστίν ἡ ἄμπελος ἡ ἀληθινή, ἐν ἡ ὁ παγίως ἑαυτόν 
ἐνριζώσας, θείας καταξιοῦται μέτοχος γενέσθαι ποιότητος. Διά ταύτην πᾶσα νομική τε 
καί προφητική καί εὐαγγελική, καί ἔστι, καί ἐκδέδοται διδασκαλία, ἵνα τῶν ἀῤῥήτων 
ἐπιθυμίαν λαβόντες ἀγαθῶν, τοῖς τρόποις τόν πόθον πιστώσωμεν’ τοσοῦτον διά τόν 
ποθούμενον πλάστην τό πλάσμα τιμήσαντες, ὅσον τῷ πλάστῃ παρίσταται, καί ὁ τῆς 
φύσεως ἀπαιτεῖ λόγος, νομοθετῶν τό ἰσότιμον, καί πᾶσαν τήν περί ἕκαστον φαινομένην 
κατά πρόληψιν ἀνισότητα περιτέμνων τῆς φύσεως: καί ἑαυτῷ τούς πάντας κατά μίαν 
ταυτότητος δύναμιν περικλείων. 

Διά ταύτην, αὐτός ὁ τῆς φύσεως ποιητής: τό φρικτόν ὄντως καί πρᾶγμα καί 
ἄκουσμα! τήν φύσιν ἐνδύεται τήν ἡμετέραν, ἑνώσας ταύτην ἀτρέπτως ἑαυτῷ καθ᾽ 
ὑπόστασιν, ἵνα στήσῃ τοῦ φέρεσθαι, kai πρός ἑαυτόν συναγάγῃ, καθ᾽ ἑαυτήν κατά τήν 
γνώμην διάφορον: καί φανεράν καταστήσῃ τήν πανένδοξον τῆς ἀγάπης ὁδόν, τῆς θείας 
ὄντως καί θεοποιοῦ, καί πρός Θεόν ἀγούσης: εἰρήσθω δέ ὅτι καί Θεός ὑπαρχούσης, ἥν αἱ 
ἄκανθαι κατ᾽ ἀρχάς τῆς φιλαυτίας ἐκάλυψαν’ καί τοῖς ὑπέρ ἡμῶν παθήμασιν ἐν ἑαυτῷ 
προτυπώσας, καθαράν κωλυμάτων τοῖς πᾶσι yapiontar τούς λίθους τούς ἐν αὐτῇ διά 
τῶν αὐτοῦ μαθητῶν διαῤῥίψας, ὡς αὐτός ἐν τοῖς προφήταις προανεφώνησεν, εἰπών, 
Καί τούς λίθους ἐκ τῆς ὁδοῦ διαῤῥίψατε: καί πείσῃ δεόντως ἡμᾶς ἑαυτοῦ τε καί 
ἀλλήλων τοσοῦτον ἀντέχεσθαι, ὅσον αὐτός δι᾽ ἑαυτοῦ προλαβών ἐπεδείξατο, ὑπέρ 
ἡμῶν παθεῖν ἀνασχόμενος. Διά ταύτην πάντες οἱ ἅγιοι μέχρι παντός πρός τήν ἁμαρτίαν 
ἀντικατέστησαν, τῆς παρούσης ζωῆς οὐδένα λόγον ποιησάμενοι, καί τούς πολυειδεῖς 

τοῦ θανάτου τρόπους ὑπέστησαν, ἵνα πρός ἑαυτούς ἀπό τοῦ κόσμου, Kai τόν Θεόν 
συναχρῶσι, καί τά τῆς φύσεως ἐφ᾽ ἑαυτῶν ἑνώσωσι ῥήγματα. Αὕτη ἐστίν ἡ ἀληθής καί 
ἀμώμητος τῶν πιστῶν θεοσοφία, ἧς τέλος τό ἀγαθόν ἐστι καί ἡ ἀλήθεια εἴπερ ἀγαθόν 
τό φιλάνθρωπον, καί ἀληθές, τό κατά πίστιν φιλόθεον’ τά τῆς ἀγάπης γνωρίσματα' ὡς 
Θεῷ καί ἀλλήλοις τούς ἀνθρώπους συνάπτουσα, καί διά τοῦτο τῶν ἀγαθῶν τήν 
διαμονήν ἀδιάπτωτον ἔχουσα. 

Ταύτης ἐρασταί γνησιώτατοι τῆς θείας καί μακαρίας (405) ὁδοῦ, καί ὑμεῖς 
εὐλογημένοι γενόμενοι, πρός τό τέλος ἐλθεῖν ἀγῶνα καλόν ἀγωνίσασθε, τῶν οἷς ἡ πρός 
τό πέρας ταύτης διάβασις γίνεται, κραταιῶς ἀντεχόμενοι: φιλανθρωπίας λέγω, 
φιλαδελφίας, φιλοξενίας, φιλοπτωχίας, συμπαθείας, ἐλεημοσύνης, ταπεινώσεως, 
πραότητος, πραῦὔπαθείας, ὑπομονῆς, ἀοργησίας, μακροθυμίας, καρτερίας, χρηστότητος, 
ἀνοχῆς, εὐνοίας, εἰρήνης πρός πάντας: ἐξ ὧν ἤ δι ὧν ἡ τῆς ἀγάπης χάρις 
δημιουργημένη, πρός τόν Θεόν ἄγει θεουργηθέντα τόν δημιουργήσαντα ἄνθρωπον. Ἡ 
ἀγάπη γάρ, φησίν ὁ θεῖος ᾿Απόστολος, μᾶλλον δέ ὁ δι᾽ αὐτοῦ ταῦτα λαλήσας Χριστός, 
μακροθυμεῖ, χρηστεύεται, οὐ ζηλοῖ, οὐ περπερεύεται, οὐ φυσιοῦται, οὐκ ἀσχημονεῖ, οὐ 
ζητεῖ τά ἑαυτῆς, οὐ παροξύνεται, οὐ λογίζεται τό κακόν, οὐ χαίρει ἐπί τῇ ἀδικίᾳ, 
συγχαίρει δέ τῇ ἀληθείᾳ: πάντα ὑπομένει. Ἡ ἀγάπη οὐδέποτε πίπτει, ὡς θεόν ἔχουσα τόν 
μόνον ἀδιάπτωτον καί ἀναλλοίωτον: καί τόν κατ᾽ αὐτήν ζῶντα ἄνθρωπον τοιοῦτον 
ἀπεργαζομένη, ἵνα καί ὑμᾶς ἀποδεξάμενος εἴπῃ δι᾿ Ἱερεμίου τοῦ προφήτου: Λέγω ὑμῖν, 
Αὕτη ἡ ὁδός τῶν προσταγμάτων μου, καί ὁ νόμος ὁ ὑπάρχων εἰς τόν αἰῶνα. Πάντες οἱ 
κρατοῦντες αὐτήν, εἰς ζωήν καταντήσωμεν' οἱ δέ καταλιπόντες αὐτήν͵, ἀποθανοῦνται. 
Ἐπιλαβοῦ αὐτῆς ὁ παῖς μου, καί ὅδευσον πρός τήν λάμψιν κατέναντι τοῦ φωτός αὐτῆς. 
Μή δῷς È ἑτέρῳ τήν δόξαν σου, καί τά συμφέροντά σοι, ἔθνει ἀλλοτρίῳ. Μακάριος εἰ, ὅτι 
τά ἀρεστά τῷ Θεῷ γνωστά σοί ἐστι, καί ἔμαθες ποῦ ἐστι φρόνησις, ποῦ ἐστιν ἰσχύς, ποῦ 
ἐστι μακροβίωσις καί ζωή. Ποῦ ἐστι φῶς ὀφθαλμῶν καί εἰρήνη, καί ἐπέβης τῆς ὁδοῦ, καί 
ὥφθην σοι πόῤῥωθεν. Διά τοῦτο ἀγάπησιν αἰωνίαν ἀγαπήσω σε, kai ἐλεήσω σε εἰς 
οἰκτείρημα, καί οἰκοδομήσω σε, καί οἰκοδομηθήσῃ: καί ἐξελεύσῃ μετά συναγωγῆς 
εὐφραινομένων, ὅτι ἐπί ταῖς ὁδοῖς ἔ ἔστης’ καί κατενόησας, καί ἠρώτησας τρίβους Κυρίου 
αἰωνίους: καί εἶδες ποῦ ἐστιν ἡ ὁδός ἡ ἀγαθή, καί ἐβάδισας ἐν αὐτῇ, καί εὑρες ἁγιασμόν 
τῇ ψυχῇ σου. Καί πάλιν διά Ἡσαΐου: Ἐγώ εἰμί ὁ Κύριος ὁ Θεός σου: δέδειχά σοι τοῦ 
εὑρεῖν τήν ὁδόν τῆς δικαιοσύνης, ἐ ἐν ἧ πορεύσῃ ἐν αὐτῇ, καί ἤκουσας τῶν ἐντολῶν μου. 
Διά τοῦτο ἐγένετο ὡς ποταμός ἡ εἰρήνη σου, καί ἡ δικαιοσύνη σου ὡς κῦμα θαλάσσης. 
Κἀγώ δέ ὁ τοῖς ὑμετέροις ἐπαγαλλόμενος ἀγαθοῖς, μετά τοῦ Θεοῦ λέγειν τολμήσω, παρά 
τοῦ μεγάλου λαβών Ἱερεμίου: Μακάριος εἶ, ὅτι ἐξεδύσω τήν στολήν τοῦ πένθους τῆς 
κακώσεώς σου: τόν παλαιόν φημι ἄνθρωπον, τόν φθειρόμενον κατά τάς ἐπιθυμίας τῆς 
ἀπάτης καί ἐνεδύσω τήν εὐπρέπειαν τῆς παρά τοῦ Θεοῦ δόξης εἰς τόν αἰῶνα, τόν νέον 
φημί ἄνθρωπον, τόν ἐν πνεύματι κατά Χριστόν κτιζόμενον κατ᾽ εἰκόνα (408) τοῦ 
Kticavtog καί περιεβάλου τήν διπλοΐδα τῆς παρά τοῦ Θεοῦ δικαιοσύνης: καί ἐπέθου τῇ 
κεφαλῇ τήν μίτραν τῆς δόξης τῆς αἰωνίου’ τῷ τε βασίμῳ τρόπῳ τῶν ἀρετῶν, καί τῷ τῆς 
σοφίας ἀπταίστῳ λόγῳ κοσμούμενος. Διά τοῦτο δείξει ὁ Θεός τῇ ὑπ οὐρανόν πάσῃ τήν 
σήν λαμπρότητα καί καλέσει τό ὄνομά σου Εἰρήνη δικαιοσύνης, καί δόξα θεοσεβείας. 

Τούτων ἐγώ τῶν λόγων οὐδέ πλέον πρός ἀπόδειξιν τῆς ἀφανοῦς κατά ψυχήν 
διαθέσεως κέκτημαι. οὐ γάρ ἔχω τι τῶν ὑμετέρων ἐπάξιον ἀγαθῶν, Θεῷ καί ὑμῖν 
προσενέγκαι, πλήν τοῦ θαυμάζειν ὑμᾶς κατά δύναμιν, καί ἀποδέχεσθαι κατορθοῦντας, 
καί συνήδεσθαι, Θεόν δι᾽ ἔργων ἀγαθῶν ἱλεουμένοις: καί δι’ ὑμῶν τήν ἀρετήν ἐπαινεῖν. 

καί διά τῆς ἀρετῆς τόν Θεόν ἀνυμνεῖν, τήν ὑμᾶς τῷ Θεῷ συνάπτουσαν. Ὡς ταὐτόν μοι 
δοκεῖν εἶναι καί ἴσον, ὑμᾶς τε καί ἀρετήν ἐπαινέσαι, καί Θεόν ἀνυμνῆσαι, τόν 
χαρισάμενον ὑμῖν τῆς ἀρετῆς τήν λαμπρότητα: τήν ὑμᾶς μέν Θεῷ κατά χάριν 
θεουργοῦσαν, τῇ ἀναλήψει κατά τό ἐφικτόν ἀνθρώπῳ τῶν θείων ἰδιωμάτων. 


ΣΧΟΛΙΑ. 

α΄. Ὅτι δίδοται ἡ ἀγάπη ἀντί τοῦ νόμου καί τῶν προφητῶν: καί ὅτι ἐκ ταύτης πάντες 
οἱ λόγοι τῶν ἐντολῶν ἐκδίδονται, καί ὑπό ταύτης μονοειδῶς περιέχονται. 

β΄. Ὅρα τήν κατά λόγον καί φύσιν κίνησιν, ἐξ ἧς ἀπ᾿ ἀρχῆς ἐτράπη ὁ ἄνθρωπος 
συμβουλίᾳ τοῦ πονηροῦ. 

γ΄. Τά τῆς ἀγάπης ἔργα τῆς μακαρίας, εἰς ἕν συνάπτειν ἀμφί τόν κεκτημένον, Θεόν 
βροτούς τε πάντας ἀῤῥήτω λόγῳ. 


Γ΄. Τοῦ αὐτοῦ πρός τόν αὐτόν. 

Τά τίμια τῆς ὑμετέρας ἐν Κυρίῳ ποθεινότητος γράμματα δεξάμενος, μετά τῆς 
πεμφθείσης εὐλογίας τοῖς εὐλαβεστάτοις μοναχοῖς, τοῦ εὐαγοῦς μοναστηρίου τοῦ ἁγίου 
καί ἐνδόξου μάρτυρος Γεωργίου, ηὐχαρίστησα τῷ Θεῷ ἐπί τῇ τοιαύτῃ ὑμῶν εἰς τό καλόν 
προθυμίᾳ: ὅτι διά σπουδῆς τῶν πενίᾳ κατειλημμένων τούς δεσμούς λύσαντες, τῶν τῆς 
ἁμαρτίας ἑαυτούς δεσμῶν ἠλευθερώσατε: καί σώματα τρέφειν προθέμενοι, τήν ἑαυτῶν 
ψυχήν θείᾳ διεθρέψατε χάριτι, κἀμοί δεδώκατε πρόφασιν θεωρίας ἀληθοῦς δρέψασθαι 
καρπόν. Ἔγνων γάρ καθ᾽ ἑαυτόν γενόμενος, ὅτου χάριν ὁ Θεός πάντας ἐλεεῖν καί 
ἐλεεῖσθαι χρῆν ὑπ᾽ ἀλλήλων τούς ἀνθρώπους ἁπλῶς ἐνομοθέτησεν: ὅτι πρός τῇ φύσει 
καί τῇ γνώμῃ ἀλλήλοις ὑμᾶς ἑνῶσαι βουλόμενος, καί πρός τοῦτο ἅπαν ὠθῶν ὡς 
ἀληθῶς τό ἀνθρώπινον, τάς σωτηρίους φιλανθρώπως ἡμῖν ἐντολάς διεχάραξεν: ἀλλ᾽ ἡ 
τῶν ἀνθρώπων φιλαυτία καί σύνεσις, ἀλλήλους, καί τόν νόμον, ἤ ἀπωσαμένη, ἤ 
σοφισαμένη, εἰς πολλάς μοίρας τήν μίαν φύσιν Katéteue καί τήν νῦν ἐπικρατοῦσαν 
αὐτῆς ἀναλγησίαν εἰσηγησαμένη, (409) αὐτήν καθ᾽ ἑαυτῆς τήν φύσιν διά τῆς γνώμης 
ἐξώπλισε. Διά τοι τοῦτο, πᾶς ὅστις σώφρονι λογισμῷ, καί φρονήσεως εὐγενείᾳ ταύτην 
λῦσαι διεδύνηται τῆς φύσεως τήν ἀνωμαλίαν, ἑαυτόν μέν πρό τῶν ἄλλων ἠλέησε, τήν 
γνώμην κατά τήν φύσιν δημιουργήσας: καί Θεῷ κατά τήν γνώμην διά τήν φύσιν 
προσχωρήσας: καί δείξας ἐφ᾽ ἑαυτόν, τίς τοῦ κατ᾽ εἰκόνα λόγου ὁ τρόπος: καί πῶς ἑαυτῷ 
ὁ Θεός πρεπόντως κατ᾽ ἀρχάς, ὁμοίαν τήν ἡμετέραν φύσιν, καί τῆς ἰδίας ἀγαθότητος 
ἀρίδηλον ἀπεικόνισμα δημιουργήσας κατέστησεν: αὐτήν ἑαυτῇ κατά πάντα τήν αὐτήν. 
ἄμαχον, εἰρηνικήν, ἀστασίαστον, πρός τε Θεόν, καί ἑαυτήν δι᾽ ἀγάπης ἐσφιγμένην’ καθ᾽ 
ἥν Θεοῦ μέν ἐφετῶς, ἀλλήλων δέ συμπαθῶς ἀντεχόμεθα. Ἡλέησε δέ καί τούς ἐλεεῖσθαι 
ὀφείλοντας: οὐ μόνον αὐτοῖς ἐπαρκέσας, ἀλλά καί διδάξας, πῶς κρυπτόμενος ὁ Θεός διά 
τῶν ἀξιῶν Ekpatvetar ὡς δύνασθαι κἀκείνους λοιπόν, τήν περί αὐτούς αἰδουμένους 
τοῦ πέλας φιλανθρωπίαν, ῥᾳδίως ταύτης ὡς Θεοῦ μεταποιεῖσθαι τῆς χάριτος. Εἰ δέ τις 
τοῦτο ποιεῖν ἐκ τοῦ ἔχειν δυνάμενος, τούς χριήζοντας ἀνθρώπους περιορᾷ, ἑαυτοῦ μέν 
ἐκείνους, ἑαυτόν δέ Θεοῦ εἰκότως ἀποῤῥήξας δειχθήσεται: ὡς τήν φύσιν διά τήν 
γνώμην ἀγνοήσας, μᾶλλον δέ ἑαυτοῦ διά τήν γνώμην, τά τῇ φύσει προσόντα ἀγαθά 
διαφθείρας. Ταῦτα μέν ὅσοι τοῦ φιλανθρώπου, τό ἀπηνές προείλαντο γνωμικῶς, καί 

τῶν ὀβολῶν τό συγγενές, kai ὁμόφυλον ἀτιμότερον κρίνοντες, καί τῷ περί τόν χρυσόν 
ἱμέρῳ, τάς πρός ἑαυτούς τοῦ Θεοῦ εἰσόδους ἀποτειχίσαντες, ἐλεεινόν αὐτοί πάσχοντες 
ὑφ᾽ ἑαυτῶν τῶν κρειττόνων τήν ἔκπτωσιν: ἐκεῖνα δέ ὅσοι τά τῆς φύσεως ῥήγματα 
ἑνῶσαι σοφῶς σπουδάζουσι, τῷ φιλαλλήλῳ τρόπῳ, καί τοῦ συνεργῆσαι Θεῷ χάριν διά 
τῆς ἀγάπης, τήν τῶν ἄλλων ἀνθρώπων ὅσον τό ἐπ᾽ αὐτοῖς κατά τήν γνώμην ταυτότητα, 
πάντων καταφρονοῦντες τῶν ἐπί γῆς, ὡς ἀληθεῖς τοῦ Θεοῦ διά τῶν ἔργων συνήγοροι. 
Ὅπερ ποιοῦντες ὑμεῖς, νῦν τε καί πρότερον ἀπεφάνθητε, ἠγαπημένοι παντί καί λόγῳ 
καί τρόπῳ, καί σκορπισμῷ δεξιῷ τῶν προσόντων πᾶσιν ἑαυτούς προθύμως καί ψυχῇ καί 
σώματι ἐπιμερίζοντες, καί ταυτόν οὖσαν δεικνύντες ἐ ἐφ᾽ ἑαυτούς τῇ φύσει τήν γνώμην, 
καθ᾽ ἕν μόνον πλεονεκτουμένην ὑπό τῆς φύσεως, ὅτι ἐκεῖθεν λαβοῦσα ἔχει τῶν 
γενομένων τά σπέρματα μᾶλλον δέ Θεοῦ, ἐξ οὗ καί τῇ φύσει τῶν καλῶν αἱ δυνάμεις 
προκαταβέβληνται. 

Διό πολλοῖς χαρίτων χεύμασι μεγαλοφυῶς θεόθεν (412) ἀρδευόμενοι, δαψιλῶς 
μετά πάντων καί τοῖς προειρημένοις εὐλαβεστάτοις ἀνδράσι τῆς φιλανθρωπίας τόν 
ἔλεον ἐπεστάξατε: ὑπερείσαντες σαλευόμενον ἤδη ἐξ ἀπορίας τῆς φύσεως τό ἀσθενές, 
καί τήν ἐκ πτωχείας ἀπιτριβεῖσαν αὐτοῖς κακευχίαν ἐνδεχομένως ὡς ἐνῆν ἰασάμενοι. 
Μή παύσησθε οὖν εὖ ποιοῦντες ἐνδεέσιν, ἵνα τῇ κενώσει τό πλήσμιον ἀ ἀμείωτον ἔχητε. 
Ἐν ἱλαρότητι δέ ψυχῆς, τήν εἰς Θεόν πίστιν τε καί ἐλπίδα καί ἀγάπην πιστούμενοι: 
Avéxete σύνδεσμον καί χειροτονίαν καί ῥῆμα γογγυσμοῦ, καθά που τό θεῖόν φησι 
λόγιον: ὅπερ ἐστί περί τοῦ δεῖν διδόναι, καί μή διασκέπτεσθαι. Ὧ τό μεταμελεῖσθαι 
πάντως παρέπεται πρᾶγμα, τοῦ μηδόλως ποιεῖν ὑπάρχον βαρύτερον. Ἴσμεν γάρ 
ἅπαντες, ὅτι τῆς τοῦ ποιεῖν ἤ πάσχειν ἀναξιότητος, οὔπω ἀκριβῶς οὐδείς οὐδαμῶς ἔγνω 
τίνας αἰτιᾶσθαι χρή" εἴτε τούς εὖ ποιεῖν δυναμένους, εἴτε τούς εὖ παθεῖν δεομένους: 
ἀλλά καιροῦ τοῦτο εἶναι τοῦ μέλλοντος καθ᾽ ὅ ποῖά τε καί ὅσα τά ὑμέτερα, καί ὅπως 
ἔχοντα τύχοι, γνωσθήσεται. Οὕτω τοῦ Θεοῦ σοφῶς εὐδοκήσαντος ἐν τῷ παρόντι 
καλυφθῆναι τῶν αὐτοῦ κριμάτων τήν ἄβυσσον. Καί τοῦτο εἰδώς ὁ σοφός Παροιμιαστής, 
ἀσυλλογίστως τόν ἄρτον καί καθ᾽ ὕδατος ῥίπτειν παρεκελεύσατο. ὡς οὐ 
παρασυρησόμενον οὐδέ ἀπολλύμενον: ἀλλ᾽ ἐς ὕστερον ὑπαντήσοντα μετά πλείονος τῆς 
ἐπικαρπίας, τοῖς ἕνεκα τοῦ καλοῦ ἐν ἁπλότητι καρδίας τήν μετάδοσιν κεκτημένοις, 
παρά τοῦ εἰς ἑαυτόν πάντα τά παρ᾽ ἡμῶν ἀλλήλοις γινόμενα, ὡς δ᾽ ἄν ὄντα τύχωσιν, 
ἀναδεχομένου Θεοῦ καί Σωτῆρος ἡμῶν Χριστοῦ. Εἰ γάρ παθεῖν ὑπέρ ἡμῶν, ὡς 
φιλάνθρωπος κατεδέξατο, τί οὐκ ἄν γένοιτο ἑκών τοῖς τήν αὐτοῦ περί ἡμᾶς 
μιμουμένοις φιλανθρωπίαν ; 


(413) Δ΄. Τοῦ αὐτοῦ πρός τόν αὐτόν, περί τῆς κατά Θεόν λύπης. 

Xaipw καί εὐφραίνομαι, διά πάσης ἐπιστολῆς τήν ἐπαινετήν λύπην λυπούμενον 
εὑρίσκων τόν εὐλογημένον μου Δεσπότην’ γινώσκων, ὡς ἡ κατά Θεόν λύπη μετάνοιαν 
ἀμεταμέλητον εἰς σωτηρίαν κατεργάζεται, τοῖς τῷ Θείῳ φόβῳ καθ᾽ ὅλην αὐτῶν 
ἐνισχημένοις τήν δύναμιν: μή συγχωροῦσα τήν ψυχήν τῶν θείων ἀπονεύσασαν 
δικαιωτηρίων, πρός τά φθειρόμενα κατά φύσιν διατεθῆναι - δι᾽ ὧν τοῖς ἠμελημένως τόν 
τῆς παρούσης ζωῆς δρόμον ποιουμένοις, ἡ πονηρά τῶν παθῶν εἰσοικιζομένη σύγχυσις, 
ταῖς τοῦ διαβόλου παγίσιν ἁλῶναι παρασκευάζει τόν ἄθλιον νοῦν, καί πάσης κακίας 
αὐτόν καθίστησιν εἰκότως διδάσκαλον. οἷα δή τήν κατά φύσιν ἐνέργειαν, παρά φύσιν 
ταῖς τοῦ θυμοῦ καί τῆς ἐπιθυμίας ἀτάκτοις ὁρμαῖς ὑποζεύξαντα.Ψυχή γάρ ἡ δι᾽ ἀπάτης 

ἅπαξ τοῖς ὑλικοῖς τήν νοεράν ἐνδήσασα δύναμιν, περί μόνην τήν τῶν φαύλων 
ἐξεύρεσίν ἐστι ποριμωτάτῃ καί εὔδρομος. Διά τοῦτο νύκτωρ τε καί μεθ᾽ ἡμέραν 
ἀπαύστως εὔχομαι, καίτοι πολλοῖς βαρούμενος ἁμαρτήμασι, συντηρηθῆναι τῷ 
εὐλογημένῳ μου Δεσπότῃ ταύτην τήν σωτήριον λύπην, τήν ὄντως, τῶν μέν παθῶν 
ἀπότομον δέσποιναν, τῶν ἀρετῶν δέ μητέρα σεμνήν καί ἐπίδοξον: ἵνα δι᾿ αὐτῆς 
φρουρούμενος, τό πονηρόν ἐκκρούσηται κέντρον τῆς ἁμαρτίας. Οὐδείς γάρ, ὡς ἀληθῶς, 
ταύτην τῷ βάθει τῆς καρδίας ἐναποκλείσας, τοῖς τοῦ διαβόλου καθάπαξ ἁλίσκεται 
βέλεσιν. Οὐδείς ταύτην ἀοράτως κατά ψυχήν περιέπων, φοβεῖται τάς πολυτρόπους τῶν 
δαιμόνων ἐπιδρομάς. Οὐδείς ἑλόμενος τήν ταύτης συμβίωσιν, ποτέ τοῖς ὁρωμένοις 
προστίθεται. Οὐδείς ταύτην ἔχων τόν βίον χαρακτηρίζουσαν, τοῖς τῶν φθειρομένων 
ῥύποις μολύνεται. Οὐδείς ταύτην συνδήσας ἀλύτως τοῖς λογισμοῖς, ἀτάκτως ἐφ ἅ μή δεῖ 
φέρεσθαι συγχωρεῖ τάς αἰσθήσεις. Οὐδείς ταύτῃ τήν ψυχήν πεποιωμένος, ἑαυτόν ἄλλου 
μείζοντα παντελῶς ἡγήσασθαι δύναται: τουναντίον δέ μᾶλλον παντός ἥττονα καί εἶναι 
καί νομίζεσθαι πιστεύσειεν. Οὐδείς ἑαυτῷ ταύτην κατά νοῦν περιζωσάμενος, τῆς τῶν 
θείων ἀπολισθαίνει κατανοήσεως. Οὐδείς ἑαυτῷ ταύτην δι’ ὅλου συναρμόσας, ἀγνοήσει 
τά τῆς εὐσεβοῦς πολιτείας συνθήματα. Ταύτην τό ἅγιον Πνεῦμα δημιουργεῖ, ταῖς τῶν 
ἀξίων καρδίαις ἐπιφοιτοῦν. Ταύτην ἐπίσταμαι μόνην ἐγώ τῆς ἐν τῇ βασιλείᾳ τῶν 
οὐρανῶν χαρᾶς οὖσαν γεννητικήν. Σπέρμα γάρ θεῖον ὑπάρχει σαφῶς ἡ κατά Θεόν λύπη: 
καρπόν ὥριμον τήν τῶν αἰωνίων ἀγαθῶν εὐφροσύνην παρέχουσα. 

Ταύτην ἡ κατά διάνοιαν ἀκριβής τῶν βεβιωμένων (416) ἀνάληψις ἀνανεοῖ. Ταύτην 
ἡ κατά συνείδησιν τῶν πλημμεληθέντων ἡμῖ βίβλος, φιλοπόνως ἀναγινωσκομένη 
τιθηνεῖται. Ταύτην ἡ τοῦ θανάτου μνήμη, καί ὁ ἐπ’ αὐτῇ κατά τήν ἔξοδον ἐγγινόμενος 
τῇ ψυχῇ δριμύτατος πόνος ἀεί προσδοκώμενος περιποιεῖται. Ταύτην ἡ κατά τόν ἀέρα 
συγκροτουμένη πρός τήν ψυχήν, τῶν τῆς πονηρίας πνευμάτων φοβερά καί ἀπότομος 
ἔρευνα διά παντός κατά νοῦν μορφουμένη, διαφυλάττει παντελῶς ἀκατάσβεστον. Τίς 
γάρ, ἠγαπημένε, τῶν κατ᾽ ἐμέ ῥύποις ἁμαρτημάτων κατεστιγμένος, οὐ φοβεῖται τήν τῶν 
ἁγίων ἀγγέλων ἐπιστασίαν; ὑφ᾽ ὧν κατά θείαν ψῆφον τῆς παρούσης ζωῆς τό πέρας 
δεχόμενος, βίᾳ τοῦ σώματος μετ᾽ ὁργῆς ἐξωθεῖται καί μή βουλόμενος. Τίς 
κεκηλιδωμένην ἑαυτῷ συνεπαγόμενος τήν συνείδησιν οὐ δέδοικε τήν ὡμοτάτην τῶν 
πονηρῶν δαιμόνων καί βάρβαρον ἔμπτωσιν, ἑκάστου κατά τόν ἀέρα τοῦτον μετά τήν 
ἔξοδον, διά τοῦ μέσου πάθους ἀπηνῶς πρός ἑαυτόν διασπῶντος τήν ἀθλίαν ψυχήν, καί 
τῷ ἐλέγχῳ τῶν αὐτῇ πεπραγμένων καταισχύνοντος, καί πάσης ἐμποιοῦντος αὐτῇ τῆς 
ἐπί τοῖς μέλλουσιν ἀγαθοῖς ἐλπίδος ἀπόγνωσιν; Ταύτην σωτηρίως διατρέφει τήν λύπην, 
ἡ μετά τήν γινομένην κατά τόν ἀέρα πρός τά πνευματικά τῆς πονηρίας διάγνωσιν, τῆς 
τῶν ἐν ἅδη ψυχῶν καταστάσεως ἀκριβής ἀνατύπωσις’ ὅπως ἐν σκότῳ βαθεῖ διάγωσι καί 
βαρυτάτῃ σιγῇ, τροφήν ἔχουσαι τούς δριμυτάτους στεναγμούς καί τά δάκρυα, καί τήν 
ἐπί τούτοις κατήφειαν: ἐκδεχόμεναι διά παντός, ἄλλο μέν οὐδέν, μόνην δέ τήν ἐπί τῇ 
θείᾳ ψήφῳ δικαίαν κατάκρισιν. Ταύτην συνίστησι τήν λύπην ἡ τῆς ἀναστάσεως ἐλπίς: ἡ 
τῆς φοβερᾶς καί πανενδόξου παρουσίας τοῦ Χριστοῦ μεγαλειότητης: ἡ φρικωδεστάτη 
τῆς κρίσεως ἡμέρα, κατά διάνοιαν συνεχῶς μελετωμένη: καθ᾽ ἥν οὐρανός τε καί γῆ, καί 
πᾶς ὁ τῶν ὁρωμένων διάκοσμος ῥοιζηδόν παρελεύσεται: στοιχείων καυσουμένων καί 
λυομένων τῷ ἀπλέτῳ πυρί, προκαθαίροντι διά τήν ἐπίβασιν τοῦ καθαροῦ, τήν ὑφ᾽ ἡμῶν 
ῥυποθεῖσαν κτίσιν’ ἐν ἧ θρόνοι προτίθενται, καί Παλαιός ἡμερῶν προκαθέζεται, καί τά 
τῶν ἁγίων ἀγγέλων καί ἀρχαγγέλων ἄπειρα τάγματα, μετά φόβου καί τρόμου 
λειτουργικῶς παρεστήκασι: καί πᾶσα τῶν ἀνθρώπων ἡ φύσις εἰς ἐξέτασιν ἄγεται: καί 

βίβλοι ἀνοίγονται τῶν ἡμετέρων ἔργων τε καί λόγων καί λογισμῶν, ἔχουσαι μετά 
πάσης ἀκριβείας τά ἔγγραφα. Δι’ ὧν ἡ πάντων γίνεται γύμνωσις τῶν πεπραγμένων ἡμῖν 
ἐπί πάσης τῆς κτίσεως: ὥστε τοσοῦτον ἀλλήλων πάντας γινώσκειν τάς ἁμαρτίας, ὅσον 
ἕκαστος τάς ἑαυτοῦ, τήν βίβλον ἁπλανῶς ἀναγινώσκων τῆς ἑαυτοῦ συνειδήσεως: καθ᾽ 
ἥν οἱ μέν ἐκ δεξιῶν τοῦ Κριτοῦ σταθέντες, λήψονται τῶν ἀποῤῥήτων ἀγαθῶν τάς 
ἐπαγγελίας: οἱ δέ τήν ἀριστεράν λαβόντες στάσιν, τό πῦρ τό αἰώνιον, καί τό ἐξώτερον 
σκότος, καί τόν ἀκοίμητον σκώληκα, τόν τε βρυγμόν τῶν ὀδόντων, καί τό ἄπαυστον 
δάκρυον, καί τήν ἀπέραντον αἰσχύνην, ἐφ᾽ ἧ μᾶλλον ὀδυνηθήσεται πᾶς (417) 
κατακριθείς τήν ἀπ᾽ αἰῶσιν ἀτελεύτητον βάσανον, ἤ πᾶσιν ὁμοῦ τοῖς ἄλλοις τῆς 
κολάσεως εἴδεσι. Τούτων οὐδαμῶς ὄντως τῶν φοβερῶν καί πραγμάτων καί ὀνομάτων, 
ὁ τήν κατά Θεόν λύπην ἔχων ἐπιλανθάνεται: ἀλλ᾽ ὡς ὁρῶν ἀεί τόν Κριτήν καί 
ὁρώμενος, διατεθήσεται: καί τήν παροῦσαν εὐσεβῶς καί δικαίως διενέγκῃ ζωήν, μηδέ 
ποιῶν ἤ λέγων ἤ λογιζόμενος, τῶν ἀλλοτρίων τῆς θείας χάριτός τε καί κλήσεως. 

Ταύτης τῆς ἐπαινουμένης λύπης γέννημα τυγχάνει, τό ἐν ἀνθρώποις ἐξαίρετον 
ἀγαθόν, ἡ ταπεινοφροσύνη: δι᾽ ἧς ὁ εὐσεβής καί φιλόθεος, πάντων ἑαυτόν 
ἐλαχιστότερον κατ᾽ ἀλήθειαν ἡγήσεται: κἄν βασιλεύς ἡ τήν ἀξίαν, ὅρον τῆς 
ἐπιγνωμοσύνης ἑαυτοῦ ποιούμενος τήν κατά φύσιν ἀσθένειαν: ὑφ᾽ ἦν πάντες κατά τό 
ἴσον τελοῦσιν, οἱ τῆς αὐτῆς φύσεως μετειληφότες: οὐδαμῶς τοῦ κατά φύσιν λόγου, διά 
τήν ἀξίαν παραφέρων τόν λογισμόν. Ταύτης προβολή καθέστηκεν ἡ πραότης, ἕξις 
ὑπάρχουσα τῶν παρά φύσιν, τοῦ τε θυμοῦ καί τῆς ἐπιθυμίας, κινημάτων ἀπωστική: dl 
ἧς τήν πρός ἀγγέλους ὁ ὁ ἄνθρωπος ὁ ὁμοιότητα δέχεται, παρ᾽ οἷς οὐκ ἔστι θυμός λυσσῶν, 
καί τό συγγενές ἀπρεπῶς καθυλακτῶν: οὔτε μήν ἐπιθυμία τούς νοερούς διαλύουσα 
τόνους, καΐ πρός τήν ὕλην τήν ἔφεσιν ὑποσύρουσα’ λόγος δέ μόνος, τήν ὅλης ἔχων 
δυναστείαν, καί διαπύρως κατά νοῦν ἄγων πρός τόν ὑπέρ αἰτίαν καί φύσιν Λόγον. 
Ταύτης ὑπάρχει καρπός ἡ ἀγάπη, καθ᾽ ἥν Θεῷ τε καί ἀλλήλοις ἑνούμενοι, τοσοῦτον 
ἀλλήλων ἑκόντες φροντίζομεν, ὡς ἐφικτόν, ὅσον ὁ Θεός ὡς οἰκτίρμων πάντων 
ἀντέχεται. Ταύτης ἐστί τέλος ἡ τῶν οὐρανῶν βασιλεία, καί τῶν ἐκεῖ θείων ἀγαθῶν ἡ 
ἀπόλαυσις. Πρός τοῦτο γάρ ἄγει τό πέρας ἡ κατά Θεόν λύπη τούς στέργοντας αὐτήν καί 
φυλάττοντας. 

Ταύτης δέ τῆς "λύπης ὑπάρχει γνωρίσματα, τό ἐθίσαι τούς ὀφθαλμούς τήν κτίσιν 
ὁρᾷν πρός δόξαν μόνην τοῦ Κτίσαντος: καί τά τῶν πλησίον ἄνευ, φθόνου καί βασκανίας 
ἐπισκοπεῖν’ τά WTA πρός ὑποδοχήν τῶν τοῦ Θεοῦ λόγων μόνην, καί τῆς τῶν ζεομένων 
ἡμῶν ἰκεσίας ἑτοίμως ἠνεῷχθαι: πρός δέ πᾶσαν λοιδορίαν, καί λόγων αἰσχρῶν 
εἰδέχθειαν, σπουδαίως βεβύσθαι τήν γλῶσσαν ταῖς τῶν ἄλλων εὐφημίαις 
καθαγιάζεσθαι, μηδαμῶς ταῖς κατ᾽ ἄλλων ὕβρεσι καί λοιδορίαις μολυνομένην. Καί 
ἁπλῶς ἵνα συνελών εἴπω, πάντα τά μέλη τοῦ τε σώματος καί τῆς ψυχῆς, πρός τό δοκοῦν 
τῷ Πνεύματι μεταρυθμίσωμεν: καί ὅλος ἡμῖν ὁ κατ᾽ εὐσέβειαν σκοπός κατορθωθῇ 
[κατορθώθῃ]. 

Ταῦτα, εὐλογημένε, κατά πᾶσαν ἀκρίβειαν ἑαυτούς ἐρευνῶντες, εἰ μέν εὕρωμεν 
ἔχοντας, ἐπιμελῶς διατηρήσωμεν: εἰ δέ μηδέν τούτων κεκτημένους, κατά σπουδήν 
κτήσασθαι φιλοπονήσωμεν, πᾶσι διά τόν Θεόν καί τήν κοινήν φύσιν ἀνθρώποις, ὡς 
ἄνθρωποι ταπεινούμενοι: πρός τά συμβαίνοντα παρά τήν ἡμετέραν γνώμην, πρᾶοι καί 
ἥμεροι διαμένοντες (430) εὐμετάδοτοί τε πρός τούς πτωχούς, καί πρός τούς ξένους 
φιλόξενοι: τοῖς δεομένοις προστασίας, κατά τό δυνατόν, πρός ἀντίληψιν ἕτοιμοι: πρός 
τούς φίλους ὁμόψυχοι καί ὁμογνώμονες: πρός τούς γνωρίμους ἐν πᾶσι περιδέξιοι: τοῖς 

ταπεινοτέροις εὐπρόσιτοι: τοῖς ἀσθενέσι συμπαθεῖς καί φιλάνθρωποι: μακρόθυμοι τοῖς 
παροργίζουσι: τοῖς πταίουσι συγγνώμονες - τοῖς λυπουμένοις, παρηγορία γινόμενοι. Καί 
ἁπλῶς εἰπεῖν, πάντα πᾶσι γενώμεθα, διά τε τόν Θεοῦ φόβον, καί τήν προσδοκωμένην 
τῶν μελλόντων κριμάτων ἀπειλήν. Χωρίς γάρ τούτων τῶν ἀπηριθμημένων, οὐκ ἔστιν 
οὐδενί τό παράπαν σωτηρίας ἐλπίς. 

Ταῦτά με, καί πλείονα τούτων βιάζεται λέγειν ὁ πρός σέ πόθος. Οὐ γάρ ἔχω πῶς 
μετρῆσαι τοῦτον, διά παντός ἀνατυποῦσθαί σε παρασκευάζοντα, καί ὡς παρόντι κατά 
ψυχήν διαλέγεσθαι, καί ἀπόντι βιαζόμενον συντυγχάνειν διά γραμμάτων. AMG μή 
παρέργως δεξώμεθα τῶν λεγομένων τήν δύναμιν’ ἐπειδή μετά τῶν ἄλλων, καί τούς 
τοιούτους λόγους ἕξομεν πάντως ἤ συνηγόρους ἤ κατηγόρους - ἐγώ τε ὁ λέγων, καί οἱ 
ἀκούοντες, κατά τήν φοβεράν ἡμέραν τῆς διαγνώσεως, ὁποτέρω, ἄν περί αὐτούς 
διατεθῶμεν. Γένοιτο δέ πάντας ἡμᾶς, τούς τε λέγοντάς τι τῶν δεόντων, καί τούς 
ἀκούοντας, πάντων τῶν θείων ποιητάς ἀποδειχθῆναι λόγων - καί μή μόνον ἀκροατάς ἤ 
λέκτας: χάριτι Χριστοῦ τοῦ Θεοῦ καί Σωτῆρος ἡμῶν, τοῦ καλέσαντος ἡμᾶς εἰς τήν 
ἑαυτοῦ δόξαν τε καί βασιλείαν. 


Ε΄. Τοῦ αὐτοῦ πρός Κωνσταντῖνον. 

Εἰ ὡς παρόντι μοι συντυγχάνων, διά τῶν γραμμάτων εὐφραίνεται κατ᾽ ἀλήθειαν ὁ 
εὐλογημένος μου δεσπότης, ὡς γέγραφε, δῆλον ὡς τούς ἐμούς ἀποδεχόμενος λόγους 
πάντως εὐφραίνεται. ᾿ἀποδοχή δέ λόγων ἐστίν, ἡ κατά τούς λόγους τοῦ ἀποδεχομένου 
τούς λόγους διάθεσις. Ταύτης δέ τῆς διαθέσεως ἀπόδειξίς ἐστιν ἀκριβής, τό ἔργον τῆς 
ἐμφερομένης τοῖς λόγοις δυνάμεως. Οὐκοῦν τῆς περί τό λέγειν προτροπῆς ἀῤῥαβῶνά 
μοι παράσχῃ πιστότατον ὁ ἐμός Δεσπότης, τήν αὐτοῦ περί τό ποιεῖν τά λεγόμενα 
προθυμίαν’ καί οὐδέποτε κωλύσω, κατά τό γεγραμμένον, τά χείλη μου, τοῦ λέγειν πρός 
αὐτόν τά λυσιτελεῖν αὐτῷ τε κἀμοί καί ἄλλοις δυνάμενα: καθόσον εἰμί δυνατός 
ὑποδέξασθαι τήν περί τό νοεῖν τε συνετῶς καί εὐσεβῶς λέγειν τά νοηθέντα χάριν τοῦ 
δωρουμένου Θεοῦ πᾶσιν ἁπλῶς, καί μή ὀνειδίζοντος. 

(421) Γενώμεθα τοίνυν, ἠγαπημένε, πρόθυμοι τῶν κατ᾽ ἐντολήν ἔργων ποιηταί: καί 
φύγωμεν τήν πλάνην τοῦ αἰῶνος τούτου, καί μηδενί τῶν ἐν αὐτῷ νομιζομένων 
τερπνῶν τήν ψυχήν καταδήσωμεν. Παρέρχεται γάρ ὁ κόσμος, kai πάντα τά ἐν αὐτῷ 
μαραίνεται, φθορᾶς ὄντα κατά φύσιν παραναλώματα. Ταύτην δέ τήν περί τά θεῖα τῶν 
σωτηρίας ἐφιεμένων τεκμηριοῖ προθυμίαν, οὐ μόνον τό πρός τήν ἁμαρτίαν μῖσος, καί ἡ 
ἀπράγμων διαγωγή: ἥ τε τῶν μοχθηρῶν ἀνδρῶν ἀλλοτρίωσις, καί πρός τά φθειρόμενα 
πάντα τῆς ψυχῆς ἀποδιάθεσις: ἥ τε τῆς σαρκός διά τήν ἀρετή καταφρόνησις, καί ἡ πρός 
πάντα τά διά τῶν αἰσθήσεως ἀπατηλῶς τήν ψυχήν ὑποσαίνοντα, στεῤῥά καί ἀνένδοτος 
ἐγκράτεια: δι᾿ ἧς πάσας τε τάς ἀκολάστους ὀρέξεις μαραίνομεν- καί τάς ἀτάκτους 
κινήσεις τοῦ θυμῦ κατευνάζομεν, μή συγχωροῦντες ἐξανδραποδισθέντα συνεκφέρεσθαι 
ταύταις τόν λογισμόν, καί καθάπερ ἠνίοχον ὑπό δυσηνίων ἵππων συναρπασθέντα κατά 
βαράθρων φέρεσθαι: μηδενός ὄντος τοῦ τάσσοντος καί ἐπισχεῖν δυναμένου τήν ἄλογον 
τῶν ὑπεζευγμένων ὁρμήν. ᾿Αλλά καί ἡ πρός πάντας τούς ἀκουσίου πειρασμούς, ὑπομονή 
καί καρτερία’ καθ᾽ ἥν καί πάσχοντες σωματικῶς, ἀπαθεῖς κατά ψυχήν διαμένομεν, καί 
ἀήττητοι: μηδενί τῶν τινασσόντων καταβαλλόμενοι. Al ὧν ἀμφοτέρων, ἐγκρατείας τε 
λέγω τῶν ἐφ᾽ ἡμῖν παθημάτων, καί ὑπομονῆς τῶν οὐκ ἐφ᾽ ἡμῖν, δοκιμασθέντες, 
καθάπερ τινός σπορᾶς θειοτάτης τῶν ἐντολῶν, εὐπρεπεῖς καί ὡρίμους προβαλλόμεθα 

καρπούς τάς ἀρετάς. Οἷον, φρόνησιν γνωστικήν, κατά te τῆς ἀγνοίας, kai τῆς 
δεισιδαιμονίας. ἀνδρείαν, κατά τε τῆς δειλίας, καί τῆς προπετοῦς θρασύτητος: 
σωφροσύνην, κατά τῆς ἀκολασίας καί τῆς ἠλιθιότητος: δικαιοσύνην κατά τῆς ἀδικίας: 
λέγω δέ κατά τῆς πλεονεξίας καί μειονεξίας: ταπεινοφροσύνην, κατά τῆς ὑπερηφανίας 
ὁπλίζοντες: συγκατάβσιν, κατά τῆς ἐπάρσεως προφέροντες: μετριότητα κατά τῆς 
οἰήσεως: μακροθυμίαν κατά τῆς ὀλιγοψυχίας: ἡμερότητός τε αὖ πρός πάντας, καί 
πραότητος, καί τῆς πρός τούς δεομένους ἱλαρᾶς μεταδόσεως ἀντεχόμενοι: φιλοξενίας τε 
καί φιλαδελφίας, καί φιλανθρωπίας φιλοπόνως φροντίζοντες: εἰρήνην τε καί ἀγάπην 
μεταδιώκοντες. ἐν ἡ, καθάπερ τινί πυθμένι τῶν καλῶν, συνάγεταί τε καί φυλάττεται 
πάντα τά τοῖς ἀνθρώποις δεδωρημένα θεόθεν ἀγαθά. 

Ταῦτα, δέσποτα μου εὐλογημένε, πᾶς ἐρῶν τῆς τῶν οὐρανῶν βασιλείας, καί φεύγειν 
σπεύδων τῶν ἠπειλημένων τοῖς ἁμαρτάνουσιν αἰωνίων κολάσεων τήν πεῖραν κατά 
δύναμιν πάντως ποιεῖν τε καί φυλάττειν ἐπιτηδεύει: τῆς τῶν τοιούτων ἔχων φυλακῆς 
ἀρωγόν, τοῦ τε θανάτου, καί τῆς κατ᾽ αὐτόν (424) ἀδηλίας, τήν ἄληστον μνήμην’ τῆς τε 
μετά τήν ἔξοδον τῆς ψυχῆς ἐρημώσεως, μηδέν ἄλλο συνεπαγομένης ἑαυτῇ, πλήν τῆς 
ἐπί τοῖς αὐτῇ κακῶς πεπραγμένοις ἐστιγμένης συνειδήσεως: καί τῆς πρός αὐτήν κατά 
τόν ἀέρα τοῦτον γενησομένης τῶν πονηρῶν πνευμάτων φοβερᾶς ἐρεύνης τήν ἔννοιαν’ 
τῆς ἐν τῷ ἅδῃ νῦν πικρᾶς καί ἀφεγγοῦς τῶν ψυχῶν κατακλείσεως τήν ἐνθύμησιν’ τῆς 
ἐπί τοῦ δικαίου Κριτοῦ καί τῶν οὐρανίων Δυνάμεων ἐπί τῇ φανερώσει τῶν κρυπτῶν 
αἰσχύνης τήν προσδοκίαν, τῆς πασῶν βαρυτέρας τῶν ἠπειλημένων τοῖς ἁμαρτάνουσι 
κολάσεων. Ταῦτα, καί τούτων πλείονα, καί ἤδη κατά δύναμιν γέγραφα, καί γράφων οὐ 
παύσομαι, καθ᾽ ὅσον οἷός τε εἰμι, τόν ἐμόν ἠγαπημένον δεσπότην πόθον ἔχων, τῶν 
τοιούτων λόγων ἐκβιβαστήν. 

Ἀλλά νήψωμεν, καί γρηγορήσωμεν περί τήν ἑαυτῶν φυλακήν, εὐλογημένε- μήπως 
πλέον κατακριθῶμεν, ὡς εἰκῆ καί μάτην τά θεῖα λέγοντες μόνον καί ἀκούοντες. Ἐπειδή 
καί ὑπέρ τούτων τῶν λόγων τῷ Θεῷ λόγον ὑφέξομεν ἐν ἡμέρᾳ κρίσεως: ἐγώ τε ὁ 
τούτους λέγων, καί οἱ τούτων ἀκούοντες: ἐάν ἀργούς παντελῶς καί ἀκάρπους αὐτούς 
καταλείψωμεν’ γένοιτο δέ μᾶλλον πάντας ἡμᾶς, πᾶσιν ἐπαγάλλεσθαι τοῖς τοῦ Θεοῦ 
λόγοις, καί τῶν ἐν αὐτοῖς θείων καί σωτηρίων θελημάτων ποιητάς ἀποφανθῆναι: 
εὐχαῖς καί πρεσβείαις τῆς πανενδόξου καί παναγίας Δεσποίνης ἡμῶν Θεοτόκου καί 
᾿λειπαρθένου Μαρίας, καί πάντων τῶν ἁγίων. ᾿Αμήν. 


στ΄. Τοῦ αὐτοῦ πρός τόν ἁγιώτατον καί μακαριώτατον ἀρχιεπίσκοπον Ἰωάννην, 
περί τοῦ, Ὅτι ἀσώματός ἐστιν ἡ ψυχή. 

Τό τίμιον τῆς ὑμετέρας ἐπ’ ἀρετῇ τελειότητος δεξάμενος γράμμα, πάσης 
μεγαλοφυοῦς μετριοφροσύνης ὡραϊσμένον, ἠγάσθην τε ὁμοῦ καί ἐξέστην: πῶς τε ὁ 
αὐτός διανοούμενος ἐν ἀμφοτέροις, σαυτῷ καθέστηκας ὅμοιος: μήτε τῷ ὑψηλῷ 
ἀπρόσιτος, μήτε τῷ ταπεινῷ καταφρονούμενος. Ἕν γάρ ἀρετῆς εἶδος, σοφῶς σαυτῷ ἐξ 
ἀμφοῖν κερασάμενος, ἑκατέρῳ ποιεῖς παραδόξως ἐνθεωρεῖσθαι τό ἕτερον’ (425) τῷ 
ταπεινῷ μέν, τό ὑψηλόν’ τῷ ὑψηλῷ δέ τό ἔμπαλιν, τήν ταπείνωσιν. Διό δή, δοῦλε Θεοῦ, 
ἀπαραιτήτως σου δέχομαι τό ἐπίταγμα, φυσικώτερον ἀποδεῖξαι κελεῦον, Γραφικῆς καί 
Πατρικῆς μαρτυρίας χωρίς, εἰ ἔστι κτίσμα ἀσώματον ἡ ψυχή. Ταῖς ὑμετέραις πάλιν 
θαῤῥῶν τῆς διδασκαλίας ψεκάσιν, εἷς μέ διαφόρως ἀγνοίᾳ φρυγόμενον ἐδρόσισας. 

Τίνες δέ οὗτοι ὑπάρχουσιν, οἱ κτίσμα ἀσώματον μή εἶναι διαβεβαιούμενοι; καί τίσι 
τούτοις, ταῖς ὑμετέραις τῶν λόγων ἀληθείας ἀνυπάρκτοις ἀναπλασμοῖς ἀντιπίπτοντες; 
Πῶς δέ, οἱ μή τοῦ δέοντος εἰσι φιλονεικότεροι, τῷ ἡμετέρῳ οὐκ ἐδυσωπήθησαν 
ἐπειχειρήματι, παντός εἰς ἄκρον οὕτως ἀντιπτωτικοῦ λόγου πόῤῥω τυγχάνοντι; Καί ἵνα 
μοι μᾶλλον καθ᾽ ὁδόν ὁ περί τούτου λόγος προΐῃ, αὐτό ὑμῶν ὡς τῆς ἀληθείας σύμμαχον 
ἀκαταγώνιστον σοφόν ἐπιχείρημα, τῶν οἰκείων ἀπαρχήν ποιήσομαι: ὡς ἐφοδικοῖς τοῖς 
ὑμετέροις ἐναβρυνόμενος. 

α΄. Εἰ τό σῶμα τῇ οἰκείᾳ φύσει ἀκίνητον: σῶμα δέ καί ἡ ψυχή, εἰ καί τό 
λεπτομερέστατον, ὥς φασι, καθό σῶμα, οὐ κινηθήσεται. Καί εἰ ταῦθ᾽ οὕτως ἔχει, πόθεν 
ἡμῖν ἡ κίνησις; Καί τοῦτο ἐπ᾿ ἄπειρον, ἕως οὗ ἔλθωμεν εἰς ἀσώματον κτίσμα. Εἰ δέ ἀπό 
τοῦ Θεοῦ φήσουσι κατά πρῶτον λόγον ἡμᾶς κινεῖσθαι: ἐπειδή τάς πλείους ἡμῶν 
κινήσεις ἀτόπους ἐπίσταμαι καί αἰσχράς, αἴτιον πάντως ἐξ ἀνάγκης καί τούτων 
ἀποφανοῦνται τό θεῖον. 

β΄. Ἄλλο. Καί πάλιν, εἰ πᾶσα καί ὁπωσδήποτε οὖσα σωματική ὕπαρξις κατά τόν 
ἀληθῆ λόγον, τῷ ποσῷ τε καί τῷ ποιῷ διειλημμένη, ἐν ὄγκῳ καί εἴδει, καί ἐπιφανείᾳ 
καί σχήματι, τήν περί ἑαυτῆς περατοῖ θεωρίαν, ὡς ἀναγκαίοις διειλημένη πέρασιν. Οὐ 
γάρ τι τούτων ἐκτός ἔχοι φαντάζεσθαι ὁ ταύτην διερευνώμενος: σῶμα δέ καί ἡ ψυχή, ἤ 
ἐκ τούτων, ἤ ταῦτα, ἤ τινα, ἤ τούτων τι, ἤ τούτοις, ἤ τισιν, ἤ τινι τούτων περιγραπτός 
πάντως ἐστί: ἀλλά μή οὔτε ἐκ τούτων, οὔτε ταῦτα, οὔτε τινά, οὔτε τι τούτων, οὔτε 
τούτοις, οὔτε τισίν, οὔτε τινί τούτων ἐστί περιγραπτός: οὐκ ἄρα σῶμα ἡ ψυχή. 

γ΄. Ἄλλο. Εἰ τοίνυν αὐτοῖς εἶναι μή ἀμφιβέβληται ἡ ψυχή: οὖσα δέ οὐδέν ὑπάρχειν 
ὧν καταλαμβάνει ἡ ἔννοια, ἐξ ὧν, ἤ ἅ ὑπάρχει τά σώματα: οὐ χρῶμα, οὐ σχῆμα, οὐκ 
ἀντιτυπία, οὐ βάρος, οὐ πηλικότης, οὐχ ἡ εἴς τρία διάστασις: καί ἁπλῶς ὅλως οὐδέν 
οὖσα τῶν περί τήν σωματικήν φύσιν καταλαμβανομένων: ἡ μηδέν οὖσα τούτων, ὡς 
ἔδειξεν ὁ λόγος, ἀσώματος ἔσται πάντως, εἴπερ ἐστίν. 


δ΄͵ (428) Ἄλλο. Ἔτι, εἰ πᾶσα συστολή καί διαστολή καί τομή τῶν σωμάτων ἐστί’ τό 
δέ πάσης συστολῆς καί διαστολῆς καί τῆς οἱασοῦν τομῆς ἐλεύθερον, πάντως ἀσώματον, 
ἡ ψυχή ἄρα ἀσώματος, ὡς τούτων πάντων παντελῶς ἀνεπίδεκτος. 
ε΄. Ἄλλο. Εἰ πάσης τῆς σωματικῆς οὐσίας, εἴς τε τό ἔμψυχον καί τό ἄψυχον 
διῃρημένης: σῶμα δέ καί ἡ ψυχή, ἤ ἔμψυχον, ἤ ἄψυχον ἔσται πάντως. AM εἰ μέν 
ἔμψυχον, διά ψυχούσης πάντως, ἤ οὐσίας, ἤ δυνάμεως, ἤτη συμβεβηκότος 
ψυχωθήσεται. Ψυχήν δέ ψυχοῦσαθαι λέγειν, ὥσπερ καί φῶς φωτίζεσθαι, ἤ 
θερμαίνεσθαι τό πῦρ, παντελῶς καταγέλαστον. Καί εἰ μέν οὐσίαν ψυχοῦν τήν ψυχήν 
εἴπωμεν, ἤ σῶμα ἤ ἀσώματον αὐτήν πάλιν λέξομεν. Καί εἰ μέν σῶμα, τάς αὐτάς ἀεί τῶν 
λογισμῶν ἀτόπους ἐξ ἀτόπων ἐφόδους, ὁ πρί τούτου δέξεται λόγος, μέχρις οὗ ἀσώματον 
τήν ψυχήν εἶναι συνδιομολογηθῇ. Εἰ δέ δύναμιν, ἤτοι ποιότητα ψυχοῦν τήν ψυχήν 
εἴπωμεν, τῆς οὐσίας ζωοποιητικόν τε καί κινητικόν, τό ἀκούσιον ἔσται καί 
ἀνυπόστατον. Πρός τό, καί ἐναλλάξ καί παρά φύσιν τήν κατά τό ἄρχειν καί ἄρχεσθαι 
εἶναι διαφοράν: εἴπερ σώματος ἄρχειν κατά φύσιν δημιουργηθεῖσα ἡ ψυχή, ὡς 
ἀσώματος οὐσία, ὡς σῶμα κα᾽ αὐτούς ὑπό τοῦ μή κατ᾽ οὐσίαν ὄντος: τῆς κατά τό ποιόν 
λέγω δυνάμεως, ἀρχθήσεται: ἡ κατ᾽ οὐσίαν οὖσά τε καί ὑφεστῶσα, καί τήν κοινήν 
πάντων πρόληψιν. Εἰ δέ ἄψυχον εἴπωμεν σῶμα, ἀναίσθητον καί ἀφαντασίαστον, 
ἄλογόν τε καί ἀδιανόητον ἔσται. ᾿λλά μήν ταῦτα πάντα περί τήν ψυχήν, καί ἐν τῇ 
ψυχῇ, καί ἔστι καί ὁρᾶται: οὐκ ἄρα σῶμα ἡ ψυχή. Σῶμα μέν γάρ ἔχειν τοῦτο αὐτήν 

ἑτερούσιον, καλῶς εἰδότες λέγειν οὐ παραιτούμεθα- σῶμα δέ αὐτήν εἶναι ἀποφαίνεσθαι, 
ὡς θρασύτατόν τε ἅμα καί ἀπαιδευτότατον, παντελῶς ἀποφεύγομεν’ πολύ διαφέρειν 
τοῦ ἔχειν τό εἶναι οὐκ ἀγνοοῦντες. 

Εἰ δέ ὅτι ἀσώματον λέγουσι τό Θεῖον, τόν μή ὄντα φοβούμενοι φόβον, ἀσώματον 
εἰπεῖν τήν ψυχήν οὐ καταδέχονται, ἵνα μή εἰς ἴσον αὐτήν τῷ Θεῷ ἐνέγκωσι: καί τά 
λοιπά ἡμῶν περικοπτέτωσαν, ἵν᾽ 7 αὐτοῖς τῆς ἀπονοίας τέλειον τό ἀγώνισμα, ὅσα ἐκ 
Θεοῦ ὡς μετέχοντες ἤ Θεός ἐξ ἡμῶν, ὡς ἐνεργῶν καί διδούς, ἤ μεταδιδούς, 
προσηγορεύθημεν, ἤ παρ᾽ ἡμῶν προσηγορεύθη Θεός. Τίνα δή λέγω ταῦτα; Τό εἶναι, τό 
ζῇν, τό φωτίζεσθαι, τό ἀγαθύνεσθαι, τό λογίζεσθαι, τό νοεῖν’ τά μέν, διά τήν οὐσίαν. τά 
δέ, διά τήν κίνησιν, ἤτοι γνώμην καί διάθεσιν. Ὄντες γάρ λεγόμεθα, καί ζῶντες, καί 
φῶτες, καί ἀγαθοί, καί νοεροί, καί λογικοί. Τόν τε Θεόν ὁμοίως, ὄντα καί ζῶντα, καί 
φῶς, καί ἀγαθόν, καί νοῦν καί λόγον ὀνομάζομεν: εἴτε ὡς ἐξ αἰτίου ὄντες ταῦτα (429) 
καί καλούμενοι: εἴτε ὡς ἐνεργούμενοι, ἐκ τῶν ἡμετέρων ταῦτα τό θεῖον 
πρασαγορεύοντες. Τίς οὖν ὁ λόγος αὐτοῖς, ταῦτα μέν πάντα πρς ἑτέροις πολλοῖς εἶναι 
τήν ψυχήν καί ὀνομάζεσθαι: ἀσώματον δέ, μηκέτι, ὅ τι περ τό Θεῖον; Ὡς δέον, ἤ μή 
λέγεσθαι ἡμᾶς ταῦτα, διότι τό Θεῖον, ἤ τόν Θεόν ταῦτα μή ὀνομάζεσθαι, ὅ τί περ καί 
ἡμεῖς. AMG μήν καί ἐσμέν ταῦτα’ καί ὀνομαζόμεθα: οὐχ ὡς ταυτόν τῷ Θεῷ διά ταῦτα 
ὄντες ἀλλ᾽ ὡς πρός αἴτιον αἰτιατόν, ἤ μέτοχον πρός μετεχόμενον, ἤ ὕπαρξιν πρός 
αἰτίαν. Οὐδέ συγκριτικῶς ἤ συνωνύμως, ὡς ἐπί τῶν ὁμοουσίων: ἀλλ᾽ ὁμονύμως, καί 
οἷον εἰπεῖν μεθεκτῶς: τῶν πραγμάτων κατά τό ἄπειρον ἀλλήλων τῇ φύσει διεστηκότων: 
εἰ μή τῷ φίλον, ὡς ἀληθῶς, τό Θεῖον εἰπεῖν, καί ὑπέρ φύσιν καί πρᾶγμα. 

Ποῦ δέ λοιπόν κατ᾽ αὐτούς πάλιν, εἰ δοθείη τήν ψυχήν εἶναι σῶμα, ὁ τοῦ κατ᾽ εἰκόνα 
ἡμῖν διασωθήσεται λόγος, εἰ μή διά πάντων ἔχειν φαμέν τήν ψυχήν, τήν πρός τό 
ἀρχέτυπον ὁμοιότητα; Ὥσπερ γάρ τοῦ νοεροῦ νοεράν, καί τοῦ ἀθανάτου, ἀφθάρτου τε 
καί ἀοράτου, τήν ἐν τούτοις γνωριζομένην εἰκόνα ὀνομάζομεν: οὕτω δή καί τοῦ 
ἀσωμάτου, ἀσώματον λέγοντες, ὡς πάντα τε ὄγκον, καί πᾶσαν ὁμοίως διαφεύγουσαν 
διαστηματικήν καταμέτρησιν: ἄλλο τι πάλιν αὐτήν παρ᾽ ἐκεῖνο, κατά τήν τῆς φύσεως 
ἰδιότητα λέγομεν. Ἐπεί οὐκ ἔτι ἄν εἴη εἰκών, ἀλλ᾽ ἀπαράλλακτος ταυτότης. Ἐν οἷς δέ ἐν 
τῇ ἀκτίστῳ καί ἀτρέπτῳ καί ἀνάρχῳ φύσει ἐκεῖνο καθορᾶται, ἐν τοῖς αὐτοῖς τήν κτιστήν 
λογικήν φύσιν: οὐ κατά τό αὐτό δέ, ἀλλ᾽ ὡς ἐν ἐσχάτοις ἀπηχήμασι φωνῆς λόγου 
δήλωσιν, δείκνυσθαι, ἐναργῶς νομίζομεν. Καί ὥσπερ διά τῶν ἐν τοῖς οὖσι κατά τήν τοῦ 
παντός διακόσμησιν ἐπιτελουμένων ὁ φιλοσοφώτατος νοῦς, πρός τό καθαρόν τε καί 
ἄὔλον μετενεγκών τῶν νοημάτων αὐτοῦ τάς δυνάμεις, διακρίνει ἀπό τῶν κινουμένων 
τό κινοῦν, καί ἕν καί μόνον καί ἁπλοῦν αὐτό ἐξ ἑαυτοῦ ὑπάρχον, ὡσαύτως ἔχον καί 
ποιητικόν αἴτιον καταλαμβάνων ἐν τῇ οἰκείᾳ τῆς ταυτότητος μονιμότητι, ἀπρόσιτον 
κατά τήν φύσιν τοῖς ἄλλοις ἐπίσταται: ἄτρεπτον μέν, ὅτι ἀκίνητον’ οὐ γάρ ἐστι πρός ὅ 
κινηθήσεται τό, τά ὄντα καί ποιοῦν καί πληροῦν, καί ὑπερ πάντα ὄν τά ὄντα: 
περιεκτικόν δέ, ὡς δημιουργόν, καί πρό γενέσεως, τῷ ἀπείρῳ τῆς δυνάμεως τά πάντα 
γινῶσκον. Κατά τόν αὐτόν τῆς θεωρίας τρόπον, καί διά τῆς τῶν μελῶν καί μερῶν 
ποικίλης καί ἐντεχνοῦς κινήσεως τοῦ μικροῦ κόσμου: λέγω δή τοῦ ἀνθρώπου: τό 
κινητικόν αἴτιον λογιζόμενος, ἄλλο τι οἶδε κατά τήν οὐσίαν παρά τήν ὀργανικήν τοῦ 
σώματος ὕπαρξιν’ καί οὐχ ὡς σῶμα ἐν σώματι: ὅπερ δοκεῖ τοῖς νέοις σοφοῖς, καί τῶν 
ἀναποδείκτων δογματισταῖς: (432) ἀλλ᾽ ἁπλοῦν καί ἑνιαῖον ἐν τοῖς ἐσκεδασμένοις 
θεωρεῖ, καί ἐν τοῖς συνεσταλμένοις, ἀόριστον: τρεπόμενον μέν, ὡς κινούμενον: 

κινούμενον δέ, ὡς ἔχον πρός ὅ κινηθήσεται τῆς δέ κατά τήν κίνησιν τροπῆς αἴτιον, οὐ 
τήν φύσιν γινώσκει, ἀλλά τήν κρίσιν, ὅτ᾽ ἄν ἐσφαλμένη οὖσα τυγχάνῃ αὕτη. 

Ἡ τροπή οὖν, οὐ περί αὐτήν τῆς ψυχῆς ὑπάρχει, ὡς οἶμαι, τήν οὐσίαν’ ἐπεί καί 
μετέβαλλεν ἀπειράκις, καί οὐχ ἡ αὐτή διέμενε κατ᾽ οὐσίαν’ ἀλλά κατά τήν κίνησιν τήν 
ἀφ᾽ ἡμῖν, τῷ αὐτοκρατορικῷ θελήματι συμφερομένη. Τοιγάρτοι τροπῆς δύναμιν ἔχειν 
τούς ἀντιλέγοντας φάσκειν καί ἀποφαίνεσθαι, καί αὐτήν τήν περί τό Θεῖον τῆς ψυχῆς 
ἀεικινησίαν, οὐ μή δοκεῖ ἀληθευόντων εἶναι: ἀλλά πομπικῶς τό κομψόν, καί οὐκ 
εὐλαβῶς τό ἀκριβές τοῦ λόγου ἐπιζητούντων. Ἐπεί τίς ἄν λόγου μέτοχος, καί ἀρετῆς 
φιλίας οὐκ ἄμοιρος ἀγνοεῖ, ὅτι οὐδέν ὑπάρχει ἕτερον ἡ περί τό καλόν τῆς ψυχῆς 
ἀεικινησία, ἤ ἐνέργεια φυσική, ἐφ᾽ ἡ καί δι’ ἥν γεγένηται αἰτίαν τελουμένη; ἡ δέ τροπή, 
κίνησις παρά φύσιν, τήν ταύτης ἀποτυχίαν τῆς αἰτίας εἰσάγουσα. Τροπή γάρ, κατ᾽ ἐμέ 
εἰπεῖν, οὐδέν καθέστηκεν ἕτερον, ἤ ἀσθένεια, καί ἔκπτωσις τῶν κατά φύσιν ἐνεργειῶν. 
Μηκέτι οὖν φάναι ἀξίωσον τοῖς λογολέσχαις, Θεόν καί κτίσιν συγκρῖναι τολμήσητε. 
Ἐπειδή τό Θεῖον κυρίως εἰπεῖν, οὔτε σῶμα, οὔτε ἀσώματον, οὔτε οὐσία, οὔτε τι τῶν 
νοουμένων ἤ λεγομένων ἐστίν, ἵνα μή πάντα καθεξῆς ἀπαριθμῶμαι- ἀλλά καί 
νοούμενον ἄληπτον, καί λεγόμενον ἄ ἄῤῥητον διαμένει. 

Ταῦτα μέν οὖν ζητητικῶς, ἀλλ᾽ οὐ δογματικῶς παρ᾽ ἡμῶν εἰρήσθω: καί εἰ μέν 
αὐτάρκως ἔχει πρός τήν ὑπόθεσιν, ὡς δι᾽ ἐπιτόμου ἐπιστολῆς δυνατόν, καί οὐ πολύ τῆς 
ὑμεστέρας μεγαλονοίας ἀπολέλειπται: Θεῷ χάρις, καί ὑμῖν τοῖς προβιβάζουσιν. Εἰ δέ 
βούλεσθε, εἴπερ μή πεισθεῖεν οἱ ἀντιλέγοντες, ἀγωνιστικώτερον αὐτοῖς συμπλακῆναι, 
ἕτοιμοί ἐσμεν Θεοῦ χάριτι, τό περικείμενον ἡμῖν τῶν θείων ματρύρων τε καί μαρτυριῶν 
καταφεῖναι αὐτῶν νέφος: ἵνα πάσης τῆς ἐπιπόνου περί τούτου διασκέψεως τόν ὄγκον 
ἀποθέμενοι, καί τή εὐπερίστατον τῶν φιλονείκων λογομαχίαν, ἀνενοχλήτως τήν 
ἀληθῆ περί τε Θεοῦ καί τῶν αὐτοῦ κτισμάτων γνῶσιν κατέχωμεν. Εἰ δέ ἐνδεῶς, ὅπερ 
πᾶσα παθεῖν ἀνάγκη, καί οὐκ ἐπιτετευγμένως, ὡς ἐξ ἀμαθοῦς διανοίας καί ἀσθενοῦς 
ὀργάνου προενηνεγμένα’ σύγγνωτέ μοι, ἠγαπημένοι, dl ὑπακοήν καί μόνην, ὡς ὁ 
ἐρευνῶν τάς καρδίας ἐπίσταται Θεός, καί ταῦτα εἰπεῖν θαῤῥήσαντι: καί διορθώσασθε 
ἠπίως τόν οὐκ ἐθέλοντά τι (433) τῶν συμφερόντων ἀγνοεῖν, καί χειραγωγήσατε 
συμπαθῶς τόν ὀρθῶς βαίνειν ἐπιθυμοῦντα. 


Ζ.. Τοῦ αὐτοῦ πρός Ἰωάννην πρεσβύτερον, περί τοῦ καί μετά θάνατον ἔχειν τήν 
ψυχήν τήν νοεράν ἐνέργειαν, καί μηδεμιᾶς ἐξίστασθαι φυσικῆς δυνάμεως. 

τῇ δευτέρᾳ τοῦ ἐνεστῶτος Αὐγούστου μηνός τῆς παρούσης πρώτης ἐπινεμήσεως, ὁ 
κοινός ἡμῶν φίλος τίμια τῆς ὑμετέρας πατρικῆς ἁγιωσύνης γράμματα ἐπιδέδωκέ por 
οἷς ἐντυχών, παρεκλήθην μέν εἰκότως ἐφ᾽ ὑμῖν τοῖς ἐμοῖς δεσπόταις, καί μετά Θεόν 
πάντων μοι τῶν καλῶν αἰτίοις, ἐν ὑγείᾳ διάγουσι. Τοσοῦτον γάρ ὑμῖν ἥνωται δι᾿ ὅλου 
τό Πνεῦμα τοῦ Θεοῦ τό ἅγιον, ὅτι καί ἀπόντας ὑμᾶς νοός ὀφθαλμοῖς μόνον ἀναθεωρῶν, 
ῥυθμίζομαι κατά τήν ὑποῦσάν μοι δύναμιν καί βίον καί λόγον: ὡς Θεόν κατά τήν 
μνήμην δι᾽ ὑμῶν ἐμφανιζόμενον, kai ὁρῶν καί αἰδούμενος. Ἠνιάθην δέ οὐ μετρίως ἐπί 
τῷ περί ψυχῆς δόγματι τῷ ὑπό τινων, ὡς γεγράφατε, ἀδεῶς ἐκεῖσε κηρυττομένῳ, ὅσην 
κἀνταῦθα τό τοιοῦτο κακόν ἔχειν ἰσχύν καί παῤῥησίαν ἐννοῶν. Τό δέ πλέον με 
κατηφείας ἐμπιπλῶν ἐνταῦθα, καί βάρος ὥσπερ νέφος τῇ διανοίᾳ ἐμβάλλον, τό νῦν ὑπό 
πάντων σχεδόν, καί μάλιστα τῶν δῆθεν ἐπιφανῶν μοναχῶν πρεσβευόμενον περί 
ἀναστάσεως καινοπρεπές δόγμα’ ὥστε μηδέ στοχαστικῶς ἔτι προοιμιάζεσθαι τήν τοῦ 

’AvtiXpiotov παρουσίαν ὑπολαμβάνειν: παρεῖναι δέ μᾶλλον πιστεύειν καί 
διαβεβαιοῦσαθαι, καί τόν ὁποσοῦν μετέχοντα τοῦ λογίζεσθαι: αὐτήν μαρτυροῦσαν τῷ 
τοιούτῳ κακῷ τήν τῶν λεγομένων (ἀτοπίαν) ἔχοντα. 

Φασί γάρ οἱ πρός πάντα τήν γλῶσσαν ἀδεῶς ὀξύνοντες, καί μηδέν τῶν ἀσεβῶς 
γινομένων ἤ λεγομένων ἡγούμενοι φοβερόν, φλέγματι πάλιν καί αἵματι, χολῇ τε αὖ 
ξανθῇ καί μελαίνῃ καί ὀλκῇ ἀέρος, καί τροφῇ αἰσθητῇ πρός τό ζῇν συνέχεσθαι μέλλειν 
τά σώματα κατά τήν ἀνάστασιν, οὐδενός τό σύνολον ξένου παρά τήν παροῦσαν ζωήν 
διά τῆς ἀναστάσεως ἀναφανησομένου, πλήν τό μή δύνασθαι πάλιν ἀποθανεῖν’ οὐκ οἶδ᾽ 
ὅπως πρός πάντα τά ἐν τῇ ἁγίᾳ Γραφῇ περί τε ψυχῆς καί ἀναστάσεως νεκρῶν διά τε 
προφητῶν καί ἀποστόλων, καί αὐτοῦ τοῦ διά σαρκός ὁμιλήσαντος ἡμῖν Θεοῦ Λόγου, καί 
μάλιστα Κορινθίοις ἰδιοτρόπως διά τοῦ θεσπεσίου Παύλου περί ἀναστάσεως 
διηγορευμένα, τήν τε ἀκοήν ἑκουσίως βύσαντες, καί πρός κατανόησιν τό τῆς ψυχῆς 
ὄμμα ἐπιμύσαντες, οὕτω τρανά ὑπάρχοντα καί ἐξάκουστα καί μηδενός. τοῦ 
ἑρμηνεύοντος πρός τό γνωσθῆναι δεόμενα’ καί τήν φύσιν αὐτήν τῶν ὄντων οὐχ ἧττον 
τῶν θειωδῶς ἐκπεφασμένων παιδεύουσαν ἔχοντες: ἤ καί τούς Βαρβάρους πρός γνῶσιν 
ἀληθείας ἐνάγειν ἐπίσταται, ἀρίδηλον ἑαυτήν (436) προβαλλομένη τῶν ζητουμένων 
ἀπόδειξιν, οὐκ αἰδούμενοι. 

Τίς γάρ εἴπερ μή πάντη τῆς κατά τόν λόγον ἐστέρηται χάριτος, ἀγνοεῖ, ὅτι πᾶσα 
φύσις οὐσιωδῶς οἰκείοις ἰδιώμασι διειλημμένη - καί ταύτῃ τόν τε τρόπον τῆς οἰκείας 
ὑπάρξεως, καί τήν διαφοράν καθ᾽ ἥν τῶν ἄλλων ἀμιγῶς διώρισται δεικνύουσα φύσεων: 
ἐπάν τῶν συνεκτικῶν τῆς οὐσίας αὐτῆς ἀπογένηται. ἰδιωμάτων, ἤ οὐδ᾽ ὅλως ἔσται, ἤ 
ὅπερ οὐκ ἦν, γέγονεν’ εἴπερ ὅλως κατά τήν ἀναίρεσιν τῶν ἰδιωμάτων εἶναι 
συμπεριφορικῶς αὐτήν ἀνάσχοιτο εἰπεῖν. Πέφυκε γάρ πᾶν ὑποκείμενον τοῖς φυσικοῖς 
ἰδιώμασι φθειρομένοις συμφθείρεσθαι. Τί γάρ, ἤ ποῦ βοῦς ἔσται, καί ἵππος, καί λέων, 
καί τά τοιαῦτα, τῶν συνεκτικῶν τῆς ἑκάστου φύσεως ἰδιωμάτων οὐκ ὄντων; Ἤ τίς 
εἶναι ταῦτα ἐκείνων χωρίς εἰπεῖν θαῤῥήσοι, μανίας ὑπάρχων ἐλεύθερος, οὐ συνόρῳ. Εἰ 
οὖν ἀληθές, τό μηδέν δύνάσθαι τῶν ὄντων εἰναι ἤ γνωσθῆναι ὁ ἄνευ τῶν φυσικῶς καί 
κυρίως αὐτό χαρακτηριζόντων, οἱ τῆς ψυχῆς τό κατ’ οὐσίαν αὐτῇ ἐμπεφυκός 
ἀφαιρούμενοι: τουτέστι, τό λογικόν τε καί νοερόν, καθό ἀεί τέ ἐστι καί ἐνεργεῖ νοοῦσα 
καί λογιζομένη, προδήλως καί τό εἶναι αὐτῆς, κἄν μή λέγουσι, συναφαιροῦνται: καί ἔστι 
κατ᾽ αὐτούς, φθαρτή καί θνητή, τό εἶναι μετά τόν τοῦ σώματος θάνατον οὐκ ἔχουσα’ οὗ 
τί ἀτοπώτερον; 

Εἰ δέ ζῇν αὐτήν ὑποτίθενται, κἄν λόγῳ, εἰ καί μή πράγματι, τόν παρά πάντων 
ὑφορώμενοι ἔλεγχον, πάντως καί κινεῖται. Πᾶσα γάρ ζωή τῶν γενητῶν, ἐν κινήσει 
δείκνυται. Εἰ δέ κινεῖται, καί ἐνεργεῖ πάντως: πᾶσα γάρ κίνησις, δι’ ἐνεργείας 
ἐκφαίνεται. Εἰ δέ ἐνεργεῖ, φυσικῶς πάντως κινουμένη, καί οὐ θετικῶς, ἤ κατά 
συμβεβηκός, ἐνεργήσει. Οὐ γάρ κυκλοφορικῶς, ἤ μεταβατικώς: ἤ συνελόντα εἰπεῖν, 
σωματικῶς: ἀλλά νοερῶς τε καί λογικῶς. 

Εἰ δέ νοερῶς τε καί λογικῶς καί ζῇ καί νινεῖται καί ἐνεργεῖ, λογίζεται πάντως καί 
voeî καί γινώσκει. Εἰ δέ μή γινώσκει καί λογίζεται, οὐδέ ἐ ἐνεργεῖ, οὐδέ κινεῖται, οὐδέ ζῇ. 
Οὐ γάρ οἷόν τε εἶναι ζωήν ἄνευ τῆς ἐμφύτου κινήσεως: οὐδέ κίνησιν φυσικήν, 
προσφυοῦς ἐνεργείας οὐκ οὔσης, ἐμφαίνεσθαι. 

Ἄλλως τε δέ, ἡ ψυχή, ἤ δι᾽ ἑαυτήν ἐστι λογική τε καί νοερά, ἤ διά τό σῶμα. Καί εἰ 
μέν δι᾽ ἑαυτήν, ἤτοι τήν ἑαυτῆς οὐσίαν ἐστί λογική τε καί νοερά, καί αὐθυπόστατος, 
πάντως ἐστίν. Εἰ δέ αὐθυπόστατος δι᾽ ἑαυτήν φύσει καί καθ᾽ ἑαυτήν, καί μετά σώματος 

ἐνεργήσει, νοοῦσα κατά φύσιν καί λογιζομένη, kai οὐδέποτε παυομένη τῶν φυσικῶς 
αὐτῇ προσουσῶν νοερῶν δυνάμεων. Τά γάρ φύσει τῷ ὁπωσοῦν ὄντι προσόντα, ἕως ἐστί 
καί ὑφέστηκεν, ἀναφαίρετα τυγχάνει. Ἡ ψυχή οὖν ἀεί τε οὖσα, ἀφ᾽ où γέγονεν, καί 
ὑφισταμένη διά τόν οὕτως (437) αὐτήν δημιουργήσαντα Θεόν, ἀεί καί νοεῖ καί λογίζεται 
καί γινώσκει, καί καθ᾽ ἑαυτήν, καί μετά σώματος, dl ἑαυτήν καί τήν ἑαυτῆς φύσιν. 
Οὐδείς οὖν εὑρεθήσεται λόγος, ὁ τήν ψυχήν τῶν προσόντων αὐτῇ φυσικῶς, καί οὐ διά 
τό σῶμα, μετά τήν τούτου λύσιν ἀλλοτριῶσαι δυνάμενος. Εἰ δέ διά τό σῶμα λογική τε 
καί νοερά ἐστιν ἡ ψυχή, πρῶτον μέν, τιμιώτερον τῆς δι᾽ αὐτό γενομένης ψυχῆς ἔστι τό 
σῶμα. Ἐπειτα δέ, καί ἐξ αὐτοῦ ἕξει τό τε νοερόν καί λογικόν, ὡς δι᾽ αὐτό γενομένη. Εἰ 
γάρ σώματος χωρίς, οὐδαμῶς νοεῖν ἤ λογίζεσθαι δύναται ἡ ψυχή, ἐξ αὐτοῦ πάντως τό 
νοεῖν αὐτῇ καί λογίζεσθαι προσέσται. Εἰ δέ τό νοεῖν καί λογίζεσθαι ἐκ τοῦ σώματος 
κέκτηται ἡ ψυχή, ὡς αὐτοῦ χωρίς ταῦτα ἔχειν μή δυναμένη κατά τούς λέγοντας, οὐδέ 
αὐθυπόστατος ἔσται πάντως: Πῶς γάρ ἡ ἄνευ σώματος καθ᾽ ἑαυτήν τό χαρακτηρίζον οὐκ 
ἔχουσα; Εἰ δέ αὐθυπόστατος οὐκ ἔστιν, οὐδέ οὐσία ἐστί δηλονότι. Οὐσία δέ 
αὐθυπόστατος μή οὖσα, συμβεβηκός ἔστι, φυσικῶς μόνον ὑφισταμένῳ τῷ σώματι 
ἐνυπάρχουσα’ μετά δέ τήν αὐτοῦ λύσιν, οὐδέν οὐδαμῶς εἶναι δυναμένη: καί οὐδέ ἔσται 
πλέον τοῖς τοσοῦτον ἀνοηταίνουσι, τήν ἀθανασίαν τῆς ψυχῆς ἀφῃρημένοις, τῆς 
Ἐπικούρου καί Ἀριστοτέλους ματαιοπονίας, οἷς, ὡς εἰκός, οἱ γεννάδαι, καί σεμνύνονται 
συντασσόμενοι. Καί πρίν μέν τούτου, ταῦτα. 

Τοῦ δέ περί ἀναστάσεως παρ᾽ αὐτῶν λεγομένου, τίς ἀρετῆς καί εὐσεβείας 
ἐπιμελούμενος ἀκούων, οὐχί τό ἀπαθές ἑαυτῷ διά πάθους, τῆς κατ᾽ αὐτῶν 
ἀγανακτήσεως λέγω, πειριποιήσεται; Εἰ γάρ, ὡς φασι, κατά τήν εἰκόνα τῆς παρούσης 
ζωῆς, ἀπαραλλάκτως τοῖς μαχομένοις χυμοῖς πεποιωμένον ἀναστήσεται τό σῶμα, καί 
τραφήσεται ἐν τῇ φοβερᾷ τοῦ Θεοῦ παρουσίᾳ μετά τήν τοῦ κόσμου τούτου συντέλειαν, 
οὐκ οἶμαι ἄλλο τι αὐτούς διά τούτων, ἵνα συνελών εἴπω, τά πολλά περικόψας ὅσα 
ῥηθῆναι ἐνδέχεται, ἤ ἀΐδιον τόν θάνατον πρεσβεύειν, καί τήν φθοράν ἀτελεύτητον. Εἰ 
γάρ φθορά τῶν οὕτω συνισταμένων ὑπάρχει ὁ θάνατος σωμάτων, ἀεί δέ τό (440) δι᾽ 
ἐπιῤῥοῆς τροφῶν συνιστάμενον φθείρεται σῶμα, τῇ ῥοῇ διαπνεόμενον, διά τήν τῶν ἐν 
αὐτῷ χυμῶν, ἐξ ὧν καί συνέστηκε, φυσικήν ἀντιπάθειαν" ἀεί ἄρα, δι᾿ ὧν μετά τήν 
ἀνάστασιν τό σῶμα συνίστασθαι ὑποτίθενται, συντηρούμενον εἰς τό διηνεκές τόν 
θάνατον καταγγέλλουσι. Δέον πιστεύειν, αὐτό μέν ἀνίστασθαι κατ᾽ οὐσίαν καί εἶδος τό 
σῶμα, ἄφθαρτον δέ καί ἀθάνατον, καί ἀποστολικῶς εἰπεῖν, ἀντί ψυχικοῦ πνευματικόν: 
τῷ μηδέν φέρειν τῆς ἀλλοιωτῆς αὐτοῦ κατά τήν φθοράν συστατικῆς ἰδότητος, ὡς οἶδεν 
ὁ πρός τό ἀπαθές, καί τίμιον αὐτό μετακεράσων ὁ Θεός: καί μηδέν πλέον 
περιεργάζεσθαι. 

Τούτοις χαίροντας καί ἡδομένους ὁρῶν τούς πολλούς. Ἐκωφώθην, καί 
ἐταπεινώθην, καί ἐσίγησα ἐξ ἀγαθῶν' λυσιτελεστέραν τοῦ λόγου τήν σιωπήν παντί 
συνετῷ εἶναι κρίνας καί κατ᾽ ἐμαυτόν πενθῶν, καί σκυθρωπάζων πορεύομαι: 
λογιζόμενος πόσον οἱ τοιοῦτοι λόγοι ἀμελούμενοι, πανταχοῦ σπινθήρων δίκην 
διάττοντες, ψυχῶν ἐργάσονται θάνατον: καί οὐδείς ἐστιν ὁ ἐπαμῦναι τῷ λόγῳ 
δυνάμενος, βουλόμενος κινδυνεύοντι, διά τήν ἐπικρατοῦσαν τοῦ καιροῦ πονηρίαν. Διό 
καί μᾶλλον στένω, τόν ἀφ᾽ ὑμῶν χωρισμόν, τήν ἐγγύθεν φρουροῦσάν με καί 
ἐξαιρουμένην τῶν βλαβερῶν πανσθενῆ τῆς ὑμῶν πατρικῆς ἁγιωσύνης ἐπισκοπήν οὐκ 
ἔχων, συχνότερον τῷ λόγῳ τά πολλά μου ἐρείδουσαν ὀλισθήματα. 


165 


INERREG ΗΠ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π1ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





Η΄. Τοῦ αὐτοῦ πρός τόν αὐτόν. 

Ὁ κατά σάρκα πόθος χρόνῳ μαιραίνεσθαι πέφυκε, συναπιών χωριζομένοις τοπικῶς, 
τοῖς κατ᾽ αὐτόν πρός ἀλλήλους ἔχουσι τήν συνάφειαν. Περί γάρ τήν αἴσθησιν ἔχειν τήν 
σύστασιν, τήν μηδαμῶς τῶν μή παρόντων ἀντιλαμβάνεσθαι δυναμένην. Ὁ δέ κατά 
πνεῦμα πόθος, ἀεί συμπαρόντας ἀλλήλοις ἔχει νοερῶς, τούς κατ᾽ αὐτόν συνημμένους, 
κἄν σωματικῶς ἀλλήλων χωρισθῶσι: τήν κατά χρόνον ἤ τόπον περιγραφήν οὐ 
δεχόμενος. Περί γάρ τόν νοῦν ἔχει τήν ὕπαρξιν, τό μηδαμῶς τοῖς σώμασιν ἀλλήλων 
διαιρουμένοις τοπικῶς, συνδιαιρούμενον ἤ συπερικλειόμενον. Τοῦτον τόν πόθον ἀπ᾽ 
ἀρχῆς πρός τούς (441) ἁγιωτάτους ὑμᾶς ἔχειν ἀξιωθείς, ἀεί παρόντας ὁρᾷν δοκῶ, καί 
διαλεγομένων αἰσθάνεσθαι: καί οὐκ ἔστι καιρός ἤ τόπος, ὁ ἀφιστᾷν μέ δυνάμενος τῆς 
ὑμετέρας μνήμης: διά παντός ὑμᾶς παρόντας πνευματικῶς ὑποδεικνυούσης, καί πάντας 
τούς ἐν ἐμοί δυσώδεις λογισμούς ἀπελαύνοντας, τῆς ἐν ὑμῖν θείας χάριτος τήν πολλήν 
εὐωδίαν οὐ φέροντας: καί πείθομαί γε, μή ψιλῶς τήν μνήμην φαντάζεσθαι τούς 
ἁγιωτάτους ὑμᾶς, ἀλλά παρόντων ἀληθῶς ἐπαισθάνεσθαι: τό γινόμενον πληροφορίαν 
ἀκριβῆ τῆς ὑμῶν παρουσίας ποιούμενος. Ἡ γάρ ἐν ὑμῖν κατά χάριν Θεοῦ δραστήριος 
δύναμις, ἅμα τῇ μνήμῃ τούς διοχλοῦντας ἀπελαύνουσα δαίμονας, σαφεστάτην τῆς 
ὑμῶν παρουσίας παρέχεται δήλωσιν. Kai θαυμαστόν οὐδέν, εἰ τούς ἀπόντας σωματικῶς, 
παρεῖναι ποιεῖ νοερῶς, ὁ τῶν σημείων καί τῶν τεράτων Θεός: ὡς οἶδεν αὐτός, καί οἱ ἐξ 
αὐτοῦ τά τοιαῦτα θεπρεπῶς Evepyovpevor καί πλέον ἤ ὅσον τοπικῶς ἀλλήλοις τά 
σώματα πάρεστι. Καί εἰ μόνον μνημονευόμενοι, τίμιοι Πατέρες, τοσοῦτόν μου τοῖς 
ἀτίμοις ἐπιτίμιον παρέχετε λογισμοῖς, ἀοράτως φοιτῶντες τῷ πνεύματι, πόσῳ μᾶλλον 
κατ᾽ ὀφθαλμούς παρόντες, καί τήν ἐμήν ἀκοήν διά ζώσης φωνῆς τοῖς θείοις 
καθαγιάζοντες λόγοις, καί τήν ἀρετήν τοῖς ἑαυτῶν τρόποις λαμπρῶς ἐκδιδάσκοντες; 

Διά τοῦτο πενθῶν καί σκυθρωπάζων πορεύομαι, ποθῶν τε καί ζητῶν σε τόν καλόν 
ποιμένα καί διδάσκαλον, τόν εἰς τόπον μὲ χλόης τό πλανώμενον πρόβατον 
κατασκηνοῦν ἐπιστάμενον: τήν ἀπωθομένην λέγω τόν καύσωνα τῶν παθῶν διά 
πράξεως ἕξιν τῆς ἀρετῆς: καί ἐπί ὕδατος ἀναπαύσεως ἐκτρέφειν δυνάμενον’ τήν 
ἄρδουσάν φημι τόν νοῦν διά θεωρίας χάριν τῆς γνώσεως, τόν ἐπιστρέφοντά μου τήν 
ψυχήν ἀπό κακίας εἰς ἀρετήν θείοις καί λόγοις καί παραδείγμασι, καί ἐπί τρίβους 
ὁδηγοῦντα δικαιοσύνης: τούς κατ᾽ εὐσέβειαν σωτηριώδεις ὑποδεικνύοντα τρόπους’ καί 
ῥάβδῳ καί βακτηρίᾳ σοφῶς παρακαλοῦντα, τουτέστι, τῇ μνήμῃ τῶν αἰωνίων κολάσεων, 
καθάπερ ῥάβδῳ τινί τόν εἰσαγόμενον κακίας ἀπάγοντα, καί τῇ προτροπῇ τῶν 
μελλόντων ἀγαθῶν, βακτηρίας δίκην εἰς ἀρετήν τόν προκόπτοντα δι᾽ ἐλπίδος 
στηρίζοντα' ὅπερ καί ὁ Κύριος καί Σωτήρ, ὡς οἶμαι, συμβολικῶς ὑπῃνίττετο, τοῖς 
τραύμασι τούς τοῖς λησταῖς περιπεσόντος ἐπιχέων οἶνον καί ἔλαιον. Φόβῳ γάρ τῆς 
γεέννης τοῦ αἰωνίου πυρός, ὁ τῆς βασιλείας τῶν οὐρανῶν πόθος ἐπικιρνώμενος, 
ἀλώβητον τήν ψυχήν συντηρεῖ, πρός τήν ἀγάπην ἐπισφίγγων τοῦ Κτίσαντος: πάσης 
ἐμπαθοῦς διανοίας διά τῆς στύψεως ἀποσμηχθεῖσαν. 

Ἀλλά πλήρωσον λοιπόν, τίμιε Πάτερ, καί αὐτόν Πνεύματος θείου τῆς διδασκαλίας 
τόν δόνακα, (444) καί κάλει ποιμενικῶς τε καί φιλανθρώπως τόν ἐπί τά ὄρη τῆς 
ἀγνοίας, καί τούς βουνούς τῆς κακίας, ἀποιμάντως πλανώμενον’ καί ὑπό τήν σήν 
ποίησον δεξιάν, καί κατάδησον συμπαθῶς τόν πολλοῖς διασπαραχθέντα δήγμασιν 
πονηροῖς τῶν λύκων τῆς Ἀραβίας: τουτέστι τῶν Δυσμῶν- Δυσμάς γάρ, ὥς φασι, δηλοῖ 
κατά τήν Ἑλλάδα φωνήν ἑρμηνευόμενον τῆς ᾿Αραβίας τό ὄνομα. Νοῶ δέ, καί τυχόν οὐκ 
ἔσφαλμένως, κατά τούς τῆς ἀναγωγῆς λόγους, διά τῆς ᾿Αραβίας, τήν σάρκα ταύτην, τήν 

τῶν θείων ἐν τοῖς κατ᾽ ἐμέ τυραννικήν νόμων τοῦ πνεύματος: τήν πολλούς, ὡς ἀληθῶς, 
ἀναιδεῖς τε καί ἀνημέρους λύκους ἐκτρέφουσαν’ τήν ὄντως δύσιν καί γενομένην διά 
τήν ἁμαρτίαν, ἀληθῶς λεγομένην: ἧς ἐπιβέβηκεν, ὡς ἀγαθός καί φιλάνθρωπος, ὁ 
ποιμήν ὁ καλός, ὁ ποιμαίνων τόν Ἰσραήλ Θεός, καί Θεοῦ Λόγος: ὁ καθήμενος ἐπί τῶν 
Χερουβίμ, προσεσχηκώς δηλονότι, καί τόν κίνδυνον ἡμῶν θεασάμενος: καί διά τοῦτο 
ἐμφανίσας ἑαυτόν, καί τήν οἰκείαν ἐξεγείρας δυναστείαν, καί ἐλθών ἐν σαρκί σῶσαι 
τούς ἀπολομένους, καί τούς ἐντρεφομένους αὐτῇ πονηρούς ἀποκτεῖναι θῆρας: καί 
ποιῆσαι αὐτήν χώραν εἰρήνης, καί λογικῶν προβάτων νομήν, διά πράξεως πρός Θεόν 
ἀναγομένων: ἧς ἐγώ τέως οὔπω τόν νόμον παρῆλθον ἀβλαβῶς διά θεωρίας 
πνευματικῆς, καθάπερ ὁ Ἰσραήλ τό ὄρος Σιείρ' οὐδέ τάς αὐτῆς ἀπαθῶς διῆλθον 
ἐπιθυμίας, διά πράξεως γνωστικῆς, ὥσπερ τούς ἀδελφούς αὐτῶν τούς υἱούς Ἡσαῦ, τούς 
κατοικοῦντας ἐν Ἄραβα διά Μωσέως, οἱ ἐξ Ἰακώβ τό γένος κατάγοντες ἀλλ᾽ ἔτι 
κατοικῶ τήν Ἄραβα κατά τούς υἱούς Ἡσαῦ, τάς δυσμάς λέγω δέ τήν σάρκα’ μετά τήν 
παροῦσαν ζωήν, διά τάς σαρκός ἡδονάς, ἑτέραν μή ἐκδεχόμενος. Ἥν οὐδέ παροικῆσαι 
πᾶς ἀληθινός Ἰσραήλ καί ὁρῶν Θεόν καταδέχεται, τῆς σαρκός ἐκδημῆσαι διά τῶν 
ἀρετῶν ἐπειγόμενος, καί ἐνδημῆσαι πρός τόν Κύριον διά τῆς γνώσεως ἐφιέμενος: τόν 
ὄντως γῆν ἐπαγγελίας ἀῤῥήτων ἀγαθῶν μυστικῶς καί ὄντα καί ὠνομασμένον, τήν 
ῥέουσαιν γάλα καί μέλι. Θρεπτικός γάρ τῶν κατ᾽ αὐτόν νηπιαζόντων, καί εὐφραντικός 
ὑπάρχει τῶν κατ᾽ αὐτόν ἀνδριζομένων ὁ Κύριος, ὡς ἀρεταῖς ἐκτρέφων διά πράξεως, 
καθάπερ γάλακτι, τούς φοβουμένους αὐτόν, kai γνώσεσι καταγλυκαίνων μυστικαῖς, 
καθάπερ μέλιτι διά θεωρίας πνευματικῆς, τούς ἀγαπῶντας αὐτόν. 

Τοιγαροῦν, μή διαλίπῃς ποιμαίνων με συμπαθῶς ἀληθείας λόγοις τόν θηριάλωτον, 
τίμιε Πάτερ, (445) καί τῶν ἐν σαρκί παθῶν μετά τῶν ἀνακινούντων αὐτά πνευμάτων 
τῆς πονηρίας, μή παύσῃ λυτρούμενος, τῶν κακῶν κατεσθιόντων καί δαπανώντων μου 
τόν ἐντός ἄνθρωπον’ καί κάλεσον πρός ἑαυτόν, καί ὑπό τάς σάς κατασκήνωσον 
πτέρυγας. εἴπερ ἀληθῶς ἄπεστι, πᾶς φόβος Βαρβάρων αἰσθητῶν, δι᾿ οὕς τοσαῦτα 
διαστήματα θαλάσσης, ὡς φιλόζωος, ἦλθον: περί οὗ μάλιστα παρακαλῶ τούς 
ἁγιωτάτους ὑμᾶς, μετά τήν εὐκταίαν σημείωσιν τῆς κατά Θεόν παμφαοῦς ὑμῶν 
ῥώσεως, ἀκριβέστερον δηλῶσαι: καί πᾶσαν τήν κρατοῦσαν ἐπί τοῦ παρόντος αὐτόθι 
κατάστασιν, ὡς ἔστι, παραδεῖξαί μοι διά γραμμάτων. ᾿Ασθενής γάρ dv τόν λογισμόν καί 
πάνυ σαθρός, καί μόλις κἄν ἐν εἰρήνη νήφειν μικρομερῶς δυνάμενος, καί περί πολλά 
σκεδαννύμενον ἐκ δειλίας συνάγειν τόν νοῦν, θέλω σύν ἀσφαλείᾳ ποιήσασθαι τόν 
πλοῦν: ὡς ἀτελής τήν διάνοιαν, καί τοῖς λόγοις τῆς σοφῶς τό πᾶν διεξαγούσης προνοίας 
ἐμβατεύειν οὐχ οἷός τε ὦν: μή πως ἐν τοῖς συμβαίνουσιν ἐξ ἀγνοίας ὀκλάσας τόν 
λογισμόν, καί τοῖς τῆς ὑπομονῆς ἐξ ἀσθενείας ἐνδούς ἀγῶσι, τούς ἐξ αὐτῶν ζημιωθῶ 
στεφάνους, ὡς λειποτάκτης ἐν τῇ πείρᾳ τῶν δεόντων γενόμενος. Διά τοῦ γράμματος ὡς 
παρών ἀσπάζομαι τούς ἁγιωτάτους ὑμᾶς, καί πάντας τούς σύν ὑμῖν: αἰτῶν διά τῶν 
ἁγίων καί εὐπροσδέκτων ὑμῶν εὐχῶν, Χριστῷ τῷ Θεῷ καί Σωτῆρι τῶν ὅλων 
παρατεθῆναι. 


Θ΄. Τοῦ αὐτοῦ πρός Θαλλάσιον πρεσβύτερον καί ἡγούμενον. 

Τρία, καλῶς φασιν, ὑπάρχουσι, τά τόν ἄνθρωπον ἄγοντα: μᾶλλον δέ πρό ἅ βουλήσει 
τε καί γνώμῃ κατά προαίρεσιν κινεῖται ὁ ἄνθρωπος’ Θεός, καί φύσις, καί κόσμος. Καί 
τούτων ἕκαστον ἕλκον, τῶν ἄλλων δύο ἐξίστησι, πρός ἑαυτό ἀλλοιοῦν τόν ἀγόμενον: 

κἀκεῖνο ποιοῦν αὐτόν θέσει, ὅπερ αὐτό ὑπάρχον φύσει γνωρίζεται, πλήν μέντοι τῆς 
φύσεως. Ἐκείνη γάρ, τοῦθ᾽ ὅπερ ἐστί διαφυλάττει τόν ἄνθρωπον, θεόν ποιεῖν θέσει 
πέφυκε, θέωσιν ὡς ἀγαθός ὑπέρ φύσιν τῷ ἀγομένῳ δωρούμενος: καί τῶν δύο καθαρῶς 
ἀποτέμνει, κόσμου λέγω καί φύσεως. Εἰ δέ φύσις ἐστίν ἡ ἄγουσα τόν ἄνθρωπον, καθ᾽ 
ἑαυτόν ὄντα, φύσει τόν ἄνθρωπον διαδείκνυσι: μέσον Θεοῦ καί κόσμου τυγχάνουσα: ὡς 
οὐδετέρου τούτων κατά γνώμην μετέχοντα. Εἰ δέ κόσμος ἐστίν ὁ φέρων, κτῆνος 
ἐργάζεται, ἤτοι σάρκα μόνην τόν ἀγόμενον ἄνθρωπον: ἐμπάθειαν αὐτῷ δ᾽ ἀπάτης 
δημιουργῶν: καθ᾽ ἦν Θεοῦ τε Kai φύσεως μακράν αὐτόν ἀποθέμενος, τά παρά φύσιν 
πάντα ποιεῖν αὐτόν ἐκδιδάσκει. 

Αἱ οὖν ἀκρότητες, Θεόν δέ φημι καί κόσμον, ἀλλήλων καί τῆς μεσότητος, λέγω δέ 
τήν φύσιν, ἀπάγειν τόν ἄνθρωπον εἰώθασιν. Ἡ δέ μεσότης, τούτων (448) οὖσα μεθόριος, 
εἰ αὐτήν μόνην σκοποῦντα λάβοι τόν ἄνθρωπον, ἐπίσης τῶν ἄκρων κινηθῇ διίστησιν’ 
οὔτε πρός τόν Θεόν αὐτόν ἀναδραμεῖν συγχωροῦσα, καί πρός τόν κόσμον ἀφιέναι 
καταπεσεῖν αἰδουμένη. Ἅμα τοίνυν πρός τινα τούτων κοινηθῇ κατά γνώμην 
ἐνδιαθέτως ὁ ἄνθρωπος, ἅμα πρός αὐτόν ἐκεῖνον καί τήν ἐνέργειαν ἤμειψε, καί τήν 
προσηγορίαν μετάβαλε, σαρκικός, ἤ ψυχικός, ἤ πνευματικός προσαγορευόμενος. Ἔργον 
δέ καί γνώρισμα τοῦ μέν σαρκικοῦ, τό κακῶς μόνον εἰδέναι ποιεῖν. Τοῦ δέ ψυχικοῦ, τό 
μήτε ποιεῖν βούλεσθαί ποτε, μήτε πάσχειν κακῶς, Τοῦ δέ πνευματικοῦ, τό ποιεῖν μόνον 
καλῶς βούλεσθαι, καί ὑπέρ ἀρετῆς εἰ συμβαίνει πάσχειν καλῶς, προθύμως 
καταδέχεσθαι. Εἰ τοίνυν Πνεύματι Θεοῦ ἄγεσθαι ποθεῖς, εὐλογημένε, ὥσπερ οὖν καί 
ποθεῖς, κόσμον καί φύσιν σαυτοῦ περίελε: μᾶλλον δέ τούτων σαυτόν περίτεμε, καί 
ἀδικεῖσθαι μή παραιτήσῃ: ἐμπαιγμούς τε καί ὕβρεις φέρειν μή ἀπαναίνου: καί ἵνα 
συνελών εἴπω, πάσχων κακῶς, τοῦ ποιεῖν καλῶς τοῖς δρῶσι κακῶς, καί πάντα 
προσαφιέναι τά δρώμενα, θεοῦ χάριν καί ἀρετῆς, μή παύσῃ ποτέ, κατά τόν εἰπόντα: Ἐάν 
τις θέλῃ σοι κριθῆναι, καί τόν χιτῶνά σου λαβεῖν, ἄφες αὐτῷ καί τό ἱμάτιον. Καί πάλιν 
κατά τόν μακάριον Ἀπόστολον λέγοντα: Λοιδορούμενοι, εὐλογοῦμεν- διωκόμενοι, 
ἀνεχόμεθα’ βλασφημούμενοι, παρακαλοῦμεν. 

Λοιπόν εἰ πεισθῆναί μοι βούλοιο, δοῦλε τοῦ θεοῦ εὐλογημένε, μεγάλην κατάθου 
χάριν τοῖς θλίψασι: καί προσζημιωθῆναι αὐτοῖς εἰ δέον ἐστί πάντα, μή ἀνανεύσῃς: καί 
μᾶλλον εὐλόγησον λοιδορούμενος: καί ἀνάσχου διωκόμενος, καί παρακέλεσον 
βλασφημούμενος, | ἵνα μή ἧς σαρκικός, ὡς ἀδικεῖν μόνον καί εἰδώς καί βουλόμενος: ἤ 
ψυχικός, ὡς ἀδικεῖσθαι μή ἀνεχόμενος ἀλλά μᾶλλον πνευματικός, τό εὖ ποεῖν μόνον 
ἑκουσίως καί εἰδώς καί ἀσκούμενος: καί πάσχειν κακῶς παρά τῶν βουλομένων 
προθύμως ὑπέρ ἀρετῆς ἐπιστάμενος: ἀφορῶν πρός τόν τῆς σωτηρίας ἡμῶν ἀρχηγόν 
Ἰησοῦν: ὅς ἀντί πάντων τῶν ἀγαθῶν, ὅσα οὐδέπω τις γνώσει περιλαβεῖν δεδύνηται, 
πάντα τά δεινά, ὅσα οὐδείς ὑπό τῶν ἁμαρτωλῶν, καί ὑπέρ τῶν ἁμαρτωλῶν 
μακροθύμως ὑπέμεινε. Σκοπός γάρ τῷ δοτῆρι τῶν ἐντολῶν, κόσμου καί φύσεως 
ἐλευθερῶσαι τόν ἄνθρωπον. Καί διά τοῦτο κατάκριτος, ὁ μή πειθόμενος’ καί μάτην οἱ 
κατά κόσμον πατέρες τά ἔκγονα προφασίζονται, καί τάς συνοδίας τῶν τόν μονήρη βίον 
ἀσκουμένων οἱ προϊστάμενοι, πρός τό δεῖν εὐλόγως αὐτοῖς ἀργάς εἶναι τάς ἐντολάς. 
Ὅπερ ὡς ἀληθές εἰ δεξοίμεθα, οὐδενί τό παράπαν ὁ Κύριος γεγραφώς νόμον σωτηρίας 
δειχθήσεται. Ψυχικόν δέ, καθώς οἶμαι, τόν φυσικόν ὁ τῆς Γραφῆς λόγος ἐκάλεσεν 
ἄνθρωπον’ ἐπειδή περί μόνα, καθώς φασιν οἱ τά τοιαῦτα δεινοί, τά ψυχούμενα, καί 
ἁπλῶς τά ὑπό γένεσιν καί φθοράν, ἡ τῆς φύσεως θεωρεῖσθαι πέφυκε ἰδιότης. Ταῦτα δέ 
γέγραφα ὑμῖν, δέσποτα, ἐπειδή πολύ (449) διά τοῦ ὑμετέρου παραναγνωστικοῦ 

δυσχεραίνοντας ὑμᾶς εὗρον πρός τά συμβάντα. AMN εὔχου δυνατῶς, ὡς δυνατός πρός 
τόν δυνατόν ἀφιέναι ἁμαρτίας, ὑπέρ Μαξίμου τοῦ σοῦ καί δούλου καί μαθητοῦ, τίμιε 
Πάτερ. 


ΙΤοῦ αὐτοῦ πρός Ἰωάννην κουβικουλάριον. 

Ἐπειδή τήν αἰτίαν dl ἥν ὑπ᾽ ἀνθρώπων βασιλεύεσθαι ψηφισάμενος ὁ Θεός 
ἐδικαίωσε, μιᾶς καί τῆς αὐτῆς πάντων ὑπαρχούσης τῆς φύσεως, kai πάντας τῷ κατ᾽ 
αὐτήν ἁπλῷ λόγῳ τούς μετέχοντας αὐτῆς ὁμοτίμως ἀποφαινούσης, γραφῆναι ὑμῖν 
ἐκελεύσατε, ἐρῶ κατά τήν ἐμήν δύναμιν, μηδέν ἀποκρυπτόμενος, ὧν παρά σοφῶν καί 
μακαρίων ἀνδρῶν παρέλαβον: τά πολλά περικόπτων ὅσα ῥηθῆναι περί τούτου διά τό 
σύντομον ἐνδέχεται. Λόγος ἀληθής, ὥς φασι, μυστικῶς ὑπαγορεύει, τόν δεσπόζειν κατά 
χάριν τοῦ πεποιηκότος αὐτόν Θεοῦ, παντός τοῦ ὁρωμένου κόσμου λαχόντα ἄνθρωπον, 
διά τοῦ κατά παράχρησιν τρόπου, τῶν ἐμφύτων δυνάμεων τῆς ἐν αὐτῷ νοερᾶς οὐσίας, 
πρός τά παρά φύσιν τρέψαντα τάς κινήσεις, ἑαυτῷ τε καί τῷ παντί τούτῳ κόσμῳ, τήν 
κρατοῦσαν νῦν αὐτῶν ἀλλοίωσιν καί φθοράν, κατά κρίσιν εἰσενέγκασθαι τοῦ Θεοῦ 
δικαίαν: ἵνα μή πρός τά παρά φύσιν ἀθάνατος ἐπ᾽ ἄπειρον ἡ τῆς ψυχῆς δύναμις αὐτῷ 
κινουμένῳ φυλάττοιτο: ὅπερ ἐστίν οὐ μόνον κακίας τό ἔσχατον, καί τῆς αὐτοῦ τοῦ 
ἀνθρώπου ἀληθοῦ ὀντότης ἀρίδηλος ἔκπτωσις, ἀλλά καί σαφής τῆς θείας ἀγαθότητος 
ἄρνησις. 

Διά τοῦτο ὁ πολύμοχθος οὗτος, καί πολυστένακτος τῶν ἀνθρώπων βίος, διά τῆς 
πολλῆς ἀλογίας καί ἀταξίας τῆς αὐτόν τιθηνούσης ὕλης, ἄλλο τε ἄλλως φέρων τε καί 
φερόμενος: καί ἀκριβέστερον εἰπεῖν, ἐν τῷ φέρεσθαι φέρων πάντας ἀνθρώπους, τῶν ἐν 
αὐτῷ δεινῶν μετόχους πάντας καθίστησι: καί οὐδένα παντελῶς ἀφίησι τῆς αὐτοῦ 
ταραχῆς ἐλεύθερον. Καί τοῦτο κατά τόν πρέποντα τῆς τοῦ Θεοῦ σοφίας διετυπώθη 
λόγον, ἵνα τόν παρόντα βίον παραλόγως κατά διάθεσον ὑφ᾽ ἡμῶν ἀγαπώμενον, κἄν ὀψέ 
ποτε τῷ πάσχειν ὑπ᾽ αὐτοῦ κακῶς κατά περίστασιν, ὅσον βλάπτειν οἶδεν ἡ πρός αὐτόν 
φιλίαν μεταμαθόντες, γνῶμεν ὅτι πολύ τῆς πρός αὐτόν ἑνώσεως ὁ χωρισμός ἐστιν ἡμῖν 
χρησιμώτερος: καί τό πρός αὐτόν μῖσος, κατά λόγον ἐνδίκως κυρώσωμεν - καί φυγόντες 
τήν τῶν ὁρωμένων φύρσιν καί ταραχήν, πρός τήν τῶν νοουμένων εὐσταθῆ ταυτότητα 
σωφρόνως τόν πόθον μεταθώμαθα. 

(452) Ἀλλ᾽ ἐπειδή καί μαστιζόμενοι, καί μυρία πάσχοντες δεινά, τῆς πρός αὐτόν 
φιλίας τόν δεσμόν λύειν οὐκ ἀνεχόμεθα, κατά πρόνοιαν ὡς σοφός καί ἀγαθός, τόν τῆς 
βασιλείας τοῖς ἀνθρώποις ὁ Θεός διετύπωσε νόμον’ τήν προγνωσθεῖσαν διά τήν ἄνεσιν 
ἔσεσθαι κατά τόν βίον πολλήν τῆς κακίας λύσσαν ἀναστέλλων πόῤῥωθεν’ ἵνα μή 
γένωνται κατά τούς ἰχθύας τῆς θαλάσσης, ἀλλήλων οἱ ἄνθρωποι παραναλώματα’' 
μηδενός ἐπιστατοῦντος, καί τήν ἄδικον τοῦ δυνατωτέρου κατά τοῦ ὑποβεβηκότος 
ὁρμήν κωλύοντος. Διά τοῦτο, κατά τό εἰκός, ὡς οἶμαι, βασιλεία τῶν ἀνθρώπων τῷ γένει 
ἀναγκαίως ἐπεισήχθη: σοφίαν παρά Θεοῦ λαβοῦσα, καί δυναστείαν: καί ἡ ὁμότιμος 
φύσις εἰς τό ἄρχειν καί ἄρχεσθαι μερισθῆναι συνεχωρήθη. Ὅπως τῇ μέν, τάσσῃ τούς 
νομίμως τοῖς θεσμοῖς τῆς φύσεως πειθομένοις: τῇ δέ, κολάζῃ δικαίως τούς εἴκειν 
τούτοις δι᾽ αὐθάδειαν γνώμης μή βουλομένους: καί τήν δικαιοσύνην ἐντεῦθεν πᾶσι 
χαρίζηται, πόθῳ καί φόβῳ βραβευομένην: δι᾽ ἧς τό ἀνώμαλον τῆς τοῦ καθ᾽ ἕκαστον 
γνώμης ἀπογενόμενον, τό ἐν πᾶσι τῆς φύσεως ἴσον γαληνόν τε καί ἥμερον λαμπρῶς 
διαδείκνυται. Ὅπερ οὐκ ἄν ἐγεγόνει ποτέ, μή τοῦ φόβου κολάζοντος τήν ἄφρονα τῶν 

πολλῶν πρός ἀτοπίαν ὁρμήν, καί βίᾳ πρός τῶν σωφρόνων dl ἀπειλῆς ἄγοντες 
γαληνότητα. Ὁ γάρ πέφυκε λόγος τούς σώφρονας πείθειν ἑκουσίως ἀσπάζεσθαι, τοῦτο 
στέργειν ὁ φόβος τούς ἄφρονας εἴωθεν ἀκουσίως βιάζεσθαι. 

Διά ταύτην ἐγώ τήν αἰτίαν τῷ βίῳ τῶν ἀνθρώπων παρεισελθεῖν τήν βασιλείαν 
συγχωρηθῆναι μεμάθηκα, καί ἀποδέχομαι τόν λόγον ὡς ἀληθῆ, καί τῆς αἰτίας 
διδάσκαλον. Εἰ δέ τις Kai ἕτερος ταύτης λόγος καθέστηκεν εἴτιος κατά τήν θείαν 
Γραφήν, τοῦτον εἶναι μόνοις ἡγοῦμαι ληπτόν τοῖς καθαροῖς τήν διάνοιαν. Πλήν δι᾽ 
ὅμως, οὐδ᾽ οὗτος τοῦ σκοποῦ τῆς θείας ὁλοσχερῶς ἀπάδει Γραφῆς. Κἀκείνη γάρ 
παραιτησαμένοις ἀνθρώποις τήν τοῦ Θεοῦ βασιλείαν, συγχωροῦντα τόν Θεόν 
ἀφηγεῖται, κἄν ὑφ᾽ ἑαυτῶν βασιλεύεσθαι: ἵνα μή τό ἄτακτον τῆς ἀναρχίας πολυαρχίαν 
ἐργάσηται καί στάσιν φθοροποιόν ἐντεῦθεν τῷ παντί γένει τῶν ἀνθρώπων 
ἐνεργάσηται, μηδενός τήν αὐτῶν ἐπιμέλειαν κατά θείαν ψῆφον πεπιστευομένου: καί 
λόγῳ μέν τάσσοντος τούς διά λόγου παιδαγωγουμένους πρός ἡμερότητα. δυναστείας δέ 
φόβῳ κολάζοντος, τούς τήν πονηρίαν τεκταίνοντας: καί τό ἔμφυτον τῆς γνώσεως 
ἀγαθόν γνωμικῶς τοῖς παρά φύσιν τρόποις ἐφ᾽ ἑαυτῶν διαφθείροντας. 

Ὅστις οὖν βασιλέων, τοῦτον οὕτω φυλάξαι τόν νόμον τῆς βασιλείας ἐσπούδασε, 
Θεοῦ δεύτερος ἐπί γῆς ἀληθῶς ἀναπέφανται, ὡς θείας βουλῆς πιστότατος γενόμενος 
ὑπουργός, καί τό βασιλεύεσθαι ὑπό Θεοῦ, βασιλεύειν ἀνθρώπων δικαίως λαχών. Ὅστις 
δέ τοῦτον παρωσάμενος τόν θεσμόν, ἑαυτῷ βασιλεύειν πάντως διέγνω, καί οὐ Θεῷ, 
τἀναντία τούτοις εἰκότως ἐργάσηται: τυραννικῶς μέν ἑαυτοῦ (453) τούς ἀγαθούς 
ἐκτινάσσων, καί πάσης πόῤῥω τιθέμενος βουλῆς καί δυναστείας: νεωτερικῶς δέ τούς 
πονηρούς ἐπισπώμενος, καί πάσης αὐτούς κυρίους τῆς αὑτοῦ καθιστῶν ἐξουσίας: ὅπερ 
ἐστί τῶν κρατούντων τε καί κρατουμένων ἔσχατον ἀπωλείας βάραθρον. Ἡμῖν δέ δοίη 
Θεός ἑκουσίως ὑπ᾽ αὐτοῦ βασιλεύεσθαι, διά τῆς ἐκπληρώσεως τῶν ζωοποιῶν αὐτοῦ 
ἐντολῶν: καί τούς κατ᾽ αὐτόν ἐπί γῆς βασιλεύοντας, ἀξίως τιμᾷν, ὡς φύλακας τῶν 
αὐτοῦ θείων διαταγμάτων. 


ΙΑ΄. Τοῦ αὐτοῦ πρός ἡγουμένην, περί ἀσκητρίας ἐξελθούσης τῆς μονῆς, καί 
μετανοησάσης. 

Οἱ τῆς ἀληθείας κήρυκες, καί τῆς θείας χάριτος γενόμενοι λειτουργοί, ὅσοι ἐξ ἀρχῆς 
μέχρις ἡμῶν κατά τούς ἑαυτῶν καιρούς ἕκαστος τό σωτήριον ἡμῖν τοῦ Θεοῦ 
διεσάφησαν θέλημα, φασί, μηδέ οὕτω Θεῷ εἶναι φίλον τε καί ἐράσμιον, ὡς ἡ ἐκ 
μετανοίας ἀληθοῦς ἐπ᾽ αὐτόν τῶν ἀνθρώπων ἐπιστροφή. Ὅπερ μάλιστα τῶν ἄλλων 
θειότερον ὑπάρχον δεῖξαι βουλόμενος ὁ θεαρχικός τοῦ Θεοῦ καί Πατρός Λόγος: μᾶλλον 
δέ καί πρῶτον καί μόνον τῆς ἀπείρου ἀγαθότητος γνώρισμα, κατά τινα ἄῤῥητον 
συγκαταβάσεως τρόπον, διά σαρκός ἡμῖν ὁμιλῆσαι ἠξίωσεν, ἐκεῖνα καί δράσας καί 
παθών καί εἰπών, δι’ ὧν ἔδει ἡμᾶς, ἐχθρούς ὄντας καί πολεμίους καταλλαγῆναι τῷ Θεῷ 
καί Πατρί, καί τῆς μακαρίας ζωῆς ξενωθέντας, πρός αὐτήν πάλιν ἐπαναχθῆναι. Οὐ 
μόνον γάρ τοῖς θαύμασι τάς νόσους ἡμῶν ἰάσατο, kai διά παθημάτων τάς ἀσθενείας 
ἀναλαβών, καί διά θανάτου ἀποδούς ὡς ὑπεύθυνος ὁ ἀναμάρτητος τό ἡμέτερον ὄφλημα 
τῶν πολλῶν καί φοβερῶν ἡμᾶς ἠλευθέρωσεν ἐγκλημάτων’: ἀλλά καί πολυτρόπως 
διδάσκων, ἴσους ἑαυτῷ γενέσθαι κατά τήν φιλάνθρωπον ἕξιν, καί τήν εἰς ἀλλήλους 
τελείαν ἀγάπην, βουλομένους βεβούληται. Διά τοι τοῦτο, Οὐκ ἦλθον καλέσαι δικαίους, 
ἐβόα, ἀλλά ἁμαρτωλούς εἰς μετάνοιαν. Καί, Οὐ χρείαν ἔχουσιν οἱ ἰσχύοντες ἰατροῦ, ἀλλ᾽ 

oi κακῶς ἔχοντες. Καί, Ζητῆσαι, καί σῶσαι τό ἀπολωλός, ἐληλυθέναι. Kat, Πρός τά 
πρόβατα, τά ἀπολωλότα οἴκου Ἰσραήλ ἀπεστάλθαι. Καί τήν βασιλικήν ἀνασώσασθαι 
εἰκόνα, ὑπό τήν δυσωδεστάτην τῶν παθῶν κόπρον γεγενημένην παραγεγονέναι, διά 
τῆς δραχμῆς παραβολικῶς παρῃνίξατο. Καί, Ἀμήν λέγω ὑμῖν ὅτι χαρά γίνεται ἐν 
οὐρανῷ καί ἐπί γῆς, ἐπί ἑνί ἁμαρτωλῷ μετανοοῦντι. Διά τοῦτο τόν λησταῖς 
περιπεσόντα, καί γυμνωθέντα πάσης περιβολῆς, καί ταῖς πληγαῖς ἡμιθανῆ γεγενημένον, 
οἴνῳ καί ἐλαίῳ καί καταδέσμοις ἀνέῤῥωσε: καί ἐπί τό ἴδιον κτῆνος ἀναβιβάσας, τῷ 
πανδοχεῖ παρατίθεται: καί τά πρός ἐπιμέλειαν ἀρκοῦντα δούς, ἐπηγγείλατο καί τά 
προσδαπανώμενα δώσειν ἐπανερχόμενος. Διά τοῦτο πρός τήν ἐπιστροφήν τοῦ ἀσώτου 
υἱοῦ τόν πανάγαθον πατέρα ἐπικλιθῆναί φησι, καί ἀσπασάμενον (456) τόν αὐτόν διά 
τῆςμετανοίας ἀνδραμόντα, τῷ κάλλει τῆς πατρικῆς πάλιν κατακοσμῆσαι δόξης, 
οὐδοτιοῦν περί τῶν προτέρων μεμψάμενον. Διά τοῦτο τό τῆς θείας ἑκατοντάδος 
ἀποφοιτῆσαν πρόβατον, ἐπί τά ὄρη καί τούς βουνούς πλανώμενον εὑρών, οὐκ ἐλαύνων, 
οὐδέ μόχθῳ κατατρίβων πρός τήν μάνδραν ἐπανήγαγε τῶν προβάτων: ἀλλά τῶν ὥμων 
ἐπιθείς τῶν ἰδίων, πρός τά σύννομα συμπαθῶς διεσώσατο. Διά τοῦτο, Δεῦτε πρός με, 
πάντες οἱ κοπιῶντες καί πεφορτισμένοι τῇ καρδίᾳ, κἀγώ ἀναπαύσω ὑμᾶς, ἀνέκραγε. 
Καί, Ἄρατε τόν ζυγόν μου ἐφ᾽ ὑμᾶς ζυγόν δέ λέγων, τάς ἐντολάς: ἤγουν τόν 
εὐαγγελικῶς εὐθυνόμενον βίον’ φορτίον δέ, τό δοκοῦν εἶναι τῆς μετανοίας ἐπίπονον’ Ὁ 
γάρ ζυγός μου, φησί, χρηστός καί τό φορτίον μου ἐλαφρόν. Καί πάλιν θείαν 
δικαιοσύνην καί ἀγαθότητα διδάσκων, παρακελεύεται λέγων: Γΐνεσθε ἅγιοι: καί γίνεσθε 
τέλειοι: γίνεσθε ἐλεήμονες: γίνεσθε οἰκτίρμονες, ὡς ὁ Πατήρ ὑμῶν ὁ οὐράνιος. Καί, 
Ἄφετε,, καί ἀφεθήσεται ὑμῖν. Καί, Ὅσα θέλετε ἵνα ποιῶσιν ὑμῖν οἱ ἄνθρωποι, ὁμοίως 
καί ὑμεῖς ποιεῖτε αὐτοῖς. Καί τά τοιαῦτα. Καί ἁπλῶς, ἵνα μή καθ᾽ ἕκαστον λέγων μηκύνω 
τήν ἐπιστολήν, διά τοῦτο πόρνας δικαιοῖ μετανοούσας, τελώνας τε προσδέχεται 
ἐπιστρέφοντας, καί τοῦ Εὐαγγελίου καθίστησι κήρυκας. Διά τοῦτο λῃστάς 
ὁμολογοῦντας, καί τῷ θανάτῳ ὠνουμένους τήν σωτηρίαν, διά τό φόβον συνεπάγεται, 
καί εἰς τόν παράδεισον ἑαυτῷ συνεισάγει, τῶν μελλόντων ἀγαθῶν πιστούμενος τάς 
ἐπαγγελίας. Διά τοῦτο διώκτας μαινομένους, σωφρονίζει, διά τόν ζῆλον, καί ἐθνῶν 
ἀποστόλους ἀνθ᾽ ἑαυτοῦ χειροτονήσας, προβάλλεται: ἵνα ἡμεῖς μάθωμεν φιλανθρωπίαν 
καί ἡμερότητα: kai μήτε ῥᾳδίως ἑαυτῶν ἀπογινώσκωμεν ἁμαρτάνοντες, καί πρός τούς 
ἁμαρτάνοντας μή μένωμεν ἀσυμπαθεῖς καί ἀνάλγητοι: Θεόν ἔχοντες τῶν γινομένων 
παράδειγμα. 

Ἐπειδή οὖν ταῦθ᾽ οὕτως ἐπ’ αὐτῆς ἔχειν τῆς ἀληθείας, καί θέλημα Θεοῦ ὑπάρχειν τό 
πάντας ἀνθρώπους σωθῆναι, καί εἰς ἐπίγνωσιν ἐλθεῖν ἀληθείας, ἐδιδάχθημεν". καί τῆς 
πρός ἡμᾶς αὐτοῦ θαυμαστῆς διά σαρκός ἐπιδημίας ἀ ἀρχήν καί ὑπόθεσιν μόνην τήν ἡμῶν 
σωτηρίαν εἶναι μεμνήμεθα: θαῤῥῶν αἰτῶ τήν ὑμετέραν ἁγιωσύνην, αὐτά σοι τά ζωοποιά 
παθήματα τοῦ Θεοῦ καί Σωτῆρος ἡμῶν Χριστοῦ, οἷς ἐλυτρώθημεν “τῆς ἐξουσίας τοῦ 
σκότους, ἀνθ᾽ ἱκετηρίας προβαλλόμενος. Πιστεύω γέ σε γνησίαν οὖσαν μαθῆτιν τοῦ 
Yiod τοῦ Θεοῦ, διά πάσης τῆς τοῦ βίου ἀγωγῆς, ζῶντα καί ἔμπρακτον ἐν ἑαυτῇ φέρειν 
τόν διδάσκαλον, ἅτε δή ἐκ παιδός δι’ ὅλου αὐτῷ προσχωρήσασαν- ἵνα καί δι᾿ ἐμοῦ 
μεσίτου τοῦ ταπεινοῦ (457) καί ἁμαρτωλοῦ, καί μηδέν ἔχοντος τῆς σῆς ἀρετῆς ἐπάξιον, 
τιμήσῃς τήν ὑπέρ ὑμῶν αὐτοῦ φιλάνθρωπον κένωσιν, καί προσδέξῃ. μετανοοῦσαν, καί 
τοῖς δάκρυσιν ἐκτακεῖσαν τήνδε τήν ἀδελφήν. Πολλή γάρ ἐστι καί ἄφατος ἡ συντριβή 
τῆς καρδίας αὐτῆς, καί τοῦ πνεύματος ἡ ταπείνωσις, ἐπί τε τῇ ἁμαρτίᾳ ἡ πέπραχε, καί 
τῷ ἀφ᾽ ὑμῶν χωρισμῷ, ὅν πένθοθεν. Μή οὖν ἐξουδενώσῃς, δούλη Θεοῦ εὐλογημένην, 

καρδίαν συντετριμμένην καί τεταπεινωμένην, ἥν ὁ Θεός οὐκ ἐξουδένωσεν: ἀλλ᾽ 
οἰκτίρμων καί ἐλεήμων, εὔσπλαχνός τε καί συμπαθής γενομένη, μίμησαι τόν δι᾿ ἡμᾶς 
ἑκουσίως ὑπέρ φιλανθρωπίας ἀποθανεῖν καταδεξάμενον: καί προσδέξασθαι αὐτήν καί 
ἀσπάσασθαι ἀξίωσον, καί κυρῶσαι πρός αὐτήν ἀγάπην ἀνάσχου. Καί στήριξον αὐτήν 
λόγοις καί ἔργοις φιλανθρωπίας καί ἡμερότητος, καί ἅρπασον τῶν χειρῶν τοῦ 
τυράννου, καί τά γενόμενα αὐτῇ συντρίμματα κατάδησον συμπαθῶς: ἵνα μή πολύ 
καταβαρηθεῖσα τῇ λύπῃ, τῷ τῆς ἀπογνώσεως ἐμπαρῇ σκόλοπι: καί ἀπαιτηθῶμεν αἷμα 
ψυχῆς ἐξ ἡμῶν παραφθείσης: ἤ τόγε ἀληθέστερον εἰπεῖν, προδοθείσης τῷ ἐχθρῷ τῆς 
ζωῆς ἡμῶν, πρός τό ἔχειν ὑφήνιον εἰς ὅπερ ἄν καί βούλεται: ἥν ἔδει ζῇν διά τῆς ἡμῶν 
μακροθυμίας καί ἠπιότητος: καί ἐγκληθῶμεν δικαίως, ὡς τῶν θείων ἀμελήσαντες καί 
θελημάτων καί παθημάτων. Ὁμοίως γάρ, κἄν εἰ σκληρός ὁ λόγος, ἀλλ᾽ οὖν ἀληθής, τό 
ἀγαθόν τοῦ Θεοῦ ἀτιμάζουσι θέλημα, καί τήν ὑπέρ ἡμῶν αὐτοῦ φιλάνθρωπον κένωσιν 
ἐξουδενοῦσιν, ὅσον τό ἐπ᾽ αὐτοῖς, οἵ τε μετανοεῖν οὐκ ἐθέλοντες, καί τούς 
μετανοοῦντας μή προσδεχόμενοι: ὅτι ἀλλήλων ὀφείλοντες οἰκειοῦσθαι τάς συμφοράς, 
διά τήν ὁμοτιμίαν τῆς φύσεως: οὐδ᾽ αὐτήν τήν περί ἡμᾶς τοῦ Θεοῦ ἀγαθότητα 
αἰδεσθέντες: εἰ μή τι ἀλλο περί τό ὁμόφυλον μιμησάμενοι, διεδείχθημεν. 

Ὡς οὖν γινώσκουσα, δούλη τοῦ Θεοῦ εὐλογημένη, ὅτι ταῖς τῶν ψυχῶν ἡμῶν 
διαθέσεσιν ἡ θεία δεόντως ἐφαρμόζεται δικαιοσύνη, τοιαύτη ἡμῖν γινομένη, οἵους 
ἀλλήλοις ἑαυτούς πεποιήμεθα’ καί τοιοῦτον ἡμῖν αὐτοῖς τόν Θεόν καθιστῶσα, οἵους 
θάσαντες τοῖς ὁμοιοπαθέσιν ἑαυτούς διεθήκαμεν, μή ἀναβάλῃ προσδέξασθαι ὑπτίαις 
χερσί τήν σήν ἱκέτην καί δούλην’ ἀλλ᾽ ἀμελλητί θεομιμήτως διά πάσης σπουδῆς ἐπίθες 
τοῖς ὥμοις τό πρόβατον, καί πρός τήν ἀσφαλῆ μάνδραν συγκόμισον, καί τοῖς λύκοις 
ἀνάλωτον πρός τό ἑξῆς διαφύλαξον: ἵνα καί αὐτή τοιούτου τύχοις τοῦ φιλανθρώπου 
Θεοῦ καί Σωτῆρος Χριστοῦ καί κριτοῦ τῶν ὅλων, κατά τήν αὐτοῦ φοβεράν καί 
ὑπερένδοξον ἐπιφάνειαν, ἀποδώσοντός σοι ὧν ἔσπειρας τούς αἰωνίου καρπούς. Οὗ καί 
ἡμεῖς τύχοιμεν ἵλεω τῇ αὐτοῦ χάριτι καί φιλανθρωπίᾳ: εὐχαῖς καί πρεσβείαις τῆς 
Δεσποίνης ἡμῶν, τῆς πανενδόξου Θεοτόκου, καί πάντων τῶν ἁγίων αὐτοῦ. Ἀμήν. 


(460) IB. Τοῦ αὐτοῦ, πρός Ἰωάννην κουβικουλάριον, Περί τῶν ὀρθῶν τῆς 
Ἐκκλησίας τοῦ Θεοῦ δογμάτων: καί κατά Σευήρου τοῦ αἱρετικοῦ. 

Καλῶς ἔχειν λογισάμενος, μηδέν ὑμῖν τῶν εἰς ἐμέ ἐρχομένων περί ὑμῶν αὐτῶν, 
θεοφύλακτοι, ἀναγγεῖλαι ὑποστείλασθαι: τοῦτο γάρ κελεύει ὁ ἡμέτερος τῆς ἀληθοῦς 
ἀγάπης νόμος καί νομοθέτης καί αὐτοαγάπη Χριστός: δι’ ἑαυτῶν ἀλλήλους ἡμᾶς 
οἰκειοῦσθαι διδάσκων: τό παρόν τῆς ἐπιστολῆς γράμμα πεποίημαι: δηλῶν, ὡς κατά τόν 
Νοέμβριον μῆνα τῆς ἐνεστώσης πεντεκαιδεκάτης ἐπινεμήσεως, κατέλαβε τά ἐνταῦθα 
Θεόδωρός τις τοὔνομα καγκελλάριος: εὐγενής ὄντως, καί τρόπων ἐλευθερίας οὐκ 
ἀμοιρῶν, ὡς ἐμέ γε ἐκ τῶν ὁρωμένων στοχάσασθαι δυνατόν, γράμμα ἐπιφερόμενος 
παρά τῆς κοινῆς ἡμῶν δεσποίνης τῆς θεοφυλάκτου Πατρικίας, ὡς ἔλεγε κεχαραγμένον, 
πρός τόν εὐλογημένον δοῦλον τοῦ Θεοῦ, τόν ἐνταῦθα πανεύφημον ἔπαρχον’ χάριν τοῦ 
ἀπολυθῆναι τάς οἰκούσας ἐνταῦθα μοναζούσας: τῆς τε μονῆς τῆς ἀμμᾶς Ἰωαννίας, τῆς 
ἀπό ᾿Αλεξανδρείας, καί τῆς ἐπιλεγόμενης μονῆς τῶν Σακερδῶτος, τῆς Σευήρου οὔσας 
αἱρέσεως: τοῦ τοσαύτῃ χρησαμένου κατά τῆς ἀληθείας μανίᾳ τε ψεύδους καί περιουσίᾳ, 
ὡς καί μέχρι τῆς σήμερον τῇ ἁγίᾳ τοῦ Θεοῦ Ἐκκλησίᾳ διοχλῆσαι ἀρκεῖν. Οὐδενί δέ ἄλλῳ 
ἀπ᾽ οὐδενός ἑτέρου τό σύνολον τῶν ὑπουργεῖν ἐκεῖσε ἀποταγέντων τῇ θεοφυλάκτω 

Πατρικίᾳ ἀρχόντων, οὐδ᾽ ἕως συλλαβῆς ψιλῆς διεκόμισεν. Ὅθεν κἀγώ σύν πολλοῖς 
ἄλλοις ἐθαύμασα, τίς, ἐν ἐμαυτῶ διαπορῶν, ὁ λόγος καθ᾽ ὅν οὐδέν μοι δι᾽ αὐτοῦ ἠξίωσε 
δηλῶσαι ὁ θεοφύλακτός μου δεσπότης: καί πολύν, ὡς εἰκός, ὅπερ φιλεῖ συμβαίνειν ἐν 
τοῖς τοιούτοις, ὡς ἴστε, δέσποτα, τοῖς πιστοῖς λαοῖς γογυσμόν ἐποίησε τό τοιοῦτον 
γράμμα: καί τό περί τήν δέσποιναν τήν πανεύφημον Πατρικίαν παρά τῇ καθολικῇ τοῦ 
Θεοῦ Ἐκκλησίᾳ σέβας μικροῦ ἐμείωσε: καί πάντας τούς ταύτην οἰκοῦντας τήν Ἄφρων 
χώραν, προλήψεσι χρησταῖς περί αὐτῆς ἤδη προκατειλημμένους διέσεισεν, εἰ μή 
πρεπούσῃ τῇ αὐτοῦ συνέσει μεθόδῳ χρησάμενος ὁ λεχθείς πανεύφημος ἔπαρχος, ψευδές 
εἶναι τό γράμμα καί νόθον πανταχοῦ διεφήμισε: καί ἀγανακτεῖν κατά τοῦ καγκελλαρίου 
προσεποιήσατο, καί τοῖς ἀνασυρεῖσι τῶν αἱρετικῶν προφάσει τοῦ τοιούτου γράμματος, 
τῶν τε ἀπό ᾿Αλεξανδρείας καί Συρίας δεόντως ἐχρήσατο: τούς μέν φυλακαῖς, τούς δέ καί 
πληγαῖς παιδεύσας, μή ὑβρίζειν λέγων τάς προλήψεις τῆς δεσποίνης ἡμῶν Πατρικίας. 
Ἰσχυρίζοντο γάρ ἀναιδῶς, ἐρειδόμενοι, ὡς εἴπον, τῷ γράμματι χαίρειν αὐτήν τοῖς 
αὐτῶν δόγμασι (461) καί πᾶσι λέγειν οὐ παρῃτοῦντο ψευδόμενοι, ὧν Θωμᾶς ὁ 
λεγόμενος αὐτῶν ἐπίσκοπος, τῶν ἐπ᾽ ἀδείας πρός αὐτήν παραγινομένων, καί μεγάλως 
παρ᾽ αὐτῆς τιμωμένων εἷς dv τυγχάνει: ὅπερ πάντων μαλιστα τούς πάντας ἐτάραξέ τε 
κααί ἐσκανδάλισεν. Ὥστε κἀμέ ἐξ ἀνάγκης τότε κληθέντα ἀπελθεῖν, ἐλέγξαι τε τούς 
τοῦτο εἰπεῖν τολμήσαντας κατά πρόσωπον, καί τούς ἀκούσαντας πεῖσαι, ὡς οὐδαμῶς 
χάριτι τοῦ Σωτῆρος Χριστοῦ ἤ αὐτήν, ἤ ὁ ἐν ἁγίοις γενόμενος σύμβιος καθοτιοῦν 
αἱρετικοῖς προσπεπόνθασιν. Ὁμοίως δέ καί ἀλλοι πολλοί τῶν ἐνταῦθα ἐπιξενουμένων 
εὐλαβεστάτων μοναχῶν, καί μάλιστα οἱ εὐλογημένοι δοῦλοι τοῦ Θεοῦ καί Πατέρες 
ἡμῶν, οἱ ἐπίκλην Εὐκρατάδης τά αὐτά λέγοντες, τούς πολλούς ἐποίουν τῆς τοιαύτης 
ψευδοῦς ὑπονοίας ἐκτός. Καί ἁπλῶς εἰπεῖν, διά παντός τρόπου ἐλήλυθεν ὁ εἰρημένος 
πανεύφημος ἀνήρ, παντός μέμου καθαράν αὐτήν ἀποδεῖξαι, καί πιστήν τῷ Θεῷ, καί 
τιμίαν οὖσαν φανερῶσαι τοῖς πᾶσι προθέμενος. 

Ἐγώ δέ οὔπω τῆς ἐπί τοῦτο ἀμφιβολίας ἐλεύθερος γέγονα, ὁ μάλιστα τά ὑμέτερα 
οἰκειούμενος, ὁ μικρός καί οὐδενός ἄξιος, τῶν μεγάλων καί τῆς θείας ἠξιωμένων 
χάριτος: ἀσχάλλων ἔτι περί τούτου, και οὐκ ἔχων τί κρίνας ψηφίζομαι. Τήν τε γάρ 
κοινήν ἡμῶν δέσποιναν τήν πανεύφημον Πατρικίαν ἐπί τῆς ἀῤῥαγοῦς τῆς πίστεως 
πέτρας βεβηκυΐαν ἐκ προγόνων εἰδώς καί μηδέν ἄλλο σχεδόν ἀναπνεῖν δεδιδαγμένην, ἤ 
τήν ὀρθήν εἰς Θεόν πίστιν, τήν κατά τήν τοῦ Θεοῦ καθολικήν Ἐκκλησίαν 
κηρυττομένην, πιστεύειν οὐκ ἔχω αὐτῆς ὑπάρχειν τό γράμμα. Καί πάλιν ὁρῶν ὅρκοις 
φρικτοῖς πιστούμενον καγκελλάριον, καί ἐπί τούτῳ καί μόνον παρ᾽ αὐτῆς πεπέμφθαι 
ἐνταῦθα διβεβαιούμενον, φοβερόν ἡγοῦμαι τό μή πιστεύειν: καί μέσος εἰμί δύο 
λογισμῶν ἑστώς μεθόριος, οὐκ ἔχων τόν νικῶντα εὑρεῖν, καί πρός ἑαυτόν τῆς ψυχῆς 
ἐπισπᾶσθαι δυνάμενον τήν συγκατάθεσιν. Πλήν, δέσποτά μου εὐλογημένε, ἵνα τἀληθές 
εἴπω, καί πᾶν ὅ κρίνειν δεδύνημαι ἐξαγορεύσω: καί δέξασθέ με ἐκ πολλοῦ πόνου ψυχῆς 
διά τήν πρός ὑμᾶς ἀγάπην τολμηρῶς παῤῥησιαζόμενον:. εἰ τῷ ὄντι βουλήσει kai γνώμῃ 
τῶν θεοφυλάκτων ὑμῶν, τό ὑπέρ τῶν εἰρημένων αἱρετικῶν γυναικῶν γράμμα παρ᾽ 
αὐτῆς γεγένηται: ὅπερ θαυμάζω, οὐκ ἀποδέχομαι: οὐκ ἔξω βάρους εἶναι ὑμᾶς 
τεκμαιρόμενος. Akovw γάρ τῆς θείας διδασκούσης Γραφῆς, ὡς Ἰωσάφατ ὁ εὐσεβής 
ἐκεῖνος καί πιστός τῆς Ἰουδαίας γενόμενος βασιλεύς, τῷ Ἀχαάβ βασιλεῖ τοῦ Ἰσραήλ, 
πολλοῖς ῥεπυπωμένῳ εἰδωλολατρείας μολυσμοῖς, κατά τῆς Συρίας ποτέ κινήσαντι 
πόλεμον συμμαχήσας, ἠγανακτήθη τε καί ἐνεγκλήθη ὑπό τοῦ Θεοῦ, πρός αὐτόν οὕτω 
διά τοῦ προφήτου φήσαντος: Εἰ ἀνθρώπω μισουμένῳ μοι, καί ἐχθραίνοντι Κυρίῳ τῷ 

Θεῷ σύ βοηθεῖς; Ei δέ ἄλλοις ἴσως ὑποθεμένοις τοῦτο πεισθεῖσα πεποίηκεν, οὐδ᾽ οὕτως 
τῷ γενομένῳ προστίθεμαι, (464) τόν Ῥοβοάμ ἐκεῖνον τόν τοῦ μεγάλου Σολομῶντος υἱόν 
ἐνθυμούμενος, τόν διά τοῦ προκρῖναι τῆς τῶν πρεσβευτέρων βουλῆς τήν τῶν 
νεωτέρων, τό πλεῖστον τῆς ἑαυτοῦ βασιλείας ὑποτεμόμενον' ἅμα δέ καί κανονικοῖς 
πράγμασι ἐγχειρεῖν οἷς μή θέμις ἀπώμοτον γινώσκων, kai μάλιστα γυναιξίν, αἷς τό 
σιωπᾷν ἀναπνοῆς προσφορώτερον ὁ θεῖος ὁ ἀπεφήνατο λόγος. 

Οὐ δεῖ οὖν αἱρετικοῖς καθ᾽ οἷόν δήποτε τρόπον, ὡς αἱρετικοῖς, βοηθεῖν, εἰ καί πᾶσι 
πάντα μετελθεῖν ἀδεῶς ἐπετέτραπτο’ διά τε τάς εἰρημένας αἰτίας, ἵνα μή τῷ Θεῷ 
προσκρούοντες λάθωμεν: καί μή καλόν εἶναι διδόναι αὐτοῖς ἄδειαν ἐμπομπεύειν τῷ 
οἰκείῳ ψεύδει, καί ἀνασείεσθαι κατά τῆς εὐσεβείας: ἵνα μή dl ἡμῶν ἐμφανισθέντες, 
ὄφεως δίκην, τῶν ἀφελεστέρων τινάς ἀπάτης δήγματι δυνηθῶσι τῆς κατά τήν πίστιν 
ἀσφαλοῦς βάσεως κατασεῖσαι: καί εὑρεθῶμεν καί ἡμεῖς, ὡς οὐ θέλομεν, τῆς ὑπέρ τούτου 
ἐπηρτημένης. αὐτοῖς συμμετέχοντες δίκης. Οὕτω γάρ καταρχάς τῇ συνήθει χρησάμενος 
καί περί αὐτάς συμπαθείᾳ ὁ πανεύφημος ἔπαρχος, ὡς καί πολλοῦ χρυσίου ἄξιον οἶνον 
αὐταῖς δωρήσασθαι πρός καταμονήν μετά τῆς λοιπῆς τῶν χρειῶν δαψιλοῦς ἐπιδόσεως: 
ὥς ηὗρε τῇ οἰήσει τῆς ὑπερηφανίας τυφωθείσας αὐτάς, ἀπετράπη. Εὐθύς γάρ, ὥσπερ ἐξ 
ἐπιτάγματος, τοῦ συνάγειν ἤρξαντο, καί ὑποσείρειν πιστῶν θηγατέρας: κρύπτειν τε καί 
ἀρνεῖσθαι τούς γονέας, ἐφ᾽ ἱκανόν αὐτάς ἐπιζητοῦνταας χρόνον’ καί ἱλασμούς, καί 
παραβαπτίσματα ποιεῖν τολμᾷν: καί διά πολλῆς πολλάκις ἐλθών πρός αὐτάς 
παρακλήσεως ταῦτα μαθών, καί τῶν μέν τοιούτων παύσασθαι πραγμάτων, ἑνωθῆναι δέ 
τῇ ἁγίᾳ τοῦ Θεοῦ Ἐκκλησίᾳ ἐπί πολύ παραινέσας, καί μηδέν ἀνύσας: τέλος, ὡς μέγα εἶδε 
καί ἄσχετον ἤδη γινόμενον τό κακόν, καί τούς δήμους τῶν πιστῶν ὑπολαλοῦντας τά 
γινόμενα, φοβηθείς μή τι εἰς αὐτάς ἄτακτον προέλθοι, θυμῷ ζέσαντος ἐπ᾽ αὐταῖς τοῦ 
πιστοῦ πλήθους τῶν Ῥωμαίων, μηδ᾽ αὐτῆς ψιλῆς ὀνομασίας τῶν αἱρετικῶν ἀνεχομένου, 
βουλῆς καί γνώμης περί τούτου γενέσθαι βασιλικῆς πρέπον καί ἔννομον ἡγησάμενος, 
πάντα δι᾿ ἀναφορᾶς, ἅμα τῷ ἁγιωτάτῳ ἀρχιεπισκόπῳ, καί τοῖς ἐνδοξοτάτοις τῶν 
ἐνταῦθα λογάσι, τῷ εὐσεβεστάτῳ ἡμῶν βασιλεῖ, καί τοῖς ἁγιωτάτοις πατριάρχαις τῷ 
τεώμης καί τῷ Κωσταντινουπόλεως ἀνήγαγε. Καί δή γαληνόν τοῦ πιστοτάτου ἡμῶν 
βασιλέως, καί ἱερόν τῶν μακαριωτάτων πατριαρχῶν δεξάμενος γράμμα, 
παρακελευόνενον πάντας μέν αἱρετικούς τῆς χώρας ἐλαύνεσθαι, τούς τῇ ἰδίᾳ κακοδοξίᾳ 
ἐμμένοντας: τάς δέ εἰρημένας γυναῖκας βουλομένας μέν τῇ ἁγίᾳ καί ἀχράντῳ καί 
ζωοποιῷ τῆς καθολικῆς Ἐκκλησίας προσελθεῖν, ἔχειν τά ἴδια κοινόβια ἀπαρεγχείρητα: 
ἀνανευούσας δέ τῇ τε ἀληθείᾳ, καί τῷ βασιλικῷ εἴκειν μή πειθομένας θεσπίσματι, 
διηνεκῶς ἐ ἐν τοῖς τῶν ὀρθοδόξων ἀσκητηρίοις κατά μίαν διῃρῆσθαι, καί τά πράγματα 
αὐτῶν κατά τόν νόμον, οἷς μάλιστα (465) θαῤῥοῦσαι τούς αὐτάς πλανῶντας δαψιλῶς 
παρέτρεφον, τῷ δημοσίῳ προσχωρηθῆναι ταμείῳ’ ἐποίησε πάντα σπουδαίως καθώς 
ἐκελεύσθη. Πάντας μέν χάριτι Χριστοῦ πείσας τούς ἀπό Συρίας αἱρετικούς, Αἰγύπτου τε 
καί Ἀλεξανδρείας καί Λιβύης, προσελθεῖν τῇ ἁγίᾳ τοῦ Θεοῦ Ἐκκλησίᾳ: τῶν δέ 
εἰρημένων γυναικῶν, τάς μέν ἀπό τῆς μονῆς τῶν Σακερδῶτος, ἀφρόνως πρός τήν 
κέλευσιν τοῦ εὐσεβοῦς δεσπότου διά τήν σύντροφον ὑπερηφανίαν ἐνεχθείσας, 
διανείμας εἰς τά εὐαγῆ τῶν ὀρθοδόξων ἀσκητήρια, πληρώσεως ἕνεκεν τῶν εὐσεβῶς 
κεκελευσμένων, καί τάς μέν παρακλήσει, τάς δέ καί ὑποπτώσει, καί πάντα πάσαις διά 
τόν Θεόν γενόμενος: ὀψέ ποτε τό δέον μεταμαθούσας, ἑνωθῆναι τῇ τοῦ Θεοῦ καθολικῇ 
Ἐκκλησίᾳ πείσας, σύν ἄλλοις πολλοῖς κοινοβίοις: τάς δέ τῆς ἀμμᾶς Ἰωαννίας, ἐμφρόνως 
μάλα γε εἰκότως, διά τήν προλάμπουσαν τῶν ἐκκλησιαστικῶν δογμάτων ἀλήθειαν, 

μετά πάσης χαρᾶς προσελθούσας, ἀποκατέστησεν πᾶσί τε καί πάσαις τά ἴδια μοναστήρια’ 
μισθόν ἐπάξιον τῆς αὐτοῦ περί τά θεῖα μεγαλοφυΐας εὑράμενος, τό καί ἀποστολικοῖς 
κοσμηθῆναι χαρίσμασι, καί στόμα Κυρίου γνήσιον χρηματίσαι, κατά τό φάσκον θεῖον 
λόγιον, Ἐάν ἐξαγάγῃς τίμιον ἐξ ἀναξίου, ὡς στόμα μου ἔσῃ. Μᾶλλον δέ τῆς μενούσης 
αὐτόν θείας ἀμοιβῆς προοίμιον, καί τῆς σύν Χριστῷ δόξης ἀῤῥαβῶνα πιστότατον, τοῦτο 
τό μέγα καί θαυμαστόν ἔργον κομισάμενος. 

Οὐ θέλων δέ τούς αἱρετικούς θλίβεσθαι, οὐδέ χαίρων τῇ κακώσει αὐτῶν, γράφω 
ταῦτα, μή γένοιτο, ἀλλά τῇ ἐπιστροφῇ μᾶλλον χαίρων καί συναγαλλόμενος. Τί γάρ τοῖς 
πιστοῖς τερπνότερον, τοῦ θεᾶσθαι τά τέκνα τοῦ Θεοῦ τά διεσκορπισμένα, συναγόμενα 
εἰς ἕν. Οὔτε ὑμῖν τοῦ φιλανθρώπου τό ἀπηνές παραινῶν προτιθέναι: μή οὕτω μανείην- 
ἀλλά μετά προσεχειάς καί δοκιμασίας ποιεῖν τε καί ἐνεργεῖν τά καλά εἰς πάντας 
ἀνθρώπους, καί πᾶσι πάντα γινομένους, καθώς ἕκαστος ἐπιδεῖται ὑμῶν, παρακαλῶν᾽ 
πρός μόνον τό καθοτιοῦν αἱρετικοῖς συνάρασθαι εἰς σύστασιν τῆς φρενοβλαβοῦς αὐτῶν 
δόξης, σκληρούς παντελῶς εἶναι ὑμᾶς καί ἀμειλίκτους βούλομαί τε καί εὔχομαι. 
Μισανθρωπίαν γάρ ὁρίζομαι ἔγωγε, καί ἀγάπης θείας χωρισμόν, τό τῇ πλάνῃ πειρᾶσθαι 
διδόναι ἰσχύν εἰς περισσοτέραν τῶν αὐτῇ προκατειλημμένων φθοράν. 


Ἔκθεσις ὀρθῆς ὁμολογίας. 

Πρό δέ πάντων καί ἐπί πᾶσι, νήφειν τε καί ἀγρυπνεῖν καί παρατηρεῖσθαι τῶν 
κλεπτῶν τάς ἐφόδους, ἵνα μή συληθέντες ὑπ᾽ αὐτῶν λάθωμεν’ φυλάξομεν δέ μᾶλλον τό 
μέγα καί πρῶτον τῆς σωτηρίας ἡμῶν φάρμακον: τήν καλήν λέγω τῆς πίστεως 
κληρονομίαν ὁμολογοῦντος ψυχῇ τε καί στόματι μετά παῤῥησίας, ὡς οἱ Πατέρες ἡμᾶς 
ἐδίδαξαν. Οἵτινες τοῖς ἐξ (468) ἀρχῆς αὐτόπταις καί ὑπηρέταις γενομένοις τοῦ Λόγου 
ἑπόμενοι, τόν ἕνα τῆς ἁγίας καί ὁμοουσίου, ἀχράντου τε καί μακαρίας Τριάδος τόν Υἱόν 
τοῦ Θεοῦ Θεόν Λόγον τό ἀπαύγασμα τῆς δόξης καί χαρακτῆρα τῆς πατρικῆς 
ὑποστάσεως, τόν πάσης ὁρατῆς τε καί ἀοράτου κτίσεως δημιουργόν, τόν ἄπειρον, τόν 
ἀόριστον, τόν ἀόρατον, τόν ἀκατάληπτον, τόν ἀπερινόητον, τόν πάντα μόνῃ ῥοπῇ τοῦ 
θελήματος καί ποιήσαντα καί συνέχοντα’ τόν ἀγαθότητι ἄμετρον, ἔφασαν 
ἐνανθρωπῆσαι δι᾽ ἡμᾶς, καί σαρκωθῆναι ἐκ τῆς ἁγίας πανενδόξου ἀειπαρθένου Μαρίας, 
τῆς κυρίως καί κατ᾽ ἀλήθειαν Θεοτόκου: σάρκα ἐξ αὐτῆς ἑνώσαντα ἑαυτῷ καθ᾽ 
ὑπόστασιν τήν ἡμῖν ὁμοούσιον, ἐψυχωμένην ψυχῇ λογικῇ τε καί νοερᾷ οὐδ᾽ ὡς ἐν ῥιπῇ 
ὀφθαλμοῦ προὐὔποστᾶσαν, ἀλλ᾽ ἐν αὐτῷ τῷ Θεῷ καί Λόγῳ, καί τό εἶναι καί τό ὑποστῆναι 
λαβοῦσαν: καί τέλειον ὄντα Θεόν γενέσθαι τέλειον ἄνθρωπον: μήτε τό Θεός εἶναι 
ἀποθέμενον διά τό γενέσθαι ἄνθρωπον, ὅπερ οὐκ ἦν: μήτε κωλυθέντα γενέσθαι ὅπερ 
οὐκ ἦν, ἄνθρωπον, διά τό μεμενήκαι ὅπερ ἦν καί ἔστι, Θεός: ἀλλά τοῦτο ὄντα, κἀκεῖνο 
γενέσθαι, ἑκάτερόν τε ἀπαληθεύοντα, τό θεῖον ὁμοῦ καί ἀνθρώπινον πιστοῦσθαι 
θαύμασι θείοις καί παθήμασιν ἀνθρωπίνοις καί κατά μέν τήν ἑαυτοῦ πρός τόν Πατέραν 
φύσιν τε καί οὐσίαν, ἄκτιστον, ἀόρατον, ἀπερίγραφον, ἀναλλοίωτον, ἄτρεπτον, ἀπαθῆ, 
ἄφθαρτον, ἀθάνατον, δημιουργόν τῶν ἁπάντων. κατά δέ τήν τῆς σαρκός αὐτοῦ φύσιν 
καί ὑμετέραν, τόν αὐτόν κτιστόν, παθητόν, περιγραπτόν, χωρητόν, θνητόν’ τόν αὐτόν 
μέν, οὐ κατά τό αὐτό δέ, διά τά ἐξ ὧν καί ἐν οἷς τό εἶναι ἔχει ὁμοούσιον τόν αὐτόν τῷ 
Θεῷ καί Πατρί κατά τήν θεότητα, καί ὁμοούσιον ἡμῖν τόν αὐτόν κατά τήν 
ἀνθρωπότητα: διπλοῦν τήν φύσιν, ἤτοι τήν οὐσίαν: διά τόν μεσίτην ὄντα Θεοῦ καί 
ἀνθρώπων, δεῖν κυρίως ἀποσώζειν τήν πρός τά μεσιτευόμενα φυσικήν οἰκειότητα, τῷ 

ὑπάρχειν ἀμφότερα’ ὅπως αὐτῇ τῇ ἀληθείᾳ ἐν ἑαυτῷ καί dl ἑαυτοῦ, συνάψας τοῖς 
ἐπουρανίοις τά ἐπίγεια, τήν ὑλικήν τῶν ἀνθρώπων φύσιν, τήν ἐκ τῆς ἁμαρτίας 
πολεμωθεῖσαν, τῷ Θεῷ καί Πατρί προσαγαγών σωθεῖσαν, φιλωθεῖσάν τε καί θεωθεῖσαν: 
οὐκ οὐσίας ταυτότητι, ἀλλά δυνάμει ἀῤῥήτῳ τῆς ἐνανθρωπήσεως: θείας κοινωνούς 
φύσεως, διά τῆς ἐξ ἡμῶν ἁγίας αὐτοῦ σαρκός, ὡς ἀπαρχῆς καί ἡμᾶς ἀπεργάσηται. Διό 
καί Θεός ὁμοῦ καί ἄνθρωπος ὁ αὐτός, πράγματι καί οὐ κλήσει μόνῃ ὑπάρχων 
γινώσκεται: οὐ διπλοῦν δέ τήν ὑπόστασιν, ἤτοι τό πρόσωπον. διά τό ἕνα καί τόν αὐτόν, 
καί πρό σαρκός εἶναι, καί μετά σαρκός μεμενηκέναι: μηδέ μιᾶς γινομένης προσθήκης τῇ 
ἁγίᾳ Τριάδι, ἤ ὑφαιρέσεως, ἐκ τῆς τοῦ Λόγου σαρκώσεως: τόν αὐτόν παθόντα μέν σαρκί 
ὑπέρ ἡμῶν: διά παντός δέ τόν αὐτόν θεότητι ὄντα ἀπαθῆ καί διαμένοντα ὥστε καί τήν 
σωτηρίαν εἶναι τήν ἡμετέραν ἐν τῷ θανάτῳ τοῦ μονογενοῦς Υἱοῦ τοῦ Θεοῦ: ὥ τοῦ 
παραδόξου καί ἀνεκφράστου μυστηρίου! καί τήν θεϊκήν τῆς οὐσίας αὐτοῦ πρός τόν 
Πατέρα δόξαν τε καί ταυτότητα, διηνεκῶς μένειν ἀνελάττωτον. 


(569) Περί διαφορᾶς: καί πῶς εὐσεβῶς δεῖ δύο φύσεις ὁμολογεῖν ἐπί Χριστοῦ μετά 
τήν ἕνωσιν. 

Τούτων οὕτω σοφῶς κατά τήν ὑγιῆ ἔννοιαν τοῖς ἱεροῖς τῆς Ἐκκλησίας διδασκάλοις 
διηγορευμένων, εὐσεβές πάντως ἐστίν, αὐτοῖς καί ἡμᾶς ἑπομένους, ὁμολογεῖν δύο μέν 
φύσεις ἀνομοίους κατά τήν οὐσίαν εἶναι, τάς συνελθούσας πρός τήν ἄῤῥητον ἕνωσιν: 
ἀσυγχύτους δέ ταύτας μεμενηκέναι δοξάζειν, καί μετά τό ἑνωθῆναι: τοῦ ἀσυγχύτους 
αὐτάς μεμενηκέναι λέγειν, οὐ διαίρεσιν τήν οἱανοῦν παρεισάγοντος: μή γένοιτο 
πώποτε! ἀλλά τήν διαφοράν ἄτρεπτον μένειν σημαίνοντος. Οὕτε γάρ ταὐτόν ἐστι 
διαφορά καί διαίρεσις. Διαφορά μέν γάρ ἐστι λόγος, καθ᾽ ὅν ἀλλήλων διαφέρει τά 
ὑποκείμενα: καί τοῦ πῶς εἶναι δηλοτικός: τουτέστι, τό εἶναι τήν σάρκα τῇ φύσει καί τῇ 
οὐσίᾳ, ὅπερ ἐστί: καί τό εἶναι πάλιν τόν Θεόν Λόγον τῇ φύσει καί τῇ οὐσίᾳ, ὅπερ ἐστίν. 
Διαίρεσις δέ ἐστί, τομή διάμπαξ, ἤτοι δι᾿ ὅλου τά ὑποκείμενα τέμνουσα, καί ἰδία καί ἀνά 
μέρος καί καθ᾽ ἑαυτά ὑφεστῶτα, καί ἀλλήλων κεχωρισμένα τιθεῖσα. Εἰ τοίνυν ὁ 
τοιοῦτος λόγος καί μετά τήν ἕνωσιν σώζεται, ὁ μή τετράφθαι δεικνύς εἰς σάρκα τόν 
Λόγον, καί τήν σάρκα τοῦ κατά φύσιν ὅρου μή ἐκστᾶσαν' ἀλλ᾽ ἑκάτερον καθό πέφυκε 
κατ᾽ οὐσίαν μεμενήκαι πιστούμενος, εἰ καί γέγονεν ἕνωσις: πῶς οὐ δίκαιον πάντως τήν 
τῶν συνελθουσῶν φύσεων διαφοράν ὁμολογεῖν καί μετά τήν ἕνωσιν σώζεσθαι; Εἰ δέ 
τοῦτο οὐκ ἀμφιβέβληται, ὡς αὐτήν ἔχων μάρτυρα πιστόν τήν ἀλήθειαν, φανερόν 
ὑπάρχει πᾶσι καί εὔδηλον, ὡς τά συνελθόντα μένει ἀσύγχυτα’ μήτε τῆς θεότητος εἰς 
σάρκα τραπείσης, μήτε τῆς σαρκός εἰς θεότητος φύσιν μεταβληθείσης. Ποῖος οὖν λοιπόν 
ὑπολέλειπται λόγος, εἰ φόβῳ Θεοῦ ἄγεσθαι πάντες ἄνθρωποι, καί πανταχοῦ τήν 
ἀλήθειαν αὐτήν τῶν θείων δογμάτων κανόνα, καί οὐχί τήν ἑαυτῶν πταιστήν ὑπόνοιαν 
ἔχειν βουληθῶμεν, ὁ ἀποδεῖξαι δυνάμενος, ὡς οὐκ εὔλογον ὁμολογεῖν τά σωζόμενα. 


Ἑτέρως περί τῶν αὐτῶν. 

Πρός τούτοις δέ πᾶσι, τούς λόγους τῶν συνελθόντων σωζομένους ἀεί οἱ Πατέρες 
διδάσκουσιν’ αὐτά δέ ταῦτα τά συνελθόντα, πρός ἕν ἄμφω συντελεῖν πρόσωπον τοῦ 
Yioò καί μίαν ὑπόστασιν. Εἰ δέ τοῦτο, πῶς οὐ χρεών πάλιν κατά τούς Πατέρας, διά μέν 
τοῦ εἰδέναι σωζομένους τούς λόγους, τήν διαφοράν λέγειν: καί μετά τήν ἕνωσιν 

σώζεσθαι ἐν ἰδιότητι τῇ κατά φύσιν τῶν συνελθόντων ἑκάτερον: διά δέ τοῦ ὁμολογεῖν 
ὡς πρός ἕν ἄμφω συντελοῦσι πρόσωπον τοῦ Υἱοῦ καί μίαν ὑπόστασιν, ἀκριβῶς 
γινώσκειν ὡς ἀδιαίρετα ταῦτα πεφύκασιν. Ὅτι δέ ἡ τῶν (472) συνελθόντων διαφορά, 
καί αὐτά δέ ταῦτα τά συνελθόντα σώζεται μετά τήν ἕνωσιν, πάσης τροπῆς ἐκτός καί 
συγχύσεως, ὁ ἁγιώτατος τῆς Ἐκκλησίας φωστήρ Κύριλλος, ᾧ καί προστεθῆσθαι 
περισσῶς ὑποκρίνονται οἱ τῇ ἁγίᾳ τοῦ Θεοῦ διακενῆς πολεμοῦντες Ἐκκλησίᾳ, ἀρκέσει 
μαρτυρῶν ἐν μέν τῷ δευτέρῳ κατά τῶν Νεστορίου δυσφημιῶν τόμῳ, γράφων τάδε: 
"Παρενηνεγμένου γε μήν εἰς μέσον ἡμῖν μυστηρίου τοῦ κατά Χριστόν, ὁ τῆς ἑνώσεως 
λόγος, οὐκ ἀγνοεῖ μέν τήν διαφοράν, ἐξίστησι δέ τήν διαίρεσιν: οὐ συγχέων ἤ 
ἀνακιρνῶν τάς φύσεις: ἀλλ᾽ ὅτι σαρκός, καί αἵματος μετεσχηκώς ὁ τοῦ Θεοῦ Λόγος, εἷς 
δή πάλιν καί ὁ αὐτός Υἱός νοεῖται καί ὀνομάζεται." Ἐν δέ τῇ Πρός ᾿Ανδρέαν τόν 
μεμψάμενον. τό τρίτον τῶν κεφαλαίων ἀπολογίᾳ, οὕτω λέγων: " ᾿ἈΑμοιρήσειε δ᾽ ἄν καί 
μώμου παντός, τό εἰδέναι τυχόν, ὡς ἑτέρα μέν ἐστι καί κατά φύσιν ἰδίαν ἡ ἡ σάρξ, παρά γε 
τόν ἐκ Θεοῦ Πατρός φύντα Λόγον: ἕτερος δ᾽ αὖ, κατά γε τόν τῆς ἰδίας φύσεως Λόγον ὁ 
μονογενής. Ἀλλ᾽ οὐ τό εἰδέναι ταῦτα, μερίζειν ἐστί τάς φύσεις μετά τήν ἕνωσιν." Ἰδού 
καί τό μετά τήν ἕνωσιν σαφῶς τέθειται τῷ “μεγάλῳ Κυρίλλῳ, εὐσεβῶς. τοῖς πιστοῖς καί 
νοούμενον κατ᾽ αὐτόν καί λεγόμενον. TÒ γάρ μηδαμῶς τι βεβλάφθαι τόν τοῦ εἶναι τῶν 
ἑνωθέντων λόγον ἐ ἐκ τῆς ἑνώσεως, δηλοῖ, καί τό μή θατέρῳ θάτερον φυρῆναι, διά τό ἐπ᾽ 
ἀμφοῖν κατά τήν ὑπόστασιν ἕν’ σώζεσθαι δέ μᾶλλον καί μένειν, καθ᾽ ὅ ἑκάτερον εἶναι τῇ 
οὐσίᾳ πέφυκεν. Τοῦτο γάρ καί ὁ σοφός ἐπιστάμενος Κύριλλος, διαῤῥήδην φησί: "Μήτε 
συγκεχύσθαι ἀλλήλαις τάς φύσεις, τῷ πρός μίαν συντελεῖν ὑπόστασιν τοῦ Υἱοῦ’ μήτε 
διῃρῆσθαι ἀλλήλων, τῷ ἕτερον καί ἕτερον [κατά τήν οὐσίαν δηλονότι] εἶναί τε καί 
μένειν καί νοεῖσθαι μετά τήν ἕνωσιν" καί ἑκάστην μετά τῆς φυσικῆς ἰδιότητος καί 
διαφορᾶς: καθ᾽ ἥν ὅ τε Λόγος Θεός ἐστι κατά φύσιν, καί οὐ σάρξ εἰ καί οἰκείαν ἐποιήτο 
τήν σάρκα οἰκονομικῶς’ καί ἡ σάρξ σάρξ ἐστι κατά φύσιν, οὐ Θεός, εἰ καί ἰδία γέγονε τοῦ 
Θεοῦ Λόγου διά τήν ἕνωσιν. 

Πῶς οὖν οὐκ ἀναγκαῖον, εὐσεβές τε καί πρέπον, κατά τήν τῶν Πατέρων 
διδασκαλίαν, λέγοντες τήν διαφοράν μετά τήν ἕνωσιν σώζεσθαι: καί τάς δύο φύσεις 
εἶναί τε καί σώζεσθαι ἐν τῷ ἑνί Χριστῷ, ἐξ ὧν καί ἔστι, δοξάζειν μετά τήν ἕνωσιν, ὧν ἡ 
διαφορά; τοσαῦτα γινώσκοντας καί τά συνελθόντα πρός τήν ἀδιάσπαστον ἕνωσιν, 
καθοτιοῦν τροπήν εἰς ἄλληλα ἤ μεταβολήν οὐ δεξάμενα; Πᾶσα γάρ πως ἀνάγκη τινῶν 
διαφερόντων εἶναι πᾶσαν διαφοράν’ καί ὅπου νοεῖσθαι εἶναι δαφοράν δυνατόν, ἐκεῖ 
ὑπάρχειν πάντως καί τά διαφέροντα. Συνεισαγωγικά γάρ ἀλλήλων τρόπον τινά τά 
τοιαῦτα ὄντα τυγχάνει (473) ὥσπερ τά αἴτια Kai τά αἰτιατά, ὡς πρός τι ἐπί τῆς αὐτῆς 
οὐσίας νοούμενα. Εἰ γάρ ποιητικόν ἐστι τῆς ἐν Χριστῷ διαφορᾶς τό ἑτεροούσιον τῶν ἐξ 
ὧν συνέστηκεν, ὥς αἴτιον: πάντως καί ἡ διαφορά δηλωτική τυγχάνει ὡς αἰτιατόν τῆς 
τῶν ἑνωθέντων φυσικῆς ἑτερότητος ὡς ἰδίας αἰτίας. Συνεισάγεσθαι γάρ, ὡς εἴρηται, 
ἀλλήλοις τά τοιαῦτα πέφυκε: καί λεγομένου θατέρου, ἀνάγκη πάντως ὁμολογεῖν καί τό 
ETEpOV' καί ἀναιρουμένου πάλιν ἑ ἑνός, μηδέ τό ἕτερον εἶναι λέγειν ἀκόλουθον. Δεῖ οὖν 
καί δύο λέγειν, ἵνα μή ψιλήν τήν διαφοράν εἰσάγωμεν: καί ἐπί τούτῳ Kai μόνῳ 
κεχρῆσθαι τῷ ἀριθμῷ, πρός δήλωσιν τοῦ μεμενηκέναι τῶν συνελθόντων τήν διαφοράν, 
ὡς σωζομένων μετά τήν ἕνωσιν, καί οὐ διῃρημένων: πρός τῷ καί ῥᾶον εἶναι ἀληθές, ἐκ 
τῆς τῶν πραγμάτων μᾶλλον σημαντικῆς προφορᾶς δείκνυσθαι τήν διαφοράν, ἤ ἐκ 
μόνης τῆς φωνῆς διάφορα πιστοῦσθαι εἶναι τά πράγματα. 

Ὅτι ἀριθμός οὔτε διαιρεῖ, οὔτε διαιρεῖται: οὔτε διαίρεσιν εἰσάγει κατά τόν ἴδιον 
λόγον τό σύνολον οἷς ἐπιλέγεται. 
Εἰ δέ τινες τοῦ ἀληθοῦς τό δόξαν προτιμῶντες, φασί τόν ἀριθμόν διαιρετικόν εἶναι 
ἤ διαιρετόν, ἤ διαιρέσεως εἰσαγωγικόν- καί τοῦτο τόν οὐκ ὄντα φοβούμενοι φόβον, δύο 
φύσεις ἐπί Χριστοῦ τάς συνελθούσας σώζεσθαι λέγειν παραιτοῦνται μετά τήν ἕνωσιν, 
ἵνα μή τομή καί μερισμός τῷ μυστηρίῳ τῆς ἐνανθρωπήσεως παρεισκρίνηται, οὐ συνορῶ 
τίς ὁ λόγος αὐτοῖς τῆς περί τοῦτο συνέσεως. Ἤ γάρ σοφωτέρους ἐν τούτῳ τῶν 
χρησαμένων τῇ τοιαύτῃ φωνῇ ἁγίων Πατέρων, καί διαίρεσιν οὐδεμίαν ὑποπτευσάντων 
ἑαυτούς ἀποφαίνουσιν: ὡς δή τι πνευματικώτερον αὐτῶν τοῖς θείοις ἐμβατεύειν 
δύνασθαι ἀπατώμενοι, ἤ τούς τῶν ὄντων καθ᾽ ἑαυτούς διασκεπτόμενοι λόγους, τῇ περί 
τό δόξαν οἰήσει φυσώμενοι, τό ἀληθές αὐτούς διαλαθόν οὐκ ἐπέγνωσαν. Ἐπεί τίς 
ἀγνοεῖ τῶν ὁποσοῦν τά θεῖα τῶν Πατέρων ἠσκημένων διδάγματα, ὅτι πᾶς ἀριθμός κατά 
τόν μέγαν καί θεοφόρον Γρηγόριον, τοῦ ποσοῦ τῶν ὑποκειμένων ἐστί δηλωτικός, ἀλλ᾽ 
οὐ τῆς διαιρέσεως τῶν πραγμάτων, καθά τούτοις δοκεῖ; Πῶς γάρ ἄν καί διαιρεῖν 
δυνήσηται, ἡδέως ἄν αὐτούς ἠρόμην, τό κατ᾽ οὐσίαν μή ὑφεστώς; οὐσίας γάρ 
ὑφεστώσης, τό, τί δρᾷν πεφυκέναι περί τι ἕτερον δύνασθαι. Πῶς δέ καί διαιρεθήσεται, τό 
πάσχειν μή δυνάμενον κατά τόν ἴδιον λόγον; Συμβεβηκότος γάρ, ἤτοι ποιότητος τοῦτο 
ὑπάρχειν ἴδιον, οἱ περί ταῦτα δεινοί ἀπεφήναντο, τῶν ἐν ὑποκειμένῳ εἶναι λεγομένων. 
Εἰ δέ οὔτε διαιρεῖν, οὔτε διαιρεῖσθαι κατά τόν ἴδιον λόγον ὁ ἀριθμός δύναται. Οὔτε γάρ 
ποιεῖν πέφυκεν, οὐσίας γάρ: οὔτε πάσχειν, συμβεβηκότος γάρ’ οὔτε διαίρεσιν ἑαυτῷ 
συνεισάγειν ἐξ ἀνάγκης (476) δυνήσεται τῶν πραγμάτων, ὡς ἔχουσι πρό τοῦ ἀριθμοῦ 
φύσεώς τε καί θέσεως, καί τῆς πρός ἄλληλα σχέσεως, μενόντων ἀραρότων, καί μετά τό 
ἀριθμηθῆναι, οὐδέν διά τόν ἀριθμόν τό σύνολον παθόντων καινοπρεπές. Δέκα γάρ 
ἀνθρώπους φέρε εἰπεῖν, ἤ εἴ τι ἄλλο τῶν καθ᾽ αὐτά ὑφεστώτων λέγοντες, καί ποσόν 
διῃρημένον σημαίνοντες: οὐ τό καθ᾽ αὐτούς εἶναι, καί ἀλλήλων διωρίσθαι ταῖς 
ὑποστάσεσι διά τοῦ ἀριθμοῦ τότε εἰληφέναι γινώσκομεν. ἀλλ᾽ αὐτούς δι’ ἑαυτούς καί οὐ 
διά τόν ἀριθμόν τοῦτο ὄντας, καί τοσούτους, οὐ τῇ διαιρέσει: τῷ δέ ποσῷ διά τοῦ 
ἀριθμοῦ ἐδηλώσαμεν. Καί πάλιν λίθον λέγοντες δίχροον ἤ πετάχροον, καί ὅσα συνεχοῦς 
ὑπάρχει ποσοῦ, οὐ διαιροῦμεν εἰς λίθους δύο ἤ πέντε τόν ἕνα λίθον’ οὔτε ἀλλήλων τά ἐν 
αὐτῷ χρώματα τέμνομεν, ἀλλά περί αὐτόν καί ἐν αὐτῷ ὡς ὑποκειμένῳ ἀσυγχύτως 
τοσαῦτα ὄντα σημαίνομεν- μηδεμιᾶς γενομένης, ἤ συμβῆναι δυναμένης τῷ λίθῳ τομῆς 
ἤ διαιρέσεως, ἐκ τοῦ περί αὐτόν ἀριθμηθέντος συνεχοῦς τῶν χρωμάτων ποσοῦ’ ὥσπερ 
οὐδέ τοῖς χρώμασι συγχύσεως ἤ φύρσεως ἐκ τοῦ περί τόν λίθον ὑποκειμένου ἑνός. Καί 
γάρ τό μοναδικόν τῷ ὑποκειμένῳ ἔχων ὁ λίθος, καί τό περί αὐτόν τῶν χρωμάτων 
ἀδιαιρέτως κεκτημένος δείκνυται ποσόν. Ὁμοίως δέ καί τά αὐτοῦ τοῦ λίθου χρώματα, 
ὡς τῷ ποιῷ ἀλλήλων διαφέροντα, τό ποσόν κεκτημένα τό πρός ἕν πάλιν συντελεῖν 
κατά σύνθεσιν τοῦ λίθου ὑποκείμενον, τό μοναδικόν ἀσυγχύτως ἔχουσι, καί ἔστιν εἷς 
καί ὁ αὐτός λίθος, μήτε τῷ ποσῷ τῶν χρωμάτων διῃρημένος, μήτε τῷ μοναδικῷ τοῦ 
ὑποκειμένου συγκεχυμένος. Διαφόρους δέ λόγους κεκτημένην ἔχων τήν ὕπαρξιν, κατ᾽ 
ἄλλον μέν, ἀριθμόν ἐπιδέχεται: κατ’ ἄλλον δέ, τοῦτον οὐ προσίεται. Πᾶς οὖν ἀριθμός οὐ 
τῆς σχέσεως αὐτῆς τῶν πραγμάτων: διαιρέσεώς φημι καί συνεχείας: ἀλλά τῆς ποσότητος 
ὧν τυγχάνει δηλωτικός, τόν τοῦ ποσόν εἶναι τό ποσόν, ἀλλ᾽ οὐ τοῦ πῶς ὑπάρχειν λόγον 
εἰσάγων. Πῶς γάρ ἄν καί συνεισάγειν ἑαυτῷ δυνήσηται τάς σχέσεις τῶν πραγμάτων, καί 
πρό αὐτοῦ οὔσας, καί ἄνευ αὐτοῦ γνωσθῆναι δυναμένας, καί μηδεμίαν πρός αὐτάς ἔχων 
οἰκειότητος ἔμφασιν, μέσῳ τῷ ποσῷ αὐτῶν διειργόμενος; Πλῆθος γάρ ἀνθρώπων 
178 


INERREG MN Ἐρευνητικό ἐργο: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
813 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με avagopà στην πηγή προέλευσής του. 





ὁρῶντες, ἤ ἵππων, ἤ βοῶν, καί ὅσα τοιαῦτα: τό μέν καθ᾽ αὑτούς ὑπάρχειν, καί ταῖς 
ὑποστάσεσιν ἰδικῶς διῃρῆσθαι ἕκαστον, καί τοῦ ἀριθμοῦ χωρίς, ὡς προεῖπον, τοῦτο 
ὄντας γινώσκομεν: πρός δήλωσιν δέ τῆς τούτων ποσότητος τοῦ ἀριθμοῦ χρήζοντες, τῆς 
σχέσεως οὐδαμῶς αὐτόν τιθέμεθα αἴτιον’ ὅτι μηδέ πρός τό γνῶναι αὐτήν παντελῶς 
αὐτοῦ δεδεήμεθα. Καί πάλιν ἤ λίθον ἤ ἄνθος ἤ ζῶον πολυχρώματον θεώμενοι, καί ὅσα 
τούτοις ὅμοια’ πρός μέν τό ποικίλως αὐτά κεχρῶσθαι εἰδέναι, οὐδαμῶς ἀριθμόν 
παραλαμβάνομεν: πρός δέ τό γνῶναι ἐθέλειν τήν τῶν ἐν αὐτοῖς χρωμάτων ποσότητα, 
χρήζειν αὐτοῦ οὐκ ἀρνούμεθα. 


Πῶς εὐσεβῶς πρός δήλωσιν τῆς διαφορᾶς ὁ ἀριθμός παραλαμβάνεται. 

Ὥστε οὐ τό ποσόν εἶναι μέν δηλοῖ, ποιεῖ ἤ εἰσάγει διαίρεσιν: ἀλλά ποσόν μέν δηλοῖ, 
διαφοράν δέ εἰσάγει. Ὥσπερ γάρ πᾶσα διαφορά ποσοῦ τινος ἀριθμόν ἐπιδεχομένου ἐστί 
δηλωτική, τόν τοῦ πῶς εἶναι λόγον εἰσάγουσα: τό γάρ ἄποσον, καί ἀδιάφορον πάντως, 
ὡς ἁπλοῦν τῇ οὐσίᾳ καί τῇ ποιότητι: οὕτω καί πᾶς ἀριθμός ποσοῦ τινων διαφερόντων, 
κατά τόν τοῦ πῶς εἶναι, ἤ τόν τοῦ πῶς ὑφεστάναι λόγον ὑπάρχω δηλωτικός, τῆς 
διαφορᾶς τῶν ὑποκειμένων, καί οὐ τῆς σχέσεώς ἐστιν εἰσαγωγικός. Ὅτι δέ ταῦθ᾽ οὕτως 
ἐπ᾿ αὐτῆς ἔχει τῆς ἀληθείας, καί ὅτι πᾶς ἀριθμός διαφορᾶς καί οὐ διαιρέσεώς ἐστι 
δηλωτικός, μαρτυρεῖ τῷ λόγῳ πάλιν ὁ ἁγιώτατος Κύριλλος ἐν τῇ πρός Εὐλόγιον 
ἐπιστολῇ, γράφων οὕτως ἐπί λέξεως: " Οὕτω καί ἐπί Νεστορίου, κἄν λέγῃ δύο φύσεις, 
τήν διαφοράν σημαίνων τῆς σαρκός καί τοῦ Θεοῦ Λόγον: ἀλλ᾽ οὐκέτι τήν ἕνωσιν 
ὁμολογεῖ μεθ᾽ ἡμῶν. Ἡμεῖς γάρ ἑνώσαντες ταῦτα, ἕνα Χριστόν, ἕνα Υἱόν, ἕνα Κύριον 
ὁμολογοῦμεν: καί λοιπόν, μίαν τήν τοῦ Υἱοῦ φύσιν σεσαρκωμένην." Ὡσανεί ἔλεγεν, 
Ἡμεῖς τήν τοῦ μυστηρίου διασκοποῦντες πάνσοφον οἰκονομίαν. ὅτ᾽ ἄν μέν σώζεσθαι 
δεικνύναι βουλώμεθα τῶν συνελθόντων τήν διαφοράν μετά τήν ἕνωσιν, δύο κατά 
τοῦτο Kai μόνον τάς φύσεις λέγομεν: κατά μόνην τήν θεωρίαν, πρός δήλωσιν τῆς 
διαφορᾶς, τόν ἀριθμόν παραλαμβάνοντες: ὅτ᾽ ἄν δέ τόν ἄῤῥητον τοῦ μυστηρίου 
διακριβῶμεν τῆς ἑνώσεως τρόπον, μίαν τοῦ θεοῦ Λόγου φύσιν σεσαρκωμένην φαμέν. 
Τοῦτο γάρ, ὡς οἶμαι, αὐτῷ βούλεται δηλοῦν, τό " Ἡμεῖς δέ ἑνώσαντες αὐτά, ἕνα 
Χριστόν, ἕνα Υἱόν, ἕνα Κύριον ὁμολογοῦμεν: καί λοιπόν, μίαν τοῦ Λόγου φύσιν 
σεσαρκωμένην." Τουτέστιν, ἡμεῖς ὁμολογοῦντες τήν ἕνωσιν, καί τόν αὐτῆς ἀκριβῶς 
μετ᾽ εὐσεβείας διαρθροῦντες τρόπον, οὐ κεχρήμεθα τῇ σημαντικῇ φωνῇ τῆς διαφορᾶς 
πρός δήλωσιν τῆς ἑνώσεως: ἀλλά τήν μέν ἐπί τῆς διαφορᾶς, τήν δέ ἐπί τῆς ἑνώσεως 
προσφόρως ἐκλαμβάνοντες, ἀσύγχυτον φυλάττομεν τῶν σημαινομένων τόν νοῦν. Ὡς 
λοιπόν ἐντεῦθεν εἶναι δῆλον, ὅτι κοινόν αὐτῷ καί Νεστορίῳ τό λέγειν δύο φύσεις, μέχρι 
τοῦ γινώσκειν τήν διαφοράν. Οὐκέτι δέ κοινόν ἦν, τό καί τήν ἕνωσιν ὁμολογεῖν, τῷ 
λέγειν, " Ἕνα Χριστόν, ἕνα Υἱόν, ἕνα Κύριον, καί μίαν τοῦ Λόγου φύσιν σεσαρκωμένην: 
"ὅπερ Νεστόριος εἰπεῖν οὐ κατεδέχετο. Τό γάρ φάσκειν, "Οὕτω καί ἐπί Νεστορίου, κἄν 
λέγῃ δύο φύσεις, τήν διαφοράν σημαίνων τῆς σαρκός καί τοῦ Θεοῦ Λόγου: ἀλλ᾽ οὐκέτι 
τήν ἕνωσιν ὁμολογεῖ μεθ᾽ Nuov" οὐκ ἄλλο ἤ τοῦτο βούλεται δηλοῦν, ὅτι Νεστόριος, 
τήν μέν διαφοράν μεθ᾽ ἡμῶν ὁμολογεῖ, διά τοῦ λέγειν δύο φύσεις: τήν δέ ἕνωσιν οὐκέτι 
μεθ᾽ ἡμῶν ὁμολογεῖ, μή λέγων " Ἕνα Χριστόν, ἕνα Υἱόν, ἕνα Κύριον, καί μίαν τοῦ 
Λόγου φύσιν σεσαρκωμένην." Καί σαφές τοῦτο καθέστηκε τοῖς τοῦ καλοῦ ἐρασταῖς, καί 
τό ἀληθές ἀγαπᾷν ἐσπουδακόσιν, ἐκ τοῦ μηδαμοῦ φαίνεσθαι τόν διδάσκαλον, ἤ 
κωλύοντα λέγειν δύο φύσεις μετά τήν ἕνωσιν: ἀλλά διαιρεῖν τάς φύσεις μετά (480) τήν 

ἕνωσιν’ ἤ ἀνῃρῆσθαι διδάσκοντα τήν διαφοράν τῶν συνελθόντων μετά τήν ἕνωσιν: ὡς 
ἔστιν ἐκ μυρίων αὐτοῦ συγγραμμάτων καταμαθεῖν. 

Εἰ τοίνυν ἀεί μέν ἡ ἕνωσις ἕστηκεν, ἀεί δέ καί τά ἑνωθέντα μένει ἀσύγχυτα: ἀεί δέ 
καί ἡ τῶν ἑνωθέντων σώζεται διαφορά, δι᾿ ἥν ὁ ἀριθμός παρελήφθη κατά τούς Πατέρας: 
πῶς οὐκ ἀνάγκη, εἴπερ ἄρα ἀεί ἡ ἕνωσις καί τά ἑνωθέντα, καί ἡ τούτων διαφορά ἕστηκε 
καί μένει καί σώζεται, καί δύο φύσεις εὐσεβῶς λέγειν ἐπί δηλώσει τῆς τῶν 
συνελθόντων διαφορᾶς, καί πάλιν μίαν φύσιν τοῦ Θεοῦ Λόγου σεσαρκωμένην 
ὁμολογεῖν, πρός ἔνδειξιν τῆς καθ᾽ ὑπόστασιν ἑνώσεως, μηδ᾽ ἑτέρας τῶν φωνῶν, τούτων 
δηλονότι, διά τῆς ἑτέρας ἀναιρουμένης, ὡς δοκεῖ τισιν ὑπόθεσιν σοφίας ποιουμένης τό 
ἄσοφον’ ἵνα μή σύγχυσις ἤ διαίρεσις παρεισάγηται; Σιωπῶντες γάρ τήν προσφόρως 
δηλοῦσαν τήν διαφοράν φωνήν, τῇ συγχύσει χώραν ἔχειν παρέχομεν’ μή λέγοντες δέ 
πάλιν τήν τῆς ἑνώσεως σημαντικήν, πῶς τήν διαίρεσιν τροπώσασθαι οὐ γινώσκομεν; 
ἀλλ᾽ ἐπί τοῦ αὐτοῦ Χριστοῦ ἀεί μέν κειμένων καί λεγομένων εὐσεβῶς: οὐ κατά τό αὐτό 
δέ, ὅτι μηδέ τά σημαινόμενα ἀλλήλοις ταὐτά. Οὐ γάρ ταὐτόν διαφορά καί ἕνωσις: εἰ καί 
περί τόν αὐτόν, καί τοῦ αὐτοῦ καί εἰσί καί λέγονται: ἑτέρα γάρ τούτων τῆς ἑτέρας 
κεχωρισμένως ἐκφωνουμένη, ἀτελής τέ ἐστιν, ὅσον πρός δήλωσιν τοῦ ὅλου μυστηρίου, 
μή συνεπαγομένη τήν ἄλλην συνήγορον, καί τό ὕποπτον ἔχουσα δείκνυται: ἡ μέν 
διαιρέσεως, διά Νεστόριον τόν ἀρνούμενον τήν καθ᾽ ὑπόστασιν ἕνωσιν, καί κραττεῖσθαι 
σαρκί τόν ἀπερίγραφον εὐδοκῆσαι δι᾽ ἡμᾶς ὁμολογεῖν οὐκ ἀνεχόμενον: ἡ δέ συγχύσεως, 
διά Ἀπολινάριον καί Εὐτυχέα, τούς ἀρνουμένους τήν διαφοράν τῶν συνελθόντων μετά 
τήν ἕνωσιν’ καί τό ἀόρατον αἰσθήσει ὑποπεσεῖν ἡμετέρᾳ, διά τήν φυσικήν ἰδιότητα τῆς 
ἐξ ἡμῶν ἁγίας αὐτοῦ σαρκός ἀνασχέσθαι ὁμολογεῖν αἰσχυνομένους. 

Δεῖ οὖν, ὡς εἴρηται, τούς ἀληθῶς εὐσεβεῖν βουλομένους, καί μίαν τοῦ Θεοῦ Λόγου 
φύσιν σασαρκωμένην ὁμολογεῖν, ἵνα διά τούτου ἡ ἄκρα δειχθῇ ἕνωσις’ καί δύο πάλιν 
φύσεις λέγειν, ἵνα ἡ διαφορά τῶν συνελθόντων καί ἀσυγχύτως σωζομένων μετά τήν 
ἕνωσιν δηλωθῇ: καί πρός τοῦτο Kai μόνον τόν ἀριθμόν παραλαμβάνειν. Δι᾿ ἄλλης γάρ, 
ὡς εἰκός, φωνῆς δηλοῦσθαι τήν διαφοράν οἱ Πατέρες οὐκ ἐδοκίμασαν. Εἰ δέ τις ἐφ᾽ 
ἑαυτῷ πεποιθώς ἡ, καί δύναται ἀρμοδιωτέραν πρός τήν ταύτης δήλωσιν ἐπινοῆσαι 
φωνήν,(481) μή φθονείτω ἡμῖν τῆς ὠφελείας, καί οὐδ᾽ ἡμεῖς φθονήσομεν αὐτῷ τῆς 
παιδεύσεως, ἵνα μή λέγω τῆς θρασύτητος. 


Πῶς χρή νοεῖν τήν κειμένην ῥῆσιν εἰς τήν πρός Σούκενσον ἐπιστολήν τοῦ ἁγίου 
KupiMou: καί ὅτι οὐ μάχεται ἡ, Ἐν δύο φωνή, τοῖς λέγουσι μίαν τοῦ Λόγου φύσιν 
σεσαρκωμένην: εἰ μή κατά Νεστορίῳ δοκοῦν ἀσεβῶς λαμβανομένη. 

Εἰ δέ φαῖεν, ἀλλ᾽ οὐδέν ἦττον μάχεσθαι τό πρόβλημα τῶν δύο λεγόντων φύσεις 
ἡνωμένας ἀδιαιρέτως μετά τήν ἕνωσιν, τοῖς μίαν λέγουσι τοῦ Λόγου φύσιν 
σεσαρκωμένην: ὡς ἐν τῷ πρός Σούκενσον δευτέρῳ ὑπομνηστικῷ ὁ ἅγιος ὑποτίθεται 
Κύριλλος: φανερῶς τοῦτο εἶναι ἤ ἀγνοούντων ἤ κακουργούντων τάς τῶν Πατέρων 
τίθεμαι φωνάς: καί τό πρός τήν ἀλήθειαν διαμάχεσθαι, τοῦ πρός αὐτήν σπένδεσθαι 
λισιτελέστερον ψηφιζομένων. Ἔδει γάρ αὐτούς γινώσκοντας, ὡς καί ὑπέρ ψιλῆς 
ἐννοίας ἀποδώσομεν λόγον τῷ δικαίῳ τῶν ἡμετέρων Κριτῇ, συνετῶς μετά τοῦ φόβου 
τοῦ Θεοῦ, τοῖς Πατρικοῖς ἐντυγχάνοντας συγγράμμασι, σπεύδειν μή ποιεῖσθαι ὑπόθεσιν 
μάχης καί διαστάσεως, τά τήν εἰρήνην καί τήν ὁμόνοιαν διδάσκοντα ῥήματα. Τίνι γάρ 

οὐκ ἔστι καταφανές τῷ ὁπωσοῦν ἐπισκήπτοντι, ὡς οὐχ ἁπλῶς φαίνεται τήν τοιαύτην 
ἀπαγορεύων φωνήν ὁ μακάριος Κύριλλος, ἀλλά κατά τήν Νεστορίου κακόνοιαν 
προσφερομένην, σχετικήν φάσκοντος γεγενῆσθαι τήν ἕνωσιν, ὡς αὐτός ἑαυτῷ 
Κύριλλος ὁ μακάριος μαρτυρῶν δείκνυται ἐπί τέλει τῆς αὐτῆς ἐπιστολῆς καί τοῖς ἄγαν 
φιλονείκοις τόν ἑαυτοῦ σκοπόν ποιούμενος φανερόν, οὕτω λέγων: "Τό δέ ἀδιαιρέτως 
προστεθέν, δοκεῖ πως παρ᾽ ἡμῖν ὀρθῆς δόξης εἶναι σημαντικόν. Αὐτοί δέ οὐχ οὕτω 
νοοῦσι. Τό γάρ ἀδιαίρετον παρ᾽ αὐτοῖς, κατά τάς Νεστορίου κενοφωνίας, καθ᾽ ἕτερον 
λαμβάνεται τρόπον. Φασί γάρ, ὁ ὅτι τῇ ἰσοτιμίᾳ, τῇ ταυτοβουλίᾳ, τῇ αὐθεντείᾳ ἀδιαίρετός 
ἐστι τοῦ Θεοῦ Λόγου ὁ ἐν ᾧ κατῴκησεν ἄνθρωπος. Ὥστε οὐχ ἁπλῶς τάς λέξεις 
προφέρουσιν, ἀλλά μετά τινος δόλου καί κακουργίας." Ἰδού σαφῶς διττόν ὑπάρχειν τόν 
τοῦ ἀδιαιρέτου τρόπον ὑπέθετο ὁ θαυμαστός οὗτος διδάσκαλος. τόν μέν, τήν καθ᾽ 
ὑπόστασιν σημαίνοντα ἕνωσιν: ὅν καί ἀσπαζόμενος, ὀρθῆς δόξης εἶναί φησι σημαντικόν: 
τόν δέ, μόνης τῆς κατά σχέσιν συναφείας δηλωτικόν, ὅν καί ἀποστρέφεται: καί τοῖς 
πιστοῖς τοῦτο αὐτό ποιεῖν παραινεῖ, ἐκ τῆς κατά τήν λέξιν ὁμοίας προφορᾶς, πολλάκις 
τόν τῆς αἱρετικῆς δεσσεβείας ἰόν τοῖς ἀκεραιοτέροις λεληθότως ἐμβάλλειν δυνάμενον. 
Ὅθεν παρ᾽ ἑαυτῷ μέν, τό δύο λέγειν ἀδιαιρέτως, ὀρθόδοξον τίθεται: ἐπειδή αὐτός καθ᾽ 
ὑπόστασιν εἶναι τήν ἕνωσιν ἔλεγε: παρά δέ τῶν κατά Νεστόριον (484) προσφερομένην, 
ὕποπτον ποιεῖται τήν φωνήν τοῦ ἀδιαιρέτου, ἐπειδή κατά μόνην τήν σχετικήν 
συνάφειαν τήν ἕνωσιν γεγενῆσθαι ἐδόξαζον. 

Καθ᾿ ὑπόστασιν μέν οὖν ἕνωσίς ἐστι κατά τούς Πατέρας, ἡ τῶν ἑτερουσιῶν εἰς μίαν 
ὑπόστασιν σύνοδος, θατέρου τῶν κατ᾽ αὐτήν συγκειμένων, πρός τό ἕτερον τήν φυσικήν 
ἰδιότητα ἀνόθευτόν τε καί ἀμετάβλητον ἔχουσα καί ἀδιαίρετον. Σχετική δέ ἕνωσίς 
ἐστιν, ἡ τῶν καθ᾽ αὐτούς ἰδικῶς ἐν μονάσι προσωπικαῖς ὑφεστώτων ἴση θελήματος 
κίνησις καί γνωμικῆς ταυτότητος ἀπαραλλαξία. Ὁ τοίνυν ὁμολογῶν τήν καθ᾽ 
ὑπόστασιν ἕνωσιν, κἄν λέγῃ δύο φύσεις ἐπί Χριστοῦ μετά τήν ἕνωσιν ἡνωμένας 
ἀδιαιρέτως, ἑνώσει δηλονότι τῇ καθ᾽ ὑπόστασιν, τῆς ἀληθείας καθοτιοῦν οὐ 
διαμαρτάνει. Τά γάρ ἐξ ὧν σύγκειται ὁ Χριστός ἀσύγχυτα μεμενηκέναι διά τήν 
σωζομένην διαφοράν κατά τούς Πατέρας ὁμολογεῖ: τοῦ καθ᾽ ὑπόστασιν ἑνός οὐδαμῶς τά 
τῷ φυσικῷ λόγῳ ἀλλήλων διαφέροντα ἐ ἐκτός εἶναι, καί χωρίς καθ᾽ οἱονδήποτε τρόπον 
γινώσκειν δυνάμενος. Ὁ δέ τήν κατά σχέσιν πρεσβεύων ἕνωσιν, κἄν εἰ μυριάκις λέγοι 
τό ἀδιαίρετον, τό ἐπίψογον κέκτηται: κατά τινα ἀγαπητικήν συνδιάθεσιν ἡνῶσθαι, καί 
τό ἀδιαίρετον ἔχειν λέγειν τά σημαινόμενα: οὐδαμῶς μίαν ὑπόστασιν εἶναι τόν Θεόν 
Λόγον μετά τῆς ἐξ ἡμῶν ἰδίας αὐτοῦ ἐμψύχου τε καί ἔννου σαρκός εἰπεῖν οἷός τε ὥν. Ἐκ 
δύο γάρ ὑποστάσεων ἰδικῶν τῶν πρός τά ὁμοειδῆ ἄτομα ἰδικῷ λόγῳ μεμερισμένων, 
μίαν γενέσθαι ὑπόστασιν, ἀμήχανον. Ὥστε οὐχ ἁπλῶς διαβάλλει καί ἀποπέμπεται ὁ 
ἅγιος Πατήρ ἡμῶν Κύριλλος, τό λέγειν δύο φύσεις ἡνωμένας ἀδιαιρέτως μετά τήν 
ἕνωσιν, ἀλλά τήν σημαινομένην διά τῆς τοιαύτης φωνῆς τῶν κακῶς χρησαμένων 
ἔννοιαν. 

Εἰ τοίνυν δέδεικται, κἄν εἰ μετρίως, πλήν ὅτι γε κατ᾽ ἐμέ εἰπεῖν, ἀρκούντως, ὡς δι᾿ 
ἐπιστολῆς σημᾶναι ἦν δυνατόν, ἔκ τε τῶν ἁγίων Πατέρων, καί τῆς τῶν κοινῶν ἐννοιῶν 
ἀκολουθίας, ὡς τήν οἱανοῦν διαίρεσιν, οὔτε ποιεῖν, οὔτε πάσχειν, οὔτε εἰσάγειν ὁ 
ἀριθμός δύναται, ἀλλ᾽ ἁπλῶς μέν δηλοῖ τά πόσα’ τῆς δέ σχέσεως, ὡς δ᾽ ἄν ἔχοντα 
τύχωσιν, οὐ προσάπτεται: ποία λοιπόν ὑπολέλειπται τομῆς ὑπόνοια, ἤ διαιρέσεως, τοῖς 
πρός τήν ἁγίαν τοῦ Θεοῦ στασιάζουσιν Ἐκκλησίαν, καί εἰκῆ τοῦ κοινοῦ σώματος αὐτούς 
ἀποτέμνουσιν’ οὐ μᾶλλον δρῶντες, ἤ πάσχοντες τῷ χωρισμῷ ἐλεεινῶς νεκρούμενοι καί 


INERREG MN Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ ΕἘργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π1ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





φθειρόμενοι: kai τήν ὅσον ἐπί τῇ ἀπρεπείᾳ τοῦ σώματος τοῦ Χριστοῦ, δίκην ἑαυτοῖς 
ἑτοιμάζοντες: ὥστε παραιτεῖσθαι τούτου γε ἕνεκεν τήν ὀρθήν καί εὐσεβῆς τῆς πίστεως 
ὁμολογίαν. εἰ μή ἄρα ἐν προσχήματι εὐλαβείας, τοῦ μή τεμεῖν δόξαι τήν ἕνωσιν, (485) 
τήν σύγχυσιν ἀσπαζόμενοι, τό μή ἁλῶναι ἐπ᾿ ἀσεβεῖ δόξῃ ὡς πανοῦργοι τεχνάζονται. 


Ὅτι πραγμάτων ἤγουν οὐσιῶν ἐπί Χριστοῦ ἡ διαφορά, ἀλλ᾽ οὐ ποιοτήτων’ καί ὅτι 
πᾶσα διαφορά, ἐξ ὁ ἀνάγκης ἑαυτῇ συνεισόγει τήν ὧν εἶναι λέγεται πάντως ποσότητα' ἡ 
δέ ποσότης, τόν ἑαυτῆς σημαντικόν ἀριθμόν, κἄν τε συνεχής ἐστιν ἡ ποσότης, κἄν τε 
διῃρημένη. 

Ἔδει γάρ αὐτούς, εἴπερ ἀληθῶς τοῦτο μή ἦν, μηδέ τήν διαφοράν ψιλῇ καί μόνῃ τῇ 
προφορᾷ, ὡς κατά μηδενός κειμένην, πρός ἐξαπάτην τῶν ἀφελεστέρων εἰρωνευτικῶς 
προφέρουσι, μή παραιτεῖσθαι λέγειν, τίνα καί πόσα τά διαφέροντα τυγχάνει ὄντα, ὧν 
εἶναι τήν διαφοράν ὁμολογοῦσιν. Εἰ γάρ σώζεσθαι μετά τήν ἕνωσιν τά ἐξ ὧν ἡ ἕνωσις 
πιστεύουσιν, δύο πάντως τά σωζομένα ὁμολογήσαιεν ἄν. Τοσαῦτα γάρ καί τά 
συνελθόντα πρός ἕνωσιν τήν ἀδιάσπαστον, τήν οἱανοῦν τροπήν ἤ σύγχυσιν, ἤ μείωσιν, 
ἤ συναίρεσιν, ἤ μεταβολήν τήν εἰς ἄλληλα ἐκ τῆς ἑνώσεως οὐ δεξάμενα. Νυνί δέ τοῦτο 
μή δοξάζοντες, ὡς ἠρνημένοι τάς φύσεις μετά τήν ἕνωσιν σώζεσθαι, ὑπευθύνους 
ἑαυτούς ἐλέγχοις πεποίηνται, κἄν μή βούλωνται, μόνῃ ποιότητι λέγοντες τήν διαφοράν 
σώζεσθαι, τῶν πραγμάτων χωρίς: ὅπερ ἀνθρώπων προδήλως παιζόντων ἐστί’ καί τό μή 
γελᾶσθαι ὡς εἰκός ὕβριν λογιζομένων, καί σαφῶς κενούντων τό Εὐαγγέλιον, ἄνευ 
οὐσιῶν ὑποκειμένων, εἶναι ποιτότητας δύνασθαι νομοθετούντων καί ποσοῦ χωρίς, 
ἐπιγνωσθῆναι διαφοράν ὑποτιθεμένων. Ἠγνόησαν γάρ ὡς ἔοικεν, οἱ σοφώτατοι, ὅτι 
πᾶσα ποιότης ὑποκειμένης πάντως οὐσίας ἐστί, περί ἥν καί θεωρεῖται καί λέγεται, τό 
καθ᾽ αὐτήν εἶναι οὐδαμῶς ἔ ἔχουσα' καί πᾶσα διαφορά τῆς ἄλλων πρός ἄλλα κατά τόν τοῦ 
πῶς εἶναι λόγον ἀνομοιότητός τε καί ἑτερότης οὖσα δηλωτική, τό ποσόν τῶν 
διφερόντων πραγμάτων συνεισάγειν ἑαυτῇ πέφυκεν, εἴτε οὐσιῶν, εἴτε ποιοτήτων, εἴτε 
ἰδιοτήτων. Καί ἁπλῶς ἵνα συνελών εἴπω, παντός ἑτέρου τινός, τῶν ὅσα διαφέρειν 
ἀλλήλων ὑπολαβόντες εἴποιεν εἶνα διαφοράν πάντως ἐν ποσῷ τά διαφέροντα 
θεωρήσαντες, εἴτε αἰσθήσει εἴτε νοήσει τήν διαφοράν ἐγνώρισαν. Ἄνευ γάρ ποσοῦ 
δύνασθαι διαβεβαιοῦσθαι δεικνύναι διαφοράν, ἀνένδεκτον. Ἐπειδή τά μή ἀλλήλοις 
πάντη ταυτά, ἕνα καί τόν αὐτόν τοῦ εἶναι οὐδαμῶς ἐπιδέξηται λόγον. Οὐσίας γάρ ἤτοι 
φύσεως, φέρε εἰπεῖν, πρός οὐσίαν, ἤ ποιόητος πρός ποιότητα, ἤ ἰδιότητος πρός ἰδιότητα, 
ἤ καί εἴ τι ἕτερον τῶν ὅσα μή πάντη ταυτόν: τά πάντη γάρ ἀλλήλοις ταυτά, καί 
διαφορᾶς ἀνεπίδεκτα, ἕνα καί τόν αὐτόν τοῦ πῶς εἶναι λόγον, οὐδέποτε λέγειν 
δυνάμεθα. Τό δέ, ἕνα καί τόν αὐτόν ἐπί πάντων θεωρεῖσθαι λόγον κατά τό αὐτό μή 
δύνασθαι, τήν δαφοράν. ποιῆσαν, ἕν καί ἀλήλοις ταὐτόν ἐκεῖνα, ὧν ὁ τοῦ εἶναι 
διάφορος, καί οὐχ ὁ αὐτόν λόγος μή δύνασθαι ὑπάρχειν εἰκότως παρίστησιν. Ἄλλο δέ 
ἄλλου, ἤ ἄλλων ἄλλα διαφέρειν λέγοντες, πολλά, ἤ τοὐλάχιστον, δύο καί οὐχ ἕν 
σημαίνομεν’ εἰ καί ἄλλως, καί καθ᾽ ἕτερον τρόπον τε καί λόγον, ἑνός εἶναι, καί ἕν 
δύνασθαι (488) λέγομεν' ὡς ἑνός πυρός, αἱ περί αὐτό ποιότητες καί ἰδιότητες, καί ἑνός 
Χριστοῦ, αἱ φύσεις ἐξ ὁ ὧν καί ἐν αἷς συνεστώς γνωρίζεται: καί ἑνός ἀνθρώπου, τά ἐξ ὧν 
συνετέθη καί ἐν οἷς ὑπάρχων γινώσκεται. Ἕν δέ τῇ ὑποστάσει, ἐπί τε Χριστοῦ, καί τοῦ 
καθ᾽ ἡμᾶς ἀνθρώπου’ ἤτοι τῷ ἐκ τούτων ὡς μερῶν ὅλῳ, ὡς πληρεστάτους ἄμφω 
ἐπιδεχομένῳ κυρίως τούς τοῦ εἶναι τῶν μερῶν διαφόρους λόγους: ἀλλ᾽ οὐ τῇ φύσει καί 

τῇ οὐσίᾳ ἕν, ὅτι μηδέ ἀλλήλων τά μέρη τόν τοῦ εἶναι ἐπιδέχεται λόγον, ἤ ἐπ᾿ ἀμφοῖν 
ἡμεῖς τόν αὐτόν τοῦ εἶναι λόγον εἰδέναι δυνάμεθα. Οὐχ ὁ αὐτός γάρ θεότητος καί 
ἀνθρωπότητος λόγος: ὥσπερ οὐδέ ψυχῆς καί σώματος, ὡς πᾶσιν εὔδηλον. Διό οὐχ ἕν τῇ 
φύσει, οὐδέ μίαν ἁπλῶς ἡ ἤ σύνθετον φύσιν τόν Χριστόν εἶναι, πώποτε ὁ τῆς ἀληθείας 
ὡρίσατο λόγος. Οὔτε γάρ οὐσίας ἤτοι φύσεως δηλωτικόν ὡς εἴδους τό Χριστός ὄνομα 
ὑπάρχει, τῶν κατά πολλῶν καί διαφερόντων ταῖς ὑποστάσεσι κατηγορουμένων 
ἀτόμων, καθώς φησιν ἐν τοῖς σχολίοις ὁ μακάριος Κύριλλος, " Ὅτι τό Χριστός ὄνομα, 
οὔτε ὅρου δύναμιν ἔχει, οὔτε μήν τήν τινος οὐσίαν δηλοῖ: ὑποστάσεως δέ τῆς τοῦ Λόγου 
ἐν προσλήμματι δηλονότι σαρκός νοεράν ἐχούσης ψυχήν νοουμένης." ‘AM οὐδέ τόν 
ἄνθρωπον μίαν φύσιν τήν ἐκ ψυχῆς καί σώματος: ὡς τῆς αὐτῆς τῇ ψυχῇ οὐσίας ὄντος 
τοῦ σώματος: ἀλλά τήν ὡς ἐν εἴδει: πρός μέν τά ἄλλά κατά τήν συστατικήν διαφοράν 
τεμνομένην εἴδη: κατά δέ τῶν ὑπ᾽ αὐτήν ὡς εἴδος καί ὑπ᾽ αὐτῆς περιεχομένων ἀτόμων 
ἴσως κατηγορουμένην. Καί οὐ διά τοῦτο τό εἶναι δύο κατά τόν οὐσιώδη λόγον τήν 
ψυχήν καί τό σῶμα ὡς ψυχήν καί σῶμα: καί ἄλλην καί ἄλλην οὐσίαν κατά τόν τοῦ εἶναι 
λόγον. τά ἐξ ὧν, καί ἐν οἷς, καί di ὑπάρχει ὁ ἄνθρωπος ἀπηγόρευσεν. 


Ὅτι ἀσεβές ἐστί τό λέγειν μίαν σύνθετον φύσιν τόν Χριστόν, καί τῇ ἀληθείᾳ 
μαχόμενον. 

Πᾶσα γάρ σύνθετος φύσις, ἑαυτῇ τε καί ἀλλήλοις κατ᾽ αὐτήν τήν εἰς τό εἶναι γένεσιν 
ἔχουσα τά ἴδια μέρη ὁμόχρονα, καί ἐκ τοῦ μή ὄντος εἰς τό εἶναι, καί εἰς συμπλήρωσιν 
τῆς τοῦ παντός διακοσμήσεως, παρά τῆς τό πᾶν συστησαμένης, καί εἰς τό εἶναι 
συνεχούσης δυνάμεως παρηγμένα, ἀλλήλοις εἰκότως ἐξ ἀνάγκης τά ἴδια μέρη 
περιεχόμενα κέκτηται: ὡς ἐπί τε τοῦ ἀνθρώπου ἐ ἔχει, καί τῶν ἄλλων ὅσα συνθέτου εἶναι 
ἔλαχον φύσεως. Τῆς ψυχῆς ἀκουσίως τε κρατούσης τό σῶμα, καί ὑπ᾽ αὐτοῦ 
κρατουμένης, καί ζωήν ἀπροαιρέτως αὐτῷ, κατ᾽ αὐτό μόνον τό ἐν αὐτῷ εἶναι 
παρεχούσης, καί πάθους καί ἄλγους φυσικῶς μεταλαμβανούσης διά τήν ἐγκειμένην 
αὐτῇ τούτων δεκτικήν δύναμιν’ κἄν εἰ τά (489) μάλιστά τινες τῶν κατά τήν Ἐκκλησίαν 
ἀληθῶν περί ψυχῆς δογμάτων ἀποσφαλέντες, προύὐπάρχειν Ἑλληνικῶς, ἤ μεθυπάρχειν 
ἰουδαϊκῶς τοῦ ἰδίου σώματος τήν ψυχήν τερατευόμενοι, καί ἀρχήν οὐ καλήν οὐδέ 
θεοφιλῆ τῆς τῶν ὁρατῶν δημιουργίας προκαθηγεῖσθαι ὑποτιθέμενοι, ἀντιπαθῶς πρός 
τόν τοιοῦτον διάκεινται λόγον: ὧν διελέγξαι τά περί τούτου σαθρά, καί ἀπαγῆ 
προβλήματα, οὐ τοῦ παρόντος εἶναι καιροῦ τε καί λόγου κρίνας, ἐπί τό προκείμενον 
ἐπανελεύσομαι. 

Οὕτω τοίνυν, καθά πρόκειται, πάσης συνθέτου ἐχούσης φύσεως,οὐκ ἄν τις 
τολμήσαιέ ποτε τῶν εὐσεβως περί τῶν θείων φρονεῖν ἐγνωκότων, μίαν εἶναι σύνθετον 
φύσιν εἰπεῖν τόν Χριστόν, ἵνα μή ἐξ ἀνάγκης εἱρμῷ τινι φυσικῷ καί ἀκολουθίᾳ τά 
τοιαῦτα λέγειν ἐξελόμενος, κτιστόν ὅλον καί ἐξ οὐκ ὄντων, περιγραπτόν τε καί 
παθητόν, καί τῷ Πατρί οὐχ ὁμοούσιον: καί ἤ συναΐδιον τῷ Λόγῳ τήν σάρκα, ἤ 
ὁμόχρονον τῇ σαρκί τόν Λόγον ὄντα ὑποτιθέμενος: τοιοῦτος γάρ ὁ πάσης συνθέτου 
φύσεως λόγος: φοβερῶν ἑαυτόν καταστήσει ἐγκλημάτων ὑπεύθυνον. Τό γάρ συνθέτου 
φύσεως ὑπάρχον, καί σύνθετον κατά φύσιν δηλονότι ἐστί. Τό δέ κατά φύσιν σύνθετον, 
τῷ κατά φύσιν ἁπλῷ οὐκ ἄν εἴη ποτέ ὁμοφυές καί ὁμοούσιον. Οὐ θέμις οὖν μίαν τόν 
Χριστόν λέγειν σύνθετον φύσιν τούς εὐσεβεῖς, οὐ μόνον διά τήν συναγομένην ἐκ τῆς 
τοιαύτης φωνῆς ἀτοπίαν’ ἀλλ᾽ ὅτι καί μηδείς τῶν θεοκρίτων Πατέρων τοῦτο πώποτε 

εἰρηκώς ἀναπέφανται: ὑπόστασιν δέ μᾶλλον Χριστοῦ σύνθετον μίαν ὁμολογεῖν, καί δύο 
φύσεις, ἵνα καί τῷ Πατρί ὁμοούσιος κάι ὁμοφυής κατά τήν θεότητα γινώσκηται, καί 
ἡμῖν ὁμοούσιος καί ὁμοφυής κατά σάρκα ὁ αὐτός γνωρίζηται καί εἷς καί ὁ αὐτός πρός τέ 
τόν Πατέρα καί ἡμᾶς, ὡς μεσίτης Θεοῦ καί ἀνθρώπων ὑπάρχων πιστεύηται. 


Περί ὑποστάσεως συνθέτου. 

Εἰ δέ ὅτι καί πᾶσα ὑπόστασις σύνθετος ἑαυτῇ τε καί ἀλλήλοις τά ἴδια μέρη ὁμόχρονα 
ἔχουσα δείκνυται: ὑπόστασιν δέ σύνθετον εἶναι λέγειν τόν Χριστόν οὐκ ἀρνούμεθα, 
εἴποιεν καί ἡμᾶς οἱ ἀντιλέγοντες, μή δύνασθαι τήν ἐπί τούτῳ μομφήν ἐκτινάξασθαι, ὡς 
τοῖς ἰδίοις ἑαλωκότας λόγοις. Φαμέν ἀληθῶς οὕτως ἔχειν, εἴπερ σύνθετον εἶναι ὡς 
εἶδος αὐτῆς κατηγορούμενον ἔχουσαν ὑπετιθέμεθα. Νυνί δέ τοῦτο μή λέγοντες, 
οὐδαμῶς τήν οἱανοῦν ἔξομεν μομφήν, σαφῶς γινώσκοντες μή δι᾽ ἑαυτήν σύνθετον 
εἶναι πᾶσαν σύνθετον ὑπόστασιν, τήν ὑπό τι τελοῦσαν εἶδος: ἀλλά διά τήν φύσιν τήν 
περιέχουσαν, ὅτ᾽ ἄν σύνθετος ἡ καί τό κατηγορούμενον εἶδος ὑφ᾽ ὅ ἀνάγεσθαι πέφυκεν: 
ὡς τοῦ μερικοῦ, ἤτουν ἰδικοῦ ὅλον ἔχοντος ἐν ἑαυτῷ τό καθόλου, ἤτοι τό κοινόν καί 
γενικόν, πληρέστατον: τοῦ δέ ἰδίου τό σύνολον λόγου τῷ γενικῷ μεταδιδοῦντος οὐδέν: 
ὅπερ ἐπί Χριστοῦ οὐδείς οὐδαμῶς τῶν ἀνέκαθεν μέχρις ἡμῶν (492) γενομένων τοῦ 
λόγου τῆς εὐσεβείας ὑ ὑφηγητῶν φρονῶν ἀνηγόρευται ἐφ᾽ οὗ οὔτε γένος, οὔτε εἴδος, ὡς 
Χριστοῦ κατηγορούμενον εὑρεῖν τις δυνήσεται. Οὐ γάρ φύσεως λόγῳ πρός ἡμᾶς διά 
σαρκός ὁ θεαρχικός ἐπεδήμησε Λόγος: ἀλλά τρόπῳ οἰκονομίας ἀνελλιπῶς ἑαυτῷ καθ᾽ 
ὑπόστασιν ἑνώσας, τήν ἡμετέραν ἀνεκαίνησε φύσιν. Ὥστε οὐδέν τῆς πολλῆς αὐτῶν 
περινοίας, ἵνα τῆς μικρῷ πρόσθεν τῶν ἐξητασμένων ἀκολουθίας λαβώμεθα, ἀπώναντο, 
πάλιν εἰς τό ποσόν ὅπερ πεφεύγασι, περιτραπέντος αὐτοῖς τοῦ σοφοῦ, μή δυναμένοις 
οὐδ᾽ αὐτήν τήν ἐν τῷ ποιῷ διαφοράν ἄ ἄνευ ποσοῦ εἶναι λέγειν. Ἀνάγκη γάρ πᾶσα πολλάς 
εἶναι: ἤ τό μέτριον δύο, ὡς προείρηται, τάς ποιότητας, ὧν τήν διαφοράν εἶναι 
ὑπολαμβάνουσι. Μόνην γάρ ποιότητα πρός ἄλλην παντελῶς ἀμιγῶς ἔχουσαν πρός 
ἑαυτήν διαφέρειν, οὐκ ἄν τις νοῦν ἔχων εἴποι ποτέ. 

Λοιπόν οὖν, ἤ καί αὐτής παύσωνται τῆς ψιλῆς διαφορᾶς, ποσοῦ πάντως τινῶν 
διαφερόντων δηλωτικήν αὐτήν οὖσαν μαθόντες. ἤ σύν ἡμῖν τῆς ἀληθείας τήν 
ὁμολογίαν καταδεξάσθωσαν, τῷ λόγῳ τῆς διαφορᾶς καί μόνον, πρός γνῶσιν τοῦ 
ἀσύγχυτα μεμενηκέναι τά συνελθόντα, τόν ἀριθμόν εὐσεβῶς κατά τούς Πατέρας 
παραλαμβάνουσιν. Ἐπείτοιγε εἰπάτωσαν ἡμῖν ἀγαπητκῶς ἐρέσθαι βουλομένοι, εἴπερ 
ἔνεστιν αὐτοῖς λόγος σοφίας οὐκ ἐγεννής, πῶς δύο μέν τά συνδεδραμηκότα πρός ἕνωσιν 
λέγοντες, ταῦτα δέ αὐτά μεμενηκέναι ἀσύγχυτα καί μετά τήν ἕνωσιν οὐκ ἀρνούμενοι: 
ὡς μηδ᾽ ἑτέρου τοῦ κατά φύσιν ὅρου τε καί λόγου ἐκστάντος: κἄν εἰ πρός ἕν ἄμφω 
συντελοῦσι πρόσωπον τοῦ Υἱοῦ καί μίαν ὑπόστασιν: δύο τά καί κατ᾽ αὐτούς σωζόμενα, 
ὥς φασιν, εἴπερ ἀληθεύουσιν, οὐχ ὁμολογοῦσι: καί τίς αὐτοῖς τῆς μειώσεως ὁ λόγος, καί 
δι᾿ ἥντινα τήν αἰτίαν, καί πῶς ἄμφω αἱ φύσεις μίαν γενόνασιν; Ἤ εἴπερ μειώσεως 
καθαρά διέμεινεν ἡ ἕνωσις, τίς ὁ τοῦ μή λέγεσθαι τά ἀμειώτως σωζόμενα λόγος: καί 
στέργομεν εὐπειθῶς τῆς μιᾶς τήν στέρησιν: καί θαυμάζομεν αὐτῶν τῆς εὐπαιδείας τό 
εὔτονον, ὡς μόνων τῆς τῶν ἀῤῥήτων γνώσεως ἐκφανθέντων ἡμῖν χωρητικῶν. ᾿Αλλ᾽ οὐ 
δυνήσονται πώποτε τόν τοῦτο πείθοντα παραστῆσαι λόγον. 

Ἐπίλυσις σύντομος τῆς Σευήρου ἀπορίας κατά τῆς, Ἐν δύο, φωνῆς. 

Κἄν εἰ τά μάλιστα ἐπ᾽ ἐκεῖνο καταφεύγομεν τελευταῖον, τό σαθρόν καί διάκενον 
Σευήρου εὕρημα, τό πάνυ παρ᾽ αὐτοῦ ὥσπερ τι σοφόν πανταχοῦ φερόμενον καί 
ἀδόμενον, φάσκοντες γελοῖον εἶναι, ἐκ δύο φύσεων δύο φύσεις ἐκ τῆς ἑνώσεως πάλιν 
ἀναδειχθῆναι λέγειν: ὥσπερ λήμματι παρ᾽ ἡμῶν δοθέντι τά εἰκότα ἐπισυνάγοντες. Τίνος 
γάρ ἤκουσαν τῶν τά θεῖα τῆς Ἐκκλησίας πεπαιδευμένων δόγματα, ὡς ἡ ἕνωσις ἐκ δύο 
φύσεων δύο ἀπετέλεσε φύσεις; AXN οὐδαμῶς ἀκηκοέναι εἰπεῖν δυνήσονται ἀληθείας 
φροντίζοντες. Λέγομεν δέ ἐκ δύο φύσεως τήν ἕνωσιν γεγενῆσθαι: μίαν δέ τήν ἐξ αὐτῶν 
(493) ὑπόστασιν ἀποτελέσθαι τοῦ Χριστοῦ σύνθετον ἐκεῖνας αὐτάς τάς ἐξ ὧν συνετέθη 
φύσεις, ὡς ὅλον ἴδια μέρη ἀνελλιπῶς μετά τῶν φυσικῶν ἰδιωμάτων, καί ἀτρέπτως 
φυλάττουσάν τε καί διασώζουσαν: καί ἐν αὐταῖς φυλαττομένην καί σωζομένην ὡς ὅλον 
ἐν μέρεσιν. Ἐκ δύο οὖν φύσεων, οὐ δύο φύσεις, ἀλλά μίαν ὑπόστασιν λέγομεν Χριστόν 
σύνθετον: τούτων ὡς ἰδίων μερῶν περιεκτικήν τῶν φύσεων, καί ταύτας ὡς ἴδια καί 
συμπληρωτικά μέρη περιέχουσαν καί ἐν αὐταῖς ὡς ἐν μέρεσι καί οὖσαν καί 
γνωριζομένην. È Ἕως γάρ ἄν σύγχυτα τά συνελθόντα μεμένηκαι πιστεύηται, ἀεί δέ μένει 
ἀσύγχυτα, τοῦ μή δύο εἶναι κατά τό πεφυκέναι εἶναι, ὅπερ ἑκάτερον κατ᾽ οὐσίαν εἶναι 
TÉPUKEV' ὥσπερ οὖν καί τοῦ ἕν εἶναι ταῦτα τῷ κατά τήν ὑπόστασιν λόγῳ, ἕως ἄν ἡ 
ἕνωσις ἡ’ ἀεί δέ ἐστι κατά τήν εὐσεβῆ τῶν πιστῶν ὁμολογίαν, ἀδύνατον. 

Διό ἕν καί δύο αὐτό λέγοντες, οὐ κατά τό αὐτό φαμεν, ἐπί τοῦ αὐτοῦ καί ἑνός 
ἀμφότερα: κατ᾽ ἄλλο δέ καί ἄλλο. Οἷον κατά μέν τόν τῆς φύσεως λόγον, τῶν ἐξ ὧν ἡ 
ἕνωσις, τό δύο. Οὐ γάρ ταὐτόν κατά τήν φύσιν τῇ ἰδίᾳ σαρκί τόν Θεόν Λόγον 
γινώσκομεν' κατά δέ τόν τῆς ὑποστάσεως λόγον τό ἕν’ ταὐτόν γάρ τόν Θεόν Λόγον τῇ 
ἰδίᾳ σαρκί κατά τήν ὑπόστασιν ἐπιστάμεθα. Οὔτε οὖν τάς φύσεις ἀφρόνως εἰς μίαν 
συναλείφομεν φύσιν, τῷ ἀνῃρῆσθαι λέγειν ἐπί Χριστοῦ τήν φυσικήν διαφοράν, ἵνα μή 
τροπήν τοῦ Λόγου καί τῆς σαρκός εἰσαγάγωμεν: οὔτε εἰς δύο πάλιν ἰδιοσυστάτους 
μανικῶς διαιροῦμεν, τῷ Kat κατά τόν τῆς ὑποστάσεως λόγον τιθέναι διαφοράν, ἵνα μή 
τήν ἡμῶν αὐτῶν ἀρνώμεθα σωτηρίαν: ὥσπερ οἱ ἐκ διαμέτρου πρός ἀλλήλους 
μερισάμενοι τήν ἀσέβειαν, Ἀπολινάριος ἅμα Εὐτυχεῖ, καί Νεστόριος ποιήσαντες οἱ μέν 
φυσικήν διαφοράν ἐπί Χριστοῦ οὐκ εἰδότες ὁ δέ πρός ταύτῃ καί προσωπικήν 
προσεπάγων, τῆς ἀληθείας ἐξέπεσαν. Ἀλλ᾽ εἰδότες καί ἐν τῇ καθ᾽ ὑπόστασιν ἑνώσει τήν 
φυσικήν ἰδιότητα ἄτρεπτον, καί τήν σύγχυσιν ὁμοίως καί τήν διαίρεσιν ἀποστρεφόμεθα: 
μήτε τήν ἕνωσιν σύγχυσιν, ὡς ἀγνοοῦντες τά ἑνωθέντα: μήτε διαίρεσιν τήν διαφοράν, 
ὡς καθ᾽ αὑτά ὑφεστάναι μεμερισμένως εἰδότες τά διαφέροντα, ἐργαζόμενοι. 

Τοῦτο μέν οὖν, ὡς οἶναι, καί ὁ μέγας Θεολόγος Γρηγόριος διδάσκων φαίνεται ἐν τῷ 
μεγάλῳ ἀπολογητικῷ, " Ἕν ἐξ ἀμφοῖν λέγων, καί δι᾿ ἑνός ἀμφότερα" ὡσανεί ἔλεγεν, 
Ὥσπερ γάρ ἕν ἐξ ἀμφοῖν, τουτέστιν ἐκ δύο φύσεων τό ἕν, ὡς ὅλον ἐκ μερῶν κατά τόν 
τῆς ὑποστάσεως λόγον’ οὕτω καί διά τοῦ καθ᾽ ὑπόστασιν ἑνός, ὡς ὅλου, ἀμφότερα τῷ 
κατά φύσιν λόγῳ τά μέρη, τουτέστι τά δύο. Ὅπερ ἐν τῷ δευτέρῳ περί Υἱοῦ λόγῳ 
τρανώτερον διεξιών, φησίν, "Εἰ γάρ καί τό συναμφότερον ἕν, ἀλλ᾽ οὐ τῇ (496) φύσει, τῇ 
δέ συνόδῳ." Τοῦτο δέ αὐτό καί ὁ κακάριος Κύριλλος ἐν τοῖς πρός Σούκενσον γράμμασι 
δείκνυται φρονῶν, ἐν οἷς ἐπί τοῦ κατά τόν ἄνθρωπον παραδείγματός φησιν- " Ὥστε τά 
δύο μηκέτι μέν εἶναι δύο, δι᾽ ἀμφοῖν δέ τό ἕν ἀποτελεῖσθαι ζῶον" μονονουχί ἐν τούτοις 
διαῤῥήδην βοῶν, Ὅτι τά ἐξ ὧν ἡ σύνθεσις ἐπί τε τοῦ καθ᾽ ἡμᾶς ἀνθρώπου τοῦ ἐκ ψυχῆς 
καί σώματος: ἐπί τε τοῦ κατά Χριστόν μυστηρίου, τοῦ ἐκ θεότητος καί ἀνθρωπότητος, τό 
εἶναι μέν δύο κατά τόν οὐσιώδη λόγον οὐκ ἀνήρηται: ἐπεί, οὐδέ ἑτερούσια ἔτι μένει. Τό 

δέ καθ᾽ αὐτά ἐν μονάδι καί μονάδι ἰδιοσυστάτως εἶναι δύο, παντελῶς ὁ τῆς εὐσεβείας οὐ 
παραδέχεται λόγος’ ἵνα μή τόν ἕνα ἄνθρωπον ἤτοι ζῶον, εἰς ἀνθρώπου ἤ ζῶα δύο 
μερίζωμεν: καί τόν ἕνα Χριστόν εἰς δύο Χριστούς, ἤ δύο Υἱούς. Εἰ γάρ μή τοῦτο 
πανταχοῦ καί νοεῖν καί φρονεῖν καί διδάσκειν καλῶς ἔγνω ὁ μακάριος Κύριλλος, οὐκ 
ἄν τήν τῶν φύσεων διαφοράν μή ἀνῃρῆσθαι διά τήν ἕνωσιν ἔφασκεν. οὐκ ἄν ἄλλο καί 
ἄλλο, ἕτερον καί ἕτερον, καί τοῦτο κἀκεῖνο, καί ἄμφω τόν ἕνα Χριστόν, καί ἀσυγχύτους 
μεμενηκέναι τάς φύσεις ἐδίδασκεν. Οὐκ ἄν μή μεταπεφοιτηκέναι εἰς τήν τῆς σαρκός 
φύσιν τόν Λόγον, ἤ τήν σάρκα εἰς τήν αὐτοῦ τοῦ Λόγου φύσιν μή μεταβληθῆναι 
ἐδόξαζεν. Οὐκ ἄν τάς εὐαγγελικάς καί ἀποστολικάς περί τοῦ Κυρίου φωνάς τούς 
θεηγόρους ἄνδρας ἐγίνωσκε, τάς μέν κοινοποιοῦντας, ὡς ἐφ᾽ ἑνός προσώπου" τάς δέ 
διαιροῦντας, ὡς ἐπί δύο φύσεων. Οὐκ ἄν τό ὅλον, τουτέστι τόν Χριστόν, μίαν εἶναι 
φύσιν λέγειν παρῃτεῖτο, εἴπερ εὐσεβές τοῦτο ἠπίστατο. Οὐκ ἄν ὡρίζετο μηδέν ἄλλο τήν 
ἀνθρωπίαν εἶναι φύσιν, πλήν σαρκός νοερῶς ἐψυχωμένης’ διά τούτου τελείαν εἶναι 
διαβεβαιούμενος ἐ ἐν Χριστῷ καί τήν φύσιιν τῆς ἀνθρωπότητος. Οὐκ ἄν διά τοῦ ἐπάγειν 
τό Σεσαρκωμένην, τῆς καθ᾽ ἡμᾶς οὐσίας τήν δήλωσιν εἰσκομίζεσθαι ἐ ἔφασκεν. Οὐκ ἄν 
ὀρθῆς δόξης εἶναι σημαντικόν, τό λέγειν δύο φύσεις ἡνωμένας ἀδιαιρέτως, ὁ ὅτ᾽ ἄν μή 
κατά τόν Νεστορίῳ δοκοῦντα τρόπον κακούργως προφέρηται ἡ φωνή, διωρίζετο. Οὐκ 
ἄν τοιαῦτα, ἀλλά μυρία λέγων, ὡς τοῖς φιλοπόνοις δῆλον ἐκ τῶν αὐτοῦ συγγραμμάτων, 
ἐφαίνετο. 

Πόθεν οὖν, κἀκ τίνων τῶν διδασκάλων, τάς ἐπί Χριστοῦ, ἐξ ὧν καί ἔστι, σωζομένας 
μετά τήν ἕνωσιν καί κατ᾽ αὐτούς, ὥς φασι, δύο φύσεις, μή δεῖν εὐσεβῶς ὁμολογεῖσθαι 
παρά τῶν πιστῶν παραστήσουσιν; Οὐδείς γάρ οὐδαμῶς τῶν ἐγκρίτων διδασκάλων 
τοῦτο θεσπίσας εὐρίσκεται: τοὐναντίον μέν οὖν πάντες καί εἶπον, καί λέγειν τούς 
πιστούς διά τῶν ἰδίων ἐδίδαξαν φωνῶν: εἰ μή ἄρα συνήθως ἐκ καρδίας πλασάμενοι τό 
δοκοῦντα, ὡς ἑνός τῶν Πατέρων ἀπάτης ἕνεκεν τῶν ἀκεραιοτέρων, τό πλάσμα 
προβάλλοιντο. Ἀλλ᾽ οὗτοι, ὡς ἔοικεν, αἰσχύνην ἡγούμενον τό πείθεσθαι, καί τήν εἰς 
πλανήσαντας αὐτούς ἐξ ἀρχῆς ἀνθρώπους προσπάθειαν τῆς θείας ἀγάπης (497) 
προκρίνοντες, καί τοῦ εὐσεβεῖν τό φιλόνεικον προτιμῶντες, καί τοῦ τιμᾶσθαι ὡς ἱερεῖς 
παρά τῶν ἀνθρώπων, οἷς τήν ἀπάτην διά τοῦ καθ᾽ ἡμῶν ψεύδεσθαι τά μή ὄντα 
προσάγουσι: καί τῶν κακόν κακοῦ ἀντιλαβεῖν, τῆς ἀπάτης λέγω μισθόν τά φθειρόμενα, 
τήν παρά τοῦ Θεοῦ ἐπί τῇ ὁμονοίᾳ τῆς πίστεως ἀποδοχήν τε καί τιμήν κατωτέραν 
ποιούμενοι, τοῦ πολεμεῖν τῇ ἀληθείᾳ, καί ἀφιστᾷν αὐτῆς ἐπιχειρεῖν, οὐ παύονται ὅσους 
ἄν δύνανται. Διό παρακαλῶ ὑμᾶς ἐγώ ὁ ἐλάχιστος, τέκνα ὄντας γνήσια τῆς ἁγίας 
ἀποστολικῆς Ἐκκλησίας, ἐν fl φωτισθέντες διά τῆς τοῦ θείου λουτροῦ ἀναγεννήσεως, 
υἱοθετηθῆναι Θεῷ ἐν Πνεύματι ἠξιώθητε στέλλεσθαι ἀπό τῶν τοιούτων, 
μνημονεύοντας τοῦ ἁγίου Ἀποστόλου Παύλου γράφοντος Ῥωμαίοις τόν τρόπον τοῦτον’ 
Παρακαλῶ ὑμᾶς, ἀδελφοί, σκοπεῖν τούς τάς διχοστασίας καί τά σκάνδαλα παρά τήν 
διδαχήν, ἥν ὑμεῖς ἐμάθετε, ποιοῦντας, καί ἐκκλίνατε ἀπ᾿ αὐτῶν. Οἱ γάρ τοιοῦτοι τῷ 
Κυρίῳ ἡμῶν Χριστῷ οὐ δουλεύουσιν, ἀλλά τῇ ἑαυτῶν κοιλίᾳ: καί διά τῆς χρηστολογίας 
καί εὐλογίας ἐξαπατῶσι τάς καρδίας τῶν ἀκάκων. Καί πάλιν περί τούτων αὐτῶν, 
ταραχάς τῇ τοῦ Θεοῦ Ἐκκλησίᾳ κινεῖν εἰθισμένων Κορινθίοις ἐπιστέλλοντος τάδε: Οἱ 
γάρ τοιοῦτοι ψευδαπόστολοι ἐργάται δόλιοι, μετασχηματιζόμενοι εἰς Ἀποστόλους 
Χριστοῦ. Καί οὐ θαῦμα: αὐτός γάρ ὁ Σατανᾶς μετασχηματίζεται εἰς ἄγγελον φωτός. Οὐ 
μέγα οὖν, εἰ καί οἱ διάκονοι αὐτοῦ μετασχηματίζονται ὡς διάκονοι δικαιοσύνης: ὧν τό 
τέλος ἔσται κατά τά ἔργα αὐτῶν. Τούτων δέ αὐτῶν τό τῆς γνώμης δολερόν, καί τοῦ 

τρόπου τό ὑπόκλοπον ἐν Εὐαγγελίοις γάρ ὁ Κύριος αἰνιττόμενος, προαναιφώνησε, τούς 
πιστούς οἷον ἀσφαλιζόμενος, λέγων: Προσέχετε ἀπό τῶν ψευδοπροφητῶν, οἵτινες 
ἔρχονται πρός ὑμᾶς ἐν ἐνδύμασι προβάτων’ ἔσωθεν δέ εἰσι λύκοι ἅρπαγες. Ἀπό τῶν 
καρπῶν αὐτῶν ἐπιγνώσεσθε αὐτούς. Περί τούτων δέ αὐτῶν καί ὁ ἅγιος Εὐαγγελιστής 
Ἰωάννης ἐν τῇ πρώτῃ αὐτοῦ καθολικῇ, νηφαλαιοτέρους τούς εὐσεβεῖς ἐργαζόμενος, 
φησίν, Ἀγαπητοί μή παντί πνεύματι πιστεύητε, ἀλλά δοκιμάζετε τά πνεύματα, εἰ ἐκ τοῦ 
Θεοῦ εἰσιν: ὅτι πολλοί ψευδοπροφῆται ἐξεληλύθασιν εἰς τόν κόσμον. Ἐν τούτῳ 
γινώσκετε τό Πνεῦμα τοῦ Θεοῦ. Πᾶν πνεῦμα ὅ ὁμολογεῖ Ἰησοῦν Χριστόν ἐν σαρκί 
ἀληλυθότα, ἐκ τοῦ Θεοῦ ἐστι. Καί πᾶν πνεῦμα ὅ οὐχ ὁμολογεῖ Κύριον Ἰησοῦν Χριστόν 
ἐν σαρκί ἐληλυθέναι, τοῦ Θεοῦ οὐκ ἔστι: καί τοῦτό ἐστι καί νῦν ἐν τῷ κόσμῳ ἐστίν. 

Τούτων ἀεί μνημονεύοντας τῶν λόγων, αὐτούμενος ὑμᾶς, εὐλογημένοι, τῆς 
εὐσεβείας, ἧς οὐδέν ἀνθρώποις πρός τό φιλιωθῆναι Θεῷ οἰκειότερον, διά πάσης 
προσοχῆς καί ἐπιμελείας ἔχεσθαι βούλομαι πάντας πάσῃ δυνάμει ἀποστρεφομένους, 
τούς μή δεχομένους τά εὐσεβῆ τῆς Ἐκκλησίας καί σωτήρια δόγματα' καί μάλιστα 
μαθόντας τῆς τοῦ Ἀντιχρίστου διδασκαλίας εἶναι, Τό μή ἐν σαρκί ὁμολογεῖν τόν Κύριον 
(500) ἡμῶν καί Θεόν Ἰησοῦν Χριστόν, ὡς μέγας εὐαγγελιστής διαῤῥήδην βοᾷ Ἰωάννης: 
ὅπερ οἱ νῦν τῇ τοῦ Θεοῦ πολεμοῦντες Ἐκκλησίᾳ προφανῶς καταγγέλλουσι, τήν φύσιν 
τῆς σαρκός ἀπαρνούμενοι, τῷ μή ὁμολογεῖν ἐν Χριστῷ σώζεσθαί τε καί εἶναι αὐτήν 
ἀνέχεσθαι: καί οὔτε φρίττουσι, τό ἐνεεινότερον, ἤ θρασύτερον, εἰπεῖν οἰκειότερον, τῆς 
Θεῷ ἀντικειμένης δόξης κήρυκας ἑαυτούς προβαλλόμενοι. Ἀλλ᾽ οὗτοι μέν οὕτω 
διακεῖσθαι ἐπισφαλῶς κατά τήν πίστιν προελόμενοι, ἄξιον τῆς αὐτῶν δρέπονται ἀνοίας 
καρπόν: τό παρά πᾶσιν εὐφώρατον κεκτῆσθαι τῆς δισσεβείας ἔλεγχον. 


Ἔκθεσις σύντομος τῆς ἐκδοχῆς τῶν ὀρθῶς ἐπί Χριστοῦ κατά τήν καθολικήν 
Ἐκκλησίαν ὁμολογουμένων τῆς πίστεως φωνῶν. 

Ἡμεῖς δέ σύν Θεῷ φᾶναι, οἱ τήν θείαν καί καθαράν τῆς ἐκκλησιαστικῆς διδασκαλίας 
πόαν νεμόμενοι, ἀκαθαίρετον ἔχοντες τῆς εὐσεβείας τό κλέον, πάσας εὐσεβῶς τάς 
εὐσεβεῖς ἐπί Χριστοῦ τόν Πατέρων φωνάς, ὁμολογεῖν ἐνώπιον Θεοῦ καί ἀνθρώπων 
παῤῥησιαζόμεθα, μετ᾽ εὐσεβοῦς ἐκάστην ἐννοίας καί λογισμοῦ τοῦ πρέποντος 
ἐκλαμβάνοντες: καθώς ἄνωθεν αἱ ἀπ᾿ ἀρχῆς διά τῶν γενομένων λειτουργῶν τῆς 
χάριτος, τόν σωτήριον τῆς πίστεως κατηχήθημεν λόγον. Ὁμολογοῦμεν τοίνυν τόν 
Κύριον ἡμῶν Ἰησοῦν Χριστόν ἐκ δύο μέν φύσεων, ὡς ἐκ θεότητος καί ἀνθρωπότητος 
συγκείμενον: ἐν δύο δέ φύσεσιν, ὡς ἐν θεότητι καί ἀνθρωπότητι, ὄντα γινώσκοντες. 
Ὥσπερ γάρ ἐκ δύο φύσεων λέγοντες, τό ἐκ Θεότητος καί ἀνθρωπότητος αὐτόν εἶναι 
δοξάζομεν’ οὕτω καί ἐν δύο φύσεσι λέγοντες, τό ἐν θεότητι καί ἀνθρωπότητι εἰκότως 
αὐτόν ὑπάρχειν onuaivopev ὡς μηδεμιᾶς κεχωρισμένον μετά τήν ἕνωσιν τῶν ἐξ ὧν 
συνέστηκε φύσεων, ἀλλ᾽ ἐν αὐταῖς, ἐξ ὧν καί ἔστιν ἀεί, καί ὄντα καί γνωριζόμενον. Δύο 
φύσεις καθ᾽ ὑπόστασιν ἡνωμένας ἀδιαιρέτως πάλιν αὐτόν ὁμολογοῦμεν, ὡς Θεόν 
ἀληθῶς τόν αὐτόν ὄντα καί ἄνθρωπον, αὐτοῖς ἐπαληθεύοντα τοῖς πράγμασι τά ὀνόματα 
πιστεύοντες. Ὡς γάρ Υἱόν Θεοῦ καί Θεόν φύσει αὐτόν καί ἀληθείᾳ καί ὄντα καί 
λεγόμενον πιστεύομεν διά τήν πρό τόν Θεόν καί Πατέρα τῆς οὐσίας ταυτότητα: Οὕτω 
καί Υἱόν ἀνθρώπου, καί ἄνθρωπον γενόμενον εἶναί τε καί λέγεσθαι αὐτόν φύσει καί 
ἀληθείᾳ φαμέν, διά τήν πρός τήν τεκοῦσαν αὐτόν φυσικήν κατά σάρκα συγγένειαν. Εἰ 
γάρ μή δύο φύσεις αὐτόν, ὡς Θεόν τε ὁμοῦ καί ἄνθρωπον ὁμολογήσομεν, ἐκ ψιλῶν 
ὀνομάτων καί οὐχί πραγμάτων συντεθεῖσθαι αὐτόν λέγοντες ἐλεγχθησόμεθα’ καί οὐκ 

ὄντα κατ᾽ ἀλήθειαν, ὅπερ εἶναι διά τῶν ὀνομάτων σημαίνεται. Ὡς καί μηδέν εἶναι 
λοιπόν δύνασθαι, κατ᾽ αὐτούς ἐκείνους εἰπεῖν ὑποτίθεσθαι τόν βλασφημεῖν 
προαιρούμενον, τό ἡμῖν προσκυνούμενόν τε καί λατρευόμενον, ὅπερ πάσης ἀσεβείας 
ὑπερβολήν ὑπερβέβηκε. 

Διόπερ μή ὑπαχθῆναι βλασφημίας ἐγκλήμασι (501) φυλαττόμενοι, οὐ παυόμεθα 
ὁμολογοῦντες τόν Χριστόν ἐκ δύο φύσεων, ὡς ἐκ θεότητος, καθώς εἴρηται, καί 
ἀνθρωπότητος: καί ἐν δύο φύσεσιν, ὡς ἐν θεότητι καί ἀνθρωπότητι: Kai δύο φύσεις, ὡς 
Θεόν τε ὁμοῦ τόν αὐτόν ὄντα, καί ἄνθρωπον πιστεύοντες: ὅτι μή ἐν τούτων μόνον, ἀλλά 
καί ταῦτα οὐδέ ταῦτα μόνον, ἀλλά καί ἐν τούτοις, ὡς ἐκ μερῶν ὅλον, καί ὅλον ἐν 
μέρεσι, καί διά τῶν μερῶν ὅλον γινώσκοντες. Εἰ γάρ αὐτός τοῖς οὖσι τό εἶναι δούς, καί 
τήν πρός διαμονήν ἐχαρίσατο δύναμιν, πρός τό μή φύρεσθαι ἀλλήλοις τά εἴδη καί 
μεταβάλλειν εἰς ἄλληλα, ἀλλά μένειν ἕκαστα καθ᾽ ὅν παρ᾽ αὐτοῦ γεγένηνται λόγον: 
ὥστε δύνασθαι ἐκ τῆς κατά τήν φυσικήν ἑκάστων ἰδιότητα παγιότητος, τόν πάνσοφον 
καί ἐπιστήμονα τοῦ παντός γενεσιουργόν καί ταξιάρχην, τούς τῶν θείων ἐπιμελεῖς 
φιλοθεάμονας, ὡς ἐφικτόν, ἐννοεῖν: πολλῷ μᾶλλον ἐν ἑαυτῷ τήν ἑαυτοῦ 
ἀπειροδύναμον πιστώσηται δύναμιν’ ὅπερ ἦν διαμένων, καί γενόμενος ὅπερ οὐκ ἦν' καί 
ὅπερ γέγονεν οὐκ ἀρνούμενος μετά τοῦ μένειν ὅπερ ἦν, τῷ ὑπάρχειν ἀνελλιπῶς τε καί 
ἀτρέπτως ἀμφότερα. 

Καί μίαν δέ τοῦ Θεοῦ Λόγου φύσιν σεσαρκωμένην, σαρκί ψυχήν ἐχούσῃ τήν νοεράν 
τε καί λογικήν λέγομεν εὐσεβῶς, διά τοῦ ἐπάγειν τό Σεσαρκωμένην, τῆς καθ᾽ ἡμᾶς 
οὐσίας τήν δήλωσιν εἰσκομίζοντες. Περίφρασις γάρ ἐστιν ἐν ταυτῷ καθ᾽ ἕνωσιν, δι᾽ 
ὀνόματος καί ὅρου τάς δύο φύσεις ἐμφαίνουσα: ὀνόματος μέν, τῆς μιᾶς τοῦ λόγου 
φύσεως, τῆς τό κοινόν τῆς οὐσίας μετά τοῦ ἰδίου τῆς ὑποστάσεως σημαινούσης’ ὅρου δέ 
τῆς ἀνθρωπίνης, ὡς αὐτός φησιν ὁ διδάσκαλος Τί γάρ ἐστιν ἀνθρωπότητος φύσις, πλήν 
ὅτι σάρξ ἐψυχωμένη νοερῶς. Ὥστε ὁ λέγων μίαν τοῦ Θεοῦ Λόγου φύσιν σεσαρκωμένην, 
μετά σαρκός ἐμψύχου εἶναι τόν Θεόν Λόγον δηλοῖ, ἕτερόν τι πάντως κατά τήν οὐσίαν 
παρά τόν Θεόν Λόγον οὖσαν τήν σάρκα νοῶν, ὅ γε ἀληθής τῆς εὐσεβείας μαθητής καί 
ἀνόθευτος. Καί τήν καθ᾽ ὑπόστασιν δέ λέγοντες ἕνωσιν, εἰς μίαν τῶν φύσεων 
γεγενῆσθαι τήν ἕνωσιν νοοῦμέν τε καί ὁμολογοῦμεν: ὡς μηδεμιᾶς καθ᾽ ἑαυτήν τό 
σύνολον ἤ οὔσης, ἤ νοουμένης, ἀλλά μετά τῆς συγκειμένης καί συμπεφυκυίας- οὐδ᾽ ἄν 
πάλιν κατά τόν οὐσιώδη λόγον πρός τήν ἄλλην φυρείσης, ἤ καθ᾽ ὁτιοῦν τῆς φυσικῆς 
τελειότητος παθούσης ἐκ τῆς ἑνώσεως μείωσιν. Καί πάλιν τήν φυσικήν ἕνωσιν ἀντί τοῦ 
ἀληθῆ λέγειν ὁμολογοῦμεν, καθώς ὁ ἅγιος αὐτός Κύριλλος ταύτας τάς φωνάς καί εἶπε 
καί ἐξηγήσατο’ καί οὐ πρός ἀναίρεσιν τῶν ἐξ ὧν ἐστίν ὁ Χριστός δύο φύσεων μετά τήν 
ἕνωσιν, ἤ μιᾶς αὐτῶν, καθώς Ἀπολινάριος, Εὐτυχής τε καί Σευήρος, Σίμωνι μάγῳ, 
Οὐαλεντίνῳ τε καί Μάνεντι ἀκολουθήσαντες ἐκδεδώκασιν, ὡς ἔστι τοῖς βουλομένοις 
εὐχερές, ἐκ τῶν Σευήρου αὐτοῦ συγγραμμάτων πρός τούς ὀνομασθέντας ἀσεβεῖς 
ἄνδρας, κατά τήν συμφωνίαν τῶν λόγων, τήν τῶν δογμάτων κατιδεῖν (504) ταυτότητα. 
Ὡσαύτως δέ τοῦ αὐτοῦ καί ἑνός Χριστοῦ τάς δύο γεννήσεις φαμέν, τήν τε ἐκ Θεοῦ 
Πατρός πρό αἰώνων, καί τήν dl ἡμᾶς ἐπ᾽ ἐσχάτων τῶν χρόνων ἐκ τῆς ἁγίας Παρθένου 
γεγενημένην: τοῦ αὐτοῦ τά τε θαύματα καί τά πάθη δοξάζομεν. Ὁμολογοῦμεν δέ καί 
τήν ἁγίαν πανένδοξον Παρθένον κυρίως καί κατά ἀλήθειαν Θεοτόκον’ ὡς οὐχί τινος 
ἀνθρώπου ψιλοῦ, κἄν ὡς ἐν ῥιπῇ ὀφθαλμοῦ δίχα τῆς πρός τόν Λόγον ἑνώσεως 
προδιαπλασθέντος, καί ἐκ προκοπῆς ἔργων καί ἐκ τῆς εἰς ἀρετήν ἀκρότητος θεωθέντος 
γεγενημένην μητέρα’ ἀλλ᾽ ὡς αὐτοῦ ἀληθῶς τοῦ Θεοῦ Λόγου, τοῦ ἑνός τῆς ἁγίας 

Τριάδος, ἐξ αὐτῆς κατά σύλληψιν ἄῤῥητον σαρκωθέντος, καί τελείως 
ἐνανθρωπήσαντος. 

Ταύτας οὕτω τούς ἰδίους ἡ ἁγία τοῦ Θεοῦ Ἐκκλησία τάς φωνάς εὐσεβῶς καί λέγειν 
καί νοεῖν διδάξασα, τῷ Θείῳ καί λαμπρῷ τῆς γνώσεως φωτί φυλάττεσθαι ἐνεχείρισε: 
παρακαλοῦσα διά τε Προφητῶν καί ᾿Αποστόλων, καί αὐτοῦ τοῦ τοῖς ἰδίοις παθήμασιν 
αὐτήν συμπηξαμένου τε καί ἁρμοσαμένου Χριστοῦ, πρόσφορόν τε καί πρέποντα τῷ 
μεγάλῳ τῆς πίστεως ἐπαγγέλματι βίον ἀναλαβεῖν’ Σκοποῦντας τί τό θέλημα τοῦ Θεοῦ τό 
ἀγαθόν καί εὐάρεστον καί τέλειον: καί εἰς αὐτό ἀγρυπνοῦντας. Οὐχ ἦττον γάρ εὐσεβοῦς 
πίστεως ἀρίστης χρήζειν ἐδιδάχθημαεν πολιτείας πρός τό τυχεῖν τῆς αἰωνίου ζωῆς: 
μήπως τῷ θεμελίῳ τῆς πίστεως τά μή ἐπιβάλλοντα ἐποικοδομήσαντες, διά πονηρῶν 
ἐπιτηδευμάτων, ὡς τήν κλῆσιν, καί τήν χάριν τῆς υἱοθεσίας ὑβρίσαντες, ἀντί χαρᾶς καί 
δόξης ἀτελευτήτου, αἰωνίου πυρός ὑποδίκους ἑαυτούς καταστήσωμεν. 

Πολλάς οὖν ὁρῶντες ὁδούς ἀρετῶν, εὐλογημένοι, καί τῆς μακαρίας Χριστοῦ 
καλλονῆς σώφροντες ἐρασταί, παρά τοῦ Κυρίου τῶν ὅλων τοῖς ἀνθρώποις 
δεδωρημένας, ἕνα τε τόν σκοπόν ἐχούσας, καί πρός ἕν τάς πάσας τέλος καταντώσας εἰς 
σωτηρίαν, μή ἀμελήσωμεν τῆς ἑαυτῶν σωτηρίας, μηδέ προώμεθα τόν καιρόν τόν ἐπί 
μετανοίᾳ ἡμῖν δεδομένον, οὗ πάλιν ἐπιτυχεῖν ἀμήχανον. Ἀλλά πρίν πορευθῆναι, καθά 
πού φησιν ὁ μέγας Ἰώβ, ὅθεν οὐκ ἀναστρέψομεν, εἰς γῆν σκοτεινήν καί γνοφεράν, εἰς 
γῆν σκότους αἰωνίου, οὗ οὐκ ἔστι φέγγος, οὐδέ ὁρᾷν ζωήν βροτῶν, σπουδάσωμεν τόν 
Θεόν ἱλεώσασθαι κατά τήν ἑαυτοῦ ἕκαστος δύναμιν. Πρός γάρ τό ποικίλον καί διάφορον 
τῶν καταστάσεων τῶν ψυχῶν ἡμῶν, ὡς ἀγαθός, πολλάς εἰκότως εἶναι καί τάς ὁδούς 
πρός τάς αἰωνίους μονάς ἀγούσας τούς δι᾽ αὐτῶν ὁδεύοντας ἀμέμπτως πεποίηκεν, ὅπως 
τήν ἑαυτῷ πρόσφορον ἐπιλεξάμενος ἕκαστος, καί τόν δρόμον τοῦ βίου δι᾿ αὐτῆς 
ποιησάμενος, τόν ἐν οὐρανοῖς κατ᾽ ἐλπίδας προκείμενον πανένδοξον καταλήψοιτο 
χῶρον. 

Τοιγαροῦν καθώς ἔχομεν δυνάμεως συνεργείᾳ καί χάριτι Χριστοῦ, τῶν καθηκόντως 
ἁψώμεθα. Ἐπικουφίσωμεν συμπαθῶς τοῦ πένητος τήν συμφοράν, καί μετριωτέραν 
αὐτῷ καταστῆσαι τήν ἔνδειαν μή (505) ἀμελήσωμεν. Τῶν γυμνῶν περιστεῖλαι τήν 
γύμνωσιν, τό δοθέν ἡμῖν αἰδούμενοι τῆς ἀφθαρσίας ἔνδυμα μή ἀναβαλώμεθα. Τοῖς ἐν 
κακώσει φρουρᾶς τρυχομένοις καί ἀσθενείᾳ σώματος, καί βάρει ξενητείας πιεζομένοις 
συναλγήσωμεν, καί τά δυσχερῆς τῶν ἄλλων οἰκειοῦσθαι σπουδάσωμεν: ἵνα τόν Τάς 
ἀσθενείας ἡμῶν ἀναλαβόντα, καί τάς νόσους βαστάσαντα, περί τό ὁμόφυλον 
μιμησάμενοι, καί τήν αὐτοῦ dl ἡμᾶς φιλάνθρωπον κένωσιν τοῖς ἔργοις τιμήσαντες, τῆς 
αὐτοῦ καί ἡμεῖς ἄξιοι γενέσθαι δυνηθῶμεν ἐπόπται δόξης καί μέτοχοι μή δόξης ἕνεκεν 
τῆς παρά τῶν ἀνθρώπων ταῦτα ἐπιτηδιεύοντες, ἧς μετά τήν παροῦσαν ζωήν ὑφέστηκε 
πρός ἀποδοχῆς λόγον, οὐδέν’ ἀλλ᾽ ὅλου Θεοῦ τῇ ἀληθείᾳ γενόμενοι, καί ὡς αὐτόν πάντα 
πᾶσι καί ὄντα καί γινόμενον διά τῆς εἰς ἀλλήλους φιλανθρωπίας θεραπεύοντες, πάντα 
καί λέγωμεν καί πράττωμεν, δι᾽ ὧν αὐτῷ εὐαρεστήσομεν. Οὕτω γάρ ταῖς κατά μέρους 
εἰς ἀρετήν προκοπαῖς, καί τήν θείαν ποτέ μετελθεῖν δεόντως φιλοσοφίαν, σύν Θεῷ 
φᾶναι δυνησόμεθα" καί πρός τόν ἄνω βίον μεθαρμοσθῆναι, πάντων καταφρονήσαντες 
τῶν ἐπί γῆς: κρεῖττον Kai τιμιώτερον τήν ἐσχάτης ἔχειν παρά Θεῷ μᾶλλον ἡγούμενοι 
τάξιν, ἤ παρά τῷ κάτω βασιλεῖ τά πρῶτα φέρειν τῶν ἐπί γῆς καθ᾽ ἥν ἑαυτοῖς 
προσλαβεῖν ἀρχόμενοι, καί καθ᾽ ἡσυχίαν ἡρέμα τά τῆς ψυχῆς αἰσθητήρια ἐμφρόνως 
ὁρᾷν τήν κτίσιν ἐθίσαντες, κέρδος μέγιστον ἀπενεγκώμεθα, τό καλῶς ὁδηγηθῆναι διά 
τῆς τῶν ὁρατῶν ταραχῆς καί ἀστασίας, ἐπι τά ἑστῶτα καί μή κινούμενα ἀλλά μή 

ἐναπομένειν αὐτοῖς, καί ἐνεσχεθῆναι ἀνέχεσθαι: ἐξ οὗ, τῶν μέν τό ἄτακτον μισήσαντες: 
τῶν δέ τό βάσιμον ποθήσαντες, ἀβύσσῳ ἄβυσσον ἐπικαλεσόμεθα’ διά τῶν ἐν τοῖς 
ὁρατοῖς μεγαλουργῶν, τούς ἐν τοῖς νοητοῖς ὡς ἐφικτόν ἀνθρώποις κατανοοῦντες 
λόγους: καί οὕτως ἀτεχνῶς δι’ ἀφθεγξίας τῷ ἀδύτῳ τῶν ἀδύτων παρακύψαντες, τό 
ἑαυτῶν εὐτελές ἐπιγνωσόμεθα, διδασκόμενοι μυστικῶς διά τῶν λογίων τοῦ Πνεύματος, 
πῶς ὄντες γῆ καί σποδός, θείας μεταποιούμεθα δόξης, τῇ τοῦ εὐδοκήσαντος χάριτι: καί 
τό τῇ φύσει εὐτελές καί ἀπόπτυστον, πρός ποίαν μετασκεύαζεται μακαριότητα: καί οὕτω 
τοῖς τοῦ ἀπείρου καταπλαγέντες θεάμασι, τό ὀσχυρόν φυλακτήριον τῶν ἀρετῶν, λέγω 
δή τήν ταπείνωσιν, Θεοῦ δῶρον μέγιστον καί πρῶτον, τῆς ἀληθοῦς φιλοσοφίας καρπόν 
οὖσαν, δρεψόμεθα δι᾽ ἧς νεκροῦντες τῶν παθῶν τά αἴτια, φημί δή τάς αἰσθήσεις, μετά 
τῆς πρός αὐτάς τῶν αἰσθητῶν συγγενοῦς οἰκειότητος, κόσμου παντελῶς ἑαυτούς 
ἀποτέμνομεν: ὥστε ἀνεπιθολώτῳ ψυχῆς ὄμματι ἐπιβάλλειν δύνασθαι τοῖς νοητοῖς: ἐξ 
ὧν, ἤ μεθ᾽ ἅ, τήν ψυχήν ἤδη ἀληθῶς τῇ ταπεινώσει ποιωθεῖσαν, καί λοιπόν ἱκανήν 
γενομένην θείας ἐμφάσεως δέξασθαι εἰκόνα, παραλαβοῦσα ἤ θεία ἀγάπη, φίλους ἡμᾶς 
ἀντί δούλων ἐργάζεται: τό τοῦ νόμου κεφάλαιον, τό, ᾿Αγαπήσεις Κύριον τόν Θεόν σου ἐξ 
ὅλης τῆς καρδίας σου, (508) καί ἐξ ὅλης τῆς ψυχῆς σου, καί τά ἑξῆς, χαριζομένη, ἐν τῷ 
μηδεμίαν τῶν ἐν ἡμῖν νοερῶν δυνάμεων πρός ἄλλο τι παντελῶς, ἤ πρός θεόν 
ἀῤῥενωπῶς συγχωρεῖν ἀνατείνεσθαι. 

᾿Ἀγωνισώμεθα οὖν ὡς καιρόν ἔχομεν τόν προτεθέντα ἡμῖν παρά τοῦ Θεοῦ, τῆς 
εὐσεβοῦς καί Χριστιανικῆς ἐπαγγελίας σκοπόν εἰς ἔργον ἀγαγεῖν. Ὅτι δ᾽ Οὐκ ἔστιν ἡμῖν 
ἡ πάλη πρός αἷμα καί σάρκα, ἀλλά πρός τάς ἀρχάς, πρός τάς ἐξουσίας, πρός τούς 
κοσμοκράτορας τοῦ σκότους τοῦ αἰῶνος τούτου, τούς ἀφανεῖς τυράννους καί 
πολεμίους, οὐκ ἐν τῷ φανερῷ συγροτοῦντας τάς μάχας, ἀλλ᾽ ἐν τῷ κρυπτῷ τῆς καρδίας 
τούς πολέμους συμπλέκοντας, Ἀναλάβωμεν τήν πανοπλίαν τοῦ Θεοῦ, ὡς ὁ θεῖος ἡμῖν 
παρακελεύεται ἀπόστολος, ἵνα δυνηθῶμεν ἀντιστῆναι ἐν τῇ ἡμέρᾳ τῇ πονηρᾷ, καί 
ἅπαντα κατεργασάμενοι στῆναι: καί περιζωσάμενοι τήν ὀσφύν ἐν τῇ ἀληθείᾳ, καί 
ἐνδυσάμενοι τόν θώρακα τῆς δικαιοσύνης, ἐν ᾧ πάντα τά βέλη τοῦ πονηροῦ τά 
πεπυρωμένα σβεσθήσεται. Προσκαρτερήσωμεν διά πάσης προσευχῆς καί δεήσεως, καί 
τήν μάχαιραν τοῦ πνεύματος δέξασθαι, ὅ ἐστι ῥῆμα Θεοῦ, τό διαιροῦν, ἵνα συνελών 
εἴπω, τῶν κρειττόνων τά χείρονα, καί διδάσκον τούς εὐσεβεῖν τήν πρέπουσαν 
Χριστανοῖς ἀγωγήν, ὅπερ τελείας ἔργον ἐστί διακρίσεως: ὀφθαλμῶν ἀκρίβειαν, γλώσσης 
ἐγκράτειαν: σώματος παιδαγωγίαν - φρόνημα ταπεινόν, ἐννοίας καθαρότητα’ ὀργῆς 
ἀφανισμόν, ὥς πού φησιν ὁ μέγας Βασίλειον: νοῦ πρός Θεόν ἀνάπτησιν, καί τοῖς 
πειρασμοῖς, φυλακῆς χάριν τῶν τιμίων, ἀνταγωνίζεσθαι προστιθέναι ἀγγαρευομένους: 
μέ δικάζεσθαι ἀποστερουμένους: μίσους ἀγάπην ἀντιμετρεῖν: ἀνοχήν διωγμοῖς ἐξισοῦν’ 
βλασφημίαις, παράκλησιν: νεκρωθῆναι τῇ ἁμαρτίᾳ: συσταυρωθῆναι Χριστῷ: ὅλην 
μεταθέσθαι πρός Θεόν ἀσχέτως τήν ἀγάπην. 

Ταῦτα γέγραφα, Δέσποτά μου εὐλογημένε, οὐκ ἀγνοῶν ὑμῶν τό στερέωμα τῆς ἐν 
Χριστῷ πίστεως, καί τήν ἐν αὐτῷ αὐξανομένην διά τῶν ἐντολῶν σεμνότητα’ ἀλλ᾽ 
εἰδέναι ὑμᾶς βουλόμενος, ὁποῖον καί ὁπόσον ἔχω περί ὑμῶν ἀγῶνα, διά μερίμνης ἀεί 
μου ἐκκαίοντα τήν καρδίαν: καί παρατηρεῖσθαι νηφαλαιότερον παρακαλῶ τούς τῶν 
αἱρέσεων προμάχους: ἵνα μή τις αὐτῶν παραλογισάμενος ὑμᾶς πειθανολογίᾳ ψεύδους, 
τό ἐν ὑμῖν διαυγές καί ζωτικόν τῆς πίστεως νάμα τοῖς ἰδίοις τῶν ἀσεβῶν δογμάτων 
ἐπιθολῶσαι ῥύποις δυνηθῇ, ὅπερ μή γένοιτο. Ξίφος γάρ δίστομον καί ξυρόν ἠκονημένον 
τήν γλῶσσαν κέκτηνται, ψυχάς σφάζουσαν, καί εἰς πέταυρον ἄδου, καί βάραθρον 


190 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Ἐπικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





σκότους παραπέμπουσαν, Kai τῆς ἐν Χριστῷ ζωῆς διά τῆς ἠπατημένης αὐτῶν 
χρηστολογίας ἀποστεροῦσαν. Αὐτός δέ ὁ (509) Κύριος ἡμῶν καί Θεός Ἰησοῦς Χριστός, ὁ 
τοῦ Θεοῦ καί Πατρός μονογενής Υἱός καί Λόγος, ὁ πάσης ὁρατῆς καί ἀοράτου κτίσεως 
ποιητής, ὁ τόν ὑπέρ ἡμῶν διά τήν ἄφατον αὐτοῦ φιλανθρωπίαν, καθώς αὐτός 
ηὐδόκησε, καταδεξάμενος θάνατον, καί ῥυσάμενος ἡμᾶς τῷ ἰδίῳ αἵματι τῆς ἐξουσίας 
τοῦ σκότους: αὐτός κρατήσαι τῆς χειρός ὑμῶν τῆς δεξιᾶς, καί ὁδηγῆσαι ὑμᾶς εἰς τόν 
φόβον αὐτοῦ, καί πληρώσαι τῆς ἐπιγνώσεως τοῦ θελήματος αὐτοῦ, ἐν πάσῃ σοφίᾳ καί 
συνέσει πνευματικῇ, καί ἀξίως ἑαυτοῦ περιπατῆσαι πείσειεν, ἐν παντί ἔργῳ ἀγαθῷ 
καρποφορούντας, καί αὐξανομένους ἐν ἐπιγνώσει τῆς ἀληθείας αὐτοῦ, καί πάσῃ 
δυνάμει δυναμώσαι κατά τό κράτος τῆς δόξης αὐτοῦ εἰς πᾶσαν οἰκοδομήν καί 
μακροθυμίαν: καί μετά χαρᾶς καί εὐχαριστίας συναθλοῦντας τῷ εὐαγγελίῳ τῆς χάριτος 
αὐτοῦ τηρήσας, ἀξιώσαι τῆς μερίδος τῶν ἁγίων ἐν τῷ φωτί, εὐχαῖς καί ἱκεσίαις τῆς 
πανενδόξου Δεσποίνης ἡμῶν Θεοτόκου καί ἀειπαρθένου Μαρίας, καί πάντων τῶν 
ἁγίων. Ἀμήν. 


ΙΓ΄. Τοῦ αὐτοῦ πρός Πέτρον ἰλλούστριον λόγος ἐπίτομος κατά τῶν Σευήρου 
δογμάτων. 

Ἔδειξεν ὡς ἀληθως ὁ εὐλογημένος μου δεσπότητς, ὡς οὐδέν δύναται πρός μείωσιν 
τῆς ἀγάπης πνευματικῆς, τό ἀλλήλων ἀπεῖναι σωματικῶς: τούς κατά Θεόν δι᾿ ἀγάπης 
νοερῶς ἀλλήλοις συνηρμοσμένους: μή ἀπαξιώσας διά τῶν τιμίων αὐτοῦ συλλαβών 
ἐπισκέψασθαί με τόν ταπεινόν καί ἁμαρτωλόν, καί μηδέν ἔχοντα τῆς αὐτοῦ ἀγάπης 
ἐπάξιον. Ἅσπερ δεξάμενος, ὥσπερ αὐτόν παρόντα τῷ πνεύματι γεγηθώς περιλαβών 
ἠσπασάμην, καί τῷ μόνῳ Θεῷ καί Σωτῆρι τῶν ὅλων Χριστῷ συνήθως ηὐχαρίστησα, 
γνούς μετά σωτηρίας αὐτόν τήν ὑγράν κέλευθον ἐξηνυκέναι. Ἡδύς γάρ ὄντως καί 
παρών ὁ εὐλογημένος μου δεσπότης, καί ἀπών, οὐχ ἦττον τοῦ παρεῖναι πᾶσίν ἐστιν 
ἐπέραστος, διά τήν ἐπιλάμπουσαν αὐτῷ χάριν τῆς πτωχείας τοῦ ἁγίου Πνεύματος: δι᾽ ἥν 
ναός ἅγιος εἰς κατοικητήριον Θεοῦ ἐν πνεύματι γίνεται, πᾶς ὁ ταύτης ὡς Θεοῦ τῆς 
ἀρετῆς γνησίως μεταποιούμενος, τοῦ ταπεινώσαντος ἑαυτόν μέχρι δούλου μορφῆς, καί 
ἔργῳ καί λόγῳ τοῖς ἀνθρώποις αὐτήν ἐν ἑαυτῷ παραδείξαντος: ὅνπερ μιμούμενος ὁ 
εὐλογημένος μου δεσπότης, ἐνδιαθέτως καί αὐτός ἐκτήσατο τήν πραότητά τε καί τήν 
ταπείνωσιν. Τήν πραότητα μέν, ἵνα τάς ἐμπαθεῖς τοῦ θυμοῦ καί τῆς ἐπιθυμίας 
κατασβέσας κινήσεις, Θεῷ γένηται καί ἀνθρώποις εὐάρεστος. ‘H πραότης γάρ οὐδέν 
ἕτερον οὖσα καθέστηκεν, ἤ θυμοῦ καί ἐπιθυμίας παντελής (512) πρός τά παρά φύσιν 
ἀκινησία’ καθ᾽ ἥν φανερόν τό θεῖον τοῖς ἔχουσι γίνεται θέλημα. Φησί γάρ ψάλλων ὁ 
μέγας Δαβίδ, Ὁδηγήσει πραεῖς ἐν κρίσει: διδάξει πραεῖς ὁδούς αὐτοῦ. Τήν καί 
ταπείνωσιν, ἵνα τῆς ὑπερηφανίας ἐκτεμών τά πωρώματα, εὐχάριστός τε τῷ Θεῷ 
γένηται, καί πᾶσιν ἀνθρώποις εὐπρόσιτος. Ταπείνωσις γάρ ἐστιν, ἡ ἑκάστου πρός τόν 
Θεόν κατά παράθεσιν ἐκ παραλλήλου τῆς ὑπερεχούσης καί ποιητικῆς αἰτίας ἐπίγνωσις’ 
καθ᾽ ἥν ἡ πρός ἀλλήλους τῶν ἀνθρώπων γίνεσθαι πέφυκεν συνδιάθεσις, καί ἡ τῶν 
πλημμελημάτων δίδοσθαι τοῖς ὀφείλουσιν ἄφεσις. Ἴδε γάρ, φησίν ὁ αὐτός μέγας πάλιν 
Δαβίδ, τήν ταπείνωσίν μου καί τόν κόπον μου, kai ἄφες πάσας τάς ἁμαρτίας μου. 

Οὕτω μέν οὖν ἔχοντα περί τόν τον τόν εὐλογημένον μου δεσπότην, ἐν τῷ 
στερεώματι τῆς εἰς Χριστόν πίστεως, φερωνύμως ἀσάλευτον εὔχομαι διαφυλαχθῆναι, 
καί πάσης αἱρετικῆς τρικυμίας ἀνώτερον, ὡς γνήσιον τέκνον τῆς ἁγίας τοῦ Θεοῦ 
καθολικῆς καί ἀποστολικῆς Ἐκκλησίας: τεθεμελιωμένον ἐπί τῆς εὐσεβοῦς ὁμολογίας’ 

καθ᾽ ἧς οὐδέν τό παράπαν ἰσχύουσιν, ἀνοιγόμενα καθάπερ ἅδου πύλαι, τά πονηρά τῶν 
αἱρετικῶν στόματα. Περί γάρ τῶν νόθων, καί νόθως ἐκ τῆς ἀγριελαίας 
παρενκεντρισθέντων εἰς τήν καλλιέλαιον ἐγίνωσκον, καί πρίν γράψαι τούς 
εὐλογημένους ὑμᾶς, ὅτι κατά τόν προφητικόν λόγον: Ὡς κύων ἐπί τόν ἴδιον ἔμετον, τῆς 
κατά τήν πίστιν αὐτῶν ἀηδείας λέγω τό δυσῶδες ἔχουσιν ἐπιστρέψαι: οἷα δή Σίμωνες 
δεύτεροι, καί Δήμαντες kai Ἑρμογένεις, προκρίνειν ἑλόμενοι τῆς ἀληθείας τό ψεῦδος: 
καί μηδέν ἀδικοῦντες, ὡς οἴονται, τῇ ἀποστασίᾳ τούς κήρυκας τῆς εὐσεβείας, ἤ 
βλαπτόμενοι μᾶλλον ἐνδίκως τῇ στερήσει τῆς χάριτος’ καί οὐδέ τόν νῦν αἰῶνα, δι᾽ ὅν 
τῆς ἀληθείας ἀπέστησαν, ἔχειν καταθυμίως δυνάμενοι, κατά φύσιν ἄστατον ὄντα καί 
εὐαλλοίωτον, καί ἀεί παρατρέχοντα τούς κρατεῖν νομίζοντας. 

Ἀηδής γάρ ὄντως ὑπάρχει καί δυσωδίας μεστός καί πάσης χάριτος ἔρημος, πᾶς 
λόγος, μή σώζεσθαι πρεσβεύων κατά φύσιν ἐν τῷ ἑνί Χριστῷ τά ἐξ ὧν Χριστός μετά τήν 
ἄφραστον ἕνωσιν: ἀλλ᾽ οἷον ἀρνούμενος τήν ὅλην τοῦ Θεοῦ περί τόν ἄνθρωπον 
οἰκονομίαν, καί περιτέμνων τοῦ Λόγου τοῦ Θεοῦ τό προσειλημμένον, ἐκ τῆς ἀχράντου 
καί ἁγίας πανενδόξου Παρθένου καί κατά ἀλήθειαν Θεοτόκου, σῶμα λογικόν 
ἐμψυχωμένον. Περιτέμνει γάρ ἀληθῶς τῷ πράγματι, κἄν δοκῇ πῶς ψιλῶς ὀμολογεῖν τῷ 
στόματι τῶν ἀκουόντων ἐξαπάτην, καί παντελῶς ἀρνεῖται τήν σάρκωσιν, ὁ μετά τήν 
ἕνωσιν μή λέγων εἶναι, σώζεσθαί τε καί λέγεσθαι τῆς σαρκός τήν φύσιν, ἀσυγχύτως τε 
καί ἀδιαιρέτως ἡνωμένην τῷ Θεῷ Λόγῳ καθ᾽ ὑπόστασιν, προφάσει δῆθεν εὐλαβείας, 
τοῦ μή τεμεῖν δόξαι διά τοῦ ἀριθμοῦ τήν ἕνωσιν, αὐτήν κυρίως εἰπεῖν, τήν πᾶσαν τῶν ἐξ 
ὧν (513) ἐστιν ὁ Χριστός φύσεων, μετά τήν ἕνωσιν σαφῶς ἀρνούμενος ὕπαρξιν. 


Περί ἀριθμοῦ φυσικωτέρα διάληψις. 

Τοῦτο δέ πάσχουσιν, ὡς ἔοικε, παρά τό ἀγνοεῖν αὐτούς, ὅτι πᾶς ἀριθμός οὔτε διαιρεῖ 
κατά τόν ἴδιον λόγου, οὔτε διαιρεῖται: οὔτε διαιρέσεως, οὔτε μήν ἑνώσεως παντελῶς 
ἐστι ποιητικός. Ποιεῖν γάρ ἤ πάσχειν οὐ πέφυκε, μή ὑπάρχων οὐσία ἤ συμβεβηκός: περί 
ἅ τό ποιεῖν τε καί πάσχειν ἐστίν: ἀλλά μόνον δηλωτικός τοῦ ποσοῦ τῶν ὑποκειμένων 
πραγμάτων, ὡς δ᾽ ἄν κατά τήν σχέσιν ἔχοντα τύχωσιν: εἴτε ἡνωμένα, εἴτε διακεκριμένα. 
Οἷον, ἵν᾿ εἴπω τι θαῤῥήσας, ὄνομα ποσοῦ, χωρίς τῆς ἐπ᾿ αὐτῷ σχέσεως σημαντικόν. Οὔτε 
γάρ τήν τῶν ὄντων ἐξ ἀ ἀνάγκης φυσικήν ὁ ἀριθμός ποιεῖται διάκρισιν, ἤ ποσότητα" οὔτε 
τῶν συνημμένων κατά τό αὐτό εἶδος ὁ ἀφ’ ἑαυτοῦ ἐργάζεται τήν συνέχειαν' οὔτε μήν καθ᾽ 
ὅλου τινός ἐστι χαρακτηριστικός ἰδιότητος τῶν ὑπό τό αὐτό εἶδος πρός ἄλληλα τοῖς 
συμβεβηκόσι διακεκριμμένων ἀτόμων. Ταῦτα γάρ ποιεῖν τῆς θείας σοφίας τε καί 
δυνάμεως καθέστηκεν ἴδιον, τῆς τό πᾶν συστησαμένης, καί ἀσύγχυτον διατηρούσης 
ἔκστον, τοῖς περί τό πᾶν κατά φύσιν τῶν ὄντων διορισμοῖς: ἀλλά μόνον, ὡς ἔφην, τοῦ 
ἁπλῶς, ἀλλ᾽ οὐ τοῦ πῶς τῶν πραγμάτων ποσοῦ ποιεῖται δήλωσιν, καθάπερ τι ὄνομα 
ποσοῦ προσφυές. 


Περί διαφορᾶς, καί ποσότητος ἀκριβέστερον, καί τῆς αὐτῶν εὐσεβοῦς ὁμολογίας. 

Εἰ τοίνυν κατά τούς Πατέρας, ὁ ἀριθμός τοῦ ποσοῦ τῶν πραγμάτων, ἀλλ᾽ οὐ τῆς 
σχέσεώς ἐστι δηλωτικός: πᾶν δέ ποσόν ἑτερότητι φυσικῇ θεωρούμενον, διαφοράν 
πάντως ἐπιδέχεται’ διαφοράν δέ λέγουσιν ἐ ἐπί Χριστοῦ φυσικήν μετά τήν ἕνωσιν καί οἱ 
τῇ ἀληθείᾳ μαχόμενοι καί τό ποσόν τῶν διαφερόντων, οὗ χωρίς ἀμήχανον εἶναι 
διαφοράν μετά τοῦ δηλοῦντος αὐτό ἀριθμοῦ: οὗ χωρίς ποσόν καθ᾽ ὅλου γνωσθῆναι 

ἀδύνατον, λέγειν αὐτούς ἀνάγκη μετά τήν ἕνωσιν: εἴπερ κατά τήν εὔτακτον 
ἀκολουθίαν, εὐσυνάρτητον τόν τοῦ οἰκείου δόγματος ἀποδεῖξαι βούλονται λόγον. Εἰ δέ 
τό ποσόν τῶν σωζομένων ἐν Χριστῷ φύσεων ἀρνοῦνται μετά τήν ἕνωσιν, μηδέ τήν 
διαφοράν λέγειν τολμάτωσαν, τῶν ἐξ ὧν ὁ Χριστός ἔστι φύσεων μετά τήν ἕνωσιν. 
γινώσκοντες ὅτι πᾶν εἴτι καθ᾽ ὁτιοῦν ἔχει διαφοράν, ἕν κατά πάντα λόγον τε καί τρόπον 
εἶναι οὐ δύναται. Τό δέ μή δυνάμενον εἶναι κατά πάντα λόγον τε καί τρόπον ἕν, 
δηλονότι κατά τινα λόγον τε καί τρόπον, δύο τό ἐλάχιστόν ἐ ἐστιν ἤ πλείονα. Οὐκοῦν ἐν 
Χριστῷ μετά τήν ἕνωσιν λέγοντας εἶναι διαφοράν, ἕν κατά πάντα λόγον τε καί τρόπον 
τόν Χριστόν εἶναι μετά τήν ἕνωσιν λέγειν οὐ δύνανται. Εἰ δέ μή κατά πάντα καί λόγον 
καί τρόπον ἕν ἐστιν ὁ Χριστός μετά τήν ἕνωσιν’ δηλονότι κατά τινα λόγον τε καί 
τρόπον, δύο πάντως ἐστίν ὁ Χριστός μετά τήν ἕνωσιν. Εἰ δέ κατά τινα λόγον τε καί 
τρόπον δύο ἐστίν ὁ Χριστός μετά τήν ἕνωσιν, διά τήν ἐν αὐτῷ τῶν ἐξ ὧν καί ἐν αἷς ἐστι 
φύσεων διαφοράν, ὡς ἔδειξεν ὁ ὁ λόγος, δῆλον (516) ὡς ἀσεβοῦσι διακενῆς, οἱ τήν μέν 
διαφοράν τῶν ἐξ ὧν ἐστι φύσεων ὁ Χριστός μετά τήν ἕνωσιν λέγοντες, αὐτάς δέ τάς 
φύσεις, ὧν ἡ διαφορά, προφανῶς ἀναιροῦντες τῇ σιωπῇ μετά τήν ἕνωσιν’ ἀναίρεσις γάρ 
ἐστιν ἀληθῶς ἡ τῶν ὄντων καί σωζομένων ἐξάρνησις. Ἤ γάρ οὐ ἀνιήρηνται κατ᾽ 
αὐτούς αἱ φύσεις μετά τήν ἕνωσιν, καί εἰσι καί σώζονται, καί δίκαιόν ἐστιν αὐτάς 
σωζομένας ὁμολογεῖσθαι. μετά τήν ἕνωσιν’ ἤ εἴπερ μή δίκαιον ἐστιν αὐτάς ὁμολογεῖσθαι 
μετά τήν ἕνωσιν, μήτε εἶναι, μήτε σώζεσθαι λέγειν αὐτάς ἐν Χριστῷ δίκαιόν ἐστι κατ᾽ 
αὐτούς, καί ἀνήρηνται. Ὁ γάρ μή δίκαιόν ἐστι πάντως ὀνομάζεσθαι, μηδέ τό παράπαν 
ὑπάρχειν, πολλῷ κρεῖττόν ἐστιν ὡς οἶμαι καί δικαιότερον, λέγειν. ἤ πείσωσιν ἡμᾶς 
λόγῳ, πῶς ἐστι δίκαιον ἐν Χριστῷ μή ὁμολογεῖσθαι, τά ἐξ ὧν ὁ Χριστός, ὄντά τε καί 
σωζόμενα μετά τήν ἕνωσιν, χωρίς τῆς οἱασοῦν τροπῆς καί ἀλλοιώσεως, καί τῆς εἰς 
ἄλληλα κατά τόν οὐσιώδη λόγον μεταβολῆς: καί στέργομεν εὐπειθῶς τῆς τῶν 
σωζομένων ἐν Χριστῷ καί ὄντων ὁμολογίας τήν στέρησιν. 

Ὥσπερ δέ κατά πάντα λόγον τε καί τρόπον ἕν οὐκ ἔστιν ὁ Χριστός μετά τήν ἕνωσιν, 
οὕτω πάλιν κατά πάντα λόγον τε καί τρόπον οὐκ ἔστιν Ò Χριστός δύο μετά τήν ἕνωσιν. 
Εἰ δέ μή κατά πάντα λόγον τε καί τρόπον ἐστίν ὁ Χριστός δύο μετά τήν ἕνωσιν’ πάντως 
κατά τινα λόγον τε καί τρόπον διά τήν ὑποστατικήν ταυτότητα, ἤγουν τήν μίαν 
ὑπόστασιν, καθ᾽ ἥν διαφοράν ἔχειν οὐ δύναται, ἕν ἐστιν ὁ Χριστός. Ἐπεί οὖν κατ᾽ ἄλλον 
καί ἄλλον λόγον τε καί τρόπον, ἕν καί δύο ἐστίν ὁ αὐτός, ἀναγκαῖον σκοπῆσαι, κατά 
ποῖον καί ποῖον λόγον ἕν ἐστιν ὁ αὐτός καί δύο. 


Ὅτι βλάσφημον τό λέγειν τόν Χριστόν μίαν ἁπλῶς φύσιν. 

Εἰ μέν οὖν κατά τόν τῆς φύσεως λόγον ἕν αὐτόν εἶναι φήσουσι, μίαν φύσιν ἁπλῶς 
χωρίς τῆς οἱασδήποτε διαφορᾶς δηλονότι κατ᾽ αὐτούς ἔσται τό ὅλον. Εἰ δέ τοῦτο λέγειν 
αὐτοῖς συγχωρήσομεν, οὐκ ἔσται Θεός κατ᾽ αὐτούς, οὔτε μήν ἄνθρωπος ὁ Χριστός: οὔτε 
κτίσμα παντελῶς, οὔτε κτίστης. Ἢ γάρ ἁπλῶς λεγομένη φύσις, οὐδ᾽ ἑτέρου τούτων 
καθάπαξ τήν οἱανοῦν ἐπιδέχεται σημασίαν. Εἰ δέ τήν πρόδηλον φεύγοντες ἀτοπίαν 
εἴποιεν, μίαν μέν, σύνθετον δέ τόν Χριστόν εἶναι φύσιν, ἠγνόησαν ὡς ἀληθῶς, πῶς ὁ 
τῆς ἀσεβείας ζόφος πρός τήν ἐσχάτην αὐτούς ἀπεώσατο πλάνην. 

Περί συνθέτου φύσεως ἀκριβέστερον, kai τοῦ κατ᾽ αὐτήν λόγου: καί ὡς ἀσεβοῦσιν οἱ 
λέγοντες τόν Χριστόν μίαν σύνθετον φύσιν. 

Πᾶσα γάρ σύνθετος φύσις, πρῶτον μέν (517) ἀπροαίρετον ἔχειν τήν πρός ἄλληλα 
τῶν μερῶν κατά τήν σύνθετον σύνοδον. 

Ἔπειτα δέ καί ἀλλήλοις ὁμόχρονα τά μέρη, καί ἑαυτῇ κέκτηται, κατά τήν εἰς τό 
εἶναι γένεσιν συνυπάρχοντα, μηδετέρου μέρους θατέρου χρονικῶς TPoUTAPYOVTOG. 

Πρός ἔτι γε μήν καί εἰς συμπλήρωσιν τῆς τό πᾶν μεγαλοφυῶς ὑπογραφούσης 
ὁλότητος γινώσκεται πεποιημένη: ὧν οὐδέν ἐπί Χριστοῦ παντελῶς θεωρεῖται τοῖς 
εὐσεβεῖν βουλομένοις: ἵνα μή τήν πρός τήν σάρκα τοῦ Λόγου σύνοδον ἀκούσιον 
ποιώμεθα, καί ἀπροαίρετον: καί ἤ τῇ σαρκί τόν Θεόν Λόγον κατά τήν πρός τό εἶναι 
γένεσιν ὁμόχρονον, ἤ τήν σάρκα τῷ Λόγῳ κατά τήν ἄναρχον ὕπαρξιν συναΐδιον- ἤ καί 
μηδέν ἔχειν πλέον τῶν λοιπῶν κατά τήν καθ᾽ ὅλου φύσιν θεωρουμένων εἰδῶν, ὡς 
μέρος εἰς συμπλήρωσιν τοῦ παντός κατά τά λοιπά εἴδη, παρά τῆς τό πᾶν συστησαμένης 
δυνάμεως παρηγμένον τόν Χριστόν διοριζόμεθα. Οὗτος γάρ πάσης συνθέτου φύσεως 
ὅρος τε καί λόγος kai νόμος, καθώς ἡ τῆς ἀληθείας δύναμις, καί ὁ τῆς λογικῆς 
ἀκολουθίας δρόμος ποδηγεῖ λέγειν τούς μετά συνέσεως τήν τῶν ὄντων ποιουμένους 
διάσκεψιν. Καί τίς ἔτι τῆς τῶν εὐσεβῶν εἶναι δυνήσεται μοίρας, οὕτω φρονῶν περί τοῦ 
Θεοῦ καί Λόγου, τοῦ πρό πάντων ὑπάρχοντος τῶν αἰώνων’ μᾶλλον δέ κυριώτερον 
εἰπεῖν, ποιητοῦ τῶν αἰώνων, καί κατά θέλησιν ἑκούσιον ποιησαμένου πρός ἡμᾶς τούς 
ἀνθρώπους καί αὐθαίρετον τήν κένωσιν. καί εἰς διόρθωσιν καί ἀνακαινισμόν, ἀλλ᾽ οὐκ 
εἰς συμπλήρωσιν τοῦ παντός, ἐνανθρωπήσαντος. Τρόπῳ γάρ οἰκονομίας, ἀλλ᾽ οὐ νόμῳ 
φύσεως, ἀῤῥήτως ὁ τοῦ Θεοῦ πρός ἀνθρώπους διά σαρκός ἐπεδήμησε Λόγος. Οὐκοῦν 
οὐκ ἔστι σύνθετος φύσις ὁ Χριστός, κατά τήν καινοτομίαν τῶν κενούντων τό 
Εὐαγγέλιον: τῷ νόμῳ τῆς συνθέτου φύσεως, κατά τόν εἰς τό εἶναι τρόπον, παντάπασιν 
ὑπάρχων ἀδούλωτος: ἀλλ᾽ ὑπόστασινς σύνθετος, τήν οἱανοῦν κατ᾽ εἶδος σύνθετον φύσιν 
αὐτῆς κατηγορουμένην οὐκ ἔχουσα’ ὅ καί παράδοξον, ὑπόστασιν σύνθετον θεᾶσθαι, 
χωρίς τῆς κατ᾽ εἶδος αὐτῆς κατηγορουμένης συνθέτου φύσεως. 

Εἰ δέ κατ᾽ αὐτούς ἐκείνους ὁ Χριστός σύνθετός ἐστι φύσις, ἡ θαυμαστή τῶν Σευήρου 
λόγων ἀκρόπολις, ἤ γενική πάντως ἐστί, ἤ μοναδική. Τούτων γάρ ἄλλην ἐπινοῆσαι 
μέσην ἀμήχανον. Καί εἰ μέν γενική φύσις ἐστίν ὁ Χριστός, κατά πολλῶν ἔσται δηλονότι 
καί διαφερόντων τῷ ἀριθμῷ κατηγορούμενος: καί κατ᾽ ἐπίνοιαν ἔσται μόνην, ἐν οἷς τήν 
ὕπαρξιν ἔχει. καί οὐ καθ᾽ ἑαυτόν ἐν ἰδίᾳ τινί ὑποστάσει γνωριζόμενος: χωρίς τῶν 
ἐπιθεωρουμένων τοῖς ὑπ᾽ αὐτόν ἀτόμοις συμβεβηκότων. Τοιοῦτος γάρ ὁ πάσης γενικῆς 
φύσεως ὅρος τε καί λόγος: καί εἰσήχθη πλῆθος ἡμῖν Χριστῶν ἀνθ᾽ ἑνός, κατά μηδένα 
τρόπον τήν οἱανοῦν ἐχόντων πρός τόν Θεόν, ἤ τούς ἀνθρώπους ταυτότητα, διά τήν 
Σευήρου κατά τῆς ἀληθείας περιττήν καί ἀκάθεκτον μανίαν. Εἰ δέ μοναδική φύσις ἐστίν 
ὁ Χριστός, ἵνα παρῶμεν λέγειν ὡς οὐδαμῶς ἐστι τό σύνολον φύσις ἑνί προσώπῳ 
περιγεγραμμένη: κἄν εἰ τά μάλιστα τόν μυθευόμενον (520) ὄρνιθα τόν φοίνικα, καθάπερ 
τι μέγα καί ἄμαχον παράδειγμα τῆς ἑαυτῆς δόξης συστατικόν, τελευταῖον 
προβάλλωνται: πρός ὅ καί λέγειν τι δέδοικα, μήπως καί ἀνοίας παρά τοῖς συνετοῖς 
ὀφλήσω γέλωτα, τόν μῦθον δεῖξαι μῦθον πειρώμενος. Εἰ γάρ ὄρνις ἐστίν ὁ φοίνιξ, καί 
ζῶον πάντως ἐστίν. Εἰ δέ ζῶον, πρῶτον μέν οὐ πάντη μοναδικόν καθό ζῶον. Ἔπειτα δέ, 
εἴπερ ζῶον, καί σῶμα ἔμψυχον αἰσθητικόν. Εἰ δέ σῶμα ἔμψυχον αἰσθητικόν ἐστιν ὁ 
φοίνιξ, καί ὑπό γένεσίν ἐστι δηλονότι καί φθοράν. Αὐτούς ἐρωτήσωμεν τούς σοφούς 
τῶν ὄντων θεάμονας, εἰ δυνατόν ἐστί τι τῶν ὑπό γένεσιν καί φθοράν ἐμψύχων καί 

αἰσθητικῶν σωμάτων, μοναδικῆς ὑ ὑπάρχειν καθ᾽ ὑπόστασιν, φύσεως: ὧν ἡ ἐξ ἀλλήλων 
κατ᾽ εἶδος διαδοχή, ἀρίδηλος χαρακτήρ τοῦ εἶναι καί ὅρος ἐστί. Καθάπερ καί ἡ θεία 
Γραφή μαρτύρεται, τό βέβαιον δι᾽ ἑαυτῆς τῷ λόγῳ παρεχομένη, τῷ μεγάλῳ Νῶε τόν 
Θεόν εἰσηγουμένη ταῦτα προστάσσοντα. Καί εἶπεν ὁ Θεός τῷ Νῶε, Εἴσελθε σύ, καί πᾶς ὁ 
οἶκός σου εἰς τήν κιβωτόν, ὅτι σε εἶδον δίκαιον ἐναντίον ἐμοῦ ἐν τῇ γενεᾷ ταύτῃ. Ἀπό 
δέ πάντων τῶν κτηνῶν τῶν καθαρῶν εἰσάγαγε πρός σέ ἑπτά ἑπτά, ἄρσεν καί θῆλυ: ἀπό 
δέ τῶν κτηνῶν τῶν μή ὄντων καθαρῶν, δύο δύο, ἄρσεν καί θῆλυ: καί ἀπό πάντων τῶν 
πετεινῶν τοῦ οὐρανοῦ τῶν καθαρῶν, ἑπτά ἑπτά, ἄρσεν καί θῆλυ, καί ἀπό πάντων τῶν 
πετεινῶν τοῦ οὐρανοῦ τῶν μή καθαρῶν, δύο δύο, ἄρσεν καί θῆλυ, διαστρέψαι σπέρμα 
ἐπί πᾶσαν τήν γῆν. Οἷς, εἴπερ ὡς πτηνόν ζῶον ὁ φοίνιξ ἐστίν ἐναρίθμιος, μοναδικῆς 
καθ᾽ ὑπόστασιν φύσεως οὐκ ἔστι κατά τήν θείαν ἀπόφασιν, ἵνα ταῦτα καθώς ἔφην μή 
λέγωμεν: οὐ γάρ φίλον ἡμῖν ὑπέρ τῶν οὐκ ἀναγκαίων τό μάχεσθαι: πᾶσιν εὔδηλόν ἐστι, 
ὡς εἴπερ μοναδική φύσις ἐστίν ὁ Χριστός, οὔτε τῷ Θεῷ καί Πατρί ὁμοούσιος ἐστιν, οὔτε 
τοῖς ἀνθρώποις. Τό γάρ πάντη κατά τήν φύσιν μοναδικόν, τῆς πρός ὁτιοῦν ἄλλο 
παντελῶς ἠλλοτρίωται φυσικῆς συγγενείας. Εἰ δέ κατ᾽ αὐτούς ἐκείνους, ὡς ἔδειξεν ὁ 
λόγος, πάντη κατά τήν φύσιν ὁ Χριστός πάντων ἠλλοτρίωται τῶν ὄντων' αὐτούς εἰπεῖν 
προτρεψόμεθα τούς καινούς δογματιστάς, τί ὄντα κατά τήν φύσιν, καί ποίῳ λόγῳ 
σέβουσι τόν Χριστόν, τόν μηδέν ὅσον ἐπί ταῖς αὐτῶν ὑποθήκαις τῶν λόγων, ὄντα παρ᾽ 
αὐτῶν βλασφημούμενον. 

Εἰ τοίνυν μέγας καί φοβερός ἐξ ἀνάγκης ἕπεται κίνδυνος, κατά τήν ἀποδοθεῖσαν 
τοῦ λόγου δύναμιν, τοῖς λέγουσιν è ἕν κατά τήν φύσιν εἶναι τόν Χριστόν, ἤγουν μίαν 
φύσιν, εἴτε ἁπλῶς λεγομένην, εἴτε σύνθετον: καί ταύτην εἴτε γενικήν ἤγουν κοινήν, 
εἴτε μοναδικήν ἤγουν ἴδικήν: πάσῃ φυλακῇ τάς ἑαυτῶν καρδίας τῆς τοιαύτης δόξης 
τηρήσωμεν καθαράς, ἵνα καί τῆς ἐπ᾽ αὐτῇ μελλούσης ἀπειλῆς ἐλευθερωθῶμεν. Καί τό 
μέν δύο ἐπί Χριστοῦ κατά τόν τῆς φυσικῆς ἑτερότητος λόγον, ἤγουν διαφορᾶς τῶν ἐξ 
ὧν ἐστι φύσεων σωζομένων καί μετά τήν ἕνωσιν, ὡς ἐν ὅλῳ μερῶν, εὐσεβῶς 
ὁμολογήσωμεν’ καθ᾽ ὅν οὐδέποτε τά μέρη φυσικῶς ἀλλήλοις συμπίπτουσιν, ἕως 
ἑκάτερον τόν οἰκεῖον τῆς φύσεως πρός τό ἕτερον διαφυλλάτει λόγον ἀλώβητον: τό δέ 
ἕν κατά τόν τῆς ὑποστατικῆς ταυτότητος λόγον, καθ᾽ ὅν οὐδεμίαν τό σύνολον πρός 
ἑαυτόν ὁ Χριστός ὡς ὅλον τήν ἐκ διαφορᾶς διάκρισιν, ἤγουν μερισμόν ἐπιδέχεται: ἕως 
μία καί πρό σαρκός, καί μετά σάρκωσιν ὑπόστασις ὑπάρχων πιστεύεται: καί εἷς τῆς ἁγίας 
καί βασιλικῆς Τριάδος προσκυνεῖται παρ᾽ ἡμῶν καί δοξάζεται. Μοναδική γάρ τοῦ 
Χριστοῦ ἡ ὑπόστασις, ὡς ὅλον, μηδενί λόγῳ κατά τήν χαρακτηρισικήν αὐτῆς ἰδιότητα 
τοῖς ἄκροις ἐπιμεριζομένη, καθ᾽ ἥν αὐτῶν ἀφορίζεται. Ἄκρα δέ νῦν λέγω, τόν Θεόν καί 
Πατέρα, ἐξ οὗ πρό τῶν αἰώνων ὁ Χριστός γεγένηται θεϊκῶς: καί τήν ἁγίαν πανένδοξον 
Παρθένον καί Μητέρα, ἐξ ἧς ὁ αὐτός ἀνθρωπίνως γεγέννηται δ᾽ ἡμᾶς, τῇ πρός ἄμφω τά 
ἄκρα τῶν ἰδίων μερῶν οἰκειότητι, φυλάττουσα τήν κατ᾽ οὐσίαν ἀμειώτως ταυτότητα: 
οἷς μέρεσι τόν τῆς διαφορᾶς ὁ Χριστός ἐπιδεχόμενος λόγον, τῆς οἰκείας οὐκ ἐξίσταται 
μοναδικῆς ὑποστάσεως. Πᾶσα γαρ ὁλότης, καί μάλιστα κατά σύνθεσιν, ἐκ διαφόρων 
θεωρουμένη, τῆς οἰκείας ὑποστάσεως μοναδικῶς φυλάττουσα τήν ταυτότητα, καί τήν 
πρός ἄλληλα τῶν οἰκείων μερῶν ἀσύγχυτον ἔχει διαφοράν, καθ᾽ ἥν τόν ἑκατέρου 
μέρους πρός θάτερον κατ᾽ οὐσίαν διασώζει λόγον ἀνόθευτον. Ὡσαύτως δέ καί τά μέρη 
κατά τήν πρός ἄλληλα σύνθεσιν, ἀκραιφνῆ καί ἀμείωτον τόν κατά φύσιν λόγον 
φυλάττοντα, τήν ἑνικήν τῆς οἰκείας ὁλότητος ἀδιάκριτον ἔχει ταυτότητα' καθ᾽ ἥν 
μοναδικῶς τόν καθ᾽ ὑπόστασιν διαφυλάττει λόγον παντελῶς ἀδιαίρετον. 

Ei τοίνυν, καθώς ἔδειξεν σύν ἀληθείᾳ τρέχων ὁ λόγος, ἀσεβές πάντη καθέστηκεν 
ἐπί Χριστοῦ τῷ κατά φύσιν λόγῳ θεσπίζειν κεῖσθαι τό ἕν, ὥσπερ καί τό ἔμπαλιν τῷ καθ᾽ 
ὑπόστασιν λόγῳ τά δύο: τό μέν γάρ τῆς Ἀπολιναρίου δυσωδίας ἐστίν ἴδιον, 
συναλείφοντός τε καί συγχέοντος εἰς μίαν φύσιν τάς φύσεις, καί ἀδιάγνωστον. πάντη 
ποιοῦντος τήν οἰκονομίαν: μηδεμίαν κυρίως εἶναι τιθεμένου φύσιν μετά (524) ἕνωσιν. 
Φεύγει γάρ εἶναι ὅπερ ἐστί, τούτων ἑκάτερον εἰς ἄλληλα μεταχωροῦντα καί 
μεταπίπτοντα. Τό δέ τῆς Ἰουδαϊκῆς Νεστορίου φρενοβλαβείας, τήν μίαν ὑπόστασιν εἰς 
ὑποστάσεις δύο μερίζοντος, καί τήν ὅλην οἰκονομίαν ἀρνουμένου, τό σαρκί καθ᾽ 
ὑπόστασιν οὐσιωδῶς τόν Θεόν Λόγον ἑνωθῆναι λέγειν παραιτουμένου: ἡμεῖς ὀρθῶς τε 
καί προσφυῶς χρησώμεθα τῷ λόγῳ, πρός τό εὐθές μεβάλλοντες τῶν διεστραμμένων τάς 
φωνάς καί τό μέν δύο, κατά τόν τῆς φυσικῆς ἑτερότητος ἤγουν διαφορᾶς λόγον: τό δέ 
ἕν, κατά τόν τῆς ὑποστάσεως λόγον' ἵνα καί τό διάφορον τῶν ἐξ ὧν ὁ Χριστός ἐστι 
φύσεων, ἐν Χριστῷ μετά τήν ἕνωσιν διατηρῆται- καί τό ταυτόν καί μοναδικόν τῆς 
ὑποστάσεως τοῦ σαρκωθέντος Θεοῦ Λόγου ὡσαύτως ἀπλήθυντον διασώζηται. Ἡ γάρ 
ἀντάλληλος τῶν πραγμάτων δεῖξίς τε καί ὁμολογία, τῶν ὑποκειμένων κατά τούς 
αἱρετικούς ἀφανισμόν ἀπεργάζεται: οὐκ ἀνεχομένης τῆς ἀληθείας τάς κυρίας παντάπασι 
τῶν πραγμάτων συγχωρεῖν εἰς ἀλλήλας ἀμείβεσθαι προσηγορίας. Διά τοῦτο δύο φύσεις 
ὁμολογοῦμεν τόν Χριστόν, ὡς ἔφην, κατά τόν τῆς διαφορᾶς λόγον τῶν ἐξ ὧν ἐστι 
φύσεων καί μετά τήν ἕνωσιν ἐν αὐτῷ σωζομένων: ὡς Θεόν τόν αὐτόν ὄντα καί 
ἄνθρωπον μετά τήν ἕνωσιν. 


Ὅτι ὁ λέγων Θεόν καί ἄνθρωπον τόν Χριστόν μετά τήν ἕνωσιν, συνομολογεῖ τοῖς 
ὀνόμασι τάς φύσεις ἐξ ἀνάγκης μετά τήν ἕνωσιν, ὀρθῶς πιστεύειν προῃρημένος. 

Εἰ γάρ Θεός καί ἄνθρωπός ἐστιν ὁ Χριστός μετά τήν ἕνωσιν, κατά τήν κοινήν 
ὁμολογίαν, δηλονότι τά πράγματα τοῖς ὀνόμασιν ἔχων, ἐπαληθεύει μετά τήν ἕνωσιν. Τά 
γάρ πράγματα προεπινοοῦνται τῶν οἰκείων ὀνομάτων: καί οὐδ᾽ ἄν εἶναι δυνηθείη 
πώποτε χωρίς τοῦ πράγματος ὄνομα, τοῦ παρέχοντος δι’ ἑαυτοῦ τῷ ὀνόματι θέσιν, καί 
ἀντιλαμβάνοντος δήλωσιν. Εἰ δέ τά πράγματα, ὧν εἰσι τά ὀνόματα, οὐκ ἔχει κατά τήν 
ἕνωσιν ὁ Χριστός, ψιλάς κατ᾽ αὐτούς, ὡς μετά μηδενός κειμένας ἔχων δειχθήσεται τάς 
προσηγορίας, καί πραγμάτων ἐρήμους: καί ἔσται Θεός καί ἄνθρωπος μόνον ὀνόματι κατ᾽ 
αὐτούς ὁ Χριστός, καί οὐ πράγματι: οὗ τί γένοιτ᾽ ἄν ἀθεώτερον; Εἰ δέ τοσοῦτον μανῆναι 
παραιτούμενοι, φαῖεν μή ἐρήμους εἶναι πραγμάτων ἐπί Χριστοῦ τάς προσηγορίας μετά 
τήν ἕνωσιν: ὥσπερ οὐ παραιτοῦνται λέγειν τάς δύο τοῦ Χριστοῦ μετά τήν ἕνωσιν 
προσηγορίας, οὕτω καί τάς δύο φύσεις τοῦ Χριστοῦ, ἐξ ὧν καί ἐν αἷς συνέστηκε 
λεγέτωσαν μετά τήν ἕνωσιν, ὧν καί προσηγορίαι: εἴπερ κατ᾽ ἀλήθειαν πιστῶς 
ὁμολογοῦσι σώζεσθαι πραγματιωδῶς κατά φύσιν τά ἑνωθέντα μετά τήν ἕνωσιν. 


Περί τῆς Ἐν δύο φωνῆς: καί περί τῆς μιᾶς τοῦ Λόγου φύσεως σεσαρκωμένης εὐσεβής 
ὁμολογία κατά τούς Πατέρας: καί ἄρνησις τῆς μιᾶς συνθέτου φύσεως. 

Καί πάλιν ἐν δύο φύσεσιν ἀδιαιρέτως τόν αὐτόν ὄντα πιστεύομεν, ὡς ἐν θεότητι καί 
ἀνθρωπότητι. Ὥσπερ γάρ ἐκ δύο φύσεων λέγοντες τόν Χριστόν, ἐκ θεότητος καί 
ἀνθρωπότητος ὄντα νοοῦμεν, ὡς ἐκ μερῶν ὅλον’ οὕτω καί ἐν δύο φύσεσι λέγοντες (525) 
μετά τήν ἕνωσιν, ἐν θεότητι καί ἀνθρωπότητι ὄντα πιστεύομεν, ὡς ὅλον ἐν μέρεσι. 

Μέρη Sé Χριστοῦ ἡ θεότης αὐτοῦ καί ἡ ἀνθρωπότης ἐστίν, ἐξ ὧν καί ἐν αἷς ὑφέστηκε. 
Καί αὖθις μίαν τοῦ Θεοῦ Λόγου φύσιν σεσαρκωμένην σαρκί, νοεράν τε καί λογικήν 
ἐχούσῃ ψυχήν πιστεύειν, λέγειν τε καί κηρύττειν ἐδιδάχθημεν, κατά τόν ἅγιον 
Κύριλλον: διά τοῦ σεσαρκωμένην εἰπεῖν, τῆς καθ᾽ ἡμᾶς φύσεως εἰσκεκομισμένην 
νοοῦντες τήν οὐσίαν. Καί πάλιν τοῦ αὐτοῦ καί ἑνός Χριστοῦ τά τε θαύματα καί τά πάθη, 
καί τοῦ αὐτοῦ τάς δύο γεννήσεις, τήν τε προαιώνιον ἀσωμάτως ἐκ τοῦ Πατρός, καί τήν 
χρονικήν ἐκ Μητρός καί Παρθένου σωματικῶς dl ἡμᾶς γεγενημένην. Διό μάλιστα καί 
κατά ἀλήθειαν κυρίως Θεοτόκον αὐτήν ὁμολογοῦμεν, ὡς τόν ἐκ Πατρός γεννηθέντα 
πρό πάντων τῶν αἰώνων Θεόν Λόγον, ἐπ᾽ ἐσχάτων τῶν χρόνων ἐξ αὐτῆς σαρκωθέντα 
γεννήσασαν. Μίαν δέ φύσιν σύνθετον τόν Χριστόν παντελῶς παραιτούμεθα λέγειν’ οὐ 
μόνον διά τάς εἰρημένας αἰτίας, ἀλλ᾽ ὅτι καί μηδείς καθ᾽ ὅλου τῶν ἐγκρίτων Πατέρων 
πέφανται μέχρι τῆς δεῦρο ταύτην εἰρηκώς τήν φωνήν: καί ὡς προδήλως Ἀπολιναρίου 
τοῦ αἱρετικοῦ, καί τῶν αὐτοῦ φοιτητῶν ὑπάρχουσαν γέννημα“ ὧν ἀποδεξάμενος 
Σευήρος τήν πλάνην, εἰκότως καί ταῖς φωναῖς καλλωπίζεται. Οὐ γάρ φυσική μονάς 
κατά σύνθεσίν ἐστιν ὁ Χριστός κατ᾽ ᾿Απολινάριον καί Σευήρον, ἕως σωζομένην 
διαφυλλάττει τῶν ἐξ ὧν ἐστι φύσεων καί μετά τήν ἕνωσιν ἀσύγχυτον τήν ἑτερότητα. 
Οὔτε μήν ὑποστατική δυάς κατά Νεστόριον, ἕως μή καθ᾽ ἑαυτά τά συνελθόντα καί 
ἀλλήλων διακεκριμένα παντελῶς ὑφεστήκασι: καί ἕως εἷς ἐστιν ὁ σαρκωθείς Θεός 
Λόγος καί μετά τήν σάρκωσιν, καί μή προύποστᾶσαν τῷ οἰκείῳ λόγῳ τῆς φύσεως, τήν 
ἑνωθεῖσαν αὐτῷ λογικῶς τε καί νοερῶς ἐψυχωμένην σάρκα προσέλαβεν: ἀλλ᾽ 
ὑπόστασις μία σύνθετος κατά τούς Πατέρας, καθ᾽ ἥν ὅλος τε Θεός ἐστιν ὁ αὐτός καί εἷς 
τῆς ἁγίας καί πανευφήμου Τριάδος μετά τῆς ἀνθρωπότητος διά τήν θεότητα, καί ὅλος 
ἄνθρωπος ὁ αὐτός, καί εἷς τῶν ἀνθρώπων μετά τῆς θεότητος διά τήν ἀνθρωπότητα. 


Περί ὑποστάσεως συνθέτου φυσικωτέρα διάληψις: καί ἀπόδειξις ἀκριβής τοῦ μή 
τοῖς αὐτοῖς περιπίπτειν ἀτοπήμασι, τούς ὁμολογοῦντας μίαν σύνθετον ὑπόστασιν τόν 
Χριστόν, τοῖς μίαν αὐτόν λέγουσι σύνθετον φύσιν. 

Εἰ δέ ὅτι καί πᾶσα σύνθετος ὑπόστασις ἀλλήλοις ὁμόχρονα κέκτηται τά μέρη, 
νομίζοι τις τήν αὐτήν ἀτοπίαν συνάγεσθαι, καί τοῖς λέγουσι μίαν τόν Χριστόν εἰναι 
σύνθετον ὑπόστασιν, οὐκ ὀρθῶς κατά τόν ἐμόν ὁ τοιοῦτος ὑπολαμβάνειν λόγον. Οὐ γάρ 
ἁπλῶς πᾶσα σύνθετος ὑπόστασις ἀλλήλοις ὁμόχρονα κατά τήν γένεσιν ἔχει τά μέρη: 
ἀλλ᾽ ἡ ὑπό φύσιν σύνθετον δηλονότι τελοῦσα, καί εἶδος ἔχουσα τοιοῦτον αὐτῆς 
κατηγορούμενον: ἥτις τῷ κοινῷ καί καθ᾽ ὅλου τῆς κατηγορουμένης οὐσίας ἤτοι φύσεως, 
(528) τό ἄθροισμα τῶν περί αὐτήν ἰδιωμάτων συμπεπλεγμένον ἔχουσα, φύσις ἐστίν, 
ἤγουν μετά ἰδιωμάτων. Εἰ οὖν σύνθετος ἡ ὑφ᾽ ἥν τελεῖ φύσις ἐστί καί τό 
κατηγορούμενον εἶδος, καί αὐτήν σύνθετον εἶναι πάντως ἀνάγκη, καί ἀλλήλοις 
ὁμόχρονα κεκτῆσθαι τά μέρη, διά τήν κατηγορουμένην αὐτῆς οὐσίαν, ἤγουν φύσιν, 
οὕτως ὑπάρχουσαν, ὡς τήν αὐτήν οὖσαν τῷ εἴδει χωρίς τῶν ἀφοριστικῶν αὐτῆς 
γνωρισμάτων. Ὥσπερ γάρ τήν ἁπλῶς λεγομένην ὑπόστασιν ὁρίζοντές φαμεν, 
Ὑπόστασίς ἐστιν οὐσία τις μετά ἰδιωμάτων, ἤ, οὐσία τις τῶν καθ᾽ ἕκαστα περιληπτική 
τῶν ἐν τῷ οἰκείῳ ἀτόμῳ πάντων ἰδιωμάτων: οὕτω τήν προσδιωρισμένως, ἀλλ᾽ οὐχ 
ἁπλῶς λεγομένην ὁρίζοντες ὑπόστασιν, λέγομεν, Ὑπόστασς σύνθετός ἐστι, οὐσία τις 
σύνθετος μετά ἰδιωμάτων. ἤ οὐσία τις σύνθετος τῶν καθ᾽ ἕκαστα περιληπτική τῶν ἐν τῷ 
οἰκείῳ ἀτόμῳ πάντων ἰδιωμάτων. Τά γάρ κοινῶς ἐν τοῖς ὑπό τό αὐτό εἶδος ἀτόμοις 
θεωρούμενα, τό τῆς οὐσίας ἤτοι φύσεως χαρακτηρίζει προηγουμένως ἐν τοῖς ὑπ᾽ αὐτήν 

ἀτόμοις γενικόν. Πάντων δέ κοινόν τῶν ὑπό τό σύνθετον εἶδος ἀτόμων τό σύνθετον: 
ἄρα φύσιν ἐν τοῖς ὑπ᾽ αὐτήν ἀτόμοις σύνθετον προηγουμένως χαρακτηρίζει τό 
σύνθετον, ἀλλ᾽ οὐχ ὑπόστασιν. 

Ἄλλως τε δέ πάλιν ἐκ τῶν κοινῶν καί καθ᾽ ὅλου πᾶς ἐστιν ὁρισμός τῶν ὑπ᾽ αὐτά 
τελούντων ἀτόμων' καί ἐκ τῶν γενικῶν πάντα φυσικῶς ἔχει τήν ἀρχήν τῆς οἰκείας 
ὑπογραφῆς τά ὑπ᾽ αὐτά: διά τό σαφές εἶναι τό τί κυρίως τε καί προηγουμένως ἐστί τό 
ὁριζόμενον. Εἰ δέ τοῦτό ἐστιν ἀληθές, ὁ ὥσπερ οὖν καί ἔστιν, δῆλον ὅτι ὁ εἰπώς σύνθετον 
ὑπό φύσιν ἀναγομένην ὑπόστασιν, τό ἐνυπάρχον τῷ κοινῷ τῆς οὐσίας, γενικῶς, τῷ 
ἀτόμῳ τῆς ὑποστάσεως συνεξέφηνε μετά τῶν αὐτήν ἰδικῶς χαρακτηριζόντων 
ἰδιωμάτων. Ὥστε ὁ φήσας, ὑπό τινα φύσιν τελοῦσαν ὑπόστασιν σύνθετον, οὐδέν ἕτερον 
εἶπεν, ἤ φύσιν ἤγουν οὐσίαν σύνθετον μετά ἰδιωμάτων. Εἰ τοίνυν, καθώς δέδεικται, 
πᾶσα φύσις σύνθετος ἀπροαίρετον ἔχει τήν πρός ἄλληλα τῶν οἰκείων μερῶν κατά τήν 
σύνθεσιν σύνοδον, καί ἀλλήλοις ὁ ὁμόχρονα κέκτηται τά μέρη, καί εἰς συμπλήρωσιν τῆς 
τά πᾶν κατ᾽ εἶδος è ἕκαστον ἐν τοῖς οὖσι θεωρουμένης ὁλότητος γεγένηται καί πᾶσα 
δηλονότι κατά τό πεφυκός ὑπόστασις τήν αὐτήν ἔχει τῷ οἰκείῳ γένει τε καί εἴδει 
ἀπαράλλακτον πρός τό εἶναι τήν σύστασιν. Δείξωσιν οὖν ὑπό φύσιν σύνθετον τελοῦσαν 
τήν τοῦ Χριστοῦ σύνθετον ὑπόστασιν, καί ὁμόχρονα κεκτῆσθαι τά μέρη 
συναγαγέτωσαν, καί τήν αὐτήν δικαίως μέμψιν ἡμῶν κατηγορείτωσαν. Ἕως δι᾽ ἄν 
τοῦτο μή δύνωνται, κατά ψάμμου ποιοῦνται τῶν οἰκείων δογμάτων τά ἐρείσματα. Ὁ 
γάρ τόν Χριστόν. τούτοις ὑπαγαγεῖν τοῖς προρηθεῖσιν ἀτόποις ἀμαθῶς βιαζόμενος, διά 
τό σύνθετον αὐτόν ὑπόστασιν καί εἶναι, καί παρ᾽ ἡμῶν εὐσεβῶς ὁμολογεῖσθαι, πολύ τῆς 
πρός τήν ἀλήθειαν ἀγούσης ὁδοῦ, μᾶλλον δέ κυριώτερον εἰπεῖν, τῆς ἀληθείας αὐτῆς 
ἀποπεπλάνηται. Τό γάρ μέγα τοῦτο καί σεπτόν τοῦ Χριστοῦ μυστήριον, (529) οὔτε ὡς 
ἄτομον καθ᾽ ὅλου τινά καί γενικήν ἔχει τήν ὡς εἶδος φύσιν αὐτοῦ κατηγορουμένην: 
οὔτε μήν αὐτό γένος ἐστίν, ἤ εἶδος τῶν ὑπ᾽ αὐτό φυσικῶς ἀτόμων κατηγορούμενον: 
ὥστε τινί δύνασθαι τῶν εἰρημένων ὑπαχθῆναι κανόνων: οἷα μηδέ τοῖς συνθέτοις κατά 
τήν πρός ἄλληλα σύνοδον, ἴσην καί ὁμοίαν ἔχον τήν τοῦ Θεοῦ Λόγου συνδρομήν πρός 
τήν σάρκα κατά τήν σύνθεσιν. 


Ὅτι κατά πρόσληψιν ἡ πρός τήν σάρκα μόνη τοῦ Λόγου γέγονε ἕνωσις, ὡς 
προόντος, καί πρός ἔνωσιν σαρκός κενωθῆναι θελήσαντος. 

Ἐπί γάρ πάντων καθ᾽ ὅλου τῶν κατά φύσιν συνθέτων, οὐχ ἡ τοῦδε πρός τόδε κατά 
πρόσληψιν σύνοδος, τήν τοῦ δέ τοῦ εἴδους, ὡς ἐκ μερῶν ὅλου ποιεῖται σύστασιν. ᾿Αλλ᾽ ἡ 
ἀθρόα τῶν μερῶν ἐκ τοῦ μή ὄντος εἰς τό εἶναι γένεσις, κατά τήν ἅμα τῷ εἶναι πρός 
ἄλληλα σύνοδον, ποιεῖται τοῦ ὅλου τήν σύνθεσιν. Τό δέ τοῦ Κυρίου ἡμῶν καί Θεοῦ καί 
Σωτῆρος Ἰησοῦ Χριστοῦ μυστήριον, οὐ κατά τοῦτον τόν τρόπον γέγονεν’: ἀλλά Θεός 
ὑπάρχων φύσει, καί Θεοῦ κατά φύσιν Υἱός ἁπλοῦς τε καί ἀσώματος, καί τῷ Πατρί 
συναΐδιος, καί πάντων δημιουργός τῶν αἰώνων, φιλανθρώπῳ βουλήσει θέλων κατά 
πρόσληψιν σαρκός γέγονεν ἄνθρωπος: καί δι’ ἡμᾶς, ἁπλοῦς κατά φύσιν καί ἀσώματος, 
ἐξ ἡμῶν γέγονεν οἰκονομικῶς καθ᾽ ὑπόστασιν σύνθετος καί ἐνσώματος, καθά φησιν 
ἐνθεαστικῶς ὁ ἅγιος καί μέγας Ἀρεοπαγίτης Διονύσιος ἐν τῷ πρώτῳ κεφαλαίῳ τῆς Περί 
θείων ὀνομάτων συγγραφῆς περί τῆς θείας σαρκώσεως οὑτωσί διεξιών: "Φιλάνθρωπον 
δέ διαφερόντως, ὅτι τοῖς καθ᾽ ἡμᾶς πρός ἀλήθειαν ὁλικῶς ἐν μιᾷ τῶν αὐτῆς 
ὑποστάσεων ἐκοινώνησεν’ ἀνακαλουμένη πρός ἑαυτήν, καί ἀνατιθεῖσα τήν ἀνθρωπίνην 

ἐσχατιάν, ἐξ ἧς [ἀῤῥήτως] ὁ ἁπλοῦς Ἰησοῦς συνετέθη: καί παράτασιν εἴληφε χρονικήν ὁ 
ἀΐδιος καί εἴσω τῆς καθ᾽ ἡμᾶς γέγονε φύσεως, ὁ πάσης τῆς κατά φύσιν τάξεως 
ὑπερουσίως ἐκβεβηκώς." 

Εἰ τοίνυν μή κατά νόμον καί τάξιν τῆς τῶν συνθέτων φύσεως, ἀλλ᾽ ἑτέρῳ παρά τήν 
φύσιν τῶν συνθέτων θεσμῷ: κατά πρόσληψιν γάρ ἀφράστως ὁ τοῦ Θεοῦ πρός τήν σάρκα 
συνετέθη "Λόγος ἀλλ᾽ οὐ κατά γένεσιν ἅμα τῇ σαρκί πρός σύνθεσιν τό εἶναι λαβών, εἰς 
ὅλου τινός κατ᾽ εἶδος συμπλήρωσιν, καθώς ὁ τῆς ἀληθείας διαπρυσίως πᾶσιν ἐμβοᾷ 
λόγος: μάτην τοῖς ὑπό φύσιν θεσμοῖς ὑπαγαγεῖν ἀθέσμως ἐπιχειροῦσιν οἱ ἀμαθεῖς τήν 
πάντα φύσεως ὅρον τε καί λόγον ἐκβαίνουσαν σύνθεσιν. Διά τοῦτο κατά πρόσληψιν 
σαρκός ὁ λέγων γενέσθαι τήν ἐνανθρώπησιν, τήν τε τοῦ Θεοῦ Λόγου προαιώνιον 
ὕπαρξιν σιασώζει, καί τήν ἑκούσιον εὐσεβῶς ὁμολογεῖ καί αὐθαίρετον αὐτοῦ κατά 
χρόνον σάρκωσιν: καί τήν διαφοράν αὐτοῦ τοῦ προσλαβόντος Λόγου, καί τῆς 
προσληφθείσης σαρκός ἀσύγχυτον διαφυλάττει καί μετά (532) τήν ἕνωσιν. Ὁ δέ μή κατά 
πρόσληψιν σαρκός ὁμολογῶν ἀτρέπτως ἐνανθρωπῆσαι τόν τοῦ Θεοῦ Λόγον, οὐδέν τῶν 
εἰρημένων κατ᾽ οὐδένα τρόπον ἀληθῶς ὁμολογεῖν δυνήσεται. Πῶς γάρ εἰ μή 
προὔπῆρχεν ἀνάρχως ὁ Λόγος, κατά θέλησιν σάρκα προσέλαβε κατ᾽ οὐσίαν διάφορον; 
ἐφ᾽ οὗ μάλιστα, καθάπερ οἶμαι, κυρίως ἡ τοῦ ἑτεροφυοῦς λέγεται γεγενῆσθαι κατά 
πρόσληψιν ἕνωσις: ὡς μόνου τε καί μόνως ἀπαθῶς τε καί ἀληθῶς προσλαβόντος τό 
ἑτεροούσιον, καί ἄτρεπτον ἑαυτόν παντί λόγῳ τε καί τρόπῳ φυλάξαντος καί 
ἀπλήθυντον, καί τό “προσληφθέν ἀναλλοίωτον’ ὅπερ ἀμήχανον ἐπί τῆς γενητῆς 
γενέσθαι φύσεως: ἐφ᾽ ἧς ἅμα τῇ γενέσει τῶν μερῶν, εἰς ὅλου τινός κατ᾽ εἶδος 
συμπλήρωσιν, κατά τήν ἀθρόαν πρός ἄλληλα συνδρομήν, πᾶσα γίνεσθαι πέφυκε 
σύνθεσις, ἴση κατά τό ὅλον τήν πρός ἄλληλα τῶν μερῶν ἀναλογίαν φυλάττουσα: 
καθάπερ ἐφ᾽ ἡμῶν ἔχει, καί τῶν ὅσα σύνθετον ἔχειν τήν κατ᾽ εἶδος ἔλαχον φύσιν. Ἐφ᾽ 
ἡμῶν γάρ ἀναλογούσας ἡ ψυχή ταῖς οἰκείαις ἐνεργείαις τάς φυσικάς ἔχει τοῦ σώματος 
δυνάμεις, ὡς δεκτικοῦ κατά φύσιν ὄντος διά τήν αὐτῆς ἀθρόαν ὁ ἅμα τῇ σαρκί πρός τό 
εἶναι γένεσιν. Ὁ δέ Θεοῦ Λόγος, κατ᾽ οὐδένα λόγον ἤ τρόπον ἀναλογούσας ἐ ἔχων ταῖς 
οἰκείαις κατά φύσιν ἐνεργείαις τῆς ὑπ᾽ αὐτοῦ προσληφθείσης φύσεως τάς δυνάμεις: οὐ 
γάρ μετρεῖται φύσει τό ὑπέρ φύσιν: οὐδέ τι τό παράπαν ἐν τοῖς οὐσίν ἐστι κατά φύσιν 
αὐτοῦ δεκτικόν. Ἄρα μονώτατος κατά πρόσληψιν σαρκός λογικῶς τε καί νοερῶς 
ἐψυχωμένης, θέλων ἀῤῥήτως γέγονεν ἄνθρωπος: ὡς dv καί προών, καί πάντα 
δυνάμενος: τῷ ὑπέρ φύσιν τρόπῳ τάς φύσεις καινοτομήσας, ἵνα σώσῃ τόν ἄνθρωπον. 

Ταύτην ἔμαθον ἐγώ τήν πίστιν, καί ἐδιδάχθην ἐκ τε τῶν προαποδημησάντων ἁγίων 
καί μακαρίων Πατέρων ἡμῶν, καί ἐκ τῶν νῦν περιόντων, καί τούς οἴακας τῆς 
καθολικῆς ἁγίας τοῦ Θεοῦ Ἐκκλησίας πεπιστευμένων, καί ὀρθῶς πρός τόν λιμένα τοῦ 
θείου θελήματος αὐτήν διακυβερνώντων: μεθ᾽ ἧς ταῖς αὐτῶν ἱκεσίαις καί ἀπελεύσομαι 
τήν παροῦσαν ἀπολιμπάνων ζωήν: ἀντί παντός ἀξιώματος, ταύτην τῷ Θεῷ προσφέρων 
τήν ὁμολογίαν ἄχραντον καί ἀμόλυντον, καί πάσης αἱρετικῆς ζάλης ὑψηλοτέραν. Βίῳ 
γάρ ἔργοις καταγλαϊσμένῳ δικαιοσύνης οὐκ ἔχω καυχᾶσθαι, κατά πᾶσάν μου τήν 
ἐνθάδε ζωήν παραβάτης αὐθαίρετος τῶν θείων νόμων γενόμενος. 

Καί ταῦτα μέν ὑμῖν, ὡς οἷόν τε ἦν, ἐπιτόμως ἐγώ γέγραφα, κύριοί μου εὐλογημένοι, 
πρός τό γινώσκειν ὑμᾶς, εἴπερ τι τοῖς γραφεῖσιν ἐνέστι γρήσιμον, πῶς κἄν ποσῶς 
ἀποπέμπεσθε τούς ἠμφιεσμένους τό κώδιον λύκους, ταῖς ἀσήμοις καταπτοοῦντας 
ὑλακαῖς τά θεῖα καί ἤπια τῆς ἁγίας τοῦ Χριστοῦ ποίμνης πρόβατα, καί μή παρασύρεσθε 
τῷ ψεύδει κακούργως ὑποκρινομένῳ ἀλήθειαν’ τάς δέ συνηγόρους τῆς ἐκκλησιαστικῆς 

πίστεως τῶν Πατέρων φωνάς, τέως οὐκ ἠδυνήθην ἐνθεῖναι τῷ γράμματι, (533) διά τήν 
παρ᾽ ἐμοί τῶν βίβλων πολλήν ἀπορίαν. Αὐτόθι γάρ τόν εὐλογημένον μου δεσπότην 
ἔχετε, Πατέρα τε καί διδάσκαλον κύριον ἀββᾶν Σωφρόνιον τόν ὄντως σώφρονα καί 
σοφόν τῆς ἀληθείας συνήγορον, καί ἀήττητον τῶν θείων δογμάτων ὑπέρμαχον, καί 
ἔργῳ καί λόγῳ κατά πάσης αἱρέσεως δυνατόν ἀγωνίζεσθαι, μετά πάντων τῶν ἄλλων 
καλῶν, καί πλήθει βίβλων θείων πλουτοῦντα, καί τούς βουλομένους μανθάνειν τά θεῖα 
προθύμως πλουτίζοντα. Πρός αὐτόν οὖν φοιτῶντες, πᾶσαν τῶν θείων καί σωτηρίων 
δογμάτων, εὖ οἶδα, κομίσεσθε τήν ὀρθήν καί ἄπταιστον γνῶσιν. Ἔῤῥωσθε. 


ΙΔ΄, Τοῦ αὐτοῦ, πρός τόν αὐτόν, ἐπιστολή δογματική. 

Ὁ μέν Θεός κατά φύσιν ὑπάρχων ἀγαθός, οὐδέν ὧν ποιεῖν πέφυκεν, ἐστί πονηρόν. 
Ὁ δέ ἄνθρωπος, ἐπιμελείᾳ γνώμης γινόμενος ἀγαθός, οἷς πέφυκε ποιεῖν ὁ Θεός, ἀεί 
δείκνυται χαίρων. Ἄλλην γάρ ὁ ἄνθρωπος οὐκ ἔχει τοῦ ἀγαθός εἶναι διάγνωσιν, ἤ 
μόνην τήν πρός τό γινόμενον ὑπό τοῦ Θεοῦ συνδιάθεσιν. Θεοῦ γάρ ἴδιον ἡ τῶν ἀγαθῶν 
ποίησις: ἀνθρώπου δέ, ἡ πρός αὐτά συνδιάθεσις. ‘Aperti γάρ ἀνδρός ἐστι, τό δεῖξαι τό 
πεποιημένον ὑπό τοῦ Θεοῦ διαθέσει γνώμης στεργόμενον. Οὐκοῦν εἴπερ ἀγαθόν ἅπαν 
τό τόν Θεόν ἔχον τῆς οἰκείας γενέσεως αἴτιον, ἀγαθόν εἴκότως, καί τῶν ἀγαθῶν τό 
μέγιστον, ἡ τῶν διεστηκότων ἕνωσίς ἐστιν, ὅτι Θεοῦ προφανές ἔργον καθέστηκεν. Εἰ δέ 
τοῦτο πάντως ἐστί ἀληθές, οἶδ᾽ ὅτι χαίρετε θεώμενοι τούς διεσκορπισμένους 
συναγομένους εἰς ἕν, ἀγαθοί τυγχάνοντες, διά τήν ὑμῶν πρός τά καλά συνδιάθεσιν. 

Δέξασθε τοίνυν ὡς ἀγαθούς παρακαλῶ τούς θεοφυλάκτους ὑμᾶς, τόν ταύτην μου 
τήν μετρίαν ἐπιφερόμενον συλλαβήν θεοφιλέστατον διάκονον κύριόν (536) μου 
Κοσμᾶν, ἄνδρα καλόν καί συνετόν, καί τοῖς κατά Θεόν ἤθεσιν ὡραϊσμένον, καί εἰς τούς 
οἰκείους αὐτόν κατατάξασθαι φίλους καί εἴπερ γένηται χρεία πρός τόν θεοτίμητον 
πάπαν ὑπέρ αὐτοῦ καταθέσθαι παράκλησιν, ἵνα τόν ἴδιον ἀπολάβῃ βαθμόν τῆς 
διακονίας, ἐν ἧ τεταγμένος ἦν Ἐκκλησίᾳ, μή κατοκνῆσαι. Τοσοῦτον γάρ γνησίως τόν 
εὐσεβῆ τῶν θείων τῆς Ἐκκλησίας δογμάτων προσήκατο λόγον, ὥστε καί διαπύρως 
αὐτοῦ ὑπερμάχεσθαι, καί τοῦτον εἰδέναι τῆς εὐσεβείας ὅρον τε καί θεσμόν, τή μηδέν 
ἠρνῆσθαι φρονεῖν ὧν ἐστι Χριστός μετά τήν ἄφραστον ἕνωσιν’ Θεός ὁμοῦ κατά ταυτόν 
ἀληθῶς ὁ ὁ αὐτός ὑπάρχων καί ἄνθρωπος. Οὐ γάρ ἀπέβαλεν è ὅπερ ἦν, γενόμενος ἀληθῶς 
ὅπερ οὐκ ἦν’ ἄτρεπτος γάρ. Οὐδ᾽ ἠλλοίωσεν. ὅπερ γέγονε, διαμείνας ὅπερ ὑπῆρχε: 
φιλάνθρωπος γάρ' ἀλλ᾽ ἄμφω φυσικῶς καθ᾽ ὑπόστασιν ὅλος È ἐστίν’ ὡς εἰς ἐξ ὁ ἀμφοῖν, καί 
δι᾿ ἑνός ἑαυτοῦ σώζων ἀμφότερα, δίχα τροπῆς καί μειώσεως, ὡς αὐτά καθ᾽ ἕνωσιν dv 
ἀληθῶς τήν καθ᾽ ὑπόστασιν. Ἡ γάρ καθ᾽ ὑπόστασιν ἕνωσις, πρός τήν διαίρεσιν ἔχουσα 
τήν ἀντιδιαστολήν, ἀλλ᾽ οὐ πρός τήν φυσικήν τῶν κατ᾽ αὐτήν ἡνωμένων διαφοράν, τῆς 
μέν ποιεῖται τελείαν ἀναίρεσιν, τῆς δέ παγίαν ἐργάζεται. τήρησιν’ ἧς ὁ ἀριθμός 
καθέστηκε δήλωσις. Ἐπειδή ποσοῦ παντελῶς ἀμοιροῦσαν οὐκ ἄν ποτέ τις διαφοράν 
ἐπινοήσειε: κἄν ὁ σοφώτατος ἧ περί λόγους καί δυσμαχώτατος. ἡ Έως γάρ ἄν τοῦ κατά 
σύνθεσιν ὅλου τά μέρη σώζεται δίχα συγχύσεως, ἐξ ὧν τό ὅλον συνέστηκεν, ἡ πρός 
ἄλληλα φυσική τῶν καθ᾽ ἕνωσιν σωζομένων τοῦ ὅλου μερῶν οὐκ ἀγνοεῖται διαφορά. 
Ἕως δ᾽ ἄν ἐν τῷ ὅλῳ τῆς κατ᾽ οὐσίαν διαφορᾶς τῶν μερῶν ὁ λόγος μένῃ σωζόμενος, 
ἀγνοεῖσθαι τό ποσόν τῶν κατ᾽ οὐσίαν ἀλλήλων διαφερόντων τοῦ ὅλου μερῶν 
ἀμήχανον, οὗ ποιεῖσθαι πέφυκεν ὁ ἀριθμός δήλωσιν, ἀλλ᾽ οὐ διαίρεσιν ὅτι μή τῆς 
σχέσεως τῶν πραγμάτων, τουτέστιν ἑνώσεως ἤ διαιρέσεως, ἀλλά μόνης τῆς ἁπλῶς, ἀλλ᾽ 

οὐ τῆς πως ποσότητος ὁ ἀριθμός ὑπάρχει δηλωτικός. Ei δέ ποσότητος, ἀλλ᾽ οὐχί σχέσεως 
ὁ ἀριθμός ποιεῖσθαι πέφυκε δήλωσιν, οὐ διαιρεῖ παντελῶς τήν ἕνωσιν, ὁ πρός μόνην 
εὐσεβῶς τήν δήλωσιν τῆς ἐν Χριστῷ σωζομένης τῶν ἐξ ὧν ἐστι φύσεων διαφορᾶς τῷ 
ἀριθμῷ χρώμενος μετά τήν ἕνωσιν, ἀλλά γινώσκειν μόνον ἀσυγχύτως μεμενηκέναι τάς 
φύσεις μετά τήν ἕνωσιν’ ἐξ ὧν ὁ εἷς ὑπάρχει Χριστός καί Κύριος, καί Υἱός καί Θεός, 
δηλονότι σεσαρκωμένος, καί τελείως ἐνανθρωπήσας. Διό καί μίαν φύσιν αὐτοῦ τοῦ 
Λόγου σεσαρκωμένην, σαρκί ψυχήν ἐχούσῃ τήν νοεράν τε καί λογικήν πρεσβεύει μετά 
τήν ἕνωσιν, οὐκ ἀγνοῶν τήν διαφοράν, ἀλλ᾽ ἐξιστῶν καί οἷον ἔξω τιθείς τήν διαίρεσιν" 
ἵν᾽ ὁμοῦ τε διά τουτωνί τῶν φωνῶν, Ἀπολιναρίου (537) τήν σύγχυσιν καί Νεστορίου τήν 
διαίρεσιν, τά ἐκ διαμέτρου κακά, τῆς θείας αὐλῆς ἀπελάσειε: καί γένηται καθαρός τοῦ 
μυστηρίου προσκυνητής: ὁμολογῶν τόν αὐτόν ἄνωθεν ἐκ τοῦ Πατρός γεννηθέντα πρό 
πάντων τῶν αἰώνων: καί τόν αὐτόν κάτωθεν, προσλήψει δηλονότι σαρκός, λογικῶς τε 
καί νοερῶς ἐψυχωμένης ἐκ τῆς μητρός dl ἡμᾶς ἐπ’ ἐσχάτων γεννηθέντα τῶν χρόνων. 
Καί διά τοῦτο κυρίως καί κατ᾽ ἀλήθειαν εἶναι Θεοτόκον τήν ἁγίαν Παρθένον πιστεύων, 
ὅτι περ αὐτόν ἀντί σπορᾶς συλλαβοῦσα τόν Λόγον, κεκύεκέ τε καί τέτοκεν ἐξ αὐτῆς 
σαρκωθέντα' τό αὐτόν ἐνεργοῦντα τά θαύματα’ τόν αὐτόν τῆς τῶν ἀνθρωπίνων 
παθημάτων κατά θέλησιν ἀνεχόμενον πείρας τόν αὐτόν σταυρωθέντα, ταφέντα, 
ἀναστάντα τῇ τρίτῃ ἡμέρᾳ κατά τάς Γραφάς: ἀναληφθέντα σεσαρκωμένον εἰς οὐρανούς, 
ἐξ ὧν ἄσαρκος πρός ἡμᾶς κατελήλυθεν, ὡς οἶδεν αὐτός: ὁ μηδεμίαν ἔχων ὡς Θεός κατά 
φύσιν τήν ἐκ τόπων εἰς τόπους μετάβασιν. Φύσει γάρ ἄπειρος, καί διά τοῦτο μηδενί 
τρόπῳ τοῖς οὖσι χωρούμενος, ὡς πάσης περιγραφῆς ὑπάρχων ἐλεύθερος, καί φύσει 
φιλάνθρωπος, καί διά τοῦτο τῆς ἡμῶν κατά θέλησιν σαρκικῆς γεννήσεως ἀνασχόμενος, 
καί χωρητός τοῖς ἡμετέροις γενόμενος: τόν αὐτόν ἤξοντα μετά τῆς ἑκάστω δοῦναι τήν 
κατ᾽ ἀξίαν ἡτοιμασμένων διανομήν. 

Ταύτην ἀσπασίως προσηκάμενον τήν ὁμολογίαν τόν εἰρημένον θεοφιλέστατον 
κύριον Κοσμᾶν, κἀγώ προσηλάμην χαίρων, καί τῆς ψυχῆς προὐτίμησα τῆς ἐμῆς τήν 
ἁπλῆν αὐτοῦ κατά Χριστόν διάθεσιν γνούς: καί περί ὧν ἠρώτησε δογματικῶν 
κεφαλαίων, ἔγγραφον δέδωκα αὐτῷ σύντομον τήν ἀπόκρισιν: ἥν καί τούς 
θεοφυλάκτους ὑμᾶς λαβεῖν καί γυμνάσαι, τῶν εἰκότων ἐστίν. Ὠφελεῖτε γάρ αὐτόν διά 
τῆς ὑμετέρας ἐπί τῷ κειμένῳ καλῆς ἐξηγήσεως, ἀναπληροῦντες τῶν διά τήν συντομίαν 
ἐλλειφθέντων τόν νοῦν: καί ταῦτα μέν περί τούτου. Ὑπομιμνήσκω δέ τούς 
θεοφυλάκτους ὑμᾶς γρηγορεῖν, καί προσεύχεσθαι κατά τήν τοῦ Κυρίου διαταγήν, ἵνα μή 
ταῖς παγίσι τῶν πανταχόθεν ἡμᾶς περιεστηκότων ἁλῶμεν πειρασμῶν. Ἐάν γάρ 
γρηγορῶμεν καί νήφωμεν, τούς τῶν διαμόνων οἶδ᾽ ὅτι φυλαττόμεθα δόλους: καί ἐάν 
προσευχώμεθα, πρός τήν ἡμετέραν βοήθειαν τήν θείαν ἐπισπώμεθα χάριν, 
συμμαχοῦσαν ἡμῖν, καί πάσης ἡμᾶς ἀποφαίνουσαν νικητάς (540) ἀντικειμένης 
δυνάμεως, καί ῥυομένην ἡμᾶς πάσης πλάνης καί ἀγνωσίας: καί μάλιστα νῦν τοῦτο 
πράττειν ὀφείλομεν. ὅτι καί δίχα τῆς ἐντολῆς, γίνεται τῆς ἐπί τόν Θεόν καταφυγῆς 
διδάσκαλος ἡ φύσις, λαμβάνουσα σύμβουλον τήν περίστασιν. Τί γάρ τῶν νῦν 
περιεχόντων τήν οἰκουμένην κακῶν περιστατικώτερον; τί δέ τοῖς ἠσθημένοις τῶν 
γινομένων δεινότερον; τί δέ τοῖς πάσχουσιν ἐλειονότερον ἤ φοβερώτερον; Ἔθνος ὁρᾷν 
ἐρημικόν τε καί βάρβαρον, ὡς ἰδίαν γῆν διατρέχον τήν ἀλλοτρίαν’ καί θηρσίν ἀγρίοις 
καί ἀτιθάσσοις, μόνης ἀνθρώπων ἔχουσι ψιλόν σχῆμα μορφῆς, τήν ἥμερον πολιτείαν 
datavwpévnv: καί λαόν Ἰουδαϊκόν, καί ἀνέκαθεν ἄνθρώπων αἵμασι χαίροντα, καί 
μόνην θείαν εὐαρέστησιν εἰδότα τόν φόνον τοῦ πλάσματος: καί διά τοῦτο πλέον 

μαινόμενον, πάντων τῶν ἐπί κακίᾳ διαβεβοημένων ἐν τῷ πλούτῳ τῆς πονηρίας 
γενέσθαι περιφανέστερον - καί οἷς Θεός ἀπεχθάνεται, Θεόν θεραπεύειν οἰόμενον: τόν 
μόνον πάντων τῶν ἐπί γῆς λαῶν ἀπιστότατον: καί διά τοῦτο πρός ὑποδοχήν τῆς 
ἀντικειμένης δυνάμεως ἐπιτηδειότατον: προπομπεύοντα, τρόπῳ τε παντί καί διαθέσει 
τῆς ἐνδημίας τοῦ πονηροῦ: καί δι’ ὧν πράττει μηνύοντα τοῦ ‘AvtixpioTov τήν 
παρουσίαν, ἐπειδή τήν τοῦ ἀληθῶς Σωτῆρος ἠγνόησεν: τόν δυσμενῆ καί παράνομον, 
μισάνθρωπόν τε καί μισόθεον, καί διά τοῦτο μᾶλλον μισάνθρωπον, ὅτι μισόθεον, καί 
ταῖς κατά τῶν ἁγίων ἐντρυφᾷν ὕβρεσι συγχωρούμενον: ὡς ἐγγύς οὔσης τῆς ἐκδικήσεως, 
ἵνα καί κολασθῆ δικαιότερον, φανείσης αὐτοῦ διά τῶν πραγμάτων τελείως τῆς κατά τοῦ 
Θεοῦ τυραννίδος τε καί ἐπαναστάσεως: τόν τοῦ ψεύδους προστάτην λαόν, τῆς τε 
μιαιφονίας δημιουργόν, καί τῆς ἀληθείας ἐχθρόν: τόν πικρόν τῆς ἐμῆς πίστεως διώκτην, 
S1 ἧς ἡ πολύθεος κατελύθη πλάνη, καί τῶν διαμόνων αἱ φάλαγγες ἀπηλάθησαν. Av ἧς 
Πάντα τά ἔθνη κεκροτήκασι χεῖρας, κατά τήν προφητείαν, καί ἠλάλαξαν τῷ Θεῷ ἐν 
φωνῇ ἀγαλλιάσεως: ὅτι Κύριος ὕψιστος, φοβερός, Βασιλεύς μέγας ἐπί πᾶσαν τήν γῆν. 
Ἐγνώσθη μυστικῶς αὐτοῖς διά σαρκός ἐπιδημήσας ὁ μονογενής Υἱός: Κύριος μέν, ὡς 
δούλοις ἀρετήν ἐπιτάσσων τοῖς διά πράξεως τῶν ἐντολῶν ἀνεχομένοις: ὕψιστος δέ, ὡς 
τῆς ἀληθῶς γνώσεως χορηγός, τοῖς πόθῳ σοφίας διά θεωρίας πρός τήν γυμνήν 
συμβόλων ἐπειγομένοις τῶν μυστηρίων κατάληψιν: φοβερός δέ, ὡς κριτής, καί τῶν 
παραβάσεων ἐκδικητής: βασιλεύς δέ, ὡς ἑκάστῳ τῶν κατ᾽ ἀξίαν ἡτοιμασμένων 
διανομεύς: (541) καί μέγας ὡς ὑπέρ φύσιν διά τῶν ἐναντίων τά ἐναντία ποιῶν: καί διά 
πάθους ἀπάθειαν, καί διά θανάτου ζωήν δημιουργῶν, καί παραδόξῳ δυνάμει ταῖς 
ἑαυτοῦ κατά σάρκα στερήσεσι, τάς ἀτρέπτους ἕξεις τῶν ἀγαθῶν τῇ φύσει δωρούμενος: 
καί οὐδ᾽ οὕτως ὁ παράφρων αἰσχύνεται λαός, καί λήγει διώκων πίστιν καί ἀρετήν. Ἅπερ 
σαφῶς διώκει διά βασκανίαν: ὡς ἀμφοτέρων ἐκπεπτωκώς, καί οὐκ εἰδώς ὅτι πέπτωκεν, 
ἐπ᾿ ἀμφοτέραις χωλαίνων ταῖς ἰγνύαις, καί διαναστῆναι τοῦ πτώματος τῆς ἀσεβείας 
παντελῶς μή δυνάμενος, ἤ μή βουλόμενος, εἰπεῖν οἰκειότερον. ὡς πίστιν καί ἀρετήν ἀεί 
προδιδούς ὑπερηφανίας χάριν καί ἡδονῆς, ὡς ἀποστάτης λαός καί μωρός, καί ἔθνος 
ἀπαίδευτον. Αἷς ἐπιμερίσας ἑαυτοῦ τήν ζωήν, ὁ ἀποστάτης καί πλήρης ἀνομιῶν, τήν μέν 
ἀποστασίας Θεοῦ ποιεῖται μητέρα, τήν δέ, μισανθρωπίας δημιουργόν: ἵνα καί Θεός αὐτῷ 
καί κτίσις ὑβρίζεται: ὁ μέν καταφρονούμενος, ἡ δέ, φθειρομένη τοῖς αὐτοῦ μιασμοῖς τῶν 
ἐπιτηδευμάτων. 

Τί τούτων, ὡς ἔφην, Χριστιανῶν ὀφθαλμοῖς, ἤ ἀκοαῖς φοβερώτερον; Ἔθνος ἀπηνές 
καί ἀλλόκοτον, κατά τῆς θείας κληρονομίας ὁρᾷν ἐπανατείνεσθαι χεῖρας 
συγχωρούμενον. Ἀλλά ταῦτα τό πλῆθος ὧν ἡμάρτομεν συμβῆναι πεποίηκεν. Οὐ γάρ 
ἀξίως τοῦ Εὐαγγελίου τοῦ Χριστοῦ πεπολιτεύμεθα. Πάντες ἡμάρτομεν, πάντες 
ἠνομήσαμεν, πάντες ἀφήκαμεν τήν ὁδόν τῶν ἐντολῶν τήν εἰποῦσαν, Ἐγώ εἰμί ἡ ὁδός, 
καί κατ᾽ ἀλλήλων ἐθηριώθημεν, ἀγνοήσαντες τῆς φιλανθρωπίας τήν χάριν, καί τῶν 
ὑπέρ ἡμῶν τοῦ σαρκωθέντος Θεοῦ παθημάτων τό μυστήριον’ καί διωδεύσαμεν τρίβους 
ἀβάτους, τάς τῶν παθῶν τῆς ἀτιμίας δηλαδή σχέσεις τῇ διαθέσει τῆ γνώμης 
κυρώσαντες. Ἀλλά γρηγορήσωμεν καί προσευξώμεθα, μήπως πλέον βαρυνθῶσιν αἱ 
καρδίαι ἡμῶν ἐν κραιπάλῃ καί μέθῃ. Κραιπάλη γάρ ἐστιν, ὁ ἐπί τῷ λόγῳ τῆς πίστεως ἐν 
καιροῖς διωγμῶν δισταγμός: μέθη δέ, ἡ τῶν κατά φύσιν ἀποβολή λογισμῶν, δι᾽ ὧν ἡ 
ἀληθής γενέσθαι πέφυκε τῶν ὄντων διάγνωσις, ὅτ᾽ ἄν ἐξ ἀτονίας ἐποκλάσῃ ταῖς 
ἐπηρείαις τῶν πειρασμῶν ἡ ψυχή: καί σκοτωθεῖσα, πάθῃ σάλον περί τόν λόγον, ὡς 
ἔφην, τῆς πίστεως. Ἐάν γὰρ προσευχώμεθα καί γρηγορῶμεν, βεβαιοτέραν μᾶλλον τήν 

εἰς τόν Κύριον ἡμῶν kai Θεόν Ἰησοῦν Χριστόν πίστιν κατέχομεν, θεωροῦντες, καί τῇ 
πείρᾳ λαμβάνοντες, ὧν προεῖπεν τήν ἔκβασιν’ καί οὐ ξενιζόμεθα παντελῶς, καί σάλον 
κατά ψυχήν ὑπομένομεν, ὡς παρ᾽ ἐπαγγελίαν πάσχοντες, ἀλλά βεβαιοτέραν τήν πίστιν 
κατέχομεν, βλέποντες διά τῶν πραγμάτων πληρουμένην τοῦ Κυρίου τήν πρόῤῥησιν. Εἰ 
δέ βεβαίωσιν πίστεως οἶδε ποιεῖν ἡ τῶν προῤῥηθέντων ἔκβασις, πλέον διά τῶν 
γινομένων καί (544) ἡμεῖς τήν πίστιν ἡμῶν βεβαιώσομεν, ἀληθῆ τόν εἰρηκότα 
τυγχάνειν εὑρίσκοντες: καί Θεόν αὐτόν ὁμολογήσωμεν ἔμπροσθεν τῶν ἀνθρώπων, 
μηδένα παντελῶς ὑφορώμενοι θάνατον: ἵνα καί αὐτός ἡμᾶς ἔμπροσθεν τοῦ Πατρός 
ὁμολογήσῃ: καί σεσωσμένους διά τῆς καλῆς ὁμολογίας προσαγάγῃ, ἧς αὐτός εἰς τήν τῶν 
ἡμετέρων καλῶν ὑποτύπωσιν ἀπήρξατο: μαρτυρήσας ἐπί Ποντίου Πιλάτου, καί 
ὁμολογήσας τήν καλήν ὁμολογίαν’ ἥν μιμεῖσθαι κατά τήν αὐτοῦ χάριν ἀξιωθείημεν, ὅτ᾽ 
ἄν καλέσοι καιρός μή προπετῶς ἐπιπηδῶντες τοῖς ὑπέρ τοῦ λόγου τῆς εὐσεβείας 
κινδύνοις, ἀλλά φεύγοντες ὅση δύναμις τούς πειρασμούς, φειδοῖ τε τῶν διωκόντων, καί 
τῇ κατ᾽ ἐπίγνωσιν δοκιμασίᾳ τῆς ἑνούσης ἡμῖν φυσικῆς ἀσθενείας: τούς νηπιάζοντας 
παιδαγωγοῦντες, καί τόν καλοῦντα περιμένοντες Λόγον’ ὅς ἐν τοῖς νομίμως τούς ὑπέρ 
εὐσεβείας ὑπερμαχομένοις ἀγῶνας ἀοράτως παραγινόμενος, τόν τῆς μαρτυρίας διέξεισι 
δρόμον’ ὡς μόνος αἴσθησιν καί φύσιν νικῆσαι δυνάμενος: ἐπειδή σαφῶς αἰσθήσεως νίκη 
καί φύσεώς ἐστι τό μαρτύριον, δι᾽ οὗ πέφυκε νοῦ τε καί λόγου γίγνεσθαι κατά τῶν 
παθῶν ἐπανάστασις, καθ᾽ ἥν ὁ τοῦ Θεοῦ βεβαιοῦται πόθος, παραδόξως διά θανάτου 
πείθων τούς ἐραστάς διαβῆναι πρός τόν ποθούμενον: ᾧ παραστῆναι καταξιωθείημεν 
ταῖς εἰς αὐτόν ὁμολογίαις ἀστράπτοντες, ἅς καί συναπενέγκοιμεν ἑαυτοῖς ἐντεῦθεν 
ἀπιόντες, Kai πρός τόν ἀτελεύτητον μεταβαίνοντες κόσμον, εὐχαῖς καί πρεσβείαις τῆς 
παναγίας Δεσποίνης ἡμῶν Θεοτόκου καί ἀειπαρθένου Μαρίας, καί πάντων τῶν ἁγίων. 
Ἀμήν. 


ΣΧΟΛΙΟΝ. 

α΄. Ὁ χρώμενος, φησί, πρός μόνην δήλωσιν τῆς διαφορᾶς ἐπί Χριστοῦ, τῇ φωνῇ τῶν 
δύο φύσεων, ᾿Απολιναρίῳ μάχεται: καί ὁ λέγων πάλιν τήν φωνήν τῆς μιᾶς τοῦ Θεοῦ 
Λόγου φύσεως σεσαρκωμένης, ἐκβάλλει τήν Νεστορίου διαίρεσιν. Τάς δύο γάρ λέγει 
φωνάς ὁ φεύγων ἐπ’ ἴσης τήν ἑκατέρου τούτων δυσσέβειαν. 


ΙΕ΄. Τοῦ αὐτοῦ, περί κοινοῦ καί ἰδίου, τουτέστιν οὐσίας καί ὑποστάσεως, πρός 
Κοσμᾶν τόν θεοφιλέστατον διάκονον ᾿Αλεξανδρείας. 

Τῷ θεοφιλεστάτῳ κυρίῳ Κοσμᾷ διακόνῳ, Μάξιμος ταπεινός χαίρειν. 

Ἐπείπερ πολύς ἡμῖν περί τῆς θείας σαρκώσεως κεκίνηται λόγος, αὐτῶν ἁψάμενος 
τῶν λεπτῶν τῆς εὐσεβείας δογμάτων, ἐξ ὧν λαβόμενος ἀφορμῆς τήν ἐμήν ἀπήτησας 
ταπείνωσιν, εἰπεῖν, ἄνθρωπε τοῦ Θεοῦ, τί τό κοινόν ἐστι καί καθόλου: καί τί τό μερικόν 
καί ἴδιον’ ἵν᾽ ἐντεῦθεν ἡμῖν σαφής ὁ πᾶς τῆς ἑνώσεως γένηται λόγος: ἐμόν μέν οὐδέν 
ἐρῷ παντελῶς: ὅ δέ παρά τῶν Πατέρων ἐδιδάχθην, φημί, μηδέν παραμείβων τῆς αὐτῶν 
ἐπί τούτοις διδασκαλίας. 

Κοινόν μέν οὖν ἐστι καί καθολικόν, ἤγουν γενικόν, κατά τούς Πατέρας, ἡ οὐσία καί ἡ 
φύσις: ταυτόν γάρ ἀλλήλαις ταύτας ὑπάρχειν φασίν. Ἴδιον δέ καί μερικόν, ἡ ὑπόστασις 
καί τό πρόσωπον’ ταυτόν γάρ ἀλλήλοις κατ᾽ αὐτούς ταῦτα τυγχάνουσιν. Καί δηλοῖ 

Tepevtiw τάδε γράφων ὁ μέγας Βασίλειος, " Ei dé δεῖ καί ἡμᾶς ἐν βραχεῖ τό ἡμῖν δοκοῦν 
εἰπεῖν, ἐκεῖνο ἐροῦμεν, ὅτι ὅν ἔχει λόγον τό κοινόν πρός τό ἴδιον, τοῦτον ἔχει ἡ οὐσία 
πρός τήν ὑπόστασιν. Ἕκαστος γάρ ἡμῶν καί τῷ κοινῷ τῆς οὐσίας λόγῳ τοῦ εἶναι 
μετέχει, καί τοῖς περί αὐτόν ἰδιώμασιν ὁ δεῖνά ἐστι καί ὁ δεῖνα." Καί πάλιν ὁ αὐτός πρός 
᾿Αμφιλόχιον περί τῶν τοιούτων διεξιών, τάδε φησίν’ "Οὐσία δέ καί ὑπόστασις ταύτην 
ἔχει τήν διαφοράν, ἥν ἔχει τό κοινόν πρός τό καθέκαστον. Οἷον, ὡς ἔχει τό ζῶον πρός 
τόν δεῖνα ἄνθρωπον." Καί μεθ᾽ ἕτερα’ "Οἱ δέ ταὐτόν λέγοντες οὐσίαν καί ὑπόστασιν, 
ἀναγκάζονται πρόσωπα μόνον ὁμολογεῖν διάφορα." Καί πάλιν κανονικήν τινα 
διδάσκων ἐπέστελλεν ἑρμηνεύων τήν τοῦ ὁμοουσίου διάνοιαν’ "Αὕτη δέ ἡ φωνή, καί 
τοῦ Σαβελλίου κακόν ἐπανορθοῦται. Ἀναιρεῖ γάρ τήν ταυτότητα τῆς ὑποστάσεως, καί 
εἰσάγει τελείαν τῶν προσώπων τήν ἔννοιαν’ οὐ γάρ αὐτό τί ἐστιν ὁμοούσιον ἑαυτῷ, 
ἀλλ᾽ ἕτερον ἑτέρῳ. Ὥστε καλῶς ἔχει, καί εὐσεβῶς, τῶν τε ὑποστάσεων τήν ἰδιότητα 
διορίζουσα, καί τῆς φύσεως τό ἀπαράλλακτον παριστῶσα." Καί πάλιν ἐν τῇ δευτέρᾳ 
πρός Νεοκαισαρεῖς διδάσκει φάσκων: "Καί γάρ εἰδέναι χρή, ὅτι ὥσπερ ὁ τό κοινόν τῆς 
οὐσίας μή ὁμολογῶν εἰς πολυθεΐαν ἐκπίπτει: οὕτως ὁ τά ἴδια τῶν ὑποστάσεων μή 
διδούς, εἰς τόν Ἰουδαΐσμόν ἀποφέρεται." Καί πάλιν ἐν οἷς Εὐστάθιον τόν ᾿Αρμένιον 
ὑπογράψαι πεποίηκε, διαῤῥήδην γράφων φαίνεται. "Προσήκει τοίνυν ἐναργῶς 
ὁμολογεῖν, ὅτι πιστεύουσι κατά τά ῥήματα τά ὑπό τῶν ἡμετέρων Πατέρων ἐκτεθέντα ἐν 
τῇ Νικαίᾳ, καί κατά τήν ὑγιῶς ὑπό τῶν ῥημάτων ἐμφερομένην διάνοιαν. Εἰσί γάρ τινες, 
οἵ καί ἐν ταύτῃ τῇ πίστει δολοῦντες τόν λόγον τῆς ἀληθείας, καί πρός τό ἑαυτῶν 
βούλημα, τόν νοῦν τῶν ἐν αὐτῇ ῥημάτων ἕλκοντες. Ὅπου γε kai Μάρκελλος ἐτόλμησεν 
ἀσεβῶν εἰς τήν ὑπόστασιν τοῦ Κυρίου ἡμῶν Ἰησοῦ Χριστοῦ, καί ψιλόν αὐτόν 
ἐξηγούμενος λόγον, ἐκεῖθεν προφασίσασθαι τάς ἀρχάς εἰληφέναι, τοῦ ὁμοουσίου τήν 
διάνοιαν κακῶς ἐξηγούμενος. Καί τινες τῶν ἀπό τῆς δυσσεβείας τοῦ Λίβυος Σαβελλίου 
ὑπόστασιν καί οὐσίαν ταυτόν εἶναι ὑπολαμβάνοντες, ἐκεῖθεν ἕλκουσι τάς ἀφορμάς πρός 
τήν κατασκευήν τῆς ἑαυτῶν βλασφημίας, ἐκ τοῦ ἐγγεγράφθαι τῇ πίστει, Ἐάν δέ τις λέγῃ 
ἐξ ἑτέρας οὐσίας ἤ ὑποστάσεως τόν Υἱόν τοῦ Θεοῦ, τοῦτον ἀναθεματίζει ἡ ἁγία καί 
καθολική Ἐκκλησία. Οὐ γάρ ταυτόν εἶπον ἐκεῖνοι οὐσίαν καί ὑπόστασιν. Εἰ γάρ μίαν καί 
τήν αὐτήν ἐδήλουν [ἔννοιαν] αἱ φωναί, τίς χρεία ἦν ἑκατέρων ; ᾿Αλλά δῆλον, ὡς τῶν 
μέν ἀρνουμένων τό ἐκ τῆς (548) οὐσίας ἄλλων δέ λεγόντων ἐν ἄλλης τινός ὑποστάσεως: 
οὕτως ἀμφότερα ὡς ἀλλότρια τοῦ ἐκκλησιαστικοῦ φρονήματος ἀπηγόρευσαν. Ἐπεί 
ὅπου γε τό ἑαυτῶν ἐδήλουν φρόνημα, εἶπον ἐκ τῆς οὐσίας τοῦ Πατρός εἶναι τόν Υἱόν, 
οὐκέτι προσθέντες τό, ἐκ τῆς ὑποστάσεως. Ὥστε ἐκεῖνο μέν κεῖται ἐπ᾽ ἀναιρέσει τοῦ 
πονηροῦ φρονήματος τοῦτο δέ φανέρωσιν ἔχει τοῦ σωτηρίου δόγματος." 

Συνῳδά δέ τούτῳ καί Γρηγόριος ὁ τῆς θεολογίας ἐπώνυμος ἐν τῷ θεολογικῷ 
προτέρῳ λόγῳ τάδε φαίνεται φάσκων: "Μεσότητα δέ ὅτ᾽ ἄν εἴπω, τήν ἀλήθειαν λέγω: 
πρός ἥν βλέπειν, καλῶς ἔχει μόνον, kai τήν φαύλην συναίρεσιν παραιτουμένους, καί 
τήν ἀτοπωτέραν διαίρεσιν: ὡς μήτε εἰς μίαν ὑπόστασιν συναιρεθέντα τόν λόγον, δέει 
πολυθεΐας, ψιλά ἡμῖν καταλιπεῖν τά ὀνόματα, τόν αὐτόν Πατέρα καί Υἱόν καί ἅγιον 
Πνεῦμα ὑπολαμβάνουσι." Καί μετ᾽ ὀλίγα πάλιν’ " Ἐπειδή χρή καί τόν ἕνα Θεόν τηρεῖν, 
καί τάς τρεῖς ὑποστάσεις ὁμολογεῖν: ἤγουν τριά πρόσωπα, καί ἑκάστην μετά τῆς 
ἰδιότητος. Τηροῖτο δ᾽ ἄν, ὡς ὁ ἐμός λόγος, εἷς μέν Θεόν, εἰς ἕν αἴτιον Υἱοῦ καί 
Πνεύματος ἀναφερομένων, οὐ συντιθεμένων, οὐδέ συναλειφομένων: αἱ δέ τρεῖς 
ὑποστάσεις, μηδεμιᾶς ἐπινοουμένης συναλοιφῆς ἤ ἀναλύσεως ἤ συγχύσεως: ἵνα μή τό 
πᾶν καταλυθῇ, δι᾽ ὧν τό ἕν σεμνύνεται πλέον, ἤ καλῶς ἔχει. Καί κατά τό ἕν καί ταὐτόν 

τῆς θεότητος, iva οὔτως ὀνομάσω, κίνημά te kai βούλημα, kai τήν τῆς οὐσίας 
ταυτότητα." Καί ἐν τῷ Συντακτηρίῳ λόγῳ πάλιν' "Πιστεύομεν εἰς Πατέρα, καί Υἱόν, καί 
ἅγιον Πνεῦμα’ ὁμοούσιά τε καί ὁμόδοξα, ἐν οἷς καί τό βάπτισμα τήν τελείωσιν ἔχει: 
οἶδας, ὁ μυηθείς, ἄρνησις ὅν ἀθεΐας καί ὁμολογία θεότητος: καί οὕτω καταρτιζόμεθα, τό 
μέν ἕν τῇ οὐσίᾳ γνωρίζοντες, καί τῷ ἀμερίστῳ τῆς προσκυνήσεως: τά δέ τρία, ταῖς 
ὑποστάσεσιν, ἤγουν προσώποις." Καί μέντοι κἀν τῷ εἰς τά φῶτα λόγῳ ταῦτά φησιν ὁ 
αὐτός, "Θεοῦ δέ ὅτ᾽ ἄν εἴπω, ἑνί φωτί περιαστράφθητε, καί τρισί: τρισί μέν, κατά τάς 
ἰδιότητας, ἤγουν ὑποστάσεις, εἴ τινι φίλον καλεῖν, εἴτε πρόσωπα’ οὐδέν γάρ περί τῶν 
ὀνομάτων ζυγομαχήσομεν, ἕως ἄν πρός τήν αὐτήν ἔννοιαν αἱ συλλαβαΐί φέρωσιν: ἑνί δέ, 
κατά τόν τῆς οὐσίας λόγον ἤγουν θεότητος." Τοσαύτην μέν οἱ θεηγόροι Πατέρες ἡμῶν 
Γρηγόριος kai Βασίλειος ὑπάρχουσαν τῶν θείων δογμάτων τήν συμφωνίαν 
παρέστησαν, ταυτόν διαῤῥήδην εἰπόντες: τῇ μέν οὐσίᾳ τήν φύσιν, ὡς κοινόν καί 
καθόλου’ τῇ δέ ὑποστάσει τό πρόσωπον, ὡς ἰδικόν τε καί μερικόν’ (549) μηδαμῶς 
συμφύραντες τῶν λεγομένων τήν ἔννοιαν, διά τῆς τούτων εἰς ἀλλήλας περιτροπῆς καί 
συγχύσεως. Ὑφ᾽ ἑνός γάρ καί τοῦ αὐτοῦ Πνεύματος ἐνεργηθέντες, τήν ὀρθήν τῆς 
πίστεως τοῖς λαοῖς παραδεδώκασιν ὁμολογίαν. Τούτοις δέ συμφώνως εὐρήσεις, καί 
πάντας τούς κατά τήν χάριν τοῦ Πνεύματος πιστευθέντας τῆς Ἐκκλησίας τούς οἴακας, 
τόν ὀρθόν τῆς εὐσεβοῦς πίστεως πρεσβεύσαντας λόγον, καί μηδέν ταύτης τῆς ἐννοίας 
παντελῶς ἐκτραπέντας. 


Κατασκευή φυσικωτέρα, παριστῶσα ὡς οὐδέν τῶν ὄντων’ ἑτέρῳ ταὐτόν ἐστι κατ᾽ 
οὐσίαν καί ὑπόστασιν: ἀλλά τά μέν κατ᾽ οὐσίαν ταὐτά ταῖς ὑποστάσεσιν ἕτερα: τά δέ 
ταὐτά καθ᾽ ὑπόστασιν, πάντως κατ᾽ οὐσίαν ἕτερα. 

Εἰ δέ ταὐτόν μέν οὐσία καί φύσις ταὐτόν δέ πρόσωπον καί ὑπόστασις, δῆλον ὡς τά 
ἀλλήλοις ὁμοφυῇ καί ὁμούσια, πάντως ἀλλήλοις ἑτερούπόστατα. Κατ᾽ ἄμφω γάρ, φημί 
δή τήν φύσιν καί τήν ὑπόστασιν, οὐδέν ἐν τοῖς οὖσιν ἐστιν ἑτέρῳ ταὐτόν. Διότι τά κατά 
μίαν καί τήν αὐτήν ἀλλήλοις ἡνωμένα φύσιν, ἤγουν οὐσίαν, τουτέστι τά τῆς αὐτῆς 
οὐσίας ὄντα καί φύσεως κατά μίαν καί τήν αὐτήν ὑπόστασιν ἤγουν πρόσωπον, οὐκ ἄν 
ἑνωθείη ποτ᾽ ἄν: τουτέστιν ἕν πρόσωπον ἔχειν οὐ δυνήσεται καί μίαν ὑπόστασιν’ καί τά 
κατά μίαν καί τήν αὐτήν ὑπόστασιν ἤγουν πρόσωπον ἡνωμένα, κατά μίαν καί τήν 
αὐτήν οὐσίαν, ἤγουν φύσιν οὐκ ἄν συναφθείη ποτ᾽ div: τουτέστι μιᾶς καί τῆς αὐτῆς 
οὐσίας ὄντα καί φύσεως, οὐκ ἄν γενόμενα φανείη ποτ᾽ ἄν. Ἀλλά τά κατά μίαν καί τήν 
αὐτήν ἡνωμένα φύσιν, ἤγουν οὐσίαν’ τουτέστι τά μιᾶς καί τῆς αὐτῆς οὐσίας ὄντα καί 
φύσεως, ἀλλήλων διακέκριται ταῖς ὑποστάσεσιν, ἤγουν προσώποις, ὡς ET ἀγγέλων ἔχει 
καί ἀνθρώπων, καί πάντων τῶν ἐν εἴδει καί γένει θεωρουμένων κτισμάτων. Ἄγγελος 
γάρ ἀγγέλου, καί ἄνθρωπος ἀνθρώπου, καί βοῦς βοός, καί κύων κυνός διακέκριται κατά 
τήν ὑπόστασιν, ἀλλ᾽ οὐ κατά τήν φύσιν καί τήν οὐσίαν. Τολμήσει δέ τό μεῖζον ὁ λόγος 
εἰπεῖν, ὡς οὐδ᾽ ἐπ᾽ αὐτῆς τῆς πρώτης ἀνάρχου τε καί ποιητικῆς τῶν ὄντων αἰτίας 
θεωροῦμεν ταὐτόν ἀλλήλαις τήν φύσιν καί τήν ὑπόστασιν’ εἴπερ μίαν οὐσίαν καί φύσιν 
θεότητος οἴδαμεν, ἐν τρισίν ὑπάρχουσαν ὑποστάσεσι διαφερούσαις ἀλλήλων ταῖς 
ἰδιότησι: καί τρεῖς ὑποστάσεις ἐν μιᾷ καί τῇ αὐτῇ οὐσίᾳ τε καί φύσει τῆς θεότητος. 
Μονάς γάρ ἐν Τριάδι, καί ἐν μονάδι Τριάς, ἐστίν ἡμῖν προσκυνούμενον. Πατήρ, καί Υἱός, 
καί Πνεῦμα ἅγιον, εἷς Θεός: οὔτε τοῦ Υἱοῦ ὄντος Πατρός, ἀλλ᾽ ὅπερ ὁ Πατήρ: οὔτε τοῦ 
Πνεύματος ὄντος Υἱοῦ, ἀλλ᾽ ὅπερ ὁ Υἱός: πάντα γάρ ὅσα ὁ Πατήρ, πλήν ἀγεννησίας, 

ἐστίν ὁ Υἱός (γεννητός γάρ), καί πάντα ὅσα ὁ Υἱός, πλήν τῆς γεννήσεως, ἐστί τό Πνεῦμα 
ἅγιον (ἐκπορευτόν γάρ). Τῆς ἀγεννησίας καί τῆς γεννήσεως καί τῆς (552) ἐκπορεύσεως, 
οὐ τεμνουσῶν εἰς τρεῖς ἀνίσους ἤ ἴσας οὐσίας τε καί φύσεις τήν μίαν φύσιν καί δύναμιν 
τῆς ἀφράστου θεότητος: ἀλλά τά ἐν οἷς, ἤ ἅπερ ἡ μία θεότης ἐστίν, ἤγουν οὐσία καί 
φύσις, χαρακτηριζουσῶν πρόσωπα’ τουτέστιν, ὑποστάσεις: Kai τά κατά μίαν καί τήν 
αὐτήν ὑπόστασιν, ἤγουν πρόσωπον ἡνωμένα, τουτέστι μιᾶς ὑποστάσεως ὄντα, καί ἑνός 
συμπληρωτικά προσώπου, τῷ λόγῳ τῆς οὐσίας ἤτοι φύσεως διαφέρουσιν’ ὡς ἐπί ψυχῆς 
ἀνθρωπίνης ἔχει καί σώματος, καί τῶν ὅσα καθ᾽ ὑπόστασιν ἐσχήκασι τήν πρός ἄλληλα 
σύνοδον. Οὐ γάρ ἀλλήλοις ὁμοούσια ταῦτα τυγχάνουσιν. 

Τά τοίνυν κατά μίαν καί τήν αὐτήν οὐσίαν, ἤγουν φύσιν ἡνωμένα, τουτέστι μιᾶς 
καί τῆς αὐτῆς οὐσίας ὄντα καί φύσεως, ὁμοούσια μέν ἀλλήλοις πάντως εἰσί, καί 
ἑτερούπόστατα" ὁμοούσια μέν, τῷ λόγῳ τῆς ἀπαραλλάκτως αὐτοῖς ἐν ταυτότητι φυσικῇ 
ἐνθεωρουμένης οὐσιώδους κοινότητος: καθ᾽ ὅν οὐκ ἔστιν ἄλλος ἄλλου μᾶλλον τοῦθ᾽ 
ὅπερ ἐστί τε καί λέγεται: πάντες δέ τόν ἕνα καί τόν αὐτόν ἐπιδέχονται τῆς οὐσίας ὅρον 
τε καί λόγον. Ἑτερούπόστατα δέ, τῷ λόγῳ τῆς αὐτά διακρινούσης προσωπικῆς 
ἑτερότητος, καθ᾽ ὅν ἄλλος ἄλλου διακέκριται, μή συμβαίνοντες ἀλλήλοις τοῖς καθ᾽ 
ὑπόστασιν χαρακτηριστικοῖς ἰδιώμασιν: ἀλλ᾽ ἕκαστος τῷ κατ᾽ αὐτόν ἀθροισμῷ τῶν 
ἰδιωμάτων ἰδικώτατον τῆς οἰκείας καθ᾽ ὑπόστασιν ἐπιφέρεται Abyov: καθ᾽ ὅν τήν πρός 
τά ὁμοφυῆ καί ὁμοούσια κοινωνίαν οὐκ ἐπιδέχεται. Τά δέ κατά μίαν καί τήν αὐτήν 
ὑπόστασιν ἤγουν πρόσωπον ἡνωμένα, τουτέστι, τά μιᾶς καί τῆς αὐτῆς ὄντα 
συμπληρωτικά καθ᾽ ἕνωσιν ὑποστάσεως, ὁμούπόστατα μέν ἀλλήλοις εἰσί καί 
ἑτεροούσια. Ὁμούπόστατα μέν, τῷ λόγῳ τῆς καθ᾽ ἕνωσιν ἐξ αὐτῶν συμπληρουμένης 
προσωπικῆς ἀδιαιρέτου μονάδος: καθ᾽ ὅν τά διαιροῦντα θάτερον τῆς κατ᾽ οὐσίαν οἰκείας 
καινότητος ἰδιώματα, κατά τήν ἅμα τῷ εἶναι πρός ἄλληλα σύνοδον, ποιεῖται 
χαρακτηριστικά τῆς ἐξ αὐτῶν συμπληρουμένης μίας ὑποστάσεως: καθ᾽ ἥν ἡ πρός 
ἄλληλα θεωρεῖται ταυτότης, τήν οἱανοῦν μή δεχομένη διαφοράν: ὡς ἐπί ψυχῆς 
ἀνθρωπίνης ἔχει καί σώματος. Τά γάρ ἀφορίζοντα τό τινος σῶμα τῶν λοιπῶν σωμάτων, 
καί τήν τοῦ τινος ψυχήν τῶν λοιπῶν ψυχῶν ἰδιώματα, συνδραμόντα καθ᾽ ἕνωσιν, 
χαρακτηρίζει μέν κατά ταὐτόν ἅμα καί ἀφορίζει τῶν λοιπῶν ἀνθρώπων τήν ἐξ αὐτῶν 
συμπληρωθεῖσαν ὑπόστασιν, Πέτρου φέρε εἰπεῖν ἤ Παύλου: ἀλλ᾽ οὐ τήν Πέτρου ἤ 
Παύλου ψυχήν ἀπό τοῦ οἰκείου σώματος. Ἄμφω γάρ ἀλλήλοις ταὐτόν ψυχή τε καί 
σῶμα, τῷ λόγῳ τῆς καθ᾽ ἕνωσιν ἐξ αὐτῶν συμπληρουμένης μιᾶς ὑποστάσεως: ὅτι μή 
καθ᾽ αὑτά τούτων ἑκάτερον ὑπέστη θατέρων κεχωρισμένον, πρό τῆς ἐξ αὐτῶν εἰς 
γένεσιν εἴδους συνθέσεως. Ἅμα γάρ γένεσις, ἅμα σύνθεσις, ἅμα καί ἡ κατά σύνθεσιν ἐξ 
αὐτῶν τοῦ εἴδους συμπλήρωσις. Ἑτεροουσία δέ, τῷ λόγῳ τῆς πρός ἄλληλα φυσικῆς 
ἑτερότητος: καθ᾽ ὅν οὐδαμῶς ἐπιδέχονται (553) κατ᾽ οὐσίαν τούς ἀλλήλων ὅρους τε καί 
λόγους: ἀλλ᾽ ἕτερον καί ἕτερον ἀποδίδωσι θάτερον τῆς οἰκείας οὐσίας πρός τόν θατέρου 
λόγον ἀσύμπτωτον:. καθ᾽ ὅν τήν ψυχῆς καί σώματος οὐσιώδη σώζοντες διαφοράν, οὐ 
συγχέομεν τήν ἐξ αὐτῶν συμπληρουμένην ὑπόστασιν, τῇ πρός θάτερον θατέρου 
περιτροπῇ τε καί μεταβολῆ τῶν ἐξ ὧν συνετέθη μερῶν ἤγουν φύσεων, τόν ἀφανισμόν 
δεχομένην. 

Εἰ δέ κατά τήν ἅμα πρός εἴδους γένεσιν ψυχῆς τε καί σώματος σύνοδον, ὁ τίς 
ἀποτελεῖσθαι πέφυκεν ἄνθρωπος τῷ μέν λόγῳ τῆς τῶν οἰκείων μερῶν φυσικῆς 
κοινότητος, πρός ἄλλους ἀνθρώπους σώζων τό ὁμοούσιον. τῷ δέ λόγῳ τῆς τῶν αὐτῶν 
ἰδιότητος, πρός τούς ἄλλους φυλάττων ἀνθρώπους τό ἑτερούπόστατον: ἑνούμενος μέν 

τῇ κατά φύσιν κοινότητι τῶν οἰκείων μερῶν τοῖς ἄλλοις ἀνθρώποις, πρός οὕς μίαν καί 
τήν αὐτήν κατ᾽ εἶδος ἐπιφέρεται φύσιν’ διαιρούμενος δέ τῇ καθ᾽ ὑπόστασιν τῶν μερῶν 
ἰδιότητι τῶν λοιπῶν ἀνθρώπων, πρός οὕς ἕτερόν τε κατά τήν ὑπόστασιν καί διάφορον, 
ἐπιφέρεται πρόσωπον’ ᾧ διακρίνεται λόγῳ τῶν ἄλλων ἀνθρώπων, τήν ἑνότητα τῆς 
οἰκείας προσωπικῆς ἀδιαιρέτου μονάδος φυλάττων παντελῶς ἀδιάφορον: καί ᾧ τοῖς 
ἄλλοις ἑνοῦσθαι λόγῳ πέφυκεν ἀνθρώποις, τήν διαφοράν τῆς τῶν οἰκείων μερῶν 
οὐσιώδους ἑτερότητος σώζων ἀσύγχυτον: σαφής ἐντεῦθεν ἡμῖν, καί μηδέν ἔχων 
γριφῶδες ὁ περί τῆς σαρκώσεως, ἤγουν ἐνθρωπήσεως τοῦ ἑνός τῆς ἁγίας καί ὁμοουσίου 
καί προσκυνητῆς Τριάδος Θεοῦ Λόγου καθέστηκε λόγος. 


Ὅτι ὁ Χριστός ταῖς μέν κατ᾽ οὐσίαν τῶν οἰκείων μερῶν πρός τά ἄκρα κοινότησιν 
ἑνούμενος, τήν πρός ἄλληλα τῶν μερῶν σωζομένην εἶχε διαφοράν' ταῖς δέ τῶν μερῶν 
ἰδιότησι, τό καθ᾽ ὑπόστασιν διεδείκνυ ταυτόν ὡς ὅλου, κοινόν ἀμφοτέρων. 

Διδάσκων διαῤῥήδην ἡμᾶς, ὅτιπερ ὁ τοῦ Θεοῦ Λόγος τέλειος ὑπάρχων κατά τήν 
φύσιν καί τήν οὐσίαν, καθ᾽ ἥν ταυτόν ἐστι τῷ Πατρί καί τῷ Πνεύματι καί ὁμοούσιος, 
κατά τε τό πρόσωπον καί τήν ὑπόστασιν, καθ᾽ ἥν ἕτερος πρός τόν Πατέρα καί τό Πνεῦμα 
καθέστηκε, τήν προσωπικήν ἀσύγχυτον σώζων διαφοράν, σαρκωθείς ἐκ Πνεύματος 
ἁγίου, καί τῆς ἁγίας Θεοτόκου καί ἀειπαρθένου Μαρίας, τελείως Evnvopwrnoev: 
τουτέστι, τέλειος γέγονεν ἄνθρωπος, κατά πρόσληψιν δηλονότι σαρκός, ψυχήν ἐχούσης 
νοεράν τε καί λογικήν, ἐν αὐτῷ τήν τε φύσιν λαβούσης καί τήν ὑπόστασιν. τουτέστι, τό 
εἶναί τε καί τό ὑφεστᾶναι, κατ᾽ αὐτήν ἅμα τοῦ Λόγου τήν σύλληψιν’ ἐπείπερ αὐτός ὁ 
Λόγος ἀντί σπορᾶς: μᾶλλον δέ σπορά τῆς οἰκείας θέλων εὑρέθη σαρκώσεως, καί γέγονε 
κατά τήν ὑπόστασιν σύνθετος, (556) ὁ κατά τήν φύσιν ἁπλοῦς καί ἀσύνθετος’ εἷς καί 
αὐτός ἐν τῇ μονιμότητι τῶν ἐξ ὧν συνέστη μερῶν διαμένων ἄ ἄτρεπτος, ἀδιαίρετός τε καί 
ἀσύγχυτος: ἵνα ἡ καθ᾽ ὑπόστασιν μεσίτης τοῖς ἐξ ὧν συνετέθη μέρεσι: τήν τῶν ἄκρων ἐν 
ἑαυτῷ συνάπτων διάστασιν’ ποιῶν εἰρήνη, καί ἀποκαταλλάσσων τῷ Θεῷ καί Πατρί διά 
τοῦ Πνεύματος τήν φύσιν τήν ἀνθρωπίνην’ ὡς Θεός ἀληθῶς κατ᾽ οὐσίαν ὑπάρχων, καί 
ἄνθρωπος ἀληθῶς φύσει κατ᾽ οἰκονομίαν γενόμενος: μήτε τῇ κατά φύσιν διαφορᾷ τῶν 
οἰκείων μερῶν διαιρούμενος, μήτε τῇ καθ᾽ ὑπόστασιν ἑνότητι τῶν αὐτῶν συγχεόμενος: 
ἀλλά τῷ μέν λόγῳ τῆς κατ᾽ οὐσίαν τῶν ἐξ ὧν συνετέθη μερῶν κοινότητος, Πατρί τε καί 
Μητρί κατά φύσιν ἑνούμενος, τήν πρός ἄλληλα τῶν ἐξ ὧν συνετέθη μερῶν διεδείκνυτο 
σώζων διαφοράν: τῷ δέ λόγῳ τῆς καθ᾽ ὑπόστασιν τῶν οἰκείων μερῶν ἰδιότητος, τῶν 
ἄκρων Πατρός τέ φημι καί Μητρός διακρινόμενος, τό μοναδικόν τῆς οἰκείας 
ὑποστάσεως ἔχων διεφαίνετο παντελῶς ἀδιάφορον, ἐν τῇ πρός ἄλληλα κατ᾽ ἄκρον 
προσωπικῇ ταυτότητι τῶν οἰκείων μερῶν διαπαντός ἑνιζόμενον. Ἡ γάρ κατ᾽ οὐσίαν 
θατέρου τῶν μερῶν πρός τά ἄκρα κοινότης, ἐν τῇ ἑνότητι τῆς μιᾶς ὑποστάσεως, 
ἀσύγχυτον τό διάφορον τῆς θατέρου διασώζουσα φύσεως, μίαν ἀμφοτέρων ἐκ τῆς 
ἑνώσεως τοῖς εὐσεβέσιν οὐκ ἐδίδου γνωρίζεσθαι φύσιν, ἵνα μή γένηται παντελῶς κατ᾽ 
οὐσίαν τῶν μερῶν ἀπογένεσις, ἡ κατά σύνθεσιν τῆς ἐξ αὐτῶν τοῦ ὅλου μιᾶς φύσεως 
γένεσις, οὐκ ἔχουσα πῶς τήν φυσικήν πρός τά μέρη τῶν ἄκρων φυλάξει συγγένειαν, μή 
σώζουσα τήν κατ᾽ οὐσίαν πρός ἄλληλα τῶν ἐξ ὧν συνετέθη μερῶν διαφοράν μετά τήν 
ἕνωσιν. ἀλλ᾽ ὑπόστασιν μίαν παρεῖχεν ὁρᾷν ἐκ τῆς ἑνώσεως σύνθετον, τῇ κατά φύσιν 
τῶν ἐξ ὧν συνετέθη μερῶν ὑπάρξει συντηρουμένην. Ἡ δέ καθ᾽ ὑπόστασιν θατέρου τῶν 
ὡς εἰς ὅλου τινός τοῦ Χριστοῦ σύνθεσιν μερῶν ἰδιότης, τῷ κατ᾽ οὐσίαν κοινῷ 

συνεπινοουμένη, γνώρισμα κοινόν ἀπετέλεσε τῶν μερῶν, τό χαρακτηρίζον τήν ἐξ 
αὐτῶν συμπληρωθεῖσαν μίαν ὑπόστασιν. Κοινήν γάρ σαρκός καί θεότητος κατά τήν 
ἄῤῥητον ἕνωσιν γεγενῆσθαί φαμεν, τήν ἐξ αὐτῶν συνόδῳ τῇ καθ᾽ ἕνωσιν φυσικήν, 
ἤγουν ἀληθῆ τε καί πραγματικήν, συμπληρωθεῖσαν τοῦ Χριστοῦ μίαν ὑπόστασιν. Φημί 
δέ κοινήν, ὡς μίαν καί τήν αὐτήν τῶν μερῶν ἰδικωτάτην ἐκ τῆς ἑνώσεως 
ἀποφανθεῖσαν ὑπόστασιν: μᾶλλον δέ μίαν τοῦ Λόγου καί τήν αὐτήν ὑπάρχουσαν νῦν τε 
καί πρότερον: ἀλλά πρότερον μέν ἀναιτίως, ἁπλῆν τε καί ἀσύνθετον: ὕστερον δέ dl 
αἰτίαν προσλήψει σαρκός νοερῶς ἐψυχωμένης ἀτρέπτως γενομένην κατ᾽ ἀλήθειαν 
σύνθετον. καθ᾽ ἥν τῶν ἄκρων, Πατρός τέ φημι καί Μητρός ἀφοριζόμενος, πρός ἑαυτόν 
ἥνωται, καθοτιοῦν οὐκ ἔχων διαφοράν’ ἵνα μή γένηται παντελής τῆς καθ᾽ ὑπόστασιν 
τῶν μερῶν ταυτότητος ἀπογένεσις, ἡ τῆς κατ᾽ αὐτήν τῶν μερῶν διαφορᾶς γένεσις, εἰς 
δυάδα προσωπικήν διαλύουσα τήν καθ᾽ ὑπόστασιν ἕνωσιν’ οὐκ ἔχουσα πῶς δεῖξαι τήν 
πρός ἄλληλα τῶν μερῶν προσωπικήν ταυτότητα σωζομένην, τῇ καθ᾽ ὑπόστασιν 
διαφορᾷ πρός δυάδα προσώπων μεριζομένην. 


Ὅτι τά μέν καθ᾽ ὑπόστασιν κοινά τῶν μερῶν, τό ὅλον ἤγουν τόν Χριστόν ἠφόριζε 
τῶν ἄκρων: τά δέ κατ᾽ οὐσίαν πρός τά ἄκρα κοινά τῶν μερῶν, ὡς ὅλον συνῆπτε τοῖς 
ἄκροις οὐσιωδῶς τόν Χριστόν. 

Οὐ γάρ οἷς ἠφορίζετο τῶν λοιπῶν ἀνθρώπων ἰδιώμασιν ἡ σάρξ, τούτοις διετήρει 
τήν πρός τόν Λόγον διαφοράν’ οὔτ᾽ ἄν πάλιν, οἷς τοῦ Λόγου διέφερεν ἰδιώμασι, τούτοις 
καί ἡμῶν ἠφορίζετο. ‘ANN οἷς πρός ἡμᾶς ἠφορίζετο, τούτοις τήν καθ᾽ ὑπόστασιν πρός 
τόν λόγον διέσωζεν ὃ ἕνωσιν, ἤγουν ταυτότητα' καί οἷς ἡμῖν ἥνωτο φυσικῶς, τούτοις 
δηλαδή τήν πρός τόν Λόγον σωζομένην εἶχεν οὐσιώδη διαφοράν. Ὥσπερ καί ὁ Λόγος, 
οἷς ἠφορίζετο τοῦ κοινοῦ τῆς θεότητος ἰδιώμασιν ὡς Υἱός καί Λόγος, τούτοις πρός τήν 
σάρκα τήν καθ’ ὑπόστασιν διέσωζεν ἔνωσιν, ἤγουν ταυτότητα- καί οἷς ὡς Θεός τήν πρός 
τήν σάρκα φυσικήν ἐτήρει διαφοράν, τούτοις Πατρί τε καί Πνεύματι κατ᾽ οὐσίαν 
ἑνούμενος ἐπήλλαττε τήν τε πρός ἑαυτόν καί τά ἄκρα διαφοράν καί ταυτότητα: 
κοινότησι μέν τῶν μερῶν κατά φύσιν τοῖς ἄκροις ἑνούμενος, ἰδιότησι δέ τῶν αὐτῶν 
δηλαδή μερῶν, καθ᾽ ὑπόστασιν τῶν ἄκρων διακρινόμενος: ἐν μέν τῇ καθ᾽ ὑπόστασιν 
ταυτότητι τῶν οἰκείων μερῶν, πρός ἑαυτόν δεικνύς σωζομένην τήν τῶν ἄκρων 
διαφοράν’ ἐν δέ τῇ τῶν μερῶν κατ᾽ οὐσίαν ἑτερότητι, τήν πρός τά μέρη τῶν ἄκρων 
ταυτότητα φυσικήν ἐπιφερόμενος. Εἰ δέ ταῖς μέν κοινότησι τῶν μερῶν ἥνωτο τοῖς 
ἄκροις, ταῖς δέ τῶν ἰδιότησιν ἠφορίζετο τῶν ἄκρων: δῆλον ὡς οἷς ἥνωτο τοῖς ἄκροις, 
τήν πρός ἄλληλα τῶν μερῶν φυσικήν εἶχε σωζομένην διαφοράν. Οἷς δέ διεκρίνετο τῶν 
ἄκρων, τήν καθ᾽ ὑπόστασιν τῶν μερῶν εἶχε ταὐτότητα διαφαινομένην. 

Οὐκοῦν ἑκατέρου τῶν ἐξ ὧν συνετέθη μερῶν ὁ Χριστός εἶχε, τό τε κοινόν καί τό 
ἰδικόν: τό μέν κοινόν, ἐν τῷ λόγῳ τῆς κατ᾽ οὐσίαν πρός τά ἑαυτοῦ μέρη τῶν ἄκρων 
ταυτότητος καθ᾽ ὅν τήν πρός ἄλληλα τῶν μερῶν καί μετά τήν ἕνωσιν σωζομένην εἶχε 
διαφοράν: τό δέ ἴδιον, ἐν τῷ λόγῳ τῆς καθ᾽ ὑπόστασιν ταυτότητος τῶν μερῶν, καθ᾽ ὅν 
ἠφορίζετο τῶν ἄκρων, ἀσύγχυτον τήν πρός αὐτά σώζων διάκρισιν. Ἡ γάρ ἀληθής καθ᾽ 
ὑπόστασιν ἕνωσις, ἑκατέρου τῶν εἰς ὅλου τινός σύνθεσιν ἀλλήλοις συνερχομένων 
μερῶν, κατά τήν ἅμα πρός ὅλου τινός γένεσιν σύνοδον, τό ἀφορίζον ἑκάτερον τῆς κατ᾽ 
οὐσίαν κοινότητος ἰδίωμα, τῷ κοινῷ συμπαραλαβοῦσα, δείκνυσιν ἐνυπόστατον, ἀλλ᾽ 
οὐχ ὑπόστασιν. ὅτι μή καθ᾽ αὐτό διωρισμένως ὑπέστη: τῶν ὁμογενῶν, ἤ τοῦ καθ᾽ ἕνωσιν 

αὐτῷ πρός ὅλου τινός γένεσιν συνυφεστῶτος ἀφοριζόμενον' ὅπερ ἴδιόν ἐστιν 
ὑποστάσεως. Τό γάρ καθ᾽ αὑτό διωρισμένως συνεστώς ἐστιν ὑπόστασις’ γ᾽ εἴπερ 
ὑπόστασιν εἰναί φασιν, οὐσίαν μετά ἰδιωμάτων, ἀριθμῷ τῶν ὁμογενῶν διαφέρουσαν᾽ δ᾽ 
ἐνυπόστατον δέ, τό καθ᾽ αὑτό μέν (560) οὐδαμῶς ὑφιστάμενον, ἐν ἄλλοις δέ 
θεωρούμενον, ὡς εἶδος ἐν τοῖς ὑπ᾽ αὐτό ἀτόμοις: ἤ τό σύν ἄλλῳ διαφόρῳ κατά τήν 
οὐσίαν εἰς ὅλου τινός γένεσιν συντιθέμενον: ὅπερ καθ᾽ ὅσον μέν διαφέρει τοῖς 
ἀφορίζουσιν αὐτό τῶν κατ᾽ οὐσίαν ὁμογενῶν ἰδιώμασι, τοσοῦτον τῷ συγκειμένῳ καθ᾽ 
ὑπόστασιν, ἑνίζεται ταυτιζόμενον. Οὐ γάρ οἷς ἀφορίζεται τῶν ὁμογενῶν ἰδιώμασι, 
τούτοις διακρίνεται καί τοῦ συγκειμένου καθ᾽ ἕνωσιν καί συνυφεστῶτος ἀλλ᾽ οἷς 
διενήνοχε τῶν ὁμοουσίων ἀφοριστικοῖς ἰδιώμασι, τούτοις πρός τό συγκείμενον τήν καθ᾽ 
ἕνωσιν φυλάττει ταυτότητα τῆς ὑποστάσεως, ἐν τῷ πάντη μοναδικῷ τοῦ προσώπου 
συντηρουμένην᾽' ὅπερ ἐπί τῆς θείας οἰκονομίας ἤγουν σαρκώσεως ὁ ἀληθής πρεσβεύει 
λόγος. Οἷς γάρ ἡμῶν ἀφοριζομένη διέφερεν ἡ | σάρξ ἰδιώμασι, τούτοις τήν πρός τόν 
Λόγον καθ᾽ ὑπόστασιν εἶχε ταυτότητα καί οἷς ὁ Λόγος Πατρός τε καί Πνεύματος 
διέφερεν ἰδιώμασιν, ὡς Υἱός ἀφοριζόμενος, τούτοις τό καθ᾽ ὑπόστασιν πρός τήν σάρκα, 
μοναδικόν διετήρει σωζόμενον, μηδενί λόγῳ παντελῶς διαιρούμενον. 

Οὐκοῦν οὐχ ὑπόστασις ἡ τοῦ Θεοῦ Λόγου καθέστηκε σάρξ. Οὐδέποτε γάρ, οὐδόσον 
ἐπινοίας ψιλῆς πέφυκε τάχος χωρεῖν, καθ᾽ ἑαυτήν τό παράπαν ὑπέστη τοῖς ἀφορίζουσιν 
αὐτήν ἰδιώμασι διωρισμένη τῶν ὁμογενῶν, ἤ πρός τόν συγκείμενον καθ᾽ ὑπόστασιν 
Λόγον, τοῦ κοινοῦ τό ἴδιον ἔχουσα κεχωρισμένον: ἀλλ᾽ ἐνυπόστατος ὡς ἐν αὐτῷ καί δι᾽ 
αὐτόν λαβοῦσα τοῦ εἶναι τήν γένεσιν: καί αὐτοῦ γενομένη καθ᾽ ἕνωσιν σάρξ, καί πρός 
αὐτόν καθ᾽ ὑπόστασιν ἐνιζομένη, τῷ λόγῳ τῆς τῶν λοιπῶν ἀνθρώπων ἀφοριζούσης 
αὐτήν ἰδιότητος. Kai σαφέστερον εἰπεῖν, αὐτοῦ τοῦ Λόγου καθ᾽ ὑπόστασιν ποιουμένη τό 
ἴδιον: ὥς που καί τό κατ᾽ οὐσίαν κοινόν, οὗ καί σάρξ ἀληθῶς καθ᾽ ἕνωσιν γέγονεν. 


Ὅτι Θεός ὑπάρχων τέλειος ὁ Χριστός, καί ἄνθρωπος τέλειος ὁ ὁ αὐτός, τῶν ἅπερ ἦν, 
εἶχε τό κοινόν καί τό ἴδιον, οἷς πρός ἑαυτόν ἐποιεῖτο τήν τῶν ἄκρων ἕνωσιν καί 
διάκρισιν: τῇ μέν πρός ἑαυτόν ἑνώσει τῶν ἄκρων, ἐν ἑαυτῷ σωζομένας τάς ἐξ ὧν 
συνετέθη δύο φύσεις πιστούμενος: τῇ δέ πρός ἑαυτόν διακρίσει τῶν ἄκρων, τό 
μοναδικόν τῆς οἰκείας παριστάς ὑποστάσεως. 

Ei γάρ φύσει Θεός ὦν ὁ Λόγος. προσλήψει σαρκός νοερῶς ἐψυχωμένης δίχα τροπῆς 
γέγονεν ἄνθρωπος, δῆλον ὡς ἐξ ἀμφοῖν εἷς, καί δι᾿ ἑνός ἑαυτόν κατ᾽ ἀλήθειαν ὁ ἄμφω 
πιστούμενος, ἀμφοτέρων εἶχεν ὁ αὐτός τό τε κοινόν, καί τό ἴδιον: οἷς τήν πρός τά ἄκρα 
ἐποιεῖτο ἕνωσιν καί διάκρισιν’ τῇ μέν πρός ἄλληλα φυσικῇ διαφορᾷ τῶν οἰκείων μερῶν, 
κατ᾽ οὐσίαν τοῖς ἄκροις ἑνούμενος’ τῇ δέ τῶν αὐτῶν, δηλονότι μερῶν, ταυτότητι, καθ᾽ 
ὑπόστασιν, τῶν ἄκρων διακρινόμενος. Εἰ δέ διαφοράν εἶχεν ὁ αὐτός καί ταυτότητα, 
δῆλον ὡς ἕν καί δύο ἦν ὁ αὐτός. Ἕν μέν, τῷ λόγῳ τῆς οἰκείας κατά τήν ὑπόστασιν 
ἀδιαιρέτου (561) μονάδος δύο δέ, τῷ λόγῳ τῆς κατ᾽ οὐσίαν πρός ἄλληλα τῶν οἰκείων 
μερῶν καί μετά τήν ἕνωσιν ἑτερότητος. Διαφορά γάρ ἐστιν, λόγος καθ᾽ ὅν ἡ πρός 
ἄλληλα τῶν σημαινομένων ἑτερότης σώζεσθαι πέφυκεν, καί τοῦ πῶς εἶναι δηλωτικός. 
Ταυτότης δέ ἐστιν, ἀπαραλλαξία καθ᾽ ἥν ὁ τοῦ σημαινομένου λόγος τό πάντη κέκτηται 
μοναδικόν, μηδενί τρόπῳ διαφορᾶς γνωριζόμενον. 

Περί διαφορᾶς διάληψις σύντομος, δι᾽ ἧς δείκνυται τό κατ᾽ οὐσίαν ποσόν τῶν 
ἡνωμένων σωζόμενον. 

Εἰ τοίνυν σώζεται μετά τήν ἕνωσιν ἐν Χριστῷ τῶν ἐξ ὧν συνετέθη μερῶν ἡ πρός 
ἄλληλα κατά τήν οὐσίαν διαφορά, σαφής ὑπάρχει τοῖς εὐσεβοῦσιν ἀπόδειξις, ὡς τό κατ᾽ 
οὐσίαν ποσόν μεμένηκε τῶν ἡνωμένων ἀμείωτον μετά τήν ἕνωσιν, τόν ἑκατέρου 
μέρους πρός θάτερον ἐν τῷ κατά σύνθεσιν ἐξ αὐτῶν ὅλῳ διασῶζον τῆς οὐσίας ὅρον τε 
καί λόγον ἀσύμπτωτον. Εἰ δέ καί ἡ τοῦ ὅλου πρός τά οἰκεῖα μέρη, μᾶλλον δέ φάναι 
σαφέστερον, ἡ πρός ἄλληλα τῶν μερῶν κατά τήν ἐξ αὐτῶν ὅλου σύνθεσιν ὑποστατική 
διασώζεται ταυτότης: δῆλον ὡς οὐδενί τρόπῳ τά μέρη κατά τήν ἐξ αὐτῶν 
συμπληρουμένην μίαν ὑπόστασιν, πρός ἄλληλα παντελῶς διαφέρουσι. Kai λοιπόν 
οὐδείς ἐστι λόγος δεῖξαι δυνάμενος, ἤ τό κατ᾽ οὐσίαν διάφορον συγχεόμενον, ἤ τό καθ᾽ 
ὑπόστασιν μοναδικόν διαιρούμενον. 


Κατασκευή πλατυτέρα τε καί φυσικωτέρα περί διαφορᾶς καί ποσότητος, καί τοῦ 
δηλοῦντος αὐτάς ἀριθμοῦ 

Οὐκοῦν εἴπερ διαφοράν ἐπί Χριστοῦ μετά τήν ἕνωσιν λέγομεν, πάσῃ δέ πάντως ἐξ 
ἀνάγκης διαφορᾷ συνεισάγεσθαι πέφυκε ποσόν, οὗ δηλωτικόν τόν ἀριθμόν εἶναι 
γνωρίζομεν, εἰκότως πρός δήλωσιν μόνην τῆς τῶν διαφερόντων διαφορᾶς μετά τήν 
ἕνωσιν τόν ἀριθμόν παραλαμβάνοντες, οὐ διαιροῦμεν τῷ ἀριθμῷ τά σημαινόμενα 
παντελῶς, ἀλλά δηλοῦμεν σωζομένην τῶν ἡνωμένων τήν ὕπαρξιν. è ὅτι καί μόνου ποσοῦ 
δηλωτικός πᾶς εἶναι πέφυκεν ἀριθμός, ἀλλ᾽ οὐ διαιρετικός, τό γάρ μή ποιοῦν ἤ πάσχον, 
πῶς ἄν εἴη τῆς οἱανοῦν σχέσεως κύριον; ἐπειδή μόνης οὐσίας ἐστί τό μέν ποιεῖν’ ὥσπερ 
καί τό πάσχειν συμβεβηκότος ἡ ἤγουν ποιότητος’ ἀφ᾽ ὧν εἶναι, καί ἐξ ὧν τάς σχέσεις, οἱ 
τῶν τοιούτων γυμνασταί λόγων προϊέναι φασίν. Μᾶλλον δέ σκοποῦσιν ἡμῖν 
ἀκριβέστερον, οὐδέ τούτων, οὐσίας τέ φημι καί συμβεβηκότος, καθεστήκασιν ἔργον αἱ 
σχέσεις, ἀλλά τῆς πάντων ποιητικῆς αἰτίας τε καί δυνάμεως, καί λόγον ἐνθεμένης 
ἑκάστῳ τῶν γεγονότων τοῦ εἶναι συστατικόν, καί τῆς πρός ἄλληλα φυσικῆς 
παραστατικόν οἰκειώσεώς τε καί ἀλλοτριώσεως. Εἰ δέ κυρίως αἱ σχέσεις οὐκ ἔχουσιν 
αἰτίαν ποιητικήν ἑαυτῶν τήν οὐσίαν, σχολῇ γ᾽ ἄν τόν ἀριθμόν’ ὅς καθό μέν οὐκ ἔστιν 
οὐσία, ποιεῖν οὐ δύναται παντελῶς: καθό δέ συμβεβηκός, ἤγουν ποιότης οὐκ ἔστιν, 
πάσχειν οὐ πέφηκεν. Εἰ δέ μήτε ποιεῖν, μήτε πάσχειν ὁ ἀριθμός πέφυκεν, ἄρα σημεῖόν 
ἐστι ποσοῦ δηλωτικόν, τῆς ἐν τῷ δηλουμένῳ ποσῷ σχέσεως οὐδεμίαν ποιούμενος (564) 
ἔμφασιν. ὅτι μή γένος ἐστίν, ἄλλων κατηγορεῖσθαι δυνάμενος: ἀλλά σημεῖον, ὡς ἔφην, 
τοῦ κατ᾽ ἄλλων κατηγορικῶς φερομένου γένους ἐμφατικόν. 

Εἰ δέ μή τό τε ποιεῖν, μήτε πάσχειν ὁ ἀριθμός ἔχει, δῆλόν ἐστιν, ὅτι καθό μέν οὐ 
ποιεῖ, σχέσεως τῆς οἱασοῦν οὐκ ἔστι δηλωτικός, τουτέστιν ἑνώσεως ἤ διαιρέσεως: 
ἑτέρου γάρ, ὡς ἔφην, λόγου τοῦτο καθέστηκε: καθό δέ πάσχειν οὐ πέφυκεν, οὐ 
διαιρεῖται. Καθ᾿ ἑαυτόν γάρ ἀδιαίρετός ἐστι πᾶς ἀριθμός, τήν κατ᾽ ἀλλοίωσιν οὐκ 
ἐπιδεχόμενος κίνησιν, ὅπερ ἴδιον ὑπάρχει ποιότητος: οὔτε συστολήν καί διαστολήν, 
ὅπερ ἴδιον οὐσίας καθέστηκεν: οὔτε μήν αὔξησιν καί μείωσιν, ὅπερ ἴδιόν ἐστι 
ποσότητος. Εἰ δέ ποσότητος, ἀλλ᾽ οὐ σχέσεως: μόνης γάρ τῆς ἁπλῶς, ἀλλ᾽ οὐ τῆς πῶς 
λεγομένης ποσότητος, ὁ ἀριθμός ὑπάρχει σημαντικός: δῆλον ὡς οὔτε διαίρεσιν, οὔτε 
μήν ἕνωσν ὁ ἀριθμός ποιεῖν πέφυκεν, ἀλλά μόνην ποσότητος δήλωσιν, ὡς δ᾽ ἄν ταύτην 
ὑπάρχουσαν ἐννοήσωμεν. Οὐσίας γάρ, ὡς ἔφην, ἐστί τό ποιεῖν, καί συμβεβηκότος ἤγουν 

ποιότητος τό πάσχειν' ὧν οὐθέτερόν ἐ ἐστιν ὁ ἀριθμός. Εἰ γάρ ἦν οὐσία, καί αὐθυπόστατον 
ἦν, μή δεόμενον ἑτέρου πρός σύστασιν: εἰ δέ συμβεβηκός ἦν, ἤγουν ποιότης, ἤ τήν 
ἰδιαίτατα διαφοράν ἐποίει, καί τόν ὁρισμόν τοῦ ὑποκειμένου συνῆγε τῷ γένει 
συμπλεκόμενος, καί δήλωσιν εἴδους, ἀλλ᾽ οὐ ποσοῦ παρεῖχεν: ἤ τήν κοινῶς διαφοράν 
τῷ εἴδει συναπτόμενος, εἰσῆγε: καί τήν ἄλλου πρός ἄλλον τῶν ὑπό τό αὐτό εἶδος 
ἀναγομένων ἀτόμων ἐποίει διάκρισιν: ἤ τήν ἰδίως λεγομένην διαφοράν, ἐν τῷ 
ἀθροισμῷ τῶν ἐν τῷ ἀτόμῳ πάντων ἰδιωμάτων ἐποίει: καί οὐκ ἄλλον ἀπ᾽ ἄλλου μόνον, 
ἀλλά καί ἀλλοῖον ἐδήλου δεικνύμενον τόν δι᾽ αὐτοῦ σημαινόμενον. Εἰ δέ τοῖς ὁρισμοῖς 
τῶν πραγμάτων παντελῶς, οὐδείς συμπαραλαμβάνει τόν ἀριθμόν, οὐκ ἔστιν ὁ ἀριθμός, 
οὔτε οὐσία, οὔτε ποιότης. Εἰ δέ τούτων μηδέν ἐστιν ὁ ἀριθμός, δῆλον ὡς οὔτε ποιεῖν 
πέφυκεν, οὔτε πάσχειν. εἰ δέ τό ποιεῖν οὐκ ἔχει καί τό πάσχειν ὁ ἀριθμός, εἰκότως οὔτε 
ἑνοῖ τό παράπαν, οὔτε διαιρεῖ ὡς ποιῶν’ οὔτε μήν ὡς πάσχων διαιρεῖται παντάπασιν: 
ἀλλά μόνης τῆς τῶν πραγμάτων ποσότητος ποιούμενος δήλωσιν, τῆς αὐτῶν οὐκ 
ἐφάπτεται σχέσεως. 

Εἰ δέ μόνης ποσότητος, ἀλλ᾽ οὐ οἱασοῦν κατ᾽ αὐτήν νοουμένης σχέσεως ὁ ἀριθμός 
ὑπάρχει δηλωτικός, φωνή τίς ἐστιν μᾶλλον, ἵν᾽ οὕτως εἴπω, καί προσηγορία ποσῷ 
προσφυής ὁ ἀριθμός. Οὐκοῦν ὁ διαφοράν ἐπί Χριστοῦ λέγων μετά τήν ἕνωσιν, καί 
ποσόν πάντως τῇ διαφορᾷ συνεπενόησε τῶν διαφερόντων. Τό γάρ παντελῶς ἁπλοῦ, καί 
διαφορᾶς ἀνεπίδεκτον- ὅτι καί πάντη ταυτόν ἑαυτῷ καί μοναδικόν, kai ὅλον καί ὅλως 
ἄσχετον, ὡς τό ἐν ποσῷ γένος οὐκ ἔχον κατηγορούμενον: καί διά τοῦτο παντελῶς οὐκ 
ἀριθμούμενον’ ὁ δέ τῇ διαφορᾷ ποσόν (565) συνεπινοήσας: ἀμήχανον γάρ γνωσθῆναι 
διαφοράν ποσοῦ παντελῶς ἀνοιροῦσαν. πρός μόνην δήλωσιν, ἀλλ᾽ οὐ διαίρεσιν τοῦ τῇ 
διαφορᾷ συνεπινοηθέντος ποσοῦ παραλαμβάνων τόν ἀριθμόν, οὐκ ἐξίσαται τῆς 
ἀληθείας, τό ἐπινοούμενον ἐξ ἀνάγκης τῇ διαφορᾷ διά τοῦ ἀριθμοῦ σημαίνων ποσόν’ 
ἐπειδή, καθώς ἔ ἔφην, πάσῃ καθ᾽ ὅντινα τρόπον λεγομένῃ διαφορᾷ πάντως συνεπινοεῖται 
ποσόν' οὗ φύσει δηλωτικόν, ἀλλ᾽ οὐ διαιρετικόν εἶναι τόν ἀριθμόν ἐδιδάχθημεν. 

Εἰ δέ μᾶλλον φροντίζει τῆς ἀληθείας, ὁ τό συνεπινοούμενον ἐξ ἀνάγκης τῇ διαφορᾷ 
διά τοῦ ἀριθμοῦ σημαίνων ποσόν εἰς τήν τοῦ μυστηρίου σύστασιν, ἵνα μή τῶν 
ἑνωθέντων πρεσβεύσῃ σύγχυσιν: πῶς οὐ δίκαιον κατά τινας οἴεσθαι χρή διά ταύτην 
ὁμολογεῖσθαι τήν αἰτίαν τῶν ἐν Χριστῷ σωζομένων ἀσυγχύτως μετά τήν ἕνωσιν τό 
κατ᾽ οὐσίαν ποσόν, ὁπότ᾽ ἄν ὁ ἀριθμός διαφορᾶς, ὡς ἔδειξε διά πλάτους ὁ ὁ λόγος, ἀλλ᾽ οὐ 
διαιρέσεως ποιεῖσθαι δήλωσιν πέφυκεν; Εἰ μέν οὖν ἀναλλοίωτος ὁ ὁ κατ᾽ οὐσίαν θατέρου 
τῶν ἑνωθέντων διέμεινε λόγος μετά τήν ἕνωσιν, πρός τόν θατέρου τῆς οὐσίας ὅρον μή 
μεταπίπτων, προδήλως ἡ τοῦ Χριστοῦ θεότης μεμένηκε κατ᾽ οὐσίαν θεότης, πρός τήν 
σαρκός οὐσίαν οὐ μεταφοιτήσασα' καί ἡ τοῦ αὐτοῦ πάλιν ἀνθρωπότης μεμένηκε κατ᾽ 
οὐσίαν ἀνθρωπότης, πρός τήν τῆς θεότητος φύσιν μή παθοῦσα μεταβολήν. Εἰ δέ οὐδέ ἡ 
θεότης τοῦ Χριστοῦ, οὔτε ἡ ἀνθρωπότης εἰς ἀλλήλας διαπεφοιτήκασιν διά τήν καθ᾽ 
ὑπόστασιν ἕνωσιν, ἀλλ᾽ ἀσύγχυτοι κατά τόν μέγαν Κύριλλον μεμενήκασι αἱ φύσεις, 
σαφῶς ἡ μετά τήν ἕνωσιν διαφοράν τῶν σωζομένων ἐν Χριστῷ καθέστηκε φύσεων, καί 
οὐδείς ἀντερεῖ λόγος. Εἰ δέ τῶν ἀσυγχύτως ἐν Χριστῷ σωζομένων ἐστίν, ἡ διαφορά μετά 
τήν ἕνωσιν: διαφοράν δέ γνωσθῆναι ποσοῦ παντελῶς κεχωρισμένην ἀμήχανον’ 
λεγέσθω πρός δήλωσιν τῆς διαφορᾶς τό ποσόν τῶν διαφερόντων, ἵνα μή ψιλήν πως καί 
οὐκ ἀληθῆ τήν διαφοράν ὑποπτευθῶμεν πρεσβεύοντες. ψιλήν γάρ, πᾶσαν διαφοράν 
οἶδεν ὁ λόγος, τήν οὐκ ἔχουσαν ὑπαρκτικῶς ὑποκειμένην τήν, ὧν ἐστι διαφορά, 
πραγμάτων ἀλήθειαν. 

Ἡμεῖς μέν οὖν ταυτόν ὑπόστασίν te καί φύσιν, κυρίως μηδέποτε λέγοντες, κατά τήν 
τῶν Πατέρων διδασκαλίαν, ὡς ἀνωτέρω προλαβών ἀπέδειξεν ὁ λόγος, εὐσεβῶς ἐπί 
Χριστοῦ τό ταυτόν πρεσβεύομεν καί τό διάφορον. Τό μέν, τῷ λόγῳ τῆς μιᾶς 
ὑποστάσεως, καθ᾽ ὅν ταυτόν τῇ οἰκείᾳ σαρκί τόν Θεόν Λόγον ὁμολογοῦμεν ἵνα μή 
προσθήκην προσωπικήν ἡ πανεύφημος λάβῃ Τριάς, γινομένη τετράς. Τό δέ, τῷ λόγῳ 
τῆς κατ᾽ οὐσίαν τῶν ἐξ ὧν ἐστιν ἑτερότητος, καθ᾽ ἥν εἰς ἄλληλα τά μέρη τοῦ Χριστοῦ 
παντελῶς οὐ μεταπίπτουσιν. Οὐ γάρ ταυτόν ποτε κατ᾽ οὐσίαν γένοιτ᾽ ἄν θεότης καί 
ἀνθρωπότης, | ἵνα μηδέν ἡ κτιστόν τῇ θεότητι καθ᾽ ἕνωσιν ὁμοφυές καί ὁμοούσιον. 
Ἐπειδή φύσει φύσιν ὁμοούσιον εἶναι λέγειν, μαινομένης διανοίας ὑπάρχειν 
γινώσκομεν. Οὐκ ἔστι (568) γάρ φύσει ποτ᾽ ἄν φύσις ὁμοφυής καί ὁμοούσιος. TÒ γάρ 
ὁμοφυές καί ὀμοούσιον, ἐπί μόνων τῶν κατά τό αὐτό εἶδος πρός μίαν οὐσίαν 
ἀναγομένων ἀτόμων λέγεσθαι πέφυκεν. 


Ὅτι ὁ μή ταυτόν φύσιν λέγων καί ὑπόστασιν, εὐσεβῶς ἐ ἐπί Χριστοῦ λέγει τήν ἕνωσιν 
καί τήν διαφοράν: τήν μέν καθ’ ὑπόστασιν εἶναι πιστεύων, τήν δέ κατά φύσιν. 


Ταύτην ἔχοντες τήν ὁμολογίαν ἡμεῖς, οὔτε τήν τῶν φύσεων διαφοράν ἀρνούμεθα 
μετά τήν ἕνωσιν, ἐξ ὧν ὁ εἰς συνετέθη Χριστός, ἀσυγχύτους μεμενηκέναι τάς φύσεις 
πιστεύοντες: οὔτε τήν καθ᾽ ὑπόστασιν ἀγνοοῦμεν ἕνωσιν, ἕνα τόν Χριστόν τῆς ἁγίας καί 
ὁμοουσίου καί προσκυνητῆς ὁμολογοῦντες Τριάδος. Ἀλλά καί τήν διαφοράν τῶν ἐξ ὧν 
ἐστιν ὁ Χριστός ἐν αὐτῷ κατ᾽ ἀλήθειαν σωζομένων, δίχα τομῆς καί συγχύσεως μετά τήν 
ἕνωσιν διά τοῦ ἀριθμοῦ ποιοῦμεν κατάδηλον, πρός ἀναίρεσιν τῆς Ἀπολιναρίου καί 
Εὐτυχοῦς συγχύσεως: Kai τήν καθ᾽ ὑπόστασιν ἕνωσιν ἐπεί γινώσκομεν, διαπρυσίῳ τῇ 
φωνῇ τήν μίαν τοῦ Θεοῦ Λόγου φύσιν σεσαρκωμένην, σαρκί ψυχήν ἐχούσῃ τήν νοεράν 
κατά τῆς Νεστορίου προβαλλόμεθα διαιρέσεως: ἐπίσης καί τήν Ἀπολιναρίου φεύγοντες 
σύγχυσιν: τήν τῶν ἑνωθέντων φυσικήν ἀρνουμένου διαφοράν μετά τήν ἕνωσιν, καί 
ταυτόν τῷ Λόγῳ κατά φύσιν τήν σάρκα πρεσβεύοντος διά τήν ἕνωσιν: καί τήν 
Νεστορίου διαίρεσιν, ὑποστατικήν ἐπί Χριστοῦ διαφοράν καταγγέλλοντος, καί τήν 
σαρκός καθ᾽ ὑπόστασιν πρός τόν Λόγον ταυτότητα διατέμνοντος. 


Ὅτι Σεύηρος, ταυτόν εἶναι λέγων φύσιν καί ὑπόστασιν, σύγχυσιν ποιεῖ τήν ἕνωσιν, 
kai διαίρεσιν τήν διαφοράν: καθ’ ἥν δείκνυται, τόν τε τῆς Τριάδος εἰς τετράδα 
προσώπων διαστέλλων τόν λόγον’ καί τό τῆς μονάδος εἰς θεοτήτων διάδα τέμνων 
μυστήριον: καί πάσης τόν Χριστόν βλασφήμως ἐκβάλλων οὐσιώδους ὑπάρξεως. 

Σευήρος δέ ταυτόν κυρίως οὐσίαν καί ὑπόστασιν, φύσιν τε λέγων καί πρόσωπον ἐπί 
τῆς θείας σαρκώσεως, οὔτε τήν ἕνωσιν οἶδεν ἀσύγχυτον, κἄν προσποιεῖται λέγειν: οὔτε 
τήν διαφοράν ἀδιαίρετον, κἄν εἰ καί τοῦτο κομπάζων διέξεισιν: ἀλλά τήν μέν ἕνωσιν 
σύγχυσιν κατά τόν Ἀπολινάριον ἀπεργάζεται: τήν δέ διαφοράν ἀλλοτρίωσιν κατά τόν 
Νεστόριον. Εἰ γάρ ταυτόν ἐστιν ὑπόστασις καί φύσις, οὐδενί τρόπῳ κατ᾽ αὐτόν ἡ σάρξ 
ἔσται τῷ Λόγῳ ταυτόν ἤ ἕτερον. Λέγων γάρ τήν ὡς ἐν ποιότητι φυσικῇ διαφοράν ἐπί 
Χριστοῦ μετά τήν ἕνωσιν, Νεστορίῳ τήν ἕνωσιν καί αὐτός συνδιαιρῶν εὑρεθήσεται, 
καθ᾽ ὑπόστασιν τῆς σαρκός πρός τόν Λόγον τήν διαφοράν ἐπάγων μετά τήν ἕνωσιν: ὡς 
οὐκ ἄν ἄλλως τῆς ὡς ἐν ποιότητι φυσικῇ διαφορᾶς νοεῖσθαι κατ᾽ αὐτόν δυναμένης, ἤ 
ὡς ἐν ὑποστατικῇ ποιότητι διαφορᾶς, εἴπερ ταυτόν φύσις ἐστίν καί ὑπόστασις. Ἀνάγκην 

γάρ ἔχει λέγων τήν ὡς ἐν ποιότητι φυσικῇ διαφοράν, καί τήν ὡς ἐν ὑποστατικῇ 
ποιότητι προσεπάγειν διαφοράν: ἵνα δείξῃ ταυτόν οὖσαν τῇ φύσει τήν (569) ὑπόστασιν. 
Εἰ δέ τήν καθ᾽ ὑπόστασιν λέγῃ διαφοράν μετά τήν ἕνωσιν, φοβούμενος τήν διαίρεσιν: 
μηδέ τήν φυσικήν λεγέτω διαφοράν μετά τήν ἕνωσιν, εἴπερ ἑαυτῷ διέγνω στοιχεῖν, καί 
οὕς αὐτός ἑαυτῷ διωρίσατο κανόνας φυλάττειν ἐσπούδακεν’ ἐπειδή ταυτόν οἶδεν 
ἀλλήλαις, ὅρῳ τε καί λόγῳ τήν φύσιν καί τήν ὑπόστασιν. Εἰ δέ κατ᾽ ἄμφω, λέγω δέ τήν 
φύσιν καί τήν ὑπόστασιν, οὐκ ἔχει διαφοράν, ὡς Σευήρῳ δοκεῖ, πρός τόν Λόγον ἡ σάρξ, 
ἔστω σαφῶς ἡ αὐτή τῷ αὐτῷ ὁμοούσιός τε καί ὁμούπόστατος κατά τήν ᾿Απολιναρίου 
ληρῳδίαν. Καί εἰ μέν ὁμοούσιός ἐστι τῷ Λόγῳ ἡ σάρξ, ἔσται καί τῷ Πατρί καί τῷ 
Πνεύματι ὁμοούσιος, καί ἡ Τριάς φανήσεται γενομένη τετράς’ ἐπειδή τά ὁμοούσια τήν 
καθ᾽ ὑπόστασιν οὐκ ἐπιδέχονται πρός ἄλληλα σύμβασιν. Εἰ δέ ὁμούπόστατός ἐστι τῷ 
Λόγῳ ἡ σάρξ, ἔσται πρός τόν ἑτροούσιον. Τά γάρ ὁμούπόστατα, τόν πρός ἄλληλα τῆς 
οὐσίας λόγον πάντη τε καί πάντως διάφορον ἔχουσιν. Εἰ δέ πρός τόν Λόγον ὡς 
ὁμούπόστατος μετά τήν ἕνωσιν, ἑτεροούσιός ἐστιν ἡ σάρξ, εἰς δύο φύσεις ὁ Χριστός 
τεμνόμενος εὑρεθήσεται κατά Σευήρον μετά τήν ἕνωσιν’ εἴπερ πάντως κατ᾽ αὐτόν 
διαιρέσεως ὁ ἀριθμός κέκτηται δύναμιν. Οὕτω πᾶν τό τῇ ἀληθείᾳ μαχόμενον, 
εὐπερίτρεπτόν ἐστιν ἑαυτῷ καί εὐπερίπτωτον. 

Εἰ δέ μίαν φύσιν λέγων Χριστοῦ μετά τήν ἕνωσιν σύνθετον, τήν ὡς ἐν ποιότητι 
φυσικῇ δοκεῖ προσρίπτειν αὐτῇ διαφοράν' πρῶτον μέν καθό φύσις σύνθετος, οὐδενί τῶν 
ὄντων ἔσται παντελῶς ὁ Χριστός ὁμοούσιος: εἴπερ κατ᾽ οὐσίαν καί φύσιν εἰς καί μόνος 
ἐστίν ὁ Χριστός. Φύσις γάρ φύσει, καθώς εἴρηται, οὐκ ἄν εἴη ποτ᾽ ἄν παντελῶς 
ὁμοούσιος. Τινί δέ τῶν ὄντων οὐκ ὥν ὁμοούσιος, οὔτε Θεός ἔσται παντελῶς ὁ αὐτός, 
οὔτε μήν ἄνθρωπος: ἤ εἴπερ Θεός, ἔσται πολύθεος ὁ τοῦτο πρεσβεύων, ὡς ἀσυνθέτου 
μέν φύσεως ὡς ἁπλῆς λέγων Θεόν τόν Πατέρα καί τό Πνεῦμα τό ἅγιον: συνθέτου δέ 
φύσεως ὡς οὐχ ἁπλῆς λέγων Θεόν τόν Χριστόν, καί δύο θεότητας καταγγέλλων 
δειχθήσεται: μίαν ἁπλῆν, καί μίαν σύνθετον. 

Ἔπειτα δέ τήν ὡς ἐν ποιότητι φυσικῇ λέγων διαφοράν, εἰ μέν ὑποκεῖσθαι λέγῃ ταῖς 
διαφόροις ποιότησι τάς φύσεις ὧν εἰσίν αἱ ποιότητες, δύο φύσεων καὐτός δειχθήσεται 
μετά τήν ἕνωσιν ποιούμενος δήλωσιν' ὧν κατηγωνίσατο, συνήγορος καί μή θέλων 
γινόμενος. Εἰ δέ ψιλῶν ποιοτήτων χωρίς τῶν πραγμάτων εἶναι λέγῃ τήν διαφοράν, 
τούτων λεγέτω καί τήν ἕνωσιν. Ὧν γάρ ἡ διαφορά μετά τήν ἕνωσιν, τούτων προδήλως 
ἡ ἕνωσις: καί δι᾿ ὀλίγων συλλαβῶν Ἐπικούρου τόν αὐτοματισμόν, (572) καί Μάνεντος 
τήν ἀπατηλήν φαντασίαν εἰσήγαγε, οὐκ ὄντος αὐτῷ τοῦ Χριστοῦ κατ᾽ ἀλήθειαν τοῖς 
πράγμασιν, ἀλλά ταῖς διακένοις ποιότησι: καί ἔσται ποιότητι μόνῃ Θεός ὁ Χριστός, καί 
οὐ πράγματι. Adavacia γάρ καί θνητότης, ὧν εἶναι λέγει μετά τήν ἕνωσιν δαφοράν, 
φύσεων μέν ὑπάρχουσιν, οὐ φύσεις δέ. Ποῦ γάρ θνητότης, οὐκ ὄντος τοῦ θνήσκοντος, ἡ ἤ 
ἀθανασία, οὐκ οὔσης τῆς φύσεως ἧς οὐχ ἅπτεται θάνατος; Ἀλλ᾽ ὄντως ἀσυλλόγιστον ἡ 
πονηρία, καί τό δοκεῖν εἶναι σοφόν, μεγάλης καθίστασθαι πέφυκεν ἀνοίας δημιουργόν. 
Καί σιωπήν ἀσπάζεσθαι πρός τούς τοιούτους μᾶλλον λυσιτελέστερον τοῖς συνετοῖς, ἤ τῷ 
κατ᾽ αὐτῶν ἐλέγχῳ παίζειν νομίζεσθαι καί αὐτούς τό μυστήριον. Ὁ μέν οὖν Σεύηρος 
οὕτως ἔχων περί Χριστοῦ τοῖς οἰκείοις συντέθνηκε δόγμασι. 

Ἔκθεσις σύντομος μετά τῆς ὀρθῆς συνηγορίας τῆς ἀληθοῦς τῶν Πατέρων 
ὁμολογίας. 

Ἡμεῖς δέ οὐχ οὕτω φρονοῦμεν, οὐχ οὕτω πιστεύομεν, οὐδ᾽ αὕτη ἐστίν ἡ μερίς τοῦ 
Ἰακώβ, φησίν ὁ εἰπών ἀλλ᾽ ἐκ δύο φύσεων τελείως È ἐχουσῶν κατά τόν ἴδιον τοῦ εἶναι 
λόγον, θεότητός τέ φημι καί ἀνθρωπότητος, συντεθεῖσθαι τόν ἕνα Χριστόν, ἤγουν τήν 
αὐτοῦ μίαν ὑπόστασιν ὁμολογοῦντες, ἀσυγχύτους μεμενηκέναι, καί τῆς οἱασοῦν δίχα 
τομῆς τάς φύσεις πιστεύομεν μετά τήν ἕνωσιν. Τόν Χριστόν. γάρ εἶναι πιστεύοντες, τάς 
ἐξ ὧν συνετέθη σώζεσθαι φύσεις ὁμολογήσαμεν μετά τήν ἕνωσιν. Καί διά τοῦτο 
φυσικήν μέν ἐπ’ αὐτοῦ, τά μέρη δηλονότι σκοποῦντες ἐξ ὧν συνετέθη, διαφοράν 
καταγγέλλομεν' ὅτι μή ταυτόν θεότης κατ᾽ οὐσίαν καί ἀνθρωπότης: ὑποστατικήν δέ 
ταυτότητα: ταυτόν γάρ καθ᾽ ὑπόστασιν ὑπάρχει τῷ Λόγῳ προδήλως ἡ σάρξ. 
Πραγματικήν οὖν γινώσκοντες μετά τήν ἕνωσιν τῶν ἐξ ὧν Χριστός συνετέθη φύσεων 
τήν διαφοράν, τήν καθ᾽ ὑπόστασιν οὐκ ἀγνοοῦμεν ταυτότητα' εἴπερ πρός ἄλληλα μέν 
φυσικῶς διαφέροντα τά μέρη τοῦ Χριστοῦ, κατά τήν ὡς ὅλου τοῦ ἐξ αὐτῶν συντεθέντος 
ὑπόστασιν οὐ dagépovorv ὅτι μή πέφηκε τῷ τοῦ ὅλου λόγῳ τά συμπληρωτικά μέρη τοῦ 
ὅλου διαφέρειν ἀλλήλων παντάπασιν. 

Φύσεις μέν οὖν, δύο τόν αὐτόν ὁμολογήσαντες, Θεόν ὁμοῦ τόν αὐτόν ὄντα καί 
ἄνθρωπον ἐγνωρίσαμεν’ εἴπερ μή ψιλάς, καί κατά μηδενός κειμένας ἐπ᾽ αὐτοῦ τάς 
κλήσεις προφέρομεν. Ἐν δύο δέ φύσεσιν ἀδιαιρέτως τε καί ἀσυγχύτως μετά τήν ἕνωσιν 
ὄντα πιστεύοντες, ἐν θεότητι τέλειον τόν αὐτόν, καί ἐν ἀνθρωπότητι. τέλειον τόν αὐτόν 
κατηγγείλαμεν, ὡς ὅλον ἐν μέρεσιν. Ἐξ ὧν γάρ συνετέθη μερῶν, ἐν αὐτοῖς ὡς ὅλον 
γνωρίζεται μετά (573) τήν ἕνωσιν: ὅτι μηδ᾽ ἄλλην ἐ ἔχει. τοῦ εἶναί τε καί σώζεσθαι, καί 
κυρίως λέγεσθαι δήλωσιν ὁ Χριστός, ἤ τήν πρός τό εἶναι φυσικῶς μετά τήν ἕνωσιν 
διαμονήν τῶν ἐξ ὧν συνετέθη μερῶν’ οὐ μόνον γάρ ἐκ τούτων, ἀλλά ἐν τούτοις, καί 
κυριώτερον εἰπεῖν, ταῦτά ἐστιν ὁ Χριστός: ἀριθμοῦμεν δέ μετά τήν ἕνωσιν τά ἐξ ὧν ὁ 
Χριστός, οὐ μερίζοντες, μή γένοιτο, τάς φύσεις, ἀλλά μόνην τῆς αὐτῶν σωζομένης μετά 
τήν ἕνωσιν διαφορᾶς ποιούμενοι δήλωσιν. Σύνοδον δέ καθ᾽ ἕνωσιν φυσικήν, ἤγουν 
ἀληθῆ τε καί πραγματικήν ὁμολογοῦμεν κατά τόν ἅγιον Κύριλλον, καί Θεοτόκον 
κυρίως καί κατ᾽ ἀλήθειαν τήν παναγίαν Παρθένον πρεσβεύομεν: οὐχ ἁπλῶς, ἀλλ᾽ ὡς 
αὐτόν τόν πρό πάντων τῶν αἰώνων ἀφράστως ἐκ Θεοῦ καί Πατρός γεννηθέντα Θεόν 
Λόγον συλλαβοῦσαν ἀληθῶς, καί ἀῤῥήτως ἐξ αὐτῆς σαρκωθέντα γεννήσασαν. Καί τοῦ 
αὐτοῦ τά τε θαύματα καί τά πάθη λέγομεν, ὡς ἑνός ὄντος δηλαδή τοῦ Χριστοῦ τοῦ τά 
θεῖα καί τά ἀνθρώπινα ἐνεργοῦντος: τά μέν θεῖα σαρκικῶς, ὅτι διά σαρκός φυσικῆς 
ἐνεργείας οὐκ ἀμοιρούσης τήν τῶν θαυμάτων προὐβάλλετο δύναμιν: τά δ᾽ ἀνθρώπινα 
θεϊκῶς, ὅτι δίχα βίας φυσικῆς, κατ᾽ ἐξουσίαν τήν τῶν ἀνθρωπίντων παθῶν θέλων 
κατεδέχετο πεῖραν. Τοῦ αὐτοῦ τόν σταυρόν καί τόν θάνατον καί τήν ταφήν καί τήν 
ἀνάστασιν, καί τήν εἰς οὐρανούς ἀνάληψιν: ἐξ ὧν ἄσαρκος κατελθών, οὐ μετῆλθε 
τόπους ἀμείψας, ὁ μηδενί λόγῳ τοῖς οὖσι χωρούμενος. Πάσης γάρ ὑπάρχει περιγραφῆς 
ἐλεύθερος’ ἀλλ᾽ ἐπεφάνη διά σαρκός ὡς φύσει φιλάνθρωπος, κατά γέννησιν ἀληθῆ τήν 
ἐκ γυναικός χωρητός, ὡς ἠθέλησε, τοῖς ἡμετέροις γενόμενος. Διό καί μίαν αὐτῷ καί 
σαρκωθέντι προσάγομεν σύν Πατρί καί Πνεύματι τήν προσκύνησιν. 

Εἰ τοίνυν ψυχῇ τε καί στόματι Θεοτόκον κυρίως τήν ἁγίαν Παρθένον λέγομεν, καί 
τήν καθ᾽ ὑπόστασιν ἕνωσιν ὁμολογοῦμεν, καί σύνοδον καθ᾽ ἕνωσιν γεγενῆσθαι λέγομεν 
φυσικήν, kai ἕνα Κύριον καί Χριστόν καί Υἱόν, καί μίαν αὐτοῦ τοῦ Θεοῦ Λόγου φύσιν 
σεσαρκωμένην πρεσβεύομεν’: καί ἕνα τῆς ἁγίας Τριάδος, Πατρί τε καί Πνεύματι 

συμπροσκυνούμενον καί συναρυθμούμενον τόν Χριστόν εἶναι πιστεύομεν, πῶς ὡς 
διαιροῦντες παρά τῶν ἀφόβων, καί πάντα ψευδῶς λέγειν τολμώντων λοιδορούμεθα, 
διά μόνην τοῦ ἀριθμοῦ ψιλήν τήν φωνήν, ἐπί μόνῃ δηλώσει παρ᾽ ἡμῶν, ὡς πολλάκις 
εἴρηται, τῆς σωζομένης διαφορᾶς τῶν φύσεων προφερομένην μετά τήν ἕνωσιν; Εἰ μέν 
οὖν ἐξ ἀνάγκης πάντως ὁ ἀριθμός τοῦ ποσοῦ τῶν πραγμάτων ποιεῖται διαίρεσιν, 
δειξάτω τις τοῦτο, καί στέργομεν ὡς ἀληθῆ τήν συκοφαντίαν. Εἰ δέ μόνον ἐπηρεάζουσι 
διαβάλλοντες τούς τήν ἀληθῆ τοῦ μυστηρίου καταγγέλοντας πίστιν, δι᾿ ἥν νοσοῦσι 
φιλοδοξίαν, αὐτοί δώσουσι τῷ Θεῷ λόγον ἐν ἡμέρᾳ κρίσεως, φησίν ὁ θεῖος ἀπόστολος, 
ὑπέρ ὧν εἰς πλάνην συνήρπασαν, οἵγε πεπληρωκότες τοῦ παρόντος βίου τό δόλιχον. 
(576) Οἱ δέ περιόντες, Θεόν σχοῖεν αὐτούς μεταβάλλοντα, καί πρός τήν ἐπίγνωσιν 
αὐτούς ἄγοντα τῆς ἀληθείας, τῆς νῦν παρ᾽ αὐτῶν πολεμουμένης. Οὕτω γάρ συμφέρει 
λέγειν, διά τήν κελεύουσαν ἐντολήν ὑπερεύχεσθαι τῶν καταρωμένων. 

Ἐγώ μέν οὖν ταῦτα πρός σέ κατ᾽ ἐπιτομήν περί ὧν ἠρώτησας διεξῆλθον, δοῦλε 
Θεοῦ, τῆς σῆς χάριν πληροφορίας: οὐκ ἄλλως μέν ἔχων κατά ψυχήν, ὥς τινες τῶν 
Σευήρῳ χαιρόντων διαθρυλλοῦσιν: ἄλλως δέ λαλῶν τοῖς παρατυγχάνουσι: μή τοῦτο 
νομίσης, ἀλλ᾽ ὡς ἐδιδάχθην καί φρονῶ καί πιστεύω, καί παρά τῶν Πατέρων παρέλαβον, 
λαλῶ. καί τό δέ κυριώτερον εἰπεῖν, αὐτήν μου τήν διάνοιαν προφέρω σωματουμένην 
τοῖς ῥήμασιν. Εἰ δέ ψευδής ὁ λόγος, μή τύχω τῆς ἐκεῖθεν μακαριότητος: ἀλλά τῶν 
ἐπηγγελμένων ἀγαθῶν τήν ἀλλοτρίωσιν ὡς ψεύδους καρπόν ἀπενέγκωμαι. Σύ δέ τῆς 
εὐπειθείας ἕνεκεν τῆς ἐμῆς, ἀμείψασθαί με ταῖς εὐχαῖς καταξίωσον: ὅπως Χριστός ὁ 
Θεός ἡμῶν, ἡ σωτηρία τῶν φοβουμένων αὐτόν, ἰάσηταί μου τά τραύματα τῆς ψυχῆς τῇ 
δυνάμει τοῦ u6votnpiov τῶν ὑπέρ ἡμῶν αὐτοῦ ζωοποιῶν παθημάτων: ὁ μόνος σύν τῷ 
Πατρί καί τῷ ἁγίῳ Πνεύματι δεδοξασμένος εἴς τούς αἰῶνας. ᾿Αμήν. 


ZXOAIA, 

α΄. Ἐν τῷ ὅρῳ, ἡ τῶν κατ᾽ οὐσίαν ταυτῶν, φησί, θεωρεῖται κοινότης. 

β΄. Ὅτι τά χαρακτηρίζονταα τήν σύνθετον ὑπόστασιν ἰδιώματα, φησί, κοινά τῶν 
αὐτῆς ὑπάρχει μερῶν. 

γ΄. Ὅρος ὑποστάσεως ἀκριβής. 

δ΄, Ὅρος ἤγουν ὑπογραφή τοῦ ἐνυποστάτου. 

ε΄. Ὅρος διαφορᾶς γενικός. 

στ΄. Ὅρος ταυτότητος YEVIKOG. 

C.TÉvog λέγεται τό ποσόν, οὗ δηλωτικός ἐστιν ὁ ἀριθμός. 

η΄. Κυρίως εἶπε, διά τό μή μεταβάλλειν εἰς ἀλλήλους τούς οἰκείους ὁρισμούς. Ὧν 
γάρ οὐχ εἷς ὁρισμός, οὐχ εἷς λόγος ὧν δέ οὐχ εἰς ὁ λόγος, διάφορος ὁ ὁ τοῦ εἶναι τρόπος’ 
ὧν δέ διάφορος ὁ τοῦ εἶναι τρόπος ἐστίν, τούτων ἡ διά πάντων ταυτότης οὐκ ἔστιν. 
Οὐκοῦν οὐκ ἔστι ταυτόν φύσις καί ὑπόστασις ὅτι μή κυρίως εἷς τούτων ἐστίν ὁ τοῦ εἶναι 
τρόπος καί λόγος καί ὁρισμός. Καταχρηστικῶς οὖν, καί πρός τι τυχόν, ἀλλ᾽ οὐ κυρίως 
λεχθήσεται ὑπόστασις. 


Ιστ΄. Τοῦ αὐτοῦ, πρός τόν αὐτόν. 
Πολλαῖς με λύπης καταικιζόμενον μάστιξιν ἐπί τοῖς συμβᾶσιν ἐκ συκοφαντίας τῶν 
μή φοβουμένων τόν κύριον, τῷ γενναίῳ τῶν ἀρετῶν φύλακι κυρίῳ (577) Γεωργίῳ, 

φθάσαν παρεμυθήσατο τό γράμμα σου τό ἱερόν, ὅσιε Πάτερ’ τοῦτο μέν, τῆς ποθουμένης 
σου πᾶσιν ὑγείας εὐαγγέλια φέρον’ τοῦτο δέ, τῆς εἰς Κύριον Ἰησοῦν Χριστόν τόν 
ἀληθινόν ἡμῶν Θεόν ὀρθῆς ὁμολογίας μηνύον τό βάσιμον. Ὅπερ παθημάτων δοκιμασίᾳ 
βεβαιωθέν, πρός ἀτρεψίαν σοι μετεποιήθη, παρ᾽ οὐδέν θεμένῳ τῆς παρούσης ζωῆς τήν 
δυσημερίαν, ἧς πάλαι τήν εὐημερίαν ἔχων εὐκαταφρόνητον, πρός μόνα τά ἐλπιζόμενα 
τῆς ψυχῆς ὅλον τόν πόθον μεθώρμισας: ὅντινα πίστις καί ἀγαθή πέφυκε χαρακτηρίζειν 
συνείδησις: ἡ μέν τόν εὐσεβῆ φυλάττουσα λόγον, μηδενί τρόπῳ ψεύδους δόξης 
χραινόμενον: ἡ δέ, τόν θεάρεστον δημιουργοῦσα βίον, τῇ τηρήσει τῶν ἐντολῶν 
κατορθούμενον. Ἀμφοτέρων γάρ, λόγου τέ φημι καί βίου χρεία, τῷ προτιμᾷν 
ἐσπουδακότι πάντων τήν τῆς σοφίας συμβίωσιν ἵνα καί τό μυστήριον τῆς ὑπέρ ἡμῶν 
διά σαρκός τοῦ Θεοῦ τῶν ὅλων ἀτρέπτου κενώσεως, εὐσεβῶς καταγγέλλωμεν: 
ὁμολογοῦντες τόν Χριστόν κατ᾽ ἀλήθειαν Θεόν ὁμοῦ τε καί ἄνθρωπον: τό μέν ἀναιτίως 
ὄντα δι᾽ ἑαυτόν, τό δέ δι᾿ ἡμᾶς γενόμενον ὕστερον. Οὔθ᾽ ὅπερ ἦν, δι᾽ ὅπερ γέγονεν 
ἀποθέμενον: ἄτρεπτος γάρ. Οὔθ᾽ ὅπερ γέγονε δι᾽ ὅπερ ἦν ἀπαρνούμενον: φιλάνθρωπος 
γάρ. Αὐτῷ γάρ μόνῳ κυρίως ὄντι περιουσίᾳ δυνάμεως γενέσθαι δυνατόν ἦν δίχα τροπῆς 
ἀσυγχύτως ὅπερ οὐκ ἦν, καί ἄμφω μεῖναι κυρίως ὅπερ ἦν τε καί γέγονε: τό κατ᾽ ἄκρον 
τῆς οἰκείας ὑποστατικῆς μονάδος ἑνικῷ μή δεχομένη διαίρεσιν, διά τήν φυσικῶς 
σωζομένην ἐν αὐτῷ μετά τήν ἕνωσιν τῶν ἐξ ὧν συνετέθη διαφοράν᾽ εἴπερ σαρκί νοερῶς 
ἐψυχωμένῃ καθ᾽ ὑπόστασιν ἑνωθείς, τοῖς μέν θαύμασιν ὅπερ ἦν ἀτρέπτως μένων 
ἐδείκνυτο: τοῖς δέ παθήμασιν ὅπερ γέγονεν ἀναλλοιώτως σώζων ἐφαίνετο: καί δι᾿ 
ἀμφοτέρων, θαυμάτων τε λέγω καί παθημάτων, τήν τε τῆς ἁμαρτίας ἀναίρεσιν, καί τήν 
τῆς θεώσεως ἡμῖν ἐδωρήσατο χάριν. Καί τιμήσωμεν ἀναστροφῇ βίου κατηγλαϊσμένου 
ταῖς ἐντολαῖς τήν κλῆσιν τῆς χάριτος, ὑπ᾽ οὐδεμιᾶς ἡδονῆς, ἡ ἤ τῆς οἱασοῦν ὀδύνης καθ᾽ 
ὁτιοῦν δονούμενοι' καί δείξωμεν δι᾿ ὧν ποιοῦμεν ἤ πάσχομεν, ὅτι μόνου Θεοῦ τοῦ 
δόντος ἑαυτόν ὑπέρ ἡμῶν λύτρον τε καί ἀντάλλαγμα περιεχόμεθα, πᾶσαν αὐτῷ 
πιστεύσαντες Nuov τήν ζωήν, τήν παροῦσάν τε καί τήν μέλλουσαν: ὡς ἐξ αὐτοῦ τῷ τῆς 
παραγωγῆς ὄντες λόγῳ, καί δι’ αὐτοῦ τῷ τῆς ἀγωγῆς ὑπάρχοντες τρόπῳ’ καί εἰς αὐτόν 
τῷ κατά τήν χάριν μυστηρίῶ τῆς ἐλπιζομένης θεώσεως λήξοντες. καί τό ἀεί εὖ εἶναι, διά 
τοῦ νῦν φεῦ εἶναι δοκοῦντος, ἀπολάβωμεν, δείξαντες ἡμῶν, δι᾿ ὧν πάσχομεν, τήν περί 
Θεόν κεκρυμμένην διάθεσιν, μηδενί τρόπῳ τῶν συμπιπτόντων ἡμῖν ἀλγεινῶν 
ἀλλοιουμένην. 

(580) Μή τοίνυν ἐκκακήσωμεν ἐν τοῖς θλίψεσι, τίμιε Πάτερ, εἰδότες ὡς ἡ θλῖψις 
ὑπομονήν τατεργάζεται, ἡ δέ ὑπομονή δοκιμήν, ἡ δέ δοκιμή ἐλπίδα, ἡ δέ ἐλπίς οὐ 
καταισχύνει, βεβαίαν ἔχουσα τήν ὑπέρ ὧν πάσχομεν αἰωνίων ἀπόλαυσιν ἀγαθῶν: ἀλλά 
γενναίως ἐνέγκωμεν τά συμβαίνοντα, πρός τόν ἀρχηγόν ἀφορῶντες τῆς σωτηρίας 
ἡμῶν Ἰησοῦν: ὅς Θεός ὥν ἀληθινός, τόν ὑπέρ ἡμῶν θέλων κατεδέξατο θάνατον: ἵνα 
πάσχοντες χαίρωμεν, σύμφυτοι αὐτῷ γενόμενοι διά θανάτου πρός ἀνάστασιν 
ζυμούμενοι ζωῆς ἀκαταλύτου. Ἐπειδή θείου νόμου καθέστηκε βούλησις, 
καλοποιοῦντας ἡμᾶς πάσχειν ἀδίκως, ὡς Χριστοῦ μαθητάς εἰς τήν τῆς ἁμαρτίας 
κατάκρισιν: ἥν δι’ ἀπάτης ὁ νοητός ὄφις παραβῆναι τήν θείαν ἐντολήν, καί τῶν 
αἰωνίων προτιμῆσαι τά πρόσκαιρα παραπείσας τόν ἄνθρωπον, ἐπεισήγαγεν’ ὅν πατεῖν 
ἐξουσίαν ἐλάβομεν, τήν φυλάττουσαν χάριν φυλάττοντες τῇ τηρήσει τῶν ἐντολῶν 
φρουρουμένην: ἥτις μόνῃ κακοπαθείᾳ σαρκός ἑκουσίῳ τε καί ἀκουσίῳ, συλλογισμῷ 
σώφρονι κατορθοῦται τοῖς ἀγαπῶσι τόν Κύριον. Ὧ πᾶσαν προσηλώσας σου τήν 
ἐπιθυμίαν, οὐκ αἰσθάνῃ τῶν θλιβερῶν, ὅσιε Πάτερ’ νικῶσαν ἔχων τήν παροῦσαν θλίψιν, 

τήν χαράν τῶν ἐλπιζομένων: ὧν τύχοιμεν ἅπαντες, Χριστοῦ τοῦ μεγάλου Θεοῦ καί 
Σωτῆρος ἡμῶν ταῦτα, καθώς οἶδεν, ἡμῖν ὡς ἕκαστος ἄξιός ἐστι διανέμοντος τῇ 
πρεσβείᾳ τῆς ἀχράντου καί παναγίας αὐτοῦ Μητρός ἀειπαρθένου, καί πάντων τῶν 
ἁγίων. Ἀμήν. 


Τοῦ αὐτοῦ πρός Ἰουλιανόν Σχολαστικόν ᾿Αλεξανδρέα, περί τοῦ κατά τήν σάρκωσιν 
τοῦ Κυρίου ἐκκλησιαστικοῦ δόγματος. 

Χαρᾶς μεγάλης καί εὐφροσύνης πνευματικῆς ἐνέπλησέ pe τόν ταπεινόν καί 
ἁμαρτωλόν, καί σύν ἐμοί πᾶσαν ὡς εἰπεῖν τήν ἁγίαν τοῦ Θεοῦ καθολικήν ἐκκλησίαν, τό 
τίμιον τοῦ θεοφυλάκτου μου δεσπότου γράμμα, κομίσαν ἡμῖν εὐαγγέλια τῆς στεῤῥᾶς 
καί ἀμεταθέτου γνώμης, αὐτοῦ τε καί τοῦ σύν αὐτῷ δεσπότου μου κυρίου 
Χριστοπέμπτου τοῦ σοφωτάτου Σχολαστικοῦ, περί τήν ὀρθήν καί εὐσεβῆ καί σωτήριον 
ὁμολογία τῆς κατά Χριστόν τόν ἀληθινόν ἡμῶν Θεόν πίστεως: τόν διά τοῦτο γενόμενον 
ἄνθρωπον, ἵνα τήν φύσιν τῶν ἀνθρώπων πρός ἑαυτόν συναγάγῃ, καί στήσῃ τοῦ 
φέρεσθαι κακῶς πρός ἑαυτήν, μᾶλλον δέ καθ᾽ ἑαυτῆς στασιάζουσάν τε καί 
μεμερισμένην, καί μηδεμίαν ἔχουσαν στάσιν, διά τήν περί ἕκαστον τῆς γνώμης 
ἀστάθμητον κίνησιν. Διό πάντες εὐχαριστοῦντες ἐφ᾽ ὑμῖν τῷ Θεῷ, τιμιώτατοι, δεήσεις 
ἀπαύστως ποιούμεθα, κἄν ἁμαρτωλοί τυγχάνωμεν, συντηρῆσαι ὑμᾶς ἀκλονήτως τε 
(581) καί ἀσείστως εἰς τόν ἅπαντα χρόνον τήν σωτήριον τῆς πίστεως ὁμολογίαν: 
πιστεύοντας ὅτιπερ ὁ τοῦ Θεοῦ καί Πατρός γὶός καί Λόγος ἐξ ἀνθρώπων, ὑπέρ 
ἀνθρώπων, κατά ἀνθρώπους χωρίς ἁμαρτίας ἀληθῶς γενόμενος ἄνθρωπος, οὐκ ἐτράπη 
τοῦ Θεός εἶναι καί γενόμενος ἄνθρωπος: οὔτε μήν τοῦ ἄνθρωπος ἀληθῶς εἶναι 
μεμείωται, μεμενηκώς ὅπερ ἦν, καί ἔστι, καί ἀεί ἔσται κατά φύσιν Θεός ἀλλά Θεός 
ὑπάρχων κατ᾽ οὐσίαν καί φύσιν dl ἑαυτόν, ἀτρέπτως κατ᾽ οἰκονομίαν dl ἡμᾶς ἀληθῶς 
γέγονεν ἄνθρωπος, κατά πρόσληψιν δηλονότι σαρκός, νοεράν τε καί λογικήν ἐχούσης 
ψυχήν. Διό καί Θεός φύσει καί ἀληθῶς ὁ αὐτός ὡς τοῦτο κἀκεῖνο κατ᾽ ἀλήθειαν 
ἀνελλιπῶς ὁ αὐτός ὑπάρχων: ἅτε δή τινος τῶν ἐπί τῷ μυστηρίῳ τῆς αὐτοῦ σαρκώσεως, 
ἤγουν τελείας ἐνανθρωπήσεως πρός ἕνωσιν τήν καθ᾽ ὑπόστασιν συνενηνεγμένων 
φύσεων, μηδαμῶς ἑαυτήν ἠρνημένης διά τήν ἕνωσιν, ἀλλά φυλαττούσης τόν ἑαυτῆς 
οὐσιώδη λόγον τε καί ὅρον, ἤτοι τήν φυσικήν ἰδιότητα πρός τήν ἑτέραν ἀσύγχυτον καί 
ἀμετάβλητον μετά τήν ἕνωσιν. Οὔτε γάρ ἀναιρεῖ τήν διαφοράν τῶν εἰς μίαν ὑπόστασιν 
συνενηνεγμένων ἡ ἕνωσις ἀλλά τήν εἰς ἀναμέρος αὐτῶν παντελῶς ἐξωθεῖται 
διαίρεσιν. 

Σωζομένων οὖν ἀμειώτως ἐν Χριστῷ κατά φύσιν τῶν ἐξ ὁ Χριστός καί μετά τήν 
ἕνωσιν: πῶς οὐκ ἔστι δίκαιον ὁμολογεῖσθαι τά ἐξ ὧν ὁ Χριστός καί μετά τήν ἕνωσιν; 
κατά τινας μή συνορῶντας ὡς ἐπισφαλές ἐστι καί ἐπικίνδυνον, καί εἰς ψυχήν πᾶσαν 
ἔχον ζημίαν, τό πρός τά δῆλα μάχεσθαι, καί τήν οὖσαν ἀρνεῖσθαι προδήλως ἀλήθειαν’ 
καί μόνων ἐκείνων ἴδιον εἶναι τῶν ἀνάστασιν καί κρίσιν τό παράπαν μή 
προσδοκώντων. ἐπεί τίνι καταφανής οὐκ ἔστι καί ἐπίδηλος ὁ τῆς ἀληθείας λόγος, ὡς 
ἁπλοῦς καί ἀπέριττος, καί μηδέν ἔχων γριφῶδες τό σύνολον; Εἰ γάρ Θεός καί ἄνθρωπός 
ἐστιν ὁ Χριστός πράγματι καί ἀληθείᾳ μετά τήν ἕνωσιν, καί οὐχί μόνον κλήσει καί 
προσηγορίᾳ Θεός λέγοιτο εἶναι καί ἄνθρωπος: δῆλον ἐ ἐστιν ὡς ὁ λέγων τε καί φρονῶν 
τόν Χριστόν Θεόν τε ὁμοῦ καί ἄνθρωπον μετά τήν ἕνωσιν, ἀληθῶς εἶναι συνομολόγησε 
τοῖς ὀνόμασι τάς φύσεις ὧν εἰσί τά ὀνόματα: εἴπερ μή ψιλάς ἐπί Χριστοῦ τάς 

217 


INERREG MN Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ. Ε΄ Epyaothpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
139 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με avagopà στην πηγή προέλευσής του. 





προσηγορίας κεῖσθαι φρονεῖ, kai παντελῶς πραγμάτων ἐρήμους. Ti μέν οὖν ἁγία τοῦ 
Θεοῦ καθολική Ἐκκλησία τῶν ἀτόπων πέπραχεν, εἰ τά ἐξ ὧν ὁ Χριστός ἐν Χριστῷ καθ᾽ 
ἕνωσιν ἀδιάσπαστον σώζεσθαι λέγοι κατά φύσιν ἀσυγχύτως τε καί ἀδιαιρέτως καί μετά 
τήν ἕνωσιν; Τί δέ τῆς τῶν ἁγίων Πατέρων διδασκαλίας ἀλλότριον πεφρόνηκεν, εἰ μήτε 
τήν θείαν τοῦ Λόγου φύσιν εἰς τήν τῆς σαρκός τετράφθαι φύσιν’ μήτε τήν αὐτῆς τῆς 
σαρκός φύσιν εἰς τήν τοῦ Λόγου φύσιν μεταπεφοιτηκέναι δοξάζει διά τήν ἕνωσιν, 
φρονεῖν τε καί λέγειν διδάσκει τούς πιστούς μετά τήν ἕνωσιν; Τί δέ μᾶλλον οὐ βεβαιοῖ 
τῆς πατρικῆς παραδόσεως οὕτω φρονεῖν ἐκδιδάσκουσα, καί ἕνα Κύριον ὁμολογοῦσα καί 
ἕνα Χριστόν, καί ἕνα Υἱόν τόν αὐτόν, καί μίαν αὐτοῦ τοῦ σαρκωθέντος Θεοῦ (584) 
Λόγου φύσιν σεσαρκωμένην, σαρκί ψυχήν ἐχούσῃ τήν λογικήν τε καί νοεράν, κατά τήν 
ἑρμηνείαν τοῦ ἁγίου καί μακαρίου Πατρός ἡμῶν Κυρίλλου τήν φωνήν ἐκλαμβάνουσα:’ 
διά τοῦ σεσαρκωμένην λέγειν, τῆς καθ᾽ ἡμᾶς οὐσίας εἰσκομίζεσθαι νοοῦσα τήν δήλωσιν, 
καί μή ἀρνουμένη τῆς σαρκός τοῦ Λόγου τήν φύσιν διά τήν ἕνωσιν; τά γάρ σωζόμενα 
κατά φύσιν ἀσυγχύτως τε Kai ἀτρέπτως καί ἀδιαιρέτως καθ᾽ ἕνωσιν ἀδιάσπαστον ἐν 
Χριστῷ καί μετά τήν ἕνωσιν χωρίς τῆς οἱασοῦν μειώσεως, πάντως καί ὁμολογεῖσθαι 
πρεπωδέστατόν ἐστι καί δικαιότατον μετά τήν ἕνωσιν. ᾿Αληθοῦς γάρ πίστεως 
καθέστηκεν ἴδιον, ὁμολογεῖν ὅπερ φρονεῖν ἐδιδάχθημεν. Εἰ τοίνυν σώζεται κατά φύσιν 
τά ἐξ ὧν ὁ Χριστός μετά τήν ἕνωσιν, καί φρονεῖν αὐτά πάντως εἶναι δίκαιον ἐστιν ἐν 
Χριστῷ μετά τήν ἕνωσιν. Εἰ δέ φρονεῖν σώζεσθαι τά ἐξ ὧν ὁ Χριστός δίκαιόν ἐστι μετά 
τήν ἕνωσιν, καί ὁμολογεῖν αὐτά πολλῷ μᾶλλον ἄν εἴη δικαιότατον τε ὁμοῦ καί 
πρεπωδέστατον, kai πᾶσι τοῖς σωτηρίας φροντίζουσι σπουδαιότατον: εἴπερ ἔνδειξις 
πίστεως καθέστηκεν ἀληθοῦς, ἡ κατ᾽ αὐτήν ἀνελλιπής ὁμολογία. Καί ταῦτα μέν περί 
τούτων. Οὕτε γάρ πλείονα λέγειν ἀνάγκη, πρός ὑμᾶς γε ποιούμενον τόν λόγον, καί τούς 
μηδέν διά τῆς χάριτος τῶν εἰς τήν ὀρθήν τοῦ Χριστοῦ πίστιν ὁρώντων ἀγνοοῦντας. 

Περί δέ ὧν γεγράφατέ μοι, τιμιώτατοι, ἀνήγαγον τῷ εὐλογημένῳ δούλῳ τοῦ Θεοῦ, 
τῷ πανεύφημῳ ἐπάρχῳ καί τάς τιμίας ἡμῶν συλλαβάς: καί ὑπέσχετο προθύμως πᾶσαν 
ὑμῶν πληρῶσαι κέλευσιν. Καί οὐ παύομαι ὑπομιμνήσκων αὐτόν, ἕως ἄν πάντως εἰς 
πέρας ἀγάγοι τήν ὑμετέραν κέλευσιν. Ὁ Κύριος δέ καί Θεός τῶν ὅλων καί Σωτήρ Ἰησοῦς 
Χριστός, ὁ τόν ὑπέρ ἡμῶν ἑκουσίως καταδεξάμενος θάνατον, καί τῷ οἰκείῳ αἵματι 
λυτρωσάμενος ἡμᾶς τῆς ἐξουσίας τοῦ σκότους, καί δούς ἡμῖν τήν ἐντολήν καινήν ἐν τῷ 
τοσοῦτον ἡμᾶς ἀλήλους ἀγαπᾷν, ὅσον καί ἠγαπήμεθα' αὐτός κρατήσαι τῆς χειρός ὑμῶν 
τῆς δεξιᾶς, καί ὁδηγήσαι ὑμᾶς εἰς πᾶν ἔργον ἀγαθόν, καί κατευθήναι ὑμ ὧν τά κατ᾽ 
αὐτόν διαβήματα: φέρων ὑμᾶς ἐν πληρώματι καρπῶν δικαιοσύνης εἰς τόν θαυμαστόν 
τόπον τῆς σκηνῆς αὐτοῦ, ἔνθα πάντων εὐφραινομένων ἡ κατοικία. 


ΙΗΤοῦ αὐτοῦ, ἐκ προσώπου Γεωργίου τοῦ πανευφήμου ἐπάρχου ᾿Αφρικῆς, πρός 
ἀσκητρίας ἀποστάσας τῆς καθολικῆς Ἐκκλησίας ἐν ᾿Αλεξανδρείᾳ. 

Ἐγώ μέν ᾧμην ὑμᾶς ὡς ἀληθῶς ἐστηρίχθαι καλῶς, καί ἀμεταθέτους ἔχειν τάς τῆς 
ψυχῆς βάσεις ἀπό τῆς κατά τήν ἀμώμητον καί ἄπταιστον πίστιν τοῦ Χριστοῦ ὀρθῆς καί 
εὐσεβοῦς ὁμολογίας τε καί ἐλπίδος, τήν καλέσασαν ὑμᾶς τοῦ Θεοῦ χάριν αἰδουμένας, 
καί τῷ ζῶντι καί ἀρτίῳ καί ἀμωμήτῳ (585) σώματι τῆς ἁγίας καθολικῆς καί 
ἀποστολικῆς Ἐκκλησίας ἑνώσασαν’ καί ἤδη καταῤῥυείσας φθινάδι νόσῳ πλάνης τε καί 
ἀγνοίας ῥώσασαν, καί μέλος εὔχρηστον τοῦ κοινοῦ τῆς Ἐκκλησίας σώματος 
ποιησαμένην: καθ᾽ ἥν ὁ εὐσεβής, καί ὀρθός καί ἀληθής καί σωτήριος τῆς ἀποστολικῆς 

πίστεως ἀκμάζων κηρύττεται λόγος, πᾶσαν ἐντός ἑαυτοῦ ποιούμενος τήν ὑπ᾽ οὐρανόν’ 
καί τό λεῖπον ἀεί τῷ ἤδη συνειλημμένῳ προσάγων καί προστιθέμενος: καί μίαν 
ἀπάντων τῶν ἀπό περάτων τῆς γῆς ἕως τῶν περάτων αὐτῆς, καί ψυχήν καί γλῶσσαν 
εἶναι δεικνύς τῷ πνεύματι κατά τήν ὁμόνοιαν καί ὁμοφωνίαν τῆς πίστεως: ἥν ἀῤῥήτως 
ἐξ ἀνθρώπων, ὑπέρ ἀνθρώπων, κατ᾽ ἀνθρώπους ἀληθῶς προσλήψει σαρκός ψυχήν 
ἐχούσης λογικήν τε καί νοεράν, kai οὐ τροπῇ θεότητος ἄνθρωπος γενόμενος, δηλονότι 
χωρίς ἁμαρτίας, ὁ τῶν ἀνθρώπων δημιουργός τοῦ Θεοῦ Λόγος, ἡμᾶς τούς ἀνθρώπους 
ἐδίδαξεν ὁμολογεῖν καί ἀσπάζεσθαι, μηδεμίαν αὐτοῦ καθάπαξ ἀρνουμένους φύσιν μετά 
τήν ἕνωσιν, ἤγουν μετά τήν ἐνανθρώπησιν’ μήτε τήν θείαν, καθ᾽ ἥν Θεός dei τε δι᾽ 
ἑαυτόν καί τῷ Πατρί ὁμοούσιος ἔστι τε καί διαμένει: μήτε τήν ἀνθρωπίνην, καθ᾽ ἥν ὁ 
αὐτός ἄνθρωπος ἀληθῶς δι᾽ ἡμᾶς γέγονεν, ὡς φιλάνθρωπος, καί ἡμῖν ἐστιν ὁμοούσιος. 
Οὔτε γάρ ἐτράπη τοῦ ὅπερ ἦν καί ἔστιν, καί εἰς ἀεί ἔσται κατά φύσιν Θεός οὔτε μήν τοῦ 
ὅπερ γέγονεν ἄνθρωπος καθ᾽ ἕνωσιν ἀδιάσπαστον σαρκός ἐψυχωμένης τήν φύσιν 
μετέβαλεν, εἷς dov καί ὁ αὐτός Θεός τε καί ἄνθρωπος: οὐ κλήσει μόνον καί προσηγορίᾳ 
Θεός ὑπάρχων καί ἄνθρωπος, ἀλλά πράγματι καί ἀληθείᾳ Θεός καί ἄνθρωπος καί 
ὑπάρχων κυρίως, καί ἀληθῶς ὀνομαζόμενος. Τό ἐκ τῆς ἑνώσεως ἕν τε καί μοναδικόν 
καθ᾽ ὑπόστασιν, ἀλλ᾽ οὐ κατά φύσει ἔχων, ὡς οἱ Πατέρες διδάσκουσι, φάσκοντες, "Εἰ γάρ 
καί τό συναμφότερον ἕν, ἀλλ᾽ οὐ τῇ φύσει τῇ συνόδῳ"" καθ᾽ ἥν οἰκονομικῶς dl ἡμᾶς ὡς 
ἀγαθός, σύνθετος γενέσθαι καταδεξάμενος, τό κατά φύσιν ἁπλοῦν, καθ᾽ ἥν ὁμοφυής 
ἐστι τῷ Πατρί καί ὁμοούσιος διαμένει, φυλάττων ἀλώβητον καί μετά τήν σάρκωσιν. Οὐ 
γάρ ταυτόν θεότητς καί ἀνθρωπότης. Κἄν γάρ γέγονεν ἄνθρωπος ὁ τοῦ Θεοῦ Λόγος, 
ἀλλά κατά πρόσληψιν σαρκός νοερῶς καθ᾽ ὑπόστασιν ἀδιασπάστως ἑνωθείσης αὐτῷ 
γέγονεν ἄνθρωπος. Διό καί Θεός ἐστιν ὁ αὐτός κυρίως καί ἄνθρωπος, ὡς ἐκεῖνο ὥν καί 
τοῦτο γενόμενος’ καί τοῦτο κἀκεῖνο ὑπάρχων ἀνελλιπῶς: μήτε τῷ ἄκρως μοναδικῷ τῆς 
ὑποστάσεως συγχεόμενος, καθ᾽ ἥν ὁ τῆς διαφορᾶς. παντελῶς ἄπεστι λόγος: μήτε τῷ 
ἀκραιφνεῖ τῆς ἑτερότητος τῶν ἐξ ὧν συνέστηκε φύσεων διαιρούμενος: καθ᾽ ἥν ὁ τῆς 
διαφορᾶς διά τήν ἕνωσιν οὐδαμῶς ἀ ἀνή ρηται λόγος. 

Τῆς οὖν διαφορᾶς τῶν ἐξ ὧν ἐστι φύσεων ὁ Χριστός ἀσυγχύτως σωζομένης καί μετά 
τήν ἕνωσιν, οὐκ ἔστιν, ὡς οἶμαι, παντελῶς ὁ ὁ δεῖξαι δυνάμενος λόγος, δίκαιον εἶναι τό 
ποσόν τῶν φυσικῶς διαφερόντων καί ἐν Χριστῷ σωζομένων καθ᾽ ἕνωσιν (588) 
ἀδιάσπαστον μή ὁμολογεῖσθαι: διότι πᾶσα δαφορά ποσόν ἑαυτῇ συνεισάγει πάντως 
τινῶν, ἀλλήλων κατά τι διαφερόντων. Οὐ γάρ ποσοῦ χωρίς πώποτέ τις, κἄν εὐμήχανος 
ἦ καί ποριμώτατος, διαφοράν εἶναι φάναι δυνήσηται, καλῶς φρονῶν, καί ἀληθείας κἄν 
μικρόν γοῦν λόγον ποιούμενος: σαφῶς γινώσκων, ἤ τῆς κατ᾽ οὐσίαν τινῶν ἑτερότητος, 
ἤ τῆς κατά ποιότητα καί ἰδιότητά τινων ἀνομοιότητος πᾶσαν εἶναι διαφοράν’ ἥν ἡ 
ποσότης τῶν ὑποκειμένων πραγμάτων, εἴτε καθ᾽ ἕνωσίν εἰσιν, ἤ καί ταύτης χωρίς 
πάντως ἐργάζεται. Ἐφ᾽ ὧν γάρ μή κατά πάντα τρόπον ὁ εἷς καί ὁ αὐτός θεωρεῖται λόγος, 
ποσότητος ἔνεστιν ἔμφασις, ἧς ἐστιν ἴδιον ἡ διαφορά. Εἰ τοίνυν ἐπί Χριστοῦ τῇ μέν 
ἑνώσει κατά λόγον τό πάντη μοναδικόν καθ᾽ ὑπόστασιν, ὡς οἱ Πατέρες διδάσκουσιν, 
ἕπεται λέγειν: τῇ δέ τῶν ἐξ ὧν ἐστιν ὁ Χριστός φύσεων καί μετά τήν ἕνωσιν ἀσυγχύτως 
τε καί ἀδιαιρέτως ἐν Χριστῷ σωζομένων διαφορᾷ τό ποσόν λέγειν ἐστί ἀκόλουθόν τε 
καί πρόσφορον’ δῆλον ὅτι, ὥσπερ ὁ μή λέγων τόν Χριστόν διά τήν καθ᾽ ὑπόστασιν 
ἕνωσιν μίαν εἶναι τοῦ Θεοῦ Λόγου φύσιν σεσαρκωμένην, κατά τήν ἑρμηνείαν τοῦ 
ἁγιωτάτου Πατρός ἡμῶν καί διδασκάλου Κυρίλλου νοουμένην ὀρθῶς, οὐ πιστεύει 
γεγενῆσθαι τήν ἕνωσιν: οὕτω καί ὁ μή τάς δύο μετά τήν ἕνωσιν φύσεις ὁμολογῶν, ἐξ ὧν 


219 


INERREG N Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ. Κ΄ Epyaothpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 


Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





ἐστιν ὁ Χριστός, τήν διαφοράν σώζεσθαι λέγειν οὐ δύναται. Φυσικῆς γάρ τῶν ἐξ ὧν 
ἐστιν ὁ Χριστός ἑτερότητός ἐστι μετά τήν ἕνωσιν ἡ διαφορά, ἀλλ᾽ οὐ τῆς κατά ποιότητα 
μόνην ἀνομοιότητος, χωρίς τῶν ὑποκειμένων ταῖς ποιότησι φύσεων: ὧν ἄνευ ποιότητα 
καθ᾽ ἑαυτήν εἶναι τῶν ἀδυνάτων ἐστίν’ ἵνα μή ψιλήν, μᾶλλον δέ κυριώτερον εἰπεῖν, 
ψευδῆ τήν διαφοράν εἰσάγωμεν καί ἀνύπαρκτον. 

Ταύτην ἀκριβῶς κατέχειν ἡμᾶς κατά τούς Πατέρας τῆς πίστεως τήν ὁμολογίαν 
πεπεισμένος, πᾶσι πανταχοῦ ποτε γράφειν οὐκ ὥκνουν πατριάρχαις καί ἐπισκόποις καί 
ἄρχουσι, καί αὐτοῖς τοῖς εὐσεβεστάτοις καί πανημέροις ἡμῶν βασιλεῦσιν, ὑπέρ 
εὐχαριστίας Θεοῦ, κατάδηλον πᾶσι ποιῶν τήν ὑμῶν εἰς Χριστόν γνησίαν μετάθεσίν τε 
καί πίστιν. Καί οὐκ ᾧμην ποτέ, καθάπερ ἔφην, ὑμᾶς οὕτω ταχέως μετατίθεσθαι τῆς 
σωτηρίου κλήσεως ὑμῶν. Ἐπειδή δέ διά τάς ἐμάς ἁμαρτίας, ὁ ἐξ ἀρχῆς dl ἀπάτης εἰς 
ὄλεθρον καί ἀπώλειαν τό γένος τῶν ἀνθρώπων ὑποσυρόμενος πονηρός, καί ὑμᾶς 
ἴσχυσε παραπεῖσαι, τῆς ἀληθείας προτιμῆσαι τό ψεῦδος: καί πλέον Θεοῦ, καί τῶν 
ἀποκειμένων ἀγαθῶν τοῖς ἁγίοις, συνηθείας ἕνεκεν πονηρᾶς, ἀπαταίωσιν ἀνθρώποις 
χαρίσασθαι πρός θάνατον δελεάζειν μόνον δεδιδαγμένοις: kai πρός τόν ἴδιον ἔμετον 
ὑμᾶς καθάπερ κύνας προφητικῶς εἰπεῖν ἐπιστρέψαι δεδύνηται, παρεγγυῶ, εἴπερ οὕτως 
ἀνιάτως ἔχετε, καί εἰς τέλος προέθεσθε τήν τοῦ Χριστοῦ χάριν ἀποστραφῆναι: τέως τάς 
(589) γινομένας εἰς ὑμᾶς παρ᾽ ἐμοῦ δωρεάς δοῦναι Θεοπέμπτῳ τῷ ἀνθρώπῳ, ἐπί τούτῳ 
καί μόνον παρ᾽ ἐμοῦ σταλέντι μετ᾽ ἐγγράφου ἐντάλματος, πρός τό μηδεμίαν ἀμφιβολίαν 
ἔχειν ὑμᾶς περί τούτου. Καί πάλιν, εἴ τι παρίσταται τοῖς εὐσεβεστάτοις καί φιλοχρίστοις 
καί πανημέροις ἡμῶν βασιλεῦσι, καί τοῖς ἁγιωτάτοις πατριάρχαις, τά καθ᾽ ὑμᾶς πάντα 
δι ἐμοῦ σύν Θεῷ παρά τήν αὐτῶν γαληνότητα γινομένου μανθάνουσι περί τῆς 
ἀποστασίας ὑμῶν, καί τῆς τοσαύτης κακουργίας καί ἀγνωμοσύνης, γενέσθαι καλῶς 
ἔχειν κρινῶ. Οὔτε γάρ παρασιωπήσομαι τοσοῦτον κακόν. Εἰ δέ τό φρικτόν τοῦ Χριστοῦ 
κατά νοῦν λαμβάνουσαι δικαστήριον, ἐφ᾽ οὗ παρουσίᾳ ἀγγέλων καί ἀρχαγγέλων καί 
παντός δήμου τῶν κατ᾽ οὐρανόν στρατιῶν, Kai πάσης τῆς ἀνθρωπίνης φύσεως, ἡ παρ᾽ 
ἐμοῦ πρός ὑμᾶς περί τούτου συγκροτηθήσεται δίκη, μεταμελήθητε, καί πρός τόν 
καλέσαντα πάλιν ὑμᾶς ἐν χάριτι Θεόν ἐπανέλθετε: καί αὐτήν ἤδη τήν ἐμοῦ δωρηθεῖσαν 
ὑμῖν κτίσιν ἔχειν ὑμᾶς βούλομαι: καί οὐ παύσομαι ἕως τήν παροῦσαν καί πρόσκαιρον 
ταύτην ζωήν οἰκονομοῦμαι ζῇν, τρόπους ἐπινοῶν εἰς σύστασιν ὑμῶν περισσοτέραν’ καί 
ἑμαυτόν ἀντίλυτρον τῶν ὑμετέρων ψυχῶν οὐκ ἄν παραιτήσομαι δοῦναι, εἴπερ 
ἀναγκαίως τοῦτο γενέσθαι καλέσοι καιρός. Καί δώσω γε προθύμως πρός τοῦτό με 
καλοῦντος τοῦ Θεοῦ διά τῆς χάριτος’ εἰ μόνον ὑμεῖς ἑαυτάς Χριστῷ τῷ Θεῷ πάλιν 
ἀποκαταστήσητε: καί τήν γενομένην ὑμῖν ἀπό τοῦ σώματος αὐτοῦ διά τῆς ἐπανόδου, 
καλῶς ἐξιάσησθε τομήν καί διάστασιν. 


ΙΘΤοῦ αὐτοῦ πρός Πύῤῥον τόν ὁσιώτατον πρεσβύτερον καί ἡγούμενον. 

Τήν ἁγίαν σου, θεοτίμητε Πάτερ, ἐπιστολήν ἀναγνούς, ὅλον ὅλῳ τῷ Πνεύματι τόν 
σόν νοῦν ἐπέγνων πεποιωμένον: καί τοσοῦτον τῆς φυσικῆς ἐξεστηκότα διέγνων 
συνέσεως, ὅσον τῆς θείας καί ὑπέρ τήν φύσιν κατέλαβον σοφίας ἐπειλημμένον. Αὐτόν 
γάρ σου παρόντα διά τῶν γραμμάτων οἷον ὁρᾷν ἐδόκουν τόν θεόσοφον νοῦν, μόναις 
ἀστράπτοντα ταῖς ἀκηράτοις ἀκτῖσι τοῦ Πνεύματος: αἷς μεταμορφοῦσθαι πρός τό 
θειότερον πέφυκεν, ὁ τῷ Πατρί τῶν ὅλων (592) υἱοθετεῖσθαι καταξιούμενος καί 
τοσοῦτόν με τῆς ἐπί τοῖς θείοις δόγμασιν ἀγνοίας λυτρούμενον, ὅσον τό πρίν τῆς ἐπ᾽ 

αὐτοῖς ἐδόκουν ἀντέχεσθαι γνώσεως. Διό θαυμάσας σου τήν ἐν ὅλοις ἀγχίνοιαν, μόνην 
ἐκείνην ἀναβοήσας τήν φωνήν ἀπεφθεγξάμην, ἥν πάλαι γυνή τις πρός τόν Κύριον 
κέκραγε, τῶν αὐτοῦ ῥημάτων καταπλαγεῖσα τήν δύναμιν: Μακαρία ἡ κοιλία ἡ 
βαστάσασά σε, καί μαστοί οὕς ἐθήλασας. Οὐ μόνον δέ τήν τεκοῦσάν σε μακαρίζω, τίμιε 
Πάτερ, ὡς τοιούτου μητέρα γενέσθαι καταξιωθεῖσαν’ ἀλλά καί τήν συλλαμβάνουσαν, 
καί κύουσαν ἀεί τόν εὐσεβῆ λόγον καί τίκτουσάν σου διάνοιαν: ὡς τοῦ ὑπέρ φύσιν 
Λόγου κατά χάριν κοιλίαν ἀποφανθεῖσαν χωρητικήν, διά τήν πρός αὐτόν τόν Λόγον τῆς 
γνώμης οἰκείωσιν. Καί μήν κατά τάς σάς παγίας ἕξεις τάς ἐκ τῆς σῆς καρδίας 
ἐκδιδομένας αἷς μαστῶν δίκην κατά τε τήν πρᾶξιν καί τήν θεωρίαν διατρέφεις τόν 
Λόγον, τῇ χορηγίᾳ τῶν εὐσεβῶν νοημάτων τε καί τρόπων συναυξανόμενον’ καί 
παραδόξως εἰπεῖν, τήν οἰκείαν αὔξησιν τοῦ διατρέφοντος νοῦ ποιούμενον θέωσιν. Τί 
γάρ ἕτερον εἶχον φθέγξασθαι πρός σέ, τίμιε Πάτερ, τοιούτων γεννήτορα Λόγων 
γεγενημένον θεώμενος: δι᾽ ὧν, ὡς ἐξ ὅρους τινός τοῦ ὕψους τῆς γνώσεως τήν ἐπί τοῖς 
θείοις δόγμασι καθάπερ πλάκας θεοχαράκτους διά τοῦ νέου Μεσίτου καί ἐφ᾽ ἡμῖν 
μεγάλου Μωύσέως καί ἱερέων ἱερέως, καί τῆς καθ᾽ ὅλην τήν οἰκουμένην ἐξάρχου θείας 
ἱεροσύνης, κομισθεῖσάν τε καί ἐκδοθεῖσαν κατεμήνυσας ψῆφον’ ἥν ἡ ἁγία καί μόνη 
προσκυνουμένη Τριάς, ὡς δι’ ὀργάνου τοῦ ῥηθέντος ὑπηγόρευσεν ἀρχιερέως, καί πρός 
ὁμόνοιαν πλέον ἐπέδησε τάς Ἐκκλησίας, εἰς οὐδέν θεμένας τήν δόξασαν τοῖς πολλοῖς 
γεγενῆσθαι κατά τήν ᾿Αλεξάνδρου πόλιν περί τήν πίστιν καινοτομίαν. 

Ταύτην γάρ ὁλοσχερῶς ἡ δοθεῖσα διεσώσατο ψῆφος τήν ἔννοιαν, καθ᾽ ἥν πιστεύειν 
οἱ θεοφόροι Πατέρες ἡμῶν ταῖς ἁγίαις Ἐκκλησίαις παρέδοσαν: ἕνα καί τόν αὐτόν 
φάμενοι Θεόν Λόγον καί πρό σαρκός, καί μετά σαρκός: ἥν αὐτός ἑαυτῷ δι᾽ ἡμᾶς 
ἐψυχωμένην νοερῶς καθ᾽ ὑπόστασιν ἥνωσεν, ἐκ τῆς ἁγίας Θεοτόκου καί ᾿Δειπαρθένου 
προσληφθεῖσαν Μαρίας: σπορά δηλαδή τῆς οἰκείας αὐτός γενέσθαι καταξιώσας 
σαρκώσεως: ἵνα καί ἄνθρωπος ἀληθῶς γένηται: καί δείξῃ κατά τήν ἄσπορον σύλληψιν, 
καί τήν ἄφθορον γέννησιν τήν φύσιν καινοτομουμένην καί μηδεμίαν τῇ καινοτομίᾳ 
πάσχουσαν μείωσιν. Θεοῦ γάρ δι᾽ ἀγαθότητα πρός ἀνθρώπους ὑπῆρχεν αὐθαίρετος 
κένωσις τό μυστήριον, ἀλλ᾽ οὐ θεότητος ἔ ἔκπτωσις, ἡ διά σαρκός ἑκούσιος συγκατάβασις 
μεμένηκε γάρ ὅπερ ἦν, καί γενόμενος ὅπερ οὐκ NV: ἄτρεπτος γάρ. Καί ὅπερ γέγονε 
διετήρησε, διαμείνας ὅπερ ὑπῆρχε φιλάνθρωπος. γάρ. Al ὧν ἐνήργει θεοπρεπῶς, δεικνύς 
ὅπερ γέγονεν ἀναλλοίωτον’ (593) καί δι᾿ ὧν ἔπασχεν ἀνθρωποπρεπῶς, πιστούμενος 
ὅπερ ἦν μή τρεπόμενον. Ἐνήργει γάρ, τά μέν θεῖα σαρκικῶς, ὅτι δά σαρκός φυσικῆς 
ἐνεργείας οὐκ ἀμοιρούσης: τά δ᾽ ἀνθρώπινα θε«κῶς, ὅτι κατά θέλησιν ἐξουσιαστικῶς, 
ἀλλ᾽ οὐ κατά περίστασιν τήν τῶν ἀνθρωπίνων παθημάτων προσίετο πεῖραν. Οὔτε γάρ τά 
θεῖα θε«κῶς, ὅτι μή γυμνός ὑπῆρχε Θεός οὔτε τά ἀνθρώπινα σαρκικῶς, ὅτι μή ψιλός 
ἄνθρωπος ἦν. Διά τοῦτο τά θαύματα δίχα πάθους οὐκ ἦν’ καί τά παθήματα χωρίς οὐχ 
ὑπῆρχε θαύματος: ἀλλά τά μέν, ἵν᾽ εἴπω τολμήσας, οὐκ ἀπαθῆ: τά δέ προδήλως 
θαυμάσια’ καί ἄμφω παράδοξα, ὅτι καί θεῖα [καί ἀνθρώπινα] ὡς ἐξ ἑνός καί τοῦ αὐτοῦ 
προερχόμενα Θεοῦ Λόγου σεσαρκωμένου, dl ἀμφοτέρων πιστουμένου πραγματικῶς, 
τήν τῶν ἐξ ὧν, καί ἅπερ ὑπῆρχεν ἀλήθειαν. Τό γάρ ἔκ τινων “ ἀσυγχύτως ἑνώσει τῇ κατά 
σύνοδον φυσικήν ἀποτελούμενον, καί τάς φύσεις ἐξ ὧν συνέστηκεν ἀτρέπτους 
διατηρεῖ, καί τάς αὐτῶν συστατικάς ἀμειώτως διασώζει δυνάμεις, εἰς ἑνός ἔργου 
συμπλήρωσιν. εἴτε πάθος, εἴτε θαῦμα τό γινόμενον ἦν, κατά τήν εἰκόνα τοῦ θαυμαστοῦ 
σου, Πάτερ, καί τῷ μυστηρίῳ τῆς θείας σαρκώσεως προσφυοῦς παραδείγματος, τῆς 
ἐκπυρωθείσης μαχαίρας, ἧς τήν τομήν ἐπιστάμεθα καυστικήν, καί τήν καῦσιν οἴδαμεν 

τμητικήν. Πυρός γάρ καί σιδήρου καθ᾽ ὑπόστασιν γέγονε σύνοδος, μηδετέρου τῆς κατά 
φύσιν διά τήν πρός θάτερον ἕνωσιν ἐκστάντος δυνάμεως: μήτε μήν ἄφετον ταύτην 
κεκτημένον μετά τήν ἕνωσιν, καί τῆς τοῦ συγκειμένου καί συνυφεστῶτος 
κεχωρισμένην. 

Ταύτην μέν οὖν εὗρον ἐγώ τοῖς ὑμετέροις γράμμασι σοφῶς ἐνυφανθεῖσαν τήν τῶν 
θείων δογμάτων ἀκρίβειαν, ἧς κατά τήν ἑνοῦσάν μοι περί τό νοεῖν μετρίαν δύναμιν 
ἐπιστήσας τόν νοῦν, ηὐξάμην ἱκανωθεῖναι ταύτην φυλάξαι, καί τῇ διανοίᾳ κατασχεῖν, 
ὑπό λήθης τινός μή δεχομένην περιγραφήν. Σύ δέ, θεοτίμητε Πάτερ, συμπάθησόν μοι τῷ 
σῷ δούλῳ, καί τήν δέουσαν ὡς φιλάνθρωπος παράσχου συγγνώμην, ἀδυνατοῦντι πρός 
τήν τῶν κεκελευσμένων ἐγχείρησιν. Kai μή μου καταγνῶς ἀπείθειαν: ἀλλά μᾶλλον 
ἀπόδεξαί με τῆς οἰκείας ἀμαθίας ἐπιγνώμονα γενέσθαι σπουδάζοντα. Μισητόν γάρ τό 
προπετές, καί πρῶτον τῆς ἐσχάτης ἀγνοίας γέννημα’ καθ᾽ ὅ πέφυκεν ἡ τῆς ὑπερηφανίας 
διαφαίνεσθαι νόσος, ἕξιν δημιουργοῦσα τοῖς αὐτῇ κατειλημμένοις ἀντίθεον’ καί δέξαι 
μου παντός πάθους καθαράν τήν ἐπί τοῦτο παραίτησιν: καί μή ἀπώσῃ με τούς αὐτούς 
σοι προβαλλόμενον λόγους, οὕς ἐπί τοῖς τοιούτοις πρός τόν Θεόν Μωύὔσῆς πρότερον καί 
Ἱερεμίας ὕστερον προὐβάλλοντο: ὁ μέν, Δέομαι, Κύριε, (596) λέγων, οὐχ ἱκανός εἰμι πρό 
τῆς χθές οὐδέ πρό τῆς τρίτης ἡμέρας, οὐδέ ἀφ᾽ οὗ ἤρξω λαλεῖν πρός pe ἰσχνόφωνος καί 
βραδύγλωσσος ἐγώ εἰμι. Ὁ δέ, Ὁ ὦν, Δέσποτα Κύριε, φάσκων, οὐκ ἐπίσταμαι λαλεῖν, ὅτι 
νεώτερός εἰμι. Ἐπ᾿ ἀληθείας γάρ ἰσχνόφωνος εἰμι καί βραδύγλωσσος, καί τῆς ἐπί τῷ 
λαλεῖν τά καλά συνέσεως ἐστερημένος: μήτε τόν νοῦν ἔχων ἐπιβάλλοντα τοῖς θείοις, 
μήτε τόν κατά προφοράν λόγον, ἐξυπηρετεῖσθαι τῷ μεγέθει τῶν ζητηθέντων 
δυνάμενον. Νεάζω γάρ ἔτι τοῖς πάθεσι, καί πλεονεκτοῦσαν τόν νόμον τοῦ πνεύματος 
κέκτημαι τῆς σαρκός τήν ἐπανάστασιν. Ὁπόταν καί εἰ δῶμεν καθ᾽ ὑπόθεσιν μηδέν 
λείπεσθαί με τῆς ἐν τούτοις δυνάμεως, τίς οὕτω θρασύς ὑπάρχει kai τολμηρός, ὥστε 
τοῖς οὕτω κατά θείαν φῆφον ἱεραρχικῶς θεσπισθεῖσιν, ἐπιδιατάττεσθαι; Παρακαλῶ δέ 
μᾶλλον τιμίοις σου γράμμασιν ὁρισμῷ μοι διασαφῆσαι, τίς ἡ ἐνέργεια, καί ποσαχῶς ἡ 
ἐνέργεια, καί τί παρά ταύτην ἐπί τό ἐνέργημα: καί τίνα τούτων φαμέν, πρός τε τό ἔργον 
καί τήν πρᾶξιν τήν διαφοράν, ἵνα ἔχω τῶν γραφέντων γινώσκειν τήν δύναμιν. Οὔπω 
γάρ ἀκριβῶς ἐπιστῆσαι δεδύνημαι, τίνα καί πῶς λεγομένην ἤ νοουμένην ἐκδέξασθαι 
χρή τήν μίαν ἐνέργειαν. Οὐχ ἁπλῶς γάρ φωνάς ἀσήμους προφέρομεν, ἀλλ᾽ ἐννοίας ταῖς 
φωναῖς διασημαίνομεν. Δι᾿ ἥν αἰτίαν, φωνάς μέν πολλάκις πραχωροῦντας εὗρον τούς 
θεηγόρους Πατέρας, ἐννοίας δέ οὐδαμῶς: ὅτι μή ἐν συλλαβαῖς, ἀλλ᾽ ἐν νοήμασί τε καί 
πράγμασι τό τῆς σωτηρίας ἡμῶν ὑπάρχει μυστήριον. Τό μέν γάρ ἐποίουν, εἰρήνην 
φροντίζοντες: τό δέ, ψυχάς τῇ ἀληθείᾳ στηρίζοντες. Καί ταῦτα μέν περί τούτων. 

Δέομαι δέ, Πάτερ τίμιε, τῆς σῆς ἁγιότητος, εὐμενῶς τούς τοῦτο τό μέτριον 
ἐπιφερομένους γράμμα θείους προσδέξασθαι Πατέρας, διά χρείαν λυσιτελοῦσαν τῷ 
κοινῷ τάγματι τῶν μοναχῶν, ἑαυτούς εἰς τοῦτον πλοῦν ἐπιδεδωκότας: καί πάντα 
γενέσθαι αὐτοῖς καταδέξασθαι, ὅσα τῆς θείας ἐντολῆς ὁ ἀκριβής βούλεται λόγος, τούς 
τῶν θείων ἐφιεμένου, καί μονώτατον τοῦ οἰκείου βίου τόν σαρκωθέντα Λόγον ἔχοντας 
ὑποτίπωσιν. Ἄξιοι γάρ τυγχάνουσι τῆς (597) ὑμετέρας ἐπί τοῦτο σπουδῆς, ὅτι τόν θεῖον 
ἕλκουσιν ἀμέμπτως τῆς ἀρετῆς τε καί τῆς γνώσεως ζυγόν. Δέδοικα δέ ταῦτα γράφων μή 
παῤῥησίας ἀκαίρου καί ἀπειροκαλίας παρά τοῖς οὐκ εἰδόσι σε, Πάτερ, καί τῆς σῆς πεῖραν 
οὐκ εἰληφόσι συγκαταβάσεως, ὄνειδος ἀπενέγκωμαι: καί λεχθῇ καί περί ἐμοῦ δικαίως, 
ὅπερ τις τῶν ἔξω τοῦ καθ᾽ ἡμᾶς λόγου σοφῶν ἔφη, θεασάμενος ἐπί τινι φυσηθέντα τινά 
τῶν ἀπειροκάλων: 

Ἐξέμηνε πρός ὕβριν μωρόν, σοφός μειδιάσας. 

Ἐν πᾶσιν οὖν, ἅγιε Πάτερ, συγχώρησόν μοι τῷ σῷ δούλῳ, καί ταῖς σαῖς πανιέροις 
εὐχαῖς ἐξιλέωσόν μοι Χριστόν τόν Θεόν, ὅν διά παντός τῇ τε τοῦ νοῦ καθαρότητι, καί τῇ 
ἀκριβείᾳ τοῦ βίου θεραπεύεις. 


ΚΊΤοῦ αὐτοῦ πρός Μαρίνον μονάζοντα. 

Ἐγώ μέν εἰδώς τῶν οἰκείων πλημμελημάτων τό πλῆθος, καί τήν ἐπ᾿ αὐτοῖς ὡς εἰκός 
διαδεξομένην με κατάκρισιν, μετά τήν ταύτης ἀπόλειψιν τῆς ζωῆς καθορῶν: καί οἷον 
ἐκεῖνο τό μέγα καί φρικτόν δικαστήριον κατά ψυχήν ἤδη συνηθροισμένον κατανοῶν, 
ἐφ᾽ οὗπερ κατ᾽ ἀξίαν ἕκαστος ὧν πεπράχαμεν τάς ἀμοιβάς ἀποληψόμεθα' τήν σιωπήν 
σύνοικον ἔχειν διενοήθην, τῶν ὑπέρ ἐμέ θείων λόγων, ὥς γέ μοι δοκεῖ, παντοίως 
φειδόμενος, μή πως πλέον κατακριθῶ καί δικαιότερον, ὡς λόγους θεοῦ προφέρων ὑπ᾽ 
ἐμοῦ τῇ τῶν ἀγαθῶν ἔργων ἀπραξίᾳ νενεκρωμένους, καί διά τοῦτο τοῖς ἀκούουσι τήν 
ἐν χάριτι ζωήν παρασχεῖν οὐ δυναμένους: καί τούς τῶ ἀρετῶν παραδεῖξαι τρόπους ἐν τῇ 
πολιτείᾳ μου τοῦ λέγοντος οὐκ ἰσχύοντας: καί γένωμαι τῆς μελλούσης ὑπόδικος 
ἀπειλῆς, ὡς οὐ μόνον αὐτός ἐν ἑμαυτῷ διά τῶν πονηρῶν μου τρόπων τούς ζωοποιούς 
τοῦ Θεοῦ καταφονεύσας λόγους, ἀλλά καί τοῖς ἀκούουσι τῆς πρός αὐτούς 
καταφρονήσεως εἰκόνα ζῶσαν, καί πᾶσι κατάδηλον, τήν ὅλην μου τοῦ βίου πονηράν 
ἀναστροφήν παρεχόμενος. Ἐγώ μέν οὖν, ὡς εἶπον, ταῦτα καί εἰδώς καί φοβούμενος, 
τήν περί τό λέειν τε καί γράφειν τούς θείους λόγους προθυμίαν ἀπεσεισάμην, ὧν οὐκ 
ἔχω τήν ἐργασίαν, διακενῆς τούς ἐπαίνους παρά τῶν ἀκουόντων κομίζεσθαι μεγίστην 
ἀδικίαν εἶναι κρίνων, καί ζημίαν ὀλέθριον. Ἐπειδή δέ νενίκηκέ μου τῆς σιωπῆς τήν 
ψῆφον ταῖς πολλαῖς τῶν θείων ἐπῳδαῖς λογισμῶν, ὁ πολύς τήν φρόνησιν, καί πάντα 
μοι τίμιος ὁ ὁσιώτατος ἡγούμενος, ὅν οὐκ ἠδυνήθην ἀπώσασθαι διά τήν ἐμπρέπουσαν 
αὐτῷ κατά θείαν σύνεσιν τῶν ἀρετῶν καλλονήν: καί ταύτην ἐβιάσατό με χαράξαι τήν 
μετρίαν συλλαβήν πρός τήν σήν θεοσέβειαν, μέρη τινά τῶν κατά Θεόν σου 
κατορθωμάτων ἀφηγησάμενος, καί ὠφελήσας τά μέγιστα’ δεῖν φήθην ἐκεῖνα κατ᾽ 
ἐπιτομήν εἰπεῖν, ὅσα σοί τε κἀμοί, καί πᾶσι τοῖς ἀκούειν ἐθέλουσι συμφέρον ἐστί καί 
σωτήριον. 

(600) Δαβίδ ὁ μέγας προσήτης καί βασιλεύς, τοῖς ἀγαπᾷν τόν Θεόν προθεμένοις, καί 
πάντων τῶν ἐπί γῆς τήν ἔνθεον σωτηρίαν προελομένοις, τήν ἀληθῶς γνωστικήν ὁδόν 
παραδεικνύς τῶν θείων ἀρετῶν, καί τήν ἔμπρακτον τῆς γνώσεως θύραν ὑπανοίγων, 
φησίν: Ἀρχή σοφίας φόβος Κυρίου: σύνεσις δέ ἀγαθή πᾶσι τοῖς ποιοῦσιν αὐτήν. Εἰ δέ 
σοφίας ἀρχή καθέστηκεν ὁ φόβος, τέλος δηλαδή σοφίας, ἡ ἀγαθή πέφυκεν εἶναι 
σύνεσις, τοῖς ποιοῦσιν αὐτήν. Εἰ δέ ταῦτα τοῦτον ἔχει τόν τρόπον, ὅση δύναμις τόν 
φόβον τοῦ Θεοῦ κτήσασθαι σπουδάσωμεν, καί τήν σύνεσιν τήν ἀγαθήν. Τόν μέν φόβον, 
ἵνα φύγωμεν τῆς ἁμαρτίας τούς μολυσμούς, τῇ προσδοκίᾳ τῶν αἰωνίων κολάσεων 
αὐτούς τῆς ψυχῆς ἐκτινάσσοντες: τήν δέ σύνεσιν, ἵνα πάντων ποιηταί τῶν θείων 
ἐπιστήμονες ἀποδειχθῶμεν θελημάτων. Ὁ γάρ φοβούμενος τάς ἐπί ταῖς παραβάσεσι τῶν 
θείων ποινάς ἐντολῶν, τοῖς μολύνουσιν αὐτοῦ τήν ψυχήν οὐχ ἁλίσκεται πάθεσιν’ καί ὁ 
τήν σύνεσιν τήν ἀγαθήν ἐνδιαθέτως ἔχων, κατά τόν δέοντα λόγον διακρίνουσαν τῶν 
αἰωνίων τά πρόσκαιρα, πᾶσι γίνεται τοῖς θείοις κατάκομος ἀγαθοῖς, μηδενί τρόπῳ τήν 
ἐν αὐτῷ γνῶσιν ἀργεῖν δειχθῆναι παρασκευάζων. Ὡς γάρ ὁ φόβος ἐν τοῖς ἀληθῶς τόν 
Θεόν φοβουμένοις, τῶν ἀκαθάρτων γίνεται παθῶν ἀναιρέτης: οὕτως καί ἡ σύνεσις τῶν 

ἀληθῶς συνετῶν, πασῶν γίνεται δημιουργός τῶν ἀρετῶν. Οὐκοῦν φοβηθῶμεν τόν 
Θεόν, καί μηδέν ὧν μή βούλεται πράξωμεν: καί τήν αὐτοῦ σύνεσιν ἀγαπήσωμεν- καί 
μηδέν ὧν βούλεται πράττειν καταμελήσωμεν. Μισεῖ γάρ πᾶσαν ἀνομίαν ὁ τόν Θεόν 
φοβούμενος, καί ἀγαπᾷ πᾶσαν δικαιοσύνην, ὁ τήν ἀγαθήν εἰσοικισάμενος σύνεσιν. 
Σημαίνει γάρ ὥσπερ τόν φοβούμενον τό πρός τήν ἀνομίαν μῖσος: οὕτως καί ἡ πρός τήν 
δικαιοσύνην ἀγάπη, κατάδηλον ποιεῖται τόν συνετόν. 

Μή τοίνυν κατηφείας ἤθεσι μόνοις τόν φόβον σχηματισώμεθα, μηδέ μέχρι τῶν 
φαινομένων τρόπων ὑπάρχουσαν τήν εὐλάβειαν δείξωμεν’ ἀλλά διαθέσει ψυχῆς, καί 
ταπεινώσει καρδίας πυκνοῖς κατά τό βάθος στεναγμοῖς κατησφαλισμένης: καί τῇ 
μάστιγι τῆς τῶν προημαρτημένων μνήμης κατά τήν συνείδησιν ἀφανῶς πληττομένης, 
καί διά τοῦτο τῇ πρός ἑαυτήν συστολῇ τά τῶν ἄλλων πταίσματα παντελῶς ὁρᾷν οὐκ 
ἀνεχομένης. Ὁ γάρ μόνοις τοῖς ἤθεσι τόν τοῦ Θεοῦ φόβον ὑποκρινομένος, οὐδέν τοῦ 
πιθήκου τό σύνολον διενήνοχεν, ἀνθρώπων ἤθη μιμουμένου καί σχήματα. Τοῦτο γάρ τό 
ζῶον ἐν τετράποσι, τῆς ἀνθρωπίνης φύσεως πόῤῥω κατά φύσιν διεστηκός, τῇ τῶν ἠθῶν 
μιμήσει τοῖς θεωμένοις ἄνθρωπος εἶναι δοκεῖ, μηδέν φύσει κεκτημένος ἀνθρώπινον: 
ὥσπερ καί ὁ τά μέν ἤθη τῶν ἀληθῶς φοβουμένων τόν Κύριον πρός τήν τῶν ὁρώντων 
ἀπάτην μιμούμενος, τήν δέ τῆς γνώμης διάθεσιν οὐκ ἔχων κατά τό ἴσον ἐκείνοις (601) 
τῷ θείῳ φόβῳ πεποιωμένην, Σαδδουκαῖός τις ἕτερος ἤ Γραμματεύς, καί ὥν, καί 
καλούμενος: τό μέν σχῆμα σώζων τῆς εὐλαβείας μετ᾽ εὐπρεπείας τῆς ἔξωθεν: παντελῶς 
δέ τοῦ πράγματος διά τήν ἀκάθαρτον ἐν τῷ βάθει που κειμένην τῆς ψυχῆς πρός τά πάθη 
φιλίαν ἀπολειπόμενος. 

Μηδέ πάλιν μόνῃ προφορᾷ λόγων πρός κάλλος ἀπεξεσμένων τήν θείαν γνῶσιν 
ἐπιδειξώμεθα: μηδέ μέχρι ψιλοῦ τοῦ δύνασθαι μόνον λαλεῖν δίχα τοῦ πράττειν, εἶναι 
τήν ἀγαθήν ὁρισώμεθα σύνεσιν: ἀλλά διαθέσει ψυχῆς κατά τήν πρᾶξιν ταῖς ἀρεταῖς 
ποιωθείσης, καί διά τοῦτο πράξει μέν τό φέγγος λαμπρυνούσης τῆς γνώσεως: γνώσει δέ 
τόν τόνον φαιδρυνούσης τῆς πράξεως: ἵνα τῷ κατά τήν ἀγαθήν σύνεσιν πόθῳ τοῦ Θεοῦ 
συνελθών διά τῶν πραγμάτων ὁ φόβος, τελείαν ἡμῖν τήν θείαν ἐργάσωνται σοφίαν. ἐν 
μέν τῇ κατά τόν θεῖον φόβον ἀποχῇ τῶν κακῶν ἀρχομένην, ἐν δέ τῇ πράξει τῶν 
ἐντολῶν κατά τήν ἀγαθήν σύνεσιν τελειουμένην. Ὁ γάρ ἐν μόνῃ ψιλῇ τῇ προφορᾷ τῶν 
θείων λόγων εἶναι τήν σύνεσιν διοριζόμενος, ἔοικε ψιττακῷ, τούς ἀνθρωπίνους 
μιμηλευομένῳ λόγους. Τοῦτο γάρ μονώτατον τό ζῶον ἐν τοῖς πτηνοῖς, τούς 
ἀνθρωπίνους διδασκόμενον ὑποκρίνεται λόγους, μηδέν ἔχων παντελῶς κατά τήν φύσιν 
ἀνθρώπινον: ὥσπερ kai ὁ μέχρι μόνης τῆς ψιλῆς προφορᾶς, τούς μέν τῶν ἀληθῶς 
συνετῶν λόγους πρός τήν τῶν ἀκουόντων κατάπληξιν μιμηλευόμενος, τήν δέ τῆς 
γνώσεως ἕξιν οὐκ ἔχων τῇ πράξει τῶν ἀρετῶν πεποιωμένην, Φαρισαῖος τις ἄλλος ὡς 
ἀληθῶς, ἤ ψεκτός ἱερεύς καί ὥν καί καλούμενος: τήν μέν σύνεσιν τῇ προφορᾷ μόνῃ τῶν 
λόγων ὑποκρινόμενος: αὐτῆς δέ τῆς ὄντως ἐν τοῖς ἔργοις ἐχούσης τό εἶναι σοφίας 
παντελῶς ἀπολειπόμενος καί διά τοῦτο μέγα φυσῶν, καί τῇ ἀλαζονείᾳ τῆς 
ὑποτρεφούσης αὐτοῦ τήν κατά νοῦν ὑπερηφανίαν οἰήσεως, κατά τοῦ λόγου τῆς 
ἀληθείας ἱστάμενος: οὐκ εἰδώς, ὡς ἔοικεν, ὅτι δαιμόνων θεολογία προδήλως, ἡ τῶν ET 
αὐτῇ διά φιλοδοξίαν μέγα φυσώντων καθέστηκε δίχα πράξεως γνῶσις: ἐπιτιμῶντα 
διαῤῥήδην Ἰησοῦν ἔχουσα, τόν δῆθεν θεολογούμενον, κἄν ὁ τοιοῦτος τῷ πάθει 
κρατούμενος οὐκ αἰσθάνεται. 

Διά τοι τοῦτο φόβῳ φοβηθῶμεν ἡμεῖς τόν Θεόν, καί παντός ῥύπου σαρκός καί 
πνεύματος ἑαυτούς ἐλευθερώσωμεν, μή συγχωροῦντες, τόν νόμον τῆς σαρκός διά τῆς 

ἐπαινουμένης τῶν μελῶν νεκρώσεως ἐπαναστῆναι τῷ νόμῳ τοῦ πνεύματος: μηδέ 
μόνοις τοῖς κατ᾽ ἦθος φαινομένοις τρόποις περιγράψωμεν τοῦ θείου φόβου τήν 
μεγαλοπρέπειαν: ἀλλά τῆς ἐντός κατά ψυχήν καλῆς διαθέσεως κήρυκα ποιησώμεθα τήν 
περί τό ἦθος καταστολήν, ἵνα φύγωμεν τήν μέλλουσαν τοῦ πυρός ἀπειλήν: καί τήν 
σύνεσιν τήν ἀγαθήν τῇ πράξει τῶν ἐντολῶν κατακοσμήσωμεν, ἵνα μή νεκρούς, ὡς 
κενόδοξοι, περιφέρωμεν λόγους, καί τῆς κατά τήν πρᾶξιν τῶν ἐντολῶν ἐστερημένους 
ζωῆς ἀλλ᾽ ἐμπράκτους τούς θείους λόγους (604) ποιήσωμεν, εἰρήνην μετά πάντων 
διώκοντες Kai ἀγάπην’ χρηστότητός τε καί πραότητος ἐπιμελούμενοι, καί μακροθυμίας 
καί τῆς ἐν πᾶσι πρός πάντας ἀνοχῆς: μεθ᾽ ὑπομονῆς τά συμβαίνοντα φέροντες, καί 
εὐχαριστίας: καί ὡς θεῖα δόγματα [Séuata], τάς θλίψεις ἀκατασείστως δεχόμενοι: μηδέν 
πρός τούς λόγους τῆς διά τούτων συμφερόντως διεξαγούσης ἡμῶν τήν ζωήν προνοίας 
ἀντιτείνοντες, ὅπως τύχωμεν τῆς αἰωνίου ζωῆς μετά πάντων τῶν ἁγίων, 
κατατρυφῶντες τῶν μελλόντων ἀγαθῶν, ἐν τῇ διαμονῇ τῆς τῶν αἰωνίων 
μακαριότητος, λέγοντος πρός ἡμᾶς ἀκούοντες τοῦ Θεοῦ’ Δεῦτε οἱ εὐλογημένοι τοῦ 
Πατρός μου, κληρονομήσατε τήν ἡτοιμασμένην ὑμῖν βασιλείαν ἀπό καταβολῆς κόσμου: 
καί εὐφρανθῶμεν ἐκείνων ἀπολαύοντες τῶν ἀποῤῥήτων ἀγαθῶν, Ἅπερ ὀφθαλμός οὐκ 
εἶδε, καί οὖς οὐκ ἤκουσε, καί ἐπί καρδίαν ἀνθρώπου οὐκ ἀνέβη, ἅ ἡτοίμασεν ὁ Θεός τοῖς 
ἀγαπῶσιν αὐτόν. 


KA'TOÙ αὐτοῦ πρός ἁγιώτατον ἐπίσκοπον Κυδωνίας. 

Αὐτόν ἑαυτῷ τόν Θεόν ἴσον ὕψει τε καί βάθει, δι᾿ εὐσεβοῦς ἐρεύνης τοῦ μυστηρίου 
τῆς περί ἡμᾶς αὐτοῦ οἰκονομίας διαγνούς ὁ θεοφύλακτός μου δεσπότης, καί θαυμάσας 
πῶς ὁ ὅρος τῇ ἀοριστίᾳ, τἀναντία καί ἀμιγῆ, περί αὐτόν συναυθέντα, δι᾿ ἀλλήλων ἔσχε 
τήν δήλωσιν: τῆς μέν ἀπειρίας τῷ ὅρῳ ἀῤῥήτως συνορισθείσης: τοῦ δέ ὅρου ὑπερφυῶς 
τῇ ἀπειρία συναπλωθέντος: αὐτόν δέ περί ὅν ταῦτα κατ᾽ ἄμφω ταυτόν ἑαυτῷ, μηδέν τό 
παράπαν ἑαυτοῦ καθυφέντα κατά τό ἄπειρον, ὡς κατά φύσιν μετά ἀόριστον, κατ᾽ 
οἰκονομίαν δέ, ἀκατάληπτον καί ὄντα καί γινωσκόμενον: τό τε ὕψος τῆς θεϊκῆς δόξης 
ἀδιανόητον ἔχοντα, καί τό βάθος τῆς οἰκονομικῆς συγκαταβάσεως ἀπερίπληπτον, 
ἐμφρόνως ἑαυτόν κηροῦ δίκην, ὥσπερ σφραγίδι τῷ Θεῷ εὐείκτως ὑπέθηκεν, ὅν dl ὅλου 
εἰς τό βάθος ἐντυπωθέντα δεξάμενος, ἀρίδηλον μίμημα τῆς θείας ἑαυτόν κατέστησε 
μακαριότητος. Σοφῶς γάρ τοῖς θείοις ἑαυτόν ἐναμείψας τρόποις: τῷ μέν ταπεινῶ τῆς 
φύσεως, dl ἀρετῆς ἐκέρασε τό τῆς ἀξίας ἀνάστημα’ τῷ δέ ὕψει τῆς ἀξίας ἔμπαλιν, διά 
γνώσεως τήν τῆς φύσεως συνεπῆρε ταπείνωσιν: καί θάτερον θατέρῳ παραδόξως 
ἐνθεωρεῖσθαι πεποίηκε. Κατ᾽ ἄμφω γάρ ταυτόν ἑαυτῷ, μηδέν ἐν ἀμφοτέροις καθυφέντα 
σεμνότητος, ἑαυτόν συνετήρησε: δείξας μάλα σαφῶς, δι᾽ ὧν ἀκίβδηλον τήν πρός Θεόν 
ἐκτήσατο μίμησιν, ὡς τήν ἱερωσύνην ὁ Θεός ἐπί γῆς ἀνθ᾽ ἑαυτοῦ χειροτονήσας 
προὐβάλετο. Ἐφ᾽ ᾧτε καί σωματικῶς ὁρώμενος, καί τά αὐτοῦ μυστήρια τοῖς ὁρᾷν 
δυναμένοις μή διαλίπῃ φαινόμενα. 

(605) Διά τοῦτο θεοειδῶς τῷ λόγῳ μετά τῶν τρόπων φερόμενος ὁ ἐμός δεσπότης, 
πολλήν μοι σωτηρίαν ἐνετεκτήνατο. Ὡς γάρ τούς ἀνθρώπους καταλλαγῆναι τῷ Θεῷ καί 
Πατρί ὡς πταισθέντας μᾶλλον ἤ πταίσαντας ὁ Κύριος παρεκάλεσε, καθώς μαρτυρεῖ 
λέγων ὁ θεσπέσιος Παῦλος, Ὑπέρ Χριστοῦ πρεσβεύομεν, ὡς τοῦ Θεοῦ παρακαλοῦντος 
δι᾿ ἡμῶν. Δεόμεθα ὑπέρ Χριστοῦ, καταλλάγητε τῷ Θεῷ’ ἵνα ἐντρέψῃ τῷ μεγέθει τῆς 
εὐεργεσίας πρός συναίσθησιν ἐλθεῖν τῆς οἰκείας πωρώσεως οὕτω καί ὁ ἐμός δεσπότης, 

δι᾿ ἑκουσίου ὑφέσεως, εὐμηχάνως με χειρωσάμενος, τό μαθεῖν δόξαι παρ᾽ ἐμοῦ διά 
γραμμάτων θελῆσαι, ἅπερ διδάσκειν διά τήν ἀξίαν προβέβληται, κἄν ὀψέ ποτε τῆς 
οἰκείας ἀμαθίας κατέστησε ἐπιγνώμονα. Ὁμολογῶ οὖν τῷ δεσπότῃ μου τήν χάριν: καί 
σεμνύνομαι τῷ τρόπῳ δι᾽ οὗ τό νέφος μου τῆς οἰήσεως εὐαφῶς ἀπεώσατο: καί αἰτῶ 
αὐτόν τοιούτοις καί λόγοις καί τρόποις ῥυθμίζοντα τόν αὐτοῦ δοῦλον μή παύσασθαι. 


ΚΒΊΤοῦ αὐτοῦ πρός Αὐξέντιον. 

Εἰ μέν θαῤῥοῦντες τῷ Πνεύματι, καθά ἀλύτως περικειμένην ὑμῖν αὐτοῖς ἔχετε τήν 
ἀγάπην, μηδενός δεομένην πρός καινισμόν, ἀμελεῖν τῶν πρός τούς φίλους διέγνωτε 
γραμμάτων, ἐπαινῶ τε τόν νόμον, καί ὑμᾶς ἀποδέχομαι: πιστεύοντας ἐκείνῳ τῆς ἀγάπης 
τόν θησαυρόν, ἐξ οὗ τε καί εἰς ὅν ἄρχεσθαί τε καί ἀναπαύεσθαι πέφυκεν. Εἰ δέ τοῦ 
καθήκοντος φιλικοῦ τρόπου κατολιγωροῦντες τοῦ γράφειν δι᾿ ὄκνου παραιτεῖσθε, 
τἀναντία ποιεῖν οὐ παύσομαι: φίλους αἰδεῖσθαι διά μέγεθος τῆς κατά κόσμον 
προλήψεως οὐκ εἰδώς. Εἰ δέ τῶν δύο τοῦ μή γράφειν οὐδέν καθέστηκεν αἴτιον, δέξασθε 
ἀπόντων, καί δότε προθύμως ἀποῦσιν, ὡς ἐδίδαξεν ἡ φύσις, διά γραμμάτων τήν 
ἔντευξιν: μᾶλλον δέ, ὡς Θεός τήν φύσιν σοφίσας παρεμυθήσατο. Κεντρίζει γάρ 
ἠρεμοῦσαν τήν μνήμην, καί διεγείρει νυστάζουσαν, πρός τό ἰδεῖν καί ἀναμάττεσθαι τῶν 
φιλουμένων τά πρόσωπα, γράμμασι λόγος μορφούμενος: δι᾿ ὧν ὁ πόθος πυρός δίκην 
σβεσθέντος, ἐκ μικροῦ σπινθῆρος πάλιν ἀναῤῥιπίζεται. 


ΚΓΊΤοῦ αὐτοῦ πρός Στέφανον πρεσβύτερον. 

᾿ἈΑγάπης ἴδιον ὑπάρχει πνευματικῆς, οὐ μόνον παρόντας εὐεργετεῖν τούς χριήζοντας, 
ἀλλά καί ἀπόντας παραμυθεῖσθαι καί μή συγχωρεῖν τοῖς σώμασι τάς ψυχάς 
συνδιατέμνεσθαι: μήτε μήν τοῦ λόγου, δι᾽ οὗ τήν εἰκόνα φέρει τοῦ Κτίσαντος ἡ ψυχή, 
(608) περιγράφεσθαι τόπῳ τήν δύναμιν’ ἀλλ᾽ ἤ παρόντας τοῖς ἠγαπημένοις διά φωνῆς 
κατ᾽ ὀφθαλμούς τά πρέποντα διαλέγεσθαι, ἤ ἀπόντας διά γραμμάτων προσομιλεῖν. 
Τοῦτον γάρ τόν τρόπον ἡ φύσις κατά Θεοῦ χάριν σοφῶς ἐπενόησε, πρός ἕνωσιν 
ἀδιάστατον τῶν πολλῷ διεστηκότων ἀλλήλων σωματικῶς τῷ τοπικῷ διαστήματι. Οὕτω 
γάρ ὁ λόγος συχνότερον ἐνηχούμενος φωνῇ τε καί γράμμασι δυσέκνιπτον μνήμην 
ἐντίθεται τῇ ψυχῇ, πρός τό διά παντός ὁρᾷν τούς ἀεί κατ᾽ ἀγάπην παρόντας τῷ 
πνεύματι’ καί περιπτύσσεσθαι, καί πάντων ἀνακαλεῖσθαι τῶν λυπηρῶν. Μή τοίνυν 
ἐπιλάλησθέ μου τοῦ παιδός ὑμῶν καί μαθητοῦ, τίμιοι Πατέρες, ἀλλ᾽ ὡς ἀγάπης ὄντες 
καί μαθηταί καί διδάσκαλοι, θρέψατε λόγῳ τῶν ἀρετῶν τήν λιμώττουσάν μου ψυχήν’ 
καί φωτίσατέ μου τόν νοῦν ἀγνοίας ζόφῳ πεπιεσμένον, πρός τόν ἀποκείμενον ὑμῖν ἐν 
οὐρανοῖς ὑπέρ τούτου μισθόν ἀποβλέποντες᾽ κἄν τό γινόμενον τυχόν πρός ὀλίγον ὑμᾶς 
κρείττονος ἀπάγῃ καί τιμιωτέρας σχολῆς. Οἶδα γάρ, ὡς οὐκ ἴσον πρός εὐδοξίαν, ἀμέσως 
τε Θεῷ προσομιλεῖν, καί τῶν ἡττόνων συμπαθῶς προνοεῖν. Πλήν οὐδέ τοῦτο τῶν Θεῷ 
νενομισμένων ἀλλότριον. 


ΚΔ΄, Τοῦ αὐτοῦ πρός Κωνσταντῖνον σακελλάριον. 
Ἤκε τό τίμιον τοῦ θεοφυλάκτου μου δεσπότου γράμμα μετά τῆς εἰρήνης, καί αὐτόν 
ὅλον φέρον τοῖς τρόποις φαινόμενον. Τῇ γάρ τῶν λόγων σεμνότητι, πέφυκέ πως 

ἐμφαίνεσθαι μετά τῆς τῶν τρόπων ἐπιεικείας καί τῆς ψυχῆς ἡ διάθεσις. Kai ἤσθην 
ὥσπερ αὐτόν παρόντα δεξάμενος τόν ἐμόν δεσπότην, καί ἠσπασάμην τῷ πνεύματι, καί 
ὅλον τῷ χωρήματι τῆς καρδίας περιλαβών ἀπεθέμην᾽ καί ἐδόξασα Χριστόν τόν Θεόν 
ἡμῶν σοφῶς τοῖς ἀνθρώποις ἐμφῦντα τῆς ἀγάπης τόν νόμον’ καθ᾽ ὅν ἀλλήλων ἀπεῖναι 
οὐδέποτε δύνασθαι, κἄν πολλῷ διεστήκασιν ἀλλήλων σωματικῶς τῷ τοπικῷ 
διαστήματι, οἱ τῶν σπερμάτων τῆς ἀγάπης δεόντως ἐπιμελεῖσθαι γινώσκοντες. ᾿Αλλ᾽ 
ἐπειδή εἰρήνης κοσμικῆς εὐαγγέλια τό γράμμα κόμισαν, εἰς χαράν τῆς ψυχῆς τήν λύπην 
μεθήρμοσε’ δέον ἐστίν ἡμᾶς ὑπέρ αὐτῆς εἰκότως τῷ χαρισαμένῳ Θεῷ γενέσθαι πάντως 
εὐγνώμονας, ἵνα μή φανῶμεν ἀχάριστοι περί τήν εὐποιίαν, κακῶς τόν εὐεργέτην 
ἀνταμειψάμενοι. Γενησόμεθα δέ πάντως εὐγνώμονες, εἰς δέον τῇ εἰρήνῃ χρησάμενοι, 
(609) καί τήν πρός τόν κόσμον καί τόν κοσμοκράτορα, κακῶς ἡμῖν ἐνυπάρξασαν 
ἀθετήσαντες φιλίαν, καί διά τῶν παθῶν πρός τόν Θεόν συνιστάμενον κἄν ὀψέ ποτε 
καταλύσωμεν πόλεμον’ καί σπονδάς ἀλύτους τῆς πρός αὐτόν εἰρήνης ποιήσαντες, ἐν τῇ 
καταργήσει τοῦ σώματος, τῆς πρός αὐτόν ἔχθρας παυσώμεθα. ᾿Αδύνατον γάρ ἐστιν ἡμᾶς 
φιλωθῆναι Θεῷ, διά τῶν παθῶν πρός αὐτόν στασιάζοντας, καί τῷ πονηρῷ τυράννῳ, καί 
φονευτῆ τῶν ψυχῶν διαβόλῳ διά κακίας δασμοφορεῖν ἀνεχομένους, μή πρότερον δι᾽ 
ὅλου πολεμωθέντας τῷ πονηρῷ. Μέχρι γάρ τότε τοῦ Θεοῦ καθεστήκαμεν ἐχθροί καί 
πολέμιοι, κἄν πιστῶν προσηγορίαν ἡμῖν αὐτοῖς περιπλάττωμεν, μέχρις οὗ πάθεσιν 
ἀτιμίας δουλεύειν βουλώμεθα’ καί οὐδέν ὄφελος ἡμῖν ἐκ τῆς κατά κόσμον εἰρήνης 
λοιπόν περιγεγήσεται, τῆς ψυχῆς κακῶς διακειμένης, καί πρός τόν ἴδιον ποιητήν 
στασιαζούσης, καί ὑπό τήν αὐτοῦ βασιλείαν γενέσθαι οὐκ ἀνεχομένης᾽ ἔτι μυρίοις 
πεπραμένης ὡμοῖς δεσπόταις, εἰς κακίαν αὐτήν κατεπείγουσι, καί τήν ἀπώλειαν 
φέρουσαν ὁδόν τῆς σωζούσης μᾶλλον ἀπατηλῶς αἱρεῖσθαι παρασκευάζουσιν. Ἐπειδάν 
δέ τῆς τῶν παθῶν μέθης ἐκνήψωμεν, καί τῆς τοῦ διαβόλου πονηρᾶς κατεξαναστῶμεν 
kai τυραννικῆς βασιλείας, καί τόν αὐτοῦ πικρότατον ζυγόν ἑαυτῶν ἐκτιναξώμεθα’ καί 
κατίδοιμεν ὅσον ἡμᾶς ἡ πρός αὐτόν φιλία κατέφθειρε’ τηνικαῦτα δεξόμεθα τοῦ 
εἰρηνικοῦ καί πράου βασιλέως Χριστοῦ τήν εἰρηνικήν παρουσίαν ἐφ᾽ ἑαυτοῖς ἀοράτως 
γινομένην’ καί ἀνεξόμεθα ὑπό τόν αὐτοῦ γενέσθαι ζυγόν, νόμοις ἀληθείας τάσσοντος 
ἡμᾶς καί ῥυθμίζοντος’ καί τήν πρός αὐτόν στείλασθαι ἑκουσίως φιλίαν καταδεξόμεθα, 
φόρους αὐτῷ καί δασμούς ἑ ἑκουσίως προσάγοντες, τούς διά τῶν ἀρετῶν κατ᾽ ἐντολήν 
τελεσφορουμένους ἐν ἡμῖν τῆς δικαιοσύνης. καρπούς. Οἷς ὑπέρ τῆς ἡμῶν σωτηρίας 
ἡδόμενος ὁ ὁ μόνος ἀπροσδεής, πάντα ἡμῖν. χαρίσηται ὡς ἀψευδής, è ὅσα ἡμῖν ἐπηγγείλατο. 
Τὰ δέ ἐστιν, Ἅ ὀφθαλμός οὐκ εἶδε, καί οὖς οὐκ ἤκουσε, καί ἐπί καρδίαν ἀνθρώπου οὐκ 
ἀνέβη, ἅ ἡτοίμασεν ὁ Θεός τοῖς ἀγαπῶσιν αὐτόν. Εἰς τοῦτο γάρ ἡμᾶς καί πεποίηκεν, ἵνα 
γενώμεθα θείας κοινωνοί φύσεως, καί τῆς αὐτοῦ ἀϊδιότητος μέτοχοι’ καί φανῶμεν 
αὐτῷ ὅμοιοι κατά τήν ἐκ χάριτος θέωσιν’ δι᾽ ἥν πᾶσά τε τῶν ὄντων ἡ σύστασίς ἐστι καί ἡ 
διαμονή, καί ἡ τῶν ὄντων παραγωγή καί γένεσις. 

Γενώμεια τοίνυν ἄξιοι τῆς εἰρήνης, δέσποτά μου εὐλογημένε, τά ἐν ἡμῖν 
στασιάζοντα πρός Θεόν πάθη ἑαυτῶν ἀνδρικῶς περιελόντες. Τήξωμεν ὅση δύναμις τό 
σῶμα, δι᾿ οὗ σφριγῶντος ἡ τοῦ διαβόλου πρός τήν ψυχήν γένεσθαι εἴσοδος. 
᾿ἈΑἀναγνώσμασι (612) θείοις πλανώμενον στήσωμεν τόν νοῦν, καί πρός τόν Θεόν πάλιν 
ἐπαναγάγωμεν. Ἐγκρατείας τόνοις καί ἀγρυπνίας, κατ᾽ ὄρεξιν εἰς πολλά φερομένην 
ἀτάκτως τήν ἐπιθυμίαν, σωφρόντως καταστείλωμεν. Εὐχαῖς καί δεήσεσι καί 
ἐλεημοσύναις, τόν θυμόν ζέοντα καί ταρασσόμενον, σοφῶς κατευνάσωμεν. Φόβῳ Θεοῦ 
καί ἀπειλῇ τῶν μελλόντων, ἀκολάστως κινούμενά τε καί ἐνεργοῦντα τά αἰσθητήρια, 

παύσωμεν. Ἐπί πᾶσι, καί πρό πάντων μνησθῶμεν τοῦ θανάτου, καί τῆς φοβερᾶς τῆς 
ψυχῆς ἐκ τοῦ σώματος ἐξόδου: καί πῶς ὑπαντῶσιν αὐτῇ κατά τόν ἀέρα τοῦτον αἱ ἀρχαί 
καί ἐξουσίαι καί δυνάμεις τοῦ σκότους: πᾶσα πρός ἑαυτήν διέλκουσά τε καί 
κατατέμνουσα, κατ᾽ ἀναλογίαν τῆς σχετικῶς πρός αὐτήν διά τοῦ μέσου πάθους 
γενομένης κακῆς οἰκειότητος. Μνησθῶμεν τῆς ἐν τῷ ἅδη κατά συνείδησιν γινομένης τῇ 
ψυχῇ πικρᾶς ὀδύνης, ἐπί τῇ μνήμῃ τῶν αὐτῇ κακῶς διά τοῦ σώματος πεπραγμένων. 
Μνησθῶμεν τῆς τελευταίας τοῦ παντός κόσμου συντελείας, καθ᾽ ἥν τῷ πολλῷ καί 
ἀπλέτῳ πυρί τό πᾶν καταφλέγεται τοῦτο στοιχείων φοβερῶς κλονουμένων τῇ τήξει 
τῆς καύσεως: οὐρανοῦ τῇ ἑλίξει [καί] φόβῳ κατ᾽ ἔπειξιν φεύγοντος ἀπό προσώπου 
πυρός τοῦ προκαθείροντος τήν κτίσιν διά τήν τοῦ Καθαροῦ παρουσίαν: θαλάσσης 
ἀφανιζομένης, γῆς βρασσομένης, καί ἐκ πυθμένος, καί τάς ἀπείρους τῶν ἀνθρωπίνων 
σωμάτων ἀμειώτως παρεχούσης μυριάδας: μνησθῶμεν τῆς φρικτῆς ὥρας τῆς ἀπολογίας 
τῆς ἐπί τοῦ φοβεροῦ καί φρικτοῦ βήματος τοῦ Χριστοῦ γενησομένης: ἡνίκα πᾶσα ἡ 
δύναμις τῶν οὐρανῶν, καί πᾶσα ἡ ἀπό καταβολῆς τοῦ αἰῶνος κτίσις τῶν ἀνθρώπων 
ἐφορᾷ τά ἑκάστῳ προσόντα, μέχρι καί ψιλοῦ ἐνθυμήματος: ἡνίκα τούς μέν, διά τήν τῶν 
ἔργων λαμπρότητα τό ἄφραστον φῶς διαδέξηται: καί ἡ τῆς ἁγίας καί μακαρίας Τριάδος 
ἔλλαμψις τρανώτερον ἐπιλαμπούσης, τοῖς ὁρᾷν καί ὑποδέχεσθαι διά καθαρότητα ψυχῆς 
δυναμένοις: τούς δέ διά τήν τῶν ἔργων ἀτοπίαν τό σκότος ὑποδέξεται τό ἐξώτερον, καί 
ὁ ἀκοίμητος σκώληξ, καί τό πῦρ τῆς γεέννης τό ἄσβεστον: καί τό πάντων βαρύτατον, ἡ 
ἐν τῷ συνειδότι αἰσχύνη πέρας οὐκ ἔχουσα. Μνησθῶμεν τούτων ἁπάντων ἵνα τῶν μέν 
γενώμεθα ἄξιοι τῶν, δέ πεῖραν λαβεῖν μή κατακριθῶμεν. καί γενώμεθα ἑαυτῶν καί τοῦ 
Θεοῦ, μᾶλλον δέ μόνου καί ὅλου Θεοῦ, καί ὅλοι: μηδέν ἐπίγειον ἐν ἡμῖν αὐτοῖς 
φέροντες, ἵνα Θεῷ πλησιάσωμεν, καί θεοί γενώμεθα, ἐκ Θεοῦ τό θεοί εἶναι λαβόντες. 
Οὕτω γάρ τιμᾶται τά θεῖα δωρήματα, καί ἡ τῆς θείας εἰρήνης φιλοφρονεῖται παρουσία. 
Καί ταῦτα μέν περί τούτων. Ὁ δέ Θεός τῆς εἰρήνης ὁ καταλλάξας ἡμᾶς ἑαυτῷ διά τοῦ 
σταυροῦ, καί ἐξαγοράσας τῷ ἰδίῳ αἵματι τῆς ἐξουσίας τοῦ σκότους αὐτός τήν εἰρήνην 
αὐτοῦ τήν ὑπερέχουσαν πάντα (613) νοῦν χαρίσηται τῷ εὐλογημένῳ μου δεσπότῃ, καί 
ἀξιώσαι αὐτόν τῆς ἐπουρανίου αὐτοῦ βασιλείας: ἔνθα πάντων τῶν εὐφραινομένων ἡ 
κατοικία, καί ὁ τῶν ἑορταζόντων χορός. 


ΚΕΤοῦ αὐτοῦ πρός Κόνωνα πρεσβύτερον καί ἡγούμενον. 

Πιστεύω καθώς παρέλαβον καί ἐδιδάχθην, ὅτι ὁ Θεός ἀγάπη ἐστί: καί ὅτι καθώς 
αὐτός εἷς ἐστι, μηδέποτε τοῦ εἷς εἶναι παυόμενος, οὕτω τούς κατά τήν αὐτοῦ ἀγάπης 
ζῶντας, ἕνα ποιεῖ, καί μίαν αὐτοῖς χαρίζεται καρδίαν καί ψυχήν, κἄν πολλοί τύχοιεν 
ὄντες: ἵνα ὡς μίαν ψυχή, ἔχοντες, τάς ἀλλήλων ἐπιγινώσκωσι καρδίας, καί μή κάμνωσι 
τῇ ἀγνοίᾳ ἐρευνῶντες περί τῶν ἀδήλων, στοχαζόμενος ἕκαστος τήν ἐφ᾽ ἑαυτῷ τοῦ 
πέλας διάθεσιν. Διά τοῦτο πιστεύων τῇ χάριτι τοῦ Χριστοῦ τῇ ἐν σοί κινουμένῃ, ἅγιε 
Πάτερ, ὅτι οὐδέν ἀγνοεῖς τῶν ἐν τῇ ἐμῇ καρδίᾳ ὥσπερ ἴσως, κἄν τολμηρόν εἰπεῖν, οὔτε 
ἐγώ τῶν ἐν σοί, θαῤῥῶ παραιτήσασθαι τέως κατά τό παρόν τήν πρός ὑμᾶς ἄφιξιν, εἰδώς 
ὅτι οὐ παρακοῆς τήν παραίτησιν εἶναι πιστεύετε, ἀλλά πάθους σωματικοῦ βίᾳ με 
κωλύοντος τῆς ὁδοῦ, καί τό πρόθυμον τῆς ψυχῆς εἰς ἔργον προελθεῖν μή 
συγχωροῦντος. Ἀλλά καί ἀπών τῷ σώματι διά τοῦ παρόντος γράμματος, ὁ ἀεί παρών τῷ 
πνεύματι, καί μηδέποτε ὑμῶν κατά ψυχήν χωριζόμενος, ἀσπάζομαί σε τόν ἐμόν κατά 
Θεόν πατέρα καί προστάτην, καί τῆς ἐμῆς ἐπιμελητήν σωτηρίας, καί τήν ἁγίαν σου, καί 

τῆς Χριστοῦ βασιλείας ἀξίαν ποίμνην’ καί παρακαλῶ δεήσεις ὑπέρ ἐμοῦ ποιεῖσθαι πρός 
Κύριον, ἵνα ζῶσαν καί ἔμπρακτον τήν εἰς αὐτόν πίστιν ἀπενέγκωμαι, μή νεκρωθεῖσαν 
τοῖς πάθεσιν, ἀλλά τήν δύναμιν ἔχουσαν τοῦ τε σταυροῦ καί τοῦ θανάτου, καί τῆς 
ταφῆς καί τῆς ἀναστάσεως αὐτοῦ’ τοῦ μέν σταυροῦ, κατά τήν ἀπραξίαν τῆς ἁμαρτίας: 
τοῦ δέ θανάτου, κατά τήν πληρεστάτην ἀποβολήν τῆς κακίας: τῆς δέ ταφῆς κατά τήν 
ἀπόθεσιν τῆς κατά ψυχήν περί τά αἰσθητά φαντασίας: τῆς δέ ἀναστάσεως, κατά τόν 
πλοῦτον τῶν ἀρετῶν, καί τήν περιουσίαν τῆς αὐτοῦ ἐπιγνώσεως ἀληθοῦς, καί τήν εἰς 
ὕψος τῆς διανοίας ἀπό τῶν φθειρομένων ἔγερσιν, ἵνα γένωμαι σύσσωμος αὐτοῦ καί 
σύμψυχος. Καί ἁπλῶς εἰπεῖν, κατά τήν αὐτοῦ ἐπαγγελίαν, κατά πάντα ὅμοιος, χωρίς τῆς 
πρός αὐτόν κατά τήν φύσιν ταυτότητος’ ἵνα μή τήν δοθεῖσάν μοι παρ᾽ αὐτοῦ διά τῶν 
εἰρημένων ζωήν νεκρώσας, τοῖς ἔργοις τῆς ἀτιμίας, τό κρῖμα δικαίως σχῶ τῶν 
ἀποκτεινάντων τήν ἑαυτῶν ζωήν, τόν Κύριον ἡμῶν τόν Ἰησοῦν τόν Χριστόν. Φοβερόν 
γάρ ὄντως, Kai πάσης κατακρίσεως ὑπερέκεινα, τό τήν δοθεῖσαν ἡμῖν παρά Θεοῦ κατά 
δωρεάν τοῦ ἁγίου Πνεύματος ἑκουσίως νεκρῶσαι ζωήν, διά τῆς πρός τά φθειρόμενα 
ἀγάπης. Καί ἴσασι πάντως τοῦτον τόν φόβον, οἱ τήν ἀλήθειαν τῆς φιλαυτίας προτιμᾷν 
μελετήσαντες. 


Κστ΄. (616) Τοῦ αὐτοῦ πρός Θαλάσσιον πρεσβύτερον ἐρωτήσαντα, πῶς ἔνιοι τῶν ἐν 
τοῖς ἔθνεσι βασιλέων, ὑπέρ ὀργῆς θεηλάτου ἐπικειμένης τῷ ὑπηκόῳ πλήθει κατέθυον 
τέκνα καί πρεσγενεῖς, καί ἐπαύετο ἡ ὀργή, καθώς πολλοῖς τῶν ἀρχαίων ἱστόρηται. 

Καί Ἕλλησιν ὁ Θεός συνεχώρει χρηματίζεσθαι, δι᾽ ὧν ἑαυτοῖς τήν τῶν μελλόντων 
πρόγνωσιν, καί τήν τῶν λυπούντων ἀπαλλαγήν ἐπενόησαν τρόπων: καί ἐδίδου 
πολλάκις κατ᾽ ἐλπίδας αὐτοῖς ἐκβαίνειν τά πράγματα, πᾶσι προοδοποιῶν κατά 
πρόνοιαν, καθώς ἕκαστος ἠδύνατο δέξασθαι, τήν τοῦ μέλλοντος μεγάλου μυστηρίου 
παραδοχήν. Εἰ γάρ φιλοστοργία τῶν ἀρχόντων πρός τούς ἀρχομένους δι᾽ ἔργου 
προβαίνουσα, ὅλον ὑφήρπασε τῆς ἐπικειμένης ἀνάγκης τό ὑπήκοον: οὐ ξένον οὐδέ 
ἄπιστον, εἰ ὁ φύσει φιλάνθρωπος, καί μόνος Δημιουργός καί Βασιλεύς τῶν ἀνθρώπων, 
τόν αὐτοῦ Υἱόν ὑπέρ πάντων τῶν ἀνθρώπων εἰς θάνατον, κατ᾽ οἰκονομίαν διά σαρκός 
προέσχετο, ἵνα τῶν κατεχόντων λυτρώσηται κακῶν. ᾿Αμέλει τῶν βασιλέων Ἰσραήλ καί 
Ἰούδα κατά τῶν Μωαβιτῶν ἐπιστρατευσάντων ἐπί τοῦ ἁγίου Ἐλισσαίου τοῦ προφήτου, 
καί μετά μεγάλην νίκην μελλόντων καί αὐτήν πᾶσαν τῆς βασιλείας πορθῆσαι τήν 
πόλιν, λαβών κατά τό εἰθισμένον, ὡς ἔοικεν, ἔθνεσιν, ὁ τῆς χώρας βασιλεύς τόν υἱόν 
αὐτοῦ, kat’ ὀφθαλμούς τῶν βασιλέων ἐπί τοῦ τείχους κατέθυσε'καί τούτῳ τῷ τρόπῳ, 
τούς μέν βασιλεῖς ἱλεώσατο, καί ἔπεισεν ἀποστραφῆναι τῆς κατ᾽ αὐτοῦ διεσκευασμένης 
(617) ὀργῆς, τούς δέ ὑπηκόους διεσώσατο. Τοῖς μέν οὖν Ἕλλησι τά ἐξ αὐτονομίας 
ἐπιτελεῖν συγχωρῶν ὁ Θεός, εἰς τήν τοῦ μεγάλου μυστηρίου παραδοχήν σοφῶς 
ἐσφετερίζετο: τῷ δέ Ἰσραηλίτῇ λαῷ νόμον διδούς, δι᾿ ὅλου τό μέλλον διετύπου 
μυστήριον. Ὅθεν μετά τό φανῆναι, καί κατ᾽ ἐνέργειαν γενέσθαι τό τῆς ἡμῶν σωτηρίας 
μυστήριον, ταῦτα κἀκεῖνα ἐξ Ἐθνῶν καί Ἰουδαίων κατήργησεν, ὅσα πρό τούτου 
δέδωκεν, ἤ γίνεσθαι συνεχώρησεν πρός τήν τοῦ μέλλοντος διατύπωσιν. Ἐξ αὐτοῦ γάρ, 
καί δι᾿ αὐτοῦ, καί εἰς αὐτόν τά πάντα, ὅσα γέγονεν ἤ γενήσεται, κατά πάντα καιρόν ἤ 
τρόπον. τά μέν, κατ᾽ εὐδοκίαν: τά δέ, κατ᾽ οἰκονομίαν’ τά δέ, κατά συγχώρησιν. Οὐκ ἔστιν 
οὖν μῦθος τό τοῖς ἀρχαίοις μνημονευόμενον: ἀλλά γέγονεν ἀληθῶς, καί 
ἐπηκολούθησεν αὐτῷ, τό ἐφ᾽ ᾧ γέγονεν ἀλέξημα. Τό δέ κατά λεπτόν περί τῶν 

γραφέντων, σύν Θεῷ παρ᾽ ὑμῖν γινόμενος ἅμα γυμνάζωμεν. Πλήν ὁ γνούς πῶς καί 
ὄφεως σάρκες δύνανται θεραπεύειν διά τέχνης νοσοῦντας, δέξεται πιστῶς τῆς θείας 
προνοίας τήν μέθοδον. 


KZ'Tod αὐτοῦ πρός Ἰωάννην κουβικουλάριον. 

Οἱ μέν κατά κόσμον, τήν πρός ἀλλήλους ἀγάπην στησάμενοι, τῆς ἀλλήλων 
χρήζουσι σωματικῆς παρουσίας πρός τήν ταύτης συντήρησιν, διά τήν λήθην τήν 
καταμαραίνουσαν φυσικῶς πάντα τόν περί μόνα τά σώματα συνιστάμενον πόθον: © 
συγκατασβέννυσθαι πέφυκεν ἡ μνήμη τῶν οὕτω πρός ἀλλήλου διακειμένων. Ἔστι δέ 
ὅτι καί αὐτό τοῦτο τό συντηρεῖν δύνασθαι δοκοῦν τήν κατά κόσμον πρός ἀλλήλους 
σχέσιν, διίστησι κόρος ἐπιγενόμενος, καί ὅλην τήν προλαβοῦσαν ἀφανίζων διάθεσιν. 
Καί ἐπίλειψις δέ τινος πολλάκις τῶν ταύτης ποριστικῶν αἰτιῶν, ἤ καί μικρά τις 
παρεμπεσοῦσα πρόφασις, ταχεῖαν ποιεῖται τῆς οὕτω συνισταμένης ἀγάπης τήν εἰς μῖσος 
περιτροπήν. Οἱ δέ κατά Θεόν τῷ δεσμῷ τῆς ἀγάπης ἀλλήλοις ἀλύτως καταδεθέντες, καί 
σύν ἀλλήλοις ὄντες, καί ἀλλήλων ἀπόντες, μᾶλλον τόν ταύτης δεσμόν ἐπιτείνουσι: διά 
Θεόν ταύτην ἐν ἑαυτοῖς ἔχοντες, τόν καί ἀγάπην ὄντα, καί τήν τοῦ ἀγαπᾷν δύνασθαι 
τοῖς ἀξίοις παρεχόμενον δύναμιν. καί μάλα γε, καθάπερ οἶμαι, δικαίως. Τοῖς γάρ κατά 
φύσιν ῥευστοῖς συναποῤῥεῖν πέφυκε καί ἡ τῶν κατ᾽ αὐτά πρός ἀλλήλους διακειμένων 
διάθεσιν: τοῖς δέ σταθεροῖς καί ἀεί ὡσαύτως ἔχουσιν, ἀκλόνητος παντάπασι καί 
ἀτίνακτος συνδιαμένειν εἴωθε, καί ἡ τῶν κατ᾽ αὐτά πρός ἀλλήλους διακειμένων στοργή: 
τοσοῦτον αὐτοῖς ἐπιτείνουσα τόν εἰς ἀλλήλους πόθον πρός τό ἀόριστον, ὅσον ὁ ταύτης 
τῆς σχέσεως αἴτιος πρός ἑαυτόν ἕλκειν τούς ἀλλήλων ἠρτημένους τῷ πνεύματι πέφυκε 
Θεός. 

(620) Κατά τοῦτον τοίνυν τόν τρόπον ἀγαπῶν σε, λίαν ἠγαπημένε, διά παντός 
ἀχώριστον ἔχω συνόντα κατά ψυχήν, εἰς βάθος τετυπωμένον τῷ πνεύματι, κἄν πολύ 
τοῦ χρόνου μῆκός ἐστι, καί μέγα τό διαμέσου τῶν τόπων διάστημα, μηδέποτε τοῦ 
βλέπειν νοητῶς καί ἀσπάζεσθαι παυόμενος. ‘Yp οὗ κατά τό ἴσον, εἰ μή καί μᾶλλον 
ἀγαπᾶσθαι πιστεύων, ἀόκνως περί ὧν χρεία γράφειν οὐ παραιτοῦμαι, μίαν ἀμφοτέρων 
ἡμῶν γεγενῆσθαι ψυχήν γινώσκων διά τοῦ πνεύματος. καί οἶδα ὅτι οὐ νομίζεις 
ὑβρίζεσθαι τοῦ ἀκούων, τήν πρός ἀνθρώπους τοῦ Θεοῦ φοβεράν, καί ὑπέρ νοῦν καί 
λόγον συγκατάβασιν λογιζόμενος. Δέχου τοίνυν τόν τήν παροῦσαν ἐπιφερόμενον 
μετρίαν συλλαβήν εὐμενῶς, καί γενοῦ αὐτῷ πάντα ἅπερ ὁ τάς ἀλλήλων ἐπιμερίζεσθαι 
συμφοράς τοῖς ἀνθρώποις ἐνομοθέτησε: καί τοσοῦτον οἰκειώσασθαι τόν πέλας, ὅσον μή 
ἄλλον ἐκεῖνον νομίζεσθαιι, κατά τήν ἀντιδοθεῖσαν τῶν εἰς ἀλλήλους μεταποιηθέντων 
διάθεσιν. Οὐ γάρ μόνον χαίρειν μετά χαιρόντων, ἀλλά καί κλαίειν μετά κλαιόντων: καί 
οὐχ ἁπλῶς ἀγαπᾷν, ἀλλ᾽ ὡς ἑαυτόν τόν πλησίον, ὁ θεῖος διαγορεύει λόγος’ ἵνα μή λέγω 
τήν καινήν ἐντολήν, τήν καί αὐτάς ὑπέρ ἀλλήλων ἀγάπης χάριν, ἡνίκα καιρός ἐστιν 
ἀγωνίζεσθαι, τάς ψυχάς τιθέναι προστάσσουσαν’ ἥν ὁ δούς ἔργῳ πεπλήρωκε Κύριος, 
ὑπέρ ἡμῶν θεῖναι τήν ἑαυτοῦ ψυχήν μή παραιτησάμενος: ἡμῖν ὑποτύπωσιν τελείας 
εὐαρεστήσεως, καθ᾽ ἥν ὁ τῆς φιλαυτίας ἠρέμα κατασβέννυται νόμος, ὁ κατ᾽ ἀρχάς δι 
ἡδονῆς ἡμᾶς ἀπατηλῶς Θεοῦ καί ἀλλήλων ἀπαγαγών’ καί ἀνθ᾽ ἑνός Θεοῦ, πολλούς 
εἶναι ἤ οὐδένα τό σύνολον νομισθῆναι διδάξας, παντελῶς τήν τοῦ ἐν ἡμῖν λόγου πρός 
τήν σάρκα κατέραξε δύναμιν, καί εἰς πολλάς τήν μίαν φύσιν κατατεμών μοίρας, ὑπέρ 
ἡδονῆς κατ᾽ ἀλλήλων τήν τοῦ ἐν ἡμῖν θυμοῦ δύναμιν ἐθηρίωσε. Γενοῦ τοίνυν, ὡς εἶπον, 

πάντα τῷ χρήζοντι τῆς σῆς ἐπικουρίας, ἵνα τοιοῦτον εὕροις τόν Θεόν σοι γινόμενον, τόν 
πάντα πᾶσι γίνεσθαι διά φιλανθρωπίαν καταδεχόμενον. 


KH'Tod αὐτοῦ πρός Κυρισίκιον ἐπίσκοπον. 

Τῆς θείας ἐπί γῆς κατά τήν δοθεῖσά σοι χάριν (621) τῆς ἀρχιερωσύνης, τίμιε Πάτερ, 
μιμητής εἶναι λαχών ἀγαθότητος, οὐδένα τῶν χαρακτηριζόντων αὐτήν τρόπων 
ἀπλήρωτος εἴασας: ἀλλά πάντας ἀλλήλοις ἐφεξῆς συνομαρτοῦντας ἔχων, τῷ ἄνωθεν 
ἐξυφασμένῳ διά τοῦ Πνεύματος χιτῶνι τῶν ἀρετῶν ἐσπούδασας καλλωπίσαι τό τῆς 
ἀρχιερωσύνης μυστήριον: ὅντινα χιτῶνα σχίσαι οὐδέποτε δύνανται, οὔτε πλήθει 
πειρασμῶν, ὑμᾶς σταυροῦντες οἱ δαίμονες. Σπούδασον οὖν τά διεσκορπισμένα τέκνα 
τοῦ Θεοῦ συναγαγεῖν εἰς ἕν. Χαρακτήρ γάρ καί τοῦτο τῆς θείας ἐστίν ἀγαθότητος: καί ὡς 
κεφαλή τοῦ τιμίου σώματος τῆς ἁγίας τοῦ Θεοῦ Ἐκκλησίας γενόμενος, τά μέλη 
συναρμολόγησον ἀλλήλοις διά τῆς ἀρχιτεκτονίας τοῦ Πνεύματος’ καί κάλεσον φωνῇ 
μεγάλῃ ὡς κῆρυξ τῶν θείων διδιαγμάτων καταστάς, τούς τε μακράν, και τούς ἐγγύς: καί 
ἐν ἑαυτῷ κατάδησον τῷ ἀλύτῳ δεσμῷ τῆς ἀγάπης τοῦ Πνεύματος: εἴπερ μέντοι ἀπέδρα, 
καί παντελῶς ἐξηφάνισται ἡ τῶν ἐχθρῶν προσδοκία: δι᾽ ἥν τοσοῦτον τῆς ἐνεγκούσης 
ἀπεξενώθησαν: ἵνα καί σοί ἐξόν ἠ χριστοπρεπῶς λέγειν’ Ἰδού ἐγώ, καί τά παιδία ἅ μοι 
ἔδωκεν ὁ Θεός. AM ἀξίωσον τόν σόν ταπεινόν καί ἀνάξιον δοῦλον καί ἱκέτην περί 
τούτου τιμίων σου συλλαβῶν, ἅγιε Πάτερ: καί δι’ εὐχῶν παραθέσθαι τῷ Θεῷ προσφέρων 
θυσίαν αἰνέσεως μή ἀπαξιώσῃς. 


ΚΘΊΤοῦ αὐτοῦ πρός τόν αὐτόν. 

Ὁ μέν Θεός ζητῶν κατῆλθεν ἐξ οὐρανοῦ, καί ποθῶν τό πρόβατον ἐνεδύσατο: καί 
οὕτως σώσας τό πλανώμενον, πρός τά σύννομα τῶν ὥμων ἐπιθείς, συμπαθῶς 
ἐπανήγαγε. Σύ δέ, πανάγιε Πάτερ καί ποιμήν, μόνον Πνεύματος ἁγίου πληρώσας τῆς 
διδασκαλίας τόν δόνακα, πρός ἑαυτόν ἐπανήγαγες πλήρη, τήν ἀκουσίως μέν τῆς 
πατρίδος ἀποφοιτήσασαν ἀγέλην τῶν λογικῶν προβάτων, ἑκουσίως δέ προστρέχουσαν 
τῇ φωνῇ σου τοῦ καλοῦ ποιμένος καί ἐπιστήμονος, ὡς τελείαν διάγνωσιν ἔχουσαν τοῦ 
συμφέροντος. Οὐ γάρ πλανηθεῖσα τά μακρά διεπέρασε πελάγη, τῆς θείας 
κατολιγωρήσασα νομῆς: ἀσφαλείας δέ χάριν σωστικῆς τῶν κατά ψυχήν θείων 
ἀναθημάτων. AMA δέξαι ποίμνην, οὐ μόνον ἀνεπίβατον λύκοις διαμείνασαν, ἀλλά καί 
λύκων ἀναιρετικήν γενομένην, καί πολλοῖς πλουτοῦσαν τοῖς κατά ψυχήν ἀγαθοῖς Καί 
ἔντεινον, καί κατευοδοῦ, καί βασίλευε, ἕνεκεν ἀληθείας καί πραότητος καί δικαιοσύνης: 
ὡς τῶν κατ᾽ εὐσέβειαν θείων δογμάτων διδάσκαλος, καί βίου καθαροῦ, καί σεμνῆς (624) 
πολιτείας ὑφηγητής, καί τοῖς ἐν πᾶσιν ὀρθῆς διακρίσεως νομοθέτης: προσλαβόμενος 
μάλιστα μετά τῆς εἰρημένης ἱερᾶς ποίμνης, καί τόν ἡγιασμένος κύριον ἀββᾶν Γεώργιον 
τόν πρεσβύτερον, ἄνθρωπον ἱερόν, ἴσον τῷ λόγῳ κεκτημένον τόν βίον: καί δι᾿ 
ἀμφοτέρων ὄντα τῆς πονηρᾶς καθαιρέτην δυνάμεως. Ἀλλ᾽ ἐπειδή μεγάλῃ κατεπόθην 
λύπῃ μή φέρων τήν τούτων διάζευξιν, ἤ κἀμέ προσλάβετε, καί ὑπό τάς ὑμετέρας 
καταπαύετε πτέρυγας: ἤ στηρίξατε δι’ εὐχῶν πρός τό γενναίως φέρειν τήν ἐπί τῷ 
χωρισμῷ τῶν φιλτάτων ὀδύνην. 

ATOÙ αὐτοῦ πρός Ἰωάννην ἐπίσκοπον. 

Φασίν οἱ τήν τῶν ὄντων φύσιν λογικῶς διασκεψάμενοι, παντός ἑλκτικήν εἶναι τοῦ 
ὑποκειμένου τήν τοῦ πυρός δύναμιν’ ᾧ παραβάλοντες συμβολικῶς τόν Θεόν, οἱ τῶν 
θείων ἐξηγηταί μυστηρίων, ἑλκτικόν καί αὐτόν εἰναί φασιν πάντων τῶν βουλεμένων 
τοῖς αὐτοῦ πείθεσθαι νόμοις, καί τό ζῇν ὁσίως ἀνεχομένων ἀσπάζεσθαι: πρός ὅν, ὥσπερ 
ἐν εἰκόνι γραφήν εὐφυῶς τήν μίμησιν ἔχουσαν ὑπάρχειν λέγοντες τήν ἱερωσύνην, καί 
αὐτήν τῷ ἴσῳ κατά τήν χάριν συμπαθείας νόμῳ, πάντων ἑλκτικήν εἶναι τῶν ὑπό τήν 
αὐτήν φύσιν διαγορεύουσι. Ταύτην οὖν καί αὐτός, ἅγιε Πάτερ, ἐπί γῆς τοῦ Θεοῦ εἰκόνα 
ἔχειν λαχών, κάλεσον πρός ἑαυτόν συμπαθείας τρόποις καί λόγοις, τούς πρός σέ 
ποθοῦντας ἐπανελθεῖν, καί ὑπό σοῦ ποιμανθῆναι κατ᾽ εὐχάς ἐπιθυμοῦντας: καί 
πίστωσον ἐπαγγελίαις ἀληθέσι διά συλλαβῶν σου τιμίων, τήν εἰς αὐτούς σύν Θεῷ περί 
πάντα σου πρόνοιαν: εἴπερ παντελῶς ἡ τῶν ἐχθρῶν δυσώδης ἀπεγένετο προσδοκία’ δι᾽ 
ἥν τοσαύτην ὑπέμειναν φυγήν, οἱ τῷ νόμῳ τοῦ Θεοῦ κατακολουθεῖν ἀσφαλές 
ἡγησάμενοι, τῷ διαῤῥήδην βοῶντι Ἐάν διώκωσιν ὑμᾶς ἐκ τῆς πόλεως ταύτης, φεύγετε 
εἰς τήν ἄλλην' καί τήν ἐπαινετήν δειλίαν τοῦ θράσους προκρίναντες: ἵνα μετά Θεόν τοῖς 
σοῖς πιστεύοντες λόγοις, ἀφόβως ποιήσωνται τήν ἐπάνοδον: καί τῶν πόνων οἷς ὑπέρ 
ἀρετῆς, καί τοῦ πεισθῆναι Θεῷ τούς διώκοντας φεύγειν κελεύοντι, κατά τήν φοβεράν 
ταύτην ξενιτείαν, ὑπεπιάσθησαν, ἄνεσιν εὕρωσιν, ἐλεήμονα τήν σήν περί αὐτούς κατά 
πάντα συγκρότησιν. Μή τοίνυν ἀπαξιώσῃς, ἅγιε Πάτερ, τόν σόν ἱκέτην καί δοῦλον 
παρακαλοῦντα προσδέξασθαι: ἀλλά τίμησον οἰκείαις συλλαβαῖς, ὡς τίμιος, τόν 
μηδεμιᾶς τιμῆς ἄξιον: καί δι᾿ εὐχῶν παράθου τῷ Χριστῷ τῷ μόνῳ τιμίῳ, καί τόν ἄτιμον 
πολυτίμως δι᾽ ἑαυτοῦ τιμήσαντι ἄνθρωπον: ὅντινα Δεσπότην καί Κύριον κατά πάντα 
μιμούμενος, ἄλλον ἐκεῖνον κατά χάριν τοῦ Πνεύματος σεαυτόν τοῖς ὁρῶσι κατέστησας. 


ΛΑΊΤοῦ αὐτοῦ πρός τόν αὐτόν. 

Ὥσπερ ἀκτίς ἐπισπᾶται προσηνῶς τήν ὑγιαίνουσαν (625) ὄψιν κατά φύσιν 
προσχαίρουσαν φωτί, καί τῆς οἰκείας λαμπρότητος μεταδίδωσι οὕτως καί ἡ ἀληθής 
ἱερωσύνη χαρακτήρ οὖσα δά πάντων τῆς μακαρίας θεότητος τοῖς ἐπί γῆς, πᾶσαν ψυχήν 
κατά τήν ἕξιν φιλόθεόν τε καί θείαν ἐφέλκεται πρός ἑαυτήν, καί τῆς ἰδίας μεταδίδωσι 
γνώσεως, εἰρήνης τε καί ἀγάπης: ἵνα πρός τό πέρας τῆς οἰκείας ἐνεργείας, ἑκάστην τῆς 
ψυχῆς ἐνέγκασα δύναμιν, Θεῷ παραστήσῃ διά πάντων θεωθέντας τούς ὑπ᾽ αὐτῆς 
μυσταγωγουμένους. Τέλος γάρ τῆς κατά ψυχήν λογικῆς ἐνεργείας, ἡ ἀληθής γνῶσίς 
ἐστι: τῆς ἐπιθυμητικῆς δέ, ἡ ἀγάπη: τῆς δέ θυμικῆς, ἡ εἰρήνη: ὥσπερ καί τῆς ἀληθοῦς 
ἱερωσύνης, τό διά τούτων θεοποιεῖσθαί τε καί θεοποιεῖν. Ἐφ᾽ ᾧ γάρ ζητεῖν τόν Θεόν 
ἔχομεν φυσικῶς τό λογίζεσθαι, καί αὐτόν μόνον ποθεῖν τήν ἐπιθυμίαν ἐλάβομεν, καί 
ὑπέρ αὐτοῦ ἀγωνίζεσθαι μόνον τόν θυμόν ἐκομισάμεθα. Τέλος δέ τῆς μέν ζητήσεως, ἡ 
ἀληθής γνῶσίς ἐστι: τοῦ δέ πόθου, ἡ διηνεκής καί διάπυρος ἀγάπη: τῶν δέ θείων 
ἀγώνων, ἡ πάντα νοῦν ὑπερέχουσα εἰρήνη. 

Τούτων ὄντας τῶν ἄκρων ἀγαθῶν ποιητάς τε καί διδασκάλους τούς παναγίους καί 
παμμακαρίστους ὑμᾶς γινώσκουσα ἡ ὄντως δούλη τοῦ Θεοῦ, καί θυγάτηρ kai μήτηρ 
Εὐδοκία ἡ ἐγκλειστή, μετά τῆς ἱερᾶς αὐτῆς ἀγέλης, πρός ὑμᾶς ἐπανῆλθε, νικητάς 
ἀποδείξασα τούς θεοτιμήτους ὑμᾶς πάντων τῶν πρός ἑαυτούς ἔχειν αὐτήν 
σπουδασάντων. Δούλη γάρ ἀληθῶς ἐστιν, ὡς τῶν θείων ἐντολῶν πληρωτική: θυγάτηρ 
δέ, ὡς διά πάντων κατά τήν ἕξιν ἀπαράλλακτον ἔχουσα πρός τόν Θεόν τήν ἐμφέρειαν 

μήτηρ dé, ὡς καί τῆς κατ᾽ ἀρετήν ἐν ἄλλοις ἕξεως γεννητική. ᾿Αλλ᾽ εὐφραίνεσθε τό 
λοιπόν καί ἀγαλλιᾶσθε, τό τιμιώτερον μέρος τῆς ὑμετέρας ἁγίας ἐπαναλαβόντες 
ποίμνης: καί μάλιστα προσλαβόμενοι καί τόν ἡγιασμένον κύριόν μου Γεώργιον τόν 
πρεσβύτερον, τό ὄντως θεῖον γεώργιόν τε, kai θείου καί μεγάλου Γεωργίου γεωργόν 
δοκιμώτατον, ἱκανόν ἐν ἔργῳ καί λόγῳ ἐνώπιον τοῦ Θεοῦ καί παντός τοῦ λαοῦ, κατά 
τήν ψυχῶν γωργικήν ἐπιστήμην, καί διά τοῦτο πᾶσιν ἐπέραστον τοῖς ἀγαπῶσι τόν 
Κύριον. Ἀλλ᾽ ἐπειδή τέως ἐγώ κατέστην ἡμιθνής καί ἡμίτομος, τῆς ἐπωφελοῦς αὐτῶν 
ἀπεῤῥωγώς συζυγίας, ἤ κἀμέ προσλάβετε ὡς μέλος νενοσηκός, kai θεραπεύσατε, ἤ δι᾽ 
εὐχῶν με παραμυθήσασθε, καί πείσατε ἀπαθῶς φέρειν τόν χωρισμόν. Καί τοῦτο γάρ τῆς 
θείας καί ἀληθοῦς ἱερωσύνης καθέστηκεν ἴδιον. 


ΛΒΊΤοῦ αὐτοῦ πρός ἀββᾶν Πολυχρόνιον. 

Ἐπειδή ταφήν τοῦ ὑπέρ ἡμῶν νεκρωθέντος καί ταφέντος κατά σάρκα Χριστοῦ, καί 
ἀνάστασιν ἑορτάζειν μέλλομεν, σκοπήσωμεν εἰ καί ἡμεῖς ἐνεκρώθημεν, καί ἐτάφημεν 
κατά τόν παλαιόν ἄνθρωπον τόν φθειρόμενον κατά τάς ἐπιθυμίας τῆς ἀπάτης, καί 
ἀνέστημεν κατά τόν καινόν ἄνθρωπον τόν (628) ἀνακαινούμενον κατ᾽ εἰκόνα τοῦ 
κτίσαντος. Σημεῖον δέ τῆς μέν τοῦ πρώτου νεκρώσεως, ἡ τῶν παθῶν παντελής 
ἐλευθερία: τῆς δέ τοῦ δευτέρου ἀναστάσεως, ἡ κατά συνείδησιν ἀκηλίδωτος καί ἀληθής 
παῤῥησία’ καί ὁ κατά νοῦν φωτισμός τῆς γνώσεως. Καί εἰ μέν ταῦτα γεγόνασιν ἐν ἡμῖν, 
Χριστῷ τῷ Θεῷ συνεορτάζωμεν: εἰ δέ μήγε, ἀγωνισώμεθα κἄν μή προδοῦναι τοῖς πάθεσι 
τόν Λόγον κατά τόν Ἰούδαν, ἤ μή ἀρνήσασθαι κατά τόν Πέτρον. μή πως οὐκ ἰσχύσωμεν 
μετανοῆσαι, καί ἀπαχθῶμεν ἀκερδῶς μεταμελούμενοι: ἤ πικρῶς κλαῦσαι καί πλῦναι τά 
τῆς ἀρνήσεως στίγματα. Ἄρνησις γάρ ἐστι τοῦ λόγου, ἡ τοῦ πράττειν τό ἀγαθόν διά 
φόβον παραίτησις: προδοσία δέ, ἡ κατ᾽ ἐνέργειαν ἐμπρόθετος πρός ἁμαρτίαν ὁρμή: ὧν 
μή γένοιτο ἡμᾶς πεῖραν λαβεῖν. 


ΛΓΊΤοῦ αὐτοῦ πρός τόν αὐτόν. 

Εἰ κατά τόν μέγαν νικητήν τῶν πειρασμῶν Ἰώβ, Πειρατήριόν ἐστιν ὁ βίος τῶν 
ἀνθρώπων. Καί ὁ κόσμος, ὡς εἶπεν ὁ Κύριος, ἐν τῷ πονηρῷ κεῖται: καί, Πολλαί αἱ 
θλίψεις τῶν δικαίων, ὡς ὁ μέγας ἀποφαίνεται Δαβίδ, καί τούς πειρασμούς, καί τήν 
πάλην, ἤ πρός ἀνθρώπους, ἤ πρός δαίμονας κατά τήν δικαίαν κρίσιν τοῦ Θεοῦ, πάντως 
ἔχειν ἡμᾶς δεῖ, κατά τόν ἅγιον ἀπόστολον, παρακαλέσωμεν τόν Θεόν ὑπομονήν δοῦναι, 
πρός τό δυνηθῆναι ἡμᾶς ἐκ τῆς ἰλύος τῶν παθῶν ἀνασπασθῆναι, καί στῆναι ἐπί τήν 
ἄσειστον πέτραν, τήν ἐν Χριστῷ λέγω διά τῆς χάριτος ἀπάθειαν: νεκρωθέντων ἐν ἡμῖν 
τοῦ τε πειράζοντος βίου, καί τοῦ πονηρευομένου κόσμου, καί τῶν ἀνθρώπων, καί τῶν 
δαιμόνων, τουτέστι, τῆς ἐμπαθοῦς ζωῆς, καί τῆς κατ᾽ αἴσθησιν ἡδονικῆς ἀπάτης, καί 
τῶν σαρκικῶν παθημάτων, καί τῶν ψυχικῶν ἐμπαθῶν κινημάτων, καί τῶν ἐπί τούτοις 
ἀκουσίων ἐπαγωγῶν, αἵτινες θλίψεις ἐκλήθησαν. Ὑπομείνωμεν οὖν ἵνα σωθῶμεν: ὅτι ὁ 
ὑπομείνας εἰς τέλος σωθήσεται. Ἡ εἰρήνη τοῦ Χριστοῦ μεθ᾽ ἡμῶν. Aunv. 


ΛΔΊΤοῦ αὐτοῦ πρός τόν αὐτόν. 

Εἰρήνην ἀπιών πρός τό πάθος ὁ Κύριος ἀφῆκεν ἡμῖν’ καί πάλιν ἀναστάς ἐκ νεκρῶν 
εἰρήνην δέδωκεν ἡμῖν. Τί διά τούτων αἰνιττόμενος, Τό δεῖν τούς ἐναντίους καιρούς 
ἀπαθῶς διαφέρειν ἡμᾶς, μήτε ταῖς λυπηραῖς περιστάσεσιν ὑποπίπτοντας, κρείττοντος 

ἐλπίδος εἶναι χωρίς, μήτε ταῖς φαιδραῖς ὑποθέσεσι συμπεριφερομένους, τόν 
παιδαγωγοῦντα ἡμᾶς λογισμόν ἀπωθεῖσθαι: ἀλλά τούς αὐτούς εἶναι καί πάσχοντας καί 
εὐπαθοῦντας. Τοῦτο δέ οὐ γίνεται, εἰ μή πρότερον ἐπιβῶμεν ἐπί ἀσπίδα καί βασιλίσκον’ 
τουτέστιν ὑπεράνων γενώμεθα παρακοῆς τῶν θείων λόγων, καί παραδοχῆς τῶν 
πονηρῶν λογισμῶν’ καί καταπατήσωμεν λέοντα καί δράκοντα, τουτέστι (629) θυμόν καί 
ἐπιθυμίαν: ὧν ἀπογενομένων, πᾶσα ἡμῖν ἔσται εἰρήνη, μηδενός ἡμᾶς κινῆσαι 
δυναμένου πρός μηδέν τῶν ὧδε μενόντων. Κρατήσωμεν θυμοῦ καί ἐπιθυμίας, καί ὅλον 
ὁμοῦ τόν οἶκον τῶν ἀλλοφύλων μετά τῶν ἐν αὐτῷ κατεβάλομεν, τήν ἐμπαθῆ ζωήν τε 
καί ἀγωγήν τοῖς πάθεσι συναποκτείναντες. 


ΛΕΊΤοῦ αὐτοῦ πρός τόν αὐτόν. 

Εἰ μετά τήν μεγάλην καί φοβεράν ἐκείνην ἔρημον, ὁ Ἰσραηλίτης λαός τήν γῆν 
λαμβάνει τῆς ἀναπαύσεως, καί τό πάντων καταπληκότερον [καταπληκτικώτερον] 
ἄκουσμα, ὁ δι᾿ ἡμᾶς γενόμενος ἄνθρωπος Θεός dov καί πάντων Κύριος, διά παθημάτων 
καί σταυροῦ κάι θανάτου, εἰς τήν δόξαν αὐτοῦ εἰσέρχεται, οὐκ ὄντος ἄλλου τρόπου 
ὡρισμένου αὐτῷ, καθώς γέγραπται: Οὐχί ταῦτα ἔδει παθεῖν τόν Χριστόν, καί εἰσελθεῖν 
εἰς τήν δόξαν αὐτοῦ; Μή ἐκκακήσωμεν ἐν ταῖς θλίψεσιν, ἐκλυόμενοι: ἀλλ᾽ ἀπίδωμεν εἰς 
τόν ἀρχηγόν τῆς σωτηρίας ἡμῶν, καί τελειωτήν Ἰησοῦν: καί ὑπομείνωμεν τά 
συμβαίνοντα γενναίως. Πάσης γάρ θλίψεως τέλος ἐστίν ἡ χαρά καί παντός κόπου ἡ 
ἀνάπαυσις, καί πάσης ἀτιμίας δόξα καί ἁπλῶς, πάντων τῶν ὑπέρ ἀρετῆς ἀλγεινῶν 
τέλος ἐστί, τό μετά Θεοῦ γενέσθαι διά παντός, καί τῆς αἰωνίου καί πέρας μή ἐχούσης 
ἀνέσεως ἀπολαῦσαι. Ἀλλ᾽ εὖξαι, Πάτερ, ἵνα τύχωμεν αὐτῆς καλῶς τήν θάλασσαν τοῦ 
βίου περάσαντες, καί βρόχους τάς νοητάς βάσεις τῆς ψυχῆς τῆς αὐτοῦ ἅλμης 
φυλάξαντες. 


ΛστΤοῦ αὐτοῦ πρός τόν αὐτόν. 

Εὐλογημένος ἐστίν ὁ δεσπότης ἡμῶν τῷ Κυρίῳ, καί εὐλογημένος ὁ κῆπος τῆς 
καρδίας αὐτοῦ, ὅν ἐφύτευσεν ὁ ἀληθινός γεωργός Ἰησοῦς, καί πεπλήρωκεν ἀθανάτων 
φυτῶν δικαιοσύνης’ οὗ καί ἡμεῖς τῶν καρπῶν μετελάβομεν, τῶν αὐτοῦ πνευματικῶν 
λαχάνων ἐμφορηθέντες οἷς καί ὁ μέγας Ἀπόστολος οἶδε τρέφειν, τούς πρός τήν ἄμεσον 
τῶν θείων αὐτοψίαν ἐξασθενοῦντας: βρωματίζων αὐτούς ὥσπερ λάχανα τήν φυσικήν 
τῶν ὁρατῶν θεωρίαν’ καί διά τῆς τῶν φαινομένων μεγαλοπρεπείας, πρός τόν αὐτῆς 
κτίστην χειραγωγῶν: ὅν μιμούμενος καί ὁ εὐλογημένος ἡμῶν Πατήρ καί διδάσκαλος, 
φιλοστόργως ἡμᾶς ἐφιλοφρόνησε, ταύτης ἡμῖν τῆς κτίσεως συμβολικῶς παραθείς διά 
τῶν λαχάνων τήν κατανόησιν. Ἀλλά μετάδος καί στερεᾶς τροφῆς, καί κίνησον ἡμῶν 
ἀνορεκτοῦσαν πρός τά θεῖα τήν ταῖς ἡδοναῖς παρειμένην ψυχήν, ἐπιστύφων τῷ 
λεπτοτέρῳ τῆς προνοίας καί τῆς κρίσεως λόγῳ τήν ἔφεσιν' ἵνα μή μόνον λαχάνοις 
διατρέφῃς τούς σούς μαθητάς, μόνους τούς τῶν γινομένων καί ἀπογινομένων λόγους 
διδάσκων: ἀλλα καί σίτῳ, καί οἴνῳ, καί ἐλαίῳ, τοῖς τῶν ἀϊδίων στήρισον λόγοις: τόν τε 
συνεκτικόν τῶν ἀρετῶν ὡς στεῤῥόν ἄρτον λόγον διδούς, καί τῷ κατά τήν (632) ἄληστον 
γνῶσιν, ὥσπερ οἴνῳ τήν καρδίαν λόγῳ διαθερμαίνων πρός ἔκστασιν θεοποιόν τῶν σῶν 
ὀπαδῶν’ καί τήν διατρέφουσαν, καί ἄσβεστον τόν ἐν τούτοις διατηροῦσαν Tupoòv 
καθάπερ ἔλαιον, τήν εἰρηνικήν καί ἀτάραχον τῆς πραότητος ἕξιν ἐμποιῶν τοῖς σοῖς 
οἰκέταις. 

AZTOD αὐτοῦ πρός τόν αὐτόν. 

Πάλιν σου τίμιον γράμμα μετά ξενίων, ἅγιε Πάτερ, δεδέγμεθα- καί πάλιν τῶν ἴσων 
τοῖς προτέροις καλῶν ἀπηλαύσαμεν: τοῖς μέν ξενίοις, τήν μελαίνουσαν ἡμῶν τήν 
ψυχήν καῦσιν τῶν παθῶν κατασβέσαντες: πρό αὐτῶν γάρ τούς νοητούς λόγους 
βεβρώκαμεν: οὐκ εἰκῆ καί μάτην, καί ὡς ἔτυχε ταῦτα παρά σοῦ πεπέμφθαι πιστεύσαντες, 
τοῦ διά πάντων μετά λόγου κινουμένου καί πνεύματος: καί ψυχῆς ἡμῖν παίδευμα 
ποιουμένου, καί τήν βρῶσιν τοῦ σώματος: τῷ δέ γράμματι τήν πασῶν μητέρα τῶν 
ἀρετῶν εὑρηκότες ταπείνωσιν, δι᾽ ἧς ἤ τε γένεσις τῶν καλῶν καί φυλακή δημιουργεῖται 
τοῖς ἔχουσιν, ἱκανῶς ἐδακρύσαμεν, πόσον ταύτης ἀπῳκίσμεθα τῆς ὁδοῦ διαθρήσαντες. 
Τό γάρ σόν πένθος, τῶν ἐφ᾽ οἷς ἐνεχόμεθα κακῶν ἔλεγχος γέγονε: καί βαθύ κοιμωμένην 
ἡμῶν ἐξύπνισε τήν διάνοιαν, καί τήν μνήμην ἐγύμνασε κεκαλυμμένην τῷ πέπλῳ τῆς 
φυσιούσης οἰήσεως: καί πεποίηκεν ἡμᾶς ἑαυτῶν ἐπιγνώμονας, συμμέτρως 
ἐπαισθομένους τῆς τῶν οἰκείων ἁμαρτημάτων ὀχλήσεως. Καί ποσῶς σοφίας μετόχους 
πεποίηκε, τῶν ἰδίων πλημμελημάτων λαβόντας διάγνωσιν, εἴπερ ἀληθής ὁ λέγων: Οἱ 
ἑαυτῶν ἐπιγνώμονες σοφοί. Μή τοίνυν παύσῃ, τίμιε Πάτερ, καί λόγῳ καινίζων ἡμῶν 
τήν διάνοιαν, καί δι᾿ εὐχῆς τήν τῶν κακῶν ἡμῖν αἰτούμενος λύτρωσιν’ ἵνα τούτων 
λάβῃς μισθόν παρά τοῦ διδοῦντος Θεοῦ τήν τελείαν τῆς ψυχῆς κατά συνείδησιν 
κάθαρσιν. 


ΛΗΤοῦ αὐτοῦ πρός τόν αὐτόν. 

Εὐχαριστοῦμέν σοι, τίμιε Πάτερ, ὅτι μετανοίας ἀρίστης ἡμῖν σεαυτόν δέδωκας 
ὑποτίπωσιν, πείθων δι᾽ ἐξαγορίας τούς ἐν ἡμῖν αὐτοῖς σκοτεινούς τῶν παθῶν γυμνῶσαι 
θησαυρούς: δι᾽ ἧς τό πρός τήν ἁμαρτίαν ἐπικυροῦσθαιι πέφυκε μῖσος. Ἡμεῖς γάρ ἐσμεν 
ἐπ᾽ ἀληθείας οἱ τά πάθη περιέποντες, ὧν ἡ μνήμη μετά τήν πρᾶξιν φέρει τήν ἀηδίαν’ ὡς 
μέν κρόμμυα, τήν τῶν πονηρῶν ἀγαπῶντες λογισμῶν συγκατάθεσιν, καθ᾽ ἥν τό τῆς 
ψυχῆς ὀπτικόν πρός ἀρετήν καί γνῶσιν ἀμβλύτερον γίνεται, λεπίδας ὥσπερ λαμβάνον, 
τάς ἐμπαθεῖς τῶν ὁρατῶν φαντασίας. Κόρης γάρ μύσις κατά τούς ἐτυμολογοῦντας τό 
κρόμμυον. Ὡς δέ σκόρδα, τήν δι᾽ ἐνεργείας τῶν παθῶν συμπλήρωσιν τρώγοντες, καθ᾽ ἥν 
ὁ νοῦς ἀκαθαρσίας πληρούμενος, τοῖς ἔξω πνεῖ dl αἰσχρῶν ῥημάτων τε καί τρόπων, τήν 
ὧν διά πράξεως βέβρωκε κακῶν δυσωδίαν. ᾿Αλλά δίδαξον (633) ἡμᾶς, ἅγιε Πάτερ, πῶς 
μετά τήν τούτων ἀποβολήν ἀγαπήσομεν τό μάννα: φημί δέ τόν λογικόν τῆς θείας 
γνώσεως ἄρτον, οὐρανόθεν ἡμῖν ὑόμενον, καί φυλάξομεν ἄφθαρτον’ μήτε πρός τήν 
αὔριον, δι’ ἀναβολῆς θησαυρίζοντες, ἵνα μή βράσῃ σκώληκας παθῶν σαρκικῶν, διά τῆς 
ἀργίας σηπόμενον: μήτε δι᾽ ἐπιδείξεως θριαμβεύοντες, ἵνα μή γένηται φροῦδον τῇ 
κενοδοξίᾳ τηκόμενον. Τοιούτοις καί πάλιν λόγοις θρέψον ἡμᾶς, τίμιε Πάτερ, τούς σούς 
μαθητάς, καί παράθου δι᾿ εὐχῆς τῷ Θεῷ, δίχα τῆς σῆς μεσιτείας προσκυνῆσαι μή 
δυναμένους. 


ΛΘΊΤοῦ αὐτοῦ πρός τόν αὐτόν. 
᾿Αφθόνως ἡμῶν διατρέφεις, ἡγιασμένε Πάτηρ, τόν τε φαινόμενον καί τόν 
νοούμενον ἄνθρωπον. Τῷ μέν σώματι χορηγῶν τά πρός σύστασιν’ τῇ δέ ψυχῇ διδούς τά 
πρός αὔξησιν τήν ἐν πνεύματι. Πεποίηκέ σε γάρ ὁ Θεός κατ᾽ ἀμφότερα πλούσιον, 
εὐλογήσας τήν εἴσοδόν σου. Εἴσοδον μέν γάρ λέγω, τήν τῶν χορηγουμένων σοι παρά 
Θεοῦ χαρισμάτων κτῆσιν, πολυπλασιαζομένην διά τῆς πράξεως: ἔξοδον δέ, τήν ἄλλοις 

παρά σοῦ γινομένην τοῦ λόγου διάδοσιν’ kai ἐν ἐκείνοις δηλαδή τοῖς λαμβάνουσιν, 
ὥσπερ καρπόν φέρουσαν τήν τῶν καθηκόντων ἐνέργειαν. 


MAXIMI EPISTOLAE ALIQUOT 


Μ΄. Τοῦ αὐτοῦ πρός τόν αὐτόν Θαλάσσιον πρεσβύτερον καί ἡγούμενον. 

Τῷ σοφῷ καί τιμίῳ γράμματι τῆς ὑμετέρας, δέσποτα, πατρικῆς ἁγιωσύνης ἐντυχών 
ἐπιμελῶς: πάντα τε σκοπήσας, καί πᾶσάν μου τῆς συνειδήσεως ἐναγνούς τήν βίβλον, 
οὐδέν εὗρον ἐμοί τῶν ἐμφερομένων.. .£0%. . ολο.. θᾶττον συνέστειλα τῆς ψυχῆς τόν 
τόνον, διασφίγξας τήν χαύνωσιν, ἀλλοτρίων καλῶν ἐπαίνοις προστεθῆναι, μάταιον 
ἡγησάμενος, καί μόνης ἴδιον εἶναι κρίνας ψυχῆς τήν ῥοπήν ἐχομένης πρός πᾶσαν 
ἀπάτην ἐπαγωγόν. Τῷ ὄντι γάρ μάταιον, ὡς ἀρετῆς μεστόν ἐπαίνους οἰκειοῦσθαι 
προπετῶς πειρᾶσθαι, τόν ἐν τοῖς πράγμασι τό κλέος τῶν λεγομένων οὐκ ἔχοντα. Ἀλλ᾽ ὁ 
ἐμός δεσπότης ἐκ τῶν οἰκείων τῆς ἀρετῆς πλεονεκτημάτων τά τῶν ἄλλων κρίνων, 
ψηφίζεται, διά περιουσίαν θεοεϊδοῦς τελειότητος τό αἶσχος καλύπτων, τόν πολλοῖς... 
παθῶν τετρωμένον, ὡς ἔθος ἐστί τοῖς ἀγαπῶσι ττόν Κύριον. Πλήν ἐγώ, δέσποτά μου 
(636) εὐλογημένε . . παμφαοῦς ἐπ᾽ ἀρετῇ τελειότητος τήν κέλευσιν ηρῶσ.... οιμότατος, 
παντός ὀνείδους καί ψόγου τυχόν ἐμβῆναι μέλλων, ὡς ἐμῆς ἄν ἐπί τοῦτο προπετείας 
ἕνεκεν παρά τῶν.. λοσ.. νων, τήν ὑμετέραν ἀγάπην ἀνωτέρω τιθε...... κυρίῳ ἀββᾷ 
Θωμᾷ τούτῳ προθύμως ὑ ὑπουργ. - πράγματι. Ὀρέγοντες δηλαδή, τήν ἀρκοῦσαν ὕλην, ὡς 
οἶμαι, διά τοῦ χειμῶνος, τήν τοιαύτην ὑμῶν τοῦ Κυρίου συνεργοῦντος πληρῶσαι 
κέλευσιν δύνασθαι. Σώζοιό μοι λίαν, ἠγαπημένε καί τίμιε Πάτερ, καί σώζοις ταῖς πρός 
Θεόν εὐχωλῇσιν vu... τόν σόν οἰκέτην καί δοῦλον: προσθήσω δέ καί ἐραστήν, πάσης τῇ 
ἑαυτοῦ μεσιτείᾳ διαβολικῆς ἐξαιρούμενος μηχανῆς. 


MA' Τοῦ αὐτοῦ πρός τόν αὐτόν. 

Εἰς Χριστόν πάντα αἰχμαλωτίζειν è ὑπό τοῦ Πνεύματος δεδιδαγμένος, ἐ ἐκ πάντων οἶδε 
καρποῦσθαι ὠφέλειαν: ὥσπερ οὖν καί ὑμεῖς ἐξ ἐμοῦ τοῦ πάμπαν τῆς θείας 
ἠλλοτριωμένου χάριτος, καί τῶν νόμων τῆς σαρκός γενναίως καταδεδεμένου. Καί 
μηδέν ἔ ἔχοντός εἰμι κάι σπουδαίως, χρεών ἦν με παραιτεῖσθαι καθόλου τοῦ ποτε φοιτᾷν, 
ἵνα μή βλάπτω μᾶλλον, ποιῶν τήν κέλευσιν ὑμῶν. Καί ἔρχομαι ὅτε ὁ Κύριος θελήσῃ, 
γινώσκων ἀχράντους καί ἀμολύντους ὑμᾶς διαμεμενηκέναι καί συνουσιάζοντές μοι τῷ 
βεβήλῳ. Τό γάρ καθ᾽ ἕξιν ἅγιον ὥσπερ τό φύσει, ὑπ᾽ οὐδενός ἀκαθάρτου χρανθήσεται. 
Περί δέ τῆς τοῦ Βεστίτορος, καλῶς ποιεῖτε συμπάσχοντες, εἰ μή ἔχῃ βλάβην τό πρᾶγμα: 
καί μάλιστα εἰ γινώσκετε δύνασθαι ἀνέξεσθαι αὐτῆς. 


ΜΒΊΤοῦ αὐτοῦ πρός τόν αὐτόν. 

Ὁ μακάριος Δαβίδ, ὁ μέγας ἐκεῖνος τοῦ Κυρίου βασιλεύς, μετά τούς φοβερούς τῶν 
ἀλλοφύλων πολέμους, μετά τούς μεγάλους τῶν ὁμοφύλων πειρασμούς, μετά τάς 
ἐπιπόνους φυγάς καί τάς ὑπέρ τῶν πολλῶν εὐεργεσιῶν συχνάς ἐπιβουλάς, μετά τάς τῶν 
συγγενῶν ἐπαναστάσεις, μετά τήν τρ.... now τε καί βασιλείαν, ὅταν ἤσθετο τοῦ Θεοῦ 
πανταχόθεν αὐτῷ ....... avovtog τότε διενοήθη οἰκοδομῆσαι οἶκον τῷ Κυρίῳ Θεῷ ..... 
καί ἀποδέχεται μέν αὐτόν ὁ Θεός ὡς καλῶς διανοηθέντα .. ... .. now δέ καί ὅμως 

διαστολήν πρόσφορον, λέγων ...... σπέρμα τό ἐξ αὐτοῦ δεῖν εἰς πέρας ἀγαγεῖν τό 
καλόν τ... . ας ἐγχείρημα’ προσθείς τήν αἰτίαν, διά τό πολύν αὐτόν ἐκκεχυκέναι αἷμα 
ἐπί τῆς γῆς. Καί πείθεται μέν παραινοῦντι τῷ Θεῷ’ ἀσπάζεται δέ μεθ᾽ ἡδονῆς τήν 
συμβουλήν καί τῆς ἰδίας μορφῆς κρίνει τιμιωτέραν. Καί αὐτός μέν οὐκ οἰκοδομεῖ τόν 
τοῦ Θεοῦ ναόν. Παραπέμπει δέ τῷ υἱῷ δαψιλ.... δίδωσι τήν τε ὕλην καί τό παράδειγμα: 


διδασκόμενος. ..... ὡς οἶμαι, (637) τούς εὐτάκτους τῆς σωτηρίας δεσμούς. Καί ἵνα μή 
τήν καθ᾽ ἕκαστον τῶν εἰρημένων διεξερχόμενος θεωρίαν μηκύνω τόν λόγον, τό 
εἰρηνικόν... ... τόν ναόν τοῦ Θεοῦ δυνάμενον ἄνω ..... αὐταί εἰσιν, καί εἴ τις... ... - 


ἀλλά μή φόβῳ δορυφορεῖν πεῖσαι δυναμένην καί εἰς τήν οἰκοδομήν τοῦ θειοτάτου ναοῦ 
συνεργοῦσαν βλάβος λαμβάνουσαν’: τόν τε Χηράν βασιλέα Τύρου καί τάς ἑκατόν 
πεντήκοντα χιλιάδας τῶν ἀλλοφύλων τῶν λατόμων καί ὑδροφόρων. Ἀλλ᾽ Ἔντεινον, 
καί κατευόδου, καί βασίλευε, κἄν χωρίς Μαξίμου τοῦ σοῦ ἐβασίλευσας, ἕνεκεν ἀληθείας 
καί πραότητος καί δικαιοσύνης, αἵτινες αὗταί εἰσι. Προσθήσω δέ, καί ἀγρύπνει κατά 
κράτος μή συναπαχθῆναι καθ᾽ ὅ τι σύν ταῖς τῶν ἐθνικῶν βασιλέων θυγατράσι: μήπως 
συνδιέλωσι τήν βασιλείαν εἰς υἱόν ἄφρονα καί δοῦλον ἀποστάτην. Πολύ γάρ ἑκών ..... 
Ἔῤῥωσο, Πάτερ τίμιε, καί εὔχου τῷ σῷ δούλῳ .... πουμένῳ, καί δεινῶς ἐνεχομένῳ ὑπό 
πολλῶν ἁμαρτιῶν. 


ΜΓΊΤοῦ αὐτοῦ πρός Ἰωάννην κουβικουλάριον. 

Ἧκεν τό τίμιον τοῦ θεοφυλάκτου μου δεσπότου γράμμα, μετά τῆς εἰρήνης καί 
αὐτόν ὅλον φέρον τοῖς τρόποις φαινόμενον.Τῇ γάρ τῶν λόγων σεμνότητι πέφυκέ πως 
ἐμφαίνεσθαι μετά τῆς τῶν τρόπων ἐπιεικείας καί τῆς ψυχῆς ἡ διάθεσις: καί ἤσθην 
ὥσπερ αὐτόν δεξάμενος τόν ἐμόν δεσπότην, καί ἠσπασάμην τῷ πνεύματι, καί ὅλον τῷ 
χωρήματι τῆς καρδίας περιλαβών ἀπεθέμην’ καί ἐδόξασα Χριστόν τόν Θεόν ἡμῶν, φῶς 
τοῖς ἀνθρωποις ἐμφύντα τῆς ἀγάπης τόν véuov: καθ᾽ ἥν ἀλλήλων ἀπεῖναι οὐδέποτε 
δύνανται, κἄν πολλῷ διεστήκασιν ἀλλήλων σωματικῶς τῷ τοπικῷ διαστήματι, οἱ τῶν 
σπερμάτων τῆς ἀγάπης δεόντως ἐπιμελεῖσθαι γινώσκοντες. 

Ἀλλ᾽ ἐπειδή εἰρήνης κοσμικῆς εὐαγγέλια τό γράμμα κομίσαν, εἰς χαράν τῆς ψυχῆς 
τήν λύπην μεθήρμοσε, δέον ἐστί καί ἡμᾶς ὑπέρ αὐτῆς εἰκότως τῷ χαρισαμένῳ Θεῷ 
γενέσθαι πάντως εὐγνώμονας’ ἵνα μή φανῶμεν ἀχάριστοι περί τήν εὐποιίαν, κακῶς τόν 
εὐεργέτην ἀνταμειψάμενοι. Γενησόμεθα δέ πάντως εὐγνώμονες, εἰς δέον δῆλον ὅτι τῇ 
εἰρήνῃ χρησάμενοι, καί τήν πρός τόν κόσμον καί κοσμοκράτορα κακῶς ἡμῖν 
ἐνυπάρχουσαν ἀθετήσαντες φιλίαν’ τόν διά τῶν παθῶν πρός τόν Θεόν συνεστάμενον 
καί ὀψέ ποτε καταλύσαντες πόλεμον, καί σπονδάς αὐτοῖς τῆς πρός αὐτόν εἰρήνης 
ποιήσαντες ἐν τῇ καταργήσει τοῦ σώματος, τῆς πρός αὐτόν ἔχθρας παυσώμεθα. 
᾿Αδύνατον γάρ ἐστιν ἡμᾶς αὐτῷ φιλωθῆναι, διά τῶν παθῶν πρός αὐτόν στασιάζοντας, 
καί τῷ πονηρῷ τυράννῳ καί φονευτῇ τῶν ψυχῶν διαβόλῳ διά κακίας δασμοφορεῖν 
ἐνεχομένους, μή πρότερον δι᾽ ὅλου πολεμωθέντας τῷ πονηρῷ. Μέχρι γάρ τόπε τοῦ Θεοῦ 
καθεστήκαμεν ἐχθροί καί πολέμιοι, κἄν πιστῶν προσηγορίαν ἡμῖν αὐτοῖς (640) 
περιπλάττωμεν, μέχρις οὗ πάθεσιν ἀτιμίας δουλεύειν βουλόμεθα, καί φόρους εἰσφέρειν 
δεινούς ἑκουσίως διά τῶν ἔργων τῆς αἰσχύνης τῷ διαβόλῳ καταδεχόμεθα. Καί οὐδέν 
ὄφελος ἡμῖν ἐκ τῆς κατά κόσμον εἰρήνης λοιπόν γενήσεται, τῆς ψυχῆς κακῶς 
διακειμένης, καί πρός τόν ἴδιον ποιητήν στασιαζούσης, καί ὑπό τήν βασιλείαν αὐτοῦ 
γενέσθαι οὐκ ἀνεχομένης, ἔτι μυρίοις πεπραμένης δεσπόταις εἰς κακίαν αὐτήν ἀεί 

κατεπείγουσι- καί τήν εἰς ἀπώλειαν φέρουσαν ὁδόν, τῆς σωζούσης μᾶλλον ἀπατηλῶς 
αἱρεῖσθαι παρασκευάζουσιν. Ἐπειδάν δέ τῆς τῶν παθῶν μέθης ἐκνήψωμεν, καί τῆς τοῦ 
διαβόλου πονηρίας κατεξαναστῶμεν καί τυραννικῆς βασιλείας: καί τόν αὐτοῦ 
πικρότατον ζυγόν ἑαυτῶν ἐκτιναξώμεθα, καί ὅσον κατείδομεν ἡμᾶς τῇ πρός αὐτόν 
φιλίᾳ κατέφθειρε τηνικαῦτα δεξόμεθα τοῦ εἰρηνικοῦ καί πράου βασιλέως Χριστοῦ τήν 
εἰρηνικήν παρουσίαν, ἐν ἑαυτοῖς ἀοράτως γινομένην, καί ἀνεξόμεθα ὑπό τόν αὐτοῦ 
γενέσθαι ζυγόν, νόμοις ἀληθείας τάσσοντος ἡμᾶς καί ῥυθμίζοντος, καί τήν πρός αὐτόν 
ἑκουσίως στείλασθαι φιλίαν καταδεξόμεθα: φόρους αὐτῷ δασμούς ἑκουσίως 
προσάγοντες, τούς διά τῶν ἀρετῶν κατ᾽ ἐντολήν τελεσφορουμένους ἐν ἡμῖν τῆς 
δικαιοσύνης καρπούς. Οἷς ὑπέρ τῆς ἡμῶν σωτηρίας ἡδόμενος ὁ μόνος ἀπροσδεής, πάντα 
ἡμῖν χαρίσεται ὡς ἀψευδής, ὅσα ἡμῖν ἐπηγγείλατο. Τά δ᾽ ἔστιν ἅ ὀφθαλμός οὐκ ἴδεν, καί 
οὖς οὐκ ἤκουσε, ἅ ἡτοίμασεν ὁ Θεός τοῖς ἀγαπῶσιν αὐτόν. Εἰς τοῦτο γάρ ἡμᾶς καί 
πεποίηκεν, ἵνα γενώμεθα θείας κοινωνοί φύσεως, καί τῆς αὐτῆς ἀϊδιότητος μέτοχοι: καί 
φανῶμεν αὐτῷ ὅμοιοι κατά τήν ἐκ χάριτος θέωσιν: δι’ ἥν, πᾶσά τε τῶν ὄντων ἡ 
σύστασίς ἐστι καί ἡ διαμονή’ καί ἡ τῶν μή ὄντων παραγωγή καί γένεσις. 

Γενώμεθα τοίνυν ἄξιοι τῆς εἰρήνης, δέσποτά μου εὐλογημένε, τά ἐν ἡμῖν πρός Θεόν 
στασιάζοντα πάθη ἑαυτῶν ἀνδρικῶς περιελόντες. Τήξωμεν ὅση δύναμις τό σῶμα, δι᾽ οὗ 
σφριγῶντος, ἡ τοῦ διαβόλου πρός τήν ψυχήν γίνεσθαι πέφυκεν εἴσοδος. Ἀναγνώσμασι 
θείοις πλανώμενον στήσωμεν τόν νοῦν, καί πρός Θεόν πάλιν αὐτόν ἐπανάγωμεν. 
Ἐγκρατείας τόνοις καί ἀγρυπνίας κατ᾽ ὄρεξιν εἰς πολλά φθειρομένην ἀτάκτως τήν 
ἐπιθυμίαν, σωφρόνως καταστείλωμεν. Εὐχαῖς καί δεήσεσι καί ἐλεημοσύναις τόν θυμόν 
ζέοντα καί ταρασσόμενον σοφῶς κατευνάσωμεν- φόβῳ Θεοῦ καί ἀπειλῇ τῶν μελλόντων 
ἀκολάστως κινούμενά τε καί ἐνεργοῦντα τά αἰσθητήρια παύσωμεν. Ἐπί πᾶσι καί πρό 
πάντων μνησθῶμεν τοῦ θανάτου καί τῆς φοβερᾶς τῆς ψυχῆς ἐκ τοῦ σώματος ἐξόδου: 
καί πῶς ἀπαντῶσιν αὐτῇ κατά τόν ἀέρα τοῦτον αἱ ἀρχαί καί ἐξουσίαι καί δυνάμεις 
σκότους: πᾶσα πρός ἑαυτήν διέλκουσά τε καί κατατέμνουσα κατ᾽ ἀναλογίαν σῆς 
σχετικῶς πρός αὐτήν διά τοῦ μέσου πάθους γενομένης κακῆς οἰκειότητος. Μνησθῶμεν 
τῆς ἐν ἅδῃ κατά συνείδησιν γινομένης τῇ ψυχῇ πικρᾶς ὀδύνης, ἐπί τῇ μνήμῃ τῶν αὐτῇ 
κακῶς διά τοῦ σώματος πεπραγμένων. Μνησθῶμεν τῆς (641) τελευταίας τοῦ παντός 
κόσμου συντελείας, καθ᾽ ἥν τῷ πολλῷ καί ἀπλέτῳ πυρί τό πᾶν καταφλέγεται τοῦτο’ 
στοιχείων φοβερῶς κλονουμένων τῇ τήξει τῆς καύσεως: καί οὐρανοῦ τῇ εἰλήσει τῷ 
φόβῳ κατ᾽ ἔπειξιν φεύγοντος ἀπό προσώπου πυρός τοῦ προκαθαίροντος τήν κτίσιν διά 
τήν τοῦ καθαροῦ παρουσίαν: θαλάσσης ἀφανιζομένης, γῆς βρασσομένης, καί ἐκ 
πυθμένος σειομένης, καί τάς ἀπείρους τῶν ἀνθρωπίνων σωμάτων ἀμειώτως 
παρεχούσης μυριάδας. Μνησθῶμεν τῆς φρικτῆς ὥρας τῆς ἀπολογίας τῆς ἐπί τοῦ 
φοβεροῦ καί φρικτοῦ βήματος τοῦ Χριστοῦ: ἡνίκα πᾶσα ἡ δύναμις τῶν οὐρανῶν, καί 
πᾶσα ἡ ἀπό καταβολῆς τοῦ αἰῶνος κτίσις τῶν ἀνθρώπων ἐφορᾷ τά ἑκάστῳ προσόντα 
μέχρι καί ψιλοῦ ἐνθυμήματος: ἡνίκα τούς μέν διά τήν τῶν ἔργων λαμπρότητα, τό 
ἄφροστον φῶς διαδέξεται, καί ἡ τῆς ἁγίας καί μακαρίας Τριάδος ἔλλαμψις τρανότερον 
ἐπιλαμπούσης, τοῖς ὁρᾷν καί ὑποδέχεσθαι διά καθαρότητα ψυχῆς, αὐτήν δυναμένοις: 
τούς δέ, διά τήν τῶν ἔργων ἀτοπίαν τό σκότος ὑποδέξεται τό ἐξώτερον, καί ὁ ἀκοίμητος 
σκώληξ καί τό πῦρ τῆς γεέννης τό ἄσβεστον: καί τό πάντων βαρύτατον, ἡ ἐν τῷ 
συνειδότι αἰσχύνη πέρας οὐκ ἔχουσα. Μνησθῶμεν τούτων ἁπάντων, ἵνα τῶν μέν ἄξιοι 
γενώμεθα, τῶν δέ πεῖραν λαβεῖν μή κατακριθῶμεν. kai γενώμεθα ἑαυτῶν καί τοῦ Θεοῦ’ 
μᾶλλον δέ, μόνου καί ὅλου τοῦ Θεοῦ ὅλοι: καί μηδέν ἐπίγειον ἐν ἡμῖν αὐτοῖς φέροντες, 

iva Θεῷ πλησιάσωμεν, καί θεοί γενόμενοι, ἐκ Θεοῦ τό θεοί εἶναι λαβόντες. Οὕπω γάρ 
τιμᾶται τά θεῖα δωρήματα, καί ἡ τῆς θείας εἰρήνης φιλοφρονεῖται παρουσία. 

Καί ταῦτα μέν περί τούτου' ὁ δέ Θεός τῆς εἰρήνης, ὁ καταλλάξας ἡμᾶς ἑαυτῷ διά τοῦ 
σταυροῦ, καί ἐχθρούς ὄντας ἐξαγοράσας τῷ ἰδίῳ αἵματι τῆς ἐξουσίας τοῦ σκότους, αὐτός 
τήν εἰρήνην αὐτοῦ τήν ὑπερέχουσαν πάντα νοῦν χαρίσηται τῷ εὐλογημένῳ μου 
δεσπότῃ, καί ἀξιώσοι αὐτόν τῆς οὐρανίου αὐτοῦ βασιλείας ἔνθα πάντων 
εὐφραινομένων ἡ κατοικία καί ὁ τῶν ἑορταζόντων χορός. 


ΜΔ΄. Τοῦ αὐτοῦ πρός Ἰωάννην κουβικουλάριον περί θετικῆς. 

Διά νόμου καί προφητῶν πάλαι τοῖς ἀνθρώποις ὡς ἀγαθός ὁ Θεός τήν εἰς ἀλλήλους 
ἀγάπην πολυτρόπως νομοθετήσας, ἐπί τέλει τῶν χρόνων δι᾽ ἑαυτοῦ ταύτην (644) 
ἐπλήρωσε ὡς φιλάνθρωπος, γενόμενος ἄνθρωπος. Οὐκ ἀγαπήσας μόνον ἡμᾶς ὡς 
ἑαυτόν, ἀλλά καί ὑπέρ ἑαυτόν: καθώς καί ἡ τοῦ μυστηρίου δύναμις διδάσκει σαφῶς, 
τούς εὐσεβῶς τήν εἰς αὐτόν τῆς πίστεως ὁμολογίαν παρειληφότας. Εἰ γάρ ἐκών ὡς 
ὑπεύθυνος ἑαυτόν κατά θέλησιν ὑπέρ ἡμῶν τῶν παθεῖν ὀφειλόντων ὡς ὑπευθύνων 
πάθει καί θανάτῳ προΐσχετο, παντί που τῷ κἄν ποσῶς ἠσθημένῳ τῆς χάριτος δῆλόν 
ἐστιν, ὡς ὑπέρ ἑαυτόν ἠγάπησεν ἡμᾶς τούς ὑπέρ ὧν ἑαυτόν κατά θέλησιν τῷ θανάτῳ 
παρέδωκε, καί τῆς ἰδίας κατά φύσιν δόξης ὡς ὑπεράγαθος, κἄν τολμηρός ὁ λόγος, τήν 
κατ᾽ οἰκονομίαν εὐκαίρως ὑπέρ ἡμῶν ὕβριν ὡς τιμιωτέραν προείλατο. Τιμή γάρ 
ὑπερβάλλουσα καί δόξα Θεοῦ πλεονάζουσα, καί τῆς φυσικῆς δόξης μᾶλλον εἰς τό 
φανερόν πρόοδός τε καί ἔνδειξις καθέστηκεν ἀληθῶς, ἡ πρός αὐτόν τῶν πεπλανημένων 
ἐπάνοδος. Καί οὐδέν αὐτῷ τῆς τῶν ἀνθρώπων σωτηρίας εἰς δόξης λόγον ἐστίν 
οἰκειότερον: ὑπέρ ἧς, ἅπας λόγος καί ἅπαν μυστήριον: καί τό δή πάντων μυστήριον 
μυστηριωδέστατον, αὐτός ὁ Θεός ὑπέρ ἀγάπης ἀληθῶς κατά πρόσληψιν σαρκός νοερῶς 
τε καί λογικῶς ἐψυχωμένης γενόμενος ἄνθρωπος, καί εἰς ἑαυτόν τά πάθη τῆς φύσεως 
ἀτρέπτως καταδεξάμενος, ἵνα σώσῃ τόν ἄνθρωπον, καί δῷ τοῖς ἀνθρώποις ἡμῖν ἑαυτόν 
ὑπέρ ἀρετῆς ὑποτύπωσιν, καί τῆς εἰς αὐτόν τε καί ἀλλήλους εὐνοίας τε καί ἀγάπης 
εἰκόνα ζῶσαν, δυσωπῆσαι πάντας δυναμένην πρός ὀφειλομένην ἀντίδοσιν. 

Ἐπειδή τοίνυν τοῦ Θεοῦ νόμος ἐστί παλαιός τε kai νέος ἀλλήλους ἡμᾶς τοσοῦτον 
ἀγαπᾷν, ὅσον καί ἠγαπήμεθα' καί τοσοῦτον ἀλλήλων οἰκειοῦσθαι τάς συμφοράς, ὥστε 
καί εἰς ἀλλήλους κατά ἀντίδοσιν διά τήν σχέσιν τῆς ἀγάπης ἀλλήλων ἀμείβεσθαι τάς 
διαθέσεις, κατά τήν χαίρειν μετά χαιρόντων καί κλαίειν μετά κλαιόντων κελεύουσαν 
ἐντολήν: παρακαλῶ τόν θεοφύλακτον καιί εὐλογημένον μου δεσπότην, ἕνα καί μόνον 
ἔχοντα σκοπόν ἀκολουθῆσαι διά τῆς ἴσης φιλανθρωπίας τῷ διεληλυθότι τούς οὐρανούς 
Ἰησοῦ, μηδενί καταδεθέντα τό παράπαν πατριᾶς δεσμῷ πρός τοῦτον τόν πλάνον κόσμον 
καί κοσμοκράτορα’ πλάνος γάρ ὄντως ὁ παρών κόσμος ὑπάρχει, dl ἀπάτης ἀεί δελεάζων 
πρός ἐπιθυμίαν τῶν φθειρομένων, καί τῇ δουλείᾳ τῶν ὑλικῶν ἐνδιασφίγγων τούς κατά 
φύσιν ἐλευθέρους καί τῶν οὐρανίων ἀγαθῶν κληρονόμους: τό παίζειν dl ἡδονῆς καί 
ὑποκλέπτειν τούς κρατεῖσθαι τούτοις ἀνεχομένους. 

Ἕνα τοίνυν, ὡς ἔφην, τόν τοῦ σωθῆναι σκοπόν ἔχοντα τόν εὐλογημένον μου 
δεσπότην γινώσκων, παρακαλῶ δεχόμενον τόν σύν αὐτῷ μου δεσπότην τόν 
μεγαλοπρεπέστατον Ἰλλούστριον κύριον θεοχάριστον, τόν ἐπιφερόμενον τήν παροῦσάν 
μου μετρίαν συλλαβήν, γενέσθαι αὐτῷ πάντα ἐν οἷς τῆς αὐτοῦ μετά Θεόν, μᾶλλον δέ, 
σύν Θεῷ, ἐπικουρίας δεῖται, ὅσα τόν Θεόν ἡμῖν αὐτοῖς γενέσθαι, καί τόν πλησίον, (645) 
βουλόμεθα, περί ὧν δεώμεθα. Ἄνθρωπος γάρ ὄντως ἐστίν ἀγαθός, καί παντός ἔργου 

δικαιοσύνης νέ 0, καί τῆς ἐμῆς παροικίας προστάτης μετά Θεόν γνήσιος: καί τῶν 
πολλῶν καί συχνῶν καί χαλεπῶν ἀσθενειῶν παρήγορος πρόθυμος: καί ἁπλῶς, κατά τήν 
ὑποῦσαν αὐτῶ δύναμιν, κἀμοί καί πολλοῖς ἄλλοις ἐπήρκεσεν. Δῴη αὐτῷ Κύριος εὑρεῖν 
ἔλεος παρ᾽ αὐτῷ ἐν ἐκείνῃ τῇ ἡμέρᾳ, διότι πολλῶν γέγονεν ἀνάπαυσις καί παρηγορία. 
Ὅθεν εἴπερ ηὗρον χάριν ἐν ὀφθαλμοῖς τοῦ εὐλογημένου μου δεσπότου, καί τοῖς 
ἠγαπημένοις αὐτῷ κατά Θεόν ἔχει με σύμψηφον, πάντως αὐτοῦ διά πάσης σπουδῆς 
ἀντιλάβηται, μηδέν ἄδικον, ὡς ἦκεν εἰς τήν αὐτοῦ δύναμιν, εἰς αὐτόν γενέσθαι 
συγχωρῶν. Τοῦτο γάρ τῆς ἀγάπης ὁ νόμος ὑπαγορεύει, καί τό μυστήριον τῆς πρός 
ἀνθρώπους τοῦ Θεοῦ διά σαρκός βούλεται θειοτάτης ἐπιδημίας’ ἵνα τάς εὐεργεσίας τοῦ 
εὐλογημένου μου δεσπότου καί τήν ἀνόθευτον σπουδήν τῆς εἰς αὐτόν ἀντιλήψεως 
ἐπανέλθοι σύν Θεῷ διηγούμενος: κἀγώ προσθήκην δέξομαι καυχήματος, τοιοῦτον ἔχειν 
παρά Θεοῦ λαχών ἐπί γῆς δεσπότην πρόθυμον εἰς πᾶν ἔργον ἀγαθόν, καί πάντων τῶν 
δεομένων προστάτην ἕτοιμόν τε καί εἰλικρινέστατον. 

Ὁ Θεός ὁ μόνος ἀγαθός καί φιλάνθρωπος: ὁ τῆς ἡμῶν ἕνεκεν σωτηρίας πάντα πᾶσι 
σωτηρίως οἰκονομῶν, αὐτός κρατήσαι τῆς χειρός σου τῆς δεξιᾶς, δέσποτά μου, καί 
ὁδηγήσαι δε εἰς τήν ὁδόν τῆς αὐτοῦ δικαιοσύνης, καί ἀξιώσαι τῆς ἐπουρανίου βασιλείας 
καλῶς ἐνταῦθα τῶν θείων μεταποιηθέντα χαρισμάτων. Ὁ Θεός τῶν ὅλων καί Κύριος 
ἡμῶν Ἰησοῦς Χριστός διατηρήσοι τούς εὐσεβεστάτους καί πανημέρους ἡμῶν βασιλέας, 
καί δυναμώσοι τό κράτος τῆς εὐσεβοῦς αὐτῶν βασιλείας, καί λαλήσοι περί ἡμῶν τῶν 
ταπεινῶν δούλων αὐτῶν εἰς τάς καρδίας αὐτῶν ἀγαθά τε καί εἰρηνικά. Καί ἵν᾽ εἴπω τι 
τολμήσας’ ποιεῖ γάρ με τολμηρόν τό ἀλγεῖν: πλήν καί αὐτό εὐχήν τῷ Θεῷ προσφιλῆ 
συγχωρήσοι αὐτοῖς, ὅτι τόν τῆς χώρας ταύτης πανεύφημον ὕπαρχον ὡς λύχνον ἐν 
αὐχμηρῷ τόπῳ φαίνομτα, καί πάντας τρόπον τινά τῆς τοῦ μή βλέπειν ὀδύνης 
ἐλευθεροῦντα, κατεδέξαντο κἄν πρός ῥοπήν μεταστείλασθαι: ἄνθρωπον φιλόθεον, 
πιστόν, εὐσεβῆ, ἀγαθόν, εὐλαβῆ, σώφρονα, ἐγκρατῆ, ἀνεκτικόν, πρᾶον, συμπαθῆ, 
ἐλεήμονα, πτωχοτρόφον, γηρωκόμον, προστάτην χηρῶν, μοναχῶν κηδεμόνα, 
ἀκτήμονα [ἀπήμονα], φιλεκκλήσιον: kai ἵνα συνελών εἴπω, πάντων καί ζώντων καί 
νεκρῶν φίλον’ τούς μέν ζῶντας παντοίοις τρόποις φιλοστοργίας περιποιούμενον: τούς 
δέ νεκρούς, οἰκοδομημάτων κάλλεσι τιμῶν τά πρός ταφήν, ὡς Ἰωσήφ ὁ ἀπό ᾿Αριμαθίας 
τόν ὑπέρ ἡμῶν σαρκί νεκρωθῆναι καταδεξάμενον Κύριον: καί ἔτι πρός τούτοις, τοῦ 
κατά τήν ἀποστολικήν πίστιν ὀρθοῦ λόγου ζηλωτήν ἐκθυμώτατον, κήρυκα βίου 
δικαιοσύνης. (648) Καί συντόμως εἰπεῖν, ἄλλοις μέν ἄλλα κατά τήν ἑκάστου ἔφεσιν ἐπί 
γῆς διεσπούδασται: Γεωργίου δέ, τά νοσοκομεῖα, καί τά γηρωκομεῖα καί ξενοκομεῖα κάι 
πτωχοτροφεῖα, καί τά μοναστήρια καί τά ξενοτάφια, καί ὅσα πλήθη φτωχῶν τε καί 
πενήτων κατά γένος ἀγεληδόν κατά τάς πόλεις διέῤῥιπται, περιστεῖλαί τε καί 
διαθρέψαι: καί ἑῴας τε καί δύσεως, βορείου τε καί νοτίου λήξεως τούς ὅρους ὑπερβῆναι 
ταῖς ἀκτῖσι τῆς φιλανθρωπίας, ἔργον ὑπάρχει καί σπούδασμα. 

Τούτων οὕτως ἐχόντων, τίς ἀγνοεῖ τῶν ὁπωσοῦν εὐσεβείας μεταποιουμένων, 
πόσην εὐμένειαν τοῦ Θεοῦ περί τό πᾶν ἡ τῶν τοιούτων ἔργων εὐαρέστησις 
προσεκαλεῖτο, διά παντός ταῖς αὐτοῦ προσόν προθυμίαις ἀκμάζουσα; Τό καί ἐναντίον, 
τῇ τούτων ἀργίᾳ συμβαῖνον διά τό δύσφημον σιωπήσομαι. Τίς δέ μετρῆσαι δυνήσεται τά 
κρουνηδόν παρά παντός ὀφθαλμοῦ χεθέντα δάκρυα παρά τῶν ταύτην οἰκούντων τήν 
γῆς ἐπί τῇ ἐξόδῳ αὐτοῦ, πάντων περιεχομένων αὐτοῦ καί ἀνθελκόντων βίᾳ πρός 
αὐτούς, καί τῷ πλοίῳ τρόπον τινά προσβῆναι μή συγχωρούντων: καί ταῖς οἰμωγαῖς 
ποτνιωμένων, oiovei ζητούντων κατά γένος καί ἡλικίαν: οἱ μέν, τῆς πενίας τόν 

Topioti]v: οἱ dé, τῆς εὐπορίας τόν οἰκονόμον’ al χῆραι, τόν προστάτην: οἱ ὀρφανοί τόν 
πατέρα: οἱ πτωχοί, τόν φιλόπτωχον, καί τόν φιλόξενον οἱ ξένοι: καί ἀδελφοί, τόν 
φιλάδελφον: οἱ νοσοῦντες, τόν ἰατρόν: οἱ ἐν συμφοραῖς, τήν παράκλησιν’ πολιά, τήν 
βακτηρίαν. καί ἁπλῶς πάντες, τόν πάντα πᾶσι γενόμενον, ἵνα κερδίσῃ τούς πάντας, καί 
ὑπέρ πάντων τῷ Θεῷ κερδηθῇ; Διό κατά τήν δοθεῖσάν σοι χάριν παρά τοῦ Θεοῦ, δέσποτά 
μου εὐλογημένε, δι᾿ ὧν οἶδας τρόπων τε καί προσώπων, εἰ δηνηθείης αὐτόν πάλιν 
ἐπανελθεῖν ποιῆσαι, μεγάλην θυσίαν γίνωσκε τῷ Θεῷ, καί τοῖς θεοστηρίκτοις ἡμῶν 
βασιλεῦσιν εὔνοιαν γνησίαν καί ἀσφάλειαν ἀῤῥαγῆ δεδωκώς τήν προβολήν. Οὐδείς γάρ 
αὐτοῦ καθέστηκε γνησιώτερος δοῦλος τῆς αὐτῶν εὐσεβοῦς βασιλείας. Ἔῤῥωσό μοι, 
λίαν ἠγαπημένε, καί πάντων μοι τιμιώτατε δοῦλε γνήσιε τοῦ Θεοῦ. 


ΜΕ΄. Τοῦ αὐτοῦ πρός τόν αὐτόν. 

Πάσῃ μέν γενεᾷ κατά καιρούς ὁ Θεός, τῆς τῶν ἀνθρωπίνων προνοούμενος φύσεως, 
καί τῆς ἡμῶν ἁπάντων σωτηρίας ἐπιμελούμενος, φωτός δίκην ταῖς ἀρεταῖς 
ἐξαστράπτοντα τόν ὁσίως πολετευσόμενον, ὡς κατά πρόθεσιν χωρητικόν τῶν θείων 
νόμων ἀνέδειξε: τοσαύτην ἰσχύν δεδωκώς, ὅσον εἰκός πρός ἐπιστροφήν ἔχρῃζεν, ὁ λαός 
ὁ ἀγόμενος: ἵνα ὥσπερ λαμπτῆρί τινι φωτός ἔργων δικαιοσύνης οἱ λοιποί τῶν 
ἀνθρώπων προσέχοντες, κατά Θεόν καί αὐτοί βίον ῥυθμίζωσι: μηδενός αὐτούς ἐξ 
ἀγνοίας πάθους ὑποσκελίζοντος. Ἡμῖν δέ κατά καιρόν λαμπτήρ τις καί κανών ἀρετῆς 
ἀναδέδεικται Γεώργιος ὁ φιλόχριστος ἔπαρχος: ὁ πολύς καί τοσοῦτος τήν ἀρετήν, καί 
τοσαύτην πλουτοῦσαν τῇ χάριτι θεόθεν δεξάμενος δύναμιν’ καί τῶν ἐπί (649) τούτῳ 
πάλαι προκεχειρισμένων, καί προβεβλημένων ὑπεραίρουσαν τοσοῦτον, ὅσον ἡμεῖς, 
ἤγουν ἡ καθ᾽ ἡμᾶς γενεά πολλῷ βάρει κακίας καταπεπιεσμένοι ἐδεόμεθα πρός 
ἀνάνευσιν καί ἐκ τῆς τῶν κακούντων ἡμᾶς πληθύος. ‘Avijp εἰ καί τις ἄλλος τῶν πάλαι 
τε καί νῦν φιλοθεωτάτων ἀγαθός τε καί φιλάνθρωπος, ἐλεήμων, πραὔς, ἀνεκτικός, 
μακρόθυμος, ταπεινόφρων, σώφρων, ἀόργητος, ἀφιλάργυρος, ἀγαπητικός, 
ἀμνησίκακος, εὐεργετικός, φιλόξενος, φιλόπτωχος, συμπαθής, κοινωνικός, 
σπουδαιότατος, ἄγρυπνος, φιλεκκλήσιος: καί τό δή πάντων τιμιώτερον, τοῦ κατά τήν 
ὀρθήν πίστιν εὐσεβοῦς λόγου ζηλωτής ἐκθυμώτατος. Καί τά λοιπά ἀκολούθως ἐν τῇ 
προτέρᾳ περιέχεται ἐπιστολῇ: καθ᾽ ἥν καί δι᾿ ἄλλης τῷ εὐλογημένῳ μου δεσπότῃ 
συλλαβῆς ἐκ μέρους ἐσήμανα. Πάντα γάρ τά τοῦ ἀνδρός κατορθώματα λόγου δυνάμει 
περιληφθῆναι τῶν ἀμηχάνων ἐστί καί ἀνεγχωρήτων: καί ταῦτα διά τό μόνον 
γινώσκοντα τόν θεοφύλακτόν μου δεσπότην τοῦ ἀνδρός τό φιλόθεον, ὡς θείας δι᾿ 
αὐτῶν τῶν πραγμάτων ὑπό τῆς χάριτος ὄντα, δέξασθαί τε καί τιμῆσαι δεδήλωκα: καί 
παραθέσθαι τοῖς ἐπί γῆς τό θεῖον εἰκονίζουσι κράτος εὐσεβέσι καί πανημέροις ἡμῶν 
βασιλεῦσι: καί πεῖσαι γλώσσας ἀδίκους ἀνδρῶν παρανόμων μή παραδέχεσθαι, ποιούσας 
δόλον ὡσεί ξυρόν ἠκονημένον, καί ἀγαπώσας κακίαν ὑπέρ ἀγαθωσύνην’ ἵνα μή χώρα 
τῷ ψεύδει κατά τῆς ἀληθείας δοθῇ, καί παῤῥησίαν λάβῃ κατά τῆς δικαιοσύνης ἡ ἀδικία’ 
καί ἁπλῶς κατά πάσης ἀρετῆς ἡ κακία, διά τῆς εἰς ἄλληλα τούτων ἐναλλαγῆς καί 
συγχύσεως. Γέγραπται γάρ, Ζημιοῦν ἄνδρα δίκαιον, οὐκ ἀγαθόν: οὐδ᾽ ὅσιον 
ἐπιβουλεύειν δυνάσταις δικαίοις. Τοῦτο γάρ ἐργάζεσθαι τῷ εὐλογημένῳ μου δεσπότῃ 
πρέπει, ὄντι σοφίας ἐραστῇ καί φρονήσεως’ ἥν διά παντός φυλαχθῆναι τῷ θεοφυλάκτῳ 
μου δεσπότῃ εὔχομαι φύλακα τυγχάνουσαν τῆς ψυχῆς αὐτοῦ καί τοῦ σώματος. Τόν δέ 
ταύτην ἐπιφερόμενον, τῆς ἐμῆς οὐδενίας συλλαβήν, πρεσβυτέραν ἔχοντα τῆς ἡλικίας 
τοῦ σώματος τῆς ψυχῆς τήν φρόνησιν, παρακαλῶ δεχθῆναι προσφόρως διά τήν 

ἐμπρέπουσαν αὐτῷ σύνεσιν, ὡς τῆς θείας τῶν λόγων σπουδῆς μεταποιούμενον, καί 
γνήσιον περί ἐμέ τόν ταπεινόν σχέσιν ἔχειν οὐκ ἀπαξιοῦντα. 


DE SANCTA TRINITATE DIALOGI TRES Σελ. (652) 


Τῷ θεοφιλεστάτῳ καί εἰς ἄκρον παιδείας ἐληλακότι, κυρίῳ Matiuw τῷ Mapyouviw 
ἐπισκόπῳ Κυθήρων, Δαβίδ ὁ Ἐσχέλιος, εὐδαιμόνως διαζῇν. 

Ἐν πᾶσι μέν τοῖς ἱεροῖς λόγοις, θεοφιλέστατε δέσποτα, ὑποθήκας εὑρίσκομεν, ὡς 
χρή ζῇν κοσμίως τε καί ἐναρέτως: μάλιστα δέ οἷς ὁ θεῖος ᾿Απόστολος παραινεῖ, 
εὐσχημόνως περιπατεῖν πρός τούς ἔξω. Καί πάλιν εὐσχημόνως καί κατά τάξιν πάντα 
γίνεσθαι. Εἰ γάρ καί οἱ τῆς θεοπνεύστου διδασκαλίας ἀμύητοι, τό, πρεπόντως τιμῆσαι τό 
Ὄν, εὐτάκτως ἐν ταῖς ὁδοῖς βαδίσαι, φιλοφρονήσασθαι ἀλλήλους ἴδιον ἔργον ἀνθρώπου 
καλῶς ἀπεφήναντο: μᾶλλον πάντως τοῖς θεοδιδάκτοις πρέπει εὐχαριστικῶς τε καί 
τιμητικῶς ἔχειν Θεοῦ. Ὁσίως διάγειν τόν βίον, φιλανθρωπεύεσθαι πρός πάντας, καί 
ἑκάστοτε τήν ἀναστροφήν ἔχειν καλήν ἐν τοῖς ἔθνεσιν" ἵνα, ἐν © καταλαλοῦσιν αὐτῶν 
[καθά φησίν που ὁ ἅγιος Πέτρος] ὡς κακοποιῶν, ἐκ τῶν καλῶν ἔργων ἐποπτεύοντες, 
δοξάσωσι τόν Θεόν ἐν ἡμέρᾳ τῆς ἐπισκοπῆς. Τοῦτο αὐτό οἱ πάλαι πάντοτε κἀν ταῖς 
Συνάξεσι τῶν ἁγίων διετήρουν: οὕτω τά καθ᾽ ἕκαστον τε μετά πάσης εὐλαβείας 
διαπραξάμενοι, ὥστε μεγάλα τε καί μικρά δοκοῦντα, θεοπρεπές τι καί ὑπέρ ἄνθρωπον 
ὑποδεικνύναι. Οἷον τεκμήραιτ᾽ ἄν τις καί ἐξ ἧς κατέλιπε βίβλου Μάξιμος ὁ ὁ τήν ἐπίκλην 
Ὁμολογητής, καί τότε ἱεροτελεστίας λίαν ὀρθῶς ἀναζωγραφήσας. Ἧς τήν ἔκδοσίν σοι, 
αἰδεσιμώτατε Πάτερ, τά νῦν προσπεφώνηκα: τό ὁμώνυμόν σου, ὥς τινα σωτῆρα Δία, 
ἐπιγραφομένην, καί κατά τῆς τῶν ἀμαθῶν βασκανίας ὡς παράρτυμα περιαπτομένην. 
Τοῦτο τό συναταγμάτιον, πρώτως μέν παρά σοῦ μοι πεμφθέν, εἶτα δ᾽ ἐν μεμβράναις 
κἀνταῦθα προσπορισθέν, ἀνάκειταί σοι. Οἶμαι δέ ἄν αὐτόν τόν Μάξιμον, εἴπερ νῦν 
ἀναβιῴη, τοῦ ἱερατικοῦ πάλαι γεγονότος τέλους περιχαρῆναι, ὅτι ἐπεφωνήθη τῶν 
ἀρχιερέων τῆς Ἑλλάδος τῷ πάνυ, καί οὐκ ἄν διά τοῦτο τῆς ἐμῆς γνώμης διαφωνήσαι. 
AOUÉVWG οὖν, τάδε τό δωρίδιον καί προσφιλῶς ἀπόδεξαι, ληψόμενος (ἐάν Θεός θελήσῃ) 
μετ᾽ οὐ πολύ, μυστικήν τοῦ αὐτοῦ ὁσίου Μαξίμου εἰς τό, Πάτερ ἡμῶν, πρός τινα 
φιλόχριστον, ἑρμηνείαν, καί ἄλλα τῶν πάλαι (653) συγγραφέων. Ἧ τοῦ Φωτίου 
Μυριόβιβλος ἤδη Ἑλληνιστί παρ᾽ ἡμῖν, πόνῳ και ἐπιμελείᾳ μου, ἀντιγράφοις γ΄ 
διαφόροις χρωμένου, ἐντυποῦται. Ἐῤῥωμένος διαφυλάσσοιο τῇ τοῦ Θεοῦ Ἐκκλησίᾳ, τῇ 
αὐτοῦ χάριτι, πανεύφημε καί θεοφρούρητε δέσποτα. 


Ἐν Αὐγούστῃ Οὐϊνδελικῶν Μουνιχιῶνος ἑβδόμῃ φθίνοντος, ἔτει ἀπό τῆς 
Ἐνσαρκώσεως τοῦ Λόγου αφηθ΄. 


Μάξιμος ὁ Μαργούνιος, ταπεινός Κυθήρων ἐπίσκοπος, Δαυΐδῃ τῷ Ἐσχελίῳ, 
σοφωτάτῳ ἀνδρί, εὖ πράττειν. 

Περί τῆς τῶν τοῦ ἱεροῦ Μαξίμου προσφωνητικῆς, ὑπέρχαρι μέν ἔμοιγ᾽ ἄν εἴη, εἰ 
ὥσπερ τοῦ ὀνόματος τῷ μακαρίῳ ἐκείνῳ, οὕτω, καί τῆς ἄνωθεν αὐτῷ δαψιλῶς 
χορηγηθείσης συγκοινωνοίην χάριτος. Καί ἠν ἄν ἄρα ταύτῃ ἡ τῶν προσώπων κοινωνία 

οὐκ ἀσύμφωνος, Ἐπειδή δ᾽ ἐκ τῆς ἐνοικούσης ἡμῖν ἀμελείας, μᾶλλον δέ καί ὥσπερ 
συμπεφυκυίας, ἐκ διαμέτρου τοῖς ἐκείνου τά ἡμέτερα φαίρεται: ὅσον γε ἥκει εἴς τε 
σοφίαν καί τήν ἄλλην ἀρετήν: καί σκεῦος ἀχρεῖον, οἷον δή τοὐμόν τῆς ψυχῆς, τήν 
τοιούτου ἐκλεκτοῦ μύρου εὐωδίαν χωρεῖν οὐ μεμάθηκε, τί ἐμοί, πρός τοῦ Φιλίου, καί τῷ 
σοφωτάτῳ ἐκείνῳ τά θεῖα καί ἁγιωτάτῳ. ἀνδρί; Ὅπως μή παρά τό πρέπον, καί τήν ἐμήν 
ἀξίαν ποιήσῃς, μιγνύων τά ἄμικτα, καί ὧν ἥ γε ὁποιαοῦν συνδρομή, διά τό τοῦ τρόπου 
διάφορον, ἀφιλάλληλος: καί τῶν ἀδύτων καί ἀποῤῥήτων τούς ἔτι πρός τῇ ὑπωρείᾳ 
καθεζομένους, καί στοιχειουμένους τά θεῖα καταξιῶν. Οὕτως μέν οὐκ ἔχω γνώμης ἐγώ: 
εἰ δ᾽ ἄλλως σοί, καί βέλτιον ἤ κατά τήν ἐμήν γνώμην δόξειεν, ἐπί σοί κείσεται τό 
βουληθέν διαπράξασθαι. Καί εἰ τοῦτο εὖ οἶδ᾽ ὅτι οὔτε παρά τό πρέπον τι πράξῃ, οὔτε μήν 
παρά τήν ἐμήν ἀξίαν, ἐπίσκοπον οὐκ ἀγνοῶν ταπεινόν, εἰ καί μή σπουδαῖον τούς 
τρόπους, ἀλλά φιλάρετον’ καί μαθητήν ἁλιέων, εἰ καί μή κατ᾽ ἐκείνους, ἀλλά γε τῶν 
ἐκείνων ἰχνῶν, ὅσον σθένος, ἐχόμενον: καί τήν κατά Θεόν φιλοσοφίαν μετά τοῦ 
εὐσεβοῦς καί ὀρθοδόξου ἀντί πάντων διώκοντά τε καί ἀσπαζόμενον. Χαριῇ μοι τά 
μέγιστα, διαμηνύων μοι, εἴ που τυχόν κατα τό παρόν τά τῆς τοῦ Φωτίου βιβλιοθήκης 
Ἑλληνιστί ἐκτυποῦται, εἰ μέλλει ἐκτυπωθήσεσθαι. Ἐῤῥωμένος μοι διαφυλάσσοιο ἐν 
Χριστῷ ψυχῇ τε καί σώματι, ἀνδρῶν σοφώτατέ μοι καί φιλικώτατε. 
Ἐνετίηθεν Σκιῤῥοφοριῶνος πέμπτῃ φθίνοντος, κατά τό αψηθ΄ ἔτος τό σωτήριον. 


Ὁ αὐτός Μάξιμος Μαργούνιος, τοῖς περί τήν ἱεράν φιλοσοφίαν ἐσχολακόσι, χάριτος 
θείας ἐπίδοσιν. 

Οἷος μέν ὁ ἱερός Μάξιμος, καί οἵους ὑπέρ τῆς τῶν τῆς ἱερᾶς Ἐκκλησίας δογμάτων 
συστάσεως, πρός (656) αἱρετικούς διαμαχόμενος, τούς ἀγῶνας ὑπέστη: ἥ τε πρός Πύῤῥον 
τόν δυσσεβῆ αὐτοῦ προσδιάλεξις, περί τοῦ δεῖν δύο μετά τήν ἕνωσιν ἐπί Χριστοῦ φύσεις 
ὁμολογεῖν, καί ἄλλα πλεῖστα τῶν αὐτοῦ συγγραμμάτων, τῆς κατά Θεόν σοφίας 
πληρέστατα, σαφῶς παριστάνουσιν' ὅπως δέ καί δεξιώτατον μετά τοῦ εὐσεβοῦς 
διαλλάκτην τε καί διαιτητήν παρέσχεν ἑαυτόν τῆς μεταξύ τῶν Ἐκκλησιῶν 
ἀναφυείσης ποτέ διαμφισβητήσεως' ἀλλά καί ἐν μέρει ἔστιν οἷς τῶν ἁγίων τό πάντη 
ἀνεπίληπτον ἔν γε τοῖς ἑαυτῶν συγγράμμασι διετήρησεν: ij τε πρός Μαρῖνον Κύπρου 
πρεσβύτερον ἐπιστολή, καί ἡ τῶν ἱεροῦ Νύσσης λόγων, ὅσα γε εἰς τήν ἀποκατάστασιν 
ἥκει, γενομένη αὐτῷ θεραπεία, καί ἄλλα τοιαῦτα λαμπῶς πάνυ ἀνακηρύττουσιν. Ἐν οἷς 
μέντοι ἑαυτόν ἑρμηνέα καθίστησι τῆς ἁγίας Γραφῆς, οὕτως ἀνακαθαίρει τοῦ ὑλώδους 
ἐπικαλύμματος τόν ἐγκεκρυμμένον τοῖς ἱεροῖς λογίοις θησαυρόν, καί τῶν προσεχόντων 
αὐτῷ κατακαλλύνει τό ἦθος, τό πρός τήν ὕλην ἐπιῤῥεπές τῆς ψυχῆς πρός κάλλος 
ἀποξέων πνευματικόν, πρός τε τό ὑψηλόν τῆς θεωρίας ἀναβιβάζων τόν νοῦν, καί τῶν 
θείων μύστας τε καί ἐπόπτας ἀπεργαζόμενος, ὡς εἰς θεῖόν τι ἄγαλμα τῆς καθ᾽ ὁμοίωσιν 
ὡραιότητος τοῦ κάλλει ὡραίου παρά τούς υἱούς τῶν ἀνθρώπων μετασκευάζειν αὐτούς: 
καί εἰς τήν κατά Θεόν τελείωσιν ταίς ἐπί τά κρείττω τοῦ νοῦ ἀναβάσεσι χειραγωγεῖν. 
Πολύ δέ, ὅσα γε ἐμέ εἰδέναι, τούς ἄλλους παρήλασε τῷ μυστικωτέρῳ τε καί 
ἀναγωγικωτέρῳ τῆς ἑρμηνείας τρόπῳ. Καί γάρ κάτω που καταλείπων πολλάκις τό τοῦ 
λόγου οἷόν τι προκάλυμμα ταπεινόν, τῷ ὕψει καί μόνῳ τῶν νοημάτων ἐντρυφᾷ: καί 
πολύς ἐστιν ἐν τῷ δαψιλῇ τούτων τοῖς τῶν τοιούτων καλοῖς δαιτυμόσι 
συμπαρασκευάζειν τήν τράπεζαν. Ἴσασι τοῦτο οἱ μή ἐπιπολαιότερον τοῖς πρός 
Θαλάσσιον τόν πρεσβύτερον περί διαφόρων ἀπόρων τῆς ἁγίας Γραφῆς ἐγκεκυφότες 


243 


INERREG MN Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ — ΨΗΦΙΑΚΗ ΠΑΤΡΟΛΟΓΙΑ. Κ΄ ΕἘργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με avagopà στην πηγή προέλευσής του. 





ζητήμασι’ τοῖς πρός Ἐλπίδιον περί ἀγάπης τετρακοσίοις κεφαλαίοις’ τοῖς περί θεολογίας 
καί τῆς ἐνσάρκου οἰκονομίας, διακοσίοις: καί τοῖς περί ἀρετῶν καί κακίας πεντακοσίοις: 
καί ταῖς πρός διαφόρους αὐτοῦ ἐπιστολαῖς, καί ἄλλοις τοιούτοις’ δι᾽ ὧν ἕκαστος τῶν 
μετά προσοχῆς ἀναγινωσκόντων, τῆς πρός τήν ὕλην συμπαθείας ἀ ἀνώτερος γίγνεται, καί 
οἷον ἀναπτεροῦται πρός τήν τοῦ Θείου δυνατήν κατανόησιν καί ἀγάπησιν. Κρινόντων 
ἄλλοι, οἵ γε ἡμῶν κριτικώτεροι, τό περί τήν ἔξω σοφίαν τοῦ ἱεροῦ ἀνδρός περιττόν, τό 
πρακτικόν ἐν θεωρίᾳ, τό ἐν πράξει θεωρητικόν, τήν καλήν è ὄντως ἀντιστροφήν, καί 
πάσῃ θεοφιλεῖ ψυχῇ ἀξιέραστον ξυνωρίδα: οἷς πᾶσιν οὐ μόνον δογματιστής ἀκριβής καί 
θεολόγος, ἀλλά δή καί φιλόσοφος ἀναδείκνυται. Τοιούτου δέ γένους, καί τό παρόν ἐστι 
σύγγραμμα, τό περί τοῦ, Τίνων σύμβολα τά κατά τήν ἁγίαν Ἐκκλησίαν ἐπί τῆς θείας 
Συνάξεως τελούμενα, πραγματεία, τῷ ὄντι πᾶσι Χριστιανοῖς, καί μάλιστα τοῖς περί τάς 
ἱερᾶς τελετάς κατασχολουμένοις, καί τόν τοῦ Θεοῦ λαόν διδάσκειν ἐμπεπιστευμένοις, 
λυσιτελεστάτη τε ἅμα καί ἀναγκαιοτάτη: ἐν ἧ τοσοῦτον ἀνώτερος γέγονεν ἑαυτοῦ, ὅσῳ 
γε τῶν ἄλλων ἡ τοιαύτη θεωρία ὑψηλοτέρα καθέστηκε, τήν χωρητήν ἡμῖν τῶν κατά 
τήν τοῦ Χριστοῦ Ἐκκλησίαν τελουμένων μυστηρίων γνῶσιν ἐμποιοῦσα καί τήν ἐν 
οὐρανοῖς ἱεραρχίαν ἐκμιμεῖσθαι παρασκευάζουσα. Ταῦτ᾽ οὖν ὁλοψύχως ἀποδεξάμενοι, 
ὦ τῆς εὐσεβείας διάπυροι ἐρασταί, καί τῶν ἐν τούτοις καλῶν ἔν γε τῷ μεταξύ 
ἀπολαύοντες, ἀντί τούτων τοῖς χαρισαμένοις τήν πρός Θεοῦ χάριν ἐκλιπαροίητε, ὅσον 
οὔπω καί τοῖς ἄλλοις τούτου πανσόφοις συγγράμμασιν ἐντευξόμενοι. Ἔῤῥωσθε ἐν 
Χριστῷ Σωτῆρι. 


Ἐνετίῃσιν, ᾿Ανθεστηριῶνος τετάρτῃ φθίνοντος, κατά τό αφιθ΄ ἔτος τό σωτήριον. 


TOY ATIOY ΜΑΞΙΜΟΥ ΜΥΣΤΑΓΏΓΙΑ, Σελ. 657 


ΠΕΡῚ ΤΟΥ ΤΙΝΩΝ ΣΥΜΒΟΛΑ TA KATA ΤΗΝ ΑΓΙΑΝ EKKAHZIAN ἘΠῚ ΤΗΣ ΣΥΝΑΞΕΩΣ 
TEAOYMENA ΚΑΘΕΣΤΗΚΕ. 


ΠΡΟΟΙΜΙΟΝ. 

Πῶς σοφώτερος γίνεται λαβών ἀφορμήν ὁ σοφός: καί δίκαιος γνούς, προσθήσει τοῦ 
δέχεσθαι, κατά τήν θείαν Παροιμίαν' σαφῶς αὐτός, πάντων μοι τιμιώτατε, κατ᾽ αὐτήν 
ἔδειξας τήν πεῖραν' ἔργῳ διδάξας ὁ ὅπερ ὁ θεῖος σοφῶς ὑπαινίσσεται λόγος. Ἅπαξ γάρ 
ἀκούσας μου κατ᾽ ἐπιδρομήν ἐπιτόμως, ὡς οἷόν τε ἦν, ἀφηγουμένου τά ἄλλῳ τινί 
μεγάλῳ γέροντι, καί ὄντως τά θεῖα σοφῷ περί τε τῆς ἁγίας Ἐκκλησίας, καί τῆς ἐν αὐτῇ 
ἐπιτελουμένης ἁγίας συνάξεως, καλῶς τε καί μυσικῶς θεωρηθέντα: καί, ὡς ἐνῆν 
μάλιστα διδασκαλικῶς: ἀπήτεις με (661) κατεπείγων ἐξαυτῆς, ἔγγραφόν σοι ποιεῖσθαι 
τήν τούτων διήγησιν: λήθης φάρμακον καί βοήθειαν μνήμης ἔχειν τό γράμμα 
βεβουλημένος, φυσικῶς τόν χρόνον ἐχούσης φάσκων δαμάζοντα’ καί ἀνεπαισθήτως διά 
λήθης τῶν ἐναποκειμένων καλῶν συλᾷν τε καί ἀφανίζειν παντελῶς τούς τύπους καί 
τάς εἰκόνας δυνάμενον’ καί διά τοῦτο πάντως δεομένης τοῦ ἀνακαινίζοντος τρόπου, 
καθ᾽ ὅν ἡ τοῦ λόγου δύναμις διά παντός ἀκμάζουσα συντηρεῖν πέφυκε τήν μνήμην 
ἀπαθῆ καί ἀμείωτον. Ὅσον δέ τοῦ ἁπλῶς ἀκούειν, τό καί διαμονήν ἀκαθαίρετον τῶν 
ἀκουσθέντων ἐπιζητεῖν, ἐστί σοφώτερον, ἐπίσταται πάντως πᾶς ὁ καί μικρόν εὐγενείας 
λογικῆς ἐπιμελούμενος, καί μή πάντη τῆς πρός τόν λόγον οἰκειότητος ὑπάρχων 
ἀλλότριος. 

Κἀγώ μέν ὥκνουν παρά τήν ἀρχήν, τοῦ λόγου (εἰρήσεται γάρ τἀληθές) τήν 
ὑπόθεσιν παραιτούμενος: οὐ τῷ μή θέλειν ὑμῖν, ἠγαπημένοι, παντί τρόπῳ διδόναι κατά 
δύναμιν τό καταθύμιον: ἀλλά τό μήτε τῆς ἐναγούσης πρός τοῦτο τούς ἀξίους 
μετειληφέναι χάριτος: μήτε μήν πεῖραν ἔχειν τῆς πρός τό λέγειν δυνάμεώς τε καί 
τριβῆς, ἰδιωτείᾳ συντεθραμμένος, καί λόγων τεχνικῶν παντελῶς ἀμύητος ὑπάρχων, 
τῶν ἐν μόνῃ τῇ προφορᾷ τήν χάριν ἐχόντων: οἷς οἱ πολλοί μάλιστα χαίρουσι, τῇ ἀκοῇ 
τήν ἡδονήν περιγράφοντες, κἄν εἰ μηδέν τῶν τιμίων διά βάθους πολλάκις ἔχοιεν: καί 
τό, κυρώτερον εἰπεῖν καί ἀληθέστερον, δεδοικέναι μή καθυβρίσειν τῇ εὐτελείᾳ τοῦ 
ἡμετέρου λόγου τήν ἐκείνου τοῦ μακαρίου ἀνδρός περί τῶν θείων ὑψηγορίαν τε καί 
νόησιν: ὅμως δι᾽ οὖν ὕστερον τῇ βίᾳ τῆς ἀγάπης εἴξας, τῆς πάντων ἰσχυροτέρας, 
ἐδεξάμην ἑκών τό ἐπίταγμα: γελᾶσθαι μᾶλλον ἐπ᾽ αὐθαδείᾳ τε καί ἀπαιδευσίᾳ, δι᾿ 
εὐπείθειαν παρά τῶν μεμψιμοίρων ἑλόμενος, ἤ ὑμῖν διά τῆς ἀναβολῆς ἐν παντί καλῷ 
μή συμπροθυμεῖσθαι βούλεσθαι νομισθῆναι’ τήν περί τοῦ πῶς εἰπεῖν μέριμναν τῷ Θεῷ 
ἐπιῤῥίψας, τῷ μόνῳ θαυματουργῷ: καί διδάσκοντι μέν ἄνθρωπον γνῶσιν, τρανοῦντι δέ 
γλῶσσαν μογιλάλων καί τοῖς ἀπόροις πόρον ἐπινοοῦντι: καί ἐγείροντι μέν ἀπό γῆς 
πτωχόν, ἀπό δέ κοπρίας ἀνυψοῦντι πένητα: τοῦ σαρκικοῦ λέγω φρονήματος, καί τῆς 
δυσώδους τῶν παθῶν ἰλύος: τόν φτωχόν τῷ πνεύματι ἤ τόν κακίας πτωχεύοντα, καί 
τῆς κατ᾽ αὐτήν πενόμενον ἕξεως: ἤ τοὐναντίον, καί τόν ἔτι τῷ νόμῳ τῆς σαρκός καί τοῖς 
πάθεσιν ἐνεχόμενον, καί διά τοῦτο τῆς κατ᾽ ἀρετήν καί γνῶσιν πτωχεύοντα καί 
πενόμενον χάριτος. 

Ἀλλ᾽ ἐπειδή τῷ παναγίῳ καί ὄντως θεοφάντορι Διονυσίῳ τῷ Ἀρεοπαγίτῃ ἐν τῇ περί 
τῆς ἐκκλησιαστικῆς Ἱεραρχίας πραγματείᾳ, καί τά κατά τήν ἱεράν (661)) τῆς ἁγίας 
συνάξεως τελετήν ἀξίως τῆς αὐτοῦ μεγαλονοίας τεθεώρηται σύμβολα’ ἰστέον, ὡς οὐ τά 
αὐτά νῦν ὁ λόγος διεξέρχεται, οὔτε διά τῶν αὐτῶν ἐκείνῳ προέρχεται. Τολμηρόν γάρ 
καί αὔθαδες καί ἀπονοίας ἐγγύς, ἐγχειρεῖν τοῖς ἐκείνου πειρᾶσθαι, τόν μήτε χωρεῖν 
αὐτόν ἤ νοεῖν δυνάμενον’ καί ὡς ἴδια προκομίζειν, τά ἐνθέως ἐκείνῳ μόνῳ διά τοῦ 
Πνεύματος φανερωθέντα μυστήρια’ ἀλλ᾽ ὅσα καί ἄλλοις ὡς ληπτά παρ᾽ αὐτοῦ 
φιλανθρώπως βουλήσει Θεοῦ παρελείφθη πρός ἔκθεσιν καί γυμνασίαν τῆς αὐτῶν 
ἐκείνων περί τά θεῖα κατά τήν ἔφεσιν ἕξεως: καί δι’ ὧν συμμέτρως αὐτοῖς ἡ παμφαής 
τῶν τελουμένων ἀκτίς κατανοουμένη καθίσταται γνώριμος, καί πρός ἑαυτήν κατέχει 
τῷ πόθῳ περιληφθέντας, ἵνα μή παντελῶς οἱ μετ᾽ αὐτόν ὦσιν ἀργοί, τήν πᾶσαν τοῦ 
χρόνου τῆς παρούσης ζωῆς ἡμέραν, οὐκ ἔχοντες τόν πρός τήν θείαν ἐκείνην 
ἀμπελουργίαν μισθούμενον λόγον, τόν ὑπέρ τῆς πνευματικῆς ἐργασίας τοῦ 
πνευματικοῦ ἀμπελῶνος, τό συλωθέν κατ᾽ ἀρχάς ὑπό τοῦ πονηροῦ δι᾽ ἀπάτης κατά τήν 
τῆς ἐντολῆς παράβασιν, πνευματικόν τῆς θείας καί βασιλικωτάτης εἰκόνος δηνάριον 
ἀποδιδόντα. 

Οὐ πάντα δέ τά τῷ μακαρίῳ γέροντι μυστικῶς θεωρηθέντα λέγειν καθεξῆς 
ἐπαγγέλλομαι: οὐδ᾽ αὐτά τά λεγόμενα, ὡς ἐνοήθη τε παρ᾽ ἐκείνου καί ἐλέγθη. Ἐκεῖνος 
γάρ, πρός τό φιλόσοφος εἶναι, καί πάσης παιδείας διδάσκαλος, δι᾽ ἀρετῆς περιουσίαν καί 
τῆς περί τά θεῖα χρονιωτέρας τε καί ἐπιστημονικωτέρας τριβῆς καί φιλοπονίας, τῶν τῆς 
ὕλης δεσμῶν καί τῶν κατ᾽ αὐτήν φαντασιῶν ἐλεύθερον ἑαυτόν καταστήσας, τόν τε 
νοῦν εἰκότως εἶχε ταῖς θείας αὐγαῖς περιλαμπόμενον, καί διά τοῦτο δυνάμενον εὐθέως 
ὁρᾷν τά τοῖς πολλοῖς μή ὁρώμενα, καί τόν λόγον ἑρμηνευτήν ἀκριβέστατον τῶν 
νοηθέντων: καί ἐσόπτρου δίκην ὑπ᾽ οὐδεμιᾶς κηλίδος παθῶν ἐμποδιζόμενον, 
ἀκραιφνῶς τά ἄλλοις μήτε νοηθῆναι δυνάμενα, καί φέρειν καί λέγειν ἰσχύοντα: ὡς 

δύνασθαι τούς ἀκροατάς ὅλον μέν τῷ λόγῳ τόν νοῦν ὁρᾷν ἐποχούμενον’ ὅλα δέ ὅλῳ τῷ 
νῷ καθαρῶς ἐμφαίνεσθαι τά νοηθέντα, καί διά τῆς τοῦ λόγου μεσιτείας αὐτοῖς 
διαπορθμευόμενα δέξασθαι: ἀλλ᾽ ὅσα διά μνήμης τε φέρω, καί ὡς νοεῖν ἀμυδρῶς, καί 
λέγειν ἀμυδρότερον δύναμαι: πλήν εὐσεβῶς, χάριτι τοῦ τά ἐσκοτισμένα φωτίζοντος 
Θεοῦ. Μηδέ γάρ οἴεσθαι δεῖν ὑμᾶς ὑπολαμβάνω, δικαίως κρίνειν εἰδότας, ἄλλως με 
νοεῖν ἤ λέγειν δύνασθαι, ἤ ὡς νοεῖν καί λέγειν δύναμαι, καί ἡ ἄνωθεν χάρις ἐνδίδωσιν, 
οἰκείως τῆς ἀναλογούσης μοι προνοουμένης δυνάμεως, κἄν ὁ παραδούς μάλιστα, καί 
διδάξας ἐστίν ὑψηλότατος. Ἐπεί τό τά ἴσα ζητεῖν παρά τῶν μή ἴσων τήν ἀρετήν καί τήν 
γνῶσιν, οὐ πόῤῥω μοι δοκεῖ τυγχάνειν τῶν δείξειν πειρωμένων τῷ ἡλίῳ, κατά τό ἴσον 
τήν σελήνην (664) φωτίζουσαν: καί τά μή πάντη ταῦτα συμβαίνειν ἀλλήλοις κατά 
πάντα δύνασθαι βιαζομένων. ὅπερ ἀμήχανον καί ἀδύνατον. 

Ἡγείσθω δέ Θεός τῶν λεγομένων τε καί νοουμένων, ὁ μόνος νοῦς τῶν νοούντων 
καί νοουμένων, καί λόγος τῶν λεγόντων καί λεγομένων: καί ζωή τῶν ζώντων καί 
ζοουμένων, καί πᾶσι πάντα Kai ὥν καί γινόμενος, δι᾿ αὐτά τά ὄντα καί γινόμενα: δι᾽ 
ἑαυτόν δέ οὐδέν κατ᾽ οὐδένα τρόπον οὐδαμῶς οὔτε dv οὔτε γινόμενος, τῶν ἅ τι τῶν 
ὄντων ἐστί καί γινομένων, οἷα μηδενί τό παράπαν τῶν ὄντων φυσικῶς συντασσόμενος᾽ 
καί διά τοῦτο, τό μή εἶναι μᾶλλον, διά τό ὑπερεῖναι, ὡς οἰκειότερον ἐπ’ αὐτοῦ 
λεγόμενον προσιέμενος. Δεῖ γάρ, εἴπερ ὡς ἀληθῶς τό γνῶναι διαφοράν Θεοῦ καί 
κτισμάτων ἐστίν ἀναγκαῖον ἡμῖν, θέσιν εἶναι τοῦ ὑπερόντος τήν τῶν ὄντων ἀφαίρεσιν' 
καί τήν τῶν ὄντων θέσιν, εἶναι τοῦ ὑπερόντος ἀφαίρεσιν’ καί ἄμφω περί τόν αὐτόν 
κυρίως θεωρεῖσθαι τάς προσηγορίας, καί μηδεμίαν κυρίως δύνασθαι: τό εἶναί φημι καί 
μή εἶναι. Ἄμφω μέν κυρίως, ὡς τῆς μέν τοῦ εἶναι τοῦ Θεοῦ κατ᾽ αἰτίαν τῶν ὄντων 
θετικῆς: τῆς δέ καθ᾽ ὑπεροχήν αἰτίας τοῦ εἶναι πάσης τῶν ὄντων ἀφαιρετικῆς καί μηδέ 
μίαν κυρίως πάλιν, ὡς οὐδεμιᾶς τήν κατ᾽ οὐσίαν αὐτήν καί φύσιν τοῦ τί εἶναι τοῦ 
ζητουμένου θέσιν παριστώσης. Ὧ γάρ μηδέν τό σύνολον φυσικῶς κατ᾽ αἰτίαν 
συνέζευκται, ἤ ὄν ἤ μή ὄν: τούτῳ οὐδέν τῶν ὄντων καί λεγομένων, οὐδέ τῶν μή ὄντων 
καί μή λεγομένων, εἰκότως ἐστίν ἐγγύς. Ἁπλῆν γάρ καί ἄγνωστον καί πᾶσιν ἄβατον ἔχει 
τήν ὕπαρξιν, καί παντελῶς ἀνερμήνευτον, καί πάσης καταφάσεώς τε καί ἀποφάσεως 
οὖσαν ἐπέκεινα. Καί ταῦτα μέν περί τούτων: ἐπί δέ τήν προκειμένην τοῦ λόγου ὑπόθεσιν 
ἔλθωμεν. 


ΚΕΦΑΛΑΙΟΝ. Α΄. 


Πῶς τε καί ποίῳ τρόπῳ εἰκών ἐστι καί τύπος Θεοῦ ἡ ἁγία Ἐκκλησία. 

Τήν τοίνυν ἁγίαν Ἐκκλησίαν κατά πρώτην θεωρίας ἐπιβολήν, τύπον καί εἰκόνα 
Θεοῦ φέρειν, ἔλεγεν ὁ μακάριος γέρων ἐκεῖνος: ὡς τήν αὐτήν αὐτῷ κατά μίμησιν καί 
τύπον ἐνέργειαν ἔχουσαν. Ὥσπερ γάρ ὁ Θεός πάντα τῇ ἀπείρῳ δυνάμει ποιήσας καί εἰς 
τό εἶναι παραγαγών, συνέχει καί συνάγει καί περιγράφει, καί ἀλλήλοις καί ἑαυτῷ 
προνοητικῶς ἐνδιασφίγγει: τά τε νοητά καί τά αἰσθητά’ καί περί ἑαυτόν ὡς αἰτίαν καί 
ἀρχήν καί τέλος πάντα περικρατῶν, τά κατά τήν φύσιν ἀλλήλων διεστηκότα, κατά μίαν 
τήν πρός αὐτόν ὡς ἀρχήν σχέσεως δύναμιν ἀλλήλοις συννενευκότα ποιεῖ’ καθ᾽ ἥν (665) 
εἰς ταυτότητα κινήσεώς τε καί ὑπάρξεως ἀδιάφθορον καί ἀσύγχυτον ἄγεται τά πάντα, 
πρός οὐδέν οὐδενός τῶν ὄντων προηγουμένως κατά φύσεως διαφοράν ἤ κινήσεως 
στασιάζοντός τε καί διαιρουμένου: πάντων πᾶσι κατά τήν μίαν τῆς μόνης ἀρχῆς καί 

αἰτίας ἀδιάλυτον σχέσιν TE Kai φρουράν ἀφύρτως συμπεφυκότων: τήν πάσας τε καί ἐπί 
πᾶσι κατά τήν ἑκάστου τῶν ὄντων φύσιν θεωρουμένας ἰδικάς σχέσεις, καταργοῦσάν τε 
καί ἐπικαλύπτουσαν: οὐ τῷ φθείρειν αὐτάς καί ἀναιρεῖν καί μή εἶναι ποιεῖν: ἀλλά τῷ 
νικᾷν καί ὑπερφαίνεσθαι, ὥσπερ ὁλότης μερῶν: ἤ καί αὐτῆς αἰτία τῆς ὁλότητος 
ἐπιφαινομένη: καθ᾽ ἥν ἥ τε ὁλότης αὐτή, καί τά τῆς ὁλότητος μέρη φαίνεσθαί τε καί 
εἶναι πέφυκεν: ὡς ὅλην ἔχοντα τήν αἰτίαν ἑαυτῶν ὑπερλάμπουσαν- καί ὥσπερ ἥλιος 
ὑπερφανείς ἀστέρων καί φύσιν καί δύναμιν, οὕτω τήν αὐτῶν ὡς αἰτιατῶν αἰτίαν 
καλύπτουσαν ὕπαρξιν. Πέφυκε γάρ ὥσπερ ἐκ τῆς ὁλότητος τά μέρη, οὕτω δέ κἀκ τῆς 
αἰτίας τά αἰτιατά καί εἶναι κυρίως, καί γνωρίζεσθαι, καί τήν ἑαυτῶν σχολάζουσαν ἔ ἔχειν 
ἰδιότητα, ἡνίκα τῆς πρός τήν αἰτίαν ἀναφορᾶς περιληφθέντα, ποιωθῇ δι᾽ ὅλου’ κατά τήν 
μίαν, ὡς εἴρηται, τῆς πρός αὐτήν σχέσεως δύναμιν. Πάντα γάρ ἐν πᾶσιν ὦν, ὁ ἀπείροις 
μέτροις ὑπέρ πάντα Θεός, μονώτατος τοῖς καθαροῖς τήν διάνοιαν ὁραθήσεται: ἡνίκα ὁ 
νοῦς τούς τῶν ὄντων θεωρητικῶς ἀναλεγόμενος λόγους, εἰς αὐτόν καταλήξει τόν Θεόν, 
ὡς αἰτίαν καί ἀρχήν καί τέλος τῆς τῶν ὅλων παραγωγῆς καί γενέσεως, καί πυθμένα τῆς 
πάντων περιοχῆς ἀδιάστατον. 

Κατά τόν αὐτόν τρόπον καί ἡ ἁγία τοῦ Θεοῦ Ἐκκλησία, τά αὐτά τῷ Θεῷ περί ἡμᾶς 
ὡς ἀρχετύπῳ εἰκών ἐνεργοῦσα δειχθήσεται. Πολλῶν γάρ ὄντων καί ἀπείρων ἀριθμῷ 
σχεδόν, ἀνδρῶν τε καί γυναικῶν καί παίδων, γένει καί εἴδει, καί ἔθνεσι καί γλώσσαις, 
καί βίοις καί ἡλικίαις καί γνώμαις καί τέχναις καί τρόποις καί ἤθεσι καί ἐπιτηδεύμασιν' 
ἐπιστήμαις τε αὖ καί ἀξιώμασι, καί τύχαις καί χαρακτῆρσι kai ἕξεσιν, ἀλλήλων 
διῃρημένων τε καί πλεῖστον διαφερόντων τῶν εἰς αὐτήν γιγνομένων, καί ὑπ᾽ αὐτῆς 
ἀναγεννωμένων τε καί ἀναδημιουργουμένων τῷ πνεύματι: μίαν πᾶσι κατά τό ἴσον 
δίδωσι καί χαρίζεται θείαν μορφήν καί προσηγορίαν, τό, ἀπό Χριστοῦ καί εἶναι καί 
ὀνομάζεσθαι: καί μίαν τήν κατά πίστιν ἁπλῆν τε καί ἀμερῆ καί ἀδιαίρετον σχέσιν, τήν 
τάς πολλάς καί ἀμυθήτους περί ἕκαστον οὔσας διαφοράς, οὐδ᾽ ὅτι κἄν εἰσί συγχωροῦσαν 
γνωρίζεσθαι, διά τήν τῶν πάντων εἰς αὐτήν καθολικήν ἀναφοράν καί συνέλευσιν’ καθ᾽ 
ἥν οὐδείς τό παράπαν οὐδέν ἑαυτῷ τοῦ κοινοῦ διωρισμένος ἐστί: πάντων 
συμπεφυκότων ἀλλήλοις καί (668) συνημμένων, κατά τήν μίαν ἁπλῆν τε καί ἀδιαίρετον 
τῆς πίστεως χάριν καί δύναμιν. Ἦν γάρ πάντων, φησίν, ἡ καρδία καί ἡ ψυχή μία’ ὡς ἐκ 
διαφόρων μελῶν, σῶμα ἕν καί εἶναι καί ὁρᾶσθαι, καί αὐτοῦ Χριστοῦ τῆς ἀληθινῆς ἡ ἡμῶν 
κεφαλῆς ὄντως ἄξιον: Ἐν ᾧ, φησίν ὁ θεῖος Ἀπόστολος, οὐκ ἔστιν ἄρρεν οὐδέ θῆλυ, οὔτε 
Ἰουδαῖος οὔτε Ἕλλην, οὔτε περιτομή οὔτε ἀκροβυστία, οὔτε βάρβαρος οὔτε Σκύθης: 
οὔτε δοῦλος οὔτε ἐλεύθερος ἀλλά πάντα καί ἐν πᾶσιν αὐτός, ὁ πάντα κατά μίαν ἁπλῆν 
τῆς ἀγαθότητος ἀπειρόσοφον δύναμιν ἑαυτῷ περικλείων, ὥσπερ κέντρον εὐθειῶν 
τινων ἐξημμένων αὐτοῦ, κατά μίαν ἁπλῆν καί ἑνιαίαν αἰτίαν καί δύναμιν’ τάς ἀρχάς 
τῶν ὄντων τοῖς πέρασιν οὐκ ἐῶν συναφίστασθαι, κύκλῳ περιγράφων αὐτῶν τάς 
ἐκστάσεις, καί πρός ἑαυτόν ἄγων τούς τῶν ὄντων καί ὑπ’ αὐτοῦ γενομένων διορισμούς: 
ἵνα μή ἀλλήλων παντάπασιν ἀλλότρια ἡ καί ἐχθρά τά τοῦ ἑνός κτίσματα καί ποιήματα: 
οὐκ ἔχοντα περί τί καί ὅποι τό φίλον τι καί εἰρηνικόν καί ταυτόν πρός ἄλληλα δείξωσι: 
καί κινδυνεύσῃ αὐτοῖς καί αὐτό τό εἶναι εἰς τό μή ὄν μεταπεσεῖν, τοῦ Θεοῦ 
χωριζόμενον. 

Εἰκών μέν οὖν ἐστι τοῦ Θεοῦ, καθώς εἴρηται, ἡ ἁγία Ἐκκλησία, ὡς τήν αὐτήν τῷ 
Θεῷ περί τούς πιστούς ἐνεργοῦσα ἕνωσιν, κἄν διάφοροι τοῖς ἰδιώμασι καί ἐκ διαφόρων 
καί τόπων καί τρόπων, οἱ κατ᾽ αὐτήν διά τῆς πίστεως ἑνοποιούμενοι τύχωσιν ὄντες: ἥν 
περί τάς οὐσίας τῶν ὄντων ἀσυγχύτως αὐτός ἐνεργεῖν πέφυκεν ὁ Θεός: τό περί αὐτάς 

διάφορον, ὡς δέδεικται, τῇ πρός ἑαυτόν ὡς αἰτίαν kai ἀρχήν καί τέλος, ἀναφορᾷ τε καί 
ἑνώσει παραμυθούμενός τε καί ταυτοποιούμενος. 


KEDAA. Β΄. 


Περί τοῦ, πως, καί τινα τρόπον εἰκών ἐστι τοῦ ἐξ ὁρατῶν καί ἀοράτων οὐσιῶν 
ὑφεστῶτος κόσμου ἡ ἁγία τοῦ Θεοῦ Ἐκκλησία. 

Κατά δευτέραν δέ θεωρίας ἐπιβολήν, τοῦ σύμπαντος κόσμου τοῦ ἐξ ὁρατῶν καί 
ἀοράτων οὐσιῶν ὑφεστῶτος, εἶναι τύπον καί εἰκόνα, τήν ἁγίαν τοῦ Θεοῦ ἐκκλησίαν, 
ἔφασκεν’ ὡς τήν αὐτήν αὐτῷ καί ἕνωσιν, καί διάκρισιν ἐπιδεχομένην. Ὥσπερ γάρ αὕτη 
κατά την οἰκοδομήν εἷς οἶκος ὑπάρχουσα, τήν κατά τήν θέσιν τοῦ σχήματος ποιᾷ 
ἰδιότητι, δέξεται δαφοράν, διαιρουμένη εἴς τε τόν μόνοις ἱερεῦσί τε καί λειτουργοῖς 
ἀπόκληρον τόπον, ὅν καλοῦμεν ἱερατεῖον’ καί τόν πᾶσι τοῖς πιστοῖς λαοῖς πρός ἐπίβασιν 
ἄνετον, ὅν καλοῦμεν ναόν. Πάλιν μία ἐστί κατά τήν ὑπόστασιν, οὐ συνδιαιρουμένη τοῖς 
ἑαυτῆς μέρεσι, διά τήν ἑαυτῶν πρός ἄλληλα τῶν μερῶν διαφοράν: ἀλλά καί αὐτά τῇ 
πρός τό ἕν ἑαυτῆς ἀναφορᾷ τά μέρη, τῆς ἐν τῇ κλήσει διαφορᾶς ἀπολύουσα, (669) καί 
ταυτόν ἀλλήλοις ἄμφω δεικνύουσα: καί θάτερον θατέρῳ κατ᾽ ἐπαλλαγήν ὑπάρχον, ὅπερ 
ἑκάτερον ἑαυτῷ καθέστηκεν ὅν ἀποφαίνουσα’ ἱερατεῖον μέν τόν ναόν κατά τήν 
δύναμιν, τῇ πρός τό πέρας ἀναφορᾷ τῆς μυσταγωγίας iepovpyovpevov: καί ἔμπαλιν 
ναόν τό ἱερατεῖον, κατά τήν ἐνέργειαν τῆς ἰδίας αὐτόν ἔχον μυσταγωγίας ἀρχήν, μία δι᾽ 
ἀμφοῖν καί ἡ αὐτή διαμένει. Οὕτω καί ὁ ἐκ Θεοῦ κατά γένεσιν παρηγμένος σύμπας τῶν 
ὄντων κόσμος, διαιρούμενος εἴς τε τόν νοητόν κόσμον, τόν ἐκ νοερῶν καί ἀσωμάτων 
οὐσιῶν συμπληρούμενον: καί τόν αἰσθητόν τοῦτον καί σωματικόν, καί ἐκ πολλῶν 
μεγαλοφυῶς συνυφασμένον εἰδῶν τε καί φύσεων: ἄλλη πως ὑπάρχων ἀχειροποίητος 
Ἐκκλησία, διά ταύτης τῆς χειροποιήτου σοφῶς ὑποφαίνεται: καί ἱερατεῖον μέν ὥσπερ 
ἔχων τόν ἄνω κόσμον, καί ταῖς ἄνω προσνενεμημένον δυνάμεσι: ναόν δέ, τόν κάτω, καί 
τοῖς δι᾽ αἰσθήσεως ζῇν λαχοῦσι προσκεχωρημένον. 

Πάλιν εἷς ἐστι κόσμος τοῖς ἑαυτοῦ μή συνδιαιρούμενος μέρεσι: τοὐναντίον δέ, καί 
αὐτῶν τῶν μερῶν τήν ἐξ ἰδιότητος φυσικῆς διαφοράν, τῇ πρός τό ἕν ἑαυτοῦ καί 
ἀδιαίρετον ἀναφορᾷ περιγράφων: καί ταυτόν ἑαυτῷ τε καί ἀλλήλοις ἀσυγχύτως 
ἐναλλάξ ὄντας: καί θατέρῳ θάτερον ὅλον ὅλῳ δεικνύς ἐμβεβηκότα: καί ἄμφω ὅλον 
αὐτόν ὡς μέρη ἕνα συμπληροῦντας, καί κατ᾽ αὐτόν ὡς ὅλον μέρη ἑνοειδῶς τε καί 
ὁλικῶς συμπληρουμένους. Ὅλος γάρ ὁ νοητός κόσμος ὅλῳ τῷ αἰσθητῷ μυστικῶς τοῖς 
συμβουλικοῖς εἴδεσι τυπούμενος φαίνεται τοῖς ὁρᾷν δυναμένοις: καί ὅλος ὅλῳ τῷ 
νοητῷ ὁ αἰσθητός γνωστικῶς κατά νοῦν τοῖς λόγοις ἁπλούμενος ἐνυπάρχων ἐστίν. Ἐν 
ἐκείνῳ γάρ, οὗτος τοῖς λόγοις ἐστί: κἀκεῖνος ἐν τούτῳ, τοῖς τύποις: καί τό ἔργον αὐτῶν 
ἕν, καθώς ἄν εἴη τροχός ἐν τῷ τροχῷ, φησίν ὁ θαυμαστός τῶν μεγάλων θεατής 
Ἰεζεχιήλ, περί τῶν δύο κόσμων, οἶμαι, λέγων. Καί πάλιν: Τά γάρ ἀόρατα αὐτοῦ ἀπό 
κτίσεως κόσμου τοῖς ποιήμασι νοούμενα καθορᾶται, φησίν ὁ θεῖος ᾿Απόστολος. Καί εἰ 
καθορᾶται διά τῶν φαινομένων τά μή φαινομένα, καθώς γέγραπται, πολλῷ δή καί διά 
τῶν μή φαινομένων τοῖς θεωρίᾳ πνευματικῇ προσανέχουσι τά φαινόμενα νοηθήσεται. 
Τῶν γάρ νοητῶν ἡ διά τῶν ὁρατῶν συμβολική θεωρία, τῶν ὁρωμένων ἐστί διά τῶν 
ἀοράτων πνευματική ἐπιστήμη καί νόησις. Δεῖ γάρ τά ἀλλήλων ὄντα δηλωτικά, πάντως 

ἀληθεῖς kai ἀριδήλους τάς ἀλλήλων ἔχειν ἐμφάσεις, καί τήν ἐπ᾽ αὐταῖς σχέσιν 
ἀλώβητον. 


(672) ΚΕΦΑΛ. Γ΄. 


Ὅτι καί μόνου τοῦ αἰσθητοῦ κόσμου ἐστίν εἰκών, ἡ ἁγία τοῦ Θεοῦ Ἐκκλησία. 

Καί αὖθις μόνου τοῦ αἰσθητοῦ κόσμου καθ᾽ ἑαυτόν τήν ἁγίαν τοῦ Θεοῦ Ἐκκλησίαν 
εἶναι σύμβολον, ἔφασκεν: ὡς οὐρανόν μέν, τό θεῖον ἱερατεῖον ἔχουσαν’ γῆν δέ, τήν 
εὐπρέπειαν τοῦ ναοῦ κεκτημένην. Ὡσαύτως δέ καί τόν κόσμον ὑπάρχειν Ἐκκλησίαν: 
ἱερατείῳ μέν ἐοικότα τόν οὐρανόν ἔχοντα' ναῷ δέ, τήν κατά γῆν διακόσμησιν. 


ΚΕΦΑΛ. Δ΄. 


Πῶς τε καί ποίῳ τρόπῳ συμβολικῶς εἰκονίζει τόν ἄνθρωπον ἡ ἁγία τοῦ Θεοῦ 
Ἐκκλησία: καί αὐτή ὡς ἄνθρωπος ὑπ᾽ αὐτοῦ εἰκονίζεται. 

Καί πάλιν κατ᾽ ἄλλον τρόπον θεωρίας, ἄνθρωπον εἶναι τήν ἁγίαν τοῦ Θεοῦ 
Ἐκκλησίαν ἔλεγε: ψυχήν μέν ἔχουσαν τό iepatetov: καί νοῦν, τό θεῖον θυσιαστήριον: καί 
σῶμα, τόν ναόν' ὡς εἰκόνα καί ὁμοίωσιν ὑπάρχουσαν τοῦ κατ᾽ εἰκόνα Θεοῦ καί 
ὁμοίωσιν γενομένου ἀνθρώπου: καί διά μέν τοῦ ναοῦ, ὡς διά σώματος, τήν ἠθικήν 
φιλοσοφίαν προβαλλομένην. διά δέ τοῦ ἱερατείου, ὡς διά ψυχῆς, τήν φυσικήν θεωρίαν 
πνευματικῶς ἐξηγουμένην: καί ὡς διά νοός τοῦ θείου θυσιαστηρίου, τήν μυστικήν 
θεολογίαν ἐμβαίνουσαν. Καί ἔμπαλιν, Ἐκκλησίαν μυστικήν τόν ἄνθρωπον, ὡς διά ναοῦ 
μέν τοῦ σώματος, τό πρακτικόν τῆς ψυχῆς ταῖς τῶν ἐντολῶν ἐνεργείαις κατά τήν 
ἠθικήν φιλοσοφίαν ἐναρέτως φαιδρύνοντα’ ὡς δι’ ἱερατείου δέ τῆς ψυχῆς τούς κατ᾽ 
αἴσθησιν λόγους, καθαρῶς ἐν πνεύματι τῆς ὕλης περιτμηθέντας, κατά τήν φυσικήν 
θεωρίαν διά λόγου τῷ Θεῷ προσκομίζοντα’ καί ὡς διά θυσιαστηρίου τοῦ νοός, τήν ἐν 
ἀδύτοις πλυύμνητον τῆς ἀφανοῦς καί ἀγνώστου μεγαλοφωνίας σιγήν τῆς θεότητος, δι᾽ 
ἄλλης λάλου τε καί πολυφθόγγου σιγῆς προσκαλούμενον’ καί ὡς ἐφικτόν ἀνθρώπῳ, 
κατά μυστικήν θεολογίαν αὐτῇ συγγινόμενον: καί τοιοῦτον γινόμενον, οἷον εἰκός εἶναι 
δεῖ τόν ἐπιδημίας ἀξιωθέντα Θεοῦ, καί ταῖς αὐτοῦ παμφαέσιν αἴγλαις ἐνσημανθέντα. 


ΚΕΦΑΛ. Ε΄. Πῶς καί ποίῳ τρόπῳ πάλιν τῆς ψυχῆς καθ᾽ ἑαυτήν νοουμένης, εἰκών τε 
καί τύπος ἡ ἁγία τοῦ Θεοῦ Ἐκκλησία. 

Καί οὐχ ὅλου μέν τοῦ ἀνθρώπου, τοῦ ἐκ ψυχῆς καί σώματος κατά σύνθεσίν φημι 
συνεστῶτος, εἰκόνα μόνον εἶναι δύνασθαι τήν ἁγίαν Ἐκκλησίαν ἐδίδασκεν: ἀλλά καί 
τῆς αὐτῆς ψυχῆς καθ᾽ ἑαυτήν τῷ λόγῳ θεωρουμένης. Ἐπειδή γάρ ἐκ νοερᾶς καί ζωτικῆς 
δυνάμεως καθολικῶς συνίστασθαι τήν ψυχήν ἔφασκε: καί τῆς μέν νοερᾶς 
ἐξουσιαστικῶς κατά βούλησιν κινουμένης, τῆς δέ ζωτικῆς κατά φύσιν ἀπροαιρέτως, ὡς 
ἔχει, μενούσης. Καί πάλιν, τῆς μέν νοερᾶς, εἶναι τό τε θεωρητικόν, καί τό πρακτικόν: καί 
τό μέν θεωρητικόν, καλεῖσθαι νοῦν ἔλεγε: τό δέ πρακτικόν, λόγον: καί τῆς μέν νοερᾶς 
δυνάμεως (673) κινητικόν εἶναι τόν νοῦν: τῆς δέ ζωτικῆς προνοητικόν ὑπάρχειν τόν 
λόγον: καί τόν μέν εἶναί τε καί καλεῖσθαι σοφίαν’ φημί δέ τόν νοῦν, ὅταν παντάπασιν 

ἀτρέπτους ἑαυτοῦ διαφυλάττῃ τάς πρός τόν Θεόν κινήσειςτόν δέ λόγον ὡσαύτως 
φρόνησιν καί εἶναι καί καλεῖσθαι, ὅταν σωφρόνως τήν ὑπ᾽ αὐτοῦ κατά πρόνοιαν 
διοικουμένην ζωτικήν δύναμιν ταῖς ἐνεργείαις συνάψας τῷ νῷ, δείξειεν ἀδιάφορον’ τήν 
αὐτήν αὐτῷ καί ὁμοίαν δι᾽ ἀρετῆς ἔμφασιν τοῦ Θείου φέρουσαν’ ἥν καί ἐπιμερίζεσθαι τῷ 
τε νῷ καί τῷ λόγῳ φυσικῶς ἔλεγεν: ὡς εἶναι μᾶλλον καί συνισταμένην δείκνυσθαι 
προηγουμένως τήν ψυχήν, ἐκ τοῦ νοῦ καί τοῦ λόγου, ὡς νοεράν τε καί λογικήν’ τῆς 
ζωτικῆς ἐπ᾽ ἀμφοῖν κατά τό ἴσον δηλονότι, νοῦ τε καί λόγου φημί, θεωρουμένης 
δυνάμεως: οὐδ᾽ ὁπότερον γάρ τούτων ζωῆς ἄμοιρον εἶναι θέμις ἐννοεῖν, καί ὑπ’ ἀμφοῖν 
διειλημμένης: δι᾽ ἧς ὁ μέν νοῦς, ὅν καί σοφίαν ἔφαμεν καλεῖσθαι, τῇ θεωρητικῇ ἕξει κατ᾽ 
ἀπόῤῥητον σιγήν τε καί γνῶσιν ἐξαπλούμενος, πρός τήν ἀλήθειαν δι᾿ ἀλήστου τε καί 
ἀκαταλήκτου γνώσεως ἄγεται ὁ δέ λόγος, ὅν ἐκαλέσαμεν φρόνησιν, τῇ πρακτικῇ ἕξει 
σωματικῶς κατ᾽ ἀρετήν εἰς τό ἀγαθόν διά πίστεως καταλήγει’ ἐξ ὧν ἀμφοτέρων ἡ 
ἀληθής τῶν τε θείων καί τῶν ἀνθρωπίνων ἐπιστήμη συνέστηκε πραγμάτων’ ἡ ὄντως 
ἄπταιστος γνῶσις, καί πάσης τῆς κατά Χριστιανούς θειοτάτης φιλοσοφίας πέρας. 

Καί σαφέστερον περί τούτων εἰπεῖν: τῆς ψυχῆς, τό μέν ἔλεγε εἶναι θεωρητικόν 
καθώς εἴρηται: τό δέ, πρακτικόν, καί τό μέν θεωρητικόν ἐκάλει νοῦν’ τό δέ πρακτικόν, 
λόγον: ὡς πρώτας δηλαδή δυνάμεις τῆς ψυχῆς: καί πάλιν τόν νοῦν, σοφίαν“ τόν δέ 
λόγον, φρόνησιν, ὡς πρώτας ἐνεργείας. Διεξοδικῶς δέ πάλιν, τῆς ψυχῆς ἔφασκεν εἶναι, 
κατά μέν τό νοερόν, τόν νοῦν, τήν σοφίαν, τήν θεωρίαν, τήν γνῶσιν, τήν ἄληστον 
γνῶσιν: τούτων δέ τέλος εἶναι τήν ἀλήθειαν: κατά δέ τό λογικόν, τόν λόγον, τήν 
φρόνησιν, τήν πρᾶξιν, τήν ἀρετήν, τήν πίστιν: τούτων δέ τέλος τό ἀγαθόν. Τήν 
ἀλήθειαν δέ καί τό ἀγαθόν, τόν Θεόν ἔλεγε δηλοῦν’ ἀλλά τήν μή ἀλήθειαν, ὅταν ἐκ τῆς 
οὐσίας τό Θεῖον σημαίνεσθαι δοκῇ: ἁπλοῦν γάρ, καί μόνον, καί ἕν, καί ταυτόν, καί 
ἀμερές, καί ἄτρεπτον, καί ἀπαθές πρᾶγμα ἡ ἀλήθεια καί ἀλάθητον, καί παντελῶς 
ἀδιάστατον’ τό δέ ἀγαθόν, ὅταν ἐκ τῆς ἐνεργείας. Εὐεργετικόν γάρ τό ἀγαθόν, καί 
προνοητικόν τῶν ἐξ αὐτοῦ πάντων, καί φρουρητικόν' ἀπό τοῦ ἄγαν εἶναι, ἤ τεθεῖσθαι, ἤ 
θέσιν, κατά τήν τῶν ἐτυμολογούντων δόξαν, πᾶσι τοῖς οὖσι τοῦ εἶναι καί διαμένειν, καί 
κινεῖσθαι χαριστικόν. 

(676) Τάς οὖν περί τήν ψυχήν νοουμένας πέντε συζυγίας περί τήν μίαν τήν τοῦ Θεοῦ 
σημαντικήν συζυγίαν ἔλεγε καταγίγνεσθαι. Συζυγίαν δέ φημιν νῦν τόν νοῦν καί τόν 
λόγον’ τήν σοφίαν καί τήν φρόνησιν’ τήν θεωρίαν καί τήν πρᾶξιν’ τήν γνῶσιν καί τήν 
ἀρετήν τήν ἄληστον γνῶσιν καί τήν πίστιν. Τήν δέ τοῦ θείου σημαντικήν, τήν ἀλήθειαν 
καί τό ἀγαθόν: αἷς κατά πρόοδον ἡ ψυχή κινουμένη, τῷ Θεῷ τῶν ὅλων ἑνοῦται, 
μιμουμένη αὐτοῦ τῆς οὐσίας καί τῆς ἐνεργείας τό ἄτρεπτον καί εὐεργετικόν, διά τῆς ἐν 
τῷ καλῷ παγίας καί ἀμεταθέτου κατά τήν προαίρεσιν ἕξεως. Καί, ἵνα τούτων μικρόν τι 
μίξω θεώρημα πρόσφορον, τάχα αὕτη ἐστίν ἡ θεία δεκάς τῶν χορδῶν τοῦ κατά ψυχήν 
νοητοῦ ψαλτηρίου: ἡ τόν λόγον ὑπηχοῦντα τῷ πνεύματι, διά τῆς ἄλλης τῶν ἐντολῶν 
μακαρίας δεκάδος ἔχουσα, καί τούς ἐντελεῖς τε καί ἁρμονίους, τούς ἐμμελεῖς νοητῶς 
ἀποτελοῦσα φθόγγους, δι᾽ ὧν ὑμνεῖται ὁ Θεός: ἵν᾽ ἐγώ μάθω, τίς ὁ τῆς ἀδούσης, καί τῆς 
ἀδομένης δεκάδος ὁ λόγος: καί πῶς δεκάδι δεκάς μυσικῶς ἑνουμένη τε καί 
συναπτομένη, Ἰησοῦν μέν τόν ἐμόν Θεόν καί Σωτῆρα συμπληρωθέντα δι᾽ ἐμοῦ 
σωζομένου, πρός ἑαυτόν ἐπανάγει τόν ἀεί πληρέστατον, καί μηδέποτε ἑαυτοῦ ἐκστῆναι 
δυνάμενον: ἐμέ δέ τόν ἄνθρωπον θαυμαστῶς ἑαυτῷ ἀποκαθίστησι: μᾶλλον δέ Θεῷ, παρ᾽ 
οὗ τό εἶναι λαβών ἔχω, καί πρός ὅν ἐπείγομαι, πόῤῥωθεν τό εὖ εἶναι προσλαβεῖν 
ἐφιέμενος. Ὅπερ ὁ γνῶναι δυνηθείς, ἐκ τοῦ παθεῖν τά λεγόμενα, εἴσεται πάντως 


250 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Ἐπικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





γνωρίσας ἤδη κατά τήν πεῖραν ἐναργῶς τό οἰκεῖον ἀξίωμα: πῶς ἀποδίδοται τῇ εἰκόνι τό 
κατ᾽ εἰκόνα’ πῶς τιμᾶται τό ἀρχέτυπον’ τίς τοῦ μυστηρίου τῆς ἡμῶν σωτηρίας ἡ δύναμις, 
καί ὑπέρ τίνος Χριστός ἀπέθανε: πῶς τε πάλιν ἐν αὐτῷ μεῖναι δυνάμεθα, καί αὐτός ἐν 
ἡμῖν, καθώς εἶπε' καί πῶς Ἐστίν εὐθύς ὁ λόγος τοῦ Κυρίου, καί πάντα τά ἔργα αὐτοῦ ἐν 
πίστει. Ἀλλ᾽ ἐπανάγωμεν πρός τόν εἱρμόν τοῦ λόγου τόν λόγον, τούτοις περί τούτων 
ἀρκεσθέντες. 

Τόν γάρ νοῦν διά τῆς σοφίας ἔφασκε κινούμενον, εἰς θεωρίαν ἰέναι: διά δέ τῆς 
θεωρίας, εἰς γνῶσιν’ διά δέ τῆς γνώσεως, εἰς τήν ἄληστον γνῶσιν. διά δέ τῆς ἀλήστου 
γνώσεως, εἰς τήν ἀλήθειαν: περί ἥν ὁ νοῦς ὅρον τῆς κινήσεως δέχεται, περιγραφομένης 
αὐτῷ τῆς τε οὐσίας καί τῆς δυνάμεως, καί τῆς ἕξεως καί τῆς ἐνεργείας. 

Νοῦ γάρ ἔλεγε δύναμιν εἶναι τήν σοφίαν, καί αὐτόν εἶναι τόν νοῦν δυνάμει σοφίαν: 
τήν δέ θεωρίαν ἕξιν: τήν δέ γνῶσιν ἐνέργειαν: τήν δέ ἄληστον γνῶσιν, σοφίας τε καί 
θεωρίας καί γνώσεως: ἤγουν δυνάμεως καί ἕξεως καί ἐνεργείας τήν περί (677) τό 
γνωστόν τό ὑπέρ πᾶσαν τήν γνῶσιν ἀκατάληκτον καί ἑκτικήν ἀεικινησίαν’ ἧς πέρας 
ἐστίν, ὡς ἀλάθητον γνωστόν, ἡ ἀλήθεια’ ὅ καί θαυμάζειν ἄξιον: πῶς τό ἄληστον λήγει 
περιγραφόμενον, ἤ δηλονότι ὡς Θεῷ τῇ ἀληθείᾳ περατούμενον; Θεός γάρ ἡ ἀλήθεια, 
περί ὅν ἀκαταλήκτως τε και ἀλήστως κινούμενος ὁ νοῦς, λήγειν οὐκ ἔχει ποτέ τῆς 
κινήσεως, μή εὑρίσκων πέρας ἔνθα μή ἔστι διάστημα. Τό γάρ θαυμαστόν μέγεθος τῆς 
θείας ἀπειρίας, ἄποσόν τί ἐστι καί ἀμερές καί παντελῶς ἀδιάστατον’ καί τήν οἱανοῦν 
πρός τό γνωσθῆναι, ὅ τί ποτέ ἐστι κατ᾽ οὐσίαν, φθάνουσαν αὐτόν οὐκ ἔχον κατάληψιν. 
Τό δέ μή «ἔχον διάστημα ἤ κατάληψιν καθ᾽ ὁτιοῦν, οὐκ ἔστι τινί περατόν. 

Τόν δέ λόγον ὡσαύτως διά τῆς φρονήσεως κινούμενον, εἰς τήν πρᾶξιν ἰέναι: διά δέ 
τῆς πράξεως εἰς ἀρετήν: διά δέ τῆς ἀρετῆς εἰς τήν πίστιν, τήν ὄντως βεβαίαν καί 
ἄπτωτον τῶν θείων πληροφορίαν: ἥν πρώτην ἔχων δυνάμει κατά τήν φρόνησιν ὁ 
λόγος, ὕστερον ἐνεργείᾳ κατά τήν ἀρετήν ἐπιδείκνυται, διά τήν ἐπ᾽ ἔργων φανέρωσιν. 
Ἡ γάρ χωρίς ἔργων πίστις νεκρόν τι, καθώς γέγραπται: πᾶν δέ νεκρόν καί ἀνενέργητον, 
οὐκ ἄν ποτέ τις εὖ φρονῶν τοῖς καλοῖς εἶναι θαρσήσειεν εἰπεῖν ἐνάριθμον. Διά δέ τῆς 
πίστεως εἰς τό ἀγαθόν, περί ὅ δέχεται τέλος, παυόμενος τῶν οἰκείων ἐνεργειῶν ὁ λόγος, 
περιγραφομένης αὐτοῦ τῆς τε δυνάμεως καί τῆς ἕξεως καί τῆς ἐνεργείας. 

Λόγου γάρ ἔφασκεν εἶναι δύναμιν τήν φρόνησιν: καί αὐτόν εἶναι δυνάμει τόν 
λόγον, φρόνησιν’ ἕξιν δέ, τήν πρᾶξιν: ἐνέργειαν δέ, τήν ἀρετήν: τήν δέ πίστιν 
φρονήσεως τε καί πράξεως καί ἀρετῆς, ἤγουν δυνάμεως ἕξεώς τε καί ἐνεργείας 
ἐνδιάθετον πῆξιν καί ἀναλλοίωτον’ ἧς πέρας ἔσχατόν ἐστι τό ἀγαθόν, περί ὅ καταλήγων 
τῆς κινήσεως ὁ λόγος παύεται. Θεός γάρ ἐστι τό ἀγαθόν, ᾧ πέφυκε πᾶσα καί παντός 
λόγου παρατοῦσθαι δύναμις. Πῶς δέ καί τίνα τρόπον τούτων ἕκαστον κατορθοῦται, καί 
εἰς ἐνέργειαν ἄγεται: καί τίνα τούτων ἑκάστῳ ἠναντίωται, ἤ προσῳκείωται, καί ἐπί 
πόσον, διαιρεῖν τε καί λέγειν, οὐ τῆς παρούσης ἐστίν ὑποθέσεως: πλήν τοῦ, ὅσον 
γιγνώσκειν, ὅτι πᾶσα ψυχή ἡνίκα διά τῆς χάριτος τοῦ ἁγίου Πνεύματος, καί τῆς οἰκείας 
φιλοπονίας καί σπουδῆς ἀλλήλοις ταῦτα συνάψαι τε καί ἱστουργῆσαι δυνηθῇ: τόν 
λόγον φημί τῷ νῷ, καί τῇ σοφίᾳ τήν φρόνησιν, καί τῇ θεωρίᾳ τήν πρᾶξιν, καί τῇ γνώσει 
τήν ἀρετήν, καί τῇ ἀλήστῳ γνώσει τήν πίστιν, οὐδενός ἐλαττουμένου πρός τό ἕτερον ἤ 
πλεονάζοντος, πάσης αὐτοῖς περικοπείσης ὑπερβολῆς καί ἐλλείψεως: καί, ἵνα συνελών 
εἴπω, μονάδα τήν ἑαυτῆς δεκάδα ποιῆσαι: τηνικαῦτα καί αὐτή (680) τῷ Θεῷ ἀληθινῷ τε 
kai ἀγαθῷ, καί ἑνί καί μόνῳ Evwonoetar καλή τε καί μεγαλοπρεπής, καί αὐτῷ [κατά τό 
ἐφικτόν] ἐμφερής γενομένῃ, τῇ συμπληρώσει τῶν τεσσάρων γενικῶν ἀρετῶν: τῶν 

δηλωτικῶν μέν τῆς κατά ψυχήν θείας δεκάδος, περιεκτικῶν μέν τῆς ἄλλης τῶν 
ἐντολῶν μακαρίας δεκάδος. Δεκάς γάρ δυνάμει ἐστίν ἡ τετράς, ἀπό τῆς μονάδος εἰρμῷ 
κατά πρόοδον συντιθεμένη. Καί πάλιν μονάς ἡ αὐτή, κατά σύνοδον τό ἀγαθόν 
μοναδικῶς περιέχουσα, kai τό ἁπλοῦν καί ἀμερές τῆς θείας ἐνεργείας, ἐφ᾽ ἑαυτῆς 
ἀτμήτως μεμερισμένον δεικνύουσα' αἷς, τό μέν οἰκεῖον εὐτόνως ἀπερεγχείρητον ἡ ψυχή 
διετήρησεν: τό δέ ἀλλότριον ἀνδρικῶς ὡς πονηρόν ἀπεῤῥάπισεν: ὡς νοῦν εὔλογον 
ἔχουσα, καί σοφίαν ἔμφρονα, καί θεωρίαν ἔμπρακτον, καί γνῶσιν ἐνάρετον, καί τήν ἐπ᾽ 
αὐταῖς ἄληστον γνῶσιν, πιστοτάτην ὁμοῦ καί ἀμετάπτωτον’ καί ὡς τοῖς αἰτίοις τά 
αἰτιατά, καί ταῖς δυνάμεσι τάς ἐνεργείας σωφρόνως συνημμένας, Θεῷ προσκομίσασα:’ 
καί ἀντιλαβοῦσα τούτων τήν ποιητικήν τῆς ἁπλότητος θέωσιν. 

Ἐνέργεια γάρ ἐστι καί φανέρωσις’ τοῦ μέν νοῦ, ὁ λόγος, ὡς αἰτίας αἰτιατόν’ καί τῆς 
σοφίας ἡ φρόνησις, καί τῆς θεωρίας ἡ πρᾶξις, καί τῆς γνώσεως ἡ ἀρετή, καί τῆς ἀλήστου 
γνώσεως ἡ πίστις: ἐξ ὧν ἡ ἐνδιάθετος πρός τε τήν ἀλήθειαν καί τό ἀγαθόν, φημί δέ τόν 
Θεόν, σχέσις δημιουργεῖται ἥν ἔφασκεν εἶναι θείαν ἐ ἐπιστήμην, καί γνῶσιν ἄπταιστον, 
καί ἀγάπην καί εἰρήνην, ἐν αἷς καί δι’ ὧν ἡ θέωσις: τήν μέν [ἐπιστήμην] ὡς 
συμπλήρωσιν πάσης τῆς ἐφικτῆς ἀνθρώποις περί Θεοῦ καί τῶν θείων γνώσεως, καί τῶν 
ἀρετῶν περιοχήν ἄπταιστον’ τήν δέ [γνώμην], ὡς ἐπιβᾶσαν γνησίως τῇ ἀληθείᾳ, καί 
πεῖραν τοῦ θείου διαρκῆ παρεχομένην: τήν δέ [ἀγάπην] ὡς ὅλης τοῦ Θεοῦ κατά 
διάθεσιν, ὅλην μετέχουσαν τῆς τερπνότητος: τήν δέ [εἰρήνην], ὡς τά αὐτά τῷ Θεῷ 
πάσχουσαν, καί πάσχειν τούς κατ᾽ αὐτήν ἀξιωθέντας γενέσθαι παρασκευάζουσαν. Εἰ γάρ 
τό θεῖον παντελῶς ἀκίνητον, ὡς τό διοχλοῦν καθ᾽ ὅτιοῦν οὐκ ἔχον. (Τί γάρ καί τό 
φθάνον ἐστί τήν ἐκείνου περιωπήν;) ἡ δέ εἰρήνη, σταθερότητς ἐστίν ἀκλόνητός τε καί 
ἀκίνητος: πρός δέ, καί ἀνενόχλητος εὐφροσύνη’ ἄρα τά θεῖα οὐ πάσχει καί πᾶσα ψυχή, ἡ 
τήν θείαν καταξιωθεῖσα κομίσασθαι εἰρήνην; ὡς μή μόνον κακίας καί ἀγνωσίας, 
ψεύδους τε καί πονηρίας, τῶν τῇ ἀρετῇ καί γνώσει, τῇ τε ἀληθείᾳ καί τῷ ἀγαθῷ 
ἀντικειμένων. κακιῶν, αἵ ταῖς παρά φύσιν τῆς ψυχῆς κινήσεσι παρυφίστανται ἀλλ᾽ ἤδη 
καί ἀρετῆς αὐτῆς γνώσεως, ἀληθείας τε αὖ καί ἀγαθότητος τῶν ἡμῖν διεγνωσμένων 
τούς ὅρους, εἰ θέμις εἰπεῖν, ὑπερβᾶσα, καί τῇ ὑπεραληθεστάτῃ καί ὑπεραγάθῳ κοίτῃ τοῦ 
θεοῦ, κατά τήν ἀψευδεστάτην αὐτοῦ ἐπαγγελίαν, ἀῤῥήτως τε καί ἀγνώστως ἑαυτήν 
κατευνάσασα' ὡς μηδέν τῶν διοχλεῖν αὐτῇ πεφυκότων λοιπόν ἔχουσα φθάνον αὐτῆς 
τήν ἐν θεῷ κρυφιότητα: καθ᾽ ἥν μακαρίαν καί (681) παναγίαν κοίτην, τό φρικτόν ἐκεῖνο 
τῆς ὑπέρ νοῦν καί λόγον ἑνότητος μυστήριον ἐπιτελεῖται: δι᾽ οὗ μία σάρξ καί ἔν πνεῦμα, 
ὅ τε θεός πρός τήν Ἐκκλησίαν, τήν ψυχήν, καί ἡ ψυχή πρός τόν Θεόν γενήσεται: ὦ πῶς 
σε, Χριστέ, θαυμάσω τῆς ἀγαθότητος, οὐ γάρ ἀνυμνῆσαι φάναι τολμήσω, ὁ μήτε πρός τό 
θαυμάζειν ἀξίως ἀρκοῦσαν ἔχων τήν δύναμιν’ Ἔσονται γάρ οἱ δύο εἰς σάρκα μίαν: τό δέ 
μυστήριον τοῦτο μέγα ἐστίν: ἐγώ δέ λέγω εἰς Χριστόν καί εἰς τήν Ἐκκλησίαν, φησίν ὁ 
θεῖος ᾿Απόστολος. Καί πάλιν’ ὁ κολλώμενος τῷ Κυρίῳ, ἕν πνεῦμά ἐστι. 

Οὕτω γοῦν ἑνοειδῆ γενομένην ψυχήν, καί πρός ἑαυτήν καί τόν Θεόν συναχθεῖσαν, 
οὐκ ἔσται ὁ εἰς πολλά κατ᾽ ἐπίνοιαν αὐτήν ἔτι διαιρῶν λόγος, τῷ πρώτῳ καί μόνῳ καί 
ἑνί Λόγῳ τε καί Θεῷ κατεστεμμένην τήν κεφαλήν: ἐν ᾧ κατά μίαν ἀπερινόητον 
ἁπλότητα πάντες οἱ τῶν ὄντων λόγοι ἑνοειδῶς καί εἰσί καί ὑφεστήκασιν, ὡς δημιουργῷ 
τῶν ὄντων καί ποιητῇ: ᾧ ἐνατενίζουσα, οὐκ ἐκτός αὐτῆς ὄντι, ἀλλ᾽ ἐν ὅλῃ ὅλῳ, κατά 
ἁπλῆν προσβολήν εἴσεται καί αὐτή τούς τῶν ὄντων λόγους καί τάς αἰτίας, δι᾿ οὕς τυχόν 
πρίν νυμφευθῆναι τῷ Λόγῳ καί Θεῷ ταῖς διαιρετικαῖς ὑπήγετο μεθόδοις: σωστικῶς τε 

δι᾿ αὐτῶν καί Evappoviwg πρός αὐτόν φερομένη, τόν πάντός λόγου καί πάσης αἰτίας 
περιεκτικόν τε καί ποιητήν. 

Ἐπειδή ταῦτα τοίνυν τῆς ψυχῆς εἰσίν, ὡς ἔφαμεν, κατά νοῦν μέν ἐχούσης δυνάμει 
τήν σοφίαν, ἐκ δέ τῆς σοφίας τήν θεωρίαν, ἐκ δέ ταύτης τήν γνῶσιν. ἐκ δέ τῆς γνώσεως 
τήν ἄληστον γνῶσιν’ δι᾽ ἧς πρός τήν ἀλήθειαν di ὡς πέρας καί τέλος οὖσαν τῶν κατά νοῦν 
ἀγαθῶν ἄγεται: κατά δέ τόν λόγον ἐχούσης τήν φρόνησιν, ἐκ δέ ταύτης τήν πρᾶξιν, ἐκ 
δέ τῆς πράξεως τήν ἀρετήν, ἐκ δέ ταύτης τήν πίστιν, καθ᾽ ἥν εἰς τό ἀγαθόν ὡς τέλος 
μακάριον τῶν λογικῶν ἐνεργιῶν καταλήγει: SU ὧν ἡ τῶν θείων ἐπιστήμη, κατά 
σύνοδον τῆς πρός ἄλληλα τούτων ἑνώσεως, συλλέγεται πρός ταῦτα πάντα σαφῶς 
ἁρμόζεται, κατά τήν θεωρίαν εἰκαζομένη τῇ ψυχῇ ἡ ἁγία τοῦ Θεοῦ Ἐκκλησία. Τά μέν 
κατά νοῦν πάντα καί ἐκ τοῦ νοῦ κατά πρόοδον εἰναι δειχθέντα, διά τοῦ ἱερατείου 
σημαίνουσα: τά δέ κατά τόν λόγον καί ἐκ τοῦ λόγου κατά διαστολήν εἶναι δηλωθέντα, 
διά τοῦ ναοῦ σαφηνίζουσα: καί πάντα συνάγουσα πρός τό τελούμενον ἐπί τοῦ θείου 
θυσιαστηρίου μυστήριον' ὅπερ διά τῶν κατά τήν Ἐκκλησίαν ἐπιτελουμένων ὁ δυνηθείς 
ἐμφρόνως καί σοφῶς μυηθῆναι, Ἐκκλησίαν è ὄντως Θεοῦ, καί θείαν τήν ἑαυτοῦ ψυχήν 
κατεστήσατο: δι᾽ ἥν ἴσως, καί ἧς ἡ χειροποίητος ἐκκλησία σοφῶς διά τῆς ἐν αὐτῇ τῶν 
θείων ποικιλίας (684) κατά σύμβολον οὖσα παράδειγμα, πρός ὁδηγίαν τοῦ κρείττονος 
ἡμῖν παρεδόθη. 


ΚΕΦΑΛ. Στ΄. 


Πῶς καί ποίῳ τρόπῳ ἄνθρωπος λέγεται καί ἡ ἁγία Γραφή. 

Ὥσπερ δέ τῇ κατά ἀναγωγήν θεωρίᾳ τήν Ἐκκλησίαν ἔλεγεν ἄνθρωπον εἶναι 
πνευματικόν, μυστικήν δέ Ἐκκλησίαν τόν ἄνθρωπον’: οὕτω δή καί τήν ἁγίαν πᾶσαν 
κατά συναίρεσιν Γραφήν, ἄνθρωπον ἔφασκεν εἶναι: τήν μέν Παλαιάν Διαθήκην, 
ἔχουσαν σῶμα: ψυχήν δέ καί πνεῦμα καί νοῦν, τήν Καινήν. Καί πάλιν, ὅλης τῆς ἁγίας 
γραφῆς, Παλαιᾶς τέ φημι καί Νέας, τό καθ᾽ ἱστορίαν γράμμα, σῶμα’ τόν δέ νοῦν τῶν 
γεγραμμένων, καί τόν σκοπόν, πρός ὅν ὁ νοῦς ἀποτέτακται, ψυχήν: Ὅπερ ἀκούσας ἐγώ, 
μάλιστα τῆς εἰκασίας ἠγάσθην τό ἀκριβές, καί τόν κατ᾽ ἀξίαν ἑκάστῳ διανέμοντα 
χαρίσματα, δεόντως ἀνύμνησα κατά δύναμιν. Ὡς γάρ θνητός ὁ καθ᾽ ἡμᾶς ἄνθρωπος, 
κατά τό φαινόμενον, κατά δέ τό μή φαινόμενον, ἀθάνατος’ οὕτω καί ἡ ἁγία Γραφή τό 
μέν φαινόμενον γράμμα, παρερχόμενον ἔχουσα: τό δέ κρυπτόμενον τῷ γράμματι 
πνεῦμα, μηδέποτε τοῦ εἶναι παυόμενον, ἀληθῆ τόν λόγον τῆς θεωρίας συνίστησι. Καί 
ὥσπερ οὗτος ὁ καθ᾽ ἡμᾶς ἄνθρωπος, φιλοσοφίᾳ κρατῶν τῆς ἐμπαθοῦς ὀρέξεώς τε καί 
ὁρμῆς, μαραίνει τήν σάρκα' οὕτω καί ἡ ἁγία Γραφή νοουμένη πνευματικῶς, τό γράμμα 
ἑαυτῆς περιτέμνει. Φησί γάρ ὁ θεῖος Ἀπόστολος, Ὅσον ὁ ἔξω ἡμῶν ἄνθρωπος 
διαφθείρεται, τοσοῦτον ὁ ἔσω ἀνακαινοῦται ἡμέρᾳ καί ἡμέρᾳ. Τοῦτο νοείσθω καί 
λεγέσθω καί ἐπί τῆς ἁγίας Γραφῆς, ἀνθρώπου τροπικῶς νοουμένης. Ὅσον γάρ αὐτῆς τό 
γράμμα ὑποχωρεῖ, τοσοῦτον τό πνεῦμα πλεονεκτεῖ: καί ὅσον αἱ σκιαί τῆς προσκαίρου 
λατρείας παρατρέχουσι, τοσοῦτον ἡ ἀλήθεια τῆς πίστεως ἡ παμφαής τε καί ὁλολαμπής 
καί ἄσκιος ἐπεισέρχεται: καθ᾽ ἥν καί δι’ ἥν προηγουμένως καί ἔστι καί γέγραπται, καί 
Γραφή λέγεται, τῷ νῷ διά χάριτος πνευματικῆς ἐγχαραττομένη: ὥσπερ καί ὁ καθ᾽ ἡμᾶς 
ἄνθρωπος, διά τήν ψυχήν τήν λογικήν τε kai νοεράν, προηγουμενως ἄνθρωπος μάλιστα 
καί ἔστι καί λέγεται: καθ᾽ ἥν καί δι᾿ ἥν εἰκών τε καί ὁμοίωσίς ἐστι Θεοῦ, τοῦ ποιήσαντος 

αὐτόν: καί τῶν λοιπῶν ζώων φυσικῶς ἀποδιώρισται, μηδεμίαν πρός αὐτά σχετικῆς 
δυνάμεως τήν οἱανοῦν ἔμφασιν ἔχων. 


KEDAA. Z. 


Πῶς ὁ κόσμος ἄνθρωπος λέγεται: kai ποίῳ τρόπῳ καί ὁ ἄνθρωπος, κόσμος. 

Κατά ταύτην δέ πάλιν εὐμιμήτως τήν εἰκόνα, καί τόν κόσμον ὅλον τόν ἐξ ὁ ὁρατῶν 
καί ἀοράτων συνιστάμενον, (685) ἄνθρωπον ὑπέβαλλεν εἶναι: καί κόσμον αὖθις, τόν ἐκ 
ψυχῆς καί σώματος ἄνθρωπον: ψυχῆς γάρ λόγον ἐπέχειν ἔλεγε, τά νοητά’ ὥσπερ καί ἡ 
ψυχή, τῶν νοητῶν’ καί σώματος τύπον ἐπέχειν τά αἰσθητά: ὥσπερ καί τῶν αἰσθητῶν τό 
σῶμα. Καί ψυχήν μέν εἶναι τῶν αἰσθητῶν, τά νοητά, σῶμα δέ τῶν νοητῶν, τά αἰσθητά. 
Καί ὡς ψυχήν ἑνοῦσαν σώματι, τῷ αἰσθητῷ κόσμῳ τόν νοητόν εἶναι: καί τῷ νοητῷ τόν 
αἰσθητόν, ὡς σῶμα τῇ ψυχῇ συγκροτούμενον: καί ἕνα ἐξ ἀμφοῖν εἶναι κόσμον, ὥσπερ 
καί ἐκ ψυχῆς καί σώματος ἄνθρωπον ἕνα, μηδ᾽ ἑτέρου τούτων, τῶν ἀλλήλοις καθ᾽ 
ἕνωσιν συμπεφυκότων, θάτερον ἀρνουμένου καί ἀποπέμποντος, διά τόν τοῦ 
συνδήσαντος νόμον: καθ᾽ ὅν τῆς ἑνοποιοῦ δυνάμεως ὁ λόγος ἐνέσπαρται, μή συγχωρῶν 
τήν καθ᾽ ὑπόστασιν ἐπί τῇ ἑνώσει ταυτότητα τούτων ἀγνοηθῆναι, διά τήν φυσικήν 
ἑτερότητα: μηδ᾽ εἶναι δυνατωτέραν πρός διάστασίν τε καί μερισμόν τήν ἕκαστον τούτων 
ἑαυτῷ περιγράφουσαν ἰδιότητα, τῆς μυστικῶς καθ᾽ ἕνωσιν αὐτοῖς ἐντεθείσης φιλικῆς 
συγγενείας, ἀποφανθῆναι: καθ᾽ ἥν, ὁ καθ᾽ ὅλου καί εἷς τρόπος τῆς ἐν ὅλοις ἀφανοῦς καί 
ἀγνώστου παρουσίας τῆς τῶν ὄντων συνεκτικῆς αἰτίας ποικίλως πᾶσιν ἐνυπάρχων, καί 
καθ᾽ ἑαυτά καί ἐν ἀλλήλοις τά ὅλα συνίστησιν ἄφυρτα καί ἀδιαίρετα: καί ἀλλήλων 
μᾶλλον, ἤ ἑαυτῶν κατά τήν ἑνοποιόν σχέσιν, ὄντα, παρίστησι: μέχρις οὗ λῦσαι παραστῇ 
τῷ συνδήσαντι, μείζοντος ἕνεκα καί μυστικωτέρας οἰκονομίας, κατά τόν καιρόν τῆς 
ἐλπιζομένης καθολικῆς συντελείας: καθ᾽ ἥν καί ὁ κόσμος, ὡς ἄνθρωπος, τῶν 
φαινομένων τεθνήξεται, καί παλιν ἀναστήσεται νέος ἐκ γεγηρακότος, κατά τήν 
παραυτίκα, προσδοκωμένην ἀνάστασιν. ἡνίκα καί ὁ καθ᾽ ἡμᾶς ἄνθρωπος, ὡς μέρος τῷ 
ὅλῳ, καί μικρός τῷ μεγάλῳ, συναναστήσεται κόσμῳ, τήν πρός τό μηκέτι δύνασθαι 
φθείρεσθαι κομισάμενος δύναμιν’ ὅταν ἐμφερῆ τῇ τε ψυχῇ τό σῶμα, καί τοῖς νοητοῖς τά 
αἰσθητά, κατ᾽ εὐπρέπειαν καί δόξαν γενήσεται, μιᾶς ὅλοις κατ᾽ ἐναργῆ τε καί ἐνεργόν 
παρουσίαν, ἀναλόγως ἑκάστῳ θείας ἐπιφαινομένης δυνάμεως, καί δι᾿ ἑαυτῆς τόν τῆς 
ἑνώσεως ἄλυτον εἰς τούς ἀπείρους αἰῶνας συντηρούσης δεσμόν. 

Εἴ τις οὖν βούλεται καί βίον καί λόγον θεοφιλῆ καί θεάρεστον ἔχειν, τῶν τριῶν 
τούτων ἀνθρώπων: τοῦ κόσμου τέ φημι, καί τῆς ἁγίας Γραφῆς, καί τοῦ καθ᾽ ἡμᾶς, τά 
κρείττω περί πολλοῦ ποιείτω καί τιμιώτερα. Ψυχῆς μέν, ὅση δύναμις ἐπιμελείσθω τῆς 
ἀθανάτου καί θείας καί θεοποιηθησομένης, ἐξ ἀρετῶν: καί σαρκός καταφρονείτω τῆς 
ὑποκειμένης φθορᾷ καί θανάτῳ, καί τό τῆς ψυχῆς ἀμελούμενον ῥυπῶσαι (688) 
δυναμένης ἀξίωμα. Φθαρτόν γάρ σῶμα, φησί, βαρύνει ψυχήν, καί βρίθει τό γεῶδες 
σκῆνος νοῦν πολυφρόντιδα. Καί πάλιν, H σάρξ ἐπιθυμεῖ κατά τοῦ πνεύματος: τό δέ 
πνεῦμα, κατά τῆς σαρκός. Καί αὖθις, Ὁ σπείρων εἰς τήν σάρκα ἑαυτοῦ, ἐκ τῆς σαρκός 
θερίσει φθοράν. Πρός δέ τάς ἀσωμάτους καί νοεράς δυνάμεις κατά νοῦν διά νοήσεως 
κινησάτω τήν ἄμιλλαν, ἀφείς τά παρόντα καί βλεπόμενα’ Τά γάρ βλεπόμενα πρόσκαιρα, 
φησί: τά δέ μή βλεπόμενα, αἰώνια’ εἰς διά τό πλῆθος τῆς κατ᾽ εἰρήνην ἕξεως ὁ Θεός 
ἐναναπαύεται. Kai πρός τό Πνεῦμα τό ἅγιον, δι᾿ ἔμφρονος μελέτης τῆς ἁγίας γραφῆς, 

ὑπερβάς τό γράμμα, σωφρόνως ἀναφερέσθω: ἐν ᾧ τό πλήρωμα ὑπάρχειν τῶν ἀγαθῶν, 
καί οἱ θησαυροί τῆς γνώσεως καί τῆς σοφίας ἀπόκρυφοι: ὧν εἴ τις ἐντός ἄξιος γενέσθαι 
φανήσεται, τόν Θεόν αὐτόν εὑρήσει ταῖς πλαξί τῆς καρδίας ἐγγεγραμμένον διά τῆς ἐν 
πνεύματι χάριτος, ἀνακεκαλυμμένῳ προσώπῳ τήν τοῦ Θεοῦ δόξαν ἐνοπτριζόμενος τῇ 
περιαιρέσει τοῦ κατά γράμμα καλύμματος. 


ΚΕΦΑΛ. Η΄. 


Τίνων εἰσί σύμβολα, ἥ τε πρώτη τῆς ἁγίας συνάξεως εἴσοδος, καί τά μετ᾽ αὐτήν 
τελούμενα. 

Ἥκει δέ λοιπόν ὁ λόγος ἡμῖν, μετά τήν σύντομον ἔκθεσιν τῶν εἰρημένων περί τῆς 
ἁγίας ἐκκλησίας θεωριῶν παρά τοῦ μακαρίου γέροντος, συντομωτέραν καί τήν περί τῆς 
ἁγίας τῆς Ἐκκλησίας συνάξεως διήγησιν, ὡς οἷόν τε, ποιησόμενος. Τήν μέν οὖν πρώτην 
εἰς τήν ἁγίαν Ἐκκλησίαν τοῦ ἀρχιερέως κατά τήν ἱεράν σύναξιν εἴσοδον, τῆς πρώτης 
τοῦ Υἱοῦ τοῦ Θεοῦ καί Σωτῆρος ἡμῶν Χριστοῦ διά σαρκός εἰς τόν κόσμον τοῦτον 
παρουσίας τύπον καί εἰκόνα φέρειν, ἐδίδασκε: δι᾿ ἧς τήν δουλωθεῖσαν τῇ φθορᾷ καί 
παθοῦσαν ὑφ᾽ ἑαυτῆς τῷ θανάτῳ δά τῆς ἁμαρτίας, καί βασιλευομένην τυραννικῶς ὑπό 
τοῦ διαβόλου τῶν ἀνθρώπων φύσιν ἐλευθερώσας τε καί λυτρωσάμενος: πᾶσαν τήν ὑπέρ 
αὐτῆς ὀφειλήν, ὡς ὑπεύθυνος ἀποδούς ὁ ἀνεύθυνος καί ἀναμάρτητος, πάλιν πρός τήν 
ἐξ ἀρχῆς ἐπανήγαγε τῆς βασιλείας χάριν, ἑαυτόν λύτρον ὑπέρ ἡμῶν δούς καί 
ἀντάλλαγμα’ καί τῶν ἡμετέρων φθοροποιῶν παθημάτων τό ζωοποιόν αὐτοῦ πάθος 
ἀντιδούς, παιώνιον ἄκος καί παντός τοῦ κόσμου σωτήριον: μεθ᾽ ἥν παρουσίαν, ἡ εἰς 
οὐρανούς αὐτοῦ καί τόν ὑπερουράνιον θρόνον ἀνάβασίς τε καί ἀποκατάστασις 
συμβολικῶς τυποῦται, διά τῆς ἐν τῷ ἱερατείῳ τοῦ ἀρχειρέως εἰσόδου, καί τῆς εἰς τόν 
θρόνον τόν ἱερατικόν ἀναβάσεως. 


ΚΕΦΑΛ. Θ΄. 


Τίνος ἔχει δήλωσιν καί ἡ τοῦ λαοῦ εἰς τήν ἁγίαν τοῦ Θεοῦ Ἐκκλησίαν εἴσοδος. 

Τήν δέ τοῦ λαοῦ σύν τῷ ἱεράρχῃ γενομένην εἰς τήν Ἐκκλησίαν εἴσοδον, τήν ἐξ 
ἀγνοίας καί πλάνης (689) εἰς ἐπίγνωσιν Θεοῦ ἐπιστροφήν τῶν ἀπίστων, καί τήν ἀπό 
κακίας καί ἀγνωσία εἰς ἀρετήν καί γνῶσιν, μετάθεσιν τῶν πιστῶν σημαίνειν, ὁ 
μακάριος ἔλεγε γέρων. Οὐ γάρ μόνον τήν ἐπί τόν ἀληθινόν Θεός ἐπιστροφήν τῶν 
ἀπίστων ἡ εἰς τήν ἐκκλησίαν εἴσοδος παραδηλοῖ: ἀλλά καί ἑκάστου ἡμῖν τῶν 
πιστευόντων μέν, ἀθετούντων δέ τάς ἐντολάς τοῦ κυρίου δι᾿ ἀγωγῆς ἀκολάστου καί 
ἀσχήμονος βίου, τήν διά μετανοίας διόρθωσιν. Πᾶς γάρ ἄνθρωπος, εἴτε φονεύς, εἴτε 
μοιχός, εἴτε κλέπτης, εἴτε ὑπερήφανος, εἴτε ἀλαζών, ἤ ὑβριστής, ἤ πλεονέκτης, ἤ 
φιλάργυρος, ἤ κατάλαλος, ἤ μνησίακακος, ἤ πρός θυμόν καί ὀργήν εὐάγωγος, ἤ 
λοίδορος, ἤ συκοφάντης, ἤ ψίθυρος, ἤ φθόνῳ εὐχείρωτος, ἤ μέθυσος: καί ἁπλῶς, ἵνα μή 
πάντα τά τῆς κακίας εἴδη ἀπαριθμούμενος μηκύνω τόν λόγον, ὅστις ὑφ᾽ οἱασδήποτε 
κακίας ἐνεχόμενος, ἐπόν τοῦ ἑκουσίως κατ᾽ ἐπιτήδευσιν ἐνέχεσθαι καί ἐνεργεῖν κατά 
πρόθεσιν παύσοιτο, καί μεταβαλοῖ τόν βίον ἐπί τό κρεῖττον, τῆς κακίας τήν ἀρετήν 
ἀνθαιρούμενος: ὁ τοιοῦτος κυρίως τε καί ἀληθῶς Χριστῷ τῷ Θεῷ καί ἀρχιερεῖ νοείσθω 
τε καί λεγέσθω συνεισιέναι εἰς τήν ἀρετήν, Ἐκκλησίαν τροπικῶς νοουμένην. 

KEDAA.T. 


Τίνων εἰσί σύμβολον τά θεῖα ἀναγνώσματα. 

Τάς δέ θείας τῶν πανιέρων βίβλων ἀναγνώσεις, τάς θείας καί μακαρίας τοῦ 
παναγίου Θεοῦ βουλήσεις τε καί βουλάς ὑπεμφαίνειν, ἔλεγεν ὁ διδάσκαλος: δι᾽ ὧν τάς 
ὑποθήκας τῶν πρακτέων, ἀναλόγως ἕκαστος ἡμῶν, κατά τήν ὑποῦσαν αὐτῷ δύναμιν, 
λαμβάνομεν. καί τούς τῶν θείων καί μακαρίων ἀγώνων νόμους μανθάνομεν: καθ᾽ οὕς 
νομίμως ἀθλοῦντες, τῶν ἀξιονίκων τῆς Χριστοῦ βασιλείας ἀξιούμεθα στεφάνων. 


ΚΕΦΑΛ. IA. 


Τίνος ἐστί σύμβολον τά θεῖα ᾷσματα. 

Τήν δέ πνευματικήν τῶν θείων ἀσμάτων τερπνότητα, τήν ἐμφαντικήν δηλοῦν 
ἔφασκε, τῶν θείων ἡδονήν ἀγαθῶν. τήν τάς ψυχάς πρός μέν τόν ἀκήρατον τοῦ Θεοῦ καί 
μακάριον ἀνακινοῦσαν ἔρωτα’ πρός δέ τό μῖσος τῆς ἁμαρτίας πλέον ἐγείρουσαν. 


ΚΕΦΑΛ. 18΄. 


Τί σημαίνουσιν αἱ τῆς εἰρήνης προσφωνήσεις. 

Διά δέ τῶν γινομένων ἔνδοθεν ἐκ τοῦ ἱερατείου κελεύσει τοῦ ἀρχιερέως, ἐφ᾽ 
ἑκάστῳ ἀναγνώσματι τῆς εἰρήνης ὑποφωνήσεων: τάς διά τῶν ἁγίων ἀγγέλων 
διακομιζομένας θείας ἀποδοχάς δηλοῦσθαι, ὁ σοφός διωρίζετο: δι᾿ ὧν ὁ Θεός ὁρίζει τῶν 
νομίμως ὑπέρ τῆς ἀληθείας πρός τάς ἀντικειμένας δυνάμεις ἀθλούντων τούς ἀγῶνας, 
τάς ἀοράτους συμπλοκάς (692) διαλύων, καί εἰρήνην διδούς ἐν τῇ καταργήσει τοῦ 
σώματος τῆς ἁμαρτίας, καί τῶν ὑπέρ ἀρετῆς πόνων τῆς ἀπαθείας τήν χάριν τοῖς ἁγίοις 
ἀντιδιδούς: ἵνα τοῦ πολεμεῖν ἀφέμενοι, πρός γεωργίαν πνευματικήν, εἴτουν ἀρετῶν 
ἐργασίαν, τάς τῆς ψυχῆς μετασκευάσωσι δυνάμεις: δι’ ὧν τά στίφη τῶν πονηρῶν 
πνευμάτων διέλυσαν, στρατηγοῦντος αὐτοῖς τοῦ Θεοῦ καί Λόγου, καί τά πικρά τοῦ 
διαβόλου καί δύσφυκτα μηχανήματα διασκεδάζοντος. 


ΚΕΦΑΛ. IT”. 


Τίνος ἰδικῶς ἐπί τοῦ καθ᾽ ἕκαστον σύμβολόν ἐστιν ἡ ἀνάγνωσις τοῦ ἁγίου 
Εὐαγγελίου, καί τά μετ᾽ αὐτήν μυστικά. 

Ὅθεν εὐθύς μετά ταύτας, τήν θείαν τοῦ ἁγίου Εὐαγγελίου, ἀνάγνωσιν, ἡ τῆς ἁγίας 
Ἐκκλησίας ἱερά διάταξις ἐνομοθέτησε yiyveodar ἰδικῶς μέν τήν ὑπέρ τοῦ λόγου τοῖς 
σπουδαίοις κακοπάθειαν εἰσηγουμένην: μεθ᾽ ἥν ὁ τῆς γνωστικῆς θεωρίας ὥσπερ 
Ἀρχιερεύς οὐρανόθεν ἐπιδημῶν αὐτοῖς Λόγος, τῆς σαρκός αὐτοῖς ὥσπερ τινά κόσμον 
αἰσθητόν συστέλλει τό φρόνημα’ τούς ἔτι πρός γῆν κατανεύοντας λογισμούς 
ἀπωθούμενος, Kai πρός τήν τῶν νοητῶν ἐποψίαν ἐντεῦθεν διά τῶν τῶν θυρῶν 
κλείσεως, καί τῆς εἰσόδου τῶν ἁγίων μυστηρίων, αὐτούς ἀγαγών, λόγων τε καί 

πραγμάτων, μύσαντας ἤδη τάς αἰσθήσεις: καί ἔξω σαρκός kai κόσμου γεγενημένους, τά 
ἀπόῤῥητα διδάσκει: συναχθέντας ἤδη διά τοῦ ἀσπασμοῦ πρός ἑαυτούς τε καί αὐτόν, καί 
μόνην ἀντεισάγοντας αὐτῷ τῆς περί αὐτούς πολλῆς εὐεργεσίας, εὐγνωμόνως, τήν ὑπέρ 
τῆς ἑαυτῶν σωτηρίας εὐχαριστήριον ὁμολογίαν: ἥν τό θεῖον τῆς πίστεως αἰνίττεται 
σύμβολον. Εἶτα τοῖς ἀγγέλοις ἐναριθμίους αὐτούς καταστήσας διά τοῦ Τρισαγίου, καί 
τήν αὐτήν ἐκείνοις ἐπιστήμην τῆς ἁγιαστικῆς θεολογίας αὐτοῖς χαρισάμενος, τῷ Θεῷ 
καί Πατρί προσάγει, υἱοθετηθέντας τῷ Πνεύματι διά τῆς προσευχῆς, δι᾽ ἧς Πατέρα 
καλεῖν τόν θεόν ἠξιώθησαν. Κἀντεῦθεν πάλιν ò ὥσπερ ἐπιστημόνως ἤδη τούς ἐν τοῖς οὖσι 
πάντας λόγους περάσαντας, πρός τήν ἄγνωστον ἀγνώστως διά τοῦ, Εἷς ἅγιος, καί τῶν 
ἑξῆς, ἄγει μονάδα, τῇ χάριτι ἑνωθέντας, καί κατά μέθεξιν πρός αὐτήν ὁμοιωθέντας τῇ 
κατά δύναμιν ἀδιαιρέτῳ ταυτότητι. 


ΚΕΦΑΛ. IA. 


Τίνος ἐστί σύμβολον καί τό γενικῶς σημαινόμενον, ἡ θεία τοῦ ἁγίου Εὐαγγελίου 
ἀνάγνωσις. 

Γενικῶς δέ τήν τοῦ κόσμου τούτου συντέλειαν ὑποσημαίνουσαν. Μετά γάρ τήν 
θείαν τοῦ ἁγίου Εὐαγγελίου ἀνάγνωσιν, ὅ τε ἀρχιερεύς κάτεισι τοῦ θρόνου’ καί ἡ τῶν 
κατηχουμένων, καί ἡ τῶν λοιπῶν (693) τῶν ἀναξίων τῆς θείας τῶν δειχθησομένων 
μυστηρίων θεωρίας, ἀπόλυσίς τε καί ἐκβολή διά τῶν λειτουργῶν γίγνεται σημαίνουσα 
καί προτυποῦσα. δι᾽ ἑαυτῆς τήν ἀλήθειαν, ἧς εἰκών ὑπάρχει καί τύπος, καί οἷον ἐν 
τούτοις βοῶσα, ὅτι μετά τό κηρυχθῆναι τό Εὐαγγέλιον, καθώς γέγραπται, τῆς βασιλείας 
ἐν ὅλῃ τῇ οἰκουμένῃ, εἰς μαρτύριον πᾶσι τοῖς ἔθνεσι, τότε ἤξει τό τέλος: παραγινομένου 
κατά τήν δευτέραν αὐτοῦ παρουσίαν, ἐξ οὐρανῶν δηλαδή, μετά δόξης πολλῆς τοῦ 
μεγάλου Θεοῦ καί Σωτῆρος ἡμῶν Ἰησοῦ Χριστοῦ: Αὐτός γάρ ὁ Κύριος ἐν φωνῇ 
ἀρχαγγέλου καί ἐν σάλπιγγι Θεοῦ καταβήσεται ἀπ᾿ οὐρανοῦ; φησίν ὁ θεῖος Ἀπόστολος: 
καί ποιοῦντος ἐκδίκησιν ἐν τοῖς ὑπεναντίοις, καί ἀφορίζοντος διά τῶν ἁγίων ἀγγέλων 
τούς πιστούς ἀπό τῶν ἀπίστων, καί ἀπό τῶν δικαίων τούς ἀδίκους, καί τῶν ἁγίων τούς 
ἐναγεῖς: καί ἁπλῶς, ἵνα συνελών εἴπω, τῶν Πνεύματι Θεοῦ στοιχησάντων, τούς ὀπίσω 
σαρκός πορευθέντας: καί ἐπ᾿ αἰῶσι ἀπείροις τε καί ἀτελευτήτοις, ὡς ἡ τῶν θείων λογίων 
ἀλήθειά φησι, κατ᾽ ἀξίαν τῶν βεβιωμένων ἑκάστῳ δικαίαν ἀποδιδόντος τήν ἀμοιβήν. 


KE®AA. IF. 


Τίνος σύμβολόν ἐστι ἡ κλεῖσις τῶν θυρῶν τῆς ἁγίας ἐκκλησίας, ἡ μετά τό ἅγιον 
Εὐαγγέλιον γιγνομένη. 

Ἡ δέ μετά τήν ἱεράν ἀνάγνωσιν τοῦ ἁγίου Εὐαγγελίου, καί τήν ἐκβολήν τῶν 
κατηχουμένων γινομένη κλεῖσις τῶν θυρῶν τῆς ἁγίας τοῦ Θεοῦ ἐκκλησίας, τήν τε τῶν 
ὑλικῶν δηλοῖ πάροδον, καί τήν γενησομένην μετά τό φοβερόν ἐκεῖνον ἀφορισμόν καί 
τήν φοβερωτέραν ψῆφον, εἰς τόν νοητόν κόσμον, ἤτοι τήν νυμφῶνα τοῦ Χριστοῦ, τῶν 
ἀξίων εἴσοδον: καί τήν ἐν ταῖς αἰσθήσεσι τῆς κατά τήν ἀπάτην ἐνεργείας, τελείαν 
ἀποβολήν. 

ΚΕΦΑΛ΄. Ιστ΄. 


Τί σημαίνει ἡ τῶν ἁγίων καί μυστηρίων εἴσοδος. 

Ἡ δέ τῶν ἁγίων καί σεπτῶν μυστηρίων εἴσοδος, ἀρχή καί προοίμιόν ἐστιν (ὡς ὁ 
μέγας ἐκεῖνος ἔφασκε γέρων) τῆς γενησομένης ἐν οὐρανοῖς καινῆς διδασκαλίας περί 
τῆς οἰκονομίας τοῦ Θεοῦ τῆς εἰς ἡμᾶς, καί ἀποκάλυψις τοῦ ἐν ἀδύτοις τῆς θείας 
κρυφιότητος ὄντος μυστηρίου τῆς ἡμῶν σωτηρίας. Οὐ γάρ μή πίω φησί, πρός τούς 
ἑαυτοῦ μαθητάς ὁ Θεός καί Λόγος, ἀπ᾿ ἄρτι ἐκ τοῦ γεννήματος τῆς ἀμπέλου, ἕως τῆς 
ἡμέρας ἐκείνης, ὅταν αὐτό πίνω μεθ᾽ ὑμῶν καινόν ἐν τῇ βασιλείᾳ τοῦ Πατρός ἐμοῦ. 


ΚΕΦΑΛ. IZ. 


Τίνος ἐστί σύμβολον ὁ θεῖος ἀσπασμός. 

Ὁ δέ πᾶσι προσφωνούμενος πνευματικός ἀσπασμός, τήν ἐσομένην πάντων πρός 
ἀλλήλοις ἐν τῷ καιρῷ (696) τῆς τῶν μελλόντων ἀῤῥήτων ἀγαθῶν ἀποκαλύψεως, κατά 
πίστιν τε Kai ἀγάπην, ὁμόνοιάν τε καί ὁμογνωμοσύνην, καί ταυτότητα λογικήν: δι᾽ ἥν 
τήν πρός τόν Λόγον καί Θεόν οἰκείωσιν οἱ ἄξιοι δέχονται, προτυποῖ καί προδιαγράφει. 
Λόγου γάρ σύμβολον τό στόμα, καθ᾽ ὅν μάλιστα πᾶσιν ἅπαντες οἱ λόγου μετειληφότες, 
ὡς λογικοί, καί τῷ πρώτῳ καί μόνῳ Λόγῳ, καί παντός αἰτίῳ λόγου συμφύονται. 


ΚΕΦΑΛ. IH. 


Τί σημαίνει τό θεῖον τῆς πίστεως Σύμβολον. 

Ἡ δέ τοῦ θείου συμβόλου τῆς πίστεως γινομένη παρά πάντων ὁμολογία, τήν ἐφ᾽ οἷς 
ἐσώθημεν παραδόξοις λόγοις τε καί τρόποις τῆς πανσόφου περί ἡμᾶς τοῦ Θεοῦ προνοίας 
γενησομένην μυστικήν εὐχαριστίαν, κατά τόν αἰῶνα τόν μέλλοντα, προσημαίνει: δι᾿ ἧς 
εὐγνώμονας ἐπί τῇ θείᾳ εὐεργεσίᾳ ἑαυτούς συνιστῶσιν οἱ ἄξιοι: πλήν ταύτης τῶν περί 
αὐτούς ἀπείρων θείων ἀγαθῶν ἀντεισαγαγεῖν ἄλλο τι καθ᾽ ὁτιοῦν οὐκ ἔχοντες. 


ΚΕΦΑΛ. ΙΘ΄. 


Τί σημαίνει ἡ τοῦ Τρισαγίου δοξολογία. 

Ἡ δέ γινομένη τρισσή τοῦ ἁγιασμοῦ τῆς θείας ὑμνολογίας ἐκβόησις παρά παντός 
τοῦ πιστοῦ λαοῦ, τήν πρός τάς ἀσωμάτους καί νοερᾶς δυνάμεις κατά τό μέλλον 
φανησομένην ἕνωσίν τε καί ἰσοτιμίαν παραδηλοῖ: καθ᾽ ἥν συμφώνως ταῖς ἄνω 
δυνάμεσι, διά ταυτότητα τῆς ἀτρέπτου περί Θεόν ἀεικινησίας, τρισίν ἁγιασμοῖς ὑμνεῖν 
τε καί ἁγιάζειν τήν τρισυπόστατον μίαν θεότητα διδαχθήσεται τῶν ἀνθρώπων ἡ φύσις. 

KEDAA. Κ΄. 


Τίνος ἐστί σύμβολον ἡ ἁγία προσευχή τοῦ, "Πάτερ ἡμῶν ὁ ἐν τοῖς οὐρανοῖς." 

Ἡ δέ παναγία τε καί σεπτή τοῦ μεγάλου καί μακαρίου Θεοῦ καί Πατρός ἐπίκλησις, 
τῆς δοθησομένης ἐνυποστάτου τε καί ἐνυπάρκτου κατά δωρεάν καί χάριν τοῦ ἁγίου 
Πνεύματος, υἱοθεσίας ἐστί σύμβολον: καθ᾽ ἥν πάσης ὑπερνικωμένης τε καί 
καλυπτομένης ἀνθρωπίνης ἰδιότητος, τῇ ἐπιφοιτήσει τῆς χάριτος, vioi Θεοῦ 
χρηματίσουσί τε καί ἔσονται πάντες οἱ ἅγιοι, ὅσοι δι᾿ ἀρετῶν ἀπ᾽ ἐντεῦθεν ἤδη τῷ θείῳ 
τῆς ἀγαθότητος κάλλει ἑαυτούς λαμπρῶς τε καί ἐπιδόξως ἐφαίδρυναν. 


ΚΕΦΑΛ. ΚΑ΄. 


Τί σημαίνει τό τέλος τῆς μυστικῆς ἱερουργίας τῶν ἐκφωνουμένων ὕμνων: 
τουτέστιν, " Εἷς Ἅγιος, εἷς Κύριος, " καί τά ἑξῆς. 

Ἡ δέ κατά τό τέλος τῆς μυστικῆς ἱερουργίας παρά παντός τοῦ λαοῦ γινομένη τοῦ, 
Εἷς Ἅγιος, καί τῶν ἑξῆς, ὁμολογία, τήν ὑπέρ λόγον καί νοῦν πρός τό ἕν τῆς θείας 
ἁπλότητος κρύφιον γενησομένην τῶν μυστικῶς τε καί σοφῶς κατά Θεόν τετελεσμένων, 
συναγωγήν τε καί ἕνωσιν δηλοῖ, (697) ἐν τῷ ἀφθάρτῳ τῶν νοητῶν αἰῶνι: καθ᾽ ὅν τῆς 
ἀφανοῦς καί ὑπεραῤῥήτου δόξης τό φῶς ἐνοπτεύοντες, τῆς μακαρίας, μετά τῶν ἄνω 
δυνάμεων, καί αὐτοί δεκτικοί γίνονται καθαρότητος: μεθ᾽ ἥν, ὡς τέλος πάντων, ἡ τοῦ 
μυστηρίου μετάδοσις γίνεται: μεταποιοῦσα πρός ἑαυτήν, καί ὁμοίους τῷ κατ᾽ αἰτίαν 
ἀγαθῷ κατά χάριν καί μέθεξιν ἀποφαίνουσα τούς ἀξίως μεταλαμβάνοντας, ἐν μηδενί 
αὐτοῦ λειπομένους, κατά τό ἐφικτόν ἀνθρώποις καί ἐνδεχόμενον. Ὥστε καί αὐτούς 
δύνασθαι εἶναί τε καί καλεῖσθαι θέσει κατά τήν χάριν θεούς, διά τόν αὐτούς ὅλως 
πληρώσαντα ὅλον Θεόν, καί μηδέν αὐτῶν τῆς αὐτοῦ παρουσίας κενόν καταλείψαντα. 


ΚΕΦΑΛ. ΚΒ΄. 


Πῶς, καί τίνι τρόπῳ καί ἡ τῆς ψυχῆς καθ᾽ ἑαυτήν νοουμένης ἐπί τοῦ καθ᾽ ἕκαστον 
ἰδικῶς ἐκθεωτική καί τελειοποιός διά τῶν εἰρημένων θεωρεῖται κατάστασις. 

Δεῦρο δή οὖν, διά τῶν αὐτῶν ὁδῷ καί τάξει βαίνοντες, πάλιν τά αὐτά καί περί 
ψυχῆς γνωστικῆς θεωρήσωμεν: καί συναναβῆναι μικρόν κατά δύναμιν τῷ λόγῳ μετ᾽ 
εὐλαβείας πρός ὑψηλοτέραν θεωρίαν, σκοπῆσαί τε καί κατανοῆσαι πῶς οἱ θεῖοι τῆς 
ἁγίας Ἐκκλησίας θεσμοί τήν ψυχήν ἐπί τήν ἑαυτῆς τελειότητα δι᾿ ἀληθοῦς καί ἐνεργοῦς 
γνώσεως ἄγουσι, ποθοῦντα τόν νοῦν καί βουλόμενον, Θεοῦ χειραγωγοῦντος (εἰ δοκεῖ) 
μή κωλύσωμεν. 

KEDAA. ΚΓ΄. 


Ὅτι σύμβολον τῶν κατά ψυχήν ἀρετῶν ἐστιν ἡ πρώτη εἴσοδος τῆς ἁγίας συνάξεως. 

Ἄθρει τοιγαροῦν ὅστις τῆς μακαρίας τοῦ Χριστοῦ σοφίας γνήσιος καθέστηκας 
ἐραστής, νοός ὀφθαλμοῖς, κατά τήν πρώτης εἴσοδον τῆς ἁγίας συνάξεως ἀπό τῆς ἔξωθεν 
τῶν ὑλικῶν πλάνης καί ταραχῆς, κατά τό γεγραμμένον, Γυναῖκες ἐρχόμεναι ἀπό θέας, 
δεῦτε: τῆς ἐν εἴδει καί σχήματι, φημί κατά τήν πρόσοψιν τῶν αἰσθητῶν περιπλανήσεως: 
οὐ γάρ θεωρίαν εἰπεῖν ἀληθές, κατά τούς ἀσόφους τῶν παρ᾽ Ἕλλησι λεγομένων σοφῶν 
(μηδέ γάρ σοφοί κληθεῖέν ποτε πρός ἡμῶν, οἱ τόν Θεόν γνῶναι διά τῶν αὐτοῦ 
ποιημάτων μή δυνηθέντες, ἤ μή βουληθέντες) τῶν αἰσθητῶν λέγω τήν ἐπιφάνειαν, 
καθ᾽ ἥν ὁ διηνεκής τῶν αἰσθητῶν πρός ἄλληλα συνέστηκε πόλεμος, πᾶσι τήν δι᾿ 
ἀλλήλων φθοράν ἐνεργῶν, πάντων φθειρόντων ἄλληλα καί ἐν ἀλλήλοις φθειρομένων: 
καί τοῦτο μόνον πάγιον ἔχοντα, τό ἀστατεῖν kai φθείρεσθαι, μηδέποτε συμβαίνειν 
ἀλλήλοις κατά διαμονήν ἄμαχον δύνασθαι καί ἀστασίαστον’ ἐρχομένην τε τήν ψυχήν, 
καί προτροπάδην φεύγουσαν, kai ὥσπερ εἰς Ἐκκλησίαν καί ἄσυλον εἰρήνης ἀνάκτορον, 
τήν ἐν πνεύματι φυσικήν θεωρίαν, τήν ἄμαχον καί πάσης ἐλευθέραν ταραχῆς μετά 
Λόγου τε καί ὑπό τοῦ Λόγου τοῦ μεγάλου καί (700) ἀληθοῦς ἡμῶν Θεοῦ καί ἀρχιερέως 
εἰσερχομένην: καί ὡς διά συμβόλων τῶν γινομένων θείων ἀναγνωσμάτων, τούς τῶν 
ὄντων διδασκομένην λόγους, καί τό θαυμαστόν καί μέγα τῆς ἐν νόμῳ καί προφήταις 
δηλουμένης θείας προνοίας μυστήριον: καθ᾽ ἕκαστόν τε δεξαμένην, ὑπέρ τῆς ἐν τούτοις 
καλῆς μαθητείας θεόθεν διά τῶν ἁγίων δυνάμεων, νοερῶς κατά διάνοιαν αὐτῇ 
διαλεγομένων, τάς εἰρηνοδώρους σημειώσεις, μετά τῆς ῥωστικῆς καί συντηρητικῆς 
θέλξεως, τῆς θείας καί διαπύρου κατά Θεόν ἐφέσεως, διά τῆς μυστικῶς ὑπᾳδομένης 
αὐτῇ νοητῶς τῶν θείων ἀσμάτων ἡδονῆς. 

Πάλιν ἐκ τούτων μεταβαίνουσαν, καί συναγομένην ἐπί τήν μίαν καί μόνην καί 
ἑνιαίως τούτους συλλαμβάνουσαν τούς λόγους κορυφήν. λέγω δέ, τό ἅγιον Εὐαγγέλιον, 
ἐν ᾧ πάντες τῆς τε προνοίας καί τῶν ὄντων οἱ λόγοι κατά μίαν περιοχῆς δύναμιν 
ἑνοειδῶς προὐφεστήκασι. Μεθ᾿ ὅ κατ᾽ αἴσθησιν θείαν αὐτόν ὁρᾷν ἔνεστι πάλιν θεμιτόν 
τοῖς φιλοθέοις, ἀταρβήτοις νοός ὄμμασι παραγινόμενον οὐρανόθεν αὐτῇ τόν Λόγον καί 
Θεόν, ὡς ἡ τοῦ ἀρχιερέως ἀπό τοῦ θρόνου τοῦ ἱερατικοῦ σημαίνει κατάβασις: καί 
τέλειον αὐτῆς διακρίνοντα κατηχουμένων δίκην ἔτι τήν αἴσθησιν, καί τό κατ᾽ αὐτήν 
μεριστόν φαντασιουμένους λογισμούς. Κἀντεῦθεν πάλιν ἔξω γενομένην τῶν αἰσθητῶν, 
ὡς ἡ τῶν θυρῶν τῆς ἁγίας τοῦ Θεοῦ ἐκκλησίας νοεῖν ὑποτίθεται κλεῖσις: ἐπί τήν 
δηλουμένην διά τῆς εἰσόδου τῶν ἀῤῥήτων μυστηρίων, ἄύλον καί ἁπλῆν καί 
ἀναλλοίωτον καί θεοδειδῆ, καί παντός ἐλευθέραν εἴδους καί σχήματος ἐπιστήμην τῶν 
νοητῶν ἄγοντα καθ᾽ ἥν συναγαγούσαν πρός μέν ἑαυτῆς τάς οἰκείας δυνάμεις: πρός δέ 
τόν Λόγον, ἑαυτήν καταντᾶ, διά τοῦ νοεροῦ ἀσπασμοῦ ἑνώσασαν τούς περί ἑαυτήν 
ἀῤῥήτους τῆς σωτηρίας καί λόγους καί τρόπους, διά τοῦ συμβόλου τῆς πίστεως 
εὐχαρίστως ὁμολογεῖν ἐκδιδάσκοντα. 

Ἐπί τούτοις δέ πάλιν, ὡς ἤδη λοιπόν κατά δύναμιν ἁπλῆν καί ἀδιαίρετον διά 
μαθητείας, γνώσει, περιλαβοῦσαν τούς τε τῶν αἰσθητῶν καί τῶν νοητῶν λόγους, ἐπί 
τήν γνῶσιν τῆς ἐκφανοῦς αὐτήν ἄγοντα θεολογίας, μετά τήν πάντων διάβασιν, καί τήν 
ἴσην τοῖς ἀγγέλοις κατά τό ἐφικτόν αὐτῇ παρεχόμενον νόησιν: καί τοσοῦτον 
διδάσκοντα σωφρόνως αὐτήν, ὅσον εἰδέναι Θεόν ἕνα, μίαν οὐσίαν, ὑποστάσεις τρεῖς: 
μονάδα οὐσίας τρισυπόστατον, καί τριάδα ὑποστάσεων ὁμοούσιον’ μονάδα ἐν τριάδι, καί 

τριάδα ἐν μονάδι: οὐκ ἄλλην καί ἄλλην, οὐδ᾽ ἄλλην παρ᾽ ἄλλην, οὐδέ δι᾽ ἄλλης ἄλλην, 
οὐδ᾽ ἄλλην ἐν ἄλλῃ, οὐδέ ἐξ ἄλλης ἄλλην: ἀλλά τήν αὐτήν ἐν ἑαυτῇ, καί καθ᾽ ἑαυτήν 
ἐφ᾽ ἑαυτήν, ἑαυτῇ ταὐτήν καί μονάδα καί τριάδα ἀσύγχυτόν τε καί ἀσυγχύτως τήν 
ἕνωσιν ἔχουσαν, καί τήν διάκρισιν ἀδιαίρετόν τε καί ἀμέριστον: μονάδα μέν κατά τόν 
τῆς οὐσίας, (701) ἤτοι τόν τοῦ εἶναι λόγον" ἀλλ᾽ οὐ κατά σύνθεσιν ἤ συναίρεσιν, ἤ τήν 
οἱανοῦν σύγχυσιν: τριάδα δέ, κατά τόν τοῦ πῶς ὑπάρχειν καί ὑφεστάναι λόγον’ ἀλλ᾽ οὐ 
κατά διαίρεσιν ἤ ἀλλοτρίωσιν, ἤ τόν οἱονοῦν μερισμόν. Οὐ γάρ μεμέρισται ταῖς 
ὑποστάσεσιν ἡ μονάς, οὐδέ σχετικῶς ἔνεστι καί ἐπιθεωρεῖται αὐταῖς: οὐδέ συντέθεινται 
εἰς μονάδα αἱ ὑποστάσεις, ἤ συναιρέσει αὐτήν ἐκπληροῦσιν: ἀλλά τήν αὐτήν ἑαυτῇ 
ταὐτόν, ἄλλως μέντοι καί ἄλλως. Μονάς γάρ ἐστι ἀσύγχυτος τῇ οὐσίᾳ, καί τῷ κατ᾽ 
αὐτήν ἁπλῷ λόγῳ ἡ ἁγία τριάς τῶν ὑποστάσεων: καί τριάς ἐστι ταῖς ὑποστάσεσι καί τῷ 
τρόπῳ τῆς ὑπάρξεως ἡ ἁγία μονάς. Τήν αὐτήν ὅλην τοῦτο κἀκεῖνο διαφόρως, κατ᾽ 
ἄλλον καί ἄλλον, ὡς εἴρηται, λόγον νοουμένην’: μίαν καί μόνην, ἀδιαίρετόν τε καί 
ἀσύγχυτον, καί ἁπλῆν καί ἀμείωτον καί ἀπαράλλακτον θεότητα: μονάδα κατά τήν 
οὐσίαν ὅλην ὑπάρχουσαν, καί ὅλην τριάδα τήν αὐτήν ταῖς ὑποστάσεσι, καί μίαν ἑνός 
τρισσοφαοῦς ἀκτῖνα φωτός μονοειδῶς ἐπιλάμπουσαν: ἐφ᾽ ᾧ καί τήν ψυχήν, ὁμοτίμως 
τοῖς ἁγίοις ἀγγέλοις τούς ἐκφανεῖς καί ἐφικτούς τῇ κτίσει περί θεότητος δεξαμένην 
λόγους, καί συμφώνως αὐτοῖς ἀσιγήτως ἀνυμνεῖν μαθοῦσαν τριαδικῶς τήν μίαν 
θεότητα, ἐπί τήν κατά χάριν δι᾽ ὁμοιότητος ἐμφεροῦς υἱοθεσίαν ἀχθῆναι: δι᾿ ἧς μετ᾽ 
εὐχάς τόν Θεόν Πατέρα, μυστικόν τε χάριτι καί μόνον ἔχουσα, πρός τό ἕν τῆς αὐτοῦ 
κρυφιότητος κατ᾽ ἔκστασιν πάντων συναχθήσεται: καί τοσοῦτον πείσεται μᾶλλον, ἤ 
γνώσεται τά θεῖα’ ὅσον μή ἑαυτῆς εἶναι βούλεσθαι, μηδέ ἐξ ἑαυτῆς ὑφ᾽ ἑαυτῆς ἤ ἄλλου 
τινός γνωσθῆναι δύνασθαι, ἤ μόνου τοῦ ὅλην ἀγαθοπρεπῶς αὐτήν ἀνειληφότος ὅλου 
Θεοῦ, καί ὅλον αὐτῇ θεοπρεπως ὅλῃ (ὅλον αὐτῇ θεοπρεπῶς ὅλως) καί ἀπαθῶς ἑαυτόν 
ἐνιέντος, καί ὅλην θεοποιήσαντος: ὡς εἶναι, καθώς φησιν ὁ πανάγιος ᾿Αρεοπαγίτης 
Διονύσιος, εἰκόνα καί φανέρωσιν τοῦ ἀφανοῦ φωτός, ἕσοπτρον ἀκραιφνές, 
διειδέστατον, ἀλώβητον, ἄχραντον, ἀκηλίδωτον, εἰσδεχόμενον ὅλην, εἰ θέμις εἰπεῖν, 
τήν ὡραιότητα τοῦ ἀγαθοτύπου, θεοειδῶς καί ἀμειώτως ἐπιλάμπον ἐν ἀδύτοις σιγῆς. 


ΚΕΦΑΛ. ΚΔ΄. 


Τίνων ἐστίν ἐνεργητική τε καί ἀποτελιστική μυστηρίων, διά τῶν τελουμένων κατά 
τήν ἁγίαν σύναξιν θεσμῶν ἐν τοῖς πιστοῖς καί πιστῶς συναγομένοις, ἡ παραμένουσα τοῦ 
ἁγίου Πνεύματος χάρις. 

Τοιγαροῦν ᾧετο δεῖν ὁ μακάριος γέρων, καί παρακαλεῖν οὐκ ἐπαύετο πάντα 
Χριστιανόν, τῇ ἁγίᾳ τοῦ Θεοῦ Ἐκκλησίᾳ σχολάζειν, καί μή ἀπολιμπάνεσθαί ποτε τῆς ἐν 
αὐτῇ τελουμένης ἁγίας συνάξεως, διά τε τούς παραμένοντας αὐτῇ ἁγίους ἀγγέλους, 
(704) kai ἀπογραφομένους ἑκάστοτε τούς εἰσιόντας καί ἐμφανίζοντας τῷ Θεῷ, καί τάς 
ὑπέρ αὐτῶν δεήσεις ποιουμένους: καί διά τήν ἀοράτως ἀεί μέν παροῦσαν τοῦ ἁγίου 
Πνεύματος χάριν, ἰδιοτρόπως δέ μάλιστα κατά τόν καιρόν τῆς ἁγίας συνάξεως, καί 
ἕκαστον τῶν εὑρισκομένων μεταποιοῦσάν τε καί μετασκευάζουσαν, καί ἀληθές 
μεταπλάττουσαν ἐπί τό θειότερον ἀναλόγως ἑαυτῷ, καί πρός τό δηλούμενον διά τῶν 
τελουμένων μυστηρίων ἄγουσαν: κἄν αὐτόν μή αἰσθάνηται, εἴπερ τῶν ἔτι κατά Χριστόν 
νηπίων ἐστί: καί εἰς τό βάθος τῶν γινομένων ὁρᾷν ἀδυνατεῖ, καί τήν δηλουμένην δι᾿ 

ἑκάστου τῶν τελουμένων θείων συμβόλων τῆς σωτηρίας ἐν αὐτῷ χάριν ἐνεργοῦσαν, 
καθ᾽ εἷἱρμόν καί τάξιν ἀπό τῶν προσεχῶν μέχρι τοῦ πάντων τέλους ὁδεύουσαν. 

Κατά μέν πρώτην εἴσοδον ἀπιστίας ἀποβολήν, πίστεως αὔξησιν, κακίας μείωσιν, 
ἀρετῆς ἐπίδοσιν, ἀγνοίας ἀφανισμόν, γνώσεως προσθήκην. Διά δέ τῆς ἀκροάσεως τῶν 
θείων λογίων, τάς τῶν εἰρημένων τούτων, πίστεώς φημι καί ἀρετῆς καί γνώσεως, 
παγίας καί ἀμεταθέτους ἕξεις τε καί διαθέσεις. Διά δέ τῶν ἐπί τούτοις θείων ἀσμάτων, 
τήν πρός τάς ἀρετάς τῆς ψυχῆς ἑκούσιον συγκατάθεσιν, καί τήν ET αὐταῖς ἐγγινομένην 
αὐτῇ νοεράν ἡδονήν kai τερπνότητα. Διά δέ τῆς ἱερᾶς ἀναγνώσεως τοῦ ἁγίου 
Εὐαγγελίου, τήν τοῦ χοϊκοῦ φρονήματος, ὥσπερ αἰσυητοῦ κόσμου, συντέλειαν. Διά δέ 
τῆς μετά ταῦτα τῶν θυρῶν κλείσεως, τήν κατά διάθεσιν ἀπό τούτου τοῦ φθαρτοῦ 
κόσμου πρός τόν νοητόν κόσμον μετάβασιν τῆς ψυχῆς καί μετάθεσιν’ δι᾿ ἧς τάς 
αἰσθήσεις, θυρῶν δίκην, μύσασα, τῶν καθ᾽ ἁμαρτίαν εἰδώλων καθαράς ἀπεργάζεται. Διά 
δέ τῆς εἰσόδου τῶν ἁγίων μυστηρίων, τήν τελειωτέραν καί μυστικωτέραν καί καινήν 
περί τήν εἰς ἡμᾶς οἰκονομίαν τοῦ Θεοῦ διδασκαλίαν καί γνῶσιν. Διά δέ τοῦ θείου 
ἀσπασμοῦ, τήν πάντων πρός πάντας καί πρός ἑαυτόν ἑκάστου πρότερον καί τόν Θεόν, 
ὁμονοίας καί ὁμογνωμοσύνης καί ἀγάπης ταυτότητα. Διά δέ τῆς τοῦ συμβόλου τῆς 
πίστεως ὁμολογίας, τήν ἐπί τοῖς παραδόξοις τρόποις τῆς σωτηρίας ἡμῶν πρόσφορον 
εὐχαριστίαν. Διά δέ τοῦ Τρισαγίου, τήν πρός τούς ἁγίους ἀγγέλους ἕνωσίν τε καί 
ἰσοτιμίαν, καί τήν ἄπαυστον τῆς ἁγιαστικῆς δοξολογίας τοῦ θεοῦ σύμφωνον εὐτονίαν. 
Διά δέ τῆς προσευχῆς, δι᾽ ἧς Πατέρα καλεῖν τόν Θεόν ἀξιούμεθα, τήν ἐν χάριτι τοῦ ἁγίου 
Πνεύματος ἀληθεστάτην υἱοθεσίαν. Διά δέ τοῦ, Εἷς Ἅγιος, καί τῶν ἑξῆς, τήν πρός αὐτόν 
τόν Θεόν ἑνοποιόν χάριν καί οἰκειότητα. Διά δέ τῆς ἁγίας μεταλήψεως τῶν ἀχράντων 
kai ζωοποιῶν μυστηρίων, τήν πρός αὐτόν κατά μέθεξιν ἐνδεχομένην δι᾽ ὁμοιότητος 
κοινωνίαν τε καί ταυτότητα: δι᾽ ἧς γενέσθαι θεός ἐξ ἀνθρώπου καταξιοῦται ὁ ἄνθρωπος. 
Ὧν γάρ ἐνταῦθα κατά τήν παροῦσαν ζωήν, διά τῆς ἐν πίστει χάριτος, πιστεύομεν 
μετειληφέναι δωρεῶν τοῦ ἁγίου Πνεύματος, τούτων ἐν τῷ μέλλοντι αἰῶνι κατά 
ἀλήθειαν ἐνυποστάτως αὐτῷ τῷ πράγματι, κατά τήν ἄπτωτον ἐλπίδα τῆς πίστεως 
ἡμῶν, καί τήν τοῦ ἐπαγγειλομένου (705) βεβαίαν καί ἀπαράβατον ὑπόσχεσιν, 
φυλάξαντες κατά δύναμιν τάς ἐντολάς, πιστεύομεν καταλήψεσθαι, μεταβαίνοντες ἀπό 
τῆς ἐν πίστει χάριτος, εἰς τήν κατ᾽ εἶδος χάριν: μεταποιοῦντος ἡμᾶς πρός ἑαυτόν δηλαδή 
τοῦ Θεοῦ καί Σωτῆρος ἡμῶν Ἰησοῦ Χριστοῦ’ τῇ περιαιρέσει τῶν ἐν ἡμῖν τῆς φθορᾶς 
γνωρισμάτων, καί τά παραδειχθέντα διά τῶν ἐνταῦθα αἰσθητῶν συμβόλων ἡμῖν 
ἀρχέτυπα χαριζομένου μυστήρια. 

Διά δέ τό εὐμνημόνευτον, εἰ δοκεῖ, τή τῶν εἰρημένων δύναμιν κατ᾽ ἐπιτομήν 
ἐπιδραμόντες, οὕτω κεφαλαιώσωμεν. Ἔστι μέν οὖν ἡ ἁγία Ἐκκλησία τύπος, ὡς εἴρηται, 
καί εἰκών, τοῦ μέν Θεοῦ’ διότι ἥν ἐργάζεται κατά τήν ἄπειρον αὐτοῦ δύναμιν καί 
σοφίαν, περί τάς διαφόρους τῶν ὄντων οὐσίας ἀσύγχυτον ἕνωσιν, ὡς δημιουργός κατ᾽ 
ἄκρον ἑαυτῷ συνέχων: καί κατά μίαν τῆς πίστεως καί χάριν καί κλῆσιν τούς πιστούς 
ἀλλήλοις ἑνοειδῶς συνάπτουσα: τούς δέ πρακτικούς καί ἐναρέτους, κατά μίαν γνώμης 
ταυτότητα’ τούς δέ θεωρητικούς καί γνωστικούς πρός τούτοις καί καθ᾽ ὁμόνοιαν ἀῤῥαγῆ 
καί ἀδιαίρετον. 

Τοῦ δέ κόσμου, τοῦ τε νοητοῦ καί τοῦ αἰσθητοῦ τύπος ἐστίν: ὡς τοῦ νοητοῦ κόσμου 
τό ἱερατεῖον σύμβολον ἔχουσα’ τοῦ αἰσθητοῦ δέ, τόν ναόν. 

Τῆς δέ τελουμένης ἐν αὐτῇ ἁγίας συνάξεως, ἡ μέν πρώτη εἴσοδος γενικῶς μέν δηλοῖ 
τήν πρώτην τοῦ Θεοῦ ἡμῶν παρουσίαν’ ἰδικῶς δέ, τήν δι᾽ αὐτοῦ καί σύν αὐτῷ τῶν ἐξ 

ἀπιστίας εἰς πίστιν, καί ἀπό κακίας εἰς ἀρετήν, καί ἀπό ἀγνωσίας εἰς γνῶσιν 
εἰσαγομένων ἐπιστροφήν. 

Τά δέ γινόμενα μετ᾽ αὐτήν ἀναγνώσματα, γενικῶς μέν, τά θεῖα θελήματά τε καί 
βουλήματα, καθ᾽ ἅ χρή τούς πάντας παιδεύεσθαί τε καί πολιτεύεσθαι, μηνύει: ἰδικῶς δέ, 
τήν κατά τήν πίστιν διδασκαλίαν Kai προκοπήν τῶν πιστευσάντων: Kai τῶν πρακτικῶν 
τήν κατ᾽ ἀρετήν παγίαν διάθεσιν: καθ᾽ ἥν τῷ θείῳ νόμῳ στοιχοῦντες τῶν ἐντολῶν 
ἀνδρικῶς τε καί ἀκλονήτως ἴστανται πρός τάς μεθοδείας τοῦ διαβόλου, καί τάς 
ἀντικειμένας ἐνεργείας διαδιδράσκουσι: καί τῶν γνωστικῶν τήν κατά θεωρίαν ἕξιν’ 
καθ᾽ ἥν τούς τῶν αἰσθητῶν καί τῆς ἐπ᾽ αὐτοῖς (708) προνοίας πνευματικούς κατά 
δύναμιν συλλεγόμενοι λόγους, ἀπλανῶς πρός τήν ἀλήθειαν φέρονται. 

Τά δέ θεῖα τῶν ἀσμάτων μελίσματα, τήν ἐγγινομένη ταῖς ἁπάντων ψυχαῖς θείαν 
ἡδονήν καί τερπνότητα' καθ᾽ ἥν μυστικῶς ῥώννύμεναι, τῶν μέν παρελθόντων τῆς 
ἀρετῆς ἐπιλανθάνονται πόνων’ πρός δέ τήν τῶν λειπομένων θείων kai ἀκηράτων 
ἀγαθῶν, νεάζουσι εὔτονον ἔφεσιν. 

Τό δέ Εὐαγγέλιον, γενικῶς μέν σύμβολόν ἐστι τῆς συντελείας τοῦ αἰῶνος τούτου: 
ἰδικῶς δέ, τῶν μέν πιστευσάντων δηλοῖ τόν παντελῆ τῆς ἀρχαίας πλάνης ἀφανισμόν’ 
τῶν δέ πρακτικῶν, τήν νέκρωσιν καί συντέλειαν τοῦ κατά σάρκα νόμου τε καί 
φρονήματος’ τῶν δέ γνωστικῶν, τήν πρός τόν συνεκτικώτατον λόγον τῶν πολλῶν καί 
διαφόρων λόγων συναγωγήν τε καί ἀναφοράν, συντελεσθείσης αὐτοῖς καί 
περατωθείσης τῆς διεξοδικωτέρας καί ποικιλωτέρας φυσικῆς θεωρίας. 

Ἡ δέ τοῦ ἀρχιερέως ἀπό τοῦ θρόνου κατάβασις, καί ἡ τῶν κατηχουμένων ἐκβολή, 
γενικῶς μέν σημαίνει τήν ἀπ᾽ οὐρανοῦ δευτέραν τοῦ μεγάλου Θεοῦ καί Σωτῆρος ἡμῶν 
Ἰησοῦ Χριστοῦ παρουσίαν, καί τόν ἀπό τῶν ἁγίων ἀφορισμόν τῶν ἁμαρτωλῶν: καί τήν 
δικαίαν πρός τήν ἑκάστου ἀξίαν ἀμοιβήν: ἰδικῶς δέ, τήν τελείαν ἐν πίστει τῶν 
πιστευσάντων πληροφορίαν, ἥν ποιεῖ παραγινόμενος ἀοράτως ὁ Θεός Λόγος: δι᾽ ἧς πᾶς 
ἔτι καθ᾽ ὁτιοῦν σκάζων κατά τήν πίστιν λογισμός κατηχουμένου τρόπον, αὐτῶν 
ἀπελαύνεται: τῶν δέ πρακτικῶν, τήν τελείαν ἀπάθειαν, δι᾿ ἧς πᾶς ἐμπαθής καί 
ἀφώτιστος λογισμός τῆς ψυχῆς ἀπογίνεται: τῶν δέ γνωστικῶν, τήν συνεκτικήν 
ἐπιστήμην τῶν ἐπεγνωσμένων, δι᾿ ἧς πᾶσαι τῶν ὑλικῶν αἱ εἰκόνες τῆς ψυχῆς 
ἐκδιώκονται. 

Ἡ δέ κλεῖσις τῶν θυρῶν, καί ἡ τῶν ἁγίων μυστηρίων εἴσοδος, καί ὁ θεῖος ἀσπασμός, 
καί ἡ τοῦ συμβόλου τῆς πίστεως ἐκφώνησις, γενικῶς μέν δηλοῖ τήν τῶν αἰσθητῶν 
πάροδον, καί τήν τῶν νοητῶν φανέρωσιν, καί τήν καινήν τοῦ περί ἡμᾶς θείου 
μυστηρίου διδαχήν, καί τήν πρός πάντας πάντων ἑαυτούς τε καί τόν Θεόν γενησομένην 
ὁμονοίας και ὁμογνωμοσύνης καί ἀγάπης ταυτότητα, καί τήν ἐφ᾽ οἷς ἐσώθημεν τρόποις 
εὐχαριστίαν. ἰδικῶς δέ, τῶν μέν πιστῶν τήν ἀπό τῆς ἁπλῆς πίστεως εἰς τήν ἐν δόγμασι 
διδαχήν καί μύησιν, καί ὁμοφωνίαν καί εὐσέβειαν, προκοπήν. τό γάρ πρῶτον, ἡ τῶν 
θυρῶν δηλοῖ κλεῖσις. Τό δεύτερον δέ, ἡ τῶν ἁγίων εἴσοδος: τό δέ τρίτον, ὁ ἀσπασμός: καί 
τό τέταρτον, ἡ ἐκφώνησις τοῦ συμβόλου: τῶν δέ πρακτικῶν, τήν ἀπό πράξεως εἰς 
θεωρίαν μυσάντων τάς αἰσθήσεις καί ἔξω σαρκός καί κόσμου γενομένων διά τῆς 
ἀποβολῆς τῶν (709) κατ᾽ αὐτάς ἐνεργειῶν, μετάθεσιν, καί τήν ἀπό τοῦ τρόπου τῶν 
ἐντολῶν εἰς τόν λόγον αὐτῶν ἀνάβασιν’ καί τήν αὐτῶν τῶν ἐντολῶν κατά τούς 
οἰκείους λόγους συγγενῆ πρός τάς δυνάμεις τῆς ψυχῆς οἰκειότητά τε καί ἕνωσιν, καί 
τήν πρός θεολογικήν εὐχαριστίαν ἐπιτήδειον ἕξιν: τῶν δέ γνωστικῶν, τήν ἀπό φυσικῆς 
θεωρίας εἰς τήν τῶν νοητῶν ἁπλῆν κατανόησιν. καθ᾽ ἥν οὐδαμῶς δι᾽ αἰσθήσεως ἤ τινος 


263 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΗΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
135 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





τῶν φαινομένων ἔτι τόν θεῖον καί ἄῤῥητον μεταδιώκουσι λόγον’ καί τήν πρός τήν 
ψυχήν τῶν αὐτῆς δυνάμεων ἕνωσιν, καί τήν κατά νοῦν ἑνοειδῶς συλλαμβάνουσαν τόν 
τῆς προνοίας λόγον ἁπλότητα. 

Ἡ δέ τοῦ Τρισαγίου ἄπαυστος τῶν ἁγίων ἀγγέλων ἁγιαστική δοξολογία, γενικῶς 
μέν σημαίνει τήν ἅμα τε καί ἐν ταὐτῷ γενησομένην κατά τόν αἰῶνα τόν μέλλοντα τῶν 
οὐρανίων kat ἐπιγείων δυνάμεων ἴσην καί πολιτείαν καί ἀγωγήν καί συμφωνίαν τῆς 
θείας δοξολογίας, ἀθανατισθέντος τοῖς ἀνθρώποις τοῦ σώματος διά τῆς ἀναστάσεως, 
καί μηκέτι βαροῦντος τήν ψυχήν τῇ φθορᾷ, καί βαρουμένου: ἀλλά διά τῆς εἰς 
ἀφθαρσίαν ἀλλαγῆς πρός ὑποδοχήν παρουσίας Θεοῦ λαβόντος καί δύναμιν καί 
ἐπιτηδειότητα: ἰδικῶς δέ, τῶν μέν πιστῶν τήν πρός ἀγγέλους κατά τήν πίστιν 
θεολογικήν ἄμιλλαν’ τῶν δέ πρακτικῶν, τήν ἰσάγγελον, ὡς ἐφικτόν ἀνθρώποις, κατά 
τόν βίον λαμπρότητα, kai τήν εὐτονίαν τῆς θεολογικῆς ὑμνολογίας’ τῶν δέ γνωστικῶν, 
τάς ἰσαγγέλους κατά τό δυνατόν ἀνθρώποις περί θεότητος νοήσεις τε καί ὑμνήσεις καί 
ἀεικινησίας. 

Ἡ δέ μακαρία τοῦ μεγάλου Θεοῦ καί Πατρός ἐπίκλησις, καί ἡ τοῦ, Εἷς ἅγιος, καί τῶν 
ἑξῆς ἐκφώνησις: καί ἡ τῶν ἁγίων kai ζωοποιῶν μυστηρίων μετάληψις, τήν ἐπί πᾶσι καί 
ἐπί πάντων τῶν ἀξίων ἐσομένην διά τήν ἀγαθότητα τοῦ Θεοῦ ἡμῶν υἱοθεσίαν, ἕνωσίν 
τε καί οἰκειότητα, καί ὁμοιότητα θείαν καί θέωσιν δηλοῖ: δι’ ἧς πάντα ἐν πᾶσιν ἔσται 
τοῖς σωζομένοις αὐτός ὁ Θεός, ὁμοίως: ὡς κάλλος ἀρχέτυπον κατ᾽ αἰτίαν ἐμπρέπων τοῖς 
αὐτῷ δι᾽ ἀρετῆς καί γνώσεως κατά χάριν ὁμοίως συμπρέπουσι. 

Πιστούς δέ καί ἐναρέτους καί γνωστικούς ἐκάλει, τούς εἰσαγομένους kai τούς 
προκόπτοντας καί τούς τελείους, ἤγουν δούλους καί μισθίους καί υἱούς: τάς τρεῖς τάξεις 
τῶν σωζομένων. Δοῦλοι γάρ εἰσι, πιστοί, οἱ φόβῳ τῶν ἠπειλημένων ἐκπληροῦντες τοῦ 
δεσπότου τάς ἐντολάς, καί τοῖς πιστευθεῖσιν εὐνοϊκῶς ἐπεργαζόμενοι: μίσθιοι δέ, οἱ 
πόθῳ τῶν ἐπηγγελμένων ἀγαθῶν βαστάζοντες μεθ᾽ ὑπομονῆς τό βάρος τῆς ἡμέρας καί 
τόν καύσωνα: τουτέστι, τήν ἔμφυτον καί συνεζευγμένην τῇ παρούσῃ ζωῇ ἐκ τῆς 
προπατορικῆς καταδίκης θλῖψιν, καί τούς ἐπ᾽ αὐτῇ ὑπέρ (712) τῆς ἀρετῆς πειρασμούς: 
καί ζωῆς ζωήν σοφῶς κατ᾽ αὐθαίρετον γνώμην ἀνταλλάσσοντες, τῆς παρούσης τήν 
μέλλουσαν. Υἱοί δέ, οἱ μήτε φόβῳ τῶν ἠπειλημένων, μήτε πόθῳ τῶν ἐπηγγελμένων, 
ἀλλά τρόπῳ καί ἕξει τῆς πρός τό καλόν κατά γνώμην τῆς ψυχῆ ῥοπῆς τε καί διαθέσεως, 
μηδέποτε τοῦ Θεοῦ χωριζόμενοι: κατ᾽ ἐκεῖνον τόν υἱόν, πρός ὅν εἴρηται, Τέκνον, σύ 
πάντοτε μετ᾽ ἐμοῦ εἶ, καί τά ἐμά πάντα σά ἐστι: τοῦτο κατά τήν ἐν χάριτι θέσιν 
ἐνδεχομένως ὑπάρχοντες, ὅπερ ὁ Θεός κατά τήν φύσιν καί αἰτίαν καί ἔστι καί 
πιστεύεται. 

Μή τοίνυν ἀπολειφθῶμεν τῆς ἁγίας τοῦ Θεοῦ Ἐκκλησίας, τοσαῦτα κατά τήν τῶν 
τελουμένων θείων συμβόλων ἁγίαν διάταξιν τῆς σωτηρίας ἡμῶν καλῶς μάλιστα 
πολιτευόμενον ἀναλόγως ἑαυτῷ κατά Χριστόν δημιουργοῦσα, τό δοθέν διά τοῦ ἁγίου 
βαπτίσματος ἐν Πνεύματι ἁγίῳ χάρισμα τῆς υἱοθεσίας, εἰς φανέρωσιν ἄγει κατά Χριστόν 
πολιτευόμενον: ἀλλά πάσῃ δυνάμει τε καί σπουδῇ παραστήσωμεν ἑαυτούς ἀξίους τῶν 
θείων χαρισμάτων, dl ἔργων ἀγαθῶν εὐαρεστοῦντας τῷ Θεῷ’ μή ἀναστρεφόμενοι κατά 
τά ἔθνη, τά μή εἰδότα Θεόν, ἐν πάθει ἐπιθυμίας: ἀλλά, καθώς φησιν ὁ ἅγιος ἀπόστολος, 
Νεκρώσαντες τά μέλη τά ἐπί τῆς γῆς, πορνείαν, ἀκαθαρσίαν, πάθος, ἐπιθυμίαν κακήν, 
καί τήν πλεονεξίαν, ἥτις ἐστίν εἰδωλολατρεία: δι᾽ ἅ ἔρχεται ἡ ὀργή ἐπί τούς υἱούς τῆς 
ἀπειθείας: ὀργήν τε πᾶσαν, καί θυμόν καί αἰσχρολογίαν καί ψεῦδος: καί, συντόμως 
εἰπεῖν, πάντα τόν παλαιόν ἄνθρωπον, τόν φθειρόμενον κατά τάς ἐπιθυμίας τῆς ἀπάτης, 

ἀποθέμενοι σύν ταῖς πράξεσιν αὐτοῦ καὶ ταῖς ἐπιθυμίαις, ἀξίως τοῦ Θεοῦ 
περιπατήσωμεν, τοῦ καλέσαντος ἡμᾶς εἰς τήν αὐτοῦ βασιλείαν καί δόξαν’ ἐνδυσάμενοι 
σπλάγχνα οἰκτιρμοῦ, χρηστότητα, ταπεινοφροσύνην, πραὔτητα, μακροθυμίαν’ 
ἀνεχόμενοι ἀλλήλων ἐν ἀγάπῃ, καί χαριζόμενοι ἑαυτοῖς ἐάν τις πρός τινα ἔχῃ μομφήν, 
καθώς καί ὁ Κύριος ἐχαρίσατο ἡμῖν, ἐπί πᾶσί τε τόν σύνδεσμον τελειότητος, τήν ἀγάπην 
καί τήν εἰρήνήν, εἰς ἥν καί ἐκλήθημεν ἐν ἑνί σώματι: καί, ἵνα συνελών εἴπω, τόν νέον 
ἄνθρωπον, τό ἀνακαινούμενον εἰς ἐπίγνωσιν κατ᾽ εἰκόνα τοῦ κτίσαντος αὐτόν. Οὕτω 
γάρ ἄν βοιοῦντες, δυνηθείημεν πρός τό τέλος ἐλθεῖν τῶν θείων ἐπαγγελιῶν, pet 
ἐλπίδος ἀγαθῆς: πληρωθῆναί τε τήν ἐπίγνωσιν τοῦ θελήματος αὐτοῦ, καί πάσῃ σοφίᾳ 
καί συνέσει πνευματικῇ καρποφοροῦντες, καί αὐξανόμενοι τῇ ἐπιγνώσει Κυρίου" ἐν 
πᾶσῃ δυνάμει δυναμούμενοι κατά τό κράτος τῆς δόξης αὐτοῦ, εἰς πᾶσαν οἰκοδομήν καί 
μακροθυμίαν μετά χαρᾶς, εὐχαριστοῦντες τῷ Πατρί, τῷ ἱκανώσαντι ἡμᾶς εἰς τήν μερίδα 
τοῦ κλήρου τῶν ἁγίων ἐν τῷ φωτί. 

(712) Σαφής δέ τῆς χάριτος ταύτης ἐστίν ἀπόδειξις, ἡ πρός τό συγγενές δι᾽ εὐνοίας 
ἑκούσιος συνδιάθεσις: ἧς ἔργον ἐστίν, ὡς Θεόν, οἰκειοῦσθαι κατά δύναμιν τόν καθ᾽ 
ὁτιοῦν τῆς ἡμῶν ἐπικουρίας δεόμενον ἄνθρωπον: καί μή ἐᾷν ἀτημέλητον καί 
ἀπρονόητον: ἀλλά σπουδῇ τῇ πρεπούσῃ κατ᾽ ἐνέργειαν ἐνδείκνυσθαι ζῶσαν τήν ἐν ἡμῖν 
πρός τε τόν Θεόν καί τόν πλησίον διάθεσιν. Ἔργον γάρ ἀπόδειξις διαθέσεως. Οὐδέν γάρ 
οὔτε πρός δικαιοσύνην οὕτω ῥάδιόν ἐστιν, οὔτε πρός θέωσιν (ἵν᾽ οὕτως εἴπω) καί τήν 
πρός Θεόν ἐγγύτητα καθέστηκεν ἐπιτήδειον, ὡς ἔλεος ἐκ ψυχῆς εἰς τούς δεομένους μεθ᾽ 
ἡδονῆς καί χαρᾶς προσφερόμενος. Εἰ γάρ Θεόν ὁ Λόγος τόν εὖ παθεῖν δεόμενον ἔδειξεν. 
Ἐφ᾽ ὅσον γάρ ἐποιήσατε, φησίν, ἑνί τούτων τῶν ἐλαχίστων, ἐμοί ἐποιήσατε: Θεός δέ ὁ 
εἰπών, πολλῷ μᾶλλον τόν εὖ ποιεῖν δυνάμενον καί ποιοῦντα, δείξει ἀληθῶς κατά χάριν 
καί μέθεξιν ὄντα Θεόν, ὡς τήν αὐτοῦ τῆς εὐεργεσίας εὐμιμήτως ἀνειλημμένον 
ἐνέργειάν τε καί ἰδιότητα. Καί εἰ Θεός ὁ πτωχός, διά τήν τοῦ δι᾽ ἡμᾶς πτωχεύσαντος 
Θεοῦ συγκατάβασιν, καί εἰς ἑαυτόν ἑκάστου συμπαθῶς ἀναδεχομένου πάθη, καί μέχρι 
τῆς συντελείας τοῦ αἰῶνος, κατά τήν ἀναλογίαν τοῦ ἐν ἑκάστῳ πάθους, ἀεί δι᾿ 
ἀγαθότητα πάσχοντος μυστικῶς: πλέον δηλονότι κατά τόν εἰκότα λόγον ἔσται Θεός, ὁ 
κατά μίμησιν τοῦ Θεοῦ διά φιλανθρωπίαν τά τῶν παθόντων πάθη δι’ ἑαυτοῦ θεοπρεπῶς 
ἐξιώμενος: καί τήν αὐτήν τῷ Θεῷ, κατά ἀναλογίαν τῆς σωστικῆς προνοίας, κατά 
διάθεσιν ἔχων δεικνύμενος δύναμιν. 

Τίς οὖν ἄρα πρός ἀρετήν οὕτω βραδύς ἐστι καί δυσκίνητος, ὥστε μή ἐφίεσθαι 
θεότητος, οὕτως εὐώνου τε καί εὐπορίστου καί ῥᾳδίας οὔσης τῆς κτήσεως; Ἀσφαλής δέ 
τούτων ἐστί καί ἄσυλος φυλακή, καί εὐμαρής πρός σωτηρίαν ὁδός ἧς, οἶμαι, χωρίς κατ᾽ 
ἀλήθειαν οὐδέν ἔσται τῶν ἀγαθῶν ἀβλαβῶς τῷ ἔχοντι συντηρούμενον’ ἡ αὐτοπραγία, 
εἴτουν ἴδιοπραγία, δι’ ἧς τά καθ᾽ ἑαυτούς σκοπεῖν τε καί διασκέπτεσθαι μόνους 
μανθάνοντες, τοῦ παρ᾽ ἄλλων διακενῆς βλάβην ἔχειν ἐλευθερούμεθα. Εἰ γάρ ἑαυτούς 
μόνους ὁρᾷν τε καί ἐτάζειν μάθοιμεν, οὐδέποτε τοῖς τῶν ἄλλων, ὡς δ᾽ ἄν ἔχοντα 
τύχωσιν, ἐπιθησόμεθα- γινώσκοντες ἕνα μόνον κριτήν σοφόν τε καί δίκαιον τόν Θεόν, 
τό σοφῶς τε καί δικαίως πάντα τά γινόμενα κρίνοντα’ καθ᾽ ὅν γεγένηται λόγον, ἀλλ᾽ οὐ 
καθ᾽ ὅν πεφανέρωται τρόπον: ὅν ἴσως ἄν δύναιντο καί ἄνθρωποι κρίνειν, ἀμυδρῶς εἰς 
τό φαινόμενον βλέποντες περί ὅ οὐ πάντως ἐστίν ἡ ἀλήθεια, οὐδέ τῶν γινομένων ὁ 
λόγος. Ὁ δέ Θεός, τό ἀφανές τε κίνημα τῆς ψυχῆς, καί τήν ἀόρατον ὁρμήν, καί τόν 
λόγον αὐτόν, καθ᾽ ὅν ὥρμηται ἡ ψυχή, καί τόν τοῦ λόγου, σκοπόν: τουτέστι, τό παντός 
πράγματος προεπινοούμενον τέλος βλέπων, κρίνει (716) δικαίως, ὡς ἔφην, πάντα τά 

παρά τῶν ἀνθρώπων πραττόμενα’ ὅπερ εἰ κατορθῶσαι σπουδάσομεν, καί ἑαυτοῖς 
ἑαυτούς περιορίσομεν τοῖς ἐκτός οὐκ ἐπιφυόμενοι, οὔτε ὁρᾷν, οὔτε ἀκούειν, οὔτε 
λαλεῖν, τόν ὀφθαλμόν, ἤ τό οὖς, ἤ τήν γλῶσσαν τά τῶν ἄλλων ἀφήσομεν, εἰ μέν οἷόν τέ 
ἐστι, παντελῶς εἰ δέ μήγε, συμπαθῶς μᾶλλον, ἀλλ᾽ οὐ μή ἐμπαθῶς τούτοις ἐνεργεῖν, καί 
εἰς κέρδος ἡμέτερον ὁρᾷν τε, καί ἀκούειν, καί λαλεῖν ἐπιτρέποντες: καί τοσοῦτον μόνον, 
ὅσον τῷ ἡνιοχοῦντι ταῦτα θείῳ λόγῳ δοκεῖ. Οὐδέν γάρ τούτων τῶν ὀργάνων πρός 
ἁμαρτίαν ἐστίν εὐολισθότερον, μή λόγῳ παιδαγωγουμένων: καί οὐδέν πάλιν πρός 
σωτηρίαν αὐτῶν ἑτοιμότερον, τάσσοντος αὐτά τοῦ λόγου, καί ῥυθμίζοντος καί ἐφ᾽ ἅ δεῖ 
καί βούλεται ἄγοντος. 

Μή τοίνυν ἀμελήσωμεν κατά δύναμιν τοῦ πείθεσθαι τῷ Θεῷ, καλοῦντι ἡμᾶς εἰς 
ζωήν αἰώνιον καί μακάριον τέλος, διά τῆς ἐργασίας τῶν αὐτοῦ θείων τε καί σωτηρίων 
ἐντολῶν’ ἵνα λάβωμεν ἔλεος, καί χάριν εὕρωμεν εἰς εὔκαιρον βοήθειαν’ Ἡ γάρ χάρις, 
φησίν ὁ θεῖος ᾿Απόστολος, μετά πάντων τῶν ἀγαπώντων τόν Κύριον ἡμῶν Ἰησοῦν 
Χριστόν ἐν ἀφθαρσίᾳ’ τουτέστι, τῶν μετά τῆς κατ᾽ ἀρετήν ἀφθαρσίας, καί τῆς κατά τόν 
βίον καθαρᾶς τε καί ἀνυποκρίτου σεμνότητος ἀγαπώντων τόν Κύριον, ἐν τῷ ποιεῖν 
αὐτοῦ τά θελήματα’ καί μή παραφθειρόντων τι τῶν θείων αὐτοῦ προσταγμάτων. 

Ταῦτα μέν ἐγώ περί τούτων διά τόν τῆς ὑπακοῆς μισθόν, κατά δύναμιν, ὡς 
ἐδιδάχθην, ἐξεθέμην, τῶν μυστικωτέρων τε καί ὑψηλοτέρων ἅψασθαι μή τολμήσας: 
ἅπερ εἰ ποθεῖ τις γνῶναι τῶν φιλομαθῶν, τοῖς περί τούτων τῷ ἁγίῳ Διονυσίῳ τῷ 
Apeorayitn ἐνθέως πονηθεῖσιν ἐντύχοι, καί εὑρήσει κατ᾽ ἀλήθειαν μυστηρίων ἀῤῥήτων 
ἀποκάλυψιν, διά τῆς θείας αὐτοῦ καί διανοίας καί γλώττης χαρισθεῖσαν τῷ τῶν 
ἀνθρώπων γένει, διά τούς μέλοντας κληρονομεῖν σωτηρίαν. Καί εἰ μέν πολύ τῆς ὑμῶν 
ἐπιθυμίας οὐκ ἀποπέπτωκε, τῷ Χριστῷ χάρις τῷ χορηγῷ τῶν καλῶν, καί ὑμῖν τοῖς 
λεχθῆναι ταῦτα βιασαμένοις. Εἰ δέ μακράν που καί πολύ τῆς ἐλπίδος ἀπολείπεται: τί 
πάθω, ἤ τί δράσω, περί τό λέγειν ἀσθενήσας; Συγγνωστόν γάρ, οὐ τιμωρητόν, ἡ 
ἀσθένεια’ καί ἀποδεκτόν μᾶλλον, ἀλλ᾽ οὐ μεμπτόν τό ἐγχωροῦν καί ἐνδεχόμενον: καί 
μάλισθ᾽ ὑμῖν, τοῖς ἀγαπᾷν διά τόν θεόν προθεμένοις. Καί Θεῷ δέ φίλον τό κατά δύναμιν 
ἅπαν γνησίως ἐκ ψυχῆς προσαγόμενον, κἄν μικρόν συγκρίσει μεγάλων ὑπάρχον 
φανήσεται: ὅς οὐδέ τήν χήραν, τά δύο λέπτά προσκομίσασαν, ἀπεώσατο: ἥτις ποτέ ἦν ἡ 
χήρα αὕτη, καί τά δύο λεπτά. Εἴτε ψυχή κακίας χηρεύουσα, καί ὥσπερ ἄνδρα τόν 
παλαιόν μέν ἀποβαλομένη νόμον, οὕπω δέ τῆς πρός τόν Λόγον θεόν ἄκρας συναφείας 
ἀξία: προσάγουσα δέ ὅμως αὐτῷ ἀῤῥαβῶνος λόγῳ ὥσπερ λεπτά, τόν τέως σύμμετρον 
λόγον καί βίον: ἤ πίστιν καί ἀγαθήν συνείδησιν: ἤ τήν περί τῶν καλῶν ἕξιν καί 
ἐνέργειαν: ἤ τήν τούτοις πρόσφορον θεωρίαν καί πρᾶξιν: ἤ τήν ἀνάλογον γνῶσιν καί 
ἀρετήν: ἤ τούς μικρόν ὑπέρ ταῦτα, φημί δέ τούς ἐν τῷ φυσικῷ καί τῷ γραπτῷ νόμῳ 
λόγους, οὕς ἡ ψυχή κεκτημένη, κατ᾽ ἔκστασιν τούτων καί ἄφεσιν ὡς ὅλου βίου καί 
ζωῆς, μόνῳ συναφθῆναι τῷ Λόγῳ καί Θεῷ βουλομένη, προσάγει: καί τῶν κατά φύσιν 
καί νόμον βιαίων τρόπων τε καί θεσμῶν καί ἐθῶν, ὥσπερ ἀνδρῶν χηρεύειν δέχεται’ εἴτε 
τι ἄλλο τούτων πνευματικώτερον, καί μόνοις θεωρητόν τοῖς καθαροῖς τήν διάνοιαν, διά 
τοῦ καθ᾽ ἱστορίαν πληρωθέντος γράμματος, ὁ λόγος αἰνίττεται. Πάντα γάρ τῷ κατά 
θεολογίαν ἐποπτικῷ συγρινόμενα λόγῳ, τά ἐν ἀνθρώποις δοκοῦντα κατ᾽ ἀρετήν εἶναι 
μεγάλα, μικρά τυγχάνει. Πλήν γε ὅτι κἄν μικρά, καί ἐξ ὕλης εὐτελοῦς καί οὐ πολύ 
τιμίας: ἀλλ οὖν τοῖς ἐκ χρυσοῦ νομίσμασι τῆς ἐν ὕλαις τιμιωτέρας, ἅ προσφέρουσιν οἱ 
εὐπορώτεροι, κατά τό ἴσον τόν βασιλικόν χαρακτῆρα φέροντα, κατά (καί τό) πλέον ἴσως 
ἔχοντα τῆς προσαγούσης τήν ἐξ ὅλης διαθέσεως πρόθεσιν. 

Ταύτην κἀγώ μιμούμενος τήν χήραν Θεῷ τε καί ὑμῖν, ἠγαπημένοι, τά μικρά ταῦτα 
καί εὐτελῆ, καί ἐξ εὐτελοῦς καί πτωχῆς διανοίας καί γλώσσης προνηνεγμένα νοήματά 
te καί ῥήματα ὥσπερ λεπτά, περί ὧν ἐκελεύσατε, προσενήνοχα' παρακαλῶν τήν 
εὐλογημένην ὑμῶν καί ἁγίαν ψυχήν: πρῶτον μέν, μηδενός ἔτι τῶν παρ᾽ ἐμοῦ 
λεγομένων ἔγγραφον ζητῆσαι σημείωσιν, δυοῖν ἕνεκεν’ ἑνός μέν, ὅτι μηδέπω τόν φόβον 
ἐκτησάμην τοῦ Θεοῦ τόν ἁγνόν καί διαμένοντα, οὐδ᾽ ἀρετῆς ἕξιν στερέμνιον καί 
δικαιοσύνης ἀληθοῦς πῆξιν σταθεράν καί ἀσάλευτον, τά μαρτυροῦντα μάλιστα τοῖς 
λόγοις τό βέβαιον. ἑτέρου δέ, ὅτι πολλῷ κλύδωνι παθῶν ἔτι δίκην θαλάσσης ἀγρίας 
περιδονούμενος, καί πολύ τοῦ θείου ἀπαθείας ἀπέχων λιμένος, καί ἄδηλον ἔχων τοῦ 
βίου τό πέρας, οὐ βούλομαι πρός τοῖς ἔργοις καί τόν ἐν γράμμσι λόγον ἔχειν κατήγορον. 
Ἔπειτα δέ τῆς εὐπειθείας χάριν, εἰ δέον ἐστίν, ἀποδεξάμενοι, Χριστῷ με dl εὐχῶν 
παράθεσθε, τῷ μεγάλῳ καί μόνῳ Θεῷ καί Σωτῆρι τῶν ἡμετέρων ψυχῆν: © ἡ δόξα καί τό 
κράτος, σύν τῷ Πατρί καί τῷ ἁγίῳ Πνεύματι, εἰς τούς αἰῶνας. Ἀμήν. 


ΑΒΒΑ ΜΑΞΙΜΟΥ 


ΚΕΦΑΛΑΙΑ ΘΕΟΛΟΓΙΚΑ Σελ...722 


HTOI EKAOTAI ΕΚ ΔΙΑΦΟΡΩΝ ΒΙΒΛΙΩΝ TON ΤΕ ΚΑΘ᾽ HMAX KAI ΤΩΝ ΘΥΡΑΘΕΝ. 
Χάριν παράσχου, Χριστέ, τοῖς ἐμοῖς πόνοις. 


ΤΟΥ ΑΓΙΟΥ ΕΦΡΑΙΜ, 


Πῶς χρή ἀναγινώσκειν, ἤ ἀναγινώσκοντι προσέχειν. 

Ὅταν ταῖς θείαις Βίβλοις προσομιλεῖς, μή ἁπλῶς ἔσο κατεσπουδασμένος ἐπιτρέχων 
ἐξ ἐπιπολῆς καί διιών παρέργως τά γεγραμμένα ἀλλά κἄν δέοι πολλάκις, καί δίς καί 
τρίς τά αὐτό ἐπελθεῖν εἰς ἀκρίβειαν, μή παραιτήσῃ. Πλήν ἀλλά καί μέλλων 
ἀναγινώσκειν, ἤ ἀναγινώσκοντι προσέχειν ἑτέρῳ, δεήθητι πρότερον τοῦ Θεοῦ, «Κύριε, 
λέγων Ἰησοῦ Χριστέ, διάνοιξον τά ὦτα καί τούς ὀφθαλμούς τῆς καρδίας μου, τοῦ 
ἀκοῦσαι τῶν λόγων σου καί συνεῖναι, καί τό θέλημά σου ποιῆσαι. Πάροικος ἐγώ εἰμι ἐν 
τῇ γῇ, μή ἀποκρύψῃς ἀπ' ἐμοῦ τάς ἐντολάς σου. Ἀποκάλυψον τούς ὀφθαλμούς μου, καί 
κατανοήσω τά θαυμάσια ἐκ τοῦ νόμου σου.» 


ΛΟΓῸΣ Α΄. 


Περί βίου ἀρετῆς καί κακίας. 
Σολομῶντος Ἀρετῆς μέν σημεῖον οὐδέν ἔχομεν δεῖξαι: ἐν δέ τῇ κακίᾳ ἡμῶν 
κατεδαπανήθημεν. 

(724) Τοῦ αὐτοῦ.Μή σε πλανήσωσιν ἄνδρες ἀσεβεῖς, μηδέ πορευθῇς ἐν ὁδῷ μετ᾽ 
αὐτῶν: ἔκκλινον δέ τόν πόδα σου ἀπό τῶν τρίβων αὐτῶν: οἱ γάρ πόδες αὐτῶν εἰς κακίαν 
τρέχουσιν. 


“οὐ 


Τοῦ αὐτοῦὍς καταφρονεῖ πράγματος, καταφρονηθήσεται ὑπ᾽ αὐτοῦ. 
Τοῦ αὐτοῦ.Ὥσπερ ὄμφαξ ὁδοῦσι βλαβερόν καί καπνός ὄμμασιν, οὕτω παρανομία 
τοῖς χρωμένοις αὐτῇ. 


Σιράχ. Ὁ ποιῶν πανηρά, εἰς αὐτόν κυλισθήσεται, καί οὐ μή ἐπιγνῷ πόθεν ἤκει αὐτῷ. 
Βασιλείου.Μόνη κτημάτων ἡ ἀρετή ἀναφαίρετον. 


Ἀρετῆς ἄσκησις, τίμιον μέν κτῆμα τῷ ἔχοντι ἤδιστον δέ θέαμα τοῖς 
ἐντυνγχάνουσιν. 

Ὥσπερ γάρ τῷ πυρί αὐτομάτως ἕπεται τό φωτίζειν, καί τῷ μύρῳ τό εὐωδεῖν- οὕτω 
καί ταῖς ἀγαθαῖς πράξεσιν ἀναγκαίως ἀκολουθεῖ τό ὠφέλιμον. 


Ἀρχή πρός τήν ἀνάληψιν τῶν καλῶν ἡ ἀναχώρησις τῶν κακῶν. Ἔκκλινον γάρ, 
φησίν, ἀπό κακοῦ, καί ποίησον ἀγαθόν. 


Θεολόγου. Φύσει πρόχειρον ἡ κακία, καί πολύς ἐπί τό χεῖρον ὁ δρόμος, ἤ ῥοῦς κατά 
πρανοῦς ῥέων, ἤ καλάμη τις πρός σπινθῆρα καί ἄνεμον ῥαδίως ἐξαπτομένη καί 
γινομένη φλόξ, καί συνδαπανωμένη τῷ οἰκείῳ γεννήματι. 


Οὐ πάνυ τι ῥάδιόν ἐστι τῶν ἀρετῶν τήν νικῶσαν εὑρεῖν, καί ταύτῃ δοῦναι τά 
πρεσβεῖα καί τά νικητήρια: ὥσπερ οὐδέν ἐν λειμῶνι πολυανθεῖ καί εὐώδε τῶν ἀνθέων 
τό κάλλιστον καί εὐωδέστατον, ἄλλοτε ἄλλου τήν ὄσφρησιν καί τήν ὄψιν πρός ἑαυτό 
μεθέλκοντος, kai πρῶτον δρέπεσθαι πείθοντος. 


Χρυσοστ.Σπάνιον ἡ τοῦ ἀγαθοῦ κτῆσις καί πρόσαντες, κἄν εἰ πολύ τό μεθέλκον εἴη 
καί προκαλούμενον. 


Ἄμισθος ἡ ἀρετή, ἵνα καί ἀρετή μείνῃ, πρός τό καλόν μόνον βλέπουσα. 
Ποιεῖ περιβοήτους οὐ δεξιά πρᾶξις μόνον, ἀλλά κακία νικῶσα πονηράν 
εὐδοκίμησιν. 


Οὐκ ἔστι τόν ἀρετῆς ἐπιμελούμενον, μή πολλούς ἔχειν ἐχθρούς: ἀλλ᾽ οὐδέν τοῦτο 
πρός τόν ἐνάρετον. διά γάρ τῶν τοιούτων λαμπρότερος ἔστι μειζόνως. 


Πολλοί πολλάκις αὐτάς τάς ἀρετάς διά τούς (725) πόνους φεύγοντες, διά τήν ἐξ 
αὐτῶν εὐφημίαν αἱροῦνται ποιεῖν. 


Ὥσπερ τό τῆς ζωῆς τέλος ἀρχή θανάτου ἐστίν, οὕτως καί τοῦ κατ' ἀρετήν δρόμου ἡ 
στάσις, ἀρχή τοῦ κατά κακίαν γίνεται δρόμου. 


Δυσεπίτευκτον μέν εἶναι τήν ἀρετήν, μυρίοις ἱδρῶσι καί πόνοις σπουδῇ καί καμάτῳ 
μόγις κατορθουμένην, παρά τῆς θείας Γραφῆς ἐδιδάχθημεν. 


Χρυσοστ. Εἰ γάρ τῶν ἐπί γῆς ἀνθρώπων ὁ παραβαίνων τούς νόμους, ἀπαραίτητον 
ὑφίσταται τήν κόλασιν: πόσῳ μᾶλλον ἀφορήτοις ἐκδοθήσεται βασάνοις, ὁ τοῦ 
ἐπουρανίου Δεσπότου ἀθετῶν τά προστάγματα; 


Ὥσπερ ἐπί τῆς κιθάρας οὐκ ἀρκεῖ μόνον ἐπί μιᾶς νευρᾶς τήν μελωδίαν ἐργάζεσθαι, 
ἀλλά πάσας ἐπιέναι δεῖ μετά ῥυθμοῦ τοῦ προσηκόντος, οὕτω καί ἐπί τῆς κατά τήν 

ψυχήν ἀρετῆς, οὐκ ἀρκεῖ ἡμῖν νόμος εἰς σωτηρίαν εἷς, ἀλλά δεῖ πάντας αὐτούς μετά 
ἀκριβείας φυλάττειν. 

Μή τοίνυν λέγωμεν, ὅτι ὁ δεῖνα φύσει κακός, καί ὁ δεῖνα φύσει καλός. Εἰ γάρ φύσει 
ἀγαθός, οὐδέποτε δυνήσεται γενέσθαι κακός: καί εἰ φύσει κακός, οὐδέποτε γενήσεται 
ἀγαθός. 

Οὐχ ὑπομένει τό σκότος τήν τοῦ φωτός παρουσίαν: οὐ νόσος ὑγείας ἐπιλαβούσης 
ἵσταται: οὐκ ἐνεργεῖ τά πάθη τῆς ἀπαθείας παρούσης. 

Ἐλευθέραν εἶναι προσήκει παντός φόβου τήν ἀρετήν. Ἀδέσποτον γάρ ἀρετή καί 
ἑκούσιον, παντός φόβου καί ἀνάγκης ἐλεύθερον. 


Οὐκ ἔστιν ἄλλην κακίας γέννησιν ἐννοῆσαι, ἤ ἀρετῆς ἀπουσίαν. 
Κλήμεντος. Ἡ τῶν κακῶν ἀπαλλαγή σωτηρίας ἐστίν ἀρχή. 


Ὡς ἔοικεν, ἡ δικαιοσύνη τετράγωνός ἐστιν, ἴση καί ὁμοία ἐν λόγῳ, ἐν ἔργῳ, ἐν 
ἀποχῇ κακῶν, ἐν εὐποιίᾳ, ἐν τελειότητι γνωστικῇ: οὐδαμῆ οὐδαμῶς χωλεύουσα, ἵνα μή 
ἄδικος καί ἄνισος φανῇ. 

Διδύμου. Σχηματίζου τήν ἀρετήν, οὐχ ὅπως ἀπατήσῃς, ἀλλ᾽ ὅπως ὠφελήσῃς. 

Βασιλείαν Θεοῦ λεκτέον τήν κατάστασιν τῶν κατά τούς θείου νόμους τεταγμένως 
βιούντων. 

Πᾶσα πρακτική ἀρετή ἐν τῷ γίνεσθαι, καί οὐκ ἐν τῷ γεγονέναι, τό εἶναι ἔχει. 

Νείλου.Χαῖρε τήν ἀρετήν ἡνίκα πράττεις’: ἀλλά μή ἐπαίρου, μή ποτε τό ναυάγιον ἐν 
τῷ λιμένι γένηται. 

Κυρίλλου.Χρή τήν ἀρετήν μή χωλεύειν καθ᾽ ἑκάτερον, ἀλλ᾽ ἔργῳ καί λόγῳ ὀρθήν 
καί ἀπηρτισμένην κατ᾽ ἀμφότερα εἶναι. 

(728) Τραχεῖα ἡ ἀρετή, καί ὀρθῶς οἶμος ἐπ᾿ αὐτήν: καί οὐκ ἄν τι ἕλοιτο ταύτην δίχα 
πόνου μακροῦ. 

Ἐκ τῶν Πατέρων. Διά τεσσάρων πραγμάτων ἡ ψυχή μιαίνεται: τῷ περιπατεῖν ἐν 
πόλει καί μή φυλάσσειν τούς ὀφθαλμούς, καί τῷ ὅλως ἔχειν γνῶσιν μετά γυναικῶν, καί 
τῷ ἔχειν φιλίαν μετά τῶν ἐνδόξων τοῦ κόσμου, καί τῷ ἀγαπῆσαι τάς σαρκικάς ὁμιλίας 
καί ματαιολογίας. 

Πλουτάρχου.Τῆς ἀγνουμένης ἀρετῆς ὥσπερ τοῦ κατορωρυγμένου χρυσίου ἡ 
λαμπρότης οὐ βλέπεται. 

Ἡ μέν τροφή τοῖς γυμναζομένοις, ἡ δέ ἀρετή τοῖς πεπαιδευμένοις ἡδεία φαίνεται. 

Ὁ βίος καθάπερ νόμισμα διαβληθείς ἐν ἀρχαῖς, εἰς πάντα τόν κόσμον ἀδόκιμος 
γίνεται. 

Ἅπαντα δόκει ποιεῖν, ὡς μηδένα λήσων. Καί γάρ ἄν παραυτίκα κρύψῃς, ὕστερον 
ὄφθήσῃ. 

᾿Ανθρώπου τινός αὐτόν ἀδικήσαντος, καί περιφεύγοντος καί ἀπαντᾷν 
αἰσχυνομένου, συντυχών ἅπαξ εἶπεν’ οὐ δέ χρή ἐμέ φεύγειν, ἀλλ᾽ ἐμέ σέ, φαῦλον ὄντα. 

Οὐκ ἔστι κυνός ἀντάξιος οὐδ᾽ ὄνου δειλός ἀνήρ καί ἄναλκις, ὑπό πλούτου καί 
μαλακίας διεῤῥυηκώς. 


Οὕτως ζῇν προαιροῦ, ὡς μήτε τῶν δυνατωτέρων καταφρονεῖσθαι, μήτε τοῖς 
ὑποδεεστέροις φοβερός εἶναι. 


Δημοσθ. Ὥσπερ οἰκίας, οἶμαι, καί πλοίου καί τῶν ἄλλων τῶν τοιούτων, τά κάτωθεν 


ἰσχυρότερα εἶναι δεῖ: οὕτω καί τῶν πράξεων τάς ἀρχάς καί τάς ὑποθείσεις, ἀληθεῖς καί 
δικαίας. 
Κλειτάρχου.Μή τό ἔχειν ἀρετήν καλόν νόμιζε, ἀλλά τό ὡς δεῖ καί ὑπέρ ὧν δεῖ. 
᾿ἈΑρετήν μέν ἔχων, πάντα ἕξεις: κακίαν δέ, οὐδέ σεαυτόν. 

Σωκράτης. Θεασάμενός τινα τῶν μαθητῶν αὐτοῦ, τοῦ μέν ἀγροῦ ἐπιμελούμενον, 
τῆς πράξεως δέ ἀμελοῦντα’ Ὅρα, ὦ οὗτος, ἔφη, μή τόν ἀγρόν ἐξημερῶσαι βουλόμενος, 
τήν ψυχήν ἀγριώσῃς. 

Καταμαθών δέ τινα τῶν γνωρίμων ἐσπουδακότα ὅπως αὐτῷ ἡ εἰκών ὁμοία γένηται, 
πρός αὐτόν εἰπε. Σύ ὅπως μέν σοι ὁ λίθος ὅμοιος γένηται ἐσπούδακας’ ὅπως δέ μή αὐτός 
λίθῳ ὅμοιος γένῃ, οὐ φροντίζεις. 

Δημώνακτ.Τούς τῶν σωμάτων ἐπιμελουμένους, ἑαυτῶν δέ ἀμελοῦντας ὠνείδιζεν, 
ὡς τῶν μέν οἴκων ἐπιμελουμένους, τῶν δέ ἐνοίκων ἀμελοῦντας. 


Δημόκριτ.Τάς μέν γραμμάς ἀσφαλεστέρας, τάς δέ πράξεις λαμπροτέρας ἔχειν δεῖ. 
(729) Θεοῦ ἄξιόν σε ποιήσει, τό μηδέν ἀνάξιον αὐτοῦ πράττειν. 
Βίας. Οὕτω πειρῶ ζῇν, ὡς καί ὀλίγον καί πολύν χρόνον βιωσόμενος. 


Λάκων. Λάκων ἐρωτηθείς, διατί ἀτείχιστός ἐστιν ἡ Σπάρτη: Μή ψεύδου, ἔφη: 
τετείχισται γάρ ταῖς τῶν οἰκούντων ἀρεταῖς. 


Διογένης, Ὀνειδίσαντος αὐτῷ τινος, ὡς εἰς ἀκαθάρτους τόπους εἰσέρχεται, ἔφη: Καί 
ὁ ἥλιος, ἀλλ' οὐ μιαίνεται. 


Λινδίου. Εὐσέβεαιν δεῖ φυλάσσειν’ πολίταις τά βέλτιστα συμβουλεύειν: ἡδονῆς 
κρατεῖν: βίᾳ μηδέν πράττειν: τόν τοῦ δήμου ἐχθρόν πολέμιον νομίζειν: οἰκέτας 
μεθύοντας μή κολάζειν’ εἰ δέ μή, δόξεις παροινεῖν. 


Avkovpyov.Avkodpyog ὁ νομοθέτης, τό μέν ἀξιόχρεων τῶν ἀνθρώπων ἔφη ἐν τῇ 
οὐσίᾳ κεῖσθαι: τό δέ ἀξιόπιστον, ἐν τοῖς τρόποις. 


Πυθαγόρου. Φιλήδονον, φιλοσώματον, φιλοχρήματον καί φιλόθεον τόν αὐτόν, 
ἀδύνατον εἶναι. Ὁ γάρ φιλήδονος πάντως καί φιλοχρήματος: ὁ δέ φιλοχρήματος, ἐξ 
ἀνάγκης καί ἄδικος: ὁ δέ ἄδικος, εἰς μέν Θεόν ἀνόσιος, εἰς δέ ἄνθρωπον παράνομος. 


Ὧν τοῦ σώματος ἀπαλλαγείς οὐ δεήσῃ, πρός ταῦτά σοι ἀσκουμένῳ Θεόν παρακάλει 
γίνεσθαι συλλήπτορα. 


Διοδώρου. Πάντες ἄνθρωποι διά τήν τῆς φύσεως ἀσθένειαν, βιοῦσι μέν ἀκαριαῖόν τι 
μέρος τοῦ παντός αἰῶνος: τετελευτήκασι δέ πᾶν τόν ὕστερον χρόνον. Καί τοῖς μέν ἐν τῷ 
ζῇν μηδέν ἀξιόλογον πράξασι, ἅμα ταῖς τῶν σωμάτων τελευταῖς συναποθνήσκει καί τά 

ἄλλα πάντα κατά τόν βίον’ τοῖς δέ dl ἀρετήν περιποιησαμένοις δόξαν, αἱ πράξεις 
ἅπαντα τόν αἰῶνα μνημονεύονται, διαβοώμεναι τῷ θειοτάτῳ τῆς ἱστορίας στόματι. 


Ὑπερίδου. Δεῖ τόν ἀγαθόν ἐπιδείκνυσθαι, ἐν μέν τοῖς λόγοις, ἅ φρονεῖ: ἐν δέ τοῖς 
ἔργοις, ἅ ποιεῖ. 


Ἱττάχου φιλοσόφ. Τούς ἀγαθούς τῶν ἀνθρώπων, Θεοῦ τι μέρος ἔχειν. 


᾿Ἀριστοτέλ. Θεοῦ μέν ἐστι πράττειν ἅ βούλεται: ἀνθρώπου δέ, τά δέοντα 
προθυμεῖσθαι. 


Ἀντιφάνους. Ὅταν εὐπορῶν τις αἰσχρά πράττῃ πράγματα, τί τούτων ἀπορήσαντα 
πράξειν προσδοκᾷς. 


ΛΟΓΟΣ Β΄. (732) 


Περί φρονήσεως καί βουλῆς. 

Σιράχ μ΄. Χρυσίον καί ἀργύριον ἐπιστήσουσι πόδας, καί ὑπέρ ἀμφότερα βουλή 
εὐδοκιμήσει. 

Σιράχ κβ΄. Ἱμάντωσις ξυλίνη ἐνδεδεμένη εἰς οἰκοδομήν, ἐν σεισμῷ οὐ διαλυθήσεται: 
οὕτω καρδία ἐστηριγμένη ἐπί διανοήμασι βουλῆς, ἐν καιρῷ οὐ δειλιάσει. 

Βασιλείου. Διπλοῦν ἐστι τό τῆς φρονήσεως ὄνομα. Ἡ μέν γάρ τίς ἐστι φυλακτική 
τοῦ οἰκείου συμφέροντος, οἵα ἡ τοῦ ὄφεως τήν κεφαλήν ἑ ἑαυτοῦ συντηροῦντος: ἡ δέ τις 
ἔοικεν εἶναι κακεντρέχεια τρόπων, ὀξέως τό ἴδιον λυσιτελές ἐξευρίσκουσα καί 
συναρπάζουσα τούς ἀκεραιοτέρους: ὁποία ἦν ἡ τοῦ οἰκονόμου τῆς ἀδικίας, Ἡ δέ ἀληθής 
φρόνησις, διάγνωσίς ἐστι τῶν τε ποιητέων kai οὐ ποιητέων' ἡ ὁ ἐπακολουθῶν, 
οὐδέποτε τῷ ὀλέθρῳ τῆς κακίας περιπαρήσεται. Ὁ τοίνυν νοῶν λόγους φρονήσεως, 
οἶδεν τίνες μέν σοφισματώδεις, τίνες δέ οἱ κατά βίον πρακτέοι καί τά βέλτιστα ἡμῖν 
ὑποτιθέμενοι: καί ὡς δόκιμος τραπεζίτης, τό μέν καλόν καθέξει, ἀπό δέ παντός εἴδους 
πονηροῦ ἀφέξεται. 

Ὁ γάρ τό τοῦ ὄφεως φρόνιμον περί τό κακόν, τό τε τῆς περιστερᾶς ἀκέραιον περί τό 
καλόν ἀναμίξας, οὔτε τό φρόνιμον ἐάσει κακουργόν γενέσθαι, οὔτε τό ἁπλοῦν ἀνόητον. 

Χρυσοστ. Πηγή καί μήτηρ καί ῥίζα φρονήσεως, ἡ ἀρετή ὥσπερ καί πᾶσα πονηρία ἐξ 
ἀνοίας ἔχει τήν ἀρχήν, ὥσπερ δή καί ὁ Προφήτης φησίν’ Οὐκ ἔστιν ἴασις ἐν τῇ σαρκί 
μου, ἀπό προσώπου τῆς ἀφροσύνης μου. Ὁ δέ ἐνάρετος καί φόβον Θεοῦ ἔχων, πάντων 
ἐστί συνετώτερος. Διό καί τίς φησιν: Ἀρχή σοφίας φόβος Κυρίου. 

Ἰγνατίου. Τέλειοι ὄντες, τέλεια φρονεῖτε. Θέλουσι γάρ ὑμῖν εὖ πράττειν, Θεός 
ἕτοιμος εἰς τό παρέχειν. 

Πλουτάρχ. Ἡ φρόνησις, οὐ σωμάτων, ἀλλά πραγμάτων ὄψις ἐστί, πρίν ἐν αὐτοῖς 
γενέσθαι τόν ἄνθρωπον ὅπως ἄριστα χρήσεται τοῖς ἀπαντῶσι καί προστυγχάνουσι, 
παρέχουσα διασκοπεῖν τό μέλλον. Τό μέν οὖν σῶμα, πρόσω που μόνον ὠμμάτωται (733) 
τοῖς δέ ὄπισθεν, τυφλόν ἐστιν. Ἡ δέ διάνοια, καί τά παρῳχημένα βλέπειν τῇ μνήμῃ 
πέφυκεν. 

Ἄφρων αὐθημερόν ἐξαγγέλλει ὄργήν αὐτοῦ. 

Πᾶς ἄφρων, εὐθύς καί μικρόψυχος: οὐ γάρ ἐστι πάγιος. 

Εἰ ποτέ τινα ἑώρακεν ἁμαρτάνοντα, ἔλεγε: Μήποτε καί ἐγώ τοιούτῳ περιπέσω. 

Μενάνδρου. Ἅπαντα δοῦλα τοῦ φρονεῖν καθίσταται. 

Βουλευόμενοι παραδείγματα ποιοῦνται παρεληλυθότα τῶν μελλόντων. Τό γάρ 
ἀφανές, ἐκ τοῦ φανεροῦ ταχίστην ἔχει τήν διάγνωσιν. 


Ἰσοκράτ. Ὁ κακῶς διανοηθείς περί τῶν οἰκείων, οὐδέποτε καλῶς βουλεύσεται περί 
τῶν ἀλλοτρίων. 


Δημώνακτ. Ἐν ἀλλοτρίοις παραδείγμασι παίδευε σεαυτόν, καί ἀπαθής τῶν κακῶν 
ἔσῃ. 


᾿ἈΑριστείδου. Τό μέν νικᾷν ἐν ταῖς μάχαις, καί τοῖς φαύλοις πολλάκις περιγίνεται: 
φρονήσει δέ καί σοφίᾳ κρατεῖν δύνασθαι, μόνον ἐστί τῶν εἰδότων βουλεύεσθαι. 


Γαΐου. Σωφρονέστερον οἶμαι τοῦ μετά τοῦ πάθους ἐγκαλεῖν, τό πρί παθεῖν 
φυλάξασθαι τοῦ μή παθεῖν. 


Σόλωνος. Συμβούλευε, μή τά ἤδιστα, ἀλλά τά ἄριστα. 


Ἐπικτήτου. Βουλεύου πολλά περί τοῦ λέγειν τι ἤ πράττειν: οὐ γάρ ἕξεις ἄδειαν 
ἀνακαλέσασθαι τά λεχθέντα ἤ πραχθέντα. 


Βίας. Τό μέν ἰσχυρόν τῷ σώματι γενέσθαι, φύσεως ἔργον: τό δέ λέγειν τά 
συμφέροντα τῇ πατρίδι, ψυχῆς ἴδιον καί φρονήσεως. 

Ὁ αὐτός ἐρωτηθείς, τίς ἄριστος σύμβουλος, ἔφη: Ὁ καιρός. 

Τούς φρονίμους ἔλεγε μᾶλλον ὑπό τῶν ἀφρόνων, ἤ τούς ἄφρονας ὑπό τῶν 
φρονίμων ὠφελεῖσθαι: τούτους μέν γάρ φυλάττεσθαι τάς ἐκείνων ἁμαρτίας ἐκείνους 
δέ, τάς τούτων μή μιμεῖσθαι κατορθώσεις. 

Δεῖ τόν ἀγαθόν ἄνδρα, μεμνῆσθαι μέν τῶν γενομένων, πράττειν δέ τά ἐνεστῶτα: 
περί δέ τῶν μελλόντων ἀσφαλίζεσθαι. 

(736) Μία ἐστίν ἀρχή τοῦ καλῶς βουλεύεσθαι, τό γνῶναι περί ὅτου ὁ λόγος: εἰ δέ μή, 
τοῦ παντός ἁμαρτάνειν ἀνάγκη. 


Εὐριπίδου ἐν ᾿ἈΑντιόπῃ. 

Ψυχῇ μέγας χαλινός ἐστιν ὁ νοῦς. 

Τό δ᾽ ἀσθενές μου καί τό θῆλυ σώματος 
Κακῶς ἐμέμφθης εἰ γάρ εὖ φρονεῖν ἔχω, 
Κρεῖσσον τόδε ἐστί καρτεροῦ βραχίονος. 


Σοφοκλέοις ἐν Αἴαντι. 

Ἐκ τῶνδε μέντοι τῶν τρόπων οὐκ ἄν ποτε 
Λατάστασις γένοιτ᾽ ἄν οὔδενός νόμου’ 

Εἰ τούς δίκῃ νικῶντας ἐξωθήσομεν, 

Καί τούς ὄπισθεν εἰς τό πρόσθεν ἄξομεν. 


Ἀλλ᾽ εἰκτέον τάδ᾽ ἐστίν" οὐ γάρ οἱ πλατεῖς, 
Οὐδ᾽ εὐρύνωτοι φῶτες ἀσφλέστατοι, 

Ἀλλ᾽ οἱ φρονοῦντες εὖ κρατοῦσι πανταχοῦ. 
Μέγας δέ πλευράς βοῦς, ὑπό σμικρᾶς ὅμως 
Μάστιγος ὀρθός εἰς ὁδόν πορεύεται. 

Ὁ γάρ φρονῶν εὖ, πάντα συλλαβών ἔχει. 


ΛΟΓΟΣ Γ΄. 


Περί ἁγνείας καί σωφροσύνης. 
Ἰώβ λα΄. Εἰ ἐξηκολούθησεν ἡ καρδία μου γυναικί ἀνδρός ἑτέρου: εἰ δέ καί ἐγκάθετος 
ἐγενόμην ἐπί ταῖς θύραις αὐτῆς, ἀρέσαι καί ἡ γυνή μου ἑτέρῳ. 


Σοφίας. Μακαρία στεῖρα ἀμίαντος, ἥτις οὐκ ἔγνω κοίτην ἐν παραπτώματι: ἕξει 
καρπόν ἐν ἐπισκοπῇ ψυχῶν. 

Κρεῖσσον παρθενία μετ᾽ ἀρετῆς: ἀθάνατός ἐστιν ἡ μνήμη αὐτῆς: ὅτι καί παρά Θεῷ 
γινώσκεται καί παρά ἀνθρώποις. Παροῦσάν τε μιμοῦνται αὐτήν, καί ποθοῦσιν 
ἀπελθοῦσαν: καί ἐν τῷ αἰῶνι στεφανοφοροῦσα πομπεύει, τόν τῶν ἀμιάντων ἄθλων 
ἀγῶνα νικήσασα. 


Σιράχ. Ὁ ἀντοφθαλῶν ἡδοναῖς, στεφανοῖ ζωήν αὐτοῦ. 


Ματθ. ιθ΄ οὐ πάντες χωροῦσι τόν λόγον τοῦτον, ἀλλ᾽ οἷς δέδοται. 
Εἰσίν εὐνοῦχοι, οἵτινες ἐκ κοιλίας μητρός αὐτῶν ἐγενήθησαν οὕτως, κ. τ. ε 


Βασιλείου. Οὔτε οὖν ἐπί σωφροσύνῃ ἐπαινεῖσθαι προσήκει τούς ἀποκοπτομένους τά 
μόρια. Οὐδέ γάρ τούς ἵππους ὡς μή κερατίζοντας, οὐδέ τούς βοῦς ὡς μή λακτίζοντας 
ἐπαινοῦμεν’ ἀλλά τούτους μέν, εἰ μή λακτίζουσιν, ἐπαινέσομεν’ τοῖς δέ βουσίν, εἰ μή 
κερατίζουσι, τῆς ἡμερότητος ἀποδεξόμεθα. Οὐ γάρ ἐν ᾧ μή δύναταί τις, ἀλλ᾽ ἐν ᾧ 
δυνάμενος οὐκ εἰς ἀδικίαν κέχρηται τῇ δυνάμει, θαυμάζεται. 

(737) Νεκρός οὐ στεφανοῦται. Οὐδείς δίκαιος δι᾿ ἀδυναμίαν κακοῦ. 

Δεῖ οὖν τόν νοῦν ὥσπερ τινά κυβερνήτην ἄνω καθήμενον τῶν παθῶν, καί οἱονεί 
πλοίῳ τῆς σαρκός ἐπιβάντα’ καί ἐμπείρως τούς λογισμούς ὥσπερ οἴακας περιστρέφοντα, 
καταπατεῖν γενναίως τά κύματα ὑψηλότερον δέ διαμένοντα καί δυσπρόσιτον ὄντα τοῖς 
πάθεσιν, μηδαμοῦ τῆς ἀπ᾿ αὐτῶν πικρίας, ὥσπερ ἅλμης τινός, ἀναπίμπλασθαι. 


Θεολόγου. Σύνοικον αἱροῦ μηδ᾽ ἀδελφόν ῥᾳδίως. 

Ὑπέκκαυμα γάρ τῆς νόσου τί δεῖ βλέπειν; 

Κρεῖσσον κατηφές ἦθος, ἤ τεθρυμμένον. 

Μύρον δοχεῖον σαπρόν οὐ πιστεύεται. 

Οὔτε φλόξ μένει τῆς ὕλης δαπανηθείσης, ἀλλά τῷ ἀνάπτοντι συναπέρχεται: οὕτε 
λογισμός ἐμπαθής ὑφίσταται μαραινομένου τοῦ ὑπεκκαύματος. 

Ὀφθαλμός πορνεύων οὐ φυλάσσει τήν παρθενίαν. Γλῶσσα πορνεύουσα τῷ πονηρῷ 
μίγνυται. Πόδες ἄτακτα βαίνοντες ἐκκαλοῦνται νόσον ἤ κίνδυνον τῷ νῷ. Παρθενευέτω 
καί ἡ διάνοια: μή ῥεμβέσθω καί πλανάσθω. Μή τύπους ἐν ἑαυτῇ φερέτω πονηρῶν 

πραγμάτων. Kai ὁ τύπος, μέρος πορνείας ἐστί. Μή εἰδωλοποιείτω τῇ ψυχῇ τά 
μισούμενα. 


Χρυσοστ. Χλεύη, τά μέν τῆς παιδοποιίας ὄργανα τηρεῖν παρθένα, τήν δέ γλῶσσαν 
μή τηρεῖν. ἤ γλῶσσαν μέν τηρεῖν, τήν δέ ὅρασιν ἤ τήν ἀκοήν ἤ τάς χεῖρας μή τηρεῖν’ ἤ 
ταῦτα μέν ἔχειν καί τηρεῖν παρθένα, τήν δέ καρδίαν μή τηρεῖν, ἀλλ᾽ ἑταιρίζεσθαι τύφῳ 
καί θυμῷ. 

Μή καταμαλάττωμεν ἡμῶν τήν ἰσχύν, μηδέ ἐκκόπτωμεν τά νεῦρα ταῖς ὁμιλίαις 
ταύταις. Καί γάρ ἄφατος καί πολλή ταῖς ψυχαῖς ἡμῶν ἐντεῦθεν εἰσρεῖ κακία. Τί γάρ, εἰ 
καί μή αἰσθανώμεθα, τῇ φιλίᾳ μεθύοντες; Τοῦτο γάρ αὐτό πάντων ἐστί δεινότατον, ὅτι 
οὐδέ ἴσμεν ὅπως ἐκνευριζόμεθα, καί κηροῦ παντός γινόμεθα μαλακώτεροι. Καθάπερ γάρ 
τις λέοντα γαῦρον καί βλοσυρόν λαβών, εἶτα ἀποκείρας μέν τήν κόμην, ἀνελών δέ τούς 
ὀδόντας, καί περιελών τούς ὄνυχας, αἰσχρόν ποιεῖ καί καταγέλαστον, καί παιδίοις 
εὐκαταγώνιστον, τόν φοβερόν καί ἀφόρητον, καί ἀπό μόνου τοῦ βρυχήματος τά πάντα 
σείοντα' οὕτω δή καί αὗται, πάντας ὅσους ἐάν λάβωσιν, εὐχειρώτους τῷ διαβόλῳ 
ποιοῦσι: μαλακωτέρους, θερμοτέρους, ἀναισχύντους, ἀνοήτους, ἀροχόλους, θρασεῖς, 
ἀκαίρους, ἀγενεῖς, ἀπηνεῖς, δουλοπρεπεῖς, ἀνελευθέρους, ἰταμούς, φλύαρους: καί ἁπλῶς 
πάντα τά γυναικεῖα πάθη τά διεφθαρμένα φέρουσαι, εἰς τήν τύτων ἐναπομάττονται 
ψυχήν. ᾿Ἀμήχανον γάρ τόν γυναικί συνοικοῦντα μετά συμπαθείας τοσαύτης, καί ταῖς 
ἐκείνων ἐνστρεφόμενον ὁμιλίαις, μή ἀγύρτην τινά εἶναι, καί ἀγοραῖον καί συρφετώδη. 
Κἄν (740) γάρ φθέγγηταί τι, πάντα ἀπό τῶν ἱστῶν καί τῶν ἐρίων φθέγξεται, τῆς 
γλώττης αὐτοῦ τῇ ποιότητι τῶν γυναικείων ἀναχρωσθείσης ῥημάτων: κἄν ποιῇ τι, μετα 
πολλῆς τοῦτο ἐργάζεται δουλοπρεπείας, πόῤῥω τῆς τοῖς Χριστανοῖς πρεπούσης 
ἐλευθερίας ἑαυτόν ἀποικίσας, καί οὐδέ πρός οὐδέν τῶν μεγάλων κατορθωμάτων 
γενόμενος χρήσιμος. 


Tpnyop. Νύσσης. Μακαρίζει ὁ Κύριος, οὐ τούς ἔξω πάθους βιοτεύοντας (οὐ γάρ 
δυνατόν ἐν ὑλώδει ζωῇ τόν ἄύλον καθόλου καί ἀπαθῆ καατορθωθῆναι βίον), ἀλλά 
πρός τάς τῆς φύσεως ὁρμάς βραδέως καί δυσκινήτως ἔχοντας. 

Πάσης ὄντως κακίας οἷόν τι δέλεαρ ἡ ἡδονή προβληθεῖσα, εὐκόλως τάς λιχνοτέρας 
ψυχάς ἐπί τό ἄγκστρον τῆς ἀπωλείας ἐφέλκεται. 


Κλήμεντος. Παρθένων φθορά λέγεται, οὐ μόνον πορνεία, ἀλλά καί ἡ πρό καιροῦ 
ἔκδοσις: ὅταν, ὡς εἰπεῖν, ἄωρος ἐκδοθῇ τῷ ἀνδρί, ἤτοι ἀφ᾽ ἑαυτῆς, ἤ παρά τῶν γονέων. 


Ἐκ τῶν Πατέρων. Διά τεσσάρων πραγμάτων ἐγείρεται ἡ πορνεία, ἐκ τοῦ φαγεῖν καί 
πιεῖν εἰς πλησμονήν. καί ὁ κόρος τοῦ ὕπνου, καί τό ἀργεῖν καιί παίζειν καί ἀργολογεῖν' 
καί ὁ καλλωπισμός τῶν ἱματίων. 


Νείλου. Ἀπόστησον ἀπό τῆς συμβίου σου τόν εὐνοῦχον Σμάραγδον: κἄν γάρ δοκοίη 
τῶν κάτω διδύμων ἐκτετμῆσθαι, ἀλλ᾽ ἄνω ἔχει ἐν τῷ προσώπῳ πως τούς διδύμους 
ὀφθαλμούς, ἐμπαθῶς ἐμβλέποντας, καί ἐπισυρομένους ἤδη πονηράς μαρτυρίας. 


Κυρίλλου. Καπνοῦ δίκην, ἤ καί ὥπερ τινές ἀτμοί τῶν ἐμφύτων ἡδονῶν ἀνίσχουσιν 
ἐν ἡμῖν αἱ ὀρέξεις. AM ὁ μέν σώφρων καί νεανικός, ἐπιτιμᾷ τοῖς κινήμασι, καί 

περαιτέρω προελθεῖν οὐκ ἐᾷ: ᾧ καί ἀδρανές ὄν ἔτι τό πάθος ἥττηται ῥᾳδίως: ὁ δέ 
ῥάθυμος καί κατημελημένος, εἰσδέχεται μέν τάς τῶν ἡδονῶν ἀρχάς ὡς ἐννοίας ἔτι 
ψιλάς: ἐπιτρέψας δέ προελθεῖν εἰς πλάτος, δυσχερεστάτην εὑρήσει τήν ἀντίστασιν. Ὁ 
γάρ προαλούς καί προηττημένος, οὐ τῶν ἰδίων ἐστίν θελημάτων Κύριος: ὑπόκειται δέ 
μᾶλλον καθάπερ τινί Βαρβάρῳ τῷ νικήσαντι πάθει. 


Μενάνδρου. 
Ταμεῖόν ἐστιν ἀρετῆς ἡ σωφροσύνη. 
Ἰαμβλίχου ἐξ Ἐπιστολῶν περί σωφροσύνης. 


(741) Πᾶσα μέν ἀρετήν τό θνητοειδές πᾶν ἀτιμάζει, τό δέ ἀθάνατον ἀσπάζεται. Πολύ 
δέ διαφερόντως ἡ σωφροσύνη ταύτην ἔχει τήν σπουδήν, ἅτε δή τάς προσηλούσας 
τῷ σώματι τήν ψυχήν ἡδονάς ἀτιμάζουσα, καί ἐν ἁγνοῖς βάθροις βεβῶσα, ὥς φησι 
Πλάτων. Πῶς γάρ ἡ σωφροσύνη τελείους ἡμᾶς οὐ ποιεῖ, τό ἀτελές καί ἐμπαθές ὅλον 
ἀφ᾽ ἡμῶν ἐξορίζουσα; Γνοίης δ᾽ ἄν ὡς τοῦτο οὕτως ἔχει, τόν Βελλεροφόντην 
ἐννοήσας, ὡς μετά τῆς κοσμιότητος συναγωνιζόμενος, τήν Χίμαιραν καί τό 
θηριῶδες καί ἄγριον καί ἀνήμερον φῦλον πᾶν ἀνεῖλεν. Ὅλως γάρ ἡ τῶν παθῶν 
ἄμετρος ἐπικράτεια οὐδέ ἀνθρώπους ἀφίησιν εἶναι τούς ἀνθρώπους, πρός δέ τήν 
ἀλόγιστον αὐτούς ἕλκει φύσιν καί θηριώδη καί ἄτακτον. 

Μέμνησο λιμοῦ καί δίψους ταῦτα γάρ δύνανται μεγάλως τοῖς σωφροσύνην 
διώκουσιν. 


Ἔκ τῶν ᾿Αριστογνοππουμμῶν. Κρατεῖ ἡδονῆς, οὐχ ὁ ἀπεχόμενος, ἀλλ᾽ ὁ χρώμενος 
μέν, μή προεκφερόμενος dé ὥσπερ καί νηός καί ἵππου, οὐχ ὁ μή χρώμενος, ἀλλ᾽ ὁ 
μετάγων ὅπου βούλεται. 


Ἡσαίου. Ἡγοῦμαι μεγίστην εἶναι τῶν λειτουργιῶν, τό καθ᾽ ἡμέραν βίον κόσμιον καί 
σώφρονα παρέχειν. 


Σωκράτ. τό μέν πῦρ, ὁ ἄνεμος, τόν δέ ἔρωτα, ἡ συνήθεια ἐκκαίει. 


᾿Αλέξανδρ. Αἰχμαλώτους λαβών τάς Δαρείου θυγατέρας, ἐπειδή συνεβούλευον αὐτῷ 
οἱ φίλοι, εὐειδέσιν οὔσαις αὐταῖς συγγενέσθαι: Αἰσχρόν, ἐφη, ἐστίν, ἄνδρας 
νικήσαντας, ὑπό γυναικῶν ἡττηθῆναι. 

Ὁ αὐτός εἰς Ἰλλυριούς παραγενόμενος, ἐν τῷ τοῦ Διός βωμῷ κατιδών γυναῖκα 
κάλλει διαφέρουσαν, ἐκπλαγείς αὐτῆς τήν εὐμορφίαν, πολύν χρόνον ἐθεᾶτο: τοῦ δέ 
Ἡφαιστίωνος εἰπόντος, ὅτι εἰκός ἐστι παραλαβεῖν αὐτήν ἑρωμένην, ἔφη, Καί πῶς 
οὐ δεινόν, εἰ οἱ ἄλλων ἀκρασίας κολάζειν βουλόμενοι, δουλεύοντες ἀκρασίαις ὑπό 
τῶν ἐκτός ἀνθρώπων φωραθῶμεν; 


Κλειτάρχου. Φιλῶν ἅ μή δεῖ, οὐ φιλήσεις ἅ δεῖ. Ἀπλήρωτον γάρ ἡ ἐπιθυμία, διά 
τοῦτο καί ἄπορον. 

Διογένης. Δεινόν ἔλεγεν, εἰ oi μέν ἀθληταί kai οἱ κιθαρῳδοί, γαστρός kai ἡδονῶν 
κρατοῦσιν, οἱ μέν τῆς φωνῆς χάριν: οἱ δέ, τοῦ σώματος: σωφροσύνης δέ ἕνεκα, 
οὐδείς τούτων καταφρονήσει. 


(744) Δημώνακτ. Ἔνιοι πόλεων μέν δεσπόζουσι, γυναιξί δέ δουλεύουσι. 


᾿ἈΑντιφῶντ. Ὅστις δέ τῶν αἰσχρῶν, ἤ τῶν κακῶν, μήτε ἐπεθύμησε, μήτε ἥψατο, οὐκ 
ἔστι σώφρων: οὐ γάρ ἔσθ᾽ ὅτου κρατήσας, αὐτός ἑαυτόν κόσμιον παρέχεται. 


Ἐπικτήτου. Οὐδείς ἐλεύθερος, ἑαυτοῦ μή κρατῶν. 


Πυθαγόρου. Ῥώμη ψυχῆς ἀπαθοῦς, σωφροσύνη. Αὕτη γάρ ψυχῆς ἀπαθοῦς φῶς 
ἐστιν. 

Δουλεύειν παθεσι χαλεπώτεερον ἤ τυράννοις. Ἐλεύθερον ἀδύνατον εἶναι τόν 
πάθεσι δουλεύοντα, καί ὑπό παθῶν κρατούμενον. 


Σοφοκλέους. Ζῇν αἰσχρόν αἰσχρῶς τοῖς καλῶς πεφυκόσι. 


Δημοσθ. Δεῖ τον εὖ φρονοῦντα, τόν λογισμόν ἀεί τῶν ἐπιθυμιῶν κρείττω πειρᾶσθαι 
ποιεῖν. 


Δημήτριος. Δημήτριος ὁ Φαληρεύς, τούς ἀστείους εἶπε τῶν νέων, ἐν μέν ταῖς οἰκίαις 
τούς γονεῖς δεῖνα ἰδεῖσθαι: ἐν δέ τῇ ὁδῷ, τούς ἀπαντῶντας: ἐν δέ ταῖς ἐρημίαις, 
ἑαυτούς. 


Μενέδημος. Μενέδημος, νεανίσκου τινός εἰπόντος, Μέγα ἐστί τό τυχεῖν ὧν ἄν τις 
ἐπιθυμῇ, εἰπεν- Πολλῷ μεῖζόν ἐστι τό μηδέν ἐπιθυμεῖν ὧν μή δεῖ. 


Βίας. Βίας ὁ Πριηνεύς, εἶπε: Μακάριός ἐστιν ὁ πλουτῶν, καί ὧν ἐπιθυμεῖ ἀπολαύων: 
ὁ δέ μή ἐπιθυμῶν, μακαριώτερος. 


Ξάνθου. Ξάνθος ὁ σοφός, θεασάμενος ἐπί θύραις εὐπρεποῦς γυναικός ἄνδρα 
οἰκοφθόρον, ἔφη: Οὗτος ἡδονήν μικράν ὠνεῖται μεγάλῳ κινδύνῳ. 


Χαρικλείας. Ἧ γάρ τῶν ἐρωτικῶν ἀντίβλεψις, ὑπόμνησις τοῦ πάσχοντος γίνεται, 
καί ἀναφλέγει τήν διάνοιαν ἡ θέα, καθάπερ ὕλη πυρί γενομένη ὑπέκκαυμα. 
Ὑπέκκαυμα γάρ ἐπιθυμίας λόγος ἐρωτικός. 


ΛΟΓῸΣ Δ΄. 


Περί ἀνδρείας καί ἰσχύος. 
Μαθ. 16°. Εἴ τις θέλῃ ὀπίσω μου ἐλθεῖν, ἀπαρνησάσθω ἑαυτόν, καί ἀράτω τόν 
σταυρόν αὑτοῦ, καί ἀκολουθείτω μοι. 

Παροιμ. κα΄. Οὐκ ἔστιν ἀνθρώπῳ σοφία, οὐδέ ἔστιν ἀνδρεία, οὐδέ ἔστι βουλή 
κατέναντι Κυρίου. 
(745) Ἵππος ἑτοιμάζεται εἰς ἡμέραν πολέμου: παρά δέ Κυρίου βοήθεια. 


Συράχ ιγ΄. Ἰσχυροτέρῳ σου μή κοινώνει. Τί κοινωνήσει χύτρα πρός λέβητα; αὕτη 
προσκρούσει, καί αὕτη συντριβήσεται. 


Ἐφ. στ΄. Ἐνδύσασθε τήν πανοπλίαν Θεοῦ, πρός τό δύνασθαι ὑμᾶς στῆναι πρός τάς 
μεθοδείας τοῦ διαβόλου, κ. τ. ἑ. 


Βασιλείου. Ὑπένεγκεν τοίνυν οὐκ ἀπαθῶς οὐδ᾽ ἀναισθήτως. Τίς γάρ μισθός 
ἀναλγησίας; ἀλλ᾽ ἐπιπόνως μέν καί σύν ἀλγηδόσι μυρίαις, πλήν ὑπένεγκε, ὥσπερ 
τις γενναῖος ἀγωνιστής, τήν ἰσχύν καί τήν ἀνδρείαν, οὐ μόνον ἐκ τοῦ τύπτειν τούς 
ἀντιπάλους, ἀλλά καί ἐκ τοῦ φέρειν στεῤῥῶς τάς παρ᾽ αὐτῶν πληγάς 
ἐπιδεικνύμενος: καί ὥσπερ τις κυβερνήτης σοφός καί ἀτάραχος ὑπό τῆς ἄγαν περί 
τόν πλοῦν ἐμπειρίας, ὀρθήν καί ἀβάπτιστον Kai παντός χειμῶνος ὑψηλοτέραν τήν 
ψυχήν διασώζων. 


Θεολόγου. Θάρσος καί θράσος, κἄν τοῖς ὀνόμασι πλησιάζει, πλεῖστον ἀλλήλων τῇ 
δυνάμει κεχώρισται: ἀνδρείαν τε εἶναί φαμεν καί ἀνανδρείαν. Τό μέν γάρ ἐν τοῖς 
τολμητέοις θαῤῥεῖν, ἀνδρείας ἐστίν, ὥσπερ τό ὑφίεσθαι, δειλίας. Οὗ δέ πλεῖον ὁ 
κίνδυνος, ὁμόσε χωρεῖν καί ὠθίζεσθαι, ἀλλά μή κατέχεσθαι, θράσεως, ὥσπερ τό 
ὑποχωρεῖν ἀσφαλείας. 


Χρυσοστ. Οὔτε παραιτεῖσθαι δεῖ τούς ἀγῶνας, οὔτε πρός τούτους ἐπιπηδᾷν. Οὕτω 
γάρ καί ἡμῖν ἡ νίκη λαμπροτέρα ἔστι, καί ἡ ἥττα τῷ διαβόλῳ καταγελαστοτέρα. 
Ἑλκυσθέντας μέν γάρ γενναίως ἑστάναι: μή καλουμένους δέ, ἡσυχάζειν καί τόν 
καιρόν ἀναμένειν, τῶν ἀγαθῶν: ἵνα καί τό ἀκενόδοξον, καί τό γενναῖον 
ἐπιδειξώμεθα. 


Σωκράτης. Θεασάμενος τάς τῶν Κορινθίων πόρτας ἐσχυρῶς κεκλεισμένα, ἔφη: Μή 
γυναῖκες ἐνθάδε κατοικοῦσιν; 


Μενάνδρου, Ἰσχύς νοῦν οὐκ ἔχουσα, τάφῳ τούς ἐμπίπτοντας παραδίδωσιν. 


Ἀλλέξανδρ. ὁ βασιλεύς. Οὗτος παρακαλούμενος ὑπό τῶν φίλων νυκτός ἐπιθέσθαι 
τοῖς πολεμίοις, εἶπεν: Οὐ βασιλικόν ἐστι κλέπτειν τήν νίκην. Θεασάμενος δέ τινα 
ὁμώνυμον αὐτοῦ δειλόν ὄντα, ἔφη: Νεανίσκε, ἤ τό ὄνομα ἄλλαξον, ἤ τόν τρόπον. 
(748) Παρακαλούμενος δέ ὑπό τῶν φίλων τεκνοποιῆσαι, ἔφη: Μή ἀγωνιᾶτε: 
καταλείπω γάρ ὑμῖν τέκνα, τάς ἐκ τῶν ἀγώνων νίκας. 

Τοῦ αὐτοῦ ἐνιόντος ἐπί τόν πόλεμος, ᾿ἈΑριστοτέλης ἔφη: Περίμεινον τό τέλειον τῆς 
ἡλικίας, καί τότε πολέμει. Ὁ δέ, Φοβοῦμαι, εἶπε, μή περιμένων τό τέλειον τῆς 
ἡλικίας, τήν τῆς νεότητος τόλμαν ἀπολέσω. 

Λάκων ὀνειδιζόμενος ὑπό τινος, ὅτι χωλός ὦν ἔξεισιν ἐπί τόν πόλεμον, Τί τοῦτο; 
ἔφη: οὐ φευγόντων ἐστί χρεία, ἀλλά μενόντων καί ἀγωνιζομένων. 

Aaoviòng . Acovidag ὁ Λακεδαιμόνιος, ὀλίγους ἔχων στρατιώτας, εἰς τήν πρός τούς 
Πέρσας μάχην ἐξεπορεύετο. Εἰπόντος δέ τινος, ὅτι μετ᾽ ὀλίγων παντελῶς 
ἐκπορεύεται, εἰπεν’ Ἀλλά μετά βουλομένων. 

Λάκων ἀσθενεως τό σῶμα διακείμενος ἐπί παράταξιν προῆγε’ λεγόντων δέ τινων 
αὐτῷ, Ποῦ τοιοῦτος dov πορεύῃ; ἔφη: Ὑπέρ τῆς πατρίδους ἀποθανεῖν. 


Μουσωνίου. Ἅρπαξε τό καλῶς ἀποθνήσκειν ὅτε ἔξεστι. μή μετά μικρόν τό μέν 
ἀποθνήσκειν σοι παρῇ, τό δέ καλῶς μηκέτι ἕξῃς. 


Ἐκ τῶν Δίωνος Χρειῶν. Λάκεινα γυνή, τοῦ υἱοῦ αὐτῆς ἐν παρατάξει χωλεύοντος, 
καί δυσφοροῦντος ἐ ἐπί τούτῳ, Μή λυποῦ τέκνον, εἰπε καθ᾽ ἕκαστον γάρ βῆμα τῆς 
ἰδίας ἀρετῆς ὑπομνησθήσῃ. 


Ἐκ τῆς Νικολάου συναγωγῆς. Κέλτοι οἱ τῷ Ὠκεανῷ γειτνιῶντες, αἰσχρόν ἡγοῦνται 
τοῖχον καταπίπτοντα ἤ οἰκίαν φεύγειν: πλημμυρίδος δέ ἐκ τῆς ἔξω θαλάττης 
ἐπερχομένης, μεθ᾽ ὅπλων ἀπαντῶντες ὑπομένουσιν, ἕως κατακλύζωνται, ἵνα μή 
δοκῶσι φεύγοντες τόν θάνατον φοβεῖσθαι. 


Κορίσκου. Κορίσκος εὖ μάλα γέρων dv, ὡς ἀπό τινος χαλεπῆς ἀῤῥωστίας 
ἀνέῤῥωσεν, Ἄπαγε, ἔφη, ὡς ἀηδῶς ἀνέστροφα, ἤδη τῆς ὁδοῦ προκεκοφώς, ἥν δεῖ 
πάντως πορευθῆναι. 


Πύῤῥου. Πύῤῥου ἐπιστρατεύσαντος τοῖς Λακεδομονίοις, καί πολλά ἀπειλοῦντος, 
Κερκυλλίδας εἷς τῶν γερόντων ἀναστάς ἐν τῇ Ἐκκλησίᾳ, εἶπεν: Εἰ μέν Θεός ἐστιν ὁ 
ἀπειλῶν, μή φοβώμεθα' οὐδέν γάρ ἀδικοῦμεν’ εἰ δ᾽ ἄνθρωπος, γνώτω ἀνδράσιν 
ἀπειλῶν. 


Ἐκ τοῦ Πλουτάρχου Ἱστοριῶν. Δαρεῖος ὁ τῶν Περσῶν βασιλεύς, μετά τριάκοντα 
μυριάδων ἐν (749) Μαραθῶνι ἐστρατοπευδεύσατο. ᾿Αθηναῖοι δέ χιλίους ἔπεμψαν ἐπ᾽ 
αὐτούς, στρατηγούς αὐτοῖς δόντες, Πολύζηλον, Καλλίμαχον, Κυναίγειρον καί 
Μιλτιάδην. Συμβληθείσης δέ τῆς παρατάξεως, Πολύζηλος μέν ὑπέρ ἄνθρωπον 
φαντασίαν θεασάμενος, τήν ὅρασιν ἀπέβαλεν, καί τυφλός ὦν, ἀνεῖλε τεσσαράκοντα 
καί ὀκτώ. Καλλίμαχος δέ πολλοῖς πεπαρμένος δόρασι, καί νεκρός ἐστάθη: 
Κυναίγειρος δέ Περσικάς ἀγομένην ναῦν, κατέχων, ἐχειροκοπήθη: ὅθεν καί εἰς 
αὐτούς ὑπό Παντελείου τοιάδε γεγράφθαι λέγεται: 


ὌὮ κενεοῦ καμάτου καί ἀπρήκτου πολέμοιο! 
Ἡμετέρῳ βασιλεῖ τί λέξομεν ἀντιάσαντες; 

Ὦ βασιλεῦ, τί μ᾽ ἔπεμπες ἐπ᾽ ἀθανάτους πολεμιστάς; 
Βαλοῦμεν, οὐ πίπτουσι: τιτρώσκομεν, οὐ φοβέονται. 
Μοῦνος ἀνήρ σύλησεν ὅλον στρατόν’ ἐν δ᾽ ἅρα μέσῳ 
᾿Ασματόεις [Ἄσθματ.] ἕστηκε σιδηρείαις ὑπό ῥίζαις, 
Οὐδέ θέλει πεσέειν- τάχα δ᾽ ἔρχεται ἔνδοθι νηῶν. 
Λέγε, κυβερνῆτα, νέκυος προφύγωμεν ἀπειλάς. 

ΛΟΓΟΣ Ε. 


Περί δικαιοσύνης. 


Ματθ. ε΄. Μακάριοι οἱ πεινῶντες καί διψῶντες τήν δικαιοσύνην, ὅτι αὐτοί 
χορτασθήσονται. 

Λευΐτ. 10". Ζυγά δίκαια καί μέτρα δίκαια καί χοῦς δίκαιος ἔστι ὑμῖν. 

Ἡσαΐ. κστ΄. Δικαιοσύνην μάθετε, οἱ ἐνοικοῦντες ἐπί τῆς γῆς. 

Παροιμ. ιδ΄. Δικαιοσύνην ὑψοῖ ἔθνος, ἐλασσονοῦσι δέ φυλάς αἱ ἁμαρτίαι. 

Παροιμ. 1 . Ktfua τίμιον ἀνήρ καθαρός πορευόμενος ἐν ὁδοῖς δικαιοσύνης. 

Ὁδός δικαιοσύνης καί ἐλεημοσύνης εὑρήσει ζωήν καί δόξαν. 

Παροιμ. κζ΄. Ὀρύσσων βόθρον τῷ πλησίον, ἐμπεσεῖται εἰς αὐτόν’ ὁ κυλίων λίθον, ἐφ᾽ 
ἑαυτόν κυλίει. 

Κρεῖσσον ὀλίγη λῆψις μετά δικιοσύνης, ἤ πολλά γεννήματα μετά ἀδικίας. 

Σιράχ μ΄. Χρήματα ἀδίκων ὡς ποταμός ξηρανθήσεται, καί ὡς βροντή μεγάλη ἐν 
ὑετῷ ἐξηχήσει. 

(752) Βασιλείου. Ὁ τήν ἀληθῆ δικαισύνην μή ἔχων προεναποκειμένην τῇ ψυχῇ, 
ἀλλ᾽ ἤ χρήμασι διεφθαρμένος, ἤ φιλίᾳ χαριζόμενος, ἤ ἔχθρᾳ ἀμυνόμενος, ἤ δυναστείᾳ 
δυσωπούμενος, τό κρῖμα κατευθύνειν οὐ δύναται. 

Δικαιοσύνη ἐστίν ἕξις ἀπονεμητική τοῦ κατ᾽ ἀξίαν. Δυσθήρατον δέ τοῦτο, τῶν μέν 
διά τό περί τήν φρόνησιν ἐλλιπές οὐχ εὑρισκόντων ἑκάστῳ διανεῖμαι τό ἴσον: τῶν δέ 
διά τό προκατέχεσθαι ὑπό παθῶν ἀνθρωπίνων ἀφανιζόντων τό δίκαιον. 

Θεολόγου. Θεοῦ μέν ὀργῆς τρυγίαν τινά καί πιστεύομεν, καί ἀκούομεν’ τό λεῖμμα 
τῆς κατά τῶν ἀξίων κινήσεως, ἐπειδή Θεός ἐκδικήσεων Κύριος. Εἰ γάρ καί κλίνει διά 
φιλανθρωπίαν ἐκ τοῦ ἀποτόμου πρός τό ἐνδόσιμον, ἀλλ᾽ οὐ πᾶν συγχωρεῖ τοῖς 
ἁμαρτάνουσιν, ἵνα μή τῇ χρηστότητι χείρους γίνωνται. 

Χρυσοστ. Οὕτε πάντας ἐνταῦθα ἀπαιτεῖ δίκην ὁ Θεός, ἵνα μή ἀπογνῷς τήν 
ἀνάστασιν, καί ἀπελπίσῃς τήν κρίσιν, πάντων ἐνταῦθα διδόντων λόγον: οὔτε πάντα 
ἀφίεται ἀτιμωρητί ἀπελθεῖν, ἵνα μή πάλιν ἀπρονότητα εἶναι πάντα νομίσῃς. 

Τοῦ Νύσσης. Ἡ τοῦ Θεοῦ δικαιοκρισία, ταῖς ἡμετέραις διαθέσεσιν ἐξομοιοῦται: καί 
οἷά περ ἄν τά παρ᾽ ἡμῶν ἧ, τοιαῦτα ἡμῖν ἐκ τῶν ὁμοίων ἀντιπαρέχεται. 

Εὐαγρίου. Ἄδικος δικαστής, μεμολυσμένη συνείδησις. 

Κυρίλλου. Πᾶς ὁ ἀδικούμενος, καταφλέγεται μέν ὑπό λύπης: ἀμύνασθαι δέ οὐκ 
ἔχων ἤ διά τῶν ἴσων ἐλθεῖν, ἔσθ᾽ ὅτε διά τό ἡττᾶσθαι τῆς τοῦ ἀδικοῦντος χειρός, τῆς 
ἄνωθεν μισοπονηρίας τό κέντρον καλεῖ πρός ἐπικουρίαν. 

Πλάτωνος. Τίμιος μέν δή καί ὁ μηδένα ἀδικῶν: ὁ δέ μηδ᾽ ἐπιτρέπων τοῖς ἀδικοῦσιν 
ἀδικεῖν, πλέον ἤ διπλασίας τιμῆς ἄξιος ἐκείνου. Ὁ μέν γάρ ἑνός, ὁ δέ πολλῶν ἀντάξιος 
ἑτέρων. 

Ἐγώ γάρ δή οἶμαι, καί ἐμέ, καί σέ, καί τούς ἄλλους ἀνθρώπους, τό ἀδικεῖν τοῦ 
ἀδικεῖσθαι κάκιον ἡγεῖσθαι: καί τό μή διδόναι δίκην, τοῦ διδόναι. 

(σ53) Ἄξιον τούτους ἐπαινεῖν τῶν ἀνθρώπων, οἵ μηδεμίαν ὠφέλειαν προαιροῦνται 
τοῦ δικαίου’ χρήματα γάρ ἔστι κτήσασθαι, δόξαν δέ, χρημάτων οὐ ῥᾷδιον πρίασθαι. 

Μοσχίωνος. Ἄμεινον δικαίως κρίναντα, πρός τοῦ καταδικασθέντος ἀδίκως 
μεμφθῆναι, ἤ ἀδίκως κρίναντα, παρά τῇ φύσει δικαίως ψέγεσθαι. 

Ἐκ τῶν ἑπτά φιλοσόφων. Δοκεῖ δέ μοι πόλις ἄριστα πράττειν καί μάλιστα σώζειν 
δημοκρατίαν, ἐν f τόν ἀδικήσαντα τοῦ ἀδικηθέντος προβάλλονται καί κολάζουσιν. 

Ὑπερίδου. Διά δύο προφάσεις τῶν ἀδικημάτων ἄνθρωποι ἀπέχονται, ἤ διά φόβον, ἤ 
διά αἰσχύνην. 

Σωκράτ. “A πάσχοντες παρ᾽ ἑτέροις ὀργίζεσθε, ταῦτα τοῖς ἄλλοις μή ποιεῖτε. 

Ἐπικτήτου. Ὥσπερ εὐθύς ζυγός, οὔτε πρός ἀληθοῦς εὐθύνεται ζυγοῦ, οὔθ᾽ ὑπό 
ψευδοῦς κρίνεται: οὕτω καί ὁ δίκαιος κριτής, οὔθ᾽ ὑπό δικαίων εὐθύνεται, οὔτε παρ᾽ 
ἀδίκοις δικάζεται. 

Μή πρότερον ἑτέρῳ δικαστηρίῳ δικάσῃς, πρίν αὐτός παρά τῇ δίκῃ κριθῇς. 

Πυθαγόρου. Κακά μείζω πάσχει διά τοῦ συνειδότος ὁ ἀδικῶν, βασανιζόμενος, ἤ ὁ τῷ 
σώματι καί ταῖς πληγαῖς μαστιγούμενος. 

Ζήνωνος. Ζήνων ὁ Στοϊκός φιλόσοφος, ἐρωτηθείς ὑπό τινος τῶν γνωρίμων, πῶς ἄν 
μηδέν τῶν ἀδίκων πράττο[ιϊμεν, εἶπεν: Ἐάν διά παντός ὑπολαμβάνητέ με συμπαρεῖναι 
ὑμῖν. 

Ὁ αὐτός ἐρωτηθείς, εἰ δύναται λανθάνειν Θεόν ἄνθρωπος ἀδικῶν, Ἀλλ᾽ οὐδέ 
διανοούμενος, ἔφη. 

Σωκράτης. Καταδικασθείς ὑπό ᾿Αθηναίων κατακρημνισθῆναι, τῆς γυναικός 
Ξανθίππης κλαιούσης, καί λεγούσης: Ὦ Σώκρατες, ὡς ἀδίκως ἀποθνήσκεις! ἔφη: Σύ οὖν 
ἐβούλου με δικαίως ἀποθανεῖν; 

Μενάνδρου. 

Χρηστοῦ πρός ἀνδρός μηδέν ὑπονόει κακόν. 

Δίκαιος ἀδικεῖν οὐκ ἐπίσταται τρόπος. 

Ξενοφῶντι Σωκράτης. Ἦ οὐ δοκεῖ σοι ἀξιοτεκμαρτότερον τοῦ λόγου τό ἔργον εἶναι; 
Πολύ γε, νή Δία, ἔφη. Δίκαια μέν λέγοντες πολλοί, ἄδικα ποιοῦσι: δίκαια δέ 
πραττόντων, οὐδ᾽ ἄν εἷς ἄδικος εἴη. 


ΛΟΓΟΣ Στ΄. 


Περί φίλων καί φιλαδελφίας. 

Α΄ Κορ. ιγ΄. Ἐάν ταῖς γλῶσσαις τῶν ἀνθρώπων λαλῶ καί τῶν ἀγγέλων, ἀγάπην dé 
μή ἔχω, γέγονα (756) χαλκός ἠχῶν, ἤ κύμβαλον ἀλαλάζον. Kai μετ᾽ ὀλίγον: Ἐάν 
ψωμίσω πάντα τά ὑπάρχοντά μοι, Kai παραδῷ τό σῶμα μου ἵνα καυθήσομαι, ἀγάπην δέ 
μή ἔχω, οὐδέν εἰμι. 

Παροιμ. κζ΄. Ἀξιοπιστότερα τραύματα φίλου, ἤ ἑκούσια, φιλήματα τοῦ ἐχθροῦ. 

Παροιμ. κθ΄. Ὅς παρασκευάζεται ἐπί πρόσωπον τοῦ ἑαυτοῦ φίλου δίκτυον, 
περιβαλεῖ αὐτό τοῖς ἑαυτοῦ ποσίν. 

Παροιμ. τη Προφασίζεται ἀνήρ βουλόμενος χωρισθῆναι ἀπό φίλων. 

Παροιμ. ιε΄. Κρεῖσσον ξενισμός λαχάνων πρός φιλίαν καί χάριν, ἤ παράθεσις 
μόσχων μετά ἔχθρας. 

Σιράχ κβ΄. Βάλλων λίθον τις ἐπί πετεινά, ἐπισοβεῖ αὐτά: καί ὀνειδίζων φίλον, 
διαλύσει φιλίαν. 

Σιράχ στ΄. Φίλος πιστός σκέπη κραταιά: ὁ δέ εὑρών αὐτόν, εὗρε θησαυρόν. 

Σιράχ θ΄. Μή ἐγκαταλίπῃς φίλον ἀρχαῖον’ ὁ γάρ πρόσφατος οὐκ ἔστιν ἐπίσης αὐτῷ. 

Σιράχ στ΄. Φίλου πιστοῦ οὐκ ἔστιν ἀντάλλαγμα, καί οὐκ ἔστιν σταθμός τῆς καλλονῆς 
αὐτοῦ. 

Βασιλείου. Οὐδείς πονηρῶν καί ἀμαθῶν φίλος. Οὐδέ γάρ πίπτει τό φιλίας καλόν, εἰς 
μοχθηράν διάθεσιν’ διότι οὐδέν αἰσχρόν καί ἀνάρμοστον εἰς συμφωνίαν δύναται 
χωρῆσαι φιλίας. Τό γάρ κακόν, οὐ τῷ ἀγαθῷ ἐναντίον ἐστί μόνον, ἀλλά καί αὐτό ἑαυτῷ. 


Τά παρά φίλων, κἄν ὕβρις ἧ, φορητά. 


Θεολόγου. ‘Ari προτίμα τούς καλούς τῶν μή καλῶν. 
Κακοῖς δ᾽ ὁμιλῶν, καί κἀκός πάντως ἔσῃ. 

Πάντα οἴσει φιλία, καί πάσχουσα καί ἀκούουσα. 
Κρείσσων ἐμπαθοῦς ὁμονοίας ἡ ὑπέρ εὐσεβείας διάστασις. 

Βλαβεραί αἱ πρός τούς κακούς συνουσίαι: ἐπειδή νόμος οὗτος φιλίας δι᾽ ὁμοιότητος 
πέφυκεν τοῖς συναπτομένοις ἐγγίνεσθαι οἱ μῖσος ἐν τῷ βάθει κατέχοντες, ἀγάπῃ 
δεικνύουσι κατακεχρωσμένην τήν ἐπιφάνειαν, κατά τάς ὑφάλους πέτρας, αἵ βραχεῖ 
ὕδατι καλυπτόμεναι, κακόν ἀπροαίρετον τοῖς ἀφυλάκτοις γίνονται. 


Κακοῦ παρ᾽ ἀνδρός μή ποτε χρηστόν πάθῃς. 
Ζήτει γάρ ὧν βεβίωκε συγγνώμην ἔχειν. 
Τά μέν γάρ σώματα τόπῳ συνάπτεται, 
ψυχαί δέ πνεύματι συναρμόζονται. 
Ἔχθρας ὅρους γίνωσκε, φιλίας δέ μή. 


Μηδείς οἰέσθω με λέγειν, ὅτι πᾶσαν εἰρήνην ἀγαπητέον (οἶδα γάρ, ὥδπερ στάσιν 
τινά βελτίστην, οὕτω καί βλαβερωτάτην ὁμόνοιαν), ἀλλά τήν τε καλήν καί ἐπί καλῷ, 
καί Θεῷ συνάπτουσαν. 


(757) Χρυσοστ. Ὥσπερ ψυχή ἄνευ σώματος οὐ καλεῖται ἄνθρωπος, οὐδέ ἦν σῶμα 
ἄνευ ψυχῆς: οὕτως οὐδέ ἀγάπη πρός Θεόν, ἐάν μή ἔχῃ ἀκόλουθον καί τήν πρός τόν 
πλησίον ἀγάπην. 


Οὐδέν ὁμονοίας ἴσον. Ὁ γάρ εἷς, πολλοστός ἐστιν οὕτως. Ἄν γάρ ὁμόψυχοι ὦσι δύο 
ἤ δέκα, οὐκέτι εἷς ἐστιν ὁ εἷς, ἀλλά δεκαπλασίων ἕκαστος αὐτῶν γίνεται: καί εὑρήσεις 
ἐν τοῖς δέκα τόν ἕνα, καί ἐν τῷ ἑνί τούς δέκα. Κἄν ἐχθρούς ἔχωσιν ἐν τῷ ἑνί 
προσβαλών, ἐν τοῖς δέκα προσβαλών, οὕτως ἁλίσκεται. Ἠπόρησεν ὁ εἷς, ἀλλ᾽ οὐκ ἔστιν 
ἐν ἀπορίᾳ’ τῷ γάρ μείζονι μέρει τό ἀποροῦν συσκιάζεται. Ἕκαστος τούτων εἴκοσι χεῖρας 
ἔχει καί εἴκοσιν ὀφθαλμούς, καί πόδας τοσούτους, Kai ψυχάς δέκα. Οὐ γάρ τοῖς ἑαυτοῦ 
μόνον, ἀλλά καί τοῖς ἐκείνων ἐργάζεται πάντα. Εἰ δέ καί ἑκατόν γένοιτο, τό αὐτό ἔστι 
πάλιν. Ὁ αὐτός καί ἐν Περσίδι καί ἐν Ῥώμῃ δύναται εἶναι: καί ὅπερ φύσις οὐ δύναται, ἡ 
ἀγάπη δύναται. Ἐάν οὖν χιλίους ἔχῃς φίλους ἤ δισχιλίους, ἐννόησον ποῦ πάλιν 
ὑπερβήσεται τά τῆς δυνάμεως. Τό γάρ θαυμαστόν τοῦτό ἐστι, τό χιλιοστόν ποιῆσαι ἕνα, 
Βέλτιον γάρ ἡμῖν σβεσθῆναι τόν ἥλιον, ἤ φίλων ἀποστερηθῆναι. Πολλοί γάρ τόν ἥλιον, 
ὁρῶντες, ἐν σκότῳ εἰσί: φίλων δέ εὐποροῦντες, οὐδ᾽ ἄν ἐν θλίψει γένοιντο. Οὐδέν γάρ, 
οὐδέν τῆς ἀγάπης γλυκύτερον γένοιτο ἄν. Τί γάρ οὐκ ἄν ἐργάσαιτο φίλος γνήσιος; 
πόσην μέν οὐκ ἄν ἐμποιήσειεν ἡδονήν; πόσην δέ ὠφέλειαν; πόσην ἀσφάλειαν; κἄν 
μυρίους θησαυρούς εἴπῃς, οὐδέν ἀντάξιον γνησίου φίλου εὕροις. Καί καθάπερ τά 
λαμπρά τῶν σωμάτων ἄνθος ἀποῤῥεῖ πρός τούς πλησίον τόπους: οὕτω καί φίλοι, οἷς ἐάν 

παραγένωται τόποις, ἑαυτῶν χάριν ἀφιᾶσι. Κρεῖσσον γάρ ἐν σκότῳ διάγειν, ἤ φίλων 
εἶναι χωρίς. 

Tpny. Νύσσης. Ὥσπερ τά εὐώδη τῶν ἀρωμάτων, τῆς ἰδίας εὐπνοίας τόν 
παρακείμενον ἀέρα πλήρη ποιοῦσιν, οὕτως ἀνδρός ἀγαθοῦ παρουσία τούς πέλας 
ὀνίσησιν. 

Εὐαγρίου. Ayarn, τά φλεγμαίνοντα μόρια τοῦ θυμοῦ θεραπεύει. 
Φίλωνος. Φίλον ἡγητέον, τόν βοηθεῖν καί ἀντωφελεῖν ἐθέλοντα, κἄν μή 
δύνηται. 

Ἐκ χρυσοῦ ποτηρίου πίνειν φάρμακον, καί παλαιοτέρα ἀγνώμονος συμβουλίαν 
λαμβάνειν, ταυτόν ἐστιν. 

Σκεύη μέν τά καινά, κρείττονα’ φιλία δέ ἐκ τῆς φιλίας, κατά πάντα καιρόν φύονται. 

Οἱ μέν ἐκ τῆς γῆς καρποί κατ᾽ ἐνιαυτόν’ οἱ δέ ἐκ τῆς φιλίας, κατά πάντα καιρόν 
φύονται. 

Πολλοί φίλους αἱροῦνται, οὐ τούς ἀρίστους, ἀλλά τούς πλουτοῦντας. 

(760) Πολλοί δοκοῦντες εἶναι φίλοι, οὐκ εἰσί: καί οὐ δοκοῦντες, εἰσί: σοφοῦ οὖν ἐστι 
γινώσκειν ἕκαστον. 

Φεύγειν δεῖ τήν φιλίαν, ὧν τινων ἀμφίβολος ἡ διάθεσις. 

Ἰσοκράτ. Φίλους κτῶ, μή πάντας τούς βουλομένους, ἀλλά τούς τῆς σῆς φύσεως 
ἀξίους ὄντας. 

Τοῦ αὐτοῦ. Μηδένα φίλον ποιοῦ, πρίν ἄν ἐξετάσῃς πῶς κέχρηται τοῖς πρότερον 
φίλοις. Ἔλπιζε γάρ αὐτόν καί περί σέ γενέσθαι τοιοῦτον, οἷος καί περί ἐκείνους 
γέγονεν. 

Βραδέως μέν φίλος γίνου’ γενόμενος δέ, πειρῶ διαμένειν. Ὁμοίως γάρ αἰσχρόν 
μηδένα φίλον ἔχειν, καί πολλούς ἑταίρους μεταλλάττειν. 

Ἡ ἀληθινή φιλία τρία ζητοῖ μάλιστα τήν ἀρετήν, ὡς καλόν’ καί τήν συνήθειαν, ὡς 
ἡδύ: καί τήν χρείαν, ὡς ἀναγκαῖον. Δεῖ γάρ ἀποδέξασθαι κρίναντα, καί χαίρειν συνόντα, 
καί χρῆσθαι δεόμενον. 

Πλουτάρχ. Ἵππου μέν ἀρετήν ἐν πολέμῳ, φίλου δέ πίστιν ἐν ἀτυχίᾳ κρίνομεν. 

Οὐ χρή τόν ἀδελφόν καθάπερ πλάστιγγα ῥέπειν εἰς τοὐναντίον, ὑψουμένου 
ταπεινούμενον αὐτόν. 

Ἡδέως μέν ἔχε πρός ἅπαντας, χρῶ δέ τοῖς βελτίστοις. Οὕτω γάρ, τοῖς μέν οὐκ 
ἀπεχθής ἔσῃ, τοῖς δέ φίλος γενήσῃ. 

Φίλους κτῶ, μή μεθ᾽ ὧν ἥδιστα συνδιατρίψῃς, ἀλλά μεθ᾽ ὧν ἄριστα. 

Ἐκ τῶν Δίωνος Χρειῶν. Ὁπόσους γάρ ἄν τις ἧ κεκτημένος ἑταίρους, τοσούτοις μέν 
ὀφθαλμοῖς ἅ βούλεται ὁρᾷ, τοσαύταις δέ ἀκοαῖς ἅ δεῖ ἀκούει, τοσαύταις δέ διανοίαις 
διανοεῖται περί τῶν συμφερόντων. Διαφέρει γάρ οὐδέν, ἤ εἴ τῳ Θεός ἕν σῶμα ἔχοντι, 
πολλάς ψυχάς ἔδωκεν, ἁπάσας ὑπέρ ἐκείνου προνοουμένας. 

ApiototeÀ. Χρήματα ποιεῖσθαι μᾶλλον τῶν φίλων ἕνεκα προσήκει, ἤ τούς φίλους 
τῶν χρημάτων. 


Οὗτος ὀνειδιζόμενος ὅτι πομηροῖς συνδιατρίβει, Ἐκεῖνος, ἔφη, ἄριστος ἰατρός ἐστι, 
ὅς τούς ὑπό πάντων ἀπεγνωσμένους ἀναλαμβάνει. 


Ὁ αὐτός ἔλεγεν, ὅτι τό πᾶσιν ἀρέσαι δυσχερέστατόν ἐστιν. 


Σωκράτης. Οἱ φιλίαν παραθεωροῦντες, κἄν τήν ἐκ τῶν ἠδικημένων ἐκφύγωσι 
τιμωρίαν’ ἀλλ᾽ οὖν γε τήν ἐκ Θεοῦ τιμωρίαν οὐ διακρούονται. 


Φιλεῖν ἀκαίρως, ἴσον ἐστί τοῦ μισεῖν. Φίλον γνήσιον ἐν κακοῖς μή φοβοῦ 


Ὁ αὐτός ἐπερωτῶν Κροῖσον, τί παρά τῆς βασιλείας ἔσχε τιμιώτατον: εἶτα ἐκείνου 
εἰρηκότος, Τό τούς ἐχθρούς μετελθεῖν, καί φίλους εὐεργετεῖν: Πόσῳ μᾶλλον, ἔφη, 
χαριέστερον ἐποίησας, εἴ καί τούτους εἰς φιλίαν μετετρόπωσας. 


Δημοκρίτ. Τό μή δύνασθαι βοηθεῖν τοῖς φίλοις, ἀπορίας, τό δέ μή βούλεσθαι, κακίας 
τεκμήριον. 


(761) Κλειτάρχου. Σεαυτοῦ τά ἀτυχήματα τῶν φίλων ἡγοῦ: τῶν δέ ἰδίων 
εὐτυχημάτων κοινώνει. 


Τελευτησάντων τῶν φίλων, θρηνεῖν μέν οὐκ εὐγενές προνοεῖν δέ τῶν οἰκείων, 
ἐπιμελές. 


Κάτων. Οὐ τά χρήματα φίλοι, ἀλλ᾽ οἱ φίλοι χρήματα. Καί χρήματα μέν, φιλίαν 
οὐδέποτε ἄν ἐργάσαιτο, ὥσπερ οὐδέ ἡ γῆ Θεόν’ φιλία δέ χρήματα ῥᾳδίως κτήσαιτο 
[κτίσ.], καθάπερ καί Θεός γῆν. 


Ὥσπερ μέλιτταν οὐ διά τό κέντρον μισεῖς, ἀλλά διά τόν καρπόν τημελεῖς: οὕτω καί 
φίλον, μή δι᾽ ἐπίπληξιν ἀποστραφῇς, ἀλλά διά τήν εὔνοιαν ἀγάπα. Ὅστις φίλον 
λυπούμενον ἔφυγεν, οὐδέ τοῦ χαίροντος ἀπολαύειν ἄξιος. 


Μενάνδρου. 
Καί φιλεῖν δεῖ ὡς καί μισήσοντας. 
Καί μισέειν ὡς καί φιλήσοντας. 
Χρυσός μέν οἶδε δοκιμάζεσθαι πυρί, 
Ἡ πρός φίλους δ᾽ εὔνοια καιρῷ κρίνεται. 
Ὁ καιρῷ εὐτυχοῦντα κολακεύων φίλον, 
Καιροῦ φίλος πέφυκεν, οὐχί τοῦ φίλου. 
Οὐ πρότερον ἀληθινούς φίλου κτῆσαι, πρίν τούς φαύλους ἀποδιώξῃς. 


Οὐδέποτε ὠρέχθην τοῖς πολλοῖς ἀρέσκειν. “A μέν γάρ ἐκείνοις ἤρεσκεν, οὐκ ἔμαθον: 
ἅ δ᾽ ἤδειν ἐγώ μακράν ἦν τῆς ἐκείνων διαθέσεως. 


Σωκράτης. Οἱ ἀδελφούς παριόντες, καί ἄλλους φίλους ζητοῦντες, παραπλήσιοί 
εἰσι τοῖς τήν ἑαυτῶν γῆς ἐῶσι, τήν δέ ἀλλοτρίαν γεωργοῦσι. 


Κριτίου. Ὅστις τοῖς φίλοις πάντα πρός χάριν πράσσων ὁμιλεῖ, τήν παραυτίκα 
ἡδονήν ἔχθραν καθίστησιν εἰς ὕστερον χρόνον. 


Πολυαίνου. Ὅσῳ ἄν πλεῖον εὐεργετήσεις τόν φίλον, τοσοῦτῳ μᾶλλον τό σαυτοῦ 
συμφέρον ποιήσεις. ᾿Αντεπιστρέφει γάρ πάλιν εἰς ἡμᾶς ἡ ἐξ ἐκείνων εὔνοια. 

Κυψέλου. Φίλοις εὐτυχοῦσι καί ἀτυχοῦσιν, ὁ αὐτός ἴσθι. 
Ἐπικτήτου. Φεύγειν δεῖ κακῶν φιλίαν καί ἀγαθῶν ἔχθραν. 
Σέξτ. Μή κτήσῃ φίλον, ᾧ μή πάντα πιστεύεις. 


Κύρου. Πέμψαντος αὐτῷ τινος κόσμον πολύν, δέδωκε τοῖς φίλοις. Ἐρωτηθείς δέ, 
διατί οὐχ ὑπελείπετο αὐτῷ, ἔφη: Ὅτι τό μέν ἐμόν σῶμα οὐκ ἄν δύναιτο πᾶσι τούτοις 
κοσμεῖσθαι: φίλους δέ κεκοσμημένους ὁρῶν, μέγιστον ἑμαυτῷ κόσμον ἀποκεῖσθαι 
δόξω. 

Τίμων. Τίμων ὁ μισάνθρωπος, ἐρωτηθείς διατί πάντας ἀνθρώπους μισεῖ, εἶπε: 
Διότι τούς μέν πονηρούς εὐλόγως μισῶ’ τούς δέ λοιπούς, ὅτι οὐ μισοῦσι τούς 
πονηρούς. 

Ῥωμύλ.Ῥωμύλος ἐγκαλούμενος ὅτι πονηροῖς ἀνθρώποις σύνεστιν, ἔφη: Καί οἱ 
ἰατροί τοῖς νοσοῦσιν’ ἀλλ᾽ αὐτοί ὑγιαίνουσιν. 

Ἀντίγονος Βασιλεύς. Οὗτος θύων τοῖς θεοῖς, ηὔχετο φυλάττειν αὐτόν ἀπό τῶν 
δοκούντων εἶναι (764) φίλων. Πυνθανομένου δέ τινος, διά ποίαν αἰτίαν τοιαύτην 
εὐχήν ποιεῖται, ἔφη. Ὅτι τούς ἐχθρούς γινώσκων φυλάσσομαι. 

᾿Αλέξανδρ. Ἐρωτηθείς ὑπό τινος, Ποῦ τούς θησαυρούς ἔχεις; δείξας τούς φίλου, 
ἔφη, Ἐν τούτοις. 

Λιβανίου. Συγχαίρειν χρή τοῖς φίλοις καλῶς πράττουσιν, ὡς καί συναλγεῖν 
λυπουμένοις. 

Αἱ ἐκ φίλων εἰς φίλου γενόμεναι λύπαι, δυσθεράπευτοι λίαν τυγχάνουσι, καί 
μείζους τῶν ἐχθρῶν ἔχουσι τάς ἐπηρείας. 

Πεισωνιανοῦ. Δίωνος. Ὅσῳ δ᾽ ἄν τις τούς φίλους ἰσχυροτέρους ποιεῖ, οὗτος 
ἰσχυρότερος αὐτῶν γίνεται. 

Ποία μέν συμφορά δίχα φιλίας οὐκ ἀφόρητος; ποία δέ εὐτυχία χωρίς φίλων οὐκ 
ἄχαρις; 

Ῥᾷον ἄν τις συμφοράν χαλεπωτάτην φέρει μετά φίλων, ἤ μόνος εὐτυχίαν 
μεγίστην. 

Ἐκεῖνον ἀθλιώτατον κρίνω δικαίως, ὅς ἐν μέν ταῖς συμφοραῖς πλείστους ἔχει 
τούς ἐφηδομένους, ἐν δέ ταῖς εὐτυχίαις οὐδένα τόν συνηδόμενον. 

Ὁ τοῖς φίλοις χαριζόμενος, ἅμα μέν ὡς χαριζόμενος ἥδεται διδούς, ἅμα δέ ὡς 
αὐτός κτώμενος. 


ΛΟΓΟΣ Ζ΄. 


Περί ἐλεημοσύνης. 
Ματθ. ε΄. Μακάριοι οὁ ἐλεήμονες, ὅτι αὐτοί ἐλεηθήσονται. 
Δευτ. 18°. Οὐ μή ἐκλίπῃ ἐνδεής ἀπό τῆς γῆς. Διά τοῦτο ἐγώ σοι ἐντέλλομαι τό 
ῥῆμα τούτο λέγων, Avotywv ἀνοίξεις τάς χεῖράς σου τῷ ἀδελφῷ σου τῷ πένητι. 

Ἰώβ κθ΄. Ὀφθαλμός ἤμην τυφλῶν, πούς δέ χωλῶν: ἐγώ ἤμην πατήρ ἀδυνάτων. 


Παροιμ. γ΄. Ἐλεημοσύναι καί πίστις μή ἐκλειπέτωσάν σε’ ἔφαψαι δέ αὐτάς ἐπί σῷ 
τραχήλῳ, καί εὑρήσεις χάριν. 


Δαν. δ΄. Τάς ἁμαρτίας ἐν ἐλεημοσύναις λύτρωσαι, καί τάς ἀνομίας σου ἐν 
οἰκτιρμοῖς πενήτων. 


Σιράχ γ΄. Πῦρ φλογιζόμενον κατασβέσει ὕδωρ, καί ἐλεημοσύνη ἐξιλάσκεται 
ἁμαρτίας. 


Σιράχ δ΄. Κλῖνον πτωχῷ ἀλύπως τό οὖς σου, καί ἀποκρίθητι αὐτῷ ἐν πραὕὔτητι 
εἰρηνικά. 


Σιράχ ιβ΄. Δός τῷ εὐσεβεῖ, καί μή ἀντιλαβοῦ τοῦ ἁμαρτωλοῦ: εὖ ποίησον ταπεινῷ, 
καί μή δῷς ἀσεβεῖ. 

Σιράχ κθ΄. Σύγκλεισον ἐλεημοσύνην ἐν τοῖς ταμείοις σου, καί αὕτη σε ἐξελεῖται 
ἐκ πάσης κολάσεως [κακώσεως], καί ὑπέρ δόρυ ἀλκῆς κατέναντι ἐχθροῦ πολεμήσει 
ὑπέρ σοῦ. 

Σιράχ λε΄. Ὡραῖον ἔλεος ἐν καιρῷ θλίψεως, ὡς νεφέλη ὑετοῦ ἐν καιρῷ ἀβροχίας. 


(765) Βασιλείου.Πλεονεξίας εἴδος τό χαλεπώτατον, μήτε τῶν φθειρομένων 
μεταδιδόναι τοῖς ἐνδεέσιν. 


Τοσούτους ἀδικεῖς, ὅσοις παρέχειν ἠδύνασο. 


Θεολόγου. Τό εὖ ποιεῖν, τοῦ πάσχειν τιμιώτερον, καί περισπουδαστότερον 
κέρδους ἔλεος. 


Κρεῖττον μυρίων παίδων πατέρα προσαγορεύεσθαι, ἤ μυρίους στατῆρας ἔχειν ἐν 
βαλαντίῳ. Τά μέν γάρ χρήματα καταλείψεις ἐνταῦθα, καί μή βουλόμενος: τήν δέ ἐπί 
τοῖς ἀγαθοῖς ἔργοις φιλοτιμίαν ἀποκομίσεις πρός τόν Δεσπότην’ ὅταν δῆμος ὅλος ἐπί 
τοῦ κοινοῦ Κριτοῦ παριστάντες σε, τροφέα καί εὐεργέτην, καί πάντα τά τῆς 
φιλανθρωπίας ἀποκαλῶσιν ὀνόματα’ Θεός ἔσται ὁ ἀποδεχόμενος: ἄγγελοι 
εὐφημοῦντες οἱ ἀπό κτίσεως ἄνθρωποι μακαρίζοντες: δόξα αἰώνιος, στέφανοι 
δικαιοσύνης, βασιλεία τῶν οὐρανῶν ἀθλός σοι ἔσται. 


Σκορπιζόμενος ὁ πλοῦτος, καθ᾽ ὅν ὁ Κύριος ἐπιτάττεται τρόπον, πέφηκε 
παραμένειν: συνεχόμενος δέ, ἀλλοτριοῦσθαι. Ἐάν φυλάσσεις, οὐκ ἔχει: ἐάν δέ 
σκορπίσεις, οὐκ ἀπολέσεις. Ἐσκόρπισεν, ἔδωκε τοῖς πένησι. 


Καλόν ἐντάφιον ἡ εὐσέβεια. Πάντας περιβαλόμενος ἄπελθε. Οἰκεῖον κόσμον τόν 
πλοῦτόν σου ποίησον: ἔχε αὐτόν μετά σεαυτοῦ. Πείσθητι καλῶς συμβούλῳ τῷ 
ἀγαπήσαντί σε Χριστῷ, τῷ dl ἡμᾶς πτωχεύσαντι, ἵν᾿ ἡμεῖς τῇ ἐκείνου πτωχείᾳ 
πλουτήσωμεν. 


Θεολόγου. Ἐλεημοσύνη, ἡ πάσης ἀπηλλαγμένη ἀδικίας: αὕτη πάντα καθαρά 
ποιεῖ. Τοῦτο καί νηστείας βέλτιον καί χαμευνίας: καίτοιγε ἐκεῖνα μοχθηρότερα καί 
ἐπιπονώτερα, ἀλλ᾽ αὕτη κερδαλεωτέρα, χρωτίζει ψυχήν, λεπτύνει, καλήν καί ὡραίαν 
ποιεῖ. 

Ἐκεῖνα μόνα κερδήσομεν, ὅσα ἄν ἐκεῖ προπέμψωμεν. Ἐκεῖνα piva ἐστίν ἡμέτερα, 
ὅσα τῆς ψυχής ἐστι κατορθώματα, ἐλεημοσύνη καί φιλανθρωπία: οὐ γάρ δυνατόν 
χρήματα λαβόντα ἀπελθεῖν: μᾶλλον δέ καί προπέμψωμεν αὐτά, ὥστε ἑτοιμάσαι ἡμῖν 
σκηνήν ἐν ταίς αἰωνίαις μοναῖς. 


Ἐλεημοσύνης χωρίς, ἄκαρπος ἡ ψυχή. Πάντα ἀκάθαρτα ταύτης χωρίς, πάντα 
ἀνόνητα. Τοῦτό ἐστιν ᾧ ἐξισοῦσθαι δυνάμεθα τῷ Θεῷ, τό ἐλεεῖν καί οἰκτείρειν. Ὅταν 
οὖν τοῦτο μή ἔχωμεν, τοῦ παντός ἀπεστερήμεθα. Οὐκ εἶπεν, Ἐάν πιστεύσητε ὅμοιοί 
ἐστε τῷ Πατρί ὑμῶν. Οὐκ εἶπεν, Ἐάν παρθενεύσητε: ἀλλά τί; Γίνεσθε οἰκτίρμονες, ὡς 
ὁ Πατήρ ὑμῶν ὁ ἐν τοῖς οὐρανοῖς. Ἔλεον γάρ, φησί, θέλω, καί οὐ θυσίαν. 


Ὧν βουλόμεθα τυχεῖν παρά τοῦ Θεοῦ, τούτων πρότεροι μεταδιδόναι, τοῖς 
πλησίον ὀφείλομεν. Ἄν δέ τούς πλησίον τούτων ἀποστερῶμεν, πῶς τούτων τυχεῖν 
βουλόμεθα. Μακάριοι, φησίν, οἱ ἐλεήμονες, (768) ὅτι αὐτοί ἐλεηθήσονται: ἀνίλεως δέ 
κρίσις τῷ μή ποιήσαντι ἔλεος. 


Ἔκτεινόν σου τάς χεῖρας, μή εἰς τόν οὐρανόν, ἀλλ᾽ εἰς τάς τῶν πενήτων χεῖρας. 
Ἐάν εἰς τάς τῶν πενήτων ἐκτείνῃς τήν χεῖρα, αὐτῆς ἥψω τῆς κορυφῆς τοῦ οὐρανοῦ’ 
ὁ γάρ ἐκεῖ καθήμενος λαμβάνει τήν ἐλεημοσύνην. Ἄν δέ ἀκάρπους ἀνατείνῃς, οὐδέν 
ὥνησας. Οὐ γάρ ἐν τῇ ἐκτάσει τῶν χειρῶν, οὐδέ ἐν τῷ πλήθει τῶν ῥημάτων, ἀλλ᾽ ἐν 
τοῖς ἔργοις ἐπακούεσθαι ἔστιν. Ἄκουε γάρ τοῦ Προφήτου λέγοντος: Ὅταν τάς χεῖρας 
ὑμων ἐκτείνητε, ἀποστρέψω τούς ὀφθαλμούς μου ἀφ᾽ ὑμῶν: καί ἐάν πληθύνητε τήν 
δέησιν, οὐκ εἰσακούσομαι ὑμῶν. Κρίνατε δέ μᾶλλον ὀρφανῷ καί ταπεινῷ, καί 
δικαιώσατε χήραν, καί μάθετε καλόν ποιεῖν. 


Εἰ μή πένητες ἦσαν,οὐκ ἄν τό πολύ τῶν ἁμαρτημάτων ὑποτέμνετο. Ἰατροί τῶν 
τραυμάτων εἰσί τῶν ἡμετέρων οἱ πένητες: φάρμακα ἡμῖν παρέχουσι τάς αὐτῶν 
χεῖρας. Οὐχ οὕτως ἰατρός χεῖρας ἐκτείνων καί φάρμακα ἐπιτιθείς, τήν ἰατρείαν 
παρέχει, ὡς πένης χεῖρα ἐκτείνων καί τά παρ᾽ ἡμῶν λαμβάνων, ἐκμαγεῖον τῶν 
ἡμετέρων ἐστί κακῶν. Ἔδωκας τό ἀργύριον, συνεξῆλθε καί ἁμαρτήματα. Τοιοῦτοι 
γάρ οἱ ἱερεῖς, ἁμαρτίας λαοῦ μου φάγονται. 


Τυφλός οἶδεν ἐλεούμενος εἰς οὐρανῶν βασιλείαν χειραγωγεῖν: καί τοίχοις 
προσκρούων, καί βόθροις ἐνολισθαίνων, οὗτος ὁδοποιός γίνεται τῆς εἰς οὐρανόν 
ἀναβάσεως. 


Τί ματαιοπονεῖς, ὦ πλούσιε, τά τῶν πενήτων ἐν τοῖς σοῖς θησαυροῖς 
ἀποκρύπτων; τί αἰτούμενος παρ᾽ αὐτῶν ἀγανακτεῖς, ὡς οἴκοθεν ἀναλίσκων; Τά 
πατρῷα θέλουσιν, οὐ τά σά’ τά ἐγχειρισθέντα σοι δι᾽ αὐτούς, οὐ μετά σοῦ γεννηθέντα. 
Ἅ ἔλαβες, δός, καί τήν χρῆσιν κέρδανον. Ἀρκεῖ σοι ὅτι διδόναι, οὐ λαμβάνειν 
ἐτάχθης. 


Οὐδέν οὕτως εὐφραίνει τόν Θεόν, ὡς ἐλεημοσύνη. Διό οἱ ἱερεῖς κατά τό παλαιόν, 
ἔλαιον ἐχρίοντο, καί οἱ βασιλεῖς καί οἱ προφῆται. Τῆς γάρ τοῦ Θεοῦ φιλανθρωπίας 
εἶχον σύμβολον τό ἔλαιον. Ἐπειδή ὁ Θεός ἐλεεῖ τούς ἀνθρώπους καί 
φιλανθρωπεύεται, διά τοῦτο ἐλαίῳ ἐχρίοντο. Καί γάρ τήν ἱερωσύνην ἀπό ἐλέους 
ἐποίησεν’: καί οἱ βασιλεῖς ἐλαίῳ ἐχρίοντο. Ἐλεήσει γάρ, φησί, πάντας, ὅτι πάντα 
δύναται. Τοῦτο γάρ ἀρχῆς ἴδιον, τό ἐλεεῖν. Ἐννόησον ὅτι δι᾿ ἔλεον ὁ κόσμος 

συνεστάθη, καί μίμησαι τόν Δεσπότην. Ἔλεος ἀνθρώπου ἐπί τόν πλησίον αὐτοῦ’ 
Ἔλεος δέ Κυρίου ἐπί πᾶσαν σάρκα. 


Μή χρήσῃ ῥῆμα γογγυσμοῦ μετά τῆς ἐπιδόσεως, ὅπερ πάσχουσιν οἱ πολλοί, 
διδόντες μέν, τό δέ προθύμως οὐ προστιθέντες, ὅ τοῦ παρέχειν μεῖζόν ἐστι καί 
τελεώτερον. Μηδέ δοκιμασίαν ζήτει τοῦ ληψομένου, ὅστις ἄξιος, καί ὅστις οὔ. 
Πολλῷ γάρ βέλτιον, οἶμαι, διά τούς ἀξίους ὀρέγειν καί τοῖς ἀναξίοις, ἤ τούς ἀξίους 
ἀποστερεῖν δά τούς ἀναξίους. 


Κρεῖσσον τό κατά δύναμιν εἰσενεγκεῖν, ἤ τό πᾶν (769) ἐλλείπειν. Οὐ γάρ ὁ μή 
δυηνηθείς, ἀλλ᾽ ὁ μή βουληθείς ὑπαίτιος. 


Γενοῦ τῷ πλησίον τιμιώτερος, ἐκ τοῦ φανῆναι χρηστότερος. Γενοῦ τῷ ἀτυχοῦντι 
θεός, τόν ἔλεον τοῦ Θεοῦ μιμούμενος. 


Συμμετρεῖσθαι δεῖ τῷ αἰτουμένῳ τήν αἴτησιν. Ὁμοίως γάρ ἄτοπον παρά μικροῦ 
μεγάλα ζητεῖν, κκαί παρά μεγάλου μικρά. Τό μέν γάρ ἄκαιρον: τό δέ, σμικρολόγον. 


Χρυσοστ. Ὅταν διαθρέψῃς τόν πένητα, σαυτόν νόμιζε διατρέφειν. Τοιαύτη γάρ ἡ 
τοῦ πράγματος φύσις, ἐξ ἡμῶν εἰς ἡμᾶς μεταχωρεῖ τά διδόμενα. 


Μή φοβηθῶμεν δικαστήν, πρό τοῦ δικαστηρίου τήν χεῖρα προτείνοντα. Μή 
φοβηθῶμεν δικαστήν οὐκ ἀρνούμενον τό λαβεῖν. 


Πολλῆς ἀλογίας, ἀγρόν μέν βουλόμενον ὠνήσασθαι, τήν εὔφορον γῆν ἐπιζητεῖν’ 
οὐρανοῦ δέ ἀντί γῆς προκειμένου, παρόν ἐκεῖ κτήσασθαι χωρίον, μένειν ἐπί τῆς γῆς, 
καί τῶν ἐκ ταύτης ἀνέχεσθαι πόνων. 


Tpny. Νύσσης, Ὁ πτωχῷ κοινωνήσας, εἰς τήν μερίδα τοῦ δι᾽ ἡμᾶς πτωχεύσαντος 
ἑαυτόν καταστήσει. 


Νείλου. Καθάπερ ἴδιόν ἐστι τοῦ φωτός τό φωτίζειν, οὕτως ἴδιον Θεοῦ τό ἐλεεῖν 
καί οἰκτείρειν τά οἰκεῖα πλάσματα. 


Τοῦ ἁγίου Εἰρηναίου ἐκ τῆς πρός Βίκτωρα ἐπιστολῆς. Ἐν ᾧ ἄν τις δύναιτο εὖ 
ποιεῖν τοῖς πλησίον, καί οὐ ποιεῖ, ἀλλότριος τῆς ἀγάπης τοῦ Κυρίου νομισθήσεται. 


Φίλωνος. Τοιοῦτος γίνου περί τούς σούς οἰκέτας, οἷον εὔχῃ σοί τόν Θεόν 
γενέσθαι. Ὡς γάρ ἀκούομεν, ἀκουσθησόμεθα ὑπό τοῦ Θεοῦ: καί ὡς ὁρῶμεν, 
ὁραθησόμεθα ὑπ᾽ αὐτοῦ. Προενέγκωμεν οὖν τοῦ ἐλέου τόν ἔλεον, ἵνα τῷ ὁμοίῳ τό 
ὅμοιον ἀντιλάβωμεν. 


Δημοσθ. Δίκαιόν ἐστιν ἐλεεῖν, οὐ τούς ἀδίκους τῶν ἀνθρώπων, ἀλλά τούς παρά 
λόγον δυστυχοῦντας. 


Βίαντ. Βίας θανάτῳ μέλλων καταδικάζειν τινά, ἐδάκρυσεν. Εἰπόντος δέ τινος, Τί 
παθών, αὐτός καταδικάζων κλαίεις ; εἶπεν: Ὅτι ἀναγκασθαῖόν ἐστι, τῇ μέν φύσει τό 
συμπαθές ἀποδοῦναι, τῷ δέ νόμῳ τήν ψῆφον. 


Φωκίων. Οὔτε ἐξ ἱεροῦ βωμόν, οὔτε ἐκ τῆς ἀνθρωπίνης φύσεως ἀφαιρετέον τόν 
ἔλεον. 


Δημοκρίτ. Ἰσοκράτ. καί Ἐπικτήτου. Ξένοις μεταδίδου, καί τοῖς δεομένοις ἐκ τῶν 
ὄντων: ὁ γάρ μή διδούς δεομένῳ, οὐδέ αὐτός λήψεται δεόμενος. 

Πειρατῇ τινι ἐμπεσόντι εἰς τήν γῆν, Kai διαφθειρομένῳ χειμῶνος, περιβόλαιόν 
τις ἄρας, δέδωκεν, καί εἰς τήν οἰκίαν εἰσαγαγών, τά ἑξῆς πάντα παρέσχεν. 
Ὀνειδισθείς δέ ὑπό τινος, ὅτι τούς πονηρούς (772) εὐεργετεῖ: Οὐ τόν ἄνθρωπον, ἔφη, 
ἀλλά τό ἀνθρώπινον τετίμηκα. 


Χαρικλείας. Ξένῃ ἐν γῇ, τό μέν ὥνιον, σπάνιον ταῖς ἀγνοοῦσιν. τό δέ αἰτούμενον, 
εὐμετάδοτον τοῖς ἐλεοῦσι. 


ΛΟΓΟΣ Η΄. 


Περί εὐεργεσίας καί χάριτος. 
Λουκ. στ΄. Καθώς ἐθέλετε ἵνα ποιῶσιν ὑμῖν ἄνθρωποι, καί ὑμεῖς ποιεῖτε αὐτοῖς 
ὁμοίως. 
Α΄ Ἰωάνν. γ΄. Ὁ ἀγαθοποιῶν, ἐκ τοῦ Θεοῦ ἐστιν’ ὁ δέ κακοποιῶν, οὐχ ἑώρακε τόν 
Θεόν. 
Σιράχ τη. Κρεῖσσον ὁ λόγος ἀγαθός, ἤ δόσις’ ἀγαθός λόγος ὑπέρ δόμα. 
Σιράχ ιζ΄. Χάριν ἀνθρώπου, ὡς κόρην ὀφθαλμοῦ συντήρησον. 


Σιράχ λγ΄. Ὁ ἀναποδιδούς χάριτας, μέμνηται καί εἰς τά μετά ταῦτα’ καί ἐν καιρῷ 
πτώσεως αὐτοῦ εὑρήσει στήριγμα. 


Βασιλείου. Ὥσπερ γάρ οἱ ὀφθαλμοί, τό ἄγαν προσκείμενον οὐχ ὁρῶσιν, ἀλλά 
δέονται συμμέτρου τινός ἀποστάσεως: οὕτω καί αἱ ἀχάριστοι ψυχαί ἐοίκασιν ἐν τῇ 
ἀπαλλοτριώσει τῶν ἀγαθῶν τῆς παρελθούσης χάριτος ἐπαισθάνεσθαι. 


Θεολόγου. Ἕως πλεῖς ἐξ οὐρίας, τῷ ναυαγοῦντι δός χεῖρα’ ἕως δέ εὐεκτεῖς καί 
πλουτεῖς, τῷ κακοπαθοῦντι βοήθησον. 


Οὐδέν οὕτως ὡς τό εὖ ποιεῖν ἄνθρωπος ἔχει Θεοῦ, κἄν ὁ μέν μείζω, ὁ δέ ἐλάττω 
εὐεργετῇ, ἑκάτερος, οἶμαι, κατά τήν ἑαυτοῦ δύναμιν. 


Χρυσοστ. Ευεργετῶν, νόμιζε μιμεῖσθαι Θεόν. 


Ὁρῶμεν πολλούς τῶν ἀνθρώπων, μετά τάς εὐεργεσίας, καθάπερ ἀνδραπόδων 
οὕτως ὑπερορῶντας τῶν εὐεργετησάντων, καί τά ὀφρῦς ἀνασπώντων κατ᾽ αὐτῶν. 


Εὐεργετῶμεν τούς μηδέ αἰσθανομένους ὅτι εὐεργετοῦνται, ἵνα μή ἀντιδιδόντες 
ἡμῖν ἔπαινον, ἤ ὅ τι δήποτε, ἐλαττώσωσιν ἡμῖν τόν μισθόν. Ὅταν γάρ μηδέν παρά 
ἀνθρώπων λάβωμεν, τότε μείζοντα παρά Θεοῦ ληψόμεθα. 


Ἀρκεῖ πολλαχοῦ καί προαίρεσις μέγα ποιῆσαι ἀγαθόν. 


Οὐκ εὖ ποιεῖ ὁ εὖ ποιῶν, ἀλλ᾽ εὖ πάσχει αὐτός, καί εὐεργετεῖται μᾶλλον, οὐκ 
εὐεργετεῖ. Μείζονα γάρ λαμβάνει ἤ δίδωσι. Θεῷ γάρ δανείζει, οὐκ ἀνθρώποις: αὔξει 
τόν πλοῦτον οὐ μειοῖ' μειοῖ δέ, ἐάν μή ἐλαττώσῃ, ἐάν μή δῷ. 


(773) Χρυσοστ. Ὁ μέν πρῶτον εὐεργετῶν, φανεράν ἐπιδείκνυται τήν χρηστότητα’ 
ὁ δέ εὐεργετηθεΐίς, ὅ τι ἄν ἀποδῷ, ὀφείλημα ἀποδίδωσιν, οὐ χάριν ἀποτίθεται. 


288 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΗΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π-ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 


Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





Κλήμεντος Ῥώμης. Οὐ δίκαιόν ἐστι τοῦ δεδωκότος ἐγκαταλειφθέντος, τά δοθέντα 
παραμένειν τοῖς ἀγνώμοσιν 


Τοῦ Νύσσης. Ὁ θελήσαας τό ἀγαθόν μόνον, κωλυθείς δέ πρός τό καλόν τῷ μή 
δύνασθαι, κατ᾽ οὐδέν ἐλαττοῦται τῆς ψυχῆς διαθέσει, τοῦ διά τῶν ἔργων τήν γνώμην 
δείξαντος. 


Φίλων. Οὐδέν οὕτω εὐάγωγον εἰς εὔνοιαν, ὡς ἡ τῶν εὐεργετημάτων εὐφημία. 


Πλέον ἀγάπα βασιλεῦ, τούς λαμβάνειν παρά σοῦ χάριτας ἱκετεύοντας, ἤπερ τούς 
σπουδάζοντας δωρεάς σοι προσφέρειν. Τοῖς μέν γάρ ὀφειλέτης ἀμοιβῆς καθίσταται: 
οἱ δέ σου τόν ὀφειλέτην ποιήσουσι τόν οἰκειούμενον τά εἰς αὐτούς γινόμενα, και 
ἀμειβόμενον ἀγαθαῖς ἀντιδόσεσιν τόν φιλάνθρωπόν σου σκοπόν. 


Τοῦ αὐτοῦ, ἄλλ. Πλουτ. Ἡ χάρις ὥσπερ ἡ σελήνη, ὅταν τελεία γένηται, τότε καλή 
φαίνεται. 


Δημοκρίτ. Θεῷ ὅμοιον ἔχει ὁ ἄνθρωπος, ὅταν τό εὖ ποιεῖν μή καπηλεύηται: καί 
τό εὐεργετεῖν καί τό ἀληθεύειν. 


Ὁ αὐτός ἰδών τινα προχείρως πᾶσι χαριζόμενον, καί ἀνεξετάστως 
ὑπηρετούμενον, Κακῶς, εἶπεν, ἀπόλοιο, ὅτι τάς Χάριτας παρθένους οὔσας, πόρνας 
ἐποίησας. 


Μοσχίωνος. Τό μέν εἰς ἀχάριστον ἀναλῶσαι, ἐπιζήμιον. τό δέ εἰς εὐχάριστον μή 
ἀναλῶσαι, βλαβερόν. 


Κάτωνος. Οἱ πολλοί τῶν ἀνθρώπων, πρός μέν τάς τιμωρίας ἑτοιμοτέρως ἔχουσι: 
πρός δέ τάς εὐεργεσίας καί φιλίας, ὑπτίως. 


᾿Αλέξανδρ. Ξενοκράτει τῷ φιλοσόφῳ πεντήκοντα τάλαντα πέμψας, ὡς οὐκ 
ἐδέξατο, μή δεῖσθαι φήσας, ἐρώτησεν, εἰ μηδέ φίλον ἔχει Ξενοκράτης: Ἐμοί γάρ, ἔφη, 
μόλις ὁ Δαρείου πλοῦτος εἰς τούς φίλους ἤρκεσεν. 


Τινός δέ τῶν αὐτοῦ φίλων αἰτήσαντος αὐτόν εἰς προῖκα τῆς θυγατρός, ἐκέλευσε 
πεντήκοντα τάλαντα λαβεῖν’ αὐτοῦ δέ φήσαντος, ἱκανά εἶναι δέκα, Zoi μέν, ἔφη, 
λαβεῖν, ἐμοί δέ οὐχ ἱκανά εἶναι δέκα δοῦναι. 


Ὁ αὐτός πληρώσας ποτέ ὀστέων πίνακα, ἔπεμψε Διογένει τῷ Κυνικῷ φιλοσόφῳ’ 
ὁ δέ λαβών, εἰπεν, Κυνικόν μέν τό βρῶμα, οὐ βασιλικόν δέ τό δῶρον. 


Ὁ αὐτός εἶπεν, τῆς αὐτῆς ἁμαρτίας εἶναι, τό διδόναι οἷς μή δεῖ, καί τό μή διδόναι 
οἷς δεῖ. 

Διογένης ἐρωτηθείς ὑπό τινος, διά τίνα αἰτίαν οἱ ἄνθρωποι, τοῖς μέν 
προσαιτοῦσι, διδόασι: τοῖς δέ φιλοσοφοῦσιν, οὐδαμῶς, εἶπεν, Ὅτι χωλοί μέν καί 
τυφλοί ἴσως ἐλπίζουσι γενέσθαι, φιλόσοφοι δέ οὔ. 


Φιλιστίων. 
Τῇ γῇ δανείζειν κρεῖττόν ἐστιν ἤ βροτοῖς, 
Ἥτις τόκους δίδουσι μή λυπουμένη. 

(776) Λυσάνδρ. Λύσανδρος, Διονυσίου τοῦ τυράννου πέμψαντος ἱμάτια ταῖς 
θυγατράσιν αὐτοῦ τῶν πολυτελῶν, οὐκ ἔλαβεν, εἰπών, δεδιέναι μή διά ταῦτα μᾶλλον 
αἰσχραί φανῶσιν. 

Ἡ χάρις, ὡς οὐδέν ἄλλο ἐν βίῳ, τοῖς πολλοῖς τάχιστα γηράσκει. 

Δημοσθ. Οἱ μή χρησάμενοι τοῖς καιροῖς [κακοῖς] ὀρθῶς, οὐδέ εἰ συνέβη τι αὐτοῖς 
παρά τοῦ Θεοῦ χρηστόν, μνημονεύουσιν. 

Ὁ αὐτός ἔλεγεν, Τόν μέν διδόντα χάριν, χρή παραχρῆμα ἐπιλανθάνεσθαι: τόν δέ 
λαμβάνοντα, διά παντός μεμνῆσθαι. 

Ἡρακλείτου Φυσικοῦ. Ἡ εὔκαιρος χάρις, λιμῷ καθάπερ τροφή ἁρμόττουσα, τήν 
τῆς ψυχῆς ἔνδειαν ἰᾶται. 

Μενάνδρου. 

Ὅταν ἑτερός σοι μηδέν πλεῖον διδῷ, 
Δέξαι τό μόριον’ τοῦ λαβεῖν γάρ μηδέν, 

Τό λαβεῖν ἔλαττον, πλεῖον ἔσται σοι πολύ. 


ΛΟΓΟΣ Θ΄. 


Περί ἀρχῆς καί ἐξουσίας. 

Σιράχ λη΄. Μή δῷς μῶμον ἐν τῇ δόξῃ σου, καί ἐν ἡμέρα δόξης μή ἐπαίρου. 

Βασιλείου. Βασιλεία ἐστίν ἔννομος ἐπιστασία. 

Αἱ οὖν παρά βασιλέως διδόμεναι ὑποθῆκαι, τοῦ γε ἀληθῶς τῆς προσηγορίας 
ταύτης ἀξίου, πολύ τό νόμιμον ἔχουσι, τό κοινῇ πᾶσι λυσιτελές σκοποῦσαι, καί οὐχί 
πρός τόν σκοπόν τῆς ἰδίας ὠφελείας συντεταγμέναι. Τοῦτο γάρ διαφέρει τύραννος 
βασιλέως, ὅτι ὁ μέν τό ἑαυτοῦ πανταχόθεν σκοπεῖ ὁ δέ, τό τοῖς ἀρχομένοις ὠφέλιμον 
ἐκπορίζει. 

Παροιμ. κα΄. Εἰ καρδία βασιλέως ἐν χειρί Θεοῦ, οὐ σώζεται διά ὁπλιτικήν 
δύναμιν, ἀλλά διά τήν θείαν χειραγωγίαν. Ἐν χειρί δέ Θεοῦ ἐστιν, οὐχ ὁ τυχών, ἀλλ᾽ 
ὁ ἄξιος τῆς τοῦ βασιλέως προσηγορίας. 

Πρός τό τοῦ ἄρχοντος ἦθος πλάττεσθαι πέφυκεν ὡς τά πολλά τό ἀρχόμενον: 
ὥστε ὁποῖοί ποτε οἱ ἄγοντες ὦσι, τοιοῦτον ἀνάγκη καί τό ἀ(να)γόμενον εἶναι. 

Παλαιός ἐστι λόγος, τούς ἀρετῆς μεταποιουμένους, μεθ᾽ ἡδονῆς αὐτούς μή 
ἐπιβάλλειν ἀρχαῖς. 

Θεολόγου. ᾿Ανθρώπῳ χαλεποῦ ὄντος τό (777) εἰδέναι ἄρχεσθαι, κινδυνεύει 
πολλῷ χαλεπώτερον εἰναι τό εἰδέναι ἄρχειν ἀνθρώπων. 


Ἡ μέν ἀταξία, ἀναρχίας ἐστί γνώρισμα’ ἡ δέ τάξις, τόν ἡγεμονεύοντα δείκνυσι. Τί 
γάρ ὄφελος κυβερνήτῃ εἶναι χρηστόν, πονηροῖς χρώμενον ἐρέταις; 


Μή τις ἐνόν ἀκινδύνως ἕπεσθαι, ἄρχειν ἐπικινδύνως ἐπιθυμείσθω- μηδ᾽ ὁ τῆς 
ὑποταγῆς νόμος καταλυέσθω, ἡ καί τά ἐπίγεια συνέχει καί τά οὐράνια. 

Οἱ βασιλεῖς, αἰδεῖσθε τήν ἁλουργίδα: νομοθετήσει γάρ καί νομοθέταις ὁ λόγος. 
Γινώσκετε τί τό πιστευθέν ὑμῖν, καί τί τό περί ὑμᾶς μυστήριον. Κόσμος ὅλος ὑπό 
χεῖρα τήν ἡμετέραν διαδήματι μικρῷ καί βραχεῖ ῥακίῳ κρατούμενος. Τά μέν ἄνω, 
μόνου Θεοῦ: τά δέ κάτω, καί ὑμῶν. Θεοί γίνεσθε τοῖς ὑφ᾽ ὑμᾶς: ἵνα εἴπω τι καί 
τολμηρότερον’ Καρδία βασιλέως ἐν χειρί Θεοῦ, καί εἴρηται καί πεπίστευται. Ἐνταῦθα 
ἔσω τό κράτος ὑμῶν, ἀλλά μή ἐν τῷ χρυσῷ καί ταῖς φάλαγξι. 


Τό δραστήριον δείκνυε μή τῷ δρᾷν κακῶς, τῷ δ᾽ εὖ τι ποιεῖν, εἰ θέλεις εἶναι θεός. 
Τό δέ ἔστιν ἀνδρός εἰδότος συγγενεῖς: κτείνει δέ ῥᾷστα καί τρυγών καί σκορπίος. 


Χρυσπστ. Τιμῆς μέγεθος, τοῖς οὐκ ἀξίως ζῇν προαιρουμένοις, προσθήκη τιμωρίας 
ἐστίν. 

Βασιλείας τοῦ Θεοῦ δύο οἶδεν ἡ Γραφή, τήν μέν kat οἰκείωσιν, τήν δέ κατά 
δημιουργίαν, Βασιλεύει μέν γάρ ἁπάντων, καί Ἑλλήνων, καί Ἰουδαίων, καί 
δαιμόνων, καί τῶν ἀντιτεταγμένων, κατά τόν τῆς δημιουργίας λόγον. 


Ὅταν ἄρχων ἀνεπίληπτος ἡ πᾶσι, τότε δύναται μεθ᾽ ὅσης βούλεται ἐξουσίας καί 
κολάζειν καί συγχωρεῖν, τούς ὑπ᾽ αὐτῷ ταττομένους ἅπαντας. 


Οὐδέν οὕτω δείκνυσι τόν τήν ἀρχήν ἔχοντα ὡς ἡ φιλοστοργία περί τούς 
ἀρχομένους. Καί γάρ πατέρα οὐ τό γεννῆσαι μόνον ποιεῖ, ἀλλά καί τό φιλεῖν μετά τό 
γεννῆσαι. Εἰ δέ ἔνθα φύσις, ἀγάπης χρεία, πολλῷ μᾶλλον ἔνθα ἡ χάρις. 


Οὐκ ἐν τῇ χλανίδι καί τῇ ζώνῃ, οὐδέ ἐν τῇ φωνῇ τοῦ κήρυκος ἄρχων, ἀλλ᾽ ἐν τῷ 
τά πεπονηκότα ἀνακτᾶσθαι, καί τά κακῶς ἔχοντα διορθοῦν: καί κολάζειν μέν 
ἀδικίαν: μή συγχωρεῖν δέ ὑπό δυναστείας τό δίκαιον ἀπελαύνεσθαι. 


Φίλων. Ὁ μέν Θεός οὐδενός δεῖται: ὁ βασιλεύς δέ, μόνου Θεοῦ. Μιμοῦ τοίνυν τόν 
οὐδενός δεόμενον, καί δαψιλεύου τοῖς αἰτοῦσι τόν ἔλεον, μή ἀκριβολογούμενος περί 
τούς σούς ἱκέτας, ἀλλά πᾶσι παρέχων τάς πρός τό ζῇν ἀφορμάς. Πολύ γάρ κρεῖττόν 
ἐστι διά τούς ἀξίου ἐλεεῖν καί τούς ἀναξίους, (780) καί μή τούς ἀξίους ἀποστερεῖν διά 
τούς ἀναξίους. 

᾿ἈΑριστοτέλ. Ὁ πολλοῖς φοβερός ὦν, πολλούς φοβεῖται. 

Δεῖ τούς νοῦν ἔχοντας τῶν δυναστευόντων, μή διά τάς ἀρχάς, ἀλλά διά τάς 
ἀρετάς θαυμάζεσθαι, ἵνα τύχης μεταπεσούσης, τῶν αὐτῶν ἐγκωμίων ἀξιῶνται. 

Ἰσοκράτ. Ζήλου μή τούς μεγίστην ἀρχήν κτησαμένους, ἀλλά τούς ἄριστα τῇ 
παρούσῃ χρησαμένους. 

Κάκιστον ἔλεγεν ἄρχοντα εἶναι, τόν ἄρχειν ἑαυτοῦ μή δυνάμενον. 

Δημοκρίτ. Ποθητός εἶναι μᾶλλον ἤ φοβερός κατά τόν βίον προαιροῦ: ὅν γάρ 
πάντες φοβοῦνται, πάντας φοβεῖται. 

Τόν ἄρχοντα δεῖ ἔχειν, πρός μέν τούς καιρούς λογισμόν’ πρός δέ τούς ἐναντίους 
τόλμαν. πρός δέ τούς ὑποτεταγμένους εὔνοιαν. 

Δεῖ τόν ἑτέρων μέλλοντα ἄρξειν, αὐτόν ἑαυτοῦ πρότερον ἄρχειν. 


Κλειτάρχ. Κρεῖσσον ἄρχεσθαι τοῖσιν ἀνοήτοις, ἤ ἄρχειν. 

Διογένης. Ἐρωτηθείς πῶς ἄν τις πολιτεύηται ἐξουσίᾳ, ἔφη: Καθάπερ πυρί, μήτε 
λίαν ἐγγύς εἶναι, ἵνα μή κατακαῇ’ μήτε πόῤῥω, ἵνα μή ῥιγώσῃ. 

Κύρου. Ἄρχειν οὐδενί προσήκει, ὅς οὐ κρείττων ἐστί τῶν ἀρχομένων. 

Σολ. Ἄρχε πρῶτον μαθών ἄρχεσθαι: ἄρχεσθαι γάρ μαθών, ἄρχειν ἐπιστήσῃ. 


Εἰς ἀρχήν κατασταθείς, μηδενί χρῶ πονηρῷ πρός τάς διοικήσεις. Ὧν γάρ ἄν 
ἐκεῖνος ἁμάρτοι, σοί τάς αἰτίας τῷ ἄρχοντι ἐπιθήσουσιν. 


Ὥσπερ τόν ἐν δημοκρατίᾳ πολιτευόμενον, τό πλῆθος δεῖ θεραπεύειν: οὕτω καί 
τόν ἐν μοναρχίᾳ κατοικοῦντα, τόν βασιλέα προσήκει θαυμάζειν. 


Χαιρέμον. Ὅλως κρεῖσσον, οὐκ ἐᾷ φρονεῖν μέγα. 


’Avtiyov. ᾿Αντίγονος ὁ βασιλεύς, πρός τινα μακαρίζουσαν αὐτόν γραῦν: Ei ἤδεις, 
ἔφη, ὦ μῆτερ, ὅσων κακῶν ἐστι τοῦτο τό ῥάκος, δείξας τό διάδημα, οὐκ ἄν ἐπί 
κοπρίας κείμενον ἐβάστασας. 


Ἐπαμιν. Ἐπαμινώνδας ὁ Θηβαῖος ἰδών (781) στρατόπεδον μέγα καί καλόν, 
στρατηγόν οὐκ ἔχον’ Ἡλίκον, ἔφη, θηρίον κεφαλήν οὐκ ἔχει. 


Φιλίππου. Τόν βασιλέαν δεῖ μνημονεύειν, ὅτι ἄνθρωπος dv ἐξουσίαν εἵληφεν 
[ἔλαβεν] ἰσόθεον, ἵνα προαιρῆται μέν τά καλά καί θεῖα, φρονήσει δέ ἀνθρωπίνῃ 
χρῆται. 


Εἰ βούλει τήν οἰκίαν εὖ οἰκεῖσθαι, μιμοῦ τόν Σπαρτιάτην Λυκοῦργον. Ὅν γάρ 
τρόπον οὐ τείχεσι τήν πόλιν ἔφραξεν, ἀλλ᾽ ἀρετῇ τούς ἐνοικοῦντας ὠχύρωσεν, καί 
διαπαντός ἐτήρησεν ἐλευθέραν τήν πόλιν’ οὕτως καί σύ, μή μεγάλην αὐτήν περίβαλε 
καί τοίχους ὑψηλούς ἀνίστα, ἀλλά τούς ἐνοικοῦντας εὐνοίᾳ, καί πίστει, καί φιλία 
στήριζε, καί οὐδέν εἰς αὐτήν εἰσελεύσεται βλαβερόν, οὐδ᾽ ἄν τό σύμπαν τῆς κακίας 
παρατάξηται στίφος. 


Μηδείς τῶν φρονίμων τοῦ ἄρχειν ἀλλοτριούσθω. Καί γάρ ἀσεβές τό ἀποσπᾷν 
ἑαυτόν τῆς τῶν δεομένων εὐχρηστίας [εὐχαριστ.] καί ἀγενές τό τοῖς φαύλοις 
παραχωρεῖν. Ἀνόητον γάρ τό αἱρεῖσθαι κακῶς ἄρχεσθαι μᾶλλον, ἤ καλῶς ἄρχειν. 


Δεινόν καί χαλεπώτατον τούς χείρους τῶν βελτιόνων ἄρχειν, καί τούς 
ἀνοητέρους τοῖς φρονιμωτέροις προστάττειν. 


Εὐμένης. Εὐμένης ὁ βασιλεύς ἔλεγε τοῖς ἀδελφοῖς διαπαντός: Ἐάν μέν ὡς βασιλεῖ 
προσφέρησθε, ὡς ἀδελφοῖς ὑμῖν χαρίσομαι: ἐάν δέ ὡς ἀδελφῷ, ἐγώ ὑμῖν ὡς βασιλεύς. 


Κότυς. Κότυς ὁ τῶν Θρακῶν βασιλεύς, Θηβαίων σεμνυνομένων ὅτι 
Λακεδαιμονίων ἡγήσαντο: Ἐγώ, φησίν, ἑώρακα χειμάῤῥους ποταμῶν μείζους τῶν 
ἀεννάων γινομένους, ἀλλ᾽ ὀλίγον χρόνον. 


Ὁ αὐτός ἐρωτηθείς, Τίνι καταλιμπάνεις τό βασίλειον; ἔφη: Τῷ δυναμένῳ. 


Φίλων. Τῇ μέν οὐσίᾳ τοῦ σώματος, ἴσος παντός ἀνθρώπου ὁ βασιλεύς: τῇ ἐξουσίᾳ 
δέ τοῦ ἀξιώματος, ὅμοιός ἐστι τό ἐπί πάντων Θεῷ. Οὐκ ἔχει γάρ ἐπί γῆς αὐτοῦ 
ὑψηλότερον. Χρή τοίνυν καί ὡς θνητόν μή ἐπαίρεσθαι, καί ὡς Θεόν μή ὀργίζεσθαι. Εἰ 
γάρ καί εἰκόνι θεϊκῇ τετίμηται, ἀλλά καί κόνει χοϊκῇ συμπέπλεκται, δι᾿ ἧς 
ἐκδιδάσκεται τήν πρός πάντας ἁπλότητα [ὁμοιότητα]. 

Movowviov. Πειρατέον καταπληκτικόν μᾶλλον τοῖς ὑπηκόοις, ἤ φοβερόν 
θεωρεῖσθαι: τῷ μέν γάρ σεμνότης [τό σεμνότητος], τῷ δέ ἀπήνεια παρακολουθεῖ. 


Δημοκρίτ. Πονηρά φύσις ἐξουσίας ἐπιλαβομένη, δημοσίας ἀπεργάζεται 
συμφοράς. 

Ἀντισθέν. Τότε τάς πόλεις ἀπόλλυσθαι συμβαίνει, ὅταν μή δύνανται οἱ 
κρατοῦντες τούς φαύλους ἐκ τῶν σπουδαίων διακρίνειν. 


Ἐπισφαλές μαινομένῳ δοῦναι μάχαιραν, καί μοχθηρῷ δύναμιν. 


Μενάνδρου. Πλοῦτος ἀλόγιστος προσλαβών ἐξουσίαν, καί τούς φρονεῖν 
δοκοῦντας ἀνοήτους ποιεῖ. 


Δημοσθ. Τό γάρ εὖ πράττειν παρά τήν ἀξίαν, (784) ἀφορμήν τοῦ κακῶς φρονεῖν 
παρά τήν ἀξίαν γίνεται. 


ΛΟΓΟΣΠᾺ. 


Περί ψόγου καί διαβολῆς. 
Ματθ. Ε΄. Μακάριοί ἐστε, ὅταν ὀνειδίσωσιν ὑμᾶς καί διώξωσιν, καί εἴπωσι πᾶν 
πονηρόν ῥῆμα καθ᾽ ὑμῶν ψευδόμενοι ἕνεκεν ἐμοῦ. 


Κορινθ. Δ΄ Λοιδορούμενοι, εὐλογοῦμεν- βλασφημούμενοι, παρακαλοῦμεν. 


Παροιμ. I. Καλύπτουσιν ἔχθραν χείλη δίκαια: οἱ δέ ἐκφέροντες λοιδορίας, 
ἀφρονέστατοί εἰσι. 


Σιράχ ΚΗ΄. Ἀνήρ ἁμαρτωλός ταράξει φίλους, καί ἀναμέσον εἰρηνευόντων βαλεῖ 
διαβολήν’ κατά τήν ὕλην τοῦ πυρός οὕτως ἐκκαυθήσεται. 


Ἐκκλησ. ΙΑ΄. Οὐ τά ρήματα πέφυκε τάς λύπας κινεῖν: ἀλλ᾽ ἡ κατά τοῦ 
λοιδορήσαντος ἡμᾶς ὑπεροψία, καί ἡ ἑκάστου αὐτῶν ὑπεροψία. 


Πεφύκασί πως ταῖς μεγάλαις δυναστείαις αἱ ἀνελεύθεροι αὗται παραφύεσθαι 
θεραπεῖαι, αἱ διά τό ἀπορεῖν οἰκείου ἀγαθοῦ δι᾽ οὗ γνωρισθῶσιν, ἐκ τῶν ἀλλοτρίων 
κακῶν ἑαυτούς συνιστῶσιν. 


Θεολόγου. Τό μέν γάρ ἐπιτιμᾷν, οὐ μέγα’ ῥᾷστον γάρ καί τοῦ βουλομένου παντός: 
τό δέ ἀντεισάγειν τήν ἑαυτοῦ γνώμην, ἀνδρός εὐσεβοῦς καί νοῦν ἔχοντος. 


Κακῶς ἀκούειν κρεῖσσον, ἤ λέγειν κακῶς. 
Ἅπτεται οὐ τῶν πολλῶν μόνον, ἀλλά καί τῶν ἀρίστων ὁ μῶμος. 


Χρυσοστ. Ὥσπερ τό καλῶς λέγειν καί ἐγκωμιάζειν ἀρχή φιλίας ἐστίν: οὕτω τό 
κακῶς λέγειν καί διαβάλλειν, ἔχθρας, καί ἀπεχθείας, καί μηρίων κακῶν ἀρχή καί 
ὑπόθεσις γέγονεν. 


Οὐ δυνατόν τούς ἐν ἀρετῇ ὄντας παρά πάντων ἀκούειν καλῶς. 


293 


INERREG MM Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ — ΨΗΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
813 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 





Επιτρέπεται n ἐλεύθερη χρήση του υλικού με αναφορά στην πηγή προέλευσής του. 


Ei dé παραδεχόμενοι ἀκοήν ματαίαν οὐκ ἄν τύχοιεν συγγνώμης οἱ διαβάλλοντες 
καί λοιδοροῦντες ποίαν ἕξουσιν ἀπολογίαν; 


Μή τό κακῶς ἀκούειν ἀλγῶμεν, ἀλλά τῷ δικαίως ἀκούειν κακῶς. 


Οἱ πολλοί τῶν ἀνθρώπων, τῶν μέν ἰδίων ἁμαρτημάτων συνήγοροι γίνονται: τῶν 
δέ ἀλλοτρίων κατήγοροι. 


Πλουτάρχου. Γλῶσσα βλάσφημος, διανοίας κακῆς ἔλεγχος. 


Ἰσοκράτ. Εὐλαβοῦ τάς διαβολάς, κἄν ψευδεῖς (785) ὦσιν. Οἱ γάρ πολλοί, τήν μέν 
ἀλήθειαν ἀγνοοῦσι, πρός δέ τήν δόξαν ἀποβλέπουσιν. 


Οὗτος ἀκούσας παρά τινος, ὅτι Ὁ δεῖνα ἐπ᾽ ἐμοῦ τάδε κατά σοῦ ἐλοιδόρει: Εἰ μή 
σύ, εἶπεν, ἡδέως ἤκουσας, οὐκ ἄν ἐκεῖνος ἐλοιδόρει. 


Δημοκρίτ. Ἡ μέν μάχαιρα τέμνει: ἡ δέ διαβολή χωρίζει φίλους. 
Σωκράτης. ᾿ἈἈπαγγείλαντός τινος αὐτῷ, ὅτι Ὁ δεῖνά σε κακῶς λέγει, Καί τυπτέτω 
με, ἔφη, μή παρόντα. 


ψίθυρον καί διάβολον ἄνδρα, μή παραδέχου. Οὐ γάρ ἕνεκεν εὐνοίας τοῦτο ποιεῖ. 
Ὡς γάρ τά τῶν ἄλλων ἀπόῤῥητα ἀπεκάλυψέ σοι, ὡσαύτως καί τά ὑπό σοῦ λεγόμενα 
ἑτέροις ἀναθήσεται. 


Μοσχίωνος. Ὑπό πολλῶν διαβάλλεσθαι κακῶν, οὔτε ἀληθές, οὔτε βλαβερόν: τό 
δέ ὑφ᾽ ἑνός ἀγαθοῦ ψέγεσθαι, καί ἀληθές καί λυσιτελές. 


Δημώνακτ. Τινός σοφιστοῦ αἰτιωμένου αὐτόν, καί λέγοντος, Διατί με κακῶς 
λέγεις; Ὅτι μή καταφρονεῖς, ἔφην, τόν κακῶς λέγοντα. 


Διογένης. Λοιδορούμενος ὑπό τινος φαλακροῦ, ἔφη: Σέ μέν οὐχ ὑβρίζω, τάς δέ 
τρίχας σου ἐπαινῶ, ὅτι κακόν ἐξέφυγον κρανίον. 


Προδότου δέ τινος κακῶς αὐτόν λέγοντος, ἔφη: Χαίρω ἐχθρός σου γενόμενος: σύ 
γάρ οὐ τούς ἐχθρούς, ἀλλά τούς φίλους κακῶς ποιεῖς. 


᾿ἈΑρίστιππ. Ἀρίστιππος ὑβριζόμενος ὑπό τινος, ἀνεχώρει: τοῦ δέ ἐπιδιώκοντος καί 
λέγοντος, Φεύγεις; Ναί, ἔφη: τοῦ μέν γάρ κακῶς λέγειν σύ τήν ἐξουσίαν ἔχεις, τοῦ δέ 
μή ἀκούειν, ἐγώ. 

Πελοπίδ. Πελοπίδας ἀνδρείου στρατιώτου δαβληθέντος αὐτῷ, ὡς 
βλασφημοῦντος αὐτόν: Ἐγώ τά μέν ἔργα, ἔφη, αὐτοῦ βλέπω, τῶν δέ λόγων οὐκ 
ἤκουσα. 


Φιλήμον. 

Ἥδιον οὐδέν οὐδέ μουσικώτερον 

Ἔς' ἤ δύνασθαι λοιδορούμεον φέρειν. 
Καί γάρ ὁ λοιδορῶν, ἄν ὁ λοιδορούμενος 
Μή προσποιῆται, λοιδορεῖται ὁ λοιδορῶν. 


Δήμοσθ. Δημοσθένης, λοιδορουμένου τινός αὐτόν: Οὐ συγκαταβαίνω, εἶπεν, εἰς 
ἀγῶνα ἐν ᾧ ὁ νικώμενος τοῦ νικῶντός ἐστι κρείττων. 

Μενάνδρου. 

Οὐδέν διαβολῆς ἐστιν ἐπιπονώτερον, 

τήν ἐν ἑτέρῳ γάρ κειμένην ἁμαρτίαν, 

"Agi μέμψιν ἰδίαν αὐτόν ἐπανάγκες λαβεῖν. 
Ὅστις δέ διαβολαῖς πείθεται ταχύ, 

“Ἤτοι πονηρός αὐτός ἐστι τοῖς τρόποις, 

Ἤ παντάπασι παιδαρίου γνώμην ἔχει. 


Ῥηγίν.Πολλοί γοῦν ἤδη μείζω κακά πεπόνθασι ὑπό τῶν διαβολῶν, ἤ τῶν 
πολεμίων: καί πολλοί ἤδη (788) μείζω ἠδίκηνται ὑπό τῆς τῶν ὥτων ἀσθενείας, ἤ ὑπό 
τῆς τῶν ἐχθρῶν ἐπιβουλῆς. 


Κλεάνθ. 

Κακουργότερον οὐδέν διαβολῆς ἐστί που. 
Λάθρα γάρ ἀπατήσασα τόν πεπεισμένον. 
Μῖσος ἀναπλάττει πρός τόν οὐδέν αἴτιον. 


Σέξτ. Ὁ ἐνδιαβάλλων φίλον, μή εὐδοκιμείτω, κἄν ἀληθῆ λέγῃ. 


Χρυσίππ. Εἰπόντος αὐτῷ τινος, Ὁ φίλος δε λάθρα λοιδορεῖ, ἔφη: Μή ἔλεγχε 
αὐτόν, ἐπεί φανερῶς αὐτό ἔχει [μέλλει] ποιεῖν. 


Ὁ αὐτός ὑπό τινος πονηροῦ πολλά λοιδορηθείς, ἔφη: Κάλλιστα ἐποίησας, μηδέν 
σοι τῶν προσόντων παραλιπών. 


Ὁ αὐτός, τινός λέγοντος ὅτι Σέ τινες λοιδοροῦσιν, ἔφη: "ANN ἐγώ οὕτως διάξω, 
ὥστε ἀπιστεῖσθαι αὐτούς. 


Λικιαν. Τίς γάρ οὐκ ἄν ὁμολογήσειε, τήν μέν ἰσότητα ἐν ἅπασι, καί τό μηδέν 
πλέον, διακιοσύνης ἔργα εἶναι: τό δέ ἄνισόν τε καί πλεονεκτόν, ἀδικίας; Ὁ δέ τῇ 
διαβολῇ κατά τῶν ἁπάντων λάθρα χρώμενος, πῶς οὐ πλεονέκτης ἐστίν; ὅλον τόν 
ἀκροατήν σφετεριζόμενος, καί προκαταλαμβάνων αὐτοῦ τά ὦτα, καί ἀποφράττων, 
καί τῷ δευτέρῳ λόγῳ παντελῶς ἄβατα κατασκευάζων αὐτά ὑπό τῆς διαβολῆς 
προπεπλησμένα. 


ΛΟΓΟΣ IA. 


Περί κολακείας. 
Λουκ. στ΄. Οὐαί ὅταν καλῶς εἴπωσιν ὑμᾶς οἱ ἄνθρωποι. 
Ἰουδ. Οὗτοί εἰσι γογγυσταί, μεμψίμοιροι, κατά ἐπιθυμίας αὐτῶν πορευόμενοι, καί 
τό στόμα αὐτῶν λαλεῖ ὑπέρογκα, θαυμάζοντες πρόσωπα ὠφελείας χάριν. 
Παροιμ. Kot. Λόγοι κερκώπων μαλακοί: οὗτοι δέ τύπτουσιν εἰς ταμεῖα 
σπλάχνων. 


Κρεῖσσον ἀνδρός ἐλέγχοντος, ὑπέρ ἄλλου κολακεύοντος. 

ἯἩσαι. Γ΄. Οἱ μακαρίζοντες ὑμᾶς, πλανῶσιν ὑμᾶς, καί τήν τρίβον τῶν ὁδῶν 
ταράττουσιν. 


Βασιλείου. Φύγωμεν κολακείας καί θωπείας, καί τῆς ἀρχιλόχου ἀλώπεκος τί 
κερδαλέον καί ποικίλον. 


Οὐδέν γάρ χαλεπώτερον τοῖς εὖ φρονοῦσι, τοῦ πρός δόξαν ζῇν, καί τά τοῖς 
πολλοῖς δοκοῦντα περισκοπεῖν, καί μή τόν ὀρθόν λόγον ἡγεμόνα ποιεῖσθαι τοῦ βίου. 


Θεολόγου. Εἰ μέ ὄντα κακόν, ἄριστον ὑπελάμβανες, τί με ποιεῖν ἐχρῆν; εἶναι 
μᾶλλον κακόν, ἵνα πλέον ἀρέσκω σοι; οὐκ ἄν τοῦτο ἑναυτῷ συνεβούλευσα. Οὕτως 
οὐδέ εἰ κατορθοῦντά με πταίειν ὑπολαμβάνεις, τό κατορθοῦν διά σέ μεταθήσομαι. Οὐ 
ζῶ γάρ σοί μᾶλλον ἤ ἑμαυτῷ. 


(789) Ἔστι γάρ ἀνδρός μεγαλόφρονος φίλων ἀποδέχεσθαι μᾶλλον ἐλευθερίαν, ἤ 
ἐχθρῶν κολακείαν. 


Πολλῷ βέλτιον βραχέα λυπήσαντα μέγιστα ὠφελῆσαι, ἤ τό πρός ἡδονήν 
διώκοντα, ζημιῶσαι τῷ κεφαλαίῳ. 


Χρυσοστ. Ὅταν μεταβολή τις γένηται πρός τό χεῖρον, τότε τῶν κολάκων 
ἀφαιρεῖται τά προσωπεῖα. Τότε ὁ χορός ἐλέγχεται τῶν ὑποκριτῶν, καί ἡ σκῆψις τοῦ 
πράγματος. ᾿ἈΑνοίγονται πάντων τά στόματα, Ὁ μιαρός, λέγοντες, ὁ πονηρός, ὁ 
παμπόνηρος. Οὐ χθές αὐτόν ἐκολάκευες; οὐ τάς χεῖρας αὐτοῦ κατεφίλεις; 
Προσωπεῖον ἦν ἐκεῖνα. Ἦλθεν ὁ καιρός, καί ἔῤῥιψα τό προσωπεῖον, καί ἀπεφηνάμην 
τῇ διανοίᾳ. 


Κλήμεντος. Νόσος φιλίας ἡ κολακεία’ τάς τῶν ἀρχόντων εὐπραγίας μᾶλλον, ἤ 
τούς ἄρχοντας αὐτούς εἰώθασι θεραπεύειν οἱ πλεῖστοι. 


Πλουτάρχ. Ἔοικεν ἡ κολακεία γραπτῇ πανοπλίᾳ. Διό τέρψιν μέν ἔχει’ χρείαν δέ 
οὐδεμίαν παρέχει. 


΄ 


Τά μέν ξύλα τό πῦρ αὐξάνοντα, ὑπ᾽ αὐτοῦ τοῦ πυρός καταναλίσκεται: ὁ δέ 
πλοῦτος τρέφων τούς κόλακας, ὑπ᾽ αὐτῶν τούτων διαφθείρεται. 

Ὥσπερ οἱ κόρακες παρεδρεύοντες ἐξορύσσουσι τούς τῶν νεκρῶν ὀφθαλμούς: 
οὕτως οἱ κόλακες τοῖς ἐπαίνοις τούς λογισμούς διαφθείρουσι τῶν ἀνθρώπων 

Λαγῷ μέν κύνα, φίλῳ δέ κόλακα φύσει πολέμιον ἡγητέον. 

Οὔτε τῆς γαμετῆς τήν ἑταίραν, οὔτε τῆς φιλίας τήν κολακείαν δεῖ προτιμᾷν. 

Χαίρειν χρή τοῖς ἐλέγχουσιν, οὐ τοῖς κολακεύουσιν. Οἱ μέν γάρ ἡμᾶς λυποῦντες, 
διεφείρουσιν' οἱ δέ χαριζόμενοι, ἐκλύουσι καί σκελίζουσιν. 

Ἰσοκράτ. Διόρα καί τούς τέχνῃ κολακεύοντας, καί τούς μετ᾽ εὐνοίας 
θεραπεύοντας, ἵνα μή πλεῖον οἱ πονηροί τῶν χρηστῶν ἔχωσιν. 

Μίσει τούς κολακεύοντας ὥσπερ τούς ἐξαπατοῦντας: ἀφμότεροι γάρ 
πιστευθέντες, τούς πιστεύσαντας ἀδικοῦσι. 

Κράτης. Κράτης πρός νέον πλούσιον πολλούς κόλακας ἐπισυρόμενον, εἶπε, 
Νεανίσκε, ἐλεῶ σου τήν ἐρημίαν. 

Ἐπικτήτου. Οἱ μέν κόρακες, τῶν τετελευτηκότων τούς ὀφθαλμούς λυναίνονται, 
ὅτα οὐδέν αὐτῶν ἐστι χρεία οἱ δέ κόλακες, τῶν ζώντων τάς ψυχάς διαφθείρουσι, καί 
ταύτης ὄμματα τυφλώττουσιν. 


Πιθήκου ὀργήν, καί κόλακος ἀπειλήν, ἐν ἴσῳ θετέον. 


᾿ἈΑἈποδέχου τούς τά χρηστά συμβουλεύειν ἐθέλοντας, ἀλλά μή τούς κολακεύειν 
ἑκάστοτε σπεύδοντας. Οἱ μέν γάρ τό συμφέρον ἐν ἀληθείᾳ ὁρῶσιν’ οἱ δέ, πρός τά 
δοκοῦντα τοῖς κρατοῦσιν ἀφορῶσι: καί τῶν σωμάτων τάς σκιάς μιμούμενοι, τοῖς παρ᾽ 
αὐτῶν λεγομένοις συννεύουσιν. 


(792) Δίωνος τοῦ Χρυσοστ. Πασῶν γάρ, ὡς ἕπος εἰπεῖν, τῶν κακιῶν, ἐσχάτην ἄν 
τις εὕροι τήν κολακείαν. Πρῶτον μέν γάρ τό κάλλιστον καί δικαιότατον διαφθείρει 
τόν ἔπαινον, ὥστε μηκέτι δοκεῖν πιστόν μηδ᾽ ἀληθῶς γινόμενον’ καί τό γε πάντων 
δεινότατον, τά τῆς ἀρετῆς ἔπαθλα τῇ κακίᾳ δίδωσιν: ὥστε πολύ χεῖρον δρῶσι τῶν 
διαφθειρόντων τό νόμισμα. Οἱ μέν γάρ ὕποπτον αὐτό ποιοῦσιν’ οἱ δέ τήν ἀρετήν 
ἄπιστον. 


Διογέν. Ἐπί τῆς κολακείας, ὥσπερ ἐπί μνήματος, αὐτό μόνον τό ὄνομα τῆς φιλίας 
ἐπιγέγραπται. 


Ὁ αὐτός ἐρωτηθείς, Τί τῶν θηρίων κάκιστα δάκνει; ἔφη: Τῶν μέν ἀγρίων, 
συκοφάντης τῶν δέ ἡμέρων, κόλαξ. 


Δημοσθ. Δημοσθένης ἔφη, τόν κόλακα τοῦτο διαφέρειν τοῦ κόρακος, ὅτι ὁ μέν 
ζῶντας, ὁ δέ νεκρούς ἐσθίει. 


Ἀντισθέν. ᾿Αντισθένης φησίν’ Αἱρετώτερον εἰς κόρακας ἐμπεσεῖν, ἤ εἰς κόλακας’ 
οἱ μέν γάρ ἀποθανόντος τό σῶμα, οἱ δέ ζῶντος τήν ψυχήν λυμαίνονται. 


Φαβωρίν. Ὥσπερ ὁ Aktaiwv ὑπό τῶν τρεφομένων ὑπ᾽ αὐτοῦ κυνῶν ἀπέθανεν, 
οὕτως οἱ κόλακες τούς τρέφοντας κατεσθίουσιν. 


Ζήνωνος. Ἔλεγχε σαυτόν, ὅστις εἶ, καί μή πρός χάριν. 
Ἄκου: ἀφαιροῦ δέ κολάκων παῤῥησίαν. 


Πυθαγόρ. Χαῖρε τοῖς ἐλέγχουσί σε μᾶλλον, ἤ τοῖς κολακεύουσιν- ὡς δ᾽ ἐχθρῶν 
χείρονας ἐκτρέπου τούς κολακεύοντας. 


Σωκράτης. Ἡ τῶν κολάκων εὔνοια καθάπερ ἐκ τροπῆς, φεύγει τάς ἀτυχίας. 


Φίλωνος. Atootpépov τῶν κολάκων τούς ἀπατηλούς λόγους. Ἐξαμβλύνοντες 
γάρ τούς τῆς ψυχῆς λογισμούς, οὐ συγχωροῦσι [ἰδεῖν] τῶν πραγμάτων τήν ἀλήθειαν. 
Ἤ γάρ ἐπαινοῦσι τά ψόγου ἄξια, ἤ ψέγουσι πολλάκις τά ἐπαίνων κρείττονα. 


Σωτιώνου ἐκ τοῦ περί ὀργῆς. Οἱ δελφῖνες μέχρι τοῦ κλύδωνος συνδιανήχονται 
τοῖς κολυμβῶσι: πρός δέ τό ξηρόν οὐκ ἐξοκείλουσι: οὕτως οἱ κόλακες ἐν εὐδίᾳ 
περιμένουσι, καί τούς φίλους εἰς ἀποδημίαν προπέμποντες μέχρι τῆς λείας 
συμπαρακολουθοῦσιν- ἐπειδάν δέ εἰς τραχεῖαν ἔλθωσιν, ἀπίασιν. 


Φωτίων. Φωτίων εἰώθει λέγειν πρός Ἀντίπατρον: Οὐ δύνασαί μοι καί φίλῳ καί 
κόλακι χρήσασθαι. 

AOTOX 1Β΄. 


Περί πλούτου, καί πενίας, καί φιλαργυρίας. 
Ματθ. ιθ΄. Εὐκοπώτερόν ἐστι κάμηλον διά τρυπήματος ῥαφίδος διελθεῖν, ἤ 
πλούσιον εἰσελθεῖν εἰς τήν βασιλείαν τῶν οὐρανῶν. 


Α΄ Tip. στ΄. Τοῖς πλουσίοις ἐν τῷ νῦν αἰῶνι παράγγελλε μή ὑψηλοφρονεῖν, μηδέ 
ἠλπικέναι ἐπί (793) πλούτου ἀδηλότητι, ἐλλ' ἐπί τῷ Θεῷ, τῷ παρέχοντι ἡμῖν πάντα 
πλουσίως εἰς ἀπόλαυσιν. 


Ἰακώβ κ΄ Πλοῦτος ἀδίκως συναγόμενος ἐξεμεθήσεται. 
Παροιμ. ιθ΄. Κρεῖσσον πτωχός δίκαιος, ἤ πλούσιος ψεύστης. 
Ἐκκλη. τ΄. Τῷ ἀργυρίῳ ὑπακούσεται τά σύμπαντα. 


Σιράχ λα΄. ᾿Αγρυπνία πλούτου ἐκτήσει σάρκας, καί ἡ μέριμνα αὐτοῦ ἀφιστᾷ 
ὕπνον. 


LI Ce TA 


Σιράχ λγ΄. Πλούτου σφαλέντος πολλοί ἀντιλήπτορες - ἐλάλησεν ἀπόῤῥητα, καί 
ἐδικαίωσαν αὐτόν. 


Πλούσιος ἐλάλησε, καί πάντες ἐσίγησαν, καί τόν λόγον αὐτοῦ ἀνύψωσαν ἕως 
τῶν νεφελῶν. 


Βασιλ. Πενία μετ᾽ ἀληθείας, πάσης ἀπολαύσεως τοῖς σωφρονοῦσι προτιμοτέρα. 
Οὐ τό πένεσθαι ἐπονείδιστον, ἀλλά τό μή φέρειν εὐγνωμόνως τήν πενίαν. 


Λογισμός γάρ φυλαργυρίᾳ προειλημμένος, τρυτάνη ἐστίν ἐπί τό βαρύ τοῦ 
κανόνος τήν ῥοπήν καταφέρουσα. 


Θεολόγου. 

Πένητος ἀνδρός οὐδέν ἀσφαλέστερον. 

Πρός τόν Θεόν νένευκε, καί μόνον βλέπει. 
Ὡς ἀπόλοιτο πλοῦτος, εἰ μή βοηθεῖ πένησιν. 
Κρεῖσσον πενία, μή δικαίας κτήσεως, 

Καί γάρ νόσος γε, τῆς κακῆς εὐεξίας. 

Δεινόν πένεσθαι, χεῖρον δ' εὐπορεῖν κακῶς. 


Χρυσόστ. Ὦ πηλίκον ἀξίωμα τῆς πενίας. Θεοῦ γίνεται προσωπεῖον. Κρύπτεται ἐν 


πενίᾳ Θεός: καί πένης μέν, ὁ τήν χεῖρα προτείνων. Θεός dé, ὁ δεχόμενος. 


Ὥσπερ γάρ ἐπί τῶν σωμάτων φλεγμονή, ἐκ δέ φλεγμονῆς τίκτεται πυρετός, εἶτα 


θάνατος ἐκεῖθεν πολλάκις: οὕτω καί ἀπό τῆς τῶν πραγμάτων καί ἀπό τῆς τοῦ πλούτου 
ὑπερβολῆς, ἀπόνοια γίνεται. Ὥσπερ γάρ ἐπί τῶν σωμάτων φλεγμονή, οὕτω καί ἐπί τῆς 
ψυχῆς ἀπόνοια. Εἶτα ἐξ ἀπονοίας ἐπιθυμία τῶν οὐ προσηκόντων ἐπακολουθεῖν εἴωθεν. 

Επιτρέπεται n ἐλεύθερη χρήση του υλικού με αναφορά στην πηγή προέλευσής του. 


Tpny. Νύσσης. Τό καλῶς ἔχειν ὀλίγα πολύ τιμιώτερον, τοῦ κακῶς ἔχειν πολλά. 
Οὐδείς ποτε, τοῦ κερδαίνειν γίνεται κόρος: ἀλλά τό ἀεί λαμβανόμενον, ὕλη καί 
ὑπέκκαυμα τῆς τοῦ πλείονος ἐπιθυμίας καθίσταται. 


Βαρύ χρῆμα τό χρυσίον ἐστί: κοῦφον δέ καί ἀνωφερές πρᾶγμα ἡ ἀρετή. Εἰ οὖν χρή 
τῶν ἄνω προσβαίνειν, τῶν κατελθόντων [καθελκ.] πτωχεύσωμεν, ἵνα ἐν οὐρανοῖς ἄνω 
γινώμεθα. 


Πλούτου κάλλος οὐκ ἐν βαλαντίοις, ἀλλ᾽ ἐν τῇ τῶν χρηζόντων ἐπικουρίᾳ. 


(796) Φίλων. Αἱ μέν χρημάτων καί κτημάτων ἐπιθυμίαι τούς χρόνους ἀναλίσκουσι: 
χρόνου δέ φείδεσθαι, καλόν. 


Μείζονα καί σπουδαιοτέραν ἐπιμέλειαν ποιοῦ εἰς τούς dl ἀρετήν καί θεοσέβειαν 
πτωχεύσαντας, ἤ πενομένους: ἄλλως τε ὁμοίως καί εἰς τούς ἐκ νόσων καί συμπτωμάτων 
ἀποροῦντας, παρά τούς ἐκ κακοπραγμονίας ἤ ἀσωτίας πτωχεύσαντας. 


Νείλου. Μή βούλου πλουτεῖν φιλοπτωχείας ἕνεκα“ ἀπό γάρ τῶν ὄντων τοῦ ἐλεεῖν ὁ 
Θεός νομοθετεῖ τό δίκαιον. 


Πλουτάρχ. Ἐν πολέμῳ μέν πρός ἀσφάλειαν σίδηρος χρυσοῦ κρείσσων’ ἐν δέ τῷ ζῇν, 
ὁ λόγος τοῦ πλούτου. 


Οὔτε ἵππῳ χωρίς χαλινοῦ, οὔτε πλούτῳ χωρίς λογισμοῦ, δυνατόν ἀσφαλῶς 
χρήσασθαι. 


Οὔτε συμπόσιον ἄνευ ὁμιλίας, οὔτε πλοῦτος χωρίς ἀρετῆς ἡδονήν ἔχει. 


Ἔοικεν ὁ τῶν φιλαργύρων βίος νεκροῦ δείπνῳ. Πάντα γάρ ἔχων, τόν 
εὐφρανθησόμενον οὐκ ἔχει. Οὔτε παρά νεκροῦ ὁμιλίαν, οὔτε παρά φιλαργύρου δεῖ 
χάριν ἐπιζητεῖν. Τοῦ μέλιτος μέλιτται τάχιον ἔρχονται ἐπ᾽ αἴσθησιν" τοῦ κέρδους δέ, οἱ 
φιλάργυροι. 


Σφαγή ἐστι τοῦ φιλαργύρου ἡ τοῦ χρήματος ἡ πρός τό κέρδος ἐπιθυμία’ ὅθεν ἡ τοῦ 
χρήματος ἀφαίρεσις, ὥσπερ αἵματος, ἐπιφέρει τόν θάνατον αὐτῷ. 


Ἑτοιμάζονταί τινες διά τοῦ βίου τά πρός τόν βίον, ὡς βιωσόμενοι μετά τόν βίον. 


Τούς πλουσίους δέ καί ἀπλήστους ὑδρωπιῶσιν ἐοικέναι ἔλεγεν: οἱ μέν γάρ 
πεπλησμένοι ὑδάτων διψῶσιν, οἱ δέ χρημάτων. 


Οὔτε ἵππος εὐγενής κρίνοιτ᾽ ἄν πολυτελῆς σκευήν ἔχων: ἀλλ᾽ ὁ τῇ φύσει λαμπρός: 
οὔτε ἀνήρ σπουδαῖος ὁ πολύτιμον οὐσίαν κεκτημένος, ἀλλ᾽ ὁ τήν ψυχήν γενναῖος. 


Καταφρόνει τῶν περί τόν πλοῦτον σπουδαζόντων, χρῆσθαι δέ τοῖς ὑπάρχουσι μή 
δυναμένων. Παραπλήσιον γάρ οἱ τοιοῦτοι πάχουσιν, ὥσπερ ἄν εἴ τις ἵππον κτήσαιτο 
καλόν, κακῶς ἱππεύειν ἐπιστάμενος. 


Μεγαλόφρονας νόμιζε, μή τούς μείζονα περιβαλλομένους, ὧν οἷοί τέ εἰσι 
κατασχεῖν, ἀλλά τούς μετρίων μέν ἐφιεμένους, ἐργάζεσθαι δέ δυναμένους, οἷς ἄν 
ἐπιχειρῶσι. 


᾿ἈΑριστοτέλ. Ἡ πενία πολλῶν ἐστιν ἐνδεής: ἡ δέ ἀπληστία πάντων. 

Μηδέποτε μακαρίσεις ἄνθρωπον ἐπί πλούτῳ καί δόξῃ: πάντα γάρ τά τοιαῦτα τῶν 
ἀγαθῶν ἐλάττονι πίστει δέδεται. 


Οὐχ ὁ πλουτῶν, ἀλλ᾽ ὁ μή χρήζων πλούτου μακάριος. 
(797) Μέγιστόν ἐστι πλούτου, τό γινώσκειν ὅτι περιττός, ἐστιν. 
"Av μή πολλῶν ἐπιθυμεῖς, τά ὀλίγα πολλά δόξει. Μικρά γάρ ὄρεξις πενίαν ἰσοσθενῆ 
πλούτου ποιήσει. 


Ὁ κατά φύσιν πλοῦτος, ἄρτῳ καί ὕδατι καί τῇ τυχούσῃ τοῦ σώματος σκέπῃ, 
συμπεπλήρωται. Ὁ δέ περιττός, κατά ψυχήν ἀπέραντος, ἔχειν καί τήν τῆς ἐπιθυμίας 
βάσανον. 


Ὁ αὐτός ἐρωτηθείς, πῶς ἄν τις γένηται πλούσιος: Ἐάν τῶν ἐπιθυμιῶν ἔσται πένης, 
φησίν. 
Ὅσα μέν ἐπί τῇ φύσει, πάντες ἐσμέν πλούσιοι: ὅσα δ᾽ ἐφ᾽ ἡμῖν, πάντες ἐσμέν πένητες. 


Ὁ τῷ κατά φύσιν ἀρκούμενος πλούτῳ, τοῦ πολλά κεκτημένου, πλείονα δέ 
ἐπιθυμοῦντος, πολύ ἐστι πλουσιώτερος. Τῷ μέν γάρ οὐδέν ἐλλείπει: τῷ δέ, καί ὧν 
κέκτηται πολλῷ πλείονα. 


Ἡ τέκνοις ἄγαν χρημάτων συναγωγή, πρόφασίς ἐστι φιλαργυρίας, τρόπον ἴδιον 
ἐλέγχουσα. 


Τά μέγιστα τῶν κακῶν οἱ πενητες ἐκπεφεύγασι: ἐπιβουλήν, φθόνον καί μῖσος: οἷς οἱ 
πλούσιοι καθ᾽ ἡμέραν συνοικοῦσιν. 


Διογένης. Διογένης ὁ Κυνικός φιλόσοφος, ἐρωτηθείς ὑπό τινος, διά τί τό χρυσίον 
χλωρόν ἐστιν, εἰπεν’ Ὅτι πολλούς ἐπιβούλους ἔχει. 


Ὁ αὐτός ἰδών τούς ᾿Αναξιμένους οἰκέτας πολλά σκεύη περιφέροντας, ἤρετο’ Τίνος 
ταῦτα; Τῶν δέ εἰπόντων, ᾿Αναξιμένους, οὐκ αἰδεῖται, φησί, ταῦτα ἔχων ἅπαντα, αὐτός 
ἑαυτόν μή ἔχων; 

Σωκράτης. Ὁ μέν οἶνος συμμεταβάλλεται τοῖς ἀγγείοις: ὁ δέ πλοῦτος, τοῖς τῶν 
κεκτημένων τρόποις. 


Ἵδρως μέν ἐκ τῶν γυμνασίων εὐσχημονέστερον’ πλοῦτος δέ, ἐκ τῶν ἰδίων πόνων. 


Τά τῶν πλουσίων καί ἀσώτων χρήματα, ταῖς ἐπί τῶν κρημνῶν συκέαις εἴκαζεν, ἀφ᾽ 
ὧν ἄνθρωπον μέν μή λαμβάνειν, κόρακας δέ καί ἰκτίνους, ὥσπερ παρά τούτων ἑταίρας 
καί κόλακας. 


Ὁ αὐτός ἐρωτηθείς, τίνες οἱ φιλοχρήματοι, ἔφη: Οἱ τά αἰσχρά κέρδη θηρώμενοι, καί 
τούς ἀναγκαίους τῶν φίλων ὑπερορῶντες. 


Ὁ τῶν φιλαργύρων πλοῦτος, ὥσπερ ὁ ἥλιος καταδύς εἰς τήν γῆν, οὐδένα τῶν 
ζώντων εὐφραΐνει. 


Εὐριπίδου ἐν Δαναῇ. 
Ὦ χρυσέ δεξίωμα κάλλιστον βροτοῖς, 
Ὡς οὐδέ μήτηρ ἡδονάς τοίας ἔχει, 
Οὐ παῖδες ἀνθρώποισιν, οὐ φίλος πατήρ. 
Εἰ δ' ἡ Κύπρις τοσοῦτον ὀφθαλμοῖς ὁρᾷ, 

Οὐ θαῦμ᾽ ἔρωτας μυρίους αὐτήν τρέφειν. 
Μοσχίων. Ὥσπερ οὐ τῷ ἵππῳ κόσμος, οὐδέ τοῖς ὄρνεσι καλιά ὑψοῦσθαι καί γαυριᾷν 
δίδωσιν: ἀλλά τῷ μέν τοῦ ποδός ἡ ὠκύτης, τοῖς δέ τῶν πτερῶν: οὕτως οὐδ᾽ ἀνθρώπῳ 
καλλωπισμός καί τρυφή, ἀλλά χρηστότης καί εὐποιία. 


(800) Ἐν Πέρσαις μέν γεννηθείς, οὐκ ἔσπευδες οἰκεῖν τήν Ἑλλάδα, ἀλλ᾽ αὐτόθι 
διάγων εὐτυχεῖν. Ἐν πενίᾳ δέ γεννηθείς, τί σπεύδεις πλουτεῖν, ἀλλ᾽ οὐκ αὐτόθι μένων 
εὐτυχεῖν; 


Τήν πενίαν ὁ σώφρων καρτερίᾳ καί γενναιότητι τιμῶν, πλούτου τιμιωτέραν 
ἀποφαίνει. 


Προίξ πολλή τέκνα βελτίονα οὐ ποιεῖ. 


Κλειτάρχ. Ἐγράτεια κρηπίς εὐσεβείας ὄρεξις κτήσεως, ἀρχή πλεονεξίας. Ἐκ γάρ 
φιλαργυρίας ἀδικία φύεται. 


Κάτωνος. Δόξα καί πλοῦτος ἄνευ φρονήσεως, οὐκ ἀσφαλῆ κτήματα. 


᾿Ἀπολλωνίου. Οὐ τό πένεσθαι κατά φύσιν αἰσχρόν, ἀλλά τό dl αἰσχράν αἰτίαν 
πένεσθαι, ὄνειδος. 


Εὐσεβίου. Οἱ μάταιοι τῶν ἀνθρώπων, τούς μέν μεγάλα χρήματα ἔχοντας καί 
φαύλους ὄντας, τιμῶσί τε καί τεθαυμάκασι: τῶν δέ σπουδαίων, ἐπειδάν ἀχρηματείαν 
καταγνῶσιν, ὑπερφρονέουσιν. 


Μενάνδρου. 


Ψυχήν ἔχειν δεῖ πλουσίαν: τά δέ χρήματα 
Ταῦτ᾽ ἔστιν ὄψις παραπέτασμα βίου. 
Μακάριος ὅστις οὐσίαν καί νοῦν ἔχει. 
Χρῆται γάρ οὗτος εἰς ἅ δεῖ ταῦτα καλῶς. 
Ὅστις ὑπέχει χρυσίῳ τήν χεῖρα, 

Κἄν μή φησί, πονηρά βουλεύεται. 

Οὐ πώποτε ἐζήλωσα πλουτοῦντα σφόδρα 
Ἄνθρωπον ἀπολαύοντα μηδέν ὧν ἔχει. 
Λέγεις, ἅ δέ λέγεις, ἕνεκα τοῦ λαβεῖν λέγεις. 


Κράτωνος. 


Οὐ ἔστι πενίας μεῖζον οὐδέν ἐν βίῳ 
Σύμπτωμα' καί γάρ ἄν φύσει σπουδαῖος ἧς, 
Καταγέλαστος ἔσῃ. 

Καλῶς πένεσθαι μᾶλλον ἤ πλουτεῖν κακῶς: 
Τό μέν γάρ ἔλεον, τό δ᾽ ἐπιτίμησιν φέρει. 


Ἐκ τῶν Φαυωρίνου. Βοιωτός ἐντυχών θησαυρῷ μετά ἑβδομήκοντα ἔτη, ἐπάρας τό 
σκέλος ἀπεματάϊσε καί παρῆλθεν, ὡς οὐκέτι ὄντα πρός αὐτόν. 


Ὥσπερ τόν αὐτόν οἶνον πίνοντες, οἱ μέν παροινοῦσιν, οἱ δέ πραὔνονται: οὕτω καί 
τόν πλοῦτον. 

Biwvog. Βίων καταγελάστους ἔλεγεν τούς σπουδάζοντας περί τόν πλοῦτον, ὅν τύχη 
μέν παρέχει, ἀνελευθερία δέ φυλάττει, χρηστότης δέ ἀφαιρεῖται. 


Θεόγνιδος. 

Οὐ δέ μάτην, ὦ Πλοῦτε, θεοί τιμῶσι μάλιστα, 

Ἡ γάρ ῥηιδίως τήν κακότητα φέρεις. 

Οὐκ ἔραμαι πλουτεῖν, οὔτ᾽ εὐχομαι, ἀλλά μοι εἴη 
Ζῇν ἀπό τῶν ὀλίγων οὐδέν ἔχοντι κακόν. 


Λουκιανοῦ. 
Γῆς ἐπέβην γυμνός, γυμνός δ᾽ ἐπί γαῖαν ἄπειμι, 
Καί τί μάτην μοχθῶ, γυμνόν ὁρῶν τό τέλος; 


Σιμωνίδου. Σιμωνίδης ἐρωτηθείς, πότερο αἱρετώτερον πλοῦτος, ἤ σοφία: οὐκ οἶδα, 
ἔφη: ὁρῶ μέντοιγε τούς σοφούς ἐπί τάς τῶν πλουσίων θύρας φοιτῶντας. 


᾿ἈΑριστείδου. ᾿Αριστείδης ὁ δίκαιος, ὀνειδιζόμενος ἐπί πενίᾳ ὑπό τινος πλουσίου, 
εἶπεν: Ἐμοί μέν (801) ἡ πενία οὐδέν ἱστορήσει κακόν’ σοί δέ ὁ πλοῦτος ταραχάς οὐκ 
ὀλίγας. 

Ἱέρωνος. Ὀνειδιζόμενος ὅτι πολλούς ῥητορεύειν διδάξας, ἐπένετο, εἶπεν: Οὔτε γάρ 
ἐδίδαξα φιλαργυρεῖν. 


Μουσωνίου. Τῶν μέν Κροίσου καί Κύρου θησαυρῶν πενίαν ἐσχάτην 
καταψηφιούμεθα' ἕνα δέ καί μόνον πιστεύομεν πλούσιον, σοφόν, τόν δυνάμενον 
κτήσασθαι τό ἀνενδεές πανταχοῦ. 


Ξενοφῶντ. φιλοσόφ.Τήν πενίαν ἔλεγεν αὐτοδίδακτον φιλοσοφίαν εἶναι: ἅ γάρ 
ἐκείνη τοῖς λόγοις πείθει, αὕτη τοῖς ἔργοις ἀναγκάζει. 
Πολλῶν κακῶν ἐπικάλυμμά ἐστιν ὁ πλοῦτος. 
Ὁ αὐτός, τόν πλούσιον καί ἀπαίδευτον ἔφησε, ῥύπον εἶναι περιηργυρωμένον.. 


Φιλιστίων. Κἄν μυρίων πηχῶν γῆς κύριος ὑπάρχεις, θανών γενήσῃ τριῶν ἤ 
τεσσάρων. 


Δημώνακτ. Εἰσί τινες, οἱ τόν μέν παρόντα βίον οὐ ζῶσιν, ἀλλά παρασκευάζοντες 
πολλῇ σπουδῇ ὡς ἕτερον βίον βιωσόμενοι, οὐ τόν παρόντα. 


Ἐκ τῶν Ἀριστίππου γνωμῶν. Οὐχ ὥσπερ ὑπόδημα τό μεῖζον ἄχρηστον, καί ἡ πλείων 
κτῆσις. Τοῦ μέν γάρ ἐν τῇ χρήσει τό περιττόν ἐμποδίζει: τῇ δέ, καί ὅλῃ χρῆσθαι κατά 
καιρόν ἔξεστι, καί μέρει. 


_ Anpoo0. Δημοσθένης ὁ ῥήτωρ, θεσάμενός τινα ἐκφερόμενον φιλάργυρον, ἔφη’ 
Οὗτος βίον ἀβίωτον βιώσας, ἑτέροις βίον κατέλιπεν. 


Ζημίαν αἱροῦ μᾶλλον, ἤ κέρδος αἰσχρόν: τό μέν γάρ ἅπαξ σέ λυπήσει: τό dé, 
διαπαντός. 


Δημοκρίτ. ἄλ. Θεοκ. Τούς πολλούς τῶν πλουσίων ἔλεγεν ἐπιτρόπους εἶναι, ἀλλά μή 
δεσπότας τῶν χρημάτων. 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΗΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 


139 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Tyra Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





Πλάτωνος. Ὅστις σῶμα θεραπεύει τό ἑαυτοῦ, οὐχ ἑαυτόν θεραπεύει: ὅστις dé 
χρήματα, ove’ ἑαυτόν, οὔτε τά ἑαυτοῦ, ἀλλ᾽ ἔστι ποῤῥωτέρω τῶν ἑαυτοῦ. 


Διφίλου. 

Εἰ μή τό λαβεῖν ἦν οὐδ᾽ εἷς πονηρός ἦν. 
Φιλαργυρία τοῦτ᾽ ἔστιν, ὅταν ἀφείς σκοπεῖν. 
Τά δίκαια, τοῦ κέρδους διαπαντός δοῦλος ἧς. 


᾿ἈΑνακρέοντ. Ἀνακρέων δωρεάν παρά Πολυκράτους λαβών πέντε τάλαντα, ὡς 
ἐφρόντισεν ἐπ᾽ αὐτοῖς δυοῖν νυκτοῖν, ἀπέδωκεν αὐτά, εἰπών, οὐ τιμᾶσθαι αὐτά τῆς ἐπ᾽ 
αὐτοῖς φροντίδος. 


Ἰσοκράτ. Τίμα τήν ὑπάρχουσαν οὐσίαν δυοῖν ἕνεκα, τοῦ τε ζημίαν μεγάλην ῥᾳδίως 
ἐκτῖσαι, καί τῷ φίλῳ σπουδαίῳ δυστυχοῦντι βοηθῆσαι: πρός δέ (804) τόν ἄδηλον βίον 
μηδέν ὑπερβαλλόντως, ἀλλά μετρίως αὐτήν ἀγάπα. 


Στέργε μέν τά παρόντα’ ζήτει δέ τά μέλλοντα. 
ΛΟΓΟΣ IT. 


Περί αὐταρκείας. 

Λουκ. ιβ΄. Εἶπεν ὁ Κύριος Μή μεριμνήσητε τῇ ψυχῇ ὑμῶν τί φάγητε, μηδέ τῷ σώματι 
ὑμῶν τί ἐνδύσησθε. 

Φιλιππησ. δ΄. Ἐγώ ἄμαθον, ἐν οἷς εἰμί, αὐτάρκης εἶναι. Οἶδα καί ταπεινοῦσθαι, οἶδα 
kai περισσεύειν: ἐν παντί καί ἐν πᾶσι μεμύημαι: kai χορτάζεσθαι, καί πεινᾷν: καί 
περισσεύειν, καί ὑστερεῖσθαι. Πάντα ἰσχύω ἐν τῷ ἐνδυναμοῦντί με Χριστῷ. 


Παροιμ. λ΄. Πλοῦτον καί πενίαν μή μοι δός, Κύριε: σύνταξον δέ μοι τά δέοντα καί τά 
αὐτάρκη, ἵνα μή πλησθείς ψευδής γένωμαι, καί εἴπω: Τίς με ὁρᾷ, ἤ πενηθείς κλέψω καί 
ὁμόσω τό ὄνομα τοῦ Θεοῦ. 


Σιράχ μ΄. Ζωή αὐταρκείας ἐργάτου γλυκανθήσεται. 
Σιράχ λ΄. Ὕπνος ὑγείας ἐπί ἐντέρων μετρίων. 


Βασιλείου. Ἡ οἰκονομοῦσα τό ζῶον δύναμις, αὐταρκείαν μέν καί λιτότητα ῥᾳδίως 
κατεργάσατο καί κείωσε τῷ τρεφομένῳ: πολυτέλειαν δέ καί ποικιλίαν βρωμάτων 
παραλαβοῦσα, εἶτα ἀντισχεῖν πρός τό πέρας οὐκ ἐπαρκέσασα, τά ποικίλα γένη τῶν 
νοσημάτων πεποίηκεν. 


Θεολόγου. Τό καλῶς ἔχειν ὀλίγα, πολύ τιμιώτερον τοῦ κακῶς ἔχειν πολλά. 
Χρυσοστ. Οὐ πλούσιός ἐστιν ἐκεῖνος, ὁ πολλά κεκτημένος, ἀλλ᾽ ὁ μή πολλῶν 
δεόμενος. 


Πρός χρείαν, ἀδελφοί, οὐ πρός ἡδονήν ἡ ζωή συμμετρεῖται. Τό οὖν περιττόν τῆς 
φύσεως ἀποθέμενοι, τό ἀναγκαῖον μόνον ἀσπασώμεθα. 

Νείλου. Καλόν τοῖς ὅροις τῆς χρείας ἐμμένειν, καί φιλονεικεῖν πάσῃ δυνάμει 
τούτους μή ὑπερβαίνειν. Ἐάν γάρ ὀλίγον παρενεχθῇ τις ἀπό τῆς ἐπιθυμίας ἐπί τά ἡδέα 
τοῦ βίου, οὐδείς λοιπόν ἴστησι τήν ἐπί τά πρόσω φοράν. 


Μέτρον κτήσεώς ἐστιν ἡ χρεία τοῦ σώματος: τό δέ ταύτην ὑπερβαίνειν ἀκοσμία 
λοιπόν, καί οὐκέτι χρεία ἐστίν. Ὡς γάρ ὁ συμμεμετρημένος, τῷ σώματι χιτών, καί χρεία 
ἐστί καί κόσμος: ὁ δέ πάντοθεν περιῤῥέων καί τοῖς ποσίν ἐμπλεκόμενος, καί τῇ γῇ μετά 
τοῦ ἀπρεποῦς ἐπισυρόμενος, ἐμπόδιον πρός πᾶσαν ἐργασίαν γίνεται: οὕτως ἡ 
ὑπερβαίνουσα τήν τοῦ σώματος χρείαν χρῆσις, καί πρός τήν ἀρετήν ἐστιν ἐμπόδιον, καί 
πολλήν ἔχει κατάγνωσιν παρά (805) τοῖς τήν φύσιν τῶν πραγμάτων ἐρευνᾷν 
δυναμένοις. 


Κλήμεντ. Ὀλιγοδεΐας μέν ἐρασταί, πολυτέλειαν δέ, ὡς ψυχῆς καί σώματος νόσον 
ἐκτρεπόμενοι. 


Ἡ τῶν ἀναγκαίων κτῆσις καί χρῆσις, οὐ τήν ποιότητα βλαβεράν ἔχει, ἀλλά τήν 
παρά τό μέτρον ποσότητα. 


Φίλωνος. Ὁ σπουδαῖος kai ὀλιγοδεής, ἀθανάτου καί θνητῆς φύσεως μεθόριον’ τό 
μέν ἐπιδεές ἔχων διά τό σῶμα θνητόν’ τό δέ μή πολυδεές, διά ψυχήν ἐφιεμένην 
ἀθανασίας. 


Δημοκρ. Αὐταρκίῃ τροφῆς, μικρά νύξ οὐδέποτε γίνεται. 


Κλειτάρχ. Ὀφείλομεν ἑαυτούς ἐθίζειν ἀπό ὀλίγων ζῇν, ἵνα μηδέν αἰσχρόν ἕνεκεν 
χρημάτων μάθωμεν. 


Σωκράτ. Σωκράτης ἐρωτηθείς ὑπό τινος, Τίς σοι πλουσιώτερος εἶναι δοκεῖ, εἶπεν: Ὁ 
ἐλαχίστοις ἀρκούμενος: αὐτάρκεια γάρ ἐστι φύσεως πλοῦτος. 


Ὥσπερ εἰς ὁδόν τόν βίον, οὐ τά πολλοῦ ἄξια συντίθει ἐφόδια, ἀλλά ἀναγκαιότερα. 


Βέλτιόν ἐστιν ἐν μιᾷ περιουσίᾳ συστελλόμενον εὐθυμεῖν, ἤ μεγάλης τυγχάνοντα 
δυστυχεῖν. 


᾿ἈΑλέξανδρ. Εἰπόντος αὐτῷ τινος τῶν δοκούντων εὐνοεῖν, ὅτι Δύνανται αἱ πόλεις 
σου πλεῖον παρέχειν ἐξόδους, ἔφη: κηπουρόν μισῶ τόν ἐκ ῥιζῶν ἐκτέμνοντα τά λάχανα. 


Δημοκρίτ. Τράπεζαν πολυτελέα μέν τύχη παρατίθησιν, αὐταρκέα δέ σωφροσύνη. 
Ἐκ τῶν Ἐπικτήτου καί Ἰσοκράτ. Αὐτάκρεια, καθάπερ ὁδός βραχεῖα καί ἐπιτερπής, 
χάριν μέν ἔχει μεγάλην πόνον δέ μικρόν. 
Ὀχύρωσον σαὐτόν τῇ αὐταρκείᾳ: τοῦτο γάρ δισάλωτόν ἐστιν χωρίον. 
Σωκράτ. Ξανθίππης Σωκράτει τῷ ἀνδρί ἐπιτιμώσης, διότι λιτῶς παρεσκευάζετο 
ὑποδέξασθαι φίλους, εἰπεν- Εἰ μέν ἡμέτεροί εἰσιν, οὐδέν ἐκείνοις μελήσει: εἰ δέ 
ἀλλότριοι, ἡμῖν περί αὐτῶν οὐδέν μελήσει. 


ΛΟΓΟΣ IN. 
Περί προσευχῆς. 

Ματθ. στ΄. Προσευχόμενοι μή βαττολογήσητε, (808) ὥσπερ οἱ ἐθνικοί' δοκοῦσι γάρ, 
ὅτι ἐν τῇ πολυλογία αὐτῶν εἰσακουσθήσονται. Μή οὖν ὁμοιωθῆτε αὐτοῖς: οἶδε γάρ ὁ 
Πατήρ ὑμῶν ὧν χρείαν ἔχετε, πρό τοῦ ὑμᾶς αἰτῆσαι αὐτόν. 


"Tax. ε΄. Κακοπαθεῖς τις ἐν ὑμῖν; προσευχέσθω. Εὐθυμεῖς τις; ψαλλέτω. Ἀσθενεῖ τις 
ἐν ὑμῖν; προσκαλεσάσθω τούς πρεσβυτέρους τῆς Ἐκκλησίας, kai προσευξάσθωσαν ἐπ᾽ 
αὐτόν, ἀλείψαντες αὐτόν ἐλαίῳ ἐν τῷ ὀνόματι Κυρίου’ καί ἡ εὐχή τῆς πίστεως σώσει 
τόν κάμνοντα, καί ἐγερεῖ αὐτόν ὁ Κύριος: κἄν ἁμαρτίας ἦ πεποιηκώς, ἀφεθήσεται αὐτῷ. 


Σολομ. Θυσίαι ἀσεβῶν βδέλυγμα Κυρίῳ. προσευχαί δέ κατευθυνόντων, δεκταί παρ᾽ 

αὐτῷ. 
Σιράχ ζ. Μή ὀλιγοψυχήσῃς ἐν τῇ προσευχῇ σου. 
Σιράχ ιη΄. Μή ἐμποδίσῃς τοῦ ἀποδοῦναι εὐχήν εὐκαίρως. 

Βασιλείου. Ἡ θεία ἀκοή, οὐ φωνῆς δεῖται πρός αἴσθησιν. Οἶδε γάρ καί ἐν τῷ 
κινήματι τῆς καρδίας γνωρίσαι τά ἐπιζητούμενα. Ἤ οὐκ ἀκούεις ὅτι Μωύὔσῆς μηδέν 
φθεγγόμενος, τοῖς ἀλαλήτοις ἑαυτοῦ στεναγμοῖς ἐντυγχάνων τῷ Κυρίῳ, ἠκούετο παρά 
τοῦ Κυρίου, λέγοντος: Τί βοᾷς πρός με; 


Ἔργων γάρ δικαίων παρουσία, μεγαλοφωνία ἐστί παρά Θεῷ. 


Θεολόγου. Μή μικρολογίαν καταγνωσθῶμεν, ἐν τῷ μικρά αἰτεῖν ἡμᾶς καί τοῦ 
διδόντος ἀνάξια. 


Χρυσοστ. Μέγα ἀγαθόν εὐχή, ἐάν μετά διανοίας εὐχαρίστου γένηται: ἐάν 
παιδεύσωμεν ἑαυτοῦ μή μόνον λαμβάνοντες, ἀλλά καί ἀποτυγχάνοντες, εὐχαριστεῖν τῷ 
Θεῷ. Καί γάρ ποτέ μέν δίδωσι, ἀμφότερα χρησίμως. Ὥστε κἄν λάβῃς, κἄν μή λάβῃς, 
ἔλαβες ἐν τῷ μή ἀπολαβεῖν. Κἄν ἐπιτύχῃς, κἄν μή ἐπιτύχῃς, ἔτυχες ἐν τῷ ἀπολαβεῖν. 
Κἄν ἐπιτύχῃς, κἄν μή ἐπιτύχῃς, ἔτυχες ἐν τῷ μή ἐπιτυχεῖν. Ἔστι γάρ ὅτι τό μή λαβεῖν 
λυσιτελέστερον. Εἰ γάρ μή συμφέρον ἡμῖν ἦν πολλάκις τό μή λαβεῖν, πάντως ἔδωκεν 
ἄν. Τό δέ συμφερόντως ἀποτυχεῖν, ἐπιτυχεῖν ἐστιν. 


Ὅταν ἐκ καθαρῶν χειλέων ἐξέρχηται δέησις, (809) καί ἐκ καρδίας ἀνυποκρίτου, 
οἶδε φθάσαι τό ἀκολάκευτον οὖς τοῦ Δεσπότου. 


Ὅταν δι᾽ εὐχῆς αἰτησώμεθά τι τόν Δεσπότην, μή ταχέως ἐξατονήσωμεν’ ἀλλά τό 
συνεχές τῆς ἀποτυχίας, τῇ συνεχείᾳ τῆς αἰτήσεως ἐκνικήσωμεν. 


Ἐν ταῖς ἀναβολαῖς καί ἐν ταῖς ὑπεθέσεσι τῶν δωρεῶν τοῦ Θεοῦ, μή προκάμνωμεν, 
μηδέ προαναπίπτωμεν. Πολλάκις γάρ ὁ Δεσπότης τήν δοκοῦσαν ἀναβολήν, εἰς τήν τῆς 
πίστεως γυμνασίαν παρέλκει. 


Καλόν πάντοτε διά προσευχῆς ὁμιλεῖν τῷ Θεῷ. Εἰ γάρ συντυχία ἀνδρός ἀγαθοῦ 
βελτιοῖ τόν ἐντυγχάνοντα, πόσῳ μᾶλλον τό καί ἐν ἡμέρᾳ καί ἐν νυκτί καθομιλεῖν τῷ 
Θεῷ ; 


Πολλάκις ὁ Θεός ἀναβάλλεται τήν αἴτησιν, οὐ βουλόμενος ἡμᾶς παρελκῦσαι, ἀλλά 
τῇ μελλήσει τῆς δόσεως τήν διηνεκῆ προσεδρείαν ἡμῖν σοφιζόμενος. Οὕτω γάρ καί 
φιλόστοργοι πατέρες ποιοῦσι, τά ῥάθυμα τῶν παίδων, kai πρός τά παιδικά παίγνια 
τρέχοντα, πολλάκις ὑποσχέσει δόσεως καί δώρου μεγίστου κατέχουσι παρ' ἑαυτοῖς. 

᾿Ανθρώπων μέν γάρ δεόμενοι, kai δαπάνης χρημάτων δεόμεθα καί κολακείας 
δουλοπρεποῦς, καί πολλῆς περιόδου καί πραγματείας χρεία. Οὐ γάρ ἐξ εὐθείας αὐτοῖς 
τοῖς κυρίοις δοῦναι τήν χάριν ἔνι καί διαλεχθῆναι πολλάκις, ἀλλ᾽ ἀνάγκη πρότερον 
διακόνους καί οἰκονόμους αὐτῶν καί ἐπιτρόπους, καί χρήμασι καί ῥήμασι καί παντί 
θεραπεῦσαι τρόπῳ, καί τότε dl ἐκείνων τήν αἴτησιν λαβεῖν. Ἐπί δέ τοῦ Θεοῦ οὐκ ἔστιν 
οὕτως. Οὐ γάρ δεῖται μεσιτῶν ἐπί τῶν ἀξιούντων: οὐδ᾽ οὕτως δι᾿ ἑτέρων 
παρακαλούμενος, ὡς δι' ἡμῶν αὐτῶν δεομένων ἐπινεύει τῇ χάριτι. 


Εὔηχός ἐστιν ἐκείνη ἡ φωνή, καί μέχρι τῆς θείας ἀναβαίνουσα ἀκοῆς: οὐχ ἡ μετά 
τινος διατάσεως γινομένη κραυγή: ἀλλ᾽ ἡ ἀπό καθαρᾶς συνειδήσεως ἀναπτομένη 
ἐνθύμησις. 


Tpny. Νύσσης. Ὁ ἐν καιρῷ προσευχῆς ή πρός τά λυσιτελοῦντα τῇ ψυχῇ τεταμένος, 
ἀλλά πρός τάς ἐμπαθεῖς τῆς διανοίας κινήσεις, συνδιατίθεσθαι τόν Θεόν ἀξιῶν, λῆρός 
τίς ἐστιν, ὡς ἀληθῶς, καί βαττολόγος καί φλήναφος καί φλύαρος, καί εἴ τι ἄλλο τῆς 
τοιαύτης σημασίας ἐστίν. 


Εὐσεβίου. Ὑπέρ τῆς κοινῆς χρή εὔχεσθαι πρότερον σωτηρίας, εἶθ᾽ οὕτως ὑπέρ 
αὐτῶν. 

Νείλου. Ὥσπερ τά στρουθία διά τῆς τῶν πτερῶν κινήσεως μετάρσια γίνεται, οὕτω 
καί ὁ θεοσεβής ἄνθρωπος ἀπό τῶν ἐπιγείων πρός τά οὐράνια διά προσευχῶν 
μετατίθησιν ἑαυτόν. 


Ἐάν κακῶς καί ἀσυμφόρως αἰτεῖς, καθάπερ (812) ὁ πυρέττων ἄνθρωπος παρακαλεῖ 
παρασχεῖν αὐτῷ οἶνον, προβλέπων ὁ Θεός τά μέλλοντα οὐ ποιεῖ τό θέλημά σου, οὐδέ 
παρέχειν τήν ἀλόγιστον δέησιν. 


Μή πλοῦτον ἐν δεήσει ζητήσῃς, μή ὑγείαν, ἤ τῶν ἐχθρῶν ἄμυναν’ μή δόξα 
ἀνθρωπινην: ἀλλά μόνον τά συντελοῦντα πρός σωτηρίαν ψυχῆς. 


Ὥσπερ τό ἀναπνεῖν οὐδέποτε ἄκαιρον, οὕτως οὔτε τό αἰτεῖσθαι παρά Κυρίου 
αἰτήματα μυστικά μέχρις ἐσχάτης ἀναπνοῆς. 


Ὅταν περί τινος ἀγαθοῦ παρακαλέσῃς τόν Θεόν, καί μή εἰσακούσῃ σου παραυτίκα, 
μή ὀλιγωρήσῃς, μηδέ ὀλιγοψυχήσῃς πολλάκις γάρ πρός τό παρόν οὐ συμφέρει σοι τό 
αἴτημα. 

Ἀριστοτ. Τόν εὐχόμενον δεῖ φρόνιμον εἶναι μή λάθῃ τι κακόν εὐξάμενος ἑαυτῷ. 


᾿Αλέξανδρ. Ἀλέξανδρος ὁ βασιλεύς, ἐπεί ᾿Αντίπατρος αὐτῷ πολλά κατά τῆς μητρός 
ἔγραφεν, ‘Ayvoeîg, ἔφη, Ἀντίπατρε, ὅτι μητρός ἕν δάκρυον, πολλῶν διαβολῶν ἐπιστολάς 
ἀπαλείφει; 


Ἐπικούρ. Εἰ ταῖς τών ἀνθρώπων εὐχαῖς ὁ Θεός κατηκολούθει, θᾶττον ἄν ἀπόλοιντο 
πάντες ἄνθρωποι, συνεχῶς πολλά καί χαλεπά κατ᾽ ἀλλήλων εὐχόμενοι. 


Ἰσοκράτ. Οἱ ἄνθρωποι τότε γίνονται βελτίους, ὅταν Θεῷ προσέρχονται: ὅμοιον δέ 
ἔχουσι Θεῷ, τό εὐεργετεῖν καί ἀληθεύειν. 


Βίας. Οὗτος συμπλέων ποτέ ἐσεβέσι, χειμαζομένης τῆς νεώς, κἀκείνων Θεούς 
ἐπικαλουμένων, Σιγᾶτε, ἔφη, μή αἴσθωνται ἡμᾶς ἐνθάδε πλέοντας. 

Τούς αἰτουμένους παρά τῶν Θεῶν φρένας ἀγαθάς, καί μή ἑαυτούς παιδεύοντας, 
ἀναισθήτους ἔφασκεν εἶναι. Οὔτε γάρ ζωγράφον εὐχόμενον τοῖς θεοῖς δοῦναι αὐτῷ 
γραμμήν καί εὔχροιαν λαβεῖν ἄν, εἰ μή μάθοι τέχνην: οὔτε μουσικόν γενέσθαι ποτ᾽ ἄν 
ἕνεκεν εὐχῆς, εἰ μή ἄν τά μουσικά μάθοι. Τόν δέ αὐτόν τρόπον, οὐδ᾽ ἄν φρόνιμόν τινα 
μάθοι. τόν δέ αὐτόν τρόπον, οὐδ᾽ ἄν φρόνιμόν τινα γενέσθαι εὐχόμενον, εἰ μή τούτων 
τήν μάθησιν λάβοι. 


ΛΟΓΟΣ IF. 


Περί διδαχῆς καί λόγων. 
Ματθ. τ΄. Ἀμήν λέγω ὑμῖν, ὅς ἄν ποιήσῃ καί διδάξῃ, οὗτος μέγας κληθήσεται ἐν τῇ 
βασιλείᾳ τῶν οὐρανῶν. 


813) Ἰακ. α΄. Ἔστω πᾶς ἄνθρωπος ταχύς εἰς τό ἀκοῦσαι, καί βραδύς εἰς τό λαλῆσαι. 
Καί, Εἴ τις ἐν λόγῳ οὐ πταίσει, οὗτος τέλειός ἐστι, δυνάμενος χαλιναγωγῆσαι καί ὅλον 
τό σῶμα. 

Σολομ. Εἰς ὦτα ἄφρονος μηδέν λέγε, μή ποτε μυκτηρίσῃ τούς συνετούς σου λόγους. 


Σιράχ ΚΑ΄. Ἐξήγησις μωροῦ, ὡς ἐν ὁδῷ φορτίον’ ἐπί δέ χείλη συνετοῦ εὑρεθήσεται 
χάρις. 

Βασιλείου. Μήποτε τῇ ἀμετρίᾳ τοῦ λόγου ἄχρηστα ποιήσωμεν ἡμῖν τά φιλοπόνως 
συνειλεγμένα. Ἀτονοῦσα μέν ἡ διάνοια πάντων ὁμοῦ περιδράξασθαι, ὅμοιον πάσχει 
γαστρί, διά τήν ὑπερβολήν τοῦ κόρου, εἰς πέψιν ἀγαγεῖν τά παραπεμφθέντα μή 
δυναμένῃ. 


Βέλτιον τάς ἑαυτῶν ἡνίας ἐνδιδόναι τεχνικωτέροις, ἤ ἄλλων ἡνιόχους εἶναι 
ἀνεπιστήμονας: καί ἀκοήν ὑποτιθέναι μᾶλλον εὐγνώμονα, ἤ γλῶσσαν κινεῖν 
ἀπαίδευτον. 


Θεολόγου. 

Ἄφωνον ἔργον κρεῖττον ἀπράκτου λόγου. 

Βίου μέν οὐδείς πώποτε ὑψώθη δίχα, 

Λόγου δέ πολλοί τοῦ κενῶς ψοφουμένου. 

Ἤ μή διδάσκειν, ἤ διδάσκειν τῷ τρόπῳ. 

Τοῦ λαλεῖν αἰσχρά, τό ἀκούειν ἀτιμότερον. 

Χρυσοστ. Τότε μάλιστα οἱ μαθηταί εἰς τόν ἀγαθόν ἀγωνίζονται ζῆλον, ὅταν παρά 

τῶν διδασκάλων ἔχωσι τά παραδείγματα. 


Οὐκ ἀκίνδυνον ἡ ἀκρόασις, ὅταν ἡ διά τῶν ἔργων προσθήκη μή γένηται. 
Ἔστις γνῶσις λόγου χωρίς, καί ἔστι γνῶσις μετά λόγου. Καί γάρ εἰσί πολλοί γνῶσιν 
μέν ἔχοντες, λόγον δέ οὐκ ἔχοντες. 
Νείλου. Περισσός πᾶς λόγος πρός διόρθωσιν, ὅταν ἡ τῶν ἀκουόντων πρός τό χεῖρον 
νεύουσα σπουδή, τοῖς κατά συμβουλήν λεγομένοις ἐναντίως διάκειται. 


Διδύμου. Τότε ἀνύει διδάσκαλος καί πιστεύεται λέγων, ὅταν ἀφ᾽ ὧν πράττει, 
παιδεύει, κατά τό, Ὧν ἤρξατο ὁ Ἰησοῦς ποιεῖν τε καί διδάσκειν. 

Mooyxiwvog. Τόν προσομιλοῦντα τριχῆ διασκοποῦ, ὡς ἀμείνονα, ἤ ὡς ἥττονα, ἤ ὡς 
ἴσον- καί εἰ μέν ἀμείνονα, ἀκούειν χρή καί πείθεσθαι αὐτῷ’ εἰ δέ ἥττω, ἀπειθεῖν. εἰ δέ 
ἴσον, συμφωνεῖν. 

Δημώνακτ. Ὁ λόγος, ὥσπερ πλάστης ἀγαθός τῆς ψυχῆς περιτίθεται σχῆμα. 

(816) Σόλωνος. Ὅσον ἐν πολέμῳ δύναται σίδηρος, τοσοῦτον ἐν πολιτείᾳ λόγος εὖ 
ἔχων ἰσχύει. 

Ὁ αὐτός ἔφασκε, τόν λόγον, εἴδωλον εἶναι τῶν ἔργων. 

Διογέν. Τούς ῥήτορας τά δίκαια μέν ἔφη ἐσπουδακέναι λέγειν, πράττειν δέ, 
οὐδαμῶς. 

ATTIKOÙ τινος ἐγκαλοῦντος αὐτῷ, διατί Λακεδαιμονίους μᾶλλον ἐπαινῶν, παρ᾽ 
ἐκείνοις οὐ διατρίβει, Οὐδέ γάρ ἰατρός, ἔφη, ὑγείας ὦν ποιητικός ἐν τοῖς ὑγιαίνουσι τήν 
διατριβήν ποιεῖται. 

Ἐτεοκλέους. Μή τάς τῶν λεγόντων, ἔφη, δυνάμεις, ἀλλά τάς τῶν πραγμάτων 
φύσεις δοκιμάζειν. 

Σωκράτης. Ὡς ἤκιστα τοῖς δυνάσταις, ἤ ὡς ἥδιστα ὁμιλεῖν. 

Οὐκ ἐκ τῶν λόγων τά πράγματα, ἀλλ᾽ ἐκ τῶν πραγμάτων τούς λόγους δεῖ κρατεῖν. 
Οὐ γάρ ἕνεκα τῶν λόγων τά πράγματα συντελεῖται, ἀλλ᾽ ἐκ τῶν πραγμάτων οἱ λόγοι. 

Τρόπος ἔστω πείθων τοῦ λέγοντος, οὐ λόγος. 
Τό γάρ λέγειν εὖ, δεινόν ἐστιν, εἰ φέροι 
τινά βλάβην. 


᾿ἈΑνταγόρας. ᾿Ανταγόρας ἐπεί ἐνεγίνωσκε παρά Βοιωτοῖς τό τῆς Θηβαΐδος σύγγραμμα, 
καί οὐδείς ὑπεσημήνετο, κλείσας τό βιβλίον, Δικαίως εἰπε, καλεῖσθε Βοιωτοί: βοῶν γάρ 
ὦτα ἔχετε. 


Ἱέρων. Οὗτος ἀκρόασιν ποιούμενος, εἶπε τριῶν ἐστοχάσθαι, τούς συνετούς 
ὠφελῆσαι, τούς ἀπείρους διδάξαι, καί τούς φθονερούς λυπῆσαι. 

Οἰνοπίδ. Οὗτος, ὁποία ἡ φύσις τοῦ ἀνθρώπου ἐστί, τοιοῦτον ἔφασκεν εἶναι καί τόν 
λόγον. 

Ῥωμύλ. Οὗτος, τόν μέν κέραμον ἐκ τοῦ κοπτοῦ ἔφη δοκιμάζεσθαι: τόν δέ ἄνθρωπον 
ἐκ τοῦ λόγου. 


ΛΟΓΟΣ Ιστ΄. 


Περί νουθεσίας. 
Ἰωανν. ε΄. Εἶπεν ὁ Κύριος τῷ παραλυτικῷ, Ἰδέ ὑγιής γέγονας, μηκέτι ἁμάρτανε, ἵνα 
μή χεῖρόν τί σοι γένοιτο. 


Α΄ θεσσ. ε΄. Παρακαλοῦμεν ὑμᾶς, ἀδελφοί, νουθετεῖτε ὀλιγοψύχους καί ἀτάκτους: 
καί ἀντέχετε τῶν ἀσθενῶν, καί πάντοτε τό ἀγαθόν διώκετε. 

Σολομῶντος ιβ΄. Διά τοῦτο τούς παραπίπτοντας κατ᾽ ὀλίγον ἐλέγχεις, Κύριε, καί ἐν 
οἷς ἁμαρτάνουσιν ὑπομιμνήσκων νουθετεῖς, ἵνα ἀπαλλαγέντες τῆς κακίας αὐτῶν 
πιστεύσωσιν ἐπί σέ. 


Σιράχ ιη΄. Ἐλεος Κυρίου ἐπί πᾶσαν σάρκα, ἐλέγχων καί νουθετῶν καί ἐπιστρέφων 
ὡς ποιμήν τό ποίμνιον αὐτοῦ. 


Βασιλ. Βίαιον γάρ μάθημα οὐ πέφυκε παραμένειν’ τό δέ μετά τέρψεως καί χάριτος 
εἰσδυόμενον, μονιμώτερόν πως ψυχαῖς ἐνιζάνει. 


Ὁ τόν κείμενον ἐγείρειν βουλόμενος, ὑψηλότερος (817) εἶναι τοῦ πεπτωκότος 
πάντως ὀφείλει: ὁ δέ ἐξ ἴσου καταπεσών, ἑτέρου καί αὐτός ἀνιστῶντος κεῖται. 


Θεολ. Μήτε τό ἀλγεῖν ἀπαραμύθητον, μήτε τό εὖ πράττειν ἀπαιδαγώγητον. 
Χρυσοστ. Μή ἄλλους ἰατρεύειν ἐπιχειρήσωμεν, αὐτοί βρύοντες ἕλκεσιν. 


Συμφέρει δάκνεσθαι διά τῆς τῶν ῥημάτων ἀλγηδόνος τούς ἁμαρτάνοντας, ἵνα τῆς 
διά τῶν πραγμάτων ἀσχημοσύνης ἀπαλλαγῶσιν. 


Μή δεῖ βαρύνεσθαι τήν παραίνεσιν. Εἰ γάρ βαρύνεσθαι ἔδει, ἐμέ τόν πολλάκις 
λέγοντα καί οὐκ ἀκουόμενον’ οὐχ ὑμᾶς, τούς ἀεί μέν ἀκούοντας, ἀεί δέ παρακούοντας. 


Ἀριστοτ. Μή ἔλαττον ἡγοῦ τοῦ ἐπαινεῖσθαι τό νουθετεῖσθαι. 
Διογένης. Νεκρόν ἰατρεύειν καί γέροντα νουθετεῖν, ταυτόν ἐστιν. 


Anpo09. Πυνθανομένου τινός, πῶς ἄν τις ἑαυτοῦ διδάσκαλος γένηται, εἴπερ ὧν 
ἐπιτιμᾷ τοῖς ἄλλοις, ἔφη, καί ἑαυτῷ ἐπιτιμῴη μάλιστα. 


Δημητρίου Φαληρέως. Ἅ γάρ οἱ φίλοι τοῖς βασιλεύουσιν οὐ θαῤῥοῦσι παραινεῖν, 
ταῦτα ἐν τοῖς βιβλίοις γέγραπται. 


Ὥσπερ τό μέλι τά ἡλκωμένα δάκνει, τοῖς δέ κατά φύσιν ἡδύ ἐστιν’ οὕτω καί οἱ ἐκ 
φιλοσοφίας λόγοι. 


Εὐριπίδ. 
Ἅπαντές ἐσμεν εἰς τό νουθετεῖν σοφοί. 
Αὐτοί δ᾽ ὅταν ποιῶμεν, οὐ γινώσκομεν. 
Αἰσώπ. Αἴσωπος ἔφη, δύο πήρας ἕκαστος ἡμῶν φέρειν’ τήν μέν, ἔμπροσθεν’ τήν δέ, 
ὄπισθεν’ καί εἰς μέν τήν ἔμπροσθεν, ἀποτιθέναι τά τῶν ἄλλων ἁμαρτήματα: εἰς δέ τήν 
ὄπισθεν, τά ἑαυτῶν: διό οὔτε καθορῶμεν αὐτά. 


Ἰσοκράτ. Μηδενί πονηρῷ πράγματι μήτε παρίστασο, μήτε συνηγόρει: δόξεις γάρ καί 
αὐτός τοιαῦτα πράττειν, εἰ τοῖς ἄλλοις πράττουσι βοηθεῖς. 


Ἐπικτήτου. Τόν νουθετοῦτνα δεῖ πρῶτον τῆς τῶν νουθετουμένων αἰδοῦς τε καί 
αἰσχύνης ἐπιμελεῖσθαι: οἱ γάρ ἀπερυθριάσαντες ἀδιόρθωτοι. 


Κρεῖττον τό νουθετεῖν τοῦ ὀνειδίζειν’ τό μέν γάρ, ἤπιόν τε καί φίλον’ τό δέ, σκληρόν 
καί ὑβριστικόν: καί τό μέν διορθοῖ τούς ἁμαρτάνοντας, τό δέ, μόνον ἐξελέγχει. 


Ἐμπεδοκλ. Ἐρωτηθείς, διατί σφόδρα ἀνανακτεῖς κακῶς ἀκούων, ἔφη. Ὅτι οὐδέ 
ἐπαινούμενος αἰσθήσομαι, εἰ μή κακῶς ἀκούων ἀχθήσομαι. 

ΛΟΓΟΣ IZ. 


Περί παιδείς καί φιλοσοφίας. 
Ἰωάν. ζ΄. ᾿Ανέβη ὁ Ἰησοῦς εἰς τό ἱερόν, (820) καί ἐδίδασκε τούς ὄχλους. Ἐθαύμαζον 
δέ οἱ Ἰουδαῖοι, λέγοντες, Πῶς οὖτος οἰδε γράμματα, μή μεμαθηκώς; 


Α΄ Κορ. γ΄. Εἴ τις δοκεῖ σοφός εἶναι ἐν ὑμῖν, ἐν τῷ αἰῶνι τούτῳ, μωρός γινέσθω, ἵνα 
γένηται σοφός. Ἡ γάρ σοφία τοῦ κόσμου τούτου, μωρία παρά τῷ Θεῷ ἐστιν. 


Παροιμ. α΄ «Σοφία ἐν ἐξόδοις ὑμνεῖται, ἐν δέ πλατείαις παῤῥησίαν ἄγει. 


Σιράχ κς΄. Οὐκ ἔστιν ἀντάλλαγμα οὐδέν πεπαιδευμένης ψυχῆς. 

Σιράχ στ΄. Τέκνον ἐν νεότητί σου ἐπίλεξαι παιδείαν’ καί ὡς ἀῤῥοτριῶν καί σπείρων 
πρόσελθε αὐτῇ, καί ἀνάμενε τούς ἀγαθούς καρπούς αὐτῆς. 


Βασιλείου. Ἄμεινον Kai συμφερώτερον ἰδιώτας καί ὀλιγομαθεῖς ὑπάρχειν, καί διά 
τῆς ἀγάπης πλησίον γενέσθαι τοῦ Θεοῦ, ἤ πολυμαθεῖς καί ἐμπείρους δοκοῦντας εἶναι, 
βλασφήμους εἰς τόν ἑαυτῶν εὑρίσκεσθαι Δεσπότην. 


Τοῦ αὐτοῦ. Ἐοίκασι τοῦς ὀφθαλμοῖς τῆς γλαύκης, οἱ περί τήν ματαίαν σοφίαν 
ἠσχοληκότες. Καί γάρ ἐκείνης αἱ ὄψεις νυκτός μέν Eppwvtar ἡλίου δέ λάμψαντος, 
ἀμαυροῦνται. Kai τούτων ἡ διάνοια, ὀξυτάτη μέν πρός τήν τῆς ματαιότητος θεωρίαν’ 
πρός δέ τήν τοῦ ἀληθινοῦ φωτός κατανόησιν, ἐξαμαυροῦται. 


Θεολόγου. Οἶμαι δέ πᾶσιν ἄν ὁμολογεῖσθαι τῶν νοῦν ἐχόντων, τήν παίδευσιν τῶν 
παρ᾽ ἡμῶν ἀγαθῶν εἶναι τό πρῶτον. 

Οἱ περί λόγους, μή σφόδρα τοῖς λόγοις θαῤῥεῖτε, μηδέ σοφίζεσθε περισσά καί ὑπέρ 
λόγον. μηδέ νικᾷν ἐπιθυμεῖτε πάντα κακῶς: ἀλλ᾽ ἔστιν di καί ἡττᾶσθαι καλῶς ἀνέχεσθε. 


Σοφία πρώτη, βίος ἐπαινετός καί Θεῷ κεκαθαρμένος. 


Σοφία πρώτη σοφίας ὑπερορᾷν, τῆς ἐν λόγῳ κειμένης καί στροφαῖς λέξεων, καί ταῖς 
κιβδήλαις καί περιτταῖς ἀντιθέσεσιν. Ἐμοί δέ γένοιτο πέντε λόγους ἐν ἐκκλησίᾳ λαλεῖν 
μετά συνέσεως ἤ μυρίους ἐν γλώσσῃ. 


Οὐ γάρ ὁ ἐν λόγοις σοφός, οὗτός μοι σοφός, οὐδ᾽ ὅστις γλῶσσαν μέν εὔστροφον ἔχει, 
ψυχήν δέ ἄστατον καί ἀπαίδευτον: ἀλλ᾽ ὅστις ὀλίγα μέν περί ἀρετῆς φθέγγεται, πολλά 
δέ οἷς ἐνεργεῖ πραδείκνυσι καί τό ἀξιόπιστον τῷ λόγῳ διά τοῦ βίου προστίθησιν. 
Κρείσσων γάρ εὐμορφία θεωρουμένη, τῆς λόγῳ ζωγραφουμένης: καί πλοῦτος ὅν αἱ 
χεῖρες κατέχουσιν, ἤ ὄνειροι πλάττουσι. Καί σοφία, οὐχ ἡ τῷ λόγῳ λαμπρυνομένη, ἀλλ᾽ 
ἡ διά τῶν ἔργων ἐλεγχομένη. Σύνεσις γάρ ἀγαθή πᾶσι τοῖς ποιοῦσιν αὐτήν, φησίν, ἀλλ' 
οὐ τοῖς κηρύττουσιν. 


Ἡ γάρ φιλοσοφητέον, ἤ τιμητέον φιλοσοφίαν, εἴπερ μή μέλοιμεν παντελῶς ἔξω τοῦ 
καλοῦ πίπτειν, (821) μηδέ ἀλογίαν κατακριθήσεσθαι λογικοί γεγονότες, καί διά λόγου 
πρός λόγον σπεύδοντες. 

Σοφώτεροι γάρ τῶν πολλῶν οἱ κόσμου χωρίσαντες αὐτούς, καί τῷ Θεῷ τόν βίον 
καθιερώσαντες. 


Οὐδέν ἀναλωτότερον φιλοσοφίας, οὐδέν ἀλυπότερον. Πάντα ἐνδώσει πρότερον ἤ 
φιλόσοφος. Δύο ταῦτα δυσκράτητα, Θεός καί ἄγγελος, καί τό τρίτον, φιλοσοφία. [Ἔστι 
γάρ φιλόσοφος] ἄυλος ἐν ὕλῃ, ἐν σώματι ἀπερίγραπτος, ἐπί γῆς οὐράνιος, ἐν πάθεσιν 
ἀπαθής, πάντων ἡττώμενος πλήν φρονήματος: νικῶν τῷ νικᾶσθαι τούς κρατεῖν 
νομίζοντας. 


Ἐγώ μίαν σοφίαν οἶδα, τό φοβεῖσθαι Θεόν. Ἀρχή τε γάρ σοφίας, φόβος Κυρίου. Καί, 
Τέλος λόγου τό πᾶν ἄκουε, τόν Θεόν φοβοῦ, καί τάς ἐντολάς φύλασσε. 


Ποιήσατε δικαιοσύνης ὅπλον, καί μή θανάτου, τήν παίδευσιν. 


Χρυσοστ. Ὥσπερ γῆν μή βρεχομένην οὐκ ἔστι κἄν μυρία λάβῃ σπέρματα στάχυας 
ἐξενεγκεῖν: οὕτω ψυχήν οὐκ ἔστιν μή ταῖς θείαις Γραφαῖς φωτισθεῖσαν, κἄν μυρία τις 
ἐκχέῃ ῥήματα, καρπόν τινα ἐπιδείξασθαι. 


Διδύμ. Ἐντυγχάνειν δεῖ ταῖς θείαις Γραφαῖς. Ὥσπερ γάρ ὁ οἶνος πινόμενος ἀναπαύει 
λύπην, καί μεταβάλλει καρδίαν εἰς εὐφροσύνην’ οὕτως ὁ πνευματικός οἶνος εἰς χαράν 
μεταβάλλει τήν ψυχήν. 


Τό εἰδέναι τινά ὅτι ἀγνοεῖ, σοφίας ἐστίν: ὡς καί τό εἰδέναι ὅτι ἠδίκησε, 
δικαιοσύνης. 


Τόν γνωστικόν οὐδέποτε τό πλουτεῖν γήθειν ποιεῖ, οὐδέ τό χρημάτων ἀπορεῖν εἰς 
ταπείνωσιν ἄγει: τῆς ἀρετῆς καί σοφίας αὐτόν ὑπερυψούσης, καί ὑπεράνω αὐτῶν 
ἵστασθαι παρασκευαζούσης. 


Φίλωνος. ᾿Ανάγκη ἀπειρίᾳ καί κακίᾳ ἡνιόχου, τά ὑποζευγμένα κατά κρημνῶν 
φέρεσθαι καί βαράθρων: ὥσπερ ἐμπειρίᾳ καί ἀρετῇ διασώζεσθαι. Ἀμήχανον τά μεγάλα 
πρό τῶν μικρῶν παιδευθῆναι. 


Κλήμεντ. Ἕπεται τῇ γνώσει τά ἔργα, ὡς τῷ σώματι ἡ σκιά. 


Πλουτάρχου. Ὀνείρῳ ἔοικεν ὁ τῶν ἀπαιδεύτων βίος, κενάς ἔχων φαντασίας. 
Οὔτε ἐν ἰχθύσι φωνήν, οὔτε ἐν ἀπαιδεύτοις ἀρετήν δεῖ ζητεῖν. 
Οὔτε ὕδωρ θολερόν, οὔτε ἀπαίδευτον ψυχήν ταράσσειν δεῖ. 
Δυσάρεστοι ὄντες οἱ ἀπαίδευτοι, καθάπερ ἐξ οἰκιῶν, τῶν προαιρέσεων καθ᾽ ἡμέραν 
μετοικίζονται. 


Οἱ μέν ξένοι, ἐν ταῖς ὁδοῖς, οἱ δέ ἀπαίδευτοι, ἐν τοῖς πράγμασι διαπλανῶνται. 


(824) Πλάτωνος. Πᾶσα ἐπιστήμη χωριζομένη δικαιοσύνης καί τῆς ἄλλης ἀρετῆς, 
πανουργία, ἀλλ᾽ οὐ σοφία φαίνεται. 


Ἰσοκράτ. Ὥσπερ τήν μέλιτταν ῥῶμεν, ἐφ᾽ ἅπαντα μέν τά βλαστήματα 
καθιζάνουσαν, ἀφ᾽ ἑκάστου δέ τά χρήσιμα λαμβάνουσαν: οὕτω δεῖ καί τούς παιδείας 
ὀρεγομένους, μηδενός μέν ἀπείρως ἔχειν, πανταχόθεν δέ τά χρήσιμα συλλέγειν. 


Μᾶλλον τήρει τάς τῶν λόγων, ἤ τάς τῶν χρημάτων παρακαταθήκας. 


Ἀριστοτ. Νομίζομεν δέ τήν εὐδαιμονίαν οὐκ ἐν τῷ πολλά κεκτῆσθαι γίνεσθαι: 
μᾶλλον δέ, ἐν τῷ τῇ ψυχῇ εὖ διακεῖσθαι. Καί γάρ τό σῶμα οὐ τό λαμπρᾷ ἐσθῆτι 

κεκοσμημένον, φαίη τις ἄν εἶναι μακάριον, ἀλλά τό τήν ὑγείαν ἔχον καί σπουδαίως 
διακείμενον, κἄν μηδέν τῶν παρακειμένων αὐτῷ παρῇ. Τόν αὐτόν δύ τρόπον καί 
ψυχήν, ἐάν ἡ πεπαιδευμένη, τήν τοιαύτην καί τόν ἄνθρωπον εὐδαίμονα 
προσαγορευτέον ἐστίν: οὐκ ἄν τις ἐκτός ἡ λαμπρῶς κεκοσμημένος, αὐτός δέ μηδενός 
ἄξιος. Οὔτε γάρ ἵππον ἐάν ψέλλια χρυσᾶ καί σκεύν ἔχει πολυτελῆ, φαῦλος ὦν, τόν 
τοιοῦτον ἄξιόν τινος νομίζομεν εἶναι: ἀλλ᾽ ὅς ἄν διακείμενος ἡ σπουδαίως, τοῦτον 
μᾶλλον ἐ ἐπαινοῦμεν. Ὥσπερ γάρ εἴ τις τῶν οἰκετῶν αὐτοῦ χείρων εἴη, καταγέλαστος ἄν 
γένοιτο: τόν αὐτόν τρόπον, οἷς πλείονος ἀξίαν τήν κτῆσιν εἶναι συμβέβηκεν τῆς ἰδίας 
φύσεως, ἀθλίου τούτους εἰναι δεῖ νομίζειν. 


Δημοσθ. Οὗτος, τήν μέν ῥίζαν τῆς παιδείας ἔφη εἶναι πικράν: τούς δέ καρπούς, 
γλυκεῖς. 


Δημοκρίτ. Ἡ παιδεία, εὐτυχοῦσα μέν ἐστι κόσμος, ἀτυχοῦσα δέ, καταφύγιον. 
Τάς μέν πόλεις ἀναθήμασι: τάς δέ ψυχάς, μαθήμασι δεῖ κοσμεῖν. 
Σωκράτ. Ἰδών πλούσιον ἀπαίδευτον, ἔφη, Ἰδού καί τό χρυσοῦν ἀνδράποδον. 
Ὁ αὐτός ἐρωτηθείς, τί τῶν ζώων κάλλιστόν ἐστι, ἔφη, Ἄνθρωπος παιδείᾳ 
κοσμούμενος. 
Ὀνειδιζόμενος ὑπό τινος ὅτι βαρβαρίζει, ἔφη, Ἐγώ μέν τῷ λόγῳ, ὑμεῖς δέ τῷ 
τρόπῳ. 
Ὁ αὐτός ἐρωτηθείς, τί ἄριστόν ἐστι μάθημα, ἔφη, Τό ἀπομαθεῖν τά κακά. 
Δημώνακτ. Οἱ ἀπαίδευτοι, καθάπερ οἱ ἁλιευόμενοι ἰχθύες, ἑλκόμενοι σιγῶσι. 
Διογένης. Ἐρωτηθείς, τί γῆ βαρύτερον βαστάζει, ἔφη, Ἄνθρωπον ἀπαίδευτον. 
Ἐρίστιππος ὁ Kupnvaikég φιλόσοφος, παρακελεύετο τοῖς νέοις τοιαῦτα ἐφόδια 
κτᾶσθαι, ἅτινα αὐτοῖς καί ναυαγήσασι συνεκκολυμβήσει. 
Σόλ. Ὀνειδιζόμενός ποτε, ὅτι δίκην ἔχων ἐμισθώσατο ῥήτορα, Καί γάρ, ἔφη, ὅταν 
δεῖπνον ἔχω μάγειρον μισθοῦμαι. 
Κλεάνθ. Κλεάνθης, τούς ἀπαιδεύτους, μόνῃ τῇ μορφῇ τῶν θηρίων διαφέρειν. 
(825) Γλύκων. Γλύκων ὁ σοφός, τήν παιδείαν ἔλεγεν ἱερόν ἄσυλον εἶναι. 


Ἐμπεδοκλ. Ἐμπεδοκλῆς ὁ φυσικός πρός τόν λέγοντα, ὅτι Οὐδένα σοφόν δύναμαι 
εὑρεῖν κατά λόγον, εἶπε, Τόν γάρ ζητοῦντα σοφόν, αὐτόν πρότερον εἶναι δεῖ σοφόν. 


Ἱέρων. Ἱέρων ὁ Σικελός τύραννος, Ξενοφάνους τοῦ Κολοφωνίου ποιητοῦ ψέγοντος 
Ὅμηρον, ἠρώτησεν αὐτόν, πόσους οἰκέτας ἔχεις; τοῦ δέ εἰπόντος, Δύο, καί τούτους 
μόγις τρέφειν: Οὐκ αἰσχύνῃ, φησίν, Ὅμηρος ψέγων, ὅς μετηλλαχώς πλείονας ἤ μυρίους 
τρέφει; 


Καπιόνου φιλοσόφ. Φιλόσοφος ἔχων δύο μαθητάς, ἕνα μέν ἀφυῆ, φιλόπονον dé 
ἕτερον δέ εὐφυῆ, ἀργόν δέ, εἰπεν, ᾿Αμφότεροι ἀπόλλυσθε, ὅτι σύ μέν θέλων, οὐ δυνήσῃ: 
σύ δέ δυνάμενος, οὐ θέλεις. 

Ὁ αὐτός ἔλεγε, μεγάλους δεῖ λαμβάνειν μισθούς μαθητῶν τούς διδασκάλους: παρά 
μέν τῶν εὐφυῶν, ὅτι πολλά μανθάνουσι: παρά δέ τῶν ἀφυῶν, ὅτι πολύν κόπον 
παρέχουσιν. 


Ὁ αὐτός ἐφωτηθείς, τί αὐτῷ γέγονεν ἐκ φιλοσοφίας, ἔφη, Τό ἀνεπιτάκτως ποιεῖν, ἅ 
τινες διά τόν ἐκ τῶν νόμων φόβον ποιοῦσι. 


Φιλιστίων. 

Μαθημάτων φρόντιζε μᾶλλον, ἤ χρημάτων. 
Τά γάρ μαθήματ᾽ εὐπορεῖ τά χρήματα. 

Ἐκ τοῦ παθεῖν γίνωσκε καί τό συμπαθεῖν. 
Καί σοί γάρ ἄλλος συμπαθήσεται παθών. 

Τά σπουδαῖα μελέτα καί τόν νόμον. 

Ἐάν τι παρηκμακώς μανθάνῃς, μή αἰσχύνου, 
Βέλτιον γάρ ὀψιμαθῆ καλεῖσθαι ἤ ἀμαθῆ. 


Θεόκριτ. Θεόκριτος ὁ Χίος ἀφυοῦς ποιητοῦ ἀκρόασιν ποιούμενος, ἐρωτώμενος ὑπ᾽ 

αὐτοῦ, ποῖά ἐστι καλῶς εἰρημένα, ἔφη, Ἅ παρέλιπες. 
Τοῦ αὐτοῦ. Ὁ μέν γεωργός, τήν γῆν’ ὁ δέ φιλόσοφος τήν ψυχήν ἐξημεροῖ. 

Ἐκ τοῦ Δημοκράτ. Ἰσοκράτ. καί Ἐπικτήτου. Τῆς παιδείας ὥσπερ χρυσοῦ τό καλόν ἐν 
παντί τόπῳ τίμιον. 

Σοφίαν ὁ ἀσκῶν, ἐπιστήμην τήν περί Θεοῦ ἀσκεῖ. 

Τοῦ αὐτοῦ. Οὐδέν ἐν ζώοις κάλλιστόν ἐστιν, ὡς ἄνθρωπος παιδείᾳ 
κεκοσμημένος. 

Ἀριστοτ. Ταῖς μέν πόλεσι τά τείχη, ταῖς δέ ψυχαῖς ὁ ἐκ παιδείας νοῦς, κόσμον καί 
ἀσφάλειαν παρέχεται. 

Δημοκρίτ. Νεανίσκου ἐν θεάτρῳ ἐναβρυνομένου, καί λέγοντος σοφόν εἶναι, 
πολλοῖς ὁμιλήσας σοφοῖς, εἰπέ τις, Κἀγώ πολλοῖς πλουσίοις, ἀλλά πλούσιος οὐκ εἰμί. 

(828) Ὁ αὐτός ἔφη, οὐ καλόν πεπαιδευμένον ἐν ἀπαιδεύτοις διαλέγεσθαι, ὥσπερ 
οὐδέ νήφοντα μεθύουσιν. 

Τοῦ αὐτοῦ. Ὁ αὐτός ἔλεγεν, ὅτι ὁ παιδευόμενος τριῶν τούτων χρήζει, φύσεως, 
μελέτης, χρόνου. 

Οἰνοπίδ. Οἰνοπίδης ὁρῶν μειράκιον πολλά βιβλία κτώμενον, ἔφη, Μή τῇ κιβωτῷ 
ἀλλά τῷ στήθει. 

Ὁ αὐτός ἔλεγε, τά βιβλία, τῶν μέν μεμαθηκότων ὑπομνήματα εἶναι, τῶν δέ ἀμαθῶν 
μνήματα. 

Ὁ αὐτός εἶπε, τόν νοῦν παραίτιον δαίμονα, τοῖς μέν πεπαιδευμένοις, ἀγαθῶν: τοῖς 
δέ ἀπαιδεύτοις, κακῶν εἶναι. 

Σωκράτ. Σωκράτης ὁ φιλόσοφος ἐρωτηθείς, Τί ἥδιστον ἐν τῷ βίῳ; ἔφη, Παιδεία καί 
ἀρετή καί ἱστορία τῶν ἀγνουμένων. 

Στίλπων. Στίλπων ὁ Μεγαρικός φιλόσοφος, ἁλύσης αὐτοῦ τῆς πατρίδος ὑπό 
Δημητρίου τοῦ τυράννου καί διαρπαγείσης, ἀναχθείς ἐπί τόν βασιλέα, καί ἐρωτώμενος, 
εἴ τι δή αὐτός ἀπώλεσε, Τῶν ἐμῶν μέν οὐδέν, ἔφη: τόν γάρ λόγον καί τήν παιδείαν ἔχω: 
τά δέ λοιπά, διατί μᾶλλον ἐμά, ἤ οὐχί τῶν πολιορκούντων; 

Ὁ αὐτός ἐρωτηθείς τῆς πόλεως αὐτοῦ διαρπαζομένης ὑπό Δημητρίου, Μή καί τῶν 
σῶν, Στίλπων, τί ἀφαιρεῖται; εἶπεν, Οὐδέν. 

Οὐ γάρ πώποτ᾽ ἐμάς βοῦς ἤλασαν, οὐδέ μέν ἵππους: ἄλλως τε δέ, οὐδένα στρατιωτῶν 
ἀρετήν ἐπ ὥμων ἐκφέροντα εἶδον 

Λάσος. Λάσος ὁ Ἑρμηνεύς ἐρωτηθείς ὑπό τινος, τί εἴη σοφώτατον, Πεῖρα, ἔφη. 

Ὁ αὐτός, ἀφυοῦς ζωγράφου λέγοντος αὐτῷ, Κονίασόν σου τήν οἰκίαν, ἵνα αὐτήν 
ζωγραφήσω, ἔφη, Οὔμενουν, ἀλλά πρότερον αὐτήν ζωγράφησον, ἵνα μετά ταῦτα ἐγώ 
αὐτήν κονιάσω. 


Προταγ. Προταγόρας ἔλεγε, μηδέν εἶναι, μήτε τέχνην ἄνευ μελέτης, μήτε μελέτην 
ἄνευ τέχνης. 


Ἐπικούρ. Οὐ προσποιεῖσθαι δεῖ φιλοσοφεῖν, ἀλλ᾽ ὄντως φιλοσοφεῖν. Οὐ γάρ 
προσδεόμεθα τοῦ δοκεῖν ὑγιαίνειν, ἀλλά τοῦ κατ᾽ ἀλήθειαν ὑγιαίνειν. 


Δημώνακτ. Ὁ αὐτός ἐφωτηθείς, τίς αὐτοῦ διδάσκαλος γεγονώς εἴη, Τό τῶν 
᾿Αθηναίων, ἔφη, βῆμα, ἐμφαίνων ὅτι ἡ διά τῶν πραγμάτων ἐμπειρία, κρείττων πάσης 
σοφιστικῆς διδασκαλίας ἐστίν. 


(829) ΛΟΓΟΣ IH. 


Περί εὐτυχίας καί δυστυχίας. 


Λουκ. στς΄. Ἀπέλαβες σύ τά ἀγαθά σου ἐν τῇ ζωῇ σου, καί Λάζαρος ὁμοίως τά κακά’ 
νῦν δέ, ὅδε παρακαλεῖται, σύ δέ ὀδυνᾶσαι. 


Κορινθ. δ΄. Ἄχρι τῆς ἄρτι ὥρας καί πεινῶμεν καί διψῶμεν καί γυμνητεύομεν, καί 
κολαφιζόμεθα, καί ἀστατοῦμεν ἐργαζόμενοι ταῖς ἰδίαις χερσίν. 


Σιράχ ιβ. Ἐν ἀγαθοῖς ἀνδρός, οἱ ἐχθροί αὐτοῦ ἐν λύπῃ, καί ἐν κακίᾳ αὐτοῦ καί ὁ 
φίλος διαχωρισθήσεται. 


Σιράχ in. Μνήσθητι καιρόν λιμοῦ ἐν καιρῷ πλησμονῆς: πτωχείαν καί ἔνδειαν ἐν 
ἡμέρᾳ πλούτου. Ἀπό πρωΐ ἕως ἑσπέρας μεταβάλλει ὁ καιρός. 


Σιράχ θ΄. Μή ζηλώσῃς δόξαν ἁμαρτωλῶν. 

Ἐξ Ἐπιγρ. 

Ὥς κε [ὡς δέ] φέρει τό φέρων σε φέρειν, φέρου: εἰ δ᾽ ἀπειθήσεις, 
Καί σαυτόν βλάψεις, καί τό φέρον σε φέρειν. 

Θεολόγου. Ὅταν εὐπλοεῖς, μάλιστα μέμνησο ζάλης. 

Τίς οἶδεν εἰ ὁ μέν διά κακίαν κολάζεται, ὁ δέ ὡς ἐπαιρόμενος, αἴρεται: ἀλλά μή 
τοὐναντίον, ὁ μέν διά πονηρίαν ὑψοῦται, ὁ δέ dl ἀρετήν δοκιμάζεται; 


Χρυσοστ. Ἕν μόνον πεισθῆναι χρή, ὅτι συμφερόντως ἡμῖν ἅπαντα οἰκονομεῖται 
παρά Θεοῦ. τόν δέ τρόπον μηκέτι ζητεῖν, μήτε ἀγνοοῦντας ἀσχάλλειν ἤ ἀθυμεῖν. Οὔτε 
γάρ δυνατόν ταῦτα εἰδέναι, οὔτε συμφέρον: τό μέν, διά τό θνητούς εἶναι: τό δέ, διά τό 
ταχέως εἰς ἀπόνοιαν αἴρεσθαι. 


Νείλου. Οὐ χρή ἐπί παντί πτώματι καί πάσῃ ἁμαρτίᾳ ἀνθρώπου ἐπαίρεσθαι, οὐδ᾽ 
ἐπιχαίρειν ποτέ τῷ ὑποσκελισθέντι, κἄν εἰ δοκεῖ ὁ τοιοῦτος ἐχθρός φόνιος εἰναι.Θρήνει 
τόν ἁμαρτωλόν εὐθηνοῦντα’: τό ξίφος γάρ αὐτῷ τῆς δίκης ἐπιτείνεται. 


Διατί δίκαιοι ἀσθενοῦσι καί πένονται, ἄδικοι δέ αἴρονται καί πλουτοῦσι; Φημί, ἵνα 
οἱ μέν στεφανωθῶσιν, οἱ δέ αἰωνίως τιμωρηθῶσιν. 


Πάντων σου τῶν πραγμάτων κατευοδουμένων, ἐκδέχου μεταβολήν.’ καί πάλιν ποτέ 
ὑπό ἀπροσδοκήτων (832) συμφορῶν κυκλούμενος, φαντάζου τά χρηστά καί κρείττονα. 


Φίλων. Χαίρειν ἐπί ταῖς ἑτέρων ἀτυχίαις, εἰ καί δίκαιόν ποτε, ἀλλ᾽ οὐκ ἀνθρώπινον. 
Οὐ μή τό ἀλγεῖν ἀπαραμύθητον, εἰ μήτε τό εὖ πράττειν ἀπαιδαγώγητον. 


Μεγίστη γάρ ἐπικουρία τοῦ ἀτυχοῦσι, μεταβολῆς ἐλπίς, καί τό κρεῖττον ἐν 
ὀφθαλμοῖς κείμενον. 


Πληγή τοῖς εὖ φρονοῦσι παίδευμα γίνεται, καί κρείττων εὐημερίας πολλάκις 
κακοπάθεια. 


Μεγίστη συμφορά ἀνθρώπῳ δυσπραγοῦντι, καί ἡ ἐρημία τοῦ ἀνακτησομένου. 


Μέγα τῷ ἀτυχοῦντι φάρμακον ἔλεος ἀπό ψυχῆς εἰσφερόμενος: καί τό συναλγεῖν 
γνησίως, πολύ τι κουφίζει τῆς συμφορᾶς. 
Εὐαγρίου. Πᾶσα συμφορά κούφη ἐστίν ἀνδρί μή κούφῳ. 
Πλουτάρχ. Οὔτε τόν ἀῤῥωστοῦντα ἡ χρυσόπους ὠφελεῖ κλίνη, οὔτε τόν ἀνόητον ἡ 
ἐπίσημος εὐτυχία. 
Τοῖς μέν νοσοῦσιν ἰατρούς: τοῖς δέ ἀτυχοῦσι, φίλους δεῖ παρεῖναι. 
Ἐν μέν ταῖς μέθαις παροινοῦσιν’ ἐν δέ ταῖς ἀτυχίαις παρανοοῦσιν οἱ πλεῖστοι. 
᾿Αῤῥωστοῦντι φορτίον ἐπιθεῖναι, ἤ ἀπαιδεύτῳ ψυχῇ εὐτυχίαν, ταυτόν ἐστιν. 
Αἱ ἐπιφανεῖς τύχαι, καθάπερ οἱ σφοδροί τῶν ἀνέμων, μεγάλα ποιοῦσι ναυάγια. 


Ὥσπερ οἱ ἐν εὐδίᾳ πλέοντες, καί τά πρός τόν χειμῶνα ἔχουσιν ἕτοιμα' οὕτως οἱ ἐν 
εὐτυχίᾳ φρονοῦντες, εὖ, καί τά πρός τήν ἀτυχίαν ἡτοιμάκασι βοηθήματα. 


Νοσοῦντος δίαιτα, καί ἄφρονος εὐτυχία, τό δυσάρεστον. 
Ἔοικεν ἡ τύχη φαύλῳ ἀγωνοθέτη: πολλάκις γάρ τόν μηδέν πράσσοντα στεφανοῖ. 


Ἡ τύχη καθάπερ τοξότης, ποτέ μέν ἐπιτυγχάνει βάλλουσα ἐφ᾽ ἡμᾶς, ὥσπερ ἐπί τινα 
σκοπόν’ ποτέ δέ ἐπί τά σύνεγγυς παρακείμενα ἡμῖν. 


᾿Ατυχίαν κρύπτε, ἵνα μή τούς ἐχθρούς σου εὐφράνῃς. 

Ἰσοκρ. Mndevi συμφοράν ὀνειδίσῃς’ κοινή γάρ ἡ τύχῃ, καί τό μέλλον ἀόρατον. 


Νόμιζε μηδέν εἶναι τῶν ἀνθρωπίνων βέβαιον. Οὕτω γάρ οὔτε εὐτυχῶν ἔσῃ 
περιχαρής, οὔτε δυστυχῶν περίλυπος. 


Καί κυβερνήτης ἀγαθός ἐνίοτε ναυαγεῖ καί ἀνήρ σπουδαῖος ἀτυχεῖ. 


Δημοκρίτ. Γαμβρόν ὁ μέν ἐπιτυχών, εὗρεν (833) υἱόν: ὁ δέ ἀποτυχών, ἀπώλεσε καί 
θυγατέρα. 


Σωκράτ. Καλόν μέν ἐπί τῆς ἑστίας φαίνεσθαι τό πῦρ λαμπρόν: ἐπί δέ τῆς ἀτυχίας, 
τόν νοῦν. 


Σωκράτης. Οἱ μέν ἀκρατεῖς ἐν ταῖς ἀῤῥωστίαις, οἱ δέ ἄφρονες ἐν ταῖς εὐτυχίαις εἰσί 
συσθεράπευτοι. 


Ὁ αὐτός ἐρωτηθείς, Τί λυπεῖ τούς ἀγαθούς; ἔφη, Εὐτυχία πονηρῶν: φιλεῖ γάρ 
εὐημερία παράλογος, ὕβρεως ἔργα προκαλεῖσθαι. 


Ὅν ἡ τύχη προπηλακίζει, καί παρά τῶν πράων οὕτως μάστιγας εὑρίσκει. 


Δημώνακτ. Οὔτε οἱ ἄμουσοι τοῖς ὀργάνοις, οὔτε οἱ ἀπαίδευτοι ταῖς τύχαις δύνανται 
συναρμόσασθαι. 


Δείκνυσιν ἡ μέν τροπή, τόν κατά ἀλήθειαν ἀνδρεῖον’ ἡ δέ ἀτυχία, τόν φρόνιμον. 


Ἐκ τῶν Φαυωρίνου. Εὐτυχών μή ἔσο ὑπερήφανος: ἀπορήσας, μή ταπεινοῦ’ τάς 
μεταβολάς τῆς τύχης γενναίως ἐπίστασο φέρειν. 
᾿Αλέξανδρ. ᾿Αλέξανδρος ὁ βασιλεύς ἰδών Διογένην κοιμώμενον ἐν πίθῳ, ἔφη: Ὦ πίθε 
μεστέ φρενῶν. ὁ δέ φιλόσοφος ἀναστάς, ἔφη - Ὦ βασιλεῦ μέγιστε. 
Θέλω τύχης σταλαγμόν, ἤ φρενῶν πίθον, 
Ἧς μή παρούσης δυστυχοῦσιν αἱ φρένες. 
Πρός ὅν τις ἀντέφησε τῶν φιλοφρόνων, 
Ῥανίς φρενῶν μοι μᾶλλον, ἤ βυθός τύχης, 
Ἧς μή παρούσης δυστυχοῦσιν αἱ φρένες. 


Ἐπικούρου. Ἡ ταπεινή ψυχή, τοῖς μέν εὐημερήμασιν ἐχαυνώθη: ταῖς δέ συμφοραῖς 
καθηρέθη. 


Δημοσθ. Τόν μή βουλόμενον γενναίως φέρειν ἀτυχίαν, μηδ᾽ εὐτυχίαν ἔφη 
δύνασθαι. 


Κυψέλου. Κορινθ. Εὐτυχών μέτριος ἴσθι: ἀτυχών δέ, φρόνιμος. 


Ἐκ τοῦ Ἐπικτήτου καί Ἰσοκράτ. Οἱ πεπαιδευμένοι καθάπερ οἱ ἐκ παλαίστρας, κἄν 
πέσωσι, ταχέως καί ἐπιδεξίως ἐκ τῆς ἀτυχίας ἐξανίστανται. 


Τόν λογισμόν ὥσπερ ἰατρόν ἀγαθόν, ἐπικαλεῖσθαι δεῖ ἐν ἀτυχίᾳ βοηθόν. 
Εὐτυχίας ὥσπερ μέθης ἄφρων ἐπί πλεῖον ἀπολαύσας, ἀνοητότερος γίνεται. 
Τῶν εὐτυχούντων ἀνταγωνιστής ὁ φθόνος. 

Ὁ μεμνημένος τί ἐστιν ἄνθρωπος, ἐπ᾽ οὐδενί τῶν συμβάντων δυσχερανεῖ. 

Εἰς μέν τό εὐπλοῆσαι, κυβερνήτου kai πνεύματος: (836) εἰς δέ τό εὐδαιμονῆσαι, 

λογισμοῦ δεῖ καί τέχνης. 
Τῆς εὐτυχίας ὥσπερ ὀπώρας παρούσης ἀπολαύειν δεῖ. 
᾿ἈΑλόγιστός ἐστιν, ὁ ἐν τοῖς συμβαίνουσι κατά φυσικήν ἀνάγκην ἀχθόμενος. 
Βίας. ᾿Ατυχῆ ἔφη εἶναι τόν ἀτυχίαν μή φέροντα. 

Ὁ αὐτός ἐρωτηθείς, Τί δυσχερές; Τήν ἐπί τό χεῖρον, ἔφη, μεταβολήν εὐγενῶς 
ὑπενεγκεῖν. 

Ζήνων. Ζήνων ὁ Κιτιεύς περιπεσών ναυαγίῳ καί τά ὄντα ἀπολέσας, οὐδέν ἀγεννές 
ἐφθέγξατο: ἀλλ᾽ Εὐγε, εἰπεν, ὦ τύχη, ὅτι συνέστειλας ἡμᾶς εἰς τό τριβώνιον τοῦτο. 

Ἱέρωνος. Ὁ αὐτός ἐρωτηθείς, Τίς ὁ εὐδαίμων; ἔφη, Ὁ τό μέν σῶμα ὑγιής, τήν δέ 
ψυχήν εὔπορος, τήν δέ φύσιν εὐπαίδευτος. 

Θαλῆς. Ὁ Θαλῆς ἐρωτηθείς, Πῶς ἄν τις ἀτυχίαν ἄριστα φέροι; ἔφη, Εἰ τούς ἐχθρούς 
χείρονα πράττοντας βλέποι. 

Ῥωμήλ. Ῥαδίως μή μακαρίσῃς ἄνθρωπον σαλεύοντα ἐπί φίλοις ἤ τέκνοις, ἤ τισι 
τῶν ἐφήμερον σωτηρίαν ἐχόντων. Ἐπισφαλῆ γάρ τοιαῦτα' τό δέ ἐφ᾽ ἑαυτοῦ ὀχεῖσθαι, 
τοῦ Θεοῦ μόνου βέβαιον. 

Ὁ αὐτός ἔφη, τά παθήματα τοῖς ἀνθρώποις, μαθήματα εἶναι περί τόν βίον. Πολλοί 
γάρ οὐ δυνάμενοι τό μέλλον προορᾷν τῷ λόγῳ τῷ πάσχειν ἤσθοντο τά πράγματα. 

Χαῖρε ἐπί τοῖς συμβαίνουσι τῶν ἀγαθῶν, καί λυποῦ μετρίως ἐπί τοῖς συμβαίνουσι 
τῶν κακῶν. 

Φιλιστίων. 
Λύουσιν ἡμῶν συμφοραί τάς συμφοράς, 
Παρηγοροῦσι τά κακά δι᾿ ἑτέρων κακῶν. 


Εὐριπίδ. 

Ἐν τοῖς κακοῖς δέ τούς φίλους εὐεργετεῖν. 
Ὅταν γάρ ἡ τύχη διδῷ, τί χρή φίλου 
Ἀρκεῖ γάρ ὁ Θεός αὐτός ὠφελεῖν θέλων. 


Ἰωσήππου. Ὥσπερ ἀπειροκάλων τό λίαν ἐπαίρεσθαι ταῖς εὐπραγίαις: οὕτως 
ἀνάνδρων τό καταπτήσσειν ἐν τοῖς πταίσμασι: ὀξεῖα γάρ ἀμφοτέροις ἡ μεταβολή. 


ΛΟΓῸΣ ΙΘ΄. 


Περί ὀργῆς καί θυμοῦ. 
Ματθ. ε΄. Πᾶς ὁ ὀργιζόμενος τῷ ἀδελφῷ αὐτοῦ εἰκῆ, ἔνοχος ἔστι τῇ κρίσει. 
(837) Ἐφ. δ΄. Ὁ ἥλιος μή ἐπιδυέτω ἐπί τῷ παροργισμῷ ὑμῶν: μηδέ δίδοτε τόπον τῷ 
διαβόλῳ. 

Πᾶσα πικρία καί ὀργή ἀρθήτω ἀφ᾽ ὑμῶν, σύν πάσῃ κακίᾳ. 


Παροιμ. κζ΄. Βαρύ λίθος, καί δυσβάστακτον ἄμμος ὀργή δέ ἄφρονος βαρυτέρα 
ἀμφοτέρων. 


Παροιμ. 19. Κρεῖσσον ἀνήρ μακρόθυμος ἰσχυροῦ: ὁ δέ κρατῶν ὀργῆς, ὡς 
καταλαμβάνων πόλιν. 


Θυμός βασιλέως, ἄγγελος θανάτου’ ἀνήρ δέ σοφς ἐξιλάσει αὐτόν. 
Σιράχ λ΄. Ὀργή καί θυμός ἐλαττοῦσιν ἡμέρας. 


Βασιλ.᾿Αμυνόμενος δέ καί εἰς ἴσον ἀντικαθιστάμενος τῷ λοιδόρῳ, τί καί 
ἀπολογήσῃ; Ὅτι παρώξυνε κατάρξας; Καί ποίας τοῦτο συγγνώμης ἄξιον; Οὐδέ γάρ ὁ 
πόρνος ἐπί τήν ἑταίραν μετατιθείς τήν αἰτίαν, ὡς πρός τήν ἁμαρτίαν διερεθίσασαν, 
ἧττον τῆς κατακρίσεως ἀξιοῦται. 


Τί ὀργῆς ἀφρονέστερον; Ἐάν μείνῃς ἀόργητος, ἤσχυνας τά ὑβρίσαντα, ἔργῳ τήν 
σωφροσύνην ἐπιδειξάμενος. 


Θυμός ἐγείρει μάχην, μάχη δέ γεννᾷ λοιδορίας: αἱ δέ λοιδορίαι, πληγάς: πληγαί δέ 
τραύματα’ ἐκ δέ τραυμάτων, πολλάκις θάνατος. 


Θεολόγου. Οὔτε στέφανοι χωρίς ἀνταγωνιστῶν: οὔτε πτῶμα χωρίς ἀντιπάλου. 
Τυφλόν ὁ θυμός καί ἐπίλυπον, καί μάλιστα ὅταν τό δικαίως ἀγανακτεῖν παρῇ. 


Χρυσοστ. Ὅταν δέ τις ὑβρίσῃ, ἐννόησον τήν κόλασιν ἥν κολάζεται: καί οὐ μόνον 
οὐχ ἕξεις ὀργήν, ἀλλά καί δάκρυα ἀφήσεις. Οὐδέ γάρ πρός πυρέττοντά τις παροξύνεται, 
οὔτε πρός τόν φλεγμαίνοντα ἀλλ᾽ ἐλεεῖ πάντως καί δακρύει. Εἰ δέ καί ἀνύνασθαι 
βούλει, σίγησον, καί καιρίαν ἔδωκας αὐτῷ τήν πληγήν. Ἄν δέ δηχθείς ὑβρίσῃς, 
ἀναγκάζεις ἀληθῆ νομίζεσθαι τά λεγόμενα. Διατί γάρ ὁ πλούσιος ἀκούων ὅτι πένης ἐστί, 
γελᾷ; ὅτι μή σύνοιδεν ἑαυτῷ πενίαν. Εἰ τοίνυν μέλλομεν γελᾷν' ἐπί ταῖς ὕβρεσι, 
μεγίστην ἀπόδειξιν παρεξόμεθα, τό μή συνειδέναι τοῖς λεγομένοις. 


Οὐδέν οὕτω καθαρότητα νοῦ καί τό διειδές θολοῖ τό τῶν φρενῶν, ὡς θυμός 
ἄτακτος, καί μετά πολλῆς τῆς ῥύμης φερόμενος. 


Εὐτονωτέρας ἐπί τῆς ὀργῆς χριήζομεν τῆς σπουδῆς. Τυραννικόν γάρ τό πάθος, καί 
πολλάκις παρασύρει τούς μή νήφοντας, καί πρό τό βάραθρον αὐτό κατάγει τῆς 
ἀπωλείας. 


Ὀργίλος εἶ; ἔσο κατά τήν τῶν ἁμαρτημάτων τῶν σαυτοῦ τοιοῦτος: ἐπίπληττε τῇ 
ψυχῇ: μάστιζε τῇ συνειδήσει σου. Σφοδρός ἔσο κριτής καί (840) πικρός δικαστής τοῖς 
οἰκείοις ἁμαρτήμασι. Τοῦτο τῆς ὀργῆς τό κέρδος ἐστί’ διά τοῦτο ἡμῖν αὐτήν ἐνέθηκεν ὁ 
Θεός. 


Εὐαγρίου. Βρωμάτων ἤ πομάτων ἀπεχόμενος, θυμόν δέ ἀλόγως κινῶν, οὗτος ἔοικε 
ποντοπορούσῃ νηΐ, καί ἐχούσῃ δαίμονα κυβερνήτην. 


Κυρίλλου. Ποῖον οὕτω θηρίον ὠμόν καί ἀνήμερον, ὡς δύσοργος ἀνήρ, καί ἀκράτῳ 
θυμῷ τυραννούμενος; 

Ἐκ τῶν Πατέρων. Διά τεσσάρων πραγμάτων ἡ ὀργή ἐγγίνεται, τοῦ δοῦναι καί 
λαβεῖν, καί τοῦ ποιῆσαι τό ἴδιον θέλημα, καί τοῦ ἀγαπᾷν δίκας, καί τοῦ νομίζειν 
φρόνιμον εἶναι ἑαυτόν. 


Διονυσίου Ἀλικαρν. Τό ὀργίζεσθαι παρ᾽ ἡμῖν ἄχρι τοῦ παύειν τά ἁμαρτήματα 
περιορισθήσεται. " Ὀργίζεσθε γάρ, φησί, καί μή ἁμαρτάνετε. " 


᾿ἈἈπολλωνίου. Τό τῆς ὀργῆς πάθος μή καθομιλούμενον μηδέ θεραπευόμενον, φυσική 
νόσος γίνεται. 


Πλουτάρχ. Οἱ θυμοί, καθάπερ οἱ κύνες, τυφλά τίκτουσιν ἐγκλήματα. 

Οἱ μέν τραχεῖς ἵπποι τοῖς χαλινοῖς οἱ δέ ὀξεῖς θυμοί, μετάγονται τοῖς λογισμοῖς. 
Τό μέν εὔκρατον ὕδωρ τάς φλεγμονάς: ὁ δέ ἐπιεικής λόγος, τάς ὁρμάς διαλύει. 
Ὡς γάρ ὁ κακίας τά νέφη, καί ὁ φαῦλος βίος ἐφ᾽ ἑαυτόν ἕλκει λοιδορίας. 


Ἀριστοτ. Ὥσπερ καπνός ἐπιδάκνων τάς ὄψεις, οὐκ ἐᾷ προβλέπειν τό κείμενον ἐν 
τοῖς ποσίν, οὕτως ὁ θυμός ἐπερχόμενος, τῷ λογισμῷ ἐπισκοτεῖ, καί τό συμβησόμενον ἐξ 
αὐτοῦ ἄτοπον οὐκ ἀφίησι τῇ διανοίᾳ προβλέπειν. 


Οὐχ ὁρᾷς ὅτι τῶν ἐν ὀργῇ διαπραττομένων ἀπάντων ὁ λογισμός ἀποδημεῖ, φεύγων 
τόν θυμόν ὡς πικρόν τύραννον; 


Ὁ θυμός ἐστι πάθος, θηριῶδες μέν τῇ διαθέσει, συνεχές τῇ θλίψει, σκληρόν δέ καί 
βίαιον τῇ δυνάμει, φόνου αἴτιον, συμφορᾶς σύμμαχον, βλάβης συνεργόν καί ἀτιμίας, 
καί χρημάτων ἀπώλεια’ ἔτι δέ Kai φθορᾶς ἀρχηγόν. 


(841) Εὐήνου. 

Πολλάκις ἀνθρώπων ὀργή νόον ἐξεκάλυψε 
Κρυπτόμενον, μανίας πολύ χεῖρον. 
Φιλήμον. 

Μαινόμεθα πάντες ὅταν ὀργιζόμεθα, 

Τό γάρ κατασχεῖν ἐπί τῆς ὀργῆς, πόνος μέγας. 
Εὐριπίδ. 

Αἰδώς γάρ ὀργῆς πλεῖον ὠφελεῖ βροτοῖς. 
Ὥσπερ δέ θνητόν καί τό σῶμ᾽ ἡμῶν ἔφυ, 
Οὕτω προσήκει μηδέ τήν ὀργήν ἔχειν 
᾿Αθάνατον, ὅστις σωφρονεῖν ἐπίσταται. 


Ἡροδότ. Ὡς ἐν τοῖς ὠσί τῶν ἀνθρώπων οὐκ αἰεί ὁ θυμός. Χρηστά μέν γάρ ἀκούσας, 
τέρψεως ἐμπιπλᾷ τό σῶμα' ὑπεναντία δέ τοῖς τουτέοισιν ἀκούσας, ἀνοιδαΐίνει. 


"Appiavod. Μεγαλόθυμοι πράως εἰσι τινες, ἡσυχῆ καί οἷον ἀοργήτως πράττοντες, 
ὅσα καί οἱ σφόδρα τῷ θυμῷ φερόμενοι. Φυλακτέον οὖν καί τό τούτων ἀγλέπτηυμα, ὡς 
πολύ χεῖρον ὄν τοῦ διατεινόμενον ὀργίζεσθαι. Οὗτοι μέν γάρ ταχύ κόρον τῆς τιμωρίας 
λαμβάνουσιν. οἱ δέ εἰς μακρόν προτείνουσιν, ὡς οἱ λεπτῶς πυρέττοντες. 


᾿Ἀπολλώνοις Δημοκράτ. Ὁ ὑπέρ μικρῶν ἁμαρτημάτων ἀνυπερβλήτως ὀργιζόμενος, 
οὐκ ἐᾷ διαγνῶναι τόν ἁμαρτάνοντα, πότε ἔλαττον, πότε μεῖζον ἠδίκησεν. 

Σωτίων ἐκ τοῦ Περί ὀργῆς. Τοῖς σοφοῖς ἀντί ὀργῆς, Ἡρακλείτῳ μέν, δάκρυα’ 
Δημοκρίτῳ δέ γέλως ἐπήει. 


Ὥσπερ πλοῖα γενναῖα, οὐχ ὅσα ἐν εὐδίᾳ πλεῖ, ἀλλ᾽ ὅσα πρός χειμῶνα ἀντέχει καί 
σώζεται: οὕτω καί ἄνθρωποι ὀργῇ καί κινήσει ἀντέχοντες, μεγάλοι καί ἀνδρεῖοι. 


Δημοκρίτ. Θυμῷ μάχεσθαι μέν χαλεπόν: ἀνδρός δέ τό κρατέειν εὐλογίστου. 


Πλάτων. Ὀργιζόμενός ποτε τῷ οἰκέτῃ, ἐπιστάντος Ξενοκράτους, Λαβών τοῦτον, 
ἔφη, μαστίγωσον’ ἐγώ γάρ ὀργίζομαι. 


Φασί δέ αὐτόν καί ἐπανατεινόμενον τῷ παιδί βακτηρίαν, ἑστάναι χρόνον πολύν 
μετέωρον ταύτην ἔχοντα’ καί τήν αἰτίαν ἐρωτώμενον, φῆσαι κολάζειν τόν ἐξ αὐτοῦ 
προορμήσαντα θυμόν. 


Ναυκράτ. Ναυκράτης ὁ σοφός, τούς ὀξυθύμους ἔφη παραπλήσιον τοῖς λύχνοις 
πάσχειν: καί γάρ τούτους πλείονι ἐλαίῳ ἐκκαίεσθαι. 


844) Δημώνακτ. Κόλαζε κρίνων, ἀλλά μή θυμούμενος. 


Μενάνδρου. 

Ἀνήρ κακοῦργος πρᾶον ὑπεισελθών σχῆμα, 
Κεκρυμμένη πρόκειται παγίς τοῖς πλησίον. 

Οὐκ ἔστιν ὀργῆς, ὡς ἔοικε, φάρμακον, 

Ἀλλ' ἤ λόγος σπουδαῖος ἀνθρώπου φίλου, 

Εἰ καί σφόδρα ἀλγεῖς, μηδέν ἠρεθισμένος, 
Πράξεις προπετῶς: ὀργῆς καί ἀλογίστου κρατεῖν, 
Ἐν ταῖς ταραχαῖς μάλιστα τόν φρονοῦντα δεῖ. 


Θεόγνιδος. 
Οὐ δύναμαί σοι, θυμέ, παρέχειν ἄρμενα πάντα. 
Μή ἐπί μικροῖς αὐτός ἑαυτόν ὀξύθυμον δείκνυε. 


᾿ἈΑριστίππ. Τούς ἀδικήσαντας, μή πράττε δίκας: ἀρκεῖ γάρ αὐτούς ὑπό τῆς ἰδίας 
ταπεινοῦσθαι κακίας. 


Καλόν ἐστι συζῇν γυναικί θυμώδει χάριν ἀσκήσεως. Καί γάρ τούς ἱππέας ἐθίζεσθαι 
δεῖ τραχέσιν ἵπποις κεχρῆσθαι: τούτων γάρ κρατήσαντες, καί τῶν ἄλλων ῥᾳδίως 
κρατήσουσιν. 


ΛΟΓΟΣ Κ΄. 


£ 


Περί σιωπῆς καί ἀποῤῥήτων. 


Ματθ. ιβ΄. Πᾶν ρῆμα ἀργόν, ὅ ἐάν λαλήσωσιν οἱ ἄνθρωποι, ἀποδώσουσι περί αὐτοῦ 
λόγον ἐν ἡμέρᾳ κρίσως. 


"Tax. α΄. Ἔστω πᾶς ἄνθρωπος ταχύς εἰς τό ἀκοῦσαι, καί βραδύς εἰς τό λαλῆσαι. 
Παροιμ. κα΄. Ὅς φυλάσσει τό ἑαυτοῦ στόμα, διατηρεῖ ἐκ τῆς θλίψεως τήν ψυχήν 


αὐτοῦ. 

Σιράχ κ΄. Σοφία κεκρυμμένη καί θησαυρός ἀφανής, τίς ὠφέλεια ἐν ἀμφοτέροις; 


Σολομ. τη΄. Αντιλογίαν πραὔνει σιγηρός: ἀγαπῶν δέ ζωήν αὐτοῦ, φείδεται στόματος 
αὐτοῦ. 

Βασιλείου. Εἰδέναι, ὀφείλομεν ἅ χρή λαλεῖν, καί ἅ χρή σιωπᾶν. Οὐ γάρ πάντα ῥητά 
τῇ γλώσσῃ τά τοῦ Θεοῦ, ἵνα μή ὁ νοῦς καθάπερ ὀφθαλμός ὅλον τόν ἥλιον θέλων 
ἀποβλέπειν, ἀπολέσῃ καί ὅ ἔχει φῶς. 


Θεολόγου. Φθέγγου μέν, εἴ τι κρεῖττον σιωπῆς ἔχεις. ἀγάπα δέ ἡσυχίαν, ἔνθα 
κρεῖττον λόγου σιωπᾷν. 


(845) Λέγε σιγῆς τι κρεῖσσον, ἤ σιγήν ἔχε. 


Χρυσοστ. Οἱ πολλοί τῶν ἀνθρώπων, ἐπειδάν εἴπωσί τι τῶν ἀποῤῥήτων, 
παρακαλοῦσι τόν ἀκούοντα καί ὁρκοῦσι μηδενί λοιπόν εἰπεῖν ἑτέρῳ: αὐτόθεν 
δηλοῦντες, ὅτι πρᾶγμα ἄξιον κατηγορίας ἐποίησαν. Εἰ γάρ ἐκεῖνον μηδενί εἰπεῖν ἑτέρῳ 
παρακαλεῖς, πολλῷ μᾶλλον σέ πρότερον τούτῳ ταῦτα εἰπεῖν οὐκ ἐχρῆν. 


Ἐκ τῶν Γερόντων. Ἀγάπα τό σιγᾷν ὑπέρ τό λαλεῖν’ ἡ σιωπή γάρ θησαυρίζει: τό δέ 
λαλεῖν διασκορπίζει. 


Πρό πασῶν τῶν ἐντολῶν τήν ἡσυχίαν ἐξελέξατο ὁ Θεός: γέγραπται γάρ, Ἐπί τίνα 
ἐπιβλέψω, ἀλλ᾽ ἤ ἐπί τόν ταπεινόν καί ἡσύχιον; 


Ὁ θέλων σωθῆναι, διωξάτω τήν ἀκτημοσύνην καί τήν σιωπήν. 


Ἀπολλων. Πολλήν ἐπιμέλειαν ποιεῖσθαι χρή, περί τοῦ μή λέγειν ἅ μή δεῖ. Παντελῶς 
γάρ ἀπαιδεύτου τινός ἐστι τό μή δύνασθαι σιωπᾷν, ἀλλ᾽ ἐκλαλεῖν τά μή καλῶς ἔχοντα. 


Σοφός ἀνήρ καί σιγῶν τόν Θεόν τιμᾷ, εἰδώς καί διατί σιγᾷ. 


Πλουτάρχ. Ἅπερ ἄν σιωπᾶσθαι βούλει, μηδενί εἴπῃς: ἤ πῶς παρά τινος ἀπαιτεῖς τό 
πιστόν τῆς σιωπῆς, ὅ μή παρέσχρς σεαυτῷ; 


Τό σιωπᾷν οὐ μόνον ἄδιψον, ὥς φησιν Ἱπποκράτης, ἀλλά καί ἄλυπον καί 
ἀνώδυνον. 


Ζήνων. Ὅτε ξένοι τινές ἐν συμποσίῳ παρόντες φιλοφρονούμενοι Ζήνωνα, 
προπιόντες αὐτῷ, ἤροντο ἡσυχίαν ἄγοντα, Περί σοῦ δέ τί χρή λέγειν, ὦ Ζήνων, τῷ 
βασιλεῖ; κἀκεῖνος ἔφη, Ἄλλο μηδέν, ἤ ὅτι πρεσβύτης ἐστίν ἐν ᾿Αθήναις παρά πότον 
σιωπᾷν δυνάμενος. 


Ἀνάχαρσις. Οὗτος ἑστιαθείς παρά Σόλωνι, καί κοιμώμενος ὥφθη, τήν μέν ἀριστεράν 
χεῖρα τοῖς μορίοις, τήν δέ δεξιάν τῷ στόματι προσκειμένην ἔχων. Ἐγκρατεστέρου γάρ 
ᾧετο χαλινοῦ δεῖσθαι τήν γλῶτταν. 


(848) Ἀριστοτέλ. Ὁ μή εἰδώς σιωπᾶν, οὐκ οἶδε διαλέγεσθαι. 
Ὁ αὐτός ἐρωτηθείς, Τί δυσκολώτατόν ἐστιν ἐν τῷ βίῳ, εἶπε, Τῷ σιωπᾷν ἅ μή δεῖ 
λαλεῖν. 


Ἐρωτηθείς, Διά ποίαν αἰτίαν τούς ἄλλους διδάσκων λέγειν, αὐτός σιωπᾷς; ἔφη, Καί 
γάρ ἡ ἀκόνη αὐτή μέν οὐ τέμνει, τά δέ ξίφη ὀξέα ποιεῖ. 

Ἰσοκράτ. Δύο ποιοῦ καιρούς τοῦ λεγειν, ἤ περί ὧν οἶσθα σαφῶς, ἤ περί ὧν 
ἀναγκαῖον εἰπεῖν. Ἐν τούτοις γάρ μόνοις ὁ λόγος τῆς σιγῆς κρείττων’ ἐν δέ τοῖς ἄλλοις, 
ἄμεινον σιγᾷν ἤ λέγειν. 


"AM. Apiot. Φαύλου ἀνδρός, καθάπερ κυνός σιγηροῦ δεῖ τήν σιγήν, ἤ τήν φωνήν 
εὐλαβεῖσθαι. 


Θεόφραστ. Θεόφραστος ὁ Περιπατητικός φιλόσοφος, ἐν συμποσίῳ νεανίσκον τινά 
βλέπων ἡσυχίαν ἔχοντα, εἰπεν’ Εἰ μέν ἀπαίδευτος dv σιωπᾷς, πεπαιδευμένος ὑπάρχεις’ 
εἰ δέ πεπαιδευμένος, ἀπαιδεύτως σιωπᾷς. 


Χάρητ. 
Γλώσσης μάλιστα πανταχοῦ πειρῶ κρατεῖν, 
Ὅ γάρ γέροντι καί νέῳ τιμήν φέρει, 
Ἡ γλῶσσα, σιγήν καιρίαν κεκτημένη. 
Ἱέρων. Τούς ἀπόῤῥητον λόγον ἐκφέροντες ἀδικεῖν ᾧετο, καί πρός οὕς ἐκφέρουσιν. 
Μισοῦμεν γάρ οὐ μόνον τούς ἐκλαλήσαντας, ἀλλά καί τούς ἀκούσαντας, ἅ μή 
βουλόμεθα. 


Πιττακοῦ. Ὅ μέλλεις ποιεῖν, μή λέγε: ἀποτυχών γάρ γελασθήσῃ. 


Σοφοκλ. 
Κλέπτων δ᾽ ὅταν τις ἐμφανῶς ἐφευρεθῇ, 
Σιγᾷν ἀνάγκη, κἄν καλόν φέρῃ στόμα. 
Αἰδώς γάρ ἐν κακοῖσιν οὐδέν ὠφελεῖ. 
Ἡ γάρ σιωπή τῷ λαλοῦντι σύμμαχος. 
Ξενοκράτ. Ξενοκράτης διαιρῶν ἕκαστον μέρος τῆς ἡμέρας εἰς πρᾶξίν τινα, καί τῇ 
σιωπῇ μέρος ἀπένειμεν. 


᾿Αλεξάνδρ. 
Ὅστις λόγους παρακαταθήκην λαβών 
Ἐξεῖπεν, ἄδικός ἐστι, ἤ ἀκροατής ἄγαν: 
Ὁ μέν διά κέρδος, ἄδικος ὁ δέ τούτου δίχα, 
᾿Ακροατής: ἴσως δέ γ᾽ εἰσίν ἀμφότεροι κακοί. 
Λυκούργου. Οὗτος πρός τόν εἰπόντα, Διατί Λακεδαιμόνιοι τήν βραχυλογίαν 
ἀσκοῦσιν; εἶπεν, Ὅτι ἐγγύς ἐστι τοῦ σιγᾷν. 


Φιλονίδου. Κρεῖττον σιωπᾷν ἐστιν, ἤ λαλεῖν μάτην. 
Δήμοκρ. Θεασάμενός τινα, πολλά μέν, ἀπαίδευτα δέ διαλεγόμενον, Οὗτος, ἔφη οὐ 
έγειν μοι δοκεῖ δυνατός, ἀλλά σιωπᾷν ἀδύνατος. 
Σόλων. Σφραγίζου, τούς μέν λόγους, σιγῆ᾽ τήν δέ σιγήν, καιρῷ. 
Σιμωνίδου. Ἤ σιγήν καίριον ἔχειν δεῖ, ἤλόγον ὠφέλιμον. 
Anpo09. Οὗτος μηδέποτε ἑαυτῷ ἔλεγε μεταμελῆσαι σιγήσαντι: φθεγξαμένῳ δέ, 
πολλάκις. 


(849) Ὀνειδίζοντος αὐτῷ τινος, ὅτι τό στόμα δυσῶδες εἶχε: Πολλά γάρ, εἶπεν, αὐτῷ 
τῶν ἀποῤῥήτων ἐγκατεσάπῃ. 

ΛΟΓΟΣ ΚΑ΄. 


Περί πολυπραγματοσύνης καί ἡσυχίας. 
Λουκ. τ. Μάρθα, Μάρθα, μεριμνᾷς καί τυρβάζῃ περί πολλά. Ἑνός δέ ἐστι χρεία’ 
Μαρία δέ τήν ἀγαθήν μερίδα ἐξελέξατο, ἥτις οὐκ ἀφαιρεθήσεται ἀπ᾽ αὐτῆς. 


ΑΘεσσ.δ΄. Παρακαλῶ οὖν ὑμᾶς ἀδελφοί, περισσεύειν μᾶλλον καί φιλοτιμεῖσθαι 
ἡσυχάζειν, καί πράσσειν τά ἴδια, καί ἐργάζεσθαι ταῖς χερσίν ὑμῶν. 


Ἰώβ, τα΄ -Ἡσυχάσεις, καί οὐκ ἔσται ὁ πολεμῶν σε. 
Ἰώβ, λθ΄. Καταγελῶν πολυοχλίαν πόλεως, μέμψιν φορολόγου οὐκ ἀκούει. 


Σιράχ ια΄. Τέκνον, μή περί πολλά ἔστωσαν αἱ πράξεις σου’ ἐάν γάρ πληθύνῃς, οὐκ 
ἀθῶος ἔσῃ. 


Βασιλείου. Ὥσπερ γάρ τά θηρία εὐκαταγώνιστά εἰσι καταψηχθέντα- οὕτως ἐπιθυμίαι 
καί ὀργαί καί φόβοι καί λύπαι, τά ἰοβόλα τῆς ψυχῆς κακά, κατευνασθέντα διά τῆς 
ἡσυχίας, καί μή ἐξαγριαινόμενα τῷ συνεχεῖ ἐρεθισμῷ, εὐκαταγωνιστότερα τῇ δυνάμει 
τοῦ λόγου γίνεται. 


Ἡσυχία οὖν ἀρχή καθάρσεως τῇ ψυχῇ, μήτε γλώσσης λαλούσης τά τῶν ἀνθρώπων, 
μήτε ὀφθαλμῶν εὐχροίας σωμάτων καί συμμετρίας περισκοπούντων, μήτε ἀκοῆς τόν 
τόνον τῆς ψυχῆς ἐκλυούσης ἐν ἀκροάσει μελῶν πρός ἡδονήν πεποιημένων’ μήτε 
ῥήμασιν εὐτραπέλων καί γελοιαστῶν ἀνθρώπων, ὅ μαλιστα λύειν τῆς ψυχῆς τόν τόνον 
πέφυκεν. 


Νοῦς μέν γάρ μή σκεδαννύμενος ἐπί τά ἔξω, μηδέ ὑπό τῶν αἰσθητηρίων ἐπί τόν 
κόσμον διαχεόμενος, ἐπάνεισι μέν πρός ἑαυτόν: dl ἑαυτοῦ δέ πρός τήν περί Θεοῦ 
ἔννοιαν ἀναβαίνει: κἀκείνῳ τῷ κάλλει περιλαμπόμενός τε καί ἐλλαμπόμενος, καί αὐτῆς 
τῆς φύσεως λήθην λαμβάνει, μήτε πρός τροφῆς φροντίδα, μήτε πρός περιβολαίων 
μέριμναν, τήν ψυχήν καθελκόμενος: ἀλλά σχολήν ἀπό τῶν γηΐνων φροντίδων ἄγων, 
τήν πᾶσαν ἑαυτοῦ σπουδήν ἐπί τήν κτῆσιν τῶν αἰωνίων ἀγαθῶν μετατίθησι, πῶς 
κατορθωθῇ αὐτῷ ἡ σωφροσύνη καί ἡ ἀνδρεία’ πῶς δέ ἡ δικαιοσύνη καί ἡ φρόνησις, καί 
αἱ λοιπαί ἀρεταί. 


Ἐν τοῖς ἕλκουσι τήν ψυχήν καί ἀσχολίας βιωτικάς ἐμποιοῦσιν, περιγενέσθαι τῆς 
ἐπιπόνου μελέτης, ἀμήχανον. 


Θεολόγου. Χρή τι καί ἡσυχάζειν, ὥστε ἀθολώττως προσομιλεῖν τῷ Θεῷ: καί μικρόν 
τι συνάγειν τόν νοῦν ἀπό τῶν πλανώντων. 


Τηροῦμεν τάς ἀλλήλων ἁμαρτίας, οὐχ ἵνα θρηνήσωμεν, ἀλλ᾽ ἵν᾿ ὀνειδίσωμεν’ οὐδέ 
ἵνα θεραπεύσωμεν, (852) ἀλλ᾽ ἵνα προσπλήξωμεν, καί ἀπολογίαν ἔχωμεν τῶν ἡμετέρων 
κακῶν τά τῶν πλησίον τραύματα. 


Ἡ ἀπράγμων ἡσυχία, τῆς ἐν πράγμασι περιφανείας τιμιωτέρα. 


Χρυσοστ. Κρεῖσσον γάρ ψωμός ἐν ἅλατι μεθ᾽ ἡσυχίας kai ἀμεριμνίας, ἤ παράθεσις 
ἐδεσμάτων πολυτελῶν ἐν περισπασμοῖς καί μερίμναις. 

Οὐ γάρ ἔστιν ἄνθρωπον τούς ἀλλοτρίους πολυπραγμονοῦντα βίους, τῆς οἰκείας 
ἐπιμεληθῆναί ποτε ζωῆς. Τῆς γάρ σπουδῆς αὐτῷ πάσης εἰς τήν τῶν ἑτέρων 
πολυπραγμοσύνην ἀναλισκομένης, ἀνάγκη τά αὐτοῦ ἁπλῶς κεῖσθαι καί ἠμελημένως. 

Φίλωνος. Ὁ σοφός ἠρεμίαν καί ἀπραγμοσύνην διώκει, ἵνα τοῖς θείοις θεωρήμασιν 
ἐν ἡσυχίᾳ ἐπιτύχῃ. 

Σοφός μέτοικος καί μετανάστης ἐστίν ἐκ τοῦ πεφυρμένου βίου, πρός τήν εἰρηναίοις 
πρέπουσαν καί μακαρίαν ζωήν. 

Εὐαγρίου. Ζᾷν ἄμεινον ἐπί στιβάδος κατακείμενον καί θαῤῥεῖν, ἤ ταράσσεσθαι 
χρυσῆν ἔχοντα κλίνην. 


Διά τεσσάρων πραγμάτων ἡ ψυχή ἔρημος γίνεται, τοῦ μή ἡσυχάσαι, καί διά τοῦ 
ἀγαπᾷν τόν περισπασμόν, καί τοῦ ἐπιποθεῖν τήν ὕλην, καί τοῦ κνιπεύσθαι. 


Νείλου. Βίος ἡσύχιος, χρημάτων πολλῶν περιφανέστερος. 


Ἐπίπονος τοῖς νεωστί ἀποτασσομένοις ἡ ἡσυχία. Τότε γάρ καιρόν λαβοῦσα ἡ μνήμη, 
πᾶσαν ἀνακινεῖ τήν ἐγκειμένην ἀκαθαρσίαν, οὐ σχολάζουσα πρότερον τοῦτο ποιεῖν διά 
τό πλῆθος τῶν περισπώντων πραγμάτων. 

Κυρίλλου. Ἐν θορυβουμένῳ καί ἀγωνίαν ἔχοντι νῷ, οὔτε ἔννοιά τις τῶν καλῶν, 
οὔτε Θεοῦ χάρις ἐγγίνεται. 

Ἀθανασ. Βέλτιον ἀποροῦντας σιωπᾷν καί πιστεύειν, ἤ ἀπιστεῖν διά τό ἀπορεῖν. 

Σωκράτης. Ἐρωτηθείς, Τίνες ἀταράχως ζῶσιν; Οἱ μηδέν ἑαυτοῖς, εἶπεν, ἄτοπον 
συνειδότες. 

Μοσχίωνος. Ἀπαλλαγείς ἕνεκα ὀχλήσεως, κέρδος ἡγεῖται ὁ ἄνθρωπος τήν ζημίαν. 

᾿ἈΑριστίππ. Λέγοντος αὐτῷ τινος, Διά σέ ἀπόλωλεν ὁ ἀγρός: Οὐκοῦν, ἔφη, κάλλιον δι᾿ 
ἐμέ τόν ἀγρόν, ἤ διά τόν ἀγρόν ἐμέ. 

Δημοσθ. Λέγοντος αὐτῷ τινος, ὅτι Τοῦ ἀγροῦ ἀμελεῖς, ἑαυτῷ δέ σχολάζεις: Τούτου 
γάρ, ἔφη, ἐπιμελοῦμαι, δι᾽ ὅν καί τόν ἀγρόν ἐκτησάμην. 

(853) Σερίνου. Θαλῆν εἰς τόν οὐρανόν ὁρῶντα, καί ἐμπεσόντα εἰς βάραθρον ἡ 
θεράπαινα θεωροῦσα, δικαίως παθεῖν ἔφη, Ὡς γάρ τά παρά ποσίν ἀγνοῶν, τά ἐν οὐρανῷ 
ἐσκόπει. 

᾿ἈΑριστοτ. Ἀριστοτέλης τούς τά ἐναργῆ πράγματα πειρωμένους δεικνύναι, ὅμοιον ἔφη 
ποιεῖν τοῖς λύχνῳ τόν ἥλιον φιλοτιμουμένοις δεικνύναι. 

Εὐκλείδης. Εὐκλείδης ὁ φιλόσοφος, ἐρωτηθείς ὑπό τινος, Ὁποῖοί τινές εἰσιν οἱ Θεοί, 
καί τίνι χαίρουσι; Τά μέν ἄλλα οὐκ οἶδα, εἰπεν: τούς μέντοι φιλοπράγμονας ὅτι 
μισοῦσιν, ἀσφαλῶς vida. 

Δημόνακτ. Ὑγιαίνων νοσεῖ πᾶς περίεργος, ὁ τά ἀλλότρια πολυπραγμονῶν. 

Ἄλλων ἐξεταζόντων εἰ ὁ κόσμος ἔμψυχος, καί αὖθις εἰ σφραιροειδής, Ὑμεῖς, εἶπεν, 
περί μέν τοῦ κόσμου πολυπραγμονεῖτε: περί δέ τῆς αὐτῶν ἀκοσμίας où φροντίζετε. 

AOTOX KB. 


Περί πλεονεξίας. 
Λουκ. ιβ΄. Ὁρᾶτε καί φυλάσσεσθε ἀπό τῆς πλεονεξίας: ὅτι οὐκ ἐν τῷ περισσεύειν τινί 
ἡ ζωή αὐτῷ ἐστιν ἐκ τῶν ὑπαρχόντων αὐτῷ. 


Α΄ Κορ. στ΄. Διατί οὐχί μᾶλλον ἀδικεῖσθε; Διατί οὐχί μᾶλλον ἀποστερεῖσθε; ᾿Αλλ᾽ 
ὑμεῖς ἀδικεῖτε καί ἀποστερεῖτε, καί ταῦτα ἀδελφούς: ἤ οὐκ οἴδατε ὅτι ἄδικοι βασιλείαν 
Θεοῦ οὐ κληρονομήσουσιν; 


Σολμ. α΄. Οὐκ ἐμπλησθήσεται ὀφθαλμός τοῦ ὁρᾷν, καί οὐ πληρωθήσεται οὖς ἀπό 
ἀκροάσεως. 


Σιράχ δ΄. Μή ἔστω ἡ χείρ σου ἐκτεταμένη εἰς τό λαβεῖν, καί ἐν τῷ ἀποδιδόναι 
συνεσταλμένη. 


Σιράχ μ΄. Χρήματα ἀδίκων, ὡς ποταμός ξηρανθήσονται, καί ὡς βροντή μεγάλη ἐν 
ὑετῷ ἐξηχήσει. 


Σιράχ ε. Μή ἐπίχαιρε ἐπί χρήμασιν ἀδίκοις: οὐδέν γάρ ὠφελήσουσιν ἐν ἡμέρα 
ἐπαγωγῆς. 
Σιράχ ιδ΄. Πλεονέκτου ὀφθαλμός οὐκ ἐμπιπλᾶται ἐν μερίδι. 


Σιράχ κα΄. Ὁ οἰκοδομῶν τήν οἰκίαν αὐτοῦ ἐν χρήμασιν ἀλλοτρίοις, ὡς ὁ συνάγων 
τούς λίθους αὐτοῦ εἰς τόν χειμάῤῥουν. 


(856) Βασιλείου. Ὁ τῶν ἀλλοτρίων ἐρῶν, μετ᾽ οὐ πολύ θρηνήσει τῶν ἰδίων 
ἀποστερούμενος. 


Ὅσα βλέπει ὀφθαλμός, τοσαῦτα ἐπιθυμεῖ ὁ πλεονέκτης. Ὁ ἅδης οὐκ εἶπεν, ᾿Αρκεῖ: 
οὐδέ ὁ πλεονέκτης εἶπέ ποτε, Ἀρκεῖ. Πονηρός ἐν πόλει σύνοικος, πονηρός ἐν ἀγροῖς. Ἡ 
θάλασσα οἶδεν τά ὅρια αὐτῆς: ἡ νῦξ οὐχ ὑπερβαίνει ὁροθεσίας ἀρχαίας. Ὁ πλεονέκτης 
οὐκ αἰδεῖται χρόνον, οὐ γνωρίζει ὅρον, οὐ συγχωρεῖ ἀκολουθίᾳ διαδοχῆς: ἀλλά μιμεῖται 
τοῦ πυρός τήν βίαν: πάντα ἐπιλαμβάνεται, πάντα ἐπινέμεται. Τί εἶναι μετά ταῦτα; Οὐχί 
τρεῖς σε πήχεις ἀναμένουσιν οἱ πάντες; οὐχί λίθων ὀλίγων βάρος ἀρκέσει πρός φυλακήν 
δυστήνῳ σαρκί; ὑπέρ τίνος οὖν μοχθεῖς; ὑπέρ τίνος παρανομεῖς; 


Βέλτιον ταῖς κατά μικρόν ἐπινοίαις τήν χρείαν παραμυθήσασθαι, ἤ ἀθρόως 
ἐπαρθέντα τοῖς ἀλλοτρίοις ὕστερον πάντων ὁμοῦ προσόντων ἀπογυμνοῦσθαι. 


Ὁ τά ἑταίρου λαμβάνων, καί ἑτέροις διδούς, οὐκ ἠλέησεν, ἀλλ᾽ ἠδίκησεν ἀδικίαν 
τήν ἐσχάτην. Εἰ μέν γάρ ἐλεεῖς ἐξ ὧν ἀδικεῖς, ἐλέησον οὕς ἀδικεῖς. Εὐσεβής γάρ ἐκεῖνος, 
οὐχ ὁ πολλούς ἐλεῶν, ἀλλ᾽ ὁ μηδένα ἀδικῶν. 

Θεολόγου. Μίσθωμα πόρνης ἀγνῶς οὐ μερίζεται. Ἔστι γάρ τῆς ἄκρας 
κακοδαιμονίας, μή ἐν τοῖς ἰδίοις ἰσχυροῖς τό ἀσφαλές ἔχειν, ἀλλ᾽ ἐν τοῖς ἀλλοτρίων 
σαθροῖς. 


Χρυσοστ. Ὁ γάρ μή δεόμενος τῶν ἀλλοτρίων, ἀλλ᾽ ἐν αὐταρκείᾳ νομίζων εἶναι, 
πάντων ἐστίν εὐπορώτερος. 

Ὁ τήν ἑαυτοῦ μή δυνάμενος στῆσαι ἐπιθυμίαν, κἄν τά πάντων περιβέβληται, πῶς 
οὗτος ἔστι ἐν εὐπορίᾳ ποτέ; 


Πλουτάρχου. Οἱ ἀπό τῶν αἰσχρῶν κερδῶν εἰς τάς καλάς ἀναλίσκοντες λειτουργίας, 
ὅμοιόν τι ποιοῦσι, τοῖς ἀπό τῆς ἱεροσυλίας θεοσεβοῦσιν. 


Δημοκρίτ. Πλοῦτος ἀπό κακῆς ἐργασίας ἐπιγινόμενος, ἐπί φανερώτερον ὄνειδος, 
κέκτηται. 


Χρήματα πορίζειν μέν, οὐκ ἀχρεῖον’ ἐξ ἀδικίας δέ πάντων κάκιον. 


Σωκράτης. Τούς πλεονέκτας εἴκαζε ταῖς ὄρνισιν: ὧν ἡ μέν καταπίνει, ὅ τι ἄν 
προστύχῃ, καί ἔστιν ὅταν πνίγεται: αἱ δ᾽ ἄλλαι παρακολουθοῦσιν ἀφελεῖν αὐτό 
σπεύδουσαι, ἵνα παρά μέρος πνιγῶσιν. 


Διογένης. Ἐρωτηθείς, ποῖα εἴη θηρία χαλεπώτερα, εἶπεν, Ἐν μέν τοῖς ὄρεσιν, ἄρκοι 
καί λέοντες ἐν δέ ταῖς πόλεσι, τελῶναι καί συκοφάνται. 


᾿Αντιφάνους. Τά μέν πονηρά κέρδη, τάς μέν ἡδονάς ἔχει μικράς, τάς δέ λύπας 
μακράς. 
Εὐριπίδ. 
Ὅστις γάρ ἐπί τό πλεῖον ἔχει πέφυκ' ἀνήρ, 
Οὐδέν φρονεῖ δίκαιον οὐδέ βούλεται. 
Φίλοις τ' ἄμικτός ἐστι, καί πάσῃ πόλει. 
(857) Καταλαβών τίς τινα λίθου αὐτοῦ κλέπτοντα, κἀκείνου λέγοντος, ὅτι Οὐκ 
ἐγίνωσκον ὅτι σοί εἰσιν, ἔφη, Ἀλλ᾽ ἤδεις ὅτι οὐδέ σοί. 


Μεάνδρου. 

Πλεονεξία μέγιστον ἄνθρώποις κακόν. 

Οἱ μέν θέλοντες προσλαβεῖν τά τῶν πέλας, 
᾿ἈΑἈποτυγχάνουσι πολλάκις νικώμενοι: 

Τά d ἴδια προστιθέασι τοῖς ἀλλοτρίοις. 


Πλάτωνος. Κλοπή μέν χρημάτων, ἀνελεύθερον. ἀρπαγή δέ, ἀναίσχυντον. 


Φιλήμ. 

Ἐάν οἷς ἔχωμεν, τούτοις μηδέ χρώμεθα, 

“A δ᾽ οὐκ ἔχομεν ταῦτα ζητοῦμεν, 

Ὧν μέν διά τύχην, ὧν δέ δι᾽ ἑαυτούς ἐσόμεθα ἐστερημένοι. 


Εὐριπίδ. 

Εἰ δ᾽ εὐτυχῶν τις, καί βίον κεκτημένος, 
Μηδέν δ᾽ ὅμως τι τῶν καλῶν πειράσεται: 
Ἐγώ μέν αὐτόν οὔποτ᾽ ὄλβιον καλῶ, 
Φύλακα δέ μᾶλλον χρημάτων εὐδαίμονα. 

ΛΟΓΟΣ ΚΓ΄, 
Περί τιμῆς γονέων καί φιλοτεκνίας. 


Δευτ. ε΄στ΄. Τίμα τόν πατέρα σου καί τήν μητέρα Kai Ἀγάπα τόν πλησίον σου ὡς 
ἑαυτόν. 


Ko. γ΄. Τά τέκνα ὑπακούετε τοῖς γονεῦσιν ὑμῶν κατά πάντα’ τοῦτο γάρ ἐστιν 
εὐάρεστον ἐν Κυρίῳ. 


Σιράχ γ΄. Τέκνον, ἀντιλαβοῦ ἐν γήρᾳ πατρός σου, καί ἐάν ἀπολίπῃ σύνεσιν, 
συγγνώμην ἔχε: καί μή ἀτιμάσῃς αὐτόν ἐν πάσῃ ἰσχύϊ σου. Ἐλεημοσύνη γάρ πατρός, οὐκ 
ἐπιλησθήσεται: καί ὡς εὐδία ἐν παγετῷ, οὕτως ἀναλυθήσονταί σου αἱ ἁμαρτίαι. 


Σιράχ ζ΄. Ἐν ὅλῃ καρδίᾳ σου δόξασον τόν πατέρα σου, καίμητρός ὠδῖνας μή ἐπιλάθῃ. 
Μνήσθητι ὅτι δι᾽ αὐτῶν ἐγεννήθης, καί τί ἀνταποδώσεις αὐτοῖς, καθώς αὐτοί σοί; 


Βασιλείου. Εὐγνώμονες παῖδες μεγάλα ποιοῦσι τά τῶν πατέρων ἐγκώμια. 


Θεολόγου. Ἔργασαι τό καλόν, ὅτι καλόν τῷ πατρί πείθεσθαι: καί εἴ σοι μηδέν 
ἔσεσθαι μέλοι, τοῦτο αὐτό μισθός, τῷ πατρί χαρίσασθαι. 


Ὥς οἰκέτης δούλευσον τοῖς γεννήσασί σε’ τί γάρ ἀνταποδώσεις αὐτοῖς, οἷα αὐτοί σοί; 
ἀντιγεννῆσαι γάρ αὐτούς οὐκ ἔνι. 


Οἱ τῆς τῶν παίδων κοσμιότητός τε καί σωφροσύνης ἀμελοῦντες πατέρες, 
παιδοκτόνοι τυγχάνουσι, καί χαλεπώτερον ἤ ἐκεῖνοι, ὅσῳ καί πρός ψυχήν ἡ ἀπώλεια 
καί ὁ θάνατος. 


(860) Κυρίλλου. Χριστιανῶν ἐνάρετος εὐσέβεια πρώτη τό τιμᾷν τούς γεννήσαντας: 
τό τούς πόνους ἀμείψασθαι τῶν φύντων, καί πάσῃ δυνάμει τά πρός ἀνάπαυσιν αὐτοῖς 
ἐνεγκεῖν. Κἄν γάρ τά πλεῖστα τούτοις ἀποδῶμεν, ἀλλ᾽ ἀντιγεννῆσαι τούτους οὔπω 
δυνησόμεθα. 


Εἴκειν ἀναγκαῖον πατράσι τούς παῖδας: ἀλλ᾽ ἔνθαπερ ἄν ὁ τῆς ἀληθείας ἐλαύνῃ 
λόγος, τιμάσθω Θεός καί νικάτω τά αὐτοῦ καί φιλοστοργίας δύναμιν φυσικήν. 


Φίλων. Ἀξίως οὐδείς τόν Θεόν τιμᾷ, ἀλλά δικαίως μόνον, ὁπότε οὐδέ τοῖς γονεῦσιν 
ἴσας ἀποδοῦναι χάριτας ἐνδέχεται: ἀντιγεννῆσαι γάρ οὐχ οἷόν τε τούτους. 


Ἀριστοτ. Χρή τόν υἱόν δοῦλον εἶναι τοῦ πατρός ἤ τόν οἰκέτην’ ὁ μέν γάρ φύσει τοῦ 
πατρός δοῦλός ἐστιν: ὁ δέ νόμῳ. 


Ἰσοκράτ. Τοιοῦτος γίνου περί τούς γονεῖς, οἵους ἄν εὔξαι περί σευτόν γενέσθαι τούς 
σαυτοῦ παῖδας. 


᾿ἈΑλεξάνδρ. ᾿Αλέξανδρος ὁ βασιλεύς ἐρωτηθείς, τίνα μᾶλλον ποθεῖ, τόν πατέρα 
Φίλιππον, ἤ Ἀριστοτέλην τόν διδάσκαλον, ἔφη, Ὁ μέν γάρ τοῦ γενέσθαι, ὁ δέ τοῦ καλῶς 
γενέσθαι αἴτιος. 


Ὁ αὐτός βαρύ τι ἐπιταττούσης αὐτῷ τῆς μητρός Ὀλυμπιάδος, ἔφη, Ὦ μήτερ, πικρόν 
γε ἐνοίκιον τῆς ἐνναμηναίου με ἀπαιτεῖς. 

Σωκράτης. Μεμφομένης αὐτῷ τῆς γυναικός αὐτοῦ, ὅτι τόν υἱόν αὐτοῦ οὐ προσίεται 
ἄχρηστον ὄντα, καί λεγούσης ὅτι ἐξ αὐτοῦ εἴη, ἀποπτύσας: Καί γάρ τοῦτο, εἶπεν, ἐξ ἐμοῦ, 
ἀλλ' οὐ χρήσιμον. 

Μελεσίου. Οἵους ἄν ἐράνους ἐνέκγῃς τοῖς γονεῦσι, τοιούτους αὐτούς ἐν τῷ γήρᾳ 
παρά τῶν τέκνων προσδέχου. 

Εὐριπίδ. 

Ὅστις δέ τούς τεκόντας ἐν βίῳ σέβει, 
Ὄδ᾽ ἐστί καί ζῶν καί θανών Θεοῦ φίλος. 
Οὐκ ἔστι παισί τούτου κάλλιον γέρας, 
Ἤ πατρός ἐσθλοῦ κἀγαθοῦ πεφυκέναι, 
Καί τοῖς τεκοῦσιν ἀξίαν τιμήν νέμειν. 


Σόλωνος. Σόλων ἐφωτηθείς, διατί κατά τῶν τυπτόντων τούς πατέρας ἐπιτίμιον οὐχ 
ὥρισεν, εἰπεν, ὅτι Οὐχ ὑπέλαβον τοιούτους τινάς ἔσεσθαι. 


Πλάτωνος. Πλάτων θρασυνόμενον ἰδών τινα πρός τόν ἑαυτοῦ πατέρα, Οὐ παύσῃ, 
μειράκιον, εἰπε, τούτου καταφρονεῖν, δι᾽ ὅν μέγα φρονεῖν ἀξιοῖς; 


Ἐκ τῆς Αἰλιανοῦ ἱστορίας. Πρώτῃ καί ὀγδοηκοστῇ Ὀλυμπιάδι φασί τήν Αἴτνην 
ῥυῆναι, ὅτε καί Φιλόνομος καί Καλλίας οἱ Καταναῖοι, τούς ἑαυτῶν πατέρας ἀράμενοι, 
διά μέσης τῆς φλογός ἐκόμισαν τῶν ἄλλων κτημάτων καταφρονήσαντες: ἀνθ᾽ ὧν καί 
ἀμοιβῆς ἔτυχον τῆς ἐκ τοῦ θείου. Τό γάρ τοι πῦρ (861) θεόντων αὐτῶν διέστη, καθ᾽ ὅ 
μέρος ἐκεῖνοι παραγένοντο. 


Ἐκ τῶν Ἐπικτήτου Ἐγχειριδίου καί Ἰσοκρ. Τούς υἱούς σπούδαζε πεπαιδευμένους 
μᾶλλον, ἤ πλουσίους καταλιπεῖν. 


Θυγάτηρ ἀλλότριον κτῆμα ὑπάρχει τῷ πατρί. 
Ὁ αὐτός τοῖς παισί συνεβούλευσεν αἰδώ δεῖν καταλιπεῖν, ἤ χρυσόν. 
Πατρός ὕβρις, ἡδύ φάρμακον’ πλέον γάρ ἔχει τό ὠφελοῦν τοῦ δάκνοντος. 


Yi@ καί θυγατρί μή προσμειδιάσῃς, να μή ὕστερον δακρύσῃς. 
ΛΟΓΟΣ ΚΔ΄. 


Περί φόβου. 
Ματθ. κς΄. Τό μέν πνεῦμα πρόθυμον- ἡ δέ σάρξ ἀσθενής. 
Πράξ. 1. Ἐπ᾿ ἀληθείας καταλαμβάνω, ὅτι οὐκ ἔστι προσωπολήπτης ὁ Θεός, ἀλλ᾽ ἐν 
παντί ἔθνει ὁ φοβούμενος αὐτόν καί ἐργαζόμενος δικαιοσύνην, δεκτός αὐτῷ ἐστιν. 
Παροιμ. ιδ΄. Φόβος Κυρίου πηγή ζωῆς: ποιεῖ δέ ἀκκλίνειν ἐκ παγίδος θανάτου. 
Σολομ. 19°. Τέλος λόγου, τό πᾶν ἄκουε, τόν Θεόν φοβοῦ, καί τάς ἐντολάς αὐτοῦ 
φύλασσε, ὅτι τοῦτο πᾶς ἄνθρωπος. 


Σιράχ μ΄. Χρήματα καί ἰσχύς ἀνυψοῦσι καρδίαν’ καί ὑπέρ ἀμφότερα φόβος Κυρίου. 

Βασιλείου. Ὡς γάρ ὁ ἐμπεπηγότας ἔχων ἐν ἑαυτῷ τούς σωματικούς ἥλους, 
ἀνενέργητός ἐστιν, ὑπό τῶν ὀδύνων κατεχόμενος: οὕτως ὁ τῷ φόβω τοῦ Θεοῦ 
κατειλημμένος, οὐκ ὀφθαλμῷ χρήσασθαι πρός ἅ μή δεῖ, οὐ χεῖρας κινῆσαι πρός 
ἀπηγορευμένας πράξεις, οὐχ ὅλως μικρόν ἤ μεῖζον ἐνεργῆσαι παρά τό καθῆκον δύναται, 
οἷον ὀδύνῃ τινί τῇ προσδοκίᾳ τῶν ἀπειληθέντων συμπεπαρμένος. 


Θεολόγου. Οὐκ ἀπό θεωρίας ἀρξαμένους, εἰς φόβον χρή καταλήγειν. Θεωρία γάρ 
ἀχαλίνωτος, τάχα ἄν καί κατά κρημνῶν ὥσειεν: ἀλλά φόβῳ στοιχειωμένους καί 
καθαιρομένους, καί, ἵνα οὕτως εἴπω, λεπτυνομένους, εἰς ὕψος αἴρεσθαι. 


Ἕν φοβηθῶμεν μόνον, τό φοβηθῆναι Θεοῦ τι πλέον. 
Φύλλων λαγωούς ἐκφοβοῦσιν οἱ κτύποι. 
Ἄνδρας δ᾽ ἀνάνδρους αἱ σκιαί τῶν πραγμάτων. 


Χρυσοστ. Οὐ τοσοῦτον ἐργάσασθαι δυνήσεται λόγος, ὅσον ἐργάζεται φόβος. Ὁ γάρ 
τῆς γεέννης φόβος τόν τῆς βασιλείας ἡμῖν κοσμιεῖ στέφανον. (864) Αἰτία ἡμῖν πολλῶν 
ἀγαθῶν, εἴ βουλοίμεθα, ὁ διάβολος: δεδοικότες γάρ αὐτοῦ τάς ἐπιβουλάς, μήφομεν καί 
μεμνήμεθα τοῦ Θεοῦ. Ὁ γάρ ἐφεστῶτα τόν ἐχθρόν ὁρῶν, τῷ δυναμένῳ προστρέχει 
βοηθεῖν. 


Καθάπερ ἐν οἰκίᾳ στρατιώτου διηνεκῶς ὡπλισμένου, οὐ ληστής, οὐ τυχωρύχος, οὐκ 
ἄλλος τις τῶν τά τοιαῦτα κακουργούντων τολμήσει φανῆναι: οὕτω φόβου κατέχοντος 
ψυχάς, οὐδέν τῶν ἀνελευθέρων παθῶν ἐπεισέρχεται ῥᾳδίως ἡμῖν. 


Διδύμου. Οὐ δυνατόν τόν ἀληθῶς φοβούμενον τόν Θεόν δειλίαν ἔχειν, εἰρημένου 
τοῦ, Πλήν αὐτοῦ μή φοβοῦ ἄλλον. 


Κλίμακος. Ὥσπερ ἀκτίς ἡλίου δι᾽ ὀπῆς εἰσελθοῦσα ἐν οἴκῳ πάντα φωτίζει, ὡς καί τό 
λεπτότατον ὁρᾷν, τόν τε κονιορτόν πετόμενον’ οὕτω καί φόβος Θεοῦ μετά διακρίσεως 
ἐν καρδίᾳ γενόμενος, πάντα αὐτῇ τά ἁμαρτήματα ὑποδείκνυσιν. 


Σευηριανοῦ. Ἀρχή σωτηρίας ἀνθρώπων ὁ τοῦ Θεοῦ φόβος, καί ῥίζα πάντων ἐν ἡμῖν 
ἀγαθῶν ὁ τοῦ Θεοῦ νόμος. Οὔτε δέ Θεοῦ νόμος ἄνευ φόβου, οὔτε φόβος ἄνευ νόμου. Ὁ 
μέν γάρ νόμος τῶν ἐπιτεταγμένων ὑπηρέτην ἔχει τόν φόβον: ὁ δέ φόβος τῶν 
προστεταγμένων δικαστήν ἔχει τόν νόμον. 


Βίας. Βίας ἐρωτηθείς, τί ἄν εἴη τῶν κατά τόν βίον ἄφοβον, εἶπεν, Ὀρθή 
συνείδησις. 


Ἐπικούρ. Οὐκ ἔστιν ἄφοβον εἶναι, φοβερόν φαινόμενον. 
Δημοκρ. Οὐ διά φόβον, ἀλλά διά τό δέον, ἀπέχεσθαι χρεών ἁμαρτημάτων. 


Εὐριπίδου. 
᾿ἈΑσύνετος, ὅστις ἐν φόβῳ μέν ἀσθενής, 
Λαβών δέ μικρόν τι ψυχῆς φρονεῖ μέγα. 


Μενάνδρ. 
Εὐήθειά μοι φαίνεται δηλουμένη, 
Τό νοεῖν μέν ὅσα δεῖ, μή φυλάττεσθαι δ᾽ ἅ δεῖ. 

AOTOX ΚΕ΄. 


Περί τῶν ταχέως μεταβαλλομένων, kai περί μετανοίας. 
Λουκ. θ΄. Οὐδείς βαλών τήν χεῖρα αὐτοῦ ἐπ᾽ ἄροτρον, καί βλέπων εἰς τά ὀπίσω, 
εὔθετός ἐστιν εἰς τήν βασιλείαν τῶν οὐρανῶν. 


Β΄. Πετ. β΄. Κρεῖσσόν ἐστι μή ἐπεγνωκέναι τήν ὁδόν τῆς διακαιοσύνης, ἤ ἐπιγνόντα 
ἐπιστρέψαι ἐκ τῆς παραδοθείσης αὐτῷ ἁγίας ἐντολῆς. Συμβέβηκε δέ αὐτοῖς τό τῆς 
ἀληθοῦς παροιμίας, Κύων ἐπιστρέψας ἐπί τόν ἴδιον ἔμετον, καί, Ὗς λουσαμένη εἰς 
κύλισμα βορβόρου. 


Παροιμ. ιζ΄. Ἀνήρ εὐμετάβολος γλώσσῆ ἐκπεσεῖται εἰς κακά. 


Παροιμ. κστ΄. Ὥσπερ κύων ὅταν ἐπέλθῃ ἐπί τόν ἑαυτοῦ ἔμετον καί μισητός γένηται, 
οὕτως (865) ἄφρων τῇ ἑαυτοῦ κακίᾳ ἀναστρέψας ἐπί τήν ἑαυτοῦ ἁμαρτίαν. 


Σιράχ λδ΄. Ἄνθρωπος νηστεύων ἐπί τῶν ἁμαρτιῶν αὐτοῦ, καί πάλιν πορευόμενος 
καὶ τά αὐτά ποιῶν, τῆς προσευχῆς αὐτοῦ τίς εἰσακούεται; καί τί ὠφέλησεν ἐν τῷ 
ταπεινωθῆναι αὐτόν; 


Βασιλ. Ὁ ἐν προκοπῇ γενόμενος ἀγαθῶν ἔργων, εἶτα παλινδρομήσας πρός τήν 
ἀρχαίαν συνήθειαν, οὐ μόνον τόν ἐπι τοῖς πεπονημένοις μισθόν ἐζημιώθη, ἀλλά καί 
βαρυτέρας ἀξιοῦται τῆς κατακρίσεως. 


Οἷς εὔκολος πρός μεταβολήν ἡ διάνοια, τούτοις οὐδέν ἀπεικός καί τόν βίον εἶναι μή 
τεταγμένον. 


Μηδείς ἐν κακίᾳ διάγων, ἑαυτόν ἀπογινωσκέτω, εἰδώς ὅτι γεωργία μέν τῶν φυτῶν 
τάς ποιότητας μεταβάλλει: ἡ δέ κατ᾽ ἀρετήν τῆς ψυχῆς ἐπιμέλεια δυνατή ἐστι 
παντοδαπῶν ἀῤῥωστημάτων ἐπικρατῆσαι. 

Ἄνθρωποι ταῖς νεφέλαις ἐοίκασι, πρός τάς τῶν πνευμάτων μεταβολάς ἄλλοτε κατ᾽ 
ἄλλο μέρος τοῦ ἀέρος ἐμφερομέναις. 

Οὐ χρόνου ποσότητι, διαθέσει δέ ψυχῆς ἡ μετάνοια κρίνεται. 

Θεολόγου. Δέον αὐμετακινήτους μέν εἶναι πρός τό κρεῖττον ἀπό τοῦ χείρονος, 
ἀκινήτους δέ πρός τό χεῖρον ἀπό τοῦ βελτίονος. 

Οὐχ ἡ μετάθεσις τοῦ κακοῦ τό αἰσχρόν ἔχει: ἀλλ᾽ ἡ τούτου τήρησις τήν ἀπώλειαν. 

Τό μή ἁμαρτάνειν ἀναισθήτως, ἀλλ᾽ ἐπιγινώσκειν καί συνορᾷν τό πλημμεληθέν, 
οὐκ ἔστι μικρόν’ ἀλλ᾽ ὁδός τίς ἐστι καί ἀρχή πρός διόρθωσιν ἄγουσα, καί ἐπί τό κρεῖττον 
μεταβολήν. 

Κούφους καί ἀνοήτους τούτους ὑπολαβάνομεν, τούς ῥᾳδίως ἐπ’ ἀμφότερα 
φερομένους, καί μεταῤῥέοντας, καθάπερ αὕρας μεταπιπτούσας, ἤ μεταβολάς καί 
παλιῤῥοίας Εὐρίπου, ἤ θαλάσσης ἄστατα κύματα. 

Χρυσοστ. Ὁ μετανοήσας ἐφ᾽ οἷς ἔπραξε δεινοῖς, κἄν μή τῶν ἁμαρτημάτων ἀξίαν 
ἀποδείξηται τήν μετάνοιαν, καί αὐτῆς ταύτης ὅμως ἕξει τήν ἀντίδοσιν. 

Εὐαγρίου. Φυτόν μεταφερόμενον συνεχῶς, καρπόν οὐ ποιεῖ. 

Σωκράτ. ᾿Ανδριάς μέν ἐπί βάσεως, σπουδαῖος δέ ἀνήρ ἐπί καλῆς προαιρέσεως ἑστώς, 
ἀμετακίνητος ὀφείλει εἶναι. 


ΛΟΓΟΣ κστ΄. 


Περί ἁμαρτίας καί ἐξαγορεύσεως. 

Ἰωαν.η΄. Πᾶς ὁ ποιῶν ἁμαρτίαν, δοῦλός ἐστι τῆς ἁμαρτίας. 

Σιράχ. κα΄. Ὡς ἀπό προσώπου ὄφεως, φεῦγε ἀπό ἁμαρτίας ἐάν γάρ προσέλθῃς, 
δήξεταί σε. Ὀδόντες λέοντος οἱ ὀδόντες αὐτῆς, καί ἀναιροῦντες ψυχάς ἀνθρώπων. 

Πρός Ῥωμ. στ΄. Μή οὖν βασιλευέτω ἡ ἁμαρτία ἐν τῷ θνητῷ ὑμῶν σώματι, εἰς τό 
ὑπακούειν ταῖς (868) ἐπιθυμίαις αὐτοῦ’ μήτε παριστάνετε τά μέλη ὑμῶν ὅπλα ἀδικίας τῇ 
ἁμαρτίᾳ. 

Σιράχ κζ΄. Λέων θήρᾳ ἐνεδρεύει, οὕτως ἁμαρτία τούς ἐργαζομένους ἄδικα. 

Σιράχ λθ΄. Ἀγαθά τοῖς ἀγαθοῖς ἐκτίσθη ἀπ᾽ ἀρχῆς, οὕτω καί τοῖς ἁμαρτωλοῖς κακά. 

Βασιλ. Ὥσπερ τῆς τομῆς ἤ τοῦ καυτῆρος, οὐχ ὁ ἰατρός αἴτιος, ἀλλ᾽ ἡ νόσος’ οὕτω καί 
οἱ τῶν πόλεων ἀφανισμοί ἐκ τῆς ἀμετρίας τῶν ἁμαρτανομένων τήν ἀρχήν ἔχοντες, τόν 
Θεόν ἁπάσης μέμψεως ἀπολύουσιν. 

Ἡ ἁμαρτία ὡς μέν ὠδίνεται, ἔχει τινά αἰσχύνην ἐπειδάν δέ τελεσθῇ, τότε 
ἀναισχυντοτέρους ποιεῖ τούς ἐργαζομένους αὐτήν. 

Ὡς γάρ τάς μελίσσας καπνός φυγαδεύει καί τάς περιστεράς δυσωδία’ οὕτω καί τόν 
φύλακα τῆς ζωῆς ἡμῶν ἄγγελον ἡ πολύδακρυς καί δυσώδης ἀφίστησιν ἁμαρτία. 

Ὥσπερ ἡ σκιά τῷ σώματι, οὕτω ταῖς ψυχαῖς αἱ ἁμαρτίαι παρέπονται, ἐναργεῖς τάς 
πράξεις εἰκονίζουσαι. 


Φύσει πρόχειρον ἡ κακία, καί πολύς ἐπί τό χεῖρον ὁ δρόμος. 


Εὐζήλωτον μέντοι καί πρόχειρον πρᾶγμα ἡ μοχθηρία’ καί οὐδέν οὕτω ῥάδιον ὡς τό 
γενέσθαι κακόν. 


Μή ἀπαξιώσῃς ἐξαγορεῦσαί σου τήν ἁμαρτίαν, ἵνα τῇ ἐντεῦθεν αἰσχύνῃ τήν ἐκεῖθεν 
φύγῃς (ἐπειδή μέρος καί τοῦτο τῆς ἐκεῖσε κολάσεως) καί δείξῃς ὅτι τήν ἁμαρτίαν ὄντως 
μεμίσηκας, παραδειγματίσας αὐτήν καί θριαμβεύσας, ὡς ἀξίαν ὕβρεως. 


Περιβαλοῦ κόπρια, δάκρυα, στεναγμούς, τήν dl ἐξαγορεύσεως kai ἀτιμοτέρας 
ἀγωγῆς ἐπανόρθωσιν. 


Οὐκ ἔστι τοῖς ἀπελθοῦσιν ἐν ἅδῃ ἐξομολόγησις καί διόρθωσις. Συνέκλεισε γάρ ὁ 
Θεός, ἐνταῦθα μέν βίον καί πρᾶξιν. ἐκεῖ δέ, τήν τῶν πεπραγμένων ἐξέτασιν. 


Κακία σιωπηθεῖσα, νόσος ὕπουλός ἐστιν ἐν τῇ ψυχῇ. 


Θεολόγου. Θᾶττον γάρ ἄν τις ὀλίγης κακίας μεταλάβοι πλουσίως, ἤ ἀρετῆς βαθείας 
κατά μικρόν. Ἐπεί καί μέλιτι μέν ἀψίνθιον τάχιστα μεταδίδωσι τοῦ πικροῦ, μέλι δέ οὐδέ 
τό διπλάσιον ἀψινθίῳ τῆς ἑαυτοῦ γλυκύτητος. 

Χρυσοστ. Τοιοῦτον ἡ ἁμαρτία’ πρίν ἤ μέν ἀπαρτισθῆναι, μεθύειν ποιεῖ τόν ἁλόντα 
ἐπειδάν δέ πληρωθῇ καί ἀπαρτισθῇ, τότε τά μέν τῆς ἡδονῆς ταύτης ὑπεξίσταται καί 
σβέννυται: γυμνός δέ ἕστηκε λοιπόν ὁ κατήγορος, τοῦ συνειδότος δημίου τάξιν ἐπέχων 
(869) [ἐπέχοντος] καί καταξαίνων τόν πλημμεληκότα, καί τήν ἐσχάτων ἀπαιτῶν δίκην, 
καί μολίβδου παντός βαρύτερον ἐπικείμενος. 


᾿ἈἈπόστηθι τῆς πονηρίας, παῦσαι τῆς κακίας, ἐπιλαβοῦ τῆς ἀρετῆς, καί ὑπόσχου 
μηκέτι αὐτά ποιεῖν’ καί ἀρκεῖ τοῦτο εἰς ἀπολογίαν. Ἐγώ διαμαρτύρομαι καί ἐγγυῶμαι, 
ὅτι τῶν ἁμαρτανομένων ὑμῶν ἕκαστος, ἄν ἀποστάς τῶν προτέρων κακῶν ὑπόσχηται 
τῷ Θεῷ μετά ἀληθείας μηκέτι αὐτῶν ἅψασθαι, οὐδέν ἕτερον ὁ Θεός ζητεῖ πρός 
ἀπολογίαν μείζοντα. Φιλάνθρωπος γάρ ἐστι καί ἐλεήμων: καί καθάπερ ἡ ὠδίνουσα 
ἐπιθυμεῖ τεκεῖν, οὕτω καί αὐτός ἐπιθυμεῖ τόν ἔλεον ἐκχεῖν τόν ἑαυτοῦ. 


Ὥσπερ γάρ σπινθήρ ἐάν φθάσῃ ἐπιλαβέσθαι τινός, πάντα λοιπόν κατανέμεται: οὕτω 
τῆς ἁμαρτίας φύσις, ἐπειδάν τῶν τῆς ψυχῆς λογισμῶν ἐπιλάβηται, καί μηδείς 7) ὁ 
σβέσων, χαλεπωτέρα λοιπόν καί δυσχείρωτος γίνεται, τῇ τῶν δευτέρων προσθήκῃ εἰς 
μείζονα καταφρόνησιν ἐπαιρομένη. 


Ὥσπερ γάρ ὁ ἐν ἁμαρτήμασιν ὥν, ἑτέρων κατηγορῶν, ἑαυτοῦ πρό ἐκείνων 
κατηγορεῖ: οὕτω καί ὁ ἐν συμφορᾷ ὦν καί ὀνειδίζων ἑτέρου συμφοράς, ἑαυτόν πρό 
ἐκείνου ὀνειδίζει. 


Καθάπερ οἱ διά νυκτός ἀσελήνου βαδίζοντες τρέμουσι, κἄν μηδείς ὁ φοβῶν παρῇ: 

οὕτω καί οἱ τήν ἁμαρτάν ἐργαζόμενοι, θαῤῥεῖν οὐκ ἔχουσι, κἄν μηδείς ὁ ἐλέγχων ἡ. 
Ἐπί ἑνός οὐ θέλομεν ἀσχημονῆσαι ἐνταῦθα’ ἐπί δέ μυριάδων ἐκεῖ τί ποιήσομεν; 

Γρηγ. Νύσσης. Πολλή πρός τήν κακίαν ἐστίν ἡ εὐκολία, καί ὀξύῤῥοπος ἐπί τό χεῖρον 
ἡ φύσις. 

Κυρίλλου. Πολλά πταίομεν ἅπαντες. Νοσεῖ γάρ ἡ φύσις τό εἰς ἁμαρτίαν εὔκολον, 
διά τῶν ἐξ ἀρχῆς εἰσοικισαμένων τό πάθος. 

Φίλωνος. Τῷ μέν ἀγνοίᾳ τοῦ κρείττοντος διαμαρτάνοντι συγγνώμη παρεισέρχεται: 
ὁ δέ ἐξεπίτηδες ἀδικῶν, ἀπολογίαν οὐκ ἔχει. 

Κλήμεντος. Φοβηθῶμεν οὐχί νόσον τήν ἔξωθεν, (872) ἀλλ᾽ ἁμαρτήματα, δι᾽ ἅ ἡ 
νόσος: καί νόσον ψυχῆς, οὐχί σώματος. 

Θεοτίμου. Ἔοικεν ἡ ἁμαρτία παραβλήματι κωλύοντι τήν εὔνοιαν τοῦ Θεοῦ ἐν ἡμῖν 
γενέσθαι. 


Ἰωσήππου. Οὐκ ἐκριζωτής τῶν παθῶν, ἀλλ᾽ ἀνταγωνιστής ἐστιν ὁ λογισμός. 


Οὔτε πῦρ ἱματίῳ περιστεῖλαι δυνατόν, οὔτε αἰσχρόν ἁμάρτημα χρόνῳ. 


LIE Pa 


Ἀριστοτ. OÙ πόῤῥω τοῦ ἀναμάρτητου καθίστησιν ἑαυτόν, ὁ τό ἁμαρτηθέν ἐπιεικῶς 
ὁμολογήσας. 


Πυθαγόρου. Τά ἁμαρτήματά σου πειρῶ, μή λόγοις ἐπικαλύπτειν, ἀλλά θεραπεύειν 
ἐλέγχοις. 


Δήμοσθ. Ὥσπερ σωματικόν πάθος οὐ κρυπτόμενον οὐδέ ἐπαινούμενον ὑγιάζεται: 
οὕτως οὐδέ ψυχή κακῶς φρουρουμένη θεραπεύεται. 

Μοσχίωνος. Βέλτιον ὀλιγάκις ὁμολογοῦντα κατορθοῦν, σωφρονεῖν πολλάκις, ἤ 
ὀλιγάκις ἁμαρτάνειν λέγοντα, πλημμελεῖν πολλάκις. 


Ζήνω. Ζῆθι, ὦ ἄνθρωπε, μή μόνον ἵνα φάγῃς καί πίῃς, ἀλλ᾽ ἵνα τῷ ζῇν πρός τό εὖ 
ζῇν καταχρήσῃ. 

Φαυωρίνου. Πάθος τί μου προσέπεσε τῇ ψυχῇ, καί τί μέν ἐστιν οὐκ οἶδα. Ἔρωτα δέ 
αὐτό λέγουσι οἱ μεμυημένοι. Βάσκανε δαῖμον καί ἀλόγιστε, ἀσθενεῖ προσελήλυθας 
σώματι, φέρειν σε μή δυναμένῳ. Ἐξίσταμαί σου, δαῖμον: παραχωρῶ σου τῆς μάχης: οὐκ 
εἰμί σου στρατιώτης. 


Θεοφράστ. Ἔρως ἐστίν ἀλογίστου τινός ἐπιθυμίας ὑπερβολή, ταχεῖαν μέν ἔχουσα 
τήν πρόσοδον, βραδεῖαν δέ τήν ἀπόλυσιν. 


ΛΟΓΟΣ ΚΖ΄. 


Περί ἀκρασίας καί γαστριμαργίας. 
Λουκ. ς΄. Οὐαί οἱ ἐμπεπλησμένοι, ὅτι πεινάσετε: οὐαί οἱ γελῶντες, ὅτι πενθήσετε καί 
κλαύσετε. 


"Tax. ε΄. Ἐτρυφήσατε ἐπί τῆς γῆς καί ἐσπαταλήσατε: ἐτρέψατε τάς καρδίας ὑμῶν ὡς 
ἐν ἡμέρᾳ σφαγῆς. 
Παροιμ. κδ΄. Μή ἀπατηθῇς ἐν χορτασίᾳ κοιλίας σου. 
Παροιμ. κε΄. Μέλι εὑρών, τί ἱκανόν φάγε, μή ποτε πλησθείς ἐξεμέσῃς. 


Σιράχ. μ΄. Ἀνήρ βλέπων εἰς τράπεζαν ἀλλοτρίαν, οὐκ ἔστιν ὁ βίος αὐτοῦ ἐν λογισμῷ 
ζωῆς. 

Βασιλείου. Γαστήρ συναλλάκτης ἐστίν ἀπιστότατος, (873) ταμεῖον ἀφύλακτον: 
πολλῶν ἀποτεθέντων, τήν μέν βλάβην παρακατέχουσα, τά δέ παραδοθέντα οὐ 
κατέχουσα. 


Λίχνη γαστήρ, ἡ ἀεί ἀπαιτοῦσα καί μηδέποτε λήγουσα. Ἧ λαμβάνουσα σήμερον, καί 
αὔριον λανθανομένη. Ὅταν ἐμπλησθῇ, περί ἐγκρατείας φιλοσοφεῖ: ὅταν διαπνευσθῇ, 
ἐπιλανθάνεται τῶν δογμάτων. 


Φοβήθητι τό ὑπόδειγμα τοῦ πλουσίου. Ἐκεῖνον παρέδωκε τῷ πυρί ἡ διά βίου τρυφή. 
Οὐ γάρ ἀδικίαν, ἀλλά τό ἀβροδίαιτον ἐγκληθείς, ἀπετηγανίζετο ἐν τῇ φλογί τῆς 
καμίνου. 


Ἐκ γάρ τῆς παχείας τροφῆς καί οἴνου, αἰθαλώδεις τινές ἀναθυμιάσεις 
ἀναπεμπόμεναι, νεφέλης δίκην πυκνῆς, τάς ἀπό τοῦ ἁγίου Πνεύματος ἐλλάμψεις ἐπί 
τόν νοῦν διακόπτουσι. Διό καί Μωύσῆς πρός θεωρίαν Θεοῦ ἀναβαίνων διά τοῦ νοῦ, 
ἄσιτος καί ἄποτος ἡμερῶν τεσσαράκοντα διετέλεσεν, ἀθόλωτον διαμένειν αὐτῷ τό 
ἡγεμονικόν διοικούμενος. 


Θεολ. ᾿Αὔπνός ἐστι καί ἀκοίμητος πρός τήν τοῦ πλείονος ἐπιθυμίαν ἡ ἀνθρωπίνη 
φύσις. 
Δός εἶπε γαστήρ. Ἥν λαβοῦσα φωφρονεῖς, 

Δώσω προθύμως: ἥν δέ τοῖς κάτω δίδως 
Κόπρον: λάβοις μέν, ἀλλ᾽ ὅμως μή πλουσίαν. Εἰ δ᾽ οὖν κατάσχοις, δώσωμεν καί 
πλουσίαν. 


᾿ἈΑκρασία γάρ ἐμοί, πᾶν τό περιττόν καί ὑπέρ τήν χείαν καί ταῦτα, πεινόντων ἄλλων 
καί δεομένων, τῶν ἐκ τοῦ αὐτοῦ πηλοῦ καί κράματος. 


Οὐδέν οὕτω ἐπίμαχόν τε καί φιλόνεικον, ὡς ἡ γαστήρ. 
Χρυσοσ. Φαγών καί πιών καί ἐμπλησθείς, πρόσεχε σεαυτῷ. ᾿Απόκρημνος γάρ ἐστιν ὁ 
τόπος τῆς τρυφῆς. 
Ἰω. Κλίμ. Θλιβομένης κοιλίας ταπεινοῦται καρδία: θεραπευομένης δέ, γαυριᾷ 
λογισμός. 


Νύσσ. Ὄψον σοι γενέσθω ἔνδεια καί τό μή ἐπιβάλλειν κόρον τῷ κόρῳ, μηδέ 
ἀμβλύνειν τῇ κραιπάλῃ ὄρεξιν. 


Ῥίζα τῶν περί τόν βίον πλημμελημάτων ἐστίν, ἡ περί τόν λαιμόν ἀσχολία. 


Μέχρι τῆς ὑπερώας ἡ τῶν ἡδυσμάτων αἴσθησις τόν ὅρον ἔχει: ἀπό δέ ὑπερώας, 
ἀδιάκριτος ἡ τῶν ἐμβαλλομένων διαφορά, ὁμοτίμως τά πάντα τῆς φύσεως πρός 
δυσωδίαν ἀλλοιούσης. 


Φίλωνος. Ἐγκρατείας μέν ἴδιον, ὑγίεια (876) καί ἰσχύς: ἀκρασίας δέ, ἀσθένεια καί 
νόσος γειτνιῶσα θανάτῳ. 


Πλουτάρχ. Ὑγείαν ἔχειν παρά Θεοῦ αἰτοῦνται οἱ ἄνθρωποι: τήν δέ ταύτης δύναμιν 
παρ᾽ ἑαυτοῖς ἔχοντες, οὐκ ἴσασιν. Ἀκρασίᾳ γάρ τά ἐναντία πράσσοντες, αὐτοί προδόται 
τῆς ὑγείας γίνονται. 


Ὥσπερ ἄλειμμα οὐ τό ἡδύ καλόν, οὐδέ τό μακρόν, ἀλλά τό ὑγιεινόν: οὕτω καί 
τροφή, οὐχ ἡ ἡδεῖα καλή, οὐδέ ἡ πολλή, ἀλλ᾽ ἡ ὑγιεινή. 

Τάχος καί ἔπειξις ἀπέστω τοῦ ἐσθίειν: κυνῶδες γάρ τοῦτο, καί θηρίῳ μᾶλλον ἤ 
ἀνθρώπῳ πρέπον. 


Κάτωνος. Οὗτος τῆς πολυτελείας καθαπτόμενος, εἶπεν, Ὡς χαλεπόν ἐστι λέγειν 
πρός γαστέρα, ὦτα μή ἔχουσαν. 


Ἀντισθέν. ᾿Αντισθένης ἐρωτηθείς, Τί ἐστιν ἑορτή, εἶπε, Γαστριμαργίας ἀφορμή. 


Ἐπικτήτου. Φρόντιζε ὅπως σε μή τά ἐν τῇ γαστρί σιτία πιαίνει, ἀλλ᾽ ἡ ἐν τῇ ψυχῇ 
εὐφρασία. Ἐπεί τά μέν ἀποσκυβαλίζεται, kai συνεκρεῖ ὁ ἔπαινος’ ἡ δέ ψυχή χωρισθεῖσα, 
διαπαντός ἀκήρατος μένει. 


Ἐν ταῖς ἑστιάσεσι, μέμνησο ὅτι δύο ὑποδέχονται: τό τε σῶμα kai ἡ ψυχή: καί ὅ τι ἄν 
τῷ σώματι δῷς, τοῦτο εὐθύ ἐξέχεας: ὅ τι δ᾽ ἄν τῇ ψυχῇ διαπαντός τηρεῖς. 


Διογένης. Τῶν οἰκιῶν ἔνθα πλείστη τροφή, πολλούς μῦς εἶναι καί γαλάς: καί 
σώματα δέ τά πολλήν τροφήν δεχόμενα, καί νόσους ἴσας ἐφέλκεσθαι. 


Κράτης. Κράτης ἰδών χρυσῆν εἰκόνα Φρύνης τῆς ἑταίρας ἐν Δελφοῖς ἑστῶσαν, 
ἀνέκραγεν, ὅτι Τοῦτο τῆς Ἑλλήνων ἀκρασίας τρόπαιον ἕστηκεν. 

Ὁ αὐτός νεανίσκον ἰδών ἀθλητικόν οἴνῳ Kai κρεοφαγίᾳ kai ἀσκήσει σάρκα πολλήν 
ὑποτρέφοντα, εἶπεν, Ὥ δαιμόνιε, παῦσαι καθ᾽ ἑαυτοῦ ποιῶν τό δεσμωτήριον ἰσχυρόν. 


Θεόγνιδος. 
Πολλῷ τοι πλέονας λιμοῦ κόρος ὥλεσεν ἤδη 
Ἄνδρας, ὅσοι μοίρης πλεῖον ἔχειν ἔθελον. 


Σωκράτης. Οὗτος τούς μέν ἀνθρώπους ἔλεγε ζῇν ἵνα ἐσθίωσιν: ἐγώ δέ ἐσθίω ἵνα ζῶ. 


ΛΟΓΟΣ ΚΗ΄. 


Περί λύπης καί ἀθυμίας. 
Ματθ. ε΄. Μακάριοι οἱ πενθοῦντες, ὅτι αὐτοί παρακληθήσονται. 
β΄. Κορ. β.Τίς ἐστιν ὁ εὐφραίνων με, εἰ μή ὁ λυπούμενος ἐξ ἐμοῦ; 


(877) Σολομ. Ὥσπερ σής ἱματίῳ καί σκώληξ ξύλῳ, οὕτω λύπη ἀνδρός βλάπτει 
καρδίαν. 


Σιράχ λη΄. Ἀπό λύπης ἐκβαίνει θάνατος’ καί λύπη καρδίας κάμψει ἰσχύν. 


Βασιλείου. Ὥσπερ οἱ σκώληκες τοῖς ἀπαλωτέροις τῶν ξύλων ἐντίκτονται μάλιστα, 
οὗτως αἱ λύπαι τοῖς μαλακωτέροις ἤθεσι τῶν ἀνθρώπων ἐμφύονται. 


Ὁ λέγων μή πρέπειν τῷ δικαίῳ τήν θλίψιν, οὐδέν ἕτερον λέγει, ἤ μή ἁρμόζειν τῷ 
ἀθλητῇ τόν ἀνταγωνιστήν. 


Θεολόγου. Φέρει παραμυθίαν ὀδυνομένῳ κοινωνία τῶν στεναγμῶν. 


Ἔστι ποτέ ἡδονῆς λύπη τιμιωτέρα, καί κατήφεια πανηγύρεως: καί γέλωτος οὐ 
καλοῦ, δάκρυον ἐπαινετόν. 


Μέγα γάρ τό παρά συναλγούντων φάρμακον. Οἱ γάρ τό ἴσον τοῦ πάθους ἔχοντες, 
πλέον εἰσίν εἰς παραμυθίαν τοῖς πάσχουσιν. 


Χρυσόστ. καιρός ἀθυμίας, οὐχ ὅταν πάσχωμεν κακῶς, ἀλλ᾽ ὅταν δρῶμεν κακῶς. 
Πλουτάρχ. Ὁδόν μέν τήν λειοτάτην ἐκλέγεσθαι: βίον δέ, τόν ἀλυπότατον. 
Ἐπενδύεσθαι δεῖ, τῷ μέν θώρακι, χιτῶνα. τῇ δέ λύπῃ νοῦν. 

Σωκράτης. Ἐρωτηθείς, Ti λύπει τούς ἀγαθούς, εἶπεν, Εὐτυχία πονηρῶν. 


Ὁ αὐτός ἐρωτηθείς, Πῶς ἄν τις ἀλύπως διάγει, Τοῦτο ἀδύνατον, εἶπεν’ οὐ γάρ ἐστι 
πόλιν ἤ οἰκίαν οἰκοῦντα καί ἀνθρώπους ὁμιλοῦντα μή λυπεῖσθαι. 

Λευκίπ. Τοῦτο γάρ ἴδιον τῶν ὀφθαλμῶν, ἐν τοῖς μεγάλοις κακοῖς μή ἐκχέειν 
δάκρυον’ ἐν δέ ταῖς μετρίαις συμφοραῖς, ἀφθόνως τά δάκρυα καταῤῥεῖ. 

Χαρακλ. Πολλάκις γάρ τό χαρᾶς ὑπερβάλλον, εἰς ἀλγεινόν περιίστησι- καί τῆς 
ἡδονῆς τό ἄμετρον, ἐπίσπαστον λύπην ἐγέννησε. 

Μοσχίων. Ἕπεσθαι τοῖς τερπνοῖς εἴωθε καί τά λυπηρά. 

Δημώνακτ. Δεῖ ὥσπερ φορτίον τήν λύπην ἀνθέμενον, μή otéovta (στένοντα) 
φέρειν. 
Χαρικλ. Οἱ ἄνθρωποι τάφους μέν κατασκευάζουσι καί ἐντάφια ὥσπερ μέλλοντες 
αὐτοῖς χρῆσθαι: ἀφοβίαν δέ καί ἀλυπίαν τήν περί τοῦ θανάτου ἡ χρήσονται, οὐ 
παρασκευάζονται. 


Θεοπόμπ. Εἴ τις πλεῖστα τῶν ἀγαθῶν κεκτημένος μετά τοῦ λυπεῖσθαι διάγει τόν 
βίον, ἁπάντων ἄν εἴη καί τῶν ὄντων καί τῶν ἐσομένων ἀθλιώτερος. 
(880) Ἐκ τῶν Ἐπικτήτου, Ἰσοκράτ, Δημοκρ. Εἰ βούλει ἄλυπον βίον ζῇν, τά μέλλοντα 
συμβαίνειν ὡς ἤδη συμβεβηκότα λογίζου. 
Ἄλυπος ἴσθι, μή τήν ἀπάθειαν, ὡς τά ἀλόγια τῶν ζώων: μηδέ τήν ἀλογίαν, ὡς οἱ 
ἄφρονες: ἀλλ᾽ ὡς ἐνάρετος, τόν λόγον τῆς λύπης ἔχων παραμύθιον. 
Εὐγνώμων ὁ μή λυπούμενος ἐν οἷς οὐκ ἔχει, ἀλλά χαίρων ἐφ᾽ οἷς ἔχει. 
Ὅσοι τινές πρός τάς συμφοράς, γνώμῃ μέν ἥκιστα λυποῦνται, ἔργῳ δέ μάλιστα 
ἀντέχουσιν, οὗτοι καί τῶν πόλεων καί ἰδιωτῶν κράτιστοί εἰσιν, 
Ἐπικτήτου. Ἐρωτηθείς πῶς ἄν τις τόν ἐχθρόν λυπήσῃ, ἔφη, Ἑαυτόν παρασκευάζων 
βέλτιστα πράττειν. 
Τούς ἄφρονας ὁ χρόνος: τούς δέ φρονίμους ὁ λόγος τῆς λύπης ἀπαλλάττει. 
Ποσσιδιπ. Οὐδείς ἄλυπος τόν βίον διήγαγεν, ἄνθρωπος div: οὐδ᾽ ἄχρι τοῦ τέλους 
ἔμεινεν εὐτυχῶν. 


Εὐριπίδ. Οὐκ ἔστιν εὑρεῖν βίον ἄλυπον ἐν οὐδενί. 


ΛΟΓΟΣ ΚΘ΄. 


Περί ὕπνου. 

Ματθ. kg. Map. ιδ΄. Λουκ. κδ΄. Ἐλθών ὁ Ἰησοῦς, εὗρε τούς μαθητάς αὐτοῦ 
καθεύδοντας: ἦσαν γάρ οἱ ὀφθαλμοί αὐτῶν βεβαρημένοι, καί λέγει αὐτοῖς, Οὕτως οὐκ 
ἰσχύσατε μίαν ὥραν γρηγορῆσαι μετ᾽ ἐμοῦ. Κἄν τόν Ἰούδαν θεάσαθε πῶς οὐ καθεύδει. 
Γρηγορεῖτε οὖν καί προσεύχεσθε. 


Α΄. Θεσ. ε΄. Ἄρα οὖν μή καθεύδωμεν ὡς καί οἱ λοιποί, ἀλλά γρηγορῶμεν καί 
νήφωμεν. Οἱ γάρ καθεύδοντες, νυκτός καθεύδουσι: καί οἱ μεθυσκόμενοι, νυκτός 
μεθύουσιν’ ἡμεῖς δέ ἡμέρας ὄντες, νήφωμεν. 


Παροιμ. κγ΄. Ἐνδύεται διεῤῥηγμένα kai ῥακώδη,πᾶς ὑπνώδης. 
Σιράχ. λα΄. Μέριμνα ἀγρυπνίας ἀπαιτήσει νυσταγμόν. 

Βασιλείου. Εὐχαρίστει, ἄνθρωπε, τῷ ἀκουσίως ἡμᾶς διά τοῦ ὕπνου τῆς συνεχείας 
τῶν πόνων λύοντι, καί ἐκ μικρᾶς ἀναπαύσεως, πάλιν πρός τήν ἀκμήν τῆς δυνάμεως 
ἐπανάγοντι. 

Θεολόγου. ᾿Ανήρ ὑπνώδης, εὑρετῆς ὀνειράτων: μύστης γάρ ὕπνος φασμάτων, οὐ 
πραγμάτων. 

Xpuodot. Ὕπνος οὐδέν ἐστιν, ἤ θάνατος πρόσκαιρος, καί ἐφήμερος τελευτή. 


(881) Γρηγ. Νύσσης. Ὥσπερ ἐπί τῆς καθύγρου γῆς, ἐπειδάν θερμοτέραις ἀκτῖσιν 
ἐπιλάμψαι ὁ ἥλιος, ἀτμοί τινες ὀμιχλώδεις ἀπό τοῦ βάθους ἀνέλκονται: ὅμοιόν τι 
γίνεται καί ἐν τῇ καθ᾽ ἡμᾶς γῇ, τῆς τροφῆς ὑπό τῆς φυσικῆς θερμότητος ἀναζεούσης: 
ἀνωφερεῖς δέ ὄντες οἱ ἀτμοί κατά φύσιν καί ἀερώδεις, καί πρός τό ὑπερκείμενον 
ἀναπνέοντες, ἐν τοῖς κατά τήν καεφαλήν γίνονται χώροις. 


Φίλων. Εἰκότως μελέτην θανάτου: σκιάν δέ καί ὑπογραμμόν τῆς αὖθις ἐσομένης 
ἀναβιώσεως, τόν ὕπνον οἱ τἀληθῆ πεφρονηκότες ἀπεφήνατο“ ἑκατέρων γάρ ἐναργεῖς 
φέρει τάς εἰκόνας, καί μεθιστᾷ τόν αὐτόν ἐξ ὁλοκλήρου. 


Κλήμεντ. Ὅσα περί ὕπνου λέγουσι, τά αὐτά χρή καί περί θανάτου ἐξακούειν. 
Ἑκάτερος γάρ δηλοῖ τήν ἀποστασίαν τῆς ψυχῆς ὁ δέ μᾶλλον, ὁ δέ ἦττον. 


Πᾶσι δέ, ὡς ἔπος εἴπειν, διαμαχητέον ὑμῖν πρός τόν ὕπνον, ὡς πλείονα χρόνον τοῦ 
ζῇν διά τήν ἐγρήγορσιν μεταλαμβανειν. 


Ὁ γάρ ὕπνος ὥσπερ τελώνης τόν ἥμισυν ἡμῖν τοῦ βίου συνδιαιρεῖται χρόνον. 


Πολλοῦ γε δεῖ μεθ᾽ ἡμέραν καθεύδειν, τοῖς καί τῆς νυκτός τό πλεῖστον εἰς 
ἐγρήγορσιν ἀποτεμνομένοις. 


Δημοκρίτ. Ἄγρυπνος ἔσο κατά τόν νοῦν’ συγγενής γάρ τοῦ ἀληθινοῦ θανάτου ὁ περί 
τοῦτον ὕπνος. 


Οἱ ἡμερήσιοι ὕπνοι σώματος ὄχλησιν, ἤ ψυχῆς ἀδημοσύνην, ἤ ἀργίην ἤ ἀπαιδευσίαν 
σημαίνουσιν. 


Φιλοστράτ. Οὐδέ γάρ οἱ σώφρονες καί σπουδαῖοι νυστάζουσι, κἄν πόῤῥω τῶν 
νυκτῶν σπουδάζουσιν. Οὐ γάρ ἔξωθεν αὐτούς ὁ ὕπνος ὥσπερ δεσπότης, ὑβρίσας εἰς τόν 
αὐχένα δεδουλωμένον ὑπό τοῦ οἴνου: ἀλλ᾽ ἐλεύθεροί τε καί ὀρθοί φαίνονται. 
Καταδαρθέντες δέ καθαρᾷ τῇ ψυχῇ δέχονται τόν ὕπνον, οὔτε ὑπό τῶν εὐπραγιῶν 
ἀνακουφιζόμενοι, οὔτε ὑπό κακοπραγίας τινός ἐκτρώσκοντες. Σύμμετρος γάρ πρός 
ἄμφω ταῦτα ψυχή νήφουσα, καί οὐδετέρου τῶν παθῶν ἥττων: ὅθεν καί καθεύδει ἥδιστα 
καί ἀλυπότατα, μή ἐξισταμένη τοῦ ὕπνου. 


ΛΟΓΟΣ Λ΄. 


Περί μέθης. 
Λουκ. κα΄. Προσέχετε ἑαυτοῖς, μήποτε βαρυνθῶσιν αἱ καρδίαι ὑμῶν ἐν κραιπάλῃ καί 
μέθῃ καί μερίμναις βιοτικαῖς: καί αἰφνιδίως ὑμῖν ἐπιστῇ ἡ ἡμέρα ἐκείνη. 
Ῥωμ. ιγ΄. Ὡς ἐν ἡμέρᾳ εὐσχημόνως περιπατήσωμεν: μή κώμαις καί μέθαις, μή 
κοίταις καί ἀσελγείαις. 
Σολ. ζ΄. ἀγαθόν πορευθῆναι εἰς οἴκον πένθους, ἤ εἰς οἶκον πότου. 
Παροιμ. κγ΄. Μή ἴσθι οἰνοπότης: πᾶς γάρ μέθυσος πτωχεύσει. 
(884) Ὅστις ἐστιν ἡδύς ἐν οἴνων διατριβαῖς, ἐν τοῖς ἑαυτοῦ ὀχυρώμασι 
καταλείψει ἀτιμίαν. 

Σιράχ, λα΄. Ἐν συμποσίῳ οἴνου μή ἔλεγχε τόν πλησίον, καί μή ἐξουδενώσῃς αὐτόν 
ἐν εὐφροσύνῃ αὐτοῦ. 


Βασιλ. Ὥσπερ γάρ ὕδωρ πολέμιόν ἐστι πυρί, οὕτως ἀμετρία οἴνου λογισμόν 
κατασβέννυσι σώφρονα. 


Μέτρον ἄριστον τῆς τοῦ οἴνου χρήσεως, ἡ χρεία τοῦ σώματος. 


Μέθη, Κύριον οὐχ ὑποδέχεται. Πνεῦμα ἅγιον ἀποδιώκει. Καπνός μέν γάρ, φυγαδεύει 
μελίσσας: χαρίσματα δέ πνευματικά ἀποδιώκει κραιπάλη. 


Θεολόγου. Καί οἱ μέν πένητες, οὕτως’ ἡμεῖς δέ ἀνακεισόμεθα λαμπροί λαμπρῶς, ἐπί 
στιβάδος ὑψηλῆς τε καί μετεώρου, καί τῶν περιττῶν καί ἀψαύστων ἐπιβλημάτων. Καί 
τοῖς μέν πολύς κόρος καί ὕδατος: ἡμῖν δέ καί μέχρι μέθης οἱ τοῦ οἴνου κρατῆρες: μᾶλλον 
δέ καί ὑπέρ μέθην τοῖς ἀκολαστοτέροις: καί τόν μέν ἀποπεμψόμεθα τῶν οἴνων, τόν δέ 
ἐκκρινοῦμεν ὡς ἀνθοσμίαν: περί δέ τοῦ φιλοσοφήσομεν:- ζημίαν δέ, εἰ μή προσέσται τῶν 
ἐγχωρίῳ, καί τῶν ὀμαζομένων ξένων τις, ὥσπερ τύραννος. Δεῖ γάρ ἡμᾶς ἀβρούς καί τῆς 
χρείας περιττοτέρους εἶναι: ὥσπερ αἰσχυνομένους, εἰ μή κακοί νομιζόμεθα καί δοῦλοι 
γαστρός, καί τῶν ὑπό γαστέρα. 


Χρυσόστ. Τοῖς ἐν μέθῃ καί ἀκολασίᾳ βιοῦσιν, ἡ ἡμέρα πρός τό τῆς νυκτός 
μεταστρέφεται σκότος: οὐ τοῦ ἡλίου σβεννυμένου, ἀλλά τῆς ἐκείνων διανοίας 
σκοτιζομένης τῇ μέθῃ. 


Εὐαγρίου. Ῥώννυσι μέν οἶνος σῶμα’ τήν δέ ψυχήν λόγος Θεοῦ. 


Πλουτάρχ. Φθείρεται μέν κόσμος πυρί καί ὕδατ ὁ δέ τῶν ἀκολάστων πλοῦτος, ἔρωτι 
καί μέθῃ. 


Διογέν. Ἐν συμποσίῳ τινί, πολλού αὐτῷ οἴνου διδομένου, τοῦτο ἐξέχεεν: ἐπεί δέ 
τινες αὐτόν ἐμέμφοντο, Ἐάν γάρ αὐτόν, ἔφη, ἐκπίω, οὐ μόνον αὐτός ἀπόλλυται, ἀλλά 
κἀμέ προσαπόλλυσιν. 


Μενάνδρ. Ὕβρις καί οἶνος ἀποκαλύπτειν εἰώθασιν φίλοις τά ἤθη τῶν φίλων. 
Ὁ πολύς ἄκρατος, ὀλίγ᾽ ἀναγκάζει φρονεῖν. 
Οὐ γάρ τό πλῆθος, ἄν σκοπῇ τις, τοῦ πότου 
Ποιεῖ παροινεῖν, τοῦ πιόντος δ᾽ ἡ φύσις. 
Χαλεπόν ὅταν τις ὧν πίνῃ πλέον λαλῇ, 
Μηδέν κατιδών, ἀλλά προσποιούμενος. 
Πυθαγ. Οὗτος ἔλεγε, Τήν μέθην, μανίας εἶναι μελέτην. 


Κλεόστρατ. Κλεόστρατος πρός τόν εἰπόντα αὐτῷ, Οὐκ αἰσχύνῃ μεθύων, ἔφη, Σύ δέ 
οὐκ αἰσχύνῃ μεθύοντα νουθετῶν; 


Ἐπικτήτου. Οἱ τέττιγες μουσικοί - οἱ δέ κοχλίαι, ἄφωνοι: χαίρουσι δέ, οἱ μέν 
ὑγραινόμενοι: οἱ δέ ἀλεαινώμενοι. Ἔπειτα προκαλεῖται, τούς μέν, ἡ δρόσος’ καί ἐπί 
ταύτῃ ἐκδύνουσι: τούς δ᾽ αὖ διεγείρει ἀκμάζων ὁ ἥλιος, καί ἐν αὐτῷ ἅδουσι. (885) 
Τοιγαροῦν, εἰ βούλει μουσικός καί εὐάρμοστος ὑπάρχειν ἀνήρ, ἡνίκα μέν ἐν τοῖς πότοις 
ὑπό τοῦ οἴνου δροσισθῇ ἡ ψυχή, τότε αὐτήν μή ἔα προϊοῦσαν μολύνεσθαι: ἀλλ᾽ ἡνίκα ἐν 
τοῖς συνεδρίοις ὑπό τοῦ λόγου διαπυρωθῇ, τότε θεσπίζειν καί ἅδειν τά τῆ δικαιοσύνης 
κέλευε λόγια. 

Aioyiv. Κάτοπτρον εἴδους χαλκός ἐστ᾽, οἶνος dé νοῦ. 
᾿Ἀἀινάχαρσις. Κιρναμένου κρατῆρος ἐφεστίου, τόν μέν πρῶτον ὑγείας: τόν δέ 
δεύτερον ἡδονῆς τόν δέ τρίτον, ὕβρεως τόν δέ τελευταῖον, μανίας. 
Πλάτων. Μεθύων κυβερνήτης, καί πᾶς παντός ἄρχων, ἀνατρέπει πάντα, εἴτε 
πλοῖον, εἴτε ἅρμα, εἴτε στρατόπεδον, εἴτε ὅ τί ποτε εἴη τό κυβερνώμενον ὑπ᾽ αὐτοῦ. 
Σοφοκλέους. Σοφοκλής ἐμέμφετο Αἰσχύλῳ, ὅτι μεθύων ἔγραφε. Καί γάρ εἰ τά 
δέοντα ποιεῖ, φησίν, ἀλλ᾽ οὐκ εἰδώς γε. 
Ἐπικτήτ. Ἡ ἄμπελος τρεῖς βότρυας φέρει, τόν μέν πρῶτον ἡδονῆς: τόν δέ δεύτερον 
μέθης τόν τρίτον ὕβρεως 
Ἐν οἴνω μή πολυλόγει, ἐοιδεικνύμενος παιδείαν’ χολερά γάρ ἀποφθέγξῃ. 
Μέθυσός ἐστιν ὁ τριῶν πίνων πλέον, 
Κἄν μή μεθύσῃ, ὑπερέβης τό μέτρον. 


AOTOX ΛΑ΄. 


Περί παῤῥησίας καί τοῦ ἐλέγχου. 
Ἰωάν. ζ΄. Οὐδείς ἐν κρυπτῷ τί ποιεῖ, καί ζητεῖ αὐτός ἐν παῤῥησίᾳ εἶναι. 


Ἐάν ἡ καρδία ἡμῶν μή καταγινώσκει ἡμῶν, παῤῥησίαν ἔχομεν πρός τόν Θεόν: καί ὅ 
μέν αἰτοῦμεν, λαμβάνομεν, παρ᾽ αὐτοῦ, ὅτι τάς ἐντολάς αὐτοῦ τηρῶμεν, καί τά ἀρεστά 
ἐνώπιον αὐτοῦ πιῶμεν. 


Σιράχ η΄. Μή ἐκκαίης, ἄνθρακας ἁμαρτωλούς ἐλέγχων, μή ἐμπρησθῇς ἐν φλογί 
πυρός ἁμαρτιῶν αὐτῶν. 


Παροιμ. ιζ΄. Ἐξουσίαν δίδωσι λόγοις, ἀρχή δικαιοσύνης. 


΄ 


Βασιλείου. Ἔοικεν ὁ μέν ἔλγχος τέλος ἔχειν τήν διόρθωσιν τῦ ἁμαρτάνοντος: ὁ δέ 
ὀνειδισμός, ἐπί ἀσχημοσύνῃ τοῦ ἐπταικότος γίνεται. 


Ὁ ἐφησυχάζων, καί μή ἐλέγχων τήν ἁμαρτίαν τοῦ ἀδελφοῦ, ἄσπλαγχνός ἐστιν, 
ὥσπερ ὁ τόν ἰόν ἐναφείς τῷ δηχθέντι ὑπό τοῦ ἰοβόλου. 


Θεολόγου. Πολλῷ βέλτιον βραχέα λυπήσαντα μέγιστα ὠφελῆσαι, ἤ τό πρός ἡδονήν 
διώκοντα ζημιῶσαι τῷ κεφαλαίῳ. 


Μεῖζον γάρ ἀγαθόν τό ἐλεγχθῆναι, τοῦ ἐλέγξαι (888) νομίζω“ ὅσῳ μεῖζόν ἐστιν, τό 
αὐτόν ἀπαλλαγῆναι κακοῦ, τοῦ ἄλλον ἀπαλλάξαι. 


Χρυσόστ. Τό μέν ἁπλῶς παῤῥησιάζεσθαι, καί τῶν τυχόντων πολλάκις τό δέ εἰς τό 
δέον καί καιρῷ τῷ προσηκόντι, καί μετά τῆς ἁρμοττούσης συμμετρίας καί συνέσεως τῷ 
πράγματι χρήσασθαι, μεγάλης λίαν καί θαυμαστῆς δεῖται ψυχῆς. 


Ἔννομος ζωή, παῤῥησίας δημιουργός. 

Μεγίστη παῤῥησία, τό μή νομίζειν ἔχειν παῤῥησίαν: ὥσπερ οὖν αἰσχύνη μεγίστη, τό 
δικαιοῦν ἑαυτόν ἐνώπιον Κυρίου: καί μάρτυς τῶν λεγομένων, ὁ Φαρισαῖος καί ὁ 
Τελώνης. 

Φωκίων. Φωκίωνος ποτέ τοῦ ᾿Αθηναίου δημηγοροῦντος, οὐ τά πρός χάριν, ἀλλά τά 
πρός ὠφέλειαν τοῖς ᾿Αθηναίοις: Δαμάδου δέ τοῦ ῥήτορος εἰρηκότος αὐτῷ, ᾿Αποκτενοῦσί 
σε, ὦ Φωκίων, ὁ Δῆμος, ἤν μανῶσι: Σύ δέ, εἶπεν, ἄν σωφρονῶσιν. 

Πλουτ. Οὔτε ἐκ τοῦ κόσμου τόν ἥλιον, οὔτε ἐκ τῆς ὁμιλίας τήν παῤῥησίαν. 

Ξεόχαρ. Ξενόχαρις ὁ φιλόσοφος, ἐρωτηθείς ὑπό τινος περί τινων αἰσχρῶν, καί μή 
ἀποκρινόμενος’ ἐκείνου δέ εἰπόντος, Τί σιωπᾷς; Περί τοιούτων, ἔφη, σοί μέν ἐρωτᾶν, 
ἐμοί δέ μή ἀποκρίνασθαι πρέπει. 

Ἰσοκράτ. Δίδου παῤῥησίαν τοῖς εὖ φρονοῦσιν, ἵνα περί ὧν ἀμφιγνοίης, ἔχῃς τούς 
συνδοκιμάσοντας. 

Δημοκρίτ. Δημοκρίτου πρεσβεύοντός ποτε ὑπέρ ᾿Αθημαίων πρός Φίλιππον, καί 
παῤῥησίᾳ διαλεγομένου: ὁ Φίλιππος, Οὐ φοβοῦ μή τήν κεφαλήν σου, ἔφη, προστάξω 
ἀφαιρεθῆναι; Οὐ, φησίν’ ἐάν γάρ σύ μου ταύτην ἀφέλῃς, ἡ πατρίς μοι αὐτήν ἀθάνατον 
ἀναθήσει. 

Πυθαγ. Φήσαντός τινος, Λίαν μοι ἐπισκώπτεις, ἔφη; Καί γάρ τοῖς σπληνικοῖς τά μέν 
δριμαῖα καί πικρά, ὠφέλιμα’ τά δέ γλυκαῖα, βλαβερά. 

Ἐκ τῶν Ἐπικτ. καί Ἰσοκρ. Οὔτε μάχαιραν ἀμβλείαν- οὔτε παῤῥησίαν ἄτακτον ἔχειν 
δεῖ. 

Ἐκ τῶν ᾿ἈΑριστονύμου. Ὥσπερ τό μέλι τά ἡλκωμένα δάκνει: τοῖς δέ κατά φύσιν ἡδύ 
ἐστιν’ οὕτω καί οἱ ἐκ φιλοσοφίας λόγοι. 

Ὅμοιον ἀψινθίου δριμύ, καί λόγου τήν παῤῥησίαν ἐκκόψαι, ὅμοιον. 

Ἑρμοῦ καί Ἰσιδώρ. Ἔλεγχος ἐπιγνωσθείς, ὦ μέγιστε Βασιλεῦ, εἰς ἐπιθυμίαν φέρει 
τόν ἐλεγχθέντα, ὧν πρότερον οὐκ ἤδει. 

Σωκράτ. Τῆς παῤῥησίας ὥσπερ ὀπώρας ἐν καιρῷ ἡ χάρις ἡδεῖα. 

(889) Εὐσεβίου. Ἐχθρός τά ἀληθῆ εἰπών, τοῦ προσποιουμένου φίλου πρός χάριν, 
ἐστί πάντως αἱρετώτερος. 


ΛΟΓΟΣ ΛΒ΄. 


Περί φιλοπονίας. 
Ἰωάν. ε΄. Ὁ Πατήρ μου ἕως ἄρτι ἐργάζεται, κἀγώ ἐργάζομαι. 
Πράξ. κ΄. Αὐτοί γινώσκετε, ὅτι ταῖς χρείαις μου καί τοῖς οὖσι μετ᾽ ἐμοῦ, ὑπηρέτησαν 
αἱ χεῖρες αὗται. Πάντα ὑπέδειξα ὑμῖν, ὅτι οὕτω κοπιῶντας δεῖ ἀντιλαμβάνεσθαι τῶν 
ἀσθενούντων. 


ΣΟλ. γ΄ ᾿Αγθῶν πόνων, καρπός εὐκλεής. 

Σιράχ να΄. Ἐργάζεσθε τό ἔργον ἡμῶν πρό καιροῦ, kai δώσει τόν μισθόν ὑμῶν ἐν 
καιρῷ αὐτοῦ. 


Βασιλ. Τό γάρ πόνῳ κτηθέν περιχαρῶς ὑπεδέχθη, καί φιλοπόνως διεφυλάχθη. Ὧν 
μέντοι πρόχειρος ὁ πορισμός, τούτων ἡ κτῆσις εὐκαταφρόνητος. 


Τί τῶν ἀγαθῶν εὔκολον; Τίς καθεύδων τρόπαιον ἔστησε; Τίς τρυφῶν καί 
καταυλούμενος τοῖς τῆς εὐσεβείας στεφάνοις κατεκοσμήθη; Οὐδείς μή δραμών ἀνείλετο 
βραβεῖον. Πόνοι γεννῶσι δόξαν, κάματοι προξενοῦσι στεφάνους. 


Θεολ. Γενναιότερον ἐκ τοῦ παθεῖν τό φιλόσοφον, ὥσπερ ψυχρῷ σίδηρος, οὕτω τοῖς 
κινδύνοις στομούμενον. 


Χρυσόστ. Πανταχοῦ διά δισκολίας καί πόνων τοῖς ἀνθρώποις πέφυκε τά χρήσιμα 
παραγίνεσθαι. 


Φίλωνος. Ὁ μέν τόν πόνον φεύγων, φεύγει τά ἀγαθά: ὁ δέ τλητικῶς καί ἀνδρείως 
ὑπομένων τά δυσκαρτέρητα, σπεύδει πρός μακαριότητα. 


Ἰσοκρ. Γύμναζε σαυτόν πόνοις ἑκουσίοις, ἵνα δόξῃς καί τούς ἀκουσίους 
ὑπομένειν. 


Καρκίν. 
Οὐδείς ἔπαινον ἡδοναῖς ἐκτήσατο: 
Οὐδείς ῥάθυμος εὐκλεής ἀνήρ’ 
Ἀλλ᾽ οἱ πόνοι τίκτουσι τήν εὐανδρίαν. 
Φιλίσκ. Οὐκ ἔστιν, ὦ μάταιε, σύν ῥᾳθυμίᾳ τά τῶν πονούντων μή πονήσαντας 
λαβεῖν. 
Εὐαγρίου. Ἄτοπόν ἐστιν διώκοντα τάς τιμάς, φεύγειν τούς πόνους, δι᾽ ὧν αἱ 
τιμαί. 
Πλουτ. Ὥσπερ ὄργανον ἄνεσιν καί ἐπίτασιν λαμβάνον ἡδύ γίνεται, οὕτω καί βίος. 
Νικίου. Οὗτος φιλόπονος ἦν, ὥστε πολλάκις ἐρωτᾷν τούς οἰκέτας εἰ λέλουται, ἤ εἰ 
ἠρίστηκεν. 
Ἀρχιμήδ. ᾿Αρχιμήδην τῇ σανίδι προσκείμενον ἀποσπῶντες βίᾳ οἱ θεράποντες, 
εἴληφον. ὁ δέ, καί ἐπί τοῦ σώματος ἀληλιμμένου διέγραφε τά σχήματα. 
(892) Δημοσθ. Ἐρωτηθείς ὑπό τινος, Πῶς τῆς ῥητορικῆς περιεγένετο, ἔφη, Πλέον 
ἔλαιον οἴνου δαπανήσας. 
Ἐκ τῶν Δημοκρίτ. καί Ἰσοκράτ΄. Γύμναζε τοῖς μέν πόνοις, τό σῶμα, τήν δέ ψυχήν 
γενναίως ὑπομένειν τούς κινδύνους. 
Ὁ αὐτός ἐρωτηθείς ὑπό τινος, τίνι οἱ φιλόπονοι τῶν ῥᾳθύμων διαφέρουσιν, εἶπεν, 
ὡς οἱ εὐσεβεῖς τῶν ἀσεβῶν, ἐλπίσιν ἀγαθαῖς. 
Ὁ αὐτός ἰδών νεανίαν φιλοπονοῦντα, ἔφη, Κάλλιστον ὄψον τῷ γήρατι ἀρτύεις. 
Δημοκρίτ. Οἱ ἑκούσιοι πόνοι, τήν τῶν ἀκουσίων ὑπομονήν ἐλαφροτέραν 
παρασκευάζουσιν. 
341 


INERREG MM Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΗΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Tyra Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





AOTOX ΛΓ΄. 


Περί ὄρκου. 
Ματθ. ε΄. Λέγω ὑμῖν μή ὁμόσαι ὅλως, μήτε ἐν τῷ οὐρανῷ, ὅτι θρόνος ἐστί τοῦ Θεοῦ, 
μήτε ἐν τῇ γῇ, ὅτι ὑποπόδιόν ἐστι τῶν ποδῶν αὐτοῦ. 


"Tax. ε΄. Πρό πάντων δέ, ἀδελφοί μου, μή ὀμνύετε: μήτε τόν οὐρανόν μήτε τήν γῆν, 
μήτε ἄλλον τινά ὄρκον- ἔστω δέ ὑμῶν τό, Ναί, ναί, καί τό, Οὔ, οὔ. 


Σολομ. ιδ΄. ᾿Αδίκως ὥμοσαν ἐν δόλῳ καταφρονήσαντες ὁσιότητος. Οὐ γάρ ἡ τῶν 
ὀμνυομένων δύναμις, ἀλλ᾽ ἡ τῶν ἁμαρτανόντων δίκη, ἐπεξέρχεται ἀεί τήν τῶν ἀδίκων 
παράβασιν. 


Σιράχ ky. Ὥσπερ οἰκέτης ἐξεταζόμενος ἐνδελεχῶς, ἀπό μώλωπος οὐκ 
ἐλαττωθήσεται: οὕτως ὁ ὀμνύων καί ὀνομάζων Θεόν διαπαντός ἄνθρωπος, ἀπό 
ἁμαρτίας οὐ καθαρισθήσεται. 


Σιράχ κγ΄. Ἀνήρ πολύορκος πλησθήσεται ἀνομίας, καί οὐκ ἀποστήσεται ἀπό τοῦ 
οἴκου αὐτοῦ μάστιξ. 


Πιστούμενος τό ψεῦδος διά τῶν ὄρκων, κακόν ἐμπόρευμα τῆς ἀπανθρωπίας τήν 
ἐπιορκίαν προσκτᾶται. 


Βασιλ. Αἰσχρόν γάρ παντελῶς καί ἀνόητον ἑαυτοῦ κατηγορεῖν, ὡς ἀναξίου πίστεως, 
καί τήν τῶν ὄρκων ἀσφάλειαν ἐπιφέρεσθαι. 


΄ £ 7 ΄ 


(893) Θεολ. Ὁ μέν γάρ εὐορκῶν, τυχόν ἄν ποτε καί παρασφαλείη: ὁ δέ μή ὀμνύων, 
τόν τῆς ἐπιορκίας κίνδυνον διαπέφευγε. 


Ὁ νόμος φησίν, Οὐκ ἐπιορκήσῃς σύ δέ Οὐδέ ὀμῇ τήν ἀρχήν, οὐ μικρόν οὐ μεῖζον: ὡς 
τοῦ ὄρκου τήν ἐπιορκίαν τίκτοντος. 


Χρυσόστ. Οἱ συκοφάνται τό ψεῦδος πιπράσκουσιν: ἀλλήλους ψευδόμενοι τούς 
ὄρκους ἀνήλωσαν, εἰς τό ὀμνύειν, καί μόνον, τόν Θεόν ἐπιστάμενοι. 


Σωκράτης. Δεῖ γάρ τούς ἀγαθούς ἄνδρας, τρόπον ὄρκου πιστότερον φαίνεσθαι 
παρεχομένους. 


Ὅρκον ἐπακτόν προσδέχου διά δύο προφάσεις: ἤ σεαυτόν αἰτίας ἀπολύων, ἤ φίλους 
ἐκ μεγάλων κινδύνων διασώζων. 


Ἕνεκεν χρημάτων μηδαμῶς Θεόν ὀμόσῃς: μηδ᾽ ἄν εὐορκεῖν μέλλεις: δόξεις γάρ, τοῖς 
μέν ἐπιορκεῖν, τοῖς δέ φιλοχρημάτως ἔχειν. 


᾿Αμφίδος. 
Ὅστις γάρ ὀμνύοντι μηδέν πείθεται, 
Αὐτός ἐπιορκεῖν ῥᾳδίως ἐπίσταται. 
Οἱ πολλοί τοῖς ἀνθρώποις τό εὐόρκους εἶναι παραινοῦσιν: ἐγώ δέ καί τήν ἀρχήν 
μηδ᾽ εὐπετῶς ὀμνῦναι ὅσιον ἀποφαίνομαι. 


Εὐσεβίου. Τρόπου καλοκαγαθίαν, ὅρκου δεῖ. Πιστοτέραν ἔχειν. 

ΛΟΓΟΣ ΛΔ΄. 


Περί κενοδοξίας: 
Ἰωάν. 1. Δόξαν παρ᾽ ἀλλήλων λαμβάνοντες, τήν δόξαν τήν παρά μόνου Θεοῦ οὐ 
ζητεῖτε. 


Γαλ. ε΄. Μή γενώμεθα κενόδοξοι, ἀλλήλους προκαλούμενοι. 


Παροιμ. ιβ΄. Κρείσσων ἀνήρ ἐν ἀτιμίᾳ δουλεύων ἑαυτῷ, ἤ ὁ τιμήν ἑαυτῷ περιθείς 
καί προσδεόμενος ἄρτου. 


Σιράχ α΄. Μή ἐξύψου σεαυτόν, ἵνα μή πέσῃς, καί ἐπάγῃς τῇ ψυχῆ σου ἀτιμίαν. 
Σιράχ 1. Μισητή ἐναντίον Κυρίου καί ἀνθρώπων ἡ κενοδοξία. 
Κενόδοξοί εἰσιν οἱ πλουτίζοντες ἑαυτούς, μηδέν ἔχοντες. 
Βασιλ. Κενόδοξός ἐστιν, ὁ ψιλῆς ἕνεκεν τῆς ἐν κόσμῳ δόξης ποιῶν τι ἤ λέγων. 


Τῷ ὄντι θεραπευόμενα τά ὑπερήφανα ἤθη, ἑαυτῶν ὑπεροπτικώτερα πέφυκε 
γίνεσθαι. 


Ὁμοίως γάρ ἐστι χαλεπόν ἔν τε δυσκολίαις πραγμάτων ἀταπείνωτον τήν ψυχήν 
διασώσασθαι, καί ἐν ταῖς ὑπερηφανείαις μή ἐπαρθῆναι. 


Θεολ. Μέγα τοῖς ἀνθρώποις ἡ κενοδοξία πρός ἀρετήν ἐμπόδιον. 
(896) Τό οἴεσθαι, τοῦ εἶναι τό πλεῖστον ἀφαιρεῖται. 


Ῥᾷστον ἑαυτόν ἀπατᾷν καί οἴεσθαι εἶναί τι, οὐδέν ὄντα, ὑπό τῆς κενῆς δόξης 
φυσώμενον. 


Αἰσχρόν μικρῶν κρατοῦντα, φυσᾶσθαι μέγα. 
Μή φρόνει τῶν κακῶν φαίνεσθαι κρείττων- 
Λυποῦ δέ τῶν ἀγαθῶν ἡττώμενος. 

Xpuodot. Εἰκότως ἄρα εἴρηται παρά τῶν παλαιῶν κενοδοξία. Διάκενος γάρ ἐστιν, 
ἔνδον οὐδέν ἔχουσά τι χρήσιμον: ἀλλ᾽ ὥσπερ τά προσωπεῖα, δοκεῖ μέν εἶναι λαμπρά καί 
ἐπέραστα, κενά δέ ἔνδοθέν ἐστι: Διό καί τῶν σωματικῶν ὄψεων εὐπρεπέστερα ὄντα, 
οὐδένα οὐδέποτε πρός τόν ἔρωτα ἰδεῖν ἔπεισε τόν ἑαυτῶν: οὕτω, μᾶλλον δέ 
ἀθλιώτερον, καί ἡ παρά τῶν πολλῶν δόξα. 


Γρηγ. Νύσ. τό ἐπί πλούτῳ κομπάζειν, ἤ γενέσει σεμνύνεσθαι, ἤ πρός δόξαν ὁρᾷν, ἤ 
δοκεῖν ὑπέρ τόν πέλας εἶναι, δι᾿ ὧν αἱ ἀνθρώπιναι πληροῦνται τιμαί, ταῦτα πάντα 
καθαίρεσις τῆς ἀνθρωπίνης τιμῆς καί ὄνειδος γίνεται. 


Φίλων. Τῶν πολιτικῶν ἐάν τάς ὕλας ἀφέλῃς, κενόν τύφον εὑρήσεις νοῦν οὐκ 
ἔχοντα. 


Εὐαγρ. Χαλεπόν διαφυγεῖν τόν τῆς κενοδοξίας δαίμονα’ ὅ γάρ ποιήσῃς καθαιρήσων 
αὐτήν, τοῦτο ἀρχή σοι κενοδοξίας γενήσεται. 


Ἰωάν. Κλίμ. Βδελύττεται ἥλιον κλέπτης’ ὑπερήφανος δέ, πρᾳεῖς ἐξουδενώσει. 


Σωκράτ. Τούς μέν κενούς ἀσκούς, τό πνεῦμα διΐστησι: τούς δέ ἀνοήτους ἀνθρώπους 
τό οἴημα. 

Διογένης. Ὁ τύφος ὥσπερ ποιμήν, où θέλει τούς πολλούς ἄγει. 


᾿ἈΑλεξάνδρ. Ἀλέξανδρος νοσήσας μακράν νόσον, ὡς ἀνέῤῥωσεν, οὐδέν, ἔφη, 
διατιθέναι χεῖρον’ ὑπέμνησε γάρ ἡμᾶς ἡ νόσος, μή μέγα φρονεῖν θνητούς ὄντας. 


Φιλιστίων. 

Ἐάν ἴδῃς πονηρόν εἰς ὕψος αἱρόμενον, 
Λαμπρῷ τε πλούτῳ καί τύχῃ γαυρούμενον, 
Ὀφρῦν τε μείζω τῆς τύχης καθηρκότα, 
Τούτου τάχιον μεταβολήν προσδόκα. 
Ἐπαίρεται γάρ μεῖζον, ἵνα καί μεῖζον πέσῃ. 

Μενάνδρου. Ὥ τρισάθλιοι ἅπαντες οἱ φυσῶντες ἐφ᾽ ἑαυτούς μεγάλα’ αὐτοί γάρ οὐκ 
ἴσασιν ἀνθρώπου φύσιν. 

"Apiotot. Ἀριστοτέλης θεασάμενος νεανίσκον κατωφρυωμένον, Νεανίσκε, ἔφη, οἷος 
μέν δοκεῖς αὐτός εἶναι, ἐγώ γενοίμην’ οἷος δέ τῇ ἀληθείᾳ ὑπάρχεις, τοιοῦτοί μου οἱ 
ἐχθροί γένοιντο. 

Ὁ αὐτός κατανοήσας μειράκιον ἐπί πολυτελείᾳ τῆς χλαμύδος σεμνυνόμενον, Οὐ 
παύσῃ, ἔφη μειράκιον ἐπί προβάτου σεμνυνόμενος ἀρετῇ. 


(897) HpaxA. Ἡράκλειτος ὁ φυσικός, οἴησιν ἔλεγεν ἐγκοπήν προκοπῆς. 
ΛΟΓΟΣ ΛΕ΄. 


Περί ἀληθείας καί ψεύδους. 


Ἰωαν. γ΄. Ὁ ποιῶν τήν ἀλήθειαν, ἔρχεται πρός τό φῶς, ἵνα φανερωθῆ τά ἔργα 
αὐτοῦ, ὅτι ἐν Θεῷ εἰσιν εἰργασμένα. 


Ἐφ. δ΄. Ἀποθέμενοι ψεῦδος, λαλεῖτε ἀλήθειαν ἕκαστος μετά τοῦ πλησίον αὐτοῦ, ὅτι 
ἐσμέν ἀλλήλων μέλη. 


Παροιμ. 1. Ὅς ἐρείδεται ἐπί ψεύδεσιν, οὗτος ποιμανεῖ ἀνέμους: ὁ δ᾽ αὐτός διώξεται 
ὄρνεα πτερωτά. 


Σιράχ κζ΄. Πετεινά πρός τά ὅμοια αὐτοῖς καταλύει. Καί ἀλήθεια εἰς τούς 
ἐργαζομένους αὐτήν ἐπανήξει. 


Σιράχ κζ΄. Πετεινά πρός τά ὅμοια αὐτοῖς καταλύει. Καί ἀλήθεια εἰς τούς 
ἐργαζομένους ὄρνεα πτερωτά. 


Βασιλείου. Οὔτε ἐν δικαστηρίοις, οὔτε ἐν ταῖς ἄλλαις πράξεσιν, ἐπιτήδειον τό 
ψεῦδος, τοῖς τήν ὀρθήν ὁδόν καί ἀληθῆ προελομένοις τοῦ βίου. 


Τοῦ Θεολόγου. Τό μέν ἀληθές ἕν, τό δέ ψεῦδος, πολυσχιδές. 


Χρυσόστ. Οὐδεμιᾶς δεῖται βοηθείας ἡ τῆς ἀληθείας ἰσχύς ἀλλά κἄν μυρίους ἔχῃ 
τούς σβεννύντας αὐτήν, οὐ μόνον ἀφανίζεται, ἀλλά καί (900) δι’ αὐτῶν τῶν ἐπηρεάζειν 
ἐπιχειρούντων, φαιδροτέρα καί ὑψηλοτέρα ἄν εἴη, τῶν εἰκῆ κοπτόντων ἑαυτούς 
καγελῶσα. 

Εὐαγρίου. Τό σιγᾷν τήν ἀλήθειαν, χρυσόν ἐστι θάπτειν. 

Ἰσιδώρου Πηλουσ. Τό ψευδές ἐν πρώτοις λεχθέν πλείονα πίστιν ἔχει παρά τήν ἐν 
δευτέρῳ λόγῳ δεικνυμένην ἀλήθειαν. 

Σευηριανοῦ. Τό ψεῦδος ὅταν θέλῃ πιστευθῆναι, ἐάν μή πήξῃ θεμέλιον δοκούσης 
ἀληθείας, οὐ πιστεύεται. 

Θαλῆς. Θάλης ὁ Μελήσιος ἐρωτηθείς ὑπό τινος, Πόσον ἀπέχει τό ψεῦδος τοῦ 
ἀληθοῦς, Ὅσον, ἔφη, ὀφθαλμοί τῶν ὥτων. 

Πλουτάρχου. Τό μέν ἴσον ζυγῷ’ τό δέ ἀληθές, τῷ ἐκ φιλοσοφίας λόγῳ κρίνεται. 

Ὁδοῦ καί ἀληθείας χαλεπόν ἀποπλανηθῆναι. 

Χαρικλ. Καλόν γάρ ποτε καί τό ψεῦδος, ὅταν ὠφελοῦν τούς λέγοντας, μηδέν 
καταβλάπτει τούς ἀκούοντας. 

Γηρίνου. Καθάπερ τό τοῦ ἡλίου φῶς οὐκ ἔστι θεάσασθαι ἀσθενεῖ καί ἀδυνάτῳ τῇ 
ὄψει, οὕτω, καί ἔτι μᾶλλον τήν ἀλήθειαν οὐκ ἔστιν ἰδεῖν ἀσθενεῖ καί ἀδυνάτῳ τῇ 
διανοίᾳ. 

Ἐκ τῶν Ἐπικτήτου Kai Ἰσοκράτους. Μηδέν τῆς ἀληθείας τιμιώτερον ἔστω’ μηδέ 
φιλίας ἐκλογή ἐκτός παθῶν διακειμένη, οἷς τό δίκαιον συγχέεται καί σκοτίζεται. 

Αἰσώπ. Αἴσωπος ἐρωτηθείς, Τί ὄφελος τοῖς ψευδομένοις ἐκ τοῦ ψεύδους, ἔφη, Τό 
κἄν ἀληθῆ λέγουσι μή πιστεύεσθαι. 

Πλάτων. Πλάτων μέν ἥδιστον εἶναι τῶν ἀκουσμάτων τήν ἀλήθειαν ἔλεγε: Πολέμων 
δέ πολύ ἤδιον τοῦ ἀκούειν τό λέγειν εἶναι τ᾽ ἀληθῆ. 


Μενάνδρου. Κρεῖσσον ἑλέσθαι ψεῦδος, ἤ ἀληθές κακόν. 
ΛΟΓΟΣ Λστ΄. 


Περί θανάτου. 

Ἰωαν. 10°. Ὁ πιστεύων εἰς ἐμέ, κἄν ἀποθάνῃ, ζήσεται: καί πᾶς ὁ ζῶν καί πιστεύων εἰς 
ἐμέ, οὐκ ἀποθάνῃ εἰς τόν αἰῶνα. 

Α΄. Θεσ. δ΄. OÙ θέλω ὑμᾶς ἀγνοεῖν, ἀδελφοί, περί τῶν κεκοιμημένων, ἵνα μή 
λυπεῖσθε, καθώς καί οἱ λοιποί οἱ μή ἔχοντες ἐλπίδα. 


Σολομ. δ΄. Τελειωθείς ἐν ὀλίγῳ, ἐπλήρωσε (901) χρόνους μακρούς: ἀρεστή γάρ ἐν 
Κυρίῳ ἡ ψυχή αὐτοῦ, διά τοῦτο ἔσπευσεν ἐκ μέσου πονηρίας. 


Σιράαχ λ΄. Κρείσσων θάνατος ὑπέρ ζωήν πικράν, ἤ ἀῤῥώστημα ἔμμονον. 


Σιράχ λη΄. Τέκνον, ἐπί νεκρῷ κατάγαγε δάκρυα, καί ποίησον πένθος κατά τήν τάξιν 
αὐτοῦ ἡμέραν μίαν καί δύο, χάριν διαβολῆς, καί παρακλήθητι λύπης ἕνεκα. Γνῶθι γάρ 
ὅτι οὐκ ἔστιν ἐπάνοδος, καί τοῦτον γάρ οὐκ ὠφελήσεις, καί σαυτόν κακώκεις. Ἀπό γάρ 
λύπης ἐκβαίνει θάνατος. 


Βασιλείου. Ὥσπερ γάρ οἱ ἐν τοῖς πλοίοις καθεύδοντες, αὐτομάτως ὑπό τοῦ 
πνεύματος ἄγονται, κἄν αὐτοί μή αἰσθάνωνται: ἀλλ᾽ ὁ δρόμος αὐτούς πρός τό τέλος 

ἐπείγει: οὕτω καί ὑμεῖς τοῦ χρόνου τῆς ζωῆς ἡμῶν παραῤῥέοντος, οἱονεί τινι κινήσει 
συνεχεῖ, καί ἀπαύστῳ, πρός τό οἰκεῖον ἕκαστος πέρας τῷ λανθάνοντι δρόμῳ τῆς ζωῆς 
ἡμῶν κατεπειγόμεθα. 


Ὁ μέν ἐν τῷ βίῳ τυγχάνων, οὔπω μακαριστός διά τό ἄδηλον τῆς ἐκβάσεως: ὁ δέ 
συμπληρώσας τά ἐπιβάλλοντα, καί ἀναντιῤῥήτῳ τέλει τήν ζωήν κατακλείσας, οὗτος 
ἤδη ἀσφαλῶς μακαρίζεται 


Οὐδείς μετά τό λυθῆναι τήν πανήγυριν πραγματεύεται, οὐδέ μετά τούς ἀγῶνας 
παρελθών στεφανοῦνται: οὐδέ μετά τούς πολέμους ἀνδραγαθεῖ. 


Θεολόγου. 
Παντί βροτῷ θνήσκοντι πᾶσα γῆ τάφος. 
Πᾶν γάρ τό ἐκ γῆς γῆ τε καί εἰς γῆν πάλιν. 
Χρυσόστ. Εἰ πόλιν ἐκ πόλεως ἀμειβοῦντες, τοῦ χειραγωγοῦντος δεόμεθα: πολλῷ 
μᾶλλον ἡ ψυχή, τῆς σαρκός ἀπάρασα, καί πρός τήν μέλλουσαν μεθισταμένη ζωήν, τῶν 
ὁδηγησόντων δεήσεται. 


Καθάπερ σῶμα ψυχοῤῥαγοῦν καί ἐγγύς ὦν τελευτῆς, μυρίας ἀπιστᾶται κακώσεις: 
καί οἰκίας μελλούσης καταπίπτειν, πολλά προπίπτειν εἴωθεν, καί ἀπό τῆς ὀροφῆς, καί 
ἀπό τῶν τοίχων’ οὕτω καί τῆς οἰκουμένης ἐγγύς καί ἐν θύραις ἐστίν ἡ συντέλεια, καί 
διά τοῦτο τά μυρία διέσπαρται πανταχοῦ κακά. 


"Apiotot. Ἐκ τοῦ βίου κράτιστόν ἐστιν ὑπεξελθεῖν ὡς ἐκ συμποσίου, μήτε διψῶντα, 
μήτε μεθύοντα. 


Ὁ ἐν νόσῳ διαθήκας γράφων, παραπλήσια πάσχει, τοῖς χειμῶνι θαλαττίῳ 
εὐτρεπίζειν ἀρχομένοις τά τῆς νηός ὅπλα 

Σωκράτ. Αἱροῦ καλῶς τεθνάναι μᾶλλον, ἤ ζῆν αἰσχρῶς. 

(904) Κλητάρχου. Κρεῖττον ἀποθανεῖν, ἤ δι᾿ ἀκρασίας ψυχήν ἀμαυρῶσαι. 

Μοσχίωνος. Ταῖς νόσοις ὁ θάνατος ἀλλήλαις ἐπικαταλαμβανούσαις, οὐδ᾽ αὐτός 
παρεῖναι ἀναβάλλεται. 

Ἐκ τῶν Φαβωρίν. ᾿Αριστείδης ὁ δίκαιος ἐρωτηθείς, Πόσον ἐστί χρόνον ἄνθρωπον 
καλόν ζῇν, ἔφη, Ἔως ἄν ὑπολάβῃ τό τεθνάναι τοῦ ζῇν κρεῖττον εἶναι. 

Ἄμασις. Ἄμασις ὁ τῶν Αἰγυπτίων βασιλεύς, φίλῳ ἀποβαλόντι υἱόν, φράφων 
παραμυθητικόν, εἰπεν, Εἰ ὅτε οὐδέπω ἦν οὐκ ἐλύπου, μηδέ νῦν ὅτι οὐκ ἔτι ἔστι λυπηθῇς. 

Διογένης. Διογένης ὁ Κυνικός ὀδυρομένου τινός ἐπειδή ἐ ἐπί ξένης ἤμελλε τελευτᾷν, 
εἶπε, Τί ὀδύρῃ, ὦ μάταιε, πανταχόθεν γάρ ὁδός ἡ αὐτή εἰς ἅδου. 


Ἐχρῆν μέν ἡμᾶς σύλλογον ποιουμένους, τόν φῦντα θρηνεῖν εἰς ὅσ᾽ ἔρχεται κακά’ 
τόν δ᾽ αὖ θανόντα καί πόνων πεπαυμένον, χαίροντας, εὐφημοῦντας, ἐκπέμπειν δόμων. 


Ἐπικούρ. Πρός μέν τ᾽ ἄλλα δυνατόν ἀσφάλειαν πορίσασθαι: χάριν δέ θανάτου 
πάντες ἄνθρωποι πόλιν ἀτείχιστον οἰκοῦμεν. 


Μουσωνίου. Οὐκ ἔστι τήν ἐνεστηκυῖαν ἡμέραν καλῶς βιῶναι, μή προθέμενον αὐτήν 
ὡς ἐσχάτην βιῶσαι. 

Πολυαίνου. Ἐπί τοῖς ἀποθνήσκουσι μή λυποῦ’ ἀναγκαῖον γάρ’ ἀλλ᾽ ἐπί τοῖς αἰσχρῶς 
τελευτῶσιν. 


Δημοκρίτ. Οὗτος νοσήσας καί ληθαργῷ περιπεσών, ὡς ἀνένηψεν, Οὐδέν με, ἔφη, 
ἐξαπατήσει ἡ φιλοζωΐα’ καί ἐξήγαγεν ἑαυτόν τοῦ βίου. 


Μενάνδρου. 

Τρισάθλιόν γε καί ταλαίπωρον φύσει. 

Πολλῶν τε μεστόν ἐστι τό ζῇν φροντίδων. 

Ψυχήν σώματος ἀναγκαιότερον ἰᾶσθαι. Τοῦ γάρ κακῶς ζῇν, τό τεθνάναι κρεῖσσον. 
Σοφοκλ. 

Τύμβῳ γάρ οὐδείς πιστός ἀνθρώπων φίλος. 

Φεῦ τοῦ θανόντος, ὡς ταχεῖα τοῖς βροτοῖς 

Χάρις διαῤῥεῖ, καί προδοῦσ᾽ ἁλίσκεται. 

Βίας. Βίας ἐπικαλουμένου τινός τόν θάνατον ἐπί τέκνων ἀπωλείᾳ, ἔφη, Τί καλόν 
καλεῖς, ἄνθρωπε; οὐκ ἄν μή καλέσῃς ἤξει; 

Οὗτος θεασάμενος μάχαιραν ἐῤῥιμμένην, ἔφη, Τίς σε ἀπώλεσεν, ἤ τίνα σύ. 

Ὁ αὐτός ἐρωτηθείς, Ποῖος τῶν θανάτων κακός, ἔφη, Ὁ ἀπό τῶν νόμων ἐπαγόμενος. 

Σωκράτης. Σωκράτης καταδικασθείς ὑπό τῶν ᾿Αθηναίων κατακριμνησθῆναι, τῆς 
γυναικός Ξανθίππης κλαιούσης καί λεγούσης, Ὦ Σώκρατες, ὡς ἀδίκως ἀποθνήσκεις, 
εἶπε, Σύ οὖν ἐβούλου με δικαίως ἀποθανεῖν; 

Ὁ αὐτός εἰπόντος αὐτῷ τινός, Οἱ ᾿Αθηναῖοί σου θάνατον ἐψηφίσαντο, ἔφη, Πρό 
αὐτῶν δέ ἡ φύσις. 

(905) Ὁ αὐτός ἐρωτηθείς, Τίνα ἐστίν ἐν ἅδου; εἶπεν: Οὔτε ἐγώ πεπόρευμαι, οὔτε τῶν 
ἐκεῖσέ τινι συντετύχηκα. 

Σέξτου. Οἰκείων, ζώντων μέν, ποιοῦ ἐπιμέλειαν: ἀπογενομένων δέ, δεῖ τά σώματα 
τῇ γῇ συμμεμίχθαι: τοῦτο γάρ καί ὅσιον: οὐ γάρ συνθάπτεται ψυχή τῷ σώματι. Μάτην 
οὖν ὁ πολύς πόνος περί τάς ταφάς. 

Ἀναξαγ. Δύο διδασκαλίας εἶναι οἶμαι θανάτου, τόν τε πρό τοῦ γενέσθαι χρόνον, καί 
τόν ὕπνον. 


Ἐκ τῶν Φιλιστίωνος γνωμῶν. Καυσιανοί τούς μέν γεννωμένους θρηνοῦσι, τούς δέ 
τελευτήσαντας μακαρίζουσι. 


ΛΟΓΟΣ ΛΖ΄. 


Περί εἰρήνης καί πολέμου. 

Λουκ. 1. Εἰς ἥν δ᾽ ἄν οἰκείαν εἰσέρχησθε, πρῶτον λέγετε: Εἰρήνη τῷ οἴκῳ τούτῳ: καί 
ἐάν ἡ ἐκεῖ υἱός εἰρήνης, ἐπαναπαύσεται ἐπ᾽ αὐτόν ἡ εἰρήνη ὑμῶν. 

B'Kop. ιγ΄. Εἰρηνεύετε, ἀδελφοί, καί ὁ Θεός τῆς εἰρήνης καί τῆς ἀγάπης ἔσται μεθ᾽ 
ὑμῶν. 

Παροιμ. ιζ΄. Κρεῖσσον ψωμός μεθ᾽ ἡδονῆς ἐν εἰρήνῃ, ἤ οἶκος πολλῶν ἀγαθῶν μετά 
μάχης. 

Zip. κε΄. Ἐν τρισίν ὡραΐσθην καί ἀνέστην ὡραία ἐναντίον Κυρίου καί ἀνθρώπων: 
ὁμόνοια ἀδελφῶν, καί εἰρήνη τοῦ πλησίον, καί γυνή καί ἀνήρ ἑαυτοῖς 
συμπεριφερόμενοι. 


Βασιλείου. Ὅσον ἐστί τό τῆς εἰρήνης ἀγαθόν, τί χρή λέγειν πρός ἄνδρας υἱούς τῆς 
εἰρήνης; Οὐδέν γάρ οὕτως ἴδιον Χριστιανοῦ, ὡς το εἰρηνοποιεῖν: διότι καί τόν ἐπ᾿ αὐτῷ 
μισθόν μέγιστον ἡμῖν ὁ Κύριος ἐπηγγείλατο. 


Θεολόγου. Κρείσσων ἐπαινετός πόλεμος, εἰρήνης χωριζούσης Θεοῦ. 


Χρυσοστ. Ὁ ἐπαυξάμενος εἰρήνην ἅπασι, τόν πόλεμον τῶν παθῶν ἐξέβαλε, καί 
λιμένος εὐδιωτέραν τήν ψυχήν κατεσκεύασεν. 


Νύσσης. Ὥσπερ γάρ ὑγείας ἐπιλαβούσης νόσος ἐξαφανίζεται, καί φωτός φανέντος 
οὐχ ὑπολείπεται σκότος: οὕτως καί τῆς εἰρήνης ἐπιφανείσης, λύεται πάντα τά ἐκ τοῦ 
ἐναντίου συνιστάμενα πάθη. 


Δημοσθ. Δεῖ τούς ὀρθῶς πολέμῳ χρωμένους, οὐκ ἀκολουθεῖν τοῖς πράγμασιν, ἀλλ᾽ 
αὐτούς ἔμπροσθεν εἶναι τῶν πραγμάτων. 


Πόλεμος ἔνδοξος, εἰρήνης αἰσχρᾶς αἱρετώτερος. 


Ἡροδότ. Οὐδείς γάρ οὕτως ἀνόητός ἐστιν (ἤ) ὅστις πόλεμον πρό εἰρήνης αἱρέεται. 
Μενάνδρου. 

Εἰρήνη γεωργόν κἀν πέτραις τρέφει καλῶς. 

Πόλεμος δέ, εἰ κἀν πεδίῳ, κακῶς ἔφυ. 

Ἀριστοφ. 

Εἰρήνη βαθύπλουτε καί ζευγάριον βοϊκόν! 

Εἰ γάρ ἐμοί παυσαμένῳ τοῦ πολέμου γένοιτο 

(908) Σκάψαντ᾽ ἀποκλᾶσαι, καί λουσαμένῳ διελκύσαι 
Τῆς τρυγός, ἄρτον λιπαρόν καί ῥάφανον φέροντι. 
Εὐριπίδ. 

Σοφόν γάρ εὐβούλευμα τάς πολλάς χέρας: 

Νικᾷ γάρ' σύν ὄχλῳ δ᾽ ἀμαθία πλέον κακόν. 


ΛΟΓΟΣ ΛΗ΄. 


Περί ἐλπίδος. 
Ἐμβλέψατε εἰς τά πετεινά τοῦ οὐρανοῦ, ὅτι οὐ σπείρουσιν, οὐδέ θερίζουσιν, οὐδέ 
συνάγουσιν εἰς ἀποθήκας, καί ὁ Πατήρ ὑμῶν ὁ οὐράνιος τρέφει αὐτά. 


Ῥωμ. η΄. Ἐλπίς βλεπομένη, οὐκ ἔστιν ἐλπίς: ὅ γάρ βλέπει τις, οὐκ ἐλπίζει. Εἰ δέ ὅ οὐ 
βλέπομεν, ἐλπίζομεν, dl ὑπομονῆς ἀπεκδεχόμεθα. 


Σολ. ιστ΄. Ayapiotov ἐλπίς, ὡς χειμέριος πάχνη τακήσεται, Kai ῥυήσεται ὡς ὕδωρ 
ἄχρηστον. 

ZoÀ. ε΄. Ἐλπίς ἀσεβοῦς, ὡς φερόμενος χνοῦς ὑπό ἀνέμου, καί ὡς καπνός ὑπό ἀνέμου 
διαλυθείς, καί ὡς μνεία καταλύτου μονοημέρου διωδεύθη. 


Σιράχ β΄. Ἐμβλέψατε εἰς τάς ἀρχαίας γενεάς, καί ἴδετε, τίς ἤλπισεν ἐπί Κύριον καί 
κατῃσχύνθη, ἤ τίς ἐνέμεινεν ἐν τῷ φόβῳ αὐτοῦ, καί ὑπερεῖδεν αὐτόν. 


Βασιλείου. Ὁ ET ἄνθρωπον ἐλπίζων, ἤ ἐπ᾿ ἄλλο τι τῶν κατά τόν βίον 
μετεωριζόμενος, οὐ δύνατι εἰπεῖν: Ἐπί σέ, Κύριε, ἤλπισα, Παράγγελμα γάρ ἐστι μή 
ἐλπίζειν ἐπ᾽ ἄρχοντας. 


Ἐπαινῶ τόν εἰπόντα, τάς ἐλπίδας εἶναι γρηγορούντων ἐνύπνια. 


Θεολόγου. Ὅταν μεγάλα ἐλπίσαντες ἀθρόως τοῖς ἐλπισθεῖσιν ἐντύχωμεν, ἐλάττω 
τῆς δόξης ὁρᾶται τά φαινόμενα. 


Μή σφόδρα θαῤῥεῖν, μηδ᾽ ἀπελπίζειν ἄγαν. 

Τό μέν γάρ ἐκλύει: τό δέ ἀνατρέπει. 

Ἅ γάρ τις ὡς πεισόμενος δέδοικε, ταῦτα πέπονθε κἄν μή πάθῃ. 

Πολλοῖς πρός ὅρμοις εὐπλοοῦν ἔδυ σκάφος. 

Πολλοί προσωρμίσθησαν ἐκ τρικυμίας. 

Μήτε ἀθυμῶν ἀπελπίσῃς, εὐημερίαν, μήτε καλῶς πράττων ἀθυμίαν. 

Ἕν ἐστιν ἐν τοῖς οὖσι τό μόνιμον, ἡ πρός Θεόν ἐλπίς: τά δέ ἄλλα πάντα, οὐχί ἐστι τῇ 

φύσει, ἀλλά νομίζεται. 


Χρυσοστ. ᾿μήχανον τοῦ τέλους ἐκπεσεῖν, τόν ὅλῃ διανοίᾳ ἐπί τόν Θεόν ἐλπίζοντα, 
καί τά παρ᾽ ἑαυτοῦ πάντα εἰσφέροντα. 


Γρηγ. Νύσ. Τῶν προδοκωμένων ἀγαθῶν ἡ θλίψις ἄνθος ἐστί. Διά οὖν τό καρπόν, καί 
τό ἄνθος δρεψώμεθα. 


Νείλου. Τό ἀπροσδόκητον κακόν θορυβεῖ πάντως ἐπελθόν: τό δέ προδοκηθέν 
εὐτρεπῆ πρός τήν πεῖραν εὑρόν τόν λογισμόν, κουφότερον ποιεῖ τό δεινόν. 


(909) Προκοπίου σοφιστοῦ. Τό ἐλπισθέν ἀγαθόν εἰς τοὐναντίον περιπεσόν, 
ἀπαραμύθητον ἔχει τό πάθος. 


Πλουτάρχ. Οὔτε ναῦν ἐξ ἑνός ἀγκυρίου, οὔτε βίον ἐκ μιᾶς ἐλπίδος ὁρμιστέον. 


Στάσιμοί εἰσιν αἱ τῶν πεπαιδευμένων ἐλπίδες, ὡς ἐν κιμένι τῷ λογισμῷ 
ὁρμοῦσαι. 


Αἱ μέν τῆς ἀρετῆς ἐλπίδες, ἴδιαί εἰσι τῆς ψυχῆς: αἱ δέ τῆς κακίας, νόθοι. 


Ταυτόν ἐστιν ἐξ ἀσθενοῦς ἀγκυρίου σκάφος ὁρμεῖν, καί ἐκ φαύλης γνώμης 
ἐλπίδα. 


Σωκράτ. Αἱ πονηραί ἐλπίδες, ὥσπερ οἱ κακοί ὁδηγοί, ἐπί ἁμαρτήματα ἄγουσιν. 
Οὔτε γυνή χωρίς ἀνδρός, οὔτε ἐλπίς ἀγαθή χωρίς πόνου γεννᾷ τι χρήσιμον. 
Λευκίππ. Τά γάρ ἡδέα, κἄν μή παρῆ, τέρπει ταῖς ἐλπίσιν 


Τό γάρ ἐλπισθέν, ἅπαξ ἐξήρηται τῆς ψυχῆς: καί τό μηδαμόθεν ἔτι προσδοκώμενον, 
ἀπαλλαγήν παρασκευάζει τοῖς κάμνουσιν. 

Χαρικλ. ‘H γάρ εἰς τό μήπω λεχθέν ἔπειξις τοῦ λόγου, τό ὁλόκληρον τῶν ἤδη 
λεχθέντων παραιρεῖται. 


Λευκίππης. Ὁ μέν γάρ τοῦ κινδύνου φόβος, ἐθορύβει τάς τῆς ψυχῆς ἐλπίδας: ἡ δέ 
ἐλπίς τοῦ τυχεῖν, ἐκάλυπτεν ἡδονῇ τόν φόβον’ οὕτω καί ἐλπίζον ἐφοβεῖτο, καί ἔχαιρε τό 
λυπούμενον. 


ΛΟΓΟΣ ΛΘ΄. 


Περί γυναικῶν. 
Ἰωαν. δ΄. Λέγει αὐτῇ ὁ Ἰησοῦς: Ἐγώ εἰμι ὁ λαλῶν σοι. Καί ἐπί τοῦτο ἦλθον οἱ 
μαθηταί αὐτοῦ, καί ἐθαύμασαν ὅτι μετά γυναικός ἐλάλει. 


Α΄ Tip. β΄. Γυνή ἐν ἡσυχίᾳ μανθανέτω ἐν πάσῃ ὑποταγῇ: γυναικί δέ διδάσκειν οὐκ 
ἐπιτρέπω, οὐδέ αὐθεντεῖν ἀνδρός. 


Παροιμ. ε΄. Μή πρόσεχε φαύλῃ γυναικί: μέλι γάρ ἀποστάζει ἀπό χειλέων γυναικός 
πόρνης, ἤ πρός καιρόν λιπαίνει σοι φάρυγγα: ὕστερον μέντοι πικρότερον χολῆς 
εὑρήσεις. 


Παροιμ. κε΄. Ὥσπερ σκώληξ ἐν ξύλῳ, οὕτως ἄνδρα ἀπόλλυσι γυνή κακοποιός. 


Παροιμ. κα΄. Κρεῖσσον οἰκεῖν ἐν ἐρήμῳ, ἤ μετά γυναικός μαχίμου καί γλωσσώδους καί 
ὀργίλου. 


Σιρ. κε΄. Συνοικῆσαι λέοντι καί δράκοντι εὐδόκησαι, ἤ συνοικῆσαι μετά γυναικός 
πονηρᾶς. 


(912) Βασιλ. Αἰ πονηραί τῶν γυναικῶν διαθέσεις, τάς ἀσθενεῖς ψυχάς τῶν 
συνοικούντων καταβαπτίζουσιν. 


Θεολόγου. Αἱ τῶν γυναικῶν ἀφρονέσταται, ἀποροῦσαι κάλλους οἰκείου, πρός τά 
χρώματα φεύγουσι: καί εἰσίν, ὡς ἄν εἴποιμι, κοσμίως θεατριζόμεναι, δι᾿ εὐσχημοσύνην 
ἀσχήμονες, καί δι’ αἰσχος αἰσχρότεραι. 


Χρυσοστ. Ὁ ἔχων γυναῖκα πονηράν, γινωσκέτω ὅτι ἤδη τούς μισθούς τῶν ἀνομιῶν 
αὐτοῦ ἐκομίσατο. 


Δεινόν πενιχροτέραν λαβεῖν γυναῖκα, δεινόν εὐπορωτέραν. Τό μέν γάρ εἰς τήν 
οὐσίαν ἔβλαψε, τό δέ, εἰς αὐθεντίαν καί ἐλευθερίαν, τόν ἄνδρα. 


Κλήμεντ. ᾿ἈΑνύποπτον εἰς διαβολήν δείκνυσι γυναῖκα, τό μή καλλωπίζεσθαι, μηδέ 
μήν κοσμεῖσθαι, παρά τοῦ πρέποντος. 


Σέξτου. Ἐπί γυναικί πονηρᾷ καλόν σφραγίς. 
Δημοκρίτ. Ὑπό γυναικός ἄρχεσθαι, ὕβρις ἄν εἴη ἔσχατα. 
Σόλωνος. Σόλων ἐρωτηθείς ὑπό τινος, εἰ γήμῃ, ἔφη: Ἐάν μέν αἰσχράν γήμῃς, ἕξεις 
ποινήν: εἰ δ᾽ ὡραίαν, ἕξεις κοινήν. 


Διογένης. Κοινολογουμένας γυναῖκας θεασάμενος, ἔφη, Aotig παρ᾽ ἐχίδνης 
φάρμακον δανείζεται. 

Πουλχερία. Αὕτη ἐρωτηθεῖσα ὑπό τινος ἐν συνόδῳ πλειόνων γυναικῶν, διατί μόνη 
τῶν ἄλλων γυναικῶν οὐ φορεῖ κόσμον, ἔφη: Αὐτάρκης κόσμος ἐστί γυναικί, ἡ τοῦ 
ἀνδρός ἀρετή. 

Πυθαγόρ. Τό εἰς πῦρ καί γυναῖκα ἐμπεσειν, ἴσον ὑπάρχει. 


Σεκοῦνδος. Σεκοῦνδος ὁ σοφός ἐρωτηθείς, Ti ἐστι γυνή; εἶπεν: ᾿Ανδρός ναυάγιον, 
οἴκου ζάλη, ἀμεριμνίας ἐμπόδιον, βίου ἅλωσις, καθημερινή ζημία, αὐθαίρετος μάχη, 
πολυτελής πόλεμος, συνεσθιόμενον θηρίον, συγκαθημένη μέριμνα, συμπλεκομένη 
λέαινα, κεκοσμημένη σκύλλα, ζῶον πονηρόν, ἀναγκαῖον κακόν. 


Ὁ αὐτός ἔφη, Τριῶν κακῶν τέτευγμαι: γραμματικῆς, πενίης, καί οὐλομένης 
γυναικός ἐκφυγεῖν οὐκ ἴσχυσα. 

Φιλόξενος. Φιλόξενος ὁ ποιητής, (913) εἰπόντος τινος, Διατί Σοφοκλῆς χρηστάς 
παρεισάγει τάς γυναῖκας, αὐτός δέ φαύλας, εἶπεν, Ὅτι Σοφοκλῆς μέν, οἷας δεῖ εἶναι τάς 
γυναῖκας λέγει: ἐγώ δέ, οἷαί εἰσιν. 


ΛΟΓΟΣ Μ΄. 


Περί ἀντιλογίας καί θρασύτητος καί ἔριδος. 

Ματθ. ε΄. Ἠκούσατε ὅτι ἐῤῥέθη, ὀφθαλμόν ἀντί ὀφθαλμοῦ, καί ὀδόντα ἀντί ὀδόντος; 
Ἐγώ δέ λέγω ὑμῖν: Μή ἀντιστῆναι τῷ πονηρῷ: ἀλλ᾽ ὅστις σε ῥαπίσει εἰς τήν δεξιάν 
σιαγόνα, στρέψον αὐτῷ καί τήν ἄλλην. 

Ῥωμ. θ΄. Ὦ ἄνθρωπε, μενοῦν γε, σύ τίς ei ὁ ἀνταποκρινόμενος τῷ Θεῷ; Μή ἐρεῖ τό 
πλάσμα τῷ πλάσαντι, Τί με ἐποίησας οὕτως; ἤ οὐκ ἔχει ἐξουσίαν ὁ κεραμεύς τοῦ πηλοῦ 
ἐκ τοῦ αὐτοῦ φυράματος ποιῆσαι, ὅ μέν εἰς τιμήν σκεῦος, ὅ δέ εἰς ἀτιμίαν; 

Παροιμ. κζ΄. Σίδηρος σίδηρον ὀξύνει: 

Παροιμ. κε΄. Ἄνεμος Βοῤῥᾶς ἐξεγείρει νέφη: πρόσωπον δέ ἀναιδές, γλῶσσαν 
ἐρεθίζει. 

Σιράχ δ΄. Μή γίνου θρασύς ἐν τῇ γλώσσῃ σου, καί νωθρός καί παρειμένος ἐν τοῖς 
ἔργοις σου. 

Σιράχ κβ΄. Πρό πυρός, ἀτμίς καμίνου καί καπνός οὕτω πρό αἱμάτων, λοιδορίαι. 

Ἄνθρωπος συνεθιζόμενος λόγοις ὀνειδισμοῦ, ἐν πάσαις ταῖς ἡμέραις αὐτοῦ μή 
παιδευθῇ. 

Ἔρις κατασπευδομένη ἐκκαίει πῦρ’ καί μάχη κατασπεύδουσα ἐκχέει αἷμα. 

Βασιλ. Ἡ ἀντιλογία τό αὐτοκρατορικόν kai ἀνυπότακτον δείκνυσι, κἄν ἐν σχήματι 
ταπεινώσεως γίνηται. 

Θεολόγου. Φιλεῖ γάρ τά γενναῖα φρονήματα πρό τό βίᾳ κρατοῦ αὐθαδίζεσθαι, καί 
καθάπερ φλόξ ὑπ᾽ ἀνέμου ῥιπιζομένη, τοσούτῳ μᾶλλον ἀνάπτεσθαι, ὅσῳπερ ἄν 
σφοδρότερον καταπνέηται. 

Xpuooot. Μή πρός τούς παραινοῦντας σιγᾷν ἀντίτεινε λέγων, Οὐκ ἀνέξομαι ἵνα μου 
καταγελάσας ὁ δεῖνα ἀπέλθῃ. Οὐ γάρ δή τότε σου καταγελᾷ, ἀλλ᾽ ὅταν ἐπεξέλθῃς. Εἰ δέ 
καί τότε γελάσεται, ὡς ἀνόητος καί τοῦτο πείσεται. Σύ δέ μή ζήτει νικῶν τήν παρά τῶν 
ἀνοήτων μαρτυρίαν, ἀλλ᾽ ἀποχρώσας (916) νόμιζε τήν παρά τῶν συνετῶν. Μᾶλλον δέ 
πρός τόν Θεόν ἀνάβλεψον, κἀκεῖνός σε ἐπαινέσει: τόν δέ παρ᾽ ἐκείνου θαυμαζόμενον, οὐ 
δεῖ τήν παρά τῶν ἀνθρώπων τιμήν ὅλως ἐπιζητεῖν. 


Tpny. Νύσσ. Τά μέν γάρ λοιπά τῶν ἁμαρτημάτων, καί χρόνου καί πραγμάτων καί 
τῶν ἔξωθεν συνεργίας πρός τό γενέσθαι δέονται: ἡ δέ τοῦ λόγου φύσις, κατ᾽ ἐξουσίαν 
ἔχει τό πλημμελεῖν. 


Φίλωνος. ᾿Αναισχυντία μέν ἴδιον φαύλου: αἰδώς δέ, σπουδαίου: τό δέ μήτε 
αἰσχύνεσθαι μήτε ἀναισχυντεῖν, τοῦ ἀκαταλήπτως ἔχοντος καί ἀσυνκαθέτως. 


᾿Ἀναιδές βλέμμα καί μετέωρος αὐχήν, καί συνεχής κίνησις ὀφρύων, καί βάδισμα 
σεσοβημένον, καί τό ἐπί μηδενί τῶν φαύλων ἐρυθριᾷν, σημεῖα ψυχῆς ἐστιν αἰσχίστης, 
τούς ἀφανεῖς τῶν οἰκείων ὀνειδῶν τύπους ἐγγραφούσης τῷ φανερῷ σώματι. 
Φιλιστίων. 
Ὅστις γάρ αὐτός αὐτόν οὐκ αἰσχύνεται, 
Συνειδώς αὐτῷ φαῦλα διαπεπραγμένῳ, 
Πῶς τόν δε μηδέν εἰδότ᾽ αἰσχυνθήσεται; 
᾿ἈΑριστοτέλ. Τό μή αἰσχύνεσθαι κακόν ὄντα, κακίας ὑπερβολή. 
Σωκράτης. Γλώσσῃ θρασείᾳ μή χρῆσθαι: πολλάκις γάρ τό θράσος, καί αὐτήν διώλεσε 
τήν κεφαλήν. 
Εὐριπίδ. Θράσει μέν οὐδείς οὐδέπω, πόνῳ δέ καί γενναιότητι καί ἐπιεικείᾳ ἀρετήν 
ἐπεκτήσατο. 


Μενάνδρου. Οὐκ ἔστιν ἀνοίας οὐδέν ὡς ἐμοί δοκεῖ, τολμηρότερον. 
Μουσωνίου. Αἰδοῦς παρά πᾶσιν ἄξιος ἔσῃ, ἐάν πρῶτον ἄρξῃ σαυτόν αἰδεῖσθαι. 
Θεόφρασι. Αἰδοῦς παρά πᾶσιν ἄξιος ἔσῃ, ἐάν πρῶτον ἄρξῃ σαυτόν αἰδεῖσθαι. 
Κάτωνος. Ὁ αὐτός ἰδών μειράκιον ἐρυθριάσαν, ἔφη. Θάῤῥει: τοιοῦτον γάρ ἔχει ἡ 
ἀρετή τό χρῶμα. 
Μάλιστα νόμιζε δεῖν ἕκαστον αἰδεῖσθαι ἑαυτόν’ μηδένα γάρ ἑαυτοῦ μηδέποτε χωρίς 
εἶναι. 


ΛΟΓΟΣ MA‘. 


Περί γήρως καί νεότητος. 

Ἰωάν. κα΄. Ὅτε ἧς νεώτερος, ἐζώννυες ἑαυτόν καί περιεπάτεις ὅπου ἤθελες: ὅταν δέ 
γηράσῃς, ἐκτενεῖς τάς χεῖράς σου, καί ἄλλος δε ζώσει, καί οἴσει ὅπου οὐ θέλεις. 

Ἑβραί. ιβ΄. Διό τάς παρειμένας χεῖρας καί παραλελυμένα γόνατα ἀνορθώσατε’ καί 
τροχιάς ὀρθάς ποιήσατε τοῖς ποσίν ὑμῶν. 


Σιράχ στ΄. Μῆκος βίου, ὁδοί δικαιοσύνης. 

Ἐν πλήθει πρεσβυτέρων, στῆθι: καί εἴ τις σοφός, προσκολλήθητι αὐτῷ. 
Σιράχ η΄. Μή ἀτιμάσῃς ἄνδρα ἐν γήρει αὐτοῦ’ καί γάρ καί ἐξ ἡμῶν γηράσκουσιν. 
(917) Σιράχ κε΄. Ὡς ὡραῖον πολιαῖς κρίσις, καί πρεσβύτερος ἐπιγνῶναι βουλήν. 

Ὡς ὡραία γερόντων σοφία, καί δεδοξασμένοις διανοήματα βουλῆς! 

Ἐμίσησεν ἡ ψυχή μου γέροντα μοιχόν, ἐλαττούμενον συνέσει. 


Βασιλ. Πλέον τῷ ὄντι τῆς ἐν θριξί λευκότητος εἰς πρεσβυτέρου σύστασιν, τό ἐν 
φρονήσει πρεσβυτερικόν. 


Διαφέρει τοῦ νηπίου καθ᾽ ἡλικίαν οὐδέν, ὁ ἐν ταῖς φρεσί μηπιάζων. 

Θεολόγου. Αἰσχρόν τήν μέν ἡλικίαν παρακμάσαι, μή παρακμάσαι δέ τήν ἀσέλγειαν. 

Παιδεύεταί τι καί πολιά, καί οὐ πάντη τό γῆρας, ὡς ἔοικεν, εἰς σύνεσιν ἀξιόπιστον. 
Χρυσοστόμ. Πολιά οὐ τρίχες λευκαί, ἀλλά ψυχῆς ἀρεταί. 


Μή τόν νέον διάβαλλε: μηδέ τόν γεγηρακότα ἐπαίνει: οὔτε γάρ ἐν τῇ διαφορᾷ τῆς 
ἡλικίας ἀρετή καί κακία, ἀλλ᾽ ἐν τῇ διαφορᾷ τῆς γνώμης. 


Γρηγ. Νύσσ. Ἐπί παντός ὡς ἐπί πολύ πράγματος, ἐπισφαλής σύμβουλος ἡ νεότης: καί 
οὐκ ἄν τις ῥᾳδίως κατώρθωσέ τι τῶν σπουδῆς ἀξίων, ᾧ μή καί πολιά συμπαρελήφθη 
πρός κοινωνίαν τοῦ σκέμματος. 


Φίλων. Ὁ ἀληθείᾳ πρεσβύτερος, οὐκ ἐν μήκει χρόνου, ἀλλ' ἐπαινετῷ καί τελείῳ βίῳ 
θεωρεῖται. 


Εὐαγρίου. Τό ἔντιμον ἐν γήρᾳ εἶναι, ἀπόδειξις τοῦ φιλόπονον πρό γήρως γεγονέναι: 
τό δέ σπουδαῖον ἐν νέῳ, ἐχέγγυον τοῦ ἔντιμον ἐν γήρᾳ ἔσεσθαι. 


Ἀνθεῖ πρός ἐπιστήμην ψυχή, ὁπότε ὁ τοῦ σώματος ἀκμαί χρόνου μήκει περαίνονται. 


Νείλου. Θρίξ λελευκαμένη, τήν ἐντεῦθεν τῆς ψυχῆς ἀποδημίαν βοᾷ καί 
διαμαρτύρεται. 


Πλουτάρχ. Ὁ μέν χειμών, σκέπης’ τό δέ γῆρας, ἀλυπίας δεῖται. 
Πλουτάρχ. Ἡδύ ἐστιν ὥσπερ φίλῳ σπουδαίῳ, οὕτω καί λόγῳ καλῷ συγγηράσκειν. 


Παρεκελεύετο τοῖς νέοις τρία ταῦτα ἔχειν, ἐπί μέν τῆς γνώμης, σωφροσύνην: ἐπί δέ 
τῆς γλώττης, σιγήν: ἐπί δέ τοῦ προσώπου, αἰδώ. 

Ἐκ τῶν Φαυωρίνου. Ἐρατοσθένης ὁ Κυρηναῖος, τῆς ἡλικίας ἔφη, τό μέν ἀκμάζον, 
ἔαρ εἶναι: θέρος δέ καί μετόπωρον, τό μετά τήν ἀκμήν’ χειμῶνα δέ, τό γῆρας. 

Σόλωνος. Γῆρας, ἔλεγεν ὅρμον εἶναι κακόν’ εἰς αὐτό γάρ πάντα καταφεύγει. 

Διογένης. Ἐρομένου τινός αὐτόν, Τί νομίζεις τό γῆρας; ἀπεκρίνατο, Τοῦ ζῇν 
χειμῶνα. 


Διογένης. Ἰδών δέ γραῦν καλλωπιζομένην, εἶπεν, (920) Εἰ μέν πρός τούς ζῶντας, 
πεπλάνησα: εἰ δέ πρός τούς νεκρούς μή βράδυνε. 

᾿ἈΑλεξάνδρ. ᾿Αλέξανδρος ἰδών τινα τῶν γερόντων βαπτόμενον τάς τρίχας, εἶπε. Μή 
τάς τρίχας βάπτου, ἀλλά τά γόνατα. 


Ὀργίας ἐρωτηθείς, ποίᾳ διαίτῃ χρώμενος, εἰς μακρόν γῆρας ἦλθες; Οὐδέν οὐδέποτε, 
ἔφη, πρός ἡδονήν οὔτε φαγών οὔτε δράσας. 


Προκόπιος. Βίου μῆκος, προσδοκηθέν μέν, πολύ: παραδραμόν δέ, πέφυκεν ὀνείρου 
καί σκιᾶς ἀμυδρότερον εἶναι. 
Φιλήμον. 
Σύρα, Σύρα, τί ἐστι; πῶς ἡμῖν ἔχεις; 
Μηδέποτ᾽ ἐρώτα τοῦτ᾽ ἐπάν γέροντ᾽ ἴδῃς, 
Ἤ γραῦν τινα’ ἴσθι δ᾽ εὐθύς ὅτι κακῶς ἔχει. 
Ἡρώδου. 
Ἐπήν τόν ἑξηκοστόν ἥλιον κάμψῃς, 
Ὦ Γρύλλε, Γρύλλε, θνῆσκε, τέφρα γίνου. 
Ὡς τυφλός ὁ ὑπέρ κεῖνο τοῦ βίου καμπτήρ. 
Φιλήμον. Ἔστι που σύνεσις νέων, καί γερόντων ἀσυνεσία’ χρόνος γάρ οὐ διδάσκει 
φρόνησιν, ἀλλά φύσις ὀρθή καί δίαιτα. 


Δημοκρίτ. Γῆρας καί πενία, δύο τραύματα δυσθεράπευτα. 

Παλαιός αἶνος, ἔργα μέν νεωτέρων, 

Βουλαί δ' ἔχουσιν τῶν γεραιτέρων κράτος. 

Γῆρας λεόντων κρεῖσσον ἀκμάτων νεβρῶν. 

Ἰσχύς καί εὐμορφίη, νεότητος ἀγαθόν. γῆρας δέ, σωφροσύνης ἄνθος. 


ΛΟΓΟΣ ΜΒ΄. 


Περί ὑπομονῆς καί μακροθυμίας. 
Λουκ. κα΄. Ἐν δέ τῇ ὑπομονῇ κτήσασθε τάς ψυχάς ὑμῶν. 


Tax. ε΄. ἀδελφοί, ὑπόδειγμα λάβετε τῆς κακοπαθείας καί τῆς μακροθυμίας τούς 
προφήτας, οἵ ἐλάλησαν τῷ ὀνόματι Κυρίου. Ἰδού μακαρίζομεν τούς ὑπομένοντας. Τήν 
ὑπομονήν Ἰώβ ἠκούσατε, καί τό τέλος Κυρίου ἴδετε. 


Παροιμ. 18°. Μακρόθυμος ἀνήρ, κατασβέσει κρίσεις’ ὁ δέ ἀσεβής, ἐγείρει μᾶλλον. 


Σιραχ β΄. Πᾶν ὅ ἐάν ἐπαχθῇ σοι, δέξαι, καί ἐν ἀλλάγματι ταπεινώσεώς σου, 
μακροθύμησον, ὅτι ἐν πυρί δοκιμάζεται χρυσός, καί ἄνθρωποι δεκτοί ἐν καμίνῳ 
ταπεινώσεως. 


Σιράχ κβ΄. Ὑπόμεινον ἐν καιρῷ θλίψεως, καί διάμενε ἐπί τόν πλησίον, ἵνα ἐν τῇ 
κληρονομίᾳ αὐτοῦ συγκληρονομήσῃς. 


Βασιλείου. Ἔστω σοι ἡ ἐντολή τοῦ Θεοῦ σύνοικος (921) οἷόν τι φῶς καί διαύγεια 
πρός τήν τῶν πραγμάτων διάκρισιν ἀδιαλείπτως παρεχομένη: ἥτις πόῤῥωθεν τήν τῆς 
ψυχῆς σου ἐπιστασίαν προκατασχοῦσα, καί τάς ἀληθεῖς περί ἑκάστου δόξας 
προευτρεπίζουσα, ὑπ᾽ οὐδενός ἐάσει σε τῶν προσπιπτόντων ἀλλοιωθῆναι: ἀλλά 

προευτρεπισμένον τῇ διανοίᾳ, ὥσπερ τινά σκόπελον θαλάσσης γείτονα, ἀσφαλῶς καί 
ἀσείστως τῶν τε βιαίων πνευμάτων καί τῶν κυμάτων τάς προσβολάς ὑπομένειν. 


Θεολ. Βέλτιον τοῦ τάχους ἡ μακροθυμία, καί τῆς αὐθαδείας ἡ συγκατάβασις. 


Ἀγαθόν χρηστότητι νικᾷν θρασύτητα, καί βελτίους ποιεῖν τούς ἀδικοῦντας, οἷς 
καρτεροῦμεν πάσχοντες. 


Ἀλγοῦσιν καί οἱ τῷ κόσμῳ προστετηκότες, καί πολλῷ πλέον τῷ Θεῷ δουλευόντων: 
ἀλλά μισθός αὐτοῖς τό ἀλγεῖν: ἡμῖν δέ καί τό πάσχειν ἔμμισθον, ὅταν διά τόν Θεόν 
καρτερῶμεν. 


Μή γενώμεθα δοῦλοι κακοί, ἀγαθύνοντι μέν ἐξομολογούμενοι τῷ Δεσπότῃ: 
παιδευόμενοι δέ, μή προστιθέμενοι: καίτοι ποτέ κρεῖσσον ὑγείας πόνος, καί ὑπομονή 
ἀνέσεως, καί ἐπίσκεψις ἀμελείας. 


Χρυσοστ. Οὐδέν οὕτως αἰδεσίμους ποιεῖ, ὡς τούς ὑβριζομένους φέρειν. 


Καθάπερ τοῖς μετανοοῦσιν ἡ τοῦ Θεοῦ μακροθυμία ὠφέλιμος, οὕτως τοῖς 
ἀνενδότοις καί σκληροῖς μειζόνων γίνεται κολάσεων πρόφασις. 


Ὅταν τις ἐπηρεάζῃ, μή πρός αὐτόν ἴδῃς, ἀλλά πρός τόν κινοῦντα δαίμονα" καί τήν 
ὀργήν ἅπασαν κατ᾽ ἐκείνου κένωσον: αὐτόν δέ καί ἐλέει τόν ὑπ᾽ ἐκείνου κινούμενον. 


Οὐδέν γάρ οὕτω λαμπρούς ποιεῖ καί ζηλωτούς, καί μυρίων ἐμπίπλησι ἀγαθῶν, ὡς 
πειρασμῶν πλῆθος, καί κίνδυνοι καί πόνοι καί ἀθυμίαι: καί τό διηνεκῶς 
ἐπιβουλεύεσθαι, kai παρ᾽ ὧν οὐδαμῶς ἐχρῆν, καί πάντα πράως φέρειν. 


Ὅπερ γάρ ἄν πάθωμεν ἀδίκως παρ᾽ ὁτοοῦν, ἤ εἰς ἁμαρτημάτων διάλυσιν ὁ Θεός 
ἡμῖν λογίζεται τήν ἀδικίαν ἐκείνην, ἤ εἰς μισθοῦ ἀντίδοσιν. 


Νείλου. Τό ὀλιγωρεῖν, καί μή θέλειν ὑπομένειν συμφοράς, μεγάλης καί ποικίλης 
ἀφροσύνης ἴδιον. 


Γλύκωνος. Γνῶσις θεοῦ διά μακροθυμίας καί πραότητος εἰς ἄνδρα γνωρίζεται. 


Tpny. Νύσσ. Ἡ τοῦ λοιδορεῖσθαι καί ὑβρίζειν ἀκολουθία, διά μακροθυμίας ἵσταται 
τῆς ἐπί τά πρόσω φορᾶς: ὡς εἴ γέ τις ὕβρει τήν ὕβριν καί λοιδορίᾳ τήν λοιδορίαν 
ἀμύνοιτο, πλεονάσει πάντως, τρέφων διά τῶν ὁμοίων τό ἄτοπον. 


(924) Τό πιστόν καί ἀναμφίβολον τῆς ἐλπιζομένης χάριτος, ἀπόλαυσις τοῖς δι᾽ 
ὑπομονῆς ἀπεκδεχομένοις γίνεται. 


Δημοκρίτ. Εἰ μέν ἦν μαθεῖν ἅ δεῖ παθεῖν, καί μή παθεῖν, καλόν τό μαθεῖν: εἰ δέ 
παθεῖν, τί δεῖ μαθεῖν; παθεῖν γάρ χρή. 


Σόλων. Σόλων, προσπτύσαντος αὐτῷ τινος, ἠνέσχετο: μεμψαμένου δέ αὐτῷ ἑτέρου 
ἐπί τούτῳ, Eita οἱ μέν ἁλιεῖς, εἶπεν, ὑπομένουσι ῥαίνεσθαι τῇ θαλάσσῃ, ἵνα κωβίον 
θηράσωσιν: ἐγώ δέ μή ἀνάσχωμαι τό αὐτό παθεῖν ἵνα ἄνθρωπον ἁλιεύσω; 


Μητροδώρου. Μή ζήτει γίνεσθαι τά γινόμενα ὡς θέλεις, ἀλλά θέλε ὡς ἄν τά 
γινόμενα γίνηται. 

ΛΟΓΟΣ ΜΓ΄. 


Περί ἐπαίνου. 

Λουκ. στ΄. Οὐαί ὑμῖν, ὅταν καλῶς ὑμᾶς εἴπωσιν οἱ ἄνθρωποι: κατά ταῦτα γάρ 
ἐποίουν τούς ψευδοπροφήτας οἱ πατέρες αὐτῶν. 

"Tak. γ΄. Ἐκ τοῦ αὐτοῦ στόματος ἐξέρχεται εὐλογία καί κατάρα. Οὐ χρή, ἀδελφοί μου, 
ταῦτα οὕτω γίνεσθαι. Μή τι ἡ πηγή ἐκ τῆς αὐτῆς ὀπῆς βρύει τό γλυκύ καί τό πικρόν; 

Δοκίμιον ἀργυρίου καί χρυσίου, πύρωσις: ἀνήρ δέ δοκιμάζεται διά στόματος 
ἐγκωμιαζόντων αὐτόν. 

Σιράχ κζ΄. Πρό λογισμοῦ μή ἐπαινέσῃς ἄνδρα’ οὗτος γάρ πειρασμός ἀνθρώπων. 

Βασιλ. Μή πρός ἐπαίνους χαυνωθῶμεν τούς ὑπέρ τήν ἀλήθειαν. 

Θεολ. Αἱ τῶν τιμῶν ὑπερβολαί, παρασκευάζουσί τινας καί τοῦ δέοντος 
καταφρονῆσαι: ὧν γάρ τούς ἐπαίνους οἰδα, τούτων σαφῶς καί τάς ἐπιδόσεις. 

Μήτε τό ἀλλότριον ἐπαινείσθω πᾶν, ὅ μή δίκαιον: μήτε ἀτιμαζέσθω τό οἰκεῖον εἰ 
τίμιον: ἵνα μή τῷ μέν κέρδος ἡ ἀλλοτριότης ἡ“ τῷ δ᾽ εἰς ζημίαν περιστῇ τό τῆς 
οἰκειότητος. ᾿μφοτέρως γάρ ἄν ὁ τοῦ δικαίου βλάπτοιτο λόγος, κἀκείνων 
ἐπαινουμένων, καί τούτων σιωπωμένων. 

Χρυσοστ. Ὁ γάρ ἐπαινῶν πονηρίαν, τῆς ἐκ τοῦ μετανοῆσαι θεραπείας αὐτήν 
ἀπεστέρησε. 

Οὐχ οἱ τά φαῦλα πράττοντες μόνον, ἀλλά καί οἱ τούτους ἐγκωμιάζοντες, τῆς αὐτῆς, 
ἤ καί χαλεπωτέρας ἐκείνοις κοινωνήσουσι κολάσεως. 

Τοῦ ἁγίου Ἰγνατίου. Κἄν ἐῤῥωμένος ὦ κατά Θεόν, πλέον με δεῖ φοβεῖσθαι καί 
προσέχειν τοῖς εἰκῆ φυσιοῦσί με. Ἐπαινοῦντες γάρ με μαστιγοῦσιν. 

(925) Κλήμεντος. Θηρεύουσι τοῖς μέν κυσί, τούς λαγωούς, οἱ κυνηγοί’ τοῖς δέ 
ἐπαίνοις τούς ἀνοήτους οἱ πολλοί. 

Τό μέν λαβανωτόν, τοῖς θεοῖς: τόν δέ ἔπαινον τοῖς ἀγαθοῖς ἀπονέμειν χρή. 

Ἰσοκράτ. Πιστούς ἡγοῦ, μή τούς πᾶν ὅ τι ἄν ποιῇς καί λέγῃς ἐπαινοῦντας, ἀλλά τοῖς 
ἁμαρτανομένοις ἐπιτιμῶντας. 

Μοσχίων. Εἰ θέλεις καλῶς ἀκούειν, μάνθανε καλῶς λέγειν. Πειρῶ καλῶς πράττειν, 
καί οὕτω καρπώσῃ τό καλῶς ἀκούειν. 

Πολυαίνου. Παρόντα μήτε ψέγε, μήτ᾽ ἐπαίνει: τό μέν γάρ ἔχθραν φέρει: τό δέ 
κολακείαν. 

Κυψέλλου. Ζῶν μέν, ἐπαινοῦ' ἀποθανών δέ, μακαρίζου. 


Ἀνταγένης. Οὗτος εἶπεν, ὅταν ἐπαινῶσί με πολλοί, τότε νομίζω μηδενός ἄξιος 
εἶναι’ ὅτα δέ ὀλίγοι, σπουδαῖον ἄνθρωπον. 

ΛΟΓΟΣ MA. 


Περί κάλλους. 
Ματθ. στ΄. Καταμάθετε τά κρίνα τοῦ ἀγροῦ πῶς αὐξάνει: οὐ κοπιᾷ οὐδέ νήθει. Λέγω 
γάρ ὑμῖν, ὅτι οὐδέ Σολομών ἐν πάσῃ τῇ δόξῃ αὐτοῦ περιεβάλετο ὡς ἕν τούτων. 


Α΄ Tip. β΄. Βούλομαι τάς γυναῖκας ἐν καταστολῇ κοσμίῳ, μετά αἰδοῦς καί 
σωφροσύνης, κοσμεῖν ἑαυτάς: μή ἐν πλέγμασιν ἤ χρυσῷ ἤ μαργαρίταις, ἤ ἱματισμῷ 
πολυτελεῖ. 


Παροιμ. στ΄. Μή σε νικήσῃ κάλλους ἐπιθυμία’ μηδέ ἀγρευθῇς σοῖς ὀφθαλμοῖς. 


Σιράχ ια΄. Μή αἰνέσῃς ἄνδρα ἐν κάλλει αὐτοῦ. 

Σιράχ Kg. Κάλλος προσώπου ἐπί ἡλικίᾳ στασίμῃ. 

Βασιλείου. Ὁ σήμερον εὐθαλής τῷ σώματι κατασεσαρκωμένος ὑπό τρυφῆς, 
ἐπανθοῦσαν ἔχων τήν εὔχροιαν, ὑπό τῆς κατά τήν ἡλικίαν ἀκμῆς σφριγῶν καί 
σύντονος καί ἀνυπόστατος τήν ὁρμήν, αὔριον ὁ αὐτός οὗτος ἐλεεινός, ἤ τῷ χρόνῳ 
μαρανθείς, ἤ νόσῳ διαλυθείς. 


Θεολόγου. Χρυσός καί λίθοι, καί τά τέχνης καί χειρός ὡραΐσματα, τήν μέν αἰσχράν 
ἐλέγχει τῇ παραθέσει, τῇ καλῇ δ'οὐ προσθήκη, κάλλους ἡττώμενα. 


Κάλλος νόμιζε τήν φρενῶν εὐκοσμίαν. 


Οὔτε φλόξ μένει τῆς ὕλης δαπανηθείσης, ἀλλά τῷ ἀνάπτοντι συναπέρχεται: οὔτε 
λογισμός ἐμπαθής ὑφίσταται μαραινομένου τοῦ ὑπεκκαύματος. 


Μή σε νικησάτω κάλλους ἐπιθυμία, νηδέ συναρπασθῇς σοῖς βλεφάροις, εἰ δυνατόν, 
μέχρι καί παροράματος. 


(928) Χρυσοστ. Τίς ἀρετή ὀφθαλμῶν; ἀρα τό ὑγρούς εἶναι καί εὐτρόφους καί 
στρογγύλους καί κυανούς ἤ τό ὀξεῖς καί διορατικούς; Καί τίς ἀρετή λύχνου; τό λαμπρῶς 
φαίνειν καί πᾶσαν καταυγάζειν τήν οἰκείαν, ἤ τό καλῶς πεπλᾶσθαι καί στρογγύλον 
εἶναι; Οὐ γάρ ἀπό τῆς διαπλάσεως, ἀλλ᾽ ἀπό τῶν τρόπων καί τῆς κοσμιότητος τό κάλλος 
χαρακτηρίζεται. 

Πλουτάρχ. Εἰς κάτοπτρον κύψας, θεώρει: καί εἰ μέν καλός φαίνει, ἄξιον τούτου 
πρᾶττε: εἰ δέ αἰσχρός, τό τῆς ὄψεως ἐλλιπές ὡράϊζε καλοκαγαθίᾳ. 

Λαυκίππης. Ὀφθαλμός γάρ φιλίας πρόξενος: καί τό σύνηθες τῆς κοινωνίας εἰς χάριν 
αἰδεσιμώτερον. 

Ὀφθαλμοί γάρ ἀλλήλοις ἀντανακλώμενοι, ἀπομάττουσιν ὡς ἐν κατόπτρῳ τῶν 
σωμάτων τά εἴδωλα. 

Διογένης. Τούς εὐειδεῖς καί ἀπαιδεύτους, ὁμοίους ἔφη εἶναι ἀλαβάστροις ἔχουσιν 
ὄξος. 

Ἐτεοκλέους. Σεμνυνομένου τινός ἐπί τῷ κάλλει, Οὐκ αἰσχήνῃ, ἔφησεν, ἐπί τῇ ὥρᾳ 
μέγα φρονῶν, ἥν παρακαταθήκην τοῦ μικροῦ χρόνου ἔχεις; 

Αἰσώπου. Αἴσωπος πρός τόν κάλλει κακῶς κεχρημένον, εἶπεν: Ὁποίῳ ἱματίῳ 
ἤμφιεσμένος, κακῶς αὐτό ἀποδύῃ; 

Ὁ αὐτός θεασάμενος μειράκιον εὔμορφον, kai διά ταῦτα φιλούμενον, ἔφη, Ὦ 
μειράκιον, σπούδασον τούς τοῦ σώματος ἐραστάς ἐπί τήν ψυχήν μεταγαγεῖν. 


Μενάνδρου. 
Ὅταν φύσει τό κάλλος ἐπικοσμεῖ τρόπος 
Χρηστός, διπλασίως ὁ προσιών ἁλίσκεται. 
Σωκράτ. Τά καλά τε καί ἀγαθά, ἔφην ἐγώ, οὐ διά τάς ὡραιότητας τῶν ὄψεων, ἀλλά 
διά τάς ἐν τῷ βίῳ ἀρετάς τοῖς ἀνθρώποις ἐπαύξεσθαι. 


Τά τῶν καλῶν φιλήματα φυλάττεσθαι δεῖ, ὡς τά τῶν ἰοβόλων δήγματα. 
ΛΟΓΟΣ ΜΕ΄. 


Περί μελλούσης κρίσεως. 
Ματθ. ιστ΄. Μέλλει ὁ ὑἱός τοῦ ἀνθρώπου ἔρχεσθαι ἐν δόξῃ τοῦ Πατρός αὐτοῦ μετά 
τῶν ἀγγέλων αὐτοῦ’ καί τότε ἀποδώσει ἑκάστῳ κατά τά ἔργα αὐτοῦ. 


Α΄ Κορ. γ΄. Ἑκάστου τό ἔργον φανερόν γενήσεται. (929) Ἡ ἡμέρα δηλώσει ὅτι ἐν πυρί 
ἀποκαλύπτεται: καί ἑκάστου τό ἔργον ὁποῖόν ἐστι, τό πῦρ δοκιμάσει. 


Σολομ. ιβ΄. Σύμπαν τό ποίημα ἄξει ὁ Θεός εἰς κρίσιν, ἐν παντί παρεωραμένῳ, ἐάν 
ἀγαθόν, ἐάν πονηρόν. 


Σιράχ ιζ΄. Ἐξαναστήσεται Κύριος καί ἀνταποδώσει πᾶσι, καί τό ἀνταπόδομα αὐτῶν 
εἰς κεφαλάς αὐτῶν ἀνταποδώσεις. 


Βασιλείου. Μή με νομίσῃς, ὥσπερ μητέρα τινά τροφόν, ψευφῆ σοι μορμολύκεια 
ἐπισείειν, ὥσπερ ἐκεῖναι ποιεῖν περί τούς νηπίους τῶν παίδων εἰώθασιν, ὅταν θρηνῶσιν 
ἄτακτα καί ἀπέραντα, δι᾽ ἐπιπλάσεως τῶν διηγημάτων κατασιγάζουσι. Ταῦτα γάρ οὐ 
μύθος, ἀλλά λόγος ἀψευδής προκεκηρυγμένος φωνεῖ. Καί ἴσθι ἀκριβῶς ὅτι γενήσεται 
τῶν βεβιωμένων ἔλεγχος ἀκριβής. 


Κατά γάρ τόν Ὡσηέ, Κυκλώσει ἕκαστον τά διαβούλια αὐτοῦ. Ὀψόμεθα γάρ ἅμα 
πάντα οἱονεί παρεστῶτα ἡμῖν τά ἔργα, καί φαινόμενα ἀντιπρόσωπα τῇ διανοίᾳ ἡμῶν, 
κατά τῶν ἰδίων τύπων, ὡς ἕκαστον ἰδεῖν ἑαυτόν μετά τῶν ἑαυτοῦ πράξεων, καί τόν 
Κριτήν, καί τά ἀκόλουθα τῷ θείῳ δικαστηρίῳ: ἀφάτῳ δέ δυνάμει ἐν ῥοπῇ καιροῦ 
φαντασιουμένου τοῦ νοῦ, καί πάντα ἀναζωγραφοῦντος ἑαυτῷ, καί οἱονεί ἐν κατόπτρῳ, 
τῷ ἡγεμονικῷ, ἐνορῶντος τούς τύπους τῶν πεπραγμένων. 


Θεολόγου. Ὦ βέλτιον εἶναι νῦν παιδευθῆναι καί καθαρθῆναι, ἤ τῇ ἐκεῖθεν βασάνῳ 
παραπεμφθῆναι, ἡνίκα κρίσεως καιρός, οὐ καθάρσεως. 


Χρυσοστ. Καθάπερ ἡμεῖς τοῖς οἰκέταις τοῖς ἡμετέροις, οὐχί τῆς ἐξόδου μόνον, ἀλλά 
καί τῆς εἰσόδου ποιοῦμεν τόν λόγον, ἐξετάζοντες πόθεν ὑπεδέξαντο τάδε καί τάδε: παρά 
τίνων καί πότε καί πῶς, καί ποῖα καί πόσα οὕτω καί ὁ Θεός, οὐχί τῆς δαπάνης μόνον, 
ἀλλά καί τῆς κτήσεως ἀπαιτεῖ τάς εὐθύνας. 


Οὐδέν ὅλως τῶν ἀγαθῶν, κἄν μικρόν εἴη, παροφθήσεται ἐκεῖ παρά τοῦ Κριτοῦ. Εἰ 
γάρ ἁμαρτημάτων καί ῥημάτων καί ἐνθυμημάτων τιννύειν μέλομεν τιμωρίας, πολλῷ 

μᾶλλον τιμωρίας, πολλῷ μᾶλλον τά κατορθώματα, κἄν μεγάλα ἡ, κἄν μικρά, 
λογισθήσεται. 


Οἱ τά πολλά πταίοντες, καί μή κολαζόμενοι, φοβεῖσθαι καί δεδοικέναι ὀφείλουσιν. 
Αὔξεται γάρ (932) αὐτοῖς τά τῆς τιμωρίας διά τῆς ἀτιμωρησίας καί τῆς μακροθυμιάς τοῦ 
Θεοῦ. 


Εἰ γάρ οἱ τό φῶς τό ἡλιακόν μή θεώμενοι, παντός θανάτου πικροτέραν ὑπομένουσι 
ζωήν, τί παθεῖν εἰκός τούς τοῦ φωτός ἀποστερηθέντας ἐκείνου. 


Γρηγ. Νύσσ. Ἅξιόν σοι τῆς σπορᾶς τό θέρος. Πικρίαν ἔσπειρας; δρέπου τά δράγματα; 
Τό ἀνηλεές ἐτίμησας; ἔχε ὅπερ ἠγάπησας. Ἔφυγες τόν ἔλεον; Φεύξεταί σε ὁ ἔλεος. 
Ἐβδελύξω πτωχόν; βδελύξεταί σε ὁ δι᾿ ἡμᾶς πτωχεύσας. 


Φίλωνος. Οὐκ ἔστι παρά Θεοῦ, οὔτε πονηρόν ὄντα ἀπολέσαι τόν ἀγαθόν μισθόν περί 
ἑνός ἀγαθοῦ, μετ᾽ οὐ πλειόνων ἀγαθῶν πεπραγμένου: οὔτε πάλιν ἀγαθόν ὄντα ἀπολέσαι 
τήν κόλασιν καί μή λαβεῖν αὐτήν, καί κατά πλειόνων ἀγαθῶν, ἐάν τι γένηται πονηρόν. 
᾿Ανάγκη γάρ ζυγῷ καί σταθμῷ πάντα ἀποδιδόναι τόν Θεόν. 


Οὐ τό κολάζεσθαι ἐνταῦθα κακόν, ἀλλά τό ἄξιον τῆς ἐκεῖσε γενέσθαι κολάσεως. 


Ζαλεύκου. Ὧδ᾽ ἡμῖν παρηγγέλθω πᾶσι τοῖς τοιούτοις πολίταις καί πολίτισι καί 
συνοίκοις: μεμνῆσθαι Θεόν ὡς ὄντα, καί δίκας ἐπιπέμπτοντα τοῖς ἀδίκοις: καί τίθεσθαι 
πρό ὀμμάτων τόν καιρόν τοῦτον, ἐν ᾧ γίνεται τό τέλος ἑκάστου τῆς ἀπαλλαγῆς τοῦ ζῇν. 
Πᾶσι γάρ ἐμπίπτει μεταμέλεια τῖς μέλλουσι τελευτᾷν, μεμνημένοις ὧν ἠδικήσασι, καί 
ὁρμή τοῦ βούλεσθαι πάντα πεπράχθαι δικαίως αὐτοῖς. 

Ἀπολλωνίου. Εἰ δ᾽ ἔστιν αἴσθησις ἐν ἅδου, καί ἐπιμέλεια τῶν οἰχομένων παρά τοῦ 
δαιμονίου, ὥσπερ ὑπολαμβανόμεν, εἴη τούς ταῖς τιμαῖς τῶν Θεῶν καταλυομέναις 
βοηθήσαντας, πλείστης ἐπιμελείας ὑπό τοῦ δαιμονίου τυγχάνειν. 

Πλουτάρχου. Ἅιδου τινός ἀνοίγονται πύλαι βαθεῖαι, καί ποταμοί πυρός καί στηγός 
ἀπρῤῥῶγες ἀνακεράννυνται καί σκότος ἐμπίπλαται πολυφαντάστων εἰδώλων, χαλεπάς 
μέν ὄψεις, οἰκτράς δέ φωνάς ἐπιφερόντων. Δικασταί δέ καί κολασταί καί χάσματα, καί 
μυχοί μυρίων κακῶν γέμοντες. 


AOTOX IT. 


Περί δόξης. 
Ματθ. ς΄. Ζητεῖτε τήν βασιλείαν τοῦ Θεοῦ, καί τήν δόξαν αὐτοῦ, καί ταῦτα πάντα 
πάντα προστεθήσεται ὑμῖν. 


(933)Ρωμ. η΄. Οὐκ ἄξια τά παθήματα τοῦ νῦν καιροῦ πρός τήν μέλλουσαν δόξαν 
ἀποκαλυφθῆναι εἰς ἡμᾶς. 


Παροιμ. γ΄. Δόξαν σοφοί κληρονομήσουσι οἱ δέ ἀσεβεῖς, ὑψώσουσιν ἀτιμίαν. 
Παροιμ. κα΄. Ὁδός δικαιοσύνης καί ἐλεημοσύνης εὑρήσει ζωήν καί δόξαν. 
Παροιμ. κα΄. Ὁδός δικαιοσύνης καί ἐλεημοσύνης εὑρήσει ζωήν καί δόξαν. 
Παροιμ. κβ΄. Γενεᾷ σοφῆ φόβος Κυρίου, καί πλοῦτος καί δόξα καί ζωή. 

Σιράχ λδ΄, Μή δῷς μῶμον Ev τῇ δόξῃ σου, καί ἐν ἡμέρᾳ δόξης μή ἐπαίρου. 
Σιράχ ζ΄. Μή ζήτει παρά Κυρίου ἡγεμονίαν, μηδέ παρά βασιλέως καθέδραν δόξης. 


Σιράχ 10°. Πολλοί δυνάσται ἡτιμάσθησαν σφόδρα, καί ἔνδοξοι παρεδόθησαν εἰς 
χεῖρας ἑτέρων. 


Σιράχ θ΄, Μή ζηλώσῃς δόξαν ἁμαρτωλῶν. 
Σιράχ δ΄. Μεγιστᾶνι ταπείνου τήν κεφαλήν σου. 
Σιράχ η΄. Μή διαμάχου μετ᾽ ἀνθρώπου δυνάστου, μήποτε ἐμπέσῃς εἰς τάς χεῖρας 
αὐτοῦ. 
Σιράχ ιγ΄. Προσκαλουμένου de δυνάστου, ὑποχωρῶν γίνου, καί τότε μάλιστα 
προσκαλέσεται. 


Σιράχ λβ΄. Ἐν μέσῳ μεγιστάνων μή ἐξισάζου. 


Σιράχ μβ΄. Οὐκ ἐποίησεν οὐδέν ἐλλεῖπον’ ἕν τοῦ ἑνός ἐστερέωσε τά ἀγαθά' καί τίς 
πλησθήσεται ὁρῶν δόξαν αὐτοῦ; 


Βασιλ. Εἰ δόξης ἐποθυμεῖς, καί βούλει τῶν πολλῶν ὑπερβαίνεσθαι, καί εὐδόκιμος ἐν 
τοῖς κοσμικοῖς πράγμασι γίνεσθαι, ἔσο δίκαιος, σώφρων, φρόνιμος, ἀνδρεῖος, 
ὑπομονητικός ἐν τοῖς ὑπέρ εὐσεβείας παθήμασιν. Οὕτω γάρ καί σεαυτόν σώσεις, καί ἐπί 
μεῖζον ἀγαθοῖς μείζονα ἕξεις τήν περηφάνειαν. 


Τόν προεστῶτα μή ἐπαιρέτω τό ἀξίωμα, ἵνα μή ἐκπέσῃ τοῦ μακαρισμοῦ τῆς 
παπεινοφροσύνης. 


Ὄφειλεν ἄνθρωπον ἐν τῇ παρά Θεῷ δόξῃ μεμενηκέναι, καί εἶχεν ἄν ὕψος οὐκ 
ἐπίπλαστον, ἀλλ᾽ ἀληθινόν, δυνάμει Θεοῦ μεγαλυνόμενος. Ἐπειδή δέ τήν τῆς θείας 
δόξης ἐπιθυμίαν μετέθηκε, καί μείζονα προσδοκήσας, σπεύσας ὅπερ οὐκ ἠδύνατο 
λαβεῖν, ἀπώλεσεν ὅπερ ἔχειν ἠδύνατο. 


Βούλομαί σοι σφοδρότερον τῆς κτίσεως ἐνιδρυνθῆναι τό θαῦμα. Πρῶτον μέν οὖν, 
ὅταν ἴδῃς βοτάνην χόρτου καί ἄνθος, εἰς ἔννοιαν ἔρχου τῆς ἀνθρωπίνης φύσεως, 
μεμνημένος τῆς εἰκόνος τοῦ σοφοῦ Ἡσαΐου, Ὅτι πᾶσα σάρξ χόρτος, καί πᾶσα δόξα 
ἀνθρώπου ὡς ἄνθος χόρτου. Τό γάρ ὀλιγοχρόνιον τῆς ζωῆς, καί τό ἐν ὀλίγῳ περιχαρές 
καί ἱλαρόν τῆς ἀνθρωπίνης εὐημερίας, καιριωτάτης παρά τοῦ προφήτου τετύχηκε τῆς 
εἰκόνος. Σήμερον εὐθαλής τῷ σώματι, κατασαρκωμένος ὑπό τρυφῆς, ἐπανθοῦσαν ἔχων 
τήν εὔχροιαν, ὑπό τῆς κατά τήν ἡλικίαν ἀκμῆς σφριγῶν καί σύντονος, καί ἀνυπόστατος 
τήν ὁρμήν: αὔριον ὁ αὐτός οὗτος ἐλεεινός, (936) ἤ τῷ χρόνῳ μαρανθείς, ἤ νόσῳ 
διαλυθείς. Ὁ δεῖνα περίβλεπτος ἐπί χρημάτων περιουσίᾳ, καί πλῆθος περί αὐτόν 
κολάκων, δορυφορία φίλων προσποιητῶν, τήν ἐπ᾽ αὐτοῦ χάριν θεραπευόντων’ πλῆθος 
συγγενείας, καί ταύτης κατεσχηματισμένης ἐσμός τῶν ἐφεπομένων μυρίος, τῶν τε 
ἐπισιτίων, καί τῶν κατά τάς ἄλλας χρείας αὐτῷ προσδευόντων: οὕς καί προϊών, καί 
πάλιν ἐπανιών ἐπισυρόμενος, ἐπίφθονός ἐστιν τοῖς ἐντυγχάνουσιν. Πρός δέ τῷ πλούτῳ 
εὕροις καί πολιτικήν τινα δύναμιν, ἤ καί τάς ἐκ τῶν βασιλέων τιμάς, ἐθνῶν ἐπιμέλειαν, 
ἤ καί στρατοπέδων ἡγεμονίαν, καί τόν κήρυκα μέγα βοῶντα προϊόντα πρό αὐτοῦ: τούς 
ῥαβδοφόρους ἔνθεν καί ἔνθεν βαρυτάτην κατάπληξιν τοῖς ἀρχομένοις ἐμβάλλοντας: 
τάς πληγάς, τάς δεσμεύσεις, ἐπαγωγάς, τά δεσμωτήρια, ἐξ ὧν ἀφόρητος ὁ παρά τῶν 
ὑποχειρίων συναθροίζεται φόβος. Καί τί μετά τοῦτο; μία νύξ, ἤ πυρετός, ἤ πλευρῖτις, ἤ 

περιπνευμονία, ἀνάρπαστον ἐν ἀνθρώπων ἀπάγουσα τόν ἄνθρωπον οἴχεται, πᾶσαν τήν 
κατ᾽ αὐτόν σκηνήν ἐξαπίνης ἀπογυμνώσασα- καί ἡ δόξα ἐκείνη ὥσπερ ἐνύπνιον 
ἀπηνέχθη. Ὥστε ἐπιτετεῦχθαι τῷ προφήτῃ, ἡ πρός τό ἀδρανέστατον ἄνθος ὁμοίωσις τῆς 
ἀνθρωπίνης δόξης. 


Θεολόγου. 

Δόξης ἀεί φρόντιζε τῆς αἰωνίου. 

Ἡ γάρ παροῦσα φεύδεται καθ᾽ ἡμέραν. 

Δόξαν δίωκε, μήτε πᾶσαν, μήτ᾽ ἄγαν. 

Κρεῖσσον γάρ εἶναι τοῦ δοκεῖν. Εἰ δ᾽ ἄμετρος εἶ, 

Μή τήν κενήν θήρευε, μηδέ τήν νέαν. 

Xpuooot. Εἰ γάρ ὑπέρ ἀξιώματός τις βιωτικοῦ ὅλην πολλάκις τήν οὐσίαν ἐπέδωκεν: 

ὑπέρ τῆς μελλούσης δόξης καί ἀναφαιρέτου, τί γένοιτ᾽ ἄν ἡμῶν ἀθλιώτερον, μηδέ ὀλίγα 
προϊεμένων; 


Ἡ μέν γάρ παρά τῶν ἀνθρώπων δόξα τῶν δοξαζόντων μιμεῖται τήν εὐτέλειαν, ὅθεν 
καί μεταπίπτει ῥᾳδίως. ‘H δέ τοῦ Θεοῦ, οὐχ οὕτως: ἀλλ᾽ ἀκίνητος μένει διηνεκῶς. Καί 
ταῦτ᾽ ἀμφότερα δηλῶν ὁ προφήτης, κἀκείνης τό εὐμετάπτωτον, καί ταύτης τό μόνιμον, 
οὕτως ἔλεγεν, Πᾶσα σάρξ χόρτος, καί πᾶσα δόξα ἀνθρώπου ὡς δόξα χόρτου. Ἄπασαν 
τήν ἀνθρωπίνην εὐημερίαν, οὐδέ πρός χόρτον, ἀλλ᾽ ἑτέραν ὅλην εὐτελεστέραν ὁ 
προφήτης παρέβαλεν, ἄνθος αὐτήν ὀνομάσας χόρτου. Οὐδέν γάρ μέρος αὐτῶν 
προέθηκεν, οἷον πλοῦτον, ἤ τρυφήν, ἤ δυναστείαν, ἤ τιμήν, ἤ τι τοιοῦτον: ἀλλά πάντα 
τά ἐν ἀνθρώποις λαμπρά, μιᾷ προσηγορίᾳ τῇ τῆς δόξης περιβαλών, οὕτως ἐπήγαγεν τήν 
εἰκόνα τοῦ χόρτου, εἰπών, Πᾶσαν δόξα ἀνθρώπου ὡς ἄνθος χόρτου: ἐξηράνθη χόρτος, 
καί τό ἄνθος ἐξέπεσεν. 


Κυρίλλου. Φύσει μέν γάρ χόρτου, φησίν, ἔοικε τῶν ἀνθρώπων τό γένος: ἄνθη δέ 
χόρτου, (937) ἡ ἐπιγενομένη δόξα καί δυναστεία. Καί καθάπερ τοῦ χόρτου 
ξηραινομένου, τό ἄνθος ἐκπίπτει: οὕτω τοῦ θανάτου τοῖς ἀνθρώποις ἐπιόντος, ἡ 
δυναστεία καί ἡ ὑπερηφάνει σβέννυται. 


Πλουτάρχ. Τά μέν φυτά ἀπό τῆς ῥίζης, ἡ δέ δόξα, ἀπό τῆς πρώτης λήψεως αὔξει. 


Οὐδείς φροντίζων δόξης ἀγαθῆς, γένοιτ᾽ ἄν ἀνήρ φαῦλος: καλόν δέ, ἀντί βραχείας 
ἀπολαύσεως ἀλλάξασθαι δόξαν αἰώνιον. 


᾿ἈΑριστοτέλ. Ἀξίωμα μέγιστόν ἐστιν, οὐ τό κεχρῆσθαι τιμαῖς, ἀλλά τό ἄξιον 
ἑαυτόν [ἴσ. αὐτῶν] εἶναι νομίζεσθαι. 


Ἰσοκράτ. Ὧν τάς δόξας ζηλοῖς, τούτων καί τά ἀγαθά πράξῃς. 


Ἴνδος τοξευτής. Τόν Ἴνδον τόν μέγιστα δοκοῦντα, καί λεγόμενον διά δακτυλίου 
τόν ὀϊστόν ἀφιέναι, ἐκέλευσεν ἐπιδείξασθαι: καί μή βουλόμενον, ὀργισθείς ἀνελεῖν 
προσέταξεν. Ἐπεί δέ ἀπαγόμενος ὁ ἄνθρωπος ἔλεγε πρός τούς ἄγοντας, ὅτι Πολύς 
χρόνος ἐστίν ἀφ᾽ οὗ ἐπί χεῖρας τόξον οὐκ ἔλαβον, καί τό ἀποτυχεῖν ἐφοβήθην. Ἀκούσας 
ταῦτα ᾿Αλέξανδρος, ἐθαύμασε καί ἀπέλυσε μετά δώρων αὐτόν, ὅτι μᾶλλον ἀποθανεῖν 
ὑπέμεινεν, ἤ τῆς δόξης ἀνάξιος φανῆναι. 


Θεοφράστ. Οὐ γάρ ἐξ ὁμιλίας δεῖ καί χάριτος τάς τιμάς, ἐλλ᾽ ἐκ τῶν πράξεων 
λαμβάνειν. 

Ἡρακλ. Συντομωτάτην ὁδόν ὁ αὐτός ἔλεγεν εἰς εὐδοξίαν, τό γενέσθαι ἀγαθόν. 


Φίλωνος. Ὁ μαθών ἄρχεσθαι, καί ἄρχειν εὐθύς μανθάνει. Οὐδέ γάρ εἰ πάσης γῆς καί 
θαλάσσης τό κράτος ἀνάψαιτό τις, ἄρχων ἄν εἴη πρός ἀλήθειαν, εἰ μή μάθῃ καί 
προπαιδευθείη τό ἄρχεσθαι. 


Ἰωσήππου Ἀρχαιϊολ. Πάντες οἱ ἄρχεσθαι καλῶς μεμαθηκότες, καί ἄρχειν εἴσονται 
παρελθόντες εἰς ἐξουσίαν. 


ΛΟΓΟΣ ΜΖ΄. 


Περί γλωσσαλγίας. 

Ματθ. ιβ΄. Λέγω δέ ὑμῖν, ὅτι πᾶν ῥῆμα, ὅ ἐάν λαλήσωσιν οἱ ἄνθρωποι, ἀποδώσουσι 
λόγον περί αὐτοῦ. Ἐκ γάρ τῶν λόγων σου δικαιωθήσῃ, καί ἐκ τῶν λόγων σου 
κατακριθήσῃ. 


Ἰάκ. 10°. Ἔστω πᾶς ἄνθρωπος ταχύς εἰς τό ἀκοῦσαι, καί βραδύς εἰς τό λαλῆσαι. 


Σιράχ η. Γλωσσώδει ἀνθρώπῳ μή διαμάχου μηδέ ἐπιστοίβαζε ἐπί τό πῦρ αὐτοῦ 
ξύλα. 


Παροιμ. ιγ΄. Ὅς φυλάσσει τό ἑαυτοῦ στόμα, τηρεῖ τήν ἑαυτοῦ ψυχήν. 
Παροιμ. στ΄. Παγίς ἀνδρί ἰσχυρά, τά ἴδια χείλη: ἁλίσκεται δέ ῥήμασιν ἰδίου στόματος. 
Παροιμ. τ΄. Ὁ ἄστεγος χείλεσιν, σκολιάζων ὑποσκελισθήσεται. 


(940) Παροιμ. κβ΄. Βόθρος βαθύς στόμα παρανόμου: ὁ δέ μισηθείς ὑπό Θεοῦ, 
ἐμπεσεῖται εἰς αὐτόν. 


Παροιμ. κ΄. Ἐν πολλοῖς ξύλοις θάλλει πῦρ’ στόμα δέ ἄστεγον ποιεῖ ἀκαταστασίαν. 

Σιράχ κβ΄. Τίς δώσει ἐπί τοῦ στόματός μου φυλακήν, καί ἐπί τῶν χειλέων μου 
σφραγίδα; ἵνα μή ἐμπέσω ἀπ᾽ αὐτῆς, καί ἡ γλῶσσά μου ἀπολέσῃ με. 

Σιράχ λ΄. Aya0d κεχυμένα ἐπί στόματι κεκλεισμένῳ. 

Βασιλ. Μή πάντα θάῤῥει τῇ γλώσσῃ, ἵνα μή πάθῃς ἀκαίρως, καθάπερ ὀφθαλμός 
ὅλον τόν ἥλιον θέλων ἀποβλέψαι, ἀπόλλει καί ὅ ἔχει φῶς. 

Θεολόγου. Ὄλισθος ἀνθρώποις, γλῶσσα λόγῳ μή κυβερνωμένη. 

Χρυσόστ. Λόγος ἁπλῶς προενεχθείς, ὁλοκλήρους ἀνέτρεψεν οἰκίας: καί ψυχάς 
ἀνέστρεψε καί κατέδυσε: καί τῶν μέν χρημάτων τήν ζημίαν διορθοῦσθαι πάλιν εἴη: 
λόγον δέ ἐκπηδήσαντα ἅπαξ, ἀνακτῆσαι πάλιν οὐκ εἴη. 

Κυρίλλου. Μή χελιδόνας οἰκίαις δέχεσθαι: τουτέστι λάλους ἀνθρώπους καί περί 
γλῶσσαν ἀκρατεῖς ὁμοροφίους μή ποιεῖσθαι. 

Εὐαγρίου. Λάλει ἅ δεῖ, καί ὅτι δεῖ, καί περί ὧν δεῖ, καί οὐκ ἀκούσεις ἅ μή δεῖ. 

Νείλου. Εἰ κρατεῖς γαστρός, κράτει καί γλώσσης: ἵνα μή τῆς μέν ὑπάρχῃς δοῦλος, 
τῆς δέ τυγχάνῃς ἀνοήτως ἐλεύθερος. 

Ἰσοκράτ. Πᾶν 6 τι ἄν μέλλεις ἐρεῖν, πρότερον ἐπισκόπει τῇ γνώμῃ: πολλοῖς γάρ ἡ 
γλῶσσα προτρέχει τῆς διανοίας. 


Ἰσοκράτης ὁ ῥήτωρ, Καρεῶνος ὄντος λάλου, καί σχολάζειν παρ᾽ αὐτῷ βουλομένου, 
διττούς ἤτησε μισθούς. Τοῦ δέ τήν αἰτίαν πυθομένου, Ἕνα μέν, ἔφη, ἵνα λαλεῖν μάθῃς 
τό δέ ἕτερον, ἵνα σιγᾷν. 

Κλειτάρχ. Ὅ μή θέλῃς ἀκούειν, μηδέ εἴπης’ ὅ μή θέλῃς λέγειν, μηδέ ἄκουε: ὥτων καί 
γλώττης μέγας ὁ κίνδυνος. 

Σωκράτης. Κρεῖττον εἶναι τῷ ποδί ὀλισθαίνειν, ἤ τῇ γώσσῃ. 
Δημόνακτ. Τοῖς ὠσί πλέον, ἤ τῇ γλώττῃ χρῶ. 

Δημοσθ. Ἐν συμποσίῳ πρός τόν πολλά λαλοῦντα, Εἰ τοσαῦτα, ἔφη, ἐφρόνεις, οὐκ ἄν 
τοσαῦτα ἐλάλεις. 

Ἐρωτηθείς δέ, Διατί μίαν γλῶσσαν ἔχομεν, ὦτα δέ δύο; εἶπεν, Ὅτι διπλάσιον δεῖ 
ἀκούειν τοῦ λέγειν. 

(941) Πλάτων. Πλάτων, ᾿Αντισθένους ἐν τῇ διατριβῇ ποτε μακρολογολήαντος, 
Ἀγνοεῖς, εἶπεν, ὅτι τοῦ λόγου μέτρον ἐστίν, οὐχ ὁ λέγων, ἀλλ᾽ ὁ ἀκούων; 

Νικοστράτ. Εἰ ἐπί τῷ συνεχῶς καί πολλά καί ταχέως λαλεῖν ἦν τοῦ φρονεῖν 
παράσημον, αἱ χελιδόνες ἐλέγοντ᾽ ἄν ἡμῶν φρονιμώτεραι. 

Ἐκ τῶν Ἐπικτήτου καί Ἰσοκράτ. Γλῶσσαν μίαν τοῖς ἀνθρώποις ἡ φύσις δέδωκεν, 
δύο δέ ὦτα, ἵνα διπλασίονα ὧν λέγομεν, παρ᾽ ἑτέρων ἀκούωμεν. 

Πυθαγόρ. Ξίφους πληγή κουφοτέρα γλώσσης: τό μέν γάρ, σῶμα, ἡ δέ ψυχήν 
τιτρώσκει. 

Αἴσωπος. Οὗτος ἐρωτηθείς, Τί ἐστιν ἐν ἀνθρώποις ἀγαθόν τε καί φαῦλον; ἔφη, 
Γλῶσσα. 


Δημοκρίτ. Πλεονεξίη τά πάντα λέγειν, καί μηδέν ἐθέλειν ἀκούειν. 
᾿ἈἈπολλονίου. Πολυλογία πολλά σφάλματα ἔχει: τό δέ σιγᾷν, ἀσφαλές. 
Ὁ αὐτός τούς ῥήτορας ἔφη ὁμοίους εἶναι τοῖς βατράχοις: τούς μέν γάρ ἐν ὕδασι 
κελαδεῖν, τούς δέ πρός κλεψύδραν. 


Λύκωνος. Καθάπερ αἱ χελιδόνες τῇ συνεχεῖ τῆςλαλιᾶς, τήν ἡδονήν τῆς ὁμιλίας 
ἀποβάλλουσιν. οὕτω οἱ ἀδολέσχαι ὀχλήσεις συνεχεῖς ποιούμενοι, ἀηδεῖς ἀποφαίνονται 
τοῖς ἀκροωμένοις. 


Νομικῷ φλυάρῳ ἔφη τις, Οὐ δεῖ ἐν πολλοῖς λέγειν ὀλίγα, ἀλλ᾽ ἐν ὀλίγοις πολλά. 
ΛΟΓΟΣ ΜΗ΄. 


Περί προνοίας. 

Ματθ. 1°. Οὐχί δύο στρουθία ἀσσαρίου πωλεῖται; καί ἕν ἐξ αὐτῶν οὐ πεσεῖται ἐπι τήν 
γῆν ἄνευ τοῦ Πατρός ὑμῶν. Ὑμῶν δέ καί αἱ τρίχες τῆς κεφαλῆς πᾶσαι ἠριθμημέναι 
εἰσίν. 

Ῥωμ. 10 . Ὦ βάθος πλούτου καί σοφίας kai γνώσεως Θεοῦ! Ὡς ἀνεξερεύνητα τά 
κρίματα αὐτοῦ, καί ἀνεξεχνίαστοι αἱ ὁδοί αὐτοῦ. 


Σολομ. ιβ΄. Σύ δεσπόζων ἰσχύος ἐν ἐπιεικεία κρίνεις, καί μετά πολλῆς φειδοῦς 
διοικεῖς ἡμᾶς. 


Zip. ιστ΄. Μή εἴπῃς, ᾿Αποκρυβήσομαι, καί ἐξ ὕψους τίς μου μνησθήσεται; Ἰδού ὁ 
οὐρανός καί ὁ οὐρανός τοῦ οὐρανοῦ: ἄβυσσος καί γῆ καί τά ἐν αὐτοῖς, τῇ ἐπισκοπῇ 
αὐτοῦ σαλευθήσεται. Τάς ὁδούς αὐτοῦ τίς ἐνθυμηθήσεται; καταιγίς ἥν οὐκ ὄψεται 
ἄνθρωπος: καί τά πλείονα τῶν ἔργων αὐτοῦ ἐν ἀποκρύφοις. 


Βασιλ. Πᾶν ὅπερ εἰς ἡμᾶς ἐκ θείας δυνάμεως ἀγαθόν φθάσῃ, τῆς πάντα ἐνεργούσης 
χάριτος ἐνέργειαν εἰναί φαμεν. 


Οὐδέν ἀπρονόητον οὐδέ ἠμελημένον παρά τῷ Θιεῶ. Πάντα σκοπεύει ὁ ἀκοίμητος 
ὀφθαλμός: πᾶσι πάρεστι, πορίζων ἐκάστῳ τήν σωτηρίαν. 


Θεολ. Πολλάκις παραδόξους σωτηρίας οἶδε τό Θεῖον καινοτομεῖν, νεῦον πρός τό 
φιλάνθρωπον τῇ ἑαυτοῦ προνοίᾳ. 


Xpuooot. Οὐδείς οὕτως ἑαυτοῦ φείδεται, (944) ὡς πάντων ἡμῶν ὁ Θεός: πολλῷ γάρ 
ἡμῶν αὐτός βούλεται μᾶλλον, μηδέν ἡμᾶς πάσχειν κακόν. 


Οὐκ οἶδας σύ τά συμφέροντα, ἄνθρωπε. Πολλάκις αἰτεῖς ἐπιβλαβῆ καί σφαλερά: ἀλλ᾽ 
ἐκεῖνος ὁ μᾶλλον κηδόμενός σου τῆς σωτηρίας, οὐ τῇ αἰτήσει σου προσέχει: ἀλλά πρό 
τῆς αἰτήσεως τό συμφέρον σοι πανταχοῦ προνοεῖται. Εἰ γάρ οἱ πατέρες αἱ σαρκικοί οὐ 
πάντα αἰτοῦσι τοῖς παισί διδόασιν, οὐκ ἐπειδή καταφρονοῦσι τῶν αἰτούντων, ἀλλ᾽ 
ἐπειδή αὐτῶν μᾶλλον κήδονται: πολλῷ μᾶλλον ὁ Θεός, ὁ καί μᾶλλον φιλῶν καί πλέον 
ἁπάντων εἰδώς, τό συμφέρον ἡμῖν ποιεῖ. 


Διδύμ. Πάντων τῶν λογικῶν ἐπιστάμενος τό κρυπτόν ὁ Δημιουργός, προνοεῖται 
τῶν ὅλων, οὐ μόνον ἐξ ὧν διάκεινται καί πράττουσιν, ἀλλά καί ἐξ ὧν προγινώσκει 
ἄγων τήν βελτίωσιν. 


Τοῦ μακαρίου Ἐφραίμ. Τόν κόσμον ὁ Θεός ἀνεξικακίᾳ ἐπισκοπεῖ, τό μέλλον 
αἰνιττόμενος, Kai τό παρόν κακόν ὅροις στοιχίζων: ἐκ μέν τῆς ἀποφάσεως χαλινῶν τήν 
πονηρίαν’ διά δέ τῆς συνειδήσεως τάς ἐναγεῖς καί πονηράς διανοίας τιμωρούμενος. 


Ἐπικούρου. Χάρις τῇ μακαρίᾳ φύσει, ὅτι τά ἀναγκαῖα ἐποίησεν εὐπόριστα: τά δέ 
δυσπόριστα, οὐκ ἀναγκαῖα. 


Σωκράτης. 
Εἰ τό μέλλειν δύνανταί τι, μέριμνα καί μελέτω σοι. 
Εἰ δέ μέλει περί σοῦ δαίμονι, σοί τί μέλει; 

Πλάτων. Ὅταν βούληται Θεός εὖ πρᾶξαι πόλιν, ἄνδρας ἀγαθούς ἐποίησεν: ὅταν δέ 
μέλλῃ κακῶς πράξειν πόλις, ἐξεῖλε τούς ἄνδρας τούς ἀγαθούς ἐκ ταύτης τῆς πόλεως. 
Οὕτως ἔοικεν οὔτε διδακτόν εἶναι, οὔτε φύσει, ἀρετή: ἀλλά θείᾳ μοίρᾳ παραγίνεται 
κτωμένοις. 


Ὁ Θεός πάντα, καί μετά Θεοῦ τύχη Kai καιρός, τά ἀνθρώπινα διακυβερνῶσι 
συμπάντα. 

ΛΟΓΟΣ ΜθΘ΄. 


Περί ταπεινοφροσύνης. 


Λουκ. 19°. Πᾶς ὁ ὑψῶν ἑαυτόν, ταπεινωθήσεται: καί ὁ ταπεινῶν ἑαυτόν, 
ὑψωθήσεται. 


Ῥωμ. ιβ΄. Μή τά ὑψηλά φρονοῦντες, ἀλλά τοῖς ταπεινοῖς συναπαγόμενοι. 
Παροιμ. κθ΄. Τούς ταπεινοφονοῦντας ἐγερεῖ δόξῃ Κύριος. 


Σιράχ γ΄. Ὅσον μέγας εἶ, τοσοῦτον ταπείνωσον σαυτόν, καί ἔναντι Κυρίου εὑρήσεις 
χάριν: ὅτι μεγάλη ἡ δύναμις Κυρίου, καί ὑπό τῶν ταπεινῶν δοξασθήσεται. 


Βασιλείου. Ἀμήχανον τόν μή καταδεξάμενον (945) τό πρός πάντας ὑποδείς καί 
ἔσχατον, δυνηθῆναί ποτε, ἤ λοιδορούμενον, θυμοῦ κρατῆσαι: ἤ θλιβόμενον, διά 
μακροθυμίας περιγένεσθαι τῶν πειρασμῶν. 


Γυμνάσιον ταπεινοφροσύνης ἐστίν ἡ ἐν τοῖς εὐτελελεστέροις πράγμασι διατριβή, τό 
πάθος τῆς φιλοδοξίας θεραπεύουσα. 


Θεολόγου. Κρεῖσσον ὄντα σοφόν ὑφίεσθαι δι’ ἐπιείκειαν, ἤ ἀμαθῶς ἔχοντα διά 
θράσος ὑπερεκτείνεσθαι. 


Μή ἐν ἐσθῆτι τό ταπεινόν ἔχωμεν μόνον, ἀλλά ἐν ψυχῆς καταστήματι: μηδέ θρύψις 
αὐχένος, ἤ φωνῆς ὕφεσις, ἤ προσώπου νεῦσις, ἤ βάθος ὑπήνης, ἤ βαδίσματος ἦθος τό 
ταπεινόν ὑποκρίνοιτο, τά πρός ὀλίγον τυπούμενα καί τάχιστα ἐλεγχόμενα. Πᾶν γάρ ὅ 
προσποιητόν, οὐδέ μόνιμον' ἀλλ᾽ ὧμεν ὑψηλοί μέν τῷ βίῳ, ταπεινοί δέ τῷ φρονήματι 
καί τήν μέν ἀρετήν ἀπρόσιτοι, τήν συνουσίαν δέ καί λίαν εὐπρόσοδοι. Πολιτικοῦ μέν 
γάρ ἔργον εἶναι πάντα ποιεῖν καί λέγειν, ἐξ ὧν εὐδοκιμήσει παρά τῶν ἔξωθεν: τοῦ 
πνευματικοῦ δέ καί καθ᾽ ἡμᾶς, πρός ἕν μόνον βλέπειν, τήν σωτηρίαν’ ἥ τε ἁπλότης καί 
τό τοῦ ἤθους ἄδολόν τε καί ἀμνησίκακον. 


Χρυσοστ. Οὐδέν οὕτω τῷ Θεῷ φίλον, ὡς μετά τῶν ἐσχάτων ἑαυτόν ἀριθμῆσαι. 


Μηδείς ἄπονον οἰέσθω καί μετά ῥᾳστώνης ἐκποριζόμενον τό τῆς ταπεινοφοσύνης 
κατόρθωμα. Ἐμπέφυκε γάρ τό κατά τήν ἔπαρσιν πάθος παντί σχεδόν τῷ κοινωνοῦντι 
τῆς ἀνθρωπίνης φύσεως: διό πάντων τῶν κατ' ἀρετήν ἐπιτηδευμένων τοῦτό ἐστιν 
ἐπιπονώτερον. 


Κλήμεντ. Τοσοῦτόν τις μᾶλλον ὀφείλει ταπεινοφρονεῖν, ὅσον δοκεῖ μᾶλλον εἶναι: 

καλόν γάρ ἀεί τῷ κρείττονι τό χεῖρον ἀκολουθεῖν διά βελτιώσεως ἐλπίδα. 
Νείλου. Μακάριος ὁ τόν βίον ὑψηλόν ἔχων, ταπεινόν δέ τό φρόνημα. 

Ἐκ τῶν Πατέρων. Συναναστρέφου τοῖς ἔχουσι ταπείνωσιν, καί μαθήσει τούς 
τρόπους αὐτῶν. Εἰ γάρ ἡ θεωρία τῶν εἰρημένων ὠφέλιμος, πόσῳ μᾶλλον ἡ διδασκαλία 
τοῦ στόματος αὐτῶν; 

Ἰσοκράτ. Νόμῳ καί ἄρχοντι, καί τῷ σοφοτέρῳ εἴκειν κόσμιον. 


(948) Σωκράτης. Ἐν μέν τῷ πλεῖν, πείθεσθαι δεῖ τῷ κυβερνήτῃ: ἐν δέ τῷ ζῇν, τῷ 
λογίζεσθαι δυναμένῳ βέλτιον. 

AOTOX N°. 


Περί ἰατρῶν. 
Ματθ. θ΄. Οὐ χρείαν ἔχουσιν οἱ ὑγιαίνοντες ἰατροῦ, ἀλλ᾽ οἱ κακῶς ἔχοντες. 


Ἐβραί. ip". Τροχίας ὀρθάς ποιήσατε τοῖς ποσίν ὑμῶν, ἵνα μή τό χωλόν ἐκτραπῇ, ἰαθῇ 
δέ μᾶλλον. 


Σιράχ λη΄. Ἐπιστήμη ἰατροῦ ἀνυψώσει καφαλήν αὐτοῦ: καί ἔναντι μεγιστάνων 
θαυμαστωθήσεται. 


Παροιμ. ιδ΄. Πραὔθυμος ἀνήρ, καρδίας ἰατρός. 


Βασιλείου. Οὔτε φευκτέον πάντη τήν τέχνην, οὔτε ἐπ᾽ αὐτῇ πάσας τάς ἐλπίδας ἔχειν 
ἀκόλουθον: ἀλλ᾽ ὡς κεχρήμεθα μέν τῇ γεωργικῇ: αἰτούμεθα δέ παρά τῷ Θεῷ τούς 
καρπούς: καί τῷ κυβερνήτῃ μέν τό πηδάλιον ἐπιτρέπομεν, τῷ Θεῷ δέ προσευχόμεθα ἐκ 
τοῦ πελάγους ἀποσωθῆναι, οὕτω καί τόν ἰατρόν εἰσάγοντες, τῆς πρός Θεόν ἐλπίδος οὐκ 
ἀφιστάμεθα. 


᾿Ἀἀννεπιστήμων ἰατρός πρός κάμνοντας εἰσιών, ἀντί τοῦ εἰς ὑγείαν αὐτούς 
ἐπαναγαγεῖν, καί τό μικρόν λείψανον τῆς δυνάμεως ἀφαιρεῖται. 


Θεολόγ. Τήν καθ᾽ ἡμᾶς ἰατρικήν τῆς περί τά σώματα ἐργωδεστέραν τίθεμαι μακρῷ, 
καί διά τοῦτο τιμιωτέραν: καί ὅτι ἐκείνους ὀλίγα τῶν ἐν τῷ βάθει κατοπτεύουσι, περί τό 
φαινόμενον ἧ πλεῖον τῆς πραγματείας: ἡμῖν δέ περί τόν κρυπτόν τῆς καρδίας ἄνθρωπον 
ἡ πᾶσα θεραπεία τε καί σπουδή. 


Χρηΐζων παθέεσσ' ἀκορέστως, ἤν κακά κεύθῃ, 
Οὔποτε σηπεδόνα φεύξεται ἀργαλέην. 
Χρυσοστ. Οἶμαι τούς ἀρχαίους τῶν ἰατρῶν οὐχ ἀπλῶς οὐδέ ἀλόγως νομοθετῆσαι 
δημοσιεύεσθαι τήν τῶν ποικίλων ἐργαλείων ἐπίδειξιν: ἀλλ᾽ ἵνα τούς ὑγιαίνοντας 
ἀσφαλίζωνται, προδεικνύντες αὐτοῖς ὁπόσων ἀτακτοῦντες δεήσονται. 


Tpny. Νύσσης. Ὅσον κρεῖσσον ψυχή τοῦ σώματος, τοσούτῳ τιμιώτερον τῶν τά 
σώματα θεραπευόντων, ὁ τάς ψυχάς ἐξιώμενος. 


Διδύμου. Τέλειον ἰατρόν λέγομεν, οὐ τόν θεραπεύοντα πάντας, ἀλλά τόν μηδέν τῶν 
εἰς ὠφέλειαν ἡκόντων καί θεραπείαν παραλείποντα. 


Τρόφιλος. Τρόφιλος ἰατρός ἐρωτηθείς ὑπό τινος, Τίς ἄν γένοιτο τέλειος ἰατρός, Ὁ 
τά δυνατά, ἔφη, καί τά μή δυνατά δυνάμενος διαγινώσκειν. 


Νικοκλέους. Νικοκλῆς κακοῦ τινος ἰατροῦ λέγοντος, ὅτι μεγάλην ἔχει δύναμιν, 
ἔφη, Πῶς γάρ οὐ μέλλεις λέγειν, ὅς τοσούτου ἀνῃρηκώς ἀνεύθυνος γέγονας; 

Ὁ αὐτός τούς ἰατρούς εὐτυχεῖς ἔλεγεν, ὅτι τάς (949) μέν ἐπιτυχίας αὐτῶν ὁ ἥλιος 
ὁρᾷ τάς δέ ἀποτυχίας ἡ γῆ καλύπτει. 

Στρατονικ. Στρατόνικος ἰατρόν κολακεύων, ἔλεγεν, Ἐπαινῶ σου τήν ἐμπειρίαν, ὅτι 
οὐκ ἐᾷς τούς ἀῤῥώστους Katacarijvar τάχιον αὐτούς τοῦ ζῇν ἀπαλλάσων. 

Δημονάκτ. Τοῖς AckAnmiddarg μείζων ὀφείλεται χάρις ἐπερχομένην ἀναστέλλουσι: 
νόσον, ἤ παραπεσοῦσαν ἰασαμένοις, τοῦ γάρ ἀπηλλάχθαι κακοῦ τό μή πάσχειν 
εἱρετώτερον. 


AOTOX NA. 


Περί πίστεως. 
Ματθ. ιζ΄. Ἀμήν λέγω ὑμῖν, ἐάν ἔχετε πίστιν ὡς κόκκον σινάπεως, ἐρεῖτε τῷ ὄρει 
τούτῳ, Μετάβηθι ἐντεῦθεν ἐκεῖ, καί μεταβήσεται: καί οὐδέν ἀδυνατήσει ὑμῖν. 


Ἐφ. β΄. Χάριτί ἐστε σεσωσμένοι διά τῆς πίστεως, καί τοῦτο οὐκ ἐξ ὑμῶν’ Θεοῦ τό 
δῶρον, οὐκ ἐξ ἔργων, ἵνα μή τις καυχήσηται. 


‘Epp. 10°. Πίστις ἐστίν ἐλπιζομένων ὑπόστασις, πραγμάτων ἔλεγχος οὐ βλεπομένων. 
Παροιμ. ιβ΄. Ἐπιδεικνυμένην πίστιν ἀναγγελεῖα δίκαιος. 


Σιράχ ια΄. Πίστευε τῷ Κυρίῳ, καί ἔμμενε τῷ πόνῳ σου’ ὅτι κοῦφον ἐν ὀφθαλμοῖς 
Κυρίου ἐξάπινα πλουτίσαι πένητα. 


Σιράχ β΄. Δόσις Κυρίου παραμενεῖ εὐσεβέσι’ πίστευσον αὐτῷ, καί ἀντιλήψεταί σου. 


Βασιλ. Πίστις ἡγείσθω τῶν περί Θεοῦ λόγων. Πίστις, καί μή ἀπόδειξις. Πίστις ἡ ὑπέρ 
τάς λογικάς μεθοδείας τήν ψυχήν εἰς συγκατάθεσιν ἕλκουσα: πίστις, οὐχ ἡ γεωμετρικαῖς 
ἀνάγκαις, ἀλλά ταῖς τοῦ Πνεύματος ἐνεργείαις ἐγγινομένη. 


Πίστις ἐστί συγκατάθεσις ἀδιάκριτος τῶν ἀκουσθένων ἐν πληροφορίᾳ τῆς ἀληθείας 
τῶν κηρυχθέντων, Θεοῦ χάριτι, ἥντινα ἐπεδείξατο ᾿Αβράαμ, μαρτυρηθείς, ὅτι Οὐ 
διεκρίθη τῇ ἀπιστίᾳ, ἀλλ᾽ ἐνεδυναμώθη τῇ πίστει, δούς δόξαν τῷ Θεῷ, καί 
πληροφορηθείς ὅτι ὅ ἐπήγγελται Θεός, δυνατός ἐστι καί ποιῆσαι. 


Θεολ. Τό γάρ οὐκ ἐφικτόν, οὐδέ πιστόν πως διά τόν φθόνον. Ψυχαῖς γάρ βεβήλοις 
οὐδέν τῶν καλῶν ἀξιόπιστον. 


Χρυσοστ. Τοῦτο μάλιστα πίστεως, μή ζητεῖν εὐθύνας τῶν πραττομένων, ἀλλά 
πείθεσθαι τοῖς ἐπιταττομένοις. 


(952) Τόν εὐσεβῆ καί πιστόν ἄνδρα οὕτω βεβαίως διακεῖσθαι χρή πρός τάς 
ἐπαγγελίας τοῦ Θεοῦ, ὥστε κἄν ἐναντία αὐτοῖς φαίνεται τά γινόμενα, μηδέ οὕτως 
ταράττεσθαι, μηδέ ἀπογινώσκειν τήν ἔκβασιν. Ὅρα γοῦν ὁ πιστός ᾿Αβραάμ τίνα μέν 
ὑπόσχεσιν ἐδέξατο, τίνα δέ πράττειν ἠναγκάζετο. 


Πίστις μήτηρ καί στεφάνῃ καί συμπεραίωσις τῶν ἀρετῶν ὑπάρχει. 

Καθάπερ γάρ ῥίζης μή πεφυτευμένης, οὐκ ἄν βλαστήσειε καρπός: οὕτω πίστεως μή 
προκαταβεβλημένης, οὐκ ἄν προέλθοι διδασκαλίας λόγος. 

Tpnyop. Νύσ. Πίστις μόνη κρατεῖ τόν ἀκράτητον’ πίστις μόνη κατανοεῖ τόν ἀθέατον’ 
πίστις μόνη προσπελάζει τῷ ἀπροσπελάστῳ, ὅσον ἐγχωρεῖ καί ὅσον ἐνδέχεται. 


Κυρίλλου. Τό πίστει παραδεκτόν, ἀπολυπραγμόνητον εἶναι χρή. Τό γάρ 
βασανοζόμενον πῶς ἔτι πεπίστευται; 

Ἀριστοτ. Ὥσπερ yaoiv ἐν ἰατρικῇ, τά μή καθαρά τῶν σωμάτων ὁπόσῳ ἀν θρέψῃς, 
μᾶλλον βλάψεις ὕλην ἀποβαλών τῇ κακοχυμίᾳ: οὕτω καί ψυχήν μοχθηροῖς δόγμασι 
προκατειλημμένην, ὁπόσῳ ἄν διδάξῃς, μᾶλλον βλάψεις μείζονας ἀρχάς αὐτῇ τῆς 
ψευδοδοξίας παρέχων. 


ΛΟΓΟΣ ΝΒ΄. 


Π + ΄ 
Epl UVNUNG 

Λουκ. κβ΄. Τοῦτό ἐστι τό σῶμα μου, τό ὑπέρ ὑμῶν διδόμενον: τοῦτο ποιεῖτε εἰς τήν 
ἐμήν ἀνάμνησιν. 


ΑΤ. β΄. Μνημόνευε Ἰησοῦν Χριστόν ἐγηγερμένον ἐκ νεκρῶν. 
Παροιμ. τ΄. Μνήμη δικαίου μετ᾽ ἐγκωμίων’ ὄνομα δέ ἀσεβῶν σβέννυται. 
Σιράχ ζ΄. Ἐν πᾶσι τοῖς ἔργοις σου μιμνήσκου τά ἔσχατά σου, καί οὐχ ἁμαρτήσεις. 


Βασιλείου. ᾿μήχανον ἐκτραπῆναι τῆς δικαίας ὁδοῦ, μή λήθην Θεοῦ ταῖς ψυχαῖς 
νοσήσαντας. 


Μνήμη ἐστίν ἡ τοῦ γνωσθέντος τήρησις’ ἀνάμνησις, ἡ τοῦ ἀπελθόντος ἀνάληψις. 
Θεολόγου. Μνημονευτέον Θεοῦ μᾶλλον, ἤ ἀναπνευστέον. 
Τόν Θεόν ἔργοις μέν σέβου, λόγοις δέ ὕμνει, ἐννοίᾳ δέ τίμα. 
Κλήμεντ. Μνήμη θανάτου ἐναργής περιέκοψε βρώματα: βρωμάτων δέ ἐν 
ταπεινώσει κοπέντων, συνεξεκόπησαν πάθη. 


Χρυσοστ. Εὐσεβείας σημεῖον, τό συνεκῆ μνήμην ποιεῖσθαι τῶν θειοτέρων, καί τό 
πυκναῖς ἐντεύξεσιν ἐξιλεοῦσθαι τόν Θεόν. 


(953) Εἰ εἰκόνα τις ἄψυχον ἀναθείς, παιδός ἤ φίλου ἤ συγγενοῦς, νομίζει παρεῖναι 
ἐκεῖνον τόν ἀπελθόντα, καί διά τῆς εἰκόνος αὐτόν φαντάζεται τῆς ἀψύχου: πολλῷ 
μᾶλλον ἡμεῖς διά τῶν θείων Γραφῶν, τῆς τῶν ἁγίων παρουσίας ἀπολαύομεν, οὐχί τῶν 
σωμάτων αὐτῶν, ἀλλά τῶν ψυχῶν τάς εἰκόνας ἔχοντες. Τά γάρ παρ᾽ αὐτῶν εἰρημένα 
τῶν ψυχῶν αὐτῶν εἰκόνες εἰσίν. 


Πλωτίνου. Πλάτων ἔλεγε, τούς μέν νέους σφόδρα καί τούς γέροντας, ἀμνήμονας 
εἶναι: ὑποῤῥεῖν γάρ, τῶν μέν, διά τήν αὔξησιν, τῶν δέ, διά τήν φθίσιν. Ὁμοίως δέ καί 
τούς λίαν ταχεῖς ἤ βραδεῖς. τούς γάρ ὑγροτέρους εἶναι τοῦ δέοντος, τούς δέ, 
σκληροτέρους: καί τοῖς μέν οὐ μένειν ἐν τῇ ψυχῇ τά φαντάσματα, τῶν δέ οὐχ ἅπτεσθαι 
τό παράπαν. 


Πλάτωνος ἐν Κρατύλ. Μνήμη πάντη που μηνύει, ὅτι μονή ἐστιν ἐν τῇ ψυχῇ, ἀλλ᾽ οὐ 
φορά. 

Τήν κατοχήν τῶν φαντασμάτων μνήμην ὀνομάζεσθαι: τήν δέ ἀναπόληψιν τούτων, 
ἀνάμνησιν: καί ὡς ἐπί πολύ, μνημονευτέρους μέν ὑπάρχειν τούς βραδεῖς: 
ἀναμνηστικωτέρους δέ, τούς ταχεῖς καί εὐμαθεῖς. 


Χαρικλ. Μέγα γάρ εἰς λήθην κακῶν, ἡ δι᾽ ὀφθαλμῶν τῆς ψυχῆς ὑπόμνησις 
ἀμαυρουμένη. 

Ἐκ τῶν Ἐπικτήτου. Avaveovodw ὁ περί Θεοῦ λόγος καθ᾽ ἡμέραν, μᾶλλον ἤ τά σιτία. 
Συνεχέστερον νόει τόν Θεόν, ἤ ἀνάπνει. 


Ἐάν ἀεί μνημονεύῃς, ὅτι ᾧ ἐργάζῃ κατά ψυχήν ἤ σῶμα Θεός παρέστηκεν ἔφορος, ἐν 
πάσαις σου ταῖς προσευχαῖς καί ταῖς πράξεσιν, οὐ μή ἁμάρτῃς ἕξεις δέ τόν Θεόν 
σύνοικον. 


Ὡς ἡδύ τήν θάλασσαν ἀπό γῆς ὁρᾷν, οὕτως ἡδύ τῷ σωθέντι μεμνῆσθαι τῶν 
πόνων. 


AOTOZ NT". 


Περὶ ψυχῆς. 

Ματθ. τ΄. Ὁ εὑρών τήν ψυχήν αὐτοῦ ἀπολέσει αὐτήν’ kai ὁ ἀπολέσας αὐτήν ἕνεκεν 
ἑμοῦ, εὑρήσει αὐτήν. 

Β΄ Κορ. ὅ΄. Εἰ καί ὁ ἔξω ἡμῶν ἄνθρωπος διαφθείρεται: ἀλλ' ὁ ἔσωθεν ἀνακαινοῦται 
ἡμέρᾳ καί ἡμέρᾳ. 

Σιράχ λζ΄. Τέκνον, ἐν πραὕὔτητι δόξασον τήν ψυχήν σου, καί ἴδε τί πονηρόν αὐτῇ, καί 
μή δῶς αὐτῇ. Οὐ γάρ πάντα πᾶσι συμφέρει: καί οὐ πᾶσα ψυχή ἐν παντί εὐδοκεῖ. 


Ἡ καταστροφή τῶν παρανόμων κακή: τῇ γάρ ἀσεβείᾳ τήν αὐτῶν ψυχήν 
ἀφαιροῦνται. 


(956) Παροιμ. ια΄. Ψυχή εὐλογημένη, πᾶσα ἀπλῆ. 


Βασιλείου. Ψυχῆς θησαύρισμα, σώματος ἔνδεια. Τούτου καλόν ἡγεῖσθαι χρή, τό τῆς 
ψυχῆς ἀγαθόν. 

Οὐδείς περιορᾷ τό ἑαυτοῦ τέκνον μέλλον καταπίπτειν εἰς βόθυνον, ἤ ἐμπεσόν 
ἐναφίησι τῷ πτώματι: πόσῳ δέ δεινότερον ψυχήν εἰς βάθος κακῶν ἐμπίπτουσαν 
ἐναφεῖναι τῇ ἀπωλείᾳ; 


Θεολόγου. Τί σοι θέλεις γενέσθαι; ψυχήν ἐμήν ἐρωτῶ. Τί σοι μέγα ἤ τί μικρόν τῶν 
τιμίων βροτοῖσι; Ζήτει μόνον προθύμως τι λαμπρόν, καί δώσω σοι. 


Ψυχῇ θύε τῷ Θεῷ μᾶλλον, ἤ εὐχῆς τρόπῳ. 


Πείθομαι σοφῶν λόγοις, ὅτι ψυχή πᾶσα καλή τε καί θεοφιλής, ἐπειδάν τοῦ 
συνδεδεμένου λυθεῖσα σώματος ἐνθένδε ἀπαλλαγῆ, εὐθύς μέν ἐν συναισθήσει ἐν 
θεωρίᾳ τοῦ μέλλοντος αὐτῇ καλοῦ γενομένη, ἅτε τοῦ ἐπισκοτοῦντος ἀνακαθαρθέντος, 
ἤ ἀποτεθέντος, ἤ οὐκ οἶδ᾽ ὅ τι καί λέγειν χρή, θαυμασίαν τινά ἡδονήν ἥδεται καί 
ἀγάλλεται, καί ἵλεως χωρεῖ πρός τόν ἑαυτῆς Δεσπότην’ ὥσπερ τι δεσμωτήριον χαλεπόν 
τόν ἐντεῦθεν βίον ἀποφυγοῦσα, καί τάς περικειμένας ἀποσεισαμένη πέδας, ὑφ᾽ ὧν τό 
τῆς διανοίας πτερόν καθείλκετο: καί οἷον ἤδη τῇ φαντασίᾳ καρποῦται τήν ἀποκειμένην 
μακαριότητα. 


Χρυσοστ. Πάντα διπλᾶ δέδωκεν ἡμῶν ὁ Θεός τῇ φύσει, δύο ὀφθαλμούς, δύο ὦτα, 
δύο χεῖρας, δύο πόδας: ἐάν ὁπότερον τούτων βλαβῇ, διά τοῦ ἑτέρου τήν χρείαν 


369 


INERREG MM Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΗΦΙΑΚΗ ΠΑΤΡΟΛΟΓΙΑ. Ε΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π-ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





παραμυθούμεθα' ψυχήν dé μίαν δέδωκεν ἡμῖν: dv ταύτην ἀπολέσωμεν, μετά τίνος 
ἐμβιοτεύσωμεν; 


Ψυχή ἐστιν οὐσία τις ἀσώματος καί ἀθάνατος. 
Ψυχή ἐστιν οὐσία γεννητή, οὐσία ζῶσα νοερά. 

Κλήμεντ. Πάντων ἀναπνέουσαι αἱ ψυχαί, τό ζῇν ἔχουσι, κἄν χωρισθῶσι τοῦ 
σώματος, καί τόν εἰς αὐτό εὑρεθῶσι πόθον ἔχουσαι, εἰς τόν τοῦ Θεοῦ κόλπον φέρονται 
ἀθάνατοι: ὡς ἐν χειμῶνος ὥρᾳ οἱ ἀτμοί τῆς γῆς ὑπό τῶν τοῦ ἡλίου ἀκτίνων 
ἐφελκόμενοι φέρονται πρός αὐτόν. 


᾿Ἀβθάνατοι πᾶσαι αἱ ψυχαί, καί τῶν ἀσεβῶν, αἷς ἄμεινον ἦν μή ἀφθάρτους εἶναι. 
Κολαζόμεναι γάρ ὑπό τοῦ ἀσβέστου πυρός ἀπεράντῳ τιμωρίᾳ καί μή θνήσκουσαι, ἐπί 
κακῷ τῷ ἑαυτῶν τέλος λαβεῖν οὐκ ἔχουσιν. 

(957) Μοσχίωνος. Αἰροῦ πάντα τά θνητά καί γήϊνα ἀπολέσας, ἕνα ἀθάνατον καί 
οὐράνιον κτήσασθαι. 

Δημοκρίτ. Ἀνθρώπους ἁρμόδιον ψυχῆς μᾶλλον ἤ σώματος λόγον ποιεῖσθαι. Ψυχή 
μέν γάρ τελειοτάτῃ σκήνεος μοχθηρίην ὀρθοῖ’ σκήνεος δέ ἰσχύς ἄνευ λογισμοῦ ψυχήν 
οὐδέν τι ἀμείνω τίθησιν. 

Κλητάρχου. Τῆς ψυχῆς ὡς ἡγεμόνος ἐπιμελοῦ: τοῦ δέ σώματος ὡς στρατιώτου 
προνόει. 

Φιλιστίων. Ψυχή σοφοῦ ἁρμόζεται πρός Θεόν. Ψυχήν θάνατος οὐκ ἀπόλλυσιν, ἀλλά 
κακός βίος. 

Ζαλεύκου. Ἕκαστον οὖν ἔχειν καί παρασκευάζειν δεῖ τήν ἑαυτοῦ ψυχήν πάντων 
καθαράν τῶν κακῶν. Ὡς γάρ οὐ τιμᾶται Θεός ὑπ᾽ ἀνθρώπου φαύλου, οὐδέ θεραπεύεται 
δαπάναις, οὐδέ τραγῳδίαις τῶν ἁλισκομένων, ἀλλ᾽ ἀγαθῇ προαιρέσει τῶν καλῶν ἔργων 
καί δικαίων. 


Ἐπικτήτου. Ψυχήν σώματος ἀναγκαιότερον ἰᾶσθαι: τοῦ γάρ κακῶς ζῇν τό τεθνᾶναι 
κρεῖσσον. 


ΛΟΓΟΣ ΝΔ΄. 


Περί φθόνου. 

Ματθ. κ΄. Ἐλθόντες δέ καί οἱ πρῶτοι, ἐνόμισαν ὅτι πλείονα λήψονται, καί ἔλαβον 
καί αὐτοί ἀνά δηνάριον. Λαβόντες δέ ἐγόγγυζον, κ. τ. ἑ. 

"Tax. γ΄. Ὅπου ζῆλος καί ἐριθεία, ἐκεῖ ἀκαταστασία καί πᾶν φαῦλον πρᾶγμα. 

Παροιμ. κγ΄. Μή συνδείπνει ἀνδρί βασκάνῳ, μηδέ ἐπιθυμήσῃς τῶν ἐδεσμάτων 
αὐτοῦ. 

φθόνος οὐκ οἶδε προτιμᾷν τό συμφέρον. 

Σιράχ λζ΄. Μή συμβουλεύου μετά ὑποβλεπομένου σου: ἀπό τῶν ζηλούντων σε 
κρύψον βουλήν σου. 

Βασιλ. Οὐχ ὁρᾷς ἡλίκον ἐστίν ἡ ὑπόκρισις; καί αὕτη καρπός ἐστι τοῦ φθόνου. Τό γάρ 
διπλοῦν τοῦ ἤθους, ἐκ φθόνου μάλιστα τοῖς ἀνθρώποις γίνεται. 


Τί στενάζεις, φθονερέ; τό ἴδιον κακόν, ἤ τό ἀλλότριον ἀγαθόν; 
Φθόνου γάρ πάθος οὐδέν ὀλεθριώτερον ψυχαῖς ἀνθρώπων ἐμφύεται. 


Ὥσπερ γάρ ἰός τόν σίδηρον, οὕτως ὁ φθόνος τήν ἔχουσαν αὐτόν ψυχήν 
ἐξαναλίσκει. 


Οἱ κύνες τρεφόμενοι ἡμεροῦνται, καί οἱ λέοντες χειροήθεις θεραπευόμενοι 
γίνονται: οἱ δέ βάσκανοι ταῖς θεραπείαις πλέον ἐξαγριαίνονται. 


Ἔθος τῇ Γραφῆ πολλαχοῦ μετά τοῦ φόνου τάσσειν τόν φθόνον. 

Ὥσπερ ἡ ἐρυσίβη ἴδιόν ἐστι τοῦ σίτου νόσημα: οὕτως ὁ φθόνος φιλίας ἐστίν 
ἀῤῥώστημα. 

Οἱ μισόκαλοι δαίμονες, ἐπειδάν οἰκείας ἑαυτοῖς εὕρωσι προαιρέσεις, παντοίως 
αὐταῖς ἀποκέχρηνται (960) πρός τό ἴδιον βούλημα, ὥστε καί τοῖς ὀφθαλμοῖς τῶν 
βασκάνων εἰς ὑπηρεσίαν χρήσασθαι τοῦ ἰδίου θελήματος. 


Ὥσπερ ἕπεται τῷ ἀγαθῷ ἡ ἀφθονία, οὕτως ἀκολουθεῖ τῷ διαβόλῳ ἡ βασκανία. 


Ὥσπερ δέ αἱ γῦπες πρός τά δυσώδη φέρονται, πολλούς μέν λειμῶνας, πολλούς δέ 
ἡδεῖς καί εὐώδεις τόπους ὑπεριπτάμενοι: καί αἱ μυῖαι, τό μέν ὑγιαίνον παρατρέχουσι, 
πρός δέ τό ἕλκος ἐπείγονται: οὕτως οἱ βάσκανοι, τάς μέν τοῦ βίου λαμπρότητας καί τά 
μεγέθη τῶν κατορθουμένων οὐδέ προσβλέπουσι, τοῖς δέ σαθροῖς ἐπιτίθενται. 


Θεολ. Μή φθονήσεις τῷ κατορθοῦντι ὡς φθονηθείς, καί φθονεῖσθαι πεισθείς, καί 
διά τοῦτο κατενεχθεΐίς. 


Ὡς ἀπόλοιτο ἐξ ἀνθρώπων ὁ φθόνος, ἡ δαπάνη τῶν ἐχόντων, ὁ τῶν πασχόντων ἰός: 
τό μόνον τῶν παθῶν ἀδικώτατόν τε ἅμα καί δικαιότατον: τό μέν, ὅτι πᾶσι διοχλεῖ 
καλοῖς, τό δέ, ὅτι ἀδικεῖ τούς ἔχοντας. 


Χρυσοστ. Ὥ φθόνε ῥίζα θανάτου, ἡ πολύπλοκος νόσος, καρδίας ὀξύτατε ἧλε! Ποῖος 
γάρ ἡλος ὀξύτατος οὕτως κεντᾷ, ὡς ὁ φθόνος τήν ἔχουσαν αὐτόν καρδίαν τιτρώσκει; 


Ὁ δαίμων φθονεῖ μέν, ἀνθρώποις δέ: δαίμονι δέ οὐδενί. Σύ δέ ἄνθρωπος ὦν, 
ἀνθρώποις φθονεῖς: καί ποίας τεύξῃ συγνώμης; 


Tpny. Νύσ. Φθόνῳ ἀτύχημα μέν ἐστιν οὐ τό ἴδιον κακόν, ἀλλά τό ἀλλότριον ἀγαθόν’ 
κατόρθωμα δέ πάλιν, οὐ τό οἰκεῖον καλόν, ἀλλά τό τοῦ πέλας κακόν. 


Φθείρεσθαι τούς νεκροβόρους γῦπας τῷ μύρῳ λέγουσι. Πρός γάρ τό δυσῶδες καί 
διεφθορός αὐτῶν ἡ φύσις κείεται. Καί ὁ τῇ νόσῳ ταύτῃ κρατούμενος, τῇ μέν εὐημερίᾳ 
τῶν φίλων, οἷόν τινος μύρου προσβολῇ καταφθείρεται. Εἰ δέ τι πάθος ἐκ συμφορῶν 
ἴδοι, πρός τοῦτο καθίπταται, καί τό ἄγκυλον ἐπάγει στόμα, τά κεκρυμμένα ἐξέλκων τοῦ 
δυστυχήματος. 


Φίλωνος. Τά καλά, κἄν φθόνῳ πρός ὀλίγον ἐπισκιασθῇ χρόνον, ἐπί καιρῷ λυθέντα, 
αὖθις ἀναλάμπει. 

Πλουτάρχου. Τοῖς μέν διά τοῦ ἡλίου πορευομένοις ἕπεται κατ᾽ ἀνάγκην σκιά’ τοῖς δέ 
διά τῆς δόξης βαδίζουσιν ἀκολουθεῖ φθόνος. 

Τό τῆς δόξης κάλλος ὥσπερ ὑπό νόσου τοῦ φθόνου ταχύ καταφθείρεται. 

(961) Ἀνάχαρσις. Ἀνάχαρσις ὁ Σκύθης ἐρωτηθείς, Διά τίνα αἰτίαν ἄνθρωποι 
λυποῦνται πάντοτε; ἔφη, ὅτι οὐ μόνον αὐτούς τά ἴδια κακά λυπεῖ, ἀλλά καί τά ἀλλότρια 
ἀγαθά. 

Ἀριστοτ. Φθόνος, φησίν, ἀνταγωνιστής ἐστι τῶν εὐτυχόντων. 

Δημοκρίτ. Ἧ τῶν ἀγαθῶν ἔρις ὠφελεῖ τόν ζηλοῦντα, μή βλάπτουσα τόν 
ζηλούμενον. 

Οὐκ ἄν ἐκώλυον οἱ νόμοι ζῇν ἕκαστον κατ᾽ ἰδίαν ἐξουσίαν, εἰ μή ἕτερος ἕτερον 
ἐλυμαίνετο. Φθόνος γάρ στάσιος ἀρχήν ἀπεργάζεται. 

Ὁ αὐτός τόν φθόνον εἶπεν ἕλκος εἶναι τῆς ἀληθείας 

Κλειτάρχου. Ὥσπερ ὑπό τοῦ ἰοῦ τόν σίδηρον, οὕτω τούς φθονερούς ὑπό τοῦ ἰδίου 
ἤθους κατεσθίεσθαι. 

Σωκράτης. Πολλοί θανόντας ἀμείβουσι τοῖς τάφοις, οὕς τῷ φθόνῳ πρότερον 
ἤλγυναν ζῶντας. 

Ὁ αὐτός τόν φθόνον ἔφη τῆς ψυχῆς εἶναι πρίονα. 

Λευκίπ. Ζηλοτυπία γάρ ἅπαξ ἐμπεσοῦσα ψυχῇ, δυσέκλειπτον ἐστί 

Κλεόβουλ. Κλεόβουλος ὁ Λίνδιος, ἐρωτηθείς ὑπό τινος, Τίνα δεῖ μάλιστα 
φυλάττεσθαι; εἶπεν, Τῶν μέν φίλων τόν φθόνον, τῶν δέ ἐχθρῶν τήν ἐπιβουλήν. 

Βίωνος. Βίων ὁ σοφιστής, ἰδών τινα φθονερόν σφόδρα κεκυφότα, εἶπεν, Ἤ τούτῳ 
μέγα κακόν συμβέβηκεν, ἤ ἄλλῳ μέγα ἀγαθόν. 

Ἀγάθωνος. 
Οὐκ ἦν ἄν ἀνθρώποισιν ἐν βίῳ φθόνος, 
Εἰ πάντες ἦμεν ἐξ ἴσου πεφυκότες. 

Θεοφράσιτ.. Θεόφραστος εἰπε, τούς μοχθηρούς τῶν ἀνθρώπων, οὐχ οὔτως ἥδεσθαι 
ἐπί τοῖς ἰδίοις ἀγαθοῖς, ὡς ἐπί τοῖς ἀλλοτρίοις κακοῖς. 

Πλάτων. Ἀγαθός ἦν’ ἀγαθῷ δέ οὐδείς περί οὐδενός οὐδέποτε γίνεται φθόνος. 

᾿Αριστονύμ. Ὁ φθόνος, ὥσπερ φαῦλος δημαγωγός, ταῖς καλαῖς ἀντιπολιτεύεται 
πράξεσιν. 

Θουκιδίδου. Φθόνος τοῖς ζῶσι πρός τό ἀντίπαλον: τό δέ μή ἐμποδών, 
ἀνανταγωνίστῳ εὐνοίᾳ τετίμηται. 

᾿ἈΑναξιμέν. Ὅσοι γάρ τά καλῶς ῥηθέντα ἤ πραχθέντα διά φθόνον οὐκ ἐπαινοῦσι, πῶς 
οὗτοι ἄν τοῖς ἔργοις ὠφελήσειαν; 

Κάτωνος. Ἥκιστα φθονεῖσθαι ἔλεγε τούς τῇ τύχῃ χρωμένους ἐπιεικῶς καί μετρίως. 
Οὐ γάρ ἡμῖν, ἀλλά τοῖς περί ἡμᾶς φθονοῦσιν. 

᾿ἈΑνωνύμου. Οὐδενί φθονητέον: ἀγαθοί μέν γάρ ἄξιοι: κακοί δ᾽ ἄν εὐτυχῶσιν, κακῶς 
ζῶσιν. 


Θεμιστοκλῆς μειράκιον ὦν, οὐδέν ἔφη πράττειν λαμπρόν’: οὔπω γάρ φθονεῖσθαι. 
Καθάπερ γάρ αἱ κανθαρίδες ἐμφύονται μάλιστα τῷ ἀκμάζοντι σίτῳ, καί τοῖς εὐθαλέσι 
ῥόδοις: οὕτω ὁ φθόνος ἅπτεται (964) μάλιστα τῶν χρηστῶν καί αὐξανομένων πρός 
ἀρετήν, καί δόξαν ἠθῶν καί προσώπων κεκτημένων. 


AOTOX NE. 


Περί ἑκουσίου kai ἀκουσίου. 
Λουκ. ιβ΄. Ἐκεῖνος ὁ δοῦλος, ὁ γνούς τό θέλημα τοῦ κυρίου αὐτοῦ καί μή ποιήσας, 
δαρήσεται πολλάς: ὁ δέ μή γνούς, δαρήσεται ὀλίγας. 


Α΄ Κορ. θ΄. Οὐαί δέ μοί ἐστιν, ἐαν μή εὐαγγελίζωμαι. Εἰ γάρ ἑκών τοῦτο πράττω, 
μισθόν ἔχω: εἰ δέ ἄκων, οἰκονομίαν πεπίστευμαι. 


Σολομ. τ΄. Ἀκούσιον ἐξῆλθεν ἀπό προσώπου ἐξουσιάζοντος. 


Παροιμ. λ΄. Ἄμελγε γάλα, καί ἔσται βούτυρον. Ἐάν δέ ἐκπιέζῃς μυκτῆρα, 
ἐξελεύσεται αἷμα. 


Σιράχ ιη΄. Ὀπίσω τῶν ἐπιθυμιῶν σου μή πορεύου, καί ἀπό τῶν ὀρέξεών σου κωλύου. 
Ἐάν γάρ χορηγήσῃς τῇ ψυχῇ σου εὐδοκίαν ἐπιθυμίας, ποιήσεις ἐπίχαρμα ἐχθρῶν. 


Βασιλείου. Τά ἐν ἅδου κακά οὐ Θεόν ἔχει τόν αἴτιον, ἀλλ᾽ ἡμᾶς αὐτούς. ᾿Αρχή γάρ 
καί ῥίζα τῆς ἁμαρτίας, τό ἐφ᾽ ἡμῖν καί τό αὐτεξούσιον. 

Ἐπαινοῦμεν τούς κατά προαίρεσιν ἀγαθούς, οὐ τούς ὑπό τινος ἀνάγκης εἰς τοῦτο 
ἥκοντας. Ὅπου γάρ προαίρεσις ἑτοίμη, τό κωλύον οὐδέν. 


Bia γάρ ἤ φόβος, ἀρετῆς οὐκ ἄν ποτε γένοιτο δημιουργός. Ἐθελούσια γάρ, καί οὐκ 
ἀνάγκης τά καλά. 


Τό ἑκούσιον λυπηρόν, τοῦ ἀκουσίου τερπνοῦ τιμιώτερον. 


Θεολόγου. Τό μέν γάρ ἑκούσιον, μονιμώτερόν τε καί ἀσφαλέστερον: καί τοῦ μέν τοῦ 
βιασαμένου, τό δέ ἡμέτερον. καί τό μέν ἐπιεικείας Θεοῦ, τό δέ τυραννικῶς ἐξουσίας. 


Φιλεῖ τό βίᾳ κρατούμενον ἐλευθεριάζειν καιροῦ λαβόμενον. 
Ποιμήν ἀμέλγει, εἰ θέλει, καί τούς τράγους, 
Ἀλλ᾽ ἀντί γάλακτος, αἱμάτων πηγάς οἴσει. 
Χρυσοστ. Οὐ τούς ἀνάγκῃ τῆς κακίας ἀπεχομένους, ἀλλά τούς προαιρέσει, στεφανοῖ 
ὁ θεός. 
Οὐκ ἀνάγκῃ καί βίᾳ, ἀλλά βουλήσει καί γνώμῃ προσάγεται ἡμᾶς ὁ Θεός. 


Οὐδείς καρπός ἀνάγκης, ἀλλά πᾶς μισθός προαιρέσεως. Οὐ λογίζεται ὁ Θεός τά ἐξ 
ἀνάγκης, ἀλλά τά ἐκ προαιρέσεως κατορθούμενα. 


(965) Ὥσπερ τῷ στρουθῷ τῶν πτερῶν ὄφελος οὐδέν, ὑπό τῆς παγίδος ἀλόντι, ἀλλ᾽ 
εἰκῆ καί μάτην πτερύσσεται: οὕτω καί σοί τῶν λογισμῶν οὐδέν ὄφελος, ἐάν κατακράτος 
ὑπό τῆς πονηρᾶς ἐπιθυμίας ἁλῶς. 

Διονυσίου. Οὐκ ἠναγκασμένην ζωήν ἔχομεν οἱ ἄνθρωποι. Οὔτε γάρ διά τήν τῶν 
προνοουμένων αὐτεξουσιότητα τά θεῖα φῶτα τῆς προνοητικῆς ἐλλάμψεως 
ἀπαμβλύνεται. 


Διδύμου. Τά μέν ἀκούσια ἁμαρτήματα καί νόμος συγχωρεῖ, καί Θεός παρορᾷ 
φιλάνθρωπος ὦν, καί οὐκ ἀπηνής καί τῶν ἑκουσίων. 


Φίλων. Οὐχ ὡς τό ἑκουσίως ἁμαρτάνειν ἐστίν ἄδικον, οὕτω καί ἀκουσίως καί κατά 
ἄγνοιαν, εὐθύς δίκαιον: ἀλλά τάχα που μεθόριον ἀμφοῖν, δικαίου καί ἀδίκου, τό ὑπό 
τινων καλούμενον ἀδιάφορον. Ἁμάρτημα γάρ οὐδέν ἔργον δικαιοσύνης. 


Κλήμεντος. Μάλιστα πάντων Χριστιανοῖς οὐκ ἐφίεται τό πρός βίαν ἐπανορθοῦν τά 
τῶν ἁμαρτημάτων πταίσματα. Οὐ γάρ τούς ἀνάγκῃ τῆς κακίας ἀπεχομένους, ἀλλά τούς 
προαιρέσει στεφανοῖ ὁ Θεός. 


Οὐ δυνατόν τινα ἀγαθόν εἶναι βεβαίως, εἰ μή κατά προαίρεσιν οἰκείαν. Ὁ γάρ ὑφ᾽ 
ἑτέρου ἀνάγκης ἀγαθός γινόμενος, οὐκ ἀγαθός: ὅτι μή ἰδίᾳ προαιρέσει ἐστίν ὅ ἔστιν. Τό 
γάρ ἑκάστου ἐλεύθερον, ἀποτελεῖ τό ὄντως ἀγαθόν, καί δεικνύει τό ὄντως κακόν. Ὅθεν 
διά τῶν ὑποθέσεων τούτων ἐμηχανήσατο ὁ Θεός φανερῶσαι τήν ἑκάστου διάθεσιν. 


Χορικίου. Τό ἐκ φύσεως καλόν, ἀδόκιμον. τό δέ ἐκ προαιρέσεως, ἐπαινετόν. 


Ἐπικτήτου. Εἰ βούλει ἀταράχως καί εὐαρέστως ζῇν, πειρῶ τούς συνοικοῦντάς σοι 
σύμπαντας ἀγαθούς ἔχειν. Ἕξεις δέ ἀγαθούς, εἰ τούς μή ἑκόντας παιδεύεις, τούς δέ 
ἄκοντας [ἔπειτα κεχειρωμένους] ἀπολύεις. Συμφεύξεται γάρ τοῖς φεύγουσιν ἡ μοχθηρία 
ἅμα καί ἡ δουλεία: συναπολειφθήσεται δέ τοῖς συμβαίνουσί σοι ἡ χρηστότης καί ἡ 
ἐλευθερία. 


Σωκράτ. Ὁ μέν ἑκουσίως ταλαιπωρῶν, ἐπ᾽ ἀγαθῇ ἐλπίδι πονῶν εὐφραίνεται: αἱ δέ 
ῥᾳδιουργίαι καί ἐκ τοῦ παραχρῆμα ἡδοναί, οὔτε σώματος εὐεξίαν ixavai εἰσίν 
ἐργάζεσθαι, οὔτε ψυχῆς ἐπιστήμην ἀξιόλογον οὐδεμίαν ἐμποιοῦσιν. 

Θεαγοῦς Πυθαγορείου. Τό μέν ἀκούσιον, οὐκ ἄνευ λύπης καί φόβου: τό δέ ἑκούσιον, 
οὐκ ἄνευ ἡδονῆς καί φιλοφροσύνης. 

(968) Ἐκ τῶν Νικολάου ἐθῶν. Θύνοι τούς ναυαγούς φιλανθρώπως δεχόμενοι 
φίλους ποιοῦνται: τῶν δέ ξένων, τούς μέν ἑκουσίως ἐλθόντας, σφόδρα τιμῶσι: τούς δέ 
ἀκουσίως, κολάζουσιν. 


ΛΟΓΟΣ Στ΄. 


Περί τοῦ " Γνῶθι σαυτόν." 
Λουκ. στ΄. Τί βλέπεις τό κάρφος τό ἐν τῷ ὀφθαλμῷ τοῦ ἀδελφοῦ σου, τήν δέ ἐν τῷ 
σῷ ὀφθαλμῷ δοκόν οὐ κατανοεῖς; 


Ῥωμ. ιδ΄. Σύ τίς εἶ ὁ κρίνων ἀλλότριον οἰκέτην; τῷ ἰδίῳ κυρίῳ στήκει ἤ πίπτει: 
σταθήσεται dé δυνατός γάρ ἐστιν ὁ Θεός στῆσαι αὐτόν. 


Σολομ. 10°. Περιπάτει ἐν ὁδοῖς καρδίας σου ἄμωμος, καί γνῶθι σαυτόν. ὅτι ἐν πᾶσι 
τούτοις ἄξει σε ὁ Θεός εἰς κρίσιν. 

Παροιμ. ιγ΄. Οἱ ἑαυτῶν ἐπιγνώμονες, σοφοί. 
Zip. ιγ΄. Συντήρησον καί πρόσεχε σφοδρῶς, ὅτι μετά τῆς πτώσεώς σου περιπατεῖς. 


Βασιλείου. PH ἀκριβής σαυτοῦ κατανόησις αὐτάρκη σοι παρέχει χειραγωγίαν πρός 
τήν ἔννοιαν τοῦ Θεοῦ. 


Μεμνημένος τῆς φύσεως, οὐκ ἐπαρθήσῃ ποτέ: μεμνήσῃ δέ ἑαυτοῦ ἐάν προσέχῃς 
σαυτόν. 


Ἔπαθες, ἄνθρωπε, ὅ ἐγκαλεῖς’ καί τό μέν ἀλλότριον κακόν ἐπιμελῶς βλέπεις, τό δέ 
σαυτοῦ αἰσχρόν οὐδαμοῦ τιθεῖς. 


Τῷ ὄντι γάρ ἔοικε πάντων εἶναι χαλεπώτατον, ἑαυτόν ἐπιγνῶναι. Οὐ γάρ μόνος 
ὀφθαλμός τά ἔξω βλέπων ἐφ᾽ ἑαυτόν οὐ κέχρηται τῷ ὁρᾷν’ ἀλλά καί αὐτός ἡμῶν ὁ νοῦς, 
ὀξέως τό ἀλλότριον ἁμάρτημα καταβλέπων, βραδύς ἐστι πρός τήν τῶν οἰκείων 
ἐλαττωμάτων ἐπίγνωσιν. 


Θεολογ. 
Ἐρεύνα σαυτόν πλεῖον, ἤ τά τῶν πέλας. 
Τῷ μέν γάρ αὐτός κερδανεῖς, τῷ δ᾽ οἱ πέλας. 
Γνῶθι σεαυτόν, ἄριστε, πόθεν καί ὅστις ἐτύχθης. 
Ῥεῖα κεν ὦδε τύχῃς κάλλεος ἀρχετύπου. 
Διδύμου. Τό εἰδέναι τινά ὅτι ἀγνοεῖ, σοφίας ἐστίν: ὡς καί τό εἰδέναι ὅτι ἠδίκησε, 
δικαιοσύνης. 


Xpuooot. Οὗτος μάλιστα ἐστιν ὁ ἑαυτόν εἰδώς, ὁ μηδέν ἑαυτόν εἶναι νομίζων. 

(969) Κλήμεντ. 

Εἰ βούλει γνῶναι Θεόν, προλαβών γνῶθι σαυτόν. 

Ἀντιφάνους. 

Εἰ θνητός εἶ, βέλτιστε, θνητά καί φρόνει. 

Δημοσθ. 

Οἶμαι τό μέλλον ἅπασιν ἀνθρώποις ἄδηλον: καί μικροί καιροί, μεγάλων πραγμάτων 

αἴτιοι γίνονται. Διό δεῖ μετριάζειν ἐν ταῖς εὐπραξίαις, καί προορωμένους τό μέλλον 
φαίνεσθαι. 


Ἡρακλείτου. Ἡράκλειτος νέος ὥν, πάντων γέγονεν σοφώτερος, ὅτι ἤδει ἑαυτόν 
μηδέν ὄντα. 


Σωκράτ. Σωκράτης ᾧετο μηδέν εἰδέναι, πλήν αὐτό τοῦτο, ὅτι μηδέν οἶδεν’ τούς δέ 
λοιπούς, μηδέ τοῦτο εἰδέναι. 


Οἱ μέν σφοδρῶς πυρέττοντες, τήν ὄρεξιν καί τήν ῥώμην: οἱ δ᾽ ἐν τοῖς βασιλείοις 
παροικοῦντες, τόν νοῦν καί τά ἤθη πεφύκασι διαφείρεσθαι, εἰ μή τό, Γνῶθι σαυτόν, 
συχνῶς ἑαυτοῖς ἐπιλέγουσιν. 


Φιλήμον. 

Ἄνθρωπος ὦν, τοῦτ᾽ ἴσθι, καί μενεῖς ἀεί. 
Σωτάτου. 

Εἰ καί βασιλεύς πέφυκας, ὡς θνητός ἄκουσον. 
Ἄν μακρά πτύῃς, φλεγματίῳ κρατῇ περισσῷ. 

Ἄν εὐϊματῇς, ταῦτα πρό σοῦ προβάτιον εἶχεν" 

Ἄν χρυσοφορῇς, τοῦτο τύχης ἐστίν ἔπαρμα. 

Ἄν πλούσιος ἧς, τοῦτο χρόνων ἄδηλον ἰσχύς. 

Ἄν ἀλαζονεύῃ, τοῦτο ἀνοίας ἐστί φρύαγμα. 

"Av δέ σωφρονῇς, τοῦτο Θεοῦ δῶρον ὑπάρχει. 

Ἡ δέ σωφροσύνη πάρεστιν, ἐάν μετρῇς σεαυτόν. 

Θαλῆς. Χαλεπό δέ ἑαυτόν γνῶναι, ἀλλά μακάριον’ ζῇν γάρ κατά φύσιν. 

Πλάτωνος. Οἱ οὐκ εἰδότες, ὡς ἔπος εἰπεῖν οὐδέν, οἰόμεθα τά πάντα εἰδέναι: οὐκ 

ἐπιτρέποντες δέ ἀλλήλοις, ἅ μή ἐπιστάμεθα πράττειν, ἀναγκαζόμεθα ἁμαρτάνειν αὐτοί 
πράττοντες. 


Μενάνδρ. 

Κατά πολλῶν ἐστιν οὐ καλῶν εἰρημένον, 
Τό Γνῶθι σεαυτόν, χρησιμώτερον γάρ ἦν, 
τό, Γνῶθι τούς ἄλλους. 

Ξενοφῶντ. Οἱ μέν γάρ εἰδότες ἑαυτούς, τά ἐπιτήδεια ἑαυτοῖς ἴσασι, καί 
διαγινώσκουσιν ἅ τε δύνανται, καί ἅ μή. Καί ἅ μέν ἐπίστανται πράττοντες, πορίζονταί τε 
ὧν δέονται, καί εὖ πράττουσιν: ὧν δέ μή ἐπίστανται ἀπεχόμενοι, ἀναμάρτητοι γίνονται 
καί διαφεύγουσι τό κακῶς πράττειν. 


Οὗτος ἔμοιγε δοκεῖ, ὅ μή εἰδώς τήν ἑαυτοῦ δύναμιν, ἀγνοεῖν ἑαυτόν. Ἐκεῖνο δέ οὐ 
φανερόν, ἔφη, ὅτι μέν διά τό εἰδέναι ἑαυτούς πλεῖστα ἀγαθά ἰσχύουσιν ἄνθρωποι: διά δέ 
τό ἐψεῦσθαι ἑαυτῶν, πλεῖστα κακά; 


Ἐπί μηδενί ἐπαρθῇς ἀλλοτρίῳ προτερήματι. Εἰ ὁ ἵππος ἔλεγεν ἐπαιρόμενος, ὅτι 
Καλός εἰμι, ἀνεκτόν ἦν: σύ δέ ὅταν λέγεις, ὅτι Ἵππον καλόν ἔχω, ἴσθι ὅτι ἐφ᾽ ἵππῳ 
ἀγαθῷ μέγα φρονεῖς. Τί οὖν ἔστι σόν; Χρῆσις φαντασιῶν, ἥν ὅταν κατά φύσιν ἔχῃς, τότε 
(972) ἐπάρθητι: τότε γάρ ἐπί τῷ σῷ πλεονεκτήματι ἐπαρθήσῃ. 


Χείλων. Χείλων ἐρωτηθείς, τί τό χαλεπώτατον, Τό γινώσκειν ἑαυτόν, ἔφη. 
Χρήσιμον γάρ εἰς νουθεσίαν τῶν ἀλαζόνων, οἵ ὑπέρ τήν ἑαυτῶν δύναμιν φλυαροῦσιν. 


AOTOX NZ. 


Περί χρηστότητος. 

Λουκ. στ΄. Ἀγαθοποιεῖτε καί δανείζετε, μηδέν ἀπελπίζοντες, καί ἔσται ὁ μισθός ὑμῶν 
πολύς, καί ἔσεσθε υἱοί Ὑψίστου, ὅτι αὐτός χρηστός ἐστι ἐπί τούς ἀχαρίστους καί 
πονηρούς. 

Ἐφ. δ΄. Γίνεσθε εἰς ἀλλήλους χρηστοί καί εὔσπλαχνοι, χαριζόμενοι ἑαυτοῖς, καθώς 
καί ὁ Θεός ἐν Χριστῷ ἐχαρίσατο ὑμῖν. 

Κολοσσ. γ΄. Ἐνδύσασθε σπλάγχνα οἰκτιρμοῦ, χρηστότητα, ταπεινοφροσύνην, 
μακροθυμίαν, πραότητα. 

Παροιμ. β΄. Χρηστοί ἔσονται οἰκήτορες γῆς’ ἄκακοι δέ ὑπολειφθήσονται ἐν αὐτῇ. 

Χριστός χρηστός ὦν, καί ἰδών τό πλάσμα αὐτοῦ, οὔτε ἀνῆκεν αὐτούς, οὔτε κατέλιπε 
φειδόμενος αὐτῶν. 

Βασιλ. Τό κατ᾽ εἰκόνα ἔχω, ἐν τῷ λογικός εἶναι: τό δέ καθ᾽ ὁμοίωσιν γίνομαι, ἐν τῷ 
χρηστός γενέσθαι. 


Τό μέν γάρ τούς ἀντιτείνοντας ὑπό χεῖρα λαμβάνειν, ἀνδρείου τε καί ἄρχοντος ὡς 
ἀληθῶς: τοῖς δέ ὑποπεπτωκόσι χρηστόν εἶναι καί πρᾶον, μεγαλοφροσύνῃ πάντων καί 
ἡμερότητος διαφέροντος. 


Διονυσίου τοῦ ᾿Αρεωπαγίτου. Τό κατά πάντα τρόπον τοῦ ἀγαθοῦ ἐστερημένον, 
οὐδαμῇ οὐδαμῶς οὔτε ἦν, οὔτε ἔστιν, οὔτε ἔσται, οὔτε εἶναι δύναται. 


Θεολόγου. Ἀγαθόν χρηστότητι νικᾷν θρασύτητα, καί βελτίου ποιεῖν τούς 
ἀδικοῦντας, οἷς καρτεροῦμεν πάσχοντες. 


Πᾶσι μέν ἴσθι χρηστός, πλέον δέ τοῖς ἔγγιστα. 
Ζήτει Θεοῦ σοι χρηστότητα, χρηστός ὦν. 

Τί χρηστότητος δόγμα συντομώτερον; 
Τοιοῦτος ἴσθι τοῖς φίλοις καί τοῖς πέλας, 
Οἵους σεαυτῷ τούσδε τυγχάνειν θέλεις. 

Χρυσοστ. Οὐκ εὐεργετῶν μόνον, ἀλλά καί κολάζων ἀγαθός ἐστι καί φιλάνθρωπος ὁ 
Θεός. Καί γάρ αἱ κολάσεις αὐτοῦ καί αἱ τιμωρίαι, μέγιστον εὐεργεσίας μέρος εἰσίν’ ἐπεί 
καί ἰατρός, οὐχ ὅταν εἰς παραδείσους καί λειμῶνας ἐξάγῃ τόν κάμνοντα μόνον, οὐδ᾽ 
ὅταν εἰς βαλανεῖα καί κολυμβήθρας ὑδάτων, ἀλλά καί ὅταν ἄσιτον κελεύῃ διαμεῖναι, 
ὅταν τέμνῃ, ὅταν πικρά προσάγει φάρμακα, τότε καί ἰατρός ἐστιν (973) ὁμοίως, καί τήν 
αὐτοῦ φιλανθρωπίαν ἐπιδείκνυσιν πλέον. 


Γρηγ. Νύσσ. Ὁ τῇ φύσει ἀγαθός, καί ἀγαθῶν πάντων παρεκτικός. 
Ἴδιον πάντως ἀγαθοῦ, τό ὠφελεῖν. 


Δημοσθ. Οὐ τοσοῦτον ὁ λόγος, ὅσον χρηστός τρόπος πείθειν δύναται. 
Ποσιδίππου. 

Οἶσιν ὁ τρόπος ἐστίν εὔτακτος, τουτέοισι καί βίος συντέκταται. 
Τέχνῃ μέν γνωρίμους ἐκτησάμην 

Πολλούς διά τό τρόπον δέ, τούς πλείστους φίλους. 


Θεμιστοκλ. Θεμιστοκλῆς χωρίον πωλῶν ἐκέλευσε κηρύττειν, ὅτι καί γείτονα 
χρηστόν ἔχει. 


Μενάνδρου. 

Σύ μέν παραινεῖς ταῦτα ὅσα σοι πρέπει, 

Ἐμέ δέ ποιεῖν τό καθῆκον, οὐχ ὁ σός λόγος, 

Εὖ ἴσθι ἀκριβῶς: ὁ δ᾽ ἴδιος πείθει τρόπος. 

Οὐδείς πονηρόν πρᾶγμα χρηστός ὦν ποιεῖ. 

Οὐ παντελῶς δεῖ τοῖς πονηροῖς ἐπιτρέπειν. 

Ἀλλ᾽ ἀντιτάττεσθα:- εἰ δέ μή, τ᾽ ἄνω κάτω 

Ἡμῶν ὁ βίος λήσει μεταστραφείς ὅλος. 

Λευκίππης. Χρηστότης, τυγχάνουσα μέν χάριτος, ἔτι μᾶλλον αὔξεται: 

προπηλακισθεῖσα δέ, εἰς ὀργήν ἐρεθίζεται. 


Περίθου. 


347 


INERREG MN Ἐρευνητικό épyo: APOMOI ΤΗΣ ΠΙΣΤΗΣ — ΨΗΦΙΑΚΗ MATPOAOTIA. Κ΄ Epyaothpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
81:3 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





Πολλῶν χρημάτων, τό χρηστόν εἶναι λυσιτελέστερόν ἐστι. 
Τρόπος ἐστί χρηστός ἀσφαλέστερος νόμου. 

Τόν μέν γάρ οὐδείς ἄν διαστρέψαι ποτέ 

Ῥήτωρ δύναιτο: τόν δ᾽ ἄνω τε καί κάτω 

Λόγος ταράσσων πολλάκις λυμαίνεται. 


ΛΟΓΟΣ NH. 


Περί νόμου. 

Ἰωάν. η΄. Ἡ κρίσις ἡ ἐμή δικαία ἐστίν, ὅτι μόνος οὐκ εἰμί, ἀλλ᾽ ἐγώ καί ὁ πέμψας με. 
Καί ἐν τῷ νόμῳ τῷ ὑμετέρῳ γέγραπται, Ὅτι δύο ἀνθρώπων μαρτυρία ἀληθής ἐστιν. 

Ῥωμ. β΄. Ὅσοι ἀνόμως ἥμαρτον, ἀνόμως καί ἀπολοῦνται: καί ὅσοι ἐν νόμῳ ἥμαρτον, 
διά νόμου κριθήσονται. 


Παροιμ. κθ΄. Τό νόμον γνῶναι, διανοίας ἐστίν ἀγαθῆς. 
Σιράχ κα΄. Ὁ φυλάσσων νόμον Κυρίου, κρατεῖ τοῦ ἐννοήματος αὐτοῦ. 


(976) Βασιλ. Εἰ τά ἄλογα ἐπινοητικά καί φυλακτικά τῆς αὐτῶν σωτηρίας εἰσί, καί 
οἶδε τό αἱρετόν αὐτοῦ καί τό φευκτόν ἰχθύς: τί ἐροῦμεν ἡμεῖς οἱ λόγοις τετιμημένοι, καί 
νόμοις πεπαιδευμένοι, ἐπαγγελίαις προτραπέντες, Πνεύματι σοφισθέντες: εἶτα τῶν 
ἀλόγων ἰχθύων ἀλογώτερον τά καθ᾽ ἑαυτούς διατιθέμενοι, μή πειθόμενοι τῷ νόμῳ 
ὑπείκειν; 


Οὐ δυνατόν σωθῆναι μή ποιοῦντα τά κατ᾽ ἐντολήν τοῦ Θεοῦ ἔργα’ οὔτε τό παριδεῖν 
τι τῶν προστεταγμένων ἀκίνδυνον. Δεινή γάρ 1 ἔπαρσις, κριτάς ἡμᾶς τοῦ νομοθέτου 
καθέζεσθαι, καί τούς μέν ἐγκρίνειν τῶν νόμων, τούς δέ παραπέμπεσθαι. Εἰ γάρ δεῖ 
τέλειον εἶναι τόν τοῦ Θεοῦ ἄνθρωπον, ἀνάγκη πᾶσα διά πάσης ἐντολῆς καταρτισθῆναι, 
εἰς μέτρον ἡλικίας τοῦ πληρώματος τοῦ Χριστοῦ: ἐπεί κατά τόν θεῖον νόμον κἄν 
καθαρόν ἡ τόν τελούμενον, [ἄν μή τέλειον καί ὁλόκληρον,] ἀπρόσδεκτον εἰς θυσίαν τῷ 
Θεῷ. 


Θεολόγου. Εἰ μέν οὖν ἐμείναμεν ὅπερ ἦμεν, καί τήν ἐντολήν ἐφυλάξαμεν, 
ἐγενόμεθα ἄν ὅπερ οὐκ ἦμεν. 


Ὡς ἥδιόν τι μανθάνειν, ἤ διδάσκειν περί Θεοῦ. 


Λόγῳ μέν εὐσεβοῦντες ὀλίγα, ἔργῳ δέ πλείονα’ καί τῇ τηρήσει τῶν νομων μᾶλλον, 
ἤ τῷ θαυμάζειν τόν νομοθέντην, τό περί αὐτόν φίλτρον ἐπιδεικνύμενοι. 


Νόμοις ὑπόκεισαι καί κανόσι Δεσποτικοῖς, καθ᾽ οὕς σε προσήκει ζῇν. Καί τοῦτο ἀπό 
σαυτοῦ πρῶτον κατανόησον, ὅτι καί ἡ ψυχή σου πανταχόθεν τοῖς τῆς ἀρετῆς ὑπόκειται 
παραγγέλμασιν. Ἔλαβες καί σῶμα παρά τοῦ Κτίσαντος, πέντε αἰσθήσεσιν εἰς τάς τῆς 
ζωῆς χρείας οἰκονομούμενον. Εἰσί δέ οὐδέ αὗται ἐλεύθεροι καί αὐτόνομοι: ἀλλ᾽ ἑκάστη 
δούλη νόμων ἐστί. Καί πρῶτος ἀκούει ὁ ὀφθαλμός. Βλέπε, φησίν, καί θεώρει ἅ βλέπειν 
καλόν: kai, βέλτιον ἐκκόπτειν αὐτόν, ὅταν ἄτακτα βλέπῃ καί ἐπιζήμια. Ἔχει καί ἡ ἀκοή 
παράγγελμα, καί ἡ γλῶσσα καί αἱ λοιπαί ὁμοίως. 

Οὔτε πλέοντας παρά τόπον ὁρμεῖν ἀσφαλές, οὔτε ζῶντας παρά νόμον βιοῦν 
ἀκίνδυνον. 


Νόμους φυλάττων, τούς φόβους ἔξω βαλείς: 
Φόβου γάρ ἔξω πᾶς ὁ τοῦ νόμου φύλαξ. 
Δύο μέν τά διάγοντα ἡμᾶς ἐστι’ φύσις καί νόμος: κρατεῖ δέ τοῦ νόμου ἡ φύσις. 
Χρυσοστ. Ἴσασι καί οἱ νόμοι τά ἐξ ἀνάγκης συγγινώσκειν ἁμαρτήματα. 
Εἴδη τῶν νόμων τρία’ νόμος ὁ τῆς φύσεως, νόμος ὁ τοῦ γράμματος, ὁ τῷ Μωύΐσεϊῖ 
δοθείς, νόμος ὁ τῆς χάριτος. 


(977) Ζαλεύκου. Ζάλευκος ὁ τῶν Λοκρῶν νομοθέτης, τούς νόμους τοῖς ἀραχνίοις 
εἶπεν ὁμοίους εἶναι. Καί γάρ εἰς ἐκεῖνα ἐάν ἐμπέσῃ μυῖα ἤ κώνωψ, κατέχεται: ἐάν δέ 
σφήξ ἤ μέλισσα, διαῤῥήξασα ἀφίσταται. Ἐν τοῖς νόμοις ἐάν ἐμπέσῃ πένης, συνέχεται: 
ἐάν δέ πλούσιος ἤ δυνατός λέγειν, διαῤῥήξας ἀποτρέχει. 


Σόλων. Σόλων ἐρωτηθείς ὑπό τινος, πῶς ἄριστα αἱ πόλεις οἰκοῦνται, ἔφη: Ἐάν μέν 
οἱ πολῖται τοῖς ἄρχουσι πείθωνται, οἱ δέ ἄρχοντες τοῖς νόμοις. 


Δημάδους. Τοῖς μέν δούλοις, ἡ ἀνάγκη νόμος: τοῖς δέ ἐλευθέροις, ὁ νόμος 
ἀνάγκη. 
Ἐπικτήτου. Νόμος βούλεται μέν εὐεργετεῖν βίον ἀνθρώπων’ οὐ δύναται δέ τοῖς 
πειθομένοις ἐνδείκνυται τήν ἰδίαν ἀρετήν. 


Ὥσπερ τοῖς νοσοῦσιν ἰατροί σωτῆρες, οὕτω καί τοῖς ἀδικουμένοις οἱ νόμοι. 


Νόμοι ἀληθέστατοι οἱ δικαιότατοι. 
Νόμῳ καί ἄρχοντι καί τῷ σοφωτέρῳ εἴκειν κόσμιον. 
Τά παρά νόμον γινόμενα, ἀντί μή γινομένων εἰσίν. 
Δημοσθ. Δημοσθένης ὁ ῥήτωρ ἔφη, πόλεως εἶναι τήν ψυχήν, τούς νόμους. Ὥσπερ 
γάρ σῶμα στερηθέν ψυχῆς πίπτει, οὕτω καί πόλις, μή ὄντων νόμων καταλύεται. 
Κύρου. Ὁ αὐτός ἐρωτηθείς, Τίνας ἀδίκους νομίζεις εἶναι; Τούς μή χρωμένους, εἶπε, 
τῷ νόμῳ. 
Θεοφράστ. Ὀλίγων οἱ ἀγαθοί νόμων δέονται: οὐ γάρ τά πράγματα πρός τούς νόμους, 
ἀλλ᾽ οἱ νόμοι πρός τά πράγματα τίθενται. 
᾿Ἀνωνύμου. Κρατίστην εἶναι δημοκρατίαν, ἐν ἡ οἱ πάντες ὡς τύραννον φοβοῦνται 
τόν νόμον. 
Ἀρκεσίλαος. Ἀρκεσίλαος ἔλεγεν: Ὥσπερ ὅπου φάρμακα πολλά καί ἰατροί πολλοί, 
ἐνταῦθα νόσοι πλεῖσται: οὕτω δή καί ὅπου νόμοι πλεῖστοι, ἐκεῖ εἶναι καί ἀδικίαν 
μεγίστην. 


AOTOX ΝΘ΄. 


Περί λογικοῦ καί λογισμοῦ. 
Λουκ. στ΄. Ὁ ἀγαθός ἄνθρωπος, ἐκ τοῦ ἀγαθοῦ θησαυροῦ τῆς καρδίας ἐκβάλλει 
ἀγαθά: καί ὁ πονηρός ἄνθρωπος ἐκ τοῦ πονηροῦ θησαυροῦ ἐκβάλλει πονηρά 

Β΄ Κορινθ. 1. Τά γάρ ὅπλα τῆς στρατείας ἡμῶν οὐ σαρκικά, ἀλλά δυνατά τῷ Θεῷ 
πρός καθαίρεσιν (980) ὀχυρωμάτων: λογισμούς καθαιροῦντες, καί πᾶν ὕψωμα 
ἐπαιρόμενον κατά τῆς γνώσεως τοῦ Θεοῦ, καί αἰχμαλωτίζοντες πᾶν νόημα εἰς τήν 
ὑπακοήν τοῦ Χριστοῦ. 


Παροιμ. ιε΄. Ὁδοί ζωῆς διανοήματα συνετοῦ: ἀπό τῶν διανοημάτων αὐτοῦ 
πλησθήσεται ἀνήρ ἀγαθῶν. 


Παροιμ. ιβ΄. Λογισμοί δικαίων κρίματα. 

Παροιμ. ιθ΄. Πολλοί λογισμοί ἐν καρδίᾳ ἀνδρός: ἡ δέ βουλή τοῦ Θεοῦ κρατήσει εἰς 
τόν αἰῶνα. 

Σιράχ κζ΄. Ἐν σείσματι κοσκίνου διαμείνει κοπρία: οὕτως σκύβαλα ἀνθρώπου ἐν 
λογισμῷ αὐτοῦ. 


Βασιλ. Ἐκ λογικοῦ γάρ καί ἀλόγου, κατά τό Ἑλληνικόν πρός φυσιολογίαν πλάσμα, 
ὥσπερ τινά κένταυρον, συνθείς ὁ Δημιουργός ὅλον τόν ἄνθρωπον τῷ ἀνθρωπομόρφῳ 
ἀπό κεφαλῆς ἕως στέρνων ἄνωθεν μέρει, τό ἀπό ὀμφαλοῦ ἕως ὀσφύος καθάπερ ἵππου, 
φύσιν [πρός τε τάς γαστρός ἡδονάς κτηνῶδες ὑπάρχον, καί πρός τάς μίξεις ἀλόγως 
κινούμενον] κάτωθεν φέρον προσήρμοσεν: οὐχ ὑπό τοῦ ἀλόγου μέρους τό λογικόν 
ἐξαρπάζεσθαι βουληθείς, ἀλλά τῷ λογικῷ ὑποβεβλημένον ἔχοντι τό ἄλογον μέρος, 
ἡνιοχεῖσθαι πρός τάς τῆς φύσεως ἀνάγκας, πανσόφως ἐνθείς. 


Τοῦ αὐτοῦ. Ὁ τήν θείαν ἀπάθειαν κατορθῶσαι σπουδάζων, ἀδούλωτον παντί πάθει 
ὀφείλει φυλάξαι τόν ἑαυτοῦ λογισμόν. 


Θεολόγου. Κρείσσων λογισμός πράξεων ἤ χρημάτων’ τά μέν γάρ τῆς φθορᾶς ἐστιν, ὁ 
δέ ἵσταται. 


Χρυσοστ. Διά τοῦτο πτερά τοῖς στρουθίοις, ἵνα φύγῃ παγίδα’ καί διά τοῦτο λογισμός 
τοῖς ἀνθρώποις ἵνα ἐκφύγωσιν ἁμαρτήματα. 


Οὐ παύεται λογισμούς ἡ διάνοια τίκτουσα’ σύ δέ, τούς μέν φαύλους ἔκτιλλε, τούς δέ 
ἀγαθούς γεώργει. 


Κλήμεντ. Οὐχ ἡ τῶν πράξεων ἀποχή δικαιοῖ τόν πιστόν, ἀλλ ἡ τῶν ἐννοιῶν ἁγνεία 
καί εἰλικρίνεια. 


Πλουτάρχ. Ἐπισκοτεῖ τῷ μέν ἡλίῳ πολλάκις τά νέφη: τῷ δέ λογισμῶ, τά πάθη. 

(981) Ἐκ μέν τοῦ ποδός τήν ἄκανθαν, ἐκ δέ τῆς ἀλόγου ψυχῆς, τήν ἄγνοιαν 
ὑπεξελέσθαι δεῖ. 

Φιλήμονος. Ὁ τῷ λογισμῷ πάντα παρ᾽ ἑαυτῷ σκοπῶν, τό κακόν ἀφαιρεῖ, τἀγαθόν δέ 
λαμβάνει. 

Ἰσοκράτους. Ἅ ἄν σοι λογιζομένῳ βέλτιστα, ταῦτα τοῖς ἔργοις ἐπιτέλει. 

Δεῖ ὥσπερ ἐξ εὐνομουμένης πόλεως φυγαδεύειν στασιαστήν ἄνθρωπον, οὕτως ἐκ 
τῆς ψυχῆς τόν πρός τά φαῦλα κεκλικότα λογισμόν. 


Τῷ γάρ πάθει τοῦ σώματος, καί τό νοερόν τῆς ψυχῆς συνομολογεῖν ἀνέχεται. 

Πυθαγόρου. Αἰσχρόν τοῖς τῶν μελιττῶν δωρήμασι γλυκάζοντα τήν κατάποσιν, τό 
τοῦ Θεοῦ δῶρον πικράζειν τόν λόγον, τῇ κακίᾳ. 


Θεάγους. Τό γάρ ἀντέχειν μή δύνασθαι τοῖς πόνοις, ἐπικρατεῖν δέ τήν ἡδονήν, 
οἰκεῖόν ἐστι τῷ ἀλόγῳ μέρει τᾶς ψυχᾶς: ἅ δέ προαίρεσις ἐν ἀμφοτέροις αὐτοῖς γίνεται, 
καί τῷ λόγον ἔχοντι μέρει τᾶς ψυχᾶς, καί τῷ ἀλόγῳ. 


ΛΟΓῸΣ E. 


Περί ἀφροσύνης, ἄφρονος καί ἀνοήτου, καί ἀπαιδεύτου καί μωροῦ. 
Ματθ. ζ΄. Πᾶς ὁ ἀκούων μου τούς λόγους, καί μή ποιῶν αὐτούς, ὁμοιωθήσεται ἀνδρί 
μωρῷ. 


Α΄ Κορ. ιδ΄. Μή παιδία γίνεσθε ταῖς φρεσίν, ἀλλά τῇ κακίᾳ νηπιάζετε: ταῖς δέ φεσί, 
τέλειοι γίνεσθε. 


Καρδία ἄφρονος, ὀδύνη τῷ κτησαμένῳ αὐτήν. 


Σολομ. τ΄. Χείλη ἄφρονος καταποντιοῦσιν αὐτόν. Ἀρχή λόγων στόματος αὐτοῦ, 
ἀφροσύνη, καί ἐσχάτη στόματος αὐτοῦ περιφέρεια πονηρά. 


Παροιμ. 107°. Ἀνήρ ἄφρων ὀρύσσει ἑαυτῷ κακά: ἐπί δέ τῶν ἑαυτοῦ χειλέων 
θησαυρίζει πῦρ. 


Παροιμ. in. Οὐ χρείαν ἔχει σοφίας ἐνδεής φρενῶν’ μᾶλλον γάρ ἄγεται ἀφροσύνῃ. 
Σιράχ κβ΄. Μετά ἄφρονος μή πληθύνῃς λόγους, καί πρός ἀσύνετον μή πορεύου. 


Σιράχ κβ΄. Ἐπί νεκρῷ κλαῦσον, ἐξέλιπε γάρ φῶς: καί ἐπί μωρῷ κλαῦσον, ἐξέλιπε γάρ 
σύνεσις. 


Σιράχ KP. Ἄμμον καί ἅλας καί βῶλον σιδηροῦν, ἀκοπώτερον ὑπενεγκεῖν, ἤ 
ἄνθρωπον ἄφρονα. 


Σιράχ δ΄. Μή ὑποστρώσῃς ἀνθρώπῳ μωρῷ σεαυτόν. 
Σιράχ η΄. Μετά μωροῦ μή συμβουλεύου. 
Σιράχ κβ΄. Συγκολλῶν ὄστρακον, ὁ διδάσκων μωρόν. 
Αἶσχος νόμιζε τήν φρενῶν ἀκοσμίαν. 
Βασιλείου. Ὥσπερ οἱ ἀσθενοῦντες χρήζουσιν ἰατρικῆς, οὕτω σοφίας ἄφρονες 
ἐπιδέονται. 


(984) Θεολόγου. 
Αἰσχρόν νέον γέροντος ἀσθενέστερον 
Εἶναι, γέροντα δ᾽ ἀφρονέστερον νέου. 
Ἦχοι θαλάσσης ἀνδρός ἄφρονος λόγοι, 
Θλίβοντες ἀκτάς, οὐ πιαίνουσι χλόαν. 
Χρυσοστ. Οὐδέν οὕτω ποιεῖ μωρούς ὡς πονηρία. Ὅταν γάρ ὕπουλος ἦ, ὅταν 
ἀχάριστος, ὅταν οὐδέν ἠδικημένος λυπῇ, πῶς οὐκ ἐσχάτης ἀνοίας ἐξοίσει δεῖγμα; 


Φίλωνος. Πέφυκεν ἄφρων ἐπί μηδενός αἰσθάνεσθαι πράγματος ἤ ἑστάναι: καί ἔστιν 
αὐτῶν ζωή πᾶσα κρεμαμένη, βάσιν ἀκράδαντον οὐκ ἔχουσα. 

Μεῖζον ἀνθρώπῳ κακόν ἀφροσύνης, οὐδέν ἐστι, τῷ ἴδιον τοῦ λογιστικοῦ γένους τόν 
νοῦν ζημιωθέντι. 


Πέφυκεν ὁ ἄφρων ἀεί ἐπί τόν ἀρθόν [ἀργόν] λόγον κινούμενος, ἠρεμίᾳ καί 
ἀναπαύσει δυσμενής εἶναι. 


Οὔτε ἀῤῥώστου πληγήν, οὔτε ἀνοήτου ἀπειλήν δεῖ εὐλαβεῖσθαι. 
Πλουτάρχ. Ὁδηγόν τυφλόν λαβεῖν καί σύμβουλον ἀνόητον, ἴσον ἐστίν. 


Οὐχ οὕτω τοῖς ὀρφανοῖς παισίν, ὡς τοῖς νοήτοις ἀνδράσιν ἐπιτρόπους δεῖ 
παρεῖναι. 


Οἱ ἐλαφροί τῶν ἀνθρώπων, ὥσπερ τά κενά τῶν ἀγγείων, εὐβάστακτοι τοῖς ὠτίοις 
εἰσίν. 

Κακόσιτός ἐστι πρός τόν συμφέροντα λόγον ἡ τῶν ἀνοήτων ψυχή, οὐ 
παραδεχομένη τόν σώζοντα νοῦν, ὥσπερ φάρμακον. 


Κράτης. Κράτης ἀπείκαζε τούς ἀνοήτους τῶν ἀνθρώπων τοῖς τρυπάνοις’ ἄνευ γάρ 
δεσμοῦ καί ἀνάγκης, μηδέν ἐθέλειν τῶν δεόντων ποιεῖν. 


Σέξτον. Οὔτε ἐν ἰχθύσι φωνήν, οὔτε ἐν ἀπαιδεύτοις ἀρετήν δεῖ ἐπιζητεῖν. 


Ζήνων. Τῶν τις ἐν ἀκαδημίᾳ νεανίσκων περί ἐπιτηδευμάτων διαλέγετο ἀφρονῶν. 
Ὁ δέ Ζήνων, Ἐάν μή τήν γλῶσσαν, ἔφη, εἰς νοῦν ἀποβρέξας διαλέγῃς, πολύ πλείω ἔτι 
καί ἐν τοῖς λόγοις πλημελήσεις. 


Δημάδης. Δημάδης τούς ᾿Αθηναίους εἴκαζεν αὐλοῖς, ὧν εἴ τις ἀφέλοι τήν γλῶτταν, 
τό λοιπόν οὐδέν ἐστιν. 


ΛΟΓΟΣ ΞΑ΄. 


Περί ἀσωτίας. 
Λουκ. ιε΄. Kai μετ᾽ οὐ πολλάς ἡμέρας συναγαγών ἅπαντα ὁ νεώτερος υἱός 
ἀπεδήμησεν εἰς χώραν μακράν, καί ἐκεῖ διεσκόρπισε τήν οὐσίαν αὐτοῦ, ζῶν ἀσώτως. 


"Egeo. ε΄. Μή μεθύσκεσθε οἴνῳ, ἐν ᾧ ἐστιν ἀσωτία. 


(985) Παροι. κθ΄. Ὅς κατασπαταλᾷ ἐκ παιδός ἀσώτως, οἰκέτης ἔσται: ἔσχατον δέ 
ὀδυνηθήσεται ἐφ᾽ ἑαυτῷ. 


Σιράχ στ΄. Τά φύλλα σου καταφάγεσαι ἀσώτως, καί τούς καρπούς σου ἀπολέσεις, καί 
ἀφήσεις σεαυτῷ ὡς φύλλον ξηρόν. 


Βασιλείου. Οὐδέ γάρ φειδόμενα καθάπαξ πλούτου, ἐῤῥιμένους χαμαί παρατρέχομεν 
ἀδελφούς, οὐδέ τοῖς παισίν ἤ τοῖς ἄλλοις οἰκείοις τήν εὐπορίαν φυλάττοντες, 
ἀποκλείομεν τοῖς δεομένοις τάς ἀκοάς: ἀλλά τήν δαπάνην μετατιθέντες ἐπί τοῖς 
χείρουσι, καί τό φιλότιμον ἀκόμην πονηρίας ποιούμενοι τοῖς ταύτην ἐπιτηδεύουσι. 
Πόσαι γάρ ἤ πόσοι τῶν ἐνίων περιεστήκασι τράπεζαν; Οἱ μέν αἰσχροῖς ῥήμασι τόν 
ἑστιάτορα θέλγοντες, οἱ δέ ἀτόποις βλέμμασί τε καί σχήμασι τό τῆς ἀκρασίας ἐκκαίουσι 
πῦρ: οἱ δέ τοῖς εἰς ἀλλήλους σκώμμασι γέλωτα τῷ κεκληκότι κατασκευάζειν ἐθέλοντες: 

καί οὗτοι dé, οὐ τό ἑστιαθῆναι λαμπρῶς μόνον κερδαίνουσιν, ἀλλά καί τάς χεῖρας 
πεπληρωμένας πολυτελῶν δώρων κατάγουσιν. 


Θεολόγου. Τῆς αὐτῆς δυσχερείας ἐστί, καί κτήσασθαί τι τῶν ἀγαθῶν οὐχ ὑπάρχον, 
καί κτηθέν διασώσασθαι. 


Τοῦ μέν γάρ δαπανᾷν ἡ φιλοδοξία τοῖς πολλοῖς παρέχει τό πρόθυμον. οὗ δέ ἀφανής 
ἡ ἐπίδοσις, καί τό παρέχειν ἀμβλύτερον. 


Χρυσόστ. Εἰ παιδός ἐπιτρόπευες, καί λαβών τά αὐτοῦ περιεώρας αὐτόν ἐν τοῖς 
ἐσχάτοις ὄντα, μυρίους ἄν εἰχες κατηγόρους, καί τήν ἀπό τῶν νόμων ἔδωκας ἄν δίκην: 
τά δέ τοῦ Χριστοῦ λαβών, καί οὕτως μάτην ἀναλίσκων, οὐχ ἡ γῇ δώσειν εὐθύνας. 


Δίωνος. Μηδέποτε μάτην χρήματα σπούδαζε ἀναλίσκειν, ἐξ οὗ οὐδεμία προσγίνεται 
εὔκλεια. Πλοῦτος γάρ ἀκριβής, οὐχ οὕτως ἐκ τοῦ πολλά λαμβάνειν, ὡς ἐκ τοῦ μή πολλά 
ἀναλίσκειν ἀθροίζεται. 


Μενάνδρου. 
Τούς τόν ἴδιον δαπανῶντες ἀλογίστως βίον, 
Τό καλῶς ἀκούειν, ταχύ ποιεῖ πᾶσι κακῶς. 
Χίλωνος. Δαπανώμενος ἐφ᾽ ἅ μή δεῖ, ὀλίγος ἔσῃ ἐφ᾽ ἅ δεῖ. 
Τό μή κεκτῆσθαι πλοῦτον, βλάβην οὐ κομίζει τοσαύτην: τό δέ τοῖς οὖσι κακῶς 
κεκχρῆσθαι, ἀπόλλυσιν τόν οὕτως, φασί, κεχρημένου βίον. 


(968) Πλουτάρχ. Ὁ τῶν ἀσώτων βίος, ὥσπερ καθ᾽ ἡμέραν ἀποθνήσκων ἐκφέρεται. 


Πλούσιον δέ ἄσωτον θεασάμενος ἐλαίας ἐσθίοντα καί ὕδωρ πίνοντα, ἔφη: Εἰ οὕτως 
ἠρίστας, οὐκ ἄν οὕτως ἐδείπνεις. 


Κυψέλλου. Φειδόμενον κρεῖττον ἀποθανεῖν, ἤ ζῶντα ἐνδεῖσθαι. 


Πλάτων. Πλάτων ὁ σοφός, ἰδών μειράκιον εὐγενές ἀσώτως τήν γονικήν οὐσίαν 
ἀναλώσαντα, καί ἐπί θύραις πανδοχείου ἄρτον ἐσθίοντα καί ὕδωρ πίνοντα, πρός αὐτόν 
ἔφη: Εἰ οὕτως κατά γνώμην ἠρίστας, οὐκ ἄν οὕτως ἐδείπνεις. 


Διογένης. Ὁ αὐτός προσελθών τινι μειρακίῳ, καταβεβρωκότι τά πατρῷα, ἤτει αὐτόν 
δέκα δραχμάς. Τοῦ δέ τήν αἰτίαν ἐρομένου, dl ἥν παρά μέν τῶν ἄλλων ὀβολόν 
λαμβάνει, παρά δέ αὐτοῦ δραχμάς δέκα αἰτεῖ, εἶπεν, ὅτι Παρά μέν τῶν ἄλλων ἐλπίζω 
λήψεσθαι πολλάκις: παρά σοῦ δέ οὐκέτι. 


Ξενοφῶντ. Οὐ γάρ μή λαβεῖν τά ἀγαθά οὕτω χαλεπόν, ὡς τό λαβόντα στερηθῆναι. 


Διφίλου. 
Ἔργον συναγαγεῖν σωρόν ἐν πολλῷ χρόνῳ, 
Ἐν ἡμέρα δέ διαφορῆσαι ῥάδιον. 
Ζήνων. Ζήνων πρός τούς ἀπολογουμένους ὑπέρ τῆς αὑτῶν ἀσωτίας, καί λέγοντας, 
ἐκ πολλοῦ περιόντος ἀναλίσκειν, ἔλεγεν’ Εἴ που καί τοῖς μαγείροις συγνώσεσθι, ἐάν 
ἁλμυρά λέγωσι πεποιηκέναι τά ὄψα, ὅτι πλῆθος ἁλῶν αὐτοῖς ὑπάρχει. 

AOTOX ΞΒ΄. 


Περί συνηθείας καί ἔθους. 

Ῥωμ. ζ΄. Συνήδομαι τῷ νόμῳ τοῦ Θεοῦ κατά τόν ἔσω ἄνθρωπον: βλέπω δέ ἕτερον 
νόμον ἐν τοῖς μέλεσί μου, ἀντιστρατευόμενον τῷ νόμῳ τοῦ νοός μου, καί 
αἰχμαλωτίζοντά με ἐν τῷ νόμῳ τῆς ἁμαρτίας, τῷ ὄντι ἐν τοῖς μέλεσί μου. 


Σολομ. ιδ΄. Χρόνῳ κρατυνθέν τό ἀσεβές ἔθνος, ὡς νόμος διεφυλάχθη 


Σιράχ ιδ΄. Ἄνθρωπος συνεθιζόμενος λόγοις ὀνειδισμοῦ, εἰς τόν αἰῶνα οὐ μή 
παιδευθῇ. 


Βασιλ. Οὔτε ἐν κηρῷ γράψαι δυνατόν, μή προκαταλεάναντα τούς ἐναποκειμένους 
χαρακτῆρας: οὔτε ψυχῇ θεῖα παραθέσθαι, μή τάς ἐκ τοῦ ἔθους προλήψεις ἐξελόντα. 


Οὐδέν οὕτως ἐπιθυμητόν, ὡς μή τῇ συνεχείᾳ τῆς ἀπολαύσεως εὐκαταφρόνητον 
γίνεσθαι: ὧν δέ σπανία ἡ κτῆσις, περισπούδαστος ἡ ἀπόλαυσις. 


Παλαιωθέν γάρ τραῦμα ψυχῆς, καί κακοῦ μελέτη χρόνῳ βεβαιωθεῖσα, δυσίατός 
ἐστιν, ἤ καί παντελῶς (989) ἀνίατος, ὡς τά πολλά τῆς ἕξεως εἰς φύσιν μεθισταμένης. 


Ἔθους χωρισμός, καί τοῖς ἀλόγοις ἐστί δυσφορώτατος. Καί ποτε εἶδον ἐγώ βοῦν ἐπί 
φάτνης δακρύοντα, τοῦ συνόμου αὐτοῦ ὁμοζύγου τελευτήσαντος. 


Θεολόγου. Ῥᾷον γάρ ἀπ᾿ ἀρχῆς μή ἐνδοῦναι κακίᾳ, καί προσιοῦσαν διαφυγεῖν, ἤ 
προβαίνουσαν ἀνακόψαι καί φανῆναι ταύτης ἀνώτερος. 


Δικτύῳ κομίζειν ὕδωρ καί πλίνθον πλύνειν εὐπετές, ἤ κακίαν φυτευθεῖσαν χρόνῳ 
πολλῷ ἐν ἀνθρώπου ψυχῇ ἐξελεῖν δυνατόν. 


Χυσοστ. Οὐδέν οὕτως ἰσχυρόν παρά ἀνθρώποις, ὡς συνηθείας παλαιᾶς τυραννίς. 
Τινές τῶν ἔξωθεν, δυτέραν φύσιν τήν συνήθειαν ἐκάλεσαν. 


Δεινόν ἡ συνήθεια κατασχεῖν πρός ἑαυτήν, καί μή συγχωρῆσαι πάλιν διαναστῆναι 
ἐπί τήν πρώτην ἕξιν τῆς ἀρετῆς. 


Ψυχή ἅπαξ ἁμαρτίᾳ σπεισαμένη, καί ἀναλγήτως διατεθεῖσα, πολλήν παρέχει τῷ 
νοσήματι τήν προσθήκην. 


Πολλάκις τήν φλόγα περί τήν ἀρχήν μή σβεννύντες, εἰς μέγα ναυάγιον κατήντησαν. 
Μή ἔχουσα γάρ ἁμαρτία τόν εἰς πρόσω προβῆναι κωλύοντα, ἵππῳ ἔοικε τόν χαλινόν 
ἀποῤῥίψαντι καί τόν ἀναβάτην κρημνίζοντι. 


Κλήμεντος Ῥώμης. Ὅ γάρ μισεῖ τις διά τήν ἐπιοῦσαν τῇ ἡλικίᾳ σύνεσιν, τοῦτο διά 
τήν πολυχρόνιον τῶν κακῶν συνήθειαν πράττειν συναγκάζεται, δεινήν σύνοικον τήν 
ἁμαρτίαν παρειληφώς. 


Βοιωτῶν ἔνιοι τούς χρεώστας οὐκ ἀποδιδόντας, εἰς ἀγοράν ἄγοντες, καθῆσ[θ]αι 
κελεύουσιν’ gita κόφινον ἐπιβάλλουσιν αὐτῷ’ ὅς δ᾽ ἄν κοφινωθῇ, ἄτιμος γίνεται. Δοκεῖ 
δέ τοῦτο πεπονθέναι καί ὁ Εὐριπίδου πατήρ Βοιωτός ὦν τό γένος. 


Πέρσαις ὅ μή ποιεῖν ἔξεστιν, οὐδέ λέγουσιν. Ἐάν δέ τις πατέρα κτείνῃ, λιτόν αὐτόν 
οἴονται: ἐάν δέ τινα προστάξῃ βασιλεύς μαστιγῶσαι, εὐχαριστεῖ ὡς ἀγαθοῦ τυχών, ὅτι 

αὐτοῦ ἐμνήσθη ὁ βασιλεύς. Ἄθλα δέ λαμβάνουσι παρά βασιλέως πολυτεκνίας: οἱ δέ 
παῖδες παρ᾽ αὐτοῖς ὥσπερ μαθήματα τό ἀληθεύειν διδάσκονται. 


Φίλων. Ἐγχρονίζον ἦθος φύσεως κραταιότερόν ἐστι: καί μικρά μή κωλυόμενα 
ἁμαρτήματα, φύεται καί ἐπιδίδοται πρός μέγεθος συναυξάνοντα. 


Μηδαμῶς τήν φύσιν αἰτιώμεθα πάντα γάρ βίον ἡδύν ἤ ἀηδῆ ἡ συνήθεια ποιεῖ. 


Χαρικλ. Πάθος γάρ ἅπαν, τό μέν ὀξέως γινωσκόμενον, (992) εὐβοήθητον: τό δέ 
χρόνῳ παραπεμπόμενον, ἐγγύς ἀνιάτου. 


Χορικίου. Λαβομένη ἅπαξ ἡδυπαθείας ἡ φύσις, μόλις ἐθέλει πρός πόνους χωρεῖν. 


Σωκράτ. Οὐδέν ὄντως ἡδύ ἤ ἀηδές τῇ φύσει ὑφέστηκεν’: πάντα δέ τῇ συνηθείᾳ 
γίνεται. 


Βίον αἱροῦ τόν ἄριστον. τοῦτον γάρ ἡδύν ἡ συνήθεια ποιήσει. 
Μεάνδρ. 

aaa Aunjxavov 

Μακράν συνήθειαν ἐν βραχεῖ λύσαι χρόνῳ. 

Τό γάρ σύνηθες οὐδαμοῦ παροπτέον. 


Πολυαίνου. Ἔθος ἄρχεται μέν ἀπό μικρῶν’ ἀμελούμενον δέ, τήν ἰσχύν μείζονα 
λαμβάνει. 

Θεοκρίτ. Ἐπίβουλον ἦθος καί κακομηχανώτατον διαπαντός ἔχειν καί κατά πάντων, 
οὐχί τῇ τοῦ ἀγχινόου, ὥς τινες οἴονται, τῇ δέ τοῦ πονηροτάτου μερίδι προστίθημι. 

Ῥάδιον μέν ἐπαινεῖν, ἅ μή χρή, καί ψέγειν’ ἑκάτερον δέ, πονηροῦ τινος ἤθους. 

Ἐκ τῶν Σερίνου. Οἱ Περσῶν βασιλεῖς, πρό μέν τῶν θυσιῶν, περί εὐσεβείας 
διαλέγονται: πρό δέ τοῦ πίνειν, περί σωφροσύνης: πολεμεῖν δέ μέλλοντες, περί 
ἀνδρείας. 

Ἡροδότ. Ἀγάθυρσοι, ἀβρότατοι ἄνδρες εἰσί καί χρυσοφόροι τά μάλιστα. Ἐπίκοινον 
δέ γυναικῶν τήν μίξιν ποιοῦντα, ἵνα κασίγνητοί τε ἀλλήλων ἐῶσι, καί οἰκεῖοι ἐόντες, 
μήτε φθόνῳ, μήτε ἔχθει χρέωνται ἐς ἀλλήλους. 


ΛΟΓΟΣΞ ΓΙ. 


Περί εὐγενείας καί δυσγενείας. 

Ἰωαν. γ΄. Τό γεγεννημένον ἐκ τῆς σαρκός, σάρξ ἐστι: καί τό γεγεννημένον ἐκ τοῦ 
πνεύματος, πνεῦμα ἐστιν. 

Ῥωμ. θ΄. Οὐ τά τέκνα τῆς σαρκός, ταῦτα τέκνα Θεοῦ' ἀλλά τά τέκνα τῆς ἐπαγγελίας, 
λογίζεται εἰς σπέρμα. 


Σολ. γ΄. Γενεᾶς ἀδίκου, χαλεπά τά τέλη. 


Τέκνα ἐν καταφρονήσει καί ἀπαιδευσίᾳ γαυριώμενα, συγγενείας ἑαυτῶν μολύνουσι 
τήν εὐγένειαν. 

Τέκνα ἐν ἀγαθῇ ζωῇ τήν ἀναστροφήν ἔχοντα, τῶν ἰδίων γεννητόρων κρύψουσι 
δυσγένειαν. 


Βασιλείου. Οὐκ ἔχομεν πατέρας λέγειν καί προγόνους περιφανεῖς. Ὁ γάρ τῆς 
ἀληθείας νόμος, ἴδια ἑκάστου ἀπαιτεῖ τά ἐγκώμια. Οὐδέ γάρ ἵππον ταχύν ποιεῖ τό ἐκ 
ταχυτάτων φῦναι. ᾿Αλλ᾽ ὥσπερ τῶν ἄλλων ζώων ἡ ἀρετή ἐν ἑαυτῷ θεωρεῖται ἑκάστου, 
οὕτω καί ἀνδρός ἔπαινος, ὁ ἐκ τῶν ὑπαρχόντων αὐτῷ κατορθωμάτων 
ἐκμαρτυρούμενος. 


(993) Θεολόγ. 
Κακός δ᾽ ἀκούων αἰσχύνου, μή δυσγενής. 
Γένος γάρ εἰσιν, οἱ πάλαι σεσηπότες. 
Γένους προάρχειν, ἤ λύειν γένος θέλε, 
Ὡς καλόν εἶναι σ᾽, ἤκαλῶν πεφυκέναι 
Γρήγορ. Νύσσ. Ἡ εὐγένεια καί ἡ σεμνότης τοῦ ὑπερηφάνου τό συγγενές πρός τήν 
πλίνθον ἔχει. 


Χρυσοστ. Λαμπρόν καί ἐπίσημον, οὐ περιφάνεια προγόνων, ἀλλά ψυχῆς ἀρετήν 
ποιεῖν εἴωθε. 


Εὐριπίδ. 

Οὐδέν ἡ εὐγένεια πρός τά χρήματα. 

Τόν γάρ κάκιστον πλοῦτος εἰς πρώτους ἄγει. 

Ὅταν δέ Κρηπίς μή καταβληθῇ γένους 

Ὀρθῶς, ἀνάγκη δυστυχεῖν τούς ἐκγόνους: 

Φεῦ, φεῦ, παλαιός αἶνος οὐ καλῶς ἔχει, 

Οὐκ ἄν γένοιτο χρηστός ἐκ κακοῦ πατρός. 

Θεοπόμπ. Εὐγενεῖς εἶναι νόμιζε, μή τούς ἐκ τῶν καλῶν καί ἀγαθῶν γεγενημένους: 

ἀλλά τούς καλά καί ἀγαθά προαιρουμένους. 


Θεσπίδου. Ἐπί προγόνων εὐγενείᾳ μηδείς ἐγκαυχάσθω- πηλόν γάρ ἔχουσι πάντες 
τοῦ γένους προπάτορα, καί οἱ ἐν πορφύρᾳ καί βύσσῳ τρεφόμενοι, καί οἱ ἐν πενίᾳ 
ἀβύσσῳ δαπανώμενοι. 


Σκληρίου. 
Πολλοῖς, θνητῶν ἡ μέν ὄψις εὐγενής: 
Ὁ νοῦς δ᾽ ἐν αὐτῇ δυσγενής εὑρίσκεται. 
Σώστρατος. Σώστρατος ὁ αὐλητής ὀνειδιζόμενος ὑπό τινος ἐπί τῷ γονέων ἀσήμων 
εἶναι, εἶπεν: Καί μή διά τοῦτο μᾶλλον ὥφειλον θαυμάζεσθαι, ὅτι ἀπ᾿ ἐμοῦ γένος ἄρχεται. 


Φαλάριδος. Σεμνύνεσθαι μέν ὥσπερ ἄλλῳ τινί τῶν καλῶν ἐπ᾽ εὐγενείᾳ, οὐκ ἀπεικός 
ἐστιν. Ἐγώ δέ μίαν ἀρετήν οἶδα, τά δ᾽ ἄλλα πάντα τύχην. Καί γένοιτ᾽ ἄν, ὁ μέν ἐκ 
φαύλων ἀγαθός, καί βασιλέων καί πάντων εὐγενέστατος: ὁ δέ ἐξ ἀγαθῶν φαῦλος, αὐτός 
αὐτοῦ καί τῶν ταπεινοτάτων δυσγενέστατος. Ὥστε ψυχῆς ἔπαινον αὔχει, μή προγόνων 
τεθνηκυῖαν εἰς ἀδοξοτέρους εὐγένειαν. 


Ὁ ἐξ ἀρετῆς γεννηθείς, ἐκεῖνος εὐγενής εἰκονίζεται. 

Δημοσθ. Οὔτε σῖτον ἄριστον ἐκ τοῦ καλλίστου πεδίου κρίνομεν, ἀλλά τόν εὔθετον 
πρός τροφήν’ οὔτε ἄνδρα σπουδαῖον ἤ φίλον εὔνουν, τόν ἐξ ἐπιφανοῦς ὄντα γένους, 
ἀλλά τόν ὑπάρχοντα τῷ τρόπῳ κρείττονα. 


Τοῖς εὐγενέσι καί καλοῖς μάλιστα κατεπείγει, κάλλος μέν ἐπί τῆς ὄψεως, 
σωφροσύνην δέ ἐπί τῆς ψυχῆς, ἀνδρείαν δέ ἐπ᾿ ἀμφοτέρων τούτων: χάριν δέ ἐπί τῶν 
λόγων διατελεῖν ἔχουσι. 


Διογένης. Πυνθανομένου τινός, Τίνες τῶν ἀνθρώπων εὐγενέστατοι; Οἱ 
καταφρονοῦντες, cime, πλούτου, δόξης, ἡδονῆς, ζωῆς: τῶν δέ ἐναντίων ὑπεράνων 
ὄντες, πενίας, ἀδοξίας, πόνου, θανάτου. 


Ζήνων. Ὁ αὐτός ἔφη, μή δεῖν ζητεῖν τούς (996) ἀνθρώπους, εἴ τινες ἐκ μεγάλων 
πόλεών εἰσιν, ἀλλ᾽ εἰ μεγάλων πόλεων ἄξιοι. 


Ἐπιχάρμου. 
Πνίγομ᾽ ὅταν εὐγένειαν οὐδέν dv κακῶς 
λέγει τις, αὐτός δυσγενής ὦν τῷ τρόπῳ. 
Τίς γάρ κατόπτρῳ καί τυφλῷ κοινωνία; 
Χαρικλείου. Εὐγενείας γάρ ἔμφασις καί κάλλους καί ὄψις, ληστρικόν ἦθος: 
οὐδέν: οὐδέν ὑποτάττειν καί κρατεῖν, καί τῶν αὐχμηροτάτων, δύναται. 


Σωκράτ. Σωκράτης ὁ φιλόσοφος, θεασάμενός τινα τῶν μαθητῶν, τοῦ μέν ἀγροῦ 
ἐπιμελούμενον, τῆς δέ πράξεως ἀμελοῦντα, Ὅρα, ὦ οὗτος, ἔφη, μή τόν ἀγρόν 
ἐξημερῶσαι βουλόμενος, τήν ψυχήν ἀγριώσῃ. 


Πλουτάρχ. Τί γάρ ἄλλο νομίζομεν εἶναι τήν εὐγένειαν, εἰ μή παλαιόν πλοῦτον, ἤ 
παλαιάν δόξαν; οὐδέτερον ἐφ᾽ ἡμῖν ὄν, ἀλλά τά μέν τύχης ἀδήλου, τά δέ ἀκρασίας χάριν 
ἀνθρωπίνης. Ὥστε ἐκ δυοῖν ἀλλοτρίων κρέμαται τό πεφυσωμένον ὄνομα, ἡ εὐγένεια. 
Καί ὁ πλοῦτος μέν, οὐχ ὁμοίους αὐτῷ τούς γεννηθέντας ποιεῖ: ἀλλ' ὁ ἐξ ἀρετῆς 
γεννηθείς, ἐκεῖνος εὐγενής εἰκονίζεται. 


ΛΟΓΟΣ ΞΔ΄. 


Περί γέλωτος. 
Λουκ. στ΄. Οὐαί ὑμῖν, οἱ γελῶντες, ὅτι πενθήσετε καί κλαύσετε. 


Ἐφ. ε΄. Αἰσχρότης καί μωρολογία καί εὐτραπελία, καί τά οὐκ ἀνήκοντα, μηδέ 
ὀναμαζέσθω ἐν ὑμῖν’ ἀλλά μᾶλλον εὐχαριστία. 


Σολομ. 0. Ὥσπερ φωνή ἀκανθῶν ὑπό τόν λέβητα, οὕτως ὁ γέλως τῶν ἀφρόνων. 
Σιράχ κζ΄. Διήγησις μωρῶν προσόχθισμα, καί ὁ γέλως αὐτῶν ἐν σπατάλῃ ἁμαρτίας. 


Βασιλείου. Ἄχρι μέν γάρ μειδιάματος φαιδροῦ τήν διάθεσιν τῆς ψυχῆς ὑποφαίνειν, 
οὐκ ἀπρεπές, ὅσον δεῖξαι μόνον τό γεγραμμένον, Καρδίας εὐφραινομένης, πρόσωπον 
θάλλει. Ἐκκαχλάζειν δέ τῇ φωνῇ, καί ἀναβράσσεσθαι τό σῶμα, οὐ τοῦ κατεσταλμένου 
τήν ψυχήν οὐδέ τοῦ περικρατῶς ἔχοντος ἑαυτοῦ. Βεβαιοῖ γάρ τόν λόγον ὁ σοφώτατος 
Σολομών, ὅτι Ὁ μωρός ἐν γέλωτι, ἀνυψοῖ φωνήν αὐτοῦ’ ἀνήρ δέ σοφός μόλις ἡσυχῆ 
μειδιάζει. 

(997) Θεολ. 
Γέλως γέλωτος εὖ φρονοῦσιν ἄξιος, 
Μάλιστα μέν πᾶς, τό πλέον δ᾽ ὁ πορνικός. 
Γέλως ἄτακτος, συλλέγει καί δάκρυον. 
Γέλωτος θυμός ἔμφρων προτιμώτεροςς αὐστηρᾷ γάρ διαθέσει προσώπου, 
κατορθοῦται ψυχή. 


Αἱ μέν τοίνυν τῶν σοφῶν ψυχαί σκυθρωπάζουσι καί συστέλλονται: αἱ δέ τῶν 
ἀφρόνων ἐπαιρόμεναι διαχέονται. 


Xpuooot. Εἰ βούλει δεῖξαι σαφῶς ἡμῖν, ὅτι οὐ χαίρεις αἰσχρά φθεγγόμενος, μηδέ 
ἀκούειν ἀνέχου. Νῦν δέ πότε δυνήσῃ τούς ὑπέρ τῆς σωφροσύνης ἰδρῶτας ἐνεγκεῖν, 
κατά μικρόν ὑποῤῥέων ὑπό τοῦ γέλωτος, καί τῶν αἰσχρῶν τούτων ῥημάτων; καί 
ἀγαπητόν, ἁπάντων τούτων καθαρεύουσαν ψυχήν δυνηθῆναι γενέσθαι σεμνήν καί 
σώφρονα. 


Οὐ δεῖ φιλογέλωτα εἶναι. Σχεδόν γάρ ὅταν τις ἐφηδυνθείη τῷ πολλῷ γέλωτι, 
ἰσχυράν καί μεταβολήν τόν τοιοῦτον. 


Ἐκ τῶν Ἐπικτήτου. Τά πολλά δέ τό γελᾷν ἀπέστω καί τό γέλωτα κινεῖν. Ὀλισθηρός 
γάρ ὁ τόπος εἰς ἰδιωτισμόν. 


Ὁ γέλως μή πολύς ἔστω, μηδέ ἐπί πολλοῖς. Δείπνοις τοῖς ἔξω καί ἰδιωτικοῖς τό πολύ 
ἀπόταξαι: ἄν δέ γένηται καιρός, φυλάσσου. Ἴσθι γάρ ὅτι ἄν ἕτερος ἡ μεμολυσμένος, καί 
τόν ἕτερον ἐμπλησθῆναι ἀνάγκη. 


Ἰσοκράτ. Μή παρά γέλοια σπούδαζε, μηδέ παρά τά σπουδαῖα τοῖς γελοίοις χαῖρε. Τό 
γάρ ἄκαιρον, πανταχοῦ λυπηρόν. 


Μοσχίωνος. Γελᾷν ὁ θέλων μετά μειρακίου, αἰσχράς ὕβρεις κερδήσει καί μέμψιν. 


Κάτωνος. Οἱ σπουδάζοντες ἐν τοῖς γελοίοις, ἐν τοῖς σπουδαίοις γίνονται 
καταγέλαστοι. 


Στρατόνικ. Στρατόνικος ό κιθαριστής θεασάμενός τινα ἀφυῶς τοξεύοντα, ἀπελθών 
ἔστη παρά τόν σκοπόν. Πυνθανομένου δέ τινος τήν αἰτίαν, Ὅπως, ἔφη, μή πληγῶ. 


ΛΟΓΟΣ ΞΕ΄. 


Περί ἐνυπνίων. 

Ματθ. κζ΄. Μηδέν σοί καί τῷ δικαίῳ ἐκείνῳ: πολλά γάρ ἔπαθον σήμερον κατ᾽ ὄναρ 
δι᾽ αὐτόν. 

Πράξ. θ΄. Ἦν δέ τις μαθητής ἐν Δαμασκῷ, ὀνόματι ᾿Δνανίας, καί εἶπε πρός αὐτόν ὁ 
Κύριος ἐν ὁράματι: Ἀνανία. Ὁ δέ εἶπεν: Ἰδού ἐγώ, Κύριε. Ὁ δέ Κύριος πρός αὐτόν: 
Ἀναστάς πορεύθητι ἐπί τήν ῥύμην τήν καλουμένην Εὐθεῖαν, καί ζήτησον ἐν οἰκίᾳ 
Ἰούδα, Σαῦλον ὀνόματι Ταρσέα. Ἰδού γάρ προσεύχεται, καί εἶδεν ἐν ὁράματι ἄνδρα 
ὀνόματι Avaviav εἰσελθόντα, καί ἐπιθέντα αὐτῷ τάς χεῖρας ὄπως ἀναβλέψῃ. 


Σολομ. λδ΄. Παραγίνεται ἐνύπνιον ἐν πλήθει πειρασμοῦ. 

Σιράχ £. Ὡς ὁ δρασσόμενος σκιᾶς καί διώκων ἀνέμους, οὕτως ὁ προσέχων 
ἐνυπνίοις. 


(1000) Βασιλείου. Ὡς γάρ ἐπί πολύ, τά καθ᾽ ὕπνον φαντάσματα, τῶν μεθημερινῶν 
ἐννοιῶν εἰσιν ἀπηχήματα. 


Πεφύκασι γάρ πως αἱ καθ᾽ ὕπνον φαντασίαι, ὡς τά πολλά, ἀπηχήματα εἶναι τῶν 
μεθημερινῶν φροντίδων. Ὁποῖα γάρ ἄν ἡ τά κατά τόν βίον ἡμῶν ἐπιτηδεύματα, 
τοιαῦτα ἀνάγκη εἶναι καί τά ἐνύπνια. 


Αἱ νύκτες τάς μεθημερινάς φροντίδας παραλαβοῦσαι, ἐν ταῖς αὐτῶν φαντασίαις 
ἐξαπατῶσι τόν νοῦν. 


Τό κατ᾽ ὄναρ ἰδεῖν τά ποθούμενα, φέρει τοῖς ἀγαπῶσι παραμυθίαν. 


Οἱ μέθῃ καί ἀδηφαγίᾳ δεδουλωμένοι, οὔτε ὕπνον αἱροῦνται γνήσιον καί εἰλικρινῆ, 
οὔτε ὀνειράτων ἀπαλλάττονται φοβερῶν. 


Θεολόγου. 

Μή σφόδρ᾽ ἕπεσθαι παιγνίοις ἐνυπνίων 

Μηδ’ εὐπτόητον εἰς ἅπαντ᾽ ἔχειν φρένα 

Μηδέ πτεροῦ μοι δεξιοῖς φαντάσμασι: 

Λόχος τάδ᾽ ἐστί πολλάκις τοῦ δυσμενοῦς. 

Πλουτοῦσι μωροί τοῖς ὀνείρασι πλέον, 

Ἤ χρημάτων ἄβυσσον οἱ κεκτημένοι. 

Χρυσοστ. Ὁ τοῖς ὀνείροις προσέχων, εἰς ἅπαν ἀδόκιμος. 

Ἰων. Κλίμ. Φιλεῖ γάρ τό δαιμόνιον πολλάκις ἀνθρώποις τό μέλλον νύκτωρ λαλεῖν, 

οὐχ ἵνα φυλάξωνται μή παθεῖν [οὐ γάρ εἱμαρμένης δύνανται κρατεῖν, ἀλλ᾽ ἵνα 
κουφότερον πάσχοντες φέρωσιν. 


Νείλου. Ὁ τοῖς ὀνείροις προσέχων, ἔοικε τῷ τήν σκιάν αὐτοῦ καταδιώκοντι. 
Ὁπόταν ἐν τοῖς ὕπνοις τοῖς δαίμοσι πείθεσθαι ἀρξώμεθα, τότε λοιπόν καί 
ἐγρηγορότας ἐμπαίζουσιν. 


Αἰσχίν. Τό πέρα καθεύδειν τοῦ πρέποντος, τοῖς τεθνηκόσι μᾶλλον ἤπερ τοῖς ζῶσιν 
ἁρμόδιον. 


ΛΟΓΟΣ E στ΄. 


Περί ἀκακίας καί μνησικακίας. 
Ματθ. in. μήν, λέγω ὑμῖν, ἐάν μή στραφῆτε καί γένησθε ὡς τά παιδία, οὐ μή 
εἰσέλθητε εἰς τήν βασιλείαν τῶν οὐρανῶν. 


Ματθ. ε΄. Ἐάν προσενέγκῃς τό δῶρόν σου εἰς τό θυσιαστήριον, κἀκεῖ μνησθῇς ὅτι 
ἔχει τι ὁ ἀδελφός σου κατά σοῦ, ἄφες τό δῶρόν σου, καί ὕπαγε πρῶτον διαλλάγηθι τῷ 
ἀδελφῷ σου, καί τότε προσφέρῃς τό δῶρόν σου. 


Α΄ θεσσ. ε΄. Ὁρᾶτε μή τις κακόν ἀντί κακοῦ ἀποδῷ τινι, ἀλλά πάντοτε τό δίκαιον 
διώκετε. 

Ἐφ΄. Ὁ ἥλιος μή ἐπιδυέτω ἐπί τῷ παροργισμῷ ὑμῶν. 
Γαλ. ε΄. Εἰ ἀλλήλους δάκνετε καί κατεσθίετε, βλέπετε μή ὑπ' ἀλλήλων ἀναλωθῆτε. 


(1001) Παροιμ. κδ΄. Ἐάν πέσῃ ὁ ἐχθρός σου, μή ἐπιχαρῇς αὐτῷ: ἐν δέ τῷ 
ὑποσκελίσματι αὐτοῦ, μή ἐπαίρου, ὅτι ὄψεται Κύριος, καί οὐκ ἀρέσει αὐτῷ, καί 
ἀποστρέψει τόν θυμόν αὐτοῦ ἀπ᾽ αὐτοῦ. 

Παροιμ. ιβ΄. Ὁδοί μνησικάκων εἰς θάνατον. 

Παροιμ. κα΄. Ὁ μνησικακῶν, παράνομος. 

Παροιμ. ιδ΄, Ὁ ἄκακος πιστεύει παντί λόγῳ. 

Παροιμ. α΄. Ὅσον χρόνον ἔχονται ἄκακοι τῆς δικαιοσύνης, οὐκ αἰσχυνθήσονται. 

Σιράχ κη΄. Ἄφες ἀδίκημα τῷ πλησίον σου, καί τότε δεηθέντος σου, αἱ ἁμαρτίαι σου 
λυθήσονται. 


Βασιλ. Οὐ δεῖ ἐπί παροργισμῷ ἀδελφοῦ δῦναι τόν ἥλιον, μήποτε ἡ νύξ μεταστήσῃ 
μεταξύ ἀμφοτέρων, καί καταλίπῃ ἐν ἡμέρᾳ κρίσεως ἔγκλημα ἀπαραίτητον. 


Ἥκιστα κακίαν οὐχ ὑφορᾶται, τό κακίας ἐλεύθερον. 


Θεολόγου. Ὁ μέν γάρ κακός τάχιστα ἄν καταγνοίη καί τοῦ ἀγαθοῦ’ ὁ ἀγαθός δέ, 
οὐδέ τοῦ κακοῦ ῥᾳδίως. Τό γάρ εἰς κακίαν οὐχ ἕτοιμον, οὐδ᾽ εἰς ὑπόνοιαν εὐχερές. 


Οὐδείς κακῷ κακόν ἰᾶται, ἀλλ᾽ ἀγαθῷ τό κακόν. 


Χρυσοστ. Ὅταν ἐννοήσωμεν ἅπερ ἐπάθομεν παρά τῶν συνδούλων, λογισώμεθα καί 
ἅπερ ἐποιήσαμεν εἰς τόν Δεσπότην, καί τῷ φόβῳ τῶν οἰκείων ἁμαρτημάτων, τόν θυμόν 
τόν ἐπί τοῖς ἀλλοτρίοις πλημμελήμασι ταχέως ἀπώσασθαι δυνησόμεθα. 


Εἰ γάρ δεῖ μεμνῆσθαι ἁμαρτημάτων, τῶν οἰκείων δεῖ μεμνῆσθαι μόνον. Ἄν τῶν 
οἰκείων μνημονεύσωμεν, οὐδέποτε τά ἀλλότρια λογιούμεθα. 


"Av ἀφῆτε τοῖς ἐχθροῖς ὑμῶν, ἀφεθήσεται ὑμῖν. Ἄφες δουλικά ἁμαρτήματα, ἵνα 
λάβῃς συγχώρησιν δεσποτικήν ἁμαρτημάτων. Εἰ δέ μεγάλα ἠδίκησεν, ὅσῳπερ ἄν 
μείζονα ἀφῇς, τοσούτῳ λήψῃ τήν συγχώρησιν. Διά γάρ τοῦτο ἐδειδάχθημεν λέγειν, 
Ἄφες ἡμῖν καθώς ἀφίεμεν’ ἵνα μάθωμεν, ὅτι τό μέτρον τῆς ἀφέσεως παρ᾽ ἡμῶν πρῶτον 
λαμβάνει τήν ἀρχήν. Ὥστε ὅσῳπερ ἄν ὁ ἐχθρός ἐργάζηται, καί τοσούτῳ μείζονως 
εὐεργετεῖ. Σπεύδωμεν τοίνυν καί ἐπειγώμεθα καταλλάττεσθαι πρός τούς λελυπηκότας, 
ἄν τε δικαίως ἄν τε ἀδίκως ὀργίζωνται. Ἄν μέν γάρ ἐνταῦθα καταλλαγῇς, ἀπηλλάγης 
τῆς ἐκεῖ κρίσεως ἄν δέ μεταξύ μενούσης τῆς ἔχθρας, θάνατος ἐπιστάς ἀπάγῃ, τήν 
ἀπέχθειαν μεσολαβήσας, εἰς τό δικαστήριον λοιπόν ἐκεῖνο τό φοβερόν εἰσαχθῆναι τήν 
δίκην ἀνάγκη: καί τήν ἐσχάτην δώσεις δίκην ἐπί τῇ ψήφῳ τοῦ δικαστοῦ πάντων 
ἐκείνων: καί ἀμφότεροι τιμωρίαν ὑποστήσεσθε ἀπαραίτητον, ὁ μέν δικαίως 
ὀργιζόμενος, διά τοῦτο ὅτι ἀδίκως, ὁ δέ δικαίως, διά τοῦτο αὐτό, ὅτι δικαίως 
ἐμνησικάκησεν 


(1004) Ὅ τοίνυν διά νηστείας, διά ὀδυρμῶν καί εὐχῶν, καί σάκκου καί σποδοῦ καί 
μυρίας ἐξομολογήσεως μόλις ἕτεροι κατορθοῦσι, τό τά ἁμαρτήματα ἐξαλείφειν λέγω τά 
ἑαυτῶν: τοῦτο ἔξεστιν ἡμῖν ῥᾳδίως ποιεῖν χωρίς σάκκου καί σποδοῦ καί νηστείας, ἄν 
μόνον ἀπό τῆς διανοίας ἐξαλείψωμεν τήν ὀργήν, καί μετά εἰλικρινείας ἀφῶμεν τοῖς 
ἠδικηκόσιν ἡμᾶς. 

Παντός ἁμαρτήματος τό μνησικακεῖν χεῖρον. 
Τό κακίας ἐλεύθερον, καί ὑφορᾶσθαι κακίαν ἀργότερον. 
Ὅταν ἴδῃς τόν ἐχθρόν ἐμπεσόντα εἰς τάς χεῖρας τάς σάς, μή νόμιζε τιμωρίας, ἀλλά 
σωτηρίας ἐκεῖνον εἶναι τόν καιρόν. Διά τοῦτο τότε μάλιστα δεῖ φείδεσθαι τῶν ἐχθρῶν, 
ὅταν αὐτῶν γενώμεθα κύριοι. 


Ἐλύπησέ τις; μή ἀντιλυπήσῃς: ἐπεί γέγονας ἐκείνῳ πάλιν ἴσος. Οὐδείς γάρ κακόν 
κακῷ ἰᾶται, ἀλλ᾽ ἀγαθῷ τό κακόν. 


Νείλου. Ὅς ἀνταδίδωσι κακά ἀντί ἀγαθῶν, οὐκ ἐξενεχθῇ κακά ἐκ τοῦ οἴκου αὐτοῦ. 


Φίλωνος. Συγνώμην αἰτούμενος ἁμαρτημάτων, συγγίνωσκε καί αὐτός τοῖς εἰς σέ 
πλημμελοῦσιν: ὅτι ἀφέσει ἀντιδίδοται ἄφεσις, καί ἡ πρός τούς ὁμοδούλους ἡμῶν 
καταλλαγή, τῆς θείας ὀργῆς γίνεται ἀπαλλαγή. 


Εὐαγρ. Μνησικακίαν σβέννυσι δῶρα’ καί πειθέτω σε Ἰακώβ τόν Ἡσαῦ δόμασιν 
ὑπελθών μετά τριακοσίων εἰς ἀπάντησιν ἐξελθόντα. ‘AM ἡμεῖς πένητες ὄντες τραπέζῃ 
τήν χρείαν πληρώσωμεν. 


Μαρτίνου ἀναχωρητοῦ. Ὁ δαίμοσι μνησικακῶν, ἀνθρώποις οὐ μνησικακεῖ: 
εἰρηνεύει δέ μετά δαιμόνων, ὁ τῷ ἀδελφῷ μηνιῶν. 


Κροῖσος. Κροῖσος τῷ παιδοφόνῳ τήν ὀργήν ἀφεῖναι λέγεται, ἑαυτόν παραδόντι 
εἰς τιμωρίαν’ καί Κύρος ὁ μέγας αὐτῷ τῷ Κροίσῳ φίλος γενέσθαι μετά νίκην. 


Μοσχίωνος. Ἐν οἷς πλήττειν ἄλλους ἐθέλεις, ἐν τούτοις βλάβην ἔλπιζε τήν 
μείζονα. 


Ἐπικούρου. Ἐχθροῦ δεηθέντος μή ἀποστραφῇς τήν ἀξίωσιν: πλήν ἀσφαλίζου 
σεαυτόν. Οὐδέν γάρ κυνός διαφέρει. 


Θεοπόμπου.Σπούδαζε τάς μέν ἔχθρας, ὀλιγοχρονίους ποιεῖσθαι: τάς δέ ἀγάπας, 
πολυχρονίους. 


Αἰσχίνης. Αἰσχίνης ὁ ῥήτωρ, μετά τό ᾿Αθηναίους αὐτοῦ καταψηφίσασθαι, 
Δημοσθένους αὐτῷ μυρίας Ἀττικάς πέμψαντος, καί γενναίως τήν περίστασιν φέρειν 
παρακαλοῦντος, καί πῶς, ἔφη, δύναμαι μή λυπεῖσθαι τοιαύτης ἐκβαλλόμενος 
πατρίδος, ἐν ἡ οἱ ἀδικηθέντες καί προσωφελοῦσι τούς ἀδικοῦντας; 


ΛΟΓΟΣΞΖ΄. 


Περί βίου ἀνωμαλίας. 

Ἰωάν. 107°. Ἀμήν, ἀμήν λέγω ὑμῖν, (10050 ὅτι κλαύσετε καί θρηνήσετε ὑμεῖς, ὁ δέ 
κόσμος χαρήσεται: ἀλλ᾽ ἡ λύπη ὑμῶν εἰς χαράν γενήσεται. Ἧ γυνή ὅταν τίκτῃ, λύπην 
ἔχει, ὅτι ἦλθεν ἡ ὥρα αὐτῆς: ὅταν δέ γεννήσῃ τό παιδίον, οὐκ ἔτι μνημονεύει τῆς 
θλίψεως διά τήν χαράν, ὅτι ἐγεννήθη ἄνθρωπος εἰς τόν κόσμον. 

Α΄. Τιμ. στ΄. τοῖς πλουσίοις ἐν τῷ νῦν αἰῶνι παράγγελε μή ὑψηλοφρονεῖν, μηδέ 
ἠλπικέναι ἐπί πλούτου ἀδηλότητι, ἀλλ᾽ ἐν τῷ Θεῷ τῷ ζῷντι. 

Σολομ. β΄. Καπνός ἡ πνοή ἐν ῥίσιν ἡμῶν’ καί παρελεύεται ὁ βίος ἡμῶν ὡς ἴχνη 
νεφέλης. Σκιᾶς γάρ πάροδος ὁ βίος ἡμῶν. 

Σολομ. ε΄. Τί ὠφέλησεν ἡμᾶς ἡ ὑπερηφανία ἡμῶν; Τί ὁ πλοῦτος μετά ἀλαζονείας 
συμβέβληται ἡμῖν; Παρῆλθε πάντα ἐκεῖνα ὡς σκιά, καί ὡς ἀγγελία διατρέχουσα' ὡς ναῦς 
διερχομένη κυμαινόμενον ὕδωρ, ἧς διαβάσης οὐκ ἔστιν ἴχνος εὑρεῖν, οὐδέ ἀτραπόν 
πορείας αὐτῆς ἐν κύμασιν, ὡς ὀρνέου διαπαντός ἀέρα οὐδέν εὑρίσκεται τεκμήριον 
πορείας. 

Σιράχ 10°. Πολλοί τύραννοι ἐκάθισαν ἐπί ἐδάφους: ὁ δέ ἀνυπονόητος ἐφόρεσε 
διάδημα: 

Βασιλείου. Ὥσπερ οὖν θάλασσαν ἀμήχανον ἐπί πολύ τήν αὐτήν διαρκέσαι: ήν γάρ 
νῦν λείαν καί σταθηράν, μικρόν ὕστερον ὄψει βίαις ἀνέμων τραχυνομένην: καί πάλιν 
τήν ἀγριαίνουσαν καί βρασσομένην τῷ κλύδωνι, βαβεῖα γαλήνη κατεστόρεσεν, οὕτω 
καί τά τοῦ βίου πράγματα ῥᾳδίως λαμβάνει περιστροφάς ἐφ᾽ ἑκάτερα. 

Θεολόγου. φύσει μέν οὐδέν τῶν ἀνθρωπίνων βέβαιον οὐδέ ὁμαλόν οὐδέ αὔταρκες: 
ἀλλά κύκλος τις τῶν ἡμετέρων περιτρέχει πραγμάτων, ἄλλοτε ἄλλας ἐπί μιᾶς ἡμέρας 
πολλάκις, ἔστι δέ ὅτε καί ὥρας, φέρων μεταβολάς: καί αὔραις μᾶλλόν ἐστι πιστεύειν οὐχ 
ἱσταμέναις, καί νηός ποντοπορούσης ἴχνεσιν, καί νυκτός ἀπατηλοῖς ὀνείρασιν, ὧν πρός 
ὀλίγον ἡ χάρις, καί ὅσα κατά ψάμμον παῖδες τυποῦσι παίζοντες, ἤ ἀνθρώπων 
εὐημερίαις. 

Χρυσοστ. Ὥσπερ γάρ ἡ τῶν πλουσίων ὑδάτων φορά, δεξαμένη τό ἐπιῤῥέον, 
πομφόλυγας διανίστησι: kai αἱ μέν αὐτῶν ἅμα τῷ γενέσθαι ἐῤῥάγησαν, αἱ δέ πλεῖον 
ὀγκωθεῖσαι, μετέπειτα καί αὐταί ἐῤῥάγησαν’ τόν αὐτόν τρόπον ἡ θάλασσα τοῦ βίου 
τούτου, τούς μέν ὀλίγον φανέντας ἐκάλυψε, τούς δέ ἐπιπλεῖον διαρκέσαντας καί αὐτούς 
κατεπόντισεν. 

(1008) Πάντων σου τῶν πραγμάτων κατευοδουμένων, ἐκδέχου μεταβολήν: καί 
πάλιν ὑπό τῶν ἀπροσδοκήτων συμφορῶν κυκλούμενος, ἔλπιζε τά χρηστά καί 
κρείττονα. 

Νεκρῶν ἀχρηστότερα τά λαμπρά τοῦ παρόντος βίου. 

Ἐν τῇ εὐδίᾳ ὥν τοῦ βίου, ἐκδέχου ποτέ καί χειμῶνα πραγμάτων. 

Τό περί τά φαινόμενα τήν σπουδήν ἔχειν, ἴδιόν ἐστιν τοῖς μηδεμίαν τοῦ μέλλοντος 
αἰῶνος ἑαυτοῖς ὑποτιθεμένοις ἐλπίδα. 

Νείλου. Μή ἐξαπάτω ἡμᾶς ἐν τῷ κόσμῳ τούτῳ περιφανῆ καί λαμπρά δεικνύμενα 
πράγματα. Παρέρχεται γάρ πάντως, καί οὐδέν τῶν φαινομένων στάσιμον. 

Πάντων σου τῶν πραγμάτων κατευοδουμένων, ἐκδέχου ζημίαν. 

Δίωνος Ῥωμαίου. Πολλοί μέν ἐπί τοῖς ἀμείνοσιν ἀλγοῦσι, πολλοί δέ καί ἐπί τοῖς 
χείροσι χαίρουσι. Πόσοι μέν γάρ πλουτοῦντες ἄχθονται! Πόσοι δέ πενόμενοι ἥδονται! 
Ἄλλους κάλλος καί ἰσχύς ἔβλαψεν, ἄλλους αἶσχος καί ἀσθένεια ὠφέλησεν. Ἕτεροι τήν 
εἰρήνην πρό τοῦ πολέμου τιμῶσιν, ἕτεροι πολεμεῖν μᾶλλον ἤ εἰρήνην ἐθέλουσι. Τί δ᾽ 
οὐκ ἀεί τυραννοῦντές τινες ὀλοφύρονται; Καί τό μέγιστον, πλεῖστοι μέν ὅσοι ἀηδῶς 
ζῶσιν’ πλεῖστοι δέ ἡδέως ἀποθνήσκουσιν. 

Σωκράτης. Ταυτόν ἐστιν ἐπι εὐτυχίᾳ μέγα φρονεῖν, καί ἐπί ὀλισθηρᾶς ὁδοῦ 
σταδιοδρομεῖν. 

᾿ἈΑριστωνύμ. Ἔοικεν ὁ βίος θεάτρῳ. Διό πολλάκις χείριστοι τόν κάλλιστον ἐν 
ἑαυτοῖς κατέχουσι τόπον. 

Δημοκρίτ. Ταίς τῶν καιρῶν μεταβολαῖς, καί οἱ σφόδρα δυνατοί τῶν ἀσθενεστέρων 
ἐνδεεῖς γίνονται. 

Ἱπποθοούντ. Ἄνθρωπος ὦν, μέμνησο τῆς κοινῆς τύχης. 

Ἰσιδώρου. Θνητός πεφυκώς, τά ὀπίσω πειρῶ βλέπειν. 

Εὐριπίδου. 

Βέβαιον οὐδέν ἐστιν ἐν θνητῷ γένει, 

Βιοῖ γάρ οὐδείς ὅν προαιρεῖται τρόπον. 

᾿Ἀνωνύμου. 

Οὐκ ἔστιν ὅστις πάντ᾽ ἀνήρ εὐδοκιμεῖ. 

Εἶναι δ᾽ ὑπόλαβε καί σέ τῶν πολλῶν ἕνα. 

Διογένης. 

Ὁ θνητόν ἀνδρῶν καί ταλαίπωρον γένος, 

Ὡς οὐδέν ἐσμεν πλήν σκιαῖς ἐοικότες, 

Βάρος περισσόν γῆς ἀναστροφώμενοι. 

Ὁ Ἀπελλῆς ὁ ζωγράφος ἐρωτηθείς, διατί τήν Τύχην καθημένην ἔγραψεν, εἶπεν, Οὐχ 
ἕστηκε γάρ. 

Βίας. Ὁ αὐτός ἔλεγε, τόν βίον οὕτω μετρεῖν, ὡς καί πολύν, καί ὀλίγον χρόνον 
βιωσόμενος. 

(1009) Σοφοκλ. ἐν Αἴαντι. 

Ὡς ἡμέρα κλίνει τε κἀνάγει πάλιν, 

Οὕτως ἅπαντα τά ἀνθρώπινα. 


ΛΟΓΟΣΞΗ,. 


Περί τοῦ, ὅτι δεῖ τιμᾷν ἀρετήν καί κολάζειν κακίαν. 

Ἰωάν. ε΄. Ἐκπορεύσονται οἱ τά ἀγαθά ποιήσαντες, εἰς ἀνάστασιν ζωῆς: οἱ δέ τά 
φαῦλα πράξαντες, εἰς ἀνάστασιν κρίσεως. 

Β΄ Πέτρ. β΄. Οἴδεν Κύριος εὐσεβεῖς ἐκ πειρασμοῦ ῥύεσθαι: ἀδίκους δέ εἰς ἡμέραν 
κρίσεως κολαζομένους τηρεῖν. 

Παροιμ. κβ΄. Πανοῦργος, ἰδών πονηρόν τιμωρούμενον, κραταιῶς αὐτός παιδεύεται. 

Σιράχ 1. Οὐ δίκαιον ἀτιμάσαι πτωχόν συνετόν, καί οὐ καθῆκον δοξάσαι ἁμαρτωλόν. 

Βασιλείου. Ἐάν οἱ σωφρονοῦντες τούς φαύλους ἴδωσιν ἀτιμαζομένους, πολύ 
προθυμότερον τῆς ἀρετῆς ἀνθέξονται. 

Ἄλλος μέν οὖν εἴη περί ταῦτα τολμηρός καί γεννάδας: μᾶλλον δέ εἴη μηδείς. Ἐγώ 
δέ ὀκνῶ κακίᾳ δοῦναι πάντων τήν ἐντεῦθεν κόλασιν, ἤ εὐσεβείᾳ τήν ἄνεσιν. Ἀλλ᾽ ἔστι 
μέν ὅτε καί πρός τι χρήσιμον, ἤ κακίας ἐγκοπτομένης, δυσπάθεια τῶν πονηρῶν: ἤ 
ἀρετῆς ὁδοποιουμένης, εὐπάθεια τῶν βελτιόνων. οὐκ ἀεί δέ, οὐδέ πάντως: ἀλλ᾽ εἶναι 
τοῦτο μόνον καιροῦ τοῦ μέλλοντος, καθ᾽ ὅν οἱ μέν τά τῆς ἀρετῆς ἀθλα, οἱ δέ τά τῆς 
κακίας ἐπιτίμια δέξονται. 

Χρυσοστ. Δός τῷ δεομένῳ, καί μή δῷς τῷ ὀρχουμένῳ, ἵνα μή μετά τῶν σῶν 
χρημάτων καί τήν ψυχήν ἀπολέσῃς τήν ἐκείνου. Σύ γάρ αἴτιος εἶ τῆς ἐκείνου ἀπωλείας, 
διά τῆς ἀκαίρου φιλοτιμίας. Εἰ γάρ οἱ ἐπί τῆς ὀρχήστρας ἤδεσαν, ὅτι τό ἐπιτήδευμα 
αὐτοῖς ἀκερδές ἔμελλεν ἔσεσθαι, πάλαι ἄν ἐπαύσαντο ταῦτα ἐπιτηδεύοντες. 

Ἡσαΐ. γ΄. Ἀδικεῖ τούς ἀγαθούς, ὁ φειδόμενος τῶν κακῶν. 

Ὅσοι τούς ἀδικοῦντας κολάζουσιν, οὗτοι τούς ἄλλους ἀδικεῖσθαι κωλύουσιν. 

Ὁ ἀρετήν τιμῶν, πρώτην ἀλήθειαν τιμᾷ, καί μάλιστα ὡς ἀγαθοῦ παντός 
ἡγεμονεύουσαν. 

Σόλων.Σόλων ὁ σοφός, ἐκείνην εἶπεν ἄριστα οἰκεῖσθαι τήν πόλιν, ἐν ἧ τούς 
ἀγαθούς συμβαίνει τιμᾶσθαι: κάκιστα δέ οἰκεῖσθαι, ἐν f] τούς κακούς. 

Σέξτου. Δύο ἀφορμαί κινοῦσιν ἄνθρωπον εἰς Θεοῦ ἐπιμέλειαν’ τιμωρία δυσσεβείας, 
καί γνώμης εὐσεβοῦς ἀμοιβαί. 

Ἀφόρητος γίνεται κακία ἐπαινουμένη. 

Προκοπίου ῥήτορος. Μή τιμωμένης ἀρετῆς, ἡ κακία παῤῥησιάζεται. 

(1012) Φίλωνος. Εἰ βούλει διττῶς εὐδοκιμεῖν, καί τούς κάλλιστα ποιοῦντας προτίμα, 
καί τούς τά χείρονα πράττοντας ἐπιτίμα. 

Σωκράτης. Ἐρωτηθείς ποία πόλις ἄριστα οἰκεῖται, ἔφη, Ἡ μετά νόμου ζῶσα, καί τοῖς 
ἀδικοῦσιν ἐπεξιοῦσα. 


ΛΟΓΟΣ ΞΘ΄. 


Περί φιλαυτίας. 

Ἰωάν. ιβ΄. Ὁ φιλῶν τήν ψυχήν αὐτοῦ, ἀπολέσει αὐτήν’ καί ὁ μισῶν αὐτήν ἐν τῷ 
κόσμῳ τούτῳ, εἰς ζωήν αἰώνιον φυλάξει αὐτήν. 

Β΄. Κορινθ. 1. Οὐχ ὁ ἑαυτόν συνιστῶν, ἐκεῖνός ἐστι δόκιμος, ἀλλ᾽ ὅν ὁ Κύριος 
συνίστησιν. 

Φιλιππ. β΄. Οἱ πάντες τά ἑαυτῶν ζητοῦσιν, οὐ τά τοῦ Χριστοῦ. 

Σιράχ λξ΄. Τέκνον, ἐν τῇ ζωῇ σου πείρασον τήν ψυχήν σου, καί ἴδε τί πονηρόν αὐτῇ, 
καί μή δῷς αὐτῇ’ οὐ γάρ πάντα πᾶσι συμφέρει. 

Παροιμ. κα΄. Πᾶς ἀνήρ φαίνεται ἑαυτῷ δίκαιος: κατευθύνει δέ καρδίας Κύριος. 

Παροιμ. κζ΄. Ἐγκωμιαζέτω σε ὁ πέλας, καί μή τό σόν στόμα: ἀλλότρια, καί μή τά σά 
χείλη. 

Βασιλ. Ὄνειδος γάρ ἀνδρί, τῷ γε ὡς ἀληθῶς τῆς προσηγορίας ταύτης ἀξίῳ, 
καλλωπιστήν καί φιλοσώματον εἶναι, ἤ πρός ἄλλο τι τῶν παθῶν ἀγεννῶς διακεῖσθαι. 
Τό γάρ τήν πᾶσαν σπουδήν εἰσφέρεσθαι, ὅπως ὡς κάλλιστα αὐτοῦ τό σῶμα ἕξοι,οὐ 
διαγινώσκοντος ἑαυτόν ἐστιν, οὐδέ συνιέντος τοῦ σοφοῦ παραγγέλματος. 

Χρυσοστ. Οὐδείς φίλος, οὐδείς ἀδελφός. Τά ἑαυτῶν σκοποῦμεν ἕκαστος. Διά τοῦτο 
καί τά ἑαυτῶν κολοβοῦμεν, καί ἀσθενεῖς καί εὐκαταγώνιστοι καί ἀνθρώποις καί 
διαβόλῳ ἐσμέν, ἐκ τοῦ μή συνασπίζειν ἀλλήλους. Καί γάρ ἐν πολέμῳ καί παρατάξει, ὁ 
πρός τοῦτο μόνον ὁρῶν στρατιώτης, ὅπως ἑαυτόν διασώσῃ φυγών, καί τούς ἄλλους μεθ᾽ 
ἑαυτοῦ συναπόλλυσιν' ὥσπερ οὖν ὁ γενναῖος, καί ὑπέρ τῶν ἄλλων τά ὅπλα τιθέμενος, 
μετά τῶν ἄλλων καί ἑαυτόν διασώζει. 

Ὁ μή καταδεχόμενος τήν παρά τοῦ ἀδελφοῦ θεραπείαν προσαγομένην αὐτῷ, 
ἀσύμφωνός ἐστι καί αὐτός ἑαυτῷ. 

Θεολόγου. Πάντες μέν εὐσεβεῖς ἐξ ἑνός τοῦ καταγινώσκειν ἀλλήλων ἀσέβειαν: τῶν 
μέν ἰδίων πρᾶοι κριταί, τῶν δέ ἀλλοτρίων ἀκριβεῖς ἐξετασταί. 

Συνῶμεν ἀλλήλοις πνευματικῶς: γενώμεθα φιλάδελφοι μᾶλλον ἤ φίλαυτοι. 

Φίλων. Οἱ ἑαυτῶν μόνον ἕνεκα πάντα πράττοντες, φιλαυτίας μέγιστον κακόν 
ἐπιτηδεύουσιν. 

Κριτίου. 

Δεινόν δ᾽ ὅταν τις μή φρονῶν δοκῆ φρονεῖν. 

Ἀγαθοί δέ τό κακόν ἐσμεν ἐφ᾽ ἑτέρων ἰδεῖν’ 

Αὐτοί δ᾽ ὅταν ποιῶμεν, OÙ γινώσκομεν. 

(1013) Οὐδείς ET αὐτοῦ τό κακόν συνορᾷ, Πάμφιλε, 

Ἑτέρου δ᾽ ἀσχημονοῦντος, σοφῶς ὄψεται. 

Διογένης. Διογένης ἐρωτηθείς, Τί χαλεπώτατον; Τό γινώσκειν ἑαυτόν, ἔφη. Πολλά 
γάρ ὑπό φιλαυτίας ἕκαστον ἑαυτῷ προστιθέναι. 

Ὁ αὐτός, τῶν ἀνθρώπων ἐνίους ἔφη τά δέοντα λέγοντας, ἑαυτῶν οὐκ ἀκούειν’ 
ὥσπερ καί τάς λύρας καλόν φθεγγομένας οὐκ αἰσθάνεσθαι. 

Πλάτων. Τό ἐξαπατᾶσθαι αὐτόν ὑφ᾽ αὑτοῦ πάντων χαλεπώτατον. Ὅταν γάρ μή 
μικρόν [μακρόν] ἀποσταθῇ, ἀλλ᾽ ἀεί παρῇ ὁ ἐξαπατήσων, πῶς οὐ δεινόν; 


AOTOX 0°. 


Περί τοῦ, ὅτι εὔκολος ἡ κακία, καί δυσπόριστος ἀρετή. 

Ματθ. ζ΄. Εἰσέλθετε διά τῆς στενῆς πύλης, ὅτι πλατεῖα ἡ πύλη, καί εὐρύχωρος ἡ ὁδός 
ἡ ἀπάγουσα εἰς τήν ἀπώλειαν. 

‘Epp. ιβ΄. Πᾶσα παιδεία, πρός μέν τό παρόν οὐ δοκεῖ χαρᾶς εἶναι, ἀλλά λύπης: 
ὕστερον δέ, καρπόν εἰρηνικόν τοῖς dl αὐτῆς ἐγγεγυμνασμένοις ἀποδίδωσιν. 

Παροιμ. ιστ΄. Ἔστιν ὁδός, ἤ δοκεῖ παρά ἀνθρώποις ὀρθή εἶναι, τά δέ τελευταῖα αὐτῆς 
ἔρχεται εἰς πυθμένα ἅδου. 

Βασιλείου. Τί τῶν ἀγαθῶν εὔκολον; Τίς καθεύδων τρόπαιον ἔστησεν; Τίς τρυφων 
καί καταυλούμενος, τοῖς τῆς καρτερίας στεφάνοις κατεκοσμήθη; Οὐδείς μή δραμῶν 
ἀνείλετο βραβεῖον. Πόνοι γεννῶσι δόξαν: κάματοι δέ προξενοῦσι στεφάνους. 

Πολλοί πολλά συναθροίσαντες ἐκ νεότητος, περί τά μέσα τοῦ βίου γενόμενοι, 
ἐπαναστάντων αὐτοῖς πειρασμῶν ἐκ τῶν πνευμάτων τῆς πονηρίας, οὐκ ἤνεγκαν τοῦ 
χειμῶνος τό βάρος, διά τό τήν κυβέρνησιν αὐτοῖς μή παρεῖναι: ἀλλά πάντων ἐκείνων 
τήν ζημίαν ὑπέμειναν. 

Οὔτε γάρ πῦρ εὐκαταπρήστου ὕλης ἁψάμενον, δυνατόν μή οὐχί ἐπί πᾶσαν αὐτήν 
διαβῆναι, ἄλλως τε κἄν ἐπιτύχῃ πνεύματος ἐπιφόρου τήν φλόγα διακομίζοντος’ οὔτε 
τήν ἁμαρτίαν ἑνός ἁψαμένην, μή οὐχί ἐπί πάντας τούς ἐγγίζοντας διελθεῖν, ἐξαπτόντων 
αὐτήν τῶν πνευμάτων τῆς πονηρίας. 

Θεολόγ. Δυσκατόρθωτος ἡ ἀρετή, καί οὐ μικροῖς ἁλίσκεται πόνοις. 

Σπάνιον ἡ τοῦ ἀγαθοῦ κτῆσις καί πρόσαντες, κἄν εἰ πολύ τό μεθέλκον εἴη καί 
προκαλούμενον. 

Πρόχειρον πρᾶγμα ἡ μοχθηρία, καί οὐδέν οὕτω ῥᾷδιον ὡς τό γενέσθαι κακόν. 

Τῆς αὐτῆς ἐστι δυσχερείας, kai κτήσασθαί τι τῶν ἀγαθῶν οὐχ ὑπάρχον, καί κτηθέν 
διασώσαθαι. (1016) Πολλάκις γάρ ὅ μέν σπουδή προσέλαβε ῥᾳθυμία διέφθειρεν: ὅ δέ 
ὄκνος ἀπώλεσεν, ἀνεκαλέσατο ἐπιμέλεια. 

Κακίας ῥᾷον μεταλαβεῖν, ἤ ἀρετῆς μεταδοῦναι. 

Δύσληπτον μέν τό ἀγαθόν τῇ ἀνθρωπίνῃ φύσει, ὥσπερ καί τό πῦρ ὕλῃ τῇ ὑγροτέρα’ 
ἕτοιμοι δέ πρός τήν τοῦ κακοῦ ἐργασίαν οἱ πλεῖστοι καί ἐπιτήδειοι. 

Τό ἐν κακίᾳ περίβλεπτον, πολλούς εἰς τόν ὅμοιον ζῆλον τῶν εὐολισθήτων 
ἐφέλκεται. 

Πρόχειρον ἡ πονηρία τῷ κακῷ μᾶλλον ἀκολουθεῖν, ἤ ὑπό τοῦ κρείττονος 
ἀνακόπτεσθαι. 

Ῥᾷον γάρ ἀπ᾿ ἀρχῆς μή ἐνδοῦναι κακίᾳ καί προ«οῦσαν διαφυγεῖν, ἤ tpopaivovoav 
ἀνακόψαι καί φανῆναι ταύτης ἀνώτερον: ὥσπερ καί πέτραν ἀπ᾽ ἀρχῆς αἱρῆσαι καί 
κατασχεῖν, ἤ φερομένην ἀνώσασθαι. 

Πολλή μέν ἡδονή τῇ κακίᾳ, πολύς δέ τῇ ἀρετῇ συνέξευκται πόνος καί ἱδρώς. Καί 
ποία σοι χάρις ἦν; Τίνα δ᾽ ἄν ἔλαβες μισθόν, εἰ μή ἐπίπονον τό πρᾶγμα ἦν; Καί γάρ 
πολλούς ἐ ἔχω δεῖξαι, φύσει τό μίγνυσθαι γυναικί μισοῦντας. Τούτους οὖν σώφρονας 
καλέσομεν ἤ στεφανώσομεν; Οὐδαμῶς. Σωφροσύνη ἐστιν ἐγκράτεια, καί τό μαχόμενον 
περιγενέσθαι τῶν ἡδονῶν. 

Γρηγ. Νύσσ. Πολλή πρός τήν κακίαν ἐστίν ἡ εὐκολία, καί ὀξύῤῥοπος ἐπί τό χεῖρον ἡ 
φύσις. 

Ἴων. Κλίμ. Κόπῳ πολλῷ καί μόχθῳ καί ἱδρῶτι κατορθοῦται ἐν ἡμῖν ἦθος χρηστόν 
καί εὐκατάστατον: Kai τά πολλῷ μόχθῳ κατορθούμενα, δυνατόν ἐν μιᾷ καιροῦ ῥοπῇ 
ἀπολέσαι. 

Διογένης. Ἡμέρας ποτέ λύχνος ἅψας tener πυνθανομένων δέ τινων πρός τί τοῦτο, 
ἔλεγεν ἄνθρωπον ζητεῖν. 


ΛΟΓΟΣ OA. 


Περί τοῦ, ὅτι οὐκ ἀεί τό πλεῖστον ἄριστον. 

Λουκ. κα΄. AvaBAéywac δέ ὁ Ἰησοῦς, εἶδεν τούς βάλλοντας τά δῶρα αὐτῶν εἰς τό 
γαζοφυλάκιον πλουσίους. Εἶδε δέ καί τινα χήραν πενιχράν, βαλοῦσαν ἐκεῖ δύο λεπτά, 
καί εἶπεν, Ἀληθῶς λέγω ὑμῖν, ἡ χήρα ἡ πτωχή αὕτη πλείω πάντων ἔβαλεν. Ἅπαντες 
γάρ οὗτοι ἐκ τοῦ περισσεύοντος αὐτοῖς ἔβαλον εἰς τά δῶρα τοῦ Θεοῦ' αὕτη δέ ἐκ τοῦ 
ὑστερήματος αὐτῆς ἅπαντα τόν βίον, ὅν εἶχεν, ἔβαλεν. 

Α΄ Κορινθ. ιδ΄, Ἐν ἐκκλησίᾳ θέλω πέντε λόγους διά τοῦ νοός μου λαλῆσαι, ἤ μυρίους 
λόγους ἐν γλώσσῃ. 

(1017) Σολομ. δ΄. Ἀγαθόν πλήρωμα δρακός ἀναπαύσεως, ὑπέρ πληρώματος δύο 
δρακῶν ἐν μόχθῳ. 

Σιράχ 19. Κρεῖσσον εἷς δίκαιος, ἤ μύριοι παράνομοι: καί ἀποθανεῖν ἄτεκνον, ἤ 
ἀσεβῆ τέκνα ἔχειν. 

"ATTÒ ἑνός συνετοῦ συνοικισθήσεται πόλις: φυλή δέ ἀνόμων ἐρημωθήσεται ἐν τάχει. 

Βασιλείου. Πολλάκις γάρ ὁ ἐν τῷ μέσῳ μικρόν τι κατορθώσας, μείζων ἐστί τοῦ ἐν 
ἀφθονίᾳ τό πᾶν κατορθώσαντος. 

Εἰ γάρ ἄρτος τήν καρδίαν ἀνθρώπου στηρίζει, οὐ δεῖ πλέον τοῦ ἀναγκαίου τῆς 
τροφῆς τό προσόψημα ἀλόγως προσφέρεσθαι. 

Θεολόγου. Κρείσσων ὀλιγοχρόνιος βασιλεία μακρᾶς τυραννίδος, καί ὀλίγη μερίς 
τιμία, πολλῆς κτήσεως ἀτίμου καί σφαλερᾶς, καί πολλοῦ σκότους ὀλίγον φῶς. 

Χρυσοστ. Οὐ τῷ μέτρῳ τῶν διδομένων ἐλεημοσύνη κρίνεται, ἀλλά τῇ δαψιλείᾳ τῆς 
γνώμης. 

Ἐν ἁμίλλαις πονηραῖς ἀθλιώτερος ὁ νικήσας, διότι ἀπέρχεται τό πλέον ἔχων τῆς 
ἁμαρτίας. 

Πλάτωνος. Τοῦ πλείονος βίου καί φαυλοτέρου, τόν ἐλάσσω καί ἀμείνονα ὄντα 
παντί πάντως προαιρετέον. 

Ἰσοκράτ. Προαιϊιρετέον μέτριον μετά δικαιοσύνης μᾶλλον, ἤ μέγαν πλοῦτον μετ᾽ 
ἀδικίας. 

Δημοσθ. Οὗτος θεασάμενός τινα δημαγωγόν ἀφυῆ μέγα βοῶντα, ἔφη, Ἀλλ᾽ οὐ τό 
μέγα, εὖ ἐστι: τό δέ εὖ, μέγα. 

Ἐπικτήτου. Τῶν ἡδέων τά σπανιώτατα γινόμενα μάλιστα τέρπει. 

᾿ἈΑλέξανδρ. ᾿Αλέξανδρος ἀκούσας ὅτι Δαρεῖος τριάκοντα μυριάδας εἰς παράταξιν 
ἄγει, ἔφη: εἷς μάγειρος οὐ φοβεῖται πολλά πρόβατα. 

Ὁ αὐτός, κατασκόπου λέγοντος αὐτῷ, πλείους εἶναι τούς Δαρεῖου, ἔφη: Καί τά 
πρόβατα πλείονα ὄντα, ἑνός ἤ δευτέρου λύκου χειροῦνται. 


ΕΚΘΕΣΙΣ ΤΗΣ OMOAOTIAZ ΤΩΝ AATINON, Σελ. 1018 


Συγγραφεῖσα καί ἀποσταλεῖσα παρά Γρηγορίου Πάπα Ῥώμης, πρός Γερμανόν τόν 
ἁγιώτατον πατριάρχην Κωνσταντινουπόλεως. 


Πατήρ ἐστί πλήρης Θεός ἐν ἑαυτῷ: ὁ Υἱός, πλήρης Θεός, ἀπό τοῦ Πατρός γεννητός: 
τό Πνεῦμα τό ἅγιον, πλήρης Θεός, ἀπό τοῦ Πατρός καί τοῦ Υἱοῦ ἐκπορευόμενον. Καί τό 
Πνεῦμα μέν, ἀπό τοῦ Υἱοῦ ἐκπορεύεται ἀμέσως: ἀπό τοῦ Πατρός δέ, μεσιτεύοντος τοῦ 
γἱοῦ. Τό δέ, ὅτι τό Πνεῦμα τό ἅγιον ἐκπορεύεται ἀπό τοῦ Υἱοῦ, τοῦτο ἔχει ὁ Υἱός ἀπό τοῦ 
Πατρός. Διά τοῦτο, ὅστις πιστεύει ὅτι τό Πνεῦμα τό ἅγιον οὐκ ἐκπορεύεται ἀπό τοῦ Υἱοῦ, 
ἐν ὁδῷ ἀπωλείας ἐστίν. Ὅθεν ὁ ἅγιος ᾿Αθανάσιος, ὅταν ἐν τοῖς μέρεσι δυτικοῖς ἐξόριστος 
ἦν, ἐν τῇ ἐκθέσει τῆς πίστεως, ἥν τοῖς Λατινικοῖς ῥήμασι διεσάφησεν, οὕτως ἔφη: Ὁ 
Πατήρ ἀπ᾿ οὐδενός ἐστι ποιητός, οὔτε κτιστός, οὔτε γεννητός. Ὁ Υἱός ἀπό τοῦ Πατρός 
μόνου ἐστίν, οὐ ποιητός, οὐδέ κτιστός, ἀλλά γεννητός. Τό Πνεῦμα τό ἅγιον, ἀπό τοῦ 
Πατρός καί τοῦ Υἱοῦ, οὐ ποιητόν, οὐδέ κτιστόν,[οὐδέ γεννητόν] ἀλλ᾽ ἐκπορευτόν. Καί ὁ 
αὐτός ἅγιος ᾿Αθανάσιος, ἐν τῇ ἐκθέσει τῆς πίστεως, ἥν ῥήμασι Γραικοῖς ἐξηγήσατο, κατά 
ῥῆμα οὕτως ἔφη: Τό Πνεῦμα δέ τό ἅγιον ἐκπόρευμα ὅν τοῦ Πατρός καί τοῦ φέροντος 
Υἱοῦ, δι οὗ ἐπλήρωσε τά πάντα. Ὅθεν καί ὁ μακάριος Γρηγόριος, ὅστις δικαίως 
Θαυματουργός λέγεται, τῆς Νεοκαισαρείας ἐπίσκοπος, ἐν τῇ ἐκθέσει τῆς πίστεως, ἥν δι᾽ 
ἀποκαλύψεως παρά τοῦ μακαρίου Ἰωάννου τοῦ εὐαγγελιστοῦ, μεσιτευούσης τῆς 
θεογεννητρίας ἔσχεν, ἀριδήλως οὕτως κέκραγε, λέγων: Εἷς Θεός, Πατήρ τοῦ Λόγου τοῦ 
ζῶντος, Σοφίας ὑφεστώσης καί Δυνάμεως καί Χαρακτῆρος αἰωνίου’ τέλειος τελείου 
γεννήτωρ: Πατήρ Υἱοῦ μονογενοῦς. Εἷς Κύριος, μόνος ἐκ μόνου, Θεός ἐκ Θεοῦ, χαρακτήρ 
καί εἰκών τῆς θεότητος, Λόγος ἐνεργής, καί τά λοιπά. Ὁ δέ περί τοῦ Υἱοῦ λαλῶν λέγει, 
ὅτι μόνος ἐκ μόνου, οὐχί τοίνυν τό Πνεῦμα τό ἅγιον ἐκ μόνου’ ἐκ τοῦ Πατρός οὐκοῦν 
καί ἄλλου, ἐπειδή ἐστιν ἀπό τινος. Ὅταν δέ λέγωμεν, ἐκ τοῦ Πατρός καί ἄλλου, οὐ 
λέγομεν ἐξ ἄλλου κατά τήν οὐσίαν, ἀλλά κατά τήν ὑπόστασιν. 

Ὅτι δέ τό Πνεῦμα τό ἅγιον ἐκ τοῦ Υἱοῦ ἐστιν ἀμέσως, ἀπό δέ τοῦ Πατρός 
μεσιτεύοντος τοῦ Υἱοῦ, διαμαρτύρεται ὁ μακάριος Γρηγόριος ὁ Νυσσαέων, οὕτω λέγων: 
Τό ἀπαράλλακτον τῆς φύσεως ὁμολογοῦντες, τήν κατά τό αἴτιον καί αἰτιατόν διαφοράν 
οὐκ ἀρνούμεθα: ἐν ᾧ μόνῳ διακρίνεσθαι τό ἕτερον ἀπό τοῦ ἑτέρου καταλαμβάνομεν: τό 
μέν αἴτιον πιστεύειν εἶναι: τό δέ, ἐξ αἰτίου. Καί τοῦ ἐξ αἰτίας ὄντος πάλιν ἄλλην 
διαφοράν ἐννοοῦμεν, ὅτι τό μέν, προσεχῶς ἐκ τοῦ πρώτου, ἤ μόνον τῷ Υἱῷ, ἤ μόνον τῷ 

Πνεύματι τῷ ἁγίῳ ἁρμόζειν ἀναγκαῖόν ἐστι. Λέγουσιν oi ἅγιοι, ὅτι μεταξύ τοῦ Πατρός 
καί τοῦ Υἱοῦ, οὐδέν ἐστι μέσον: μόνος οὐκοῦν ὁ Υἱός ἐκ τοῦ Πατρός προσεχῶς ἐστιν. 
Οὐκοῦν τό Πνεῦμα τό ἅγιον ἐκ τοῦ Πατρός οὐκ ἔστι προσεχῶς. Ἔστι δέ καί κοινή 
ἔννοια, ὅτι ὅπερ οὖν ἐστιν ἀπό τινος, ἀπό τινός ἐστι προσεχῶς. Ἐπειδή οὖν τό Πνεῦμα τό 
ἅγιον ἀπό τινός ἐστι προσεχῶς: ἀλλ᾽ οὐκ ἔστιν ἀπό τοῦ Πατρός προσεχῶς, ὡς ἤδη 
ἐδείχθη: οὐκοῦν ἀπό τοῦ Υἱοῦ προσεχῶς. 

Τούτοις τοίνυν τοῖς ἁγίοις Πατράσιν, οὐ μήν ἀλλά (1021) καί τῷ μακαρίῳ 
Auppooiw, τῷ Μεδιολάνων ἐπισκόπῳ, καί τῷ μακαρίῳ Αὐγουστίνῳ τῆς τοῦ Ἱππῶνος 
πόλεως ἐπισκόπῳ’ τῷ ἁγιωτάτῳ τε Ἱερωνύμῳ τῷ ἰσχυροτάτῳ τῆς τῶν αἱρετικῶν 
στρεβλότητος καταμαχητῇ, ἀκολουθήσας ὁ μακάριος Κύριλλος, καί σύν αὐτῷ ὅλη ἡ 
ἁγία οἰκουμενική τρίτη σύνοδος, γεγραμμένον ἡμῖν κατέλιπον ἐμφανῶς, τό Πνεῦμα 
εἶναι ἐκ τοῦ Υἱοῦ. Ὅθεν καί ὀρθόδοξος οὐκ ἔστιν, ἀλλ᾽ ἐκ τῆς πίστεως ἐξοδεύει, ὅστις 
τοῖς ῥήμασιν αὐτοῦ καταμάχεται. Λέγει γάρ φανερώτατα, ἐν τῷ ἑαυτοῦ. πρός τόν 
βασιλέα Θεοδόσιον περί τῆς ὀρθοδόξου πίστεως Προσφωνητικῷ, τό Πνεῦμα εἶναι ἐκ τοῦ 
γἱοῦ, διά τούτων τῶν ῥημάτων: Καί μήν ἄνδρα λέγων, τόν ὅσον οὔπω παρεσόμενον καί 
ὀφθησόμενον, αὐτόν ἔφη βαπτίζειν ἐν πυρί καί ἁγίῳ Πνεύματι: οὐκ ἀλλότριον τοῖς 
βαπτιζομένοις ἐνιέντα Πνεῦμα, δουλοπρεπῶς καί ὑπουργικῶς: ἀλλ᾽ ὡς Θεόν κατά 
φύσιν, μετ᾽ ἐξουσίας τῆς ἀνωτάτω, τό ἐξ αὐτοῦ καί ἴδιον αὐτοῦ. Τί ταύτης τῆς μαρτυρίας 
φανερώτερον; ὦδε γάρ φανερώτατα περί τοῦ Υἱοῦ λέγει, ὅτι Τό Πνεῦμα τό ἅγιον τοῖς 
βαπτιζομένοις ἐ ἐνίησι, τό ἐξ αὐτοῦ, καί ἴδιον αὐτού. Καί τοῦτο αὐτό τῷ Ἑρμείᾳ γράφει ὁ 
αὐτός μακάριος Κύριλλος, ἐν τῇ ἑρμηνείᾳ τοῦ ἐνάτου ἀναθεματισμοῦ τοῦτο αὐτό 
λέγων. Ἐν τῷ ἐνάτῳ γάρ ἀναθεματισμῷ, ἴδιον εἶναι τοῦ Υἱοῦ τό Πνεῦμα εἰπών, τόν 
αὐτόν ἔνατον ἀναθεματισμόν ἑρμημεύων, τίνι ἐννοίᾳ ἴδιον αὐτοῦ εἶναι τό Πνεῦμα 
ἀνέῳξε, λέγων' Ἄνθρωπος γεγονώς ὁ Μονογενής τοῦ Θεοῦ Λόγος, ἀπομεμένηκε καί 
οὕτω Θεός: πάντα ὑπάρχων ὅσα καί ὁ Πατήρ, δίχα μόνου τοῦ εἶναι Πατήρ’ καί ἴδιον 
ἔχων τό ἐξ αὐτοῦ καί οὐσιωδῶς ἐμπεφυκός αὐτῷ ἅγιον Πνεῦμα, καί τά λοιπά. Ὧδε 
πάλιν φανερώτατα τό Πνεῦμα τό ἅγιον ἐκ τοῦ Υἱοῦ εἶναι λέγει ὁ ἅγιος Πατήρ. Οὐκ 
ὀφείλει δέ τινι εἶναι ἀμφίβολον, ὅτι τήν ἔννοιαν ἐκείνην, ὧδε ἀνέῳξεν ὁ ἅγιος, ἥντινα 
εἶχεν ὅτε τόν ἀναθεματισμόν ἐξέθετο. Τόν ἀναθεματισμόν δέ ἐκεῖνον, σύν πᾶσι ἄλλοις 
ἀναθεματισμοῖς ἐδέξατο ἡ ἁγία καί οἰκουμενική γ᾽ σύνοδος, ἐν ἐκείνῃ τῇ ἐννοίᾳ, ἐν ἧ ὁ 
ἅγιος ἐξέθετο. ᾿Ἀρίδηλον γάρ ἐστι, τούς ἁγίου Πατέρας ἐν τῇ ἁγίᾳ προειρημένῃ 
συναχθέντας, ὅλην τήν τρίτην τοῦ προειρημένου Πατρός ἐπιστολήν πρός τόν ἀσεβῆ 
Νεστόριον τόν Κωνσταντινουπόλεως ἐπίσκοπον γεγραμμένην χωρίς τινος δισταγμοῦ 
ἀναξάνεως [ἀναξετάστως] δεδέχθαι. Γινώσκομεν δέ, ὅτι τῆς προειρημένης ἐπιστολῆς τό 
ἔσχατον μέρος, τούς προειρημένους περιέχει ἀναθεματισμούς ιβ΄. Εἰ δέ τις νομίμως 
ἐπιχειροίη τά τοῦ Θεοδωρίτου ἐπισκόπου Κύρου ῥήματα τά ἀσεβέστατα, ἅτινα κατά τοῦ 
προειρημένου Πατρός διά ιβ΄. κεφαλαίων ἐξήμεσεν ἀναίδην, γινωσκέτω τήν πέμπτην 
ἁγίαν καί οἰκουμενικήν σύνοδον, ἀναθεματίσασαν τούς τοῦ προειρημένου Θεοδωρίτου 
βαβισμούς: ὅστις κατά τοῦ μακαρίου Κυρίλλου ῥήματα, ἐν οἷς καί αὐτῷ ἀπεκρίνατο, 
μόνον οἶδε κατηγορεῖν. Λέγει γάρ ἡ πέμπτη ἁγία καί καθολική σύνοδος ἐν πράξει ὀγδόῃ, 
οὕτως: Κατακρίνομεν kai ἀναθεματίζομεν πρός τοῖς ἄλλοις ἅπασιν αἱρετικοῖς τοῖς 
κατακριθεῖσι καί ἀναθεματισθεῖσι, παρά τε τῶν εἰρημένων ἁγίων (1024) τεσσάρων 
συνόδων, καί ἀπό τῆς ἁγίας καί καθολικῆς Ἐκκλησίας, καί Θεόδωρον τόν γενόμενον 
ἐπίσκοπον Μομψουεστίας, καί τά ἀσεβῆ αὐτοῦ συγγράμματα καί τά ἀσεβῶς 
συγγραφέντα παρά Θεοδωρίτου, κατά τε τῆς ὀρθοδόξου πίστεως καί τῶν ιβ΄. κεφαλαίων 

τοῦ ἐν ἁγίοις Κυρίλλου, kai τῆς ἐν Ἐφέσῳ ἁγίας γ΄ συνόδου: kai ὅσα ὑπέρ συνηγορίας 
Θεοδώρου καί Νεστορίου αὐτῷ γέγραπται. 

Ἐκ τούτων ἀρίδηλόν ἐστιν, ὅτι ἐκεῖνα ἅπερ Θεοδώριτος κατά τῶν ιβ΄ τοῦ ἁγίου 
Κυρίλλου κεφαλαίων ἔγραψεν, ἀθέμιτά εἰσι καί ἀσεβείας γέμοντα, καί ὅς τοιαῦτα ὡς 
ἀληθῆ, νομικήν ὑπερηγορίαν ἔχει, ἐχθρός ἐστι τῆς πίστεως. Γράφει γάρ ὁ μακάριος 
Κύριλλος πρός Akdkiov ἐπίσκοπον Μελιτηνῆς μετά τήν ἕνωσιν τῶν Ἐκκλησιῶν, 
οὑτωσί λέγων’ Ἅ δέ γεγράφαμεν ὀρθῶς κατά τῶν Νεστορίου δυσφημιῶν, οὐδείς ἡμᾶς 
ἀναπείσει λόγος, ὡς οὐκ εὖ γεγόνασιν εἰπεῖν. Καί πρός Δονάτον ἐπίσκοπον, ὡσαύτως 
γράφει, λέγων: Γεγράφαμεν ὀρθῶς ἅ γεγράφαμεν, τῇ ὀρθῇ καί ἀμωμήτῳ πίστει 
συνηγοροῦντες, καί οὐδέν τό παράπαν τῶν ἰδίων ἀρνούμεθα. Οὐ γάρ εἴρηκά τι, καθάπερ 
αὐτοί φασιν, ἀτημελῶς: ἀλλά τῆς ὀρθότητος ἐχόμενα πανταχοῦ, καί τῆς ἀληθείας 
δυνάμει συντρέχοντα. 

Ἐκ τούτων φανερώτατόν ἐστι, τόν μακάριον Κύριλλον οὐδέν ἐκείνων ἀρνήσασθαι, 
ὧν εἶπεν: ἀλλ᾽ ἐν τῇ αὐτῇ ἐννοίᾳ, ἐν ἡ αὐτός εἰπε, χωρίς σημειώσεώς τινος καί 
διορθώσεως “κεκρατηκέναι. Οὐδέ αὐτός μόνος διορθώσασθαι ἠδύνατο, κἄν, ὅπερ ἀπείη 
ἀπό τοῦ ἁγίου, ἤθελεν, ὅπερ ἡ ἁγία σύνοδος, χωρίς τινος ἀμφιβολίας ἀναξάνσεως 
[ἀνεξετάστως!, θαῤῥούντως ἐδέξατο. Ἐδέξατο δέ ἐν ἐκείνῃ τῇ ἐννοίᾳ, ἐν ἡ αὐτός 
ἐξέθετο, μετά τῆς ἁγίας συνόδου, καί δέξασθαι ἀπαιτεῖ. Ταύτην γάρ τήν σύνοδον πάντες 
οἱ ἅγιοι Πατέρες, οἱ ἐν ταῖς μετακολουθούσαις συνόδοις σέβονται. καί ταῦτα 
πιστεύουσιν ἅπερ καί αὐτήν. Ἀλλά, καί οἱ ἅγιοι Πατέρες ἐκείνην φθάσαντες, τά αὐτά 
ἐφρόνησαν, ἅπερ καί αὐτή. Ταύτην τήν πίστιν ἔχομεν, καί οὕτως ὁμολογοῦμεν καί 
φρονοῦμεν καί πιστεύομεν. 


Ὑπογραφαΐί τῶν ἀποκρισιαρίων. 


Ταύτην τήν πίστιν, ὁ ἀπό τῆς τάξεως τῶν ἀδελφῶν τῶν Κηρύκων, τοῦ κυρίου Πάπα 
Γρηγορίου τῆς πρεσβυτέρας Ῥώμης ἐπισκόπου ἀποκρισιάριος ὑπογράφω, καί οὕτως 
πιστεύω. 

Ταύτην τήν πίστιν, ἐγώ Ἀμμώνιος, καί τά ἑξῆς. 

Ταύτην τήν πίστιν ἐγώ Ῥαδοῦλφος, ἀπό τῆς τάξεως, καί τά ἑξῆς, ὑπογράφω, καί 
οὕτως πιστεύω. 


ΜΑΞΙΜΟΥ ΠΕΡῚ ΔΙΑΦΟΡΩΝ ΑΠΟΡΙΩΝ ΤΩΝ ATTON 
AIONYZIOY KAI ΓΡΗΓΟΡΙΟΥ 


ΠΡΟΣ ΘΩΜΑΝ TON HTIAXMENON, Σελ. 1032. 


Τῷ ἡγιασμένῳ δούλῳ τοῦ Θεοῦ, Πατρί πνευματικῷ kai διδασκάλῳ κυρίῳ Θωμᾶ, 
Μάξιμος ταπεινός καί ἁμαρτωλός, ἀνάξιος δοῦλος καί μαθητής. 


Ἀπλανοῦς θεωρίας ἐξ ἐμμελοῦς περί τά θεῖα σπουδῆς ἕξιν λαβών ἀναλλοίωτον, οὐχ 
ἁπλῶς σοφίας, ἀλλά τοῦ κάλλους αὐτῆς, Θεῷ λίαν ἠγαπημένε, γέγονας ἐραστής 
σωφρονέστατος. Σοφίας δέ κάλλος ἐστί γνῶσις ἔμπρακτος, ἤ πρᾶξις ἔνσοφος, ὧν ἐστι 

χαρακτήρ ὡς δι᾽ ἀμφοῖν συμπληρούμενος, ὁ τῆς θείας προνοίας kai κρίσεως λόγος. Καθ᾿ 
ὅν αἰσθήσει τόν νοῦν συμπλέξας διά τοῦ πνεύματος, ἔδειξας ὡς ἀληθῶς πῶς ὁ Θεός κατ᾽ 
εἰκόνα Θεοῦ ποιεῖν πέφυκε τόν ἄνθρωπον, τόν τε πλοῦτον τῆς ἀγαθότητος κατέστησας 
γνώριμον, πολυτελῶς τῇ καλῇ μίξει τῶν ἐναντίων ἐν σεαυτῷ δεικνύς τόν Θεόν ταῖς 
ἀρεταῖς σωματούμενον, οὗ τῷ ὕψει συμμετρήσας μιμήσει τήν κένωσιν ἕως ἐμοῦ 
κατελθεῖν οὐκ ἀπηξίωσας, ἐκεῖνα ζητῶν ὧν πεπονθώς ἔχει τήν εἴδησιν. Εἰσί δέ 
Διονυσίου καί Γρηγορίου κεφάλαια τῶν ἁγίων ἐκείνων ὑπερευφήμων τε (1033) καί 
μακαρίων ἀνδρῶν, τῆς ὄντως ἐκλογῆς τῶν ἀνέκαθεν κατά πρόθεσιν τῶν αἰώνων τῷ 
Θεῷ προσθεμένων, τῶν πᾶσαν ὡς ἀληθῶς τήν ἐφικτήν τοῖς ἁγίοις χύσιν τῆς σοφίας 
εἰσδεξαμένων, καί τῇ ἀποθέσει τῆς κατά φύσιν ζωῆς ψυχῆς οὐσίαν πεποιημένων, καί 
διά τοῦτο ζῶντα μονώτατον τόν Χριστόν ἐσχηκότων, καί τό δή μεῖζον εἰπεῖν, ψυχήν 
αὐτοῖς τῆς ψυχῆς γεγενημένον καί διά πάντων ἔργων τε καί λόγων καί νοημάτων 
πᾶσιν ἐμφανιζόμενον ὡς ἐντεῦθεν ἐκείνων μέν οὐκ εἶναι πεπεῖσθαι τά προτεθέντα, 
Χριστοῦ δέ κατά χάριν αὐτοῖς ἑαυτόν ὑπαλλάξαντος. ᾿Αλλά πῶς εἴπω Κύριον Ἰησοῦν, 
μήπω πνεῦμα λαβών ἁγιότητος; Πῶς λαλήσω τάς δυναστείας τοῦ Κυρίου, ὁ μογίλαλος, 
καί τόν νοῦν τῇ σχέσει προσηλώσας τῶν φθειρομένων; Πῶς ἀκουστάς ποιήσω κἄν τινας 
αἰνέσεις αὐτοῦ, ὁ κωφός, καί τό τῆς ψυχῆς ἀκουστικόν διά τήν πρός τά πάθη φιλίαν 
ἔχων παντελῶς ἀπεστραμμένον τοῦ λόγου τήν μακαρίαν φωνήν; Πῶς ἐμφανής ὁ λόγος 
γενήσεταί μοι, τῷ ἡττημένῳ τῷ κόσμῳ, νικᾷν τόν κόσμον, ἀλλ' οὐκ ἐμφανίζεσθαι τῷ 
κόσμῳ πεφυκώς, εἴπερ φιλύλῳ διαθέσει κατά φύσιν ἐστίν ἀνεπίγνωστος; Πῶς οὐ 
τολμηρόν, τοῖς ἁγίοις τόν ἐναγῆ, καί τοῖς καθαροῖς ἐγχειρεῖν τόν ἀκάθαρτον; Διό 
παρῃτησάμην ἄν τήν ἐπί τοῖς κεκελευσμένοις ἐγχείρησιν, τόν τῆς προπετείας ψόγον 
φοβούμενος, εἰ μή πλέον ἐδεδοίκειν τῆς ἀπειθείας τόν κίνδυνον. Δυοῖν οὖν τούτων 
μέσος ληφθείς τῆς προπετείας αἱροῦμαι μᾶλλον ψόγον ὡς ἀνεκτότερον, φεύγων ὡς 
ἀσύγγνωστον τῆς ἀπειθείας τόν κίνδυνον. Καί τῇ μεσιτείᾳ τῶν ἁγίων καί βοηθείᾳ τῶν 
ὑμετέρων εὐχῶν, Χριστοῦ τοῦ μεγάλου Θεοῦ καί Σωτῆρος ἡμῶν. χορηγοῦντος τό νοεῖν 
εὐσεβῶς καί λέγειν δεόντως, περί ἑκάστου κεφαλαίου τήν ἀπόκρισιν ὡς οἷόν τε 
ποιήσομαι σύντομον [πρός διδάσκαλον ὁ λόγος] μικροῖς πορίζεσθαι μεγάλα δυνάμενον), 
ἀρχόμενος ἀπό Γρηγορίου τοῦ θεόφρονος, ὡς μᾶλλον ἡμῖν ὄντος τῷ χρόνῳ 
προσεχεστέρου. 


Τοῦ ἁγίου Γρηγορίου τοῦ Θεολόγου, ἐκ τοῦ περί Υἱοῦ πρώτου λόγου εἰς τό' "Διά 
τοῦτο μονάς ἀπ’ ἀρχῆς εἰς δυάδα κινηθεῖσα μέχρι Τριάδος ἔστη." Καί πάλιν τοῦ αὐτοῦ ἐκ 
τοῦ δευτέρου (1036) Εἰρηνικοῦ εἰς τό: "μονάδος μέν κινηθείσης, διά τό πλούσιον, 
δυάδος δέ ὑπερβαθείσης: ὑπέρ γάρ τήν ὕλην καί τό εἶδος, ἐξ ὧν τά σώματα, Τριάδος δέ 
ὁρισθεῖσης, διά τό τέλειον." 


Εἰ μέν τήν δοκοῦσαν εἶναι διαφωνίαν, δοῦλε Θεοῦ, σκοπήσας τήν ἀληθῆ 
συμφωνίαν ἠπόρησας, οὐκ ἔστι κατ᾽ ἔννοιαν τούτων τῶν φωνῶν ἑνικωτέραν εὑρεῖν. 
Ταυτόν γάρ ἐστιν ὑπερβαθῆναι δυάδα καί μή στῆναι μέχρι δυάδος, καί πάλιν ὁρισθῆναι 
Τριάδα καί μέχρι Τριάδος στῆναι τῆς μονάδος τήν κίνησιν, εἴπερ μοναρχίαν 
πρεσβεύομεν οὐκ ἀφιλότιμον, ὡς ἑνί προσώπῳ περιγεγραμμένην, ἤ πάλιν ἄτακτον, ὡς 
εἰς ἄπειρον. χεομένην, ἀλλ᾽ ἥν ὁμότιμος φύσει Τριάς Πατήρ καί Υἱός καί Πνεῦμα 
συνίστησιν ἅγιον, ὧν πλοῦτος ἡ συμφυΐα καί τό ἕν ἔξαλμα τῆς λαμπρότητος, οὔτε ὑπέρ 

ταῦτα τῆς θεότητος yeopévng, iva μή δῆμον θεῶν εἰσαγάγωμεν, οὔτε ἐντός τούτων 
ὁριζομένης, ἵνα μή πενίαν θεότητος κατακριθῶμεν. Οὐκ ἔστιν οὖν αἰτιολογία τοῦτο τῆς 
ὑπερουσίου τῶν ὄντων αἰτίας, ἀλλ᾽ εὐσεβοῦς περί αὐτῆς δόξης ἀπόδειξις, εἴπερ μονάς, 
ἀλλ᾽ οὐ δυάς, καί Τριάς, ἀλλ᾽ οὐ πλῆθος, ἡ θεότης, ὡς ἄναρχος, ἀσώματός τε καί 
ἀστασίαστος. Μονάς γάρ ἀληθῶς ἡ μονάς: οὐ γάρ ἐστιν ἀρχή τῶν μετ᾽ αὐτήν, κατά 
διαστολῆς συστολήν, ἵνα χεθῇ φυσικῶς εἰς πλῆθος ὁδεύουσα, ἀλλ᾽ ἐνυπόστατος ὀντότης 
ὁμοουσίου Τριάδος. Καί Τριάς ἀληθῶς ἡ Τριάς, οὐκ ἀριθμῷ λυομένῳ συμπληρουμένη 
(οὐ γάρ ἐστι μονάδων σύνθεσις, ἵνα πάθῃ διαίρεσιν), ἀλλ᾽ ἑνούσιος ὕπαρξις 
ες ὦ μονάδος. Μονάς γάρ ἀληθῶς ἡ ἡ Τριάς, ὅτι οὕτως ἐστί, καί Τριάς ἀληθῶς 

ἡ μονάς, ὅτι οὕτως ὑφέστηκεν' ἐπειδή kai μία θεότης ovod τε μοναδικῶς, καί 
ὑφισταμένη τριαδικῶς. Εἰ δέ κίνησιν ἀκούσας ἐθαύμασας πῶς ὑπεράπειρος κινεῖται 
θεότης, ἡ ἡμῶν, οὐκ ἐκείνης τό πάθος, πρῶτον τόν τοῦ εἶναι λόγον αὐτῆς ἐλλαμπομένων, 
καί οὕτω τόν τοῦ πῶς αὐτήν ὑφεστάναι τρόπον φωτιζομένων, εἴπερ τό εἶναι τοῦ πῶς 
εἶναι πάντως προεπινοεῖται. Κίνησις οὖν θεότητος ἡ ἡ δι᾿ ἐκφάνσεως γινομένη περί τε τοῦ 
εἶναι αὐτήν καί τοῦ πῶς αὐτήν ὑφεστάναι τοῖς αὐτῆς δεκτικοῖς καθέστηκε γνῶσις. 


me 


Τοῦ αὐτοῦ ἐκ τοῦ αὐτοῦ πρώτου λόγου εἰς τό’ " Ἑνί δέ κεφαλαίῳ, τά μέν ὑψηλότερα 
πρόσαγε τῇ θεότητι καί τῇ κρείττονι φύσει (1037) παθῶν καί σώματος, τά δέ 
ταπεινοτερα τῷ συνθέτῳ καί διά σέ κενωθέντι καί σαρκωθέντι, οὐδέν δέ χεῖρον εἰπεῖν 
καί ἀνθρωπισθέντι. " 

Ὁ τοῦ Θεοῦ Λόγος ὅλος οὐσία πλήρης ὑπάρχων, Θεός γάρ, καί ὑπόστασις ὅλος 
ἀνελλιπής, Υἱός γάρ, κενωθείς μέν σπορά γέγονε τῆς οἰκείας σαρκός, ἀῤῥήτῳ δέ 
συλλήψει συντεθείς αὐτῆς ὑπόστασις γέγονε τῆς προσληφθείσης σαρκός. Καί τούτῳ τῷ 
καινῷ μυστηρίῳ κατ᾽ ἀλήθειαν ἀτρέπτως ὅλος γενόμενος ἄνθρωπος, δύο φύσεων 
ἀκτίστου τε καί κτιστῆς, ἀπαθοῦς τε καί παθητῆς, ὁ αὐτός ὑπόστασις ἦν, πάντας 
ἀνελλιπῶς τούς φυσικούς, ὧν ὑπόστασις, ἦν λόγους ἐπιδεχόμενος. Εἰ δέ πάντας 
οὐσιωδῶς ὧν ὑπόστασις ἦν τούς φυσικούς ἐπεδέχετο λόγους, αὐτῷ συνθέτῳ γενομένῳ 
τῇ προσλήψει τῆς σαρκός κατά τήν ὑπόστασιν πάνυ ὁ διδάσκαλος, ἵνα μή ψιλά νομισθῇ, 
τά τῆς οἰκείας σαρκός ὑπαρχούσης καί κατ᾽ αὐτήν ἀληθῶς ὄντι Θεῷ παθητῷ κατά τῆς 
ἁμαρτίας. Οὐσίας τοίνυν, καθ᾽ ἥν καί σαρκωθείς ἁπλοῦς ὁ Λόγος μεμένηκε, καί 
ὑποστάσεως, καθ᾽ ἥν προσλήψει σαρκός γέγονε σύνθετος, καί Θεός παθητός 
οἰκονομικῶς ἐχρημάτισε, δεικνύς τήν διαφοράν ὁ διδάσκαλος ταῦτά φησιν" " Ἵνα μή τά 
τῆς ὑποστάσεως κατηγοροῦντες ἐξ ἀγνοίας τῆς φύσεως λάθωμεν κατά τούς Ἀρειανούς 
Θεῷ φύσει παθητῷ προσκυνοῦντες." " Οὐδέν δέ χεῖρον εἰπεῖν καί ἀνθρωπισθέντι," 
προσέθηκεν, οὐ μόνον διά τούς ᾿Αρειανούς ἀντί ψυχῆς τήν θεότητα, καί τούς 
᾿ἈἈπολιναριστάς ἄνουν τήν ψυχή δογματίζοντας, καί τούτῳ τῷ τρόπῳ τό τέλειον τῆς 
καθ᾽ ἡμᾶς τοῦ Λόγου περιτέμνοντας φύσεως, καί φύσει θεότητος παθητόν αὐτόν 
ποιουμένου, ἀλλ᾽ ἵνα καί δειχθῇ τέλειος ἡμῖν γεγονώς κατά ἀλήθειαν ἄνθρωπος ὁ 
μονογενής Θεός, ὡς δι ἐνεργοῦς φύσει σαρκός νοερῶς τε καί λογικῶς ἐψυχωμένης, 
αὐτουργῶν τήν ἡμῶν σωτηρίαν, εἴπερ κατά πάντα χωρίς μόνης ἁμαρτίας, ἧς οὐδείς τῇ 
φύσει παντελῶς ἐ ἐνέσπαρται λόγος, ἀλλ᾽ οὐ χωρίς φυσικῆς ἐνεργείας, ἀληθῶς γέγονεν 
ἄνθρωπος, ἧς ὁ λόγος, È ὅρος τῆς οὐσίας ἐστί, πάντας χαρακτηρίζων φυσικῶς οἷς κατ᾽ 
οὐσίαν ἐμπέφυκε. Τό γάρ κοινῶς τε καί γενικῶς τινων κατηγορούμενον ὅρος τῆς αὐτῶν 

οὐσίας ἐστίν, οὗ πάντως ἡ στέρησις φθοράν ἐργάζεται φύσεως, εἴπερ οὐδέν τῶν ὄντων 
τοῦ φύσει πεφυκότος στερούμενον ὅπερ ἦν μένει σωζόμενον. 


Τοῦ αὐτοῦ ἐκ τοῦ αὐτοῦ λόγου εἰς τό’ " Οὗτος γάρ ὁ νῦν σοι καταφρονούμενος ἦν 
ὅτε καί ὑπέρ σέ ἦν’ ὁ νῦν ἄνθρωπος καί ἀσύνθετος ἦν’ (1040) ὁ μέν ἦν, διέμεινεν, ὁ δέ 
οὐκ ἦν, προσέλαβεν' ἐν ἀρχῇ ἦν ἀναιτίως (τίς γάρ αἰτία Θεοῦ;) - ἀλλά καί ὕστερον 
γέγονε δι᾽ αἰτίαν’ ἡ δέ ἦν τό σέ σωθῆναι τόν ὑβριστήν, ὅς διά τοῦτο περιφρονεῖς θεότητα 
ὅτι τήν σήν παχύτητα κατεδέξατο, διά μέσου νούς ὁμιλήσας σαρκί καί γενόμενος 
ἄνθρωπος ὁ κάτω Θεός, ἐπειδή συνακεκράθη Θεῷ καί γέγονεν εἷς, τοῦ κρείττονος 
ἐκνικήσαντος, ἵνα γένωμαι τοσοῦτον Θεός ὅσον ἐκεῖνος ἄνθρωπος. " 

Οὗτος γάρ ὁ νῦν σοι καταφρονούμενος, φησίν, ἦν ὅτε καί ὑπέρ σέ ἦν, παντός 
αἰῶνος δηλονότι καί πάσης δι᾽ ἑαυτόν ὑπάρχων ἐπέκεινα φύσεως, κἄν ὑπ᾽ ἄμφω νῦν διά 
σέ γεγένηται θέλων. Ὁ νῦν ἄνθρωπος καί ἀσύνθετος ἦν, τήν τε φύσιν ἁπλοῦς καί τήν 
ὑπόστασιν, ἅτε δή μόνον Θεός, γυμνός σώματος καί τῶν ὅσα σώματος, κἄν νῦν 
προσλήψει σαρκός ψυχήν ἐχούσης νοεράν, ὅπερ οὐκ ἦν γέγονε, τήν ὑπόστασιν 
σύνθετος, διαμείνας ὅπερ ἦν, τήν φύσιν ἁπλοῦς, ἵνα σέ σώσῃ τόν ἄνθρωπον. Ταύτην 
γάρ τῆς σαρκικῆς αὐτοῦ μόνην αἰτίαν ἔσχε γεννήσεως, τήν σωτηρίαν τῆς φύσεως, ἧς 
ὑπελθών, καθάπερ τι πᾶχος, τό παθητόν διά μέσου νοός ὡμίλησε σαρκί, γενόμενος 
ἄνθρωπος ὁ κάτω Θεός, πάντα ὑπέρ πάντων γενόμενος ὅσα ἡμεῖς, πλήν τῆς ἁμαρτίας, 
σῶμα, ψυχή, νοῦς, δι᾿ ὅσων ὁ θάνατος, τό κοινόν ἐκ τούτων, ἄνθρωπος, Θεός ὁρώμενος 
διά τό νοούμενον. Αὐτός οὖν δίχα τροπῆς κυρίως πρός τό καθ᾽ ἡμᾶς φύσει παθητόν 
κενωθείς ὁ Λόγος, καί ὑπό τήν φυσικήν ἀληθῶς διά σαρκώσεως γενόμενος αἴσθησιν, 
Θεός ὁρατός καί κάτω Θεός προσηγορεύθη, διά σαρκός φύσει παθητῆς τήν ὑπεράπειρον 
ἐμφανῆ ποιησάμενος δύναμιν, ἐπειδή συνανεκράθη Θεῷ προδήλως ἡ σάρξ καί γέγονεν 
εἷς, τοῦ κρείττονος ἐκνικήσαντος, ὑποστατικῇ ταυτότητι κυρίως αὐτήν τοῦ 
προσλαβόντος Λόγου θεώσαντος. Εἷς δέ γέγονεν, ἀλλ᾽ οὐχ ἕν, ὁ διδάσκαλος εἶπεν, 
δεικνύς ὅτι κἄν τῇ ταυτότητι τῆς μιᾶς ὑποστάσεως μεμένηκεν ἡ φυσική τῶν ἡνωμένων 
ἑτερότης ἀσύγχυτος εἴπερ τό μέν ὑποστάσεως, τό δέ φύσεως ὑπάρχει δηλωτικόν. Τό 
γάρ, " Ἵνα γένωμαι τοσοῦτον θεός ὅσον ἐκεῖνος ἄνθρωπος," οὐκ ἐμόν λέγειν, τοῦ 
ῥυπωθέντος τῇ ἁμαρτίᾳ καί τελείως τῆς ὄντως οὔσης ἀνορεκτοῦντος ζωῆς, ἀλλ᾽ ὑμῶν, 
τῶν ἀπολήψει τελείᾳ τῆς φύσεως ἐκ μόνης γνωριζομένων τῆς χάριτος, καί μελλόντων 
ἐκ τῆς κατ᾽ αὐτήν τοσοῦτον διαδειχθῆναι δυνάμεως ὅσον ὁ φύσει Θεός τῆς ἡμῶν 
σαρκωθείς ἀσθενείας μετείληφεν, ἀντιμετρουμένης, ὡς οἶδεν αὐτός, τῇ αὐτοῦ κενώσει, 
τῆς τῶν χάριτι σωζομένων θεώσεως, ὅλων θεοειδῶν καί ὅλου Θεοῦ χωρητικῶν, καί 
μόνου γενησομένων. Τοῦτο γάρ ἡ τελείωσις πρός ἥν σπεύδουσιν οἱ ταύτην ἀληθῶς 
ἔσεσθαι τήν ἐπαγγελίαν πιστεύσαντες. 


(1041) Τοῦ αὐτοῦ ἐκ τοῦ δευτέρου περί Υἱοῦ Λόγου, εἰς τό’ " Ὡς μέν γάρ Λόγος, οὔτε 
ὑπήκοος ἦν, οὔτε ἀνήκοος τῶν γάρ ὑπό χεῖρα ταῦτα καί τῶν δευτέρων- τό μέν τῶν 
εὐγνωμονεστέρων, τό δέ τῶν ἀξίων κολάσεως. Ὡς δέ δούλου μορφή, συγκαταβαΐίνει τοῖς 
ὁμοδούλοις καί δούλοις, καί μορφοῦται τό ἀλλότριον, ὅλον ἐν ἑαυτῷ φέρων μετά τῶν ἐμῶν, 
ἵνα ἐν ἑαυτῷ δαπανήσῃ τό χεῖρον, ὡς κηρόν πῦρ, ἤ ὡς ἀτμίδα γῆς ἥλιος, κἀγώ μεταλάβω τῶν 
ἐκείνου διά τήν σύγκρασιν. Διά τοῦτο ἔργῳ τιμᾷ τήν ὑπακοήν καί πειρᾶται ταύτης ἐκ τοῦ 
παθεῖν. Οὐ γάρ ἱκανόν ἡ διάθεσις, ὥσπερ οὐδέ ἡμῖν, εἰ μή καί διά τῶν πραγμάτων χωρήσαιμεν. 

Ἔργον γάρ ἀπόδειξις διαθέσεως. OÙ χεῖρον SÉ ἴσως κἀκεῖνο ὑπολαβεῖν, ὅτι δοκιμάζει τήν 
ἡμετέραν ὑπακοήν, καί πάντα μετρεῖ τοῖς ἑαυτοῦ πάθεσι τά ἡμέτερα, τέχνη φιλανθρωπίας, 
ὥστε ἔχειν εἰδέναι τοῖς ἑαυτοῦ TA ἡμέτερα, καί πόσον μέν ἀπαιτούμεθα, πόσον δέ 
συγχωρούμεθα, λογιζομένης μετά τοῦ πάσχειν καί τῆς ἀσθενείας. > 

Ὡς μέν γάρ φύσει Θεός Λόγος, ὑπακοῆς, φησί, καί παρακοῆς πάντως ἐλεύθερος, è ὅτι 
καί φύσει πάσης ἐντολῆς ὡς Κύριος ὑπάρχει δοτήρ, ἧς ἡ μέν ὑπακοή τήρησίς ἐστιν, ἡ δέ 
παρακοή παράβασις. Τῶν γάρ φύσει κινουμένων ὁ κατ᾽ ἐντολήν νόμος καί ἡ κατ᾽ αὐτόν 
πλήρωσίς ἐστι καί παράβασις, οὐχί οὗ φύσει τό εἶναι στάσις ἐστίν. 

Ὡς δέ δούλου μορφῇ, τουτέστιν ἄνθρωπος φύσει γενόμενος, συγκατέβη τοῖς 
ὁμοδούλοις καί δούλοις, φορφωθείς τό ἀλλότριον, ἅμα τῇ φύσει καί τό καθ᾽ ἡμᾶς τῆς 
φύσεως ὑποδύς παθητόν. ᾿Αλλότριον γάρ τοῦ κατά φύσιν ἀναμαρτήτου τό τοῦ 
ἁμαρτήσαντος ἐπιτίμιον, ὅπερ ἐστί τό διά τήν παράβασιν κατακριθέν τῆς ὅλης φύσεως 
παθητόν. 

Εἰ δέ κενωθείς μέν δούλου μορφῇ, τουτέστιν ἄνθρωπος συγκαταβάς δέ μορφοῦται 
τό ἀλλότριον, τουτέστιν ἄνθρωπος φύσει γίνεται παθητός, κένωσις ἅρα περί αὐτόν ὡς 
ἀγαθόν ὁμοῦ καί φιλάνθρωπον θεωρεῖται καί συγκατάβασις, ἡ μέν ἄνθρωπον ἀληθῶς, 
ἡ δέ φύσει παθητόν ἄνθρωπον ἀληθῶς ὄντα δεικνῦσα γεγενημένον. Διό φησιν ὁ 
διδάσκαλος. (1044) " Ὅλον ἐν ἑαυτῷ ἐμέ φέρων μετά τῶν ἐμῶν, " τουτέστι τήν 
ἀνθρωπείαν φύσιν ὁλόκληρον, ἑνώσει τῇ καθ᾽ ὑπόστασιν μετά τῶν αὐτῆς ἀδιαβλήτων 
παθῶν. Οἷς ἡμῶν δαπανήσας τό χεῖρον, διό τῇ φύσει τό παθητόν ἐπεισεκρίθη, λέγω δέ 
τόν ἐκ τῆς παρακοῆς νόμον τῆς ἁμαρτίας, οὗ κράτος ἐστίν ἡ παρά φύσιν τῆς ἡμετέρας 
γνώμης διάθεσις, ἐμπάθειαν τῷ παθητῷ τῆς φύσεως ἐπεισάγουσα κατ᾽ ἄνεσιν καί 
ἐπίτασιν, οὐ μόνον σέσωκεν ὑπό τῆς ἁμαρτίας κατεχομένους, ἀλλά καί θείας δυνάμεως 
μεταδέδωκεν ἐν ἑαυτῷ λύσας ἡμῶν τό ἐπιτίμιον, ψυχῆς ἀτρεψίαν καί σώματος 
ἀφθαρσίαν ἐργαζομένης ἐν τῇ περί τό φύσει καλόν τῆς γνώμης ταυτότητι, τοῖς ἔργῳ 
τιμᾷν τήν χάριν σπουδάζουσιν. Ὅπερ οἶμαι διδάσκων ὁ ἅγιός φησιν’ " Ἵνα ἐν ἑαυτῷ 
δαπανήσῃ τό χεῖρον, ὡς κηρόν πῦρ, ἤ ὡς ἀτμίδα γῆς ἥλιος, κἀγώ μεταλάβω τῶν ἐκείνου 
διά τήν σύγκρασιν" καθαρός δηλαδή τῇ χάριτι πάθους ἴσως ἐκείνῳ γενόμενος. Οἶδα δέ 
καί λόγον è ἕτερον περί τοῦ, "Μορφοῦται τό ἀλλότριον," παρά τινος ἁγίου σοφοῦ καί 
λόγον καί βίον μαθών, Ἔλεγε γάρ ἐρωτηθείς è ἐκεῖνος ἀλλότριον εἶναι τοῦ Λόγου φύσει 
τήν ὑπακοήν, ὥσπερ καί τήν ὑποταγήν, ἥν ὑπέρ ἡμῶν παραβάντων τήν ἐντολήν 
ἐκτίσας ὅλην εἰργάσατο τοῦ γένους τήν σωτηρίαν, ἑαυτοῦ ποιούμενος τό ἡμέτερον. Διά 
τοῦτο ἔργῳ τιμᾷ τήν ὑπακοήν, νέος ᾿Αδάμ ὑπέρ τοῦ παλαιοῦ φύσει γενόμενος, καί 
πειρᾶται ταύτης ἐκ τοῦ παθεῖν, διά τῶν αὐτῶν ἑκουσίως ἡμῖν ἐνεχθείς παθημάτων. 
Εἴπερ κατά τοῦτον ἀληθῶς τόν μέγαν διδάσκαλον, " Ἐκοπίασε, καί ἐπείνασε, καί 
ἐδίψησε, καί ἠγωνίασε, καί ἐδάκρυσε " νόμῳ σώματος, ὅ δή σαφής ἐνεργοῦς ἐστιν 
ἀπόδειξις διαθέσεως, καί τῆς προς τούς ὁμοδόλους τε καί δούλους τεκμήριον 
συγκαταβάσεως. Δεσπότης γάρ φύσει μεμένηκε, καί δοῦλος δ᾽ ἐμέ τόν φύσει δοῦλον 
γενόμενος, ἵνα ποιήσῃ δεσπότην τοῦ δι᾽ ἀπάτης τυραννικῶς κυριεύσαντος, διά τοῦτο τά 
μέν δουλικά δεσποτικῶς ἐνεργῶν, τουτέστι τά σαρκικά θεϊκῶς, τήν ἀπαθῆ καί φύσει 
δεσπόζουσαν ἐν τοῖς σαρκικοῖς ἐπεδείκνυτο δύναμιν, διά πάθους, τήν φθοράν 
ἀφανίζουσαν, καί διά θανάτου ζωήν δημιουργοῦσαν ἀνώλεθρον, τά δεσποτικά δέ 
πράττων δουλικῶς, τουτέστι τά θεῖα σαρκικῶς, τήν ἄφατον ἐνεδείκνυτο κένωσιν, διά 
σαρκός παθητῆς τό γένος ἅπαν τῇ φθορᾷ γεωθέν θεουργοῦσαν. Τῇ γάρ τούτων 
ἐπαλλαγῇ σαφῶς ἐπιστοῦτο τάς τε φύσεις ὧν αὐτός ὑπόστασις ἦν, καί τάς αὐτῶν 

οὐσιώδεις ἐνεργείας, ἤγουν κινήσεις, ὧν αὐτός ἕνωσις ἦν ἀσύγχυτος, μή δεχομένη 
διαίρεσιν κατ᾽ ἄμφω τάς φύσεις ὧν αὐτός ὑπόστασις ἦν, εἴπερ ἑαυτῷ προσφυῶς 
μοναδικῶς, τουτέστιν ἑνοειδῶς ἐνεργῶν, καί δι᾿ ἑκάστου τῶν ὑπ' αὐτοῦ γινομένων τῇ 
δυνάμει τῆς ἑαυτοῦ θεότητος ἀχωρίστως συνεκφαίνων τῆς οἰκείας σαρκός τήν 
ἐνέργειαν. Αὐτοῦ γάρ ἑνός ὄντος οὐδέν ἑνικώτερον, (1045) οὐδ᾽ αὐτοῦ πάλιν τῶν 
ἑαυτοῦ παντελῶς ἐνικώτερον ἤ σωστικώτερον. Διά τοῦτο καί πάσχω Θεός ἦν ἀληθῶς, 
καί θαυματουργῶν ἄνθρωπος ἦν ὁ αὐτός ἀληθῶς, ὅτι καί φύσεων ἀληθῶν καθ᾽ ἕνωσιν 
ἄῤῥητον ὑπόστασις ἦν ἀληθής. Αἷς καταλλήλως τε καί προσφυῶς ἐνεργῶν ἐδείκνυτο 
σώζων αὐτάς ἀληθῶς ἀσυγχύτους σωζόμενος: εἴπερ ἀπαθής μεμένηκε φύσει καί 
παθητός, ἀθάνατος καί θνητός, ὁρατός καί νοούμενος, ὡς φύσει Θεός καί φύσει 
ἄνθρωπος ὁ αὐτός. Οὕτω μέν οὖν, κατ᾽ ἐμέ φάναι, τιμᾷ τήν ὑπακοήν ὁ φύσει Δεσπότης, 
καί πειρᾶται ταύτης ἐκ τοῦ παθεῖν, οὐχ ἵνα σώσῃ μόνον τοῖς ἑαυτοῦ τήν ἅπασαν φύσιν 
ἀποκαθάρας τοῦ χείρονος, ἀλλ᾽ ἵνα καί τήν ἡμετέραν ὑπακοήν δοκιμάσῃ μανθάνων τῇ 
πείρᾳ τῶν ἡμετέρων τά καθ᾽ ἡμᾶς, ὁ πᾶσαν γνῶσιν τῇ φύσει περιγράφων, πόσον μέν 
ἀπαιτούμεθα, πόσον δέ συγχωρούμεθα πρός τήν τελείαν ὑποταγήν, δι᾽ ἧς προσάγειν 
πέφυκε τῷ Πατρί τούς σωζομένους, κατ᾽ αὐτόν φανέντας τῇ δυνάμει τῆς χάριτος. Ὡς 
μέγα καί φρικτόν ὄντως τό τῆς ἡμῶν σωτηρίας μυστήριον. ᾿ἀἈπαιτούμεθα γάρ ὅσον 
ἐκεῖνος φύσει τό καθ᾽ ἡμᾶς, συγχωρούμεθα δέ ὅσον αὐτός ὑπέρ ἡμᾶς ἑνώσει τό καθ᾽ 
ἡμᾶς. Εἰ μήπου γνώμης φιλαμαρτήμονος ἕξις ποιεῖται κακίας ὕλην τῆς φύσεως τήν 
ἀσθένειαν. Καί δῆλός ἐστι ταύτης ὑπάρχων τῆς ἐννοίας ὁ πολύς οὗτος διδάσκαλος, τοῖς 
ἑξῆς αὐτήν βεβαιῶν. Φησί γάρ: " Εἰ γάρ τό φῶς ἐδιώχθη διά τό πρόβλημα, φαῖνον ἐν τῇ 
σκοτίᾳ, τῷ βίῳ τούτῳ, ὑπό τῆς ἄλλης σκοτίας, τοῦ πονηροῦ λέγω καί τοῦ πειραστοῦ, τό 
σκότος πόσον, ὡς ἀσθενέστερον; Καί τί θαυμαστόν, εἰ ἐκείνου διαφυγόντος παντάπασιν 
ἡμεῖς ποσῶς καταληφθείημεν; Μεῖζον γάρ ἐκείνῳ τό διωχθῆναι, ἤπερ ἡμῖν τό 
καταληφθῆναι, παρά τοῖς ὀρθῶς ταῦτα λογιζομένοις." 


Εἰς τήν πρός Γάϊον τόν θεραπευτήν ἐπιστολήν τοῦ Διονυσίου τοῦ ᾿Αρεοπαγίτου, 
ἐπισκόπου ᾿Αθηνῶν: " Πῶς, φής, Ἰησοῦς, ὁ πάντων ἐπέκεινα, πᾶσιν ἀνθρώποις ἐστίν 
οὐσιωδῶς συντεταγμένος; Οὐδέ γάρ ὡς αἴτιος ἀνθρώπων ἐνθάδε λέγεται ἄνθρωπος, 
ἀλλ᾽ ὡς αὐτός κατ᾽ οὐσίαν ὅλην ἀληθῶςἄνθρωπος dv." 


Ἐπειδή κατά τήν ἁπλῆν ἐκδοχήν τῆς ἁγίας Γραφῆς, ὡς πάντων αἴτιος ὁ Θεός πᾶσι 
σημαίνεται τοῖς (1048) τῶν ἐξ αὐτοῦ παρηγμένων ὀνόμασιν, οἰόμενον, τυχόν, καί μετά 
τήν σάρκωσιν τούτῳ μόνῳ τῷ τρόπῳ πάλιν ἄνθρωπον τόν Θεόν ὀνομάζεσθαι τούτοις 
τόν θεραπευτήν Γάϊον ἐπανορθοῦται τοῖς ῥήμασιν ὁ πολύς Διονύσιος, διδάσκων ὡς οὐχ 
ἁπλῶς ὁ τῶν ὅλων Θεός σαρκωθείς λέγεται ἄνθρωπος ἀλλ᾽ ὡς αὐτό κατ᾽ οὐσίαν ὅλην 
ἀληθῶς ἄνθρωπος ὦν. Ἧς μόνη τε καί ἀληθής ἐστιν ἀπόδειξις ἡ κατά φύσιν αὐτῆς 
συστατική δύναμις, ἥν οὐκ ἄν τις ἁμάρτοι τῆς ἀληθείας φυσικήν φήσας ἐνέργειαν, 
κυρίως τε καί πρώτως χαρακτηριστικήν αὐτῆς, ὡς εἰδοποιόν ὑπάρχουσαν κίνησιν, 
γενικωτάτην πάσης τῆς φυσικῶς αὐτῇ προσούσης περιεκτικῆς ἰδιότητος, ἧς χωρίς 
μόνον ἐστί τό μή ὄν, ὡς μόνου τοῦ μηδαμῶς ὄντος, κατά τοῦτον τόν μέγαν διδάσκαλον, 
οὔτε κίνησιν οὔτε ὕπαρξιν ἔχοντος. Τρανότατα γοῦν διδάσκει μηδέν ἠρνῆσθαι 
παντάπασι τῶν ἡμετέρων τόν Θεόν σαρκωθέντα, πλήν τῆς ἁμαρτίας, ἐπεί μηδέ τῆς 
φύσεως ἦν, οὐχ ἁπλῶς ἄνθρωπον, ἀλλ᾽ αὐτό κατ᾽ οὐσίαν ὅλην ἀληθῶς ἄνθρωπον ὄντα 

διαῤῥήδην ἀποφηνάμενος. Οὗ κυρίως εἶναι διά τῶν ἐπαγομένων kai τήν κλῆσιν 
ἀνθρωπικῶς οὐσιωθέντος διατεινόμενός φησιν’ " Ἡμεῖς δέ τόν Ἰησοῦν οὐκ ἀνθρωπικῶς 
ἀφορίζομεν." Ἐπεί μή ψιλόν ἄνθρωπον αὐτόν δογματίζομεν, τέμνοντες τήν ὑπέρ 
ἔννοιαν ἕνωσιν. Οὐσιωδῶς γάρ, ἀλλ᾽ οὐχ ὡς ἀνθρώπων αἰτίου ἐπ᾽ αὐτοῦ τοῦ φύσει Θεοῦ 
καθ᾽ ἡμᾶς ἀληθῶς οὐσιωθέντος τό ἄνθρωπος ὄνομα λέγομεν. Οὐδέ γάρ ἄνθρωπος 
μόνον, ὅτι καί Θεός ὁ αὐτός, εἴπερ μή ψιλός ἄνθρωπος μήτε γυμνός ὑπάρχει Θεός, "ἀλλ᾽ 
ἄνθρωπος ἀληθῶς ὁ διαφερόντως φιλάνθρωπος." ᾿Ἀπείρῳ γάρ πόθῳ τῷ πρός 
ἀνθρώπους ὅπερ ἐστίν ἀληθῶς αὐτό φύσει τό ποθούμενον γέγονε, μήτε τι πεπονθώς εἰς 
τήν ἰδίαν οὐσίαν πρός τῆς ἀφθέγκτου κενώσεως, μήτε τι τῆς ἀνθρωπίνης διά τήν 
ἀπόρρητον πρόσληψιν ἀμείψας, ἤ μειώσας τό σύνολον φύσεως, ὧν ὁ λόγος κυρίως 
αὐτῆς καθέστηκε σύστασις. " Ὑπέρ ἀνθρώπους," ὅτι θεϊκῶς ἀνδρός χωρίς "καί κατά 
ἀνθρώπους," ἀνθρωπικῶς ὅτι νόμῳ κυήσεως. " Ἐκ τῆς ἀνθρώπων οὐσίας ὁ ὑπερούσιος 
οὐσιωμένος: " οὐ γάρ ψιλήν μόνην ἐφάντασεν ἡμῖν ἐν ἑαυτῷ τήν ἐν εἴδει σαρκός 
διαμόρφωσιν, κατά τούς τῶν Μανιχαίων λήρους, ἤ σάρκα συνουσιωμένην οὐρανόθεν 
ἑαυτῷ συγκατήγαγε, κατά τούς Ἀπολιναρίου μύθους, ἀλλ᾽ αὐτό κατ᾽ οὐσίαν ὅλην 
ἀληθῶς ἄνθρωπος γεγονώς, προσλήψει δηλονότι σαρκός νοερῶς ἐψυχωμένης, 
ἑνωθείσης αὐτῷ καθ᾽ ὑπόστασιν. 

" Ἔστι δέ οὐδέν ἦττον ὑπερουσιότητος ὑπερπλήρης ὁ ἀεί ὑπερούσιος." Οὐ γάρ 
ὑπεζεύχθη τῇ φύσει γενόμενος ἄνθρωπος, τοὐναντίον δέ μᾶλλον (1049) συνεπῆρεν 
ἑαυτῷ τήν φύσιν, ἕτερον αὐτήν ποιήσας μυστήριον, αὐτός δέ μείνας παντάπασιν 
ἄληπτος, καί τήν οἰκείαν σάρκωσιν λαχοῦσαν γένεσιν ὑπερούσιον μυστηρίου παντός 
δείξας ἀληπτοτέραν, τοσοῦτον καταληπτός δι᾽ αὐτήν γεγονώς ὅσον πλέον ἐγνώσθη δι' 
αὐτῆς ἀληπτότερος. " Κρύφιος γάρ ἐστι καί μετά τήν ἔκφανσιν," φησίν ὁ διδάσκαλος, " 
ἤ, ἵνα τό θειότερον εἴπω, καί ἐν τῇ ἐκφάνσει. Καί τοῦτο γάρ Ἰησοῦ κέκρυπται, καί 
οὐδενί λόγῳ, οὐδέ νῷ τό κατ᾽ αὐτόν ἐξῆκται μυστήριον, ἀλλά καί λεγόμενον ἄῤῥητον 
μένει, καί νοούμενον, ἄγνωστον." Τί τούτου πρός ἀπόδειξιν θείας ὑπερουσιότητος 
γένοιτ᾽ ἄν ἀποδεικτικώτερον, ἐκφάνσει τό κρύφιον καί λόγῳ τήν ἀφασίαν καί νῷ 
δηλούσης τήν καθ᾽ ὑπεροχήν ἀγνωσίαν, καί τό δή μεῖζον εἴπεῖν, οὐσιώσει τό 
ὑπερούσιον; "Ἀμέλει τῇ ταύτης περιουσίᾳ καί εἰς οὐσίαν ἀληθῶς ἐλθών ὑπέρ οὐσίαν 
οὐσιώθη“" τούς νόμους δηλαδή καινοτομήσας τῆς κατά φύσιν γενέσεως, καί δίχα τῆς ἐξ 
ἀνδρός ἐν εἴδει σπορᾶς ἀληθῶς γενόμενος ἄνθρωπος. Καί δηλοῖ Παρθένος αὐτόν 
ὑπερφυῶς κύουσα τόν ὑπερούσιον Λόγον χωρίς ἀνδρός ἐκ τῶν αὐτῆς παρθενικῶν 
αἱμάτων ἀνθρωπικῶς, ξένῳ παρά τήν φύσιν θεσμῷ, διαπλαττόμενον. " Καί ὑπέρ 
ἄνθρωπον ἐνήργει τά ἀνθρώπου"" τήν τῶν στοιχείων ἀπαθῶς καινοτομήσας φύσιν ταῖς 
βάσεσι. Καί δηλοῖ σαφῶς ὕδωρ ἄστατον, ὑλικῶν καί γεηρῶν ποδῶν ἀνέχον βάρος καί 
μή ὑπεῖκον, ἀλλ᾽ ὑπερφυεῖ δυνάμει πρός τό ἀδιάχυτον συνιστάμενον: εἴπερ ἀληθῶς 
ἀβρόχοις ποσί, σωματικόν ὄγκον ἔχουσι, καί ὕλης βάρος, τήν ὑγράν καί ἄστατον οὐσίαν 
μεταβατικῶς ἐπεπόρευτο, περιπατῶν ἐπί θαλάσσης ὡς ἐπ᾽ ἐδάφους, καί τῇ δυνάμει τῆς 
ἑαυτοῦ θεότητος ἀχωρίστως διά τῆς μεταβάσεως συνεκφαίνων τῆς οἰκείας σαρκός τήν 
κατά φύσιν ἐνέργειαν’ εἴπερ φύσει ταύτης ἡ μεταβατική καθέστηκε κίνησις, ἀλλ᾽ οὐ τῆς 
ἡνωμένης αὐτῇ καθ᾽ ὑπόστασιν ὑπεραπείρου καί ὑπερουσίου θεότητος. Ἅπαξ γάρ 
ἀνθρωπικῶς οὐσιωθείς ὁ ὑπερούσιος Λόγος μετά τῆς ἀνθρωπίνης οὐσίας ἀμείωτον 
εἶχεν, ὡς ἰδίαν αὐτοῦ, καί τήν γενικῶς αὐτόν ὡς ἄνθρωπον χαρακτηρίζουσαν τῆς 
οὐσίας κίνησιν πᾶσιν οἷς ὡς ἄνθρωπος ἐνήργει φυσικῶς εἰδοποιουμένην: εἴπερ ἀληθῶς 
γέγονεν ἄνθρωπος, ἀναπνέων, λαλῶν, βαδίζων, χεῖρας κινῶν, προσφυῶς ταῖς 

αἰσθήσεσι χρώμενος εἰς ἀντίληψιν τῶν αἰσθητῶν, πεινῶν, διψῶν, ἐσθίων, ὑπνῶν, 
κοπιῶν, δακρύων, ἀγωνιῶν, καίτοι δύναμις ὥν αὐθυπόστατος, καί τά λοιπά πάντα οἷς 
αὐτουργικῶς ψυχῆς δίκην φυσικῶς τό συμφυές σῶμα κινούσης, τήν προσληφθεῖσαν 
φύσιν κινῶν ὡς αὐτοῦ καί γενομένην ἀληθῶς καί λεγομένην, ἤ κυρίως εἰπεῖν, αὐτός 
δίχα τροπῆς τοῦθ᾽ ὅπερ ἐστί πραγματικῶς ἡ φύσις γενόμενος ἀφαντάστως τήν ὑπέρ 
ἡμῶν οἰκονομίαν πεπλήρωκεν. Οὐκ ἀνεῖλεν οὖν τήν συστατικήν (1049) τῆς 
προσληφθείσης οὐσίας ἐνέργειαν, ὥσπερ οὐδ᾽ αὐτήν τήν οὐσίαν ὁ διδάσκαλος, εἰπών: 
Ὑπέρ οὐσίαν οὐσιώθη, καί ὑπέρ ἄνθρωπον ἐνήργει τά ἀνθρώπου: " ἀλλ᾽ ἔδειξεν ἐπ᾽ 
ἀμφοῖν τήν καινότητα τῶν τρόπων ἐν τῇ μονιμότητι τῶν φυσικῶν σωζομένην λόγων, 
ὧν χωρίς οὐδέν τῶν ὄντων ἐστίν ὅπερ ἐστίν. Εἰ δέ φῶμεν, ὡς τῆς μέν προσληφθείσης 
οὐσίας θέσις, τῆς δέ συστατικῆς αὐτῆς ἐνεργείας ἀφαίρεσις, ἡ καθ᾽ ὑπεροχήν ἐστιν 
ἀπόφασις, τίνι λόγῳ τήν αὐτήν ἐπ᾽ ἀμφοῖν ἴσως τεθεῖσαν, τῆς μέν ὕπαρξιν, τῆς δέ 
πάντως ἀναίρεσιν σημαίνουσαν δείξομεν; Ἤ πάλιν ἐπείπερ οὐκ αὐτοκίνητος ἡ 
προσληφθεῖσα φύσις ἐστίν, ὑπό τῆς ἡνωμένης αὐτῇ καθ᾽ ὑπόστασιν ἀληθῶς κινουμένῃ 
θεότητος, καί τήν συστατικήν αὐτῆς ἀφαιρούμεθα κίνησιν, μηδ᾽ αὐτήν τήν οὐσίαν 
ὁμολογήσομεν, οὐκ αὐθυπόστατον φανεῖσαν, τουτέστι καθ᾽ ἑαυτήν, ἀλλ᾽ ἐν αὐτῷ τῷ 
κατ᾽ ἀλήθειαν αὐτήν οὐσιωθέντι Θεῷ Λόγῳ τό εἶναι λαβοῦσαν, ἴσην ἐπ᾽ ἀμφοῖν τήν 
αἰτίαν ἔχοντες τῆς παραιτήσεως, ἤ καί τήν κίνησιν τῇ φύσει συνομολογήσομεν, ἧς 
χωρίς οὐδέ φύσις ἐστί, γινώσκοντες ὡς ἕτερος μέν ὁ τοῦ εἶναι λόγος ἐ ἐστίν, ἕτερος δέ ὁ 
τοῦ πῶς εἶναι τρόπος, ὁ μέν τήν φύσιν, ὁ δέ τήν οἰκονομίαν πιστούμενος. Ὧν ἡ σύνοδος 
τό μέγα τῆς ὑπερφυοῦς Ἰησοῦ φυσιολογίας ποιησαμένη μυστήριον σωζομένην ἔδειξεν 
ἐν ταυτῷ τήν διαφοράν τῶν ἐνεργειῶν kai τήν ἕνωσιν, τήν μέν ἀδιαιρέτως ἐν τῷ 
φυσικῷ θεωρουμένην λόγῳ τῶν ἡνωμένων, τήν δέ ἀσυγχύτως ἐν τῷ μοναδικῷ 
γνωριζομένην τρόπῳ τῶν γινομένων. Τί γάρ καί τίς, ποῦ τε καί πῶς φύσις ἔσται 
συστατικῆς ἔρημος γενομένη δυνάμεως; Τό γάρ καθόλου μηδέ μίαν ἔχον δύναμιν οὔτε 
ἔστιν, οὔτε τί ἐστίν, οὔτε ἔστι τις αὐτοῦ παντελῶς θέσις, φησίν ὁ πολύς οὗτος 
διδάσκαλος. Εἰ δέ τούτων λόγος οὐδείς, εὐσεβῶς ὁμολογεῖσθαι χρή τάς τε τοῦ Χριστοῦ 
φύσεις ὧν αὐτός ὑπόστασις ἦν, καί τάς αὐτοῦ φυσικάς ἐνεργείας, ὧν αὐτός ἕνωσις ἦν 
ἀληθής, κατ᾽ ἄμφω τάς φύσεις: εἴπερ ἑαυτῷ προσφυῶς, μοναδικῶς, ἤγουν ἑνοδειδῶς, 
ἐνεργῶν, καί διά πάντων ἀχωρίστως τῇ θεϊκῇ δυνάμει συνεκφαίνων τῆς οἰκείας σαρκός 
τήν ἐνέργειαν. Πῶς γάρ ἔσται φύσει Θεός, καί φύσει πάλιν ἄνθρωπος ὁ αὐτός, οὐκ ἔχων 
ἀνελλιπῶς τό φύσει κατ᾽ ἄμφω πεφυκός; Τί τε καί τίς ὑπάρχων γνωσθήσεται, μή 
πιστούμενος οἷς. ἐνήργει φυσικῶς ὅπερ ἐστί μή τρεπόμενον; πῶς δέ πιστώσεται καθ᾽ ἕν 
τῶν ἐξ ὧν, ἐν οἷς τε καί ἅπερ ἐστίν ἀκίνητος μένων καί ἀνενέργητος; Ὑπέρ οὐσίαν οὖν 
οὐσιώθη, γενέσεως ἀρχήν καί γεννήσεως ἑτέραν τῇ φύσει δημιουργήσας, συλληφθείς 
μέν σπορᾷ τῆς οἰκείας σαρκός, τεχθείς δέ σφραγίς τῆς παρθενίας τῇ τεκούσῃ γενόμενος, 
καί τῶν ἀμίκτων ἐπ᾽ αὐτῆς τήν ἀντίφασιν δείξας συναληθεύουσαν. Ἡ γάρ αὐτή καί 
παρθένος καί μήτηρ, καινοτομοῦσα τήν φύσιν τῇ συνόδῳ τῶν (1053) ἀντικειμένων, 
εἴπερ τῶν ἀντικειμένων παρθενία καί γέννησις, ὧν ἐκ φύσεως οὐκ ἄν τις ἐπινοηθήσεται 
σύμβασις. Διό καί θεοτόκος ἀληθῶς ἡ Παρθένος, ὑπερφυῶς δίκην σπορᾶς συλλαβοῦσά 
τε καί τεκοῦσα τόν ὑπερούσιον Λόγον’ ἐπείπερ τοῦ σπαρέντος τε καί συλληφθέντος 
κυρίως ἡ τίκτουσα μήτηρ. 

Καί ὑπέρ ἄνθρωπον ἐνήργει τά ἀνθρώπου, Kat ἄκραν ἕνωσιν δίχα τροπῆς 
συμφυεῖσαν δεικνύς τῇ θεϊκῇ δυνάμει τήν ἀνθρωπίνην ἐνέργειαν. ἐπειδή καί ἡ φύσις 
ἀσυγχύτως ἐνωθεῖσα τῇ φύσει δι’ ὅλου περικεχώρηκε, μηδέν ἀπόλυτον παντάπασιν 

ἔχουσα, καί τῆς ἡνωμένης αὐτῇ καθ᾽ ὑπόστασιν κεχωρισμένον θεότητος. Ὑπέρ ἡμᾶς γάρ 
ἀληθῶς τήν ἡμῶν οὐσίαν οὐσιωθείς ὁ ὑπερούσιος Λόγος συνῆψε τῇ καταφάσει τῆς 
φύσεως καί τῶν αὐτῆς φυσικῶν καθ᾽ ὑπεροχήν τήν ἀπόφασιν, καί γέγονεν ἄνθρωπος, 
τόν ὑπέρ φύσιν τοῦ πῶς εἶναι τρόπον ἔχον συνημμένον τῷ τοῦ εἶναι λόγῳ τῆς φύσεως, 
ἵνα καί τήν φύσιν πιστώσηται τῇ τῶν τρόπων καινότητι, μή δεχομένην κατά τόν λόγον 
ἀλλοίωσιν, καί δείξῃ τήν ὑπεράπειρον δύναμιν ὡσαύτως κἀν τῇ τῶν ἐναντίων γενέσει 
γνωριζομένην: ἀμέλει ἐξουσίᾳ γνώμης ἔργα πεποιηκώς τά πάθη τῆς φύσεως, ἀλλ᾽ οὐχ 
ὡς ἡμεῖς ἀνάγκης ἀποτελέσματα φυσικῆς, ἔμπαλιν ἤ ἐφ' ἡμῶν ἔχει, τό καθ᾽ ἡμᾶς φύσει 
παθητόν διεξῆλθεν, ἐξουσίᾳ γνώμῃ κινητόν δείξας ἐφ᾽ ἑαυτοῦ τό πεφυκός ἐφ᾽ ἡμῶν 
εἶναι γνώμης κινητικόν. Ὅπερ τοῖς ἑξῆς σαφηνίζων φησίν ὁ διδάσκαλος: "Τί ἄν τις τά 
λοιπά πάμπολλα ὄντα διέλθοι; δι᾽ ὧν ὁ θείως ὁρῶν ὑπέρ νοῦν γνώσεται καί τά ἐπί τῇ 
φιλανθρωπίᾳ τοῦ Ἰησοῦ καταφασκόμενα, δύναμιν ὑπεροχικῆς ἀποφάσεως ἔχοντα. "Τά 
γάρ τῆς φύσεως πάντα μετά τῆς φύσεως κατά σύλληψιν ὁ ἄῤῥητον ὑποδύς È ὁ ὑπερούσιος 
λόγος οὐδέν εἶχεν ἀνθρώπινον φυσικῷ λόγῳ καταφασκόμενον, ὅ μή καί θεῖον ἦν, 
τρόπῳ τῷ ὑπέρ φύσιν ἀποφασκόμενον. Ὧν ὑπέρ νοῦν ὡς ἀναπόδεικτος ὑπῆρχεν ἡ 
γνῶσις, μόνην κατάληψιν ἔ ἔχουσα τήν πίστιν τῶν γνωσίως τό τοῦ Χριστοῦ σεβαζομένων 
μυστήριον. Οὗτινος ὥσπερ συνοπτικόν τόν λόγον ἀποδιδούς φησι " Καί γάρ, ἵνα 
συνελόντες εἴπωμεν, οὐδέ ἄνθρωπος ἦν, ' ὅτι φύσει τῆς κατά φύσιν ἀνάγκης ἄνετος ἦν, 
τῷ καθ᾽ ἡμᾶς οὐχ ὑπαχθείς θεσμῷ γενέσεως. "Οὐχ ὡς μή ἄνθρωπος," ὅτι κατ᾽ οὐσίαν 
ὅλην ἀληθῶς ἄνθρωπος ἦν, φύσει τῶν καθ᾽ ἡμᾶς φυσικῶν ἀνεχόμενος, "ἀλλ᾽ ὡς ἐξ 
ἀνθρώπων" ἐπείπερ ἡμῖν ὁμοούσιος. ἦν, ὅπερ ἡμεῖς κατά φύσιν ἄνθρωπος ὦν, 
"ἀνθρώπων ἐπέκεινα," (1056) καινότητι τρόπων, ὅπερ οὐχ ἡμεῖς, τήν φύσιν 
περιγράφων. " Καί ὑπέρ ἄνθρωπον ἀληθῶς ἄνθρωπος γεγονώς," τούς ὑπέρ φύσιν 
τρόπους καί τούς κατά φύσιν λόγους ἀλυμάντως ἔχων ἀλλήλοις συνημμένους, ὧν 
ἀμήχανος ἡ σύμβασις ἦν, αὐτός ᾧ μηδέν ἐστιν ἀμήχανον ἀληθής γενόμενος ἕνωσις 
μηδετέρῳ τό παράπαν ὧν ὑπόστασις ἦν θατέρου κεχωρισμένως ἐνεργῶν, δι ἑκατέρου 
δέ μᾶλλον πιστούμενος θάτερον’ εἴπερ ἄμφω κατ ᾿ἀλήθειαν ὁ GV ὡς μέν Θεός τῆς ἰδίας ἦν 
κινητικός ἀνθρωπότητος, ὡς ἄνθρωπος δέ τῆς οἰκείας ἐκφαντικός ὑπῆρχε θεότητος. 
Θεϊκῶς μέν, ἵν᾽ οὕτως εἴπω, τό πάσχειν ἔχων, ἐκούσιον γάρ, ἐπεί μή ψιλός ἄνθρωπος ἦν, 
ἀνθρωπικῶς δέ τό θαυματουργεῖν, διά σαρκός γάρ, ἐπεί μή γυμνός ὑπῆρχε Θεός. Ὡς 
εἶναι τά μέν πάθη θαυμαστά τῇ κατά φύσιν θε«κῇ δυνάμει τοῦ πάσχοντος καινιζόμενα, 
τά δέ θαύματα παθητά, τῇ κατά φύσιν τοῦ αὐτά θαυματουργοῦντος παθητικῇ δυνάμει 
συμπληρούμενα τῆς σαρκός. Ὅπερ εἰδώς ὁ διδάσκαλός φησι’ " Καί τό λοιπόν οὐ κατά 
Θεόν τά θεῖα δράσας," ὅτι μή μόνον θεϊκῶς κεχωρισμένα σαρκός, οὐ γάρ ὑπερούσιος 
μόνον, οὔτε τά ἀνθρώπινα κατά ἄνθρωπον, ὅτι μή μονον σαρκικῶς κεχωρισμένα 
θεότητος, οὐ γάρ ἄνθρωπος μόνον, "ἀλλ᾽ ἀνδρωθέντος Θεοῦ καινήν τινα τήν " 
θεανδρικήν" ἐνέργειαν ἡμῖν πεπολετευμένος." Καί γάρ προσλήψει σαρκός νοερῶς 
ἐψυχωμένης ἀληθῶς ἄνθρωπος γεγονώς, ὁ διαφερόντως φιλάνθρωπος, τήν δέ θεϊκήν 
ἐνέργειαν καθ᾽ ἕνωσιν ἄῤῥητος τῇ συμφυΐα τῆς σαρκικῆς ἐσχηκώς ἀνδρωθεῖσαν, τήν 
ὑπέρ ἡμῶν οἰκονομίαν πεπλήρωκε θεανδρικῶς, ἠγουν θεϊκῶς ἅμα καί ἀνδρικῶς τά τε 
θεῖα καί τά ἀνθρώπινα δράσας, ἤ σαφέστερον εἰπεῖν, θεϊκήν ἐν ταυτῷ καί ἀνδρικήν 
ἐνέργειαν πεπολιτευμένος. 
Οὐκοῦν ἀποφάσει τῆς τῶν θείων καί ἀνθρωπίνων πρός ἄλληλα διαιρέσεως τήν τῆς 
ἑνώσεως κατάφασιν ὁ σοφός ποιησάμενος τήν φυσικήν τῶν ἡνωμένων διαφοράν οὐκ 
ἠγνόησεν: ἡ γάρ ἕνωσις τήν διαίρεσιν ἀπωσαμένη τήν διαφοράν οὐκ ἐλώβησεν. Εἰ δέ 

τῆς διαφορᾶς τόν λόγον ὁ τῆς ἑνώσεως τρόπος ἔχει σωζόμενον, ἄρα περίφρασίς ἐστιν ἡ 
τοῦ ἁγίου φωνή, καταλλήλῳ κλήσει τοῦ διττοῦ τήν φύσιν Χριστοῦ τήν διττήν 
παραδηλοῦντος ἐνέργειαν’ εἴπερ φύσει τε καί ποιότητι κατ᾽ οὐδένα τρόπον ἐκ τῆς 
ἑνώσεως ὁ τῶν ἡνωμένων οὐσιώδης μεμείωται λόγος. Ἀλλ᾽ οὐχ ὥς τινι, ἀποφάσει τῶν 
ἄκρων τινός μέσου ποιουμένου κατάφασιν. Οὐκ ἔστι γάρ τι μέσον ἐπί Χριστοῦ, τῇ τῶν 
ἄκρων ἀποφάσει _KATAPAOKOUEVOV. " Καινήν μέν, ὡς κοινοῦ μυστηρίου 
χαρακτηριστικήν, οὗ λόγος ἐστίν ὁ ἀπόῤῥητος τρόπος (1057) τῆς συμφυΐας. Τίς γάρ 
ἔγνω πῶς σαρκοῦται Θεός, καί μένει Θεός; πῶς μένων Θεός ἀληθής, ἄνθρωπός ἐστιν 
ἀληθής; ἄμφω δεικνύς ἑ ἑαυτόν ἀληθῶς ὑπάρξει φυσικῇ, καί δι' ἑκατέρου θάτερον, καί 
μηδετέρῳ τρεπόμενος. Ταῦτα μόνη πίστις χωρεῖ, σιγῇ τιμῶσα τόν Λόγον, οὗτινος τῇ 
φύσει τῶν ὄντων ἐμπέφυκε λόγος οὐδείς. "Θεανδρικήν" δέ, οὐχ ὡς ἁπλῆν, οὐδέ πρᾶγμά 
τι σύνθετον, καί ἤ μόνης γυμνῆς κατά φύσιν θεότητος, ἤ μόνης ψιλῆς ὑπάρχουσαν 
ἀνθρωπότητος, ἤ συνθέτῳ φύσει τινῶν ἄκρων μεταιχμίῳ προσήκουσαν, ἀλλ᾽ 
ἀνδρωθέντι Θεῷ, τουτέστι τελείως ἐνανθρωπήσαντι, προσφυεστάτην. Οὐδ᾽ αὖ πάλιν 
μίαν, ὡς οὐκ ἄν ἄλλως νοηθῆναι "τῆς καινῆς" καθά τισιν ἔδοξεν, ἤ "μιᾶς δυναμένης" 
ποιότητος γάρ, ἀλλ᾽ οὐ ποσότητος ἡ "καινότης" ἐπεί καί φύσιν ἐξ ἀνάγκης ἑαυτῇ 
συνεισάξει τοιαύτην’: εἴπερ πάσης φύσεως ὅρος ὁ τῆς οὐσιώδους αὐτῆς ἐνεργείας 
καθέστηκε λόγος, ἥν οὐ διπλῆν εἴποι ποτ᾽ ἄν τραγελάφων μύθοις φιλοτιμούμενος. Πῶς 
δέ καί τούτου δοθέντος ὁ τοῦτο πεφυκώς μίαν ἔχων ἐνέργειαν, καί ταύτην φυσικήν, 
ἐπιτελέσει τῇ αὐτῇ τά θαύματα καί τά πάθη, λόγῳ φύσεως ἀλλήλων διαφέροντα, δίχα 
στερήσεως ἐπισυμβαινούσης τῇ ἀπογενέσει τῆς ἕξεως; Οὐδέν γάρ τῶν ὄντων μιᾷ καί τῇ 
αὐτῇ ἐνεργείᾳ τἀναντία πέφυκε δρᾷν, ὅρῳ τε καί λόγῳ συνεχόμενον φύσεως. Διό μίαν 
ἁπλῶς ἤ φυσικήν ἐπί Χριστοῦ θεότητος καί σαρκός ἐνέργειαν λέγειν οὐ θέμις, εἴπερ μή 
ταυτόν ποιότητι φυσικῇ θεότης καί σάρξ, ἐπί καί φύσιν, καί γενήσεται τετράς ἡ τριάς. 
Οὔτε γάρ κατά φύσιν, οὔτε κατά δύναμιν, οὔτε κατ᾽ ἐνέργειαν, γέγονε ταυτόν, φησί, 
τῇ σαρκί. Οὐδενί γάρ ᾧ πέφυκεν εἶναι διά τήν μίαν οὐσίαν Πατρί καί Πνεύματι. ταυτόν ὁ 
γὶός, γέγονε ταυτόν τῇ σαρκί διά τήν ἕνωσιν, κἄν πεποίηκεν αὐτήν ζωοποιόν ἑνώσει τῇ 
πρός αὐτόν, ἔχουσαν τό φύσει θνητόν. Ἐπεί καί τρεπτῆς ὑπάρχων δειχθήσεται φύσεως, 
καί τήν οὐσίαν τῆς σαρκός εἰς ὅπερ οὐκ ἦν ἀλλοιώσας, καί ταυτόν πεποιηκώς τῇ φύσει 
τήν ἕνωσιν. Τήν γάρ θεανδρικήν ἐνέργειαν, ὡς ἀπεδόθη νοήσωμεν’ ἥν ἡμῖν οὐχ ἑαυτῷ 
πολιτευσάμενος τήν φύσιν τοῖς ὑπέρ φύσιν ἐκαίνισε. Πολιτεία γάρ ἐστι βίος κατά νόμον 
φύσεως διεξαγόμενος. Διπλοῦς δέ dov τήν φύσιν ὁ Κύριος, εἰκότως βίον ἔχων ἐφάνη 
κατάλληλον, νόμῳ τε θείῳ καί ἀνθρωπίνῳ, κατά ταυτόν ἀσυγχύτως συγκεκροτημένον’ 
καινόν καί αὐτόν, οὐχ ὡς μόνον ξένον τοῖς ἐπί γῆς καί παράδοξον, καί οὕτω τῇ φύσει 
τῶν ὄντων διεγνωσμένον, ἀλλά καί χαρακτῆρα καινῆς τοῦ καινῶς βιώσαντος 
ἐνεργείας. Ἥν θεανδρικήν τυχόν προσηγόρευσεν ὁ τῷ μυστηρίῳ τούτῳ κλῆσιν 
ἐπινοήσας ἁρμόδιον, ἵνα δείξῃ τόν κατά τήν ἀπόῤῥητον ἕνωσιν τῆς ἀντιδόσεως τρόπον, 
κατ᾽ ἐπαλλαγήν τά φυσικῶς ἑκατέρῳ μέρει τοῦ Χριστοῦ προσόντα θατέρῳ πεποιημένον, 
χωρίς τῆς ἑκατέρου μέρους πρός θάτερον κατά τόν φύσει (1060) λόγον μεταβολῆς καί 
συμφύρσεως. Ὥσπερ γάρ τοῦ πυρακτωθέντος ξίφους τό τμητικόν γέγονε καυστικόν, καί 
τό καυστικόν τμητικόν (ἡνώθη γάρ ὥσπερ σιδήρῳ τό πῦρ), οὕτω καί τῷ τοῦ σιδήρου 
τμητικῷ τό τοῦ πυρός καυστικόν, καί γέγονε μέν καυστικός ὁ σίδηρος ἑνώσει τῇ πρός τό 
πῦρ, καί τμητικόν τό πῦρ ἑνώσει τῇ πρός τόν σίδηρον: οὐδέτερον δέ τρόπον τῇ καθ᾽ 
ἕνωσιν ἀντιδύσει πρός θάτερον πέπονθεν, ἀλλ᾽ ἑκάτερον κἀν τῇ τοῦ συγκειμένου καθ᾽ 
ἕνωσιν ἰδιότητι μεμένηκε τῆς κατά φύσιν οἰκείας ἀνέκπτωτον: οὕτω κἀν τῷ μυστηρίῳ 


408 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





τῆς θείας σαρκώσεως θεότης kai ἀνθρωπότης ἡνώθη καθ᾽ ὑπόστασιν, μηδετέρας τῆς 
φυσικῆς ἐκστάσης ἐνεργείας διά τήν ἕνωσιν, μήτε μήν ἄσχετον αὐτήν κεκτημένης μετά 
τήν ἕνωσιν, καί τῆς συγκειμένης καί συνυφεστώσης διακεκριμμένην. Ὅλῃ γάρ τῇ 
δραστικῇ δυνάμει τῆς οἰκείας θεότητος ὁ σαρκωθείς Λόγος ὅλην ἐσχηκώς συμφυεῖσαν 
καθ᾽ ἕνωσιν ἄλυτον τήν παθητικήν τῆς ἰδίας ἀνθρωπότητος δύναμιν ἀνθρωπίνως Θεός 
ὥν ἐνήργει τά θαύματα, διά σαρκός φύσει παθητῆς συμπληρούμενα, καί θεϊκῶς 
ἄνθρωπος ὦν διεξήει τά πάθη τῆς φύσεως, κατ᾽ ἐξουσίαν ἐπιτελούμενα θεϊκήν’: ἄμφω δέ 
μᾶλλον θεανδρικῶς, ὡς Θεός ὁμοῦ καί ἄνθρωπος ὦν τοῖς μέν ἡμᾶς ἑαυτοῖς ἀποδιδούς, 
φανέντας ὅπερ γεγόναμεν, τοῖς δέ διδούς ἡ ἡμᾶς ἑαυτῷ, γενομένους ὅπερ παρέδειξε, καί 
δι᾿ ἀμφοτέρων πιστούμενος τήν τῶν ἐξ ὧν, ἐν οἷς τε καί ἅπερ ὑπῆρχεν ἀλήθειαν, ὡς 
μόνος ἀληθής και πιστός, καί ὅπερ ἐστι παρ᾽ ἡμῶν ὁμολογεῖσθαι βουλόμενος. Ὅν 
ἔχοντες, ἡγιασμένοι λόγῳ τε καί βίῳ, μορφούμενον μιμήσασθε τήν μακροθυμίαν, καί 
τήν παροῦσαν δεχόμενοι γραφήν, φάνητέ μοι τῶν ἐμφερομένων φιλάνθρωποι κριταί 
νικῶντες συμπαθείᾳ τά τοῦ παιδός ὑμῶν ὀλισθήματα, μόνην ταύτην ἐκδεχομένῳ τῆς 
εὐπειθείας ἀντίδοσιν, καί véveodé μοι μεσῖται τῆς πρός αὐτόν καταλλαγῆς εἰρήνην 
δημιουργοῦντες τήν πάντα νοῦν ὑπερέχουσαν, ἧς αὐτός ἄρχων ἐστίν ὁ Σωτήρ, ἕξει 
πρακτικῇ τῆς τῶν παθῶν ταραχῆς ἐλευθερῶν τούς φοβουμένους αὐτόν, καί Πατήρ τοῦ 
μέλλοντος αἰῶνος, Πνεύματι γεννῶν δι᾿ ἀγάπης καί γνώσεως τούς τόν ἄνω κόσμον 
πληρώσαντας. Αὐτῷ δόξα, μεγαλωσύνη, κράτος, σύν τῷ Πατρί καί τῷ ἁγίῳ Πνεύματι εἰς 
τούς αἰῶνας. Ἀμήν. 


ΕΚ TOY AYTOY. (1061) 
Πρός Ἰωάννην ἀρχιεπίσκοπον Κυζίκου Μάξιμος ἐν Κυρίῳ χαίρειν. 


Ἐπαινοῦνται μέν, καί τυχόν δικαίως, παρά πάντων τῆς φιλομαθείας ἕνεκεν οἱ 
προθυμότεροι τῶν καλῶν ἑρασταί καί τῆς ἐπ᾽ αὐτοῖς ἐπιστήμης ἐπιμεληταί 
σπουδαιότεροι τοῖς κρείττοσι καί τῶν κρειττόνων διδασκάλοις προσιόντες, ὅτι dl 
ἐρωτήσεως τήν γνῶσιν τῶν ἠγνοημένων καί τήν ἐπιστήμην ἀνεπαισχύντως 
λαμβάνοντες σφᾶς αὐτούς ἀγνοίας (1064) καί ἀπειρίας καί τοῦ κατ᾽ αὐτάς ὀνείδους 
ἐλευθεροῦσιν. Ὑμᾶς δέ τίς ἄν ἀξίως ἐπαινέσειε λόγος; ἤ τίς ἀνθρώπων κἄν διανοίᾳ 
περιλαβεῖν ὑμῶν τό τῆς ἀρετῆς μέγεθος ἱκανός εὑρεθήσεται; Ὅτι δόκιμοι λογικῶν 
προβάτων ποιμένες ὑπάρχοντες, καί πρός τήν ἄνω μάνδραν φωναῖς σύριγγος 
πνευματικῆς ἀνάγειν τε και ἀπάγειν εἰδότες, οἷα δή τῆς ἀνεφίκτου τοῖς ἄλλοις τῶν 
θείων μυστικῆς γνώσεως τήν ἕξιν προειληφότες: καθ᾽ ἥν τῆς Χριστοῦ Ἐκκλησίας ἀξίως 
πεπιστωμένοι τούς οἴακας νηός τρόπον ἐπιστημόνως ἰθύνετε, μετά τοῦ φόρτου τῆς 
πίστεως καί τῆς τοῦ κατά Θεόν βίου εὐπρεπείας, πρός τόν λιμένα τοῦ θείου θελήματος, 
μηδέν τῶν κατά τήν θάλασσαν τοῦ βίου πειρασμῶν παραβλαβεῖσαν. 

Περί τῶν ἐγνωσμένων ὑμῖν, ὧν καί ἐξηγητάς ὑμᾶς κατέστησεν ὁ Θεός, οὐ μόνον 
τούς σοφωτέρους, εἴπερ τις ὑμῶν ἐστιν ὅλως κατά τήν γνῶσιν ἀνώτερος, ἀλλά καί τούς 
μηδενός ἀξίους καί παντελῶς παντός ἀπείρους μαθήματος, πίστει τοῦ εὑρεῖν τι, καθώς 
εἰώθατε, καί παρά τοῖς ἀσήμοις ἐπίσημον ἐρωτᾷν οὐχ ἡγεῖσθε ἀνάξιον. Διό κἀγώ 
δεξάμενος τήν τιμίαν ὑμῶν ἐπιστολήν τόν περί ἑκάστου τῶν ἀπορηθέντων ὑμῖν 
κεφαλαίων ἐν τοῖς τοῦ ἁγίου Γρηγορίου τοῦ Θεολόγου λόγοις, περί ὧν ἐφιλοπονοῦμεν 

ἡνίκα σύν ἀλλήλοις ἦμεν, ἀποδοθέντα τό τηνικαῦτα λόγου γραφῇ καταθεμένῳ στεῖλαι 
ὑμῖν κελεύουσαν, ὑμᾶς μέν εἰκότως τῆς ἀρετῆς ἐθαύμασα καί τῆς κατ᾽ αὐτήν 
χριστοπρεποῦς ὑμῶν πτωχείας τό παμφαές καί ὑψηλόν ἀνύμνησα, μᾶλλον δέ τόν κατά 
πάντα τρόπον δι᾽ ὑμῶν τε καί ἐν ὑμῖν δοξαζόμενον Κύριον, τόν καί ποιήσαντα ὑμᾶς καί 
τήν πρός τό ἀξίους αὐτοῦ γενέσθαι χαρισθεῖσαν ὑμῖν δύναμιν τοῖς ἑαυτοῦ ἰδιώμασι δι᾿ 
αὐτῶν τῶν ἔργων καί τῆς ἀληθείας ἀριδήλως ὡραϊσμένην ἐκφαίνοντα, μέχρις ἐμοῦ τοῦ 
μικροῦ καί μηδενός ἀξίου καί ἀμαθοῦς καί πάσης γυμνοῦ παντάπασιν ἀρετῆς καί 
γνώσεως. Περί τούτου ταπεινωθέντας θεώμενος ἑμαυτόν δέ καταδέξασθαι ὑμῶν τό 
ἐπίταγμα κατά δύναμιν ἐβιασάμην, μηδένα τοῦ προπετής νομισθῆναι τοῖς πολλοῖς ὑμῶν 
χάριν ποιησάμενος λόγον’ ἀλλά καί ὑμεῖς τόν προσφιλῆ καί ἐράσμιον τῆς εὐπειθείας 
μισθόν ἀντιλαβεῖν ἐκδεχομένῳ τάς ὑμετέρας ἐκτενεῖς εὐχάς συνήθως χαρίσασθε, ὅπως 
Χριστός ὁ Θεός, ἡ ἑτοίμη τῶν φοβουμένων αὐτόν βοήθεια, ἔλθοι μοι τῷ λόγῳ 
σύμμαχος, μᾶλλον δέ τόν τοῦ λέγειν ὅλον εὐσεβῶς ὡς Λόγος χορηγήσοι λόγον. Ἀξιῶ δέ 
ὑμᾶς ἐντυγχάνοντας, μή τήν κεκομψευμένην ἐπιζητεῖν πρός ἐμοῦ λέξιν, τούς 
περικομποῦντας τήν ἀκοήν λόγους οὐκ ἔχοντος, καί ταῖς περιέργοις τομαῖς 
ἐμπεριηχήτους ποιεῖν ἀγνοοῦντος. ᾿Ατριβής γάρ dv τῶν τοιούτων μαθημάτων, καί τῆς 
ἐπ᾿ αὐτοῖς μελέτης ἄπειρος τυγχάνων, ἀγαπητόν ἡγοῦμαι καί (1065) ἐπευκτόν, εἰ τῆς 
διανοίας τοῦ ἁγίου τούτου καί μεγάλου διδασκάλου, κἄν ἐν χυδαίᾳ φράσει, καί τοῦτο 
ποσῶς, καταστοχάσαιμι, μήτι δέ τῷ πολυστίχῳ τῶν ἐξηγήσεων ἐπισκήπτειν. Ὁ 
Θεολόγος γάρ οὗτος ἀνήρ, ὡς ἴστε, βραχυλόγος ὑπάρχων καί πολύνους ἀνάγκην δίδωσι 
τῷ ἐξαπλοῦν βουλομένῳ τόν αὐτοῦ σκοπόν, κἄν ὁ ῥητορικώτατος ἧ καί 
φιλοσοφώτατος, διά πολλῶν ἰέναι, καί μάλιστα ἐμοί τῷ ἰδιώτῃ: εἰ δ᾽ ὑμᾶς συνήθως ὁ 
θεοφιλής ἀνακινήσοι ζῆλος πρός τό σύντομον ἅμα καί εὐφραδές τά γραφόμενα 
μετακομίσαι, ἤ καί τόν νοῦν ὅλον διορθώσασθαι πρός τό ὑψηλότερον, μισθόν αὐτοτελῆ 
λήψεσθε, τάς τοῦ θεοφόρου πρός τόν Δεσπότην τῶν ὅλων εὐχάς, ἅτε μή συγχωρήσαντες 
αὐτοῦ τά θεῖα καί ὑπερφυῆ νοήματα ταῖς ἀποτεύκτοις καί χαμαιπετέσιν ἐπιβολαῖς 
παρασύρεσθαι. ἀκολούθως δέ τῇ ὑμετέρᾳ ἐπιστολῇ τήν περί ἑκάστου κεφαλαίου 
ποιησάμενος ζήτησιν κατεθέμην τῷ γράμματι, χρηστούς καί φιλανθρώπους ὑμᾶς τῶν 
λεγομένων κριτάς γενέσθαι παρακαλῶν. 


Ἐκ τοῦ περί φιλοπτωχίας λόγου, εἰς τό, "Φείδομαι ὡς συνεργοῦ, καί οὐκ ἔχω πῶς 
φύγω τήν ἐπανάστασιν, ἤ πῶς μή ἀπό Θεοῦ πέσω βαρηθείς ταῖς πέδαις κατασπώσαις ἤ 
κατεχούσαις εἰς ἔδαφος." 

Οὐ ταυτόν τῷ κατασπᾶσθαι τό κατέχεσθαι νενόηται τῷ μακαρίῳ τούτῳ ἀνδρί, μή 
οὕτω νομίσῃς, δοκιμώτατε, εἴπερ τί σοι νοεῖν τῆς αὐτοῦ μεγαλονοίας ἄξιον 
διεσπούδασται: ἐπεί περιττός οὕτω τοῖς λόγοις καί τόν νοῦν τῷ λόγῳ μή ἐφιστάμενον 
ἔχων ἀναφανήσεται, εἴπερ μή πάσῃ συλλαβῇ σχεδόν τήν πρέπουσαν ἐνθέμενος ἔννοιαν 
πρός τά κάλλιστά τε καί χρήσιμα τούς ὀπαδούς ὁδηγεῖν παντί τρόπῳ διεγνωκέναι 
ὑποληφθῇ. Οὐχ οὕτω δέ ταῦτ᾽ ἔχει, πόθεν; ἀλλά καί νῷ λόγον σοφῷ συνίστησι, καί 
λόγῳ ὑψηλῷ νοῦν ἐφίστησιν ὑψηλότερον, ἵν᾽ ὑψηλός ὑψηλῷ διαγγέλληται, καί τῆς 
ἀληθείας ποσῶς dl ἀμφοῖν τό τέως τοῖς πολλοῖς ἤ καί πᾶσιν ἀνεπίβατον μέγεθος 
διαδειχθῇ. Ἵνα δέ φανερόν ἅπαν ἡμῖν γένηται τῶν λεγομένων τό αἴνιγμα, αὐτά ὡς ἔχει 
τοῦ μακαρίου σκοπήσωμεν τά ῥητά. Φείδομαι, φησίν, ὡς συνεργοῦ, καί οὐκ ἔχω πῶς 
φύγω τήν ἐπανάστασιν, ἤ πῶς μή ἀπό Θεοῦ πέσω βαρηθείς ταῖς πέδαις, κατασπώσαις ἤ 

κατεχούσαις εἰς ἔδαφος. Ταῦτ᾽ εἰπών οὐχ ἑαυτῷ πάντως, ἀλλά δι᾽ ἑαυτοῦ τῷ κοινῷ τῆς 
ἀνθρωπότητος διαλέγεται, εἰδώς ὅτι πᾶς τις ὁ σωτηρίας ἐρῶν ἤ πράξει ἤ θεωρίᾳ πάντως 
προσανέχει. Ἀρετῆς γάρ καί γνώσεως χωρίς οὐδαμῶς οὐδείς πώποτε τυχεῖν σωτηρίας 
δεδύνηται. Εἴπερ οὖν τῶν διά θεωρίας, φησί, Θεῷ προσεδρευόντων καί τοῦ μακαρίου 
κάλλους κατατρυφώντων καθέστηκα εἷς, εἰρήνην ἔχων παντάπασι καί ἁγιασμόν, (1068) 
ὡς ἐμαυτόν ἁπλώσας Θεῷ, ἀδιαιρέτῳ κατά τήν γνώμην ταυτότητι, τῷ τάς ἀλόγους 
δυνάμεις τῆς ψυχῆς λογίσαι τε πρεπόντως καί νῷ διά λόγου προσαγαγεῖν καί 
οἰκειώσασθαι, θυμόν λέγω καί ἐπιθυμίαν, τόν μέν εἰς ἀγάπην, τήν δέ εἰς χαράν 
μεταβαλών, εἴπερ χαρᾶς ἴδιον τό σκιρτᾷν θεοπρεπῶς καί ἀγάλλεσθαι κατά τόν ἐκ 
μήτρας προσκιτρήσαντα Ἰωάννην, τόν μέγαν τῆς ἀληθείας πρόδρομόν τε καί κήρυκα, ἤ 
τόν ἐπί τῇ καταπαύσει τῆς κιβωτοῦ τοῦ Ἰσραήλ βασιλέα Δαβίδ. Ἐν μήτρᾳ γάρ (κἄν εἰ 
τραχύς ὁ λόγος ὡς ἀτριβής τοῖς πολλοῖς, ἀλλ᾽ οὖν ἀληθής) καί ἡμεῖς καί ὁ Θεός Λόγος 
ἐσμέν ὁ τοῦ παντός Ποιητής καί Δεσπότης, ἐν τῇ παρούσῃ τῆς ζωῆς καταστάσει, ὁ μέν 
ἀμυδρῶς ὡς ἐν μήτρᾳ, καί μόγις τῷ αἰσθητῷ τούτῳ κόσμῳ διαφαινόμενος, καί τοῦτο 
τοῖς κατά Ἰωάννην τῷ πνεύματι, οἱ δ᾽ ἄνθρωποι, ὡς ἐκ μήτρας τῆς ὑλικῆς περιστάσεως, 
κἄν ποσῶς τόν ἐν τοῖς οὖσιν ἐγκρυπτόμενον διαβλέποντες λόγον. Καί τοῦτ᾽ ἄνπερ ὠσι 
ταῖς Ἰωάννου αὐχοῦντες χάρισι. Πρός γάρ τήν ἄφατον τοῦ μέλλοντος αἰῶνος δόξαν τε 
καί λαμπρότητα καί τήν τῆς κατ᾽ αὐτόν ζωῆς ἰδιότητα μήτρας οὐδέν διαφέρει ζόφῳ 
περικεχυμένης συγκρινομένη ἡ παροῦσα ζωή, ἐ ἐν ἡ δι’ ἡμᾶς τούς νηπιάσαντας ταῖς φρεσί 
καί ὁ Θεός Λόγος τέλειος ὁ ὦν καί ὑπερτελής, ὡς φιλάνθρωπος, ἐ ἐνηπίασεν. Εἴπερ οὖν, ὡς 
εἴρηται, τοιοῦτός τις ὑπάρχω, καί τῆς ἐφικτῆς ἀνθρώποις κατά τήν παροῦσαν ζωήν 
ἐπέβην θείας ἀκρότητος, ἀμελήσω δέ τῆς θεοειδοῦς ἕξεως, ἑμαυτόν πρός τήν τοῦ 
σώματος ἑκουσίως ἐπικλίνας στοργήν, κατεσπάσθην βαρηθείς ταῖς πέδαις, ἤτοι ταῖς 
φροντίσι, καί ἀπό θεοῦ ἔπεσον, ὡς τήν περί μόνης τῆς βασιλείας τῶν οὐρανῶν μέριμνάν 
τε καί ζήτησιν ᾧ μή θέμις ἦν, τῇ γηΐνη λέγω ζωῇ, προσνείμας, καί ταῖς αἰσθήσεσι 
συμφέρεσθαι μᾶλλον, ἤ πρός Θεόν φέρεσθαι τήν διάνοιαν ἀνασχόμενος. Εἰ δέ τῶν ἔτι 
διά τῆς πρακτικῆς πολεμικῶς κατά τῶν παθῶν ὡπλισμένος εἰμί, μήπω τῶν δι᾿ αὐτῶν 
ἑλεῖν βουλομένων ἐχθρῶν καθαρῶς ὑπαλύξας τούς δόλους, καί στέρξω ἀδιακρίτως τό 
σῶμα, κατεσχέθην ὑπ᾽ αὐτοῦ δῆλον, ὡς τήν πρός αὐτό σχέσιν τοῦ δι᾽ ἀρετῆς χωρισμοῦ 
προελόμενος. Κατασπᾶται οὖν ἄρα ὁ θεωρητικός ἄσχετος ἤδη κατά τήν ἕξιν γινόμενος 
τῷ σώματι, τῶν θείων ἀμελῶν θεαμάτων. Κατέχεται δέ ὁ πρακτικός ὁ τῷ σώματι 
μαχόμενος, ἐνδιδούς τῇ πρός αὐτό πάλῃ, καί τοῦ πονεῖν ὑπέρ ἀρετῆς, ἥτις ἐστί ψυχῆς 
ἐλευθερία, τό δοῦλον εἶναι παθῶν ἐπιλεγόμενος. 


Ἐκ τοῦ αὐτοῦ λόγου, εἰς τό, "Τίς ἡ περί ἐμέ σοφία, καί τί τό μέγα τοῦτο μυστήριον; ἤ 
βούλεται μοῖραν ἡμᾶς ὄντας Θεοῦ, καί ἄνωθεν ῥεύσαντας, ἵνα μή διά τήν ἀξίαν 
ἐπαιρόμενοι καί μετεωριζόμενοι καταφρονῶμεν τοῦ Κτίσαντος, ἐν τῇ πρός τό σῶμα 
πάλῃ καί μάχῃ πρός αὐτόν ἀεί βλέπειν, καί τήν συνεζευγμένην ἀσθένειαν παιδαγωγίαν 
εἶναι τοῦ ἀξιώματος; " 

(1069) Τούτοις τινές ἐντυγχάνοντες τοῖς λόγοις, μηδένα, ὡς ἔοικεν, ὑπέρ τοῦ πονεῖν 
τῆς ζητήσεως ἔνεκεν τοῦ ἀληθοῦς μισθόν ἐκδεχόμενοι, πρός τό εὔκολον καί πολλάς 
ἔχον ἤδη ἐκ τῶν Ἑλληνικῶν δογμάτων τάς ἀφορμάς καταφεύγουσι, φάσκοντες τήν τέ 
ποτε οὖσαν κατά τό δόξαν αὐτοῖς τῶν λογικῶν ἑνάδα καθ᾽ ἥν συμφυεῖς ὄντες Θεῷ τήν 
ἐν αὐτῷ μόνην ἔχομεν καί ἵδρυσιν, προσέτι γε καί τήν γενομένην κίνησιν, ἐξ ἧς 

σκεδασθέντα διαφόρως τά λογικά πρός γένεσιν τοῦ σωματικοῦ τούτου κόσμου τόν Θεόν 
ἰδεῖν παρεσκεύασαν, χάριν τοῦ ἐνδῆσαι αὐτά σώμασιν ἐπί τιμωρίᾳ τῶν 
προημαρτημένων, διά τούτων αἰνίττεσθαι τῶν λόγων νομίζοντες τόν διδάσκαλον. ᾿Αλλ᾽ 
ἠγνόησαν ὡς ἀδύνατα ὑποτίθενται καί τῶν ἀμηχάνων καταστοχάζονται, καθώς προϊών 
μετά τοῦ εἰκότος ὁ ἀληθής ἀποδείξει λόγος. Εἰ γάρ τό θεῶν (leg. θεῖον) ἀκίνητον, ὡς 
πάντων πληρωτικόν, πᾶν δέ τό ἐκ μή ὄντων τό εἶναι λαβόν καί κινητόν, ὡς πρός TIVA 
πάντως φερόμενον αἰτίαν, οὔπω δέ οὐδέν κινούμεον ἔστη, ὡς τῆς κατ᾽ ἔφεσιν κινήσεως 
τήν δύναμιν μήπω τῷ ἐσχάτῳ προσαναπαῦσαν ὀρεκτῷ (οὐδέν γάρ ἱστᾷν ἄλλο τό 
φερόμενον κατά φύσιν πέφυκεν ἤ ἐκεῖνο δεικνύμενον), οὐδέν ἄρα κινούμενον ἔστη, ὡς 
τοῦ ἐσχάτου μήπω τυχόν ὀρεκτοῦ' ἐπεί μηδ᾽ ἐκεῖνό πω φανέν τῶν περί αὐτό φερομένων 
τήν κίνησιν ἔστησεν. Εἰ δέ τοῦτό ποτε γεγενῆσθαι ἐξ ἐπιτάγματος κελεύουσι, καί τῆς ἐν 
ἐσχάτῳ καί μόνῳ ὀρεκτῷ ἱδρύσεώς τε καί μονῆς παρακινηθέντα τά λογικά τόν 
σκεδασμόν ἔλαβεν, ἵνα μή λέγων ἐρεσχελῶ, τίς ἡ ἀπόδειξις, τάς αὐτάς ἐπί τοῖς αὐτοῖς 
ἐπ᾿ ἄπειρον ἕξειν τά λογικά μετεμπτώσεις ἐξ ἀνάγκης εἰκότως ὑποθήσονται. Οὗτινος 
γάρ διά τῆς πείρας καταφρονεῖν ἅπαξ δεδύνηνται, καί εἰς ἀεί δυνήσεσθαι οὐδείς ὁ 
κωλύσων ἔστι λόγος. Τοῦ δέ οὕτω φέρεσθαι τά λογικά καί μηδεμίαν ἔχειν ἤ ἐλπίζειν 
βάσιν ἀμετάθετον τῆς ἐν τῷ καλῷ παγιότητος, τί ἄλλο γένοιτ' ἄν ἐλεινότερον; Εἰ δέ 
δύνασθαι μέν φαῖεν, μή βούλεσθαι δέ, διά τήν γενομένην πεῖραν τοῦ ἐναντίου, καί 
οὕτως οὐ δι᾽ ἑαυτό, ὡς καλόν, ἀλλά διά τό ἐναντίον τό καλόν αὐτοῖς ἔσται ἐξ ἀνάγκης 
στεργόμενον, ὡς οὐ φύσει ἤ κυρίων ὄν ἐραστόν. Πᾶν γάρ ὅ μή δι᾽ ἑαυτό ἀγαθόν ἐστι καί 
ἐραστόν καί πάσης ἐλκτικόν κινήσεως οὐ κυρίως καλόν. Καί διά τοῦτο οὐδέ καθεκτικόν 
εἰκότως τῆς τῶν ἐπ᾽ αὐτῷ ἡδομένων ἐφέσεως, ἀλλά καί χάριν λοιπόν ὁμολογήσαιεν ἄν 
τῷ κακῷ (1072) οἱ τοῦτο περιέποντες τό φρόνημα, ὡς δι᾽ αὐτοῦ τό δέον διδαχθέντες καί 
τήν ἐν τῷ καλῷ πῆξιν πῶς ἔχειν μεταμαθόντες καί γένεσιν αὐτό ἀναγκαίως εἴποιεν ἄν, 
εἴπερ ἑαυτοῖς στοιχεῖν διέγνωσαν, καί τῆς φύσεως αὐτῆς χρησιμωτέραν, ὡς τοῦ 
συμφέροντος κατ᾽ αὐτούς οὖσαν διδακτικήν, καί τοῦ πάντων τιμιωτέρου κτήματος, τῆς 
ἀγάπης λέγω, γεννητικήν, καθ᾽ ἥν πέφυκε πάντα τά ἐκ Θεοῦ γινόμενα εἰς Θεόν 
συνάγεσθαι μονίμως τε καί ἀπαρατρέπτως. 

Καί πάλιν, τῶν ἐκ Θεοῦ γενομένων νοητῶν τε καί αἰσθητῶν ἡ γένεσις τῆς κινήσεως 
προεπινοεῖται. Οὐ γάρ οἷόν τε πρό γενέσεως εἶναι κίνησιν. Τῶν γάρ γενομένων ἡ 
κίνησις, ἥτε νοητῶν, νοητή, ἤ τε αἰσθητῶν, αἰσθητή. Οὐδέν γάρ τῶν γενομένων ἐστί τό 
παράπαν τῷ καθ᾽ αὑτό λόγῳ ἀκίνητον, οὐδ᾽ αὐτῶν τῶν ἀψύχων καί αἰσθητῶν, ὡς τοῖς 
ἐπιμελεστέροις τῶν ὄντων θεάμοσιν ἔδοξε. Κινεῖσθαι γάρ πάντα ἔφασαν, ἤ κατ᾽ εὐθεῖαν, 
ἤ κατά κύκλον, ἤ ἐλικοειδῶς. Πᾶσα γάρ κίνησις τῷ ἁπλῷ καί τῷ συνθέτῳ περιέχεται 
τρόπῳ. Εἰ τοίνυν προεπονοεῖται τῶν ὧν ἐστι κινήσεως ἡ γένεσις, ἐπιθεωρεῖται δή τῆς 
ὧν ἐστι γενέσεως ἡ κίνησις, ὡς μετ᾽ αὐτήν κατεπίνοιαν οὖσα. Ταύτην δέ τήν κίνησιν 
δύναμιν καλοῦσιν φυσικήν, πρός τό κατ᾽ αὐτήν τέλος ἐπειγομένην, ἤ πάθος, ἤτοι 
κίνησιν, ἐξ ἑτέρου πρός ἕτερον γινομένην, τέλος ἔχουσαν τό ἀπαθές, ἤ ἐνέργειαν 
δραστικήν, τέλος ἔχουσαν τό αὐτοτελές. Οὐδέν δέ τῶν γενητῶν ἑαυτοῦ τέλος ἐστίν, 
ἐπειδή οὔτε αὐταίτιον, ἐπεί καί ἀγένητον καί ἄναρχον καί ἀκίνητον, ὡς πρός μηδέν πῶς 
ἔχον κινηθῆναι. Ἐκβαίνει γάρ τῶν ὄντων τήν φύσιν, ὡς οὐδενός ἕνεκεν ὄν, εἴπερ 
ἀληθής ὁ περί αὐτοῦ ὁρισμός, κἄν ἀλλότριος fl ὁ λέγων. Τέλος ἐστίν οὗ ἕνεκεν τά 
πάντα, αὐτό δέ οὐδενός ἕνεκεν. Οὐδέ αὐτοτελές, ἐπεί καί ἀνενέργητον, ὡς πλῆρες, καί 
ὡσαύτως καί μηδαμόθεν τό εἶναι ἔχον. Τό αὐτοτελές γάρ πως καί ἀναίτιον. Οὐδ᾽ ἀπαθές, 
ἐπεί καί μόνον καί ἄπειρον καί ἐπερίγραφον. Οὐ γάρ πάσχειν πέφυκε καθόλου τό 

ἀπαθές, τῷ unt ἐρᾷν ἄλλου, ἤ κινεῖσθαι πρός ἄλλο τι κατ᾽ ἔφεσιν. Οὐδέν ἄρα τῶν 
γενητῶν κινούμενον ἔστη, ὡς τῆς πρώτης καί μόνης αἰτίας, ἐξ ἧς τό εἶναι τοῦς οὖσι 
περίεστι, μήπω τυχόν, ἤ τοῦ ἐσχάτου ἐντός γενόμενον ὀρεκτοῦ, ἵν' ἐκ προγεγενημένης 
ἑνάδος ὁ τῶν λογικῶν σκεδασμός ἑαυτῷ τήν τῶν σωμάτων γένεσιν ἀκολούθως 
συνεισκομίσας νομισθῇ. Καί μαρτυροῦσι Μωύσῆς καί Δαβίδ καί Παῦλος οἱ ἅγιοι, καί ὁ 
τούτων Δεσπότης Χριστός, ὁ μέν, Μή γεύσασθαι τοῦ ξύλου τῆς ζωῆς τόν προπάτορα 
ἱστορήσας, καί ἄλλοθι εἰπών Οὐ γάρ ἥκατε ἕως τοῦ νῦν εἰς τήν κατάπαυσιν καί εἰς τήν 
κληρονομίαν, ἥν Κύριος ὁ θεός ἡμῶν δίδωσιν ὑμῖν. Ὁ δέ, (1073) Χορτασθήσομαι βοῶν 
ἐν τῷ ὀφθῆναί μοι τήν δόξαν σου’ καί, Ἐδίψησεν ἡ ψυχή μου πρός τόν Θεόν τόν ἰσχυρόν 
τόν ζῶντα, πότε ἥξω καί ὀφθήσομαι τῷ προσώπῳ τόν Θεόν. Ὁ δέ Φιλιππησίοις μέν 
γράφων, Εἴ πως καταντήσω εἰς τήν ἐξανάστασιν τῶν νεκρῶν, οὐχ ὅτι ἤδη ἔλαβον ἤ 
τετελείωμαι, διώκω δέ εἴ γε καταλάβω, ἐφ᾽ ᾧ καί κατελήφθην ὑπό Ἰησοῦ Χριστοῦ. 
Ἑβραίοις δέ, Ὁ γάρ εἰσελθών εἰς τήν κατάπαυσιν αὐτοῦ καί αὐτός κατέπαυσεν ἀπό τῶν 
ἔργων αὐτοῦ, ὥσπερ ἀπό τῶν ἰδίων, ὁ Θεός: Καί πάλιν ἐν τῇ αὐτῇ Ἐπιστολῇ μηδένα 
κομίσασθαι τάς ἐπαγγελίας διαβεβαιούμενος. Ὁ δέ, Δεῦτε πρός με, πάντες οἱ κοπιῶντες 
καὶ πεφορτισμένοι, κἀγώ ἀναπαύσω ὑμᾶς. Οὔπω οὖν οὐδαμῶς οὐδέν τῶν γενητῶν τήν 
φυσικήν δύναμιν πρός τό κατ᾽ αὐτήν τέλος κινουμένην ἔστησεν, οὐδέ τῆς ἐνεργείας 
ἐπαύσατο τῷ κατ᾽ αὐτήν τέλει προσερεῖσαν αὐτήν, οὐδέ τοῦ κατά κίνησιν πάθους τόν 
καρπόν ἐδρέψατο, τό ἀπαθές, φημί, καί ἀκίνητον. Μόνου γάρ Θεοῦ τό τέλος εἶναι καί τό 
τέλειον καί τό ἀπαθές, ὡς ἀκινήτου καί πλήρους καί ἀπαθοῦς, τῶν γενητῶν δέ τό πρός 
τέλος ἄναρχον κινηθῆναι καί ἀπόσῳ τέλει παῦσαι τήν ἐνέργειαν, καί παθεῖν, ἀλλ᾽ οὐκ 
εἶναι ἤ γενέσθαι κατ᾽ οὐσίαν τό ἄποιον: πᾶν γάρ γενητόν καί κτιστόν οὐκ ἄσχετον 
δηλονότι. Εὐγνωμόνως δέ τοῦ πάθους ἀκουστέον’ οὐ γάρ τό κατά τροπήν ἤ φθοράν 
δυνάμεως ἐνταῦθα δηλοῦται πάθος, ἀλλά τό φύσει συνυπάρχον τοῖς οὖσι. Πάντα γάρ 
ὅσα γέγονε πάσχει τί κινεῖσθαι, ὡς μή ὄντα αὐτοκίνησις ἤ αὐτοδύναμις. Εἰ τοίνυν 
γενητά ὑπάρχει τά λογικά καί κινεῖται πάντως, ὡς ἐξ ἀρχῆς κατά φύσιν διά τό εἶναι 
πρός τέλος κατά γνώμην διά τό εὖ εἶναι κινούμενα. Τέλος γάρ τῆς τῶν κινουμένων 
κινήσεως αὐητό τό ἐν τῷ ἀεί εὖ εἶναί ἐστιν, ὥσπερ καί ἀρχή αὐτό τό εἶναι ὅπερ ἐστίν ὁ 
Θεός, ὁ καί τοῦ εἶναι δοτήρ καί τοῦ εὖ εἶναι χαριστικός, ὡς ἀρχή καί τέλος: ἐξ αὐτοῦ γάρ 
καί τό ἁπλῶς κινεῖσθαι ἡμᾶς, ὡς ἀρχῆς, καί τό πῶς κινεῖσθαι πρός αὐτόν ὡς τέλος ἐστίν. 
Εἰ δέ κινεῖται ἀναλόγως ἑαυτῷ νοερῶς τό νοερόν, καί νοεῖ πάντως: εἰ δέ νοεῖ, καί ἐρᾷ 
πάντως τοῦ νοηθέντος: εἰ δ᾽ ἐρᾷ, καί πάσχει πάντως τήν πρός αὐτό ὡς ἐραστόν ἔκστασιν’ 
εἰ δέ πάσχει, δηλονότι καί ἐπείγεται: εἰ δέ ἐπείγεται, καί ἐπιτείνει πάντως τό σφοδρόν 
τῆς κινήσεως: εἰ δέ ἐπιτείνει σφοδρῶς τήν κίνησιν, οὐχ ἵσταται μέχρις ἄν γένηται ὅλον 
ἐν τῷ ἐραστῷ ὅλῳ καί ὑφ᾽ ὅλου περιληφθῇ, ἐκουσίως ὄλον κατά προαίρεσιν τήν 
σωτήριον περιγραφήν δεχόμενον, ἵν᾿ ὅλον ὅλῳ ποιωθῇ τῷ περιγραφόντι, ὡς μηδ' ὅλως 
λοιπόν βούλεσθαι ἐξ (1076) ἑαυτοῦ αὐτό ἐκεῖνο ὅλον γνωρίζεσθαι δύνασθαι τό 
περιγραφόμενον, ἀλλ᾽ ἐκ τοῦ περιγράφοντος ὡς ἀήρ δι᾽ ὅλου πεφωτισμένος φωτί, καί 
πυρί σίδηρος, ὅλος ὅλῳ πεπυρακτωμένος, ἤ εἴ τι ἄλλο τῶν τοιούτων ἐστίν. Ἐξ ὧν 
στοχαστικῶς τήν ἐσομένην, ἀλλ᾽ οὐ τήν γεγενημένην καί παραφθαρεῖσαν, τοῖς ἀξίοις 
τῆς ἀγαθότητος μετουσίαν κατ᾽ εἰκασίαν μόνον λαμβάνομεν, ἐπειδή καί ὑπέρ ταῦτα 
πάντα τά ἐλπιζόμενά ἐστιν, ὡς ὄψεως ὄντα κατά τό γεγραμμένον, καί ἀκοῆς καί 
διανοίας ἐπέκεινα. Καί τοῦτό ἐστιν ἴσως ἡ ὑποταγή ἥν ὁ θεῖος Απόστολός φησι τῷ Πατρί 
τόν Υἱόν ὑποτάσσειν, τούς ἑνουσίως δεχομένους τό ὑποτάσσεσθαι, μεθ᾽ ἥν, ὁ ἔσχατος 
ἐχθρός καταργεῖται ὁ θάνατος, ὡς τοῦ ἐφ᾽ ἡμῖν, ἤγουν τοῦ αὐτεξουσίου, δι οὗ πρός ἡμᾶς 

ποιούμενος τήν εἴσοδον ἐπεκύρου καθ᾽ ἡμῶν τό τῆς φθορᾶς κράτος, ἑκουσίως καθ᾽ ὅλου 
ἐκχωρηθέντος Θεῷ καί καλῶς βασιλεύοντος τό βασιλεύεσθαι, τῷ ἀργεῖν τοῦ τι ἐθέλειν 
παρ᾽ ὅ θέλει Θεός: ὥσπερ φησίν αὐτόν ἐν ἑαυτῷ τυπῶν τό ἡμέτερον ὁ Σωτήρ πρός τόν 
Πατέρα’ Πλήν οὐχ ὡς ἐγώ θέλω, ἀλλ᾽ ὡς σύ. Καί μετ᾽ αὐτόν ὁ θεσπέσιος Παῦλος, ὥσπερ 
ἑαυτόν ἀρνησάμενος καί ἰδίαν ἔχειν ἔτι ζωήν μή εἰδώς: Ζῶ γάρ οὐκ ἔτι ἐγώ’ ζῇ γάρ ἐν 
ἐμοί Χριστός. Μή ταραττέτω δέ ὑμᾶς τό λεγόμενον. OÙ γάρ ἀναίρεσιν τοῦ αὐτεξουσίου 
γένεσθαί φημι, ἀλά θέσιν μᾶλλον τήν κατά φύσιν παγίαν τε καί ἀμετάθετον, ἤγουν 
ἐκχώρησιν γνωμικήν, ἵν᾿ ὅθεν ἡμῖν ὑπάρχει τό εἶναι καί τό κινεῖσθαι λαβεῖν 
ποθήσωμεν, ὡς τῆς εἰκόνος ἐνελθούσης πρός τό ἀρχέτυπον, καί σφραγίδος δίκην 
ἐκτυπώματι καλῶς ἡρμοσμένης τῷ ἀρχετύπῳ, καί ἄλλοθι φέρεσθαι μήτ᾽ ἐχούσης λοιπόν 
μήτε δυναμένης, ἤ σαφέστερον εἰπεῖν καί ἀληθέστερον, μήτε βούλεσθαι δυναμένης, ὡς 
τῆς θείας ἐπειλημμένης ἐνεργείας, μᾶλλον δέ Θεός τῇ θεώσει γεγενημένης, καί πλέον 
ἡδομένης τῇ ἐκστάσει τῶν φυσικῶς ἐπ᾽ αὐτῆς καί ὄντων καί νοουμένων, διά τήν 
ἐκνικήσασαν αὐτήν χάριν τοῦ Πνεύματος, καί μόνον ἔχουσαν ἐνργοῦντα τόν Θεόν 
δείξασαν, ὥστε εἶναι μίαν καί μόνην διά πάντων ἐνέργειαν, τοῦ Θεοῦ καί τῶν ἀξίων 
Θεοῦ, μᾶλλον δέ μόνου Θεοῦ, ὡς ὅλον ὅλοις τοῖς ἀξίοις ἀγαθοπρεπῶς περιχωρήσαντος. 
᾿Ανάγκη γάρ πᾶσα τῆς κατ᾽ ἔφεσιν τά πάντα περί τι ἄλλο παύσασθαι ἐξουσιαστικῆς 
κινήσεως, τοῦ ἐσχάτου φανέντος ὀρεκτοῦ καί μετεχομένου, καί ἀναλόγως τῇ τῶν 
μετεχόντων δυνάμει ἀχωρήτως, ἵν᾽ οὕτως εἴπω, χωρουμένου" πρός ὅ πᾶσα σπεύδει 
πολιτεία τοῦ ὑψηλοῦ καί διάνοια, "καί εἰς ὅ πᾶσα ἔφεσις ἵσταται, καί ὑπέρ ὅ οὐδαμῶς 
φέρεται οὔτε γάρ ἔχει, καί πρός ὅ τείνει πᾶσα σπουδαίου κίνησις, καί οὗ γενομένοις 
πάσης θεωρίας ἀνάπαυσις," φησίν ὁ μακάριος οὗτος διδάσκαλος. (1077) Οὔτε γάρ ἔστι τι 
ἐκτός Θεοῦ τότε δεικνύμενον, ἤ Θεῷ ἀντισηκοῦσθαι δοκοῦν, ἵνα τινός ἔφεσιν πρός αὐτό 
ῥέψαι δελεάσῃ, πάντων περιληφθέντων αὐτῷ νοητῶν τε καί αἰσθητῶν κατά τήν 
ἄφραστον αὐτοῦ ἔκφανσιν καί παρουσίαν, ὡς οὐδ᾽ ἐν ἡμέρᾳ τά ἀστρῷα φῶτα καί αὐτά 
καλυπτόμενα, καί οὐδ᾽ ὅτι εἰσίν ὄσον αἰσθήσει γνωριζόμενα. Ἐπί Θεοῦ δέ καί πλέον, 
ὅσον ἀκτίστου καί κτιστῶν ἄπειρον τό μέσον ἐστί καί διάφορον. Τότε γάρ καί τήν κατ᾽ 
οὐσίαν ὕπαρξιν τῶν ὄντων κατά τό τί καί πῶς καί ἐπί τίνι εἶναι, ὡς οἶμαι, μανθάνοντες 
πρός τι ἐφετῶς ἔστι κατά γνῶσιν οὐ κινηθησόμεθα, τῆς ἑκάστου καί ἐφ᾽ ἑκάστου τῶν 
μετά Θεόν γνώσεως ἡμῖν περατωθείσης, καί τῆς ἀπείρου καί θείας καί ἀπεριλήπτου 
ἀπολαυστικῶς ἡμῖν ἀναλόγως ὑποκειμένης τε μόνης καί μετεχομένης. Καί τοῦτό ἐστι τό 
πάνυ φιλοσοφούμενον κατά τοῦτον τόν θεοφόρον διδάσκαλον, "ἐπιγνώσεσθαι ἡμᾶς 
ποτε ὅσον ἐγνώσμεθα, ἐπειδάν τό θεοειδές τοῦτο καί θεῖον φάσκοντος τόν ἡμέτερον 
νοῦν τε καί λόγον τῷ οἰκείῳ προσμίξωμεν, καί ἡ εἰκών ἀνέλθῃ πρός τό ἀρχέτυπον, οὗ 
νῦν ἔχει τήν ἔφεσιν. "Περί μέν οὖν τοῦ μή εἶναι τήν θρυλουμένην ἑνάδα, καί τοῦ πῶς 
κατ᾽ ἔμφασιν ἐκ τῶν νῦν ἡμῖν ἐφικτῶν τῆς Γραφῆς νοημάτων τε καί λογισμῶν ἔσται ἡ 
τῶν μελλόντων κατάστασις, εἰρήσθω ταῦτα. Περί δέ τοῦ πῶς μοῖρα ὄντες θεοῦ 
ἀπεῤῥύημεν Θεοῦ ἡγουμένου ἐντεῦθεν τόν λόγον ποιήσομαι. 

Τίς γάρ λόγῳ εἰδώς καί σοφίᾳ τά ὄντα ἐκ τοῦ μή ὄντος παρά Θεοῦ εἰς τό εἶναι 
παρῆχθαι, εἰ τῇ φυσικῶν τῶν ὄντων ἀπείρῳ διαφορᾷ τε καί ποικιλίᾳ ἐμφρόνως τό τῆς 
ψυχῆς θεωρητικόν προσαγάγοι, καί τῷ ἐξεταστικῷ συνδιακρίνοι λόγῳ κατ᾽ ἐπίνοιαν 
τόν καθ᾽ ὅν ἐκτίσθησαν λόγον, τῇ τῶν γεγονότων ἀδιαιρέτῳ συνδιακρινόμενον 
διαφορᾷ, διά τήν αὐτῶν πρός ἄλληλά τε καί ἑαυτά ἀσύγχυτον ἰδιότητα; Καί πάλιν ἕνα 
τούς πολλούς, τῇ πρός αὐτόν τῶν πάντων ἀναφορᾷ δι᾽ ἑαυτόν ἀσυγχύτως ὑπάρχοντα, 
ἐνούσιόν τε καί ἐνυπόστατον τοῦ Θεοῦ καί Πατρός Θεόν Λόγον, ὡς ἀρχήν καί αἰτίαν 

τῶν ὅλων, ἐν © ἐκτίσθη τά πάντα τά ἐν τοῖς οὐρανοῖς καί τά ἐπί τῆς γῆς, εἴτε ὀρατά, εἴτε 
ἀόρατα, εἴτε θρόνοι, εἴτε κυριότητες, εἴτε ἀρχαί, (1080) εἴτε ἐξουσίαι, πάντα ἐξ αὐτοῦ 
καί δι᾿ αὐτοῦ καί εἰς αὐτόν ἔκτισται. Τούς γάρ λόγους τῶν γεγονότων ἔχων πρό τῶν 
αἰώνων ὑφεστῶτας βουλήσει ἀγαθῇ κατ᾽ αὐτούς τήν τε ὁρατήν καί ἀόρατον ἐκ τοῦ μή 
ὄντος ὑπεστήσατο κτίσιν, λόγῳ καί σοφίᾳ τά πάντα κατά τόν δέοντα χρόνον ποιήσας τε 
καί ποιῶν, τά καθόλου τε καί τά καθ᾽ ἕκαστον. Λόγον γάρ ἀγγέλων δημιουργίας 
προκαθηγεῖσθαι πιστεύομεν, λόγον ἑκάστης τῶν συμπληρουσῶν τόν ἄνω κόσμον 
οὐσιῶν καί δυνάμεων, λόγον ἀνθρώπων, λόγον παντός τῶν ἐκ Θεοῦ τό εἶναι λαβόντων, 
ἵνα μή τά καθ᾽ ἕκαστον λέγω, τόν αὐτόν μέν ἀπείρῳ δι᾿ ἑαυτόν ὑπεροχῇ ἄφραστον ὄντα 
καί ἀκατανόητον, καί πάσης ἐπέκεινα κτίσεως, καί τῆς κατ᾽ αὐτήν οὔσης καί νοουμένης 
διαφορᾶς καί διακρίσεως, καί τόν αὐτόν ἐν πᾶσι τοῖς ἐξ αὐτοῦ κατά τήν ἑκάστου 
ἀναλογίαν ἀγαθοπρεπῶς δεικνύμενόν τε kai πληθυνόμενον, καί εἰς ἑαυτόν τά πάντα 
ἀνακεφαλαιούμενον, καθ᾽ ὅν τό τε εἶναι καί τό διαμένειν, καί ἐξ οὗ τά γεγονότα ὡς 
γέγονε, καί ἐφ᾽ © γέγονε, καί μένοντα καί κινούμενα μετέχει Θεοῦ. Πάντα γάρ μετέχει 
διά τό ἐκ Θεοῦ γεγενῆσθαι, ἀναλόγως Θεοῦ, ἤ κατά νοῦν, ἤ λόγον, ἤ αἴσθησιν, ἤ κίνησιν 
ζωτικήν, ἤ οὐσιώδη καί ἑκτικήν ἐπιτηδειότητα, ὡς τῷ μεγάλῳ καί θεοφάντορι 
Διονυσίῳ δοκεῖ τῷ Ἀρεοπαγίτῃ, Ἕκαστον οὖν τῶν νοερῶν τε καί λογικῶν ἀγγέλων τε 
καί ἀνθρώπων αὐτῷ τῷ καθ᾽ ὅν ἐκτίσθη λόγῳ τῷ ἐν τῷ Θεῷ ὄντι, καί πρός τόν Θεόν 
ὄντι, μοῖρα kai λέγεται καί ἔστι Θεοῦ, διά τόν αὐτοῦ προόντα ἐν τῷ Θεῷ, “καθώς 
εἴρηται, λόγον. Ἀμέλει τοι, καί εἰ κατ᾽ αὐτόν κινηθείη, ἐ ἐν τῷ Θεῷ γενήσεται, ἐν ᾧ ὁ τοῦ 
εἶναι αὐτοῦ λόγος προένεστιν, ὡς ἀρχή καί αἰτία, κἄν μηδενός ἄλλου πρό τῆς ἰδίας 
ἀρχῆς κατά πόθον ἐπιλαβέσθαι θελήσοι, οὐκ ἀπορῥέει Θεοῦ, ἀλλά μᾶλλον τῇ πρός 
αὐτόν ἀνατάσει Θεός γίνεται καί μοῖρα Θεοῦ λέγεται τῷ μετέχειν προσηκόντως Θεοῦ, 
ὡς κατά φύσιν σοφῶς τε καί λελογισμένως δι᾿ εὐπρεποῦς κινήσεως τῆς οἰκείας 
ἐπιλαβόμενος ἀρχῆς καί αἰτίας, οὐκ ἔχων λοιπόν ἄλλοθί ποι μετά τήν ἰδίαν ἀρχήν καί 
τήν πρός τόν καθ᾽ ὅν ἐκτίσθη λόγον ἄνοδόν τε καί ἀποκατάστασιν κινηθῆναι, ἤ πῶς 
κινηθῆναι, τῆς ἐπί τῷ θείῳ δηλονότι σκοπῷ κινήσεως αὐτοῦ αὐτόν πέρας λαβούσης τόν 
θεῖον σκοπόν. Ὡς δηλοῖ καί ὁ ἅγιος Βασίλειος, ἐν τῇ εἰς τόν ἅγιον προφήτητν Ἡσαΐαν 
ἑρμηνείᾳ, λέγων οὕτως: "Σάββατα δέ ἀληθῆ ἡ ἀποκειμένη ἀνάπαυσις τῷ λαῷ τοῦ Θεοῦ, 
ἅπερ διά τό ἀληθῆ εἶναι ἀνέχεται ὁ Θεός καί φθάνει γε ἐπ᾽ ἐκεῖνα τά Σάββατα τῆς 
ἀναπαύσεως, παρ᾽ ὦ ὁ κόσμος ἐσταύρωται, ἀποστάς δηλονότι τῶν κοσμικῶν, καί ἐπί τόν 
ἴδιον τόπον τῆς πνευματικῆς ἀναπαύσεως καταντήσας, ἐν ᾧ ὁ γενόμενος οὐκ ἔτι 
κινηθήσεται ἀπό τοῦ ἰδίου τόπου, ἡσυχίας kai ἀταραξίας (1081) περί τήν κατάστασιν 
ἐκείνην ὑπαρχούσης: πάντων οὖν τόπος τῶν ἀξιουμένων τῆς τοιαύτης μακαριότητος 
ἐστιν ὁ Θεός κατά τό γεγραμμένον' Γενοῦ μοι εἰς Θεόν ὑπερασπιστήν καί εἰς τόπον 
ὀχυρόν τοῦ σῶσαί με." Παρ᾽ ᾧ βεβαίως πάντων οἱ λόγοι πεπήγασι καθ᾽ οὕς καί 
γινώσκειν τά πάντα πρίν γενέσεως αὐτῶν λέγεται, ὡς ἐν αὐτῷ καί παρ᾽ αὐτῷ ὄντων, 
αὐτῇ τῇ ἀληθείᾳ τῶν πάντων. Κἄν εἰ αὐτά τά πάντα, τά τε ὄντα καί τά ἐσόμενα, οὐχ ἅμα 
τοῖς ἑαυτῶν λόγοις, ἤ τῷ γνωσθῆναι ὑπό Θεοῦ, εἰς τό εἶναι παρήχθησαν, ἀλλ᾽ ἕκαστα τῷ 
ἐπιτηδείῳ καιρῷ κατά τήν τοῦ Δημιουργοῦ σοφίαν πρεπόντως κατά τούς ἑαυτῶν 
λόγους δημιουργούμενα καί καθ᾽ ἑαυτά εἶναι τῇ ἐνεργείᾳ. λαμβάνῃ. Ἐπειδή ὁ μέν ἀεί 
κατ᾽ ἐνέργειάν ἐστι Δημιουργός, τά δέ δυνάμει μέν ἐστιν, ἐνεργείᾳ δέ οὐκ ἔτι: ὅτι μηδέ 
οἷόν τε τῶν ἅμα εἶναι τό ἄπειρον καί τά πεπερασμένα, οὐδέ τις δεῖξαι λόγος 
ἀναφανήσεται τῶν ἄμα εἶναι δύνασθαι τήν οὐσίαν καί τό ὑπερούσιον, καί εἰς ταυτόν 
ἀγαγεῖν τῷ ἐν μέτρῳ τό ἄμετρον, καί τῷ ἐν σχέσει τό ἄσχετον, καί τό μηδέν ἔχον ἐπ᾽ 

αὐτοῦ κατηγορίας εἶδος καταφασκόμενον τῷ διά πάντων τούτων συνισταμένῳ. Πάντα 
γάρ τά κτιστά κατ᾽ οὐσίαν τε καί γένεσιν παντάπασι καταφάσεκται τοῖς ἰδίοις καί τοῖς 
περί αὐτά οὖσι τῶν ἐκτός λόγοις περιεχόμενα. Ὑπεξῃρημένης οὖν τῆς ἄκρας καί 
ἀποφατικῆς τοῦ λόγου θεολογίας, καθ᾽ ἥν οὔτε λέγεται, οὔτε νοεῖται, οὔτε ἔστι τό 
σύνολόν τι τῶν ἄλλῳ συνεγνωσμένων, ὡς ὑπερούσιος, οὐδέ ὑπό τινος οὐδαμῶς καθ᾽ 
ὁτιοῦν μετέχεται, πολλοί λόγοι ὁ εἷς λόγος ἐστί, καί εἷς οἱ πολλοί: κατά μέν τήν 
ἀγαθοπρεπῆ εἰς τά ὄντα τοῦ ἑνός ποιητικήν τε καί συνεκτικήν πρόοδον πολλοί ὁ εἷς, 
κατά δέ τήν εἰς τόν ἕνα τῶν πολλῶν ἐπιστρεπτικήν τε καί χειραγωγικήν ἀναφοράν τε 
καί πρόνοιαν, ὥσπερ εἰς ἀρχήν παντοκρατορικήν ἤ κέντρον τῶν ἐξ αὐτοῦ εὐθειῶν τάς 
ἀρχάς προειληφός καί ὡς πάντων συναγωγός, εἰς οἱ πολλοί. Μοῖρα οὖν ἐσμεν καί 
λεγόμεθα Θεοῦ διά τό τούς τοῦ εἶναι ἡμῶν λόγους ἐν τῷ Θεῷ προὔφεστάναι ρεύσαντες 
δέ ἄνωθεν πάλιν λεγόμεθα διότι μή καθ᾽ ὅν γεγενήμεθα λόγον τόν ἐν τῷ Θεῷ προόντα 
κεκινήμεθα, Καί καθ᾽ ἕτερον δέ τρόπον ἐστίν εὐμαρές τῷ εὐσεβῶς ἐπιβάλλειν τοῖς τῶν 
ὄντων λόγοις δεδιδαγμένῳ τόν περί τούτου λόγον διεξελθεῖν. Εἰ γάρ οὐσία τῆς ἐν 
ἑκάστῳ ἀρετῆς ὁ εἷς ὑπάρχειν Λόγος τοῦ Θεοῦ μή ἀμφιβέβληταιοὐσία γάρ πάντων τῶν 
ἀρετῶν αὐτός ἐστιν ὁ Κύριος ἡμῶν Ἰησοῦς Χριστός, ὡς γέγραπται: Ὅς ἐγενήθη ἡμῖν ἀπό 
Θεοῦ σοφία, διακαιοσύνη τε καί ἁγιασμός καί ἀπολύτρωσις, ἀπολύτως ταῦτα δηλαδή ἐπ' 
αὐτοῦ λεγόμενα ἔχων, ὡς. αὐτοσοφία καί δικαιοσύνη καί ἁγιότης dv, καί οὐχ ὡς ἐφ᾽ 
ἡμῶν προσδιωρισμένως, οἷον ὡς σοφός ἄνθρωπος, ἤ δίκαιος ἄνθρωπος, πᾶς δηλονότι 
ἄνθρωπος ἀρετῆς καθ᾽ ἕξιν παγίαν μετέχων ἀναμφηρίστως Θεοῦ μετέχει τῆς οὐσίας τῶν 
ἀρετῶν, ὡς τήν κατά (1084) φύσιν σποράν τοῦ ἀγαθοῦ γνησίως κατά προαίρεσιν 
γεωργήσας καί ταυτόν δείξας τῇ ἀρχῇ τό τέλος, και τήν ἀρχήν τῷ τέλει, μᾶλλον δέ 
ταυτόν ἀρχήν οὖσαν καί τέλος, ὡς ἀνόθευτος Θεοῦ τυγχάνων συνήγορος, εἴπερ παντός 
πράγματος ἀρχή καί τέλος ὁ ὁ ἐπ᾿ αὐτῷ σκοπός ὑπάρχειν πεπίστευται, τήν μέν ὡς ἐκεῖθεν 
εἰληφώς προς τῷ εἶναι καί τό κατά μέθεξιν φύσει ἀγαθόν, τό δέ ὡς κατ᾽ αὐτήν γνώμῃ τε 
καί προαιρέσει. τόν ἐπαινετόν καί πρός αὐτήν ἀπλανῶς ἄγοντα ἐξανύσας δρόμον διά 
σπουδῆς, καθ᾽ ὅν γίνεται Θεός, ἐκ τοῦ Θεοῦ τό Θεός εἶναι λαμβάνων, ὡς τῷ κατ᾽ εἰκόνα 
φύσει καλῷ καί προαιρέσει τήν δι᾿ ἀρετῶν προσθείς ἐξομοίωσιν, διά τῆς ἐμφύτου πρός 
τήν ἰδίαν ἀρχήν ἀναβάσεώς τε καί οἰκειότητος. Καί πληροῦται λοιπόν καί ἐπ᾽ αὐτῷ τό 
ἀποστολικόν ῥητόν τό φάσκον’ Ἐν αὐτῷ γάρ ζῶμεν καί κινούμεθα καί ἐσμέν, Γίνεται 
γάρ ἐν τῷ Θεῷ διά προσοχῆς, τόν ἐν τῷ Θεῷ προόντα τοῦ εἶναι λόγον μή παραφθείρας, 
καί κινεῖται ἐν τῷ Θεῷ κατά τόν προόντα ἐν τῷ Θεῷ τοῦ εὖ εἶναι λόγον, διά τῶν ἀρετῶν 
ἐνεργούμενος, καί ζῇ ἐν τῷ Θεῷ κατά τόν προόντα ἐν τῷ Θεῷ τοῦ ἀεί εἶναι λόγον. 
Ἐντεῦθεν μέν ἤδη κατά τήν ἀπαθεστάτην ἕξιν ταυτόν ἑαυτῷ καί ἀκίνητος ὥν, ἐν δέ τῷ 
μέλλοντι αἰῶνι κατατήν δοθησομένην θέωσιν τούς εἰρημένους καί ἐν τῷ Θεῷ πρόντας 
λόγους, μᾶλλον δέ τόν Θεόν, ἐν ᾧ οἱ λόγοι. τῶν καλῶν πεπήγασιν, ἀγαπητικῶς στέργων 
καί ἀσπαζόμενος’ καί ἔστι μοῖρα Θεοῦ, ὡς ὦν, διά τόν ἐν τῷ Θεῷ τοῦ εἶναι αὐτοῦ λόγον, 
καί ὡς ἀγαθός, διά τόν ἐν τῷ Θεῷ τοῦ ἀεί εἶναι αὐτοῦ λόγον, καί ὡς Θεός, διά τόν ἐν τῷ 
Θεῷ τοῦ ἀεί εἶναι αὐτοῦ λόγον, ὡς τούτους τιμήσας καί κατ᾽ αὐτούς ἐνεργήσας, καί δι᾽ 
αὐτῶν ἑαυτόν μέν τῷ Θεῷ μόνῳ δι᾿ ὅλου ἐνθέμενος, τόν δέ Θεόν μόνον ἑαυτῷ δι᾿ ὅλου 
ἐντυπώσας. τε καί μορφώσας, ὥστε καί αὐτόν εἰναί τε χάριτι κκακί καλεῖσθαι Θεόν, καί 
τόν Θεόν εἶναι συγκαταβάσει καί καλεῖσθαι δι᾿ αὐτόν ἄνθρωπον, καί τῆς ἀντιδιδομένης 
ἐπί τούτῳ διαθέσεως δειχθῆναι τήν δύναμιν, τήν καί τόν ἄνθρωπον τῷ Θεῷ θεοῦσαν 
διά τό φιλόθεον, καί τόν Θεόν τῷ ἀνθρώπῳ διά τό φιλάνθρωπον ἀνθρωπίζουσαν καί 
ποιοῦσαν κατά τήν καλήν ἀντιστροφήν, τόν μέν Θεόν ἄνθρωπον, διά τήν τοῦ ἀνθρώπου 

θέωσιν, τόν δέ ἄνθρωπον Θεόν, διά τήν τοῦ Θεοῦ ἀνθρώπησιν. Βούλεται γάρ ἀεί καί ἐν 
πᾶσιν ὁ τοῦ Θεοῦ Λόγος καί Θεός τῆς αὐτοῦ ἐνσωματώσεως ἐνεργεῖσθαι τό μυστήριον. 
Ὅστις δέ τῆς ἰδίας ἀφέμενος ἀρχῆς μοῖρα τυγχάνων Θεοῦ διά τόν ἐν αὐτῷ τῆς ἀρετῆς 
ὄντα λόγον κατά τήν ἀποδοθεῖσαν αἰτίαν πρός τό μή ὄν παραλόγως φέρεται, εἰκότως 
ἄνωθεν ῥεῦσαι λέγεται, μή πρός τήν ἰδίαν ἀρχήν τε καί αἰτίαν καθ᾽ ἥν καί ἐφ᾽ ἡ καί δι’ 
ἥν γεγένηται κινηθείς, καί ἔστιν ἐν ἀστάτῳ περιφορᾷ καί ἀταξίᾳ δεινῇ ψυχῆς τε καί 
σώματος, τῆς ἀπλανοῦς καί ὡσαύτως ἐχούσης αἰτίας τῇ πρός τό χεῖρον (1085) ἑκουσίῳ 
ῥοπῇ τήν ἀποτυχίαν ἑαυτοῦ καταπραξάμενος. Ἐφ᾽ οὗ καί τό ῥεῦσαι κυρίως λεχθείη ἄν 
ὅτι ET αὐτῷ κειμένης τῆς πρός Θεόν ἀδηρίτως τάς τῆς ψυχῆς βάσεις ποιεῖσθαι 
δυναμένης ἐξουσίας, τό χεῖρον καί μή τοῦ κρείττονος καί ὄντος ἑκών ἀντηλλάξατο. 

Τούτους δέ οὕς ἔφην τούς λόγους ὁ μέν Ἀρεοπαγίτης ἅγιος Διονύσιος προορισμούς 
καί θεῖα θελήματα καλεῖσθαι ὑπό τῆς Γραφῆς ἡμᾶς ἐκδιδάσκει. Ὁμοίως δέ καί οἱ περί 
Πάνταινον τόν γενόμενον καθηγητήν τοῦ Στρωματέως μεγάλου Κλήμενος θεῖα 
θελήματα τῇ Γραφῇ φίλον καλεῖσθαί φασι. Ὅθεν ἐρωτηθέντες ὑπό τινων τῶν ἔξω 
παίδευσιν γαύρων, πῶς γινώσκειν τά ὄντα τόν Θεόν δοξάζουσιν οἱ Χριστιανοί, 
ὑπειληφότων ἐκείνων, νοερῶς τά νοητά, καί αἰσθητικῶς τά αἰσθητά, γινώσκειν αὐτόν 
τά ὄντα ἀπεκρίναντο, μήτε αἰσθητικῶς τά αἰσθητά, μήτε νοερῶς τά νοητά. Οὐ γάρ εἶναι 
δυνατόν τόν ὑπέρ τά ὄντα κατά τά ὄντα τῶν ὄντων ἀντιλαμβάνεσθαι: ἀλλ᾽ ὡς ἴδια 
θελήματα γινώσκειν αὐτόν τά ὄντα φαμέν, προσθέντες καί τοῦ λόγου τό εὔλογον. Εἰ 
γάρ θελήματι τά πάντα πεποίηκε, καί οὐδείς ἀντερεῖ λόγος, γινώσκειν δέ τό ἴδιον 
θέλημα τόν Θεόν εὐσεβές τε λέγειν ἀεί καί δίκαιόν ἐστιν, ἕκαστον δέ τῶν γεγονότων 
θέλων πεποίηκεν, ἄρα ὡς ἴδια θελήματα ὁ Θεός τά ὄντα γινώσκει, ἐπειδή καί θέλων τά 
ὄντα πεποίηκεν. Ἐντεῦθεν δέ ὁρμώμενος ἔγωγε οἶμαι κατά τούτους εἰρῆσθαι τῇ Γραφῇ 
τούς λόγους, τό, Ἔγνων σε παρά πάντας, πρός Μωΐσῆν, καί περί τινων τό, Ἔγνω Κύριος 
τούς ὄντας αὐτοῦ, "καί πάλιν πρός τινας τό, Οὐκ οἶδα ὑμᾶς: ὡς ἕκαστον δηλονότι ἤ κατά 
τό θέλημα καί τόν λόγον, ἤ παρά τό θέλημα καί τόν λόγον τοῦ Θεοῦ προαιρετική 
κίνησις τῆς θείας ἀκοῦσαι φωνῆς παρεσκεύασε. 

Ταῦτα καί τά τοιαῦτα τόν θεοφόρον τοῦτον ἄνδρα οἶμαι νοήσαντα εἰπεῖν, "ἐπειδάν 
τό θεοειδές τοῦτο καί θεῖον, τόν ἡμέτερον νοῦν τε καί λόγον, τῷ οἰκείῳ προσμίξωμεν, 
καί ἡ εἰκών ἀνέλθῃ πρός τό ἀρχέτυπον, οὗ νῦν ἔχει τήν ἔφεσιν" ὁμοῦ τε καί κατά 
ταυτόν διά τῶν μικρῶν τούτων ῥημάτων τοῦ ποτε τοῦτό τι τῶν ὄντων ἐφθακέναι τό 
μέτρον οἴεσθαι διδασκαλικῶς ἀπάγοντα τούς νομίζοντας, καί τόν τοῦ πῶς μοῖρά ἐσμεν 
Θεοῦ λόγον παραδηλοῦντα, καί τήν μέλλουσαν τῆς μακαρίας λήξεως ἰδιότητα 
αἰνιττόμενον, καί πρός τήν ἄσειστον αὐτῆς καί ἀκλόνητον καί οὐδαμοῦ μεταπίπτουσαν 
ἀπόλαυσιν παρορμῶντα τούς ἐπί τούτῳ δι᾽ ἐλπίδος καθαιρομένους καί σπεύδοντας. 
Ἤδει γάρ, ὡσεί πρός ὅ ἔχομεν οὐσίᾳ τε καί λόγῳ τάς ἐμφάσεις κατά λόγον καί φύσιν 
εὐθυπορήσαιμεν (1088) ἁπλῇ προσβολῇ, καί ἡμεῖς, πάσης τῆς οἱασοῦν ζητήσεως χωρίς, 
περί ἥν μόνην ἐστί τό πταίειν καί σφάλλεσθαι, θεοειδῶς κατά τό ἐφικτόν τά πάντα 
εἰσόμεθα, μηκέτι δι᾿ ἄγνοιαν τῆς περί αὐτά κινήσεως ἀντεχόμενοι, ὡς νοΐ τῷ μεγάλῳ 
καί λόγῳ καί πνεύματι τόν ἡμέτερον νοῦν τε καί λόγον καί πνεῦμα, μᾶλλον δέ ὅλῳ Θεῷ 
ὅλους ἑαυτούς ὡς ἀρχετύπῳ εἰκόνι προσχωρήσαντες. Καθώς καί ἐν τῷ περί χαλάζης 
λόγῳ διέξεισιν, οὑτωσί φάσκων: φυσική θεωρία Καί τούς μέν τό ἄφραστον φῶς 
διαδέξεται, καί ἡ τῆς ἁγίας καί βασιλικῆς θεωρίας Τριάδος ἐλλαμπούσης τρανότερόν τε 
καί καθαρώτερον, καί ὅλης ὅλῳ νοΐ μιγνυμένης, ἥν δή καί μόνην βασιλείαν οὐρανῶν 
ἐγώ τίθημι," ἡνίκα ἡδονῇ ἥδεται καί ἀγάλλεται, ἵνα τοῖς αὐτοῦ τολμήσας συνάψω τά 

ἐμαυτοῦ, πᾶσα κτίσις λογική ἀγγέλων τε καί ἀνθρώπων, ὅσοι μηδένα τῶν πρός τό τέλος 
κατά τήν κίνησιν φυσικῶς συνηρμοσμένων αὐτοῖς θείων λόγων παρά τοῦ Δημιουργοῦ 
ἐξ ἀπροσεξίας παρέφθειραν, διεσώσαντο δέ μᾶλλον σωφρόνως ἑαυτούς ὅλους καί 
ἀπαρατρέπτους, ὡς θείας ὄργανα φύσεως, καί ὄντας καί γενησομένους εἰδότες, οὕς δι᾽ 
ὅλου ὅλος περιφύς ὁ Θεός τρόπον ψυχῆς, ὥσπερ μέλη σώματος ἄρτια καί εὔχρηστα τῷ 
Δεσπότῃ γενησομένους, πρός τό δοκοῦν μεταχειρίζεται, καί τῆς οἰκείας πληροῖ δόξης τε 
καί μακαριότητος, ζωήν διδούς καί χαριζόμενος τήν ἀΐδιόν τε καί ἀνεκλάλητον, καί 
παντάπασι παντός ἐλευθέραν γνωρίσματος συστατικῆς ἰδιότητος τῆς παρούσης καί διά 
φθορᾶς συνισταμένης ζωῆς, ἥν οὐκ ἀήρ εἰσπνεόμενος, οὐδ᾽ αἵματος ὀχετοί τοῦ ἥπατος 
ἀποῤῥέοντες συνιστῶσιν, ἀλλά Θεός ὅλος ὅλοις μετεχόμενος, καί ψυχῆς τρόπον πρός 
σῶμα τῇ ψυχῇ, καί διά μέσης ψυχῆς πρός σῶμα γινόμενος, ὡς οἶδεν αὐτός, ἵν᾿ ἡ μέν 
ἀτρεψίαν δέξηται, τό δέ ἀθανασίαν, καί ὅλος ἄνθρωπος θεωθῇ τῇ τοῦ 
ἐνανθρωπήσαντος Θεοῦ χάριτι θεουργούμενος, ὄλος μέν ἄνθρωπος μένων κατά ψυχήν 
καί σῶμα διά τήν φύσιν, καί ὅλος γενόμενος Θεός κατά ψυχήν κκαί σῶμα διά τήν χάριν 
καί τήν ἐμπρέπουσαν αὐτῷ διόλου θείαν τῆς μακαρίας δόξης λαμπρότητα, μεθ᾽ ἥν οὐκ 
ἔστι τι ἐπινοῆσαι λαμπρότερον ἤ ὑψηλότερον. Τί γάρ θεώσεως τοῖς ἀξίοις 
ἐρασμιώτερον, καθ᾽ ἥν ὁ Θεός θεοῖς γενομένοις ἑνούμενος τό πᾶν ἑαυτοῦ ποιεῖται dl 
ἀγαθότητα; Διό καί ἡδονήν καί πεῖσιν καί χαράν καλῶς ὠνόμασαν τήν τοιαύτην 
κατάστασιν, τήν τῇ θείᾳ κατανοήσει καί τῇ ἑπομένῃ αὐτῇ τῆς εὐφροσύνης ἀπολαύσει, 
ἡδονήν μέν, ὡς τέλος οὖσαν τῶν κατά φύσιν ἐνεργειῶν (οὕτω γάρ τήν ἡδονήν 
ὁρίζονται), πεῖσιν δέ ὡς ἐκστατικήν δύναμιν, πρός τό ποιοῦν τό πάσχον ἐνάγουσαν, 
κατά τήν ἀποδοθεῖσαν τοῦ ἀέρος πρός τό φῶς καί τοῦ πυρός πρός τόν σίδηρον 
παραδειγματικήν αἰτίαν, καί πείθουσαν φυσικῶς καί ἀληθῶς μή ἄλλο τι εἶναι (1089) 
παρά τοῦτο τῶν ὄντων κεφάλαιον, ἧ τό ἀπαθές δεόντως ἀκολουθεῖ, χαράν δέ ὡς μηδέν 
ἔχουσαν ἀντικείμενον μήτε παρελθόν μήτε μέλλον. Τήν χαράν γάρ φασι μήτε λύπην 
ἐπίστασθαι παρελθοῦσαν, μήτε τόν ἐκ φόβου κόρον ἐπιδέχεσθαι προσδοκώμενον, ὥσπερ 
ἡ ἡδονή. Ὅθεν καί ὡς ἐνδεικτικήν προσηγορίαν τῆς μελλούσης ἀληθείας ὑπάρχουσαν 
τήν χαράν ἐκύρωσαν πανταχοῦ οἵ τε θεόπνευστοι λόγοι καί οἱ ἐξ αὐτῶν τά θεῖα 
σοφισθέντες μυστήρια Πατέρες ἡμῶν. Εἰ τοίνυν ὡς ἐν ἐπιδρομῇ, κατ᾽ ἐμέ φάναι τόν 
μικρόν, φυσικῶς τε καί Γραφικῶς καί Πατρικῶς δέδεικται, ὡς οὐδέν τῶν γενητῶν 
πώποτε κινούμενον ἔστη, οὐδέ τῆς ἐπ᾽ αὐτό κατά τόν θεῖον σκοπόν ἐπελάβετο λήξεως, 
πρός δέ τούτοις καί ὡς ἀμήχανον τῆς ἐν τῷ Θεῷ μονιμότητος τῶν ἀξιουμένων 
παρεγκλιθῆναι τό βάσιμον. Πῶς γάρ ἐστι δυνατόν, ἵνα τοῖς εἰρημένοις μικράν τινα πρός 
βεβαίωσιν τήν ἐκ λογισμῶν δῶμεν βοήθειαν, τούς ἅπαξ ἐν τῷ Θεῷ ὑπαρκτικῶς 
γενομένους τόν ὑβριστήν κατά τήν ἔφεσιν ὑποδέξασθαι κόρον, παντός κόρου κατά τόν 
ἴδιον λόγον τε καί ὅρον ὀρέξεως τυγχάνοντος σβεστικοῦ, καί κατά δύο συνισταμένου 
τρόπους. Ἤ γάρ τά ὑποκείμενα ὡς μικρά περιγράφουσα ἡ ὄρεξις σβέννυται, ἤ 
ἀτιμάζουσα ἃ ὡς αἰσχρά τε καί εἰδεχθῆ βδελύσσεται, ὑφ᾽ ὧν ὁ κόρος γίνεσθαι πέφυκεν. Ὁ 
δέ Θεός φύσει ὑπάρχων ἄπειρός τε καί τίμιος ἐπιτείνειν μᾶλλον τῶν ἀπαλαυόντων 
αὐτοῦ διά τῆς μετοχῆς πρός τό ἀόριστον τήν ὄρεξιν πέφυκεν. Εἰ δέ τοῦτ᾽ ἀληθές, ὁ ὥσπερ 
οὖν καί ἔστιν, οὐκ ἦν ἄρα ἡ λεγομένη ἑ ἑνάς τῶν λογικῶν, ἥτις κόρον λαβοῦσα τῆς ἐν τῷ 
Θεῷ μονιμότητος ἐμερίσθη, καί τῷ οἰκείῳ σκεδασμῷ τήν τοῦ κόσμου τούτου γένεσιν 
συνεισήγαγεν, ἵνα μή τό ἀγαθόν ἐμπερίγραπτον ποιώμεθα καί ἄτιμον, ὡς κόρῳ τινί 
περιοριζόμενον καί στάσεως αἴτιον γινόμενον ἐκείνοις, ὧν τήν ἔφεσιν ἀκίνητον 
κρατεῖν οὐ δεδύνηται. Kai μάτην λοιπόν τινες ταύτην θεσπίζουσιν, ὡς ἔμοιγε δοκεῖ, τά 

μή ὄντα πλαττόμενοι, kai τό δή τούτου βαρύτερον, kai τοῦ μακαρίου τούτου πατρός ὡς 
ταῦτα φρονοῦντος καταψευδόμενοι, ἐφ᾽ ᾧ μή μόνον αὐτούς ἐκ προτέρου εἴδους ζωῆς 
τάς ψυχάς εἰς σώματα ἐλθεῖν ἐπί τιμωρίᾳ τῶν προγεγονότων κακῶν φρονεῖν ἐπ᾽ ἀδείας 
δύνασθαι, ἀλλά καί ἄλλους ἀπατᾷν οὕτως ἔχειν εὐλόγως ἐπιχειρεῖν διά τῆς τῶν 
προσώπων ἀξιοπιστίας, οὐ καλῶς οὐδ᾽ ὁσίως πράττοντας, ἀλλ᾽ ἐκείνους ἔχοντας 
ἀφέντες ὡς ἔχουσιν αὐτοί εὐσεβῶς ἡμεῖς τόν νοῦν τοῦ διδασκάλου πρός τοῖς εἰρημένοις 
καί κατ᾽ ἄλλον σκοπήσομεν τρόπον. 

Οὐκ οἶμαι τῆς ἀνθρωπίνης αὐτόν γενέσεως ἐνταῦθα, (1092) ἀλλά τῆς ἐπιγενομένης 
αὐτῇ ταλαιπωρίας τήν αἰτίαν ἩΡΗΥΕΙΘΘΩΙ βούλεσθαι. Θρηνήσας γάρ τοῦ σώματος ἡμῶν 
τήν ἐλεεινότητα διά τοῦ εἰπεῖν, " ὮὭ τῆς συζυγίας καί τῆς ἀλλοτριώσεως ! ! 6 φοβοῦμαι, 
περιέπω, καί ὅ στέργω, δέδοικα," καί τά ἑξῆς, καί οἷον πρός ἑαυτόν διαπορήσας περί τῆς 
αἰτίας τῶν οἷς ἐνισχήμεθα κακῶν καί τῆς κατ᾽ αὐτήν σοφωτάτης προνοίας διά τοῦ 
φάναι. " Τίς ἡ περί ἐμέ σοφία, καί τί τό μέγα τοῦτο μυστήριον; " ἐπάγει τήν λύσιν 
τρανῶς ποιούμενος οὕτως " Ἡ βούλεται μοῖραν ἡμᾶς ὄντας Θεοῦ καί ἄνωθεν 
ῥεύσαντας, ἵνα μή διά τήν ἀξίαν ἐπαιρόμενοι καί μετεωριζόμενοι καταφρονῶμεν τοῦ 
Κτίσαντος, ἐν τῇ πρός τό σῶμα πάλῃ καί μάχῃ πρός αὐτόν ἀεί βλέπειν, καί τήν 
συνεζευγμένην ἀσθένειαν παιδαγωγίαν εἶναι τοῦ ἀξιώματος." Ὡσανεί ἔλεγεν, 
ἐπειδήπερ ἐκ ψυχῆς καί σώματος δι᾽ ἀγαθότητα ὁ ἄνθρωπος γέγονε παρά τοῦ Θεοῦ, ἐφ᾽ 
ᾧ τήν δοθεῖσαν αὐτῷ λογικήν τε καί νοεράν ψυχήν, ἅτε δή κατ᾽ εἰκόνα τοῦ ποιήσαντος 
αὐτήν ὑπάρχουσαν, κατά μέν τήν ἔφεσιν καί τήν ἐξ ὅλης δυνάμεως ὁλικήν ἀγάπην 
ἀπρίξ Θεοῦ γνωστικῶς ἐχομένην, καί τό καθ᾽ ὁμοίωσιν προσλαβοῦσαν θεωθῆναι, κατά 
δέ τήν ἐπιστημονικήν πρός τό ὑφείμενον πρόνοιαν, καί τήν περί τό ἀγαπᾷν τόν πλησίον 
ὡς ἑαυτόν κελεύουσαν ἐντολήν, ἐμφρόνως τοῦ σώματος ἀντεχομένην, λογίσαι τε δι᾽ 
ἀρετῶν αὐτό καί οἰκειῶσαι Θεῷ ὡς ὁμόδουλον δι᾿ ἑαυτῆς μεσιτευούσης τόν ποιητήν 
ἔνοικον, καί τῆς δοθείσης ἀθανασίας ἄλυτον δεσμόν αὐτόν ποιησομένην αὐτῷ τόν 
συνδήσαντα, ἵν᾽ ὅπερ ἐστί Θεός ψυχῇ, τοῦτο ψυχή σώματι γένηται, καί εἰς ἀποδειχθῇ 
τῶν ὅλων Δημιουργός, ἀναλόγως διά τῆς ἀνθρωπόητος πᾶσιν ἐπιβατεύων τοῖς οὖσι, καί 
εἰς ἕν ἔλθῃ τά πολλά ἀλλήλων κατά τήν φύσιν διεστηκότα περί τήν μίαν τοῦ ἀνθρώπου 
φύσιν ἀλλήλοις συννεύοντα, καί γένηται τά πάντα ἐν πᾶσιν αὐτός ὁ Θεός, πάντα 
παραλαβών καί ἐνυποστήσας ἑαυτῷ, διά τοῦ μηδέν ἔτι τῶν ὄντων κεκτῆσθαι τήν 
κίνησιν, καί τῆς αὐτοῦ ἄμοιρον παρουσίας, καθ᾽ ἥν καί θεοί καί τέκνα καί σῶμα καί 
μέλη καί μοῖρα Θεοῦ καί τά τοιαῦτά ἐσμεν καί λεγόμεθα τῇ πρός τό τέλος ἀναφορᾷ τοῦ 
θείου σκοποῦ. 

Ἐπειδή τοίνυν τοῦτο καί ἐπί τούτῳ ὁ ἄνθρωπος γέγονεν, ἐν δέ τῷ προπάτορι τῷ 
ἑτοίμῳ πρός ἐξουσίαν ἐ ἐπί τ ἐχρήσατο, μετενεγκών ἐκ τοῦ ἐπιτετραμμένου πρός τό 
κεκωλυμένον τήν ὄρεξιν ( καί γάρ ἦν αὐτεξούσιος, καί τοῦ κολληθῆναι τῷ Κυρίῳ καί ἕν 
πνεῦμα γεγέσθαι, καί τοῦ κολληθῆναι τῇ πόρνῃ καί ἕν σῶμα γενέσθαι, ἀπατηθείς 
προείλετο, καί τοῦ θείου καί μακαρίου σκοποῦ ἑκών ἑαυτόν ἀπεξένωσε, τοῦ Θεός εἶναι, 
χάριτι τό χοῦς γενέσθαι καθ᾽ αἵρεσιν προτιμήσας), σοφῶς ἅμα καί φιλανθρώπως (1093) 
καί τῇ αὐτοῦ πρεπόντως ἀγαθότητι ὁ τήν ἡμετέραν σωτηρίαν οἰκονομῶν Θεός τῇ 
παραλόγῳ κινήσει τῆς ἐν ἡμῖν νοερᾶς δυνάμεως παρεπομένην δεόντως τήν τιμωρίαν 
παρέπηξεν, αὐτό ἐκεῖνο τυχόν κατά τόν εἰκότα λόγον κολάσας θανάτῳ, περί ὅ τήν κατά 
νοῦν μόνῳ Θεῷ χρεωστούμενην τῆς ἀγάπης δύναμιν κατεῤῥήξαμεν, ἵνα τοῦ μηδενός 
ἐρῶντες διά τοῦ πάσχειν ποτέ μαθόντες πρός τό ὅν πάλιν ταύτην ἐπανάγειν διδαχθῶμεν 
τήν δύναμιν. Ὅπερ προϊών ἐμφανέστερον ποιεῖται λέγων, " ᾿Αλλ᾽ ἐμοί μέν καί διά τοῦτο 

δοκεῖ μηδέν τῶν ἐνταῦθα ἀγαθῶν εἶναι πιστόν τοῖς ἀνθρώποις, μηδέ πολυχρόνιον, ἀλλ᾽ 
εἴπερ τι ἄλλο, καί τοῦτο καλῶς τῷ τεχνίτῃ λόγῳ καί τῇ πάντα νοῦν ὑπερεχούσῃ σοφίᾳ 
μεμηχανῆσθαι, παίζεσθαι ἡμᾶς ἐν τοῖς ὁρωμένοις, ἄλλοτε ἄλλως μεταβαλλομένοις καί 
μεταβάλλουσι, καί ἄνω καί κάτω φερομένοις τε Kai περιτρεπομένοις, καί πρίν 
ληφθῆναι ἀπιοῦσι καί φεύγουσιν, ἵνα τό ἐν τούτοις ἄστατον καί ἀνώμαλον 
θεωρήσαντες πρός τό μέλλον μεθορμισώμεθα. Τί γάρ ἄν ἐποιήσαμεν ἑστῶτος τοῦ εὖ 
πράττειν ἡμῖν, ὁποτε οὐ μένοντος τοσοῦτον αὐτῷ προσδεδέμεθα, καί οὕτως ἡμᾶς ἡ περί 
τοῦτο ἡδονή καί ἀπάτη ἔχει δουλώσασα, ὥστε μηδέν κρεῖττον μηδέ ὑψηλότερον τῶν 
παρόντων διανοεῖσθαι δύνασθαι, καί ταῦτα κατ᾽ εἰκόνα Θεοῦ γεγονέναι, καί ἀκούοντας 
καί πιστεύοντας τήν ἄνω τε οὖσαν καί πρός ἑαυτήν ἕλκουσαν; " Καί πάλιν ἐν τῷ πρός 
τούς πολετευομένους λόγῳ φάσκων, " Ἵν᾽ εἰδῶμεν τό μηδέν ὄντες πρός τήν ἀληθινήν 
σοφίαν καί πρώτην, ἀλλά πρός αὐτόν ἀεί νεύωμεν μόνον, καί ζητῶμεν ταῖς ἐκεῖθεν 
αὐταῖς ἐναστράπτεσθαι, εἴτε διά τῆς ἀνωμαλίας τῶν ὁρωμένων καί περιτρεπομένων, 
μετάγοντος ἡμᾶς ἐπί τά ἑστῶτα καί μένοντα. Οὐ τοίνυν, ὡς οἶμαι, τῆς κατά τήν γένεσιν 
τῆς ἀνθρωπότητος αἰτίας ἐν τούτοις, ὡς εἴρηται, ὁ διδάσκαλος ποιεῖται τήν δήλωσιν, 
ἀλλά τῆς κατά τήν γένεσιν ἐπεισαχθείσης τῇ ἡμετέρᾳ ζωῇ διά τήν παράβασιν 
ταλαιπωρίας, ὡς τοῖς σπουδαιοτέρως καί ἐμμελεστέρως τοῖς θείοις αὐτοῦ γράμμασιν 
ἐμμελετῶσίν ἐστι καταφανές. Ταύτης μέν γάρ τήν ὅθεν, καί δι᾽ ὅ, καί ἐφ᾽ ©, καί οὗ 
ἕνεκεν αἰτίαν, διά τούτων ἡμῖν παρατίθεται τῶν λόγων δι᾽ αὐτῆς τήν οἰκονομουμένην 
ἡμῶν σοφῶς παρά τοῦ Θεοῦ σωτηρίαν δηλῶν: ἐκείνης δέ τήν ἐφ᾽ ᾧ γεγένηται μυστηρίῳ 
ὑπεμφαίνων δύναμιν ἑτέρῳ λόγων κέχρηται τρόπῳ, ὅλον αὐτοῦ περί τούτου τόν 
εὐσεβῆ σκοπόν φανερόν ποιούμενος, ὡς ἐν τῷ Εἰς τά γενέθλια λόγῳ δείκνυται λέγων, " 
Νοῦς μέν οὖν ἤδη καί αἴσθησις οὕτως ἀπ᾿ ἀλλήλων διακριθέντα τῶν ἰδίων ὅρων ἐντός 
εἰστήκεισαν, καί τό τοῦ Δημιουργοῦ λόγου μεγαλεῖον ἐν ἑαυτοῖς ἔφερον, σιγῶντες 
ἐπαινέται τῆς μεγαλουργίας και διαπρύσιοι κήρυκες: οὔπω δέ ἦν κρᾶμα ἐξ ἀμφοτέρων, 
οὐδέ τις μίξις τῶν ἐναντίων, σοφίας μείζονος γνώρισμα καί τῆς περί τάς φύσεις 
πολυτελείας, οὐδέ ὁ πᾶς πλοῦτος τῆς ἀγαθότητος γνώριμος. Τοῦτο δή βουληθείς ὁ 
τεχνίτης ἐπιδείξασθαι λόγος, καί ζῶον ἕν ἐξ ἀμφοτέρων, (1096) ἀοράτου λέγω καί 
ὁρατῆς φύσεως, δημιουργεῖ τόν ἄνθρωπον, καί παρά μέν τῆς ὕλης λαβών τό σῶμα ἤδη 
προὔποστάσης, παρ᾽ ἑαυτοῦ δέ ζωήν ἐνθείς (ὅ δή νοεράν ψυχήν καί εἰκόνα Θεοῦ οἶδεν ὁ 
Λόγος), οἷόν τινα κόσμον δεύτερον ἐν μικρῷ μέγαν ἐπί τῆς γῆς ἵστησιν, ἄγγελον ἄλλον, 
προσκυνητήν μικτόν," καί τά ἑξῆς. Ἐν δέ τῷ Εἰς τά Φῶτα λόγῳ: " Ἐπεί δέ οὕτω ταῦτα ἤ 
τοῦτο: ἔδει δέ μή τοῖς ἄνω μόνον τήν προσκύνησιν περιγράφεσθαι, ἀλλ᾽ εἶναί τινας καί 
κάτω προσκυνητάς, ἵνα πληρωθῇ τά πάντα δόξης Θεοῦ, ἐπεί καί Θεοῦ’ καί διά τοῦτο 
κτίζεται ἄνθρωπος χειρί Θεοῦ τιμηθείς καί εἰκόνι." Ἀρκεῖν μέν καί ταῦτα ὑπολαμβάνω, 
κἄν εἰ μικρά τυγχάνοι, τῷ μή πάντη φιλονείκως διακειμένῳ, καί μόνον τό μάχεσθαι 
ἐπίδοξον κρίνοντι, πρός τό ἐνδείξασθαι τήν ὅλην τοῦ διδασκάλου περί τῶν εἰρημένων 
διάνοιαν. Εἰ δέ ἔτι περί τοῦ πῶς Θεοῦ μοῖραν ὁ διδάσκαλος ἡμᾶς ἐκάλεσεν ἀπομάχεται, 
πολλαχῶς μέν ἤδη ἀνωτέρω ὁ περί τούτου ἀποδέδοται λόγος. Ἵνα δέ πιστότερος 
γένηται τοῖς τοῦ πνεύματος ἐρειδόμενος λόγοις, ὁ ἅγιος καί μακάριος ἀπόστολος 
Παῦλος, ὁ τήν ἀποκεκρυμμένην ἐν τῷ Θεῷ πρό τῶν αἰώνων κομισάμενος σοφίαν, καί 
πάντα τόν ἀφεγγῆ τῶν ἀνθρώπων βίον καταφωτίσας, καί τῆς ἀγνοίας τόν ζόφον τῶν 
ψυχῶν ἀπελάσας, ἀρκέσει περί τούτου Ἐφεσίοις διεξιών τάδε, Ἵνα ὁ Θεός τοῦ Κυρίου 
ἡμῶν Ἰησοῦ Χριστοῦ ὁ Πατήρ τῆς δόξης δῴη ὑμῖν Πνεῦμα σοφίας καί ἀποκαλύψεως ἐν 
ἐπιγνώσει αὐτοῦ, πεφωτισμένους τούς ὀφθαλμούς τῆς καρδίας ὑμῶν, εἰς τό εἰδέναι 

ὑμᾶς τίς ἐστιν ἡ ἐλπίς τῆς κλήσεως αὐτοῦ, καί τίς ὁ πλοῦτος τῆς δόξης τῆς κληρονομίας 
αὐτοῦ ἐν τοῖς ἁγίοις, καί τί τό ὑπερβάλλον μέγεθος τῆς δυνάμεως αὐτοῦ εἰς ἡμᾶς τούς 
πιστεύοντας, κατά τήν ἐνέργειαν τοῦ κράτους τῆς ἰσχύος αὐτοῦ, ἥν ἐνήργησεν ἐν 
Χριστῷ, ἐγείρας αὐτόν ἐκ νεκρῶν, καί καθίσας αὐτόν ἐν δεξιᾷ αὐτοῦ ἐν τοῖς οὐρανοῖς, 
ὑπεράνω πάσης ἀρχῆς καί ἐξουσίας καί δυνάμεως καί κυριότητος, καί παντός ὀνόματος 
ὀνομαζομένου, οὐ μόνον ἐν τῷ αἰῶνι τούτῳ, ἀλλά καί ἐν τῷ μέλλοντι, καί πάντα 
ἔδωκεν ὑπό τούς πόδας αὐτοῦ, καί αὐτόν ἔδωκε κεφαλήν ὑπέρ πάντα τῇ Ἐκκλησίᾳ, ἥτις 
ἐστί τό σῶμα αὐτοῦ, τό πλήρωμα τοῦ τά πάντα ἐν πᾶσι πληρουμένου. Καί μεθ᾽ ἕτερα 
πάλιν- Καί αὐτός ἔδωκε τούς μέν ἀποστόλους, τούς δέ προφήτας, τούς δέ εὐαγγελιστάς, 
τούς δέ ποιμένας καί διδασκάλους, πρός τόν καταρτισμόν τῶν ἁγίων εἰς ἔργον 
διακονίας, εἰς οἰκοδομήν τοῦ σώματος τοῦ Χριστοῦ, μέχρι καταντήσομεν οἱ πάντες εἰς 
τήν ἑνότητα τῆς πίστεως καί τῆς ἐπιγνώσεως τοῦ Υἱοῦ τοῦ Θεοῦ, εἰς ἄνδρα τέλειον, εἰς 
μέτρον ἡλικίας τοῦ πληρώματος τοῦ Χριστοῦ, ἵνα μηκέτι ὦμεν νήπιοι κλυδωνιζόμενοι 
καί περιφερόμενοι παντί ἀνέμῳ τῆς διδασκαλίας, ἐν τῇ κυβείᾳ τῶν ἀνθρώπων, (1097) 
ἐν πανουργίᾳ, πρός τήν μεθοδείαν τῆς πλάνης, ἀληθεύοντες δέ ἐν ἀγάπῃ αὐξήσωμεν εἰς 
αὐτόν τά πάντα, ὅς ἐστιν ἡκεφαλή ὁ Χριστός, ἐξ οὗ πᾶν τό σῶμα συναρμολογούμενον 
καί συμβιβαζόμενον διά πάσης ἁφῆς τῆς ἐπιχορηγίας κατ᾽ ἐνέργειαν ἑνός ἑκάστου 
μέλους τήν αὔξησιν τοῦ σώματος ποιεῖται εἰς οἰκοδομήν ἑαυτοῦ ἐν ἀγάπῃ. 

Οὐκ οἶμαι λοιπόν ἄλλης ἐπιδεῖσθαι μαρτυρίας τόν εὐσεβεῖν ἐγνωκότα πρός 
φανέρωσιν τῆς κατά Χριστιανούς ἀληθῶς πεπιστευμένης ἀληθείας, σαφῶς μαθόντες δι 
αὐτῆς Ὅτι καί μέλη καί σῶμα καί πλήρωμά ἐσμεν τοῦ τά πάντα ἐν πᾶσι πληρουμένου 
Χριστοῦ τοῦ Θεοῦ, κατά τόν πρό τῶν αἰώνων ἐν τῷ Θεῷ καί Πατρί ἀποκεκρυμμένον 
σκοπόν ἀνακεφαλαιούμενοι εἰς αὐτόν διά τοῦ Υἱοῦ αὐτοῦ καί Κυρίου Ἰησοῦ Χριστοῦ 
τοῦ Θεοῦ ἡμῶν.Τό γάρ μυστήριον τό ἀποκεκρυμμένον μέν ἀπό τῶν αἰώνων καί ἀπό τῶν 
γενεῶν, νῦν δέ φανερωθέν διά τῆς τοῦ Υἱοῦ καί Θεοῦ ἀληθινῆς καί τελείας 
ἐνανθρωπήσεως, τοῦ ἑνώσαντος ἑαυτῷ καθ' ὑπόστασιν ἀδιαιρέτως τε καί ἀσυγχύτως 
τήν ἡμετέραν φύσιν, καί ἡμᾶς διά τῆς ἐξ ἡμῶν καί ἡμετέρας νοερῶς τε καί λογικῶς 
ἐψυχωμένης ἁγίας αὐτοῦ σαρκός, ὥσπερ dl ἀπαρχῆς ἑαυτῷ συμπηξαμένου, καί ἕν καί 
ταὐτόν ἑαυτῷ εἶναι κατά τήν αὐτοῦ ἀνθρωπότητα καταξιώσαντος, καθώς 
προωρίσθημεν πρό τῶν αἰώνων ἐν αὐτῷ εἶναι μέλη τοῦ σώματος αὐτοῦ, ψυχῆς τρόπον 
πρός σῶμα ἐν πνεύματι συναρμολογοῦντος ἑαυτῷ καί συμβιβάζοντος, καί εἰς μέτρον 
ἄγοντος ἡλικίας πνευματικῆς τοῦ κατ᾽ αὐτόν πληρώματος, ἔδειξε καί ἡμᾶς ἐπί τούτῳ 
γεγενῆσθαι, καί τόν πρό τῶν αἰώνων περί ἡμᾶς παντάγαθον τοῦ Θεοῦ σκοπόν, μή 
δεξάμενον καθοτιοῦν καινισμόν κατά τόν ἴδιον λόγον, εἰς πλήρωσιν δέ ἐλθόντα δι 
ἄλλου δηλαδή ἐπεισαχθέντος καινοτέρου τρόπου. Ἔδει γάρ τοῦ μέν Θεοῦ ἑαυτῷ 
ὁμοίους ἡμᾶς ποιήσαντος (τῷ ἔχειν τῆς αὐτοῦ ἀγαθότητος μεθεκτῶς ἀκριβῆ 
γνωρίσματα, καί ἐν αὐτῷ εἶναι πρό τῶν αἰώνων σκοπήσαντος, καί τόν εἰς τοῦτο τό 
παμμακάριστον ἄγοντα τέλος, δόντος ἡμῖν τρόπον διά τῆς τῶν φυσικῶν δυνάμεων 
εὐχρηστίας, τοῦ δέ ἀνθρώπου ἑκουσίως τοῦτον παρωσαμένου τόν τρόπον τῇ 
παραχρήσει τῶν φυσικῶν δυνάμεων) ἵνα μή πόῤῥῳ τοῦ Θεοῦ γένηται ξενωθείς ὁ 
ἄνθρωπος, ἄλλον ἀντεισαχθῆναι τοῦ προτέρου παραδοξότερόν τε καί θεοπρεπέστερον, 
ὅσον τοῦ κατά φύσιν ἐστί τό ὑπέρ φύσιν ἀνώτερον. Καί τοῦτό ἐστι τῆς πρός ἀνθρώπους 
τοῦ μυστικωτάτης ἐπιδημίας, ὡς πάντες πιστεύομεν, τό μυστήριον. Εἰ γάρ, φυσίν ὁ θεῖος 
Ἀπόστολος, ἡ πρώτη διαθήκη ἔμεινεν ἄμεμπτος, οὐκ ἄν δευτέρας ἐζητεῖτο τόπος. Καί 
γάρ πᾶσι κατάδηλόν ἐστιν, ὡς τό ἐν Χριστῷ γενόμενον ἐπί τέλει τοῦ αἰῶνος μυστήριον 

ἀναμφιβόλως τοῦ ἐν ἀρχῇ τοῦ αἰῶνος ἐν τῷ προπάτορι παρεθέντος ἀπόδειξις καί 
ἀποπλήρωσίς ἐ ἐστιν. "Ap οὖν χρησίμως εἴρηται τῷ διδασκάλῳ ἡ τῆς μοίρας φωνή, κατά 
τούς ἀποδοθέντας τρόπους, καί πᾶς εὐγενής καί ψυχήν καί τρόπον δέξαιτο ἄν οὕτω 
λεγομένην (1100) τήν φωνήν, μηδεμίαν ἑαυτῷ κυβείαν λογισμῶν παραγεννῶν, εἰδώς 
ταὐτόν εἶναι τῷ μέλει τήν μοῖραν ἐν τοῖς τοιούτοις. Εἰ γάρ μέρος τοῦ σώματος ὑπάρχει 
τό μέλος, τό δέ μέλος ταὐτόν ἐστι τῇ μοίρᾳ, ταὐτόν ἄρα τό μέλος τῇ μοίρᾳ ἔσται. Εἰ δέ 
ταὐτόν τῷ μέλει ἐστίν ἡ μοῖρα, μελῶν δέ ἀθροισμός καί σύνθεσις σῶμα ποιεῖ ὀργανικόν, 
σῶμα δέ ὀργανικόν ψυχῇ ἑνωθέν νοερᾷ ἄνθρωπον τέλειον δείκνυσιν, ἄρα μέρος 
ἀνθρώπου ὁ λέγων εἶναι ψυχήν ἤ τό σῶμα ἤ μέλος αὐτοῦ τῆς ἀληθείας οὐχ 
ἁμαρτήσεται. Εἰ δέ τῆς νοερᾶς ψυχῆς ὡς ἀνθρώπου ὑπάρχει τό σῶμα ὄργανον, δι᾽ ὅλου 
δέ τοῦ σώματος ὅλη χωροῦσα ἡ ψυχή τό ζῇν αὐτῷ κινεῖσθαι δίδωσιν, ὡς ἁπλῆ τήν 
φύσιν καί ἀσώματος, μή συνδιατεμνομένη ἤ συναποκλειομένη αὐτῷ, ἀλλ᾽ ὅλῳ καί 
ἑκάστῳ τῶν αὐτοῦ μελῶν, ὡς πέφυκεν αὐτήν ὑποδέχεσθαι κατά τήν φυσικῶς 
ὑποκειμένην αὐτῷ δεκτικήν τῆς ἐνεργείας αὐτῆς δύναμιν, ὅλη παροῦσα τά διαφόρως 
αὐτῆς δεκτικά μέλη ἀναλόγως πρός τήν τοῦ ἕν εἶναι σῶμα συντήρησιν ἐπισφίγγει, 
ὁδηγεῖσθω ἐπί τό μέγα καί ἄῤῥητον τῆς τῶν Χριστανῶν μακαρίας ἐλπίδος μυστήριον, ἐκ 
τῶν μικρῶν καί καθ᾽ ἡμᾶς τῶν μεγάλων καί ὑπέρ ἡμᾶς οὐκ ἀγεννῆ λαβών τά 
εἰκάσματα, ὅστις ἀπαγῆ καί εὐκράδαντον περί τούτων ἔτι τήν διάνοιαν κέκτηται. καί 
τήν περί τοῦ προύπάρχειν τῶν σωμάτων τάς ψυχάς οὐκ εὔλογον δόξαν ἀφείς μεθ᾽ ἡμῶν 
πιστεύσει τῷ κυρίῳ λέγοντι περί τῶν εἰς τήν ἀνάστασιν ἐγειρομένων μή δύνασθαι 
ἀποθνήσκειν, διά τήν αὐτοῦ δηλαδή καθαρωτέραν ἐσχάτου ὀρεκτοῦ φανέρωσίν τε καί 
μετουσίαν. Καί πάλιν, Πᾶς ὁ ζῶν καί πιστεύων εἰς ἐμέ, οὐ μή ἀποθάνῃ εἰς τόν αἰῶνα. 
Ὅπερ εἰ προεγεγόνει ποτέ, ἀδύνατον ἦν, ὡς προαποδέδεικται, τόν κατά τροπήν τινα 
οἷον δήποτε “δέξασθαι θάνατον. Καί τῶν φυσικῶν ἔξω μή βαινέτω λογισμῶν διακενῆς 
τήν οὐκ οὖσαν περί ψυχῆς δόξαν θεσπίζων. Εἰ γάρ ἀνθρώπου μέρη, καθώς 
προαποδέδοται τό σῶμα καί ἡ ψυχή τυγχάνουσι, τά δέ μέρη τήν εἰς τό πρός τι ἐξ 
ἀνάγκης ἀναφοράν δέχεται (ὅλον γάρ ἔχει πάντως κατηγορούμενον), τά δέ οὕτω 
λεγόμενα πρός τι τῶν ἅμα πάντη τε καί πάντως κατά τήν γένεσίν ἐστιν, ὡς μέρη εἶδος 
ὅλον τῇ συνόδῳ ἀποτελοῦντα, ἐπινοίᾷ μόνη τῇ πρός διάγνωσιν τοῦ τί κατ᾽ οὐσίαν 
ἕκαστον ἀλλήλων διαιρούμενα, ψυχήν ἄρα καί σῶμα, ὡς μέρη ἀνθρώπου, ἀλλήλων 
προὔπάρχειν χρονικῶς ἤ μεθυπάρχειν ἀμήχανον, ἐπεί ὁ τοῦ πρός τι οὕτω λεγόμενος 
λυθήσεται λόγος. Καί πάλιν: Εἰ γάρ καθ᾽ αὐτό εἶδος πρό τοῦ σώματός ἐστιν ἡ ψυχή ἤ τό 
σῶμα, εἶδος δέ ἄλλο τούτων ἑκάτερον κατά τήν ψυχῆς πρός τό σῶμα σύνθεσιν, ἤ 
σώματος πρός ψυχήν, ἀποτελεῖ, ἤ πάσχοντα πάντως τοῦτο ποιεῖ, ἤ πεφυκότα. Καί εἰ μέν 
πάσχοντα, πεπόνθασιν εἰς ὅπερ οὐκ ἦν ἐξιστάμενα, καί φθείρεται, εἰ δέ πεφυκότα, ἀεί 
τοῦτο διά τό πεφυκός ἐργάσεται δηλονότι, καί οὐδέποτε παύσεται ἡ ψυχή τοῦ 
μετενσωματοῦσθαι, οὐδέ τοῦ μετεμψυχοῦσθαι τό σῶμα. "AM οὐκ ἔστιν, (1001) ὡς οἶμαι, 
τοῦ πάθους ἤ τῆς τῶν μερῶν φυσικῆς δυνάμεως κατά τήν πρός θάτερον θατέρου 
σύνοδον ἡ τοῦ ὅλου κατ᾽ εἶδος ἐκπλήρωσις, ἀλλά τῆς ἐπ᾽ αὐτοῖς ἅμα κατ᾽ εἶδος ὅλον 
γενέσεως. Οὐκ ἔστιν οὖν δυνατόν ἄνευ φθορᾶς ἐξ εἴδους εἰς εἶδος μεταβάλλειν τό 
οἱονοῦν εἶδος. Εἰ δέ ὅτι μετά τόν θάνατον καί τήν λύσιν τοῦ σώματος ἔστιν ἡ ψυχή καί 
ὑφέστηκε φήσουσι καί πρό τοῦ σώματος εἶναι αὐτήν δύνασθαι καί ὑφεστάναι, οὐκ 
ἐστοχασμένως, ἔμοιγε δοκεῖ, ὁ λόγος αὐτοῖς προέρχεται. Οὐχ ὁ αὐτός γάρ γενέσεως καί 
οὐσίας λόγος. Ὁ μέν γάρ τοῦ ποτε καί που εἶναι καί πρός τι ἐστίν, ὁ δέ τοῦ εἶναι καί τι 
καί πως εἰναί ἐστι δηλωτικός. Εἰ δέ τοῦτο, ἐστί μέν ἀεί μετά τό γενέσθαι διά τήν οὐσίαν 

ἡ ψυχή, οὐκ ἄφετος δέ διά τήν γένεσιν, ἀλλά μετά τῆς σχέσεως τοῦ ποτε καί που καί 
πρός τι. Οὐχ ἁπλῶς γάρ λέγεται ψυχή μετά τόν τοῦ σώματος θάνατον ἡ ψυχή, ἀλλά 
ἀνθρώπου ψυχή, καί τοῦ τινος ἀνθρώπου ψυχή. Ἔχει γάρ καί μετά τό σῶμα ὡς εἶδος 
αὐτῆς τό ὅλον κατά τήν σχέσιν ὡς μέρους κατηγορούμενον τό ἀνθρώπινον. Ὡσαύτως δέ 
καί τό σῶμα, θνητόν μέν διά τήν φύσιν, οὐκ ἄφετον δέ διά τήν γένεσιν. Οὐ γάρ ἁπλῶς 
λέγεται σῶμα μετά τόν χωρισμόν τῆς ψυχῆς τό σῶμα, ἀλλ᾽ ἀνθρώπου σῶμα, καί τοῦ 
τινος ἀνθρώπου σῶμα, κἄν εἰ φθείρεται καί εἰς τά ἐξ ὧν ἐστιν ἀναλύεσθαι στοιχεῖα 
πέφυκεν. Ἔχει γάρ καί οὕτως ὡς εἶδος τό ὅλον αὐτοῦ κατά τήν σχέσιν ὡς μέρους 
κατηγορούμενον τό ἀνθρώπινον. Ἐπ᾿ ἀμφοῖν τοιγαροῦν ἡ σχέσις, ψυχῆς λέγω καί 
σώματος, ὡς καί ὅλου εἴδους ἀνθρωπίνου μερῶν ἀναφαιρέτως νουμένη, παρίστησι καί 
τήν ἅμα τούτων γένεσιν, Kai τήν κατ᾽ οὐσίαν πρός ἄλληλα διαφοράν ἀποδείκνυσιν, 
οὐδέν καθ᾽ οἷον δήποτε τρόπον τούς κατ' οὐσίαν αὐτοῖς ἐμπεφυκότας παραβλάπτουσα 
λόγους. Οὐκ ἔστιν οὖν ὅλως σῶμα δυνατόν ἤ ψυχήν εὑρεῖν ἤ λέγειν ἄσχετον. Θατέρῳ 
γάρ ἅμα συνεισάγεται τό τινος εἶναι θάτερον: ὥστε εἰ προὔπάρχει θατέρου θάτερον, 
τινός προσυπακουστέον. Ἡ γάρ σχέσις ἀκίνητος. Καί ταῦτα μέν περί τούτων. Καί εἰ μέν 
τῆς ἀληθείας ὁ λόγος οὐκ ἀποπέπτωκε, τῷ Θεῷ χάρις, τῷ διά τῶν ὑμετέρων εὐχῶν πρός 
τό καλῶς νοεῖν ὁδηγήσαντι. Εἰ δέ πού τι τῆς ἀληθείας ἐλλέλοιπεν, ὑμεῖς ἄν εἰδείητε τοῦ 
λόγου τό ἀκριβές, ὡς ἐκ Θεοῦ τήν τῶν τοιούτων ἐμπνεόμενοι γνῶσιν. 


Ἐκ τοῦ αὐτοῦ λόγου, εἰς τό, " Ἕως ἄν καί παρ᾽ ἑαυτῆς ἡ ὕλη φέρῃ τό ἄτακτον ὥσπερ 
ἐν ῥεύματι." 

Οἶμαι καί τόν παρόντα τοῦ λόγου σκοπόν τῆς τοῦ προτέρου διανοίας ἔχεσθαι 
κεφαλαίου. Διεξελθών γάρ ὅτι πλεῖστα πρός τούς φιλύλους τε καί φιλοσωμάτους ταῦτα 
ἐπάγει, ὡς ἐντεῦθεν δύνασθαι (1104) τόν εὐσεβῶς τόν σκοπόν τοῦ ἁγίου διερευνώμενον 
ἐπιβάλλειν οὕτως. Ἐπειδή τῷ τῆς ἀφθαρσίας τε καί ἀθανασίας κάλλει παρά θεοῦ 
κατηγλαϊσμένος ὁ ἄνθρωπος γέγονε, τό δέ τῆς περί αὐτόν ὑλικῆς φύσεως αἶσχος τοῦ 
νοεροῦ κάλλους προτιμήσας λήθην τοῦ κατά ψυχήν ἐκπρεποῦς ἀξιώματος, μᾶλλον δέ 
θεοῦ τοῦ καί τήν ψυχήν θεοειδῶς καλλωπίσαντος πάμπαν ἐπεποίητο, τῆς γνώμης ἄξιον 
κατά θείαν ψῆφον τήν σοφῶς τήν ἡμῶν σωτηρίαν οἰκονομοῦσαν ἐδρέψατο καρπόν, οὐ 
μόνον τοῦ σώματος τήν φθοράν καί τό θάνατον, καί τήν πρός πᾶν πάθος εὐέμπτωτον 
κίνησίν τε καί ἐπιτηδειότητα, ἀλλά καί τῆς ἐκτός καί περί αὐτόν ὑλικῆς οὐσίας τό 
ἄστατον kai ἀνώμαλον, καί πρός τό ἀλλοιοῦσθαι εὔφορόν τε καί εὐχερές, εἴτε τότε 
αὐτήν τοῦ Θεοῦ διά τήν παράβασιν τῷ ἡμετέρῳ σώματι συμμετακεράσαντος, καί τήν 
πρός τό ἀλλοιοῦσθαι καί αὐτῇ, ὥσπερ τῷ σώματι, τήν πρός τό πάσχειν τε καί φθείρεσθαι 
καί ὅλως λύεσθαι: ὡς δηλοῖ ἡ τῶν νεκρῶν σωμάτων περιβολή, ἐνθεμένου δύναμιν κατά 
τό γεγραμμένον, ὅτι Καί αὐτή ἡ κτίσις ὑπετάγη τῇ φθορᾷ οὐχ ἑκοῦσα, ἀλλά διά τόν 
ὑποτάξαντα ἐπ᾽ ἐλπίδι, εἴ τε ἐξ ἀρχῆς κατά πρόγνωσιν οὕτως αὐτήν δημιουργήσαντος 
διά τήν προοραθεῖσαν παράβασιν: ὥστε τῷ πάσχειν καί κακοῦσθαι dl αὐτῆς, εἰς 
συναίσθησιν ἑαυτοῦ καί τοῦ οἰκείου ἀξιώματος ἐλθεῖν, καί ἀσπασίως καταδέξασθαι τήν 
πρός τό σῶμα καί αὐτήν ἀποδιάθεσιν. Συγχωρεῖ γάρ ὁ πάνσοφος τῆς ἡμετέρας ζωῆς 
προνοητής φυσικῶς χρῆσθαι πολλάκις τά πράγματα ταῖς οἰκείαις ὁρμαῖς πρός 
σωφρονισμόν ἡμῶν, ἔσθ᾽ ὅπη τῶν ἐμμανῶς αὐτά μεταχειριζομένων διά τῆς περί αὐτά 
καί ἐξ αὐτῶν συγχύσεώς τε καί ταραχῆς, πρός τό κατά φύσιν ἐραστόν ἐπανάγων τόν 
τέως ἀλόγιστον ἡμῶν πρός τά παρόντα ἔρωτα. Τριῶν γάρ ὄντων καθολικῶν τρόπων, 

καθ᾽ οὕς φασι παιδευτικῶς TA ἡμέτερα ἐξιᾶσθαι πάθη, δι᾽ ἑκάστου τρόπου σοφῶς τό τῆς 
ὕλης ἄτακτον εὐτάκτως κατά τόν ὑπέρ ἡμᾶς καί κρείττονα λόγον πρός τό ἐγνωσμένον 
τῷ Θεῷ ἀγαθοπρεπές ἀποτέλεσμα κυβερνωμένης τῆς κακῆς τῶν παθῶν ἀχθηδόνος ἴαμα 
τίθεται. Ἤ γάρ τῶν προγεγονότων ἁμαρτημάτων ποινήν ἀπαιτούμενοι, ὧν ἴσως οὐδ᾽ 
ἴχνος τῇ μνήμῃ παρακατέχομεν διά τήν ἄγνοιαν, τυχόν δέ καί μνημονεύοντες τήν 
δέουσαν τοῖς πλημμεληθεῖσιν ἀντισηκῶσαι διόρθωσιν οὐκ ἀνεχόμεθα, ἤ μή θέλοντες, ἤ 
μή ἰσχύοντες, διά τήν ἐγγενομένην ἕξιν τῆς κακίας, ἤ τήν ἀσθένειαν καθαιρόμεθα, ἤ 
παροῦσάν τε καί νεμομένην κακίαν ἀποβαλλόμεθα, καί πρός ἀναστολήν τῆς μελλούσης 
ἰδεῖν προδιδασκόμεθα, ἤ καρτερίας ἀρίστης καί εὐσεβοῦς ἀνδρείας ὑπόδειγμα 
θαυμαστόν τοῖς ἄλλοις ἀνθρώποις ἄλλος προτίθεται ἄνθρωπος, ἄνπερ ὑψηλής ἡ τήν 
διάνοιαν καί τήν (1105) ἀρετήν ἐπίδοξος, καί ἱκανός δι᾽ ἑαυτοῦ τῇ ἀκλονήτῳ πρός τά 
δεινά συμπλοκῇ φανερῶσαι τήν τέως κεκρυμμένην ἀλήθειαν. Παραινεῖ οὖν τοῖς μηδέν 
ὑπέρ τήν παροῦσαν ζωήν διανοεῖσθαι δυναμένοις, μή θαῤῥοῦσι τῇ τοῦ σώματος ὑγείᾳ, 
καί τῷ κατά ῥοῦν φερομένῳ τῶν πραγμάτων δρόμῳ κατά τῶν τούτων ἐστερημένων 
ἐπαίρεσθαι, ἕως ἡ παροῦσα ἐνέστηκε ζωή, καί τήν φθοράν περίκεινται ταύτην, περί ἥν ἡ 
τροπή καί ἡ ἀλλοίωσις, ἀδήλου ὄντος τοῦ τί ἐκ τῆς τοῦ σώματος καί τῶν ἐκτός 
πραγμάτων ἀνωμαλίας τε καί ταραχῆς καί αὐτοῖς συμβήσεται. Τοῦτο γάρ οἶμαι λέγειν 
αὐτόν διά τοῦ, " Ἕως ἄν καί παρ᾽ ἑαυτῆς ἡ ὕλη φέριῃ τό ἄτακτον," ἀντί τοῦ, Ἕως ἄν 
ὑπό φθοράν καί ἀλλοίωσίν ἐστι τοῦτο τό πᾶν, καί τό σῶμα τῆς ταπεινώσεως 
περικείμεθα, καί ἴσως τοῖς ἐξ αὐτοῦ διά τήν ἔμφυτον ἀσθένειαν πολυτρόποις κακοῖς 
ὑποκείμεθα- μή κατ᾽ ἀλλήλων ἐπαιρώμεθα διά τήν περί ἡμᾶς ἀνισότητα, ἀλλά μᾶλλον 
σώφρονι λογισμῷ τήν τῆς ὁμοτίμου φύσεως ἀνωμαλίαν ἐξομαλίσωμεν, τάς τῶν ἄλλων 
ἐλλείψεις ταῖς ἡμῶν αὐτῶν ἀναπληροῦντες ὑπερβολαῖς. Διό τυχόν καί ἡ παροῦσα 
συνεχωρήθη πολιτεύεσθαι ἀνωμαλία, ἵνα δειχθῇ ἡ τοῦ ἐν ἡμῖν λόγου δύναμις 
προτιμῶσα πάντων τήν ἀρετήν. Πάντων γάρ ἀνθρώπων ἡ αὐτή ἐστι τοῦ τε σώματος καί 
τῶν ἐκτός τροπή καί ἀλλοίωσις, φέρουσά τε καί φερομένη, καί μόνον τοῦτο φερόμενον. 


Τοῦ αὐτοῦ ἐκ τοῦ εἰς τόν ἅγιον ᾿Αθανάσιον λόγου, εἰς τό, "Οὐ γάρ ἔχει τι 
ὑψηλότερον ἤ ὅλως ἕξει." 

Δοκεῖ μοι διά τούτων ἀπολῦσαι πάσης συγκριτικῆς τε καί διακριτικῆς καί ἄλλως 
πως λεγομένης σχέσεως τόν διδασκόμενον ὁ θεόφρων οὗτος διδάσκαλος. Ἄσχετον γάρ 
το τοιοῦτον εἶδος τοῦ λόγου φασίν οἱ περί ταῦτα δεινοί, καί ταὐτόν δύνασθαι τῷ 
ἀσυγκρίτως ὑπέρ πάντα εἶναι λέγειν, ὡς δύναμιν ἔχον ὑπεροχικῆς ἀποφάσεως. 


Ἐκ τοῦ αὐτοῦ λόγου, εἰς τό, " Ὧιτινι μέν οὖν ἐξεγένετο διά λόγου καί θεωρίας 
διασχόντι τήν ὕλην καί τό σαρκικόν τοῦτο, εἴτε νέφος χρή λέγειν, εἴτε προκάλυμμα, 
Θεῷ συγγενέσθαι, καί τῷ ἀκραιφνεστάτῳ φωτί κραθῆναι, καθ᾽ ὅσον ἐφικτόν ἀνθρωπίνῃ 
φύσει μακάριος οὗτος τῆς ἐντεῦθεν ἀναβάσεως καί τῆς ἐκεῖσε θεώσεως, ἥν τό γνησίως 
φιλοσοφῆσαι χαρίζεσθαι, καί τό ὑπέρ τήν ὑλικήν δυάδα γενέσθαι διά τήν ἐν Τριάδι 
νοουμένην ἑνότητα." 

Ἐγώ μέν οὐκ οἶμαι ἐλλιπῶς ἔχειν τόν (1108) ἀποδοθέντα περί τῆς ἀρετῆς τῶν ἁγίων 
τοῦ διδασκάλου λόγον, κἄν τινες, ὡς γεγράφατε, τοῦτο νομίζωσι, διά τοῦ λόγῳ καί 
θεωρίᾳ μόνον πρακτικῆς δίχα τήν κατά Θεόν τῶν μετελθόντων αὐτήν φιλοσοφίαν 

εἰπεῖν, τοὐναντίον δέ διηρμένην τῇ πράξει τήν ἀληθῆ περί τά ὄντα κρίσιν αὐτῶν καί 
ἐνέργειαν, ἥν δή φιλοσοφίαν ὄντως πληρεστάτην ἔγωγε τολμήσας μόνην ὁρίζομαι, 
μάλα σαφῶς εἰσηγεῖσθαι αὐτόν ὑπολαμβάνω, λόγῳ καί θεωρίᾳ “κατορθοῦσθαι αὐτήν 
ἀποφηνάμενον, ὡς τῷ λόγῳ συνημμένης πάντως τῆς πράξεως, καί τῆς ἐπ᾽ αὐτῇ κρίσεως 
τῇ θεωρίᾳ περιεχομένης, εἴπερ λόγου μέν τό τάσσειν τήν τοῦ σώματος κίνησιν, οἷον 
χαλινῷ τινι τῷ ὀρθῷ λογισμῷ τῆς πρός ἀτοπίαν φορᾶς ἐπιστημόνων ἀναχαιτίζοντος, 
θεωρίας δέ τό τά καλῶς νοηθέντα τε καί κριθέντα ἐμφρόνως αἱρεῖσθαι ψηφίζεσθαι, 
οἱονεί φῶς παμφαέστατον δι᾿ ἀληθοῦς γνώσεως τήν ἀλήθειαν αὐτήν δεικνυούσης’ οἷς 
ἀμφοτέροις μάλιστα καί δημιουργεῖται πᾶσα φιλόσοφος ἀρετή καί φυλάττεται, ὑφ᾽ ὧν 
καί ἐκφαίνεται διά σώματος οὐχ ὅλη. Οὐ γάρ χωρεῖται σώματι, χαρακτήρ ὑπάρχουσα 
θείας δυνάμεως, ἀλλά τινα τῶν αὐτῆς σκιάσματα, καί τοῦτο οὐ δι᾽ ἑαυτήν, διά δέ τό 
τούς γυμνούς τῆς κατ' αὐτήν χάριτος εἰς μίμησιν ἐλθεῖν τῆς θεοειδοῦς τῶν φιλοθέων 
ἀνδρῶν ἀναστροφῆς, ἐφ' ᾧ τῇ μετοχῇ τοῦ καλοῦ καί αὐτούς τό τῆς κακίας αἶσχος 
ἀποθεμένους τῆς τῶν ἀξίων Θεοῦ γενέσθαι μοίρας, ἤ τούς δεομένους ἐπικουρίας τινός 
ὑπό τῶν δυναμένων τυχεῖν, ἐφ᾽ ᾧ τήν κρυπτομένην τῷ βάθει τῆς ψυχῆς τῶν ἐναρέτων 
διάθεσιν διά τοῦ σώματος κατά τήν πρᾶξιν φανεῖσαν ἀποδεξαμένους, τήν πᾶσι πάντα 
γινομένην καί διά πάντων πᾶσι παροῦσαν τοῦ Θεοῦ πρόνοιαν, καί αὐτούς ἀνυμνῆσαι. 
Ὡς εἴγε μηδείς ἦν ὁ εὖ παθεῖν δεόμενος, ἤ ὁ πρός ἀρετήν παραδείγματι τυπωθῆναι 
ὀφείλων, αὐτόν ἕκαστον ἀρκεῖν ἑαυτῷ πάντως, ταῖς κατά ψυχήν τῶν ἀρετῶν χάρισιν 
ἀβρυνόμενον. Καί δίχα τῆς τούτων διά τοῦ σώματος πρός τό ἐμφανές ἀποδείξεως λέγειν 
οὐκ ἄτοπον. Ὁ τοίνυν εὐσεβῶς διά θεωρίας κατανοήσας ὡς ἔχει τά ὄντα, καί διά βουλῆς 
λογικῆς ἐστοχασμένως τε καί ὀρθῶς τόν περί αὐτῶν ὁρισάμενος λόγον, καί φυλάττων 
ἑαυτῷ τήν κρίσιν, μᾶλλον δέ ἑαυτόν τῇ κρίσει ἀπαρέγκλιτον, πᾶσαν ὁμοῦ συλλαβών 
ἔχει τήν ἀρετήν, πρός οὐδέν ἄλλο μετά τήν ἐγνωσμένην ἀλήθειαν ἔτι κινούμενος, καί 
πάντα παρῆλθε διά σπουδῆς, οὐδενός τό παράπαν λόγον ποιούμενος τῶν ὅσα σαρκός 
καί κόσμου ἐστί καί λέγεται, ἐνδιαθέτως ἔ ἔχων ἤδη τῷ λόγῳ περιεχομένην ἀμάχως τήν 
πρᾶξιν, οἷα τοῦ ἐφ' ἡμῖν πάντας ἑαυτῷ τοῦ διανοητικοῦ τούς κρατίστους ἀπαθεῖς 
ἐπικομιζομένους λόγους, καθ᾽ οὕς πᾶσα ἀρετή καί γνῶσίς ἐστι καί ὑφέστηκεν, ὡς 
δυνάμεις è ὄντας ψυχῆς λογικῆς, πρός μέν τό εἶναι σώματος οὐδ᾽ ὅλως χρήζοντας, πρός 
δέ τό φανῆναι (1109) διά τάς εἰρημένας αἰτίας κατά καιρόν αὐτῷ χρῆσθαι οὐκ 
ἀναινομένους. Φασί γάρ τοῦ διανοητικοῦ εἶναι, ἰδικῶς μέν τάς νοήσεις τῶν νοητῶν, τάς 
ἀρετάς, τάς ἐπιστήμας τούς τῶν τεχνῶν λόγους, τό προαιρετικόν, τό βουλευτικόν, 
γενικῶς δέ τάς κρίσεις, τάς συγκαταθέσεις, τάς ἀποφυγάς, τάς ὁρμάς, καί τάς μέν εἶναι 
μόνης τῆς κατά νοῦν θεωρίας, τάς δέ τῆς κατά τόν λόγον ἐπιστημονικῆς δυνάμεως. Εἰ 
δέ τούτοις φρουρουμένην οἱ ἅγιοι τήν οἰκείαν ζωήν συνετήρησαν, ἄρα περιληπτικῶς 
διά τοῦ λόγου καί τῆς θεωρίας ὁ μακάριος οὗτος ἀνήρ πάντας τούς κατ᾽ ἀρετήν καί 
γνῶσιν εἰσηγήσατο λόγους τοῖς ἁγίοις συνηνειλημμένους, δι᾿ ὧν τῇ κατανοήσει τοῦ 
Θεοῦ κατά θεωρίαν γνωστικῶς προσανέχοντες ἐμφρόνως κατά λόγον διά τῶν ἀρετῶν 
τήν θείαν ἑαυτοῖς μορφήν ἐντυπώσαντο, πάντως οὐκ εἶναι ἀναγκαῖον οἰηθείς τήν διά 
τοῦ σώματος ὀνομάσαι πρᾶξιν, γινώσκων μή ἀρετῆς αὐτήν εἶναι ποιητικήν, ἀλλ᾽ 
ἐκφαντικήν, καί μόνων τῶν θείων νοημάτων τε καί λογισμῶν ὑ ὑπουργόν. Ὡς ἄν δέ καί 
δι᾿ ἑτέρου τρόπου φανερόν γένηται τό λεγόμενον, φασίν οἱ τῶν καθ᾽ ἡμᾶς πραγμάτων 
δι᾽ ἀκριβείας μετελθόντες τούς λόγους τοῦ λογικοῦ τό μέν εἶναι θεωρητικόν, τό δέ 
πρακτικόν: καί θεωρητικόν μέν τό κατά νοῦν, ὡς ἔχει τά ὄντα, πρακτικόν δέ τό 
βουλευτικόν, τό ὁρίζον τοῖς πρακτικοῖς τόν ὀρθόν λόγον. Καί καλοῦσι τό μέν 

θεωρητικόν νοῦν, τό δέ πρακτικόν λόγον, kai τό μέν σοφίαν, τό δέ φρόνησιν. Ei dé 
τοῦτο ἀληθές, ἐκ τῆς αἰτίας ἄρα τήν πρᾶξιν κατά τό εἰκός, ἀλλ᾽ οὐκ ἐκ τῆς ὕλης 
ὠνόμασεν ὁ διδάσκαλος λόγον, τήν μηδέν ἔχουσαν ἀντικείμενον ἕξιν προσαγορεύσας. 
Λιογικῶς γάρ καί γνωστικῶς, ἀλλ᾽ οὐ πολεμικῶς καί ἀγωνιστικῶς ἐμμέναι τοῖς 
ἀληθέσιν ὁ θεωρητικός, καί πλήν αὐτῶν ἄλλο τι ὁρᾷν διά τήν πρός αὐτά ἡδονήν οὐκ 
ἀνέχεται. Εἰ δέ χρή καί ἄλλως σαφέστερον τοῦτο ποιήσαθαι, πάλιν οἱ τῆς κατ᾽ ἀρετήν 
τελειότητος τούς λόγους γυμνάσαντές φασι τούς μήπω τῆς πρός τήν ὕλην κατά τήν 
σχέσιν κοινωνίας καθαρούς γεγονότας περί τά πρακτικά καταγίνεσθαι, μικτῆς οὔσης 
αὐτοῖς ἔτι τῆς περί τά ὄντα κρίσεως, καί εἰσί τρεπτοί, μήπω τήν περί τά τρεπτά σχέσιν 
ἀποθέμενοι: τούς δέ δι᾿ ἀκρότητα τῷ Θεῷ κατά σχέσιν πλησιάζοντας, καί τῇ τούτου 
κατανοήσει τό μακάριον καρπουμένους, πρός ἑαυτούς μόνον καί τόν Θεόν 
ἐστραμμένους τῷ ῥῆξαι γνησίως τῆς ὑλικῆς σχέσεως τά δεσμά τῶν μέν πρακτικῶν καί 
τῆς ὕλης παντελῶς ἠλλοτριῶσθαι, τῇ δέ θεωρίᾳ καί τῷ Θεῷ προσῳκειῶσθαι. Διό, φασί, 
καί μένουσιν ἄτρεπτοι, μή ἔχοντες ἔτι τήν πρός τήν ὕλην σχέσιν, καθ᾽ ἥν τῇ ὕλῃ 
φυσικῶς ἀλλοιουμένῃ παρά φύσιν συνεξαλλοιοῦσθαι ἐξ ἀνάγκης πέφυκεν ὁ τῇ ὕλῃ 
κατά τήν σχέσιν κεκρατημένος, καί μεγίστης εἰδώς δεῖσθαι δυνάμεως (1112) πρός 
ἀπόθεσιν τῆς ὑλικῆς προσπαθείας τόν αὐτῆς ἐλευθερωθῆναι βουλόμενόν φησιν ὁ 
διδάσκαλος, " Ὧ τινι μέν οὖν ἐξεγένετο διά λόγου καί θεωρίας διασχόντι τήν ὕλην καί 
τό σαρκικόν τοῦτο, εἴτε νέφος χρή λέγειν εἴτε προκάλυμμα, Θεῷ συγγενέσθαι, καί τά 
ἑξῆς." 


Πῶς ἐστι νέφος καί προκάλυμμα ἡ σάρξ. 

Διά τί δέ νέφος εἶναι καί προκάλυμμα τήν σάρκα φησίν ὁ διδάσκαλος; ὡς εἰδώς ὅτι 
πᾶς ἀνθρώπινος νοῦς πλανώμενος, καί τῆς κατά φύσιν ἀπονεύων κινήσεως, περί πάθος 
καί αἴσθησιν καί αἰσθητά ποιεῖται τήν κίνησιν, οὐκ ἔχων ἄλλοθί ποι κινηθῆναι, τῆς 
πρός Θεόν φυσικῶς φερούσης κινήσεως διαμαρτήσας, καί διεῖλε τήν σάρκα εἰς πάθος 
καί αἴσθησιν, σαρκός γάρ ἐμψύχου ἀμφότερα διά τοῦ νέφους καί τοῦ προκαλύμματος 
ταῦτα δηλώσας. Νέφος γάρ ἐστι τῷ ἡγεμονικῷ τῆς ψυχῆς ἐπισκοτοῦν τό σαρκικόν 
παθος, καί προκάλυμμά ἐστιν ἡ κατ᾽ αἴσθησιν ἀπάτη, ταῖς ἐπιφανείαις τῶν αἰσθητῶν 
αὐτήν ἐπερείδουσα καί τῆς πρός τά νοητά διαβάσεως ἀποτειχίζουσα, δι’ ὧν λήθην τῶν 
φυσικῶν ἀγαθῶν λαμβάνουσα περί τά αἰσθητά τήν ὅλην αὐτῆς ἐνέργειαν καταστρέφει, 
θυμούς καί ἐπιθυμίας καί ἡδονάς διά τῶν εἰρημένων ἀπρεπεῖς ἐφευρίσκουσα. 


Πῶς ἡδονή γίνεται. 

Πᾶσα γάρ ἡδονή τῶν ἀπηγορευμένων ἐκ πάθους διά μέσης αἰσθήσεως πρός τι 
πάντως γίνεσθαι πέφυκεν αἰσθητόν. Οὐδέ γάρ ἄλλο τί ἐστι ἡδονή ἤ εἴδος αἰσθήσεως ἐν 
τῷ αἰσθητικῷ διά τινος αἰσθητοῦ μορφουμένης, ἤ τρόπος αἰσθητικῆς ἐνεργείας κατ᾽ 
ἐπιθυμίαν ἄλογον συνιστάμενος. Ἐπιθυμία γάρ αἰσθήσει προστεθεῖσα εἰς ἡδονήν 
μεταπίπτει, εἶδος αὐτῇ ἐπάγουσα, καί αἴσθησις κατ᾽ ἐπιθυμίαν κινηθεῖσα ἡδονήν 
ἀπεργάζεται τό αἰσθητόν προσλαβοῦσα. Γνόντες οὖν οἱ ἅγιοι, ὅτι διά μέσης σαρκός πρός 
τήν ὕλην ἡ ψυχή παρά φύσιν κινουμένη τήν χο«κήν μορφήν ὑποδύεται, διά μέσης 
μᾶλλον ψυχῆς κατά φύσιν αὐτοί πρός τόν Θεόν κινουμένης καί τήν σάρκα τῷ Θεῷ 
πρεπόντως οἰκειῶσαι διενοήθησαν, δι᾿ ἀσκήσεως ἀρετῶν ἐνδεχομένως αὐτήν ταῖς 
θείαις ἐμφάσεσι καλλωπίσαντες. 

Πῶς καί πόσαι κινήσεις εἰσί ψυχῆς. 

Τρεῖς γάρ καθολικάς κινήσεις ἔχουσαν τήν ψυχήν εἰς μίαν συναγομένας, ὑπό τῆς 
χάριτος φωτισθέντες, τήν κατά νοῦν, τήν κατά λόγον, τήν κατά αἴσθησιν, καί τήν μήν 
ἁπλῆν καί ἀνερμήνευτον, καθ᾽ ἥν ἀγνώστως περί Θεόν κινουμένη κατ᾽ οὐδένα τρόπον 
(1113) ἐξ οὐδενός τῶν ὄντων αὐτόν διά τήν ὑπεροχήν ἐπιγινώσκει, τήν δέ κατ᾽ αἰτίαν 
ὁριστικήν τοῦ ἀγνώστου καθ᾽ ἥν φυσικῶς κινουμένη τούς ἐπ᾽ αὐτῇ φυσικούς πάντας 
λόγους τοῦ κατ᾽ αἰτίαν μόνον ἐγνωσμένου φορφωτικούς ὄντας ἑαυτῇ δι᾽ ἐνεργείας κατ᾽ 
ἐπιστήμην ἐπιτίθεται, τήν δέ σύνθετον, καθ᾽ ἥν τῶν ἐκτός ἐφαπτομένη ὡς ἔκ τινων 
συμβόλων τῶν ὁρατῶν τούς λόγους πρός ἑαυτήν ἀναμμάσσεται, μεγαλοφυῶς διά 
τούτων κατά τόν ἀληθῆ καί ἄπταιστον τῆς κατά φύσιν κινήσεως τρόπον τόν παρόντα 
τῶν σκαμμάτων αἰῶνα διέβησαν, τήν μέν αἴσθησιν, ἁπλοῦς διά μέσου τοῦ λόγου πρός 
τόν νοῦν τούς τῶν αἰσθητῶν πνευματικούς λόγους ἔχουσαν μόνους ἀναβιβάσαντες, τόν 
δέ λόγον ἑνοειδῶς κατά μίαν ἁπλῆν τε καί ἀδιαίρετον φρόνησιν πρός τόν νοῦν τούς 
τῶν ὄντων ἔχοντα λόγους ἑνώσαντες, τόν δέ νοῦν τῆς περί τά ὄντα πάντα κινήσεως 
καθαρῶς ἀπολυθέντα καί αὐτῆς τῆς καθ᾽ αὑτόν φυσικῆς ἐνεργείας ἡρεμοῦντα τῷ Θεῷ 
προσκομίσαντες, καθ᾽ ὅν ὁλικῶς πρός Θεόν συναχθέντες, ὅλοι ὅλω Θεῷ ἐγκραθῆναι διά 
τοῦ πνεύματος ἠξιώθησαν, ὅλην τοῦ ἐπουρανίου κατά τό δυνατόν ἀνθρώποις τήν 
εἰκόνα φορέσαντες, καί τοσοῦτο ἕλξαντες τῆς θείας ἐμφάσεως, εἰ θέμις τοῦτο εἰπεῖν, 
ὅσον ἐλχθέντες αὐτοί τῷ Θεῷ συνετέθησαν. Φασί γάρ ἀλλήλων εἶναι παραδείγματα τόν 
Θεόν καί τόν ἄνθρωπον, kai τοσοῦτον τῷ ἀνθρώπῳ τόν Θεόν διά φιλανθρωπίαν 
ἀνθρωπίζεσθαι, ὅσον ὁ ἄνθρωπος ἑαυτόν τῷ Θεῷ δι᾽ ἀγάπης δυνηθείς ἀπεθέωσε, καί 
τοσοῦτον ὑπό Θεοῦ τόν ἄνθρωπον κατά νοῦν ἁρπάζεσθαι πρός τό γνωστόν, ὅσον ὁ 
ἄνθρωπος τόν ἀόρατον φύσει Θεόν διά τῶν ἀρετῶν ἐφανέρωσεν. Ὑπό ταύτης τοίνυν 
τῆς κατά λόγον καί θεωρίαν συνισταμένης φιλοσοφίας, καθ᾽ ἥν καί ἡ τοῦ σώματος ἐξ 
ἀνάγκης εὐγενίζεται φύσις, ἀπλανῶς πρός τόν τοῦ Θεοῦ πόθον τρωθέντες οἱ ἅγιοι διά 
τῶν ἐνουσῶν αὐτοῖς πρός τά θεῖα φυσικῶν ἐμφάσεων ἀξιοπρεπῶς πρός τόν Θεόν 
παρεγένοντο, σῶμα καί κόσμον ἀθλητικῶς διασχόντες, ἀλλήλοις ταῦτα περιεχόμενα 
θεώμενοι, τόν μέν φύσει, τό δέ αἰσθήσει, καί θατέρῳ θάτερον ὑποπίπτον, τῇ κατ᾽ 
ἐπαλλαγήν θατέρου πρός τό ἕτερον ποιᾷ ἰδιότητι, καί μηδέν τούτων τῷ καθ᾽ ἑαυτόν 
λόγῳ περιγραφῆς ὑπάρχον ἐλεύθερον, καί αἰσχρόν ἡγησάμενοι τοῖς θνητοῖς καί 
περιγραπτοῖς ἐμφθείρεσθαί τε καί περιγράφεσθαι τῆς ψυχῆς ἐᾶν τό ἀθάνατον καί 
ἀεικίνητον μόνῳ Θεῷ τῷ ἀθανάτῳ καί πάσης ἀπειρίας ἀνωτέρω ἀλύτως ἑαυτούς 
ἀνέδησαν, οὐδαμῶς ταῖς κόσμου καί σαρκός ἀνθολκαῖς ἐνδίδοντες, ὅπερ ἐστί πάσης 
ἀρετῆς τε καί γνώσεως πλήρωσις, οἶμαι δέ ὅτι καί τέλος. Ἀλλά κἄν εἴποτε περί τά τῶν 
ὄντων θεάματα κεκίνηνται οἱ ἅγιοι, οὐκ ἐπί τῷ αὐτά ἐκεῖνα προηγουμένως θεάσασθαί 
τε καί γνῶναι καθ' ἡμᾶς ὑλικῶς κεκίνηνται, ἀλλ᾽ ἵνα τόν διά (1116) πάντων καί ἐν 
πᾶσιν ὄντα τε καί φαινόμενον Θεόν πολυτρόπως ὑμνήσωσι καί πολλήν ἑαυτοῖς 
συναγείρωσι θαύματος δύναμιν καί δοξολογίας ὑπόθεσιν. Ψυχήν γάρ εἰληφότες παρά 
Θεοῦ νοῦν καί λόγον καί αἴσθησιν ἔχουσαν πρός τῇ νοητῇ καί ταύτην τήν αἰσθητήν, 
ὥσπερ καί λόγον πρός τῷ ἐνδιαθέτῳ τόν κατά προφοράν καί νοῦν πρός τῷ νοητῷ τόν 
παθητικόν (ὅν καί φαντασίαν καλοῦσι τοῦ ζώου, καθ᾽ ὅν καί τά λοιπά ζῶα καί ἄλληλα 
καί ἡμᾶς καί τούς τόπους οὕς διώδευσαν ἐπιγινώσκουσι, περί ἥν συνίστασθαι τήν 
αἴσθησίν φασιν οἱ σοφοί τά τοιαῦτα, ὄργανον αὐτῆς οὖσαν ἀντιληπτικόν τῶν αὐτῇ 
φαντασθέντων), δεῖν φήθησαν τούτων τας ἐνεργείας, εἰκότως οὐχ ἑαυτοῖς, ἀλλά τῷ 
δεδωκότι Θεῷ, δι᾿ ὅν καί ἐξ οὗ πάντα, προσενέγκαι. Τρεῖς γάρ ὄντας καθολικούς 

τρόπους, ὡς ἀνθρώποις ἐστίν ἐφικτόν, ἐκ τῆς περί τά ὄντα ἀκριβοῦς κατανοήσεως 
παιδευθέντες, ἐφ᾽ οἷς Ὁ Θεός τά πάντα πεποίηκεν (ἐφ᾽ ᾧ τε “γάρ εἶναι, καί εὖ εἶναι, 
οὐσιώσας ἡμᾶς ὑπεστήσατο), καί τούς μέν δύο ἄκρους ὄντας, καί μόνου Θεοῦ 
ἐχομένους, ὡς αἰτίου, τόν δέ ἕ ἕτερον μέσον, καί τῆς ἡμετέρας ἠρτημένον γνώμης τε καί 
κινήσεως, καί δι᾿ ἑαυτοῦ τοῖς ἄκροις τό κυρίως λέγεσθαι παρέχοντα, καί οὗ μή παρόντος 
ἄχρηστος αὐτοῖς ἡ προσηγορία καθίσταται, τό εὖ συνημμένον οὐκ ἔχουσιν, οὐκ ἄλλως 
δύνασθαι καί προσγενέσθαι αὐτοῖς καί φυλαχθῆναι τήν ἐν τοῖς ἄκροις ἀλήθειαν, ἥν 
ποιεῖν πέφυκεν τό εὖ εἶναι κατά τό μέσον τοῖς ἄκροις ἐπικιρνώμενον, ἤ τῇ πρός Θεόν 
ἀεικινησίᾳ διενοήθησαν’ καί λοιπόν τῷ κατά φύσιν ἐντεῦθεν τό ὀπτικόν τῆς ψυχῆς 
συνεπιτείναντες λόγῳ, καί τρόπον τινά μή δεῖν ἀντιστρόφως χρῆσθαι ταῖς φυσικαῖς 
ἐνεργείαις, διά τήν ἐξ ἀνάγκης ἐπισημαίνουσαν ταῖς φυσικαῖς δυνάμεσιν ἐκ τοῦ κατά 
παράχρησιν τρόπου φθοράν, αὐτοῦ βοῶντος τοῦ λόγου διαῤῥήδην ἀκούσαντες, ὁμαλῶς 
κατά τόν πρέποντα λόγον τῆς φύσεως πρός τόν αὐτῆς αἴτιον φέρεσθαι ἐδιδάχθησαν, ἵν᾽ 
ὅθεν ἁπλῶς αὐτοῖς ἐστι τό εἶναι, καί τό ὄντως εἶναί ποτε προστεθέν ὑποδέξωνται. Τί 
γάρ ἄν καί ἔσται τῇ μή ἑαυτοῦ κατά τό εἶναι αἰτίῳ πρός ἑαυτούς ἴσως λογισάμενοι 
εἶπον, πρός ἑαυτόν ἤ ἄλλο τι παρά τόν Θεόν κινουμένῳ τό κέρδος, ὁ ὁπότε εἰς τόν τοῦ 
εἶναι λόγον οὐδέν ἑαυτῷ ἀφ᾽ ἑαυτοῦ, ἤ ἄλλου τινός παρά τόν Θεόν περιποιῆσαι 
δυνήσεται; Διά τοῦτο τόν μέν νοῦν περί μόνου Θεοῦ καί τῶν αὐτοῦ ἀρετῶν διανοεῖσθαι, 
καί τῇ ἀῤῥήτῳ δόξῃ τῆς αὐτοῦ μακαριότητος, ἀγνώστως ἐπιβάλλειν, τόν δέ λόγον 
ἑρμηνευτήν τῶν νοηθένων γίνεσθαι καί ὑμνωδόν, καί τούς πρός αὐτά ἑνοποιούς ὀρθῶς 
διαλέγεσθαι τρόπους, τήν δέ αἴσθησιν κατά λόγον εὐγενισθεῖσαν. τάς ἐν τῷ παντί 
διαφόρους δυνάμεις τε καί ἐνεργείας φαντασιουμένην τούς ἐν τοῖς οὖσιν ὡς ἐφικτόν τῇ 
ψυχῇ διαγγέλλειν λόγους διδάξαντες, καί διά τοῦ νοῦ καί τοῦ λόγου, ὥσπερ νοῦν, τήν 
ψυχήν σοφῶς οἰακίσαντες, τήν ὑγράν ταύτην καί ἄστατον καί ἄλλοτε ἄλλως 
φερομένην καί διώδευσαν ἴχνεσιν. 


(1117) Θεωρία τῆς διά τῆς θαλάσσης διαβάσεως διά Μωσέως. 

Οὕτω τάχα καί Μωύσῆς ἐκεῖνος ὁ μέγας τῇ πληγῇ τοῦ παντοδυνάμου λόγου, οὗ 
σύμβολον ἦν ἴσως ἡ ῥάβδος, θαλάσσης τρόπον τῶν αἰσθητῶν διελών τήν ἀπάτην, ἤ 
περιελών εἰπεῖν οἰκειότερον, στεῤῥάν καί ἀσάλευτον, τῷ πρός τάς θείας ἐπαγγελίας 
ἐπειγομένῳ λαῷ τήν ὑπίχνιον παρέσχετο γῆν, τήν ὑπό αἴσθησιν, φημί, φύσιν ὀρθῷ 
λόγῳ εἶναι θεατήν καί εὐπερίγραπτον καί βίῳ ἀρεταῖς ἠγλαϊσμένῳ βατήν δείξας καί 
εὐπαρόδευτον, καί μηδένα κίνδυνον ἐκ τῆς ἑκατέρωθεν παφλαζούσης τῶν διακριθένων 
ὑδάτων, οἷς τέως κεκάλυπτο, ὁρμῆς τοῖς οὕτως αὐτήν διαπερῶσιν Endyovoav: εἴπερ τῷ 
κατ᾽ ἀναγωγήν λόγῳ διάκρισις ὑδάτων νοητῆς θαλάττης ἐστίν ἡ τῶν κατ᾽ ἔλλειψιν καί 
πλεονασμόν ἀντικειμένων ταῖς ἀρεταῖς κακιῶν τῆς πρός ἀλλήλας συνεχείας διάστασις, 
ἥν πέφυκε λόγος ποιεῖν, καρδίως αὐτῶν καθαψάμενος, καί τοῖς ἐπί Θεόν προτροπάδην 
ἐπειγομένοις οὐδαμῶς ἀλλήλαις αὐτάς συναφθῆναι συγχωρῶν. 


Θεωρία τῆς εἰς τό ὄρος ἀναβάσεως τοῦ Μωσέως. 

Οὕτω πάλιν τῷ καλοῦντι ἑπόμενος Θεῷ, ὑπερσχών πάντα τά τῇδε, εἰς τόν γνόφον 
εἰσῆλθεν, οὗ ἦν ὁ Θεός, τουτέστιν, εἰς τήν ἀειδῆ καί ἀόρατον καί ἀσώματον διατριβήν, 
νῷ πάσης ἐλευθέρῳ τῆς πρόος ὁτιοῦν πάρεξ Θεοῦ σχέσεως, ἐν ἡ γενόμενος, ὡς ἐνῆν 

μάλιστα ἀνθρωπίνην ἀξιωθῆναι φύσιν, οἷον ἔπαθλον τῆς μακαρίας ἐκείνης ἀναβάσεως 
ἄξιον τήν χρόνου καί φύσεως τήν γένεσιν περιγράφουσαν κομίζεται γνῶσιν, kai τύπον 
καί παράδειγμα τῶν ἀρετῶν αὐτόν ποιησάμενος τόν Θεόν, πρός ὅν καθάπερ γραφήν 
εὐφυῶς τοῦ ἀρχετύπου τήν μίμησιν σώζουσαν ἑαυτόν ἀποτυπώσας κάτεισι τοῦ ὄρους, 
ἧς μετείληφε δόξης κατά τό πρόσωπον ἐπισημαίνων τήν χάριν καί τοῖς ἄλλοις 
ἀνθρώποις, ὥσπερ θεοειδοῦς τύπου τύπον ἑαυτόν γενόμενον ἀφθόνως διδούς καί 
προτιθέμενος, καί δηλοῖ τοῦτο ποιῶν περί ὧν εἶδέ τε καί ἤκουσε τῷ λαῷ ἐξηγούμενος, 
καί γραφῇ τοῖς per αὐτόν οἷόν τινα κλῆρον θεόσδοτον παραδιδούς τοῦ Θεοῦ τά 
μυστήρια. 


Θεωρία τῆς Ἰησοῦ ἡγεμονίας, καί τῆς διαβάσεως τοῦ Ἰορδάνου, καί τῆς δευτέρας δι’ 
αὐτοῦ περιτομῆς τοῖς ἐκ πέτρας ξίφεσιν. 

Οὕτως Ἰησοῦ ὁ Μωσέως διάδοχος, ἵνα τά πολλά τῶν περί αὐτοῦ ἱστορουμένων 
παραδράμω διά τό πλῆθος, παραλαβών τόν λαόν πολλοῖς πρότερον πρός εὐσέβειαν 
παιδευθέντα κατά τήν ἔρημον τρόποις, μετά τήν ἐν τῷ ὄρει Μωύὔσέως τελευτήν, καί 
ξένῳ περιτομῆς εἴδει καθαγνίσας αὐτόν ταῖς ἐκ πέτρας μαχαίραις, καί τόν Ἰορδάνην 
ξηραθέντα τῇ προπομπῇ τῆς θείας κιβωτοῦ τούς τοῦ λαοῦ πάντας (1120) ἀτεγγεῖς 
διαβιβάσας, τόν δι᾿ αὐτοῦ τυπικῶς μηνυόμενον Σωτῆρα λόγον παρεδήλου, μετά τήν 
τελευτήν τοῦ γράμματος τῶν νομικῶν διατάξεων τήν ἐν τῷ ὕψει τῶν νοημάτων 
γινομένην τοῦ ἀληθινοῦ Ἰσραήλ καί ὁρῶντος Θεόν ἡγεμονίαν παραλαβόντα, καί 
παντός μέν ψυχῆς καί σώματος μολυσμοῦ τῷ τομωτάτῳ λόγῳ τῆς εἰς αὐτόν πίστεως 
περιτέμνοντα, παντός δέ ὀνειδισμοῦ τῶν πρός ἁμαρτίαν ἐρεθιζόντων ἐλευθεροῦντα, καί 
τήν ῥέουσαν τοῦ χρόνου φύσιν καί τῶν κινουμένων διαβιβάζοντα πρός τήν τῶν 
ἀσωμάτων κατάστασιν, τοῖς ὥμοις ἀρετῶν ἐπαιωρουμένην ἔχοντα τήν δεικτικήν τῶν 
θείων μυστηρίων γνῶσιν. 


Θεωρία τῆς Ἱεριχοῦς καί τῶν ἑπτά περιόδων, καί τῆς κιβωτοῦ καί τῶν σαλπίγγων 
καί τοῦ ἀναθέματος. 

Οὕτω πάλιν περιόδοις ἑπτά καί σάλπιγξι τοσαύταις σύν ἀλαλαγμῷ μυστικῷ τήν 
δυσάλωτον ἤ καί ἀνάλωτον εἶναι δόξασαν πόλιν Ἱεριχώ κατασείσας τόν αὐτόν τοῦ 
Θεοῦ Λόγον μυστικῶς ἐνέφαινεν ὡς νικητήν τοῦ κόσμου καί συντελεστήν τοῦ αἰῶνος, 
νῷ καί λόγῳ, ἤτοι γνώσει καί ἀρετῇ. Ὧν ἡ κιβωτός καί αἱ σάλπιγγες τύπος ὑπῆρχον, 
τοῖς ἑπομένοις αὐτῷ τόν αἰσθητόν αἰῶνα εὐάλωτον δεικνύοντα και εὐκαθαίρετον, καί 
μηδέν τῶν ἐν αὐτῷ πρός ἀπόλαυσιν ἐπιτήδειον τοῖς τῶν θείων ἐρασταῖς ἀγαθῶν, ὡς 
θανάτῳ καί φθορᾷ συνημμένον καί θείας ἀνανακτήσεως αἴτιον. Kai δηλοῖ Ἄχαρ ὁ τοῦ 
Χαρμί, ὅπερ τοῦ εἰσοικίσασθαί τι τῶν αἰσθητῶν, τόν οἴκτιστον ἐκεῖνον κατά θείαν 
ψῆφον ἀπενεγκάμενος θάνατον, ὅν ἐργάζεται λόγος τῷ βάθει τῆς πονηρᾶς συνειδήσεως 
ἐναποπνίγων τόν οὕτω τιμωρηθῆναι ἄξιον. 


Θεωρία Τύρου καί τοῦ αὐτῆς βασιλέως, καί τῆς ἁλώσεως αὐτῆς. 
Οὕτω πάλιν καθώς γέγραπται, Ἐν τῷ καιρῷ ἐκείνῳ καταλαβόμενονς τήν ᾿Ασσώρ, 
καί τόν βασιλέα αὐτῆς ἀποκτείνας ἐν ῥομφαίᾳ, καί πᾶν ἐμπνέον ἐξολοθρεύσας ἐν αὐτῇ, 

ἥτις ἦν πρότερον ἄρχουσα πασῶν τῶν χωρῶν, ἐδιδάσκετο, ὧν μυστηρίων τύπος 
προβέβλητο τούς λόγους, ὅτι ὁ ἀληθινός Σωτήρ ἡμῶν Ἰησοῦς Χριστός, ὁ Υἱός τοῦ Θεοῦ, 
ὁ τῶν πονηρῶν καθαιρέτης δυνάμεων, καί κληροδότης τῶν ἀξίων τῆς χάριτος, κατά 
τόν καιρόν τῆς αὐτοῦ ἐνανθρωπήσεως διά σταυροῦ καταλαβόμενος τήν ἁμαρτίαν καί 
τόν βασιλέα αὐτῆς τόν διάβολον (ἦρχε γάρ πάντων ποτέ βασιλεύουσα ἡ ἁμαρτία) 
ἀπέκτεινε τῷ ῥήματι τῆς δυνάμεως αὐτοῦ, καί ἐξωλόθρευσεν αὐτῆς πᾶν ἐμπνέον, 
τουτέστι τά πάθη τά ἐν ἡμῖν, καί τά ἐπ᾿ αὐτοῖς αἰσχρά καί πονηρά ἐνθυμήματα, ἵνα μηδέ 
τό ὁπωσοῦν ἐν τοῖς τοῦ Χριστοῦ καί κατά Χριστόν ζῶσιν ἐμπνέοντος δίκην καθ᾽ ὁτιοῦν 
ἔχῃ λοιπόν τό κινεῖσθαι καί ζῇν ἡ ἁμαρτία. 


(1121) Θεωρία εἰς τό, "Οἱ οὐρανοί διηγοῦνται δόξαν Θεοῦ." 

Οὕτω Δαβίδ ὁ μετ᾽ ἐκείνους μέν τῷ χρόνῳ, κατ᾽ ἐκείνους δέ τῷ πνεύματι, ἵνα τούς 
Κριτάς παραδράμω πολλά ἔχοντας ἐν τῷ βίῳ μυστήρια, τήν δόξαν τοῦ Θεοῦ 
διηγουμένων τῶν οὐρανῶν ἀκούων, καί τήν ποίησιν τῶν χειρῶν αὐτοῦ ἀναγγέλλοντος 
τοῦ στερεώματος (τό θαυμάσιον, οἷς ψυχήν ὁ Δημιουργός οὐκ ἐνέθηκε), τούς περί 
θεολογίας νοός ἀκοαῖς παρά τῶν ἀψύχων ὑποδέχετο λόγους, καί τούς τῆς προνοίας καί 
κρίσεως ἐξ ἀποτελέσματος, κατά τό ἀνθρώποις ἐφικτόν, ἐδιδάσκετο τρόπους, τῶν, οἷς 
δηλονότι κατά μέρος ποικίλλεται ἡ τοῦ παντός διεξαγωγή, οὐκ ἐφικνούμενος λόγων. 


Θεωρία εἰς τό, " Ὁ πατήρ μου καί ἡ μήτηρ μου ἐγκατέλιπόν με. " 

Οὕτω πάλιν: Ὁ πατήρ μου καί ἡ μήτηρ μου ἐγκατέλιπόν με, ὁ δέ Κύριος 
προσελάβετό με, φάσκων τήν τοῦ κατά φύσιν τῆς σαρκός περί γένεσιν καί φθοράν 
νόμου, καθ᾽ ὅν πάντες διά τήν παράβασιν καί γεννώμεθα καί συνιστάμεθα, καί τῆς 
τιθηνούσης ἡμᾶς μητρός δίκην αἰσθήσεως ἀπόλειψίν τε καί ἀποφυγήν ἀναγκαίαν. εἶναι 
τοῖς τῶν ἀφθάρτων ἐπιθυμηταῖς ἐπικεκρυμμένως, οἶμαι, διηγόρευε' dl ὧν ὁ μέν 
ὁρώμενος κόσμος ἀφίεται καί ἀφίησιν, ὁ δέ Κύριος προσλαμβάνεται, καί τῷ πνευματικῷ 
υἱοθετῶν νόμῳ τούς ἀξίους, καί τοῖς ἀξίοις πατροθετούμενος, δι᾽ ἀρετῆς καί γνώσεως, 
ὅλον ἑαυτόν ὅλοις αὐτοῖς καθ᾽ ὁμοίωσιν, ὡς ἀγαθός, ἐνδίδωσιν. Ἤ τάχα διά τοῦ πατρός 
καί τῆς μητρός τόν γραπτόν νόμον καί τήν κατ᾽ αὐτόν σωματικήν λατρείαν αἰνίττεται, 
ὧν τῇ ὑποχωρήσει τό φῶς τοῦ πνευματικοῦ νόμου ταῖς καρδίαις τῶν ἀξίων ἀνατέλλειν 
πέφυκε, καί τῆς κατά σάρκα δουλείας ἐλευθερίαν χαρίζεσθαι. 


Θεωρία εἰς τήν ὀπτασίαν Ἠλίου τήν ἐν τῷ σπηλαίῳ Χωρήβ. 

Οὕτως Ἠλίας ὁ περινόητος μετά τό πῦρ ἐκεῖνο, μετά τόν συσσεισμόν, μετά τόν 
συσσεισμόν, μετά τό μέγα καί κραταιόν πνεῦμα τό διαλύον ὄρη, ἅ " ζῆλον καί 
διάκρισιν εἶναι καί τήν ἐν πληροφορίᾳ πρόθυμον πίστιν ὑπολαμβάνω (ἡ μέν γάρ 
διάκρισις, ὥσπερ σεισμός τά συνεχῆ, τήν μοχθηρίᾳ πυκνωθεῖσαν ἕξιν διά τῆς ἀρετῆς 
ἐπισείουσα τῆς κακίας ἐξίστησιν, ὁ δέ ζῆλος πυρός δίκην ἀνάπτων τούς ἔχοντας τῇ ζέσει 
τοῦ πνεύματος παιδεύειν πείθει τούς ἀσεβεῖς, ἡ δέ πίστις, πνεύματος βιαίου τρόπον, 
δόξης ἕνεκεν Θεοῦ πρός καθαίρεσιν ὀχυρωμάτων δι᾽ ἐπιδείξεως θαυμάτων ὠθοῦσα τούς 
ἀπαθεῖς ὕδατος γνωστικοῦ καί πυρός θεοποιοῦ χορηγόν τόν ὄντως πιστόν ἄνθρωπον 
καθίστησι, καί τῷ μέν τόν δι᾽ ἀγνοίας λιμόν (1124) θεραπεύουσα, τῷ δέ τοῖς θύουσι δι᾿ 

οἰκειότητος τόν Θεόν εὐμενίζουσα, kai τούς τῆς κακίας διδασκάλους λογισμούς τε καί 
δαίμονας λογοσοφίας κτιννῦσα τῆς τῶν παθῶν δουλείας τούς κεκρατημένους 
ἐλευθεροῖ) μετά ταῦτα πάντα φωνῆς τῆς ἐν ἧ ὁ Θεός ὑπῆρχε λεπτῆς αὔρας αἰσθόμενος 
τήν προφορᾷ λόγου καί τρόποις βίου καί ἤθεσι θείαν καί ἀτάραχον καί εἰρηνικήν καί 
παντελῶς ἄῦλον καί ἁπλῆν καί παντός εἴδους ἐλευθέραν καί σχήματος κατάστασιν, 
λεχθῆναι ἤ δειχθῆναι μή δυναμένην, μυστικῶς ἐδιδάσκετο. Ἧς καταπλαγείς τε τήν 
δόξαν καί τῷ κάλλει τρωθείς, τοῦ ζηλωτής εἶναι τό πρός αὐτήν εἶναι μᾶλλον ποθήσας, 
τουτέστι τοῦ ὑπέρ ἀληθείας μάχεσθαι τό μετά τῆς ἀληθείας δι᾽ ὅλου γενέσθαι, καί μηδέν 
ἀντικείμενον ὁρᾷν ἤ γινώσκειν τῷ μόνον τόν Θεόν ὅλον δι’ ὅλου ἐν πᾶσιν ὄντα 
ἐπίστασθαι πολλῷ τιμιώτερον κρίνας, ἔτι ὥν ἐν σαρκί πρός αὐτήν ὑπάρχων φυλάττεται, 
θείῳ ἀρετῶν ἅρματι τήν ὕλην διαπεράσας, ὡς προκατάλυμμα τῆς καθαρᾶς τοῦ νοῦ πρός 
τά νοητά διαβάσεως, καί τῆς σαρκός τό νέφος τό ἐπισκοτοῦν τῷ ἡγεμονικῷ τῆς ψυχῆς 
διά τῶν αὐτῆς παθημάτων, ἵνα καί αὐτός ὡν ἐπόθησεν ἀῤῥήτων ἀγαθῶν μέτοχος 
γένηται, ὡς ἐφικτόν τῷ ἔτι μετά σαρκός τῆς ὑπό φθοράν, καί ἡμῖν τάχα τῶν 
ἐπηγγελμένων βεβαία γένηται πίστωσις. Τοῦτο γάρ αὐτῷ καί ὁ Θεός ὑπετίθετο διά τῶν 
οὕτω μυστικῶς δεδραματουργημένων ἀλαλήτως βοῶν, ὅτι παντός ἄλλου ἀγαθοῦ τό 
μετά Θεοῦ μόνου διά τῆς εἰρήνης εἶναι λυσιτελέστερον. 


Θεωρία εἰς τόν Ἐλισσαῖον, τόν αὐτοῦ μαθητήν. 

Οὕτως ὁ τούτου μαθητής καί κληρονόμος τοῦ πνεύματος Ἐλισσαῖος μηκέτι ταῖς 
ὑλικαῖς φαντασίαις ἐχομένην ἔχων dl ἐνεργείας τήν αἴσθησιν, ἅτε διαβαθεῖσαν ἤδη 
ταῖς κατά νοῦν τοῦ πνεύματος χάρισι, τάς ταῖς πονηραῖς ἀντιθέτους θείας δυνάμεις περί 
αὐτόν οὔσας δι᾿ ἄλλης ὀμμάτων ἐνεργείας αὐτός τε ὁρῶν καί τῷ φοιτητῇ τό ὁρᾷν 
χαριζόμενος ἰσχυροτέραν τῆς ἀσθενείας τήν δύναμιν, λέγω δή τῆς σαρκός, περί ἥν τῆς 
πονηρίας τά πνεύματα τόν διορατικόν νοῦν ἐνδρεύουσι, πλέον ἔχειν τήν ψυχήν, περί ἥν 
τῶν ἀγγέλων αἱ φάλαγγες παρεμβάλλουσιν, οἷον βασιλικήν εἰκόνα περιϊστάμενοι, καί 
ἐδιδάσκετο καί ἐδίδασκεν. 


Θεωρία εἰς τήν Ἄνναν καί τόν Σαμουήλ. 

Οὕτω καί ἡ μακαρία Ἄννα ἡ τοῦ μεγάλου μήτηρ Σαμουήλ, στεῖρα οὖσα καί ἄτεκνος, 
παρά τοῦ Θεοῦ καρπόν αἰτησαμένη κοιλίας, καί ἀντιδώσειν καί ἀντιχαρίζεσθαι τό 
δοθησόμενον τῷ διδόντι καί χαριζομένῳ Θεῷ διά τῆς ἐν τῷ ναῷ προσεδρείας θερμῶς 
ὑποσχομένη, ἐδίδασκε μυστικῶς τό δεῖν πᾶσαν ψυχήν ἡδονῶν σαρκικῶς στειρεύουσαν, 
διά τῆς τοῦ Θεοῦ, τῶν ἀρετῶν τά σπέρματα, ἵνα τό βλέπειν τά ἔμπροσθεν γνωστικῶς 
δυνάμενον κατά διάνοιαν συλλαβοῦσα ὑπήκοον τοῦ Θεοῦ λόγον καί τεκοῦσα (1125) 
προσενέγκαι δυνηθῇ, διά τῆς κατά τήν θεωρίαν εὐσεβοῦς προσεδρείας, ὡς μέγα χρέος 
καί τίμιον, μηδέν ἴδιον ἔχειν κρίνουσα, ὥστε δεῖξαι τόν Θεόν μόνον διδόντα τε καί 
δεχόμενον: καθά πού φησιν ὁ νόμος, Τά δῶρά μου, δόματά μου, καρπώματά μου, 
διατηρήσετε προσφέρειν μοι, ὡς ἐξ αὐτοῦ τε καί εἰς αὐτόν παντός ἀγαθοῦ καί 
ἀρχομένου καί λήγοντος. Πέφηκε γάρ ὁ τοῦ Θεοῦ λόγος οἷς ἄν ἐγγένηται τῆς τε σαρκός 
ἀθετεῖν τά κινήματα καί τῆς πρός αὐτά τήν ψυχήν ἀναστέλλειν ῥοπῆς, καί πάσης 
πληροῦν ἀληθοῦς διαγνώσεως. 

Θεωρία εἰς τόν ἀφορίζοντα τήν ἀκάθαρτον οἰκίαν. 

Καί γάρ τόν ἱερέα κατά τήν νομικήν διαταγήν εἰσιόντα εἰς τήν καθ᾽ ὁντιναοῦν 
τρόπον ἀκάθαρτον οἰκίαν, καί ἀφορίζοντα αὐτήν, καί τά πρός κάθαρσιν διαστέλλοντα 
τοῖς κεκτημένοις ἀκούων τόν ἀρχιερέα λόγον δι᾽ αὐτοῦ παραδηλοῦσθαι νοῶ, φωτός 
δίκην καθαρωτάτου εἰσιόντα εἰς τήν ψυχήν, καί τά ἐναγῆ βουλεύματα καί διανοήματα 
μετά τῶν ὑπαιτίων πράξεων ἐκκαλύπτοντα, καί τούς τῆς ἐπιστροφῆς καί καθάρσεως 
τρόπους σοφῶς ὑποτιθέμενον. Ὅπερ, οἶμαι, σαφέστερον ἡ τόν μέγαν προφήτην Ἠλίαν 
ὑποδεξαμένη παραδηλοῦσα ἔλεγεν, Ἄνθρωπε τοῦ Θεοῦ, εἰσῆλθες πρός ἐμέ τοῦ 
ἀναμνῆσαί με τάς ἀδικίας μου. 


Θεωρία εἰς τόν ἅγιον Ἠλίαν, καί εἰς τήν Σαραφθίαν χήραν. 

Πᾶσα γάρ ψυχή χηρεύουσά τε καλῶν καί ἀρετῆς ἔρημος καί γνώσεως Θεοῦ ἐπειδάν 
τόν θεῖον καί διαγνωστικόν ὑποδέξηται λόγον, εἰς μνήμην ἐρχομένη τῶν αὐτῆς 
ἁμαρτημάτων διδάσκεταί πως ἀρετῶν ἄρτοις τόν διατρέφοντα τρέφειν λόγον, καί 
ποτίζειν ἀληθείας δόγμασι τήν πηγήν τῆς ζωῆς, καί αὐτῆς τῆς φύσεως τήν εἰς αὐτήν 
προκρίνειν θεραπείαν, δι᾽ ἧς τε ὑδρία σάρξ τήν ἐπί ταῖς ἀρεταῖς πρακτικήν συντομίαν 
χορηγήσει, καί ὁ καμψάκης νοῦς τήν τό φῶς συντηροῦσαν τῆς γνώσεως θεωρίαν 
διηνεκῶς πηγάσεις, καί ὁ ἔμφυτος λογισμός, ὥσπερ ἐκεῖ τῆς χήρας ὁ υἱός, τήν ἐμπαθῆ 
προτέραν ἀποθέμενος ζωήν τῆς παρά τοῦ λόγου διδομένης θείας καί ἀληθοῦς γενέσθαι 
μέτοχος ἀξιωθήσεται ζωῆς. 


Θεωρία εἰς τήν μεταμόρφωσιν τοῦ Κυρίου. 

Οὕτω καί τῶν Χριστοῦ μαθητῶν πρός τοῖς εἰρημένοις τινές, οἷς συναναβῆναί τε καί 
συνεπαρθῆναι αὐτῷ πρός τό ὄρος τῆς αὐτοῦ φανερώσεως δι’ ἀρετῆς ἐπιμέλειαν 
ἐξεγένετο μεταμορφωθέντα θεασάμενοι, τῷ τε φωτί τοῦ προσώπου ἀπρόσιτον, καί τῇ 
τῶν αἰσθημάτων λαμπρότητι κατάπληκτοι, καί τῇ τῶν ἐκατέρωθεν συνόντων τιμῇ 
Μωσέως καί Ἠλίου γεγενημένον αἰδεσιμώτερον ἐπεγνωκότες, (1128) ἀπό τῆς σαρκός 
εἰς τό πνεῦμα μετέβησαν, πρίν τήν διά σαρκός ἀποθέσθαι ζωήν, τῇ ἐναλλαγῇ τῶν κατ᾽ 
αἴσθησιν ἐνεργειῶν ἥν αὐτούς τό πνεῦμα ἐνήργησε, περιελόν τῆς ἐν αὐτοῖς νοερᾶς 
δυνάμεως τῶν παθῶν τά καλύμματα, δι᾿ οὗ καθαρθέντες τά τῆς ψυχής καί σώματος 
αἰσθητήρια τῶν παραδειχθέντων αὐτοῖς μυστηρίων τούς πνευματικούς ἐκπαιδεύονται 
λόγους. Τήν μέν ἀκτινοφανῶς ἐκλάμπουσαν τοῦ προσώπου πανόλβιον αἴγλην, ὡς 
πᾶσαν ὀφθαλμῶν νικῶσαν ἐνέργειαν, τῆς ὑπέρ νοῦν καί αἴσθησιν καί οὐσίαν καί 
γνῶσιν θεότητος αὐτοῦ σύμβολον εἶναι μυστικῶς ἐδιδάσκοντο, ἀπό τοῦ μή ἔχειν αὐτοῦ 
εἶδος μήτε κάλλος καί τοῦ σάρκα τόν λόγον γεγενημένον γινώσκειν ἐπί τόν ὡραῖον 
κάλλει παρά τούς υἱούς τῶν ἀνθρώπων καί τήν ἐν ἀρχῇ αὐτόν εἶναι καί πρός τόν Θεόν 
εἶναι καί Θεόν εἶναι, ἔννοιαν χειραγωγούμενοι, καί πρός τήν ὡς Μονογενοῦς παρά 
Πατρός πλήρη χάριτος καί ἐληθείας δόξαν διά τῆς παντελῶς πᾶσιν ἀχώρητον αὐτόν 
ἀνυμνούσης θεολογικῆς ἀποφάσεως γνωστικῶς ἀναγόμενοι: τά δέ λευκανθέντα ἱμάτια 
τῶν ῥημάτων τῆς ἁγίας Γραφὴς φέρειν σύμβολον, ὡς τηνικαῦτα λαμπρῶν καί τρανῶν 
καί σαφῶν αὐτοῖς γενομένων, καί παντός γριφώδους αἰνίγματος καί συμβολικοῦ 
σκιάσματος χωρίς νοουμένων, καί τόν ἐν αὐτοῖς ὄντα τε καί καλυπτόμενον 
παραδηλούντων λόγον, ὁπηνίκα τήν τε λείαν καί ὀρθήν περί Θεοῦ γνῶσιν ἔλαυνον, καί 
τῆς πρός τόν κόσμον καί τήν σάρκα προσπαθείας ἠλευθερώθησαν: ἤ τῆς κτίσεως αὐτῆς 

κατά περιαίρεσιν τῆς δοκούσης τέως ἐμφαίνεσθαι αὐτῇ τῶν ἠπατημένων kai μόνῃ 
αἰσθήσει προσδεδεμένων ῥυπαρᾶς ὑπολήψεως, διά τῆς τῶν αὐτήν συμπληρούντων 
διαφόρων εἰδῶν σοφῆς ποικιλίας, ἀναλόγως ἱματίου τρόπον τήν ἀξίαν τοῦ φοροῦντος 
τήν τοῦ γενεσιουργοῦ λόγου δύναμιν μηνυούσης. Ἄμφω γάρ ἐπί τοῦ λόγου ἁρμόσει τά 
λεγόμενα, ἐπεί καί ἀμφοῖν δι᾿ ἀσαφείας κεκάλυπται δι’ ἡμᾶς εἰκότως, πρός τό μή τολμᾶν 
τοῖς ἀχωρήτοις ἀναξίως προσβάλλειν, τῷ μέν ῥητῷ τῆς ἁγίας Γραφῆς, ὡς λόγος, τῇ δέ 
κτίσει, ὡς κτίστης καί ποιητής καί τεχνίτης. Ὅθεν ἀναγκαίως ἀμφοτέρων ἐπιδεῖσθαί 
φήμι τόν πρός Θεόν ἀμέπτως εὐθυπορεῖν βουλόμενον, τῆς τε γραφικῆς ἐν πνεύματι 
γνώσεως, καί τῆς τῶν ὄντων κατά πνεῦμα φυσικῆς θεωρίας: ὥστε ἰσοτίμους καί τά αὐτά 
ἀλλήλοις παιδεύοντας τούς δύο νόμους, τόν τε φυσικόν καί τόν γραπτόν, καί μηδέτερον 
θατέρου ἔχοντα πλέον ἤ ἔλαττον, δύνασθαι δεῖξαι, ὡς εἰκός, τόν τελείας ἐραστήν 
γενέσθαι τῆς σοφίας τέλειον ἐπιθυμοῦντα. 


Θεωρία τοῦ τε φυσικοῦ καί τοῦ γραπτοῦ νόμου, καί τῆς αὐτῶν κατ᾽ ἐπαλλαγήν εἰς 
ἀλλήλους συνδρομῆς. 

Νοῶ τόν μέν ὁμαλῶς ὅτι μάλιστα κατά λόγον διευθυνόμενον διά τῶν ἐν αὐτῷ 
συμφυῶν θεαμάτων βίβλου τρόπον τό ἐναρμόνιον τοῦ παντός ὕφασμα (1129) ἔχοντα, 
γράμματα μέν καί συλλαβάς ἐχούσης, τά πρός ἡμᾶς πρῶτα, προσεχῆ τε καί μερικά, καί 
πολλαῖς παχυνόμενα κατά σύνοδον ποιότησι σώματα, ῥήματα δέ, τά τούτων 
καθολικώτερα, πόῤῥω τε ὄντα καί λεπτότερα, ἐξ ὧν σοφῶς ὁ διαχαράξας καί ἀῤῥήτως 
αὐτοῖς ἐγκεχαραγμένος λόγος ἐναγινωσκόμενος ἀπαρτίζεται, τήν ὅτι μόνον ἐστίν, οὐχ 
ὅτι ποτέ δέ ἐστιν οἱανοῦν παρεχόμενος ἔννοιαν, καί διά τῆς εὐσεβοῦς τῶν διαφόρων 
φαντασιῶν συλλογῆς εἰς μίαν τοῦ ἀληθοῦς εἰκασίαν ἐνάγων, ἀναλόγως ἑαυτόν διά τῶν 
ὁρατῶν ὡς γενεσιουργός ἐνορᾶσθαι, διδούς: τόν δέ μαθήσει κατορθούμεον, διά τῶν 
αὐτῷ σοφῶς ὑπηγορευμένων ὥσπερ κόσμον ἄλλον ἐξ οὐρανοῦ καί γῆς καί τῶν ἐν 
μέσῳ, τῆς ἠθικῆς φημι καί φυσικῆς καί θεολογικῆς φιλοσοφίας συνιστάμενον, τήν 
ἄφατον καταμηνύειν τοῦ ὑπαγορεύσαντος δύναμιν, καί ταὐτόν ἀλλήλοις κατ᾽ 
ἐπαλλαγήν ὄντας δεικνύοντα τόν μέν γραπτόν τῷ φυσικῷ κατά τήν δύναμιν, τόν δέ 
φυσικόν ἔμπαλιν τῷ γραπτῷ κατά τήν ἕξιν, καί τόν αὐτόν μηνύοντας καί καλύπτοντας 
λόγον, τόν μέν τῇ λέξει καί τῷ φαινομένῳ, τό δέ τῇ νοήσει καί τῷ κρυπτομένῳ. Ὡς γάρ 
τῆς ἁγίας Γραφῆς τά μέν ῥήματα ἱμάτια λέγοντες, τά δέ νοήματα σάρκας τοῦ λόγου 
νοοῦντες, τοῖς μέν καλύπτομεν, τοῖς δέ ἀπακαλύπτομεν, οὕτω Kai τῶν γεγονότων τά 
πρός τό ὁρᾶσθαι προβεβλημένα εἴδη τε καί σχήματα ἱμάτια λέγοντες, τούς δέ καθ᾽ οὕς 
ἔκτισται ταῦτα λόγους σάρκας νοοῦντας, ὡσαύτως τοῖς μέν καλύπτομεν, τοῖς δέ 
ἀποκαλύπτομεν. Κρύπτεται γάρ φαινόμενος ὁ τοῦ παντός δημιουργός καί νομοθέτης 
λόγος, κατά φύσιν ὑπάρχων ἀόρατος, καί ἐκφαίνεται κρυπτόμενος, μή λεπτός εἶναι 
φύσει τοῖς σοφοῖς πιστευόμενος. Εἴη δέ ἡμῖν τοῦτο δι᾽ ἀποφάσεως ἐκφαίνειν 
κρυπτόμενον, καί πᾶσαν σχημάτων τε καί αἰνιγμάτων τό ἀληθές εἰκονίζουσαν δύναμιν 
παρελθεῖν μᾶλλον καί πρός αὐτόν τόν λόγον ἀπό τοῦ γράμματος καί τῶν φαινομένων 
κατά τήν τοῦ πνεύματος δύναμιν ἀῤῥήτως ἀναβιβάζεσθαι, ἤ τοῦτο φαινόμενον 
κρύπτειν διά τῆς θέσεως γίνεσθαι ἵνα μή καί ἡμεῖς φονευταί τοῦ λόγου γενόμενοι 
Ἑλληνικῶς τῇ κτίσει λατρεύσωμεν παρά τόν κτίσαντα, μηδέν ἀνώτερον τῶν ὁρωμένων 
εἶναι πιστεύοντες καί τῶν αἰσθητῶν μεγαλοπρεπέστερον, ἤ μέχρι μόνου τοῦ γράμματος 
διαβλέποντες τό σῶμα μόνον Ἰουδαϊκῶς περί πολλοῦ ποιησώμεθα, τήν κοιλίαν 
θεοποιήσαντες, καί τήν αἰσχύνην ἡγησάμενοι δόξαν, τόν αὐτόν τοῖς θεοκτόνοις κλῆρον 

ἀπενεγκώμεθα, ὡς τόν καθ᾽ ἡμᾶς dl ἡμᾶς πρός ἡμᾶς γενόμενον διά σώματος kai 
συλλαβαῖς καί γράμμασι παχυθέντα διά τήν αἴσθησιν, ὅλην τοῦ ἐν ἡμῖν νοεροῦ τήν 
δύναμιν πρός ἑαυτήν ἐπικλίνασαν, οὐ διαγινώσκοντες λόγον. Φησί γάρ ὁ θεῖος 
Ἀπόστολος, Τό γράμμα ἀποκτείνει, τό δέ πνεῦμα ζωοποιεῖ. Καί γάρ καθ᾽ αὑτό μόνον τό 
γράμμα στεργόμενον τόν ἐν αὐτῷ ἀποκτείνειν λόγον τοῖς στέργουσιν εἴωθεν, ὥσπερ καί 
τό κάλλος τῶν κτισμάτων μή πρός δόξαν τοῦ πεποιηκότος (1132) ὁρώμενον τῆς κατά 
λόγον εὐσεβείας ἀποστερεῖν τούς θεωμένους πέφυκε. Καί πάλιν τό Εὐαγγέλιον, Εἰ μή 
ἐκολοβώθησαν αἱ ἡμέραι ἐκεῖναι, δηλαδή τῆς κακίας, οὐκ ἄν ἐσώθη πᾶσα σάρξ, τουτέστι 
πᾶσα περί Θεοῦ εὐσεβής ἔννοια. Κολοβοῦνται γάρ κακίας ἡμέραι, τῆς κατ᾽ αἴσθησιν 
δημιουργούσης αὐτάς ἐσφαλμένης κρίσεως τῷ λόγῳ περιγραφείσης, καί τοῦ κατ᾽ αὐτόν 
εὐσεβοῦς δικαιώματος κατόπιν γεγενημένης. ᾿Αντιχρίστου γάρ οὐδέν διενήνοχεν ὁ τῆς 
σαρκός νόμος, ἀεί παλαίων τῷ πνεύματι καί τῷ αὐτοῦ θείῳ νόμῳ ἀντιτασσόμενος, ἕως 
ἡ παροῦσα ζωή τοῖς ἡττημένοις αὐτῇ προσφιλής ἐστι καί ἐράσμιος, καί οὔπω φανείς ὁ 
λόγος τῷ ῥήματι τῆς δυηνάμεως ἀνεῖλε, διακρίνας τοῦ ἀθανάτου τό θνητόν, καί τῆς 
ἐλευθερίας τήν διοχλοῦσαν ἔξω ποιησάμενος δουλείαν, καί τήν ἀλήθειαν αὐτήν καθ᾽ 
ἑαυτήν ψεύδους καθαράν ἀποδείξας, καί τῶν θείων καί αἰωνίων τά ὑλικά καί 
πρόσκαιρα ἀποδιορίσας, πρός ἅ πέφυκεν ὁ νοῦς διά τῆς κατ᾽ αἴσθησιν πρός αὐτά 
οἰκειότητος πλανώμενος ἐπικλίνεσθαι καί τῇ ἀλόγῳ θανατοῦσθαι στοργῇ: πρός ὅν 
μάλιστα προηγουμένως θεοπρεπής τοῦ λόγου κατάβασις γίνεται, τοῦ θανάτου τῆς 
ἀγνοίας αὐτόν ἀνεγείρουσα, καί τῆς πρός τά ὑλικά ἐμπαθοῦς διαθέσεως ἀναστέλλουσα 
καί πρός τό κατά φύσιν ἐραστόν τήν ἔφεσιν αὐτοῦ ἐπανάγουσα. Διό ἀναγκαίως οἶμαι 
δεῖν τοῦ ὑπέρ τά ἐνδύματα μακρῷ κρείσσονος σώματος, τουτέστι τῶν θείων καί 
ὑψηλῶν νοημάτων, τῆς τε ἁγίας Γραφῆς καί τῶν κατά τήν κτίσιν θεαμάτων, φροντίζειν 
λογικούς ὄντας, καί διά λόγου πρός λόγον σπεύδοντας (καθώς φησιν ὁ λόγος αὐτός, 
Οὐχί πλέον ἐστίν ἡ ψυχή τῆς τροφῆς, καί τό σῶμα τοῦ ἐνδύματος;) μήπως ἐν καιρῷ 
διαλεγχθῶμεν μηδέν ἔχοντες τούτων ἐπειλημμένοι, τοῦ ὑφεστῶτος καί ὑφιστῶντος τά 
πάντα λόγου οὐ περιδραξάμενοι, κατά τήν Αἰγυπτίαν ἐκείνην, ἥτις μόνων τῶν ἱματίων 
τοῦ Ἰωσήφ ἐπιλαβομένη τῆς τοῦ ἐραστοῦ παντελῶς διήμαρτεν ὁμιλίας. Οὕτω γάρ ἄν τά 
τε ἐνδύματα τοῦ λόγου, φημί δή τά ῥήματα τῆς Γραφῆς, καί τά φαινόμενα κτίσματα, 
λαμπρά τε καί ἐπίδοξα τῇ ἐναλλαγῇ τῶν περί αὐτόν δογμάτων, καί τῷ θείῳ λόγῳ 
ἐμπρέποντα διά τῆς ὑψηλῆς θεωρίας, καί ἡμεῖς ἐπί τό ὄρος ἀναβάντες τῆς θείας 
μεταμορφώσεως θεασόμεθα, οὐδαμῶς πληκτικῶς εἰργόμενοι τῆς μακαρίας τοῦ λόγου 
ἁφῆς κατά τήν Μαγδαληνήν Μαρίαν, κηπουρόν εἶναι δόξασαν τόν Κύριον Ἰησοῦ, καί 
μόνων τῶν ὑπό γένεσιν καί φθοράν δημιουργόν οὕτω μηδέν ὑπέρ τήν αἴσθησιν εἶναι 
νομίζουσαν, ἀλλά καί ὀψόμεθα Kai προσκυνήσομεν ζῶντα ἐκ νεκρῶν πρός ἡμᾶς τῶν 
θυρῶν κεκλεισμένων, γενόμενον, τῆς κατ᾽ αἴσθησιν παντελῶς ἐν ἡμῖν ἐνεργείας 
ἀποσβεσθείσης, τόν τε λόγον αὐτόν καί Θεόν πάντα ἐν πᾶσιν ὄντα, καί πάντα ἑαυτοῦ δι 
ἀγαθότητα τά μέν νοητά σῶμα, τά δέ αἰσθητά ἱμάτιον πεποιηκότα γνωσόμεθα. Περί ὧν 
εἰρῆσθαι δοκεῖν οὐκ ἀπεικός τό, (1123) Πάντες ὡς ἱμάτιον παλαιωθήσονται, διά τήν 
ἐπικρατοῦσαν νοῦ τῶν ὁρωμένων φθοράν, καί ὡσεί περιβόλαιον ἑλίξεις αὐτούς, καί 
ἀλλαγήσονται, διά τήν προσδοκωμένην τῆς ἀφθαρσίας χάριν. 


Περί τῶν πέντε τρόπων τῆς φυσικῆς θεωρίας σύντομος ἐξήγησις. 
Πρός τούτοις δέ καί τούς λόγους εἰσόμεθα, τούς τελευταίους δηλαδή καί ἡμῖν 
ἐφικτούς, ὧν προβέβληται ἡ κτίσις διδάσκαλος, καί τούς αὐτοῖς συνημμένους πέντε τῆς 

θεωρίας τρόπους, οἷς διαιροῦντες τήν κτίσιν οἱ ἅγιοι τούς ἐπ' αὐτῇ μυστικούς μετ᾽ 
εὐσεβείας συνελέξαντο λόγους, εἰς οὐσίαν, καί κίνησιν, καί διαφοράν, κράσιν τε καί 
θέσιν, αὐτήν ἐπιμερίσαντες. Ὧν τρεῖς μέν ἔφασαν εἰναί τε πρός ἐπίγνωσιν τοῦ Θεοῦ 
προηγουμένως καί προβεβλῆσθαι χειραγωγικούς, τόν κατ᾽ οὐσίαν, τόν κατά κίνησιν, 
τόν κατά διαφοράν, δι᾿ ὧν ὁ Θεός γνωστός τοῖς ἀνθρώποις γίνεται ἐν τῶν ὄντων τάς 
περί αὐτοῦ ἐμφάσεις συλλεγομένοις ὡς δημιουργοῦ καί προνοητοῦ καί κριτοῦ' δύο δέ 
παιδαγωγικούς πρός ἀρετήν καί τήν πρός Θεόν οἰκείωσιν, τόν κατά κράσιν καί τόν κατά 
θέσιν, δι᾿ ὧν τυπούμενος, ὁ ἄνθρωπος Θεός γίνηται, τό Θεός εἶναι παθών ἐκ τῶν ὄντων, 
ὅλην τοῦ Θεοῦ τήν κατ᾽ ἀγαθότητα ἔμφασιν κατά νοῦν ὥσπερ ὁρῶν, καί ἑαυτῷ κατά 
λόγον ταύτην εἰλικρινεστάτην μορφούμενος. Ὅ γάρ dv εὐσεβοῦς γνώσεως, φασίν, ὁ 
καθαρός ὁρᾷν πέφυκε νοῦς, τοῦτο καί παθεῖν δύναται, αὐτό ἐκεῖνο κατά τήν ἕξιν δι᾽ 
ἀρετῆς γινόμενος. Οἷον, τήν μέν οὐσίαν θεολογίας εἶναι διδάσκαλον, dl ἧς τῶν ὄντων 
τό αἴτιον ἐπιζητοῦντες δι᾿ αὐτῶν ὅτι ἔστι διδασκόμεθα, τό τίποτε εἶναι τοῦτο κατ᾽ 
οὐσίαν γνῶναι μή ἐπιχειροῦντες, ὅτι μηδέ ἔ ἔστιν ἐμφάσεως ἐν τοῖς οὖσι τούτου προβολή, 
δι᾽ ἧς κἄν ποσῶς ὡς δι᾽ αἰτιατοῦ πρός τό αἴτιον dvavebowpev: τήν δέ κίνησιν τῆς τῶν 
ὄντων προνοίας εἶναι ἐμφαντικήν, δι᾽ ἧς τῶν γεγονότων τήν κατ᾽ οὐσίαν ἑκάστου κατ᾽ 
εἶδος ἀπαράλλακτον ταυτότητα καί ὡσαύτως ἀπαραγχείρητον διεξαγωγήν θεωροῦντες, 
τόν συνέχοντα καί φυλάττοντα καθ᾽ ἕνωσιν ἄῤῥητον ἀλλήλων εὐκρινῶς ἀφωρισμένα 
τά πάντα καθ᾽ οὕς ὑπέστησαν ἕκαστα λόγους ἐννοοῦμεν’ τήν διαφοράν δέ τῆς κρίσεως 
εἶναι μηνυτικήν, καθ᾽ ἥν διανομέα σοφόν ἐκ τῆς ἐν ἑκάστῳ τῶν ὄντων συμμέτρου τῷ 
ὑποκειμένῳ τῆς οὐσίας φυσικῆς δυνάμεως τῶν καθ᾽ ἕκαστα λόγων εἶναι τόν Θεόν 
παιδευόμεθα’ πρόνοιαν δέ φημι νοῦ, οὐ τήν ἐπιστρεπτικήν, καί οἷον οἰκονομικήν τῆς 
τῶν προνοουμένων ἀφ᾽ ὧν οὐ δεῖ ἐφ᾽ ἅ δεῖ ἐπαναγωγῆς, ἀλλά τήν συνεκτικήν τοῦ 
παντός, καί καθ᾽ οὕς τό πᾶν προηγουμένως ὑπέστη λόγους συντηρητικήν' καί κρίσιν, οὐ 
τήν παιδευτικήν καί οἷον κολαστικήν τῶν ἁμαρτανόντων, ἀλλά τήν σωστικήν καί 
ἀφοριστικήν τῶν ὄντων διανομήν, καθ᾽ ἥν τῶν γεγονότων ἕκαστα τοῖς καθ᾽ οὕς 
γεγένηται συνημμένα λόγοις ἀπαράβατον ἔχει (1136) τήν ἐν τῇ φυσικῇ ταυτότητι 
ἀναλλοίωτον νομιμότητα, καθώς ἐξ ὁ ἀρχῆς ὁ δημιουργός περί τοῦ εἶναι καί τί εἶναι καί 
πῶς καί ὁποῖον ἕκαστον ἔκρινέ τε καί ὑπεστήσατο’ ἐπεί τοιγε ἡ ἄλλως λεγομένη 
πρόνοια καί κρίσις ταῖς ἡμῶν προαιρετικαῖς ὁρμαῖς παραπεπήγασι, τῶν μέν φαύλων 
πολυτρόπως ἀπείργουσαι, πρός δέ τά καλά σοφῶς ἐπιστρέφουσαι, καί τῷ διευθύνειν τά 
οὐκ ἐφ᾽ ἡμῖν ἐναντίως τοῖς ἐφ᾽ ἡμῖν καί παροῦσαν καί μέλλουσαν καί παρελθοῦσαν 
κακίαν ἐκτέμνουσαι. Οὐκ ἄλλην δέ καί ἄλλην πρόνοιαν διά τούτων εἶναι λέγω καί 
κρίσιν. Μίαν γάρ καί τήν αὐτήν οἶδα κατά τήν δύναμιν, διάφορον δέ ὡς πρός ἡμᾶς καί 
πολύτροπον τήν ἐνέργειαν ἔχουσαν. Τήν δέ κράσιν τῶν ὄντων ἤτοι σύνθεσιν τῆς 

ἡμετέρας γνώμης εἶναι σύμβολον. Κραθεῖσα γάρ αὕτη ταῖς ἀρεταῖς, καί ἑαυτῇ ταύτας 
κεράσασα, τόν κατά διάνοιαν θεοπρεπέστατον καί αὐτήν συνίστησι κόσμον. Τήν δέ 
θέσιν τοῦ κατά γνώμην ἤθους εἶναι διδάσκαλον, ὡς παγίως ἔχειν περί τό εὖ δόξαν τῷ 
ῥυθμίζειν ἀντιλόγῳ ὀφείλοντος, ἥκιστα τοῖς συμπίπτουσιν ἐκ τῆς κατά λόγον βάσεως 
ἀλλοίωσιν τήν οἱανοῦν δεχομένου. Συνάψαντες δέ πάλιν τῇ κινήσει τήν θέσιν, καί τήν 
κράσιν τῇ διαφορᾷ, εἰς οὐσίαν καί διαφοράν καί κίνησιν τήν τοῦ παντός ἀδιαιρέτως 
διέκριναν ὑπόστασιν, καί τῷ κατ᾽ ἐπίνοιαν λόγῳ τεχνικῶς ἐνθεωρεῖσθαι τοῖς αἰτιατοῖς 
διαφόρως τό αἴτιον κατανοήσαντες καί εἶναι καί σοφόν εἶναι καί ζῶν εἶναι εὐσεβῶς 
τοῦτο κατέλαβον. Καί τόν περί Πατρός καί Υἱοῦ καί ἁγίου Πνεύματος θεοτελῆ καί 
σωτήριον ἐντεῦθεν ἐδιδάχθησαν λόγον, καθ᾽ ὅν οὐ τόν τοῦ εἶναι μόνον ἁπλῶς τοῦ 

αἰτίου λόγον μυστικῶς ἐφωτίσθησαν, ἀλλά kai τόν τῆς ὑπάρξεως τρόπον εὐσεβῶς 
ἐμυήθησαν. Καί πάλιν κατά μόνην τήν θέσιν πᾶσαν τήν κτίσιν περιαθρήσαντες τούς 
εἰρημένους πέντε εἰς τρεῖς συνέστειλαν θεωρίας τρόπους, ἐξ οὐρανοῦ καί γῆς καί τῶν ἐν 
μέσῶ ἠθικῆς καί φυσικῆς καί θεολογικῆς φιλοσοφίας διδάσκαλον τήν κτίσιν εἶναι τῷ 
καθ᾽ ἑαυτήν λόγω ἐπεγνωκότες. Πάλιν δέ ἐκ μόνης τῆς διαφορᾶς τήν κτίσιν 
θεωρήσαντες, τουτέστιν ἐν τῶν περιεχόντων καί περιεχομένων, λέγω δέ τοῦ οὐρανοῦ 
καί τῶν ἐντός εἰς δύο τούς τρεῖς συνήγαγον τρόπους, σοφίαν φημί καί φιλοσοφίαν, τήν 
μέν ὡς περιεκτικήν καί πάντας θεοπρεπῶς τούς εὐσεβεῖς ἐπ᾽ αὐτῆς λεγομένους 
ἐπιδεχομένην τρόπους, καί τούς περί τῶν ἄλλων ἐντός ἐαυτῆς μυστικούς τε καί 
φυσικούς περικλείουσαν λόγους, τήν δέ ὡς ἤθους καί γνώμης, πράξεώς τε καί θεωρίας, 
καί ἀρετῆς καί γνώσεως συνεκτικήν, καί οἰκειότητι σχετικῇ πρός τήν σοφίαν ὡς αἰτίαν 
ἀναφερομένην. Καί πάλιν κατά μόνην τήν κράσιν ἤτοι τήν ἐναρμόνιον τοῦ παντός 
σύνθεσιν, τήν κτίσιν κατανοήσαντες, καί διά πάντων τῶν ἀλλήλοις ἀῤῥήτως εἰς ἑνός 
συμπλήρωσιν κόσμου συνδεδεμένων μόνον τόν συνδέοντα καί ἐπισφίγγοντα τῷ ὅλῳ τά 
μέρη καί ἀλλήλοις δημιουργόν (1137) ἐννοήσαντες λόγον τούς δύο εἰς ἕνα θεωρίας 
συνέκλεισαν τρόπον, καθ᾽ ὅν ἁπλῇ προσβολῇ διά τῶν ἐν τοῖς οὖσι λόγων πρός τό αἴτιον 
νοῦν διαπορθεύσαντες, καί μόνῳ αὐτῷ ὡς συναγωγῷ τῶν ἐξ αὐτοῦ πάντων καί 
ἑλκτικῷ προδήσαντες, τοῖς καθ᾽ ἕκαστα τῶν ὅλων τῷ ὑπερβαθῆναι οὐκέτι διαχεόμενοι 
λόγοις, διά τοῦ πεπεῖσθαι σαφῶς μόνον τόν Θεόν κυρίως εἶναι λοιπόν ἐκ τῆς πρός τά 
ὄντα ἀκριβοῦς ἐνατενίσεως, καί οὐσίαν τῶν ὄντων καί κίνησιν καί τῶν διαφερόντων 
εὐκρίνειαν, καί συνοχήν ἀδιάλυτον τῶν κεκραμμένων, καί ἵδρυσιν ἀμετάθετον τῶν 
τεθειμένων, καί πάσης ἁπλῶς τῆς ὁπωσοῦν νοουμένης οὐσίας, καί κινήσεως καί 
διαφορᾶς, κράσεώς τε καί θέσεως αἴτιον, σοφῶς δι’ ἐμφεροῦς ὁμοιότητος τήν κατά τόν 
αἰσθητόν αἰῶνα μυστικήν θεωρίαν ἐπί τόν κατά διάνοιαν ἐν πνεύματι διά τῶν ἀρετῶν 
συμπληρούμενον κόσμον μετήνεγκαν: καθ᾽ ἥν τούς εἰρημένους τρόπους εἰς ἕνα 
συναγαγόντες τόν διαφόροις ἀρετῶν εἴδεσι τήν τοῦ κατά διάνοιαν γνωμικοῦ κόσμου 
οὐσίαν ἐκπληροῦντα δι᾿ ὅλου λόγον μονιότατον ἑαυτοῖς, ὡς ἐφικτόν ἐναπωμόρξαντο, 
πάντας δηλαδή περάσαντες τούς τῶν ὄντων καί αὐτούς τούς τῶν ἀρετῶν λόγους, 
μᾶλλον δέ μετά τούτων πρός τόν ὑπέρ τούτους, καί εἰς ὅν οὗτοι καί ἐξ οὗ τό εἶναι 
τούτοις ἐστίν ὑπερούσιον καί ὑπεράγαθον λόγον ἀγνώστως ἀναδραμόντες: καί ὅλοι 
ὅλῳ κατά τό ἐφικτόν τῆς ἐνούσης αὐτοῖς φυσικῆς δυνάμεως ἑνωθέντες τοσοῦτον 
ἐνδεχομένως ὑπ᾽ αὐτοῦ ἐποιώθησαν, ὥστε καί ἀπό μόνου γνωρίζεσθαι, οἷον ἔσοπτρα 
διειδέστατα, ὅλου τοῦ ἐνορῶντος Θεοῦ λόγου τό εἶδος ἀπαραλείπτως διά τῶν θείων 
αὐτοῦ γνωρισμάτων φαινόμενον ἔχοντες, τῷ ἐλλειφθῆναι μηδένα τῶν παλαιῶν 
χαρακτήρων, οἷς μηνύεσθαι πέφυκε τό ἀνθρώπινον, πάντων εἰξάντων τοῖς ἀμείνοσιν, 
οἷον ἀήρ ἀφεγγής φωτί δι᾽ ὅλου μετεγκραθείς. 


Θεωρία εἰς τόν Μελχισεδέκ. 

Ὅπερ, οἶμαι, γνούς καί παθών ὁ θαυμαστός ἐκεῖνος καί μέγας Μελχισεδέκ, περί ὅν 
τά μεγάλα καί θαυμαστά παρά τῆ Γραφῇ ὁ θεῖος διεξέρχεται λόγος, χρόνου καί φύσεως 
ὑπεράνω γενέσθαι, καί ὁμοιωθῆναι τῷ Υἱῷ τοῦ Θεοῦ κατηξιώθη, τοιοῦτος ἕξει δηλαδή 
κατά τήν χάριν ὡς ἐφικτόν γενόμενος, οἷς αὐτός ὁ δοτήρ τῆς χάριτος κατά τήν οὐσίαν 
ὑπάρχων πιστεύεται. Τί γάρ ATATW-P καί ἀμήτωρ καί ἀγενεαλόγητος περί αὐτοῦ 

λεγόμενον, οὐκ ἄλλο μηνύειν ὑπονοῶ ἤ τήν ἐγγενομένην αὐτῷ ἐκ τῆς κατ᾽ ἀρετήν 
ἀκροτάτης χάριτος τελείαν τῶν φυσικῶν γνωρισμάτων ἀπόθεσιν’ τό δέ μήτε ἀρχήν 
ἡμερῶν, μήτε ζωῆς τέλος ἔχειν, τήν χρόνου παντός καί αἰῶνος ἰδιότητα περιγράφουσα 
γνῶσιν, (1140) καί πάσης ὑλικῆς καί ἀύλου οὐσίας τήν ὕπαρξιν ὑπερβαίνουσαν θεωρίαν 
μαρτυρεῖ: τό dé ᾿Αφωμοιωμένος τῷ Υἱῷ τοῦ Θεοῦ μένει εἰς τό διηνηκές ἱερεύς, τάχα 
μέχρι τέλους καθ᾽ ἕξιν ἄτρεπτον τῆς θεοειδεστάτης ἀρετῆς καί τῆς θείας καί πρός τόν 
Θεόν ἐνατενίσεως τό νοερόν ὄμμα ἀνεπίμυστον δυνηθῆναι φυλάξαι παραδηλοῖ. Τῇ 
φύσει γάρ ἡ ἀρετή μάχεσθαι πέφυκε, καί χρόνῳ καί αἰῶνι ἡ ἀληθής θεωρία, ἵνα ἡ μέν 
ἀδούλωτος μένοι τοῖς ἄλλοις ὅσα μετά Θεόν εἶναι πιστεύεται, καί ἀκράτητος, ὡς Θεόν 
μόνον εἰδυῖα γεννήτορα, ἡ δέ ἀπερίγραφος, οὐδενί τῶν ἀρχήν ἤ τέλος ἐχόντων 
ἐναπομένουσα, ὡς Θεόν dl ἑαυτῆς εἰκονίζουσα, τόν πάσης ἀρχῆς καί τέλους ὁριστικόν, 
καί πᾶσαν νόησιν τῶν νοούντων κατ᾽ ἔκστασιν ἄῤῥητον πρός ἑαυτόν ἕλκοντα. Ἐξ ὧν ἡ 
θεῖα ὁ ὁμοίωσις δείκνυται, γνώσεώς τέ φημι καί ἀρετῆς, καί δι' ὧν ἡ εἰς μόνον τόν Θεόν 
ἀκλόνητος ἀγάπη τοῖς ἀξίοις φυλάττεται, καθ᾽ ἥν τό τῆς υἱοθεσίας ἀξίωμα θεοπρεπῶς 
διδόμενον διηνεκῶς ἐντυγχάνειν Θεῷ καί παρεστάναι χαρίζεται, πρός δυσώπησιν αὐτήν 
τοῦ ἐντυγχάνοντος τήν θείαν ὁμοίωσιν παρεχόμενον. Ὅθεν εἰκότως ὑπολαμβάνω μή 
διά χρόνου καί φύσεως, ὑφ᾽ ἅ φυσικῶς ἐτέλει ὁ μέγας Μελχισεδέκ, βίῳ καί λόγῳ 
ὑπερβαθέντων ἤδη καί παντελῶς καταλελειμμένων προσαγορευθῆναι δεῖν, Ὁ θεῖος 
αὐτόν ἐδικαίωσε λόγος, ἀλλ᾽ ἐξ ὧν καί δι’ ὧν ἑαυτόν μετεποίησε γνωμικῶς, ἀρετῆς: 
λέγω καί γνώσεως, ὀνομασθῆναι. Ἐφ᾽ ὧν γάρ ἡ γνώμη γενναίως διά τῶν ἀρετῶν τόν 
δυσμαχώτατον τῆς φύσεως κατηγωνίσατο νόμον, καί τήν χρόνου καί αἰῶνος ἰδιότητα 
διά γνώσως ἀχράντως ἡ τοῦ νοῦ ὑπερίπταται κίνησις, τούτοις οὐκ ἔστιν ἐπιφημίσαι 
δίκαιον τῶν ἀπολειφθέντων ὡς γνώρισμα τήν ἰδιότητα, ἀλλά μᾶλλον τήν τῶν 
προσληφθέντων μεγαλοπρέπειαν, ἐξ ὧν καί ἐν οἷς μόνον εἰσί λοιπόν καί 
ἐπιγινώσκονται. Επεί καί ἡμεῖς φυσικῶς τοῖς ὁρατοῖς ἐπιβάλλοντες È ἐκ τῶν χρωμάτων 
τά σώματα καί γνωρίζομεν καί ὀνομάζομεν, οἷον ὡς φῶς τόν πεφωτισμένον ἀέρα, καί 
πῦρ τήν οἱανοῦν πυρός ἐξημμένην ὕλην, καί λευκόν τό λευκασμένον σῶμα, καί ὅσα 
ἄλλα τοιουτότροπα. Εἰ τοίνυν γνωμικῶς τήν ἀρετήν τῆς φύσεως καί τῶν κατ᾽ αὐτήν 
ἁπάντων προετίμησε, διά τήν καλήν τοῦ ἐφ᾽ ἡμῖν ἀξιώματος αἵρεσιν, κα πάντα χρόνον 
καί αἰῶνα κατά τήν γνῶσιν ὑπερηκόντισε, πάντα ὅσα μετά Θεόν κατόπιν ἑαυτοῦ 
γνωστικῶς κατά τήν θεωρίαν ποιησάμενος, οὐδενί τῶν ὄντων ἐμμείνας ᾧ ἐπιθεωρεῖται 
τό οἱανοῦν πέρα ὁ θεῖος Μελχισεδέκ, πρός δέ τάς θείας καί ἀνάρχους καί ἀθανάτους 
[οὐσίας] τοῦ Θεοῦ διά τοῦ λόγου κατά χάριν ἐν πνεύματι γεγέννηται, καί σῶαν καί 
ἀληθῆ ἐν ἑαυτῷ φέρει τοῦ γεννήσαντος Θεοῦ τήν ὁμοίωσιν (ἐπεί καί πᾶσα γέννησις 
ταὐτόν τῷ γεννῶντι πέφυκεν ἀποτελεῖν τό γεννώμενον: Τό γάρ γεγεννημένον, φησίν, 
ἐκ τῆς σαρκός, σάρξ ἐστι, τό δέ γεγεννημένον ἐκ τοῦ πνεύματος πνεῦμά ἐστιν), εἰκότως 
(1141) οὐκ ἐκ τῶν φυσικῶν καί χρονικῶν ἰδωμάτων, oig πατήρ τε καί μήτηρ καί 
γενεαλογία, ἀρχή τε καί τέλος ἡμερῶν περιέχεται, ἅπερ φθάσας ἑαυτοῦ παντελῶς 
ἐπελύσατο, ἀλλ᾽ ἐκ τῶν θείων καί μακαρίων γνωρισμάτων, οἷς τό εἶδος ἑαυτῷ 
μετεποίησεν, ὠνομάσθη, ὧν οὐκ ἐφικνεῖται οὐ χρόνος, οὐ φύσις, οὐ λόγος, οὐ νοῦς, οὐδ᾽ 
ἄλλο τι κατά περιγραφήν φάναι τῶν ὄντων οὐδέν. Ἀπάτωρ οὖν καί ἀμήτωρ καί 
ἀνενεαλόγητος, μήτε ἀρχήν ἡμερῶν, μήτε τέλος ζωῆς ἔχων, ἀναγέγραπται ὁ μέγας 
Μελχισεδέκ, ὡς ὁ ἀληθής τῶν θεοφόρων ἀνδρῶν τά περί αὐτοῦ διεσάφησε λόγος, οὐ 
διά τήν φύσιν τήν κτιστήν καί ἐξ οὐκ ὄντων, καθ᾽ ἥν τοῦ εἶναι ἤρξατό τε καί ἔληξεν, 
ἀλλά διά τήν χάριν τήν θείαν καί ἄκτιστον, καί ἀεί οὖσαν ὑπέρ πᾶσαν φύσιν καί πάντα 


437 


INERREG NN Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ. Κ΄ Epyaothpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
ΠΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Tyra Πολιτισμικής Τεχνολογίας kai Επικοινωνίας, © 2006. 


Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





χρόνον, ἐκ τοῦ dei ὄντος Θεοῦ, καθ᾽ ἥν δι’ ὅλου μόνην ὅλος γνωμικῶς γεννηθείς 
ἐπιγινώσκεται. Μόνος δέ τοῦτο dv τῇ Γραφῇ τετήρηται, ὡς πρῶτος ἴσως ὑπέρ τήν ὕλην 
καί τό εἶδος κατά τήν ἀρετήν γενόμενος, ἅπερ διά τοῦ ἀπάτωρ καί ἀμήτωρ καί 
ἀγενεαλόγητος δηλοῦσθαι δύναται, καί ὡς πάντα τά ὑπό χρόνον καί αἰῶνα κατά τήν 
γνῶσιν παρελθών, ὧν τό εἶναι χρονικῶς τῆς γενέσεως ἤρξατο τό ποτέ εἶναι οὐκ 
ἠρνημένης, οὐδ᾽ ὁτιοῦν τῷ κατά διάνοιαν θείῳ δρόμῳ ἐνσκάσας ὅπερ σημαίνει τυχόν τό 
μήτε ἀρχήν ἡμερῶν μήτε τέλος ζωῆς ἔχειν: καί ὡς ἐξῃρημένως, κρυφίως τε καί 
σεσιγημένως, καί συνελόντα εἰπεῖν, ἀγνώστως, μετά πᾶσαν τῶν ὄντων πάντων 
ἀφαίρεσιν κατά νοῦν εἰς αὐτόν εἰσδύς τόν Θεόν, καί ὅλος ὅλῳ ποιωθείς τε καί 
μεταποιωθείς, ὁ ὅπερ τό, ᾿Αφωμοιωμένος δέ τῷ Υἱῷ τοῦ Θεοῦ μένει ἱερεύς εἰς τό διηνεκές 
ὑπεμφαίνειν δύναται. Πᾶς γάρ τις τῶν ἁγίων, οὗτινος κατ᾽ ἐξαίρετον ἀπήρξατο καλοῦ, 
κατ᾽ αὐτό καί τύπος εἶναι τοῦ δοτῆρος Θεοῦ ἀνηγόρευται. Καθ᾿ ὅ σημαινόμενον καί 
οὗτος ὁ μέγας Μελχισεδέκ διά τήν ἐμποιηθεῖσαν αὐτῷ θείαν ἀρετήν. εἰκών εἶναι 
κατηξίωται Χριστοῦ τοῦ Θεοῦ, καί τῶν ἀποῤῥήτων αὐτοῦ μυστηρίων, εἰς ὅν πάντες μέν 
οἱ ἅγιοι συνάγονται ὡς ἀρχέτυπον καί τῆς ἐν ἑκάστῳ αὐτῶν τοῦ καλοῦ ἐμφάσεως 
αἴτιον, μάλιστα δέ οὗτος, ὡς τῶν ἄλλων ἁπάντων πλείους ἐν ἑαυτῷ φέρων τοῦ Χριστοῦ 
τάς ὑποτυπώσεις. 


Ἐξήγησις εἰς τόν Κύριον, περί τῶν λεγομένων εἰς τόν Μελχισεδέκ. 

Μονώτατος γάρ ὁ Κύριος ἡμῶν καί Θεός Ἰησοῦς Χριστός φύσει καί ἀληθείᾳ ἀπάτωρ 
ἐστί καί ἀμήτωρ καί ἀγενεαλόγητος, καί μήτε ἀρχήν ἡμερῶν μήτε ζωῆς τέλος ἔχων: 
ἀμήτωρ μέν διά τό ἄυλον καί ἀσώματον καί παντελῶς ἄγνωστον τῆς ἄνω ἐκ τοῦ 
Πατρός προαιωνίου γεννήσεως’ ἀπάτωρ δέ κατά τήν κάτω καί χρονικήν. ἐκ τῆς μητρός 
καί ἐνσώματον γέννησιν, ἧς κατά τήν σύλληψιν τό διά σπορᾶς εἶδος οὐ κατεστήσατο’ 
ἀγενεαλόγητος δέ ὡς (1144) ἀμφοῖν αὐτοῦ τῶν γεννήσεων τόν τρόπον ἔχων καθόλου 
τοῖς, πᾶσιν ἄβατον καί ἀκατάληπτον. Τό δέ μήτε ἀρχήν ἡμερῶν μήτε ζωῆς τέλος ἔ ἔχων, 
ὡς ἄναρχος καί ἀτελεύτητος καί παντελῶς ὁ ἄπειρος, οἷα φύσει Θεός: μένει δέϊ ἱερεύς εἰς 
τόν αἰῶνα, ὡς μηδενί θανάτῳ κακίας ἤ φύσεως τοῦ εἶναι παυόμενος, ὅτι Θεός καί πάσης 
τῆς κατά φύσιν καί ἀρετήν ζωῆς χωρηγός. Μή νόμιζε δέ ταύτης τινά ἀμοιρεῖν τῆς 
χάριτος, ἐπειδή περί μόνου τοῦ μεγάλου Μελχισεδέκ ὁ λόγος αὐτήν διωρίσατο. Πᾶσι γάρ 
ἴσως ὁ Θεός τήν πρός σωτηρίαν φυσικῶς ἐνέθηκε δύναμιν, ἵνα ἕκαστος βουλόμενος τῆς 
θείας μεταποιεῖσθαι χάριτος δύνηται: καί θέλων Μελχισεδέκ γενέσθαι, καί Ἀβραάμ, καί 
Mwéofg, καί ἁπλῶς πάντας μεταφέρειν εἰς ἑαυτόν τούς ἁγίους, μή κωλύηται, οὐκ 
ὀνόματα καί τόπους ἀμείβων, ἀλλά τρόπους καί πολιτείαν μιμούμενος. 


Θεωρία ἄλλη εἰς τόν Μελχισεδέκ. 

Πᾶς τοιγαροῦν τά μέλη νεκρώσας τά ἐπί τῆς γῆς, καί ὅλον ἑαυτοῦ τῆς σαρκός 
ἀποσβέσας τό φρόνημα, καί τήν πρός αὐτήν δι᾽ ὅλου σχέσιν ἀποσεισάμενος, δι᾽ ἧς ἡ τῷ 
Θεῷ μόνῳ χρεωστουμένη παρ᾽ ἡμῶν ἀγάπη μερίζεται, καί ἀρνησάμενος πάντα τά τῆς 
σαρκός καί τοῦ κόσμου γνωρίσματα, τῆς θείας ἕνεκεν χάριτος, ὥστε καί λέγειν 
δύνασθαι μετά τοῦ μακαρίου Παύλου τοῦ ἀποστόλου, Τίς ἡμᾶς χωρίσει ἀπό τῆς ἀγάπης 
τοῦ Χριστοῦ; καί τά ἑξῆς, ὁ τοιοῦτος ἀπάτωρ καί ἀμήτωρ καί ἀγενεαλόγητος κατά τόν 
μέγα Μελχισεδέκ γέγονεν, οὐκ ἔχων ὅπως ὑπό σαρκός κρατηθῇ καί φύσεως, διά τήν 
γεγενημένην πρός τό πνεῦμα συνάφειαν. 

Θεωρία εἰς τό μήτε ἀρχήν ἡμερῶν ἔχειν, μήτε τέλος ζωῆς. 

Εἰ δέ καί ἑαυτόν πρός τούτοις ἠρνήσατο, τήν ἰδίαν ἀπολέσας τήν ψυχήν αὐτοῦ 
ἕνεκεν ἐμοῦ, εὑρήσει αὐτήν, τουτέστι τήν παροῦσαν ζωήν μετά τῶν αὐτῆς θελημάτων 
τῆς κρείττονος ἕνεκεν προϊέμενος ζῶντά τε ἐνεργοῦντα μονώτατον τόν τοῦ Θεοῦ Λόγον 
κέκτηται, διϊκνούμενον κατ᾽ ἀρετήν καί γνῶσιν ἄχρι μερισμοῦ ψυχῆς καί πνεύματος, 
καί μηδέν τό παράπαν τῆς αὐτοῦ παρουσίας ἄμοιρον ἔχει, γέγονε καί ἄναρχος καί 
ἀτελεύτητος, τήν χρονικήν μηκέτι φέρων ἐν ἑαυτῷ κινουμένην ζωήν, τήν ἀρχήν καί 
τέλος ἔχουσαν, καί πολλοῖς δονουμένην παθήμασι, μόνην δέ τήν θείαν τοῦ 
ἐνοικήσαντος λόγου kai ἀΐδιον καί μηδενί θανάτῳ περατουμένην. 


Θεωρία εἰς τό, " Μένει ἱερεύς εἰς τόν αἰῶνα. " 


Εἰ δέ καί προσοχῇ πολλῇ τῷ ἰδίῳ ἐπαγρυπνεῖν οἶδε χαρίσματι, διά πράξεως καί 
θεωρίας τῶν ὑπέρ φύσιν καί χρόνον ἐπιμελόμενος ἀγαθῶν, γέγονε καί (1145) ἱερεύς 
διηνεκής καί αἰώνιος, νοερῶς ἀεί τῆς θείας ἀπολαύων ὁμιλίας, καί διά τό μιμεῖσθαι τῇ 
περί τό καλόν κατά τήν γνώμην ἀτρεψία τό κατά φύσιν ἄτρεπτον μή κωλυόμενος 
Ἰουδαϊκῶς ἁμαρτίας θανάτῳ εἰς τό διηνεκές παραμένειν, καί θυσίαν προσφέρειν 
αἰνέσεως καί ἐξομολογήσεως, ἐνδόξως θεολογῶν ὡς δημιουργόν τῶν ἁπάντων, καί 
εὐγνωμόνως εὐχαριστῶν ὡς προνοητῇ καί κριτῇ τῶν ὅλων δικαίῳ, ἐν τῷ κατά 
διάνοιαν θείῳ θυσιαστηρίῳ, ἐξ οὗ φαγεῖν οὐκ ἔχουσα ἐξουσίαν οἱ τῇ σκηνῇ 
λατρεύοντες. Οὐ γάρ οἷόν τε μυστικῶν θείας γνώσεως ἄρτων καί κρατῆρος ζωτικοῦ 
σοφίας μεταλαχεῖν τούς μονοστοιχοῦντας τῷ γράμματι, καί ἀλόγων θυσίαις παθῶν 
πρός σωτηρίαν ἀρκουμένους, καί τόν μέν θάνατον τοῦ Ἰησοῦ, διά τῆς καθ᾽ ἁμαρτίαν 
ἀργίας καταγγέλοντας, τήν δέ ἀνάστασιν αὐτοῦ, ὑπέρ ἧς καί δι᾽ ἥν ὁ θάνατος γέγονε, 
διά τῆς κατά νοῦν θεωρίας, τῆς ἐν δικαιοσύνῃ ἔργων ἀγαθῶν πεφωτισμένης, οὐχ 
ὁμολογοῦντας, καί τό μέν θανατωθῆναι σαρκί εὖ μάλα προθύμως ὁλομένους, τό δέ 
ζωοποιηθῆναι καί πνεύματι οὐδ᾽ ὁπωσοῦν ἀναρχομένους, ἔτι τῆς κατ᾽ αὐτούς σκηνῆς 
ἐχούσης στάσιν διά τό μήπω πεφανερῶσθαι αὐτοῖς τήν διά λόγου καί γνώσεως τῶν 
ἁγίων ὁδόν, ἥτις ἐστίν ὁ λόγος τοῦ Θεοῦ ὁ εἰπών, Ἐγώ εἰμι ἡ ὁδός, καί ἀπό τοῦ σάρκα 
λόγον εἰδέναι διά πρακτικῆς τόν Κύριον ἐπί τήν ὡς μονογενοῦς παρά Πατρός δόξαν, τήν 
πλήρη χάριτος καί ἀληθείας, διά θεωρίας ἐλθεῖν οὐκ ἐφιεμένους. 


Θεωρία εἰς τόν Ἀβραάμ. 

Ἀβραάμ πάλιν πνευματικός γίνεται τῆς γῆς καί τῆς συγγενείας καί τοῦ οἴκου τοῦ 
πατρός ἐξερχόμενος καί εἰς τήν ὑπό Θεοῦ δεικνυμένην ἐρχόμενος γῆν, ὁ τῆς σαρκός 
κατά διάθεσιν ἀποῤῥήξας, καί ἐκτός αὐτῆς γενόμενος τῷ χωρισμῷ τῶν παθῶν, καί τάς 
αἰσθήσεις ἀπολιπών, καί μηδεμίαν δι᾿ αὐτῶν ἁμαρτίας ἔτι παραδεχόμενος πλάνην, καί 
τά αἰσθητά πάντα παρελθών, ἐξ ὧν τῇ ψυχῇ διά τῶν αἰσθήσεων τό ἀπατᾶσθαι καί 
παίειν προσγίνεται, καί μόνῳ τῷ νῷ παντός ὑλικοῦ ἐλευθέρῳ δεσμοῦ εἰς τήν θείαν καί 
μακαρίαν τῆς γνώσεως ἐρχόμενος γῆν, καί εἰς μῆκος καί πλάτος αὐτήν μυστικῶς 
διοδεύων, ἐν ἧ τόν Κύριον ἡμῶν εὑρήσει καί Θεόν Ἰησοῦν Χριστόν, τήν ἀγαθήν τῶν 
φοβουμένων αὐτόν κληρονομίαν, εἰς μῆκος μέν ἀνείκαστον δι’ ἑαυτόν ὑπό τῶν ἀξίων 
κατά τό ἐφικτόν ἀνθρώποις θεολογούμενον, dl ἡμᾶς δέ εἰς πλάτος δοξολογούμενον, 
διά τῆς συνεκτικῆς τοῦ παντός σοφωτάτης αὐτοῦ προνοίας, καί τῆς ὑπέρ ἡμῶν μάλιστα 

θαυμαστῆς kai ὑπεραῤῥήτου οἰκονομίας, kai μέτοχος τῶν οἷς γεραίρειν τόν Κύριον 
ἐξεπαιδεύθη τρόπων κατά πρᾶξιν τέως καί θεωρίαν γενόμενος, δι’ ὧν ἡ πρός Θεός 
βεβαίως κυροῦσθαι πέφυκε φιλία τε καί ἀφομοίωσις. Καί συντόμως περί τούτων εἰπεῖν, 
ὁ σάρκα καί αἴσθησιν καί κόσμον, περί ἅ τοῦ νοῦ ἡ πρός τά νοητά κατά (1148) τήν 
σχέσιν δάλυσις γίνεται, πρακτικῶς καταπαλαίσας, καί μόνῃ διανοίᾳ δι᾽ ἀγάπης Θεῷ 
γνωστικῶς προσχωρήσας, ὁ τοιοῦτος ἄλλος Ἀβραάμ ὑπάρχει, διά τῆς ἴσης χάριτος τόν 
αὐτόν τῷ πατριάρχῃ τῆς ἀρετῆς καί τῆς γνώσεως ἔχων χαρακτῆρα δεικνύμενος. 


Θεωρία εἰς τόν Mwiofv. 

Kai Μωύσῆς πάλιν ἄλλος ἐκφαίνεται, ὁ ἐν τῷ καιρῷ τῆς τῶν παθῶν δυναστείας, 
ὁπηνίκα τοῦ διαβόλου τοῦ νοητοῦ Φαραώ τυραννοῦντος τό χεῖρον ἐπικρατεῖν τοῦ 
ἀμείνονος, καί τοῦ πνευματικοῦ τό σαρκικόν ἐπανίστασθαι, καί πᾶς εὐσεβής 
ἀναιρεῖσθαι πέφυκε λογισμός, κατά Θεόν γνωμικῶς γεννώμενος, καί θήκῃ ἀσκήσεως 
ἀληθοῦς ἐμβληθείς, ἠθικοῖς ἔξωθεν κατά σάρκα τρόποις καί ἔσωθεν κατά ψυχῆς θείοις 
ἠσφαλισμένος νοήμασι, καί μέχρι νόμου τῆς ἀναλήψεως τῶν φυσικῶν θεωρημάτων 
ἀνεχόμενος εἶναι ὑπό τήν αἴσθησιν, τήν τοῦ νοητοῦ Φαραώ θυγατέρα, ζήλῳ δέ γνησίῳ 
τῶν θείων ἀγαθῶν τό Αἰγυπτιάζον τῆς σαρκός ἀποκτείνας φρόνημα, καί ὑπό τήν 
ψάμμον, τήν τῶν κακῶν ἄγονον ἕξιν φημί, καταθέμενος, ἐν ἡ κἄν ὑπό τοῦ ἐχθροῦ 
σπαρῇ τό τῆς κακίας ζιζάνιον, οὐ πέφυκε φύεσθαι διά τήν ἑνοῦσαν ἐνδιαθέτως 
πτωχείαν τοῦ πνεύματος, τήν τό ἀπαθές γεννῶσάν τε καί φυλάττουσαν καί θείῳ 
προστάγματι τήν ἀγριουμένην τοῖς πνεύμασι τῆς πονηρίας καί τοῖς ἀλλεπαλλήλοις τῶν 
πειρασμῶν κύμασι δενδρουμένην, τῆς πικρᾶς καί ὄντως ἁλμώδους κακίας ὁρίζουσαν 
θάλασσαν, καθώς γέγραπται, Ὁ τιθείς ἄμμον ὅριον τῇ θαλάσσῃ, καί λέγων αὐτῇ, Μέχρι 
τούτου διελεύσῃ, καί οὐχ ὑπερβήσῃ, καί ἐν coi συντριβήσονταί σου τά κύματα’ τούς δέ 
εἰς γῆν ἔτι κατανεύνοντας λογισμούς καί τήν ἐξ αὐτῆς ἐπιζητοῦντας ἀπόλαυσιν, ὑπέρ 
ἧς τό θυμικόν διαμάχεσθαι καί τόν διαγνωστικόν τυραννεῖν καί ἀπωθεῖσθαι πέφυκε 
λόγον, προβάτων δίκην διά τῆς ἐρήμου παθῶν καί ὑλῶν ἐστερημένης καί ἡδονῶν 
καταστάσεως ἄγων ὡς ἐπιστήμων ποιμήν πρός τό ὄρος τῆς γνώσεως τοῦ Θεοῦ τό ἐν τῷ 
ὕψει τῆς διανοίας ὀρώμενον. Ὧ φιλοπόνως ἐνδιατρίβων διά τῶν προσφυῶν κατά 
πνεῦμα θεωρημάτων μετά τήν ἀπόλειψιν τῆς κατά νοῦν πρός τά αἰσθητά σχέσεως 
(τοῦτο γάρ οἶμαι δηλοῦν τήν τοῦ τεσσαρακονταετοῦς χρόνου πάροδον,) καί τοῦ 
ἀῤῥήτου καί ὑπερφυοῦς ὥσπερ θάμνῳ τῇ οὐσίᾳ τῶν ὄντων ἐνυπάρχοντος θείου πυρός 
κατ᾽ ἔννοιαν θεατής γενέσθαι καί ἀκροατής ἀξιωθήσεται, τοῦ ἐκ τῆς βάτου τῆς ἁγίας 
Παρθένου φημί ἐπ᾽ ἐσχάτων τῶν χρόνων ἐκλάμψαντος καί διά σαρκός ἡμῖν 
ὁμιλήσαντος Θεοῦ Λόγου, γυμνόν τό τῆς διανοίας ἴχνος τῷ τοιούτῳ μυστηρίῳ 
προσάγων, καί λογισμῶν ἀνθρωπίνων ὡς νεκρῶν ὑποδημάτων παντελῶς ἐλεύθερον, 
καί πρός μέν ζήτησιν, ὥσπερ πρόσωπον, τό τῆς διανοίας ὀπτικόν ἀποστρέφων, πίστει δέ 
μόνῃ πρός ὑποδοχήν τοῦ μυστηρίου, ἀκοῆς τρόπον, τό τῆς ψυχῆς εὐπειθές διανοίγων, 
παρ᾽ οὗ τήν ἰσχυράν. καί ἀήττητον κατά τῶν πονηρῶν δυνάμεων (1149) κομίσαντος 
δύναμιν τῶν παρά φύσιν τά κατά φύσιν, καί τῶν σαρκικῶν τά ψυχικά, καί τῶν ὑλικῶν 
τε καί αἰσθητῶν τά νοητά καί ἄύλα κατά πολλήν ἀφορίζει ἐξουσίαν, τῆς δοῦλον ποιεῖν 
τό ἐλεύθερον πειρωμένης πολύ ὑπερέχων δυνάμεως. 

"AM n θεωρία εἰς τόν αὐτόν σύντομος. 

Καί ἵνα συνελών εἴπω, ὁ μή ὑπελθών τόν τῆς ἁμαρτίας ζυγόν, μήτε τῷ θολερῷ τῶν 
παθῶν ῥεύματι διά τῆς κακῆς ἐπιθυμίας ἑαυτόν ἐμπνίξας, καί αἰσθήσει τρέφεσθαι τῇ 
πηγῇ τῶν ἡδονῶν ἀνασχόμενος, ἀποκτείνας δέ μᾶλλον τό φρόνημα τῆς σαρκός, τό 
τυραννοῦν τῆς ψυχῆς τήν εὐγένειαν, καί πάντων τῶν φθειρομένων ὑπεράνων 
γενόμενος τόν πλάνον τοῦτον κόσμον ὥσπερ Αἴγυπτόν τινα φυγών, τόν ἐκθλίβοντα 
ταῖς σωματικαῖς φροντίσι τόν διορατικώτατον νοῦν, καί καθ᾽ ἡσυχίαν ἑαυτῷ 
συγγενόμενος καί φιλοπόνῳ σχολῇ τῆς διεπούσης θείως τό πᾶν θείας προνοίας τήν 
σοφήν οἰκονομίαν διά τῆς ἐπιστημονικῆς τῶν ὄντων θεωρίας ἀῤῥήτως διδαχθείς, 
κἀντεῦθεν διά μυστικῆς θεολογίας, ἥν κατ᾽ ἔκστασιν ἄῤῥητον νοῦς καθαρός διά 
προσευχῆς πιστεύεται μόνος, ὡς ἐν γνόφῳ τῇ ἀγνωσίᾳ ἀφθέγκτως Θεῷ συγγενόμενος, 
καί ἑαυτόν ἔσωθεν κατά νοῦν εὐσεβείας δόγμασι καί ἔξωθεν, ὡς τάς πλάκας ὁ Μωύσῆς, 
ἀρετῶν χάρισι δακτύλῳ Θεοῦ τῷ ἁγίῳ Πνεύματι ἐγχαράξας, ἤ γραφικῶς εἰπεῖν, ὁ 
ἑλόμενος συγκακουχεῖσθαι τῷ λαῷ τοῦ Θεοῦ μᾶλλον ἤ πρόσκαιρον ἔχειν ἁμαρτίας 
ἀπόλαυσιν, καί τῶν ἐν Αἰγύπτῳ θησαυρῶν τόν ὀνειδισμόν τοῦ Χριστοῦ τιμιώτεν κρίνας, 
τουτέστι πλούτου καί δόξης, τῶν προσκαίρων καί φθειρομένων, τούς ὑπέρ ἀρετῆς 
ἑκουσίως ἀνθαιρούμενος πόνους, οὗτος Μωὔσῆς πνευματικός γέγονεν, οὐχ ὀρατῷ 
διαλεγόμενος Φαραώ, ἀλλά ἀοράτῳ τυράννῳ ψυχῶν φονευτῇ καί κακίας ἀρχηγῷ τῷ 
διαβόλῳ καί ταῖς ἀμφ᾽ αὐτόν πονηραῖς δυνάμεσι μεθ᾽ ἧς διά χειρός ἐπιφέρεται ῥάβδου, 
τῆς κατά τό πρακτικόν φημι τοῦ λόγου δυνάμεως, νοητῶς παρατασσόμενος. 


Θεωρία περί τοῦ, Πῶς τούς πρό νόμου καί μετά νόμον ἁγίους τις μιμήσασθαι 
δύναται, καί τίς ἡ τοῦ φυσικοῦ νόμου καί τοῦ γραπτοῦ κατά τήν εἰς ἀλλήλους 
μεταχώρησιν ταυτότης. 

Ὡσαύτως δέ καί πάντας τούς ἁγίους ἕκαστος ἡμῶν θέλων εἰς ἑαυτόν μεταθεῖναι 
δύναται, πρός ἕκαστον πνευματικῶς ἐκ τῶν περί αὐτοῦ καθ᾽ ἱστορίαν τυπικῶς 
γεγραμμένων μορφούμενος (Συνέβαινε γάρ ἐκείνοις τυπικῶς, φησίν ὁ θεῖος Ἀπόστολος, 
ἐγράφη δέ πρός νουθεσίαν ἡμῶν, εἰς οὕς τά τέλη τῶν αἰώνων κατήντησε), πρός μέν 
τούς πάλαι πρό νόμου ἁγίους, ἀπό μέν κτίσεως κόσμου τήν περί Θεοῦ γνῶσιν εὐσεβῶς 
ποριζόμενος, ἀπό δέ τῆς τό πᾶν σοφῶς διοικούσης Προνοίας τάς ἀρετάς κατορθοῦν 
διδασκόμενος, κατ᾽ αὐτούς ἐκείνους τούς πρό τοῦ νόμου ἁγίους, οἵ διά πάντων φυσικῶς 
ἐν ἑαυτοῖς τόν γραπτόν ἐν πνεύματι προχαράξαντες νόμον (1152) εὐσεβείας καί ἀρετῆς 
τοῖς κατά νόμον εἰκότως πρεβλήθησαν ἐξεμπλάριον ( Ἐμβλέψατε γάρ, φησί, πρός 
Ἀβραάμ τόν πατέρα ὑμῶν, καί Σάῤῥαν τήν ὠδίνουσαν ὑμᾶς) πρός δέ τούς κατά νόμον 
διά τῶν ἐντολῶν εἰς ἐπίγνωσιν τοῦ ἐν αὐταῖς ὑπηγορευμένου Θεοῦ dl εὐσεβοῦς ἐννοίας 
ἀναγόμενος, καί τοῖς καθήκουσι τῶν ἀρετῶν τρόποις δι᾽ εὐγενοῦς πράξεως 
καλλωπιζόμενος, kai ταὐτόν τῷ γραπτῷ νόμῳ τόν φυικόν ὄντα παιδευόμενος, ὅταν 
σοφῶς διά συμβόλων κατά τήν πρᾶξιν ποικίλληται, καί ἔμπαλιν τῷ φυσικῷ τόν 
γραπτόν, ὅταν ἑνοειδής καί ἁπλοῦς καί συμβόλων ἐν τοῖς ἀξίοις κατ᾽ ἀρετήν τε καί 
γνῶσιν διά λόγου καί θεωρίας ἐλεύθερος γένηται, κατ᾽ αὐτούς ἐκείνους τούς ἐν νόμῳ 
ἁγίους, οἵ τό γράμμα ὥσπερ κάλυμμα περιελόντος τοῦ πνεύματος τόν φυσικόν νόμον 
ἔχοντος πνευματικῶς διεδείχθησαν. 

Ὅτι Kai oi κατά νόμον ἅγιοι πνευματικῶς τόν νόμον ἐκδεχόμενοι τήν δι᾽ αὐτοῦ 
μηνυομένην χάριν προέβλεπον. 

Πάντες γάρ διαῤῥήδην ἑτέραν παρά τήν νομικήν ἔσεσθαι λατρείαν προθεωρήσαντες 
τό κατ᾽ αὐτήν φανησόμενον τῆς θεοπρεπεστάτης ζωῆς τέλειον προεξήρυξαν, καί τῇ 
φύσει πρόσφορόν τε καί οἰκειότατον, ὡς μηδενός τῶν ἐκτός πρός τελείωσιν 
ἐπιδεόμενοι, καθώς πᾶσι δῆλον καθέστηκε τοῖς μή ἀγνοοῦσι τά διά τοῦ νόμου καί τῶν 
προφητῶν θεῖα θεσπίσματα. Ὅπερ μάλιστα Δαβίδ καί Ἐζεκίας καί τῷ καθ᾽ ἑαυτόν πρός 
τοῖς ἄλλοις ἑκάτερος δράματι παρῃνίττετο, ὁ μέν ὑπέρ τῆς ἁμαρτίας νομικῶς τόν Θεόν 
ἐξιλεούμενος, ὁ δέ προσθήκῃ ζωῆς ἑτέρῳ παρά τόν νόμον θεσμῷ παρά τοῦ Θεοῦ 
σεμνυνόμενος. 


Ὅτι καί ὑπέρ τόν γραπτόν καί ὑπέρ τόν φυσικόν νόμον γίνεται ὁ τῷ Χριστῷ 
γνησίως διά τῶν ἀρετῶν κατά διάθεσιν ἀκολουθῶν. 

Οὐδέν δέ τό κωλύον, ὡς οἶμαι, ἐστί τόν ἐν τούτοις προπαιδευθέντα τοῖς νόμοις, τῷ 
φυσικῷ τέ φημι καί τῷ γραπτῷ, θεοφιλῶς, ἥπερ τούτοις γενέσθαι θεοπρεπῶς, καί 
τούτων χωρίς δι᾽ εἰλικρινοῦς πίστεως μόνῳ τῷ ἐπί τό ἀκρότατον ἀγαθόν ἄγοντι λόγῳ 
γνησίως ἀκολουθήσαντα, καί μηδενός κατ᾽ ἔννοιαν τό παράπαν ἁπτόμενον πράγματος ἤ 
λογισμοῦ ἡ ἤ νοήματος οἷς ἡ ὁπωσοῦν οὖσα παντός τοῦ ὁπωσοῦν νοουμένου τε καί ὄντος 
φύσις τε καί γνῶσις ὑποπίπτει καί ἐμφαίνεται, ὥσπερ εἰκός τόν ἕπεσθαι γνησίως 
προθέμενον τῷ διεληλυθότι τούς οὐρανούς Ἰησοῦ, καί τῇ παραδείξει τοῦ θείου φωτός 
δυνηθῆναι τήν ἀληθῆ τῶν ὄντων, ὡς ἔστιν ἀνθρώπῳ δυνατόν, συνεκδοχικῶς 
ὑποδέξασθαι γνῶσιν. 


(1153) Θεωρία τοῦ τρόπου καθ᾽ ὅν ὑπέρ τόν φυσικόν καί τόν γραπτόν νόμον γίνεται 
ὁ διά πάντων τῷ θεῷ γενόμενος εὐπειθής. 

Εἰ γάρ πᾶσα ἡ τῶν ὄντων φύσις εἰς τά νοητά καί τά αἰσθητά διήρηται, καί τά μέν 
λέγεται καί ἔστιν αἰώνια, ὡς ἐν αἰῶνι τοῦ εἶναι λαβόντων ὁ ἀρχήν, τά δέ χρονικά, ὡς ἐν 
χρόνῳ πεποιημένα, καί τά μέν ὑποπίπτει νοήσει, τά δέ αἰσθήσει, διά τήν ταῦτα ἀλλήλοις 
ἐπισφίγγουσαν τοῦ κατά φύσιν σχετικοῦ ἰδιώματος ἄλυτον δύναμιν (πολλή γάρ ἡ πρός 
τά νοούμενα τῶν νοούντων καί πρός τά αἰσθητά τῶν αἰσθανομένων ἡ σχέσις, ὁ δέ 
ἄνθρωπος ἐκ ψυχῆς καί σώματος τυγχάνων αἰσθητικοῦ διά τῆς κατ᾽ ἐπαλλαγήν πρός 
ἑκάτερα τά τῆς κτίσεως τμήματα φυσικῆς σχέσεώς τε καί ἰδιότητος καί περιγράφεται 
καί περιγράφει, τό μέν τῇ οὐσίᾳ, τό δέ τῇ δυνάμει, ὡς τοῖς ἑαυτοῦ πρός ταῦτα 
διαιρούμενος μέρεσι, καί ταῦτα διά τῶν οἰκείων μερῶν ἑαυτῷ καθ᾽ ἕνωσιν ἐπισπώμενος: 
περιγράφεσθαι γάρ τοῖς νοητοῖς καί αἰσθητοῖς, ὡς ψυχή τυγχάνων καί σῶμα, καί 
περιγράφειν ταῦτα κατά δύναμιν πέφυκεν, ὡς νοῶν καί αἰσθανόμενος: ὁ δέ Θεός ἁπλῶς 
καί ἀορίστως ὑπέρ πάντα τά ὄντα ἐστί, τά περιέχοντά τε καί περιεχόμενα καί τήν, ὧν 
οὐκ ἄνευ ταῦτα, χρόνου φημί καί αἰῶνος καί τόπου φύσιν, οἷς τό πᾶν περικλείεται, ὡς 
πᾶσι παντελῶς ἄσχετος dv), ἄρα σωφρόνως ὁ διαγνούς πῶς ἐρᾷν τοῦ Θεοῦ δεῖ, τοῦ ὑπέρ 
λόγον καί γνῶσιν καί πάσης ἁπλῶς τῆς οἱασδήποτε παντάπασι σχέσεως, ἐξῃρημένου καί 
φύσεως, πάντα τά αἰσθητά καί νοητά καί πάντα χρόνον καί αἰῶνα καί τόπον ἀσχέτως 
παρελεύσεται, καί πάσης τελευταῖον ὅλης τῆς κατ᾽ αἴσθησιν καί λόγον καί νοῦν 
ἐνεργείας ἑαυτόν ὑπερφυῶς ἀπογυμνώσας ἀῤῥήτως τε καί ἀγνώστως τῆς ὑπέρ λόγον 
καί νοῦν θείας τερπνότητος ἐπιτεύξεται, καθ᾽ ὅν οἶδε τρόπον τε καί λόγον ὁ τήν 
τοιαύτην δωρούμενος χάριν Θεός καί οἱ ταύτην παρά Θεοῦ λαβεῖν ἀξιωθέντες, οὐκέτι 

οὐδέν φυσικόν ἤ γραπτόν ἑαυτῷ συνεπικομιζόμενος, πάντων αὐτῷ τῶν λεχθῆναι ἤ 
γνωσθῆναι δυναμένων παντελῶς ὑπερβαθένων καί κατασιγασθέντων. 


Θεωρία εἰς τό περί τοῦ ἐμπεσόντος εἰς τούς λῃστάς ῥητόν τοῦ Εὐαγγελίου. 

Καί τάχα τοῦτό ἐστι τό τοῖς δοθεῖσιν ἐπί θεραπείᾳ τοῦ λησταῖς περιπεσόντος δυσί 
δηναρίοις ἐν τῷ πανδοχείῳ παρά τοῦ Κυρίου τῷ ἐπιμελεῖσθαι κελευομένῳ 
προσδαπανώμενον, ὅπερ καί φιλοτίμως ἐπανερχόμενος ὁ Κύριος δώσειν ὑπέσχετο, ἡ διά 
πίστεως γινομένη παντελής τῶν ὄντων ἐν τοῖς ττελείοις ὁ ἀφαίρεσις (φησί γάρ ὁ Κύριος 
Ὅστις οὐκ ἀποτάσσεται πᾶσι τοῖς ὑπάρχουσιν αὐτοῦ, οὐ δύναταί μου εἶναι μαθητής), 
καθ᾽ ἥν πάνθ᾽ ἑαυτοῦ ἤ ἑαυτόν πάντων ἀφαιρούμενος εἰπεῖν οἰκειότερον, ὁ τῆς σοφίας 
ἑαυτόν ἐραστήν (1156) καταστήσας μόνῳ Θεῷ συνεῖναι καταξιοῦται, τήν εὐαγγελικῶς 
ὑποδειχθεῖσαν υἱοθεσίαν δεξάμενος, κατά τούς ἁγίους καί μακαρίους ἀποστόλους, οἱ τό 
πᾶν ἑαυτῶν ὁλοσχερῶς περιελόμενοι καί μόνῳ δι᾽ ὅλου τῷ Θεῷ καί Λόγῳ προσφύντες, 
Ἰδού πάντα, ἔφασαν, ἀφήκαμεν καί ἠκολουθήσαμέν σοι, τῷ καί τῆς φύσεως Ποιητῇ καί 
δοτῆρι τῆς κατά νόμον βοηθείας, καί ὅν, Κύριον δηλονότι, ὥσπερ ἀληθείας φῶς 
μονώτατον κτησάμενοι ἀντί νόμου καί φύσεως πάντων εἰκότως τῶν μετά Θεόν 
ἄπταιστον τήν γνῶσιν παρέλαβον. Αὐτῷ γάρ πέφυκε συνεκφαίνεσθαι κυρίως ἡ τῶν ὑπ᾽ 
αὐτοῦ γεγενημένων γνῶσις. Ὥς γάρ τῷ αἰσθητῷ ἡλίῳ ἀνατέλλοντι πάντα καθαρῶς 
συνεκφαίνονται τά σώματα, οὕτω καί Θεός ὁ νοητός τῆς διακαιοσύνης ἥλιος 
ἀνατέλλων τῷ νῷ, καθώς χωρεῖσθαι ὑπό τῆς κτίσεως οἶδεν αὐτός, πάντων ἑαυτῷ 
νοητῶν τε καί αἰσθητῶν τούς ἀληθεῖς βούλεται συνεκφανίζεσθαι λόγους. Καί δηλοῖ 
τοῦτο τῆς ἐπί τοῦ ὄρους μεταμορφώσεως τοῦ Κυρίου ἡ λαμπρά τῶν ἐσθημάτων 1 τῷ φωτί 
τοῦ “προσώπου αὐτοῦ γενομένη συνένδειξις, τῷ Θεῷ τήν τῶν μετ᾽ αὐτόν, ὡς οἶμαι, καί 
περί αὐτόν συνάγουσα γνῶσιν. Οὔτε γάρ δίχα φωτός τῶν αἰσθητῶν ὀφθαλμός 
ἀντιλαμβάνεσθαι δύναται, οὔτε νοῦς χωρίς γνώσεως Θεοῦ θεωρίαν δέξασθαι 
πνευματικήν. Ἐκεῖ τε γάρ τῇ ὄψει τό φῶς τῶν ὁρατῶν τήν ἀντίληψιν δίδωσι, καί 
ἐνταῦθα τῷ νῷ τήν γνῶσιν τῶν νοητῶν ἡ τοῦ Θεοῦ ἐπιστήμη χαρίζεται. 


7, ὦ 


Θεωρία τοῦ τρόπου καθ᾽ ὅν γέγονεν τοῦ Addu παράβασις. 

Ἀμέλει τούτῳ μή ἐπερείσας τῷ Θεῷ φωτί τόν τῆς ψυχῆς ὀφθαλμόν ὁ πραπάτωρ 
᾿δάμ τυφλοῦ δίκην εἰκότως ἐν σκότει τῆς ἀγνωσίας ἄμφω τώ χεῖρε τόν τῆς ὕλης 
φορυτόν ἑκουσίως ἀφάσσων μόνῃ αἰσθήσει ἑαυτόν ὅλον ἐπικλίνας ἐκδέδωκε, δι᾿ ἧς τοῦ 
πικροτάτου θηρός τόν φθαρτικόν ἰόν εἰσδεξάμενος οὐδ᾽ αὐτῆς, ὡς ἠβουλήθη, ἀπήλαυσε 
τῆς αἰσθήσεως, δίχα Θεοῦ, καί πρό Θεοῦ, καί οὐ κατά Θεόν, ὡς οὐκ ἔδει, ὅπερ ἀμήχανον 
ἦν, τά τοῦ Θεοῦ ἔχειν ἐπιτηδεύσας. Τήν γάρ σύμβουλον παραδεξαμένην τόν ὄφιν Θεοῦ 
πλέον παραδεξάμενος αἴσθησιν καί τοῦ ἀπηγορευμένου ξύλου, ᾧ καί θάνατον συνεῖναι 
προεδιδάχθην τόν καρπόν ὀρέγουσαν, βρώσεως ἀπαρχήν ποιησάμενος πρόσφορον τῷ 
καρπῷ τήν ζωήν μετηλλάξατο, ζῶντα τόν θάνατον ἑαυτῷ κατά πάντα τόν χρόνον τοῦ 
παρόντος καιροῦ δημιουργήσας. Εἰ γάρ φθορά γενέσεως ὑπάρχει ὁ θάνατος, ἀεί δέ τό δι᾽ 
ἐπιῤῥοῆς τροφῶν γινόμενον φυσικῶς φθείρεται σῶμα τῇ ῥοῇ διαπνεόμενον, ἀεί ἄρα dl 
ὧν εἶναι τήν ζωήν ἐπίστευσεν ἀκμάζοντα ἑαυτῷ τε καί ἡμῖν τόν θάνατον ὁ ᾿Αδάμ 
συνετήρησεν. Ὡς εἴγε τῷ Θεῷ μᾶλλον ἤ τῇ συνοίκῳ πεισθείς τῷ ξύλῳ τῆς ζωῆς 
διετράφη, οὐκ ἄν τήν δοθεῖσαν ἀπέθετο ἀθανασίαν ἀεί συντηρουμένην τῇ μετοχῇ τῆς 

ζωῆς, (1157) ἐπειδή πᾶσα ζωή οἰκεία τε και καταλλήλῳ πέφυκε συντηρεῖσθαι τροφῇ. 
Τροφή δέ τῆς μακαρίας ἐκείνης ζωῆς ἐστιν ὁ ἄρτος ὁ ἐκ τοῦ οὐρανοῦ καταβάς καί ζωήν 
διδούς τῷ κόσμῳ, καθώς αὐτός περί ἑαυτοῦ ἐν τοῖς εὐαγγελίοις ὁ ἀψευδής ἀπεφήνατο 
λόγος, ᾧ διατραφῆναι μή βουληθείς ὁ πρῶτος ἄνθρωπος τῆς μέν θείας εἰκότως 
ἀπεγένετο ζωῆς, ἄλλης δέ θανάτου γεννήτορος ἐπελάβετο, καθ᾽ ἥν τήν μέν ἄλογον 
ἑαυτῷ μορφήν ἐπιθέμενος, τῆς θείας δέ τό ἀμήχανον ἀμαυρώσας κάλλος, βοράν τῷ 
θανάτῳ τήν ἅπασαν φύσιν παρέδωκε. Δι᾿ ἧς ὁ μέν θάνατος ζῇ δι᾽ ὅλου τοῦ χρονικοῦ 
τούτου διαστήματος, ἡμᾶς βρῶσιν ὑπ᾽ αὐτοῦ κατεσθιόμενοι. 


Ὅτι ἐκ τῆς ἀστάτου περιφορᾶς τῆς παρούσης ζωῆς ἄλλην εἶναι τήν ἀληθῆ καί θείαν 
καί ὡσαύτως ἔχουσαν ζωήν ἐπαιδεύθησαν οἱ ἅγιοι. 

Ἧς τό ἀδρανές καί ἀλλεπάλληλον σοφῶς κατανοήσαντες οἱ ἅγιοι τήν ἀνθρώποις 
προηγουμένως ἐκ Θεοῦ δεδωρημένην ταύτην μή εἶναι τήν ζωήν, ὡς εἰκός, 
ἐπαιδεύθησαν, ἄλλην δέ θείαν καί ὡσαύτως ἔχουσαν, ἥν μάλιστα δεῖν ὑπέλαβον ἑαυτῷ 
πρεπόντως ἀγαθόν ὄντα τόν Θεόν προηγουμένως δημιουργῆσαι, μυστικῶς 
ἐδιδάχθησαν, πρός ἦν διά σοφίας κατά τήν χάριν τοῦ πνεύματος, ὡς ἐφικτόν ἀνθρώποις 
τοῖς ὑπό θάνατον, τό ὄμμα τῆς ψυχῆς ἀνανεύσαντες, καί ἐνδιαθέτως τόν αὐτῆς θεῶν 
ὑποδεξάμενοι πόθον, ἀποθέσθαι δεῖν ταύτην τήν παροῦσαν ζωήν εἰκότως ῴφήθησαν, εἰ 
μέλλοιεν καθαρῶς ἐκείνης κατά τόν δέοντα λόγον ἐπιλήψεσθαι. Καί ἐπειδή ζωῆς 
ἀπόθεσις θανάτου χωρίς οὐ γίνεται, θάνατον αὐτῆς ἐπενόησαν τήν ἀποβολήν τῆς κατά 
σάρκα στοργῆς, δι᾽ ἧς εἰς τόν βίον ἡ τοῦ θανάτου γέγονεν εἴσοδος, ἵνα θανάτῳ θάνατον 
ἐπινοήσαντες τοῦ ζῆν τῷ θανάτῳ παύσωνται, τόν τίμιον ἐναντίον Κυρίου θάνατον 
ἀποθανόντες, τόν ὄντως θανάτου θάνατον, τόν τήν φθοράν μέν φθείρειν δυνάμενον, τῇ 
δέ μακαρίᾳ ζωῇ καί ἀφθαρσίᾳ παρεχόμενον ἐν τοῖς ἀξίοις εἴσοδον. Τό γάρ πέρας τῆς 
παρούσης ταύτης ζωῆς οὐδέ θάνατον οἰμαι δίκαιον ὀνομάζειν, ἀλλά θανάτου 
ἀπαλλαγήν, καί φθορᾶς χωρισμόν, καί δουλείας ἐλευθερίαν, καί ταραχῆς παύλαν, καί 
πολέμων ἀναίρεσειν, καί συγχύσεως πάροδον, καί σκότους ὑποχώρησιν, καί πόνων 
ἄνεσιν, καί βομβήσεως ἀσήμου σιγήν, καί βράσματος ἡρεμίαν, καί αἰσχύνης 
συγκάλυμμα, καί παθῶν ἀποφυγήν, καί ἁμαρτίας ἀφανισμόν, καί πάντων, ἵνα συνελών 
εἴπω, τῶν κακῶν περιγραφήν’ ἅπερ di ἑκουσίου νεκρώσεως οἱ ἅγιοι κατορθώσαντες 
ξένους ἑαυτούς τοῦ βίου καί παρεπιδήμους παρέστησαν. Κόσμῳ τε γάρ καί σώματι καί 
ταῖς ἐξ αὐτῶν ἐπαναστάσεσι γενναίως μαχόμενοι, καί τήν ἐξ ἀμφοῖν κατά τήν τῶν 
αἰσθήσεων πρός τά αἰσθητά συμπλοκήν παραγεγομένην ἀπάτην ἀποπνίξαντες, 
ἀδούλωτον ἑαυτοῖς ἐφύλαξαν τῆς ψυχῆς τό ἀξίωμα: μάλα γε εἰκότως, ἔννομον 
κρίναντες εἶναι καί δίκαιον τό ἧττον ἄγεσθαι (1160) μᾶλλον τῷ κρείττονι, ἤ τό κρεῖττον 
τῷ χείρονι συμποδίζεσθαι. Ὅσπερ δή νόμος θεῖος καί τοῖς προαιρουμένοις τήν λογικοῖς 
προηγουμένως πρέπουσαν ἀσπαζεσθαι ζωήν ἐμπεφυκώς, τήν ἐμφερῶς δι' ὀλιγαρκείας 
τό ἀπροσδεές τῶν ἀγγέλων μιμουμένην καί ἄνετον. 


Ὅτι μή καθ᾽ ἡμᾶς ἤ τήν φυσικήν θεωρίαν, ἤ τήν γραφικήν μυσταγωγίαν ἐποίουν οἱ 

ἅγιοι. 
Ἀλλ᾽ ἐπανελθόντες καθ᾽ εἷρμόν τά λείποντα τῆς μεταμορφώσεως τοῖς 
προθεωρῃηθεῖσι κατά δύναμιν διασκοπήσαντες προσαρμόσωμεν, ἵνα θεωρηθῇ τῶν ἁγίων 
444 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. ΚΕ΄ εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας kai Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





ἡ ἐν πᾶσιν ἀκρότης καί ἡ γνησία πρός τήν σάρκα καί τήν ὕλην ἀποδιάθεσις, καί ὅτι μή 
καθ᾽ ἡμᾶς καί αὐτοί ἤ τήν κτίσιν ἤ τήν ἁγίαν Τραφήν ὑλικῶς τε καί χαμερπῶς 
ἐθεώρουν, αἰσθήσει μόνον καί ἐπιφανείαις καί σχήμασι πρός ἀνάληψιν τῆς μακαρίας 
γνώσεως τοῦ Θεοῦ, γράμμασί τε καί συλλαβαῖς χρώμενοι, ἐξ ὧν τό πταίειν ἔστι περί τήν 
κρίσιν τῆς ἀληθείας καί σφάλλεσθαι, ἀλλά νῷ μόνῳ καθαρωτάτῳ καί πάσης ὑλικῆς 
ἀπηλλαγμένῳ ἀχλύος. Εἴπερ οὖν εὐσεβῶς κρίνειν βουλόμεθα τούς τῶν αἰσθητῶν 
νοητῶς διασκοποῦντες λόγους, εἰς τήν περί θεοῦ καί τῶν θείων αὐτούς ἄπταιστον 
γνῶσιν ὀρθῶς δι' εὐθείας τρίβου βαίνοντας κατίδοιμεν. 


Θεωρία εἰς τήν Μεταμόρφωσιν πλατυτέρα. 


Εἴρηται τοίνυν ἀνωτέρω ὅτι διά μέν τῆς γενομένης ἐπί τοῦ ὄρους τοῦ προσώπου τοῦ 
Κυρίου φωτοειδοῦς λαμπρότητος πρός τήν πᾶσι καθόλου τοῖς οὖσιν ἄληπτον τοῦ Θεοῦ 
μυστικῶς οἱ τρισμακάριοι ἀπόστολοι κατά τό ἄῤῥητόν τε καί ἄγνωστον ἐχειραγωγοῦντο 
δύναμίν τε καί δόξαν, τῆς ἀφανοῦς κρυφιότητος τό φανέν αὐτοῖς πρός τήν αἴσθησιν 
φῶς σύμβολον εἶναι μανθάνοντες. Ὡς γάρ ἐνταῦθα τοῦ γενομένου φωτός τήν τῶν 
ὀφθαλμῶν νικᾷ ἐνέργειαν ἡ ἀκτίς, ἀχώρητος αὐτοῖς διαμένουσα, οὕτω κἀκεῖ Θεός 
πᾶσαν νοός δύναμιν ὑπερβαίνει καί ἐνέργειαν, οὐδ᾽ ὅλως ἐν τῷ νοεῖσθαι τῷ νοεῖν 
πειρωμένῳ τόν οἱονοῦν τύπον ἀφείς. Διά δέ τῶν λευκῶν ἱματίων τήν τε ἐν τοῖς 
κτίσμασιν ἀναλόγως τοῖς καθ᾽ οὕς γεγένηνται λόγοις μεγαλουργίαν καί τήν ἐν τοῖς 
ῥήμασι τῆς ἁγίας Γραφῆς κατά τό νοούμενον μυσταγωγίαν ἐν ταὐτῷ καί ἅμα θεοπρεπῶς 
ἐδιδάσκοντο, οἷα τῇ ἐπιγνώσει τοῦ Θεοῦ συναναφαινομένης τῆς τε γραφικῆς κατά τό 
πνεῦμα δυνάμεως καί τῆς ἐν τοῖς κτίσμασι κατ᾽ αὐτό σοφίας καί γνώσεως, δι᾽ ὧν πάλιν 
αὐτός ἀναλόγως ἐκφαίνεται. Διά δέ Μωύὐσέως καί Ἠλίου τῶν ἑκατέρωθεν αὐτῷ 
συνόντων (τοῦτο γάρ εἰς τήν ἐξέτασιν τῆς θεωρίας λείπεται), πολλούς κατά πολλάς 
ἐπινοίας, ὧν τύποι προεβέβληντο μυστηρίων δι᾿ ἀληθοῦς θεωρίας γνωστικούς 
ὑπεδέχοντο τρόπους. 


(1161) Θεωρία εἰς τόν Μωύσῆν καί τόν Ἠλίαν. 

Α΄. Καί πρῶτον μέν τήν περί τοῦ δεῖν πάντως συνεῖναι τῷ Λόγῳ καί Θεῷ τόν τε 
νομικόν καί τόν προφητικόν λόγον διά Μωύσέως καί Ἠλίου εὐσεβεστάτην ἐλάμβανον 
ἔννοιαν, ὡς ἐξ αὐτοῦ καί περί αὐτοῦ καί ὄντας καί ἀπαγγέλοντας, καί περί αὐτόν 
ἱδρυμένους. 

Β΄. Εἶτα σοφίαν καί χρηστότητα συνοῦσαν αὐτῷ διά τῶν αὐτῶν ἐπαιδεύοντο, τήν 
μέν ὅτι κατ᾽ αὐτήν διαγορευτικός ἐστι τῶν ποιητέων ὁ λόγος, καί ἀπαγορευτικός τῶν οὐ 
ποιητέων, ἧς τύπος ὑπῆρχε Mwéofjg (σοφίας γάρ τήν τῆς νομοθεσίας εἶναι πιστεύομεν 
χάριν), τήν δέ ὅτι κατ᾽ αὐτήν προτρεπτικός ἐστι καί ἐπιστρεπτικός πρός τήν θείαν ζωήν 
τῶν αὐτῆς ἀπολισθησάντων, ἧς τύπος ὑπῆρχεν Ἠλίας, δι᾿ ἑαυτοῦ ὅλον τό προφητικόν 
δηλῶν χάρισμα. Χρηστότητος γάρ θείας ἴδιον γνώρισμα, τῶν πεπλανημένων ἡ μετά 
φιλανθρωπίας ἐπιστροφή, ἧς κήρυκας τούς προφήτας γινώσκομεν. 

lr. Ἤ γνῶσιν καί παιδείαν, τήν μέν ὅτι καλοῦ τε καί κακοῦ τῆς εἰδήσεως τοῖς 
ἀνθρώποις ὑ ὑπάρχει παρεκτικός. Δέδωκα γάρ, φησί, πρό προσώπου σου τήν ζωήν καί τόν 
θάνατον, ἐφ᾽ ᾧ τήν μέν ἑλεῖν αἱρεῖσθαι, τόν δέ φυγεῖν, καί μή ὡς καλῷ περιπεσεῖν ἐξ 
ἀγνοίας τῷ χείρονι, ὅπερ Mwiofjg πεπραχώς ἀνηγόρευται, προτυπῶν ἐν ἑαυτῷ τῆς 

ἀληθείας τά σύμβολα: τήν δέ ὅτι τῶν τοῖς ἐναντίοις ἀνέδην χρωμένων κατά τόν 
Ἰσραήλ, οὗ παιδευτήν Ἠλίας ὁ μέγας ἐγένετο, καί μιγνύντων ἀδιακρίτως τά ἄμικτα, τῆς 
ἀδιαφορίας ἐστί κολαστικός, καί τῶν παντελῶς τῷ κακῷ προστεθειμένων τήν ἄνοιαν 
καί τήν πώρωσιν εἰς ἔννοιαν ἄγων, ὡς λόγος, καί αἴσθησιν. 

Δ΄, Ἤ πρᾶξιν καί θεωρίαν, τήν μέν ὡς κακίας ἀναιρετικήν, καί κόσμου δι᾿ 
ἐπιδείξεως ἀρετῶν τούς dl αὐτῆς ἀγομένους παντελῶς κατά διάθεσιν τέμνουσαν, ὡς 
Mwéofig τῆς Αἰγύπτου τόν Ἰσραήλ, καί θείοις νόμοις τοῦ Πνεύματος εὐπειθῶς 
παιδεύουσαν ἄγεσθαι: τήν δέ ὡς ὕλης καί εἴδους ἁρπάζουσαν, ὡς τόν Ἠλίαν τό ἐκ πυρός 
ἅρμα, καί Θεῷ διά γνώσεως προσάγουσάν τε καί συνάπτουσαν ὑπό σαρκός μηδ᾽ ὁτιοῦν 
βαρουμένους, διά τήν τοῦ κατ᾽ αὐτήν νόμου ἀθέτησιν, ἤ ἐπάρσει καθ᾽ ὁτιοῦν ἐπί τοῖς 
κατορθώμασι φλεγομένους, διά τήν συνημμένην ταῖς ὄντως ἀρεταῖς δρόσον τῆς 
πτωχείας τοῦ πνεύματος. 

Ε΄. Ἤ πάλιν τά κατά τόν γάμον καί τήν ἀγαμίαν μυστήρια παρά τῷ Λόγῳ εἶναι 
μανθάνοντες διά Μωΐύσέως, τοῦ διά τόν γάμον τῆς θείας ἐραστοῦ γενέσθαι δόξης μή 
κωλυθέντος, καί διά ἠλίου, τοῦ παντελῶς γαμικῆς συναφείας καθαροῦ διαμείναντος, 
οἷα τοῦ Λόγου καί Θεοῦ τούς λόγῳ ταῦτα ἰθύνοντας, κατά τούς θειωδῶς περί αὐτῶν 
κειμένους νόμους, ἑαυτῷ μυστικῶς εἰσποιεῖσθαι κηρύττοντος. 

Στ. Ἤ ζωῆς καί θανάτου διά τῶν αὐτῶν κύριον πιστῶς ὄντα τόν Λόγον 
πληροφορούμενοι. 

(1164) Ζ. Ἤ καί τό πάντας ζῇν τῷ Θεῷ καί μηδένα παντελῶς παρ᾽ αὐτῷ νεκρόν 
εἶναι διά τῶν αὐτῶν μανθάνοντες, πλήν τοῦ ἑαυτόν τῇ ἁμαρτίᾳ νεκρώσαντος, καί τῇ 
ἑκουσίῳ πρός τά πάθη ῥοπῇ τοῦ Λόγου ἑαυτόν ἀποκόψαντος. 

Η΄. Ἤ πάλιν τόν Λόγον ὡς ἀλήθειαν ὄντα κατ᾽ ἀναφοράν εἶναί τε καί ὑπάρχειν τούς 
τύπους τῶν μυστηρίων, καί εἰς αὐτόν συνάγεσθαι, τῆς τε νομικῆς καί τῆς προφητικῆς 
πραγματείας ὡς ἀρχήν καί τέλος, ἐρωταγωγοῦντο. 

Θ΄. Ἤ τά μετά Θεόν πάντα καί ἐκ Θεοῦ γεγονότα, τουτέστι τήν φύσιν τῶν ὄντων καί 
τόν χρόνον, παρά τῷ Θεῷ ὄντα συνεκφαίνεσθαι ἀληθῶς φαινομένῳ, κατά τό ἐφικτόν, 
ὡς αἰτίῳ καί ποιητῇ. Ὧν τοῦ μέν χρόνου τύπος ἄν εἴη Μωύσῆς, οὐ μόνον ὡς χρόνου καί 
τοῦ κατ᾽ αὐτόν ἀριθμοῦ διάσκαλος (οὗτος γάρ πρῶτος τόν κατά τήν γένεσιν τοῦ κόσμου 
χρόνον ἠρίθμησε), καί ὡς χρονικῆς γενόμενος λατρείας καθηγητής, ἀλλά καί ὡς μή 
συνεισερχόμενος ἐκείνοις σωματικῶς εἰς τήν κατάπαυσιν ὧν πρός τῆς θείας 
καθηγήσατο εὐαγγελίας: τοιοῦτον γάρ ἔχει ὁ χρόνος, οὐ φθάνων ἤ συνερχόμενος κατά 
τήν κίνησιν ἐκείνοις οὕς πρός τήν θείαν τοῦ μέλλοντος αἰῶνος ζωήν πέφυκε 
παραπέμπειν. Ἰησοῦν γάρ ἔχει τόν παντός ὄντα κάι χρόνου καί αἰῶνος διάδοχον’ κἄν εἰ 
ἄλλως οἱ λόγοι τοῦ χρόνου ἐν τῷ Θεῷ διαμένωσιν, ὡς δηλοῖ μυστικῶς ἡ τοῦ ἐν ἐρήμῳ 
δοθέντος νόμου διά Μωύὔσέως τοῖς τήν γῆς λαβοῦσι τῆς κατασχέσεως συνείσοδος. Αἰών 
γάρ ἐστιν ὁ χρόνος, ὅταν στῇ τῆς κινήσεως, τόν δέ χρόνος ἐστίν ὁ αἰών, ὅταν μετρῆται 
κινήσει φερόμενος, ὡς εἶναι τόν μέν αἰῶνα, ἵνα ὡς ἐν ὅρῳ περιλαβών εἴπω, χρόνον 
ἐστερημένου κινήσεως, τόν δέ χρόνον αἰῶνα κινήσει μετρούμενον. Τῆς δέ φύσεως 
Ἠλίας, οὐ μόνον ὡς τούς καθ᾽ ἑαυτόν ἀλωβήτους φυλάξας λόγους, καί τό ἐπ᾽ αὐτοῖς 
κατά γνώμην φρόνημα τροπῆς τῆς ἐκ πάθους ἐλεύθερον, ἀλλά καί ὡς ἐν κρίσει 
παιδεύων, οἷόν τις φυσικός νόμος, τούς παρά φύσιν τῇ φύσει χρωμένους. Τοιοῦτον γάρ 
καί ἡ φύσις, τούς αὐτήν παραφθείρειν ἐπιχειροῦντας τοσοῦτον καλάζουσα, ὅσον τοῦ 
παρά φύσιν ζῇν ἐπιτηδεύουσι, τῷ μή ὅλην αὐτῆς φυσικῶς ἔτι κεκτῆσθαι τῆς φύσεως τήν 
δύναμιν, μειωθέντας ἤδη τῆς κατ᾽ αὐτήν ἀρτιότητος καί διά τοῦτο κολαζομένους, ὡς 

ἐαυτοῖς ἀβούλως τε καί ἀφρόνως διά τῆς πρός τό μή ὄν νεύσεως τοῦ εἶναι 
παρεχομενους τήν ἔλλειψιν. 

Lì, Ἴσως δέ καί τήν νοητήν καί τήν αἰσθητήν κτίσιν ἔχεσθαι τοῦ Δημιουργοῦ Λόγου 
τις εἰπών διά τοῦ Μωύσέως καί Ἠλίου, τῆς ἀληθείας οὐ διαμαρτάνει. Ὧν τῆς μέν 
αἰσθητῆς Μωύσῆς λόγον ἐπέχει, ὡς ὑπό γένεσιν καί φθοράν γενόμενος, καθώς ἡ περί 
αὐτοῦ ἱστορία δηλοῖ, τήν γένεσιν καί τόν θάνατον αὐτοῦ καταγγέλλουσα. Τοιοῦτον γάρ 
καί αἰσθητή κτίσις, ἀρχήν ἐγνωσμένην γενέσεως ἔχουσα (1165) καί διαφθορᾶς 
ὡρισμένον τέλος ἐλπίζουσα. Τῆς δέ νοητῆς Ἠλίας, ὡς οὔτε γένεσιν αὐτοῦ τῆς περί 
αὐτοῦ μηνυούσης ἱστορίας, κἄν εἰ γεγέννηται, οὔτε μήν τήν διά θανάτου φθοράν 
ἐλπίζεσθαι ὁριζομένης, κἄν εἰ τεθνήξεται. Τοιοῦτον γάρ καί ἡ νοητή κτίσις, οὔτε ἀρχήν 
γενέσεως ἀνθρώποις κατάδηλον ἐ ἔχουσα, κἄν εἰ γεγένηται καί ἦρκται καί ἐκ τοῦ μή 
ὄντος εἰς τό εἶναι παρῆκται, οὔτε τέλος τοῦ εἶναι διά φθορᾶς ὡρισμένον ἐκδέχεται. Τό 
γάρ ἀνώλεθρον φυσικῶς ἔχει λαβοῦσα παρά Θεοῦ, τοῦ οὕτως αὐτήν δημιουργῆσαι 
θελήσαντος. 


Ἄλλη συνεκτική θεωρία εἰς τήν μεταμόρφωσιν. 

Εἰ δέ τῷ μή περιεργότερος τοῦ δέοντος εἶναι δοκῶ, καί ἕτερον μέγα τε καί θεῖον, ὡς 
οἶμαι, ἐκ τῆς θείας μεταμορφώσεως μυστήριον ἡμῖν ἀναφαίνεται, καί τῶν εἰρημένων 
λαμπρότερον. Οἶμαι γάρ τούς καθόλου δύο τῆς θεολογίας τρόπους μυστικῶς ὑφηγεῖσθαι 
τά ἐπί τοῦ ὄρους κατά τήν μεταμόρφωσιν, θεοπρεπῆ δραματουργήματα, τόν τε 
προηγούμενόν φημι καί καί ἁπλοῦν καί ἀναίτιον, καί διά μόνης καί παντελοῦς 
ἀποφάσεως τό θεῖον ὡς ἀληθῶς καταφάσκοντα, καί τήν ὑπεροχήν αὐτοῦ δι᾽ ἀφασίας 
δεόντως σεμνύνοντα, καί τόν ἑπόμενον τούτῳ καί σύνθετον, διά καταφάσεως 
μεγαλοπρεπῶς ἐ ἐκ τῶν αἰτιατῶν ὑπογράφοντα' οἷς, κατά τό δυνατόν ἀνθρώπους εἰδέναι, 
ἡ περί Θεοῦ τε καί τῶν θείων ἐπαιωρουμένη γνῶσις διά τῶν προσφυῶν ἡμῖν συμβόλων 
πρός ἀμφοτέρους ἡμᾶς ἄγει τούς τρόπους, δι εὐσεβοῦς τῶν ὄντων κατανοήσεως 
ἀμφοτέρων ἡμῖν ἐφιστῶσα τούς λόγους, καί τοῦ μέν προτέρου πᾶν τό ὑπέρ αἴσθησιν 
σύμβολον εἶναι διδάσκουσα, τοῦ δέ δευτέρου τά κατ᾽ αἴσθησιν ἀθροιστικά εἶναι 
παιδεύοντα μεγαλουργήματα. Ἐκ γάρ τῶν ὑπέρ αἴσθησιν συμβόλων τήν ὑπέρ λόγον καί 
νοῦν ἀλήθειαν εἶναι μόνον πιστεύομεν, περί τοῦ τί καί πῶς καί ὁποίαν εἶναι καί ποῦ καί 
πότε μηδ᾽ ὅλως τολμῶντες σκοπεῖν ἤ ἐννοεῖν ἐνεχόμενοι, τῆς ἐγχειρήσεως τό ἀσεβές 
παραιτούμενοι: ἐκ δέ τῶν κατ᾽ αἴσθησιν, ὡς ἡμῖν ἐστι δυνατόν, κατ᾽ ἔννοιαν μόνον 
ἰσχνῶς τῆς περί Θεοῦ γνώσεως τάς εἰκασίας λαμβάνοντες πάντα αὐτόν εἶναί φαμεν ὅσα 
ἐκ τῶν αὐτοῦ ποιημάτων ὡς αἴτιον ἐγνωρίσαμεν. 


Ὅτι καί ἑαυτοῦ τύπος ὁ Κύριος γέγονεν κατά τήν ἑαυτοῦ διά σαρκός οἰκονομίαν. 

Σκοπήσωμεν δέ εἰ μή καλῶς ἑκάστῳ τῶν εἰρημένων τρόπων κατά τήν θείαν 
ἐκείνην τοῦ Κυρίου μεταμόρφωσιν καί σοφῶς ἐνυπάρχει τό σύμβολον. 

Εἴδει γάρ αὐτόν καθ᾽ ἡμᾶς ἀτρέπτως κτισθῆναι dl ἄμετρον φιλανθρωπίαν 
καταδεξάμενον ἑαυτοῦ γενέσθαι τύπον καί σύμβολον, καί παραδεῖξαι ἐξ ἑαυτοῦ 
συμβολικῶς ἑαυτόν, καί δι᾿ ἑαυτοῦ φαινομένου πρός ἑαυτόν ἀφανῶς πάντη 
κρυπτόμενον χειραγωγῆσαι τήν ἅπασαν κτίσιν καί τῆς ἀφανοῦς καί πάντων ἐπέκεινα 
κρυφιομύστου καί ὑπ᾽ οὐδενός τῶν ὄντων οὐδενί τό σύνολον τρόπῳ νοηθῆναι ἤ 

λεχθῆναι (1168) δυναμένης ἀπειρίας τάς ἐκφανεῖς διά σαρκός θεουργίας ἀνθρώποις 
παρέχειν φιλανθρώπως μηνύματα. 


Θεωρία τοῦ ἀστράψαντος προσώπου τοῦ Κυρίου. 

Τό τοίνυν φῶς τοῦ προσώπου τοῦ Κυρίου τό νικῆσαν τῆς ἀνθρωπίνης μακαρίας 
ἀποστόλοις τῆς κατ᾽ ἀπόφασιν μυστικῆς θεολογίας, καθ᾽ ὅ ἡ μακαρία καί ἁγία θεότης 
κατ᾽ οὐσίαν ἐστίν ὑπεράῤῥητος καί ὑπεράγνωστος καί πάσης ἀπειρίας ἀπειράκις 
ἐξῃρημένη, οὐδ᾽ ἴχνος ὅλως καταλήψεως κἄν ψιλόν τοῖς μετ᾽ αὐτήν καταλείψασα, οὐδέ 
τήν πῶς κἄν πόσως ἡ αὐτή καί μονάς ἐστι καί τριάς ἔννοιαν ἐφιεῖσά τινι τῶν ὄντων, 
ἐπειδή μηδέ χωρεῖσθαι κτίσει τό ἄκτιστον πέφυκε, μηδέ πεοινοεῖσθαι τοῖς 
πεπερασμένοις τό ἄπειρον. 


Θεωρία εἰς τά φανά τοῦ Κυρίου ἐνδύματα. 

Τόν δέ καταφατικόν τρόπον εἴς τε τόν κατ᾽ ἐνέργειαν πρόνοιάν τε καί κρίσιν 
διαιρούμενον: τόν μέν κατ᾽ ἐνέργειαν, τόν ἐκ καλλονῆς κάι μεγέθους τῶν κτισμάτων 
τήν περί τοῦ δημιουργόν εἶναι τῶν ὅλων τόν Θεόν εἰσηγούμενον δήλωσιν, διά τῶν 
λαμπρῶν ἐσθημάτων τοῦ Κυρίου δηλοῦσθαι, ἅπερ εἰς τά φαινόμενα κτίσματα 
προεκλαβών ὁ Λόγος ἀπέδειξεν. 


Θεωρία ἄλλη εἰς τόν Μωὔσῆν. 

Τόν δέ κατά πρόνοιαν τρόπον διά τοῦ Μωύσέως σημαίνεσθαι, ὡς πλάνης 
φιλανθρώπως ἐξαιρουμένην τούς κακίᾳ συνειλημμένους, καί τούς τρόπους σοφῶς τοῖς 
ἀνθρώποις διαποικίλλουσαν τῆς πρός τά θεῖα καί ἄύλα καί ἀσώματα ἀπό τῶν ὑλικῶν 
καί φθαρτῶν καί σωματικῶν ἐκδημίας, καί τοῖς θείοις νόμοις ἐπιστημόνως ἐρείδουσα. 


Θεωρία ἄλλη εἰς τόν Ἠλίαν. 

Τόν δέ τῆς κρίσεως τρόπον διά τοῦ Ἠλίου μηνύεσθαι, ὡς λόγῳ τε καί ἔργῳ τούς μέν 
κατ᾽ ἀξίαν τιμωρουμένης, τούς δέ περιεπούσης διά τοῦ κατά τήν ὑποκειμένην ὕλην τε 
καί ποιότητα τῆς ἀρετῆς ἤ τῆς κακίας ἑκάστῳ προσφόρως αὐτήν ἁρμόζεσθαι. Ταῦτα γάρ 
πάντα τά προθεωρηθέντα κατά τόν παρόντα τῆς ἁγίας Γραφῆς τόπον Mwébofig τε καί 
Ἠλίας, ὡς ἐνῆν μάλιστα τούς τά θεῖα τυπικῶς δι᾿ ἑαυτῶν ὑπογράφοντας πράγματα, ἐν 
τοῖς καθ᾽ ἑαυτόν ἑκάτερος χρόνοις καθ᾽ ἱστορίαν εἰργάσαντο, ἐμφερῶς ἔχοντα πρός τά 
εἰρημένα κατά τόν τῆς θεωρίας τρόπον. 


Θεωρία περί τῆς πρός τόν Κύριον κατά τήν μεταμόρφωσιν διαλέξεως Μωύσέως καί 
Ἠλίου. 


Ἐκ δέ τοῦ συλλαλεῖν αὐτούς τῷ Κυρίῳ, καί τήν (1169) ἔξοδον λέγειν ἥν ἔμελλε 
πληροῦν ἐν Ἱερουσαλήμ, οὐ μόνον τήν ἐπ᾽ αὐτῷ διά νόμου καί προφητῶν 
προκεκηρυγμένην τῶν μυστηρίων ἔκβασιν ἐδιδάσκοντο, ἀλλ᾽ ἴσως καί τό μή ληπτόν 
εἶναι μηδενί καθόλου τῶν ὄντων τό πέρας τῆς ἀῤῥήτου περί τό πᾶν βουλῆς τοῦ Θεοῦ 
καί τῶν ἐπ᾽ αὐτῇ θείων οἰκονομιῶν, πλήν τῆς μεγάλης αὐτοῦ προνοίας καί κρίσεως, δι᾿ 
ὧν εἰς τό μόνῳ τῷ Θεῷ προεγνωσμένον τέλος τό πᾶν εὐτάκτως ἐπείγεται, ὅπερ πάντες 

μέν ὁμοίως ἠγνόησαν κατά τό ti mote εἶναι kai πῶς kai ποῖον καί πότε, μόνοι δέ 
ἀληθῶς μόνον ἐπέγνωσαν ἔσεσθαι οἱ τήν ψυχήν ἀρεταῖς ἐκκαθάραντες ἅγιοι, καί πρός 
τά θεῖα τήν ῥοπήν αὐτῆς ὅλην τήν νοεράν ὁλικῶς μετεγκλίναντες, αὐτῆς, ὡς εἰπεῖν, τῆς 
καθόλου τῶν ὁρατῶν φύσεως, δι᾽ ὧν συνίστασθαι πέφυκε τρόπων, τό τέλος τῆς 
παρούσης αὐτῆς εὐκοσμίας, μονονουχί διαῤῥήδην βοώσης, ἀκούσαντες. 


Θεωρία φυσική περί τοῦ τέλος ἐξ ἀνάγκης ἔχειν τόν κόσμον. 

Περιαθρήσαντες γάρ, ὡς ἐνῆν μάλιστα, ἐπιστημόνως τόν παρόντα κόσμον, καί τῶν 
ἐν αὐτῷ ποικίλως ἀλλήλοις συνηρμοσμένων σωμάτων, τόν συνεπτυγμένον κατ᾽ 
ἔννοιαν σοφῶς ἐξαπλώσαντες λόγον EÙpov τά μέν αὐτῶν αἰσθητά καί ἀντιληπτικά καί 
καθολικά, πάντα δέ πᾶσι περιεχόμενά τε καί περιτρεπόμενα τῇ ἐπαλλαγῇ τῆς περί 
ἕκαστον ποιᾶς ἰδιότητος. Τοῖς μέν γάρ αἰσθητοῖς περιέχεται κατά φύσιν τά αἰσθητικά, τά 
δέ αἰσθητά τοῖς αἰσθητικοῖς κατ᾽ αἴσθησιν, ὡς ἀντιληπτά. Καί πάλιν τά μέν καθόλου τοῖς 
μερικοῖς κατά ἀλλοίωσιν, τά δέ μερικά τοῖς καθόλου κατά ἀνάλυσιν περιτρεπόμενα 
φθείρεται. Καί τῶν μέν διά τῆς τῶν ἄλλων γενέσεως ἡ φθορά ἐπιγίνεται. Τῶν γάρ 
καθόλου ἡ πρός ἄλληλα σύνοδος: τῶν μερικῶν ποιουμένη τήν γένεσιν ἀλλήλων τῇ 
ἀλλοιώσει ἐστί φθορά, καί τῶν αὐ μερικῶν ἡ κατά διάλυσιν τῆς συνδέσεως πρός τά 
καθόλου ἀνάλυσις τήν φθοράν ἐπεισάγουσα τῶν καθόλου ἐστί διαμονή καί γένεσις. Καί 
ταύτην εἶναι μαθόντες τοῦ αἰσθητοῦ κόσμου τήν σύστασιν, τήν εἰς ἄλληλα τῶν ἐν αὐτῷ 
σωμάτων ἐξ ὧν καί ἐν οἷς ὑφέστηκε δι᾽ ἀλλήλων φθοράν καί ἀλλοίωσιν, ἀκολούθως 
διά τῆς κατά φύσιν ἀστάτου καί ἀλλοιωτῆς καί ἄλλοτε ἄλλως φερομένης τε καί 
περιτρεπομένης καθόλου τῶν ἐξ ὧν συνέστηκε σωμάτων ἰδιότητος τήν ἐξ ὁ ἀνάγκης καθ᾽ 
εἷρμόν γενησομένην αὐτοῦ συντέλειαν ἐπαιδεύθησαν οὐκ εἶναι δυνατόν, οὔτε μήν 
λογικῆς συνέσεως ἀΐδιον φάναι τό μή ὡσαύτως ἔχον ἀεί, δίχα τροπῆς καί τῆς οἱασοῦν 
ἀλλοιώσεως, ἀλλά μυρίοις σκεδαννύμενον τρόποις καί περιτρεπόμενον, ὀρθῶς 
λογισάμενοι. 


Θεωρία σύντομος περί τοῦ μέλλοντος, αἰῶνος, καί τί τό χάσμα ἐστί τό μεταξύ Θεοῦ 
καί ἀνθρώπων, καί τί ὁ Λάζαρος καί ὁ κόλπος τοῦ πατριάρχου. 

Ἐντεῦθεν τῶν ὁρωμένων ὑπεράνω γενόμενοι (1172) μεγαλοφυῶς τοῦ πάντως 
ἐσομένου τῶν ὅλων κατεστοχάσαντο πέρατος, ἐν ᾧ τι τῶν ὄντων οὐκέτι φέρον ἐστί καί 
φερόμενον, οὐδέ τις οὐδενός τό σύνολον κίνησις παγιότητος ἀῤῥήτου, τήν τῶν 
φερομένων τε καί κινουμένων φοράν τε ὁρισαμένης και κίνησιν. Πρός ὅ γενέσθαι κατά 
νοῦν ἐπιθυμήσαντες, ἔτι τήν ὑπό φθοράν περικείμενοι σάρκα ἐμφρόνως τό μεταξύ Θεοῦ 
καί ἀνθρώπων χάσμα διέβησαν, σαρκός καί κόσμου κατά τήν σχέσιν ἑκουσίως 
ἀπογενόμενοι. Χάσμα γάρ ὡς ἀληθῶς φοβερόν τε καί μέγα μεταξύ Θεοῦ καί ἀνθρώπων 
ἐστίν ἡ πρός τό σῶμα καί τόν κόσμον τοῦτον στοργή καί διάθεσις. Ὧν γενναίως τήν 
στέρησιν χαίρων στέρξας ὁ Λάζαρος (ὡς δηλοῖ ἤ τε νόσος καί ἡ πενία, ἡ μέν τήν πρός 
τόν κόσμον, ἡ δέ τήν πρός τό σῶμα ποιουμένη αὐτῷ ἀλλοτρίωσιν) τήν ἐν κόλποις 
᾿Ἀββράαμ κατηξιώθη λαβεῖν ἀνάπαυσιν, τόν τούτοις προστετηκότα πλούσιον ἔξω ἀφείς 
τῆς ἀνέσεως, μηδέν ἄλλο τῆς διά σαρκός ὠφεληθέντα ζωῆς, πλήν τοῦ ἐπ᾽ αὐτῇ 
ἀπεράντως κολάζεσθαι, ὡς οὔτε τήν παροῦσαν ζωήν ἔχοντα, ἥν ποθήσας μόνην 
ἠσπάζετο, ἀκράτητον φύσει κατά τήν ῥεῦσιν ὑπάρχουσαν, οὔτε τῆς μελλούσης 
μεταλαχεῖν δυνάμενον, πρός ἥν ἀργός παντάπασι διέμεινε καί ἀνέραστος, μόνοις 

ἐκείνοις συμφύεσθαι τοῖς αὐτήν ὁλοσχερῶς ἀγαπήσασι πεφυκυίας, καί τοῦ πρός αὐτήν 
εἴνεκα πόθου πάντα τά ἀλγεινά προθύμως μεθ᾽ ἡδονῆς ὑπομείνασι. Κόλπου δέ Ἀβράαμ 
ἀκούοντας τόν ἐκ σπέρματος Ἀβράαμ τόν κατά σάρκα ἡμῖν ἐπιφανέντα νοήσομεν Θεόν, 
τόν ὄντως πάντων χορηγικόν καί πᾶσι τοῖς ἀξίοις τῆς χάριτος ἀναλόγως τῇ κατ᾽ ἀρετήν 
ἑκάστου ποιότητί τε καί ποσότητι, οἷόν τινας διαφόρως νομάς ἀμερῶς ἑαυτόν 
ἐπιμερίζοντα καί τοῖς μετάχουσιν οὐδ᾽ ὁπωσοῦν συνδιατεμνόμενον, διά τήν κατά φύσιν 
ἄτμητον ὀντότητα τῆς ἑνότητος, κἄμπαλιν διά τήν διάφορον ἀξίαν τῶν μετεχόντων 
ταῖς μετοχαῖς παραδόξως καθ᾽ ἕνωσιν ἄῤῥητον ἀφοριστικῶς ἐπιφαινόμενον (οἶδεν ὁ 
λόγος), πρός ὅν οὐδείς διαβῆναι δυνήσεται θρύψει χαίρων σαρκός, καί τῆς αὐτοῦ 
μακαρίας δόξης τῇ τοῦ κόσμου ἀπάτῃ πλέον ἡδόμενος, οὐδέ στήσεται μετά τοῦ τόν 
κόσμον νικήσαντος ὁ τῷ κόσμῳ ἡττηθείς καὶ ἐπ᾿ αὐτῷ κακῶς εἰδώς ἀγαλλόμενος. Οὐκ 
εἶναι γάρ ἄξιον ἔκρινεν ἡ θεία δικαιοσύνη, τούς τῇ ζωῇ ταύτῃ τά κατά τόν ἄνθρωπον 
περιγράφοντας, καί πλούτῳ καί ὑγείᾳ σώματος καί τοῖς ἄλλοις ἀξιώμασιν 
ἁβρυνομένους, kai τοῦτο μόνον μακάριον κρίνοντας, τά δέ τῆς ψυχῆς ἀγαθά παρ᾽ οὐδέν 
τιθεμένους, τῶν θείων καί αἰωνίων μεταλαχεῖν ἀγαθῶν, ὧν οὐδ᾽ ὅλως ἐφρόντισαν, διά 
τήν πολλήν περί τά ὑλικά σπουδήν ἀγνοήσαντας ὅσον πλούτου καί ὑγείας καί τῶν 
ἄλλων προσκαίρων ἀγαθῶν αἱ ἀρεταί ὑπερέχουσιν. 


Θεωρία περί ἀρετῶν. 

Μόναι γάρ καί σύν τοῖς ἄλλοις αἱ ἀρεταί μακάριον ποιοῦσιν τόν ἄνθρωπον. Μετά 
μέν τῶν ἄλλων, κατά πλάτος, ὥς τις ἔφη τῶν τά θεῖα σοφῶν, μόναι δέ καί καθ' ἑαυτάς, 
κατά περιγραφήν νοεῖται, ὡς δίπηχυ, τά δέ κατά πλάτος, ὡς σωρός. Σωροῦ γάρ κἄν δύο 
μεδίμνους ἀφέλῃς, τό λειπόμενον μένει σωρός: καί τῆς δέ κατά πλάτος μακαριότητος ἄν 
ἀφέλῃς τά τοῦ σώματος καί τῶν ἐκτός ἀγαθά, καταλίπῃς δέ μόνας τάς ἀρετάς, μένει καί 
οὕτως ἀνελλιπές τό μακάριον. Αὐτάρκης γάρ καθ᾽ ἑαυτήν τῷ ἔχοντι πρός εὐδαιμονίαν ἡ 
ἀρετή. Πᾶς οὖν κακός ἄθλιος, κἄν πάντα συλήβδην ἔχῃ τά λεγόμενα τῆς γῆς ἀγαθά, τῶν 
ἀρετῶν ἐστερημένος’ καί πᾶς ἀγαθός μακάριος, κἄν πάντων ἐστέρηται τῶν ἐπί γῆς 
ἀγαθῶν, ἔχων τῆς ἀρετῆς τήν λαμπρότητα, μεθ᾽ ἧς λάζαρος τήν ἐν κόλποις Αβράαμ 
ἀνάπαυσιν ἔχων ἀγάλλεται. 


"ΠΡ 


Ἄλλη θεωρία εἰς τό, "Ἐάν σταυρωθῇς ὡς λῃστής." 

Κἄν αὖθις λῃστής ἐστιν εὐγνώμων ὁ καταξιωθείς συσταυρωθῆναι Χριστῷ διά τῆς 
παντελοῦς καί ὁλοκλήρου τῶν παθῶν ἐκκρούσεως, καί δεξιῶς αὐτῷ συσταυρούμενος, 
τουτέστι μετά λόγου καί γνώσεως πᾶσαν διεξιών ἀρετήν, καί ἀπρόσκοπον πᾶσιν 
ἀνθρώποις τόν βίον διατηρῶν, καί μηδεμίαν ἔχων τό παράπαν τῆς τοῦ λόγου πραότητος 
ἀπάδουσαν δι᾿ αὐστηρότητα κίνησιν, ἀγνώμων δέ λῃστής ἐστιν ὁ δόξης ἕνεκεν ἤ 
λημμάτων ἁδροτέρων τοῖς φαινομένοις τρόποις ὑπούλως τόν κατ' ἀρετήν βίον 
ὑποκρινόμενος, καί ἕνα καί μόνον πρός τούς ἔξω τόν κόλακα λόγον ἀντί πάσης ἀρετῆς 
τε Kai γνώσεως μετερχόμενος, πρός δέ τούς συνήθεις σκολιός τις τήν γνώμην τῶν 
παντάπασιν dv καί δυσάντητος, ὅν δεῖ μάλα γε τήν ὁδόν τοῦ Θεοῦ βλασφημοῦντα μετά 
συνέσεως ἐπιστομίζειν. Ἴσως γάρ παύσεται τοῦ διαβάλλειν διά τῆς οἰκείας ἀναστροφῆς 
τόν λόγον, τῇ παραινέσει τοῦ ἐπιπλήσσοντος, ὥσπερ ἐπί τοῦ σταυροῦ πέπονθεν ὁ τήν 
βλασφημίαν ἀδεῶς προσενέγκας λῃστής. Τό γάρ μή ἀντιφθέγξασθαι τῷ ἐπιπλήξαντι 

σημεῖον ἔχει τῆς τοῦ ῥηθέντος ἀποδοχῆς λόγου τήν σιωπήν. Kad” ἥντινα γοῦν τῶν 
εἰρημένων τῷ Χριστῷ συσταυρούμεθα, σπουδάσωμεν, ὥς ἐσμεν ἐνταῦθα, τόν 
συσταυρούμενον ἡμῖν ἰλεώσασθαι λόγον, καί τήν ἀψευδῆ δέξασθαι κατά συνείδησιν 
καταρθεῖσαν τῶν πλησσόντων αὐτήν νοημάτων τῆς ἀναπαύσεως ἐπαγγελίαν, εἴπερ ἡ 
σήμερον τήν ἐνεστῶσαν τούτου τοῦ αἰῶνος ἡμέραν ἐνδείκνυται (Σήμερον γάρ, φησίν, 
ἔσῃ μετ᾽ ἐμοῦ ἐν τῷ παραδείσῳ), ἡ δέ αὔριον τήν τοῦ μέλλοντος, καθ᾽ ἥν οὐδεμίαν μέν 
ἄφεσιν ἁμαρτημάτων ἐκδέχεσθαι χρή μόνην δέ τῆς ἑκάστῳ πρεπούσης κατ᾽ ἀξίαν 
ἀμοιβῆς τῶν βεβιωμένων ἀντίδοσιν. 


(1176) Ἄλλη θεωρία πρός τούς ἀποροῦντας περί τοῦ ῥητοῦ τοῦ ἐν τῷ λόγῳ τῶνι 
Ἐγκαινίων τοῦ λέγοντος, " γὙψηλῆς ὑψηλοτέρα, καί θαυμασίας θαυμασιωτέρα." 

Καί αὖθις τήν μέν πρώτην Κυριακήν τῆς μελλούσης φυσικῆς ἀναστάσεως καί 
ἀφθαρσίας εἶναι σύμβολον, τήν δέ δευτέραν τῆς κατά χάριν μελλούσης θεώσεως φέρειν 
εἰκόνα. Εἰ τοίνυν τῆς μέν καθαρευούσης κακῶν ἕξεως ἡ τῶν ἀγαθῶν ἀπόλαυσίς ἐστι 
τιμιωτέρα, τῆς δέ κατ᾽ ἀρετήν ὑγιοῦς προαιρέσεως ἡ ἕξις τῆς κατά τήν ἀληθῆ γνῶσιν 
τελειότητος, καί τῆς φυσικῆς ἀφθαρσίας ἡ ἐν χάριτι πρός τόν Θεόν κατά τήν θέωσιν 
ματαποίησις, ὧν ἡ μέν πρώτη Κυρικάη φέρει τύπον, ἡ δέ δευτέρα τυγχάνει σύμβολον, 
εἰκότως ὑψηλῆς ὑψηλοτέραν ἀγόμενος πνεύματι τήν καινήν ὁ διδάσκαλος ἔφη 
Κυριακήν. 


Θεωρία φυσική, δι᾽ ἧς τόν Θεόν ἐκ τῶν κτισμάτων οἱ ἅγιοι ἐδιδάσκοντο. 

Οὕτω μέν οὖν τήν κτίσιν κατανοήσαντες θεωρία οἱ ἅγιοι, καί τήν εὐκοσμίαν αὐτῆς 
καί τήν ἀναλογίαν καί τήν χρείαν, ἥν ἕκαστον παρέχεται τῷ παντί, καί ὡς τέλεια πάντα 
σοφῶς τε καί προνοητικῶς καθ᾽ ὅν δεδημιούργηνται λόγον δεδημιουργημένα, καί ὡς 
οὐχ οἷόντε ἄλλως γε καλῶς ἔχειν τά γενόμενα παρ᾽ ὅ νῦν ἔχει, προσθήκης ἤ ἀφαιρέσεως 
πρός τό καλῶς ἄλλως ἔχειν μή δεόμενα τόν Δημιουργόν ἐκ τῶν αὐτοῦ ποιημάτων 
ἐδιδάχθησαν: οὕτω δέ τήν διαμονήν, τήν τε τάξιν καί τήν θέσιν τῶν γεγονότων, καί τήν 
διεξαγωγήν, καθ᾽ ἥν πάντα κατά τό οἰκεῖον ἕκαστα εἶδος ἔστηκεν ἀσύγχυτα καί παντός 
ἐλεύθερα φυρμοῦ, τήν τε τῶν ἄστρων φοράν κατά τόν αὐτόν τρόπον γινομένην, μηδέν 
μηδέποτε διαλλάττουσαν, καί τόν κύκλον τοῦ ἑνιαυτοῦ κατά τήν τῶν αὐτῶν ἀπό τοῦ 
αὐτοῦ εἰς τόν αὐτόν τόπον ἀποκατάστασιν εὐτάκτως γινόμενον, τῶν τε νυκτῶν καί τῶν 
ἡμερῶν τήν κατ᾽ ἔτος ἰσότητα, παρά μέρος ἑκατέρας αὐξανομένης τε καί μειουμένης, 
οὔτε πλείονι οὔτε ἐλάττονι μέτρῳ τῆς αὐξήσεως αὐταῖς ἤ τῆς μειώσεως ἐπιγινομένης, 
προνοητήν ἠπίστασαν εἶναι τῶν ὄντων, ὅν καί Θεόν καί Δημιουργόν τῶν ὅλων 
ἐπέγνωσαν. 


Θεωρία φυσική περί τοῦ ἀρχήν ἔχειν τόν κόσμον καί γένεσιν, καί πᾶν ἄλλο μετά 
Θεόν. 

Τίς γάρ τό κάλλος καί τό μέγεθος τῶν τοῦ Θεοῦ κτισμάτων θεώμενος οὐκ εὐθύς 
αὐτόν γενεσιουργόν ἐννοήσει, ὡς ἀρχήν καί αἰτίαν τῶν ὄντων καί Ποιητήν, καί πρός 
αὐτόν μόνον ἀναδραμεῖται τῇ διανοίᾳ, ταῦτα ἀφείς κάτω, ὅτι μηδέ πέφυκε τῆς διανοίας 
χωρεῖν τόν ὅλην διάβασιν, λαβεῖν παθῶν ἀμέσως ὅν διά μέσων τῶν ἔργων ἐγνώρισε, 

καί τήν περί τοῦ ἄναρχον εἶναι τόν κόσμον ἑαυτοῦ πλάνην (1177) ἑτοίμως ἀπώσεται, 
λογιζόμενος ἀληθῶς ὅτι πᾶν κινούμενον πάντως καί ἤρξατο τῆς κινήσεως. Πᾶσα δέ 
κίνησις οὐκ ἄναρχος, ἐπειδή οὐδέ ἀναίτιος. ᾿Αρχήν γάρ ἔχει τό κινοῦν, καί αἰτίαν ἔχει τό 
καλοῦν τε καί ἕλκον πρός ὅ καί κινεῖται τέλος. Εἰ δέ πάσης κινήσεως παντός 
κινουμένου τό κινοῦν ἐστιν ἀρχή, καί τέλος ἡ πρός ἥν φέρεται τό κινούμενον αἰτία 
(οὐδέν γάρ ἀναιτίως κινεῖται), οὐδέν δέ τῶν ὄντων ἀκίνητον, εἰ μή τό πρώτως κινοῦν 
(τό γάρ πρώτως κινοῦν πάντως ἀκίνητον, ὅτι καί ἄναρχον), οὐδέν ἄρα τῶν ὄντων ἐστίν 
ἄναρχον, ὅτι μή καί ἀκίνητον. Πάντα γάρ κινεῖται τά ὁπωσοῦν ὄντα, δίχα τῆς μόνης καί 
ἀκινήτου καί ὑπέρ πάντα αἰτίας, τά μέν νοερά τε καί λογικά, γνωστικῶς τε καί 
ἐπιστημονικῶς, ὅτι μή αὐτογνῶσις ἤ αὐτοεπιστήμη ἐστίν. Οὔτε γάρ οὐσία αὐτῶν ἡ 
γνῶσις αὐτῶν ἐστι καί ἡ ἐπιστήμη, ἀλλ᾽ ἕξεις τῇ αὐτῶν οὐσίᾳ ἐπιθεωρούμεναι, ἐκ τῆς 
κατά νοῦν καί λόγον (τάς συστατικάς αὐτῶν λέγω δυνάμεις) ὀρθῆς κρίσεως 
ἐπιγενόμεναι. 


θεωρία περί συστολῆς καί διαστολῆς οὐσίας, ποιότητός τε καί ποσότητος, καθ᾽ ἥν 
ἄναρχοι εἶναι οὐ δύνανται. 

Ἀλλά καί αὐτή ἡ ἁπλῶς λεγομένη οὐσία οὐ μόνον ἡ τῶν ἐν γενέσει καί φθορᾷ κατά 
γένεσιν κινεῖται καί φθοράν, ἀλλά καί ἡ τῶν ὄντων ἁπάντων καί κεκίνηται καί κινεῖται 
τῷ κατά διαστολήν καί συστολήν λόγῳ τε καί τρόπῳ. Κινεῖται γάρ ἀπό τοῦ γενικωτάτου 
γένους διά τῶν γενικωτέρων γενῶν εἰς τά εἴδη δι’ ὧν καί εἰς ἅ διαιρεῖσθαι πέφυκε, 
προ«οῦσα μέχρι τῶν εἰδικωτάτων εἰδῶν οἷς περατοῦται ἡ κατ᾽ αὐτήν διαστολή, τό εἶναι 
αὐτῆς πρός τά κάτω περιγράφουσα, καί συνάγεται πάλιν ἀπό τῶν εἰδικωτάτων εἰδῶν 
διά τῶν γενικωτέρων ἀναποδίζουσα μέχρι τοῦ γενικωτάτου γένους, ᾧ περατοῦται ἡ 
κατ᾽ αὐτήν συστολή, πρός τό ἄνω τό εἶναι αὐτῆς ὁρίζουσα, καί λοιπόν διχόθεν 
περιγραφομένη, ἄνωθέν τε λέγω καί κάτωθεν, ἀρχήν καί τέλος ἐ ἔχουσα δείκνυται, τόν 
τῆς ἀπειρίας οὐδ᾽ ὅλως ἐπιδέξασθαι δυναμένη λόγον. Ὡσαύτως δέ καί ἡ ποσότης, οὐ 
μόνον ἡ τῶν ἐν γενέσει καί φθορᾷ παντί τρόπῳ ᾧ πέφυκε θεωρεῖσθαι κατ᾽ αὔξησιν 
κινεῖται καί μείωσιν, ἀλλά καί ἡ πᾶσα καί πάντων τῷ κατ' ἄνεσιν καί ἐπίτασιν λόγῳ 
κινουμένη καί ταῖς κατά μέρος διαφοραῖς κατά διαστολήν εἰδοποιουμένη περιγράφεται, 
τό ἄπειρον χεῖσθαι οὐκ ἔχουσα, καί συνάγεται πάλιν ἀναποδίζουσα, τό κατ' αὐτάς, ἀλλ᾽ 
οὐ τό συμφυές εἶδος ἀπολύουσα. Ὁμοίως δέ καί ἡ ποιότης, οὐ μόνον ἡ τῶν ἐν γενέσει 
καί φθορᾷ κινεῖται κατ᾽ ἀλλοίωσιν, ἀλλά καί ἡ πᾶσα καί πάντων, τῷ τρεπτῷ τε καί 
σκεδαστῷ τῆς κατ᾽ αὐτήν διαφορᾶς κινουμένη, διαστολήν καί συστολήν ἐπιδέχεται. 
Οὐδείς δέ (1180) τό πεφυκός σκεδάννυσθαί τε καί συνάγεσθαι λόγῳ ἡ ἤ ἐνεργείᾳ εἴποι ἄν 
εὐφρονῶν ἀκίνητον εἶναι παντάπασιν. Εἰ δέ μή ἀκίνητον, οὐδέ ἄναρχον’ εἰ δέ μή 
ἄναρχον, οὐδέ ἀγένητον δηλονότι, ἀλλ᾽ ὥσπερ, οἶδεν ἠργμένον κινήσεως τό 
κινούμενον, οὕτως καί τῆς πρός τό εἶναι γενέσεως ἦρχθαι τό γεγενημένον ἐπίσταται, 
καί ἐκ τοῦ νόμου καί ἑνός ἀγενήτου τε καί ἀκινήτου τό εἰναί τε καί τό κινεῖσθαι λαβόν. 
Τό δέ κατά τήν τοῦ εἶναι γένεσιν ἠργμένον οὐδαμῶς ἄναρχον εἶναι δύναται. 

Ἀπόδειξις τοῦ, Πᾶν ὁτιοῦν ἄνευ Θεοῦ πάντως ἐν τόπῳ, καί διά τοῦτο ἐξ ἀνάγκης καί 
ἐν χρόνῳ, καί ὅτι τό ἐν τόπῳ πάντως κατά χρόνον καί ἦρκται τοῦ εἶναι. 


Ἵνα δέ ἐάσω λέγειν ὅτι καί αὐτό τό εἶναι τῶν ὄντων, τό πῶς εἶναι ἔχον, ἀλλ᾽ οὐχ 
ἁπλῶς, ὅπερ ἐστί πρῶτον εἶδος περιγραφῆς, ἰσχυρόν τε καί μέγα πρός ἀπόδειξιν τοῦ 
ἦρχθαι κατ᾽ οὐσίαν καί γένεσιν τά ὄντα, τίς ἀγνοεῖ ὅτι παντός τοῦ ὁπωσοῦν ὄντος, πλήν 
τοῦ θείου καί μόνου, τοῦ καί ὑπέρ αὐτό τό εἶναι κυρίως ὑπάρχοντος, προεπινοεῖται τό 
ποῦ, ᾧ πάντη τε καί πάντως ἐξ ἀνάγκης συνεπινοεῖται τό πότε. Οὐ γάρ τοῦ ποτέ 
διωρισμένον κατά στέρησιν δυνατόν ἐστιν ἐπινοῆσαι τό ποῦ (τῶν γάρ ἅμα ταῦτά ἐστιν, 
ἐπειδή καί τῶν οὐκ ἄνευ τυγχάνουσιν) ἤ ἤ δέ τοῦ ποῦ τό ποτέ, ᾧ συνεπινοεῖσθαι πέφυκεν, 
οὐδαμῶς διώρισται κατά στέρησιν. Ὑπό τό ποῦ δέ πάντα, ὡς ἐν τόπῳ ὄντα, δείκνυται. 
Οὐ γάρ ὑπέρ τό πᾶν αὐτό τό πᾶν τοῦ παντός (τοῦτο γάρ πως καί ἄλογον καί ἀδύνατον 
αὐτό τό πᾶν ὑπέρ τό ἑαυτοῦ πᾶν θεσπίζειν), ἀλλ᾽ ὑφ᾽ ἑαυτοῦ ἐν ἑαυτῷ τήν περιγραφήν 
ἔχον, μετά τήν πάντα περιγράφουσαν τοῦ παναιτίου ἄπειρον δύναμιν, αὐτό τό πέρας 
ἑαυτοῦ τό ἐξώτερον. Ὅπερ καί τόπος ἐστί τοῦ παντός, καθώς καί ὁρίζονταί τινες τόν 
τόπον λέγοντες, Τόπος ἐστίν ἡ ἔξω τοῦ παντός περιφέρεια, ἤ ἡ ἔξω τοῦ παντός θέσις, ἤ 
τό πέρας τοῦ περιέχοντος ἐν ᾧ περιέχεται τό περιεχόμενον. Καί ὑπό τό ποτέ, ὡς ἐν 
χρόνῳ πάντως ὄντα, συναποδειχθήσεται, ἐπειδή μή ἁπλῶς, ἀλλά πῶς τό εἶναι ἔχουσι, 
πάντα ὅσα μετά Θεόν τό εἶναι ἔχει. Καί διά τοῦτο οὐκ ἄναρχα. Πᾶν γάρ ὅπερ καθ᾽ ὁτιοῦν 
τόν τοῦ πῶς ἐπιδέχεται λόγον, κἄν εἰ ἔστιν, ἀλλ᾽ οὐκ ἦν. Ὅθεν τό Θεῖον εἶναι λέγοντες 
οὐ τό πῶς εἶναι λέγομεν. καί διά τοῦτο καί τό " Ἔστι" καί τό " Ἦν" ἁπλῶς καί ἀορίστως 
καί ἀπολελυμένως ἐ et αὐτοῦ λέγομεν. ᾿Ανεπίδεκτον γάρ παντός λόγου καί νοήματος τό 
θεῖόν ἐστι, καθ᾽ ὅ οὔτε κατηγοροῦντες αὐτοῦ τό εἶναι λέγομεν αὐτό εἶναι. Ἐξ αὐτοῦ γάρ 
τό εἶναι, ἀλλ᾽ οὐκ αὐτό τό εἶναι. Ὑπέρ γάρ ἐστι καί αὐτοῦ τοῦ εἶναι, τοῦ τε πῶς καί 
ἁπλῶς λεγομένου τε καί νοουμένου. Εἰ δέ πῶς, ἀλλ᾽ οὐχ ἁπλῶς, ἔχει τά ὄντα τό εἶναι, 
ὥσπερ ὑπό τοῦ ποῦ εἶναι διά τήν θέσιν καί τό πέρας (1181) τῶν ἐπ᾽ αὐτοῖς κατά φύσιν 
λόγων, καί ὑπό τό ποτέ πάντως εἶναι διά τήν ἀρχήν ἐπιδέξεται. 


Ἀμπόδειξις τοῦ μή δύνασθαι ἄπειρον εἶναι, καί διά τοῦτο οὔτε ἄναρχον πᾶν, εἴ τι 
κατά τήν ἐν πλήθει ποσότητα ἔχει τό εἶναι. 

Καί πάλιν εἰ ἡ πάντων οὐσία πολλῶν ὄντων τῶν πάντως ἄπειρος εἶναι οὐ δύναται 
(πέρας γάρ ἔχει αὐτῶν τῶν πολλῶν ὄντων τήν ἐν πλήθει ποσότητα, περιγράφουσαν 
αὐτῆς τόν τε τοῦ εἶναι καί τοῦ πῶς εἶναι λόγον, οὐ γάρ ἄφετος ἡ πάντων οὐσία), οὐδέ ἡ 
τοῦ καθ᾽ ἕκαστον δῆλον ὑ ὑπόστασις ἔσται δίχα περιγραφῆς, ἀλλήλαις τῷ ἀριθμῷ καί τῇ 
οὐσίᾳ κατά λόγον περιγεγραμμέναι. Εἰ δέ περιγραφῆς οὐδέν τῶν ὄντων ἐλεύθερον, 
πάντα τά ὄντα δηλονότι ἀναλόγως ἑ ἑαυτοῖς καί τό ποτέ εἶναι καί τό "ποῦ εἶναι' "εἴληφε. 
Τούτων γάρ ἄνευ τό παράπαν οὐδέν εἶναι δυνήσεται, οὐκ οὐσία, οὐ ποσότης, οὐ ποιότης, 
οὐ σχέσις, οὐ ποίησις, οὐ πάθος, οὐ κίνησις, οὐχ ἕξις, οὐχ ἕτερόν τι τῶν. οἷς τό πᾶν 
περικλείουσιν οἱ περί ταῦτα δεινοί. Οὐδέν οὖν τῶν ὄντων ἄναρχον, ᾧ τι ἕτερον 
προεπινοεῖσθαι, οὐδέ ἀπερίγραφον ᾧ τι ἕτερον συνεπινοεῖσθαι δύναται. Εἰ δέ τῶν 
ὄντων οὐδέν ἄναρχον ἤ ἀπερίγραφον, ὡς ἔδειξε ἀκολούθως τῇ φύσει τῶν ὄντων 
ἑπόμενος ὁ λόγος, ἦν πάντως ποτέ ὅτε τι τῶν ὄντων οὐκ ἦν’ εἰ δέ οὐκ ἦν, πάντως 
γέγονεν, εἴπερ οὐκ ἦν. Οὐ γάρ ἄμφω ἐνδέχεται καί εἶναι καί γίνεσθαι χωρίς τροπῆς καί 
ἀλλοιώσεως. Εἰ γάρ ἦν καί γέγονεν, ἐτράπη, εἰς ὅπερ οὐκ ἦν μεταχωρῆσαν κατά τήν 
γένεσιν, ἤ ἠλλοιώθη, προσθήκην οὐ ἐστέρητο κάλλους ἐπιδεξάμενον. Πᾶν δέ 

τρεπόμενον, ἤ ἀλλοιούμενον, ἤ ἐλλιπές εἴδους, αὐτοτελές εἶναι οὐ δύναται. Τό δέ μή ὄν 
αὐτοτελές, ἑτέρου πάντως προσδεηθήσεται, τοῦ παρέχοντος αὐτῷ τήν τελειότητα, καί 
ἔστι τέλειον μέν τό τοιοῦτον, ἀλλ᾽ οὐκ αὐτοτελές, διά τό μή φύσει, μεθέξει δέ τό τέλειον 
ἔχειν. Τό δέ ἑτέρου προσδεόμενον πρός τελείωσιν καί πρός αὐτό τό εἶναι πολλῷ μᾶλλον 
προσδεηθήσεται. Εἰ γάρ εἴδους κρείττων, ὥς φασιν, ἡ οὐσία καθέστηκε, ταύτην δέ ἑαυτῷ 
παρασχεῖν ἤ ἁπλῶς ἔχειν δεδύνηται ἐκεῖνο τό ὄν, ὅπερ αὐτοί φάναι βούλονται, πῶς 
πρός τό ἔχειν ἁπλῶς ἤ παρασχεῖν ἑαυτῷ τό ἦττον, φημί δέ τό εἶδος, οὐκ ἐπήρκεσε; Εἰ δέ 
πρός τό παρασχεῖν ἑαυτῷ τό ἦττον, ἤ ἁπλῶς ἔχειν ἐκεῖνο τό ὄν, ὅπερ εἴ τε οὐσίαν, εἴ τε 
ὕλην καλεῖν βούλονται οἱ τό ἄναρχον τοῖς μετά Θεόν καί ἐκ Θεοῦ προσάπτειν 
τολμῶντες (οὐ γάρ περί τούτου διαφερόμεθα ) οὐκ ἐπήρκεσε, πῶς τό κρεῖττον, αὐτό τό 
εἰναί φημι, ἤ ἁπλῶς ἤ παρ᾽ ἑαυτοῦ ἔχειν δεδύνηται, τό πρός τό ἔχειν τό ἦττον 
ἀδυνατῆσαν; Εἰ δέ παρ᾽ ἑαυτῆς Ti ἁπλῶς è ἔχειν τό ἧττον οὐδαμῶς ἡ ὕλη δεδύνηται, 
πολλῷ μᾶλλον (1184) αὐτό τό εἶναι ἁπλῶς, 7 ἤ πῶς παρ᾽ ἑαυτῆς ἔχειν οὐ δυνηθήσεται. 
Ἅρ᾽ οὖν ἡ πρός τό ἔχειν, ὡς δέδεικται, τό ἧττον, λέγω δέ τό εἶδος, ὁ ἀτονήσασα οὐδέ τό 
κρεῖττον, αὐτό τό εἶναί φημι, κἄν ὁπωσοῦν ἔχειν δυνηθείη ποτέ. Εἰ δέ τοῦτο, πάντως ἐκ 
Θεοῦ τό εἶναι τοῖς οὖσι καί τό εἶδος δεδώρηται, ἐπείπερ εἰσίν’ εἰ δέ ἐκ Θεοῦ πᾶσα οὐσία, 
καί ὕλη καί εἶδος ἅπαν ἐστίν, οὐδείς ἄν μή πάντη σώφρονος λογισμοῦ ἐστερημένος 
εἰπεῖν ἀνάσχοιτο ἄναρχον ἤ ἀγένητον τήν ὕλην, Θεόν εἰδώς τῶν ὄντων ποιητήν καί 
δημιουργόν. 


᾿ἈΑπόδειξις ὅτι πᾶν κινούμενον, ἤ ἄλλῳ διαφόρῳ κατά τήν οὐσίαν ἐξ ἀϊδίου 
συνθεωρούμενον, ἄπειρον εἶναι οὐ δύναται, καί ὅτι ἡ δυάς οὔτε ἀρχή ἐστιν, οὔτε 
ἄναρχος, καί ὅτι ἡ μονάς μόνη κυρίως ἀρχή καί ἄναρχος. 


Καί πάλιν, εἰ ἦν, ὥς τινές φασιν, ἡ ὕλη, οὐ γέγονε δηλονότι, εἰ δέ μή γέγονεν, οὐδέ 
κινεῖται, εἰ δέ μή κινεῖται, οὔτε τοῦ εἶναι ἤρξατο, εἰ δέ τοῦ εἶναι μή ἤρξατο, πάντως 
ἄναρχον, εἰ δέ ἄναρχον, καί ἄπειρον, εἰ δέ ἄπειρον, πάντως καί ἀκίνητον (ἀκίνητον γάρ 
πάντως τό ἄπειρον, οὐ γάρ ἔχει ποῦ κινηθῆναι τό μή ὁριζόμενον), εἰ δέ τοῦτο, δύο 
πάντως τά ἄπειρα καί ἄναρχα καί ἀκίνητα, Θεός καί ὕλη, ὅπερ εἶναι ἀμήχανον. Δυάς 
γάρ οὔτε ἄπειρος, οὔτε ἄναρχος, οὔτε ἀκίνητος, οὔτε μή ἀρχή καθόλου τινός εἶναι 
δυνήσεται, καθ᾽ ἕνωσίν τε καί διαίρεσιν περιγραφομένη, καθ᾽ ἕνωσιν μέν ὡς ὕπαρξιν 
ἔχουσα τῶν μονάδων τήν σύνθεσιν, ὑφ᾽ ὧν ὡς μερῶν περιέχεται καί εἰς ἅς ὡς μέρη 
τέμνεσθαι δύναται (οὐδέν δέ διαιρετόν ἤ διαιρούμενον, ἤ σύνθετον ἤ συντιθέμενον, 
κατά φύσιν ἤ θέσιν ἤ ἄλλον τινά ἐπινοηθῆναι δυνάμενον τρόπον, ἀλλ᾽ οὐδέ αὐτή ἡ 
ἁπλῶς λεγομένη διαίρεσις ἤ σύνθεσις, ἄπειρον εἶναι δυνήσεται, ὅτι μή καί ἁπλοῦν καί 
μόνον, καί μή ἀριθμητόν ἤ ἀριθμούμενον ἤ συναριθμούμενον, ἤ πάσης ἁπλῶς 
ἐλεύθερον τῆς οἱασδήποτε σχέσεως: πάντα γάρ ταῦτα ἐν σχέσει θεωρεῖται, τό δέ ἄπειρον 
ἄσχετον, οὐ γάρ ἔχει τι κατά σχέσιν συνημμένον παντάπασι), κατά διαίρεσιν δέ ὡς 
ἀριθμῷ κινουμένη, ἐξ οὗπερ ἤρξατό τε καί ὑφ᾽ οὗ περιέχεται, ἐπείπερ οὐ φύσει τό εἶναι 
καί ἄσχετον ἔχει. Ἀριθμῷ γάρ πᾶσα δυάς καί πᾶσα μονάς εἰς μέρος αὐτῆς συντελοῦσα 
εἶναι καθέστηκε, καθ᾽ ὅν ἀλλήλων αἱ κατ᾽ αὐτήν μονάδες, ὁ ἀφαιροῦνται τό ἀπερίγραφον. 
Οὐδείς δέ μεμοιραμένος καί ὁπωσοῦν τοῦ λογίζεσθαι εἴποι ἄν ἄπειρον εἶναι ᾧ ἐξ ἀϊδίου 
συνθεωρεῖταί τι ἤ συνεπιθεωρεῖται κατ᾽ οὐσίαν διάφορον, εἰδώς διαπεσεῖσθαι πάντως 
αὐτῷ τόν περί τοῦ ἀπείρου λόγον οὕτω φρονοῦντι. Τό γάρ ἄπειρον κατά πάντα καί 
λόγον καί τρόπον ἐστίν ἄπειρον, κατ᾽ οὐσίαν, κατά δύναμιν, κατ᾽ ἐνέργειαν, κατ᾽ ἄμφω 

τά πέρατα, τό ἄνω τε λέγω καί τό κάτω, τουτέστι κατά τήν ἀρχήν καί τό τέλος. 
᾿ΑἈχώρητον γάρ κατά τήν οὐσίαν, καί ἀπερινόητον κατά τήν δύναμιν, καί κατά τήν 
(1185) ἐνέργειαν ἀπερίγραφον, καί ἄναρχον ἄνωθεν, καί ἀτελεύτητον κάτωθέν ἐστι τό 
ἄπειρον, καί ἁπλῶς εἰπεῖν ἀληθέστερον, καί πάντα ἀόριστον, ὡς οὐδενός τό παράπαν 
καθ᾽ ἕνα τῶν ἀπηριθμημένων τρόπων συνεπινοηθῆναι αὐτῷ δυναμένου. Καθ᾿ ὅν γάρ ἄν 
εἴποιμεν λόγον ἤ τρόπον δύνασθαί τι ἕτερον αὐτῷ κατ᾽ οὐσίαν διάφορον 
παραβάλλεσθαι, τόν ὅλον τῆς ὅλης ἀπειρίας αὐτῷ συναφαιρούμεθα λόγον. Εἰ δέ 
ἄπειρόν τι εἶναι οὐ δύναται ᾧ ἐξ ἀϊδίου συνυπάρχει ἕτερόν τι κατ᾽ οὐσίαν διάφορον, 
ἄπειρον εἶναι οὐδαμῶς ἐνδέχεται δυάδα. Αἱ γάρ κατ᾽ αὐτήν μονάδες ἀλλήλαις κατά 
παράθεσιν συνυπάρχουσαι ἀλλήλας ὁρίζουσιν, οὐδετέρας τήν ἑτέραν ἀορίστως ὁρᾶσθαι 
συγχωρούσης, παρακειμένην, ἀλλ᾽ οὐχ ὑπερβαίνουσαν ἐχούσης, καί τόν τῆς ἀπειρίας 
εἰκότως ἀλλήλων συναφαιροῦνται λόγον. Εἰ δέ ἄπειρον, ὡς δέδεικται, μή ἐνδέχεται 
εἶναι δυάδα, οὔτε ἄναρχον δηλονότι, ἀρχή γάρ πάσης δυάδος μονάς: εἰ δέ μή ἄναρχον 
οὐδέ ἀκίνητον, κινεῖται γάρ τῷ ἀριθμῷ ἐκ μονάδων κατ᾽ ἕνωσιν, καί εἰς αὐτά κατά 
διαίρεσιν τό εἶναι λαμβάνουσα’ εἰ δέ μή ἀκίνητον, οὐδέ ἄλλου τινός ἀρχήν εἶναι. Τό γάρ 
κινούμενον οὐκ ἀρχή, ἀλλ᾽ ἐξ ἀρχῆς, δηλαδή τοῦ κινοῦντος. Μονάς δέ μόνη κυρίως 
ἀκίνητος, ὅτι μήτε ἀριθμός ἐστι, μήτε ἀριθμητόν ἤ ἀριθμούμενον (οὔτε γάρ μέρος ἤ 
ὅλον ἤ σχέσις ἐστίν ἡ μονάζ), καί κυρίως ἄναρχος, ὅτι μηδέτερον ἑαυτῆς ἔχει 
πρεσβύτερον, ἐξ οὗ κινουμένη δέχεται τό εἶναι μονάς, καί ἄπειρον κυρίως, ὅτι μηδέν 
ἔχει συνυπάρχον ἤ συναριθμούμενον, καί ἀρχή κυρίως, ὅτι παντός καί ἀριθμοῦ καί 
ἀριθμουμένου καί ἀριθμητοῦ αἰτία τυγχάνει, ὡς πάσης σχέσεως καί παντός μέρους καί 
ὅλου ἐξῃρημένη, καί κυρίως καί ἀληθῶς, πρώτως δέ καί μόνως καί ἁπλῶς, ἀλλ᾽ οὕπως, 
πρώτη τε μονάς ὑπάρχουσα καί μόνη. Καί τοῦτο λέγοντες οὐκ αὐτήν ὡς ἔστι 
σημαίνομεν τήν μακαρίαν θεότητα, ἀπείρως κατά πάντα καί λόγον καί τρόπον καί νῷ 
καί λόγῳ παντί καί ὀνόματι ἀπρόσιτον οὖσαν παντελῶς καί ἀπροσπέλαστον, ἀλλ᾽ 
ἑαυτοῖς ὅρον τῆς εἰς αὐτήν πίστεως παρέχομεν βάσιμον καί ἡμῖν ἐφικτόν τε καί 
πρόσφορον. Οὐ γάρ ὡς παραστατικόν πάντως τοῦτο, φημί δέ τό τῆς μονάδος ὄνομα, τῆς 
θείας καί μακαρίας οὐσίας ὁ θεῖος διαγορεύει λόγος, ἀλλ᾽ ὡς ἐνδεικτικόν τῆς παντελοῦς 
αὐτῆς ἁπλότητος τῆς ἐπέκεινα πάσης ποσότητός τε καί ποιότητος, Kai τῆς οἱασδήποτε 
σχέσεως, ἵνα γνῶμεν ὄτι μή ὅλον τί ἐστιν ὡς ἐκ μερῶν τινων, μηδέ τι μέρος ἐστίν ἐξ 
ὄλου τινός. Ὑπεράνω γάρ πάσης διαιρέσεώς τε καί συνθέσεως καί μέρους καί ὅλου ἡ 
θεότητς, ὅτι ἄποσον, καί πάσης τῆς κατά θέσιν ὑπάρξεως καί τῆς πῶς εἶναι αὐτήν 
ὁριζομένης ἐννοίας ἀπῳκισμένη, ὅτι ἄποιον, καί τῆς πρός ἄλλο πᾶν πάσης συναφείας τε 
καί οἰκειότητος ἐλευθέρα καί ἄφετος, ἄσχετον γάρ τό πρό αὐτῆς ἤ μετ᾽ αὐτῆς ἤ μετ᾽ 
αὐτήν οὐκ ἔχουσα, ὡς πάντων ἐπέκεινα, καί μηδενί τῶν ὄντων (1188) κατ᾽ οὐδένα 
λόγον ἤ τρόπον συντεταγμένη. Καί τοῦττο τυχόν ἐννοήσας ὁ μέγας καί θεῖος Διονύσιός 
φησι: "Διό καί μονάς ὑμνουμένη καί τριάς, ἡ ὑπέρ πάντα θεότης, οὐκ ἔστιν οὔτε μονάς, 
οὔτε τριάς, ἤ πρός ἡμῶν ἤ ἄλλου τινός διεγνωσμένη, ἀλλ᾽ ἵνα καί τό ὑπερηνωμένον 
αὐτῆς καί τό θεογόνον ἀληθῶς ὑμνήσωμεν, τῇ τριαδικῇ καί ἑνιαία θεονυμίᾳ τήν 
ὑπερώνυμον ὠνομάσαμεν, καί τοῖς οὖσι τήν ὑπερούσιον. " Οὐδαμῶς οὖν τις δυάδα ἤ 
πλῆθος ἄναρχον, ἤ ἀρχήν τό σύνολόν τινος εἶναι λέγειν δυνήσεται, ζῇν εὐσεβῶς dv 
ἀληθείας βεβουλημένος. Εἷς γάρ διά πάσης τῆς κατά λόγον καί νοῦν θεωρητικῆς 
δυνάμεως καί ἐπιστήμης αὐτῷ Θεός ἀναφανήσεται, πάσης ἀπειρίας ὑπάρχων ἐπέκεινα, 
καί μηδενί καθόλου τῶν ὄντων καθ᾽ ὁτιοῦν, πλήν τοῦ διά πίστεως μόνον γινώσκεσθαι, 
καί τοῦτο ἐκ τῶν αὐτοῦ ποιημάτων ὅτι ἐστίν, οὐχ ὅτι ποτέ ἐστι διεγνωσμένος, καί 

παντός αἰῶνος καί χρόνου Kai πάντων τῶν ἐν αἰῶνι καί χρόνῳ ποιητής τε καί 
δημιουργός, οὐδέν τό παράπαν ἐξ ἀϊδίου καθ᾽ ὁντιναοῦν τρόπον αὐτῷ συνεπινοῶν, 
εἰδώς ὅτι μηδέτερον τῶν ἅμα κατά τήν ὕπαρξιν ἀλλήλοις ἐξ ἀϊδίου συνόντων εἶναι 
δύναται τοῦ ἑτέρου ποιητικόν. Ἀσυλλόγιστον γάρ τοῦτο παντάπασι Kai ἀνένδεκτον, καί 
τοῖς νοῦν ἔχουσι καταγέλαστον ἐπί τῶν ἐχόντων ἅμα τό εἶναι ποιεῖσθαι ἄλλο ἄλλου 
ποιητικόν. Ἀλλ᾽ ἐκ Θεοῦ τοῦ ἀεί ὄντος τά πάντα ἐκ τοῦ μή ὄντος γενέσθαι παντελῶς τε 
καί ὁλικῶς, ἀλλ᾽ οὐ μερικῶς τε καί ἀτελῶς, ὡς ἐξ αἰτίας ἀπειρογνώστου καί 
ἀπειροδυνάμου σοφῶς παρηγμένα, δέξηται, καί ἐν αὐτῷ συνεστηκέναι τά πάντα, ὡς ἐν 
παντοκρατορικῷ πυθμένι φρουρούμενά τε καί διακρατούμενα, καί εἰς αὐτόν τά πάντα 
ἐπιστρέφεσθαι, καθάπερ εἰς οἰκεῖον ἕκαστα πέρας, ὡς που φησιν ὁ μέγας ᾿Αρεοπαγίτης 
Διονύσιος. 


Θεωρία ἀποδεικτική τοῦ εἶναι κατά φύσιν ἐπί πάντων τήν τοῦ Θεοῦ πρόνοιαν. 


Καί προνοητήν αὐτόν εἶναι πεισθήσεται τῶν ὄντων, δι᾿ ὧν ὅτι καί Θεός ἐστιν 
ἐδιδάχθη, δίκαιον εἶναι κρίνων καί εὔλογον, μή ἄλλον εἶναι φύλακα καί ἐπιμελητήν 
τῶν ὄντων ἤ μόνον τόν τῶν ὄντων δημιουργόν. Αὐτή γάρ ἡ τῶν ὄντων διαμονή καί ἡ 
τάξις καί ἡ θέσις καί ἡ κίνησις, καί ἡ ἐν ἀλλήλοις τῶν ἄκρων διά τῶν μέσων συνοχή, 
μηδέν κατά τήν ἐναντιότητα λυμαινομένων ἀλλήλοις, ἤ τε τῶν μερῶν πρός τά ὅλα 
σύννευσις, καί τῶν ὅλων πρός τά μέρη δι’ ὅλου ἕνωσις, καί αὐτῶν πρός ἄλληλα τῶν 
μερῶν (1189) ἡ ἄμικτος διάκρισις κατά τήν ἰδιάζουσαν ἑκάστου διαφοράν, καί 
ἀσύγχυτος ἕνωσις κατά τήν ἀπαράλλακτον ἐν ὅλοις ταυτότητα, καί ἡ πάντων πρός 
πάντα, ἵνα μή τά καθ᾽ ἕκαστον λέγω, σύγκρισίς τε καί διάκρισις, καί ἡ πάντων καί 
ἑκάστου κατ᾽ εἶδος διαδοχή ἀεί φυλαττομένη, μηδενός τό παράπαν τοῦ οἰκείου τῆς 
φύσεως λόγου παραφθειρομένου καί πρός ἄλλο συγχεομένου τε Kai συγχέοντος, 
δείκνυσι σαφῶς τά πάντα τῇ προνοίᾳ συνέχεσθαι τοῦ πεποιηκότος Θεοῦ. Οὐ γάρ οἷόν τέ 
ἐστιν ἀγαθόν è ὄντα τόν Θεόν μή καί εὐεργετικόν πάντως εἶναι, μηδέ εὐεργετικόν ὄντα 
μή καί προνοητικόν πάντως εἶναι, καί διά τοῦτο τῶν ὄντων θεοπρεπῶς ἐπιμελούμενον 
σοφῶς αὐτοῖς ὥσπερ τό εἶναι καί τήν κηδεμονίαν χαρίζεσθαι. Πρόνοια γάρ ἐστι κατά 
τούς θεοφόρους Πατέρας ἡ ἐκ Θεοῦ εἰς τά ὄντα γινομένη ἐπιμέλεια. Ὁρίζονται δέ αὐτήν 
καί οὕτως, Πρόνοιά ἐστι βούλησις Θεοῦ dl ἥν πάντα τά ὄντα τήν πρόσφορον 
διεξαγωγήν λαμβάνει. Εἰ δέ Θεοῦ βούλησίς ἐστιν, ἵνα αὐτοῖς τῶν διδασκάλων χρήσωμαι 
τοῖς λόγοις, πᾶσα ἀνάγκη κατά τόν ὀρθόν λόγον γίνεσθαι τά γινόμενα, τήν κρείττω μή 
ἐπιδεχόμεα τάξιν, αὐτόν οὖν εἶναι προνοητήν ἐκ παντός τρόπου εἰπεῖν ἐναχθήσεται ὁ 
τήν ἀλήθειαν ὁδηγόν ἔ ἔχειν ἑλόμενος, ὁ ὅν καί ποιητήν ἔγνω τῶν ὄντων ἀληθῶς, ἤ τοῦ 
πεποιηκότος τά ὄντα, εἴπερ κἀν τοῖς ζώοις, ὅταν ταῖς κατά λόγον ἐφόδοις τοῖς οὖσιν 
ἐμβαλόντες ἡμῶν τό νοερόν εὑρίσκομεν ἔμφασιν, οὐκ ἀγενῶς τά ὑπέρ λόγον 
εἰκάζουσαν. Ἐκεῖνά τε γάρ ὁρῶντες κατά γένος τῶν ἐξ αὐτῶν φυσικῶς ἐπιμελούμενα, 
θαῤῥοῦντες καί ἡμεῖς τόν περί τοῦ προνοητήν μονώτατον εἶναι τόν Θεόν πάντων τῶν 
ὄντων μετ᾽ εὐσεβοῦς παῤῥησίας εὐσεβῶς ἑαυτοῖς λόγον διοριζόμεθα, καί οὐ τῶν μέν, 
τῶν δέ οὔ, καθάπερ τινές τῶν τά ἔξω φιλοσοφησάντων, ἀλλά πάντων ὁμοῦ, κατά μίαν 
τῆς ἀγαθότητος καί ἀπαράλλακτον βούλησιν, τῶν τε καθόλου καί τῶν καθ᾽ ἕκαστον, 
εἰδότες ὡς τῶν κατά μέρος πάντων τῷ μή προνοίας τυγχάνειν καί φυλακῆς τῆς 
πρεπούσης διαφθειρομένων καί τά καθόλου συνδιαφθαρήσεται (ἐκ γάρ τῶν κατα μέρος 
τά καθόλου συνίστασθαι πέφυκε), τήν περί τούτου λογικήν ἀπόδειξιν, διά τῆς εὐλόγου 

ἀντιστροφῆς πρός τήν ἀλήθειαν ὀρθῶς ποδηγοῦσαν, ἑαυτοῖς προβαλλόμενοι. Ei γάρ τά 
καθόλου ἐν τοῖς κατά μέρος ὑφέστηκεν, οὐδαμῶς τό παράπαν τόν τοῦ καθ᾽ αὐτά εἶναί τε 
καί ὑφεστάναι λόγον ἐπιδεχόμενα τῶν κατά μέρος διαφθειρομένων παντί που δῆλόν 
ἐστιν ὡς οὐδέ τά καθόλου στήσεται. Τά μέρη γάρ ἐν ταῖς ὁλόγησι, καί αἱ ὁλότητες ἐν 
τοῖς μέρεσι καί εἰσί καί ὑφεστήκασι. Καί οὐδείς ἀντερεῖ λόγος πλήν ὅτι ὑπό τῆς 
ἀληθείας ὥσπερ δεσμούμενοι ἄκοντες καί αὐτοί τῆς προνοίας τήν δύναμιν 
ἐξαγγέλλουσι καί διά πάντων διήκειν κατασκευάζουσι δι’ ὧν αὐτοῖς κατεσπούδασαν. 
Λέγοντες γάρ ὑπό τῆς προνοίας ἄγεσθαι μόνα τά καθόλου, λελήθασιν ἑ ἑαυτούς καί τῶν 
κατα μέρος εἶναι πρόνοιαν λέγοντες, ἐξ ἀνάγκης πρός τήν ἀλήθειαν, ἥν φεύγειν 
σπουδάζουσιν, ὑπαγόμενοι. Εἰ γάρ χάριν (1192) διαμονῆς τά καθόλου προνοίας 
ἀξιοῦσθαί φασι, ταύτης πολλῷ πρότερον ἀξιοῦσθαι τά κατά μέρος εἰσάγουσιν, ἐν οἷς ἡ 
τῶν καθόλου διαμονή καί ὑπόστασις. Συνεισάγεται γάρ ἀλλήλοις ταῦτα διά τήν κατά 
φύσιν ἀδιάλυτον πρός ἄλληλα σχέσιν, καί θατέρου πρός διαμονήν συντητουμένου, μηδέ 
τό ἕτερον ταύτης εἶναι τῆς φυλακῆς ἀλλότριον, καί ἑνός πάλιν τῆς πρός διαμονήν 
φυλακῆς διαπίπτοντες μηδέ τό ἄλλο ταύτης τυγχάνειν λέγει ἀκόλουθον. Ἄλλως τε δέ 
κατά τρεῖς τρόπους τό μή πάντων τῶν ὄντων προνοεῖν τόν Θεόν λέγεται. Ἤ γάρ 
ἀγνοεῖν αὐτόν λέγουσι τῆς προνοίας τήν μέθοδον, ἤ μή βούλεσθαι, ἤ μή δύνασθαι. 
Ἀλλά μήν κατά τάς κοινάς πάντων ἐννοίας ἀγαθός dv καί ὑπεράγαθος ὁ Θεός ἀεί 
πάντως τά καλά βούλεται καί πᾶσι, καί σοφός ὑπάρχων καί ὑπέρσοφος, μᾶλλον δέ 
πάσης σοφίας πηγή, γινώσκει πάντως τά συμφέροντα, καί δυνατός ὦν, μᾶλλον δέ 
ἀπειροδύναμος, ἐνεργεῖ πάντως θεοπρεπῶς ἐν πᾶσι τά ἐγνωσμένα αὐτῷ καί 
βεβουλημένα καλῶς καί συμφέροντα, ὡς ἀγαθός καί σοφός καί δυνατός, δεικνούμενος 
διά πάντων τῶν τε ὁρατῶν καί τῶν ἀοράτων, καί τῶν καθόλου καί τῶν μερικῶν, καί 
τῶν μικρῶν καί τῶν μεγάλων, καί πάντων τῶν κατά πᾶσαν τήν οἱανοῦν οὐσίαν τό εἶναι 
ἐχόντων, μηδέν ὑφιείς τῆς κατά τήν ἀγαθότητα Kai τήν σοφίαν καί τήν δύναμιν 
ἀπειρίας, καί πάντα κατά τόν ἑκάστων τοῦ εἶναι λόγον πρός τε ἑαυτά καί ἄλληλα κατά 
τήν ἀδιάλυτον πάντων σχετικήν ἁρμονίαν τε καί διαμονήν συντηρῶν. Τί δέ, αὐτήν καθ᾽ 
ἑαυτήν οὐ κατανοοῦμεν τήν φύσιν περί τοῦ εἶναι τήν ἐπί πάντα τοῦ Θεοῦ πρόνοιαν 
σαφῶς οὖσαν διδάσκαλον; Τεκμήριον γάρ οὐ μικρόν τοῦ φυσικῶς ἡμῖν ἐνεσπάρθαι τήν 
τῆς προνοίας γνῶσιν ἡ φύσις αὐτή δίδωσιν, ὁπηνίκα ἄν ἡμᾶς ἀδιδάκτως ὥσπερ ὠθοῦσα 
πρός τόν Θεόν διά τῶν εὐχῶν ἐν ταῖς ἐξαίφνης περιστάσεσιν ἐκεῖθεν ζητεῖν τήν 
σωτηρίαν παρασκευάζει. Ὑπ᾽ ἀνάγκης γάρ ἄφνω συλληφθέντες ἀπροαιρέτως, πρίς τινα 
καί σκέψασθαι, τόν Θεόν ἐπιβοώμεθα, ὡς ἄν τῆς προνοίας αὐτῆς πρός ἑαυτήν καί 
λογισμῶν χωρίς ἑλκούσης ἡμᾶς, καί τό τάχος τῆς ἐν ἡμῖν νοερᾶς νικώσης δυνάμεως, 
καί πάντων ἰσχυροτέραν τήν θείαν προδεικνυούσης βοήθειαν. Οὐκ ἄν δέ ἡμᾶς ἦγεν 
ἀπροαιρέτως ἡ φύσις ἐπί τό μή φύσιν ἔχον γίνεσθαι. Πᾶν δέ τό ὁτῳοῦν φυσικῶς 
ἑπόμενον, ὡς πᾶσιν ἄδηλον, ἰσχυράν ἔχει καί ἀκαταμάχητον κατά τήν ἀπόδειξιν τῆς 
ἀληθείας τήν δύναμιν. Εἰ δέ ὅτι ἀκατάληπτος ἡμῖν τῆς τῶν κατά μέρος προνοίας ὁ 
λόγος, ὁ ὥσπερ οὖν καί ἔστι κατά τό, Ὦ ἀνεξερεύνητα τά κρίματα αὐτοῦ καί ἀνεξιχνίαστοι 
αἱ ὁδοί αὐτοῦ, διά τοῦτο φαῖεν μηδέ πρόνοιαν εἶναι, οὐκ ὀρθῶς ἐροῦσι κατά τόν ἐμόν 
λόγον. Εἰ γάρ πολλή τίς ἐστιν ἡ διαφορά καί ἀκατάληπτος τῶν ἀνθρώπων ἑκάστου πρός 
ἕκαστον καί ἡ πρός ἑαυτόν ἑκάστου ἑναλλαγή, ἔν τε βίοις καί ἤθεσι καί γνώμαις καί 
προαιρέσεσι καί ἐπιθυμίαις, ἐπιστήμαις τε καί (1193) χρείαις καί ἐπιτηδεύμασι καί 
αὐτοῖς τοῖς κατά ψυχήν λογισμοῖς ἀπείροις οὖσι σχεδόν, καί πᾶσι τοῖς καθ᾽ ἑκάστην 
ἡμέραν καί ὥραν ἐπισυμβαίνουσι συμμεταβαλλομένου (ἀγχίστροφον γάρ τοῦτο τό ζῶον 

ὁ ἄνθρωπος, ὀξέως τοῖς καιροῖς kai ταῖς χρείαις συμμεταβαλλόμενον), ἀνάγκη πᾶσα καί 
τήν πρόνοιαν, προγνωστικῶς πάντα συνειληφυῖαν κατά περιγραφήν τά καθ᾽ ἕκαστα, 
διάφορόν τε καί ποικίλην φαίνεσθαι καί πολυσχιδῆ, καί τῇ τῶν πεπληθυσμένων 
ἀκαταληψίᾳ συνεκτεινομένην ἑκάστῳ προσφόρως καθ᾽ ἕκαστον καί πρᾶγμα καί νόημα, 
μέχρι καί τῶν ψιλῶν κινημάτων τῶν κατά ψυχήν καί σῶμα συνισταμένων, ἁρμόζεσθαι. 
Εἰ οὖν τῶν κατά μέρος ἀκατάληπτός ἐστιν ἡ διαφορά, καί τῆς ἁρμοζούσης αὐτοῖς 
εἰκότως προνοίας ἄπειρος ὁ λόγος, ἀλλ᾽ οὐκ, ἐπειδή ἄπειρός τε καί ἄγνωστος ἡμῖν τῆς 
τῶν κατά μέρος προνοίας ὁ λόγος τυγχάνει, τήν ἰδίαν ἄγνοιαν ἀναίρεσιν ποιεῖσθαι τῆς 
πανσόφου τῶν ὄντων κηδημονίας ὀφείλομεν, πάντα δέ καί ἀνεξετάστως, θεοπρεπῶς τε 
καί συμφερόντως, τά τῆς προνοίας ἐφυμνεῖν ἔργα καί ἀποδέχεσθαι, καί καλῶς γίνεσθαι 
τά γινόμενα πιστεύειν, κἄν ἡμῖν ὁ λόγος ἐστίν ἀνέφικτος. Πάντα δέ λέγων τά τῆς 
προνοίας φημί, οὐ γάρ τά κακῶς ὑφ᾽ ἡμῶν κατά τόν τοῦ ἐφ᾽ ἡμῖν λόγον γινόμενα" ταῦτα 
γάρ τοῦ κατά τήν πρόνοιαν λόγου παντελῶς ἀλλότρια. Τόν μέν οὖν σημαινόμενον 
τρόπον περί τῆς τῶν ἁγίων κατά τόν λόγον καί τήν θεωρίαν δυνάμεώς τε καί χάριτος 
ὑπό τοῦ μεγάλου τούτου διδασκάλου κατά τό δυνατόν στοχαστικῶς, ἀλλ᾽ οὐκ 
ἀποφαντικῶς (πολλῷ γάρ ἀπολείπεται τῷ μέτρῳ τῆς κατ᾽ αὐτόν ἀληθείας ὁ ἡμέτερος 
νοῦς), διά τῶν εἰρημένων ὑποδραμών τῷ λόγῳ, καί ὥσπερ ἰχνηλατήσας, τοιόνδε καθ᾽ 
ὑπόνοιαν μόνον φημί. 


Θεωρία διάφορος τῆς διαβαθείσης ὑπό τῶν ἁγίων ὑλικῆς δυάδος, καί τίς ἡ ἐν τῇ 
Τριάδι νοουμένη ἑνότης. 

Διά δέ τοῦ ὑπέρ τήν ὑλικήν δυάδα γενέσθαι, διά τήν ἐν τῇ Τριάδι νοουμένην 
ἑνότητα, τό ὑπέρ τήν ὕλην γενέσθαι καί τό εἶδος, ἐξ ὧν τά σώματα, τούς ἁγίους λέγειν 
ὑπονοῶ αὐτόν, ἤ τήν σάρκα καί τήν ὕλην, ἅσπερ διασχόντας ἔφη Θεῷ συγγενέσθαι καί 
τῷ ἀκραιφνεστάτῳ κραθῆναι φωτί καταξιωθῆναι, τουτέστι τήν πρός τήν σάρκα τῆς 
ψυχῆς σχέσιν, καί διά τῆς σαρκός πρός τήν ὕλην, ἤ καθόλου εἰπεῖν, πάσης τῆς 
αἰσθητικῆς οὐσίας πρός τήν αἰσθητήν ἀποθεμένους φυσικήν οἰκειότητα, τῆς δέ θείας 
μόνης γνησίως ἐπιλαβομένους ἐφέσεως, διά τήν, ὡς ἔφην, νοουμένην ἐν Τριάδι 
ἑνότητα. Μέσην γάρ κειμένην Θεοῦ καί ὕλης τήν ψυχήν ἐγνωκότες, καί τάς πρός ἄμφω 
ἑνοποιούς δυνάμεις ἔχουσαν, τόν νοῦν λέγω πρός τόν Θεόν καί πρός τήν ὕλην αἴσθησιν, 
τήν μέν αἴσθησιν μετά τῶν αἰσθητῶν παντελῶς ἀπετινάξαντο, κατά τήν ἐν διαθέσει 
σχετικήν ἐνέργειαν, κατά δέ τόν νοῦν μονώτατον ἀῤῥήτως (1196) αὐτήν τῷ Θεῷ 
προσῳκείωσαν, πρός ὅν ὅλον ἀγνώστως ἑνωθεῖσαν ὅλην ὡς ἀρχετύπου εἰκόνα κατά 
νοῦν καί λόγον καί πνεῦμα, ὡς ἐφικτόν καθ᾽ ὁμοίωσιν ἔχουσαν τό ἐμφερές θεασάμενοι, 
τήν ἐν τῇ Τριάδι νοουμένην ἑνότητα μυστικῶς ἐδιδάχθησαν. Τυχόν δέ καί τόν θυμόν 
καί τήν ἐπιθυμίαν ὑλικήν δυάδα προσηγόρευσεν ὁ διδάσκαλος, διά τό προσύλους καί 
τοῦ παθητικοῦ τῆς ψυχῆς μέρους αὐτάς εἶναι δυνάμεις, καί πρός τόν λόγον 
στασιαζούσας, καί εἰς πολλά σκεδάσαι τόν νοῦν δυναμένας, εἰ μή ἐξ ἀρχῆς ἐπιστημόνως 
ἄγχων ἑαυτῷ ὑποζεύξειεν. Ὧν εἴ τις κρατήσειε καί ἐφ᾽ ἅ δεῖ πρεπόντως φέρεσθαι 
πείσειε, δουλικῶς ὑποζευγμένας τῇ δυναστείᾳ τοῦ λόγου, ἤ καί παντελῶς αὐτάς 
ἀπολιπών ἀπολίποι, καί μόνος τῆς ἀῤῥεποῦς κατ᾽ ἀγάπην γνωστικῆς διά λόγου καί 
θεωρίας ἔχεται θέλξεως, καί πρός μίαν καί μόνην ἐκ τῶν πολλῶν καθαράν τε καί ἁπλῆν 
καί ἀδιαίρετον τῆς κατ᾽ ἔφεσιν ἀῤῥενωτάτης δυνάμεως κίνησιν συνεστάλη, καθ᾽ ἥν περί 
Θεόν ἀκαταλήκτως ἐν ταυτότητι τῆς κατ᾽ ἔφεσιν ἀεικινησίας ἑαυτῷ φιλοσόφως 
ἐπήξατο τήν μονιμότητα, μακάριος ὄντως ἐστί τῆς ἀληθοῦς τε καί μακαρίας τυχών οὐ 

μόνον ἑνώσεως τῆς πρός τήν ἁγίαν Τριάδα, ἀλλά καί ἑνότητος τῆς ἐν τῇ ἁγίᾳ Τριάδι 
νοουμένης, ὡς ἁπλοῦς καί ἀδιαίρετος καί μονοειδής κατά τήν δύναμιν πρός τήν ἁπλῆν 
καί ἀδιαίρετον κατά τήν οὐσίαν γεγενημένος, καί κατά τήν ἕξιν τῶν ἀρετῶν τήν 
ὡσαύτως ἔχουσαν ἀγαθότητα κατά τό ἐφικτόν ἐκμιμούμενος, καί τήν ἰδιότητα τῶν 
κατά φύσιν μεριστῶν δυνάμεων διά τήν τοῦ ἑνωθέντος Θεοῦ χάριν ἀποθέμενος. 


Ἐξήγησις περί τοῦ παθητικοῦ τῆς ψυχῆς, καί τῶν αὐτοῦ καθολικῶν διαιρέσεών τε 
καί ὑποδιαιρέσεων. 

Διαιρεῖται γάρ, ὡς φασι, τό παθητικόν τῆς ψυχῆς εἴς τε τό ἐπιπειθές λόγῳ, καί τό μή 
πειθόμενον λόγῳ. Καί τό μέν λόγῳ μή πειθόμενον διαιροῦσιν εἰς τό θρεπτικόν, ὅ 
καλοῦσι φυσικόν, καί εἰς τό φυσικόν, ὅ καλοῦσι ζωτικόν, ὧν οὐδέτερον λόγῳ 
πειθόμενον ἄγεται: οὐκ ἐπιπειθές δέ λόγῳ καλεῖται, ἐπειδή μή πέφυκεν ἄγεσθαι λόγῳ. 
Τό γάρ αὐξάνειν, ἤ ὑγιαίνειν, ἤ ζῇν, οὐκ ἔστιν ἐν ἡμῖν. Τό δέ ἐπιπειθές λόγῳ διαιρεῖται 
εἰς δύο, τό τε ἐπιθυμητικόν καί τό θυμικόν. Ἐπιπειθές δέ λόγῳ καλοῦσιν αὐτό, διότι 
λόγῳ πέφυκεν ἐν τοῖς σπουδαίοις ἄγεσθαί τε καί ὑποτάσσεσθαι. Πάλιν δέ τό 
ἐπιθυμητικόν διαιροῦσιν εἰς ἡδονήν καί λύπην. ᾿Ἐπιτυγχάνουσα γάρ ἐπιθυμία ἡδονήν 
ἐργάζεται, ἀποτυγχάνουσα δέ λύπην. Καί πάλιν καθ᾽ ἕτερον τρόπον φασί τήν ἐπιθυμίαν 
διαιρουμένην τέσσαρα σύν ἑαυτῇ τά πάντα εἴδη ποιεῖν, ἐπιθυμίαν, ἡδονήν, φόβον, καί 
λύπην. Καί ἐπειδή τῶν ὄντων τά μέν ἐστιν ἀγαθά, τά δέ φαῦλα, ταῦτα δέ ἤ παρόντα ἤ 
μέλλοντά ἐστι, προσδοκώμενον μέν ἀγαθόν ἐπιθυμίαν ἐκάλεσε, παρόν δέ ἡδονήν, καί 
πάλιν προσδοκώμενον κακόν φόβον, παρόν δέ λύπην: ὡς εἶναί τε καί θεωρεῖσθαι (1197) 
περί μέν τά καλά, εἴτε τά ὄντως ὄντα, εἴτε τά νομιζόμενα, τήν ἡδονήν καί τήν 
ἐπιθυμίαν, περί δέ τά φαῦλα τήν. λύπην καί τό φόβον. Πάλιν δέ τήν λύπην διαιροῦσιν 
εἰς τέσσαρα, εἰς ἄχος, εἰς ἄχθος, εἰς φθόνον, εἰς ἔλεον. Καί τό μέν ἄχος εἰναί φασι λύπην 
ἀφωνίαν ἐμποιοῦσαν οἷς ἄν ἐγγένηται, διά τήν εἰς βάθος πάροδον τοῦ λογιστικοῦ' τό δέ 
ἄχθος λύπην βαροῦσάν τε καί διοχλοῦσαν ἐπ᾽ ἀβουλήτοις συμβάσεσι: τόν δέ φθόνον 
λύπην ἐπ᾽ ἀλλοτρίοις κακοῖς. Κακόν δέ πᾶσαν λύπην ἔφασαν τῇ ἑαυτῆς φύσει. Κἄν γάρ 
ὁ σπουδαῖος ἐπ᾽ ἀλλοτρίοις λυπῆται κακοῖς, ὡς ἐλεήμων, ἀλλ᾽ οὐ προηγουμένως κατά 
πρόθεσιν, ἀλλ᾽ ἐφεπομένως κατά περίστασιν. Ὁ δέ θεωρητικός κἄν τούτοις ἀπαθής 
διαμένει, συνάψας ἑαυτόν τῷ Θεῷ, καί τῶν τῇδε παρόντων ἀλλοτριώσας. Τόν δέ φόβον 
πάλιν διαιροῦσιν εἰς ἕξ, sic ὄκνον, εἰς αἰδώ, εἰς αἰσχύνην, εἰς κατάπληξιν, εἰς ἔκπληξιν, 
εἰς ἀγωνίαν. Καί τόν μέν ὄκνον εἶναί φασι, φόβον μελλούσης ἐ ἐνεργείας, τήν αἰδώ δέ 
φόβον ἐπί ἐπί προσδοκίᾳ ψόγου, τήν δέ αἰσχύνην φόβον ἐπ᾽ αἰσχρῷ πεπραγμένῳ, τήν δέ 
κατάπληξιν, φόβον μεγάλης φαντασίας, τήν δέ ἔκπληξιν φόβον ἐκ μεγάλων 
ἀκουσμάτων τήν αἴσθησιν ἀφαιρούμενον, τήν ἀγωνίαν δέ φόβον διαπτώσεως, 
τουτέστιν ἀποτυχίας. Φοβούμενοι. γάρ ἀποτυχεῖν ἀγωνιῶμεν. Καλοῦσι δέ τινες αὐτήν 
καί δειλίαν. Τόν δέ θυμόν πάλιν εἶναι λέγουσι ζέσιν τοῦ περικαρδίου αἵματος δι᾿ ὄρεξιν 
ἀντιλυπήσεως. Διαιροῦσι δέ καί τοῦτον εἰς τρία, εἰς ὀργήν, ἥν τινες ἐκάλεσαν χολήν καί 
χόλον, καί εἰς μῆνιν, καί εἰς κότον. Καί τήν μέν ὀργήν εἶναί φασι θυμόν πρός ἐνέργειαν 
ἀρχήν καί κίνησιν ἔχοντα, ἤ θυμόν Evepyovpevov: τήν δέ χολήν τήν δι᾽ ἄλλου ἄμυναν 
τοῦ λυπήσαντος: τό δέ χόλον τήν δι᾽ ἑαυτοῦ τοῦ λυπηθέντος ἐπεξέλευσιν εἰς τόν 
λυπήσαντα' τήν δέ μῆνιν θυμόν εἰς παλαίωσιν (εἴρηται δέ παρά τό μένειν καί τῇ μνήμῃ 
παρακατέχεσθαι), τόν δέ κότον θυμόν ἐπιτηροῦντα καιρόν εἰς τιμωρίαν: εἴρηται δέ παρά 
τό κεῖσθαι καί οὗτος. Διαιροῦσι δέ καί τούτων ἕκαστον εἰς ἄλλα πολλά. Ἅπερ εἰ 

βουληθείη τις δι᾽ ἀκριβοῦς ἐξετάσεως. παραδοῦναι γραφῇ, πολύν ἀθροίσει λόγον καί 
χρόνον δαπανήσει, ὡς μηδέ ὁ ἀνεκτόν εἶναι τοῖς ἐντυγχάνουσι διά τό πλῆθος. Μέγα οὖν 
καί θαυμαστόν ὄντως ἐστί καί πολλῆς δεόμενον προσοχῆς τε καί σπουδῆς, καί πρό 
τούτων τῆς θείας ἐπικουρίας, τό δυνηθῆναι πρῶτον μέν τῆς ὑλικῆς δυάδος τῶν 
ἐμφύτων κρατῆσαι δυνάμεων, θυμοῦ λέγω καί ἐπιθυμίας, καί τοῦ κατ᾽ αὐτάς μερισμοῦ, 
καί μακάριος ὅς ἄγειν ἑτοίμως ταύτας ὅποι τῷ λόγῳ δοκεῖ δεδύνηται, μέχρις ἄν τοῖς 
πρακτικοῖς διά τῆς ἠθικῆς φιλοσοφίας τῶν προτέρων καθαίρηται λογισμῶν. 


Θεωρία ἐκ τῆς Γραφῆς περί τοῦ μή δεῖν τόν γνωστικόν τῷ τῆς φύσεως νόμῳ τόν τῆς 
σοφίας λόγον συνάπτειν, καί τίς ἡ προσθήκη τοῦ ἄλφα στοιχείου εἰς τό ὄνομα τοῦ 
Ἀβραάμ. 

Ἔπειτα δέ καί ὑπέρ αὐτάς γενέσθαι καί παντελῶς ἀπώσασθαι, ὡς τήν Ἄγαρ καί τόν 
Ἰσμαήλ, ὁ ᾿Αβραάμ ἐκεῖνος ὁ μέγας, τοῦ λογιστικοῦ ἤδη περί τά θεῖα κατά τόν Ἰσαάκ 
ἐκεῖνον γυμνασθῆναι δυναμένου θεάματα, ὑπό τῆς κατά τήν γνῶσιν φερομένης θείας 
φωνῆς διδασκόμενος, μή δύνασθαι τό κατά νοῦν θεῖον τῆς ἐλευθέρας κατά πνεῦμα 
γνώσεως γέννημα, τῷ δουλικῷ τῆς σαρκός ἐπισυνημμένον σπέρματι, τῆς μακαρίας 
τυχεῖν ἐπαγγελίας, ἥτις ἐστίν ἡ κατ᾽ ἐλπίδας προκειμένη τοῖς ἀγαπῶσι τόν Κύριον τῆς 
θεώσεως χάρις, ἥν ἤδη τυπικῶς ὑπῆρχε ποειληφώς, τῷ περί μονάδος λόγῳ διά πίστεως 
μυστικῶς συναφθείς, καθ᾽ ὅν ἐνοειδής γενόμενος, μᾶλλον δέ ἐκ πολλῶν εἷς, μόνος πρός 
μόνον δ᾽ ὅλου τόν Θεόν μεγαλοπρεπῶς συνήχθη, μηδένα τό παράπαν τῆς οἱασοῦν περί 
τι ἄλλο τῶν σκεδαστῶν γνώσεως τύπον ἑαυτῷ συνεπιφερόμενος, ὅπερ οἶμαι δηλοῦν 
τήν τοῦ δοθέντος εἰς προσθήκην τοῦ ὀνόματος ἄλφα γράμματος δύναμιν. Διό καί πατήρ 
τῶν διά πίστεως προσαγομένων Θεῷ κατά στέρησιν πάντων τῶν μετά Θεόν 
ἐχρημάτισεν, ὡς τούς αὐτούς κατά πίστιν ἐν πνεύματι τύπους τῷ πατρί τῶν τέκνων 
ἐμφερῶς ἔχειν δυμαμένων. 


Θεωρία εἰς τόν Mwilofjv περί τῶν ἀφαιρουμένων ὑποδημάτων. 

Τοῦτο τυχόν ἐν ἀρχῇ τῆς γνωστικῆς ἀγωγῆς καί ὁ μέγας Μωΐῦσῆς ἐκεῖνος 
διδασκόμενος ὑπό τῆς θείας φωνῆς ἐπαιδεύετο, ἡνίκα προσῆγεν ἰδεῖν τό ἐν τῇ βάτῳ 
μυστικῶς φανταζόμενον φῶς φασκούσης, Λύσον τά ὑποδήματα ὁ ἀπό τῶν ποδῶν σου, ὁ 
γάρ τόπος ἐν ᾧ ἔστηκας γῆ ἁγία ἐστί, τό δεινῶς, οἶμαι, τῶν σωματικῶν ἁπάντων 
ἀπολελύσθαι κατά διάθεσιν τήν ψυχήν, μέλλουσαν τήν διά θεωρίας πρός τήν τῶν 
ὑπερκοσμίων νόησιν γνωστικήν ποιεῖσθαι πορείαν καί τελείαν τοῦ ἐν σχέσι σαρκός 
προτέρου βίου ἀλλοτρίωσιν διά τῆς τῶν ὑποδημάτων ἔχειν ἀποθέσεως. 


Θεωρία εἰς μέρη τῶν θυσιῶν. 

Τοῦτο πάλιν ἴσως ὁ αὐτός θειότατος Μωύὔσῆς ἐν ταῖς τῶν θυσιῶν διατάξεσι 
παρεδήλου τῶν ἱερείων ἀφαιρεῖν τό στέαρ, καί τούς νεφρούς, καί τό στηθύνιον, καί τόν 
λοβόν τοῦ ἥπατος, ἐπιτάσσων, τό δεῖν αὐτάς τε τάς γενικάς τῶν ἐν ἡμῖν παθῶν 
δυνάμεις, τόν θυμόν λέγω καί τήν ἐπιθυμίαν, τήν ὄντως ὑλικήν δυάδα, καί τάς 
ἐνεργείας αὐτῶν ἀφαιρεῖν, καί τῷ θείῳ πυρί τῆς κατά γνῶσιν μυστικῆς ἐκτῆξαι 
δυνάμεως, τῆς μέν ἐπιθυμίας διά τῶν νεφρῶν, τῆς δέ ἐνεργείας αὐτῆς, τουτέστι τῆς 
ἡδονῆς, διά τοῦ λίπους, ἤτοι τοῦ στέατος δηλουμένης, καί τοῦ θυμοῦ (1201) διά τοῦ 

στηθυνίου, τῆς δέ κατ᾽ αὐτόν ἐνεργείας, διά τοῦ λοβοῦ τοῦ ἥπατος, ἐν ᾧ ἡ πικρά καί 
δριμυτάτη πέπηγε χολή, σημαινομένων. 


Θεωρία σύντομος εἰς τήν κατά νόμον διάφορον λέπραν. 

Τοῦτο πάλιν κἀν τῷ περί λέπρας τόπῳ σοφῶς οἶμαι παρεμφαίνειν δι᾽ αἰνιγμάτων 
συμβολικῶν, τήν ἀφήν τῆς λέπρας εἰς τέσσαρα γένη μερίσαντα, εἰς λευκόν καί χλωρόν 
καί ξανθόν καί ἀμαυτόν, δι᾽ ὧν τό τε θυμικόν καί τό ἐπιθυμητικόν εἰς τά ὑπ᾽ αὐτά εἴδη 
διαιρούμενα δείκνυται, τῆς μέν ἐπιθυμίας διά τοῦ λευκοῦ καί χλωροῦ, εἰς ἡδονήν καί 
λύπην μερίζεσθαι δηλουμένης, τοῦ δέ θυμοῦ διά τοῦ ξανθοῦ καί τοῦ ἀμαυροῦ εἰς ὀργήν 
καί μῆνιν καί τήν κεκρυμμένην κακουργίαν τῆς ὑποκρίσεως τεμνομένου. Taùta γάρ 
πρῶτα γένη τῶν ὑπ᾽ αὐτά παθῶν, ὥς φασι, καί πάντων ἀρχηγικώτερα, τῶν τοῦ θυμοῦ 
καί τῆς ἐπιθυμίας γεννήματα, οἷς τήν νοσηλευομένην ψυχήν οὐχ οἷόν τε, ἕως ὑπό 
τούτων κατέστικται, τοῖς τῆς θείας ἠξιωμένοις παρεμβολῆς ἐναρίθμιον εἶναι. 


Θεωρία εἰς τόν Φινεές καί τοῦ ἀναιρεθέντας ὑπ᾽ αὐτοῦ. 

Τοῦτο καί τόν θαυμαστόν οἶναι Φινεές ἐκεῖνον τῷ καθ᾽ ἑαυτόν ζήλῳ 
παραινίττεσθαι. Τήν γάρ Μαδιανίτιν τῷ Ἰσραηλίτῃ συγκαταιχμάσας, μυστικῶς διά τοῦ 
δόρατος τήν ὕλην τῷ εἴδει, καί τῷ θυμῷ τήν ἐπιθυμίαν, καί τήν ἀλλόφυλον ἡδονήν τῷ 
ἐμπαθεῖ λογισμῷ δά τῆς τοῦ ἀρχιερέως λόγου δυνάμεως. συναπωθεῖσθαι χρῆν 
παντάπασι τῆς ψυχῆς ἐνέφαινεν. Εἶδος γάρ πρός ὕλην τρόπον ἐπέχει, ὅ τε θυμός πρός 
τήν ἐπιθυμίαν, τῷ προσεγγισμῷ διδούς αὐτῇ κίνησιν, καθ᾽ ἑαυτήν οὖσαν ἀκίνητον, ὅ τε 
λογισμός πρός τήν ἡδονήν, εἰδοποιεῖν αὐτήν πεφυκώς, ἀνείδεον καί ἄμορφον κατά τόν 
ἴδιον λόγον ὑπάρχουσαν. Δηλοῖ δέ τοῦτο καί αὐτή τῶν ὀνομάτων ἡ δύναμις. Χασβή γάρ 
ἡ Μαδιανίτις ὀνομάζεται, ὅπερ ἐστί Γαργαλισμός λου, καί Ζαμβρί ὁ Ἰσραηλίτης, ὅπερ 
ἐστίν Ἄσμα μου, τουτέστι μετεωρισμός μου. Ἐπειδάν οὖν τῆς θείας ἀπονεῦσαν μελέτης 
τε καί ἐνατενίσεως τό λογιστικόν τῆς ψυχῆς καί μετεωρισθέν τῷ ὑλικῷ τῆς σαρκός 
γαργαλισμῷ συμπλακῇ κατά τήν κάμινον τῆς ἁμαρτίας, τοῦ ζηλωτοῦ πάντως δεῖται 
ἀρχιερέως λόγου, πρός ἀναίρεσιν μέν τῶν οὕτω κακῶς ἀλλήλοις συμπεπλεγμένων, 
ἀποστροφήν δέ τῆς φερομένης θείας ἀναγακτήσεως. 


Θεωρία εἰς τό, "Μή δῶτε τά ἅγια τοῖς κυσί, καί εἰς τό, μήτε ῥάβδον μήτε πήραν μήτε 
ὑποδήματα χρῆναι τούς ἀποστόλους βαστάζειν." 
Τοῦτο καί ὁ Κύριος αὐτός, ὡς ἔμοιγε δοκεῖ, τυχόν παρεδήλου, τοῦτο μέν ἐν οἷς φησι, 
Μή δῶτε (1204) τό ἅγιον τοῖς κυσί, μηδέ βάλλετε τούς μαργαρίτας ἔμπροσθεν τῶν 
χοίρων, ἅγιον ἴσως καλῶν τό ἐν ἡμῖν νοερόν, ὡς θείας ἀπεικόνισμα δόξης, ὅπερ μή 
κακῶς ἐᾷν ὑπό τῶν θυμικῶν κινημάτων καθυλακτούμενον ἐκταράσσεσθαι παρηγγύησε, 
μαργαρίτας δέ τά θεῖα καί λαμπρά τούτου νοήματα, οἷς τίμιον ἅπαν κοσμεῖσθαι 
πέφυκεν, ἅπερ διαφυλάττειν ἀμόλυντα καί τῶν ἀκαθάρτων τῆς ὑλικῆς ἐπιθυμίας 
παθῶν ἐλεύθερα δεῖν παρεκελεύσατο: τοῦτο δέ ἐν οἷς πρός τούς ἁγίους αὐτοῦ μαθητάς 
ἀποστελλομένους ἐπί τό κήρυγμα περί τοῦ πῶς εὐσταλεῖς αὐτούς εἶναι καί ἀπερίττους 
διατυπῶν καί τοῦτο πρός τοῖς ἄλλοις φησί, Μή δέ πήραν αἵρετε εἰς τήν ὁδόν, μήτε 
ῥάβδον, μήτε ὑποδήματα εἰς τούς πόδας ὑμῶν, ὡς δέον τόν τῆς ὑψηλῆς κατά τήν 
γνῶσιν πορείας ἐπειλημμένον παντός μέν ὑλικοῦ βάρους ἐλεύθερον εἶναι, πάσης δέ τῆς 
κατ᾽ ἐπιθυμίαν καί θυμόν ἐμπαθοῦς διαθέσεως καθαρόν, ὡς δηλοῖ ἥ τε πήρα καί ἡ 
ῥάβδος, ἡ μέν τήν ἐπιθυμίαν, ἡ δέ τό θυμόν ἐπισημαίνουσα, μάλιστα δέ τῆς καθ᾽ 

ὑπόκρισιν γυμνόν κακουργίας, τῆς οἷον ὑποδήματος δίκην τοῦ βίου τό ἴχνος 
ἐπικαλυπτούσης, καί τό ἐμπαθές τῆς ψυχῆς ἐπικρυπτούσης ἐπιεικείας πλάσματι: ἥν 
ὑποδησάμενοι ἀφρόνως οἱ Φαρισαῖοι, μόρφωσιν εὐσεβείας, ἀλλ᾽ οὐκ εὐσέβειαν ἔχοντες, 
καί εἰ λαθεῖν ἐνόμιζον, ὑπό τοῦ λόγου ἐλεγχθέντες ἐδιδάχθησαν. 


Θεωρία περί τοῦ σεληνιαζομένου. 

Ταύτης τῆς ὑλικῆς δυάδος, τῆς κατά θυμόν λέγω καί ἐπιθυμίαν, πάλιν ὁ Κύριος 
ἐλευθέρωσεν, ὡς οἶμαι, τόν σεληνιαζόμενον, μᾶλλον δέ τοῦ πυρί τῷ θυμῷ καί ὕδατι τῇ 
ἐπιθυμίᾶ αὐτόν βουληθέντος ἀπολέσαι πονηροῦ δαίμονος, ἐπέσχε τε καί κατήργησε τήν 
μανιώδη λύσσαν (σελήνης γάρ οὐδέν διενήνοχεν ἡ πρός τά γινόμενα καί ἀπογινόμενα 
σχέσις τῶν ἡττημένων τοῖς ὑλικοῖς ἀνθρώπων): ἧς ἐπιλαβόμενος ὁ τά πάθη διεγείρων 
δαίμων ὥσπερ ὕδατι καί πυρί τῇ ἐπιθυμίᾳ καί τῷ θυμῷ ἐμβάλλων τόν νοῦν καί 
ἐναποπνίγων οὐ παύεται, ἕως τοῦ Θεοῦ Λόγος παραγενόμενος τό μέν ὑλικόν καί 
πονηρόν ἀπελάσει πνεῦμα (δι᾽ οὗ ὁ παλαιός τε καί χοϊκός χαρακτηρίζεται ἄνθρωποζ), 
τόν δέ ἐνεργούμενον τῆς πονηρᾶς ἐλευθερώσει τυραννίδος, τήν φυσικήν αὐτῷ 
σωφροσύνην ἀποδούς καί χαρισάμενος, δι ἧς ὁ νέος καί κατά Θεόν κτιζόμενος 
ἄνθρωπος διαδείκνυται. Οὕτω μέν οὖν πάντες οἱ ἅγιοι τοῦ θείου καί ἀπλανοῦς λόγου 
γνησίως ἐπειλημμένοι τόν αἰῶνα τοῦτον διέβησαν, οὐδενί τῶν ἐν αὐτῷ τερπνῶν τό τῆς 
ψυχῆς ἴχνος ἐπαπερείσαντες. Πρός γάρ τούς ἄκρους τῶν ἀνθρώποις ἐφικτῶν περί Θεοῦ 
λόγους, τῆς ἀγαθότητός τέ φημι καί τῆς ἀγάπης, μάλα γε εἰκότως ἐνατενίσαντες, οἷς 
κινηθέντα τόν Θεόν τό εἰναί τε δοῦναι τοῖς οὖσι καί τό εὖ εἶναι χαρίσασθαι 
ἐπαιδεύθησαν (εἴπερ κίνησιν ἐπί Θεοῦ τοῦ μόνον ἀκινήτου (1205) θέμις εἰπεῖν, ἀλλά μή 
μᾶλλον βούλησιν, τήν πάντα κινοῦσάν τε καί εἰς τό εἶναι καί παράγουσαν καί 
συνέχουσαν, κινουμένην δέ οὐδαμῶς οὐδέποτε), τούτοις καί αὐτοί σοφῶς ἐαυτούς 
ἀπετύπωσαν, τοῦ ἀφανοῦς καί ἀοράτου κάλλους τῆς θείας μεγαλοπρεπείας εὐμιμήτως 
φέροντες φαινομένην διά τῶν ἀρετῶν τήν ἰδιότητα. Διά τοῦτο ἀγαθοί καί φιλόθεοι καί 
φιλάνθρωποι, εὔσπλαγχνοί τε καί οἰκτίρμονες γεγόνασι, καί μίαν πρός ἅπαν τό γένος 
διάθεσιν ἔχοντες ἀγάπης ἐδείχθησαν, ὑφ᾽ ἧς τό πάντων ἐξαίρετον εἶδος τῶν ἀρετῶν, 
τήν ταπείνωσιν λέγω, διά πάσης αὐτῶν τῆς ζωῆς βεβαίαν κατασχόντες τήν φυλακτικήν 
μέν τῶν ἀγαθῶν, φθαρτικήν δέ τῶν ἐναντίων, οὐδενί τό παράπαν ἁλώσιμοι τῶν 
διοχλούντων γεγόνασι πειρασμῶν, τῶν τε ἑκουσίων καί τοῦ ἐφ᾽ ἡμῖν λόγου, καί τῶν 
ἀκουσίων καί οὐκ ἐφ᾽ ἡμῶν, τῷ τοῖς μέν δι᾿ ἐγκρατείας ἀπομαραίνειν τάς ἐπαναστάσεις, 
τῶν δέ δι᾽ ὑπομονῆς τάς προσβολάς ἀποσείεσθαι. Διχόθεν γάρ βαλλόμενοι, ὑπό τε δόξης 
καί ἀτιμίας, διέμενον ἄσειστοι, πρός ἄμφω ἀκινήτως ἔχοντες, μήτε ὕβρεσι 
τιτρωσκόμενοι διά τήν ἑκουσίαν ὕφεσιν, μήτε δόξαν προσιέμενοι, δι’ ὑπερβάλλουσαν 
πτωχείας οἰκείωσιν, ὅθεν οὐ θυμός, οὐ φθόνος, οὐκ ἔρις, οὐχ ὑπόκρισις, οὐ δόλος, οὐκ 
εἰρωνευτική τις καί ἐπίκλοπος τῷ φαινομένῳ πλάσματι δι᾿ ἀπάτης ὑποσύρουσα πρός 
ἄλλο στοργή, τό πάντων παθῶν ὀλεθριώτατον, οὐκ ἐπιθυμία τῶν κατά τόν βίον 
δοκούντων εἶναι λαμπρῶν, οὔτε τι ἕτερον τῆς πονηρᾶς τῶν παθῶν πληθύος, οὐκ 
ἀπειλαί παρ᾽ ἐχθρῶν ἐπανατεινόμεναι, οὐδέ τις θανάτου τρόπος αὐτῶν ἐκυρίευσε. Διό 
καί μακάριοι δικαίως παρά τε Θεῷ καί ἀνθρώποις ἐκρίθησαν, ὅτι τῆς φανησομένης 
ἀῤῥήτου καί περιφανοῦς δόξης κατά τήν χάριν τοῦ μεγάλου δώρου Θεοῦ ἐμφανεῖς 
εἰκόνας ἑαυτούς κατέστησαν, ἵνα χαίροντες ὡς γνωρίμοις τοῖς λόγοις τῶν ἀρετῶν, 
μᾶλλον δέ Θεῷ, ὑπέρ οὗ καί καθ᾽ ἑκάστην ἡμέραν ἀποθνήσκοντες διεκαρτέρησαν, 
ἑνωθῶσιν, ἐν ᾧ πάντων οἱ λόγοι τῶν ἀγαθῶν, ὥσπερ πηγῇ ἀειβλύστῳ, προὐφεστήκασί 

τε Kata μίαν, ἁπλῆν καί ἑνιαίαν τῶν πάντων περιοχήν, καί πρός ὅν ἕλκουσι πάντας 
τούς καλῶς καί κατά φύσιν ταῖς ἐπί τούτῳ δοθείσαις χρωμένους δυνάμεσι. 


Ἐκ τοῦ μβ΄ λόγου τοῦ Θεολόγου περί ὧν ἐμνήσθη τοῦ μακαρίου Ἰώβ, εἰς τό, " "Τά δέ 
ἑξῆς μικρά, καί μικρῶν ἕνεκεν οἰκονομηθέντα. " 

Τῇ γενομένῃ παρά τοῦ Θεοῦ τῷ Ἰώβ ἀναῤῥήσει, ὡς οἶμαι, συγκρίνων τά μετά τούς 
ἀγῶνας τῶν πειρασμῶν δοθέντα σωματικά μικρά προσηγόρευσεν, ὡς κατ᾽ οὐδένα 
τρόπον ταῖς αἰωνίοις δυνάμενα παραβάλλεσθαι. Μικρῶν δέ ἕνεκεν οἰκονομηθέντα 
φησί, τῶν περί διάνοιαν γνωστικήν δηλονότι μικρῶν τῶν εὐχερῶς ἐν τοῖς περί 
προνοίας καί κρίσεως λόγοις σκανδαλιζομένων, καί περί αὐτήν τήν(1208) εὐσέβειαν 
σαλευομένων. Περί ὧν οἶμαι τόν Κύριον ἐν τοῖς Εὐαγγελίοις φάναι, Ὁ σκανδαλίζων ἕ ἕνα 
τῶν μικρῶν τούτων: οἵ ὅταν ἴδωσι δίκαιον ἀσθενοῦντα, ἤ πτωχεύοντα, ἤ ἄλλως 
κακουχούμενον (καί σχεδόν οἵγε ἀσθενέστεροι ἄδειαν τοῦ παντός κατακρίνουσι, πόσῳ 
μᾶλλον ἐν τῇ ἀθρόᾳ μεταβολῇ τοῦ Ἰώβ, ὡμολογημένως δίκαιον πᾶσιν ὑπειλημμένου;) 
εἶχον τοῦτο παθεῖν, εἰ μή πρός τό ἀρχαῖον αὐτῷ σωματικῶς κατά τό διπλάσιον 
ἐπανῆλθε τό περιφανές καί ἐπίδοξον. Περί τούτων οὖν εἴρηται τῷ διδασκάλῳ, Μικρῶν 
ἕνεκεν οἰκονομηθέντα. 


Ἐκ τοῦ αὐτοῦ λόγου, εἰς τό, " Καθαίρει μέν τό ἱερόν τῶν θεοκαπήλων καί 
χριστεμπόρων, πλήν ὅσον οὐ φραγελλίῳ πλεκτῷ, λόγῳ δέ πιθανῷ τοῦτο ἐργάζεται." 

Οὔτε στυπτικώτερον ἐν τούτοις, ὥς τινες ὑπειλήφασι, τοῦ μακαρίου πατρός 
Ἀθανασίου τόν Κύριον ἡμῶν καί Θεόν ἀποδείκνυσιν ὁ ἀοίδιμος οὗτος διδάσκαλος, μή 
γένοιτο, οὔτε μήν καταχαρίζεται τῷ ἁγίῳ ᾿Αθανασίῳ τῷ τόν μέν φραγελλίῳ, τόν δέ 
λόγῳ χρησάμενον, καθαίρειν τό ἱερόν τῶν θεοκαπήλων εἰπεῖν. Ὡς ἀνάγκην ἐκ τούτων 
εἶναι, κατά τούς λέγοντας, δυοῖν θάτερον ὑποληφθῆναι, ἤ τόν Κύριον ἡμῶν καί Θεόν 
τήν προσηνεστέραν ἠγνοηκέναι μέθοδον τῆς ἰατρείας, ἤ τόν ἅγιον ᾿Αθανάσιον μή 
γινώσκοντα τῆς πνευματικῆς ἐπιμελείας τούς τρόπους φιλανθρωπίαν ἄ ἄκαιρον μετιέναι. 
Ἀλλ᾽ ἐπειδή ὁ διαγνωστικός λόγος ὧν πεπράχαμεν ἐν ἡμῖν ἀνακινούμενος, οἷον ἱερῷ 
τινι ἐμψύχῳ τε καί ζῶντι, ἀναλογοῦσαν τοῖς πλημμεληθεῖσι μεταμέλειαν ἐργάζεται, δι᾽ 
ἧς Χριστός ὁ Θεός καί Λόγος ἀεί τύπτει ἡμᾶς ἁμαρτάνοντας, πλεκτόν ὥσπερ ἔχων 
φραγέλλιον, αὐτήν ἡμῶν τήν ἐξ ἀτόπων ἐννοιῶν συμπεπλεγμένην καί ἔργων 
συνείδησιν, ὁ δέ ἅγιος ᾿Αθανάσιος ἠπίως τούς πταίοντας ἐνῆγε πρός διόρθωσιν, ὡς καί 
αὐτός ἀσθενείας σάρκα περικείμενος, τούτου χάριν τῷ τρόπῳ τούτῳ τῷ λόγῶ χρῆσθαι 
τόν θεόφρονα τοῦτον οἰμαι διδάσκαλον. 


Τοῦ αὐτοῦ ἐκ τοῦ σχεδιασθέντος πρός Εὐνομιανούς λόγου, εἰς τό, " Εἰσί τινες οἱ τήν 
ἀκοήν κνηθόμενοι καί τήν γλῶτταν." 

Φασίν οἱ περί λόγους ἐσχολακότες καί τάς αὐτῶν ἀκριβεῖς σημασίας γινώσκειν, 
κλέος οὐ τό τυχόν ποιησάμενοι, kai ἑκάστῳ πράγματι φωνήν πρόσφορον δεῖν 
ἀπονέμεσθαι, παραστατικήν τῆς πρός ὁτιοῦν ἄλλου τοῦ σημαινομένου, καθ᾽ ὅντινα 
τρόπον τύχοι λεγόμενον, ἀμιγοῦς ἰδιότητος, καλῶς ἔ ἔχειν ἀποφηνάμενοι, κνηθομένους 
δέ τήν ἀκοήν καί τήν γλῶσσαν. εἶναι τούς καινότερόν τι μανθάνειν ἤ λέγειν ἐθέλοντας, 
καί ἀεί ταῖς καινοτομίαις χαίροντας, καί ὅρια μετατιθεμένους, γραφικῶς εἰπεῖν, ἅ 
ἔθεντο οἱ πατέρες αὐτῶν καί τοῖς προσφάτοις καί ξένοις ἡδομένους, καί τῶν συνήθων 

(1209) kai πάλαι γνωρίμων καί ὡσαύτως ἐχόντων ὡς ἑώλων Kai πεπατημένων καί 
μηδενός ἀξίων, κατεξανισταμένους, καί μᾶλλον τά νεαρώτερα προσδεχομένους 
ἀσπασίως, κἄν ψευδῆ τύχοιεν ὄντα, καί μηδεμίαν εἰς ψυχήν διαβαίνουσαν ὠφέλειαν 
ἔχοντα. Ὑπέρ ἧς μάλιστα πᾶς εὐσεβής λόγος καί πόνος σωτήριος ἅδεταί τε καί γράφεται 
καί ἐπιτηδεύεται, ὁ μέν κατά τῆς ἀγνωσίας, ὁ δέ κατά τῆς ἡδονῆς ὁπλιζόμενος, ὁ μέν ἵνα 
τῆς ἀγνοίας ἐκτεμών τά πηρώματα τῆς ψυχῆς οἰκειώσῃ Θεῷ διά γνώσεως τήν ἀλήθειαν 
ἔχοντας, τούς διά τοῦτο τοῖς μαθήμασι χαίροντας, καί τῶν ὁρωμένων τε καί νοουμένων 
ὑπεράνω τόν νοῦν παραπέμψας θέλξῃ τῷ ἀῤῥήτῳ τῆς θείας καλλονῆς ἔρωτι, καί 
προσηλώσῆ τῷ πόθῳ μηδαμοῦ φέρεσθαι δυνάμενον, μᾶλλον δέ δυνηθῆναι μή 
ἀνεχόμενον: ὁ δέ ἵνα τῆς καθ᾽ ἡδονήν σχέσεως τούς ἥλους ἐκκρούσηται οἷς ὁ περί Θεόν 
τῆς ψυχῆς πόθος τε καί τόνος ἐκ τῆς ἀρχαίας παρακοῆς πρός τήν ὕλην ἐνεπάγη καί τά 
φθειρόμενα, καί ἀπαλλάξῃ κακίας τούς ἐνεσχημένους, καί ἀρετῆς ποιήσειε φοιτητάς 
γνησίους, καί ἄσειστον πρός πάντα τά κωλύειν δοκοῦντα τῆς ψυχῆς τήν πρός τό καλόν 
οἰκείωσιν ἀπεργάσηται, διδάξας πρός μέν ἀποστροφήν ἡδονῆς, διά τῶν ἐφ᾽ ἡμῖν ἀτόπων 
ἀπατηλῶς σαινούσης καί μαλασσούσης τό στεῤῥόν τῆς γνώμης, καί πειθούσης 
προαιρεῖσθαι τά παρόντα τῶν μελλόντων, καί τά ὁρώμενα τῶν νοουμένων, ἐγκράτειαν, 
πρός δέ φόβου καί δειλίας ἀπόθεσιν, δι᾽ αὐτῶν οὐκ ἐφ᾽ ἡμῖν τά ἀνήκεστα καί 
ἀνθρωπίνης εἶναι δοκοῦντα κρείττονα δυνάμεως ὑποτιθεμένων, καί βίᾳ κραττεῖν διά 
τῆς τῶν φοβερῶν ἐπαγωγῆς τοῦ σώφρονος λογισμοῦ μηχανωμένων, ὑπομονήν καί τήν 
ἐκ τούτων συμπληρουμένην ἀνδρείαν, τήν πρός πᾶσαν ἡδονήν τῶν ἐφ᾽ ἡμῖν καί ὀδύνην 
τῶν οὐκ ἐφ᾽ ἡμῖν ἀνένδοτον καί ἀήττητον ἕξιν. Κνηθομένους δέ τήν ἀκοήν καί τήν 
γλῶσσαν ἐκάλεσεν ὁ διδάσκαλος τούς περί ὧν ὁ λόγος, ἐπειδή πᾶς λόγος διά γλώσσης 
καλεῖσθαί τε καί προφέρεσθαι καί δι᾿ ἀκοῆς ἀκούσεθαί τε καί μανθάνεσθαι πέφυκεν. Εἰ 
δέ καί κατ᾽ ἄλλην ἐπιβολήν ἐκδέχεσθαι θελήσομεν τό λεγόμενον, Κνηθόμενοι τήν 
ἀκοήν καί τήν γλῶσσαν, τυχόν οἱ μόνον πρός ψόγον καί τῆς κατ᾽ ἄλλων διαβολῆς ἤ 
λοιδορίας ἀκούειν τε καί καλεῖν προθυμούμενοι, καί τό κατά παντός ἀμαθῶς 
ἐπαίρεσθαι λόγου τε καί ἀνδρός σεμνολόγημα κρίνοντες, καί πρό τοῦ τι φάναι τόν 
ὕποπτον αὐτοῖς καί φθονούμενον σφαδάζοντες τῷ πνεύματι καί οἷον τήν ψυχήν 
προωθοῦντες καί τήν ἀκοήν ἑτοιμάζοντες καί τήν γλῶσσαν πρός θήραν τινός συλλαβῆς 
ἤ λέξεως, οὐχ ἵνα εὐθύμωσιν, ἀλλ᾽ ἵνα κακίσωσι καί ὕλην ἔχωσι τῆς κατ᾽ αὐτοῦ 
γλωσσαλγίας. Ὅπερ ἐποιοῦντο τῷ ἁγίῳ τούτῳ ἀνδρί οἱ κατ᾽ ἐκεῖνο καιροῦ τῆς ἀληθείας 
ἐχθροί, προπηδῶντες, καί προεξανιστάμενοι, καί πρίν λεχθῆναι, τῶν λεγομένων: 
καθάπερ τῶν ἵππων τούς πολεμιστηρίους τε καί ἀμιλλητηρίους, οἵ καί πρό τῶν ἀγώνων 
καί τῆς σάλπιγγος εὐθυτενῆ τά ὦτα (1212) ποιοῦσι, καί τούς πόδας τῇ γῇ 
προσαράσσουσι, kai προσκνήθονται ταύτην ταῖς ὁπλαῖς, καί πρός δρόμον ἑαυτούς 
διεγείρουσι, καί τήν ὠθοῦσαν πολλάκις προλαμβάνοντες μάστιγα’ πλήν ὅτι τῶν ἵππων 
οὐδείς ἅπτεται ψόγος ὑπό τῆς φυσικῆς ἀλογίας, μή ἀναμενόντων τούς εὐθέτους τῶν 
ἀγώνων καιρού, οὕς διασημαίνει ἥ τε φωνή τῆς σάλπιγγος καί ἡ τῆς μάστιγος πληγή, 
τοῖς δέ τοιούτοις ἀνδράσιν οὐδείς ἐστιν ὁ πρός ἀξίαν τῶν αὐτῶν κακίας ἐπινοηθῆναι 
δυνάμενος ψόγος. Ἔργον ἔχουσι καί σπούδασμα τήν μελέτην τοῦ ψεύδους, καί τήν κατά 
τῆς ἀληθείας ἔνστασιν. Εἰκότως οἱ τοιοῦτοι κνηθόμενοι τήν ἀκοήν καί τήν γλῶτταν 
λεγέσθωσαν, διότι καθάπερ τις χυμός δριμύτατός τε καί παχύτατος, τῷ βάθει τοῦ 
σώματος ἐμφωλεύων, πολλάκις διά τοῦ κνήθεσθαι πρός τήν ἐπιφάνειαν ἐρεθιζόμενος 
ἐκδίδοται, οὕτως καί τούς ἐπηρεστάς τῶν καλῶς λεγομένων ἐρεθίζει λαβομένους 
ἀφορμῆς μάλιστα δημοσιεύειν τήν κατά ψυχήν κακουργίαν ἡ κεκρυμμένη διάθεσις, ἥτις 

τοσοῦτον τό βάθος κατέχειν πέφυκε μᾶλλον, ὅσον κενοῦσθαι τῇ προόδῳ κατά τό εἰκός 
ἔδοξεν. Οὐ γάρ ἐξίσταται τοῦ βάθους πρφερομένη διά τῶν ἔργων ἡ τῶν μοχθηρῶν 
ἀνθρώπων διάθεσις, ἀλλά καί τά ἐκτός πάντα μανικῶς ἐπινέμεται, καί τῆς κατά ψυχήν 
οὐδαμῶς ἐξίσταται χώρας. 

Ἐκ τοῦ αὐτοῦ λόγου, εἰς τό, " Ὥσπερ ἄνθος ἐν χειμῶνι παντελῶς ἄωρον, καί 
γυναιξί κόσμος ἀνδρεῖος ἤ ἀνδράσι γυναικεῖος, ἤ πένθει γεωμετρία. " 

Τήν ἐπί παντός λόγου τε καί πράγματος εὐταξίαν, καθ᾽ ἥν τῆς ἑκάστου καί πάντων 
εὐπρεπείας ὁ λόγος ἀναφαίνεσθαι πέφυκεν ἀκραιφνής, διά τῆς τῶν ἀπεμφαινόντων 
ἀπαριθμήσεως εἰσηγούμενος, ταῦτά φησιν ὁ διδάσκαλος, ἱ ἵνα διά τούτων εὐτάκτους 
εἶναι καί εὐλαβεῖς τούς θρασεῖς καί ἀτάκτους καί μηδεμίαν τάξιν εἰδότας, οὐδενός μέν, 
μάλιστα δέ τῆς περί Θεοῦ διαλέξεως, ἀλλά πάντα τολμηρῶς ἀλλήλοις παμμιγῶς τά 
διεστῶτα φύροντάς τε καί συγχέοντας διδάξειεν. Εἰ γάρ τῶν οὐκ ἐχόντων φύσιν ἐστί, 
καί διά τοῦτο οὐδέ τάξιν, τό τε ἄνθος ἐν χειμῶνι ὁρώμενον, καί γυναιξί κόσμος 
ἀνδρεῖος ἐπιβεβλημένος, καί ἀνδράσι γυναικεῖος, καί πένθει συνημμένην γεωμετρίαν 
λέγειν (τό μέν γάρ καινοτομεῖ τόν χρόνον καί τῆς ἰδίας ἐξίσταται θέσεως, ὁ δέ 
παραχαράττειν τήν φύσιν ἐναλλάξ, ἀνδρί τε καί γυναικί ἐπιφαινόμενος, καί τήν αὐτοῖς 
προσοῦσαν ἐκ φύσεως τάξιν ἐξίστησιν, ἡ δέ τά μηδέπω συνυπάρχειν ἀλλήλοις 
δυνάμενα, χαράν τέ φημι καί πένθος, εἰς ἕν ἀγαγεῖν βιαζομένη φύρει πάντως καί 
ἀφανίζει), οὐ πολλῷ μᾶλλον ὁ ὁ περί Θεοῦ λόγος, ὡς ἔτυχε καί ὑπό τοῦ τυχόντος, καί 
ἡνίκα καί οὗ μή καθῆκον ἔτι προφερόμενος, ἀειδής ἔσται καί ἀπρεπής, καί οὐδ᾽ ὅλως 
ἀκουσθῆναι. περί Θεοῦ ἄξιος, ἐφ᾽ οὗ μᾶλλον τοσοῦτον τιθέναι δεῖν οἰμαι τό εὔκαιρον 
τούς νοῦν ἔχοντας, ὅσον πάντων ἀσυγκρίτως προβεβλημένων, πένθει δέ γεωμετρίαν 
ἀνάρμοστόν gnow (1213) ὁ διδάσκαλος. Ὁ δέ μᾶλλον ἀπορεῖν ὑμᾶς πεποίηκεν, ὡς 
οἶμαι, κατά τοιούσδε τρόπους, ἤ ὅτιπερ οἱ χώρας τινός διά στρατιωτικῆς κρατήσαντες 
χειρός γεωμετρίᾳ ταύτην καταδιαιροῦνται, ἡνίκα βασιλείας νόμῳ κρατεῖν ἐθέλωσι, 
χαρᾶς δέ καί χρῆμα μέγιστον, χαρᾶς, τοῖς μόνα τά παρόντα μεταδιώξουσιν ἀγαθά, καί τό 
νικητάς αὐτούς γενέσθαι, καί πλοῦτον ἀθρόον κτήσασθαι, οἷς τό οἱονοῦν πένθος 
συνεῖναι ἀμήχανον’ ἤ ἐπειδή φασιν οἱ περί ταῦτα δεινοί τούς ἀναγκαστικούς ἰδίως 
συλλογισμούς ἀνῆφθαι τῇ γεωμετρίᾳ, φορτικός τις εἰκότως ὀφθήσεται, καί τό καθῆκον 
μή συνορῶν, τόν πενθοῦντα συλλογιζόμενος καί ἀλόγως αὐτόν πενθοῦντα δεῖξαι 
πειρώμενος. ἤ τυχόν καί αὐτῷ τῷ πενθοῦντι φαίη τις ἀνάρμοστον εἶναι τό 
συλλογίζεσθαι, πιθανότητι λόγων ἑαυτόν μηχανώμενος πείθειν ὡς οὐ πέπονθε τήν 
ἔργῳ καί πράγματι συμβᾶσαν αὐτῷ συμφοράν, ἤ καί αὐτῷ τῷ πένθει, ἤτοι τῇ τούτου 
φύσει, παντελῶς ἐναντίον. Ἐκκρούεται γάρ ὥσπερ. τό πένθος ὁ πενθῶν 
συσυλλογιζόμενος, οὕτω καί τό πένθος τοῦ εἶναι πένθος ἐκπίπτει, πρός συλλογισμόν 
μετατιθέμενος. Ἀπολαβών γάρ τις τόν εἰς ὅν τάς ἐλπίδας εἶχε τῆς διαδοχῆς, περιττά 
λοιπόν ἡγεῖται τά τῇδε πάντα. Καί κατά τοῦτον ἴσως τόν τρόπον οὐκ ἔξω λόγου φαίη τις 
εἶναι τά θεωρηθέντα, γνούς μή δύνασθαι συμβαίνειν ἀλλήλοις κατά τό αὐτό τήν χαράν 
καί τό πένθος, τῆς ἑκατέρου ποιητικῆς αἰτίας οὐκ ἐκ τῶν αὐτῶν ἀρχῶν ἐχούσης 
δηλονότι τάς ἀφορμάς. Καί τούτων μάρτυς ἐχέγγυος ὁ ἅγιος καί θεόφρων Διονύσιος ὁ 
᾿Αρεοπαγίτης, οὐτωσί διεξιών περί τῆς ἀγγελικῆς cikovoypagiag "Τά δέ γεωμετρικά καί 
τεκτονικά σκεύη, τό θεμελιωτικόν καί οἰκοδομικόν καί τΕλ ει τιον; καί ὅσα ἀλλα τῆς 
ἀναγωγοῦ καί ἐπιστρεπτικῆς ἐστι τῶν δευτέρων προνοίας." ' Ταῦτα δέ πάντα φαιδράν 
ἐνδείκνυται διαγωγήν, ἡτινι πάντως τό πένθος ἐναντίον, καί διά τοῦτο ἀνάρμοστον. Εἰ 

δέ καί ἄλλως ἔστιν ἐκλαβεῖν τόν τόπον, οὐκ ἄκαιρον εἶναι νομίζω, καί τό τοῦ Σιράχ 
Ἰησοῦ προσθεῖναι τοῖς εἰρημένοις. Ἔστι δέ τοῦτο: Μουσικά ἐν πένθει, ἄκαιρος διήγησις. 
Ὡς οὖν τῆς μουσικῆς πάσας περιεχούσης τάς παιδεύσεις, ὧν μίαν φασί τήν γεωμετρίαν 
οἱ περί ταῦτα τήν σπουδήν È ἐσχηκότες, τούτου χάριν, ὡς οἶμαι, συμφερόμενος τῷ τήν 
προῤῥηθεῖσαν ἐκθεμένῳ ῥῆσιν ὁ διδάσκαλος ἀνάρμοστον ἔφη τῷ πένθει τήν 
γεωμετρίαν. Εἰ δέ τις φαίη. Τί δήποτε τάς λοιπάς παρείς παιδεύσεις ταύτην μόνην ὡς 
ἀνάρμοστον τῷ πένθει παρείληφε; φαμέν ὅτι ταύτην ἐσκόπησε κατάλληλον εἶναι 
πάσαις ταῖς προλεχθείσαις ἐπιβολαῖς. Ἔπειτα δέ καί διά ταύτης τῆς μιᾶς καί αἱ λοιπαί 
συνεκδοχικῶς συμπαρελήφθησαν. Ταῦτα μέν, κατ᾽ ἐμέ φάναι, λελέχθω. Εἰ δέ τις τό 
κρεῖττον ἐξεύροι, ὁμολογήσω χάριν τῶν ἠγνοημένων παρ᾽ αὐτοῦ τήν γνῶσιν λαβών. 


(1216) Τοῦ αὐτοῦ, ἐκ τοῦ μεγάλου θεολογικοῦ, εἰς τό, "τοῦ μέν γάρ εἶναι Θεόν καί 
τῶν πάντων ποιητικήν τε καί συνεκτικήν αἰτίαν, καί ὄψις διδάσκαλος καί ὁ φυσικός 
νόμος, ἡ μέν τοῖς ὁρωμένοις προσβάλλουσα kai πεπηγόσι καλῶς καί ὁδεύουσι, καί 
ἀκινήτως, ἵν᾽ οὕτως εἴπω, κινουμένοις τε καί φερομένοις, ὁ δέ διά τῶν ὁρωμένων καί 
τεταγμένων τόν ἀρχηγόν τούτων συλλογιζόμενος." 

Ὁ τό μέγεθος τῶν ὁρωμένων ὡς ἔχει κάλλους καί φύσεως, σύν λόγῳ κατά τήν 
αἴσθησιν ἐπελθών, μή συγχωρῶν αὐτῇ παντελῶς καθ᾽ ἑαυτήν γενομένην ἐνεργεῖν τοῦ 
ἡνιοχοῦντος αὐτήν λόγου ἐχωρισμένην οὐδέν, μηδέ τόν λόγον αὐτόν τῆς τοῦ νοῦ 
ἁπλότητος ἄφετον, καθ᾽ ὅν τῆς μέν αἰσθήσεως τά τε εἴδη καί τά σχήματα διά μέσης τῆς 
κατά τόν λόγον δυνάμεως εἰς λόγους παντοδαπούς ἄγεσθαι πέφυκε, τῆς δέ τοῦ λόγου 
δυνάμεως ἡ κατά τήν διαφοράν ποικιλία τῶν ἐν τοῖς οὖσι παντοδαπῶν λόγων εἰς 
ἑνοειδῆ καί ἁπλῆν καί ἀδιάφορον συνάγεσθαι νόησιν, καθ᾽ ἥν ἡ ἀμερής λεγομένη καί 
ἄποσος καί ἑνιαία γνῶσις συνέστηκεν, οὗτος ἀληθῶς διά τῶν ὁρωμένων καί τῆς ἐν 
αὐτοῖς εὐταξίας τόν ποιητήν τούτων καί συνοχέα καί ἀρχηγόν, ὡς ἀνθρώπῳ δυνατόν, 
ἀνετυπώσατο, καί ἔγνω Θεόν, οὐ κατά τό τί ποτε τήν οὐσίαν εἶναι καί τήν ὑπόστασιν 
(τοῦτο γάρ ἀμήχανον καί ἀνεπιχείρητον), ἀλλά κατ᾽ αὐτό τό μόνον εἶναι μαθών. Καί 
ταῦτα μετά πᾶσαν τήν κατ᾽ αἴσθησιν È ἐν σχήματι θέσεώς τε καί μορφῆς καί τυπώσεως καί 
φαντασίας διάβασιν, καί εἰ μή τῷ περιττός εἶναι δοκῶ, καί αὐτῆς ἔξω παντελῶς τῆς ἐν 
τοῖς λόγοις τῶν ὄντων διαφορᾶς γενόμενος, καί οἷον μεθόριον ἑ ἑαυτόν παρενθείς Θεοῦ 
τε καί πάντων τῶν μετά Θεόν, τόν μέν ὡς ὑπερέχοντος καί ἀψαύστου δι᾽ ὅλου μένοντος 
καί μηδεμίαν φθάνουσαν αὐτόν ἔχοντος νόησιν, τῶν δέ καταλελειμμένων καί τῇ 
περιουσίᾳ τῆς κατά νοῦν γνώσεως διαβαθέντων καί κατωτέρων ἐννοίας φανέντων τῷ 
τί ποτε εἶναι βεβαίως è ὑπέρ αὐτά καί ἀληθῶς ἐ ἐννοῆσαι, ταῦτά μοι δοκεῖ διά τῆς ὄψεως 
καί τοῦ φυσικοῦ νόμου κατά τήν ἀποδοθεῖσαν αἰτίαν ὁ διδάσκαλος παραινίττεσθαι, ἀλλ᾽ 
οὐ ταὐτόν τίθεσθαι, καθώς τινες ῳφήθησαν, τήν ὄψιν τε καί τόν φυσικόν νόμον. Ἄμφω 
γάρ περί τά αὐτά τήν ἐνέργειαν ἔχοντα τήν ἀπ᾽ ἀλλήλων δύναται κατ᾽ ἐπίνοιαν 
δέχεσθαι διάκρισιν, τῷ τήν μέν ἀλόγως τῇ προσψαύσει τῶν ὁρατῶν μόνον στηρίζεσθαι 
περαιτέρω βαίνειν οὐκ ἔχουσαν, τόν δέ τῷ τε συνημμένῳ λόγῳ ταῦτα πολυπραγμονεῖν 
καί τῷ νῷ καλῶς τε καί σοφῶς ὑπερβαίνειν, καθ᾽ ὅ μάλιστα τήν περί τοῦ εἶναι Θεόν 
ἔννοιάν τε καί πίστιν ὁ φυσικός διά τῆς ὄψεως εἰσαγήοχε νόμος. Ὄψιν οὖν ἐκάλεσε τήν 
ἁπλῶς, ἀλλ᾽ οὐ τήν πῶς, πρός τά αἰσθητά τῆς αἰσθήσεως προσβολήν (οὐ γάρ αἰσθήσεως 
ἀπλῶς τό ἔκ τινος ἕτερόν τι συλλογίζεσθαι καθέστηκεν ἴδιον), νόμον δέ φυσικόν τήν 
διά τῆς αἰσθήσεως γινομένην κατά νοῦν καί λόγον φυσικήν ἐνέργειαν, (1217) καθ᾽ ἥν ἡ 
πρός τό κρεῖττον μετ᾽ ἐμμελοῦς ἐξετάσεως καθ᾽ ὁδόν ἀπό τῶν ἡττόνων ἀνάβασις 

γίνεται. Ἀκινήτως δέ κινεῖσθαί τε καί φέρεσθαι τά ὁρώμενα εἴρηται τῷ διδασκάλῳ τῷ 
μέν λόγῳ, ᾧ γέγονε ταῦτα, κατά τε φύσιν καί δύναμιν καί ἐνέργειαν, τάξιν τε καί 
διαμονήν ἀμεταστάτως ἔχειν, καί μή ἐξίστασθαι καθ᾽ ὁτιοῦν τῆς φυσικῆς ἰδιότητος καί 
μεταβάλλειν εἰς ἄλλο καί φύρεσθαι, κινεῖσθαι δέ πάλιν τῷ κατά ῥοήν καί ἀποῤῥοήν 
λόγῳ, αὐξήσει τε τῇ περί τό ποσόν καί μειώσει καί τῇ περί τό ποιόν ἀλλοιώσει, καί 
κυρίως εἰπεῖν, τῇ ἐξ ἀλλήλων διαδοχῇ, ὑπεξισταμένων ἀεί τοῖς ἐπιγνομένοις τῶν 
προειληφότων. Καί ἁπλῶς ἵνα συνελών εἴπω, πάντα τά ὄντα καθ᾽ ὅν μέν ὑπέστησάν τε 
καί εἰσί λόγον, στάσιμά τε παντελῶς εἰσι καί ἀκίνητα, τῷ δέ τῶν περί αὐτά 
θεωρουμένων λόγῳ, καθ᾽ ὅν ἡ τοῦ παντός τούτου σαφῶς οἰκονομία συνέστηκέ τε καί 
διεξάγεται, πάντα κινεῖται δηλονότι καί ἀστατεῖ. Οὐ ταὐτόν δέ φασιν εἶναι τῇ φορᾷ τήν 
κίνησιν. Τήν μέν γάρ κίνησιν μᾶλλον εἶναί φασι τῶν ὑπό γένεσιν καί φθοράν, ὡς 
ἐπιδεχομένων τοῖς περί αὐτά θεωρουμένοις τό μᾶλλον καί τό ἧττον (κἄν ἐπί πάντων 
ὁμοῦ τῶν γενητῶν κυρίως λέγεσθαι δυνατόν), τήν δέ φοράν τῆς κατά κύκλον 
κινουμένης οὐσίας καί ἀκαμάτως τήν περιδίνησιν. Οὐκ οἶδα πότερον θαῤῥήσαντι περί 
τό πᾶν φυσικῶς ἐνεργούσης λέγειν ἐστίν ἀσφαλές ἤ ἐνεργουμένης, πλήν ὅτι κυρίως 
εἰπεῖν ἐστιν ἐνεργουμένης τό φέρεσθαι. Οὐδέν γάρ τῶν ὄντων παντελῶς ἐστιν 
αὐτενέργητον, ὅτι μηδέ ἀναίτιον, τό δέ μή ἀναίτιον, κινεῖται πάντως δι᾽ αἰτίαν, 
ἐνεργούμενον δηλονότι τό κινεῖσθαι φυσικῶς ὑπό τῆς αἰτίας, δι᾿ ἥν kai πρός ἥν ποιεῖται 
τήν κίνησιν. ᾿Αναιτίως γάρ οὐδαμῶς κινεῖται καθ᾽ οἱονδήτινα τρόπον τῶν κινουμένων 
οὐδέν. Αρχή δέ πάσης κινήσεως φυσικῆς ἐστιν ἡ τῶν κινουμένων γένεσις, ἀρχή δέ τῆς 
τῶν κινουμένων γενέσεως ὁ Θεός, ὡς γενεσιουργός. Τῆς δέ τῶν γεγενημένων φυσικῆς 
γενέσεως τέλος ἡ στάσις: ἐστίν, ἥν ποιεῖ πάντως μετά τήν διάβασιν τῶν πεπερασμένων ἡ 
ἀπειρία, ἐν ἡ διά τό μή εἶναι διάστημα πᾶσα ποιεῖται κίνησις τῶν φυσικῶν κινουμένων, 
οὐκ ἔχουσα λοιπόν ὅποι τε καί πῶς καί πρός τί κινηθῆναι, ὡς τόν ὁρίζοντα καί αὐτήν 
τήν πάσης ὁριστικήν κινήσεως ἀπειρίαν Θεόν τέλος ὡς αἴτιον ἔχουσα. Πάσης οὖν 
γενέσεώς τε καί κινήσεως τῶν ὄντων, ἀρχή καί τέλος ἐστίν ὁ Θεός, ὡς ἐξ αὐτοῦ 
γεγενημένων καί dl αὐτοῦ κινουμένων, καί εἰς αὐτόν τήν στάσιν ποιησομένων. Πάσης 
δέ φυσικῆς τῶν ὄντων κινήσεως προεπινοεῖται ἡ γένεσις, πάσης δέ στάσεως 
προεπινοεῖται κατά φύσιν ἡ κίνησις. Εἰ οὖν κινήσεως προεπινοεῖται κατά φύσιν ἡ 
γένεσις, κινήσεως δέ μετεπινοεῖται κατά φύσιν ἡ στάσις, γένεσις δηλονότι καί στάσις 
εἶναι τῶν ἅμα κατά τήν ὕπαρξιν ἀμήχανον, ἀλλήλων αὐτάς φυσικῶς διείργουσαν 
ἔχουσαι κατά τό μέσον τήν κίνησιν. Οὐ γάρ φυσική ἐνέργεια τῆς γενέσεως τῶν 
κινουμένων ἡ στάσις ἐστίν, ἀλλά τέλος τῆς κατ᾽ αὐτήν δυνάμεως ἤ ἐνεργείας, ἤ ὅπως 
ἄν τις ἐθέλει τοῦτο λέγειν. 

(1220) Ἐπ᾿ ἐνεργείᾳ γάρ τά γενόμενα γέγονε, πᾶσα δέ ἐνέργεια πρός τι τέλος ἐστίν, 
ἵνα μή ἀτελής. Τό γάρ τέλος μή ἔχον τῶν κατά φύσιν ἐνεργειῶν οὐδέ τέλειόν ἐστι, 
τέλος δέ τῶν κατά φύσιν ἐνεργειῶν, ἡ τῆς πρός τό αἴτιον τῶν γεγενημένων κινήσεως 
στάσις. Οἷον ἵνα ἐξ ἑνός τόν ἐπί πάντων τῶν ὄντων κατανοήσωμεν τῆς κινήσεως 
τρόπον, ἡ ψυχή, οὐσία νοερά τε καί λογική ὑπάρχουσα, καί νοεῖ καί λογίζεται, δύναμιν 
ἔχουσα τόν νοῦν, κίνησιν δέ τήν νόησιν, ἐνέργειαν δέ τό νόημα. Πέρας γάρ τοῦτο τῆς τε 
τοῦ νοοῦντος καί τοῦ νουμένου νοήσεώς ἐστιν, ὡς περιοριστικόν τῆς πρός ἄλληλα τῶν 
ἄκρων ὑπάρχον σχέσεως. Νοοῦσα γάρ ἡ ψυχή ἴσταται τοῦ νοεῖν ἐκεῖνο τό νοηθέν μετά 
τήν αὐτοῦ νόησιν. Τό γάρ νοηθέν κυρίως ἅπαξ, οὐκ ἔτι τήν πρός τό νοηθῆναι πάλιν 
ἐκκαλεῖται τῆς ψυχῆς δύναμιν, καί καθ᾽ ἕκαστον νόημα οὕτω στάσιν δέχεται τῆς ποίας 
ἐπί τῷ νοήματι τοῦ νοηθέντος νοήσεως. Ἡνίκα οὖν πάντα τά νοήματα τῶν νοουμένων 

πάντων αἰσθητῶν τε καί νοητῶν κατά τήν νόησιν παρέλθῃ, παύεται, ὥσπερ τῶν 
νοουμένων ἁπάντων, οὕτω καί τῆς ὅλης νοήσεώς τε καί σχέσεως πρός τά σχετά πάντα 
καί νοητά, οὐκ ἔχουσα λοιπόν τί νοῆσαι τό παράπαν, μετά τήν τῶν νοηθῆναι φυσικῶς 
δυναμένων νόησιν, μεθ᾽ ἥν ὑπέρ νοῦν καί λόγον καί γνῶσιν ἀνοήτως, ἀγνώστως τε καί 
ἀφράστως κατά ἁπλῆν προσβολήν ἑνωθήσεται τῷ Θεῷ, οὐ νοοῦσα παντάπασιν, οὔτε 
μήν τόν Θεόν λογιζομένη. Οὐ γάρ ἐστί τι τῶν νοουμένων, ἵνα κατά τινα σχέσιν ἡ ψυχή 
τήν αὐτοῦ δύνηται νόησιν ἔχειν, ἀλλά κατά τήν ἁπλῆν, ὡς ἄσχετον, καί ὑπέρ νόησιν 
ἕνωσιν, καί τινα λόγον ἄῤῥητόν τε καί ἀνερμήνευτον, ὅν μόνος οἶδεν ὁ τήν ἄφατον 
ταύτην χάριν τοῖς ἀξίοις δωρούμενος Θεός, καί οἱ ταύτην ὕστερον πείσεσθαι μέλλοντες, 
ἡνίκα πάντα τροπῆς ἐλεύθερα καί ἀλλοιώσεως ἔσται πάσης, τῆς καθ᾽ ὁτιοῦν περί τι 
κινήσεως τῶν ὄντων παντελῶς πέρας λαβούσης τήν περί Θεόν ἀπειρίαν, ἐν ἧ τά 
κινούμενα πάντα δέχεται στάσιν. Περί Θεόν γάρ, ἀλλ᾽ οὐ Θεός, ἡ ἀπειρία, ὅστις καί 
ταύτης ἀσυγκρίτως ὑπέρκειται. Δικαίως γοῦν, οἶμαι, μέμψεως ἄξιος πλείστης ὁ τήν 
προὔπαρξιν τῶν ψυχῶν δογματίζων ἐστί, καί τήν ἀκίνητον καθόλου τῶν λογικῶν 
ἑνάδα θεσπίζων, φύρων Ἑλληνικῶς τά μή φυρόμενα, καί λέγων ἅμα κατά τήν ὕπαρξιν 
εἶναι τῇ γενέσει τῶν λογικῶν τήν στάσιν. Οὐ γάρ συμβαίνει τῷ ἀληθεῖ λόγῳ τήν 
γένεσιν προεπινοεῖσθαι τῆς στάσεως, ἀκίνητον φύσει κατ᾽ αὐτόν ὑπάρχουσαν, οὔτε 
μετεπινοεῖσθαι στάσιν ἀκινήτου γενέσεως, οὔτε μήν συνεπινοεῖσθαι τῇ γενέσει τήν 
στάσιν. Οὐ γάρ δύναμις τῆς γενέσεως ἡ στάσις ἐστίν, ἵνα συνεπινοηθῇ τῇ γενέσει τῶν 
γεγενημένων, ἀλλά τῆς κατά δύναμιν ἐνεργείας τῆς τῶν γεγενημένων γενέσεως τέλος 
ὑπάρχει, καί ἁπλῶς, ἵνα συνελών εἴπω, τῶν πρός τι οὖσα ἡ στάσις, οὐ πρός γένεσιν, 
ἀλλά πρός κίνησιν λέγεται, πρός ἥν και ἀντιδιαστολήν ἐπιδέχεται, οὐδαμῶς τήν πρός 
γένεσιν ἀναφοράν ἔχουσα, πρός ἥν διαστολήν οὐκ ἐπιδέχεται. Ἕως δ᾽ ἄν οὖν στάσιν 
ἀκούω, παῦλαν μόνον μανθάνω κινήσεως. Εἰ δέ τῶν ἅμα κατά τήν ὕπαρξιν οὐκ ἔστι 
(1221])γένεσις καί στάσις, ἄρα παραχαράττει, σαφῶς τόν τῆς ἀληθείας λόγον ὁ τοῦτο 
θεσπίζων, καί τήν ἀκίνητον ἅμα τῇ γενέσει προύπάρχουσαν ἑνάδα τῶν λογικῶν 
δογματίζων. Εἰ δέ τις λέγοι, Καί πῶς ἐπί Θεοῦ λέγεται στάσις, μή ἔχουσα 
προεπινοουμένην κίνησιν; φημί πρῶτον μέν, Οὐ ταὐτόν Κτίστης και κτίσις, ἵν᾽ ὅπερ ἑνί 
δυνατόν προσεῖναι, κατ᾽ ἀνάγκην τῷ ἑτέρῳ ὡσαύτως ἐπιθεωρηθῆναι δύνηται, ἐπεί 
οὕτωγε οὐδαμῶς το κατά φύσιν διάφορον τούτων ἔσται καταφανές: ἔπειτα κυρίως 
εἰπεῖν, ὁ Θεός οὔτε κινεῖται παντελῶς οὔτε ἵσταται (τοῦτο γάρ τῶν κατά φύσιν 
πεπερασμένων καί ἀρχήν τοῦ εἶναι ἐχόντων ἐστίν ἴδιον), οὔτε μήν τι ποιεῖ παντάπασιν, 
οὔτε πάσχει τῶν ὅσα ἐπ᾽ αὐτοῦ δι᾽ ἡμᾶς καί νοεῖται καί λέγεται, διά τό κατά φύσιν ὑπέρ 
πᾶσαν εἶναι κίνησίν τε καί στάσιν, καί μηδενί λόγῳ τοῖς καθ᾽ ἡμᾶς ὑποβάλλεσθαι 
τρόποις. Ταῦτα παρεκβατικῶς εἰρήσθω περί τοῦ μηδέν χρῆναι λέγειν τῶν ὄντων κατά 
φύσιν ἀπολελυμένως ἐνεργεῖν, ἵνα μή ἀναίτιόν τι τῶν μετά Θεόν ἀφρόνως εἰσάγωμεν, 
ἐνεργεῖσθαι δέ φυσικῶς τό ἐνεργεῖν τοῦθ᾽ ὅπερ ἐνεργούμενον πέφυκεν ἐνεργεῖν. 


Τοῦ αὐτοῦ λόγου εἰς τό, " Ἀλλ᾽ εἰ ἀσώματον, οὔπω μέν οὐδέ τοῦτο τῆς οὐσίας 
παραστατικόν, ὥσπερ οὐδέ τό ἀγέννητον, καί τό ἄναρχον, kai τό ἀναλλοίωτον, καί 


FAL‘ ΄ 


ἄφθαρτον, καί ὅσα περί Θεοῦ ἤ περί Θεόν εἶναι λέγεται. " 

Πρός τούς ἀνόμοιον μάλιστα τῷ Πατρί τόν Υἱόν κακούργως εἰσάγοντας, διά τοῦ 
νομίζειν οὐσίαν εἶναι τοῦ Πατρός τό ἀγέννητον, ὡς οἶμαι, τόν λόγον ποιούμενος, καί ἐκ 
τῶν ὁμοίων τό δέον αὐτούς ἐπιγνῶναι διδάσκων, ταῦτά φησιν ὁ διδάσκαλος, ἵν᾽ ὑπό τῆς 
ἀληθείας πρός τήν εὐσέβειαν συνελαυνόμενοι εὐπειθῶς σύν ἡμῖν τό μή ἔχειν γένεσιν 

TÒV Πατέρα μόνον δηλοῦν τό ἀγέννητον ὁμολογήσωσι, συνειδότες ὡς εἴπερ οὐσίαν 
Θεοῦ τό ἀγέννητον εἶναι βιάσαιντο, οὐσίαν Θεοῦ καί τό ἀσώματον ἐξ ὁ ἀνάγκης, καί τό 
ἄναρχον, καί τό ἀθάνατον, καί τό ἀναλλοίωτον, καί τό ἄφθαρτον, καί ὅσα διά τῆς 
στερητικῆς ἀναιρέσεως διά τήν ὑπεροχήν ὁ Θεός εἶναι λέγεται, λέγειν εἰκότως, ἑαυτοῖς 
γοῦν στοιχοῦντες, ἐκβιασθήσονται, καί οὕτω πολλάς οὐσίας Θεοῦ, καί οὐ μίαν, μᾶλλον 
δέ, κυριώτερον εἰπεῖν καί ἀληθέστερον, πολυθεΐαν Ἑλληνικήν νοσοῦντες 
ἐλεγχθήσονται, ὅπερ ὡς ἀσεβές εἰπεῖν αἰσχυνόμενοι τῆς ἀπονοίας πάντως ἀφέξονται 
καί μή βουλόμενοι. Τά γάρ στερητικά ἤ ἀναιρετικά περί τι θεωρούμενα οὐκ αὐτό ἐκεῖνο 
τυγχάνει ὄντα τό περί ὅ θεωροῦνται, ἐπεί πάντως ἔσονται τῶν σημαινόντων τό τί ἐστιν, 
ὡς ἐκεῖνο αὐτό ὄντα, ἀλλ᾽ οὐ τό τί οὐκ ἔστιν αὐτό ἐκεῖνο σημαίνοντα: εἰ δέ τοῦτο, ὅρος 
ἐκείνου τοῦ (1224) περί ὅ λέγονται εἶναι ταῦτα δειχθήσεται, ὅπερ ἄτοπον καί ἀδύνατον. 
Οὐ γάρ ἐκ τῶν ὧν οὐκ ἔστι τῶν πραγμάτων οἱ ὅροι συνάγονται, ἀλλ᾽ ἐκ τῶν ὧν ἅ ἔστιν, 
ἐξαπλοῦντα τήν σύντομον τῶν πραγμάτων περίληψιν, ἥτις ὀνομασία τούτων ὑπάρχει. 
Οὐδέν οὖν τό σύνολον τῶν περί Θεοῦ ἤ περί Θεόν εἶναι λεγομένων οὐσία εἶναι Θεοῦ 
πώποτε δύναται, ὅτι μηδέ θέσιν, μόνην καί μόνῳ Θεῷ ἁρμόζουσαν, ἄσχετον, καί τῆς 
περί τι παντάπασιν ἐνεργείας ἄφετον αὐτό ἐκεῖνο κατά τό τί ποτε εἶναι ἐμφῆναι 
δύναται. 


Ἐκ τοῦ αὐτοῦ λόγου, εἰς τό, "Ὡς γάρ οὐκ ἀρκεῖ τό σῶμα εἰπεῖν, ἤ τό γεγεννῆσθαι, 
πρός τό καί περί ὅ ταῦτα παραστῆσαί τε καί δηλῶσαι, ἀλλά δεῖ καί τό ὑποκείμενον 
τούτοις εἰπεῖν, εἰ μέλλοι τελείως καί ἀποχρώντως τό νοούμενον παραστήσασθαι: ἤ γάρ 
ἄνθρωπος ἤ βοῦς ἤ ἵππος τοῦτο τό ἐν σώματι καί φθειρόμενον. " 

Ἐπείπερ ἐώρα τούς αἱρετικούς ὁ ἅγιος ἕνα μόνον ἔχοντας ἀγῶνα, τήν ὑπερούσιον 
ἑαυτοῖς ἀνοήτως συγκαταβάλλειν φύσιν, καί τεχνικαίς μεθόδοις περιλήψει τῆς κατ᾽ 
αὐτούς γνώσεως κρατεῖν ἐπιχειροῦντας, ὡς ᾧοντο, τήν ἀκράτητον δύναμιν, καί πάσῃ 
τῇ κτίσει κατά τό ἴσον ἀχώρητον, δι’ ὅλου τοῦ λόγου τάς στερήσεις τε καί τάς ἀποφάσεις 
προὐτίμησεν ἐπί Θεοῦ λέγειν, μηδεμίας παντελῶς ἀνασχόμενος θέσεως ἤ καταφάσεως, 
ἵνα μή ταύτης λαβόμενοι ὡς ἀναιδεῖς κύνες δήγματι τούς ἰοβόλους ὀδόντας μανικῶς τῷ 
λόγῳ τῆς ἀληθείας ἐμβάλλωσιν, ἀφορμήν τοῦ ὁπωσοῦν προτείνειν καί παραλογίζεσθαι, 
καί τό οἰκεῖον εἰς πέρας ἀγαγεῖν δυνηθῆναι σπούδασμα, τήν ὁποιανοῦν περί Θεοῦ 
δοθεῖσαν αὐτοῖς τοῦ λόγου θέσιν ποιούμενοι. Διά τοῦτο οὔτε σῶμα, οὔτε ἄδλον σῶμα, 
οὔτε ἀσώματον παντελῶς, οὔτε ἐν τῷ παντί, οὔτε ἔν τινι τοῦ παντός, οὔτε ὑπέρ τό πᾶν, 
καί ἁπλῶς εἰπεῖν, οὐδέν τό παράπαν καί ἐν οὐδενί καθ᾽ οἱονδήποτε τρόπον, ὡς ἔστιν 
ἀληθές, τῶν ὁρομένων ἤ χωρουμένων ἤ λεγομένων ἡ ἤ νοουμένων ἤ γνωσθεῖναι καθ᾽ 
ὁτιοῦν δυναμένων, εἶναι τόν Θεόν ἀποφαίνεται, πάσης αὐτούς τῆς περί Θεοῦ 
καταληπτικῆς κατά τό τί ποτε εἶναι τήν οὐσίαν ἐννοίας ἀποῤῥαπίζων. Ἔπειτα 
δυσωπητικώτερον αὐτούς ἐνάγων πρός εὐσέβειαν, καί ἐκ τῆς περί τά δεύτερα καί 
μακράν ἀσυγκρίτως ἀπό Θεοῦ ἐρεύνης τό καθόλου περί Θεοῦ τολμηρῶς μηδέ ἐννοεῖν, 
μήτιγε λέγειν, εἶναί τινι θεμιτόν δεῖξαι βουλόμενος, ταῦτά φησι. Καί μήν καί πρός 
σύστασιν τῶν ἤδη πρός αὐτούς κατά στέρησίν τε καί ἀπόφασιν εἰρημένων, ὥστε αὐτούς 
συνειδότας ἐντεῦθεν, ὡς καί ἡ τῶν ἐσχάτων ἐν τοῖς ποιήμασιν ἀκριβής κατάληψις τῆς 
καθ᾽ ἡμᾶς λογικῆς ἐνεργείας ὑπερβαίνει τήν δύναμιν, τῆς περί τά πολλῷ μείζω 
θρασύτητος τόν ἀλόγιστον δυνηθῆναι φοράν ἐπισχεῖν, ἐν τοῖς μικροῖς τό ἀσθενές 
μαθόντας τῆς φύσεως. 

(1225) Ei γάρ ἐξετάζουσιν ἡμῖν στοιχεῖόν τι, φέρε εἰπεῖν ἤ ἄνθρωπον ἤ ἵππον ἤ 
βοῦν, οὐκ ἀρκεῖ πρός τελείαν κατάληψιν τό σῶμα λέγειν τό στοιχεῖον, ἤ γεννητόν 
μόνον ἤ φθαρτόν τόν ἄνθρωπον ἤ τόν βοῦν ἤ τόν ἵππον, ἀλλά δεῖ παραστῆσαι καί τό 
τούτοις ὑποκείμενον, ὅπερ γεννᾶται καί φθείρεται καί πεποίωται. Σῶμα δέ ἤ γέννησις ἤ 
φθορά, οὐδαμῶς ὑπάρχον, ἐπεί ἔσται κατά τοῦτο ἀνάγκης ἀκολουθία, εἴ τι σῶμα, καί 
στοιχεῖον εἶναι, καί εἴ τι γεννητόν ἤ φθαρτόν, ἤ ἄνθρωπος εἶναι ἤ βοῦς ἡ ἤ ἵππος. Οὐ γάρ 
εἴ τι σῶμα, πάντως ἐξ ἀνάγκης καί στοιχεῖον ἤ ἄνθρωπος ἤ βοῦς ἤ ἵππος. Εἴ τι μέν γάρ 
στοιχεῖον, πάντως ἐξ ἀνάγκης καί σῶμα, οὐκ εἴ τι δέ σῶμα, πάντως ἐξ ἀνάγκης καί 
στοιχεῖον. Οὔτε εἴ τι σῶμα ἤ γεννητόν ἤ φθαρτόν, πάντως ἐξ ἀνάγκης καί ἄνθρωπος, 
ἐπεί οὕτω γε καί ἄνθρωπος ἔσται πάντως ἐξ ἀνάγκης πᾶν εἴ τι σῶμα, καί πᾶν εἴ τι 
γεννώμενόν ἐστιν ἤ φθειρόμενον. Εἴ τι μέν γάρ ἄνθρωπος, πάντως ἐξ ἀνάγκης καί 
σῶμα καί γεννώμενον καί φθειρόμενον, οὐκ εἴ τι δέ σῶμα ἤ γεννητόν ἤ φθαρτόν, 
πάντως ἐξ ἀνάγκης καί ἄνθρωπος. Οὔτε γάρ ἕπεται πάντως, ἐπεί ἔσται ὁ ἄνθρωπος, ἐξ 
ἀνάγκης καί στοιχεῖον καί βοῦς καί ἵππος, καί πᾶν εἴ τι ἄλλο ἐνσώματον καί 
γεννώμενον καί φθειρόμενον. Οὐ γάρ κατηγορεῖταί ποτε τά μερικά κατά τῶν καθόλου, 
οὔτε τά εἴδη τῶν γενῶν, οὔτε τῶν περιεχόντων τά περιεχόμενα, καί διά τοῦτο οὐδέ 
ἀντιστρέφει τά καθόλου τοῖς ἐπί μέρους, οὐδέ τά γένη τοῖς εἴδεσιν, οὐδέ τά κοινά τοῖς 
ἰδιάζουσιν, οὐδέ συνελόντα φάναι, τοῖς περιεχομένοις τά περιέχοντα. Οὕτως οὖν κατά 
τόν ἀποδοθέντα λόγον καί ἐπί βοός καί ἵππου καί παντός τοῦ ὁτιοῦν ἑτέρου ληπτέον. Εἰ 
τοίνυν οὐκ ἀρκεῖ πρός τελείαν γνῶσιν τῶν πραγμάτων τό πλῆθος τῶν περί αὐτά 
θεωρουμένων εἰπεῖν, λέγω δή τό σῶμα καί τό γεννᾶσθαι καί τό φθείρεσθαι, καί ὅσα 
τοιαῦτα περί τό ὑποκείμενόν ἐστιν, ἀλλά δεῖ πάντως καί τό ὑποκείμενον τούτοις, 
θεμελίου τρόπον ἐφ᾽ ᾧ ταῦτα βέβηκε, τί ἐστιν ἐνδείξασθαι, εἰ μέλλοιμεν τελείως καί 
ἀπαραλείπτως τό νοούμενον παριστάναι. Ἤ γάρ ἄνθρωπον ἔχομεν εἰπεῖν ἤ βοῦν ἤ 
ἵππον, ταῦτα δή τά μή ὄντα αὐτό τοῦτο σῶμα, ἀλλ᾽ ἐνσώματα, καί μή ὄντα αὐτό τοῦτο 
γεννήσεις καί φθοράς, ἀλλά γεννώμενα καί φθειρόμενα, ὡς εἶναι ταῦτα, σῶμά φημι καί 
γέννησιν καί φθοράν, δηλαδή περί τά ζῶα, ἀλλ᾽ οὐ τά ζῶα ταῦτα ὑπάρχειν, σῶμα λέγω 
καί γέννησιν καί φθοράν. 

Εἰ τοίνυν οὐδέν τό σύνολον τῶν ὄντων ἐστί κατ᾽ αὐτό τό εἶναι ὅπερ ἐστί καί λέγεται 
τό ἄθροισμα τῶν ἡμῖν περί αὐτό νοουμένων τε καί λεγομένων, ἀλλ᾽ ἕτερόν τι παρά 
ταῦτα, τό περί ὅ ταῦτά ἐστι, συνεκτικόν μέν τούτων, αὐτό δέ τούτοις οὐδαμῶς 
συνεχόμενον (οὐδέ γάρ ἐστιν ἐκ τούτων, ἤ ταῦτα, ἤ τι τούτων, ἤ ἔκ τινων, ἤ τινος 
αὐτῶν, ἤ ἐν τούτοις, ἤ τισιν, ἤ τινι τούτων, τό περί ὅ ταῦτα καί ἔστι καί λέγεται), 
παυσάσθω πάσα ψυχή παντί λόγῳ τῶν περί Θεοῦ θρασέως ἐπιπηδᾷν εἰθισμένη τοῦ 
διακενῆς ἀσεβεῖν, καί ἐν τοῖς μικροῖς μαθοῦσα τήν οἰκείαν (1228) ἀσθένειαν, καί σιγῇ 
σεβέσθω μόνον τήν ἄῤῥητόν τε καί ὑπέρ νόησιν καί πάσης ἐπέκεινα γνώσεως τῆς θείας 
οὐσίας ὀντότητα. "Οὐδέ αὐτή γάρ κατά μικρόν, ὡς προλαβών ἐδίδαξεν ὁ ἅγιος, ἡ τῆς 
κτίσεως ἀκριβής κατανόησις" κατά τόν ἀληθῆ λόγον ὑπό τῆς ἡμῶν περιέχεται 
γνώσεως, ἵνα κἀγώ μικρόν τι προσδιατρίψω τῷ λόγῳ, καί τῆς ὑπέρ πάντα σοφίας 
θαυμάσω τό ἀνεξιχνίαστον. Τίς γάρ τῶν ἄγαν σοφῶν ταῖς λογικαῖς πιστεύων ἐφόδοις 
καί ταῖς οὐκ οὔσαις θαῤῥῶν ἀποδείξεσι μετά λόγου τήν τῶν ὄντων ἐπελθών 
μεγαλειότητα δυνήσεται γνῶναι, εἰπεῖν τε kai παραστῆσαι; Τίνες οἱ ἑκάστῳ τῶν ὄντων 
τῇ ὑπάρξει πρώτως ἐγκαταβληθέντες λόγοι, καθ᾽ οὕς καί ἔστι καί πέφυκε τῶν ὄντων 
ἕκαστον, καί εἰδοπεποίηται, καί ἐσχημάτισται, καί συντέθειται, καί δύναται, καί ἐνεργεῖ, 
καί πάσχει, ἵνα μή λέγω τήν ἐν τῷ ποσῷ τε καί τῷ ποιῷ, καί τῇ σχέσει, καί τῷ τόπῳ, καί 

τῷ χρόνῳ, καί τῇ θέσει, τῇ τε κινήσει καί ἕξει, διαφοράν καί ἰδιότητα, πρός ἅ καί ἡ καθ᾽ 
ἡμᾶς μεγαλοφυῶς λογική πέφυκεν ἰσαρίθμως πλατύνεσθαι δύναμις εἰς νοῦν, καί 
νόησιν, καί ἔννοιαν, καί διάνοιαν, καί σύννοιαν, Kai τόν ἐνδιάθετον λόγον, τόν τε κατά 
προφοράν καί τόν γεγωνότα, τουτέστι φωνήν καί κραυγήν, καί αὖθις συνάγεσθαι, χωρίς 
τῆς κατ᾽ ἐπιστήμην καί τέχνην, ὥσπερ ἐν ποσῷ τε καί ποιῷ καί τοῖς λοιποῖς, καθώς 
ἀπηρίθμηται, τούτου διαφορᾶς τε καί ἰδιότητος ; Τίς ὁ γινώσκων τούς λόγους τῶν 
ὄντων καθώς καί εἰσίν, ὡς εἶπον, καί διαφέρουσι, καί στάσιν ἔχουσιν ἀκίνητον τήν κατά 
φύσιν καί πρός ἄλληλα μηδαμῶς μεταπίπτουσαν κίνησιν, ἐν τῇ κινήσει τήν στάσιν, καί 
ἐν τῇ στάσει τό παραδοξότατον τήν κίνησιν ἔχοντα ; τίς πρός ἄλληλα τῶν ἐναντίων εἰς 
ἑνός κόσμου σύστασιν ὁ δεσμός, καί τῆς εὐτάκτου τε καί ἀφύρτου κινήσεώς τε καί 
διοικήσεως ὁ τρόπος; τίς πάλιν τῶν καθ᾽ ἡμᾶς σωμάτων ἡ τῶν ἐναντίων κατά τήν 
κρᾶσιν διά συνθέσεως συμπλοκή, τά διεστῶτα κατά τήν φύσιν εἰς φιλικήν συνοικίαν 
ἐνάγουσα καί τῇ μεσότητι τό ἐν τοῖς ἄκροις αὐστηρόν τιθασσεύουσα, καί χωρεῖν δι᾽ 
ἀλλήλων ἀλυμάντως παρασκευάζουσα καί ταύτην ποιουμένη τῶν συνθέτων 
συντήρησιν, τήν τῶν ἄκρων κατά τήν κρᾶσιν εἰς ἄλληλα περιχώρησιν, καί πῶς ἕκαστον 
τούτων ἐστί, καί τί ἐστι, καί ποῦ φέρον ἤ φερόμενον καί ἐπί τίνι γεγένηται ἤ φέρει ἤ 
φέρεται, οὐ μόνον, ὡς εἴρηται, οἷς προηγουμένως ὑπάρχουσι ταῦτα λόγοις, ἀλλά καί οἷς 
πρός ἑαυτά τε καί πρός ἄλληλα μυρίοις κατ᾽ ἐπίνοιάν τε καί ἐνέργειαν διαιροῦνταί τε 
καί ἑνοῦνται τρόποις; καί αὖθις τίς ὁ λόγος τῆς τοῦ καθ᾽ ἕκαστον οὐσίας, φύσεως, 
εἴδους, σχήματος, συνθέσεως, δυνάμεως, ἐνεργείας, πάθους; τίς δέ πάλιν ὁ καθόλου τοῖς 
ἄκροις κατά τό ἑκάστου πέρας διά τοῦ μέσου τήν πρός ἄλληλα συνάφειαν ἐνεργῶν 
λόγος, ἵνα τόν τε νοῦν καί τό νοούμενον διά τῆς μέσης νοήσεως, σχέσεως οὔσης 
ἑνωτικῆς τῶν διῃρημένων περί τό ἐξ ἀμφοῖν νόημα, συναφθῇ καί περιληφθῇ ἀλλήλοις 
ἑκάτερα, καί μηδέν τό παράπαν (1229) κατά τοῦτο δειχθῆ τῶν μετά Θεόν περιγραφῆς 
ὑπάρχον ἐλεύθερον; ὥσπερ καί τά αἰσθητά πάντα καί τά αἰσθανόμενα, ἤγουν αἰσθητικά, 
διά τῆς μέσης αἰσθήσεως, σχέσεως οὔσης κοινῆς τῶν διῃρημένων ἄκρων, τῶν μέν ὡς dl 
αὐτῆς ἀντιλαμβανομένων τῶν αἰσθητῶν, τῶν δέ dl αὐτῆς ὑποπιπτόντων τοῖς 
αἰσθανομένοις, περί τό αἰσθητήριον, ἐν ᾧ τό πέρας τῆς ἑκάστου κατά τήν σχέσιν 
δυνάμεως ὑπάρχον καθέστηκε, καί περί ὅ ἀλλήλοις τά ἄκρα διά τῆς μέσης σχέσεως 
ἑνοῦσθαι πέφυκε. 

Τούτων, ἤ τινος τούτων ἐρευνᾷν ἐπιχειροῦντες τούς λόγους, ἄτονοι παντελῶς καί 
ἄφωνοι περί τόν λόγον μένομεν, οὐκ ἔχοντες ᾧ τινι τόν νοῦν ἀκριβῶς ἐπερεισόμεθα, 
πλήν τῆς θείας δυνάμεως. Καί τοῦτό ἐστι τό εἰρημένον, ὡς οἶμαι, τῷ ἁγίῳ, γυμνάζοντι 
τόν ἡμέτερον νοῦν πρός εὐσέβειαν, " Κατά μικρόν γοῦν, οὐδέ ἡ τῆς κτίσεως ἀκριβής 
κατανόησις." Τό δέ, " Αλλά πολύ πρό τούτων ἡ ὑπέρ ταῦτα καί ἐξ ἧς ταῦτα φύσις, 
ἄληπτός τε καί ἀπερίληπτος," κατά κοινοῦ θετέον τῆς κτίσεως καί τῆς ὑπέρ ταῦτα καί 
ἀφ᾽ ἧστινος ταῦτα, δηλαδή τά κτίσματα, φύσεως τό " Ἄληπτός τε καί ἀπερίληπτος." Τό 
δέ, "Οὐχ ὅτι ἔστιν, ἀλλ᾽ ἥτις" ἐστίν, ἐνεχθέν προκατάληψίς ἐστιν ἀνθυποφορᾶς. Ἵνα γάρ 
μή καταδράμῃ αὐτοῦ πρός ὅν ὁ λόγος, φάσκων, Οὐκοῦν εἰ ἄληπτον πάντη τό σέβας 
ἡμῶν, κενόν ἄρα τό Χτιστιανῶν κήρυγμα, κενή δέ καί ἡ πίστις, κατ᾽ οὐδενός 
στηριζομένη, ταῦτά φησι προλαμβάνων τόν ἐπηρεαστήν λόγον ἤ ἄνθρωπον. Οὐκ ἔφην 
ἄληπτον εἶναι ταύτην τήν φύσιν, περί ἧς ὁ λόγος, ὅτιπερ ὑπάρχει, ἀλλά τί ὑπάρχει, καί 
προσεπάγει πρός τῆἤν τοῦ λόγου βεβαίωσιν τό, "Πολύ γάρ διαφέρει τοῦ εἶναί τι 
πεπεῖσθαι τό τί ποτέ ἐστι τοῦτο εἰδέναι," τουτέστι, πολλή πρόσεστιν ἡ διαφορά τοῦ 
πεπεῖσθαι περί τινος ὅτιπερ ὑπάρχει πρός τό εἰδέναι τήν ἀκριβῆ τῆς οὐσίας τούτου 

κατάληψιν. Μή οὖν, φησίν, εὐγνωμόνως ἡμῶν εἰπόντων ἄληπτον εἶναι τήν θείαν 
οὐσίαν, κακούργως τόν λόγον μεταβιβάσῃς, εἰς τό δῆθεν εἰσάγειν ἡμᾶς ἄληπτον αὐτήν, 
εἰς αὐτήν τήν ὕπαρξιν, κἀκ τούτου συνάξῃς ἀθεΐαν ἡμᾶς πάντη πρεσβεύειν. Καί μετά 
τινά φησιν, Τί γάρ ὑπολήψῃ τό Θεῖον, εἴπερ ὅλως ταῖς λογικαῖς πιστεύσεις ἐφόδοις 
(τουτέστιν, εἰ οἴει τῷ λόγῳ περιτρέχων ἐναποκλείειν γνώσει τινί δύνασθαι τό 
ζητούμενον); " Πότερον σῶμα (τουτέστιν, Ἄρα σῶμα); Καί πῶς τό ἄπειρον καί ἀόριστον 
καί ἀσχημάτιστον καί ἀναφές καί ἀόρατον;" ἵνα σαφηνιζόμενον νοηθῇ, οὕτως τῶν 
κοινῶν ἐννοιῶν κεκτρατηκυιῶν, ἄπειρον εἶναι τό Θεῖον, ὅπερ ἐστί πέρας μή ἔχειν. 
Τοῦτο γάρ τοῦ τέτρασι διειλημμένου πέρασιν ἴδιον, κέντρῳ καί γραμμῇ, ἐπιφανείᾳ καί 
στερῷ, (1229) προσέτι δέ καί διαστήμασι τρισί, μήκει καί πλάτει καί βάθει, καί αὐτοῖς ἕξ 
διειλημμένοις πέρασιν, ἑκάστου δηλονότι δυσί περιγραφομένου, οἷον τό μέν μῆκος τῷ 
ἄνῳ τε καί τῷ κάτῳ, τό δέ πλάτος τῷ δεξιῷ καί τῷ ἀριστερῷ, τό δέ βάθος τῷ ἐμπρός 
πέρατι καί τῷ ὀπίσῳ. Καί πάλιν, τῶν αὐτῶν κοινῶν ἐννοιῶν ἀόριστον τόν Θεόν 
εἰσαγουσῶν, τουτέστι μή ἐπιδεχόμενον διεξοδεύουσαν ἀνάπτυξιν, ἐκ τίνων συνέστηκε 
τό ὑποκείμενον, μήτε μήν τήν ἐν τόπῳ θέσιν, ἤ τήν ἐν χρόνῳ ἀρχήν ἤ τέλος, προσέτι 
καί ἀσχημάτιστον, οἷον ὅτι οὐ σφαιροειδές ἤ τετράγωνον ἤ ὄρθιον ἤ κάτω νενευκός, ναί 
μήν καί ἀναφές καί ἀόρατον, ὡς αἰσθήσει μή ὑποπίπτον (ταῦτα γάρ σωμάτων ἴδια), 
παράλογον ἐκ τῶν ἀνασκευασθέντων ὑπειληφέναι τό θεῖον εἶναι σῶμα καί ἀνάγκην 
ἔχειν εἰς τοσαῦτα μερίζεσθαι εἰς ὅσα πάλιν ὡς σῶμα συνάγεται. Ἀμερές γάρ πάντη τό 
Θεῖόν ἐστιν, ὅτι καί παντελῶς ἄποσον, ἄποσον δέ παντελῶς, ὅτι καί πάντη ἁπλοῦν, 
ἁπλοῦν δέ πάντη, ὅτι καί ἀδιάστατον πάντη, ἀδιάστατον δέ πάντη ὅτι καί πάντη 
ἄπειρον, ἄπειρον δέ πάντη, ὅτι καί πάντη ἀκίνητον (οὐ κινεῖται γάρ πάντη πώποτε τό 
μή ἔχον τοῦ κινηθῆναι), ἀκίνητον δέ πάντη, ὅτι καί παντελῶς ἄναρχον (οὐ γάρ ἔχει τι 
πρό αὐτοῦ καί μεῖζον, οὔτε τι σύν αὐτῷ καί ἴσον, οὔτε τι μετ᾽ αὐτό, καί παραμετρεῖσθαι 
καί χωρεῖν αὐτό δυνάμενον), ἄναρχον δέ πάντη, ὅτι καί ἀγέννητον πάντη, ἀγέννητον 
δέ πάντη, ὅτι καί παντελῶς ἕν Kai μονώτατον, ἕν δέ πάντη Kai μονώτατον, ὅτι καί 
παντελῶς ἄσχετον, καί διά τοῦτο παντάπασιν ἄῤῥητόν τε καί ἄγνωστον, καί πάσης τῆς 
τῶν ἐπ᾽ αὐτό καλῶς τε καί ἄγνωστον, καί πάσης τῆς τῶν ἐπ᾽ αὐτό καλῶς τε καί 
θεοπρεπῶς κινουμένων γνώσεως πέρας μονώτατον, μονωτάτην γνῶσιν ἔχον ἀληθῆ τό 
μή γινώσκεσθαι. 


Ἐκ τοῦ αὐτοῦ λόγου, εἰς τό, " Εἰ γάρ τό μή ὄν οὐδαμοῦ, τό μηδαμοῦ τυχόν οὐδέ ὄν, 
εἰ δέ ἔστι που, πάντως, ἐπείπερ ἔστιν, ἤ ἐν τῷ παντί, ἤ ὑπέρ τό πᾶν." 

Al ἥν αἰτίαν, ἴσως ὁ ἀκούων ἐρεῖ, Τήν ἀντιστροφήν ἀμφίβολον ὁ διδάσκαλος ἔθετο, 
προσθείς τό "τυχόν" ἐπίῤῥημα, πᾶσι δήλου ὄντος, κατά τάς λογικάς ὑποθέσεις, τοῦ, τό 
μηδαμοῦ ὄν μηδέν εἶναι, δικαίως παντάπασιν ὁμολογεῖσθαι. Πρός ὅν κατά τό τῆς 
πτωχῆς ἡμῶν διανοίας ἐπιδεές ἐροῦμεν, ὅτι Εὐνόμιον καί τούς ἀμφ᾽ αὐτόν, λέγοντες 
εἰδέναι τόν Θεόν ὡς αὐτός ἑαυτόν, τῆς πολλῆς ἐπισχεῖν μανίας βουλόμενος εἰς ἄτοπον 
δόξαν διά τῶν τοιούτων ἀπήγαγε λόγων. Ἤ γάρ λέγοντας εἰδέναι τόν Θεόν ὡς αὐτός 
ἑαυτόν, καί τό ποῦ χρή τόν γινωσκόμενον εἶναι προσεπάγειν αὐτούς πάντως ἀνάγκη, 
πρός τελείαν τοῦ γινωσκομένου κατάληψιν, καί οὐδέν οὐδενός τῶν ὄντων τό παράπαν 
οὕτω γε διενήνοχε (1233) κατ᾽ αὐτούς ὁ Θεός, τόπῳ καί αὐτός περιγραφόμενος, οὗ τί 
γένοιτ᾽ ἄν ἀτοπώτερον; ἤ μή λέγοντας ποῦ, ἤ μηδέ εἶναι τό σύνολον λέγειν, κατά τήν 
αὐτοῦ τοῦ λόγου ὑπόθεσιν, οὗ τί γένοιτ᾽ ἄν ἀθεώτερον; (πῶς γάρ καί τί ἄν εἴη τό μή 
πάντως ποῦ τό εἶναι ἔχον;) ἤ πάντως εἶναι ἐξ ἀνάγκης αὐτούς ἡ ἀκολουθία τοῦ λόγου 

λέγειν βιάζεται καί μηδαμοῦ εἶναι, καί διά τοῦτο εἶναι μέν καί ὑπάρχειν τό Θεῖον, τί δέ 
εἶναι καί ὑπάρχειν μή εἰδέναι. Εἰ γάρ τό ποῦ τό Θεῖον εἶναι κατ᾽ αὐτούς ἄγνωστον, 
πολλῷ μᾶλλον αὐτό τό Θεῖον, ὅ τί ποτε κατ᾽ οὐσίαν ἐστίν, ἀγνωστότερον ἔσται. Διό 

μηδέ που εἶναι τό μή γινωσκόμενον εὐσεβοῦντας αὐτούς ἀνάγκη πάντως ὁμολογεῖν. 
Διά ταύτην, ὡς οἶμαι, τήν αἰτίαν συμπεριφερόμενος μέν τοῖς περί Εὐνόμιον ἀμφέβαλε 
τήν ἀντιστροφήν ὁ διδάσκαλος, τό "τυχόν" ἐπίῤῥημα θέμενος, καί ἡμῖν καταλαμπάνων 
νοεῖν ὅτιπερ οὐ πάντως τό μηδαμοῦ τό μηδαμῆ μηδαμῶς ὄν εἰσάγει. Θεόν γάρ ἡμεῖς 
εἶναί φαμεν, καί μηδαμοῦ τυγχάνειν, τῷ μή ὡς ἐν τόπῳ οὐσιωδῶς κατά τήν ὕπαρξιν 
περιγράφεσθαι, καί πάντως εἶναι, τῷ δεῖσθαι παντελῶς τοῦ παντός τῶν ὄντων πρός τό 
εἶναι, ὧν χωρίς. καί ἦν καί ἔστι, καί ἀεί εἶναι δυνήσεται, μᾶλλον δέ ἔστιν ἀεί. Οὐ γάρ 
θέσειν ἔχει τά ὄντα ὁ καί πρίν εἶναι τά ὄντα ὑπάρχων. Εἰ γάρ παρ᾽ ἡμῖν οὐκ ἐν τοῖς 
τεχνητοῖς πάντως τό εἶναι κατά τήν ὕπαρξιν ὑποστατικῶς ἔχουσιν οἱ τεχνῖται 
περιγεγραμμένον τό φθειρόμενον τοῦτο πρᾶγμα, καί ἀληθέστερον κυρίως εἰπεῖν 
μηδέποτε ὄν, τί ἄν τις φαίη περί τῆς ἀῤῥήτου καί ἀγνώστου καί ἀχωρήτου πᾶσιν ὁμοίως 
καί ἀεί ὡσαύτως ἐχούσης δυνάμεως; 


Ἐκ τοῦ αὐτοῦ λόγου, εἰς τό, "Εἴτε φαντασία τις ἦν ἡμερινή, εἴτε νυκτός ἀψευδής 
ὄψις, εἴτε τοῦ ἡγεμονικοῦ τύπωσις, συγγινομένου τοῖς μέλλουσιν ὡς παροῦσιν." 

Ἄκρως καθαρθείς τῶν οἷς μολύνεσθαι πέφυκε τῶν ἀνθρώπων ἡ φύσις ὁ μακάριος 
οὗτος Πατήρ διά τῆς πρακτικῆς φιλοσοφίας, καί τόν νοῦν δι᾽ ὅλου ποιωθείς τῷ ἁγίῳ 
Πνεύματι ταῖς ἐπιβολαῖς τῶν θείων θεωρημάτων, διά τῆς ἀληθοῦς κατά τήν γνῶσιν 
μυσταγωγίας, οἷα δή τά ἴσα τοῖς ἁγίοις προφήταις παθών, τά εἴδη τῆς προφητείας ἐν 
τούτοις ἡμῖν ἀπηρίθμησεν. Οἷς εἴπερ τό δεῖν ὅλως τολμᾷν οὕτω μεγαλοφυῶς τε καί 
ἐνθεαστικῶς εἰρημένοις, καί πάντων τῶν μή τοιούτων οἷος αὐτός ἦν ὁ διδάσκαλος τήν 
δύναμιν ὑπερβαίνουσιν, ἐπιβάλλειν οἰόμεθα χρήσιμον, στοχαστικῶς, ἀλλ᾽ οὐκ 
ἀποφαντικῶς τοῦτο ποιητέον. Οἶμαι τοίνυν στοχαστικῶς εἰπεῖν κατά τήν ἐμήν 
ἀμβλυωπίαν, "φαντασίαν ἡμερινήν" αὐτόν εἰρηκέναι τήν τῶν ἀπροσώπως τοῖς ἁγίοις 
ὡς δι᾿ αἰσθήσεως ἀκουομένων πνευματικῶς καί φαινομένων λόγων καί πραγμάτων 
ὄψιν τε καί ἐνήχησιν. Οὐ γάρ δή λέγειν θέμις ἐπί τῶν θείων τό θαυμαστόν πάντως δεῖν 
παρεῖναι πρός διατύπωσιν (1236) τῆς φαντασίας, ἀλλά παραδόξως τε καί ὑπερφυῶς καί 
μή παρόντος προσώπου καί φωνῶν αἰσθητῶν μή κτυπουμένων dl ἀέρος τήν φαντασίαν 
ἐνεργεῖν, ὥστε ἀληθῶς ἀκούειν καί ὁρᾷν τόν τά θεῖα μυσταγωγούμενον. Ἐπειδή γάρ 
πᾶσα φαντασία ἤ τῶν παρόντων, ἤ τῶν παρελθόντων' τῶν δέ μήπω γενομένων 
παντάπασίν ἐστιν οὐδαμῶς. Σχέσις γάρ ἔστι τοῖς ἄκροις dr ἑαυτῆς μεσιτεύουσα. Ἄκρα δέ 
φημι τό τε φανταστικόν, καί τό φανταστόν, ἐξ ὧν διά μέσης τῆς φαντασίας, σχέσεως 
οὔσης τῶν ἄκρων, τό φάντασμα γίνεται, πέρας ὑπάρχον ἐνεργείας καί πάθους, 
ἐνεργείας μέν τοῦ φανταστικοῦ, πάθους δέ τοῦ φανταστοῦ, τῶν διά μέσης τῆς 
φαντασίας, σχέσεως αὐτῶν ὑπαρχούσης περί αὐτό, ἀλλήλοις συναπτομένων ἄκρων. 
Πάντα γάρ τά κατά τί τινων ἀντιλαμβανόμενα ἐνεργεῖν λέγεται, πάντα δέ κατά τι 
ἄλλοις ὑποπίπτοντα πάσχειν. Τά οὖν καταλαμβάνοντα φυσικῶς ἐνεργοῦσι, τά δέ 
καταλαμβανόμενα φυσικῶς πάσχουσι, πέρας ἔχοντα πάθους καί ἐνεργείας τήν πρός 
ἄλληλα κατά τό μέσον συνάφειαν. Διά τοῦτο δεῖν ἐπί τῶν θείων τό φανταστόν οἴεσθαι 
μή παρεῖναι νομίζω πρόσφορον, ἐπεί οὐκ ἔτι μέλλει παρεῖναι τό καθ᾽ ὑπόστασιν ἰδίαν 
πραγματειωδῶς ἤδη παρόν, καί ἅμα μηδέ θεῖον εἶναι πιστεύεται, τῆς κατά φύσιν 

ἀκολουθίας πλέον ἔχον οὐδέν. Ei γάρ ἡμεῖς καθ᾽ ὕπνον νύκτωρ φανταζόμενοι καί 
ὁρῶμεν καί ἀκούομεν, πολλάκις μηδενός ὄντος τοῦ λαλοῦντος ἤ ὁρωμένου, πολλῷ 
μᾶλλον γρηγοροῦντες ἀληθῶς οἱ ἅγιοι πείσονται τοῦτο, τοῦ Θεοῦ ἐνεργοῦντος αὐτοῖς 
γρηγοροῦσι κατά παράδοξον χάρις, ὅπερ ἡμεῖς πάσχειν νόμῳ φύσεως κατά τόν ὕπνον 
εἰώθαμεν. "᾿Αψευδῆ δέ νυκτός ὄψιν" αὐτόν ὑπολαμβάνω λέγειν ἤ τήν ἐν τοῖς ὕπνοις 
κατά ψυχήν ἀκριβῆ γινομένην τῶν μελλόντων πραγμάτων κατάληψιν, ὡς ἐπ᾽ Ἰωσήφ 
καί Δανιήλ, ἤ ὀπτασίαν τινά θείων πραγμάτων διά τήν ἐκ πολλῆς καθαρότητος ἄκραν 
ἀπάθειαν καί σαρκός ὀφθαλμοῖς ἁγίων ὑποπτίσουσαν. “Τήν δέ τοῦ ἡγεμονικοῦ 
τύπωσιν: οἶμαι κατ᾽ ἔμφασιν αὐτόν λέγειν τούς μονοτρόπως, ὡς ἐν εἰκόνι, κατά τήν 
ἁπλῆν καί ἀδιάστατον τοῦ νοεροῦ προσβολήν τοῖς ἁγίοις προσφαινομένους τῶν 
μελλόντων τύπους. Κἀγώ μέν ταῦτα στοχαστικῶς περί τούτων θαῤῥήσας εἶπον, τῆς κατ᾽ 
αὐτά πείρας τήν χάριν οὐκ εἰληφώς, διά τήν τοῦ ἐπιτάξαντος κέλευσιν. Εἰ δέ τις τῶν 
εἰληφότων τήν χάριν τούτοις ἐντύχοι, μή με τῆς προπετείας μέμψαιτο, ἀλλά μᾶλλον 
τῆς εὐπειθείας ἀποδείξατο, κἄν οὐδεμίαν ἐμφαντικήν δύναμιν τοῦ σκοποῦ τῶν 
προτεθέντων ὁ παρών ἔχῃ λόγος. 


Ἐκ τοῦ αὐτοῦ λόγου, εἰς τό, " Παύλῳ δέ εἰ μέν ἐκφορά ἦν ἅ παρέσχεν ὁ τρίτος 
οὐρανός, καί ἡ μέχρις ἐκείνου πρόοδος, ἤ ἀνάβασις, ἤ ἀνάληψις." 

Φασίν οἱ τοῖς θείοις σοφῶς ἐμμελετήσαντες λόγοις (1237) τῶν ὀνομάτων κατά 
περίληψιν τά μέν οὐσίας εἶναι, τά δέ σχέσεως, τά δέ χάριτος ἤ ἀπωλείας. Οἷον οὐσίας 
μέν, ὡς ὅταν λέγωσιν " ἄνθρωπος" σχέσεως δέ, ὡς ὅταν λέγωσιν "ἀγαθός, " ἤ ἅγιος, " ἤ 
σοφός ἄνθρωπος," ἤ τό ἐναντίον " πονηρός ἄνθρωπος," ἤ "ἄφρων, " ἤ " ἀκάθαρτος: " 
(τό γάρ πρός τί πως ἔχειν τῶν ἐκ διαμέτρου τοῖς ἐναντίοις διειλημμένων ἕκαστον ἡ 
σχέσις παριστῶσα δικαίως ἐξ ὧν ἔχει τήν προαιρετικήν ἕξιν ἐνδιάθετον προσαγορεύει) 
χάριτος δέ, ὅταν Θεός ὁ ἄνθρωπος τοῖς λόγοις ὀνομάζηται, ὁ διά πάντων ὑπήκοος Θεῷ 
γενόμενος ἄνθρωπος, κατά τό, Ἐγώ εἰπα, Θεοί ἐστε, οὔτε κατά φύσιν οὔτε κατά σχέσιν 
ἔχων τό εἶναι καλεῖσθαι Θεός, ἀλλά κατά θέσιν καί χάριν γενόμενός τε καί 
ὀνομαζόμενος: ἡ γάρ χάρις τῆς θέσεως ἄσχετός ἐστι παντάπασιν, οὐκ ἔχουσα τήν 
οἱανοῦν δεκτικήν ἑαυτῆς ἐν τῇ φύσει δύναμιν, ἐπεί οὐκ ἔτι χάρις ἐστίν, ἀλλά τῆς κατά 
τήν φυσικήν δύναμιν ἐνεργείας φανέρωσις. Καί οὕτω γε πάλιν οὐκ ἔσται παράδοξον τό 
γινόμενον, εἰ κατά δεκτικήν φύσεως δύναμιν ἡ θέωσις ἦν. Φύσεως γάρ ἄν εἰκότως 
ἔργον, ἀλλ᾽ οὐ Θεοῦ δῶρον ἡ θέωσις ἔσται, καί δυνήσεται καί φύσει Θεός ὁ τοιοῦτος 
εἶναι καί κυρίως προσαγορεύεσθαι. Οὐδέν γάρ ἄλλο καθέστηκεν ἡ κατά φύσιν τῶν 
ὄντων ἑκάστου δύναμις ἤ φύσεως πρός ἐνέργειαν ἀπαράβατος κίνησις. Πῶς δέ καί 
ἐξίστησιν ἑαυτοῦ τόν θεούμενον ἡ θέωσις, εἰ τοῖς ὅροις τῆς φύσεως αὐτή περιείληπτο, 
συνιδεῖν οὐκ ἔχω. Ὡσαύτως δέ καί ἐκ τοῦ ἐναντίου ἀπώλειαν καί ἅδην, καί υἱούς 
ἀπωλείας, καί τά τοιαῦτα προσαγορεύουσι τούς τό μή ὄν κατά διάθεσιν ἑαυτοῖς 
ὑποστήσαντας, καί τοῖς τρόποις αὐτῷ διά πάντων γενομένους παρεμφερεῖς. Οἶμαι 
τοίνυν τόν ἅγιον τοῦτον καί μέγα διδάσκαλον ἐπί νοῦν τά προειρημένα λαβόντα τήν ἐν 
τούτοις ἁρπαγήν τοῦ ἁγίου Ἀποστόλου διασκευάσαι, προσφυῶς ἑκάστῳ τήν 
ἁρμόζουσαν φωνήν ἀπονείμαντα. Διό " πρόοδον" μέν αὐτόν ὑπονοῶ λέγειν τήν ἔξω τῆς 
φυσικῆς ἀνάγκης τόν ἅγιον ᾿ἀπόστολον καταστήσασαν τῆς ἀρετῆς κατά τήν ἕξιν 
ἀπάθειαν, καθ᾽ ἥν οὐδεμίαν εἵλετο πρός τήν φύσιν ἔχειν προαιρέσεως σχέσιν, ὡς καί 
αὐτῆς τῆς κατ᾽ αἴσθησιν φυσικῆς ἐνεργείας ἔξω γενόμενον μᾶλλον δέ καί ταύτην πρός 
πνευματικήν ἕξιν μεταβαλόντα" "ἀνάβασιν" δέ τήν τε τῶν αἰσθητῶν πάντων ἀπόλειψιν, 

οὐκ ἔτι ἐνεργούντων ἤ ἐνεργουμένων παρ᾽ αὐτῷ κατά τήν αἴσθησιν, kai τῆς περί αὐτά 
κατά φύσιν ἐν πνεύματι γνωστικῆς θεωρίας ὑπέρβασιν’ "ἀνάληψις" δέ τήν ἐν τῷ Θεῷ 
γενομένην αὐτῷ μετά ταῦτα μονήν τε καί ἵδρυσιν, ἥν προσφόρως "ἀνάληψιν" ὁ 
διδάσκαλος εἶπεν, ὡς παθόντα μᾶλλον ἤ δράσαντα τόν ᾿Απόστολον τήν ἀνάληψιν 
ἐνδεικνύμενος. Ἧ ἀνάληψις γάρ πάθος ἐστί τοῦ ἀναλαμβανομένου, ἐνέργεια δέ τοῦ 
ἀναλαμβάνοντος. Ὧν τοιγαροῦν φυσικῶν τε καί σχετικῶν ὀνομάτων ὑπῆρχε Κύριος ὁ 
Ἀπόστολος, κατά τε φύσιν καί σχέσιν ὑπερέβη τήν κλῆσιν, ὑπέρ φύσιν καί ἀρετήν καί 
γνῶσιν ἀνθρωπίνην γενόμενος. 

(1240) Οὗ δέ μᾶλλον ἀπείρως ἀπέδει θείου ὀνόματος, τούτου κατά χάριν μετέσχε 
τῆς κλήσεως, Θεός ἀντί παντός ἄλλου προσόντος ὀνόματος φυσικοῦ τε καί σχετικοῦ τῇ 
ἀναλήψει καί γενόμενος καί καλούμενος. Ἤ καί πάλιν οὕτω: "Πρόοδος" μέν ἐστιν ἡ 
παντελής κατ᾽ ἀρετήν τῆς φύσεως ἄρνησις, "ἀνάβασις" δέ ἡ τῶν ἐν οἷς ἐστιν ἡ φύσις 
ὑπέρβασις, λέγω δέ τόπον καί χρόνον, ἐν οἷς ἡ τῶν ὄντων ἐστίν ὑπόστασις, "ἀνάληψις" 
δέ ἡ πρός τόν ἐξ οὗ τά πάντα καί δι᾽ οὗ καί εἰς ὅν, ὡς πρός πέρας τῶν ὅλων κατά χάριν 
ἀποκατάστασις. Καί ἄλλως δέ φάναι, " πρόοδός" ἐστιν ἡ διά τῆς πρακτικῆς φιλοσοφίας 
ὡς διδασκάλου τοῦ Ἀποστόλου τῶν αὐτοῦ μαθητῶν εἰς ἀρετήν προκαθήγησις᾽ δεῖ γάρ 
ἐν παντί προπορεύεσθαι τῶν μαθητῶν τόν διδάσκαλον, πρός τήν τῶν καθηκόντων 
ἐνέργειαν: "ἀνάβασις" δέ ἡ διά τῆς φυσικῆς θεωρίας ἐπιστημονική τῶν ἐν τοῖς οὖσι 
λόγων περίληψις, "ἀνάληψις" δέ ἡ εὐσεβής τῆς ἀληθοῦς καί θεολογικῆς σοφίας 
ἄῤῥητος μύσησις. Τρίτον δέ οὐρανόν κατά στοχασμόν εἶναι νομίζω τούς περιγράφοντα, 
ὅρους τῆς τε πρακτικῆς φιλοσοφίας καί τῆς φυσικῆς θεωρίας, καί τῆς θεολογικῆς 
μυσταγωγίας τούς ὑψηλοτάτους λόγους, ἤτοι τά τούτων πέρατα, ἐπειδή μέτρον ἐστί τι 
καταλήψεως ἀρετῆς καί φύσεως καί τῆς ἐπ’ ἀμφοῖν θεολογίας, ἀναλόγως κατά φύσιν 
ἑκάστῳ τῶν ὄντων παρά Θεοῦ προσηρμοσμένον, ἐν οἷς ὅροις καί πέρασιν ὁ μακάριος 
Ἀπόστολος τούς τῶν εἰρημένων κατα τό ἐφικτόν παρελθών λόγους ἐγένετο. Εἰ γάρ 
περιγραφή τῶν ἐντός διειλημμένων κατά φύσιν ἐστίν ὁ οὐρανός, καί ὅρος πάντων τῶν 
ὑπό αἴσθησιν, δηλονότι κατά τόν τῆς ἀναγωγῆς λόγον καί πᾶσα περιγράφουσα τούς 
περί τινος ἀρετῆς ἤ γνώσεως λόγους λῆξις, ὡς ὅρος τῶν ὁριζομένων, καί πέρας τῶν 
περιγεγραμμένων, τροπικῶς οὐρανός ὀνομάζεται. Ἤ πάλιν "τρίτον οὐρανόν" εἶναι 
τυχόν φησιν ἡ Γραφή τάς ὑπέρ ἡμᾶς πρός τό ἄνω καθ᾽ εἱρμόν τρεῖς τῶν ἁγίων ἀγγέλων 
τάξεις, ἅσπερ ἔφθασεν ἴσως ὁ ἅγιος Παῦλος, ταῖς τῶν κατ᾽ αὐτόν γνώσεων ἀποφάσεσι 
τῶν κατ᾽ ἐκείνους τάς καταφάσεις μυούμενος, καί ταῖς καθ᾽ ὑπεροχήν τῶν οἰκείων 
στερήσεσι τάς ἐκείνων ἕξεις μιμούμενος. Πᾶσα γάρ φύσις τῶν λογικῶν κατά τήν ἑαυτῆς 
τάξιν καί δύναμιν τῆς ὑπέρ αὐτήν οὐσίας καί τάξεως τάς γνωστικάς ἔξεις τε καί θέσεις 
καταφάσεις στερητικῶς ταῖς κατ᾽ αὐτήν ἀφαιρετικαῖς ἀποφάσεσι μυεῖταί τε καί μιμεῖται, 
καί ἔστιν ἡ κατά τήν γνῶσιν τῶν ὑπερκειμένων κατάφασις τῶν ὑποβεβληκότων 
ἀπόφασις, καί ἔμπαλιν τῶν ὑποβεβληκυιῶν ἡ κατά τήν γνῶσιν ἀπόφασις τῶν 
ὑπερεχουσῶν κατάφασις, μέχρι τῆς πασῶν καθ᾽ ὑπεροχήν ἀνωτάτης φύσεώς τε καί 
τάξεως ἀποφατικῶς προοδεύουσα, ἥν μετά πάσας τάξεις τε καί δυνάμεις ἡ ἄμεσος περί 
Θεόν διαδέχεται κατά τήν γνῶσιν ἀπόφασις, ὑπ᾽ οὐδενός παντελῶς καταφασκομένη 
τῶν ὄντων, μή ὄντος λοιπόν ὅρου τινός ἤ πέρατος τοῦ ταύτην περιλαμβάνοντος τόν 
ἀπόφασιν. Ὥσπερ γάρ τῶν αἰσθητῶν κατά φύσιν ἀπόφασίς ἐστι τά νοητά, οὕτω καί ἐν 
ταῖς συμπληρούσαις τόν ἄνων κόσμον οὐσίαις τε καί δυνάμεσιν αἱ τῶν πρώτων κατά 
τήν περί Θεόν γνῶσιν ὑπεροχαί διά τήν ὕφεσιν ταῖς pe αὐτάς ἀποφάσκονται. 

(241) Ὡς γάρ ἅπερ ἡμεῖς νοεῖν οὐ δυνάμεθα, τοῖς ὑπέρ ἡμᾶς ἁγίοις ἀγγέλοις εἰσί 
νοητά, οὕτω καί τοῖς ὑπέρ αὐτούς ἁγίοις ἀγγέλοις τά μή νοούμενα τοῖς ὑπέρ αὐτούς 
ἁγίοις ἀγγέλοις εἰσί νοητά, καί οὕτω καθ᾽ ἑξῆς ἀπό δυνάμεως εἰς δύναμιν ἀναβαίνων ὁ 
λόγος καί ὑψούμενος, καί πάσας τάξεις τε καί δυνάμεις διαβαίνων, εἰς τό ἄῤῥητόν τε 
καί ἀνόητον λήγει καί παντελῶς ἄγνωστον. Εἰ τοίνυν κατά τόν Ἀρεοπαγίτην Διονύσιον 
αἱ μέν ἀποφάσεις ἐπί τῶν θείων ἀληθεῖς, αἱ δέ καταφάσεις ἀνάρμοστοι τῇ κρυφιότητι 
τῶν ἀποῤῥήτων, εἰκότως ὁ θεσπέσιος ᾿Ἀπόστολος πασῶν τῶν κατ᾽ αὐτόν γνώσεως 
ἀποφήσας τήν νόησιν, καί πάσης ὑπεράνων γενόμενος τῶν ὄντων σχέσεως, οὔτε ἐν 
σώματι, καθώς εἶπεν, εἰκότως ἦν, ἐνεργοῦσαν οὐκ ἔχων τήν αἴσθησιν, οὔτε ἐκτός αὖθις 
τοῦ σώματος, ἀργοῦσαν ἔχων τήν νόησιν κατά τόν καιρόν τῆς αὐτῷ γενομένης 
ἁρπαγῆς, καθ᾽ ἥν ἀφράστως τε καί ἀγνώστως τινά δεξάμενος κατά μύησιν ὑπερκόσμιον 
ῥήματα σιγῇ ταῦτα τιμήσας ἐφύλαξε παντελῶς ἀνέκφορα, ὡς μήτε νοῦ νοῆσαι, μήτε 
γλώσσης λαλῆσαι, μήτε ἀκοῆς αὐτά δέξασθαι δυναμένων. Ποιεῖ δέ, καθώς οἱ 
πεπειραμένοι φασί, τήν μέν ἐν τῇ λεχθείσῃ "προόδῳ" τῆς ἀρετῆς τελείαν πρᾶξιν πίστις 
ὀρθή καί φόβος εἰς Θεόν ἀνόθευτος, τήν δέ κατά τήν ἀνάβασιν ἄπταιστον φυσικήν 
θεωρίαν ἐλπίς βεβαία καί ἀλώβητος σύνεσις, τήν δέ κατά τήν "ἀνάληψιν" θέωσιν 
ἀγάπη τελεία, καί νοῦς τοῖς οὖσι καθ᾽ ὑπεροχήν πάμπαν ἑκουσίως πεπηρωμένος. Καί τῆς 
μέν πρακτικῆς φιλοσοφίας πάλιν ἔργον εἰναΐί φασι πάσης τόν νοῦν ἐμπαθῆ φαντασίας 
καθαρόν καταστῆσαι, τῆς δέ φυσικῆς θεωρίας τῆς ἐν τοῖς οὖσι καθ᾽ ἥν αἰτίαν 
ὑπάρχουσιν ἀληθοῦς γνώσεως αὐτόν ἐπιστήμονα δεῖται, τῆς δέ θεολογικῆς 
μυσταγωγίας ὅμοιον Θεῷ καί ἴσον, ὡς ἐφικτόν, τῇ χάριτι κατά τήν ἕξιν ποιῆσαι, 
μηδενός τό σύνολον ἔτι τῶν μετά Θεόν διά τήν ὑπεροχήν ὄντα νοήμονα. 


Ἐκ τοῦ αὐτοῦ λόγου, εἰς τό, " Οὐδ᾽ ἄν αὐτόν δυνηθῆναι χωρῆσαι τόν κάτω κόσμον, 
Ἰωάννης ὁ τοῦ Λόγου πρόδρομος, ἡ μεγάλη τῆς ἀληθείας φωνή, διωρίζετο. " 

Εὔκαιρον ἦν κἀμέ πρός τόν ἅγιον τοῦτον καί μέγαν τῆς ἀληθείας διδάσκαλον, τό 
μέγεθος ὁρῶντα τῆς αὐτῷ παρά Θεοῦ δοθείσης σοφίας, εἰπεῖν ὅπερ Δαβίδ, ὁ τῶν 
προφητῶν καί βασιλέων ἐπισημότατος, πρός τόν Θεόν, τό ἄπειρον τῆς ἐν πᾶσιν αὐτοῦ 
μεγαλειότητος καταπλαγεΐίς, ἐνθεαστικῶς ἀπεφθέγξατο, λέγων: Ἐθαυμαστώθη ἡ γνῶσίς 
σου ἐξ ἐ ἐμοῦ, (1244) ἐκραταιώθη, οὐ μή δύνωμαι πρός αὐτήν, ὡς ἦν δίκαιον, μάλιστα 
θαύματι μόνῳ περιγράψας τήν ἀπερίγραφον δύναμιν, οὐκ ἔχων ἄλλοθί ποι περί τῶν 
ἀνεφίκτων τῆς ψυχῆς ἐρεῖσαι τήν πολυκίνητον βάσιν κἀμέ, ὡς εἶπον, ἀρκεῖσθαι τόν ἐκ 
τοῦ θαυμάζειν σοφοῦ διδασκάλου σύνεσιν ἁγιασμόν κομίσασθαι, καί μή 
πολυπραγμονεῖν, πῶς καί τίνι λόγῳ παρ᾽ ἱστορίαν, ἅπερ θεία φωνή τοῖς ἁγίοις μυστικῶς 
ὀνόματα τέθεικεν, ἀλλήλοις ὁ διδάσκαλος περιτρέπει, τόν υἱόν τῆς βροντῆς Ἰωάννην 
πρόδρομον ἐνταῦθα προσαγορεύων. Ἐπειδή δέ καί τῆς εὐπειθείας πολύς ἐστι ὁ μισθός, 
ἐντολῆς μάλιστα τοῖς ἡγουμένοις πείθεσθαι κελευούσης, καί σχολάσαι καί γνῶναι καί 
ἐρευνᾷν τάς Γραφάς, καί μελετᾷν τόν θεῖον νόμον ἡμέρας καί νυκτός, ἐν τοῖς εὖ ἔχουσι 
μάλιστα κείμενον ἔγνων, τοῦ τε ὄκνου καί τῆς ἀπειθείας τόν κίνδυνον ὑφορώμενος, 
στοχαστικῶς περί τούτων κατά δύναμιν ἐρῶ, ταῖς ὑμῶν θαῤῥῶν τῶν ἐπιταξάντων 
εὐχαῖς. Οἶμαι τοίνυν τό παρ᾽ ἱστορίαν εἰρημένον τῷ θεοφόρῳ τούτῳ διδασκάλῳ, 
παρατιθεμένῳ τόν τοῦ Χριστοῦ πρόδρομον ἀντί τοῦ τῆς βροντῆς υἱοῦ, μή δύνασθαι 
ἄλλως ἤ κατά θεωρίαν ὁμαλίζεσθαι. Μόνη γάρ αὕτη τῶν κατά τήν ἱστορίαν. ἀλλήλοις 
ἀντικεῖσθαι δοκούντων ἐστίν ὁμαλισμός, ὡς τήν ἐν ὅλοις ἀλήθειαν ἁπλῆν οὖσαν κατά 

τήν φύσιν ἀσωμάτως ἐμφαίνουσα, μή συμπαχυνομένην ταῖς φωναῖς ἤ τοῖς σώμασιν. 
Ὥσπερ οὖν ὁ μέγας Βαπτιστής Ἰωάννης ἐῤῥέθη πρόδρομος, ὡς πρός τόν ἀληθῶς 
προσδοκώμενον, καί φωνή πρός λόγον, ὡς τούτου μηνυτικῶς προηγουμένη, καί λύχνος 
πρός ἥλιον, ὡς τεχνικόν τε καί θετικόν Kai πρόσκαιρον φῶς πρός φυσικόν τε καί 
οὐσιῶδες καί ἀτέχναστον καί αἰώνιον φῶς καί ἄσβεστον, οἶμαι δέ ὅτι καί ὡς μετάνοια, 
τήν πρό αὐτῆς κατά φύσιν ὑπάρχουσαν δικαιοσύνην μετ᾽ αὐτήν κατ᾽ οἰκονομίαν 
γενομένην κηρύττουσα, οὕτως οἶμαι κἀνταῦθα τόν θεόφρονα τοῦτον διδάσκαλον διά 
τοῦ παρ᾽ ἱστορίαν εἰπεῖν πρόδρομον τόν μέγαν ἀπόστολον Ἰωάννην παραινίξασθαι, 
θέλειν, ὅτιπερ καί Ἰωάννης ὁ μέγας εὐαγγελιστής ἐν τῷ κατ᾽ αὐτόν Εὐαγγελίῳ 
πρόδρομός ἐστι τοῦ δι᾿ αὐτοῦ μηνυομένου μυστικωτέρου καί μείζονος Λόγου, καί 
γράμμασι τυπωθῆναι kai φωνῇ γλώσσης σαρκίνης ῥηθῆναι μή δυναμένου. Στοιχείωσις 
γάρ ὡς πρός τήν ἐπιγινομένην ἑκάστοτε τοῖς δι᾿ αὐτῶν ὑψουμένοις, καί τό πάχος τοῦ 
σωματικοῦ φρονήματος πνευματικῶς ἑαυτῶν ἀποξέουσιν, ἤ καί ἐπιγενησομένην ἐς 
ὕστερον γνῶσιν, μετά τήν τῶν κινουμένων συντέλειαν, ἡ τῶν ἁγίων εὐαγγελίων ἐστί 
συγγραφή. Ὥσπερ γάρ ὁ νόμος στοιχείωσις ἦν, κατά τήν τέως ἐμφαινομένην αὐτῷ 
γνῶσιν, τῶν δι᾽ αὐτοῦ εἰς Χριστόν τόν ἐν σαρκί λόγον παιδαγωγουμένων, καί τῷ 
Εὐαγγελίῳ κατά τήν αὐτοῦ πρώτην παρουσίαν συναγομένων: οὕτω καί τό ἅγιον 
Εὐαγγέλιον στοιχείωσίς ἐστι τῶν δι᾿ αὐτοῦ εἰς Χριστόν τόν ἐν πνεύματι Λόγον 
παιδαγωγουμένων, καί τῷ μέλλοντι κόσμῳ κατά τήν δευτέραν αὐτοῦ παρουσίαν 
συναγομένων: ἐπειδή γάρ σάρξ καί πνεῦμά (1245) ἐστιν ὁ αὐτός κατά τήν ἑκάστῳ τῆς 
γνώσεως ἀναλογίαν τοῦτο ἤ ἐκεῖνο γινόμενος, πᾶς γάρ λόγος φωναῖς ὑποπίπτων καί 
γράμμασι. 

Θαῤῥῶ δέ εἰπεῖν ὅτι καί πᾶν νόημα, νῷ τυπωθῆναι δυνάμενον, στοιχειώσεως οὐδέν 
διενήνοχε τά ὑπέρ αὐτήν μηνυούσης. Διό καί τέσσαρα τόν ἀριθμόν ὑπάρχει τά 
Εὐαγγέλια, ὡς τοῖς ὑπό αἴσθησιν ἔτι καί φθοράν οὖσι τέως χωρητά. Τοσαῦτα γάρ καί τά 
στοιχεῖα τυγχάνει τοῦ κόσμου τούτου, καί τέσσαρες πάλιν ἀρεταί, ἐξ ὧν ὁ κατά διάνοιαν 
πνευματικός συνέστηκε κόσμος, ἵνα τόν τέως ἐν ἡμῖν νοητόν κόσμον, καί τόν ἐν ᾧ 
ἐσμεν, περιγράφῃ τῆς ἀληθείας ὁ λόγος, καί ἀλλήλοις αὐτούς ἀσυγχύτως καθ᾽ ἕνωσιν 
συμβάλλῃ, καί ἀλλήλων πάλιν ἀδιαιρέτως διακρίνῃ, ταῖς τῶν συνιστώντων αὐτούς 
στοιχείων ὁμοιότησιν. Ὅπερ γάρ ἐστιν, ὥς φασιν, ὁ αἰθήρ, ἤγουν τό πύρινον στοιχεῖον 
ἐν τῷ κατ᾽ αἴσθησιν κόσμῳ, τό τε ἐν τῷ κόσμῳ τῆς διανοίας ἐστίν ἡ φρόνησις, ὡς ἕξις 
φωτιστική καί τῶν ἐφ᾽ ἑκάστου τῶν ὄντων ἰδίως πνευματικῶν λόγων ἀποδεικτική, τήν 
ἐν ὅλοις ἀπλανῶς δι᾽ αὐτῶν αἰτίαν ἐκφαίνουσα, καί τῆς κατά ψυχήν περί τό Θεῖον 
ἐφέσεως ἑλκτική: καί ὅπερ ἐν τῷ αἰσθητῷ κόσμῳ ὁ ἀήρ, τοῦτο ἐν τῷ κατά διάνοιαν 
κόσμῳ ἐστί ἡ ἀνδρεία, ὡς ἕξις κινητική, καί τῆς ἐμφύτου κατά πνεῦμα ζωῆς συνεκτική 
τε ἅμα καί δραστική, καί τῆς κατα ψυχήν περί τό Θεῖον ἀεικινησίας τομωτική: καί ὅπερ 
ἐν τῷ αἰσθητῷ κόσμῳ ἐστί τό ὕδωρ, τοῦτο ἐν τῷ τῆς διανοίας κόσμῳ ἐστίν ἡ 
σωφροσύνη, ἕξις ὑπάρχουσα τῆς ἐν Πνεύματι ζωτικῆς γονιμότητος ποιητική, καί τῆς 
ἀειβλύστου κατά τήν ἔφεσιν περί τό Θεῖον ἐρωτικῆς θέλξεως γεννητική: καί ὅπερ ἐν τῷ 
αἰσθητῷ κόσμῳ ἐστίν ἡ δικαιοσύνη, ἕξις ὑπάρχουσα κατ᾽ εἶδος γεννητική πάντων τῶν 
ἐν τοῖς οὖσι λόγων, καί τῆς ἐν Πνεύματι κατά τό ἴσον ἑκάστῳ ζωτικῆς διαδόσεως 
ἀπονεμητική, καί τῆς οἰκείας ἐν τῷ καλῷ κατά τήν θέσιν βάσεως ἀμετάθετος ἵδρυσις. 
Γῆς οὖν καί δικαιοσύνης μυστικῶς λόγον ἐπέχει, τό κατά Ματθαῖον Εὐαγγέλιον, ὡς 
φυσικώτερον τόν λόγον ποιούμενον, ὕδατος δέ καί σωφροσύνην τό κατά Μᾶρκον, ὡς 
ἐκ τοῦ βαπτίσματος Ἰωάννου καί τῆς κηρυττομένης ὑπ᾽ αὐτοῦ μετανοίας, καθ᾽ ἥν ἡ 

σωφροσύνη συνέστηκεν, ἀρχόμενον, ἀέρος δέ καί ἀνδρείας τό κατά Λουκᾶν, ὡς 
περιοδικώτερον καί πλείονι ἱστορίαις πυκνούμενον, αἰθέρος δέ καί φρονήσεως τό κατά 
Ἰωάννην, ὡς πάντων ἀνώτατον, καί ἁπλῆν μυστικῶς τήν περί Θεοῦ πίστιν εἰσάγον, καί 
ἔννοιαν. Φασί δέ καί ἄλλως σύμβουλον εἶναι τήν τῶν ἁγίων Εὐαγγελίων τετράδα, 
πίστεως, καί πρακτικῆς, καί φυσικῆς, καί θεολογικῆς φιλοσοφίας’ καί τῆς μέν πίστεως 
σύμβολον εἶναι τό κατά Ματθαῖον, ὡς ἀπίστους μετά δώρων προσκυνοῦντας εἰσάγον 
τούς Μάγους, τῆς δέ πρακτικῆς τό κατά Μάρκον, ὡς ἐκ τῆς μετανοίας, καθ᾽ ἥν πᾶσα 
πρᾶξίς ἐστιν ἐνάρετος, τῆς διδασκαλίας ἀρχόμενον, τῆς δέ φυσικῆς τό κατά Λουκᾶν, ὡς 
περιοδικωτέραν τοῦ λόγου τήν ἐξήγησιν ἔχον, καί τήν τῆς διδασκαλίας (1248) ἱστορίαν 
τοῖς τρόποις κατάλληλον, τῆς δέ θεολογίας τό κατά Ἰωάννην, ἐξ ἧς καί εἰς ἥν 
θεοπρεπῶς ἤρξατό τε καί ἔληξε. 

Καί πάλιν ὥσπερ ὁ αἰσθητός κόσμος στοιχειωτικός ἐστι κατά φύσιν τῶν πέντε 
αἰσθήσεων ὑποπίπτων αὐταῖς καί πρός τήν ἑαυτοῦ κατάληψιν ὁδηγῶν, οὕτω καί ὁ κατά 
διάνοιαν κόσμος τῶν ἀρετῶν, ταῖς τῆς ψυχῆς ὑποπίπτων δυνάμεσι στοιχειοῖ αὐτά πρός 
τό πνεῦμα, ἑνοειδεῖς ἐργαζόμενος τῷ περί αὐτό μόνον αὐτάς κινεῖσθαι, καί ταῖς αὐτοῦ 
ἀντιλήψεσιν ἐπερείδεσθαι. Καί αὐτάς δέ τάς αἰσθήσεις τοῦ σώματος, κατά τόν αὐταῖς 
ἐμπρέποντα θειότερον λόγον, στοιχειωτικάς εἶναί φασι τῶν τῆς ψυχῆς δυνάμεων, 
στοιχειούσας αὐτάς ἡρέμα πρός ἐνέργειαν, ταῖς δή ἑαυτῶν ἀντιλήψεσι τῶν ἐν τοῖς οὖσι 
λόγων, δι᾽ ὧν ὡς διά γραμμάτων τινῶν τοῖς ὀξυωποῦσι πρός τήν ἀλήθειαν ὁ Θεός Λόγος 
ἀναγινώσκεται. Ὅθεν καί παραδειγματικάς τῶν ψυχικῶν δυνάμεων εἰκόνας τάς 
αἰσθήσεις ἐκάλεσαν, ὡς ἑκάστης αἰσθήσεως μετά τοῦ αὐτῆς ὀργάνου, ἤγουν 
αἰσθητηρίου, προηγουμένως ἐκάστῃ δυνάμει τῆς ψυχῆς ἀναλόγως μυστικωτέρῳ τινί 
λόγῳ κατά φύσιν νενεμημένης. Καί φασιν εἶναι τῆς μέν νοερᾶς δυνάμεως ἤτοι τοῦ 
λόγου τήν ἀκουστικήν, τῆς δέ θυμικῆς τήν ὀσφραντικήν, τῆς ἐπιθυμητικῆς δέ τήν 
γευστικήν, τῆς δέ ζωτικῆς τήν ἁπτικήν, καί ἁπλῶς ἵνα σαφέστερον εἴπω, τοῦ μέν νοῦ 
ἐστιν εἰκών ἡ ὄψις, ἤγουν ὁ ὀφθαλμός, τοῦ δέ λόγου ἐστίν ἡ ἀκοή, ἤγουν τό οὖς, τοῦ δέ 
θυμοῦ ἐστιν ἡ ὄσφρησις, ἤγουν ἡ ῥίς, τῆς δέ ἐπιθυμίας ἐστίν ἡ γεῦσις, καί τῆς ζωῆς ἡ 
dgr: αἷς ἡ ψυχή κατά τόν νόμον τοῦ τά πάντα σοφῶς δημιουργήσαντος Θεοῦ κατά 
φύσιν ἐποχουμένη διά τῶν αὐτῆς δυνάμεων, καί πρός τά αἰσθητά ποικίλως 
διαβιβαζομένη, εἰ μέν καλῶς χρήσαιτο τάς αἰσθήσεσι διά τῶν οἰκείων δυνάμεων τούς 
παντοδαπούς τῶν ὄντων λόγους ἀναλεγομένη, καί δυνηθῇ μεταβιβάσαι πρός ἑαυτήν 
σοφῶς πᾶν τό ὁρώμενον, ἐν ᾧ κέκρυπται Θεός σιωπῇ κηρυττόμενος, κάλλιστον καί 
αὐτή κατά προαίρεσιν ἐν τῇ διανοίᾳ καί πνευματικόν κόσμον ἐδημιούργησε, τάς γενικάς 
τέσσαρας ἀρετάς στοιχείων δίκην ἀλλήλαις συνθεῖσα πρός σύμπηξιν τοῦ ἐξ αὐτῶν 
νοητῶς κατά πνεῦμα συμπληρουμένου κόσμου, κατά συμπλοκήν μέντοι τῆς πρός τάς 
αἰσθήσεις τῶν αὐτῆς δυνάμεων ἐνεργείας ἑκάστην ἀρετήν ὑποστήσασα’ οἷον τήν μέν 
φρόνησιν ἐκ τῆς κατά συμπλοκήν τῆς τε νοερᾶς καί λογικῆς δυνάμεως πρός τήν 
ὀπτικήν τε καί ἀκουστικήν αἴσθησιν, περί τά αὐτῶν αἰσθητά, γνωστικῆς τε καί 
ἐπιστημονικῆς ἐνεργείας, τήν δέ ἀνδρείαν ἐκ τῆς κατά συμπλοκήν τοῦ θυμικοῦ πρός 
τήν ὄσφρησιν, ἤγουν τόν μυκτῆρα, ἐν ᾧ τό θυμικόν, ὥς φασιν, αὐλίζεται πνεῦμα, περί 
τό συμφυές αἰσθητόν ἄκρας κατά τήν ἐνέργειαν ὁμαλότητος, τήν δέ σωφροσύνην ἐκ τῆς 
κατά συμπλοκήν τῆς (1249) κατ᾽ ἐπιθυμίαν δυνάμεως πρός τήν γευστικήν αἴσθησιν περί 
τό οἰκεῖον αἰσθητόν μεμετρημένης χρήσεως, τήν δέ δικαιοσύνην ἐκ τῆς ἐν ὅλοις διά τῆς 
ἁπτικῆς καί περί ὅλα σχεδόν τά αἰσθητά τῆς ζωτικῆς δυνάμεως κατά τήν ἐνέργειαν ἴσης 
καί εὐτάκτου καί ἁρμονικῆς διανεμήσεως. Ἐκ δέ τούτων αὖθις τῶν γενικῶν τεσσάρων 

ἀρετῶν δύο γενικωτέρας κατά σύνθεσιν ἀρετάς ποιεῖν ἐκδιδάσκεται, τήν σοφίαν φημί 
καί τήν πραότητα, τήν μέν σοφίαν, ὡς πέρας οὖσαν τῶν γνωστῶν, τῶν δέ πρακτῶν, τήν 
πραότητα: οἷον ἐκ μέν τῆς φρονήσεως καί τῆς δικαιοσύνης ποιεῖ τήν σοφίαν, ὡς 
γνώσεως τῆς κατά τήν φρόνησιν καί τῆς κατά τήν δικαιοσύνην ἐ ἐπιστήμης ὑπάρχουσαν 
συνεκτικήν αἰτίαν, καί διά τοῦτο πέρας τῶν γνωστῶν, ὡς εἰπον, τυγχάνουσαν' ἐκ δέ τῆς 
ἀνδρείας καί τῆς σωφροσύνης τήν πραότητα, μηδέν ἄλλο τυγχάνουσαν ἤ θυμοῦ καί 
ἐπιθυμίας παντελῆ πρός τά παρά φύσιν ἀκινησίαν, ἥν τινες ἐκάλεσαν ἀπάθειαν, καί διά 
τοῦτο τῶν πρακτῶν τέλος ὑπάρχουσαν. Ταύτας δέ πάλιν εἰς τήν τῶν πασῶν 
γενικωτάτην ἀρετήν, φημί δέ τήν ἀγάπην, συνάγει, ἐκστατικήν οὖσαν τῶν ἐξ αὐτῆς καί 
προσαγωγικήν τῶν δι᾽ αὐτῆς καί ἑνοποιητικήν τῶν εἰς αὐτήν ἀρξαμένων τε καί 
κινηθέντων καί ληξάντων, καί διαφερόντως ἐπί πᾶσι θεοποιητικήν. Οὕτω μέν οὖν ἡ 
ψυχή κινουμένη τε σοφῶς καί ἐνεργοῦσα καθ᾽ ὅν καί ἔστι καί γεγένηται θεοτελῆ λόγον 
τῶν μέν αἰσθητῶν χρησίμως διά τῶν αἰσθήσεων ἀντιλαμβάνεται, τούς ἐν αὐτοῖς 
πνευματική λόγους οἰκειουμένη, τάς δέ αἰσθήσεις αὐτάς, λογισθείσας ἤδη τῇ τοῦ λόγου 
περιουσίᾳ, ὥσπερ ὀχήματι λογικά προσίεται τῶν αὐτῆς δυνάμεων, αὐτάς δέ τάς 
δυνάμεις ταῖς ἀρεταῖς συνάπτει, καί ἑαυτήν διά τῶν ἀρετῶν τοῖς ἐν αὐταῖς θειοτέροις 
λόγοις, οἱ δέ θειότεροι τῶν ἀρετῶν λόγοι τῷ ἐν αὐτοῖς ἀφανῶς κεκρυμμένῳ 
πνευματικῷ νῷ, ὁ δέ πνευματικός νοῦς τῶν ἐν ἀρεταῖς θειοτέρων λόγων, πᾶσαν τῆς 
ψυχῆς ἥν ἔχει πρός τά παρόντα φυσικήν τε καί προαιρετικήν σχέσιν διωθούμενος, 
ἁπλῆν ὅλην ὅλῳ δίδωσι τῷ Θεῷ, ὁ δέ Θεός ταύτην δι᾽ ὅλου περιλαβών μετά τοῦ 
συμπεφυκότος αὐτῇ σώματος ἀναλόγως αὐτά ἐξομοιοῖ ἑαυτῷ, ὥστε δι᾽ αὐτῆς ὅλης 
ἀπεριγράφως ὅλον φαίνεσθαι δύνασθαι, τόν μηδαμῶς τινι τῶν ὄντων καθ᾽ ὁτιοῦν ἐξ 
αὐτοῦ φαίνεσθαι φύσιν ἔχοντα. Καί τοῦτο τυχόν ἐστιν ὅπερ νοήσας ὁ μακάριος οὖτος 
καί μέγας διδάσκαλος ἐν τῷ εἰς Καισάριον τόν ἀδελφόν Ἐπιταφίῳ ἀναστάσεως ἔφη, 
"μικρόν δέ ὕστερον καί τό συγγενές σαρκίον ἀπολαβοῦσα (περί τῆς φυχῆς δηλονότι 
φάσκων) ᾧ τά ἐκεῖθεν συνεφιλοσόφησε, παρά τῆς καί δούσης καί πιστευθείσης γῆς, 
τρόπον ὅν οἶδεν ὁ ταῦτα συνδήσας καί διαλύσας Θεός, τούτῳ συγκληρονομεῖ τῆς 
ἐκεῖθεν δόξης, καί καθάπερ τῶν μοχθηρῶν αὐτοῦ μετέσχε διά τήν συμφυΐαν, οὕτω καί 
τῶν τερπνῶν ἑαυτῆς μεταδίδωσιν, ὅλον εἰς ἑαυτήν ἀναλώσασα, καί γενομένη σύν 
τούτῳ ἕν, καί πνεῦμα, καί νοῦς, καί Θεός, καταποθέντος ὑπό τῆς ζωῆς τοῦ θνητοῦ τε 
(1252) καί ῥέοντος." Ὡς γάρ κατεπόθη διά τήν ἁμαρτίαν ἡ σάρξ ὑπό τῆς φθορᾶς, ὑπό δέ 
τῆς σαρκός ἡ ψυχή γνωσθεῖσα ταῖς ἐνεργείαις, ὑπό δέ τῆς ψυχῆς διά τῆς παντελοῦς 
ἀγνωσίας ἡ ἐπίγνωσις τοῦ Θεοῦ, ὡς μηδέ εἰ ἔστι Θεός γινώσκεσθαι, οὕτω δή πάντως τῷ 
καιρῷ τῆς ἀναστάσεως κατά τήν καλῶς γενησομένην ἀντιστροφήν ἐν Πνεύματι ἁγίω 
διά τήν χάριν τοῦ σαρκωθέντος Θεοῦ καταποθήσεται ἡ σάρξ ὑπό τῆς ψυχῆς ἐν πνεύματι, 
ἡ δέ ψυχή ὑπό τοῦ Θεοῦ, τῆς ὄντως οὔσης ζωῆς, ὡς αὐτόν μονώτατον διά πάντων ὅλον 
ὅλη προφαινόμενον ἔχουσα, καί ἁπλῶς εἰπεῖν, ἀντιστρόφως τοῖς παροῦσι, περί ἅ νῦν 
ἐσμέν τε καί διεξαγόμεθα, πάντα κατά τό μέλλον δείξει τά ἡμέτερα ἡ θεοπρεπής τῆς 
ἀναστάσεως χάρις, ἵνα ὥσπερ διά τήν ἁμαρτίαν ἐνταῦθα κατέπιεν ὁ θάνατος ἰσχύσας, 
οὕτω καταποθήσεται δικαίως ἀσθενήσας ἐκεῖ διά τήν χάριν. Ταῦτα μέν εἰ καλῶς, ὡς 
εἴρηται, χρήσαιτο ταῖς αὐτῆς δυνάμεσι, καί κατά τόν σκοπόν τοῦ Θεοῦ, τόν αἰσθητόν 
κόσμον διά τῶν ἐν αὐτῷ πνευματικῶν λόγων ἡ ψυχή σοφῶς διοδεύσασα πρός Θεόν 
ἔλθῃ μετά συνέσεως: εἰ δέ κακῶς χρήσαιτο, παρά τόν δέοντα λόγον τόν παρόντα 
διαθρήσασα κόσμον, οὐκ ἄδηλόν πῶς εἰς πάθη ἀτιμίας ἐκπίπτουσα, καί τῆς θείας δόξης 
εἰκότως κατά τό μέλλον ἀποριφήσεται, φοβεράν ἐπ᾽ αἰῶσιν ἀπείροις λαβοῦσα 

κατάκρισιν τήν πρός τόν Θεόν σχετικήν ἀλλοτρίωσιν, ἐφ᾽ ἡ τρεχομένη οὐκ ἔχει λέγειν 
ὡς οὐ δικαίως, τήν ὑποστήσασαν τό μή ὄν διάθεσις κατήγορον ἔχουσα, ἥν ἀγνοῆσαι 
οὐδέποτε δύναται. "AN ἐπί τό προκείμενον ἡμῖν ἐπανακτέον τόν λόγον. 

Εἰπών γάρ ὁ εὐαγγελιστής: Ἔστι δέ καί ἄλλα πολλά ὅσα ἐποίησεν ὁ Ἰησοῦς, ἅτινα 
ἐάν γράφηται καθ᾽ ἕν, οὐδέ αὐτόν οἶναι τόν κόσμον χωρῆσαι τά γραφόμενα βιβλία, 
ἐνέφηνεν ἡμῖν διά τούτων, ὅτι τά φραφέντα πρός αὐτοῦ προομαλισμός τίς ἐστι τοῦ 
τελεωτέρου καί τέως ἀχωρήτου λόγου. Κατά ταύτην οὖν ἔννοιαν εἰπών τις τόν ἅγιον 
εὐαγγελιστήν Ἰωάννην πρόδρομον, ἐν ᾧ συνέταξεν Εὐαγγελίῳ προοδοποιοῦντι τήν 
διάνοιαν πρός παραδοχήν τοῦ τελεωτέρου λόγου, τῆς ἀληθείας οὐχ ἁμαρτήσεται. Ταύτῃ 
τοι καί μεγάλην τῆς ἀληθείας ἀποκαλεῖ φωνήν ὁ διδάσκαλος τά πνευματικά 
βροντήσαντα. Βροντή δέ ἐστι φωνή μόνον κατάπληξιν τοῖς ἀκούουσιν ἐμποιοῦσα, 
μηδέν μέντοι τρανοῦσα, οἷόσπερ ἐστιν ὁ στοιχειώδης λόγος. Πᾶς γάρ λόγος θεόθεν τοῖς 
ἀνθρώποις κατά τόν αἰῶνα τοῦτον γραφείς πρόδρομός ἐστι τοῦ δι᾽ αὐτοῦ ἀγράφως ἐν 
πνεύματι κατά νοῦ μηνυομένου καί ἐς ὕστερον φανησομένου τελεωτέρου λόγου, ὡς 
ἀλήθειαν μέν ἔχων ἐν ἑαυτῷ μηνυομένην, οὐ μήν δέ αὐτήν εὐπερικαλύπτως γυμνήν 
δεικνύς τήν ἀλήθειαν. Οὕτω μέν οὖν, ὡς οἶμαι, τῆς θείας ὅλης Γραφῆς ὁ νοῦς εὐσεβῶς 
ὁμαλιζόμενος οὐδέν δυσχερές ἤ ἀνώμαλον διά τῶν καθ᾽ ἱστορίαν δοκουσῶν 
ἐναντιώσεων ἔχων δειχθήσεται. Πᾶς γάρ τῶν ἀνέκαθεν ἁγίων (1253) κατά τόν ἀληθῆ 
λόγον τοῦ δι᾽ αὐτοῦ μηνυομένου τε καί προτυπουμένου μυστηρίου πρόδρομος ἦν, δι᾽ ὧν 
ἔπασχέ τε καί ἔδρα καί ἔλεγε τά τούτων προκηρύττων ἀρχέτυπα. Διό καί ἀντι ἀλλήλων 
ἀμέπττως παραλαμβάνονται, καί πάντων ἅπαντες, καί ἕκαστος ἑκάστου, καί ἀντί τῶν 
ὑπ᾽ αὐτῶν συγγραφεισῶν βίβλων, καί ἀντι αὐτῶν αἱ βίβλοι παρά τῇ συνηθείᾳ τῆς 
Γραφῆς προσαγορεύονται. Καί δηλοῖ τοῦτο σαφῶς τόν Βαπτιστήν Ἰωάννην Ἠλίαν καί 
ποιῶν καί λέγων ὁ Κύριος, εἴτε διά τήν ἴσην τῆς ἀρετῆς ἕξιν, ὥς φασιν οἱ διδάσκαλοι, 
καί τήν κατά νοῦν διά πάντων καθαρότητα, καί τό τῆς πολειτείας σύντονον, εἴτε διά 
τήν ἐν ἀμφοτέροις ταυτότητα τῆς ἐν τῇ χάριτι δυνάμεως, εἴτε καθ᾽ ἕτερον λόγον 
ἀπόκρυφον, αὐτός ἄν εἰδείη ὁ λέγων ὡς Θεός, καί οἱ παρ᾽ αὐτοῦ τά τοιαῦτα μυστήρια 
σοφιζόμενοι. Καί πάλιν Μωὔσέα τόν νόμον, καί προφήτας τάς αὐτῶν προφητικάς 
βίβλους, καλέσας, ἐν οἷς πρός τόν ἐν γῇ γεένῃ βασανιζόμενον πλούσιον φήσαντα τόν 
πατριάρχην εἰσήγαγεν Ἀβραάμ: Ἔχουσι Μωύὔσέα καί τούς προφήτας, ἀκουσάτωσαν 
αὐτῶν, ἀντί τῶν ὑπ᾽ αὐτῶν συγγραφεισῶν θείων βίβλων αὐτούς ἐκείνους παραθέμενος, 
Mwioéa φημί καί τούς προφήτας. Καί θαυμαστόν οὐδέν. Εἰ γάρ εἰς ἐστιν ὁ dl αὐτῶν 
καταγγελλόμενος, οἱ πάντες ὡς εἷς ὅν καταγγέλλουσι νοεῖσθαι δύναται, καί ἀντί 
πάντων ἕκαστος καί πάντες πάντων εὐσεβῶς ἀντιπαραλαμβάνεσθαι, τῶν τε 
διακονησαμένων τῷ κατά τήν Παλαιάν Διαθήκην μυστηρίῳ καί τῶν πιστευθέντων τό 
κήρυγμα τῆς κατά τό Εὐαγγέλιον χάριτος. Οὐκοῦν ὥσπερ εἰς ὅλην οὖσαν τῆς Καινῆς 
Διαθήκης καί τῆς κατ᾽ αὐτήν λατρείας. ὁ μέγας Βαπτιστής Ἰωάννης εὐσεβῶς 
παραλαμβάνεσθαι δύναται, οὕτω δικαίως εἰς ὅλην τήν Καινήν Διαθήκην καί τήν κατ᾽ 
αὐτήν λατρείαν, πρόδρομον οὖσαν τῆς ἐν μέλλοντι αἰῶνι μυστικῆς τῶν ἀῤῥήτων 
ἀγαθῶν κρυφιότητος, καί Ἰωάννης ὁ μέγας ἀληθῶς εὐαγγελιστής ληφθῆναι δύναται, 
ὡς πρόδρομος φωνή τοῦ μέλλοντος τρανῶς λαλεῖσθαι θειοτέρου λόγου, και εἰκών τῆς 
δειχθησομένης ἀληθείας. Σκιᾷ γάρ καί εἰκόνι καί ἀληθείᾳ τό καθ᾽ ἡμᾶς ὅλον τῆς 
σωτηρίας σοφῶς ᾧκονομήθη μυστήριον. Σκιάν γάρ εἶχεν ὁ νόμος, ὥς φησιν ὁ θεῖος 
Ἀπόστολος, τῶν μελλόντων ἀγαθῶν, οὐκ αὐτήν τήν εἰκόνα τῶν πραγμάτων, δι᾽ ἧς τούς 
κατά νόμον οἰκείως ἑαυτοῖς κατ᾽ ἀμυδράν τινα τῶν ἀληθῶν ἔμφασιν πρός τήν τοῦ 

Εὐαγγελίου παραδοχήν ὁ λόγος ἐπαιδαγώγει. Τό δέ Εὐαγγέλιον εἰκόνα κέκτηται τῶν 
ἀληθῶν, ὅλους ἔχον τρανῶς ἀπεντεῦθεν ἤδη τούς τῶν μελλόντων ἀγαθῶν ὁμοιότητα 
κτησαμένους. Ἑτοίμους ὁ λόγος δι᾽ ἐλπίδος καθίστησι τῇ παραδοχῇ τῆς τῶν ἀληθῶν 
ἀρχετυπίας ψυχωθῆναι καί γενέσθαι ζώσας εἰκόνας Χριστοῦ, καί ταυτόν αὐτῷ μᾶλλον 
κατά τήν χάριν ἤ ἀφομοίωμα, τυχόν δέ καί αὐτός ὁ κύριος, εἰ μή φορτικός ὁ λόγος τισίν 
εἶναι δοκεῖ. Ὡς Πρόδρομος ἑαυτοῦ πρός τοῦ θεοφόρου διδασκάλου προσηγόρευται νῦν, 
ὡς ἑαυτόν ἀναλόγως τοῖς ὑποδεχομένοις κατά (1256) τε τήν Παλαιάν κατά τε τήν Νέαν 
Διαθήκην ἐκφαίνων, δι᾽ αἰνιγμάτων τε καί φωνῶν καί τύπων προτρέχων αὐτός ἑαυτοῦ, 
καί διά τούτων πρός τήν χωρίς τούτων ἄγων ἀλήθειαν, τοῖς αὐτοῦ Κυρίου λόγοις τοῦτο 
τεκμαιρομένου, δι᾽ ὧν ἔλεγεν, Ἔτι πολλά ἔχω λέγειν ὑμῖν, ἀλλ᾽ οὐ δύνασθε βαστάζειν 
ἄρτι: σημαίνων τήν ὑψηλοτέραν μέν τῆς προλαβούσης, χθαμαλοτέραν δέ καί αὐτήν τῆς 
μετ᾽ αὐτήν διά τοῦ θείου Πνεύματος περί αὐτοῦ μέλλουσαν ἔσεσθαι, πρός αὐτούς 
διδασκαλίαν. Ὅθεν εἰκότως ἐπήγαγεν: Ὅταν δέ ἔλθῃ ἐκεῖνος, τό Πνεῦμα τῆς ἀληθείας, 
ὁδηγήσει ὑμᾶς ἐν τῇ ἀληθείᾳ πάσῃ; ἤ καί δι’ ὧν ἑτέρωθί φησιν: Ἰδού, ἐγώ μεθ᾽ ὑμῶν εἰμι 
πάσας τάς ἡμέρας ἕως τῆς συντελείας τοῦ αἰῶνος: οὐχ ὡς μετά τοῦτο παντελῶς οὐκ 
ἐσομένου μετ᾽ αὐτῶν, ἀλλ᾽ ὡς ὑψηλοτέρου δηλονότι παρ᾽ ὅν τέως ἠπίσταντο 
χθαμαλώτερον, ὡς πρός τήν ἑαυτῶν δύναμιν γινώσκεσθαι μέλλοντος. Ὡσαύτως γάρ 
ὑπάρχων ἀεί δι᾽ ἑαυτόν, καί μηδεμίαν παραδεχόμενος ἐξ ἀλλοιώσεως μεταβολήν, οὔτε 
τό μᾶλλον καί ἦττον, πᾶσι πάντα γένεται δι᾽ ὑπερβολήν ἀγαθότητος, ταπεινός τοῖς 
ταπεινοῖς, ὑψηλός τοῖς ὑψηλοῖς, καί τοῖς δι᾿ αὐτόν θεουμένοις ὁ ὁ φύσει Θεός, ὡς εἶναι τά 
τοῦ παρόντος αἰῶνος πάντα τῆς περί τόν ἄνθρωπον προνοίας εἴδη τε καί μυστήρια, κἄν 
μεγάλα ἢ, προοδοποίησίν τινα καί προδιατύπωσιν τῶν μελλόντων. Συγκρινόμενος οὖν 
καί αὐτός ὁ τέως τοῦ Κυρίου χωρητός λόγος πρός τόν μέλλοντα τοῖς μαθηταῖς 
μυστικώτερον ἐπιχορηγεῖσθαι, ἤ τε προτέρα πάλιν αὐτοῦ παρουσία τῇ δευτέρᾳ, 
πρόδρομός ἐστιν ἑαυτοῦ, παραδείξας μέν ἀμυδρῶς ἐν ἑαυτῷ πρός τήν τῶν 
ὑποδεχομένων δύναμιν, οὐ φανερώσας δέ νῦν ἅπερ ἔχει σεσιγημένως παρ᾽ ἑαυτῷ ἐν 
ἀποκρύφῳ μυστήρια, διά τό τῇ κτίσει τέως εἶναι παντελῶς ἀχώρητα. Πᾶν γάρ ὅ 
γράμμασιν ὑποπίπτει, καθώς εἴρηται, καί φωναῖς πάντως ὅτι καί τόν νούμενον ἐξ 
αὐτοῦ, κἄν πνευματικόν ἧ, ὅσον πρός τό μηδόλως γράμμασι, καί ἐκφωνήσει 
προσπίπτον, φωνῆς λόγον ὡς πρός τρανόν λόγον ἐπέχει, καί διά τοῦτο πάντα τά διά 
Χριστοῦ τοῦ Θεοῦ τοῖς μαθηταῖς λαληθέντα πρός τόν ἀλάλητον νοῦν ἤτοι νόησιν 
Ἰωάννην ἴσως ὁ θεσπέσιος οὗτος διδάσκαλος προσηγόρευσε, τήν πρόδρομον χάριν ἐκ 
τοῦ δεκτικοῦ καλῶς τε καί σοφῶς ὀνομάσας. 


Ἐκ τοῦ αὐτοῦ λόγου, εἰς τό, " Ὁ δέ περί Θεοῦ λόγος, ὅσῳ τελεώτερος, τοσούτῳ 
δυσεφικτότερος, καί πλείους τάς ἀντιλήψεις ἔχων, καί τάς λύσεις ἐργωδεστέρας. " 

Εἰ πολλά τά γεγονότα ἐστί, καί διάφορα πάντως τά γεγονότα ἐστίν, εἴπερ πολλά. Οὐ 
γάρ δυνατόν τά πολλά μή καί διάφορα εἶναι. Καί εἰ διάφορα ἐστι τά πολλά μή καί 
διαφόρους καί τούς οἷς κατ᾽ οὐσίαν ὑπάρχουσι λόγους νοητέον, οἷς μᾶλλον δι’ οὕς 
διαφέρουσι τά διαφέροντα: οὐ γάρ ἄν διέφερεν ἀλλήλων τά διαφέροντα, μή τῶν λόγων 
οἷς γεγόνασιν ἐχόντων διαφοράν. Εἰ τοίνυν ὥσπερ αἱ αἰσθήσεις φυσικῶς (1257) 
ἀντιλαμβανόμεναι τῶν αἰσθητῶν ἐξ ἀνάγκης κατά παραδοχήν πολλάς ποιοῦνται καί 
διαφόρους τῶν ὑποκειμένων καί ὑποπιπτόντων αὐταῖς τάς ἀντιλήψεις, οὕτω καί ὁ νοῦς 
πάντων φυσικῶς ἀντιλαμβανόμενος τῶν ἐν τοῖς οὖσι λόγων, οἷς ἀπείροις ἐνθεωρῶν 

ἐνεργείας Θεοῦ πολλάς ποιεῖται καί ἀπείρους, εἰπεῖν ἀληθές, τῶν ὧν ἀντιλαμβάνεται 
θείων ἐνεργειῶν διαφοράς, ἄτονον εἰκότως ἕξει τήν δύναμιν καί τήν μέθοδον ἄπορον 
τῆς ἐπιστημονικῆς ἐρεύνης τοῦ ὄντως ὄντος ἀληθοῦς, οὐκ ἔχων νοῆσαι πῶς ἐν ἑκάστῳ 
τῶν καθ᾽ ἑαυτό ἑκάστων λόγῳ καί ἐν πᾶσιν ὁμοῦ καθ᾽ οὕς ὑπάρχουσι τά πάντα λόγοις ὁ 
μηδέν ὥν τῶν ὄντων ἀληθῶς καί πάντα κυρίως ὥν καί ὑπέρ πάντα Θεός. Εἰ γοῦν πᾶσα 
θεία κατά τόν ἀληθῆ λόγον ἐνέργεια τόν Θεόν ἀμερῶς ὅλον δι᾽ ἑαυτῆς ἐν ἑκάστῳ καθ᾽ 
ὅνπερ τινά λόγον ἐστίν ἰδικῶς ὑποσημαίνει, τίς ἀκριβῶς ἐστιν ὁ νοῆσαί τε καί εἰπεῖν 
δυνάμενος, πῶς ἐν πᾶσί τε κοινῶς ὅλος καί ἐν ἑκάστῳ τῶν ὄντων ἰδιαζόντως, ὁ ἀμερῶς 
τε καί ἀμερίστως ἐστίν ὁ Θεός, μήτε ποικίλως -συνδιαστελλόμενος ταῖς τῶν ὄντων οἷς 
ἔνεστιν ὡς ὦν ἀπείροις διαφοραῖς, μήτε οὖν συστελλόμενος κατά τήν τοῦ ἑνός 
ἰδιάζουσαν ὕπαρξιν, μήτε συστέλλων κατά τήν μίαν πάντων ἑνικήν ὁλότητα τάς τῶν 
ὄντων διαφοράς, ἀλλά πάντα ἐν πᾶσίν ἐστιν ἀληθῶς, μηδέποτε τῆς οἰκείας ἀμεροῦς 
ἁπλότητος ἐξιστάμενος; Καλῶς οὖν ὁ διδάσκαλος ἔ ἔφη τάς ἀντιλήψεις τοῦ περί θεότητος 
λόγου πολλάς εἶναι, ἐξ ὧν ὅτι ἐστί μόνον Θεός διδασκόμεθα, καί τάς λύσεις 
ἐργωδεστέρας, ἐξ ὧν πάλιν τί οὐκ ἔστι μανθάνομεν: πρός τό παῦσαι περιεργίας 
ἀνωφελοῦς καί βλαβερᾶς τούς ληπτόν οἰομένους τό θεῖον τοῖς διακένοις ἀναπλασμοῖς 
τῆς αὐτῶν διανοίας, ἡ οὐδέ τό ἔσχατον τῶν ἐν τοῖς οὖσι καθ᾽ ὅν ἐστι καί ὑπάρχει λόγον 
ἀληθῶς ἐστι ληπτόν. 


Ἐκ τοῦ περί Υἱοῦ πρώτου λόγου, εἰς τό, " Διά τοῦτο μονάς ἀπ᾽ ἀρχῆς εἰς δυάδα 
κινηθεῖσα μέχρι Τριάδος ἔστη. " 

Πᾶν κατά φύσιν κινούμενον δι᾽ αἰτίαν πάντως κινεῖται, καί πᾶν τό dl αἰτίαν 
κινούμενον δι᾽ αἰτίαν πάντως καί ἔστι, πᾶν δέ τό δι᾽ αἰτίαν ὄν καί δι᾽ αἰτίαν κινούμενον 
ἀρχήν μέν εἶχε πάντως τοῦ εἶναι τήν δι᾽ ἥν ἔστι καί ἐξ ἧς πρός τό εἶναι ἤχθη αἰτίαν, 
τέλος δέ τοῦ κινεῖσθαι τήν αὐτήν δι᾿ ἥν κινεῖται καί πρός ἥν ἐπείγεται αἰτίαν. Πᾶν δέ τό 
δι᾽ αἰτίαν καί ὅν καί κινούμενον καί γενητόν πάντως. Εἰ δέ τοῦ κινουμένου τέλος ἐστίν 
ἡ δι᾽ ἥν κινεῖται αἰτία, ἡ αὐτή πάντως ἐστί τῇ δι᾽ ἥν γεγένηται καί ἔστιν αἰτίᾳ. Μία οὖν 
ἄρα πάντως τοῦ ὁπωσοῦν ὄντος καί καινουμένου κατά φύσιν ὡς ἀρχή καί τέλος αἰτία 
δι᾿ ἥν καί ἔστι καί κινεῖται πᾶν τό ὅν καί κινούμενον. Δραστήριος γάρ ὑπάρχουσα 
δύναμις καί ποιεῖ τά (1260) γινόμενα θεοπρεπῶς ὡς ἀρχή καί προβάλλεται, καί ἕλκει τά 
κινούμενα προνοητικῶς ὡς τέλος καί ὁρίζει. Εἰ δέ πᾶν κινούμενον καί γενητόν δι᾿ 
αἰτίαν ἔστι τε καί κινεῖται καί γεγένηται, πᾶν ὅ μή δι᾽ αἰτίαν ἐστίν οὐδέ ποιητόν ἐστιν, 
οὐδέ κινητόν δηλονότι. Οὐ γάρ κινεῖται τό παντάπασι μή ἔχον τοῦ εἶναι αἰτίαν. Εἰ δέ τό 
ἀναίτιον πάντως καί ἀκίνητον, ἀκίνητον ἄρα τό Θεῖον, ὡς τοῦ εἶναι μηδεμίαν ἔχον 
αἰτίαν, καί πάντων τῶν ὄντων ὑπάρχον αἰτίαν. Πῶς οὖν, ἴσως ἐρεῖ τις, ὁ θαυμαστός 
οὗτος διδάσκαλος κινούμενον εἰσάγει τό Θεῖον ἐν τοῖς προτεθεῖσι; Πρός ὅν ἐροῦμεν ὅτι 
παντός μᾶλλον ἤδει, τό, Ἐκάστης τέχνης συνεκτικός λόγος, ἀκίνητος μένων 
παντάπασιν ἐφ᾽ ἑαυτόν, ἵνα παραδείγματι χρήσωμαι, καθ᾽ ἕκαστον εἶδος τῶν ὑπό τήν 
αὐτήν τέχνην μορφούμενος, κινεῖσθαι λέγεται τῷ κινεῖν μᾶλλον καθ’ ἑαυτόν τό 
τεχνούμενον ἤ τῷ κινεῖσθαι προφαινόμενος: ἤ, ὡς φῶς πρός τό ὁρᾷν τήν ὄφιν κινῶν 
λέγεται κινεῖσθαι, κινητικόν ὑπάρχον πάσης ὄψεως κυρίως ἤπερ κινητόν, οὕτω καί τό 
Θεῖον ἀκίνητον πάντη καθ᾽ οὐσίαν καί φύσιν ὑπάρχον, ὡς ἄπειρον καί ἄσχετον καί 
ἀόριστον, οἱονεί τις ἐπιστημονικός λόγος ἐνυπάρχων ταῖς τῶν ὄντων οὐσίαις λέγεται 
κινεῖσθαι, τῷ κινεῖν προνοητικῶς ἕκαστον τῶν ὄντων καθ᾽ ὅν κινεῖσθαι πέφυκε λόγον, 

καί ὡς αἴτιον πάντα τά κατηγορούμενα κατά τῶν ὧν ἐστιν αἴτιον ἀπαθῶς 
ἀναδεχόμενον. Ἀνελεῖται τοῦτο ζητήσας ὁ θεοφάντωρ καί μέγας ᾿Αρεοπαγίτης ἅγιος 
Διονύσιος ἐν οἷς φησι: "Τί δήποτε τό Θεῖον οἱ θεολόγοι ποτέ μέν ἔρωτα, ποτέ δέ ἀγάπην, 
ποτέ δέ ἐραστόν καί ἀγαπητόν ἀποκαλοῦσι; " Συμπεραίνει τόν λόγον οὐτωσί φάσκων: " 
Ὅτιπερ τῷ μέν κινεῖται, τῷ δέ κινεῖ" καί σαφέστερον εἰπεῖν, Ὥς μέν ἔρως ὑπάρχον τό 
Θεῖον καί ἀγάπη κινεῖται, ὡς δέ ἐραστόν καί ἀγαπητόν κινεῖ πρός ἑαυτό πάντα τά 
ἔρωτος καί ἀγάπης δεκτικά' καί τρανότερον αὖθις φάναι: Κινεῖται μέν ὡς σχέσιν 
ἐμποιοῦν ἐνδιάθετον ἔρωτος καί ἀγάπης τοῖς τούτων δεκτικοῖς, κινεῖ δέ ὡς ἑλκτικόν 
φύσει τῆς τῶν ἐπ᾿ αὐτῷ κινουμένων ἐφέσεως: καί πάλιν. Κινεῖ καί κινεῖται, ὡς διψῶν τό 
διψᾶσθαι, καί ἐρῶν τό ἐρᾶσθαι, καί ἀγαπῶν τό ἀγαπᾶσθαι. Κατά τοῦτον τρόπον καί ὁ 
θεόφρων Γρηγόριός φησι: "Μονάς ἀπ᾽ ἀρχῆς εἰς δυάδα κινηθεῖσα μέχρι Τριάδος ἔστη." 
Κινεῖται γάρ ἐν τῷ ταύτης δεκτικῷ νῷ, εἴτε ἀγγελικῷ, εἴτε ἀνθρωπίνῳ, δι’ αὐτῆς καί ἐν 
αὐτῇ τάς περί αὐτῆς ἐξετάσεις ποιουμένῳ, σαφέστερον εἰπεῖν, διδάσκει αὐτόν 
ἀμερίστως ἐν τῇ πρώτῃ προσβολῇ τόν περί μονάδος λόγον, ἵνα μή διαίρεσις τῷ πρώτῳ 
αἰτίῳ ἐπεισαχθῇ, προβιβάζει δέ αὐτόν καί τήν θείαν καί ἀπόῤῥητον τούτου γονιμότητα 
δέξασθαι, λέγουσα μυστικῶς τε καί κρυφίως αὐτῷ μή δεῖν ἄγονον εἶναι πώποτε 
φρονεῖν τοῦτο τό ἀγαθόν λόγου καί σοφίας, ἤ ἁγιαστικῆς δυνάμεως, ὁμοουσίων τε καί 
ἐνυποστάτων, ἵνα μή σύνθετον ἐκ τούτων ὑποληφθῇ τό Θεῖον ὡς συμβεβηκότων, καί 
οὐχί ταῦτα ὑπάρχον ἀεί πιστευθῇ. Κινεῖσθαι οὖν ἡ Θεότης λέγεται ὡς αἰτία τῆς καθ᾽ ὅν 
ὑπάρχει τρόπον ἐξετάσεως. Ἄνευ γάρ ἐλλάμψεως (1261) ἐπιβάλλειν θεότητι τῶν 
ἀμηχάνων ἐστί. Λέγεται δέ κινεῖσθαι πάλιν καί διά τήν κατά μέρος φανέρωσιν τοῦ περί 
αὐτῆς τελεωτέρου λόγου κατά τήν ἁγίαν Γραφήν, ἀπό τοῦ Πατέρα ὁμολογεῖν 
ἀρχομένου, καί εἰς Υἱόν συνομολογεῖν Πατρί προβαίνοντος, καί Πατρί καί Υἱῷ 
συμπαραδέχεσθαι τό Πνεῦμα τό ἅγιον, καί συμπροσκυνεῖν τούς διδασκομένους 
ἐνάγοντος τριάδα τελείαν μονάδι τελείᾳ, ἤγουν μίαν οὐσίαν καί θεότητα καί δύναμιν 
καί ἐνέργειαν ἐν τρισίν ὑποστάσεσιν. 


Ἐκ τοῦ αὐτοῦ λόγου, εἰς τό’ " ᾿Αλλ᾽ ἕτερον, οἶμαι, θέλων καί θέλησις, γεννῶν καί 
γέννησις, λέγων καί λόγος, εἰ μή μεθύομεν' τά μέν ὁ κινούμενος, τά δέ οἷον ἡ κίνησις. 
Οὔκουν θελήσεως τό θεληθέν, οὐδέ τό γεννηθέν γεννήσεως ( οὐδέ γάρ ἕπεται πάντως ), 
οὐ δέ τό ἀκουσθέν ἐκφωνήσεως, ἀλλά τοῦ θέλοντος καί τοῦ γεννῶντος καί τοῦ 
λέγοντος. Τά τοῦ Θεοῦ δέ καί ὑπέρ πάντα ταῦτα, ᾧ γέννησίς ἐστιν ἴσως ἡ τοῦ γεννᾷν 
θέλησις." 

Πρός τούς ᾿ἈΑρειανούς πάντα κινοῦντας τρόπον πρός τό εὐεπίβατον αὐτοῖς εἶναι τήν 
κατά τοῦ Μονογενοῦς βλασφημίαν, καί λέγοντος θελήσεως, ἀλλ᾽ οὐ Πατρός Υἱόν εἶναι 
τόν μονογενῇ Υἱόν, ταῦτα φησιν ὁ σοφός διδάσκαλος, εὐδιάλυτον οὖσαν δεικνύς πᾶσαν 
αὐτῶν ἐντεῦθεν τήν κατά τῆς ἀληθείας μηχανήν. Εἰ γάρ τάς τῆς ψυχῆς δυνάμεις, ἄς 
ἴσως φαίη τις εἶναι συμπληρωτικάς τῆς οὐσίας αὐτῆς, δύνασθαι μέν ταύτας ἐνεργεῖν 
λέγομεν ἐν ἡ σύνεισιν οὐσίᾳ, μή μέντοι καί κινεῖσθαι πάντως κατ᾽ ἐνέργειαν 
ἀποτελεσματικήν χωρίς τῆς τοῦ θέλοντος ἐπινεύσεως δύνασθαι. Εἰ δέ καί δοθείη καθ᾽ 
ὑπόθεσιν το ἴδιον ἐθέλειν αὐτάς ἐνεργεῖν ἐκ τῆς φυσικῆς κινήσεως, χωρίς τῆς τοῦ 
ταύτας, ἵν᾿ οὕτως εἴπω, κεκτημένου ῥοπῆς μηδέν ἰσχεῖν αὐτάς καθάπαξ 
ἀποτελεσματικῶς ἐνεργεῖν τῆς ἰδίας ὁρμῆς. Οὐ γάρ ἀκολουθεῖ πάντως τῇ δυνάμει το 
ἔργον, μή ἐχούσῃ τήν τοῦ οὗ ἐστι δύναμις ῥοπήν, σηνεισφέρουσαν αὐτῇ τό κατ᾽ 

ἐνέργειαν ἐν πράγματι τέλος, καθ᾽ ἑαυτήν οὔσῃ ἀνυποστάτῳ. Μάτην τήν θέλησιν 
προεβάλοντο, μή οὖσάν τινος ἀποτελεστικήν, χωρίς τοῦ αὐτήν ἔχοντός τε και θέλοντος. 
Καί τοῦτό ἐστιν ὅ φησιν ὁ διδάσκαλος. Οὐδέ γάρ ἕπεται πάντως δηλονότι τῇ θελήσει το 
θεληθέν, καί ταῖς λοιπαῖς ὡσαύτως τά λοιπά, χωρίς τῆς τοῦ ταύταις ὑποκειμένου ἐν ᾧ 
καί εἰσί συνεισφορᾶς. Εἰ τοίνυν ἐκ τῶν καθ᾽ ἡμᾶς παραδειγμάτων τεκμαίρεσθε τά θεῖα, 
ὦ οὗτοι, δέξασθε ταῖς ὑμῶν γοῦν αὐτῶν στοιχοῦντες ὑποθέσεσι τῶν ἅμα πάντως εἶναι 
τά κατά τήν μέσην σχέσιν ἀλλήλοις συνόντα, λέγω δή τόν θέλοντα καί τό θεληθέν, τόν 
γεννῶντα καί τό γεννηθέν, κατά τήν σχέσιν, (1264) φημί δέ τήν θέλησιν καί τήν 
γέννησιν, ἀλλήλοις συνόντα. Ὡς γάρ τοῦ ὁρῶντος καί τοῦ ὁρωμένου χωρίς οὐκ ἔστιν 
ὅρασις, οὔτε τοῦ νοοῦντος καί τοῦ νοουμένου νόησις, οὕτως οὐδέ τοῦ γεννῶντος καί 
τοῦ γεννωμένου γέννησις, οὐδέ τοῦ θέλοντος καί τοῦ θελομένου θέλησις, ὅτι μηδέ 
ἕπεται θελήσει τό θεληθέν, ὡς ἐδείχθη, χωρίς τῆς τοῦ θέλοντος συνεισφορᾶς. Εἰ δέ τῶν 
ἅμα ταῦτά ἐστι κατά τήν σχέσιν, ἀκίνητος γάρ ἡ ἐπ᾽ ἀμφοῖν σχέσις, ἅμα ἦν ἄρα τῷ 
γεννῶντι Πατρί, ἀεί ὄντι Πατρί, διά γεννήσεως, καί καθ᾽ ὑμᾶς ὁ γεννώμενος Υἱός, μή 
παραδεχόμεος καθ᾽ οἱονδήποτε τρόπον μεταξύ αὐτοῦ καί τοῦ γεννῶντος Πατρός 
παρενθήκην χρόνου, καί οὐκ ἔτι θελήσεως ἐστιν Υἱός ὁ Υἱός, ἀλλά τοῦ γεννῶντος 
Πατρός. Καί ταῦτα, φησίν, ἐκ τῶν καθ᾽ ἡμᾶς παραδειγμάτων εἰρήσθω, τά δέ τοῦ Θεοῦ 
καί ὑπέρ πάντα ταῦτα, ᾧ γέννησις ἴσως, ἐστίν ἡ τοῦ γεννᾷν θέλησις. ᾿Ἀμφέβαλε δέ τοῦτο 
διά τοῦ " Ἴσως" ἐπιῤῥήματος διά τό καί ὑπέρ θέλησιν εἶναι τήν ἐκ τοῦ Πατρός τοῦ Υἱοῦ 
γέννησιν. Οὐ γάρ μεσάζεται θελήσει ἐκ τοῦ Πατρός ὁ Υἱός, οὐδέ προεπινοεῖται τοῦ Υἱοῦ 
καθ᾽ ὁτιοῦν ἡ τοῦ Πατρός θέλησις, ὅτι μηδέ προύπῆν ὁ Πατήρ τοῦ Υἱοῦ, ὥσπερ οὐδέ νοῦς 
λόγου τοῦ ἐξ αὐτοῦ, οὔτε φῶς τοῦ ἀπαυγάσματος, Ἅμα γάρ τό εἶναι ἔχοντες καί θέλησιν 
μίαν ἔχουσιν ὅ τι Πατήρ καί ὁ ἐξ αὐτοῦ ἀνάρχως γεννηθείς Υἱός, ἁπλῆν τε καί 
ἀδιαίρετον, ὥσπερ οὖν καί οὐσίαν μίαν καί φύσιν. 


Ἐκ τοῦ αὐτοῦ λόγου, εἰς τό’ "Ἐπεί τί κωλύει κἀμέ ταύτην πρότασιν ποιησάμενον 
τήν ὅτι, Ὁ Πατήρ μείζων τῇ φύσει, ἔπειτα προσλαβόντα τό, Φύσει δέ οὐ πάντως μεῖζον, 
οὐδέ Πατήρ, συναγαγεῖν, Τό μεῖζον οὐ πάντως μεῖζον, ἤ, Ὁ Πατήρ οὐ πάντως Πατήρ." 

Ἐπειδήπερ μείζονα τῷ αἰτίῳ τοῦ Υἱοῦ τον Πατέρα σοφῶς ὁ διδάσκαλος, ὡς τοῦ 
Πατρός ὄντος τοῦ Υἱοῦ, ἀλλ᾽ οὐκ ἐκ τοῦ Υἱοῦ τοῦ Πατρός ὑπάρχοντος, διωρίζετο, 
προσλαβόντες οἱ ᾿ἈΑρειανοί τήν τό αἴτιον φύσει πρότασιν συνῆγον αὐτῷ κακούργως τό 
φύσει μεῖζον. Πρῶτον μέν ἐπιλύεται γενναίως τό παραλελογισμένως ὑπ᾽ αὐτῶν 
συναχθέν εἰπών: " Οὐκ οἶδα πότερον ἑαυτούς παραλογίζονται, ἤ τούς πρός οὕς ὁ λόγος." 
Οὐ γάρ ἁπλῶς ὅσα κατά τινος λέγεται, ταῦτα καί κατά τοῦ ἀποκειμένου τούτῳ 
ῥηθήσεται: ἀλλά δῆλον κατά τίνος καί τίνα τοῦτ᾽ ἔστιν. Οὐ γάρ ὅσα κατά τοῦ αἰτίου ὡς 
αἰτίου, φησί, λέγεται, ταῦτα καί κατά τοῦ φύσει ῥηθήσεται. Οὐκ ἔστι γάρ λόγου τά κατά 
τινος φέρε εἰπεῖν σοφοῦ ἤ βασιλέως ὡς σοφοῦ ἤ ὡς βασιλέως λεγόμενα καί κατά τοῦ 
ὑποκειμένου τούτοις ῥηθῆναι, ὡς ἀνθρώπων, καί συμπαραλαμβάνειν ἀθέσμως τῷ τῆς 
οὐσίας ὅρῳ τῶν ὑποκειμένων τά κατά τῆς σοφίας ὡς σοφίας, καί τά κατά τῆς βασιλείας 
ὡς βασιλείας λεγόμενα, τά μηδέν καθόλου τῷ λόγῳ τῆς οὐσίας ἐπικοινωνοῦντα ὡς 
συστατικάς διαφοράς αὐτῆς καί συμπληρωτικάς (1265) τοῦ κατ᾽ αὐτήν ὅρου 
παραλαμβάνειν. Ἔπειτα σοφώτερον συμπλέξας αὐτοῖς ἐκ τῆς αὐτῶν προτάσεως 
συλλογισμόν περιτρέπει αὐτούς ἑαυτοῖς. Ἔχει δέ οὕτως: Ἐπεί τί κωλύει κἀμέ ταύτην 
πρότασιν ποιησάμενον τήν ὅτι, Ὁ Πατήρ μείζων τῇ φύσει, ἔπειτα προσλαβόντα τό, 

Φύσει δέ οὐ πάντως μεῖζον οὐδέ Πατήρ, ἐντεῦθεν συναγαγεῖν, Τό μεῖζον οὐ πάντως 
μεῖζον, ἤ, Ὁ Πατήρ οὐ πάντως Πατήρ. Πρός δέ τό σαφέστερον ἡμῖν γενέσθαι καί 
συνεκτικώτερον διαγράψωμεν, εἰ δοκεῖ, σχήματι τό λεγόμενον, ἐκ μέν τῆς τῶν 
ἐναντίων ἐπιχειρήσεως ἀρχόμενοι, εἰς δέ τήν τοῦ Πατρός καταπαύοντες διδασκαλίαν. 

Πρότασις Ἀρειανῶν, ἤγουν Εὐνομιανῶν- " Εἰ φύσει αἴτιος ὁ Πατήρ τοῦ Υἱοῦ, μείζων 
δέ ὁ Πατήρ του Υἱοῦ, μείζων ἄρα τῇ φύσει ὁ Πατήρ τοῦ Υἱοῦ." Ἐπίλυσις τοῦ ἁγίου 
Πατρός ἡμῶν Γρηγορίου διά τῆς εἰς ἄτοπον ἀπαγωγῆς περιτρέποντος τούς ἐναντίου: " Εἰ 
φύσει μείζων καθ’ ὑμᾶς ὁ Πατήρ τοῦ Υἱοῦ, τό δέ φύσει οὐ πάντως μείζων ἤ Πατήρ. τό 
μεῖζον ἄρα οὐ μεῖζον, ἤ ὁ Πατήρ οὐ πάντως Πατήρ." 

Οὕτω περιτρέπονται τοῖς οἰκείοις ἑαλακότες μηχανήμασιν οἱ τήν ἀλήθειαν 
ἀπαναινόμενοι, κενοί κενῶς τῆς εὐσεβείας ἐκτιναχθέντες. Ἐπί γάρ τῶν τοιούτων 
λόγων τά συμπεράσματα τῶν προτάσεών εἰσι συστατικά, τῶν δέ συμπερασμάτων αἱ 
προτάσεις ὑπάρχουσιν ὁριστικαί, οἷς περιπτώκασιν ἐκ πολλῆς ἀμαθίας οἱ ἑαυτούς 
οἰόμενοι σοφούς. 


Ἔστω δέ καί ἐνεργείας, εἰ δοκεῖ, οὐδέ οὕτως ἡμᾶς αἱρήσετε. Αὐτό δέ τοῦτο 
ἐνεργηκώς ἄν εἴη τό ὁμούσιον, εἰ καί ἄτοπος ἄλλως ἡ τῆς περί τοῦτο ἐνεργείας 
ὑπόληψις." 

Ἐπειδή οἱ τήν γλῶσσαν ὡσεί ξυρόν κατά τῆς ἀληθείας ἡ ἠκονημένην ἔχοντες ἔλεγον 
δῆθεν ἐ ἐρωτῶντες’ Ὁ Πατήρ οὐσίας ἐστίν, ἤ ἐνεργείας ὄνομα εἶναι τό, Πατήρ, ἐντεῦθεν 
συναγάγωσι τό ἑτερούσιον εἶναι τῷ Πατρί τόν Υἱόν, ὡς τῆς αὐτῆς οὐσίας δύο μή 
ἐπιδεχομένης καί διάφορα κυρίως ὀνόματα (εἰ γάρ τό Πατήρ οὐσίας ἐστίν ὄνομα, οὐκ ἄν 
ποτε τῆς αὐτῆς ὄνομα εἴη τό Υἱός)" εἰ δέ ἐνεργείας, σαφῶς τοῦ Πατρός ποιήμα τόν Υἱόν 
ὁμολογοῦντας δείξωσιν, ὡς ἐνέργημα, μετά τό τήν κυριολεξίαν ἀντιθετικῶς διελθεῖν 
εὐθέως πρός αὐτούς τόν διδάσκαλον εἰρηκότα οὔτε οὐσίας εἶναι τό πατήρ ὄνομα, οὔτε 
ἐνεργείας, ἀλλά σχέσεως, καί τοῦ πῶς ἔχει πρός τόν Υἷόν ὁ Πατήρ, ἤ ὁ Υἱός πρός τόν 
Πατέρα, συμπεριφορικῶς ἐνήγαγεν εἰπών’ " Ἔστω καί ἐνεργείας, εἰ τοῦτο δοκεῖ," καί 
ἐπιφέρει "Αὐτό δέ τοῦτο ἐνηργηκώς ἄν εἴη τό ὁμοούσιον." Πῶς οὖν ἐνεργεῖ τό 
ὁμοούσιον; ζητήσαι τις ἄν τυχόν τῶν ἄγαν ἐξεταστικῶν καί μηδέν τῶν συμφερόντων 
ἀγνοεῖν ἀνεχομένων. Τοῦτο δέ κατά τοιόνδε τρόπον ὁμαλισθήσεται. Δύο καθόλου τάς 
ἐνεργείας εἶναί φασιν ἐν τοῖς οὖσι, 1268) μίαν μέν τήν προάγουσαν ἐκ τῶν ὄντων 
φυσικῶς τά ὁμογενῆ καί ὁμοούσια καί ἑαυτοῖς πάντη ταὐτά. Καθ᾿ ἥν συμπεριενεχθείς 
τοῖς λογολέσχαις ἐπιεικῶς πρός τό μικρόν γοῦν ἐπισχεῖν αὐτούς τοῦ βλασφημεῖν φησιν 
ὁ διδάσκαλος. " Ἔστω δέ καθ᾽ ὑμᾶς," κατά τόν ἀποδοθέντα σκοπόν τοῦ λόγου, " καί 
ἐνεργείας ὄνομα ὁ Πατήρ. οἷς ἐπάγει "Αὐτό δέ τοῦτο ἐνηργηκώς ἄν εἴη ὁ Πατήρ," 
δηλονότι τό ὁμοούσιον, ὡς ἐνέργειαν οὐσιωδῶς ὑφεστῶσαν καί ζῶσαν, ὁ ὥσπερ οὖν 
ἀμέλει καί λόγον ζῶντα καί δύναμιν καί σοφίαν αὐθυπόστατον τόν μονογενῆ Θεοῦ 
Λόγον καί Υἱόν τοῦ Πατρός εἰρήκασιν οἱ θεόφρονες. τῆς ἀληθείας διδάσκαλοι. Τήν δέ 
ἑτέραν ἐνέργειάν φασιν εἶναι τῶν ἐκτός ἀπεργαστικήν, καθ᾽ ἥν περί τι τῶν ἔξωθεν καί 
ἑτερούσιων ἐνεργῶν τις ἕτερόν τι τῆς ἰδίας οὐσίας ἀλλότριον ἐκ προὐποκειμένη ὕλης 
τινός κατασκευάζει. Ταύτην δέ τήν ἐνέργειαν ταῖς τέχναις ἐπιστημονικῶς συγκεῖσθαί 
φασι. Περί ἧς ὁ θεόφρων διδάσκαλός φησι, "Ἐΐ καί ἄτοπος ἄλλως," παρ᾽ ὅν ἐλήφθη 
δηλονότι τρόπον, " ‘H τῆς περί τοῦτο ἐνεργείας ὑπόληψις," καί μάλιστα ἐπί Πατρός καί 
Yiodò λαμβανομένης, ἐφ᾽ ὧν οὐδέ τήν πρώτην κυρίως δέξασθε ὁ εὐσεβής ἀνέχεται νοῦς, 

διά to καί ὑπέρ ταύτην εἶναι τήν ἐκ τοῦ Πατρός καί ἅμα τῷ Πατρί καί ἐν τῷ Πατρί 
ἄφραστον καί ἀπερινόητον ὕπαρξιν τοῦ Μονογενοῦς. 


Ἐκ τοῦ β΄ περί Υἱοῦ λόγου, εἰς τό’ " Θεός δέ λέγοιτο ἄν οὐ τοῦ Λόγου, τοῦ ὁρωμένου 
δέ. Πῶς γάρ εἴη τοῦ κυρίως Θεοῦ Θεός; ὥσπερ καί Πατήρ οὐ τοῦ ὁρωμένου, τοῦ Λόγου 
δέ. Καί γάρ ἦν διπλοῦς, ὥστε τό μέν κυρίως ἐπ᾽ ἀμφοῖν, τό δέ οὐ κυρίως: ἐναντίως δέ ἐφ᾽ 
ἡμῶν ἔχει. Ἡμῶν γάρ κυρίως Θεός ὁ Θεός, οὐ κυρίως δέ Πατήρ." 

Τό μέν κυρίως ἐπ᾽ ἀμφοῖν θετέον, τοῦ, Πατήρ, καί τοῦ, Θεός, ὡς ἀμφοῖν ἐπί Χριστοῦ 
κυρίως λέγεσθαι δυναμένων διά τήν μίαν ὑπόστασιν. Χριστοῦ γάρ Πατήρ κυρίως ἐστίν ὁ 
Θεός, ὡς Υἱοῦ καί Θεοῦ Λόγου καί ἑνός τῆς ἁγίας Τριάδος ὑπάρχοντος καί μετά τήν 
σάρκωσιν, καί Θεοῦ τοῦ αὐτοῦ Χριστοῦ πάλιν κυρίως ἐστίν, ὡς ἀνθρώπου κατά 
ἀλήθειαν ὄντος διά τήν σάρκα, καί ἑνός τῶν ἀνθρώπων χρηματίζοντος: τά γάρ τῶν 
μερῶν τοῦ ἐξ αὐτῶν ὅλου κυρίως κατηγορεῖται, ὡς ἐπιδεχομένου πάντα κυρίως τά 
φυσικῶς προσόντα τοῖς μέρεσιν, ἐξ ὧν καί ὑφέστηκε. "Τό δέ οὐ κυρίως ὡσαύτως ἐπ᾽ 
ἀμφοῖν" ληπτέον, τοῦ, Θεός, καί τοῦ, Πατήρ ὡς ἀμφοῖν ἐπί Χριστοῦ κυρίως λεχθῆναι μή 
δυναμένων, διά τήν φυσικήν διαφοράν τῶν ἐξ ὧν καί ἐν αἷς συνέστηκε φύσεων. Τά γάρ 
τῷ κατά σύνθεσιν ὅλῳ προσόντα θατέρου τῶν ἑαυτοῦ μερῶν οὐδέποτε κυρίως 
κατηγορηθήσεται. " Ἐναντίως" δέ " ἤ ἐφ᾽ ἡμῶν ἔχει," τουτέστιν ἔμπαλιν καθώς ἐφ᾽ 
ἡμῶν ἔχει. Ἡνίκα γάρ τήν (1269) διαφοράν θεωρῶ τῶν φύσεων, καί τήν αὐτῶν κατ᾽ 
ἐπίνοιαν ποιοῦμαι διάκρισιν, οὐ δύναμαι τό ἐπ᾽ ἀμφοῖν κυρίως τιθέναι, τοῦ, Πατήρ, 
φημί καί τοῦ, Θεός. Οὐ γάρ κυρίως τοῦ Λόγου Θεός ἐστιν ὁ Πατήρ, οὐ δέ κυρίως Πατήρ 
τῆς σαρκός ἐστιν ὁ Θεός. " Ἐναντίως δέ," τουτέστιν ἔμπαλιν δέ, ἤ ἀντιστρόφως δέ, τοῦ 
τε "κυρίως" δηλονότι καί "οὐ κυρίως," ἐπί τε τῆς ἑνώσεως καί τῆς μίας ὑποστάσεως, ἐπί 
τε τῆς διαφορᾶς τῶν φύσεων καί τῆς κατ᾽ ἐπίνοιαν αὐτῶν διακρίσεως λαμβανομένων, 
ὡς τῆς μέν μίαν ὑποστάσεως κυρίως Θεόν καί Πατέρα λεγόμενον, ὡς ἑνός Χριστοῦ, τόν 
Θεόν ἐπιδεχομένης, κατά τήν ἀποδοθεῖσαν αἰτίαν, τῆς δέ κατ᾽ οὐσίαν διαφορᾶς τῶν 
φύσεων ἔμπαλιν τό μή κυρίως ἐπιδεχομένης, καθώς ἐφ᾽ ἡμῶν ἔχει. Ἡμῶν γάρ κυρίως 
μέν Θεός ὁ Θεός, ὥσπερ καί τῆς τοῦ Λόγου σαρκός, οὐ κυρίως δέ Πατήρ, ὥσπερ οὐδέ τῆς 
τοῦ Λόγου σαρκός. Ἐνηλλαγμένως οὖν τά τοῦ ὅλου τοῖς μέρεσι, καί τῷ ὅλῳ τά τῶν 
οἰκείων μερῶν ἐκφωτητέον, καί ἔσται ῥᾳδία καί σαφή ἡ τοῦ προκειμένου κατάληψις. 
Καί ἵνα IXDE9r N04 γένηται τό IO: ἡνίκα μέν ὡς ὑπόσταστις ὁ Χριστός 
θεωρεῖται, τό " κυρίως ἐπ᾽ ἀμφοῖν," τοῦ, Θεός, λέγω καί τοῦ, Πατήρ, θετέον, ἡνίκα δέ 
διά τήν ἀσύγχυτον ὕπαρξιν τῶν ἐν οἷς καί ἐξ ὧν ἐστιν αἱ τοῦ Χριστοῦ φύσεις 
θεωροῦνται, τό " ἔμπαλιν" θετέον, ὅπερ ἐστί τό μή κυρίως, καθώς ἐφ᾽ ἡμῶν ἔχει. Καί 
δηλοῖ τοῦτο σαφῶς λέγων ὁ διδάσκαλος διά τοῦ ἐπαγαγεῖν, " Καί τοῦτο ποιεῖ τοῖς 
αἱρετικοῖς τήν πλάνην, ἡ τῶν ὀνομάτων ἐπίζευξις, ἐπαλλατομένων τῶν ὀνομάτων διά 
τήν σύγκρασιν." Σημεῖον δέ, ἡνίκα αἱ φύσεις διίστανται ταῖς ἐπινοίαις, συνδιήρηνται 
καί τά ὀνόματα. Τουτέστιν, ἕως ὑπόστασιν μίαν σκοπεῖς τόν Χριστόν, ἡ κατ᾽ ἐπαλλαγήν 
τῶν ὀνομάτων ἐπίζευξίς ἐστιν ἀδιαίρετος, ἐπειδάν δέ ταῖς ἐπινοίαις διαστήσης τάς 
συμπλούσας τήν μίαν ὑπόστασιν τοῦ Χριστοῦ φύσεις, συνδιεῖλε ταῖς φύσεσι καί τά 
ὀνόματα’ ἤ πάλιν, ἐπείπερ τήν φύσιν διπλοῦς ὁ Χριστός, ἄμφω κατηγορεῖται αὐτοῦ, τό 
Θεός καί Πατήρ, κυρίως μέν ἡνίκα συνεκφωνεῖται καταλλήλως ταῖς φύσεσι τά ὀνόματα, 
οὐ κυρίως δέ ὅταν ἡ κατά φύσιν ἑκατέρου τῶν ἐξ ὧν ἐν οἷς τε καί ἅπερ ἐστί θατέρῳ διά 
τήν μίαν ὑπόστασιν ἐπηλλαγμένως ἀντιδίδοται κτῆσις. Ὅπερ ποιεῖν μή γινώσκοντες, ἤ 

κυρίωτερος εἰπεῖν un ἀνεχόμενοι, οἱ τότε Kai oi νῦν aipetikoi τόν μονογενῆ Θεόν 
Λόγον βλασφημεῖν οὐ παραιτοῦνται, οἱ μέν εἰς κτίσμα κατάγοντες διά τά ἀνθρώπινα, οἱ 
δέ τήν οἰκονομίαν συγχέοντες διά τήν ἄρνησιν τῶν ἐξ ὧν ἐστι φύσεων. Ἄλλος δέ πάνυ 
τά θεῖα σοφός τοῦτον ἐρωτηθείς παρ᾽ ἐμοῦ τόν τόπον ἔφη: Τό μέν "κυρίως," τό δέ "οὐ 
κυρίως ἐπ᾽ ἀμφοῖν," τῆς αὐτῆς ἐστι κατηγορίας τῆς σχετικῆς, εἴτε τῆς Πατήρ, εἴτε τῆς 
Θεός, ἤ καί ἑκατέρας, ὡς ἐφ᾽ ἑνός Χριστοῦ τιθεμένης, τοῦ συνεστῶτος ἐκ δυοῖν τῶν 
ἐναντίων, "κυρίως" καί "οὐ κυρίως". Εἰ μέν Θεός ὁ Πατήρ τοῦ Χριστοῦ λεχθείη κατά τήν 
ἐπίνοιαν τῶν δύο φύσεων, "κυρίως" μέν τοῦ κτίσματος ἄν λέγοιτο, "οὐ κυρίως" δέ τοῦ 
Θεοῦ Λόγου. Ὁμοίως δέ καί ἐκ τῶν ἐναντίων Πατήρ " κυρίως" τοῦ Λόγου, (1272) τοῦ δέ 
κτίσματος "οὐ κυρίως," καθά καί ἐφ᾽ ἡμῶν ἔχει ταῦτα λεγόμενα. Ἡμῶν γάρ " κυρίως " 
μέν Θεός, "οὐ κυρίως" δέ Πατήρ. Ταύτην ἀποδεξάμενος ἐγώ τοῦ σοφοῦ τήν ἐπιβολήν ὡς 
καλῶς ἔχουσαν συνεῖδον ἐνταγῆναι τῷ γράμματι. 


Ἐκ τοῦ αὐτοῦ λόγου, εἰς τό, " Λαμβάνειν αὐτόν, δηλαδή τόν Χριστόν, ζωήν, ἤ 
κρίσιν, ἤ κληρονομίαν ἐθνῶν, ἤ ἐξουσίαν πάσης σαρκός, ἤ δόξαν, ἤ μαθητάς, ἤ ὅσα 
λέγεται," καί τούτοις ἐπαγαγεῖν τόν διδάσκαλον ὅτι, " Καί τοῦτο τῆς ἀνθρωπότητος, 
εἶτα προσεπαγαγεῖν," " Εἰ δέ καί τῷ Θεῷ δοίης, οὐκ ἄτοπον. Οὐ γάρ ὡς ἐπίκτητα δώσεις, 
ἀλλ᾽ ὡς ἐξαρχῆς συνυπάρχοντα, καί λόγῳ φύσεως, ἀλλ᾽ οὐ χάριτος." 

Πρός ἐμαυτόν περί τούτου πολλάκις διαπορήσας, πῶς καί τίνι λόγῳ, καθώς φησιν ὁ 
διδάσκαλος, ὅ κατά φύσιν ἔχει λαμβάνειν ὁ Θεός λέγεται, καί μή δυνηθείς ἐμαυτόν 
πληροφορῆσαι, τέλος καλῶς ἔχειν ἔρεσθαι γέροντα σοφόν διέγνων, ὅστις τόν περί 
τούτου λόγον ἐπιστημόνως μάλα διΐθυνεν οὐτωσί λέγων, ὅτιπερ καθ᾽ ὑπόθεσιν εἰδῶμέν 
τινα σαφηνίζοντά τισι τάς τῶν ὄντων φύσεις, ἐρεῖν πρός αὐτούς: Δῶμεν τῷ Θεῷ τῷ 
παντοδύναμον, τό σοφόν, τό ἀγαθόν, τό δίκαιον: ὡσαύτως τῇ κτίσει τό δοῦλον, τό 
ὑπήκοον, τό περιγραπτόν, τό ἐκ μή ὄντων ὑποστῆναι, καί τά τούτοις ἀκόλουθα, ὡς τῆς 
φύσεως ἑκάστου ἐν ταῖς κοιναῖς ἐννοίαις ἀπαιτούσης τά ἴδια. Φάσκων οὖν ὁ τυχών τό’ 
"Δῶμεν τῷ Θεῷ," οὐχί τό μή προσόν αὐτῷ παρεῖχεν, ἀλλ᾽ ὅπερ ἡ φύσις ἔχει. Τοῦτο γάρ 
τό "Δῶμεν" σημαίνει οἷον τό διορίζειν τήν φύσιν διά τῶν αὐτῇ προσόντων ἀπό τῶν μή 
τοιούτων. Τόν αὐτόν τρόπον κἀνταῦθα λέγοντα τόν διδάσκαλον εὐσεβῶς ἐκδέχου, "Εἰ 
δέ καί τῷ Θεῷ δῶμεν," τουτέστι τῆς φύσεως τό προσόν αὐτῇ πρός τῶν διευκρινούντων 
τά πράγματα λαμβανούσης. 


" - 


Ἐκ τοῦ αὐτοῦ λόγου, εἰς τό’ " Ὡς γάρ ἀδύνατον εἶναι λέγομεν πονηρόν εἶναι Θεόν, ἤ 
μή εἶναι." 

Καί τοῦτο τόν προλεχθέντα σοφόν ἐρωτήσας γέροντα ἔφη μή ἠρτῆσθαι τό "μή 
εἶναι" τῷ προλεχθέντι, | ἵνα μή συναχθῇ τό εἶναι τόν Θεόν πονηρόν: " Ὡς γάρ ἀδύνατον 
εἶναι λέγομεν πονηρόν εἶναι Θεόν, ἤ μή εἶναι" πονηρόν, ἀλλ᾽ εἶναι πονηρόν, κατά 
κοινοῦ τοῦ " πονηρόν" κειμένου. Δύο γάρ ἀρνήσεις μίαν συγκατάθεσιν ἐπάγουσιν. 
Ἔστιν οὖν ἀρνητικόν τό "ἀδύνατον," συμπλεκόμενον δέ τῷ "μή εἶναι πονηρόν, " 
συνάγει τό πονηρόν εἶναι. Ὅπερ οὐχ οὕτως ἔχει, μή γένοιτο. Ἀλλ᾽ ἕκαστον (1273) ἀπό 
ἰδίας ἀρχῆς ἔχει τόν εἱρμόν, ἵνα ἡ τό κῶλον οὕτως ὁμαλιζόμενον, " Ὡς γάρ ἀδύνατον 
εἶναι λέγομεν πονηρόν εἶναι Θεόν," καί στίξαι καί πάλιν ἄρξασθαι νοήματος ἑτέρου καί 
προσεπαγαγεῖν, " Ἤ μή εἶναι," ἀντί τοῦ ἀνυπάρκτου εἶναι. 

Ἐκ τοῦ αὐτοῦ λόγους, εἰς τό, "Ἔχεις τάς τοῦ υἱοῦ προσηγορίας, βάδιζε δι᾽ αὐτῶν, 
ὅσαι ὑψηλαί, θεϊκῶς, καί ὅσαι σωματικαί, συμπαθῶς, μᾶλλον δέ ὅλον θεϊκῶς, ἵνα γένῃ 
Θεός κάτωθεν ἀνελθών διά τόν κατελθόντα δι᾽ ἡμᾶς ἄνωθεν." 

Ὁ τόν νοῦν διά τῆς ὑψηλῆς θεωρίας κατά τήν ἑκάστου τῶν θείων ὀνομάτων 
ἐπίνοιαν καταφωτίσας καί πρός τόν ἀρχικόν ἑκάστου καί πνευματικόν λόγον ἀναγαγών 
τε καί μεταποιήσας, καί τοῖς ὑπέρ ἀρετῆς πόνοις τό φρόνημα τῆς σαρκός καθυποτάξας 
τῷ πνεύματι, ὑπήκοός τε μέχρι θανάτου γενόμενος, οὗτος ἀληθῶς βάδιζε "διά τῶν 
θείων προσηγοριῶν" ἀμέπτως κατά τε πνεῦμα καί σάρκα, τήν θείαν καί πρός Θεόν 
ἄγουσαν πορείαν ποιούμενος, "ὑψηλῶς" μέν κατά τήν μυστικήν θεωρίαν διά τῶν 
ὑψηλῶν ὀνομάτων, "συμπαθῶς" δέ κατά τήν πρακτικήν φιλοσοφίαν, διά τῶν 
σωματικῶν πρός τήν ἄνω λῆξιν ἐπειγόμενος, "μᾶλλον δέ τό ὅλον θεϊκῶς," ὡς 
θεωρητικῆς οὔσης καί τῆς πράξεως καί λογικῆς χάριτος μή ἀμοιρούσης: ἀλλ᾽ ὅτου χάριν 
τήν πρός τήν σάρκα γνωμικήν ἀλλοτρίωσιν διά τῆς τελείας περιτομῆς τῶν αὐτῶν 
φυσικῶν κινημάτων εἵλετο σαφῶς ὑπαγορεύων ὅτιπερ, ἵνα γένηται καί αὐτός χάριτι 
Θεός, ὑπέρ τήν ὕλην κατά σάρκα διά τῆς πράξεως, καί κατά νοῦν διά θεωρίας ὑπέρ τό 
εἶδος, ἐξ ὧν ἡ τῶν ὄντων ὕπαρξις ὑφέστηκεν, ἑαυτόν καταστήσας, καί τό ὅλον εἰπεῖν, 
κατά τήν ἕξιν τῆς ἀρετῆς καί τῆς γνώσεως ἄῦὔλος καί ἀνείδεος πάντη γενόμενος, διά τόν 
δι᾿ ἡμᾶς ἐν ὕλῃ καί εἴδει καθ᾽ ἡμᾶς ἀληθῶς ἐξ ἡμῶν γενόμενον Θεόν Λόγον, τόν κατά 
φύσιν κυρίως ἄύλον καί ἀνείδεον. Ἤ καί πάλιν τό: "Μᾶλλον δέ ὅλον θεϊκῶς," διά τήν 
ἐγγενομένην αὐτῷ κατορθώσαντι τήν ἐφικτήν ἀνθρώποις ἀρετήν καί γνῶσιν, ἐκ τῆς 
πρός τόν Θεόν καί τόν πλησίον συμπαθείας, ἀπάθειαν, ὑπέρ τῆς τῶν ἄλλων ὀφειλῆς 
πάσχειν καί τήν ψυχήν ἑτοίμως προΐεσθαι, ὡς κηλίδων παντάπασιν ὑπάρχων 
ἐλεύθερος. 


Τοῦ αὐτοῦ, ἐκ τοῦ εἰς τά Γενέθλια λόγου, εἰς τό, " Νόμοι φύσεως καταλύονται: 
πληρωθῆναι δεῖ τόν ἄνω κόσμον. Χριστός κελεύει: μή ἀντιτείνωμεν. " 


Κατά ἀλήθειαν οἱ νόμοι τῆς φύσεως καταλυθέντες τήν τοῦ ἄνω κόσμου πλήρωσιν 
εἰργάσαντο. (1276) Δηλονότι μή καταλυθέντων ἐλλιπής ἄν ὁ ἄνω κόσμος διέμεινε καί 
ἀπλήρωτος. Τίνες δέ οἱ καταλυόμενοι νόμοι τῆς φύσεως εἰσιν; Ἧ διά σπορᾶς σύλληψις 
καί ἡ διά φθορᾶς ἐστιν, ὡς οἶμαι, γέννησις, ὧν οὐδέτερον τήν ἀληθινήν τοῦ Θεοῦ 
σάρκωσιν καί τελείαν ἐνανθρώπησιν παντελῶς ἐχαρακτήρισε. Σπορᾶς γάρ ἀληθῶς ἡ 
σύλληψις, καί φθορᾶς γέγονε πάμπαν ἡ γέννησις, καθαρά καί ἀνέπαφος, καί διά τοῦτο 
Παρθένος καί μετά τόν τόκον τοῦ γεννηθέντος ἡ Μήτηρ, διά τοῦ τοκετοῦ μᾶλλον 
ἀπαθής διαμείνασα, ὅ καί παράδοξον καί πάντα φύσεως νόμον τε καί λόγον ἐκβεβηκός, 
καί Θεός ὁ ἐξ αὐτῆς σαρκί γεννηθῆναι καταξιώσας, διασφίγξας αὐτῇ μᾶλλον ὡς μητρί 
τά τῆς παρθενίας δεσμά διά τῆς γεννήσεως. Τό θαυμαστόν ὄντως καί πρᾶγμα καί 
ἄκουσμα, γέννησιν γενέσθαι βρέφους καί πρόοδον, τῶν γεννητικῶν κλείθρων τῆς 
τεκούσης μή ἀνοιγέντων. Ἔδει γάρ ὄντως, ἔδει τόν ποιητήν τῆς φύσεως δι᾽ ἑαυτοῦ τήν 
φύσιν ἐπανορθούμενον πρώτους καταλῦσαι τούς νόμους τῆς φύσεως, οἷς ἡ ἁμαρτία διά 
τῆς παρακοῆς τήν αὐτήν τοῖς ἀλόγοις ζώοις τούς ἀνθρώπους ἔχειν τῆς ἐξ ἀλλήλων 
διαδοχῆς ἰδιότητα κατεδίκασε, καί οὕτω τῆς πρώτης καί ὄντως θείας δημιουργίας τούς 

νόμους ἀνανεώσασθαι, ἵνα ὅπερ ὁ ἄνθρωπος ἐξ ἀπροσεξίας ὡς ἀσθενής ἠφάνισε, τοῦτο 
διά φιλανθρωπίαν ὁ Θεός ὡς δυνατός ἐπανορθώσηται. 

Εἰ τοίνυν οἱ διά τήν ἁμαρτίαν νόμοι τῆς φύσεως ἐν Χριστῷ κατελύθησαν, καί πᾶσα 
δουλοπρεπής τῶν παθῶν ἐπανάστασις διά τῆς παρουσίας τοῦ λόγου παντελῶς 
ἀπεγένετο, πληρωθῆναι δεῖ πάντως τόν ἄνων κόσμον, ὥς φησιν ὁ διδάσκαλος. Καί πρός 
τοῦτο μή ἀντιτείνωμεν. Εἰ γάρ ὁ παλαιός ὑπό τήν ἁμαρτίαν ᾿δάμ ψιλός ἄνθρωπος dov 
τούς πρώτους ἐν πνεύματι νόμους τῆς φύσεως διά τῆς παρακοῆς καταλύσας τόν κάτω 
κόσμον ἐπλήρωσε τῶν κατ᾽ αὐτόν σαρκί γεννηθέντων εἰς φθοράν, τῷ ὁμοιώματι τῆς 
αὐτοῦ παραβάσεως γενόμενος ἀρχηγός, καί οὐδείς ἀντερεῖ, πολλῷ μᾶλλον ὁ 
ἀναμάρτητος νέος, ὁ ᾿Αδάμ Χριστός ὁ Θεός τούς διά τήν ἁμαρτίαν ἐπεισαχθέντας τῇ 
φύσει νόμους τῆς ἀλογίας καταλύσας, ὡς λόγος, τόν ἄνων κόσμον πληρώσειεν ἄν 
δικαίως τῶν κατ᾽ αὐτόν εἰς ἀφθαρσίαν πνεύματι γεννωμένων, τῷ ὁμοιώματι τῆς αὐτοῦ 
ὑπακοῆς γενόμενος ἀρχηγός. Καί ἀπιστείτω μηδείς τῶν κἄν μικρός ἐπῃσθημένων τῆς 
τοῦ Θεοῦ δυναστείας καί τό μέγεθος αὐτῆς μή ἀγνοούντων. Οὕτω μέν οὖν ὁ ἄνω κόσμος 
πληροῦται τῶν κατά Χριστόν ἐν πνεύματι γεννωμένων, καί οὕτω πέρας δέχεται 
πρόσφορον ὁ κατά σάρκα νόμος καί τῆς κάτω γεννήσεως, καί πρός τόν ἄνω κόσμον 
πάντα ἀναῤῥυθμίζεται. 


Ἄλλη ἐπιβολή εἰς τό αὐτό. 

Ἐπειδή δέ καί ἄλλον νοῦν πρός τούτοις ὁ τοῦ διδασκάλου λόγος ἔχων μοι φαίνεται, 
λεκτέον καί τοῦτον ὡς καθ᾽ ἡμᾶς ἐστι δυνατόν, Θεοῦ τόν λόγον ἰθύνοντος ἐν τοῖς 
Εὐαγγελίοις. Ἧ μόνη τῶν ὅλων αἰτία (1277) καί Θεός Ἰησοῦς ὁ ἐμός ἐν παραβολαῖς 
κρυφίως διδάσκων πρόβατον θείας ἑκατοντάδος ἀποφοιτῆσαν, καί δραχμήν θείας 
δεκάδος παραπολομένην, καί υἱόν ἄσωτον ἀφραδῶς τοῦ πατρός ἀποπηδήσαντα καί 
ἀδελφικῆς θείας δυάδος τήν ὁμόνοιαν λύσαντα τόν ἄνθρωπον ἐκάλεσε πρόβατον μέν 
ὡς προνοητόν, οἶμαι, καί ἀγόμενον, καί ταττόμενον, καί τριῶν χρειωδῶν τῷ 
κεκτημένῳ παρεκτικόν, μαλοῦ καί ἀμνοῦ γάλακτος, ὡς τρεφόμενόν τε καί τρέφοντα, 
τῷ λόγῳ τε καί τῷ τρόπῳ τῆς φυσικῆς θεωρίας, καί ἐνδυόμενον καί ἐνδύοντα τῷ τρόπῳ 
τῆς ἠθικῆς φιλοσοφίας, καί πλουτοῦντα καί πλουτίζοντα κατά τήν τοῦ ὁμοίου γέννησιν 
τῷ μυστηρίῳ τῆς ἀληθοῦς ἐποψίας’ δραχμήν δέ, ὡς λαμπρόν καί βασιλικόν, καί τῷ τῆς 
εἰκόνος λόγῳ χαρακτηριστικόν τῆς θείας ἀρχετυπίας, καί ὅλης ὑπάρχοντα τῆς θεϊκῆς 
ὡραιότητος ὡς ἐφικτόν δεκτικόν’ υἱόν δέ, ὡς κληρονόμον τῶν πατρικῶν ἀγαθῶν καί 
ἰσότιμον τῷ πατρί κατά τήν ἐκ χάριτος δωρεάν. Τοῦτον δέ τόν ἄνθρωπον ὡς μέν 
πρόβατον πλανηθέντα ὁ προνοητής Θεός ζητήσας ὡς ποιμήν εὗρε, καί τοῖς οἰκείοις 
ὦμοις ἐπιθείς πρός τήν τῶν συννόμων ἐπανήγαγε μάνδραν’ ὡς δέ εἰκόνα συγχωσθεῖσαν 
τοῖς πάθεσι καί τό ἀρχικόν κάλλος ἀχρειώσαντα ὡς σοφία τήν ἑαυτοῦ σάρκα λύχνου 
τρόπον ἐξάψας τῷ φωτί τῆς ἑαυτοῦ θεότητος ὁ Λόγος εὗρε, καί χαρᾶς ὑπόθεσιν μεγάλης 
ποιεῖται τήν εὕρεσιν, δι᾽ ἧς τῆς θείας δεκάδος τήν ἔλλειψιν ἀνεπλήρωσεν. Ὡς δέ υἱόν 
νεκρωθέντα τῇ ἁμαρτίᾳ καί ἀπολόμενον τῇ περί τόν Θεόν ἀγνωσίᾳ ὡς πατήρ ἀγαθός 
ἐπιστρέφοντα προσήκατο, καί τῆς προτέρας ἀξίας ἐπιτίθησι πάλιν ἀνελλιπῶς τά 
γνωρίσματα, καί τό δή μέγιστον πάντων καί μυστικώτατον, τόν μόσχον θύει τόν 
σιτευτόν, ὅστις ποτέ ἦν ὁ μόσχος οὗτος καί ἡ τούτου παράδοξος θυσία (οἶμαι δέ ὅτι ὁ 
ἀκρότατός ἐστι τοῦ κατά τήν θείαν καί ἄῤῥητον πρόνοιαν ἀπερινοήτου καί ἀγνώστου 
τρόπου κρυφιώτατός τε καί ἀγνωστότατος Λόγος, καί ἡ τούτου θεοπρεπής τοῖς οὖσι 

μετάδοσις), καί χαρᾶς ἀῤῥήτου ποιεῖται κεφάλαιον τοῦ υἱοῦ τήν ἐπάνοδον, πληρώσασαν 
μεγαλοφυῶς τῶν υἱῶν τήν διάδα, ἥτις ποτέ ἐστιν αὕτη, καί ἡ πρό αὐτῆς δεκάς τῶν 
δραχμῶν, καί ἡ πρό ἐκείνης τῶν προβάτων ἑκατοντάς. Περί ὧν νῦν λέγειν, εἰ δοκεῖ, 
παραλείψωμεν, εὐκαιρότερον ἐν ἄλλοις μετ᾽ ἐμμελοῦς ἐξεργασίας τόν ἐφ᾽ ἑκάστῳ 
ἀριθμῷ μυστικῶς Θεοῦ διδόντος συνοψόμενοι λόγον. Εἰ τοίνυν ὡς μέν πρόβατον ὁ 
καλός ποιμήν τοῖς ὥμοις ἐπιθείς πρός τά σύννομα τόν ἄνθρωπον ἐπανήγαγε, καί ὡς 
δραχμήν διά τῆς εἰκόνος τήν βασιλικήν ἐκτύπωσιν ἔχοντα τόν ἄνθρωπον ὡς σοφία τοῦ 
Θεοῦ καί Πατρός καί δύναμις διά τῆς σαρκώσεως εὗρεν ὁ Κύριος καί Σωτήρ, καί ὡς υἱόν 
ἐπιστρέφοντα προσήκατο ὁ ἀγαθός καί πανοικτίρμων Πατήρ, καί ταῖς κατ᾽ οὐρανόν 
δυνάμεσι συναριθμήσας ἐγκατέταξεν, ἑκάστου τῶν ἐν τοῖς οὐρανοῖς ἀριθμοῦ πληρώσας 
τήν ἔλλειψιν διά τοῦ σωθέντος (1280) ἀνθρώπου, δῆλον ὡς τόν ἄνω κόσμον ἐπλήρωσε 
Χριστός ὁ Θεός, τήν πάντων ἐν ἑαυτῷ θεοπρεπῶς αὐτουργήσας σωτηρίαν. 


Ἄλλη θεωρία εἰς τό αὐτό. 

Καί ἄλλως δέ, εἰ δοκεῖ, θεωρήσωμεν τό προκείμενον ἄπορον. Φασίν οἱ τῶν ὄντων 
τήν φύσιν ἀκριβῶς διαθρήσαντες νόμον εἶναι φύσεως ἑκάστης τήν τοῦ καθ᾽ ὅν ἐστι καί 
γεγένηται λόγου ἀῤῥεπῆ καί ἀναλλοίωτον μονιμότητα, καί καλῶς ἄν ἔχειν οὕτω τόν 
ὅρον τοῦ νόμου τῆς φύσεως, ὡς οἶμαι, πᾶς λόγου μετειληφώς ἀκούων συνθήσεται. Εἰ δέ 
τοῦτό ἐστιν ἀληθές, δηλονότι ὁ νόμος τῆς φύσεως ἐξ ἀνάγκης ὥσπερ τόν λόγον 
ἀπαράβατον φυλάττει τῆς φύσεως, οὕτω καί τόν αὐτῆς κατά τήν θέσιν πάντως διατηρεί 
τόπον ἀμετάθετον. Ἀλλ᾽ ὁ νόμῳ καί λόγῳ καί φύσει σοφῶς διορίσας καθ᾽ ἕκαστον εἶδος 
τήν τῶν ὄντων ὑπόστασιν, ὑπέρ φύσιν καί νόμον καί νοῦν καί λόγον καί τόπον καί 
κίνησιν ὑπάρχων, κατ᾽ οὐδέν τῶν κατά φύσιν ἐνεργεῖ τοῖς ὑπό φύσιν, ἀλλ᾽ ἑαυτῷ 
προσφυῶς ὑπέρ φύσιν τά κατά φύσιν τῶν ὑπό φύσιν μετερχόμενος δρᾷ τε καί πάσχει, 
ἀμφοῖν φυλάττων ἑαυτῷ τε πάσχοντι καί τοῖς δρωμένοις παραδόξως κατά φύσιν 
ἀκραιφνές τό ἀμετάβολον. Οὕτω τε κάτω πρός ἡμᾶς αὐτός κινηθείς ἀληθῶς τῇ καθ᾽ 
ἡμᾶς ἐκφάνσει ἄνθρωπος γέγονε τέλειος, μή κινηθείς ἑαυτοῦ τό παράπαν καί τῆς ἐν 
τόπῳ περιγραφῆς μηδαμῶς πεῖραν λαβών, καί ἡμᾶς ἐθέωσε τελείως, μηδέν ἡμῶν τῆς 
φύσεως παντάπασι κατ᾽ ἀλλοίωσιν ὑφελόμενος, ὅλον τε δούς ἀνελλιπῶς ἑαυτόν καί 
ὅλον κατά τήν ἄφραστον καί ἀλώβητον ἕνωσιν πλήρη τόν ἄνθρωπον εἰληφώς οὐδέν 
τῆς κατ᾽ ἕτερον ἐμείωσε τελειότητος, καί ἔστιν ἀληθῶς ὅλος Θεός ὁ αὐτός, καί ὅλος 
ἄνθρωπος ὁ αὐτός, τῇ κατ᾽ ἄμφω τῶν ἐν οἷς ἀληθῶς ἐστι τελειότητι μαρτυρῶν ἑαυτῷ τό 
κατ᾽ ἄμφω ἄτρεπτόν τε καί ἀναλλοίωττον. Οὕτω λύει τούς νόμους τῆς φύσεως, ὑπέρ 
φύσιν ἐν τοῖς κατά φύσιν τῇ φύσει χρώμενος, ὁ Θεός. 


Ἄλλη θεωρία, εἰς τό: " Πληρωθῆναι δεῖ τόν ἄνω κόσμον." 

Εἰ τοίνυν ἀπαρχή τῆς καθ’ ἡμᾶς φύσεως, ὡς ἄνθρωπος, ἐστίν ὁ Χριστός πρός τόν 
Θεόν καί Πατέρα, καί οἷον ζύμη τοῦ ὅλου φυράματος, ἔστι δέ πρός τόν θεόν καί Πατέρα 
κατά τήν ἐπίνοιαν τῆς ἀνθρωπότητος ὁ μηδέποτε τῆς ἐν τῷ Πατρί ἐκστάς μονιμότητος, 
ὡς λόγος, μή ἀπιστήσωμεν ἔσεσθαι, κατά τήν αὐτοῦ πρός τόν Πατέρα αἴτησιν, ἔνθα 
αὐτός ἐστιν ἡ ἀπαρχή τοῦ ἡμετέρου γένους. Ὡς γάρ γέγονε κάτω δι᾽ ἡμᾶς ἀναλλοιώτως 
καί ἄνθρωπος καθ᾽ ἡμᾶς χωρίς μόνης ἁμαρτίας, λύσας ὑπερφυῶς τούς νόμους τῆς 
φύσεως, οὕτω καί ἡμεῖς κατά τό ἀκόλουθον ἄνω δι᾽ αὐτόν γενησόμεθα, καί θεοί κατ᾽ 

αὐτόν τῷ τῆς χάριτος μυστηρίῳ, μηδέν τό παράπαν ἀλλοιοῦντες τῆς φύσεως. Kai οὕτω 
πληροῦται πάλιν κατά τόν σοφόν διδάσκαλον ὁ ἄνω κόσμος, πρός τήν κεφαλήν τῶν 
μελῶν τοῦ σώματος κατ᾽ ἀξίαν συναγομένων, ἑκάστου δηλονότι μέλους (1281) τῆ κατ᾽ 
ἀρετήν ἐγγύτητι τήν πρέπουσαν αὐτῷ θέσιν διά τῆς ἀρχιτεκτονίας τοῦ πνεύματος 
ἐναρμονίως λαμβάνοντος καί συμπληροῦντος τοῦ τά πάντα ἐν πᾶσι πληρουμένου τό 
σῶμα τό πάντα πληροῦν ἐκ πάντων πληρούμενον. Εἴτε οὖν, ὡς εἴρηται, κατά τήν 
πνευματικήν ἀναγέννησιν τῶν κατά Χριστόν γεννωμένων, εἴτε κατά τήν ἐν Χριστῷ καί 
διά Χριστοῦ γεγενημένην τῶν τοῖς οὐρανοῖς μυστικῶν ἀριθμῶν ἀναπλήρωσιν, τῆς τε 
θείας φημί τῶν λογικῶν προβάτων ἑκατοντάδος, καί τῆς τῶν νοερῶν δραχμῶν 
μυστικῆς δεκάδος, καί τῆς τῶν υἱῶν τιμίας δυάδος, εἴτε κατά τήν τῶν μελῶν τοῦ 
σώματος πρός τήν οἰκείαν κεφαλήν καί πρός τήν ἰδίαν ἀπαρχήν τοῦ φυράματος 
ἐπισυναγωγήν, ὁ ἄνων κόσμος πληρωθήσεται πάντως κατά τόν διδάσκαλον, πληρωθείς 
μέν ἤδη ἐν Χριστῷ, πληρωθησόμενος δέ ἐν τοῖς κατά Χριστόν αὖθις ὕστερον, ἡνίκα 
σύμφυτοι γενήσονται καί τῆς ἀναστάσεως αὐτοῦ οἵγε τῷ ὁμοιώματι τοῦ θανάτου αὐτοῦ 
διά τῶν αὐτῶν παθημάτων ἤδη γεγονότες. 


τ 


ς 


Ἐκ τοῦ αὐτοῦ λόγου, εἰς τό: " Παιδίον ἐγεννήθη ἡμῖν Υἱός καί ἐδόθη ἡμῖν, οὗ ἡ ἀρχ 
ἐπί τοῦ ὥμου αὐτοῦ’ τῷ γάρ σταυρῷ συνεπαίρεται." 

Ὅλος διά τοῦ λόγου τῷ πρώτῳ λόγῳ προσθέμενος κατά λόγον τόν περί τοῦ Λόγου 
λόγον ὅν μέγας προφήτης Ἡσαΐας ποιεῖται περί τοῦ σαρκωθέντος Λόγου, μυστικῶς 
φήσας, Οὗ ἡ ἀρχή ἐπί τοῦ ὥμου αὐτοῦ, συνοπτικῶς, ὡς ἔθος αὐτῷ ἐστι, τίνα τήν ἀρχήν 
ταύτην δεῖν οἴεσθαι θέμις διετράνωσεν ὁ μέγας οὗτος διδάσκαλος, εἰπών: "Τῷ γάρ 
σταυρῷ συνεπαίρεται." Ἀλλ᾽ ἐπειδή πολλάς ὁ σταυρός ταῖς περί αὐτόν ἐπινοίαις 
ἐπιδέχεται θεωρίας, ἄξιόν ἐστι ζητῆσαι κατά ποίαν ἐπίνοιαν τόν σταυρόν ἐπί τοῦ 
παρόντος ἀρχήν ὁ διδάσκαλος εἶπε. Θεωρεῖται γάρ ὁ σταυρός κατά σχῆμα, κατά 
σύνθεσιν, κατά τήν τῶν μερῶν ἰδιότητα, καί κατ᾽ ἐνέργειαν καί κατ᾽ ἄλλας πολλάς 
ἐπινοίας, αἱ τοῖς τῶν θείων φιλοθεάμοσίν εἰσιν ὁραταί. Κατά σχῆμα μέν, ὡς ὅταν τήν τά 
ὅλα, τά τε ἄνω καί τά κάτω ἐφ᾽ ἑκάτερα, τοῖς καθ᾽ αὐτά πέρασι διαλαμβάνουσαν ὁ 
σταυρός θεωρούμενος, ὑποσημαίνῃ δύναμιν: κατά σύνθεσιν δέ, ὡς ὅταν οὐσίαν καί 
πρόνοιαν καί κρίσιν, ἤγουν τάς τούτων ἐκφάνσεις, σοφίαν φημί καί γνῶσιν καί ἀρετήν 
τῆς τό πᾶν διεπούσης ἐμφαίνῃ δυνάμεως, τήν μέν οὐσίαν καί τήν σοφίαν ὡς ποιητικήν 
διά τῆς ὑψιτενοῦς γραμμῆς, τήν δέ πρόνοιαν καί τήν γνῶσιν ὡς περιποιητικήν διά τῆς 
ἐγκαρσίας, τήν δέ κρίσιν καί τήν ἀρετήν ὡς κακίας ἀναιτερικήν, καί τῆς τῶν 
πεποιημένων καί περιποιημένων πρός τήν ἰδίαν ἀρχήν καί αἰτίαν συνδετικήν διά τοῦ 
ὅλου: κατά δέ τήν τῶν μερῶν ἰδιότητα, ὅταν διά μέν τῆς (1284) ὑψιτενοῦς γραμμῆς τόν 
ἀεί ὡσαύτως ἔχοντα καί τῆς οἰκείας μονιμότητος οὐδαμῶς ἐξιστάμενον διά τήν 
σταθηράν καί ἀμετακίνητον ἵδρυσιν Θεόν ὁ σταυρός δηλοῖ, διά δέ τῆς ἐγκαρσίας τήν 
ἅπασαν κτίσιν Θεοῦ παντελῶς ἠρτημένην ὑποφαίνῃ, ἄλλας ἀρχάς τοῦ εἶναι Θεοῦ χωρίς 
ἤ βάσιν οὐκ ἔχουσαν: κατ᾽ ἐνέργειαν δέ, ὅταν τῶν ὑπ᾽ αὐτῷ πηγνυμένων τήν ἀπραξίαν 
δηλοῖ καί τήν νέκρωσιν, καθ᾽ ὅντινα τρόπον θεωρίας νῦν, ὡς οἶμαι, τον προφητικόν ὁ 
διδάσκαλος ἐξείληφε λόγον. Ὥσπερ οὖν ἑκάστης ἀρχῆς (καλόν γάρ τοῖς καθ᾽ ἡμᾶς 
παραδείγμασι τῶν ὑπέρ ἡμᾶς πραγμάτων ἐνδείξασθαι τήν ἀλήθειαν) εἰσί σήμαντρά τινά 
δι ὧν οἱ λαμβάνοντες ἔκδηλοι πᾶσι γίνονται ὅτι ὁ μέν τήνδε ἀρχήν παρά τοῦ βασιλέως 
εἴληφεν, οἷον ὁ ἄρχων τούς λεγομένους κωδικίλλους, ὁ δέ διά τοῦ ξίφους τήν 

λεγομένην δοκιανήν, καί ἄλλος ἄλλην διά τινος ἑτέρου συνθήματος, kai παρά μέν τοῦ 
βασιλέως αὐτοί δέχονται καί φέρουσι τοῦτο ταῖς ἰδίαις χερσίν, ἐξελθόντες δέ τοῖς 
οἰκείοις διδόασι τοῦτο κομίζειν, τοῦτον τόν τρόπον καί ὁ Δεσπότης ἡμῶν Ἰησοῦς 
Χριστός κατά τήν ἐπίνοιαν τῆς ἀνθρωπότητος τά σύμβολα τῖς ἰδίας ἀρχῆς τόν αὐτοῦ 
σταυρόν δεξάμενος ἐπί τῶν ὥμων ἐξῆλθεν ἔχων, πρῶτος αὐτός βαστάσας, ἔπειτα τοῦτο 
ἑτέρῳ δούς, διά τούτων ἐμφαίνων ὅτι δεῖ τόν ἀρχήν ἐγχειριζόμενον πρῶτον 
καθηγεῖσθαι τῶν δι᾿ αὐτῆς ἀγομένων καί ἀντέχεσθαι τῶν ὑπ᾽ αὐτῆς ὑπαγορευμένων 
(οὕτω γάρ ἄν εὐπαράδεκτος ἐν ταῖς ὑποθῆκαις γενήσεται), καί τότε προστάσσειν τοῖς 
ἐγχειρισθεῖσιν αὐτῷ τήν ταυτότητα δρᾷν. Εἰ δέ τό σήμαντρον τῆς τοῦ Κυρίου ἡμῶν 
Ἰησοῦ Χριστοῦ ἀρχῆς ἐστιν ὁ σταυρός, ὅν ἐπί τῶν ὥμων φέρων ἐκόμισε, γνῶναι 
προσῆκε τί διά τούτων ἐμφῆναι βουλόμενος μυστικῶς οὕτω ταῦτα διέθηκέ τε καί 
ὑπέμεινεν. Φασίν οἱ τῶν συμβόλων ἐπιστήμονες τόν μέν ὦμον πράξεως εἶναι 
τεκμήριον, τόν δέ σταυρόν ἀπαθείας, οἷα νέκρωσιν ἐμποιοῦντα. Διά τούτων οὖν 
αἰνιγμάτων ὁ Κύριος ἡμῶν καί Θεός, ἀμφότερα διεξελθών τῶν ὧν εἰσι τά αἰνίγματα 
(πράξεώς τέ φημι καί τελείας ἀπαθείας), ὥστε μή παραφθείρεσθαι διά κενοδοξίας τήν 
πρᾶξιν, ἔδειξε δι’ ὧν αὐτός κατεπράξατο, τοῖς ὑπηκόοις, μονονουχί διαπρυσίως βοῶν 
ὅτι, "Τοῦτο σύμβολον ὑπάρχει τῆς ἀρχῆς pov: " πᾶς οὖν ὅστις ἐξ ὑμῶν ἐπιθυμητικῶς 
ἔχει πρός ταύτην τήν ἀρχήν, ἀπαρνησάσθω ἑαυτόν, καί ἀράτω τόν σταυρόν αὐτοῦ, καί 
ἀκολουθείτω μοι, τουτέστιν τήν νέκρωσιν τῶν παθῶν πράξιν, τήν ἀγαθότητα καί τό τῆς 
ἀφθονίας καλόν, διά τούτων ἐμφαίνων ὅτι γλίχεται πάντας ὁμοίως ἑαυτῷ ταύτην 
μεταχειρίζεσθαι τήν ἀρχήν. Τό γάρ εἰπεῖν τόν θεοφόρον διδάσκαλον ὅτι "Τῷ σταυρῷ 
συνεπαίρεται," οἶμαι διά τούτων ἔμφασιν ἡμῖν τοιάνδε παρέχειν, ὅτι τῆς λογικῆς 
φύσεως τῶν ἀνθρώπων διά πράξεως καί τῆς αὐτῇ συνεζευγμένης ἀπαθείας ὑψουμένης 
αὐτός (1285) ὁ Χριστός δηλονότι συνυψοῦσθαι λέγεται, τουτέστιν ἡ ἐν ἀνθρώποις 
Χριστοειδής κατάστασις, καθ᾽ εἷρμόν καί τάξιν ὑψουμένη, διά πράξεως ἀπαθοῦς εἰς 
θεωρίαν τῆς φύσεως γνωστικήν καί ἀπό ταύτης εἰς θεολογικήν μυσταγωγίαν 
κινουμένη. Ὅπερ μάλιστά μοι φαίνεται δηλῶν ὁ ἅγιος ᾿Αρεοπαγίτης μέγας Διονύσιος ἐν 
οἷς φησιν: " Ἀλλ᾽ ἐπείπερ εὐταξίας ἐστίν ἀρχή τό θεῖον ἱερᾶς, καθ᾽ ἥν ἑαυτῶν 
ἐπιγνώμονες οἱ ἱεροί γίνονται νόες, ὁ πρός τό οἰκεῖον τῆς φύσεως ὁρατόν ἀνατρέχων ἐν 
ἀρχῇ μέν ὅστις ποτέ ἐστιν αὐτός ὄψεται, καί λήψεται πρῶτον ἐκ τῆς πρός τό φῶς 
ἀνανεύσεως ἱερόν δῶρον: ὁ δέ τά οἰκεῖα καλῶς ἀποσπαθέσιν ὀφθαλμοῖς ἐπισκοπήσας, 
τῶν ἀλαμπῶν μέν ἀποφοιτήσει τῆς ἀγνοίας μυχῶν, τῆς δέ Θεοῦ τελεωτάτης ἐλλάμψεως 
καί μεθέξεως ἀτελής dov αὐτός οὐκ αὐτόθεν ἐπιθυμήσει, κατά βραχύ δέ διά τῶν αὐτοῦ 
πρώτων ἐπί τά ἔτι πρότερα, καί τελειωθείς ἐπί τήν ἀκροτάτην θεαρχικήν ἐν τάξει καί 
ἱερῶς ἀναχθήσεται κοινωνίαν." Οὕτω μέν οὖν συνεπαίρεται τῷ σταυρῷ κατά τόν μέγαν 
καί θεόφρονα τοῦτον διδάσκαλον δι’ ἡμῶν ἐν πνεύματι κατ᾽ αὐτόν ὑψουμένων ὁ μόνον 
ὕψιστος, διά πράξεως καί τῆς αὐτῇ συνημμένης ἀπαθείας εἰς γνῶσιν ἐναγομένων, καί 
δι᾿ ἐκείνης ἐν ἀύλῳ τῷ νῷ πρός τήν μυστικήν ὑψουμένων τῶν θείων θεωρίαν τε καί 
μύησιν, προσθήσω δέ θαῤῥῶν ὅτι καί μετουσίαν. 


Ἐκ τοῦ αὐτοῦ λόγου εἰς τό’ " Ὁ λόγος παχύνεται." 

Παχύνεσθαι ὁ λόγος εἴρηται τῷ θεοφόρῳ διδασκάλῳ κατά τήνδε, ὡς οἶμαι, τήν 
ἔννοιαν, ἤ ὅτι λόγος ὥν ἁπλοῦς τε καί ἀσώματος, καί πάσας καθεξῆς πνευματικῶς 
τρέφων τάς ἐν οὐρανῷ θείας δυνάμεις, κατηξίωσε καί διά τῆς ἐνσάρκου αὐτοῦ 

παρουσίας ἐξ ἡμῶν δι᾽ ἡμᾶς καθ᾽ ἡμᾶς ἁμαρτίας χωρίς παχυνθῆναι, καί ἡμῖν προσφυῶς 
φωναῖς τε καί παραδείγμασι τήν περί τῶν ἀποῤῥήτων καί παντός λόγου δύναμιν 
ὑπερβαίνουσαν ἐκθέσθαι διδασκαλίαν (διά παραβολῶν γάρ εἴρηται πάντα λελαληκέναι, 
καί χωρίς παραβολῆς μηδέν διεξιέναι: φίλον οὕτω τοῖς διδασκάλοις χρῆσθαι, ἐπάν οἱ 
ἀκροαταί μή παρακολουθῶσι τοῖς πρωτοτύπως λεγομένοις, καί εἰς συναίσθησιν αὐτούς 
ἄγειν τῶν λεγομένων): ἤ ὅτι τοῖς τῶν ὄντων ἑαυτόν dl ἡμᾶς ἀποῤῥήτως ἐγκρύψας 
λόγοις ἀναλόγως δι᾽ ἑκάστου τῶν ὁρωμένων ὡς διά τινων γραμμάτων ὑποσημαίνεται, 
ὅλος ἐν ὅλοις ἅμα πληρέστατος, καί τό καθ᾽ ἕκαστον ὁλόκληρος, ὅλος καί ἀνελάττωτος, 
ἐν τοῖς διαφόροις ὁ ἀδιάφορος καί ὡσαύτως ἀεί ἔχων, ἐν τοῖς συνθέτοις ὁ ἁπλοῦς καί 
ἀσύνθετος, καί ἐν τοῖς ὑπό ἀρχήν ὁ ἄναρχος, καί ὁ ἀόρατος ἐν τοῖς ὁρωμένοις καί ἐν 
τοῖς ἁπτοῖς ὁ ἀναφής: ἤ ὅτι δι᾽ ἡμᾶς, τούς παχεῖς τήν διάνοιαν, σωματωθῆναί τε δι᾿ ἡμᾶς 
καί γράμμασι καί (1288) συλλαβαῖς καί φωναῖς τυπωθῆναι κατεδέξατο, ἵνα ἐκ πάντων 
τούτων ἡμᾶς ἑπομένους αὐτῷ κατά βραχύ πρός ἑαυτόν συναγάγῃ, ἑνοποιηθέντος τῷ 
πνεύματι, καί εἰς τήν ἁπλῆν περί αὐτοῦ καί ἄσχετον ἔννοιαν ἀναγάγοι, τοσοῦτον ἡμᾶς 
δι᾿ ἑαυτόν πρός ἕνωσιν ἑαυτοῦ συστείλας, ὅσον αὐτός dl ἡμᾶς ἑαυτόν συγκαταβάσεως 
λόγῳ διέστειλεν. 


Ἐκ τοῦ αὐτοῦ λόγου, εἰς τό: " Οὐκ ἐκ τῶν κατ’ αὐτόν, ἀλλ᾽ ἐκ τῶν περί αὐτόν, ἄλλης 
ἐξ ἄλλου φαντασίας συλλεγομένης, εἰς ἕν τι τῆς ἀληθείας ἴνδαλμα." 

Ἐκ τῶν κατά τήν οὐσίαν, τουτέστι ἐκ τῆς οὐσίας αὐτῆς, ὁ Θεός οὐδέποτέ τι ὑπάρχων 
γινώσκεται. Ἀμήχανος γάρ καί παντελῶς ἄβατος πάσῃ τῇ κτίσει, ὁρατῇ τε καί ἀοράτῳ 
κατά τό ἴσον, ἡ περί τοῦ τί καθέστηκεν ἔννοια, ἀλλ᾽ ἐκ τῶν περί τήν οὐσίαν μόνον ὅτι 
ἔστι, καί ταῦτα καλῶς τε καί εὐσεβῶς θεωρουμένων, τοῖς ὁρῶσιν ὁ Θεός ἐαυτόν 
ὑπενδίδωσι. Πάντα δέ τά περί τήν οὐσίαν οὐ τό τί ἐστιν, ἀλλά τί οὐκ ἔστιν ὑποδηλοῖ, 
οἷον τό ἀγένητον, τό ἄναρχον, τό ἄπειρον, τό ἀσώματον, καί ὅσα τοιαῦτα περί, τήν 
οὐσίαν εἰσί, καί τό τι μή εἶναι, οὐχ ὅτι δέ τό τι εἶναι αὐτήν παριστῶσιν' ἀλλά καί οἱ τῆς 
προνοίας καί τῆς κρίσεως λόγοι, καθ᾽ οὕς τό πᾶν σοφῶς διεξάγεται, μεθ᾽ ὧν καί ἡ 
ἐναρμόνιος τῆς φύσεως θεωρία περί Θεοῦ εἶναι λέγεται, τόν δημιουργόν ἑ ἑαυτῆς ὅτι ἔστι 
μόνον ἀναλόγως δεικνύουσα. Ἐναντίως οὖν ταῖς καταφάσεσι κειμένων τῶν 
ἀποφάσεων, ἐναλλάξ ἀλλήλαις περί Θεόν φιλικῶς συμπλέκονται καί ἀλλήλων 
ἀντιπαραλαμβάνονται οἷον αἱ μέν ἀποφάσεις τό μή τι εἶναι, ἀλλά τι μή εἰναι 
σημαίνουσαι τό Θεῖον, περί τό τί εἶναι τό τοῦτο μή ὄν, ἑνοῦνται ταῖς καταφάσεσιν, αἱ δέ 
καταφάσεις τό μόνον ὅτι ἔστι, τίποτε δέ τοῦτό ἐστι μή δηλοῦσαι, περί τό τι μή εἶναι τό 
τοῦτο ὄν ἑνοῦνται ταῖς ἀποφάσεσι, πρός μέν ἀλλήλας δεικνύουσαι τήν ἐξ ἀντιθέσεως 
ἐναντιότητα, περί δέ τόν Θεόν τῷ εἰς ἀλλήλα τῶν ἄκρων κατά περίπτωσιν τρόπῳ τήν 
οἰκειότητα. 


Ἐκ τοῦ αὐτοῦ λόγου: " Ἐπεί δέ οὐκ ἤρκει τῇ ἀγαθότητι τοῦτο τό κεινεῖσθαι μόνον τῇ 
ἑαυτῆς θεωρίᾳ, ἀλλ᾽ ἔδει χεθῆναι τό ἀγαθόν καί ὁδεῦσαι ὡς πλέονα εἶναι τά 
εὐεργετούμενα." 

Τόν πολλάκις εἰρημένον ἐρωτήσας περί τούτου μέγαν καί σοφόν γέροντα δηλοῦν 
ἔφη διά τούτων τόν μέγαν καί θεοφόρον Γρηγόριον τό τόν αὐτόν Θεόν ἐν ἑαυτῷ μόνον, 
οἷα δή ἕνα κυρίως ὄντα, μηδέν ἑαυτῷ τό παράπαν συνεπινοούμενον ἔχοντα κατά τήν 

φύσιν διάφορον, ἐν ἑαυτῷ τε μόνον ἔχοντα τήν ἀπερινόητον ἄναρχόν τε καί ἄπειρον 
καί ἀκατάληπτον μονιμότητα, ἐξ ἧς κατα ἀπειρόδωρον χύσιν ἀγαθότητος τά ὄντα ἐκ 
τοῦ μή ὄντος παραγαγεῖν τε καί (1289) ὑποστήσασθαι, θελῆσαι καί ἑαυτόν ἀναλόγως 
τοῖς ὅλοις καί τῷ καθ᾽ ἕκαστον ἀχράντως μεταδοῦναι τήν πρός τό εἶναι καί διαμένειν 
ἑκάστῳ χαριζόμενον δύναμιν, κατά τόν ἅγιον καί θεοείκελον μέγαν Διονύσιον τόν 
᾿ἈΑρεοπαγίτην φάσκοντα, τό ἕν ὑμνητέον ὑπό Θεοῦ, τῷ πάντων ὑπεξαιρεῖσθαι, εἰς τό 
εἶναι ἀγαθότητι παραγαγόντα τήν τε τῶν νοητῶν πᾶσαν διακόσμησιν καί τήν τῶν 
ὁρατῶν εὐπρέπειαν, ἀναλόγως ἑκάστῳ τῶν κτισμάτων κατά τινα λόγον ἀπόῤῥητον 
σοφίας ἀμειώτως ἐνυπάρχειν, καί μηδενί λόγῳ ἤ τρόπῳ τό σύνολον πάλιν κατέχεσθαι, 
τοῖς μέν κατά περιττήν ἀγαθόδωρον χύσιν, τοῖς δέ μέσως, τοῖς δέ τό κατά τι γοῦν 
ἐξεικονίζειν αὐτόν δύνασθαι. Καί τοῦτο ἄν εἴη τυχόν, κατά τήν ἐμήν ἀφροσύνην, τό 
χεῖσθαι τό ἀγαθόν καί ὁδεύειν, τό τόν ἕνα Θεόν ἀναλόγως πρός τά δεκτικά τῇ μεταδόσει 
τῶν ἀγαθῶν πληθύνεσθαι." 


Ἐκ τοῦ αὐτοῦ λόγου, εἰς τό, "Δευτέραν κοινωνεῖ κοινωνίαν, πολύ τῆς προτέρας 
παραδοξοτέραν." 

Οὐκ ἦν θαυμαστόν, ὡς οἶμαι, τοσοῦτο, καίπερ ὅν τηλικοῦτο, τό κατά τήν πρώτην 
πλάσιν καθαράν οὖσαν τήν φύσιν τῶν ἀνθρώπων, ἅτε δή χειρί Θεοῦ τιμηθεῖσαν, πρός 
κοινωνίαν ἑαυτοῦ διά τῆς ἐμπνεύσεως ἀγαγεῖν τόν Θεόν, τῷ ὁμοίῳ μεταδιδόντα τῆς 
κατ᾽ εἰκόνα θείας ὡραιότητος, ὅσον τό ῥυπωθεῖσαν ταύτην καί Θεοῦ δραπετεύσασαν, dl 
ὧν ἀνεμάξατο παθῶν, ταύτῃ προσομιλῆσαι καταδέξασθαι, καί τοῦ χείρονος μετασχεῖν, 
καί τῷ πάντη τῶν πραγμάτων ἀμίκτῳ τῇ παραδόξῳ ἑνώσει προσεπιτεῖναι τό θαῦμα. 
Πρότερον μέν γάρ κατ᾽ οὐδέν τρόπον ἤ λόγον οὐσίας ἤ ὑποστάσεως, τῶν ἐν οἷς τά ὄντα 
πάντα καθολικῶς θεωρεῖται, τό ἕν πρός τόν Θεόν ἡ φύσις εἰλήφει, νῦν δέ τό καθ᾽ 
ὑπόστασιν ἕν πρός αὐτόν διά τῆς ἀφράστου ἑνώσεως ἔλαβε, τόν οἰκεῖον δηλαδή κατά 
τήν οὐσίαν ἀναλλοιώτως πρός τήν θείαν οὐσίαν διάφορον διαφυλάττουσαν λόγον, 
πρός ἥν ἔχει διά τῆς ἑνώσεως τό καθ᾽ ὑπόστασιν ἕν καί διάφορον, ἵνα τῷ μέν τοῦ εἶναι 
λόγῳ, καθ᾽ ὅν γεγένηται καί ἔστι, διαμένοι τό ἑαυτῆς ὅν κυρίως ἔχουσα κατά πάντα 
τρόπον ἀμείωτον, τῷ δέ τοῦ πως εἶναι λόγῳ τό ὑφεστάναι θεϊκῶς λαβοῦσα τῆς περί τι 
ἄλλο κινήσεως τήν ῥοπήν παντελῶς μήτε γινώσκῃ, μήτε προσίηται. Ταύτῃ γοῦν πολύ 
τῆς προτέρας παραδοξοτέραν τήν πρός τήν φύσιν τῶν ἀνθρώπων ὁ λόγος ἐποιήσατο 
κοινωνίαν, αὐτήν τήν φύσιν οὐσιωδῶς ἑαυτῷ καθ᾽ ὑπόστασιν ἑνώσας. 


Ἐκ τοῦ αὐτοῦ, εἰς τό, " Νυνί δέ μοι δέξαι τήν κύησιν, καί προσκίρτησον, καί εἰ μή ὡς 
Ἰωάννης ἀπό γαστρός, ἀλλ᾽ ὡς Δαβίδ ἐπί τῇ καταπαύσει τῆς κιβωτοῦ." 

Ἰωάννης ὁ μέγας οὐ μόνον μετανοίας καί τῆς (1292) κατά τήν πρακτικήν 
φιλοσοφίαν ἀπαθείας καί γνωστικῆς θεωρίας ἐστίν εἰκών, τῆς μέν ὡς κῆρυξ καί 
βαπτιστής, τῆς δέ ὡς ἐρημίτης καί τοῦ κόσμου πάντη κεχωρισμένος, τῆς δέ ὡς Λευίτης 
καί ἱερεύς καί Θεοῦ Λόγου πρόδρομος, ἀλλά καί τῆς ἐν τούτοις κατά τήν ἕξιν ἀτρεψίας 
σύμβολον, ὡς ἀπό γαστρός καί μέχρι θανάτου τόν ἐν τούτοις τῆς ψυχῆς τόνον 
ἐμείλικτον διατηρήσας. Ὁ δέ Δαβίδ ἐξομολογήσεως πράξεώς τε καί θεωρίας καί αὐτός 
ἐστιν εἰκών, ὡς τῆς Ἰουδαϊκῆς φυλῆς καί ποιμήν πρότερον καί ὕστερον βασιλεύς, καί 
τῶν ἀλλοφύλων ἀναιρέτης, οὐ μήν δέ καί τῆς τούτων κατά τήν ἕξιν ἀτρεψίας 

σύμβολον. Παρέπεσε γάρ μετά τήν ἐπίγνωσιν, ἀνθρώπινόν τι παθῶν, καί τήν ἕξιν τῆς 
ἀρετῆς καί τῆς γνώσεως οὐκ ἐφύλαξεν ἄτρεπτον. Διό τυχόν οὐδέ ἀπό γαστρός τοῦ 
λόγου προσκιρτῆσαι γέγραπται κατά τόν μέγαν Ἰωάννην, ἀλλά μετά τήν τῶν 
ἀλλοφύλων τελείαν ἀναίρεσιν καί τήν τῆς κιβωτοῦ ἀποκατάστασιν, τουτέστι μετά τήν 
τῶν παθῶν ὑποχώρησιν καί τήν τῆς γνώσεως αὖθις ἐπάνοδον. Τύπος οὖν ἐστιν ὁ μέν 
Ἰωάννης πάντων τῶν κατ᾽ ἀρετήν καί γνῶσιν διά μετανοίας ἐν πνεύματι γεννωμένων, 
καί μέχρι τέλους διά προκοπῆς τήν ἐν τούτοις ἕξιν ἄτρεπτον διατηρούντων, ὁ δέ Δαβίδ 
πάντων τῶν μετά τήν ἐπίγνωσιν παραπιπτόντων, καί πάλιν διά μετανοίας τό κατ᾽ 
ἀρετήν καί γνῶσιν ἐπαναγόντων τῆς ψυχῆς τῆς θείας χαρᾶς ἀγαλλίαμα. Σύντομος οὖν 
ὑπάρχων, καί τῷ πνεύματι τήν εἰς πλάτος τοῦ λόγου δύναμιν νοερῶς συστείλας ὁ μέγας 
διδάσκαλος, Ἰωάννῃ καί Δαβίδ τοῖς μεγάλοις παρείκασε διά τῆς καθ᾽ ἑκάτερον ἕξεως 
τούς τῶν θείων λογίων ἀκροατάς, ὡς ἑνί πάντως τούτων, καθάπερ οἶμαι, κατά τόν ἐφ᾽ 
ἑκάστῳ καλῶς ἀποδοθέντα τρόπον, ἑκάστου τῶν κατ᾽ εὐσέβειαν ζώντων ἐνισχημένου, 
οἱονεί διαῤῥήδην βοῶν ὅτιπερ Πάντες ὅσοι τόν θεῖον τῆς ἀρετῆς καί τῆς γνώσεως ἐν 
ἑαυτοῖς διά μετανοίας κυϊσκόμενον ἐδέξασθε Λόγον, ἤ κατά τόν μέγαν Ἰωάννην ἐξ 
ἀρχῆς μέχρι τέλους διά προκοπῆς τό ἐπ᾽ αὐτῷ τῆς ψυχῆς κατά τήν ἕξιν ἀτρέπτως θείον 
διατηρήσατε σκίρτημα, μηδενί τό παράπαν ὑπαγόμενοι κακίας εἴδει καί ἀγνωσίᾳ, ἤ κατά 
τόν μακάριον Δαβίδ, κἄν εἰ συμβέβηκέ τι κατά τόν θεῖον δρόμον ὑμῖν ἀβούλητον, 
φιλοπόνως διά μετανοίας σπουδάζεται πρός ἑαυτούς τήν ἀρετήν ἐπαναγαγεῖν καί τήν 
γνῶσιν ὑπομονῆς τόνοις καί λόγων θείων ἀσκήμασι, καί μή τῇ ῥαθυμίᾳ τοῖς πάθεσιν 
ἔκδοτον ταύτην τήν ἐν ὑμῖν θείαν, τῆς ἀρετῆς λέγω καί τῆς γνώσεως, ἐάσαντες κιβωτόν 
τό τοῦ ἱερέως Ἤλει ὑ ὑπομένητε πάθος, καί ὀπισθίως πεσόντες περί τάς πύλας τοῦ ναοῦ 
τοῦ ἐν Σηλώμ ἀποθάνητε, τόν ὦμον τῆς πράξεως συντριβέντες. 

Ὅπερ, ὡς οἶμαι, σαφέστερον διδάσκων ὁ μακάριος οὗτος Πατήρ ἐν τῷ εἰς τήν 
Καινήν Κυριακήν λόγῳ φησί " Ἅιδειν δέ τῷ Κυρίῳ ἄσμα καινόν κελευόμεθα, εἴτε οἱ εἰς 
Βαβυλῶνα καί τήν πονηράν (1293) σύγχυσιν κατασυρέντες ὑπό τῆς ἁμαρτίας, ἔπειτα 
πρός Ἱερουσαλήμ ἀνασωθέντες, κἀκεῖ μέν οὐ δυνάμενοι τήν θείαν ᾷδειν ᾧδήν ὡς ἐπί 
γῆς ἀλλοτρίας, ἐνταῦθα δέ νέαν ῳδήν καί πολιτείαν ἱστάμενοι, εἴτε οἱ μείναντες ἐν τῷ 
καλῷ καί προκόπτοντες, καί τό μέν κατωρθωκότες ἤδη, τό δέ κατορθοῦντες παρά τοῦ 
καινοποιοῦ Πνεύματος. "Ταῦτα στοχαστικῶς κατά τήν ἐμήν ἀφροσύνην νενοηκότα τόν 
διδάσκαλον φάναι νομίζω" Νυνί δέ μοι δέξαι τήν κύησιν καί προσκίρτησον, εἰ καί μή 
ὡς Ἰωάννης ἀπό γαστρός, ἀλλ᾽ ὡς Δαβίδ ἐπί τῇ καταπαύσει τῆς κιβωτοῦ, τῷ κατ᾽ ἀξίαν 
καί γένος τῆς θεωρίας τρόπῳ συνῃρηκότα τήν τῶν εἰρημένων θεωρίαν. Φασί γάρ οἱ τῶν 
τοιούτων ἀκριβεῖς ἐπιμεληταί μυστηρίων καί τῶν ἐπ᾽ αὐτοῖς πνευματικῶν λόγων 
ἐρασταί καί φιλοθεάμονες, τόν καθόλου τῆς Γραφικῆς θεωρίας λόγον, ἕνα τυγχάνοντα, 
δεκαχῶς πλατυνόμενον θεωρεῖσθαι, τόπῳ, χρόνῳ, γένει, προσώπῳ, ἀξίᾳ, ἤγουν 
ἐπιτηδεύματι, πρακτικῇ, φυσικῇ, θεολογικῇ, φιλοσοφίᾳ, ἐνεστῶτι, καί μέλλοντι, ἤγουν 
τύπῳ καί ἀληθείᾳ, καί αὖθις συναγόμενον τούς πέντε τρισί περιγράφειν τρόποις, καί 
πάλιν δυσί τούς τρεῖς, καί τούς δύο ἑνί συγκλείειν παντελῶς μή ἀριθμουμένῳ λόγῳ: 
οἷον τούς κατά χρόνον καί τόπον καί γένος καί πρόσωπον καί ἀξίαν, πέντε 
τυγχάνοντες, εἰς τρεῖς συνάγειν τούς τῆς πρακτικῆς καί φυσικῆς καί θεολογικῆς, 
τούτους δέ πάλιν τρεῖς ὄντας, εἰς δύο, τούς τό παρόν τε καί τό μέλλον σημαίνοντας, καί 
τούτους εἰς τόν τελεοτικόν καί ἁπλοῦν, ὥς φασι, καί πάντων περιεκτικόν ἄῤῥητον 
λόγον, ἐξ οὗ κατά πρόοδον γέγονεν ἡ καθολική τῶν ὑπό θεωρίαν τῆς Γραφῆς τρόπων 
δεκάς, καί εἰς ὅν ὡς ἀρχήν κατά περιγραφήν ἡ αὐτή δεκάς ἀνατατικῶς εἰς μονάδα πάλιν 

συνάγεται. Kai κατά μέν χρόνον ὁ τῆς Γραφῆς θεωρεῖται λόγος, ἡνίκα τό Ποτέ, τό Ἦν, 
τό Ἔστι, τό Ἔσται, τό Πρό τοῦδε, τό Παρόν, τό Μετά τόδε, καί Ἐπί τοῦδε, καί AT ἀρχῆς, 
τό Παρελθόν, τό Μέλλον, ἑνιαυτούς τε καί καιρούς καί μῆνας καί ἑβδομάδας καί ἡμέρας 
καί νύκτας καί τά τούτων μέρη, καί ἁπλῶς ὅσα ἐμφαντικά χρόνου, δηλοῖ: κατά δέ 
τόπον, ὅταν οὐρανόν καί γῆν καί ἀέρα καί θάλασσαν, οἰκουμένην, πέρατα, χώρας, 
νήσους, πόλεις, ναούς, κώμας, ἀγρούς, ὄρη, φάραγγας, ὁδούς, ποταμούς, ἐφήμους, 
ληνούς, ἅλωνας, ἀμπελῶνας, καί ἁπλῶς ὅσα τόπον χαρακτηρίζειν δύναται, σημαίνῃ: 
κατά γένος δέ, καθολικῶς μέν ὁπόταν ἀγγέλους, ἤ ὅσα τῆς ἐν οὐρανοῖς ἔστι τῶν νοερῶν 
οὐσιῶν διακοσμήσεως, πρός δέ καί ἥλιον καί σελήνην, ἀστέρας, πῦρ, καί ὅσα ἐν ἀέρι, ἐν 
γῇ, ἐν θαλάσσῃ τυγχάνει ὄντα, ἤ ζῶα, ἤ ζωόφυτα, ἤ φυτά, καί ὅσα ἐκ γῆς μεταλλεύεται 
καί τέχναις ἀνθρώπων ὑποπίπτει, καί ὅσα ἕτερα τοιαῦτα, δηλοῖ, ἰδιοτρόπως δέ πάλιν, 
ὅταν ἀνθρώπους, ἔθνη, λαούς, γλώσσας, φυλάς, πατριάς, καί ὅσα τοιαῦτα, σύν ἀριθμῷ ἤ 
ἀριθμοῦ χωρίς ὀνομάζῃ: κατά πρόσωπον δέ, ὅταν τόνδε τόν ἄγγελον, ἤ τόνδε τόν 
ἀρχάγγελον, ἤ Σεραφίμ, ἤ ὅσα τῶν ἐν οὐρανοῖς διαιτωμένων νοερῶν οὐσιῶν, ἐξ 
ὀνόματος καλῇ, ἤ ᾿Αβραάμ, ἤ Ἰσαάκ, ἤ Ἰακώβ, ἤ ἕτερόν τινα τῶν ἐν ἐπαίνῳ ἤ ψόγῳ τῇ 
Γραφῇ κειμένων, δι’ ὀνόματος (1296) παραδηλοῖ: κατ᾽ ἀξίαν δέ, ἡνίκα βασιλείαν, ἤ 
βασιλέα, ἤ ποιμένα, ἤ ποίμνην, ἤ ἱερέα, ἤ ἱερωσύνην, ἤ γεωργόν, ἤ στρατηγόν, ἤ 
ἀρχιτέκτονα, καί ἁπλῶς εἴ τι ἄλλο τῶν οἷς διήρηται τό ἀνθρώπινον γένος ἐπιτηδεύμασι. 
Ταῦτα γάρ πάντα ὅσα τοῖς πέντε περιεχόμενα τρόποις ἔδειξεν ὁ λόγος, οὐσίᾳ καί 
δυνάμει καί ἐνεργείᾳ, ταῖς περί αὐτά πρώταις διαιρέσεσι, συνιστάμενα, ἤ κινεῖ πάντως ἤ 
κινεῖται, ἤ ἐνεργεῖται ἤ ἐνεργεῖ, ἤ θεωρεῖ ἤ θεωρεῖται, ἤ λαλεῖ ἤ λαλεῖται, ἤ διδάσκει ἤ 
διδάσκεται, ἤ ἐπιτροπήν ἤ ἀποτροπήν δέχεται, καί ἁπλῶς ἵνα συνελών εἴπω, ἤ ποιοῦντα 
ἤ πάσχοντα τήν πρακτικήν καί τήν φυσικήν καί τήν θεολογικήν κατά συμπλοκήν δι᾿ 
ἀλλήλων ποικίλως ἡμῖν εἰσηγοῦνται φιλοσοφίαν, ἑκάστου δηλαδή τῶν ὠνομασμένων 
πολυτρόπως ταῖς περί αὐτό κατά τήν θεωρίαν ἐπινοίαις ἐπαινετῶς ἤ ψεκτῶς 
λαμβανομένου, καί τούς ἐπ᾽ αὐτῷ ποιητέους ἤ οὐ ποιητέους, ἤ φυσικούς ἤ ἀφύσικους, ἤ 
νοητούς ἤ ἀνοήτους λόγους ἐκφαίνοντος. Διττός γάρ, ὡς ἔφην, ὁ ἐφ᾽ ἑκάστῳ λόγῳ 
τρόπος ἐστί, κατά τό δυνατόν τῷ ποιουμένῳ τήν ET αὐτοῖς συνετῶς τῆς θεωρίας 
ἐξέτασιν, ἵνα ἔκ τε τῆς τῶν ποιητέων καί φυσικῶν καί νοητῶν λόγων θέσεως, καί ἐκ 
τῆς τῶν οὐ ποιητέων καί ἀφυσίκων καί ἀνοήτων φαντασιῶν ἀφαιρέσεως, ἡ πρακτική 
καί ἡ φυσική καί ἡ θεολογική περιποιηθῇ τοῖς εὐσεβέσι φιλοσοφία, ταὐτόν δέ ἐστιν 
εἰπεῖν, φιλοθεΐα. Καί αὗται δέ πάλιν τῷ τε παρόντι καί τῷ μέλλοντι διαιροῦνται, ὡς 
σκιάν ἔχουσαι καί ἀλήθειαν, καί τύπον καί ἀρχετυπίαν. Ὡς δ᾽ ἄν ὑπερφυῶς τε καί 
ὑψηλῶς δυνατόν ἐστι κατά τόν αἰῶνα τοῦτον τῷ ἀνθρώπῳ τό ἀκρότατον φθάσαντες 
μέτρον τῆς ἀρετῆς καί τῆς γνώσεως καί τῆς σοφίας περιγενέσθαι τήν τῶν θείων 
ἐπιστήμην, ἐν τύπῳ καί εἰκόνι τῶν ἀρχετύπων ἐστί. Τύπος γάρ ἐστιν ὡς ἀληθῶς πᾶσα 
παρ᾽ ἡμῶν νῦν εἶναι νομιζομένη ἀλήθεια, καί σκιά τοῦ μείζονος λόγου καί εἰκών. Ὁ ἐν 
ὅλοις κατά τό παρόν πρός τό μέλλον καί τῶν ὅλων ποιητικός λόγος κατανοούμενός 
ἐστιν ὡς ἐν τύπῳ καί ἀληθείᾳ, καί ὥν καί φαινόμενος, ὡς ὑπέρ τό παρόν καί τό μέλλον 
Gv, καί ὑπέρ τύπον καί ἀλήθειαν, τῷ μηδέν ἔχειν ἀντικείμενον συνθεωρούμενον. 
Ἀντίκειται δέ τῇ ἀληθείᾳ τό ψεῦδος. Ὑπέρ ἀλήθειαν ἄρα ὁ πρός ὅν τά πάντα συνάγεται 
λόγος, καί αὖθις, ὡς ἄνθρωπος καί Θεός ὑπάρχων, καί ὑπέρ πᾶσαν ὥν ἀληθῶς 
ἀνθρωπότητά τε καί θεότητα. 

Συνάγονται τοίνυν οἱ μέν πρότεροι πέντε τρόποι κατά τήν ET αὐτοῖς πολύτροπον 
θεωρίαν εἰς πρακτικήν καί φυσικήν καί θεολογικήν φιλοσοφίαν, αὗται δέ πάλιν εἰς τό 

παρόν καί εἰς τό μέλλον, ἤτοι τύπον καί ἀλήθειαν, τό παρόν δέ καί τό μέλλον εἰς τό 
ἀρχικόν, ἤγουν τόν ἐν ἀρχῇ Λόγον, τόν ποιοῦντα παθεῖν αὐτόν καί ἰδεῖν τούς ἀξίους 
αὐτοῦ γενομένους, καί διά τῶν εἰρημένων φιλοπόνως τήν πρός αὐτόν ποιησαμένους 
πορείαν, καί τήν δι᾿ αὐτούς γενομένην δεκάδα δι᾽ αὐτόν ποιησαμένους μονάδα, τήν 
αὐτούς ἐκτινάξαν παντός ἐμπαθοῦς τε καί φυσικοῦ καί (1297) νοητοῦ κινήματος, καί 
τήν ἐν χάριτι θείαν αὐτοῖς κατά τήν ὁλόκληρον ἕξιν ἐμμορφώσασαν τῆς κατά φύσιν 
θείας ἁπλότητος ἰδιότητα. Ἰστέον δέ καί τοῦτο, ὅτι τῆς μέν προνοίας ὁ λόγος τῇ φυσικῇ, 
καί ὁ τῆς κρίσεως λόγος τῇ πρακτικῇ κατέσπαρται φιλοσοφίᾳ, κατά τούς, αὐτοῖς 
πρέποντας τρόπους, οἷς διά τῆς θεωρίαν τῶν ὄντων τε καί γινομένων ἐμφαίνονται. 
Ταῦτα, καθώς εἴρηται, νενοηκότα τόν θεόφρονα τοῦτον διδάσκαλον οἶμαι προσφόρως 
τούς ὀνομασθέντας ἁγίους ἐκ τοῦ κατά γένος καί ἀξίαν τρόπου τῆς ἐπ᾽ αὐτοῖς θεωρίας 
καλέσαι, τόν δέ μέγαν Ἰωάννην καί ἐκ τοῦ τόπου. Διόπερ ὁ μέγας ἅγιος Ἰωάννης, ὡς 
μέν κῆρυξ μετανοίας, πράξεώς ἐστιν εἰκών, ὡς δέ ἐρημίτης, ἀπαθείας, ὡς Λευΐτης δέ καί 
ἱερεύς, γνωστικῆς θεωρίας, ὡς δέ τοῦ λόγου προσκιρτήσας ἀπό γαστρός, ἀτρεψίας καί 
τῆς κατ᾽ ἀρετήν καί γνῶσιν ἕξεώς ἐστι σύμβολον: ὁ δέ ἅγιος Δαβίδ, ὡς μέν Ἰουδαῖος καί 
ποιμήν, τήν δι᾽ ἐξομολογήσεως πρακτικήν φιλοσοφίαν εἰκονίζεται, ὡς δέ βασιλεύς 
Ἰσραήλ, τήν θεωρητικήν εἰσηγεῖται μυσταγωγίαν. Γένος οὖν τοῦ μέν ἁγίου Ἰωάννου τό 
ἔθνος καί ἡ φυλή ἐξ ὧν ὑπῆρχε, ἀξία δέ τό “κήρυγμα καί ἱερωσύνη, καί τόπος ἡ ἔρημος 
ἐν ἡ διῆγε: τοῦ δέ ἁ ἁγίου Δαβίδ ὡσαύτως, τό μέν γένος τό ἔθνος ἐ ἐστί καί ἡ φυλή, τό δέ 
ἐπιτήδευμα, ἤγουν ἡ ἀξία, ἡ ποιμαντική καί ἡ βασιλεία. Αἷς ἑκάτερος, ἀναλόγως ἑαυτῷ 
κατά τόν πρέποντα λόγον τῶν ET αὐτῷ λεγομένων τρόπων θεωρούμενος, τό δι᾽ αὐτοῦ 
δηλούμενον "ἀπταίστως" μυστήριον δείκνυσιν. 


Ἐκ τοῦ αὐτοῦ λόγου, εἰς τό: "Ἂν εἰς Αἴγυπτον φεύγῃ, προθύμως συμφυγαδεύθητι: 
καλόν τῷ Χριστῷ συμφεύγειν διωκομένῳ. Ἄν ἐν Αἰγύπτῳ βραδύνῃ, κάλεσον αὐτόν ἐξ 
Αἰγύπτου, καλῶς ἐκεῖ προσκυνούμενον." 

Δεῖ καθάπερ οἶμαι, πρός τῷ γινώσκειν εἰς Αἴγυπτον φυγόντα τόν Κύριον καί ὑπό 
τίνος διωκόμενον κατά τό ἀκόλουθον εἰδέναι. Φεύγει τοίνυν ὁ Κύριος οὐ μόνον ἁπλῶς 
εἰς Αἴγυπτον, ἀλλά καί ὑπό Ἡρώδου διωκόμενος, τοῦ τηνικαῦτα τῆς Ἰουδαίας γῆς 
βασιλεύοντος. Ἑρμηνεύεται δέ ὁ Ἡρώδης, ὥς φασι, πάθος, καί δερμάτινος, καί φύσις, ἡ 
δέ Αἴγυπτος καί αὐτή πολλαχῶς λαμβάνεται, κατά τάς ET αὐτῆ τῶν θεωρητικῶν 
τρόπων ἐπινοίας, ποτέ μέν εἰς τόν ἐνεστῶτα κόσμον, ποτέ δέ εἰς τήν σάρκα, ποτέ δέ εἰς 
τήν ἁμαρτίαν, ποτέ δέ εἰς τήν ἄγνοιαν, ποτέ δέ εἰς τήν κάκωσιν, καθ᾽ ἥν μάλιστα νῦν 
ἐπιβολήν πρέπον ἐστίν ἐκδέξασθαι τήν εἰς Αἴγυπτον τοῦ Κυρίου φυγήν. Καλόν οὖν ἐστι 
συμφεύγειν εἰς Αἴγυπτον τῷ Χριστῷ, τουτέστι τῷ ἐν ἡμῖν διαγνωστικῷ θείῳ λόγῳ, διά 
νηπιότητα τέως διωκομένῳ, dl ἡμᾶς τούς κατ᾽ αὐτόν νηπιάζοντας, ὑπό τοῦ κρατοῦντος 
ἡμῶν ἔτι καί βασιλεύοντος διά τῶν ἐμπαθῶν τῆς σαρκός κινημάτων χοϊκοῦ 
φρονήματος, (1300) εἰς τήν διά τῆς πρακτικῆς κάκωσιν, ἕως οὐ θάνατος ἡμῖν μηνυθῇ 
διά τῆς ἀπαθείας τῶν ζητούντων τήν ψυχήν τοῦ ἐν ἡμῖν νηπιάζοντος θειοτάτου λόγου, 
τουτέστι τῶν τήν ἡμῶν κατά τόν λόγον θεοτελῆ ζωήν νεκρῶσαι θελόντων, καί τήν 
χριστοειδῆ κατάστασιν, ἤγουν ἕξιν, ἀφανίσαι μαινομένων, τοῦ διά τῆς ἡμῶν 
ἀδιστάκτου κατά προαίρεσιν προθύμως ὥσπερ διά νεφέλης κούφης ἐπιβαίνοντος ἡμῶν 
τῇ Αἰγύπτῳ, λέγω δέ τῇ σαρκί, καί τά ταύτης κινήματά τε καί παθήματα ὥσπερ τινά 
χειροποίητα εἴδωλα κατασείοντος καί τῆς ἕδρας μετακινοῦντός τε καί παντελῶς τῆς 

ψυχῆς ἀπωθουμένου, καί εἰς ἑαυτόν μετά τήν εἰκόνων ἀποβολήν δεόντως μετάγοντος 
τήν προσκύνησιν. Οὕτω μέν οὖν συμφεύγομεν καλῶς τῷ Χριστῷ διωκομένῳ, τῆς σύν 
αὐτῷ φυγῆς διά τῆς ἑκουσίου κακώσεως καλόν λαμβάνοντες μισθόν τήν ἀπάθειαν. 
Καλοῦμεν δέ πάλιν τόν Χριστόν ἐξ Αἰγύπτου μή ἐῶντες τόν ἐν ἡμῖν θεῖον τῆς 
διαγνώσεως λόγον μετά τήν τῶν παθῶν ὑποχώρησιν καί τελείαν νέκρωσιν ταῖς κατά 
τῶν μή ὄντων μηχαναῖς ἀνοήτως προσανέχειν, μηδέ σάρκα λόγον ἐν ἑαυτοῖς μόνον ἤ 
ἐν ἑτέροις ἡμῖν προσομιλοῦσιν αὐτόν συγχωροῦντες γινώσκεσθαι. Ἀλλά καλῶς τε καί 
πιστῶς ἐν τοῖς κατά τήν κάκωσιν τῆς πρακτικοῖς φιλοσοφίας τύποις διά τῶν ἀρετῶν 
προπαιδευθέντες ἀναβαίνωμεν. ἐκ τούτων διά θεωρίας ἐπί τήν ὦσιν εἰσι τύποι καί 
προχαράγματα γνῶσιν, ὥσπερ ἀπό τινος Αἰγύπτου εἰς τήν Ἰούδα καλῶς ἀναβαίνοντες 
καί τούς σύν ἡμῖν ἀναβαίνειν διδάσκοντες, καί ἀπό τοῦ σάρκα Λόγον εἰδέναι τόν 
Χριστόν διά τῆς πρακτικῆς μεταβαίνωμεν ἐπί τήν δόξαν τήν ὡς Μονογενοῦς παρά 
Πατρός αὐτοῦ γνῶσιν. Οὕτω τις καλῶς τε καί εὐσεβῶς συμφεύγει Χριστῷ διωκομένῳ, 
καί οὕτω πάλιν αὐτόν καλεῖ πρός θεωρίαν καί γνῶσιν ἀπό τῆς πρακτικῆς μεταβαίνων, 
πάντα ποιῶν σύν τῷ λόγῳ κατά τόν λόγον ὑπέρ τοῦ λόγου. Μή φανήτω δέ σοι 
παράδοξον εἰς τήν κατ᾽ ἀρετήν ληφθεῖσα νῦν ἡ Αἴγυπτος κάκωσιν, ἀλλ᾽ ἐπίσκηψον 
ἀκριβῶς τοῖς κατά τήν Παλαιάν ἱστορηθεῖσι, πῶς οὐ μόνον τόν Ἰσραήλ 
πλινθουργοῦντα, ἀλλά καί αὐτούς Αἰγυπτίους διά τῆς Μωσέως ἐπιδημίας εἰς φθοράν 
ἐβασάνιζε. Κάκωσις γάρ ὥσπερ καί σκότος, ὡς ἔφην, ἡ Αἴγυπτος ἑρμηνεύεται. Πᾶσα δέ 
κατά τόν εἰκότα λόγον ἑρμηνεία τήν ἐπαινετήν ἐπιδέχεται καί τήν ψεκτήν τοῦ ὑπ᾽ 
ἐκείνου διά τῆς θεωρίας ὡς ἐπί τό πλεῖστον ἔννοιαν. Εἰ τοίνυν σαρκός εὐεκτούσης καί 
πιαινομένης τοῖς πάθεσιν ἡ ψυχή βασανίζεται καί σκοτίζεται τῆς τῶν ἀρετῶν ἕξεως καί 
τοῦ φωτισμοῦ τῆς γνώσεως ὑποχωρούντων, τόν αὐτόν τρόπον πάντως κατά τό εἰκός, 
καί τῆς ψυχῆς τῷ θείῳ κάλλει τῶν ἀρετῶν καί τῷ φωτισμῷ τῆς γνώσεως 
φρουρουμένης τε καί λαπρυνομένης, è ὁ ἔξω ἄνθρωπος διαφθείρεται, τῆς σαρκός διά τήν 
ἐπιδημίαν τοῦ λόγου τήν φυσικήν εὐεξίαν ἀποβαλλομένης, è ἐν ἡ κρυπτόμενος μᾶλλον 
δέ βασιλεύων, ὁ τήν ἐπί τοῦ ὀμφαλοῦ δύναμιν ἔχων δράκων, οἷόν τις τῶν καλῶν 
σκεδαστής Φαραώ ἀόρατος, διεῖρπε, τήν ψυχήν τοῖς καθ᾽ ἁμαρτίαν δήγμασι βάλλων, ὅς 
διά τοῦ κατα μέρος τό φρόνημα τῆς σαρκός σβέννυσθαι κατά τήν πρακτικήν κακουχίαν 
(1301) ὑποχωρεῖ τελείως νεκρούμενος, οὐδέ ἴχνος τῆς ποτε τυραννίδος εἰκότως ἀφείς, 
ὥστε βοᾷν διά Χριστοῦ δύνασθαι τούς τῆς ἐλευθερίας τετυχηκότας, καί πρό τῆς γενικῆς 
ἀναστάσεως διά τήν ἤδη γεγενημένην αὐτοῖς τῆς προαιρέσεως ἐθελούσιον ἀνάστασιν, 
Ποῦ σου, θάνατε, τό κέντρον ; ποῦ σου, ἄδη, τό νῖκος; τήν ἡδονήν λέγοντες τῆς σαρκός 
τήν συνημμένην αὐτῇ τῆς ψυχῆς ἐκ τῆς ἀγνοίας ἀπάτην, δι᾿ ὧν ποτε πρό τοῦ Χριστοῦ 
κρατῶν τῆς ἀνθρωπίνης φύσεως ὁ παμμίαρος διάβολος ἀφειδῶς διετίτρα τῷ κέντρῳ 
τῆς ἡδονῆς τήν τῶν ἀνθρώπων φύσιν, καί φιλονείκως τῷ ξίφει τῆς ἀπάτης πρός 
ἀπώλειαν αὐτήν ὑπεσύρετο. 


Τοῦ αὐτοῦ ἐκ τοῦ εἰς τά Φῶτα λόγου, εἰς τό’ " Εἴπερ ἀσεβεῖν αὐτούς ἔδει πάντως, καί 
τῆς τοῦ Θεοῦ δόξης ἀποπεσεῖν, εἰς εἴδωλα κατενεχθέντας καί τέχνης ἔργα καί χειρῶν 
πλάσματα, μή ἄλλο τι κατ᾽ αὐτῶν εὔξασθαι τούς νοῦν ἔχοντας, ἤ τοιαῦτα σεβασθῆναι 
καί οὕτω τιμῆσαι." 


Τούτων ἀναγνωσθέντων εἴπατε, τινές τῶν ἀκροωμένων ἐπέσκηψαν τῷ διδασκάλῳ, 
φάσκοντες μή δίκαιον εἶναι τούς νοῦν ἔχοντας καί εὐαγγελικῶς ζῇν προθεμένους κατά 

τινος εὔξασθαι τοιαῦτα σεβασθῆναι kai οὕτω τιμῆσαι. Πρός οὕς ἐμόν μέν οὐδέν, ὅ dé 
παρά τινος γέροντος τά θεῖα σοφοῦ καί τήν τῶν Πατέρων περί πολλοῦ ποιουμένου 
διδασκαλίαν ἐδιδάχθην περί τούτου, φημί. Ὁ ἅγιος καί μακάριος Πατήρ ἡμῶν καί 
διδάσκαλος Γρηγόριος, ὦ οὗτοι, (ὡς γάρ παροῦσιν αὐτοῖς διαλεχθήσομαι), θεασάμενος 
τούς Ἕλληνας προηγουμένως οὕτως ἀλόγως πλανηθέντας, καί τῆς περί τοῦ κυρίως 
ὄντος Θεοῦ πάμπαν ἐννοίας ἀπαχθέντας, συμπαθείας νόμῳ ταῦτα διέξεισιν, ἵνα ἐκ τῆς 
τῶν σεβασμάτων ἀλογίας τε καί εὐτελείας, μᾶλλον δέ κυριώτερον εἰπεῖν βδελυρίας, 
πολλῇ τῶν ἐπιχειρηματικῶν λόγων αὐτοῖς γενομένῃ τῶν σεβασμάτων ἀνασκευῇ ῥάστη 
γένηται αὐτοῖς πρός ὀρθοτομίαν ἡ ἄνοδος, προσέτι γε μήν καί μηδέ τινα τούτων 
κακοδοξίᾳ κατασυρῆναι, διά τό τήν ἀπάτην ἐκ τοῦ προχείρου πᾶσιν εὔδηλον εἶναι καί 
εὐφώρατον, μηδενί τιμίῳ δοκοῦντι συγκαλύπτουσαν το λανθάνον κακόν. 


Ἐκ τοῦ αὐτοῦ λόγου, εἰς τό, " Οὗ δέ κάθαρσις, ἔλλαμψις, ἔλλαμψις δέ πόθου 
πλήρωσις, τοῖς τῶν μεγίστων, ἤ τοῦ μεγίστου, ἤ ὑπέρ τό μέγα ἐφιεμένοις." 

Φασίν οἱ τῶν θείων ἐπιστήμονες μυστηρίων ὅτι ἔνθα κάθαρσις ψυχῆς ἡ διά τῶν 
ἀρετῶν, ἐκεῖ καί ἔλλαμψις γνώσεως μετά τήν εὐσεβῆ τῶν ὄντων διάσκεψιν 
ἀναφαίνεται, πρός τήν τοῦ θείου κατανόησιν (1304) τήν ψυχήν ἀναβιβάζουσα, καί τόν 
πόθον αὐτῆς προσηλοῦσα τῷ ἐσχάτῳ τῶν ὀρεκτῶν, ὅπερ ἐστίν ὁ Θεός, ὁ ἐν τοῖς 
μεγίστοις καί ἐν τῷ μεγίστῳ καί ὑπέρ τό μέγα κυρίως ὑπάρχων καί γινωσκόμενος: "ἐν 
τοῖς μεγίστοις" μέν, ὡς ἐν τρισίν ὑποστάσεσιν ὁμοουσίοις καί ὁμοδυνάμοις, ἀσυγχύτοις 
τε τῇ ἀκριβεῖ καί ἀμεταβόλῳ περί ἑκάστην ἰδιότητι, ἀγεννησίᾳ λέγω καί γεννήσει καί 
ἐκπορεύσει: "ἐν τῷ μεγίστῳ" δέ, διά τό κατ᾽ οὐσίαν ἕν καί ταὐτόν καί μοναδικόν τῆς 
θεότητος: ὑπέρ τό μέγα δέ, διά τό "μή ποσῷ τινι ἤ μεγέθει ἤ πηλικότητι περιγράφεσθαι" 
καί πέρασί τισι διαλαμβάνεσθαι τό θεῖον. Πᾶν γάρ μέγεθος πεπερασμένον ἐστί, τό δέ 
θεῖον μόνον ἀπέραντον, ἡ φησιν ὁ μέγας Δαβίδ, Μέγας Κύριος καί αἰνετός σφόδρα, καί 
τῆς μεγαλωσύνης αὐτοῦ οὐκ ἔστι πέρας, ὡς οὐδενί περιορισμῷ περατούμενον, διό καί 
ἄπειρον, ἤ ἔχον φθάνουσαν αὐτό τήν οἱανοῦν χρόνου καί φύσεως ἔννοιαν, καθ᾽ ἥν ἡ 
τεχνική τῶν λογικῶν ἐπιχειρημάτων μέθοδος τοῖς τά τοιαῦτα σπουδασταῖς ἐπενοήθη δι᾿ 
ἥν μάλιστα καί μεθ᾽ ἧς ἀδόκιμοι περί τήν τῆς ἀληθείας εὕρεσιν ἀπεδείχθησαν, πᾶν ὅ 
τοῖς σφῶν αὐτῶν λογισμοῖς μή γέγονεν ἁλωτόν, μήτε εἶναι τό παράπαν πιστεύσαντες. 
Δηλοῖ δέ τά προειρημένα λέγων ὁ διδάσκαλος ἐκ τοῦ καί ἐν ἄλλοις τοῖς αὐτοῖς 
χρήσασθαι λόγοις. Λέγει οὖν ἐν τῷ εἰς τόν Κατάπλουν τῶν ἀπό Αἰγύπτου λόγῳ, 
θεολογικῶς οὑτωσί διεξιών περί τῆς ἀκτίστου καί θείου οὐσίας, καί τῆς κτιστῆς καί 
ἀρχήν τοῦ εἶναι λαβούσης φύσεως: " Καλεῖται δέ ἡ μέν Θεός, καί ἐν τρισί τοῖς μεγίστοις 
ἵσταται, αἰτίῳ καί δημιουργῷ καί τελειοποιῷ τῷ Πατρί λέγω καί τῷ Υἱῷ καί τῷ ἁγίῳ 
Πνεύματι. Καί αὖθις ἐν τῷ περί Βαπτίσματος λόγῳ περί τῆς ἐν τρισίν ἁγίαις ὑποστάσεσι 
μίας καί τῆς αὐτῆς ἁγίας θεότητος διαλαμβάνων φησί, "Πάντοθεν ἴσην, τήν αὐτήν 
πάντοθεν, ὡς ἕν οὐρανοῦ κάλλος καί μέγεθος, τριῶν ἀπείρων ἄπειρον συμφυΐαν." 
Αὐτός οὖν ἑαυτοῦ καθέστηκεν ἑρμηνευτής ὁ διδάσκαλος τοῖς μή παρέργως 
ἐντυγχάνουσι τοῖς αὐτοῦ θεοφράστου λόγοις. 

Ἐκ τοῦ αὐτοῦ λόγου, εἰς τό, " Καινοτομοῦνται φύσεις, καί Θεός ἄνθρωπος γίνεται. " 

Οἱ τά πολλά τῶν θείων μυστηρίων ἐκ τῶν ὀπαδῶν καί ὑπηρετῶν γενομένων τοῦ 
Λόγου, καί αὐτόθεν ἀμέσως τήν τῶν ὄντων μυηθέντων γνῶσιν, κατά διαδοχήν διά τῶν 
πρό αὐτῶν εἰς αὐτούς διαδοθέντα λαβόντες ὁ ἅγιοί φασιν πέντε διαιρέσεσι διειλῆφθαι 
τήν πάντων τῶν γεγονότων ὑπόστασιν’ ὧν πρώτην μέν φασιν εἶναι τήν διαιροῦσαν τῆς 
ἀκτίστου φύσεως τήν κτιστήν καθόλου φύσιν, καί διά γενέσεως τό εἶναι λαβοῦσαν. 
Φασί γάρ τόν Θεόν ἀγαθότητι (1305) πεποιηκότα τῶν ὄντων ἁπάντων λαμπράν 
διακόσμησιν, μή αὐτόθεν αὐτῇ καταφανῆ γενέσθαι τινά καί διακρίνουσαν ἄγνοιαν 
διαίρεσιν λέγοντες. Τήν γάρ φυσικῶς ἀλλήλων ταῦτα διαιροῦσαν, μηδέποτε δεχομένην 
εἰς μίαν οὐσίαν ἕνωσιν, ὡς τόν ἕνα καί τόν αὐτόν μή δυναμένην ἐπιδέξασθαι λόγον 
εἴασαν ἄῤῥητον. Δευτέραν δέ, καθ᾽ ἥν ἡ διά κτίσεως τό εἶναι λαβοῦσα σύμπασα φύσις 
ὑπό Θεοῦ διαιρεῖται εἰς νοητά καί αἰσθητά. Τρίτην, καθ᾽ ἥν ἡ αἰσθητή φύσις διαιρεῖται 
εἰς οὐρανόν καί γῆν. Τετάρτην δέ, καθ᾽ ἥν ἡ γῆ διαιρεῖται εἰς παράδεισον καί 
οἰκουμένην, καί Πέμπτην, καθ᾽ ἥν ὁ ἐπί πᾶσιν, ὥσπερ τι τῶν ὅλων συνεκτικώτατον 
ἐργαστήριον, καί πᾶσι τοῖς κατά πᾶσαν διαίρεσιν ἄκροις δι’ αὐτοῦ φυσικῶς μεσιτεύων 
ἀγαθοπρεπῶς κατά γένεσιν τοῖς οὖσιν ἐπεισαχθείς ἄνθρωπος διαιρεῖται εἰς ἄρσεν καί 
θῆλυ, πᾶσαν ἔχων δηλαδή φυσικῶς ταῖς τῶν ἄκρων πάντων μεσότησι διά τῆς πρός τά 
ἄκρα πάντα τῶν ἰδίων μερῶν σχετικῆς ἰδιότητος τήν πρός ἕνωσιν δύναμιν, δι᾽ ἧς ὁ κατά 
τήν αἰτίαν τῆς τῶν διῃρημένων γενέσεως συμπληρούμενος τρόπος ἔμελλε τοῦ θείου 
σκοποῦ τό μέγα μυστήριον ἔκδηλον δι’ ἑαυτοῦ καταστῆσαι, τήν πρός ἄλληλα τῶν ἐν 
τοῖς οὖσιν ἄκρων ἐναρμονίως ἀπό τῶν προσεχῶν ἐπί τά πόῤῥω, καί τῶν ἡττόνων ἐπί τά 
κρείττονα καθεξῆς ἀ ἀνατατικῶς προϊοῦσαν, εἰς Θεόν ἀποπερατώσας ἕνωσιν. Τούτου δή 
χάριν ἔσχατος ἐπεισάγεται τοῖς οὖσιν ὁ ἄνθρωπος, οἱονεί σύνδεσμός τις φυσικός τοῖς 
καθόλου διά τῶν οἰκείων μερῶν μεσιτεύων ἄκροις, καί εἰς ἕν ἄγων ἐν ἑαυτῷ τά πολλῷ 
κατά τήν φύσιν ἀλλήλων διεστηκότα τῷ διαστήματι, ἵνα τῆς πρός Θεόν, ὡς αἴτιον, τά 
πάντα συναγούσης ἑνώσεως ἐκ τῆς ἰδίας πρότερον ἀρξάμενος διαιρέσεως καθεξῆς διά 
τῶν μέσων εἱρμῷ καί τάξει προβαίνων εἰς τόν Θεόν λάβῃ τό πέρας τῆς διά πάντων κατά 
τήν ἕνωσιν γινομένης ὑψηλῆς ἀναβάσεως, ἐν ὦ οὐκ ἔστι διαίρεσις, τήν μηδαμῶς 
ἡρτημένην δηλαδή κατά τόν προηγούμενον λόγον τῆς περί τήν γένεσιν τοῦ ἀνθρώπου 
θείας προθέσεως κατά τό θῆλυ καί τό ἄρσεν ἰδιότητα τῇ περί τήν θείαν ἀρετήν 
ἀπαθεστάτῃ σχέσει πάντη τῆς φύσεως ἐκτιναξάμενος, ὥστε δειχθῆναί τε καί γενέσθαι 
κατά τήν θείαν πρόθεσιν ἄνθρωπον μόνον, τῇ κατά τό ἄρσεν καί τό θῆλυ προσηγορίᾳ 
μή διαιρούμενον, καθ᾽ ὅν καί προηγουμένως γεγένηται λόγον τοῖς νῦν περί αὐτόν οὖσι 
τμήμασι μή μεριζόμενον, διά τήν τελείαν πρός τόν ἴδιον, ὡς ἔφην, λόγον καθ᾽ ὅν ἐστιν 
γνῶσιν' εἶτα τόν παράδεισον καί τήν οἰκουμένην διά τῆς οἰκείας ἁγιοπρεποῦς ἀγωγῆς 
ἑνώσας μίαν ποιήσειε γῆν, μή διαιρούμενην αὐτῷ κατά τήν τῶν μερῶν αὐτῆς διαφοράν, 
ἀλλά μᾶλλον. συναγομένην, ὡς μηδεμίαν πρός μηδέν τῶν αὐτῆς ὑπαγωγήν παθόντι 
μερῶν' εἶτα οὐρανόν καί γῆν EVWOAG διά τήν πρός ἀγγέλους τῆς ζωῆς παντί τρόπῳ κατ᾽ 
ἀρετήν, ὡς ἐφικτόν ἀνθρώποις, ταὐτότητα μίαν ποιήσειεν ἀδιαίρετον (1308) πάντη πρός 
ἑαυτήν τήν αἰσθητήν κτίσιν, μή διαιρουμένην αὐτῷ τοπικῶς τό παράπαν τοῖς 
διαστήμασι, κούφῳ γενομένῳ τῷ πνεύματι καί μηδενί βάρει σωματικῷ κατεχομένῳ 
πρός γῆν, καί τῆς πρός οὐρανούς ἀναβάσεως εἰργομένῳ διά τήν πρός ταῦτα τοῦ νοῦ 
τελείαν ἀορασίαν γνησίως πρός τόν Θεόν ἐπειγομένου, καί σοφῶς ποιουμένου τῆς πρός 
αὐτόν ἀνατάσεως ἐφεξῆς, ὡς ἐν ὁδῷ κοινῇ, φυσικῶς τοῦ πρό αὐτοῦ τό φθάσαν ἐπίβασιν’ 
εἶτα τά νοητά καί τά αἰσθητά πρός τούτοις ἑνώσας διά τήν πρός ἀγγέλους κατά τήν 

γνῶσιν ἰσότητα μίαν ποιήσῃ κτίσιν τήν ἅπασαν κτίσιν, μή διαιρουμένην αὐτῷ κατά τήν 
γνῶσιν καί τήν ἀγνωσίαν, ἴσης αὐτῷ πρός τούς ἀγγέλους ἀνελλιπῶς γενομένης τῶν ἐν 
τοῖς οὖσι λόγων γνωστικῆς ἐπιστήμης, καθ᾽ ἥν ἡ τῆς ἀληθοῦς σοφίας ἀπειρόδωρος 
χύσις ἐπιγενομένη κατά τό θεμιτόν ἀκραιφνῶς λοιπόν τήν περί Θεοῦ καί ἀμεσιτεύτως 
παρέχεται τοῖς ἀξίοις ἀδιάγνωστον καί ἀνερμήνευτον ἔννοιαν: καί τέλος ἐπί πᾶσι 
τούτοις, καί κτιστήν φύσιν τῇ ἀκτίστῳ dl ἀγάπης ἑνώσας (ὥ τοῦ θαύματος τῆς περί 
ἡμᾶς τοῦ Θεοῦ φιλανθρωπίας) ἕν καί ταὐτόν δείξειε κατά τήν ἕξιν τῆς χάριτος, ὅλος 
ὅλῳ περιχωρήσας ὁλικῶς τῷ Θεῷ, καί γενόμενος πᾶν εἴ τί πέρ ἐστιν ὁ Θεός, χωρίς τῆς 
κατ᾽ οὐσίαν ταὐτότητος, καί ὅλον αὐτόν ἀντιλαβών ἑαυτοῦ τόν Θεόν, καί τῆς ἐπ᾽ αὐτόν 
τόν Θεόν ἀναβάσεως οἷον ἔπαθλον αὐτόν μονώτατον κτησάμενος τόν Θεόν, ὡς τέλος 
τῆς τῶν κινουμένων κινήσεως, καί στάσιν βάσιμόν τε καί ἀκίνητον τῶν ἐπ᾽ αὐτόν 
φερομένων, kai παντός ὅρου καί θεσμοῦ καί νόμου, λόγου τε καί νοῦ, καί φύσεως ὅρον 
καί πέρας ἀόριστόν τε καί ἄπειρον ὄντα. 

Ἐπειδή τοίνυν φυσικῶς, ὡς δεδημιούργητο, περί μέν τό ἀκίνητον, ὡς ἀρχήν ἰδίαν 
(φημί δέ τόν Θεόν) ὁ ἄνθρωπος οὐ κεκίνητο, περί δέ τά ὑπ᾽ αὐτόν, ὧν αὐτός θεόθεν 
ἄρχειν ἐπιτάγη, παρά φύσιν ἑκών ἀνοήτως κεκίνηται, τῇ πρός ἕνωσιν τῶν διῃρημένων 
δοθείσῃ αὐτῷ φυσικῆ δυνάμει κατά τήν γένεσιν εἰς τόν τῶν ἡνωμένων μᾶλλον 
διαίρεσιν παραχρησάμενος, καί ταύτῃ μικροῦ δεῖν ἐλεεινῶς εἰς τό μή ὅν πάλιν 
κινδυνεύσας μεταχωρῆσαι, διά τοῦτο καινοτομοῦνται φύσεις, καί παραδόξως ὑπέρ 
φύσιν περί τό φύσει κινούμενον ἀκινήτως, ἵν᾽ οὕτως εἴπω, κινεῖται τό πάντη κατά 
φύσιν ἀκίνητον, καί Θεός ἄνθρωπος γίνεται, ἵνα σώσῃ τόν ἀπολόμενον ἄνθρωπον, καί 
τῆς κατά τό πᾶν καθόλου φύσεως δι᾽ ἑαυτοῦ τά κατά φύσιν ἑνώσας ῥήγματα, καί τούς 
καθόλου τῶν ἐπί μέρους προφερομένους λόγους, οἷς ἡ τῶν διῃρημένων γίνεσθαι 
πέφυκεν ἕνωσις, δείξας τήν μεγάλην βουλήν πληρώσῃ τοῦ Θεοῦ καί Πατρός, εἰς ἑαυτόν 
ἀνακεφαλαιώσας τά πάντα, τά ἐν τῷ οὐρανῷ καί τά ἐπί τῆς γῆς, ἐν ᾧ καί ἐκτίσθησαν. 
Ἀμέλει τοι τῆς καθόλου τῶν πάντων πρός ἑαυτόν ἑνώσεως ἐκ τῆς ἡμῶν (1309) 
ἀρξάμενος διαιρέσεως γίνεται τέλειος ἄνθρωπος, ἐξ ἡμῶν δι᾿ ἡμᾶς καθ᾽ ἡμᾶς, πάντα τά 
ἡμῶν ἀνελλιπῶς ἔχων, ἁμαρτίας χωρίς, τῆς κατά φύσιν ἀκολουθίας γαμικῆς. οὐδόλως 
εἰς τοῦτο προσδεηθείς' ὁμοῦ τε καί κατά τό αὐτό δεικνύς, ὡς οἶμαι, τυχόν ὡς ἦν καί 
ἄλλος τρόπος τῆς εἰς πλῆθος τῶν ἀνθρώπων αὐξήσεως προεγνωσμένος Θεῷ, εἰ τήν 
ἐντολήν ὁ πρῶτος ἐφύλαξεν ἄνθρωπος καί πρός κτηνωδίαν ἑαυτόν τῷ κατά 
παράχρησιν τρόπῳ τῶν οἰκείων δυνάμεων μή κατέβαλε, καί τήν κατά τό ἄῤῥεν καί 
θῆλυ διαφοράν τε καί διαίρεσιν τῆς φύσεως ἐξωθούμενος, ἡ ἧς πρός τό γενέσθαι, καθάπερ 
ἔφην, ἄνθρωπος, οὐδόλως προσεδεήθη, ὧν δέ ἄνευ εἶναι τυχόν ἐστι δυνατόν. Ταῦτα εἰς 
τό διηνεκές παραμεῖναι οὐκ ἀνάγκη. Ἐν γάρ Χριστῷ Ἰησοῦ, φησίν ὁ θεῖος ᾿ἀπόστολος, 
οὔτε ἄῤῥεν οὔτε θῆλυ. Εἶτα τήν καθ᾽ ἡμᾶς ἁγίασας οἰκουμένην διά τῆς οἰκείας 
ἀνθρωποπρεποῦς ἀναστροφῆς μετά θάνατον εἰς τόν παράδεισον ἀπαραποδίστως χωρεῖ, 
καθώς τῷ ληστῇ ἀψευδῶς ἐπηγγείλατο, Σήμερον, φήσας, ἔσῃ μετ᾽ ἐμοῦ ἐν τῷ 
παραδείσῳ. Ἐντεῦθεν ὡς κατ᾽ αὐτόν λοιπόν μή ἐχούσης πρός τόν παράδεισον διαφοράν 
τῆς καθ᾽ ἡμᾶς οἰκουμένης πάλιν ἐπ᾽ αὐτῆς ἐφάνη τοῖς μαθηταῖς συνδιαιτώμενος μετά 
τήν ἐκ νεκρῶν ἀνάστασιν, δεικνύς ὡς ἡ γῆ μία οὖσα τυγχάνει πρός ἑαυτήν ἀδιαίρετος, 
τόν καθ᾽ ὅν ἐστι λόγον τῆς κατά τήν διαφοράν διαιρέσεως ἐλεύθερον διασώζουσα. Εἶτα 
διά τῆς εἰς οὐρανόν ἀναλήψεως τόν οὐρανόν ἥνωσε δηλονότι καί τήν γῆν, καί μετά 
τούτου τοῦ γηΐνου σώματος τοῦ ἡμῖν ὁμοουσίου χωρήσας εἰς οὐρανόν μίαν οὖσαν τῷ 
κατ᾽ αὐτήν καθολικωτέρῳ λόγῳ πᾶσαν τήν αἰσθητόν φύσιν ἀπέδειξε, τῆς τεμνούσης 

αὐτήν ἐν ἑαυτῷ διαιρέσεως ἀμαυρώσας τήν ἰδιότητα. Ἔπειτα πρός τούτοις, τά αἰσθητά 
καί τά νοητά καθεξῆς διά πάντων τῶν κατ᾽ οὐρανόν θείων καί νοητῶν ταγμάτων 
διελθών μετά τῆς ψυχῆς καί τοῦ σώματος, τουτέστι τελείας τῆς ἡμετέρας φύσεως, 
ἥνωσε, τήν πρός τό ἕν τῆς ὅλης κτίσεως κατά τόν ἑαυτῆς ἀρχικώτατόν τε καί 
καθολικώτατον λόγον σύννευσιν δείξας ἐν ἑαυτῷ παντελῶς ἀδιαίρετόν τε καί 
ἀστασίαστον. Καί τέλος ἐπί πᾶσι τούτοις κατά τήν ἐπίνοιαν τῆς ἀνθρωπότητος πρός 
αὐτόν γένεται τόν Θεόν, ἐμφανισθείς ὑπέρ ἡμῶν δηλονότι, καθώς γέγραπται, τῷ 
προσώπῳ τοῦ Θεοῦ καί Πατρός ὡς ἄνθρωπος ὁ καθ᾽ οἱονδήποτε τρόπον μηδέποτε τοῦ 
Πατρός ὡς Λόγος χωρισθῆναι δυνάμενος, πληρώσας ὡς ἄνθρωπος ἔργῳ καί ἀληθείᾳ 
καθ᾽ ὑπακοήν ἀπαράβατον ὅσα προώρισεν αὐτός ὡς Θεός γενέσθαι, καί τελειώσας 
πᾶσαν βουλήν τοῦ Θεοῦ καί Πατρός ὑπέρ ἡμῶν τῶν ἀχρειωσάντων τῇ παραχρήσει τήν 
ἐξ ἀρχῆς ἡμῖν φυσικῶς πρός τοῦτο δοθεῖσαν δύναμιν, καί πρῶτον ἑνώσας ἡμῖν ἑαυτούς 
ἐν ἑαυτῷ διά τῆς ἀφαιρέσεως τῆς κατά τό ἄῤῥεν καί τό θῆλυ διαφορᾶς, καί ἀντί ἀνδρῶν 
καί γυναικῶν, οἷς ὁ τῆς διαιρέσεως ἐνθεωρεῖται μάλιστα τρόπος (1312), ἀνθρώπους 
μόνον κυρίως τε καί ἀληθῶς ἀποδείξας, κατ᾽ αὐτόν δι᾽ ὅλου μεμορφωμένους καί σώαν 
αὐτοῦ καί παντελῶς ἀκίβδηλον τήν εἰκόναν φέροντας, ἧς κατ᾽ οὐδένα τρόπον οὐδέν 
τῶν φθορᾶς γνωρισμάτων ἅπτεται, καί σύν ἡμῖν καί δι᾽ ἡμᾶς τήν ἅπασαν κτίσιν διά τῶν 
μέσων ὡς μερῶν ἰδίων τά ἄκρα περιλαβών καί περί ἑαυτόν ἀλύτως ἀλλήλοις 
διασφίγξας παράδεισον καί οἰκουμένην, οὐρανόν καί γῆν, αἰσθητά καί νοητά, ὡς σῶμα 
καί αἴσθησιν καί ψυχήν καθ᾽ ἡμᾶς ἔχων καί νοῦν, οἷς ὡς μέρεσι καθ᾽ ἕκαστον τό ἑκάστῳ 
καθόλου συγγενές οἰκειωσάμενος ἄκρον κατά τόν προαποδοθέντα τρόπον θεοπρεπῶς 
τά πάντα εἰς ἑαυτόν ἀνεκεφαλαιώσατο, μίαν ὑπάρχουσαν τήν ἅπασαν κτίσιν δείξας, 
καθάπερ ἄνθρωπον ἄλλον, τῇ τῶν μερῶν ἑαυτῆς πρός ἄλληλα συνόδῳ 
συμπληρουμένην καί πρός ἑαυτήν νεύουσαν τῇ ὁλότητι τῆς ὑπάρξεως, κατά τήν μίαν 
καί ἁπλῆν καί ἀπροσδιόριστον, τῆς ἐκ τοῦ μή ὄντος παραγωγῆς καί ἀδιάφορον ἔννοιαν, 
καθ᾽ ἥν ἕνα καί τόν αὐτόν πᾶσα ἡ κτίσις ἐπιδέξασθαι δύναται λόγον παντελῶς 
ἀδιάκριτον, τό "Οὐκ ἦν" τοῦ "εἶναι" πρεσβύτερον ἔχουσα. 

Πάντα γάρ κατά τόν ἀληθῆ λόγον ἀλλήλοις συνεμπίπτει καθ᾽ ὁτιοῦν πάντως, εἰ καί 
μή πάντη, τά μετά Θεόν ὄντα καί ἐκ Θεοῦ τό εἶναι διά γενέσεως ἔχοντα, μηδενός 
καθόλου τῶν ὄντων, μηδέ τῶν ἄγαν τιμίων καί ὑπερβεβηκότων τῆς πρός τό ἄγαν 
ἄσχετον γενικῆς σχέσεως, παντάπασι φυσικῶς ἀπολελυμένου, μήτε μήν τοῦ ἐν τοῖς 
οὖσιν ἀτιμωτάτου τῆς πρός τά ἀτιμιώτατα κατά φύσιν γενικῆς παντελῶς 
ἀπολιμπανομένου καί ἀμοιροῦντος σχέσεως. Πάντα γάρ τά ταῖς οἰκείαις ἰδίως 
διαφοραῖς ἀλλήλων διακεκριμμένα ταῖς καθόλου καί κοιναῖς γενικῶς ταὐτότησιν 
ἥνωνται, καί πρός τό ἕν καί ταὐτόν ἀλλήλοις γενικῷ τινι λόγῳ φύσεως συνωθοῦνται, 
οἷον τά μέν γένη κατά τήν οὐσίαν ἀλλήλοις ἑνούμενα τό ἕν ἔχει καί ταὐτόν καί 
ἀδιαίρετον. Οὐδέν γάρ τῶν καθόλου καί περιεχόντων καί γενικῶν τοῖς » ἐπί μέρους καί 
περιεχομένοις καί ἰδικοῖς παντελῶς συνδιαιρεῖται. Οὐ γάρ ἔστι γενικόν εἶναι δύναται τό 
μή συνάγον τά διῃρημένα φυσικῶς, ἀλά συνδιαιρούμενον αὐτοῖς, καί τῆς οἰκείας 
μοναδικῆς ἑνότητος ἐξιστάμενον. Πᾶν γάρ γενικόν κατά τόν οἰκεῖον λόγον ὅλον ὅλοις 
ἀδιαιρέτως τοῖς ὑπ᾽ αὐτό ἑνικῶς ἐνυπάρχει, καί τό καθ᾽ ἕκαστον ὅλον ἐνθεωρεῖται 
γενικῶς. Τά δέ εἴδη κατά τό γένος ὡσαύτως τῆς ἐν τῇ διαφορᾷ ποικιλίας ἀπολυθέντα 
τήν πρός ἄλληλα ταὐτότητα δέχεται. Τά ἄτομα δέ κατά τό εἶδος τήν πρός ἄλληλα 
δεχόμενα σύμβασιν ἕν καί ταὐτόν ἀλλήλοις πάντη καθέστηκε, τῇ ὁμοφυΐᾳ τό 
ἀπαράλλακτον ἔχοντα kai διαφορᾶς πάσης ἐλεύθερον. Τά δέ συμβεβηκότα κατά τό 

ὑποκείμενον ἀλλήλοις συγκριθέντα τό ἑνιαῖον ἔχει, τῷ ὑποκειμένῳ παντελῶς μή 
σκεδαννύμενον. Καί μάρτυς τούτων ἀψευδής ὁ ἀληθής θεηγόρος, ὁ μέγας καί ἅγιος 
Διονύσιος (1313) ὁ Ἀρεοπαγίτης, ἐν τῷ περί τελείου καί ἑνός κεφαλαίῳ τῆς Περί θείων 
ὀνομάτων πραγματείας οὑτωσί φάσκων: "Οὐδέ γάρ ἐστι πλῆθος ἀμέτοχόν πη τοῦ ἑνός, 
ἀλλά τό μέν πολλά τοῖς μέρεσιν ἕν τῷ ὅλῳ, καί τό πολλά τοῖς συμβεβηκόσιν ἕν τῷ 
ὑποκειμένῳ, καί τά πολλά τῷ ἀριθμῷ ἤ ταῖς δυνάμεσιν ἕν τῷ εἴδει, καί τό πολλά τοῖς 
εἴδεσιν ἕν τῷ γένει, καί τό πολλά τοῖς προόδοις ἕν τῇ ἀρχῇ, καί οὐδέν ἐστι τῶν ὄντων ὅ 
μή μετέχει πη τοῦ ἑνός." Καί ἁπλῶς, ἵνα συνελών εἴπω, πάντων τῶν διῃρημένων καί 
μερικῶν οἱ λόγοι τοῖς τῶν καθόλου καί γενικῶν, ὥς φασι, περιέχονται λόγοις, καί τούς 
μέν τῶν γενικωτέρων καί καθολικωτέρων λόγους ὑπό τῆς σοφίας συνέχεσθαι, τούς δέ 
μερικῶν ποικίλως τοῖς τῶν γενικῶν ἐνισχημένους ὑπό τῆς φρονήσεως περιέχεσθαι, 
καθ᾽ ἥν ἁπλούμενοι πρότερον, καί τήν ἐν τοῖς πράγμασι τοῖς ὑποκειμένοις ἀπολύοντες 
συμβολικήν ποικιλίαν, ὑπό τῆς σοφίας ἑνίζονται, τήν εἰς ταὐτότητα τοῖς γενικωτέροις 
συμφυΐαν δεξάμενοι. Σοφία δέ τοῦ Θεοῦ καί Πατρός καί φρόνησίς ἐστιν ὁ Κύριος Ἰησοῦς 
Χριστός, ὁ καί καθόλου τῶν ὄντων συνέχων τῇ δυνάμει τῆς σοφίας, καί τά 
συμπληρωτικά τούτων μέρη περιέχων τῇ φρονήσει τῆς συνέσεως ὡς πάντων φύσει 
δημιουργός καί προνοητής, καί εἰς ἕν ἄγων τά διεστῶτα δι᾽ ἑαυτοῦ, καί τόν ἐν τοῖς οὖσι 
καταλύων πόλεμον, καί πρός εἰρηνικήν φιλίαν τά πάντα καί ἀδιαίρετον συνδέων 
ὁμόνοιαν, τά ἐν τοῖς οὐρανοῖς καί τά ἐπί τῆς γῆς, καθώς φησιν ὁ θεῖος Ἀπόστολος. 


Ἄλλη εἰς τό αὐτό ἄπορον θεωρία. 

Καινοτομοῦνται πάλιν αἱ φύσεις, τῆς μέν θείας δι’ ἀγαθότητα καί φιλανθρωπίαν 
ἄμετρον τῆς καθ᾽ ἡμᾶς κατά θέλησιν ἑκούσιον σαρκικῆς ὑπερφυῶς ἀνεχομένης 
γεννήσεως, τῆς ἡμετέρας δέ παραδόξως ἄσπορον τῷ σαρκωθέντι Θεῷ ξένῳ παρά τήν 
φύσιν θεσμῷ τήν λογικῶς ἐψυχωμένην γεωργούσης σάρκα, κατά πάντα τήν αὐτήν ἡμῖν 
οὖσαν καί ἀπαράλλακτον χωρίς ἁμαρτίας, καί τό δή παραδοξότερον, μηδέν τοῦ νόμου 
τῆς παρθενίας τῆς γενομένης μητρός διά τῆς γεννήσεως τό σύνολον μειωθέντος. 
Καινοτομία δέ κυρίως οὐ μόνον τό γεννηθῆναι χρονικῶς κατά σάρκα τόν ἀνάρχως ἤδη 
γεγεννημένον ἀφράστως ἐκ τοῦ Θεοῦ καί Πατρός Θεόν Λόγον, ἀλλά καί τό δοῦναι 
σάρκα τήν ἡμετέραν φύσιν ἄνευ σπορᾶς, καί τό τεκεῖν παρθένου ἄνευ φθορᾶς. Τούτων 
γάρ ἕκαστον φανεράν ἔχον τήν καινοτομίαν τόν καθ᾽ ὅν γέγονεν ἄῤῥητόν τε καί 
ἄγνωστον λόγον παντελῶς ἀποκρύπτεται κατά ταὐτόν καί ἀποδείκνυσι, τό μέν τῷ ὑπέρ 
φύσιν καί γνῶσιν τρόπῳ, τό δέ τῷ λόγῳ τῆς πίστεως, ᾧ πάντα τά ὑπέρ φύσιν καί γνῶσιν 
ἁλίσκεσθαι πέφυκεν. (1316) Οὕτω μέν οὖν, κατ᾽ ἐμέ φάναι, τό ἄπορον ὡς δυνατόν 
ἐπιλέλυται, καί οὐκ οἶδ᾽ ὅπως ἑτέρως αὐτό χρή διεξελθεῖν. Τῆς σῆς δ᾽ ἄν εἴη φιλοσοφίας 
ἤ ἐγκρίναι τά εἰρημένα, ἤ τά κρείττω παρ᾽ ἑαυτῆς σοφώτερον ἐξευρεῖν τε καί φράσαι, 
καί μεταδοῦναί μοι καρπόν γνώσεως ὑψηλῆς καί μηδέν ἐχούσης ἐπίγειον. 


Τοῦ αὐτοῦ, ἐκ τοῦ εἰς τό βάπτισμα β΄ λόγου, εἰς τό "Τρισσήν γέννησιν ἡμῖν οἶδεν ὁ 
Λόγος, τήν ἐκ σωμάτων, τήν ἐκ βαπτίσματος, τήν ἐξ ἀναστάσεως" εἶτα ἐπειπόντος 
τούτοις τινά, καί τά γεννήσεις ἑρμηνεύοντος, φῆσαι, " Ταύτας δέ τάς γεννήσεις ἁπάσας 
παρ᾽ ἑαυτοῦ τιμήσας ὁ ἑμός Χριστός φαίνεται, τήν μέν τῷ ἐμφυσήματι τῷ πρώτῳ καί 
ζωτικῷ, τήν δέ τῇ σαρκώσει καί τῷ βαπτίσματι ὅπερ αὐτός ἐβαπτίσατο, τήν δέ τῇ 

ἀναστάσει ἧς αὐτός ἀπήρξατο, ὡς ἐγένετο πρωτότοκος ἐν πολλοις ἀδελφοῖς, οὕτω καί 
πρωτότοκος ἐκ νεκρῶν γενέσθαι καταξιώσας." 

Πῶς ἐν τούτοις ὁ θεόφρων οὗτος διδάσκαλος δοκεῖ περιττοτέραν τήν ἐπανάληψιν 
τῶν προῤῥηθέντων πεποιηκέναι; Τρισσήν γάρ εἰπών γέννησιν, τήν ἐκ σωμάτων, τήν ἐκ 
βαπτίσματος, τήν ἐξ ἀναστάσεως, ἐπήγαγεν ὥσπερ ἐπιλαθόμενος διά τῆς δοκούσης 
περιττῆς εἶναι φράσεως καί τετάρτην διά τοῦ φάναι, "Τήν μέν τῷ ἐμφυσήματι τῷ 
πρώτῳ καί ζωτικῷ." Ἧς γάρ μετά τῶν τριῶν οὐκ ἐμνημόνευσε γεννήσεων ὡς περί 
προλεχθείσης ἐ ἐπήγαγεν εἰπών, "Τήν μέν τῷ ἐμφυσήματι τῷ πρώτῳ καί ζωτικῷ." Πῶς 
οὖν τοῦτο κατ᾽ ἀλήθειαν εἴρηκεν ὁ διδάσκαλος, οἶδε πάντως ὁ κατ᾽ ἀρετήν αὐτῷ 
γεγονώς παραπλήσιος, καί μή πόῤῥω τῆς αὐτοῦ περί τά θεῖα σοφῆς ἐπιστήμης 
διεστηκώς. Ὅσον δ᾽ οὖν ἐμέ γινώσκειν κατά τό ἐμῆς ἀσθενοῦς διανοίας ἀβληχρόν, οὐκ 
οἶμαι περιττήν εἶναι τήν ἐπαχθεῖσαν τετάρτην γέννησιν, ἀλλά μᾶλλον συμπληρωτικήν 
τῆς ἐκ σωμάτων προτεθείσης γεννήσεως, καί ἑρμηνευτικήν τῶν ET αὐτῇ θείων λόγων 
τε καί τρόπων. Ὁ γάρ τῆς γενέσεως ἕνεκεν τοῦ πρώτου ᾿Αδάμ ἄνθρωπος γενέσθαι 
καταδεξάμενος χάριν οὐκ ἀπαξιώσας, διά μέν τῆς γενέσεως τήν πρός τόν πεσόντα 
συγκατάβασιν, διά δέ τῆς γεννήσεως τήν πρός τόν καταδεδικασμένον ἑκούσιον κένωσιν 
ἐπιδείξατο: τῇ μέν γενέσει φυσικῶς εἰς ταὐτόν τῷ ἀνθρώιπω κατά τήν ζωτικήν 
ἀγόμενος ἔμπνευσιν, ἐξ ἧς τό κατ᾽ εἰκόνα λαβών ὡς ἄνθρωπος ὁ ἄπρατον διέμεινεν ἔ ἔχων 
τῆς ἐλευθερίας, τῆς ἀναμαρτησίας καί ἄχραντον. τῇ δέ γεννήσει κατα τήν σάρκωσιν τήν 
πρός τόν ἄνθρωπον τῆς φθορᾶς ὁμοίωσιν ἑκουσίως διά τῆς δουλικῆς φορφῆς ὑποδύς 
τοῖς αὐτοῖς παραπλησίως ἡμῖν κατά θέλησιν ὑποκεῖσθαι φυσικοῖς παθήμασι χωρίς 
ἁμαρτίας, ὡς ὑπεύθυνος ὁ ἀναμάρτητος, ἠνέσχετο. Kat' ἄμφω γάρ ταῦτα μέρη τεμών ἐκ 
μερῶν συνετέθη, καί γένονε (1317) τελείως νέος ᾿Αδάμ, τόν πρῶτον τοῖς κατ᾽ ἄμφω 
μέρεσιν ᾿Αδάμ ἐν ἑαυτῷ φέρων ἀμείωτον. Τῆς γάρ πρό τῆς παραβάσεως τοῦ Addu 
γενέσεως νόμῳ συγκαταβάσεως ἀνασχόμενος κατά τήν πλάσιν τό ἀναμάρτητον 
φυσικῶς λαβών διά τῆς ἐμπνεύσεως, ἄφθαρτον οὐ προσέλαβε. Τῆς δέ μετά τήν 
παράβασιν ἐκ καταδίκης γεννήσεως κατά τήν ἑκούσιον κένωσιν τό παθητόν φυσικῶς 
εἰληφώς τό ἁμαρτητικόν οὐ προσείληφε, καί γίνεται νέος ᾿Αδάμ, γένεσιν λαμβάνων τήν 
αὐτήν ἀναμάρτητον καί γεννήσεως τῆς αὐτῆς παθητῆς ἀνεχόμενος. Ἄμφω γάρ 
ἀλλήλαις τελείως περί ἑαυτόν ἐναλλάξ τοῖς κατ᾽ ἄμφω μέρεσιν συμπλέξας ἄμφω δι᾿ 
ἀλλήλων τῇ ἐλλείψει τοῦ περί ἑκατέραν ἄκρου δυνατῶς ἐξιάσατο, τῆς μέν πρώτης καί 
τιμίας τήν δευτέραν καί ἄτιμον ποιούμενος σωστικήν τε καί ἀνανεωτικήν, τῆς δέ 
δευτέρας τήν πρώτην συστατικήν τε καί περιποιητικήν καταστήσας. Ἄκρα δέ φημι τῆς 
μέν γενέσεως πρώτης καί τιμίας ὑπαρχούσης τό ἄφθαρτον, ὡς ἀναμαρτησίας ἀρχή, τῆς 
δέ γεννήσεως ὡς δευτέρας οὔσης καί ἀτίμου τό ἁμαρτητικόν, ὡς παντός πάθους αἴτιον 
καί φθορᾶς. Ἄπερ εἰς ἑαυτόν κατά τήν σάρκωσιν μηδαμῶς εἰληφώς ὁ Σωτήρ καί τά δι᾿ 
αὐτά καταδεξάμενος τῆς μέν γενέσεως τήν γέννησιν σωστικήν ἐποιήσατο, τῷ καθ᾽ 
αὐτήν πάθει παραδόξως τήν τῆς γενέσεως ἀφθαρσίαν ἀνανεούμενος, τῆς δ᾽ αὖ πάλιν 
γεννήσεως τήν γένεσιν περιποιητικήν κατεστήσατο, τῇ κατ᾽ αὐτήν ἀναμαρτησίᾳ τήν τῆς 
γεννήσεως καθαγιάζων ἐμπάθειαν, ἵνα τήν μέν γένεσιν παντελῶς ἀνασώσηται, τῷ κατ᾽ 
αὐτήν θεοτελεῖ λόγῳ τήν φύσιν διακρατοῦσαν, τῆς δέ γεννήσεως τήν ὑποπεσοῦσαν 
αὐτῇ φύσιν διά τήν ἁμαρτίαν παντελῶς ἐλευθερώσῃ, τῷ κατ᾽ αὐτήν ἴσως τοῖς λοιποῖς 
ἐπί γῆς ζώοις ἐ ἐπιῤῥύτῳ τῆς σπορᾶς τρόπῳ μή κρατουμένην. Συνάψας οὖν γένεσιν καί 
πλάσιν καί ἔμπνευσιν φυσικῶς τῇ σαρκώσει καί τῇ γεννήσει, κατά μόνην ἐπίνοιαν 
ἀλλήλων δίελε, καί εὑρήσεις κατά τόν μέγαν διδάσκαλον τήν τετάρτην γέννησιν, 

συμπληροῦσαν τήν ἐκ σωμάτων, καί μόνῃ ἐπινοίᾳ τήν ἀπ’ αὐτής δεχομένην διάκρισιν 
κατά τόν ἀποδοθέντα τρόπον. Λέγω δέ ταὐτόν εἶναι τήν γένεσιν προεπινοουμένην 
φυσικῶς τῆς ἐπεισάκτου γεννήσεως, ἧς ἴδιόν ἐστι τό ἐμφύσημα τό πρῶτον καί ζωτικόν. 


Θεωρία εἰς τό, "Τρισσήν γέννησιν ἡμῖν οἶδεν ὁ Λόγος." 

Καί συλλήβδην εἰπεῖν, εἰ βούλοιο γνῶναι τῶν τοῦ διδασκάλου λόγων τήν 
ἀκρίβειαν, ζήτει τίς ὁ κατ᾽ αἰτίαν προηγούμενος τῆς ἀνθρώπου γενέσεως λόγος ἐστίν, ὁ 
τῆς ἰδίας ἐντός μένων ἀεί μονιμότητος ἀνεκφοιτήτως, καί τίς ὁ κατά τήν παιδευτικήν 
οἰκονομίαν τῆς γεννήσεως αὐτοῦ διά τήν ἁμαρτίαν τρόπος, ὁ τέλος ἔχων τήν τοῦ 
παιδαγωγουμένου διόρθωσιν καί πρός τόν λόγον τῆς αὐτοῦ γενέσεως τήν τελείαν 
ἐπάνοδον, καί μαθήσῃ σαφῶς πῶς ὁ Θεός γενόμενος ἄνθρωπος κατ᾽ ἄμφω τελείως 
γέγονε, (1320) πρός ὅν εἶχεν ἀληθῶς τῆς γενέσεως λόγον τόν κατ᾽ οἰκονομίαν σοφῶς 
ἐπανάγων τρόπον, καί τότε δικαίως θαυμάσεις τῆς συνέσεως τόν διδάσκαλον, πῶς τά 
κατά τήν φύσιν συνημμένα κατ᾽ ἐπίνοιαν διελών τόν ὅλον τοῦ ἐφ᾽ ἡμῖν θειοτάτου 
μυστηρίου κρυφίως διετράνωσε λόγον. Τήν γάρ ἐκ σωμάτων γέννησιν τῷ ζωτικῷ 
ἐμφυσήματι καί τῇ σαρκώσει κατ᾽ ἐπίνοιαν ἐπιμερίσας τήν πρός τόν κατά τήν γένεσιν 
λόγον τοῦ κατά τήν γέννησιν τρόπου διαφοράν παρῃνίξατο. Ὧν ἐπιλαβόμενος δι᾽ ἡμᾶς 
ὁ τήν φύσιν ἀνακαινίσας Θεός, μᾶλλον δέ καινίσας εἰπεῖν ἀληθέστερον, καί πρός τό 
ἀρχαῖον κάλλος αὐτήν τῆς ἀφθαρσίας ἐπαγαγών διά τῆς ἐξ ἡμῶν ἁγίας αὐτοῦ καί 
λογικῶς ἐψυχωμένην σαρκός, καί πλεόν παρασχόμενος αὐτῇ φιλοδώρως τήν θέωσιν, 
ἧς μεταπεσεῖν παντελῶς ἀμήχανον αὐτῷ τῷ σαρκωθέντι Θεῷ ψυχῆς τρόπον ἑνούσης 
σώματι, δι᾿ ὅλου περιχωρήσασαν ἀσυγχύτως κατά τήν ἕνωσιν, καί τῆς αὐτοῦ κατ᾽ αὐτήν 
ἐκφάνσεως τοσοῦτον ἀντιλαβοῦσαν τό κρύπτεσθαι ὅσον αὐτός δι᾽ αὐτήν γέγονε 
φανερός καί τῆς οἰκείας φυσικῆς κρυφιότητος ἐκβεβηκώς ἐνομίσθη: καί τί τούτου 
παραδοξότερον, ὅτι φύσει Θεός ὑπάρχων, καί ἄνθρωπος φύσει γενέσθαι καταξιώσας, 
οὐδετέρας φύσεως τούς φυσικούς ὅρους διά τῆς ἑτέρας παντελῶς παρήμειψεν, ἀλλ᾽ 
ὅλος Θεός ὥν ὅλος γενόμενος διέμεινεν ἄνθρωπος; οὐ τῷ εἶναι Θεός ἄνθρωπος 
γενέσθαι κωλυόμενος, οὔτε μήν τῷ γενέσθαι ἄνθρωπος τοῦ εἶναι Θεός ἐλαττούμενος, 
εἷς καί ὁ αὐτός ὅλος δι᾽ ἀμφοῖν συντηρούμενος, ἄμφω φυσικῶς κατά ἀλήθειαν 
ὑπάρχων, μήτε τῷ ἀκραιφνεῖ τῆς κατ᾽ οὐσίαν τῶν μερῶν φυσικῆς διαφορᾶς 
διαιρούμενος, μήτε μήν τῷ ἄκρως μοναδικῷ τῆς ὑποστάσεως συγχεόμενος, οὐ τραπείς 
εἰς τήν κάτω φύσιν καί εἰς ὅπερ οὐκ ἦν μεταπεσών. Οὐ φαντάσας σαρκός εἴδει καί 
σχήματι τήν οἰκονομίαν, καί ὅσα ἑτέρα καθ᾽ ὑποκειμένου λέγεται εἶναι χωρίς τοῦ 
ὑποκειμένου λαβών, ταύτην ἐπλήρωσεν, ἀλλ᾽ αὐτήν κυρίως πράγματι καί ἀληθείᾳ τήν 
ἀνθρωπίνην προσλαβών φύσιν ἥνωσεν ἑαυτῷ καθ᾽ ὑπόστασιν ἀτρέπτως καί 
ἀναλλοιώτως καί ἀμειώτως καί ἀδιαιρέτως, τῷ κατ᾽ οὐσίαν αὐτῆς λόγῳ καί ὅρῳ 
συνέχων ἀνέκπτωτον. Καθ᾿ ἥν καί τήν ἐκ σωμάτων κατά τόν ἅγιον τοῦτον καί μέγαν 
διδάσκαλον ἡμετέραν ἐτίμησε γέννησιν, καί γενόμενος ἄνθρωπος ἀληθῶς καί 
ἀνθρωπίνως γεννώμενος, ἵνα ἡμᾶς τῶν δεσμῶν τῆς γεννήσεως ἐλευθερώσῃ, καί τοῦ 
παραπλησίως χόρτου σπειρόμενους ἐκ καταδίκης διά τήν ἁμαρτίαν φύεσθαι νόμου, καί 
τοῦ τήν αὐτήν ἔχειν φυτοῖς τε καί ἀλόγοις ζώοις τῆς πρός τό εἶναι γενέσεως τήν 
συγγένειαν. Ὥς πού φησιν ὁ μέγας καί τῶν μεγάλων θεατής Ἰεζεκιήλ τά θεῖα 
μυσταγωγούμενος καί τήν αἰτίαν τῆς νῦν περί τόν ἄνθρωπον ὑπαρχούσης οἰκονομίας 
ἐκπαιδευόμενος, ὡς πρός Ἱερουσαλήμ φάσκων: τάδε λέγει Κύριος τῇ Ἱερουσαλήμ, Ἡ 

ῥίζα σου καί ἡ γέννησίς σου ἐκ γῆς Χαναάν, ὁ πατήρ σου ᾿Αμοιῤῥαῖος, καί ἡ μήτηρ σου 
Χετταία" (1321) ἐν ἡμέρᾳ ἧ ἐτέχθης οὐκ ἔδησαν τόν ὀμφαλόν σου, καί ἐν ὕδατι οὐκ 
ἐλούθης, οὐδέ ἁλί ἁλίσθης, καί σπαργάνοις οὐκ ἐσπαργανώθης, καί ἀπεῤῥίφης ἐπί 
πρόσωπον τοῦ πεδίου τῇ σκολιότητι τῆς ψυχῆς σοῦ ἐν ἡ ἡμέρα ἐτέχθης: καί διῆλθον ἐ ἐπί 
σέ, καί εἶδόν σε πεφυρμένην ἐν τῷ αἵματί σου, καί εἶπα σοι, Ἐκ τοῦ αἵματός σου ἡ ζωή 
σου, πληθύνου, καθώς ἡ ἀνατολή τοῦ ἀγροῦ δέδωκά σε. Τῆς οὖν τοῦ φύεσθαι διά τῆς 
σπορᾶς ἴσα χόρτῳ καί dl αἵματος κατά τά λοιπά ζῶα τήν ζωήν ἔχειν καταδίκης ὁ τήν 
φύσιν ἐξιώμενος καί πρός τήν ἀρχαίαν τῆς ἀφθαρσίας χάριν ἐπανάγων Κύριος, ἦλθεν 
αὐτήν ἐλευθερῶσαι, καί ἐμφανῶς μέν αὐτῇ δεῖξαι πρός ὅπερ γενομένη κατ᾽ ἀρχάς 
οὐδόλως ἐκινήθη καλόν, καί πατῆσαι τό πονηρόν πρός ὅπερ ἄμα τῷ γενέσθαι διά τῆς 
ἀπάτης τήν ὅλην αὐτῆς κινηθεῖσα παρά φύσιν κατεκένωσε δύναμιν, καί καταδῆσαι πρός 
ἑαυτόν τήν τῆς ἐπιθυμίας δύναμιν (ἧς ὑπάρχει ὁ ὀμφαλός σύμβολον), τήν ἐν τῷ ἀγαθῷ 
γόνιμον ἕξιν λαβοῦσαν παγίαν καί ἀμετάπτωτον, καί λοῦσαι ἐν ὕδατι, καθᾶραι λέγων 
τῶν μολυσμῶν τῆς ἁγνοίας τῷ πελάγει τῆς περιχυθείσης αὐτῇ κατά τήν χάριν γνώσεως, 
καί ἁλίσαι ἁλί, καί σπαργανῶσαι σπαργάνοις, τουτέστι τήν πρός ὅπερ γέγονεν ἀγαθόν 
φυσικήν ἐνέργειαν ἀπρίξ στερεώσας τῷ πνεύματι, σήψεως παθῶν καθαράν καταστῆσαι 
καί ἀνεπίδεκτον, καί τῇ περιβολῇ τῶν ἐν τοῖς οὖσιν ἀληθῶν λόγων δίκην σπαργάνων 
περισφίγξας ἀδιάχυτον παντελῶς ἀπεργάσασθαι. 


Ἄλλη εἰς τό αὐτό θεωρία. 

Τυχόν δέ διά τῶν εἰρημένων ὁ διδάσκαλος διττόν εἶναι τόν κατά τήν γένεσιν τῆς 
ἀνθρωπίνης φύσεως λόγον τε καί τρόπον εἰσηγούμενος, τόν μέν ψυχῆς, τόν δέ 
σώματος, τήν ἐκ σωμάτων γέννησιν εἰς δύο κατ᾽ ἐπίνοιαν διεῖλε γεννήσεις, τήν μέν 
ψυχήν ἐμφαίνων ἀῤῥήτως ἐκ τοῦ θείου καί ζωτικοῦ ἐμφυσήματος συνισταμένην, τό δέ 
σῶμα ἐκ τῆς ὑποκειμένης ὕλης τοῦ ἐξ οὗπέρ ἐστιν ἅμα τῇ ψυχῇ κατά τήν σύλληψιν 
γινόμενον σώματος, Οὐ γάρ τόν αὐτόν ἀπαραλλάκτως φάναι θέμις ἐπ’ ἀμφοῖν τῆς 
γενέσεως εἶναι τόν λόγον καί τόν τρόπον, ὅτι μηδέ ταυτόν ἀλλήλοις κατά τήν οὐσίαν 
ἄμφω ταῦτα τυγχάνουσιν. Ὧν γάρ ἀλλήλοις μή ταὐτόν ἐστι τό εἶναι, τούτων δηλονότι 
καί ὁ πρός ἄλληλα τῆς γενέσεως παρήλλακται λόγος καί τρόπος. AMA ψυχῆς μέν 
ἄλλον εἶναι δίκαιον οἴεσθαι καί λόγον καί τρόπον, καθ᾽ ὅν γίνεταί τε καί ἔστι καί 
ἀμεταβόλως μένει σῶμα kai ψυχῇ συναπτόμενον. 


Θεωρία σύντομος πρός τούς λέγοντας προὐπάρχειν ἤ μεθυπάρχειν τῶν σωμάτων 
τάς ψυχάς. 

Εἰ καί ἅμα κατά τήν ὕπαρξιν ἀμφοτέρων, ψυχῆς λέγω καί σώματος, ὁ αὐτός ἐστι τῆς 
γενέσεως χρόνος, οὐδενός τοῦ ἑτέρου προὔπάρχοντος, ὡς ἔφην, κατά τήν γένεσιν ἤ 
μεθυπάρχοντος, | ἵνα μή τοῦ ἐξ (1324) ἀμφοῖν εἴδους ὡς ὅλου λυθῇ, δικαίως è ἄν ὁ τοῦ 
πρός τι λόγος πρεσβυτέραν ἔ ἔχων καθ᾽ ἑαυτήν οὖσαν τήν τοῦ ἑνός ὡς μέρους ὑπόστασιν, 
καί πρός ἄλλο κατά τήν φύσιν παντάπασιν ἄσχετον ἔχουσαν τήν ἕνωσιν, καί διά τοῦτο 
μηδέποτε τήν σύν ἄλλῳ κατά σύνθεσιν ἄλλου τινός φυσικῶς συμπληροῦσαν ὑπόστασιν 
χωρίς φθορᾶς καί τῆς πρός ὅπερ οὐκ ἦν ἀλλοιώσεως. Τό γάρ καθ’ ἑαυτό ἰδικῶς 
προὔφισάμενον εἰς ἄλλου τινός εἴδους ὑπόστασιν οὐ πέφυκεν ἄγεσθαι. Εἰ δέ εἰς τήν 
ἑτέρου εἴδους συμπλήρωσιν τήν πρός ἄλλο δέχεται σύνθεσιν τό προὐὔφιστάμενον, ἤ 

κατά φύσιν τοῦτο ποιεῖ πάντως, ἤ παρά φύσιν. Καί εἰ μέν κατά φύσιν, οὐδέποτε τῆς πρός 
ἄλλο πρός ἐκπλήρωσιν εἴδους ἑτέρου συνθέσεως παυόμενον ὁραθήσεται, διά τήν βίαν 
τῆς φύσεως ἑαυτῆς ἐκστῆναι μή δυναμένης, καί τούτῳ τῷ λόγῳ οὔτε σώματος χωρίς ἡ 
ψυχή, οὔτε ψυχῆς σῶμά ποτε νοηθήσεται, καί περιετράπη τοῖς περιττοῖς τήν σύνεσιν εἰς 
ἠλιθιότητα τό σοφόν, ἐναχθεῖσι βίᾳ πρός ὅπερ φεύγειν ἐσπούσασαν. Εἰ δέ παρά φύσιν 
τήν πρός ἄλλου συμπλήρωσιν εἴδους θάτερον τούτων τήν πρός τό ἕτερον δέχεται 
σύνθεσιν, φθείρεται πάντως, τοῦ κατά φύσιν : ἐξιστάμενον è ὅρου, καί γινόμενον ὅπερ μή 
πέφυκε καί εἰς ὅπερ οὐκ ἦν μεταπίπτον. Οὗ τί γένοιτ᾽ ἄν ἀσυνετώτερον; AN ἐπί τό 
προκείμενον ἐπανέλθωμεν. 

Ψυχῆς μέν οὖν γένεσις, ὥς φησιν ἐμφαντικῶς ὁ διδάσκαλος, ἐξ ὑποκειμένης ὕλης 
οὐ γίνεται, καθάπερ τά σώματα, ἀλλά τῷ βουλήματι τοῦ Θεοῦ διά τῆς ζωτικῆς 
ἐμπνεύσεως ἀῤῥήτως τε καί ἀγνώστως, ὡς οἶδε μόνος ὁ ταύτης δημιουργός. Ἡ ψυχή τό 
εἶναι λαμβάνουσα κατά τήν σύλληψιν ἅμα τῷ σώματι πρός ἑνός ἀνθρώπου 
συμπλήρωσιν ὁ ἄγγεται, τό δέ σῶμα ἐκ τῆς ὑποκειμένης ὕλης τοῦ ἑτέρου δηλαδή γίνεται 
σώματος κατά τήν σύλληψιν, ἅμα τῇ ψυχῇ τήν τοῦ ἕν εἶδος εἶναι σύν αὐτῇ δεχόμενον 
σύνθεσιν. Ὅπερ ἀλλαχοῦ τρανότερον ἐμφαίνων φησίν ὁ διδάσκαλος, "Κατά τήν διπλῆν 
τοῦ ἐμφυσήματος δύναμιν, καί πνοήν ἐμφυσώμενοι πάντες καί Πνεῦμα ἅγιον. 
Μεριστέον οὖν τῇ ἐπινοίᾳ κατά τήν σύλληψιν τό μέν ζωτικόν ἐ ἐμφύσημα καί τό Πνεῦμα 
τό ἅγιον τῇ νοερᾷ τῆς ψυχῆς οὐσίᾳ, τήν δέ σάρκωσιν καί τήν πνοήν τῇ φύσει τοῦ 
σώματος, καθώς οἱ Πατέρες φασί. Καί ἡ τοῦ προπάτορος ᾿Αδάμ μυστικῶς παρήχθη 
γένεσις, ἕτερον τῆς ψυχῆς ἔχουσα τόν τε τοῦ εἶναι λόγον καί τόν τοῦ γενέσθαι τρόπον, 
καί ἕτερον δηλαδή τοῦ σώματος, ὡς τό θεῖον ἡμᾶς μεγαλοφυῶς ἐμυσταγώγησε γράμμα, 
μή συγχωροῦν τήν ψυχήν καί τό σῶμα καθ᾽ ἕνα καί τόν αὐτον τρόπον τῆς γενέσεως 
ἀλλήλοις συμπεσόντα φυρῆναι κατά τήν φύσιν καί τόν ἑκάστου τῆς οὐσίας λόγον 
ἀγνοηθῆναι, καί τόν τῆς γενέσεως τρόπον. 

(1325) Εἰ δέ τῷ ᾿Αδάμ ἐνηκολούθησεν ἡ διπλῆ τοῦ ἐμφυσήματος δύναμις κατά τήν 
εἰς τό εἶναι γένεσιν σύνδρομος, τί ἄν τις εἴποι περί τοῦ κατά τήν ἀνθρωπότητα 
συναμφοτέρου τοῦ Θεοῦ καί Σωτῆρος ἡμῶν Ἰησοῦ Χριστοῦ, ψυχῆς λέγω καί σώματος; 
ὅπερ κρᾶμα κατά τό δυνατόν ἐμφέρειαν σώζει πολλήν πρός τόν πρῶτον ᾿Αδάμ. Ὥσπερ 
γάρ, ὡς αὐτός φησιν ὁ διδάσκαλος, παρά τῆς ὕλης τό σῶμα λαβών ὁ Θεός, νεοτελοῦς 
δηλονότι προὔποστάσης, παρ᾽ ἑαυτοῦ δέ ζωήν ἐνθείς, ὅ δή νοεράν ψυχήν καί εἰκόνα 
Θεοῦ οἶδεν ὁ λόγος, δημιουργεῖ τόν ἄνθρωπον, τόν αὐτόν τρόπον καί ἐξ ἀχράντου 
Παρθένου οἱονεί γῆς ἀμιάντου τό σῶμα λαβών, παρ᾽ ἑαυτοῦ δέ ζωήν ἐνθείς, ὅ δή ψυχήν 
νοεράν καί εἰκόνα Θεοῦ οἶδεν ὁ λόγος, τό ἑαυτοῦ ἀνθρώπινον ἐδημιούργησεν, ἤ ἑαυτόν 
ἀτρέπτως κατά πρόσληψιν σαρκός νοερῶς τε καί λογικῶς ἐψυχωμένης, δι᾿ ἡμᾶς 
ἑκουσίως ὡς παντοδύναμος δημιουργήσας ἐ ἐποίησεν ἄνθρωπον. 

Ταύτῃ γοῦν καί τετιμηκέναι, καθάπερ οἶμαι, φησίν ὁ διδάσκαλος τήν Κύριον ἡμῶν 
καί Θεόν τήν καθ᾽ ᾿ ἡμᾶς τρισσήν γέννησιν, τουτέστι τούς καθόλου τρόπους τῆς ἡμῶν εἰς 
τό εἶναι καί τό εὖ εἶναι καί ἀεί εἶναι γενέσεως, τήν μέν ἐκ σωμάτων, μίαν οὖσαν τοῦ 
συναμφοτέρου κατά τήν ἅμα τῶν μερῶν ἀλλήλοις συνύπαρξιν, ψυχῆς λέγω καί 
σώματος, εἰς δύο διαιρουμένην, διά τόν ἑτεροῖον τῆς ἑκατέρου γενέσεως τρόπον, δι᾽ ἧς 
τό εἶναι λαμβάνομεν, τήν δέ ἐκ βαπτίσματος, καθ᾽ ἥν τό εὖ εἶναι πλουσίως 
ὑποδεχόμεθα, τήν δέ ἐξ ἀναστάσεως, καθ᾽ ἥν πρός τό ἀεί εἶναι διά χάριτος 
μεταποιούμεθα. ᾿ἈἈκριβῶς τοίνυν δεῖ τοῖς τοῦ διδασκάλου λόγοις ἐπισκήπτειν διά τούς 
ἐπηρεαστάς τῶν καλῶν κειμένων. Τῇ γάρ ἐπινοίᾳ μόνῃ διελών τήν ἐκ σωμάτων 

γέννησιν διά τήν ἀποδοθεῖσαν αἰτίαν, ἅμα τῇ συλλήψει κατά ταυτόν χρονικῆς où ὅλως 
ῥοπῆς προεπινουμένης, εἰληφέναι τόν Κύριον τό ζωτικόν πνεῦμα, ἤτοι ἐμφύσημα κατά 
τό ἀνθρώπινον αὐτοῦ, λέγω δέ τήν νοεράν ψυχήν μετά τοῦ σώματος τοῦ ἐκ τῆς 
ἀχράντου Παρθένου, καί οὐ μετά τήν σύλληψιν, ὁ διδάσκαλος διορίζεται. 


Πρός τούς λέγοντας προύὐπάρχειν τῶν σωμάτων τάς ψυχάς. 

Τινές μέν γάρ φασιν, ὡς ἤδη προλαβών ἔφην, προύπάρχειν τῶν σωμάτων τάς 
ψυχάς, τινές δέ τό ἐναντίον, τῶν ψυχῶν προὔπάρχειν τά σώματα. Ἡμεῖς δέ τήν μέσην 
ὁδόν ὡς βασιλικήν κατά τούς πατέρας ἡμῶν ὁδεύοντες οὔτε προὔπαρξιν οὔτε 
μεθύπαρξιν ψυχῆς ἤ σώματος, συνύπαρξιν δέ μᾶλλον φαμεν, τάς ἐφ᾽ ἑκάτερα 
φυλαττόμενοι ἐγκλίσεις, καί μήτε ἀριστερά μήτε δεξιά, καθώς φησιν ἡ ἁγία Γραφή, 
παντάπασιν ῥέποντες, φόβον φοβούμενοι (1328) οὐ πλέον φοβεῖσθαι οὐδέν ἐστι 
φοβερώτερον, μήπως προὔπάρχειν λέγοντες τῶν σωμάτων τάς ψυχάς, καί τιμωρίας 
ἕνεκεν τῶν ψυχῶν ἐφευρέσθαι τά σώματα, διά τήν προγεγενημένην τῶν ἀσωμάτων 
κακίαν, τῆς τῶν ὁρομένων ἐκπρεποῦς μεγαλουργίας, δι᾿ ἧς ὁ Θεός γινώσκεται σιωπῇ 
κηρυττόμενος, αἰτίαν εἰκότως εἶναι μόνην ὑποτιθέμεθα τήν κακίαν, ἀνάγκην 
ἐπάγουσαν τῷ Θεῷ παρά πρόθεσιν ἥν οὐκ εὐδόκησεν οὐσίαν δημιουργῆσαι, ἧς τυχόν ἀπ’ 
ἀρχῆς οὐδέ τόν λόγον ἔχει πρό τῶν αἰώνων μετά τῶν ἄλλων ἀπόκρυφον. Τῶν γάρ παρά 
πρόθεσιν γινομένων λέγειν τόν Θεόν ἔχειν τούς τῆς οὐσιώσεως λόγους, οὔ μοι δοκεῖ 
συνετῆς διανοίας εἶναι, καί ὁπωσοῦν εὖ συνῃσθημένης Θεοῦ μεγαλειότητος, τοῦ 
ἀπαθοῦς καί μόνου ἀληθοῦς, καί μηδέν ἔχοντος καθόλου κατά τούς ἐν αὐτῷ προόντας 
τῶν ὄντων λόγους πρόσφατον, καί μάλιστα παρά πρόθεσιν. Πάντα γάρ αὐτῷ τά 
ὁπωσοῦν ὄντα ἤ γενησόμενα κατά τήν οὐσίαν προτεθέληταί τε καί προεννενόηται, καί 
Tpoéyvwotar ἕκαστον δέ τῶν ὄντων κατά τόν εὔθετον καί ἐπιτήδειον καιρόν οὐσιοῖ καί 
ὑφίστησι. Μηδέ γάρ ὅτε τι κατασκευάζοντα τόν Θεόν ὁρῶμεν, τότε καί τῆς περί αὐτό 
θελήσεως ἦρχθαι ἐννοίας τε καί γνώσεως αὐτόν νομίσωμεν. Ἄπαγε. Πολλῆς γάρ ὄντως 
ἐστί τοῦτο μεστόν ἀτοπίας, εἰ ὅπερ ὁ Θεός ἐξ ὁ ἀρχῆς πρό τῶν αἰώνων μήτε ἐνενόησεν ἤ 
ἔγνω ἤ ἐθέλησεν εἶναι, νῦν νοήσας τε καί θελήσας καί γνούς, ἤ μεταγνούς εἰπεῖν 
οἰκειότερον, ὡς καλόν ἐξετέλεσεν' ἵνα μή λέγω ὅτι οὐδέ αὐτήν ὧν τούς λόγους 
προηγουμένως οὐκ ἔχει, γινώσκει τήν ποιήσιν. Ἀλλά πάντα τῇ βουλήσει τοῦ Θεοῦ 
προγνωστικῶς κατά τήν ἄπειρον αὐτοῦ δύναμιν ἀεί περιέχεσθαι πιστεύομεν, μηδενός 
αὐτῷ καθ᾽ οἱανδήποτε τρόπον προσφάτως ἐπινοουμένου, καί τό εἶναι κατά τήν οὐσίαν 
λαμβάνοντος. Μηδέ γάρ οἴεσθαι δεῖν εὐσεβῶς φρονοῦντας ὑπολαμβάνω τόν Θεόν τά 
κατά πρόγνωσιν ἀπειροδυνάμως ἐν ἑαυτῷ κατά τούς ἑαυτῶν λόγους προπεριεχόμενα 
ἕκαστα μανθάνειν διά τῆς εἰς τό εἶναι παραγωγῆς. Ἀλλ᾽ ἡμῖν οἱ αἰῶνές τε καί οἱ χρόνοι 
κατά τόν προωρισμένον καί τόν εὔθετον ἑκάστου καιρόν σοφῶς ἕκαστα 
δημιουργούμενα δεικνύουσι, καί εἰς τό εἶναι προβάλλονται, καθά καί περί τοῦ Λευί 
φησιν ὁ θεῖος ᾿Απόστολος οὑτωσί διεξιών, Ἔτι γάρ ἐν τῇ ὀσφύϊ τοῦ πατρός ἦν, πρίν εἰς 
τό εἶναι παρελθεῖν. Ὅστις δυνάμει μέν ἐν τῷ πατριάρχῃ Ἀβραάμ È ὑπάρχων, κατά δέ τόν 
τετελεσμένον καιρόν τήν πρός τό εἶναι διά κυήσεως κατ᾽ ἐνέργειαν γένεσιν λαβών, 
εἱρμῷ καί τάξει κατα τήν ἀπόῤῥητον σοφίαν τοῦ Θεοῦ τά πάντα τήν πρός τό εἶναι 
γένεσιν δέχεσθαι νοεῖν ἡμᾶς καί πιστεύειν κατα τόν προγνωσθέντα καιρόν ὑπηγάγετο. 

(1329) Πάντων οὖν τῶν κατ᾽ οὐσίαν ὑπαρκτικῶς ὄντων τε καί ἐσομένων, ἤ 
γενομένων, ἤ γενησομένων ἤ φαινομένων, ἤ φανησομένων, ἐν τῷ Θεῷ προὔπάρχουσι 

παγίως ὄντες οἱ λόγοι, καθ᾽ οὕς καί εἰσί τά πάντα Kai γεγόνασι kai διαμένουσιν ἀεί τοῖς 
ἑαυτῶν κατά πρόθεσιν λόγοις, διά κινήσεως φυσικῆς ἐγγίζοντα καί πρός τό εἶναι 
μᾶλλον συνεχόμενα, κατά τήν ποιάν τε καί ποσήν τῆς προαιρέσεως κίνησίν τε καί 
ῥοπήν, τό εὖ δι᾽ ἀρετήν καί τήν πρός τόν λόγον καθ᾽ ὅν ἐστιν εὐθυπορίαν, ἤ τό φεῦ εἶναι 
διά κακίαν καί τήν παρά τόν λόγον καθ᾽ ὅν ἐστι κίνησιν λαμβάνοντα, καί συντόμως 
εἰπεῖν κατά τήν ἕξιν ἤ τήν στέρησιν τῆς αὐτῶν κατά φύσιν μεθεκτικῆς δυνάμεως τοῦ 
παντελῶς ἀμεθέκτου κατά φύσιν ὑπάρχοντος, καί πᾶσιν ἁπλῶς ἑαυτόν ἀξίοις τε καί 
ἀναξίοις ὅλον κατά χάριν δι᾽ ἄπειρον ἀγαθότητα παρέχοντος, καί τήν τοῦ ἀεί εἶναι 
καθώς ἕκαστος ὑφ᾽ ἑαυτοῦ διατέθειταί τε καί ἔστι διαμονήν ἐμποιήσοντος. Οἷς ἡ τοῦ 
κυρίως ὄντος καί εὖ ὄντος καί ἀεί ὄντος ἀνάλογος μέθεξις ἤ ἀμεθεξία, τιμωρίας τῶν 
μετασχεῖν μή δυναμένων, καί ἀπολαύσεως τῶν μετασχεῖν δυναμένων, ἐπίτασίς ἐστι καί 
ἐπαύξησις. Οὐδέν γάρ τό παράπαν ἔστι τῶν ὄντων οὗ μή παρά τῷ Θεῷ πάντων ὁ λόγος 
προένεστιν. Ὧν δέ παρά τῷ Θεῷ προὔπάρχουσιν ὄντες τῆς οὐσίας οἱ λόγοι, τούτων 
δηλαδή κατά πρόθεσιν θείαν πάντως ἐστίν ἡ γένεσις. Ὧν δέ κατά πρόθεσιν θείαν ἐστίν ἡ 
γένεσις, τούτων ἡ κατ᾽ οὐσίαν ὕπαρξις μένει πρός τό μή ὅν ἀμεταχώρητος. Ὧν δέ πρός 
τό μή ὄν ἀμεταχώρητος μετά τήν γένεσιν ἀπό τοῦ ὄντος ἡ κατ᾽ οὐσίαν ὑφέστηκεν 
ὕπαρξις, τούτων οἱ λόγοι τυγχάνουσι μόνιμοί τε καί βάσιμοι, μόνην ἔχοντες ἀρχήν τοῦ 
εἶναι τήν σοφίαν, ἐξ ἧς καί δι᾽ ἥν ὑπάρχουσι, καί ὑφ᾽ ἧς τήν πρός τό εἶναι δύνασθαι 
παγίως δύναμιν ἐ ἔχουσιν. Ὧν δέ οἱ λόγοι μονίμως ὑπάρχουσι παρά τῷ Θεῷ, καί ἡ περί 
αὐτούς τοῦ πεποιηκότος τά πάντα Θεοῦ πρόθεσίς ἐστιν ἀδιάπτωτος: χρονικοῖς γάρ ἡ τοῦ 
Θεοῦ πρόθεσις παντάπασιν οὐ περιείληπται πέρασιν, οὔτε μέν τήν ἐκ μεταβολῆς 
ἀλλοίωσιν ἐπιδέχεται τοῖς ὑποκειμένοις συμμεταπίπτουσα, τούτων ἀναμφηρίστως αἱ 
ὑπάρξεις σαφῶς εἰσιν ἀδιάφθοροι.᾿ "H γάρ οὖν κατά πρόθεσιν θέλων πεποίηκεν ὁ Θεός 
τά ἀνθρώπινα σώματα, καί μένει δι᾽ αὐτόν πρός τό μή ὄν ἀμετάπτωτα παντελῶς, ἀεί 
θέλοντα εἶναι τό σύν λόγῳ καί σοφίᾳ κατά πρόθεσιν θεληθέν, καί οὐκ ἔσται κατ᾽ αὐτούς 
ἡ παντελής τῶν σωμάτων πρός τό μή ὄν ἀπογένεσις, ἤ κατά πρόθεσιν οὐ πεποίηκε, καί 
μή θέλων ἐτυραννήθη, κατά βίαν ἀγόμενος πρός γένεσιν, ὧν τούς λόγους ἐ ἔχων οὐ 
πέφανται. Καί εἰ μέν τυραννηθείς παρά πρόθεσιν ἦλθε ποιῆσαι μή θέλων τά σώματα, 
λόγος δηλονότι καί σοφία τῆς τούτων γενέσεως οὐδαμῶς καθηγήσατο. Τό γάρ παρά 
πρόθεσιν θείαν γινόμενον, λόγου καί σοφίας παντελῶς ἐστέρηταί τε (1332) καί 
ἠλλοτρίωται. Τό δέ λόγου καί σοφίας παντελῶς È ἐστερημένον μόνον ἐστί τό κακόν, οὗ 
τό εἶναι χαρακτηρίζει ἡ ἀνυπαρξία, οὗτινος ποιητήν τόν Θεόν μήτε ἐννοεῖν ἡμῖν 
γένοιτο πώποτε, μήτιγε δέ λέγειν ἀναφανδόν, καί πιστεύειν ὀλεθρίως τολμᾷν. Τίς δέ ὁ 
τυραννήσας τόν Θεόν, εἴπερ τετυράννηται, καί θέμις ὅλως εἰπεῖν ποιῆσαι παρά 
πρόθεσιν ὅ μή βεβούληται; Καί πῶς ὁ τυραννηθείς ἐστι Θεός, πρός ἀνάγκης ὑφιστῶν 
παρά πρόθεσιν ἐπ᾽ ἀπωλείᾳ γένεσιν πραγμάτων; Οἱ ταύτην περιέποντες τήν δόξαν 
λέγειν τολμάτωσαν. Ἤ γάρ ἄν τόν Θεόν ταῦτα πεποιηκέναι φαῖεν, καί τά μέγιστα 
βλασφημήσαιεν, ἀνάγκην ἐπάγοντες τῷ Θεῷ ποιῆσαί τι παρά πρόθεσιν: ἤ μή 
πεποιηκέναι, καί ἐξ ἀνάγκης ἄλλην ἀρχήν Μανιχαϊκῶς τήν ταῦτα ποιοῦσαν εἰσάγοντες 
φωραθήσονται. Πάντως γάρ ἴδιόν ἐστι τῶν δύο ἀρχάς ἀλλήλαις ἀντιπαρεξαγόντων τό 
τῆς προύὔπάρξεως δόγμα. Οὕς χάριτι Θεοῦ τοῦ παντελεήμονος ὁ βαθύς τῆς ἀφανείας 
ζόφος περιλαβών εἰς τελείαν ἀπήλασε λήθην, τό φέγγος τῆς κηρυττομένης ὑπό τῶν 
ἁγίων Πατέρων ἡμῶν ἀληθείας οὐ φέροντας. 

Θαυμάζω δέ πῶς αὐτούς, ἵνα παραλείψω νῦν ὅσα ῥηθῆναι δυνατόν ἐστι, διά τήν 
συμμετρίαν τοῦ λόγου, τό κατά Χριστόν τόν ἀληθινόν Θεόν ἡμῶν μυστήριον, οὐ 

δυσωπεῖ ταύτην προθύμως ἑαυτῶν ἐκτινάξασθαι τήν δόξαν. Ei γάρ πάντων τῶν θείων 
μυστηρίων μυστηριωδέστερον τό κατά Χριστόν ὑπάρχει μυστήριον, καί πάσης τῆς κατά 
πάσαν ἔννοιαν ἐν πᾶσιν ἤ οὔσης ἤ γενησομοένης τελειότητος ὁριστικόν, Kai παντός 
ὅρου καί πέρατος ὑπεράνω καθέστηκε, τοῦτο δέ τό μυστήριον μετά τοῦ σαρκωθέντος 
καί τελείως ἐνανθρωπήσαντος Θεοῦ Λόγου εἶναί τε καί ὑπάρχειν διδάσκει τό σῶμα τό ἐξ 
ἡμῶν ληφθέν καί ὁμοούσιον ἡνωμένον αὐτῷ καθ᾽ ὑπόστασιν, μεθ᾽ οὗ καί ἀνελήφθη εἰς 
οὐρανούς, ὑπεράνω πάσης ἀρχῆς καί ἐξουσίας καί δυνάμεως καί κυριότητος καί παντός 
ὀνόματος ὀνομαζομένου, οὐ μόνον ἐν τῷ αἰῶνι τούτῳ, ἀλλά καί ἐν τῷ μέλλοντι, καί τῷ 
Θεῷ καί Πατρί νῦν τε καί εἰς τούς ἀπείρους αἰῶνας συγκαθέζεται, πάντας διεληλυθώς 
τούς οὐρανούς, καί ὑπεράνων πάντων γενόμενος, καί πάλιν ἐλεύσεται ἐπί μεταποιήσει 
τε καί μεταστοιχειώσει τοῦ παντός καί σωτηρίᾳ τῶν ἡμετέρων ψυχῶν τε καί σωμάτων, 
καθώς ἐπιστεύσαμέν τε καί πιστεύομεν καί εἰς ἀεί πιστεύοντες διαμένοιμεν, τίς οὕτως 
τολμηρός ἐστι καί αὐθάδης, καί πρός τά δῆλά τε καί προφανῆ μάχεσθαι μόνον εἰδώς 
προπετῶς, ὥστε κἄν ψιλῶς ἐνθυμηθῆναι πάροδον τήν (1333) εἰς τό μή ὄν ἕξειν ποτέ τά 
σώματα, κατά τήν εἰς τό τέλειον, ὡς ἐκεῖνοί φασι, τῶν λογικῶν προκοπήν, τόν Κύριον 
αὐτόν καί Θεόν τῶν ὅλων πιστεύων μετά σώματος εἶναι νῦν τε καί εἰς ἀεί, τόν καί τοῖς 
ἄλλοις τήν τοῦ προκόπτειν δύνασθαι παρεχόμενον δύναμιν, καί πάντας πρός τήν 
οἰκείαν δόξαν, ὡς ἐφικτόν τῇ δυνάμει τῆς ἐνανθρωπήσεως, ἐνάγοντά τε καί 
προσκαλούμενον ὡς ἀρχηγόν τῆς πάντων σωτηρίας, kai τάς ἐν ὅλοις ἀνακαθαίροντα 
κηλῖδας; 

Ἀλλ᾽ οὐχ ὑπ’ ἐκείνων ὡς τύπων τῆς αὐτοῦ τελειότητος, εἴπερ ὅλως τοῦτο κἄν 
ἐννοῆσαι τολμήσαιεν, ἀγόμενον πρός ἀπόθεσιν τοῦ σώματος. Οὐ γάρ ἕπεται πρός 
τελείωσιν ἄλλοις, οὔτε διά προκοπῆς ἐνθεωρούμενον ἔχει τό τέλειον, ὁ μόνος κατά 
φύσιν τελειότατος καί πάσης ποιητής τελειότητος, οὔτε σύν ἄλλοις ἀναμένει τό τέλειον 
δέξασθαι, κατ᾽ οὐδέν οὐδενί τῶν ὄντων τό σύνολον εἰς τό δεῖσθαι προκοπῆς ὑπάρχων 
ὅμοιος, ἵνα καί αὐτός τότε τοῦ σώματος τήν φύσιν ἀπόθηται, ὅτε τοῖς λοιποῖς ἡ ἐπ᾽ 
ἄκρον προκοπή τήν τοῦ σώματος ἀπόθεσιν γενέσθαι παρασκευάζει. Ἐπεί οὐκ ἔτι 
ἀρχηγός τῶν σωζομένων ἐστί καί Σωτήρ, ὡς τό καθ᾽ ἡμᾶς τέλος τῆς τελειότητος 
μυστικῶς ἐφ᾽ ἅπαξ ἐν ἑαυτῷ μή παραδείξας, ἀλλ᾽ εἷς τῶν σωζομένων καί ἀρχομένων 
καί δεομένων ἄλλου τοῦ δεικνύοντος ἐν ἑαυτῷ τήν ἐφ᾽ ἥν πάντες οἱ λόγου φυσικῶς 
μετειληφότες ἐπείγονται τελειότητα καί αὐτός ὑπάρχων ἀναφανήσεται. Οὐχ οὕτω δέ 
τοῦτ᾽ ἔχει. Πόθεν; Οὐδέ τῆς ἀληθείας ὁ λόγος τῶν ταῦτα λεγόντων ἀνέχεται. Ἀρχηγόν 
γάρ καί τελειωτήν τῆς ἡμῶν σωτηρίας αὐτόν φησιν ὁ θεῖος ἀπόστολος, ὡς σαρκωθέντα 
δι᾿ ἡμᾶς ἵνα τήν ἡμῶν ἁμαρτίαν ἐν ἑαυτῷ δαπανήσῃ, καί τῆς κατ᾽ ἀρετήν ἀγωγῆς 
ἑαυτόν πᾶσιν δῷ τύπον καί πρόγραμμα τοῖς πιστεύουσιν εἰς αὐτόν, ὡς διδάσκαλος 
ἀγαθός τε καί σοφός, τά ῥητέα καί τά πρακτέα πρός ὑποτύπωσιν ἡμων δι’ ἑαυτοῦ 
πρότερον ἐκτελοῦντα, ἀποθανόντα καί ἀναστάντα καί ἀναληφθέντα εἰς οὐρανούς, καί 
καθεσθέντα μετά τοῦ σώματος ἐκ δεξιῶν τοῦ Θεοῦ καί Πατρός, ἵνα καί ἡμεῖς 
ἀποθνήσκοντες βεβαίως ἐλπίζωμεν ἀναστῆναι, καί ζωήν ζῆσαι παντός θανάτου καί 
πάσης φθορᾶς παντελῶς κεχωρισμένην, καί ἀναληφθῆναι εἰς οὐρανούς, καί τήν ἐν τῷ 
Θεῷ καί Πατρί διά τοῦ Υἱοῦ αὐτοῦ μεσιτεύοντος τιμήν τε καί δόξαν λήψεσθαι, καί τήν 
σύν αὐτῷ μακαρίαν καί αἰώνιον μονήν, σώματος δέ καθ’ ὁτιοῦν ἀπόθεσιν μή 
ἐκδέχεσθαι, ὅτι μηδέ τῆς ἁγίας Γραφῆς ὁ λόγος ἡμᾶς τοῦτο διδάσκει. Μήτε μήν ἐν τῷ 
ἀρχηγῷ τῆς σωτηρίας ἡμῶν τεθεάμεθα τοῦτο προγεγενημένον. Εἰ γάρ φίλον ἦν αὐτῷ 
καί τοῦτο γενέσθαι, πρῶτος ἄν αὐτός ἐν ἑαυτῷ προενήργει καί τοῦτο μετά τῶν λοιπῶν, 

οἷς ἑαυτόν Sl ἡμᾶς ὡς φιλάνθρωπος ὑποθείς καθ᾽ ἡμᾶς ἐτελείωσεν, εἰς τό ἡμᾶς μετά 
τῶν ἄλλων εἰς τοῦτο πιστεύοντας ἐλπίζειν. Πῶς δέ, εἴπερ ἀνασχοίμεθα 1336) τοῦτο 
λεγόντων αὐτῶν, κατά τόν ἅγιον τοῦτον διδάσκαλον, πιστεύσομεν ὅτι τό ἑνωθέν τῷ 
Θεῷ καί σώζεται; " Ὅ γάρ, φησί πρός Κληδόνιον γράφων, ἥνωται τῷ Θεῷ, τοῦτο καί 
σώζεται." Ἡνώθη δέ τῷ Θεῷ Λόγῳ μετά τῆς ψυχῆς καί τό σῶμα. Ἅρα μετά τῆς ψυχῆς 
καί τό σῶμα σωθήσεται. Καί πάλιν, εἰ διά τοῦτο σαρκοῦται, κατά τόν θεόφρονα τοῦτον 
διδάσκαλον, ὁ τοῦ Θεοῦ Λόγος, ἵνα καί τήν εἰκόνα σώσῃ καί τήν σάρκα ἀθανατίσῃ, πῶς 
τό σωζόμενον ἀπολεῖται, καί θνήξεται πάλιν τό ἀθανατιζόμενον, μᾶλλον δέ 
κυριώτερον εἰπεῖν, θεωθέν ὅλον διά μέσης τῆς νοερᾶς ψυχῆς θεότητι μεσιτευούσης καί 
σώματι, παροῦσαν ὅλην ἀῤῥήτως οὐσιωδῶς τήν τοῦ σαρκωθέντος ὑπόστασιν Θεοῦ 
Λόγου δεξάμενον, καί ἴδιον αὐτό σῶμα ποιησαμένου τε καί ἀποφήναντος, οὐκ ἔχω 
συνιδεῖν. Τίνος δέ χάριν, εἴπερ τῷ μυστηρίῶ τῆς ἐκκλησιαστικῆς πίστεως καί τοῦτο 
περιέχεται τό δόγμα, μή τοῖς ἄλλοις συμπεριελήφθη ἐν τῷ συμβόλῳ τῆς κατά τήν 
ἀμώμητον πίστιν τῶν Χριστιανῶν ἐκθέσεως ὑπό τῶν ἁγίων καί μακαρίων Πατέρων 
ἡμῶν, τῶν συναθροισθέντων κατά καιρούς ἐπί βεβαιώσει τῶν θείων τῆς ἁγίας τοῦ Θεοῦ 
καί ἀποστολικῆς Ἐκκλησίας δογμάτων, λέγειν τοῖς σοφοῖς καταλείψωμεν. ᾿Αλλ᾽ ἀρχεῖν 
οἶμαι πρός τό παρόν παρεκβατικῶς ταῦτα ῥηθῆναι πρός τούτους. Πρός δέ τούς ἄλλους 
τρεψώμεθα. 


Πρός τούς λέγοντας τῶν ψυχῶν προὔπάρχειν τά σώματα. 

Τό μεθυπάρχειν τῶν σωμάτων τάς ψυχάς, ὦ οὗτοι, λέγειν εὔκολον καί τοῦ 
βουλομένου παντός, τό δέ λόγῳ συστήσασθαι τό λεγόμενον πάνυ δύσκολον καί 
ἐργῶδες, καί οὔποτε ῥάστην ἔχον τῆς σπουδῆς τήν ἀπόδειξιν. Εἰ γάρ τό 
καταβαλλόμενον καθ᾽ ὑμᾶς εἰς πρόφασιν τῆς ἀνθρωπίνης γενέσεως παντάπασίν ἐστιν 
ἄψυχον, καί ζωτικῆς δηλονότι δυνάμεως πάντη καθέστηκεν ἄμοιρον. Τό γάρ ψυχῆς 
παντελῶς τῆς οἱασοῦν ἐστερημένον καί πάσης ζωτικῆς ἐνεργείας ἐστίν ἔρημον. Εἰ δέ 
ψυχῆς καί τῆς κατ᾽ αὐτήν ζωτικῆς δυνάμεώς τε καί ἐνεργείας παντελῶς καθέστηκεν 
ἄμοιρον, δηλονότι νεκρόν τυγχάνει: εἰ δέ νεκρόν αὐτό ὑποτιθέμεθα εἶναι, οὔτε τρέφεται 
οὔτε αὔξεται, οὐδ᾽ ὅλως ὑποστῆσαι δυνήσεται, καί μεῖναι παντελῶς ἀσκέδαστόν τε καί 
ἀδιάχυτον. Τεκμηριοῖ δέ τό λεχθέν ὁ ἐν τοῖς σώμασι τῶν ἑλκῶν ἀκεσμός. Ἡνίκα γάρ 
ἐφάπτονται τούτων ἰατρῶν παῖδες, εἰ εὕροιεν ἐπιπολάζον σῶμα νεκρόν, τοῖς 
κατεσθίουσι τοῦτο φαρμάκοις προαναλώσαντες, οὕτω τά πρός τοῦτο φαρμάκοις 
προαναλώσαντες, οὕτω τά πρός ἀνάδοσιν τοῦ κοιλανθέντος ἐκ τῆς ὠτειλῆς σώματος 
ἐπιβάλλουσιν εἰς ἀναπλήρωσιν, ὡς τοῦ ζῶντος (1337) δηλαδή σώματος φύσιν ἔχοντος 
ἀναπεμπάζουσαν καί δύναμον τῆς οἰκείας ἕξεως συστατικήν τε καί ἐπανακλητικήν, τοῦ 
δέ νεκροῦ τοῦτο μηδαμῶς ἐνεργοῦντος, ἅπαξ νενεκρωμένου καί παντελῶς ζωτικῆς 
ἐστερημένου δυνάμεως, καί διά τοῦτο ἀνενεργήτου τυγχάνοντος. Πῶς δέ καί στήσεται 
τό φύσει σκεδαστόν τε καί εὐδιάλυτον, μή οἱονεί θεμελίου τρόπον κατ᾽ ἐπίνοιαν 
προὔποκειμένης τινός ζωτικῆς δυνάμεως, περί ἑαυτήν φυσικῶς συγκρινούσης τε καί 
διασφιγγούσης τό σκεδαννύμενον, ἐν f τό εἶναί τε καί εἰδοποιεῖσθαι παρά τῆς τά ὅλα 
σοφῶς τεχνιτευούσης δυνάμεως ἔχειν ἔλαχεν; Ἐν ᾧ γάρ ἄν πράγματι μετά τό τεχθῆναι 
περίεστιν ἀληθῶς τό εἶναι τῷ σώματι, ἐν ἐκείνῳ πάντως δικαίως ἄν λέγοιτο ἔχειν καί 
τήν ἀρχήν τῆς ὑπάρξεως. Οὗτινος γάρ τῷ χωρισμῷ διαλύεσθαι πέφυκε τό σῶμα, τούτου 
δηλαδή τῇ ὑπάρξει κατά τήν γένεσιν εὐλόγως ἄν πάντως καί συνυφέστηκεν. 

Fi δέ τούτοις στενοχωρούμενοι τοῖς λογισμοῖς, ὦ οὗτοι, φατέ μή νεκρόν εἶναι 
παντάπασι τό καταβαλλόμενον εἰς πρόφασιν τῆς ἀνθρωπίνης συστάσεως, ζωτικῆς δέ 
τινος κἄν ποσῶς μετέχειν δυνάμεως, ὡς ψυχήν ἔχον δηλονότι τῆς τοιαύτης μεθέξει 
δυνάμεως (χωρίς γάρ ψυχῆς εἶδος ζωῆς οὐκ ἄν εἴη πώποτε καθάπαξ ἐν τοῖς ὑπό φύσιν 
ἀναγομένοις καί τῆς οὐρανίου δῆλον ὁ ἀεικινήτου περιφορᾶς ἐντός διειλημμένοις, ἀεί δέ 
ζωῆς εἶδος ἄνευ ψυχῆς τό παράπαν οὐκ ἔστι κατά τήν λογικήν ἀκολουθίαν), οἷον δ᾽ ἄν 
ὑποτίθεσθε ζωῆς εἶδος τό καταβαλλόμενον ἔχειν κατά τήν σύλληψην, ψυχῆς τινος 
μόνον ἰδιότητα ἐνεφήνατε, συστατικήν μέν τῆς ἐν ἧπέρ ἐστιν οὐσίας ἀφοριστικήν δέ 
τῶν μή τοιούτων διαφοράν. Εἰ δέ καί ψυχήν ἔχειν τό ἔμβρυον βίας πρός τό δέον ὑπό τῆς 
ἀληθείας ὠθούμενοι λέγετε, τίνα τε καί ὁποίαν ταύτην, καί πῶς θεωρουμένην ἤ 
λεγομένην, ὑμᾶς λέγειν ἐστίν ἀκόλουθόν τε καί πρόσφορον. Καί εἰ μέν μόνην τήν 
θρεπτικήν τε καί αὐξητικήν ἔχειν αὐτό διαβεβαιοῦσθαι ψυχήν, φυτοῦ τινος δηλονότι 
καί οὐκ ἀνθρώπου τῷ λόγῳ τούτῳ Kad” ὑμᾶς τό τρεφόμενον καί αὐξόμενον ἔσται σῶμα. 
Καί πῶς τοῦ φυτοῦ πατήρ ὁ ἄνθρωπος ἔσται σινιδεῖν οὐκ ἔχω, πολλά σκοπῶν, ἐξ 
ἀνθρώπου παντελῶς τό εἶναι κατά φύσιν ἔχοντος. Εἰ δέ τήν αἰσθητικήν μόνην τῷ 
ἐμβρύῳ προσνέμετε ψυχήν, ἵππου πάντως ἤ βοός ἤ ἑτέρου τινός τῶν χερσαίων ἤ 
ἐναερίων ζώων ψυχήν ἔχων δειχθήσεται κατά τόν σύλληψιν τό ἔμβρυον, καί πατήρ οὐκ 
ἔσται κατά φύσιν ἀνθρώπου καθ᾽ ὑμᾶς ὁ ἄνθρωπος, κατά τήν πρώτην σύστασιν’ ἀλλά 
φυτοῦ τινος, καθώς ἔφην, ἤ ζώου τῶν ἐπί γῆς. Οὗ τί γένοιτ᾽ ἄν ἀτοπώτερον ἤ 

φρενοβλαβέστερον; Τό γάρ μή συνυπάρχειν διαβεβαιοῦσθαι τῇ πρώτῃ συστάσει τῶν 
ὄντων κατά τήν ἑκάστου φυσικήν διαφοράν ἀπαραλείπτως τούς οἰκείους τῆς ὑπάρξεως 
ὁρισμούς, φύρειν ἐστίν εἰς ἄλληλα τά πάντα, καί μηδέν εἶναι κυρίως τῶν ὄντων ὅπερ 
ἐστί τε καί λέγεται διισχυρίζεσθαι. Καί τό δή μεῖζον κακόν, διαβολήν (1340) τῆς θείας 
σοφίας τε καί δυνάμεως ἀρίδηλον ἔχον μεγίστην πάντως δειχθήσεται. Εἰ γάρ πάντα τά 
ὁπωσοῦν ὄντα πρό γενέσεως αὐτῶν κατά τήν πρόγνωσιν τοῦ Θεοῦ τῷ οἰκείῳ λόγῳ τό 
τέλειον ἔχει, δηλονότι καί ἅμα τῷ εἶναι κατά τόν ἴδιον λόγον πρός γένεσιν παραγόμενα 
ἀπαραλείπτως αὐτῇ τῇ ἐνεργείᾳ τό τέλειον ἕξει. Εἰ δέ τό μέν τέλειον κατά τήν 
πρόγνωσιν ἔχει τά ὄντα, κατά δέ τήν εἰς τό εἶναι παραγωγήν τε καί γένεσιν τό ἀτελές, ἤ 
οὐκ αὐτά ἐκεῖνα ἔσται τά προγνωσθέντα, ἀλλ᾽ καθ᾽ ἑτέρων ἕτερα, ἤ τοῦ δημιουργοῦ 
πρόδηλος ἀσθένεια τοῦτο ἄν εἴη καί σαφής, μή δυνηθέντος κατά τήν πρόγνωσιν τό 
προγνωσθέν ἀθρόως ἅμα τῇ γενέσει κατά τήν ἐνέργειαν ὡς εἶναι πέφυκε κατά τήν 
οὐσίαν, παραστῆσαι πληρέστερον. 

Εἰ δέ τούτους ὑφορώμενοι τούς ἐλέγχους ἐπ᾿ ἐκεῖνο καταφύγοιτε τελευταῖον, 
φάσκοντες μή δίκαιον εἶναι τό kat εἰκόνα Θεοῦ καί θεῖον (οὕτω τήν νοεράν καλοῦντες 
ψυχήν) ῥεύσει καί ἡδονῇ ῥυπαρᾷ συνυπάρχειν, μετά δέ TAG τεσσαράκοντα τῆς 
συλλήψεως ἡμέρας ἐπεισκρίνεσθαι λέγειν εὐσχημονέστερον οἴεσθαι δεῖν, τόν τῆς 
φύσεως δημιουργόν σαφῶς αἰτιώμενοι φανήσεσθε, καί τόν ἐντεῦθεν τῆς βλασφημίας 
ἀναφαινόμενον εἰκότως ὑπέχοντες φοβερόν δειχθήσεσθε κίνδυνον. Εἰ γάρ κακός ὁ 
γάμος, δηλονότι καί ὁ κατά φύσιν τῆς γενέσεως ὁ νόμος: εἰ δέ κακός ὁ τοιοῦτος τῆς 
κατά φύσιν γενέσεως νόμος, ὁ τήν φύσιν δηλονότι πεποιηκώς, καί δούς αὐτῇ νόμον 
γενέσεως, δικαίως ἄν καθ᾽ ἡμᾶς αἰτιαθήσεται. Καί τί τούς ἀπό Μάνεντος καί τούς πρό 
αὐτοῦ αἱρετικούς, ταύτης ἕνεκα τρόπον τινά καί μόνης τῆς αἰτίας, δύο ἀρχάς 
ὑποστησαμένους, καί τόν ἐπί πάντων Θεόν ἀρνησαμένους, ἀποστρεφόμεθα, τό αὐτό 
λέγοντας, εἰ καί μή διά τῶν αὐτῶν, καί ὑμᾶς εὑρηκότες; Εἰ δέ ταύτης ἕνεκα τῆς αἰτίας 
συνυπάρχειν τῷ σώματι κατά τήν σύλληψιν τήν λογικήν τε καί νοεράν ψυχήν λέγειν δι᾽ 

αἰσχύνης εὐλάβειαν παραιτεῖσθε μηδέ μετά τεσσαράκοντα ἡμέρας, μήτε μετά τόν 
ἐννεαμηνιαῖον τῆς κυοφορίας χρόνον, μήτε μήν μετά τόν τόκον, πρό τῶν μ΄ ἡμερῶν τοῦ 
καθαρισμοῦ φάναι τολμήσετε τό γεννηθέν ἔχειν τήν λογικήν τε καί νοεράν ψυχήν. Οὐ 
γάρ προσιτόν τῷ ναῷ τοῦ Θεοῦ τέως ἐστί τό τεχθέν, ὡς ἀκάθαρτον τῷ νόμῳ 
διοριζόμενον. Ὡς λοιπόν μέχρι τῆς τῶν ἡμερῶν τοῦ καθαρισμοῦ συμπληρώσεως μή 
ἔχειν τό τικτόμενον τήν λογικήν τε καί νοεράν ψυχήν κατά τόν εἰκότα λόγον ὑπονοεῖν, 
ἀλλά τινος, ὡς ἔφην μικρῷ πρόσθεν, φυτοῦ ἤ ζώου ἀλόγου τῶν ἐν τοῖς οὖσι 
διειλημμένων. Εἰ δέ πρόφασις ὑμῖν τοῦ τοιούτου λόγου καθέστηκε τό γεγραφέναι τόν 
μέγαν Μωύσῆν, δίκας μή ἀπαιτεῖσθαι τόν πλήξαντα τήν κυοφοροῦσαν γυναῖκα, πρό 
τεσσαράκοντα ἡμερῶν εἰ συμβαίη διά τῆς πληγῆς αὐτήν παρά τόν καιρόν ἀποθέσθαι τό 
ἔμβρυον, ἰστέον ὡς οὐ τήν εἰς τό σῶμα τότε τῆς λογικῆς ψυχῆς γινομένην εἴσοδον 
ἐμφαίνων ὁ σοφός Μωΐύσῆς, ἀλλά τόν τέλειον τοῦ καταβληθέντος ἐξεικονισμόν 
ἀπαρτίζεσαι τότε δηλῶν, (1341) τέως κατά τόν πρόχειρον νοῦν τοῦτο γέγραφε. 
Προσεπιτούτοις δέ πᾶσι, δέδοικα τόν τοιοῦτον προσδέξασθαι λόγον, μήπως ἡ τοῦ λόγου 
καθ᾽ εἷἱρμόν προβαίνουσα τάξις φοβερῶν ποιήσῃ με δικαίως ἐγκλημάτων ὑπεύθυνον, 
ὅπερ μή θέμις εἰπεῖν ὅσον ἐκ τῆς ἀκολουθίας τοῦ λόγου με βιαζομένη τόν Κύριον ἡμῶν 
καί Θεόν λέγειν, εἴπερ ἀληθῶς καθ᾽ ἡμᾶς γενέσθαι κατηξίωσεως ἄνθρωπος χωρίς 
ἁμαρτίας, κατά τήν σύλληψιν ἄψυχον καί ἄνουν ἄνθρωπον γεγονέναι, καί τάς 
τεσσαράκοντα ἡμέρας οὕτως ἔχοντα μεμενηκέναι, τῶν ἁγίων Πατέρων ἡμῶν καί 
διδασκάλων διαῤῥήδην βοώντων, μᾶλλον δέ τῆς δι’ αὐτῶν λαλούσης τε καί 
λαλουμένης ἀληθείας, ἅμα τῇ καθόδῳ τοῦ Θεοῦ Λόγου κατά τήν σύλληψιν ἀχρόνως διά 
μέσης ψυχῆς λογικῆς ἑνωθῆναι σαρκί τόν Κύριον αὐτόν καί Θεόν Λόγον, ἀλλ᾽ οὐ διά 
μέσης σαρκός ἀψύχου λογικήν ψυχήν προσδέξασθαι προσγινομένην, καί οὐκ ἄψυχον 
σῶμα παντελῶς ἤ ἄνουν ψυχήν καί ἄλογον ἐνειληφέναι, ἀλλά τελείαν ἀνελλιπῶς τήν 
φύσιν τήν ἐκ ψυχῆς λογικῆς ἅμα καί σώματος συνισταμένην ἑαυτῷ καθ᾽ ὑπόστασιν 
ἀῤῥήτως ἑνῶσαι. Διό μάλιστα περιέχομαι τοῦ τῆς συνυπάρξεως λόγου, τούς ἐφ᾽ ἑκάτερα 
δι᾿ ἐναντίας ὄντας ἀλλήλοις τε καί τῇ μεσότητι προσφυῶς ἀποπεμπόμενος, αὐτόν τόν 
τῆς φύσως ποιητήν ἔχων τῷ καθ᾽ ἑαυτόν μυστηρίῳ τῆς ἐνσωματώσεως τοῦ τοιούτου 
λόγου συνήγορόν τε καί διδάσκαλον ἀπαραλόγιστον, τόν γενόμενον ἀληθῶς ἄνθρωπον, 
καί τήν φύσιν τελείως ἔχουσαν ἅμα τῷ εἶναι κατά τήν γένεσιν ὑφίστασθαι δι᾽ ἑαυτοῦ 
βεβαιωσάμενον, καί μόνην καινοτομήσαντα τήν καινοτομίαν τῆς φύσεως λέγω δή τήν 
διά σπορᾶς σύλληψιν καί τήν διά φθορᾶς γέννησιν, ἅσπερ ἡ φύσις μετά τήν παράβασιν 
ἐπεσπάσατο, τῆς θείας ἀποπεσοῦσα καί πνευματικῆς εἰς πλῆθος αὐξήσεως, ἀλλ᾽ οὐ τόν 
λόγον τῆς φύσεως καθ᾽ ὅν ἔστι τε καί γίνεσθαι πέφυκεν ἅμα τῷ εἶναι ἐκ ψυχῆς λογικῆς 
ὑφισταμένη καί σώματος. 


Περί τοῦ πῶς καινοτομία γένεται τῶν καινοτομουμένων πραγμάτων μενόντων 
ἀτρέπτων κατά τήν φύσιν. 

Πᾶσα γάρ καθόλου φάναι καινοτομία περί τόν τρόπον τοῦ καινοτομουμένου 
πράγματος πέφυκεν, ἀλλ᾽ οὐ περί τόν λόγον τῆς φύσεως γίνεσθαι, διόπερ ὁ μέν λόγος 
καινοτομούμενος φθείρει τήν φύσιν, οὐκ ἔχουσαν τόν καθ᾽ ὅν ἐστι λόγον 
ἀρᾳδιούργητον, ὁ δέ τρόπος καινοτομούμενος φυλαττομένου δηλαδή τοῦ κατά φύσιν 
λόγου θαύματος ἐνδείκνυται δύναμιν, ὡς τήν φύσιν ἐνεργουμένην τε καί ἐνεργοῦσαν 
ὑπέρ τόν ἑαυτῆς ἀποδεικνύς δηλονότι θεσμόν. Λόγος δέ φύσεως ἀνθρωπίνης ἐστί τό 

ψυχήν καί σῶμα καί ἐκ ψυχῆς λογικῆς εἶναι τήν φύσιν καί σώματος, τρόπος dé ἡ ἐν τῷ 
ἐνεργεῖν καί ἐνεργεῖσθαι φυσικῶς τάξις ἐστίν, ἀμειβομένη τε πολλάκις καί 
ἀλλοιουμένη, τήν δέ φύσιν ἑαυτῇ παντελῶς οὐ συναμείβουσα. (1344) Καθάπερ καί ET 
ἄλλου παντός ἔχει πράγματος, ἡνίκα καινίσαι τι περί τήν ἑαυτοῦ κτίσιν ὁ Θεός βουληθῇ 
προνοίας ἕνεκεν τῶν προνοουμένων, καί ἐνδείξεως τῆς ἐπί πάντα καί διά πάντων 
διηκούσης δυνάμεως. Ὥσπερ ἀμέλει παραδοξοποιῶν ταῖς ἀνέκαθεν τῶν θαυμάτων τε 
καί σημείων μεγαλειότησι καινοτομίας λόγῳ πεποίηκε, πρός ἕτερον εἶδος ζωῆς παρά τό 
ἐν σαρκί τῇ ὑπό φθοράν μεταβιβάσας τόν Ἐνώχ τε καί τόν Ἠλίαν τούς μακαρίους, οὐ 
κατ᾽ ἀλλοίωσιν φύσεως, ἀλλά κατά παραλλαγήν τῆς κατ᾽ αὐτήν ἀγωγῆς καί διοικήσεως, 
ὕδωρ εἰς ἐπίκλυσιν τῶν ἐπί γῆς μοχθηρῶν ἀνθρώπων καθιστῶν τῷ πολλαπλάσιον, ἐν 
τῇ κιβωτῷ μετά θηρίων ἀγρίων ἀποφαίνων τόν πρῶτον πλωτῆρα Νῶε δίαιταν ἔχειν 
ἀλύμαντον, Ἀβραάμ καί Σάῤῥαν τούς μεγάλους αὐτοῦ θεράποντας παιδί τιμῶν παρ᾽ 
ἡλικίαν καί τόν νενομισμένον πρός παιδοποιίαν ὅρον τε Kai χρόνον τῆς φύσεως, πῦρ 
τήν ἐπί τά κάτω ποιεῖσθαι φοράν εἰς ἐπίκλυσιν ἀσεβῶν παρασκευάζων, οὐδ᾽ ὅλως τοῦ 
κατά φύσιν λόγου διά τοῦτο μειούμενον, τῆς βάτου πῦρ ἀκαύστως ἐξάπτων εἰς τήν τοῦ 
θεράποντος πρόσκλησιν, ὕδωρ ἐν Αἰγύπτῳ πρός αἵματος μεταβάλλων ποιότητα, τήν 
φύσιν αὐτοῦ παντελῶς μή ἠρνημένον, ὕδωρ μεῖναν κατά φύσιν καί μετά τήν φοίνιξιν, 
καί τά λοιπά τῶν ἐκεῖσε θαυμάτων τε καί σημείων ἐπιτελῶν, πρός τό δοῦναι τοῖς μέν 
πιστοῖς τῶν κατεχόντων δεινῶν ἐλευθερίας ἐλπίδα, τοῖς ἀπίστοις δέ συναίσθησιν τῆς 
κολαζούσης δυνάμεως, πρός ἀπόθεσιν τῆς κατεχούσης αὐτούς περί τό Θεῖον πωρώσεως, 
θάλασσαν τέμνων ῥάβδῳ καί τό συνεχές διαλύων τοῦ ὕδατος, τῆς οἰκείας μή 
ἐξισταμένου φύσεως, εἰς δίοδον μέν τῶν δι᾽ αὐτόν διωκομένων, ἐποχήν δέ τῶν 
ἀναιτίως διωκόντων τό εὐγενές καί ἐλεύθερον, ὕδωρ ξύλῳ γλυκαίνων, καί ἄρτον 
ἀνήροτον οὐρανόθεν ὕων ξένον καί ἄγνωστον, καί πλῆθος ὀρνέων ἐδωδίμων ἐξαίφνης 
τῆς θαλάττης ἐκβράζων, χωρίς τῆς κατά φύσιν ἐξ ἀλλήλων διαδοχῆς, πρός παραμυθίαν 
τῶν ἐν τῇ ἐρήμῳ κακοπαθούντων, ὕδατος μητέρα τήν πέτραν ἀποδεικνύς, εἰς βεβαίωσιν 
πίστεως τῶν ἐν τοῖς ἀγῶσι λειποτακτούντων, ποταμόν ἀνακόπτων πρός διάβασιν 
ἄβροχον λαοῦ θεοσεβοῦς, ἡλίου τε καί σελήνης δρόμον ἐπέχων ἀκώλυτον παραδόξως, 
τήν ἀεικίνητον τοῦ περιέχοντος φύσιν στήσας ἀκίνητον, πρός ὄλεθρον ἀσεβοῦς 
δυναστείας ἀμαθῶς ἀντιπαραταττομένης Θεῷ, καί πρίν λάβῃ πέρας τῶν ὁρομένων ἡ 
δύναμις, καί εἰς κατάσχεσιν τῆς πόῤῥωθεν ἀψευδῶς ἐπηγγελμένης κληρονομίας. Καί τά 
λοιπά ὅσα δή πεποιηκέναι λέγεται, κατά τε τήν γῆν τῆς κατασχέσεως καί τάς λοιπάς εἰς 
ὅσας ἦλθε παρανομήσας ὁ παλαιός Ἰσραήλ, περί τόν τρόπον τῆς ἐνεργείας, ἀλλ᾽ οὐ περί 
τόν λόγον τῆς ὑπάρξεως, τήν φύσιν καινοτομήσας τῶν καινοτομηθέντων πεποίηκεν ὁ 
Θεός. Μεθ᾿ ὧν ἁπάντων καί μεθ᾽ ἅ τό δι᾽ ὅ πάντα καί δι᾽ οὗ καινότατον ὄντως μυστήριον 
τῆς αὐτοῦ δι᾽ ἡμᾶς ἐνανθρωπήσεως ἐπιτελέσας περί τόν τρόπον, ἀλλ᾽ οὐ περί τόν λόγον 
τήν φύσιν (1345) ἐκαινοτόμησε, προσλήψει σαρκός διά μέσης ψυχῆς νοερᾶς, ἀῤῥήτως 
κυηθείς ἄνευ σπορᾶς, καί γεννηθείς ἀληθῶς ἄνευ φθορᾶς ἄνθρωπος τέλειος, ψυχήν 
νοεράν μετά σώματος ἐξ αὐτής τῆς ἀφράστου συλλήψεως ἐσχηκώς. 


Ὅτι πᾶσα φύσις τῷ οἰκείῳ λόγῳ διαπαντός ἔχει τό τέλος. 

Πᾶσα γάρ, καθολικῶς εἰπεῖν, φύσις, νοητή τε καί αἰσθητή, ἤγουν ἁπλῆ καί 
σύνθετος, καθ᾽ οἱονδήποτε τρόπον ἐκ μέρους τήν πρός τό εἶναι τὴς γενέσεως ἀρχήν, 
οὐδέποτε δέχεται, οὔτε μήν ἐξ ἡμισείας μοίρας ὑφίστασθαι δύναται. AMN εἰ μέν 

σύνθετος φύσις ἐστίν, ὅλη τελεία τελείοις τοῖς οἰκείοις μέρεσιν ἀθρόως συνυφίσταται, 
μή ἔχουσα πρός ἑαυτήν ἤ πρός ἄλληλα τῶν ἐξ ὧν ἐστι μερῶν τήν οἱανοῦν κατά τόν 
χρόνον διάστασιν. Εἰ δέ ἁπλῆ φύσις ἐστίν, ἤγουν νοητή, ὡσαύτως ἅμα τοῖς ἑαυτῆς 
ἀπαραλείπτως λόγοις τελεία τελείοις ἀθρόως συνυφίστασθαι πέφυκε, χρόνου τινός τό 
σύνολον αὐτήν τῶν οἰκείων λόγων, οὐδαμῶς διακρίνοντος. Οὔτε γάρ ἦν ποτε καθόλου 
τις φύσις ἐν τοῖς οὖσιν, οὔτε ἔστιν, οὔτε ἔσται κατά τόν ἑαυτῆς λόγον ὑ ὑπάρχουσα ὅπερ 
νῦν οὐκ ἔστιν, οὔτε μήν νῦν ἐστιν ἤ ἐς ὕστερον ἔσται ὅπερ οὐκ ἦν πρότερον. Ὧν γάρ οἱ 
λόγοι παρά τῷ Θεῷ ἅμα τῷ εἶναι τό τέλειον ἔ ἔσχον, τούτων ἡ κατά τούς οἰκείους λόγους 
παραγωγή καί οὐσίωσις προσθήκης πάσης καί ἐλλείψεως τῆς πρός τό εἶναι ὅπερ ὄντα 
τυγχάνει παντελῶς ἐστιν ἀνεπίδεκτος. Ἀλλ᾽ ἀρκεῖν οἶμαι κατά τήν τοῦ λόγου 
παρέκβασιν καί πρός τούτους τά νῦν ῥηθέντα, πρός τό μή παρασύρεσθαι ῥαδίως εἰς 
ἀτόπους δόξας παρά τῶν πίστιν ποιουμένων τήν ἐν ταῖς κομψείαις τῶν λόγων τεχνικήν 
πιθανότητα. 


Διά τί συνῆψε τῇ σαρκώσει τήν ἐκ βαπτίσματος γέννησιν ὁ διδάσκαλος. 

Πρός τί δέ βλέπων καί τίνος ἕνεκεν τῇ σαρκώσει συνῆψε τήν ἐκ βαπτίσματος 
γέννησιν ὁ διδάσκαλος (τοῦτο γάρ εἰς τήν ἐξέτασιν ἔτι τοῦ προκειμένου λείπεται 
λόγου), συντόμως ὡς ἔμαθον ἐρῶ κατά δύναμιν. Φασίν οἱ τά θεῖα μυστικῶς περιέποντες 
λόγια, καί τοῖς ὑψηλοτέροις, ὡς εἰκός, αὐτά σεμνύνοντες θεωρήμασι, κατ᾽ εἰκόνα Θεοῦ 
κατ᾽ ἀρχάς γεγενῆσθαι τόν ἄνθρωπον, ἐπί τῷ πάντως γεννηθῆναι κατά προαίρεσιν 
πνεύματι, καί προσλαβεῖν τό καθ᾽ ὁμοίωσιν διά τῆς τηρήσεως τῆς θείας ἐντολῆς αὐτῷ 
προσγενόμενον, ἵνα ἧ ὁ αὐτός ἄνθρωπος πλάσμα μέν τοῦ κατά φύσιν, Υἱός δέ Θεοῦ καί 
Θεός διά Πνεύματος κατά χάριν. Οὐ γάρ ἦν δυνατόν ἄλλως Υἱόν ἀποδειχθῆναι Θεοῦ καί 
Θεόν κατά τήν ἐκ χάριτος θέωσιν τόν γενόμενον ἄνθρωπον, μή πρότερον κατά 
προαίρεσιν γεννηθέντα τῷ Πνεύματι, διά τήν ἐνοῦσαν αὐτῷ φυσικῶς αὐτοκίνητον καί 
ἀδέσποτον δύναμιν. (1348) Ἥντινα θεοποιόν καί θείαν καί ἄύλον γέννησιν, διά τό 
προτιμῆσαι τῶν νοουμένων καί ἀδήλων τέως ἀγαθῶν τό κατ᾽ αἴσθησιν τερπνόν καί 
ἐπίδηλον, παραλιπών ὁ πρώτος ἄνθρωπος, τήν ἐκ σωμάτων εἰκότως ἀπροαίρετον καί 
ὑλικήν καί ἐπίκηρον ἔχειν καταδικάζεται γέννησιν, ἀξίως κρίναντος τοῦ Θεοῦ τόν 
ἑκουσίως τῶν κρειττόνων τά χείρονα προελόμενον, τήν ἐμπαθῆ καί δούλην καί 
κατηναγκασμένην, καθ᾽ ὁμοιότητα τῶν ἐπί γῆς ἀλόγων τε καί ἀνοήτων κτηνῶν 
γέννησιν τῆς ἐλευθερίας καί ἀπαθοῦς καί αὐθαιρέτου καί ἁγνῆς ἀνταλλάξαι γεννήσεως, 
καί τῆς σύν Θεῷ καί θείας καί ἀνεκλαλήτου τιμῆς τήν μετά τῶν ἀνοήτων κτηνῶν 
ἄτιμον ἀντιλαβεῖν συμαπαρενύλησιν. Ἧστινος τόν ἄνθρωπον ἐλευθερῶσαι kai πρός 
τήν θείαν εὐκληρίαν ἐπαναγαγεῖν βουλόμενος ὁ τήν φύσιν τῶν ἀνθρώπων 
δημιουργήσας Λόγος, ἄνθρωπος ἐξ ἀνθρώπων ἀληθῶς γίνεταί τε καί γεννᾶται 
σωματικῶς χωρίς ἁμαρτίας διά τόν ἄνθρωπον, kai βαπτίζεται, τήν εἰς υἱοθεσίαν 
πνευματικήν ὑπέρ ἡμῶν ἑκουσίως ὑπερχόμενος γέννησιν, ὁ κατ᾽ οὐσίαν Θεός καί Θεοῦ 
κατά φύσιν Υἱός, εἰς ἀθέτησιν τῆς ἐκ σωμάτων γεννήσεως. Ἐπειδή τοίνυν δι᾽ ἡμᾶς ὁ 
ποιήσας ἡμᾶς καί μόνος τῷ Πατρί μετά τοῦ Πνεύματος ὁμόθεος καί ὁμόδοξος Υἱός καί 
Λόγος καθ᾽ ἡμᾶς ἐξ ἡμῶν ἀληθῶς ἄνθρωπος γίνεται, καί σωματικῶς γεννᾶται χωρίς 
ἁμαρτίας, καί τήν ἐκ βαπτίσματος εἰς υἱοθεσίαν πνευματικήν ὑπέρ ἡμῶν ὑπελθεῖν 
καταδέχεται γέννησιν ὁ φύσει Θεός, διά τοῦτο συνῆψε τῇ σαρκώσει, καθώς οἶμαι, τήν ἐκ 
βαπτίσματος γέννησιν ὁ διδάσκαλος, ὡς εἰς ἀθέτησιν καί λύσιν τῆς ἐκ σωμάτων 

ἐπινοηθῆναι γεννήσεως. Ὅπερ γάρ ὁ ᾿Αδάμ (λέγω δέ τήν εἰς θέωσιν ἐκ πνεύματος 
γέννησιν) ἑκουσίως παραλιπών γεννᾶσθαι σωματικῶς εἰς φθοράν κατεκρίθη, τοῦτο 
κατά θέλησιν ὡς ἀγαθός καί φιλάνθρωπος ἐν τῷ ἡμῶν “παραπτώματι γενόμενος 
ἄνθρωπος, καί ΄συγκατακρίνας ἡμῖν ἑαυτόν ἑκουσίως, ὁ μόνος ἐλεύθερος καί 
ἀναμάρτητος, καί τήν ἐκ σωμάτων γεννηθῆναι καταδεξάμενος γέννησιν, ἐν ἢ τό κράτος 
ὑπῆρχε τῆς ἡμῶν κατακρίσεως, τήν ἐν πνεύματι μυστικῶς διωρθώσατο γέννησιν, καί 
τῆς σωματικῆς γεννήσεως λύσας ὑπέρ ἡμῶν ἐν ἑαυτῷ τά δεσμά δέδωκεν ἡμῖν ἐξουσίαν 
διά τῆς κατά πνεῦμα γεννήσεως κατά θέλησιν, τέκνα Θεοῦ ἀντί σαρκός καί αἵματος 
γενέσθαι τοῖς πιστεύουσιν εἰς τό ὄνομα αὐτοῦ. Σάρκωσις οὖν καί σωματική πρότερον 
τῆς ἐμῆς ἕνεκα κατακρίσεως ἐπί τοῦ Κυρίου παρηκολούθησε γέννησις, καί οὕτως ἡ διά 
τοῦ βαπτίσματος ἐν πνεύματι παραλειφθεῖσα ἐπηκολούθησε γέννησις, ὑπέρ τῆς ἐμῆς 
κατά χάριν σωτηρίας καί ἀνακλήσεως, ἤ σαφέστερον εἰπεῖν ἀναπλάσεως οἷα 
συνάπτοντος περί ἐμέ τοῦ Θεοῦ τόν τε τοῦ εἶναί μου λόγον καί τόν τοῦ εὖ εἶναι, καί τήν 
γενομένην παρ᾽ ἐμοῦ τούτων ἑνοποιοῦντος τομήν καί διάστασιν, καί διά τούτων πρός 
τόν τοῦ ἀεί εἶναι λόγον σοφῶς συνελαύνοντος, καθ᾽ ὅν οὐκέτι τό φέρειν ἔστι καί 
φέρεσθαι περί τόν ἄνθρωπον, λαβούσης τέλος περί τό φέρεσθαι τῆς τῶν φαινομένων 
οἰκονομίας διά τῆς μεγάλης καί κοινῆς ἀναστάσεως, εἰς ἀθανασίαν (1349) γεννώσης τόν 
ἄνθρωπον καθ᾽ ὕπαρξιν ἀναλλοίωτον, δι᾿ ὅν τῶν φαινομένων ἡ φύσις τό εἶναι κατά 
γένεσιν εἴληφε, καί μεθ᾽ οὗ λήψεται χάριτι τό κατ᾽ οὐσίαν μή φθείρεσθαι. Ἀλλ᾽ εἰ δοκεῖ 
τῶν εἰρημένων κατ᾽ ἐπιτομήν ἐπιμνησθέντες τήν δύναμιν, κεφαλαιώσωμεν. Ἔχομεν 
τήν ἐκ σωμάτων γέννησιν τοῦ Σωτῆρος ἡμῶν κατ᾽ ἐπίνοιαν διαιρεθεῖσαν εἰς τόν 
προηγούμενον τῆς φύσεως λόγον καί εἰς τόν νῦν αὖθις ὑπάρχοντα καθ᾽ ἡμᾶς, εἰς ὅν 
ἐτελεύτησε, καί πάλιν εἰς τόν κατά φύσιν τῆς γενέσεως λόγον καί εἰς τόν τῆς γενέσεως 
τρόπον, προσέτι γε μήν καί εἰς διαφόρους τρόπους τῆς κατ᾽ οὐσίαν γενέσεως τῆς ψυχῆς 
καί τοῦ σώματος καί προσεπιτούτοις εἰς τήν ἄνευ σπορᾶς σύλληψιν καί τήν ἄνευ 
φθορᾶς γέννησιν. Ἐφ᾽ ὑμῖν οὖν ἐστιν ὡς κριταῖς δικαίοις τῶν λελεγμένων ἐπιβολῶν 
ἐγκρῖναι τήν κρείττονα. 


Τοῦ αὐτοῦ ἐκ τοῦ αὐτοῦ λόγου, εἰς τό, "Τί φάρμακα ἐπιζητεῖς, τά μηδέν ὀνήσοντα; 
τί κριτικόν ἱδρῶτα, ἴσως παρεστῶτος τοῦ ἐξοδίου; " 

Τοῦτο, καθώς ἔφασκεν ὁ μακάριος γέρων, πρός τούς ὑπερτιθεμένους τό βάπτισμα, 
τό ῥητόν τέθεικεν ὁ διδάσκαλος, ἐλπίδι τοῦ ζήσεσθαι τό βάπτισμα φιληδονίας ἕνεκεν 
ὑπερτιθεμένους, καί φησι, "Τί παρ᾽ ἄλλου δέῃ μαθεῖν τήν ἔξοδον, τοῦ βίου δηλονότι, 
ἀλλ᾽ οὐχ ὡς ἤδη παρούσης διανοήσῃ; Τί φάρμακα ἐπιζητεῖς, τά μηδέν ὀνήσοντα; τί 
κριτικόν ἱδρῶτα, ἴσως παρεστῶτος τοῦ ἐξοδίου;" Ἐπειδή γάρ τέσσαρας ἡμέρας κρισίμους 
εἶναί φασιν ἰατρῶν παῖδες ἐν τοῖς πυρεκτιῶσι, τήν δ΄, καί τήν ζ΄, καί τήν θ΄, καί τήν ια΄, 
τυχόν δέ καί τήν ιγ΄, (ἐν ταύταις γάρ ἄν εὕρωσιν ἐν τῷ νοσοῦντι, καθώς φασι, 
νενοτισμένον ἐξ ἱδρῶτος τό σῶμα τεκμηριοῦσι ζήσειν τόν κείμενον), ἵνα οὖν μή τοῦτον 
ἐκδεχόμενος ὁ νοσῶν τόν ἱδρῶτα κακοβούλως ὑπερτίθεται τό βάπτισμα, περίοδον ἔχειν 
ἐτῶν, συμβουλεύει πάνυ σοφῶς ὁ διδάσκαλος τῷ κάμνοντι, μή τούτῳ τῷ ἱδρῶτι θαῤῥεῖν 
καί μάτην ἐρείδεσθαι, δυνατοῦ ὄντος ἀντί τούτου τόν ἐξόδιον ἱδρῶτα συμβῆναι, τόν 
βοῶντα τῆς παρούσης ζωῆς τό τέλος, ἵνα μή, ὡς εἶπον, διά τοῦτον ἀπατώμενος ὁ νοσῶν 
τόν ἱδρῶτα τῆς μέν προδήλου καί θείας ζωῆς καί ἀεί διαμενούσης ἀλλοτριούμενος 
λάθῃ, τήν δέ ἀνθρωπίνην καί ἐπίκηρον καί πάντως λυθησομένην εὑρεθῇ περιέπων, 

ἀκράτητον κατά φύσιν ὑπάρχουσαν καί ἀεί διά φθορᾶς καί ἀλλοιώσεως ῥέουσαν, καί 
θᾶττον τάς τῶν ἔχειν νομιζόντων χεῖρας διαφεύγουσαν ἤ ὄναρ ἀνυπόστατον βλέποντα. 


Ἐκ τοῦ αὐτοῦ λόγου, εἰς τό, " Οὐ γάρ πολλάκις Χριστός φιλεῖ κλεπτόμενος, καί εἰ 
λίαν ἐστί φιλάνθρωπος." 

Τί δήποτε, φασίν ἐνταῦθα τοῦ λόγου γενόμενοί τινες, εἰ λίαν ἐστί φιλάνθρωπος ὁ 
Θεός, καί πηγή φιλανθρωπίας ἀνέκλειπτος, ὥστε μηδ᾽ ὁτιοῦν ὑπό τῶν ἀρυομένων 
ἐλαττοῦσθαι, μή φιλεῖ κλεπτόμενος; Οὕτω γάρ ἄν μᾶλλον τό φιλάνθρωπον 
ἐπεδείκνυτο, (1352) μή ἐλαττούμενον διά τοῦ διδόναι χώραν τοῖς ἐθέλουσι κλέπτειν, 
καί μάλιστα κλοπήν σωτήριον, καί ὁσάκις ἄν θέλοιεν. Πρός οὕς Θεοῦ λόγον 
χαριζομένου φαμέν, ὅτιπερ αὐτό τοῦτο φιλανθρωπίας πλῆρες ἐστι, μᾶλλον δέ αὐτό 
φιλανθρωπία, καί τούς περί τι κλέπτειν ἐθέλοντας, ἀγαθῆς προμηθείας ἔνδειξις 
σαφεστάτη, τό μή συγχωρεῖν τοῖς ἐθέλουσι τυγχάνοντος τοῦ σφετερισμοῦ τῆς σωτηρίας 
ῥάστη γένηται κατά τό εἰκός καί ἡ τοῦ δωρηθέντος ἀποβολή, ὡς εὐμαρῶς πάλιν 
ληφθῆναι δυναμένου, καί τῆς ἐν τῷ καλῷ ἀμεταθέτου καί παγίας ἕξεως ἀμαθεῖς 
ἀποφανθῶσιν οἱ τυγχάνοντες τῆς δωρεᾶς, εὐέμπτωτον εἰς κακίαν τήν γνώμην ἔχοντες 
διά τήν εὐμάρειαν τῆς τοῦ καλοῦ κτήσεως, τῷ εὐώνῳ καταφρονουμένης. 


Τοῦ αὐτοῦ ἐκ τοῦ εἰς τό Πάσχα λόγου, εἰς τό, " Γυμνόν τῇ ἁπλότητι καί ζωῇ ἀτέχνῳ, 
καί δίχα παντός ἐπικαλύμματος καί προβλήματος. Τοιοῦτον γάρ ἔπρεπεν εἶναι τόν ἀπ’ 
ἀρχῆς." 

Τί μέν διά τούτων ὁ μέγας οὗτος διδάσκαλος κρυφίως ἀποκαλύπτει, μόνους 
ἐκείνους εἰδέναι φημί τούς τό ἴσον αὐτῷ τῆς σοφίας εἰληφότας καί τῆς γνώσεως 
χάρισμα, οἵ διά τό πᾶσαν τήν ἐκ παθῶν καί πάσης ὑλικῆς προσπαθείας λήμην ἀποθέσθαι 
τῶν νοερῶν ὀμμάτων τήν ἀκτῖνα τῆς ἐν ὅλοις ἀληθοῦς γνώσως χωρεῖν ἐδυνήθησαν, 
καθ᾽ ἥν τῷ ἁπλῷ κατά τό ἐφικτόν καί ἑνοειδεῖ λόγῳ τόν νοῦν ἀπό τῶν πολλῶν 
περιστείλαντες πᾶσαν τήν ἐπιστημονικήν τῶν ὄντων ἁπλῇ συνέσει περιέλαβον εἴδησιν. 
Ἡμῖν δέ οἷς ὁ ζόφος ἔτι τῆς ἀγνοίας ἐπιπροσθεῖ πρός τήν τοῦ ἀληθοῦς κατανόησιν, διά 
τήν περί μόνα τά σαλευόμενα τοῦ νοῦ συστροφήν, ὥσπερ τυφλός ἄμφω τώ χεῖρε 
φορυτόν ὕλης ἀφάσσων εὑρίσκει πολλάκις τι τῶν τιμίων, οὕτως ἐπιχειροῦμεν καί ἡμεῖς 
μετά τῆς ἑαυτῶν ἀσθενείας εἰπεῖν τι περί τοῦ προκειμένου ζητήματος. Καί δή λέγομεν 
ἄλλο τό παράπαν οὐδέν ἤ ὅπερ ὁ Θεός ἐν χερσίν ἡμῶν παραδῷ κατά τό γεγραμμένον, 
πρός τό θρέψαι κατά δύναμιν ἡμῶν τούς καλούς πατέρας ὑμᾶς, λέγω δέ τῷ 
ψυλαφητικῷ λόγῳ τῆς ἐν ἡμῖν νοερᾶς δυνάμεως ἁπλοῦν καί ἀπέριττον θεώρημα καί 
ἡμῖν σύμμετρον, καί πατρικήν εὐλογίαν προσκαλούμενον, μήπως ἀφυῶς τόν ἀγρόν τῶν 
αἰσθητῶν αἰσθητῶς κατά τόν Ἡσαῦ περιοδεύοντες στερηθῶμεν διά βραδύτητα τῆς 
ἑτοίμης τοῦ τρεφομένου πατρός εὐλογίας, ἤ πάλιν δι’ ὑψηλοφροσύνην τι μεῖζον τῆς 
δυνάμεως ἡμῶν ἐπιζητοῦντες ἐκ τῶν οἰκούντων ἔτι τό ὄρος ἡμῶν τῆς θεωρίας, 
τρωθῶμεν κατά τόν Ἰσραήλ, περί ὧν ὁ νόμος φησίν ὅτι παραβιασάμενοί τινες ἀνέβησαν 
εἰς τό ὄρος, καί ἐξῆλθεν ὁ ᾿Αμοιῤῥαῖος ὁ οἰκῶν ἐν τῷ ὄρει ἐκείνῳ καί ἐτίτρωσκεν 
αὐτούς. Ὑπονοῶ τοίνυν ὅτι τήν διαφοράν τῆς (1353) πρό τοῦ παραπτώματος κράσεως 
τοῦ ἀνθρωπίνου σώματος ἐν τῷ προπάτορι ᾿Αδάμ πρός τήν νῦν θεωρουμένην ἐν ἡμῖν 
καί κρατοῦσαν ἐνδείξασθαι βουλόμενος ταῦτά φησιν ὁ διδάσκαλος, ὡς τότε δηλαδή τοῦ 

ἀνθρώπου ἐναντίαις kai φθαρτικαῖς ἀλλήλων κατά τήν κρᾶσιν τοῦ σώματος μή 
διελκομένου ποιότησιν, ἀλλ᾽ ὡσαύτως ἔχοντος δίχα ῥοῆς καί ἀποῤῥοῆς, καί τῆς ἐφ᾽ 
ἐκάτερα τούτων κατά τήν ποιοτήτων ἐπικράτειαν συνεχοῦς ἀλλοιώσεως ἐλευθέρου 
τυγχάνοντος, οἷα δή τῆς κατά χάριν ἀθανασίας οὐκ ἀμοιροῦντος, καί τήν νῦν 
μαστιγοῦσαν αὐτόν τοῖς ἑαυτῆς κέντροις φθοράν οὐκ ἔχοντος, ἀλλ᾽ ἑτέραν δηλονότι 
πρέπουσαν αὐτῷ κρᾶσιν τοῦ σώματος, ἀμάχοις καί ἁπλαῖς ποιότησι συνεχομένην. Καθ᾿ 
ἥν γυμνός ἦν ὁ πρῶτος ἄνθρωπος, οὐχ ὡς ἄσαρκος καί ἀσώματος, ἀλλ᾽ ὡς τήν 
παχυτέραν τήν σάρκα ποιοῦσαν καί θνητήν καί ἀντίτυπον κρᾶσιν οὐκ ἔχων. Κατά 
τοῦτον τόν μέγαν διδάσκαλον ἀτέχνως τε ἔζη μή διαπνεόμενος τήν ἅπαξ οὐσιωδῶς 
δοθεῖσαν αὐτῷ φυσικήν εὐεξίαν, καί περιβολῆς ὑπῆρχεν ἀπροσδεής, διά τε τήν ἑνοῦσαν 
ἀπάθειαν αἰσχύνην μή ὑφορώμενος καί τό μή κρυμοῖς καί θάλπεσιν αὐτόν ὑποκεῖσθαι, 
δι᾿ ἅ μάλιστα τῆς τε τῶν οἴκων καί τῶν ἐσθημάτων περιβολῆς ὁ τρόπος τοῖς ἀνθρώποις 
ἐπινενόηται. 


Ἄλλη περί αὐτοῦ θεωρία. 

Ἤ μήποτε καί ἐκ τῶν νῦν περί τόν ἄνθρωπον θεωρουμένων τά τότε περί αὐτόν 
ὄντα τιτῆ περιαιρέσει τῶν νῦν περί αὐτόν ὄντων παραδείκνυσιν ὁ διδάσκαλος. Κινεῖται 
γάρ νῦν ὁ ἄνθρωπος, ἤ περί φαντασίας ἀλόγους παθῶν ἐξ ἀπάτης διά φιληδονίαν, ἤ 
περί λόγους τεχνῶν ἐκ περιστάσεως διά τήν χρείαν, ἤ περί φυσικούς λόγους ἐκ τοῦ 
νόμου τῆς φύσεως διά μάθησιν, ὧν οὐδέν κατ᾽ ἀρχήν εἰκότως ἀξ ἀνάγκης εἵλκε τόν 
ἄνθρωπον, ὑπεράνω πάντων γενόμενον. Οὕτω γάρ ἔπρεπεν εἶναι τόν ἀπ᾽ ἀρχῆς, μηδενί 
τό σύνολον περισπώμενον, τῶν ὑπ᾽ αὐτόν, ἤ περί αὐτόν, ἤ κατ᾽ αὐτόν, καί πρός 
τελείωσιν ἑνός μόνου προσδεόμενον, τῆς πρός τόν ὑπέρ αὐτόν, φημί δέ τόν Θεόν, καθ᾽ 
ὅλην τήν ἀγαπητικήν δύναμιν ἀσχέτου κινήσεως. ᾿Ἀπαθής γάρ χάριτι ὥν ἀπάτην παθῶν 
φαντασίας δι᾽ ἡδονῆς οὐ προσίετο’ καί ἀπροσδεής ὑπάρχων τῆς περί τέχνας 
περιστατικῆς ἀνάγκης διά τήν χρείαν ἐλεύθερος ἦν’ καί σοφός ὦν τῆς περί τήν φύσιν 
θεωρίας ὑπεράνω καθειστήκει διά τήν γνῶσιν. Οὐδέν οὖν εἶχεν ὁ πρῶτος ἄνθρωπος 
μεταξύ Θεοῦ καί αὐτοῦ προβεβλημένον πρός εἴδησιν, καί κωλύον αὐτοῦ τήν δι᾽ ἀγάπης 
αὐθαίρετον κατά τήν πρός Θεόν κίνησιν γενησομένην συγγένειαν, καί διά τοῦτο 
"γυμνός τῇ ἁπλότητι" προσηγορεύθη τῷ διδασκάλῳ, ὡς ὑπεράνω πάσης τῆς κατά φύσιν 
e. ζητήσεως, καί "ζωῇ τῇ ἀτέχνῳ," ' ὡς πάσης τεχνῶν ἐνδεοῦς καθαρεύων ζωῆς, 

αἵ "δίχα παντός ἐπικαλύμματος καί προβλήματος," οἷα τῆς πρός τά αἰσθητά τῶν 
i ἐμπαθοῦς συμπλοκῆς τυγχάνων ἐλεύθερος, εἴς ὑπήχθη δικαίως ὕστερον, 
ἐλλείψας τήν ἔλλειψιν, (1356) καί τοῦ πλήρης εἶναι τό κενός πάντων γενέσθαι 
αὐθαιρέτως ἑλόμενος, κάτω γενόμενος ὧν ὑπεράνω φυσικῶς ὑπῆρχε γεγενημένος. 


Ἄλλη περί αὐτοῦ θεωρία. 

Ἤ μήποτε "γυμνός," ὥς φησιν ὁ διδάσκαλος, τῆς περί φύσιν ποικίλης θεωρίας καί 
γνώσεως, καί "ζωῇ τῇ ἀτέχνῳ," τῆς περί πρᾶξιν καί ἀρετήν πολυτρόπου μεθοδείας 
ὑπάρχων ἐκτός, κατά τήν ἕξιν ἔχων τούς τῶν ἀρετῶν ἀμολύντους λόγους, καί "δίχα 
παντός ἐπικαλύμματος καί προβλήματος," τῆς ἐπ᾽ αἰσθήσεσι τῶν φαινομένων διανοίας 
πρός κατανόησιν τῶν θείων, προηγουμένως οὐ χρήζων, μόνην τήν ἁπλῆν τῆς ἑνοειδοῦς 
καί ἁπλῆς καί συνεκτικῆς τῶν μετά Θεόν ἀρετῆς τε καί γνώσεως ἔχων προβολήν, τῆς 

ἐπ᾿ ἐνεργείᾳ μόνης κινήσεως πρός ἔκφανσιν αὐθαίρετον χρήζουσαν. Ἀμέλει γοῦν ὅσοι 
φιλοσόφῳ λόγῳ τῆς τοῦ προπάτορος ἐγείρειν ἑαυτούς βούλονται παραπτώσεως, 
πρῶτον ἀπάρχονται τῆς τῶν παθῶν παντελοῦς ἀφαιρέσεως, εἶθ᾽ οὕτως τῆς περί τούς 
λόγους τῶν τεχνῶν ἀσχολίας, καί τέλος τήν φυσικήν ὑπερκύψαντες θεωρίαν εἰς τήν 
ἄύλον παρακύπτουσι γνῶσιν, τήν μή ἔχουσαν παντελῶς αἰσθήσει τυπουμένην μορφήν, 
ἤ νόημα προφορᾷ λόγου χωρούμενον, καθώς ἐξ ἀρχῆς τόν πρῶτον ἄνθρωπον ἐποίησεν 
ὁ Θεός, γυμνοί τῇ ἁπλότητι τῆς γνώσεως καί τῇ ἀπορισπάστω ζωῇ, καί τῇ νεκρώσει τοῦ 
νόμου τῆς σαρκός γενόμενοι. Ἦν μέντοι καί κατ᾽ ἄλλον τρόπον ὑψηλοτέρως θεωρῆσαι 
τό προκείμενον ἄπορον, ἀλλά παρείσθω τά νῦν δι᾽ ἥν ὁ ἀρχόμενος τοῦ λόγου προεῖπον 
αἰτίαν. 


Τοῦ αὐτοῦ λόγου εἰς τό: " Ἐνιαύσιον δέ, ὡς ἥλιον δικαιοσύνης, ἤ ἐκεῖθεν 
ὁρμώμενον, ἤ τῷ ὁρωμένῳ περιγραπτόν." 

Πολλαί τοῦ Σωτῆρος ἡμῶν εἰσιν αἱ προσηγορίαι, καί πολύτροπος ὁ ἐφ᾽ ἑκάστῃ κατά 
τήν αὐτῆς ἐπίνοιαν τῆς κατά θεωρίαν ἀναγωγῆς καθέστηκεν τρόπος, διά τό πολλάς 
κατά τήν φυσικήν θεωρίαν τοῦ παραδειγματικῶς εἰς προσηγορίαν τοῦ Κυρίου 
λαμβανομένου πράγματος ἐπιδέχεσθαι δύνασθαι θεωρημάτων ἐπιβολάς. Ὥσπερ ἀμέλει 
καί τό νῦν προκείμενον ἡμῖν ἄπορον ἔχει. Πολλούς γάρ ὅσους οὐδέπω δυνατοῦ 
τυγχάνοντος τοῦ λόγου θεωρημάτων περί τοῦ ἡλίου τρόπους ἐκθέσθαι διά τό σύντομον, 
καθ᾽ ἥν ὁ διδάσκαλος αὐτό ἐπίνοιαν ἐθεώρησε, καί ἡμεῖς θεωρήσωμεν, τά 
συνεπτυγμένως αὐτῷ δηλονότι ῥηθέντα κατά δύναμιν ἐξαπλοῦντες. Ἐνιαυτός τοίνυν 
ἐστί κατά τούς ἁγίους καί σοφούς ἡμῶν διδασκάλους ἡ τοῦ ἡλίου ἀπό τοῦ αὐτοῦ 
σημείου εἰς τό αὐτό σημεῖον ἀποκατάστασις, τῆς κατά χρόνον πενταπλῆς ἰδιότητος 
περιεκτική. Ὁ γάρ χρόνος εἰς ἡμέραν (1357) καί ἑβδομάδα καί μῆνα καί καιρόν καί 
ἐνιαυτόν μερίζεσθαί τε καί συνάγεται: καί ὁ ἐνιαυτός ὡσαύτως, εἰς ὥραν καί ἡμέραν καί 
ἑβδομάδα καί μῆνα καί καιρόν, συνεχοῦς καί ἀδιαστάτου τῆς κατ᾽ αὐτόν μενούσης 
κινήσεως, περί ἥν αἱ κατά τήν ἀλλοίωσιν διαιρέσεις θεωρούμεναι τήν συνεχῆ καί 
ἀδιάστατον ἠρίθμησαν τοῦ χρόνου κίνησιν. Εἰ δή τούτῳ τῷ τρόπω παρ᾽ ἡμῖν κατά τήν 
τοῦ ἡλίου φοράν ἐνιαυτός γίνεται, ἐνιαυτός δηλαδή Κυρίου δεκτός ἐστι πάντως, ὡς 
γέγραπται, κατά τόν τῆς ἀληγορίας τρόπον, ἡ πᾶσα τῶν αἰώνων παράτασις, ἀπ᾿ ἀρχῆς ἧς 
εὐδόκησεν ὁ Θεός οὐσιῶσαι τά ὄντα, καί τοῖς μή οὖσιν ὕπαρξιν δοῦναι, καί διά τῆς 
προνοίας, ὥσπερ τις νοητός ἥλιος τῆς πρός διαμονήν συνεχούσης τό πᾶν δυνάμεως, 
συγκαταβατικῶς ἐφεῖναι τήν ἀκτίνα ἀνεχόμενος, ποικίλαι τούς τρόπους ἀξιώσας πρός 
τελεσφόρησιν ὧν τοῖς οὖσιν οἰκείων κατέσπειρεν ἀγαθῶν μέχρι τῆς πάντων 
ἀποπερατώσεως τῶν αἰώνων, καθ᾽ ἥν συλλέξει τῆς οἰκείας σπορᾶς τούς καρπούς 
ζιζανίων ἀμιγεῖς καί πάσης ἀχυρώδους ἄχνης καί συμφορήσεως καθαρούς, καί ὁ σύμπας 
τῆς τῶν κινουμένων κινήσεως περαιωθήσεται λόγος, λαβόντων τῶν ἀξίων τήν 
ἐπηγγελμένην τῆς θεώσεως ἐσχάτην μακαριότητα. " Ἥλιος" οὖν "δικαιοσύνης" ὁ 
Κύριος προσηγόρευται, ὡς ποιητής καί συντελεστής τῶν αἰώνων, καί ὡς ἀρχή πάντων 
καί τέλος, καί τῆς πενταπλῆς κατά τήν πρόνοιαν τῶν προνοουμένων σοφῆς εὐταξίας 
δημιουργός, καί ὡς πληρῶν τά πάντα φωτός ἀϊδίου ταῖς ἀνεκλείπτοις ἐπιβολαῖς τῆς 
ἀγαθότητος, kai τούς εὑρύνοντας πρός ὑποδοχήν τῆς αὐτοῦ μακαρίας ἀκτῖνος τούς 
ἑαυτῶν νοητούς πόρους πεπείρους καί ἐδωδίμους τῷ Θεῷ καί Πατρί ποιούμενος. Ὁ 
αὐτός δέ καί ἐνιαυτός ἐστι Κυρίου δεκτός, ὡς διά πάντων τῶν σωζομένων πληρούμενος 

κατά τήν ὑπ᾽ αὐτοῦ νοητῶς γινομένην πεντάτροπον κίνησιν, ὡς Ἡλίου δικαιοσύνης, 
ἥντινα νοήσει πάντως ὁ διά τῆς τῶν φαινομένων ἀκριβοῦς κατά λόγον φυσικῆς 
θεωρίας τήν τῶν νοουμένων πνευματικήν ἐπιστήμην συλλεγόμενος. Ἐκεῖθεν δέ 
"ὁρμώμενος" εἴρηται τῷ διδασκάλῳ, " ἤ τῷ ὁρωμένῳ περιγραπτός," ἤ ὡς φῶς ἐκ 
φωτός, καί Θεός ἀληθινός ἐκ Θεοῦ κατ᾽ οὐσίαν ἀληθινοῦ τοῦ Πατρός γεννητῶς 
ὁρμώμενος, ἤ ὡς ἄνθρωπος ὁ αὐτός τῷ καθ᾽ ἡμᾶς ὁρωμένῳ τῆς φύσεως εἴδει 


περιγραπτός, καθάπερ ἥλιος ὁ ἐκ τοῦ οὐρανοῦ ὁρμώμενος τῷ φαινομένῳ δισκοειδεῖ 
σώματι περιγέγραπται. 


Ἐκ τοῦ αὐτοῦ λόγου εἰς τό: " Θαυμαστόν οὐδέν εἰ μάλιστα κατ᾽ οἶκον ἕκαστον 
ἐπιζητεῖται τό πρόβατον." 

Εἴποι δ᾽ ἄν τις, καί εὐλόγως, ὡς οἶμαι, τυχόν, Εἴπερ εἷς ἐστιν ὁ Χριστός ὁ διά νόμου 
καί προφητῶν καί τῆς κατά τήν κτίσιν μεγαλειότητος μυστικῶς (1360) τοῖς ἀκούειν 
πνευματικῶς καί ὁρᾷν δυναμένοις κηρυττόμενος, πῶς τόν τύπον ὁ νόμος ἐπιτελῶν τοῦ 
Χριστοῦ πολλά πρόβατα κελεύει θύεσθαι κατ᾽ οἴκους πατριῶν; Πρός ὅν φαμεν, ὡς εἴπερ 
αὐτόν δεξοίμεθα τόν λόγον, νοητῶς τῶν ὥτων τῆς ψυχῆς καί τῶν ὀμμάτων ἁπτόμενον, 
καί διανοίγοντα ταῦτα πρός ὑποδοχήν μέν καί θεωρίαν τῶν αὐτοῦ μυστηρίων, 
ἐκδίκησιν δέ πάσης παρακοῆς καί ἀποστροφήν πάσης ματαιότητος, γνοίημεν πάντως τό 
μυστικόν βούλημα τῆς ἁγίας Γραφῆς, τῷ προκειμένῳ συνάψαντες ὅμοιον ἐκ τοῦ ἁγίου 
᾿ἈἈποστόλου φάσκοντος, τό: Οὐδέν ἔκρινα εἰδέναι ἐν ὑμῖν, εἰ μή Χριστόν Ἰησοῦν, καί 
τοῦτον ἐσταυρωμένον. Ὥσπερ οὖν ἕκαστος τῶν πεπιστευκότων τῷ Χριστῷ κατά τήν 
οἰκείαν δύναμιν καί τήν ὑποκειμένην αὐτῷ τῆς ἀρετῆς ἕξιν τε καί ποιότητα σταυροῦταί 
τε καί συσταυροῖ ἑαυτῷ τόν Χριστόν, Χριστῷ δηλονότι πνευματικῶς συσταυρούμενος. 
Ἄλλος γάρ κατ᾽ ἄλλον ἀρετῆς τρόπον ἑαυτῷ κατάληλον ποιεῖται τήν σταύρωσιν' ὁ μέν 
μόνῃ σταυρούμενος τῇ κατ᾽ ἐνέργειαν ἁμαρτίᾳ, καί ταύτην νεκρῶν τῷ φόβῳ τοῦ Θεοῦ 
προσηλωμένην: ὁ δέ καί αὐτοῖς τοῖς πάθεσι σταυρούμενος καί τάς δυνάμεις τῆς ψυχῆς 
ἐξιώμενος: ὁ δέ καί αὐταῖς τῶν παθῶν ταῖς φαντασίαις, οὐκ ἐῶν τάς αἰσθήσεις ἀφέτους, 
πρός ὑποδοχήν τινος τῶν κατά ταῦτα μετεωρισμῶν: ὁ δέ καί τοῖς περί τά πάθη 
λογισμοῖς καί ἐνθυμήμασιν’ ὁ δέ καί τῇ κατ᾽ αἴσθησιν ἀπάτῃ: ἄλλος δέ καί τήν πρός τά 
αἰσθητά τῶν αἰσθήσεων διά τῆς φυσικῆς οἰκειότητος σταυρούμενος ἀποτίθεται σχέσιν’ 
ἄλλος δέ καί πᾶσαν καθολικῶς αἰσθητικήν τῷ σταυρῷ κατασβέννυσι κίνησιν, πρός τό 
μηδέν ἔχειν ἐν ἑαυτῷ τό παράπαν φυσικῶς ἐνεργούμενον’ ἄλλος δέ καί αὐτῆς τῆς κατά 
νοῦν ἀποπαύεται παντελῶς ἐνεργείας, καί ἵνα τό μεῖζον εἴπω, ὁ μέν τῇ πρακτικῇ 
σταυρούμενος φιλοσοφίᾳ δι᾿ ἀπαθείας, καί πρός τήν ἐν πνεύματι φυσικήν θεωρίαν 
ὥσπερ ἀπό τινος σαρκός τοῦ Χριστοῦ πρός τήν ψυχήν αὐτοῦ μεταβαίνων, ὁ δέ καί τῇ 
φυσικῇ θεωρίᾳ νεκρούμενος, διά τῆς ἀποβολῆς τῆς κατά νοῦν περί τά ὄντα συμβολικῆς 
θεωρίας, καί πρός τήν ἑνοειδῆ καί ἁπλῆν τῆς θεολογικῆς ἐπιστήμης μυσταγωγίαν 
ὥσπερ ἀπό τινος ψυχῆς τοῦ Χριστοῦ πρός τόν νοῦν αὐτοῦ μετατιθέμενος, ὁ δέ καί ἀπό 
ταύτης εἰς τήν dl ἀποφάσεως παντελοῦς ἄῤῥητον ἀφαιρετικήν ἀοριστίαν ὥσπερ ἀπό 
τινος ψυχῆς τοῦ Χριστοῦ νοός πρός τήν αὐτοῦ θεότητα μυστικῶς ἀναγόμενος: ἕκαστος, 
ὡς ἔφην, κατά τήν ἑαυτοῦ δύναμιν, καί τήν κατ᾽ ἀξίαν χορηγουμένην αὐτῷ τάς ὑψηλάς 
διά τῆς πρός πάντα νεκρώσεως ἀναβάσεις ποιούμενον, οὕτως καί τόν θεῖον ἀμνόν 
ἕκαστος ἡμῶν ὡς ἐν οἰκίᾳ τινί τῷ ἰδίῳ τάγματι τῆς κατ᾽ ἀρετήν ἁρμοζούσης αὐτῷ 
καταστάσεως θύει τε τόν ἀμνόν καί μεταλαμβάνει τῶν αὐτοῦ σαρκῶν, καί ἐμφορεῖται 

τοῦ Ἰησοῦ. Ἑκάστου γάρ ἴδιος γίνεται ἀμνός Χριστός Ἰησοῦς, ὡς ἕκαστος χωρεῖν τε καί 
ἐσθίειν αὐτόν δύναται, ἴδιος, Παύλου τοῦ μεγάλου τῆς ἀληθείας (1361) κήρυκος, καί 
ἰδιοτρόπως ἴδιος È ἑκάστου τῶν ἁγίων κατά τό μέτρον τῆς ἐν ἑκάστῳ πίστεως, καί τήν 
ἐπιχορηγουμένην χάριν τοῦ Πνεύματος, ᾧ μέν οὕτως, ᾧ δέ οὕτως, εὑρισκόμενος ὅλος 
ὅλῳ, πᾶσι δέ πάντα γινόμενος. 


Ἐκ τοῦ αὐτοῦ λόγου εἰς τό: " Ὅσον μέν σαρκῶδες τοῦ λόγου καί τρόφιμον, μετά τῶν 
ἐνδοσθίων καί τῶν κρυφίων τοῦ νοῦ βρωθήσεται καί εἰς πέψιν πνευματικήν 
ἀναδοθήσεται." 

Ὅ πᾶσαν μετά σοφίας φύσιν ὑποστήσας Θεός, καί πρώτην ἑκάστῃ τῶν λογικῶν 
οὐσιῶν δύναμιν τήν αὐτοῦ γνῶσιν κρυφίως ἐνθέμενος, δέδωκε καί ἡμῖν τοῖς ταπεινοῖς 
ἀνθρώποις, ὡς μεγαλόδωρος Δεσπότης, κατά φύσιν τόν εἰς αὐτόν πόθον καί ἔρωτα, 
συνεπιπλέξας αὐτῷ φυσικῶς τοῦ λόγου τήν δύναμιν, ἐφ᾽ ᾧ δυνηθῆναι μετά ῥᾳστώνης 
γνῶναι τούς τρόπους τῆς τοῦ πόθου ) πληρώσεως, καί μή παρασφαλέντας διαμαρτεῖν οὗ 
τυχεῖν ἀγωνιζόμεθα. Κατά τοῦτον οὖν κινούμενοι τόν πόθον περί τε τῆς ἀληθείας αὐτῆς 
καί τῆς εὐτάκτως τοῖς ὅλοις È ἐμφαινομένης σοφίας τε καί διοικήσεως ζητεῖν ἐναγόμεθα 
ἐκείνου τυχεῖν, διά τούτων γλιχόμενοι, οὗ χάριν τόν πόθον ἐλάβομεν. Καί τοῦτο 
μυστικῶς ἐγνωκότες οἱ φιλομαθεῖς καί φιλότιμοι τῆς ἀληθείας ἐρασταί μίαν ἐστήσαντο 
σχολήν kai προσεδρείαν ἑαυτοῖς τήν περί τούτου φιλόπονον ἄσκησιν, ἀκριβῶς ὑπ᾽ 
αὐτῆς τῶν πραγμάτων τῆς ἀληθοῦς κατανοήσεώς τε καί ἀκολουθίας μαθόντες ὡς, εἴπερ 
κατά τόν αἰῶνα τοῦτον ποσῶς δι᾽ εὐσεβῶν θεωρημάτων τήν μέλλουσαν ἀλήθειαν 
εἰκονίσαιντο, καί τόν πόθον πληροφορήσουσιν, ἑτοιμοτέραν ὡς τοῖς ἐνταῦθα καλῶς 
γυμνασθεῖσαν τήν ψυχήν ἐσχηκότες, ἀκμητί μετά τόν βίον τοῦτον ἐπί τήν μέλλουσαν 
ἀλήθειαν μεταβήσονται, σκαγραφηθεῖσαν αὐτοῖς ἤδη καλῶς διά τῶν θειοτέρων 
νοημάτων, ἄγοντος αὐτούς ἐπ’ αὐτήν δηλαδή τήν ἀλήθειαν τοῦ Θεοῦ καί Σωτῆρος 
ἡμῶν Ἰησοῦ Χριστοῦ, καί ἁπλῆν καί ἀρίδηλον καί δίχα πάσης ἀπορίας, συμβολικῆς τε 
ποικιλίας καί πάσης αἰνιγματώδους ἀσαφείας, αὐτοῖς παραδεικνύντος, ἀποδρασάσης 
αὐτοῖς ὥσπερ ἐπί τῆς πρακτικῆς ἀρετῆς ὀδύνης καί λύπης καί στεναγμοῦ διά τήν 
ἀπάθειαν, οὕτω καί ἐπί τῆς θεωρητικῆς γνώσεως, ἀσαφείας πάσης καί ἀπορίας, διά τήν 
σοφίαν, προστεθείσης αὐτοῖς, ἐντεῦθεν λαβοῦσι τάς ὑποτυπώσεις αὐτῆς, τηνικαῦτα 
γυμνῆς τῆς ἀληθείας. Παντί γάρ, φησί, τῷ ἔχοντι, δηλονότι τόν περί τῶν μελλόντων 
πόθον, δοθήσεται, καί προτεθήσεται πάντως ἡ τῶν αἰωνίων ἀγαθῶν ἀπόλαυσις. 
Πλούσιος γάρ ὑπάρχων ὁ Θεός ἡμῶν οὐδέποτε λήγει τοῖς ἀγαπῶσιν αὐτόν τά θεῖα 
διανέμων δῶρα τῆς γνώσεως, ἅπερ οὐδ᾽ ὀνομάζειν κατά τόν αἰῶνα τοῦτον δυνάμεθα, 
διά τό αὐτῶν ὕψος καί μέγεθος, εἴπερ ἀληθεύει φάσκων περί τῆς ἐσχάτης μακαριότητος 
ὁ μέγας Ἀπόστολος ὑ ὑπεράνω παντός ὀνόματος ὀνομαζομένου αὐτήν εἶναι, οὐ μόνον ἐν 
τῷ αἰῶνι τούτῳ, ἀλλά καί ἐν τῷ μέλλοντι τήν μετά πᾶσαν πάντων τῶν χαρισμάτων 
διανομήν τε καί (1364) ἀνάβασιν δειχθησομένην τῶν ἀγαθῶν ἀκροτάτην κορυφήν 
αἰνιττόμενος, τήν μηδηνί λόγῳ ἤ νῷ ῥηθῆναι ἤ γνωσθῆναι δυναμένην, τόν τε κατά τόν 
αἰῶνα τοῦτον ἡμῖν ἐφικτῶν, τῶν τε κατά τόν μέλλοντα δειχθησομένων, καί 
ὀνομασθῆναι καί γνωσθῆναι τυχόν ἡμῖν δυναμένων. ᾿Αεΐ γάρ ὁ διεληλυθώς τούς 
οὐρανούς Ἰησοῦς, ὁ τοῦ Θεοῦ Λόγος, καί ὑπεράνων πάντων τῶν οὐρανῶν γενόμενος, 
τούς ἀκολουθοῦντας αὐτῷ διά πράξεως καί θεωρίας μεταβιβάζει τε καί μετατίθησιν ἀπό 
τῶν ἡττόνων ἐπί τά κρείττονα, καί ἀπό τούτων πάλιν ἐπί τά ἔτι τούτων ἀνώτερα, καί 


521 


INERREG MN Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με avagopà στην πηγή προέλευσής του. 





ἁπλῶς εἰπεῖν, ἐπιλείψει με ὁ χρόνος λέγοντα τάς θείας τῶν ἀγίων ἀναβάσεις τε καί 
ἀποκαλύψεις κατά τήν ἀπό δόξης εἰς δόξαν ἀλλοίωσιν, ἕως ἕκαστος τήν ἐν τῷ ἰδίῳ 
τάγματι, ἁρμόζουσαν δέξοιτο θέωσιν. Τόν τοίνυν προῤῥηθέντα περί Θεοῦ φυσικόν 
πόθον ἔχοντας ἡμᾶς εἰδώς οὗτος ὁ μέγας διδάσκαλος προτρέπει τε πάντας καί καλεῖ διά 
τῆς αὐτοῦ διδασκαλίας πρός τήν πνευματικήν βρῶσιν τοῦ ὑπέρ ἡμῶν σφαγιασθέντος 
ἀμνοῦ, φυλάξαι τε εὐκρινῶς καί εὐχρήστως ὑποτίθεται τῶν αὐτοῦ, τοῦ ἀμνοῦ δηλονότι, 
μελῶν τήν ἁρμονίαν ἄθραυστον καί ἀσύμφυρτον, ἵνα μή κατακριθῶμεν ὡς διασπῶντες 
καί διασπαράττοντες τήν εὔθετον ἁρμονίαν τοῦ θείου σώματος, ἤ θρασέως, ὡς ὑπέρ 
δύναμιν, ἤ ἀνιέρως, ὡς παρά δύναμιν, τοῦ ἀμνοῦ καί Λόγου τάς σάρκας ἐσθίοντες: ἀλλ᾽ 
ἕκαστος κατά τήν αὐτοῦ δύναμίν τε καί τάξιν, καί τήν ἐπιβάλλουσαν αὐτῷ χάριν τοῦ 
Πνεύματος, μεταλαμβανέτω τοῦ θείου Λόγου κατά τήν ἑκάστου μέλους ἐπίνοιαν. Οἷον 
κεφαλῆς μέν ὁ ἐξ ἀναποδείκτων ἀρχῶν ἀφέτους παντελῶς ἔχουσαν τούς περί 
θεολογίας λόγους πίστιν κεκτημένος μεταλήψεται, ἐξ ἧς τό πᾶν σῶμα τῶν ἀρετῶν τε 
καί τῶν γνώσεων συμβιβαζόμενον αὔξει τήν πνευματικήν αὔξησιν. Ὥτων δέ 
μεταλήψεται ὁ τούς θείους λόγους πνευματικῶς μετ᾽ ἐπιστήμης ὑποδεχόμενος, καί 
εὐπειθής καί ὑπήκοος Θεῷ dl αὐτούς μέχρι θανάτου διά τῶν ἔργων γινόμενος: 
ὀφθαλμῶν δέ, ὁ τήν κτίσιν πνευματικῶς κατανοῶν, καί πάντας τούς κατ᾽ αἴσθησίν τε 
καί νοῦν λόγους ἀπροσκόπως εἰς μίαν δόξης θεοῦ συνάγων ἐκπλήρωσιν. Στήθους δέ 
μεταλήψεται ὁ τήν καρδίαν θεολογικῶν πληρώσας θεωρημάτων, κατά τόν μέγαν 
εὐαγγελιστήν Ἰωάννην, καί πηγῆς ἀεννάου δίκην τόν περιεκτικόν τῆς τοῦ παντός 
προνοίας εὐσεβῶς προχέων τοῖς μανθάνουσι λόγον τε καί τρόπον. Χειρῶν δ᾽ αὖ 
μεταλαμβάνει δεόντως ὁ μηδέν τῶν κατ᾽ ἐντολήν ἀνειμένως ἔργων καί ἠμελημένως 
ἐπιτελῶν, ἀλλ᾽ ὅλην ἔχων ἑτοίμην καί εὔτονον πρός ἐκπλήρωσιν τῶν θείων νόμων τῆς 
ψυχῆς τήν κατά τήν πρᾶξιν ἐνέργειαν: κοιλίας δέ, ὁ τό γόνιμον τῆς ψυχῆς ἀείβλυστον 
ἔχων, καί πληθυνόμενος τοῖς πνευματικοῖς θεωρήμασι, καί ἀκατάσβεστον τόν 
καυστικώτατον τῆς πρός τήν θείαν συνουσίαν ἀπαθοῦς ἐφέσεως ἔρωτα κεκτημένος. 
Ἐνδοσθίων δέ μεταλήψεται προσηκόντως, ὁ τῇ κρυφιωτέρᾳ ζητήσει τε καί γνώσει τοῦ 
νοῦ τά βάθη τοῦ Θεοῦ διερευνώμενος, καί ἀποῤῥήτων ἐμφορούμενος μυστηρίων. 
(1365)ToAyunoer τι μεῖζον ὁ λόγος. Τῶν κάτω τοῦ Λόγου μερῶν μεταλαμβανέτω 
σωφρόνως, ὁ λογικῶς κατά τῆς ὕλης ἱστάμενος, καί παντάπασιν ἀμόλυντον μετά τῆς 
ψυχῆς τήν σάρκα διατηρῶν, καί ὅλον ἀπαραλείπτως αὐτῇ τόν Λόγον ταῖς ἀρεταῖς 
διαμορφῶν σάρκα γενόμενον. Μηρῶν δέ μεταλήψεται ὁ τόν λόγον ἐπικείμενον ἔχων 
τῷ τῆς ψυχῆς παθητικῷ μέρει, καί παντελῶς ἐκτέμνων αὐτῆς τήν πρόσυλον κίνησιν’ 
γονάτων δέ, ὁ πρός τούς κειμένους καί ἀσθενοῦντας τῇ πίστει συμπαθῶς κατά πρόνοιαν 
ἐπικλινόμενος, καί τήν πρός ἡμᾶς τοῦ Λόγου μιμούμενος συγκατάβασιν. Κνημῶν δέ καί 
ποδῶν μεταλαμβανέτω πρός τούτοις, ὁ ἐπί τῆς πίστεως καί τῆς ἀρετῆς καί τῆς γνώσεως 
ἀσαλεύτους ἔχων τῆς ψυχῆς τάς βάσεις καί ἀκλονήτους, καί κατά σκοπόν πρός τό 
βραβεῖον τῆς ἄνω κλήσεως ἐπειγόμενος, καί τῆς ἀγνοίας τά ὄρη καί τούς βουνούς τῆς 
κακίας ὑπερπηδῶν μετά τοῦ Λόγου καί διαλλόμενος. Ἀλλά τίς δυνήσεται πάσας τοῦ 
Σωτῆρος ἡμῶν Θεοῦ τάς δι᾽ ἡμᾶς ἐπινοίας ἐξαριθμῆσαι καθ᾽ ἅς ἐδώδιμον ἑαυτόν καί 
μεταληπτόν ἀναλόγως ἑκάστῳ πεποίηκεν. Ἔτι γάρ ἔχει πρός τούτοις πᾶσιν ὁ Κύριος 
βοστρύχους, καί ῥῖνας, καί χείλη, τράχηλόν τε, καί ὥμους, καί δακτύλους, καί ὅσα τῆς 
ἡμετέρας κατασκευῆς ἐπ᾽ αὐτοῦ λέγεται τροπολογικῶς. Ὧν προσφυῶς τε καί εὐχρήστως 
μεταλαμβάνουσιν οἱ πρός ἕκαστον καί δι᾿ ἑκάστου μέλους σημαινόμενον πνευματικόν 
μεταποιούμενοι λόγον. Οὕτως ὁ ἀμνός τοῦ Θεοῦ βιβρώσκεται, κατά τόν ἅγιον τοῦτον 

καί μέγαν διδάσκαλον, καί εἰς πέψιν πνευματικήν ἀναδίδοται, μεταποιῶν πρός ἑαυτόν 
τῷ πνεύματι τούς μεταλαμβάνοντας, ἕκαστον αὐτῶν εἰς τόν τοῦ βρωθέντος ὑπ᾽ αὐτοῦ 
πνευματικῶς μέλους τόπον κατά τήν θέσιν τῆς σωματικῆς ἁρμονίας ἐνάγων τε καί 
μετατιθέμενος, ὥστε φιλανθρώπως τόν ἐν τοῖς ὅλοις λόγον τοῖς πράγμασιν οὐσίαν 
γίνεσθαι τόν μόνον ὑπέρ φύσιν καί λόγον. 


Ἐκ τοῦ αὐτοῦ λόγου, εἰς τό: "Νεκρώσας τά μέλη τά ἐπί τῆς γῆς, καί τήν ζώνην 
Ἰωάννου μιμούμενος, τοῦ ἐρημικοῦ kai προδρόμου καί μεγάλου τῆς ἀληθείας 
κήρυκος." 

Ὁ τήν Ἰωάννου ζώνην μιμούμενός ἐστιν ὁ τῇ δυνάμει τοῦ λόγου τό γόνιμον τῆς 
ψυχῆς διά γνώσεως πρακτικῶς ἐπισφίγγων, καί ἀδιάχυτον αὐτό πρός τήν ὕλην 
διαφυλάττων. Ἐρημικός δέ ἐστιν ὁ παθῶν καθαρεύουσαν τήν ἕξιν κτησάμενος. 
Πρόδρομος δέ ὁ διά τῆς γνησίας μετανοίας τήν ἀπακολουθοῦσαν αὐτῇ δικαιοσύνην, καί 
διά τῆς φαινομένης ἀρετῆς τήν ἐπιδημεῖν αὐτῶν μέλλουσαν γνῶσιν προμηνύων. Μέγας 
δέ τῆς ἀληθείας κῆρύξ ἐστιν ὁ τῷ οἰκείῳ βίῳ τόν ὑπ᾽ αὐτοῦ λαλούμενον τῆς 
διδασκαλίας λόγον πιστούμενος. 


(1368) Ἐκ τοῦ αὐτοῦ λόγου, εἰς τό’ " Καί εἴ τις μαθητής ἐπί τό Εὐαγγέλιον πέμπεται, 
φιλοσόφως καί ἀπερίττως: ὅν δεῖ πρός τῷ ἀχάλκῳ καί ἀράβδῳ καί μονοχίτωνι, ἔτι καί 
γυμνοποδεῖν, ἵνα φανῶσιν οἱ πόδες ὡραῖοι τῶν εὐαγγελιζομένων εἰρήνην." 

Εὐαγγέλιόν ἐστιν ὁ περί τῆς τοῦ Θεοῦ βασιλείας ὑψηλότερος λόγος: βασιλεία δέ ἐστι 
Θεοῦ ἡ πάσης ὕλης καί πασῶν τῶν κατ᾽ αὐτήν φαντασιῶν καθαρεύουσα λῆξις. Μηθητής 
οὖν ἐπί τό Εὐαγγέλιον πεμπόμενος εἰκότως ἐστίν ὁ τοῖς τρόποις παντελῶς τήν πρός τόν 
κόσμον τοῦτον ἐπιδεικνύμενος ἀλλοτρίωσιν τῷ τε ἀχάλκῳ καί ἀράβδῳ καί μονοχίτωνι, 
τήν τε φιλαργυρίαν καί τόν θυμόν ἤ τήν ἐπι δυναστεία τινί πεποίθησιν ἑαυτοῦ 
περικόψας, ἀτέχναστόν τε καί ἄπλαστον καί μονότροπον καί πάσης ἐλευθέραν διπλόης 
τήν ἠθικήν, ὥσπερ ἕν χιτώνιον, μετιών φιλοσοφίαν, μηδέν τό σύνολον νεκρότητος τῷ 
ἴχνει τῆς ψυχῆς, ὥσπερ ὑπόδημα, σύμβολον ἐναφείς, οἷα τῆς μεγάλης εἰρήνης ὑπάρχων 
ἄγγελος, καί τῆς μηκέτι φοβουμένης τόν ἐκ τῶν παθῶν πόλεμον, μηδέ θάνατον 
σώματος ὑποστελλομένης καταστάσεως κῆρυξ, ὥστε δύνασθαι τούς εἰς αὐτόν συνετῶς 
ὁρῶντας ἐκ τῆς καθ᾽ ἀρετήν περί τόν βίον ἀναλλοιώτου ταὐτότητος τήν ἐν ἀγγέλοις 
περί Θεόν εὐπρεπεστάτην εἰκονίζεσθαι πολιτείαν τε καί εὐστάτειαν. 


Ἄλλο εἰς τό αὐτό θεώρημα. 

Ἤ μήποτε διά τό ἁπλῶς εἰπεῖν, καί κατά μίμησιν τῆς Ἰωάννου ζώνης, καί πάλιν 
εὐαγγελικῶς δύνασθαι τό πάσχα ἐσθίεσθαι, τάς τε διαφοράς τῶν μεταλαμβανόντων καί 
τούς τρόπους αὐτοῦ τοῦ Πάσχα διδασκαλικῶς ὁ Πατήρ παρηνίξατο. Τρία γάρ Πάσχα 
παραδίδωσιν ὁ Παλαιᾶς Γραφῆς λόγος, ἕν κατά τήν Αἴγυπτον ἐπιτελούμενον, καί ἕτερον 
κατά τήν ἔρημον, καί τό ἄλλο κατά τήν γῆν τῆς ἐπαγγελίας. Ἡ μέν οὖν Αἴγυπτος κατά 
μίαν τῶν περί αὐτήν ἐπινοιῶν ἀλληγορουμένη τοῦτον δηλοῖ τόν κόσμον, ἡ δέ ἔρημος 
ὡσαύτως κατά μίαν τῶν ET αὐτῆς θεωριῶν τήν μετά θάνατον κατάστασιν τῶν ψυχῶν 
ἀλληλογορικῶς ὑποφαίνει, ἡ δέ γῆ τῆς ἐπαγγελίας τόν μέλλοντα προτυποῖ. Τρεῖς γάρ 

τόποι καί καταστάσεις εἰσίν ἐν οἷς οἱ ἄνθρωποι γινόμεθα" οὗτος ὁ ἐν ᾧ τό εἶναι 
λαμβάνοντες γεννώμεθα κόσμος, καί ὁ μετά θάνατον ἐν ᾧ ἐντεῦθεν ἀπιόντες γινόμεθα 
τόπος, καί ὁ μέλλων αἰών, ἐν ᾧ μετά ψυχῶν συγκλειόμεθα. kai σωμάτων. Ἐφ᾽ ὅσον οὖν 

χρόνον ἐσμέν ἐν τῷ κόσμῳ τούτῳ, ἐν Αἰγύπτῳ ἄγομεν τό πάσχα, τῶν καθ᾽ ἁμαρτίαν 
κηλίδων ἐκκαθαιρόμενοι: ἐπάν δέ ταύτην διά θανάτου περάσωμεν τήν ζωήν, ὡς ἐν 
ἐρήμῳ πάλιν ἄγομεν ἕτερον πάσχα, τρανοτέρους τούς τῶν ὄντων λόγους, (1369) χωρίς 
συμβόλων καί αἰνιγμάτων καί τῆς dl αἰσθήσεως ποικιλίας, νοητῶς τε καί ἀσωμάτως 
μανθάνοντες: καί αὖθις κατά τόν μέλλοντα τῶν θείων ἀπαγγελιῶν αἰῶνα ἑορτάζομεν 
τό πάσχα, τόν ἀκρότατον ἀμέσως ἐσθίοντες τῆς σοφίας λόγον, πρός ὅν μεταποιηθέντες 
κατά χάριν θεούμεθα, τήν πρός ἄλλο πάσχα διάβασιν καθ᾽ ὁτιοῦν ἄλλην οὐκ ἔχοντες, 
πλήν ὅτι καί ἐνταῦθα παροῦσιν ἡμῖν δυνατόν ἐστι πρός τήν ἑκάστου κατάστασιν 
εἰκονισθῆναι τῶν εἰρημένων τόπων τόν ἰδιότητα. Ὁ γάρ ἑκάστου ἡμῶν βίος 
χαρακτηριστικός ἐστί τοῦ ἐν ᾧ ἐστι τόπου. Οἷον, εἰ μέν τήν πρακτικήν ἀνδρικῶς 
μετερχόμεθα φιλοσοφίαν, ἐν Αἰγύπτῳ τό πάσχα καλῶς ἐπιτελοῦμεν, μετά τῶν 
Αἰγυπτίων μέν ὑπάρχοντες, οὐκ Αἰγύπτιοι δέ τυγχάνοντες, ὡς ἐν σαρκί μέν ὄντες, οὐ 
κατά σάρκα δέ στρατευόμενοι. Εἰ δέ τήν φυσικήν ἐν πνεύματι θεωρίαν εὐσεβῶς 
ἐξασκούμεθα, ὅπλα τῷ Θεῷ δυνατά τάς τῆς ψυχῆς ποιούμενοι δυνάμεις, πρός 
καθαίρεσιν μέν ὀχυρωμάτων καί παντός ὑψώματος ἐπαιρομένου κατά τῆς γνώσεως τοῦ 
Θεοῦ, θεωρίαν δέ τῶν ἐν τοῖς οὖσι πνευματικῶν λόγων, ὥσπερ γυμνοί σώματος καί τῆς 
κατά τήν αἴσθησιν ἀπατηλῆς φαντασίας ἐλεύθεροι, τήν πρός τάς θείας ἐπαγγελίας 
γνωστικῶς ποιούμενοι πορείαν, ἐσμέν ἐν τῇ ἐρήμῳ, τῇ παθῶν λέγω, καί πάσης ὑλικῆς 
φαντασίας καθαρευούσῃ καταστάσει. Εἰ δέ τήν θεολογικήν μυσταγωγίαν ἀῤῥήτοις νοός 
κινήμασι μορφαζόμεθα, τί τό πλάτος καί μῆκος καί βάθος καί τό ὑπερβάλλον εἰς ἡμᾶς 
μέγεθος τῆς τοῦ Θεοῦ σοφίας κατά τό ἐφικτόν ἀνθρώποις οὐκ ἀγνοοῦντες, ἐσμέν ἐν τῇ 
γῇ τῆς ἐπαγγελίας. Τήν πρακτικήν οὖν, καί τήν φυσικήν, καί τήν θεολογικήν 
φιλοσοφίαν οἶμαι διά τῆς διαιρέσεως τῶν τριῶν προσώπων τόν διδάσκαλον 
παραινίττεσθαι, δι᾽ ὧν ἀναλόγως ἕκαστος κατά τήν ὑποῦσαν αὐτῷ δύναμιν τό νοητόν 
ἐσθίει πάσχα. 


Ἐκ τοῦ αὐτοῦ λόγου, εἰς τό’ "Εἰ μέν τις εἴ Ραχήλ ἤ Λεία, ψυχή πατριαρχική καί μεγάλη, 
kai τά εἴδωλα κλέψον ἅπερ ἄν εὑρῃς τοῦ σοῦ πατρός, οὐχ ἵνα φυλάξῃς, ἀλλ᾽ ἵνα 
ἀφανίσῃς: εἰ δέ Ἰσραηλίτης σοφός, πρός τήν γῆν τῆς ἐπαγγελίας μετένεγκαι." 

Ῥαχήλ μέν, ὥς φασιν, ἀμνάς ἤ ποιμαίνουσα ἑρμηνεύεται, ἡ δέ Λεία, κοπουμένη ἤ 
κόπωσις ἑρμηνεύεται. Ποιμαίνεται οὖν καί ποιμαίνει καί ἄγεται καί ἄγει ἡ Ραχήλ, κατά 
τήν τῆς προσηγορίας δύναμιν.Ῥαχήλ οὖν ἐστι πᾶσα ψυχή θεωρητική, ἡ τῷ νόμῳ τοῦ 
θεοῦ ὡς ἀμνάς ποιμαινομένη τε καί ἀγομένη, καί κατά τόν νόμον τοῦ Θεοῦ τοῖς κατά 
πρᾶξιν θεσμοῖς ποιμαίνουσά τε καί ἄγουσα αὐτῆς τά κινήματα καί τά διανοήματα, καί 
τά πάθη τῆς σαρκός τῷ γονίμῳ τῆς ἀρετῆς ὑποτάσσουσα τέως, καί οὕτως μετά τήν εἰς 
γνῶσιν εἴσοδον παντελῶς ἀφανίζουσα. Λεία δέ ἐστι πᾶσα ψυχή πρακτική, τήν ὑπέρ 
ἀρετῆς ἔχουσα κόπωσιν, ἥν μάλιστα πρώτην πᾶς τις τήν θείαν μετιών (1372) 
φιλοσοφίαν γαμικῶς εἰσοικίζεται. Ἰσραηλίτης δέ σοφός ἐστι νοῦς θεωρητικός τά τοῦ 
αἰῶνος τούτου νοήματα πρός τήν χώραν τῆς γνώσεως μεταβιβάζων κατά τόν μέγαν 
ἐκεῖνον Ἰακώβ, τόν πάντα τά τοῦ Λάβαν πρός τήν γῆν τῶν Πατέρων μετακομίσαντα. 

Καθάπερ γάρ ἐκεῖνος ὁ θαυμαστός Ἰακώβ ἱστορικῶς τάς ῥάβδους λεπίσας kai ὑποθείς 
ταῖς ληνοῖς τῶν ὑδάτων πρός αὐτάς ἐγκισσᾷν ἐποίει τά πίνοντα πρόβατα, οὕτω καί πᾶς 
ἐν πνεύματι σοφώτατος νοῦς τῆς περικειμένης ὕλης τούς τῶν ὄντων θειοτέρους λόγους 
ἀπογυμνώσας, καί τοῖς κατά τήν θεωρίαν τρόποις τῆς γνώσεως ὑποθέμενος, τήν τῶν 
ἀσωμάτων κατάστασιν μορφοῦσθαι, τούς τε μανθάνοντας πάντας καί τά τῆς ἑαυτοῦ 
ψυχῆς ἐκδιδάσκει κινήματα. Πατριάρχης οὖν τῶν μέν διά πρακτικῆς κοπώσεως τήν 
ἀρετήν κατορθούντων ἐστίν ἡ Λεία, τῶν δέ διά τῆς φυσικῆς θεωρίας τήν ἀρετήν 
λογικῶς μετιόντων ἐστίν ἡ αχήλ, ὡς εὐπειθῶς ἀγομένη τῷ νόμῳ τοῦ Θεοῦ καί πράως 
κατ᾽ αὐτόν ἄγουσα. Τῶν δέ κατά θεωρίαν πνευματικήν τό ὕψος μεταδιωκόντων τῆς 
γνώσεως, Ἰακώβ ὁ πανεύφημος, τῶν μή τά φαινόμενα καθώς φαίνονται παντελῶς, 
ἀλλά καθώς νοοῦνται, θεωμένων τε καί γινωσκόντων, καί μετά τῶν ἐν τούτοις 
νοημάτων πλουσίως πρός τήν ἄύλον καί ἀσώματον μεταβιβαζομένων γνῶσιν. 


Ἐκ τοῦ αὐτοῦ λόγου, εἰς τό: " Ἄν Σίμων ἧς Κυρηναῖος, τόν σταυρόν ἄρον καί 


ἀκολούθησον." 

Σίμων μέν ὑπακοή, Κυρηναῖος δέ ἑτοιμότης, ὥς φασιν, ἑρμηνεύεται. Πᾶς οὖν 
ἕτοιμος πρός ὑπακοήν τοῦ Εὐαγγελίου, καί προθύμως διά νεκρώσεως τῶν ἐπί γῆς 
μελῶν τήν ὑπέρ ἀρετῆς κατά τήν πρακτικήν φιλοσοφίαν ὑπερχόμενος κάκωσιν, Σίμων 
γέγονε Κυρηναῖος, ἑκούσιον μετερχόμενος ἀρετήν, ἐπ᾿ ὥμων τε τόν σταυρόν ἔχων καί 
ἀκολουθῶν τῷ Χριστῷ ἀνεσταλμένην παντελῶς τῆς γῆς τοῦ κατά Θεόν βίου τήν 
ἀγωγήν ἐπιδεικνύμενος. 


Ἐκ τοῦ αὐτοῦ λόγου, εἰς τό: " Ἐάν συσταυρωθῇς ὡς ληστής, ὡς εὐγνώμων τόν Θεόν 
γνώρισον." 

Ληστής ἐστιν εὐγνώμων συσταυρούμενος τῷ Χριστῷ πᾶς ἄνθρωπος ὑπέρ ἁμαρτιῶν 
πάσχων κακῶς ὡς ὑπεύθυνος, τῷ ἀνευθύνως δι’ αὐτόν κακοπαθοῦντι λόγῳ 
συγκακοπαθῶν καί φέρων μετ᾽ εὐχαριστίας, καί τόν κατά πρόνοιαν τῆς δικαίας κρίσεως 
λόγον συνόντα γνωρίζον, καί ὁμολογῶν τήν ὑπέρ ὧν πάσχει κακῶς αἰτίαν, καί αἰτιῶν 
ὥσπερ αὐτῷ τοῦ πάθους ἐκοινώνησεν ἀνεύθυνος dv ὁ λόγος, οὕτω δι᾽ ἑαυτόν τόν 
λόγον τῆς οἰκείας εὐπαθείας ἀναξίῳ τυγχάνοντι μεταδοῦναι, καί τήν ἐκ περιστάσεως 
νέκρωσιν εἰς ἑκούσιον αὐτοῦ ἀρετήν διά τήν εὐγνωμοσύνην λογίσασθαι, ἡνίκα τῆς 
προνοίας τά σοφά τοῦ λόγου προκαλύμματα πέρας λαβόντα τῆς αὐτοῦ (1373) βασιλείας 
τό φῶς φανῇ τό ἀπρόσιτον. Οὕτω περιίσταται αὐτῷ πάσχοντι δι᾽ ἁμαρτίας ἡ ἐκ 
περιστάσεως τῶν μελῶν τοῦ σώματος νέκρωσις, δι᾿ εὐγνώμονος εὐχαριστίας εἰς 
αὐθαίρετον ἀρετήν μεταπίπτουσα, καθ᾽ ἥν τῶν καθ᾽ ἁμαρτίαν πολλῶν ἀπολυόμενος 
ὀφλημάτων μετά τοῦ λόγου δικαίως εἴσεισιν εἰς τήν χώραν τῆς γνώσεως, φημί δέ τόν 
παράδεισον, ἐν ἧ γενόμενος γνώσεται τήν αἰτίαν τῆς ἐν ἡ καθείργμεθα νῦν καταδίκης 
και κακοπαθείας. Ληστής δέ ἀγνώμων ἐστίν ὁ δι’ ἁμαρτίας πάσχων κακῶς ὡς 
ὑπεύθυνος, καί μή γνωρίζων διά φιλαπεχθήμονα γνώμην τόν ἀνευθύνως ὑπέρ 
φιλανθρωπίας αὐτῷ συμπάσχοντα τῆς δικαιοσύνης λόγον, ἀλλά βλασφήμως 
ἀποπεμπόμενος τόν ἐπ᾽ αὐτῷ κατά πρόνοιαν δικαίως ὁρισθέντα τῆς κρίσεως λόγον, ὅς 
ἐπειδή μή ἐγνώρισε τόν ἀτίμως αὐτῷ κατά βούλησιν συγκαταδικασθέντα λόγον καί 


525 


INERREG NN Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ MATPONOFIA Κ΄ εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π1ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 


Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





ἠτήσατο χάριν ὧν ἐπλημμέλησεν, ἀφίεται τῆς βασιλείας ἀλλότριος, οὐδεμίαν τοῦ ποτε 
ταύτης τεύξεσθαι παρά τοῦ λόγου λαβών ἐπάγγελον. 


Ἄλλος εἰς τό αὐτό θεώρημα. 

Καί πάλιν λῃστής ἐστιν εὐγνώμων ὁ κἄν ET αὐτό τό πέρας τῆς παρούσης αὐτῷ 
γενόμενος ζωῆς ἐλθών εἰς συναίσθησιν τῶν πλημμεληθέντων αὐτῷ, καί γνωρίζων μετά 
συνέσεως τόν ET αὐτῷ δικαίως ὡρισμένον ἐνταῦθα τῆς θείας κρίσεως συντελούμενον 
αὐτῷ λόγον, καί αἰτῶν συγγνώμην εἰλικρινῶς ἐκ βάθους ψυχῆς ὧν ἥμαρτεν. ἀγνώμων 
δέ λῃστής ἐστιν ὁ κατ᾽ αὐτό τό πέρας τῆς παρούσης αὐτῷ ζωῆς γενόμενος καί τόν κατά 
ψῆφον δικαίαν τοῦ Θεοῦ τεθέντα σοφῶς τοῦ μερισμοῦ τῆς ψυχῆς ἀπό τοῦ σώματος 
νόμον τε kai ὅρον ὡς μή καλῶς δοθέντα διά φιλοζωΐαν μεμφόμενος. 


Ἄλλο εἰς τό αὐτό θεώρημα. 

Καί πάλιν ἐπειδήπερ ἕκαστος ἡμῶν διπλοῦς ἐστι τήν φύσιν, ἐκ ψυχῆς καί σώματος 
συνεστώς, λῃστής ἐστιν ὁ καθ᾽ ἑκάτερον τῶν ἐξ ὧν συνέστηκε κατά τήν θατέρου φύσιν 
νόμον ὑπέρ ἀρετῆς τῷ λόγῳ μυστικῶς συσταυρούμενος, καί τόν μέν τῆς σαρκός νόμον, 
ὥσπερ ἀγνώμονα λῃστήν τῷ λόγῳ τῆς ἀρετῆς ἀντιπίπτοντα, τόν δέ τοῦ πνεύματος 
νόμον ὥσπερ λῃστήν ἔχων εὐγνώμονα, καί τόν Σωτῆρα Λόγον διά τῶν κατά τήν 
πρακτικήν τρόπων, κἄν ἐπίπονοι ὦσιν, ἀποδεχόμενον, ᾧ συνεισέρχεται γεγηθώς εἰς τόν 
τῆς εὐωχίας τόπον τόν πάσης κατάκορον γνώσεως, τοῦ κατά σάρκα φρονήματος 
παντελῶς ἀπηλλαγμένος. 


Ἄλλο εἰς τό αὐτό θεώρημα. 

Καί αὖθις λῃστής ἐστιν εὐγνώμων ὁ καταξιωθείς συσταυρωθῆναι Χριστῷ διά 
παντελοῦς καί ὁλοκλήρου τῶν παθῶν νεκρώσεως, καί δεξιῶς αὐτῷ συσταυρούμενος, 
τουτέστι μετά λόγου καί γνώσεως πᾶσαν διεξιών ἀρετήν, καί ἀπρόσκοπον πᾶσιν ((1376) 
ἀνθρώποις τόν βίον διατηρῶν, καί μηδεμίαν ἔχων τό παράπαν τῆς τοῦ λόγου πραότητος 
ἀπάδουσαν δι᾽ αὐστηρότητα κίνησιν. ᾿Αγνώμων δέ λῃστής ἐστιν ὁ δόξης ἕνεκεν ἤ 
λημμάτων ἁδροτέρων τοῖς φαινομένοις τρόποις ὑπούλως τόν κατ᾽ ἀρετήν βίον 
ὑποκρινόμενος, καί ἕνα καί μόνον πρός τούς ἔξω τόν κόλακα λόγον ἀντί πάσης ἀρετῆς 
τε καί γνώσεως μετερχόμενος, πρός δέ τούς συνήθεις σκολιός τις τήν γνώμην 
παντάπασιν ὦν καί δυσάντητος, ὅν δεῖ μάλα γε τήν ὁδόν τοῦ Θεοῦ βλασφημοῦντα μετά 
συνέσεως ἐπιστομίζειν. Ἴσως γάρ παύσεται τοῦ διαβάλλειν διά τῆς οἰκείας ἀναστροφῆς 
τόν λόγον τῇ παραινέσει τοῦ ἐπιπλήσσοντος, ὥσπερ ἐπί τοῦ σταυροῦ πέπονθεν ὁ τήν 
βλασφημίαν ἀδεῶς προσενέγκας λῃστής. Τό γάρ μή ἀντιφθέγξασθαι τῷ ἐπιπλήξαντι 
σημεῖον ἔχει τῆς τοῦ ῥηθέντος ἀποδοχῆς λόγου τήν σιωπήν. Καθ᾿ ἥντινα γοῦν τῶν 
εἰρημένων θεωρίαν τῷ Χριστῷ συσταυρούμεθα σπουδάσωμεν, ὥς ἐσμεν ἐνταῦθα, τόν 
συσταυρούμενον ἡμῖν ἱλεώσασθαι λόγον, καί τήν ἀψευδῆ δέξασθαι κατά συνείδησιν 
καθαρθεῖσαν τῶν πλησσόντων αὐτήν νοημάτων τῆς ἀναπαύσεως ἐπαγγελίαν, εἴπερ ἡ 
σήμερον τήν ἐνεστῶσαν τούτου τοῦ αἰῶνος ἡμέραν ἐνδείκνυται (σήμερον γάρ, φησίν, 
ἔσῃ μετ᾽ ἐμοῦ ἐν τῷ παραδείσῳ), ἡ δέ αὔριον τήν τοῦ μέλλοντος, καθ᾽ ἥν οὐδεμίαν μέν 

ἄφεσιν ἁμαρτημάτων ἐκδέχεσθαι χρή, μόνην dé τῆς ἑκάστῳ πρεπούσης κατ᾽ ἀξίαν 
ἀμοιβῆς τῶν βεβιωμένων ἀντίδοσιν. 


7? ΄ 


Ἐκ τοῦ αὐτοῦ λόγου, εἰς τό: " Κἄν Ἰωσήφ ἧς ὁ ἀπό ᾿Αριμαθαίας, αἴτησαι τό σῶμα 
παρά τοῦ σταυροῦντος. " 

Τό σῶμα τοῦ Χριστοῦ ἐστιν ἡ ψυχή, ἤ αἱ ταύτης δυνάμεις, ἤ αἱ αἰσθήσεις, ἤ τό σῶμα 
τοῦ καθ᾽ ἕκαστον, ἤ τά μέλη τοῦ σώματος, ἤ αἱ ἐντολαί, ἤ αἱ ἀρεταί, ἤ οἱ λόγοι τῶν 
γεγονότων, ἤ ἁπλῶς εἰπεῖν ἀληθέστερον, ἰδίᾳ τε καί κοινῇ, ταῦτα πάντα καί τούτων 
ἕκαστόν ἐστι τό σῶμα τοῦ Χριστοῦ. Σταυροῖ δέ τοῦτο, ἤγουν ταῦτα πάντα ὁ διάβολος, ἐν 
τῷ παραδεξαμένῳ τούτων τήν σταύρωσιν, οὐκ ἐῶν αὐτά, κατά φύσιν ἐνεργεῖσθαι. 
Ἰωσήφ δέ ἑρμηνεύεται κατά Ἑβραίων φωνήν, Πρόσθεσις’ ᾿Αριμαθία δέ, Ἄρον ἐκεῖνο. 
Πῶς οὖν; Ἄνθρωπος προσθήκας πίστεως ἔχων καί τοῖς κατ᾽ ἀρετήν ηὐξημένος τρόποις, 
καί πᾶσαν ἀπάτην τῶν ὑλικῶν ἑαυτοῦ περιελόμενος, οὗτος Ἰωσήφ ἐστι πνευματικός, 
δυνάμενος τό σῶμα λαβεῖν τοῦ Χριστοῦ καί καλῶς ἐνταφιάσαι καί ἐνθεῖναι τῇ ἐκ 
πίστεως λελατομημένῃ καρδίᾳ, τό τε σῶμα τό ἑαυτοῦ ὡς Χριστοῦ σῶμα διά τήν χάριν, 
καί τά σώματος μέλη ὅπλα δικαιοσύνης τῷ Θεῷ εἰς ἁγιασμόν ποιούμενος, τάς δέ 
αἰσθήσεις τοῦ σώματος ὑπουργούς εἶναι τῇ ψυχῇ κατα τόν ἔμφυτον λόγον πρός τήν ἐν 
πνεύματι φυσικήν θεωρίαν παρασκευάζων, αὐτήν δέ τήν ψυχήν ἰσονομεῖν ταῖς 
δυνάμεσι (1377) ποιῶν πρός τήν τῶν ἀρετῶν ἐκπλήρωσιν, καί ἔτι τήν ψυχήν τε καί τάς 
αὐτῆς δυνάμεις δουλώσας ταῖς ἐντολαῖς τοῦ Θεοῦ, αὐτάς δέ τάς ἐντολάς φυσικάς τῆς 
ψυχῆς ἀποδεικνύς ἐνεργείας, καί διά τῆς κατ᾽ ἀρετήν ἀμεταθέτου καί παγίας ἕξεως εἰς 
κατανόησιν αὖ καί ὑποδοχήν τῶν ἐγκεκρυμμένων ταῖς ἐντολαῖς θειοτέρων λόγων 
διεγειρόμενος, καί ὥσπερ σινδόνι τινί τοῖς περί τόν αἰῶνα τοῦτον πνευματικοῖς λόγοις 
περιβάλλειν τόν πρῶτον, ἐξ οὗ καί δι᾿ οὗ καί εἰς ὅν τά πάντα, Λόγον. Ὁ ταύτην οὕτω 
τηρήσας τήν εὔκοσμον εὐταξίαν, Ἰωσήφ ἐστι, τό μυστικόν σῶμα τοῦ Χριστοῦ μυστικῶς 
ἐνταφιάζων. 


Ἄλλο εἰς τό αὐτό θεώρημα. 

Καί ἔτι συντόμως εἰπεῖν, ὁ πράξει καί θεωρίᾳ τούς περί τοῦ σταυροῦ τοῖς ἀκούουσι 
θαυμαστῶς λόγους ἀποδιδούς, οὗτος Ἰωσήφ μέν γέγονεν ἄλλος διά τῆς προσθήκης τῶν 
κατά τήν θεωρίαν ἀγαθῶν εἰς γνῶσιν ἐπαυξήσας πνευματικήν, ᾿Αριμαθαῖος δέ διά τῆς 
γνησίας τῶν ἀρετῶν οἰκειότητος κατά τήν πρᾶξιν πᾶσαν τῶν ὑλικῶν ἑαυτοῦ 
περιτέμνων τήν προσπάθειαν. 


Ἄλλο θεώρημα εἰς τό αὐτό. 

Σταυροῦσι δέ πάλιν τόν Χριστόν οἱ βλασφήμως τούς περί τῆς ἐνσωματώσεως τοῦ 
Θεοῦ διδάσκοντες λόγους, ἐνταφιάζει δέ πάλιν ὁ τούς περί τῆς σαρκώσεως τοῦ Θεοῦ 
λόγους μετά παῤῥησίας πᾶσιν εὐσεβῶς ἀνακηρύττων. 


527 


INERREG N Ἐρευνητικό épyo: APOMOI ΤΗΣ ΠΙΣΤΗΣ — ΨΉΦΙΑΚΗ ΠΑΤΡΟΛΟΓΙΑ. Κ΄ Epyaothpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
813 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





Ἐκ τοῦ αὐτοῦ λόγου, εἰς τό: " Κἄν Νικόδημος ἧς ὁ νυκτερινός θεοσεβής, μύροις 
αὐτόν ἐνταφίασον. " 

Νικόδημός ἐστιν, νυκτερινός θεοσεβής καί μύροις τό σῶμα τοῦ Χριστοῦ 
ἐνταφιάζων, ὁ κατά διάνοιαν μέν ἐῤῥώμενος εἰς τήν ἐπίγνωσιν τοῦ Χριστοῦ, τήν δέ τῆς 
πράξεως τῶν ἐντολῶν φιλοτιμίαν ὡς δειλός διά τόν φόβον τῶν Ἰουδαίων (λέγω δέ τῶν 
παθῶν ἤ τῶν δαιμόνων τάς προσβολάς) φειδοῖ τῆς σαρκός παραιτούμενος, ᾧ μέγα πρός 
ἀποδοχήν κἄν τό καλά φρονεῖν περί Χριστοῦ καί μή βλασφήμους προίεσθαι λόγους. 


Ἐκ τοῦ αὐτοῦ λόγου, εἰς τό' " Κἄν Μαρία τις ἧς, κἄν ἡ ἄλλη Μαρία, κἄν Σαλώμη, 
κἄν Ἰωάννα, δάκρυσον ὀρθρία. Ἴδε πρώτη τόν λίθον ἠρμένον, τυχόν δέ καί τούς 
ἀγγέλους, καί Ἰησοῦν αὐτόν. " 

Μαρία ἡ πρώτη, ἐξ ἧς ἐκβέβληκεν ὁ λόγος ἑπτά δαιμόνια, ἐστί πᾶσα πρακτική ψυχή, 
διά τοῦ λόγου τῶν εὐαγγελικῶν ἐντολῶν τῆς περί τόν αἰῶνα τοῦτον καθαρθεῖσα 
πτοήσεως. Ἑβδοματικός γάρ οὗτος ὁ αἰών, τῇ εἰς ἑαυτόν τοῦ χρόνου περιελίξει (1380) 
πληρούμενος, οὗτινος ἐλευθεροῖ τούς ἑαυτοῦ διασώτας ὁ Λόγος, πάντως αὐτούς 
ὑπεράνω τιθείς τῶν ὑπό χρόνον. Ἡ δέ ἄλλη Μαρία ἐστί πᾶσα ψυχή θεωρητική, διά 
γνώσεως ἀληθοῦς τήν πρός τόν λόγον κατά χάριν κτησαμένη συγγένειαν. Σαλώμη δέ 
ἐστιν, ἥτις ἑρμηνεύεται Εἰρήνη ἤ Πληρεστάτη, πᾶσα ψυχή διά μέν τῆς ἀποβολῆς τῶν 
παθῶν εἰρηνεύουσα, καί τῇ περιουσίᾳ τῶν πρακτικῶν ἀρετῶν τό φρόνημα τῆς σαρκός 
καθυποτάξασα τῷ νόμῳ τοῦ πνεύματος, διά δέ τῆς πληρώσεως τῶν κατά θεωρίαν 
πνευματικῶν νοημάτων τήν τῶν ὄντων γῶσιν κατά τό δυνατόν σοφῶς περιλαβοῦσα. 
Ἰωάννα δέ ἐστιν, ἥτις ἑρμηνεύεται περιστερά, τό πρᾶον ζῶον καί ἄχολον καί 
πολύγονον, πᾶσα ψυχή διά πραότητος τό ἐμπαθές ἀποθεμένη, καί τήν ἐν γνώσει 
πολυγονίαν τοῦ πνεύματος διάπυρον ἔχουσα. Αὗται δέ δακρύουσιν ὄρθριαι, τουτέστι 
δάκρυα προχέουσι γνωστικά, ζητοῦσαι τόν πάσης ἀρετῆς τε καί γνώσεως ἀρχικώτατον 
Λόγον. Καί πρῶτον ὁρῶσι τόν λίθον ἐκ τῆς θύρας ἠρμένον τοῦ μνημείου, τουτέστι τήν 
ἐπικειμένην τῇ καρδίᾳ τῆς ἀσαφείας τοῦ Λόγου πώρωσιν: εἶτα τούς ἀγγέλους, τουτέστι 
τούς ἐν πνεύματι τῶν ὄντων φυσικούς λόγους, σιωπῇ κηρύττοντας τόν παναίτιον 
Λόγον. 


Ἄλλο θεώρημα εἰς τούς ἀγγέλους. 

Ἤ τούς λόγους τῆς ἀγίας Γραφῆς, τήν περί τοῦ Χριστοῦ ὡς Θεοῦ καί ἀνθρώπου, 
ἤγουν τήν περί θεολογίας καί οἰκονομίας, τρανοτέραν αὐταῖς παρεχομένους ἔννοιαν. 
Ἕνα γάρ φησίν ὁ λόγος αὐτάς ἑωρακέναι πρός τῇ κεφαλῇ, καί ἕνα πρός τοῖς ποσί. Πρός 
τῆ κεφαλῇ γάρ εἶναι τόν τῆς θεολογίας λόγον διά τήν θεότητα τοῦ Χριστοῦ, πρός δέ τοῖς 
ποσί τόν τῆς οἰκονομίας διά τήν σάρκωσιν, καί Χριστοῦ μέν κεφαλήν τήν θεότητα 
αὐτοῦ, πόδας δέ τήν ἀνθρωπότητα αὐτοῦ λέγων τις τοῦ εἰκότος οὐχ ἁμαρτήσεται. 


Ἄλλο θεώρημα εἰς τούς αὐτούς. 

Ἤ τυχόν τάς κατά συνείδησιν περί τόν λόγον τῆς εὐσεβείας κινήσεις εἶναι τούς 
ἀγγέλους, διά τήν παντελῆ τῆς κακίας τε καί ἀγνωσίας ἀποβολήν’ κηρύττουσας αὐταῖς 
νοητῶς τοῦ ποτέ διά κακίαν ἐν αὐταῖς νεκρωθέντος Λόγου τήν ἀνάστασιν. Καί τέλος 

αὐτόν ὁρῶσι τόν Λόγον διαῤῥήδην αὐταῖς ἐμφανιζόμενον, συμβόλων δίχα καί τύπων, 
καί πληροῦντα χαρᾶς νοητῆς τάς νοεράς αὐτῶν χωρήσεις. 


Ἐκ τοῦ αὐτοῦ λόγου, εἰς τό’ " Γενοῦ Πέτρος ἤ Ἰωάννης: ἐπί τόν τάφον ἐπείχθητι, 
ἀντιτρέχων, συντρέχων, τήν καλήν ἅμιλλαν ἁμιλλώμενος." 

Πέτρος μέν ἐστι πᾶς ἄνθρωπος τό στερέωμα τῆς εἰς Χριστόν πίστεως κατά τήν 
ἀναστροφήν τοῦ βίου κτησάμενος: Ἰωάννης δέ ὁ διά πραότητα πολλήν (1381) καί τήν ἐκ 
ταύτης ἀκραιφνῆ καθαρότητα τῆς καρδίας ἀγαπώμενος τῷ Λόγῳ, καί διά τοῦτο τούς 
τῆς σοφίας καί τῆς γνώσεως θησαυρούς πιστευόμενος, καί τῇ ἐπί τό στῆθος ἀναπτώσει 
ἐξ αὐτῆς τοῦ Λόγου τῆς κρυφίας θεότητος τήν τῆς θεολογίας κομισάμενος δύναμιν. 
᾿ἈΑντιτρέχουσι δέ ἀλλήλοις οὗτοι, ὁ μέν κατά τήν ἐνάρετον πρᾶξιν τήν τοῦ ἑτέρου 
θεωρίαν νικῆσαι φιλονεικῶν, ὁ δέ κατά τήν γνωστικήν θεωρίαν τήν πρᾶξιν τοῦ ἄλλου 
παραδραμεῖν ἐπειγόμενος. Συντρέχουσι δέ κατά τήν πρόθεσιν ἀλλήλοις, ἑκάτερος κατά 
τόν ἴσον περί τό οἰκεῖον ἀγαθόν εὐοδούμενος. 


Ἄλλο θεώρημα εἰς τούς αὐτούς. 


Πέτρος δέ ἐστι πάλιν, καί Ἰωάννης, ἕκαστος ἄνθρωπος Θεῷ πλησιάζειν ἠξιωμένος, 
καί τό μέν πρακτικόν τῆς ψυχῆς οἷόν τινα Πέτρον, τό δέ θεωρητικόν οἷόν τινα 
Ἰωάννην, ἀλλήλοις κατά τόν λόγον ἔχων συντρέχοντα, δίχα τῆς θατέρου πρός τό 
ἕτερον ὑπερβολήν καί ἐλλείψεως: καί πάλιν ἀλλήλοις κατά τήν πρόθεσιν 
ἀντιστρέχοντα τῷ περί ἑκάτερον ἄκρῳ παραδραμεῖσθαι θάτερον ὑπό θατέρου νομίζεται. 


Ἐκ τοῦ αὐτοῦ, εἰς τό: " Κἄν ὡς Θωμᾶς ἀπολειφθῇς τῶν μαθητῶν οἷς Χριστός 
ἐμφανίζεται, è ὅταν ἴδῃς, μή ἀπιστήστῃς. Κἄν ἀπιστήσῃς, τοῖς λέγουσι πίστευσον. Εἰ δέ μή 
τούτοις, τοῖς τύποις τῶν ἥλων πιστώθητι. Î 


Θωμᾶς ἑρμηνεύεται δίδυμος, ὅ ἐστι δισταγμός ἤ διστάζων τοῖς λογισμοῖς, καί διά 
τοῦτο χωρίς τῆς τῶν τύπων τῶν ἥλων ψηλαφήσεως μηδέ πιστεύων γεγονέναι τοῦ 
Λόγου τήν ἀνάστασιν. Θωμᾶς οὖν ἐστι πᾶς διστακτικός ἄνθρωπος τήν τοῦ ἐν αὐτῷ 
Λόγου τῆς ἀρετῆς καί τῆς γνώσεως γίνεσθαι δυσκόλως πιστεύων ἀνάστασιν, ὅντινα 
μόνον αἱ μνῆμαι τῶν προγεγονότων ἁμαρτημάτων, ἀπαθῶς τυπούμεναι κατά διάνοιαν, 
πείθουσι τοῦ ἐν αὐτῷ θείου Λόγου δέξασθαι τήν ἀνάστασιν, καί ὁμολογῆσαι αὐτόν 
Κύριον καί Θεόν’ Κύριον μέν ὡς τῆς κατά πρᾶξιν τελειότητος νομοθέτην, Θεόν δέ ὡς 
τῆς κατά τήν θεωρίαν παντελοῦς μυσταγωγίας ὑφηγητήν. Ἀπαθής δέ μνήμη ἐστί τῶν 
προγεγενημένων τύπωσις ἡ χωρίς ἡδονῆς καί λύπης περί πρᾶξιν καί Λόγον ἐγγινομένη 
τῇ ψυχῇ περί τῶν ἰδίων ἔργων ἤ νοημάτων διάγνωσις, τύπους, ἀλλ᾽ οὐ τρήσεις ἔχουσα 
τῶν τραυμάτων διά τήν ἐγγενομένην ἀπάθειαν συνουλωθέντων. 


Ἄλλο θεώρημα εἰς τό αὐτό. 

Ἤ πάλιν ἧλοι τυγχάνουσιν οἱ κατά τήν πρακτικήν φιλοσοφίαν τρόποι τῶν ἀρετῶν, 
προσηλωμένην μετά πόνου τῷ θείῳ φόβῳ κρατοῦντες τῆς ψυχῆς τήν (1384) διάθεσιν, 
οὕς οἱ ἀπαθεῖς καί ἁπλοῖ καί ἄῤῥητοι τῆς γνώσεως διαδεξάμενοι λόγοι διαπρύσιον 

βρῶσι τήν κατά τήν θέωσιν τῆς ψυχῆς γενομένην αὐτῇ τοῦ θείου Λόγου ἀνάστασιν, 
πιστῶς μαρτυροῦσαν προδεικνύντες τῆς θεοειδοῦς ἕξεως τήν ἀπάθειαν’ ἥν ὁ μή παθών 
οὐδ᾽ ἄλλῳ ποτέ ἀφηγουμένῳ περί αὐτῆς πιστεύσειεν, ὥσπερ οὐδέ Θωμᾶς ταύτην 
παθοῦσι τήν ἀνάστασιν τοῖς ἀποστόλοις πρό τῆς διά τοῦ παθεῖν πείρας ἐπίστευσε 
λέγουσιν. 


W >, 


Ἐκ τοῦ αὐτοῦ λόγου, εἰς τό: " Ἄν εἰς ἅδου κατίῃ, συγκάτελθε. Γνῶθι καί τά ἐκεῖ τοῦ 
Θεοῦ μυστήρια τίς ὁ λόγος τῆς διπλῆς καταβάσεως." 

Ὁ πνευματικός ἄνθρωπος πανταχοῦ γινώσκων ἀχράντως ὑπάρχειν τόν τοῦ Θεοῦ 
Λόγον ἕπεται διά θεωρίας αὐτῷ, τῆς ἐπί πάντα προνοίας μετά συνέσεως τήν ἐπιστήμην 
δρεπόμενος. Οὕτω καί εἰς ἅδου κατερχομένῳ τῷ λόγῳ συγκάτεισιν, οὐκ ἐπί κακῷ 
δῆλον, ἀλλ᾽ ἐπί τῷ ἐρευνῆσαι καί μαθεῖν τό μυστήριον τῆς εἰς τὄν ἅδην τοῦ Θεοῦ 
καταβάσεως, καί τῶν ἐκεῖσε γινομένων τε καί ἐπιτελουμέων τόν ὑπερφυᾶ διδαχθῆναι 
λόγον. 


Ἄλλο θεώρημα εἰς τό αὐτό. 

Ἤ πάλιν, ἐπειδή ἅδης ἐστί πᾶσα ἅμαρτία, ζοφεράν καί ἀειδῆ καί διεφθαρμένην τήν 
ὑπ᾽ αὐτῆς κρατουμένην ἀπεργαζομένη ψυχήν, ὁ περί παθῶν διαλεγόμενος εἰς ἅδην 
κατιόντι τῷ λόγῳ τῆς διδασκαλίας συγκάτεισι, τήν ὑφ᾽ ἑκάστης κακίας νεκρωθεῖσαν 
ἀρετήν διά τοῦ λόγου ζωοποιῶν καί εἰς ἀνάστασιν ἄγων, καί τά δεσμά τῆς ὑλικῆς 
προσπαθείας τῶν ψυχῶν, ἀνδρικῶς τῷ λόγῳ συνδιαῤῥήσσων. Λόγος δέ τῆς διπλῆς 
καταβάσεως κατά τόν πρόχειρον νοῦν ἐστι, πρός μέν τήν πρώτην ἐπιβολήν, τό καί μετά 
σωμάτων ψυχάς σώζειν διά πίστεως καί ἀγωγῆς βίου καθαρᾶς, ἐπί τῆς γῆς, καί χωρίς 
σωμάτων εἰς τόν ἅδην κατελθόντα τόν Λόγον τάς ἐκεῖσε τῶν προτετελευτηκότων 
ψυχάς διά μόνης περιποιεῖσθαι τῆς πίστεως δύνασθαι: πρός δέ τήν δευτέραν ἐπιβολήν, 
τό καί τήν ἕξιν τῆς κακίας καί τήν ἐνέργειαν ὑπό τοῦ Λόγου δέχεσθαι τήν πρός ἀρετήν 
καί γνῶσιν ἐπάνοδον. 


Ἐκ τοῦ αὐτοῦ λόγου, εἰς τό’ " Κἄν εἰς οὐρανούς ἀνίῃ, συνάνελθε. Γενοῦ μετά τῶν 
παραπεμπόντων ἀγγέλων ἤ τῶν δεχομένων: ἀρθῆναι ταῖς πύλαις διακέλευσαι. " 

Ὁ διά πολλήν περιουσίαν γνώσεως καί τήν τοῦ πνεύματος τοῦ ἁγίου πλουσίαν 
μετοχήν τόν περί προνοίας ἀρκούντως κατά τό δυνατόν περαιώσας λόγον, καί τήν κατ᾽ 
αὐτόν ἐπιστήμην περιλαβών εἰς οὐρανούς ἀπό γῆς ἀνιόντι τῷ Λόγῳ συνάνεισι, τήν 
πάντων τῶν προνοουμένων φύσιν, ὁρατῶν τε καί ἀοράτων, μετά τῶν κατ᾽ αὐτήν λόγων 
γνωστικῶς (1385) διαπεράσας, καί εἰς τήν οὐδ᾽ ὅλως τήν οἱανοῦν φοράν ἤ κίνησιν 
ἔχουσαν, πρός ἥν ἠπείγετο μάλιστα, διά παντός λόγου τε καί τρόπου λῆξιν ἀναληφθείς, 
ἀπό τῶν παραπεμπόντων ὥσπερ ἀγγέλων τινῶν τῶν ἐν τοῖς οὖσι τῆς προνοίας λόγων 
ἐπί τήν τῶν ὑποδεχομένων ἀῤῥήτων τῆς θεολογίας λόγων τε καί μυστηρίων χώραν 
ἀναγόμενος, καί ταῖς κατά μέρος ἀναβάσεσιν ὑψηλοτέρας ποιῶν πρός ὑποδοχήν τοῦ 
θεαρχικωτάτου Λόγου, τάς νοερᾶς τῆς ψυχῆς πύλας. 

"AM 0 θεώρημα εἰς τό αὐτό. 

Καί ἑτέρως δέ πάλιν ἀνιόντι τῷ λόγῳ συνάνεισιν ὁ ἀπό τῶν κατ᾽ ἀρετήν τρόπων τῆς 
πρακτικῆς φιλοσοφίας ὥσπερ ἀπό τινος γῆς εἴς τινας οὐρανούς τούς κατά θεωρίαν 
πνευματικούς τῆς γνώσεως τῷ ἀνατατικῶς ἕλκοντι θείῳ συνυψούμενος Λόγῳ. 


Ἄλλο θεώρημα εἰς τό αὐτό. 

Καί μυστικώτερον ἔτι περί τούτων εἰπεῖν, ὁ δυνάμενος ἀπό τῆς κατά τήν 
οἰκονομίαν γνώσεως, ἀφ᾽ ἧς ὁ τῆς σαρκός τοῦ Λόγου κόσμος γέγονε παρά τῷ Πατρί, εἰς 
τήν τῆς πρό τοῦ τόν κόσμον τῆς τοῦ Λόγου σαρκώσεως εἶναι παρά τῷ Πατρί δόξης 
ἔννοιαν ἀναχθῆναι, κατά ἀλήθειαν οὗτος συνανῆλθεν εἰς οὐρανούς τῷ δι᾽ αὐτόν ἐπί 
γῆς κατελθόντι Θεῷ καί Λόγῳ, πληρώσας τῆς ἀνθρώποις χωρητῆς κατά τόν αἰῶνα 
τοῦτον γνώσεως τό μέτρον, καί γενόμενος τοσοῦτον Θεός ὅσον ἐκεῖνος ἄνθρωπος, τῷ 
ὑψωθῆναι τοσοῦτον ταῖς θείαις ἀναβάσεσι διά τόν Θεόν, ὅσον διά τόν ἄνθρωπον ὁ Θεός 
πρός τό ἔσχατον τῆς ἡμετέρας φύσεως ἑαυτόν ἀτρέπτως κενώσας κατελήλυθεν. 


Τοῦ αὐτοῦ, ἐκ τοῦ εἰς τήν Καινήν Κυριακήν λόγου, εἰς τό- " Ἐγκαινίζεται δέ ἡ σκηνή 
τοῦ μαρτυρίου, καί λίαν πολυτελῶς, ἥν Θεός παρέδειξε, καί Βεσελεήλ ἐτελείωσε καί 
Mwéofjg ἐπήξατο. " 

Πολύτροπον ὄντα τόν Kata τήν σκηνήν ἀναγωγικόν τής θεωρίας λόγον ἐπί τοῦ 
παρόντος ὡς ἔλαβεν αὐτόν ὁ διδάσκαλος καί ἡμεῖν θεωρήσωμεν αὐτόν. Σκηνή 
τοιγαροῦν τοῦ μαρτυρίου ἡ μυστηριώδης ἐστίν οἰκονομία τῆς τοῦ Θεοῦ Λόγου 
σαρκώσεως, ἥν ὁ Θεός καί Πατήρ εὐδοκήσας παρέδειξε, καί τό Πνεῦμα τό ἅγιον διά τοῦ 
σοφοῦ Βεσελεήλ προτυπούμενον συνεργῆσαν ἐτελείωσε, καί ὁ νοητός Μωύσῆς ὁ τοῦ 
Θεοῦ καί Πατρός μονογενής Υἱός αὐτούργησε, τήν ἀνθρωπίνην φύσιν ἐν ἑαυτῷ 
πηξάμενος ἑνώσει τῇ καθ᾽ ὑπόστασιν. 


Ἄλλο εἰς τό αὐτό θεώρημα. 

Πλήν ὅτι καί τῆς ὅλης κτίσεως νοητῆς τε καί αἰσθητῆς ἐστιν εἰκών ἡ σκηνή, ἥν ὁ 
Θεός καί (1388) Πατήρ οἷα νοῦς ἐνενόησε, καί ὁ Υἱός οἷα λόγος ἐδημιούργησε, καί τό 
Πνεῦμα τό ἅγιον ἐτελείωσε. Καί αὖθις τῆς αἰσθητῆς μόνης φύσεως, καί μόνου τοῦ 
ἀνθρώπου τοῦ ἐκ ψυχῆς ὄντος καί σώματος, καί μόνης αὖ τῆς ψυχῆς καθ᾽ ἑαυτήν τῷ 
λόγῳ θεωρουμένης, ἐστίν εἰκών ἡ σκηνή, κατά τόν ἑκάστῳ πρέποντα δηλαδή 
θεωρουμένη λόγον. 


> 


Ἐκ τοῦ αὐτοῦ λόγου, εἰς τό’ " Ἐγκαινίζεται dé ἡ βασιλεία Δαβίδ, καί οὐχ ἅπαξ, ἀλλή 
χρισμένου τό πρότερον, καί ἀναγορευομένου τό δεύτερον." 

Ὁμοίως καί τόν μέγαν Δαβίδ τόν προφήτην καί βασιλέα, πολύσεμνον ἔχοντα τόν ἐπ᾽ 
αὐτῷ τῆς ἀναγωγῆς λόγον, καθ᾽ ὅν ἐπί τοῦ παρόντος αὐτόν ὁ διδάσκαλος ἐθεώρησε, καί 
ἡμεῖς ἐκδεξώμεθα. Δαβίδ τοίνυν ἐστί νοητός ὁ ἀληθινός βασιλεύς τοῦ Ἰσραήλ. καί 
ὁρῶντος Θεόν Ἰησοῦς Χριστός, κατά μέν τήν πρώτην αὐτοῦ παρουσίαν, τῇ ἐπινοίᾳ τῆς 
ἀνθρωπότητος χριόμενος, ὥσπερ ἀλλαχοῦ φησιν ὁ διδάσκαλος, χρίσας τήν 

ἀνθρωπότητα τῇ θεότητι, Kai ποιήσας ὅπερ τό χρίσαν’ κατά δέ τήν δευτέραν αὐτοῦ kai 
ἔνδοξον ἐπιφάνειαν, ὡς Θεός καί Κύριος καί πάσης κτίσεως βασιλεύς, καί ὑπάρχων καί 
ἀναγορευόμενος. 


Εἰς τόν παρόντα λόγον τινές ἀποροῦσι φάσκοντες, Τί δήποτε φήσας ὁ διδάσκαλος 
ὑπερβαίνειν τήν ἀναστάσιμον ἡμέραν πάσας τάς ἐπί γῆς ἑορτάς, οὐ τάς ἀνθρωπικάς 
μόνον καί χαμαΐ ἐρχομένας, ἀλλ᾽ ἤδη καί τάς αὐτοῦ τοῦ Χριστοῦ καὶ ἐπ᾽ αὐτῷ 
τελουμένας, ὥσπερ ἐπιλαθόμενος τῆς ἰδίας ἀποφάσεως, τήν τῶν ἐγκαινίων ἡμέραν 
ταύτης ὑπερτίθησιν εἰπών, " γὙψηλῶς ὑψηλοτέρα, καί θαυμασίας θαυμασιοτέρα," ὡς ἐκ 
τούτου νομισθῆναι ἑαυτῷ περιπίπτειν τόν διδάσκαλον. 

Πρός ταῦτα λεκτέον, ὡς αὐτός ὁ διδάσκαλος È ἐν τῷ αὐτῷ λόγῳ μετά τινά φησιν' "Οὐ 
βούλοταί σε ὁ λόγος ποτέ ἐν τῷ αὐτῷ μένειν, ἀλλ᾽ ἀεί κινητόν εἶναι, εὐκίνητον, πάντως 
νεόκτιστον." Ὥσπερ οὖν τόν ἐγκαινιζόμενον ὑψηλότερον ἑαυτοῦ γίνεσθαι καί 
θεοειδέστερον ταῖς εἰς ἀρετήν προκοπαῖς φαιδρυνόμενον γινώσκομεν, οὕτω δή καί 
πᾶσαν δι᾽ ἡμᾶς ἐπινοηθεῖσαν ἑορτῆς ἡμέραν ἐν ἡμῖν καί δι᾿ ἡμῶν ἑαυτῆς ὑψηλοτέραν 
γίνεσθαι πιστεύειν ἡμᾶς χρή, τοῦ δι᾿ αὐτῆς σημαινομένου μυστηρίου τήν οἰκείαν 
δύναμιν È ἐν ἡμῖν πρός τελείωσιν ὁ ἄγοντος. Εἰκότως οὖν ὑψηλῆς ὑψηλοτέραν τήν καινήν 
ὁ διδάσκαλος ἔφη Κυριακήν, ὡς ἀεί τῆς αὐτῆς ἡμῖν συνυψουμένης, καί ἑαυτήν 
ὑπερβαινούσης: οἷα τῆς ἀναστάσεως, λέγω δέ τῆς πρώτης Κυριακῆς, κρυφίως διά τοῦ 
κατ᾽ αὐτήν μυστηρίου πάσης προσύλου (1389) μόνον φαντασίας παντάπασι 
καθαρεύουσαν ζωήν δωρουμένης τοῖς οὕτω τό κατ᾽ αὐτήν πνευματικῶς ἐπιτελοῦσι 
μυστήριον, τῆς δέ νέας Κυριακῆς πρός τούτοις καί πάσης αὐτούς ἐν μετουσίᾳ ποιούσης 
τῆς ὧν ἡ πρό αὐτῆς ἀπήρξατο θείων ἀγαθῶν ἀπολαύσεως. 


Ἄλλο θεώρημα εἰς τό αὐτό. 

Εἰ δέ τῷ πιστόν εἶναι δοκεῖ τό λεγόμενον, φασί τήν μέν πρώτην Κυριακήν τύπον 
εἶναι τῆς κατά τήν προαίρεσιν εἰς ἀρετήν ἀναστάσεως, τήν δέ δευτέραν τῆς κατά 
προαίρεσιν ἕξεως εἰς γνῶσιν τελειότητος. 


Ἄλλο θεώρημα εἰς τό αὐτό. 

Καί αὖθις τήν μέν πρώτην Κυριακήν τῆς μελλούσης φυσικῆς ἀναστάσεως καί 
ἀφθαρσίας εἶναι σύμβολον, τήν δέ δευτέραν τῆς κατά χάριν μελλούσης θεώσεως φέρειν 
εἰκόνα. Εἰ τοίνυν τῆς μέν καθαρευούσης κακῶν ἕξεως ἡ τῶν ἀγαθῶν ἀπόλαυσίς ἐστι 
τιμιωτέρα, τῆς δέ κατ᾽ ἀρετήν ὑγιοῦς προαιρέσεως ἕξις τῆς κατά τήν ἀληθῆ γνῶσιν 
τελειότητος, καί τῆς φυσικῆς ἀφθαρσίας ἡ ἐν χάριτι πρός τόν Θεόν κατά τήν θέωσιν 
μεταποίησις, ὧν ἡ μέν πρώτη Κυριακή φέρει τύπον, ἡ δέ δευτέρα τυγχάνει σύμβολον, 
εἰκότως ὑψηλῆς ὑψηλοτέραν ἀγόμενος πνεύματι, τήν καινήν ὁ διδάσκαλος ἔφη 
Κυριακήν. 

Ἐκ τοῦ αὐτοῦ λόγου, εἰς τό’ " Μισῶ καί τήν δι᾽ ἀέρος συνήθειαν. " 

Πρός γυναῖκας, καί μάλιστα τόν μονήρῃ βίον ἐπανῃρημένας, πολύν περί 
κατορθώσεως ἡθῶν ἀ ἀποτείνας λόγον δι᾽ ἐμφάσεως ὁ διδάσκαλος ἡ ἡπίως, οἶμαι, παραινεῖ, 
μή δεῖν τάς ἀσκουμένας οἴκοθεν θυρίσι κατοπτεύειν τινά παντελῶς, καί μάλιστα τούς 
παριόντας, ὡς ἄν μή λάβοιεν κέντρα θανάτου διά τῆς ἀκαίρου θεωρίας. 


Τοῦ αὐτοῦ ἐκ τοῦ εἰς τήν ἁγίαν Πεντηκοστήν λόγου, εἰς τό: " Μιᾶς δεούσης ἡμέρας, 
ἥν ἐκ τοῦ μέλλοντος αἰῶνος προσειλήφαμεν, ὀγδόην τε οὖσαν τήν αὐτήν καί πρώτην, 
μᾶλλον δέ μίαν καί ἀκατάλυτον. Δεῖ γάρ ἐκεῖσε καταλήξαι τόν ἐνταῦθα σαββατισμόν 
τῶν ψυχῶν. " 

Ὁ ἑπτά κατά τήν ἁγίαν Γραφήν, ὡς μέν ἀριθμός μόνον λαμβανόμενος, πολλήν ἔχει 
φυσικῶς τήν ET αὐτῷ κειμένην φιλοπονούντων τά θεῖα μυστικήν θεωρίαν. Σημαίνει 
γάρ καί χρόνον, καί αἰῶνα, καί αἰῶνας, κίνησίν τε καί περιοχήν καί μέτρον, καί ὅρον 
καί πρόνοιαν, kai ἕτερα πολλά, κατά τήν ἑκάστου λόγον καλῶς θεωρούμενος. Ὡς 
ἀνάπαυσις δέ μόνον σκοπούμενος, καί οὕτω πολλήν ἔχει τήν (1392) ET αὐτῷ 
μυσταγωγουμένην γνῶσιν. Ἀλλ᾽ ἵνα μή καθ᾽ ἕκαστον διεξιών φορτικόν τόν λόγον 
ποιήσωμαι, τό δοκοῦν ὑψηλότερον τῶν ἄλλων εἶναι γυμνάσωμεν. Τρεῖς γάρ φασι 
τρόπους οἱ τῶν θείων ἐπιτήμονες. Ὁ σύμπας τῆς ὅλης τῶν λογικῶν οὐσιῶν γνέσεως 
ἔχων θεωρεῖται λόγος τόν τοῦ εἶναι, τόν τοῦ εὖ εἶναι, καί τόν τοῦ ἀεί εἶναι, καί τόν μέν 
τοῦ εἶναι πρῶτον κατ᾽ οὐσίαν δεδωρῆσθαι τοῖς οὖσι, τόν δέ τοῦ εἶναι δεύτερον δέδοσθαι 
κατά προαίρεσιν αὐτοῖς ὡς αὐτοκινήτοις, τόν δέ τοῦ ἀεί εἶναι τρίτον αὐτοῖς κατά χάριν 
πεφιλοτιμῆσθαι. Καί τόν μέν πρῶτον δυνάμεως, τόν δέ δεύτερον ἐνεργείας, τόν δέ 
τρίτον ἀργίας εἶναι περιεκτικόν. Οἷον ὁ μέν τοῦ εἶναι λόγος μόνην φυσικῶς ἔχων τήν 
πρός ἐνέργειαν δύναμιν, αὐτήν πληρεστάτην δίχα τῆς προαιρέσεως τήν ἐνέργειαν ἔχειν 
οὐ δύναται παντελῶς’ ὁ δέ τοῦ εὖ εἶναι αὐτήν μόνην γνωμικῶς ἔχων τῆς φυσικῆς 
δυνάμεως τήν ἐνέργειαν, αὐτήν ὁλόκληρον τήν δύναμιν τό σύνολον χωρίς οὐκ ἔχει τῆς 
φύσεως’ ὁ δέ τοῦ ἀεί εἶναι τῶν πρό αὐτοῦ καθ᾽ ὅλου περιγράφων, τοῦ μέν τήν δύναμιν, 
τοῦ δέ τήν ἐνέργειαν, οὔτε φυσικῶς κατά δύναμιν τοῖς οὖσιν ἐνυπάρχει παντελῶς, οὔτε 
μήν ἐξ ἀνάγκης τόπαράπαν θελήσει προαιρέσεως ἕπεται’ πῶς γάρ τοῖς ἀρχήν κατά 
φύσιν καί τέλος κατά κίνησιν ἔχουσιν οἷόν τε ἐνεῖναι τό ἀεί ὄν καί ἀρχήν καί τέλος οὐκ 
ἔχον; ἀλλ᾽ ὅρος ἐστί, στάσιμον ποιεῶν τήν μέν φύσιν κατά τήν δύναμιν, τήν δέ 
προαίρεσιν κατά τήν ἐνέργειαν, οὐδ᾽ ἑτέρας ἀμείβων παντάπασι τόν καθ᾽ ὅν ἐστι λόγον, 
καί πᾶσι πάντας αἰῶνάς τε καί χρόνους ὁρίζων. Καί τοῦτό ἐστιν, ὡς οἶμαι, τυχόν τό 
μυστικῶς εὐλογημένον Σάββατον, καί ἡ μεγαλη τῆς τῶν θείων ἔργων καταπαύσεως 
ἡμέρα, ἥτις, κατά τήν γραφήν τῆς κοσμογενείας, οὔτε ἀρχήν, οὔτε τέλος, οὔτε γένεσιν 
ἔχουσα φαίνεται, ἡ μετά τήν τῶν ἐν μέτρῳ διωρισμένων κίνησιν τῶν ὑπέρ ὅρον καί 
μέτρησιν ἔκφανσις, καί ἡ μετά τήν τῶν κεχωρημένων καί περιγεγραμμένων ποσότητα 
τῶν ἀχωρήτων καί ἀπεριγράφων ἄπειρος ταὐτότης. Ὡς ἄν οὖν ἡ κατά προαίρεσιν 
ἐνέργεια χρήσαιτο τῇ δυνάμει τῆς φύσεως, εἴτε κατά φύσιν, εἴτε παρά φύσιν, τό εὖ ἤ τό 
φεῦ εἶναι τό πέρας αὐτήν ἔχουσαν ὑποδέξεται, ὅπερ ἐστί τό ἀεί εἶναι, ἐν ᾧ 
σαββατίζουσιν αἱ ψυχαί, πάσης λαβοῦσαι παῦλαν κινήσεως. Ὀγδόη kai πρώτη, μᾶλλον 
δέ μία καί ἀκατάλυτος ἡμέρα ἡ ἀκραιφνής ἐστι τοῦ Θεοῦ καί παμφαής παρουσία, μετά 
τήν τῶν κινουμένων στάσιν γινομένη, καί τοῖς μέν τῷ τοῦ εἶναι λόγῳ κατά φύσιν 
προαιρετικῶς χρησαμένοις, ὅλου προσηκόντως ὅλοις ἐπιδημοῦντος, καί τό ἀεί εὖ εἶναι 

παρέχοντος διά τῆς οἰκείας μετοχῆς, ὡς μόνου κυρίως καί ὄντος καί ἀεί ὄντος καί εὖ 
ὄντος, τοῖς δέ παρά φύσιν τῷ τοῦ εἶναι λόγῳ γνωμικῶς χρησαμένοις, ἀντί τοῦ εὖ τό ἀεί 
φεῦ εἶναι κατά τό εἰκός ἀπονέμοντος, ὡς οὐκ ὄντος αὐτοῖς λοιπόν χωρητοῦ τοῦ εὖ 
εἶναι, ἐναντίως πρός αὐτό διακειμένοις, καί κίνησιν παντελῶς οὐκ ἔχουσι μετά τήν τοῦ 
ζητουμένου φανέρωσιν, καθ᾽ ἥν τοῖς ζητοῦσι πέφυκε φανεροῦσθαι τό ζητητόν. 


(1393) Ἄλλο εἰς τό αὐτό θεώρημα. 

Καί πάλιν ἑβδόμη καί Σάββατόν ἐστιν ἠ τῶν κατ᾽ ἀρετήν ἁπάντων τρόπων καί τῶν 
κατά θεωρίαν γνωστικῶν λόγων διάβασις. Ὀγδόη δέ ἐστιν ἡ πρός τήν ἀρχήν καί αἰτίαν 
τῶν πρακτικῶς πεποιημένων καί τῶν θεωριτηκῶν ἐγνωσμένων κατά τήν χάριν ἀληθής 
μεταποίησις. 


Ἄλλη εἰς τό αὐτό θεωρία. 

Ἔστι μέν οὖν καί αὖθις ἑβδόμη καί Σάββατον ἡ τήν κατ᾽ ἀρετήν διαδεχομένη 
πρακτικήν φιλοσοφίαν ἀπάθεια. Ὀγδόη δέ καί πρώτη ἐστίν, ὡς μία καί ἀκατάλυτος, ἡ 
μετά τήν γνωστικήν θεωρίαν ἐπιγινομένη σοφία. Kai κατ᾽ ἄλλους δέ τρόπους 
παντοδαπούς ἐστι δυνατόν τοῖς τῶν θείων φιλοθεάμοσι τόν περί τῶν τοιούτων 
ἐκδέχεσθα λόγον, καί πολλάς καλάς τε καί ἀληθεῖς ἐφευρεῖν θεωρίας. 


Ἐκ τοῦ αὐτοῦ λόγου, πῶς τό’ "Δισσώσατε καί τρισσώσατε, " λαβών ὁ διδάσκαλος εἰς 
τό περί τῆς ἑβδόμης μυστήριον φησιν’ " Ὡς δέ καί τήν ἑβδόμην ἀναστροφήν Ἠλίου τοῦ 
προφήτου, τῷ τῆς Σαραφθίας υἱῷ, τό ζῇν ἐμπνεύσασαν, καί τοῦ αὐτοῦ τήν ἰσάριθμον 
κατά τῶν σχιδάκων ἐπίκλυσιν." 

Ὁ μακάριος γέρων παρ᾽ ἐμοῦ τοῦτο ἐρωτηθείς ἔφη, Κατά τοῦτο τυχόν περί τοῦ ἑπτά 
διεξιόντα τόν διδάσκαλον ἀριθμοῦ τεκμήρασθαι δυνατόν. Πρῶτον μέν κατά τούς 
λεγομένους ἀριθμητικούς. Φασί γάρ ἐκεῖνοι συνίστασθαί τινας ἀριθμούς ἐκ 
δισσουμένων καί τρισσουμένων ἑτέρων, τῆς μονάδος, τελευταῖον προστιθεμένης. Οἷον 
ἐκ δισσουμένων μέν ὁ ξδ' συνίσταται, τῆς μονάδος δισσουμέης μετά τῶν ἕξ ἀριθμῶν, 
προστιθεμένης καί τῆς μονάδος, καί οὕτως ἡ ἑβδομάς πληροῦται, οἷον δίς α' β', δίς β' δ', 
δίς δ' η', δίς n' τστ', δίς τστ' λβ', δίς λβ' ξδ', Τούτων οὕτω διαπλασθέντων dl ἕξ ἀριθμῶν 
δοκοῦσι συντεθεῖσθαι, ἀλλά παραλαμβανομένη τελευταῖον καί ἡ μονάς πληρεῖ τόν 
ἑπτά, ἐξ ἡ ἧς τήν ἀρχήν ὁ διπλασιασμός εἴληφεν. Οὕτως οὖν κἀνταῦθα τόν αὐτόν κανόνα 
κατασχόντες ἀπαρτίσομεν τόν ἑπτά ἀριθμόν. Φησί γάρ, " Ἐκχέατε, δισσώσατε καί 
τρισσώσατε. " Δίς οὖν μία β', τρίς β' ἕξ, καί ἡ πρώτη μονάς προστιθεμένη τοῖς ἑξάσιν 
ἀπαρτίζειν τόν ἑπτά ἀριθμόν. Φασί δέ καί συγγένειάν τινα πνευματικήν κατά μυστικήν 
θεωρίαν πρός τόν ζ' ἀριθμόν ἔχειν τόν γ' κατά τοιόνδε τρόπον, τῷ τήν πάνσεπτον και 
προσκυνητήν Τριάδα διά τοῦ γ' σημαίνεσθαι, καί πάλιν τήν αὐτήν διά τοῦ ζ', τῷ τόν ζ' 
ἀριθμόν παρθένον εἶναι. Τῶν γάρ (1396) ἐντός δεκάδος ἀριθμῶν μόνος οὗτος οὔτε 
γεννᾷ, οὔτε γεννᾶται. Τοῦτο δέ σαφῶς ἐνδείκνυται διεξιών ἐν τῇ βίβλῳ τῶν ἐπῶν Περί 
παρθενίας, οὑτωσί λέγων, "Πρώτη παρθένος ἐστίν ἁγνή Τριάς." 

Ἄλλο θεώρημα εἰς τό αὐτό. 

Ἤ καί οὕτως. Τῇ ἁγίᾳ Τριάδι μυστικῶς τῷ λόγῳ τήν αὐτῆς ἐπιθεωρήσας ἐνέργειαν, 
φημί δέ τό ἀγαθόν ὅπερ τάς τέσσαρας ἐμφαίνει γενικάς ἀρετάς, τόν ἑπτά πληρώσεις 
ἀριθμόν. Τῇ γάρ ἁγίᾳ καί πανυμνήτῳ Τριάδι μυστικῶς τήν αὐτῆς ἐπιθεωροῦντες 
ἐνέργειαν τόν ἑπτά παρθένον ἀπαρτίζομεν ἀριθμόν. 


Ἐκ τοῦ αὐτοῦ λόγου, εἰς τό' Ἰησοῦς δέ αὐτός, ἡ καθαρά τελειότης, οἶδε μέν τρέφειν 
ἐν ἐρημίᾳ καί πέντε ἄρτοις πεντακισχιλίους, οἶδε δέ πάλιν καί ἑπτά τετρακισχιλίους: καί 
τά τοῦ κόρου λείψανα ἐκεῖ μέν δώδεκα κόφινοι, ἐνταῦθα δέ σπυρίδες ζ΄. Οὐθέτερον 
ἀλόγως οἶμαι, οὐδέ ἀναξίως τοῦ Πνεύματος. 

Γυμνασθεῖσαν ἤδη πρός θεωρητικήν ἕξιν ἐν τοῖς προλαβοῦσι διά πλάτους, ὡς οἷόν 
τε ἦν, εἰρημένοις τήν διάνοιαν, πλήθει λόγων αὐτήν, εἰ δοκεῖ, μή βαρήσωμεν, 
δυναμένην λοιπόν καί κατ᾽ ἐπιτομήν τήν τῶν θείων ἐπιστημόνως δέχεσθαι θεωρίαν. Οἱ 
κρίθινοι τοιγαροῦν πέντε ἄρτοι τούς προχείρους τῆς φυσικῆς θεωρίας παραδηλοῦσι 
λόγους. Οἱ δέ τούτοις τρεφόμενοι πεντακισχίλιοι ἄνδρες τούς περί φύσιν μέν 
κινουμένους, οὔπω δέ πάντη τῆς περί τό παθητικόν καί ἄλογον τῆς ψυχῆς μέρος 
ἐκκαρθέντας σχετικῆς διαθέσεως ἐμφαίνουσι. Ὡς νοεῖν δίδωσι τοῖς τῶν τοιούτων 
λόγων θεάμασι È ἐκ κριθῆς εἶναι τούς ἄρτους, κοινόν δέ τοῦτο κτηνῶν τε καί ἀνθρώπων 
εἶδος ὑπάρχει τροφῆς, καί τό σύν γυναιξίν εἶναι καί παισίν, ὅπερ δηλοῖ σαφῶς μή τῶν 
καθ᾽ ἡδονήν παντελῶς ἐπιθυμιῶν καί τῆς ἀτελοῦς τῶν λογισμῶν νηπιότητος αὐτούς 
ἠλλοτριῶσθαι. Ἡ δέ ἐ ἔρημος ἐστιν ὁ κόσμος οὗτος, ἐν ᾧ τοῖς διά τῆς φυσικῆς θεωρίας 
περί τό θεῖον κινουμένοις τούς τῆς φύσεως πνευματικῶς διαθρύπτων λόγους ὁ τοῦ 
Θεοῦ Λόγος πᾶσαν ἀγαθῶν χαρίζεται πλησμονήν, ὡς δηλοῦσιν οἱ τῶν περισσευμάτων 
κόφινοι, δώδεκα ὄντες τόν ἀριθμόν. 


Θεωρία εἰς τό ιβ΄ ἀριθμόν. 

Ἐμφαίΐνει δέ ὁ δώδεκα ἀριθμός, ἤ τούς κατά χρόνον καί φύσιν λόγους, ὡς ἐκ πέντε 
καί ἑπτά κατά σύνθεσιν συμπληρούμενος. Ἑβδοματικός γάρ ὁ χρόνος, ὡς κυκλικῶς 
κινούμενος, καί τήν πρός τό κινεῖσθαι προσφυῶς ἔχων ἐπιτηδειότητα, τήν τῶν ἄκρων 
ἀπό τοῦ μέσου κατά τόν ἀριθμόν τοῦτον ἴσην (1397) ἀπόστασιν. Πενταδική ἡ φύσις, ὑπό 
τόν ἀριθμόν τόν πέντε πεφυκυΐα τάττεσθαι, διά τε τό πλέον τῆς ἁπλῶς λεγομένης ὕλης 
τῆς τετραχῶς διαιρουμένης ἔ ἔχειν τό εἶδος. Ἡ φύσις γάρ οὐδέν ἄλλο καθέστηκεν οὖσα ἤ 
ὕλη εἰδοποιημένη. Τό γάρ εἶδος τῇ ὕλῃ προστεθέν φύσιν ἀπεργάζεται. 


Ἄλλο θεώρημα εἰς τό αὐτό. 

Ἤ τάς τῶν ὄντων γενητῶν καί αἰωνίων νοήσεις, ὡς κινουμένων καί 
περιγεγραμμένων, καί τόν τοῦ τί καί ποῖον καί πῶς εἶναι λόγον ἐπιδεχομένων. Πᾶν γάρ 
κινητόν τε καί γενητόν ὑπάρχει, καί διά τοῦτο πάντως καί ὑπό χρόνον ἐστί, κἄν εἰ μή 
τόν κινήσει μετρούμενον. Ἀρχήν γάρ ἔχει τοῦ εἶναι πᾶν γενητόν ὡς ἠργμένον τοῦ εἶναι, 
καί διάστημα, ἀφ᾽ οὗ τοῦ εἶναι ἤρξατο. Εἰ δέ καί ἔστι καί κινεῖται πᾶν γενητόν, καί ὑπό 
φύσιν πάντως ἐστί καί χρόνον, τήν μέν διά τό εἶναι, τόν δέ διά τό κινεῖσθαι, δι᾿ ὧν κατά 
συμπλοκήν ὁ τοῦ δώδεκα κατά τόν ἀποδοθέντα τρόπον συμπληροῦται λόγος. 

"AM n θεωρία. 

Ἤ τήν ἠθικήν καί φυσικήν καί θεολογικήν φιλοσοφίαν ὁ ἀριθμός οὗτος δηλοῖ, ὡς 
ἐκ τεσσάρων καί πέντε καί τριῶν συναγόμενος. Τετραδική γάρ διά τάς δ᾽ γενικάς ἀρετάς 
ἐστιν ἡ ἐν τοῖς πράγμασι κατ᾽ ἦθος ἀκριβής φιλοσοφία. Πενταδική δέ ἡ φυσική θεωρία 
διά τήν εἰρημένην αἰτίαν, φημί δέ τήν πενταχῶς κατά φύσιν διαιρουμένην αἴσθησιν. 
Τριαδική δέ ἡ μυστική θεολογία, διά τάς ὁμοουσίους ἁγίας τρεῖς ὑποστάσεις τῆς 
παναγίου μονάδος, ἤ ἐν αἷς ἡ ἁγία μονάς, ἤ, κυριώτερον εἰπεῖν, ἅπερ ἡ ἁγία μονάς. 


Ἄλλη θεωρία. 

Ἤ τήν καθόλου καί γενικωτάτην ἀρετήν καί γνῶσιν, τήν μέν ὡς ἐνταῦθα διά τῶν δ᾽ 
ἀρετῶν κατορθουμένην, τήν δέ ὡς διά τῶν ὀκτώ τήν θεωτέραν τῶν μελλόντων 
μυστικῶς παραδηλούσων κατάστασιν σημαινομένην, ἐξ ὧν ὁ δώδεκα κατά σύνθεσιν 
ἀριθμός ἀπαρτίζεται. 


Ἄλλη θεωρία. 

Ἤ τά παρόντα τε καί τά μέλλοντα, ὡς τῶν μέν παρόντων τόν δ΄ στοιχειώδη τε καί 
ὑλικόν ἀριθμόν ὄντα φυσικῶς παραδεχομένων, τῶν δέ μελλόντων μυστικῶς 
ἐπιθεωρούμενον αὐτοῖς ἐπιδεχομένων τόν ὀκτώ ἀριθμόν, ὡς τῆς κατά χρόνον 
ἑβδοματικῆς ὑπερθετικῆς ἰδιότητος. 


(1400) Ἄλλη θεωρία. 

Ἤ τούς περί νοητῶν καί αἰσθητῶν κρίσεώς τε καί προνοίας τριττούς λόγους ὁ 
δώδεκα σαφῶς ἀριθμός παραδηλοῖ. Ἕκαστον γάρ τούτων ἐφ᾽ ἑαυτό τοῦ εἶναι τοῦθ᾽ ὅπερ 
ἐστί τρεῖς ἐπιδέχεται λόγους, καθώς τοῖς ἄκροις λόγοις τῶν θείων μύσταις καί 
μυσταγωγοῖς διά πολλήν ἄσκησιν τῶν λογίων ἐκ πολλῶν κατάδηλον γέγονε. 
Τριπλασιάζοντες οὖν ἑαυτοῖς οἱ καθόλου τριττοί τῶν ὄντων λόγοι τά ἐφ᾽ οἷς 
θεωροῦνται δ΄ ὄντα, ἤ τό ἔμπαλιν τοῖς ὧν εἰσιν αὐτοί τετραπλούμενοι, τόν δώδεκα 
ποιοῦσιν ἀριθμόν. Εἰ γάρ τά ὄντα οὐσίαν ἔχει καί δύναμιν καί ἐνέργειαν, τριττόν τόν ἐπ᾽ 
αὐτοῖς τοῦ εἶναι δηλονότι κέκτηνται λόγον. Εἰ δέ τούτους συνδεῖ τούς λόγους πρός τό 
εἶναι δηλονότι καθό εἰσιν ἡ πρόνοια, τριπλοῦς καί ὁ αὐτῆς πάντως ὑπάρχων καθέστηκε 
λόγος. Εἰ δέ τῶν λωβώσεων τῶν καθ᾽ ἕνα τῶν εἰρημένων παρατραπόντων λόγων, 
παρελθουσῶν τε καί παρουσῶν καί μελλουσῶν, ἡ κρίσις ἐστί τιμωρητική ὡς κακίας 
κολαστική, τριπλοῦν ἔχει καί αὐτή τόν ἐπ᾿ αὐτῇ τῆς θεωρίας λόγον, καθ᾽ ὅν οὐσίαν τε 
καί δύναμιν καί ἐνέργειαν τῶν ὄντων περιγράφουσα μένει τήν οἰκείαν εἰς τό διηνεκές 
ἀοριστίαν φυλάττουσα. 


Ἄλλη θεωρία. 
Ἤ πάλιν τήν ἐφικτήν τοῦ αἰτίου καί τῶν αἰτιατῶν τελείαν ἐπίγνωσιν ὁ ἀριθμός 
οὗτος δηλοῖ. Δεκάδι γάρ προστεθεῖσα δυάς ποιεῖ τόν ιβ΄. δεκάς δέ ἐστιν Ἰησοῦς ὁ Κύριος 

καί Θεός τῶν ὅλων, ὡς ἀνεκφοιτήτως ταῖς ἀπό μονάδος προόδοις πρός ἑαυτόν 
μοναδικῶς πάλιν ἀποκαθιστάμενος. Μονάς γάρ καί ἡ δεκάς, καί ὡς ὅρος τῶν 
ὁριζομένων καί περιοχή τῶν κλινουμένων καί πέρας πάσης ἀριθμητικῆς 
ἀποπερατώσεως. Καί δυάς ἐστι πάλιν πᾶσα τῶν μετά Θεόν ὄντων ἡ σύμπηξις, οἷον τά 
μέν αἰσθητά πάντα ὡς ἐξ ὕλης συνεστηκότα καί εἴδους ἐστί δυάς, τά δέ νοητά, ὡσαύτως 
ἐξουσίας καί τοῦ εἰδοποιοῦντος αὐτά οὐσιωδῶς συμβεβηκότος. Οὐδέ γάρ ἐστι τό 
παράπαν γενητόν κυρίως ἁπλοῦν, ὅτι μή τόδε μόνον ἐστίν ἤ τόδε, ἀλλ᾽ ὡς ἐν 
ὑποκειμένῳ τῇ οὐσίᾳ ἔχει τήν συστατικήν τε καί ἀφοριστικήν διαφοράν 
συνεπιθεωρουμένην, τήν αὐτό μέν ἐκεῖνο συνιστῶσαν, ἄλλου δέ αὐτό φανερῶς 
διακρίνουσαν. Οὐδέν δέ καθ᾽ οἱονδήποτε τρόπον οὐσιωδῶς ἔχον συνεπιθεωρούμενόν τι 
πρός δήλωσιν τῆς οἰκείας ὑπάρξεως δύναται κυρίως εἶναι ἁπλοῦν. 


Ἄλλη θεωρία. 

Ἤ πάλιν τήν θείαν οὐσίαν καί τήν αὐτῆς δραστικήν ἐνέργειαν ἐπικεκρυμμένως ὁ 
ἀριθμός οὗτος ὑποσημαίνει. Τήν μέν θείαν οὐσίαν, διά τοῦ τρεῖς ἀριθμοῦ δηλουμένην 
ὡς τριαδικῶς ὑμνουμένην διά τήν τρισυπόστατον ὕπαρξιν' τριάς γάρ ἐστιν ἡ 
μονάς(1401) ὡς ἐν τελείαις οὖσα τελεία ταῖς ὑποστάσεσιν, ἤγουν τῷ τῆς ὑπάρξεως 
τρόπῳ, καί μονάς ἐστιν ἡ τριάς ἀληθῶς τῷ τῆς οὐσίας, ἤγουν τῷ τοῦ εἶναι λόγῳ. Τήν δέ 
δραστικήν ἐνέργειαν διά τοῦ ἕξ ἀριθμοῦ μηνυομένην, ὡς μόνου τῶν ἐντός δεκάδος 
ἀριθμοῦ τελείου καί πλήρους, καί ἐκ τῶν οἰκείων συνισταμένου μερῶν, καί τῶν αὖ 
καθόλου καί ἀνίσων ἀριθμῶν περιεκτικοῦ, τοῦ ἀρτίου φημί καί τοῦ περιττοῦ, ὡς καί 
μόνην τελείαν τελείων, καθ᾽ ὅν εἰσι λόγον, ἀπεργαστικήν τε καί φρουρητικήν. Ἄνισα 
γάρ τά μετά τοῖς ἄκροις κινούμενα πρός τήν τῶν ἄκρων ἀεικίνητον στάσιν. Οἷον ἵν᾿ ἐξ 
ἑνός καί τῶν λοιπῶν ποιήσωμαι τοῖς φιλοπόνοις τήν τήν ἔνστασιν, ἄκρον μέν ἐστι τό’ 
Καί εἶπεν ὁ Θεός, Ποιήσωμεν ἄνθρωπον κατ᾽ εἰκόνα ἡμετέραν καί καθ᾽ ὁμοίωσιν’ μέσον 
δέ τό: Καί ἐποίησεν ὁ Θεός τόν ἄνθρωπον, ἄρσεν καί θῆλυ ἐποίησεν αὐτούς: καί ἄκρον 
πάλιν: Ἐν γάρ Χριστῷ Ἰησοῦ οὐκ ἔστιν οὔτε ἄρσεν οὔτε θῆλυ. Τῶν ἄκρων οὖν καί τῶν 
μέσων ἀνίσων ὄντων, ὡς τῶν μέν τό ἄῤῥεν ἐχόντων καί τό θῆλυ, τῶν δέ μή ἐχόντων, 
ἐστί ποιητική τε καί περιεκτική ἡ θεία ἐνέργεια, ἥντινα μυστικῶς, καθάπερ οἶμαι, 
μυηθείς, ὁ σοφώτατος Mwiofic, kai τοῖς λοιποῖς τῶν ἀνθρώπων ἀγαθοπρεπῶς 
ὑπεμφαίνων, ἐν ἕξ ἡ ἡμέραις γέγραφε τόν Θεόν πεποιηκέναι τόν σύμπαντα κόσμον’ ἥτινι 
καθ᾽ εἱρμόν καί καί τάξιν μετά τῆς προνοίας καί τῆς κρίσεως τῶν ὄντων πρεπόντως 
συνεπιθεωροῦντες τήν γένεσιν (περιέχεται γάρ αὐτῇ ταῦτα) τόν ιβ΄ πληρέστατον 
ἀπαρτίζομεν ἀριθμόν. 


Θεωρία εἰς τούς κοφίνους. 

Κοφίνους δέ φησιν ὁ λόγος, ἐν οἷς ἀπετέθη τά περισσεύσαντα, τήν παιδευτικήν 
οἰκονομίαν, τῶν πνευματικῶς τραφέντων τούς νοητούς τῶν εἰρημένων λόγους, διά τό 
μήπω τῆς παιδαγωγικῆς αὐτούς ὑπεράνω γενέσθαι διδασκαλίας, τῆς καί τά χρήσιμα 
δεόντως ὑποτιθεμένης, καί τήν ἀλγεινήν τοῖς οὔτω παιδευομένοις ἀγωγήν 
προτεινούσης, ὡς νοεῖν δίδωσιν ἡ ἐξ ἧς οἰκοδομοῦνται οἱ κόφινοι ὕλη, πληκτική κατά 
φύσιν ὑπάρχουσα. 

Θεωρία τῶν ζ΄ ἄρτων. 

Οἱ δέ ἑπτά τῶν τετρακισχιλίων ἄρτοι τήν νομικήν, ὡς οἶμαι, μυσταγωγίαν 
ὑποτυποῦσιν, ἤτοι τούς κατ᾽ αὐτήν θειοτέρους λόγους, οὕστινας τοῖς προσμένουσι τρεῖς 
ἡμέρας τῷ λόγῳ, τουτέστι μεθ᾽ ὑπομονῆς τόν περί τήν ἠθικήν τε καί φυσικήν καί 
θεολογικήν φιλοσοφίαν περιποιητικόν τοῦ φωτισμοῦ τῆς γνώσεως πόνον μακροθύμως 
φέρουσιν, ὁ λόγος μυστικῶς δίδωσιν. 


Ἄλλη θεωρία περί τῶν τριῶν ἡμερῶν. 

Ἤ τόν φυσικόν τυχόν καί γραπτόν καί πνευματικόν νόμον αἱ τρεῖς ἡμέραι 
παραδηλοῦσιν, (1404) ὡς ἑκάστου τοῦ κατ᾽ αὐτόν πνευματικωτέρου λόγου τόν 
φωτισμόν τοῖς φιλοπονοῦσι παρέχοντος, καθ᾽ ἅς ἀμέμπτως οἱ καλῶς τε καί ἀληθῶς 
πεινῶντες τά θεῖα, τῷ Θεῷ καί Λόγῳ προσμένοντες, δέχονται τροφήν μυστικήν κατά 
ταὐτόν νίκης τε καί βασιλείας ἔχουσαν σύμβολα τοῦ κόρου τά λείψανα. Αἱ γάρ ἑπτά 
σπυρίδες ἐκ φοινίκων τήν ὕλην ἔχουσαι (νίκης δέ σύμβολον καί βασιλείας ὁ φοῖνιξ), 
πρός δέ καί τῆς ἀκλονήτου πρός τάς τῶν βιαίων πνευμάτων ἐμβολάς ὑπέρ ἀληθείας 
ἐνστάσεως δι’ ἑαυτῶν τούς τραφέντας πάσης κακίας καί ἀγνωσίας νικητάς 
ἀποφαίνουσιν, ὡς τήν κατά παθῶν τε καί δαιμόνων παρά τοῦ Θεοῦ Λόγου ἀήττητον 
λαβόντας δυναστείαν. 


Θεωρία τοῦ ἀριθμοῦ τῶν τετρακισχιλίων ἀνδρῶν. 

Καί ὁ αὐτῶν δέ ἐκείνων τῶν τούτους τραφέντων τούς πνευματικούς λόγους 
ἀριθμός τῆς ἀληθοῦς αὐτῶν ἀρίδηλος μάρτυς ἐστί (τελειότητος, ὦ ὡς τάς τέσσαρας γενικάς 
περιέχων μονάδας, ὧν πρώτη μέν ἐστιν ἡ πρώτη μονάς, δευτέρα δέ μονάς ἐστιν ἡ δεκάς, 
τρίτη δέ μονάς ἐστιν ἡ ἑκατοντάς, καί τετάρτη μονάς ἐστιν ἡ χιλιάς. Ἑκάστη γάρ 
τούτων, χωρίς τῆς πρώτης μονάδος, καί μονάς ἐστι καί δεκάς: μονάς μέν τῶν pet 
αὐτήν, ὡς εἰς ἑαυτήν συντιθεμένη, καί τῷ δεκαπλασιασμῷ τήν αὐτῆς ἀπαρτίζουσα 
δεκάδα’ δεκάς δέ, ὡς τῶν πρό αὐτῆς μονάδων τήν σύνθεσιν εἰς ἑαυτήν περιγράφουσα' 
χιλιάς δέ τετραπλουμένη τετρακισχιλίους ὑφίστησιν. Ἔστιν οὖν ἡ πρώτη μονάς 
μυστικῆς θεολογίας σύμβολον, ἡ δέ δευτέρα μονάς θείας οἰκονομίας καί ἀγαθότητος 
τύπος, ἡ δέ τρίτη μονάς ἀρετῆς καί γνώσεώς ἐστιν εἰκών, καί ἡ τετάρτη μονάς τῆς 
καθόλου τῶν ὄντων θειοτέρας μεταποιήσεως δήλωσις. 


Ἄλλη θεωρία εἰς τόν ζ΄. ἀριθμόν. 

Ὁ δέ ἑπτά ἀριθμός τῶν σπυρίδων κατ᾽ ἄλλον πρός τῷ προτέρῳ θεωρούμενος τρόπῳ, 
ὥς φασιν, ἐμφαίνει σοφίαν καί φρόνησιν, τήν μέν ὡς περί τήν αἰτίαν τρισσῶς κατά 
νοῦν κινουμένην, τήν δέ περί τά μετά τήν αἰτίαν καί περί τήν αἰτίαν ὄντα κατά λόγον 
διά τήν αἰτίαν τετραχῶς κινουμένην. Οὐδέτερον οὖν ἀλόγως παρά τοῦ Κυρίου 
γεγένηται κατά τόν μέγαν τοῦτον διδάσκαλον, οὐδέ ἀναξίως τοῦ πνεύματος. 

Ἐκ τοῦ αὐτοῦ λόγου, εἰς τό: " Kai ἔστι διαφορά χαρισμάτων, ἄλλου δεομένη 
χαρίσματος πρός διάκρισιν τοῦ βελτίονος." 

Ἡ διαφορά τῶν χαρισμάτων ἡ ἄλλου δεομένη χαρίσματος πρός διάκρισιν κατά τόν 
μέγαν τοῦτον διδάσκαλόν ἐστιν, ἡ προφητεία, καθώς οἶμαι, καί τό λαλεῖν γλώσσαις. Ἡ 
μέν γάρ προφητεία δεῖται τοῦ χαρίσματος τῆς διακρίσεως τῶν πνευμάτων, πρός τό 
γνωσθῆναι τίς καί πόθεν καί ποῦ φέρουσα (1405) καί ποίου πνεύματός ἐστι, καί δι᾿ ἥν 
αἰτίαν, μή πως φλήναφός ἐστι, μόνον εἰκῆ προφερομένη ἐκ τῆς κατά τό ἡγεμονικόν 
βλάβης τοῦ λέγοντος, ἤ αὐτοκίνητός τις ὁρμή τοῦ δῆθεν προφητεύοντος, ἐξ ἀγχινοίας 
περί τινων φυσικῶς κατά λόγον διά πολυπειρίαν τεκμαιρομένου πραγμάτων, ἤ τοῦ 
πονηροῦ kai δαιμονιώδους πνεύματος, ὥσπερ ἐν Μοντανῷ καί τοῖς ἐκείνῳ 
παραπλησίοις ἐστί τερατολογία ἐν προφητείας εἴδει τό λεγόμενον, ἤ δόξης ἕνεκεν κενῆς 
τοῖς ἄλλων ἄλλος τυχόν ἁβρύνεται, λέγων τε καί πομοπεύων ἅπερ αὐτός οὐκ 
ἐγέννησεν, ὑπέρ τοῦ θαυμασθῆναι ψευδόμενος, kai πατέρα νόθον ὀρφανῶν λόγων καί 
νοημάτων ἑαυτόν ὑπέρ τοῦ δόξαι σοφός τις εἶναι προβάλλεσθαι οὐκ αἰσχυνόμενος. 
Προφῆται γάρ β΄, φησίν ὁ θεῖος ᾿Ἀπόστολος, ἤ τρεῖς λαλείτωσαν, καί οἱ ἄλλοι 
διακρινέτωσαν. Τίνες δέ τυγχάνουσιν οἱ ἄλλοι δηλονότι οἱ τό χάρισμα τῆς διακρίσεως 
ἔχοντες τῶν πνευμάτων. Δεῖται τοίνυν ἡ μέν προφητεία, καθώς ἔφην, τῆς διακρίσεως 
τῶν πνευμάτων, ἵνα γνωσθῇ καί πιστευθῇ καί ἐγκριθῇ, τό δέ χάρισμα τῶν γλωσσῶν 
δεῖται τοῦ χαρίσματος τῆς ἑρμηνείας, ἵνα μή δόξῃ τοῖς παροῦσιν ὁ τοιοῦτος μαίνεσθαι, 
μή δυναμένου τινός τῶν ἀκουόντων παρακολουθῆσαι τοῖς λαλουμένοις. Ἐάν γάρ, 
φησίν ὁ μέγας Ἀπόστολος, λαλεῖτε γλώσσαις, εἰσέλθῃ δέ τις ἄπιστος ἤ ἰδιώτης, οὐκ 
ἐροῦσιν ὅτι μαίνεσθε; Καί κελεύει μᾶλλον σιωπᾷν τόν λαλοῦντα γλώσσαις, ἐάν μή ἧ ὁ 
διερμηνεύων. Τό δέ "Πρός διάκρισιν" φάναι τό διδάσκαλον "τοῦ βελτίονος" φασίν οἱ 
τοῖς θείοις τόν νοῦν καταφωτίσαντες λόγοις ὑπερέχειν τό τῆς προφητείας καί τό τῶν 
γλωσσῶν χάρισμα τῶν ὧν πρός διάκρισίν τε καί διασάφησιν xpridovor 
χαρισμάτων, τουτέστι τῆς διακρίσεως τῶν πνευμάτων καί τῆς ἑρμηνείας. Ὅπερ εἰδώς ὁ 
διδάσκαλος ἔφη, "Πρός διάκρισιν τοῦ βελτίονος." 


Τοῦ αὐτοῦ, ἐκ τοῦ εἰς Ἤρωνα τόν φιλόσοφον λόγου εἰς τό: " Συμβάματα καί 
παρασυμβάματα. " 

Σύμβαμά ἐστι κατά γραμματικούς πρότασις ἐξ ὀνόματος καί ῥήματος αὐτοτελῆ 
διάνοιαν ἀπαρτίζουσα, οἷον, " Ἰωάννης περιπατεῖ. " Παρασύμβαμα δέ ἐστι πρότασις ἐξ 
ὀνόματος καί ῥήματος οὐκ αὐτοτελῆ διάνοιαν ἀπαρτίζουσα, οἷον Ἰωάννη μέλει. Φήσας 
οὖν τις, " Ἰωάννης περιπατεῖ, " οὐδενός ἑτέρου χρήζειν ἔδειξε εἰπών δέ, " Ἰωάννῃ 
μέλει, " περί τίνος αὐτῷ μέλει παρέλειψεν εἰπεῖν. 


Τοῦ αὐτοῦ ἐκ τοῦ εἰς τόν ἅγιον Βασίλειον ἐπιταφίου, εἰς τό' "Ἐπ᾿ οὐδενός οὖν τῶν 
ἁπάντων οὐκ ἔστιν ἐφ᾽ ὅτῳ οὐχί τῶν ἁπάντων." 

Ὅτι ποτέ τις ἀποδέχεται τῶν καλῶν, κατ᾽ ἐκεῖνο (1408) πάντως καί ποιεῖται τήν 
ἐπίδοσιν καί τοῖς περί αὐτοῦ λεγομένοις δῆλον ἤδεται καί παρακαλεῖται. Ἥδεται μέν 
προστιθέμενος αὐτῷ πλέον κατά ψυχήν ὡς καταθυμίῳ πράγματι, παρακαλεῖται δέ τῆς 
κατ᾽ αὐτό πλείονος ἐπιδόσεως, ἐκ τοῦ περί αὐτοῦ δεχόμενος ἐπαίνου μείζονα 
προτροπήν. " Ὧν γάρ, φησίν ὁ διδάσκαλος, τούς ἐπαίνους οἶδα, τούτων σαφῶς καί 

ἐπιδόσεις," τουτέστιν, ὧν οἶδα πραγμάτων τούς ἐπαίνους, καί τῶν ἀποδεχομένων αὐτά 
σαφῶς ἀνθρώπων τάς εἰς ἀρετήν ἐπιδόσεις, ἡ ἤγουν ἐπαυξήσεις, ἐ ἐπίσταμαι. Ἐπ᾿ οὐδενός 
οὖν τῶν πραγμάτων πάντων δηλονότι τῶν ἐπαινουμενὼν οὐκ ἔστιν ἐφ᾽ ᾧτινι οὐχί 
πάντως τῶν ἐπ’ αὐτοῖς ἡδομένων εὕροις τήν ἐπαύξησιν: ἤ ἐπειδή τρία προθείς ὁ 
διδάσκαλος ἀνωτέρω, ἑαυτόν, τούς λόγους, τούς τῆς ἀρετῆς ἐπαινέτας, ἐν τούτοις 
περιλαβών κατά ῥήτορας ἐξήπλωσε, τάς ἐπαγωγάς τοῖς τρισίν ἐφαρμόσας, καί ἐξ ἑαυτοῦ 
πρότερον τῆς ἀποδόσεως ἀρξάμενος, εἶτα διά μέσων τῶν ἀρετῆς ἐπαινετῶν διελθών, εἰς 
τούς λόγους αὐτάς ἐπλήρωσεν, ὡς τῆς κατά τόν ἅγιον Βασίλειον ὑποθέσεως καί αὐτῷ 
πρεπούσης, ὡς διδασκάλῳ, καί τοῦ λόγου προβεβλημένῳ, καί τοῖς ἀγαπῶσι τήν ἀρετήν, 

ἤγουν τοῖς αὐτῆς ἐπαινέταις, πεποθημένης, οἷα ποθοῦσι γνῶναι τούς τρόπους τῆς διά 
μιμήσεως εἰς ἀρετήν ἐπιδόσεως, καί τοῖς λόγοις αὐτοῖς ἁρμοζούσης, ὡς ἐκφαντορικοῖς 
τῶν κατ᾽ ἀρετήν καλῶν. Παντός μέν οὖν ἀνδρός βίον ἔχοντος κατά Θεόν ἐπαινούμενον, 
μάλιστα δέ Βασιλείου τοῦ πάνυ, κἄν τε δυνηθῶσι πᾶσαν περιλαβεῖν, καί ὥσπερ εἰκόνα 
ζῶσαν καί ἔμψυχον ὑποδεῖξαι τοῖς ἐρασταῖς τήν τοῦ ἀνδρός ἀρετήν, κἄν τε μή 
δυνηθῶσι τοῦ ταύτης ἐφικέσθαι μεγέθους, ἐ ἐπ᾽ οὐδενός οὖν οὐκ ἔστι τῶν ἁπάντων, καί 
λόγου καί λέγοντος καί ἀκούοντος, ἐφ᾽ ὧτινι τό τῆς ὑποθέσεως καλόν οὐχ ἁρμόσει, ἤ 
καθώς ἀνωτέρω ἀκριβέστερον μᾶλλον ἐξήτασται. 


Τοῦ αὐτοῦ ἐκ τῶν ἐπῶν, εἰς τό: "Παίζει γάρ λόγος αἰπύς ἐν εἴδεσι παντοδαποῖσι, 
κρίνας, ὡς ἐθέλοι, κόσμον ἑόν ἔνθα καί ἔνθα. 

Ἡνίκα τόν νοῦν ὡς διά κλείθρων τινῶν τῶν φαινομένων ὁ μέγας Δαβίδ κατά 
μόνην πίστιν ἐν πνεύματι πρός τά νοητά διελάσας ἐδέξατό τινα παρά τῆς θείας σοφίας 
τῶν ἐφικτῶν ἀνθρώποις μυστηρίων ἔμφασιν, τότε, καθάπερ οἶμαι, φησίν, Ἄβυσσος, 
ἄβυσσον ἐπικαλεῖται εἰς φωνήν τῶν καραῤῥακτῶν σου’ τούτοις τυχόν ἐνδεικνύμενος, 
ὅτι πᾶς νοῦς θεωρητικός, διά τε τό κατά φύσιν ἀόρατον καί τό βάθος καί πλῆθος τῶν 
νοημάτων ἀβύσσῳ παρεοικώς, ἐπειδάν τῶν φαινομένων διαβάς πᾶσαν τήν 
διακόσμησιν, kai εἰς τήν τῶν νοητῶν σφοδρῷ τῆς κινήσεως ὑπερβάς τήν εὐπρέπειαν, 
ἐφ᾽ ἑαυτόν (1409) στῇ, πεπηγώς παντάπασι καί ἀκίνητος, διά τήν πάντων διάβασιν, 
τηνικαῦτα τήν θείαν δεόντως ἐπικαλεῖται σοφίαν, τήν ὄντως τε καί ἀληθῶς κατά τήν 
γνῶσιν ἀδιεξίτητον ἄβυσσον, φωνήν αὐτῷ δοῦναι τῶν θείων καραῤῥακτῶν, ἀλλ᾽ οὐκ 
αὐτούς τού καταῤῥάκτας, ὅπερ ἐστίν ἔμφασίν τινα πίστεως γνωστικήν τῶν περί τό πᾶν 
τῆς θείας προνοίας τρόπων τε καί λόγων αἰτῶν ὑποδέξασθαι, δι᾽ ἧς μνησθῆναι 
δυνήσεται τοῦ Θεοῦ ἐκ γῆς Ἰορδάνου καί Ἐρμονιείμ, ἐν ἡ τῆς θείας πρός ἀνθρώπους τοῦ 
Θεοῦ Λόγου συγκαταβάσεως τό μέγα καί φρικτόν διά σαρκός ἐτελέσθη μυστήριον, ἐν ᾧ 
τῆς εἰς Θεόν εὐσεβείας ἐδωρήθη τοῖς ἀνθρώποις τό ἀληθές, ὅπερ διά τό πᾶσαν 
ἐκβεβηκένεαι φύσεως τάξιν καί δύναμιν: τῷ μέν θείῳ καί τῆς θείας μύστῃ τε καί 
μυσταγωγῷ κρυφιογνώστου σοφίας Παύλῳ τῷ μεγάλῳ ἀποστόλῳ μωρία ὠνομάσθη 
Θεοῦ καί ἀσθένεια, διά τήν ὑπερβάλλουσαν οἶμαι σοφίαν καί δύναμιν' τῷ δέ θεόφρονι 
μεγάλῳ Γρηγορίῳ παίγνιον προσηγορεύθη, διά τήν ὑπερβάλλουσαν φρόνησιν. Ὁ μέν 
γάρ φησι. Τό μωρόν τοῦ Θεοῦ σοφώτερον τῶν ἀνθρώπων ἐστί, καί τό ἀσθενές τοῦ Θεοῦ 
ἰσχυρότερον τῶν ἀνθρώπων ἐστί’ ὁ δέ. Παίζει γάρ λόγος αἰπύς ἐν εἴδεσι παντοδαποῖσι, 
Κρίνας ὡς ἐθέλοι κόσμον ἐόν ἔνθα καί ἔνθα’ ἑκάτερος τῇ στερήσει τῶν παρ᾽ ἡμῖν 
κρατίστων θέσεων τήν θείαν ἐνδεικνύμενος ἕξιν, καί ταῖς ἀποφάσεσι τῶν ἡμετέρων 
ποιούμενος τήν τῶν θείων κατάφασιν. Μωρία γάρ παρ᾽ ἡμῖν καί ἀσθένεια καί παίγνιον 

στερήσεις εἰσίν, ἡ μέν σοφίας, ἡ δέ δυνάμεως, ἡ δέ φρονήσεως, ἐπί Θεοῦ δέ λεγόμεναι 
σοφίας καί δυνάμεως καί φρονήσεως ὑπερβολήν σαφῶς ὑποδηλοῦσιν. Εἴ τι οὖν παρ᾽ 
ἡμῖν κατά στέρησιν λέγοιτο, ἐπί Θεοῦ λεγόμενον ἕξιν ὑποδηλοῦν πάντως ἐκδέχεσθαι 
δίκαιον, καί τό ἔμπαλιν, εἴ τι κατά ἕξιν ἐφ᾽ ἡμῶν λέγοιτο, ἐπί Θεοῦ στέρησιν διά τήν 
ὑπεροχήν ἐκδέχεσθαι δηλοῦν πρεπωδέστατον. Αἱ γάρ τῶν θείων ὑπερβολαί καί κατά 
στέρησιν dl ἀντιφάσεως λεγόμεναι παρ᾽ ἡμῶν ἀποδέουσι πολύ τῆς ἀληθοῦς καθ᾽ ὅν εἰσι 
λόγον ἐμφάσεως. Εἰ δέ τοῦτο κατά τόν εἰκότα λόγον ἐστίν ἀληθές (οὐ γάρ συμβαίνει 
πώποτε τά θεῖα τοῖς ἀνθρωπίνοις ), ἄρα μωρία Θεοῦ καί ἀσθένεια κατά τόν ἅγιον 
ἀπόστολον Παῦλον, καί παίγνιον Θεοῦ κατά Γρηγόριον τόν θαυμαστόν καί μέγαν 
διδάσκαλον, τό μυστήριόν ἐστι τῆς θείας ἐνανθρωπήσεως, ὡς πάσης φύσεως δυνάμεώς 
τε καί ἐνεργείας πᾶσαν ὑπερουσίως ἐκβεβηκός τάξιν καί ἁρμονίαν, ὅπερ πνεύματι θείῳ 
πόῤῥωθεν κατά νοῦν θεασάμενος καί μυηθείς ὁ θειότατος Δαβίδ, καί οἷον τήν τοῦ 
᾿ΑἈποστόλου λεγομένην διά στερήσεως ὑπερβάλλουσαν ἕξιν τοῦ Θεοῦ προερμηνεύων, 
Ἰουδαίων, σοφῶς οἶμαι, καταβοῶν: Ἐν τῷ πλήθει τῆς δυνάμεώς σου ψεύσονταί σε οἱ 
ἐχθροί σου. Πᾶς γάρ ἄνθρωπος ἐχθρός πάντως τοῦ Θεοῦ καί ψεύστης προδήλως 
καθίσταται ὁ τόν Θεόν τῷ νόμῳ τῆς φύσεως ἀμαθῶς τε καί ἀσεβῶς περικλείων, καί 
ἀπαθῶς ὑπέρ φύσιν ἐν τοῖς ὑπό φύσιν οὐσιωδῶς γενόμενον τά κατά φύσιν ὡς πάντα 
δυνάμενον ἐνεργῆσαι πιστεύειν μή (1412) ἀρχόμενος. Οὕτω μέν οὖν κατά μίαν 
ἐπιβολήν τέως θεωρῆσαι τό μωρόν τοῦ Θεοῦ καί τό ἀσθενές καί παίγνιον, στοχαστικῶς 
ὁ λόγος ἐτόλμησε, μεθ᾽ ὧν παρεκβατικῶς, ὡς προθεωρίαν παραδειγματικήν τοῦ 
προτεθέντος ἀπόρου, καί τήν ἄβυσσον τήν ἐπικαλουμένην τήν ἄβυσσον εἰς φωνήν τῶν 
θείων καταῤῥακτῶν λαβών ὁ λόγος νοῦν γνωστικόν εἶναι σοφίαν ἐπικαλούμενον 
δέξασθαι, μικράν τινα τῶν ἐπί τῇ θείᾳ καί ἀφράστῳ συγκαταβάσει μυστηρίων ἔμφασιν 
παρεδήλωσεν. Ἄβυσσος γάρ καί ὁ τῆς ἀβύσσου τόπος ὁμωνύμως ὀνομάζεται, τόπος δέ 
τῆς θείας σοφίας, ὁ καθαρός καθέστηκε νοῦς. Ἄρα θέσει διά τό δεκτικόν ἄβυσσος καί ὁ 
νοῦς προσαγορεύεται, καί ἡ σοφία πάλιν τό αὐτό διά τήν φύσιν κατανομάζεται. 


Ἄλλη θεωρία εἰς τό αὐτό. 

Καθ’ ἕτερον δέ τό προκείμενον ἄπορον διασκοποῦντες τρόπον τῇ βοηθείᾳ τῆς θείας 
χάριτος στοχαστικῶς, ἀλλ᾽ οὐκ ἀποφαντικῶς (τό μέν γάρ μέτριον, τό δέ προπετές), 
ἐγχειρεῖν τῷ προκειμένῳ ῥητῷ τολμῶμεν, φάσκοντες τήν τῶν μέσων τυχόν προβολήν, 
κατά τό ἴσον ἀπό τῶν ἄκρων ἔχουσαν ἀπόστασιν, παίγνιον εἰρῆσθαι Θεοῦ τῷ μεγάλῳ 
διδασκάλῳ, διά τήν ἐπίῤῥυτον αὐτῶν καί εὐαλλοίωτον στάσιν, μᾶλλον δέ, στάσιμον 
ῥεῦσιν εἰπεῖν οἰκειότερον. Ὅ καί παράδοξον, στάσιν ἀεί ῥέουσαν καί φερομένην 
θεᾶσθαι, καί ῥεῦσιν ἀεικίνητον προνοητικῶς τῆς τῶν οἰκονομουμένων ἕνεκεν 
βελτιώσεως θεόθεν ἐπινενοημένην, τούς δι’ αὐτῆς παιδαγωγουμένους σοφίσαι 
δυναμένην, ἀλλαχοῦ μεταστήσεσθαι πάντως ἐλπίζειν, καί πέρας τοῦ κατ᾽ αὐτήν ἐπ᾽ 
αὐτοῖς μυστηρίου τῇ πρός Θεόν νεύσει βεβαίως διά τῆς χάριτος θεωθήσεσθαι πιστεύειν. 
Μέσα δέ λέγω τήν τῶν ὁρωμένων καί νῦν περί τόν ἄνθρωπον ὄντων ἤ ἐν οἷς ὁ 
ἄνθρωπος συμπλήρωσιν, ἄκρα δέ τήν τῶν μή φαινομένων καί περί τόν ἄνθρωπον 
ἀψευδῶς ἔσεσθαι μελλόντων ὑπόστασιν, τῶν κυρίως τε καί ἀληθῶς κατά τόν ἄῤῥητον 
καί προηγούμενον σκοπόν τε καί λόγον τῆς θείας ἀγαθότητος πεποιημένων τε καί 
γεγενημένων. Καθώς ὁ σοφός Ἐκκλησιαστής μεγάλῳ τε καί τρανῷ ψυχῆς ὄμματι τῶν 
ὁρωμένων τε καί ῥεόντων ὑπερκύψας τήν γένεσιν, καί οἷον ἐν φαντασίᾳ τῶν ἀληθῶς 

πεποιημένων kai γεγενημένων γενόμενος: Τί τό γεγενημένον; αὐτό τό γενησόμενον: 
καί τί τό πεποιημένον; Αὐτό, φησί, τό ποιηθησόμενον: τῶν πρώτων δηλαδή καί τῶν 
τελευταίων ἐπιμνησθείς, ὡς τῶν αὐτων ὄντων καί ἀληθῶς ὄντων, τῶν δέ μέσων καί 
παρερχομένων οὐδόλως κατά τόν τόπον μνησθείς. Μετά γάρ τό ἐξελθεῖν, ὡς οἷόν τε ἦν 
μεγαλοφυῶς μάλιστα τό διδάσκαλον, περί τινος φύσεως ζώων καί λίθων, καί ἁπλῶς 
εἰπεῖν ἀορίστως περί πολλῶν τῶν ἐν τοῖς οὖσι θεωρουμένων, ἐπιφέρει τούτοις " Παίζει 
γάρ λόγος αἰπύς ἐν (1413) εἴδεσι παντοδαποῖσι, κρίνας ὡς ἐθέλει κόσμον ἐόν ἔνθα καί 
ἔνθα." Μήποτε οὖν καθώς αὐτός ἐν τῷ τῆς ἁγίας Πεντηκοστῆς λόγῳ φησί, περί 
θεότητος διεξιών καί κτιστῆς φύσεως, " Ἕως ἑκάτερον ἐπί τῆς ἰδίας μένει, τό μέν 
περιωπῆς, τό δέ ταπεινώσεως, ἄμικτος ἡ ἀγαθότης καί τό φιλάνθρωπον ἀκοινώνητον, 
καί χάσμα μέγα ἐν μέσῳ καί ἀδιάβατον, οὐ τόν πλούσιον τοῦ Λαζάρου καί τῶν ὀρεκτῶν 
τοῦ Ἀβραάμ κόλπων διεῖργον, πᾶσαν δέ τήν γενητήν φύσιν καί ῥέουσαν τῆς ἀγενήτου 
καί ἑστηκυίας;" Ὧ παρεμφερῆ τε καί ὅμοια καί ὁ θεηγόρος μέγας διεξέρχεται Διονύσιος 
ὁ Apeorayitn φάσκων’ "Τολμητέον δέ καί τοῦτο ὑπέρ ἀληθείας εἰπεῖν, ὅτι καί αὐτός ὁ 
πάντων αἴτιος τῷ καλῷ καί ἀγαθῷ τῶν πάντων ἔρωτι δι᾽ ὑπερβολήν τῆς ἐρωτικῆς 
ἀγαθότητος ἔξω ἑαυτοῦ γίνεται, ταῖς εἰς τά ὄντα πάντα προνοίαις, καί οἷον ἀγαθότητι 
καί ἀγαπήσει καί ἔρωτι θέλγεται, καί ἐκ τοῦ ὑπέρ πάντα καί πάντα καί πάντων 
ἐξῃρημένου πρός τό ἐν πᾶσι κατάγεται, κατ᾽ ἐκστατικήν ὑπερούσιον δύναμιν 
ἐνεκφοίτητον ἑαυτοῦ. Μήπως οὖν, καθώς ἔφην, κἀκ τούτον τόν περί τοῦ, " Παίζει γάρ 
Λόγος αἰπύς, " ἐπιτόμως ἀποδοθέντα τρόπον ἐξαπλῶσαι κατά διάνοιαν τοιαύτην ἡμῖν 
ἐστι δυνατόν φάσκουσιν, Ὥσπερ οἱ γονεῖς (ἵνα τοῖς καθ᾽ ἡμᾶς παραδείγμασι χρήσωμαι 
εἰς τήν τῶν ὑπέρ ἡμᾶς πραγμάτων ὑπογραφήν), ἀφορμάς τοῖς τέκνοις παρέχοντες τήν 
νωθεῖαν ἀποσείσασθαι συγκαταβάσεως τρόπῳ, δοκοῦσι κατά συμπεριφοράν παιδικά 
παίγνια μετιέναι, ὡς φέρε εἰπεῖν καρυατίζειν, καί ἀστραγάλοις μετ᾽ αὐτῶν 
συμπεριφέρεσθαι, ἤ καί ἄνθη πολύχροα τούτοις παρατιθέντες, καί πολυβαφεῖς ἐσθῆτας 
τῶν αἰσθήσεων θελκτηρίους, ἀπῆγον ἤ κατέπληττον, ὡς τῶν παίδων ἑτέραν τέως 
ἐργασίαν οὐκ ἐχόντων, μετά βραχύ δέ καί παιδευτηρίοις αὐτούς τῶν γονέων 
παραδιδόντων, εἶτα καί λόγου τελεωτέρου καί πραγμάτων ἰδίων μεταδιδόντων, οὕτω 
τυχόν καί τόν ἐπί πάντων Θεόν φησι διά τῶν εἰρημένων ὁ διδάσκαλος διά τῆς τέως 
ἱστοριώδους τῶν φαινομένων κτισμάτων φύσεως εἰς ἔκπληξιν ἤ καί ἀπαγωγήν διά τῆς 
αὐτῶν θέας καί γνώσεως νῦν ἡμᾶς οἷα κομιδῇ παῖδας ἐμβάλλοντα, ἔπειτα καί τήν τῶν 
ἐν αὐτοῖς πνευματικωτέρων λόγων θεωρίαν ἐνιέντα, καί τελευταῖον ἐπί τήν ἑαυτοῦ 
καθώς ἐστιν ἐφικτόν διά θεολογίας μυστικωτέραν γνῶσιν ἐνάγοντα, τήν πάσης τῆς ἐν 
εἴδει καί ποιῷ καί σχήματι καί ποσῷ, τῷ ἐν πλήθει τε καί ὄγκῳ παντάπασι 
καθαρεύουσαν, ποικιλίας τε καί συνθέσεως ἐν τοῖς προπαιδεύμασιν, ὡς πρός τό τέρμα 
τῆς θεωρίας, " παίζειν" εἴρηται τῷ θεοφόρῳ Γρηγορίῳ, kai τῷ θεοφόρῳ Διονυσίῳ " 
θέλγεσθαί" τε καί "ἐξίστασθαι ἑαυτοῦ." 

Τῷ ὄντι γάρ ἐκ παραλλήλου κατά παράθεσιν θεωρούμενα πρός τά κυρίως καί 
ἀληθῶς ὄντα, (1416) καί ἐς ὕστερον φανησόμενα, τά παρόντα καί φαινόμενα καί 
παίγνιον εἶναι δοκεῖ, καί ἔτι τούτου ποῤῥωτέρω. Πρός γάρ τήν τῶν κυρίως θείων καί 
πρωτοτύπων πραγμάτων ἀλήθειαν συγκρινομένη τῶν παρόντων καί ὁρωμένων 
πραγμάτων ἡ διακόσμησις οὐδέ τό παράπαν εἶναι νομισθήσεται τοῖς ὅλον χωρεῖν κατά 
τό δυνατόν τό τῆς θείας ὡραιότητος κάλλος ἀξιουμένοις, ὥσπερ οὐδέ τό παίγνιον 
ἀληθινῷ τινι καί ὄντι πράγματι συγκρινόμενον εἶναι καθάπαξ νομίζεται. 

Ἄλλη θεωρία εἰς τό αὐτό. 

Τυχόν δέ καί τό μεταπτωτικόν ὧν ἐγχειρίζομεν ὑλικῶν πραγμάτων ἄλλην ἄλλως 
μεταφερόντων τε καί μεταφερομένων, καί μηδεμίαν βάσιν ἐχόντων στερέμνιον, πλήν 
τοῦ πρώτου λόγου καθ᾽ ὅν φέρονται σοφῶς τε καί προνοητικῶς καί φέρουσι, καί τῷ 
κρατεῖσθαι ὑφ᾽ ἡμῶν νομίζεσθαι, διαφευγόντων πλέον ἤ κρατουμένων, καί τήν ἔφεσιν 
ἡμῶν τῶν αὐτοῖς ἀνεχομένων κρατεῖσθαι, μᾶλλον ἑαυτῶν οἷον ἀπωθουμένων, καί 
κρατεῖν ἤ καρατεῖσθαι παντελῶς μή δυναμένων, οἷα δή μόνον σταθηρόν τῆς ἑαυτῶν 
φύσεως ὅρον κεκτημένων τό ἀποῤῥεῖν καί μή ἵστασθαι, παίγνιον εἰκότως ἐῤῥέθη Θεοῦ 
τῷ διδασκάλῳ, ὡς διά τούτων μετάγοντος ἡμᾶς ἐπί τά ὄντως ὄντα, καί μηδέποτε 
σαλευόμενα. 


Ἄλλη θεωρία εἰς τό αὐτό. 

Εἰ δέ καί ἡμεῖς αὐτοί, κατά τήν καρατοῦσαν ἐπί τοῦ παρόντος τῆς φύσεως ἡμῶν 
ἀκολουθίαν, νῦν μέν καθ᾽ ὁμοιότητα τῶν λοιπῶν ἐπί γῆς ζώων γεννώμενοι, ἔπειτα 
παῖδες γινόμενοι, εἶτα ἄνθους ὡκυμόρου δίκην τῆς νεότητος ἐπί τό ῥίκνον τῆς 
παλαιότητος φθασάσης τεθνηξόμενοι, καί πρός ἕτερον βίον μετατιθέμενοι, "παίγνιον 
ἐρήθημεν τοῦ Θεοῦ" τῷ θεοφόρῳ τούτῳ διδασκάλῳ, οὐκ ἔξω τοῦ εἰκότος. Πρός γάρ τήν 
μέλλουσαν τῆς θείας καί ἀληθοῦς ζωῆς ἀρχετυπίαν ἡ παροῦσα συγκρινομένη ζωή 
παίγνιόν ἐστι, καί πᾶν εἴ τι ἄλλο τούτου καθέστηκεν ἀνουσιώτερον. Ὅπερ ἐν τῷ εἰς 
Καισάριον ἐπιταφίῳ δείκνυσι σαφέστερον, οὑτωσί λέγων: "Τοιοῦτος ὁ βίος ἡμῶν, 
ἀδελφοί, τῶν ζώντων πρόσκαιρα’ τοιοῦτο τό ἐπί γῆς παίγνιον: οὐκ ὄντας γενέσθαι, 
γενομένους ἀναλυθῆναι-: ὄναρ ἐσμέν οὐχ ἱστάμενον, φάσμα τι μή κρατούμενον, πτῆσις 
ὀρνέου παρερχομένου, ναῦς ἐπί θαλάσσης ἴχνος οὐκ ἔχουσα, κόνις, ἀτμίς, ἐωθινή 
δρόσος, ἄνθος καιρῷ φυόμενον καί καιρῷ λυόμενον, ἄνθρωπος ὡσεί χόρτος αἱ ἡμέραι 
αὐτοῦ, ὡσεί ἄνθος τοῦ ἀγροῦ, οὕτως ἐξανθήσει, καλῶς ὁ θεῖος Δαβίδ περί τῆς ἀσθενείας 
ἡμῶν ἐφιλοσόφησε." 

(1417) Ταῦτα περί ὧν τοῖς θειοτάτοις τοῦ μεγάλου Πατρός ἡμῶν καί διδασκάλου 
Γρηγορίου λόγοις ἠπορήσατε καί εἰπεῖν ἐκελεύσατέ μοι, μακαριώτατοι, κατά τήν ἐμήν 
δύναμιν. Τῷ ὑμετέρῳ νεύματι δικαίως ὑπείκων ἔφην ἐγώ στοχαζόμενος, ἀλλ᾽ οὐκ 
ἀποφαινόμενος. Οὐ γάρ ἐφικνεῖται τῆς μεγάλης καί ὑψηλῆς τοῦ θεοφόρου διδασκάλου 
διανοίας ὁ ἡμέτερος νοῦς, πολλαῖς ἔτι κατά θέλησιν ἀκίσι παθῶν βαλλόμενος, ὧν τοῖς 
μώλωψι μᾶλλον χαίρει στιζόμενος ἤ χάρισιν ἀρετῶν καθαιρόμενος, διά τήν μακράν τοῦ 
κακοῦ συνήθειαν ἕξιν λαβών φιλαμαρτήμονα. Καί εἰ μέν φανῶσιν ὑμῖν τινα λόγον 
ἔχειν τῆς ὑποθέσεως ἄξιον, καί μή πάντη τῆς ἀληθείας ἀπολειπόμενον, τῷ Θεῷ χάρις, 
τῷ τήν χαμαίζηλον (ἵνα καί τοῦτο θαυματουργήσῃ) καί χαμαιπετῆ διάνοιαν φωτίσαντι, 
καί λόγον σύμμετρον χαρισαμένῳ, πρός τό χαράξαι τήν συμμετρίαν τῶν νοηθένων καί 
ὑμῖν τοῖς ὑποτάξασι καί τῇ τῶν εὐχῶν βοηθείᾳ τό πᾶν κατορθώσασιν. " Εἰ δέ οὐκ ὀρθῶς 
ἤ ἀτελῶς καί τῆς ἀληθείας ἤ ὁλικῶς ἤ μερικῶς ἀποπεπλάνημαι " (τόν γάρ μέγαν καί 
θεοφάντορα κἀν τούτῳ σοι προσφέρω Διονύσιον παρακλήτορα), " τῆς σῆς ἄν εἴη 
φιλανθρωπίας ἐπανορθώσασθαι τόν ἀκουσίως ἀγνοοῦντα, καί μαθεῖν δεομένῳ, καί 
ἐπαμῦναι τῷ μή αὐτάρκη δύναμιν ἔχοντι, καί ἰάσασθαι τόν οὐκ ἐθέλοντα ἀῤῥωστεῖν, 
ἵνα καί τοῦτο μετά τῶν ἄλλων σου καλῶν, μᾶλλον δέ πρό τῶν ἄλλων, ἀνάθημα τίμιον 
καί πάσης θυσίας αἰδεσιμώτερον ἱερουργήσῃς τῷ Θεῷ τήν φιλανθρωπίαν, τῷ ἐν οὐρανῷ 

kai ἐπί γῆς παρά πάσης δοξαζομένῳ τῆς κτίσεως, Kai μόνην ἀπαιτοῦντι παρ᾽ ἡμῶν 
θυσίαν τήν εἰς ἀλλήλους φιλανθρωπίαν. 


ΘΑΛΑΣΣΙΟΥ ΑΒΒΑ (Σελ. 1428) 
Περί ἀγάπης καί ἐγκρατείας, καί τῆς κατά νοῦν πολιτείας, 


Πρός Παῦλον πρεσβύτερον. 


EKATONTAZ Α΄. 
Ἧς ἡ ἀκροστιχίς ἥδε’ 


Πνευματικῷ ἀδελφῷ καί ἀγαπητῷ κυρίῳ Παύλῳ Θαλάσσιος, τῷ μέν φαινομένῳ 
Ἡσυχαστής: τῇ δέ ἀληθείᾳ πραγματευτής κενοδοξίας. 


α΄. Πόθος πρός Θεόν ὁλικός τεταγμένος, θεῷ ἀλλήλοις συνδεσμεῖ τούς ποθοῦντας. 

β΄. Νοῦς πνευματικήν ἀγάπην κτησάμενος οὐ λογίζεται περί τοῦ πέλας τά τῇ ἀγάπῃ 
μή πρέποντα. 

γ΄. Ἐν πλάσματι ἀγάπης τήν ὑπόκρισιν κρύπτει, ὁ τῷ μέν στόματι εὐλογῶν, τῇ δέ 
καρδίᾳ ἐξουδενῶν. 

δ΄. Ὑπομένει ἀταράχως ὁ ἀγάπην κτησάμενος τά παρ᾽ ἐχθρῶν ἀπαγόμενα λυπηρά, 
καί ἐπίπονα. 

ε΄. Μόνη ἡ ἀγάπη συνάπτει τήν κτίσιν Θεῷ καί ἀλλήλοις εἰς ὁμόνοιαν. 

στ΄. Ἀγάπην ἀληθινήν ἐκεῖνος κέκτηται, ὁ ὑπονοιῶν μή ἀνεχόμενος, μηδέ λόγου 
κατά τοῦ πέλας. 

C. Τίμιος ὑπάρχει παρά Θεῷ καί ἀνθρώποις ὁ πρός κατάλυσιν ἀγάπης μηδέν 
ἐπιτηδεύων. 

η΄. Ἴδιον ὑπάρχει τῆς ἀνυποκρίτου ἀγάπης, ὁ λόγος ἀληθής ἐκ συνειδήσεως ἀγαθῆς. 

(1420) θ΄. Κρύπτει τόν φθόνον ἐν σχήματι εὐνοίας, ὁ ψόγον τῷ ἀδελφῷ ἐξ ἑτέρω(ν) 
προσφέρων. 

ι΄. Ὥσπερ αἱ σαρκικαί ἀρεταί τήν τῶν ἀνθρώπων δόξαν, οὕτω καί αἱ πνευματικαί 
τήν τοῦ Θεοῦ ἐπισπῶνται. 

ια΄. ᾿Αγάπη καί ἐγκράτεια ψυχήν καθαίρουσι: νοῦν δέ λαμπρύνει προσευχή καθαρά. 

ιβ΄. Δυνατός ἀνήρ ἐκεῖνος ὑπάρχει, ὁ πράξει καί γνώσει τήν κακίαν ἀπελαύνων. 

ιγ. Εὗρε χάριν οὗτος παρά τῷ Θεῷ, ὁ ἀπάθειαν κτησάμενος καί γνῶσιν 
πνευματικήν. 

ιδ΄, Λογισμῶν ἐμπαθῶν εἰ περιγενέσθαι θέλῃς, ἐγκράτειαν κτῆσαι, καί ἀγάπην πρός 
τούς πλησίον. 

ιε΄. Φύλαξιν σαυτόν ἀπό ἀκρασίας καί μίσους, kai μή εὕρῃς πρόσκομμα ἐν καιρῷ 
προσευχῆς σου. 

ιστ΄. Ὥσπερ οὐκ ἔστιν εὑρεῖν ἐν βορβόρῳ ἀρώματα, οὕτως οὐδ᾽ ἐν ψυχῇ μνησικάκου 
ἀγάπης εὐωδίαν. 

10. Κράτει γενναίως θυμοῦ καί ἐπιθυμίας, καί πονηρῶν λογισμῶν τάχιστα 
ἀπαλλάττῃ. 

ιη΄. Avarpei κενοδοξίαν ἡ κρυπτή ἐργασία, ἀπελαύνει δέ ὑπερηφανίαν τό μηδένα 
ἐξουθενεῖν. 

ιθ΄. Ἴδιον κενοδοξίας ὑπόκρισις καί ψεῦδος: τῆς δέ ὑπερηφανίας, ἡ οἴησις καί 
φθόνος. 

κ΄. Ἄρχων ἐκεῖνος ὁ ἑαυτοῦ ἄρξας, καί ψυχήν καί σῶμα τῷ λόγῳ ὑποτάξας. 

κα΄. Γνησιότης φίλου ἐν πειρασμῷ δείκνυται, ἡνίκα τῆς ἀνάγκης συγκοινωνός 
γένηται. 

κβ΄. ᾿Ασφάλισαι τάς αἰσθήσεις τῷ τρόπῳ τῆς ἡσυχίας, καί δίκασον τούς λογισμούς 
ἐφεστῶτας τῇ καρδίᾳ. 

κγ΄. Πρός τούς λυπηρούς λογισμούς, ἀμνησικάκως ἀπάντα’ πρός δέ τούς φιλοδόνους 
ἐχθρωδῶς διάκεισο. 

κδ΄, Ἡσυχία καί προσευχή, καί ἀγάπη, καί ἐγκράτεια τετράπλοκόν ἐστιν ἅρμα, εἰς 
οὐρανούς ἀνάγον τόν νοῦν. 

κε΄. Τῆξον τήν σάρκα σου ἀσιτίᾳ καί ἀγρυπνίᾳ, καί ἀπελαύνεις τόν δήμιον τῆς 
ἡδονῆς λογισμοῦ. 

κστ΄. Ὡς τήκεται κηρός ἀπό προσώπου πυρός, οὕτως ἀπό φόβου Θεοῦ ἀκάθαρτος 
λογισμός. 

κζ΄. Κακή ζημία ψυχῆς συνετῆς ἐγχρονίσαι πάθει ψεκτῷ. 

κη΄. Ὑπόμεινον τάς τῶν λυπηρῶν καί ὀδυνηρῶν ἐπαγωγάς: διά γάρ τούτων σε 
καθαίρει ἡ τοῦ Θεοῦ πρόνοια. 

κθ΄ Ῥίψας τήν ὕλην καί τῷ κόσμῳ ἀποταξάμενος: ἀπόταξαι λοιπόν καί τοῖς 
πονηροῖς λογισμοῖς. 

λ΄. Ἴδιον ἔργον ὑπάρχει τοῦ νοῦ, τό λόγοις Θεοῦ σχολάζειν ἀεί. 

λα΄. Ὥσπερ ἔργον Θεοῦ διοικῆσαι τόν κόσμον, οὕτω καί ψυχῆς κυβερνᾷν τό σῶμα. 

λβ΄. Ποίᾳ ἐλπίδι τῷ Χριστῷ ἀπαντήσομεν, ταῖς τῆς σαρκός ἡδοναῖς μέχρι τοῦ νῦν 
δουλεύοντες; 

(1432) λγ΄. Ἀναιρεῖ ἡδονήν κακοπάθεια καί λύπη, ἤ ἑκούσιος, ἤ ἐκ τῆς προνοίας 
ἐπαγομένη. 

λδ΄, Ὕλη παθῶν φιλαργυρία τυγχάνει: ὡς αὐξητική οὖσα τῆς περιεκτικῆς ἡδονῆς. 

λε΄. Λύπην τίκτει ἀποτυχία ἡδονῆς: ἡδονή δέ παντί πάθει συνέζευκται. 

λστ΄. Ὧι μέτρῳ μετρεῖς τῷ σώματί σου, ἀντιστρόφως παρά Θεοῦ ἀντιμετρηθήσεταί 
σοι. 

λζ', Θείων κριμάτων ἔργα τυγχάνει ἀνταπόδοσις δικαία τῶν διά τοῦ σώματος 
πεπραγμένων. 

λη΄. ᾿Αθανασίαν τίκτει ἀρετή καί γνῶσις ὧν ἡ στέρησις, τοῦ θανάτου γέγονε μήτηρ. 

λθ΄. Λύπη κατά Θεόν ἀναιρεῖ ἡδονήν: ἡδονῆς δέ ἀναίρεσις, ἀνάστασις ὑπάρχει 
ψυχῆς. E 

μ΄. Ἀπάθειά ἐστιν ἀκινησία ψυχῆς πρός κακίαν’ ἧς τυχεῖν ἀμήχανον ἄνευ ἐλέους 
Χριστοῦ. 

μα΄. Σωτήρ ὑπάρχει ψυχῆς καί σώματος ὁ Χριστός, οὗ τοῖς ἴχνεσιν ὁ ἀκολουθῶν, 
ἐλευθεροῦται κακίας. 

μβ΄. Σωτηρίας εἰ θέλεις τυχεῖν, ἀπόταξαι ταῖς ἡδοναῖς: καί ἐγκράτειαν, καί ἀγάπην, 
καί προσευχήν ἀναλαβοῦ. 

μγ΄. Ἴδιον ἀπαθείας, διάκρισις ἀληθινή’ καθ᾽ ἥν πάντα πρᾶττε μέτρῳ καί κανόνι. 

μδ΄, Ὁ Κύριος ἡμῶν καί Θεός Ἰησοῦς ἐστιν ὁ Χριστός: καί νοῦς ὁ ἀκολουθῶν αὐτῷ, 
μή μείνῃ ἐν τῇ σκοτίᾳ. 

με΄. Συνάγαγε τόν νοῦν σου, καί τήρει τούς λογισμούς, καί οὕς εὕρῃς ἐμπαθεῖς, 
πολέμησον πρός αὐτούς. 

μστ΄. Τρία ὑπάρχουσι πράγματα, δι᾿ ὧν λαμβάνεις λογισμούς: ἡ αἴσθησις, καί ἡ 
μνήμη, καί ἡ κρᾶσις τοῦ σώματος’ χαλεπώτεροι δέ οἱ αὐτοί ἀπό τῆς μνήμης εἰσίν. 

μζ΄. Ὧ ἐδόθη σοφία, ἔγνω λόγους ἀσωμάτων, καί τίς ἡ ἀρχή ὑπάρχει, καί τί τό τέλος 
τοῦ κόσμου. 

μη΄. Μή ἀμέλει πρακτικῆς, καί φωτισθήσεται ὁ νοῦς σου. " Θησαυρούς, φησίν, 
ἀποκρύφους καί ἀοράτους ἀνοίξω σοι. " 

μθ΄. Εὗρε χάριν παρά Θεῷ, ὁ παθῶν ἐλευθερωθείς, καί τό μέγα ἔλεος ὁ γνώσεως 
καταξιωθείς. 

ν΄. Νοῦς παθών ἐλευθερωθείς, φωτοειδής γίνεται, ταῖς τῶν ὄντων θεωρίαις 
ἀδιαλείπτως καταλαμπόμενος. 

να΄. Φέγγος ψυχῆς ἡ γνῶσίς ἐστιν, ἧς στερηθείς ὁ ἄφρων ἐν σκότει διαπορεύεται. 

νβ΄. Ἄφρων ἐστίν ὁ ἐν σκότει διάγων: ὅν διαδέχεται τό σκότος ἀγνωσίας. 

νγ΄. Ἰησοῦν ὁ ἀγαπῶν, ἐλευθερωθήσεται κακίας: καί ὁ ἀκολουθῶν αὐτῷ ὄψεται 
γνῶσιν ἀληθῆ. 

νδ΄, Νοῦς παθῶν ἐλευθερωθείς, ψιλά βλέπει τά νοήματα, καί ἐγρηγορότος τοῦ 
σώματος, καί κατά τούς ὕπνους αὐτοῦ. 

(1433) νε΄. Ὁ νοῦς εἰς ἄκρον καθαρθείς στενοχωρεῖται τοῖς οὖσι: καί ἔξω θέλει 
γίνεσθαι πάντων τῶν γεγονότων. 

νστ΄. Μακάριος ὁ φθάσας εἰς τήν ἀπέραντον ἀπειρίαν’ ἐκεῖνος δ᾽ ἔφθασεν, ὁ τά 
πεπερασμένα περάσας. 

νζ΄. Ἐρευνᾷ λόγους Θεοῦ ὁ σεβόμενος αὐτόν: εὑρίσκει δέ αυτούς ὁ τῆς ἀληθείας 
ἐραστής. 

νη΄. Νοῦς ἐξ ὀρθότητος κινούμενος, εὑρίσκει ἀλήθειαν: ὁ δέ ἐκ πάθους τινός, 
ἀποτεύξεται αὐτῆς. 

νθ΄. Ὥσπερ τῇ οὐσίᾳ ἄνωστος ὁ Θεός, οὕτως καί τῇ μεγαλοσύνῃ ἐστίν ἀπέραντος. 

ξ΄͵ Ἧς οὐσίας ἀρχή καί τέλος οὐκ ἔστιν, οὔτε τῆς σοφίας ἐξεύρεσις. 

ξα΄. Σωτηρία ὑπάρχει πάσης κτίσεως, ἡ ὑπεράγαθος τοῦ Κτίσαντος περί αὐτήν 
πρόνοια. 

ξβ΄. Ὑποστηρίζει Κύριος πάντας τούς καταπίπτοντας ἐν οἰκτιρμοῖς, καί ἀνορθοῖ 
πάντας τούς κατεῤῥαγμένους. 

ἔγ΄. Χριστός ἐστι ζώντων καί νεκρῶν κριτής, καί τῆς ἑκάστου πράξεως δίκαιος 
ἀνταποδότης. 

ξδ΄, Ἄρξαι εἰ θέλεις τῆς ψυχῆς καί τοῦ σώματος, προλαβών τάς τῶν παθῶν αἰτίας 
περίκοπτε. 

ξε΄, Σύζευξον ταῖς ἀρεταῖς τάς τῆς ψυχῆς δινάμεις, καί πάσης τῆς τῶν παθῶν ὁρμῆς 
ἀποζεύγνυνται. 

ἔστ΄. Τς τῆς ἐπιθυμίας ὁρμάς ἐγκρατείᾳ yaXivwoov: τάς δέ τοῦ θυμοῦ, ἀγάπῃ 
πνευματικῇ. 

ξζ΄. Ἡσυχία καί προσευχή, μέγιστα ὅπλα ἀρετῆς: αὗται γάρ τόν νοῦν καθαίρουσαι, 
διορατικόν ἀπεργάζονται. 

ξη΄. Συντυχία ὠφελεῖ μόνη ἡ πνευματική: τῶν δέ λοιπῶν πασῶν προτιμωτέρα 
ἡσυχία. 

ξθ΄, Τῶν πέντε τρόπων συντυχίας, τούς τρεῖς ἐπίλεξαι: τῷ δέ τετάρτῳ μή συχνάσῃς: 
τοῦ πέμπτου ἀπόστηθι. 

ο΄. Ἡσυχίαν ἀγαπᾷ ὁ μή πάσχων πρός τά τοῦ κόσμου. Καί πάντας τούς ἀνθρώπους, ὁ 
μηδέν ἀγαπῶν ἀνθρώπινον. 

οα΄. Δισάσκαλος ἀληθής ἡ συνείδησις ὑπάρχει, ἧ ὁ ὑπακούων ἀπρόσκοπος διαμένει. 

οβ΄. Ἐκείνους μόνους οὐ κρίνει τό συνειδός, τούς εἰς τό ἄκρον τῆς ἀρετῆς ἤ τῆς 
κακίας φθάσαντας. 

ογ΄. Ἄκρα ἀπάθεια ψιλά ποιεῖ τά νοήματα: ἄκρα δέ γνῶσις τῷ ὑπεραγνώστῳ 
παρίστησιν. 

οδ΄, Λύπη ἐστίν ψεκτή ἀποτυχία ἡδονῶν, ὧν ὁ καταφρονήσας, ἄλυπος διαμένει. 

de. ‘H λύπη καθόλου στέρησίς ἐστιν ἡδονῆς, κἄν τε τῆς κατά Θεόν, κἄν τῆς κατά 
κόσμον νοήσῃς. 

Sor. Θεοῦ ἐστι βασιλεία, ἀγαθότης καί σοφία, ὧν ὁ ἐπιτυχών, ἐν οὐρανοῖς 
πολιτεύεται. 

οζ΄. Ἐκεῖνος ἄθλιος ἄνθρωπος, ὁ τῆς ψυχῆς μέν τό σῶμα, τοῦ Θεοῦ δέ τόν κόσμον 
τοῖς ἔργοις προτιμήσας. 

(1436) οη΄. Ἴσην τήν ἀγάπην πρός πάντας κέκτηται ὁ τοῖς μέν σπουδαίοις μή 
φθονῶν, τούς δέ φαύλους ἐλεῶν. 

οθ΄, Ἄρξαι ὡς ἀληθῶς ἐκεῖνος ὥφειλεν, ὁ καί ψυχῇ καί σώματι τά τῆς ἀρετῆς 
νομοθετήσας. 

π΄. Πραγματευτής πνευματικός ἐκεῖνος ὑπάρχει, ὁ ἐξ ἴσου διά τά μέλλοντα καί τῶν 
ἡδέων τοῦ βίου καί τῶν αὐστειρῶν ἀποταξάμενος. 

πα΄ Ῥώννυσι ψυχήν μέν, ἀγάπη καί ἐγκράτεια νοῦν δέ προσευχή καθαρά, καί 
θεωρία πνευματική. 

πβ΄. Γνώμη πονηρά κακά ἐνθυμεῖται, καί τά κατορθώματα τοῦ πλησίον εἰς ἐλάττονα 
παραγνωρβρίζει. 

πδ΄. Μή πίστευε τῷ λογισμῷ κρίνοντι τόν πλησίον, ὅτι πονηρόν ἔχων θησαυρόν, 
πονηρά καί λογίζεται. 

πε΄. ᾿Αγαθή καρδία ἀγαθάς ἐννοίας φέρει: πρός γάρ τόν θησαυρόν αὐτοῦ, καί τά 
ἐνθυμήματα αὐτοῦ. 

tot. Τήρει τούς λογισμούς, καί φεῦγε ἀπό κακίας’ ἵνα μή σκοτισθείς ὁ νοῦς ἄλλα 
ἀντ᾽ ἄλλων βλέπῃ. 

πζ΄. Ἐννόει τούς Ἰουδαίους, καί ἀσφάλισαι σεαυτόν. Οἱ ἐκ τοῦ φθόνου 
τυφλωθέντες, τόν Κύριον καί Θεόν εἰς Βεελζεβούλ παρεγνώρισαν. 

πη΄. Ὑπόνοια πονηρά σκοτίζει διάνοιαν, καί ποιεῖ, τά παρά τήν ὁδόν, ἀντί τῆς ὁδοῦ 
θεωρεῖν. 

πθ΄. Ταῖς ἀρεταῖς ἁπάσαις παραπεπήγασιν αἱ κακίαι: καί διά τοῦτο τάς ἀρετάς οἱ 
πονηροί εἰς κακίας παραγνωρίζουσι. 

Τέσσαρα avorxtò. Ἡδονῇ ἤ λύπῃ ἐγχρονίζων ὁ νοῦς, τῷ τῆς ἀκηδίας πάθει τάχιστα 
περιπίπτει. 

Τέσσ. ἀνοικτό α΄. Συνείδησις καθαρά διεγείρει ψυχήν, λογισμός δέ ῥυπαρός 
καταχθονίζει αὐτήν. 

Τέσσ. ἀνοικ. β΄. Κινούμενα τά πάθη ἀπελαύνουσι κενοδοξίαν: ἀναιρούμενα δέ, πάλιν 
αὐτήν ὑποστρέφουσιν. 

Τέσσ. ἀνοικ. γ΄. Εἰ πάντων ὁμοῦ τῶν παθῶν ἀπαλλαγῆναι θέλεις, ἐγκράτειαν καί 
ἀγάπην καί προσευχήν ἀνάλαβε. 

Τέσσ. ἀνοικ. δ΄. Νοῦς διά προσευχῆς τῷ Θεῷ ἐγχρονίζων, καί τό παθητικόν τῆς 
ψυχῆς τῶν παθῶν ἀπαλλάττει. 

Τέσσ. ἀνοικ. ε΄. Ὁ Θεός τό εἶναι τοῖς οὖσι δεδωκώς, καί τῇ προνοίᾳ αὐτοῦ ἅμα τά 
πάντα συνέδησεν. 

Τέσσ. ἀνοικ. στ΄. Δεσπότης δέ ὑπάρχων, καί δοῦλος γενόμενος, τό ἄκρον τῆς 
προνοίας τῇ κτίσει ἐξέφηνεν. 

Τέσσ. ἀνοικ. ζ΄. Ὁ Θεός καί Λόγος ἀτρέπτως σαρκωθείς, πάσῃ τῇ κτίσει διά τῆς 
σαρκός ἡνώθη. 

Τέσσ. ἀνοικ. η΄. Ξένον θαῦμα ἐν οὐρανῷ καί ἐπί γῆς, ὅτι Θεός ἐπί γῆς, κἄν ἄνθρωπος 
ἐν οὐρανοῖς: ἵνα ἀνθρώπους ἀγγέλοις συνάψας, ἅμα πάσῃ τῇ κτίσει τήν θέωσιν 
χαρίσηται. 

(14370 Τέσσ. ἀνοικ. θ΄. Ἁγιασμός καί θέωσις ἀγγέλων καί ἀνθρώπων, ἡ γνῶσις τῆς 
ἁγίας καί ὁμοουσίου Τριάδος. 

ρ΄. Συγχώρησις ἁμαρτιῶν, παθῶν ἐστιν ἐλευθερία, ὧν ὁ μήπω ἀπαλλαγείς χάριτι, 
τῆς συγχωρήσεως οὔπω ἔτυχεν. 


ΕΚΑΤΟΝΤΑΣ Β΄. 
Ἧς ἡ ἀκροστιχίς ἥδε 


Εὖξαι ὑπέρ ἐμοῦ ἀδελφέ τιμιώτατε, ὅτι μεγάλα κακά προσδοκῶ ἄξια τῆς ἐμῆς 
προαιρέσεως, λύπας τῇ ψυχῇ, καί ὀδύνας τῷ σώματι. 


α΄. Ἐθέλεις ὑφ᾽ ἕν τῶν κακιῶν ἀπαλλαγῆναι; τῇ μητρί τῶν κακῶν τῇ φιλαυτίᾳ 
ἀποτάξαι. 

β΄. Ὑγεία ψυχῆς, ἀπάθεια καί γνῶσις, ἧς τυχεῖν ἀμήχανον τόν ἡδοναῖς δουλεύοντα. 

γ΄. Ξηραίνει τάς ἡδονάς τάς σωματικάς τε, καί ψυχικάς ἐγκράτεια μεθ᾽ ὑπομονῆς, 
καί ἀγάπη μετά μακροθυμίας. 

δ΄. Ἀρχή κακῶν τῇ ψυχῇ ἡ φιλαυτία γέγονεν’ φιλαυτία δέ ἐστιν ἡ τοῦ σώματος 
φιλία. 

ε΄. Ἴδιον τοῦ λογικοῦ τό ὑποταγῆναι τῷ λόγῳ, καί τό ὑποπιάσαι, Kai δουλαγωγῆσαι 
τό σῶμα. 

στ΄. Ὕβρις τῷ λογικῷ ὑποταγῆναι τῷ ἀλόγῳ, καί πρόνοιαν αὐτοῦ ποιεῖσθαι εἰς 
ἐπιθυμίας αἰσχράς. 

ζ΄. Πονηρόν ἔργον ψυχῆς λογικῆς, καταλιμπάνειν τόν Κτίσαντα, καί λατρεύειν τῷ 
σώματι. 

η΄. Ἐκελεύσθης τό σῶμα ὑπηρέτην ἔχειν, οὐ μήν δέ ταῖς ἡδοναῖς αὐτοῦ παρά φύσιν 
δουλεύειν. 

θ΄Ῥῆξον τά δεσμά τῆς πρός τό σῶμα φιλίας, καί μηδέν παράσχῃς τῷ δούλῳ, ὅ τι μή 
πᾶσα ἀνάγκη. 
τ. Ἔγκλεισον τάς αἰσθήσεις ἐν τῷ φρουρίῳ τῆς ἡσυχίας, ἵνα μή τόν νοῦν 
περισπῶσιν εἰς τάς ἰδίας ἀπιθυμίας. 

ια΄. Μέγιστα ὅπλα τοῦ μεθ᾽ ὑπομονῆς ἡσυχάζοντος, ἐγκράτεια καί ἀγάπη καί 
προσευχή καί ἀνάγνωσις. 

ιβ.. Οὐ παύεται ὁ νοῦς περί τάς ἡδονάς κυκλεύων, ἄχρις οὗ τήν σάρκα 
δουλαγωγήσας θεωρίᾷ σχολάζεται. 

ty. Ὑπέρ τῶν ἐντολῶν ἀγωνιζώμεθα, ἵνα παθῶν ἐλευθερ(ωθ)ῶμεν’ ὑπέρ δέ τῶν 
θείων δογμάτων, ἵνα γνώσεως ἀξιωθῶμεν. 

(1440) ιδ΄. Ἀταραξία ψυχῆς ἀπάθεια καί γνῶσις: ἧς τυχεῖν ἀμήχανον τόν ἡδοναῖς 
δουλεύοντα. 

ιε΄. Δουλαγώγει τό σῶμα περιελών τάς ἡδονάς, καί ἀπάλλαξον αὐτό μοχθηρᾶς 
δουλείας. 

ιστ΄. Ἐλεύθερος κτισθείς, καί ἐπ’ ἐλευθερίᾳ κληθείς, μή ἀνάσχῃ δουλεύειν πάθεσιν 
ἀκαθάρτοις. 

ιζ΄. Λύπαις καί ἡδοναῖς, ἐπιθυμίαις καί φόβοις, συνδεσμοῦσι τόν νοῦν τοῖς αἰσθητοῖς 
οἱ δαίνομες. 

ιη΄. Φόβος Θεοῦ κρατεῖ ἐπιθυμιῶν, καί λύπη κατά Θεόν ἀπελαύνει τήν ἡδονήν. 

ιθ΄. Ἐπιθυμία σοφίας καταφρονεῖ φόβου, καί ἡ δοκή γνώσεως ἀποδιώκει λύπην. 

κ΄. Τά τέσσαρα ταῦτα αἱ Γραφαί περιέχουσι: τάς ἐντολάς, τά δόγματα, τάς ἀπειλάς, 
τάς ἐπαγγελίας. 

κα΄. Ἵστησιν τήν ἐπιθυμίαν εὐκράτεια καί κόπος: μειοῖ δέ αὐτόν ἀγάπη καί 
συμπάθεια. 

κδ΄, Ὧ ἐδόθη γνῶσις, ἐδόθη φῶς νοερόν’ ὅς δέ λαβών ἀτιμάζει, ὄψεται σκότος. 

κε΄. Τήρησις ἐντολῶν Θεοῦ, τίκτει ἀπάθειαν’ ἀπάθει δέ ψυχῆς συντηρεῖ γνῶσιν. 

κστ΄. Ἀνάγαγε τά αἰσθητά ἐπί νοητήν θεωρίαν, καί ἀνθέλκεις τήν αἴσθησιν ἐπάνω 
τῶν αἰσθητῶν. 

κζ΄, Τό αἰσθητόν γύναιον σημαίνει ψυχήν πρακτικήν: ἧ ὁ νοῦς συγγενόμενος 
ἀποτίκτει τάς ἀρετάς. 

kn. Ἔρευνα λόγων Θεοῦ, διδάσκει γνῶσιν Θεοῦ τόν ἐν ἀληθείᾳ ζητοῦντα, ἐν 
εὐλαβείᾳ καί πόθῳ. 

κθ΄. Ὅπερ ἐστί τό φῶς τοῖς ὁρῶσι καί ὁρωμένοις, τοῦτο καί ὁ Θεός τοῖς νοοῦσι, καί 
νουομένοις. 

λ΄. Τό αἰσθητόν στερέωμα, τό τῆς πίστεως σημαίνειι στερέωμα, ἐν ᾧ πάντες οἱ ἅγιοι 
δίκην φωστήρων λάμπουσι. 

λα΄. Ἱερουσαλήμ ἐστιν ἐπουράνιος, γνῶσις τῶν ἀσωμάτων: ἐν αὐτῇ γάρ θεωρεῖται ἡ 
ὅρασις τῆς εἰρήνης. 

λβ΄. Μή ἀμέλει τῆς πράξεως, ἐπεί μειοῦται ἡ γνῶσις: καί λιμοῦ γενομένου 
καταβαίνεις εἰς Αἴγυπτον. 

λγ΄. Ἐλευθερία ἐστί νοητή, ἡ τῶν παθῶν ἀπαλλαγή: ἧς οὐδείς ἐπιτυγχάνει ἄνευ 
ἐλέους Χριστοῦ. 

(1441) λδ΄. Γῆ ἐστιν ἐπαγγελίας ἡ βασιλεία τῶν οὐρανῶν, ἧς πρόξενοι γίνονται 
ἀπάθεια καί γνῶσις. 

λε΄. Αἴγυπτός ἐστι νοητή, σκοτασμός τῶν παθῶν’ εἰς ἥν οὐδείς καταβαίνει, εἰ μή 
λιμῷ περιπέσῃ. 

λστ΄. Λόγοις πνευματικοῖς ἐπισυχνάσεις τό οὖς σου, καί λογισμῶν ἀκαθάρτων 
ἀπομακρυνεῖ ὁ νοῦς σου. 

λζ΄. Aya06g καί σοφός φύσει μόνος ὁ Θεός: γίνεται δέ μεθέξει καί ὁ νοῦς, ἐάν 
σπουδάσῃ. 

λη΄. Κράτει γαστρός καί ὕπνου, καί θυμοῦ, καί γλώσσης: καί οὐ μή προσκόψεις πρός 
λίθον τόν πόδα σου. 

λθ΄. AywviCov ἀγαπῆσαι πάντα ἄνθρωπον ἐξ ἴσου, καί ἀπελαύνεις συλλήβδην 
πάντα τά πάθη. 

μ΄. Κοινή νοῦ καί αἰσθήσεως ἡ θεωρία τῶν αἰσθητῶν. ἰδία δέ τοῦ νοῦ ἡ γνῶσις τῶν 
νοητῶν. 

μα΄. Ἀδύνατον τόν νοῦν σχολάσαι τοῖς νοητοῖς, εἰ μή τήν σχέσιν τήν πρός τήν 
αἴσθησιν, καί τά αἰσθητά ἀποκόψῃ. 

μβ΄. Προσπάθειαν φυσικήν ἡ αἴσθησις ἔχει πρός τά αἰσθητά, καί συμπερισπᾷ τόν 
νοῦν περισπωμένη περί αὐτά. 

μγ΄ Ῥίψον τήν αἴσθησιν περί τήν τοῦ νοῦ ὑπουργίαν, καί μή δῷς αὐτῇ καιρόν 
ἀντιπερισπᾶσαι αὐτόν. 

μδ΄, Ὅταν συμβῇ τόν νοῦν σχολάσαι τοῖς αἰσθητοῖς, ἀντιπερίσπα τήν αἴσθησιν, πρός 
νοῦν ἀνάγων τά παρακείμενα. 

με΄. Σημεῖον, ὅτι σχολάζει ὁ νοῦς περί τά νοητά, τό πάντων καταφρονεῖν τῶν τήν 
αἴσθησιν σαινόντων. 

μστ΄. Διανοιγόμενος ὁ νοῦς περί τήν τῶν νοητῶν θεωρίαν, δυσαπόσταστον ἔχει τήν 
περί αὐτά ἡδονήν. 

μζ΄. Ὅταν ὁ νοῦς πλουτήσῃ τήν τῆς μονάδος γνῶσιν, τότε καί τήν αἴσθησιν πάντη 
δεδουλωμένην ἔχει. 

μη΄. Κώλυε τόν νοῦν σου κυκλεύειν τά αἰσθητά, ἵνα μή ἡδονάς καί λύπας ἐν αὐτοῖς 
καρπώσηται. 

μθ΄. Ὧν ὁ νοῦς ἐν τοῖς θείοις σχολάζει διαπαντός, τούτων καί τό παθητικόν μέρος 
θεῖον γέγονεν ὅπλον. 

ν΄. ᾿Αδύνατον τόν νοῦν τῇ γνώσει ποιωθῆναι, εἰ μή πρότερον τό παθητικόν ταῖς 
οἰκείας ἀρεταῖς ἐξ αὐτοῦ πελάσει. 

να΄. Ξένος τῶν τοῦ κόσμου ὁ νοῦς τότε γίνεται, ὅταν τήν πρός τήν αἴσθησιν σχέσιν 
παντελῶς ἀποκόψῃ. 

νβ΄. Ἴδιον τοῦ λογιστικοῦ τῆς ψυχῆς, σχολάζειν γνώσει Θεοῦ: τοῦ δέ παθητικοῦ 
αὐτῆς, ἀγάπη καί ἐγκράτεια. 

νγ΄ .(444) ᾿Αδύνατον τόν νοῦν πράγματι χρονίζειν αἰσθητῷ, εἰ μή πάντως πάθος 
κέκτηται πρός αὐτό. 

vò”. Τέλειός ἐστιν ὁ νοῦς ὁ ποιωθείς τῇ γνώσει. Ψυχή δέ ἐστι τελεία, ἡ ταῖς ἀρεταῖς 
ἀνακραθεῖσα. 

νε΄. Ἡ πρός τήν αἴσθησιν σχέσις τοῦ νοῦ, δοῦλον αὐτόν καθίστησι τῶν τοῦ σώματος 
ἡδονῶν. 

νστ΄. Σαλεύεται ὁ νοῦς ἐκ τοῦ τόπου τῆς γνώσεως, ὅτι τό παθητικόν αὐτοῦ κινηθῇ 
ἐκ τῶν ἰδίων ἀρετῶν. 

νζ΄. Ἐλάβομεν ἐξουσίαν τέκνα γενέσθαι Θεοῦ’ οὐ γινόμεθα δέ εἰ μή τά πάθη 
ἀποδυσώμεθα. 

νη΄. Μηδείς οἰέσθω τέκνον Θεοῦ κατ' ἐνέργειαν γεγονέναι, μήπω τούς θείους 
χαρακτῆρας ἐν ἐαυτῷ κτησάμενος. 

νθ΄. Ἡ κατά τόν τρόπον ὁμοίωσις τοῦ ἀγαθοῦ, ἤ τοῦ πονηροῦ, ἤ τοῦ Θεοῦ υἱούς, ἤ 
τοῦ Σατανᾶ ἀπεργάζεται. 

€. Συνετός ἀνήρ ὁ προσέχων ἑαυτῷ, kai σπεύδων χωρισθῆναι ἀπό παντός 
μολυσμοῦ. 

ξα΄. Πεπωρωμένη ψυχή, μαστιζομένη οὐκ αἰσθάνεται, καί εἰς συναίσθησιν ἐλθεῖν 
τοῦ εὐεργέτου οὐκ ἀνέχεται. 

Ep'.Purapd ἐσθής θείων γάμων ἐκβάλλεται, καί κοινωνόν ἀπεργάζεται σκότους 
ἐξωτέρου. 

ἔγ. Ὁ φοβούμενονς τόν Θεόν, ἐπιμελεῖται τῆς ἑαυτοῦ ψυχῆς, καί πονηρᾶς 
κοινωνίας ἀπαλλάττει ἑαυτόν. 

ξδ΄, ᾿Αμήχανόν ἐστι τυχεῖν ἐλέους Θεοῦ τόν καταλείποντα αὐτόν, καί ἡδοναῖς 
δουλεύοντα. 

ξε΄, Ἰησοῦς ἐστιν ὁ λέγων, κἄν πιστεύειν οὐ θέλωμεν, ὅτι οὐδείς δύναται δυσί 
κυρίοις δουλεύειν. 

ἔστ Ῥυπωθεῖσα ψυχή, ἀπό παθῶν πεπώρωται, καί ἄνευ τομῶν καί καυτήρων 
πιστεύειν οὐκ ἀνέχεται. 

E. Ἐτασμοί φοβεροί τούς πηρούς διαδέχονται: δίχα γάρ μεγάλων πόνων 
μαλαχθῆναι οὐ καταδέχονται. 

ξη΄. Συνετός ἀνήρ ἐπιμελεῖται ἑαυτοῦ: καί δι᾿ ἑκουσίων πόνων τούς ἀκουσίους 
ἐκφεύγει. 

ξθ΄. Ἐπιμέλεια ψυχῆς, κακοπάθεια καί ταπείνωσις: δι᾽ ὧν ὁ Θεός συγχωρεῖ πάσας 
ἁμαρτίας. 

ο΄. Ὥσπερ ἐπιθυμίαι καί ὀργαί ἁμαρτίας πληθύνουσιν: οὕτως ἡ ἐγκράτεια καί 
ταπείνωσις ἐξαλείφουσιν αὐτάς. 

οα΄. Συντρίβει καρδίαν λύπη κατά Θεόν’ αὐτήν δέ τίκτει φόβος κολάσεως. 

οβ΄. Λύπη κατά Θεόν καθαίρει καρδίαν καί τούς μολυσμούς τῶν ἡδονῶν μακρύνει 
ἀπ' αὐτῆς. 

ογ΄. Ὑπομονή ἐστιν φιλοπονία ψυχῆς ἔνθα δέ φιλοπονία, φιληδονία ἐξώρισται. 

οδ΄, Πᾶσα ἁμαρτία διά τήν ἡδονήν γίνεται: καί πᾶσα συγχώρησις, διά τήν 
κακοπάθειαν, καί λύπην. 

(1445) οε΄. ᾿Ἀκκουσίοις πόνοις κατά πρόνοιαν περιπίπτει, ὁ δι’ ἑκουσίων πόνων 
μετανοεῖν μή ἀνεχόμενος. 

οστ΄. Σωτήρ ἐστιν ὁ Χριστός τοῦ σύμπαντος κόσμου: καί τήν μετάνοιαν εἰς σωτηρίαν 
τοῖς ἀνθρώποις ἐχαρίσατο. 

οζ΄. Τήρησιν ἐντολῶν τίκτει μετάνοια“ ἡ δέ τῶν ἐντολῶν τήρησις, ψυχῆς ποιεῖ τήν 
κάθαρσιν. 

οη΄. Ἡ τῆς ψυχῆς κάθαρσις, παθῶν ἐστιν ἀπαλλαγή: ἡ δέ τῶν παθῶν ἀπαλλαγή, 
ἀγάπην τίκτει Θεοῦ. 

οθ΄. Ψυχή καθαρά ἡ τόν Θεόν ἀγαπῶσα, kai νοῦς ἐστιν καθαρός ὁ ἀγνοίας 
χωρισθείς. 

π΄. Ὑπέρ τῶν ἐντολῶν τοῦ Θεοῦ μέχρι θανάτου ἀγώνισαι, ὅτι δι᾿ αὐτῶν καθαρθείς 
εἰς τήν ζωήν εἰσελεύσῃ. 

πα΄. Χρῆσαι τῷ σώματι ὡς ὑπηρέτη τῶν ἐντολῶν, ἀνώδυνον αὐτό τηρῶν καί 
ἄνοσον ὅση δύναμις. 

πβ΄. Ἡ τῆς σαρκός ἐπανάστασις, ἐξ ἀμελείας γίνεται τῆς προσευχῆς τε καί διαίτης, 
καί καλῆς ἡσυχίας. 

πγ΄. Καλά ἔγγονα τίκτει ἡ καλή ἡσυχία“ ἐγκράτειαν καί ἀγάπην καί τήν προσευχήν 
καθαράν. 

πδ΄. Ἀνάγνωσις καί προσευχή νοῦν καθαίρουσιν: ἀγάπη δέ καί ἐγκράτεια τό 
παθητικόν τῆς ψυχῆς. 

πε΄. Ἴσην διαπαντός τήρει τήν ἐγκράτειαν, ἵνα μή τῇ ἀνωμαλία εἰς τά ἐναντία 
πέσῃς. 

πστ΄. Ὁ νομοθετῶν ἑαυτῷ μή παραβῇ ἑαυτόν’ γάρ ἑαυτόν παραλογιζόμενος, ἑαυτόν 
ἀπατᾷ. 

πζ΄. Δυσμαί εἰσιν vontai, ψυχαί ἐμπαθεῖς ταῖς γάρ τοιαύταις ἔδυ τῆς δικαιοσύνης ὁ 
ἥλιος. 

πη΄. Υἱός ἐστιν Θεοῦ ὁ ὁμοιωθείς τῷ Θεῷ dl ἀγαθότητος, καί τῆς σοφίας, καί 
δυνάμεως, καί δικαιοσύνης. 

πθ΄. Νόσος ἐστίν ψυχῆς, ἡ τῆς κακίας ἕξις, θάνατος δέ ἡ κατ᾽ ἐνέργειαν ἁμαρτία. 

Τέσσ. ἀνοικ... Ἀκτημοσύνη ἐστίν νοητή, ἡ παντελής ἀπάθεια, καθ᾽ ἥν γενόμενος ὁ 
νοῦς ἀναχωρεῖ τῶν ἐνταῦθα. 

Τέσσ. ἀνοικ. α΄. Συμφώνους τήρει τάς τῆς ψυχῆς ἀρετάς: ἐκ τούτου γάρ τίκτεται ὁ 
τῆς δικαιοσύνης καρπός. 

Τέσσ. ἀν. β΄. Τήν τῶν νοητῶν θεωρίαν, ἀσώματον εἶναί φασιν, ὡς ὕλης καί εἴδους 
πάντη ἀπηλλαγμένην. 

Τέσσ. ἀν. γ΄. Ὥσπερ τά τέσσαρα στοιχεῖ ἐκ τῆς ὕλης καί τοῦ εἴδους: οὕτως καί τά ἐξ 
αὐτῶν σώματα ἐκ τῶν αὐτῶν συνέστηκεν. 

Τέσσ. ἀν. δ΄. Σάρξ γενόμενος διά τήν φιλανθρωπίαν ὁ Λόγος, οὔτε ὅ ἦν μετέβαλεν, 
οὐδ᾽ ὄ γέγονεν, ἠλλοίωσεν. 

(1448) Τέσσ. ἀν. ε΄. Ὥσπερ ἐκ θεότητος καί ἀνθρωπότητος, καί ἐν θεότητι, καί 
ἀνθρωπότητι, οὕτως καί ἐκ δύο φύσεων, καί ἐν δύο φύσεσι λέγομεν τόν ἕνα Θεόν. 

Τέσσ. ἀν. στ΄. Μίαν ὑπόστασιν Χριστοῦ ὁμολογοῦμεν ἐν δύο φύσεσιν ἡνωμένας 
ἀδιαιρέτως. 

Τέσσ. ἀν. ζ΄. ᾿Αδιαίρετον τήν μίαν Χριστοῦ ὑπόστασιν δοξάζομεν, καί ἀσύγχυτον τήν 
τῶν φύσεων ἕνωσιν ὁμολογοῦμεν. 

Τέσσ. ἀν. η΄. Τρισυποστατον τήν μίαν τῆς θεότητος οὐσίαν προσκυνοῦμεν, καί 
ὁμοούσιον τήν ἁγίαν Τριάδα θεολογοῦμεν. 

Τέσσ. ἀν. θ΄. διά τῶν τριῶν ὑποστάσεων πατρότης, υἱότης, ἐκπόρευσις: καί κοινά 
τῶν αὐτῶν πάλιν ἐστίν, ἡ οὐσία, ἡ φύσις, ἡ θεότης, ἡ ἀγαθότης. 


EKATONTAZ Γ΄. (1448) 
Ἧς ἡ ἀκροστοιχίς ἥδε’ 

Ἀλλ᾽ ἦν κακά κυρίως, οὐ τά τήν συνείδησιν λυποῦντα, τήν δέ ψυχήν kadaipovta, 
ἀλλά τά τήν συνείδησιν λυποῦντα, τέρποντα δέ τήν σάρκα. 


α΄. Ἀγαθά διανοοῦ, καί περί παντός ἀνθρώπου καλά διαλογίζου. 

β΄. Λόγων καί ἔργων καί ἐννοιῶν ἀπολογίαν ἀπαιτούμεθα παρά Θεοῦ ἐν ἡμέρᾳ 
κρίσεως. 

γ΄. Ἡ ἕξις τῆς ἀρετῆς ἤ τῆς κακίας κινεῖ ἡμᾶς ἐπί τά καλά ἤ τά κακά ἐννοεῖν, ἤ 
λέγειν, ἤ διαπράττεσθαι. 

δ΄, Νοῦς ἀπό παθῶν κεκρατημένος, ἐννοεῖ τά μή πρέποντα’ φανεροῦσι δέ τήν 
ἔννοιαν οἱ λόγοι καί τά ἔργα. 

ε΄. Κακῆς ἐννοίας προηγεῖται πάθος, τοῦ δέ πάθους αἰτία καθέστηκεν ἡ αἴσθησις, τῆς 
δέ κακῆς αὐτῆς χρήσεως, δῆλον ὅτι ὁ νοῦς. 

στ΄. Ἀπόκλεισον τήν αἴσθησιν: καί πολέμησον τήν πρόληψιν, καί ὅπλοις τῶν 
ἐντολῶν ἄνελέ σου τά πάθη. 

ζ΄. Κακία χρονίσασα, ἀσκήσεως δεῖται χρονίας: συνήθεια γάρ παγιωθεῖσα ἀθρόως οὐ 
μετακινεῖται. 

η΄. Ἄσκησις ἐπιτεταμένη ἐγκρατείας καί ἀγάπης, dl ὑπομονῆς καί ἡσυχίας ἀνεῖλε τά 
ἐγκείμενα. 

θ΄. (1449) Κίνει τόν νοῦν εἰς προσευχήν συνεχῶς, καί διαφθείρεις τούς λογισμούς 
ἐφεστῶτας τῇ καρδίᾳ. 

τ. Ὑπομονῆς δεῖται καί μακροθυμίας ἄσκησις: χρονίᾳ γάρ φιλοπονίᾳ φιληδονία 
ἐξορίζεται. 

ια΄ Ῥαδίως γυμνάζῃ εἰς τούς τῆς ἀσκήσεως πόνους, ἐάν πάντα τῷ μέτρῳ καί κανόνι 
διαπράξῃ. 

18". Ἴσον τό μέτρον τῆς ἀσκήσεως φύλαττε, καί μή λύσῃς κανόνα ἐκτός τῆς 
ἀνάγκης. 

ty. Ὥσπερ λογισμούς καθαίρει ἀγάπη καί ἐγκράτεια, οὕτως πᾶν ὕψωμα 
ἐπαιρόμενον θεωρία καί προσευχή. 

ιδ΄, Συνείδησιν καθαράν πόνοι ποιοῦσιν ἀσκήσεως, οἷον νηστεία, ἀγρυπνία, 
ὑπομονή, μακροθυμία. 

e. Ὁ τῶν ἀκουσίων πειρασμῶν τάς ἐπαγωγάς ὑπομένων, ταπεινόφρων, καί 
δόκιμος, καί εὔελπις γίνεται. 

ιστ΄. Ὑπομονή ἐστιν φιλοπονία ψυχῆς: συνίσταται δέ αὕτη ἐξ ἑκουσίων πόνων καί 
ἀκουσίων πειρασμῶν. 

ιζ΄. Τίκτει ἀκακίαν ἡ τῶν δεινῶν καρτερία, καί ἀπόλυσιν κακίας εἰς τό τέλος ἡ μέχρι 
τέλους ὑπομονή. 

ιη΄. Αἴσθησιν ὀδυνᾷ πόνων ἐπαγωγή, καί ἡδονήν ἀναιρεῖ λύπης ἐπιφορά. 

ιθ΄. Τέσσαρά ἐστι γενικώτατα πάθη, οἷς σοφῶς κατ᾽ ἀλλήλων ὑπόνοια κέχρηται. 

κ΄. Ἡδονήν γάρ συστέλλει λύπης ἐπαγωγή, καί ἐπιθυμίαν μαραίνει φόβος 
κολάσεων. 

κα΄. Νοῦς φρόνιμος γυμνάζει ψυχήν αὐτοῦ, καί εἰς πᾶσαν ἄσκησιν ἐθίζει τό σῶμα 
αὐτοῦ. 

κβ΄. Σπεῦσον δεῖξαι μοναχόν, μή τόν ἔξω ἄνθρωπον, ἀλλά καί τόν ἔσω τῶν παθῶν 
ἀπαλλάττων. 

κγ΄. ᾿Αποταγή πρώτη ἡ τῶν πραγμάτων ἀπαλλαγή, δευτέρα δέ καί τρίτη ἡ τῶν 
παθῶν καί τῆς ἀγνοίας. 

κδ΄, Ῥαδίως τις βουληθείς τῶν πραγμάτων ἀπαλλάττεται, οὐκ ὀλίγῳ δέ καμάτῳ, 
τῶν πρός αὐτά παθημάτων. 

κε΄. Κρατῶν ἐπιθυμίας, καί θυμοῦ περιέσῃ: αὕτη γάρ αἰτία τῆς τοῦ θυμοῦ ταραχῆς. 

κστ΄. Ἄρα ἀπηλλάγημεν τῶν ἐμπαθῶν νοημάτων, καί τῆς καθαρᾶς καί ἀύλου 
ἀπολαύομεν προσευχῆς ἤ οὔπω; 

κζ΄. Μέγας νοῦς, ὁ τῶν παθῶν ἀπαλλαγείς, καί τῶν ὄντων χωρισθείς, καί ἐν τῷ Θεῷ 
διάγων. 

κη΄. Ἐν τοῖς τρισί τούτοις ὁ προκόπτων φιλοσοφεῖ, ἐν ταῖς ἐντολαῖς, ἐν τοῖς 
δόγμασι, καί ἐν τῇ πίστει τῆς Τριάδος. 

κθ΄. Νοῦς παθῶν γυμνωθείς ἐν τούτοις εὑρίσκεται, ἐν τοῖς ψιλοῖς νοήμασι, ἐν τῇ 
θεωρίᾳ τῶν ὄντων, ἐν τῷ ἀϊδίῳ φωτί. 

λ΄. (1452) Κάκιστα πάθη ἐν ταῖς ψυχαῖς ἡμῶν κέκρυπται: τότε δέ φαίνεται, ὅταν τά 
πράγματα ἐλέγχωνται. 

λα΄. Ἀνενόχλητος μένει ἔσθ᾽ ὅτι ὁ νοῦς, μερικῆς τυχών ἀπαθείας’ ἀδόκιμος δέ ἐστιν 
διά τήν τῶν πραγμάτων ἀπουσίαν. 

λβ΄. Κινοῦνται τά πάθη διά τῶν τριῶν τούτων, διά τε τῆς μνήμης καί τῆς κράσεως, 
καί τῆς αἰσθήσεως, ὡς πρείρηται. 

λγ΄. Ὁ νοῦς τήν τε αἴσθησιν ἀποκλείσας, καί τήν κρᾶσιν ὁμαλίσας, πρός μόνην τήν 
μνήμην ἔχει τόν πόλεμον. 

λδ΄, Ὑπό τῶν αἰσθήσεων τότε τά πάθη κινοῦνται, ὁπηνίκα ἐγκράτεια μή παρῇ, καί 
ἀγάπη πνευματική. 

λε΄. Νηστεία σύμμετρος, καί ἀγρυπνία, καί ψαλμῳδία πέφηκεν ὁμαλίζειν τήν κρᾶσιν 
τοῦ σώματος. 

λστ΄. Τά τρία ταῦτα τήν κρᾶσιν κατά τό χεῖρον δῆλον ὅτι ἀλλοιοῦσιν, ἡ τῆς διαίτης 
ἀταξία, ἡ τῶν ἀέρων μεταβολή, καί ἡ τῶν δαιμόνων ἐπαφή. 

λζ΄. Αἱ ἐμπαθεῖς μνῆμαι διά τούτων ψιλοῦνται, διά προσευχῆς, καί ἀναγνώσεως, καί 
ἐγκρατείας, καί ἀγάπης. 

λη΄. Τήν αἴσθησιν πρῶτον τῇ ἡσυχίᾳ ἀπόκλεισον, καί τότε τοῖς ὅπλοις τῶν ἀρετῶν 
πρός τάς μνήμας πολέμησον. 

λθ΄. Ἡ κατά διάνοιαν κακία, ἡ παράχρησίς ἐστι τῶν νοημάτων’ ἡ δέ κατ᾽ ἐνέργειαν 
ἁμαρτία ἡ παράχρησίς ἐστι τῶν πραγμάτων. 

μ΄. Νοημάτων καί πραγμάτων ἐστίν παράχρησις, τό μή εὐσεβῶς καί δικαίως τοῖς 
ἀμφοτέροις χρήσασθαι 

μα΄. Δεσμά ὑπάρχουσι, πάθη ψεκτά, κατέχοντα τόν νοῦν ἐν τοῖς αἰσθητοῖς 
πραγμάτων. 

μβ΄. Ἐκεῖνος τελείαν ἔχει ἀπάθειαν, ὁ μηδέ πρός τά πράγματα πάσχων, μηδέ πρός 
τάς μνήμας αὐτῶν. 

μγ΄. Ψυχή ἀγαθή εὐεργετεῖ τόν πλησίον, kai ἀγνωμονουμένη μακροθυμεῖ ἐπ᾽ αὐτῷ, 
καί πάσχουσα ὑπομένει τά παρ᾽ αὐτοῦ. 

μδ΄. Ὑπάρχοντά ἐστι κακά, λογισμοί πονηροί, οἷς ὁ μή ἀποτασσόμενος, οὐ μαθητεύει 
τῇ γνώσει. 

με΄. Χριστοῦ ὁ ἀκούων, ἑαυτόν φωταγωγεῖ, καί ὁ μιμούμενος αὐτόν, διορθοῦται. 

μστ΄. ‘H μνησικακία λέπρα ἐστί ψυχῆς: συμβαίνει dé αὐτή ἀπό ἀτιμιῶν, ἤ ζημίας, ἤ 
λογισμῶν ὑπονοίας. 

μζ΄. Κύριος νοῦν φθονερόν ἐκτυφλοῖ, ὅτι λυπεῖται ἀδίκως ἐπί τοῖς ἀγαθοῖς τοῦ 
πλησίον. 

μη΄. Καταλάλος δέ ψυχή τρίβωλον ἔχων γλῶσσαν: ἑαυτόν γάρ καί τόν ἀκούοντα, 
ἴσθ᾽ ὅτι δέ καί τόν καταλαλούμενον βλάπτει. 

μθ΄. (1453) ᾿Αμνησίκακός ἐστιν ὁ προσευχόμενος ὑπέρ λυπήσαντος: καί 
ἀπαλλάττεται μνησικακίας ὁ μή φειδόμενος δώρων. 

ν΄. Θάνατος ψυχῆς μῖσος πρός τόν πλησίον: τοῦτον ἔχει καί πράττει ἡ τοῦ 
καταλάλου γλῶσσα. 

να΄. ᾿Ακηδία ἐστίν ὀλιγωρία ψυχῆς: ὀλιγωρεῖ δέ ψυχή φιληδονοῦσα. 

νβ΄. Ἰησοῦν ὁ ἀγαπῶν γυμνάζεται ἐν πόνοις, καρτερίᾳ δέ πόνων ἐκδιώκει ἀκηδίαν. 

νγ΄ Ῥώννυται ψυχή διά πόνων ἀσκήσεως, καί ἐν τῷ πάντα μέτρῳ ποιεῖν ἀπελαύνει 
ἀκηδίαν. 

νδ΄, Ὁ κρατῶν γαστρός, μαραίνει ἐπιθυμίαν, καί λογισμοῖς πορνείας οὐ δουλεύει ò 
νοῦς αὐτοῦ. 

νε΄. Νοῦς ἐγκρατοῦς ναός ἁγίου Πνεύματος: ὁ δέ τοῦ γαστριμάργου, κατοικητήριον 
κοράκων. 

νστ΄. Τῆς τῶν βρωμάτων ποικιλίας ὁ κόρος ποιεῖ ἐπιθυμίαν, ἡ δέ ἔνδεια ἡδύνει καί 
αὐτόν ψιλόν τόν ἄρτον. 

νζ΄. Απαλλάττεται φθόνου ὁ συγχαίρων τῷ φθονουμένῳ κρυπτῶς τοῦ φθονοῦντος. 

νη. Τοῦ ἀμελῶς βιοῦντος μάκρυνον σεαυτόν, κἄν ὄνομα μέγα παρά πολλοῖς 
κέκτηται. 

νθ΄, Ἄνδρα φιλόπονον κτῆσαι φίλον, καί εὑρήσεις σκέπην τῶν σῶν σφαλμάτων. 

€. Δεσπόταις πολλοῖς ὁ ἀμελής πέπραται, καί ὡς ἄγουσιν αὐτόν, οὕτως διαγίνεται. 

ξα΄. Εὐνοεῖ σοι ὡς φίλος ἐν καιρῷ εἰρήνης, καί ἐν καιρῷ πειρασμοῦ ὡς ἐχθρός 
πολεμεῖ. 

ξβ΄. Τήν ψυχήν τίθησιν ὑπέρ σοῦ πρό τῆς κινήσεως τῶν παθῶν, καί ὅταν κινηθῶσιν, 
τήν ψυχήν σου λαμβάνει. 

ἔγ΄. Ἡ χερσωθεῖσα γῆ, ἀκανθῶν πεπλήρωται, καί ἀμελής ψυχή παθῶν ἀκαθάρτων. 

ξδ΄, Νοῦς φρόνιμος χαλινοῖ ψυχήν αὐτοῦ, καί ὑποπιάζει τό σῶμα, καί δουλαγωγεῖ 
τά πάθη. 

ξε΄, Σημεῖα τῶν ἔνδον τά προφανῆ κινήματα, ὡς καί τῶν ἀγνώστων δένδρων οἱ 
προφερόμενοι καρποί. 

E. Ὑποκριτήν ἐλέγχουσιν οἱ λόγοι καί τά ἔργα, καί τόν κεκρυμμένον 
ψευδοπροφήτην εἰς φανέρωσιν ἄγουσιν. 

E. Νοῦς ἠλογημένος οὐ παιδεύει ψυχήν αὐτοῦ, καί ἀγάπης καί τῆς ἐγκρατείας 
ἀπομακρύνει αὐτήν. 

ξη΄. Ἐννοιῶν φαύλων αἰτία ἕξις πονηρά, ἀπό κενοδοξίας καί ὑπερηφανείας καί 
ἀλαζονείας συνισταμένη. 

ξθ΄, Ἴδια τῶν προειρημένων ὑπόκρισις, καί δόλος πανουργία τε καί εἰρωνεία, καί τό 
πάμφαυλον ψεῦδος. 

ο΄. Δουλεύουσιν τοῖς προλεχθεῖσι φθόνος καί ἔρις, θυμός καί ὀργή, λύπη καί 
μνησικακία. 

οα΄. 1456) Ἥδε ὁδός τῶν ἐν ἀμελείᾳ βιούντων, Kai οὗτος ὁ θησαυρός τῶν ἐν ἐμοί 
κεκρυμμένων. 

οβ΄. Σώζουσι ψυχήν κακοπάθεια καί ταπείνωσις, καί ἐκ τῶν προειρημένων παθῶν 
ἀπαλλάττουσιν αυτήν. 

ογ΄. Ἴδιον ἐννοίας συνετῆς λόγος ὠφέλιμος, καί ψυχῆς ἀγαθῆς πρᾶξις σπουδαία. 

οδ΄, Νοῦς πεφωτισμένος λόγους προφέρει σοφούς, καί ψυχή καθαρά λογισμούς 
γεωργεῖ θείους. 

οε΄. Λογισμοί σπουδαίου σοφίαν μελετῶσι, καί οἱ λόγοι αὐτοῦ φωτίζουσι τούς 
ἀκούοντας. 

οστ΄. Ὑποκειμένων ἐν ψυχῇ ἀρετῶν, ἀγαθούς γεωργεῖ λογισμούς: κακιῶν δέ 
ὑποκειμένων, φαύλας τίκτει ἐννοίας. 

οζ΄. Πονηρῶν ἐννοιῶν ἐργαστήριον, ψυχή ἐμπαθής: καί ἐκ τοῦ ἑαυτῆς θησαυροῦ 
προφέρει τά πονηρά. 

on. Ὁ ἀγαθός θησαυρός, ἡ ἕξις ἐστί τῆς ἀρετῆς, καί ὁ ἀγαθός νοῦς ἐκ ταύτης 
προφέρει τά ἀγαθά. 

οθ΄. Ὑπό θείας ἀγάπης ἐνεγούμενος ὁ νοῦς, ἀγαθάς ἐννοίας περί Θεοῦ γεωργεῖ: ὑπό 
δέ τῆς φιλαυτίας ἐκ τοῦ ἐναντίου. 

π΄. Νοῦς ὑπό τῆς εἰς τόν πλησίον ἀγάπης κινούμενος, καλά περί αὐτοῦ ἀδιαλείπτως 
λογίζεται, καί πάλιν ἐκ τοῦ ἐναντίου τά πονηρά ὑποτίθεται. 

πα΄. Τῶν ἀγαθῶν ἐννοιῶν αἱ ἀρεταί αἰτίαι, τῶν δέ ἀρετῶν αἱ ἐντολαί’ τῆς δέ τούτων 
ἐργασίας, ἡ προαίρεσις. 

πβ΄. Αἱ ἀρεταί καί αἱ κακίαι γινόμεναι καί ἀπογινόμεναι, εὖ ἤ κακῶς τήν ψυχήν 
διατιθέασι, κινοῦσαι εἰς ἐννοίας κατ᾽ ἀλλήλων. 

πγ΄. Τῶν πονηρῶν ἐννοιῶν αἰτίαι αἱ κακίαι, τῶν δέ κακιῶν ἡ παρακοή, τῆς δέ 
παρακοῆς ἡ τῆς αἰσθήσεως ἀπάτη, τῆς δέ ἀπάτης ἡ τοῦ νοῦ περί τήν ἀσφάλειαν αὐτῆς 
ἀμέλεια. 

πδ΄. Ἐν μέν τοῖς προκόπτουσιν εὐμετάπτωτοι γίνονται αἱ διαθέσεις τῶν ἐναντίων. 
Ἐν δέ τοῖς τελείοις κατ᾽ ἄμφω ἕξεις δυσκίνητοι. 

πε΄ Ῥώμη ψυχῆς ἐστιν ἕξις ἀρετῆς δυσκίνητος, εἰς ἥν ὁ φθάσας ἔλεγεν’ Τίς ἡμᾶς 
χωρίσει ἀπό τῆς ἀγάπης τοῦ Χριστοῦ; καί τά ἐξῆς. 

πστ΄. Προηγεῖται μέν πάντων τῶν παθῶν ἡ φιλαυτία, ἕπεται δέ πάντων ἔσχατον ἡ 
ὑπερηφανία. 

πζ΄. Οἱ τρεῖς γενικώτατοι τῆς ἐπιθυμίας λογισμοί, ἐκ τοῦ πάθους τῆς φιλαυτίας τήν 
γέννησιν ἔχουσιν. 

πη΄. Νόει πάντως τούς τε τῆς γαστριμαργίας καί κενοδοξίας καί φιλαργυρίας 
λογισμούς, οἷς ἕπονται πάντες οἱ ἐμπαθεῖς λογισμοί, ἀλλ᾽ οὐ πάντες κοινῶς. 

πθ΄. Τῷ τῆς γαστριμαργίας λογισμῷ ἕπεται ὁ τῆς πορνείας, τῷ δέ τῆς κενοδοξίας ὁ 
τῆς ὑπερηφανίας: οἱ δέ λοιποί κοινῶς τοῖς τρισίν. 

Τέσσ. ἀν.΄. Ἀκολουθοῦσι κοινῶς τοῖς τρισίν, οἵ τε τῆς λύπης, καί τῆς ὀργῆς καί τῆς 
μνησικακίας καί φθόνου καί ἀκηδίας, καί οἱ λοιποί. 

Τέσσ. ἀν. α΄. (1457) Δέσποτα τῶν ἁπάντων Χριστέ, ἐκ πάντων τούτων ἡμᾶς 
ἐλευθέρωσον, τῶν τε ὀλεθρίων παθῶν, καί τῶν ἐξ αὐτῶν τικτομένων λογισμῶν. 

Τέσσ. ἀν. β΄. Ἕνεκά σου γεγόναμεν, ἵνα σοῦ κατατρυφήσωμεν ἐν παραδείσῳ 
τιθέντες, τῷ ὑπό σοῦ φυτευθέντι. 

Téoo. ἀν. γ΄. Τήν te νῦν ἀτιμίαν ἑαυτοῖς ἐπεσπασάμεθα τῆς μακαρίας τρυφῆς τήν 
ὀλεθρίαν προτιμήσαντες. 

Τέσσ. ἀν. δ΄. Ἧς ἀντιμισθίαν ἐν ἑαυτοῖς ἀπελάβομεν, ζωῆς ἀϊδίου θάνατον 
ἀνταλλαξάμενοι. 

Τέσσ. ἀν. ε΄. Νῦν οὖν, Δέσποτα, καθώς ἐπέβλεψας, καί εἰς τέλος ἐπίβλεψον: καθώς 
ἐνανθρώπησας, καί σῶσον πάντας ἡμᾶς. 

Τέσσ. ἀν. στ΄. Σῶσαι γάρ ἦλθες τούς ἀπολωλότας ἡμᾶς: μή χωρίσῃς ἡμᾶς τῆς τῶν 
σωζομένων μερίδος. 

Τέσσ. ἀν. ζ.. Ἀνάστησον ψυχάς, καί σῶσον τά σώματα, καθαίρων πάντας ἡμᾶς ἀπό 
παντός μολυσμοῦ. 

Τέσσ. ἀν. η΄ Ῥῆξον τά θεσμά τῶν κατεχόντων ἡμᾶς παθῶν, ὁ ῥήξας τάς φάλαγγας 
τῶν ἀκαθάρτων δαιμόνων. 

Τέσσ. ἀν. θ΄. Καί ἀπάλλαξον ἡμᾶς τῆς ἐξ αὐτῶν τυραννίδος, ἵνα σοί μόνῳ 
λατρεύσωμεν τῷ αἰωνίῳ φωτί. 

ρ΄. AvaotavTEG ἐκ νεκρῶν, καί σύν ἀγγέλοις χορεύοντες τήν μακαρίαν καί αἰωνίαν 
καί ἀκατάλυτον χορείαν. Ἀμήν. 


ΕΚΑΤΟΝΤΑΣ Δ΄. (1457) 
Ἧς ἡ ἀκροστιχίς ἥδε. 


Ὅμως οὖν καί ἐκ τῶν κυρίων κακῶν, καί τῶν μή κυρίως, νομιζομένων δέ, εὖξαι 
ἐκτενῶς πρός τόν Θεόν ἡμῶν, λυτρωθῆναι ἡμᾶς. 


α΄. Ὁ τῆς πρός τόν σάρκα φιλίας καί κολακείας τόν νοῦν ἀποχωρίσας: οὗτος τῷ 
ζωτικῷ πνεύματι τάς πράξεις τοῦ σώματος ἐθανάτωσεν 

β΄. Μή νόμιζε κεχωρίσθαι τῆς πρός τήν σάρκα σχέσεως, ἔτι ἐν τοῖς τῆς σαρκός 
οἰκείοις τόν νοῦν ἔχων ἀνασχολούμενον. 

γ΄. Ὥσπερ τῆς σαρκός ἰδία ἡ αἴσθησις, καί τά αἰσθητά, οὕτω καί τῆς ψυχῆς ἴδια ὁ 
νοῦς καί τά νοήματα. 

δ΄, Σύστειλον τήν ψυχήν ἐκ τῆς αἰσθήσεως καί τῶν αἰσθητῶν, καί εὑρίσκεται ὁ νοῦς 
ἐν τῷ Θεῷ καί ἐν τοῖς νοητοῖς. 

ε΄. (1460) Οἰκεῖον θεότητος αἱ νοεραί φύσεις, καί νῷ μόνῳ ληπταί’ ἡ δέ αἴσθησις καί 
τά αἰσθητά εἰς ὑπουργίαν τοῦ νοῦ ἐκτίσθη. 

στ΄. Ὑπουργείτω σοι ἡ αἴσθησις καί τά αἰσθητά, πρός θεωρίαν τήν πνευματικήν, καί 
μή σοι ἀντιστρόφως τῇ αἰσθήσει τά πρός ἐπιθυμίαν τῆς σαρκός. 

ζ΄. Νεκρῶσαι ἐκελεύσθης τάς πράξεις τοῦ σώματος, ἵνα τήν ψυχήν ἡδοναῖς 
νεκρωθεῖσαν τοῖς πόνοις ἐξαναστήσης. 

η΄. Κυριεύου ἀπό Θεοῦ, καί κυρίευε τῆς αἰσθήσεως, καί μή δός τήν ἐξουσίαν ὁ 
κρείττων τῷ χείρονι. 

θ΄. ᾿Αἴδιος Θεός, καί ἀπέραντος, καί ἀόριστος, καί ἀΐδια ἀγαθά, καί ἀπέραντα, καί 
ἀνεκλάλητα τοῖς αὑτῷ ὑπακούουσιν ἐπηγγείλατο. 

1. Ἴδιον τοῦ νοῦ τό ἐν τῷ Θεῷ διάγειν, καί περί αὐτοῦ διανοεῖσθαι, καί τῆς αὐτοῦ 
προνοίας, καί τῶν φοβερῶν αὐτοῦ κριμάτων. 


55:} 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ — ΨΗΦΙΑΚΗ ΠΑΤΡΟΛΟΓΙΑ. Κ΄ Epyaotfpio Διαχείρισης Πολιτισμικής Κληρονομιάς, www.aegean.gr/culturaltec/chmlab. 
Π1-ΞΞ - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με ἀναφορά στην πηγή προέλευσής του. 





ια΄. Ἔχεις τήν ἐξουσίαν τῆς ἐπ’ ἀμφότερα ῥοπῆς, γενοῦ τοῦ κρείττοντος, καί 
ὑποτάσσεις τό χεῖρον. 

18 Καλή ἡ αἴσθησις, καί καλά τά αἰσθητά, ὡς Θεοῦ ἔργα τοῦ ἀγαθοῦ, οὐ 
συγκρίνονται δέ ὅμως παντάπασι τῷ νῷ καί τοῖς νοητοῖς. 

ιγ΄. Τήν λογικήν καί νοεράν οὐσίαν δεκτικήν τοῦ πνεύματος καί τῆς ἑαυτοῦ 
γνώσεως ὁ Θεός ἐδημιούργησεν: τήν δέ αἴσθησιν καί τά αἰσθητά, εἰς χρῆσιν αὐτῆς 
παρήγαγεν. 

ιδ΄, Ὥσπερ ἄτοπον δούλῳ φαύλῳ δεσπότην ἀγαθόν ὑποτάξαι, οὕτως ἄτοπον νοῦν 
λογικόν σώματι δουλαγωγῆσαι φθαρτῷ. 

ιε΄. Νοῦς μή ἐπιστατῶν τῇ αἰσθήσει, δι᾽ αὐτῆς περιπίπτει κακοῖς: ὑφ᾽ ἡδονῆς γάρ τῶν 
αἰσθητῶν ἀπατηθεῖσα, τίκτει αὐτῷ φαυλότητα. 

ιστ΄. Κρατῶν τῆς αἰσθήσεως, ἀσφαλίζου καί τήν μνήμην- αἱ γάρ διά τῆς αἰσθήσεως 
προλήψεις διά τῆς μνήμης ἀνακινοῦσι τά πάθη. 

ιζ΄, Ὑποπίαζε τό σῶμα, καί προσεύχου συνεχῶς, καί τῶν ἐκ προλήψεως λογισμῶν 
τάχιστα ἀπαλλάττῃ. 

τη -Ῥήμασι θείοις ἀδιαλείπτως σχόλαζε: ἡ γάρ περί αὐτά φιλοπονία καταναλίσκει τά 
πάθη. 

ιθ΄. Ἴστησι τόν νοῦν τῆς περί τά πάθη πλάνης ἀνάγνωσις, καί ἀγρυπνία καί 
προσευχή καί ψαλμῳδία. 

κ΄. Ὥσπερ τό ἔαρ πρός τό βλαστάνειν ἀνακινεῖ τά φυτά, οὕτως καί ἡ ἀπάθεια τόν 
νοῦν, πρός τήν γνῶσιν τῶν ὄντων. 

κα΄. Συντήρησον ἐντολάς, καί εὑρήσεις εἰρήνην: καί τόν Θεόν ἀγάπησον, καί 
γνώσεως ἐπιτεύξῃ. 

κβ΄. Κόπῳ καί μόχθῳ, καί ἱδρῶτι προσώπου τόν ἄρτον τῆς γνώσεως κατεκρίθης 
ἐσθίειν. 

κγ΄. (1461) Ἀμέλεια τόν προπάτορα εἰς παράβασιν ἤγαγεν, καί ἀντί τῆς τρυφῆς 
παραδείσου κατέκρινε θανάτῳ. 

κδ΄, Κράτει καί σύ τῆς Εὔας, τόν ὄφιν φύλαξαι, ἵνα μή ἀπατηθεῖσα τοῦ ξύλου σοι 
μεταδῷ. 

κε΄. Ὥσπερ τό σῶμα κατά φύσιν ἡ ψυχή ζωοποιεῖ, οὕτω καί τήν ψυχήν ἡ ἀρετή καί ἡ 
γνῶσις. 

kot. Νεφέλη ἐστίν ἄνυδρος νοῦς οἰησίσοφος, ὑπό τῶν τῆς κενοδοξίας καί 
ὑπερηφανίας πνευμάτων παραφερόμενος. 

κζ΄. Κενοδοξίας κρατῶν ἀπό τῆς πορνείας πρόσεχε, μήποτε τάς τιμάς φεύγων ἀτιμίᾳ 
περιπέσης 

κη΄. Ἀποφυγών κενοδοξίαν, εἰς τόν Θεόν ἀπόβλεπε: εἰ δέ μήγε, οἰήσει ἤ πορνείᾳ 
περιπίπτεις. 

κθ΄, Ἴδιον τῆς κενοδοξίας ἡ ἐπιδεικτική ἐπιτήδευσις: τῆς δέ ὑπερηφανίας τό 
ἐξουθενεῖν καί θυμοῦσθαι. 

λ΄. Τήν γαστριμαργίαν φεύγων, τήν ἀνθρωπαρέσκειαν φύλαξαι, τήν ὠχρότητα τοῦ 
προσώπου σου ἐπιδείξασθαι προσφαντάζουσαν. 

λα΄. Ὡραία νηστεία, ἡ βραχυφαγίᾳ χαίρουσα, καί λιτοφαγίαν ἔχουσα, καί 
ἀνθρωπαρέσκειαν φεύγουσα. 

λβ΄. Νηστεύων ἕως ὀψέ, μή χορτάστῃς εἰς κόρον, ἵνα μή ἅ ἅπαξ καταλύεις, ταῦτα 
πάλιν οἰκοδομήσῃς. 

\y. Μή πίων οἶνον, μή χορτασθῇς ὕδατος: εἰ δέ μήγε, τήν αὐτήν ὕλην τῇ πορνείᾳ 
παρέχεις. 

λδ΄, ‘H ὑπερηφανία τῆς θείας ἀφίστασιαι ποιεῖ βοηθείας, ἐφ᾽ ἑαυτῷ πεποιθέναι, καί 
τῶν ἀνθρώπων κατεπαίρεσθαι. 

λε΄. Φάρμακα κατά τῆς ὑπερηφανίας δύο πρόκεινται πράγματα: ἅπερ ὁ μή 
καταδεχόμενος, τρίτον ἕξει σφόδρα δριμύτατον. 

λστ΄. Ὑπερηφανίαν ἀναιρεῖ προσευχή μετά δακρύων, καί τό μηδένα ἐξουθενεῖν, καί 
ἀκούσιοι ἐπιφοραί. 

λζ΄ 'Ῥάβδος ἐστίν νοητή, ἡ διά πειρασμῶν παίδευσις, ταπεινοφρονεῖν ἐκδιδάσκουσα 
τόν ἐν ἀφροσύνῃ ἐπαιρόμενον. 

λη΄. Ἴδιον ἔργον τοῦ νοῦ, τό μή ἀνέχεσθαι λογισμοῦ λάθρα καταλαλοῦντος κατά 
τοῦ πλησίον. 

λθ΄. Ὥσπερ ὁ κηπουρός, μή ἀπαίρων τάς βοτάνας, ἀποπνίγει τά λάχανα: οὕτως καί ὁ 
νοῦς μή καθαίρων τούς λογισμούς, ἀπόλλυσι τούς πόνους. 

μ΄. Συνετός ἀνήρ, ὁ συμβουλῆς ἀνεχόμενος, καί μάλιστα τοῦ πνευματικοῦ πατρός 
κατά Θεόν συμβουλεύοντος. 

μα΄. Νενεκρωμένος ὑπό παθῶν, συμβουλῆς οὐκ αἰσθάνεται, καί τῆς παιδεύσεως 
πνευματικῆς τό σύνολον οὐκ ἀνέχεται. 

μβ΄. Ὁ μή δεχόμενος συμβουλήν, οὐ κατορθοῖ τάς ὁδούς αὐτοῦ, ἀλλά κατά κρημνῶν 
ἀεί καί φαράγγων φέρεται. 

μγ΄. 1464) Μοναχός ἐστιν, νοῦς ὁ τῇ αἰσθήσει ἀποταξάμενος, καί λογισμόν ἡδονῆς 
μηδέ ἰδεῖν ἀνεχόμενος. 

μδ΄. Ἰατρός ἐστι νοῦς ὁ ἑαυτόν ἰσασάμενος, καί ἐξ ὧν ἰάθη τούς ἄλλους ἰώμενος. 

με΄. Ζήτησον τήν ἀρετήν, καί μή ζωμιωθῇς αὐτήν, ἵνα μή καί ζήσῃς αἰσχρῶς, καί 
ἀποθάνῃς ἐλεεινῶς. 

μστ΄. Ὁ Κύριος ἡμῶν Ἰησοῦς Χριστός πᾶσι τό φῶς ἐχαρίσατο, ἀλλ᾽ οἱ μή πειθόμενοι 
αὐτῷ, ἑαυτούς σκοτίζουσιν. 

μζ΄. Μή μικρόν εἶναι νόμιζε τήν τῆς ἀρετῆς ζημίαν’ διά ταύτην γάρ θάνατος εἰς τόν 
κόσμον εἰσῆλθεν. 

μη΄. Ἐντολῆς ὑπακοή, νεκρῶν ἐστιν ἀνάστασις. Τῇ γάρ ἀρετῇ κατά τήν φύσιν 
ἐπακολουθεῖ ἡ ζωή. 

μθ΄. Νεκρωθέντος τοῦ νοῦ τῇ τῆς ἐντολῆς παραβάσει, ἐπηκολούθει ἐξ ἀνάγκης καί ὁ 
τοῦ σώματος θάνατος. 

ν΄. Ὥσπερ ὁ Addu παραβάς, θανάτῳ ὑπέπεσεν, οὕτως ὁ Σωτήρ ὑπακούσας, τόν 
θάνατον ἐνέκρωσεν. 

να΄. Νέκρωσον τήν κακίαν, ἵνα νεκρός μή ἀναστῇς, καί ἐκ μικροῦ θανάτου εἰς μέγαν 
μεταβῇς. 

νβ΄. Διά τήν τοῦ ᾿δάμ παράβασιν ὁ Σωτήρ ἐνηνθρώπησεν, ἵνα τό κατά μικρόν λύσας 
τούς πάντας ἐξαναστήσῃ. 

νγ΄. Ἐκ ζωῆς εἰς ζωήν ἐκεῖνος μεταβαίνει, ὁ τά πάθη νεκρώσας, καί τῆς ἀγνοίας 
χωρισθείς. 

νδ΄, Ἐρεύνησον τάς Γραφάς, καί εὑρίσκεις τάς ἐντολάς, καί τά λεγόμενα ποίησον, 
καί τῶν παθῶν ἀπαλάττῃ. 

νε΄. Ὑπακοή ἐντολῆς, ψυχῆς ποιεῖ κάθαρσιν, ἡ δέ τῆς ψυχῆς κάθαρσις, φωτός ποιεῖ 
μέθεξιν. 

νστ΄. Ξύλον ζωῆς γνῶσίς ἐστι Θεοῦ, οὗ μετέχων ὁ καθαρός, ἀθάνατος διαμένει. 

νζ΄. ᾿Αρχή πρακτικῆς, πίστις Χριστοῦ, τέλος δέ αὐτῆς ἀγάπη Θεοῦ. 

νη΄. Ἰησοῦς ἐστιν ὁ Χριστός καί Κύριος ἡμῶν καί Θεός, ὁ τήν εἰς αὐτόν πίστιν πρός 
ζωήν ἡμῖν χαρισάμενος. 

νθ΄. Ἐκ ψυχῆς, kai σώματος, καί θεότητος ἡμῖν ἐπέφανεν, ἵνα καί ψυχήν καί σῶμα 
ὡς Θεός ἐκ θανάτου λυτρώσηται. 

E. Κτησώμεθα πίστιν, ἵνα ἔλθωμεν εἰς ἀγάπης, ἐξ ἧς τίκτεται ὁ τῆς γνώσεως 
φωτισμός. 

ξα΄. Τῷ τῆς γνώσεως κτήματι ταῦτα καθεξῆς ἐπακολουθεῖ, φόβος Θεοῦ, ἐγκράτεια 
ἡδονῶν, ὑπομονή πόνων, ἐλπίς εἰς Θεόν, ἀπάθεια, ἀγάπη. 

ξβ΄. Ἐξ ἀγάπης εἰλικρινοῦς τίκτεται γνῶσις φυσική. Ταύτην δέ διαδέχεται τό 
ἔσχατον ὀρεκτόν: τοῦτο δέ ἐστιν ἡ τῆς θεολογίας χάρις. 

ἔγ΄. Νοῦς κρατῶν τῶν παθῶν, ἐκ φόβου παντός κρατεῖ, πιστεύων τῷ Θεῷ, περί ὧν 
ἠπείλησε, καί περί ὧν ἐπηγγείλατο. 

ξδ΄, (1465) Ὧ ἐδόθη πίστις, ἀπαιτεῖται ἐγκράτει ἥτις χρονίζουσα τίκτει τήν 
ὑπομονήν, ἕξιν οὖσαν φιλόπονον. 

ξε΄, Σημεῖον ὑπομονῆς ἡ τῶν πόνων φιλία, εἰς οὕς θαῤῥῶν ὁ νοῦς ἐλπίζει τυχεῖν 
τῶν ἐπηγγελμένων, καί ἐκφεύγει τά ἠπειλημένα. 

ἔστ΄. Προσδοκία τῶν μελλόντων ἀγαθῶν, συνάπτει τόν νοῦν τοῖς προσδοκωμένοις: 
ἐν αὐτοῖς δέ χρονίζων ἐπιλανθάνεται τῶν παρόντων. 

ξζ΄ Pinter τά παρόντα ὁ τῶν ἐλπιζομένων γευσάμενος ὅλον γάρ τόν πόθον ἐν 
ἐκείνοις ἐκένωσεν. 

ξη΄. Ὁ Θεός ἐστιν ὁ τά μέλλοντα ἐπαγγειλάμενος ἀγαθά: ᾧ ὁ πιστεύων ὡς παρόντα 
ποθεῖ τά μέλλοντα. 

ξθ΄, Σημεῖον τοῦ ἐν τοῖς ἐλπιζομένοις ἀγαθοῖς διατρίβειν τόν νοῦν, τό λήθην μέν 
ποιεῖσθαι παντελῆ τῶν ἐνταῦθα, πλατύνεσθαι δέ αὐτόν ἐν τῇ γνώσει τῶν μελλόντων. 

ο΄. Καλή ἡ ἀλήθεια, ἥν ὁ Θεός διδάσκει τῆς ἀληθείας, ἀπεντεῦθεν πληροφορῶν τήν 
θεοφιλῆ ψυχήν. 

οα΄. Ὑπεραιώνια εἶναι καί πρό παντός αἰῶνος, καί ὑπέρ νοῦν καί λόγον, τά 
ἀποκείμενα ἀγαθά τοῖς κληρονόμοις τῆς ἐπαγγελίας. 

οβ΄ Ῥυθμίσωμεν ἑαυτούς τοῖς κανόσι τῆς εὐσεβείας, ἵνα μή εἰς πάθη παρατραπέντες 
ἐκπέσωμεν τῆς ἐλπίδος. 

ογ΄. Ἰησοῦς ἐστιν ὁ Χριστός ὁ εἷς τῆς ἁγίας Τριάδος, οὗ καί συγκληρονόμος μέλλεις 
ἔσεσθαι. 

οδ΄, Ὁ τήν γνῶσιν τῶν ὄντων παρά Θεοῦ διδαχθείς οὐ δυσπιστεῖ τῇ γραφῇ περί τῶν 
προειρημένων. 

οε΄. Νοῦν παθῶν γυμνωθέντα εὑρίσκον τό Πνεῦμα τό ἅγιον, μυσταγωγεῖ αὐτόν 
ἀναλόγως περί πάντων τῶν ἐλπιζομένων. 

οστ΄. Τῇ ἀναλογίᾳ τῆς τοῦ νοῦ καθάρσεως καί τήν τῶν θείων γνῶσιν ἡ ψυχή 
χορηγεῖται. 

οζ΄, Ὁ τό σῶμα κανονίσας, καί ἐν τῇ γνώσει διατρίβων, ὑπ᾽ αὐτῆς τῆς γνώσεως 
ἐπιπλεῖον καθαίρεται. 

οη΄. Νοῦς ἀρχόμενος τά θεῖα φιλοσοφεῖν, ἀπό πίστεως ἄρχεται, καί δι᾿ αὐτῶν ἐν 
μέσῳ ὁδεύων, εἰς τήν πίστιν πάλιν καταλήγει τήν ἀνωτάτην. 

οθ.΄. Θεωρεῖται τῇ μέν ἀρχῇ τῆς φιλοσοφίας φόβος ἑπόμενος: τῷ δέ τέλει ἀγάπη 
προηγουμένη. 

π΄. Ἐκ πίστεως τῆς προσεχοῦς ὁ νοῦς ἀρχόμενος φιλοσοφίαν εἰς τήν παντός 
ἐπέκεινα νοῦ καταλήγει θεολογίαν, ἥν ἄληστον πίστιν καί πράγματος ἀφανοῦς θεωρίαν 
ὁρίζουσι. 

πα΄. Οἱ περί Θεοῦ λόγοι οὐκ ἐκ τῶν κατ᾽ αὐτόν, ἀλλ᾽ ἐκ τῶν περί αὐτόν τοῖς ἁγίοις 
καί μακαρίοις ἡμῶν Πατράσι θεωροῦνται. 

πβ΄. Νοοῦνται δέ οἱ περί αὐτόν, δῆλον ὅτι τόν Θερόν, πάντες λόγοι, οἱ μέν κατά 
θέσιν, οἱ δέ κατά ἀφαίρεσιν, οἷον. 

πγ΄. 1468) Ἡ οὐσία, ἡ θεότης, ἡ ἀγαθότης, καί ὅσα ἄλλα καταφατικῶς λέγεται καί 
κατά θέσιν: τό δέ ἄναρχον πάλιν, καί ἄπειρον, καί ἀόριστον καί ὅσα ἀποφατικῶς, κατά 
τήν ἀφαίρεσιν. 

πδ΄. Μιᾶς οὔσης τῆς ὑπέρ νοῦν καί λόγον καί κρυφίας θεότητος τῆς ἁγίας Τριάδος, 
τά περί αὐτήν θεωρούμενα τά προειρημένα εἶναί φασιν, καί τά ὅμοια. 

πε΄. Ὥσπερ δέ μίαν θεότητα τῆς ἁγίας Τριάδος λέγουσιν: οὕτως καί τρεῖς τάς 
ὑποστάσεις τῆς μιᾶς θεότητος δοξάζουσιν. 

πστ΄. Νοοῦσι δέ τά κατά ἀφαίρεσιν καί θέσιν προειρημένα, κοινά ἐπί τῆς ἁγίας καί 
ὁμοουσίου Τριάδος χωρίς τῶν ἰδιωμάτων: ἐπειδή καί αὐτῶν τά πλεῖστα μέν κατά θέσιν, 
τινά δέ κατά ἀφαίρεσιν λέγουσιν. 

πζ΄. Λέγουσιν δέ πάλιν τά ἰδιώματα τῶν θείων ὑποστάσεων ταῦτα, οἷον τήν 
πατρότητα, τήν υἱότητα, τήν ἐκπόρευσιν, καί ὅσα ἄλλα ἰδικῶς λέγεται. 

πη΄. Ὑπόστασιν δέ ὁρίζουσιν, οὐσίαν μετά ἰδιωμάτων, dl ὅ ἑκάστη ἡ ὑπόστασις ἔχει 
ἕν τό κοινόν τῆς οὐσίας, καί τό ἴδιον τῆς ὑποστάσεως. 

πθ΄. Τά δέ κοινῶν πάλιν ἐπί τῆς ἁγίας Τριάδος κατά ἀφαίρεσιν προειρημένα, τῶν 
κατά θέσιν λεχθέντων κυριώτερα κρίνουσιν, οὐχ οὕτως μέντοι καί ἐπί τῶν ἰδιωμάτων: 
ἐπειδή καί αὐτῶν τά μέν κατά θέσιν, τά δέ κατά ἀφαίρεσιν, ὡς προείρηται, λέγουσιν, ὡς 
τό γεννητόν, καί τά ὅμοια. Ἡ γάρ ἀγεννησία τῆς γεννήσεως, κατά μόνην διαφέρει τήν 
σημασίαν. Ἡ μέν γάρ τό μή γεγεννῆσθαι τόν Πατέρα, ἡ δέ τό γεγεννῆσθαι τόν Υἱόν 
σημαίνει. 

Τέσσ. ἀν «Ῥήμασι δ᾽ αὖ καί ὀνόμασι κέχρηνται πρός τήν τῶν περί τήν οὐσίαν, ὡς 
εἴρηται, τῆς ἁγίας Τριάδος θεωρουμένων λόγων σαφήνειαν: οὐ μέντοι γε τῶν κατά τήν 
οὐσίαν: ἄγνωστοι γάρ οὗτοι νῷ πάντη, καί ἀῤῥήτῳ λόγῳ πάντη, καί μόνῃ τῇ Τριάδι 
εἰσίν γινωσκόμενοι. 

Τέσσ. ἀν. α΄. Ὥσπερ δέ τρισυπόστατον τήν μίαν οὐσίαν τῆς θεότητος λέγουσιν, 
οὕτως καί ὁμοούσιον τήν ἁγίαν Τριάδα ὁμολογοῦσιν. 

Τέσσ. ἀν. β΄. Θεωρεῖται δέ αὐτοῖς πάλιν ὁ Πατήρ καί ἄναρχος καί ἀρχή: καί ἄναρχος 
μέν ὡς ἀγέννητος, ἀρχή δέ ὡς γεννήτωρ καί προβολεύς τῶν ἐξ αὐτοῦ κατ᾽ οὐσίαν ἐξ 
ἀϊδίου ὑπαρχόντων ἐν ἑαυτῷ, Υἱοῦ τε λέγω καί Πνεύματος ἁγίου. 

Τέσσ. ἀν. γ΄. Ἧ μονάς μέχρι Τριάδος παρ᾽ αὐτοῖς κινουμένη μένει μονάς, καί ἡ Τριάς 
μέχρι μονάδος συναγομένη, μένει Τριάς ὅ καί παράδοξον. 

Τέσσ. ἀν. δ΄. Νοσοῦσι δέ πάλιν τόν Υἱόν, καί τό Πνεῦμα, οὐκ ἄναρχα μέν, ἀΐδια δέ: 
καί οὐκ ἄναρχα μέν ὡς πρός ἀρχήν καί πηγήν ἀναφερόμενα τόν Πατέρα, ἀΐδια δέ, ὡς ἐξ 
ἀϊδίου, τοῦ μέν γεννητῶς, τοῦ δέ ἐκπορευτῶς Πατρί συνυπάρχοντος. 

Τέσσ. ἀν. ε΄. (1469) ᾿Αδιαίρετον δέ τήν μίαν θεότητα τῆς Τριάδος φυλάττουσι, καί 
ἀσυγχύτους τάς τρεῖς ὑποστάσεις τῆς μιᾶς θεότητος διατηροῦσι. 

Téoo. ἀν.στ΄. Ἰδιότητας δέ τοῦ μέν Πατρός, τό ἄναρχον καί ἀγέννητον Aéyovotr τοῦ 
δέ Yiod τό ἐν ἀρχῇ, καί τό γεννητόν. Τοῦ δέ Υἱοῦ καί τοῦ ἁγίου Πνεύματος οὐ χρονικήν 
λέγουσι τήν ἀρχήν. Πῶς γάρ; ἀλλά τήν αὐτήν δηλοῦσιν, ἐξ ἧς, ὡς ἐξ ἡλίου τό φῶς, 
οὕτως ἐξ ἀϊδίου τήν ὕπαρξιν ἔχουσιν. Ἐξ αὐτῆς γάρ κατ᾽ οὐσίαν, εἰ καί μή μετ᾽ αὐτήν. 

Τέσσ. ἀν. ζ. Ἡ ἰδιότης πάλιν τῶν ὑποστάσεων, ἀκίνητος καί ἀμετάπτωτος παρ᾽ 
αὐτοῖς φυλάττεται: καί ἡ κοινότης δέ τῆς οὐσίας, ἤγουν θεότης ἀδιαίρετος. 

Τέσσ. ἀν. n. Μονάδα ἐν Τριάδι, καί Τριάδα ἐν μονάδι ὁμολογοῦμεν, ὡς 
διαιρουμένην ἀδιαιρέτως, καί συναπτομένη διῃρημένως. 

Τέσσ. ἀν. θ΄. Ἀρχήν δέ μίαν τῶν ὅλων τόν Πατέρα οἴδασιν, τοῦ μέν Υἱοῦ καί τοῦ 
Πνεύματος, ὡς γεννήτορα, καί ὡς πηγήν ἀΐδιον καί συνάπειρον καί ἀόριστον, καί 
ὁμοούσιον, καί ἀχώριστον. Τῶν δέ κτισμάτων, ὡς δημιουργόν καί προνοητήν, καί 
κριτήν δι᾽ Υἱοῦ, δηλαδή ἐν ἁγίῳ Πνεύματι. Ἐξ αὐτοῦ γάρ, φησί, καί δι᾽ αὐτοῦ, καί εἰς 
αὐτόν τά πάντα. Αὐτῷ ἡ δόξα εἰς τούς αἰῶνας. 

ρ΄. Συναΐδια πάλιν λέγουσι τῷ Πατρί τόν Υἱόν, καί τό Πνεῦμα τό ἅγιον, οὐ 
συνάναρχα δέ’ καί συναΐδια μέν, ὡς ἐξ ἀπείρου τῷ Πατρί συνυπάρχοντα’ οὐ συνάναρχα 
δέ, ὡς οὐκ ἀναίτια. Ἐξ αὐτοῦ γάρ, εἰ καί μή μετ᾽ αὐτόν, ὡς γάρ ἡλίου τό φῶς, καθώς 
προείρηται. Λέγουσι δέ πάλιν καί ἄναρχα, ὅταν τις τήν ἀπό χρόνου λαμβάνῃ di ἀρχήν, ἵνα 
μή ὑπό χρόνου νοηθῇ τά ἐξ ὧν ὁ χρόνος. Οὐκ ἄναρχα οὖν τῷ αἰτίῳ, τῷ δέ χρόνῳ 
ἄναρχα, ὡς πρό παντός καί χρόνου, καί αἰῶνος, καί ὑπέρ αἰῶνα καί χρόνον. Δι’ ὧν ἅπας 
καί αἰών, καί χρόνος, καί τά ἐν αἰῶνι, καί τά ἐν χρόνῳ, καί ὡς τῷ Πατρί, ὡς προείρηται, 
συναΐδια. Μεθ᾿ ὧν αὐτῷ ἡ δόξα, καί τό κράτος εἰς τούς αἰῶνας τῶν αἰώνων. Ἀμήν. 


INERREG ΠΗ Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ — ΨΗΦΙΑΚΗ ΠΑΤΡΟΛΟΓΙΑ. Κ΄ Εργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
813 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





EJUSDEM THALASSII 


LIBELUS AD THEODOSIUM IMPERATOREM 


Τοῖς εὐσεβεστάτοις, καί τιμηθεῖσι, καί τιμωμένοις παρά Θεῷ καί ἀνθρώποις, 
Χριστιανοῖς βασιλεῦσι, Φλαυΐοις Θεοδοσίῳ καί Οὐαλεντινιανῷ, δέησις, εἴτουν 
παράκλησις παρά Βασιλείου διακόνου καί ἀρχιμανδρίτου, καί Θαλασσίου ἀναγνώστου 
καί μονάζοντος, καί λοιπῶν Χριστιανῶν μοναχῶν. 


Α΄. Ἡ φιλανθρωπία τοῦ Θεοῦ, ἡ ἀναριθμήτων παρά ἀνθρώποις καλῶν μετουσίαν 
δωρησαμένη τε καί δωρουμένη τῷ γένει τῶν ἀνθρώπων, ἐν πᾶσι, καί ἐπί πᾶσίν ἐστιν. Ἐν 
τούτοις δέ τοῖς ἀπό τοῦ Θεοῦ δώροις ἔνεστιν ἡ ἀληθινή γνῶσις, καί τό μῖσος τῆς 
ψευδωνύμου γνώσεως: ὥστε εἰδέναι ἡμᾶς τήν ἄνωθεν καί ἐξ ἀρχῆς ὑπό τῶν 
ἀποστόλων, καί μαρτύρων, καί ὁμολογητῶν, καί ἐπισκόπων ἁγίων, συνεργούντων καί 
τῶν εὐσεβεστάτων βασιλέων, παραδοθεῖσαν τῇ καθολικῇ Ἐκκλησίᾳ πίστιν’ πρῶτον ὑπό 
Πέτρου τοῦ ἀποστόλου, τοῦ πρωτοστάτου, εἰπόντος, κατά ἀποκάλυψιν καί γνῶσιν καί 
ὁμολογίαν καί παράδοσιν τοῖς μετά ταῦτα, ὅτι Σύ εἶ ὁ Χριστός, ὁ υἱός τοῦ Θεοῦ τοῦ 
ζῶντος Ἰακώβου ἀποστόλου καί ἀρχιεπισκόπου, Ἰωάννου ἀποστόλου καί 
εὐαγγελιστοῦ, καί λοιπῶν εὐαγγελιστῶν, μαρτύρων, ὁμολογητῶν, ἐπισκόπων, καί 
πάντων τῶν πιστευσάντων καί πιστευόντων τῇ ὁμοουσίῳ Τριάδι: Εἰρηναίου, Γρηγορίου 
τοῦ μεγάλου ἐπισκόπου Νεοκαισαρείας: τῆς ἁγίας συνόδου τῶν ρπ΄ ἐπισκόπων, ἐν 
᾿ἈΑντιοχείᾳ συναθροισθείσης κατά Παύλου τοῦ Σαμοτέως, ἥτις καθεῖλεν αὐτόν διά τήν 
ἀσέβειαν αὐτοῦ, διά τό μή ὁμολογεῖν τόν Χριστόν φύσει Θεόν, καί Υἱόν Θεοῦ Πατρός: 
τῆς ἐν Νικαίᾳ μεγάλης καί ἁγίας συνόδου τῶν τιη΄ ἐπισκόπων, τῆς βεβαιωσάσης τόν 
ὅρον τῶν ἐν Ἀντιοχείᾳ: Βασιλείου καί Γρηγορίου ἀδελφῶν ἐπισκόπων, ᾿Αθανασίου 
ἐπισκόπου ᾿Αλεξανδρείας, Ἐφραίμ τοῦ Σύρου, Γρηγορίου ἐπισκόπου, Ἄμμωνος 
ἐπισκόπου, Οὐϊταλίου ἐπισκόπου, ᾿Αμφιλοχίου, Παύλου, Ἀντιόχου, Ἐυσταθίου, 
Μεθοδίου, Ὀπτίμου, Λεπορίου, Ἀμβοσίου Μεδιολάνων: ὅλης τῆς ἐν τῇ ᾿Αφρικῇ συνόδου: 
Ἰωάννου, Σευηριανοῦ, ᾿Αττικοῦ ἐπισκόπου, Κυρίλλου, τοῦ ἐπισκόπου Ἀλεξανδρείας, τοῦ 
νῦν ζῶντος, καί τῷ νόμῳ τῆς ἡμετέρας εὐσεβείας ἐξακολοθοῦντος. Οὐδείς μέν οὖν 
ἀνθρώπων δύναται πάντας τούς πιστούς ἐξαριθμήσασθαι, τούς πιστεύσαντας καί 
πιστεύοντας εἰς Χριστόν τόν Υἱόν τοῦ Θεοῦ, ὅτι ὄντως ἀληθινός Θεός ἐστιν. Οὐ γάρ, 
ἐπειδή δι᾽ ἡμᾶς ἐγένετο ἄνθρωπος, μείνας ὅ ἦν Θεός, ὡς καί ἡ ὑμετέρα εὐσέβεια 
διέμαθεν, ἥδη καί τό, ἦν, ἀρνησόμεθα. Ἀλλά ἡμεῖς πιστεύομεν, καί ὁμολογοῦμεν καί 
κηρύττομεν, ὅτι ὁ πρό τῶν αἰώνων Θεός Λόγος, ὁ μονογενής γὶός τοῦ Θεοῦ ὑπάρχων, 
διά τήν πολλήν αὐτοῦ φιλανθρωπίαν τήν πρός ἡμᾶς οὖσαν, γέγονεν ἄνθρωπος τέλειος, 
ὡς εἷς ἐξ ἡ ἡμῶν κατά πάντα χωρίς ἁμαρτίας, μείνας ὅ ἦν, Θεός, διά τήν τοῦ γένους ἡμῶν 
σωτηρίαν γεννηθείς ἐ ἐκ τῆς ἁγίας Παρθένου Μαρίς, ὡς αὐτός οἶδε. 

Β΄. Τούτου ἕνεκα τοῦ ἀληθοῦς δόγματος, τοῦ ἐν τῇ ἁγιωτάτῃ Ἐκκλησίᾳ ἀκριβῶς 
κηρυττομένου, καί τοῦ αἱρετικοῦ Παύλου δικαίως ἐξωσθέντος, ἐγένοντο σχίσματα 
λαῶν, ἀκαταστασίαι ἱερέων, ταραχή ποιμένων. Ὅθεν καί νῦν κατά πρόσωπον τοῦ 
ἐγχειρισθέντος τόν τῆς ἐπισκοπῆς θρόνον Neotopiov: εἰ δεῖ εἰπεῖν ἐπίσκοπον. ἐν τῷ 

συνεδρίῳ, πολλάκις τινές τῶν εὐλαβεστάτων πρεσβυτέρων ἤλεγξαν αὐτόν καί διά τήν 
ἀπείθειαν αὐτοῦ, τό μή λέγειν Θεοτόκον τήν ἁγίαν Παρθένον, καί Θεόν ὄντα φύσει 
ἀληθινόν τόν Χριστόν, τῆς αὐτοῦ κοινωνίας ἑαυτούς ἐξέβαλον, καί κατέχουσιν ἕως 
ἄρτι. τινές δέ λάθρα ὁμοίως τῆς αὐτοῦ κοινωνίας στέλλονται. Ἄλλοι δέ τῶν 
εὐλαβεστάτων πρεσβυτέρων, διά τό λέγειν ἐν τῇ ἁγίᾳ ταύτῃ Ἐκκλησίᾳ, Εἰρήνῃ τῇ 
παραθαλασσίᾳ, κατά τοῦ ἀνανεωθέντος κακῶς δόγματος, τοῦ λέγειν ἐκωλύθησαν. Ὅθεν 
ἐπεβόα ὁ λαός, ζητῶν τῆς ὀρθοδοξίας συνήθη διδασκαλίαν, λέγων: Βασιλέα ἔχομεν, 
ἐπίσκοπον οὐκ ἔχομεν. Καί τέως μέν ἀνεκδίκητον ἔμεινε τό τοῦ λαοῦ πειρατήριον, τοῦ 
συλληφθέντος ἐκ μέρους παρά τῶν ὑπερετῶν, καί ἐν τῷ δικανικῷ τυπτηθέντος 
διαφόρως ἐν πόλει βασιλευούσῃ: ἅ οὔτε ἐν τοῖς ἔθνεσι τοῖς βαρβαρικοῖς ἐγένετο.Τινές 
κατά πρόσωπον ἐν τῇ ἁγιωτάτῃ ἐκκλησίᾳ ἐπί λαοῦ ἤλεγξαν, καί θλῖψιν οὐ μικράν 
ὑπέμειναν. Τῶν δέ ἀφελεστέρων τις μοναζόντων ἠναγκάσθη κατά ζῆλον, ἀνά μέσον 
τῆς ἐκκλησίας, τόν κήρυκα τῆς ἀνομίας ἐπισχεῖν τοῦ μή εἰσελθεῖν, συνάξεως οὔσης, 
αἱρετικοῦ αὐτοῦ ὄντος. Τοῦτον δέ τυπτήσας, τοῖς μεγαλοπρεπεστάτοις ἐπάρχοις 
παρέδωκεν: ἔτι δέ τυπτηθέντα, καί πομπευθέντα δημοσία τοῦ κήρυκος βοῶντος 
ἔμπροσθεν αὐτοῦ, τῇ ἐξορίᾳ παρέπεμψεν. Οὐ μόνον δέ τοῦτο, ἀλλά καί ἐν αὐτῇ τῇ 
ἁγιωτάτῃ ἐκκλησίᾳ, μετά τήν ἀθέμιτον αὐτοῦ ὁμιλίαν, οἱ τῆς φατρίας αὐτοῦ τοῦ 
κατέχοντος, φόνον ἔμελλον ποιεῖν, εἰ μή ἡ τοῦ Θεοῦ βοήθεια κατέλαβε. 

Γ΄. Τά περί ἡμῶν δύσπιστά ἐστι τάχα πολλοῖς τοῖς ἀκούουσι. Κατά γάρ κέλευσιν 
αὐτοῦ καί προτροπήν ἀνήλθομεν ἐν τῷ ἐπισκοπείῳ πληροφορηθῆναι, εἰ καθώς 
ἐνοήσαμεν, ἅ περί αὐτοῦ ἠκούσαμεν, ἔστιν, ἤ οὔ. Καί εἰς ὑπέρθεσιν δεύτερον καί τρίτον 
ἡμᾶς ἔβαλε. Καί τότε μόλις ἐκέλευσεν ἡμῖν εἰπεῖν, τί ἐστιν ὅ βουλόμεθα.Ὡς δέ ἤκουσε 
παρ᾽ ἡμῶν, ὅτι ταῦτα τά παρ᾽ αὐτοῦ λεχθέντα, τό, Οὐκ ἔτεκε, φησί, Μαρία, εἰ μή 
ἄνθρωπον ὁμοούσιον ἑαυτῆς καί τό γεγεννημένον ἐκ τῆς σαρκός, σάρξ ἐστιν, οὐκ ἔστιν 
ὀρθοδόξων: παραχρῆμα ἐκέλευσε συλληφθῆναι ἡμᾶς κἀκεῖθεν τυπτόμενοι παρά τοῦ 
ὄχλου τῶν δικανῶν, ἀπηγόμεθα ἐν τῷ δικανικῷ’ κακεῖ γυμνούς ἡμᾶς δεσμίους, ὡς καί 
ὑπευθύνους τῇ τιμωρίᾳ ἐστύλισαν, ἐκρεβάτισαν, καί ἐπτέρνισαν. Ὅπερ οὐ πάσχουσιν ἐν 
τοῖς ἔξω δικαστηρίοις, οὐ λέγομεν ὅτι κληρικοί καί ἀρχιμανδρῖται, ἤ μονάζοντες, ἀλλ᾽ 
οὔτε οἱ τυχόντες κοσμικοί, ὅ ἡμεῖς ἐν τῇ ἐκκλησίᾳ παρά τοῦ παρανόμου παρανόμως 
πεπόνθαμεν. Θλιβόμενοι ἐν τῷ δικανικῷ, λιμώττοντες, ἐν οἰκετίᾳ φυλαττόμενοι ἐπί 
χρόνον πολύν διετελέσαμεν. Καί οὐκ ἠρκέσθη τούτοις ἡ αὐτοῦ μανία: ἀλλά καί μετά 
ταῦτα τῷ μεγαλοπρεπεστάτῳ ἐπάρχῳ τῆσδε τῆς μεγαλωνύμου πόλεως κατ᾽ ἀπάτην τινά 
παρεδόθημεν, καί σιδηρωθέντες ἀπήχθημεν ἐν τῇ φυλακῇ, καί μετά ταῦτα ἀνήχθημεν 
ἐν τῷ πραιτωρίῳ τῷ αὐτῷ τρόπῳ μετά τῶν δεσμῶν. Καί ἐπειδή οὐδείς ἦν ὁ κατηγορῶν, 
ἐν τῷ δικανικῷ πάλιν διά τῆς τάξεως TixOnuev καί οὕτω πάλιν ἐκόλασεν ἡμᾶς κατά 
πρόσωπον τυπτήσας. Καί διαλεχθείς, καί συνθέμενος κατ᾽ ἀπάτην, ὡς τά μετά ταῦτα 
ἔδειξε, περί τοῦ φύσει Υἱοῦ τοῦ Θεοῦ, ὅτι ἐτέχθη ἀπό τῆς ἁγίας Μαρίας τῆς Θεοτόκου 
λέγων: ἐπεί ἔνι ἄλλος υἱός: οὕτως ἀπέλυσεν ἡμᾶς. 

Δ΄. Παρακαλοῦμεν οὖν τήν ἀθάνατον ὑμῶν καί εὐσεβεστάτην πίστιν, ὥστε μή 
παριδεῖν ἐκ τοῦ λοιποῦ τήν ὀρθόδοξον Ἐκκλησίαν μοιχευομένην παρά αἱρετικῶν ἐν 
τοῖς καιροῖς ὑμῶν τῶν ὀρθοδόξων καί εὐσεβεστάτων βασιλέων: οὐχ ὡς διά τοῦτο τάς 
ἡμετέρας ὕβρεις βουλόμενοι ἐκδικεῖν- ὁ Θεός οἶδεν: ἀλλ᾽ ὡς θέλοντες τό στερέωμα τῆς 
εἰς Χριστόν πίστεως ἀσάλευτον μένειν: καί κελεύσει τό ὑμέτερον κράτος, τήν ἁγίαν καί 
οἰκουμενικήν σύνοδον παραγενέσθαι ἐνταῦθα ἤδη, ἵνα τῆς συνόδου παραγενομένης, 
τήν ἁγιωτάτην Ἐκκλησίαν ὁ Θεός ἑνώσῃ, καί τόν λαόν συνάξῃ, καί τούς ἱερέας 

ἀπολαβεῖν ἐν τῷ τῆς ἀληθινής πίστεως κηρύγματι ποιήσῃ, πρό τοῦ εἰς πλάτος τήν 
ἄδικον διδασκαλίαν ἐλθεῖν. Κἀκεῖνο δή παρακαλοῦμεν, ἀξιοῦντες, ἐπειδή πειρᾶται 
πτοεῖν, ἀπειλῶν, ἐλαύνων, ἐξωθῶν, κακουργῶν, ῥαδιουργῶν, καί κακῶν, καί ἵνα τήν 
αὐτοῦ μανίαν καί ἀσέβειαν κρατύνῃ, πάντα ποιῶν ἀφειδῶς, οὐ Θεόν φοβούμενος, οὐκ 
ἀνθρώπους αἰσχυνόμενος, οὐκ ἐπισκόπους εὐλαβούμενος, οὔτε ἱερέα τινά, οὐ κλῆρόν 
τινα, οὐχ ἁγίους μοναχούς, οὐκ εὐλάβειαν λαϊκῶν, οὐ τόν κατά τῶν ἀδικούντων 
ἐπηρτημένον φόβον, οὐ τόν νόμον τῶν ἐκτελούντων διακονίαν τινά Θεῷ εἰς ὀργήν 
κατά τῶν ἀξίων, ἀλλ᾽ ἐνδυσάμενος τήν ὑπεροψίαν κατά πάντων, θαῤῥῶν τοῖς χρήμασι, 
καί τινων διεφθαρμένων τῇ ἰσχύϊ, ἤ ἵνα ἀφόβως εἴπωμεν, καί τῷ ὑμετέρῳ κράτει, ταῦτα 
ποιεῖ: ἀξιοῦμεν μηδέν αὐτῷ κατά τινων ἐξεῖναι ποιεῖν, ἐάν μή πρῶτον διόρθωσιν λάβῃ 
τά κατά τήν ὀρθόδοξον πίστιν, ἵνα μή ταύτην διασκεδάσῃ, καί τήν αὐτοῦ παρεισαγάγῃ 
ταῦτα ποιῶν. Οἶδε γάρ, ὡς οἴεται, ὅτι κἄν τῷ φόβῳ πολλούς ἀμβλύνας ἀποστήσῃ τῆς 
πίστεως: καί λοιπόν εὑρών ὁμογνώμονας αὐτοῦ, παράσχῃ αὐτοῖς θάρσος, ὥστε καί ἕως 
πληγῶν δημοσίᾳ ἐπιχειρεῖν, καί διωγμόν ποιεῖν. Οὐ μόνον δέ τούς αὐτοῦ δῆθεν 
κληρικούς, ἤ συγκέλλους, ἀλλά καί ἐκ τῶν ἔξωθεν παροικιῶν προσελάβετό τινας, οἷς 
μάλιστα οὐκ ἔξεστιν εἶναι κατά τούς ἐκκλησιαστικούς κανόνας εἰς ἕτερον ἐπισκοπεῖον, 
ἤ εἰς ἄλλην ἐκκλησίαν, ἀλλ᾽ ἀνάγκη αὐτούς εἰς τάς ἰδίας παροικίας, ἤ πόλεις, ὅπου 
ἐχειροτονήθησαν, κἀκεῖ ἡσυσχῆ διάγειν: ἵνα μή τῷ μακρῷ χρόνῳ διά τῆς προσκαίρου 
δυναστείας, ἕρψῃ περισσοτέρως ἡ παρανομία καί ἐπιγραφῇ τῇ ὑμετέρᾳ εὐσεβείᾳ: καί εἰς 
τοῦτο γάρ ὑμᾶς ἔθετο ὁ Θεός διακόνους, ὑπέρ τῆς δόξης αὐτοῦ τοῦ δοξάσαντος ὑμᾶς, καί 
δοξάζοντος, καί ἀποδιδόντος ὑμῖν τόν μισθόν μετά πάντων τῶν ἁγίων, τῶν καλῶς 
φυλαξάντων τάς ἐγχειρισθείσας αὐτοῖς διακονίας. Πρός οὕς εἶπεν: Εὖ, δοῦλε ἀγαθέ καί 
πιστέ, ἐπί ὀλίγα ἧς πιστός, ἐπί πολλῶν σε καταστήσω εἴσελθε εἰς τήν χαράν τοῦ Κυρίου 
σου. Οἱ ὄντως Χριστανοί τούτοις τοῖς λόγοις διά τῶν ἔργων πιστεύουσιν: οἱ δέ ἄπιστοι 
καί ἀπεῤῥιμμένοι, καί τῇ ἑαυτῶν κοιλίᾳ ζῶντες, καί εἰς αὐτό τοῦτο προσκαρτεροῦντες, 
ἐάν ἀκούσωσιν ὁμολογοῦντά τινα, τόν Χριστόν εἶναι Θεόν, διαπρίονται, ὡς οἱ τότε 
Ἰουδαῖοι συνέσχον τά ὦτα αὐτῶν, τοῦ ἁγίου Στεφάνου τοῦ πρωτομάρτυρος 
διηγουμένου, ὅτι Θεωρῶ, φησί, τούς οὐρανούς ἀνεῳγμένους, καί τόν Υἱόν τοῦ 
ἀνθρώπου ἐκ δεξιῶν ἑστῶτα τοῦ ἀοράτου Θεοῦ. Οὕτω καί οὗτοι διαπρίονται κατά τῶν 
Χριστιανῶν, καίπάντα θυμόν σπουδάζουσιν ἐκτελεῖν. 

ς΄. Ἀξιοῦμεν οὖν προνοίᾳ τοῦ μεγαλοπρεπεστάτου ἐπάρχου τῆς νέας Ῥώμης, 
κωλύεσθαι τούς κατά τῶν ὀρθοδόξων ἐπανισταμένους, καί προφάσει δικαιολογιῶν, ὥς 
φασιν, ἐπιχειροῦντας κατά τινος, ἕως ὅτε τά τῆς πίστεως διόρθωσιν λάβοι: εἰ δέ 
παρακούσετε, ἡμῶν ἀμελήσαντες, διαμαρτυρόμεθα ὑμῖν ἐνώπιον τοῦ βασιλέως τῶν 
αἰώνων, ἀφθάρτου, ἀοράτου, μόνου σοφοῦ Θεοῦ, τοῦ ἐλθόντος καί ἐπιφανέντος, ὡς 
ἠθέλησε, διά τήν σωτηρίαν ἡμῶν, καί πάλιν ἐρχομένου κρῖναι ζῶντας καί νεκρούς, ᾧ 
κάμπτει πᾶν γόνυ ἐπουρανίων, καί ἐπιγείων, καί καταχθονίων, καί πᾶσα γλῶσσα 
ἐξομολογήσεται αὐτῷ, ὅτι ἀθῶοί ἐσμεν. Ἡμεῖς γάρ ὑμᾶς παρεκαλέσαμεν περί συνόδου 
οἰκουμενικῆς, τῆς δυναμένης ἀκριβῶς κρατῦναι kai ἀνορθῶσαι τά σαλευόμενα, εἴτουν 
καταῤῥαγέντα’ οὐ κατισχύσουσι δέ αὐτῆς διά τῆς χάριτος καί ἀντιλήψεως τοῦ Θεοῦ, τῆς 
ἐνεργούσης ἐν ὑμῖν, κακῶσαι πύλαι Oddov, ἅτινά ἐστι τά στόματα τῶν αἱρετικῶν’ ἵνα 
τούτου τυχόντες, τάς συνήθεις εὐχάς ἐν ὁμονοίᾳ ὑπέρ τῆς κοινῆς σωτηρίας καί τῆς 
βασιλείας ὑμῶν, εὐαρέστως καί ὀρθοδόξως τῷ Θεῷ ἀναπέμπωμεν. Ἀμήν. 

ΘΕΟΔΩΡΟΥ 


ΠΡΕΣΒΥΤΕΡΟΥ ΤΗΣ ΡΑΪΘΟΥ (1484) 


Προπαρασκευή τις καί γυμνασία, τῷ βουλομένῳ μαθεῖν τίς ὁ τρόπος τῆς θείας 
ἐνανθρωπήσεως, καί οἰκονομίας, καθ᾽ ὅν πέπρακται, καί τίνα τά πρός τούς ταύτην μή 
ὀρθῶς νοοῦντας λεγόμενα παρά τῶν τῆς Ἐκκλησίας τροφίμων. 

Ἄτοπον οἶμαι, καί καλῶς μέν τοῦτο νενόμικα: καί γάρ ἐστιν ὄντως ἄτοπον, εἰ οὗτοι 
μέν, οἱ ἐξ Εὐτυχέως καί Διοσκόρου τῷ ψεύδει συνιστάμενοι, καί στρατευόμενοι κατά 
ἀληθείας, οὕτω καρτερῶς καί ἀγρύπνως πολεμοῦσι τήν μόνην καθολικήν καί 
ἀποστολικήν τοῦ Θεοῦ Ἐκκλησίαν’ ὥστε καί τά παρ᾽ αὐτοῖς παιδία μήπω τρανωθείσης 
αὐτοῖς τῆς γλώσσης, πρίν εἰς διδασκάλους φοιτῆσαι, καί τά πρῶτα στοιχεῖα μαθεῖν, 
ἀκονᾷν τε καί ἐμβιβάζειν, ὅπως λέγειν καί ἀκούειν δύναιντο ὑπέρ τοῦ παρ᾽ αὐτοῖς 
πρεσβευομένου δόγματος, ἡμᾶς δέ οὕτω καταῤῥᾳθυμεῖν καί ἀναπεπτωκέναι, ὡς μηδέ 
αὐτό τοῦτο σπουδάζειν εἰδέναι, τίς ἡ διαφορά τούτων πρός τήν Ἐκκλησίαν, καί ἐκ 
ποίων ἀρχῶν ὁ πρός ἡμᾶς αὐτοῖς συνέστηκε πόλεμος, τίνες τε καί οἱ ἡγεμόνες αὐτῶν 
οὗτοι, ἀφ᾽ ὧν ἔχουσι τήν προσωνυμίαν. Διά ταῦτα μή πάρεργον ἡγεῖσθαι ὀφείλομεν τήν 
περί ταῦτα σχολήν, μηδέ, ὅτι Θεοῦ χάριτι καί εὐμενείᾳ εἰρηνεύει τά τῆς Ἐκκλησίας, ἐν 
γαλήνῃ τε καί ἀταραξίᾳ ἐσμέν, πάσης αἱρέσεως ἐκποδών εἰς τούς ἑαυτῆς φωλεούς 
κατακεκρυμμένης, ἤδη καί ἡμεῖς ἄοπλοί τινες ὦμεν ἀπειροπόλεμοι: μήπως καί ἄφνω 
ἐνστάντος πολέμου, γυμνοί καί ἀπαράσκευοι εὑρεθέντες ὑπό τῆς δυσσεβείας 
ἀναιρεθῶμεν. Ἕως ἐξ οὐρίας πλεῖς, φοβήθητι τό ναυάγιον, φησίν ὁ Θεολόγος 
Γρηγόριος, καί ἧττον ναυαγήσεις, τῇ δειλίᾳ βοηθῷ χρώμενος. Τοίνυν κατά τήν ἐντολήν 
(1485) τοῦ κορυφαίου τῶν ἀποστόλων, Ἕτοιμοι γενώμεθα πρός ἀπολογίαν ἀεί, παντί 
τῷ αἰτοῦντι ἡμᾶς λόγον περί τῆς ἐν ἡμῖν ἐλπίδος, μετά πραὕτητος καί φόβου, 
συνείδησιν ἔχοντες ἀγαθήν: ἵνα ἕν τῶν ὁποτέρων πάντως ἡμῖν ὑπάρξῃ διά τῆς τοιαύτης 
ἀξιεπαίνου σπουδῆς, ἤ τό σώζειν τούς ἀποδιορίζοντας ἑαυτούς, καί ἐκ τῆς πονηρᾶς 
διακρίσεως ταύτης αὐτούς ἐξαρπάζειν, καθά παραινεῖ ὁ κατ᾽ ἐπίκλην ἀδελφός τοῦ 
Κυρίου ἤ εἰ μή τοῦτο, κἄν ἀποῤῥάπτειν αὐτῶν στόμα τοῖς δικαίοις ἐλέγχοις, ὡς μηδέ 
καιρόν ἔχειν αὐτούς ἀθυρογλωττεῖν κατά τῆς ἀληθείας. Ὅ δέ τούτων τιμιώτερόν τε καί 
μεῖζον, ἵνα ἡμεῖς αὐτοί γινώσκωμεν καί πεπληροφορήμεθα ἐφ' οἵᾳ πίστει ἑστήκαμεν καί 
καυχώμεθα, παῤῥησιαζόμενοί τε καί ἐλευθεροστομοῦντες τῇ αὐτῆς ὁμολογίᾳ, οὗ χάριν 
τούς ταῦτῃ ἀντικειμένους ἀποστρεφόμεθα. Στοχάζομαι δέ ὅτι κατά τόν καιρόν τῆς 
ἀνταποδόσεως, μείζων ὁ μισθός ἔσται καί ἡ ἀποδοχή πλείων τοῖς μετά γνώσεως 
ἐμμελοῦς, ἀραρότως καί ἑδρασμένως ἐχομένοις τῆς εὐσεβείας, τῶν ἁπλῶς καί ὡς 
ἔτυχεν ἐκ πατροπαραδότου συνηθείας ἐν τῇ αὐτῇ πίστει γνωριζομένων. Οἱ μέν γάρ κατά 
συμβεβηκός μόνον, οἱ δέ καί ἀπό διανοίας καί γνώμης πιστοί γεγονότες εὑρίσκονται: 
ὡς, εἴπερ ἔτυχεν ἐκείνους τούς ῥαθύμους καί οὐκ ἐξεταστικούς ὑπό αἱρετικῶν γονέων 
ὑπάρξαι, οὐδ᾽ ἄν ἐφρόντισαν τήν πατρῴαν δυσσέβειαν ἀποδύσασθαι: οὕτω κατάγνωστον 
ἡ ἀμάθια, καί τό μή θέλειν διδάσκεσθαι: διά τοῦτο καί εἴρηται: Σοφίαν καί παιδείαν ὁ 
ἐξουθενῶν, ταλαίπωρος: ὁ δέ ἀγαπῶν παιδείαν, εὑρήσει γνῶσιν μετά διακαιοσύνης. Ἵνα 
δέ εὔληπτα γένηται παντί τῷ ἐντυγχάνοντι τῷ προκειμένῳ πονήματι τά πρός τούς δι᾽ 

566 


INERREG IN Ἐρευνητικό ἐργο: ΔΡΟΜΟΙ ΤΗΣ ΠΙΣΤΗΣ -- ΨΉΦΙΑΚΗ ΠΑΤΡΟΛΟΓΙΑ. Κ΄ ΕἘργαστήριο Διαχείρισης Πολιτισμικής Κληρονομιάς, www.aegean.gr/culturaltec/chmlab. 
13 - χΧρηματοδότηση: ΚΠ Interreg ΠΠᾺ (ETMA 75%, Εθν. πόροι 25%). SES Πανεπιστήμιο Αἰγαίου, Τμήμα Πολιτισμικής Τεχνολογίας και Επικοινωνίας, © 2006. 
Επιτρέπεται n ἐλεύθερη χρήση του υλικού με αναφορά στην πηγή προέλευσής του. 





ἐναντίας λεγόμενα, μικρά τινα πρός εἰσαγωγήν συντάξαι ἀναγκαῖον ἐνόμισα, ἧς καί 
ἀρχόμενος, οὕτω φημί: 


Δόξα Μάνεντος. 

Μάνης ὁ τοῦ ἀντιθέτου σκότους ἐφευρετής, μᾶλλον δέ τῆς ἐξουσίας τοῦ σκότους 
ἀνάπλασμα, φαντασίᾳ ψιλῇ καί σχήματι διακένῳ σώματος ἀνθρωπίνου, πεφανερῶσθαι 
τόν Κύριον ἐφαντάσθη ὡς ἀληθῶς καί ὠνείρωξεν, ὥστε, φησί, καί πάσχειν δοκεῖν 
αὐτόν καί πράττειν, ἅπερ ἕδρα καί πέπονθε καθ᾽ ἡμᾶς, μηδέν δέ τούτων πράγματι καί 
ἀληθείᾳ ὑπάρξαι, ἀλλά δοκήσει μόνον καί ἀπάτῃ ἀποβουκολεῖν τούς ἀνθρώπους, οἷς 
καί συνανεστράφθαι νενόμισται.Διά τοῦτο καί δύο φύσεις παραιτεῖται λέγειν ἐπί τοῦ 
Κυρίου, ἀλλά μίαν τήν τῆς θεότητος, ὡς ἅτε τοῦ πεφενακισμένου (ἐκείνου σχήματος, μή 
ἀξιουμένου) παρ᾽ αὐτοῦ ἀνθρωπίνη φύσις κατονομάζεσθαι. 


Δόξα Παύλου Σαμοσατέως. 

Παῦλος δέ τις τούτῳ τῷ Μάνεντι σύγχρονος γεγονώς, Σαμοσατεύς μέν τό γένος, 
Ἀντιοχείας δέ τῆς Συρίας πρόεδρος, ψιλόν ἄνθρωπον εἶναι τόν Κύριον ἐδυσφήμησε 
Ὥσπερ δέ εἰς ἕκαστον τῶν προφητῶν, οὕτω καί ἐν αὐτῷ γενέσθαι τοῦ Θεοῦ Λόγου τήν 
οἴκησιν’ ἔνθεν καί δύο φύσεις διῃρημένως ἐχούσας καί ἀκοινωνήτους πρός ἑαυτάς εἶναι 
παντάπασιν ἐν τῷ Χριστῷ, ἄλλου ὄντος αὐτοῦ τοῦ (1488) Χριστοῦ, καί ἄλλου τοῦ ἐν 
αὐτῷ κατοικοῦντος Θεοῦ Λόγου. Αὗται μέν οὖν αἱ πρῶται φυαί τοῦ τήν μίαν φύσιν, καί 
τάς δύο κακῶς καί δυσφήμως λέγεσθαι ἐπί τοῦ Σωτῆρος Χριστοῦ: τό μέν ἐπ᾽ ἀναιρέσει 
τῆς ἀνθρωπότητος, τό δέ τῆς θεότητος. 


Δόξα ᾿Ἀπολιναρίου. 

Χρόνου δέ οὐ μικροῦ προϊόντος Ἀπολινάριός τις πρόεδρος γενόμενος Λαοδικείας 
τῆς Συρίας, τῆς παράλου, ἑτέρας ματαιοφροσύνης ἡγήσατο.Τῶν γάρ Ἀρειανῶν 
παντάπασιν ἄψυχον λεγόντων τήν τοῦ Κυρίου σάρκα, αὐτός ὁ Ἀπολινάριος ἔφη, ὅτι 
σάρκα μέν ἐμψυχωμένην ψυχῇ ζωτικῇ ἀνέλαβεν ὁ Κύριος, νοῦν δέ τόν ἡμέτερον οὐ 
προσήκατο: μηδέ γάρ δεηθῆναι νοός ἀνθρωπίνου ἐκείνην τήν σάρκα, ἡγεμονευομένην 
ὑπό τοῦ αὐτήν ἐνδεδυκότος Θεοῦ Λόγου: ἀλλά μηδέ χωρεῖν αὐτήν ἄλλην νοεράν 
δύναμιν παρά τήν θείαν’ μηδέ γάρ αὐτόν τόν ἀνθρώπινον νοῦν ὑποστῆναι δύνασθαι τήν 
μετά τοῦ κρείττονος καί Δεσπότου ἐνοίκησιν. Ταῦτα ὑποθέμενος διατείνεται μίαν εἶναι 
φύσιν τοῦ Λόγου, καί τῆς σαρκός, ὡς ἅτε τῆς σαρκός ἀτελοῦς οὔσης εἰς τό εἶναι 
ἄνθρωπον ὅλον, καί διά τοῦτο μηδέ ἀξίαν, φύσιν προσαγορεύεσθαι. 


Δόξα Θεοδώρου Μοψουεστίας. 

Μετά τοῦτον δέ τόν ᾿Απολινάριον, εὐθέως ἀναφαίνεταί τις Θεόδωρος τῆς 
Μοψουεστίας οὕτω λεγομένης ἐν τῇ γῇ τῶν Κιλίκων τήν ἡγεμονίαν λαχών: ὅς ἐκ 
διαμέτρου τῷ Ἀπολιναρίῳ φερόμενος, ὕβρεις οὐ τάς τυχούσας τολμηρᾷ ψυχῇ καί 
ἀφόβῳ καρδίᾳ καταχέει τοῦ Δεσπότου Χριστοῦ: ἄνθρωπον ἕνα τῶν καθ᾽ ἡμᾶς κοινόν 
ἀποκαλῶν, καί ἐκ προκοπῆς λαβόντα τήν χάριν τοῦ Θεοῦ, Θεόν ὀνομάζεσθαι: καί ἐκ τοῦ 

ἐν τῷ Ἰορδάνῃ βαπτίσματος ἀξιωθῆναι ἐν πρώτοις τῆς τοῦ ἁγίου Πνεύματος δωρεᾶς, εἰς 
ὄνομα Πατέρος καί Υἱοῦ καί ἁγίου Πνεύματος βαπτισθέντα. Τόν δέ Θεόν Λόγον διά τήν 
ὑπερβάλλουσαν αὐτοῦ ἀρετήν κατ᾽ εὐδοκίαν ἐν αὐτῷ κατοικήσαντα, μεταδοῦναι αὐτῷ 
τῆς θεϊκῆς ἀξίας καί προσκυνήσεως εἰς ὕστερον μετά τήν τελείωσιν’ ταῦτά τε καί ἕτερα 
πολλά δυσφημήσας τοιαῦτα, δύο φύσεις ἰδιοπεριορίστους φησίν εἰδέναι ἐπί Χριστοῦ, 
σχέσει τινί καί μόνον ἀλλήλαις οἰκειωμένας. Δευτέρα καί αὕτη πλάνη τοῦ μίαν φύσιν 
καί δύο φύσεις ἰδιοπεριορίστους, μή κατά τόν ὀρθόν λόγον ὁμολογεῖσθαι ἐν τῷ Χριστῷ. 


Δόξα Νεστορίου. 

Μετά τούτους δέ γίνεταί τις Νεστόριος ὀνόματι, ὅς ὡρμᾶτο μέν ἀπό Γερμανικείας 
τῆς ἐν Συρίᾳ κληροῦται δέ ἐν ’Avtioxia τῇ παρά Ὀρόντην ποταμόν, 
Κωνσταντινουπόλεως δέ τόν θρόνον λαμβάνει. Οὗτος πάλιν τῇ φωνῇ τῶν δύο φύσεων 
τῶν ἐν Χριστῷ, κακοφυῶς ἀποκέχρηται ὁμοίως Παύλῳ καί Θεοδώρῳ τοῖς ἑαυτοῦ 
προγόνοις. Οὐ γάρ ἵνα τήν ἀληθότητα τῆς κατα Χριστόν θεότητός τε καί (1489) 
ἀνθρωπότητος, καί τήν τούτων ἀτρεψίαν καί ἐπιμονήν καί ἀσυγχυσίαν σημάνῃ, τόν 
ἀριθμόν τῶν δύο καταφράζει φύσεων, ἀλλ᾽ ἵνα δύο πρόσωπα δι᾽ αὐτοῦ τοῦ δύο ἀριθμοῦ 
δολερῶς ὑπαινίξηται, τήν τῶν φύσεων κλῆσιν ἀντί τῶν προσώπων λαμβάνων 
κακούργως, ὡς ἀληθῶς καί κακοήθως, πεπαῤῥησιασμένη προσωνυμίᾳ τῶν φύσεων τό 
ἀπηγορευμένον τῶν προσώπων εἰσάγων, ὥστε ἄλλον εἶναι παρ᾽ αὐτῷ τόν Χριστόν, καί 
ἄλλον τόν Θεόν Λόγον, κατά τήν πατρῴαν αὐτοῦ πλάνην: υἱός γάρ ἦν τοῦ Κίλικος, τοῦ 
δέ Σαμοσατέως ἀπόγονος. Καί διά τοῦτο πρός τήν σεμνήν Παρθένον ἄσπονδον ἤρατο 
πόλεμον, μή δυσωπηθείς τήν θεομητέρα καί ἁγνήν Μαρίαν, ὡς Δεσπότου Μητέρα: ἀλλ᾽ 
ὡς δοῦλος τραχηλιαστής καί ἀναίσχυντος, ἀρνούμενος τόν ἑαυτοῦ Κύριον, καί 
ἀτιμάζων τήν Δέσποιναν ἑαυτοῦ, βασκαίνων οὐ τοσοῦτον αὐτῇ τῆς, Θεοτόκος, 
προσηγορίας, ὅσον τῆς, Θεός, τῷ ἐξ αὐτῆς γεννηθέντι. Οὗτος μέν οὖν ὁ Νεστόριος τρίτος 
εἰς ἑαυτόν αὐτήν περιέστησεν. 


Δόξα Εὐτυχοῦς. 

Τῆς δέ ἀντιθέτου μοίρας, τῆς κατά Μάνην kai Ἀπολινάριον, τρίτος πάλιν 
προασπιστής ὁ Εὐτυχής ἀναφαίνεται, ὅς ἦν ἡγούμενος μοναστηρίου ἑνός τῶν περί τό 
Βυζάντιον. Οὗτος γάρ μή ἀνεχόμενος ὁμοούσιον ἡμῖν καί ὁμοφυῆ τήν σάρκα τοῦ Κυρίου 
ὁμολογεῖν, τάς δύο φύσεις ἀπηρνεῖτο σώζεσθαι λέγειν ἐν τῷ Χριστῷ μετά τῆς τούτων 
ἑνώσεώς τε καί συμφυΐας: οὐ μόνον δέ, ἀλλά καί τερατώδη τινά καί ἀλλόκοτα 
ἔπλαττεν, ἐξ οὐρανοῦ λέγων κατηνέχθαι τοῦ Κυρίου τό σῶμα, καί ὡς διά σωλῆνος τῆς 
Παρθένου παραδραμεῖν τόν Θεόν Λόγον, οὐρανόθεν τοῦτο ἐνδεδομένον, ἵνα δόξῃ δῆθεν 
γεγεννῆσθαι ἐκ γυναικός, καίπερ μήτε γεγεννημένον. Μανιχαῖος ὁ λόγος οὖτος, καί 
πεφαντασιασμένος πολλῷ μᾶλλον ἐκείνου. Καί οὕτως οὖν μίαν φύσιν τόν Χριστόν 
διεστραμμένῃ καρδίᾳ ἐπρέσβευσε. Τῶν οὖν δύο μερῶν τούτων, τοῦ τε κατά Μάνην καί 
᾿Απολινάριον καί Εὐτυχέα, καί τοῦ κατά Παῦλον καί Θεόδωρον καί Νεστόριον, τῶν μέν 
μίαν φύσιν, τῶν δέ δύο φύσεις ἐξ ἐναντίας ἀλλήλων τόν Δεσπότην Χριστόν ἀμαθῶς 
εἰρηκότων, τάς ἐφ᾽ ἑκάτερα κακίστας μετατροπάς καί δυσσεβεῖς παρεγκλίσεις 
ἀπαναινομένη ἡ καθολική Ἐκκλησία, μέσην ἀμφοτέρων βαδίζει, ὁδῷ βασιλικῇ 
πορευομένη, μή ἐγκλίνουσα εἰς τά δοκοῦντα δεξιά, μηδέ εἰς τό προφανῆ ἀριστερά. Κατά 

γάρ Mavnta καί ᾿Απολινάριον kai Εὐτυχέα μίαν φύσιν ἁπλῶς ἐπί Χριστοῦ λέγειν οὐ 
παραδέχεται, ἀλλά μίαν φύσιν τοῦ Θεοῦ Λόγου σεσαρκωμένην’ διά τῆς προσθήκης τοῦ, 
σεσαρκωμένην, δηλοῦσιν τήν φύσιν τῆς ἀνθρωπότητος, ἦν ἡ φύσις τοῦ Θεοῦ Λόγου 
προσλαμβανομένη, ἅμα τε καί σύν ταύτῃ εἷς Κύριος Ἰησοῦς Χριστός γέγονεν: οὐδέ αὐτή 
ἡ τοῦ Λόγου φύσις ἑτέρα παρ᾽ ἑαυτήν καί τῶν κατ᾽ αὐτήν θεοπρεπῶς αὐχημάτων 
γενομένη, εἰ καί ἐν προσλήψει σαρκός γέγονε, σαρκός δέ οὐχ ἁπλῶς: τοῦτο γάρ 
Ἀρειανικόν: ἀλλά σαρκός ἐμψυχωμένης καί οὐχί ἐμψυχωμένης μόνο’ πάλιν γάρ 
᾿Απολιναρίου Kai τοῦτο: ἀλλ᾽ ἐμψυχωμένης ψυχῇ νοερᾷ καί λογικῇ: οὐδέ μήν τήν 
ἀνθρώπου φύσιν, (1492) ἧς ἐν προσλήψει γέγονεν, εἰς ἑαυτήν ἀνέχεεν, ἤ αὐτήν ἐκείνην 
ἠλλοίωσεν ἔξω τοῦ κατά τόν φυσικόν αὐτῆς καί οὐσιώδη ὅρον καί λόγον, οὐδέ, ὡς 
κηρόν πῦρ, ταύτην ἐξεδαπάνησεν. Ὥστε τόν ὅλον ὅρον ταῦτα δηλοῦντα οὑτωσί 
λέγεσθαι πρός τῶν εὐσεβῶν: Μία φύσις τοῦ Θεοῦ Λόγου σεσαρκωμένη, σαρκί 
ἐμψυχωμένη, ψυχῇ νοερᾷ καί λογικῇ. Πάλιν δέ κατά Παῦλον καί Θεόδωρον καί 
Νεστόριον δύο φύσεις ἁπλῶς ἐπί Χριστοῦ λέγειν ἀποδεδοκίμακεν ὁ λόγος ὁ 
ἐκκλησιαστικός: ἀλλά δύο φύσεις οὐσιωδῶς ἡνωμένας: διά τῆς ἐπα[γω]γῆς ταύτης 
ἀποβάλλων πᾶσαν διαιρετικήν ἔννοιαν, καί τόν καθ᾽ ὁτιοῦν ἐπιχειροῦντα διαζευγνύναι 
τήν ὄντως ὑπερφυᾶ καί θαυμαασίαν ἕνωσιν: καί οὐ μόνον δύο φύσεις οὐσιωδῶς 
ἡνωμένας, ἀλλά καί ἐνώσει τῇ καθ᾽ ὑπόστασιν ἀδιασπάστως ἅμα καί ἀσυγχύτως. 


Ἐξήγησις τοῦ ὅρου. 

Ὁ δέ τοιοῦτος ὅρος, διά μέν τοῦ λέγειν δύο φύσεις, σημαίνει, τό ἑτερογενές καί 
ἑτεροούσιον τῶν συνελθουσῶν δύο φύσεων, τῆς τε προσλαβούσης θεότητος καί τῆς 
προσειλημμένης ἀνθρωπότητος. Διά δέ τοῦ λέγειν οὐσιωδῶς ἡνωμένας, σημαίνει τό μή 
κατ᾽ εὐδοκίαν, ἤ ἑτέραν τινά σχετικήν ἔννοιαν νοεῖσθαι τήν τῶν δύο φύσεων ἕνωσιν, 
ἀλλ᾽ αὐτῇ οὐσίᾳ καί ὑποκειμένῳ καί πράγματι συνυφεστάναι ταύτας καί συντεθεῖσθαι. 
Διά δέ τοῦ λέγειν, ἑνώσει τῇ καθ᾽ ὑπόστασιν, σημαίνει τό μή πρότερον διαπεπλάσθαι τήν 
ἀνθρωπότητα, καί οὕτως αὐτῇ εἰσδεδυκέναι τήν θεότητα, ἀλλ᾽ ὅτι κατ᾽ αὐτό τό 
ὑφίστασθαι τήν πρώτην ἀρχήν ἥνωτο τῇ θεότητι. Διά δέ τοῦ ἐπάγειν, ἀδιασπάστως ἅμα 
καί ἀσυγχύτως, σημαίνει μηδέ καινοτομηθῆναι τάς συνελθούσας φύσεις διά τῆς 
ἑνότητος, ἀλλά καί τήν ἕνωσιν τούτων ἀεί τε καί ὡσαύτως διαπεφυλάχθαι, καί 
ἑκατέραν τῶν φύσεων ἀμειώτως ἐπί τῷ οὐσιώδει αὐτῆς ὅρῳ καί λόγῳ. Ταῖς οὖν 
τοιαύταις ἀνεπηρεάστοις ἐπαγωγαῖς, τούς ἐξ ἑκατέρου μέρους ἀποσφαλέντας, καί 
μακράν ἀποπέμπεται ὁ λόγος τῆς Ἐκκλησίας, καί τοῖς συκοφαντεῖν ἐθέλουσι τήν 
ἀλήθειαν, χώραν οὐ δίδωσιν. Εἰ μέν γάρ τις φιλοδιαιρέτης διά τῆν τῶν δύο φύσεων 
ὁμολογίας, δύο ὑποστάσεις, ἤγουν πρόσωπα, συναγαγεῖν ἐπιχειροίη, οὐχ ἥκιστα μέν καί 
ταῖς προλεχθείσαις ἐπαγωγαῖς, πολλῷ δέ μᾶλλον τῷ ἑτέρῳ τῶν ὅρων διαλέγχεται, καί 
μάλα ῥᾳδίως. Φημί δέ τῷ, μία φύσις τοῦ Λόγου σεσαρκωμένη. 

Οὗτος γάρ ὁ ὅρος ἐναργῶς παρίστησι, οὐκ ἄν ποτε ἐν ὑποστάσει τό καθόλου 
γνωσθῆναι τήν κατά Χριστόν ἀνθρωπότητα, εἰ μή ἡ τοῦ Λόγου θεϊκή φύσις ὑπεισδῦσα 
τήν παρθενικήν νηδύν, ἐξ αὐτῆς ἀῤῥήτῳ λόγῳ ταύτην ἑαυτῇ περιεμόρφου καί 
περιέπλαττεν, ὥστε μηδέ αὐτάς τάς πρώτας τῆς ζωοπλαστίας ἀρχάς ἐσχηκέναι τήν 
προσληφθεῖσαν φύσιν, ἄνευ τῆς οὐσιώδους καί φυσικῆς ἐμφολοχωρήσεως τῆς 
προσλαμβανομένης αὐτήν Θεοῦ Λόγου φύσεως. Καί τί λέγω τάς τῆς θεοπλαστίας ἀρχάς, 
ὅπουγε οὐδ᾽ ἄν αὐτή ἡ μακαρία Παρθένος ὑπέρ τόν ὅρον τῆς φύσεως γόνιμον (1493) 

ἔλαβε δύναμιν εἰς τό τεκνῶσαι, μή διά τῆς ἐνδημίας τοῦ Λόγου εἰς τοῦτο παρορμηθεῖσα; 
Πῶς οὖν αὕτη ἡ ἐν Χριστῷ ἀνθρωπότης ἐν ἰδιαζούσῃ ὑποστάσει καθ᾽ ἑαυτήν οὔποτε 
γενομένη, ἀλλ᾽ ἐν τῷ προσλαμβομένῳ αὐτήν Θεῷ Λόγῳ, τό εἶναί τε καί ὑποστῆναι 
λαχοῦσα, ὑπόστασις ἄν λεχθείη ποτέ, ἤ πρόσωπον ἰδιοσύστατον καθ᾽ ἑαυτό, καί ἀνά 
μέρος γνωριζόμενον ἔχοι; Ἠλίθιον ὄντως καί μάταιον τό ταῦτα συνομολογεῖν, καί δύο 
ὑποστάσεις ἤ πρόσωπα ζητεῖν ἐπί τοῦ τοιούτου ἀποτελέσματος. Εἰ μήτι ἄρα τις τοῖς 
χείλεσι μέν τιμᾷ καί ἀσπάζεται ταῦτα, ἡ δέ καρδία αὐτοῦ πόῤῥῳ ἀπέχει ἀπ᾽ αὐτῶν. Ὥστε 
εἴ τις γνησίως καί ἐκκλησιαστικῶς ὁμολογεῖν ἐθέλει τάς ἐν Χριστῷ δύο φύσεις, καί τό, 
μία φύσις τοῦ Θεοῦ Λόγου σεσαρκωμένη, ὑπτίαις χερσί καί ὁλοκλήρῳ καρδίᾳ 
καταδεξάσθω, ὡς τά προειρημένα δηλοῖ. Εἰ δέ συγχεῖν ἡμᾶς διά τοῦτο νομίζει τήν θείαν 
οἰκονομίαν, ὡς τοῦ σεσαρκωμένου καί ἄλλως νοεῖσθαι δυναμένου παρά τόν τῆς 
εὐσεβείας λόγον, λαθών τήν ἐπαγωγήν τήν σαρκί ψυχωμένη, ψυχῇ νοερᾷ καί λογικῇ, 
παυσάσθω λοιπόν τοῦ προφασίζεσθαι προφάσεις ἐν ἁμαρτίαις. 

Οἷον δέ τι λέγω: τό, σεσαρκωμένη, φημί, δύναται καί τῇ μιᾷ φύσει προσκεῖσθαι, καί 
ἑτέραν φύσιν ταύτῃ μή ἐπεισάγειν, τροπήν δέ τινα ἤτοι μεταβολήν ταύτης σημαίνειν’ 
ὥσπερ λέγομεν τόν κρύσταλλον, φύσιν ὕδατος εἶναι κεκρυσταλλωμένην. Ἰδού γάρ τήν 
φύσιν τοῦ ὕδατος μίαν εἰδότες, καί τό, κεκρυσταλλωμένην, ταύτῃ ἐπάγοντες, ἑτέραν 
φύσιν διά τῆς τοιαύτης σημασίας οὐ προσηγάγομεν, μόνον δέ πῆξίν τινα περί αὐτήν 
γενομένην νενοήκαμεν, διά τῆς κεκρυσταλλωμένης φωνῆς. Πρός τοῦτό φαμεν, ὅτι ἐπί 
τῶν τοιούτων ἀποτελεσμάτων οὐκ ἀναδιπλασιάζονται αἱ τοιαῦται φωναί: ὁ γάρ 
ἀναδιπλασιασμός ἐνταῦθα σημασίαν φύσεως ἑτέρας ποιεῖται. Οἷον, οὐ δυνάμεθα λέγειν 
ὕδατος φύσιν κεκρυσταλλωμένην κρυστάλλῳ' ἐπεί παρ᾽ αὐτά ἐσημήναμεν ἕτερον εἶναι 
τήν τοῦ ὕδατος φύσιν, καί ἕτερον τήν τοῦ κρυστάλλου: ὡς ἡνίκα λέγομεν “ξύλον 
κεκρυσωμένον χρυσῷ’ διά γάρ τοῦ ἀναδιπλασιασμοῦ τούτου ἐνοήσαμεν ἄλλο τι εἶναι τό 
ξύλον, καί ἄλλο τόν χρυσόν. Οὕτως οὖν ἐνταῦθα, ὅταν εἴπωμεν μίαν. φύσιν τοῦ Θεοῦ 
Λόγου σεσαρκωμένην, φύσιν ἐναργῶς ὑπεσημηνάμεθα, καί ὅτι μή αὐτή ἡ θεότης εἰς 
σάρκα μεταπεποίηται ἀλλά μείνασα ὅπερ ἦν, διά τοῦ καταπετάσματος, τοῦτ᾽ ἔστι τῆς 
προσληφθείσης ὑπ᾽ αὐτῆς σαρκός, ἡμῖν πεφανέρωται. Ἐντελῶς ἄρα και ἡ τοιαύτη 
ἔννοια, διά τοῦ ἀναδιπλασιασμοῦ ἀποδέδοται τούτου. 

Εἰ δέ τις πάλιν ἀναχυτικός καί συμφύρτης, προσίεται μέν τόν τοιοῦτον ὅρον, ὡς 
συντρέχοντα δέ τῷ αὐτοῦ δυσσεβήματι: μάλιστα μέν καί αἱ προλεχθεῖσαι ETaywyai ὡς 
ποῤῥωτάτω τήν αὐτοῦ κακόνοιαν ἀποσείονται: πολλῷ δέ μᾶλλον ὁ ἕτερος ὅρος, ὁ τόν 
Χριστόν ἐν δύο φύσεσι γνωριζόμενον ἀπαγγέλλων, καί λαθροκακουργοῦντα αὐτόν 
ἀπελέγχει. Οὗτος γάρ ὁ ὅρος διαῤῥήδην βοᾷ τό ἑδραίαν καί ἀνεκφοίτητον τῆς θατέρας 
φύσεως ἰδιότητα κἀν τῇ ἑνώσει μεμενηκέναι, ὥστε ῥᾳδίως διαγινώσκειν δύνασθαι, 
(1496) τί ἴδιον ἑκάστου τῶν συνελθόντων, καί τί τῶν οἰκείων ἕκαστον ἀλλήλοις 
παρέχον, τά παρά τοῦ συνυφεστῶτος καί συγκειμένου ἀντικομίζεται. Τοῦτο δέ 
διηρθρωμένης ὄντως καί καθαρωτάτης ἑνώσεως, καί τά κοινά τοῦ συναμφοτέρου, καί 
τά ἴδια ἑκάστου τῶν συνημμένων ἐμφαίνειν. Εἰ γάρ μή ἰδιότης πρῶτον γνωσθείη, οὐδ᾽ 
ἄν ἡ κοινότης ἐπιγνωσθήσεται. Πῶς γάρ ἡ ἔν τινι κοινωνία γενήσεται, μή ἔχοντος 
ἑκάστου τῶν κοινωνούντων ἴδιόν τι; Σκόπει δέ οὔτως’ Ἴδιον τῆς προσλαβομένης Θεοῦ 
Λόγου φύσεως, τό εἶναι Υἱόν Θεοῦ. Ἴδιον τῆς προσληφθείσης ἀνθρώπου φύσεως, τό 
εἶναι Υἱόν ἀνθρώπου. Κιρναμένων οὖν τῶν τοιούτων φύσεων, καί περιχωρουσῶν εἰς 
ἀλλλήλας τῷ λόγῳ τῆς συμφυΐας καί τῆς ἑνώσεως, κιρνῶνται καί περιχωροῦσιν εἰς 
ἀλλήλας ὡσαύτως καί κλήσεις, καί γίνεται ἀμφότερα, εἷς Υἱός Θεοῦ τε ὁμοῦ καί 

ἀνθρώπου, τοῦτ᾽ ἔστι τοῦ Θεοῦ Πατρός καί τῆς Παρθένου μητρός’ οἷον Σύ εἶ ὁ Χριστός ὁ 
Υἱός τοῦ Θεοῦ τοῦ ζῶντος, καί’ ἐξαπέστειλεν ὁ Θεός τόν Υἱόν αὑτοῦ γενόμενον ἐκ 
γυναικός. Ἄρα οὖν ἀμεμφής ὁ ἐκκλησιαστικός λόγος διά μέν τοῦ εἶναι ἕνα Κύριον 
Ἰησοῦν Χριστόν Θεόν τε ὁμοῦ καί ἄνθρωπον, δύο φύσεις τόν αὐτόν ἕνα Κύριον Ἰησοῦν 
Χριστόν ἀπαγγέλλων' τό γάρ, Θεός, φύσεως ὄνομα, καί τό, ἄνθρωπος, ὡσαύτως φύσεως 
ὄνομα. Ἐπειδή οὖν ὁ αὐτός Θεός ἐστι καί ἄνθρωπος: διά τοῦτο δύο φύσεις εἷς ὁ αὐτός 
ὁμολογεῖται Κύριος. Πάλιν δέ διά τό εἶναι αὐτόν ἕνα Υἱόν τοῦ τε Θεοῦ Πατρός, καί τῆς 
Παρθένου μητρός: τό δέ υἱός ὄνομα ὑποστάσεως ὑπάρχει σημαντικόν, καί οὐ φύσεως. 
Διά τοῦτο καί μία ὑπόστασις, τό τε θεῖον ὁμοῦ καί ἀνθρώπινον ὁ Χριστός παρά τῶν 
εὐσεβούντων δοξάζεται. 

Μίαν οὖν ὑπόστασιν καί δύο φύσεις πρεσβεύων ὁ λόγος τῆς Ἐκκλησίας, μέσην τινά 
ὁδόν πεπόρευται: οὔτε διά τήν ἕνωσιν Μανιχαῖος, καί τάς φύσεις φύσιν ἀναπλάττων, 
οὔτε διά τήν διαίρεσιν, τήν κατ᾽ ἐπίνοιαν τῶν ἡνωμένων φύσεως Παυλιανίζων, καί τήν 
ὑπόστασιν ὑποστάσεις ποιῶν. ὅτι μή ἀνά μέρος ἕν τῶν ὁποτέρων ποιεῖ, ἤ τήν διαίρεσιν 
χωρίς τῆς ἑνώσεως, ἤ τήν ἕνωσιν χωρίς τῆς διαιρέσεως, ἀλλ᾽ ἅμα καί κατ᾽ ἀλλήλων. 
Ἡνωμένως γάρ διαιρεῖ, μίαν μέν ὑπόστασιν λέγων, φύσεις δέ δύο’ καί διακεκριμένως 
συνάπτει, δύο μέν φύσεις λέγων, ὑπόστασιν δέ μίαν’ ἔμπαλιν ἐπί τῆς θεολογίας κατά 
τόν μέγαν Γρηγόριον. Ἐκεῖ μέν γάρ ταῖς ὑποστάσεσι διαιρῶν, ἑνοῖ τῇ φύσει: ἐντεῦθεν δέ 
τῇ ὑποστάσει ἑνίζων, διακρίνει ταῖς φύσεσιν. Ἐκεῖ μέν γάρ ὑποστάσεις διάφοροι, φύσις 
δέ ἡ αὐτή: ἐνταῦθα δέ φύσεις μέν διάφοροι, ὑπόστασις δέ ἡ αὐτή. Εἴ τις οὖν κατά τόν 
νοῦν τῆς Ἐκκλησίας ἐκλαμβάνει τό, μίαν τοῦ Θεοῦ Λόγου φύσιν σεσαρκωμένην, 
ἀσπασίως καταδεξάσθω καί τό δύο φύσεις οὐσιωδῶς ἡνωμένας λέγειν ἐν τῷ Χριστῷ. Εἰ 
γάρ ἐπί παραστάσει καί σημασίᾳ τῆς ἀνθρωπίνης φύσεως, μετά τό εἰπεῖν μίαν φύσιν τοῦ 
Θεοῦ Λόγου, ἐπάγει τό, σεσαρκωμένην: τίνι λόγῳ (1497) λοιπόν ἀναδύεται τό δύο 
φύσεις ὁμολογεῖν, μίαν μέν τήν τοῦ Θεοῦ Λόγου, ἑτέραν δέ τήν ἀνθρωπίνην, ἥν αὐτός 
διά τῆς σεσαρκωμένης λέξεως ἀπαγγέλλειν διισχυρίζεται; ἅ γάρ ὁμολογεῖ καί 
ἀριθμείτω, κατά τόν μέγαν Βασίλειον. Εἰ δέ αἰτιᾶται τόν δύο ἀριθμόν, ὡς διχαστικόν 
τινα καί διαιρετικόν, γινωσκέτω μή εὔλογον εἶναι τήν τοιαύτην παραίτησιν. Εἰ μέν γάρ, 
ὡς καί ἀνωτέρω εἴρηται, εἰπών ὁ ὅρος δύο φύσεις ἁπλῶς ἐν τῷ Χριστῷ γινώσκειν, καί 
μηδέν ἕ ἕτερον προσεπιφέρων, ἀπεσιώπα, χώραν ἴσως ἐδίδου ταῖς τοιαύταις ὑποψίαις, ὡς 
μήπου τήν ἑαυτοῦ ἔννοιαν τρανῶς παραστήσας, ὅπως οἶδε τάς τοιαύτας δύο φύσεις 
ἔχειν πρός ἑαυτάς. Εἰ δέ ἐπάγει τό, ἡνωμένας, καί πρός τούτοις τήν μίαν κηρύττει 
ὑπόστασιν, οὐδέ ἐθέλοντί τινι συκοφαντίας τόπον παρέχεται. Δέδεκται οὖν ἐκ παντός, 
ὅτι ταυτόν ἀμφοτέροις τοῖς ὁρισμοῖς τούτοις τό βούλημα, καί ὁ ἕτερος τοῦ ἑτέρου 
ἑρμηνευτικός μᾶλλον καί οὐκ ἐναντίος ὑπάρχει. Καί ταῦτα μέν ὡς ἐν προεισαγωγῆς 
εἴδει λελέχθωσαν νῦν. 

Ὅ δ᾽οὖν ὁ λόγος ὥρμητο διηγήσαθαι, ὅτι τῆς Ἐκκλησίας παρωσαμένης τάς ἐφ᾽ 
ἑκάτερα τροπάς, μέσην τε καί ἀληθεστάτην τεμνούσης ὁδόν’ Σευῆρός τις τῇ τῶν ἐν 
᾿ἈΑντιοχείᾳ προεδρίᾳ ἑαυτόν εἰσωθήσας, τήν ἑτέραν τῶν ὁμομοίρων τούτων, τοῦτ᾽ ἔστι 
τήν κατά Μάνην, Ἀπολινάριόν τε καί Εὐτυχέα, διεκδικεῖν ἐπειρᾶτο, κυκῶν ὅση δύναμις 
αὐτῷ τήν τῆς Ἐκκλησίας εἰρήνην. Ἐλαθείς δέ τῆς ᾿Αντιοχέων ὡς στασιώδης καί 
ταραξίας, τῇ Ἀλεξανδρέων κουφότητι λαίλαπος καί θυέλλης δίκην ἐνέσκηψεν. Ἔνθα 
καί ἑτέρας καταιγίδος ἀντιπνευσάσης αὐτῷ, ἡμερώτερος μέν καί ἧττον ζαλώδης αὐτός 
ἑαυτοῦ γίνεται: οἱ δέ ὑπ᾽ αὐτοῦ κλυδωνιζόμενοι καί περιφερόμενοι, διεσπάρησαν ἀπ᾽ 
ἀλλήλων, καί διῃρέθησαν χείρονως ἤ πρότερον. Διεσκέδασε γάρ αὐτούς Ἰουλιανός, 

ἐπίχαρμα τῶν ἐχθρῶν αὐτοῦ, καθώς γέγραπται. Ἰουλιανός δέ οὗτος Ἀλικαρνασσοῦ μέν 
τῆς ᾿Ασίας ἐπίσκοπος ἦν, τῆς δέ Εὐτυχιανῆς συμμορίας προαγωνιστής ἐκθυμότατος, 
Σευήρου τε τά πρῶτα συνήθης καί φίλος, συγκεκροτημένοι τε ἄμφω κατά τῆς ἀληθείας: 
ὕστερον δέ ἐμπεσόντος αὐτοῖς τοῦ τοιούτου ζητήματος, πότερον φθαρτόν φύσει λέγειν 
τό σῶμα τοῦ Κυρίου ποτέ, ἤ οὐδέ ποτε, ἀλλ᾽ ἐξ αὐτῆς τῆς ἑνώσεως ἀπαρνηθῆναι τῆς 
φθαρτῆς φύσεως τό ἰδίωμα, ὡς μιᾶς φύσεως γινομένων τῶν δύο, καί τῆς οὐσιώδους 
διαφορᾶς ἀμφοῖν μηκέτι γινωσκομένης, τοῦ δέ κρείττονός τε καί θείου μᾶλλον πως 
ἐκνικήσαντος ἅμα τῇ πρώτῃ συναφείᾳ, καί πρός τό ἑαυτοῦ ἰδίωμα τό ἧττον ἐν ἀκαρεῖ 
μεθαρμόσαντος τῆς κατ᾽ αὐτό φυσικῆς ἰδιότητος. Κοινόν δέ ἀμφοτέροις Ἰουλιανῷ καί 
Σευήρῳ τουτί τό ἀπόρημα’ ἄμφω γάρ τῆς συγχυτικῆς προεμάχουν ἑνώσεως. 


Δόξα Ἰουλιανοῦ. 


Ἰουλιανός γοῦν καλῶς ποιήσειν διέγνω, εἰ παντάπασιν ἐξ ἀπόπτου χωρήσῃ κατά 
τῆς ἀληθείας, καί μή ἑαυτῷ τε καί ταύτῃ πολέμιος ἧ καί ἀνάρμοστος: (1500) ἀκόλουθον 
εἶναι νομίσας τῷ λέγοντι μίαν φύσιν μή πρός ἑαυτήν ἐναντίαν καί διαφερομένην ποτέ 
ταύτην ποιεῖν. Διαφορᾶς δέ μή οὔσης ἀσεβέστερον φάναι, τό χεῖρον μετελθεῖν πρός τό 
κρεῖττον, τοῦτ᾽ ἔστι τό φθαρτόν πρός τό ἄφθαρτον. Ταῦτα συλλογισάμενος, καί μηδ᾽ ὡς 
ἕτερον ἐναντιούμενον ἑαυτῷ προϊδών, ἄφθαρτον ἀεί τε καί κατά πάντα τήν τοῦ Κυρίου 
σάρκα ἐξουσιαστικῶς ἀπεφήνατο. Σευῆρος δέ τούτοις μή ἀρεσθείς ὡς διαῤῥήδην 
κηρύττουσι τήν ἀνάχυσίν τε καί σύμφυσιν, οὔτε σπείσασθαι πρός τήν Ἐκκλησίαν 
ἐβούλετο, ὡς ἀκολούθως τῆ διαφορᾷ καί ταῖς ἰδιότησι καί τάς φύσεις ἀπαριθμοῦσαν, 
περί ἅς ἡ διαφορά θεωρεῖται, καί ὧν εἰσιν αἱ ἰδιότητες φυσικῶς αὐταῖς ἐνυπάρχουσαι. 
Καί τό συνθέσθαι ταῖς Ἰουλιανοῦ τολμηρίαις, ἀναιδές ἅμα καί προπετές ὑπελάμβανε, 
καί οὐδέν ἕτερον ἤ γυμνῇ τῇ κεφαλῇ, καί ἀπερικαλύπτῳ τῷ στόματι πολεμεῖν τήν 
εὐσέβειαν. 


Δόξα Σευήρου. 

Ἐκ τούτου Σευῆρος γίνεται καί ἑαυτῷ καί τῇ ἀληθείᾳ καί τῷ γείτονι αὐτοῦ ψεύδει 
ἀντίθετος, καί οὔτε ὅλως ἀληθής οὔτε ὅλως ψευδής, ἀλλ᾽ οἷον εἰπεῖν ψευδαληθής, 
ὅμοιος τῇ ὑπ᾽ αὐτοῦ ἐπινενοημένῃ μιᾷ συνθέτῳ φύσει. Διά τοῦτο καί πρός ἑαυτόν 
μάχιμος καί ἀπαλίμβολος, ἠλιθίως ὄντως καί ἀμαθῶς μέσον τι χρῆμα ψεύδους καί 
ἀληθείας ζητῶν, ὅπερ οὐκ ἔστι. Μεσότητα γάρ ἀληθείας καί ψεύδους οὔτε εὑρεῖν, οὔτε 
ἐπινοῆσαι δυνατόν. ἡ μέν γάρ ἀλήθεια μέση ἀεί καί ἀπαρέγκλιτος, καί διά τοῦτο ἑδραία 
καί πάντοθεν ἴση καί εὐθύτονος: οὐ παραδέχεται οὖν ἕτερόν τι τό ἐγκάρσιον αὐτήν 
ἀποτελοῦν, καί ἐξωθοῦν τῆς οἰκείας στάσεως καί μονιμότητος, ἐκτοξεύει δέ πᾶν τό 
ἐπιβούλως αὐτῇ προσπελάζον, καί τό μέσον αὐτῆς διασαλεύειν πειρώμενον. Ὅπερ καί 
Σευῆρον ὑπ᾽ αὐτῆς πεπονθότα εὑρίσκομεν. Ἐπειδή γάρ, ὡς ἔφαμεν, καινόν τι μέσον 
παρά τήν ἀλήθειαν εὑρεῖν ἐπεχείρησε, πλαγιασθέν, ὡς οὐκ ἔγνω μέσην ἑαυτοῦ καί τοῦ 
ὁμοφύλου αὐτῷ ψεύδους, πεποίηκε ταύτην. Αὐτοῦ γάρ Σευήρου μίαν φύσιν λέγοντος 
εἶναι τόν Χριστόν, καί τήν διαφοράν τήν ἐν τῷ Χριστῷ δεχομένου. Ἰουλιανοῦ δέ μίαν 
μέν κατά Σευῆρον λέγοντος φύσιν, ἀναιροῦντος δέ τήν διαφοράν’ ἡ ἀλήθεια, τοῦτ᾽ ἔστιν 
ὁ ἐκκλησιαστικός λόγος, τήν μεσότητα ἑαυτῇ πανταχοῦ διασώζουσα, δέχεται μέν τήν 
διαφοράν, οὐ κατά Σευῆρον δέ: Οὐδέ γάρ οἶδέ ποτε μίαν φύσιν ἑαυτῇ ἐναντίαν. Δύο γάρ 

φύσεις ἐν τῷ Χριστῷ γινώσκουσα, θεότητα καί ἀνθρωπότητα, τούτων καί διαφοράν τήν 
πρός ἄλληλα τηλαυγεστάτην θεωρεῖ. Οὐ γάρ ταυτόν θεότης, καί ἀνθρωπότης, εἰ καί εἷς 
ὁ Χριστός ὁ ἐν ἀμφοτέραις ὑπάρχων, καί ἀμφότερον: εἰ γάρ καί τό συναμφότερον ἕν, 
ἀλλ᾽ οὐ τῇ φύσει, τῇ δέ συνόδῳ, ὁ ἐκκλησιαστικός κήρυξ ἀριδήλως βοᾷ. Μή δεχομένη δέ 
ἡ Ἐκκλησία κατά Σευῆρον τήν διαφοράν: ἀλλά κατά τόν ἑαυτῆς λόγον οὐκ ἀποβάλλεται 
ταύτην καθ᾽ ὁμοιότητα τοῦ ᾿ἈΑλικαρνασσέως. Σάρκα γάρ ἀληθῇ καί ψυχήν νοεράν μετά 
τῶν οἰκείων ἰδιωμάτων (1501) ἀναλαβόντα τόν Λόγον ἐπίσταται: καί ἑνωθέν οἶδε τῷ 
φθαρτῷ τό ἀθάνατον, ὡς ὁ προλεχθείς Θεολόγος Γρηγόριος ἔφη. 

Ἄρ᾽ οὖν, ὅπερ ἐλέγομεν, μέση μεμένηκεν ἀμφοτέρων καί ἀκίνητος ἡ ἀλήθεια, 
ἀποβαλλομένη μέν τό λέγειν κατά Σευῆρον μίαν φύσιν καί διαφοράν: αἰνίγματος γάρ 
καί τερατομυθίας οὐδέν ἧττον διενήνοχε τοῦτο. Πῶς γάρ ἡ αὐτή φύσις δύο ἔσται τά 
ἐναντία; πῶς δέ καί ὑποστήσεται κατ᾽ αὐτό τό πεφυκέναι πολεμουμένη ὑφ᾽ ἑαυτῆς, καί 
αὐτήν πολεμοῦσα; Καί ἐν τούτῳ δέ κατά καιρόν μνημονευτέον τοῦ Κυρίου βοῶντος, ὅτι 
πᾶσα οἰκία ἤ βασιλεία καθ᾽ ἑαυτήν μερισθεῖσα, οὐ σταθήσεται. Εἰ οὖν κατ᾽ αὐτόν ἡ μία 
φύσις ἐμερίσθη ἐφ᾽ ἑαυτήν, πῶς σταθήσεται ἡ ταύτης ὕπαρξις; dp’ οὖν κατά τάς κοινάς 
ἐννοίας κατά τε αὐτόν τόν τοῦ Κυρίου λόγον, εὖ γε ποιῶν ὁ τῆς Ἐκκλησίας λόγος, οὐ 
παραδέχεται μίαν φύσιν πρός ἑαυτήν διαφερομένην, καί αὐτῇ ἐναντίαν, κατά τήν τοῦ 
Σευήρου ἄστατον καί μαχιμωτάτην ἐπίνοιαν. Ἀλλά μήν οὐδέ κατά Ἰουλιανόν 
παντάπασι τήν διαφοράν ἀποβάλλεται ἡ τοῦ Θεοῦ Ἐκκλησία. Εἰ γάρ μία μέν φύσις κατ᾽ 
ἐκεῖνον ὁ Χριστός, καί διαφοράν οὐσιώδη μή καθ᾽ ὁτιοῦν παραδέδεκται, ἕν τῶν 
ὁποτέρων ἀνάγκη πάντως ὁμολογεῖν. τόν ταῦτα διισχυριζόμενον, ἤ ἄνθρωπον ψιλόν 
εἶναι τόν Κύριον, καί τά λεγόμενα ἐπ᾽ αὐτοῦ, θείαν δύναμιν È ἑτέραν παρ᾽ αὐτόν οὖσαν, 
καί ἐν αὐτῷ οὖσαν, καί ἐνεργοῦσαν πεπρᾶχθαι: ἤ Θεόν γυμνόν καί μή ἐνηνθρωπηκότα 
εἶναι τόν Χριστόν, καί τά λεγόμενα ἐπ᾽ αὐτοῦ ἀνθρώπινα, μή ὡς ἄνθρωπον, ἀλλ᾽ ὡς 
Θεόν ταῦτα παθεῖν, εἰς τήν μίαν αὐτοῦ φύσιν ταῦτα ἀνδεχόμενον: ἤ εἰ μηδέ ἕν τούτων, 
φαντασίᾳ τινί καί ἀπάτῃ λέγειν περί αὐτοῦ δεδρακέναι ἅπερ ἕδρα, ἤτοι τά θεῖα, ἤτοι τά 
ἀνθρώπινα, ἤ τό παράπαν ψευδῆ εἶναι τήν περί αὐτοῦ πᾶσαν εὐαγγελικήν ἱστορίαν, καί 
μάτην ἀπατᾶσθαι τούς Χριστιανούς, καί κενήν μακαρίαν εἶναι, τό δή λεγόμενον, τήν εἰς 
Χριστόν ἐλπίδα. Καιρός δέ λοιπόν καί τό τοῦ Ἀποστόλου λέγειν, Κενόν ἄρα τό κήρυγμα 
ἡμῶν. Εὑρισκόμεθα δέ καί ψευδομάρτυρες τοῦ Θεοῦ, ὅτι ψευδοεμαρτυρήσαμεν κατά τοῦ 
Θεοῦ, ὅτι ἤγειρε τόν Χριστόν, ὅν οὐκ ἤγειρε. 

Ματαιότης ὄντως οἱ τοιοῦτοι συλλογισμοί, καί τῆς πίστεως ἀνατροπή κατά τόν 
Θεολόγον Γρηγόριον. Ἐκ παντός οὖν ἀποδέδεικται κεκαθαρμένην ὁ ἀντιῤῥήσεως ἁπάσης, 
καί ἀνεξέλεγκτον εἶναι, καί μόνην ἐπί τῆς ἀληθείας ἑ ἑστάναι τήν δόξαν τῆς ἁγίας τοῦ 
Θεοῦ καθολικῆς Ἐκκλησίας. Ὅταν μέν γάρ τόν τρόπον καθ᾽ ὅν γέγονεν ἡ ἐκ θείας 
φιλανθρωπίας πρός ἡμᾶς συγκατάβασις βούληται παριστᾷν, τήν μίαν τοῦ Θεοῦ Λόγου 
φύσιν σεσαρκωμένην ὁμολογοῦσιν’ ὡς ἅτε τοῦ Λόγου ἀνάρχου τε ὄντος καί ἀϊδίως ἐν 
τῷ Πατρί, ἐν ὑστέρῳ δέ dl ἡμᾶς καί τήν ἡμετέραν σωτηρίαν ἐνανθρωπήσαντος, καί 
σπέρματος Ἀβραάμ ἐπιλαβομένου, καί κατά πάντα ἡμῖν ὁμοιωθέντος δίχα μόνης 
ἁμαρτίας. Ὅταν δέ τά ἐν οἷς ὁ Χριστός, ἤ καί ὅσα ὁ Χριστός, βούληται θεωρεῖν, δύο 
φύσεις (1504) οὐσιωδῶς ἡνωμένας ὁμολογοῦσα, κἀκ τούτου παριστῶσα τό μεγαλεῖον 
τοῦ ἐλέους, καί τῶν οἰκτιρμῶν τοῦ Θεοῦ περί ἡμᾶς καταδεξαμένου, διά τήν πρός ἡμᾶς 
στοργήν συνεῖναί τε καί συναριθμεῖσθαι τῇ ἑαυτοῦ φύσει τήν ἡμετέραν’ καί χάρις τῷ 
Θεῷ ἐπί τῇ ἀνεκδιηγήτῳ αὐτοῦ δωρεᾷ. Καί ταῦτα μέν εἰς τοσοῦτον. Ἐπειδή δέ ὁ Σευῆρος 
ψιλαῖς προκαθέζεται φωναῖς, ἐν ῥήμασί τε μόνοις καί ἤἦχοις τήν εὐσέβειαν ὑποτίθεται: 

καίτοιγε τοῦ Ἀποστόλου λέγοντος: Οὐ γάρ ἐν λόγῳ ἡ βασιλεία τοῦ Θεοῦ, ἀλλ᾽ ἐν 
δυνάμει, καί ἀληθείᾳ. Οὕτως δέ παρ᾽ αὐτῷ Σευήρῳ κράτιστος θεολόγος γνωρίζεται, 
ὡσάν τάς κατηγορίας ᾿Αριστοτέλους, καί τά λοιπά τῶν ἔξω φιλοσόφων κομψά 
ἠσκημένος τυγχάνῃ: ἀναγκαῖον ἡμᾶς τά σημαινόμενα ἑκάστης λέξεως, τῶν εἰς τά πρός 
αὐτόν Σευῆρον λεγόμενα χρειωδῶς λαμβανομένων, ἐπί καιροῦ σαφηνίσαι, κατά τόν 
νοῦν τῶν ἐκκλησιαστικῶν διδασκάλων, καθ᾽ ὅν ταῦτα ἐξειλήφασιν’ ἵνα ἔχοιεν οἱ 
ἐντυγχάνοντες τοῖς ὑπογεγραμμένοις λόγοις, ἐκ πρώτης ἐντεύξεως νοεῖν τῶν 
λεγομένων τήν δύναμιν, καί μή διά τήν ἄγνοιαν τοῦ σημαινομένου τῶν λέξεων, πρός 
τήν κατάληψιν τῶν ἐν αὐτοῖς θεωρημάτων παραποδίζωνται. 

